
ଭଉତ୍ସଗ 


ମାଳତୀ ଚୌଧୁରୀ 


ମୋର ସ୍ଵେହମୟୀ ଖୁଡ଼ୀଙ୍କ ହାତରେ 
ଯାହାଙ୍କଠାରୁ ମୁଁ ଜୀବନରେ ସୌନ୍ଦର୍ଯ୍ୟ ଓ ସଂଗ୍ରାମର ସମନ୍ବୟ କରି ଶିଖିଲି.... 


¬ ବୁଲୁ 


ତୃତୀୟ ପୁନଃମୁଦ୍ରଣ ସମ୍ପର୍କରେ 


“ କସ୍ତୁରୀ ମୃଗ ସମ' ର ଦୁଇଟି ସଂସ୍ରଣ ଶେଷ ହୋଇଯାଇଛି । ପାଠକମାନଙ୍କ 
ଭିତରେ ଏବେବି ବହିଟିର ଚାହିଦା ଥୁବା ଲକ୍ଷ୍ୟ କରି ପୁନଃମୁଦ୍ରଣ କରାଯାଉଛି । 


କହିବା ବାହୁଲ୍ୟମାତ୍ର ଯେ “କସ୍ତୁରୀ ମୂଗ ସମ” ନିଚ୍ଛକ ଆତ୍ମଜୀବନୀ ନୁହେଁ । 
ଏଥୁରେ ଲେଖକଙ୍କର ନିଜ ସୁଖଦୁଃଖର ଅଭିଜ୍ଞତା ବା ଅନୁଭୂତିପ୍ରସୂତ ଜୀବନ 
ଶିକ୍ଷା ଯେପରି ଲିପିବଦ୍ଧ ହୋଇଛି ସେହିପରି ମଧ୍ଯ ସମସାମୟିକ ଓଡ଼ିଶାର ତଥା 
ଦେଶ ବିଦେଶର ବହୁ ଗୁରୁତ୍ବପୂର୍ଣ ଣଥତିହାସିକ ଘଟଣା ଏବଂ ସେସବୁର ସମୀକ୍ଷା 
ମଧ୍ଯ ଏଥୁରେ ରହିଛି । ଆଶା, ପୂର୍ବସଂସ୍କରଣ ମାନଙ୍କପରି ଏହା ମଧ୍ଯ ପାଠକଙ୍କ 
ଦ୍ଵାରା ଆଦୃତ ହେବ । 


ଏହି ପୁନଃ ମୁଦ୍ରଣ କାର୍ଯ୍ୟରେ ମନମୋହନ ଚୌଧୁରୀ ରଚନା ସଂଗ୍ରହର ସଂପାଦକ 
ଶୈଳଜ ରବି, ଡି.ଟି.ପି. ସଂସା ଶ୍ରୀ କମ୍ୟୁଟର୍ସ୍‌ ଓ ମୁଦ୍ରଣ ସଂସା, ଶିବା ଡି.ଟି.ପି. 
ସହଯୋଗ କରିଥୁବାରୁ ସେମାନଙ୍କ ପାଖରେ କୃତଜ୍ଞତା ଜଣାଉଛି । ଏହି ପୁସ୍ତକର 
ପୂର୍ବତନ ପ୍ରକାଶକ “କାହାଣୀ” ସଂସ୍ଥା ଅତୀତ ସଂସ୍କରଣମାନଙ୍କର ସଫଳ 
ପ୍ରସାରଣ କରାଇଥିବାରୁ ତାଙ୍କୁ ଧନ୍ୟବାଦ ଜଣାଉଛି । 


ଅଗଷ୍ଟ ୧୫,୨୦୧୦ ଶୀ 


ପ୍ରକାଶିକା 

କୈଫିୟତ 


ଏ ଆତ୍ମକଥା ଲେଖଁବାର ତିନୋଟି ଉଦ୍ଦେଶ୍ୟ । ଏକରେ, ଅତୀତର ଏକ ସମୀକ୍ଷା 
ଭବିଷ୍ୟତର ପଥକୁ ଆଲୋକିତ କରିବା ପାଇଁ । ମଣିଷ ଜୀବନ ପଥରେ ଗୋଟାଏ 
ସୋପାନରେ ପହଞ୍ଚୁ ପଛକୁ ଫେରି ଚାହେଁ ଓ ନିଜ ଜୀବନର ଏକ ସମଗ୍ର ରୂପର ସନ୍ଧାନ 
କରେ । ତା'ର ଏକ ଅର୍ଥ ଖୋଜେ । ତାଂର ଅତୀତର ସମସ୍ତ ସୁଖଦୁଃଖ, ଆଶା ଓ 
ନୈରାଶ୍ୟଃ ସଫଳତା ଓ ବିଫଳତା ଆଦିର ପର୍ଯ୍ୟାଲୋଚନା ତାକୁ ଏଥୂରେ ସାହାଯ୍ୟ 
କରେ । 


ଦୁଇରେ, ରଣ ସ୍ଵୀକାର । ମଣିଷ ସ୍ବୟଂଭୂ ନୁହେଁ । ସେ ଇତିହାସ ପ୍ରବାହର ଏକ 
ପରିଣତି । କେତେ ଆମ୍ରୀୟସ୍ଵଜନ, ଗୁରୁଜନ, ସାଙ୍ଗସାଥୀ, ପ୍ରତିବେଶୀ, ଏପରିକି ସ୍ଵଛ 
ପରିଚିତ ବା ଅପରିଚିତ ବ୍ୟକ୍ତିଙ୍କ କ୍ଷଣିକ ସାନ୍ଧିଧ୍କ ସ୍ପେହହ ସେବା ଓ ସହଯୋଗ ଜଣେ 
ବ୍ଯକ୍ତିର ବ୍ଯକ୍ତିତ୍୍‌କୁ ରୂପ ଦେବାରେ ସାହାଯ୍ଯ କରେ । ଏସବୁ ରଣ କୌଣସି ମଣିଷ 
କେବେ ସେହି ସେହି ବ୍ୟକ୍ତିଙ୍କୁ ପରିଶୋଧ କରିପାରେ ନାହିଁ । ଏହି ରଣ ସ୍ଵୀକୃତି ଓ 
ତା'ର ସାମଗ୍ରିକ ପରିଶୋଧ ବ୍ଯକ୍ତିର ଆତ୍ମୋପଲବ୍‌ଧ୍ୂକ ତା'ର ମଣିଷପଣିଆର ବିକାଶର 
ଏକ ମହର୍ବ୍‌ପୂର୍ଣ୍ଣ ଉପାଦାନ । 


ତିନିରେ, ପ୍ରତ୍ୟେକ ବ୍ଯକ୍ତିର ଜୀବନରୁ, ଅଭିଜ୍ଞତାରୁ, ସେ ଯେତେ ଅକିଞ୍ଚନ 
ହୋଇଥାଉଭ ପଛେ, ଅନ୍ୟମାନଙ୍କର କିଛି ଶିଖ୍ଵବାର ଥାଏ । ଏ ପୂଥୂୁବୀରେ ଆମେ ପ୍ରତ୍ୟେକେ 
ଅନନ୍ୟ ବ୍ୟକ୍ତିତ୍ଵ ନେଇ ଜନ୍ମ ନେଇଥାଉ । ପ୍ରତ୍ୟେକ ବ୍ଯକ୍ତିର କିଛି ବୈଶିଷ୍ଟ୍ୟ ଥାଏ । 
ପ୍ରତ୍ୟେକଠାରେ ସ୍ପଷ୍ଟିକୁ ନୂଆ ଆଖ୍ଵରେ ଦେଖୂୁବାର, ତାହା ସହିତ ନୂଆ ଢଙ୍ଗରେ କାରବୀର 
କରିବାର ଓ ତା'ର ନୂଆ ଅର୍ଥ କରିବାର ସାମର୍ଥ୍ୟ ରହିଛି- ଯଦିଓ ଆମେ ସମସ୍ତେ ତାହାର 
ଉପଯୋଗ କରି ନ ଥାଉ । ଏହିପରି ସମସ୍ତଙ୍କର ବିଶିଷ୍ଟ ଅନୁଭୂତିର ପରସ୍ପର ଆଦାନପ୍ରଦାନ 
ଓ ସମନ୍‌ୟରୁ ହିଁ ବିଶାଳ ମାନବ ସଂସ୍କୃତି ଗଢ଼ିଉଠୁଛି । ଏଥୁରେ ବଡ଼ ସାନ ସମସ୍ତଙ୍କର 
ଅବଦାନ ରହିଛି ଓ ରହିବ । ଏହି ଦୃଷ୍ତରୁ ନିଜ ଜୀବନର କାହାଣୀ ଓ ସମୀକ୍ଷା 
ସର୍ବସାଧାରଣରେ ନମ୍ର ଭାବରେ ଭପସ୍ମ୍ରାପିତ କରିବା କର୍ତବ୍ୟ ବୋଲି ମୁଁ ବିଚାରିଲି । 
ସ୍ବଭାବତଃ ବ୍ୟକ୍ତିର ଜୀବନୀ ସହିତ ସମସାମୟିକ ଇତିହାସ ନିବିଡ଼ ଭାବରେ ଜଡ଼ିତ ଓ 
ତାହାର ଝଲକ ଏ ଆମ୍ମକଥାରେ ଦେଖୁବାକୁ ମିଳିବ । ମାତ୍ର ସମସାମୟିକ ଇତିହାସର 
ବିଶଦ ଓ ପୂର୍ଣ୍ଣାଙ୍ଗ ବିବରଣୀ ଦେବାର ଚେଷ୍ଟା ଏଥୂରେ କରାହୋଇ ନାହିଁ । 

କେହି କେହି ଆତମ୍ମପ୍ରଚାର ଉଦ୍ଦେଶ୍ୟରେ, ନିଜେ ଯାହା, ତାହାଠାରୁ ନିଜକୁ ବଡ଼ 
କରି ଦେଖାଇବା ଉଦ୍ଦେଶ୍ୟରେ, ଆମ୍ବକଥା ଲେଖୁଥାନ୍ତି । ଏଥୁପାଇଁ ଏଁତିହାସିକ ତଥ୍ୟକୁ 
ସୁଦ୍ଧା ବିକୃତ କରିବାର ଉଦାହରଣ ଦେଖୁବାକୁ ମିଳିଥାଏ । ଏହାର ପ୍ରଚିକ୍ରିୟା ସ୍ଵରୂପ 
ଆଉ କେହି କେହି ନମ୍ରତା ଦୃଷ୍ଟରୁ ଆତ୍ମକଥା ଲେଖ୍ଵବାରୁ ବିରତ ହୋଇଥାନ୍ତ । ଏ ଉଭୟ 
ଆତିଶଯ୍ୟ ଏଡାଇବାର କଥା । ମାତ୍ର ଆମ୍ମପ୍ରଚାରର ଲାଳସା ମୋର ନାହିଁ ବୋଲି ମୁଁ 
ବିଚାରୁଥୁଲେ ମଧ୍ଯ ମୋର ଅବଚେତନ ଭିତରେ ଯେ ତାହା ନାହିଁ, ସେ କଥା ମୁଁ ହଲପ 
କରି କହିପାରିବି ନାହିଁ । ତେଣୁ ମୋର ଲେଖାରେ ଏହାର ଦୁର୍ଗାନ୍ଧ କେଉଁଠି କେଉଁଠି 
ମିଳିବ ତ ସେଥୁପାଇଁ ପାଠକ ମୋର ପ୍ରାପ୍ୟ ନମ୍ବରରୁ କାଟିଦେବା ଚାହି । ଏହି ପ୍ରକାରେ 
ମୁଁ ପରୀକ୍ଷାରେ ପୂରା ଫେଲ୍‌ ହୋଇଯିବା ବି ଅସମ୍ଭବ ନୁହେଁ । 


ଆତ୍ମକଥା କେତେଦୂର ତଥ୍ୟ ଓ କେତେଦୂର ରମ୍ୟରଚନା ? ଏହା ଜାଣିବାର 
ଉପାୟ କଂଣ ? ଏଥୁରେ ଅନେକ ତଥ୍ୟ ଥାଏ, ଯାହା ବ୍ଯସ୍ତ ନରପେକ୍ଷ, ତାହାର 
ସତ୍ୟାସତ୍ୟ ନିରୁପଣ କରିବା କଠିନ ନୁହେଁ । ମାତ୍ର ଆଉ କେତେକ କଥା ଥାଏ, ଯାହା 
ଲେଖକଙ୍କର ନିତାନ୍ତ ବ୍ଯକ୍ତିଗତ ଅନୁଭୂତିଜନ୍ୟ । ସେ ସବୁର ସାକ୍ଷ୍ୟପ୍ରମାଣ ପାଇବା 
ସମ୍ଭବ ନୁହେଁ ଓ କେବେ ଥୁଲେ ବି ହଜିଗଲାଣି । ଆଜିକାଲି ଜୀବନୀସବୁ ଗଛ ବା 
ଉପନ୍ୟାସ ଆକାରରେ ଲେଖୂୁବାର ଚଳନ ହୋଇଛି । ସେଥୁରେ ଲେଖକ ଜୀବନୀର 
ପାତ୍ରଙ୍କର ଜୀବନରେ ଜଣା ତଥ୍ୟ ସାଙ୍ଗକୁ ତାହା ସହିତ ଖାପ ଖାଉଥୁବା କାହନିକ 
ଘଟଣା, ସଂଳାପ ବା ବର୍ଣ୍ଟନା ଯୋଡ଼ି ଜୀବନକୁ ଏକ କଳାମ୍ବକ ପୂର୍ଣ୍ୂତା ଦେବାର ପ୍ରୟାସ 
କରିଥାନ୍ତି । ସେହିପରି ତଥ୍ୟ ଓ କଳ୍ପନାମିଶା ମୋର ଯେଉଁ ଏକ ଚିତ୍ର ମୋ ମନରେ 
ରହିଛି, ଏ ଆମୂକଥା ତା'ରି ଅଭିବ୍ୟଳୁି ବୋଲି ଧରାଯାଇପାରେ | ଏ ପ୍ରସଙ୍ଗରେ ବିଶିଷ୍ଠ 
ନାଟ୍ୟକାର ଜର୍ଜ ବର୍ଣ୍ଣାଡ଼୍‌ ଶ'"ଙ୍କର ଉକ୍ତି ମନେପଡ଼ୁଛି । ତାଙ୍କ ମତରେ - ଅନେକ ସମୟରେ 
ଇତିହାସ ଅପେକ୍ଷା ଗନହ-ଉପନ୍ୟାସ- ନାଟକରୁ କୌଣସି ଏକ ଯୁଗର ପ୍ରକୃତ ରୂପର ଅଧକ 
ଯଥାଯଥ ଆଭାସ ମିଳିଥାଏ । 

୧୯୭୫-୭୬ ରେ ଜରୁରୀକାଳୀନ ଏକଛତ୍ର ଶାସନବେଳେ ଅଟକବନ୍ଦୀ 
ଥୁବାବେଳେ ଆମ୍ମଚିନ୍ତନର ସୁଯୋଗ ମିଳିଥୁଲା ଓ ବହି ଲେଖୁବା ପାଇଁ ପ୍ରେରଣା ଓ 
ସମୟ ମଧ୍ଯ । ସେକାଳରୁ ନାନା କାରଣରୁ ଏହାର ପାଣ୍ୁଲିପି ସେମିତି ପଡ଼ିରହିଥୁଲା । 
୧୯୯୦ ରେ ଏହାକୁ ସେ ସମୟ ଯାଏ ଆଗେଇ ନେବାର ସୁବିଧା ପାଇଲି । ଏବେ 
କାହାଣୀ ପ୍ରକାଶନୀ ଏହାକୁ ପୁସ୍ତ କାକାରରେ ପ୍ରକାଶ କରୁଥୁବାରୁ ମୁଁ ସେମାନଙ୍କଠାରେ 
କୃତଜ୍ଞ । 

ମନମୋହନ ଚୌଧୁରୀ 


କ୍ର.ନଂ 


ଗି ଓ ଓ $ < ଓ 


୧୦. 
୧୧) 
୧୨. 
୧୩, 
୧୪. 
୧୫. 
୧୬. 
୧୭. 
୧୮. 


୧୯. 


1777 
ସୂଚୀ 
ବିଷୟ 
ଶୈଶବର ସ୍ବତି 
ଆମ ଘରର ପରିଚୟ 
ଆମ ଘରର ଟଳଣି 
ମାଗ ଅପା ଘର 
ମାମୁଁଘର 
ସ୍ଵରାଜ ଆନ୍ଦୋଳନର ଝଲକ 
ଅଳକାଶ୍ରମ 
ଆମ ଘରେ ଆଶ୍ରମ 
ପାଠପଢ଼ା 
ସାଙ୍ଗସାଥୀ 
ବାପାଙ୍କ ଅସୁସ୍ତୁତା 
ଛବିଅଙ୍କା ଓ ମିସେସ୍‌ ଦାସ 
ପାଠାଗାର ପ୍ରଚେଷ୍ଟା 
ଆତ୍ମୀୟ ସ୍ଵଜନ 
ଡାକଟିକଟ ସଂଗ୍ରହ ଓ ଏଣ୍ଡୁଚ୍‌ 
ବାଦା ବାହାଘର 
ଦାସେ ଆପଣେ ଓ ଏଣ୍ତୁଜ୍‌ 
ରାମଦାସ ବାବାଜୀ ଓ ମଧୁବାବୁ 


ଖାନୁ ମିଆଁ ଓ ମହାପାତ୍ର ସାହେବ 


୦୪ 
୦୬ 
୧୧ 
୧୪ 
୧୭ 
୨୦ 
୨୨ 
୨୫ 
୨୮ 
୩୨ 


୩୪ 
୩୭ 
୪୦ 
୪୪ 
୪୮ 
୪୯ 


୫୨ 


କ୍ରଥନଂ 


୨୦, 
୨୧. 
୨୨. 
୨୩. 
୨୪. 
୨୫. 
୨୬. 
୨୭. 
୨୮, 


୨୯. 


୩୧. 


୩୨. 


୩୪. 
୩୫. 
୩୬. 
୩୭. 
୩୮. 
୩୯. 


୪୦. 


ବିଷୟ < 
ପରୀକ୍ଷା ଅନୁଭୂତି 
ଯୌବନର ଉନ୍ମେଷ 
ସାହିତ୍ୟ ଚର୍ଚ୍ଚା 

ମାଂସାହାର ତ୍ୟାଗ 

ପୁଣି ଅଳକାଶ୍ରମ 

ଅଳକା ଓ ସାହିତ୍ୟ ଚର୍ଚା 
ଅଣଖୁଁଆ ଫାର୍ମ୍‌ 

ଅଳକାଶ୍ରମ ସ୍ଵତି 
ଆନ୍ଦୋଳନର ପୂର୍ବାଭାସ 
ଲବଣ ସତ୍ୟାଗ୍ରହ 
ନାରୀଶଚ୍ତି ଓ ବାନର ସେନା 
ମୋର ଗତିବିଧ୍ଵ 

ନୂଆ ଜୀବନର ଆହ୍ଵାନ 
ଗାନ୍ଧୀ- ଆର୍ବ୍‌ନ୍‌ ଚୁଚ୍ତି 
ପିକେଟିଂ ଓ ବିଜ୍ଞାନ ଚର୍ଚ୍ଦା 
ପୁରୀ କଂଗ୍ରେସ ଆୟୋଜନ 
ଜେଲ୍‌ ଅନୁଭୂତି 

ଜେଲ୍‌ ବାହାରେ 

ପାଟନା କ୍ୟାମ୍ପ୍‌ ଜେଲ 


ପୁଣି ବାହାରେ 
ନୂତନ ଦିଗନ୍ତ 


୫୩ 
୫୪ 
୫୭ 


୬୧ 
୬୫ 
୬୬ 
୬୮ 
୬୯ 
୭୧ 
୭୩ 
୭୯ 
୮୩ 
୮୮ 
୯୩ 


୯୫ 


କ୍ରନଂ 
୪୧. 
୪୨. 
୪୩. 
୪୪. 
୪୫. 
୪୬. 
୪୭. 
୪୮. 


୪୯. 


୫୧. 
୫୨. 
୫୩. 
୫୪. 
୫୫. 
୫୬. 
୫୭. 
୫୮. 


୫୯. 


ବିଷୟ 

ବନ୍ୟାସଙ୍କଟ ଓ ଆଉ୍ଭସେବା 
କଂଗ୍ରେସ ସମାଜବାଦୀ ଦଳ ଗଠନ 
ବିହାର ଭୂମିକମ୍ପ 

ଗାନ୍ଧିଜୀଙ୍କ ପଦଯାତ୍ରା 
ସତୀଶବାବୁଙ୍କ ସାନ୍ଵିଧରେ 
କାମ ଓ ପାଠ 

କୁଟୀର ଚର୍ମକାରୁଶାଳା 
ବଙ୍ଗଳାର ଗାଆଁରେ 
କେତେକ ଅଭିଜ୍ଞତା 

ବରୀ ଅଞ୍ଚଳ 

ସେବାଘର 

ଗାଆଁରେ କାମ 

ଲକ୍ଷ୍ଲୌ କଂଗ୍ରେସ ଓ ନିର୍ବାଚନ 
ଟ୍ୟାନେରୀର ଅନୁଭୂତି 
ଗଡ଼ଜାତ ପ୍ରଜାଆନ୍ଦୋଳନ 
ଓଡ଼ିଶାରେ ମୌଵିକ ଶିକ୍ଷା 
କଂଗ୍ରେସର ଅନୁଭୂତି 
ଡେଲାଙ୍ଗ ସମ୍ମିଳନୀ 

ନାନା ଘଟଣା 


କେତେଜଣ ଗୁରୁଜନ ଓ ସାଥୀ 


ପୃଷ୍ଠା 
୧୧୯ 
୧୨୪ 
୧୨୭ 
୧୩୦ 
୧୩୬ 
୧୩୯ 
୧୪୧ 
୧୪୭ 
୧୫୦ 
୧୫୧ 
୧୫୪ 
୧୬୦ 
୧୬୪ 
୧୬୮ 
୧୭୦ 
୧୭୩ 
୧୭୬ 
୧୭୭ 
୧୮୦ 


୧୮୩ 


କ୍ରରନଂ 
୬୧. 


5୬:୨; 


୬୪. 
୬୫. 
୬୬. 
୬୭. 
୬୮. 
୬୯. 
୭୦. 
୭୧. 
୭୨. 
୭୩. 
୭୪. 
୭୫. 
୭୬. 
୭୭. 
୭୮. 
୭୯. 
୮୦. 


{ £7 
ବିଷୟ 

ଜଧ୍ଵାହରଲାଲ ଓ ସୁଭାଷବାବୁ 
ଗୁରୁଦେବଙ୍କର ସାନ୍ଧିଧ୍ଯ 
ବିଶ୍ବଯୁଦ୍ଧର ଘନଘଟା 
ଅହିଂସା ବିଚାର 

ଗାନ୍ଧୀ ସେବାସଂଘ ସମ୍ମିଳନୀ 
ସତ୍ୟାଗ୍ରହରେ ଯୋଗଦାନ 
କଟକ ଜେଲ୍‌ରେ 
ପାଠପଢ଼ା ଓ ଅଟାପେଷା 
ସତ୍ୟାଗ୍ରହରେ ବିରତି 
ଚୁନୀ ବାହାଘର 
ଭାରତଛାଡ଼ ଆନ୍ଦୋଳନ 
ଅନୁଗୁଳ ବଦଳି 
କଲ୍ୟାଣବାଗ 

ବ୍ରହ୍ମପୁର ଜେଲ 

ସମୟର ଉପଯୋଗ 
ଲକ୍ଷ୍ମଣ ନାୟକଙ୍କ ଫାଶୀ 
ଦୁର୍କିଷର ଛାୟା 

ବିଲେଇ ମୂଷା ଖେଳ 
ଜେଲ୍‌ରେ ଜୀବଚ୍ଚନ୍ତୁ 


ରଙ୍ଗରସ 


୧୮୬ 
୧୮୯ 


୧୯୦ 


୧୯୩ 
୧୯୮ 
୨୦୦ 
୨୦୧ 
୨୦୩ 
୨୦୭ 
୨୧୦ 
୨୧୪ 
୨୧୮ 


୨୨୦ 


୨୨୮ 
୨୨୮ 
୨୩୧ 
୨୩୧ 
୨୩୨ 


କ୍ରଥନଂ 
୮୧. 
୮୨. 
୮୩. 
୮୪. 
୮୫. 
୮୬. 
୮୭. 
୮୮. 
୮୯. 
୯୦. 
୯୧. 
୯୨. 
୯୩. 
୯୪. 
୯୫. 
୯୬. 
୯୭. 
୯୮. 


୯୯. 


୧୦୦. 


±£୮/ 
ବିଷୟ 
ବିବାହ 
ଖଦୀକାମ 
ସ୍ଵାଧୀନତାର ପୂର୍ବାଭାଷ 
ଭାରତ ସ୍ଵାଧୀନ ହେଲା 
କେତେକ ପାରିବାରିକ ପ୍ରସଙ୍ଗ 
ଗାନ୍ଧିଜୀଙ୍କ ମହାପ୍ରୟାଣ ଓ ତାପରେ 
ଦୁଃଖର ଦାରୁଣ ଆଘାତ 
ବରୀର ଅନୁଭୂତି 
ଚାଷର ପ୍ରୟୋଗ 
ସର୍ବୋଦୟ ଆନ୍ଦୋଳନର ସୂତ୍ରପାତ 
ଶ୍ରମ ଶିବିର 
ଭୂଦାନ ଆନ୍ଦୋଳନର ଆରମ୍ଭ 
ଭୂଦାନ କାମର ଅଭିଜ୍ଞତା 
ଦାଦା ଧର୍ମାଧୂଢାରୀ, ବିମଳା ଓ ଧୀରେନ୍ଦା 
ଭୂଦାନର ପ୍ରଗତି 
ଓଡ଼ିଶାରେ ବିନୋବା 
କୋରାପୁଟରେ ଗ୍ରାମଦାନ 
ନିଧ୍‌ମୁଚ୍ଛି ଓ ତନ୍ତ୍ରମୁନ୍ତି 
ଏଲ୍‌ୱ୍ଵାଲ୍‌ ସମ୍ମିଳନୀ 
ସତ୍ୟାଗ୍ରହର ବିଶ୍ଳେଷଣ 


୨୩୪ 
୨୪୦ 
୨୪୫ 
୨୪୮ 
୨୫୧ 
୨୫୮ 
୨୬୧ 
୨୬୩ 
୨୬୬ 
୨୬୯ 
୨୭୩ 
୨୭୫ 
୨୮୦ 
୨୮୫ 
୨୮୭ 
୨୮୯ 


୨୯୦ 


୨୯୮ 


୩୦୦ 


କ୍ରଘନଂ 


୧୦୧. 
୧୦୨. 
୧୦୩. 
୧୦୪. 
୧୦୫. 


୧୦୬. 


୧୦୭ 


୧୦୮. 
୧୦୯. 


୧୧୦. 


±£7/7 
ବିଷୟ 


ବାପାଙ୍କ ଦେହାବସାନ 
ସର୍ବୋଦୟ ସଂସ୍କୃତି 
ଆନ୍ଦୋଳନର ଗତିବିଧୂ 

ଡାକୁ ସମସ୍ୟା ଓ ବିଘାକଠା 
ସର୍ବସେବାସଂଘର ଦାୟିତ୍ବ 
ଚୀନ- ଭାରତ ସଂଘର୍ଷ 

୫୫୫ 


ଶୈଶବର ସ୍କୃତି 


ପିଲାଦିନର କେତେ ପଛକୁ ସତି ଫେରି ପାରୁଛି ? ଯେଉଁସବୁ ଟୁକୂରା ଟୁକୁରୀ ଛବି 
ମନରେ ଭାସି ଉଠୁଛି, ସେ କୋଉ ବୟସର ? ମା, ଗୋପିଆମା ବା ନାଲିଆମା ମୋତେ 
କାଖେଇ ବୁଲଉଛନ୍ତି । ମୁଁ ଅଝଟ ହେଇଛି, କୁନ ଅପା ମତେ କାଖେଇ ବୁଝେଇବା ପାଇଁ 
ଚେଷ୍ଟା କରୁଛି । କହୁଛି, ଦେଖ୍‌ ଦେଖ୍‌ କେମିତି ଚଢ଼େଇ ଉଡ଼ି ଯାଉଛି । ମନେ ପଡୁଛି 
ଝରକାବାଟେ ଦିଶୁଛି ସନ୍ଧ୍ୟାର ଲାଲ ଆକାଶ । ମା ପାଖରେ ରାତିରେ ଶୋଇ ବିଛଣାରେ ପରିଶ୍ରା 
କରୁଛି । କଣ୍ଠ ଅଜା ଆମକୁ ବାଳଝାମ୍ପୁରି ଆଉ ଅନ୍ଧାର ଗୁଡ଼ଗୁଡ଼ି ଗପ କହୁଛନ୍ତି । ମୁଁ ଭୟମିଶ୍ରିତ 
ଆଗ୍ରହରେ ଶୁଣୁଛି । ବଡ଼ ଘରର ଭିତର ପାଖ ବାରଣ୍ଡାରେ ମା ବସି ନାଲିଆ ମା ହେରିକାଙ୍କ 
ସାଙ୍ଗରେ ତାସ ଖେଳୁଛି । ମୁଁ ତାଂ କୋଳରେ ବସିଛି । କେତେ ? ଦେଢ଼ବର୍ଷ, ଦୁଇବର୍ଷ ? 

ମୁଁ କୁଆଡ଼େ ଆମର ସାନ ପିଉସୀ ବେଙ୍ଗଅପା ବାହାଘରବେଳେ ଖୁବ୍‌ କାନ୍ଦିଥ୍ଲି ଓ 
ପଳାପଳା ବୋଲି ଅନବରତ ଖୁବ୍‌ ପାଟି କରିଥୁଲି । ବେଙ୍ଗଅପା ଚାଲିଯିବ ବୋଲି ରାଗରେ 
ପ୍ରାୟ ମୁଣ୍ଡ ଖରାପ ହେବୀର ଜୋଗାଡ଼ । ସେଥ୍ଵପାଇଁ ସମସ୍ତେ ମତେ ଖୁବ୍‌ ଜଗିରଖ୍ ଚଳୁଥୁଲେ । 
କିନ୍ତୁ ସେକଥା ମୋର ମନେ ନାହିଁ । ମନେ ଅଛି ବେଙ୍ଗଅପା ପଟ୍ଟାମୁଣ୍ଡାଇ ପାଖ ଚୌଦକୁଲାଟରେ 
ତା'ର ଶାଶୁଘରୁ ଫେରିବ ବୋଲି ଆଉ କାହା କାହା ସାଙ୍ଗରେ ଘୋଡ଼ା ଗାଡ଼ିରେ ବସି ସଞ୍ଜବେଳେ 
ମହାନଦୀର ଯୋବ୍ରାଘାଟକୁ ଯାଉଛି । ସେତେବେଳେ କେନ୍ଦ୍ରପଡ଼ାରୁ କଟକ ନାଳବାଟେ ଷ୍ଠିମର 
ଚାଲୁଥୁଲା । ସେହି ଥୁଲା ଶୀଘ୍ର ଯାତାୟ ତର ଏକମାତ୍ର ପଚ୍ଛା । ଘରକୁ ଫେରିଲାବେଳେ ଗାଡ଼ିରେ 
ବେଙ୍ଗଅପା କୋଳରେ ବସି ଫେରିଲି । ବେଙ୍ଗଅପା ନାଲି ଖଣ୍ଡୁଆ ଘୋଡ଼ି ହୋଇଥାଏ । 

ଦୋତାଲା ଘର ଦାଣ୍ତପାଖ ହତାର ପୂର୍ବପଟକୁ ଗୋଟାଏ ଡେଙ୍ଗା ଧଡ଼ିଆ ଗଙ୍ଗ ଶିଉଳୀ 
ଗଛ । ଅଶିଣ ମାସରେ ଗଛ ମୂଳରେ ଚିତା ପଡ଼ିଲା ପରି ଫୁଲ ଝଡ଼ି ଜମା ହୋଇଥାଏ । 
ଗଙ୍ଗଶିଉଳୀକୁ ଗୁଲଅପା ହେରିକା କେତେ ଲୋକ କହନ୍ତି ସିଙ୍ଗଡାହାର । ଫୁଲ ଗୋଟେଇ ଆଣି 
ଖଡ଼ିକା କାଠିରେ ଗୋଟିକ ପରେ ଗୋଟିଏ ଖୋସି ଫୁଲର କାଠି ତିଆରି କରୁ । ଧଳା ପାଖୁଡ଼ା 
ଓ ନାରଙ୍ଗୀ ଡେମ୍ଫ ଗୋଟିକ ପରେ ଗୋଟିଏ ସଦ୍ଜା ହୋଇଥୁବାର ଶୋଭା ସୁନ୍ଦର ଲାଗେ । ଆଉ 
ଭଲଲାଗେ ତା'ର ମୃଦୁ ସୁବାସ । ଗୋଟାଏ କାମିନୀ ଗଛ ବି ଥ୍ବଲା । ତା'ର ଫୁଲକୁ ଚୁଚୁମିଲେ 
ମିଠା ଲାଗେ । ବଗିଚାରେ ଗେଣ୍ଡୁ, ଛୋଟ ଛୋଟ ଲାଲ ହଳଦିଆ ମିଶା କୁସୁମଫୁଲ ବି ଫୁଟେ । 
ଫୁଲସବୁ ମାଳ ଗୁଚ୍ଛା ହୁଏ ମାଂର ଠାକୁର ଘର ପାଇଁ । ଆଗ ହତାରେ ଦକ୍ଷିଣ-ପୂର୍ବ କଣରେ 
ଗୋଟାଏ ୯“ ଗଙ୍ଗାକୂଳିଆଂ ବରକୋଳି ଗଛ । ଶୀତ ଦିନେ କସି ଧରେ । ପାଟେ ଖୁବ୍‌ ଅଳ୍ପ । 
ଆଉ କେତେଟା ଆମ୍ବଗଛ ପାଟିରୀ କରେ କରେ । ସେଥୁରୁ କୁଆଡ଼େ ଦୁଇଟା କଲମୀ ଗଛ 
ଥୁଲା । ଆମ୍ବ କେବେ ବେଶି ଫଳିବାର ମନେନାହିଁ । ହତା ମଝିରେ କୂଅ । ତା' ଚାରିପଟେ 
ଗୋଲ ଚଉତରା ଓ ସେମିତି ଗୋଲ ପାଣି ହାଉଦା । ସେ ହାଉଦାରେ କୁଆଡ଼େ ଜେଜେଙ୍କ 


କସ୍ତୂରୀ ମୂଗ ସମ ଜ୍ଞୀ ୧ 


ଅମଳରେ ନାଲି ମାଛ ଥ୍ବଲେ । ମୁଁ ଦେଖବନାହିଁ । ମା" ସେଥ୍୍‌ରେ ଆମର ଆମୋଦ ପାଇଁ କଉ, 
ମାଗୁର ଏମିତିସବୁ କେତେଟା ମାଛ ଛାଡ଼ିଥାଏ । ଭିତର ଅଗଣା, ଆଉ ଏ ବାହାର ବଗିଚା 
ଆମର ପ୍ରଥମ ଚରାଭୂରଁ । ତା” ପରେ ସେଇଟା ବିସ୍ତୃତ ହେଲା ‹ ଅନ୍ନପୂର୍ଣ୍ରା ଦିଦିଙ୍କ ଦାଣ୍ଡ କୂ | 
ଏକତାଲା ଘରର ସାମନା ହତା, ଏଥରେ ଦକ୍ଷିଣ-ପୂର୍ବ କୋଣରେ କେବଳ ଗୋଟାଏ ବଭଳ 
ଗଛ । ପାଚିଲା ବଉଳଫଳ ଭାରି ଲୋଭନୀୟ ଦେଖାଯାଏ । ଅନ୍ୟ ପିଲାମାନେ ଖାଂନ୍ତି । ମାଂ 
ଆମକୁ ମନାକରେ, କହେ ଖାଇଲେ ଝାଡ଼ା କବଜ ହେବ ! ତଥାପି ଆମେ ଖାଉ, କଷାଳିଆ 
ମିଠା । ହତାରେ ଠାଏ ଠାଏ ଚନ୍ଦା, ଅରାଏ ଅରାଏ ଘାସ ଥାଏ । ଅନ୍ନପୂର୍ଣ୍ରା ଦିଦିଙ୍କ ପିଲାମାନେ 
ବଣି ପାଇଁ ଝିଣ୍ଢ୍ରକା ଧରନ୍ତି । ଘାସରେ ନାଲି, ଧଳା, ବାଇଗଣୀ କେତେ କିସମର ଟିକିଟିକି 
ଫୁଲ । ପିଲାଏ ମୁଥାମୁଳ ବି ଖୋଳନ୍ତି, ବାଟି ବାଳରେ ଲଗାହବା ପାଇଁ | ଦୋତାଲା ଘର ମଝି 
ଅଗଣା ସେପଟେ ଧାଡ଼ିଏ ଏକ ତାଲା ଘର, ଚାରିବଖରା | ଗୋଟିଏ ଦୂଧ ଘର, ସେଥ୍ରେ ଦୁଧ 
ଗରମ, ଅଛିକିଆ ରନ୍ଧାରନ୍ଧିଥ ଜଳଖ୍ଵଆ ତିଆରି ଆଦି ହୁଏ । ଗୋଟାଏ ‹ ରଘର, ସେଥୁରେ 
ମା'ର ସବୁ ହାଣ୍ଡି କୁଣ୍ଡେଇ, ଆମୂଲ, ଆଚାର ଭରି ହୋଇଥାଏ | ପାଣିଘରେ ଜଳଖୂଆ ସରଞ୍ଜାମ, 
ପରିବାପତ୍ର ଥାଏ । ପଛଆଡ଼େ ଆଉ ଧାଡ଼ିକରେ ରୋଷେଇ ଘର । ତା' ପଛକୁ ଗୋଟାଏ 
କଣରେ ଦଢିଙ୍କିଶାଳ । ରୋଷେଇ ଘର ପୂର୍ବପଟକୁ ଗୁହାଳ । ଦୋତାଲାର ତଳ ମହଲାର ମଝି 
ଘରେ ମା' ରହେ | “ବଡ଼ଘର'” ଟା ବୋଉର | ଆଉ ଗୋଟାଏ ବଖରା ଗମ୍ଭିରୀ ଘର, 
ସବୁବେଳେ ବନ୍ଦ ଥାଏ । ଏକ ରହସ୍ୟପୁରୀ । ଉପର ମହଲାରେ ବାପାହେରିକା ରହନ୍ତି । 
ଘରେ ସବୁ ବଡ଼ ବଡ଼ ଶିଶୁ କାଠର ଖଟ । ନଡ଼ିଆ କତାର ଗଦି । ଗୋଲ ଟେବୁଲ, ବୁଲା 
ଆଲମାରୀ, ବେତ ଚଉକି, ଅଫିସ୍‌ ଟେବୁଲ ଆଦି ଢେଜେଙ୍କ ଅମଳର କେତେସବୁ ଆସବାବ | 
କେତେସବୁ କାମରେ ଲାଗୁଥାଏ, କେତେ ଏଠି ସେଠି ଥୁଆହୋଇଥାଏ କେବଳ | 

ଏସବୁ ଘର ଆଉ ସେ ପୁରୁଣା ଆସବାବପତ୍ର ଏବେ ଦେଖୂଲେ ବହୁତ ସାନ ହୋଇଗଲା 
ପରି ଜଣା ପଡୁଛି । ସେସବୁକୁ ସାନବେଳେ ଯେଉଁ ଅନୁପାତରେ ଦେଖ୍ୁଥୁଲି ମନ ଭିତରେ 
ତାହାରି ଛାପ ରହିଯାଇଛି । ଗୋଲ ଟେବୁଲଟା ମୋର ବେକ ଉଚ୍ଚା । ବୁଲା ଆଲମାରୀ ଥାକରେ 
ମୋତେ ବସେଇ ଥରେ ବାମୀ ଦିଦିର ଝିଆରୀ ଚାରୁ ମୋତେ ବୁଲାଉଥୁଲୀ ଯେ କାନ୍ଦ ସନ୍ଦିରେ 
ଅଟକି ଗଲି, ନା ଏ ପାଖକୁ ନୀ ସେ ପାଖକୁ ଚଙ୍ଟୁଛି | ବହି ଆଲମାରୀଗୁଡ଼ାକ କେତେ କେତେ 
ଡେଙ୍ଗା ଥୁଲା । ମଝି ଘରଟା କେତେ ବିରାଟ ଦେଖାଯାଉଥୁଲା । ଏବେ ସବୁ ଶୁକୁଟି ସାନ 
ହେଇଗଲାଣି । ଦୋତାଲା ସିଡ଼ିର କାଠର ଧାରଣା ଆଉ ପାହାଚ ବି ଆମର ଆଉ ଅନ୍ୟ 
ପିଲାମାନଙ୍କର ଖେଳର ସାମଗ୍ରୀ । କାଠ ଧାରଣା ଉପରେ ବସି ତଳକୁ ଖସିବା ଗୋଟାଏ ଭାରି 
ଉରେଜନାପୂର୍ଣ୍ଣ ଖେଳ । ସେମିତି କିଏ କେତେ ବେଶୀ ପାହାଚ ଏକା ଥରକେ ଡେଇଁ ପାରିବାର 
ପ୍ରତିଯୋଗିତା । ସିଡ଼ିତଳ ଜୀଗାଟିରେ ତାର ବାଡ଼ ଦିଆହେଇ ଦିନାକେତେ ଗିନିପିଗ୍‌ 
ରଖାହେଇଥୁଲା । 


୨ ଛ୍ଞା କସ୍ତୂରୀ ମୂଗ ସମ 


ମା” ଠାକୁରଘରେ ଭାଗବତ ଗାଦି, ଆଉ କେତେ ଦେବାଦେବୀଙ୍କ ଛବି । ମା'ର 
ସକାଳ ସନ୍ଧ୍ୟା ବହୁତ ସମୟ ସେଇଠି କଟେ । ସାଇର ଗଙ୍ଗାଧର ନନା ନାଲି କର୍‌ହିଆ ଖଣ୍ଡେ 
ପିନ୍ଧି କାନ୍ଧରେ ମସିଆ ନାଲି ଗାମୁଛା ପକେଇ ପୂଜା କରିଆସନ୍ତି । ତାଙ୍କର ଗୋଟାଏ ହାତ 
ପୋଡ଼ିଯାଇଥୁଲା । ବାହୁଟା ଦେହ କଡ଼ରେ ପ୍ରାୟ ଲାଗିଯାଇ ଥାଏ । ସନ୍ଧ୍ୟା ଆଳତିବେଳେ ଘଣ୍ଟ 
ବଜାହୁଏ । ଆମକୁସବୁ ଡାକି ମା' ଆଳତିର ଧୁପ ସୁଙ୍ଘାଏ । ଛେନା, କଦଳୀଚକଟା, ସାନ 
ସାନ ହେଇ କଟା କାକୁଡ଼ି ଭୋଗ ଆମକୁ ଦିଏ । 

ମା'ର ଠାକୁରଘର ଦେଖାଦେଖ୍ ମୁଁ ବି ଚାରିପାଞ୍ଚ ବର୍ଷ ବେଳେ ଗୋଟିଏ ସାନ ଖଟୁଲିରେ 
କ'ଣ ସବୁ ଠାକୁର ରଙ୍ଗ ପୂଜା କରୁଥୁଲି । ଗୋଟାଏ ଛୋଟ ପିତଳ ହାତଘଣ୍ଟିଁ ଥୁଲା, ମନେ 
ଅଛି । ଠାକୁରଙ୍କ ଠି ଫୁଲ ଚଢ଼େଇ ସେ ଘଣ୍ଟି ବଜ୍ଚେଇ ପୂଜା କରେ । 

ଏକଦମ୍‌ ପିଲାବେଳର ବୋଉ କଥା ଯେତେ ମନେ ନ ପଡୁଛି, ମା କଥା ମନେ 
ପଡୁଛି ଅନେକ ବେଶି । ମା ପାଖରେ ମୁଁ ବେଖି ରହୁଥୁଲି । ସେ ମତେ କାଖେଇ ବୁଲେ, ଭାତ 
ଖୁଆଏ, ରାତିରେ ମୁଁ ତା' ପାଖରେ ଶୁଏ । ଜେଜେଙ୍କୁ ମୁଁ ଦେଖ ନାହିଁ | ମୁଁ ଜନ୍ମ ହେବା ପୂର୍ବରୁ 
ସେ ଗତ ହୋଇସାରିଥୁଲେ । ଆମ ଘରକୁ ମଝିରେ ମଝିରେ ଆସନ୍ତି ବାଳକୃଷ୍ଣ ଜେଜେ । 
ଢେଙ୍କାନାଳରେ ଶିକ୍ଷା ବିଭାଗରେ ସେ ଚାକିରି କରୁଥୁଲେ । ଗୀକୁ ଯିବା ଆସିବା ବାଟରେ ସେ 
ଆମଘରେ ରହନ୍ତି, ଦୋତାଲା ମଝିଘରେ । ସକାଳେ ବହୁତ ପୂଜାପାଠ କରନ୍ତି । ବଡ଼ ବଡ଼ 
ନିଶ, ଯେମିତି ଆମ ଜେଜେଙ୍କର ଅଛି ଛବିରେ । ମୁଁ ବେଳେବେଳେ କଳ୍ପନା କରେ ଯେ 
ସେଇ ଆମର ଜେଜେ । ମା ଆମକୁ ବଂଶାବଳୀ ଶିଖାଏ- ଜେଜେଙ୍କ ନୀ ନୋକୁଳାନନ୍ଦ 
ଚୌଧୁରୀ, ତାଙ୍କ ବାପାଙ୍କ ନୀ ନରଜସୁନ୍ଦର ମଙ୍ଗରାଜ, ତାଙ୍କ ବାପା ନୋବରଧନ ମଙ୍ଗରାଜ | 
ସ୍ତ୍ରୀଲୋକମାନେ ସ୍ଵାମୀ ଓ ଅନ୍ୟ ଗୁରୁଜନଙ୍କର ନାମ ଧରିବା ମନା । ତେଣୁ ଏ ବିକୃତି । 

ଏକଦମ୍‌ ପିଲାବେଳର ବାପାଙ୍କ କଥା ମନେପଡ଼େ, ଉପର ମହଲା ବଡ଼ ଘରେ ଖଟ 
ଉପରେ ବସିଥା'ନ୍ତି, ଆମକୁ ଶିଖଉଥା' ନରି,“ କମଳ ଲୋଚନ ଶ୍ରୀହରି, ସିଲଟରେ ଅକ୍ଷର ଲେଖୁ 
ଦିଅନ୍ତି, ଛବି ଆଙ୍କି ଦିଅନ୍ତି । ମୋର ଗୋଟାଏ ଚାବିଦିଆ ଟିଣ ମଟର କୋଉଠୁ ଆସିଥୁଲା । 
ସେଇଟା ଚାବି ଦେଇ ଚଳାନ୍ତି । ଗରମ ଦିନେ ଖରାବେଳେ ଆମେ ଉପର ମହଲା ବଡ଼ଘରେ 
ବାପାଙ୍କ ସାଙ୍ଗରେ ଶୋଉ । କବାଟ ଝରକାସବୁ ବନ୍ଦ ଥାଏ । ଝିଲିମିଲି ଫାଙ୍କ ଦେଇ ଯେଉଁ 
ଆଲୁଅ ଆସେ, ସେଥୁରେ ବାହାରର ଝାପ୍ସା ଛବି ସାମନା କାନ୍ଦୁରେ ଓଲଟା ହୋଇ ପଡ଼େ । 
ରାସ୍ତାରେ ଯା” ଆସ କରୁଥୁବା ମଣିଷ ଗାଡ଼ି ଆଦିର ଓଲଟା ଛବି ଦେଖୁବାକୁ ଭାରି ମଜା 
ଲାଗେ । ବାପାଁ ତା'ର କାରଣ ବୁଝାଇବା ପାଇଁ ଚେଷ୍ଟା କରନ୍ତି । ଖରାଦିନେ ରାତିରେ ନାଷ୍ଡି 
ଛାତ ଉପରେ ସପ ପାରି ବାପାଙ୍କ ସାଙ୍ଗରେ ମୁଁ ଶୁଏ । ଆକାଶର ରାଶି ନକ୍ଷତ୍ର ଆଦି ସେ ମତେ 
ଚିହ୍ଲେଇବା ପାଇଁ ଚେଷ୍ଟା କରନ୍ତି । ହେଇ ବଡ଼ ବଡ଼ ତିନିଟା ତାରା ଧାଡ଼ି ହୋଇ ରହିଛି, 
ସେଇଟା କାଳପୁରୁଷର ଅଣ୍ଟାର କମରପଟୀ । ସେଇ ଯୋଉ ତିନିଟା ତାରା ତିନିକୋଣିଆ 


କସ୍ତୂରୀ ମୂଗ ସମ ଜ୍ଞା ୩ 


ହୋଇ ରହିଛି, ତାକୁ କହନ୍ତି ମୂଗଶିରା, ରୋହିଣୀ ଶକଟାକୀର, ଶଗଡ଼ଦଣ୍ଡା ପରି ଦେଖାଯାଉଛି | 
କେତେଗୁଡ଼ାକ ନୀ ମନେ ରହି ଯାଇଥଲା । ତାରା ଚିହ୍ନିଥୁଲି କମ୍‌ । ବାପାଙ୍କର ଛିଙ୍କଟା ସାଇରେ 
ବିଖ୍ମାତ ଥୁଲା । ସେ ଯେତେବେଳେ ପ୍ରଚଣ୍ଡ “ହ୍ଯା ଛୋ” ଶବ୍ଦ କରି ଛିଙ୍କିବେ, ତାହା 
ସାରାସାଇରେ ଶୁଣାଯିବ ଓ କବାଟ ଝରକାସବୁ ଥରିଉଠିବ । ୟାର ଓଲଟା ବୋଉ ଛିଜିଲାବେଳେ, 
ଅତି ଆସ୍ତେ ବିଲେଇ ପରି ଛିଙ୍କୁଥ୍ବ ଯେ ସେ ମୋଟେ ଯେମିତି ସରିବ ନାହିଁ । 

ବୋଉ ଚେହେରା ମନେ ପଡୁଛି, ସେତେବେଳର | ଦିନାକେତେ ନାକରେ ଗୋଟାଏ 
ବଣ୍ଡୀ ନାଉଥୁଲା ଓ ବେକରେ ଗୋଟାଏ ସୁନାର ଚିକ୍‌ । ଇଞ୍ଚେ ଖଣ୍ଡେ ଓସାରର, ସରୁ ତାରରେ 
ତିଆରି, ହାତଘଣ୍ଟାର ପଟି ପରି । ହାତରେ କଣ୍ଟା କଣ୍ଟା ଖଡୁ । ବୋଉ ଆମକୁ ଶୁଆଇଲା 
ବେଳେ ଗପ କହେ, ପିଠି ସଲସଲ କରିଦିଏ ! ପହଳୀ କହେ, “ ହଳଧର ପଚାରିଲେ ଜଳଧରଙ୍କୁ 
ଚକ୍ରଧର କିମ୍ପା ମଲେ । ଉପରୁ ପଡ଼ିଲେ ପଞ୍ଚ୍‌ପାଣ୍ଡବ ମାରି ବନବାସ ଗଲେ ।” ବୋଉ 
ସିଲଟରେ ଅକ୍ଷର ଲେଖଵଦିଏ । ବୋଉ ପାଖରେ ଚୂନୀ ଶୁଏ । ମୁଁ ଦିନେ ଦିନେ ଅଝଟ ହୁଏ 
ବୋଉ ପାଖରେ ଶୋଇବି ବୋଲି । ସେଦିନ ମୁଁ ବି ତା' ପାଖରେ ଶୁଏ । 


ଆମ ଘରର ପରିଚୟ 


ଆମ ଘରେ କେତେ ଲୋକ ଥାନ୍ତି । ବିନା ଗଉଡ଼, ଦିନା ଭଣ୍ଡାରୀ, ବାମୀ ଦିଦି, 
ସାଦିବି ଧାଣ୍ଡକୁ କଣ୍ଠ ଅଜା, ତାଙ୍କର ବୋଉ ଧୋବୀ ଅପା । ଦିନାକେତେ ସତ୍ୟଭାମାପୁରରୁ 
ଜଣେ ଲୋକ ଆସିଥଲା । ତା' ନୀ ଦରିଆ । ବିନା ଗଉଡ଼ ଗୋରା ଗେଦ୍‌କା ବୁଢ଼ା । ମୁଣ୍ଡରେ 
ଗୋଟାଏ ବେଣ୍ଟ ଥୁଲା ନୀ କ'ଣ । ଗାଣଙ୍କର ଯତ୍ନ ନିଏ । ସକାଳୁ ମତେ ଆଣି ତାଟିଆଏ 
ତଟକା ଦୁହାଁ। କଞ୍ଚା ଦୁଧ ପିଇବାକୁ ଦିଏ । ସେଥୁରେ ପୁଣି ପୁରୁଣିମୂଳ ବଟା ହୋଇ ପଡ଼ିଥାଏ । 
ଦିନା ଭଣ୍ଡାରୀ କଳା ଡେଙ୍ଗା ଧଡ଼ିଆ । ବାପାଙ୍କର କାମଧନ୍ଦା କରେ । ସାଦିବି ଧାଣ ମରିଯାଇଛି । 
ବାମୀ ଦିଦି ଘର କିଶନନଗର ଆଡ଼େ । ସେ ଆଉ ତାଙ୍କର ଭାଇ ବାହାର ପଟର ଗୋଟାଏ 
ଘରେ ଥା'ନ୍ତି, ଯେଉଁଟା ଆଗେ ଘୋଡ଼ାଶାଳ ଥିଲା । ନିରାଶ୍ରୟା ବିଧବା, ଆମ ଘରେ କାମଦାମ 
କରି ଚଳନ୍ତି । ବାମୀ ଦିଦିଙ୍କର ଝିଆରୀ ଚାରୁ, ସାତ ଆଠ ବର୍ଷର ହେବ । ସେ ଆମ ସାଙ୍ଗରେ 
ଖେଳେ । 

ଆଉ ମନେ ପଡ଼ୁଛି ଦୁଲୀ । ଆଠଗଡ଼ରୁ ମାମୁଁ ଘରକୁ ଆମଦାନୀ ହେଇଥଲା । ତ୍ରିପଣ୍ଡ 
କୀଳୀ, ଡେଙୀ, ମୁଣ୍ଡର ବାଳ ବାବୁରୀ ଢଙ୍ଗରେ ସାନ ସାନ କରି କଟା । ଚାଲିଚଳଣ ମର୍ଦ୍ଦଙ୍କ 
ପରି । ସେ ଅନେକ ପ୍ରକାରର କାମ କରିପାରୁଥୁଲା । ଆମ ଦୋତାଲା ସିଡ଼ିର ପାହାଚର ଧାର 
ଗୁଡା ଭାଙ୍ଗି ଯାଇଥୁଲା । ଏଇ ଦୁଲୀ ତାକୁସବୁ ସିମେଣ୍ଟ ଦେଇ ମରାମତି କରିଥିଲା । 

ସଞ୍ଜବେଳେ ପିଣ୍ଡାରେ ସପରେ ଶୋଇ ଗପ ଶୁଣୁ । ମା, ବାମୀ ଦିଦି ଆଉ କିଏ କିଏ 
ସବୁ ବସିଥା'ନ୍ତି । ବାଘ ଭାଲୁ ଗପ ଶୁଣିବାକୁ ଭଲଲାଗେ । ଗୋଟାଏ କରୁଣ କାହାଣୀ ଶୁଣି 


୪ ଛ୍ଞା କସ୍ତୂରୀ ମୂଗ ସମ 


ସେତେବେଳେ ମନ କ'ଣ ହୋଇ ଯାଉଥୁଲା । ଏବେ ବି ମନେ ପଡ଼ିଲେ ଛାତି ଭିତରଟା 
କେମିତି ହୋଇଯାଏ । କେଉଁ ଗୀର କାହାଘରର ସମସ୍ତେ ଖରାମାସ ରାତିରେ ପଦାରେ 
ଶୋଇଛନ୍ତି । ବାଘ ଆସି ସାନ ପୁଅଟିକୁ ନେଇଗଲା । ସେ ତା' ଭଉଣୀକୁ ଡାକୁଛି, କେତି 
ନାନୀ, କେତି ନାନୀ, ବାଘ ତା! ତଣ୍ତକୁ ଚିପିଦେଲା ବେଳକୁ ଶୁଭୁଛି କେଁ, କେତି ନାନୀ କେତି 
ନାନୀ କେଁ, ବାଘ ମୁହଁରେ ପଡ଼ିଥିବା ଅସହାୟ ଭାଇ, ତାକୁ ବଞ୍ଚେଇବାକୁ ଅସମର୍ଥ ତା'ର ବାପା 
ମା ଭଉଣୀ, ସେ କରୁଣ ଦୃଶ୍ୟ ଆଖୂ ଆଗରେ ଭାସି ଉଠେ | 

ଆମ ଘରକୁ ସାଇପଡ଼ିଶାଙ୍କର ସବୁବେଳେ ଅବାଧ ଯା ଆସ । ' ଅନ୍ନପୂର୍ଣ୍ଣା ଦିଦିଙ୍କ ଘର' 
ଆମର ସାନ ଏକତାଲା ଘରଟାରେ ଉଡା ଥାଆନ୍ତି । ଉମାକାନ୍ତବାବୁ ଥୁଲେ କମିଶନର ଅଫିସ୍‌ରେ 
ଓଡ଼ିଆ ଅନୁବାଦକ । ତାଙ୍କ ଘର ଆମ ଘର ମଝିରେ ଗୋଟିଏ ବାଟ, ସବୁବେଳେ ଖୋଲା, 
ସବୁବେଳେ ଅବାଧ ଚଳପ୍ରଚଳ । ତାଙ୍କର ପିଲା ଅନେକ । କମଳାକାନ୍ତ ଦାଦା, ମୂଷା ଦାଦା, 
ସୁନ, କୂନ, ବାସ,ବାବୁଲି, କୁନିଆ, ମିନି | ବାସ ମୋର ସମବୟସୀ | ତା'ର ମୋର ଖୁବ୍‌ 
ସାଙ୍ଗ ଥୁଲୁ । ସେ ପରେ ଶିକ୍ଷା ବିଭାଗରେ ବଡ଼ ହାକିମ ହୋଇ ଅବସର ନେଲାଣି । ନାଲିଆ ମା 
ଉମାକାନ୍ତ ବାବୁଙ୍କର ବିଧବା ଭଉଣୀ, ମତେ ଖୁବ୍‌ ଭଲ ପାଉଥୁଲେ । ଘର ପଛ ଗଳିରେ 
ରଘୁଭାଇଙ୍କ ଘର । ତାଙ୍କ ବୋଉ ବରାବର ଆମଘରେ କାରବାର ହୁଅନ୍ତି । ତା' ପାଖକୁ ବିନା 
ମିସ୍ତ୍ରୀଙ୍କ ଘର, ବ୍ରାହ୍ମଣ ସାହି, ସହର କେବଳ ନୀକୁ | ଗାଉଲି ହାଏ ପୂରା ଥାଏ | ଯିବା ଆସିବା, 
ଉଠାବସା, ସାଙ୍ଗ ସୁଖ ସବୁଥୁରେ | ଆମର ବଡ଼ କୋଠା, ତାଙ୍କର ଚାଳଘର ବୋଲି ବ୍ୟବହାରରେ 
କେବେ ସାନବଡ଼ ଭାବ ଦେଖୁ ନାହିଁ । 

ଆମର ମୂଳ ଗୀ ତ ଜଗତ୍‌ସିଂହପୁର ପାଖ ଖେରସ | ସେଠିକା ସାଙ୍ଗରେ ପରିଚୟ 
ଅନେକ ପରେ ହେଲା । ସେଠୁ ଆସନ୍ତି ସନା ବଡ଼ା' ପା, ଗୋବିନ୍ଦ ଦାଦା, ଅଚ୍ୟୁତି ଦାଦା 
ହେରିକା । ସନା ବଡ଼ା'ପାଙ୍କର ଡିସ୍‌ପେପ୍‌ସିଆ ନା କ'ଣ ଥାଏ । ଭାରି ରୋଗିଣା, କିନ୍ତୁ ଭାରି 
ଟକଳା । ବଜାରରୁ ବାଦାମ୍‌, କିଶ୍‌ମିଶ୍‌ ହେରିକା ଆଣନ୍ତି, ଆମକୁ କିଛି କିଛି ଭାଗ ମିଳେ । 
ଆଳୁବୋଖାରା ନାଟା ତାଙ୍କରି ଠାରୁ ଶିଖ୍ଥୁଲି | ସେ ବୁଝାଇଥିଲେ ଯେ ଏବେ ଆଉ ପୃଥିବୀରେ 
ପ୍ରକୃତ ସିଂହ ନାହାନ୍ତି । ଯେଉଗୁଡ଼ାକ ଅଛନ୍ତି ସେଗୁଡ଼ାକ “ଶେର୍‌ ବନ୍ବର ' | ଗୋବିନ୍ଦ ଦାଦା 
ଦିନଯାକ ଖଟ ଉପରେ ବସି ପାଞ୍ଜ ଓଲଟାଡ୍ତି । ମଧୁ ବଡ଼ା' ପା, ରାଞ୍ଚୁରେ ଏ.ଜି, ନା କୋଉ 
ଅଫିସରେ ଚାକିରି କରୁଥୁଲେ । ଛୁଟିରେ ଯିବା ଆସିବା ବେଳେ ଆମ ଘରେ ରହନ୍ତି । ଡେଙ୍ଗା, 
ଗୋରା, ସୁନ୍ଦର ଦେଖୁବାକୁ | ସରକାରୀ ଅଫିସରୁ ରୁଲ୍‌ପକା କାଗଜ, ନାଲିନେଳି ପେନ୍‌ସିଲ 
ଆଦି ଆଣି ଦିଅନ୍ତି । ଭିକାରୀ ବଡ଼ା' ପା, ମଧ୍ୟ ବେଳେବେଳେ ଆସନ୍ତି । କଣ୍ଠ ଅଜା ପ୍ରକୃତିରେ 
ଅଜା ବୟସୀ ବୁଢ଼ା ନୁହନ୍ତି । ଦାଦା ହେରିକାଙ୍କ ବୟସର । କୋଉ ସଂପର୍କରେ ଅଚ୍କା, ଆମ 
ଘରେ ରହି ବୋଧେ ସ୍କୁଲରେ ପଢୁଥିଲେ । ମାତ୍ର ସେଥୁରେ ବେଶି ଆଗେଇ ପାରି ନ ଥୁଲେ । 
ତାଙ୍କରି ବୋଉ ଧୋବୀ ଅପା, ତାଙ୍କର ଖୁବ୍‌ ପେଟକୁ ମାରେ । ବିକଳ ହୋଇ ଗଡ଼ନ୍ତି । 





କସ୍ତୂରୀ ମୂଗ ସମ ଜ୍ଞା ୫ 


ଆମ ଘରର ଚଳଣି 


୧୯ ୧୮ ହେଇଥୁବ ନିଶ୍ଚୟ । ଇଂରେଜମାନେ ଯୁଦ୍ଧରେ ଜିତିବା ଯୋଗୁଁ କଟକରେ 
ଗୋଟାଏ ଶୋଭାଯାତ୍ରା ବାହାରିଲା । ବାଉଁଶ ବତା ଓ କାଗଜରେ ତିଆରି ନାନା ଜୀବଜନ୍ତୁ, ଷଣ୍ଢ 
ଗରୁଡ଼, ସଖୀ କଣ୍ଢେଇ ମୁୂର୍ରି | ଆମେ ସବୁ ବାଲୁବଜାର ଛକ ଉପରେ କାହାଘର ଦୋତାଲାରୁ 
ଦେଖ୍‌ଲୁ । ୧୯ ୨୦ ରେ ବାପା ଯାଜପୁରରେ ସେକେଣ୍ଡ ଅଫିସର୍‌ ଥ୍ବଲେ । ଆମେ ଯେଉଁ 
କ୍ବାର୍ଟର୍‌ରେ ରହୁଥୁଲୁ ସେଇଟା ଏବେ ବି ଥୁବ । ସେଠିକା କଥା ମନେ ପଡ଼େ ଯେ ନାଳରେ 
ଯେଉଠି ଦୁମୁଦୁମୁ ହୋଇ ପାଣି ପଡୁଛି ସେଠିକି ଦାଦା ହେରିକାଙ୍କ ସାଙ୍ଗରେ କେତେଥର 
ଗାଧୋଇ ଯାଇଛି । ନାଳରେ ଗୋଟିଏ “ଜଲୀ ବୋଟ୍‌! ଥାଏ । ସେଥୁରେ ବି କେତେଥର 
ବୁଲିଛୁ । ଖୁବ୍‌ ମଜା ଲାଗେ । ଯାଜପୁର ଯିବାଆସିବା ପାଇଁ “ ଡୋଲିପୁର” ଷ୍ଟେସନରୁ 
ବଳଦଗାଡ଼ିରେ ଯିବାକୁ ହେଉଥାଏ । ଥରେ କଟକ ଫେରିବା ବେଳେ ଷ୍ଟେସନ୍‌ରେ ରେଳଲାଇନ୍‌ 
ସେପଟେ କାହାଘରକୁ ଖାଇବାକୁ ଗଲୁ । ଲାଇନ୍‌ ପାରିହେବାବେଳେ ଦୂରରେ ରେଲ୍‌ ଇଞ୍ଜନ୍‌ 
ପରି ଦିଶିଲା । ମତେ ଭାରି ଡର ମାଡ଼ିଲା । ପ୍ରକୃତରେ କିନ୍ତୁ ସେଇଟା ଲେଭଲ୍‌ କ୍ରସିଂର ଗୁମୁଟି 
ଘର । ଗାଡ଼ିରେ ଚଢ଼ିବାବେଳେ ମତେ କିଏ ଜଣେ କାଖେଇ ତଳେ ଠିଆ ହୋଇଥାଏ । ଅନ୍ୟ 
ସମସ୍ତେ ଚଢ଼ି ସାରିଥା'ନ୍ତି । ଗାଡ଼ି ଛାଡ଼ିଦେବ, ମୁଁ ରହିଯିବି, ଏ ଭୟ ଟା ମୋର ଖୁବ୍‌ ହେଉଥାଏ । 
ଅନେକ ଦିନଯାଏ ରେଲ୍‌ରେ ଯିବାବେଳେ ଓ ଅନ୍ୟ ସମୟରେ ଏ ଉଦ୍‌ବେଗଟା ଘୋଟି 
ଆସୁଥିଲା । ଏବେ ବି କିଛି ବଳିଥାଇପାରେ । 

ଜେଜେଙ୍କ ଯିବା ପରେ ଆମ ଘରର ଅବସ୍ତା ଖରାପ ହୋଇଯାଇଛି । ବାପାଙ୍କ ଚାକିରି 
ଛାଡ଼ିବା ପରେ ଆହୁରି । ଏକତାଲା ଘର ଓ ପଛ ପାଖରେ ଥୁବା “ ଦଧ୍ଵବାବୁଙ୍କ କୋଠା'- 
ଯେଉଠି ଏବେ ଗ୍ରାମସେବକ ପ୍ରେସ୍‌ ଅଛି - ଭଡା ଦେଇ କିଛି ମିଳୁଥୁଲା | ଏକତାଲାର ଭଡା 
କୋଡ଼ିଏ ଟଙ୍କା କି ଆହୁରି କମ୍‌ ଥୁଲା । କଳନ୍ତିରା ଓ ତରିକୁନ୍ଦରେ ଜମି ଥୁଲା କିଛି । ସେଠୁ 
ଧାନ, ଚାଉଳ, ମୁଗହେରିକା କ'ଣ ସବୁ ଆସେ | ଅଗଣାର ପଣ୍ଚିମ ପାଖ ପିଣ୍ଡାରେ ଓଳିଆ 
ବନ୍ଧା ହୋଇ ଥୁଆ ହୋଇଥାଏ । ଘୁମ ବି ଗୋଟାଏ ଦୁଇଟା ଥାଏ । ତରିକୁନ୍ଦଆଡୁ ଆମ୍ବ ଆସି 
ଦୁଆରେ ଗଦା ହୁଏ । ପ୍ରାୟ ଖଟା ଆମ୍ବ । ମାଂ, ବୋଉ, ବାମୀ ଦିଦି ହେରିକା ସମସ୍ତେ 
ଲାଗିପଡ଼ନ୍ତି ଆମ୍ବ ବଛା, ଧୁଆ, କଟାକଟିରେ, ଆଚାର, ଆମ୍ବୁଲ ଆଦି କରିବା ପାଇଁ | ଥରେ 
ଥରେ କୋଉଠୁ ପାଣିକଖାରୁ ଆସେ । ବଡ଼ିପରା, ମୋରବ୍‌ବା ତିଆରି ଧୁମ୍‌ ଲାଗିଯାଏ । 
ମୋରବ୍‌ବା ପାଇଁ ପାଣିକଖାରୁ ଖଣ୍ଡମାନଙ୍କୁ କୁରୁଶ କଣ୍ଟୀରେ ଟପ୍‌ ଟପ୍‌ କରି ଅନେକ ଲୋକ 
ବସି ବସି ଫୋଡ଼ନ୍ତି । ବୋଉ ଚିଠି ଲେଖେ “ ତରିକୁନ୍ଦ ଖମାରେଇ ଜାଣିବା । ମାଆଙ୍କ କହିବା 
ମତେ... ଇତ୍ଯାଦି ଇତ୍ଯାଦି ( ଲି) ସାମନ୍ତାଣୀ | “ ଆମର ଜମିବାଡ଼ି ସବୁ ବୁଝାସୁଝା କରିବା 
ପାଇଁ ଥାନ୍ତି ବୁଛଧିଶ୍ୟାମବାବୁ ଗୁମାସ୍ତା । ସେ ମଝିରେ ମଝିରେ ଆସନ୍ତି । ଅଧାବୟସୀ, ଥାକୁଲା, 

ଚଷମାଦିଆ । ଭାରି ପୂଜାପାଠ ବାଲା । ଅନେକ ପରେ ଜାଣିଲି ତାଙ୍କର ବୁଝଵିଟା ପ୍ରକୃତରେ 
ଶ୍ୟାମ । କ'ଣ ସବୁ ଗୋଳମାଳ କରି କ'ଣ ସବୁ ସେ ବାଗେଇଛନ୍ତ । 

ଜେଜେଙ୍କର ଗାଡ଼ି ଘୋଡ଼ା ସବୁ ବିକ୍ରି ହୋଇଯାଇଥ୍ବଲା । କେବଳ ପଡ଼ିଥୁଲା ଗାଡ଼ିର 
କଚ୍‌ୱାନ୍‌ର ପାଦାନରେ ଲାଗୁଥୁବା ଘଣ୍ଟିଟାଏ । କେମିତି ଘୋଡ଼ା ଥୁଲା ତାର ଗପ ଶୁଣୁ । 
ବେଳେବେଳେ ମୁଁ କଳ୍ପନା କରେ ଯେ ସେ ଘୋଡ଼ାଶାଳରୁ ଘୋଡ଼ା ବାହାରିବ । 

ମୋର ଯେବଠୁ. ମନେ ପଡୁଛି ଆମ ଘରେ ଚଳାଚଳରେ ସୌକିନିଆ କଥା କିଛି 
ନଥ୍ଵଲା । ଲୁଗାପଟା ବେଶଭୂଷାରେ ସେ କାଳରେ ଯେମିତି ଜରି, ମଖମଲ୍‌ ଆଦି ଲାଗିଥୁବା 
କୁର୍ରା ପାଇଜାମା ଅବସ୍ଫାପନ୍ନ ଘର ପିଲାଏ ପିନ୍ଧୁଥୁଲେ ଆମେ ସବୁ ସେମିତି ପିନ୍ଧିବାର ମନେ 
ପଡୁନାହିଁ । ଖାଇବା ପିଇବା ବି ସାଧାରଣ ଥଲା । ମାଛ ସମସ୍ତେ ଖାଉଥ୍ବଲେ । ରାନ୍ଧିବା ପାଇଁ 
ପୁଜାରୀ ଥା' ଚି, ମାତ୍ର ମା' ତରାାବଧାନରେ ସବୁ ହୁଏ | ତା' ହାତର ରାନ୍ଧଣା ନିଆରା ଥୁଲା | 
ତା' ହାତ ରନ୍ଧା କୋଶଳା ଶାଗ ଖାଇ ମୋର ଶାଗ ଖାଇବା ରୁଚିଟା ସୂଷ୍ଚି ହେଲା । ତାଂ 
କାଞ୍ଜପାଣି ପରି ସ୍ଵଚ୍ଛ କାଞ୍ଜପାଣି ମୁଁ ଆଉ କାହାରି ଦେଖ୍‌ ନାହିଁ । ସେ ପୁଣି ସୂର୍ଯ୍ୟ- କାଞ୍ଜ କରେ, 
ଛାତ ଉପରେ ଖରା କାକରରେ ରଖୁ । ତେବେ ସେ ମୋତେ ଭଲ ଲାଗୁନଥ୍‌ବା ଜିନିଷ ନ 
ଜଣାଇ ଖୁଆଇ ଦେବା ଚେଷ୍ଟା ବି କରେ । ଥରେ ଆନୁ ବୋଲି ଓଲୁଅ ଚକଟା ଖୁଆଇ ଦେଲା । 
ସେଦିନ ଏକାବେଳକେ ଳଙ୍କାକାଣ୍ଡ । 

ସବୁ ପର୍ବପର୍ବାଣୀରେ ଆମ ଘରେ ପିଠାପଣା ହୁଏ । ସମ୍ବର ଦଶ୍ରମୀ, ଜନ୍ଜାଷ୍ଟମୀ, 
ସୁଦଶାବ୍ରତ, ପ୍ରଥମାଷ୍ଟମୀ ଏମିତି ଆଉସବୁ କ'ଣ | କାଞ୍ଜଅଁଳା ଓଷା କି କ' ଣ ଗୋଟାଏ ଓଷାରେ 
ଶୁଖୁଆରେ ଟିକିଟିକି ରଙ୍ଗ କନା ଗୁଡ଼େଇ ଚଉରା ପାଖରେ ରଖୁ ପୂଜା କରାଯାଏ । କୋଉ 
ଗୋଟାଏ ଉପଲକ୍ଷରେ “ ବାଳଲୀଳା' ହୁଏ । ଗୋଟାଏ ଡାଲାରେ ଖଇ ଉଖୁଡ଼ା ଆଦି ଭୋଗ 
ପୂରେଇ ମୋ ମୁଣ୍ଡ ଉପରେ ମା' ରଖେ, ସାହି ପିଲାମାନେ ଆସି ସେଥୁରୁ ମୁଠା ମୁଠା ନେଇ 
ଖାଂ ନ୍ତି । ପ୍ରଥମାଷ୍ଟମୀଟା ମୋ ପାଇଁ ସବୁଠୁ ଗୁରୁତ୍ଵପୂର୍ଣ । ମୁଁ ସେଦିନ ପୋଢୁଆଁ ହୁଏ । ସମ୍ବର 
ଦଶମୀ ଦିନ ସମସ୍ତଙ୍କ ପାଇଁ ଗୋଟାଏ ଗୋଟାଏ ପିଠା ବଢ଼ା ହୁଏ । ମୋ ପାଇଁ ମାଣ୍ଡୁଅ ବଢ଼ା 
ହୁଏ | ଭାରି ବଢ଼ିଆ ପିଠା ! ଆଜିକାଲି ଆଉ କାହିଁ କୋଉଠି ଦେଖୁ ନାହିଁ | ଦାଦା ପାଇଁ ବରା, 
ବାପାଙ୍କର କୁଣ୍ଡା ଚକୁଳି । ତାଙ୍କ ଉପରୁ କେତେ ପୁଅ ମରିଥୁବାରୁ ତାଙ୍କ ପାଇଁ ଏ ବ୍ୟବସ୍ପା । 
ପିଠା ତିଆରି ଧୂମ୍‌ ତା'ର ପୂର୍ବ ଦିନଠୁଁ ଲାଗେ | ବଟାବଟି, ଜନ୍ତାଜନ୍ି | 

ଥରେ ମା” କହିଥୁୁଲା ଯେ ସମ୍ବର ଦଶମୀ ଦିନ ସମ୍ବର ଅସୁର ଆସେ । ସେଦିନ ମୁଁ 
ବାରମ୍ବାର କୋଠା ଉପରକୁ ଚାହିଁଥିଲି କୁଆଡୁ ଆକାଶରୁ ଆସି ସେଇବାଟେ ଓହ୍ଲେଇବ ବୋଲି 
ଆଶା କରି । ମଗୁଶିର ମାସରେ ଗୁରୁବାର ମାଣ ବସେ ଗମ୍ଭିରୀ ଘରେ । ଘରଯାକ ଚାଉଳ 
ବଟା ପିଠୋଉରେ ଲକ୍ଷ୍ମୀଚିତା ପଡ଼େ, ଦାଣ୍ଡରୁ ପାଦ ଆସି ସବୁ ଘରକୁ ଯାଇଛି । ମଝିରେ 
ମଝିରେ ପଦ୍ମଫୁଲ, ଲତାପତ୍ର । ମା' ଚିତା ପକେଇବାରେ ଓସ୍ତାଦ୍‌ । ଆଉମାନେ ବି ସବୁ 

ଲାଗିପଡ଼ନ୍ତି । ବୁଧବାର ରାତିରୁ ଚିତା ପକାଯାଏ । ମାଣବସାରେ ବି କଂଣ ସବୁ ପିଠାପଣା 
ହୁଏ । ଏ ଗମ୍ଭିରୀ ଘରଟା ଗୋଟାଏ ରହସ୍ୟପୁରୀ । ସବୁଦିନେ ବନ୍ଦ ଥାଏ । ମାଣବସାବେଳେ 
ଓ ଅନ୍ୟ ସମୟରେ କେବେ କେମିତି ଖୋଲା ହୁଏ । ଭାଦ୍ରମାସରେ ପାଟ ମଠା, କମ୍ବଳ ଆଦି 
ଖରାରେ ଦେବାପାଇଁ ଖୋଲାହୁଏ । ଅନେକ ବାକ୍‌ସ ସିନ୍ଧୁକ । ସେଥୁରେ ସବୁ ପାଟଲୁଗା, 
ପୁରୁଣା ପୋଷାକ । ଜେଜେଙ୍କର ଚପକନ୍‌ ପିନ୍ଧି ଆମେ ପିଲାଏ “ ପଖ୍ୂଚଟା' ହେଉ ଲମ୍ବଲମ୍ବ 
ଆକ୍ତିନ୍‌କୁ ଝୁଲାଇ ଝୁଲାଇ । ଗନ୍ଧ କର୍ପୂରର ବାସ ଏ ଘରର ସନ୍ତକ । 

ଗୋଟାଏ ଲୁହା ଆଲମାରୀ ଏ ଘରେ ଥାଏ । ସେଥୁରେ ସବୁ କେତେକଣ ଥାଏ 
ଦେଖବାକୁ ଆମର ବେଜାଏ କୌତୂହଳ । ଜେଜେଙ୍କର ରୀୟବାହାଦୂର ପଦକ, ବାପା ଆଉ 
ଦାଦାଙ୍କର ପରୀକ୍ଷା ପାସ୍‌ ସାର୍ଟିଫିକେଟ୍‌, ଗୋଟାଏ ମୁହଁବନ୍ଦ ସୁନାଘଣ୍ଟା, ଚେକାଏ ହାତୀ ଦାନ୍ତ 
କିଏ ବାପାଙ୍କୁ ଉପହାର ଦେଇଥୁଲା । ଏମିତି ସବୁ କେତେ କ'ଣ । କାନ୍ଦୁରେ ଥୁବା ଥାକରେ 
ଅନେକ ବୋତଲ । ପରେ ପଢ଼ି ଶିଖବାରୁ ଦେଖ୍ବଲି “ ହ୍ଵାଇଟ୍‌ ହର୍ସ”” “ ବ୍ଲାକ୍‌ ୟାଣ୍ଡ୍‌ ହ୍ଵାଇଟ 
ଏମିତି ସବୁ ନୀ । ଖାଲି ମଦ ବୋତଲ, ଜେଜେଙ୍କର ସ୍ତି | ମାଣବସାବେଳେ ମାମୁଁଘର ଗୀ 
ସତ୍ୟଭାମାପୁରରୁ ଚମ୍ପା କଦଳୀକାନ୍ଦି ଆସେ । ଏଇ ଗମ୍ଭିରୀ ଘରେ ଟଙ୍ଗା ହୋଇ ରହେ । 
ବାପା, ଦାଦା ହେରିକା ସେଥୁରୁ ଛିଡ଼େଇ ଛିଡ଼େଇ ଖାଆନ୍ତି | 

ମା' ବଡ଼ି ଓ ଆଚାର ତିଆରିରେ ସିଦ୍ଧହସ୍ତ ଥୁଲା । ଶୀତଦିନେ ବଡ଼ିପରା ଧୂମ୍‌ଲାଗେ । 
ବିରି ବଡ଼ି, ପାଣିକଖାରୁ ବଡ଼ି, ଆଖୁ ବଡ଼ି, କେତେ କଣ | ବଡ଼ି ପାଇଁ ପାଣିକଖାରୁ କୋରାର 
ଗୋଟାଏ ରୀତିମତ ଧନ୍ଦା ଲାଗିଯାଏ । ଆଖୁ ବଡ଼ି ଜିଲିପି ପରି ପରାହୁଏ କନା ଉପରେ ଖସା 
ବିଛେଇ ତା ଉପରେ । ଭଜା ହେଲେ ଭାରି ସୁଆଦ । ବଡ଼ି ନାଣ୍ଡ ଛାତ ଉପରେ ଖରାରେ 
ଶୁଖା ହୁଏ । ନାଣ୍ଡି ଛାତରେ ବାଡ଼ ନାହିଁ । ସେଥୁପାଇଁ ସାନପିଲା ତାଂ ଉପରକୁ ଏକୁଟିଆ ଯିବା 
ମନା, କିନ୍ତୁ ଟିକିଏ ବଡ଼ ହେବାପରେ ଆମକୁ ଅନୁମତି ମିଳିଯାଇଥୁଲା | କାଉ ହୁରୁଡ଼େଇବାରେ 
ଆମେ ସାହାଯ୍ୟ କରୁ । କାଲୁଆ ପବନରେ ନାଣ୍ଡି ଛାତ ଉପରେ ଖରାରେ ବସି ମୁଢ଼ି ସାଙ୍ଗରେ 
କନ୍ଦମୁଳ ପୋଡ଼ା ଖାଇବାର ମଉଜଟା ଏବେ ବି ମନେ ପଡୁଛି । ମା'ର ତିଆରି କୋଳି ଆଚାର 
ମୋର ସବୁଠାରୁ ପ୍ରିୟ ଥୁଲା । ଆଉ ଥୁଲା କୋଳି ଗୁଣ୍ଡ କରି କରାଯାଇଥୁବା କୋଳି ଚକି । ମାଂ 
ବରାବର କାର୍ରିକ ମାସରେ ହବିଷ୍ୟ କରେ । ସେ ସମୟରେ ଧୂଆ ମୁଗ ଡାଲିରେ କଦଳୀ, 
ଅଗକ୍ତ ଛୁଇଁ, ଉଆଉ ହେରିକା ପଡ଼ି ମସଲା ନ ଥବା ଯେଉଁ ଡାଲି ହୁଏ ହବିଷ ଭୀତ ସାଙ୍ଗରେ 
ଆମେ ବି ତା' ଖାଉ । ସେମିତି ଡାଲି ଆଉ କେଉଁଠି ହୁଏ ନାହିଁ । ମା'ର ହବିଷ ଖାଇବା କଳା 
ମୁଗୁନି ପଥର ବାସନରେ ହୁଏ । 

ଦିଆଲୀବେଳେ ବାଡ଼ିରେ ଆକାଶ ବାଉଁଶ ପୋତି ଦୀପ ଦିଆଯାଇଥାଏ ଯେ କାରିକ 
ପୂନେଇ ଯାଏ ପ୍ରତିଦିନ ଜଳେ । ମା' ବିଛଣା ତଳେ ବିଡାଏ ଛଣ ରଖୁ ଶୁଏ । ହବିଷ୍ଯ 
ବେଳେ କୁଆଡ଼େ କୁଶାସନରେ ଶୋଇବା ନିୟମ ¦ କାର୍ଭିକ ପୂନେଇ ଦିନ ଭୋରରୁ କାର୍ଭିକ 


୮ ଛ୍ଞା କସ୍ତରୀ ମୂଗ ସମ 


ସ୍ଵାନ ଓ ଡଙ୍ଗାଇସା । ପିଲାଙ୍କ ପାଇଁ ଗୋଟିଏ ଭାରି ଆନନ୍ଦ ଓ ଆକର୍ଷଣର ଉପଲକ୍ଷ୍ୟ । ପୂର୍ବଦିନରୁ 
ସେଥ୍ଵପାଇଁ ଆୟୋଜନ ଚାଲେ । ମା'ର ଡଙ୍ଗା କଦଳୀ ଖୋଳପାରେ ତିଆରି ହୁଏ - ଫୁଟେ ଖଣ୍ଡ 
ଲମ୍ବର ଖଣ୍ଡେ ଖଣ୍ଡେ ଖୋଳପା । ସେଥୁରେ ଖଡ଼ିକା କାଠିରେ ବଳା ହୋଇଥିବା ଘିଅ ସଳିତା 
ଦୁଇ ତିନିଟା ଲେଖା ପୋତା ହୋଇଥାଏ । ଆମ ପାଇଁ ସୋଲ ଆଉ କାଗଜରେ ତିଆରି ଡଙ୍ଗା 
କିଣା ହୋଇ ଆସେ । ସେଥୁରେ ବି ଖଡ଼ିକା କାଠି ସଳିତା ପୋତା ହୁଏ । ରାତିରୁ ଏସବୁ ତିଆରି 
ସରିଥାଏ । ଶୀତରେ ରାତି ଥାଉଁ ଉଠିବା ଏକ ସମସ୍ୟା । ଏଣେ ପ୍ରବଳ ଆଗ୍ରହ, ତେଣେ 
ଶୀତରେ ଶେଯ ଭିତରୁ ବାହାରିବାର ଅନିଚ୍ଛା । ଶେଷକୁ ଆଗ୍ରହର ହିଁ ଜୟ ହୁଏ । ଡଙ୍ଗା 
ହେରିକା ସବୁ ନେଇ ନକକୂଳରେ ପହଞ୍ଚୁ ପାଣିକୁ ଓହ୍ଲାଇବାବେଳେ ମନର ଜୋର୍‌ର ଆଉ ଏକ 
ପରୀକ୍ଷା । ଡଙ୍ଗା ଉସାଇବାବେଳେ ଗୋଟିଏ ଓଡ଼ିଆ ପଦ ବୋଲା ହୁଏ । 

ଅ କା ମା ବୈ ପାନ ଗୁଆ ଖାଇ 

ପାନ ଗୁଆ ତୋର ମାସକ ଧର୍ମ ମୋର । 

ମା” ୟା ସାଙ୍ଗରେ ନଣରେ ପାନଗୁଆ ବି ପକାଏ । ନଣ କୂଳେ କୂଳେ ଚାହୁଁ ଚାହୁଁ ଫୁଟି 
ଉଠେ ଟିକି ଟିକି ଆଲୁଅର ରୋଷଣୀ ଆଉ ନଭର ହଲିଲା ପାଣିରେ ତା'ର ଲୀଳାଯୟିତ ପ୍ରତିବିମ୍ବ । 
ପଶ୍ଚିମ ଦିଗକୁ ଢଳୁଥୁବା ପୂନେଇ ଜହ୍ନର ଆଲୁଅ, ହାଲୁକା କୁହୁଡ଼ି ରିତର ଦେଇ ଗଛ ବୁରୁଛ, 
ନଣବାଲି, ନଭର ସେପାରି କୂଳ, ସବୁଥିରେ ଗୋଟାଏ ରହସ୍ୟର ପ୍ରଲେପ ବୋଳିହୋଇଯାଏ । 
କୂଳେ କୂଳେ ପିଲାଙ୍କର ଉତ୍ତେଜିତ ଓ ଆନନ୍ଦମୟ କୋଳାହ କାହା ଡଙ୍ଗା କେତେ ବାଟଗଲା । 
ପାଣିରେ ପଶି ଗାଧୋଉଥୁବା ବଡ଼ମାନଙ୍କୁ କାକୁତି ମିନତି- “ହେ, ମୋର ଡଙ୍ଗାଟା ଟିକିଏ 
ଭିତରକୁ ନେଇ ଭସେଇ ଦିଅ”, ବଡ଼ମାନଙ୍କର ସ୍ତୋତ୍ର ପାଠ, ନଣକୂଳ କାଳୀ ଓ ହନୁମାନ 
ମନ୍ଦିରର ଘଣ୍ଟାଧ୍ଵନି, ସବୁ ମିଶି ଗୋଟାଏ ଅଦ୍ଭୂତ ଅନୁଭୂତି | 

ଏ ସବୁ ସାରି ମା” ମନ୍ଦିର ପରିକ୍ରମାରେ ବାହାରେ । ପାଖ ଆଖରେ ସବୁ ମଠ, 
ମନ୍ଦିର, ନୃସିଂହନାଥ ମନ୍ଦିର, ଗୋପାଳଜୀ ମଠ, ବିଶ୍ବନାଥ ମନ୍ଦିର, ହନୁମାନ ମନ୍ଦିର ଓ ଏମିତି 
ଆଉ ସବୁ କେତେ । ପୁନେଇ ପର୍ବର ପଞ୍ଚକ ପାଞ୍ଚଦିନ ଯାକ ଭୋରରୁ ଇଚ୍ତିମାର୍ଗୀ ଲୋକ 
କୀର୍ରନ କରି ନଗର ପରିକ୍ରମା କରନ୍ତି । ଝାଞ୍ଜ ଖୋଳ, କରତାଳ ବାଜେ, ନାଲି, ହଳଦିଆ, 
ଧଳା ତିନିକୋଣିଆ ପତାକା ଉଡ଼େ । ପୂନେଇ ଦିନ କୀର୍ଭନ ଦଳ ବେଶୀ ସଂଖ୍ୟାରେ ବାହାରନ୍ତି । 
ମନ୍ଦିର ପରିକ୍ରମାରେ ମା' ସାଙ୍ଗରେ ଆଉ ବି ସବୁ ସାହିର ସ୍ଦ୍ଦ ଲୋକମାନେ ଥାନ୍ତି । ମୁଁ ବି 
କେଇଥର ଯାଇଛି । ସମସ୍ତେ କାର୍ରିକ ମାସର ଭଜନ ବି ଗାଆନ୍ତି ତାଳି ମାରି ମାରି । ଗୋଟାଏ 
ପଦ ମନେ ପଡୁଛି - 

ଭାତ ହେଲେ ନକେଇ ଦହି ଦେଇ ଖାଇବା 
ମହାକାର୍ଭିକ ସରି ଯାଉଛି, ଆଉ କାହୁଁ ପାଇବା | 
ହବିଷ୍ୟ କରିବା ପାଇଁ ମା” ଥରେ ଥରେ ପୁରୀ ଯାଏ । ମୁଁ ବି କେତେଥର ତୀ ସାଙ୍ଗରେ 





କସ୍ତୁରୀ ମୂଗ ସମ ଜ୍ଞୀ ୯ 


ଯାଇଥୁବାର ମନେ ପଡୁଛି । ସେଠି ଆମେ ସାଧାରଣତଃ ଦୁର୍ଗାଚରଣ ମଉସାଙ୍କ ଘରେ ରହୁ । 
ତାଙ୍କୁ ଆମେ କହୁଥୁଲୁ ଦାଦା ବାପା । ସେଠି ଆଉ ଥା' ଡ୍ର ଖୋକା ଦାଦା ଶରତ ଚନ୍ଦ୍ର ଦାସ, ତାଙ୍କ 
ସାଙ୍ଗରେ ମୋର ଭଲ ବନୁଥୁଲା । ପୁରୀରେ ଆଉ ଥାଂ ନ୍ତି ପୁରୀ ଜେଜେ ଓ ପୁରୀ ମାଂ | ପୁରୀ 
ଜେଜେ-ବାଳମୁକୁନ୍ଦ କାନୁନ୍‌ଗୋ - ପୁରୀ ମନ୍ଦିରର ମ୍ୟାନେଜର କି କଂଣ ଥୁଲେ, ତୀଙ୍କ 
ସାଙ୍ଗରେ ମୋର ସେମିତି କିଛି ବନୁ ନ ଥ୍ବଲା - କିନ୍ତୁ ମୁଁ ପୁରୀ ମା'ଙ୍କୁ ଖୁବ୍‌ ଭଲ ପାଉଥଲି । 
ଚା'ର ମୁଖ୍ୟ ଭିରି ବୋଧହୁଏ ଉତ୍ନୁଷ୍ଟ କିସମର ଜଗନ୍ନାଥବଲ୍ଲଭ, ଲକ୍ଷ୍ମୀବିଳାସ ଓ ମଗଜଲଡୁ । 
ଅନ୍ନପୂର୍ଣ୍ରା ଦିଦିଙ୍କର ମାଂଙ୍କ ସାଙ୍ଗରେ ମାଂର ବରାବର କିଏ କେତେ ଅଧ୍ବକ ପୁଣ୍ୟ 
କରିପାରିବ ଏଇ ନେଇ ପ୍ରତିଯୋଗିତା ଲାଗିଥାଏ । ପୁଣ୍ୟ ଅର୍ଜନର ଗୋଟାଏ ପଟ୍ଛା. ହେଲା 
ସମୁଦ୍ରରେ ଶୀଘ୍ର ସ୍ଵାନ କରିପାରିବା । ଏମିତି ଜିଦାଜିଦିରେ ୟେ ତାଠୁଁ ସେ ତାଠୁଁ ଆଗେ ସ୍ଵାନ 
କରିବା ଚେଷ୍ଟା କରନ୍ତି । ଦିନେ ମା, ଖୁବ୍‌ ଚଞ୍ଚଳ ଉଠି ଗାଧୋଇସାରି ଆସି ଅପେକ୍ଷା କରି 
ବସିଛି ଯେ ଟିକିଏ ଫରଚା ହେଲେ ମନ୍ଦିରକୁ ଦର୍ଶନ କରିଯିବ । ଫରଚା କିନ୍ତୁ ହେଉ ନାହିଁ । 
ବୁଝୁବୁଝୁ ଏକାବେଳେ ରାଚି ସାଢ଼େ ବାରଟାରୁ ଉଠି ଗାଧୋଇ ପଡ଼ିଛି । 
ଅନୃପୂର୍ଣ୍ଣା ଦିଦିକ୍କର ବାପା ଶିବବାବୁ ବଡ଼ ମଜାର ଲୋକଥୁଲେ । ଧଡ଼ିଆ ସିଡ଼ିଙ୍ଗା 
ବୁଢ଼ା, ଲମ୍ବାଳିଆ ମୁହଁ । ତାଙ୍କର କବିତା ଲେଖୁବାର କୋହର ଉଠିଥୁଲା ଓ ସାନ ସାନ ଚୁଟକି 
କବିତା ସବୁ ଲେଖୁ ଯାହାକୁ ପାଇଲେ ଧରି ଶୁଣାଉଥିଲେ । ସେଥୁରୁ ଧାଡ଼ିଏ ଧାଡ଼ିଏ ମନେ 
ଅଛି । ଗୋଟାଏ - 
ଆରେ ଆମ୍ବକସି ସୁଗନ୍ଧ ତୋ ନସି 
ପଖାଳ ସାଙ୍ଗରେ ହେଉ ପରଶଂସି । 
ଆଉ ଗୋଟାଏ - 
ଭେଟକୀ ମାଛର ଚଟକ 
କେଉଟ ଦେଖାଏ ଛଟକ 
ଅଚ୍ଚବ ସହର କଟକ । 
ରମାକାନ୍ତ ବାବୁଙ୍କର ବାପା କଳାହାଣ୍ଡିରେ କ'ଣ ଚାକିରୀ କରୁଥୁଲେ । ମଝିରେ ମଝିରେ 
ଆସନ୍ତି । ସେତେବେଳେ କଳାହାଣ୍ଡରୁ ବଳଦ ଗାଡ଼ିରେ ପାର୍ବତୀପୁରମ୍‌ ଆସି ରେଳ ଧରିବାକୁ 
ପଡ଼ୁଥିଲା । ବଳଦ ଗାଡ଼ି ବାଟ ଚାରିଦିନ କି ବେଖି ସମୟର । ସେ ଓ ତାଙ୍କ ସ୍ତ୍ରୀ ଆସିଲେ 
କଳାହାଣ୍ଡିର ବାଘଗପ ଖୁବ୍‌ ଶୁଣିବାକୁ ମିଳେ । ଖରାଦିନେ ନାଣ୍ଡିଛାତ ଉପରେ ମା, ଅନୁପୂର୍ଣ୍ର 
ଦିଦି ହେରିକା ବସନ୍ତ, ସେଇଠି ସବୁ ଗପ ପଡ଼େ । 
ବୟସ ଟିକିଏ ବଢ଼ିବା ସଙ୍ଗେ ସଙ୍ଗେ ଆମର ଚରାଭୁଇର ବିସ୍ତୃତି ବଢ଼ିଲା । ନଇକୂଳ, 
ଖେଳପଡ଼ିଆ, ସେତେବେଳକୁ ' ସନ୍ସାଇନ୍‌' ପଡ଼ିଆ ନାମକରଣ ହୋଇ ନ ଥାଏ, ପାଚେରୀ ବି 
ନ ଥାଏ । ବାରି ଚାକୁଣ୍ଡା, ଅଗରା, ଅଙ୍କରାନ୍ି, ଦୂଦୁରା, ଅରଖ, ଏଇ ସବୁରେ ପଡ଼ିଆ ଭରତି ! 


୧୦ ଛା କସ୍ତୂରୀ ମୂଗ ସମ 


ମଝିରେ ଠାଏ ଠାଏ ଚନ୍ଦା । କେଡ଼େ ନାଗଫେଣିଆ ବୁଦା, କଣ୍ଟା ସିନା, କିନ୍ତୁ ତାଂର ହଳଦିଆ 
ଫୁଲ ଭାରି ସୁନ୍ଦର । ବାରି ଚାକୁଣ୍ଡାରେ ବି ହଳଦିଆ ଫୁଲ ଛାଇ ହୋଇଥାଏ । ଅରଖ କଢ଼କୁ 
ଚିପିଦେଲେ ଫଟ୍‌କରି ଫାଟିଯାଏ । ଭେଜି ବାଇଗଣ ପାଚିଲେ ଭାରି ସୁନ୍ଦର ଦେଖାଯାଏ । 
ତୋଳି ଦେଖୁ ଭିତରେ ଖାଲି ମଞ୍ଜି ଇର୍ରି । ବିଛୁଆତି ବି ଅରାଏ ଅରାଏ ଥାଏ । 

ପଡ଼ିଆ ଅପେକ୍ଷା ନଣବାଲିଟା ଖେଳ ପାଇଁ ବେଶି ପ୍ରଶସ୍ତ ଥୁଲା । ଡୁତୁ, ଧାପ୍‌ସା, 
ବୋହୂଚୋରୀ ¬ ଏଇସଚୁ ଖେଳ । ଏବ ଭନିଆ କଟକର ଲୋକସଂଖ୍ୟା ଏତେ ବେଶି ନ 
ଥୁଲା । ନଣବାଲି ବି ସେତେ ବେଶି ମଇନା ହେଉ ନ ଥୁଲା । 

ଘର ହାତରୁ ଦୂରକୁ ଏକୁଟିଆ ଯିବାର ବୋଧହୁଏ ପ୍ରଥମ ଅନୁଭୁତି ମନେ ପଡ଼ୁଛି । 
ଦାଦା ମତେ ସାଇକେଲରେ ବସେଇ କୁଆଡ଼େ ନେଇ ଯାଇଥଲା । ଫେରି ମୋତେ ପଡ଼ିଆ 
ଅଧାରେ ଛାଡ଼ିଦେଇ ଘର ଦେଖେଇ କହିଲା, “ ଏକୁଟିଆ ଚାଲିଯାଇ ପାରିବୁ ତ !” କହି ଆଉ 


କୁଆଡ଼େ ଚାଲିଗଲା । ମୁଁ ସେତକ ବାଟ ଦକଦକ ଛାତିରେ ଏକୁଟିଆ ଚାଲି ଆସିଲି । 


ମାଚଗଅପା ଘର 


ମାଗଅପା ଘର ଆଉ ମାମୁଁ ଘର ବି ଆମର ପିଲାଦିନର ଚରାଭୂଇଁ ଥୁଲା । ମାଗଅପା 
ଘରକୁ ଗଲେ ବିସ୍କୁଟ ଖାଇବାକୁ ମିଳେ, ଆଉ ମିଳେ ସରକାରେ ପଡ଼ିଥୁବା କୋବି ଓ ପିଆ 
ଆଚାର । ବଡ଼ ପିଂସା ମସ୍ତ ଡେଙ୍ଗା ମଣିଷ, ଗମ୍ଭୀର ସ୍ଵଭାବ, ଅଳ୍ପ କଥା କହନ୍ତି । ତାଙ୍କ 
ସାନଭାଇ ନଗୁ ପିଂସା ମୁନ୍‌ସଫ୍‌ ହୋଇଥାନ୍ତି । ତାଙ୍କ ପୁଅ ମୁଷି ସାଙ୍ଗରେ ଖେଳୁ ଆଉ ମାଗଅପାଠୁ 
ବିସ୍କୁଟ ହେରିକା ଖାଉ । ଟୁନାଅପା ଶ୍ରୀକୃଷ୍ଣ ମହାପାତ୍ରଙ୍କ ଝିଅ । ପିଂସାଙ୍କ ବାପା ବଳରାମ ଦାସ 
ଉପରମହଲା ପଣ୍ଚିମର କୋଣ ଘରେ ରହୁଥାଂ ନ୍ତି । ଶୁକୁଟା ଲମ୍ବାଳିଆ ବୁଢ଼ା । ତାଙ୍କ ସାଙ୍ଗରେ 
ଆମର କିଛି କାରବାର ନ ଥାଏ । ତାଙ୍କର ଗୋଟାଏ ଟଣା ରିକ୍‌ସୀ ଥାଏ, କଟକରେ ପ୍ରଥମ । ସେ 
ସେଇଥ୍ଵରେ ବସି ନଭକୂଳକୁ ହାୱ୍ଵା ଖାଇ ଆସନ୍ତି । ସେ ଗୋଟାଏ କ'ଣ ରୀମାୟଣ ଲେଖୁଥୁଲେ 
ତା'ର ବହୁତ ଗୁଡାଏ ଛାପା ବହି ମାଗଅପା ଘରେ ଗୋଟାଏ ସିନ୍ଧୁକ ଭିତରେ ଥାଏ । 

ବଡ଼ ପିଂସା ଭାରି ବ୍ୟବସ୍ଥିତ ଲୋକ । ତାଙ୍କର ସବୁ ଜିନିଷ ଠିକ୍‌ ଯେଉଠି ଯେମିତି 
ସଜାହୋଇ ରହିଥୁବ । ବଡ଼ ଆଲମାରୀର ଉପର ଥାକ ବୀ କଣରେ ବାକ୍ଡ୍‌ କ୍ୟାମେରା, ତା' 
ପାଖକୁ ତା'ର ସରଞ୍ଜାମ, ଏମିତି ସବୁ ଆଉ କେଉଁଠି କ'ଣ ମତେ ଜଳକଳ ଦେଖାଯାଉଛି | 
ପିଂସା ଥରେ ଆମର ଫଟୋ ଉଠେଇଥୁଲେ । ମୁଖି, ଚୂନୀ ଓ ମୁଁ ଅଗଣା ପାହାଚରେ ବସିଲୁ | 
ପି” ସା ଗଜରେ ଦୂରତ୍ଵକୁ ନିର୍ଗୁଲ କରି ମାପି ଟୁଲ୍‌ ଥୋଇଲେ ଓ ସେଥୁ ଉପରେ କ୍ୟାମେରା ରଖୁ 
ଫଟୋ ଉଠେଇଲେ । ତାଙ୍କ ପାଖକୁ କଲିକତାର ବଡ଼ବଡ଼ ଦୋକାନ, ହ୍ବାଇଟ୍‌ୱ୍‌ ଲେଡ଼୍‌ଲ, 
ଆର୍ମୀ ଏଣ୍ଡ ନେଭୀ ଷ୍ଟୋର୍ସର ସବୁ ସଚିତ୍ର ମୂଲ୍ୟ ତାଲିକା ଆସେ । ସେଥ୍ଵରେ ଛବି ଦେଖୁଁ ! ଆଉ 
ଥାଏ ରେଳବାଇ ସମୟ ସାରିଣୀ, ସେତେବେଳର ଇଷ୍ଟ ଇଣ୍ଠିଆନ୍‌ ରେଲ୍‌ବାଇର । ମୁଁ ସେସବୁ 


କସ୍ତୁରୀ ମୂଗ ସମ ଜ୍ଞା ୧୧ 


ସମୟ ସାରଣୀ ଓଲଟାଏ । କେତେ ସହର ନୀ, ପଞ୍ଜାବ ମେଲ୍‌, ବମ୍ବେ ମେଲ୍‌ ଭଳି କେତେ 
ସଚୁ ନାମଦାଦା ଗାଡ଼ି । ଶୁଣିଥାଉ ଯେ ସେଆଡ଼େ ଗାଡ଼ିସବୁ କୁଆଡ଼େ ଘଣ୍ଟାକେ ଷାଠିଏ ମାଇଲ୍‌ 
ବେଗରେ ଯାଏ । ଇସ୍‌, ବାବାରେ କି ସିଡ଼୍‌ । ତେଣେ ପୁଣି କୁଆଡ଼େ ଡବଲ୍‌ ଲାଇନ୍‌ । ୟାଡୁ 
ଗୋଟାଏ ମେଲ୍‌ ଟ୍ରେନ୍‌ ଯାଉଥ୍ୁବ, ସିଆଡ଼ୁ ଗୋଟାଏ ଆସୁଥୁବ । ଦୁଇଟା ପରସ୍ପରକୁ ପାରିହେବା 
ବେଳେ କେମିତି ଲାଗୁଥୁବ ? କହଳନାରେ ମୁଁ ଦେଖେ ହାଓଡ଼ା, ଏଲାବାହାଦ, ଦିଲ୍ୟୀ, ଆଗ୍ରା... | 

ପିଂସା ମଝିରେ ମଝିରେ କଲିକତା ଆଡ଼େ ଯାଂନ୍ତି । ତେଣୁ ଆଣନ୍ତି ଲିଚୁ, ଅଙ୍ଗୁର । 
ଅଙ୍ଗୁର ପତଳା କାଠର ସାନସାନ ପେଡ଼ିରେ ତୁଳା ଦିଆ ହୋଇ ଦଶ ଗୋଡ଼ିଏଟି ଲେଖା ରଖା 
ହୋଇଥାଏ । 

ମା” ସହିତ ପୁରୀ ଯିବା କି ବାପା ସେଠି ଥ୍ବବାବେଳେ ଯାଇପୁର ଯିବା ରେଳଗାଡ଼ି 
ଚଢ଼ାର ପ୍ରଥମ ଅଭିଜ୍ଞତା । “କୁ ଝୁକଝୁକ୍‌:, 'ଛ ଛ ପଇସା ଛ ଛ ପଇସା' କହି କହି ରେଳ 
ଚାଲୁଛି । ମିଛରେ ଠାଏ ଠାଏ ଷ୍ଟେସନ୍‌ । “ ପାନ୍‌ ବିଡ଼ି ସିଗ୍ରେଟ୍‌, ଗରମ ଚା...” ଡାକ, ଗାର୍ଡ଼ର 
ନାଲି ସବୁଜ ପତାକା ହଲାଇ ସିଟି ବଜା, ଯାତ୍ରୀ ଓ କୁଲିଙ୍କର ପାଟିତୁଣ୍ଡ ସବୁ କିଛି ଗୋଟାଏ 
ବିଚିତ୍ର ଆକ ର୍ଷଣମୟ ଅନୁଭୂତି । ପିଲାଏ ସବୁ ମିଶି ରେଳଗାଡ଼ି ଖେଳୁ । ବିଶି ଓ ବୁଢ଼ା ଆଙ୍ଗୁଠି 
ସନ୍ଧିକୁ ଫରଟଚା କରି ଓଠରେ ଦେଇ “ କୁ' କରି ରେଳ୍ଇଞ୍ଜନ୍‌ର ଅନୁରଣିତ ସିଟିର ଅନୁକରଣ 
କରି ଜଣେ ଆଗରେ ଥୁବ, ତା ପଛରେ ଆଗବାଲାର ଅଣ୍ଟା କି କାନ୍ଧ ଧରି ଜଣକୁ ଜଣ ହୋଇ 
ଧାଡ଼ିଏ, ଗାଡ଼ି ଚାଲିବ ଛ ଛ ପଇସା ଛ ଛ ପଇସା । 

ଆଗ ଅପା ଘରେ ଆମ ଜୀବନ ସହିତ ଜଡ଼ିତ ଆଉ ଦୁଇଜଣ ଥାଂନ୍ତି, ନରୁ ପି'ସା ଓ 
ପାଣୁ ପିଂସା । ନରୁ ପି'ସା ବଡ଼ ପି'ସାଙ୍କର ଗୀ ସଂପର୍କରେ ଭାଇ | ସେ ସେଠି ଥାଇ ଏଇଟା 
ସେଇଟା ନାନା କାମ କରନ୍ତି । ଆମକୁ ଦେବୀ ଓ କାଳୀ ମେଢ ଦେଖେଇବାକୁ ନେବାବେଳେ 
ତାଙ୍କୁ ସ୍କରଣ କରାଯାଏ । ସେତେବେଳେ ତ କଟକରେ ଏତେ ବେଶି ମେଢ଼ ହେଉନଥାଏ । 
ବିନୋଦ ବିହାରୀ, ଚଉଧୁରୀ ବଜାର, ଚାନ୍ଦିନୀଚୌକ ଏତକ ଦେଖୁଦେଲେ ହେଲା । ଆଉ 
ଥୁଲା ନିମ୍‌ଚଉଡ଼ି ପାଖରେ ଫକୀର ମହମ୍ମାଦଙ୍କର ପିତୁଳା ନାଚ - ମଣିଷ ମାପର ମୂର୍ରି- ପଛରୁ 
ଡୋରି ଟାଣିଲେ ହାତମୁଣ୍ଡ ହଲେଇବେ । “ ମାଛ ହେଲା କଟା, ବେସର ହେଲା ବଟା, ଆଇ 
ନାତିକୁ କଲା ଥଟ୍ଟା, ଶାଶୁ ବୋହୂକୁ କଲା ହଟହଟା ।”” ଶେଷକୁ “ ଗାଡ଼ିବାଲା ବାଟ କଟା” | 
ଗାଡ଼ିରେ ବସି ଦେଖୁଥୁବା ଲୋକଙ୍କ ଗାଡ଼ି ସେଠୁ ଆଗକୁ ବଢ଼ିବ । ଫକୀର ମହମ୍ମଦ, ଯେତେଦୂର 
ମନେପଡ଼େ, ଜିଲ୍ଲା ଅଫିସ୍‌ କି କେଉଁଠି ଦପ୍ତରୀ ଥୁଲେ । ସେ ପ୍ରତିବର୍ଷ ଚାନ୍ଦା ଭେଦା କରି ଏ 
ପ୍ରଦର୍ଶନର ଆୟୋଜନ କରନ୍ତି । 

ସେତେବେଳେ ବିଜୁଳି ବତି ନ ଥାଏ । ଗ୍ୟାସ୍‌ ବତି ଆଉ ପଞ୍ଚ ଲାଇଟ୍‌ । ଉପରେ 
ଟଙ୍ଗା ମ୍ୟାଣ୍ଟାଲ୍‌ଲଗା ଆଲୁଅ, ତା'ର କିରାସିନି ଟାଙ୍କି ତଳେ । ସେଇ ଆଲୁଅରେ ଦେବୀଙ୍କ 
ମେଢ଼ର ଅଦ୍ଛକ ଚକ୍ଚକ୍‌ କରେ, ଆଉ ଚକ୍ଚକ୍‌ ଦିଶେ ତାଙ୍କ ହାତର ଜରିକାଗକମଡ଼ା ଖଣ୍ଡା, 


୧୨ ଛା କସ୍ତୂରୀ ମୂଗ ସମ 


ଦେବୀଙ୍କର ଆଉ ଲକ୍ଷ୍ମୀ ସରସ୍ଵତୀ ହେରିକାଙ୍କର ଦେହରେ ଜରି ପୋଷାକ । ବଜାରରେ ଭିଡ଼, 
ଆଲୁଅ, ପେଁକାଳି ଶବ୍ଦ, ବେଙ୍ଗବାଇଦର କେଁ କେଁ, ଦେବୀଙ୍କ ପାଖରେ ବାକୁଥିବା ତେଲିଙ୍ବିବାକା, 
ସବୁ ମିଶି ସେ ଗୋଟାଏ ଦୁନିଆ । ଥରେ ବିନୋଦ ବିହାରୀଙ୍କୁ ଅନୁପୂର୍ଣ୍ରା ଦିଦିଙ୍କ ପିଲାଙ୍କ 
ସାଙ୍ଗରେ ସକାଳ ଓଳି ଯାଇଥୁଲି । ପୂଜା ଚାଲିଥାଏ । ଛେଳିସବୁ ବଳି ଦିଆଯିବ ବୋଲି ଅଣା 
ହୋଇଥା' ନ୍ତି । ବାସ କୁନ ହେରିକା କହିଲେ ରହ ବଳି ଦିଆଯିବ ଦେଖୁବା ମୁଁ ରହି ପାରିଲି 
ନାହିଁ । ପଳେଇ ଆସିଲି । 

ଦଶହରା ବାସି ସକାଳୁ ପୁରୀଘାଟ ଠେଇଁ ଦେବୀ ପାଣିରେ ପଡ଼ନ୍ତି, ଏବ ଭଳି । 
ତେବେ ଦିନ ନଅ ଦଶଟା ସୁଦ୍ଧା ବିସର୍ଜନ ସରିଯାଏ । ସେଇ ନରୁ ପିଂସା କି କାହାକୁ ଆଶ୍ରା କରି 
ଦେଖ୍‌ ଯାଉ । ଗଣେଶ ପୂଜା ବା ସରସ୍ଵତୀ ପୂଜାରେ ମୂର୍ରି କିଣିବାର ଦାୟିତ୍‌ ଅନେକ ସମୟରେ 
ସେଇ ତୁଲାନ୍ତି । ମୋର ବିଶେଷ ଅଝଟରେ ବି ଅନେକ ସମୟରେ ତାଙ୍କର ସାହାଯ୍ୟ 
ଲୋଡ଼ାହୁଏ । 

ଆତ ହେଉଥଲା ମହରମ, ବାଘନାଚ । ବାଜା ବାଜିବ - ଡାରେଡ଼ା ଡିମ୍‌ଡିମ୍‌ ଡାରେଡ଼ା 
ଡିମ୍‌ଡିମ୍‌ । ଡାରେଡା ଡିମ୍‌ଡିମ୍‌ ବାଜା ଶୁଣିଲେ ସାଇର ପିଲାଛୁଆ, ଟୋକା, ବୁଢ଼ା ସବୁ ରୁଣ୍ଡ 
ହୋଇଯିବେ ନାଚ ଦେଖୁବାକୁ । କେତେବେଳେ ଗୋଟିକିଆ ବାଘ, କେତେବେଳେ ବା 
ଦୁଇଟିକିଆ । ଦେହଯାକ ହଳଦିଆ ଉପରେ ପଟାପଟା କଳାରଙ୍, ଲମ୍ବ ଜିଭ, ଛେଳିର କି 
ମେଣ୍ଟାର, ମୁହଁରୁ ଓହଳିଥୁବ, ଦୂଇ ହାତରେ ହରିଣ ସିଙ୍ଗରେ ତିଆରି ଦୋମୁନିଆ ଅସ୍ତ୍ର । 
ଲେଙ୍ଗୁଟି ପିନ୍ଧା ବାଘ ସାଜିଥୁବା ମଣିଷ ସାଇ ସାଇ ବୁଲି ନାଚିବ । ଏମିତି କେତେଦିନ ଯାଏ 
ବାଘନାଚ ଚାଲିବ । ପରେ ତାଳିଆ ବାହାରିବ । ବାଉଁଶ କାଠି, ରଙ୍ଗକାଗକ, ସୁନେଲୀ ରୂପେଲୀ 
କୀଗଜରେ ତିଆରି ଗୋଟାଏ ମସଜିଦ୍‌ ବା ମକ୍‌ବରାର ପ୍ରତିମୂରି, ପାଞ୍ଚହାତ ଖଣ୍ଡେ ଉଚ୍ଚ । 
ଏହାକୁ କାନ୍ଧେଇ ସାଇ ସାଇ ବୁଲିବେ । ଏହା ସାଙ୍ଗରେ ବି ବାଜା ବାଜିବ । ଘରୁ ଘରୁ ସିରିଣୀ 
ପାଇଁ ଚାନ୍ଦା ମାଗିବେ । ଆମ ଘରକୁ ଆସି ଦାଣ୍ଡ ଦୁଆରେ ଛିଡ଼ା ହେଲେ ମା ପଇସା ଦିଏ ଆଉ 
ତାଜିଆର ଫୁଲ କି କ'ଣ ଆଣି ଆମ ପିଲାମାନଙ୍କ ମୁଣ୍ଡରେ ଛୁଆଁଇ ଦିଏ । ମହରମରେ ଏ 
ବୀଘନାଚ, ଏ ତାଜିଆରେ ହିନ୍ଦୁ ମୁସଲମାନ ଭେଦ ନ ଥୁଲା । ସମସ୍ତେ ଏହା ଭିତରେ ଯାହା 
କିଛି ଆନନ୍ଦ, ଯାହା କିଛି ପୁଣ୍ୟର ପ୍ରତ୍ୟାଶା, ସବୁଥୁରେ ଭାଗୀ ହେଉଥୁଲେ । 

ଅଗିରା ପୂନେଇରେ ଅଗି ଜଳାହୁଏ । ନିଆଁ ଦେଖଵଲେ ସାନପିଲାଙ୍କର ଆନନ୍ଦ ଓ 
ଉତ୍ତେଜନା କହିଲେ ନ ସରେ । ଅଗିରେ ନଡ଼ିଆ, ବାଇଗଣ ପକାହୁଏ । ନଡ଼ିଆଗୁଡ଼ା ଠୋ 
ଠୋ ହୋଇ ଫାଟେ । ସେ ବି ଗୋଟିଏ ମଜା । ଆଉ ମଜା ସେ ଦରପୋଡ଼ା ନଡ଼ିଆ ଖାଇବା । 

ପାଣୁ ପିଂସା, ରାଜ କିଶୋର ଦାସ, ଏବେ ଅବସରପ୍ରାପ୍ତ ହାଇକୋର୍ଟ ଜଜ୍‌ । ବଡ଼ 
ପି” ସାଙ୍କ ଘରେ ଥାଇ ପଢ଼ାପଢ଼ି କରୁଥା'ନ୍ତି | ସେ ଆମକୁ ବହୁତ ମଜାର ମଜାର ଗପ କହନ୍ତି । 
ତାଙ୍କର କେତେଗୁଡାଏ ଗପର ନାୟକ ଥଲା ଥଡ଼୍‌ପଡ଼୍‌ ସିଂ- ତା'ର ନିଶ ଏ ପାଖରେ ହାତେ- 
ସେ ପାଖରେ ହାତେ । 

କସ୍ତୂରୀ ମୂଗ ସମ ଜ୍ଞା ୧୩ 


ମାର୍ମୁଘର 


ମାମୁଁଘରର ପ୍ରଥମ ସ୍ବତି ହେଲୀ ସେଠୀରେ ବହୁ ଲୋକଙ୍କର ଭିଡ଼, କୋଳାହଳ । 
ମାମୁଁଘର ଅର୍ଥ ବୋଉର ମାମୁଁଘର । ବୋଉର ତ ନିଜର ସହୋଦର ଭାଇ ନ ଥଲେ । ଉପ 
ମାମୁଁଙ୍କୁ ପୁଅ କରି ନିଆହୋଇଥୁଲା । ସେ କିନ୍ତୁ ସେଇ ବାଙ୍କାବଜାର ଘରେ ଥା'ନ୍ତି । ବୋଉର 
ତିନି ମାମୁଁ, ରାଜ କିଶୋର ଦାସ, ନବ କିଶୋର ଦାସ, ବୀର କିଶୋର ଦାସ | ମଝିଆଁ ଜେଜେ 
ଆମ ଦେଖନ୍ତା ପୂର୍ବରୁ ମରିସାରିଥା'ନ୍ତି | ବଡ଼ ଜେଜେ ଦୋପଟି ହେଇ ଅବସର ନେଇଥାନ୍ତି । 
ସାନ ଜେଜେ ଆଠଗଡ଼ରେ ମେନେଇକ୍କର କି ଦେଏଵାନ ଥାନ୍ତି । 

ମାମୁଁଘର ଆଗପଛ ଦୂଇଧାଡ଼ି ଦୋତାଲା ଘର । ଦୁଇ ପାଖରେ ଫାଙ୍କା ବାରଣ୍ଡା ଦ୍ଵାରା 
ଯୋଡ଼ିହୋଇ ଖଞ୍ଜା ବୁଲିଛି । ହତା ବହୁତ ବଡ଼ । ତା' ଭିତରେ ଆହୁରି କେତେ ଘର ରୋଷେଇ 
ଖଞ୍ଜା, ଚାକରବାକରଙ୍କ ଘର, ଦାଣ୍ଡଘର | ସାମନାରେ ବୈଠକଖାନା ଘର ଗୋଟାଏ ଅଲଗା, 
ସେଇଠି ଜେଜେମାଙ୍କର ଆସ୍ଗ୍ାନ । ବହୁତ ଲୋକ ଜୁଟି ଆଡ୍ଡା ଚାଲିଥାଏ । ମୁଁ ତ ଅତି ଲାଜକୁଳା 
ଥୁଲି, ସେଥୁପାଇଁ ଜେଜେମାନଙ୍କ ସାଙ୍ଗରେ ରଜଘଷ ହେଉ ନ ଥାଏ । ବୋଧହୁଏ ସେତେବେଳେ 
ନଗିମାମୁଁଙ୍କ ସାଙ୍ଗରେ ମୋର ସବୁଠୁଁ ବେଶି ପଡ଼ୁଥୁଲା । ମାଉସୀ ପୁଅ ଭାଇଭଉଣୀ ସବୁ ପ୍ରାୟ 
ଅଧ୍କାଂଶ ସମୟ ସେଠି ଥାଂ ନ୍ତି । ମଙ୍ଗୁ ଓ ମଣ୍ଟୁ ମାମୁଁ ବି ପ୍ରାୟ ଆମରି ବୟସର | କୁନା, ଟୁଆଁ, 
ଗଦ୍ଭ, ପଟୁଆ ଆଉ ମାମୁଁମାନେ ମିଶି ଗୋଟାଏ ଦଙ୍ଗଲ । ସବୁବେଳେ ହୋ ହା ଚାଲିଥାଏ । ମୁଁ 
କିନ୍ତୁ ଏ ଭିତରୁ ଟିକିଏ ଏକୁଟିଆ ରହୁଥାଏ ବୋଧହୁଏ । 

ବଡ଼ମା ମାମୁଁଘରେ ଅଧ୍ଵକାଂଶ ସମୟ ରହୁଥା' ନ୍ତି । ପିଲାମାନଙ୍କର ତଦାରଖ ସେଇ 
କରୁଥା'ନ୍ତି । ବୋଉ ସାଙ୍ଗରେ ତାଙ୍କ ଚେହେରାର ବହୁତ ସାଦୃଶ୍ୟ ଥୁଲା । ଅନେକ ବର୍ଷ ପରେ 
ଏବେ ଦାଦା ଧର୍ମାଧ୍ଵକାରୀ ସତ୍ୟତ୍ତାମାପୁରରେ ବଡ଼ ମାଙ୍କର ଛବି ଦେଖ ବୋଉର ଛବି ବୋଲି 
ପ୍ରଥମେ ଭାବିଲେ । ମାଉସୀ ବୋଉଠୁ ବଡ଼ ହେଲେ ବି ମାଉସୀ ପୁଅ ଭାଇ ଭଉଣୀମାନେ ସବୁ 
ମୋଠୁଁ ସାନ । ବଡ଼ ନାତି ହିସାବରେ ବଡ଼ମା'ଙ୍କର ମୋ ଉପରେ ଟିକିଏ ବେଶୀ ଅନୁରାଗ 
ଥାଏ । ମାମୁଁଘରକୁ ଗଲେ ମୋ ପାଇଁ ବାଞ୍ଚା ଦୋକାନରୁ କ୍ଷୀର ମୋହନ ଆସେ । ବଡ଼ ମାଂ ଖୁବ୍‌ 
ଧୀରସ୍ଥିର ଶାନ୍ତ । ମାଂ ତ ରାଗିଲେ ବେଳେବେଳେ ନିଆବାଣ ହୁଏ । ମୋର ମନେ ହୁଏ 
ବଡ଼ମା' ଚୌଧୁରୀଆଣୀ କୁ ଟିକେ ଡରୁଥୁଲେ ବି । 

ଦିଆଲୀବେଳେ ମୁଁ ମାମୁଁଘରକୁ କୌଣସି ଚାକର ସାଙ୍ଗରେ ଯାଇ ଧାରଣା ଦେଇବସେ । 
କାହାକୁ କିଛି କହେ ନାହିଁ । ବଡ଼ମାଂ ମୋର ମତଲବ୍‌ ଜାଣିଥା'ନ୍ତି । କ୍ଷୀରମୋହନ ମାଗଣା 
ପରେ ଦୁଇ ଚାରିଟଙ୍କା ବାଣ ପାଇଁ ଦିଅନ୍ତି । ମାଗଅପା ବି ଦିଆଲୀବେଳେ ବାଣ କିଣି ପଠାଇ 
ଦିଏ । ଦୋତାଲା ନ୍ଥାତ ଉପରେ ଦୀପାଳି କଳାହେବା ପାଇଁ ସକାଳୁ ଆୟୋଜନ ଚାଲେ । 
ପୁରୁଣା ଦୀପାଟ୍ବିସବୁ ସରଘରେ ପାଚିଆରେ ରଖାହୋଇଥାଏ । ସେ ସବୁ ବାହାରେ, ନୂଆ କିଛି 
ଵିଣା ହୋଇ ପାଣିରେ ଭିଜା ହୁଏ । ମା” ବାମୀଦିଦି, ବୋଉ ହେରିକା ସବୁ ସଳିତା ବନିବାରେ 


୧୪ ଛା କକମ୍ତୂରୀ ମୂଗ ସମ 


ଲାଗନ୍ତି । ଛାତ ଉପରେ ଦୀପାଳିର ବୈଠକୀ ପାଇଁ ମେଞ୍ଚି ମେଞ୍ଚି ମାଟି ଗୋବର ସନ୍ଧ୍ୟା ପୂର୍ବରୁ 
ଥୁଆ ହୁଏ । ସନ୍ଧ୍ୟା ହେଲେ ଆମ ଘରେ ଓ ସାରା ସହରରେ ଧାଡ଼ି ଧାଡ଼ି ଦୀପ ଜଳିଉଠେ । 
ରାସ୍ତାଘାଟରେ ଓ ଘରମାନଙ୍କରେ ବିଜୁଳି ଆଲୁଅ ତ ନ ଥୁଲା । ଅମାରାତିର ଅନ୍ଧାରରେ ଲକ୍ଷ 
ଦୀପାଳିର ଧାଡ଼ିଧାଡ଼ି କମ୍ପିତ ଶିଖା ହିଁ ଆକାଶର ତାରାମାନଙ୍କୁ ଆହ୍ଵାନ ଜଣାନ୍ତି । ଆରମ୍ଭ ହୁଏ 
ବାଣର ଠୋ, ଠା, ହୁସ୍ହାସ୍‌, ଫରଫାଟ୍‌ ! ଏହାରି କାରୁକାର୍ଯ୍ୟ ଆକାଶକୁ ଭରିଦିଏ ତାରା ସବୁକୁ 
ଦୂରକୁ ଠେଲିଦେଇ । 

ମୁଁ ଦଶ ଏଗାର ବର୍ଷର ହେବାଯାଏ ତାଳଫୋଟକା ନିଜେ ଫୁଟାଇବାକୁ ଡରୁଥୁଲି । 
ଥରେ ମୋହିନୀବାବୁଙ୍କ ଛାତ ଉପରେ ବାଠଫୁଟା ଚାଲିଥୁବଲା । ତାଙ୍କର ଝିଅ ମନା, ବିନା 
ହେରିକା ତାଳଫୋଟକାକୁ ହାତରେ ଧରିରଖ୍ଵ ଫୁଟେଇବାର ଦେଖ୍ନଲି । ସେଠୁ ମୋର ଲଜ୍ଜା ବି 
ହେଲା ଓ ଡର ରାଙ୍ଗିଲା । ଦିଆଲୀ ଦିନ ଆକାଶ ବାଉଁଶ ପୋତାହୁଏ, ଆଉ ଗୋଟିଏ କ'ଣ ପୁଚ୍ଛା 
ହୋଇ ବଡ଼ବଦ଼ୁଆଙ୍କୁ ଡକାହୁଏ । “ ବଡ଼ବଡ଼ୁଆ ହୋ ! ଅନ୍ଧାରରେ ଆସ, ଆଲୁଅରେ ଯାଅ ।” 

ମାମୁଁଘର କଥାରେ ଜେଜେଙ୍କର ବୋଉ ବଡ଼ ଆଣଙ୍କ କଥା ମନେ ପଡୁଛି । ଖୁବ୍‌ 
ବୁଢ଼ୀ, ପାତଳୀ, ଗୋରୀ | ବାରଣ୍ଡାରେ ବିଛଣା ଉପରେ ତକିଆକୁ ଆଉଜି ବସିଥା'ନି | ଦେହ 
ଖରାପ ଥାଏ । ତଥାପି ଏ ବୂହତ୍‌ ପରିବାରର କର୍ର୍ରୀର ଦାୟିତ୍‌ ଛାଡ଼ି ନ ଥାନ୍ତି । ତାଙ୍କୁ ପଚାରି 
ସବୁକାମ ହେଉଥାଏ । ଥରେ ମନେପଡୁଛି ତାଙ୍କ ପାଖରେ ମାମୁଁମାନେ ବସି ଘରର ଚାକର 
ବାକରମାନଙ୍କର ଗୋଟାଏ ଡ୍ୟୁଟି ଚାର୍ଟ ତିଆରି ହେଲା । ସେଇଟା ଗୋଟାଏ ବଡ଼ କାଗଜ 
ଫର୍ଦରେ ଲେଖାହୋଇ କାନ୍ଛରେ ମରାହେଲା । ସାଆନ୍ତିଆ ପରିବାରକୁ ଆଧୁନିକ ଢାଞ୍ଚାରେ 
ସଂଗଠିତ କରିବାର ଏକ ଅଭିନବ ଉଦ୍ୟମ । 

ମାମୁଁଘରେ ଅନେକ ପ୍ରକାରର କନ୍ତୁଜୁନ୍ତା ପୋଷା ହେଉଥା'ଚି । ବହୁତ ଗୁତାଏ 
ପାରା- ଆମ ଘରେ ବି ପଲେ ପରା ଥୁଲେ- ମୟୂର, ଖୁରାଞକ, ହରିଣ, ଥରେ ଚିତାବାଘ ଛୁଆ 
ବି ଗୋଟାଏ ଆସିଥ୍ଲା । ଏ ସବୁ ଗଡ଼ଜାତମାନଙ୍କରୁ, ଖାସ୍‌କରି ଆଠଗଡ଼ରୁ, ସଂଗୃହୀତ ହୋଇ 
ଆସନ୍ତି । ବେଙ୍ଗମାମୁଁଙ୍କର କୁକୁର ସୌକ ଥୁଲା । କେତେ କେତେ ପ୍ରକାରର କୁକୁର କୋଉଠୁ 
ଅଣାହୁଅନ୍ତି । ଗୋଟିଏ ଗ୍ରେହାଉଣ୍ଡ ଥୁଲା, ତା ନୀ ଟାଇଗର୍‌ । ବେଙ୍ଗମାମୁଁ କୁକୁର ବିଷୟରେ 
ଆହୁରି ବହିପତ୍ର ବେଶ୍‌ ସଂଗ୍ରହ କରିଥୁଲେ । ମାମୁଁଘରେ କେତେପ୍ରକାର ଆକର୍ଷକ ଜିନିଷ 
ଥାଏ । ଦୁଇଟା ପୁରୁଣା ଭଙ୍ଗା ବନ୍ଧୁକ, ଗୋଟିଏ କାନ୍ଦରେ ଦୂଇ ଚାରିଟା କଳିକିଲଗା ଖଣ୍ଡା ଓ 
ଫାରସା ଟଙ୍ଗା ହୋଇଥାଏ । ଗୋଟିଏ ରଙ୍ଗା ଗ୍ରାମୋଫୋନ୍‌- ସେଇ ସେ କାଳର ବିରାଟ 
ଚୁଙ୍ଗାବାଲା । ଏସବୁ ନେଇ ଆମେ ଖେଳୁ । ଗ୍ରାମୋଫୋନ୍‌ର କଳକବ୍‌କ୍ା ଦେଖ୍‌ ତାହା କେମିତି 
ଚାଲେ ସେ ବିଷୟରେ ମୁଁ ବେଶ୍‌ ଏାକିବ୍‌ହାଲ ହୋଇଥାଏ । 

ଭଲ ଗ୍ରାମୋଫାନ୍‌ ବି ଥୁଲା । ମାମୁଁଘରେ ହିଁ ପ୍ରଥମ ଗ୍ରାମୋଫୋନ୍‌ ଦେଖୁଲି । ରେକଡ଼ 
ଭିତରେ ମୋହନ ଗୋସେଇଁଙ୍କର ଗୀତ ମନେପଡୁଛି । ମୋହନ ସୁନ୍ଦର ଦେବ ଗୋସ୍ଵାମୀ ଏକ 

“ ଥେଟ୍‌ର ପାର୍ଟି” କରିଥା'ନ୍ତି । କୃଷ୍ଣ ଚରିତ ବିଷୟକ ନାଟକସବୁ ଅଭିନୟ କରୁଥାନ୍ତି । 
ମାମୁଁଘରେ ମଝିରେ ମଝିରେ ନାଟକ ହୁଏ । ବୈଠକଖାନା ଓ ବଡ଼ଘର ମଝି ଫାଙ୍କା ଜାଗାରେ 
ପଣ୍ଢିମ ପାଖରେ ଷ୍ଟେଜ୍‌ ବନ୍ଧାହୁଏ । ବନ୍ଧୁବାନ୍ଧବଙ୍କ ଛଡ଼ା ସାଇପଡ଼ିଶା ଲୋକଙ୍କର ବି ଭିଡ଼ 
ହୁଏ । “ ଅଜ୍ଞାନ ତିମିରାଚ୍ଛନ୍ନଂ ଜ୍ଞାନାଞ୍ଜନ ଶଳାକୀୟା. .. '” ବୋଲା ହୋଇ ନାଟକ ଆରମ୍ଭ ହୁଏ | 
ରାଧା, କୃଷ, ଲଳିତା, ବିଶାକା ହେରିକା ସବୁ ବାହାରନି | 

ବଡ଼ଜେଜେ ଇଚ୍ଛିମାର୍ଗୀ ଥୁଲେ । ଜଗନ୍ନାଥ ଦାସଙ୍କର ଭାଗବତର ଗୋଟିଏ ସଂଶୋଧ୍ଵତ 
ସଂସ୍କରଣ ବି ବହୁତ ପରିଶ୍ରମ କରି ବାହାର କରିଥୁଲେ । ମାମୁଁଘରେ ମଝିରେ ମଝିରେ 
ଅଷ୍ଟପ୍ରହରୀ, ଚବିଶ ପ୍ରହରୀ କୀର୍ଭଜନ ହୁଏ । ନବଦ୍ଵୀପଆଡ଼ୁ ରାମଦାସ ବାବାଚ୍ଚୀ ଆସନ୍ତି । 
କୀର୍ଭନରେ ପିଲାଏ ବି ମଝିରେ ମଝିରେ ଖୁବ୍‌ ନାଚନ୍ତି । ମୋର ଲାଜକୁଳା ସ୍ଵଭାବ ଯୋଗୁଁ ମୁଁ 
ସେଥ୍ବରେ କ୍‌ଚିତ୍‌ ଯୋଗଦିଏ । କୀର୍ରନ ବେଳେ ମଝିରେ ମଝିରେ ବାତାସା ବଣ୍ଟାହୁଏ । 
ସେଇଟାରେ ହିଁ ବେଶୀ ମଜା । ଥରେ ସଂକୀର୍ଭନବେଳେ ଭୋର୍‌ରୁ ସଂକୀର୍ଭନର ଖୁବ୍‌ ଜୋର୍‌ 
ଉନ୍‌ମାଦ ଉଠିଲା । ପ୍ରବଳ ଆୱ୍‌ଜରେ ନିଦ ଭାଙ୍ଗିଗଲା । ଝରକା ବାଟେ ଦେଖେ ତ ରାମଦାସ 
ବାବାଜୀଙ୍କୁ ମୁଣ୍ଡ ଓ ଗୋଡ଼ୁ ଆଡ଼ୁ ଦୂଇ ଚାରିଜଣ ଧରି ପଦାକୁ ନେଇ ଯାଉଛନ୍ତି । ମୋର ଭାରି 
ଉଦ୍‌ବେଗ ହେଲା । ଲୋକଟା ମରିଗଲା ନା କ'ଣ, କାହାରିକୁ ପଚାରିବାର ସାହସ ହେଲାନାହିଁ | 
ତେବେ ଅନୁମାନ କଲି ଯେ ଯେତେବେଳେ କେହି ଆଦୌ ବିଚନିତ ହେଉ ନାହାନ୍ତ ଲୋକଟା 
ମରି ନ ଥ୍ଵବ । ଅନେକ ପରେ ଚୁଝିଲି ଯେ ସେ ଭାବାବେଶରେ ମୁହ୍ଛାଁ ଯାଲଥୁଲେ । 

ବୋଉ ମଝିଆଁ ମାଣି ବୋଉର ମାଣମାନଙ୍କ ଭିତରେ ସବୁଠାରୁ ବେଶିଦିନ ବଞ୍ଚୁଥୁଲେ । 
ସେ ଭାରି ଡରକୁଳୀ ଥୁଲେ । ଦଉଡ଼ିଲେ ପଡ଼ିଯିବେ, ଡେଇଁଲେ ପଡ଼ିଯିବେ, କୋଉଠି କ'ଣ 
ବାଜିଯିବ, କାହାର ଦୃଷ୍ତ ପଡ଼ିଯିବ, ଏମିତିସବୁ ତାଙ୍କର ଗୋଛାଗୋଛା ଡର । ପିଲାମାନେ ମଜା 
ଦେଖ୍ରବା ପାଇଁ ତାଙ୍କୁ ଡରାନ୍ତି । ସାନ ଜେଜେଙ୍କୁ ମୁଁ ପ୍ରଥମ ପ୍ରଥମ, ଡରୁଥୁଲି । ସେ ମତେ 
ଭାରି ଚିଡାନ୍ତି। ଆମ ଘରେ ୧୯୨୧ କି ୨୨ ରେ ଖଦଡ଼ ପିନ୍ଧୀ ଆରମ୍ଭ ହେବା ଦିନୁ ମୁଁ 
କଟର ଖଦୀ ପିନ୍ଧାଳୀ ହୋଇ ଯାଇଥୁଲି । ମାମୁଘରକୁ ଗଲେ ସାନ ଜେଜେ କହିବେ “ ଆରେ 
ଅନ୍ତ ! ଯିବୁଟି ସେ ମାରୁଅଡ଼ି ଦେକାନରୁ ମହନ ପାଇଁ ଗୋଟାଏ ଧୋତି କିଣି ଆଣିବୁ ।” ମୁଁ 
ଫୁରକୁଟି ପରି ଡେଇବି । ତେବେ ବି ଜେଜେମାନେ ମୋ କ୍ରୋଧକୁ ଡରୁଥ୍ବଲେ । ଥରେ ମାର୍ମୁ 
ଘର ସମସ୍ତଙ୍କ ସାଙ୍ଗରେ ଆମେ ସବୁ ବୋଟରେ ଧବଳେଶ୍ଵର ଯାଇଥ୍ବଲୁ । ଫେରିବାବେଳେ 
ମୋତେ ବଡ଼ ଜେଜେ କ'ଣ ଗୋଟାଏ କହିଲେ । ମୁଁ ରାଗରେ ଗୋଟିଏ କଂସା ଥାଳି ଆଉ 
ଗୋଟିଏ କଂସା ତାଟିଆ କି ଗିଲାସ ପାଣିକୁ ପକେଇଦେଲି । ମତେ କିନ୍ତୁ କେହି ଗାଵିମନ୍ଦ କରି 
ନ ଥ୍ବଲେ । 

ଆମ ଘରେ କଣ୍ଠଅଜା, ମାଗଅପା ଘରେ ନରୁପି' ସାଙ୍କ ପରି ମାମୁଁଘରେ ଥୁଲେ କଗୁମାମୁଁ | 
ତାଙ୍କୁ ସବୁ ପ୍ରକାରର କାମ କରିବାର ଦେଖାଯାଉଥୁଲା । ପିଲାମାନଙ୍କୁ ପାଠ ବି ପଢ଼ାଉଥୁଲେ । 


୧୬ ଜ୍ଞା କସ୍ତୂରୀ ମୂଗ ସମ 


ଉଣ୍ଡାରଘରର ମେନେଜରୀ ବି କରୁଥୁଲେ । ପୁଣି ପିଲାଙ୍କୁ ନେଇ ଦେବୀ ଦେଖାଇବା ଭଳି 
ନାନା ପ୍ରକାରର ଫରମାସ ବି ଖଟୁଥୁଲେ । ଥରେ ସରସ୍ଵତୀ ପୂଜାରେ ଆମର ସାନ ସାନ 
ମାଉସୀ ଭାଇଭଉଣୀମାନଙକ୍କୁ ସାଙ୍ଗରେ ଧରି ସରସ୍ଵତୀ ମୂର୍ତି ନେଇ ଆମ ଘରକୁ : 

' ବନ୍ଦର ହରି” ଦେବ ମୁରାରୀ, ଲକ୍ଷ୍ମୀଦେବୀଙ୍କର କାନ୍ତ, 

ଅଭୟବର, ଦ୍ୟନ୍ତୁ କୁମର, ସେ ବର ଦେଲେ ଅନନ୍ତ - 
ଗାଇ ସରସ୍ଵତୀ ପୂଜାଭେଟି ମାଗି ଆସିଥୁଲେ । ସେତେବେଳେ ଚାହାଳୀ ପିଲାମାନେ ଏମିତି 
ତାଙ୍କର ଅବଧାନଙ୍କ ସାଙ୍ଗରେ ଘର ଘର ବୁଲି ଗୀତ ଗାଇ ଭେଟି ମାଗୁଥୁଲେ । ଜଗୁମାମୁଁଙ୍କୁ 
ଆମେ ଚିଡ଼େଇବା ଶିଖ୍ଵଯାଉଥୁଲୁ : 

“ ଢଗୁ, ପାଳଗଦା ତଳେ ହଗୁ | 

ପିଲାଏ ମାଇଲେ ଟେକା, 

ଜଗୁ ପଳେଇଲେ ଏକା ।” 

ଆଉ ସତ୍ୟାଭାମାପୁରରୁ ଆସୁଥୁଲେ ନାରଣ ସାମଲ ଖମାରେଇ । ଉତ୍ଵଳ ତମ୍ବାବର୍ଣ୍ର । 
ପେଟଟି ଦହିନଉତି ପରି । ତା” ସୀଙ୍ଗରେ ମେଳ ଖାଇବା ଭଳି ପୁଚୁକା ଗାଲ । ଦାନ୍ତ ପ୍ରାୟ 
ସବୁ ଗାଏବ୍‌, ମୁଣ୍ଡରୁ ବାଳଯାକ ବି । ତା' ବଦଳରେ ଏକ ଚକ୍ଚକ୍‌ ପାଲିଶ ଚନ୍ଦା । ନାରଣ 
ସାମଲ ବସି ବଟୁଆ ବାହାରକରି ପାନ ଭାଙ୍ଗନ୍ତି ଆଉ ତାକୁ ପାନକୁଟା ନଳି ଭିତରେ ପୂରେଇ 
କୁଟନ୍ତି । ଗାର ସବୁ ଗପ ଶୁଣାନ୍ତି । ନାରଣ ସାମଲଙ୍କୁ ଆମେ ଚିଡ଼ଉ “ ନାରଣା- ତିନିଟଙ୍କା 
ବାରଣା - ତିନିଟଙ୍କା ଦେଇ ଯା - ନାରଣାକୁ ନେଇ ଯା !” 


ସ୍ବରାଜ୍ୟ ଆନ୍ଦୋଳନର ଝଲକ 


୧୯୨୧-୨୨ ର କଥା ମନେପଡୁଛି । ବାପା ଚାକିରି ଛାଡ଼ିଲେ । କାଠଯୋଡ଼ି 
ବାଲିରେ ସଭା, ନଣକୂଳ ରାସ୍ତାପାଖରେ ବିଲାତି ଲୁଗା ଜଳା, ଆମଘରକୁ ଗଦାଗଦା ବିଲାତି 
ଲୁଗା ବାହାରକରି ଦିଆଯିବ । ୧୯୨୧ କି ୨୨ ରେ ଦିନେ ଆମ ଘର ଦୋତାଲାରେ 
ସିଡ଼ିଘର ଉପରେ ତ୍ରିରଙ୍ଗା ଜାତୀୟ ପତାକା ପ୍ରଥମକରି ଦାଦା ଯାଇ ଉଡ଼େଇଲା ଗୋଟିଏ ଲମ୍ବ 
ବାଉଁଶ ଅଗରେ । ସେତେବେଳେ ପତାକାର ରଙ୍ଗ ଉପରେ ଧଳା, ମଝିରେ ସବୁଜ ଓ ତଳେ 
ଲାଲ ଥାଏ । ତା' ଉପରେ ଥାଏ ଚରଖା । ନାଣ୍ଡି ଛାତ ଉପରେ ଆମେ ସବୁ କିଏ କିଏ ଥାଉ । 
ତଳେ ଉମାକାନ୍ତ ବାବୁଙ୍କ ଘରଲୋକେ ବି ଦେଖୁଥାନ୍ତି । ଶୁଣିଲି ଉମାକାନ୍ତ ବାବୁ କି କମଳାକାନ୍ତ 
ଦାଦା କିଏ ଜଣେ କହିଲେ ଯେ ଏ ପତାକା ଉଡାଇବା ସିଡ଼ିଶନ୍‌ । ଏଥ୍ରପାଇଁ ଛଅ ବର୍ଷ ଜେଲ 
ହୋଇପାରେ । ସିଡ଼ିଶନ୍‌ ଅର୍ଥ ତ ବୁଝି ନ ଥୁଲି, ମାତ୍ର ଜେଲ୍‌ କଥାଟା ବୁଝିଲି । କେମିତି 
ଗୋଟାଏ ଗର୍ବ ଅନୁଭବ କଲି ଯେ ଆମ ଘରେ ଏପରି ସାହସର କାର୍ଯ୍ୟ କରାହେଉଛି । 
ଉମାକାନ୍ତବାବୁ ହେରିକା ଯେ ଏ ଘଟଣାକୁ ଭୟ କରୁଥାନ୍ତି, ଏ କଥା ମୁଁ ସ୍ପଷ୍ଟ ଅନୁଭବ କଲି । 


କସ୍ତୁରୀ ମୂଗ ସମ ଜ୍ଞୀ ୧୭ 


ୟା ଭିତରେ ୧୯ ୨୧ ରେ ଗାନ୍ଧିଜୀ କଟକ ଆସିଲେ । ନଇବାଲିରେ ସଭା ହେଲା । 
ସଭାର କଥା ମନେନାହିଁ । ସଭାକୁ ମୁଁ ଯାଇ ନ ଥ୍ବଲି ବୋଧହୁଏ, କିନ୍ତୁ ଦାଦା ହେରିକା ପଞ୍ଚାଏ 
ଛାତ୍ରଯୁବକ ନଣକୂଳ ଓ ରାସ୍ତା ସଫାସୁତୁରା କରିବା ପାଇଁ ସକାଳୁ କୋଡ଼ି କୋଦାଳ ଧରି 
ଗଲେ । ସେମାନେ ହାତୀଗଡ଼ା ଘାଟ ପାଖରେ କ'ଣ ସବୁ କରୁଥା'ନ୍ତି ଦେଖୁଲି । ହାଞ୍ଵାରେ 
ଥୁବା ଉତେଜନା ବି ଟିକେ ଟିକେ ଅନୁଭବ କରୁଥିଲି । ସେଇ ସମୟରେ ଗାନ୍ଧିଜୀଙ୍କ ବିଷୟରେ 
ସବୁ ବିଚିତ୍ର କାହାଣୀ ଶୁଣିବାକୁ ମିଳୁଥାଏ । ଗାନ୍ଧୀକୁ ସରକାର ଧରି ନେଇ ଜେଲ୍‌ରେ ତାଲା 
ପକେଇ ରଖୁଲା, କିନ୍ତୁ ଦେଖଲାବେଳକୁ ଗାନ୍ଧୀ ଆସି ବାହାରେ । ଗାନ୍ଧୀ ରେଲ୍‌ରେ ଯାଉଥୁଲେ । 
ପୁଲିସ୍‌ ଧରିବାକୁ ଗଲେ । କିନ୍ତୁ ଦେଖିଲେ ଯେ ପ୍ରତି ଡବାରେ ଗୋଟାଏ ଗୋଟାଏ ଗାନ୍ଧୀ । 
କାହାକୁ ଧରିବେ ? କେତେଥର ହୋ ଉଠିଲା ଯେ ବୁଢ଼ିଆଣୀ ଜାଲରେ ମହାମ୍ବାଗାନ୍ଧୀକୀ ଜୟ 
ଲେଖା ହୋଇଛି, ବୁଢ଼ିଆଣୀ ବୁଣିଛି । ଥରେ କଣ୍ଠଅଜା ହେରିକାଙ୍କ ସାଙ୍ଗରେ ବାଙ୍କାବଜାର ନା 
କେଉଁଠି ଗୋଟାଏ ଅରମା ଜାଗାରେ ଏହା ଦେଖିବାକୁ ଗଲି । ଜାଲ ଦେଖ୍ଵଲି । କେତେ ଲୋକ ହଁ 
ହଁ କଲେ, ମତେ କିନ୍ତୁ କିଛି ଲେଖା ଦିଶିଲା ନାହିଁ । ଟିକିଏ ନିରାଶା ହେଲି । ଆମ ଘରକୁ ସବୁ 
କୋଉଠୁ ପଥର କୁଣ୍ଡୀବସା ପୁରୁଣା ପଖୂର ଅରଟ ଆସିଥାଏ । ମୁଁ ଦିନେ ସେଥ୍ବରେ ବୋରିକ୍‌ 
ତୁଳାରୁ ଟାଣି ଟାଣି ଜୋଡ଼ି ଜୋଡ଼ି ସୁତୁଲି ଭଳିଆ ସୂତା ଦୁଇହାତ ଖଣ୍ଡେ କାଟି ଦେଲି । 

୧୯ ୨୨ ରେ ଗୟାରେ କଂଗ୍ରେସ ହେଲା । ଆମ ବଅଁଶଟାଯାକ ଗଲୁ ଖଡ଼ଗପୁରରୁ 
ଗୋମୋ ଦେଇ । ଗୋମୋ ରେଲ ଷ୍ଟେସନରେ ଗାଡ଼ି ବଦଳାଇବା ପାଇଁ ଅନେକ ସମୟ 
ଅପେକ୍ଷା କରିବାକୁ ହେଲା । ମୁଁ କୋଉଠି ଆଗରୁ ଶୁଣିଥ୍ଲି ଜି ପଡ଼ିଥ୍ବଲି ଯେ ଦାର୍ଚିଲିଙ୍ଗ୍‌ ପୂର୍ବରୁ 
ଘୂମ୍‌ ବୋଲି ଗୋଟିଏ ଷ୍ଟେସନ ପଡ଼େ । ମୁଁ କଳ୍ପନା କରୁଥାଏ ଯେ ଗୋମୋ ଟା ଘୂମ୍‌ । ସେଠି 
ପାହାଡ଼ ତ ସବୁ ଥାଏ । ବରଫ ପାହାଡ଼ ତାଂ ସେପାଖରେ ଦିଶିବ ବୋଲି ମୁଁ ଆଶାକରି 
ଚାହୁଁଥାଏ । ଦାଦା ସାବରମତୀ ଗାନ୍ଧୀଜୀଙ୍କର ଆଶ୍ରମକୁ ଯାଇଥୁଲା ସୂତାକଟା ଲୁଗାବୁଣା ଶିଖୂବ 
ବୋଲି । ସେଠୁ ଫେରି ଗୟାରେ ପହଞ୍ଚିଲା ଲମ୍ବା ଦାଢ଼ିନିଶ ବଢ଼େଇ । ସେତେବେଳେ ଗାନ୍ଧୀଜୀ 
ଜେଲରେ । ମୁଁ ସେକଥା ଜାଣି ନ ଥାଏ, କିନ୍ତୁ ନୋ-ଚେଞ୍ଜର୍‌ ପ୍ରୋ- ଚେଞ୍ଜର ହାଧ୍ଵବା ପାଇଁ 
ମାମୁଁମାନେ ମତେ ଥଟା କରନ୍ତି- “ ତୋ ବାପା ନନ୍‌କୋ” । ଗୟାରେ ବୋଧଗୟା ମନ୍ଦିର, 
ଫଲ୍‌ଗୁ ନଲ ହେରିକା ବୁଲି ଦେଖୁବା କଥା ମନେ ପଡୁଛି । କଂଗ୍ରେସରେ କ'ଣ ହେଲା ସେ 
ବିଷୟରେ ମୁଁ କିଛି ଜାଣି ନ ଥୁଲି । ମନେଅଛି ଆମେସବୁ ତମ୍ବୁରେ ଥାଉ, ଆଉ ପ୍ରଚଣ୍ଡ ଶୀତ 
ହେଉଥାଏ । ଆଉଦିନେ ସକାନୁ ମା' ପାଣିକଳଆଡୁ ଆସି କହିଲା - “ ଦେଖମ ସେଠି 
ମାଇପିଗୁତାକ ନଙ୍ଗଳା ହୋଇ ଗାଧୋଉଛନ୍ତି ।”' ପ୍ରକୃତରେ ପଞ୍ଜାବ ପ୍ରଭୃତିରେ ସେପରି ରୀତି 
ଥଲା ଓ ଏବେ ଠାଏ ଠାଏ ଅଛି । 

୧୯ ୨୨ ରେ ବିଜି ଚାଲିଗଲା । ସେ ଆମର ସବା ସାନ ଭାଇ । ବୋଧହୁଏ ୧୯୨୦ 
ରେ ଜନ୍ମ । ଯାଜପୁର ବିରଜାଙ୍କ ଅନୁସାରେ ନୀ ଦିଆ ହୋଇଥିଲା ବିରଜାପ୍ରସାଦ । ମୋର ଜନ୍ମ 


୧୮ ଛ୍ଞା କସ୍ତୁରୀ ମୂଗ ସମ 


ଅକ୍ଟୋବର ୧୧. ୧୯ ୧୫, ଚୁନୀର ନଭେମର ୧୩, ୧୯୧୭ | ୧୯୨୨ ରେ ବିଜିର 
ଆମାଶୟ ହେଲା । ମୋର ଏତିକି ମନେଅଛି ଯେ, ବୋଉ ତଳମହଲା ବଡ଼ଘରେ ତାକୁ 
କାନ୍ଧରେ ପକାଇ ବୁଲୁଥାଏ । ବାପା ଅଳକାଶ୍ରମ, ଜଗତ୍‌ସିଂହପୁରରେ ଥା'ନ୍ତି | ଦିନେ ରୋର୍‌ରୁ 
ନରୁପି' ସା ଆସି ଚୁନୀକୁ ଓ ମୋତେ ମାମୁଁଘରେ ନେଇ ଛାଡ଼ିଆସିଲେ । ମୁଁ କିଛି ସନ୍ଦେହ କଲି 
ନାହିଁ । ଚୁନୀ କିନ୍ତୁ ଠିକ୍‌ ସଂଦେହ କରିଥଲା ଯେ ବିଜି ଚାଲିଗଲା । ଅନେକ ଦିନ ପରେ 
ବିଶ୍ଵବା'ଙ୍କ ଠାରୁ ଶୁଣିଥିଲି ଯେ ଅଳକାଶ୍ରମରେ ବାପା ବିଜି ଚାଲିଯିବା ଖବର ପାଇ ଗୋଟିଏ 
ଆରାମଟଚୌକିରେ ନୀରବରେ ଗୀତା ପଢ଼ିବାକୁ ଲାଗିଲେ । 

ବିଜିର ସତି ସହିତ ଗୋଟିଏ ଘଟଣା ହୃଦୟରେ ଦାଗ କାଟି ବସିଯାଇଛି । ସେ ବର୍ଷ 
ଗଣେଶ ପୂଜାରେ ମୁଁ ଗଙ୍ଗାଧର ନନାଙ୍କ ସାଙ୍ଗରେ ଅନେକ ବୁଲି ବୁଲି କେଉଁଠୁ ଗୋଟାଏ ବଡ଼ 
ଗଣେଶ କିଣିଥ୍ବଲି । ମୂର୍ଟିଟା ସେତେବେଳେ ତ ମତେ ବେଶ୍‌ ବଡ଼ ଦେଖାଯାଉଥ୍ବଲା । ସେ 
ମୂର୍ଭିର ଚାରି ହାତ । ବିଜି, ତା' ର ଗୋଟାଏ ହାତ ଟିକିଏ ଭାଙ୍ଗି ଦେଲା । ମୁଁ ରାଗିଯାଇ ଜିଦ୍‌ 
ଧରିଲି ଯେ ସେ ଗଣେଶ ପାଣିରେ ପକାଯିବ । ବୋଉ କେତେ ନେହୁରା ହେଲା ଯେ ପକେଇ 
ଦେବୁ କାହିଁକି, ବିଜିକି ଦେ ସେ ଖେଳିବ । ମୁଁ: ମୋଟେ ଶୁଣିଲି ନାହିଁ । ମୂର୍ରି କାଠଯୋଡ଼ି 
ପାଣିରେ ପଡ଼ିଲା । ତା'ର କିଛିଦିନ ପରେ ବିଜି ଚାଲିଗଲା । ତା' ପରେ କେତେଥର ରାତିରେ 
ଶୋଇଲାବେଳେ ଏ କଥା ମନେ ପକେଇ ମୁଁ କାନ୍ଦିଛି, ଏବେ ବି କାନ୍ଦମାଡ଼େ । 

ତା'ର ଅନେକ ପୂର୍ବରୁ ଆଉ ଗୋଟିଏ କରୁଣ ପ୍ରସଙ୍ଗ ବି ମନରେ ବସି ଯାଇଛି । 
୧୯୧୯ କି ୨୦ ହେବ । କେଉଁଆଡ଼େ ସବୁ ପ୍ଲେଗ୍‌ ରୋଗ ଆରମ୍ଭ ହୋଇଥାଏ ବୋଲି 
ମୂଷାମରା ଧୂମ୍‌ ଚାଲିଥାଏ । ଓଳିଆ ସନ୍ଧିରୁ ଆମର ପୂଜାରୀ ପୂନାନନ୍ଦ ନନା ଗୋଟିଏ ମୂଷା 
ଧରି ତା'ର ତଣ୍ଟକୁ ହାତରେ ଚିପି ମାରିଦେଲେ । ସେ ମୂଷା ଚେଁ ଚେଁ କରି ବିକଟ ଆର୍ରନାଦ 
କଲା । ତାର ମୁହଁ, ଆଖୁ, ଦାନ୍ତ ନିକୁଟାର ଦୃଶ୍ୟ ମତେ ପ୍ରବଳ ଭାବରେ ଆଘାତ କଲା । ମୁଁ 
ଖୁବ୍‌ ଜୋର୍‌ରେ କାନ୍ଦି ଉଠିଲି । ପୂନାନନ୍ଦ ନନା ମା” ଠୁଁ ଖୁବ୍‌ ଗାଳି ଖାଇଲେ । ମୋର ପୁଅକୁ 
ପରେ ଜଣେ କିଏ ଉପଦେଶ ଦେଉଥୁଲେ ଯେ ମଣିଷ ହେବାକୁ ହେଲେ କୂରତା ଶିଖବାକୁ 
ହେବ । ସେ ସେହି ଉପଦେଶ ଗ୍ରହଣ କଲା ନାହିଁ ଅବଶ୍ୟ । ମୋର ବିଶ୍ବାସ ' ଯେ ସାନ ପିଲାର 
ସହଜାତ ସଂବେଦନଶୀଳତାକୁ ବିଧ୍ବଦ୍ଧ ଭାବରେ ମାଡ଼ି ମକଟି ନଷ୍ଟ କରି ହିଁ ତାକୁ ବର୍ରମାନର 
ଅମାନୁଷିକ ସଭ୍ୟତା ପାଇଁ ଯୋଗ୍ୟ କରାଯାଏ । 

ଆଉ ସେମିତି ମନେଅଛି ସେ ବୁଢ଼ା ଝଳେଇବାଲା କଥା । ସେଇ ତିନି ଚାରିବର୍ଷ 
ବେଳେ ମୋର ଗୋଟାଏ ଖେଳନା ହାତ ବନ୍ଧା ଘଣ୍ଟା ମଝିରୁ ଜୋଡ଼ ଖୋଲିଯାଇ ଦୁଇଫାଳ 
ହୋଇଗଲା । ଜଣେ ବୁଢ଼ା ଝଳେଇବାଲା ସେତେବେଳେ ଆସୁଥାଏ, ଲଣ୍ତନ, ଡିବି ବାସନକୁସନ 
ମରାମତି କରିବାକୁ । ତା'ର କପାଳରେ ଗୋଟାଏ ବଡ଼ ଆବୁ ହୋଇ ଗୋଟାଏ ଆଖୁ ଢାଙ୍କି 
ହୋଇଯାଇଥାଏ । ବଉଳଗଛ ମୂଳେ ବସେ ସେ ଲଣ୍ଠନ ହେରିକା ମରାମତି କରିବାକୁ । ସେ 

ଘଣ୍ଟାରେ ସେ ଗୋଟାଏ ବଡ଼ ଟୋପା ରଙ୍ଗ ଲଗେଇ ତାକୁ କଦାକାର କରିଦେଲା । ମୁଁ ଭୀଷଣ 
ରାଗିଯାଇ ସେ ଘଣ୍ଢାଟାକୁ ଫିଙ୍ଗି ଦେଲି । ସେ ବିଚରା ଝଳେଇବାଲାର ମୁହଁର ଭାବ ଯେମିତି 
ଅପ୍ରତିଭ ଓ କରୁଣ ଦେଖାଗଲା ତାହା କିନ୍ତୁ ମୋ ମନରେ ସେତେବେଳେ ଟିକେ ଧକ୍କା ଦେଇଥୁଲା 
ଓ ଅନୁଶୋଚନା ଳଗେଣଥୁଲା । 


ଅଳକାଶ୍ରମ 


ଦାପା ବାକିରି ଛାତ୍ନିବା ପରେ ଆମ ଘରେ ସ୍ଵରାଜର ହାୱ୍‌ା ଖେଳିଲା | ୧୯୨୨ କି 
୨୩ ରେ ଜଗତସିଂହପୁର ଆଖରେ ଅଳକାଶ୍ରମ ନୀ ଦେଇ ଏକ ଜାତୀୟ ବିଦ୍ୟାଳୟ ଆରମ୍ଭ 
କରାଗଲା । ବାପା, ଦାଦା, ଗୋକୁନିବାବୁ, ପଣିତ ପଢ଼ିହାରୀ ପ୍ରଭୃତି ସେଥୁରେ ମୁଖ୍ୟ ଉଦ୍ଯୋକୁ| 
ଥୁଲେ । ନାଳ ସେପାରି ସୋମନାଥ ହାଟ ସାମନାରେ ଚାଟରାର ଭାଗୁରାଇ ହେରିକାଙ୍କର ଏକ 
ଆମ୍ବତୋଟାରେ ଏହା ଆରମ୍ଭ ହେଲା । ଅନେକଆଡୁ ଅନେକ ପିଲା ଆସିଲେ । ପଢ଼ାପଢ଼ି 
ସାଙ୍ଗକୁ ସୂତାକଟା, ଲୁଗାବୁଣା ବି ଶିଖାଯାଉଥାଏ । ଗୀମାନଙ୍କରୁ ମୁଠି ଚାଉଳ ଭିକ୍ଷାକରି ଆଶ୍ରମର 
ଖର୍ଚ୍ଚ ମୁଖ୍ୟତଃ ଚଳୁଥାଏ । ଅଳକାଶ୍ରମକୁ ଯିବା ଆସିବା କରୁଥୁବା କର୍ମାମାନେ ଆମଘରେ ଆସି 
ରହନ୍ତି । ପଢ଼ିହାରୀ ମହାଶୟ ଓ ଗୋକୁଳିବାଦବୁ ତ ଆମର ଘରଲୋକ ହୋଇଯାଇଥୁଲେ । 

ବାପାଙ୍କ ସାଙ୍ଗରେ ଥରେ ଆମେ ଟଣାବୋଟ୍‌ରେ ଅଳକାଶ୍ରମ ଗଲୁ । ମୋ ଆଗରୁ ଚୁନୀ 
ଦାଦା ହେରିକାଙ୍କ ସାଙ୍ଗରେ ସେଠୁ ବୁଲି ଆସିଥୁଲା । ମୁଁ ବୋଧହୁଏ ମାକୁ ଛାଡ଼ିଯିବାକୁ ପ୍ରସ୍ତୁତ 
ହୋଇ ନ ଥୁଲି । ସେତେବେଳେ ଟଣାବୋଟ୍‌ ହିଁ ଜଗତ୍‌ସିଂହପୁରକୁ ଆରାମରେ ଯିବାର ପନ୍ଛା 
ଥିଲା । ବୋଟ୍‌କୁ ତିନି ଚାରିଜଣ ଲୋକ ଲମ୍ବ ରସିଦ୍ଵାରା ଟାଣି ଟାଣି ଦୂଳରେ ଚାଲନ୍ତି । 
ବରଡାଠାରୁ ବୋଟ୍‌ ବଦଳାଇବାକୁ ହୁଏ । ସକାଳୁ ବାହାରି ଉପରଓନି ପାଞ୍ଚଟା ଖଣ୍ଡେରେ 
ପହଞ୍ଚୁଲୁ । ସେଠାର ଆମ୍ବ ତୋଟା ଆଉ ଅଳକାଶ୍ରମର ଦୃଶ୍ୟ ମତେ ଭଲ ଲାଗିଥୁଲା । ପିଲାମାନଙ୍କ 
ଗହଳି ଆଉ ସୂତାକଟା ଲୁଗାବୁଣାର ଧୂମ୍‌ ବି ! 

କଟକରେ କଂଗ୍ରେସର ସଭାସମିତି ହେଲେ ଘରକୁ କର୍ମୀମାନେ ସବୁ ଆସନ୍ତି । ମଙ୍ଗରାଜ 
ମତେ ଖୁବ୍‌ ସ୍ଵେହ କରୁଥୁଲେ । କେତେଥର ସେ ମୋର ସବୁ ଅଦ୍ଭୂତ ଅଦ୍ଭୂତ ଚାହିଦା 
ପୂରଣ କରିବା ଚେଷ୍ଟାରେ ମୋତେ ନେଇ କଟକ ସହରର ଦୋକାନ ବଜାର ଗଳିକନ୍ଦି ବୁଲିଛନ୍ତି । 
ଥରେ ମୋର ମୁଣ୍ଡରେ ପଶିଲା ଯେ ଦୂରବୀକ୍ଷଣ ତିଆରି ପାଇଁ ଲେନ୍‌ସ ଦରକାର । ସେତେବେଳେ 
ତ କଟକର ଲେନ୍‌ସ ବୋଲନ୍ତେ ଚଷମାର ଲେନ୍ଟ୍‌, ଓ ତା'ର ଦୋକାନ ବି ଗୋଟିଏ । 
ଖୋଜି ଖୋଜି ନିରାଶ ହୋଇ ଫେରିଲୁ । ଆଉ ଖୁବ୍‌-ସ୍ଲେହୀ ଥୁଲେ ପୁରୀର ମୁରାରୀ ଭାଇନା । 
ଯେତେଦୂର ମନେପଡ଼େ ସେଇ ମତେ ଖଣ୍ଡେ ଛୋଟ ପକେଟ୍‌ ସାଇଜ୍‌ ବଙ୍ଗଳୀ ବହି ଦେଇଥୁଲେ । 
ନାମ “ ସ୍ଵରାଜ ଗୀତା” । ସେଥ୍ଵରେ ସବୁ ନାନା ପ୍ରସିଦ୍ଧ ନେତା ଓ ଲେଖକଙ୍କର ଉଦ୍ଧୃତି ଥାଏ । 
ବହିଟା ମୋର ଖୁବ୍‌ ପ୍ରିୟ ଥୁଲା । କେତେଗୁଡାଏ ଗୀତ ବି ଥୁଲା । ସେ ସବୁ ପ୍ରାୟ ମୁଖସ୍ଥ୍‌ 


୨୦ ୮ କସ୍ତରୀ ମୂଗ ସମ 


ହୋଇ ଯାଇଥୁଲା । କେତେଟା କଥା ମନେ ଅଛି; ଯଥା : ଦକ୍ଷିଣ ଆଫ୍ରିକାର ରାଷ୍ଟ୍ରପତି କୂଗାରଙ୍କର 
ଉକ୍ତି ଯେ ଯଦି ଚନ୍ଦ୍ରରେ ସୁନା ଅଛି ବୋଲି ଜଣାପଡ଼ିବ ତେବେ ସେଠି ବି ଇଂରେଜମାନେ 
ପହଞ୍ଚି ଯିବେ । ରବୀନ୍ଦ୍ରନାଥଙ୍କର : 


“ ବାଘେର ବାଚ଼ାରେ 


= × = 


ବାଘ ନା କରିନୁ ଯଦି କି ଶିଖାନୁ ତାରେ ।” 


ଦ୍ବିଜେନ୍ଦ୍ରଲାଲ ରାୟଙ୍କର “ ଯେଦିନ ସୁନୀଲ ଜଲଧ୍ଵ ହଇତେ ଉଠିଲେ ଜନନୀ ଭାରତବର୍ଷ, 
ଉଠିଲ ବିଶ୍ଵେ ସେ କି କଲରବ ସେ କି ମା ଭଜ୍ତି ସେ କି ମା ହର୍ଷ....'' ଗାନ୍ଧିଜୀଙ୍କର କଥା ଥୁଲା, 
କିନ୍ତୁ ମନରେ ଲାଖି ନାହିଁ । ତିଲକଙ୍କର “ ସ୍ଵରାଜ୍ୟ ଆମର ଜନ୍ଲଗତ ଅଧ୍ଵକାର”” ବି ସେଇଥ୍ରୁ 
ପ୍ରଥମେ ଶିଖ୍ଵଲି । 

ସେତେବେଳେ ଆମର ଦୋତାଲା ମଝିଘରେ କଂଗ୍ରେସ କର୍ମୀଙ୍କର ବୈଠକ ମଝିରେ 
ମଝିରେ ବସେ । ଗୋଦାବରୀଶ ବାବୁ, ନୀଳକଣ୍ଠ ବାବୁ, ନିରଞ୍ଜନ ପଟନାୟକ, ରାକକୃଷ୍ଣ 
ବୋଷ ପ୍ରଭୃତି ଆସନ୍ତି । ରାଜୁଦା, ନିରଞ୍ଜନ ବାବୁ ବେଶୀ ଘରୁଆ ଥୁଲେ । ରାଜୁଦାଙ୍କ ସାଙ୍ଗରେ 
ପରେ ତ ଖୁବ୍‌ ଘନିଷ୍ଠତା ହେଲା । ଗୋଦାବରୀଶ ବାବୁ, ନୀଳକଣ୍ଠ ବାବୁ ପ୍ରଭୂତି ଆମ ପିଲାଙ୍କ 
ବିଷୟରେ ବିଶେଷ ରୁଚି ଦେଖାନ୍ତି ନାହିଁ । ଥରେ ଗୋଟାଏ କ'ଣ ଦେଖଶମିଶ୍ରଣ କି କି କଥା 
ନେଇ ଖୁବ୍‌ ଗରମାଗରମ ଆଲୋଚନା ଚାଲିଥାଏ । ନୀଳକଣ୍ଠ ବାବୁ ଉଠି ଖୁବ୍‌ ଗୁରୁଗମ୍ଭୀର ଓ 
ଛନ୍ଦୋମୟ ଶୈଳୀରେ ବକ୍ତୃତା ଦେଲେ - ତା'ର ଅଧଧାଡ଼ିଏ ମନେ ଅଛି - “ ଯେଉଁ ଭକୁଳର 
ବେଳାଭୂମିରେ ବଙ୍ଗୋପସାଗରର ଉତ୍ତାଳ ତରଙ୍ଗମାଳା ତରଙ୍ଗାୟିତ - ” ଆମେ ପିଲାମାନେ 
ଏଭଳି ଭାଷା ପ୍ରୟୋଗରେ ଖୁବ୍‌ ଆମୋଦ ଅନୁଭବ କରୁଥୁଲେ । 

ଏ ସବୁ ସଭାରେ ଜେଜେଙ୍କ ଅମଳର ଯେଉଁ ଇଟାରଙ୍ଗ ଓ ନେଳିର ପଟିପଟିକା 
ସତରଞ୍ଜଟା ବିଛା ହେଉଥଲା, ସେଇଟା ଏବେ ବି ଅଛି । ଜେଜେଙ୍କ ଅମଳର ଉତ୍‌କଳ 
ସମ୍ମିଳନୀ ଆଲୋଚନା ବି ଏହାରି ଉପରେ ହୋଇଥୁବ । ଲବଣ ସତ୍ୟାଗ୍ରହ, କଂଗ୍ରେସ ସମାଜବାଦୀ 
ଦଳ ଗଠନ, କୃଷକ ଆନ୍ଦୋଳନର ମୂଳପରନ ବେଳେ ବି ଏଇ ଥୁଲା | ଭୁଦାନ ଆନ୍ଦୋଵନ ଓ 
ସର୍ବୋଦୟ ସଭାସମିତି ମଧ୍ଧ ଏହାରି ଉପରେ ହୋଇଥ୍ବଲା । ଏବେ ୧୯୭୫ ଜୁନ୍‌ ୨୬ 
ଜରୁରୀ ପରିସ୍ଥିତି ଘୋଷଣା ପରେ ଦେଶର ସ୍ଵାଧୀନତା ପ୍ରତି ଏ ଆହ୍ଵାନର ବିରୋଧ କରିବାର 
ନିଷ୍ପରି ମଧ୍ଯ କାଠ ଯୋଡ଼ି କୂଳ ଘର ବାରଣ୍ଡାରେ ଏହାରି ଉପରେ ବସି ନିଆଗଲା । 

୧୯ ୨୩ ରେ ହିଁ କଟକରେ ସାରା ଓଡ଼ିଶା ରାଜନୈତିକ ସମ୍ମିଳନୀ ହେଲା । ଆଚାର୍ଯ୍ୟ 
ପ୍ରଫୁଲ୍ଲଚନ୍ଦ୍ର ରାୟ ସଭାପତି ହୋଇ ଆସିଲେ । ମ୍ୟୁନିସିପାଲଟି ଅଫିସ୍‌ ପାଖ ପଡ଼ିଆରେ ପ୍ୟାଣ୍ଡାଲ୍‌ 
ତିଆରି ହୋଇ ସମ୍ମିଳନୀ ହେଲା । ଏଥୁରେ ମନେଅଛି ଯେ ସରୋଜିନୀ ଚୌଧୁରୀ ଉଠି ଗୋଟାଏ 
ବକ୍ତୃତା ଦେଲେ ଓ ଖାନୁ ମିଆଁ ଓସ୍ତାଦ ଜଳତରଙ୍ଗ ବଚ୍ଚାଇଲେ । 


କସ୍ତୂରୀ ମୂଗ ସମ ଜ୍ଞା ୨୧ 


“ଭାରତ ମୋ ମା, ଭାରତ ମୋ ମା 

ସେ ଜ୍ଞାନ, ସେ ଧାନ, ସେ ମୋ ଗରିମା... 1” 

ବୋଲି ଗୀତ ବି ବୋଲା ହେଲା । ସେହି ସମୟରେ ହିଁ ଦିଲୀପ କୁମାର ରାୟ ବି କଟକ 
ଆସିଥୁଲେ । ସ୍ଵରାଜ ଆଶ୍ରମରେ ଚଉତରା ଉପରେ ବସି ହାରମୋନିୟମ୍‌ ସହିତ “ ଯେ ଦିନ୍‌ 
ସୁନୀଳ ଜଲ୍ଧ୍ଵ ହଇତେ ”' ର ଇଂରାଜୀ ଅନୁବାଦ ଗାଇଥୁଲେ । ଆହୁରି ବି କ'ଣ ସବୁ ଗାଇଥୁଲେ 
ମୋର ମନେ ନାହିଁ । ଆଶ୍ରମର ସେ ଚଉତରାଟା ଏବେ ନାହିଁ । 

ଦାସେ ଆପଣେ ଓ ଭାଗୁଭାଇ ସେହି ସମୟରେ ଜେଲ୍‌ରୁ ଖଲାସ ହୋଇ ଆସିଲେ । 
ଯେତେଦୂର ମନେପଡ଼େ ଷ୍ଟେସନରୁ ସମ୍ବର୍ଦନା କରି ଆମରି ଘରକୁ ସେମାନଙ୍କୁ ଅଣାଗଲା । 
ତଳ ମଝିଘରେ ଭାଗୁଭାଇଙ୍କ ସାଙ୍ଗରେ ଦୁଃଖୀଅପାର ଜେଲ୍‌ରୁ ଫେରିବୀ ପରେ ପ୍ରଥମ ଭେଟ 
ମୋର ମନେଅଛି । 

କନିକାରେ ପ୍ରଜାଆନ୍ଦୋଳନ ତ ଏଇ ସମୟରେ ଚାଲିଥାଏ । କନିକା ରାଜାଙ୍କର 
ଅତ୍ୟାଚାର, ସେ ବସେଇଥୁବା ଚଉଷଠି ପ୍ରକାର କରର କାହାଣୀ, ଆମେସବୁ ଆମଘରକୁ ଯିବା 
ଆସିବା କରୁଥୁବା କର୍ମୀଙ୍କଠାରୁ ଶୁଣୁଥାଉ । ଏ ସବୁ ଶୁଣି ଆମ ମନରେ କନିକା ରାଜାଙ୍କ 
ବିରୋଧରେ ଖୁବ୍‌ ରାଗହେଲା । ୯“ ପଞ୍ଚାମୃତ” କି “ଉତ୍କଳ ସାହିତ୍ୟଂରେ କନିକା ରାଜାଙ୍କର 
ଗୋଟିଏ ଛବି ବାହାରିଥୁଵଲା । ମୁଁ ସେ ଛବିଟି କାଟି ନେଇ ତା” ବେକରେ ସୁତୁଲି ବାନ୍ଧି 
ଗୋଡ଼ରେ ଗୋଟିଏ ଟେକା ବାନ୍ଧି ଦାଣ୍ଡପାଖ ବରକୋଳି ଗଛରେ ଦାଣ୍ଡ ଦରଜା ସାମନାରେ, 
ଫାଶୀ ଝୁଲେଇ ଦେଇଥୁଲି । ଆମ ଘରକୁ ଯିବାଆସିବା କରୁଥୁବା ସମସ୍ତଙ୍କ ଦୃଷ୍ଟିରେ ତାହା 
ପଡ଼ୁଥୁଲା । 


ଆମ ଘରେ ଆଶ୍ରମ 


୧୯୧୪ ରେ ବାପା କଟକ କିଲ୍ଲା ବୋର୍ଡ଼ ଚେୟାରମ୍ୟାନ ହେଲେ । ତାଂ ପରେ ସେ 
କଟକରେ ବେଶି ସମୟ ରହିଲେ । ପୂର୍ବରୁ ଅଳକାଶ୍ରମରେ ଅଧ୍ଵକାଂଶ ସମୟ ରହୁଥୁଲେ । 
ଅବଶ୍ୟ ଚେୟାରମ୍ୟାନ ହେବା ପରେ ଜିଲ୍ଲାସାରା ବୁଲାବୁଲିରେ ବି ତାଙ୍କର ବହୁତ ସମୟ 
ଯାଉଥାଏ । ବାପା କଟକରେ ରହିବାରୁ ଆମଘରେ ଗୋଟାଏ ଛ୍ରୋଟକାଟିଆ ଆଶ୍ରମ ଆରମ୍ଭ 
ହେଲା । ବିଶ୍ଵଦା, ଅକୂରର ସାନଭାଇ ଅଦିଆ, ନଟ ବୋଲି ଚାଟରାର ଗୋଟିଏ ପିଲା - 
ଏମାନେ ଆସି ଆମ ଘରେ ରହିଲେ । ଅଦିଆର ବୟସ ସାତ ଆଠ ହେବ । ଆଙଯୋଡ଼ିକ 
ଡିମାଡିମା । ପେଟଟି ପିଳେହି ଯୋଗୁଁ ଟୁମୁରି ହୋଇଥାଏ । ଅଦିଆର ଗୀତ ଗାଇବାରେ ଭାରୀ 
ସଉକ | ସେ ଗାଏ - 


୨୨ ଛା କସ୍ତୂରୀ ମୂଗ ସମ 


‹ ରଜପାଗ ସଜବାଳ ମଉଜକୁ ଝିପିଝିପି 

ବର୍ଷା ସାରିଦେଲାରେ । 

ଝିପିଝିପି ବରଷା ଦେଖ୍ଵ ଭାଇଙ୍କର ଲାଗିଲା ପଶ 

ଶୂନ୍ୟମାର୍ଗେ ଉଡିଲେ ଶିଖ୍ଵ 

କାକ ତାକୁ ଥ୍ବାଇ ମାରିନେଲାରେ ।” 

ପୁଣି ଗାଇବ : “ ଅପ୍ରାକୃତ ପ୍ରେମ ମୂରି ଆହେ ରାଧା ହରି 

ଅବ୍ୟକ୍ତ ଲୀଳାକୁ ବ୍ୟକ୍ତ କଲ ଅବତରି ।” 

ଆମ ବଡ଼ ଘର ଦାଣ୍ଡପିଣ୍ଡାରେ ଗୋଟିଏ ତନ୍ତ ପଡ଼ିଲା । ସେଥୁରେ ବିଶ୍ଵଦା ଅକୂର 
ହେରିକା ବୁଣନ୍ତି । ଆମେ ପିଲାଏ ବି ବେଳେବେଳେ ପାଞ୍ଚ ଦଶ ଖୁଁଅ ବାଡ଼େଇ ଦେଉ । 
ଅନୃପୂର୍ଣ୍ଣା ଦିଦିଙ୍କ ଦାଣ୍ଡରେ ତାନି କଢ଼ାହୁଏ । ସୂତାକଟା ପାଇଁ ପଥରଦିଆ ପଖ୍ମ ଅରଟ ତ ଆସି 
ସାରିଥୁଲା ଅନେକ ପୂର୍ବରୁ । ଦାଦା ସାବରମତୀରୁ ଫେରି ଉପର ମହଲାର ପଢ଼ାଘରେ କଡ଼ିରୁ 
ଭିଣା ଝୁଲେଇ ତୂଳାରିଣା ଆରମ୍ଭ କରିଥୂଲା ଓ ସାବରମତୀର ପଥର ନ ଥୁବା ଅରଟର ନମୁନା 
ବି ପହଞ୍ଚୁ ଥୁଲା । କିଛିଦିନ ଭିତରେ, ଚୂନୀ ଓ ମୁଁ ସୂତାକଟାରେ ଦକ୍ଷ ହୋଇଗଲୁ । ବୀପା 
ଚେୟାରମ୍ୟାନ୍‌ ଥୁବାଭିତରେ ଥରେ ଜାତୀୟ ସପ୍ତାହ ଉପଲକ୍ଷେ ଟାଉନ୍‌ହଲରେ ସୂତାକଟା 
ପ୍ରତିଯୋଗିତା ହେଲା । ସେତେବେଳେ ତ ଜିଲ୍ଲାବୋର୍ଡ଼ ପକ୍ଷରୁ ପ୍ରାଥମିକ ସ୍କୁଲମାନଙ୍କରେ 
ସୂତାକଟାର ପ୍ରଚଳନ କରାହୋଇଥାଏ । କଟକ ଆଖପାଖରେ କେତେକ ପ୍ରାଥମିକ ସ୍କୁଲରୁ ବି 
ପିଲାମାନେ ପ୍ରତିଯୋଗିତାକୁ ଆସିଥାଂ ନ୍ରି । ଏ ପ୍ରତିଯୋଗିତାରେ ମୁଁ ଓ ଚୁନୀ ପ୍ରଥମ ଓ ଦ୍ବିତୀୟ 
ହେଲୁ । କିନ୍ତୁ ବାପା ପୁରସ୍କାରକୁ ବହୁକୂଦରୁ ଓ ଆଉ କେଉଁଠୁ ଆସିଥିବା ପିଲାଙ୍କ ଭିତରେ 
ଆମକୁ ନ ପଚାରି ବାଣ୍ଢଦେଲେ । ଏଥୁରେ ମୋର ଭୀଷଣ ରାଗ ହେଲା । ମୁଁ କାନ୍ଦି କାନ୍ଦି 
ଘରକୁ ପଳେଇ ଆସିଲି । ଘଟଣାଟା କ'ଣ ଜାଣିବା ପରେ ବେଘଂଅପା ମତେ ବୁଝେଇବା ପାଇଁ 
ଯାଟିଲା ଯେ ହଉ ମୁଁ ଦଉଛି ଦଶଟଙ୍କା ନେ । କିନ୍ତୁ କଥାଟା କ'ଣ ଟଙ୍କାରେ ଥ୍ବଲା । 

ସରକାରଙ୍କ ଶିଳ୍ପ ବିଭାଗରେ ଜଣେ କର୍ମଚାରୀ ରଙ୍ଗାଧରବାବୁଙ୍କ ସାହାଯ୍ୟରେ ଆମ 
ଘରେ ସୂତାରଙ୍ଗ କାମ ବି ଚାଲିଥୁଲା । ଏ ରଙ୍ଗକାମ ଦେଖବାକୁ ଖୁବ୍‌ ମଳ୍ବା ଲାଗେ । ଗୋଟିଏ 
ପ୍ରକାର ପାଣିରେ ବୁଡ଼େଇଲେ ସୂତାର ରଙ୍ଗ ଅତି ଅବରଜିଆ ହଳଦିଆ ହୋଇଯାଏ ¦ ତାଂ 
ପରେ ପବନ ବାଜିଲେ ଧୀରେ ଧୀରେ ହୋଇଯାଏ ଅତି ଚମଚ୍କାର ନୀଳ । ପୁଣି ଦୁଇଟା ରଙ୍ଗ 
ନ ଥ୍ରବା ଫିକା ପାଣିରେ ପରପର ବୁଡ଼େଇଲେ ଅତି ଚମତ୍କାର ଲାଲ ରଙ୍ଗ ହୋଇଯାଏ । 
ଖଇର, ହୀରାକଷ ଆଦି ବ୍ୟବହାର କରି ମାଟିଆ, କଳା ଆଦି ରଙ୍ଗ ବି କରାଯାଉଥୁଲା । 
ସତୀଶଚନ୍ଦ୍ର ଦାସଗୁପ୍ତ ଦେଶୀ ରଙ୍ଗ ବିଷୟରେ ଗବେଷଣା ବହୁତ କରିଥୁଲେ ଓ ଖଣ୍ଡେ ବହି ବି 
ଲେଖୁଥୁଲେ । ସତୀଶବାବୁଙ୍କର ଉଦ୍‌ଭାଷିତ ବାକ୍‌ସରେ ଭାଙ୍ଗି ଭୁଙ୍ଗି ବନ୍ଦ ହୋଇ ଯାଉଥବା ପଟ 
ଅରଟ ବି ଏଇ ସମୟରେ ଆସିଲା । 





କସ୍ତୁରୀ ମୂଗ ସମ ଜ୍ଞା ୨୩ 


ବିଶ୍ବଦା ଲୁଗାବୁଣନ୍ତି। ବାଳ ବି କାଟି ଶିଖୁଥାଂନ୍ତି। ବଢ଼େଇ କାମ ବି କରୁଥାନ୍ତି । 
ଜିଲ୍ଲାବୋର୍ଡ଼ ପାଇଁ ବାଉ୍ଶର ଲଟେଇ ତିଆରି କରି ଯୋଗାଇ ସେ କିଛି ପଇସା ରୋଜଗାର 
କଲେ । ଲଟେଇ ଗୋଟା ଦୁଇ ଅଣା, ଶହ ବାର ଟକା ଆଠ ଅଣା | ସେଥୁରେ ସେ ଗୋଟାଏ 
ସାର ବଢ଼େଇ ହତିଆର କିଣିଲେ । ବାପା ବି ଗୋଟାଏ ସାର ହତିଆର ଆଣିଲେ । ସେ ସବୁକୁ 
ନେଇ ମୁଁ କଟାକଟି ଆରମ୍ଭ କଲି । ୟା ପୁର୍ବରୁ ବି ମୁଁ କୋଉଠୁ ଛବି ଦେଖ କାଠର ସାନ ଗାଡ଼ି 
ଓ ସେମିତିସବୁ ଆଉ କ”ଣ ତିଆରି କରିବା ପାଇଁ ଉତ୍ସାହିତ ହୋଇଥୁଲି । ବଡ଼ ପିଂସାଙ୍କ ଠାରୁ 
ଗୋଟିଏ କରତ ଓ ଆଉ କ'ଣ ତିଆରି କରିବା ପାଇଁ ଉତ୍ସାହିତ ହୋଇଥୁଲି । ବଡ଼ ପି” ସାଙ୍କ 
ଠାରୁ ଗୋଟିଏ କରତ ଓ ଆଉ କଂଣ ଖଣ୍ଡେ ଦୁଇଖଣ୍ଡ ହତିଆର ମଗାହୋଇ ଆସିଥିଲା । 
ସେଥୁରେ ସବୁ କିଛି ଆଦୌ ଧାର ନ ଥାଏ । କରତ ଏକବାରେ ଦନ୍ଗୁଡ଼ା । ବହୁତ ଘଷର 
ଘଷର କଲେ ଟିକିଏ କାଟେ । ବିଶ୍ଵଦାଙ୍କ ସାହାଯ୍ୟରେ ଏ ନୂଆ ହତିଆରସବୁ ଅପେକ୍ଷାକୃତ 
ଧାରୁଆ ହେଲୀ । ବଟାଳୀ ବ୍ୟବହାର କରୁ କରୁ ଗୋଡ଼ ଆଙ୍ଗୁଠି କଟିଯିବା ବାରମ୍ବାର ଘଟିବାକୁ 
ଲାଗିଲା । ତେବେ ଏସବୁ ବ୍ୟବହାର କରିବାରେ ମୋ ଅପେକ୍ଷା ଅଧ୍ଵକ କୁଶଳତା ରବି ହେରିକା 
ମୋର ସାଙ୍ଗମାନଙ୍କର ଥାଏ । ସେତେବେଳେ ରେଇେନ୍‌ସା କଲେଳଵ୍ଜିଏଟ୍‌ ସ୍କୁଲରେ ପ୍ରାକ୍‌ଟିକାଲ୍‌ 
କାମ ରୂପେ ବଢ଼େଇ କାମ ଶିଖା ହେଉଥାଏ । ବୋଧହୁଏ ୟା ପୂର୍ବରୁ ମୁଁ ଗୋଟିଏ  ମେକ୍ଟାନୋଂ 
ସେଟ୍‌ ମଗେଇ ନେଇଥାଏ | ବଡ଼ ପି”ସାଙ୍କ ଘରେ ଥୁବା କ୍ୟାଟଲଗ୍‌ରୁ ଦେଖ ଦେଖ କଲିକତା 
ହ୍ଵାଇଟ୍‌ୱ୍‌ ଲେଡ଼୍‌ଲ୍‌ ଦୋକାନରୁ ଲେଖ୍‌ ଭି.ପି.ରେ ମଗେଇ ଦେଲି | ବାପା ବିରକୁ ହେଲେ, 
କିନ୍ତୁ ଭି.ପି. ରଖାହେଲା ଓ ସେଥୁରେ ପାତିଆ, ଚକ, ଅଖ ଆଦି ଉପକରଣ ଦ୍ଵାରା ନାନା ପ୍ରକାର 
ଖେଳନା ତିଆରିରେ ବାପା ବି ଅନେକ ସମୟରେ ଲାଗିଗଲେ । 

ଇତି ମଧ୍ଯରେ ଆମ ଘରେ ଏଣ୍ଡିଚାଷ ଆରମ୍ଭ ହେଲା । ବଡ଼ ବଡ଼ ଡାଲାରେ ପଲପଲ 
ଏଣ୍ଡିପୋକ ରଖାହେଲେ । ଡାଲା ରଖୁବା ପାଇଁ ସବୁ ର୍ୟାକ୍‌ ତିଆରି ହେଲା । ଗଦା ଗଦା 
ଗବପତ୍ର ଏଥୁପାଇଁ ପ୍ରତିଦିନ ଦରକାର ହୁଏ । ପୋକସବୁ ବଢ଼ି ବଢ଼ି ପାକଳ ହୋଇଗଲେ 
ସେମାନଙ୍କୁ ଆମ୍ବ ପତ୍ର ଭିତରେ ରଖାଯାଏ । ସେଥୁରେ ସେ ଗୋଟି ବାନ୍ଧନ୍ତି ଓ ପ୍ରଜାପତି 
ଗୋଟାଏ ଧନ୍ଦାରେ ଆମେ ଦିନାକେତେ ମହାଉସ୍ସଥାହରେ ଲାଗିଲୁ । ଏ ସବୁ କାମରେ ବାପାଙ୍କର 
ଉତ୍ସାହୀ ସହଯୋଗୀ ଥା'ନ୍ତି ଭିକାରୀଚରଣ ପଟ୍ଟନାୟକ । ଭିକାରୀବାଚୁ କଂଗ୍ରେସର ଲଢୁଆ 
କାର୍ଯ୍ୟକ୍ରମରେ ଉତ୍ସାହୀ ନ ଥୁଲେ, ମାତ୍ର କୁଟୀର ଶିଳ୍ପରେ ତାଙ୍କର ବହୁତ ସ୍ପୃହା ଥ୍‌ଲା । ତାଙ୍କ 
ଘରେ ଅନେକ ପ୍ରକାରର କୁଟୀର ଶିଳ୍ପର ପରଖ ଚାଲୁଥିଲା । ତାଙ୍କର ଅଭଙ୍ଗା କଣ୍ଢେଇ ପରେ 
ବହୁତ ଚଳୁଥିଲା । 

ବାପାଙ୍କର ବେଳେବେଳେ ପଦ ମିଳେଇବାକୁ ଝୁଙ୍କ ଉଠେ । ଦିନେ ସନ୍ଧ୍ୟାବେଳେ 
ବିଶ୍ବଦାଙ୍କୁ ଚିଠି ଲେଖ ବସି ପଦ ମିଳେଇବା କୌତୁକ ଆରମ୍ଭ କଲେ । ଚୁନୀ ଓ ମୁଁ ବି 
ସେଥୁରେ ଯୋଗ ଦେଲୁ । ଶେଷକୁ ସେ ଚିଠିଟା ଏଇ ରୂପ ଧରିଲା; 


୨୪ ଛା କସ୍ତୂରୀ ମୂଗ ସମ 


ବିଶ୍ଵଦାଦା ବିରିଡାଲି 

ତୁମି ଗାଧା ଖାଅ ଖାଲି 

ଖାଅ କାଦା ଧୋୟା ବାଲି 

ଶୁଅ ସଦା ବାଟ ଚାଲି 

ବାହାରଣା, ବାଟବଣା, ଅଛି ଜଣା ତୁମେ କଣା 
ଇତି ଅଜଣା । 


ପାଠପଢ଼ା 


ଆମକୁ ତ ଅସହଯୋଗ ଯୋଗୁଁ ଇସ୍‌କୁଲରେ ଦିଆହେଲା ନାହିଁ । ଘରେ ପଢ଼ିବା ବ୍ୟବସ୍ପା 
କରାହେଲା । ଅବଶ୍ୟ ଅନ୍ନପୂର୍ଣ୍ଣା ଦିଦିଙ୍କ ପିଲାମାନେ ବହି ବସ୍ତାନି ଧରି ଇସ୍‌କୁଲ୍‌କୁ ଯିବାର 
ଦେଖ୍‌ ମୋର ବି ଯିବାର ଇଚ୍ଛା ହେଉଥଲା । ମୁଁ ଅଝଟ ହେବାରୁ ମତେ ଦିନେ କାଠଯୋଡ଼ି 
କୂଳର ଟ୍ରେନିଂ ସ୍କୁଲ ସହିତ ଥ୍ଵବା ସେତେବେଳର ‹ ମିଡ଼୍‌ଲ୍‌' ସ୍କୁଲର ତଳ ଶ୍ରେଣୀରେ ନେଇ 
ବସେଇ ଦେଇଥୁଲେ । ନୀ ଅବଶ୍ୟ ଲେଖା ହୋଇ ନ ଥଲା । ଘରେ ପଢ଼େଇବା ପାଇଁ ଆମର 
ମାଷ୍ଟର ରହୁଥୁଲେ । ଏକଦମ୍‌ ପ୍ରଥମରେ ଜଣେ ଦରବୁଢ଼ା ଗୋଦଡ଼ା ମାଷ୍ଟର ଥୁବାର ମନେ 
ପଡୁଛି । ତା' ପରେ ବାମୀଦିଦିଙ୍କ ଗୀର ଜଣେ ଯୁବକ ଆସିଲେ । ସେ ଆମକୁ ପଢ଼େଇଲେ 
ହେୟାର (।।୫୮) ମାନେ ଭରତିଆ ପକ୍ଷୀ । ଅଳ୍ପଦିନରେ ସେ ବିଦା ହେଲେ । 

ଅବଶ୍ୟ ଶିକ୍ଷକ ରହିବା ପୂର୍ବରୁ ଆମେ ଲେଖାପଢ଼ା ଶିଖ୍ଵ ଯାଇଥ୍ଲୁ । ବୋଉଠାରୁ ଓଡ଼ିଆ 
ଶିଖ୍ମଥୁଲୁ । ବଙ୍ଗଳା ବି ବୋଉ ହେରିକାଙ୍କର ଅଳ୍ପ ଅଳ୍ପ ସାହାଯ୍ୟରେ ଶିଖୁ ଯାଉଥୁଲୁ । କେହି 
ବିଧ୍ଵବଦ୍ଧ ଭାବରେ ପଢ଼ାଇ ନାହିଁ । ଓଡ଼ିଆରେ ପିଲାଙ୍କର ଗପ ବହି ପ୍ରାୟ ନ ଥୁଲା । ବଙ୍ଗଳା 
ବହିସବୁ ପ୍ରଥମେ ଦାଦା ମଗେଇ ଦେଲା କି ଆଉ କିଏ, ମନେ ନାହିଁ । ଯୋଗୀନ୍ଦ୍ନାଥ ସରକାରଙ୍କର 
ହାସି ଖୁସି, ହାସିରାଶି, ଖୁକୁମନିର ଛଡ଼ା ଇତ୍ୟାଦି ବହିରୁ ବଙ୍ଗଳା ଭଲରକମ ପଢ଼ି ଶିଖୁଥୁଲୁ । 
ଖୋକନ୍‌ ହେରିକାଙ୍କ ସାଙ୍ଗରେ ମିଶି କଥାବାର୍ରାଟା ଅଭ୍ୟାସ ହୋଇଗଲା । ତେବେ ଏକ ଦମ୍‌ 
୧୯ ୨୨ ରେ କି ଜେବେ ଦାଦା ପିଲାଙ୍କର ବଙ୍ଗଳା ମାସିକ ପତ୍ରିକା “ ମୌଚାକ ' ବର୍ଷକର 
ମଗେଇ ଦେଇଥୁଲା । ସେତେବେଳେ ସେଗୁଡ଼ାକର କଦର କରି ପାରି ନ ଥ୍ବଲି । ବଙ୍ଗଳା ବହି 
ତାଲିକା ଦେଖ୍ସ କ୍ରମେ ଭି.ପି. ରେ ବହି ମଗେଇ ମଧ୍ଯ ଶିଖୂଲି । ସେତେବେଳେ ଅସମିୟା 
ଶିଖୁବାର ଚେଷ୍ଟା ମଧ୍ଯ କରିଥୁଲି । ଯୋଗୀନ୍‌ ସରକାରଙ୍କର ଅସମିୟା ବହି ନାହିଁ ଧେମାଲି' 
ପିଲାଙ୍କ ବହି ବି ଏମିତି ମଗେଇ ନେଲି । ଲିପି ତ ବଙ୍ଗଳା ପରି କେବଳ “ ର'ଟା ଭିନେ ଓ 
ଗୋଟାଏ ଓ୍‌ ଅଧ୍ବକା । ଅବଶ୍ୟ ଛ, ଚ ଓ ସ୍ଫ୍ରିର ଉଚ୍ଚାରଣ ଯେ '( ସ' ଏବଂ ' ସ ଶ ଷ' ଉଚ୍ଚାରଣ 
ଯେ “ହ” ହବ ସେ କଥା ଜଣା ନ ଥାଏ । ପ୍ରକାଶକଙ୍କର ନାମ “ ଚିଟି ବୁକ୍‌ ଚୋଚାଇଟି' ଲେଖା 
ହୋଇଥୁଲେ ବି ଧରି ହେଉ ନ ଥୁଲା । ତଥାପି ପଢ଼ିଗଲି । କେତେ ପଦ ମନେଅଛି । 

“ ଅଳଗର ଆହେ ଲଇଭି- ଆମ୍ଟି ମୟ ଖାମ୍‌ ପାରି'', “ ମୟନା ସୋନାଇ, ମୟନା ସୋନାଇ, 
କରା ବହି କି ? ଏୟା ଚୋଏ୍ଵ୍ବାଁ କେନ ବାରୁ ଆଁକିଲୋ ଛବିଟି ।” 

ଇଂରାଜୀ ଶିଖ୍ବା ପାଇଁ ଅବଶ୍ୟ ଅନ୍ୟମାନଙ୍କର ସାହାଯ୍ୟ ଲୋଡ଼ା ହୋଇଥଲା । କଣ୍ଠଅଜା 
ହେରିକା ପ୍ରଥମ ପ୍ରଥମ ସାହାଯ୍ୟ କରୁଥୁଲେ । ଆମଘରେ ଦାଦା ହେରିକା ମୋଟା ମୋଟୀ 
ଇଂରାଜୀ ବହି ପଢୁଥା'ନ୍ତି । ଘନ ପି”ସା ବି ଦିନାକେତେ ଥୁଲେ । ତାଙ୍କର ସବୁ ବଡ଼ ବଡ଼ 
ବହିରେ ମଣିଷର ହାଡ଼ପଞ୍ଜରାର ଛବି ଥାଏ । ସେ ସବୁ ଡାସ୍ତରୀ ବହି ବୋଲି କ୍ରି କହିଥୁଲେ । 
ଏ ସବୁ ବହି ଦେଖୁ ସେପରି ବହି କେବେ ପଢ଼ିବାର ଶନ୍ତି ହେବ କି ନାହିଁ ମନରେ ଏକା 
ସାଙ୍ଗରେ କୌତୂହଳ ଓ ଉଦ୍‌ବେଗ ସୃଷ୍ଟି ହେଉଥାଏ । ବହିର ଲେଖକ ସବୁ ଅସାଧାରଣ ଜୀବ 
ବୋଲି ଧାରଣା ଥାଏ । ଥରେ ଭପଷ୍‌ପ୍‌ଙ୍କ କାହାଣୀର ଓଡ଼ିଆ ଅନୁବାଦ “ କଥା ଶତକ ' ପଢୁଥାଉ | 
ଅନୁବାଦ କରିଥାନ୍ତି ବାଙ୍କନିଧୂ ପଟ୍ଟନାୟକ । ରଘୁମାଷ୍ଟ୍ରେ ମନ୍ତବ୍ୟ କଲେ “ଇଏ ଆମର 
ବାଙ୍କନିଧଟି, ଖୋର୍ଦ୍ଦା ସ୍କୁଲରେ ମାଷ୍ଟର ଅଛି ।” ସେଠୁ କେମିତି ମନେହେଲା ଯେ ଆଖର 
ଲେଖକମାନେ ବି ଆମର ହାତପାହାନ୍ତାର ଲୋକ ହୋଇଥୁବେ । ତା” ପରେ ଦାଦା ତ 

“ ଚିଡ଼ିଆଖାନା' ବହି ଲେଖ୍‌ ଉଜୁଳ ସାହିତ୍ୟ ପ୍ରେସକୁ ବିକି ପଚିଶ ଟଙ୍କା ପାଇଲା । 

ରଘୁମାଷ୍ଟ୍ରେ ଖୁବ୍‌ ବିଚିତ୍ର ଓ ରସିକ ଲୋକ ଥୁଲେ । ଆମ ପୂର୍ବରୁ ଓ ପରେ ସେ ଯେ 
କେତେ ଲୋକ ଙ୍କୁ ପଢ଼ାଇଛନ୍ତି ତା'ର ଇୟତ୍ତା ନାହିଁ । ଚେହେରାଟି ହିପୋପୋଟେମସ୍‌ ଛୁଆ ବା 
ସୁକୁମାର ରାୟଙ୍କର କୁମ୍‌ଡୋପଟାସ୍‌ ପରି ଅବିକଳ । ନିଜେ ଖୁବ୍‌ ଗମ୍ଭୀର ରହି ଲୋକଙ୍କୁ 
ହସେଇବାରେ ଧୂରନ୍ଧର । ବାଲୁଦାଦା, ଭଗଦାଦା ହେରିକାଙ୍କୁ ପଢ଼ାଇଥୁଲେ । ପରେ ପୁଣି ଟୁଟୁ 
ମାମୁଁଙ୍କ ଘରେ ରହି ତାଙ୍କ ପିଲାଙ୍କୁ ପଢ଼ାଇଲେ । ପ୍ରତିଦିନ ଆମ ଘରବାଟେ ନଣକୁ ଗାଧୋଇ 
ଯାଂନ୍ତି ଓ ଦାଦୀ ଖୁଡ଼ୀ ହେରିକାଙ୍କୁ ବାରଣ୍ଡାରେ ଥୁବାର ଦେଖଲେ “' ଚାହୀ ଗୋ ରାଭଢିଶୋରୀ”' 
ବା ସେମିତିକା ଗୋଟିଏ କିଛି ଗୀତର ପଦ ଗାଇ ନାଚର ଭଙ୍ଗୀ କରି ସମସ୍ତଙ୍କୁ ହସାନ୍ତି । 

୧୯ ୨୨ ବେଳକୁ କବି ବୀରକିଶୋର ଦାସ ଦିନାକେତେ ଆମର ଶିକ୍ଷକ ଥୁଲେ । 
ସେତେବେଳକୁ ସେ ଅସହଯୋଗୀ, ଜାତୀୟ ସଙ୍ଗୀତ ଲେଖୁବା ଆରମ୍ଭ କରିସାରିଲେଣି | ତାଙ୍କ 
ଗୀତର ଗୋଟିଏ ସଂଗ୍ରହ “ ମୋହନ ବଂଶୀ” ନୀରେ ବାହାରିଥାଏ | ଏ ବହିଖଣ୍ଡ ମୋର ପ୍ରିୟ 
ଥଲା । ବହିଟିରେ କାହିଁକି କେଜାଣି ବୀରବୀବୁଙ୍କର ନାମ ଲେଖକ ଭାବରେ ଦିଆ ନ ଯାଇ 
ତାଙ୍କ ସାନଭାଇ ବାନାମ୍ବର ଦାସଙ୍କ ନାମ ଦିଆଯାଇଥାଏ । ବୀରବାବୁ ଆମକୁ ପ୍ରବନ୍ଧ ଲେଖ୍ଵବାକୁ 
ଦିଅନ୍ତି । ମୁଁ ସେ ବିଷୟରେ ସିଲଟରେ ଛବି ଆଙ୍କି ଦେଖାଏ । ଶିକ୍ଷକଙ୍କୁ ଆମେ ମୋଟେ ଡରୁ 
ନ ଥାଉ । ଯେଉଁମାନେ ଥୁଲେ ସେମାନେ ବି କେବେ ଆମମାନଙ୍କୁ ମାରଧର ବା ଗାଳିମନ୍ଦ 
କରିନାହାଚି । ଆମର ଶିକ୍ଷକମାନେ ସମସ୍ତେ ଅତି ଉଚ୍ଚକୋଟୀର ଲୋକ ଥଲେ । ସେମାନଙ୍କର 
ସାନ୍ନିଧ୍ନ ଆମକୁ ବହୁତ ଲାଭବାନ୍‌ କରିଛି । 

ବୀରବାବୁଙ୍କ ପରେ ଥଲେ ପ୍ରହ୍ଲାଦ ସାହୁ । ଘର କଟକ ଜିଲ୍ଲାର କୁସୁପୁର । ଦାଦାର 
ଇସ୍କୁଲବେଳର ବନ୍ଧୁ । ଅତି ଅମାୟିକ ଓ ଉଦାର ଦୃଷ୍କିର ଲୋକ । ଆମକୁ ନାନା ପ୍ରକାରର ଗପ 
ଶୁଣାନ୍ତି । ସେ ଗପସବୁ ମନେନାହିଁ, କିନ୍ତୁ ସର୍ବଧର୍ମସମଭାବର ଦୃଷ୍ତି ତାଙ୍କରି ଗପ ଜରିଆରେ 
ଆମକୁ ପ୍ରଥମେ ମିଳିଥୁଲା । ସେ ନିଜେ କେମିତି ଯାଇ ଦିନେ ଦିନେ ଗିର୍ଜାରେ ବସି ସେଠା 
ପ୍ରାର୍ଥନାରେ ଯୋଗଦିଅନ୍ତି ଏମିତିସବୁ ଗପ ଜରିଆରେ ଆମକୁ ଏ ଦୃଷ୍ଟି ସହଜରେ ମିଳି 
ଯାଇଥୁଲା । ତାଙ୍କ ସାଙ୍ଗରେ ଆମେ ସବୁଠୁ ମୁକ୍ତ ବ୍ୟବହାର କରୁଥିଲୁ । ତାଙ୍କୁ ଚଉକିରେ 
କନାଧଡ଼ି ଦେଇ ବାନ୍ଧିଦେଉ । ସେ କିଛି କହନ୍ତି ନାହିଁ । କେତେଦିନ ଖଣ୍ଡସାହିର ବଂଶୀଧର 
ମିଶ୍ର ବି ଆମର ଶିକ୍ଷକତା କରିଥୁଲେ । ସେ କଂଗ୍ରେସ କମିଟିର ଅଫିସ୍‌ ସଂପାଦକ ନା କ'ଣ 
ଥାଂଚି । ଦିନେ ହଠାତ୍‌ ବର୍ମା ଚାଲିଗଲେ । ତେଣୁ ଅନେକଆଡ଼େ ବୁଲାବୁଲି କରି ବିଲାତରେ 
ପହଞ୍ଚି ମ୍ୟାଞ୍ଚେଷ୍ଟର ନା କୋଉଠି ଗୋଟିଏ ଶ୍ରମିକ ସଂଘର କର୍ମକର୍ତା ହେଲେ । ସେଠି ତାଙ୍କର 
ନାମ ହେଲା କି ଗୋଟାଏ ଅଲୀ । 


ଆମର ଶେଷ ଶିକ୍ଷକ ଚନ୍ଦ୍ରଶେଖର ମିଶ୍ର । ତେଜସ୍ଵୀ ଚେହେରା, ଖୁବ୍‌ ତୀକ୍ଷ୍ମ ବୁଵି । 
ଦଧ୍ଵବାବୁ କୋଠାରେ ଗୋଟିଏ ମେସ୍‌ ହୋଇଥାଏ । ସେଠି ରହୁଥା' ନ୍ତି । ଦିନା କେତେ ପଣ୍ଡତ 
ନୀଳକଣ୍ଠଙ୍କର ସହକାରୀ ଥୁଲେ, ନୀଳକଣ୍ଠବାବୁ ଦିଲ୍ଲୀ ବଡ଼ଲାଟସଭାର ସଦସ୍ୟ ଥୂବାବେଳେ । 
ଚନ୍ଦ୍ରଶେଖରବାବୁ ମହାକ୍ରୋଧୀ ଥୁଲେ । କିନ୍ତୁ ଆମ ଉପରେ କେବେ ରାଗିବାର ମନେନାହିଁ । 
ଓଲଟା ମୋର ବହୁତ କ୍ରୋଧ ସହିନ୍ଥନ୍ତି । ମୋର ଗୋଟିଏ ସାନ ଗ୍ଲୋବ ଥୁଲା । ସେଇଟି ସେ 
ଥରେ ମାଗି ନେଇଥୁଲେ । କେମିତି କେଜାଣି ସେଟା ଫେରେଇବା ବେଳକୁ ତା'ର ମୁଣ୍ଡପାଖ 
ଟିକିଏ ଚେପା ହୋଇଯାଇଥୁଲା । ମୁଁ ଭୀଷଣ ରାଗିଯାଇ ସେଇଟା ନେବାକୁ ମନାକରି ଥୁଲି । 
ସେ ଖୁବ୍‌ ବିବ୍ରତ ହେଲେ । ମନେ ମନେ ରାଗିଥାଇ ପାରନ୍ତି, କିନ୍ତୁ ମୁହଁରେ କିଛି କହି 
ନାହାନ୍ତି । 


ତାଙ୍କର କ୍ରୋଧର ଏକ ଶରବ୍ୟ ଥୁଲା ଅଶୋକ ଦାସ, ନୀଳକଣ୍ଠବାବୁଙ୍କ ପୁଅ । ତାକୁ 
ନୀଳକଣ୍ଠବାବୁ ଚନ୍ଦ୍ରଶେଖରବାବୁଙ୍କ ଜିମାରେ ଦିନାକେତେ ଛାଡ଼ିଥ୍‌ଲେ । ଅଶୋକ ଆମର ଖୁବ୍‌ 
ସାଙ୍ଗ ହୋଇଥାଏ । ଦଧ୍‌ବାବୁ କୋଠା ମେସ୍‌ରେ ଥାଏ । ତାକୁ ଚନ୍ଦ୍ରଶ୍େଖର ବାବୁ କଥା କଥାକେ 
ନିରଧୁମ ଛେଚନ୍ତି । ଥରେ ମୁଁ ଆବିଷ୍କାର କଲି ଅଶୋକ ତାର ବାପାଙ୍କ ପାଖକୁ ଚିଠି ଲେଖୁଛି- 
“ ବାପା ତମେ ମତେ ବାଘ ମୁହଁରେ ଛାଡ଼ି ଦେଇଗଲ....” ଏ ଚିଠି ଚନ୍ଦ୍ରଶେଖରବାବୁଙ୍କ 
ଦୃଷ୍ଟିରେ ପଡ଼ିବାରେ ମୋର ବି ଟିକିଏ ଅବଦାନ ଥୁଲା ଓ ଫଳରେ ବିଚାରା ଅଶୋକ ଉପରେ 
ବର୍ଷିଲା ଆଉ ପାନେ । ମୁଁ ଏବେ ଭାବୁଛି ଚନ୍ଦ୍ରଶେଖରବାଟୁ ଆମ ଉପରେ ଯେଉଁ କ୍ରୋଧଗୁଡ଼ାକ 


ପ୍ରକାଶ କରି ପାରୁ ନ ଥୁଲେ ସେଗୁଡ଼ା ସ୍ମ୍ରାନଚ୍ୟୁତ ହୋଇ ଅଶୋକ ମୁଣ୍ଡରେ ପଡୁଥଲା । 


କସ୍ତୁରୀ ମୂଗ ସମ ଜ୍ଞା ୨୭ 


୮ ସାଙ୍ଗସାଥୀ 


ଆମ ଦୁଇ ଭାଇ ଭଉଣୀଙ୍କ ଭିତରେ ସବୁବେଳେ କଳି ଲାଗିଥାଏ ଓ ସେଥୁରେ ଚୁନୀର 
ଅସ୍ତ୍ର ଥାଏ ତାର ନଖ । ସେ ମୋ ହାତକୁ ଆମ୍ପୁଡ଼ି ଦିଏ ଓ ମୋର ଦୁଇଟାଯ଼ୀକ ହାତ ସବୁବେଳେ 
ଆମ୍ପୁଡ଼ା ଦାଗରେ ଭରି ରହିଥାଏ । ଯେତେବେଳେ ଖୋକନ ସାଙ୍ଗରେ ଭାବ ହେଲା ଓ ତାଙ୍କ 
ଘରକୁ ଯିବାଆସିବା କଲି, ଜେଠିମା ମୋର ହାତର ଅବସ୍ଥା ଦେଖୂ କାରଣ ପଚାରିଲେ ଓ ତାଙ୍କୁ 
ବୁଝାଇବାକୁ ମୋର ସଙ୍କୋଟ ହେଲା । ଆମେ ସାଙ୍ଗ ହୋଇ ଖେଳ, କଳଚ୍ଚିଆ ବି କରୁ । ତା 
ଭିତରେ ବାସ ଓ ମୁଁ ବିଶେଷ ସାଙ୍ଗ । ଆମର ଖେଳସବୁ ଥାଏ ନଭବାଲିରେ ଧାପ୍୍‌ସା, ଡୁତୁ, 
ବୋହୂଚୋରୀ । ଛୋଟ ରବର ବଲ୍‌ ନେଇ ବି ଦଉଡ଼ା ଦଉଡ଼ି କରୁ । ଗୁଚିତାଣ୍ଡୁ ବି 
ସେତେବେଳେ ବେଶ୍‌ ପ୍ରିୟ ଖେଳ ଥଲା । ରାଜାଭାଇଙ୍କର ଗୋଟାଏ ଆଖୁ ଗୁଚି ବାଜି ନଷ୍ଟ 
ହୋଇ ଯାଇଥୂଲା । ସେଥୁପାଇଁ ମା ଗୁଚିତାଣ୍ଡୁ ଖେଳିବାକୁ ମନା କରେ । ମାତ୍ର ତାକୁ ମାନୁଚି 
କିଏ ? 

ଜୟୀ ବି ସେତେବେଳେ ମୋର ଖୁବ୍‌ ସାଙ୍ଗ ଥିଲା । ଥରେ ଖେଳବେଳେ କଜିଆ 
ହେବାରୁ ମୁଁ ଜୟୀକୁ ଗୋଟିଏ କ'ଣ ଗାଵିଦେଲି ଯେଉଁଥିରେ ସେମାନଙ୍କର ଦାରିଦ୍ର୍ୟ ପ୍ରତି 
ତାଚ୍ଛଲ୍ୟ ଥୂଲା । ଏ କଥା ମା' କାନକୁ ଗଲା । ସେ ମତେ ସେମିତି କଥା ନ କହିବା ପାଇଁ 
ବୁଝାଇଲା ଓ ଜୟୀକୁ ଆମଘରେ ଖାଇବାକୁ ନିମନ୍ତ୍ରଣ କଲା । ଆମର ଏମିତି ମିଳାମିଶା ହୋଇଗଲା 
ଓ ତା' ପରେ ମୋର ଖାସ୍‌ ବନ୍ଧୁ ହେଲା ଖୋକନ୍‌ । ତା'ର ବାପା କିଶୋରୀମୋହନ ଜୋଆରଦାର 
ଭିକ୍ଟୋରିଆ ହାଇସ୍କୁଲ- ଏବେ ଭକ୍ତମଧୁ ବିଦ୍ୟାପୀଠରେ ପ୍ରଧାନ ଶିକ୍ଷକ ଥୁଲେ । ତାଂ ପରେ 
ଓକିଲାତି କଲେ । ନଣକୂଳେ ଆମଘରୁ ଗୋଟିଏ ଛାଡ଼ି ପାଖ ଘରେ ଥା'ନ୍ତି । ଜୋଆରଦାର 
ବାବୁ ବାଙ୍ଗୁରା, ଶ୍ୟାମଳ ବର୍ଣ, ଝୁଲା ନିଶ, ତଳ ଓଠର ଠିକ୍‌ ତଳେ ଟିକିଏ ଦାଢ଼ି, ବୁଝିଲି ଯେ 
ଏପରି ଦାଢ଼ିକୁ “ ଇଂପିରିୟାଲ୍‌'” ଦାଢ଼ି କହନ୍ତି । ଜେଠିମା ଉପରଓଳି ଜଳଖୁଆରେ ଭଲ ଭଲ 
ଜିନିଷସବୁ ତିଆରି କରନ୍ତି ପାଟିସାପ୍‌ଟା, ପୁଲିପିଠା, କନ୍ଦମୂଳ ପିଠା | ଏ ସବୁ ବଙ୍ଗାଳୀ ପିଠା 
ଜଳଖୂଆ ଆମକୁ ନୂଆ । 

ଖୋକନ୍‌ ସାଙ୍ଗରେ ପରିଚୟ ଟା ନଭବାଲିରେ ଖେଳିବାବେଳେ ବା ନଣକୂଳରେ 
ବୁଲିବାବେଳେ ହୋଇଥୁବ । ୧୯ ୨ ୨- ୨୩ ରୁ ଆମେ ସାଙ୍ଗ ହେଲୁ । ସାଙ୍ଗ ହୋଇ ବୁଲିବା 
ଆମର ଖୁବ୍‌ ସଉକ ଥୁଲା । ଉପରଓଳି ସାଙ୍ଗ ହୋଇ ଖେନ୍ଵୁ, ସାଙ୍ଗ ହୋଇ ବୁଲିଯାଉ । ଚାରିଟା 
ବେଳକୁ ପଦାକୁ ଯିବାବେଳ । ମୁଁ ଆମ ଅଗଣାର ଖରାକୁ ଚାହିଥାଏ । ଖରାଟା ହଟି ହଟି 
ଯେତେବେଳେ ଉତ୍ତର ପଞ୍ଚିମ କୋଶ କାନ୍ଛରେ ତିନିକଣିଆ ହୋଇ ଖଣ୍ଡିଏ ରହେ ସେଠୁ ମୁଁ 
ବୋଉ ପିଛା ଧରେ - “ ବୋଉ ଜଳଖୁଁଆ ଖାଇବି |” ତାପରେ ସିଧା ଖୋକନ୍‌ ଘରକୁ | ସେଠି 
କିଛି ପରିପୂରକ ଜଳଖୂଆ ପରେ ପୁଣି ନଭକୂଳେ ବୁଲିଯାଉ । ଆମେ ତ ଖୁବ୍‌ ଭୋର୍‌ରୁ 
ଉଠୁଥାଉ । ଜଣେ ମାରୱ୍‌ାଡ଼ୀ ଭଦ୍ରଲୋକ ପ୍ରତିଦିନ ଭୋର୍‌ରୁ ନ୍କୁ ଗାଧୋଇ ଯିବାବେଳେ 


୨୮ ଜଜ କସ୍ତୂରୀ ମୂଗ ସମ 


'ରାମ ଭଜ” ବୋଲି ଡାକି ଡାକି ଯା'ନ୍ତି । ବାପା ତାଙ୍କରି ଅନୁକରଣରେ ଆମକୁ ଉଠେଇବା 
ପାଇଁ ' ରାମ ଭଜ' ବୋଲି “ ରାମ ଭଜ ପାଟି କରିବାକୁ ଆରମ୍ଭ କରିବେ । ସମସ୍ତଙ୍କ ନିଦ 
ଭାଙ୍ଗିବ । ସେତେବେଳେ ଆମ ଘରେ ଜଳଚିକିତ୍ସାର ଧୂମ୍‌ ଚାଲିଥାଏ । ଲୁଇ କୁନେଙ୍କର ପଦ୍ଧତି 
ଅନୁସରଣ କରି ଜଣେ କିଏ ବଙ୍ଗଳାରେ ବହି ଲେଖଥାଂ' ନ୍ତି ଏ ବିଷୟରେ । ଗିରିଧାରୀ ଜଗତି 
ଓକିଲ ଓ ବାପା ମିଶି ଏହାର ଅନୁଶୀଳନୀ କରୁଥା' ନ୍ରି । ସକାଳ ସନ୍ଧ୍ୟା ବାପା ଓ ଆମେ ଭାଇଭଉଣୀ 
ପାଣି ଟବ୍‌ରେ ବସି କଟି ସ୍ଵାନକରୁ । ତଉଲିଆରେ ତଳିପେଟକୁ ଦଶ ପନ୍ଦର ମିନିଟ୍‌ ଲେଖା 
ଘଷୁ । ସକାଳୁ ଗାଧୁଆସାରି ପ୍ରସ୍ତୁତ ହେବାବେଳେ ଖୋକନ୍‌ ନକକୂଳେ ଡାକ ମାରେ । ଶୀତ, 
ଖରା, ବର୍ଷା କେବେ ହେଳା ନ ଥାଏ, କେବଳ ପ୍ରବଳ ବର୍ଷା ପାଗ ଛଡ଼ା । ନଵକୂଳରେ 
କେବେ ମଲାଚଣ୍ଡଆ ଯାଏ କେବେ ନଣ ସେପାରି କାଜୀପାଟଣା ଏମିତି ସବୁ ବୁଲିଯାଉ । ବୁଲି 
ବୁଲି ଆମର ନାନା ଗବେଷଣା ଚାଲେ । ବଙ୍ଗଳା ମାସିକ ପତ୍ର ' ପ୍ରବାସୀ” ରେ ନାନା ପ୍ରକାରର 
ବୈଜ୍ଞାନିକ ଆବିଷ୍କାର ଓ ଉଦ୍‌ଭାବନର ଖବର ବାହାରୁଥାଏ । ଆମେ ବି ସେ ସବୁକୁ ପଢୁ ଓ 
ଆମେ ବି କିଛି ଉଦ୍ଭାବନ କରିବାର ଯୋଜନା କରୁଁ । ଦିନେ ବିଚୀର ହେଲା ଯେ ରେଲ୍‌ ଇଞ୍ଜନ୍‌ 
ମୁହଁଟା ଗୋଜିଆ ହେଲେ ଭଲ ପବନ କାଟିବ । ଏବେ ତ ପାସେଞ୍ଜର ଇଞ୍ଜନ୍‌ ସେମିତି 
ହେଲାଣି । ଆଉ ଦିନେ ଖୋକନ୍‌ ମସ୍ତିଷ୍କରୁ ବାହାରିଲା ଯେ ମଟର ଗାଡ଼ି ବାଙ୍କ ବୁଲିଲା ବେଳେ 
ଚକସାଙ୍ଗକୁ ହେଡ଼ଲାଇଟ୍‌ ଆଲ୍ଲୁଅ ବି ବାଙ୍କିବା ବ୍ୟବସ୍ଥା ହେଲେ ଆଗକୁ ରାସ୍ତା ଭଲ ଦିଶିବ ଓ 
ଗାଡ଼ି ଚଳାଇବା ଅଧ୍ଵକ ନିରାପଦ ହେବ । ବେଳେବେଳେ ପ୍ରତ୍ନତାତ୍ବିକ ଆବିଷ୍କାରର ଆକାଶ 
କୁସୁମ ତୋଳୁ । ଦିନେ ନଣ ସେପାରି ବନ୍ଧ ଅତଡ଼ିରେ କେତେଟା ବଡ଼ ବଡ଼ ଲୁହାର ପେଚ 
ଭଳି କଣ ଜିନିଷ ମାଟି ଧୋଇଯିବାରୁ ଅଧା ବାହାରି ପଡ଼ିଥୁବାର ଦେଖୁ ଖୁବ୍‌ ଉରେଢ୍ଚିତ 
ହୋଇଥୁଲୁ । ପରେ ଉଭୟଙ୍କୁ ସାଇକେଲ ମିଳିଯିବାରୁ ବୁଲିଯିବାର ବିସ୍ତୃତିଟା ବହୁତ ବଢ଼ିଗଲା । 
ଖୋକନ୍‌ ମୋ ଅପେକ୍ଷା ବେଶୀ ସାହସୀ । ସେ ପାଚିରୀ ଉପରେ ଚଢ଼ି ଏ ପାଖରୁ 
ସେପାଖକୁ ଡିଏଁ । କୂଅ ଫନ୍ଦ ଉପରେ ସେମିତି ଏପଟ ସେପଟ ହୁଏ । ମତେ ଡର ମାଡ଼େ । 
ରାସ୍ତାରେ ଘୋଡ଼ାଗାଡ଼ି ଆସୁଥୁବାର ଦେଖୁଁଲେ ଅନ୍ୟ ପିଲାମାନେ ତା ଆଗରେ ଦଉଡ଼ି ରାସ୍ତା 
ପାରିହେବା ଖେଳ ଖେଳନ୍ତି । ମୁଁ ପାରେ ନାହିଁ । ଖେଳରେ ଟିକିଏ ବାଜିଲେ ଦଉଡ଼ି ଘରକୁ 
ପଳେଇ ଆସେ । ଏହା ପଛରେ ମା' କ'ଣ କହିବ ଏହି ଉଦ୍‌ବେଗ ବୋଧହୁଏ ପ୍ରଧାନ ଥୁଲା | 
କିନ୍ତୁ ସବୁ ବୀରତ୍ବ୍‌ ସତ୍ବେ ଖୋକନ୍‌ ଠେକୁକୁ ଡରୁଥାଏ । ତାଙ୍କ ସେପାଖ ଘରେ କିଏ ଜଣେ 
ସବ୍‌ଜଜ୍‌ ଥାଂନ୍ତି, ବୋଧହୁଏ ବିହାରୀ । ତାଙ୍କର ଏକ ବିହାରୀ ଦରଞ୍ବାନ୍‌ ଥାଏ । ତା ନାଁ 
ଠେକୁ । ସେ ଦଣ୍ଡବୈଠକ କରି ପହିଲିମାନୀ ଚେହେରା କରିଥାଏ । ମୁଣ୍ଡରେ ଗୋଟିଏ ଠେକା । 
ଖୋକନ୍‌କୁ ଦେଖ୍ସଲେ ସେ ଧରିବାକୁ ଗୋଡାଏ ଓ ଖୋକନ୍‌ ତାକୁ ଦେଖୁୂଲେ ଏଚ୍ଚବାରେ 
ପଗାରପାର । ଥରେ ଆମେ ବୁଲିଯାଉଛୁ । ପୁରୀଘାଟ ପାଖରେ ଦେଖ୍ଵଲୁ ଯେ ଠେକୁ ତେଣୁ 
ଆସୁଛି । ଦୁହେଁ ତ ଏକଦମ୍‌ ଦେ ଦୌଡ଼ । ଠେକୁ କିନ୍ତୁ ଖାକନ୍‌କୁ ଗୋଡ଼େଇ ଧରି ପକେଇଲା । 
ପରେ ମୁଁ ପଚାରିଲି - କ'ଣ ହେଲା ? ଜବାବ ପାଇଇଲି- କିଛି ନାହିଁ, କ'ଣ କରିବ ? 
କସ୍ତୂରୀ ମୂଗ ସମ ଜ୍ଞୀ ୨୯ 


ଆମେ ଏକାଠି ଗପ ବହି ପଢୁ । ଅଙ୍କ, ଇତିହାସ, ଭୂଗୋଳ ଆଦି ପାଠରେ ବି 
ପରସ୍ପରକୁ ସାହାର୍ଯ୍ୟ କରୁ । ଛାତ ଉପରେ ବସି ବସି ଚିଲ, ଶାଗୁଣାଙ୍କର ଉଡ଼ିବା ଦେଖୁ ଓ 
ସେମାନେ କିପରି ଡେଣା ନ ହଲାଇ ଏଚତେବେଳଯାଏ ନିଶ୍ଚୟ ହୋଇ ଉଡ଼ିପାରୁଛନ୍ତି ତାଂର 
କାରଣ ଗବେଷଣା କରିବା ଚେଷ୍ଟା କରୁ । ମେଘର ଆକୃତିରେ ଜୀବଜନ୍ତୁଙ୍କର ରୂପ କହନା 
କରୁ । ଆକାଶରେ ରଙ୍ଗର ଛଟା ଦେଖୁ ଓ ତା'ର କାରଣ ଆଲୋଚନା କରୁ | ଷ୍ଟେସନ୍‌ରେ 
ଛିଡ଼ୀ ହୋଇ ମୁଗ୍ଧ ଦୃଷ୍ଟିରେ ରେଲ୍‌ ଇଞ୍ଜନ୍‌ର ଗତିବିଧ୍‌ ଦେଖୁ । ମୋ ଦେଖାଦେଖୁ ଖୋକନ୍‌ ବି 
ଏ କ୍ୟାମେରା କିଣିଲା ଓ ଦୁହିଙ୍କର ଫଟୋ ଉଠାଇବା ଶୌକ ଦିନାକେତେ ଏକାଠି ଚାଲିଲା । 
ଥରେ ଢେଲା ମାରିବା କୋହର ଉଠିଲା, କେତେ ଦୂରକୁ ମାରିହେବ । ମୋର ପ୍ରଥମେ ଭଲ 
ହେଉ ନଥୁଲା । ଟେକ୍‌ନିକ୍‌ ଶିଖ୍ବଯିବାରୁ ବହୁତ ଦୂରକୁ ମାରିବା ସମ୍ଭବ ହେଲା ¦ “ ନିହିଲିଷ୍ଟା' 
ଶବ୍ଦର ଅନୁକରଣରେ ଆମେ ଏ ଦୁଇ ଜଣିଆ ଦଳର ନାମ ଦେଇଥୁଲୁ “ ଢ଼ିହିଲିଷ୍ଟ'- ବଙ୍ଗଳା 
“ଢିଲ୍‌' ରୁ | ଯି ୂ 

ଖୋକନ୍‌ ଘରେ ଜିନିଷପତ୍ର ଖୁବ୍‌ ବ୍ୟବସ୍ଥିତ ଭାବରେ ସଜା ହେଇଥାଏ । ଜେଠିମାଂଙ୍କ 
ଭଣ୍ଡାର ଘରେ ସବୁ ଜିନିଷ ଟିଣରେ, ବୋତଲରେ ପଶି ସଜ୍ଚଡ଼ା ହେଇ ରହିଥାଏ, ଜୋଆର୍ଦାର୍‌ 
ମହାଶୟଙ୍କର ବହି, କାଗଜପତ୍ର ସବୁ । ଆମଘରେ ବହିପତ୍ରସବୁ ଏଣେତେଣେ ପଡ଼େ । ତାଙ୍କ 
ଘରୁ ବୀପା ହେରିକା ଇଂରେଜୀ ଖବରକାଗଜ ପଢ଼ିବା ପାଇଁ ମାଗି ଆଣନ୍ତି । ମୋ ହାତରେ 
ଥରେ ଫେରସ୍ତ ପଠେଇଲେ । ମୁଁ ଆଲୁରୁ ବାଲୁରୁ କରି ପୂଳାକ ଧରିନେଇ ଜୋଆରଦାର 
ମହାଶୟଙ୍କୁ ଦେଲି । ସେ ମତେ କାଗଜଗୁଡ଼ିକ ଠିକ୍‌କରି ଭାଙ୍କି ସଜାଡ଼ି ରଖ୍ଵବାକୁ କହିଲେ । 
ମୋତେ ଗୋଟାଏ ନୂଆ ଦୂୃଷ୍ଚି ମିଳିଲା । 

ଖୋକନ୍‌ ଘର ପାଖରେ କଲିଳଵିଏଟ୍‌ ସ୍କୁଲର ଅଙ୍କଶିକ୍ଷକ, ବଙ୍ଗାଳୀ ଭଦ୍ରଲୋକ, 
ସୁରେନ୍‌ବାବୁ ଆସି ରହିଥୁଲେ । ତାଙ୍କର ବଡ଼ପୁଅ କଲେଜରେ ନୀ ଲେଖେଇ ଥାଏ । ସେ 
ଆମମାନଙ୍କୁ ଖାତିର କରେ ନାହିଁ । ତା'ର ଖୁବ୍‌ ଗୁରୁଗମ୍ଭୀର ଚାଲି । ଦୁଇ ମଝିଆ ପୁଅ ବ୍ୟାଙ୍ଗ୍‌ 
ଓ ଚ୍ୟାଙ୍ଗ୍‌ ଆମର ଖେଳସାଥୀ ଥୁଲେ । ଚ୍ୟାଙ୍ଗ୍‌ ହଇଜାରେ ମରିଗଲା । ସେ ବର୍ଷ କଟକରେ 
ପ୍ରବଳ ହଇଜା ଲାଗିଥ୍ବଲା । ଦିନଯାକ “ ରାମନାମ ସତ୍ୟ ହେ' କହି ନଭକୂଳବାଟେ ମୁର୍ଦ୍ଦାର 
ନିଆଯାଉଥା'ନ୍ତି । ମା' ଆମକୁ ବାହାରକୁ ଖେଳିବାକୁ ଯିବାକୁ ମନାକରି ଥାଏ ଓ କାଗିଜିଲେୟ୍ବୁ 
ସୁଙ୍ଘିବା ପାଇଁ ଦେଇଥାଏ । ସେଥ୍ରୁ ହଇଜା ଓ ମୃତ୍ୟୁର ଭୟ ମୋ ମନକୁ ରୀତିମତ ଗ୍ରାସ 
କରିଥୁଲା । 

ପିଲାଙ୍କର ବଙ୍ଗଳା ମାସିକ-ପତ୍ର ' ସନ୍ଦେଶଂ ରେ ୧୯ ୨୪ ରେ ସୁକୁମାର ରାୟଙ୍କର 
ହାସ୍ୟରସାମ୍ବକ ନାଟକ “ ଝାଲାପାଲା' ଓ “ ଲକ୍ଷ୍ଲେଣେର ଶନ୍ତିଶେଲ” ବାହାରିଲା । ଶେଷୋଚ୍ଛିଟି 
ଆମର ଖୁବ୍‌ ମନକୁ ପାଇଲା । ଆମେ ଠିକ୍‌ କଲୁ ଅଭିନୟ କରିବୁ । ଅଭିନେତା ଶେଷପର୍ଯ୍ୟନ୍ତ 
ମୋଟେ ଚାରି ପାଞ୍ଚଚ୍ଣ ଜୁଟିଲେ । ଖୋକନ୍‌, ମୂଷି, ରବି ଦାସ, ମୁଁ ଓ ଆଉ ଜଣେ ଅଧେ 


୩୦ ଛା କସ୍ତୂରୀ ମୂଗ ସମ 


କିଏ । ଝିଅମାନଙ୍କର ସେତେବେଳକୁ ଅଲଗା ଦଳ ସୃଷ୍ଟି ହେଲାଣି । ଚୁନୀ ୟା ଭିତରେ ନ 
ଥାଏ । ଏତିକିଙ୍କ ଭିତରେ ସବୁ ପାର୍ଟ ବଣ୍ଟା ହେଇଗଲା, ଜଣଜଣକା ଦୁଇତିନିଟା ଲେଖ । 
ଖୋକନ୍‌ ରାମ ଓ ରାବଣ ଉଭୟ ପାର୍ଟ ନେଲା । ମୁଁ ନେଲି ଲକ୍ଷ୍ମଣ ଓ ଜାମ୍ବବାନ କି ହନୁମାନ, 
ରବି ଦାସ ବିଭୀଷଣ ଓ ଯମ, ଏମିତି ସବୁ | ଖୌକନ୍‌ ଓ ମୋ ଛଡ଼ା ଆଉ କେହି ପାର୍ଟ ମୁଖମ୍ଫ୍‌ 
କରିବା ବିଷୟରେ ମୋର ଏବେ ସନ୍ଦେହ । .ରିହର୍‌ସେଲ୍‌ର ନାମ ନାହିଁ । ଦିନେ ଠିକ୍‌ କରାହେଲା 
ଅମୁକଦିନ ଅଭିନୟ ହେବ । ମଞ୍ଚ ଅନ୍ଲପୂର୍ଣ୍ରା ଦିଦିଙ୍କ ପିଣ୍ଡା । ଦୃଶ୍ୟପଟ, ପୋଷାକପତ୍ର ଆଦିର 
ପ୍ରଶ୍ନ ହିଁ ଉଠି ନାହିଁ । ଦର୍ଶକ ବି ନଦାରଦ ଧମ ଚାରିଟାବେଳକୁ ସବୁ ଅଭିନେତାଙ୍କୁ ଏକାଠି 
କରିବାକୁ ଚେଷ୍ଟା କଲୁ ! ମୂଷିର ଦେଖା ନାହିଁ | ରବି ଦାସ ଗୋଟାଏ ହକି ଵ୍ରକ୍‌ ଧରି ଆସି 
ସନ୍‌ସାଇନ୍‌ ପଡ଼ିଆ ପାଚିରୀ ଉପରେ ଦେଖାଦେଲା । ତାକୁ ଅଭିନୟ କଥା ମନେପକେଇବାରୁ 
ସେ ଅତି ବାସ୍ତବବାଦୀ ଭାବରେ କହିଲା - “ ହାତ୍‌ ! ରିହଲ୍ସେଲ୍‌ ନାହିଁ, ଷ୍ଟେଜ୍‌ ନାହିଁ, ନାଟକ 
କେମିତି ହେବ ? ”' କହି ହକି ଖେଳି ଚାଲିଗଲା । ଆମେସବୁ ଅର୍ଥାତ୍‌ ଖୋକନ୍‌ ଓ ମୁଁ କିଛି 
ସମୟ୍ୟ ପାଇଁ ଦବିଗଲୁ । କିନ୍ତୁ ପୁଣି ଉତ୍ସାହ ଆସିଲା ଓ ଆମେ ଦୁହେଁ ହିଁ ତାହା ଭିତରୁ ସବୁଠୁ 
ମଜାର ଦୃଶ୍ୟ କେତେଟା ଗୋଟାକୁ ଗୋଟା ଅଭିନୟ କଲୁ । ତାଂ ପରେ ଏଇଟା ଆମର 
ଅନେକ ଦିନଯାଏ ନିୟମିତ ଖେଳ ହେଇଗଲା । 

କ୍ରମେ ଆମର କହଳନାଶକ୍ତି ସାଙ୍ଗରେ କାର୍ଯ୍ୟ- ଶକ୍ତି ବି ମିଶିଲା । ଗୋଟାଏ ସମୟରେ 
ବ୍ୟାଡ଼ମିଣ୍ଟନ୍‌ ଖେଳ ଆରମ୍ଭ ହେଲା । ଆମକୁ ର୍ୟାକେଟ୍‌ ତ କିଣି ଦିଆହେଲା, କିନ୍ତୁ ନେଟ୍‌ 
କିଣିବା ପାଇଁ ପଇସା ନିଅଣ୍ଟ । ସେଉଠୁ ଖଣ୍ଡେ ହାତେ ଓସାରର ପୁରୁଣା ଲୁଗା ଟାଙ୍କି କାମ 
ଚଳାଇବା ଚେଷ୍ଟା କଲୁ । ଶଟଲ୍‌କକ୍‌ଗୁଡାକ ଭାଙ୍ଗିଗଲେ ନୂଆ ପର ଯୋଡ଼ି ମରାମତି କରି ଆଉ 
କିଛିଦିନ ଚଳଉ । ଦିଆସିଲି ଖୋଳର ଟେଲିଫୋନ୍‌ ତ ସେତେବେଳେ ପିଲାଙ୍କର ସାଧାରଣ 
ଖେଳ । ମାତ୍ର ' ସଂଦେଶ” କି ମୌଚାକ' ରେ ତାହାର ଏକ ଉନ୍ନତ ସଂସ୍କରଣର ବର୍ଣ୍ଵନା 
ବାହାରିଲା । ସେଠୁ ଆମଘରୁ ଖୋକ ନ୍‌ ଘରଯାଏ ସୂତାର ଟେଲିଫୋନ୍‌ ଖଞ୍ଜା ହେଲା । ସେଥୁରେ 
ପୁଣି କେତେ ପ୍ରାକୃତିକ ଦୁର୍ବିପାକ । ଦୁଇ ଘର ମଝିରେ କଟକ ବ୍ୟାଙ୍କର କୋଠା ତିଆରି 
ହେଉଥାଏ । ତା'ର ଭାରା ବାଉଁଶରେ କେତେବେଳେ ସୂତା ଛନ୍ଦି ହେଇଗଲା ତ କେତେବେଳେ 
ପବନରେ ଛିଣ୍ଡିଯାଏ । ମାତ୍ର ଅସୀମ ଧୈର୍ଯ୍ୟ ସହକାରେ ଲାଇନ୍‌କୁ ସଜାଡ଼ି ଚାଲୁ ରଖା ହେଉଥାଏ । 
ଦୁଇ ମୁଣ୍ଡରେ ଘୁଙ୍ଗୁର ଲାଗିଥାଏ । ସୂତାକୁ ଏ ମୁଣ୍ଡରୁ ଆଙ୍ଗୁଠିରେ ପିଡ଼ିଂ ପିଡ଼ିଂ କଲେ ସେ 
ମୁଣ୍ଡରେ ଘୁଙ୍ଗୁର ବାଜି ଧ୍ଯାନ ଆକର୍ଷଣ କରିବ । ତଥାପି ଫୋନ୍‌ କରିବା ପୂର୍ବରୁ “ବେତାର” ରେ 
ପ୍ରଥମେ ଚିତ୍‌କାର କରି ଡାକିବାକୁ ହୁଏ ଓ ତାଂ ପରେ ଫୋନ୍‌ରେ କଥା ଚାଲେ । 

‹ ମେନ୍‌ସୁରେସନ୍‌” ଅଙ୍କ କି ଆଉ କେଉଁଠୁ କୋଣ ମାପିବା ଯନ୍ତ୍ର ' ଥ୍‌ୱଡୋଲାଇଟ୍‌' କଥା 
ପଢ଼ି ବାଉଁଶ ନଳ ଓ କଂପାସ୍‌ ବାକ୍ଟ୍‌ର କୋଣ ମାପିବା ପ୍ରୋରଟ୍ଟାକ୍ଟର ଜୋଡ଼ିଜାଡ଼ି ଗୋଟାଏ 
' ଥ୍‌ୱଡୋଲାଇଟ୍‌' ତିଆରି ହେଲା ଓ କୋଠାମାନଙ୍କର ଉଚ୍ଚତା, ବିଭିନ୍ନ ସ୍ାନର ଦୂରତ୍‌ ଆଦି 
ମପାଗଲା | ଏଥୁରେ ଶତକଡ଼ା କୋଡ଼ିଏ ପଚିଶ ଭାଗ ଭୁଲ୍‌ ହେଉଥଲା | ତଥାପି ମାପ ତ 


କସ୍ତୂରୀ ମୂଗ ସମ ଜ୍ଞା ୩୧ 


ହେଉଥଲା । ଗୋଟାଏ କ୍ୟାମେରା ବି ତିଆରି ହେଲା - ଛବି ଉଠେଇବା ପାଇଁ ନୁହେଁ, ଦେଖୁବା 
ପାଇଁ- ଗୋଟାଏ କାଠ ବାକ୍‌ ଆଗ ପାଖରେ ଗୋଟାଏ ଛୋଟ ଅତସୀ କାଚ ଓ ପଛପାଖରେ 
ତେଲବୋଳା କାଗଚ୍ଚ ଲଗେଇ । 


ବାପାଙ୍କ ଅସୁସ୍ଥତା 


ଏଇ ସମୟରେ ବାପା ଖୁବ୍‌ ଗୁରୁତର ବେମାର ପଡ଼ିଥୁଲେ । ଟାଇଫଏଡ଼୍‌ ଭଳି ହେଇ 
ତାଙ୍କର ଅବସ୍ସ୍ା ଖୁବ୍‌ ଖରାପ ହେଇଥୁଲା । ଞ୍ଜ ଷଧ ନ ଖାଇବା ପାଇଁ ଜିଦ୍‌ ଧରିଥାଡି । ମାର୍ମୁମାନେ, 
ବଡ଼ ପିଂସା, ସମସ୍ତେ ଆସି କଗି ବସିଥା'ନ୍ତି । ନାନା ପ୍ରକାରର ଚିକିତ୍ସା ବା ଚିକିତ୍ସାର ଚେଷ୍ଟା 
ଚାଲିଥାଏ । ତା' ଭିତରେ ଜଣେ ବଙ୍ଗାଳୀ ହୋମିଓପାଥ୍‌ କୋଉଠୁ ଆସି ଜୁଟିଲେ । ତାଙ୍କର 
ନାମ ଭୂତନାଥ ବାବୁ । କଟକକୁ ନୂଆ ଆସିଥାନ୍ତି । ସେ ଆସି ଚିକିତ୍ସା ଆରମ୍ଭ କଲେ । ବାପା 
ତାଙ୍କ ଦେହରେ ଡାଲ୍ତରଙ୍କୁ ହାତ ବି ଦେବାକୁ ଦେଉ ନ ଥାଂନ୍ତି । ଭୂତନାଥବାବୁ ଦିନେ ବର୍ଣ୍ଣନା 
କରୁଥାନ୍ତି - “ ଆମି ଏମ୍‌ନି କରେ ନବବାବୁର ହାତେର୍‌ ନୀଚେ ଆମାର୍‌ ହାତଟା ଦିୟେ ନାଡ଼ି 
ଦେଖେ ନିଲାମ୍‌ ।” ଯାହାହେଉ ଦୃଶ୍ୟତଃ ତାଙ୍କରି ଚିକିତ୍ସାରେ ବାପା ଭଲ ହେଲେ । ତା' ପରେ 
ସେ ଭଦ୍ରଲୋକ କଟକରୁ ପୁଣି କୁଆଡ଼େ ଉଭେଇ ଗଲେ ଆଉ ଜଣାଗଲା ନାହିଁ । 

ୟାର ପରବର୍ଷ ବୋଧହୁଏ, ବାପାଙ୍କର ଦାଢ଼ିରେ ନିଆଁ ଲାଗିଗଲା । ଗୋଟାଏ ଷ୍ଟୋଭ୍‌ 
କଲିକତାରୁ ଆସିଥୁଲା । ସେଇଟାକୁ ଜଳେଇବାରେ କ'ଣ ଟିକିଏ ଅସୁବିଧା ହେବାରୁ ବୋଉ 
ବାପାଙ୍କୁ ଡାକିଲା । ବାପା ବାହାରକୁ ଯିବା ପାଇଁ ଚାଦର ଘୋଡ଼ି ହେଇ ବ୍ଯାଗ୍‌ ପକେଇ 
ବାହାରିଥୁଲେ । ଷ୍ଟୋର୍‌ ସଚ୍କାଡ଼ି ବସିଲେ । ଷ୍ଟୋଭ୍‌ ଉପରେ ମୁହଁ ଅଛି, ହଠାତ୍‌ କିରାସିନ ଗୁଡ଼ା 
ଜଳି ଉଠିଲା । ବାପାଙ୍କର ଦାଢ଼ି ଓ ମୁହଁ ଜଳିଗଲା । ଭଲ ହେବାକୁ ଅନେକ ଦିନ ଲାଗିଲା । 
ଏଇଟା ମତେ ଚିଡ଼େଇବା ପାଇଁ ମାମ୍ୁଁମାନଙ୍କୁ ଓ ମଉସାମାନଙ୍କୁ ଭଲ ମସଲା ଯୋଗାଇଲା । 

ଜଳଚଟିକିତ୍ସାଟା ବାପା ଟାଲଫଏଡ଼୍‌ରୁ ଉଠିବା ପରେ ଆରମ୍ଭ କରିଥୁଲେ । ସେଥୁରେ 
କେବଳ ଯେ ସକାଳ ସନ୍ଧ୍ୟା ପେଟଘଷା ହୁଏ ସେତିକି ନୁହେଁ, କାଶ ହେଲେ ବେକରେ 
ଓଦାକନା ଗୁଡାହୁଏ । ପେଟରେ ମାଟି ପଟି ଦିଆହୁଏ । ଏମିତି ଆହୁରି କେତେ । ମୋର 
ମଝିରେ ମଝିରେ କାଶ ସର୍ଦ୍ଦି ହୁଏ । ସେଥୁପାଇଁ ରାତି ଦଶଟାରେ ଉଠେଇ ତଳପେଟରେ ଥଣ୍ଡା 
ମାଟିର ପଲସ୍ତରା ଦେଇ ତା ଉପରେ ପଟି ବନ୍ଧାହୁଏ । ଏଇଟାକୁ ମୁଁ କି ଭୀଷଣ ଅତ୍ୟାଚାର 
ରୂପେ ଅନୁଭବ କରୁଥିବି ଅନୁମାନ କରନ୍ତୁ । ଏ ଚିକିତ୍ସାର ଗିନିପିଗ୍‌ କେବଳ ଚୁନୀ ଓ ମୁଁ 
ନୁହେଁ । ଆମର ପିଇସୀ ପୁଅ ଭାଇ ରବି ଓ ଟୁନା ବି ଥୁଲେ । ରବୀନ୍ଦ୍ରନାଥ ମହାନ୍ତି ଆଇ.ଏ.ଏସ୍‌ 
ହାକିମ ହେଲେ । ଟୁନା- ସ୍ଵର୍ଗତଃ ସୁରେନ୍ଦ୍ରନାଥ ମହାନ୍ତି ଆକାଶବାଣୀର କର୍ମୀ ଓ ସାହିତ୍ୟିକ । 
ଏ ଦୁହେଁ ଅନେକ ଦିନ ଯାଏ ବାପାଙ୍କ ଜିମା ଥୁଲେ । ରବି ଶୋଇ ଶୋଇ ଗୀତ ଗାଏ- “' ସୀତା 
ଠାକୁରାଣୀ ବୀର ଲକ୍ଷ୍ଲଣ ।” ଟୁନାର ଜିଦ୍‌ ସେ ସବୁଠୁ ବଡ଼ ତାଟିଆଟାରେ ଖାଇବ, ଖାଦ୍ୟର 
ପରିମାଣ ଯେତେ କମ୍‌ ହେଉ ପଛେ । 


୩୨ ଛ୍ଛା କସ୍ତୂରୀ ମୂଗ ସମ 


ଆମ ଘରେ ଟଚିକିତ୍ସା ବିଷୟରେ ନାନା ପ୍ରକାରର ବିଚିତ୍ର ପଚ୍ଛା ବରାବର ଥ୍ବଲା । ୟା' 
ପୂର୍ବରୁ ଜଣେ ଥୁଲେ ପଣ୍ଡିତ ନାରାୟଣ ଦାସ, ପେଟଚିପା ବୈଦ୍ୟ । ସୌମ୍ୟ ଦର୍ଶନ ବୃଦ୍ଧ, 
ବିଶୁଦ୍ଧ ଧଳା ଦାଢ଼ୀ ଓ ବାଳ, ଗୋଟାଏ ବଡ଼ ନାକ, ଉଜ୍ବଳ ଆଖୁ, କିଂଚିତ୍‌ ଥନରଲା ପେଟ । 
ଘର ମାମୁଁ ଘର ଗୀ କୁମୁଡ଼ା ଜୟପୁର ପାଖରେ କେଉଁଠି । ସେ ଏକତାଲାର ପଶ୍ଚିମ ମୁଣ୍ଡ 
ଗଳିଘରେ ରହୁଥା'ଚି । ଘରର କବାଟନୱନ୍‌ କିଳି ଅନେକ ସମୟଯାଏ ହୋମ କରନ୍ତି । ନିଜେ 
ରାନ୍ଧନ୍ତି । ଖାଇବାବେଳେ ମଧ୍ଯ କବାଟ କିଳି ଏକୁଟିଆ ଖାଆନ୍ତି । ସେ ସଂସ୍କୃତରେ ପଣ୍ଡିତ 
ଥଲେ । ତାଙ୍କର ଲେଖା ଖଣ୍ଡେ ସଂସ୍କୃତଶିକ୍ଷା ବହି ଆମ ଘରେ ଥ୍ବଲା । ସେଥୁୂରୁ ମୁଁ ଶିଖୂଥ୍ବଲି 
ଯେ ଦୋପାଗି ଉଖୁଡ଼ାର ସଂସ୍କୃତ “ ଦ୍ଵିପାକଃ ଉତ୍ଖୁଟକଃ” | ତାଙ୍କର ଚିକିତ୍ସାର ମୁଖ୍ୟ ପଵତି 
ଥୁଲା ପେଟ ଚିପିବା । ରୋଗୀକୁ ଚିତ୍‌କରି ଶୁଆଇ ତା'ର ତଳିପେଟ ଓ ପେଟକୁ ନାନାଭାବରେ 
ଅନେକ ସମୟଯାଏ ଚିପନ୍ତି । ଏହାଦ୍ଵାରା କ୍ଷୁଦ୍ର ଓ ବୃହତ୍‌ ଅନ୍ତ୍ରମାନଙ୍କର କିଛି ଉପକାର 
ହେଉଥୁବ । ତେବେ ସେ ପୁରୁଣା ରୋଗ ଭଲ କରିପାରୁଥ୍ରଲେ । ସେ ନିଜେ ନାନା ପ୍ରକାରର 
ମୋଦକ ତିଆରି କରନ୍ତି ଓ ରୋଗୀକୁ ଦିଅନ୍ତି । ତାଙ୍କ ମୋଦକ ମଗଜଲଦୁ ଭଳି ସୁସ୍ଵାଦୁ । ସେ 
ବିଚିତ୍ର ପ୍ରକାରର ପଥ୍ୟର ନିର୍ଦ୍ଦେଶ ଦିଅନ୍ତି । ମୋ ପାଇଁ ବରାଦ ଥଲା । ବିରି ବରା । ମୋର 
ତିନି ଚାରି ବର୍ଷ ବୟସରେ ସାରା କପାଳରେ ବିଇଁଚି ପରି ମାଡ଼ି ଯାଇଥଲା । ତାଙ୍କରି ଚିକିତ୍ସାରେ 
ଭଲ ହୋଇଥଲା । 


ଛବି ଅଙ୍କା ଓ ମିସେସ୍‌ ଦାସ 


ମୋର ପିଲାଦିନୁଁ। ଛବି ଆଙ୍କିବା ସଉକ ଥୁଲା । ଏଥୁରେ ମା'ର ଅବଦାନ ନିଶ୍ଚୟ 
ଥ୍ବ । ସେ ଖୁବ୍‌ ଭଲ ଚିତା ପକେଇ ପାରୁଥିଲା । ଛବି ବିଷୟରେ ବି ତା'ର ଗୋଟାଏ ଧାରଣା 
ଥୁଲା । ମତେ କୋଳରେ ଧରି ବସିଥୁବ, ଗଡ଼ି ଯାଇଥୁବା ପାଣିରେ ଆଙ୍ଗୁଠି ଦେଇ ଫୁଲ, 
ହରିଣ, ମଣିଷ, କେତେ କ'ଣ ରୂପ ଆଙ୍କେ | ମୁଁ ବି ଖଡ଼ିରେ ଓ ତା' ପରେ କାଗଜ ପେନ୍‌ସିଲ୍‌ରେ 
ଆଙ୍କିବା ଆରମ୍ଭ କଲି । ରଙ୍ଗ ପେନ୍‌ସିଲ୍‌ ବି କୋଉଠୁ ମିଳିଥୁଲା । ମୋର ଯେଉଁ ଛବିକୁ ପ୍ରଥମ 
କରି ଅନ୍ୟମାନେ ତାରିଫ୍‌ କରିବାର ମନେ ପଡ଼ୁଛି ସେ ଥୁଲା ଗୋଟାଏ କୁକୁରର । ତା ତଳେ 
ଚିତ୍ର ପରିଚୟ ଲେଖୁଥୁଲି “କୁ ୨ରଂ । ସେ ଛବି ଦେଖୁ ମୂଷୁମାମୁଁ ତାରିଫ୍‌ କରିଥୁଲେ ଓ 
ବୁଝାଇଥଲେ ଯେ କୁକୁର ସେମିତି ଲେଖା ହୁଏ ନାହିଁ । 

ସେଇ ୧୯ ୨ ୨- ୨୩ ବେଳକୁ ସାରଗଧର ଦାସ ଆମେରିକାରୁ ଫେରିଲେ ¦ ତାଙ୍କ 
ସାଙ୍ଗରେ ଆସିଲେ ତାଙ୍କର ସ୍ତ୍ରୀ ଶ୍ରୀମତୀ ଫ୍ରିଡ଼ା ହାଉସ୍‌ଭିର୍‌ଟ୍‌ ଦାସ । ଫ୍ରିଡ଼ା ଜର୍ମାନ୍‌ସ୍ଵିସ୍‌ ମହିଳା, 
ମାତ୍ର ଆମେରିକାର ନାଗରିକ । ସେ ଜଣେ ଦକ୍ଷ ଚିତ୍ରକର ଓ ଭାସ୍କର ଥୁଲେ । ପରେ ପ୍ୟାରିସ୍‌ 
ଓ ଅନ୍ୟତ୍ର ତାଙ୍କର ଚିତ୍ରର ପ୍ରଦର୍ଶନୀ ହେଇଥୁଲା । ଦାଦା, ମୂଷୁମାମୁଁ ପ୍ରଭୃତିଙ୍କ ସାଙ୍ଗରେ ତାଙ୍କର 
ଖୁବ୍‌ ବନ୍ଧୁତା ଥୁଲା । ବରାବର ଆମ ଘରକୁ ଯିବା ଆସିବା କରୁଥୁଲେ । ମୋର ମନେ ପଡ଼ୁଛି, 


କସ୍ତୂରୀ ମୂଗ ସମ ଜ୍ଞ ୩୩ 


ମୋର ଅଙ୍କା ଦୁର୍ଗାଙ୍କର ଗୋଟାଏ ଛବି ଦାଦା ତାଙ୍କୁ ଦେଖାଇଲା । ସେ ତାରିଫ୍‌ କଲେ ଓ ଛବି 
ଅଙ୍କାରେ ମତେ ଉତ୍ସାହିତ କଲେ । ଦାଦା କେତେଥର ମତେ ସକାନୁ ସାଇକେଲରେ ବସେଇ 
ତାଙ୍କ ଘରକୁ ନେଇଯାଏ । କ୍ୟାଟନ୍‌ମେଣ୍ଟ ରୋଡ଼୍‌ରେ ଗୋଟାଏ ବଙ୍ଗଳାରେ ସେମାନେ ଥାଂନ୍ତି । 
ଦାଦା ବସି ତାଙ୍କ ସାଙ୍ଗରେ ଗପ କରେ । ଥରେ ଫ୍ରିଡ଼ା ମତେ ପୁଳାଏ ପ୍ଲାତ୍ତିସିନ୍‌ ଧରେଇ 
ଦେଲେ । ମୁଁ ସେଥ୍‌ରେ ନାନା ଜନ୍ତୁଚୁନ୍ତାଙ୍କର ମୂର୍ଚି ତିଆରି କଲି । ପରଦିନ ଯିବାବେଳେକୁ 
ସେ ସେଗୁଡ଼ିକ ସବୁ ବେଶ୍‌ ବାଗେଇ ବୁଗେଇ ବଢ଼ିଆ କରି ରଖୁ ଦେଇଛନ୍ତି । ଦେଖୁଲି, 
ଏଥ୍ରପାଇଁ ତାଙ୍କର ସବୁ ନାନା ପ୍ରକାର ସାନ ସାନ ହାତ ହତିଆର ଅଛି । 

ଘରର ଆସବାବ ଓ ସାଜସଜାରେ ଯେଉଁ ପାଶ୍ଚାତ୍ୟ ଢଙ୍ଗର ଅନୁକରଣ ସେତେବେଳେ 
ଆରମ୍ଭ ହୋଇଥାଏ, ସେ ତା'ର ଘୋର ବିରୋଧୀ ଥିଲେ | ଭାରତୀୟ କଳା ବିଷୟରେ ତାଙ୍କର 
ବହୁତ ଅଧ୍ୟୟନ ଥଲା ଓ ସେ ତାର ପ୍ରଶଂସକ ଥୁଲେ । ଆସବାବ ଓ ସାଜସଜ୍ଜାରେ ସେ ସୁରୁଚିପୂର୍ଣ୍ଣ 
ଭାରତୀୟ ଶୈଳୀର ପ୍ରବର୍ଭନର ଉଦ୍ୟମ କରୁଥୁଲେ । ଦାଦା ଦିନେ ଆସି ଖବର ଦେଲା ଯେ 
ସେ ପରିଜା ସାହେବଙ୍କ ଘରର ସୋଫାସେଟ୍‌ ର ଗୋଡ଼ସବୁ କରତ ଧରି କାଟି ଛୋଟ କରି 
ସେସବୁକୁ ଭାରତୀୟ ରୂପ ଦେଲେ । ସେ ଭାରତରେ ନିଜର ଅନୁଭୂତି ଉପରେ “ ମ୍ୟାରେଜ୍‌ ଟୁ 
ଇଣ୍ଡିଆଂ ବୋଲି ଖଣ୍ଡେ ବହି ଲେଖୂଥୁଲେ । ୧୯୩୦ ଲବଣ ସତ୍ୟାଗ୍ରହରେ ଓଡ଼ିଶାର 
ମହିଳାମାନଙ୍କର ଅବଦାନ ଉପରେ “ ଇନ୍‌ଟୁ ଦି ସନ୍‌! (1|ମ(୦ |୮€© ୦୮) ବୋଲି ଏକ 
ଚମତ୍କାର ଉପନ୍ୟାସ ଓ ' ଲିପ୍‌ହୋମ୍‌ ଏଡ଼୍‌ ଜେଣ୍ଟାଲବ୍ରନ୍‌' ବୋଲି ହନୁମାଙ୍କଡ଼ଙ୍କ ବିଷୟରେ 
ଏକ ଗପବହି ବି ଲେଖୁଛନ୍ତି । ସେ ଶେଷଥର ପାଇଁ ଓଡ଼ିଶାକୁ ୧୯୬୦ କି ୬୨ ରେ 
ଆସିଥିଲେ । 

ବାପା ବି ବେଶ୍‌ ଭଲ ଛବି ଆଙ୍କି ପାରୁଥୁଲେ । ସେ ମୋ ପାଇଁ କଲିକତାରୁ ଗୋଟାଏ 
ବଡ଼ ରଙ୍ଗ ବାକ୍ଡ୍‌ ମଗେଇ ଦେଲେ । ଗୁଡାଏ ସାଦା କାର୍ଡ଼ ବି କୋଉଠୁ ଆଣି ଦେଲେ । ମୋର 
ମନେ ପଡ଼େ ଯେ ସେ ବର୍ଷ ଖୁବ୍‌ ଝଡ଼ିବର୍ଷା ପାଗ ହୋଇଥାଏ । ଦିନଯାକ କୁଆଡ଼େ ପଦାକୁ 
ବାହାରିବାକୁ ନାହିଁ । ଉପର ମହଲା ମଝିଘରେ ତଳେ ବଡ଼କରି ବିଛା ହୋଇଥିବା ବିଛଣା ଉପରେ 
ବାପାଙ୍କ ସାଙ୍ଗରେ ବସି ଛବିଅଙ୍କାରେ ଲାଗି ଥାଏ । ୧୯ ୨୬ ରେ ମୁଁ ଗୋଟାଏ କ୍ୟାମେରା 
କିଣିଲି । ତାପରେ ମୋର ଫଟୋଉଠା ସଉକ୍‌ ଚାଲିଲା । ଛବି ଅଙ୍କା ଗୌଣ ହେଇଗଲା । 


ପାଠାଗାର ପ୍ରଚେଷ୍ଟା 


ଦାଦା, ଟୁଙ୍ଗୁମାମୁଁ, ମୂଷୁମାମୁଁ ଓ ଆଉସବୁ କିଏ ମିଶି ୧୯ ୨ ୦- ୨୧ ରେ ଭାରତୀ 
ମନ୍ଦିର ନୀରେ ଗୋଟାଏ ଲାଇଟ୍ରେରୀ ଆରମ୍ଭ କରିଥୁଲେ । ଗୌଡ଼ସାହି ରାସ୍ତା ବାଖରାବାଦ 


ରାସ୍ତା ଯେଉଁଠି ମିଶିଛି, ତାଂରି ସାମନାରେ ଗୋଟାଏ ଘରେ ଏ ପାଠାଗାର ଥାଏ । ବାପା 
କଲିକତାରେ ଏମ୍‌.ଏ. ପଢ଼ିବା ବେଳେ ଗୋଟାଏ କ'ଣ ପୁରସ୍କାର ପାଇଥୁଲେ ହଜାର ଟଙ୍କାର । 


୩୪ ॥ କସ୍ତୂରୀ ମୂଗ ସମ 


ସେଥୁରେ ସେ ସେତେବେଳେର ଇଂରେଜୀ ସାହିତ୍ୟର ରଲ ଭଲ ବହି ସବୁ, ସେକ୍ପିଅର, 
ଡିକେନ୍ବ, ଥ୍ୟାକ୍ରେ, ର୍ଯାଲେ ପ୍ରଭୂତିଙ୍କ ଗ୍ରଚ୍ଛାବଳୀ ସହିତ, କିଣିଥୁୂଲେ । ଜେଜେଙ୍କର 
ଏନ୍‌ସାଇକ୍ଟୋପିଡ଼ିଆ ବ୍ରିଟାନିକାର ଦଶମ ସଂସ୍କରଣ ଓ ଅନ୍ୟକେତେ ବହିଥାଏ । ଏଇସବୁ 
ହେଇଥୁଲା ଏ ପାଠଗାରର ମୂଳପିଣ୍ଠ । ପୁଣି ଏ ପାଠାଗାର ହିଁ ଓଡ଼ିଶାରେ ଅସହଯୋଗ 
ଆନ୍ଦୋଳନରେ ମୂଳ ଉତ୍ସ ହେଲା ବୋଲି କହିଲେ ଅତ୍ୟୁକ୍ତି ହେବ ନାହିଁ । ୧୯୨୪ ରେ ଏ 
ପାଠାଗାର ଉଠିଗଲା । ବହିସବୁ ଆଲମାରୀ ସହିତେ ଘରକୁ ଫେରି ଆସିଲା | ୧୯ ୨ ୪- ୨୫ 
ବେଳକୁ ଆମେସବୁ ପିଲାମାନେ ପୁଣି ଏକ ପାଠାଗାର ଆରମ୍ଭ କଲୁ । ତା'ର ନୀ ଦେଲୁ ' ବାଣୀ 
ମନ୍ଦିର” । ସଦସ୍ୟ ଚାନ୍ଦା ମାସକୁ ତିନି ଅଣା ରଖା ହେଇଥାଏ । ବାର ଚଉଦ ଜଣ ସଦସ୍ୟ 
କୁଟିଥୁଲେ । ଚାନ୍ଦା ନିୟମିତ ଆଦାୟ ହେଇ ମୋ ପାଖରେ ରହେ ¦ ପଇସା କିଛି ଜମିଲେ ବହି 
କିଣାଯାଏ । ପିଲାଙ୍କର ବଙ୍ଗଳା ଗପ ଓ ଉପନ୍ୟାସ ବେଶି କିଣା ହେଇଥୁଲା । ସେତେବେଳେ 
ଗୋଟାଏ ତିନି ଅଣିଆ ଜୀବନୀମାଳା ବଙ୍ଗଳାରେ ବାହାରୁଥାଏ । ତାକୁ ବି କିଣୁ ଥାଉ । ଏସବୁ 
ଜୀବନୀ ଭିତରେ ମୋର ପଣ୍ଡିତ ରବିନାଥ ଶାସ୍ତ୍ରୀଙ୍କ ଜୀବନୀଟା ବେଶି ମନେରହିଛି । ପଢ଼ିଲି 
ଯେ ପିଲାଦିନେ ସେ ତଳେ କାନ ପାରି ପିମ୍ପୁଡ଼ିଙ୍କ କଥା ଶୁଣିବାକୁ ଚେଷ୍ଟା କରୁଥୁଲେ । ମୁଁ ବି 
ସେମିତି ଚେଷ୍ଟା କଲି । ତାଙ୍କର ଅନ୍ଧ ଜେଜେ ଖାଇବାବେଳେ ବିଲେଇ ଅଡ଼େଇବା ପାଇଁ 
ବାଳକ ଶିବନାଥଙ୍କୁ ତାଙ୍କର ବୋଉ ବସେଇ ଦେଇଥାନ୍ତି । ଦିନେ ଦେଖୁବା ବେଳକୁ ଶିବନାଥ 
ନିଜେ ବିଲେଇ ପରି ଥାଳିରୁ ଗେଫା ମାରିବାରେ ଲାଗିଛନ୍ତି । ଏ ଗୁଣଟାର ଅନୁକରଣ କରିବାର 
ସୁବିଧା ମୁଁ ପାଇ ନାହିଁ । ଆଉ ଭଲ ଲାଗିଥୁଲା ବିଦ୍ୟାସାଗର, ମ୍ୟାଟ୍‌ସିନୀ, ଗ୍ୟାରିବାଲ୍‌ଡ଼ିଙ୍କ 
ଜୀବନୀ । କର୍ଣ୍ରେଲ୍‌ ସୁରେଶ୍‌ ବିଶ୍ଵାସ ବୋଲି ଜଣେ କରିତ୍‌କର୍ମାଙ୍କର ଜୀବନୀ ବି ମନେପଡୁଛି । 
ସେ ଘରୁ ପନେଇଯାଇ ଦକ୍ଷିଣ ଆମେରିକାରେ କେଉଁ ଦେଶରେ ଏକ ସାମରିକ ଅଫିସର 
ହେଇଥୁଲେ । ବଡ଼ମା' ବୋଉ ହେରିକା ସବୁ ସାଧୁସଚ୍ଗଙ୍କ ଜୀବନୀ ପଢ଼ନ୍ତି । ରାମକୃଷ୍ଣ କଥାମ୍ପୃତ 
ଆଦି । ବୋଉଠୁଁ ରାମକୃଷ୍ଣ, ତୈଲଙ୍ଗସ୍ଵାମୀ ଆଦିଙ୍କ କଥା ଶୁଣୁ । 

ଲାଇବ୍ରେରୀ ପାଇଁ ରବର ଷ୍ଟାମ୍ପ୍‌ ମୁଁ ମଟର ଟାୟାର୍‌କୁ ଛୁରୀରେ କୀଟି କାଟି ତିଆରି 
କରିଥୁଲି । ପ୍ରଥମେ ଗୋଟାଏ ବଡ଼ ବଙ୍କାବଙ୍କା ଧେବଡ଼ା, ତୀ' ପରେ ସାନ ଓ ଅପେକ୍ଷାକୃତ 
ସୁଦୃଶ୍ୟ । ପୁରୁଣା ବହିଯାକ ବାଣୀ ମନ୍ଦିର ଛାପା ମାରି ପାଠାଗାରଭୁଲ୍ତ କରିଦିଆଗଲା । ରାଗିଗଲେ 
ମୁଁ ପୂର୍ବେ ବହିପତ୍ର ଟିରି ଦେଉଥ୍‌ଲି । ଥରେ ମୋ ହାତ ପାହାନ୍ତାରେ ଯେତେ ବହି ପଡ଼ିଲା ସେ 
ସବୁରେ ଥୁବା ଛବିଯାକ ତିନି ଫାଳ କରି ଚିରି ରଖ୍ବ ଦେଇଥୁଲି । ଏବେ ସେଗୁଡ଼ାସବୁ ମରାମତି 
କରିବା ପାଳି ପଡ଼ିଲା । ବିଶ୍ଵଦାଙ୍କଠାରୁ ଜୁଳଜ୍‌ ସିଲେଇ ଶିଖୂଥୁଲି । ଏବେ ପୁରୁଣା ଛିଣ୍ଡା ବହିସବୁ 
ମରାମତି କରିବା ଚେଷ୍ଟାରେ ସେ ସବୁଥୁରେ ନୂଆ ପ୍ରକାରର ଜୁଜ୍‌ ସିଲେଇ ସବୁ ଦେଖ୍ଵଲି । 
ସେହି ଅନୁସାରେ ସେସବୁ ବହିକୁ ପୁଣି ସିଲେଇ କରି ମରାମତି କରିଦେଲି । ଏଇଠୁ ମୋର 
ବହି ବନ୍ଧେଇରେ ବେଶ୍‌ କିଛି ଜ୍ଞାନ ହେଇଗଲା । 


କସ୍ତୁରୀ ମୂଗ ସମ ଜ୍ଞା ୩୫ 


ଏ ପାଠାଗାର ଆମେସବୁ ଅଳକାଶ୍ରମ ଯିବାଯାଏ ଚାଲିଥୁଲା । ଏଥୁରୁ ଗୋଟିଏ ତିଲ୍ତ 
ଅଭିଜ୍ଞତା ହେଲା ଯେ କେତେକ ବୟସ୍କ କଲେଜ ଛାତ୍ର ପାଠାଗାରର ସଦସ୍ୟ ହେଇ ବାପାଙ୍କର 
ମୂଲ୍ୟବାନ୍‌ ଗଣିତ ବହି, ସେକସ୍ପିୟରଙ୍କର ରଚନାବଳୀ ଆଦି ନେଇଯାଇ ଆଉ ଫେରେଇଲେ 
ନାହିଁ । କିନ୍ତୁ ଆମର ସାଙ୍ଗ ପିଲାମାନେ କେହି ଏପରି କେବେ କରିନାହାନ୍ତି । 


ଏହି ସମୟର ଅଳ୍ପ ପୂର୍ବର ଗୋଟାଏ ଘଟଣା । ବାପା, ବୋଉ, ଦାଦା, ମା' ସମସ୍ତଙ୍କୁ 
ଆମେ ତୁ କହୁଥାଉ । ମାମୁଁ ଘରେ ଦେଖେ ଯେ ମାମୁଁମାନେ ଜେଜେମାନଙ୍କୁ ରୀତିମତ ଆପଣ 
କହନ୍ତି । ତଳେ ମୁଣ୍ଡିଆ ମାରି ଦଣ୍ଡବତ ହୁଅନ୍ତି । ଆହୁରି କାହା କାହା ଘରେ ମଧ୍ଯ ବାପାମାନଙ୍କୁ 
ଆପଣ କହିବାର ଦେଖୁଁ ! କିନ୍ତୁ ଆମ ଘରେ ଚଳଣୀଟା ଥ୍ବଲା ସାମ୍ୟବାଦୀ ।! ଘରେ ତ ବାପା, 
ବୋଉ ହେରିକାଙ୍କୁ ଓନିକି ହେବାର ପ୍ରଶ୍ନ ହିଁ ଉଠୁ ନଥୁଲା, ବାହାରେ ବି ମୁଁ କେବଳ ବାହାର 
ଭଦ୍ରଲୋକଙ୍କ ଛଡ଼ା ସୁପରିଚିତ ଲୋକ ଓ ଗୁରୁଜ୍ବନମାନଙ୍କୁ ନମସ୍କାର ହେଉ ନ ଥୁଲି । ଜେଜେ, 
ପିଇସା, ମଉସା, ମାମୁଁ, ବଡ଼ମାନଙ୍କୁ ତ ଆଦୌ ନୁହେଁ । ଏଇଟା ମୋର ଗୋଟାଏ ଜିଦି 
ଥଲା । ବାପାଙ୍କର କ୍ରୋଧକୁ ଟିକିଏ ଉୟ ଥୁଲେ ବି ତାଙ୍କ ସହିତ ସଂପର୍କଟା ମୋଟାମୋଟି 
ସଖ୍ୟମୂଳକ ଥଲା । ବରଂ ବୋଧହୁଏ ସେ ମୋ କ୍ରୋଧଟାକୁ ଢେର ବେଶୀ ଭୟ କରୁଥିଲେ । 
ପିଲାଦିନେ ତାଙ୍କ ସାଙ୍ଗରେ ମିଶି ଛବି ଆଙ୍କିବା, ମେକାନୋ ନେଇ ଖେଳିବା, କାଗଜ କାଟିବା, 
ସାବୁନ୍‌ ଫେଣରେ ବୁଦ୍‌ବୁଦ୍‌ ଉଡ଼େଇବା ଏଇସବୁ କଥା ହିଁ ବେଶୀ ମନେ ପଡୁଛି, ଶୃଙ୍ଖଳା 
ରକ୍ଷାକାରୀ ଶାସନକର୍ରା ଭୀବରେ ଆଦୌ ନୁହେଁ । ଶୃଙ୍ଖଳା ରକ୍ଷା ବିଷୟରେ ଅବଶ୍ୟ ସେ ଦୃଷ୍ଟି 
ରଖୁଥୁଲେ, ମାତ୍ର ଜୋରଜବରଦସ୍ତ ବା ଗାଳିମନ୍ଦର ପ୍ରଶ୍ନ ଆଦୌ ନ ଥୁଲା । 


ତେବେ ବାପାଙ୍କ କ୍ରୋଧର ଭୟରେ ସତ୍ୟ ଗୋପନ କରିବାର ଦୁଇଟି ଘଟଣା ମନେ 
ପଡୁଛି । ଆମ ଘରେ ବୋଉର ଗୋଟାଏ ବେହେଲା ଥୁଲା । ସେଟା ତାର ବାକ୍ଵରେ ଚାବି ପଡ଼ି 
ରହିଥାଏ । ଥରେ ଧଡ଼ିଆ ଦାଦା ଓ ମୁଁ ମସୁଧା କଲୁ ଯେ, ସେ ବାକ୍ଟାକୁ ଖୋଲିବା | ଧଡ଼ିଆ 
ଦାଦା ତା'ର ଆଳ୍‌ତ୍ରାପ୍‌କୁ ଭାଙ୍ଗି ବାକ୍ସକୁ ଖୋଲିଲେ ଓ ଆମର ବେହେଲା ଦେଖୁବାର କୌତୂହଳ 
ପୂର୍ଣ୍ଣ ହେଲା । ବାପା ଆସି ବାକ୍‌ସ ଅବସ୍ଫା ଦେଖୁ ଖୁବ୍‌ ରାଗିଲେ । ଧଡ଼ିଆ ଦାଦା ଏ କୀରିଁ 
କରିଛନ୍ତି ବୋଲି ଧରା ପଡ଼ିଲେ । ମାତ୍ର ତାଙ୍କ ସହିତ ମୋର ଯୋଗଦେବାଟା ଉହ୍ୟ ରହିଗଲା । 
ସେ ବିଷୟରେ ମୁଁ ଉଚ୍ଚବାଚ୍ୟ କଲି ନାହିଁ । ଆଉ ଥରେ ଡିଷ୍ତ୍ଵିକ୍କ ବୋର୍ଡର ଚପରାସୀ ଫଗୁଆ 
ସାଇକେଲ୍‌ ସଫା କରୁଥିଲା । ମୁଁ ତାକୁ ପରାମର୍ଶ ଦେଲି ଯେ ଚେନ୍‌କୁ କିରାସିନରେ ଧୋଇଲେ 
ବେଶି ସଫା ହେବ । ସେ ପ୍ରଚୁର କିରାସିନି ଢାଳିଲା ଓ ସେଥୁରେ ଟାୟାର ବି ଭିଜିଗଲା । ବାପା 
ଦେଖ ଖୁବ୍‌ ରାଗିଲେ, କିରାସିନି ଲାଗି ଟାୟାର୍‌ ନଷ୍ଟ ହେବ ବୋଲି । ଫଗୁଆ ପ୍ରଚୁର ଗାଵି 
ଖାଇଲା । ମୁଁ କିନ୍ତୁ ପରାମର୍ଶଦାତାର ଭୂମିକା ସ୍ଵୀକାର କରିବାର ସାହସ ନ କରି ଚୁପ୍‌ ରହିବା 
ଶ୍ରେୟ ସ୍କ୍‌ର ମନେ କଲି । 


୩୬ ଜ୍ଞୀ କସ୍ତୁରୀ ମୂଗ ସମ 


ଯାହାହେଉ, ଦିନେ ବାପା ଓ ମୁଁ ବସି ଗୋଟାଏ କ'ଣ ତିଆରି କରୁଥଲୁ । ସେଥ୍ରେ 
କ'ଣ ଗୋଟାଏ ଅସଜ୍ଚ ହେଇଗଲା । ମୁଁ ରାଗିକରି କହିଲି - “ ତୁଇ ତ ଭାଙ୍କି ଦେଲୁ |” ସେଠି 
ବୋଧହୁଏ ଜୟୀ ଥୁଲା । ତା' ପରେ ଆମେସବୁ ଯାଇ ପଡ଼ିଆରେ ଖେଳିବା ବେଳେ ଜୟୀ ଅନ୍ୟ 
ପିଲାମାନଙ୍କୁ କହିଲା, “' ଦେଖଲଣି, ୟେ ତା ବାପାକୁ ତୁ କହୁଛି [⁄”' ମୋ ମନରେ ଗୋଟାଏ 
ସଂକୋଟ ପଶିଗଲା । ସେଠୁ ଫେରି ଅନେକ ଚେଷ୍ଟା କରି ବାପାଙ୍କୁ ଚେମେ କହିବା ଆରମ୍ଭ 
କଲି । ସେ ଶୁଣି ଆଶ୍ଚର୍ଯ୍ୟାନ୍ନିତ ହେଲେ । କିଏ ଶିଖେଇଲା ବୋଲି ପଟାରିଲେ ଓ ନିରସ୍ତ 
କରିବା ଚେଷ୍ଟା କଲେ; କିନ୍ତୁ ସେବଠୁଁ ତୁ ବଦଳରେ ତେମେ ଚାଲିଲା । ଦାଦା, ବୋଉ 
ଏମାନଙ୍କୁ ସବୁ ତୁ' ବରାବର ଚାଲିଛି । ଖୁଡ଼ୀ ଆସିବାରୁ ସେ ତେମେରେ ଅଟକି ରହିଗଲେ । 
ସେ କେତେଥର ଆମକୁ “ ତୁ' କହିବାକୁ ପ୍ରବର୍ରାଇ ଥୁଲେ । କିନ୍ତୁ ସେଟା ଚଳି ପାରିଲା ନାହିଁ । 

ଗୋରାଦାଦାଙ୍କର ବାହାଘର ବେଳେ ବୋଉ ଓ ମୁଁ ବେଣ୍ଟକାର ଯାଇଥଲୁ । ସେଠି 
ଦିନେ ଦିନ ରତରତ ବେଳକୁ ସେଠାର ମନ୍ଦିର ଅଗଣାରେ ରାଧାରଞ୍ଜନ ପି” ସା ହେରିକା 
ଅନେକେ ବସିଥାନ୍ତି । ମୁଁ ଆଉ ଅନ୍ୟ ସବୁ କିଏ ପିଲା ବି ଥାଉ । ମନ୍ଦିରରେ ସନ୍ଧ୍ୟା ଆରତି 
ଘଣ୍ଟା ବାଢିଲା । ରାଧାରଞ୍ଜନ ପିଂସା ମତେ କହିଲେ - “ ଆରତି ବେଳେ ଦିଧଁଙ୍କୁ ଦଣ୍ଡବତ 
ହେଉ ନାହୁଁ କାହିଁକି ? ” 

ତା” ପରେ ନୀ ପଚାରିଲେ । ମୁଁ କହିଲି । 

ସେ ମନ୍ତବ୍ୟ କଲେ - “ ମାଳି ପିନ୍ଧିନାହୁଁ କାହିକି ? କରଣ ସାମନ୍ତ ମାଳି ପିନ୍ଧିବା. 
ଚାହିଁ । ଦିଅଁଙ୍କୁ, ଗୁରୁଜନମାନଙ୍କୁ ଦଣ୍ଡବତ ହେବା ଚାହିଁ ।” 

ଏକଥା ଜାଣିଲେ ହୁଏତ ସେ ଚିନ୍ତିତ ହୋଇଥାନ୍ତେ ଯେ ତାଙ୍କର ଏ ଉପଦେଶଗୁଡ଼ିକ 
ମୋ ମନରେ ଓଲଟା ପ୍ରତିକ୍ରିୟା ହିଁ ସୃଷ୍ଟ କଲା । 


ଆତ୍ନୀୟସ୍ବଜନ 


ରାଧାରଞ୍ଜନ ପି” ସାଙ୍କ କଥାରୁ ମନେପଡୁଛି ହରିଅଜା ଆମ ଘରେ ବରାବର ଯାଉଣୁ 
ଆସୁଣୁ ଆସି ରହନ୍ତି । ସେ ମା'ର ସାନଭାଇ । ତାକୁ ପର୍ଦ୍ଵାଅପା ବୋଲି ଡାକନ୍ତି । ସେତେବେଳେ 
ଡେପୁଟୀ ଥୁଲେ । ସକାଳୁ ଗାଧୋର କୋଥଳି ପ୍ରଭୃତି ମେଲି ପୂଜାପାଠରେ ବସନ୍ତି । ତାପରେ 
ସେଇଠି ବସି ବିସ୍‌କୁଟ୍‌ ଯୋଗେ ଦୁଧ କି ଚାହା କ'ଣ ପିଅନ୍ତି । ସେତେବେଳେ ମୋର ନିର୍ଦ୍ଦିଷ୍ଟ 
ବରାଦ ଥାଏ ତାଟିଆଏ ଦୁଧ ଓ ଦୁଇଖଣ୍ଡ ଥୁବନ୍‌ ଆରାରୁଟ୍‌ ବିସ୍କୁଟ୍‌ । ବୋଧହୁଏ ଏଇ ବିସ୍‌କୁଟ୍‌ 
ଦୁଇଖଣ୍ଡ ତାଙ୍କ ସହିତ ମୋତେ ପ୍ରେମ ଡୋରରେ ବାନ୍ଧି ରଖୂୁଥାଏ । ସେ ବନ୍ଦୋବସ୍ତ ହାକିମ 
ଥଲେ ଓ “ ବନ୍ଦୋବସ୍ତ ଅମୀନ”” ବୋଲି ଖଣ୍ଡେ ଛୋଟ ଉପନ୍ୟାସ ଲେଖଁଥୁଲେ । ସେଥୁରୁ 
ତାଡାଏ ଖଣ୍ଡେ ଆମ ଘରେ ପଡ଼ିଥୁଲା ଅନେକ ଦିନଯାଏ । 


କସ୍ତୁରୀ ମୂଗ ସମ ଜ୍ଞା ୩୭ 


ହରିଅଜାଙ୍କର ବଡ଼ପୁଅ ଟିକାଦାଦା- ଶ୍ରୀକୃଷ୍ଣ ମହାନ୍ତି - ଏକ ବୈଚିତ୍ତ୍ୟମୟ ଓ ଆକର୍ଷକ 
ବ୍ୟକ୍ତିତ୍ବ ଥିଲେ । ମୋତେ ସେ ଖୁବ୍‌ ଭଲ ପାଉଥୁଲେ ଓ ତାଙ୍କ ସାଙ୍ଗରେ ମୋର ଭଲ ବନୁଥୁଲା । 
ତ୍ରିପଣ୍ଡ କଂଗୋମାର୍କା କଳାରଙ୍ଗ, କୁଞ୍ଚୁକୁଥୁଆ ବାଳ, ମୋଟା ଓଠ, ଆଖୁ ଦୁଇଟା ସବୁବେଳେ 
ହସରେ ଚକ୍ଚକ୍‌ । ସେ ଜଣେ ବୁଦ୍ଧିଜୀବୀ ଥୁଲେ । ବହୁ ବହୁ ବିଷୟରେ ତାଙ୍କର ରୁଚି ଥୁଲା । 
ସେ ଆସିଲେ ନାନା ବିଚିତ୍ର ବିଷୟରେ ଆଲୋଚନା କରନ୍ତି । ଆମ ସୀମିତ ଜଗତର ବାହାରେ 
ଥବା ରହସ୍ୟମୟ ସୃଷ୍ଟି ଆଡ଼କୁ ଗୋଟାଏ ଗୋଟାଏ ଝରକା ଖୋଲି ଦିଅନ୍ତି । ସେ ବହୁପ୍ରକାରର 
ତଥ୍ୟର ଗନ୍ଜାଘର ଥୁଲେ । ଆମର ମନର ଦିଗ୍‌ବଳୟକୁ ସୁଦୂର ପ୍ରସାରୀ କରିବାରେ ତାଙ୍କର 
ବହୁତ ଅବଦାନ ରହିଛି । ସେ ଥରେ ଆସି କହିଲେ- “ ଯେ ଇଂରେଜୀ ଓ କର୍ମାନ୍‌ କାଣିଥୁବ, 
ତାକୁ ଓଲନ୍ଦାଜ ଭାଷା ବୁଝିବାକୁ କଷ୍ଟ ହେବ ନାହିଁ । ଓଲନ୍ଦାଜଟା ଇଂରେଜୀ ଓ କର୍ମାନ୍‌ର 
ମଝିଆମଝି ଭାଷା ।” ଭାଷା କିପରି ଦେଶକୁ ଦେଶ ବଦଳେ ଅଥଟ ଏକା ବି ଥାଏ, ସେ କଥା 
ସେ ବୁଝାଇଲେ । ମୋର ଭାଷା ଶିଖୂବାର ସୌକଟା ଏଇଥୁରୁ ପ୍ରେରଣା ପାଇଥୁବା ଆଶ୍ଚ ର୍ଯ୍ୟ 
ନୁହେଁ । 

ଗୋରାଦାଦାଙ୍କ ବାହାଘରକୁ ତାଙ୍କ ଗୀ ବେଣ୍ଟକାରକୁ ବୋଉ ସୁଆରୀରେ ଗଲା । ଟିକାଦାଦା 
ମତେ ସାଇକେଲରେ ବସେଇ ନେଲେ । ବାଟଯାକ କେତେ ଗପ । କାଠୟୋଡ଼ି ରେଲ୍‌ 
ପୋଲ ସେପାଖରେ କେଟଚେଟା ବଡ଼ ବଡ଼ ପକ୍କା ଚଉତରା ଅଛି । ପୂର୍ବେ କୁଆଡ଼େ ପୁରୀକୁ 
ଚାଲିକରି ଯାଉଥବା ଯାତ୍ରୀଙ୍କ ଭିତରେ ହଇଜା ଲାଗିଲେ ରୋଗୀଙ୍କୁ ମେହେନ୍ତରମାନେ ଉଠେଇ 
ଆଣି ଏକ ଚଉତରା ଉପରେ ମଝିକୁ ମୁଣ୍ଡ କରି ଶୁଆଇ ଦିଅନ୍ତ । ଚଉତରାଗୁଡାକ ଧାର ଆଡ଼କୁ 
ଗଡାଣିଆ, ମଝିଟା ଉଚ୍ଚ । ଝାଡ଼ାବାନ୍ତ ସବୁ ତଳ ଆଡ଼କୁ ଗଡ଼ିଯାଏ । ଜଣେ ମେହେନ୍ତର 
ଗୋଟାଏ ଦେଢ଼ କି ଦୁଇହାତ ଲମ୍ବ ଚିମୁଟା ସାହାଯ୍ୟରେ ରୋଗୀର ପାଟି ମେଲା କରି ଧରେ ଓ 
ଜଣେ ଡାକ୍ତର ବା କମ୍ପାଉଣ୍ଣର ସେହିପରି ଲମ୍ବ ବେଣ୍ଟ ଲାଗିଥୁବୀ ଏକ ଚାମଚ ସାହାଯ୍ୟରେ 
ସନ୍ତର୍ପଣରେ ଦୂରରେ ରହି ଛୁଆଁ ବଞ୍ଚେଇ ତା' ମୁହଁରେ ୩ଷଧ ଢାଳି ଦିଅନ୍ତି । ତେଣିକି 
ଜଗନ୍ନାଥଙ୍କ ହାତରେ ଥାଏ । ନଣକୁ ଗଡ଼ିବୀ ଜାଗାରେ ବୀଲିଗରଡ଼ା ଦେଖେଇ ସେ ବୁଝାଇଲେ 
ଯେ ଏଇଠି ମହାନଦୀର ଭୂଗୋଳ ଓ ଇତିହାସର କାହାଣୀ ରହିଛି । ଏଇସବୁ ବାଲିଗରଡ଼ାରୁ 
ମହୀନଦୀ ଯେଉସବୁ ବାଟ ଦେଇ ଆସିଛି, ତାହା ଜାଣିହେବ ଓ ଏହା ବି ଜାଣିହେବ ଯେ ସେ 
ସବୁ ଅଞ୍ଚଳର ପାହାଡ଼ କେଉଁ ଯୁଗରେ ସୃଷ୍ଟି ହୋଇଥଲା, ଇତ୍ୟାଦି । 

ତାଙ୍କ ଛଡ଼ା ତାଙ୍କର ଭାଇଭଉଣୀ ନଟଦାଦା, ବାଲୁଦାଦା ଓ ରୁକଅପା ସାଙ୍ଗରେ ବି ଖୁବ୍‌ 
ଜମୁଥଲା । ରୁକଅପା ନାନା ପ୍ରକାରର ବିଚିତ୍ର ଗପ ଶୁଣାଏ । ଝରୁଦାଦା ଓ ଭବଦାଦାଙ୍କ 
ସାଙ୍ଗରେ ଘନିଷ୍ଠତା ପରେ ହେଲା । 

ଆମଘରେ ୧୯ ୨ ୬- ୨୭ ବେଳେ ଧଡ଼ିଆଦାଦା ରହି କଲେଜ୍‌ରେ ପଡୁଥାନ୍ତି | ସେ 
ଓ ମୁଁ ଦୁହେଁ ମିଶି ନାନା ପ୍ରକାରର ପ୍ରପଞ୍ଚ କରୁ । ଉମାକାନ୍ତବାବୁଙ୍କ ଘରେ ଗୋଟାଏ ସାର ‹ ବୁକ୍‌ 


୩୮ ଛା କସ୍ତୂରୀ ମୂଗ ସମ 


ଅଫ୍‌ ନଲେଜ ଥାଏ । ତାକୁ ତାଙ୍କ ପିଲାମାନେ କେବେ ଦେଖନ୍ତି କି ନାହିଁ କେଜାଣି, ମୁଁ କିନ୍ତୁ 
ପ୍ରତିଦିନ ଅନେକ ସମୟଯାଏ ବସି ବସି ଦେଖେ । ସେଥୁରେ ମୋଟର ଇଞ୍ଜନ, ଅନ୍ୟାନ୍ୟ 
କଳକବ୍‌ଜା, ଦୂରବୀକ୍ଷଣ, ଗ୍ରହନକ୍ଷତ୍ର ଆଦି ବିଜ୍ଞାନ ସଂକ୍ରାନ୍ତ ବିଷୟରେ ଯାହାସବୁ ଥାଏ, ସେ 
ସବୁଥୁରେ ମୋର ବେଶି ଆଗ୍ରହ । ଏସବୁ ଛଡ଼ା ସେଥ୍ଵରେ “ ଥୂଙ୍ଗସ୍‌ ଟୁ ମେକ୍‌ ଏଣ୍ଠ୍‌ ଥ୍ଙ୍ଗସ୍‌ ଟୁ 
ଡୁ'- ଗଢ଼ିବାର ଓ କରିବାର କେତେ କଥା ବୋଲି ଗୋଟାଏ ବିଭାଗ ଥାଏ । ସେଥୁରେ ନାନା 
ପ୍ରକୀରର ଜିନିଷ, ଖେଳନା, ଛୋଟ ଛୋଟ ଯନ୍ତ୍ର, ମ୍ୟାଳିକ୍‌ ସାମଗ୍ରୀ ଆଦି ତିଆରିର ଓ ସହଜ 
ବୈଜ୍ଞାନିକ ପରଖର ବିଧ୍ଵ୍‌ ବତା ହୋଇଥାଏ । ଏଥୁ ଭିତରୁ କୌଣସି ଜିନିଷ ପାଇଁ କାଟନଳି 
ଆଦି ବା ରାସାୟନିକ ପଦାର୍ଥ ଲୋଡ଼ା ହେଲେ ଧଡ଼ିଆଦାଦା କଲେଜ୍‌ ଲେବରେଟରୀରୁ ଯୋଗାଡ଼ 
କରି ଆଣନ୍ତି । ତାଛଡ଼ା ସିନେମାରେ ଦେଖୁଁଥୁବା ଡଗ୍‌ଲାସ୍‌ ଫେୟାରବ୍ୟାଙ୍କ, ମରିସ୍‌ ଶେଭାଲିୟର 
ଆଦିଙ୍କର ଲମ୍ପଝମ୍ପର ମଧ୍ଯ ଅନୁକରଣ କରୁଁ । ଦୋତାଲାର କାର୍ଣ୍ରିସ୍‌ ଉପରେ ଚାଲିବା, କାନୁ ଧରି 
ଧରି ଓ ଝରକା କବାଟ ଉପରେ ଥୁବୀ ପାଣିଛାତକୁ ଆଶ୍ରାକରି ଛାତ ଉପରକୁ ଚଢ଼ିବା, ଅମାର 
ଘରର ଛାତ ( ଯେଉଁଟା ଟିକେ କମ୍‌ ଉଚ) ଉପରୁ ତଳକୁ ଡେଇଁବା ଏସବୁ ବୀରତ୍ବର ସାଧନା 
ଚାଙ୍କ ସାଙ୍ଗରେ ହୁଏ । ଅବଶ୍ୟ ଦୋତାଲାର କାର୍ଣ୍ରିସ୍‌ ଉପରେ ଚାଲିବା ଆଦି କେତେକ କାମ 
ମୋଦ୍ଵାରା ହେଇ ନାହିଁ । ବରଂ ସେଥ୍ବରେ ଖୋକନ୍‌, କରୁଣା ପ୍ରଭୃତି ମୋ ଅପେକ୍ଷା ବେଶୀ ଦକ୍ଷ 
ଓ ନିର୍ଭୟ ଥୁଲେ । ସବୀ ଉପର ଛାତ କାର୍ଣ୍ରିସ୍‌ ଉପରେ ସେମାନେ ଚାଲୁଥୁଲେ । ମା' ତଳ 
ପିଣ୍ଡାରେ ବସି ଏ ସବୁ କାରବାର ଦେଖ୍‌ ଉଦ୍‌ବିଗ୍ନ ଓ ବିରକ୍ତ ହୋଇ ହାଉହାଉ ହେଉଥାଏ । 
ଏସବୁ ଛଡ଼ା ରୁଷିଆରେ ଯେମିତି ସାମ୍ୟବାଦ ହେଉଛି ଏଠି ସେମିତି ହେବା ଉଚିତ ଚୋଲି 
ଧଡ଼ିଆଦାଦା ଯୁଜ୍ତି କରନ୍ତି ଓ ତା' ଉପରେ ତର୍କ୍ଚ ହୁଏ । 

କରୁଣା ଗଗନବିହାରୀ ଚୌଧୁରୀ ଓ ସରୋଜିନୀ ଚୌଧୁରୀଙ୍କ ଝିଅ । ଗଗନବାଚୁ 
ସବ୍‌ଜଜ୍‌ ନା କ'ଣ ଥୁଲେ | ସରୋଜିନୀ ଦେବୀ ଫକୀରମୋହନ ସେନାପତିଙ୍କ ଝିଅ | ଏମାନେ 
ଆମ ପଡ଼ିଶା ଘରେ ଥାଂନ୍ତି । କରୁଣା ଓ ତାର ଭାଇ ଅଭୟ ମୋର ଖୁଟ୍‌ ସାଙ୍ଗ ହେଇଥାନ୍ତି । 
ଶୈଳଭାଇ ବୟସରେ ବଡ଼, ତାଙ୍କ ସାଙ୍ଗରେ ସେତେ ଘନିଷ୍ଠତା ନଥାଏ । ମୂକ ବଧୂର ଶିଳ୍ପୀ 
ବିସିନ୍ଦା' ବିଲାତ ଯାଇଥଲେ ଚିତ୍ରବିଦ୍ୟାରେ ଉଚ୍ଚଶିକ୍ଷା ପାଇଁ । କେତେ ବର୍ଷ ପରେ ତେଣୁ 
ଫେରିଲେ । ମତେ ଛବିଅଙ୍କାରେ ସେ ସେତେବେଳେ ଓ ଏବେ ବି ଉତ୍ସାହିତ କରି ଆସିଛନ୍ତି । 

ୟା ଭିତରେ ଗୋଟାଏ ସମୟରେ ମୋର ଦୁଇଟି ଶୌକ ଆରମ୍ଭ ହେଲା, ଫଟୋ 
ଉଠାଇବା ଓ ଡାକଟିକଟ ସଂଗ୍ରହ କରିବା । ମୂଷୁମାମୁଁ, ବଡ଼ପିଂସା, ଟିକାଦାଦା ଏମାନଙ୍କର ସବୁ 
କ୍ୟାମେରା ଥାଏ । ଏମାନଙ୍କର ଦେଖ୍‌ ମୋର ମନ ସକସକ ହେଲା । ବୋଧହୁଏ ବଡ଼ପିଂ ସାଙ୍କ 
ଘରେ ହିଁ କଲିକତାର ଗୋଟାଏ କ୍ୟାମେରା ଦୋକାନର କ୍ୟାଟ୍‌ଲଗ୍‌ ଥୁଲା । ସେଠିକି ଲେଖ୍ଵ୍‌ ମୁଁ 
ବି କ୍ୟାଟ୍‌ଲଗ୍‌ ମଗାଇଲି ଓ ତାପରେ ଗୋଟାଏ ବାକ୍ଵ୍‌ କ୍ୟାମେରା ଓ ଅନ୍ୟାନ୍ୟ ସରଞ୍ଜାମ ଭି.ପି. 
ରେ ମଗାଇ ଦେଲି କାହାକୁ କିଛି ନ କହି । କ୍ୟାମେରା ଦାମ୍‌ ନଅ ଟଙ୍କା ଓ ଆଉ ସବୁ ସରଞ୍ଜାମ 





କସ୍ତୂରୀ ମୂଗ ସମ ଜ7୍ଞା ୩୯ 


ମିଶି ଷୋଳ ସତର ଟଙ୍କାର ଭି.ପି. ଆସି ପହଞ୍ଚୁଗଲା | ବାପା ପ୍ରଥମେ ବିରକ୍ତ ହେଲେ କିନ୍ତୁ 
ପରେ ଭି.ପି. ରଖା ହେଲା ଓ ଫଟୋ ଉଠା ଆରମ୍ଭ କରିବାରେ ମତେ ବାପା ଉତ୍ପାହିତ ବି 
କଲେ । ପ୍ରଥମେ ତ ନିଜ ବୁଛିିରେ ଫଟୋଉଠା, ଧୁଆଧୋଇ ସବୁ କରିବାର ବହୁତ ବିଭ୍ରାଟ 
ହେଉଥୁଲା । ତା' ପରେ ଘନପି'ସା ଥରେ ଆସି ଏସବୁ ଦେଖୁ ମତେ ସବୁ ବତେଇ ଦେଲେ | 
ୟାପରେ ସବୁ ଠିକ୍‌ ଚାଲିଲା । ଘନପିଂ ସା କଲିକତାରେ ଡାକ୍ତରୀ ପଢୁଥୁଲେ ଓ ଫଟୋ ମଧ୍ଯ 
ଭଲ ଉଠେଇପାରୁଥୁଲେ । ୟାଂଛଡ଼ା ମାମୁଁଘରୁ ଖଣ୍ଡେ ଫଟୋଉଠା ବିଷୟରେ ପୁରୁଣା ବହି 
ମଧ୍ଯ ମିଳିଗଲା । 


ଡାକଟିକଟ ସଂଗ୍ରହ ଓ ଏଣ୍ତୂଜ୍‌ 


ବିଦେଶୀ ଟିକଟ ପ୍ରଥମେ କେଉଠୁ ଦୁଇଚାରିଖଣ୍ଡ ପାଇ ତାହା ରଖ୍ଵଲି । ତାପରେ 
ପ୍ରବାସୀ ଓ ବୟେଜ୍‌ ଓନ୍‌ ପେପର୍‌ରେ ଏ ବିଷୟରେ ଲେଖା ପଢ଼ି ଆଗ୍ରହ ବଢ଼ିଲା । ସେତେବେଳେ 
ବିଦେଶୀ ଟିକଟ କଟକରେ ମିଳିବା ସହଜ ନଥୁଲା । ମୋର ବି ଲାଜକୁଳା ସ୍ଵଭାବ ସାଙ୍ଗକୁ ଆର 
କେମିତି ଗୋଟାଏ ସ୍ଵଭାବ ଥୁଲା ଓ ଏବେ ବି କିଛିଟା ଥୁବ ଯେ ମୁଁ ଯାହା କରେ ତାହା 
ଅନ୍ୟମାନଙ୍କୁ ଜଣାଇବା ପସନ୍ଦ କରେ ନାହିଁ । ମାଗିବାକୁ ବି ସଂକୋଚ ହୁଏ । ୧୯୨୬ ରେ 
ଥରେ ଦୀନବନ୍ଧୁ ଏଣ୍ତୁଜ୍‌ କଟକ ଆସି ସ୍ଵରାଜ୍ୟ ଆଶ୍ରମରେ ରହିଲେ । ଦାଦା ମତେ ତାଙ୍କ ପାଖକୁ 
ନେଇଗଲା । ତାଙ୍କ ଟେବୁଲ ଉପରେ ଦକ୍ଷିଣ ଆଫ୍ରିକାର ଟିକଟ୍‌ ମରା ଏକ ପୋଷ୍ଟକାର୍ଡ଼ ଥାଏ । 
ମୁଁ ଯେତେଦୂର ସମ୍ଭବ ସମସ୍ତଙ୍କ ଆଖ୍ଵ ଏଡ଼େଇ ଟିକଟଟି ସନ୍ତର୍ପଣରେ ଛଡ଼େଇବା ଚେଷ୍ଟା କଲି, 
କିନ୍ତୁ ପାରିଲି ନାହିଁ । ତା' ପରଦିନ ସକାଳେ ପୁଣି ଯିବା ବେଳକୁ ଏଣ୍ତଜ୍‌ ସାହେବ ସେ ଟିକଟଟି 
ମୋତେ ବଢ଼େଇ ଦେଇ କହିଲେ - “ ଏଇ ନାଓ, ଟୋମାର ଜନ୍ୟ ଏ ଟିକେଟ୍‌ |?” ମୋର 
ସନ୍ତର୍ପଣ ଚେଷ୍ଟା ତାଙ୍କର ଦୃଷ୍ଟି ଏଡ଼େଇ ନଥୁଲା । 

ତାପରେ ୧୯ ୨୭ ରେ ବୈତରଣୀ ବନ୍ୟା ପରେ ସେ ଆସି ଆମ ଘରେ ଅନେକ 
ଦିନ ରହିଲେ । ଉପରତାଲାର ବଡ଼ ଘରେ । ତାଙ୍କ ପାଖକୁ ଆଫ୍ରିକା ଓ ୟୁରୋପର ବିଭିନ୍ନ 
ଦେଶରୁ, ଫିଜି, ମରିସସ୍‌ ଆଦିରୁ, ବହୁତ ଚିଠି ଆସୁଥାଏ | ମୁଁ ସେସବୁ ଟିକଟ୍ଯାକ ବାଗାଏ | 
ତାଙ୍କର ସୁଟ୍‌କେଶ୍‌ ଖଣ୍ଡକ ସବୁବେଳେ ଖୋଲା ପଡ଼ିଥାଏ । ତାକୁ ଚୁନୀ ଓ ମୁଁ ଘାଣ୍ଟୁ । ସେଥ୍ରୁ 
ବି ପୁରୁଣା ଚିଠିପତ୍ରର ଟକଟ ମିଳେ । ତାଙ୍କର ପାସ୍‌ପୋର୍ଟ ବି ସେଥୁରେ ପଡ଼ିଥାଏ । ସେଥ୍ବରେ 
ଲାଗିଥୁବା ବିଭିନ୍ନ ଦେଶର ଶୁଳ୍‌କ ବିଭାଗର ଟିକେଟ ଗୁଡାକ ଯେ ମୁଁ କାଢ଼ି ନେଇ ନ ଥଲି, 
ଏଇଟା ଏବେ ଅତି ଆଶ୍ଚର୍ଯ୍ୟଜନକ ବୋଧ ହେଉଛି । ଏହାପରେ ତାଙ୍କ ସାଙ୍ଗରେ ଖୁବ୍‌ ବନ୍ଧୁତା 
ହେଇଗଲା । ସେ ଶାନ୍ତିନିକେତନ ଫେରିଯିବା ପରେ ଅନେକ ଦିନଯାଏ ମତେ ପ୍ରାୟ ସପ୍ତାହରେ 
ଥରେ ମେଞ୍ଚାଏ ଲେଖୀ ଟିକଟ ପଠାନ୍ି । ମୁଁ ଧନ୍ୟବାଦ ଦେଇ ଚିଠି ଲେଖ ଆହୁରି ପଠେଇବାକୁ 
ଲେଖେ । ପୁଣି ଚୁନୀକୁ ଶିଖେଇଲି ସେ ବି ଟିକଟ ପାଇଁ ତାଙ୍କୁ ଲେଖୁଲା । ସେ ତ ସଂଗ୍ରହ 


୪୦ ଛା କସ୍ତୂରୀ ମୂଗ ସମ 


କରେ ନାହିଁ, ମୁଁ ସବୁତକ ନିଏ । ୟାଛଡ଼ା ମୁଁ ଡାକଟିକଟ ବିକୁଥୁବା କମ୍ପାନୀରୁ ବି.ଭି.ପି. ରେ 
ଟିକଟ ମଗାଏ, ଷ୍ଟେଟ୍‌ସ୍‌୍ମ୍ୟାନ କାଗଜରୁ ବିଜ୍ଞାପନ ଦେଖ୍‌ ଏଠୁ ସେଠୁ କିଛି ପଇସା ଜମେଇ 
ଦୁଇ ତିନିଟଙ୍କା ହୋଇଗଲେ ଟିକଟ ମଗାଏ । ବୋଉଠୁ କେତେଟା “ ଜଟିଆ” ଟଙ୍କା- ଇଷ୍ଟ୍‌ 
କମ୍ପାନୀ ଅମଳର ଅଚଳ ଟଙ୍କା-ମାଗି ନେଇଥୁଲି । ସେଗୁଡ଼ାକ ଟ୍ରେଜରୀରେ ବଦଳାଇ ଆଣି 
ଟିକଟ୍‌ କିଣିଲି । 

ଏଇ ସମୟରେ ମୁଁ ଗୋଟାଏ ଠକାମୀ କାମ କରିଛି । ବଏଜ୍‌ ଓନ୍‌ ପେପରରୁ ବିଜ୍ଞାପନ 
ଦେଖୁଁ ବିଲାତର ଡାକଟିକଟ୍‌ ବିକ୍ରେତାମାନଙ୍କୁ ଚିଠି ଲେଖେ । ସେମାନେ ପସନ୍ଦ କରିବା ପାଇଁ 
କୋଡ଼ିଏ ତିରିଶଟା ଲେଖ ଟିକଟ- ‹ ଏପୁଭାଲ୍‌ ସିଟ୍‌' - ପଠାଇ ଦିଅନ୍ତି | ଏଭଳି ଦୂଇ ତିନୋଟି 
ସିଟ୍‌ର ଟିକଟ୍ତକ ସେମାନଙ୍କୁ ଆଉ ନ ଫେରାଇ ଓ ଦାମ ବି ନ ଦେଇ ରଖୁ ଦେଇଥୁଲି । 
ପରେ ଡାକଟିକଟ ସଂଗ୍ରହ କରୁଥୁବା ଅନ୍ୟ ପିଲାମାନେ ବି ବାହାରିଲେ । ସେମାନଙ୍କ ସହିତ 
ପରିଚୟ ହେଲା ଓ ବେଶ୍‌ ଗୋଟାଏ ଦଳ ହେଲା । ଥରେ ମାରୁଆଡ଼ୀ ପଟିର କୌଣସି ଦୋକାନରୁ 
ବହୁତ ଗୁଡାଏ ପୁରୁଣା କାଗଜ ରାସ୍ତା ଉପରେ ଫିଙ୍ଗି ଦେଇଥା' ନ୍ତି । ସେଥ୍ଵରେ ଭିକ୍ଟୋରିଆ 
ଅମଳର ବହୁତ ପୋଷ୍ଟକାର୍ଡ଼ ଓ ଟିକଟ ଚିଠି ଓ ଲଫାପାମାନଙ୍କରେ ଥାଏ । ପିଲାଏ ତା'ର 
ସଂଧାନ ପାଇ ମେଞ୍ଚା ମେଞ୍ଚା ଟିକଟ ସେଠୁ ଗୋଟେଇ ଆଣିଲେ । ଏପରି ପୁରୁଣା କାଗଜପତ୍ରରେ 
ଅନେକ ସମୟରେ ଦୁଷ୍ବାଫ୍ୟ ମୂଲବାନ୍‌ ଟିକଟ ଥାଏ । କିଛିଦିନ ତବ୍ଳେ ଥରେ ଜଣେ ଜମିଦାରୀ 
ସିରସ୍ତାର ପୁରୁଣା କାଗଜ ଓଚ୍ଚନ ଦରରେ କିଣିନେଇ ସେଥୁରୁ ମିଳିଥୁବୀ ଟିକଟକୁ ଦଶ ପନ୍ଦର 
ହଜାର ଟଙ୍କାରେ ବିକିଲେ । ସେ କାଗଜ ଭିତରେ ସେମିତି କିଛି ହୁଏତ ଥଲା । କିନ୍ତୁ ଟିକଟ 
ସଂଗ୍ରହର ଏ ଲାଭ ଦିଗ ପ୍ରତି ସେତେବେଳେ ଆମର ଦୃଷ୍ଟ ଯାଇ ନ ଥୁଲା । 

ବଏଜ୍‌ ଓନ୍‌ ପେପର କଥା ଆଗରୁ ଉଲ୍ଲେଖ କରିଛି । ଲଣ୍ଡ ନରୁ ପ୍ରକାଶ୍ଚିତ ଏହି ମାସିକ 
ପତ୍ରର ଗୋଟାଏ ବର୍ଷକର ବନ୍ଧେଇ ପୁରୁଣା ସଂଖ୍ୟା ଆମ ଘରେ ପଡ଼ିଥୁଲା । ମୁଁ ଭଲ ଇଂରାଜୀ 
ବୁଝିବା ପୂର୍ବରୁ ବି ସେଥୁରେ ଥୁବା ବଜାର ମଜାର ଛବି ଓ ନାନା ପ୍ରକାରର ଯନ୍ତ୍ର ପ୍ରଭୃତିର 
ବର୍ଣନା ଓ ଚିତ୍ର ପ୍ରତି ଆକୃଷ୍ଟ ହେଇଥୁଲି । ପରେ ବାପା ଆଉ ଗୋଟାଏ ସେହିପରି ବର୍ଷକର 
ବନ୍ଧେଇ ଖଣ୍ଡ ଆଣିଦେଲେ ଓ ତା” ପରେ ତିନି ବର୍ଷ ମୁଁ ତାର ଗ୍ରାହକ ବି ହେଇଗଲି । ଏଥ୍ଵରେ 
ବାହାରୁଥୁବା ଗଳ୍ପ ଓ ଉପନ୍ୟାସରୁ ଇଂରେଜମାନଙ୍କର ପିଲାଙ୍କ ସାମନାରେ ଯେଉଁ ଆଦର୍ଶ ସବୁ ଏ 
ପତ୍ରିକା ମାଧ୍ୟମରେ ପ୍ରଚୀର କରାହେଉଥୁଲା, ସେ ସବୁକୁ ତାରିଫ କରି ଶିଖୂବଲି । ଏଠିକାର 
ସେତେବେନଳେର ଖୋସାମତିଆ ଇଂରେଜୀୟାନା ଓ ସେ ପତ୍ରିକା ମାଧ୍ଯମରେ ଇଂରେଜୀ ସଂସ୍କୃତି 
ତ ଚରିତ୍ରର ଯେଉଁ ଚିତ୍ର ହେଉଥାଏ, ତାହା ଭିତରେ ଆକାଶ ପାତାଳ ପ୍ରଭେଦ । ସେଥ୍ଵରେ 
ଗୋଟାଏ ପ୍ରକାରର ରଜୁତା, ସାହସିକତା ଓ ପରାକ୍ରମଶାଳୀତାର ଚିତ୍ର ମିଳୁଥାଏ । ଏଥୁରେ 
ନାନା ବୈଜ୍ଞାନିକ ବିଷୟ ଓ ପିଲାଙ୍କର ' ହବି' ବା ' ସଉକ ' ବିଷୟରେ ବି ବାହାରୁଥାଏ | ଏସବୁ 
ଦ୍ଵାରା ମୋର ରୁଚି ନାନା ବିଷୟରେ ପ୍ରସାରିତ ହେଇଥୁଲା । ଏଇ ପତ୍ରିକାର ଫଟୋ ପ୍ରତିଯୋଗିତାକୁ 





କସ୍ତୂରୀ ମୂଗ ସମ ଜ୍ଞା ୪୧ 


ଛବି ପଠେଇ ମୁଁ ଦୁଇଥର ଦୁଇଟି ସ୍ଵାନ୍‌ ଫାଉଣ୍ଡେନ୍‌ ପେନ୍‌ ଓ ଥରେ ଗୋଟାଏ କାଗଜର 
ଖେଳନା ଉଡ଼ାଜାହାଜ ପାଇଥୁଲି । ଏ ଶେଷଥର ମୁଁ ଅବଶ୍ୟ ଲେଖଥୁଲି ଯେ ମତେ ପୁରସ୍କାର 
ମିଳିବ ତ ଉଡ଼ାଜାହାଜ ଦିଆଯାଉ । 

ଏଇ ପତ୍ରିକାର କଲମ ବନ୍ଧୁ ବିଭାଗ ମାଧ୍ଯମରେ ମୁଁ ଅନେକ ଦେଶର ପିଲାଙ୍କ ସାଙ୍ଗରେ 
ପତ୍ରବନ୍ଧୁତୀ ସ୍ଫ୍ରାପନ କରିଥୁଲି । ତା” ଭିତରେ ଜାପାନ୍‌, ନିଉ ଫାଉଣ୍ଡଲ୍ୟାଣ୍ଟ୍‌, ଜର୍ମାନୀ ଓ ଦକ୍ଷିଣ 
ଆଫ୍ରିକାର ପିଲା ଥୁବାର ମନେପଡ଼ୁଛି । ୧୯୩୦ ବେଳକୁ ମୁଁ ସେମାନଙ୍କୁ ଏଠା ସତ୍ୟାଗ୍ରହ 
ଆନ୍ଦୋଳନ ଖବର ଲେଖୁବାକୁ ଆରମ୍ଭ କଲି । ସେ ଚିଠି ପୁଲିସ ହାତରେ ପଡ଼ିଲୀ କି କ'ଣ, 
ଚାପରେ ଚେଣୁ ଆଉ ଚିଠିପତ୍ର ଆସିଲା ନାହିଁ । 

ମାମୁଁ ଘରକୁ ବି ଏଇ ସମୟରେ ଦୁଇଟା ଆମେରିକାନ୍‌ ମାସିକ ପତ୍ରିକା ' ପପୁଲାର 
ସାଏନ୍କ୍‌ ମନ୍ମଲୀ” ଓ ' ସାଇଣ୍ଡଫିକ୍‌ ଆମେରିକାନ” ଆସୁଥାଏ । ଶେଷୋକ୍ତଟି ସେ ସମୟରେ 
ମୋର ବୁଛିର ଅଗମ୍ୟ ଥୁଲା । କିନ୍ତୁ ପ୍ରଥମୋକ୍ତିଟିକୁ ମୁଁ ଏକୀବେଳକେ ପିଇ ଯାଉଥୁଲି । 
ସେଥରେ ଅଜସ୍ର ଛବି ଓ ବହୁତ ବ୍ୟାବହାରିକ କଥା ଥାଏ ¦ ଛୁରୀ କିପରି ଧାର କରିବା ଠାରୁ 
ଆରମ୍ଭ କରି ମଟର କିପରି ମରାମତି କରିବ ସେ ଯାଏ। ସେଥୁରେ ମୁଁ ଏତେ ତନ୍ମୟ ହେଇ 
ଯାଉଥୁଲି ଓ ଏତେ ବିଷୟ ଶିଖ୍ଵବାକୁ ପାଇଥୁଲି ଯେ କହି ହେବ ନାହିଁ । ଅବଶ୍ୟ ସେଥୁରେ ଓ 
ବଏଜ୍‌ ଓନ୍‌ ପେପର୍‌ରେ ଯେଉଁସବୁ ' ସହଜ ପରାମର୍ଶ ଥାଏ ଅମୁକ ଜିନିଷ ତିଆରି କରିବାକୁ 
ସେଥୁପାଇଁ ଲୋଡ଼ା ହେଉଥିବା ' ସାଧାରଣ ଜିନିଷ ସେତେବେଳେ ଆମ ଦେଶରେ ଓ ବିଶେଷ 
କରି ୧୯ ୨୬ ରେ କଟକରେ ମିଳିବୀ ଅସମ୍ଭବ ପ୍ରାୟ ଥୁଲା । ଅମୁକ ପ୍ରକୀରର ଅଠା, କାଠ 
ବା ଏପରିକି ପେଚକଣ୍ଟାଟିଏ ବି ଏଠି ପାଇବା କାଠିକର ପାଠ ଥଲା । ତେଣୁ କେତେ ନା 
କେତେ କିନିଷ ତିଆରି ଚେଷ୍ଟା ଅଧବାଟ ଯାଇ ଅଟକି ଯାଇଥଲା । ତଥାପି ଆମ ଦେଶର ସବୁ 
ପିଲାଙ୍କ ହାତରେ ଏ ପ୍ରକାରର ପତ୍ରପତ୍ରିକା ପଡ଼ନ୍ତା ତ କେତେ ଉପକାର ହୁଅନ୍ତା । 

ଆମ ମାମୁଁମାନେ ବୋଧହୁଏ ୧୯ ୨୫ ରେ ଦୁଇ ମାସରେ ଥରେ ବାହାରୁଥିବା ଖଣ୍ଡେ 
ପତ୍ରିକା ବାହାର କଲେ । ନାମ- ବାରୁଣୀ । ପତ୍ରିକାଟି ବେଶ୍‌ ମୋଟାସୋଟା ହେଇଥାଏ । ଗଳ୍ପ, 
ଉପନ୍ୟାସ, ପ୍ରବନ୍ଧ, କବିତା, ଛବି, ବୈଜ୍ଞାନିକ ପ୍ରସଙ୍ଗ ଆଦି ଭରପୂର ଥାଏ । ସମ୍ପାଦକ 
ହେଇଥାନ୍ତି ଉପମାମୁଁ । ମୋର ମନୈଅଛି ବାରୁଣୀର ପ୍ରଥମ ସଂଖ୍ୟାରୁ ଖଣ୍ଡେ ନେଲ ଉପମାମୁଁ 
ଆମଘରକୁ ଆସିଲେ ଓ ଅନ୍ୟମାନଙ୍କ ଭିତରେ ମୋର ମତ ବି ଲୋଡ଼ିଲେ - “' ମହନ କହିବ ଏ 
ପତ୍ରିକା କେମିତି ହୋଇଛି । ”' ମୁଁ ସ୍ଵରଭାବତଃ ବେଶ୍‌ ଖୁସି ହେଲି । ପତ୍ରିକାଟି ବେଶ୍‌ ଉଚ୍ଚବରର 
ହେଉଥିଲା, ମାତ୍ର ପାଞ୍ଚ କି ଛଅ ଖଣ୍ଡ ବାହାରିବା ପରେ ବିଲୟ ଭଜିଲା । ପତ୍ରିକାର ଛବି ପାଇଁ 
ମାମୁଁମାନେ ବୁକ୍‌ ତିଆରି ଧନ୍ଦା ବି ଆରମ୍ଭ କରିଥୁଲେ । 

ସ୍କୁଲ୍‌ରେ ନ ପଢ଼ିବା ଯୋଗୁଁ ମୁଁ ଅନ୍ୟ କିଛି ଅଭାବ ଅନୁଭବ କରୁ ନ ଥାଏ, ମାତ୍ର ସ୍କୁଲ 
କଲେଜର ପିଲାମାନଙ୍କର ଯେଉଁ ଗୋଷ୍ଠୀଭାବ ଦେଖେ - ଆମେ ଅମୁକ ସ୍କୁଲର ପିଲା, ଆମ 
କଲେଜ୍‌ ଫୁଟବଲ୍‌ ସିଲ୍‌ଡ଼୍‌ ଚିତିଲା ଇତ୍ୟାଦି- ଏହି ଗୋଷ୍ଠୀଭାବର ଅଭାବ ମୁଁ ଅନୁଭବ କରୁଥାଏ । 

୪୨ ଛା କସ୍ତୂରୀ ମୂଗ ସମ 


ମୁଁ କୌଉ ଦଳର ? କୋଉ ସ୍କୁଲ ଜିତିଲେ ମୁଁ ଗର୍ବିତ ହେବି ? ଆମ ପଡ଼ାର ଓ ମୋ ସାଙ୍ଗର 
ଅଧ୍ଵକାଂଶ ପିଲା ରେଭେନ୍‌ସା କଲେଜିଏଟ୍‌ ସ୍କୁଲରେ ପଢୁଥୁଲେ । ତେଣୁ ମୁଁ ନିଜକୁ ସେହି 
ଗୋଷ୍ଠୀ ସହିତ ଏକୀଭୂତ କରିବାରେ ଲାଗିଲି । ତା' ଛଡ଼ା ଆମ ଘର ସାମନା ସନ୍‌ସାଇନ୍‌ 
ପଡ଼ିଆଟା କଲେଚ୍ଚିଏଟ୍‌ ସ୍କୁଲର ହୋଇଯାଇଥ୍‌ଲା ଓ ସେଠା ପିଲାମାନେ ହିଁ ସେଠି ଖେଳୁଥାଂତ୍ତି । 
ସେମାନଙ୍କ ସାଙ୍ଗରେ ମୁଁ ଖେଳେ । ଅନେକ ପିଲାଙ୍କ ସହିତ ପରିଚୟ ଥ୍ବଲା, ଘନିଷ୍ଠତା ବହୁତ 
କମ୍‌ଙ୍କ ସହିତ । ସବୁଦିନେ ଯାହାଙ୍କ ସାଙ୍ଗରେ ଖେଳୁ, ପ୍ରତିଦିନ ଯାହାଙ୍କ ସହିତ ଦେଖାହୁଏ, 
ସେ ସମସ୍ତଙ୍କର ଘର ପରିଚୟ ମୁଁ ଜାଣିବାକୁ ଚେଷ୍ଟା' କରିନାହିଁ । ଏଇଟା କେବଳ ମୋରି 
ଗୋଟାଏ ଦୁର୍ବଳତା କି ସବୁ ପିଲାଙ୍କର ଥାଏ କହିପାରିବି ନାହିଁ । ସେଥ୍ଵପାଇଁ ପରବର୍ରୀ ଜୀବନରେ 
କିଏ କୁଆଡ଼େ ଗଲେ ଆଉ ଖୋଜ ଖବର ରଖୁବା ସମ୍ଭବ ହେଇନାହିଁ ! ହଠାତ୍‌ କିଏ କେଉଁଠି 
ଦେଖାହେଲେ ବିସ୍ଲୟ ଓ ଆନନ୍ଦ ହୁଏ । ନ ହେଲେ ସେ ସବୁ ମୋ ଜୀବନରୁ ପୋଛି ହେଲା 
ପରି ଯାଇଛନ୍ତି । 

ବାମା (ଚରଣ ମିତ୍ର) ସନ୍‌ସାଇନ୍‌ ପଡ଼ିଆ ଆରପଟେ ରହୁଥୂୁଲା । ଆମ ସାଙ୍ଗରେ 
ଖେଳାବୁଲା କରେ । ଖୋକନ୍‌ର ଘନିଷ୍ଠ ସାଙ୍ଗ । ବାମା ଆଉ ସେ ପହରିବାରେ ଓସ୍ତାଦ ଥୁଲେ । 
ଥରେ ବଢ଼ିବେଳେ ପହଁରି କାଠଯୋଡ଼ି ପାରି ହୋଇଥୁଲେ । ତା' ପରେ ଆମର ବାଟ ଭିନେ 
ହେଇଗଲା । ସେ ପଶିଲା ଡେପୁଟୀ କାମରେ, ମୁଁ ମୁହେଁଇଲି ଇଂଲଣ୍ଡେଶ୍ଵରଙ୍କ ଅତିଥୁଶାଳା 
ଆଡ଼କୁ । ପରେ ଦେଖା ପଚିଶ ବର୍ଷ ପରେ କଳାହାଣ୍ଡିର ନୂଆପଡ଼ାରେ । ମଝିରେ ପତ୍ରପତ୍ରିକାରେ 
ପ୍ରକାଶିତ ତା'ର ଲେଖାରୁ ଯାହା ତାହା କଥା ଜାଣୁଥାଏ । ବିଜୁ (ପଟ୍ଟନାୟକ) ଓ ତା ସାନଭାଇ 
ସିଜୁ ଉପମାକାନ୍ତ ବାବୁଙ୍କ ଘରକୁ ବୁଲି ଆସନ୍ତି । ସେମାନଙ୍କ ସାଙ୍ଗରେ ମୁଷ୍ଟି ଯୁଦ୍ଧ ଓ ଆଉସବୁ 
ଖେଳ ହୁଏ । ସେମାନେ ସେସବୁ ଭଲ ଖିଖୁଥା' ତ୍ରି ବୋଲି ମନେ ହେଉଥାଏ । ତାଙ୍କ ବାପା 
ଲକ୍ଷ୍ମୀନାରାୟଣ ବାବୁ ବି ସାଇକେଲ ଚଢ଼ି ଆସନ୍ତି । ବିରାଟ ମଣିଷ, ବଡ଼ବଡ଼ ଝୁଲା ନିଶ | ତାଂ 
ପରେ ବିଜୁ କୁଆଡ଼େ ପଳାଇଲା । ପୁଣି ଦେଖା ୧୯୪୪ କି' ୪୫ ରେ କଟକ କେଲ୍‌ରେ, 
ଯେତେବେଳେ ସେ ଲାହୋରରୁ ବଦଳି ହେଇ ଆସିଲା । ଭୂପେନ୍‌ ବସୁ ତ କଟକରେ ଓକିଲାତି 
କରେ । ତା ସାଙ୍ଗରେ ଆସୁଣୁ ଯାଉଣୁ ଦେଖା ହୁଏ । ପୁଣି ନିକଟରେ ଦେଖା ହେଲା କଟକ 
ଜେଲ୍‌ରେ ମିସା ଅଟକବନ୍ଦୀ ଭାବରେ ୧୯୭ ୫ ରେ । ନନ୍ଦଗୋପାଲ ବାନାର୍କି-କ୍ୟାଙ୍ଗାରୁ-ତ 
ପୁଲିସରେ ବଡ଼ ହାକିମ ହେଇ ରିଟାୟାର୍‌ କରିଛି । ସି.ଆଇ.ଡ଼ି. ଇନସ୍ପେକ୍ଟର ପ୍ରଫୁଲ୍ବାବୁଙ୍କ 
ପୁଅ ଅଶୋକ ତିରିଶ ବର୍ଷ ପରେ ଆସି ସସ୍ତ୍ରୀକ ଚମ୍ପରିମୁଣ୍ଡା ଉତ୍ତର ବୁନିୟାଦୀ ବିଦ୍ୟାଳୟରେ 
ହାଜର- ଖ୍ୟାତିନାମା ଚିତ୍ରଶିଳୀୀ ରୂପେ । ସେଠି ସେ ଚିତ୍ରକଳା ଶିକ୍ଷକ ହେଲା ଦିନା କେତେ । 
ଅଭୟ, ଶୈଳଭାଇ ତ କଟକରେ ଶିକ୍ଷକତା କଲେ | କୁନ ଓ ଜୟୀ ଯୁଛଧରେ ଡାକ୍ତର ହେର 
ଗଲେ । ଫେରିବା ପରେ କିନ୍ତୁ ଆଉ ଦେଖା ହୋଇନାହିଁ । ଦୁଲୁ ତ ଡେପୁଟୀ ହେଇଥୁଲା, ଅଳ 
ବୟସରେ ମରିଗଲା ¦ ଲକ୍ଷ୍ମୀନାରାୟଣ ( ଲକ୍ଟା), ଶିବନାରାୟଣ, ଚନ୍ଦ୍ହାସ, ଅନିଲ, ପରିମଳ, 
ନେତ ଏମାନେ ଏସବୁ କୁଆଡ଼େ ଗଲେ ? 





କସ୍ତୂରୀ ମୂଗ ସମ ଜ୍ଞା ୪୩ 


ମତେ ପିଲାମାନେ ପ୍ରଥମେ ' ଗାନ୍ଧୀ” “ ଗାନ୍ଧୀ କହି ଚିଡଉଥୁଲେ | କାରଣ ସମସ୍ତଙ୍କ 
ଭିତରେ ମୁହିଁ ଏକା ଖଦଡ଼ ପିନ୍ଧୁଥାଏ । ଖଦଡ଼ ପିନ୍ଧାରେ ମୁଁ ଘୋର କଟର ହେଇଯାଇଥାଏ । 
କେମିତି କେଜାଣି । ଉପମାମୁଁଙ୍କ ବାହାଘରେ ମୁଁ ମାର୍କୁଣ୍ଡି ହେଇଗଲି । ଅନ୍ୟ ଲୁଗା ବୋଧହୁଏ 
ବରାଦ ହେଇଥୁଲା । ମାତ୍ର ଅନ୍ୟ ଲୁଗା ପିନ୍ଧି ବାକୁ ମୁଁ ମନା କରିବୀରୁ ମୋର ପାଇଁ ଖଦଡ଼ ଲୁଗା 
ଆସିଲା । ପିଲାମାନେ ଚିଡ଼ଉ ଚିଡ଼ଉ ସେ ମହଲରେ ମୋର ଡାକନାମ ହିଁ ଗାନ୍ଧୀ ହୋଇଗଲା, 
କିନ୍ତୁ ସେତେବେଳେ ମୁଁ ଗାନ୍ଧୀଙ୍କ ଖବର ବିଶେଷ ରଖୁ ନ ଥୁଲି । ଯଥା ୧୯୨୮ ରେ 
ବର୍ଦ୍ଦୋଳୀ ସତ୍ୟାଗ୍ରହ ହେବା କଥା ମୁଁ ବହୁତ ପରେ ଜାଣିଲି । ମୋ ପୂର୍ବରୁ ବରଂ ଦୁଃଖୀଶ୍ୟାମ 
ମିତ୍ରଙ୍କର ପିଲାମାନେ ସେ ଖବର ବେଶି ରଖୁଥ୍ୁଲେ । ସେହି ବର୍ଷ ସାଇମନ୍‌ କମିଶନ୍‌ ବର୍ଜନ 
କରିବା ଆହ୍ବାନରେ ଅନେକ ପିଲା ଗୋଟାଏ ଦିନ ଇସ୍କୁଲକୁ ଯାଇ ନ ଥଲେ, କିନ୍ତୁ ମୁଁ ସେକଥା 
ଆଗରୁ ଜାଣି ନ ଥଲି । ପିଲାମାନଙ୍କଠାରୁ ଜାଣିଲି । ୧୯ ୨୮ କଲିକତା କଂଗ୍ରେସରୁ ଜାଣି ମୁଁ 
ରାଜନୀତିର କିଛି କିଛି ଖବର ରଖୁବା ଆରମ୍ଭ କଲି ଓ ଦୁଇବର୍ଷ ପରେ ତା ଭିତରେ ପ୍ରବେଶ 
କଲି । 

ମୁଁ ଅନେକ ଥର ଲକ୍ଷ୍ୟ କରି ଦେଖୁଛି ଯେ ମୋ ମନରେ କଳାଗୋରା ଭେଦ ବା 
ଇଂରେଜ ବିଦ୍ଵେଷ ନ ଥୁଲା । ବଏଜ୍‌ ଓନ୍‌ ପେପର୍‌ର ପ୍ରଭାବ କଥା ଆଗରୁ କହିଛି । ମିସେସ୍‌ 
ଦାସ ଇଂରେଜ ନ ହେଲେ ହେଁ ଗୋରା ମହିଳା ତ ଥୁଲେ । ଦୀନବନ୍ଧୁ ଏଣ୍ତୂଢ୍‌ ଓ ମିସେସ୍‌ 
ଦାସ୍‌ଙ୍କ ସହିତ ଖୁବ୍‌ ଅଳ ବୟସରେ ସଂପର୍କର ଫଳରେ ସେମାନଙ୍କ ମାଧ୍ଯମରେ ପାଣ୍ଠାତ୍ୟ 
ସଭ୍ୟତାର ସର୍ବୋଭମ ଦିଗର ପରିଚୟ ଆମଘରେ ପାଇଥୁଲୁ । ଏହିପରି ଭାବରେ ସେତିକି 
ବେଳୁ ମାନସିକ ଦିଗ୍‌ବଳୟଟା ବେଶ୍‌ ପ୍ରସାରିତ ହେଇଯାଇଥୁଲା । 


ଦାଦା ବାହାଘର 


ଯେତେଦୂର ମନେପଡୁଛି, ଡଃ ତାରକନାଥ ଦାସ ଜଣେ ବିଶିଷ୍ଟ ବଙ୍ଗାଳୀ ଅର୍ଥନୀତିବିଦ୍‌, 
ଆମେରିକାରୁ ଫେରି ଶାନ୍ତିନିକେତନ ଆସିଥା'ନ୍ରି । ଦାଦା ତାଙ୍କ ପାଖରେ ଗ୍ରାମ୍ୟ ଅର୍ଥନୀତି 
ଅଧ୍ଯୟନ ପାଇଁ ସେଠାକୁ ଗଲା । ସେଠୁ ସେ ଚୁନୀ ପାଖକୁ ଚିଠି ଲେଖୂଲା ଯେ, ଏଠି ମୋର 
ଗୋଟିଏ ଝିଅ ସାଙ୍ଗ ଅଛି । ତୋଠୁ ଆଠଦଶ ବର୍ଷ ବଡ଼ । ତା ନୀ ମିନୁ । ଚୁନୀ ଚଟ୍‌କରି 
ବ୍ୟାପାରଟା ବୁଝି ପାରିଲା । ତାଂ ପରେ ଦାଦା କଲିକତାରେ ରହି ସର୍ଟହ୍ୟାଣ୍ଡ୍‌ ଓ ଟାଇପ୍‌ରାଇଟିଂ 
ଶିଖୁଲା, ରୋଜଗାରକ୍ଷମ ହେବ ବୋଲି । ଦାଦା ୩୭ ହ୍ୟାରିସନ୍‌ ରୋଡ଼୍‌ରେ ରହୁଥାଏ । ସେ 
ଜାଗାଟା ସେତେବେଳେ ଲଢୁଆ ରାଜନୀତିର ଗୋଟାଏ ଗରମାଗରମ କେନ୍ଦ୍ର ଥାଏ । ଆମର 
ଭାବୀ ଖୁଡ଼ୀଙ୍କ ପରିବାର ୧ ୦ ନ୍ୟୁ ପାର୍କ୍ଚ ଷ୍ଟରୀଟ୍‌ରେ ରହୁଥାଂନ୍ତି । କିଛିଦିନ ପରେ ଏକ ସମୟରେ 
ଯେତେବେଳେ ବାହାଘର ପ୍ରସ୍ତାବ ଉଠିଲା, ମାଂ ତାର ଘୋର ବିରୋଧ କଲା | ମୁଁ ଜାଣିବାରେ 
ଏଣେ କରଣ ଘରମାନଙ୍କର ଆଉ କେଉଁଠି ସବୁ ଦାଦା ପାଇଁ ସମ୍ବନ୍ଧ କଥା ଉଠୁଥାଏ । ମା” 


୪୪ ଛୁ କସ୍ତୂରୀ ମୂଚା ସମ 


ବାହାଘର ଇଙ୍ଟେଇବା ପାଇଁ ଖୁଡ଼ୀଙ୍କ ମା'ଙ୍କ ପାଖକୁ ଦାଦାର ଖୁବ୍‌ ନିନ୍ଦା କରି ବେନାମୀ 
ଚିଠିସବୁ ଲେଖାଉ ଥାଏ, ନବ ଖୁବ୍‌ ଦୁଘଣ୍ଠରିତ୍ର, ମଦ ଖାଏ, ଇତ୍ୟାଦି ଇତ୍ୟାଦି | ପରେ ରଘୁ 
ମାଷ୍ଟ୍ରେ ଦାଦା ଖୁଡ଼ୀଙ୍କ ପାଖରେ ସ୍ଵୀକାର କରିଥୁଲେ ଯେ ସେଇ ଏ ସବୁ ଟିଠିର ଲେଖକ । 

ବେଶ୍‌ କିଛିଦିନ ଏହିପରି ଚାଲିବା ପରେ ଶେଷକୁ ମା' ନଇଁଲା | ହରିଅଜା ତାକୁ ରାଜି 
କରାଇବା ଦିଗରେ ବହୁତ କରିଥୁଲେ ବୋଲି ଶୁଣିଛି । ଶେଷରେ ୧୯ ୨ ୭ ଜୁଲାଇ ମାସରେ 
ବାହାଘର ହେଲା । ମୁଁ ମାର୍କୁଣ୍ଡୀ ହେଇ ଗଲି । ବାପା ତ ଥାଂନ୍ତିତ ଉପମାମ୍ଭୁଁ; ଟୁଗ୍ୁଁ ମାମୁଁ; 
ନଗିମାମୁଁ ହେରିକା ଆହୁରି କେତେଜଣ ଯାଇଥା' ନ୍ତି । ସମସ୍ତଙ୍କର କଥା ମନେନାହିଁ; ତେବେ 
ବାପାଙ୍କର ବନ୍ଧୁ ଶ୍ରୀଧର ମହାନ୍ତି ଥା'ନ୍ତି । ଏଇ ମୋର ପ୍ରଥମ କଲିକତା ଯାତ୍ରା । ତାହା ପୂର୍ବରୁ 
ଗୟା କଂଗ୍ରେସରୁ ଫେରିବା ବେଳେ ହାଉଡା ଦେଇ ଫେରିଥୁଲୁ, କିନ୍ତୁ ସହର ଭିତରକୁ ଯାଇ ନ 
ଥଲୁ । ସେଠାର ଚଉଡ଼ା ରାସ୍ତା, ଟ୍ରାମ୍‌ଗାଡ଼ି, ଦୋତାଲା, ତିନିତାଲା କୋଠା ଏସବୁ ଦେଖ ଚମତ୍ଢୂତ 
ହେଇଥିଲି । ଆମେ ରସା ରୋଡ଼ରେ ଗୋଟିଏ ଘରେ ରହିଥଲୁ । ସେଠାରେ ଦୁଇଟି କଥା ମୋର 
ଖାସ୍‌ ମନେ ଅଛି । ଗୋଟିଏ କଥା ମତେ ସେତେବେଳେ ବହୁତ ଉଦ୍‌ବିଗ୍ନ କରିଥଲା, ଏବେ 
ଭାବିଲେ ହସ ମାଡ଼େ । ଶ୍ରୀଧରବାବୁ ଦିନେ ସକାକୁ ମତେ ତେଇଶ୍ରଟି ଟଙ୍କା ଧରେଇ ଦେଇ 
କହିଲେ ଏତକ ତୋ ପାଖରେ ଏଇଖୁଣି ରଖୁଥା । ମୁଁ ତାକୁ ପକେଟ୍‌ରେ ରଖ୍ସ ସେଥ୍ବରେ ହାତ 
ପୂରେଇ ବାରମ୍ବାର ଗଣୁଛି, କେତେବେଳେ ବାଇଶ୍‌ ହେଉଛି ତ କେତେବେଳେ ଚବିଶ । ପଦାକୁ 
କାଢ଼ି ଗଣିବାକୁ ସଙ୍କୋଚ ହେଉଛି । ଅନେକ ସମୟ ପରେ ଶ୍ରୀଧରବାବୁ ସେ ଟଙ୍କାରୁ ମତେ 
ଉଦ୍ଧାର କରିବାରୁ ଯାଇ ଶାନ୍ତିରେ ନିଃଶ୍ଵାସ ମାରିଲି । ଆର କଥାଟା ହେଲା ଦିପହରେ ପଡ଼ିଶାର 
ଜଣେ ଭଦ୍ରଲୋକଙ୍କ ଘରେ ମୋର ଖାଇବା ବରାଦ ହେଇଥୁଲା । ସେଠି ଯେପରି ସୁସ୍ଵାଦୁ ପୋଟଳ 
ଭଜା ଖୀଇଥୁଲି ସେପରି ଜୀବନରେ ଆଉ କେବେ ନ ଖାଇଥୁବା ପରି ଲାଗୁଛି । 

ବାହାଘର ଲୋଆଅର ସର୍କ୍ଭ୍ୟୁଲାର ରୋଡ଼୍‌ର ଗୋଟାଏ ଘରେ ( ୨ ୨ ୭ ନଂ ? ) ହେଲା । 
କନ୍ୟାପକ୍ଷର ଲୋକଙ୍କର ଭିଡ଼ ଥାଏ । କଲିକତା ପିଲାମାନେ ମୋହନ ବାଗାନ୍‌ ଓ ଇଷ୍ଟ୍‌ ବେଙ୍ଗଲ୍‌ର 
ମ୍ୟାଚ୍‌ କଥା ଆଲୋଚନା କରୁଥିଂ ନ୍ତି । ମୁଁ ସେଥ୍ଵପ୍ରତି ଉତ୍‌କର୍ଣ୍ଣ ହେଇ ରହିଥାଏ । କଲିକତାରେ 
ନାମଜାଦା ଦଳମାନଙ୍କର ଫୁଟବଲ୍‌ ଖେଳ ଦେଖୂୁବାର ତ ମୋର ବହୁତ ଇଚ୍ଛା ଥାଏ । ପିଲାଙ୍କ 
ଆଡ଼୍‌ଡାରେ ଯୋଗ ଦେବାର ହେମତ୍‌ ବି କାହୁଁ ଆସିବ ? ଚୁପ୍‌ଚାପ୍‌ ଥାଏ । ବୁଲୁମାସୀ, 
ଖୁଡ଼ୀଙ୍କର ପି'ଂସୀ ଝିଅ ଭଉଣୀ, ଆଦି ଡାକି ନେଇଗଲେ | ବୁଲୁମାସୀ ସେତେବେଳେ କଟକରେ 
ରେଜେନ୍‌ସା ବାଳିକା ବିଦ୍ୟାଳୟ ରେ ଶିକ୍ଷୟିତ୍ରୀ ଥୁଲେ ଓ ବାହାଘର ପୂର୍ବରୁ ଆମ ଘରକୁ ଥରେ 
ଅଧେ ଯିବା ଆସିବା କରିଥୁଲେ । ସେ ମତେ ନେଇ ବେଶପଟା ହେଇ ସ୍ତ୍ରୀଲୋକମାନଙ୍କ ଭିଡ଼ 
ମଝିରେ ବସିଥ୍ୁବା କାଳୀ କନ୍ୟା ସାମନାରେ ଛିଡ଼ାକରି ଦେଇ କହିଲେ - “ ଏଇ ଦେଖୋ 
ତୋମାର କାକଢୀମା ।” ମୁଁ କନ୍ୟା ଦେଖୁଥାଏ । ମତେ ଅନ୍ୟ ସମସ୍ତଙ୍କର କୌତୂହଳୀ ଦୃଷ୍ଟି ବିଦ୍ଧ 
କରୁଥାଏ । ମୁଁ କିଛିକ୍ଷଣ ସଂକୋଚରେ ମୂକ ହେଇ ଛିଡ଼ାହେଇ ପଳେଇ ଆସିଲି । 





କସ୍ତୁରୀ ମୂଗ ସମ ଜ୍ଞା ୪୫ 


ଖୁଡ଼ୀ ଆସିବା ପରେ ଆମଘରର ବହୁତ ସାଂସ୍କୃତିକ ଉନ୍ନତି ହେଲା । ସେ ତ ଅତି 
ଉତ୍ତମ ବୀଣା ବଜେଇ ପାରନ୍ତି ଓ ଗୀତ ବି ଗାନ୍ତି ଚମତ୍କାର । ସେ ପ୍ରାୟ ଭୋରରୁ ଉଠି ବୀଣା 
ବଜେଇ ବସନ୍ତି । ପୁଣି ସନ୍ଧ୍ୟାବେଳେ ମଧ୍ଯ । ରବୀନ୍ଦ୍ର ସଙ୍ଗୀତର ଝରଣା ତ ଯେତେବେଳେ 
ସେତେବେଳେ ବହେ । ଚୂନୀ ସିତାର ଓ ଗୀତ ଖିଖୁଥୁଲା । ମାମୁଁ ଘର ବା ବେଙ୍ଗଅପା ବସାକୁ 
ଗଲେ ଆମେ ଗ୍ରାମୋଫୋନ୍‌ରେ ରେକର୍ଡ଼ ବଜାଇ ଶୁଣିବା ପାଇଁ ଭଲ ପାଉଥୁଲୁ । ସେଥୁରେ 
ରବୀନ୍ଦ୍ରନାଥଙ୍କ ଗୀତ ଓ ନଜରୁଲ୍‌ଙ୍କ ଗଜଲ୍‌, ଆବୂରି ଆଦି ବି ଥୁଲା । ମାତ୍ର ଘରେ ସଙ୍ଗୀତ 
ଶୁଣିବାର ସୁଯୋଗ ପ୍ରାୟ ନ ଥୁଲା । ସେଇଟାର ଯୋଗ ହେଲା । ଗଣେଶ ଓ ସରସ୍ଵତୀ ପୂଜା 
ଉପଲକ୍ଷ୍ୟରେ ଫୁଲପତ୍ର ଆଦି ଦେଇ ସଜାସଜି କରିବାର ଶୈଳୀ ଚାଲୁ ହେଲା । ଧଡ଼ିଆଦାଦା 
ହେରିକା କନିକା ରାଜବାଟୀ ଓ ଆଉ କେଉଁଠୁ ସବୁ ଗଦାଗଦା ଡାଳପତ୍ର ସଂଗ୍ରହକରି ଆଣନ୍ତି । 
ପୂର୍ବରୁ ପୂଜାଗୁଡାକ କେବଳ ନମୋ ନମୋ କରି ସାରି ଦିଆଯାଉଥୁଲା । ଚିତ୍ରକଳା ବିଷୟରେ 
ଆମର ରୁଚି ବଦଳିଲା । ପୁର୍ବେ ଚୁନୀ ଓ ମୁଁ ମାସିକ ବସୁମତୀରେ ବାହାରୁଥୁବା ରଙ୍ଗିନ୍‌ ଫଟୋ 
ଭଳି ଦିଶୁଥୁବା ଚିତ୍ରସବୁକୁ ପସନ୍ଦ କରୁଥୁଲୁ । ଖୁଡ଼ୀଙ୍କ ପ୍ରଭାବର ଧକ୍‌କାରେ ଅବନୀନ୍ଦ୍ରନାଥ, 
ନନ୍ଦଲାଲ ବସୁ, ଗଗନେନ୍ଦ୍ରନାଥ ଠାକୁରଙ୍କ ଚିତ୍ରର କଦର କରି ଶିଖ୍ୁଲୁ । 

ଏସବୁ ଛଡ଼ା ଆମ ପିଲାମାନଙ୍କର ଚାଲିଚଳଣରେ ବି ଅନେକ ଉନ୍ନତି ହେଲା । ରାତିରେ 
ଶୋଇବା ପୁର୍ବରୁ ଗୋଡ଼ ଧୋଇବା କଥାଟା ସେଇ ଚାଲୁ କଲେ । ସେଇ ଦିନେ ଆବିଷ୍କାର କଲେ 
ଯେ ମୋ ମୁଣ୍ଡରେ ରୁପୀ ଭରି ହେଇଛି । ମୋର ସାମନା ବାଳଗୁଡାକ ସେ କଇଁଚିରେ କଚ୍କଚ୍‌ 
କରି କାଟିଦେଲେ । ମୋର ଖାଲି ଭୟ ହେଉଥାଏ ଯେ ସାଙ୍ଗପିଲାମାନେ ମୋର ବାଳର ଏ 
ଅବସ୍ତା ଦେଖ୍‌ ହସିବେ । କିନ୍ତୁ ସୌଭାଗ୍ୟକ୍ରମେ କେହି ତାହା ଲକ୍ଷ୍ୟ କଲେ ନାହିଁ । 

ଅଣଟୁଆରେ ଆମର କିଛି ଜମି ଥୁଲା । ଦାଦା ସେଇଠି ଚାଷବାସ ଆରମ୍ଭ କରିଥୁଲା । 
ଦାଦା ଖୁଡ଼ୀ ପରେ ଯାଇ ସେଇଠି ରହିଲେ । ସେଠିକି ମୁଁ ଥରେ ଯାଇଥୁବା ବେଳେ ବାସନ 
ମଜା ବି ଶିଖ୍ବଲି । ଖୁଡ଼ୀ ଦିନେ ଜଳଖୂଆ ପରେ କହିଲେ, “ ଏତେ ବଡ଼ ହେଲୁଣି ବାସନ ମାଜି 
ଆସୁନାହିଁ !” ମୁଁ ତୁରନ୍ତ ଥାଳିପଟକ ନେଇ ବାଲ୍‌ଟିଏ ପାଣିରେ ବୁଡ଼େଇ ଦେଲି । ସେଠି 
ଗୋବିନ୍ଦ ଛିଡ଼ା ହୋଇ ତାମସା ଦେଖୁଥୁଲେ, ମତେ ବାସନ ମଜା କାଇଦା ବତେଇ ଦେଲେ । 
ଗୋବିନ୍ଦ ସରକାରୀ କୃଷି ବିଭାଗର କାମଦୀର୍‌ ଥୁଲେ । ବୋଧହୁଏ ଅବସର ନେବା ପରେ 
ଦାଦା ପାଖରେ ଥାଂ ନ୍ତି, ଚାଷବାସ କାମ ବୁଝିବା ପାଇଁ । 

୧୯ ୨୮ ଜୁନ୍‌ମାସରେ ବୁବୁ ଜନ୍ମ ହେଲା କଲିକତାର ଚିତ୍ତରଞ୍ଜନ ସେବାସଦନରେ । 
ସେଇଟା ସେତେବେଳେ ନୂଆହେଇ ଆରମ୍ଭ ହୋଇଥାଏ । କିଛିଦିନ ପରେ ସେମାନେ କଟକ 
ଆସିଲେ । ଚୁବୁର ଲାଳନପାଳନ ଖୁବ୍‌ ଆଧୁନିକ ଓ ବୈଜ୍ଞାନିକ ଢଙ୍ଗରେ ଆରମ୍ଭ ହେଇଥାଏ । 
ସାର୍‌ ଟ୍ରୁବୀ କିଙ୍ଗଙ୍କର ଶିଶୁପାଳନ ବିଷୟରେ ଖଣ୍ଡେ ବହି ଏଥୁରେ ପଥପ୍ରଦର୍ଶକ ହେଇଥାଏ । 
ପ୍ରତ୍ୟେକ ଖାଇବା କ୍ରିନିଷ ସିଝେଇ ଫୁଟେଇ ଜୀବାଣୁରହିତ କରାଯାଏ । ପ୍ରତ୍ୟେକ ବାସନକୁ ବି 


୪୬ ଛା କସ୍ତୂରୀ ମୂଗ ସମ 


ଫୁଟନ୍ତା ପାଣିରେ ଶୋଧନ କରାଯାଏ । ଘଣ୍ଟା ଦେଖ୍‌ ଠିକ୍‌ ସମୟ ମାଫିଢ୍‌ ଖାଇବାକୁ ଦିଆଯାଏ । 
ଝାଡ଼ା ପରିସ୍ରା ପାଇଁ ପାତ୍ର ବ୍ୟବହାର କରାଯାଏ ଓ ନିର୍ଦ୍ଦିଷ୍ଟ ସମୟରେ ଅଭ୍ୟାସରେ ପକାଯାଏ । 
ବେଶି କୋଳକାଖ କରାଯାଏ ନାହିଁ, ଇତ୍ୟାଦି; ତେବେ ଏଥୁରେ ସବୁଠାରୁ ନୂଆ କଥା ଥାଏ ଯେ 
ଦାଦା ଏସବୁ କାମରେ ସାହାଯ୍ୟ କରୁଥାଏ । ସେ ଯୁଗରେ ବାପାମାନେ ବା ମର୍‌୍ଦମାନେ ଛୋଟ 
ପିଲାଙ୍କୁ କୋଳରେ ଧରିବା ବି ସଂକୋଚର ବିଷୟ ଓ କଳ୍ପନାର ଅତୀତ ଥୁଲା, ପୁରୁଷୋଚିତ 
ଆତମ୍ମସମ୍ମାନରେ ବାଧଳ ଥୁଲା । ଗିଶୁର ଲାଳନପାଳନ ମାରପି କାମ । ସେଟା କରିବସିଲେ 
ମରଦଙ୍‌ ଲାଜ ମାଡ଼ିବ । ପିଲା ଚାରିପାଞ୍ଚ ବର୍ଷର ହେଲେ ଯାଇ ବାପାଦାଦାଙ୍କର ଦୃଷ୍ଟିକୁ ଆସିବ । 
ସେମାନେ ତାକୁ ଧମକେଇବେ, ଆକଟ କରିବେ, ଲେଖାପଢ଼ା ଶିଖେଇଦେ |! 


ଏ ଅବସ୍ପରାରେ ଦାଦା ହେରିକାଙ୍କର ନୂଆ ପ୍ରକାରର କାରବାର ଏକଦମ୍‌ ବୈପ୍ଳବିକ ଥୁଲା 
କହିଲେ ଅତ୍ୟୁନ୍ତି ହେବ ନାହିଁ । ଆମେ ପିଲାମାନେ ବି ଚୁବୁର କାମ ଦାମରେ ଟିକେ ଟିକେ 
ହାତ ଲଗାଉ । ଏ ନୂଆ ଶିଶୁପାବ୍ବନ ପଦ୍ଧତି ଆମକୁ ଖୁବ୍‌ ଭଲ ଲାଗୁଥାଏ । ବିଶ୍ଵଦା, ବଳିଆଦା 
ପ୍ରଭୂଦି ଯେଉଁମାନେ ଆମ ଘରେ ବା ଅଣଝୁୂଆରେ ରହୁଥୂଲେ, ସେମାନେ ବି ଏଥରେ ସାହାଯ୍ୟ 
କରୁଥୁଲେ । କ୍ରମେ ଦାଦାର ବନ୍ଧୁମାନେ ଓ ଆଉ ଅନେକ ଏ ନୂଆ ପଦ୍ଧତି ଦ୍ଵାରା ଅନୁପ୍ରାଣିତ 
ହେଲେ ଓ ସେପରି ଆରମ୍ଭ କଲେ । 


ତେବେ ଏଥୁରେ ଗୋଟିଏ କେଁ ଥୁଲା । ସାନପିଲା ମୂଳରୁ ଅଲଗା ଶୋଇବା ଅଭ୍ୟାସରେ 
ପଡ଼ିବା ଉଚିତ୍‌ ଓ ଶୁଆଲବା ବେଳେ ବା ରାତିରେ ତାକୁ କୋଳରେ ଧରିବା ବା ଧାପୁଡ଼ା ଥାପୁଡ଼ି 
କରିବା ଉଚିତ ନୁହେଁ ବୋଲି ଟ୍ରୁବୀ କିଙ୍ଗଙ୍କର ପରାମର୍ଶ । ତେଣୁ ବୁବୁକୁ ଏକୁଟିଆ ଶୁଆଇ 
ଦେଇ ଖୁଡ଼ୀ ହେରିକା ଚାଲି ଆସନ୍ତି । ଦିନେ ଦିନେ ବିଛଣାରେ ପଡ଼ି ବୁବୁ ଟିକ଼କାର କରି 
କାନ୍ଦେ, କିନ୍ତୁ କେହି କୌଣସି ଧାନ ଦିଅନ୍ତି ନାହିଁ । ଦାଦା ଓ ଖୁଡ଼ୀ ଚୁପ୍ଚାପ୍‌ ହୋଇ ଏକ ପ୍ରକାର 
ଲୁଚି ରହନ୍ତି । ସେ କାନ୍ଦି କାନ୍ଦି ଶୋଇପଡ଼େ । ବାପା ଏଥୁରେ ବିରକ୍ତ ହୁଅନ୍ତି । ତାଙ୍କୁ ଏ 
କଥାଟା ଭାରି ଖରାପ ଲାଗେ । ପରେ ମନୋବିଜ୍ଞାନବିଦ୍‌ମାନେ ପିଲାଙ୍କୁ ଏଭଳି ଅଲଗା ଶୁଆଇବା, 
କନ୍ଦାକଟା କଲେ ନ ଧରିବା ଆଦି କଥାକୁ ନାକଚ୍‌ କରି ଦେଲେଣି । ଖାଗବା ସମୟ ମଧ୍ଯ ଏତେ 
ଘଣ୍ଟା ମିନିଟ୍‌ ଧରି କଡାକଡ଼ି ନ କରି ଭୋକ କଲେ ଖାଇବାକୁ ଦେବା ଉଚିତ୍‌ ବୋଲି ସୁପାରିଶ 
କଲେଣି । କିନ୍ତୁ ମୁଖ୍ୟ କଥାଟା ହେଲା ଯେ ପିଲା ମଣିଷ କରିବା ଗୋଟାଏ ଗୁରୁତ୍ଵପୂର୍ଣ୍ଣ କାମ ଓ 
ଆନନ୍ଦଦାୟକ ମଧ୍ଯ ଏବଂ ସେଥୁରେ ପୁରୁଷମାନେ ମଧ୍ଯ ସହଯୋଗ କରିବା ଚାହି, ଗତାନୂଗତିକ 
କୁସଂସ୍କାରପୂର୍ଣ୍ଣ ଢଙ୍ଗ ବଦଳିବା ଚାହି । ଏ କଥାଟା ଆଜିକାଲି ସେବ ଅପେକ୍ଷା ଅଧକ ବ୍ୟାପକ 
ଭାବରେ ଉପଲବ୍ଧୁ କରାଗଲାଣି ବୋଲି ମନେ ହେଉଛି । 





କସ୍ତୁରୀ ମୂଗ ସମ ଜ୍ଞା ୪୭ 


ଦାସେ ଆପଶେ ଓ ଏସକ୍|ତୂଜ୍‌ 


୧୯୨୭ ରେ ଦୀନବନ୍ଧୁ ଏଣ୍ତୁଢ୍‌ କଟକ ଆସି ଆମ ଘରେ ରହିବା କଥା ପୂର୍ବରୁ 
ଲେଖୁଛି । ସେ ବର୍ଷ ବୈତରଣୀରେ ପ୍ରବଳ ବନ୍ୟା ଆସି ବହୁତ କ୍ଷତି କଲା । ରେଲ୍‌ ପୋଲର 
ଲୁହା ଗାର୍ଡ଼ର ସୁଦ୍ଧା ପେଲି ଫିଙ୍କି ଦେଲା । ଏଣ୍ତୃଜ୍‌ ବନ୍ୟା ସାହାଯ୍ୟ କାମରେ ଆସିଲେ ଓ ଆମ 
ଘରେ ତାଙ୍କର ଆସତ୍ଗ୍ାନ ହେଲା । ବହୁତ ଲୋକ ତାଙ୍କ ପାଖକୁ ଯିବା ଆସିବା କରୁଥାନ୍ତି । 
ସେମାନଙ୍କ ଭିତରେ ଦାସେ ଆପଣେ ବି ଥାନ୍ତି । ସତ କହିବାକୁ ଗଲେ ଦାସେ ଆପଣେଙ୍କ 
ବିଷୟରେ ସେତେବେଳେ ମୁଁ ବେଶି କିଛି ଜାଣି ନ ଥାଏ । ବକୁଳ ବନର ଜାତୀୟ ବିଦ୍ୟାଳୟ 
କଥା ଅବଶ୍ୟ ଶୁଣିଥାଏ ଓ ତାହା ଆଉ ନାହିଁ ଶୁଣି ମନଟା ଖରାପ ବି ହେଉଥାଏ । ଯାହାହେଉ, 
ଦାସେ ଆପଣେଙ୍କୁ ମୁଁ ସେତେବେଳେ ଫଟୋ ଉଠାଇବା ଯୋଗ୍ୟ ବିଚାରୁ ନ ଥୁଲି । ଦିନେ 
ଏଣ୍ତୁଜ୍‌ଙ୍କର ଫଟୋ ଉଠେଇବାକୁ ଚାହିଁଲି । ସେ ଧୋତି ପଞ୍ଜାବୀ ପିନ୍ଧି ଥା'ନ୍ତି । ସେ ଦାସେ 
ଆପଣେକ୍କୁ ମଧ୍ଯ ଭିଡ଼ି ଆଣି କୁଣ୍ଢେଇ ଧରି ଛିଡ଼ା ହେଲେ । ମୁଁ ବିଶେଷ ସନ୍ତୁଷ୍ଟ ହେଇ ନ ଥୁଲି । 
ପରେ ସେ ଅମୂଲ୍ୟ ଫଟୋ ଖଣ୍ଡକର ମହତ୍ତ୍‌ ବୁଝିଲି । ୧୯ ୪୨ ରେ ଓଲଟ ପାଲଟରେ ସେ 
ଫଟୋ ଓ ତା'ର ନେଗେଟିଭ୍‌ ସୁଦ୍ଧା କୁଆଡ଼େ ହଜିଗଲା । 

ସେତେବେଳେ ଦୁଇଜଣ ଗୋରା ପାଦ୍ରୀ ଏଣ୍ତୁଜ୍‌ଙ୍କ ପାଖକୁ ନିୟମିତ ଆସୁଥାଂନ୍ତି । 
ଜଣେ ରେଭରେଣ୍ଡ୍‌ ଟକର, ଧାରୁଆ ନାକ ମୁହଁ, ବୋଧହୁଏ ଆମେରିକାନ୍‌ ଆଉ ଜଣେ ଗେଡ଼ା, 
ଚନ୍ଦାମୁଣ୍ଡିଅଆ ରେଭରେଣ୍ଡ୍‌ ପପ୍୍‌ଲୀ । ଏ କଟକର କୌଣସି ଗିର୍ଜା ସହିତ ବା ଧ୍ଵାଇ.ଏମ୍‌.ସି.ଏ. 
ସହିତ ସଂପୂକ୍ତ ଥୁଲେ । 

ଏଣ୍ତୁଜ୍‌ ଅତି ସାଦାସିଧା, ନିଷ୍ଠପଟ, ହୃଦୟବାନ୍‌ ମହାପୁରୁଷ । ଆମ ଘରେ ସେ ରହିବା 
ଦ୍ଵାରା କେହି ଜଣେ ବାହାରର ଲୋକ ରହିଛନ୍ତି ବୋଲି ମନେ ହେଉ ନଥାଏ । ତାଙ୍କ ବିଷୟରେ 
ଖୁଡ଼ୀ ଓ ଅନ୍ୟମାନଙ୍କଠାରୁ ଅନେକ କାହାଣୀ ଶୁଣିଥୁଲୁ । କେମିତି ସେ ରାତିରେ ଟ୍ରେନ୍‌ରୁ 
ଓହ୍ଲାଇବାବେଳେ ମୋଜାର ଯୋଡ଼ି ଖୋଜି ନ ପାଇ ଦୁଇ ଗୋଡ଼ରେ ଦୁଇ ର୍‌ଙ୍ଗର ମୋକା ପିନ୍ଧି 
ବାହାରିଲେ । କେମିତି ଦିନେ ବର୍ଷାରେ ଯିବାକୁ ଛତା ନ ପାଇ ଗୋଡ଼ପୋଛୀ ଅଖାକୁ ମୁଣ୍ଡରେ 
ପକେଇ ବାହାରିଲେ, ଇତ୍ୟାଦି । ତାଙ୍କର ସରଳତା ଯୋଗୁଁ ସେ ଆମକୁ ଭାରି ଭଲ ଲାଗୁଥାନ୍ତି । 
ସେତେବେଳେ ଆମର ବିଲେଇର ଦୁଇଟା ଛୁଆ ହେଇଥାନ୍ତି । ସେ ଛୁଆକୁ ସେ କେମିତି ଦେଖ୍‌ 
ପ୍ରଶଂସା କରିବେ ସେଥ୍ଵପାଇଁ ଆମେ ଭାରି ହାଇଁପାଇଁ ହେଉଥାଉ । 

ଏଣ୍ଡୃଜ୍‌ ଏହାପରେ ଅନେକ ଥର ଓଡ଼ିଶା ଆସିଥୁଲେ । ଗଡ଼ଜାତ ଆନ୍ଦୋଳନ ବେଳେ 
ବି ଆସିଥୁଲେ । ସେତେବେଳେ ଢେଙ୍କାନାଳର ଆନ୍ଦୋଳନକାରୀଙ୍କ ଦେହରେ ତତଲା ଲୁହାରେ 
“' ନି.ହା.'” ନିମକହାରାମ - ବୋଲି ଦାଗି ଦିଆ ହୋଇଥଲା | ସେସବୁ ଘା'କୁ ଦେଖ୍‌ ଏଣୁଚ୍‌ 
ଏତେ ଅଭିଭୁତ ହେଇ ପଡ଼ିଲେ ଯେ ତାଙ୍କୁ ପ୍ରବଳ ଜ୍ବର ଆସିଗଲା । ତାଙ୍କ ସହିତ ଶେଷ ଦେଖା 
୧୯୩୯, ପୁରୀରେ | ସେଠି ସେ କିଛିଦିନ ଆସି ସର୍କିଟ୍‌ ହାଉସ୍‌ରେ ରହିଥୁଲେ | 


୪୮ ଛା କସ୍ତରୀ ମୂଗ ସମ 


୧୯ ୨୮ ରେ କଲିକତାରେ କଂଗ୍ରେସ ହେଲା । ଆମେସବୁ ସଦଳବଳେ ଗଲୁ । 
ପାର୍କ୍ସର୍କସ୍‌ ଅଞ୍ଚଳରେ ଅଧ୍ଲବେଶନର ବ୍ୟବସ୍ତା ହେଇଥାଏ । ସେତେବେଳେ ସେଇଟା ଏକରକମ 
ସହର ବାହାରେ, ଏକ ଅପନ୍ତରା ଜାଗା | ପ୍ରତିନିଧୂମାନଙ୍କ ପାଇଁ କରଗେଟ୍‌ ଟିଣ ଘର ତିଆରି 
ହେଇଥାଏ । ଅଧ୍‌ବେଶନର ପ୍ୟାଣ୍ଡାଲ୍‌ ଖଦଡ଼ କନାର ତିଆରି । ମସ୍ତବଡ଼ । ସଭାପତି ହୋଇଥାଂ ନ୍ତି 
ପଣ୍ଡିତ ମୋତିଲାଲ ନେହେରୁ । ସୁଭାଷ ବାବୁ ସ୍ଵେଚ୍ଛାସେବକମାନଙ୍କର ପ୍ରଧାନ ସେନାପତି 
ହେଇଥାନ୍ତି । ରୀତିମତ ସାମରିକ ଅଫିସରଙ୍କ ପରି ପୋଷାକ । ଟୋପି, ପ୍ୟାଣ୍ଟ, ବେଲ୍ଟ, 
ବୁଟ ସବୁ । ଅନ୍ୟ କର୍ମକର୍ରାମାନେ ବି ସେହିଭଳି ପୋଷାକ ପିନ୍ଧିଥା' ନ୍ତି । ସ୍ଵେଚ୍ଛାସେବକମାନେ 
ଖାକୀ ପୋଷାକରେ ଥାଂ ନ୍ତି । ସଭାପତିଙ୍କୁ ପାଛୋଟି ନେଇ ଯେଉଁ ଶୋଭାଯାତ୍ରା ହେଲା ସେଥ୍ଵରେ 
ସାମରିକ ପୋଷାକରେ ଅଶ୍ଵାରୋହୀ, ମୋଟର ସାଇକେଲ ଆରୋହୀ, ପଦାତିକ, ମହିଳା ଓ 
ପୁରୁଷ ସ୍ଵେଚ୍ଛାସେବକ ମାନେ କୁଚ୍୍‌କାୱ୍ଵାଜ୍‌ ଆମ ପିଲାଙ୍କ ମନକୁ ଖୁବ୍‌ ପାଇଥୁଲା । ସେଇ 
ଅଧ୍ଵବେଶନରେ ଦର୍ଶକ ଭାବରେ ଯୋଗଦେଇ ଅଖୁଁଳ ଭାରତୀୟ ନେତାମାନଙ୍କୁ ଦେଖୁଁବାର 
ସୁଯୋଗ ମତେ ପ୍ରଥମ କରି ମିଳିଥୁଲା । 

ଏଇଠି ମୋର ସୁଭାଷ ବାବୁଙ୍କ ସହିତ ପ୍ରଥମ ଓ ଶେଷ ସାକ୍ଷାତ । ବର୍ଷକ ଭିତରେ 
ଡୋମିନିୟନ୍‌ ଷ୍ଟାଟସ୍‌ ନ ମିଳିଲେ ପୂର୍ଣ୍ଣ ସ୍ଵରାଜ୍ୟ୍ର ଲକ୍ଷ୍ୟ ଘୋଷଣା କରାଯିବ ବୋଲି ଗାନ୍ଧୀଜୀଙ୍କ 
ସମର୍ଥନରେ ପ୍ରସ୍ତାବ ଆସିଲା । ଗୂହୀତ ବି ହେଲା । ମାତ୍ର ସୁଭାଷ ବାବୁ ଓ ଜଏ୍ଵାହରଲାଲ 
ହେରିକା ଚାହୁଁଥାନ୍ତି ଏପରି ବର୍ଷେ ସମୟ ନ ଦେଇ ପୂର୍ଣ୍ଣ ସ୍ଵରାଜ୍ୟ ଲକ୍ଷ୍ୟର ଘୋଷଣା ତୁରନ୍ତ 
କରାଯାଉ । ଏଇ ମର୍ମରେ ଆସିଥୁବା ସଂଶୋଧନ ପ୍ରସ୍ତାବ ସପକ୍ଷରେ ମତ ସଂଗ୍ରହ ପାଇଁ ସୁଭାଷ 
ବାବୁ ପ୍ରତିନିଧ୍ଵ ଶିବିରରେ ବୁଲୁଥାନ୍ତି । ଓଡ଼ିଶା ଶିବିରକୁ ଆସି ସେ ବାପାଙ୍କୁ ଖୋଜିଲେ । ବାପା 
କୂଆଡ଼େ ଯାଇଥାନ୍ତି । ଜଣେ କିଏ ମତେ ଚିହ୍ଲେଇ ଦେଲେ । ସେ ମତେ ବେଶ୍‌ ଶୁଦ୍ଧ ଓଡ଼ିଆରେ 
ପଚାରିଲେ - “ ତୁମ ବାପା କୁଆଡ଼େ ଯାଇଛନ୍ତି ? ” 


ରାମଦାସ ବାବାଜୀ ଓ ମଧୁବାବୁ 


ବାବାଜୀ ରାମଦାସଙ୍କ କଥା ଅନେକ ଆଗରୁ ଲେଖୁଁବାର ଥୁଲା । ତାଙ୍କର ଘର କେଉଠି 
ଥ୍ଵଲା ମୁଁ ଜାଣି ନାହିଁ । ସେ କେମିତି ଆସି ଆଠଗଡ଼ ରାଜ୍ୟରେ ପହଞ୍ଚୁ ଥୁଲେ ଓ ସେଇଠି 
ପିଲାଦିନ ବିତେଇ ଥ୍ବଲେ । ସେ ପିଲାଦିନ୍ନୁଁ ବାବାଜୀ ହେଇ ଯାଇଥୁଲେ ! ୧୯୨୧ କି ୨୨ 
ରେ ଅସହଯୋଗ ଆନ୍ଦୋଳନରେ ଯୋଗ ଦେଇ ସାଧାରଣ କ୍ଷେତ୍ରକୁ ଆସିଲେ । ସେ ଅଳକାଶ୍ରମରେ 
ମଧ୍ଯ ରହୁଥୁଲେ । ତାଂ ପରେ ଆମ ଘରେ ରହିଲେ । ବାବାଜୀ ତ୍ରିପଣ୍ଡ କଳା, ଚେପ୍ଟା ନାକ, 
ଝାଂପୁରା କୁଞ୍ଚଚୁଞ୍ଜୁଆ ବାଳ ଓ ଅଯତ୍ନ ଲାଳିତ ଦାଢ଼ୀ ।! ସେ ଗେଡ଼ା ଥୁଲେ ଓ ଗଢ଼ଣଟା ଖୁବ୍‌ ନିଦା 
ଓ ମଜବୁତିଆ ଥୁଲା । ନାକ ଅଗରୁ କପାଳ ଯାଏ ଚଉଡା ଚନ୍ଦନ ଓ ସିନ୍ଦୁରର ଚିତା, ଗଵାରେ 


ରୁଦ୍ରାକ୍ଷ ମାଳା । ଆଖୂ ଦୁଇଟି ସାନ ସାନ ସବୁବେଳେ ହସହସ । ଲେଗୁଟି ପିନ୍ଧିଥାନ୍ତି । ପଦାକୁ 


କସ୍ତୂରୀ ମୂଗ ସମ ଜ୍ଞା ୪୯ 


ବାହାରିବା ବେଳେ ଆଣ୍ଠୁ ତଳକୁ ଝୁଲିଥୁବା ମୋଟ ଧଳା ଖଦଡ଼ ଆଲଖାଲ୍ଲା ଗଳେଇ ପକାନ୍ତି । 
ସକାଳ୍‌ ସ୍ଵାନାଦି ସାରି ଦୋତାଲାର ବାହାର ବାରଣ୍ଡାରେ ଆସନ ବିଛେଇ ବସି ଘଣ୍ଟାଏ କି ବେଶୀ 
ପୂଜାପାଠ କରନ୍ତି । ତା' ଭିତରେ ସେ ଖୁବ୍‌ ବଡ଼ ପାଟିରେ ଶିବ ସ୍ତୋତ୍ର ପାଠ କରନ୍ତି । 
“ ଧଗଦ୍ଧଗଧଦ୍ଧଗଜ୍ବଵଳେ ଲଲାଟପଟ ପାବକେ”' ମତେ ଭାରି ମକା ଲାଗେ | 

ତାଙ୍କର ଗୋଟାଏ ସ୍ତି ମନେ ଅଛି । ୧୯ ୨୪ କି ୨୫ ରେ କଟକରେ କ”ଣ ପାଇଁ 
ହରତାଳ ହେଇଥାଏ । ୧୪୪ ଧାରା ବି ଜାରୀ ହେଇଥାଏ । ବାବାଜୀ ଦୁଇଟା ପଟାରେ ଲେଖା 
ହରତାଳ ପାଳନ ନିବେଦନ ଗୋଟାଏ ଆଗରେ ଗୋଟାଏ ପଛରେ କାନ୍ଧରେ ଝୁଲେଇ କଟକ 
ସହରଯାକ ବୁଲି ଅଭିଜ୍ଞତୀ ବର୍ଣ୍ଣନା କରୁଥାନ୍ତି । ବାଟଯାକ କିପରି ସେ ମୁହଁବନ୍ଦ ବୋଲି ଓଠ 
ଆଗରେ ବିଶି ଆଙ୍ଗୁଠି ଦେଇ ଲୋକଙ୍କୁ ସଂକେତ କରୁଥାନ୍ତି ଓ ଲୋକେ କିପରି ତାକୁ ବୁଝି 
ପସନ୍ଦ କରି ସମର୍ଥନ ସୂଚକ ସଂକେତ କରିଥାନ୍ତି ତାହାର ବର୍ଣ୍ଣନା ସେ ଦେଇ ଚାଲିଥ୍ବଲେ । 
ତାଙ୍କୁ କୁଆଡ଼େ ସେତେବେଳେର ଇଂରେଜ ଜିଲ୍ଲା କଲେକ୍ଟର ଡାକି ନେଇ ଧମକେଇ ଥଲେ 
ଯେ ତୁମେ ସରକାର ବିରୋଧରେ କାହିକି ଲାଗିଛ ? ଗୋଟାଏ ବାଘକୁ ମାରିବାକୁ ମୋର 
ଅଢ଼େଇ ଟଙ୍କାର ଗୁଳି ଲାମିବ । ତୁମକୁ ମାରିବାକୁ ଚାରିଅଣା ବି ଲାଗିବ ନାହିଁ । ତୁମେ କି 
ସାହସରେ ଇଂରେଜ ସରକାର ସାମନାରେ ଛିଡ଼ା ହୋଇଛ ? ବାବାଜୀ ତାଙ୍କୁ କ'ଣ ସବୁ ଗାଳି 
ଗୁଲଜ ଶୁଣାଇ କହିଲେ - “ ଆରେ ତୋର ହିମ୍ମାତ ଅଛି ତ ମାର ଦେଖ୍‌ କେମିତି ମାରିବୁ !” 
ଏହା କହି ସେ ଛାତି ଖୋଲି ଛିଡ଼ା ହେଇଗଲେ । ବିଚରା ସାହେବ ତାଙ୍କୁ ଭଗେଇ ଦେଲା । 

ବାବାଜୀ ଏକାବେଳକେ ଆମର ଘର ମଣିଷ ହେଇଯାଇଥୁଲେ । ବାପାଙ୍କୁ “ ଭାଇ” 
ଡାକନ୍ତି, ବୋଉକୁ “ ଭାଉଜ ଓ ଭାରି ମାନନ୍ତି । ସବୁପ୍ରକାର କାମରେ ସେ ଆଗୁଆ ଥୁଲେ । 
୧୯ ୨୮-୨୯ ବେଳକୁ ସେ ହୃଷିକେଶ ଚାଲିଯାଇ ସେଠି ଜପତପ କଲେ ଓ ଗୋଟିଏ 
' ମନକାମନାସିଵ ହନୁମାନ ' ମନ୍ଦିର ସପନ କରି ତାରି ସେବାପୂଜାରେ ରହିଲେ | ତାପରେ 
ସେ ବରାବର ବର୍ଷେ ଦୁଇବର୍ଷରେ ଥରେ ଓଡ଼ିଶା ଆସନ୍ତି ଓ ସମସ୍ତଙ୍କୁ ସଂଖୋଳି ଯାଂଡ୍ତି । 
୧୯ ୬୦ ବେଳକୁ ତାଙ୍କର ସେଇ ହୃଷିକେଶରେ ଦେହାନ୍ତ ହେବା ସମାଚାର ମିଳିଲା । 

ମିଷ୍ଟର ଦାସ୍‌ ବା ମଧୁବାବୁ- ସେତେବେଳେ ସମସ୍ତେ ତାଙ୍କୁ ମିଷ୍ଟର ଦାସ କହୁଥୁଲେ - 
ଆମ ଘରକୁ କେବେ କେମିତି ବୁଲି ଆସନ୍ତି । ଥରକର କଥା ମନେ ଅଛି, ଆସି ଦାଣ୍ଡପିଣ୍ଡାରେ 
ଆରାମ୍‌ କେଦାରାରେ ବସିଲେ । ଧୋତି କୁର୍ରା ପିନ୍ଧିଥାନ୍ତି । ମତେ ନେଇ ତାଙ୍କ ପାଖରେ ଛିଡ଼ା 
କରାହେଲେ । ସେ ମତେ ଯାହାସବୁ ପଚାରିଲେ ମୁଁ ମୋର ସ୍ଵସିଂଭାବ ସୁଲଭ ଜିଦି ମିଶ୍ରିତ 
ଲାଜକୁଳା ପ୍ରକୃତି ଯୋଗୁ ସେ ସବୁର ଗୋଟାଏ ହେଲେ ଉତ୍ତର ଦେଲି ନାହିଁ । ସେ ଅନେକ 
ସମୟରେ ବଙ୍ଗଳା କହୁଥୁଲେ । ସେ ଅସହଯୋଗ ଆନ୍ଦୋଳନକୁ ସମର୍ଥନ କରୁ ନ ଥୁବାରୁ 
କଂଗ୍ରେସ ମହଲରେ ତାଙ୍କ ପ୍ରତି ଅନାଦର ଭାବ ଥାଏ । ବିଶେଷ କରି ପଢ଼ିହୀରୀ ମହାଶୟ 
ତାଙ୍କର ' ଦୀମ୍‌ କମେଇବା' ଇଳି ବିଷୟରେ ବର୍ଣ୍ଣନା କରନ୍ତି | ସେ କିପରି ୧୯୨୧ ନା ୨୨ 


୫୦ ଛା କମଣ୍ତୂରୀ ମୂଗ ସମ 


ରେ ବିହାର ଓଡ଼ିଶା ଲାଟଙ୍କର ପରାମର୍ଶଦାତା ମଣ୍ଡଳୀରେ ମନ୍ତ୍ରୀ ହେବା ପରେ ଆସି କଟକ 
ଷ୍ଟେସନରେ ଓହ୍ଲେଇ ଦେଖୁଲେ ଯେ ତାଙ୍କୁ ସ୍ଵାଗତ କରିବା ପାଇଁ ସେଠି କେହି ନାହାନ୍ତି । ସେଠୁ 
ସେ ମନ୍ତବ୍ୟ କଲେ - “ ମତେ ଷ୍ଟେସନରେ ଝାଡୁଦାରଟା ବି ସଲାମ କଲା ନାହିଁ |” ଗଡ଼ଚ୍ଚାତ 
ରାଜାମାନଙ୍କୁ ଡରେଇ ଧମକେଇ ଟଙ୍କା ଆଦାୟ କରିବାର କାହାଣୀ ବି ଶୁଣୁ । ମହତାବବାବୁ, 
ଦାଦା ଓ ଟୁଙ୍ଗୁମାମୁଁ ହେରିକା କିପରି ତାଙ୍କର ଏକ ସାଧାରଣ ସଭା ଭଣ୍ଡୁର କରି ଦେଇଥବଲେ 
ତାର ବି କୌତୂହନଳପ୍ରଦ ବର୍ଣ୍ଣନା ଟୁଙ୍ଗୁମାମୁଁଙ୍କ ଠାରୁ ଶୁଣିଥଲି | 

ଅନ୍ୟଦିଗରେ ତାଙ୍କର ତୀକ୍ଷ୍ବବୁଦ୍ଧି, ପ୍ରତିଭା ଓ କର୍ମନିପୁଣତାର କାହାଣୀ ସବୁ ବୋଉଠାରୁ 
ଶୁଣୁ । କଲିକତାରୁ କିଏ ଡାକ୍ତର ତାଙ୍କୁ ଦେଖୁବା ପାଇଁ ଆସିଥୁଲେ । ଡାକ୍ତର ଆସିବା ପୂର୍ବରୁ 
ସେ ରୋଗ ବିଷୟରେ ବହିପତ୍ର ପଢ଼ି ସେ ଡାକ୍ତରଙ୍କ ସଙ୍ଗେ ରୀତିମତ ବିଶେଷଜ୍ଞ ପରି ଆଲୋଚନା 
କଲେ । ବାପା କହୁଥୁଲେ ଯେ ଭାଷାର ସ୍ପଷ୍ଟତା ଓ ନିର୍ଗୁଲତା ଉପରେ ତାଙ୍କର ଭାରି ଜୋର 
ଥ୍ଲା । ଶବ୍‌ଦର ସଂଜ୍ଞା ନିରୂପଣ ପ୍ରଥମେ ନିର୍ଭୁଲ ଭାବରେ କରିବା ଚାହି ବୋଲି ସେ କହୁଥୁଲେ 
ଓ ଶିକ୍ଷିତ ଲୋକମାନଙ୍କୁ ଗୋଟାଏ ଗୋଟାଏ ସାଧାରଣ ଶବ୍ଦର ଯଥାର୍ଥ ସଂଜ୍ଞା କ'ଣ ବୋଲି 
ପଚାରି ଦେଇ ଅପ୍ରସ୍ତୁତ କରି ଦେଉଥୁଲେ । ମିଷ୍ଟର ଦାସ୍‌ କିପରି ପକ୍କା କାମ ଚାହୁଁଥିଲେ ତାର 
ବର୍ଣ୍ଣନା ଶୁଣିଛୁ ଯେ ଉତ୍କଳ ଟ୍ୟାନେରୀରେ ଥରେ କେତେ ଶହ ହଳ ଜୋତାର ତିଆରିରେ କ'ଣ 
ସାମାନ୍ୟ ତ୍ରୁଟି ରହିଗଲା । ଟ୍ୟାନେରୀର ସୁନାମ ଦୃଷ୍ଟିରୁ ସେସବୁ ଜୋତା ନଷ୍ଟ କରି ଦିଆ 
ହେଲା । ଏହିପରି ତାଙ୍କ ବିଷୟରେ ନାନା କଥା ଶୁଣି ତାଙ୍କ ପ୍ରତି ମୋର ଗୋଟାଏ ମିଶ୍ରିତ ଭାବ 
ହୋଇଥୁଲା । 

ଆମ ପିଲାଦିନେ ତ ଟ୍ୟାନେରୀର ଅବସ୍ଫା ଖରାପ ହେଇଯାଇଥାଏ । ୧୯୨୫ ରେ 
ଗାନ୍ଧୀଜୀ ଥରେ ଓଡ଼ିଶୀ ଆସିଥ୍‌ଲେ ଏଇ ଟ୍ୟାନେରୀର ପରିଚାଳନା ବିଷୟରେ ମଧୁବାବୁଙ୍କ 
ସାଙ୍ଗରେ କଥାବାର୍ଭା କରିବା ପାଇଁ । ଗାନ୍ଧୀଜୀଙ୍କର ଇଚ୍ଛା ଥୁଲା ଏ ଟ୍ୟାନେରୀକୁ ବଞ୍ଚେଇ ରଖୁବା 
ପାଇଁ ସେ ତାର ଦାୟିତ୍ବ ନେବେ । ଗାନ୍ଧୀଜୀ ସେଥର ଆସି ମଧୁବାବୁଙ୍କ ଘରେ ହିଁ ରହିଥୁଲେ । 
ତେବେ ଗାନ୍ଧୀଜୀ ଯେପରି ଚାହୁଁ ଥୁଲେ ସେପରି ହେଇପାରିଲା ନାହିଁ ଓ ପରେ ଟ୍ୟାନେରୀ 
ଉଠିଗଲା | 

ଥରେ ୧୯ ୨୬ କି ୨୭ ରେ ବୋଉ ଓ ବଡ଼ମାଂ ଙ୍କ ସାଙ୍ଗରେ ତାଙ୍କ ଘରକୁ ଯାଇଥୁଲି । 
ସେଠି ସେ ମତେ କଂଣ ସବୁ ପଚାରିଲେ । ମୋତେ ସେ ମୋର ପଢ଼ାପଢ଼ି ବିଷୟରେ ପଚରା 
ପଟରି କରି ପ୍ରଶ୍ନ କଲେ - କଟକର ଲୋକସଂଖ୍ୟା କେତେ ? ମୁଁ ଅମ୍ଳାନ ବଦନରେ ଜବାବ 
ଦେଲି ସାତ ହଜ୍ଚାର । ପୁଣି ପ୍ରଶ୍ନ କଲିକତାର କେତେ ? ଉତ୍ତର, ଦେଢ଼ ଲକ୍ଷ । ତାପରେ 
ଘରକୁ ଆସି ଭୂଗୋଳ ବହି ଖୋଲି ଦେଖେ ଯେ କଟକର ଲୋକସଂଖ୍ୟା ତେପନ ହଜାର, 
କଲିକତାର ତେର ଲକ୍ଷ । ନିଜକୁ ଭାରି ବୋକା ବୋକା ମନେ ହେଲା । ଅସଲ କଥା ତା 
ପୂର୍ବରୁ କଟକରେ ଗାନ୍ଧୀଜୀଙ୍କର ସଭା ମ୍ୟୁନିସିପାଲିଟି ପଡ଼ିଆରେ ହେଇ ଯାଇଥାଏ । ବିରାଟ 


କସ୍ତୂରୀ ମୂଗ ସମ ଜ୍ଞା ୫୧ 


ସଭା । ସାରା କଟକର ଲୋକ ସଭାକୁ ଭାଙ୍ଗି ପଡ଼ିଛନ୍ତି ଓ ସଭାରେ ପାଞ୍ଚ ହଜାର ଲୋକ 
ହେଇଥିଲେ ବୋଲି ବାପା ହେରିକା କଥାବାର୍ରା କରୁଥୁବାର ମୁଁ ଶୁଣିଥୂଲି । ଭୂଗୋଳର ସେ ସବୁ 
ଅଂଶ ପଢ଼ି ନଥୁଲି ଏର କଥାଟା ମନେ ପଡ଼ିଲା ଓ ଅନୁମାନ କଲି ଯେ ସଭାକୁ ପାଞ୍ଚ ହଜାର 
ଆସିଥୁଲେ ତ ସହରର ମୋଟ ଲୋକ ସାତହଜାର ହେଇଥୁବେ । ଆଉ କେତେ ? ଯାହାହେଉ 
କଟକ ଓ କଲିକତାର ଅନୁପାତଟା ଠିକ୍‌ ଥୁଲା । ଦାସେ ମୋର ଉତ୍ତର ଶୁଣି ମୋ ବିଷୟରେ କି 
ଧାରଣା କଲେ କେଜାଣି ? 


ଖାନୁ ମିଆଁ ଓ ମହାପାତ୍ର ସାହେବ 


ସେଇ ସମୟରେ ଚୁନୀକୁ ଗୀତ ବାଦ୍ୟ ଶିଖେଇବା ବ୍ୟବସ୍ଫ୍ଲା ହେଲା । ଶିଖେଇବାକୁ 
ଉପରଓଳି ଖାନୁ ମିଆଁ ଓରଫ୍‌ ଖାନ୍‌ ମହମ୍ମଦ ଆସନ୍ତି । ତାଙ୍କର ବୟସ ସେତେବେଳେ ଷାଠିଏ 
ଖଣ୍ଡେ ହେବ । ବେଶ୍‌ ବଳିଷ୍ଠ ଗଢ଼ଣ, ଲମ୍ବା ପାଚିଲା ବାଳ ଓ ଦାଢ଼ୀରେ ଆବୃତ ସୌମ୍ୟ 
ମୁଖମଣ୍ଡଳ । ଗେରୁଆ ଲୁଙ୍ଗି ଓ ଫତେଇ ଭଳି କୁର୍ରା ପିନ୍ଧତ୍ତି । ଚାଲି ଚଳଣରେ ଭଲ୍ତର ଭାବ । 
ଖାନୁ ମିଆଁ ସେ ସମୟରେ କଟକର ପ୍ରସିଦ୍ଧ ସଂଗୀତ ଶିଳ୍ପୀଙ୍କ ଭିତରେ ଜଣେ ଥୁଲେ । ଚୁନୀ 
ହାର୍‌ମୋନିୟମ୍‌ରେ ଗୀତ ଓ ସୀତାର ଶଖିଖୁଥାଏ “ ସାସା ଗାଗା ପାପା ନିନି ସାନିଧାରେ ସାନିଧା- 
ଓ “ ଡା ଡିରି ଡା” କଲାବେଳେ ମୁଁ ବି ସେସବୁ ଯନ୍୍ରେ ଥରେ ଥରେ ହାତ ଲଗାଏ | “' ଭାରତ 
ମୋ ମା” ଗୀତଟା ହାର୍‌ମୋନିୟମ୍‌ରେ ଏକରକମ ବଜେଇ ଖିଖ୍ଵ ଯାଇଥୁଲି । ଗୀତ ବାଦ୍ୟ 
ଶୁଣିବାକୁ ରଲ ଲାଗୁଥୁଲେ ବି ଶିଖ୍ଵବାର ଖାସ୍‌ ଉତ୍ସାହ ନ ଥୁଲା । ବୋଧହୁଏ ଏଇ ଧାରଣା 
ଯୋଗୁଁ ଯେ ସେସବୁ ଝିଅମାନଙ୍କର ଶିଖୁବା ବିଷୟ । ଖାନୁ ମିଆଁ ଅନେକ ଇକ୍ତିମୂଳକ ଗୀତ 
ମଧ୍ଯ ଲେଖୁଥିଲେ । ତାଙ୍କର ଶେଷ ସମୟ ଘୋର ଦାରିଦ୍ର୍ୟ ଭିତରେ ବିତିଲା । ତାଙ୍କର ପୁଅମାନେ 
ଗୁଡ଼ି ଉଡ଼େଇବା ଛଡ଼ା ଅନ୍ୟ ଯୋଗ୍ୟତା ହାସଲ କଲେ ନାହିଁ ବୋଲି ସେ ଦୁଃଖ କରୁଥୁଲେ । 

ଗୁଡ଼ି କଥାରୁ ମହାପାତ୍ର ସାହେବଙ୍କ କଥା ମନେ ପଡୁଛି । ମ୍ୟୁନିସିପାଲିଟିରେ 
ଚେୟାର୍‌ମ୍ୟାନ୍‌ ହେଇ ଲୋକପ୍ରିୟ ହେବା ପାଇଁ ସେ ଥରେ ସନ୍‌ସାଇନ୍‌ ପଡ଼ିଆରେ ଗୁଡ଼ି ଉଡ଼ା ଓ 
ପେଞ୍ଚକଟା ପ୍ରତିଯୋଗିତା କରାଇଥୁଲେ । ଏଥ୍ବରେ ଖାନୁ ମିଆଁଙ୍କର ଜଣେ ପୁଅ ପ୍ରଥମ 
ହେଇଥିଲେ । ମହାପାତ୍ର ସାହେବ ଜମାଦାର୍‌ ନା କନ୍‌ଷ୍ଟବଲ୍‌ରୁ ଉଠି ଉଠି ପୁଲିସ୍‌ ସୁପରିଣ୍ଡେଣ୍ଡେଣ୍ଟ 
ହେଇଥୁଲେ । ମହା ରାଜଭକ୍ତ । ତାଙ୍କର ବଡ଼ ପୁଅ ଶାରଦା କଲିକତାରେ ପାଠ ପଢୁଥୁଲାବେଳେ 
ଆତ୍ଲହତ୍ୟା କରିଥୁଲେ । ଶୁଣାଯାଏ ଯେ ତାଙ୍କର ସନ୍ତ୍ରାସବାଦୀଙ୍କ ସହିତ ସଂପର୍କ ଥୁଲା । 
ମହାପାତ୍ରଙ୍କର ତଥ୍ୟ ଅନୁସନ୍ଧାନର ଚାପ ଏଡ଼େଇବା ପାଇଁ ସେ ଆତ୍ମହତ୍ୟା କଲେ । ମହାପାତ୍ର 
ସାହେବଙ୍କର ଅକ୍ଷୟ କୀର୍ରି ହେଲା ୧୯୨୨ ରେ କଟକ କିଲ୍ଲାରେ ଘରପୋଡ଼ିର ଧୂମ୍‌ । 
ଅସହଯୋଗୀ “ କଂଗ୍ରେସିଆ ” ଙ୍କୁ ବଦନାମ୍‌ କରିବା ପାଇଁ ସାଦା ପୋଷାକ ପୁଲିସଙ୍କ ଦ୍ଵାରା କଟକ 
ସହରରେ ଓ ମଫସଲରେ କେତେ ଆଡ଼େ ସାହିମାନଙ୍କରେ ନିଆଁ ଲଗାଇ ଦେଉଥାନ୍ତି ଓ କଂଗ୍ରେସିଆ 


୫୨ ଛ କସମ୍ତୂରୀ ମୂଗ ସମ 


ଘର ପୋଡୁଛନ୍ତି ବୋଲି ପ୍ରଚାର କରାଉଥାନ୍ତି । କିନ୍ତୁ ତାଙ୍କରି ନାଆଁ ହେଗଗଲା ଘରପୋଡ଼ିଆ 
ମହାପାତ୍ର । ସେତେବେଳେ ଦେଖୁ ପ୍ରତିଦିନ କଟକର ଦୁଇ ତିନି ସାହିରେ ନିଆଁ ଲାଗିବ । 
ସାରା ଆକାଶ ଧୂଆଁରେ ଆଚ୍ଛନ୍ନ ହୋଇଯିବ ¦ ଦାଦା ହେରିକା ନିଆଁ ଲିଭେଇବା ପାଇଁ ଧାଇଁବେ ଓ 
ତେଣୁ ଗୋଟିପଣେ ଝୁଲ ପାଉଁଶ ବୋଳି ହେଇ ଭୂତ ସାଢି ଫେରିବେ । କେତେଥର ନିଆଁ 
ଲଗାଉଥୁବା ଅବସ୍ଫ୍ାରେ ଧରାପଡ଼ି ପୁଲିସବାଲା ମାଡ଼ ବି ଖାଇଲେ । କିନ୍ତୁ କ୍ରମେ ଏ ବ୍ୟର୍ଥ ଓ 
ଧ୍ବଂସମୂଳକ ଉଦ୍ୟମ ବନ୍ଦ ହେଇଗଲା । ଶ୍ରୀକୃଷ୍ଣ ମହାପାତ୍ରଙ୍କ ପ୍ରତି ବାପାଙ୍କର କିନ୍ତୁ କୌଣସି 
ଅସୂୟାଭାବ ନ ଥୁଲା । ତାଙ୍କ ସହିତ ବେଶ୍‌ ସହୁଦୟ ସଂପର୍କ ରଖୁଥୁଲେ । ମହାପାତ୍ର ସାହେବଙ୍କ 
ଗୁଡ଼ି ପ୍ରତିଯୋଗିତାରେ ଶେଷ ଦୁଇଜଣଙ୍କ ପେଁଟ ଦୁଇ ଦିନଯାଏ ଚାଲିଥୁଲା । ସାହିବାଲାଙ୍କ 
ରିତରେ ବହୁତ ଉତ୍ତେଜନା ସୃଷ୍ଟ ହେଇଥୁଲା । 

କଟକରେ ଆଗେ ଯେତେ ଗୁଡ଼ିଉଡା ଥୁଲା ଏବେ କେମିତି କମିଗଲା ପରି ଜଣାଯାଉଛି । 
ମୁଁ ନିଜେ ଗୁଡ଼ି ଉଡ଼େଇବାରେ ବେଶି ଆଗୁଆ ନ ଥୁଲି । ମା ବୋଧହୁଏ ସେଟାକୁ ନିରୁସ୍ପାହିତ 
କରୁଥଲା । କିନ୍ତୁ କଟିଥୁବା ଗୁଡ଼ି ସଂଗ୍ରହ କରି ରଖୁବାରେ ମୋର ବହୁତ ଉତ୍ସାହ ଥୁଲା । ଥରେ 


=“ = 


ଥରେ ଆଠଦଶଟା ଲେଖାଏଁ ସଂଗ୍ରହ କରି ରଖ୍ଥାଏ । କାହାରିକୁ ଦିଏ ନାହି କି ନିଜେ ଉଡାଏ 
ନାହିଁ । ସେତେବେଳେ କାଠଯୋଡ଼ିରେ ବଢ଼ି ନଣରେ ପହଁରିବା ଆଦିର କେତେ ଧୁମ୍‌ ଥୁଲା । 
ଏବେ ତାହା ସେତେ ଦେଖାଯାଉ ନାହିଁ । ସକାଳ ଓ ଖରାବେଳ ଯାକ ପଂଝା ପଂଝା ପିଲା ଓ 
ଯୁବକ ପାଣିକୁ କୁଦୁଥ୍‌ବେ, ଗୋତା ଲଗଉ ଥୁବେ, ପହଁରୁଥୁବେ, ଦିନଯାକ ହୋହା ଲାଗିଥୁବ | 
ଖୋକନ୍‌ ହେରିକା ତ କାଠଯୋଡ଼ି ପହଁରି ପାରି ହେଉଥୁଲେ । ବାପା ତ ଆଦୌ ପହରି ଢାଣି ନ 
ଥୁଲେ । ଦାଦା ଅଳ୍ପ ଚିତ୍‌ ପହଁରା ଦେଇ ପାରେ । ଆମଘରେ ଏହାର ଚର୍ଚ୍ଚା ନ ଥୁବାରୁ ଏଥୁରେ 
ମୁଁ ବହୁତ ପଛରେ ଥୁବଲି । ଖରାଦିନେ ଅଳ୍ପ ପାଣିରେ ପହଁରା ଅଭ୍ୟାସ କରେ । ଅଳକାଶ୍ରମରେ 
କେନାଲ୍‌ରେ ଆହୁରି ଅଭ୍ୟାସ ହେଲା । ସତ୍ୟଭାମାପୁର ମାମୁଁ ଘରକୁ ଗଲେ ସେଠି କନକଦଣ୍ଡା 
ପୋଖରୀରେ ପହଁରେ । ତା” ପରେ କ୍ରମେ ବଢ଼ି ନଣରେ ବି ପହରିଲି । ତଥାପି ଏଥରେ ମୁଁ 
ଅନ୍ୟ ପିଲାଙ୍କଠୁ ବହୁତ ପଛରେ ରହିଲି । ଖୌକନ୍‌ ହେରିକାଙ୍କର ତ ମୋଟେ ପାସଙ୍ଗରେ 
ପଡ଼ିବ ନାହିଁ । ପହଁରା ବିଷୟରେ ଖଣ୍ଡେ ବହି ମଗେଇ ସେଥୁରୁ ପହଁରିବାର ବିଭିନ୍ନ ଶୈଳୀ, 


ଗୋତା ମାରିବା ଓ ଅନ୍ୟାନ୍ୟ କୌଶଳ କିଛି କିଛି ଆୟର କରି ଚଳନୀୟ ରକମର ଦକ୍ଷ 
ହେଇଗଲି । 


ପରୀକ୍ଷା ଅନୁଭୂତି 


ସ୍କୁଲ୍‌ରେ ପାଠ ନ ପଢ଼ିଲେ ବି ମୋର ମ୍ୟାର୍ଟ୍ରିକ୍‌ ପରୀକ୍ଷା ଦେବା ଦରକାର ବୋଲି 
ବାପା ବିଚାରିଲେ । ସେଥପାଇଁ ଚନ୍ଦ୍ରଶେଖର ମାଷ୍ଟ୍ରେ ପ୍ୟାରୀମୋହନ ଏକାଡେମୀର ପ୍ରଧାନ 
ଶିକ୍ଷକ କି କାହାପାଖକୁ ମୋତେ ଦିନେ ନେଇଗଲେ । ସେ ମୋତେ ପଚରା ଉଚରା କରି 





କସ୍ତୁରୀ ମୂଗ ସମ ଜ୍ଞ ୫୩ 


ସାବ୍ୟସ୍ତ କଲେ ଯେ ପରୀକ୍ଷା ଦେବାଭଳି ଯୋଗ୍ୟତା ମୋର ଅଛି । ସେଠୁ ମୁଁ ଏକ ଘରୋଇ 
ପ୍ରାର୍ଥୀରୁପେ ପରୀକ୍ଷା ଦେବା ପାଇଁ ପ୍ରସ୍ତୁତି ଚାଲିଲା । କଲେଜିଏଟ୍‌ ସ୍କୁଲରେ ପ୍ରିଟେଷ୍ଟ ଓ ଟେଷ୍ଟ 
ପରୀକ୍ଷା ଦେଲି । ସେତେବେଳେ ଟେଷ୍ଟ୍‌ ପରୀକ୍ଷା ପାଇଁ ଛାତ୍ରଙ୍କ ଯୋଗ୍ୟତା ଯୀଚ କରିବା ପାଇଁ 
ପୁଣି ପ୍ରିଟେଷ୍ଟ ହେଉଥାଏ । ଏବେ ଏହା ଅଛି କି ନାହିଁ ଜାଣେ ନା । ମୋର ତ ପୂର୍ବରୁ 
ପରୀକ୍ଷାରେ ବସିବା ଅଭ୍ୟାସ ନ ଥୁଲା, ଏ ପ୍ରିଟେଷ୍ଟ୍‌ ଦ୍ଵାରା ପରୀକ୍ଷାର ପୂର୍ବସ୍ଵାଦ ମିଳିଗଲା । 
ଟେଷ୍ଟରେ ମୁଁ ପରୀକ୍ଷାର୍ଥୀଙ୍କ ରିତରେ ଇଂରେଜୀରେ ସବୁଠାରୁ ବେଶୀ ନମ୍ବର ରଖୁଥିଲି । ଏଇଟିକୁ 
ନେଇ ପିଲାଙ୍କ ଭିତରେ ଖୁବ୍‌ ଚହଳ ପଡ଼ି ଯାଇଥିଲା । ଅଙ୍କରେ ମୋର ଭଲ କରିବା କଥା, 
ମାତ୍ର ବହୁତ କମ୍‌ ନମ୍ବର ରହିଲା । କାରଣ ବୁଝିବାକୁ ଯାଇ ଦେଖଲି ଯେ ଅଙ୍କଗୁଡ଼ାକ ଖୁବ୍‌ 
ସହଜ ହୋଇଥବାରୁ ମୁଁ ସେଗୁଡ଼ାକ ମାନସାଙ୍କ ପରି କରି ଦେଇ କେବଳ ଫଳ ଲେଖ୍‌ ଦେଇଛି । 
ଧାରା ଛାଡ଼ି ଦେଇଛି । ସେଥ୍ଵପାଇଁ ସବୁ ଆଳୁ ମିଳିଛି । 

ପରୀକ୍ଷାଟାକୁ ଅତିବେଶୀ ଗୁରୁତ୍ବ ନ ଦେବାପାଇଁ ବାପା ବରାବର ଚେତେଇ ଦେଉଥାନ୍ତି । 
ଏ ବିଷୟ ନେଇ ହାସ୍ୟପରିହାସ କରନ୍ତି । ସେ କେମିତି ପରୀକ୍ଷାର ମାସକ ପୂର୍ବରୁ ବହିପତ୍ରରେ 
ଡୋରୀ ବାନ୍ଧିଦେଇ କ୍ୟାରମ୍‌ ଓ ଚେସ୍‌ ଖେଳରେ ଲାଗି ପଡ଼ନ୍ତି, ସେସବୁ ବର୍ଣ୍ଣନା କରନ୍ତି । 
ଉବଦାଦା ବି ସେଇ ବର୍ଷ ମ୍ୟାର୍ଟ୍ରିକ୍‌ ଦେଲେ । ସେ ବରାବର ମୋ ପାଖକୁ ଆସନ୍ତି । ତାଙ୍କର 
ସେତେବେଳକୁ ଆଖ୍ଵ ଖରାପ ହେଇ ଚଷମା ପିନ୍ଧିଲେଣି । ତାଙ୍କୁ ଅଟା କରି ବାପା କହନ୍ତି - 
“ ଚୋଖେର ମାଥାଟି ତ ଖେଲି, ଏତ ପଡ଼େ କର୍ବି କି ?” 

ଯାହାହେଉ, ପରୀକ୍ଷାଟା ଶେଷ ପର୍ଯ୍ୟନ୍ତ ନିର୍ବିଗ୍ଵରେ ସରିଲା । ତାପରେ ଆମେ ସବୁ 
ଅଳକାଶ୍ରମ ଗଲୁଁ । ସେଇଠି ଥୁବାବେଳେ ଖବର ମିଳିଲା ଯେ ମୁଁ ଦ୍ବିତୀୟ ଶ୍ରେଣୀରେ ଉରତୀର୍ଣ୍ର 
ହେଇଛି । ପରୀକ୍ଷାର ମାର୍କସିଟ୍‌ ମଗା ହେଇ ନ ଥୁଲା କି ପ୍ରମାଣପତ୍ର ବି ଆଣି ନ ଥୁଲି । 
ସେତେବେଳକୁ ମନଟା ଅନ୍ୟ ଆଡ଼କୁ ଚାଲିଗଲାଣି । ଏଇ ପରୀକ୍ଷା ଦେବା ପ୍ରସଙ୍ଗରେ ମୁଁ 
ଆବିଷ୍କାର କଲି ଯେ ଲୋକର ପ୍ରକୃତ ବୟସ ଛଡ଼ା ଗୋଟାଏ ଶିକ୍ଷା ବିଭାଗୀୟ ବୟସ ବି ଥାଏ । 
ଦିନେ କଲେଜିଏଟ୍‌ର ସବୁ ପରୀକ୍ଷାର୍ଥୀଙ୍କୁ ଏକତ୍ର କରି ଜଣେ ଶିକ୍ଷକ ରେଜିଷ୍ଟାରରୁ ସେମାନଙ୍କର 
ରୋଲ୍‌ ନମ୍ବର, ବୟସ ଆଦି ଲେଖେଇଲେ, ଦରଖାସ୍ତରେ ପୂରଣ କରିବା ପାଇଁ | ସେଠିକି ମୁଁ 
ବି ଚାଲିଯାଇଥାଏ । ସେଇଠି ମୁଁ ଦେଖୂଲି ଯେ ମୋଠାରୁ ଜଣାଶୁଣାରେ ତିନି ଚାରିବର୍ଷ ବଡ଼ 
ପିଲାଙ୍କର ବୟସ ମୋଠୁଁ କମ୍‌ ଲେଖା ହେଇଛି । ପଚାରି ବୁଝିଲି ଯେ ଏଇଟା ହେଲା “ ଏକାଡ଼େମିକ୍‌ 
ଏଜ୍‌” | 


ଯୌବନର ଉନ୍‌ମେଷ 


ଫ୍ରୟେଡ଼୍‌ପନ୍ରୀମାନେ ଯେ କହନ୍ତି ମଣିଷର ଯୌନଚେତନା ଶୈଶବରୁ ହିଁ ଥାଏ, ତାହା 
ସତ ବୋଲି ମୋର ନିଜର ଅନୁଭୂତିରୁ ମନେ ହୁଏ । ଶୈଶବ କଥା ମନେ ନ ଥଲେ ମଧ୍ଯ 


୫୪ ଛ୍ଞା କସ୍ତରୀ ମୂଗ ସମ 


ବେଶ୍‌ ଅଳ୍ପ ବୟସରୁ ଏସବୁ ବିଷୟରେ ଅନ୍ତତଃ କୌତୂହଳ ଥୁବାର ମୋର ମନେ ପଡୁଛି । 
ତେବେ ତେର ଚଉଦ ବର୍ଷ ବୟସ ବେଳକୁ ମୋର ଯୌବନ ସୁଲଭ ଚେତନା ଜାଗ୍ରତ ହେବାକୁ 
ଆରମ୍ଭ କଲା । ସ୍ତ୍ରୀଲୋକ ଓ ଝିଅମାନଙ୍କ ବିଷୟରେ କୌତୂହଳ ବଢ଼ିବା ସାଙ୍ଗେ ସାଙ୍ଗେ କିନ୍ତୁ 
ମୋର ସଂକୋଚ ଓ ଲାଜକୁଳାପଣ ବଢ଼ି ଚାଲିଥାଏ । ପୁଣି ସେମାନଙ୍କ ପାଖରେ ଦେଖେଇ 
ହେବାକୁ ବି ମନ ହେଉଥାଏ, ବିଶେଷ କରି କେହି ନୂଆ ଲୋକ ହେଲେ | କଲିକତା କଂଗ୍ରେସକୁ 
ଯିବା ବେଳେ ଆମ ସାଙ୍ଗରେ ବାର ତେର ବର୍ଷର ଝିଅଟିଏ ଥ୍ବଲା । ପ୍ଲାଟ୍‌ଫର୍ମରେ ଗାଡ଼ି ପାଇଁ 
ଅପେକ୍ଷା କରିବାବେଳେ ମୁଁ ତା ପାଖ ଦେଇ ଖୁବ୍‌ ଗାମ୍ଭୀର୍ଯ୍ୟ ଓ ଗୁରୁତ୍‌ ଦେଖେଇ ଯିବା ଆସିବା 
କରୁଥାଏ । ସ୍ତ୍ରୀପୁରୁଷ ସଂପର୍କ ସମ୍ବନ୍ଧରେ ବହିପତ୍ର ପାଇଲେ କୌତୂହଳୀ ହେଇ ଦେଖେ । 
ତେବେ ଏ ବାବଦରେ ଏସ୍ଵାତ୍ଥ୍ୟୀକର ସାହିତ୍ୟ ପାଲରେ ପଡ଼ି ନ ଥୁଲି । ସେପରି ସାହିତ୍ୟ ମିଳୁ 
ବି ନ ଥୁଲା । ଆମ ଘରେ ସ୍ବାସ୍ଥ୍ୟରକ୍ଷା ଦିଷୟରେ କେତେଖଣ୍ଡ ବହିରେ ଏସବୁ ବିଷୟରେ 
ବେଶ୍‌ ସୁସ୍ତ ସରଳ ଚର୍ଚ୍ଚା ଥୁଲା । ସେଥ୍ରୁ ଏ ବିଷୟରେ ମୋଟାମୋଟି ଜ୍ଞାନ ସଂଗ୍ରହ କରିଥୁଲି | 
ମୋର ସାଙ୍ଗମାନେ ବି ବେଶ୍‌ ସୁସ୍ତ ଓ ସଂଯତ ରୁଚିର ଥୁଲେ । ମାତ୍ର ଅନ୍ୟ ପରିଚିତ ପିଲା ଓ 
ଖେଳ ସାଙ୍ଗମାନଙ୍କ ଭିତରେ ଏ ସବୁ ବିଷୟରେ ଅଶୋଭନୀୟ ଇଙ୍କିତ ଓ ଆଲୋଚନା ଚାଲେ । 
ସେସବୁରୁ କିଛି କିଛି କାନରେ ପଡ଼େ ମାତ୍ର ମୁଁ ସେଥୁରୁ ଅଲଗା ରହେ । ଅନେକ ସମୟରେ 
ମୋର ପ୍ରକୃତି ଯୋଗୁଁ ମୋ ସାମନାରେ ଏଭଳି ଆଲୋଚନା କରିବାକୁ ଅନେକେ ସଂକୋଚ 
କରୁଥାନ୍ତି । ବାହାରୁ ମୁଁ ଖୁବ୍‌ ଭଲପିଲା ବୋଲି ଖ୍ୟାତି ହେଇଥାଏ । ମାତ୍ର ଏବେ ମନେ ହେଉଛି 
ଯେ ଅନ୍ୟମାନେ କ'ଣ ପ୍ରକୃତରେ ଖରାପ ପିଲା ? ସେମାନେ ମୋଭଳି ଚାପା ନ ହେଇଥୁବାରୁ 
ନିଜର ମନୋଭାବ ଓ କୌତୂହଳ ଖୋଲିଖୋଲି ପ୍ରକାଶ କରୁଥାନ୍ତି ମାତ୍ର । 


ଆମ ମାମୁଁମାନେ ୧୯ ୨୫-୨ ୬ ରେ କଟକରେ ଗୋଟାଏ ସିନେମା ଆରମ୍ଭ 
କରିଥୁଲେ । ବକ୍‌ସୀବଚ୍ଚାରରେ ଏବେ ଯେଉଁଠି ଅନ୍ନପୂର୍ଣରା ଥଏଟର୍‌ ଅଛି, ସେଠି ଏକ୍‌ମୀ 
ଥୁଏଟର ନୀରେ ଥାଏ । ମାମୁଁମାନଙ୍କର ସିନେମା । ଚୁନୀ ଓ ମୁଁ ଯାଇ ବିନା ଟିକେଟ୍‌ରେ 
ଦେଖୁଁ । ସେତେବେଳେ ସବୁ ନିର୍ବାକ୍‌ ଚିତ୍ର । ବାପା ସିନେମା ଦେଖଵବାରେ ବାଧା ଦିଅନ୍ତି 
ନାହିଁ । କିନ୍ତୁ ଆଜେବାଜେ ଫିଲ୍ମ ଯେପରି ନ ଦେଖୁ ସେଥୁପ୍ରତି ଦୃଷ୍ଟି ରଖୁଥାନ୍ତି । ସେତେବେଳେ 
ଆମେରିକାନ୍‌ ଫିଲମ୍‌ରେ ଡଗ୍‌ଲାସ୍‌ ଫେୟାର୍‌ବ୍ୟାକ୍‌, ମରିସ୍‌ ଶେଭାଲିୟର୍‌, ହ୍ୟାରଲ୍ଡ଼୍‌ ଲଏଡ଼୍‌ 
ଆଦିଙ୍କର ରାଜତ୍ଵ । ହିନ୍ଦୀରେ ମାଷ୍ଟର ଭିଟଲ୍‌ ଲମ୍ପ୍ଖମମ ଆଦିରେ ପ୍ରଥମୋନ୍ତିଙ୍କର ଅନୁକରଣ 
କରୁଥାନ୍ତି । ସେତେବେଳେ ଖୁବ୍‌ ମନଇଚ୍ଛା ଛବି ଦେଖା ହେଇଛି । ପ୍ରଥମେ ତ ଆଜିକାଲି 
ଯାହାକୁ କହନ୍ତି “ ଫାଇଟିଂ ପିକ୍ଚର୍‌'' ସେହିପରି ଛବି ଓ ଛବିର ସେହି ସବୁ ଅଂଶ ପ୍ରତି ବେଶୀ 
ରୁଟି ଥଲା । ପ୍ରେମମୂଳକ ଦୃଶ୍ୟସବୁ ବୋର୍‌ ଲାଗୁଥୁଲା । କ୍ରମେ ଏ ସବୁ ଦୃଶ୍ୟ ପ୍ରତି ବି 
ଆକର୍ଷଣ ବଢ଼ିଲା ଓ ଅଭିନେତ୍ରୀମାନଙ୍କର ଅଙ୍ଗସୌଷ୍କବର ବି । ଆମେସବୁ ଅଳକାଶ୍ରମ ଯିବାରୁ 


କସ୍ତୁରୀ ମୂଗ ସମ ଜ୍ଞା ୫୫ 


ଏ ଅସରନ୍ତି ସିନେମା ଦେଖାରେ ଛେଦ ପଡ଼ିଲା । ତା” ପରେ ମାମୁଁ ଘର ସିନେମା ବି ଉଠିଗଲା । 
ଏହାପରେ ବେଶ୍‌ କେତେବର୍ଷ ଖୁବ୍‌ କମ୍‌ ସିନେମା ଦେଖା ହେଇଛି । ୧୯୩୪ ରୁ ୧୯୩୬ 
ଯାଏ କଲିକତାରେ ଥୁବାବେଳେ ଥରେ ହେଲେ ସିନେମା ଦେଖ୍‌ ନ ଥିଲି । କଟକକୁ ସର୍କସ୍‌ 
ଆସିଲେ ବାପା ଦେଖୁବାକୁ ଉତ୍ସାହିତ କରୁଥୁଲେ । ସର୍କସ୍‌ର ଖେଳ ଯେତିକି ତାର ସାଜସରଞ୍ଜାମ 
ସଚ୍ଚେଇବା ଓ ପୁଣି ଖୋଲି ଉଠେଇ ନେବାରେ ତାର କର୍ମୀମାନଙ୍କର କୁଶଳତା ଓ ଯ୍ଷିପ୍ରତା ବି 
ଆମର ସେତିକି ବିସ୍ଲୟ ଓ ଆକର୍ଷଣର ବସ୍ତୁ ହେଇଥାଏ । 

ସେମିତି ଡିଟେକ୍‌ଟିର୍‌ ଉପନ୍ୟାସ । ସେକ୍ଟଟନ୍‌ ବ୍ଲେକ ଇଂରେଜୀ ସିରିଜ୍‌ର ଅନୁକରଣରେ 
ବଙ୍ଗଳାରେ ଦୀନେନ୍ଦ୍ର କୁମାର ରାୟ ଅଜସ୍ର ଡିଟେକ୍‌ଟିଭ୍‌ ଉପନ୍ୟାସ ଲେଖୁଥାନ୍ତି ¦ ସେ ସବୁରୁ 
କିଛି କିଛି ବେଙ୍ଗଅପା ସଂଗ୍ରହ କରେ । ଆମେ ପଟୁ, ଖୁବ୍‌ ଭଲ ଲାଗେ । ଥରେ ଆମେ ସବୁ 
ଯାଇ ସତ୍ୟଭାମାପୁରରେ ଉପମାମ୍ମୁଙ୍କ ପାଖରେ ବେଶ୍‌ କିଛିଦିନ ରହିଲୁ । ସେଠି ଦେଖୁଲୁ ଏହି 
ରବାର୍ଟ ବ୍ଲେକ୍‌ ଉପନ୍ୟାସମାଳା ଆଲମାରୀ ବୋଝେଇ ହେଇ ରହିଛି । ବହୁତ ସଉକରେ ପଢ଼ିବା 
ଆରମ୍ଭ କଲି । ପନ୍ଦର ସତର ଖଣ୍ଡ ଏକାଦିକ୍ରମେ ପଢ଼ିବା ପରେ ମନେହେଲା ସବୁ କାହାଣୀଗୁଡ଼ିକ 
ସେଇ ଥୋଡ଼ ବଡ଼ି ଖଡ଼ା- ଖଡ଼ା ବଡ଼ି ଥୋଡ଼ । ଆରମ୍ଭଟା ଦେଖୂଲେ ଶେଷଟା କହି ଦେଇ 
ହେବ । ସେଠୁ ଏଥୁରେ ଏପରି ଅରୁଚି ହେଇଗଲା ଯେ ଡିଟେକ୍‌ଟିଭ୍‌ ଉପନ୍ୟାସ ନୀ ଶୁଣିଲେ 
ବାନ୍ତି ମାଡ଼ିଲା ! ପରେ ଅବଶ୍ୟ ଇଂରେଜୀରେ ଶେର୍‌ଲକ୍‌ ହୋମ୍‌ସ୍‌ର କେତେକ କାହାଣୀ ପଢ଼ି 
ଉପଭୋଗ କରିଥୁଲି । 

ଆମ ଘରେ ଗୁଡିଏ ପୁରୁଣା ପତ୍ରିକା, ' ନାରୀ ଦର୍ପଣ' ଓ “ ପରିଚାରିକା? , ପଡ଼ିଥିବାର 
ଚୁନୀ ଓ ମୁଁ ଆବିଷ୍କାର କରିଥୁଲୁ । ସେତେବେଳକୁ ଦୁଇଟିଯାକର ପ୍ରକାଶନ ବନ୍ଦ ହେଇ ଯାଇଥାଏ । 
ଉଭୟଙ୍କର ସଂପାଦିକା ଭାବରେ ବଡ଼ମାଙ୍କ ନୀ ଥାଏ, ବସନ୍ତ କୁମାରୀ ଦେବୀ | ବୋଉ କହୁଥୁଲା 
ଯେ ମୁଷୁମାମୁଁ, ଉପମାମୁଁ ହେରିକା ଏସବୁ ପତ୍ରିକା ବାହାର କରୁଥିଲେ । ସେଥୁରେ ବେଶ୍‌ କିଛି 
ଭଲ ଗଳ୍ପ ବାହାରିଥୁଲା । ଗୁଡ଼ିଏ ଭୂତକଥା ବି ବାହାରିଥୁଲା । ଏ ସବୁଥୁରେ ଭୂତ ମିଛ ବୋଲି 
ସାବ୍ୟସ୍ତ କରାହେଇ ଥାଏ । ଏସବୁ ଆମେ ଆଗ୍ରହରେ ପଢୁ । ପରେ ଆବିଷ୍କାର କଲୁ ଯେ 
ଏସବୁ ବଙ୍ଗଳା ଗପର ଅନୁବାଦ । ଯାହାହେଉ, ଭୂତପ୍ରେତ ବିଷୟରେ ଆମର ତ ସବୁ ପିଲାଙ୍କ 
ପରି କୌତୂହଳ ଥାଏ ଓ ସେପରି ଗପ କହିବା ଲୋକଙ୍କ ଅଭାବ ନ ଥାଏ । ଗୁଲଅପା ଆସି 
କଟକରେ ବହୁତ ଦିନ ରହେ ଓ ଖୁବ୍‌ ଆକର୍ଷକ ଢଙ୍ଗରେ ଭୂତଗପ ଶୁଣାଏ, କେମିତି ଭୂତ ଏ 
ତାଳଗଛରେ ବସି ସେ ତାଳଗଛକୁ ଗୋଡ଼ ଲମ୍ବେଇ ଥାଏ, ମାଛ ଧରିବା ବେଳେ ଆସି ମାଛ 
ମାଗେ, ଚାଷୀକୁ ରାତିରୁ ପାଣି ବୋହିବା ପାଇଁ ଡାକି ନେଇ ଯାଏ ଇତ୍ୟାଦି । ଏ ସବୁ 
ବିଷୟରେ ବାପାଦାଦା ହେରିକାଙ୍କର ତ ଅବିଶ୍ବାସ ଥାଏ । ମୁଁ ବି ଅବିଶ୍ଵାସୀ ହେଇଗଲି । 


୫୬ ॥ଜ କସ୍ତୂରୀ ମୂଗ ସମ 


ସାହିତ୍ୟ ଚର୍ଚ୍ଚା 


ସେତେବେଳେ ଓଡ଼ିଆ ଖବର କାଗଜ ବୋଲନ୍ତେ ଉତ୍କଳ ଦୀପିକା । ସାପ୍ତାହିକ ସମାଜ 
ବୋଧହୁଏ ୧୯ ୨୫- ୨୬ ବେଳକୁ କଟକରୁ ବାହାରିଲା | ମାସିକ ପତ୍ରିକା ବିଶ୍ବନାଥ କରଙ୍କ 
ଦ୍ଵାରା ସଂପାଦିତ ଉତ୍କଳ ସାହିତ୍ୟ । ବ୍ରଜସୁନ୍ଦର ଦାସଙ୍କ ମୁକୁର ସେତେବେଳକୁ ବନ୍ଦ ହେଇ 
ଯାଇଥୁବା ପରି ମନେ ହେଉଛି । ଆମ ଘରେ ଗୁଡ଼ିଏ ପୁରୁଣା ସଂଖ୍ୟା ପଡ଼ିଥାଏ । ଉତ୍କଳ 
ସାହିତ୍ୟରେ ବାହାରୁଥୁବା ଅନେକ ବିଷୟ ମୁଁ ଆଗ୍ରହର ସହିତ ପଢୁଥୁଲି । ଡଃ ପ୍ରାଣକୃଷ୍ଣ 
ପରିଜାଙ୍କର ବିଲାତ ଅନୁଭୂତି ସେଥ୍ବରେ ଧାରାବାହିକ ବାହାରି ଥୁଲା । ସେଥୁରେ ଗୋଟାଏ 
ପ୍ରସଙ୍ଗରେ “ ସାତ ଖୁଣ ମାପ” କଥାଟାକୁ ଆକ୍ଷରିକ ଅର୍ଥରେ ନେଇ ବେଶ୍‌ ଧନ୍ଦି ହେବାର ମନେ 
ଅଛି । ଗୋଟାଏ ଇଂରେଜୀ ଉପନ୍ୟାସର ଅନୁବାଦ ବାହାରୁଥାଏ । ସେଥୁରେ ଖ୍ରୀଶ୍ଚିୟାନ୍‌ମାନଙ୍କ 
ଉପରେ ରୋମର ଶାସକମାନଙ୍କ ଦ୍ଵାରା କରାଯାଉ ଥୁବା ଅତ୍ୟାଚାର ଓ ନିର୍ଯ୍ୟାତନାର 
ଲୋମହର୍ଷଣକାରୀ ବର୍ଣ୍ଣନା ଥାଏ । ଶଶୀଭୂଷଣ ରାୟ ‹ ବିକ୍ଷିପ୍ତ ଚିନ୍ତା ଲେଖୁଥାନ୍ତି । ସେଥ୍ବରେ 
“ ସିନା' ଗଣିବା ପାଇଁ ଅନ୍ନଦା ଦାଦା ( ଅନ୍ନଦା ଶଙ୍କର ରାୟ ) ଆମକୁ ଶିଖେଇଥଲେ | ଶଶିବାବୁ 
ବହୁତ ସିନା ବ୍ୟବହାର କରୁଥୁଲେ । ଅନ୍ନଦା ଦାଦା ବିଲାତ ଯିବା ପରେ ତାଙ୍କର ବି ବିଲାତ 
ଅନୁଭୂତି ସେଥୁରେ ବାହାରିଲା । ପରେ ସେ ଓଡ଼ିଆରେ ଲେଖା ବନ୍ଦ କରି କେବଳ ବଙ୍ଗଳାରେ 
ଲେଖ୍ଵବା ଠିକ୍‌ କରିବାରୁ ମୋର ଖୁବ୍‌ ଦୁଃଖ ହେଇଥୁଲା । ଉତ୍‌କଳ ସାହିତ୍ୟରେ ‹ ବାସନ୍ତୀଂ 
ନୀରେ ଏକ ବାରଭାୟା ଉପନ୍ୟାସ ବାହାରିଲା । ତାର ଗୋଟାଏ ଗୋଟାଏ ଅଧ୍ଧାୟ ଜଣେ ଜଣେ 
ଲେଖୁଥୁଲେ । “ ପଞ୍ଚାମୃତ' ବୋଲି ପିଲାଙ୍କର ଏକ ମାସିକ ପତ୍ର ବି ଦିନାକେତେ ଓଡ଼ିଶାରେ 
ବାହାରିଥୁଲା । ମାତ୍ର ଆମ ହାତରେ ପଡ଼ିବା ବେଳକୁ ତାହା ବନ୍ଦ ହେଇଯାଇଥୂଲା । 

ପୂର୍ବରୁ ବଙ୍ଗଳା ସଂଦେଶ କଥା ଲେଖୁଛି ଓ ସେଥୁରେ ବାହାରିଥୁବା ଲକ୍ଷ୍ମଣର ଶଲ୍ଥିଭେଦ 
ଆଦି ହାସ୍ୟରସର ନାଟକ କଥା । ୟା ଭିତରେ ସୁକୁମାର ରାୟଙ୍କ କବିତା ବହି ଆବୋଲ୍‌ 
ତାବୋଲ୍‌ ଆମ ହାତକୁ ଆସିଲା, ବୋଧହୁଏ ମୋହିନୀବାବୁଙ୍କ ଘରୁ ଖୋକନ୍‌ ମାର୍ଫତରେ । 
ଏଥୁରେ ଥୁବା ହସ ଓ ନନ୍‌ସେନ୍ଡ୍‌ (ବି-ଅର୍ଥ) କବିତା ସବୁ ପଢ଼ି ସାନବଡ଼ ସମସ୍ତେ ଖୁବ୍‌ 
ଉପଭୋଗ କଲୁ । କିନ୍ତୁ ଏଥୁରେ କେବଳ ପିଲାଳିଆ ହସ ନ ଥୁଲା । ଆଇନ୍‌ କାନୁନ୍‌, ପ୍ରାଚୀନ 
ପରମ୍ପରା, ଶୁଷ୍କ ପାଣ୍ଡିତ୍ୟ, ଗୁରୁଗମ୍ଭୀର ମୁରବୀଗିରି ଆଦିର ଯେଉଁ ବୋଝଗୁଡାକ ମଣିଷ ମୁଣ୍ଡରେ, 
ବିଶେଷ କରି ସାନ ପିଲାଙ୍କ ମୁଣ୍ଡରେ ଲଦି ଦେଇ ତାକୁ ନିଜନ କରିଦିଏ, ଭୂତପରି ମାଡ଼ିବସେ, 
ସେ ସବୁକୁ ଫିଙ୍ଗିଦେଇ ହାଲୁକା ହେବାର ବାଟ ଏସବୁ କବିତା ସମସ୍ତଙ୍କର ଅଜାଣତରେ ଫିଟେଇ 
ଦିଏ । ' ରାମ୍‌ ଗୁରୁଡ଼େଚ୍‌ ଛାନା, ହାସ୍ତେ ତାଦେର୍‌ ମାନା, - ଯେଉଁ ପରିବାରରେ ପିଲାଙ୍କ 
ପ୍ରାଣର ଉଛଳତାକୁ ଶାସନଦ୍ଵାରା ଦବେଇ ରଖାଯାଇଥାଏ ତାର ସଂସ୍କୃତିର ଅସାରତା ଏହାଠାରୁ 
ସହକ୍କରେ ଅନ୍ପରେ ଆଉ କିଏ ପ୍ରକାଶ କରି ପାରନ୍ତା ? “ ଶିବ୍‌ ଠାକୁରେର୍‌ ଆପନ୍‌ ଦେଶେ' ଯେ 





କସ୍ତୁରୀ ମୂଗ ସମ ଜ୍ଞ ୫୭ 


ପିଲାଦିନେ ପଢ଼ିଥିବ ସେ ଏକଛତ୍ର କ୍ଷମତାକାଂକ୍ଷୀର ଅହଂମ୍ମନ୍ୟତାକୁ କଦାପି ଗୁରୁତ୍ଵ ଦେଇ 
ପାରିବ ନାହିଁ । “ନୋଟ୍‌ ବଇ' ଓ “ କାଠବୁଡ଼ୋ” ପଢ଼ିବା ଲୋକକୁ ଶୁଷ୍କ ପାଣ୍ଡତ୍ୟରେ ଓଜନ 
ଦବେଇ ପାରିବ ନାହିଁ । ' ସତ୍ପାତ୍ର' ଓ “ ବୁଡ଼ୀର ବାଡ଼ି" ରେ ତାର ସହାନୁଭୂତିଟା ଅଲକ୍ଷିତରେ 
ହସରୁ କାନ୍ଦର ସୀମାଯାଏ ପହଞ୍ଚିଯିବ । ତାଙ୍କର ଅନ୍ୟସବୁ ବହି ବି ପରେ ମିଳିଲା । ଏସବୁ 
ଭିତରେ ତାଙ୍କର ଗୋଟାଏ ଜୀବନ ଦୃଷ୍ଟି ଫୁଟି ଉଠିଛି ଯାହାର ମୂଲ୍ୟ ପିଲା ବୟସରେ ଗୀତା 
ଭାଗବତଠାରୁ ଅନେକ ବେଶୀ । ତାଙ୍କର ଏ ହସର ବିଦ୍ରୋହଟା ବୋମା ବିଦ୍ରୋହ ଅପେକ୍ଷା 
ଅଧ୍ଵକ ମାରାମ୍ବକ, ପୁରୁଣା ମୂଲ୍ୟବୋଧ ପକ୍ଷରେ | 

ସୁକୁମାର ରାୟଙ୍କର ବାପା ଉପେନ୍ଦ୍ର କିଶୋର, ଭଉଣୀ ସୁଖଲତା ରାଓ ପ୍ରଭୃତି ମଧ୍ଯ 
ସନ୍ଦେଶ ପତ୍ରିକା ଓ ବହି ମାଧ୍ଯମରେ କମ୍‌ ଉପାଦେୟ ମାନସିକ ଖୋରାକ ପିଲାଙ୍କ ପାଇଁ 
ଯୋଗାଉ ନ ଥ୍ବଲେ । ଆମର ସୌରଭାଗୀ ଯେ ଆମରି ପିଲାଦିନେ ଏ ରସବୂୃଷ୍ଟ ଘଟିଲା ଓ ଆମେ 
ତା'ର ଭାଗ ତୁରନ୍ତ ପାଇଲୁ । 

ସେହିପରି ପରଶୁରାମ । ଆଉ ଟିକିଏ ପରେ ବଙ୍ଗଳା ସାହିତ୍ୟରେ ପରଶୁରାମଙ୍କ 
ଆବିର୍ଭାବ ଏକ ବିରାଟ ଚହଳ ପକେଇ ଦେଲା । ତାଙ୍କର ` ଚିକିତ୍ସା ସଂକଟ” , ' ଶ୍ରୀ ଶ୍ରୀ ସିଦ୍ଧେଶ୍ବରୀ 
ଲିମିଟେଡ଼୍‌', “କଟି ସଂସଦ୍‌/! “ ବିରିଂଚି ବାବା' ଆଦି ବି ବିମଳ ହାସ୍ୟରସ ପରିବେଷଣ କରିବା 
ସାଙ୍ଗେ ସାଙ୍ଗେ ସମାଜର ଅଛ୍ଧିସନ୍ଧିରେ ଜମିଥୁବା ମଳିଧୂଳି ଓ ରୋଗ ଜୀବାଣୁଙ୍କୁ ହସର 
ଖରାଧାସରେ ପକେଇ ବିଶୋଧନ କରିବାରେ କମ୍‌ ସାହାଯ୍ୟ କରି ନାହିଁ । ପରଶୁରାମଙ୍କ 
ଲେଖାରେ ବି ଆମ ଜୀବନକୁ ସମ୍ପୂଦ୍ଧ କରିବାରେ ବହୁତ ଅବଦାନ ରହିଛି । 

ବୈକୁଣ୍ଠ ପଟ୍ଟନାୟକ, କାଳିନ୍ଦୀ ପାଣିଗ୍ରାହୀ, ଶରତ୍‌ ମୁଖାର୍ଚ୍ୀ, ଅନ୍ନଦାଶଙ୍କର ରାୟ ପରଭୂତି 
ମିଶି ସେତେବେଳେ ଗୋଟାଏ ସବୁଜ ସାହିତ୍ୟ ସଂଘ ଗଢ଼ିଥା'ନ୍ତି । ଦାଦାର ସାହିତ୍ୟିକ କୃତିତ୍ବ 
କିଛି ନ ଥୁଲେ ସୁଦ୍ଧା ସେ ବି ସେମାନଙ୍କ ଦଳରେ ଥାଏ । ଏମାନଙ୍କ ଭିତରୁ ବୈକୁଣ୍ଠ ବାବୁ ଓ 
ଅନ୍ନଦା ଦାଦା ଆମ ଘରକୁ ବରାବର ଆସୁଥୁଲେ । ସେମାନଙ୍କ ମାର୍ଫତରେ ବି ଆମମାନଙ୍କର 
ସାହିତ୍ୟର ଓ ଜୀବନର ରୁଚି ପ୍ରତିଭାବିତ ହୋଇଛି । ଆମ ଘରକୁ ପ୍ରବାସୀ, ବଙ୍ଗଳା ମାସିକ 
ପତ୍ର ଆସୁଥାଏ । ପ୍ରବାସୀ ବି ମୁଁ ଅଳ୍ପ ବୟସରୁ କିଛି କିଛି ପଢୁଥାଏ । ସେଥୁରେ ବାହାରୁଥୁବା 
ଗଳ୍ପ ଉପନ୍ୟାସର ସବୁଟା ଭାବ ତ ହୃଦୟଙ୍ଗମ କରିପାରେ ନାହିଁ, କିନ୍ତୁ ସେ ସବୁ ମାଧ୍ୟମରେ 
ଗୋଟାଏ ବୃହତ୍ତର ଜଗତର, ଜୀବନର, ଆସ୍ଵାଦ ପାଏ । ଗୋଟାଏ ଗୋଟାଏ କଥା 
ବେଳେବେଳେ ମନରେ ଖୁବ୍‌ ଆଲୋଡ଼ନ ସୃଷ୍ଟି କରେ । ମୌରୀଫୁଲ ନୀରେ ଖୁବ୍‌ ସମ୍ଭବ 
ବିଭୂତି ବନ୍ଦୋପାଧ୍ୟାୟଙ୍କର ଗୋଟାଏ ବଡ଼ ଗଳ୍ପରେ ଥୁବା ଗୋଟିଏ ଗ୍ରାମ୍ୟ ବାଳିକାର କରୁଣ 
ପରିଣତି ମୋର ହୃଦୟ କୁ ଖୁବ୍‌ ଆଲୋଡ଼ିତ କରିଥୁଲା । ଏବେ ବି କଲିକତା ଯିବା ବାଟରେ 
ମୌରିଗ୍ରାମ ଷ୍ଟେସନ ପଡ଼ିଲେ ଏ ମୌରିଫୁଲର କାହାଣୀ ମନେପଡ଼େ । ପିଲା ଦିନେ ଗଳ 
ଉପନ୍ୟାସ ନ ପଢ଼ିବା ଉଚିତ ବୋଲି ଗୋଟିଏ ମତ ଅଛି । କିନ୍ତୁ ମୋର ଅଭିଜ୍ଞତା ଯେ 


୫୮ ୮ କସ୍ତୂରୀ ମୂଗ ସମ 


ପିଲାମାନଙ୍କ ହାତରେ ଦଶବାର ବର୍ଷ ବୟସରୁ ଶ୍ରେଷ୍ଠ ଲେଖକମାନଙ୍କର କୃତି ଦିଆଯିବା ଉଚିତ । 
ସେ ସବୁ ସେତେବେଳେ ପୂରା ବୁଝି ନ ହେଲେ ବି ଜୀବନ ବୋଧକୁ ଯେପରି ପ୍ରସାରିତ କରେ 
ଓ ମନରେ ଦାଗ କାଟେ, ସେପରି ଆଉ ପରେ ନୁହେଁ | 

ପ୍ରବାସୀର ଗୁରୁତ୍ବପୂର୍ଣ୍ଣ ଲେଖାସବୁ ପଢ଼ିବାର ସୌକ ମଧ୍ଯ ମୋର ହୋଇଗଲା । ବିଜ୍ଞାନର 
ସବୁ ଖବର ବାହାରେ । ସଂପାଦକ ରାମାନନ୍ଦ ଚଟୋପାଧ୍ଯାୟ ବିବିଧ ପ୍ରସଙ୍ଗ ଲେଖନ୍ତି। ଏଇ 
ବିବିଧ ପ୍ରସଙ୍ଗର ଭାଷା ଓ ଭାବ ମତେ ଭଲ ଲାଗୁଥୁଲା । ତାହାରି ମାଧ୍ଯମରେ ମୁଁ ଦେଶବିଦେଶର 
ଘଟଣା ପ୍ରବାହର ବେଶ୍‌ କିଛି ଜ୍ଞାନ ପାଉଥଵଲି । ସେଇଟା ହିଁ ବୋଧହୁଏ ମୋର ବାହାର ଦୁନିଆ 
ଆଡ଼କୁ ପ୍ରଥମ ଝରକା ଥଲା । ସେଥୁରେ ଅନ୍ୟାନ୍ୟ ଦେଶର ପତ୍ରିକାରେ ବାହାରିଥୁବା ଭଲ ଭଲ 
ବ୍ୟଙ୍ଗଚିତ୍ର ବି ପୁନର୍ମୁଦ୍ରିତ କରାଯାଉଥୁଲା । ସେ ସବୁରୁ ମୋର ବ୍ୟଙ୍ଗ ଚିତ୍ରର ରୁଚି ସୃଷ୍ଟି 
ହେଲା । ପରେ ୧୯୩୩ ରାମମୋହନ ଶତବାର୍ଷିକୀ ଉପଲକ୍ଷରେ ରାମାନନ୍ଦବାବୁ କଟକ 
ଆସିଥୁଲେ । ଝାରପଡ଼ାରେ ଆମର ବନ୍ୟା ସାହାଯ୍ୟ କେନ୍ଦ୍ର ବି ଦେଖି ଯାଇଥୁଲେ । ସେତେବେଳେ 
ତାଙ୍କ ସାଙ୍ଗରେ ପରିଚୟ ହୋଇଥୁଲା । ଆମ ଘରେ ଖୁଡ଼ୀଙ୍କ ଯୋଗୁଁ ରବୀନ୍ଦ୍ର ସଙ୍ଗୀତର ଝରଣା 
ତ ବହୁଥାଏ । ପ୍ରବାସୀରେ ମଧ୍ଯ ରବୀନ୍ଦ୍ରନାଥଙ୍କର ନୂଆ ନୂଆ କବିତା ବାହାରେ । ସେଥ୍ରୁ 
ଗୋଟା ଗୋଟାକର ଛନ୍ଦ ମନରେ ଲାଖୂଯାଏ, ଯେମିତି “ ବେଠିକ୍‌ ପଥେର୍‌ ପଥୁକ୍‌ ଆମାର୍‌ 
ଅଚିନ୍‌ ସେ ଜନ୍‌ରେ ”ର “ ଚିକନ୍‌ କଟି ଅଶଥ୍‌ ପାତାୟ, ଆଲୋକ୍‌ ଝଲକ୍‌ ପରାନ୍‌ ମାତାୟ ଯେ 
ରୂପ୍‌ ଜାଗାୟ ଚୋଖେର୍‌ ଆଗୟ କିସେର୍‌ ସ୍ଵପନ୍‌ ସେ -” ମନ କୁ ବିସ୍ଲୟବିମୁଗ୍ଧ କରୁଥୁବା 
କଅଁଳିଆ ପତ୍ର ଦେଖ୍ସଲେ ମନେ ପଡ଼ିଯାଏ । 

ସାହିତ୍ୟ ପ୍ରସଙ୍ଗରେ ଆଉ ଏକ ସ୍ବତି । କୋଉ ବର୍ଷ ମନେ ନାହିଁ, ୧୯୩୦ 
ହୋଇପାରେ । ଦଧ୍ଵବାବୁ କୋଠାରେ ଜଣେ ବଙ୍ଗଳାର ଭଦ୍ର ଲୋକ ଭଡ଼ା ଥାନ୍ତି । ତାଙ୍କ ଘର 
ହାଓଡ଼ାରେ, ମାତ୍ର ସେ ଏଠି କ'ଣ କରୁଥୁଲେ, ତାଙ୍କର ନାମ କ'ଣ, ମନେ ନାହିଁ | ତାଙ୍କର 
ଅନେକଗୁଡ଼ିଏ ପିଲା, ବଡ଼ ଝିଅ ମୋଠୁ ବୟ ସରେ ଅନେକ ବଡ଼, ଆମ ଘରୁ ବହିପତ୍ର 
ପଢ଼ିବାକୁ ନିଅନ୍ତ । ଆମେ ତାଙ୍କୁ କି ଦିଦି ବୋଲି ଡାକୁଥିଲୁ ମନେନାହିଁ । ତାଙ୍କ ପାଖରେ କବି 
ନଜରୁଲ୍‌ଙ୍କର ' ଅଗ୍ନିବୀଣାଂ ଥାଏ । ସେ ବହି ସେତେବେଳକୁ ବାଜ୍ୟାପ୍ତ ହୋଇସାରିଥାଏ । ସେ 
ଲୁଚେଇ ରଖିଥାନ୍ତି । ମୁଁ ସେ ବହିଖଣ୍ଡ ଆଣି ପଢ଼ିଥ୍ଲି ଓ ନଜରୁଲ୍‌ଙ୍କର କବିତା ମତେ ସମ୍ମୋହିତ 
କରିଥଲା । ମୁଁ ସେଥ୍ଵରୁ “ କାମାଲ୍‌ ପାଶା', ' ବଲ ବୀର” ଚିର ଉନ୍ତ ମମ ଶିର ଆଦି ଲମା 
ଲମ୍ବା କବିତାଗୁଡ଼ିକ ମୁଖସ୍ଫ୍‌ ବି କରି ପକାଇଥ୍ଵଲି । ଆମ ବାଣୀ ମନ୍ଦିର ପାଠାଗାରକୁ ଉପେନ୍ଦ୍ରନାଥ 
ମୁଖୋପାଧ୍ୟାୟ ( ?) ଙ୍କର ନିର୍ବାସିତର ଆତ୍ମକଥା ମଗେଇ ସେଥୁରୁ ବିପୁ୍‌ବ ଆନ୍ଦୋଳନର ଓ 
ଆନ୍ଦାମାନର କାହାଣୀସବୁ ପଢ଼ିଥୁଲୁ । ୟା ଛଡ଼ା କାନାଇଲାଲ ଓ ସ୍ଵାଧୀନତୀ ପ୍ରଚେଷ୍ଟା ସମ୍ବନ୍ଧରେ 
ଆଉସବୁ କି କି ବହି ବି ସେତେବେଳେ ହାତରେ ପଡ଼ିଥୁଲା । 


କସ୍ତୁରୀ ମୂଗ ସମ ଜ୍ଞା ୫୯ 


ମାଂସାହାର ତ୍ୟାଗ 


ଆମଘରେ ଏକ ସମୟରେ ମାଛ ସମସ୍ତେ ଖାଉଥ୍ବଲେ ଖୁବ୍‌ ସୌକରେ । ବାପା ବରାବର 
କହୁଥୁଲେ ମାଛ ମାଂସ ଖାଉ ଖାଉ ଅରୁଚି ଧରିଯିବାରୁ ସେ ତାହା ଖାଇବା ଛାଡ଼ି ଦେଲେ । ମୁଁ 
ଚିଙ୍ଗୁଡ଼ି ଖୁବ୍‌ ଭଲ ପାଉଥ୍ବଲି । ମତେ ଜ୍ବର ବା ଆଉ କିଛି ହେଲେ ପଥ୍ୟ ବେଳକୁ କଉମାଛ 
ଝୋଳ ହୁଏ । ତେବେ ଆମ ଘରେ ମାଂସ ରନ୍ଧା ହେବାର ମନେ ପଡୁନାହିଁ । ଅସହଯୋଗ 
ପରେ ବାପା ହେରିକା ମାଂସ ଛାଡ଼ିଦେଲେ । ଆମ ଘରେ ମାହ ରନ୍ଧା କମିଗଲା । କିନ୍ତୁ ଆମକୁ 
କେହି ମାଛ ଛାଡ଼ିବାକୁ ବାଧ୍ଯ କରି ନଥୂଲେ ।! ଦାଦା ଓ ଖୁଡ଼ୀ ତ ମାଛମାଂସ ଖାଉଥୁଲେ । ବରଂ 
ମତେ ୧ ୯ ୨୭- ୨୮ ବେଳେ ଥରେ ମାମୁଁ ଘରେ ମାମୁଁମାନେ ଓ ଆଉଥରେ ଅଣଖୁୂଆରେ 
ଖୁଡ଼ୀ ମାଂସ ଖାଇବା ପାଇଁ ପ୍ରବର୍ଭେଇଥୁଲେ । ମୁଁ ଖାଇଲି ବି, କିନ୍ତୁ ଭଲ ଲାଗି ନ ଥିଲା | ତାଂ 
ପରେ ଆଉ ମାଂସ ଖାଇ ନାହିଁ । 

ମାଛ ମୁଁ କିପରି ଛାଡ଼ିଲି ତା'ର କୌଣସି ପ୍ରସଙ୍ଗ ମୋର ମନେ ପଡୁନାହିଁ । ତେବେ 
ଗୋଟାଏ ଘଟଣାର ସତି ଖୁବ୍‌ ସ୍ପଷ୍ଟ ଅଛି ଯାହାର ସଂପର୍କ ଆମିଷ ଛାଡ଼ିବା ସହିତ ଥାଇପାରେ । 
୧୯୨୭ କି ୨୮ ହୋଇପାରେ । ଦିନେ ଉପରଓଳି ମାମୁଁଘର ପଛ ଆଡ଼ ବାଡ଼ିରେ ମୂଷୁମାମୁଁ 
ହେରିକା ବସିଥାନ୍ତି । ଆମେ ପିଲାଏ ବି କିଏ କିଏ ଥାଉ । ଖୁସିଗପ ହେଉଥାଏ । ଗୋଟାଏ 
ଦୋନନା ବନ୍ଧୁକ ବି ଥାଏ । ସେଟା ଥ୍ରବାରୁ ବ୍ୟବହାର କରିବାକୁ ହାତ ଖଚ୍ଚଖଳ ହେଉଥାଏ 
ମାମୁଁମାନଙ୍କର । ଜଣେ କିଏ ସୁଝେଇଲା ଯେ ହତା ପାଚେରୀ ପାଖରେ ଗୋଟିଏ ଗଛରେ 
ଲାଖ ବିନ୍ଧାଯାଉ । ମାତ୍ର ଗଳି ସେପଟ ରାସ୍ତାରେ ପଡ଼ିପାରେ ବୋଲି ଏ ପ୍ରସ୍ତାବ ନାକଚ 
ହେଲା । ଶେଷକୁ ଦୃଷ୍ଟ ପଡ଼ିଲା ସଚ୍ଚନା ଗଛ ଉପରେ ବସିଥିବା କାଉଟାଏ ଉପରେ । ସେଇ 
ବିଚାରାକୁ ହିଁ ଗୁଳି କରାହେଲା । ଗୁଳି ବାଜି ସେ ମଲାନାହିଁ, ତଳେ ଖସି ପଡ଼ିଲା । ଜଣେ 
ଚାକର ତାକୁ ଉଠାଇ ଆଣିବାରୁ ଦେଖାଗଲା ଯେ ତାର ଗୋଟାଏ ଡେଣା ଭାଙ୍ଗି ଯାଇଛି । 
ସେଥ୍ବରେ ଟିକିଏ ହଳଦି ଲଗାଇ ତା'କୁ ଛାଡ଼ିଦିଆ ହେଲା । ଏ ଘଟଣାରେ ଅକାରଣ କୂରତା 
ମତେ ଖୁବ୍‌ ଖରାପ ଲାଗିଥୁଲା । ମୁଁ ଘରକୁ ଆସି ପରେ ଅନେକ ବେଳଯୟାଏ ଏକୁଟିଆ ବସି ଏ 
ବିଷୟରେ ଭାବିଲି । ସେତେବେଳେ ଏହା ବିରୋଧରେ କୌଣସି ଉଚ୍ଚବାଚ୍ୟ ନ କରିବାଟା 
ମୋର କାପୁରୁଷତା ବୋଲି ଅନୁଭବ କଲି । ଜୀବକନ୍ତୁଙ୍କ ପ୍ରତି ଏପରି ହିଂସା ଅନୁଚିତ ବୋଲି 
ମଧ୍ଯ ମନରେ ଧାରଣା ହେଲା । 

ଏଇ ୧ ୯ ୨୮-୩୦ ଭିତରେ କୌଣସି ଏକ ସମୟରେ ଗାନ୍ଧୀଜୀଙ୍କର ଆମ୍ବକଥା ଓ 
ଦକ୍ଷିଣ ଆଫ୍ରିକା ସତ୍ୟାଗ୍ରହ ଆମେ ପଢ଼ିଥୁଲୁ | ଆମ୍ମକଥାର ଓଡ଼ିଆ ଅନୁବାଦ ତ ବାହାରି ଥୁଲା, 
ଅନ୍ୟ ବହିଟି ବାପା ପଢ଼ି ଶୁଣାଇଥିଲେ ବୋଲି ମନେପଡୁଛି । ଏଇ ସମୟରେ ଦୁଇଖଣ୍ଡ ବହି 
ଖୁବ୍‌ ଚହଳ ସୃଷ୍ଟି କରିଥିଲା । ଖଣ୍ଡେ ହେଲା ମିସ୍‌ ମେୟୋଙ୍କର କୁଖ୍ୟାତ ' ମଦର ଇଣ୍ଡିଆ” । 


୬୦ ଛା କସ୍ତୂରୀ ମୂଗ ସମ 


ଏଥୁରେ ସେ ଭାରତର ବହୁତ କୁସ୍ପା କରିଥୁଲେ ଓ ଗାନ୍ଧୀଜ୍ଜୀ ଏହାକୁ “' ନର୍ଦ୍ଦମା ନିରୀକ୍ଷକଙ୍କ 
ରିପୋଟ ”' ଆଖ୍ୟା ଦେଇଥୁଲେ । ଅନ୍ୟ ଖଣ୍ଡକ ରେଭରେଣ୍ଡ ସଣ୍ଡରଲ୍ୟାଣ୍ଡଙ୍କର “ ଇଣ୍ଡଆ ଇନ୍‌ 
ବଣ୍ଡେଜ୍‌' (ବନ୍ଦୀ ଭାରତ) । ଏଥୁରେ ଲେଖକ ସ୍ଵାଧୀନତାର ଦୃଢ଼ ସମର୍ଥନ କରିଥୁଲେ | ଏହି 
ବହି ସରକାର ବାଜ୍ୟାପ୍ତ ବି କରିଥଲେ । ଏଇଟି ମୁଁ ପୂରା ପଢ଼ିଥ୍‌ଲି । ଏହି ସମୟରେ ଆଉ 
ଖଣ୍ଡେ ପ୍ରସିଦ୍ଧ ବହି ଲାଲ୍‌ ଲଜ୍ପତ ରାୟଙ୍କର ' ଅନହ୍ୟାପି ଇଣ୍ଡିଆ” (ଅସୁଖୀ ଭାରତ) ବାହାରି 
ଥୁଲା । ଏଇଟା ବିରାଟ ବହି । ପୂରା ପଢ଼ିବାର ଧୈର୍ଯ୍ୟ ନ ଥୁଲା । ପୃଷ୍ଠା ଓଲଟାଇ ଦେଖୁଛି । 
ଲାଲାକୀଙ୍କର ଏ ବହି “ ମଦର ଇଣ୍ଡଆ' ର ଜବାବରେ ଲେଖା ଯାଇଥ୍ବଲା । 

୧୯୨୮ ରେ ବର୍ଷାଦିନେ ଦିନକର ଦୁଇପହରବେଳେ ବାପା ଘରେ ବସିଛନ୍ତି, 
ଖଣ୍ଡେ ତାର ଆସି ପହଞ୍ଚୁଲା । ବାପା ହଠାତ୍‌ ଉଠି ବାହାରିଗଲେ । ତାର ଖଣ୍ଡ ଉଠେଇ ନେଇ 
ମୁଁ ଦେଖୁଲି ସେଥୁରେ ସାକ୍ଷୀଗୋପାଳଠାରେ ଉକୁଳମଣି ଗୋପବନ୍ଧୁଙ୍କର ଦେହାବସାନର ଖବର 
ରହିଛି । ତା' ପରେ କଟକରେ ଶୋକ ସଭା, ଶୋକ ଶୋଭାଯାତ୍ରା ଓ କାଠଯୋଡ଼ିରେ ତିଳତର୍ପଣ 
ହେଲା । ଶୋଭାଯାତ୍ରାରେ ପ୍ଲାକାର୍ଡ଼ ଥୁଲା - ଗୋପବନ୍ଧୁ ଇଜ୍‌ ଡେଡ଼୍‌ ଲଙ୍ଗ୍‌ ଲିଭ୍‌ ଗୋପବନ୍ଧୁ | ଏ 
ଶେଷୋକ୍ତ ଗୋପବନ୍ଧୁ ବୋଲନ୍ତେ ବାପାଙ୍କୁ ଲକ୍ଷ୍ୟ କରାଯାଇଥୁଲା । 

ଏହାରି ପରେ ଲାଲାଜୀଙ୍କର ମଧ୍ଯ ଦେହାବସାନ ହେଲା । ସାଇମନ୍‌ କମିଶନ୍‌ ବିରୋଧରେ 
ବିକ୍ଷୋଭ ପ୍ରଦର୍ଶନ କରିବା ବେଳେ ତାଙ୍କ ଉପରେ ପୁଲିସର ଲାଠିମାଡ଼ ହୋଇଥଲା । ଏହାର 
କିଛିଦିନ ପରେ ତାଙ୍କର ମୃତ୍ୟୁ ହେଲା ଓ ଏହାହିଁ ତାର କାରଣ ବୋଲି ସେତେବେଳେ ଶୁଣିଲୁ । 
କଟକରେ ଲାଲାଜୀଙ୍କର ଶୋକ ସଭାରେ ସେତେବେଳର ଥଣ୍ଡା ଆବହାଧ୍ଵ୍ଵାକୁ ଚାହିଁ ଲୋକ 
ସମାଗମ ଖୁବ୍‌ ହୋଇଥଲା । ଏହି ସମୟରେ ମୁଁ ରାଜନୀତିକ ସଭା ସମିତିରେ ଯୋଗ ଦେବା 
ଆରମ୍ଭ କଲି । ସଭାରେ ବାପା ତାଙ୍କ ବଲକ୍ତୁତାରେ “ଲାୟନ୍‌ ଅଫ୍‌ ଦି ପଞ୍ଜାବଂ ବଦଳରେ 
' ପଞ୍ଜାବ ଅଫ୍‌ ଦି ଲାୟନ୍‌' କହିଥୁଲେ ବୋଲି ଆମେ ତାଙ୍କୁ ଚିଡ଼ାଉଥ୍ଲୁ | 


ପୁଣି ଅଳକାଶ୍ରମ 


୧୯ ୨୯ ରେ କୌଣସି ଏକ ସମୟରେ ଅଳକାଶ୍ରମ ଗଲୁ, ସେଇଠି ରହିବା ପାଇଁ, 
ବାପା, ବୋଉ, ଚୁନୀ ଓ ମୁଁ | ଆମେ ବସ୍‌ରେ ଯାଇ ଉପରଓଳି ପହଞ୍ଚୁଲୁ | ପ୍ରଥମ କଥା ମନେ 
ପଡୁଛି, ବୋଉ ଆମକୁ ତାକିଦ୍‌ କରିଦେଲା ଯେ ସନ୍ଧ୍ୟାପରେ ଚାଳରେ ହାତ ଦେବ ନାହିଁ, 
ଜନ୍ତୁଳୁନ୍ତା ଥିବେ । ସେତେବେଳକୁ ସେଠାରେ ଜାତୀୟ ବିଦ୍ୟାଳୟ ଅନେକ ଦିନୁ ଭାଙ୍ଗି ଗଲାଣି । 
ବୀପାହେରିକା କଟକ ଖଦୀ ଏସୋସିଏସନ୍‌ ବୋଲି ଗୋଟାଏ ସଂସ୍ପା ଗଢ଼ିଥାନ୍ତି { ତା'ରି ଉତ୍ପାଦନ 
କେନ୍ଦ୍ର ସେଠି ଚାଲିଥାଏ । ବିଦ୍ୟାଳୟର ଘରସବୁ ଥାଏ । 

ମାଛଗୀ କେନାଲର ଦକ୍ଷିଣକୁ ସୋମନାଥ ହାଟ, କେନାଲ୍‌ର ପ୍ରପାତଠାରୁ ଅହ ଦୂରରେ । 
ହାଟର ପୁର୍ବକୁ ଗୋଟାଏ ବେଶ୍‌ ବଡ଼ ଆମ୍ମତୋଟା, ତାରି ଭିତରେ ଆଶ୍ରମ । ହାଟ ଓ ତୋଟା 


କସ୍ତୁରୀ ମୂଗ ସମ &4#⁄#⁄ ୬୧ 


ମଝିରେ ଦକ୍ଷିଣକୁ ଚାଲି ଯାଇଛି ଜଗତ୍‌ସିଂହପୁରରୁ ନିଆଳୀ ମାଧବ ଆଡ଼କୁ ରାସ୍ତା । ତୋଟାର 
ଦକ୍ଷିଣକୁ ଅଳ୍ରଦୂରରେ ଅଳକା ନଣ ବହି ଯାଇଛି । ଅଳ୍ପ ପାଣି, ଦଳ ଖିଉଳିରେ ଭର୍ରି । 
କେନାଲରୁ ପାଣି ଛାଡ଼ି ତାର ସ୍ରୋତକୁ ବଞ୍ଚେଇ ରଖା ହେଇଥାଏ । ଆଶ୍ରମର ପୂର୍ବକୁ କେନାଲ୍‌ର 
କୂଳେ ଏକ ଲମ୍ବ ବାଡ଼ି । ସେଥୁରେ କିଛି କିଛି ପନିପରିବା ଚାଷ ହୁଏ । ତୋଟାର ପୂର୍ବ ମୁଣ୍ଡକୁ 
ଚାରି ମାହାଲା ମାଟି ଘର ଖଞ୍ଜା ବୁଲିଥାଏ । ତା'ର ଉତ୍ତର ପଟ ମାହାଲାରେ ଅଫିସ୍‌, ଖଦୀ 
କେନ୍ଦ୍ର ଇତ୍ୟାଦି । ପନ୍ଥିମ ପଟେ ଆମେ ଥାଉ ¦ ଦକ୍ଷିଣ ପଟେ ଅନ୍ୟାନ୍ୟ କର୍ମୀମାନେ ଥାଂନ୍ତି । 
ପୂର୍ବପଟରେ ରୋଷେଇ ଘର, ଗୁହାଳ ଆଦି | 

ସେଠି ବିଶ୍ଵଦା ଖଦୀ କାମ ଦାୟିତ୍ବରେ ଥୁବାପରି ମନେ ପଡୁଛି । ଅକୂର ମଧ୍ଯ ଥାଂନ୍ତି । 
ପଣ୍ଡିତ ପଢ଼ିହାରୀଙ୍କ ଘର ସେଠୁ ଅଳ୍ପ ଦୂରରେ । ସେ ସେଇ ଆଶ୍ରମକୁ କେନ୍ଦ୍ର କରି ଗୀମାନଙ୍କରେ 
କଂଗ୍ରେସର ପ୍ରଚାର ଓ ସଂଗଠନ କାମ କରୁଥା' ନ୍ରି । ନୀଳମଣି ପ୍ରଧାନ ମଧ୍ଯ ସେଠି ଥାଇ କାମ 
କରୁଥାନ୍ତି । ବ୍ରହ୍ମାନନ୍ଦ ଚୌଧୁରୀ ଚାଟରାର ବାସିନ୍ଦା । ସେ ତ ଆସି ଦିନାକେତେ ଥୁଲେ । 
ପଳାଶୋଳର ଗିରିଧାରୀ ପଣ୍ଡା, ସେ ପରେ ପଣ୍ଡିତ ପଢ଼ିହାରୀଙ୍କ ଜ୍ବାଇଁ ହେଲେ, ଗୀରେ ସୂତାକଟା 
ପ୍ରସାର କାମରେ ସାହାଯ୍ୟ କରୁଥାନ୍ତି । ମହିଳା କର୍ମୀ ବି କିଏ ସବୁ ଆସି ରହିଥାନ୍ତି । ସେମାନଙ୍କ 
ଭିତରେ ବାଲେଶ୍ଵରର କର୍ମୀ ବିଶ୍ଵନାଥ ହୋତାଙ୍କ ସ୍ତ୍ରୀ ପ୍ରଫୁଲ୍ଲ ଅପାଙ୍କ କଥା ମନେ ପଡୁଛି । 
ଲବଣ ସତ୍ୟାଗ୍ରହ ଭିତରେ ବିଶ୍ଵନାଥ ବାବୁ ହଇଜାରେ ମରିଗଲେ । 

ପଣ୍ଡିତ ପଢ଼ିହାରୀ, ନୀଳକଣ୍ଠବାବୁ, ବିଶ୍ବଦା, ଅକୁୂର ଏମାନେ ସମସ୍ତେ ଅଳକାଶ୍ରମରେ 
ଜାତୀୟ ବିଦ୍ୟାଳୟ ଆରମ୍ଭ ବେନୁ ତାହା ସହିତ ସଂପୂକ୍ତ ଥୁଲେ । ପଣ୍ଡିତ ମହାଶୟ ବାଙ୍ଗରା, 
ଚେମେଡ଼ ମଣିଷଟିଏ । ମୁଣ୍ଡରେ କେଶ ବିରଳ । ଅନବରତ ପାନ ଚୋବାଉଥାନ୍ତି । ମନରେ 
କୌଣସି କଥା ନ ଲୁଚାଇ ସ୍ପଷ୍ଟ ଭାବରେ କହି ଦେବାରେ ଅଭ୍ୟସ୍ତ । କଥା କଥାକେ “ ୟାହା” 
କହିବାର ଆଳୁ ଦୋଷ ଥାଏ । ଟିକେ ଉରେଜିତ ହୋଇଗଲେ ଏଇଟା ବଢ଼ିଯାଏ । ସେତେବେଳେ 
ତାଙ୍କର “ୟାହା' ଟା ଅତି ୟାହା ହେଇଗଲାଣି, ଯେତେ ୟାହା କଲେ ବି ମୋଟେ ୟାହା 
କରୁନାହିଁ, ' ଭବି କଥା ଶୁଣି ଆମମାନଙ୍କର ହସ ଉହୁଳେ । ପଣ୍ଡିତ ମହାଶୟ ଅକ୍ଳାନ୍ତ ପରିଶ୍ରମ 
କରିପାରୁଥୁଲେ । ଗୀରେ ବୁଲିବାବେଳେ ହିଡ଼ ବାଡ଼, ଡେଇଁ, କିଆରି ଲଙ୍ଘି ସିଧା ଗନ୍ତବ୍ଯ 
ସ୍ତ୍ାନାଡ଼କୁ ଯିବା ତାଙ୍କର ଅଭ୍ୟାସ ଥୁଲା । ବୁଲାଣିଆ ଧରାବନ୍ଧା ବାଟ ପାଇଁ ତାଙ୍କର ଧୈର୍ଯ୍ୟ ନ 
ଥଲା । ଜୀବନରେ ମଧ୍ଯ ସେହିପରି ଥୁଲେ । ସେଇ ସମୟରେ ସେ ଦିନାକେତେ ଅଳକାଶ୍ରମରୁ 
ଛ ସାଚ ମାଇଲ ଦୂର ରଣହତା ଗାରେ ସୂତାକଟା ପ୍ରଚାର ପାଇଁ ଯାଇ ବସିଥୁଲେ । 

ସେଠି ଆଉ ଜଣେ ପୁରୁଣା ବାସିନ୍ଦା ଥା'ନ୍ତି ମହତା । ଦରବୁଢ଼ା ଲୋକ, ଘର କେଉଁଠି 
ଥଲା ମୋର ଧାରଣା ନାହିଁ । ତାଙ୍କର ବିଶେଷତ୍ବ ଥୁଲା ଯେ ସେ ଯୋଗସାଧନା କରୁଥାଂନ୍ତି । 
ରାତିରେ ଶୋଇବାବେଳେ ପଦ୍ମାସନ କରି ଚିତ୍‌ହୋଇ ଶୁଅନ୍ତି । ତେଣେ ଲୁଚେଇ କରି ଶୁଖୁଆ 
ବି ପୋଡ଼ିଥା' ନି ! ଦିନେ ସନ୍ଧ୍ୟାବେଳେ ଏଣେ ପ୍ରାର୍ଥନା ଚାଲିଛି, ତେଣେ ତୀବ୍ର ଶୁଖୁଆ ପୋଡ଼ା 
ଗନ୍ଧ ଆସିଲା । ବାପା ରାଗି ଅଗ୍ନିଶର୍ମା ହେଲେ ଓ ମହତା ବିଚାରି ସେଠୁ ବିଦାୟ ନେଲେ । 


୬୨ ଛା କସ୍ତୂରୀ ମୂଗ ସମ 


ଆଶ୍ରମ ବାଡ଼ିରେ ଶୁକୁରୀ ବୋଲି ଜଣେ ବିଧବା ହରିଜନ ବୁଢ଼ୀ ଓ ତାଂର କେତେଟା 
ପିଲା ଥା'ନ୍ତି । ସେ କୁକୁଡ଼ା ପାଳିଥାଏ । ବିଶ୍ଵଦା ହେରିକା ଦିନେଦିନେ ତା'ରି ଘରେ ପାଟି 
ବଦଳାଇ ଆସନ୍ତି, କୁକୁଡ଼ା ଝୋଳ ଖାଇ । ଅଳକାଶ୍ରମର ମୁଖ୍ୟ କାମ ଥୁଲା ଖଦୀ ଉତ୍ପାଦନ ଓ 
ବିକ୍ରି । ଆଉ ଗୀମାନଙ୍କରେ ବୁଲି ଲୋକଙ୍କ ସାଙ୍ଗରେ ସଂପର୍କ ଓ କଂଗ୍ରେସ ବାର୍ରା ପ୍ରଚାର । 
ଚୁନୀ ଓ ମୁଁ ସେଠି ମୁଙ୍ଜତଃ ଗୀରେ ରହିବାର ଅନୁଭୁତି ଓ ଆସ୍ଵାଦଟା ହିଁ ପାଉଥାଉ | କୌଣସି 
' ପାଠ୍ୟ ପୁସ୍ତକ” ପଢ଼ିବାର ଦାୟିତ୍‌ ନ ଥାଏ । ପତ୍ରପତ୍ରିକା ଗାନ୍ଧୀଜ୍ଧୀଙ୍କର ଲେଖା, ଗପ ବହି 
ଏମିତି ସବୁ କିଛି କିଛି ପଢୁଥାଉ । ବାପା ଭୋରରୁ ଅନ୍ୟ କର୍ମୀମାନଙ୍କ ସାଙ୍ଗରେ ବସି ଗାନ୍ଧୀଜୀଙ୍କର 
ବହି ପଢ଼ି ଆଲୋଚନା କରନ୍ତି । ଆମେ ସେଥୁରେ ଯୋଗ ଦେଉନାହିଁ । ଚୁନୀ ରୋଷେଇବାସରେ 
ବୋଉକୁ ଟିକିଏ ସାହାଯ୍ୟ କରେ । ବାକି ବେଳ ଖେଳୁ ବୁଲୁ । ସକାଳ ସନ୍ଧ୍ୟା ତୋଟାରେ 
ଗଛରେ ଚଢୁ । ଗଛରେ କେତେ ଉପରୁ ତଳକୁ ଡେଇଁ ହେବ ସେଇଟାର ମୁଁ ଅନୁଶ୍ରୀଳନ 
କରୁଥୁଲି ଓ ନଅଫୁଟ କେତେ ଯାଏ ପହଞ୍ଚୁଥୁଲି । ସେଠି କେତେଟା ତେନ୍ତୁଳି ଗଛ ବି ଥାଏ । 
ସେଥ୍ନୁ ଗୋଟାଏ ଦୁଇଟା ଗଛରେ ଅତି ଅସାଧାରଣ ପ୍ରକାର ମିଠା ତେନ୍ତୁଳି ଦେଉଥାଏ । 
ସେପରି ମିଠା ତେନ୍ତୁଟି ମୁଁ ପୂର୍ବରୁ ଦେଖ୍‌ ନ ଥୁଲି, ପରେ ବି ଦେଖ୍‌ ନାହିଁ । ସେ ଗଛରେ ଚଢ଼ି 
ମନଇଛା ତେନ୍ତୁଳି ଖାଉ । ଗୋଟିଏ ବଡ଼ ଲଟା ବରଗଛ ଥୁଲା । ତାହାର ଡାଳଗୁଡ଼ାକ ଲମ୍ବା, 
ଲମ୍ବା ଲହକା, ଅଳ ଉଚ୍ଚା । ସେଥ୍ବରେ ବସି ଝୁଲୁ । କର୍ମୀମାନେ ଗୀକୁ ଖଦୀ ବିକ୍ରି ଓ ପ୍ରଚାର 
ପାଇଁ ଗଲେ ବେଳେବେଳେ ସେମାନଙ୍କର ସାଙ୍ଗରେ ବି ଯାଉ । 

ସେତେବେଳେ ଧଡ଼ିଆଦାଦା ବି ଗୀରେ ଥାଂ ନ୍ତି । ଆମ ଗୀ ଖେରସ, ଆଶ୍ରମ ଠାରୁ ପ୍ରାୟ 
ଦେଢ଼ମାଇଲ ଦୂର ହେବ । ସେ ବି ଅନେକ ସମୟରେ ଜୁଟନ୍ତି । ସର୍କସର ଅନୂକରଣରେ 
ସାଇକେଲ ଚଢ଼ାରେ ନାନା ପ୍ରକାରର କାରସାଦି ଅଭ୍ୟାସ କରିବା କଥା ମୁଣ୍ଡରେ ପଶିଲା । 
ଧଡ଼ିଆଦାଦା ଓ ମୁଁ ସେଇଥ୍ଵରେ ଦିନାକେତେ ମାତିଲୁ । ଚଳନ୍ତା ସାଇକେଲରୁ ଓହ୍ଲାଇ ଓ ତାକୁ 
ଛାଡ଼ି ଦେଇ ପୁଣି ତାକୁ ଧରି ଚଢ଼ିବା, ପଛକୁ ମୁହଁ କରି ବସି ଚଳାଇବା, ସାଇକେଳକୁ ଛିଡ଼ା 
ଅବସ୍ଫାାରେ ସ୍ମ୍ରିର ରଖ୍ଵବା ଏମିତି ସବୁ ନାନା କଢୌଶଳ୍ଚ ସେତେବେଳେ ଆୟର ହେଲା । ପୁଣି 
ପୋଲ ଭଲଟ୍‌ (0୦ \¥ଞ3 (|¦) ବା ଲଗିକୂଦ କି ଆୟର ହେଇଥିଲା | ଉଚ୍ଚ କୁଦା, ଲମ୍ବ 
କୂଦା ଆଦି ବି ଅଭ୍ୟାସ କରୁଥାଉ । 

ପାଖ କେନାଲରେ ଦୁଇଓଳି ଗାଧୋଉ, ଦିନେ ଦିନେ ଅଳକା ନଭରେ । ସେଠି 
କେନାଲଟା ଗୋଟିଏ ସ୍ତରରୁ ତଳସ୍ତରକୁ ପ୍ରାପାତ ଆକାରରେ ଖସିଛି । ପାଣି କମ୍‌ ଥୁବାବେଳେ 
ତା' ତଳେ ଛିଡ଼ା ହୋଇ ଗାଧୋଇବାକୁ ଖୁବ୍‌ ମଜା ଲାଗେ । କେନାଲରେ ମୁଁ ପହଁରିବା ବି 
ଅଭ୍ୟାସ କରୁଥାଏ । ଥରେ ଚୁନୀ ଓ ମୁଁ ଏକାଠି ସଲିଳସମାଧ୍‌ ଲାଭ କରିବା ଉପରେ ଥୁଲୁ । 
ସକାଳେ ଗାଧୋଇସାରି ଟୁନୀ ପାହାଚରେ ଛିଡ଼ା ହୋଇ କେନାଲଆଡ଼କୁ ପଛ କରି ବାଳ 
ଝାଡ଼ୁଥ୍ବଲା । ଟାଳ ସମ୍ଭାଳି ନ ପାରି କେନାଲରେ ଓଲଟି ପଡ଼ିଲା । ମୁଁ ପାଖରେ ଥୁଲି । ତା 


କସ୍ତୁରୀ ମୂଗ ସମ ଜ୍ଞା ୬୩ 


ବାଳକୁ ଧରି ପକାଇଲି, କିନ୍ତୁ ନିଜେ ବି ପାଣିରେ ପଡ଼ିଗଲି । ଚୁନୀ ମତେ ଧରି ପକାଇଲା 
ଦୁହେଁ ବୁଡ଼ି ଯାଉ ଥାଉ ଓ କୂଳ ପାଖରେ ଓଲଟା ସୁଅରେ ପ୍ରପାତ ଆଡ଼କୁ ଟାଣି ହୋଇଯାଉଥାଉ । 
ସେଠି ନୀଳମଣିବାବୁ ବି ଗାଧୋଉ ଥ୍ବଲେ । ସେ ଚଟ୍‌ କରି ପାଣିରେ ବୁଡ଼ି ଯାଇ ଆମ ଦୁହିଙ୍କୁ 
ଟେକି ଧରିଲେ । ବୋଉ ହେରିକା ଅନ୍ୟମାନେ ବି ଥୁଲେ । ଆମକୁ ଉଠେଇ ଆଣିଲେ । 

କେନାଲ ଆରପଟେ ଚାଟରା ଗୀ, ସେଠି ଭାଗୁଭାଇଙ୍କର ଘର । ତାଙ୍କ ବାପା ଦୁର୍ଗାଚରଣ 
ଦାସ ଓ ବୋଉ ଖେତ ଅପା ବଞ୍ଚୁଥା' ନ୍ତି । ତାଙ୍କ ଭାଇମାନଙ୍କ ଭିତରୁ ଚଇଁ ଭାଇଙ୍କୁ ମନେପଡ଼େ । 
ସେମାନେ ସମସ୍ତେ ତୁଳସୀମାଳିଆ ବୈଷ୍ଣବ । ଭାଗୁଭାଇ, ଦୂଃଖୀ ଅପା ( ସରଳା ଦେବୀ), ଟଇଁ 
ଭାଇ ହେରିକା ବରାବର ଆଶ୍ରମକୁ ଆସନ୍ତି । ଅନ୍ୟମାନେ ବି ସମସ୍ତେ ମଝିରେ ମଝିରେ 
ଆସନ୍ତି । ଚାଟରାରେ ଗୋଟିଏ ଚନ୍ଦନ ପୋଖରୀ, ତା' ମଝିରେ ଗୋଟିଏ ଦୀପଦାଣ୍ଡ ବା ସାନ 
ମନ୍ଦିର ଥାଏ । ମୁଁ କେତେଥର ଯାଇ ସେ ପୋଖରୀରେ ପହଁରିବା ଓ ସେ ଦୀପଦାଣ୍ଡି ଉପରୁ 
ଡେଇଁବା ଅଭ୍ୟାସ କରିଛି । ସେ ବର୍ଷ ଜାତୀୟ ସପ୍ତାହ ( ଏପ୍ରିଲ୍‌ ୬- ୧୩) ଉପଲକ୍ଷେ ସକାନୁ 
ଶୋଭାଯାତ୍ରା ବାହାରିଥୁଲା । ସେତେବେଳକୁ ପ୍ରଭାତଫେରି କଥାଟା ଓଡ଼ିଶାରେ ପଶି ନ ଥାଏ । 
ଚାଟରାରୁ ଚଇଁ ଭାଇ ହେରିକା ଖୋଳ କରତାଳ ଧରି କୀର୍ରନ ଦଳ ସହ ଆସିଲେ । ଗାନ୍ଧୀ 
ଜୟନ୍ତୀ ଓ ଆଉ କେଉଁ ଉପଲକ୍ଷରେ ବି ଶୋଭାଯାତ୍ରା ବାହାରି ଥିଲା । ଗୋଟିଏ ଗୀତ ବରାବର 
ବୋଲା ଯାଉଥୁଲା । “ ଭାଇରେ ଆଜି ଆସିଛି ଦିନ, ବିଦେଶୀ ବସନ କର ବର୍ଚଢ୍ଚ” ଆଉ 
ଗୋଟିଏ ଗୀତ- 

“ଆୟରେ, ଆୟରେ, ଆୟରେ ତୋରା, 

ହିନ୍ଦୁ ମୁସଲମାନ ସକଲେ ଭାଇ । 

ଉଡ଼ିଛେ ନିଶାନ, ବାଜିଛେ ବିଷାଣ 

ଆୟରେ ସକଲେ ମିଲିୟା ଯାଇ ।” 

ଜଣେ ପତଳା ଗୋରା ଯୁବକ ମୁଳ ଗାହାଣ । କଳରେ ମସ୍ତବଡ଼ ପାନ ଖଲ ଗୁଡଞ୍ଜା 
ହୋଇଥାଏ । ପିକ ବୋହିପଡ଼ିବ ବୋଲି ତଳ ଓଠଟା ଆଗକୁ ଠେଲି ଧରା ହୋଇଥାଏ । 
ଫଳରେ ଉଚ୍ଚାରଣ ଗୁଡାକ ତେଢ଼ା ହୋଇଯାଉଥାଏ । ଜାତୀୟ ସପ୍ତାହ ସହିତ ସମ୍ପର୍କ ନ ଥୁବା 
କୀର୍ରନ ଗୀତ ବି ବୋଲିଥାଏ, “ ଶୈଶବ କାଳେ, ବାଳକ ମେଳେ କଟାଇଲୁ କାଳ ତୁ 
ଅବହେଳେ ” 

ସେଠୁ କିଛି ଦୂରରେ କଣ୍ଟାପଡ଼ାରେ ସାଉଁଟି ବାବୁଙ୍କର ଘର । ତାଙ୍କ ଭାଇ ଗୁରୁ ଚରଣ 
ମହାନ୍ତି ବିଲାତକୁ କ'ଣ ପଢ଼ିବାକୁ ଯାଇଥୁଲେ | ସେଠି ପ୍ରଗତିଶୀଳ ରାଜନୀତିରେ ମିଶି, ଶ୍ରମିକ 
ମେଳାରେ ଯୋଗ ଦେଇ, ସମାଜବାଦର ଦୀକ୍ଷା ନେଇ ଫେରିଲେ । ଓଡ଼ିଶାରେ ବୋଧହୁଏ ସେ 
ହିଁ ପ୍ରଥମ ସମାଜବାଦୀ । ଦାଦାର ଖୁବ୍‌ ବନ୍ଧୁ ଥୁଲେ । ଦିନାକେତେ ତରିକୁନ୍ଦରେ କି ତା' ପାଖ 
କେଉଁ ଗୀରେ ରହିଥୁଲେ, ବୋଧହୁଏ ଗୀ କାମ କରିବା ପାଇଁ | ଯକ୍ଷ୍ମା ରୋଗରେ ତାଙ୍କର ଅଳ୍ପ 
ବୟସରେ ମୃତ୍ୟୁ ହୋଇଗଲା । 


୬୪ ଛ୍ଚା କସ୍ତୂରୀ ମୂଗ ସମ 


ଦିନେ ଆମେ ସବୁ ଖଦୀ ବିକ୍ରି ପାଇଁ କଣ୍ଟାପଡ଼ାକୁ ବାହାରିଲୁ । ଅଳ ବାଟ ବୋଲି କୂହା 
ହୋଇଥାଏ । ଏଣେ ଯେତେ ଚାଲିଲେ ବି ଗୀର ଦର୍ଶନ ନାହିଁ । ତେଣେ ଖରାରେ ମୁଣ୍ଡ 
ତାତିଲାଣି । ଯେତେଥର ପଚାରୁ ଯେ, ଆଉ କେତେବାଟ ? ଜବାବ ମିଳେ ଏଇ ହେଇଟି । 
ଆମେ ଶେଷକୁ ପରିହାସରେ ଗୋଟିଏ ଢଗ ବାନ୍ଧିଲୁ । 

“ ହେଇଟି ଗୀରେ ସାଉଁଟି ଘର 1!” 


ଅଳକା ଓ ସାହିତ୍ୟଚର୍ଚ୍ଚା 


ସେଠି ଜାତୀୟ ବିଦ୍ୟାଳୟ ଚଳିବାବେଳେ ' ଅଳକା' ନୀ ରେ ଗୋଟିଏ ହାତଲେଖା 
ମାସିକ ପତ୍ରିକା ବାହାରୁଥୁଲା । ବିଦ୍ୟାଳୟ ବନ୍ଦ ହେବା ପରେ ମଧ୍ଯ ଦୁଃଖୀଅପା ହେରିକା ତାକୁ 
ଆଉ କିଛିଦିନ ଚାଲୁ ରଖୂଥୁ୍‌ଲେ । ତା'ର ପୁରୁଣା ସଂଖ୍ୟାସବୁ ସେଠି ଥାଏ । ସେ ସବୁ ଦେଖୁଁ 
ପୁଣି ତାକୁ ଚଳେଇବା ପ୍ରେରଣା ହେଲା । ଆମେସବୁ ତାକୁ ପୁଣି ଆରମ୍ଭ କଲୁ ଓ ଅଳକାଶ୍ରମରେ 
ଥ୍ବୀଯାକେ ଚଳେଇଲୁ । କବି ନବକିଶୋର ବି ସେଥୁରେ ଜଣେ ଲେଖକ ଥୁଲେ । ପୁରୁଣା 
' ଅଳକା' ରେ ଅନେକ ଭଲ ଭଲ ପ୍ରବନ୍ଧ ଓ କବିତା ବାହାରି ଥୁଲା | ଉଦୟନାଥ ଷଡ଼ଙ୍ୀ, 
ପରେ “ସମାଜ'ର ସଂପାଦକ, ପିଲାଦିନେ ଅଳକାଶ୍ରମ ଜାତୀୟ ବିଦ୍ୟାଳୟର ଛାତ୍ର ଥୁଲେ | 
ତାଙ୍କର ଗୋଟିଏ ଗୋଟିଏ ଚମତ୍କାର ଦୀର୍ଘ କବିତୀ ଅଳକାର ଗେଟିଏ ସଂଖ୍ୟାରେ ବାହୀରି 
ଥଲା । ତାଂର କେତେ ଧାଡ଼ି ମନେ ରହିଯାଇଛି । 

“ଅଳକା ବକ୍ଷେ ଇଂରାଜୀ ତରୀ ବଜାଇ ଭେରୀ ଆସିଲା ପଶି, 

ଶୁଣିବା କଥା ସେହି ଦିନ୍ନୁଁ ତା ସ୍ଵାଧୀନତା ଯାଇଛି ହଜି । 

୨× × × 

ଅଳକା ଆଜ୍ଜି ଭିନ୍ନ ନୋହେ ଶୀର୍ଣ ଦେହେ କରିଛି ବ୍ରତ 

ଧୈର୍ଯ୍ୟ ହରାଇ ଶୋଇବ ନାହିଁ ସେ ହୋଇବ ଘୋର ଧ୍ଵଆନେ ରତ ।' 

ଜଗତ୍‌ସିଂହପୁରର ଅଳ୍ପ ପୂର୍ବରୁ ଅଳକା ନଣ କୂଳରେ ଫିରିଙ୍ଗିକୁଦ ବୋଲି ଗୋଟିଏ 
ଜାଗା ଅଛି । ଶୁଣୀଯାଏ ଯେ ଇଂରେଜମାନେ ଓଡ଼ିଶାକୁ ଜାହାଜରେ ଆସି ପ୍ରଥମେ ସେଇଠି 
ତାଙ୍କର ଘାଟି ଓ ବ୍ୟବସାୟ କେନ୍ଦ୍ର କରିଥୁଲେ । ଏସବୁ ଘରର ଭଙ୍ଗାତୁଟା ଇଟା ପଥର ବି 
ସେଠି ଥୁଲା । ଅଳକା ଏକ ସମୟରେ ନୌରାଳନା କରିବା ଭଳି ନଣ ଥୁଲା । ମହାନଦୀର 
ଏକ ଶାଖା ନଣ, କେନାଲ ତିଆରିବେଳେ ତାଂର ମୁଁହ ବା ଉଦ୍‌ଗମ ସ୍ଵାନକୁ ବନ୍ଦ କରି 
ଦିଆହେଲା ଓ ତାପରେ ସେ ହୋଇଗଲା ଏକ ଦଳ ଓ ବୋରଝାଦ୍ଜପୂର୍ଣ୍ଣ ସଫେଇ ନାଳ । ତାର 
ସୁଅ ଚାଲୁ ରଖ୍ଵବା ପାଇଁ ସେଥ୍ବରେ କେନାଲରୁ କିଛି ପାଣି ଛଡ଼ାଯାଏ । 

ଅଳକାରେ ଅନ୍ନଦା ଶଙ୍କର ରାୟଙ୍କର ବି ଗୋଟିଏ କବିତା ବାହାରିଥୁଲା । ତା'ର ପ୍ରଥମ 
ଧାଡ଼ି ମନେ ଅଛି - 


କସ୍ତୁରୀ ମୂଗ ସମ ‡୍ଞା ୬୫ 


“ଅଗ୍ନି କଣା ଅଗ୍ନି କଣା ଦେହ ଦୀପେ ଜାଳ ଦୀପ୍ତ ଶିଖା' । ଏ କବିତାର ପ୍ରାଣବଭା ଓ 
ତେଜସ୍ଵୀତା ସେତେବେଳେ ମନକୁ ଖୁବ୍‌ ଛୁଇଁଥିଲା । 

ସେଠି ଥୁବାବେଳେ ଆମେ ମଝିରେ ମଝିରେ ଖେରସକୁ ଯାଉ । ତା ପୂର୍ବରୁ କଟକରେ 
ଥୁବାବେଳେ ମା' ସାଙ୍ଗରେ ସେଠିକି ଥରେ ଯାଇଥୁବାର ମନେ ପଡୁଛି । ଘରସବୁ ଭାଇଆଳି 
ବାଣ୍ଟ ହେଇ ତା' ଭିତରେ ଆମର ବଖୁରିଏ କି ଦେଢ଼ ବଖରା ଘର ଥାଏ | ମା' ଯାଇ ସେଇଠି 
ରହିଥୁଲା । ସେଠି ଭିକାରୀ ବଡ଼ପା, ଦେଠେଇ, ସନାବଡ଼ପା, ଗୋବିନ୍ଦଦାଦା, ଅଚ୍ୟୁତିଦାଦା, 
ରାମଦାଦା ହେରିକା ଥା'ନ୍ତି | ଶୋଭୀଅପା ବୋଲି ଜଣେ ଧାଣ ଥାଏ । ନାକରେ ଏକ ମସ୍ତ 
ଫୁଲଗୁଣା, ମୁଣ୍ଡରେ ଗୋଢିଆ ଜୁଡ଼ା, କଳ୍ଛା ମାରି ଲୁଗା ପିନ୍ଧେ । ସେ ଆମକୁ ସବୁ ଦେଖ୍ଵବା 
ପାଇଁ ଭାରି ଭଲ ପାଏ । ଆମେ ସବୁ ଅଳକାଶ୍ରମରେ ଥୁବାବେଳେ ସନାବଡ଼ାପାଙ୍କର କାଳ 
ହୋଇଗଲା । 


ଅଣଖୁଆ ଫାର୍ମ 


ଏଇ ସମୟରେ ଦାଦା ହେରିକା ଆସି ଅଣଙୁଁଆରେ ରହିଲେ । ଜାଗାଟା ଅବଶ୍ୟ ଅଣଝୁଆ 
ଡାକଘରଠୁଁ ବହେ ବାଟ । ତା'ର ପାଖ ଗୀର ନାମ ଧନୀପୁର । ଏଇଟା କଟକରୁ ବାଇଶ 
ମାଇଲ । ଅଳକାଶ୍ରମରୁ ସାତ ମାଇଲ । ସେହି ମାଛ ଗୀ କେ ନାଲର ଦକ୍ଷିଣ ପଟେ ନଧ୍ଵଵାଦା ଲକ 
ପାଖରେ । ସେଠି ଆମର ପାଞ୍ଚ ଛ' ଏକର ଏକଟଚକିଆ ଜମି ଥୁଲା । ତା” ଉପରେ ଦାଦା 
ଚାଷବାସ ଆରମ୍ଭ କରିଥୁଲା । ନୂଆ ଫାରମ କିସମର ବୋଲାଉଥୁବା ଆଖୁର ଚାଷ ଓଡ଼ିଶାରେ 
ଯେଉଁମାନେ ଆରମ୍ଭ କରିଥୁଲେ, ଦାଦା ତା' ଭିତରେ ଜଣେ । ଜମିରେ କେନାଲ ପାଣି 
ମାଡ଼େ । ଫାର୍ମର ଦକ୍ଷିଣକୁ ଅଳକା ନଣ । ନଭ ସେପାରିରେ କେନ୍ଦାଳ ଗୀ । ଅଳ୍ପ ପଣ୍ଚିମକୁ 
ଗୋଟିଏ ଗଡ଼ାଣିଆ ପକ୍କା ନାଳ ବାଟେ କେନାଲରୁ ଅଳକା ନକୁ ପାଣି ଛଡ଼ା ହୁଏ, ତାଂର 
ପ୍ରବାହ ଚାଲୁରଖ୍ଵ ତାକୁ ବନ୍ଦ ହେବାକୁ ନ ଦେବା ପାଇଁ । କେନାଲ ପାଖ ଧନୀପୁରରେ ବେଶ୍‌ 
ବଡ଼ ମୁସଲମାନ ବସ୍ତି । ଦାଦା ସେହି ଜମି ମଝିରେ ଗୋଟିଏ ନୂଆ ଢଙ୍ଗର ଘର ତିଆରି 
କରିଥାଏ । ଘରର କାନ୍ଧ ଓ ଚଟାଣ ପକ୍ଟା, ଉପର ଚାଳ, ଡାକବଙ୍ଗଳା ପରି | ଦୂଇବଖରା 
ରହିବା ଘର, ଗୋଟିଏ ଭଣ୍ଡାର ଘର ଓ ଫାଳେ ରୋଷେଇ ଘର | ଦୁଇଫାଳ ବାରଣ୍ଡା, ଘରର 
ଝରକାସବୁ ଓସାରିଆ- ଏହାକୁ ଫରାସୀ ଝରକା କୁହାଯାଏ । 

ଦାଦା ଏଠି ଘର କରିବା ପୂର୍ବରୁ ଜାଗାଟା ଅପନ୍ତରା ଥିଲା । ଗୋଟିଏ ପାଖରେ 
ମୁସଲମାନମାନଙ୍କର ଗୋରସ୍ତାନ, ଆର ପାଖରେ ହିନ୍ଦୁଙ୍କର ମଶାଣୀ । ଲୋକଙ୍କର ବିଶ୍ଵାସ ଯେ 
ଯେତେ ଖବୀଶ ନାମଧାରୀ ମୁସଲମାନ ଭୁତ ଓ ଡାହାଣୀ, ଚିରଗୁଣୀ, ଓଥରା, ବହୁଦୈତ୍ୟ 
ଆଦି ହରେକ କିସମର ହିନ୍ଦୁ ଭୁତ ସେଠିକାର ପ୍ରତି ଗଛ ଓ ବୁଦାରେ ବସା ବାନ୍ଧି ରହିଥୁଲେ । 
ଖୁଡ଼ୀ ଆସିବା ପୂର୍ବରୁ ଦାଦା ସେଠି ଏକା ରହୁଥୁଲା । ଅନେକ ସମୟରେ କଟକରୁ ଏକୁଟିଆ 


୬୬ ଛ୍ଚା କସ୍ତୁରୀ ମୂଗ ସମ 


ଅଧରାତିରେ ସାଇକେଲ୍‌ରେ ଆସି ପହଞ୍ଚେ । ଅନେକ ସମୟରେ ମଶାଣିରୁ କୁକୁର ମଣିଷଙ୍କର 
ହାତଗୋଡ଼ ଆଣି ଘର ପାଖରେ ପକାନ୍ତି । ଥରେ ଗୋଟିଏ ପୂରାହାତ ଆଣି ପକାଇଥୁଲେ । 
ରାତିରେ ତ ବିଲୁଆ ଓ ହେଟାଙ୍କ କୀର୍ଭନ ପହରକୁ ପହର ଯେ ନବବାବୁଙ୍କର ବେତାଳସିଵି 
ହୋଇଯାଇଛି । ତାହା ନ ହେଲେ ସେଠି ଏତେ ଖବୀଶ ଓ ଭୁତଙ୍କ ଭିତରେ ତିଷ୍ଠି ରହିବା କ'ଣ 
ସୋଜା କଥା ? 

ଆମେ ଅଳକାଶ୍ରମରେ ଥାଉ । ଦାଦା ଓ ଖୁଡ଼ୀ ସେଠି ଥାଂନ୍ତି । ମଝିରେ ମଝିରେ 
ଆମେ ସବୁ ଅଣଖୁଆ ଯାଉ । ମୁଁ ବି ସାଇକେଲରେ ଏକା ଯିବା ଆସିବା କରେ । ଦୁଇ 
ଜାଗାରେ ଗୀଉଲି ପରିବେ ଶରେ ଜୀବନ ଯାତ୍ରାର ଦୁଇ ପ୍ରକାରର ବୁଣେଇ । ଅଳକାଶ୍ରମରେ 
ଆମେ ସମସ୍ତେ ଗାନ୍ଧୀ ଆଶ୍ରମ ଢାଞ୍ଚାରେ ଚଳୁଥାଉ । ଗୋଟିଏ ପରିବାର ଭଳି ରୋଷେଇ, 
ନିରାମିଷ ଖାଦ୍ୟ, ଦୁଇଓଳି ପ୍ରାର୍ଥନା, ଭୋରରୁ ଉଠିବା । ଏମିତି ସବୁ ମିଶି ଗୋଟିଏ ପ୍ରକାରର 
ବୁଣାଟା । ଅଣଖୂଆର ବୁଣାଟରେ ଶାନ୍ତିନିକେତନର ଛାପ । ଖୁଡ଼ୀ ଭୋରରୁ ଉଠି ବୀଣା ବଜାନ୍ତି । 
ଗଛବୁରୁଛ୍ଥ, ଫୁଲପତ୍ର ଓ ପ୍ରାକୃତିକ ସୌନ୍ଦର୍ଯ୍ୟ ବିଷୟରେ ସଚେତନତା ବେଶି, ଧାନ ବିଲରେ 
ପବନ ଢେଉ ଖେଳେଇ ଗଲେ, ନଣ କଡ଼ରେ କାଶତଣ୍ଡ ଫୁଟିଲେ ବା ଆମ୍ବ ଗଛରେ ବଉଳ 
ଧରିଲେ ରବୀନ୍ଦ୍ର ସଙ୍ଗୀତର ଉତ୍ସ ଅବାରିତ ହୋଇଯାଏ । ସେଠୁ ଫେରିବାପରେ ଖୁଡ଼ୀଙ୍କର 
ହାତର ପୁଡ଼ିଙ୍ଗ୍‌ର ସ୍ଵାଦଟା ମନେ ପଡୁଥାଏ । ଶୀତଦିନେ ଆଖୁ ଖୋଲ୍ଲିଆ ପଡ଼େ । ମାଠିଆ 
ମାଠିଆ ଗୁଡ଼ ଥୁଆହୁଏ । ଆଖୁ ଚୋବାଇବା ଧୂମ ଚାଲେ । ଆଉ ଭଲ ଲାଗେ ଗୁଡ଼ କଡ଼େଇ 
ଉପରକୁ ଭାସି ଉଠିଥୁବା ସନ୍ଦେଶ ପରି ଚିକ୍‌କଣ ସରଗୁଡ଼ ବା ଫୁଲଗୁଡ଼ । 

ଦାଦା ହେରିକାଙ୍କ ସାଙ୍ଗରେ ସେଠି ବଳିଆଦା' ଥାଏ । ଚାଷବାସ ତଦାରଖ କରିବାକୁ 
ଗୋବିନ୍ଦ ଥା' ନ୍ତି । ଦାମା ବୋଲି ଜଣେ ବାଉରୀ ମୂଲିଆ ଥାଏ । ତା'ର ମା' ବି ଆସି କାମଦାମ 
କରେ । ତା'ର ନୀ ଦାମାମ” । ଦାମାର ପରିଚୟ ସେ ଦାମା ମା ପୁଅ | ଏହିପରି ଗୋଲାକାର 
ତଙ୍କ ଦ୍ଵାରା ଦାର୍ଶନିକମାନେ ଦୁନିଆରେ ଅନେକ ଜଟିଳ ପ୍ରଶ୍ନର ଉତ୍ତର ପାଇ ଯାଇଛନ୍ତି ବୋଲି 
ବିଚାରନ୍ତି । ମଣିଷ କାହିଁକି ପାପ କରେ ? ନା ତା' ଭିଚରେ ପାପ ପ୍ରବୃଭି ଅଛି ବୋଲି, ପାପ 
ବୃଭିର ଅସ୍ତତ୍ଵର ପ୍ରମାଣ କ'ଣ ? ମଣିଷ ପାପ କରେ- ଏହି ତା'ର ପ୍ରମାଣ | 

ଚାଷବାସ ଛଡ଼ା ଦାଦା ହେରିକା ସେଠି ପାଖଆଖର ଗୀ ସହିତ ମଧ୍ଯ ସମ୍ପର୍କ ବଢ଼ାଉ 
ଥାଂନ୍ତି । ବାଗଲପୁର ସେଠୁ ଅଳ୍ପ ଦୂର, ବିଲୁଆଖାଇ ସେପାରିରେ । ସେ ଗୀ ସହିତ ଖୁବ୍‌ 
ଗଭୀର ସମ୍ପର୍କ ହେଇଥୁଲା । ସେ ଗୀର ଗୌରାଙ୍ଗ ମାମୁଁ, ଶଶୀ ପ୍ରଭୃତି ସେତେବେଳେ ଦେଶକାମ 
କରିବାକୁ ବାହାରିଥୁଲେ । ପରେ ସ୍ଵାଧୀନତା ଆନ୍ଦୋଳନରେ ଆହୁରି ଅନେକ ଲୋକ 
ବାହାରିଥୁଲେ । ଏଇ ଗୀର ବାମନବାବୁ, ପିତାମ୍ବର ହେରିକା କଟକରେ ଆମ ଦଧ୍ବାବୁ କୋଠାରେ 
ମେସ୍‌ କରି ରହିଥୁଲେ ଓ ତାହା ବି ସେ ଗୀ ସହିତ ପରିଚୟର ସୂତ୍ର ଥୁଲା । ସେଠି ହରିଜନମାନଙ୍କ 


କସ୍ତୂରୀ ମୂଗ ସମ ଛ8#⁄8⁄ ୬୭ 


ଉପରେ କରଣମାନଙ୍କର ଜୁଲୁମ୍‌ର ପ୍ରତିକାରର ଉଦ୍ୟମ ଗୌରାଙ୍ଗ ମାମୁଁ ହେରିକୀ କରିଥୁଲେ । 
ଅଣଙୁଆ ଫାରମଠାରୁ ଅଳ୍ପ ଦୂରରେ ତିନିତିଅର ପାଖରେ ପଡ଼ିଆରେ ପଣାସଂକ୍ରାନ୍ତି ମେଳା 
ହୁଏ । ସେ ଉପଲକ୍ଷରେ ଥରେ ସେଠି ଗୀ ଲୋକଙ୍କର ଖେଳକୁଦର ଆୟୋଜନ ବି କରା 
ହୋଇଥିଲା । 


ଅଳକାଶ୍ରମ ସ୍ମୃତି 


ଅଳକାଶ୍ରୂମକୁ ବାହାର ଲୋକଙ୍କ ଭିତରେ ସତୀଶଚନ୍ଦ୍ର ଦାସଗୁପ୍ତ ଆସିବା କଥା 
ମନେପଡୁଛି । ସତୀଶ ବାବୁଙ୍କ ସହିତ ୧୯ ୨୩- ୨୪ ରୁ ଆମ ଘରର ପରିଚୟ ଓ ବନ୍ଧୁତା 
ହୋଇଥଲା । ସେ ବେଙ୍ଗଲ କେମିକ୍ୟାଲ୍‌ ସଂସ୍ଫ୍ଵାର ସଂସ୍ସ୍ରାପକ ଆଚାର୍ଯ୍ୟ ପ୍ରଫୁଲଚନ୍ଦ୍ର ରାୟ ଓ 
ରାଜଶେଖର ବସୁଙ୍କର ସହକର୍ମୀ ଥୁଲେ । ସେ ସଂସ୍କାର ଗୁରୁତ୍ବପୂର୍ଣ୍ଣ ପଦରୁ ଇସ୍ତଫା ଦେଇ 
ଅସହଯୋଗ ଆନ୍ଦୋଳନରେ ଯୋଗ ଦେଲେ ଓ ନିଜର ବୈଜ୍ଞାନିକ ପ୍ରତିଭାକୁ ଖଦୀ ଓ ଗ୍ରାମ୍ୟ 
ଶିଳ୍ପର ବିକାଶରେ ଲଗାଇଲେ । ଏହି ସୂତ୍ରରେ ସେ ଅନେକଥର ଓଡ଼ିଶା ଯିବାଆଁସିବା କରୁଥୁଲେ । 
ସେଥର ଅଳକାଶ୍ରମକୁ ଆସି ବାପାଙ୍କୁ ପଚାରିଲେ - “ ଏଠିକା ଜିଲ୍ଲା ବୋର୍ଡ଼ ତ ଦେଖୁଛି ଖୁବ୍‌ 
ଦକ୍ଷ ? ଦେଖୁଲି ଯେ କଟକରୁ ଏ ଯାଏ ବାଟଯାକ ରାସ୍ତା ଝାଡ଼ୁଦେଇ ସଫା କରିବାର ବ୍ୟବସ୍ଥା 
କରିଛି ?”' ବାପା ତାଙ୍କର ଭ୍ରମ ଇଞ୍ଜନ କରି ବୁଝାଇଲେ ଯେ ବ୍ୟବସ୍ପରା କିଲ୍ଲା ବୋର୍ଡ଼ର ନୁହେଁ, 
ଗରୀବ ଲୋକ ଜାଳ ପାଇଁ ପତ୍ର ସାଉଁଟି ନେଇ ଯାଉଛନ୍ତି । 

ଅଳକାଶ୍ରମରେ ଗୋଟିଏ ଖୀତ ପାଇଖାନା ବି ଚାଲୁ କରାହେଉଥିଲା । ମାତ୍ର ମଫସଲରେ 
ବିଲକୁ ଯିବାଟା ବେଶି ସ୍ଵାଭାବିକ ବୋଲି ଆମେ ଅନେକ ସମୟରେ ଭାବୁଥାଉଁ । 

ଆମେ ଥବବାବେଳେ ସେଠି ବନ୍ଦୋବସ୍ତ କ୍ୟାଂପ ପଡ଼ିଲା । ଅଖୌଡ଼ୀ ନାମକ ଜଣେ 
ବିହାରୀ ବନ୍ଦୋବସ୍ତ ହାକିମ ଆଶ୍ରମ ତୋଟାରେ ତମ୍ବୁ ପକେଇ ରହିଲେ । ତାଙ୍କ ସ୍ତ୍ରୀ ବି ସାଙ୍ଗରେ 
ଆସିଥା' ନ୍ତି । ସେଇଠି ଆମେ ବିହାରୀ ପର୍ଦ୍ଦାର ଚରମ କଡ଼ାକଡ଼ିର ନମୁନା ଦେଖଲୁ । ସେଠି 
ଥବା ଭିତରେ ସେ ଭଦ୍ରମହିଳାଙ୍କର ଗୋଡ଼ର ନଖ ସୁଦ୍ଧା ଅନ୍ୟ କେହି ଦେଖୁଁ ନ ଥାଂନ୍ତି । 
ଏକଦମ ଖାଣ୍ଟ ଅସୂର୍ଯ୍ୟଂପଶ୍ୟା । ସେମାନଙ୍କ ସାଙ୍ଗରେ ବାପାବୋଉଙ୍କର ପରିଚୟ ଓ ହୃଦ୍ୟତା 
ହେଲା । ଥରେ ସେ ଭଦ୍ରମହିଳା ଆଶ୍ରମକୁ ଆସିଲେ । ଏ ଉପଲକ୍ଷରେ ମୋ ସମେତ ସବୁ 
ପୁରୁଷମାନଙ୍କୁ ଗୋଟିଏ ଘରେ କବାଟ ଝରକା କିଳି ରହିବାକୁ ପଡ଼ିଲା, ସେ ସେଠି ଥବା 
ପର୍ଯ୍ୟନ୍ତ । ତେବେ ବ୍ରହ୍ଲାନନ୍ଦ ବାବୁ କବାଟ ଫାଙ୍କବାଟେ ବାହାରକୁ ଦେଖିବା ଚେଷ୍ଟା କରୁଥାଂନ୍ତି 
ଓ ସେ ଭଦ୍ରମହିଳା ଫେରିଯିବା ବେଳେ ତାଙ୍କୁ ଦେଖୁ ପାରିଛନ୍ତି ବୋଲି ଅନ୍ୟମାନଙ୍କ ଠାରେ 
ଘୋଷଣା କଲେ । 


୬୮ ଛା କସ୍ତୃୂରୀ ମୂଗ ସମ 


ଆନ୍ଦୋଳନର ପୂର୍ବାଭାଷ 


ତେଣେ ରାଜନୀତିକ ହାଧ୍ଵ୍ଵା ଗରମ ହୋଇ ଆସୁଥାଏ । ଇଂରେଜ ସରକାର କଂଗ୍ରେସର 
କଲିକତା ପ୍ରସ୍ତାବ ପ୍ରତି କର୍ଷ୍ପପାତ କରୁ ନ ଥା'ନ୍ତି । ଆନ୍ଦୋଳନର ମନୋଭାବ ବଢ଼ିଟାଲିଥାଏ । 
ଭଗତ ସିଂହ ହେରିକା ଦିଲ୍ଲୀ ବଡ଼ଲାଟ ସଭାରେ ବୋମା ପକାଇ ପ୍ରଚଣ୍ଡ ଚହଳ ସୃଷ୍ଟ କରିଥାଂ ନ୍ତି । 
ସ୍ଵରାଜ ପାର୍ଟିବାଲା ଭାରତ ସରକାରଙ୍କର ବଜେଟ୍‌ ଉପରେ କାଟ ପ୍ରସ୍ତାବ ପାସ୍‌ କରି ବିଜୟ 
ହାସଲ କରିଥା'ନ୍ତି । ତେଣେ ଯତୀନ ଦାସ ରେଙ୍ଗୁନ ନା ମାନ୍ଦାଲେ ଜେଲରେ ତେଷଠି ଦିନ 
ଅନଶନ କରି ଦେହତ୍ୟାଗ କରିଥା'ନ୍ତି । ତାହାର କିଛିଦିନ ପରେ ଭିକ୍ଷୁ ଉତ୍ତମ ମଧ୍ଯ ସେହିପରି 
ଜେଲରେ ଥାଇ ଅନଶନରେ ଦେହତ୍ୟାଗ କଲେ । ଏସବୁ ନେଇ ଦେଶରେ ପ୍ରବଳ ଉତ୍ତେଜନା 
ସୃଷ୍ଟି ହୋଇଥାଏ । ଲାହୋର କଂଗ୍ରେସରେ ପୂର୍ଣ୍ର ସ୍ଵରାଜ୍ଚ ପ୍ରସ୍ତାବ ୩ ୧ ଡିସେମ୍ବର ରାତି ବାରଟାରେ 
ଗୃହୀତ ହେଲା । ପ୍ରସ୍ତାବ ପାସ୍‌ ପରେ ସଭାପତି ଜପ୍ଵାହରଲାଲ ଗୋଟିଏ ଧୁନି ଚାରିପଟେ 
ଅନ୍ୟମାନଙ୍କ ସହିତ ବିପୁଳ ଉଲ୍ଲାସରେ ଉଦ୍ଦଣ୍ଡ ନୂତ୍ୟ କଲେ ବୋଲି ଶୁଣିଲୁ । 

ଏ କଂଗ୍ରେସକୁ ବାପା ଯାଇଥୁଲେ, ଆମେ ଯାଇନଥୁଲୁ । ସେଠି ପ୍ରଚଣ୍ଡ ଶୀତ ଯୋଗୁଁ 
ପ୍ରଚ୍ୟେକ ପ୍ରତିନିଧ୍‌କୁ ଗୋଟିଏ ଲେଖା ଉହ୍ଳେଇ ଦିଆହୋଇଥାଏ । ବାବାଚ୍ଚୀ ରାମଦାସ ତାଙ୍କ 
ଉହ୍ଲେଇଟି ଦଉଡ଼ିଆ ଖଟ ଚଳେ ରଖ ଶୋଇଥ୍‌ଲେ । ଅଧରାତିରେ ବାବାଜୀ ବିକଟ ଚିତ୍‌କାର 
କରି ଲମ୍ଫ ଦେଇ ଉଠିଲେ । ଗୋଟିଏ ହୁଲମ୍କୁଲ୍‌ ପଡ଼ିଗଲା, ଦେଖାଗଲା ଯେ ବାବାଢୀଙ୍କର 
ବିରାଟ ବପୁର ଭାରରେ ଖଟଟା ଝୁଲିପଡ଼ିଥୁଲା ଓ ଉହ୍ଲେଇରେ ଲାଗି ଯାଇଥଲା । ତାଙ୍କ ବିଛଣା 
ଓ ଲୁଗାପଟା ତଳୁ ପୋଡ଼ି ପୋଡ଼ି ଆସି ତାଙ୍କର ପଣ୍ଠାତ୍ଭାଗରେ ନିଆଁ ଲାଗିଲାରୁ ଯାଇ ତାଙ୍କର 
ନିଦ ଭାଙ୍ଗଗଲା । 

ଆମେ ସବୁ ୧୯୨୯ ଶେଷ ଆଡ଼କୁ ବେଶ୍‌ କିଛିଦିନ ପାଇଁ କଟକ ଫେରିଲୁ । 
ଚେବେ ଅଳକାଶ୍ରମରୁ ଡେରା ଉଠି ନ ଥାଏ । ପରେ ଯାଇ ପୁଣି କେତେଦିନ ରହିଥୁଲୁ । 
ଲବଣ ସତ୍ୟାଗ୍ରହ ଯୋରସୋର୍‌ରେ ଚାଲିବା ପରେ ସେଠୁ ଆସି କଟକରେ ରହିଲୁ । 

ଜାନୁୟାରୀ ଛବିଶ ତାରିଖରେ ସାରାଦେଶରେ ସ୍ଵାଧୀନତା ଦିବସ ପାଳନ କରାଯାଇ 
ସ୍ଵାଧୀନତାର ସଂକଳ ଗ୍ରହଣ କରିବା ପାଇଁ ଲାହୋର କଂଗ୍ରେସରେ ସ୍ମିର ହୋଇଥଲା । ସ୍ଵାଧୀନତାର 
ସଂକଳ ବାପା ଉମାକାନ୍ତ ବାବୁଙ୍କ ସାହାଯ୍ୟରେ ଓଡ଼ିଆରେ ଅନୁବାଦ କରିଥୁଲେ । ଜାନୁୟାରୀ 
ଛବିଶ ପୂର୍ବରୁ କଟକରେ ୧୪୪ ଜାରି ହେଲା, ସାଧାରଣ ସ୍ମାନରେ ସଭା ଶୋଭାଯାତ୍ରା ଆଦି 
ନିଷିଦ୍ଧ କରି । ଗାନ୍ଧୀଜୀ ନିର୍ଦ୍ଦେଶ ଦେଇଥା' ନ୍ତି ଯେ ସେଦିନ ଆଇନ ଅମାନ୍ୟ କରାଯିବ ନାହିଁ । 
ତାଙ୍କର ବିନା ନିର୍ଦ୍ଦେଶରେ ଆଇନ ଅମାନ୍ୟ ହେବ ନାହିଁ । ତେଣୁ ସେଦିନ ସକାଳ ଆଠଟାରେ 
ପତାକା ଉତ୍ତୋଳନ କାଠଗଡ଼ା ସାହିରେ ରାଜକୃଷ୍ଣ ବାବୁଙ୍କର ଲୋକସେବକ ପ୍ରେସ୍‌ ସାମାନାରେ 
ଥୁବା ସାନ ପଡ଼ିଆଟିରେ ହେଲା । ସେଥୁରେ ଲୋକ ଖୁବ୍‌ ବେଶୀ ନ ଥୁଲେ । ଉପରଓଳି 





କସ୍ତୁରୀ ମୂଗ ସମ ଛ4⁄#⁄୫ଞ ୬୯ 


ଆମଘର ସାମନା ହତାରେ ସାଧାରଣ ସଭା ହେଲା । ଲୋକରେ ସେ ହତା ଭରପୁର ହୋଇ 
ସନ୍‌ସାଇନ୍‌ ପଡ଼ିଆ ପାଚିରୀ ଉପରେ, ଆମ ହତା ପାଟିରୀ ଉପରେ ଲୋକ ବସି ଯାଇଥୁଲେ 
ନଭ ବନ୍ଧରେ ବି ଭିଡ଼ ଜମି ଯାଇଥିଲା । ସଭାରେ ବାପା ସଂକଳ୍ପ ପତ୍ର ପଦପଦ କରି ପଢ଼ିଲେ 
ଓ ଅନ୍ୟମାନେ ଦୋହରେଇଲେ । ସଭାପରେ ଦାଦା, ଖୁଡ଼ୀ ଓ ମୁଁ ସାଇକେଲରେ ରେଭେନ୍ସା 
କଲେଜ ଗଲୁ । ସେଠି ବୃହତ୍ତର ଭାରତ ଉପରେ ଡଃ କାଳୀଦାସ ନାଗଙ୍କର ଏକ ବକ୍ତୃତା 
ସେଦିନ ଥାଏ, ତାହା ଶୁଣିବା ପାଇଁ । 

ତା'ପରେ ଆଇନ୍‌ ଅମାନ୍ୟର କଳ୍ପନା ଜଳ୍ପନା ଚାଲିଲା । ଆମେ ପିଲାମାନେ ଆଇନ୍‌ 
ଅମାନ୍ୟର ରୂପ କଳ୍ପନା କରୁଥାଉ ବିନା ଆଲୁଅରେ ସାଇକେଲ ଚଲେଇବା, ପାଞ୍ଚ ଆଇନ୍‌ 
ଭାଙ୍ଗିବ, ଏମିତି ସବୁ । ବାପାଙ୍କ ସାଙ୍ଗରେ ଆଲୋଚନା ହୁଏ । ସେ ଆଇନ୍‌ ଅମାନ୍ୟର ତାତ୍ପର୍ଯ୍ୟ 
ବୁଝାନ୍ତି । ଗାନ୍ଧୀଜୀ ଲୁଣ ଆଇନର ଅନ୍ୟାଯ୍ୟତୀ ବିଷୟରେ ଲେଖାଲେଖ୍‌ ଆରମ୍ଭ କଲେ ¦ ତାଂ 
ପରେ ବଡ଼ଲାଟଙ୍କୁ ଚିଠି ଲେଖ ସ୍ଵରାଜ୍ୟର ସାରାଂଶ ଦେଇ ଦେବା ପାଇଁ ଅନୁରୋଧ କଲେ ଓ 
ତାହା ନ ମିଳିଲେ ଲବଣ ଆଇନ ଭଙ୍ଗ କରି ସତ୍ୟାଗ୍ରହ କରିବେ ବୋଲି ସୂଚନା ଦେଲେ । 
ଇଂରେଜ ସାମ୍ବାଦିକ ରେଜିନାଲ୍‌ଡ଼ ରେନାଲ୍‌ଡ଼୍‌ଙ୍କ ହାତରେ ଏ ଚିଠି ପଠା ହେଲା । ବଡ଼ଲାଟଙ୍କ 
ଠାରୁ ରୂଢ଼ ପ୍ରତ୍ୟୁଭର ମିଳିଲା । ଗାନ୍ଧୀଜୀ କହିଲେ “ ମୁଁ ରୁଟି ମାଗିଥୁଲି, ମତେ ପଥର ମିଳିଲା !/' 
ତାପରେ ସେ ଅଣାଅଶୀ ଜଣ ଆଶ୍ରମବାସୀ ସାଥୀଙ୍କୁ ନେଇ ଦାଣ୍ଡୀ ଉଦ୍ଦେଶ୍ୟରେ ପଦଯାତ୍ରା 
ଆରମ୍ଭ କଲେ । ଏଣେ ଦେଶସାରା ସେତେବେଳକୁ ଉରେଜନା ବଢ଼ି ଚାଲିଥାଏ । କଟକରେ 
କାଠଯୋଡ଼ି ବାଲିରେ ଘନ ଘନ ସାଧାରଣ ସଭା ହେଉଥାଏ । ସଭାରେ ହଜୀର ହଜାର ଲୋକ 
ହେଉଥାନ୍ତି । ଏହା ପୂର୍ବରୁ ଆମେ ସବୁ ନଣବାଲିରେ ଖେଳିବାବେଳେ କେତେଥର ଦେଖୁଥୁଲୁ 
ଯେ ସରା ହେଉଛି । ମାତ୍ର ଦଶ ପନ୍ଦରରୁ ବେଶି ଲୋକ ନାହାନ୍ତି । ଡଃ ଅଟଳ ବିହାରୀ 
ଆଚାର୍ଯ୍ୟ ସେ ଯୁଗରେ କଟକ ଜିଲ୍ଲା କଂଗ୍ରେସ ସଭାପତି ଥୁଲେ | ଗୋଟିଏ ସମୟରେ ନଣବାଲିରେ 
ସେ ପତାକୀ ପୋତି ସଭା କରନ୍ତି ଓ ଶ୍ରୋତା ଥା'ଡି ଏକମାତ୍ର ତୀଙ୍କର ସ୍ତ୍ରୀ ବୋଲି ମଧ୍ଯ ମୁଁ 
ଶୁଣିଛି । 

ସଭାମାନଙ୍କରେ ସବୁଠୁଁ ଗରମାଗରମ୍‌ ବକ୍ତୁତାବାଲା ଥାଂନ୍ତି ରାଜୁଦା ଓ ଯଦୁମଣି 
ମଙ୍ଗରାଜ । ଏସବୁ ବକ୍ତୃତା ଆମକୁ ଭଲଲାଗେ । ପରେ ଅବଶ୍ୟ ଅନୁଭବ କଲି ଯେ ମଙ୍ଗରାଜଙ୍କ 
ବକ୍ତୁତାରେ ଆଲୋକ ଅପେକ୍ଷା ଉତ୍ତାପ ବେଶୀ ଥାଏ । କିନ୍ତୁ ଗୋଟିଏ ଗୋଟିଏ ସମୟରେ 
ଉତ୍ତାପର ଆବଶ୍ୟକତା ବି ବେଶି ହୁଏ । ବାପାଙ୍କ ବକ୍ତୁତା ସେଭଳି ଓକସ୍ଵିନୀ ହୁଏ ନାହିଁ । ଆଉ 
ଜଣେ ବକ୍ତା ଥାଂନ୍ତି ଖୋକନ୍‌ର ବାପା, ଜୋଆରଦାର୍‌ ମହାଶୟ । ସେ ଇତିହୀସର ଛାତ୍ର 
ଥଲେ । ସେଥ୍‌ପାଇଁ ତାଙ୍କ ବକ୍ତୃତାରେ ଇତିହାସର କାହାଣୀ ଓ ଉଦାହରଣ ଭରପୂର ଥାଏ । 
ତାଙ୍କର ବକ୍ତୃତା ସହଜରେ ସରେ ନାହିଁ । ଥରେ କହିବେ “ ଆର୍‌ ଆମି ଆପ୍‌ନାଦେର ଅଧକ 
ସମୟ ନିତେ ଚାଇନା! । ପୁଣି ଚାଲିଲା ଦଶ ମିନିଟ୍‌ । “ ଏବାର ଶେଷ କରାର ଆଗେ ଶୁଧୁ 


୭୦ ଛ୍ଚା କସ୍ତରୀ ମୂଗ ସମ 


ଏକଟା କଥା ବଲତେ ଚାଇ । ଆଉ ଦଶ ମିନିଟ୍‌ । ଏମିତି ତାଙ୍କର ବକ୍ତୃତା ଚାରି ପାଞ୍ଚ ଥର 
ଲେଖା ପୁନର୍ଜୀବନ ଲାଭ କରି କରି ଆଗେଇ ଚାଲେ । ସେତେବେଳେ କବି ବୀରକିଶୋର ଓ 
କବି ବାଞ୍ଚାନିଧ୍‌ ମହାନ୍ତି ଜାତୀୟ ସଂଗୀତ ଲେଖୁଥା' ନ୍ତି | କଟକ ସଭାମାନଙ୍କରେ ଗାୟକ ଥାନ୍ତି 
ଗିରୀଶ ଘୋଷ, ଅଦ୍ଵୈତବଲ୍ଲଭ ରାୟ । ମନି ସେନ ବୋଲି ଖୁଡ଼ୀଙ୍କର ଜଣେ ଦୂର ସଂପର୍କୀୟ 
ଆତ୍ମୀୟ ବି ସେତେବେଳେ କଟକରେ ଥାଂ ନ୍ତି ଓ ସଭାମାନଙ୍କରେ କବି ନଜରୁଲ୍‌ ଇସ୍‌ଲାମଙ୍କର 
ଲେଖା ଗୀତ ଗାଇ ଖୁବ୍‌ ଉଦ୍ଦୀପନା ସୃଷ୍ତି କରୁଥା'ନ୍ତି । 


ଲବଣ ସତ୍ୟାଗ୍ରହ 


ତେଣେ ଗାନ୍ଧୀଚ୍ଚୀ ଆଗେଇ ଚାଲିଥା'ନ୍ତି ଓ ସାରା ଭାରତରେ ଠା କୁ ଠା ଧରପଗଡ଼ 
ଆରମ୍ଭ ହୋଇଥାଏ । ଗାନ୍ଧୀଜୀ ମହିଳାମାନଙ୍କୁ ନିବେଦନ କରିଥା'ନ୍ତି ଗଞ୍ଜେଇ, ଅଫିମ ଓ ମଦ 
ଦୋକାନରେ ପିକେଟିଂର ନେତୃତ୍ବ ନେବାକୁ । ସେତେବେଳେ ବୋଉ ଓ ଖୁଡ଼ୀ ଆନ୍ଦୋଳନରେ 
ଯୋଗ ଦେବାକୁ ସଜ ହେଲେଣି । ସତ୍ୟାଗ୍ରହୀ ସଂଗ୍ରହ ଆରମ୍ଭ ହେବାରୁ ଚୁନୀ ଓ ମୁଁ ସଂକଳ୍ପ 
ପତ୍ରରେ ଦସ୍ତଖତ କରି ପଠେଇ ଦେଲୁ । ବାପା ଜଣେଇଲେ ଯେ ଏତେ ସାନ ପିଲାଙ୍କୁ 
ସତ୍ୟାଗ୍ରହୀ ଭାବରେ ନିଆଯିବ ନାହିଁ । ପରେ କିନ୍ତୁ ଶହ ଶହ ସଂଖ୍ୟାରେ ଆମରି ଇନି ପିଲା 
ଆସି ଆନ୍ଦୋଳନରେ ଯୋଗ ଦେଲେ । 

ଠିକ୍‌ ହେଲା ଯେ ଓଡ଼ିଶାର ପ୍ରଥମ ସତ୍ୟାଗ୍ରହୀ ଦଳ ବାପାଙ୍କ ନେତୃତ୍ବରେ ଏପ୍ରିଲ ଛଅ 
ତାରିଖ ଦିନ କଟକରୁ ବାହାରିବେ ଓ ଚାଲି ଚାଲି ଯାଇ ବାଲେଶ୍ଵର ପାଖରେ ସମୁଦ୍ର କୂଳରେ 
ଲୁଣ ମାରିବେ । ବାପା ସତ୍ୟାଗ୍ରହୀ ଦଳର ସେନାପତି ଓ ଆଚାର୍ଯ୍ୟ ମହାଶୟ ଉପସେନାପତି 
ହେଲେ । ଏମାନଙ୍କୁ ମିଶେଇ ଥଲେ ( ୧) ଗୁଣନିଧ୍‌ ମହାନ୍ତ (କଟକ), ( ୨ ) ରଘୁନାଥ ମିଶର 
(ପୁରୀ), (୩) ରଘୁନାଥ ଦାସ (କଟକ), ( ୪) ଗୌରାଙ୍ଗ ଚରଣ ଦାସ (କଟକ), (୫) 
ବିଶ୍ଵନାଥ ହୋତା ( ବାଲେଶ୍ଵର), ( ୬) ଗୋଲୋକ ଚନ୍ଦ୍ର ଦେ (ବାଲେଶ୍ବର), ( ୭ ) ଗୋକୁଳାନନ୍ଦ 
ମହାନ୍ତି ( ବାଲେଶ୍ଵର), (୮) ବିନୋଦ ଚୌଧୁରୀ (କଟକ), ( ୯) ବନମାଳୀ ପୃଷି (କଟକ), 
( ୧୦) ଡଃ କୃପାସିନ୍ଧୁ ଭୋଆୁ (ଅନୁଗୁଳ), (୧୧) ସୁଦର୍ଶନ ପହରାଜ (କଟକ), ( ୧୨) 
ଚକୁପାଣି ରାଉଳ(ଗଞ୍ଜାମ), ( ୧୩) କୃପାସିନ୍ଧୁ ଖୁଣୁଆ (କଟକ), ( ୧ ୪) ଘନଶ୍ୟାମ ପଟନାୟକ 
(ଗଞାମ), ( ୧୫ ) ମୁରାରୀ ତ୍ରିପାଠୀ (ପୂରୀ),( ୧୬) ଦୁର୍ଗାପ୍ରସାଦ ଗୁରୁ (ସମଲପୂର), (୧୭) 
ସୁଧାଂଶୁ ମୋହନ ଗୁପ୍ତ ଓ ( ୧୮) ରାମ ପ୍ରସାଦ ସାହୁ । 

ଏପ୍ରିଲ ପାଞ୍ଚ ତାରିଖ ସନ୍ଧ୍ୟାରେ ପ୍ରଥମ ଦଳ ସତ୍ଯାଗ୍ରହୀଙ୍କୁ ବିଦାୟ ଦେବା ପାଇଁ 
କାଠଯୋଡ଼ି ବାଲିରେ ସଭା ହେଲା । ସଭାରେ ସତ୍ୟାଗ୍ରହୀମାନଙ୍କୁ ଫୁଲ ଚନ୍ଦନ ଦେଇ ସମ୍ବର୍ଦବନା 
କରାଗଲା । ତା” ପରଦିନ ଭୋର ପାଞ୍ଚଟା ବେଳେ ସତ୍ୟାଗ୍ରହୀମାନେ ଆମ ବଡ଼ଘର ଅଗଣାରେ 
ଧାଡ଼ି ବାନ୍ଧି ଛିଡ଼ୀ ହେଲେ ଓ ଜାତୀୟ ପତାକା ଧରି ଫୁଲମାଳରେ ଲଦି ହୋଇ ଯାତ୍ରା ଆରମ୍ଭ 





କସ୍ତୂରୀ ମୂଗ ସମ ଜ୍ଞୀ ୭୧ 


କଲେ । ସତ୍ୟାଗ୍ରହୀ ଶିବିରଟା ଆମରି ଘରେ ହୋଇଥାଏ ¦। ଯଦିଓ ସ୍ଵରାଜ ଆଶ୍ରମ ସେତେବେଳେ 
ଚାଲୁଥାଏ । ସତ୍ୟାଗ୍ରହୀ ଦଳ ଯୋବ୍ରାଠାରେ ବୋଟରେ ମହାନଦୀ ପାର ହେଇ କେନ୍ଦ୍ରପଡ଼ା 
ବାଟ ଧରିଲେ, ସେଇବାଟ ଦେଇ ଆଳି କନିକା ବାଟେ ପଶି ଚାନ୍ଦବାଲି ଦେଇ ବାଲେଶ୍ଵର 
ଜିଲ୍ଲାରେ ପ୍ରବେଶ କରିବାକୁ । କଟକରେ ୧୪୪ ଥୁଲା । ବାପା ସଭାରେ ବକ୍ତୁତା ଦେଇ ତାହା 
ରଙ୍ଗ କରିଥୁବାରୁ ଚାନ୍ଦୋଳଠାରେ ଗିରଫ ହେଲେ । ତାଙ୍କୁ ସାତଦିନ ଜେଲ ଦଣ୍ଡ ମିଳିଲା । 
ଇତି ମଧ୍ଯରେ ଜୀବରାମଜୀ କଲ୍ୟାଣଜୀ କୋଠାରୀ ଓ ସର୍ଦ୍ଦାର ସୁରେନ୍ଦ୍ର ନାଥ ଦାସ ଲୁଣ ତିଆରି 
କରି ଗିରଫ ହୋଇ ସାରିଥାଂନ୍ତି । ଏ ସତ୍ୟାଗ୍ରହୀ ଦଳ ଚାଲି ଚାଲି ଯାଇ ବାଲେଶ୍ଵରରେ 
ପହଞ୍ଚୁଲୀବେଳକୁ ଡେରି ହେଇଯିବ ବୋଲି ବିଚାର କରି ଶେଷକୁ ସମସ୍ତେ ଟ୍ରେନ୍‌ରେ ବାଲେଶ୍ଵର 
ଯିବା ସ୍ମ୍ମର ହେଲା ଓ ସେମାନେ ସେହିପରି ଯାଇ ବାଲେଶ୍ଵରରେ ପହଞ୍ଚୁଲେ ଓ ଇଞ୍ଚୁଡି ଚଟାଣଠାରେ 
ଏପ୍ରିଲ୍‌ ତେର ତାରିଖରେ ଲବଣ ଆଇନ ଭଙ୍ଗ କରାହେଲା । 


ଏଇ ସମୟରେ ମୁଁ ମୋର ପ୍ରଥମ ରାଜନୀତିକ ବଲ୍ଗୁତା ଦେଇଥୁଲି । ପଦଯାତ୍ରା ଦଳ 
ବାହାରି ଯିବା ପରେ ଆମେସବୁ ଅଳକାଶ୍ରମ ଗଲୁ । ସେଠି ପାଖ ପବାଶୋଳ ଗୀରେ ଦିନେ 
ସନ୍ଧ୍ୟାରେ କଂଗ୍ରେସ ପ୍ରଚାର ହେଉଥୁଲା । ଖୁବ୍‌ ଲୋକ ହୋଇଥାନ୍ତି । ମୋର ବି ଇଚ୍ଛା ହେଲା, 
ବକ୍ତୃତା ଦେବାକୁ ଛିଡ଼ା ହେଇଗଲି । ଗୀତାର “ କ୍ରୋଧାତ୍‌ ଭବତି ସମ୍ମୋହଃ... '' ଆଦି ପ୍ରାର୍ଥନାରେ 
ବୋଲା ହେଉଥୁବା ଶ୍ଲୋକକୁ ଉଦ୍ଧୃତ କରି କହିଲି ଯେ ବର୍ଭମାନ ସରକାରର କ୍ରୋଧ ଯାଇ 
ବୁଦ୍ଧିନାଶ ଅବସ୍ଫାରେ ପହଞ୍ଚୁଲାଣି, ୟାପରେ ବିନାଶ ଅବଶ୍ୟମ୍ଭାବୀ । 


ବାପାଙ୍କୁ ପଚାଶ ଟଙ୍କା ନା କେତେ ଜୋରିମାନା ମଧ୍ଯ କରାହେଇଥୁଲା । ତାହା ଆଦାୟ 
ପାଇଁ ଅଳକାଶ୍ରମରେ ଥୁବା ଦିଓଟି ଗାଣଭ ପୁଲିସ ଆସି କୋରଖ କଲେ । ସେ ଗାଣକକୁ ଥାନାକୁ 
ନେଇ ନିଲାମ କରିବା ଉଦ୍ୟମ ହେଲା । କର୍ମୀମାନେ ସବୁ ଯାଇ ଲୋକଙ୍କୁ ନିଲାମ ନ ଧରିବା 
ପାଇଁ ବୁଝେଇଲେ । ସାଧାରଣ ଲୋକେ କେହି ନିଲାମ ଧରିଲେ ନାହିଁ । ଶେଷକୁ ସରକାରୀ 
ଲୋକ କାହାକୁ ଧରି ଲୋକ ଦେଖାଣିଆ ନିଲାମ କରିଦେଲେ । 


ସେତେବେଳେ ଜଗତ୍‌ସିଂହପୁର ଥାନାରେ ସଦାଶିବ ମିଶ୍ର ବୌଲି ଜଣେ ମୋଟାସୋଟା 
ବୁଢ଼ା ସବ୍‌ଇନିସ୍‌ପେକ୍ଟର ଥାନ୍ତି, କଂଗ୍ରେସର ସଭା ହେଲେ ଆସି ପହଞ୍ଚନ୍ତି । ସେ ବର୍ଷ ଏପ୍ରିଲ 
ପହିଲା ଦିନ ତାଙ୍କୁ ବୋକା ବନାଇବା ସ୍ଥିର ହେଲା । ଦୁଇ ଚାରିଖଣ୍ଡ କାଗଜ ସାଇକ୍ଲୋଷ୍ଟାଇଲ 
କରି ଛାପିଦେଲୁ ଯେ ଅଳକାଶ୍ରମ ତୋଟାରେ ସାଧାରଣ ସଭା ହେବ ଓ ଶ୍ରୀ ଲକ୍ଷ୍ମୀ ଦେବୀ 
ସରସ୍ଵତୀ ବଲ୍ତୁତା ଦେବେ । ଲକ୍ଷ୍ମୀ ଗୋଟିଏ ଅନାଥ ଝିଅ । ଆମ ସାଙ୍ଗରେ ଆଶ୍ରମରେ ଥାଏ । 
ଏ କାଗଜ ଜଣେ ନେଇ ଥାନା ପାଖରେ ଖଣ୍ଡେ ଦେଇ ଆସିଲେ । ଚାରିଟା ବେଳକୁ ମିଶ୍ରେ 
ଆପଣେ ବେଶପଟା ପିନ୍ଧି ତୋଟାରେ ହାଜର । ଏ ଘଟଣା ଶୁଣି ବାପା ବିରକ୍ତ ହୋଇଥୁଲେ ଓ 
ଏପରି କରିବା ଠିକ୍‌ ନୁହେଁ ବୋଲି ଟିଠି ଲେଖୁଥିଲେ । 


୬୨ ଛା କସ୍ତୂରୀ ମୂଗ ସମ 


ତେଣେ ବାଲେଶ୍ଵରରେ ଲବଣ ଆଇନ୍‌ ରଙ୍ଗ ସାଙ୍ଗେ ସାଙ୍ଗେ ଜୋର୍‌ସୋର୍‌ରେ ଧରପଗଡ଼ 
ଆରମ୍ଭ ହୋଇଗଲା । ବାପା ସାତଦିନିଆ ଜେଲ୍‌ରୁ ଖଲାସ ହେଇ ବାଲେଶ୍ଵର ଗଲେ ଓ ସେଠି 
ଗିରଫ ହେଇ ବର୍ଷେ ସଜା ପାଇଲେ । ଆଚାର୍ଯ୍ୟ ମହାଶୟ, ନୀଳକଣ୍ଠବାବୁ, ମହତାବବାବୁ, 
ମଙ୍ଗରାଜ ପ୍ରଭୂତି ଓ ଶହଶହ ଅନ୍ୟ କର୍ମୀ ମଧ୍ଯ ଜେଲ୍‌ ବରଣ କଲେ । କଟକରେ ରାଜଦାଙ୍କର 
ବିଚାର ବେଳେ ଆମେ ସବୁ କୋର୍ଟକୁ ଯାଇଥ୍ଲୁ । ଦୁଇ ବର୍ଷ ସଜା ହେଲା । ରାଜୁଦା ସମବେତ 
ଯୁବକମାନଙ୍କୁ “ ଲଢ଼େଇ ଚଳେଇ ଯାଅ ” ବୋଲି ବାଣୀ ଦେଲେ | 

ତେବେ ଲୁଣ ଆଇନ୍‌ ଜରାଙ୍ଗୁଥିବା ସତ୍ୟାଗ୍ରହୀମାନଙ୍କୁ ହଠାତ୍‌ ଗିରଫ୍‌ ନ କରି ସେମାନଙ୍କ 
ଠାରୁ ବେଆଇନ୍‌ ଲୁଣ ଛଡ଼େଇ ନେବାର ନୀତି ପୁଲିସ୍‌ ଧରିଲେ । ଲୁଣବସ୍ତା ଆଶୁଥୁବାବେଳେ 
ଛଡ଼େଇ ନେବା ଚେଷ୍ଟା ପୁଲିସ ଚଳେଇଲେ । ସତ୍ୟାଗ୍ରହୀମାନେ ଲୁଣ ନ ଛାଡ଼ିବା ପାଇଁ ବସ୍ତା 
ଉପରେ ପାଞ୍ଚ ସାତଜଣ ଲଦି ହୋଇ ଶୋଇପଡ଼ନ୍ତି । ହାତକୁ ଧରି ଯେତେ ମୋଡ଼ାମୋଡ଼ି 
କଲେ ବି ମୁଠା ଫିଟାଡ୍ତି ନାହିଁ । ଏମିତି କେତେ ସତ୍ୟାଗ୍ରହୀଙ୍କର ହାତ ମୋଡ଼ାମୋଡ଼ି ହୋଇ 
ଅସଚ୍ଚ ହୋଇଯାଇଥୁଲା । ପୁରୀ ଜିଲ୍ଲା କୁହୁଡ଼ିର ନବକିଶୋର ପଟ୍ଟନାୟକ ସେତେବେଳେ ପାଠ 
ଛାଡ଼ି କଂଗ୍ରେସ କର୍ମୀ ହୋଇଥୁଲେ ଓ ଏ ସମୟରେ ବହୁତ ଫଟୋ ଉଠେଇଥୁଲେ । ସେଥ୍ରୁ 
ପ୍ରଥମେ ' ସମାଜରେ ବି କିଛି ବାହାରି ଥୁଲା । 

' ସମାଜ' ସେତେବେଳେ ନୂଆକରି ଦୈନିକ ହୋଇଥାଏ | ଅଳହଦିନ ପରେ ସରକାର 
ଅମାନତ କବତ କରିବାରୁ ସମାଜ୍ଚ ବନ୍ଦ ହେଇଗଲା । ସେତେବେଳେ ସରକାର 
ଖବରକାଗକମାନଙ୍କଠାରୁ ଅମାନତ ଜମା ରଖୁଥୁଲେ ଓ କିଛି ଆପରିତ୍ନକ ଖବର ବାହାରିଲେ 
ଚାହା ବାଜ୍ୟାପ୍ତ କରି ଦେଉଥୁବଲେ । ସେ ଯୁଗରେ ଦୁଇ ଚାରି ହଜଚ୍ଚାର ଟଙ୍କା ବା୍ୟାପ୍ତ ହେଇଗଲେ 
ଖବରକାଗଜଚ୍ଚବାଲାଙ୍କର ଦଫା ଶେଷ ହେଇଯାଉଥୁଲା । ସମାଚ୍ଚ ବନ୍ଦ ହୋଇଯିବାରୁ ରାଧାନାଥବାଟୁ 
ସେଇ ସମାଜ ସଂସ୍ତ୍ରା ପକ୍ଷରୁ “ ସମ୍ବାଦଂ ନା ଦେଇ ସାଇକ୍ଲୋ ଷ୍ଟାଇଲ୍‌ ପତ୍ରିକା ବାହାର କଲେ । 

ତାକୁ ସମାଜର ହକରମାନେ ବିକନ୍ତି । ସେମାନଙ୍କ ଭିତରେ “ ଉତ୍କଳ ମଲ୍ଲ! ଉଚ୍ଛବ 
ପ୍ରଧାନ ସବୁଠାରୁ ଉତ୍ସାହୀ ଥୁଲେ । ସେତେବେଳେ ପ୍ରାୟ ପ୍ରତିଦିନ ନଇବାଲିରେ ସଭା, ପ୍ରତିଦିନ 
ବନଲ୍ତୁତା । ' ଗରମା ଗରମ ଖବର” | 


ନାରୀଶକି ଓ ବାନରସେନା 


ଲବଣ ଆଇନ ଭଙ୍ଗ ଚାଲିଥୁବା ସମୟରେ କ'ଣ ଗଣ୍ଡଗୋଳ ହେବାରୁ ଇଞ୍ଚୁଡ଼ି ନିକଟ 
ଶ୍ରୀଜ୍ବଙ୍ଗ ଗା ରେ ପୁଲିସ୍‌ ଖୁବ୍‌ ଅତ୍ୟାଚାର କଲେ । ଲୋକେ ଗୀ ଛାଡ଼ି ପଳାଇଲେ । ପୁଟୁଣୀ 
ଟିକସ ବସିଲା ଓ ଏକ ଆତଙ୍କରାଜ ସୃଷ୍ଟିର ଚେଷ୍ଟା ହେଲା । ଏହାର ପରେ ପରେ ବୋଉ, 
ଖୁଡ଼ୀ ଓ ମଙ୍ଗଳା ମାଉସୀଙ୍କର ମା' କିରଣବାଳା ସେନ ବାଲେଶ୍ଵର ଗଲେ । ସେମାନଙ୍କ ସାଙ୍ଗରେ 
ମୁଁ ବି ଥାଏ । ବାଲେଶ୍ଵରରେ ସେମାନଙ୍କ ସାଙ୍ଗରେ ମୁକୁନ୍ଦ ବାବୁଙ୍କ ସ୍ତ୍ରୀ ଜାହ୍ନବୀ ଦେବୀ ଯୋଗ 


କସ୍ତୁରୀ ମୂଗ ସମ ଜ୍ଞା ୭୩ 


ଦେଲେ । ସମସ୍ତେ ମିଶି ଇଞ୍ଚୁଡ଼ି ଗଲେ ଓ ସେଠି ବୋଉ, ଖୁଡ଼ୀ ହେରିକା ଲୁଣ ପାଣି ରାନ୍ଧି 
ଲବଣ ଆଇନ ଭାଙିଲେ ଓ ଗୀ ସ୍ତ୍ରୀ ଲୋକଙ୍କୁ ଆଇନ୍‌ ଭାଙ୍ଗିବା ପାଇଁ ଆହ୍ଵାନ ଦେଲେ । ପୁଲିସ୍‌ 
କୌଣସି ପ୍ରକାରର ହସ୍ତକ୍ଷେପ କଲେ ନାହିଁ । ବାଲେଶ୍ଵରରେ ସେତେବେଳେ ପରମିଟ୍‌ କୋଠି 
ନାମକ ଗୋଟିଏ ବଡ଼ ପୁରୁଣା ଘରେ ସତ୍ୟାଗ୍ରହର ମୁଖ୍ୟ ଆଡ଼ଡ଼ୀ ହେଇଥାଏ । ଏ ଘରଟା 
କୁଆଡ଼େ ଇଷ୍ଟ ଇଣ୍ଡିଆ କମ୍ପାନୀ ଅମଳର ଅଫିସ୍‌ କି ଗୋଦାମ କଣ ଥୁଲା । 

କଟକରୁ ଦ୍ବିତୀୟ ସତ୍ୟାଗ୍ରହୀ ଦବ ମଦନମୋହନ ପଟନାୟକ ଙ୍କ ନେତୃତ୍ବରେ ବାଲେଶ୍ଵର 
ଯାଇଥ୍ବଲେ । ଏକ ତୂତୀୟ ଦଳ ବି ଯେତେଦୂର ମନେ ପଡ଼େ ଯାଇଥୁଲେ । ତାପରେ ଏପରି 
ଦଳ ଯିବା ବନ୍ଦ ହୋଇଗଲା । କଲିକ ତାରୁ ଭାବଗ୍ରାହୀ ପତିଙ୍କ ନେତୃତ୍ବରେ ପ୍ରବାସୀ ଓଡ଼ିଆଙ୍କ 
ଭିତରୁ ଏକ ସତ୍ୟାଗ୍ରହୀ ଦଳ ଆସିଥୁଲେ । ଭାବଗ୍ରାହୀ ବାବୁଙ୍କ ଘର କଟକ ଜିଲ୍ଲାର ଶଂଖତ୍ରାସ 
ଗୀରେ ଥୁଲା । ଇତିମଧ୍ୟରେ କଟକରେ ଅଫିମ, ଗଞ୍ଜେଇ ମଦ ଦୋକାନରେ ପକେଟିଂ ଆରମ୍ଭ 
ହୋଇଯାଇଥାଏ । ଅଫିମ ଗଞ୍ଜେଇ ଦୋକାନ ଥାଏ ଚୌଧୁରୀ ବଜାରରେ, ମଦଦୋକାନ ବକ୍ସି 
ବଜାରରେ, ଏବେ ଯେଉଁଠି ପ୍ରଭାତ ସିନେମା ଅଛି ତାରି ସାମନାରେ । ବୋଉ, ଖୁଡ଼ୀ ହେରିକା 
ପିକେଟିଂର ଚତ୍ତ୍ଵାବଧାନ କରୁଥାନ୍ତି | ବହୁତ ସାନ ସାନ ପିଲା ଘରୁ ପଳେଇ ଆସି ଆନ୍ଦୋଳନରେ 
ଯୋଗ ଦେଇଥାନ୍ତି । ଏମାନେ ପ୍ରାୟ ତେରରୁ ଷୋଳ ବର୍ଷ ବୟସର । ଏମାନଙ୍କର ନାମ 
ବାନରସେନା ହେଇଗଲା ¦ ପିକେଟିଂରେ ଏହି ବାନରସେନା ଓ ମହିଳା କର୍ମୀମାନେ ମୁଖ୍ୟ 
ଥାନ୍ତି । ଏ ବାନରସେନାମାନଙ୍କ ଭିତରେ ଥାନ୍ତି ବୈଦ୍ୟନାଥ ଦାସ, ସନାତନ ଦାସ, ପାଗଳା 
ବୈକୁଣ୍ଠ ମହାନ୍ତି, କୌଦା ବୈକୁଣ୍ଠ, ବିଚିତ୍ରାନନ୍ଦ ମହାନ୍ତି, ରାଧାର୍ଶ୍ୟାମ, ବଙ୍କିମ ସିଂହ, ସୁଧାଂଶୁ 
ମୈତ୍ର, ଦେବେନ ବାନାର୍ଜୀ, ସଂକର୍ଷଣ ପଟନାୟକ, ପୁରୁଷୋରମ ସିଂହ, କାଳିନ୍ଦୀ ସାହୁ, 
ଯଦୁମଣି ନାୟକ- ' ପ୍ରଚାରକ ', ଶଙ୍କର, ନୀଳମଣି ସ୍ବାଇଁ, ମୁରଲୀ ମହାନ୍ତି, ଲୋକ ନାଥ ପ୍ରଧାନ, 
ଫ୍ୟାରିଶଙ୍କର ରାୟ, ଆଦୁଳି ବେହେରା, ଶ୍ରୀହର୍ଷ ମିଶ୍ର, କିଣୁ ହାତୀ ପ୍ରଭୂତି | ଏମାନଙ୍କ ଭିତରେ 
ଯଦୁମଣି ନାୟକ ଅତି ସାନ, ଗେଟମ, ଟୁମୁରିପେଟା ବାନର | ପରେ ତାରି ନୀ ଦିଆହୋଇ 
ପ୍ରଚାରପତ୍ର ସବୁ ବାହାରୁଥୁୂଲା । ସେଇଥୁରୁ ତାର ଉପାଧ୍ଵ୍‌ ହୋଇଗଲା “ ପ୍ରଚାରକ” | 

ସତ୍ୟାଗ୍ରହର ପ୍ରଥମ ଧକ୍କାରେ ସୁରେନ୍ଦ୍ର ପଟ୍ଟନାୟକ, ସୁରେନ୍ଦ୍ର ଦ୍ବିବେଦୀ, ବିନୋଦ 
କାନୁନ୍‌ଗୋ, ବିପିନ ମହାନ୍ତି, ଗଜେନ୍ଦ୍ର ପ୍ରସାଦ ଦାସ, ବଳରାମ ପତି ହେରିକା ଗୋଟିଏ ଦଳ 
ସ୍କୁଲ ଛାଡ଼ି ଆସିଥୁଲେ । ନିରଞ୍ଜନ ଘୋଷ ଓ ବ୍ରଜମୋହନ ସିଂହ ଓରଫ ଚାଟୁବାବୁ କଲେଜ 
ଛାଡ଼ି ଆସିଥୁଲେ । ବିନୋଦର ମାମୁଁ ଆର୍ଭବାବୁ ଭାରି କଡ଼ା ଲୋକ । ବିନୋଦକୁ କଥା କଥାକେ 
ବାଡାନ୍ତି । ତା” ପିଠିରେ କେତେନା କେତେ ଛତା ଯେ ଭାଙ୍କିଥୁବ ତା'ର ହିସାବ ନାହିଁ । 
ଆନ୍ଦୋଳନରେ ଯୋଗ ଦେବା ପରେ ଦିନେ ତାଂ ର ମାମୁଁଘର ଲୋକେ ତାକୁ ରାସ୍ତାରୁ କେଉଁଠୁ 
ଧରି ଗୀକୁ ନେଇଗଲେ ଓ ଗୋଟିଏ ଘରେ ବନ୍ଦ କରି ରଖୁଦେଲେ । ତିନି ଦିନ ଯାଏ ସେ 
ଖାଇବାକୁ ଅସ୍ବୀକାର କଲା ଓ ତାପରେ ତାର ମୁରବୀମାନେ ନାଚାର ହୋଇ ଘର ଖୋଲି 


୭୪ ଛା କସ୍ତରୀ ମୂଗ ସମ 


ଦେବାରୁ ସେ ତାର ଗୀ ମଲିପୁରରୁ କଟକ ଅଠର ମାଇଲ ବାଟ ସେଇ ଉପାସରେ ଚାଲିଚାଲି 
ପଳେଇଆସି ଆଶ୍ରମରେ ପହଞ୍ଚିଗଲା । ଏମିତି କେତେ ପିଲାଙ୍କୁ ସେମାନଙ୍କର ଅଭିଭାବକମାନେ 
ଜବରଦସ୍ତି ଧରି ନେଇଯାନ୍ତି, ମାରଧର କରନ୍ତି । କେତେକ ପୁଣି ପଳେଇ ଆସନ୍ତି, କେତେକ 
ରହିଯାଂତ୍ତି । 

କୃଷ୍ଣଚନ୍ଦ୍ର ପ୍ରଧାନ ଓ ଗୋବିନ୍ଦଚନ୍ଦ୍ର ପ୍ରଧାନ ଏ ଦୁଇ ଭାଇ ଆନ୍ଦୋଳନରେ ଯୋଗ ଦେଇ 
ଆମ ଘରେ ରହୁଥାଂ ନ୍ତି । କୃଷ୍ଣବାବୁ ସତ୍ୟାଗ୍ରହ ଶିବିରର ଦେଖାରେଖାରେ ସାହାଯ୍ୟ କରୁଥାଂନ୍ତି । 
ଗୋବିନ୍ଦ ପ୍ରଧାନଙ୍କ ସାଙ୍ଗରେ ମୋର ଖୁବ୍‌ ବନ୍ଧୁତା ହେଇଥୁଲା । ବୀରଭାଇ, “ ବାଲିକୁଦା ବୀର '- 
ବୀରକିଶୋର ଦାସ ବି ଏ ସମୟରେ ଆନ୍ଦୋଳନରେ ଲାଗିପଡ଼ିଥୁଲେ ଓ ମଫସଲରୁ ସତ୍ୟାଗ୍ରହୀ 
ସଂଗ୍ରହ କରିବାରେ ଖୁବ୍‌ ଦକ୍ଷତା ଦେଖାଉଥୁଲେ । ବୀରଭାଇଙ୍କର ପୂର୍ବ ଚେହେରୀ ପାଞ୍ଚସାତ 
ବର୍ଷ ତଳେ ଯାହା ଦେଖୁଥୁଲି ଏବେ ଏ ସତ୍ୟାଗ୍ରହୀ ରୂପ ସହିତ ତା'ର କୌଣସି ସାଦୃଶ୍ୟ ନ 
ଥୁଲୀ । ସେତେବେଳେ ଥୁଲା ଲମ୍ବସାଟପଟାବୃତ ରୂପ, ଲମ୍ବ ବାଳ, ସିଲ୍‌କ ପଞ୍ଜାବୀ, ସୁନା 
ବୋତାମ, ପାମ୍ଶୁ, ମୋଜା, ପାଭଡ଼ର ଚର୍ଚିତ ମୁଖମଣ୍ଡଳ ସାଙ୍ଗକୁ | କିନ୍ତୁ ତାଙ୍କର ପ୍ରଥମ ସ୍ତ୍ରୀ 
ମରିଯିବା ପରେ ସେ ଏକଦମ ବଦଳିଗଲେ । ମୁଣ୍ଡ ପ୍ରାୟ ଲଣ୍ଡା, ଆଣ୍ଠୁ ଉପରକୁ ମୋଟା ଖଦଡ଼ 
ଧୋତି, ଦେହରେ ଖଣ୍ଡେ ସେମିତି ମୋଟା ଧଳା ଚାଦର । ସ୍ଵରାଜ ହେଲେ ସତୀ୍ୟାଗ୍ରହୀଙ୍କୁ 
ସରକାରୀ ଚାକିରୀ ମିଳିବ, ଏହି ବିଶ୍ବାସରେ କିଛି କିଛି ଲୋକ ସତ୍ୟାଗ୍ରହ କରିବାକୁ ଆସିଥାଂ'ନ୍ତି 
ଜେଲରେ ଥୁବା ସତ୍ୟାଗ୍ରହୀ ବନ୍ଦୀମାନଙ୍କ ସହିତ ପରିଚୟ କରିବାକୁ ଯାଇ ବାପା ଆବିଷ୍କାର 
କଲେ ଯେ କେତେକ ହରିଚ୍ଚନ ସ୍ଵରାଜ ପରେ ଚୌକିଆ ଓ ଦଫାଦାର ପଦ ପାଇବା ଆଶାରେ 
ଆସିଥାଂନ୍ତି । 

ପିକେଟିଂ ବାଲାଙ୍କୁ ପ୍ରଥମେ ଜେଲ ଦିଆ ହେଉଥୁଲା । ତା'ପରେ ଏସବୁ ସାନ ସାନ 
ପିଲାଙ୍କୁ ନିରସ୍ତ କରିବା ପାଇଁ ଆଉ ଗୋଟିଏ ବୁଝି ବାହାରିଲା । ସେମାନଙ୍କୁ ବେତ ମାଡ଼ 
ଦେବାର ବ୍ୟବସ୍ଥା ହେଲା । ଏ ବେତ ମାଡ଼ ହାତ ପାପୁଲିରେ ଦିଆଯାଏ । ଏଇଵି ବେତ 
ଦେବାର ଆଇନ୍‌ କେଉଠି ଥୁଲା କେଜାଣି । ସେତେବେଳେ ତ ମକଦ୍ଦମା ଲଢ଼ିବା କଥା ନ 
ଥାଏ । ବ୍ରିଟିଶ୍‌ ଅଦାଲତରେ ନ୍ୟାୟ ନାହିଁ ବୋଲି କୁହାଯାଉଥାଏ । ଏ ବେତମାଡ଼ ଆଇନସଙ୍ଗତ 
କି ନୁହେଁ ଯାଞ୍ଚ କରିବା ଚେଷ୍ଟା ସେତେବେଳେ ବୋଧହୁଏ ହେଇନଥୁଲା । ସେତେବେଳେ 
ଆହେଦ୍‌ ସାହେବ କଟକ ସେକେଣ୍ଡ ଅଫିସର କି କଂଣ ଥାନ୍ତି । ତାଙ୍କରି ଇଜ୍‌ଲାସରେ 
ବାନରସେନାଙ୍କର ବିଚାର ହୁଏ, ଦଶ ବା ପନ୍ଦର ପାହାର ସକା ମିଳେ । ଜଣେ ସିପାହୀ 
ବାନରସେନାର ଦୁଇ ହାତର ପାପୁଲିକୁ ପ୍ରସାରିତ କରି ଧରେ ଓ ଏକ ଗୋଦଡ଼ା ଚପରାସୀ 
ବେତ ମାରେ । ମାନିବାକୁ ହେବ ଯେ ସେ ଏଥୁରେ ବେଶି ଉତ୍ସାହ ଦେଖାଏ ନାହିଁ କି ପୂରା 
ଜୋର ଖର୍ଚ୍ଚ କରେ ନାହିଁ । ମାତ୍ର ତଥାପି ଦଶ ପନ୍ଦର ପାହାର ପରେ ହାତରେ ନୋଵା 
ବସିଯାଏ । ପିଲାଏ ପରଦିନ ସେହି ହାତ ନେଇ ଅଫିମ ଦୋକାନରେ ଛିଡ଼ା ହୁଅନ୍ତି । ପୁଣି 

ପାହାର ବସେ, ହାତ ଫାଟି ଘା' ହେଇଯାଏ ।' ଫୁଲି ଯାଏ | ଖାଇବା, ଗାଧୋଇବା, ଲୁଗା 
ପିନ୍ଧିବା ଆଦି କୌଣସି କାମ ହାତରେ କରିବା ଅସମ୍ଭବ ହେଇଯାଏ । ବୋଉ, ଖୁଡ଼ୀ ହେରିକା 
ସେମାନଙ୍କର ସବୁ କାମ କରି ଦିଅନ୍ତି । ସେମାନଙ୍କର ଚେକ କିନ୍ତୁ କ୍ଷୀଣ ହୁଏ ନାହିଁ । ହାତ 
ଟିକେ ଭଲ ହେଇଗଲେ, ପୁଣି ଯାଆଡ୍ତି, ପୁଣି ମାଡ଼ ଖାଆନ୍ତି । ବୀରବାବୁ ଗୋଟିଏ ଗୀତ 
ଲେଖୁଥିଲେ : 

“ ଚୁମେ ମାର କେତେ ବେତ ମାରିବ 

ଜୀବନକୁ ଆମେ ପାଣି ଛଡ଼ାଇଛୁ, 

ତୁମେ କି ଆମକୁ ପାରିବ ? 

ଆମେ କେବେ ଡରୁ ନାହିଁ ମରଣେ 

ମନ ଦେଇ ଅଛୁ ବିଭୁ ଚରଣେ 

ତୁମ ଆମ କଥା ତାଙ୍କ ମିସଲରେ 

ବିନେ ତ ବିଚାର ହୋଇବ ।” 

ବାନରସେନାମାନେ ଗିରଫ ହୋଇ କଟେରୀକୁ ଯିବାବେଳେ ସମବେତ କଣ୍ଠରେ ଏହି 
ଗୀତ ଗାଇ ଗାଇ ଯାଆନ୍ତି । ପ୍ରତିଦିନ କଚେରୀ ଲୋକାରଣ୍ୟ ହେଇଯାଏ ଓ ଗୀତ ଜନତା 
ଭିତରେ ଏକ ଗଭାର ସ୍ପନ୍ଦନ ସୃଷ୍ଟି କରେ । ଗିରୀଶ ଘୋଷ, ଅଦ୍ଵୈତ ରାୟ ଓ ଅନ୍ୟମାନେ 
ହାର୍‌ମୋନିୟମ୍‌ ବଜାଇ ଗୀତ ଗାଇ ଗାଇ ବଜାରରେ ମୁଟଠିରିକ୍ଷା ସଂଗ୍ରହ କରିବାକୁ ବୁଲନ୍ତ । 
ଗୋଟାଏ ଲୁଗାର ଚାରିକଣକୁ ଦୁଇ ଜଣ ଧରି ପତେଇଥାନ୍ତି, ପ୍ରତି ଘରୁ, ପ୍ରତି ଦୋକାନରୁ 
ପଇସା ବୃଷ୍ଟି ହୁଏ । କେଉଁ ଘରୁ ଚାଉଳ ମିଳେ । ଜନତାର ଘରୁଘରୁ ମିଳୁଥିବା ଏହି ପଞ୍ଚୁବଣ୍ଡୀ 
ଚାଉଳ ସତ୍ୟାଗ୍ରହୀର ଅମୃତ । ସରକାରୀ କର୍ମଚାରୀ ଓ ପୁଲିସ୍‌ବାଲା ବି ଲୁଚାଇ କରି ଚାନ୍ଦା 
ଦିଅନ୍ତି । ବୀର ବାବୁଙ୍କର ଆଉ ଏକ ଗୀତରେ ସେତେବେଳେ ଅବସ୍ମାର ଏକ ଜୀବନ୍ତ ଚିତ୍ର 
ମିଳେ । 

' ଭଡାଇ କେତନ ଚାଲ ଭାଇ ଆଜି ବଜାଇ ବିକୟ ବାଦ୍ୟ, 

ପରାଧୀନ କିଏ କରିବ ଆମକୁ ଜଗତରେ କା'ର ସାଧ୍ଯ ହେ- 

ଲୁହାବାଡ଼ ମଧ୍ୟେ ଛନ୍ଦି 

ଆମ ମନ ତ ନୁହଁଇ ବନ୍ଦୀ ହେ... 

ଲୁହାବାଡ଼ ମଧ୍ୟେ... 

ଆମରି ହାତରେ ଜଗତ ମୁକତି ଆମ ସେନାପତି ଗାନ୍ଧୀ, 

ଠକଙ୍କ କଥାରେ ଠକନ୍ତେ କି ସେହୁ କରିଣ ଠକାଇ ସନ୍ଧି ହେ... 

ଭୁଲନା ଭାଇ ଭୁଲନା 

ଇରିଲାଣି ସବୁ ଜେଲଖାନା ହେ... | 

ଭୁଲନା ଭାଇ.... 

କଟେରୀ ହତାରେ ଦେଖବ ଆସ ଯାଇ ସବୁଠି ଉଡତ୍ତି କାଉ, 

କୋର୍ଟ ଫିସ୍‌ ବିକା ସରିଲାଣି ନାହିଁ ଆଗ ମକଦ୍ଦମା ଆଉ ହେ... 

ପୁଲିସକୁ ନାହିଁ ନିଦ । 

କେତେ ଯୋଡ଼ିବେ ସେ ମିଛ ପଦ ହେ... | 

ପୁଲିସକୁ ନାହିଁ.... 

ମଦତୀଟି ତଳେ ହାକିମ ଡାକନ୍ତି ମଦୁଆଙ୍କୁ ବାଟ ଛାଡ଼, 

ମଦ ଖାଇବାରେ ବାଧା ହେବ ଯେହୁ ଭାଗ୍ୟେ ତାର ବେତମାଡ଼ ହେ.. 

ବୁଛି ହୋଇଲାଣି ବଣା, ଦାଣ୍ଡେ ମହତ ପଡ଼ୁଛି ଜଣା ହେ... | 

ବୁଝି ହୋଇଲାଣି... 

ଜେଲଖାନା ହେଲା ମୁକତି ମଣ୍ଡପ ହାଜତ ତ ଧର୍ମଶାଳା, 

ଚବିଶ ପ୍ରହରୀ କୀର୍ରନ ଲାଗିଛି ଲାଗିଛି ସ୍ଵରାଜ ପାଲା ହେ.... | 

ପିଲାଏ ବାଗୁଡ଼ି ଖେଳି 

ତହିଁ ଉଡାଇ ଦିଅନ୍ତି ଧୂଳି ହେ.... | 

ପିଲାଏ ବାଗୁଡ଼ି... 

ପାର୍ଲିଆମେଣ୍ଟରେ ନାହିଁ ଆଉ ମେଣ୍ଟ ସଭାରେ ପଡ଼ିଛି ଡାକ, 

ଲକ୍ଷ ଲକ୍ଷ କୂଲି ନିକମା ହେଲେଣି କର ଶୀଘ୍ର ବୈଠକ ହେ.... | 

ସାଇମନ କଛ ମିଛ, 

ଚାକୁ କର ପଛେ ମୂଳପୋଛ ହେ.... | 

ସାଇମନ... 

ସିମିଳା ପାହାଡ଼ ଥରି ଉଠିଲାଣି, ସରିଲାଣି ସବୁ ଦଫା | 

କିଛି ଦିନ ପରେ ପିକେଟିଂ କରୁଥୁବା ସତ୍ୟାଗ୍ରହୀମାନଙ୍କୁ ନେଇ ବଣରେ ଛାଡ଼ି ଦେଇ 
ଆସିବା ପନ୍ଛା ବି ପୁଲିସ୍‌ ପ୍ରୟୋଗ କରି ଦେଖୁଲେ । ବସରେ ନେଇ ବାଙ୍କୀ ଡମପଡ଼ା ଆଡ଼େ 
ଛାଡ଼ି ଦେଇ ଆସନ୍ତି । ସେମାନେ ଚାଲିଚାଲି ବାଟରେ ଗୀ ବାଲାକଠାରୁ ମାଗି ଖାଇ, ଆସି ପୁଣି 
ଦୁଇ ଦିନ ପରେ ଆଶ୍ରମରେ ହାଜ୍ଜର ହେଇଯା ନ୍ତି । ଏହି ସମୟରେ ଦିନାକେତେ କଲେଜ ଓ 
ସ୍କୁଲ ବନ୍ଦ କରିବା ପାଇଁ ବି ପିକେଟିଂ ଚାଲିଲା । ଏଭଳି ପିକେଟିଂ ବେଳେ ଥରେ ଭରତ 
ସିଂହଙ୍କ ପେଟ ଉପରେ ପୁଲିସ ଚଢ଼ି ଯିବାରୁ ସେ ଗୁରୁତର ଭାବରେ ଆହତ ହେଇ 
ଡାକ୍ତରଖାନାରେ ପହଞ୍ଚୁଲେ । ସେତେବେଳେ ଡାକ୍ତର ରଜନୀକାନ୍ତ ଘୋଷ ଓ ତାଙ୍କ ସ୍ତ୍ରୀଙ୍କର 
ସାହାଯ୍ୟ ସମର୍ଥନ ଖୁବ୍‌ ମିଳୁଥୁଲା । 

ଅଖୁଳ ଭାରତୀୟ ନେତାମାନଙ୍କର ଗିରଫ ଖବର ମିଳିଲେ ହରତାଳର ଡାକରା 
ଦିଆଯାଏ । ପ୍ରଥମ ପ୍ରଥମ ହରତାଳ ଖୁବ୍‌ ଭଲ ରକମରେ ହେଉଥୁଲା, ମାତ୍ର ବାରମ୍ବାର 

ଡାକରା ଦିଆଯିବାରୁ କ୍ରମେ ଶିଥୂଳ ହେଇଗଲା । ପିକେଟିଂ ଶୋଭାଯାତ୍ରା ଆଦିର ସଙ୍ଗଠନରେ 
ଖୁଡ଼ୀ ଖୁବ୍‌ ଲାଗିଥାନ୍ତି ଓ ନିଆହୁଳା ପରି କାମ କରୁଥାନ୍ତି । ସେଚେବେଳେ ଲୋକେ ତାଙ୍କୁ 
“କ୍ରଟକ ଚଣ୍ଡୀ” ଉପାଧ୍ଵ୍‌ ଦେଇଥିଲେ । ବୋଉ, ଖୁଡ଼ୀ ହେରିକା ଯାଇ କୁଜଙ୍ଗ ଆଡ଼େ ବି 
ଲୁଣମରା ସଂଗଠିତ କରିଥୁଲେ । ସେଠି ତ ପୂର୍ବରୁ ପୁରୁଷ ସତ୍ୟାଗ୍ରହୀମାନଙ୍କ ଦ୍ଵାରା ଲୁଣମରା 
ଆରମ୍ଭ ହେଇଥିଲା, ଏମାନେ ପହଞ୍ଚୁ ଗାର ସ୍ତ୍ରୀଲୋକ ମାନଙ୍କୁ ଲୁଣ ଆଇନ ଭାଙ୍ଗିବା ପାଇଁ ଉ ସ୍ପାହିତ 
କଲେ । ହଜାର ହଜାର ସ୍ତ୍ରୀଲୋକ ଶୋଭାଯାତ୍ରା କରି ଆସି ଟୋକେଇ ଭରି ଲୁଣ ମାଟି ନେଇ 
ଚାଲିଗଲେ । ପୁଲିସ ବାଲା ଭକୁଆ ହୋଇ ଚାହିଁ ରହିଲେ । 

କିନ୍ତୁ ସବୁ ଅଞ୍ଚଳରେ ଯେ ଏପରି ଜନ ସମର୍ଥନ ଥୁଲା, ତାହା ନୁହେଁ | ପଣ୍ଡତ ପଢିହାରୀ 
ଓ ବୋଉ ଥରେ ବଡ଼ଚଣା ଆଡ଼େ ପ୍ରଚାର ପାଇଁ ଯାଇଥୁଲେ । ସେଠି ତାଙ୍କୁ କେହି ପିଣ୍ଡାରେ 
ସୁଦ୍ଧା ବସେଇ ଦେଲେ ନାହିଁ । ରାତିରେ ସେମାନେ ଗୀ ବାହାରେ ଗଛମୂଳେ ଉପାସ ଭୋକରେ 
ରହିଲେ । ବୋଉ ଓ ଖୁଡ଼ୀ ସ୍ତ୍ରୀଲୋକମାନଙ୍କୁ ସତ୍ୟାଗ୍ରହ ପାଇଁ ବାହାର କରିବା ଉଦ୍ୟମରେ 
ଲାଗିଥାନ୍ତି । କଟକରୁ ବୀଣାଦେବୀ, କିରଣବାଳା ସେନ, ଜଞ୍ଜାଳୀ ଦେବୀ ପ୍ରଭୃତି ବାହାରି 
ଥା'ନ୍ତି । ବାଖରାବାଦର “ ରାଧା ଗଉଡୁଣୀ' ବିଧବା, ଦୁଧ ବିକି ଚଳୁଥାଡି | ମାତ୍ର ସତ୍ୟାଗ୍ରହରେ 
ପୂର୍ଣ୍ଣ ପ୍ରାଣରେ ସାହାଯ୍ୟ କରୁଥାନ୍ତି । ବରୀ ଅଞ୍ଚଳରୁ ପ୍ରିୟଂବଦା ଦେବୀ, ହରପ୍ରିୟା ଦେବୀ, 
ଶରତକୁମାର ଦେବୀ, ଅଧରମଣି ଦେବୀ, କଲ୍ଯାଣପୁରରୁ ଗୋଦାବରୀ ଏମିତି ସବୁ ଆହୁରି 
କେତେ ବାହାରିଥିଲେ । ସେମାନଙ୍କୁ ଆଣି କଟକରେ ବିଭିନ୍ନ ସ୍ମ୍ାନରେ ରଖାଯାଏ । ଏହା 
ଭିତରେ ଗୋଟିଏ ସ୍ମାନ ଥୁଲା ତେଲେଙ୍ଗାବଜାରର ରାଧାମୋହନ ମହାପାତ୍ରଙ୍କର ଘର । ଦୁଃଖୀଅପା 
ବୋଉ ହେରିକାଙ୍କର ତୁଳନାରେ ପୁରୁଣା ନେତ୍ରୀ । ସେ ୧୯୨୨ ରୁ ସାଧାରଣ କ୍ଷେତ୍ରରୁ 
ବାହାରିଥୁଲା । ସେ ବି କଂଗ୍ରେସ ପ୍ରଚାରରେ ଲାଗିଥାଏ । ବୋଧହୁଏ ବଲ୍ତୁତା ଦେବା ଯୋଗୁଁ 
ସେ ବର୍ଷେ କି କେତେ ସଚ୍ଚା ପାଇଥୁଲା ଓ ତାକୁ ମାନ୍ଦ୍ରାଜର ଭେଲୋର ଜେଲ୍‌କୁ ବଦଳି କରା 
ହେଇଥୁଲା । ଖୁଡ଼ୀ କଣ ପାଇଁ ଧରା ହେଲେ ମନେ ନାହିଁ । ଖୁଡ଼ୀଙ୍କ ପରେ ବୋଉ ଗିରଫ 
ହେଇ ଆଠମାସ ନା କେତେ ସଜଚ୍କା ପାଇଲା । ଟୁଙ୍ଗୁମାମୁଁ ସେହି ସମୟରେ ଗିରଫ ହେଇ ଜେଲ 
ଗଲେ । ଦାଦା ବାଲେଶ୍ଵରରେ ଧରା ହେଇଥୁଲା । ତା ନୀରେ ଗୋଟିଏ ମିଛ ମକଦ୍ଦମା 
କରାଯାଇଥୁବାରୁ ସେ ମକଦ୍ଦମା ଲଢ଼ିଥୁଲା । ତାଂର ଏ ମକଦ୍ଦମା ଲଢ଼ାଟା ସେତେବେଳେ ମତେ 
ଭଲ ଲାଗି ନ ଥୁଲା । 

ବୋଉ ଓ ଖୁଡ଼ୀ ପ୍ରଥମେ କଟକ ଜେଲରେ ଥୁଲେ । ଖୁଡ଼ୀଙ୍କୁ ଓ ତାଂପରେ ବୋଉକୁ 
ଭାଗଲପୁର କେନ୍ଦ୍ର ଜେଲକୁ ବଦବି କରାହେଲା । ଉଚ୍ଚଶ୍ରେଣୀ ପାଇଥୁବା ରାଇବନ୍ଦୀମାନଙ୍କୁ 
ହଜାରୀବାଗ ଜେଲକୁ ନିଆ ହେଉଥାଏ । ରାଜବନ୍ଦୀମାନଙ୍କର ଶ୍ରେଣୀ ବିଭାଗ ଯତୀନ ଦାସଙ୍କର 
ଆତ୍ମାହୂତି ପରେ ଚାଲୁ ହେଇଥୁଲା । ବୁବୁକୁ ସେତେବେଳେ ଦୁଇ ବର୍ଷ । ସେ ଖୁଡ଼ୀଙ୍କ ସାଙ୍ଗରେ 
ଜେଲରେ ଯାଇ ରହେ । ପ୍ରତିଦିନ ଦିନବେଳେ ଯାଏ । ଭାଗଲପୁରରେ ପୂରା ଜେଲରେ 


୭୮ ଛା କସ୍ତୂରୀ ମୂଗ ସମ 


ରହିଲା । ଥରେ ଖୁଡ଼ୀଙ୍କ ସାଙ୍ଗରେ ଦେଖା କରିବାକୁ ଚୁନୀ ଓ ମୁଁ କଟକ ଢେଲ୍‌ ଭିତରକୁ 
ଗଲୁ । ସେ ବାର ନମ୍ବର ୱର୍ଡ଼ରେ ଥା'ନ୍ତି । ଖୁଡ଼ୀଙ୍କୁ ଅଫିସକୁ ନ ଆଣି ଆମକୁ ଭିତରକୁ 
ନେଇଗଲେ । ଜେଲ୍‌ ଫାଟକ ଅତ୍ରିକମ କରିବା ମୋର ସେଇ ପ୍ରଥମ । ଜେଲଟା ଗୋଟିଏ 
ଅନ୍ଧାରୁଆ, ଅନାକ ର୍ଷକ, ବଦ୍ଧସ୍କ୍ାନ ବୋଲି ପୂର୍ବରୁ ଯେଉଁ ଧାରଣା ଥୁଲା ସେଇଟା ଏ ପ୍ରଥମ 
ଦର୍ଶନରେ ବଦଳିଗଲା । ଭିତରେ ପଶିବା ମାତ୍ରେ ଦେଖୂଲି ପଂଝାଏ ପିଲା - ସତ୍ୟାଗ୍ରହୀ ବନ୍ଦୀ 
ଆମକୁ ଦେଖ ହୋ-ହୋ ହେଇ ଅଭ୍ୟର୍ଥନା କରିବାକୁ ଧାଇଁ ଆସିଲେ । ପାଗଟା ବେଶ୍‌ ଚକଚକିଆ 
ଖରାଟିଆ ଥୁଲା । ସାମନାରେ ଚେନାଏ ସବୁଜ ଘାସ ପଡ଼ିଆ ଥୁଲା । କେତେ ଗୁଡାଏ ଫୁଲ ବି 
ଫୁଟିଥୂଲା । ଖରାରେ ସବୁ ଝଲମଲ ଦେଖାଯାଉ ଥାଏ । ଅସଲ କଥା ମଣିଷ ତା'ର ନିଜର 
ପରିବେଶ ସୃଷ୍ଟି କରେ । ବାନରସେନା ଦଳ ଯାଇ ଜେଲର ସବୁ ଅନ୍ଧାର, ସବୁ ବିଷଣ୍ଠତାର 
ଧୂଳି ଉଡେଇ ଦେଇଥୁଲେ । 


ମୋର ଗତିବିଧର 


ସତ୍ୟାଗ୍ରହ ଆରମ୍ଭର କେତେଦିନ ପରେ ଜ଼ଂଗ୍ରେସକୁ ବେଆଇନ୍‌ ଘୋଷଣା କରାଯାଇ 
ସ୍ଵରାଜ ଆଶ୍ରମକୁ ପୁଲିସ ଦଖଲ କରିଥା'ନ୍ତି । ତେଣୁ ଆମ ଘର ସତ୍ୟାଗ୍ରହର କେନ୍ଦ୍ର ହେଇଥାଏ । 
ଚାରିଆଡୁ ସ୍ଵେଚ୍ଛାସେବକ ସେଠିକି ଆସୁଥା'ନ୍ତି । ସେଇଠୁ ସବୁ ଆଡ଼କୁ ଯାଉଥାଂନ୍ତି । ଗୀ 
ଗହଳରୁ ଆସୁଥିବା ସ୍ଵେଚ୍ଛାସେବକମାନେ ନାନା ବିଚିତ୍ର କାଣ୍ଡ ଘଟାଉଥୁଲେ । କିଏ ଗୋରୁ 
କୁଣ୍ଡକୁ ପାଇଖାନା ଭାବି ସେଇଥ୍ଵରେ ଝାଡ଼ା ଫେରି ଦେଇଥା' ନ୍ତି । ନୀଳମଣିବାବୁ ହେରିକା 
ମା'ର ଗାଳି ଭୟରେ କାହାରିକି କିଛି ନ କହି ତାକୁ ନିଜେ ନିଜେ ସଫା କରି ରଖୁ ଦିଅନ୍ତି । 
ଥରେ କେତେଜଣ ସ୍ଵେଚ୍ଛାସେବକ ବୁବୁର ଝାଡ଼ା ଫେରିବା ପଟ୍‌କୁ ନେଇ ସେଥୁରେ ଚୂଡ଼ା 
ଭିଜେଇ ଖାଇଥୁଲେ । ମଝିରେ ମଝିରେ ଚାଲୁଲୋକ ବି ଏ ହୋ ହା ଭିତରେ ଆସି ଜୂଟନ୍ତି ଓ 
ଘରର ଜିନିଷପତ୍ର କୁଆଡ଼େ ଉତ୍ତେଇଲଯାଏ । ଉପର ମହଲାର ଦାଣ୍ଡ ପାଖ ବାରଣ୍ଡାରେ ପ୍ରତିଦିନ 
ଉପରଓଳି ଆଲୋଚନା ବୈଠକ ହୁଏ । ରାଧାନାଥ ବାବୁ ଆସିଲେ ବାଉଁଶ ଚିକସବୁ ପକେଲ 
ଦିଆଯାଏ, କାଳେ କିଏ ନଭ କୂଳରୁ ଦେଖୂପକାଇବ ବୋଲି । ଦୂଇଜଣ ସାଦା ପୋଷାକର 
ପୋଲିସ ଚର ଆମଘର ପାଖରେ ବରାବର ନଙ୍ଗର ହୁଅନ୍ତି । ଜଣଙ୍କ ନୀ ସଲୀମ୍‌, ଅନ୍ୟ ଜଣଙ୍କ 
ନୀ ହାତୀ । ବିଚରା ଦୁହେଁଯାକ ଆମ ସମସ୍ତ ଙ୍କୁ ବହୁତ ଖାତିର କରି ଚଳୁଥାଂ ଚ୍ଚ । 

ଆମ ଘରୁ ସବୁ ବଡ଼ ମଣିଷଯାକ ଧରା ହୋଇଯିବା ପରେ ସତ୍ୟାଗ୍ରହ କେନ୍ଦ୍ର ଆମ ଘରୁ 
ଉଠିଗଲା । ସ୍ଵରାଜ ଆଶ୍ରମ ଜବତ ହେବା ପରେ ଚୌଧୁରୀବଜାର ଜୈନ ମନ୍ଦିର ହତାରେ 
ସତ୍ୟାଗ୍ରହୀଙ୍କର ଆଡ଼୍‌ଡ଼ା ହେଲା । ସେ ମନ୍ଦିରର ମାରଫତଦାର ଦୁଇ ଭାଇ ମୋହନଲାଲା କୀ ଓ 
ଅନ୍ୟାନ୍ୟ ଭାବରେ ସାହାଯ୍ୟ କରୁଥା'ନ୍ତି | ମୋହନଲାଲଙ୍କର ପୁଅ ମଧ୍ଯ ସତ୍ୟାଗ୍ରହରେ ଯୋଗ 
ଦେଇ ବେତମାଡ଼, ଜେଲ ଆଦି ଭୋଗୁଥାଂ ୍ରି । ମନ୍ଦିର ବୋଲି ପୁଲିସ୍‌ କିଛି କରୁ ନଥାଏ । 


କସ୍ତରୀ ମୂଗ ସମ &7‡7୍ଞା ୭୬୯ 


ସେଚେବେନକୁ ଆନ୍ଦୋଳନର ଉଜ୍ଛାସ ମାନ୍ଦା ହୋଇଯାଇଥବାରୁ ବୋଧହୁଏ ପୁଲିସ ଟିକେ ବେପରଧ୍ଵା 
ଥା'ନ୍ତି । କଟକର ମାରୟ୍ବାଡ଼ି ଓ ଗୁଜରାତୀ ଗୋଷ୍ଠୀ ଭିତରୁ ସତ୍ୟାଗ୍ରହରେ ଯୋଗଦେବା ବ୍ୟକ୍ତିଙ୍କ 
ଭିତରେ ଥୁଲେ ବଜରଙ୍ଗଲାଲ ଚୌଖାନୀ, ଶିବଚାନ୍ଦ ରାୟ ଓ ହରିକିଷନଭାଇ । ଶିବପ୍ରସାଦ 
ଭଗତ ଓଡ଼ିଶା ବାସିନ୍ଦା ବିହାରୀଙ୍କ ଭିଚରୁ ଥୁଲେ । ତାଙ୍କର ଅଳ୍ପ ବୟ ସରେ ଦେହାନ୍ତ 
ହେଇଯାଇଥୁଲା । ୟା ଭିତରେ ଚୁନୀକୁ ଓ ମୋତେ ଆନ୍ଦୋଳନରେ ଖୋଲାଖୋଲି ଅଂଶଗ୍ରହଣ 
କରିବା ପାଇଁ ଅନ୍ୟମାନେ ନିରୁସ୍ଥାହିତ କରୁଥା'ନ୍ତି । ଆମେ ସବୁ ଗୁପ୍ତ ପ୍ରଚାରପତ୍ର ଛାପା ଓ 
ବଣ୍ଟାଇବାରେ ସାହାଯ୍ୟ କରୁଥାଉ । ପ୍ରଥମେ “ ସମ୍ବାଦ” ଖୋଲାଖୋଲି ବାହାରୁଥୁଲା ବୋଲି ପୁର୍ବରୁ 
ଲେଖୁଛି । ଚା'ପରେ ସାଇକ୍ଲୋଷ୍ଟାଇଲ ପତ୍ରିକା ଉପରେ କଟକଣା ଜାରି ହେଲା । ଏହାପରେ 
ଚାହାର ପ୍ରକାଶନ ଆଉ ସମାଜ ସଂସ୍ଫ୍ରାରେ ନ ହୋଇ ଅନ୍ୟତ୍ର ହେଲା । ଅନେକ ଦିନ ଯାଏ 
ଆମରି ଘରେ ଛାପା ମେସିନ ଥାଏ । ତାକୁ ଲୁଚେଇବାର ଏପରି ସୁବ୍ୟବସ୍ଫା କରାହୋଇଥାଏ 
ଯେ ଆମଘର ପୁଲିସ ଦ୍ଵାରା ବାରମ୍ବାର ଖାନତଲାସ ହେଲେ ବି ତାହା କେବେ ଧରାପଡ଼ିନାହିଁ । 
ଛାପା କାଗଜସବୁ ମୁଁ ଲୁଚେଇ ରଖେ । ସତ୍ୟାଗ୍ରହୀ କର୍ମୀମାନେ ତାକୁ ନେଇ ବିକନ୍ତି ଓ ପଇସା 
ଆଣି ମୋ ପାଖରେ ଜମା ଦିଅନ୍ତି । ସେତେବେଳେ ଏ ସାଇକ୍ଲୋଷ୍ଟାଇଲ୍‌ ଛପା ପତ୍ରିକା ବି ବିକ୍ରି 
ହେଉଥୁଲା । ଲୋକେ ତାକୁ ପଇସା ଦେଇ କିଣୁଥୁଲେ । ସତ୍ୟାଗ୍ରହ ରିତରେ ବେଳେବେଳେ 
ଅଣ-ସତ୍ୟାଗ୍ରହୀ ସୁଲଭ ଆଚରଣ ବି ହେଉଥାଏ । ଥରେ ମାଲଗୋଦାମ ନିକଟରେ ବିଲାତି 
ଲୁଗା ବୋଝେଇ ବଳଦ ଗାଡ଼ିକୁ ଅଟକାଇ ପିକେଟିଂ ହେଉଥାଏ । ଜଣେ ସତ୍ୟାଗ୍ରହୀ ଗାଡ଼ି 
ତଳେ ଶୋଇଥା ' ନ୍ତି । ଆଉଜଣେ ଶିଶିଏ ତେଜାବ ଆଣି ଗାଡ଼ିରେ ଥୁବା ଲୁଗାଗାଣ୍ଡି ଉପରେ 
ଢାଳି ଦେଲେ, ତାକୁ ନଷ୍ଟ କରିବା ଉଦ୍ଦେଶ୍ୟରେ । ସେଥୁରୁ କିଛି ତଳେ ଥୁବା ସତ୍ୟାଗ୍ରହୀଙ୍କ 
ଉପରେ ପଡ଼ି ତାଙ୍କର ଦେହର କିଛି ଅଂଶରେ କ୍ଷତ ହେଇଗଲା । ବୋଉ କଟକ ଜେଲରୁ 
ଭାଗଲପୁର ଯିବା ଦିନ ବଙ୍କିମ ହେରିକା କେତେଜଣ ଯାଇ କାଠଯୋଡ଼ି ରେଳ ପୋଲ ପାଖରେ 
ଟେଲିଫୋନ୍‌ ତାର କାଟିଦେଲେ । ଫଳରେ ସେ ଦିନ ଗାଡ଼ି ଚଳାଚଳ ବିପର୍ଯ୍ୟସ୍ତ ହେଇଗଲା ଓ 
ବୋଉ ହେରିକା ଅନେକ ସମୟଯାଏ ଷ୍ଟେସନରେ ବସି ରହିଲେ । 

ପ୍ରଚାରପତ୍ର ଛପା ଓ ବଣ୍ଟାରେ ସାହାଯ୍ୟ ବ୍ୟତୀତ ମୁଁ ଆଉ ଦୁଇଟି କାମ କରୁଥାଏ । 
ଫଟୋ ଉଠାଇବା ଓ ଖବରକୀଗଜକୁ ସମ୍ବାଦ ପଠାଇବା । ପ୍ରଥମ ଓ ପରବର୍ତୀ ଲବଣ ସତ୍ୟାଗ୍ରହୀ 
ଦଳ ଯାତ୍ରା ଆରମ୍ଭ କରିବାବେଳେ, ବୋଉ ହେରିକା ଇଞ୍ଚୁଡ଼ିରେ ଲୁଣ ମାରିବାବେଳେ ଓ 
କଟକରେ ପିକେଟିଂବେଳେ ମୁଁ ସବୁ ଛବି ନେଇଥୁଲି । ପିକେଟିଂ କରୁଥୁବା ସ୍ଵେଚ୍ଛାସେବକମାନେ 
ଗିରଫ ହେଲେ ଯିବାକୁ ଅସ୍ବୀକାର କରି ତଳେ ଶୋଇ ପଡ଼ିବାର ନୀତି ପରେ ଗ୍ରହଣ 
କରାହୋଇଥାଏ । ପୁଲିସ୍‌ ସେମାନଙ୍କୁ ଟାଣି ଘୋଷାଡ଼ି ଟେକି ନେଇ ଘୋଡ଼ା ଗାଡ଼ିରେ ପୂରେଇ 
ଦେଉଥା'ନ୍ତି । ଏସବୁର ଛବି ମୁଁ ନେଇଥୁଲି । କଲିକତାର ଫ୍ରି ପ୍ରେସ ସମ୍ବାଦ ସଂସ୍ଫାକୁ ମୁଁ 
ବରାବର ତାର ଖବର ପଠାଉଥାଏ । ଖର୍ଚ୍ଚ କଂଗ୍ରେସ ଅଫିସ ଦିଏ । କଂଗ୍ରେସ ଅଫିସ ବୋଲନ୍ତେ 


୮୦ ଛ୍ଚା କସ୍ତୁରୀ ମୂଗ ସମ 


ସହଦେବ ଦାସଙ୍କ କୋଥଳି । ସହଦେବ ବାବୁ ବେଆଇନ୍‌ ହୋଇଥୁବା କଂଗ୍ରେସ ସଂସ୍ଥାର 
କାର୍ଯ୍ୟକାରୀ ସଂପାଦକ କି କ'ଣ ଥାଂଚି ଓ ସବୁ କାଗଜପତ୍ର ଗୋଟିଏ କାନ୍ଧଝୁଲା ବ୍ୟାଗରେ 
ପୂରେଇ ସେଇଟିକି ଧରି ବୁଲୁଥା'ନ୍ତି । ଦ୍ରି ପ୍ରେସ୍‌ ସେତେବେଳେ ବେସରକାରୀ ଓ କଂଗ୍ରେସ 
ସମର୍ଥକ ସମ୍ବାଦ ସରବରାହ ସଂସ୍୍ାା ଥୁଲା । ସରକାର ସମର୍ଥିତ ସଂସ୍ଫ୍ାା ଥଲା ଆସୋସିଏଟେଡ଼୍‌ 
ପ୍ରେସ୍‌ । 

ଏ ସବୁ ଭିତରେ ମୋର ନିଜର ରୁଚି ଅନୁସାରେ ନାନା ପ୍ରକାର କାର୍ଯ୍ୟକଳାପ ବି 
ଚାଲିଥାଏ । ନବ ପଟ୍ଟନାୟକଙ୍କର କଥା ଆଗରୁ କହିଛି । ତା' ସଙ୍ଗରେ ମୋର ସ୍ଵରୀବ ବେଶ୍‌ 
ମିନୁଥୁଲା । ନାନା ପ୍ରକାରର ଛୋଟ ଛ୍ରୋଟ ବୈଜ୍ଞାନିକ ପ୍ରୟୋଗ କରିବାରେ ଭୟଙ୍କର ସମାନ 
ରୁଟି ଥଲା । ଏବେ ସତ୍ୟାଗ୍ରହ ଚାଲିଥୁବା ଭିତରେ ବି ଆମେ ସେସଟୁ ଚଳାଉଥାଉ । ଫଟୋ 
ଉଠାଇବୀ ଆଉ ଗୋଟିଏ ସମାନ ସଉକ ଥୁଲା । ଥରେ ଆମେ ଭିକା ବୈଦ୍ୟୁତିକ ବ୍ୟାଟେରୀ 
ତିଆରି ଉଦ୍ୟମ କଲୁ । ସେଥ୍‌ପାଇଁ ମାଙ୍ଗାନିଜ୍‌ ଡାୟକ୍ସାଇଡ଼ର କଳା କଳା ଗୁଣ୍ଡ ଆଣି ତାହା 
ପାଇଁ ପୋରସ୍‌ ପଟ୍‌ ବା ସହିଦ୍ର ମାଟିପାତ୍ର ନମିଳିବା ସ୍ଥୁଳେ ସେ ଗୁଣ୍ଡକୁ କାଗଜ ଡବାରେ ଭରି ଓ 
ତା” ଉପରେ କନା ଗୁଡ଼େଇ କାମ ଚଲେଇବା ଉଦ୍ୟମ କରୁଥାଉ । ପଣ୍ଡିତ ପଢ଼ିହାରୀ ସେସବୁ 
କଳାକଳା ଗୁଣ୍ଡ ଓ ଡିବା ଦେଖ ଆମେ ସବୁ ବୋମା ତିଆରି କରୁଛୁ ବୋଲି ବିଚାରି ଭାରି 
ଉଦ୍‌ବିଗ୍ନ ହେଲେ । କାହାକୁ କୀହାକୁ ଏସବୁ କଥା କହିଲେ ଓ ଶେଷକୁ ଆମକୁ ଖଞ୍ଜରେ 
ପଚରାପଚରି କରି ଆଶ୍ଵସ୍ତ ହେଲେ । 

ଥରେ ଆମ ଘର ଖାନତଲାସ କରିବାକୁ ରାଜକିଶୋର ଗଡ଼ନାୟକ ନାମକ ଜଣେ 
ଯୁବକ ଦୋପଟୀ ଆସିଥ୍ଲେ । ତାଙ୍କର ମୋ ପ୍ରତି କେମିତି ସହାନୁଭୂତି ଜନ୍ମିଲା ଓ ମତେ ଦିନେ 
ତାଙ୍କ ଘରକୁ ଡାକିଲେ । ଦୁଇ ଚାରିଥର ଯିବା ଆସିବା କରି ବେଶ ହୃଦ୍ୟତା ଜନ୍ଜିଲା । ତାଙ୍କ 
ପାଖରେ ଫରାସୀ ଶିଖ୍ଵବାର ସ୍ଵବୋଧ୍ଵନୀ ପୁସ୍ତକ ଥୁଲା । ସେ ମତେ ଯାଚିଲେ ଓ ମୁଁ ବି 
ଆଗ୍ରହରେ ଆଣି ଫରାସୀ ଶିଖୁବା ଆରମ୍ଭ କଲି । ଏଥୁରେ ମୁଁ ଅନେକ ବାଟ ଆଗେଇ ଯାଇଥ୍ଲି । 
ମାତ୍ର କେଉଁଠି ପଢ଼ିଲି ଯେ ମହାଦେବ ଦେଶାଇ ଫରାସୀ ଶିଖୁଥୁଲେ, କିନ୍ତୁ ଗାନ୍ଧୀଜୀ ତାଙ୍କୁ 
ନିଷେଧ କଲେ । ନିଜର ଯାହା ପ୍ରକୃତ କାମ ସେଥ୍ରେ ଏକାଗ୍ର ହେବା ଚାହି ବୋଲି ମହାଦେବ 
ଦେଶାଇଙ୍କୁ ବୁଝାଇଲେ । ସେତେବେଳେ ମୋର ଗାନ୍ଧୀ ଭକ୍ତିର ଯେଉଁ ଧାରଣା ଥଲା ସେଥୁରେ 
ମୋର ବି ମନେହେଲା ଯେ ଫରାସୀ ଭାଷା ଶିଖୁବା କି ଦରକାର ? ତେଣୁ ଛାଡ଼ିଦେଲି । 
ଏଇଟା ଠିକ୍‌ କାମ ନ ଥୁଲା ବୋଲି ଏବେ ବୁଝୁଛି । ଜୀବନର ବୈଚିତ୍ର୍ୟ ହରେଇ ଏକାଗ୍ର 
ହେବାକୁ ବସିଲେ ଜୀବନୀଶଳ୍ତି କ୍ଷୀଣ ଓ ଦୃଷ୍ଟି ଏକାଙ୍ଗୀ ହୋଇଯାଏ । 

ସେତେବେଳେ ଆମେ ସବୁ ମାମୁଁଘରେ ବଡ଼ମାଙ୍କ ପାଖରେ ଅନେଵ ସମୟ ରହୁଥାଉ । 
.ଖୁଡ଼ୀଙ୍କର ପିଉସୀଝିଅ ଭଉଣୀ ବୁଲୁ ମାଉସୀ ଓ ତାଙ୍କର ଭଉଣୀ ଦେବୀମାସୀ ଓ ବୋକାମାମା 
ହେରିକା କ୍ୟାଣ୍ଟନମେଣ୍ଟ୍‌ ଅଞ୍ଚଳରେ ରହୁଥା'ନ୍ତି । ଚୁନୀ ତାଙ୍କ ଘରକୁ ପ୍ରାୟ ପ୍ରତିଦିନ ଯିବା 


କସ୍ତୁରୀ ମୂଗ ସମ ଜ୍ଞ ୮୧ 


ଆସିବା କରେ, ସେଠି ସବୁ କ'ଣ ପଢ଼ାପଢ଼ି କରେ, ସିଲେଇ ଆଦି ଶିଖେ । ବେଙ୍ଟମାମୁଁ 
ହେରିକା ସେତେବେଳେ ବସ୍‌ ବ୍ୟବସାୟ କରୁଥା'ନ୍ତି ଓ ଏକ୍‌ମୀ ଥୁଏଟର ହତାରେ ତାଙ୍କର 
ମୋଟର ଗ୍ୟାରେଜ ଥାଏ । ମୋର ତ କଳକବ୍‌ଜା ବିଷୟରେ ଖୁବ୍‌ ରୁଚିଥାଏ, ସେଥୁପାଇଁ 
ବେଙ୍ଗମାମୁଁ ମତେ ପରାମର୍ଶ ଦେଲେ କାରଖାନାକୁ ଯାଇ ମୋଟର ମେକାନିକ କାମ ଶିଖ୍ଵବାକୁ । 
ତାଙ୍କ ପାଖରେ ମୋଟରର ଯନ୍ତ୍ରପାତି ବିଷୟରେ ଖୁବ୍‌ ଭଲ ଭଲ ବହି ଥାଏ । ସେ ସବୁ ବହି 
ସେ ମୋତେ ପଢ଼ିବାକୁ ଦେଲେ । ମୁଁ ସେସବୁ ଓଲଟାଇବା ଆରମ୍ଭ କଲି ଓ ତେଣେ ଉପରଓଳି 
କାରଖାନାରେ ଯାଇ ହାଜିରା ଦେଲି । ବହି ପଢ଼ି ମୋଟର ଗାଡ଼ିର ରଚନା ଓ ତାର ବିବିଧ ଅଂଶ 
ଓ କଳକବ୍ଚ୍ଚା ବିଷୟରେ ମୋର ଭଲ ଧାରଣା ହୋଇଗଲା । ମାତ୍ର ଗ୍ୟାରେଜରେ ହାତ କାମ 
କିଛି ଆଗେଇଲା ନାହିଁ । ମୁଁ ସେଠି ଯାଇ ବୁଲି ବୁଲି ସବୁ କାରିଗରମାନଙ୍କର କାମ ଲକ୍ଷ୍ୟ 
କରେ; କିନ୍ତୁ ସେମାନେ ମୋତେ ବାବୁ ଘର ପିଲା ବୋଲି ଭାବି କି କ'ଣ କେବେ ସେମାନଙ୍କର 
କାମରେ ସାହାଯ୍ୟ କରିବାକୁ ଡାକ ନ୍ତି ନାହିଁ । ମୁଁ ବି ସଂକୋଚରେ ଉପରେ ପଡ଼ି କାମ କରିବାକୁ 
ଚେଷ୍ଟା କରେ ନାହିଁ । ଏମିତିରେ ସେ ବିଦ୍ୟାଟା ଶିଖା ହୋଇପାରିଲା ନାହିଁ ବୋଲି ପରେ 
ଅବଶୋଷ ହେଲା । କେବଳ ବୌଵିକ ଜ୍ଞାନ ଯାହା ହେଲା । 

ନଭେମ୍ବର ୧୪ ତାରିଖ ( ୧ ୯୩୦ ) ଦିନ ଜୟାହରଲାଲଙ୍କର ଜନ୍ମ ଦିନ | ସେଦିନ 
ଗୋଟିଏ କ'ଣ ପ୍ରତିବାଦ ଦିବସ ପାଳନ କରିବା ପାଇଁ ଉପରୁ ସୂଚନା ଆସିଲା । ସେତେବେଳକୁ 
ପଣ୍ଡିତ ମୋତିଲାଲ ନେହେରୁ ଜେଲରୁ ଖଲାସ ହୋଇଥା'ନ୍ତି ଓ ସେଇ ବୋଧହୁଏ ଏ ସୂଚନା 
ଦିଆଇଥୁଲେ । ସେଦିନ କଟକରେ ନଭବାଲିରେ ସଭା ହେବାର ଥ୍ବଲା । 

ସେ ସମୟରେ କଟକରେ ୧୪ ୪ ଧାରା ବଳବତ୍ତର ଥାଏ । ଗୁଣନିଧ୍ଵ ମହାନ୍ତିଙ୍କର 
ନେତୃତ୍ବରେ ସଭା ଓ ୧୪୪ ଭଙ୍ଗ ହେବ ବୋଲି ସ୍ଥିର ହୋଇଥାଏ । ବହୁତ ଲୋକ ଜମା 
ହୋଇଥାଂ ନ୍ତି । ମୁଁ ବି ସମ୍ଭାଳି ନ ପାରି ସଭାକୁ ଚାଲିଯାଇଥାଏ । ପୁଲିସ ବନ୍ଦୋବସ୍ତ ଜବର 
ଥିଲା ଓ ସଭାକୁ ବେଆଇନ ଘୋଷଣା କରାଯାଇ ଲୋକଙ୍କୁ ଘଉଡ଼ାଇବା ଆରମ୍ଭ ହେଲା । 
ସେତେବେଳର କଟକର ଡି.ଏସ୍‌.ପି. ଦାମୋଦର ରଥ ଖୋଦ ଗୋଟିଏ ବେତ ଧରି ଲୋକ 
ଘଉଡାଇବାରେ ଲାଗିଥାଂ ନ୍ତି । ଭିଡ଼ ଛତ୍ରଭଙ୍ଗ ହେବା ଅବସ୍ଫାରେ ମୁଁ ବି ଲୋକଙ୍କ ମେଳରେ 
ଧାଇଁବା ଆରମ୍ଭ କରିଦେଇଥୁଲି । ଏତିକିବେଳେ ରଥଙ୍କର ବେତର ଗୋଟିଏ ପାହାର ମୋ 
ଅଣ୍ଟାରେ ବେଶ୍‌ ଜୋର୍‌ରେ ବସିଲା । ପରେ ଦେଖାଗଲା ଯେ ବେଶ୍‌ ନୋଳା ବସିଯାଇଛି । 

ପୁଲିସ୍‌ର ଏ ପ୍ରଥମ ଆକ୍ରମଣର ସତ୍ଯାଗ୍ରହୀମାନେ ବି ସେ ଲୋକଙ୍କ ସାଙ୍ଗରେ 
ପଳାଇଗଲେ । ଏଇଟା ଠିକ୍‌ ହେଲା ନାହିଁ ବୋଲି ତୁରନ୍ତ ସେମାନେ ଅନୁଭବ କଲେ ଓ ଅଳ୍ପ 
ସମୟ ପରେ ପୁଣି ସମସ୍ତେ ତକାଡକି ହୋଇ ଯାଇ ବାଲିରେ ଆଉ ଏକ ଜାଗାରେ ଏକତ୍ର 
ହେଲେ । ଶହେ ଖଣ୍ଡେ ଲୋକ ସେଠି ଥୁଲେ । ସେଠି ପୁଲିସ୍‌ ପହଞ୍ଚୁ ସଭାକୁ ବେଆଇନ୍‌ 
ଘୋଷଣା କଲେ । ମାତ୍ର ଏଥର ଅଧ୍ଵକାଂଶ ଲୋକ ଆଉ ସେଠୁ ହଟିଲେ ନାହିଁ । ତେଣୁ ସେଠୁ 


୮୨ ଛା କସ୍ତରୀ ମୂଗ ସମ 


ମୋଟ ପଇଁଚାଳିଶ ଜଣଙ୍କୁ ଗିରଫ କରି ଥାନାକୁ ନିଆଗଲା । ତାଂ ଭିତରେ ମୁଁ ବି ଥୁଲି । 
ଥାନାରୁ ରାତି ଏଗାରଟା ଖଣ୍ଡେ ବେଳକୁ ଆମ ଭିତରୁ ବାଇଶ ଜଣକୁ ଛାଡ଼ି ଦିଆହେଲା । ତାହା 
ଭିତରେ ମୁଁ ଛାଡ଼ ପାଇଲି । ମତେ ନେବା ପାଇଁ ବେଙ୍ଗ ମାମୁଁ ଥାନାକୁ ଆସିଥ୍ଲେ । ସେଥରୁ ମୁଁ 
ଅନୁମାନ କଲି ଯେ ମତେ ଖଲାସ କରିବାରେ ସେ ବି କିଛି ଜୋର ଲଗାଇଛନ୍ତି । ବାକି 
ତେଇଶ ଜଣଙ୍କୁ ସଜା ହେଇଗଲା । 

ମୋର ବେତମାଡ଼ ଖବର ଶୁଣି ତା' ପରଦିନ ସକାଳୁ ଭୁବନାନନ୍ଦ ଦାସ - ସମସ୍ତେ 
ତାକ, ବି. ଦାସ କହୁଥୁଲେ, ଆସି ଆମ ଘରେ ପହଞ୍ଚୁଲେ । ମୋତେ ପଚାରି ସବୁ ବିବରଣୀ 
ଲେଖ୍‌ନେଲେ ଓ ଏକଥାକୁ ନେଇ କ'ଣ କ'ଣ ସବୁ କରିବେ, ବଡ଼ଲାଟ ସଭାରେ ପ୍ରଶ୍ନ 
ଉଠାଇବେ ଇତ୍ୟାଦି ବହୁତ କଥା କହିଲେ । ମୋର ମନେପଢୁଛି ଯେ ଘଟଣାର ବିବରଣୀ 
ଦେବାବେଳେ ମୁଁ ଏକଥାକୁ ଯଥାସମ୍ଭବ ଢାଙ୍କି ଦେବାର ଚେଷ୍ଟା କରୁଥାଏ ଯେ ଲାଠି ମାଡ଼ 
ବେଳେ ମୁଁ ପଳାଇ ଯାଉଥ୍ଵଲି । ପଳେଇ ଯିବାର କାପୁରୁଷତାଟା ବହୁତ ଲଜ଼୍ାକର ବୋଧ 
ହେଉଥାଏ । ଏଇ ସମୟରେ ଭୁବନାନନ୍ଦ ବାବୁ ମତେ ତାଙ୍କ ପାଖରେ ଦିଲ୍ଲୀରେ ରଖ୍ଵବାର 
ଇଚ୍ଛା ପ୍ରକାଶ କରିଥୁଲେ । ସେ ବଡ଼ଲାଟ ସଭାର ସଦସ୍ୟ ଥାଂନ୍ତି । ମୋର ବି ଦିଲ୍ଲୀ ଯିବାର 
ପୂରା ଇଚ୍ଛା ଥଲା, କିନ୍ତୁ ବାପା ଏଥୁରେ ଅମତ ପ୍ରକାଶ କରି ଜେଲରୁ ଚିଠି ଲେଖ୍‌ଲେ ଓ ମୋର 
ଦିଲ୍ଲୀ ଯିବା ହେଲା ନାହିଁ । 


ନୂଆ ଜୀବନର ଆହ୍ଵାନ 


୧୯୩୦ ରେ ଆନ୍ଦୋଳନ ବାଟ ଦେଇ ମୁଁ ଗୋଟାଏ ନୂଆ ଉଦ୍ଦୀପନାମୟ ଜଗତର 
ଆସ୍ଵାଦ ପାଇଲି । ପୁରୁଣା ଦୁନିଆଟା ଫିକା ହୋଇଗଲା । ମୋର ସବୁ ପୁରୁଣା ସାଙ୍ଗମାନଙ୍କ 
ସହିତ ଆଉ ସମ୍ପର୍କ ରହିଲା ନାହିଁ, କେବଳ ଖୋକନ୍‌ ଛଡ଼ୀ । ସନ୍‌ସାଇନ୍‌ ପଡ଼ିଆରେ ଖେଳ ବି 
ବନ୍ଦ ହେଇଗଲା । 

ଏଇ ସମୟରେ ମୋର କବିତା ଲେଖାର ଝୁଙ୍କ୍‌ ବି ହେଉଥୁଲା । ଗୋଟାଏ ମଜାର 
ଘଟଣା କହେ । ଦିନେ ମୁଁ ମାତାମଠ ପାଖରେ ମହାନଦୀ ବନ୍ଧ ଉପରେ ଯାଉଛି । ଦେଖୁଲି 
ଜଣେ ବଙ୍ଗାଳୀ ପିଲା ବି ଜୋର୍‌ରେ ଏକାଦିଗରେ ଜୋଚ୍ରା ଆଡ଼କୁ ଚାଲିଛି । ତା' ପଛରେ 
ଜଣେ ମଳିମୁଣ୍ଡିଆ ଲୋକ, ଘରର ଚାକର ହୋଇପାରେ । ପିଲାଟି ତାକୁ ପଚାରୁଛି । “ଓରେ 
ଶମ୍ଭୁ ! ମଙ୍ଗଲାବାଗ ଆର୍‌ କତ ଦୂର୍‌ ? ସନ୍ଧ୍ୟା ଯେ ହୋଲୋ। ”' 

ମତେ ଦେଖୁ ସେ ସେଇକଥା ପଚାରିଲା । ତା' ସାଙ୍ଗରେ ସେଠୁ ଆଳାପ ହେଲା । ସେ 
ପୁଣି ଭୟରେ ପଚାରିଲା - “ ଜାଗାଟା ତ ବଡ଼ ଜଙ୍ଗଲିଆ ଦେଖାଯାଉଛି, ଏଠି ବାଘଫାଘ 
ନାହାନ୍ତି ତ ? ଏ ରାସ୍ତାରେ ବିଜୁଳି ଆଲୁଅ କାହିଁକି ନାହିଁ ? 





କସ୍ତୁରୀ ମୂଗ ସମ ଜ୍ଞଚା ୮୩ 


ମତେ ଭାରି ହସମାଡ଼ିଲା । ମୁଁ କହିଲି - “ ଏଇଟା ପରା କଟକ ସହର | ଏଠି ବାଘ 
କୂଆଡୁ୍‌ ଆସିବେ ? 
ସେ ସେଠୁ ଗପିଚାଲିଲା ଯେ, ତା'ର ଘର ଖୁଲନାରେ | ସେଠି ଗଳିମାନଙ୍କରେ ସୁଵା 
ବିଜୁଳି ଆଲୁଅ ଅଛି । ତା'ର ନୀ କମଲାକ୍ଷ କେତନ ରାୟ । ଏଠି ରେଳବାଇରେ ତାଂର କିଏ 
ଆମ୍ମୀୟ କାମ କରନ୍ତି । ତାଙ୍କ ଘରକୁ ଆସିଛି । ସେ କିପରି ' ବ୍ରିଲିୟାଣ୍ଟ ସ୍କଲାର' ତା'ର ବର୍ଣ୍ଣନା 
କରି ସେ କହିଲା ଯେ, ସେ ମାଟ୍ରିକ୍‌ ଓ ଆଇ.ଏସ୍‌.ସିରେ ପ୍ରଥମ ଶ୍ରେଣୀରେ ପ୍ରଥମ ହୋଇଥୁଲା | 
କୋଉ ଗୋଟାଏ ପରୀକ୍ଷା ପୂର୍ବରୁ ଖୁବ୍‌ ଟାଇଫଏଡ଼୍‌ ଭୋଗିଥୁଲା ଓ ପାଠ ପଢ଼ିପାରି ନ ଥୁଲା । 
ତଥାପି ଦୁଇଥରଯାକ କଲିକତା ବିଶ୍ଵବିଦ୍ୟାଳୟର “ ରେକର୍ଡ଼ ବ୍ରେକ୍‌' କରିପାରିଥ୍ଲା ଇତ୍ୟାଦି । 
ଏଣେ ମଝିରେ ମଝିରେ ଭୀତସ୍ଵରରେ ପଚାରୁଥାଏ “ଓରେ ଶମ୍ଭୁ ! ଆର୍‌ କତ ଦୂର୍‌ ? ଅନ୍ଧକାର 
ଯେ ହୋଲୋ । ” ମୁଁ ତା' ଉପରେ ନକରୁଲଙ୍କର “ ବଲ ବୀର ! ଚିର ଉନ୍ାତ ମମ ଶିର୍‌” ର 
ଅନୁକରଣରେ ଗୋଟାଏ ବଙ୍ଗଳା କବିତା ନିମ୍ବମତେ ରଚନା କରିଥିଲି : 
ବଲ ବୀର । ଚିର ଉନ୍ନତ ମମ ଶିର୍‌, 
ଶିର୍‌ ନେହାରି ଆମାରି ନତଶିର ଓଇ ମହା ଚାଲିୟାତ୍‌ ବୀର । 
ଆମି ଚାଲ ଆମି ଡାଲ୍‌ ଆମି ଖିଚୁଡ଼ି 
ମୁଖ ହତେ ମମ ଚାଲେର ଫୋୟାରା ଛୁଟିତେଛେ ଯେନ ତୁବତଡ଼ୀ । 
ଆମି ଚାଲିୟାତ୍‌ ଚନ୍ଦର, ଆମି କମଲାକ୍ଷ କେତନ 
ଆମି ଫାଷ୍ଟ ଡିଭିଜନେ ପାସ କରିୟାଛି ଦୂଟୋ ଏଗ୍‌ଜାମିନେଶନ୍‌ 
ଆମି ଭାଙ୍ଗିୟାଛି ଦୁଟୋ ରେକର୍ଡ଼ 
ମମ କ୍ୟାରିୟର୍‌ ବଡ଼ ଚେକାର୍ଡ଼ । 
ଆମି ମହାନଦୀ ତୀରେ ଯାଇତେ ଯାଇତେ ଦେଖ୍ଵନୁ ଏକଟା ବାଘ 
ତା'ର ସର୍ବ ଅଟେ ଦାଗ, 
ତାଇ ଲ୍ୟାଜ୍‌ ଗୁଟାଇୟା ଶମ୍ଭୁକେ ଡାକିୟା, ଛୁଟିନୁ ମଙ୍ଗଲାବାଗ୍‌' 
ଏଇଟା ମୋର ପ୍ରଥମ କବିତା ହିସାବରେ ବିଶେଷ ମନ୍ଦ ହୋଇଥୁଲା କି ? 
ଚାଲିୟାତ୍‌ର ଉପରକୁ ଉପର ସ୍ତରର ଉଜ୍କର୍ଷ ସୂଚେଇବା ପାଇଁ ସୁଧୀରବାବୁ, ଚୁନୀ ଓ 
ମୁଁ ଚାଲ ଉପରକୁ ' ଡାଲ” ଓ ତା' ଉପରକୁ ' ଖିଚୁଡ଼ି” ଶ୍ଦର ପ୍ରୟୋଗ କରୁଥୁଲୁ | ସୁଧାଂଶୁ 
ମୈତ୍ର ମହାଚାଲିୟାତ୍‌ ଥୁଲା । ଆଉ ସବୁ ବି ଥୁଲେ । ସେମାନଙ୍କର ପରିପ୍ରେକ୍ଷୀରେ ଏସବୁ 
ସାଙ୍କେତିକ ଶବ୍ଦ ବ୍ୟବହାର କରାଯାଉଥୁଲା । ସୁଧୀରବାବୁ, ସୁଧୀର ଘୋଷ, ବହୁ ଘାଟରେ 
ପାଣି ପିଇ ଆସି କଟକ ଫେରି ସତ୍ୟାଗ୍ରହରେ ଯୋଗ ଦେଇଥା' ନ୍ତି । କଟକର ବାଙ୍କାବକାରରେ 
ରହୁଥୁବା ଓକିଲ ହେମବାବୁଙ୍କର ସେ ମଝିଆ ପୁଅ । ପିଲାଦିନେ ମହାଦୁଷ୍ଟ ଥୁଲେ । ଖୁବ୍‌ ପିଟା 
ଖାଉଥୁଲେ । ଦିନେ ଘରୁ ପଳେଇଗଲେ ଓ କେତେ କୁଆଡ଼େ ବୁଲି ବୁଲି କୁମିଲ୍ଲାର ( ବର୍ଭମାନ 


୮୪ ଛା କସ୍ତୂରୀ ମୂଗ ସମ 


ବାଙ୍ଗଲୀଦେଶରେ) ଅଇୟାଶ୍ରମରେ ନାନାପ୍ରକାରର ନୂଆ ନୂଆ ପ୍ରୟୋଗ ହେଉଥ୍ବଲା । ସେସବୁର 
ବର୍ଣ୍ଣନା ସୁଧୀରବାବୁ କରୁଥୁଲେ । ସେଥ୍ରୁ ଗୋଟିଏ ହେଲା ଯେ, ସେଠି କେହି ଗୁରୁତର 
ନିୟମ ଭଙ୍ଗ କଲେ ଶାଣସ୍ତ ଦିଆଯାଏ ଯେ, ଅନ୍ୟମାନେ ନ ଖାଉଥୁବା ଭଲ ଜିନିଷ, ମିଠେଇ, 
ରସଗୋଲା ଆଦି ତାକୁ ଖାଇବାକୁ ଦିଆଯିବ । 


ସେଠୁ ଯାଇ ସୁଧୀର ବାବୁ ବର୍ମାରେ ପହଞ୍ଚିଲେ ଓ ରେଙ୍ଗୁନ୍‌, ମାଂହାଲେ ଆଦିରେ ନାନା 
ଧନ୍ଦା କରି ଅନେକ ଦିନ କଟେଇ ଓଡ଼ିଶାକୁ ପୁଣି ଆସିଲେ । ସେ ଜଣେ କରିତ୍‌କର୍ମା ଲୋକ । 
ଖୁବ୍‌ ସୀହସୀ ଓ କୌଣସି କାମ ହାତକୁ ନେଲେ ନାନା ବୁଛି ଖଟେଇ ତାକୁ ଯେ କୌଣସି ମତେ 
ପୂରା କରିବେ । ଖୁବ୍‌ ଫୂର୍ଗିବାଜ୍‌ ବି । ତାଙ୍କ ସାଙ୍ଗରେ କ୍ରମେ ମୋର ଖୁବ୍‌ ବନ୍ଧୁତା ହୋଇଗଲା । 
ତାଙ୍କର ବୟସ ମୋଠୁ ଆଠ ବର୍ଷ ଖଣ୍ଡେ ବେଶି ହେବ । କିନ୍ତୁ ସେଅପାଇଁ ବନ୍ଧୁତାରେ ବାଧା 
ସୃଷ୍ଟି ହେଉ ନଥାଏ । ସୁଧୀରବାବୁ, ସତୀଶ ଦାସ ଏମାନେ ସବୁ କଂଗ୍ରେସ ପ୍ରଚାରପତ୍ର ଛାପିବାରେ 
ବି ତପ୍ପ୍‌ର ଥା' ନ୍ରି । ସତୀଶ ଦାସ ପୂର୍ବବଙ୍ଗରୁ କେଉଠୁ ଆସି କଟକରେ ରହିଥାଏ ଓ ଆନ୍ଦୋଳନରେ 
ସହଯୋଗ କରୁଥାଏ । 


ଲବଣ ସତ୍ୟାଗ୍ରହରେ ମାଧ୍ଵଆନନାଙ୍କର ଭୂମିକାର ବର୍ଣ୍ଣନା ନ କଲେ କାହାଣୀ ଅପୂର୍ଣ୍ଣ 
ରହିଯିବ । ସଦର ଏସ୍‌.ଡ଼ି.ଓ. ମାଧବ ଚନ୍ଦ୍ର ମିଶ୍ର ଓରଫ ମାଧ୍ଵଆନନା ପ୍ରଚଣ୍ଡ ରାଜରଭକ୍ତ । 
ସେଥ୍ଵପାଇଁ ସେ ଆପଣାର ସରକାରୀ କର୍ରବ୍ୟର ବହୁତ ଆଗକୁ ଯାଇ ଆନ୍ଦୋଳନର ବିରୋଧ 
କରୁଥା'ନି | ମଫସଲରେ ଯାଇ ସଭା କରି ଲୋକଙ୍କୁ ଆଇନ ଅମାନ୍ୟ ରୂପୀ ପାପ ବିରୋଧରେ 
ବୁଝାଉଥା' ନ୍ତି । ତାଙ୍କ ପିଛା ଦିନାକେତେ ସୁରେନ୍ଦ୍ର ପଟନାୟକ, ବିନୋଦ କାନୁନ୍‌ଗୋ ହେରିକା 
ଲାଗିଥ୍‌ଲେ । ସେ ଯେଉଁଠି ସଭା କରିବେ ଏମାନେ ଛପି ଛପି ଯାଇ ସେଠି ପହଞ୍ଚି ଜଧଧ୍ଵନି 
ଆରମ୍ଭ କରିବେ । ଲୋକେ ତାଙ୍କ ସଭା ଛାଡ଼ି ଏଣେ ଧାଇଁବେ । ବୁଢ଼ା ଖପା ହେଇ ଛାଟିପିଟି 
ହେବେ- ହେଇ ଶଳା କଂଗ୍ରେସିଆ ପୁଣି କେଉଁଠୁ ଆସିଲେଣି । କୁଜଙ୍ଗରେ ଲୁଣମରା ବେଳେ 
ସେଠି ପହଞ୍ଚି ସତ୍ୟାଗ୍ରହୀଙ୍କୁ ମାରଧର, ଧରପଗଡ଼ ଆଦିର ପରିଚାଳନା କରୁଥୁଲେ । ତାଙ୍କର 
ଢଙ୍ଗ ଢାଙ୍ଗ ଦେଖ୍‌ ଗୀ ପିଲାଏ ସୁଦ୍ଧା ତାଙ୍କୁ ଦେଖ୍ବଲେ ପଛରେ ଲାଗିବା ଆରମ୍ଭ କଲେ - 
“ ମାଧ୍‌ଆ ନନା, ମାଧ୍‌ଆ ନନା, ଲୁଣମରା ହେଲା ପଛକୁ ଅନା |” ବୌଣସି ରାଚତ୍‌ ତିଷ୍ି 
ରହେ ତାହା ପ୍ରତି ଲୋକଙ୍କର ଭୟ ଭଳ୍ତିର ଆଧାରରେ । ଗାନ୍ଧୀଜୀ ଛୋଟିଆ ଲୁଣ କଥାଟି 
ନେଇ ପ୍ରବଳ ପରାକ୍ରାନ୍ତ ବ୍ରିଟିଶ୍‌ ସାମ୍ରାଜ୍ୟର ପ୍ରତିଷ୍ଠାକୁ ଯେପରି ଧୂଳିସାତ୍‌ କରିଦେଲେ, ପୃଥିବୀର 
ଇଚିହାସରେ ସେପରି ଅନ୍ୟ କେହି କରିପାରି ନାହାନ୍ତି ଏବଂ ତାହା ସାଙ୍ଗକୁ ଏଇ ଗାବାଲାଙ୍କର 
ଟାପରା ମଧ୍ଯ ସାମ୍ରାଜ୍ୟର ମୂଳଦୁଆକୁ ହୁଗୁଳା କରିବାରେ କମ୍‌ ସାହାଯ୍ୟ କରିନାହିଁ । ମାଧୂଆ 
ନନା ପ୍ରଚାର ପାଇଁ ଖଣ୍ଡେ ପଇସିକିଆ ଗୀତ ବହି ବି ଲେଖୁଥ୍ଵଲେ । ତା'ର ଆରମ୍ଭ ପଦଟି 
ମନେଅଛି : 





କସ୍ତୂରୀ ମୂଗ ସମ ଜ୍ଞା ୮୫ 


ଆଇନ ଅମାନ୍ୟ ଅଟେ ମହାଦୋଷ, 

ଯେ କରେ ସେ ପାପୀ ତାଂ ର ସର୍ବନାଶ । 

ଅଧୋଗତି ତା'ର ନିଶ୍ଚୟ ହୋଇବ, ˆ 

ନରକରେ ପଡ଼ି ଯନ୍ତ୍ରଣା ଲଭିବ । 

ୟା'ର ଜବାବରେ ରାଧାନାଥବାବୁ ପଦକୁ ପଦ ମିଳେଇ ଏକ ସେହିପରି ଗୀତ 
ଲେଖଁଲେ । ତା'ର ଆରମ୍ଭ ହେଲା : 

“ଏ ଆଇନ ଗୋରା ସରକାର କଲେ, 

ମନୁ ସଂହିତାକୁ ମୋଡ଼ି ଫିଙ୍ଗି ଦେଲେ 

ଯେଣୁ ମାନୁ ଥୁଲେ ଅସଭ୍ୟ ସ୍ଵାଧୀନ, 

ଏ ଅମଳେ ହେଲେ ସଭ୍ୟ ପରାଧୀନ !।” 

ଦିନେ କଟକରେ ଆମ ପଛପାଖ ହତାରେ ଗୋଟିଏ ସାଧାରଣ ସଭାରେ ବିନୋଦ 
କାନୁନ୍‌ଗୋ ଏ ଦୁଇଟିଯାକ ଗୀତ, ଏଥୁରୁ ପଦେ ସେଥୁରୁ ପଦେ ଲେଖା ପଢ଼ି, ବ୍ଯାଖ୍ଯା କରି 
ଶୁଣାଇଥୁଲେ । ସେଦିନ ସେ ସଭାରେ ଖୁବ୍‌ ଗମାତ୍‌ ହୋଇଥଲା । ମୁଁ ଏ ଗୀତଗୁଡ଼ିକ ଟିପି 
ରଖୁଥୁଲି । ଅନେକ ଦିନଯାଏ ଥୁଲା । ଏବେ ଖୋଜି ପାଉନାହିଁ । 

ସ୍ଵରାଜ କେମିତି ହେବ, ସେ ବିଷୟରେ ଲୋକଙ୍କର ସବୁ ଅତି ଅଭୁତ ଧାରଣା ଥାଏ । 
କବି ବୀରକିଶୋରଙ୍କର ଶ୍ଵଶୁର ଧର୍ମାନନ୍ଦ ପଟ୍ଟନାୟକ ବୁଢ଼ା ବରାବର ଆସି ଚୌଧୁରୀବଜାରରେ 
ଥୁବା ଖଦି ଭଣ୍ଡାରରେ ବସନ୍ତି । ସେ କହନ୍ତି ଯେ, ଏସବୁ ସତ୍ୟାଗ୍ରହ ଫତ୍ୟାଗ୍ରହ ଦ୍ଵାରା କିଛି 
ହେବ ନାହିଁ । ଆମ ଦେଶରେ ସବୁ ଗୁଣି ବିଦ୍ୟା ଅଛି । ଘରେ ବସି ଗୁଣି କରିଦେଲେ ତେଣେ 
ବଡ଼ଲାଟ ହେରିକାଙ୍କ ଠେଇଁ ଚଉକି ଲାଗିଯିବ, ଆଉ ଉଠିପାରିବେ ନାହିଁ । ସ୍ଵରାଜ କାଗଚ୍ଚରେ 
ଦସ୍ତଖତ କରିବ ତ କର, ନ ହେଲେ ସେମିତି ଅଟକି ରହିଥାଅ । ଏଇ ସବୁ ବିଦ୍ୟାର ସାଧନ 
କରିବା ଦରକାର । ଏତେ ଦଉଡ଼ ଧାପଡ଼ରେ କ'ଣ ହେବ ? 

୧ ୯୩୦ ରେ ତେଣେ ବଙ୍ଗଳାରେ ସନ୍ତ୍ରାସବାଦୀ ଆନ୍ଦୋଳନ ବି ଖୁବ୍‌ ପ୍ରବଳ ଭାବରେ 
ତେଚ୍ଚିଲା । ଚଟ୍ଟଗ୍ରାମ ଅସ୍ତ୍ରାଗାର ଲୁଣ୍ଡନ କରାହେଲା । ମେଦିନୀପୁରରେ ତିନିଜଣ ଜିଲ୍ଲା 
କଲେକ୍ଟରଙ୍କୁ ହତ୍ୟା କରାହେଲା । ରାଇଟର୍ସ ବିଲ୍‌ଡ଼ିଂରେ ପଶି ବିନୟ, ବାଦଲ ଓ ଦିନେଶ 
ପୁଲିସ ଆଇ.ଜି.ଙ୍କ ଉପରେ ଗୁଳି ଚଳେଇଲେ | ବୀଣା ହାସ, ବଙ୍ଗଳାର ଲାଟଙ୍କ ଉପରେ ଗୁଳି 
ଚଳେଇଲେ (ବାପାଙ୍କଠାରୁ ଶୁଣିଛି ଯେ, ବୀଣା ଦାସଙ୍କର ବାପା ବେଣୀମାଧବ ଦାସ ବାପା 
ହେରିକା ସ୍କୁଲରେ ପଢ଼ିବାବେଳେ କଟକରେ କଲେଚ୍ଚିଏଟ୍‌ ବାଅନ୍ୟ ଆଉ କୋଉ ସ୍କୁଲର 
ହେଡ଼ମାଷ୍ଟର ଥୁଲେ ।) ଓ ଏହିପରି ଆହୁରି ସବୁ ଖବର ସେତେବେଳେଚମକ ସୃଷ୍ଟ କରୁଥାଏ । 
ଏସବୁ ଶୁଣି ମୁଁ ଉଦ୍ଦୀପନା ଅନୁଭବ କରୁଥାଏ । ଦେଶପ୍ରେମୀଙ୍କର ସାହସ ଓ ଆମ୍ମତ୍ୟାଗ ଚିତ୍ତକୁ 
ଆଚ୍ଛନ୍ନ କରି ଦେଉଥାଏ । ଏହା ଶୁଣି ଆନନ୍ଦ ବି ଯେ ନ ହେଉଥାଏ ତାହା ନୁହେଁ । ଏହି 


୮୬ ଜଛ୍ଞା କସ୍ତୂରୀ ମୂଗ ସମ 


ସମୟରେ ହିଂସାବାଦୀ ଆନ୍ଦୋଳନ ସମ୍ବନ୍ଧରେ କିଛି ସାହିତ୍ୟ ହାତରେ ପଡ଼ିଥୁଲା । ମାତ୍ର ସେ 
ବାଟ ପ୍ରତି ଖୁବ୍‌ ସାମାନ୍ୟ ଆକ ର୍ଷଣ ଅନୁଭବ କରିଛି । ସେ ପଚ୍ଜାରୁ ଦୂରେଇ ରହିବାର 
ମନୋଭାବରେ ହୁଏତ ଜୟର ପୁଟ ଥୁବ । ସେଥୁରେ ଯେଉଁ ପ୍ରକାରର ଟରମ ଆତ୍ମତ୍ୟାଗ 
ଲୋଡ଼ା ସେଥୁପାଇଁ ମନ ପ୍ରସ୍ତୁତ ନ ଥୁବ । ମାତ୍ର ଅନ୍ୟ ଦିଗରେ ଗାନ୍ଧୀଜୀଙ୍କର ପ୍ରଦର୍ଶିତ 
ଅହିଂସାର ବାଟରେ ହିଂସାର ବାଟ ଅପେକ୍ଷା କିଛି ଭଣା ଆତ୍ମତ୍ୟାଗ ଲୋଡ଼ା ହୁଏ ନାହିଁ । 
ନୈତିକ ସାହସ ଲୋଡ଼ା ହୁଏ ଏଠାରେ ଅଧୁକ । ମାତ୍ର ଅହିଂସା ଦ୍ଵାରା ଅହ୍ନ ତ୍ୟାଗରେ ଓ ଅଳ 
ଚେଷ୍ଟାରେ କାମ ହୋଇଯିବ ବୋଲି ଗୋଟାଏ ବିଭ୍ରମ ଉପୁଜେ । ‹ ଶାନ୍ତିପୂର୍ଣ୍ଣ ର ଗତାନୁଗତିକ 
ଅର୍ଥ ହେଲା ଯେଉଁଥୁରେ ଖୁବ୍‌ ବେଶି ହାତଗୋଡ଼ ହଲେଇବାକୁ ନ ପଡ଼ିବ । ଏହାର ପରିଣାମ 
ଆମେ ଭୋଗୁନ୍ୁୁ । ଏହି ବିଭ୍ରମ ଯୋଗୁ କଂଗ୍ରେସର ନେତାମାନେ ଗାନ୍ଧୀଜୀଙ୍କର ଅହିଂସା ସାଙ୍ଗରେ 
ଶସ୍ତା ରାଜନୀତିକ ଚାଲବାଜୀକୁ ଗୋଳିଆ କରିଦେଲେ । ସେମାନେ ବିଚାରିଲେ ଯେ ଗାନ୍ଧୀ 
ପ୍ରବର୍ଭିତ ଅହିଂସା ଶ୍ରେଷୋନ୍ତିଟିର ହିଁ ଗୋଟିଏ ପ୍ରକାର । 

ସେତେବେଳେ ଅବଶ୍ୟ ଏତେ ସୃକ୍ଷ୍ମ ବିଚାର ଆସି ନ ଥୁଲା । କେବଳ ହିଂସାର ବାଟଟା 
କେମିତି ଗୋଟାଏ ଅନ୍ଧାରୁଆ ଜଣାପତୁଥୁଲା । ତାହା ସହିତ ଜଡ଼ିତ ଥୁବା ଉତ୍କଳ ଦ୍ଵେଷ ଭାବଟା 
ଆଦୀ ମୋର ମାନସିକ୍‌ ରଚନା ସହିତ ଖାପ ଖାଉ ନ ଥ୍ୁବଲୀ । ବ୍ୟାବହାରିକ ଦୃଷ୍ଟିକୋଣରୁ 
ଗୋଟାଏ କଥା ମୁଁ ସେତେବେଳେ ଅନୁଭବ କରୁଥିଲି ବୋଲି ମୋର ଧାରଣା । ଏଇଟା ପ୍ରକୃତରେ 
ତିନି ଚାରି ବର୍ଷ ପରର ବିଚାର ବି ହୋଇପାରେ । ମୁଁ ଅନୁଭବ କରୁଥିଲି ଯେ ସନ୍ତ୍ରାସବାଦୀମାନେ 
ନିଜେ ବୀରତ୍ବ ଓ ନିର୍ଭୟତାର ପରାକୀଷ୍ଠା ଦେଖେଇଲେ କ'ଣ ହେବ ସାଧାରଣ ଲୋକଙ୍କର 
ଭୀରୁତାକୁ ଭାଙ୍ଗିବାରେ ସେମାନଙ୍କର ସାହାଯ୍ୟ କରେ ନାହିଁ । ବରଂ ତାହା ବଢ଼େଇବାରେ 
ସାହାଯ୍ୟ କରେ । ସନ୍ଦ୍ରାସବାଦ ବିରୋଧରେ ସରକାର ଯେଉଁ ଦମନଲୀଳା ଚଳାଉଛନ୍ତି, ତାହା 
ସାଧାରଣ ଲୋକଙ୍କୁ ଅଧକ ଭୀରୁ କରିଦେଉଛି । ସାଧାରଣ ଜନତାର ମେରୁଦଣ୍ଡ ଟାଣ କରିବାର 
କୌଣସି ଶିକ୍ଷା ସନ୍ତରାସବାଦରେ ନାହିଁ । ପକ୍ଷାନ୍ତରେ ଗାନ୍ଧୀଜୀଙ୍କର ପନ୍ଛା ସାଧାରଣ ଲୋକ ଙ୍କୁ ଅଣ୍ଟା 
ସଳଖ, ମୁଣ୍ଡ ଟେକି ଛିଡ଼ା ହେବାକୁ, ଦମନତନ୍ତ୍ରକୁ ଅବଜ୍ଞା କରିବାକୁ ଶିଖାଉଛି । 

ସେତେବେଳେ ସାମ୍ୟବାଦ, ଶ୍ରେଣୀ ସଂଘର୍ଷ ଆଦି କଥା ବି ଉଠୁଥାଏ । ମାର୍କସବାଦୀ 
ଦୃଷ୍ଟିକୋଣରୁ ଗାନ୍ଧୀକୀଙ୍କର ସମାଲୋଟନା କରାଯାଉଥାଏ । ରବୀନ୍ଦ୍ର ସାହିତ୍ୟରେ ଶ୍ରେଣୀ 
ମନୋଭାବର ଛାପ ଖୋଜି ବାହାର କରାଯାଉଥାଏ । ସେ ସମୟରେ ମାର୍କସ୍‌ବାଦ ବିଷୟରେ 
ବ୍ୟବସ୍ଥିତ ଭାବରେ ପଢ଼ାପଢ଼ି କରିବାର ସୁଯୋଗ ତ ନ ଥୁଲା । କେବଳ ସେ ବିଷୟରେ 
ପତ୍ରପତ୍ରିକାମାନଙ୍କରେ ଯାହା ପ୍ରବନ୍ଧ ଆଦି ଆଖ୍ଵ୍‌ରେ ପଡୁଥିଲା । ଗାନ୍ଧୀକୀଙ୍କ ଉପରେ ତୀବ୍ର 
ଆକ୍ଷେପ ସହ୍ୟ ହେଉ ନ ଥାଏ । ସେଥ୍ଵପାଇଁ ମାର୍କସ୍‌ବାଦୀ ବିଟାର ପ୍ରତି ଆକର୍ଷଣ ନ ଥୁଲା । 
ତେବେ ଯୁକ୍ତିତର୍କ ଓ ଆଲୋଚନାରୁ ଯେତିକି ବୁଝିଥୁଲି ତାହା ଉପରେ ସେ ସମୟରେ ଡାଏରୀରେ 
ଗୋଟିଏ ମନ୍ତବ୍ୟ ଟିପିଥ୍ବଲି । ତାର ସାରମର୍ମ ଏୟା ଯେ, ଶ୍ରେଣୀସ୍ଵାର୍ଥ ମଣିଷର ସତ୍ୟ ସନ୍ଧାନୀ 


କସ୍ତୁରୀ ମୂଗ ସମ ଜ୍ଞା ୮୭ 


ଦୃଷ୍କ ଉପରେ ଗୋଟାଏ ପର୍ଦ୍ଦା ଭଳି ତାକୁ ଆଚ୍ଛନ୍ନ କରିପାରେ, ମାତ୍ର ଶ୍ରେଣୀସ୍ଵାର୍ଥ ହିଁ ବ୍ୟକ୍ତିର 
ସମସ୍ତ ଚିନ୍ତାଧାରା ଓ ମନୋଭାବକୁ ଜନ୍ମଲଦିଏ ବୋଲି ବିଚାରିବା ଭୁଲ । ଏବେ ବି ଦେଖୁଛି ଯେ, 
ଏ ବିଷୟରେ ମୋର ମତ ମୋଟାମୋଟି ସେୟା ଅଛି । 

ଆମ ଘରେ କେଉଠୁ କିଏ ଗୋଟାଏ ଜେଲ କୋଡ଼୍‌ ଆଣି ପକେଇ ଥାଏ । ଦିନେ ମୁଁ 
ତାକୁ ଅଳସ ଭାବରେ ଓଲଟାଉ ଓଲଟାଉ ଫାଶୀ ବିଷୟରେ ଥୁବା ଅଧ୍ଯାୟ ଟି ଆଖ୍ଵରେ ପଡ଼ିଲା । 
ତାକୁ ପଢୁ ପଢ଼ୁ ଗୋଟାଏ ତୀବ୍ର ଜୁଗୁପ୍‌ସା ସାଙ୍ଗେ ସାଙ୍ଗେ ଏକ ଅଦ୍ଭୁତ ଭୟାବହ ସମ୍ମୋହିନୀ 
ଆକର୍ଷଣ ମୋତେ ଘୋଟିଗଲା । ଗୋଟାଏ ମଣିଷକୁ କିପରି ମାରିବାକୁ ହେବ ତାଂ ର ପୁର୍ଗାନୂପୁଙ୍ଖ 
ବର୍ଣ୍ଣନା ବୈଜ୍ଞାନିକ ନିର୍ଗଟୁଲତା ସହିତ ଏକାବେଳକେ ଥଣ୍ଡା ମିଞ୍ଜାସରେ ସେଥ୍ଵରେ ଯାହା ବିବୃତ 
ହୋଇଥଲା, ତାହା ଅତି ବୀଭସ୍ସ ବୋଧ ହେଲା । କି ପ୍ରକାରର ଚରମ ପାଶବିକତାକୁ ମଣିଷ 
ତା'ର ଆଇନ୍‌କାନୁନ୍‌ ଓ ସମାଜର ସଂସ୍ମା ଭିତରେ ସ୍ଵାଭାବିକ ବୋଲି ଗ୍ରହଣ କରିଛି । ପୁଣି 
ମନରେ ଆସିଲା ଯେ, ସନ୍ତାସବାଦୀମାନେ ତ ଏହାରି ସମ୍ମୁଖୀନ ହେଉଛନ୍ତି ଛାତି ଫୁଲେଇ । 
ଏଇଟାର ସାମନା ନ କରିବାଯାଏ ମଣିଷ ନିଜର ପ୍ରକୃତ ପରିଚୟ ଦେଇ ନ ପାରେ । ଏଠି 
କଥା ଯେଉଁ ଭାଷାରେ ବ୍ୟକ୍ତ କଲି, ସେତେବେଳେ ଚିନ୍ତାକୁ ସେହି ଭାଷାରେ ତାକୁ ରୂପ 
ଦେଇଥିଲି ବୋଲି କହିପାରିବି ନାହିଁ, କିନ୍ତୁ ମନର ଭାବଟା ଉପରୋକ୍ତ ପ୍ରକାରର ଥୁଲା । 
ପରେ ଚିନ୍ତା କରି ଦେଖୁଛି ଯେ ସାପର ଆଖ୍ର ଆକର୍ଷଣରେ ବେଙ୍ଗ ଯେପରି ପାଦ ପାଦ କରି 
ତା' ଆଡ଼କୁ ନିର୍ଘାତ ମୃତ୍ୟୁମୁଖକୁ ଆଗେଇଯାଏ ସେମିତି ମଣିଷ ବି କେତେକ ସମୟରେ 
ମୃତ୍ୟୁର ସମ୍ମୋହିନୀ ଆକ ର୍ଷଣରେ ଏପରି ପିଛା ଧରେ ଯାହା ବାସ୍ତ ବିକତା ଦୃଷ୍ଟିରୁ ଅପ୍ରାସଙ୍ଗିକ ଓ 
ନିରର୍ଥକ । 

ଗାନ୍ଧୀ-ଆରଓନ୍‌ ଚୁଲ୍ତ 


୧୯୩୧ ମାର୍ଚ୍ଚରେ ଗାନ୍ଧୀ-ଆରଞ୍ତନ୍‌ ଚୁକ୍ତି ହେଲା । ସେ ଅନୁସାରେ ଆନ୍ଦୋଳନ ପ୍ରତ୍ୟାହୃତ 
ହେଲା ଓ ହିଂସାକାଣ୍ଡ ସହିତ ଜଡ଼ିତ ନ ଥୁବା ସମସ୍ତ ରାଜବନ୍ଦୀ ମୁନ୍ତ ହେବେ ବୋଲି ସ୍ଫ୍ରିର 
ହେଲା । ସମୁଦ୍ର କୂଳରେ ଲୋକେ ଲୁଣ ତିଆରି କରି ନିଜେ ବ୍ଯବହାର କରିବା ଓ ମୁଣ୍ଡ 
ବୋଝରେ ବିକି ପାରିବାର ଅଧ୍ରକାର ପାଇଲେ । 

ବିଲାତି ଲୁଗା ତଥା ଅବକାରୀ ଦୋକାନମାନଙ୍କରେ ଶାନ୍ତିପୂର୍ଣ୍ଣ ପିକେଟିଂ ଅବାଧରେ 
ଚାଲିବ ବୋଲି ସ୍ଵୀକୃତ ହେଲା । କଂଗ୍ରେସ ଗୋଲ ଟେବୁଲ ବୈଠକରେ ଯୋଗଦେଇ ଭାରତର 
ଭବିଷ୍ୟତ ସମ୍ବିଧାନ ଗଢ଼ାରେ ସହଯୋଗ କରିବା ମଧ୍ଯ ସ୍ଥିର ହେଲା । ତୁରନ୍ତ ପୂରଣ ହେବା 
ଦାବି ବା ଅଧ୍ଵକାରଗୁଡ଼ିକ ଦେଖବାକୁ ଛୋଟ । କିନ୍ତୁ ଲୋକେ ନିଜେ ଲଢ଼ିକରି ଆଣିଲେ । ଏଇ 
ଅନୁଭୂତିଟା ହି ଅସଲ କଥା ଏବଂ ଜନତାର ପ୍ରତିନିଧ୍ଵ “ ଲଙ୍ଗଳା ଫକୀର” ମଧ୍ଯ ବ୍ରିଟିଶ୍‌ ସାମ୍ରାଜ୍ୟର 
ପ୍ରତିନିଧ୍‌ ସାଙ୍ଗରେ ସମାନ ସମାନରେ କଥାବାର୍ଶା କରିବାର ଦୃଶ୍ୟ ମଧ୍ଯ କମ୍‌ ସୂର୍ରିଦାୟକ ନ 





୮୮ ଛ୍ଞା କସ୍ତୁରୀ ମୂଗ ସମ 


ଥଲା । ସାରା ଦେଶରେ ଗୋଟାଏ ଉତ୍ସାହ ଉଦ୍ଦୀପନାର ଲହରୀ ଖେଳିଗଲା । ଗାନ୍ଧୀ- ଆରଞ୍ବନ୍‌ 
ଚୁକ୍ତି ଘୋଷଣା ହେବାର ପରଦିନଠାରୁ କଟକର ଅବକାରୀ ଦୋକାନମାନଙ୍କରେ ସତ୍ୟାଗ୍ରହୀମାନେ 
ସଦଳବଳେ ଛାତିଫୁଲେଇ ପିକେଟିଂ କରିବାକୁ ଛିଡ଼ା ହୋଇଗଲେ । ବନ୍ଦୀମାନେ ସବୁ ତୁହାକୃତୁହା 
ଖଲାସ ହେଲେ । ହଜାରୀବାଗ ଜେଲରୁ ଖଲାସ ହୋଇ ଯେଉଦନ ବାପା, ରାଜୁଦା, ମଙ୍ଗରାଜ, 
ଶିବଟାନ୍ଦ ରାୟ, ରାମପ୍ରସାଦ ସିଂହ ଓଗେର କଟକରେ ଆସି ପହଞ୍ଚିଲେ ସେ ଦିନର ଦୃଶ୍ୟ 
କଟକ ସହରର ଇତିହାସରେ ଅଭୂତପୂର୍ବ ଥଲା । ସେମାନେ ଦିନ ପାସେଞ୍ଜରରେ ବାଲେଶ୍ଵରରୁ 
ଆସି ପହଞ୍ଚିଲେ । ପୂର୍ବରୁ ବାଲେଶ୍ଵରରେ ଅନ୍ୟ ଗାଡ଼ିରେ ପହଞ୍ଚୁଥୂଲେ । 

କଟକ ଷ୍ଟେସନରେ ଓ ବାହାରେ ଏପରି ଭିଡ଼ ଯେ ସେଥୁରେ ଥାଳି ଚାଲିଯିବ । 
ସେମାନେ କଲେଚ୍ଚଛକ, ମଙ୍ଗଳାବାଗ, ରାଣୀହାଟ, ବକ୍ସି ବଜାର, ଚୌଧୁରୀ ବକଢାର ଆଦି 
ବଡ଼ରାସ୍ତା ଦେଇ ସ୍ଵରାଜ ଆଶ୍ରମ ଯାଏ ଚାଲିଚାଲି ଶୋଭାଯାତ୍ରାରେ ଆସିଲେ । ବାଟରେ ସାରା 
କଟକ ସହର ଭାଙ୍ଗପଡୁଥାଏ । ରାସ୍ତା କଡ଼ର ସବୁ କୋଠା ଉପରେ ପ୍ରବଳ ଭିଡ଼ । ସ୍ତ୍ରୀଲୋକମାନେ 
ହୁଳୁହୁନି ଦେଉଥା' ନ୍ରି । ଛାତ ଉପରୁ ପୁଷ୍ପବୁଷ୍ଟି କରୁଥା'ନ୍ତି । ବାଟରେ ଠାଂକୁ ଠାଂ ସାହି ଲୋକ 
ଥଣ୍ଡା ପାଣି ଓ ସରବତ୍‌ ଶୋଭାଯାତ୍ରାର ଜନ ତାକୁ ପିଆଇବା ପାଇଁ ହଣ୍ଡା ଓ ଘଡ଼ାରେ ଥୋଇଥାନ୍ତି । 
ଗୋଲାପ ପାଣି ଓ ଅତର ଛିଞ୍ଚା ହେଉଥାଏ । ଫୁଲମାଳରେ ନେତାମାନଙ୍କର ମୁହଁ ଦିଶୁ ନ 
ଥାଏ । ଏହିପରି ଏକ ଅଦ୍ଭୁତ ଉତ୍ସାହ ଓ ଉଦ୍ଦୀପନା ସାରା ଦେଶରେ ଖେଳି ଯାଇଥୁଲା । 
ସେଦିନ ସନ୍ଧ୍ୟାରେ ନ୍୍ବାଲିରେ ସାଧାରଣ ସଭା ବି ସେମିତି ଅଭୂତପୂର୍ବ ଥୁଲା । 

ଖୁଡ଼ୀ ଓ ବୋଉ ଭାଗଲପୁର ଜେଲ୍‌ରୁ ଖଲାସ ହେବାର କଥା । ସେମାନଙ୍କୁ ଆଣିବାକୁ 
ମୁଁ ସେଠିକି ଗଲି । ଏଇ ବୋଧହୁଏ ମୋର ପ୍ରଥମ ଏକୁଟିଆ ଦୀର୍ଘ ରେଳଯାତ୍ରା । ସେଠି ବଡ଼ 
ମାମୁଁଜାନ୍‌, ଖୁଡ଼ୀଙ୍କର ବଡ଼ଭାଇ ପ୍ରମୋଦ କୁମାର ସେନ୍‌ଗୁପ୍ତ, ଇନ୍‌କମ୍‌ ଟ୍ୟାକ୍‌୍‌୍‌ ଅଫିସର ଥାଆନ୍ତି । 
ଖୁଡ଼ୀଙ୍କର ମାଂ ବି ସେଇଠି ଥାଆନ୍ତି । ସେଠି ପହଞ୍ଚି ମୁଁ ତାଙ୍କରି ଘରେ ରହିଲି । ବୋଉ 
ହେରିକାଙ୍କର ମୁଚ୍ଥିର ଆଦେଶ ବୋଧହୁଏ ଦୁଇଦିନ ପରେ ପହଞ୍ଚୁଲା । ବୁବୁ ତ ତାଙ୍କରି 
ସାଙ୍ଗରେ ଥାଏ । ଏମାନଙ୍କ ସାଙ୍ଗରେ ବିହାରର ମହିଳା ବନ୍ଦୀମାନେ ବି ଖଲାସ ହେଲେ । ସେ 
ସମସ୍ତଙ୍କୁ ନେଇ ସେଠି ଏକ ବିଶାଳ ମହିଳା ଶୋଭାଯାତ୍ରା ବାହାରିଲା । ତେବେ ସେଠାରେ 
ଉତ୍ସାହ ଓ ଉଦ୍ଦୀପନା କଟକଠାରୁ ଉଣା ବୋଧ ହେଲା । 

ଏହାର ଅଳ୍ପଦିନ ପରେ କରାଚୀରେ କଂଗ୍ରେସର ଅଧ୍ଵବେଶନ ବସିଲା । ଆମେ ସବୁ 
ବାପା, ବୋଉ, ଚୁନୀ ମୁଁ, ଦାଦା, ଖୁଡ଼ୀ ଓ ମା' ସମସ୍ତେ ସେଠିକି ଚାଲିଲୁ । ପଣ୍ଡିତ ପଢ଼ିହାରୀ 
ହେରିକା ଅନ୍ୟ ବହୁତ କର୍ମୀ ମଧ୍ଯ ଚାଲିଲେ । ହାଓଡାରୁ ତୋଫାନ ଏକ୍ଵପ୍ରେସ୍‌ ଧରି ଦିଲ୍ଲୀ 
ଗଲୁ । ରେଳରେ ଏତେ ବାଟ ଆସିବା ଏଇ ପ୍ରଥମ, ପୁଣି ବାଟଯାକ ଭାରତବର୍ଷର ବିଖ୍ୟାତ 
ସହର, ବଡ଼ ବଡ଼ ରେଲ୍‌ ଜଙ୍କ୍ସନ | ଏସବୁ ଦେଖବାର ତୀବ୍ର ଉତ୍ରେଜନାରେ ରାତିଯାକ ନିଦ 
ନ ଥାଏ । ପୁଣି ତୋଫାନ ଏକ୍ଵପ୍ରେସ୍‌ର ବେଗ । ତା” ପାଖରେ ପୁରୀ ଏକ୍‌ପ୍ରେସ୍‌, ମାନ୍ଦ୍ରାଜ 

ମେଲ କୋଉ ପାସଙ୍ଗରେ ପଡ଼ିବେ । ଦିଲ୍ଲୀରେ ପହଞ୍ଚି ଭୁବନାନନ୍ଦବାବୁଙ୍କର ଆତିଥ୍ୟ ଗ୍ରହଣ 
କଲୁ । ପୁଣି ସେହି ରାତିରେ ଗାଡ଼ି ଧରି ରାଇଞ୍ଚିଣ୍ଡ ଜଙ୍କ୍ସନ ଓ ସେଠୁ କରାଚୀ ମେଲ ! ଦାଦା, 
ଖୁଡ଼ୀ ଓ ଆଉ କେତେକ ମଝିରୁ ଭାଙ୍କିଯାଇ ସାମସାଟା ଭାଟିଣ୍ଡା ବାଟେ ଗଲେ । 

ସେହି ସମୟରେ ସର୍ଦ୍ଦାର ଭଗତ ସିଂହ, ଶୁକଦେବ ଓ ରାଜଗୁରୁଙ୍କର ମୃତ୍ୟୁଦଣ୍ଡ 
କାର୍ଯ୍ୟକାରୀ ହୋଇସାରିଥାଏ । ଏହା ବନ୍ଦ କରିବା ପାଇଁ ଗାନ୍ଧୀଜୀଙ୍କର ଉଦ୍ୟମ ବିଫଳ 
ହୋଇଥାଏ । ସେମାନଙ୍କର ଶବକୁ ଆତମ୍ମୀୟମାନଙ୍କର ଜିମା ନ ଦେଇ ରାବୀ ନଦୀ କୂଳରେ 
ଗୁପ୍ତରେ ପେଟ୍ରୋଲ ଢାଳି ଜାଳି ଦିଆଯାଇଥାଏ । ସେଥ୍ଵପାଇଁ ସାରା ଦେଶରେ ଓ ବିଶେଷକରି 
ପଞ୍ଜାବରେ ପ୍ରଚଣ୍ଡ କ୍ଷୋଭର ଓ ଉତ୍ତେଜନା ଦେଖାଦେଇଥାଏ । ଗାନ୍ଧୀ- ଆରଞ୍ବନ୍‌ ଚୁନ୍ତି ବାତିଲ 
କରିଦେବା ପାଇଁ ଦାବି ହେଉଥାଏ । ଆମେ ସକାଳୁ ଯେଉଁ କରାଚୀ ମେଲ୍‌ରେ ଚଢ଼ିଲୁ ସେଥ୍ବରେ 
ସୁଭାଷବାବୁ ବି ଯାଉଥାଂଡ୍ତି । ତାଙ୍କୁ ସ୍ଵାଗତ କରିବା ପାଇଁ ପ୍ରତି ଷ୍ଟେସନ୍‌ରେ ପ୍ରଚଣ୍ଡ ଭିଡ଼ 
ହେଉଥାଏ ଓ ଗାନ୍ଧୀ- ଆରଞ୍ବ୍‌ନ୍‌ ଚୁଚ୍ଥି ବିରୋଧରେ ଧ୍ଵନି ଦିଆହେଉଥାଏ । ସେହି ଗାଡ଼ିରେ ସୀମାନ୍ତ 
ପ୍ରଦେଶର ଖୁଦାଇ ଖଦ୍‌ମତ୍‌ଗାର ବା ଲାଲ କୁର୍ରା ଦଳ ବି ବହୁତ ସଂଖ୍ୟାରେ ଯାଉଥାନ୍ତି । 
ସେମାନଙ୍କର ଅପୂର୍ବ ବୀରତ୍ଵ ତ ସାରା ଭାରତକୁ ସମ୍ମୋହିତ କରିଦେଇଥାଏ । ସେମାନେ ପ୍ରତି 
ଷ୍ଟେସନ୍‌ରେ ଗାଡ଼ିରୁ ଓହ୍ଲେଇ ବ୍ୟାଣ୍ଡ ବଜେଇ ଉଦ୍ଦୀପନା ସୂଷ୍ଟ କରୁଥାନ୍ତି । ଗାଡ଼ିରେ ପ୍ରଚଣ୍ଡ 
ଭିଡ଼ । ଆମେ ସବୁ ଇଣ୍ଟର କ୍ଲାସରେ କୌଣସିମତେ ଠେଲିପେଲି ପଶିଥ୍ବଲୁ । କରାଚୀରେ 
ଓହ୍ଲେଇ ପଣ୍ଡ ତ ପଢ଼ିହାରୀଙ୍କୁ କହିବାର ଶୁଣିଲୁ । “ ଗୋପବାବୁ ତ ସବୁବେଳେ ୟାହା କହନ୍ତି, 
ଵିନ୍ତୁ ଟି.ଟି. ଆଇକୁ ତ ଆଠଟଙ୍କା ଦେଲେ ।” 

ଗାନ୍ଧୀଜୀଙ୍କର ପରାମର୍ଶ ଅନୁସାରେ ଏଥର କଂଗ୍ରେସ ଖୋଲାରେ ହୋଇଥୁଲା । 
ପୂର୍ବପୁରୁଷମାନଙ୍କ ପରି ମୁଣ୍ଡ ଉପରେ ମଣ୍ଡପ ନ ଥୁଲା । ଆଉ ଭିଡ଼ ମଧ୍ଯ ସେମିତି ବହୁତ ବେଶି 
ହୋଇଥଲା । ଖରା ଏଡ଼େଇବା ପାଇଁ ଅଧ୍୍‌ବେଶନ ଉପରଓଳି ଚାରିଟା ପରେ ଆରମ୍ଭ ହେଉଥାଏ 
ଓ ରାତି ନଅ ଦଶ ଯାଏ ଚାଲୁଥାଏ । ମୁଁ ଏଥ୍ବରେ ପ୍ରେସ୍‌ ପ୍ରତିନିଧ୍‌ ଭାବରେ ଯୋଗ ଦେଇଥୁଲି- 
ଯେତେଦୂର ମନେପଡ଼େ 6“ ପ୍ରଜାତନ୍ତ୍ର'ର ପ୍ରତିନିଧ୍‌ ଭାବରେ । ଏଠି ଗାନ୍ଧୀ- ଆରୱ୍‌ଵନ ଚୁଚ୍ଜି ମଞ୍ଜୁର 
କରାଗଲା ଓ ଦେଶର ଭବିଷ୍ୟତ ଅର୍ଥରଚନା ବିଷୟରେ ନେହେରୁଙ୍କ ଦ୍ଵାରା ଚିଠା ହେଇଥୁବା 
ଚଉଦ ଦଫା ଘୋଷଣା ଗୂହୀତ ହେଲା । ଏ କଂଗ୍ରେସରେ ପ୍ରତିନିଧ୍ଵମାନଙ୍କ ଭିତରେ ପ୍ରବଳ 
ଉତ୍ସାହ ଥାଏ । ପ୍ରତିଦିନ ଭୋର୍‌ରେ ବିଭିନ୍ନ ପ୍ରଦେଶର ପ୍ରତିନିଧ୍ଵମାନେ ପ୍ରଭାତଫେରୀ କରି 
ପ୍ରତିନିଧ୍ଵ ଶିବିର ପରିକ୍ରମା କରୁଥା'ନ୍ତି । ଏଠି ଝିଅମାନେ ବହୁତ ସଂଖ୍ୟାରେ ସ୍ଵେଚ୍ଛାସେବିକା 
ହୋଇଥା' ନ୍ତି । ସେମାନଙ୍କର ସାଲ୍‌ୱାର କମୀଜ୍‌ ପୋଷାକ ଓ ମୁକ୍ତ ସପ୍ରତିଭ ଚାଲିଚଳଣ ଆଖ୍ବକୁ 
ଭଲ ଲାଗୁଥାଏ । 

କରାଚୀରେ ଆମେସବୁ ସହର ବୁଲାବୁଲି କରି ଦେଖ୍ଵଲୁ । ଦିନେ ମା'କୁ ଆମଯୋଗୁଁ 
ଖୁବ୍‌ ହନ୍ତସନ୍ତ ହେବାକୁ ହେଲା । ଗୌର ଦାସ, ମୁଁ ଓ ଆଉ କିଏ ସବୁ କରାଚୀ ବନ୍ଦର 


୯୦ ହ୩ କମସ୍ତୂରୀ ମୂଗ ସମ 


ଦେଖୁଗଲୁ । ସାଙ୍ଗରେ ମା' ଗଲା । ବାରଟା ଗୌଟାଏ ବେଳେ ଖରାରେ ବନ୍ଦରର ପୀଚ୍‌ ଓ 
ସିମେଣ୍ଟ ରାସ୍ତା ତାତିଯାଇଥାଏ । ସେଥୁରେ ଆମର ବୁଲିବାରେ ତ କିଛି ବାଧା ହେଉ ନ ଥାଏ । 
କିନ୍ତୁ ମାଂର ଖାଲି ଗୋଡ଼ । ସେ ବିଚାରି ଛଟଛଟ ହୋଇ ଆମ ପିଛା ଧରିଥାଏ । ସେଠୁ 
ଫେରିବାବେଳେ ଦାଦା ଖୁଡ଼ୀ ହେରିକା ସମସ୍ତେ ସାଙ୍ଗ ହୋଇ ଫେରିଲୁ । ଫେରିବାବେଳେ ଗାଡ଼ିରେ 
ଭିଡ଼ ଯିବାବେଳେ ପରି ଏତେ ଭୀଷଣ ନ ଥ୍ବଲା । ବାଟରେ ଗାଡ଼ିରେ ଅନ୍ୟସବୁ ଫେରନ୍ତା 
ପ୍ରତିନିଧ୍ଵ୍‌ ଓ ଯାତ୍ରୀଙ୍କ ମେଳରେ ଜାତୀୟ ସଙ୍ଗୀତ ଖୁବ୍‌ ଉତ୍ସାହର ସହିତ ବୋଲା ହେଉଥାଏ ଓ 
ଅନ୍ୟସବୁ ପ୍ରଦେଶର ଲୋକେ ଖୁଡ଼ୀଙ୍କ କଣ୍ଠରେ ଓଡ଼ିଆ ଗୀତ ଖୁବ୍‌ ପସନ୍ଦ କରୁଥାଂନ୍ତି । 

ଦିଲ୍ଲୀରେ ଆମେ ଡାଲ୍ତର କୁନ୍ତଳାକୁମାରୀ ସାବତଙ୍କ ଘରେ ଦୁଇଦିନ ଖଣ୍ଡେ ରହି ଦିଲ୍ଲୀର 
ସଟୁ ଦର୍ଶନୀୟ ସ୍ମ୍ରାନ, ଲାଲକିଲ୍ଲା ଆଦି ଦେଖିଲୁ । ମୋଗଲ ବାଦ୍‌ଶାହମାନଙ୍କର ରହିବା ଘର 
ସବୁ ଦେଖ ବାଦ୍‌ଶାହଙ୍କ ଆରାମ ବିଷୟରେ ଲୋକଙ୍କର ଯେଉଁପରି କଳ୍ପନା ଥାଏ ସେପରି 
ଆରାମ ମୋଗଲ ବାଦ୍‌ଶାହା ବଂଶ ସେସବୁ ଘରୁ କେମିତି ପାଉଥୁବେ ସେ ବିଷୟରେ ସନ୍ଦେହ 
ଜନ୍ମିଲା । ଦିଲ୍ଲୀ ଆଗ୍ରା ଗଲୁ ତାଜମହଲ ଦେଖୁବା ପାଇଁ । ଗୋଟିଏ ପାର୍ସେଲ ପାସେଞ୍ଜରରେ 
ଗଲୁ ସେ ସେଟା ସନ୍ଧ୍ୟା ରାତିରେ ଦିଲ୍ଲୀରୁ ବାହାରି ଦିନ ଘଡ଼ିଏ ବଜେଇ ଦେଲା ବିଶାଶହେ 
ମାଇଲ ବାଟ ଯାଇ ଆଗ୍ରା ପହଞ୍ଚିବାକୁ । ଆଗ୍ରାରେ ଅନେକଗୁଡ଼ିଏ ଷ୍ଟେସନ୍‌ : ଆଗ୍ରା ସିଟି, ଆଗ୍ରା 
ଫୋର୍ଟ, ଆଗ୍ରା କ୍ୟାଣ୍ଟନ୍‌ମେଣ୍ଟ୍‌ ଯମୁନା ବ୍ରିଜ୍‌, ରାଜା କୀମଣ୍ଡୀ.... | ଗୋଟିଏ ଷ୍ଟେସନ୍‌ରେ ଦାଦା 
ଖୁଡ଼ୀ ସୋରେଇ କିଣିବା ପାଇଁ ଓହ୍ଲେଇଲେ । ଆରାମ୍‌ ସେ ସୋରେଇବାଲା ସାଙ୍ଗରେ ଦରଦସ୍ତୁର 
କରୁଛନ୍ତି ଏଣେ ଗାଡ଼ି ଛାଡ଼ିଦେଲା । ବାପା ତ ମହା ବିରକ୍ତ । ସମସ୍ତେ ଖୁବ୍‌ ବେସ୍ତ । ମାତ୍ର 
ଯେଉଠି ଓହ୍ଲେଇବାର କଥା ସେ ଷ୍ଟେସନରେ ପହଞ୍ଚୁ ଦେଖୁଁ ତ ସେମାନେ ଆସି ହାଇ୍ର । ଟାଙ୍ଗା 
କରି ସେମାନେ ସେଠିକି ଚାଲି ଆସିଥ୍ଲେ । 

ତାଜମହଲକୁ ପ୍ରଖର ସୂର୍ଯ୍ୟୋଲୋକରେ ଦେଖ୍‌ ତାହା ବିଷୟରେ ପୂର୍ବରୁ ଥ୍‌ବା ମନୋରମ 
କଳନା ଟିକିଏ ଧକ୍କା ଖାଇଲା । ଆଗ୍ରାରେ ଦୁଇପ୍ରହରବେଳେ ଜଣେ ବ୍ରାହ୍ମଣଙ୍କର ଛୋଟିଆ 
“ ଚୌକି” ରେ ଖାଇଲୁ, ଯାହାକୁ ଏଠି. ବିଶୁଦ୍ଧ ହିନ୍ଦୁ ହୋଟେଲ କୁହାଯିବ | ରୋଷେଇ ଘର 
ଭିତରେ ହିଁ ଖାଇବା ବ୍ୟବସ୍ସ୍ଲା । ଘର ଭିତରେ ଲମ୍ବରେ ଓ ଆଡ଼ରେ ଚାଖଣ୍ଡେ ଉଚ୍ଚର ହିଡ଼ ଦିଆ 
ହୋଇ ଦେଢ଼ ଦୁଇହାତ ଲମ୍ବ ଓସାରର ସାନସାନ ଖୋପ ତିଆରି ହୋଇଥାଏ । ପ୍ରତ୍ୟେକଟିରେ 
ଜଣେ ଲେଖାଏଁ ଭୋଜନାର୍ଥୀ ବସିବେ । ସେ ହିଡ଼କୁ ଡେଇଁ ଜାତି ଛୁଆଁ ଆସିପାରିବ ନାହିଁ । 
ସବୁ ଖୁବ୍‌ ପରିଷ୍କାର ପରିଚ୍ଛନ୍ନ, ଚିକ୍ଟଣ ଲିପାପୋଛା । ଆମର ଏଠାରେ ସେପରି ହୋଟେଲରେ 
ଏତେ ସଫେଇ କହନା କରି ହେବ ନାହିଁ । ପଣ୍ଡିତଜୀ ଚୁଲୀ ପାଖରେ ବସି ଗରମ ଫୁଲକା 
ସେକୁଥା' ଚି ଓ ସେଠୁ ଅବ୍ୟର୍ଥ ଲକ୍ଷ୍ୟରେ ପ୍ରତ୍ୟେକଙ୍କର ପତରକୁ ଫିଙ୍ଗୁଥାନ୍ତି । ସେଠି ଖାଗବାଟା 
ଖୁବ୍‌ ସନ୍ତୋଷ ଦେଲା । 

ତା'ପରେ ଏଲାହାବାଦରେ ଉତୁରିଲୁ, ପ୍ରୟାଗ ଓ ଆନନ୍ଦ ଭବନ ଦେଖିବା ପାଇଁ | 
ସେତେବେଳେ ଆନନ୍ଦ ଭବନ ଏକ ପ୍ରକାର ତୀର୍ଥକ୍ଷେତ୍ର । ସେଠାରେ ଦୁଇଟା କୋଠାରୁ ଗୋଟାଏ 

କସ୍ତୁରୀ ମୂଗ ସମ ଜ୍ଞୀ ୯୧ 


ପଣ୍ଡିତ ମୋତିଲାଲ କଂଗ୍ରେସକୁ ଦାନ କରି ଦେଇଥା'ନ୍ତି । ଯେଉଁ ବଖରାରେ ପଣ୍ଡ ତ 
ମୋତିଲାଲାଙ୍କର ଦେହାବସାନ ହୋଇଥଲା ତାହାକୁ ଫୁଲ ଦେଇ ସୁନ୍ଦର କରି ସଜେଇ ରଖା 
ହୋଇଥାଏ । ପ୍ରୟାଗରେ ମା'ର ବୁଡ଼ ପାରିବାର ଥୁଲା । ସେ ଜାଗାଟା ସେମିତି କିନ୍ତୁ ଆକ ର୍ଷକ 
ମନେ ହେଇ ନଥୁଲା । ଆମର ତ ଓଡ଼ିଆ ପ୍ରତିନିଧ୍ଵମାନେ ବାଟଯାକ ଗାଧୁଆ ପାଧୁଆର ନିଷ୍ଠା 
ବଜାୟ ରଖ୍ବା ଚେଷ୍ଟାରେ ପୂର୍ଣ୍ରପ୍ରାଣରେ ଲାଗିଥାଂନ୍ତି । ପଞ୍ଚଥିତ ମହାଶୟ ସେଲ ସେକାଳର 
ଚ଼ୂତୀୟ ଶ୍ରେଣୀର ଅଣଓ ସାରିଆ ପାଇଖାନାରେ ଭୋର୍‌ରୁ ବାଲଟି ନେଇ ପଶି ଗାଧୋଇ ସବୁପାଣି 
ଶେଷ କରିଦେବେ । ବଡ଼ ଷ୍ଟେସନମାନଙ୍କର ପାଣିକଳ ପାଖରେ ଗାଧୁଆ ଭିଡ଼ ଲାଗିଥାଏ । 
ଏଲାହାବାଦରୁ କଲିକତା ଆସିବା ବାଟରେ ଦିପହରବେଳେ ମଧୁପୁର ଷ୍ଟେସନରେ ଖୁଡ଼ୀ, ସୁନାମଣି 
ମାଉସୀ ହେରିକା ଓଲଟା ପାଖ ପ୍ଲାଟ୍‌ଫର୍ମରେ ପାଣିକଳ ଦେଖୁ ଗାଧୋଇ ଗଲେ । ଏଣେ ଗାଡ଼ି 
ଛାଡ଼ିବାକୁ ସିଟି ଦେଲାଣି । ସୁନାମଣି ମାଉସୀ ନିଶ୍ଚିନ୍ତରେ ଲୁଗା ହକଳାରେ ଲାଗିଥାଂ ନ୍ତି । ତାଂ 
ପରେ ଯେତେବେଳେ ଧାଇଁଲେ ସେତେବେଳକୁ ଗାଡ଼ି ଛାଡ଼ି ଦେଲାଣି । ଗୋଟିଏ ହାତରେ 
ଲୁଗା, ଅନ୍ୟଟାରେ ବାଲ୍‌ଟି, ଓଲଟା ପାଖରୁ ଗାଡ଼ି ଚଢୁଛନ୍ତି କେମିତି ? ରର୍ଶି୍‌ ବାହୁ ହୋଇ 
ଧାଇଁଥା'ନ୍ତି। ଏ ଗୋଟିଏ ମୂଲ୍ୟବାନ ସୁଯୋଗ ପାଇ ଆମେସବୁ ମହା ଉତ୍ସାହରେ ଚେନ୍‌ 
ଟାଣିବାର ଅଭିଜ୍ଞତା ହାସଲ କଲୁ । ଗାର୍ଡ଼ସାହେବ ମନ୍ତବ୍ୟ କଲେ, “ ରାସ୍ତ ମେଁ କ୍ୟା ଇତନା 
ନାହାନା ଧୋନା ?” 

କଲିକତାରେ ଆମେ ସତୀଶବାବୁଙ୍କର ଅତିଥୁ ହେଲୁ । ଯେତେଦୂର ମନେପଡ଼େ ତାଙ୍କ 
ଜୁଆଁଇଙ୍କ ଘରେ ରହିଥୁଲୁ । ମୋଦପୁରରେ ଖଦୀ ପ୍ରତିଷ୍ଠାନର ମୁଖ୍ୟ କେନ୍ଦ୍ର ଦେଖଗଲୁ । ଖଦୀ 
ପ୍ରତିଷ୍ଠାନର ହତା ବେଶ୍‌ ବଡ଼ । ପାଞ୍ଚ ଏକର ଖଣ୍ଡେ ହେବ । ଦୁଇଟା ପୋଖରୀ । ରହିବା ଘର 
ଚାରିପଟେ ବାଡ଼ି ବଗିଚା । ଜାଗାଟା ବେଶ୍‌ ମନୋରମ । ସେଠାକୁ ମଫସଲ କେନ୍ଦ୍ରମାନଙ୍କରୁ 
ଖଦଡ଼ ଲୁଗା ବୁଣା ହେଇ ଆସେ ଓ ସେଠି ତା'ପରେ ଧୋଇଲେ, ରଙ୍ଗେଇ ଆଦି ପ୍ରକ୍ରିୟା 
ଚାଲେ । ସେଥୁପାଇଁ ନାନା ପ୍ରକାରର ଯନ୍ତ୍ରପାତି ଖଞ୍ଜା ହୋଇଥାଏ । ସତୀଶବାବୁଙ୍କର ଗୋଟାଏ 
ରାସାୟନିକ ଲାବୋରେଟୋରୀ ବି ଥାଏ । ଏସବୁ ମତେ ଖୁବ୍‌ ଆକୃଷ୍ଟ କଲା, କିନ୍ତୁ ସେଠାର 
ବାତାବରଣ୍ଡରେ ଥୁବା ଗୋଟିଏ ନିସ୍ତେକ ଭାବ ଆମକୁ ଆଦୌ ପସନ୍ଦ ହେଲା ନାହିଁ । ସେଠି 
କେହି ପ୍ରାଣଖୋଲି ହସୁ ନ ଥାନ୍ତି କି ମନ ଖୋଲି କଥା କହି ପାରୁ ନ ଥାଂଟନ୍ତି । ଯେମିତି ଜାଣ 
ଲଣ୍ତନର ବତିଟା କମେଇଦିଆ ହୋଇଛି, ଆଲୁଅଟା, ସମସ୍ତଙ୍କ ଦେହରେ ମିଞ୍ଜମିଞ୍ଜ ହୋଇ 
ଜଳୁଛି । ସେଠୁ ଫେରିବା ପରେ ଥରେ ଚୁନୀକୁ ଓ ମତେ ଖଦୀ ପ୍ରତିଷ୍ଠାନ ପଠେଇବା କଥା 
ଉଠିଥୁଲା, କିନ୍ତୁ ଆମେ ଦୁହେଁ ତା'ର ଘୋର ବିରୋଧ କରିଥୁଲୁ । ତା” ପରେ ଅବଶ୍ୟ ମୁଁ 
ସତୀଶବାବୁଙ୍କ ପାଖରେ ଅନେକ ଦିନ ରହିଲି । ତେବେ ସେଚେବେଳେ ମୁଁ ଖଦୀ ପ୍ରତିଷ୍ଠାନରେ 
ନ ଥୁଲି, କଲିକତାର ଉପକଣ୍ଠରେ ସୁଁଡ଼ା ଅଞ୍ଚଳରେ ରହିଥୁଲି । ସେଠା ଆବହାଧ୍ଵା ବି ପ୍ରଥମେ 
ବୋଝ ପରି ଲାଗୁଥୁଲା, ମାତ୍ର ସୋଦପୁର ପରି ଏତେ ନୁହେଁ । ତାଂ ଛଡ଼ା ଏଠା ଆବହାଧ୍ଵାକୁ 
ଗଢ଼ିବାରେ ଆମର ବି କିଛି ହାତ ରହିଲା । 

୯୨ ଜ୍ଞା କସ୍ତୂରୀ ମୂଗ ସମ 


ପିକେଟିଂ ଓ ବିଜ୍ଞାନ ଚର୍ଚ୍ଚା 

ଏହାପରେ ମୋର ନାନାପ୍ରକାର ନିଚ୍ଚସ୍ଵ ଧନ୍ଦା ସାଙ୍ଗରେ ବିଲାତି ଲୁଗା ପିକେଟିଂରେ ବି 
ମୁଁ ସାହାଯ୍ୟ କରୁଥୁଲି । କଟକରେ ବିଲାତି ଲୁଗା ବିଢ୍ରି ପୂରାପୂରି ବନ୍ଦ କରାଇବୀ ଉଦ୍ୟମ 
ସେତେବେଳେ ଚାଲିଥାଏ । ପ୍ରଥମେ ଲୁଗା ଦୋକାନମାନଙ୍କରେ ଖୁବ୍‌ କଡ଼ୀକଡ଼ି ପିକେଟିଂ 
ହେଲା । ତା'ପରେ ମାରୱଵାଡ଼ି ବେପାରୀମାନେ ସେମାନଙ୍କ ପାଖରେ ଥୁବା ବିଲାତି ଲୁଗା ଷ୍ଟକ୍‌କୁ 
ଜଉମୁଦ କରି ରଖ୍ଵବାକୁ ରାଜି ହେଲେ । ବିଲାତି ଲୁଗା ସାଙ୍ଗକୁ ରାଜନନ୍ଦଗାରଁ ମିଲ୍‌, ଏମ୍ରେସ୍ତ 
ମିଲ୍‌ ପ୍ରଭୃତି କେତେକ ଲୁଗାକଳର ଲୁଗା ବି ବନ୍ଦ କରିବାର ମ୍ଫିର ହେଉଥାଏ, କାରଣ ସେସବୁ 
ମିଲ୍‌ ବିଲାତି ସୂତା ବ୍ୟବହାର କରୁଥା'ନ୍ତି | ବେପାରୀମାନଙ୍କର ଦୋକାନ ଓ ଗୋଦାମ ଯାଞ୍ଚକରି 
ନିଷିଦ୍ଧ ଲୁଗାସବୁ ଗଣ୍ଡିଲିବାନ୍ଧି ଜଉମୁଦ କରି ରଖା ହୋଇଥାଏ । କେତେକ ପୁଣି ଏଣେ ବନ୍ଦ 
କରିବାକୁ ରାଜିହେଇ ତେଣେ ଚୋରାରେ ମାଲ ଚାଲାଣ କରି ଦେବାକୁ ଚେଷ୍ଟା କରୁଥାନ୍ତି । 
ସେଥୂଵପାଇଁ ଦିନରାତି ଆମର ସ୍ଵେଚ୍ଛାସେବକ ମାନଙ୍କର ପହରା ବସିଥାଏ । ସାରା ରାତି ଆମେ 
ସାଇକେଲ ଧରି ଗଳିକନ୍ଦି ବୁଲି କେଉଁଠି ଲୁଗା ଗଣ୍ଠିଲି କି ଗାଣ୍ଡି ଯାଉଛି କି ନାହିଁ ତାହା ତଦାରଖ 
କରୁଥାଉ । ଏପରି ଭାବରେ ଚୋରା ଚାଲାଣ ବେଶ୍‌ ସଫଳ ଭାବରେ ବନ୍ଦ ହେଇପାରିଥୁଲା । 
ସେତେବେଳେ କଟକରେ ବିଲାତି ଲୁଗା ବିକ୍ରି ପ୍ରାୟ ସଂପୂର୍ଣ୍ଣ ବନ୍ଦ ହେଇଯାଇଥ୍ଵଲା । ଜନମତ 
ସପକ୍ଷରେ ଥ୍ବଲେ ସ୍ଵେଚ୍ଛାସେବୀ ସଂସ୍ଥା ଉଦ୍ୟମରେ ଏ ପ୍ରକୀର କାମ କେତେ ସଫଳ ଭାବରେ 
କରାଯାଇପାରେ ଏହା ଚାହାର ଏକ ଚମତ୍‌କାର ଉଦାହରଣ । 

ବିଜ୍ଞାନ ବିଷୟରେ ମୋର ରୁଚି କଥା ପୂର୍ବରୁ କହିଛି । ଅନେକ ଆଗରୁ ଜଗଦାନନ୍ଦ 
ରାୟଙ୍କର ବିଜ୍ଞାନ ବିଷୟରେ ପିଲାଙ୍କ ପାଇଁ ଲେଖା ବଙ୍ଗଳା ବହିସବୁ ମଗେଇ ପଢିଥୁଲି । 
ଜଗଦାନନ୍ଦ ବାବୁ ଶାନ୍ତିନିକେତନରେ ଶିକ୍ଷକ ଥୁଲେ । ପିଲାଙ୍କ ପାଇଁ ସବୁ ଜଟିଳ ବିଷୟ ବେଶ୍‌ 
ସରଳ କରି ଲେଖ୍ଵପାରୁଥୁଲେ । ତାଙ୍କ ବହି ଭିତରେ ମତେ ' ଗ୍ରହନକ୍ଷତ୍ର' ବହିଟି ସବୁଠୁଁ ଭଲ 
ଲାଗିଥ୍ଵଲା ଓ “ ଗାଛପାଲା” (ଗଛପତ୍ର) ବହିଟି ସବୁଠୁ ନିରସ । ଗ୍ରହ ନକ୍ଷତ୍ର ଓ ବହିବ୍ବିଶ୍ଵ 
ସମ୍ବନ୍ଧରେ କିଛି ଲେଖା ପାଇଲେ ମୁଁ ଆଗ୍ରହରେ ପଢୁଥାଏ । ଖୋକନ୍‌ ଏଇ ସମୟରେ 
ଜ୍ୟୋତିର୍ବିଜ୍ଞାନ ସମ୍ବନ୍ଧରେ ଖଣ୍ଡେ ବହି, କଲେଜ ପାଠାଗାରରୁ ବୋଧହୁଏ, ଆଣିଥୁଲା | ସେ 
ଖଣ୍ଡ ଆଗ୍ରହରେ ପଢ଼ିଲି । ଏତିକିବେଳେ କବି ନବ ବି ଗ୍ରହନକ୍ଷତ୍ର ବିଷୟକୁ ଆକୃଷ୍ଟ ହୋଇଥୁଲେ । 
ସେ କାଠଯୋଡ଼ି ହଷ୍ଟେଲ୍‌ରେ ଥାଇ ପଢ଼ିବାବେଳେ ତାଙ୍କ ସହିତ ପରିଚୟ ହେଇଥୁଲା । ଆମ 
ଘରକୁ ଯିବା ଆସିବା କରନ୍ତି । ଆମ ଘରୁ ଇଂରେଜୀ ଉପନ୍ୟାସ ସବୁ ମାଗିନେଭ ପଢନ୍ତି । 
ତାଙ୍କର ସାହିତ୍ୟ ଚର୍ଚ୍ଚା ସେତିକିବେଳୁ ଥାଏ ଓ ଆକାଂକ୍ଷା ମଧ୍ଯ ଉଚ୍ଚ ଥାଏ । 

ଯାହାହେଉ କବି ନବ ମଧ୍ଯ ମୋର ଗ୍ରହନକ୍ଷତ୍ର ଅଧ୍ଯୟନରୁ ଆକାଶର ରାଶି ଓ 
ନକ୍ଷତ୍ରମଣ୍ଡଳ ସବୁକୁ ଚିହ୍ଲିବା ଉଦ୍ୟମକୁ ଉତ୍ସାହିତ କଲେ । ନକ୍ଷତ୍ରମଣ୍ଡଳମାନଙ୍କର ଇଂରାଜୀ ବା 
ଲାଟିନ୍‌ ନାମର ଅନୁକରଣରେ ସେ ଅନେକ ନୂଆ ନୂଆ ଓଡ଼ିଆ ନୀ ଗଢ଼ିବା ଆରମ୍ଭ କରିଥୁଲେ । 


କସ୍ତୁରୀ ମୂଗ ସମ ଜ୍ଞା ୯୩ 


ସେସବୁର ପ୍ରଚଳିତ ସଂସ୍କୃତ ନାମସବୁ ଆମକୁ ବିଶେଷ ଜଣା ନ ଥାଏ । ଏଇ ତାରା ଚିହ୍ନିବାରେ 
ପିୟର୍ସ ସାଇକ୍ଲୋପିଡ଼ିଆ ବା ଜ୍ଞାନ କୋଷରେ ଥୁବା ଆକାଶରେ ମାନଟଚିତ୍ରରୁ ଖୁବ୍‌ ସାହାଯ୍ୟ ମିଳିଥୁଲା । 
ବଡ଼ ପିସାଙ୍କଠାରୁ ଏ ବହିରୁ ଖଣ୍ଡେ ବାଗେଇଥୁଲି । ଏ ମାନଚିତ୍ର ଗୋଲ ଚକି ପରି, ବୁଲେଇ 
ହୁଏ । ଏହାକୁ ବୁଲେଇ ସଜାଡ଼ିଲେ ବର୍ଷର କେଉଁ ତାରିଖରେ ରାତି କେତେଟାରେ କେଉଁ 
କେଉଁ ନକ୍ଷତ୍ର କେଉଁ ଦିଗରେ ଦେଖାଯିବ ତାହା ଜାଣିହୁଏ । 

କବି ନବଙ୍କ ପରାମର୍ଶରେ ଏହି ଆକାଶ ମାନଚିତ୍ରକୁ ଗୋଟିଏ ବଡ଼ ଆକାରରେ ତିଆରି 
କରିବାର ସ୍ମ୍ରିର ହେଲା । ସେଥ୍ଵରେ ତାରାମାନଙ୍କ ସ୍ତ୍ରାନରେ ଫୋଡ଼ କରିଦିଆଯିବ ଓ ପଛଆଡ଼େ 
ଏକ ଆଲୁଅ ରଖୁଲେ ବାସ୍ତବ ତାରା ପରି ସବୁ ଦେଖାଯିବ । ମୂଳ ମାନଚିତ୍ରଟି ଲଣ୍ଡନର 
ଆକ୍ଷାଂଶକୁ କେନ୍ଦ୍ର କରି ତିଆରି ହୋଇଥାଏ । ଏଇଟିର କେନ୍ଦ୍ର କଟକର ଆକ୍ଷାଂଶକୁ କରିବା 
ମ୍ମିର ହେଲା । ସେଥୁପାଇଁ ଅମୁକ ଦୈର୍ଘ୍ୟ ଓ ପ୍ରସ୍ଫ ଥୁବା ଏକ ଅଣ୍ଡାକୃତି କ୍ଷେତ୍ର ( ଏଲିପ୍‌ସ୍‌) 
ଆଙ୍କିବା ଆବଶ୍ୟକ ହେଲା । ମୁଁ ଯେତେ ବନ୍ଧୁଙ୍କୁ ପଚାରିଲି କଲେଜର କେତେକ ବିଜ୍ଞାନର 
ଛାତ୍ରଙ୍କୁ ମଧ୍ୟ, ସେମାନେ କେହି ଏହାର ସୁତ୍ର ବତେଇ ପାରିଲେ ନାହିଁ । ଶେଷକୁ ମୁଁ ବୁଝି 
ଖଟେଇ ସେ ସୁତ୍ରଟି ଆବିଷ୍କାର କଲି । ଏଇଟା ଏତେ ଖୁବ୍‌ ଆତ୍ମପ୍ରସାଦ ଦେଇଥୁଲା ଓ ଆତ୍ମବିଶ୍ଵାସ 
ଯଥେଷ୍ଟ ବଢ଼େଇ ଦେଇଥୁଲା । 

ଖରାଦିନ । ମୁଁ ରାତିରେ ନାଣ୍ଡ ଛାତ ଉପରେ ବସି ଆକାଶ ନିରୀକ୍ଷଣ କରେ । ଛାତ 
ଉପରେ ଶୁଏ ଓ ରାତିରେ ବି ବିଭିନ୍ନ ସମୟରେ ନିଦ ଭାଙ୍କିଲେ ଆକାଶ ଦେରୈଁ । ଦିନେ ରାତି 
ଏଗାରଟା କି ବାରଟା ବେଳକୁ ହଠାତ୍‌ ନିଦ ଭାଙ୍ଗିଗଲା । ଆକାଶ ନିର୍ମଳ । ପୂର୍ବ ପରିଚିତ 
ନକ୍ଷତ୍ରମଣ୍ଡନରୁ କେତେକ ଅସ୍ତ ଯାଇଛନ୍ତି ଓ ନୂଆ ଅପରିଚିତ ମଣ୍ଡଳର ଉଦୟ ହେଉଛି । ନିଦ 
ରାଙ୍ଗିବାବେଳେ ମୋର ଚିତ୍ତ ଏକ ପ୍ରଶାନ୍ତ ଓ ନିର୍ମଳ ଅବସ୍ମାରେ ଥୁଲା । ଏଇ ଅବସ୍ପାାରେ ତାହା 
ସେ ରାତିରେ ଆକାଶର ଏ୍ବାଶ୍ଵର୍ଯ୍ୟକୁ ଜାଣି ସମଗ୍ରରାବରେ ଗ୍ରହଣ କରି ସେଥୁରେ ଆପୃତ 
ହେଇଗଲା । ସେହି ଅନୁଭୂତିକୁ ଭାଷାରେ କହିବା ଏକରକମ ଅସମ୍ଭବ । ସେ ରାତିର ଆକାଶ 
ସବୁଦିନେ ଆଖରେ ପଡ଼ୁଥୁବା ଘଷରା ଆକାଶ ନ ଥୁଲା । ଜାଣି ମହାବିଶ୍ଵର ସମସ୍ତ ଗହନ 
ରହସ୍ୟର ସଂକେତ ନେଇ ସେ ଆକାଶ ମୋ ଆଗରେ ବିଛେଇ ହୋଇରହିଥୁଲା । ମୁଁ ଅନେକ 
ସମୟ ପର୍ଯ୍ୟନ୍ତ ଏକ ପ୍ରଶାନ୍ତ ବିସ୍ଳନୟ ଓ ଆନନ୍ଦର ଅନୁଭୂତିରେ ବୁଡ଼ି ରହିଲି । ଏ ଅନୁରୁତି 
ସବୁଦିନ ପାଇଁ ମୋର ହୃଦୟରେ ଗୁନ୍ଛା ହେଇ ରହିଲା । 

ଗଭୀର ଅନୁଭୂତି କଥାରେ, ୟା ପାଞ୍ଚଛଅ ବର୍ଷ ପୂର୍ବରୁ ଆଉ ଗୋଟିଏ ବିଚିତ୍ର ଅନୁଭୂତି 
କଥା ମନେପଡୁଛି, ଯାହାର କୌଣସି ଓର ମୁଁ ପାଇନାହିଁ | ଫଗୁଣ ଚଇତ ମାସ ହେବ । ବେଶ୍‌ 
ଜୋର୍‌ରେ ଦକ୍ଷିଣା ପବନ ବହୁଥାଏ । ନଣକୂଳରେ ଥୁବା ବର ଅଶ୍ଵତ୍‌୍ଥ ଗଛର ପତ୍ରର ମର୍ମର 
ସାଙ୍ଗକୁ ଟେଲିଗ୍ରାଫ୍‌ ଓ ଟେଲିଫୋନ୍‌ ତାର ଓ ଖୁଣ୍ଟର ଗୁଞ୍ଜନ ନାଦ ମିଶି ଏକ ବିଚିତ୍ର ଆବେଗମୟ 
ଧ୍ଵନି ସୃଷ୍ଟି ହେଉଥାଏ । ମୁଁ ଉପରମହଲାର ମଝି ଘରେ ଏକୁଟିଆ ଥାଏ । ହଠାତ୍‌ ମୋର 


୯୪ ଛ୍ କସ୍ତୂରୀ ମୂଗ ସମ 


ଗୋଟାଏ କେମିତିକା ଉତଳା ଓ ଉଦାସ ଭାବ ଆସିଲା, ଯାହାକୁ ଭାଷାରେ ପ୍ରକାଶ କରିବା 
କଠିନ । ମନେହେଲା ଯେମିତି ଦୁନିଆଟା କୁଆଡ଼େ କେମିତି ଆଗେଇ ଚାଲିଗଲାଣି ମୁଁ ଏକୁଟିଆ 
ପଛରେ ପଡ଼ିଯାଇଛି । ମୋର ଯେମିତି କ'ଣ ସବୁ କରିବାର କଥା, ପାଇନାହିଁ | ଜୀବନରେ 
ଯେମିତି ଗୁଡାଏ କଂଣ ବାକି ରହିଯାଇଛି, ଅପୂର୍ଣ୍ଣ ରହିଯାଇଛି । ପରେ କିଏ ଜଣେ ସାଙ୍ଗ 
ଆସିଲା ଓ ଖେଳକୂଦରେ ମାତିଗଲୁ, କିନ୍ତୁ ଏ ଅନୁଭୂତିଟା ମନରେ ରହିଗଲା । ପରେ ସେହିଭଳି 
ପବନର ମର୍ମର ଶୁଣିଲେ ତାର ଛାୟା ମନକୁ ପୁଣି ଘେରିଯାଏ । ଏହାର ଅନେକ ପରେ 
ରବୀନ୍ଦ୍ରନାଥଙ୍କର କବିତା - “ ଆମି ଚଞ୍ଚଲ ହେ ! ହେ ସୁଦୂର ଆମି ଉଦାସୀ !”' କବିତା ପଢ଼ି 
ମନେହେଲା ତାହା ଭିତରେ ଏହିପରି ଏକ ଅନୁଭୂତିର ଇଙ୍ଗିତ ରହିଛି । 


ପୁରୀ କଂଗ୍ରେସ ଆୟୋଜନ 


କରାଚୀ କଂଗ୍ରେସରେ ଓଡ଼ିଶା ପକ୍ଷରୁ ଆସନ୍ତା କଂଗ୍ରେସ ପୁରୀରେ କ ରିବା ପାଇଁ ନିମନ୍ତ୍ରଣ 
ଦିଆମାଇଥୁଲା । ସେଥୁପାଇଁ କରାଚୀରୁ ଫେରିବାର ଅଳ୍ପଦିନ ପରେ ଆୟୋଜନ ଆରମ୍ଭ ହେଲା । 
ସ୍ଵରାଜ ଆଶ୍ରମରେ ଥୁବା କର୍ମୀମାନଙ୍କୁ ସ୍ଵେଚ୍ଛାସେବଚ୍ଚ ତାଲିମ ଦେବା ଆରମ୍ଭ ହେଲା । ମୁଁ 
ସେମାନଙ୍କୁ ସକାଳୁ ତ୍ରିଲ୍‌ କରାଇବା ଭାର ନେଲି । ମୋର ସାମରିକ ଡ୍ରିଲ୍‌ ପ୍ରତି ଆକର୍ଷଣ 
ବୋଧହୁଏ କଲିକତା କଂଗ୍ରେସ ବେଳେ ସ୍ଵେଚ୍ଛାସେବକମାନଙ୍କର କୁଟ କାଧ୍ଵାଜ୍‌ ଦେଖ ହୋଇଥୁଲୀ । 
ସାମରିକ ପୋଷାକ, ତ୍ରିଲ୍‌, ଚାଲିଚଳଣ, ଏସବୁ ମତେ ଖୁବ୍‌ ଆକୃଷ କରୁଥାଏ | ଏଇ ସମୟରେ 
ସୁଧୀରବାବୁ ଓ ମୁଁ ନାନା ପ୍ରକାରର ଉଦ୍‌ଭଟ କଳ୍ପନା କାର୍ଯ୍ୟକାରୀ କରୁଥାଉଁ । ଥରେ ଠିକ୍‌ କଲୁ 
ଯେ ସ୍ଵରା୍ଚ ଆଶ୍ରମରେ ଗୋଟିଏ ଖୁବ୍‌ ଉଚ୍ଚ ପତାକା ସ୍ତମ୍ଭ ପୋତାଯିବ । ସେଥୁପାଇଁ ଦୁଇଟା 
କାଠ ଖୁଣ୍ଟ ଓ ତାଂ ଉପରେ ଏକ ବାଉଁଶ ଜୋଡ଼ି ପଷଠି କି କେତେ ଫୁଟ ଉଚ୍ଚ ଏକ ଖୁଣ୍ଟ 
ତିଆରି କଲୁ । ମାତ୍ର ସେଥୁରେ ସନ୍ତୋଷ ହେଲା ନାହିଁ । ଶହେ ଫୁଟ ଉଚ୍ଚ କରାଯିବ ବୋଲି 
ବିଚାର ହେଲା ଓ ଆହୁରି କାଠ ବାଉଁଶ ଲଗେଇ ଓ ତାକୁ ସିଧା ରଖୁବା ପାଇଁ ଚାରିପାଖରେ 
ଟଣକ ରସିସବୁ ବାନ୍ଧି ଖୁଣ୍ଟଟାକୁ ନବେ ଫୁଟ ଯାଏ ଉଚ୍ଚ କରି ହେଲା । ତା'ର କାଠ ଅଂଶ 
ଉପରକୁ ଚଢ଼ିବା ପାଇଁ ଏକ ରସିର ସିଢ଼ି ମଧ୍ଯ ଖଞ୍ଜା ହୋଇଥୁଲା ଓ ରାତିରେ ପତାକାକୁ 
ଆଲୋକିତ କରିବା ପାଇଁ ତଳେ ଏକ ମୋଟର ଗାଡ଼ିର ହେଡ଼୍‌ଲାଇଟ୍‌ ଖଞ୍ଜା ହୋଇ ବ୍ୟାଟେରୀ 
ସାହାଯ୍ୟରେ ଜଳା ହେଉଥୁଲା । ସେ ସମୟରେ ଆଶ୍ରମରେ ବିଜୁଳି ଆଲୁଅ ଲାଗି ନ ଥୁଲା । 
ସେଥ୍ବପାଇଁ ସମ୍ବଳ ନ ଥୁଲା । 

କିଛିଦିନ ପରେ ହିନ୍ଦୁସ୍ଥାନୀ ସେବା ଦଳର ସାହାଯ୍ୟ ନେଇ ବ୍ୟାପକ ଆକାରରେ 
ସ୍ଵେଚ୍ଛାସେବକ ସଂଗ୍ରହ ଓ ତାଲିମର ବ୍ୟବସ୍ଫ୍ରା କରାଗଲା । ସେବା ଦଳର ଜଣେ ପ୍ରଶିକ୍ଷକ 
ମୁକୁନ୍ଦରାଓ ଶେଷଗିରି ବାଲସୱ୍ଵଵାର ଓଡ଼ିଶା ଆସିଲେ ଓ ସ୍ଵେଚ୍ଛାସେବକମାନଙ୍କର ପ୍ରଥମ ତାଲିମ 
ଶିବିର କଟକରେ ହେବାର ସ୍ଫରିର ହେଲା । ଏ ଶିବିରରେ ମତେ ନିଆଯିବ ବୋଲି ମୁଁ ଆଶା 


କସ୍ତୂରୀ ମୂଗ ସମ ଜ7ଜ୍ଞୀ ୯୫ 


କରିଥୁଲି । ମାତ୍ର ଯେତେବେଳେ ଶିବିରାର୍ଥୀମାନଙ୍କର ତାଲିକା ବାହାରିଲା ଦେଖାଗଲା ଯେ 
ସେଥୁରେ ମୋର ନୀ ନାହିଁ । ମୋର ଭୀଷଣ କ୍ଷୋଭ ହେଲା । ଶିବିରର ଉଦ୍‌ଘାଟନ ଉତ୍ସବରେ ମୁଁ 
ଯୋଗ ନ ଦେଇ ସାଇକେଲ୍‌ ଧରି ପଳେଇଲି ଓ ଅତି ବିକ୍ଷୁବ୍‌ଧ ଚିରରେ ଏଣେ ତେଣେ ଲକ୍ଷ୍ୟହୀନ 
ଭାବରେ ବୁଇିବୁଲି ସନ୍ଧ୍ୟା ପରେ ଡେରିରେ ଘରକୁ ଫେରି ଗୁମ୍‌ ହୋଇ ବସି ରହିଲି । 

କଂଗ୍ରେସ ପାଇଁ ଅଭ୍ୟର୍ଥନା ସମିତିର ସଭ୍ୟ ସଂଗ୍ରହ ଓ ସମିତି ଗଠନ ନେଇ କଟକ ଓ 
ପୁରୀ ଭିତରେ ରେଷାରେଷି ଲାଗି ଟିକିଏ ତିକ୍ତତା ଉତ୍‌ପନ୍ନ ହୋଇଥାଏ । ସେଥୁପାଇଁ ବାପା 
ଚିନିଦିନ ଅନଶନ କରିଥା'ନ୍ତି ଓ ବଡ଼ଘର ଦୋତାଲାରେ ଥା'ନ୍ତି । ମତେ ଡାକି ସେ ବୁଝାଇଲେ 
ଯେ ସେ ମତେ ଗୁଳଜରାଚ୍‌ ବିଦ୍ୟାପୀଠକୁ ପଠାଇବାକୁ ଚାହାନ୍ତି । ସେଠି ଅର୍ଥନୀତି ଓ ଅନ୍ୟାନ୍ୟ 
ବିଷୟ ପଢ଼ିବାକୁ ସୁବିଧା ମିଳିବ । ବ୍ୟାପକ ଜ୍ଞାନ ହେବ । ତା” ସାଙ୍ଗରେ ୟା ବି କହିଲେ ଯେ 
ସେଠି ଡ୍ରିଲ୍‌ ବି ହୁଏ । ଡ୍ରିଲ୍‌ ଶିଖ୍ଵହେବ । ମାତ୍ର ସ୍ଵେଚ୍ଛାସେବକ ତାଲିମ ଶିବିରରେ ଯୋଗ 
ଦେବାର ଆଗ୍ରହ ମୋର ଏତେ ଥାଏ ଯେ ବାପାଙ୍କ କଥା ମୋ ମନରେ ତିଳେହେଲେ ଭେଦିଲା 
ନାହିଁ । . ଗୁଜ୍‌ରାତ୍‌ ବିଦ୍ୟାପୀଠ ବିଖ୍ୟାତ ରାଷ୍ଟ୍ରୀୟ ଶିକ୍ଷାନୁଷ୍ଠାନ । ଗାନ୍ଧୀଜୀଙ୍କର ବିଶ୍ଵସ୍ତ ଓ ପ୍ରତିଭାଶାଳୀ 
ସହକର୍ମୀମାନେ ତାକୁ ଚଳାଉଥା 'ନ୍ରି | ସେଥୁରେ ଅଧ୍ଯୟନ କରିବାର _ ସୁଯୋଗକୁ ଏପରି ଭାବରେ 
ପ୍ରତ୍ୟାଖ୍ୟାନ କରି ମୁଁ ଠିକ୍‌ କଲି କି ଭୁଲ୍‌, ତାହା କହିପାରିବି ନାହିଁ | ତେବେ ଏକଥା ନିୟ୍ଛିତ 
ଯେ ଏଇଟା ମୋର ଜୀବନର ଗୋଟିଏ ଗୁରୁତ୍ଵପୂର୍ଣ୍ଣ ଦୋଛକି ଥୁଲା । ସେତେବେଳେ ମୁଁ 
କିଦିକରି ଗୋଟିଏ ରାସ୍ତା ଧରିଲି ଓ ଯେଉଠି ପହଞ୍ଚୁବାର ପହଞ୍ଚୁଲି । 

ମୋର ଶିବିରରେ ଯୋଗ ଦେବାର ଠିକ୍‌ ହେଲା । ସ୍ଵରାଜ ଆଶ୍ରମ ପାଖରେ ଗୋଟିଏ 
ଦୋତାଲା ଘର ଭଡ଼ା ନେଇ ଶିବିର ଆରମ୍ଭ ହେଲା । ମୋଟରେ ଏକୋଇଶ ଜଣ ଯୋଗ 
ଦେଇଥୁଲେ, ଖୁଡ଼ୀଙ୍କ ସମେତ । ଏ ଶିବିରାର୍ଥୀମାନଙ୍କର ଭିତରୁ ଅନେକେ ପରେ ଓଡ଼ିଶାର 
ସାଧାରଣ ଜୀବନରେ ବିଶିଷ୍ଟ ସ୍ମ୍ରାନ ଅଧ୍ଵକାର କରିଛନ୍ତ । ସେମାନେ ହେଲେ : (୧) ଶରତ 
ମହାପାତ୍ର (ବାଲେଶ୍ଵର), ( ୨) ବ୍ରଜ ମହାପାତ୍ର (କଟକ), (୩) ଶରତଚନ୍ଦ୍ର ଦାଶ (କଟକ), 
( ୪) ଦାଦା, (୫ ) ନରସିଂହ ଚରଣ ସାମନସିଂହାର (ପୁରୀ) (ପରେ ଲୋକସଭା ସଦସ୍ୟ ଆଦି 
ହେଲେ) (୬) ସୁଧୀର ଘୋଷ (କଟକ), (୭ ) ଦୟାନନ୍ଦ ଶତପଥୀ ( ସମ୍ବଲପୁର), ପରେ 
କମ୍ୟୁନିଷ୍ଟ ନେତା, (୮ ) ରାଜକିଶୋର ମହାପାତ୍ର (କଟକ), ( ୯ ) ରବୀନ୍ଦ୍ର ଦାସ ( ବାଲେଶ୍ବର) , 
ପରେ ସମାଚ୍ଚବାଦୀ ନେତା, ( ୧୦) ମୁଁ, (୧୧) ଗୋକୁଲ ମୋହନ ରାୟଚୂଡାମଣି (ପୁରୀ), 
ପରେ କମ୍ୟୁନିଷ୍ଟ ନେତା, ( ୧ ୨) ରାଜେନ୍ଦ୍ର ବର୍ମା (କଟକ), ସମ୍ବାଦିକ ( ୧୩) ଗୁଣନିଧ୍‌ ଦାସ 
(କଟକ), ( ୧୪) ନାରାୟଣ ପାତ୍ର (ଗଞ୍ଜାମ,, ପରେ ଲୋକସଭା ସଦସ୍ଯ, ( ୧୫) ବଳରାମ 
ପତି (କଟକ), (୧୬) ସୁରେନ୍ଦ୍ର ଦ୍ବିବେଦୀ, ପରେ ସୁନୀମଧନ୍ୟ ସମାଜବାଦୀ ନେତା ଓ 
ଲୋକସଭାରେ ବିରୋଧୀ ଦଳର ନେତା, ( ୧୭) ସୁରେନ୍ଦ୍ର ନାଥ ପଟନାୟକ, ପରେ କଂଗ୍ରେସର 
ବିଶିଷ୍ଟ ନେତା ଓ ଓଡ଼ିଶାର ରାଜସ୍ଵ ମନ୍ତ୍ରୀ ( ୧୮) ଗତିକୃଷ୍ଣ ସ୍ଵାଇଁ ( ପୁରୀ), ପରେ ସୁନାମଧନ୍ୟ 

କୃଷକ ନେତା, (୧୯ ) ବିନୋଦ କାନୁନ୍‌ଗୋ (ଜ୍ଞାନମଣଡଳ ସଂପାଦକ), ( ୨ ୦) ନରସିଂହ 
ସାହୁ (କଟକ) ଓ ୯ ୨୧) ଖୁଡ଼ୀ ସମସ୍ତଙ୍କୁ ଉଚ୍ଚତା ଅନୁସାରେ ଧାଡ଼ିକରି ଛିଡ଼ାକରି ଦେଇ 
ପ୍ରତ୍ୟେକଙ୍କୁ କ୍ରମାନ୍ଵୟରେ ନମ୍ବର ଦିଆ ହେଇଥିଲା ଓ ଶିବିରରେ ପ୍ରତ୍ୟେକ ସେହି ନମ୍ବର 
ଅନୁସାରେ ପରିଚିତ ଥୁଲେ । ମୋର ନମ୍ବର ଥୁଲା ଦଶ । ଉପରେ ତାଲିକା ସେହି କ୍ରମ 
ଅନୁସାରେ ଦିଆହୋଇଛି । କେବଳ ଖୁଡ଼ୀଙ୍କ ଏ ଉଚ୍ଚତାର କ୍ରମ ବାହାରେ ଶେଷ ସ୍ଫ୍ରାନ ଓ ନମ୍ବର 
ଦିଆହେଇଥୁଲା । ରାଜକିଶୋର ମହାପାତ୍ର ଅଳ୍ପଦିନ ପରେ ଶିବିରରୁ ଚାଲିଯାଇଥଲେ । 

ତିନି ସପ୍ତାହଯାଏ ଶିବିର ଚାଲିଲା । ଭୋର ଚାରିଟାରେ ଉଠିବା ପାଇଁ ବିଗୁଲ୍‌ ବାଜେ ଓ 
ରାତି ନ'ଟାରେ ଶୋଇବା ପାଇଁ । ଏହା ଭିତରେ ସମସ୍ତ ସମୟ ନାନା ପ୍ରକାରର କାମ ଓ 
ବିଷୟର ଶିକ୍ଷାରେ ଠାସି ଭର୍ରି କରା ହେଇଥାଏ । ସକାଳୁ ପ୍ରାର୍ଥନା, ସଫେଇ, ନିତ୍ୟକର୍ମ, 
ଜଳଙଖୂଆଦି ପରେ ବୌଦ୍ିକ ବିଷୟରେ ବର୍ଗ ନିଆହୁଏ । ଆସନ, ନମସ୍କାର ଶିଖା ହୁଏ । 
ଉପରଓ ଳି ଡ୍ରିଲ୍‌ । ପ୍ରାଥମିକ ଚିକି ତ୍ସା, ଭିଡ଼ ସମ୍ଭାଳିବା ଆଦି ବି ଶିକ୍ଷା ଦିଆଯାଇଥୁଲା । ଶ୍ଙ୍ଖଳାବଦ୍ଧ 
ଭାବରେ ଓ ଖୁବ୍‌ ତତ୍‌ପରତାର ସହିତ କାମ କରିବାର ଏକ ଅଭ୍ୟାସ ଏ ଶିବିରରେ ପଡ଼ିଗଲା । 
ଆମମାନଙ୍କର ଚାଲିଚଳଣରେ ଥୁବା ଢିଲାଢାଲା ଭାବଟା ଏକଦମ୍‌ କଟିଗଲା । କଷ୍ଟ ସହିଷ୍ଣୁତାର 
ଅଭ୍ୟାସ ମଧ୍ଯ ପଡ଼ିଗଲା । ଏଠି ମ୍ୟୁନିସିପାଲିଟି ପାଇଖାନା ଛଡ଼ା ଚାରିଟା ଖଣ୍ଡେ ଅସ୍ଫାୟୀ ପାଇଖାନା 
ତିଆରି ହୋଇଥାଏ । ସେସବୁ ପାଇଖାନା ସଫା କରିବା ପାଳି ମଧ୍ଯ ପଡ଼େ । ପାଇଖାନା ସଫେଇ 
କଳା ଓ ବ୍ୟବସ୍ଥିତ ଅଭ୍ୟାସ ସେଇଠୁ ଶିଖ୍ଵଗଲୁ । ଏଇ ଶିବିରରେ ଶିଖିଥିବା ଯୋଗାସନ ମୋର 
ସେବଠୁଁ ସ୍ମରାୟୀ ଅଭ୍ୟାସ ହେଇଗଲା । ରାତିରେ ଦୁଇ ଘଣ୍ଟା ଲେଖା ପହରା ପାଳି ପଡ଼େ । 
କାନ୍ଧରେ ଠେଙ୍ଗା ପକାଇ ଓ ହାତରେ ଲଣ୍ଠନ ଧରି ହତା ଭିତରେ ଚକର ମାରିବାକୁ ହୁଏ । 
ଦିନଯାକ ବ୍ୟାୟାମ, ଡ୍ରିଲକ୍‌, ସଫେଇ, ପାଠପଢ଼ା ଆଦି ଲଗାତୀର ପରିଶ୍ରମ ପରେ ରାତିରେ ଖାଇ 
ସାରିବା ପରେ ଆଖି ଖୋଲା ରଖିବା କାଠିକର ପାଠ ହୁଏ । ରାତି ଏଗାରଟା କି ଗୋଟାଏରେ 
ଉଠି ପହରା ପାଳି ବଜେଇବା କି କଷ୍ଟକର ବ୍ୟାପାର କଳ୍ପନା କରନ୍ତୁ । ଶେଷକୁ ଆଖି ବନ୍ଦ କରି 
ଏକ ରକମ ଶୋଇ ଶୋଇ ଟହଲିବା ଅଭ୍ୟାସ ହୋଇଗଲା । ଥରେ ଥରେ ରାତିରେ ବିପଦ 
ସଂକେତ ହୁଏ । “ କମାଣ୍ଡର” ସିଟିରେ ତିନିଥର ଲେଖୀ ବିପ୍‌ ବିପ୍‌ ଧ୍ଵନି କରି ସଂକେତ 
ବାନ୍ଧି ହାତରେ ଧରି ଯାଇ ଧାଡ଼ିରେ ଛିଡ଼ା ହେବାକୁ ହୁଏ । 

ଏତେ କାମର ଚାପ ଯୋଗୁଁ ଯେ ଶିବର ଜୀବନ ନିରାନ୍ଦନ ଥୁଲା ତାହା ନୁହେଁ । 
ସମସ୍ତେ ଖୁବ୍‌ ଫୂର୍ଭିରେ ଥାନ୍ତି ଓ ସବୁବେଳେ ହସଥଟା ଲାଗିଥାଏ । ବାଲସତ୍ଵାର ବି ଖୁବ୍‌ 
ମଜାଦାର ଥଟଲି ଲୋକ ଥ୍ବଲେ । ଖାଇବାବେଳେ ଗୀତାଂତ ବା ଶ୍ଵୋକାନ୍ତ ହୁଏ । ଦିନେ ଦିନେ 
ରାତିରେ ' କ୍ୟାମ୍ପ୍‌ ଫାୟାର” ହୁଏ । ସେଥୁରେ ସମସ୍ତେ ନାନା ପ୍ରକାରର ରଙ୍ଗରସ ଦେଖାନ୍ତି, 
ଗୀତ, ଆବୂଭି ଆଦି ହୁଏ । ଏଥୁରେ ଗୁଣନିଧ୍‌ ଦାସ, ନାରାୟଣ ପାତ୍ରକୁ ଭାଲୁ କରି ନଚେଇବାଟା 
ସବୁଠୁଁ ଉପଭୋଗ୍ୟ ହେଉଥଲା ଓ ଠିଆପାଲାର ଅନୁକରଣ । 

ଏ ଶିବିର ଶେଷରେ ଆମେ କଟକରୁ ଭୁବନେଶ୍ଵର ଯାଏ ପଦଯାତ୍ରା କରିବା ସ୍ଥିର 
ହେଲା । ସେତେବେଳେ ବାଲିଅନ୍ତା, ବାଲିପାଟଣା ବାଟେ ପୁରୁଣା ବାଟ ଥାଏ । ସାମରିକ 
କାଇଦା ଅନୁସାରେ ଆମେ ଧାଡ଼ି ବାନ୍ଧି ଚାଲୁଥାଉ, ପ୍ରତ୍ୟେକଙ୍କର ବିଛଣା ଓ ଲୁଗାପଟା ସତରଞ୍ଜରେ 
ଲମ୍ବବାଗରେ ଗୁଡ଼ାଇହୋଇ ପଇତାପରି କାନ୍ଧରେ ପଡ଼ିଥାଏ । ପଚାଶ ମିନିଟ୍‌ ଚାଲିବା ପରେ 
ଦଶ ମିନିଟ୍‌ ବିଶ୍ରାମ । ସେତେବେଳେ ସମସ୍ତେ ବାଟକଡ଼ରେ, ଘାସ ଉପରେ ଲମ୍,ଲମ୍‌. ହୋଇ 
ଶୋଇ ବିଶ୍ରାମ କରନ୍ତି । ସକାଳୁ ବାହାରି ଉପରଓନି ଭୁବନେଶ୍ଵରରେ ପହଞ୍ଚୁଲୁ । ରହଣି ହେଲା 
ସ୍ଵାମୀ ବିଚିତ୍ରାନନ୍ଦ ଦାସଙ୍କର ସେଠାରେ ଥୁବା ଘରେ ¦ ମନ୍ଦିର, ଖଣ୍ଡଗିରି, ଉଦୟଗିରି ଆଦି 
ବୁଲାବୁଲି କରି ଦେଖି ସେଠୁ ରେଲ୍‌ରେ କଟକ ଫେରିଲୁ । ସ୍ଵାମୀଜୀ ଆମେ ପହଞ୍ଚୁବା ଦିନ 
ସନ୍ଧ୍ୟାରେ ଖୁଡ଼ୀଙ୍କୁ ଗୋଟିଏ ଗୀତ ଗାଇବାକୁ ଅନୁରୋଧ କରିବାରୁ ସେ ରବୀନ୍ଦ୍ରନାଥଙ୍କର 
ଭୁବନେଶ୍ବର ହେଂ ଗୀତଟି ଗାଇଲେ | ମୋର ସବୁଦିନ ପାଇଁ ମନେ ରହିଥୁବା ଅନୁରୂତି 
ଭିତରେ ସେଦିନର ସେ ଗୀତଟି ଗୋଟିଏ । 

ସେ ସମୟର, ଆକ୍ଷରିକ ଭାବରେ ନିୟମାନୁବର୍ରିତାର ମୋର ମନୋଭାବର ଗୋଟାଏ 
ନମୁନା ଦିଏ । ଶିବିରରେ ନିୟମ ଥାଏ ଯେ ଶିବିରାର୍ଥୀମାନେ ବାହାର ଲୋକଙ୍କ ସହିତ 
ପରିଚାଳକଙ୍କ ବିନା ଅନୁମତିରେ କଥାବାର୍ଭା କରିବେ ନାହିଁ । ଭୁବନେଶ୍ଵର ଯିବା ପୂର୍ବଦିନ 
ମୋର କ୍ୟାମେରାଟା ଆଣିବା ପାଇଁ ମୁଁ ଘରକୁ ଗଲି । ମାତ୍ର ପରିଚାଳକଙ୍କର ଅନୁମତି ନ 
ନେଇଥ୍‌ବାରୁ ଘରେ କାହାରି ସହିତ କଥାବାର୍ଭା କଲିନାହିଁ । 

କଟକ ଶିବିରରେ ତାଲିମ ପାଇଥୁବା କର୍ମୀମାନେ ଅନ୍ୟାନ୍ୟ ମ୍ଦ୍ରାନରେ ଶିବିର ଚଳାଇବା 
ସ୍ମରିର ହେଲା । ଦାଦା, ସୁଧୀରବାବୁ ପ୍ରଭୂତି ଅନ୍ୟାନ୍ୟ କର୍ମୀଙ୍କ ସାହାଯ୍ୟରେ କଟକ ଓ ବାଲେଶ୍ଵରରେ 
ଶିବିର ଚଳାଇଲେ । ପୁରୀରେ ମୁକୁନ୍ଦ ରାଓଙ୍କ ତତ୍ତ୍ଵାବଧାନରେ ଶିବିର ଚାଲିଲା । ଏଥୁରେ 
ସାରା ପ୍ରଦେଶରୁ ପଞ୍ଚାବନକଣ କର୍ମୀ ରହିଲେ । ଏଥ୍ବରେ ପଣ୍ଡିତ ଲକ୍ଷ୍ମୀନାରାୟଣ ମିଶ୍ର, 
ମଦନମୋହନ ପଟ୍ଟନାୟକ, ନୀଳାମ୍ବର ଦୀସ, ଚାଟୁବାବୁ, ସୁଧାଂଶୁ ମୈତ୍ର, ଗୋବର୍ଵନ ପୁହାଣ, 
ନଟ କାନୁନ୍‌ଗୋ, ମାଗୁଣି ନନ୍ଦ ପ୍ରଭୂତି ଥାନ୍ତି । ମୁକୁନ୍ଦରାଓଙ୍କୁ ସାହାଯ୍ୟ କରିବାକୁ ନୃସିଂହ 
ଚରଣ ସାମନ୍ତସିଂହାର, ସୁରେନ୍ଦ୍ର ପଟ୍ଟନାୟକ, ନରସିଂହ ସାହୁ ଓ ମୁଁ ଥାଉ | ସାମନ୍ତସିଂହାର 
ସହାୟକ ପରିଟାଳକ ଥାଂ ନ୍ରି । ପୁରୀ ବଡ଼ ଡାକଘର ସାମନାରେ ଥବା ଧନପତି ବନ୍ଦୋପାଧ୍ଯାୟଙ୍କର 
କୋଠାରେ ଏ ଶିବିର ଚାଲିଥୁଲା । ତାଂର ସାମନାରେ ଥୁବା ଆଉ ଏକ କୋଠାରେ ମହିଳା 
ଶିବିର ଚାଲିଥାଏ । ତା'ର ପରିଚାଳିକା ମୁକୁନ୍ଦ ରାଓଙ୍କ ସ୍ତ୍ରୀ ସୁଶୀଳାବାଣ ଥାନ୍ତି । ବୋଉ ହେରିକା 
ତତ୍ତ୍ଵାବଧାନ ପାଇଁ ଥା' ଝି । ସତ୍ୟାଗ୍ରହରେ ଯୋଗଦେଇଥୁବା ମହିଳାମାନଙ୍କ ଛଡ଼ା ଆଉ ଅନେକ 
ବି ଯୋଗ ଦେଇଥାଂ ନ୍ତି । ଯଥା - ମାବଳଅପା, ରାଧାଶ୍ଯମ ଦାସଙ୍କର ସ୍କ ପ୍ରଭୃତି 

ମୁଁ ଉଭୟ ଶିବିରରେ ଡ଼୍ରିଲ୍‌ ଶିଖାଉ ଥାଏ । ପୁରୁଷମାନଙ୍କ ଶିବିରରେ ଏକ ନମ୍ବରରେ 
ମଦନ ମୋହନ ପଟ୍ଟନାୟକ ପାଞ୍ଚଫୁଟ ଏଗାର ଇଞ୍ଚ ଓ ପଞ୍ଚାବନ ନମ୍ବରରେ ଥାନ୍ତି ନୀଳାମ୍ବର 


୯୮ ଛ୍ଞା କସ୍ତୂରୀ ମୂଗ ସମ 


ଦାସ ଚାରିଫୂଟ ଏଗାର । ପାଦ ମିଳାଇ ଚାଲିବାବେଳେ ବଡ଼ ତାମସା ହୁଏ । ଏକ ନମ୍ବର 
ହେରିକା ଆଗରେ ଥୁଲେ ପଛରେ ଥୁବା ପଞ୍ଚାବନ ନମ୍ବର ହେରିକା ତାଳ ରଖିବା ପାଇଁ ଦୌଡ଼ି 
ଦୌଡ଼ି ନୟାନ୍ତ ହୁଅନ୍ତି । ପୁଣି ଓଲଟା ଆଡ଼କୁ ବୁଲିଗଲେ ପଛରେ ଥୁବା ଡେଙ୍ଗାମାନଙ୍କର ଗୋଡ଼ 
ଛନ୍ଦୁରି ମନ୍ଦୁରି ହୋଇଯାଏ । 

ଶିବିରବାସୀ ଆମେ ସମସ୍ତେ ପ୍ରତିଦିନ ଉପରଓଳି ସମୁଦ୍ରକୂଳକୁ ଖେଳିବାକୁ ଯାଉ ଓ 
ତା'ପରେ ସମୁଦ୍ରରେ ଗାଧୋଉ । ପୁରୀର ବାସିନ୍ଦାଙ୍କ ଭିତରୁ କେତେକ ସମୁଦ୍ର ଭିତରକୁ ଅନେକ 
ଦୂରଯାଏ ପହଁରି ଚାଲିଯାନ୍ତି । ମୋର ସେମାନଙ୍କୁ ଦେଖ ଭର୍ଷା ହୁଏ, ମାତ୍ର ସେପରିଭାବରେ 
ସମୁଦ୍ରରେ ପହଁରିବାଟା ହେଲାନାହିଁ । ତେବେ ନିର୍ଭୟରେ ଗାଧୋଇବା ଓ ଲହଡ଼ିର ଠେଲାପେଲାକୁ 
ଉପଭୋଗ କରିବା ଅଭ୍ୟାସ ହୋଇଗଲା । ମୁଁ ପରେ ପ୍ରାୟ ପ୍ରତିଦିନ ଦୁଇଓନି ସମୁଦ୍ରରେ 
ଗାଧୋଇବାକୁ ଲାଗିଲି । ମନେଅଛି, ଦିନେ ବର୍ଷା ଓ ବତାସର ପାଗ ହୋଇଥାଏ | ଲହଡ଼ି ବି 
ପ୍ରବଳ ଥାଏ । ସମୁଦ୍ର କୂଳରେ ପ୍ରାୟ ଲୋକ ନ ଥାନ୍ତି । ତଥାପି ମୁଁ ଏକୁଟିଆ ଯାଇ ଗାଧୋଇ 
ଆସିଲି । 

ପୁରୀ ଶିବିରରେ ଥରେ ଗୋଟାଏ କ'ଣ କଥା ନେଇ ଗଣ୍ଡଗୋଳ ହେଲା । ଯେତେଦୂର 
ମନେପଡୁଛି ତରକାରୀର ପରିମାଣ ଓ ଆମ “ ଅଫିସର” ମାନଙ୍କର ଆଚରଣ ନେଇ । 
ଶିକ୍ଷାର୍ଥୀମାନଙ୍କର ସଭା ହେଇ ଗରମା ଗରମ ବକ୍ତୃତା ଚାଲିଲା । ପଣ୍ଡତ ଲକ୍ଷ୍ଲୀନୀରାୟଣ ତ 
ଗରମାଗରମିରେ ସବୁବେଳେ ଆଗୁଆ । ତାଙ୍କର ଅଗ୍ନିଗର୍ତ ଉଦ୍‌ଗାରର ଗୋଟାଏ ଅଂଶ ଥୁଲା 
ମୋତେ ଲକ୍ଷ୍ୟ କରି, “ ଅକାଳପକ୍‌, ଆପୋଗଣ୍ଡ, ଦୁଗ୍ଧପୋଷ୍ୟ ଶିଶୁ ! ଭାବିଛୁକି ହେବୁ ତୁହି 
ଉଜ୍ୁଳର ଭାବୀ ଜହରଲାଲ... ” ଯାହାହେଉ ସବୁ ମିଟ୍ମାଟ ହେଇ ଶିବିର ପୁଣି ଠିକ୍‌ ଚାଲିଥୁଲା ¦ 
ଇତିମଧ୍ୟରେ କର୍ଣ୍ରାଟକରୁ ଆଉଜଣେ ସେବାଦଳ ପ୍ରଶିକ୍ଷକ, ରୁଦ୍ରାସ୍ତା ମାଲାପ୍‌ପା ବାଲେଶ୍ଵର 
ଆସିଥାନ୍ତି । ଶିବିର ଶେଷରେ ସମସ୍ତେ ପଦଯାତ୍ରା କରି, ତାଙ୍କର ତର୍‌ା।ବଧାନରେ, 
ସାକ୍ଷୀଗୋପାଳରେ ଗୋପବନ୍ଧୁ ସେବାସଦନ ଯାଏ ଗଲୁ । 

ଇତି ମଧ୍ଯରେ ସରକାର ଓ କଂଗ୍ରେସ ମଧ୍ଯରେ ପରସ୍ପର ସମ୍ପର୍କ ତିକ୍ତ ହୋଇଗଲାଣି । 
ଉଭୟ ପକ୍ଷରୁ କିଛିଦିନ ଧରି ଆକ୍ଷେପ ଚାଲିଥୁଲା ଯେ ଅପର ପକ୍ଷ ଗାନ୍ଧୀ-ଆରଞ୍ଵନ୍‌ ଚୁଚ୍ଜି ଭଙ୍ଗ 
କରିଛନ୍ତି । ଉତ୍ତର ପ୍ରଦେଶରେ ଧରପକଡ଼ ବି ଆରମ୍ଭ ହୋଇଯାଇଥାଏ । ତେଣେ ଗୋଲ 
ଟେଟୁଲ ବୈଠକ ବିଫଳ ହୋଇଥାଏ ଓ ଗୀନ୍ଧୀ୍ଚକୀ ସେଠୁ ନିରାଶ ହୋଇ “ ଖାଲି ହାତରେ' 
ଫେରୁଥାଡ୍ତି, ବାଟରେ ସ୍ଵିଜରଲ୍ୟାଣ୍ଡରେ ରୋମାଁ ରୋଲ୍ଲାଁଙ୍କ ସାଙ୍ଗରେ ଦେଖା କରି । ଆମେ 
ସାକ୍ଷୀଗୋପାଳ ବୁଲାବୁଲି କରିସାରି ପଦଯାତ୍ରାରେ ପୁରୀ ଫେରି କୁମ୍ଭାରପଡ଼ା ଥାନା ପାଖରେ 
ପହଞ୍ଚିବା ବେଳକୁ ଦେଖୂଲୁ ଯେ ରାସ୍ତା ଅବରୋଧ କରି ପୁଲିସ ଫୌଜ ଛିଡ଼ା ହୋଇଛନ୍ତି । 
ପୁଲିସ୍‌ ଆଇନ୍ଲର ୩ ୨ ଧାରା କି ଫୌଜଦାରୀ ଆଇନ୍‌ର ୧ ୪ ୪ ଧାରା ଅନୁସାରେ ଆଦେଶ ଜାରି 
କରାଗଲା ଯେ, ଆମେ ଧରିଥିବା ଲାଠିସବୁ ଦେଇଦେବାକୁ ହେବ ଓ ଧାଡ଼ି ଭାଙ୍ଗି ଦେଇ ଦୁଇ 


କସ୍ତୂରୀ ମୂଗ ସମ ଜ୍ଞା ୯୯ 


ଚାରି ଜଣ ଲେଖୀ ଅଲଗା ଅଲଗା ହୋଇ ସହରରେ ପଶିବାକୁ ହେବ । ଏ ଆଦେଶରେ 
ସମସ୍ତଙ୍କର ରକ୍ତ ଗରମ, ଆଇନ ଅମାନ୍ୟ କରିବାକୁ ହେବ ନାହିଁ । ତେଣୁ ଆମେସବୁ ଅନିଚ୍ଛାସତ୍ତ୍ଵେ 
ପୁଲିସର ଆଦେଶ ପାଳନ କଲୁ । 

ପୁରୀରେ ଦ୍ବିତୀୟ ଦଫା ଶିବରସବୁ ବଳିଆପଣ୍ଡାରେ ହେଲା । କଂଗ୍ରେସ ଅଧ୍୍‌ବେଶନ 
ପାଇଁ ଏଇ ଜାଗା ବଛାହୋଇଥାଏ ଓ ଚାରିଆନୁ କାଠ, ବାଉଁଶ, ତଲେଇ, ଚାଂଚ ଆଦି ସଂଗ୍ରହ 
କରାଯାଇ ଘର ତିଆରି କାମ ଚାଲିଥାଏ । ଏଠି ମୁକୁନ୍ଦ ରାଓଙ୍କ ପରିଚାଳନାରେ ଚାଲୁଥୁବା 
ପୁରୁଷମାନଙ୍କ ଗିବିର ଓ ମହିଳା ଶିବିର ଛଡ଼ା ମୋର ପରିଚାଳନାରେ ଏକ ବାନର ସେନା 
ଶିବିର ଚାଲିଲା । ଏଥୁରେ ତେଇଶ ଚବିଶ୍ର ଜଣ ପିଲା ଥା' ନ୍ରି । ଏଇ ଗିବିର ପୂରା ନ ହେଉଣୁ 
୧ ୯୩ ୨ ଜାନୁୟାରୀ ମାସରେ ପୁଣି ସଂଘର୍ଷର ସୂତ୍ରପାତ ହୋଇଗଲା । ଗାନ୍ଧୀଚ୍ଚୀ ଭାରତକୁ 
ଫେରିବାର ଅଳ୍ପ ସମୟ ଭିତରେ କଂଗ୍ରେସକୁ ବେଆଇନ୍‌ ଘୋଷଣା କରିଦେଇ ଗାନ୍ଧୀଜୀ ଓ 
ଅନ୍ୟ ନେତାମାନଙ୍କୁ ଗିରଫ କରି ନିଆଗଲା । ଆମେସଦୁ ବଳିଆପଣ୍ଡା ଶିବିର ଭାଙ୍ଗିଦେଇ 
ଯେଝା ସ୍ମ୍ାନକୁ ଫେରିଗଲୁ । 


ଜେଲ୍‌ ଅନୁଭୂତି 


ଏହାପରେ କ୍ରମେ କ୍ରମେ ବାପା, ମହତାବବାବୁ, ନୀଳକଣ୍ଠବାବୁ ପ୍ରଭୂତି ଗିରଫ 
ହୋଇଗଲେ । ଜାନୁୟାରୀ ଛବିଶ ତାରିଖ ଦିନ କଟକରେ ଆଇନ ଭଙ୍ଗ କରି ବଚ୍ଚାର 
ଛକମାନଙ୍କରେ ସାଧାରଣ ସଭା କରିବା ସ୍ମୁର ହେଲା । ସେଦିନ ଅନ୍ୟମାନଙ୍କର ଭିତରେ 
ଜାହ୍ନବୀ ଦେଭ ଓ ଗୌରଗୋପାଳବାବୁ, ଦିଦିମା ଓ ନୀପେନଦା ତଥା ବୋଉ ଓ ମୁଁ, ଏମିତି 
ଚିନି ହଳ ମା” ପୁଅ ଚୌଧୁରୀ ବଜାର ଓ ବାଲୁ ବଜାର ଛକମାନଙ୍କରେ ସଭା କରିବା ଚେଷ୍ଟାକରି 
ଗିରଫ୍‌ ହେଲୁ । ଅନ୍ୟମାନେ ବି ହେଲେ । ଆମକୁ ନେଇ କଟକ ଜେଲରେ ଦାଖଲ କରାହେଲା । 
ସେତେବେଳକୁ ସେଠି ନରକ ଗୁଲଜାର, ପଣ୍ଡିତ ପଢ଼ିହାରୀ, ଯଦୁମଣି ମଙ୍ଗରାଜ, କୃଷବଲ୍ଇଭ 
ଘୋଷ, ଗୁଣନିଧୂ ମହାନ୍ତି, ସୁଧୀର ଘୋଷ, ହରିଶ୍ଚନ୍ଦ୍ର ଦାସ ପ୍ରଭୂତି ଅନେକେ ଥାଂନ୍ତି । ପନ୍ଦର, 
ଷୋଳ, ସତର ନମ୍ର ଏାର୍ଡ଼ ଭରପୁର | ଅଳଦିନ ପରେ ଆମର ବିଚାର ହେଇ ମତେ ତିନିମାସ 
ସଚ୍ଚା ହେଲା ଓ ଦ୍ବିତୀୟ ଶ୍ରେଣୀରେ ରଖାଗଲା । 

ଏଇଠି ଥୁବାବେଳେ ଜଣେ ଲୋକର ଫାଶୀ ହେବାର ଥୁଲା । ହରିଶ ହେରିକା 
କେତେଜଣ ତାହା ଦେଖିବା ଉଦ୍ଦେଶ୍ୟରେ ପେଟଟଣାର ବାହାନା କରି ପୂର୍ବ ଦିନ ସନ୍ଧ୍ୟାରେ 
ଡାକ୍ତରଖାନାରେ ଦାଖଲ ହେଲେ । ଫାଶୀ ଯନ୍ତ୍ରଟା ଡାକ୍ତରଖାନାର ସାମନାରେ । ସେମାନେ 
ମତେ ବି ଡାକୁଥୁଲେ; ମାତ୍ର ମୁଁ ଗଲିନାହିଁ । ମୋର ଗୋଟାଏ କେମିତି ଅରୁଚି ବୋଧ ହେଲା । 
କେହି କେହି ପରାମର୍ଶ ଦେଇଥୁଲେ ଯେ, ଏସବୁ ଦେଖୂଲେ ଭଲ, ମନ ଟାଣ ହେବ । 
ବିପ୍ଲବୀର ମନ ଶକ୍ତ ଓ ନିର୍ମମ ହେବା ଉଚିତ ବୋଲି କୁହାଯାଇଥାଏ । ମାତ୍ର ମୋର ଧାରଣା 


୧୦୦ ॥ କସ୍ତୂରୀ ମୂଗ ସମ 


ଯେ ଏସବୁ ଦେଖ୍ଵବାର କୌତୂହଳ ମଣିଷର ସଂବେଦନଶୀଳତା କମେଇଦିଏ । ବର୍ତମାନର 
ସମାଜରେ ମଣିଷକୁ ସମ୍ବେଦନହୀନତା, ନିର୍ମମତା ଓ ନିଷୁରତାର ପ୍ରବଳ ସଂସ୍କାର ଦିଆଯାଉଛି 

ଓ ଏହିସବୁ ବଳରେ ହିଁ ଏ ସମାଜ ତିଷ୍ପିଛି । ସଂବେଦନଶୀଳତାର ପୁନରୁଦ୍ଧାର ହିଁ ପ୍ରକୃତ 
ବିପ୍ଲବୀର ପ୍ରଥମ ତାଲିମ ହେବା ଚାହିଁ, ଗାନ୍ଧୀଙ୍କ ଅହିଂସାର ତାତ୍ପର୍ଯ୍ୟ ଏୟା | 

ମୋର ସଜ୍ଜା ହୋଇଯିବା ପରେ ଯଦୁମଣିବାଚୁ, ମୁଁ ଓ ଆଉ ଜଣେ କିଏ ହଜାରିବାଗ 
ଜେଲକୁ ବଦନି ହେଲୁ । ଯଦୁମଣିବାବୁ ବାଟ ଯାକ ହାସ୍ୟପରିହାସରେ ସମସ୍ତ ଙ୍କୁ ମାତ୍‌ କରି 
ରଖୁଥାନ୍ତି । ହଜାରିବାଗରେ ପହଞ୍ଚି ସମସ୍ତଙ୍କୁ ପୁରୁଣା ବନ୍ଧୁ ଭଳି ସଂଖୋଳିବାରେ ଲାଗିଲେ 
ଭୋଜପୁରୀ ବୋଲିଲେ, ' ରାଉର ମିଳାକ କୈସନ ବା ? ନିମନ୍‌ ବା ? ” ଅର୍ଥାତ- ଆପଣଙ୍କର 
ଦେହପା କେମିତି ? ଭଲ ଅଛି ତ ? “ ହମ୍‌ ଫିର୍‌ ଆଗୟେ !” ମତେ ନେଇ ଏକ ନମର 
ଏାର୍ଡ଼ରେ ରଖାଗଲା । ଏଠି ବାପା ଓ ନୀଳକଣ୍ଠବାବୁ ଅନ୍ୟ ବିହାରୀ ନେତାମାନଙ୍କ ସାଙ୍ଗରେ 
ଥା'ନ୍ତି, ଯଦୁମଣିବାବୁ ହେରିକାଙ୍କୁ ତିନି ନମ୍ବ ରକୁ ନିଆହେଲା । ଦାଦା ପରେ ଆସି ତିନି ନମ୍ବରରେ 
ଦାଖଲ ହେଲା । ଏସବୁ ଧ୍ଵାର୍ଡ଼ରେ ପ୍ରତ୍ୟେକରେ ଅଠେଇଶଟା ଲେଖୀ କୋଠରୀ । ପ୍ରତ୍ୟେକ 
ବନ୍ଦୀକୁ ଗୋଟିଏ ଲେଖା କୋଠରୀ ମିଳିଥାଏ । ଆମ ଓାର୍ଡ଼ରେ ବାପା ହେରିକାଙ୍କ ଛଡ଼ା ଥାଂ ନ୍ତି 
ରାଜେନ୍ଦ୍ରବାବୁ (ପରେ ଭାରତର ରାଷ୍ଟ୍ରପତି) ଜୟପ୍ରକାଶଜୀଙ୍କର ଶ୍ଵଶୁର ବ୍ରଜକିଶୋରବାବୁ, 
କୃଷ୍ଣବଲ୍ଲଭ ସହାୟ, (ପରେ ବିହାରର ମୁଖ୍ୟମନ୍ତ୍ରୀ), ପ୍ରଜାପତି ମିଶ୍ର, ରାଜେନ୍ଦ୍ର ବାବୁଙ୍କ ସହକାରୀ 
ମଥୁରା ପ୍ରସାଦ, ମହାମାୟା ପ୍ରସାଦ ( ପରେ ସମାଜବାସୀ ନେତା), ସତ୍ୟନାରାୟଣ ସିଂହ ( ଯେ 
ପରେ ସ୍ଵାଧୀନ ଭାରତର କେନ୍ଦ୍ର ମନ୍ତ୍ରୀ ଓ ରାଜ୍ୟପାବ ହେଲେ), ସାଂତାଳ ପରଗଣାର ନିଷ୍ପାପର 
ସେବକ ମୋତିଲାଲ କେଜରୀୱ୍ଵାଲ୍‌, ଜୟପ୍ରକାଶଙ୍କର ସାନଭାଇ ରାଜେଶ୍ଵର ପ୍ରସାଦ, ନାରାୟଣ 
ପ୍ରସାଦ, ରାମନାରାୟଣ ସିଂହ, ମଥୁରାବାବୁଙ୍କ ପୁଅ ସୁରେନ୍ଦ, ଜଗତ୍ନାରାୟଣବାବୁ ଓ ଭରତ 
ମିଶ୍ର । ଏସବୁ କଂଗ୍ରେସକର୍ମୀଙ୍କ ଛଡ଼ା କାକୋରୀ ରେଲ୍‌ ଡକେଇତି ଓ ମାଛୁଆବଜ୍ଚାର ବୋମା 
ମାମଲାର ସନ୍ତ୍ରାସବାଦୀ ବନ୍ଦୀ ମଧ୍ଯ କେତେଜଣ ଥା'ନ୍ତି । ସେମାନେ ହେଲେ, ସତୀଶ ପାକଡାଣୀ, 
ଶୈଲେନ୍‌ ବସୁ, ଉପେ ଧର, ସୁରେନ୍‌ ବାବୁ, ଗୁଲାବ ସିଂହ, ସୁଖେନ୍ଦୁ ବିକାଶ ଦର ଓ ବିଶ୍ବନାଥ | 
ପରେ ରାମାନନ୍ଦ ମିଶ୍ର (ପରେ ସମାଜବାଦୀ ନେତା) ବି ଆମ ଓ୍ଵାର୍ଡୂକୁ ଆମଦାନୀ ହେଲେ । 
ଆଉ ଜଣେ ଓଡ଼ିଆ ଉଦୟନାଥ ମହାନ୍ତି ବି ଆମ ଧ୍ଵାର୍ଡ଼ରେ ଥା'ନ୍ତି । ସେ ଗୋଟାଏ କ'ଣ ହିସାବ 
ସଂକ୍ରାନ୍ତ ମାମଲାରେ ସଜା ପାଇଥାଂ ନ୍ତି । 

ସବୁ କୋଠରୀ ଅଲଗା ଅଲଗା, ମାତ୍ର ମଝିରେ ପାଞ୍ଚଟି କୋଠରୀରେ ପରସ୍ପରକୁ ବାଟ 
ଫିଟିଥାଏ । ତେଣୁ ରାତିରେ କୋଠରିସବୁ ବନ୍ଦ ହେବା ପରେ ମଧ୍ଯ ସେଥ୍‌ରେ ଥୁବା ବନ୍ଦୀମାନେ 
ପରସ୍ପର ମିଳାମିଶା କରିପାରୁଥା' ନ୍ତି [ କୋଠରୀଗୁଡ଼ିକ ପ୍ରତ୍ୟେକଟି ଆଠଫୁଟରେ ଦ ଶଫୁଟ 
ହେବ । ଗୋଟିଏ ଲୁହା କବାଟ ସାମନା ପାଖରେ । ପ୍ରତ୍ୟେକଙ୍କୁ ଗୋଟିଏ ଲୁହା ଖଟ, ଗଦୀ, 
ବିଛଣା, କମ୍ବଳ, ଚାଦର, ତକିଆ ମିବିଥାଏ | ଗୋଟିଏ ଲେଖା ପିତଳ ଥାଳି, ଆଲୁମିନିୟମ 





କସ୍ତୂରୀ ମୂଗ ସମ ଜ୍ଞୀ ୧୦୧ 


ଗିଲାସ ଓ ବାଲ୍‌ଟି ଓ ଗୋଟିଏ ମଗ୍‌; ଏତକ ବାସନକୁସନ ମିଳିଥାଏ । ରାତିରେ ଗୋଟିଏ 
ଲଣ୍ଠନ ମିଳେ । ପ୍ରଥମଶ୍ରେଣୀ ବନ୍ଦୀମାନଙ୍କୁ ନିଜର ଲୁଗାପଟା ବ୍ୟବହାର କରିବାର ଅନୁମତି 
ଥାଏ । ଦ୍ବିତୀୟ ଶ୍ରେଣୀ ବାଲାଙ୍କୁ ଧଳାକ ନାର ଲମ୍ବା ପାଇଜାମା ଓ ପୂରା ହାତ କୁର୍ତା ହଳେଲେଖା 
ମିଳିଥାଏ । ଚପଲ ବି ମିଳିଥାଏ । ମୁଁ ଯିବାବେଳକୁ ସେଠି ପ୍ରଚଣ୍ଡ ଶୀତ । ସେଥ୍ଵପାଇଁ ଗରମ 
କାମିଜ, ମୋଜା ଓ ଗାଢ଼ ନୀଳ ରଙ୍ଗର ପଶମ ପାଇଜାମା ଓ କୋଟ ବି ମିଳିଥାଏ । ସନ୍ଧ୍ୟା 
ସାତଟା ଅନ୍ଦାଜ କୋଠରୀରେ ତାଲା ପଡ଼େ । ତା'ର ଗୋଟିଏ କଣରେ ଦୁଇଟି ଇଟା ପଡ଼ି 
ଶୌଚ ଯିବା ପାଇଁ ଦୁଇଟି ମାଟି କୁଣ୍ଡ ରଖାଯାଇଥାଏ, ଦୁଇଟି ଟିଣ ଢାଙ୍କୁଣୀ ସହ । ସକାନୁ 
ସେସବୁ ଉଠେଇ ନିଆହୁଏ । ଭୋର୍‌ରୁ ଉଠିବା ଲୋକ ସକାଳୁ ଏଇ ପାଇଖାନା ହିଁ ବ୍ୟବହାର 
କରୁଥୁଲୁ । ସାବଧାନରେ ବ୍ୟବହାର କରି ଶିଖିଲେ ଘର ଅପରିଚ୍ଛନ୍ନ ହୁଏ ନାହିଁ । ସକାନେ 
ସାଢ଼େ ପାଞ୍ଚଟା ଖଣ୍ଡେରେ ଘର ଖୋଲା ହୁଏ । ହଜାରିବାଗ ଜେଲର ରଚନା ଗୋଟିଏ ଶଗଡ଼ 
ଚକ ପରି । ମଝିରେ ଗୋଟାଏ ଉଚ୍ଚ ଗୋଲ ଘର ବା ବୁରୁଜ । ତାହା ଉପରେ ଜଣେ ପ୍ରହରୀ 
ରହି ସାରା ଜେଲ ଉପରେ ନଜ୍ଚର ରଖପାରୁଥାଏ । ଓାର୍ଡ଼ ଗୁଡ଼ିକ ଚକର ପଖ୍ବ ପରି ରହିଥାଏ । 
ତେଣୁ ପ୍ରହରୀ ବୁରୁଜ୍ଚ ଉପରୁ ପ୍ରତ୍ୟେକ ୍ଵାର୍ଡ଼ର ହତା ଭିତର ପୂରା ଦେଖ୍ଵପାରେ । ଏ 
ହତାଗୁଡାକସବୁ ବୂରାଂଶ ହେଇଥୁବାରୁ ପ୍ରତ୍ୟେକର ବୁରୁଜ୍ଚ ଆଡ଼କୁ ଥୁବା ପାଖଟା ତା'ର ବିପରୀତ 
ପାଖ ଅପେକ୍ଷା ଅଣଓସାରିଆ । ଓଵାର୍ଡ଼ଗୁଡାକର ଫାଟକ ସବୁବେଳେ ବନ୍ଦ ଥାଏ । କେବଳ 
ରବିବାର ଦିନ ବିଭିନ୍ନ ୱ୍ାର୍ଡ଼ ଭିତରେ ଯିବା ଆସିବା ଓ ମିଳାମିଶାର ଅନୁମତି ମିଳେ । ହତାର 
ଲମ୍ବ ପାଖର ଗୋଟାକରେ କୋଠରୀ ଧାଡ଼ି । ଅଣଓସାରିଆ ମୁଣ୍ତପାଖକୁ ପାଣିର ହାଉଦା ଓ 
ଚଉତରା ଥାଏ । ନନରେ ପାଣି ଆସେ । ହତାର ବିପରୀତ ମୁଣ୍ଡରେ ପାଇଖାନା ଥାଏ । 
ଗୋଟାଏ ଅଶ୍ଵତ୍‌ଥ କି ଆଉ କି ଗଛ ଆମ ଓ୍ଵାର୍ଡ଼ର ଗୋଟାଏ ପାଖକୁ ଥାଏ । ତାଂର ମୂଳରେ 
ଚଉତରା ବନ୍ଧା ହୋଇଥାଏ । ଉପରଓଳି ସେଠି ସମସ୍ତେ ବସାଉଠା କରନ୍ତି । ବାକି ହତା 
ମଝିରେ ଗୋଟାଏ ବ୍ୟାଡ଼ମିଣ୍ଟନ୍‌ କୋର୍ଟ ଥାଏ । 

ବାପା ଓ ମୁଁ ପାଖ ପାଖ କୋଠରୀରେ ଥାଉ । ବାପାଙ୍କ ସେପାଖକୁ ନୀଳକଣ୍ଠବାବୁ 
ଥା'ନ୍ତି । ସେଠି ମୋର ଦୈନନ୍ଦିନ କାର୍ଯ୍ୟକ୍ରମମା ଗୋଟାଏ ଧାରାରେ ପଡ଼ିଗଲା । ସକାଳୁ 
ନିତ୍ୟକର୍ମ ସାରି ଆସନ, ନମସ୍କାର କରେ | ତା' ପରେ ଉପେନ୍‌ ଧର ସାଙ୍ଗରେ ହତା ଚାରିପଟେ 
ଅନେକ ବେଳଯାଏ ଦୌଡ଼େ, ଯେତେଦୂର ମନେପଡ଼େ ପ୍ରତିଦିନ ଦୁମାଇଲ ଖଣ୍ଡେ ଦୌଡ଼ା 
ହେଉଥଲା । ବାପାଙ୍କ ସାଙ୍ଗରେ ପାଉରୁଟି ଓ ଦହି ଜଳଖୁଆ ହୁଏ । ସେଠୁ ସେ ସୂତା କାଟି 
ବସନ୍ତି ଓ ମୁଁ ତାଙ୍କ ପାଖରେ ବସି ବହି ପଢ଼େ, ସେ ଶୁଣନ୍ତି । ଏ ଜେଲ୍‌ରେ ମୋର ରହଣି 
ଭିତରେ ଆମେ ଦୁଇଖଣ୍ଡ ମହତ୍ଵପୂର୍ଣ୍ଣ ବହି ପଢ଼ି ଶେଷ କରିଥୁଲୁ । ଗୋଟିଏ ହେଲା ଏଚ୍‌.କି. 
ଧ୍ଚେଲସ୍‌ଙ୍କର “ ଦି ଆଉଟ୍‌ ଲାଇନ୍‌ ଅଫ୍‌ ଧା୍ଲଡ଼୍‌ ହିଷ୍ତି ” ( ବିଶ୍ଵ ଇତିହାସର ରୂପରେଖ) ଓ ଅନ୍ୟଟି 
ମେଇଚ୍ଚର ବି.ଡ଼ି. ବସୁଙ୍କର “ଦି ରାଇଜ ଅଫ୍‌ କ୍ରିଷ୍ଟନ୍‌ ପାଧ୍ଚାର ଇନ୍‌ ଇଣ୍ଡିଆଂ (ଭାରତରେ 


୧୦୨ ଛ କସ୍ତୂରୀ ମୂଗ ସମ 


ଖ୍ରୀଷ୍ଟାନ୍‌ ରାଜତ୍ବର ଉଦୟ) । ମୋର ପିଲାଦିନେ ଇତିହାସ ପ୍ରତି ଘୋର ବିତୃଷ୍ଣା ଥୁଲା । 
ପିଲାଦିନେ ଯେଉଁସବୁ ସ୍କୁଲ ପାଠ୍ଯ ଇତିହାସ ପଢ଼ିଥୁଲି ସେଗୁଡ଼ାକ ମୋତେ ଅତି ନୀରସ ଓ 
ଅରୁଚିକର ବୋଧ ହେଉଥଲା । ଧ୍ଵେଲସ୍‌ଙ୍କର ବହିପଢ଼ି ଇତିହାସ ବିଷୟରେ ମୋର ଧାରଣା 
ବଦଳିଗଲା ଓ ମନର ଦିଗ୍‌ବଳୟ ସୁଦୂର ପ୍ରସାରିତ ହୋଇଗଲା । ତେବେ ତାଙ୍କର ଇତିହାସରେ 
ଭାରଚର ସ୍ଵାଧୀନତା ଆନ୍ଦୋଳନ ପ୍ରତି ନ୍ୟାୟ କରାହେଇ ନାହିଁ ବୋଲି ଆମେ ଅନୁଇବ କରିଥିଲୁ । 
ମୋର ସେଚେବେବକ୍ତୁ ମୁଣ୍ଡରେ କିଛି କିଛି ସମାଜବାଦୀ ଚିନ୍ତାଧାରା ପଶିଲାଣି, ସେଥୁପାଇଁ ସେ 
ବହିରେ ଞ୍ବେଲ୍‌ସ ବ୍ଯକ୍ତିଗତ ସମ୍ପୀରି ବିଷୟରେ ଯେଉଁ ମତ ବ୍ୟକ୍ତ କରିଛନ୍ତି, ତାହା ସହିତ 
ଏକମତ ନ ହୋଇ ପାରି ସେ ବିଷୟରେ ବହୁତ ଚିନ୍ତା କରିଥୁବାର ମନେ ପଡ଼େ । 

ମେଇର ବସୁଙ୍କ ବହିରେ ଭାରତରେ ଇଂରେଜଙ୍କର ରାଜତ୍ଵ ବିସ୍ତାରରେ ସମସ୍ତ କୂଟ 
କପଟ ଓ ନୀଚତାକୁ ବିଶଦ ଭାବରେ ଖୋଲି ରଖୂୁଦିଆ ହେଇଥାଏ । ବହୁତ ଦଲିଲପଵଡରୁ ସେ 
ସେଥ୍ରେ ପ୍ରମାଣ ଉଦ୍ଧୃତ କରିଥା'ନ୍ତି । ଏ ଧରଣର ବହି ସେତେବେଳେ ଜେଲ୍‌ ଭିତରକୁ 
ଆସିବାକୁ ଦେବାର ନୀତି ନଥ୍ଲା । ମାତ୍ର ଜେଲ୍‌ କୂର୍ଦପକ୍ଷ ବୋଧହୁଏ ଲେଖକଙ୍କ ନାମରେ 
ମେଜର ଉପାଧ୍ଵ ବହିର ନାମରେ “ ଖ୍ରାଷ୍ଟାନ୍‌ ରାଜତ୍ବ' ଶବ୍ଦ ଦେଖୂ ତାହାକୁ ନିରାପଦ ଓ ନିରୀହ 
ବିଚାରିଥ୍୍‌ବେ । ଏ ବହିରୁ ବି ଭାରତ ଇତିହାସ ବିଷୟରେ ଏକ ନୂଆ ଦୃଷ୍ଟିକୋଣ ମିଳିଲା । 

ୟା' ପରେ ଆମେ ଉର୍ଦ୍ଦୁ ପଢ଼ି ବସୁ । ମୁଁ ଯିବା ପୂର୍ବରୁ ଜଗତ୍‌ନାରାୟଣବାବୁଙ୍କ ସାହାଯ୍ୟରେ 
ବାପା ଉର୍ଦ୍ଦୁ ପଢ଼ା ଆରମ୍ଭ କରିଥୁଲେ । ମୁଁ ବି ତାଙ୍କ ସାଙ୍ଗରେ ଯୋଗ ଦେଲି । ସକାଳୁ ଘଣ୍ଟାଏ 
ଖଣ୍ଡେ ପଢ଼ିବା ଛଡ଼ା ଅନ୍ୟ ସମୟରେ ମୁଁ ଅନୁବାଦ, ପ୍ରବନ୍ଧ ଲେଖା ଆଦି ମଧ୍ଯ କରେ | ଦିନକୁ 
ତିନି ଘଣ୍ଟା ଖଣ୍ଡେ ଏହା ପିଛା ଯାଉଥାଏ । ରାଜେନ୍ଦ୍ରବାଟୁ ତ ଫାର୍‌ସୀ ମଧ୍ଯ ଜାଣିଥ୍ବଲେ, ସେଥ୍ଵପାଇଁ 
ଯେଉଁସବୁ କଠିନ ଶବ୍ଦ ଓ ପ୍ରୟୋଗରେ ଜଗତ୍‌ନାରାୟଣବାବୁ ଅଟକି ଯାଉଥୁଲେ, ସେଠି 
ରାଜେନ୍ଦ୍ରବାବୁ ହାତ ଲଗାଇ ଦେଉଥ୍ବଲେ । ସେଠି ଥ୍ବବା ଭିତରେ ଉଙ୍କୁ ମୋର ଭଲ ରକମ 
ଆୟର ହେଇଯାଇଥୁଲା । ପ୍ରବେଶିକା ସ୍ତରଯାଏ ପାଠ୍ୟ ପୁସ୍ତକତକ ପଢ଼ି ଦେଇଥୁଲି । 

ଉର୍ଦ୍ଦୁ ଭାଷାରେ ଅନେକ ଅକ୍ଷରର ତଳେ ବା ଉପର କେଉଁଥୁରେ ଏକ, କେଉଁଥିରେ 
ଦୁଇ ତ କେଉଁଥୁରେ ତିନୋଟି ନୂଲ୍ତା ବା ବିନ୍ଦୁ ଥାଏ । ଏଇ ବିନ୍ଦୁ ଦ୍ଵାରା ହିଁ ସେ ଅକ୍ଷରକୁ 
ଚିହ୍ନିଯୁ୍‌ଏ । କୌଣସି ଶବ୍ଦର ମଝିରେ ବା ଆରମ୍ଭରେ ଥୁବା ପ,ତ, ସ,› ବ, ୟ ଓ ନ ଏକା 
ପ୍ରକାର ଲେଖୀଯାଏ, କେବଳ ତଳେ ବା ଉପରେ ଥବା ବୁନ୍ଦାରୁ ଅକ୍ଷରଟା କ'ଣ ତାହା ବୁଝାଯିବ | 
ସେହିପରି ଆକାର, ଇକାର, ଉକାର ସୂଚେଇବା ପାଇଁ ମଧ୍ଧ ଅକ୍ଷରର ଭପର ବା ତଳେ ଚିହ୍ନ 
ଦିଆଯାଏ । ମାତ୍ର ସାଧାରଣତଃ ହାତ ଲେଖାରେ ଏସବୁ ନୂୁଲ୍ତା ଓ ମାତ୍ରା ଛାଡ଼ିଦିଆଯାଏ । 
ବିଷୟର ପୂର୍ବାପର ସମ୍ବନ୍ଧ ଦେଖ୍ଵ୍‌ ଓ ଶବ୍ଦର ଆକୃତି ଦେଖ୍‌ କେଉଁ ଅକ୍ଷରଟା କ'ଣ ତାହା ପାଠକ 
ଅନ୍ଦାଳ କରିନିଅନ୍ତି । ଏ ବିଷୟରେ ଜଗତ୍‌ବାବୁ ଗୋଟିଏ ହସ ଗପ ଶୁଣେଇଥୁଲେ । ଜଣେ 
ବେପାରୀ ଘରକୁ ଚିଠି ଲେଖଲେ - “ ଆବ୍ବାକାନ୍‌ ଆଜମେର ଗୟେ | ବଢଡ଼ୀ ବହୀ କୋ 





କସ୍ତୂରୀ ମୂଗ ସମ ଜ୍ଞା ୧୦୩ 


ଲେକର ଆନା ” - ବାପା ଆଜମେର ଗଲେ | ବଡ଼ ବହି ନେଇ ଆସିବ | ସେ ଚିଠି ଘରେ 
ପଢ଼ା ହେଲା : ଆବ୍‌ବାଳାନ୍‌ ଆଜ ମର୍ଗୟେ । ବଡ଼ୀ ବୋହୂ କୋ ଲେକର ଆନା |” ବାପା 
ଆଜି ମରିଗଲେ । ବଡ଼ ବୋହୂଢୁ ନେଇଆସିବ । ଘରେ କାନ୍ଦ ବୋବାଳି ପଡ଼ିଲା । 

ରାଜେନ୍ଦ୍ରବାଦୁ ଆଉ ଏକ କାହାଣୀ ଶୁଣାଇ ଥୁଲେ । ବିହାରରେ ଡୁମରାୱଓର ପୂର୍ବତନ 
ଜମିଦାରଙ୍କର ଉଇଲ୍‌ ନେଇ ଏକ ମକଦ୍ଦମା ବିଲାତର ପ୍ରିଭି କାଉନ୍‌ସିଲ୍‌ ଯାଏ ଯାଇଥଲା । 
ସେଥୁରେ ରାଜେନ୍ଦ୍ରବାବୁ ଗୋଟିଏ ପକ୍ଷର ସହାୟକ ଓକିଲ ଭାବରେ ଯାଇଥଲେ । ଏ ମକଦ୍ଦମାର 
ଭାଗ୍ୟ ବହୁତ ପରିମାଣରେ ଗୋଟିଏ ଉର୍ତୁଁ ଶବ୍ଦର ଅଁର୍ଥ ଉପରେ ନିର୍ଭର କରିଥଲା । ଉର୍ଦ୍ଦ୍‌ରେ 
ଲେଖା ଧ୍ଵସିୟତ୍‌ନାମାରେ ଗୋଟିଏ ଶବ୍ଦ ଥୁଲା ଯାହାକୁ ଦୁଇ ପ୍ରକାରରେ ପଢ଼ିହେବ: ଇନ୍‌ଜାନିବ୍‌ 
ଓ ଇୟାନତ୍‌ । ପ୍ରଥମ ପାଠଟି ଠିକ୍‌ ହେଲେ ଅର୍ଥ ହେବ ଯେ, ସମ୍ପଭିର ଅମୁକ ଅଂଶକୁ 
ଉଇଲକର୍ରା ନିଜ ପାଇଁ ରଖ୍ବଲେ । ତା” ହେଲେ ତାଙ୍କର ପୁତ୍ର ପୌତ୍ର ତାହା ପାଇବେ । ଅନ୍ୟ 
ଅର୍ଥଟି ଠିକ୍‌ ହେଲେ ସେ ତାହା ଅନ୍ୟକୁ ଦେଲେ ବୋଲି ବୁଝାଯିବ । ବାସ୍‌, ଏହାରି ଉପରେ 
ପ୍ରିଭି କାଉ ନ୍‌ସିଲ୍‌ । 

ଏସବୁ ଛଡ଼ା ସେଠି ବ୍ୟାଡ଼୍‌ମିଣ୍ଟନ୍‌ର ଧୂମ ଚାଲିଥାଏ । ହଜାରିବାଗର ଶୀତରେ ଦିନଯାକ 
ଯେତେବେଳେ ମନ ହେଲା ପିଟା ଚାଲେ । ବାପା, ରାଜେନ୍ଦ୍ରବାବୁ ହେରିକା ସମସ୍ତେ ଉତ୍‌ସାହରେ 
ଖେଳୁଥା' ନ୍ରି । ବ୍ରଜକିଶୋରବାବୁଙ୍କର ଗଣ୍ଠିବାତ ହେଇ ଆଣ୍ଠୁ ଓ ଅଣ୍ଟା ବଙ୍କା ହେଇଯାଇଥାଏ । 
ସିଧା ହେଇ ଛିଡ଼ା ହେଇ ପାରୁ ନ ଥାନ୍ତି । ମାତ୍ର ସେ ବି କମ୍‌ ଯା'ନ୍ତି ନାହିଁ । ଶାଳଗ୍ରାମ ପରି 
ଉଭା ଓ ଶୁଆରେ ସମାନ ଯେ ପ୍ରଜାପତି ମିଶ୍ର ସେ ବି । ସମସ୍ତେ ଏଥ୍ଵପାଇଁ ରବର କେଡ଼ସ୍‌ 
ଜୋତା କିଣି ଥା' ନି । ସାଧାରଣତଃ ଉପରଓବି ଖେଳ ପରେ ସମସ୍ତେ ଯାଇ ଗଛମୂଳେ ଚଉତରାରେ 
ବସନ୍ତି । ଦୁନିଆଯାକର ଗପ ପଡ଼େ । ରାଚେନ୍ଦ୍ରବାବୁ ପ୍ରଭୃତି ନିଜର ଯେଉସବୁ ଅଭିଜ୍ଞତା 
ବର୍ଣ୍ଣନା କରିଥୁଲେ ସେସବୁ ଲେଖ୍‌ ରଖ୍ବଥୁଲେ ବହୁତ ମୂଲ୍ୟବାନ ତଥ୍ୟ ମିଳିଥାନ୍ତା । 

ପୁରୁଲିୟାର ନିବାରଣଚନ୍ଦ୍ର ଦାସଗୁପ୍ତ ବି ସେଇ ଜେଲ୍‌ରେ ତିନି ନମ୍ବର ୱାର୍ଡ଼ରେ ଥା'ନ୍ତି । 
ସେ ଥରେ ଥରେ ଆମ ଧଓ୍‌ାର୍ଡ଼କୁ ଆସନ୍ତି । ମୁଁ ଥିବାବେଳେ କେତେଥର ଗାନ୍ଧୀବାଦ ଓ ମାର୍କ୍ଚ୍‌ବାଦ 
ଦର୍ଶନର ତୁଳନା କରି ବକ୍ତୃତା ଦେଇଥ୍ବଲେ । ରାଜେନ୍ଦ୍ରବାବୁ ହେରିକା ବି ଶୁଣିବା ପାଇଁ ବସୁଥୁଲେ । 
ନିବାରଣବାବୁଙ୍କର ଏସବୁ ବିଷୟରେ ଗଭୀର ଅଧ୍ୟୟନ ଥଲା । ତେବେ ତାଙ୍କ ବକ୍ତୁତା ମତେ 
ଆକର୍ଷକ ଜଣାପଡୁ ନଥୁଲା । ମୋର କିଛି ହେଲେ ମନେ ନାହିଁ, କେବଳ କହୁଥୁବା ବେଳରେ 
ତାଙ୍କର ସୌମ୍ୟ, ଶାନ୍ତ ରୂପ ଛଡ଼ା । ତାଙ୍କର ଆଲୋଚନାଟା ତତ୍ତ୍ଵଜ୍ଞାନର ଜଟିଳ ଓ ଦୁରୂହ 
ସ୍ତରରେ ହେଉଥୁଲା ବୋଲି ମନେ ହୁଏ । 

ସେ ହତା ଭିତରେ ମୁହିଁ ଥୁଲି ସବୁଠୁଁ ସାନ । ମଥୁରାବାବୁଙ୍କ ପୁଅ ସୁରେନ୍ଦ୍ର ମୋଠୁଁ ଅଳ 
ବଡ଼ । ତା' ଉପରକୁ ରାଜେଶ୍ଵର । ଉପେନ ଧରର ବୟସ ସେତେବେଳେ ପଚିଶ ଛବିଶ 
ହେବ । ସୁରେନ ଓ ଉପେନ ସାଙ୍ଗରେ ମୋର ଖୁବ୍‌ ବନ୍ଧୁତା ହେଇଥଲା । ବାକୀ ପଢ଼ାଶୁଣା 


୧୦୪୩ କସ୍ତୂରୀ ମୂଗ ସମ 


ଯୋଗୁଁ ମୋର ସମୟ ବଡ଼ ମଣିଷଙ୍କ ମେଳରେ ବେଶି କଟୁଥୁଲା । ଅନ୍ୟ ଏକ ଧ୍ଵାର୍ଡ଼ରେ 
ରାମବୃକ୍ଷ ବେନୀପୁରୀ ଥାଂତ୍ରି । ସେ ପରେ ଏକ ଟାଣୁଆ ଲେଖକ ଓ ସମାଜବାଦୀ ନେତା 
ହେଲେ । ସେ ବେଳେବେଳେ ଆମ ଧ୍ଵାର୍ଡ଼କୁ ଆସନ୍ତି । ଆହୁରି ଜଣେ ଦୂଇଚ୍ଚଣ ଯୁବକ ବି 
ଆସନ୍ତି । ଯୁବକମାନଙ୍କର ଆଡ଼୍‌ଡ଼ା ବସେ । ଭବିଷ୍ୟତ ବିଷୟରେ ବହୁତ କଳ୍ପନା ଜହନା ହୁଏ, 
ବାକ୍ୟ ଚର୍ଚ୍ଚା ହୁଏ । ମୁଁ ସେଥୁରେ ବେଶୀ ଯୋଗ ଦିଏ ନାହିଁ, ସେଥ୍ଵପାଇଁ ଥରେ ବେନୀପୁରୀ 
ମନ୍ତବ୍ୟ କରିଥୁଲେ - “ସେ ପିଲା ହେଲେ କ'ଣ ହେବ, ବୁଢ଼ାଙ୍କ ସାଙ୍ଗରେ ହି ତା'ର ବେଶି 
ମେଳ ।” 

ସନ୍ତ୍ରାସବାଦୀ ବନ୍ଦୀଙ୍କ ଭିତରେ ପାକଡାଶୀ ମହାଶୟ ଓ ସୁରେନ୍‌ବାବୁ ତାଙ୍କର ପଢ଼ାଶୁଣା 
ଓ ଚିନ୍ତନ ମନନ ନେଇ ଥାଂ ନ୍ତି । ଅନ୍ୟମାନଙ୍କ ସାଙ୍ଗରେ ବେଶୀ ମିଶାମିଶି କରନ୍ତି ନାହିଁ । 
ଶୈଲେନ୍‌ବାବୁ ବହୁତ ପଢ଼ାଶୁଣା କରୁଥା'ନ୍ତି । ତାଙ୍କ ପାଖରେ ବହୁତ ବହିପତ୍ର ଥାଏ । ମୁଁ 
ବେଳେବେଳେ ଯାଏ । ଗପସପ ହୁଏ । ଉପେନ ଧର ସାଙ୍ଗରେ ଖେଳ କସରତ ସୂତ୍ରରେ ହିଁ 
ବେଶୀ ବନ୍ଧୁତା ହେଇଥୁଲା । ସେ ମତେ ତାଙ୍କ ଦଳକୁ ରିକ୍ରୁଟ କରିବା ଉଦ୍ଦେଶ୍ୟ ରଖୁଥ୍ବବ । ମୁଁ 
ବାହାରକୁ ଗଲେ କ'ଣ କରିବି ସେ ବିଷୟରେ ଆଲୋଚନା ପକାଏ । ଏତେ ଶ୍ରୀ ଅରବିନ୍ଦଙ୍କର 
“ଗୀତାର ଭୂମିକା” ପଢ଼ିବାକୁ ଦେଇଥୁଲା | ଭଲ ବୁଝି ପାରି ନଥୁଲି ଓ ଆକର୍ଷକ ବି ବୋଧ 
ହେଇ ନଥୁଲା । ଜେଲର ସୁପରିଟେଣ୍ଡେଣ୍ଟ ଉପେନ୍‌ ହେରିକାଙ୍କ ସାଙ୍ଗରେ ମୋର ମିଳାମିଶା 
ଦେଖି ବୋଧହୁଏ ଟିକିଏ ଉଦ୍‌ବିଗ୍ନ ହେଇ ବାପାଙ୍କ ପାଖରେ ସେ ବିଷୟରେ ମନ୍ତବ୍ୟ କରିଥୁଲେ, 
ମାତ୍ର ; ବାପା ମତେ ସେ ବିଷୟରେ କିଛି କହି ନାହାନ୍ତି କି କୌଣସି ଉଦ୍‌ବେଗ ପ୍ରକାଶ 
କରିବାର ଦେଖୁ ନାହିଁ । 

ଉପେନ୍‌ ଟିକିଏ ହୁଣ୍ଡା ରକମର ଓ ପେଟୁ । ହୋଲି ଉପଲକ୍ଷରେ ଦିନେ ମାଲପୁଆ 
ହେଲା । ବିହାରରେ ତ ମାଲପୁଆ ଏକମାତ୍ର ପିଠା । ପୌଆ ଯେଉଁଦିନ ହେବ ସେଦିନ 
ବିହାରୀ ଭାଇମାନଙ୍କର ଆନନ୍ଦ ଦେଖେ କିଏ । ସେଦିନ ଉପେନ୍‌ ଆକଣ୍ଠ ମାଲପୁଆ ଖାଇଦେଲା । 
ସନ୍ଧ୍ୟାରେ ନମ୍ବର ବନ୍ଦ ହେବା ପରେ ତାକୁ ଉଚାଟ ଲାଗିଲା । ବିଚାରିଲା ଯେ କସରତ୍‌ କଲେ 
ହଜମ ହେଇଯିବ । ସେଠୁ ଥୋଡ଼ାଏ ଦଣ୍ଡବୈଠକ କରିଗଲା । ତା'ପରେ ପ୍ରଚଣ୍ଡ ଶୋଷ 
ହେବାରୁ ଗୁଡାଏ ପାଣି ପିଇଦେଲା । ଆଉ ଯାଏ କୁଆଡ଼େ, ଚିତ୍ପଟାଂ ହେଇ ପଡ଼ି ଗଁ ଗଁ 
ହେବାକୁ ଲାଗିଲା । ପୁଣି ୱ୍ବାର୍ଡ୍ର ଆସି ଅବସ୍ପରା ଦେଖ୍‌ ଡାକ୍ତରକୁ ଡାକିବାରୁ ସେ ତାକୁ ବାନ୍ତିଫାନ୍ତ 
କରେଇ ସାଷ୍ଟମ କଲେ । 

ମୁଁ ସେଠି ଥ୍ଵବା ଭିତରେ ଜଣକୁ ଫାଶୀ ଦେଲା । ସେଦିନ ସେସବୁ କାଣ୍ଡ ସରିବାଯାଏ 
ପ୍ରାୟ ଅଧ୍ଵକା ଘଣ୍ଟାଏ ସମୟ ଧ୍ଵାର୍ଡ୍ସବୁ ବନ୍ଦ ରହିଲା । ଫାଶୀ ଦଣ୍ଡର ବର୍ବରତା ବିଷୟରେ 
ସେଦିନ ମୁଁ ବହୁତ ଭାବିଥୁଲି ଓ ବହୁତ ଉତ୍ତେଜିତ ହେଇଥୁଲି । 


କସ୍ତରୀ ମୂଗ ସମ 7୩୍ଞା ୧୦୫ 


ଜେଲ୍‌ ବାହାରେ 


ସେଠୁ ଖଲାସ ହେଇ ମୁଁ ଭାଗଲପୁର ଗଲି ବୋଉ ଓ ଝୁଡ଼ୀଙ୍କ ସାଙ୍ଗରେ ଦେଖା କରିବାକୁ । 
ସେମାନେ ଏଥର ବି ସେଠିକି ବଦଳି ହେଇ ଥା' ନ୍ରି । ବାଟରେ ପାଟନାରେ କ୍ୟାମ୍ପ୍‌ ଜେଲ୍‌ରେ 
ପଣ୍ଡିତ ପଢ଼ିହାରୀ ହେରିକାଙ୍କ ସାଙ୍ଗରେ ଦେଖା କରିବା ଚେଷ୍ଟାକଲି, ମାତ୍ର ଅନୁମତି ମିବିଲା 
ନାହିଁ । ତେବେ ଗେଟ୍‌ ପାଖରେ ତାରବାଡ଼ ସେପାଖେ ଜମା ହୋଇଥୁବା କେତେକ ଓଡ଼ିଆ 
ବନ୍ଦୀଙ୍କୁ ଦେଖବାର ଓ ପରସ୍ପର ଅଭିବାଦନ ବିନିମୟର ସୁଯୋଗ ମିଳିଲା ଓ ସେତିକିରେ ସନ୍ତୁଷ୍ଟ 
ହେବାକୁ ହେଲା । କ୍ୟାମ୍ପ୍‌ ଜେଲ୍‌ରେ ପାଟିରୀ ନଥୁଲା । କଣ୍ଟା ତାରର ବାଡ଼ ଘେରା ହେଇଥାଏ । 
ସେଥରେ ବାହାର ଭିତର ସବୁ ଦେଖାଯାଉଥାଏ । 

କଟକ ଫେରିବା ପରେ ମୁଁ ବାପା ଦେଇଥୁବା ପରାମର୍ଶ ଅନୁସାରେ ବାଲେଶ୍ଵର ଯାଇ 
ସେଠା କର୍ମୀମାନଙ୍କୁ ସଂଖୋଳି ଆସିଲି ଓ ନୀଳକଣ୍ଠବାବୁଙ୍କ ଗୀକୁ ମଧ୍ଯ ଯାଇ ତାଙ୍କ ପରିବାରର 
ସମସ୍ତଙ୍କୁ ଯାଇ ଭେଟି ଆସିଲି । ବାଲେଶ୍ଵରରେ କଂଗ୍ରେସ ଅଫିସ୍‌ ବେଆଇନ୍‌ ହେଲା । ପୁଲିସ୍‌ 
ଦଖଲରେ ଥୁବା ଯୋଗୁଁ କର୍ମୀମାନେ ଯାଇ “ ଫରାସୀଡ଼ିଙ୍ଗୀଂ ରେ ରହିଥା' ତ୍ରି | ଏ ଗୋଟାଏ ଗୀ 
ସେତେବେଳେ ସୁଦ୍ଧା ପଣ୍ଡିଚେରୀ ଓ ଚନ୍ଦନନଗର ପରି ଫରାସୀମାନଙ୍କର ଦଖଲରେ ଥାଏ । 
ସେଠି ଫରାସୀ ସରକାର ପକ୍ଷରୁ ଶାସନର କିଛି ବ୍ୟବସ୍ଥା ତ ଦିଶୁ ନଥାଏ, ମାତ୍ର ବ୍ରିଟିଶ୍‌ 
ଭାରତର ପୁଲିସ୍‌ ତା” ଭିରକୁ ପଶୁ ନଥା' ନ୍ତି | ତେଣୁ କର୍ମୀସବୁ ସେଇଠି ରହି ବାହାରେ ଆସି 
ସତ୍ୟାଗ୍ରହ କରୁଥା'ନ୍ତି । ଏଠି ସେତେବେଳେ ସେମାନଙ୍କ ଭିତରେ ମୁଖୀ ଭାବରେ ସର୍ଦ୍ଦାର 
ସୁରେନ୍ଦ୍ର ଥିବାର ମନେ ପଡ଼ୁଛି । ପୁରୀ କିଲ୍ଲାରୁ ବ୍ରାହ୍ମଣ ଶାସନ ଗୀକୁ ପ୍ରଥମ ଥର କରି 
ଦେଖ୍ଵବାର ଉପଲକ୍ଷ ନୀଳକଣ୍ଠବାବୁଙ୍କ ଗୀ ଶ୍ରୀରାମଚନ୍ଦ୍ରପୁରକୁ ଯିବାର ହେଲା । ଗୀର ଦାଣ୍ଡ, 
ଧାଡ଼ିଧାଡ଼ି ଘର ଓ ନଡ଼ିଆଗଛ ଦେଖ୍ଵ ମତେ ଖୁବ୍‌ ଭଲ ଲାଗିଥିଲା । 

ସେତେବେଳକୁ ଆନ୍ଦୋଳନ ମାନ୍ଦା ଅବସ୍ଫ୍ାରେ ଥାଏ । ବିଶେଷ କିଛି ହେଉ ନଥାଏ । 
କେତେକ କର୍ମୀ ପ୍ରଚାରପତ୍ର ଆଦି ବାଣ୍ଟିବା କାମ କରୁଥା' ନ୍ତି | ସ୍ଵରାଜ ଆଶ୍ରମ ପୁଲିସ୍‌ ଦଖଲରେ 
ଥିବାରୁ ସେମାନଙ୍କର ରହିବା ପାଇଁ ଜାଗା ନ ଥାଏ । ଏଥର ଜୈନ ମନ୍ଦିରରେ ରହିବାର ସୁବିଧା 
ଆଉ ନ ଥୁଲା । କର୍ମୀମାନେ ନଣକୂଳେ ବୁରୁଜ଼୍ଜ ପାଖରେ ଦିନଯାକ ରହୁଥା' ନ୍ତି ଓ ରାତିରେ ଆସି 
ଆମ ଘର ପିଣ୍ଡାରେ ଶୋଉଥା ନ୍ତି | ଆମେ ସେତେବେଳକୁ ଏକତାଲା ଘରକୁ ଚାଲି ଆସିଲୁଣି । 
ଦୋତଲାଟା ଭଡ଼ା ଦିଆଗଲାଣି; ଉମାକାନ୍ତବାବୁଙ୍କ ପରିବାର ୧ ୯ ୩୧ ରୁ ସେଠୁ ଅନ୍ୟତ୍ର ଉଠି 
ଯାଇଥାନ୍ତି । 

ଏଇ ସ୍ଵରାଜ ଆଶ୍ରମ ଦଖଲ ସତ୍ୟାଗ୍ରହ ମୁଁ ପ୍ରଥମ ଥର ଚଟକ ଜେଲ୍‌ରେ ଥୁବାବେଳେ 
ଚାଲିଥୁଲା । ଦଳ ଦଳ ସତ୍ୟାଗ୍ରହୀ ଆଶ୍ରମ ଦଖଲ କରିବାକୁ ଯାଉଥା' ନ୍ରି ଓ ସେମାନଙ୍କୁ ମାଡ଼ 
ହେଉଥାଏ । ଗୋଲକ ମହାରଣା ଓ ଆଉ କାହାକୁ ପୁଲିସ୍‌ ଉପର ମହଲାରୁ ତଳକୁ ଠେଲି 


୧୦୬୮ କମସ୍ତୂରୀ ମୂଗ ସମ 


ପକେଇ ଦେବା ଯୋଗୁଁ ସେମାନେ ଗୁରୁତର ଭାବରେ ଆହତ ହେଇଥୁଲେ । ଜେଲ୍‌ରେ ତ 
ଖବର ହେଇଗଲା ଯେ ଗୋଲକ ମହାରଣା ମରି ଯାଇଛନ୍ତି । କଟକର ସେତେବେଳେ ପୁଲିସ୍‌ 
ସୁପରିଟେଣ୍ଡେଣ୍ଟ ଲେନ୍‌ ସାହେବ ଏସବୁ ମାଡ଼ପିଟରେ ଅଗ୍ରଣୀ ବୋଲି ଶୁଣାଯାଇଥୁଲା । 

କଟକ ଫେରି ମୁଁ ପ୍ରଚାରପତ୍ର ଛପା ଓ ବଣ୍ଟାରେ କିଛି କିଛି ସାହାଯ୍ୟ କଲି । ଖାସ୍‌ କାମ 
ନ ଥାଏ । ସୁଧୀରବାଟୁ ବି ସେତେବେଳକୁ ଖଲାସ ହୋଇଥାଂ ନ୍ରି । ଆମେ ଦୁହେଁ ବହୁତ ସମୟ 
ଛୋରା ଖେଳ ଅଭ୍ୟାସ କରୁଥାଉ । ପୁରୀରେ ସେବା ଦଳ ଖିବରରେ ମହିଳାମାନଙ୍କୁ ଛୋରା 
ଖେଳର ତାଲିମ ଦିଆଯାଇଥୁଲା । ପୁଗୁଲିୟାର ନିବାରଣବାବୁଙ୍କର ଶିଳ୍ପାଶ୍ରମରେ ବାସୁମାସୀ ( ବାସନ୍ତୀ 
ଦାସଗୁପ୍ତ), ନିବାରଣ ବାବୁଙ୍କ ଝିଅ ଓ ଉର୍ମିଲାଦି, ଉର୍ମିଲା ଘୋଷ, ଅତୁଲଚନ୍ଦ୍ର ଘୋଷଙ୍କ ଝିଅ, 
ଶିବିରକୁ ଆସି ଏସବୁ ଶିକ୍ଷା ଦେଇଥ୍ବଲେ । ଆମେ ବି ସେସବୁ ଶିଖ୍‌ ଦେଇଥାଉ । କଟକରେ 
ଆମ ଘର ଦାଣ୍ଡରେ ଏସବୁ ଅଭ୍ୟାସ କରୁଥାଉ । ଏସବୁ ଦେଖ୍‌ ପୁଲିସ୍‌ ସଂଦିଗ୍‌ଧ ହେଇ ଆମ 
ଘର ସାମନାରେ ଚର ରଖୁଥା' ନ୍ତି । ଏମାନଙ୍କୁ ଆମେ ' ଉଚ୍ଚିଂଡେର ଛା” କହୁଥାଉ । ବଙ୍ଗଳାରେ 
' ଲାଲକାଲୋ' ବୋଲି ପିଲାଙ୍କର ଏକ ଉପାଦେୟ ଗପ ବହିରୁ ଜନୁଛକୁନ୍ନାଙ୍କର ଭିତରୁ ଟର ବା 
ପ୍ରହରୀ କାମ କରୁଥୁବା ଏକପ୍ରକାର ଝିଣ୍ଢ୍ରକା ବଂଶର ନୀ ଅନୁସାରେ ଏ ନା ଦିଆଯାଇଥାଏ । 

ଦିନେ ସନ୍ଧ୍ୟାବେଳେ ସୁଧୀରବାବୁ ଓ ମୁଁ ନଭକୂଳେ ବୁଲୁଛୁ । ଜଣେ ଚର ବନ୍ଧ 
ଉପରେ ବସିଥ୍ଵବାର ଦେଖଵଲୁ । ଟିକେ ମଜା ଦେଖୁବା ପାଇଁ ଆମେ ତାକୁ ଶୁଣେଇ ଶୁଣେଇ 
କଥାବାର୍ଭା ହେଲୁ ଯେ ଆଜି ରାତିରେ ଅମୁକଆଡ଼େ ଯିବା, ୟା କରିବା ଇତ୍ୟାଦି । ସେ ଲୋକ 
ତୁରନ୍ତ ଉଠି ସାଇକେଲ୍‌ରେ ଚାଲିଗଲା । ଆମେ ଘରକୁ ଫେରିଲୁ । ଘଣ୍ଟାଏ ଖଣ୍ଡେ ପରେ 
ପୁଲିସ ଆସି ହାଜର, ମତେ ଗିରଫ କଗିଦୀ ପାଇଁ ! ତା'ପର ଦିନ ଭୋର୍‌ରୁ ସୁଧୀରବାବୁ ମଧ୍ୟ 
ଗିରଫ ହେଲେ । କଟକ ଜେଲ୍‌ ଭିତରେ ଆମର ବିଚାର ହେଲା । ସେତେବେଳେ ତ 
ମକଦ୍ଦମାରେ ପକ୍ଷ ସମର୍ଥନର କଥା ନ ଥାଏ । ସେଥ୍ଵପାଇଁ କେଉଁ ଦଫାରେ ଗିରଫ ହେଲୁ ଓ 
ସଜା ପାଇଲୁ ମନେରଖୁବା ଆବଶ୍ୟକ ହେଇନାହିଁ । 


ପାଟନା କ୍ୟାକ୍ଷ ଜେଲ୍‌ 


ଆମକୁ ଛଅ ମାସ ଦଣ୍ଡ ହେଲା । ଏଥର ଆମ ଉଭୟଙ୍କୁ ତୃତୀୟ ଶ୍ରେଣୀରେ ରଖା 
ହେଲା । କିଛି ଦିନ ପରେ ଗୋଟାଏ ବଡ଼ ଦଳ ସାଙ୍ଗରେ ଆମକୁ ପାଟନା କ୍ୟାମ୍ପ ଜେଲ୍‌କୁ 
ବଦଳି କରାହେଲା । ତୃତୀୟ ଶ୍ରେଣୀ ରେଲ୍‌ ଡବାର ଝରକାମାନଙ୍କରେ ଲୁହାଛଡ଼ ଲଗେର 
କଏଦୀ ଡବା କରାଯାଇଥାଏ । ସେଥ୍ବରେ ଆମେ ଷାଠିଏ ଜଣ ଖଣ୍ଡେ ଯାଉଥାଉ । ଆମେ 
ଶୁଣିଥାଉ ଯେ ପାଟନା କ୍ୟାମ୍ପ ଜେଲ୍‌ରେ ଗୋଟିଏ ଗୋରା ସର୍ଜେଣ୍ଟ ଅଛି । କଏଦୀମାନେ 
ଆସିବା ବେଳେ ଜୟଧ୍ବନି କଲେ ସେ ଖୁବ୍‌ ମାଡ଼ ଦିଏ । ଆମେ ସବୁ ଠିକ୍‌ କଲୁ ଯେ ଯାହା 
ହେବାର ହେବ ସମସ୍ତେ ଜୟଧ୍ଵନି ଦେଇ ଯିବା । ଫୁଲ୍ଵାରୀ ଶରୀଫ ଷ୍ଟେସନରୁ କେଲ୍‌ ତିନି 





କସ୍ତୁରୀ ମୂଗ ସମ ଜ୍ଞା ୧୦୭ 


ଫର୍ଲଙ୍ଗ୍‌ ବାଟ ହେବ । ଆମକୁ ସବୁ ହଳ ହନ କରି ହାତକଡ଼ି ଦେଇ ଏକ ଲମ୍ବ ଦଉଡ଼ିରେ ମାଳ 
କରି ଗୁଟଚ୍ଛି ନିଆହେଲା । ସୁଧୀରବାବୁ ଓ ମୁଁ ଧାଡ଼ିର ଆଗରେ ରହିଲୁ । ଜୟଧ୍ଵନି ପ୍ରାଣଭରି 
ଦିଆହେଲା, ମାତ୍ର ମାଡ଼ ଫାଡ଼ କିଛି ହେଲା ନାହିଁ । 

ପାଟଣା କ୍ୟାମ୍ପ ଜେଲ୍‌ରେ ସାଢ଼େ ତିନି କି ଚାରି ହଜାର ରାଇବନ୍ଦୀ ଥାଂନ୍ତି । ସମସ୍ତେ 
ତୂତୀୟ ଶ୍ରେଣୀ । ବୟାଅଶି ତେୟାଅଶିଟା ଲମ୍ବା ଲମ୍ବା ଗୋଦାମ ଘର ଭଳି ନାହାଚାଳିଆ ବିରାଟ 
ଟିଣର ଘର ଥାଏ । ଗରମ କମେଇବା ପାଇଁ ଟିଣ କାନ୍ଥ ବାହାରପଟେ ତାରଜ୍ଚାଲିରେ 
ମାଟିଗୋବର ନେସା ହେଇ ଗୋଟିଏ ପ୍ରକାର କାନ୍ଥ ହେଇଥାଏ । ପ୍ରତ୍ୟେକରେ ଚାଳିଶ ପଚାଶ 
ଲେଖା ବନ୍ଦୀ ରହନ୍ତି । ଏମିତିକା ଆଠ ଦଶଟା ଲେଖା ଧ୍ଵାର୍ଡ଼ ଚାରିପଟେ କଣ୍ଟାତାରବାଡ଼ ଥାଏ । 
ଏସବୁ ଅଲଗା ଅଲଗା ହତା ଭିତରେ ଯିବା ଆସିବା ପାଇଁ ଯେଉଁ ବାଟ ଥାଏ ସେଠି ଜଣେ 
ଜଗୁଆଳି ଥାଏ, ମାତ୍ର ଏସବୁ ତାର ମଝିରେ ଛିଣ୍ଡିଯାଇ ଅବାଧ ଗତିବିଧ୍ଵ ପାଇଁ ବାଟ 
ହୋଇଯାଇଥାଏ । ଜେଲ୍‌ ଭିତରେ ପୁଣି ସଜା ପାଇବା ବନ୍ଦୀଙ୍କ ପାଇଁ ଗୋଟିଏ ପାଖରେ ଦଶ 
ବାରଟା ପକ୍କା ସେଲ୍‌ ବା କୋଠରୀ ଥାଏ । ଗାଧୁଆପାଧୁଆ ପାଇଁ କେତେଟା ଲମ୍ବ ଲମ୍ବ ପକ୍କା 
ପାଣି ହାଉଦା ଓ ଚଟାଣ । କଳ ପାଣିର ବ୍ୟବସ୍ଥା ଥାଏ । ସେହିପରି ସବୁ ଧାଡ଼ି ଧାଡ଼ି ଟିଣର 
ପାଇଖାନା । 

ରୋଷେଇ ପାଇଁ ଏକ ଜେଲ୍‌ରେ ଦୁଇଟା ବିରାଟ ପକ୍ଠା ଘର “ ଭଟ୍ଟା' ଥାଏ । ସେଥୁରୁ 
ସାନଟିରେ କେବଳ ରୁଟି ତିଆରି ହୁଏ । ପଶାପାଲି ଆକୃତିରେ ରହିଥୁବା ଚାରିଟା ଲମ୍ବ ଲମ୍ବ 
କୋଇଲା ଚୁଲୀ ଉପରେ ଲମ୍ବ ଲମ୍ବ ଲୁହାପତର ପଡ଼ିଥାଏ । ତାରି ଉପରେ ରୁଟି ସେକା ହୁଏ । 
ପଶାପାଲିର ଛକ ମଝିରେ ଥାଏ ଧୁଅଁ ଯିବା ପାଇଁ ଚିମନୀ । ଏଠାରେ ଅଟା ଦଳିବା ବ୍ୟବସ୍ଥା ହିଁ 
ସବୁଠାରୁ ମନୋରଞ୍ଜକ । ଦସ୍ତା ପତରର ବଡ଼ବଡ଼ ଗାଧୁଆ ଟବ୍‌ ଭଳି ପାତ୍ରରେ ଦୁଇ ତିନି 
ବସ୍ତା ଲେଖୀ ଅଟାରେ ଆବଶ୍ୟକ ପରିମାଣର ପାଣି ଦେଇ ଢଳା ଯାଏ । ଟବ୍‌ ପିଛା ଦୁଇ ଜଣ 
ଲେଖୀ ପହିଲମାନ କଏଦୀ ଲଙ୍ଗୋଟି ଭିଡ଼ି, ତା' ଭିତରକୁ ଉତୁରି ଯାଇ ସେ ଅଟାକୁ ଗୋଡ଼ରେ 
ଦଳିବାରେ ଲାଗନ୍ତି । ଅବଶ୍ୟ ସେମାନେ ଏହା ପୂର୍ବରୁ ସାବୁନ୍‌ ଲଗେଇ ଗାଧୋଇ ଥାନ୍ତି । 
ତେବେ ଯେଉଁ ଝାଳଟା ବହେ ତାହାର ରୁଟିର ସ୍ଵାଦ ବୃଦ୍ଧିରେ ସାହାଯ୍ୟ କରେ । ନ ହେଲେ 
ଓଳିକୁ ପଚିଶ ମହଣ ଖଣ୍ଡେ ରୁଟି ତିଆରି କରିବା କ'ଣ ସହଜ କାମ କି ? 

ଜେଲ ଚାରିପଟଯାକ ପାଚିରୀ ବଦଳରେ କଣ୍ଟା ତାରର ବାଡ଼ ଥାଏ । ତେଣୁ ବାହାରର 
ସବୁ ଦେଖାଯାଏ । ଦକ୍ଷିଣ ପାଖରେ ରେଲ୍‌ ଲାଇନ୍‌ରେ ରେଲ୍‌ ଚଳାଚଳ, ଚାରିପଟଯାକର 
ଧାନ ବିଲ, ଦୂରର ଗୀ ସବୁ ଦେଖାଯିବା ଯୋଗୁଁ ଜେଲ୍‌ର ଆବଦ୍ଧ ଭାବଟା ଅନେକ ପରିମାଣରେ 
କଟି ଯାଉଥାଏ । ଏ ତାରବାଡ଼ ବାରଫୁଟ ଖଣ୍ଡେ ଉଚ୍ଚ । ବାଡ଼ର ଉପର ମୁଣ୍ଡଟା ଭିତର 
ଆଡ଼କୁ ଢଳି ରହିଥାଏ । ଏ ବାଡ଼ର ଚାରିପଟେ ଓ ଜେଲ୍‌ ଭିତରେ ବି ଠାଂ'କୁ ଠା ଖୁବ୍‌ ଉଚ୍ଚ 
ଖୁଣ୍ଟ ଉପରେ ବିଜୁଵିର ବଡ଼ ବଡ଼ ସନ୍ଧାନୀ ଆଲୁଅ ଲଗା ହେଇଥାଏ ଓ ଏହା ରାତିରେ ସମସ୍ତ 


୧୦୮ ଛ୍ଞା କସ୍ତୁରୀ ମୂଗ ସମ 


ଅଞ୍ଚଳକୁ ଉଜ୍ଵଳ ଆଲୋକରେ ପ୍ଲାବିତ କରି ରଖେ । ଓାର୍ଡ଼ ଭିତରେ କିନ୍ତୁ ଲଣ୍ଠନ ଜଳେ । 
ତାରବାଡ଼ ଚାରିପଟେ ବାହାର ପାଖରେ ଠାଂକୁ ଠା ଉଚ୍ଚ ମଞ୍ଚା ଉପରେ ସଶସ୍ତ୍ର ପୁଲିସ୍‌ ପହରା 
ଥା'ନି | ପଞ୍ଜାବ କି ସିନ୍ଧୁର ପୁଲିସ୍‌ ଏଥୁପାଇଁ ରହିଥା'ନି | ଏଠି ରାତିରେ ଵର୍ଡ଼ର ତାଲା ପଡ଼ିବା 
ବ୍ୟବସ୍ଖା ଉଠି ଯାଇଥାଏ । ସନ୍ଧ୍ୟା ବେଳେ ଧ୍ଵାଡ଼ର ଜମାଦାର ଆସି ସମସ୍ତଙ୍କୁ ଘରେ ବନ୍ଦ କରି 
ଗଣତି ନିଅନ୍ତି । ହିସାବ ମିଳିଯିବା ପରେ ତାଲା ଖୋଲି ଦିଆଯାଏ । 

ରୋଷେଇ ବ୍ୟବସ୍ଥା ବନ୍ଦୀମାନେ ନିଜେ ବୁଝୁଥା'ନ୍ତ । ଏ ବ୍ୟବସ୍ଥାପକଙ୍କ ଭିତରେ 
ମଦନବାବୁ ଜଣେ ମୁଖ୍ୟ ମାମଲତ୍‌କାର ଥା'ନ୍ତି । ଚାଉଳ ଅଟା ଯେତେ ମିଳେ ତାହା ବଳକା 
ହୁଏ । ଏହାକୁ ବଦଳେର ପରିବା ଅଣାଯାଏ । ଏହାଦ୍ଵାରା ତରକାରୀ ପରିମାଣ ବଢ଼େ । 
ଦୂତୀୟ ଶ୍ରେଣୀରେ ଆମକୁ ଭାତ ବା ରୁଟି, ଡାଲି ଓ ତରକାରୀ ଏତକ ଖାଦ୍ୟ ଦୂଇଓଳି ମିଳେ । 
ସକାଳ ଜଳଙୁଆରେ ଖେଟେଡ଼ୀ ବା ଚୁଡ଼ାଗୁଡ଼ । ଦୁଗ୍‌ଧଜଚାତ ଖାଦ୍ୟ କିଛି ନ ଥାଏ । ମାଛ 
ମାଂସ ବି ସେତେବେଳେ ନ ଥୁଲା । ଜେଲ୍‌ମାନଙ୍କରେ ଖାଦ୍ୟର ପ୍ରକାର ବଢ଼େଇବା ପାଇଁ 
ଗୋଟାଏ ପଦ୍ଧତି ଥୁଲା କମ୍ପାନୀ ଉପବାସ । ପାଞ୍ଚ ଛଅଜଣ ମିଶି ଗୋଟାଏ କମ୍ପାନୀ କରନ୍ତି । 
ତାହା ଭିତରୁ ଦୁଇଜଣ ଖଣ୍ଡେଙ୍କ ନାମରେ ଏକାଦଶୀ ବା ଅନ୍ୟ ସେହିପରି ଉପଲକ୍ଷ୍ୟରେ ଉପାସ 
ଲେଖେଇ ଦିଆଯାଏ । ଉପବାସ କଲେ ସେଠି ଜଣକା ଚଉଦ ହଛହଟାଙ୍କି ଗୁଡ଼, ପାଏ ଆଳୁସିଝା ଓ 
ଅଧସେର ଖଣ୍ଡେ ସାଗୁଦାନା ମିଳୁଥୁଲା । କମ୍ପାନୀର ଯେତେଜଣଙ୍କର ଦୈନନ୍ଦିନ ଖୋରାକି 
ଆସେ ତାକୁ ସମସ୍ତେ ବାଣ୍ଟ ଖାଆନ୍ତି ଓ ଏ ଗୁଡ଼ ଓ ସାଗୁଦାନାକୁ ଜମାକରି ରଖ୍ବ ପରେ ଜଳଖୂଆରେ 
ଖାଆନ୍ତି । ଅଟା ବା ଚାଉଳ ମୁଣ୍ଡପିଛା ଓଳିକୁ ପାଞ୍ଚ ଛଟାଙ୍କି ଖାଇବାବାଲା ବି ଥାଆନ୍ତି । ପାଞ୍ଚ 
ଛଟାଳ୍କି ଅଟାରେ ତିନିପଟ ଗୁଟି ହୁଏ । ମୁଁ ସେଥୁରୁ ଚାରି ପାଞ୍ଚପଟ ଖାଉଥୁଲି । ସୁରେନ୍ଦ୍ର 
ପଟ୍ଟନାୟକ ସତର ପଟ ଖାଉଥୁଲା । 

କେଲ୍‌ରେ ତ ବିହାରୀଙ୍କ ସଂଖ୍ୟା ବେଶି । ଓଡ଼ିଆ ତିନି ଚାରି ଶହ ଥାଆନ୍ତି । ଆମେ 
ଥ୍ଵବାବେଳେ ସେଠି ପଶ୍ଚିତ ପଢ଼ିହାରୀ, ପଣ୍ଠତ ଲକ୍ଷ୍ମୀନାରାୟଣ ମିଶ୍ର, ମଦନ ମୋହନ ପଟ୍ଟନାୟକ, 
ଗୋବିନ୍ଦ ମିଶ୍ର, ମନୋଦ କାନୁନ୍‌ଗୋ, ସୁଧାଂଶୁ ପ୍ରଭୂତି ଥାଂନ୍ତି । ବିହାରରୁ ବନାରସୀ ଦାସ 
ଚତୁର୍ବେଦୀ, ରାମବୃକ୍ଷ ବେନୀପୁରୀ, ଅରୁଣ ଘୋଷ ପ୍ରଭୃତି ଥାଂନ୍ି । ଏତେ ବଡ଼ ଜମାଉତରେ 
ନାନା ପ୍ରକାରର ହୋହଲ୍ଲା ସବୁବେଳେ ଲାଗିଥାଏ । ନିଜ ନିଜ ରୁଚି ଅନୁସାରେ ପଢ଼ାଶୁଣା, 
ପୂଜାପାଠ, କୀର୍ଜନ, ଖେଳ କସରତ ଆଦି ସବୁପ୍ରକାରର କାର୍ଯ୍ୟକଳାପ ଚାଲିଥାଏ । ଦଳାଦଳି 
ବି ଥାଏ ଓ ବେଳେବେଳେ ମାରପିଟ୍‌ ଯାଏ ବି କଥା ଯାଏ । ଜଣେ ବୟସ୍କ ବନ୍ଦୀଙ୍କ ଆଚରଣ 
ନେଇ ଥରେ ଓଡ଼ିଆଙ୍କ ଭିତରେ ପ୍ରବଳ ଉତ୍ତେଜନା ସୃଷ୍ଟି ହୋଇଥଲା । ପଣ୍ଡିତ ଲକ୍ଷ୍ମୀନାରାୟଣ 
ଏଭଳି ଆଚରଣ ପ୍ରତିକାର ପାଇଁ ଗୋଟିଏ ସଂଘ ଗଢ଼ିଥୁଲେ । 

ସେଠି ବି ମୋର ଜୀବନ ପଢ଼ାଶୁଣା, ଖେଳକସରତ୍‌ ଆଦିର ଗୋଟାଏ ନିୟମିତ 
ଧାରାରେ ପଡ଼ିଯାଇଥୁଲା । ବାପା ଏଚ୍‌. ଜି. ଧ୍ଵଲସଙ୍କର ଦି ସାଇନ୍ସ ଅଫ୍‌ ଲାଇଫ୍‌ (ଜୀବନର 


କସ୍ତୂରୀ ମୂଗ ସମ ଜ୍ଞା ୧୦୯ 


ବିଜ୍ଞାନ) ବୋଲି ଖଣ୍ଡେ ବହି ପଠେଇ ଦେଇଥୁଲେ । ଏଥୁରେ ବିଶ୍ଵ ସୂୃଷ୍ଟିଠାରୁ ଆରମ୍ଭ କରି 
ମଣିଷର ଆବିର୍ଭାବ ପର୍ଯ୍ୟନ୍ତ ପ୍ରାଣୀ ଓ ଉଭ୍ଭିଦ ଜଗତର ବିବର୍ଭନ ତଥା ମଣିଷର ଶରୀର ଓ ମନ 
ସମ୍ବନ୍ଧରେ ଅଧୁନାତମ ବୈଜ୍ଞାନିକ ତଥ୍ୟ ଏକତ୍ର କରି ଗୋଟାଏ ସମଗ୍ର ଚିତ୍ର ଦେବାର ଉଦ୍ୟମ 
ହୋଇଥାଏ । ଞ୍ବେଲସ୍‌ ସାଧାରଣ ଶିକ୍ଷିତ ଲୋକଙ୍କୁ ମଣିଷର ପ୍ରାକୃତିକ ଓ ସାମାଜିକ ପରିବେଶ 
ତଥା ଜୈବିକ ଓ ମାନସିକ ଗଠନ ବିଷୟରେ ଏକ ସମଗ୍ର ଓ ପୁର୍ଣ୍ଣ ଧାରଣା ଦେବା ପାଇଁ ତିନି 
ଖଣ୍ଡ ବହିର ଯୋଜନା କରିଥିଲେ । ପ୍ରଥମ ଖଣ୍ଡଟି ହଜାରିବାଗ ଜେଲ୍‌ରେ ପଢିଥିବା ବିଶ୍ଵଇତିହାସ, 
ଦ୍ବିତୀୟଟି ହେଲା ଉପରଲିଖ୍ଵତ ବହିଟି ଓ ତୃତୀୟ ବହି “ ଦି ଧ୍ଵର୍କ, ଧ୍ଵେଲଥ, ଏଣ୍ଡ ହ୍ୟାପିନେସ 
ଅଫ୍‌ ମ୍ୟାନକାଇଣ୍ଡ' ( ମାନବ ଜାତିର କର୍ମ, ସମ୍ପଦ ଓ ସୁଖ) । ଏ ଶେଷ ବହିଟି ପରେ 
ବାହାରେ ପଢ଼ିବାକୁ ଯାଇଥୁଲି । ସେଇଟି ପ୍ରଥମ ଦୂଇଟି ପରି ଏତେ ଉପାଦେୟ ଓ ସଫଳ 
ହୋଇଥିବାର ମନେହେଲା ନାହିଁ । ତଥାପି ସେଥ୍ବରୁ ମଣିଷ ସମାଚ୍ଚ ଓ ତାଂ ର ଆର୍ଥିକ, ସାମାଜିକ 
ଆଦି ସମସ୍ୟା ବିଷୟରେ ଗୋଟିଏ ସମଗ୍ର ଧାରଣା ମିଳିଲା । ଧ୍ଵେଲସ୍‌ଙ୍କର ଏ ବହି ତିନିଖଣ୍ଡ 
ଲେଖନବାର ଉଦ୍ଦେଶ୍ୟ ଅନ୍ତତଃ ମୋ କ୍ଷେତ୍ରରେ ସଫଳ ହେଇଥିଲା । 

' ଜୀବନର ବିଜ୍ଞାନ ' ବହି ଖଣ୍ଡ ମୁଁ ଓ ସୁଧୀରବାବୁ ମିଶି ସେଇ ଜେଲ ଭିତରେ ଶେଷ 
କରିଦେଲୁ । ଏଇଟା ବୈଜ୍ଞାନିକ ତଥ୍ୟର ଗୋଟାଏ ଖଣି ଓ ମୋର ଦୃଷ୍ଟିକୁ ପ୍ରସାରିତ କରିବାରେ 
ଓ ଜ୍ଞାନ ବୃଦ୍ଧିରେ ବହୁତ ସାହାଯ୍ୟ କଲା । ଏହାଛଡ଼ା ସେଠି ବେନୀପୁରଜୀଙ୍କ ପାଖରେ ସମାଜବାଦ, 
ରାଜନୀତି, ଅର୍ଥନୀତି ଆଦି ବିଷୟରେ ବହୁତ ବହି ଥାଏ । ତାଙ୍କରି ଧ୍ଵାର୍ଡ଼ରେ ଯାଇ ସେସବୁ 
ପଢ଼ିବାକୁ ହୁଏ । ଏସବୁ ଭିତରୁ ଜେରୋମ୍‌ ଡେଭିସ୍‌ (4©୮୦୮୩© 0 ଥ/15) ନାମକ ଜଣେ 
ଆମେରିକାନ୍‌ ଲେଖକଙ୍କ “ କଣ୍ଟେମ୍‌ପୋରାରୀ ସୋଶାଲ୍‌ ମୁଭମେଣ୍ଟସ୍‌' ( ସମସାମୟିକ ସାମାଜିକ 
ଆନ୍ଦୋଳନ) ବହିଟି ବି ଆମେ ବେଶ୍‌ ଭଲ ଭାବରେ ଅଧ୍ୟୟନ କରିଥିଲୁ । ଏଥୁରେ ସମାଜବାଦ, 
ସାମ୍ୟବାଦ, ଫାସୀବାଦ, ନାଚଚିବାଦ ଆଦିର ମୋଟାମୋଟି ପରିଚୟ ଦିଆଯାଇଥିଲା | 

ଏସବୁ ପଢ଼ାଶୁଣା ଛଡ଼ା ଆମେ କେତେଜଣ ଜୁଚୁତ୍‌ସୁ ଶିଖୁବାରେ ଲାଗିଥୁଲୁ । ପୁରୁଲିୟାର 
ସୁନୀଲ୍‌ବାବୁ ବୋଲି ଭଦ୍ରଲୋକ ଜୁଜୁତ୍‌ସୁ ଖୁବ୍‌ ଭଲ ଜାଣିଥା' ନ୍ରି । ତାଙ୍କରି ପାଖରେ ଶିଖୁଥାଉ । 
ତଳେ ବିଛେଇବା ପାଇଁ ସମସ୍ତଙ୍କୁ ଛଣ ମିଳିଥାଏ । ସେଇଥୁରେ ମୋଟା ମୋଟା ଗଦି ତିଆରି 
କରି ତା' ଉପରେ ଜୁଜୁତ୍ସୁର ଉଠାଓପଟକ୍‌ ଚାଲିଥାଏ । ୧ ୯ ୨୮ ହେବ, ପ୍ରଫେସର୍‌ ତାକାଗାକି 
ବୋଲି ଜଣେ ଜାପାନୀ ଭଦ୍ରଲୋକ କଟକ ଆସି ଟାଉନ୍‌ହଲ୍‌ରେ ଜୁଜୁତ୍‌ସୁର କୌଶଳ ସବୁ 
ପ୍ରଦର୍ଶନ କରିଥୁଲେ । ସେଇ ବେଳୁ ଏହାପ୍ରତି ଆକର୍ଷଣ ଥୁଲା । ଏସବୁ ମୁଁ ଚଳନୀୟ ରକମର 
ଆୟର କରିଥିଲି । ୟା ଛଡ଼ା ସେଠି ଡ୍ରିଲ୍‌ ବି କରାହେଉଥାଏ ଓ ମୁହିଁ କରାଉଥାଏ । ଥରେ 
ଖେଳକୁଦର ବି ଆୟୋଜନ ହୋଇଥଲା । ସେଥୁରେ ଅବଷ୍ଟାକଲ ରେସ୍‌ ବା ' ପ୍ରତିବନ୍ଧକ ଦୌଡ଼ 
ରେ କୋଉଠି ଛିଣ୍ଡା ତାର ବାଡ଼ ଭିତରେ ଗଳିବା, କେଉଁଠି ତାକୁ ଡେଇଁଯିବା, ଏମିତି ସବୁ 
ପ୍ରତିବନ୍ଧକ ଅତିକ୍ରମ କରିବା କଥା ରଖା ହୋଇଥିଲା । ୟାଛଡ଼ା ତକିଆ ଯୁଦ୍ଧଟା ବେଶ୍‌ ଉପଭୋଗ୍ୟ 


୧୧୦୩ୋ କମ୍ତୂରୀ ମୂଗ ସମ 


ହେଇଥ୍ୁଲା । ତିନିହାତ ଖଣ୍ଡେ ଉଚ୍ଚରେ ଦୁଇଟା ଖୁଣ୍ଟରେ ଆଡୁଆ ବନ୍ଧା ହୋଇଥୁବା ଗୋଟାଏ 
ମୋଟ ବାଉଁଶ ଉପରେ ଦୁଇକଣ ପ୍ରତିଦ୍ଵନ୍ଦୀ ପରସ୍ପରକୁ ଲମ୍ବାଳିଆ ତକିଆରେ ପିଟି ତଳକୁ 
ଖସାଇପକାଇବା ଚେଷ୍ଟା କରନ୍ତି । ଏ ତକିଆସବୁ ଛଣ ଉପରେ କନା ଗୁଡ଼ାଇ ତିଆରି ହୋଇଥଲା । 

ସେଠି ସାମରିକ ବିଭାଗରେ ପୂର୍ବରୁ କାମ କରିଥୁବା ଜଣେ ବିହାରୀ ବନ୍ଦୀ ଥାଂନ୍ତି । 
ତାଙ୍କଠାରୁ “ସେମାଫେର' ସଂକେତ ବା ପତାକା ସାହାଯ୍ୟରେ ଦୂରରୁ ସମ୍ବାଦ ଆଦାନ ପ୍ରଦାନ 
ପ୍ରଣାଳୀ ମଧ୍ଯ ଆମେ କେତେଜଣ ଶିଖୁଥୁଲୁ । ବିହାରର ଜଣେ ବିଶିଷ୍ଟ କର୍ମୀ ମୌଲାନା ଅବଦୁଲ୍‌ 
ଓ୍‌ଦୂଦଙ୍କ ପାଖରେ ଉର୍ଦ୍ଦୁପଢ଼ା ବି ଚଳେଇଥାଏ । 

ମୁଁ ଯିବା ବେଳକୁ ଜେଲ୍‌ର କର୍ଶ୍ମପକ୍ଷଙ୍କ ସହିତ ବିଶେଷ କଳିକଜିଆ ନ ଥାଏ । ପୂର୍ବରୁ 
ସବୁ ଜୋରଦାର କଳିକଜିଆ ଶେଷ ହୋଇଯାଇଥାଏ । ସେଠାର ସୁପରିଟେଣ୍ଡେଣ୍ଟ୍‌ ଥା'ନ୍ତି ମେଜର 
ପରେରା । ସାମରିକ ବିଭାଗର ଅବସରପ୍ରାପ୍ତ ଡାକ୍ତର । ବୋଧହୁଏ ଗୋଆ ଆଡ଼ର ଲୋକ, 
ରଦ୍ରଲୋକ ଟିକିଏ ଆଡ଼ପାଗଳିଆ ରକମର, ତେବେ ସେ ଜେଲ୍‌ର ସୁପରିଚାଳନା ପ୍ରତି ଭଲ 
ଦୃଷ୍ଟି ୮ଦଉଥୁଲେ । ପ୍ରଥମେ ଖୁବ୍‌ ଜିଦ୍‌ ଧରିବା ପରେ ଠିକ୍‌ କଥାଟା ବୁଝିଗଲେ ତାକୁ ସଚ୍ଚୋଟ 
ଭାବରେ କାର୍ଯ୍ୟକାରୀ କରୁଥୁଲେ । ସଫେଇ ପ୍ରତି ତାଙ୍କର ଖୁବ୍‌ ତୀକ୍ଷ୍ମ ଦୃଷ୍ଟ ଥୁଲା । ସେଠି ସେ 
ଗୋଟିଏ ହେଲେ ମାଛି ରହିବାକୁ ଦେଉ ନ ଥୁଲେ । ମଶା ବିଷୟରେ ଏତେ କଡ଼ାକଡ଼ି ସମ୍ଭବ 
ନଥୁଲା, ତଥାପି ମଶା ଖୁବ୍‌ ଅଳ୍ପ ଥୁଲେ । ସୁଧୀରବାବୁଙ୍କର ତାଙ୍କ ସାଙ୍ଗରେ ଭଲ ପଡ଼ିଗଲା ଓ 
ସଫେଇ ବ୍ୟାପାରରେ ସେ ସୁଧୀରବାବୁଙ୍କର ସାହାଯ୍ୟ ନେବାକୁ ଲାଗିଲେ । 

ମଝିରେ ମଝିରେ ଜେଲ୍‌ରେ କୌଣସି ନା କୌଣସି କଥା ନେଇ ହୁଜୁଗ ଉଠେ । 
ସେଥର ବିଜୟା ଦଶମୀରେ ପଶ୍ରତ ଲକ୍ଷ୍ମୀନାରାୟଣ ମିଶ୍ର ପ୍ରସ୍ତାବ ଦେଲେ ଯେ ବଙ୍ଗାଳୀମାନଙ୍କ 
ରିତରେ ବିଜୟା ଦଶମୀରେ କୋଳାକୋଳି କରିବାରେ ଯେଉଁ ପ୍ରଥା ଅଛି ସେଇଟା ଅତି ଉତ୍ତମ 
ଓ ସେଇଟା ସମସ୍ତେ ଗ୍ରହଣ କରିବା ଉଚିତ । ଏହାଦ୍ଵାରା ମଣିଷକୁ ପୂର୍ବର ସବୁ ଛୋଟ ଛୋଟ 
ରାଗଦ୍ଵେଷକୁ ଭୁଲିଯାଇ ସଦ୍‌ଭାବରେ ନୂଆ ବର୍ଷ ଆରମ୍ଭ କରିବାର ପ୍ରେରଣା ମିଳେ । ସେଠୁ 
ମହା ଉତ୍ସାହରେ ପରସ୍ପର ଆଲିଙ୍ଗନ ଆରମ୍ଭ ହେଇଗଲା । ଥରେ ଉତ୍ସାହର କୁଆର ଉଠିଲେ 
ଆଉ ତାକୁ ସମ୍ଭାଳେ କିଏ । ଆଲିଙ୍ଗନରୁ ଆରମ୍ଭ ହେଲା “କମ୍ବଳ ନଚା' । ପାଞ୍ଚ ଛ' ଜଣ ମିଶି 
ଜଣକୁ କମ୍ବଳ ଘୋଡ଼େଇ ଟେକି ଆଣି ସମସ୍ତେ ମିଶି ଉପରକୁ ଫିଙ୍ଗି ଦିଅନ୍ତି ଓ ପଡ଼ିବାବେଳେ 
ଧରି ନିଅନ୍ତ । ବନ୍ଧୁତା ଓ ସ୍ଵେହର ଏ ଉଦ୍ଦଣ୍ଡ ଅଭିବ୍ୟନ୍ତି ସେ ଲୋକର ହାତଗୋଡ଼ର ଗଣ୍ଠିସଚୁ 
ହୁଗୁଳା ହେଇଯିବାଯାଏ ଚାଲେ । ଆମେ ଟୋକାମାନେ ପଞ୍ଚା କରି କେଲସାରା ଦୁଲି ଅନେକ 
ବେଳଯୟାଏ ଏଇ ଧନ୍ଦା ଚଜେଇଲୁ । 

ଆମେ ସେଥିଥିବା ଭିତରେ ହି ଗାନ୍ଧୀଜୀ ହରିଜନମାନଙ୍କ ପାଇଁ ଅଲଗା ଭୋଟ ବ୍ୟବସ୍ମା 
ବିରୋଧରେ ଅନଶନ ଆରମ୍ଭ କଲେ ଓ ବର୍ଣ୍ବହିନ୍ଦୁ ତଥା ହରିଜନ ନେତାମାନଙ୍କ ଭିତରେ ବହୁ 
ଆଲୋଚନା ପରେ ଏ ସ୍ଵତନ୍ତ୍ର ନିର୍ବାଚନ ମଣ୍ଡଳୀ ବ୍ୟବସ୍ଫ୍ା ରଙ୍ଦ ହେଲା ଓ “ ପୁନା ଚୁନ୍ଜି' ଅନୁସାରେ 





କସ୍ତୂରୀ ମୂଗ ସମ £‡୍ଞା ୧୧୧ 


ନୂଆ ବ୍ୟବସ୍ଥା ଗୃହୀତ ହେଲା, ଯେଉଁଥିରେ ସାଧାରଣ ନିର୍ବାଚନ ମଣ୍ଡଳୀରେ ହରିଜନଙ୍କ ପାଇଁ 
ସ୍ଵତନ୍ତ୍ର ଆସନ ସୁରକ୍ଷିତ ରଖୁବା ବ୍ୟବସ୍ଫା ହେଲା । ଏହାପରେ ଗାନ୍ଧୀଜ୍ଜୀଙ୍କ ପ୍ରେରଣାରେ ଅସ୍ପୃଶ୍ୟତା 
ବିରୋଧରେ ଜୋରସୋର ଆନ୍ଦୋଳନ ଆରମ୍ଭ ହେଲା । ଅଛୁଆଁ ଜାତିଙ୍କ ପାଇଁ ହରିଜନ ଶବ୍ଦ 
ମଧ୍ଯ ଏହି ସମୟରେ ଗାନ୍ଧୀଜୀ ବ୍ୟବହାର କରିବା ଆରମ୍ଭ କଲେ । 


ପୁଣି ବାହାରେ 


ସୁଧୀରବାବୁ ଓ ମୁଁ ନିୟମ ଅନୁସାରେ ଷୋଳ ଦିନ “ ମାର୍କାଂ ପାଇ ସାଢ଼େ ପୀଞ୍ଚ 
ମାସରେ ଖଲାସ ହେଇ ଖୁଡ଼ୀଙ୍କୁ ଦେଖୁବା ପାଇଁ ଭାଗଲପୁର ଗଲୁ । ସେ ସେଠା ଜେଲରେ 
ଥା'ନି । ସେଠୁ କଟକ ଫେରିଲୁ । ବାପା ହେରିକା ସେତେବେଳକୁ ଜେଲ୍‌ରୁ ବାହାରି ହରିଜନ 
ଆନ୍ଦୋଳନରେ ଲାଗିଥାଂ ନ୍ତି । ଗଣେଶଘାଟ ରାସ୍ତା ଓ ବାଖରାବାଦ ରାସ୍ତା ଛକରେ ଗୋଟାଏ 
ଘର ଭଡ଼ା ନିଆଯାଇ ସେଠି ଆଶ୍ରମ ଚାଲୁଥାଏ । ଚୁନୀ, ଗୋଦାବରୀ, ମାଣିକ, ଶୋଭାଅପା ଓ 
ଅନ୍ୟ ଝିଅମାନେ ସେଠି ରହି କଟକର ମେହେନ୍ତର ବସ୍ତିମାନଙ୍କରେ କାମ କରୁଥାଂ ନ୍ତି । ପୁନା 
ଚୁଚ୍ଛିର ଅହ କେତେମାସ ପରେ ଅସ୍ପୃଶ୍ୟତା ବିରୋଧୀ ଆନ୍ଦୋଳନକୁ ଅଧ୍ଵକ ପ୍ରେରଣା ଦେବାପାଇଁ 
ଗାନ୍ଧୀଜୀ ଏକୋଇଶି ଦିନ ଅନଶନ କଲେ । ଚାରିଆଡ଼େ ଗୋଟାଏ ବିରାଟ ସ୍ପନ୍ଦନ ଖେଳିଗଲା । 
କଟକର ଶହଶହ ଛାତ୍ର ଓ ଯୁବକ ବାହାରି ପାଇଖାନା ଓ ହରିଜନ ବସ୍ତ ସଫେଇ କାମ କଲେ । 
ଠା କୁ ଠା ସବର୍ଣ୍ଣ ଓ ହରିଜନଙ୍କର ଏକତ୍ର ପଙ୍ନ୍ରି ଭୋଚଚନର ଆୟୋଜନ ହେବାକୁ ଲାଗିଲା । 
ଗାନ୍ଧିଜୀଙ୍କର ଉପବାସ ସମୟରେ ପ୍ରତିଦିନ ପ୍ରଭାତଫେରୀ, ପ୍ରାର୍ଥନାସଭା ଆଦି ଚାଲିଲା । କଟକରେ 
ପ୍ରଭାତଫେରୀ ପାଇଁ ଉପମାମୁଁ ଗୋଟିଏ ଗୀତ ଲେଖୁଥା'ନ୍ତି । ତା'ର କିଛି ମନେ ରହିଛି : 

ଜାଗ ଜନପଦବାସୀ 
ପତିତର ବନ୍ଧୁ ତବ ଦ୍ଵାରେ ତବ ପାପ ପାଇଁ ଉପବାସୀ । 
ଅଳସ ବିଳାସେ ବିଶୋରି ଜୀବନ 
ଏ ଜାତି ଯେ ଆଜି ହୀନ ପରାଧୀନ 
ନିଜ ହାତେ ଗଢ଼ି ଭେଦର ପ୍ରାଚୀର ନିଜ ଦେଶେ ପରବାସୀ । 

ଏହିପରି ଏକ ଜାଗରଣ ସାରା ଦେଶରେ ଆସୁଥୁବାର ଓ ଦେଶର ସର୍ବତ୍ର ଏହିପରି 
ସବୁକାମ ହେଉଥୁବାର ଖବର ମିନୁଥାଏ । ଗାନ୍ଧୀଜୀଙ୍କର ଅନଶନ ଫଳରେ ଦେଶବାସୀଙ୍କର 
ବିବେକ ଯେ ଜାଗ୍ରତ ହୋଇଉଠିଛି ତା'ର ଆଶାଭରା ଆଭାସ ମିଳୁଥାଏ । ଏ ଆନ୍ଦୋଳନରେ 
ବାପାଙ୍କର ଓ ଆମ ପରିବାରର ବନ୍ଧୁ ଓକିଲ ସତ୍ୟନାରାୟଣ ସେନଗୁପ୍ତ, ବିଖ୍ଯାତ କବିରାଜ 
ବାଲୁଙ୍କେ ଶ୍ଵର ଆଚାର୍ଯ୍ୟ, ବୃନ୍ଦାବନ ଷଡ଼ଙ୍ଗୀ ପ୍ରଭୂତି ବିଶେଷ ଭାବରେ ସହଯୋଗ କରୁଥାଂ ନ୍ତି । 

ଏଣେ ଆଇନ୍‌ ଅମାନ୍ୟ ମାନ୍ଦା ଧରିଯାଇଥାଏ । ତାକୁ ତେଜେଇବା ପାଇଁ ଚେଷ୍ଟୀ 
ଚାଲିଥାଏ । ଗାନ୍ଧୀଜୀଙ୍କର ଏକୋଇଶ ଦିନିଆ ଅନଶନର ପ୍ରଥମ ଦିନ ତାଙ୍କୁ ସ୍ଵାସ୍ମ୍ୟ ଦୃଷ୍ଟିରୁ 


୧୧୨୩ କସ୍ତରୀ ମୂଗ ସମ 


ଖଲାସ କରି ଦିଆଗଲା । ସେ ବାହାରକୁ ଆସିବାର କେତେଦିନ ପରେ ସାମୂହିକ ଆଇନ୍‌ 
ଅମାନ୍ୟ ପରିବର୍ତେ ବ୍ୟନ୍ତିଗତ ଆଇନ୍‌ ଅମାନ୍ୟର ପରାମର୍ଶ ଦେଲେ ଓ ନିଜେ କେତେଜଣ 
ସାଥୀଙ୍କ ସହିତ ଗୁଜରାତର ରାସ ଗୀରେ ଆଇନ୍‌ ଅମାନ୍ୟ କରି ଗିରଫ ହେଲେ । ଏହାପରେ 
ବାପା ମଧ୍ଯ ଆଇନ୍‌ ଅମାନ୍ୟ ଉଦ୍ଦେଶ୍ୟରେ ଚୌଦ୍ଵାରକୁ ପଦଯାତ୍ରା ଆରମ୍ଭ କରିବେ ବୋଲି ସ୍ତ୍ର 
କରି କର୍ରୂପକ୍ଷଙ୍କୁ ଚିଠି ଲେଖ ସୂଚନା ଦେଲେ ଓ କଟକରୁ ହିଁ ଗିରଫ ହେଲେ । 

ଗାନ୍ଧୀଜୀଙ୍କୁ ବର୍ଷେ ସଜା ହେଲା । ସେ ଜେଲ୍‌ରେ ପହଞ୍ଚୁ ପୁଣି ଅନଶନ କଲେ । 
ପୂର୍ବରୁ ହରିଜନ ସମସ୍ୟା ନେଇ ଅନଶନ ପରେ ତାଙ୍କୁ ଜେଲ୍‌ରେ ଥାଇ ' ହରିଜନ ' ସମ୍ପାଦନା 
କରିବାର ଅନୁମତି ଦିଆଯାଇଥୁଲା । ଏଥର ଗାନ୍ଧୀଜୀ ଜେଲରେ ପହଞ୍ଚି ସେଥ୍ପାଇଁ ପୁଣି ଅନୁମତି 
ଚାହିଁଲେ ଓ ତାହା ନ ମିଳିବାରୁ ଉପବାସ ଆରମ୍ଭ କଲେ । ଏଥର ତାଙ୍କୁ ଛାଡ଼ି ଦିଆହେଲା । 
ସେ ଘୋଷଣା କଲେ ଯେ ଯେହେତୁ ସେ ବର୍ଷେ ସଜା ପାଇଥ୍ବଲେ, ତେଣୁ ସେ ବର୍ଷେ ପର୍ଯ୍ୟନ୍ତ 
ରାଜନୀତି ବିଷୟରେ କୌଣସି କଥା କହିବେ ନାହିଁ । କେବଳ ହରିଜନ ଆନ୍ଦୋଳନରେ ସମସ୍ତ 
ଶକ୍ତି ଲଗାଇବେ । ଏଣେ ବାପାଙ୍କୁ ବି ବର୍ଷେ ସଜା ହେଲା । ଗାନ୍ଧୀଜୀ ଜେଲ୍‌ରୁ ବାହାରି 
ପୁନାରେ ଲେଡ଼ୀ ଠାବରସୀଙ୍କର ଭବନ ୯ ପର୍ଣ୍ମକୁଟୀଂର ରେ ରହି ଉପବାସ ପରେ ସ୍ଵବାସ୍ତ୍ୟ୍ର 
ଉନ୍ନତି ପାଇଁ ବିଶ୍ରାମ କରୁଥାନ୍ତି । ସେହି ସମୟରେ ନୂଆ ହୋଇ ଗଢ଼ା ହେଇଥ୍ବବା ହରିଜନ 
ସେବକ ସଂଘର ବୈଠକ ହେଲା । ସତ୍ୟନାରାୟଣ ବାବୁ, ମହତାବବାବୁ, ବୋଉ, ଚୁନୀ ଓ ମୁଁ 
ସେଠିକି ଗଲୁ । ବମ୍ବେ ଲାଇନ୍‌ରେ ଯାତ୍ରା ମୋର ଏଇ ପ୍ରଥମ । ଦ୍ବିତୀୟ ଦିନ ଭୋର୍‌ରୁ ଗାଡ଼ି 
ପଣ୍ଚଢିମଘାଟ ପର୍ବତମାଳା ପାରି ହେଉଥୁବାବେଳେ ସତ୍ୟନାରାୟଣ ବାବୁଙ୍କର ଡକାଡ କିରେ ନିଦ 
ଭାଙ୍ଗିଲା । ବାହାରର ଦୃଶ୍ୟ ଦେଖଵବା ପାଇଁ ସେ ଆମକୁ ଉଠଉ ଥା'ନ୍ତି । ସେତେବେଳେ ବର୍ଷା 
ଦିନ । ରେଳ ରାସ୍ତା ପାହାଡ଼ ଭିତର ଦେଇ ସାପେଇ କରି ଯାଇଛି । ଗୋଟାଏ ପାଖରେ ଖାଡ଼ା 
ପାହାଡ଼ ଓ ଆରପାଖରେ ଗହୀର ଖାତ, ତଳକୁ ଚାହିଁଲେ ମୁଣ୍ଡ ବୁଲେଇବ । ଟିକିଏ ଦୂରରେ 
ଶ୍ୟାମଳ ବନାନୀଘେରା ପାହାଡ଼ । ମଝିରେ ମଝିରେ ପାହାଡ଼ୀ ଝରଣା, କୋଉଠି ପାହାଡ଼ୀ ନଣ, 
ଠାଏଠାଏ ଲଣ୍ଡା, ଦାଢୁଆ ପାହାଡ଼ର ଶିଖ | ପଟିଶ କି ତିରିଶଟା ସୁଡ଼ଙ୍ଗ ବି ପଡ଼ିଲା । ଏସବୁ 
ଦେଖ ଆମେ ପିଲାମାନେ ପୁଲକିତ ଓ ମୋହିତ ହୋଇଯାଇଥୁଲୁ । କଲ୍ୟାଣ ଷ୍ଟେସନଠାରୁ ପୁନା 
ଲାଇନ୍‌ର ଦୃଶ୍ୟ ଆହୁରି ଚମତ୍‌କାର ଥୁଲା । ତା” ଉପରେ ପୁଣି ବୈଦ୍ୟୁତିକ୍‌ ଇଞ୍ଜନ୍‌ ଦ୍ଵାରା 
ଗାଡ଼ି ଟଣା ହେଉଥୁବାର ଦେଖୂବାର ଉରେଜନା । ସେତେବେଳେ ବମ୍ବେ-ଇଗତ୍‌ପୁରୀ ଓ 
କଲ୍ୟାଣ-ପୁନା ଲାଇନ୍‌ରେ ବୈଦ୍ୟୁତିକ ଟ୍ରେନ୍‌ ଚାଲୁଥାଏ । 

ଯେତେଦୂର ମନେପଡ଼େ, ପୁନାରେ ଆମେ ଭାରତ ସେବକ ସମାଜ ( ସର୍ଭଣ୍ସ୍‌ ଅଫ୍‌ 
ଇଣ୍ଡିଆ ସୋସାଇଟି) ର ସଂସ୍ଫ୍ାରେ ରହିଲୁ । ଏହାର ନାମ ସ୍ଵାଧୀନତା ପରେ ହିନ୍ଦ୍‌ ସେବକ 
ସମାଜ ହେଲା, ଗୁଲଜାରୀଲାଲ ନନ୍ଦା ଜରବଦସ୍ତ ଭାରତ ସେବକ ସମାଜ ନାମଟି ତାଙ୍କର ସଂସ୍ସା 
ପାଇଁ ଅପହରଣ କରି ନେବାରୁ । ଗାନ୍ଧୀଜୀଙ୍କୁ ଦେଖବାକୁ ଆମେ ସବୁ ପର୍ଣ୍ଣକୁଟୀରକୁ ଗଲୁ ।ଏ 

ଘରର ଆଡ଼ାଚୌଡ଼ା ଦେଖ୍ଵ ତ ଆମେ କାବା । ଏଇ ଯଦି ପର୍ଣ୍ଣକୁଟୀର, ତେବେ ରାଜଭବନ କି 
ପ୍ରକାରର ? ଏକ ଛୋଟ ମୁଣ୍ଡିଆ ଉପରେ ବିରାଟ ଭବନ । ଏବେ ଭୁବନେଶ୍ବରରେ ଯେଉଁ 
ରାଜଭବନ ତିଆରି ହେଇଛି ତାହାରି ସମାନ ହେବ ପ୍ରାୟ । ବିରାଟ ହତାରେ ସୁଦୃଶ୍ୟ ଉଦ୍ୟାନ । 
ତାଳୁ ଘରଯାଏ ମୋଟର ରାସ୍ତା ଆଙ୍କି ବାଙ୍କି ଉଠିଛି । ସେଠି ପହଞ୍ଚିବା ପରେ ଆମକୁ ଅଭ୍ୟର୍ଥନା 
କରି ଦୋତାଲାକୁ ନିଆ ହେଲା । ସେଠି ଗାନ୍ଧିଜୀ ଗୋଟାଏ ଘରେ ଖୋଲା ଝରକା ପାଖରେ 
ବିଛଣାରେ ବସିଥା'ନ୍ତି । ଝରକାବାଟେ କିଛି ଖରୀ ଆସି ବିଛଣାରେ ପଡ଼ିଥାଏ । ସେତେବେଳକୁ 
ପ୍ରାର୍ଥନା ବେଳ ହେଇଯାଇଥାଏ । ଗାନ୍ଧୀଜୀଙ୍କ ସହିତ ଅଳ୍ପ ଟିକିଏ କଥାବାର୍ରା ପରେ ପ୍ରାର୍ଥନା 
ଆରମ୍ଭ ହେଲା । ସେଦିନ ମୁଁ ଗାନ୍ଧୀଜୀଙ୍କର ସାନ୍ନିଧ୍ଯରେ ପ୍ରାର୍ଥନାରେ ବସି ଏକ ଗଭୀର ଶାନ୍ତି ଓ 
ପ୍ରସନ୍ନତା ଅନୁଭବ କରିଥୁଲି । ସେପରି ଅନୁଭୂତି ମୋର ପୂର୍ବରୁ କେବେ ହୋଇନଥୁଲା ଓ 
ପରେ ମଧ୍ଯ କ୍ବଚିତ୍‌ ହୋଇଛି । 

ସେଇଠି ପ୍ରଥମ କରି ରାଜଗୋପାଳଚାରୀ ଓ ଅମ୍ବାଲାଲ ସାରାଭାଇଙ୍କୁ ଦେଖୁଁଲୁ । ହରି୍ବନ 
ସେବକ ସଙ୍ଘ ବୈଠକରେ ଆମେ ପିଲାମାନେ ଦର୍ଶକ ଭାବରେ ବସିଥାଉ । ଘନଶ୍ୟାମଦାସ 
ବିଡ଼ଲା ଅଧ୍ୟକ୍ଷ ଥାଂଚ୍ି । ମୁଁ ଗୋଟାଏ ହାତକଟା ଗେଞ୍ଜ ମାତ୍ର ପିନ୍ଧି ବସିଥାଏ । ବିଡ଼ଲାଜୀ 
ସଙ୍ଘର ଅଫିସ୍‌ ସମ୍ପାଦକ ଶ୍ୟାମଲାଲଜୀଙ୍କୁ ଇଶାରା କଲେ, ସେ ଆସି ମତେ ଗୋଟିଏ ପଞ୍ଜାବୀ 
ପିନ୍ଧି ଆସିବାକୁ ଅନୁରୋଧ କଲେ । ଆମେ ସବୁ ସ୍ଵରାଜୀ ଭାବରେ ଯେଉଁ ପ୍ରକାରର 
ଅନୌପଚାରିକ ସଂସ୍କୃତିରେ ଅଭ୍ୟସ୍ତ ହୋଇଥୁଲୁ ଦେଖୁଲି ଯେ ତାହା ଏଠି ଚଳିବ ନାହିଁ । ଏଠି 
କେତାଦୂରସ୍ତ ଚୋସ୍ତ ରହିବାକୁ ହେବ । ଯାହା ହେଉ ମୁଁ ସେଠୁ ଉଠିଆସିଲି | ଆଉ ଯିବାକୁ 
ମନ ହେଲା ନାହିଁ । ଘରେ ଶୋଇ ପଡ଼ିଲି । ସଭା ଦେଖଵବା ହେଲା ନାହିଁ । ପଚିଶ ବର୍ଷ ପରେ 
ଆମେ କେତେଜଣ ଅଖିଳ ଭାରତ ସର୍ବୋଦୟ ସମ୍ମଳନୀରେ ରାଷ୍ଟ୍ରପତି ରାଜେନ୍ଦ୍ର ବାବୁଙ୍କ 
ସାମନାରେ ଖାଲି ଦେହରେ ବସି ଆମର ମୁକ୍ତ ସଂସ୍କୃତିର ଟେକ ବଜାୟ ରଖୁଥୁଲୁ । 


ଫେରିବାବେଳେ ଆମେ ହଜାରିବାଗରେ ବାପାଙ୍କ ସାଙ୍ଗରେ ଦେଖା କରିବା କଥା ହେଲା । 
ସତ୍ୟନାରାୟଣବାବୁ ସିଧା ଫେରିଲେ । ଆମେ ମହତାବବାବୁ, ବୋଉ, ଚୁନୀ ଓ ମୁଁ ଏଲାହାବାଦ 
ଦେଇ ଯାଉଥୁବା ହାଧ୍ଵ୍ଵାଡ଼ା ମେଳ୍‌ରେ ସଧ୍ଵାର ହେଲୁ । ଏ ଗାଡ଼ି ଜବଲପୁର ଦେଇଯାଏ । ସେଠି 
ପାଖରେ ନର୍ମଦା ନଭ କୂଳରେ ମାର୍ବଲ ପାହାଡ଼ ଥୁବାର ଜାଣିଥାଉ । ଆମେ ପିଲାମାନେ ଜିଦ୍‌ 
ଧରିବାରୁ ଜବଲ୍‌ପୁରରେ ସମସ୍ତେ ଓହ୍ଲାଇରୁ । ସେତେବେଳକୁ ସନ୍ଧ୍ୟା ହୋଇଆସୁଛି । ଗୋଟିଏ 
ଧର୍ମଶାଳାରେ ଯାଇ ରହିଲୁ । ଘରେ ତାଲା ପକେଇ ବାହାରକୁ ଯିବାକୁ ପ୍ରସ୍ତୁତ ହେବାରୁ ସେଠାର 
ଜଗୁଆଳ କହିଲା ଯେ ସେମାନେ ତାଲା ଦେବେ । ଆମ ତାଲା ପଡ଼ି ପାରିବ ନାହିଁ । ଏଥ୍ବରେ 
ମହତାବ ବାବୁଙ୍କର ସନ୍ଦେହ ହେଲା ଯେ ତାଂ ର କିଛି ମନ୍ଦ ଉଦ୍ଦେଶ୍ୟ ଅଛି । ସେଠୁ ଆମେ 
ଚାଲିଯାଇ ଷ୍ଟେସନ୍‌ରେ ମୁସାଫିରଖାନାରେ ରହିଲୁ ଓ ତହିଁଆରଦିନ ସକାଳେ ଡଙ୍ଗାରେ ନଣଏ 


୧୧୪୩ କସ୍ତୂରୀ ମୂଗ ସମ 


ନଣଏ ଯାଇ ଦୁଇ ପାଖରେ ପାହାଡ଼ର ଦୃଶ୍ର୍ୟ ଦେଖୁବାର ଉପାୟ ନ ଥଲା । କୂଳରେ ବସି 
ଯେତିକି ଦେଖୁଁବାର ଦେଖ୍ଵଲୁ । 


ସେଠୁ ହଚ୍ଚାରୀବାଗ । ହଜାରୀବାଗରେ ମହାତାବବାବୁଙ୍କୁ ମୋଟେ ଜେଲ୍‌ ହତା ଭିତରେ 
ରହିବାକୁ ଜେଲ୍‌ର ମନାକଲେ । ସରକାରରୁ ସେପରି ଆଦେଶ ଆସିଛି ବୋଲି ଜଣାଇଲେ । 
ସେ ସେଠା ଜେଲ୍‌ରେ ଥୁବାବେଳେ ଲୁଚେଇ କରି ଖବର ଦିଆନିଆ କରିଥୁଲେ ବୋଲି 
କୁଆଡ଼େ ତାଙ୍କୁ ବିପଦଜନକ ମନେ କରାଯାଉଥ୍ବଲା । ସେତେବେଳେ ମୋର କଥା କହିବାର 
ପ୍ରବୃତ୍ତି ଓ ଅଭ୍ୟାସ ଏତେ କମ୍‌ ଥ୍ବଲା ଯେ, ବାପାଙ୍କ ସାଙ୍ଗରେ ଘଣ୍ଟାଏ କାଳ ସାକ୍ଷାତ୍‌ ଭିତରେ ମୁଁ 
ପଦେ ଦୁଇପଦରୁ ବେଶି କଥା କହି ନ ଥୁଲି । ଏହା ଲକ୍ଷ୍ୟ କରି ଜେଲର୍‌ ମହାଶୟ ମନ୍ତବ୍ୟ 
କରିଥୁଲେ - “ ଏ ବାବୁ କ'ଣ ଘୁଙ୍ଗା କି ? ଏ କ'ଣ ମୋଟେ କଥାବାର୍ରା କଲେ ନାହିଁ ? ” 

ଆମେ ମୋଦପୁରରେ ସତୀଶଚନ୍ଦ୍ର ଦାସଗୁପ୍ତଙ୍କ ସାଙ୍ଗରେ ବି ଦେଖା କରିଥୁଲୁ । ତାଙ୍କ 
ସାଙ୍ଗରେ ମହତାବବାବୁଙ୍କର କଥାବାର୍ଭା ରିତରେ ଆନ୍ଦୋଳନରେ ଗୋପନୀୟତାର ସ୍ଫ୍ରାନ ନେଇ 
ଖୁବ୍‌ ଯୁଚ୍ଛିତର୍କ ହୋଇଥ୍ବଲା । ଗାନ୍ଧୀଜୀ ଏହା ପୁର୍ବରୁ କହିଥିଲେ ଯେ ସତ୍ୟାଗ୍ରହ ଆନ୍ଦୋଳନରେ 
ଗୋପନୀୟତାର ସ୍ଫ୍ବାନ ନାହିଁ । ଏଇ କଥାକୁ ନେଇ ସେତେବେଳେ ଖୁବ୍‌ ଆଲୋଚନା ଚାଲିଥାଏ । 
ତାହା ପୂର୍ବରୁ ତ ପ୍ରଚାରପତ୍ର ଛାପିବା, ଖବର ନେବା ଆଣିବା ଆଦି କାମ ଲୁଚେଇ କରି 
କରାଯାଉଥାଏ । ସତୀଶବାବୁଙ୍କ ଭଳି କେତେକ ଗାନ୍ଧୀଜୀଙ୍କ ମତର ଅତି କଟର ବ୍ୟାଖ୍ୟା 
କରୁଥା' ଝି | ମହତୀବବାବୁ ଉପରୋକ୍ତ ପ୍ରକାରର ସୀମାବନ୍ଧ ଗୋପନୀୟତା ସପକ୍ଷରେ ଥାନ୍ତି । 
ଏସବୁ ଆଲୋଚନା ଶୁଣି ମୋର ଧାରଣା ହୋଇଥଲା ଓ ଏବେ ମୋଟାମୋଟି ସେୟା ଅଛି ଯେ 
ସତ୍ୟାଗ୍ରହ ଓ ଆଇନ୍‌ ଅମାନ୍ୟର କାର୍ଯ୍ୟକ୍ରମ ଗୁପ୍ତରେ ଚାଲିପାରେ ନାହିଁ । ଲୁଚି ଲୁଚି ଯାଇ 
କେଉଁଠି ପତାକା ଉଡ଼େଇଦେବା ବା ଆଉ କିଛି କରିଦେବା ସତ୍ୟାଗ୍ରହ ନୁହେଁ । ପ୍ରଚାରପତ୍ର 
ଯେ ବାଣ୍ଢିବ ସେ ତାହା ଖୋଲାଖୋଲି, ଗିରଫ୍‌ ହେବାକୁ ପ୍ରସ୍ତୁତ ହେଇ, ବାଣ୍ଢବା ଚାହିଁ । ମାତ୍ର 
ପ୍ରଚାରପତ୍ର କେଉଁଠି ଛପା ହେଉଛି ତାହା ସମସ୍ତଙ୍କୁ ଜଣେଇବା ସତ୍ୟାଗ୍ରହୀର କର୍ରବ୍ୟ ନୁହେଁ । 
ତାହାଛଡ଼ା ଲୋକେ ନିଚ୍ଜ ନିଜ ଭିତରେ ଯେଉଁ ଉପାୟରେ ସମ୍ପର୍କ ରଖୁବେ ବା ଯାହା ଆଲୋଚନା 
କରିବେ ସେସବୁ ସର୍ବସାଧାରଣ ବା ସରକାରକୁ ଜଣାଇବାକୁ ହେବ, ଏହାର କିଛି ଅର୍ଥ ନାହିଁ । 

ଏ ସଂକ୍ରାନ୍ତରେ ଗୋଟିଏ ପ୍ରସଙ୍ଗ ମନେପଡୁଛି । ରେଭରେଣ୍ଠ ସଦର୍ଲ୍ୟାଣ୍ଡଙ୍କର ' ଇଣ୍ଡିଆ 
ଇନ୍‌ ବଣ୍ଡେଜ' ବହି ସରକାର ବାଜ୍ୟାପ୍ତ କରିଥୁଲେ । ଏ ବହି ଖୋଜିବା ପାଇଁ ସାବରମତୀ 
ଆଶ୍ରମକୁ ପୁଲିସ୍‌ ଗଲେ ଓ ସେ ବହି ଥ୍ବଲେ ଦେଇଦେବା ପାଇଁ ଗାନ୍ଧୀଜୀଙ୍କୁ ଅନୁରୋଧ କଲେ । 
ଗାନ୍ଧୀଜୀ ଜାବାବ ଦେଲେ ଯେ, ସେ ବହି ତ ଆଶ୍ରମରେ ଅଛି, ମାତ୍ର ତାହା ପୁଲିସ୍‌କୁ ଦେବା 
ତାଙ୍କର କାମ ନୁହେଁ । ପୁଲିସ୍‌ ଆଶ୍ରମରେ ଖୋଜି ତାହା ପାଇବ ତ ନେଇଯାଉ । 





କସ୍ତୁରୀ ମୂଗ ସମ ଞ୍ଚା ୧୧୫ 


ନୂତନ ଦିଗନ୍ତ 


ଏତେବେଳକୁ ଆଜନ୍‌ ଅମାନ୍ୟ ଆନ୍ଦୋଳନ କାର୍ଯ୍ୟତଃ ବନ୍ଦ ହେଇଗଲାଣି । ଆଗରୁ 
କ'ଣ କରାଯିବ ତାହା ନେଇ ନାନୀ କହନାଚ୍ଚଳ୍ପନା, ବିଚାର ଆଲୋଚନା ଚାଲିଥାଏ । 
ସେତେବେଳକୁ ସମାଜବାଦୀ ଚିନ୍ତାଧାରାର ପ୍ରସାର ବି ଯଥେଷ୍ଟ ହେଲାଣି । ସେତେବେଳେ ମୁଁ 
ସ୍ଵରାଜ୍ୟ ସାଧନର ପନ୍ଥା ବିଷୟରେ ଯେତେ ନୁହେଁ, ଜୀବନର ଅର୍ଥ ଓ ପଚ୍ଛା ବିଷୟରେ ଅଧ୍ଵକ 
ଅରଭିନିବିଷ୍ଟ ଥାଏ । ସାରା ବିଶ୍ବ, ସମସ୍ତ ଜୀବନ, ମତେ ସେତେବେଳେ ବିଚିତ୍ର ରସ ଓ ବିଚିତ୍ର 
ବର୍ଣ୍ଣର ସମ୍ଭାର ନେଇ ହାତଠାରି ଡାକୁଥାଏ । ରବୀନ୍ଦ୍ର କବିତା, ବର୍ଟରାଣ୍ଡ ରସେଲଙ୍କର ମିଞ୍ତସିଜମ୍‌ 
ଏଣ୍ଡ ଲଜିକ୍‌ (ରହସ୍ୟବାଦ ଓ ତର୍କବୁଦି), ଏଡିଂଟନଙ୍କର ' ଦି ଏକ୍ସପ୍ୟାନ୍ଣଂ ୟୁନିଭର୍ସ” 
( ବିସ୍ତାରଶୀଳ ବିଶ୍ବ), ଜୁଲିଆନ୍‌ ହକ୍ସଲୀଙ୍କର ' ହ୍ଵାଟ୍‌ ଡେୟାର୍‌ ଆଇ ଥୂଂକ୍‌' ( ମୁଁ କ'ଣ 
ଭାବିବାକୁ ସାହସ କରୁଛି), ଅପ୍ଟନ୍‌ ସିନ୍କ୍ରୟୋରଙ୍କର ' ହାଟ ଗଡ଼୍‌ ମିନ୍‌ସ୍‌ ଟୁ ମି” (ଭଶ୍ବର 
ବୋଇନ୍ତେ ମୁଁ କ'ଣ ବୁଝେ) ଏମିତି ସବୁ ବହି ମୋ ହାତରେ ପଡ଼ିଥାଏ ଓ ଏହି ସବୁ ପ୍ରକାରର 
ବିଷୟ ଭିତରେ ମୁଁ ଗୋଟାଏ କ 'ଣ ଖୋଜୁଥାଏ । 

ଅନେକ ଦିନ ପୂର୍ବରୁ ପ୍ରବାସୀରେ “ ଅପରାଜିତ” ଉପନ୍ୟାସ କିସ୍ତିତ୍ଵାରୀ ବାହାରୁଥୁବା 
ବେଳେ ସେଥୁରୁ ପୁଳାଏ ପୁଳାଏ ପଢ଼ିଥୁଲି । ଅପୁ କଲିକତାରେ କଲେଜରେ ନୀ ଲେଖାଇ 
ଯେମିତି ଅନୁଭବ କରୁଥିଲା, ଲାଇବ୍ରେରୀରେ ଅସଂଖ୍ୟ ପ୍ରକାରର ବହି, ଜୀବନର ଅସଂଖ୍ୟ 
ପ୍ରକାରର ବୈଚିତ୍ର୍ୟ, ଏସବୁର ସ୍ଵାଦ ଗ୍ରହଣ ପାଇଁ ତାହା ଭିତରେ ଯେଉଁ ପ୍ରକାରର ବ୍ୟାକୁଳ 
ପିପାସା ଥଲା ମୋର ସ୍ଥିତି ଏ ସମୟରେ ଠିକ୍‌ ସେମିତି ହୋଇଥାଏ । ଭଶ୍ଵର ଅଛନ୍ତି କି ନାହିଁ ? 
ଭଶ୍ଵର ବୋଲନ୍ତେ ଲୋକେ କଂଣ ବୁଝୁଛନ୍ତି ? ବିଶ୍ଵ ସୂଷ୍ଟିର ଆଦି ଅନ୍ତ କଂଣ ? ସେଥ୍ଵରେ 
ମଣିଷର ସ୍ଫାନ କି ପ୍ରକାରର ? ଏହିପରି ସବୁ ପ୍ରଶ୍ନ ମୁଣ୍ଡ ଭିତରେ ଘୂରୁଥାଏ । ଗୋଟିଏ 
ଦିଗରେ ଗାନ୍ଧୀଜୀଙ୍କର ଭଶ୍ଵର ବିଶ୍ଵାସ, ଅନ୍ୟ ଦିଗରେ ବିଜ୍ଞାନର ପ୍ରଖର ଆଲୋକ ଓ ଆଉ ଏକ 
ଦିଗରେ ବୈଜ୍ଞାନିକ ବସ୍ତୁବାଦ ନୀରେ ପ୍ରସାର କରାଯାଉଥୁବା ନିରୀଶ୍ଵରବାଦ- ଏହି ସବୁ ଭିତରେ 
ମୁଁ ନିଜର ରାସ୍ତା ଖୋଜୁଥାଏ । ସେ ଖୋଜା ଏବେ ବି ସରି ନାହିଁ । ଯଦିଓ ଆଗରେ 
କେତେଗୁଡାଏ ବତିଖୁଣ୍ଟ ନଚ୍ଚରରେ ପଡ଼ିଛି । 

ମୁଁ ରବୀନ୍ଦ୍ରନାଥଙ୍କର ଅନୁଭୂତିପୂର୍ଣ୍ଣ କବିତା ଓ ଗୀତସବୁ ମୁଖସ୍ତ୍୍‌ କରିଥାଏ । ସେସବୁ 
ମନେମନେ ଆବୂରଭି କରି ତାଂର ଗଭୀର ତାପ୍ପର୍ଯ୍ୟ ଓ ଅନୁଭୂତିର ସ୍ଵାଦ ପାଇବାକୁ ଚେଷ୍ଟା 
କରେ । “ ଏଇ ଲଭିନୁ ସଙ୍ଗ ତବ ସୁନ୍ଦର ହେ ସୁନ୍ଦରଂ - ଏଇ ଗୀତଟି ମୋର ସେତେବେଳେ 
ଅତି ପ୍ରିୟ । ପୂର୍ବରୁ ଉପମାମୁଁଙ୍କ ଘରେ ରେକର୍ଡ଼ରେ ଶୁଣିଥିଲି । ଭାରି ଭଲ ଲାଗିଥୁଲା । ଏଇ 
ସମୟରେ ଦିନକର ଘଟଣା । ଭାଦ୍ର ସକାଳର ସୁନେଲି ଖରା ପଡ଼ିଥାଏ । ଆମ ଘର ବାରନ୍ଦାରେ 
ବସି ଖୁଡ଼ୀ ଗାଇଲେ - “ ଶରତ୍‌ ତୋମାର୍‌ ଅରୁଣ ଆଲୋର୍‌ ଅଞ୍ଜଲି”' , ମନେହେଲା ଯେପରି ଏ 


୧୧୬ ॥ କସ୍ତୂରୀ ମୂଗ ସମ 


ଗୀତର କୁହୁକ ସ୍ପର୍ଶରେ ଆମ ଘରର ସାମନା ହତାର ଘସରା, ଯାଦୁରା ଘାଗୁଡ଼ାକ ବି ଏକ ନୂଆ 
ରୂପରେ ଝଲମଲ କରି ଉଠିଲା । ସକାଳର ସେ ସୁନେଲି ଖରା ଢଳା ସୁନା ପରି ଆହୁରି ଉଜ୍ଜ୍‌ଳ 
ହେଇଉଠିଲା । ଆକାଶର ନୀଳ ହେଲା ଆହୁରି ଅତଳ ଗଭୀର । ସେ ଏକ ଅନିର୍ବଚନୀୟ 
ଅନୁଭୂତି । 

ଗାନ୍ଧୀଜୀଙ୍କର ହଗିଜନ ଗସ୍ତ ଭିତରେ ପୁନାର ଏକ ସଭାରେ ସନାତନୀମାନଙ୍କ ଆଡୁ 
ଏକ ବୋମା ଫିଗଙ୍ଗାଗଲା । ଦାଦା, ଖୁଡ଼ୀ ହେରିକା ଆମେସବୁ କଟକ ଘରେ ଥାଉ, ଏ ଖବର 
ଆସି ପହଞ୍ଚୁଲା । ସମସ୍ତେ ଖୁବ୍‌ ବିଚଳିତ ଓ ଉତେଜିତ ହେଇ ଉଠିଲେ । ଖୁଡ଼ୀ ଗାଇ ଉଠିଲେ 
- “ ତୋମାର ଆସନ ଶୂନ୍ୟ ଆଜି ହେ ବୀର ପୂର୍ଣ୍ଣ କରୋ,.... ଦୂର୍ଗମ ପଥ ସଗୌରବେ 
ତୋମାର ଚରଣ ଚିହ୍ନ ଲବେ.... ଚିରେ ଅଭୟ ବର୍ମ ତୋମାର ବକ୍ଷେ ତାହାଇ ଧରୋ !” ... 
ଏ ସଙ୍ଗୀତର ଝଙ୍କାର ସେତେବେଳେ ଗାନ୍ଧୀଚ୍ଚୀଙ୍କର ବିଷୟରେ ଆମର ଭାବନାକୁ ମୁର୍ରିମନ୍ତ କରି 
ତୋଳିଥଲା । 

ସେତେବେଳେ ମୋର ଗୋଟିଏ ଭାବ ଥୁଲା, ଏବେ ବି ଅଛି, କୌଣସି ବହିକୁ ଲୋକେ 
ଗୋଟିଏ ନୂଆ ଧର୍ମର ବାର୍ରାବହ ଭଳି ପଢ଼ିବାକୁ ଆରମ୍ଭ କଲେ ମୋର ତାହା ପଢ଼ିବା ପାଇଁ 
ବିଶେଷ ଇଚ୍ଛା ହୁଏ ନାହିଁ । ଗାନ୍ଧୀପନ୍ଛା ବିଷୟରେ ଅନାସ୍ଥାପରାୟଣ ହେଇ ସେତେବେଳେ 
କେତେକ ବନ୍ଧୁ ମାର୍କ୍ବବାଦକୁ ଏକ ନୂଆ ଧର୍ମର ବାଣୀ ଭଳି ଗ୍ରହଣ କରି ଯେପରି ଇଲ୍ଛିପୂର୍ଣ 
ଚିତ୍ତରେ ମାର୍କ୍ଲବାଦୀ ସାହିତ୍ୟ ଅଧ୍ୟୟନ ଆରମ୍ଭ କଲେ ଓ ସୋଭିଏତ୍‌ ରୁଷ୍ର ଭକ୍ଛି ପୂର୍ଣ୍ଣ ପ୍ରଶଂସା 
ଆରମ୍ଭ କଲେ, ତାହା ମୋତେ ପସନ୍ଦ ହେଉ ନ ଥଲା | ଉଭୟ ପ୍ରକାରର ଭକ୍ତିମାର୍ଗକୁ ଛାଡ଼ି ମୁଁ 
ବୈଜ୍ଞାନିକ ଓ ବିଶ୍ଲେଷଣମୂଳକ ସାହିତ୍ୟ ପସନ୍ଦ କରୁଥୁଲି । ଏହାପରେ ମୋତେ ବର୍ଣ୍ରାଡ଼ ଶଙ୍କର 
ଲେଖାହି ସବୁଠୁଁ ଭଲ ଲାଗିଥ୍ଵଲା । 

ମହାକାଶ ଓ ଗ୍ରହନକ୍ଷତ୍ର ବିଷୟରେ କିଛି ଅଧ୍ପୟନ କରିବା ପରେ ମୋ ମନରେ 
ଗୋଟାଏ ବିଚାର ଆସିଲା ଯେ ପ୍ରତ୍ୟେକ ରୀଜନୀତିକ ନେତା ଓ କର୍ମୀ ଏସବୁ ବିଷୟ ଅଧ୍ୟୟନ 
କରିବା ଉଚିତ । ତାହା ହେଲେ ସେମାନଙ୍କର ମାତ୍ରାଜ୍ଞାନ ବା ଅନୁପାତଜ୍ଞାନର ( ସେନ୍‌ସ ଅଫ୍‌ 
ପ୍ରୋପୋର୍ଶନ୍‌) ର ବିକାଶ ହେବ । ରସେଲ୍‌ଙ୍କର ଲେଖୀର ଅର୍ଥ ଗ୍ରହଣ କରିବା କଠିନ ହେଉଥୁଲା, 
ମାତ୍ର ତାଙ୍କର ତର୍କଶୁଦ୍ଧ ବିଶ୍ଟେଷଣ ବେଳେ ବେଳେ ନୀରସ ହେଲେ ବି ଭଲ ଲାଗୁଥୁଲା । 

ସମାଜବାଦ ଇତ୍ୟାଦିର କଥାକୁ ମୋର ଅର୍ଥନୀତି ବିଷୟରେ ଜାଣିବାର ଆଗ୍ରହ ହେଲା । 
ଆମ ଘରେ ଦୁଇଖଣ୍ଡରେ ସଂପୂର୍ଣ୍ଣ ଟସିଗ୍‌ଙ୍କର ( ୮8୍‌।୭୫୮୮୦) ଅର୍ଥନୀତିର ପାଠ୍ୟପୁସ୍ତକ 
ଥୁଲା । ତାକୁ ପଢ଼ିବା ଆରମ୍ଭ କଲି । ଦେଖ୍ଵଲି ଯେ, ବିଷୟଟା ବେଶ୍‌ ବୁଝି ହେଉଛି | ସେଥୁରେ 
ଅର୍ଥନୀତିର ଗତାନୁଗତିକ ସିଦ୍ଧାନ୍ତ ଗୁଡ଼ାକ ବେଶ୍‌ ପ୍ରାଞ୍ଜଳ ରାବରେ ଉପସ୍ଥାପିତ କରାହେଇଥୁଲା । 
ଏ ବହି ଦୁଇଖଣ୍ଡ ମୁଁ ପ୍ରାୟ ତିନି ମାସରେ ପଢ଼ି ଶେଷ କରିଦେଲି । ଏହାପରେ ମୁଁ ଲକ୍ଷ୍ୟ କରି 
ଦେଖଲି ଯେ କଲେଜରେ ତୃତୀୟ ଚତୁର୍ଥ ବର୍ଷରେ ପଢୁଥୁବା ଛାତ୍ରମାନେ ଯେ ଏହାଠାରୁ ବେଶି 





କସ୍ତୁରୀ ମୂଗ ସମ ଜ୍ଞୀ ୧୧୭ 


କିଛି ଆୟର କରିପାରିଛନ୍ତି ତାହା ନୁହେଁ । ମୋର ଧାରଣା ହେଲା ଯେ କଲେଜରେ ଦୁଇ ତିନି 
ବର୍ଷରେ ଯାହା ପଢ଼ାହୁଏ ତାହା ଜଣେ ସାଧାରଣ ପିଲା ଦୈନିକ ତିନି ଘଣ୍ଟାରୁ ଅଧ୍ଵକ ସମୟ 
ପରିଶ୍ରମ କଲେ ତିନି ଚାରି ମାସରେ ଆୟର କରିପାରିବ । ଏହାପରେ ମୋ ହାତରେ ଜି.ଡ଼ି.ଏଚ୍‌ 
କୋଲଙ୍କର “ ଦି ଇଣ୍ଟେଲିଜେଣ୍ଟ୍‌ ମ୍ୟାନ୍ସ ଗାଇଡ଼୍‌ ଟୁ ୱଁଲର଼ କେଓଜ୍‌'' ( ବିଶ୍ବବ୍ୟାପୀ ଅବ୍ୟବସ୍ଫାରେ 
ବୁଵିମାନ ବ୍ୟଳ୍ତିର ମାର୍ଗଦର୍ଗିକା) ବହି ହାତରେ ପଡ଼ିଲା । ଏ ବହି ମଧ୍ଯ ଆଧୁନିକ ଦୁନିଆର 
ଅର୍ଥନୀତିର ଗତିବିଧ୍‌ ବୁଝିବାରେ ଖୁବ୍‌ ସାହାଯ୍ୟ କଲା । ବର୍ଣ୍ତାଡ଼୍‌ ଶ' ଙ୍କର ସାହିତ୍ୟ ସହିତ ମଧ୍ଯ 
ଏତିକି ବେଳେ ପରିଚିତ ହେଲି ଓ ତାଙ୍କର “ଦି ଇଣ୍ଟେଲିଜେଣ୍ଟ ଉମ୍ୟାନ୍‌ସ୍‌ ଗାଇଡ଼୍‌ ଟୁ 
ସୋଶାଲିଜ୍‌ମ୍‌” ( ବୁଛିମତୀ ମହିଳାଙ୍କ ପାଇଁ ସମାଜବାଦକୁ ମାର୍ଗଦର୍ଶିକା) ବହି ମତେ ସମାଜବାଦର 
ଦୀକ୍ଷା ଦେବାର ପ୍ରଧାନ ମାଧ୍ଯମ ଥୁଲା । ତାଙ୍କର ନାଟକ ସବୁ ମଧ୍ଯ ମୁଁ ପ୍ରଭୂତ ଭାବରେ 
ଉପଭୋଗ କରିଥୁଲି । ସେ ସବୁଥୁରୁ ଅତି ପୁଷ୍ଟିକର ମାନସିକ ଖାଦ୍ୟ ମିଳିଥୁଲା । ଞ୍ଵେଲସ୍‌ଙ୍କର 
“ ଦି ଓପେନ୍‌ କନ୍‌ସ୍ପିରେସୀ”' ( ଖୋଲା ଷଡ଼ଯନ୍ତ) ଓ ରସେଲଙ୍କର “` ଦି ପ୍ରସ୍‌ପେକୃସ୍‌ ଅଫ୍‌ 
ଇଣ୍ଡସ୍‌ଟ୍ରିୟାଲ ସିଭିଲାଇଜେଶନ୍‌ ( ଶିଳପ୍ରଧାନ ସଭ୍ୟତାର ଭବିଷ୍ୟତ ସମ୍ଭାବନା) ବହିରୁ ମଧ୍ଯ 
ନୂଆ ନୂଆ ଦୃଷ୍ଟିକୋଣ ପାଇଥୁଲି । ସେ ସମୟରେ ଅପ୍‌ଟନ୍‌ ସିନ୍‌କ୍ଲୟୋର୍‌ ଉପନ୍ୟାସ ମାଧ୍ଯମରେ 
ଆମେରିକାନ୍‌ ସଂସ୍କୃତିର ସମାଲୋଚନୀମୂଳକ ନୂଆ ନୂଆ ଭାବଧାରା ପ୍ରଚାର କରୁଥାଂ ନ୍ତି । 
ତାଙ୍କର ' ଅଏଲ” , ' ବୋଷଟନ୍‌', “` ଏ ରୋମାନ୍‌ ହଲିଡ଼େ' ପ୍ରଭୃତି ବହି ମଧ ମୋର ସାମାଜିକ 
ଦୃଷ୍ଟିକୋଣକୁ ପୁଷ୍କ କରିଥୁଲା । ଏହି ସମୟରେ ଏଂକ୍ସୃ୍ବ ଓ ରୋମାଁରୋଲାଁଙ୍କ ଲିଖୂତ ଗାନ୍ଧୀଜୀଙ୍କର 
ଜୀବନୀ ଦୁଇଟି ଗାନ୍ଧୀଜୀଙ୍କର ଜୀବନ ଓ ଆଦର୍ଶକୁ ବୁଝିବାରେ ସାହାଯ୍ୟ କରିଥଲା । ମିସେସ୍‌ 
ଦାସ୍‌ ଦାଦାକୁ. ଗୋଟାଏ ସାର ଇବସେନ୍‌ ଗ୍ରନ୍ଦାବଳୀ ଦେଇଥୁଲେ । ସେଥୁରୁ ଡଲ୍‌ସ୍‌ ହାଉସ୍‌, 
ବ୍ରାଣ୍ଡ, ଏନିମୀ ଅଫ୍‌ ଦି ପିପଲ୍‌, ଗୋଷ୍ଟସ୍‌ ପ୍ରଭୂତି କେତେଗୁଡ଼ିଏ ନାଟକ ପଢ଼ିଥ୍ଵଲି ଓ ତାହା 
ଭିତରୁ ବି ମତେ ଆଉ ଏକ ଦୃଷ୍ଟି କୋଣର ପରିଚୟ ମିଳିଥୁଲା । 

ଏସବୁ ଭିତରେ ନିର୍ମଲବାବୁ ଓ ଭୂପେନ୍‌ଦା ହେରିକା ମଧ୍ଯ କଟକ ଆସିଥୁଲେ ଓ ଦାଦା 
ସାଙ୍ଗରେ ଭବିଷ୍ୟତ କର୍ମପନ୍ଛା ବିଷୟରେ ଆଲୋଚନା କରିଥଲେ । ଭୂପେନ୍‌ଦା ମଙ୍ଗଳାମାସୀଙ୍କର 
ବଡ଼ଭାଇ ¦ ଦିଦିମା, ମାସୀ ଓ ନୀପେନ୍ଦା ସାଙ୍ଗରେ ତ ଇତିମଧ୍ୟରେ ଆମ ପରିବାରର ବେଶ୍‌ 
ଘନିଷ୍ଠତା ଗଢ଼ିଉଠିଥୁଲା, ଭୂପେନଦାଙ୍କ ସାଙ୍ଗରେ ଏହାପରେ ହେଲା । ପରେ ତ କାଳକ୍ରମେ ଏ 
ପରିବାର ସହିତ ଘନିଷ୍ଠତମ ଆତ୍ମୀୟ ତା ହେଲା । ଭୂପେନ୍‌ଦା ଗୀନ୍ଧୀଜୀଙ୍କର ପନ୍ଛାରେ ଆସ୍ଫାବାନ 
ଥୁଲେ ଏବଂ ମାର୍କ୍୍‌ବାଦୀ ବିଚାର ସହିତ ମଧ୍ଯ ତାଙ୍କର ଭଲ ପରିଚୟ ଥ୍ବଲା । ତାଙ୍କ ଦୃଷ୍ଟିକୋଣରେ 
ଗୋଟାଏ ନବୀନତା ଓ ଜୀବତା ଥଲା ଯାହା ମତେ ଆକୃଷ୍ଟ କରିଥିଲା । ଏହାଛଡ଼ା କଲିକତା 
ସହରରେ ସେ ବାପାଙ୍କର ଓ ମୋର ମାର୍ଗଦର୍ଶକ ଥୁଲେ । କ୍ୟାମେରା, ବଢ଼େଇ ହତିଆର, ବହି 
ଠୁଁ ଆରମ୍ଭ କରି ମୌନିକ ବିଦ୍ୟାଳୟରେ ପିଲାଙ୍କ ରଙ୍ଗ, କାଗଜ, ରଙୀନ୍‌ ଚକ୍ଯାଏ ଯେତେବେଳେ 
ଯାହା ଦରକାର ଦୁନିଆଯାକର ସେସବୁ ଅଜବ ଜିନିଷ କିଣିବା ପାଇଁ ଆମେ ଭୂପେନ୍‌ଦାଙ୍କର 


୧୧୮ ଜ୍ଞା କସ୍ତରୀ ମୂଗ ସମ 


ଆଶ୍ରା ଲୋଡୁଥୁଲୁ । ଦିନାକେତେ ସେ କଲିକତାରୁ ପାର୍କ ଷ୍ଟ୍ଟ୍‌ରେ ଏକ ଲୁଗା ଦୋକାନ କରିଥୁଲେ । 
ସେଠିକି ଅନେକ କଂଗ୍ରେସ କର୍ମୀ ଆସନ୍ତି, ଆଡ଼୍‌ଡ଼ା ଦେବାକୁ, ଭୂପେନ୍ଦା ଆଡ଼୍‌ଡାରେ ଓସ୍ତାଦ 
ଥୁଲେ । ଏଇ ଆଡ଼୍‌ଡ଼ାରେ ପ୍ରଫୁଲ୍ଲ ସେନ୍‌, ରତନ୍‌ମଣି ଚଟ୍ୋପାଧ୍ଯାୟ ପ୍ରଭୃତିଙ୍କ ସହିତ ପ୍ରଥମ 
ଚାକ୍ଷୁସ ପରିଚୟ ହୋଇଥୁଲା । 

ନିର୍ମଲଦା- ନିର୍ମଲ କୁମାର ବସୁ- ମଧ୍ଯ ଭୂପେନ୍‌ଦାଙ୍କର ଘନିଷ୍ଠ ବନ୍ଧୁ ଥୁଲେ । ଭୂପେନ୍‌ଦାଙ୍କ 
ସାଙ୍ଗରେ ବୁଲାବୁଲି ବେଳେ ତାଙ୍କ ସାଙ୍ଗରେ ବି ଅନେକ ଥର ସାକ୍ଷାତ୍‌ ହୁଏ । ସେ ଆମ 
ପରିବାର ଓ କାମଦାମ ବିଷୟରେ ଜାଣିବାକୁ ଖୁବ୍‌ ଉତ୍‌ସୁକ୍‌ ଥା'ନ୍ତି | ସବୁଢଥା ଆଗ୍ରହର ସହିତ 
ପଚାରି ବୁଝଡ୍ତି । ତାଙ୍କର କଥାବାର୍ତାରେ ଗୋଟିଏ ଜ୍ଞାନର ପ୍ରଭା ଓ ଶାନ୍ତ କୌତୁକର ଭାବ ଥୁଲା 
ଯାହା ମତେ ମୁଗ୍ଧ କରୁଥଲା । ପରେ ତାଙ୍କ ସହିତ ପରିଚୟ ହେଲା । ସେ ବିଶ୍ଵବିଶ୍ରୁତ 
ନୂତତ୍ତ୍ଵବିଦ୍‌ ଥୁଲେ ଓ ଗାନ୍ଧୀପଟ୍ଜୀମାନଙ୍କ ଭିତରେ ବୋଧହୁଏ ଏକମାତ୍ର ବ୍ୟନ୍ତି ଥୁଲେ ଯାହାଙ୍କର 
ବୈଜ୍ଞାନିକ ତାଲିମ ଥୁଲା ଓ ବିବିଧ ସାମାଜିକ ବିଜ୍ଞାନର ଗଭୀର ଅଧ୍ୟୟନ ଥୁଲା । ମାର୍କ, 
ଫ୍ରୟେଡ଼୍‌ ହୃଦୟଙ୍ଗମ କରିଥୁଲେ । ଗାନ୍ଧୀଚ୍ଚୀଙ୍କର ସମସ୍ତ ଲେଖା ସେ ତନ୍ନ ତନ୍ନ କରି ଅଧ୍ଯୟନ 
କରି ସେସବୁର ବିଷୟାନୁସାରିଣୀ ସୂଚୀ ମଧ୍ଯ ତିଆରି କରିଛନ୍ତି । ତାଙ୍କ ଦୃଷ୍ଟିରେ ଗୋଟାଏ 
ନବୀନତା ଓ ବ୍ୟାପକତା ଥୁଲା ଯାହା ଅନ୍ୟମାନଙ୍କଠାରେ କମ୍‌ ଦେଖୁବାକୁ ମିଳେ । 

ଓଡ଼ିଶାର ମନ୍ଦିର ବିଷୟରେ ବି ବ୍ୟାପକ ଗବେଷଣା କରି ସେ ବହି ଲେଖୁଛନ୍ତି । 
ଥରେ ସେ ଵଟକ ଟାଉନ୍‌ ହଲ୍‌ରେ ଏ ବିଷୟରେ ବକ୍ତୁତା ଦେଉଥୁଲେ । ସେଠି ମୁଁ ପ୍ରଶ୍ନ 
କରିଥୁଲି ଯେ ଓଡ଼ିଶା ସହିତ ଦରିଆପାରି ଦେଶମାନଙ୍କର ସମ୍ବନ୍ଧ ଥୁବାର କୌଣସି ସୂଚନା 
ଏଠାରେ ମନ୍ଦିରମାନଙ୍କର ଶିଳ୍ପାକୃତିମାନ ଭିତରୁ ମିଳେ କି ନାହିଁ ? ସେ କହିଲେ ଯେ କୋଣାର୍କ 
ମନ୍ଦିର ଦକ୍ଷିଣ ପାଖରେ ଖୋଳା ହେଇଥୁବା ପ୍ରତିକୃତିମାନଙ୍କ ଭିତରେ ଗୋଟାଏ ଦୃଶ୍ୟ ଅଛି 
ଯେଉଁଥୁରେ ଜଣେ ରାଜାଙ୍କର ଦରବାରକୁ କେତେକ ଲୋକ ନାନା ଉପହାର ନେଇ ଆସୁଥୁବାର 
ଦେଖାଯାଉଛି । ସେଥ୍ଵରେ ଏକ କଙ୍ତୁର ପ୍ରତିକୃତି ରହିଛି ଯେଉଁଟା ନିଶ୍ଚ ୟ ଗୋଟାଏ ଜିରାଫ୍‌ । 
ପରେ ମୁଁ କୋଣାର୍କରେ ଏଲ ଜିରାଫ୍‌କୁ ଖୋଜି ବାହାର କରିଥୁଲି । ଅନେକ ପରେ ନିର୍ମଲଦା 
ମତେ ସମାଜବିଜ୍ଞାନ ଅଧ୍ଯୟ ନ ଦିଗରେ ଉତ୍ସାହିତ ଓ ସାହାଯ୍ୟ କରିଥୁଲେ । 


ବନ୍ୟାସଙ୍କଟ ଓ ଆରଉ୍ତସେବା 


୧୯୩୩ ମସିହା ବୋଧହୁଏ ସେପ୍‌ଟେମ୍ବରରେ ଏଣେ କଟକରେ ପ୍ରବଳ ବର୍ଷା ସାଙ୍ଗକୁ 
ତେଣେ ଆସିଲା ମହାନଦୀ କାଠଯୋଡ଼ିରେ ପ୍ରବଳ ବନ୍ୟା ଓ ଭାଙ୍ଗିଲା ଖଣ୍ଡେଇତାଠାରେ ଘାଇ । 
ସେଥୁରେ କାଠଯୋଡ଼ିରେ ଛବିଶ ଫୁଟ୍‌ ଉପରେ ପାଣି ଓ ଏପରି ଜୋର୍‌ ଦକ୍ଷିଣା ବତାସ 
ପିଟୁଆାଏ ଯେ ନଣରେ ବଡ଼ବଡ଼ ଲହଡ଼ି ଉଠି ବନ୍ଧରେ ବାଡ଼େଇ ହେଇ ତା'ର ପାଣିଛାଟ ଆସି 
ଆମ ଘର ଭିତରେ ଶେଷ ମୁଣ୍ଡାଯାଏ ପଡୁଥାଏ । ତେଣେ ଦିନକ ଭିତରେ ସହରରେ ବାର 





କସ୍ତୁରୀ ମୂଗ ସମ ଜ୍ଞା ୧୧୯ 


ଇଞ୍ଚରୁ ଅଧ୍ଵକ ବର୍ଷା ଗାନିଦେଇଥାଏ । ନଇବଢ଼ି ଯୋଗୁଁ ବଜ୍ଛକ ବାଟି ନାଳବାଟେ ଏ ବର୍ଷାପାଣି 
ଖଲାସ ହୋଇପାରୁ ନଥାଏ । ସୂତାହାଟ, ପଟାପୋଲ ପ୍ରଭୃତି ଅଞ୍ଚଳରେ ଶହ ଶହ ଘରେ ପାଣି 
ପଶିଯାଇଥାଏ । 

ଗରିବ ଲୋକଙ୍କର ପଲା ଓ ଚାଳଘରମାନଙ୍କର କାନ୍ଛ୍‌ ରୁଷୁଡ଼ି ପଡ଼ିଥାଏ । ଶହ ଶହ 
ଲୋକ ଆସି ଉଚ୍ଚ ଭାଗାରେ, ତିନିକୋଣିଆ ବଗିଚା ପ୍ରଭୂତିରେ ଆଶ୍ରୟ ନେଇଥାନ୍ତି । 

ଏଣେ କାଠଯୋଡ଼ିର ଲହଡ଼ି ପୁରୀଘାଟଠାରୁ ଖାନ୍‌ନଗରଯାଏ ବନ୍ଧରେ ବାଡ଼େଇହେଇ 
ଅତଡ଼ା ଖସେଇବାକୁ ଆରମ୍ଭ କଲା । ବନ୍ଧ ଭାଙ୍ଗିବାର ଆଶଙ୍କା ଦେଖାଗଲା । ବାରିକମିସ୍ତ୍ରୀ 
ବିଭାଗର ଲୋକେ ବାଲିବସ୍ତା ପକାଇ ତାକୁ ରୋକିବା ଚେଷ୍ଟା କରୁଥା'ନ୍ତି, ମାତ୍ର ବାଲିବସ୍ତା ଠାକୁ 
ନ ଥାଏ । ଆମ ସ୍ଵରାଜୀ ଇଞ୍ଜନିୟର ଗୁଣନିଧବାବୁ ବୁଛି ଦେଲେ ଯେ ଗଛଡ଼ାଳ ସବୁ ହାଣି 
ବନ୍ଧ କଡ଼େକଡ଼େ ବାନ୍ଧିଦିଅ । ଥୋଡ଼ା ବୁଝାବୁଝି କରିବା ପରେ କଥାଟା ବାରିକମିସ୍ତ୍ରୀବାଲାଙ୍କର 
ମୁଣ୍ଡରେ ପଶିଲା । ବନ୍ଧପାଖ ଗଛମାନଙ୍କରୁ ଡାଳକାଟି ବନ୍ଧ କଡ଼େ କଡ଼େ ବାନ୍ଧି ଦିଆହେଲା । 
ଲହଡ଼ିର ମାଡ଼ ଗଛର ଡାଳପତ୍ରରେ ବାଜି ଥୋବରା ହୋଇଗଲା ଓ ବନ୍ଧ ରକ୍ଷା ପାଇଗଲା । 

ସେତେବେଳେ ଆମେ ସବୁ କଂଗ୍ରେସ ସ୍ଵେଚ୍ଛାସେବକମାନେ ଏହିସବୁ କାମରେ ଦିନରାତି 
ଲାଗିଥାଉ । ନିଜର ଉତ୍ସାହ ଓ କର୍ମତପ୍ବରତା ଦେଖେଇବାର ଏ ଏକ ଭଲ ସୁଯୋଗ ମିଳିଯାଇ 
ଥାଏ । ଦିନରାତି ବନ୍ଧ ଏମୁଣ୍ଡ ସେମୁଣ୍ଡ ପଇଁତରା ମାରି ବନ୍ଧକୁ ଜଗୁ,ଡାଳ ହଣାହଣି ଓ 
ବନ୍ଧୀବନ୍ଧିରେ ମଧ୍ୟ ସାହାଯ୍ୟ ଦେଉଥାଉ । ଏସବୁ ଭିତରେ ଖବର ଆସିଲା ଯେ କଟକର୍ଠୁଁ 
ପାଞ୍ଚମାଇଲ ଖଣ୍ଡେ ତଳେ ନଭରେ ଡାହାଣ ବନ୍ଧରେ ଖଣ୍ଡେଇତୀ ଗୀ ପାଖରେ ଘାଇ ହେଇଛି । 
ସେତେବେଳେ ବରାବର ଲୋକଶ୍ରୁତି ଥିଲା ଯେ କଟକ ସହରକୁ ନଣଭବଦଢ଼ି ଯୋଗୁଁ ବିପଦର 
ସମ୍ଭାବନା ଦେଖାଦେଲେ ସରକାରୀ ଲୋକ, ଗୁପ୍ତରେ ଡଙ୍ଗାରେ ଯାଇ ତଳମାଳରେ କେଉଁଠି 
ହେଲେ ନଭବନ୍ଧ କାଟି ଦିଅନ୍ତ । ସେଥ୍ଵପାଇଁ ଗାଁ ଲୋକେ ବରାବର ବଡ଼ ବଢ଼ିବେଳେ ନିଜନିଜ 
ଗୀ ପାଖ ଜଗନ୍ତି । ଏ ଖଣ୍ଡେଇତା ଘାଇ ସେମିତି ହେଇଥୁଲା କି ନାହିଁ ତାହା ଜାଣିବାର ତ 
ଉପାୟ ନଥୁଲା । ମାତ୍ର ଏଇ ପ୍ରକାରର ଜନରବ ଉଠିଥିଲା । 

ଘାଇ ଫଳରେ ବିସ୍ତୃତ ଅଞ୍ଚଳ ବନ୍ୟାରେ କ୍ଷତିଗ୍ରସ୍ତ ହେଲା, ତାଂଛଡ଼ା ସବୁଦିନିଆ 
ଧୋୟା ଅଞ୍ଚଳସବୁ ବି । କଂଗ୍ରେସ କର୍ମୀମାନେ ସାହାଯ୍ୟ କାମରେ ଅଗ୍ରଣୀ ହେଲେ । ଡଙ୍ଗାରେ 
ଚୁଡ଼ା ଚାଉଳ ନେଇ ବନ୍ୟା କ୍ଷତିଗ୍ରସ୍ତ ଅଞ୍ଚଳରେ ବାଣ୍ଟିବାର ତୁରନ୍ତ ବ୍ୟବସ୍ଫ୍ା ହେଲା । ସେଥ୍ଵପାଇଁ 
ବେପାରୀ ବ୍ୟବସାୟୀଙ୍କ ଠାରୁ ଭଲ ସାହାଯ୍ୟ ମଧ୍ଯ ମିଳିଲା । ଗୋଟାଏ ପ୍ରଶ୍ନ ଉଠିଲା ଯେ 
ପାଣିଘେରରେ ପଡ଼ିଥୁବା ଲୋକଙ୍କୁ ଚାଉଳ ଦେଲେ ସେ ଖାଇବେ କିପରି ? ରନ୍ଧା ଖାଦ୍ୟ 
ଲୋଡ଼ା । ଏତେ ଆସିବ କେଉଠୁ ? ସୁଧୀରବାବୁଙ୍କ ମୁଣ୍ଡରେ ବୁଛି ପଶିଲା ଯେ ଜେଲ୍‌ରେ ତ 
ବହୁତ ଲୋକଙ୍କ ପାଇଁ ରୋଷେଇ ବ୍ୟବସ୍ତା ଅଛି । ସେଠି ବରାଦ ଦେଲେ ସେମାନେ ପ୍ରଚୁର 
ପରିମାଣରେ ରୁଟି ତିଆରି କରିଦେଇ ପାରିବେ । ସେତେବେଳେ ଲେଫ୍ଟନ୍ୟାଣ୍ଟ କର୍ଣ୍ରେଲ୍‌ 


୧୨୦ ହୀ କସ୍ତୂରୀ ମୂଗ ସମ 


ଅନାଥନାଥ ପାଲିତ କଟକର ସିଭିଲ୍‌ ସର୍ଚ୍ଚନ୍‌ ଓ ଜେଲ୍‌ର ସୁପରିଟେଣ୍ଡେଣ୍ଟ ଥାଆନ୍ତି । ସେ ଜଣେ 
ବେଶ୍‌ ଉଦାର ସ୍ଵଭାବର ଲୋକ ଥୁଲେ । ତାଙ୍କ ସହିତ କଥାବାର୍ରା କରାଗଲା ଓ ସେ ସାଙ୍ଗେ 
ସାଙ୍ଗେ ଜେଲ୍‌ରେ ରୁଟି ତିଆରି କରାଇ ଦେବା ପାଇଁ ରାଜି ହେଇଗଲେ । ଚାନ୍ଦାରେ ଅଟା 
ମିଳିଲା ଓ ଜେଲ୍‌ବାଲା ଅଳ୍ପ ସମୟ ଭିତରେ ମହଣ ମହଣ ରୁଟି ତିଆରି କରି ଯୋଗେଇ 
ଦେଲେ । 

ଏଇ ବନ୍ୟାବେଳେ ପବନ ମାଡ଼ କମିଗଲା ପରେ ଦିନେ ଆମ ସାହିର କେତେକ 
ଯୁବକ, ସୁଧୀରବାବୁ ଓ ମୁଁ ଗୋଟିଏ ଛୋଟ ଡଙ୍ଗାରେ କିଛି ଖାଦ୍ୟ ଓ ପୁରୁଣା ଲୁଗା ନେଇ 
ବାରଙ୍ଗ ଗଲୁ । ଖବର ମିଳିଗଲା ଯେ ସେଠାର ପାଖ ଆଖ ଗୀରେ ବି ପାଣି ପଶିଛି । ବଢ଼ିଲା 
ନଣ ଡଙ୍ଗାରେ ପାରି ହେବା ଏଇ ମୋର ପ୍ରଥମ । ତେବେ ସାହିର ସବୁ ଭଲ ଭଲ ନାଉରୀ 
ଥାଂଚି । ସେଥୁପାଇଁ ନିର୍ଭୟରେ ଚାଲିଗଲି । ବୋଉ ହେରିକା ଟିକେ ଭୟ କରୁଥୁଲେ । ସେପାରିରେ 
ପହଞ୍ଚ୍‌ ରାତିରେ ବାରଙ୍ଗ କାଚ କାରଖାନାରେ ରହିଲୁ ଓ ଦିନରେ ଡଙ୍ଗାରେ ବୁଲି ପାଖ ଆଖ 
ଗୀରେ ସାହାଯ୍ୟ ବାନ୍ଚଲୁ । 

ଏହୀପରେ ଖୁବ୍‌ ଶୀଘ୍ର ଏକ ବନ୍ୟା ସାହାଯ୍ୟ ସମିତି ଗଢ଼ାଯାଇ ବିଧ୍ବଦ୍ଧ ସାହାଯ୍ୟ କାମ 
ଆରମ୍ଭ କଲୁ । ଖଣ୍ଡେଇତା ଠାରେ ବନ୍ଧ ଉପରେ ବରଡ଼ାପତ୍ର ତାଟିର ଖଣ୍ଡେ ପଲା ମାରି 
ସେଇଥ୍‌ରେ ରହିଥାଉ । ସେଠି ଘାଇ ମୁହଁରେ ପଡ଼ିଥୁବା ଗୀର ଘରଦ୍ବାର ସବୁ ଭାସିଯାଇଥାଏ, 
ବାଲିମାଟିରେ ଆଧାଅଧ୍ଵ୍‌ ପୋତି ଦେଇଥାଏ । ବିଲରେ ବାଲିଚରି ବହୁତ ଜମି ନଷ୍ଟ 
ହେଇଯାଇଥାଏ । ମୂଲିଆ ଓ ଛୋଟ ଛୋଟ ଚାଷୀ ତ ତଳିତଳାନ୍ତ ହେଇଯାଇ ଥା ନ୍ତି । ମଧ୍ଯବିର 
ଲୋକଙ୍କୁ ବି କମ୍‌ ବାଧ୍ଵ ନଥାଏ । ସେ ଯୁଗରେ ସେମାନେ କାହାରିଠାରୁ ସାହାଯ୍ୟ ନେବା 
ଆତ୍ମସମ୍ମାନ ହାନିକର ମଣୁଥୁଲେ । ସେଥଵପାଇଁ ସେମାନଙ୍କର ଦୁର୍ଦ୍ଦଶାର ପ୍ରତିକାରର ସହଜ ବାଟ 
ନ ଥାଏ । ଦ୍ବିବେଦୀ ଓ ମୁଁ ଦିନଯାକ ଗୀ ଗୀ ବୁଲି, କାହାର ଘର ଭାଙ୍କିଛି, ଫସଲ ନଷ୍ଟ ହେଉଛି 
ଏସବୁର ହିସାବ ସଂଗ୍ରହ କରୁ । ଯେଉଁମାନଙ୍କର ସାହାଯ୍ୟ ଦରକାର ସେମାନଙ୍କର ପରିବୀରର 
ଲୋକସଂଖ୍ୟାର ତାଲିକା କରୁ, ସେମାନଙ୍କୁ ଟିପଣା ଦେଉ । ସେହି ଅନୁସାରେ ସେମାନେ 
ପରେ ଆସି କେନ୍ଦ୍ରରୁ ଚାଉଳ ନେଇଯାଂନ୍ତି 

କିଛିଦିନ ଖଣ୍ଡେଇତାରେ କାମ କରିବା ପରେ ମୁଁ ଝାରପଡ଼ା କେନ୍ଦ୍ରକୁ ଗଲି । ଝାରପଡ଼ା 
କଟକ ତଳକୁ କୋଡ଼ିଏ ମାଇଲ ଖଣ୍ଡେ ହେବ । ଦେବୀନଣ କୂଳରେ । ସେଠି ସୁଧୀରବାବୁ, 
ନୀପେନ୍‌ଦା, ବର୍କିମ୍‌ ଆଉସବୁ କିଏ ଥା'ି | ସେତେବେଳେ ସେଇଟା ଶରତକାଳ | ନଣଠାରୁ 
ଅଳ୍ପ ଦୂରରେ ବନ୍ଧ ସେପଟେ ଗୀ । ଆମେ ନଣକୂଳରେ ପଲାଘର ମାରି ସାହାଯ୍ୟ କେନ୍ଦ୍ର 
କରିଥାଉ । ଏଠି ମଧ୍ଧ ପ୍ରଧାନ କାମ ସେଇ ଚାଉଳ ବାଣ୍ଢବା । ଡଙ୍ଗାରେ ଚାଉଳ ଆସି ନଲକୂଳେ 
ଥାକ ମରା ହେଇ ଥୁଆ ହୁଏ ଓ ଲୋକଙ୍କୁ ଦିଆ ଯାଇଥୁବା ଟିପଣା ଅନୁସାରେ ବଣ୍ଟାଯାଏ । 


କସ୍ତୁରୀ ମୂଗ ସମ ଜ୍ଞୀ ୧୨୧ 


ରିଲିଫ୍‌ କମିଟିକୁ ଞଷଧପତ୍ର ମଧ୍ଯ ଅନେକ ମିଳିଥାଏ । ନୀପେନ୍‌ଦା ସେସବୁ ଆଣି 
ସେଠି ଏକ ଚିକିତ୍ସା କେନ୍ଦ୍ର ବି ଚାଲୁ କଲା । ପାଖ ଆଖରେ କୌଣସି ଡାକ୍ତର ନଥାଂନ୍ତି କି 
ଡାକ୍ତରଖାନା ନଥାଏ । ତେଣୁ ବହୁତ ରୋଗୀ ଆସୁଥାନ୍ତି । ଅଧ୍ଵକାଂଶ ମେଲେରିଆ ଆମାତିସାର, 
କାଛୁକୁଣ୍ଡିଆ ଆଦିର ରୋଗୀ ହିଁ ଦେଖାଯାଉଥାନ୍ତି । ଆଜିକାଲିକା ପରି ପୂର୍ବପ୍ରସ୍ତୁତ ବଟିକା ଓ 
ତରଳ ଣ୍ଚଷଧ ସେତେବେଳେ ଖୁବ୍‌ କମ୍‌ ବାହାରିଥାଏ । ଆଜିକାଲି ପରି ଡାକ୍ତର ବଟିକା ବାଣ୍ଟୁ 
ନଥା' ନରି । ଚାରିପାଞ୍ଚ ପ୍ରକାରର ଉପାଦାନ ମିଶେଇ ତରଳ ବା ପୁଡ଼ିଆ ଓ@ଚଷଧ ତିଆରି କରିବାର 
ବରାଦ ଡାକ୍ତର ଦିଅନ୍ତି । ଏ ସବୁ ତିଆରିରେ ବେଶ୍‌ ଦକ୍ଷତା ଆବଶ୍ୟକ ହେଉଥାଏ । 
ସେତେବେଳେ କମ୍ପାଉଣ୍ଡରଙ୍କୁ ଏଇସବୁ କରିବାକୁ ପଡ଼ୁଥୁଲା । ମୁଁ ନୀପେନ୍‌ଦା ଡାକ୍ତରଖାନାରେ 
ଢମ୍ପାଉଣ୍ଣଠରୀ କାମ କଲି ଓ ଟିଞ୍ଜର ଆଇଡ଼ିନ୍‌, କୁଇନାଇନ୍‌ ମିକ୍‌ଚର, ଜଡାତେଲ .ଇମଲ୍ସନ୍‌, 
କାରମିନେଟିଭ୍‌ ମିକ୍ଣ୍ଠ ର ଆଦିସବୁ ତିଆରି କରିବା ବେଶ୍‌ ଭଲ ଖିଖଗଲି । 

ନୀପେନ୍‌ଦା ସାଙ୍ଗରେ ମୁଁ ଗୀକୁ ରୋଗୀ ଦେଖ୍ଵଯାଏ ଞ୍ଚଷଧ ବ୍ୟାଗ୍‌ ଆଦି ଧରି । ଥରେ 
ନଲ ସେପାରିରେ ଗୋଟିଏ ଗୀକୁ ରୋଗୀ ଦେଖ୍ଵଗଲୁ, ଚଷାଖଣ୍ଡ ବୋଧହୁଏ । ବାର ତେର 
ବର୍ଷର ଝିଅଟିଏ । ତା ଗୋଡ଼ ଗୋଇଠି ଭିତରେ ପାଚି ପୂଜ ହେଇ ଫୁଲି ଯାଇଥାଏ । ନୀପେନ୍‌ଦା 
ଦେଖ କହିଲା ସେଲୁଲାଇଟସ୍‌ । ମୁଁ ତା ଗୋଡ଼କୁ ମାଡ଼ିବସିଲି, ନୀପେନ୍ଦା ଛୁରୀରେ କାଟି ପୂଜ 
ବାହାର କରିଦେଲା । ସେ ଟୋକୀ ଯେତେ ଗାଳି ଦେଉଥାଏ - “ ତତେ ଯୋଗିନୀ ଖାଉରେ ! 
ବାଡ଼ୀ ପଶୁରେ ! ତୁ ମର୍‌ରେ...”' ନୀପେନ୍ଦା ହସି ହସି ସବୁ ଶୁଣୁଥାଏ ଓ ତାଂର କାମ କରି 
ଚାଲିଥାଏ । ତା' ପର ଦିନ ପୁଣି ଦେଖ୍ଵବାକୁ ଯିବା ବେଳକୁ ପୂରା ଆରାମ ହେଇଯାଇଛି ଓ 
ଝିଅଟି ପୂର୍ବଦିନର ଗାଳିଗୁଲଜ ପାଇଁ ଲଜିତ ହେଇଛି । ସେଇଥ୍ବରୁ ଗୋଟିଏ କଥା ଶିଖଲି । 
ଅନ୍ୟର ଉପକାର କରିବାକୁ ଗଲେ ବେଳେ ବେଳେ ଉପକୃତ ହେବାକୁ ଯାଉଥୁବା ଲୋକ 
ଅଜ୍ଞାନ ଯୋଗୁଁ ବା ଅପ୍ରକୃତିସ୍ଥ ଥିବା ଯୋଗୁଁ ତାହା ବୁଝିପାରେ ନାହିଁ । ବିରୋଧ କରେ, ରାଗିଯାଏ | 
ବୁଝିବା ସୁଝିବା ଲୋକ ତାକୁ ଦୋଷ ବୋଲି ଧରନ୍ତି ନାହିଁ ଓ ସେକଥା ଦେହକୁ ନିଅନ୍ତି ନାହିଁ । 
ସତ୍ୟାଗ୍ରହୀର ବୃହତ୍ତର ଓ ଜଟିଳତର କର୍ମକ୍ଷେତ୍ରରେ ଏଇ ସାଦାସିଧା ଗୁଣଟି ଲୋଡ଼ା ହୋଇଥାଏ । 

ସେ ଅଞ୍ଚଳରେ ବନ୍ୟା ପରେ ଦୂଷିତ ପାଣି ଓ ଅଖାଦ୍ୟ ଯୋଗୁଁ ହଇଜା ବ୍ୟାପିଲା । 
ଘରେ ଘରେ ରୋଗୀ ପଡ଼ିଥାଂନ୍ତି । ମୁର୍ଦ୍ଦାର ସବୁ ଆଣି ଆମ କେନ୍ଦ୍ର ପାଖ ନର କଣ୍ଡଆରେ 
ପକେଇ ଦେଇଥାଂ ଡ୍ର । ଦିନରାତି କୁକୁର ବିଲୁଆଙ୍କ ସଂକୀର୍ତନ ଲାଗିଥାଏ । ସେତେବେଳେ 
ହଇଜ୍ଚାର ସେମିତି କିଛି ଚିକିତ୍ସା ନଥୁଲା । ସାଲାଇନ୍‌ ଦେବା ଏକମାତ୍ର ଉପାୟ ଥାଏ । ମାତ୍ର 
ସେ ଯୁଗରେ ଏହାର ବ୍ୟବସ୍ଥା ମଫସଲ ଗୀରେ ବ୍ୟାପକ ଆକାରରେ ହେବା ତ ଅସମ୍ଭବ, 
ସ୍ବପ୍ନର ଅତୀତ । ଆଉ ଗୋଟିଏ ଚିକିତ୍ସା ଥାଏ । କାଲୋମେଲ୍‌ ଓ ସୋଡ଼ିକାଇକାର୍ବର ଛୋଟ 
ଛୋଟ ମାତ୍ରା ବୀରମ୍ବାର ଖୁଆଇବା ଆଉ ଗୋଟାଏ ବି କର୍ପୁର ଅର୍କ ନା କ'ଣ ଥାଏ । ଏଇସବୁକୁ 
ନେଇ ଆମେ ଅନ୍ଧାରରେ ଟେକା ପକେଇବା ପରି ଗୀରେ ବାଣ୍ଟି ଆସୁ । ଯେ ବଞ୍ଚିବାର ବଶେ, 


୧୨୨୩ କସ୍ତୂରୀ ମୂଗ ସମ 


ଯାହାର ଯିବାର ଥାଏ ଯାଏ । ଲୋକଙ୍କର ଚରମ ଦାରିଦ୍ର୍ୟ ଓ ଅସହାୟ କରୁଣ ଅବସ୍ଫ୍ାର ପ୍ରଥମ 
ନିକଟ ପରିଚୟ ଏଇ ବନ୍ୟା ସାହାଯ୍ୟ କାମରୁ ପାଇଲି । 

ଏଇଠି ମୋର ଜୀବନର ଗୋଟାଏ ସବୁଠୁଁ ଆନନ୍ଦମୟ ପର୍ବ କଟିଛି । ସେଠି ଆମ 
ପଲାଟି ଥାଏ ନଣର ଘାଟ ଉପରେ । ରାତିରେ ସେଇ ନଭ କୂଳରେ ଆମେ ଖୋଲା ଆକାଶ 
ତଳେ ଶୋଉ । ମୁଁ ସେତେବେଳେ ମହାବିଶ୍ଵ ସମ୍ବନ୍ଧରେ ଜୀନ୍‌ସ୍‌ ଓ ଏଡ଼ିଂଗ୍ଟନ୍‌ଙ୍କର ବହି 
ପଢୁଥାଏ । ନିଦ ନ ଲାଗିବା ଯାଏ ଆକାଶକୁ ଚାହିଁ ଚାହିଁ ଶତ କୋଟି ଆଲୋକବର୍ଷ ଦୂର-ବ୍ୟାପୀ 
ଏ ବିଶ୍ଵର ରହସ୍ୟମୟ ରୂପ ଦେଖୁଥାଏ । କାନରେ ପଡୁଥାଏ ଅତି ନିକଟରେ ବହିଯାଉଥୁବା 
ନଣର କଳକଳ । ଭୋର୍‌ରେ ଆକାଶ ଫିକା ପଡ଼ିଆସିବା ବେଳକୁ ନିଦ ଭାଙ୍ଗେ । ସେଇଠି 
ଶୋଇ ଶୋଇ ଦେଖୁ କେମିତି ପୂର୍ବ ଦିଗନ୍ତରେ ଅବିର ବିଞ୍ଚୁ ହେଇଯାଉଛି । ସୂର୍ଯ୍ୟ ନ ଉଠୁଣୁ 
ଉଠିପତଡୁ । ସେଇଠୁ ନଣ ଭିତରକୁ କୁଦା ମାରୁ । ବଢ଼ିଲା ନଣର ଖର ସୁଅରେ ପହଗିବାର 
ମଜା, ଗୋତା ଓ କୁଦା ମାରିବାର ମଜା, ପ୍ରାଣରରି ଉପରୋଗ କରୁ | ସେଠି କାମ ଓ ଖେଳ 
ସବୁ ମିଶି ଏକ ହେଇଯାଇଥିଲା । ସାରାଦିନଟା ଗୋଟାଏ ଏକ୍ୟତାନ ସଙ୍ଗୀତ ପରି ଲାଗୁଥାଏ । 
ନୀପେନ୍‌ଦା ଖଣ୍ଡେ ହାର୍‌ମୋନିୟମ୍‌ ବି ଯୋଗାଡ଼ କରିଥାଏ ଓ ସେଥୁରେ ମଝିରେ ମଝିରେ 
ରବୀନ୍ଦ୍ର ସଙ୍ଗୀତ ବୋଲେ । ମୁଁ ବି ସେଠି “ ଶରତ୍‌ ତୋମାର ଅରୁଣ ଆଲୋର୍‌ ଅଞ୍ଜଳି” 
ବଜେଇ ଗାଇବା ଶିଖ୍ଵ ଯାଇଥୁଲି । ଦେଖୁବାକୁ ଗଲେ ସେମିତି କିଛି ବିଶେଷତା ସେଠି ଆମର 
କାମରେ କି କେନ୍ଦ୍ରରେ ନଥୁଲା । ଆହୁରି ଆଠ ଦଶଟା ସେହିପରି କେନ୍ଦ୍ର ତ ଥୁଲା ଓ ସବୁଠି 
ଏକା ପ୍ରକାରର କାମ । ସବୁ କେନ୍ଦ୍ର ସେଇ ନଣ୍ ପାଖେ ପାଖେ । ତେବେ ସେଠି ଆମେ ଯେଉଁ 
ମିତ୍ରମଣ୍ଡଳଟି ଏକାଠି ହେଇଥୁଲୁ ତା'ର ବିଶେଷତା ଥୁବ । ଥୁବ ମୋର ମନ ଭିତରର ଗୋଟାଏ 
ବିଶେଷ ସ୍ଥିତି । କିଛିଦିନ ତନୁ ମୋର ଗୋଟାଏ ମନ୍ଦ ଅଭ୍ୟାସ ହେଉଥୁଲା । ସେଇଟା ଭାରି 
ଖରାପ ଲାଗୁଥାଏ । ମାତ୍ର ଏଠି ମୁଁ ସେ ଅଭ୍ୟାସରୁ ସମ୍ପୂର୍ଣ ମୁକ୍ତ ଥିଲି । ଏହା ମଧ୍ଯ ମୋର 
ପୂର୍ଣ୍ତା ଓ ପ୍ରସନ୍ନତାର ଅନୁଭୂତିକୁ ସମୃଦ୍ଧ କରିଥୂଲା । ସେଥୁରୁ ମନେହୁଏ ଯେ ମନ୍ଦ ଅଭ୍ୟାସ 
ପରିବେଶ ସହିତ ଏକ୍ୟତାନର ଅଭାବ ଓ କୌଣସି ପ୍ରକାରର ମାନସିକ ଟେନ୍‌ସନ୍‌ର ପରିମାଣ । 

ସେଠାରେ ଗୋଟିଏ ଦିନର ଘଟଣା ଖାସ୍‌ ମନେ ଅଛି । ମିସେସ୍‌ ଦାସ୍‌ ଓ ଫ୍ରୀଡ଼ା) କେନ୍ଦ୍ର 
ଦେଖବାକୁ ଦିନେ ଆସିଥୁଲେ । ତାଙ୍କ ସାଙ୍ଗରେ ମଣିକୁଣ୍ଡା ଆଡ଼େ ଗୀ ଓ ବନ୍ଧରେ ଦେଇଥୁବା 
ଘାଇ ଦେଖ୍‌ ଯାଇଥୁଲୁ । ଏ ଘାଇ ବନ୍ୟା ସାହାଯ୍ୟ ସମିତି ପକ୍ଷରୁ ମରାମତି ହେଉଥୁବାର ମନେ 
ପଡୁଛି । ତେଣୁ ଫେରିବାବେଳକୁ ଅନ୍ଧାର ହେଇଯାଇଥାଏ । ନଭ ଦୂଲପାଖରେ ଘନ ତରୁପଲ୍ଲବର 
ଅନ୍ଧୀରରେ ଢଙ୍କା ଗୀ, କ୍ଚିତ୍‌ କେଉଠି କ୍ଷୀଣ ବୀପାଲୋକର ରେଖା । ତଳେ ନଣରେ ଡଙ୍ଗାର 
ମଙ୍ଗ ଢେଉ ସୃଷ୍ଟି କରି ଚାଲିଛି । ସେ ଢେଉର ଶିଖରରେ ତାହାର ଜ୍ୟୋତି ପଡ଼ି ଚିକ୍‌ ଚିକ୍‌ 
ଦେଖାଯାଉଛି । ମୁଣ୍ଡ ଉପରେ ସ୍ଵଚ୍ଛ ଶାରଦ ଆକାଶରେ ତାରାଗୁଡ଼ିକ ଯେପରି ସବୁଦିନ ଅପେକ୍ଷା 


କସ୍ତୂରୀ ମୂଗ ସମ ଜ୍ଞା ୧୨୩ 


ଅଧ୍ଵକ ଉଦ୍କ୍ଵଳ ଦେଖାଯାଉଛନ୍ତି । ଝିଙ୍କାରୀର ଏକସ୍ଵରୀ ରାହା ସେ ରାତିର ନିସ୍ତ ଚ୍ରତାକୁ ଯେମିତି 
ଜାଣି ଆହୁରି ବେଶୀ ଗାଢ଼ କରି ଦେଉଛି । ଆମେ ଡଙ୍ଗାରେ ପଝାରୀମାନେ ସମସ୍ତେ ନିସ୍ତବ୍ଧ, 
କେବଳ ଆହୁଲାର ଛପଛପ ଶବ୍ଦ ଏ ନୀରବତାରେ ବିରାମ ଚିହ୍ନ ସୃଷ୍ଟି କରି ଚାଲିଛି । ସେ 
ରାତିର ସେ ସ୍ତବ୍ଧ ସୌନ୍ଦର୍ଯ୍ୟ ଯେ ମନରେ ଏକ ବିଚିତ୍ର ଗଭୀର ଅନୁଭୂତି ଆଣି ଦେଇଥୁଲା, 
ତା'ର ସ୍ପର୍ଶ ଏବେ ବି ଲିଭିଯାଇ ନାହିଁ । 


କଂଚୋସ ସମାଜବାଦୀ ଦଳ ଗଠନ 


ମିସେସ୍‌ ଦାସଙ୍କ ସହିତ ମୁଁ କଟକ ଆସିଥୁଲି । ସେ ପରିଜା ସାହେବଙ୍କ ଘରେ ରେଭେନ୍‌ସା 
କଲେଚ୍ଚର କ୍ବାଟରରେ ରହିଥା' ଡ୍ର । ତାଙ୍କରି ଗାଡ଼ିରେ ବରଡ଼ା ଯାଏ ଆସିଥାଂ ନ୍ତି । ଫେରିବା 
ବେଳେ ସେ ଆମର କାମ ବିଷୟରେ କିଛି ପଟରାପଟରି କଲେ ଓ ମନ୍ତବ୍ୟ କଲେ ଯେ 
ତେମେ ଏଠି ଯେତେ କଥା ଶିଖ୍ବାକୁ ପାଉଛ ଓ ଯେତେ ମୂଲ୍ୟବାନ ଅଭିଜ୍ଞତା ପାଉଛ ତାହା 
କୌଣସି ବିଶ୍ଵବିଦ୍ୟାଳୟରୁ ପାଇପାରିବ ନାହିଁ । ତାଙ୍କର ଏ କଥା ମତେ ଖୁବ୍‌ ବଳ ଦେଇଥ୍ଲା । 
ଆମ କେନ୍ଦ୍ର ଦେଖବା ପାଇଁ ବଙ୍ଗଳାର ବିଶିଷ୍ଟ ସାହିତ୍ୟିକ ରାମାନନ୍ଦ ଟଟୋପାଧ୍ୟାୟ ଓ ପଣ୍ଡିତ 
ଲିଙ୍ଗରାଜ ମିଶ୍ର ମଧ୍ଯ ବିଭିନ୍ନ ସମୟରେ ଆସିଥୁଲେ । 

ଏଠି ଆମେ ନୈଶ୍ୟଯା ବିଦ୍ୟାଳୟ ମଧ୍ଯ ଆରମ୍ଭ କରିଥୁଲୁ । ମୁଁ ଓ୍ାଉବରେଇ ଗୀରେ 
ହରିଜନ ବସ୍ତରେ ଯାଇ ସଞ୍ଜବେଳେ କେତେକ ଯୁବକଙ୍କୁ ଏକତ୍ର କରି ସେମାନଙ୍କୁ ଦେଶର 
ପରିସ୍ଫଥିତି ବିଷୟରେ ସାଧାରଣ ଜ୍ଞାନ ଦେବାର ଚେଷ୍ଟା କରିଥୁଲି । ସେତେବେଳେ ମୋର 
ବିଶ୍ଵାସ ଥାଏ, ଏବେ ବି ତାହା ଟିକିଏ ପରିପକ୍‌ ରୂପରେ ଅଛି ଯେ, ଲୋକଙ୍କୁ ସାରା ପୁଥୁବୀ, 
ସାରା ମଣିଷ ସମାଜ ଓ ସେଥୁରେ ନିଇଚ୍ଚର ସ୍ମ୍ରାନ ବିଷୟରେ ପ୍ରଥମେ ଧାରଣା ଦେବା ଉଚିତ । 
ଏହି ଅନୁସାରେ ମୁଁ ଗୋଟାଏ ପୂଥୁବୀର ମାନଚିତ୍ର ଯୋଗାଡ଼ କରି ସେ ଯୁବକମାନଙ୍କୁ ପୂଥ୍ବୀ 
ବିଷୟରେ ଧାରଣା ଦେବାର ଚେଷ୍ଟା କରିଥୁଲି । ତେବେ ଏ ନୈଶ୍ୟ ବିଦ୍ୟାଳୟ ବେଶୀ ଦିନ 
ଚାଲି ନଥୁଲା । 

ସେଠି ଥ୍ବାବେଳେ ଦିନେ ସୁଧୀରବାବୁ ଓ ମୁଁ ଚାଲି ଚାଲି କଟକ ଆସିଗଲୁ । ବରଡ଼ାଠେଇଁ 
ବସ୍‌ ମିଳିଲା ନାହିଁ । ସେଠୁ କନ୍ଦରପୁର ଆସିଲୁ । ସେଠି ମଧ୍ଯ ବସ୍‌ର ଦର୍ଶନ ନ ପାଇ କଟକ. 
ଚାଲି ଚାଲି ଯିବା ଠିକ୍‌ କଲୁ । ଏତେ ଲମ୍ବା ବାଟ ଏକାଥରକେ ଚାଲିବା ଏଇ ମୋର ପ୍ରଥମ । 
କଟକରେ ପହଞ୍ଚୁ ଖବର ପାଇଲୁ ଯେ ଶ୍ରୀରାମଚନ୍ଦ୍ର ଭବନରେ ବନ୍ୟା ସାହାଯ୍ୟ ପାଇଁ ଏକ 
ସାଂସ୍କୃତିକ କାର୍ଯ୍ୟକ୍ରମ ହେଉଛି । ଖୁଡ଼ୀ ହେରିକା ତାର ଆୟୋଜନ କରିଥା'ନ୍ତି । “ଟିକଟର 
ବ୍ୟବସ୍ପ୍ା ଥାଏ, କିନ୍ତୁ ଆମେସବୁ ତ ବନ୍ୟା ସାହାଯ୍ୟର ହିରୋ, ତେଣୁ ଆମକୁ ବିନା ଟିକଟରେ 
ପ୍ରବେଶ ମିଳିଗଲା । ମନେ ପଡୁଛି ଯେ, ସେଠାରେ ନାନା ଗୀତ, ନାଟ୍ୟ, ଆବୃଭି ଭିତରେ 


୧୨୪୩ କସ୍ତୂରୀ ମୂଗ ସମ 


ସବୁଠୁ ଭଲ ଲାଗିଥୁଲା ଅନାଥନାଥ ରାୟଙ୍କର ‹ ବନ୍ଦୀବୀର' କବିତାର ଭାବପୂର୍ଣ ଆବୂଭି । 
ଅନୀଥନାଥ କଟକରେ ଓକିଲାତି କରୁଥୁଲେ, ଏବେ ତାଙ୍କର ଦେହାନ୍ତ ହେଇଗଲା । 

କ୍ରମେ ଝାରପଡ଼ାରେ ଚାଉଳ ବଣ୍ଟା କାମ ବନ୍ଦ ହେଇଗଲା । କେବଳ ଣ୍ରଷଧ ଦେବା 
କାମ ଚାଲିଥାଏ । ଇତି ମଧ୍ଯରେ ସେଠି ସାହାଯ୍ୟ ପାଉଥୁବା ଲୋକଙ୍କୁ କାମରେ ଲଗେଇ ଓ 
ଗୀରୁ କିଛି ଛଣ ବାଉ୍ଭଶ ସଂଗ୍ରହ କରି ଏକ ଅଧ୍ଵକ ସ୍ମ୍ରାୟୀ ଚାଳଘର ଚିଆରି କରାହେଲା । ସେ 
ଘରତଳ ଜମି ବନ୍ୟା ସାହାଯ୍ୟ ସମିତି ନୀରେ କରିଦିଆ ନ ଯାଇଥ୍ଵବାରୁ ଓ ଏ କାମ ପାଇଁ 
ଅନୁମତି ନିଆ ନ ଯାଇଥୁବାରୁ ଏହା ନେର ଟିକିଏ ଘାଣ୍ଟଚକଟ ଲାଗିଥୁଲା । ଏହି ସମୟରେ 
ଆଉ ଗୋଟିଏ ଘଟଣୀ ମନେ ପଡୁଛି । ଦିନେ ଦେଖିଲୁ ଯେ ବନ୍ୟା ସାହାଯ୍ୟ ସମିତିର ଚିଠି 
କାଗଜରେ ସମିତିର ସବୁ ସଦସ୍ଯ୍ୟମାନଙ୍କର ନୀ ଛପା ହେଇଛି । ଆମେ ସବୁ ବସି ବିଚାର କଲୁ 
ଯେ ଏଥୁରେ କର୍ମୀମାନଙ୍କର ନାମ ବି ଛପାଯିବା ଉଚିତ । ଯେମିତି ବିଚାର ସେମିତି କାମ । 
ମୁଁ ସମିତିକୁ ଏଇ ମର୍ମରେ ଏକ ଚିଠି ଲେଖିଲି । ସେଥୁରେ ଟିକିଏ ବ୍ୟଙ୍ଗର ପୁଟ ଥ୍ବଲା । 
ସତ'ଂନାରାୟଣବାବୁ ସେ ଚିଠି ପଢ଼ି ମହା ଖପ୍‌ପା ହେଲେ ଓ ଶେଷକୁ ମୁଁ କ୍ଷମା ପ୍ରାର୍ଥନା କରି 
ଏକ ଚିଠି ଲେଖିବାରୁ ସବୁ ଥଣ୍ଡା ପଡ଼ିଲା । 

ଝାରପଡ଼ୀରେ କାମ ଭଣା ହୋଇଯିବାରୁ ମୁଁ ଅଧ୍ଯକ ସମୟ ଅଣଖିଆରେ ଓ କଟକରେ 
କଟେଇଲି । ଏହି ୧୯୩୩ ର ଶେଷ ଆଡ଼କୁ ଅଣଖୂଆରେ କେତେକ କର୍ମୀଙ୍କର ବୈଠକ 
ହେଇ ଓଡ଼ିଶା କଂଗ୍ରେସ ସୋଶାଲିଷ୍ଟ ଦଳ ଗଢ଼ା ହେଲା । ସେତେବେଳେ ସମାଜବାଦ ଶବ୍ଦଟା 
ବ୍ୟବହାରରେ ଆସି ନ ଥାଏ । ସୋଷାଲିଷ୍ଟ ଓ କମ୍ୟୁନିଷ୍ଟ ଉଭୟଙ୍କ ପାଇଁ ' ସାମ୍ୟବାଦ” ଶବ୍ଦ ଚଳୁ 
ଥାଏ । ଏ ବୈଠକରେ ଦାଦା, ଖୁଡ଼ୀ, ଗୌରାଙ୍ଗବାବୁ, ଗୌରଦାସ, ସୁରେନ୍ଦ୍ର ଦ୍ବିବେଦୀ ଓ ମୁଁ 
ଉପସ୍ଥିତ ଥୁବାର ମନେ ପଡ଼ୁଛି । ଆଉ କାହାରି କଥା ମନେ ପଡୁ ନାହିଁ । ଅଖ୍ଵଳ ଭାରତ 
କଂଗ୍ରେସ ସୋଶାଲିଷ୍ଟ ଦଳ ୧୯୩୪ ରେ ଗଢ଼ା ହେଲା । ଓଡ଼ିଶା ଦଳ ତାହା ପୂର୍ବରୁ ଗଢ଼ା 
ହେଇଥୁଲା [ ଦାଦା ହେରିକାଙ୍କର ପୂର୍ବରୁ ଅନ୍ୟ ଭାରତୀୟ ସୋଶାଲିଷ୍ଟ ନେତାମାନଙ୍କ ସହିତ 
ଯୋଗାଯୋଗ ଥ୍ବଲା ଓ ସେହି ଅନୁସାରେ ନାମ ଠିକ୍‌ ହେଲା । ଏ ଦଳର ନୀତିରେ ଲେଖାଯାଇଥୁଲା 
ଯେ ଏହା ଗାନ୍ଧୀଜୀଙ୍କର ଗତିଶୀଳ ( ଡାଇନାମିକ୍‌) ଅହିଂସାରେ ବିଶ୍ଵାସ କରେ ଓ ସେହି ପଥରେ 
କାମ କରିବି । ମୋର ଯେତେଦୂର ମନେପଡ଼େ, ଅଖଳ ଭାରତୀୟ ଦଳ ଗାନ୍ଧୀଜୀଙ୍କର ନାମ 
ବ୍ୟବହାର କରି ନ ଥୁଲେ କି ଅହିଂସାକୁ ଏପରି ବିଧାୟକ ଢଙ୍ଗରେ ସ୍ଵୀକାର କରି ନ ଥୁଲେ । 

ଏ ଦଳର ମୁଖପତ୍ର ରୂପେ ଏକ ସାପ୍ତାହିକ ପତ୍ରିକା ବାହାର କରିବାର ସ୍ଥ୍ରିର ହେଲା । 
ଏହାର ନାମ ରଖାଗଲା “ ସାରଥ୍୍‌' । ମୋର ମନେଅଛି ଭାଗୁଭାଇ ଏ ନୀ ଦ୍ଵାରା ଅନୂପ୍ରାଣିତ 
ହେଇ ଏହାର ଆଧ୍ୟାମ୍ବିକ ତାତ୍ପର୍ଯ୍ୟ ମହାଭାରତ ଯୁଦ୍ଧରେ ଅର୍ଜୁନଙ୍କର ସାରଥୀ ଶ୍ରୀକୃଷ୍ଣ 
ବିଶ୍ଵମାନବର ଆଧ୍ଯାମ୍ବିକ ନେତୃତ୍ବର ପ୍ରତୀକ- ଏହି ସବୁ ବୟାନ କରି ଏକ ପ୍ରବନ୍ଧ ପଠାଇଥୁଲେ । 
ମାତ୍ର ଏ ନୀ ପାର୍ଥସାରଥଙ୍କୁ ମନରେ ରଖ୍ଵ ରଖା ହୋଇ ନ ଥ୍ବଲା । ସେତେବେଳେ ପତ୍ରିକା 


କସ୍ତୂରୀ ମୂଗ ସମ ଜ୍ଞା ୧୨୫ 


ପ୍ରକାଶନ ପାଇଁ ଅନୁମଚି ନେବାକୁ ପଡ଼ୁଥୁଲା ଓ ରାଜନୀତିର ଗନ୍ଧ ପାଇଲେ କର୍ଶ୍ବପଷ୍ଷ ମୋଟା 
ଅମାନତ ଦାବୀ କରୁଥଲେ । ଏ ସବୁ ଏଡ଼େଇବା ପାଇଁ ଏପରି ଏକ ନାମ ବଛାଗଲା ଯେଉଁଥୁରୁ 
ରାଜନୀତିର ଗନ୍ଧ କର୍ରୁପକ୍ଷଙ୍କୁ ନ ମିଳିବ । 

ଏଇ ସମୟରେ ସମାଚ୍ଚବାଦୀ ଓ ସାମ୍ୟବାଦୀ ସାହିତ୍ୟ ଖୁବ୍‌ ପଢ଼ା ଚାଲିଥାଏ । ବହିପତ୍ର 
ସବୁ ସେମିତି ସହଜରେ ମିନୁ ନ ଥାଏ । କଟକ ତ ସେତେବେଳେ ସଂସ୍କୃତିର ଏକ ବଡ଼ 
ଗାଡ଼ିଆ । ସେଠି ଆଧୁନିକ ଓ ଜାଗତିକ ବିଚାରଧାରା ଚର୍ଚ୍ଚା କରିବା ଲୋକ ମୁଷଞ୍ଚିମେୟ । 
ପାଠାଗାର ତ ନଥାଏ । ତେବେ ଏଠୁ ସେଠୁ ବହିପତ୍ର ମିଳି ଯାଉଥାଏ । ଜଣେ ଜ୍ଞାନପ୍ରେମୀ 
ବ୍ଯଲ୍ି ଥାନ୍ତି ଲକ୍ଷ୍ମୀନାରାୟଣ ସାହୁ । ଏପରି କୌଣସି କାମ ନ ଥ୍ବଲା ଯେଉଁଥିରେ ସେ ହାତ 
ଦେଉ ନଥଲେ । ତେବେ ତାଙ୍କର ଦୃଞ୍ତ ଖୁବ୍‌ ଉଦାର ଥୁଲା ଓ ସେ ବହୁତ ବିଷୟରେ ବହୁତ 
ବହି ସଂଗ୍ରହ କରିଥୁଲେ । ' ତ୍ରିବେଣୀ ନାରେ ଗୋଟିଏ ଛୋଟ ଇଂରେଜୀ ମାସିକ ପତ୍ର ସେ 
ପ୍ରକାଶ କରୁଥାନ୍ତି । ବିଦେଶକୁ ବି ତାହା ସେ ପଠାଉଥାନ୍ତି ଓ ସେଥୁରେ ସମୀକ୍ଷା ପାଇଁ 
ଦେଶବିଦେଶରୁ ତାଙ୍କ ପାଖକୁ ବହି ମଧ୍ଯ କିଛି କିଛି ଆସୁଥାଏ । ଆମେ ଯେତେବେଳେ କଜାଣିପାରିଲୁ 
ଯେ ତାଙ୍କ ପାଖରେ ସମାଜବାଦ, ସାମ୍ୟବାଦ, ସୋଭିଏତ ରାଷ୍ଟ୍ର ଆଦି ସମ୍ବନ୍ଧରେ ବେଶ୍‌ କିଛି 
ବହି ଅଛି - ସେ ସବୁ ପଢ଼ିବା ପାଇଁ ଆମେ ଅନୁମତି ମାଗିଲୁ ଓ ସେ ବି ଆନନ୍ଦରେ ଅନୁମତି 
ଦେଲେ । ଦିନେ ମୁଁ ହିଁ ତାଙ୍କ ଘରକୁ ଯାଇ ତାଙ୍କର ବହିଥାକ ଖୋଜା ଖୋଜି କରି ଷୋଳ 
ସତର ଖଣ୍ଡ ବହି ନେଇଆସିଲି । ଏସବୁ ବହି ଖୁବ୍‌ ଉତ୍‌ସାହରେ ପଢ଼ାହେଲୀ ଓ କ୍ରମେ ଉଭେଇ 
ବି ଗଲା । ସେ ସବୁ ଯାଇ ଆଉ କାହାର କାହାର ପୁସ୍ତକ ସଂଗ୍ରହର ଶୋଭାବର୍ଵ ନ କରିଥୁବ- 
ଯେମିତି ଆମ ଦେଶରେ ପ୍ରାୟ ଘଟିଥାଏ । ଲକ୍ଷ୍ମୀନାରୀୟ ଣ ବାବୁଙ୍କୁ ସେସବୁ ଫେରାଇବାର 
ଦାୟିତ୍ଵ ଆମେ ସବୁ ଭୁଲିଗଲୁ । ସେ ସେଥୁପାଇଁ ଥରେ ମୋ ଠାରେ ମୃଦୁ ଅନୁଯୋଗ କରିଥୁଲେ । 

ଲକ୍ଷ୍ମୀନାରାୟଣ ବାବୁ ତ ଆଶୁ କବି ଥୁଲେ । ମନକୁ ଭାବ ଆସିବା ମାତ୍ରେ ତୁରନ୍ତ 
ତୁରନ୍ତ ଲେଙଖ୍ଵପକାଉଥୁଲେ । ଏପରି ସବୁ କବିତାର ଛୋଟ ଛୋଟ ବହି ବି ଛପେଇଥୁଲେ । 
ତା” ଉପରେ ଥାଏ, ଲେଖକ : ଲକ୍ଷ୍ମୀନାରାୟଣ ସାହୁ, ଜାତିରେ ପାଣ | ଏ ସବୁ କବିତାରୁ 
ଗୋଟିଏ କବିତାରୁ କିଛି ମନେ ରହିଯାଇଛି । କବିତା ତାଙ୍କ ମାଂଙ୍କ ବିଷୟରେ : 

ମା' ମୋର, ଧରମର ଧାତୁ, 
କରମର ସିଂହୀ, ଅନ୍ୟାୟର ବ୍ୟାଘ୍ରୀ, 
ଢେତ୍ରୀ ପରି ଚାଲେ 
ସ୍ଵେହେ ଅବା ରଣେ କେବେ ହେଁ 
କେବେ ହେଁ ନ ଥଙ୍ଗି 

ଏ ସମୟରେ ଜଣେ ବିଶିଷ୍ଟ ଓ ବୈଚିତ୍ର୍ୟପୂର୍ଣ୍ଣ ବ୍ୟନ୍ତିଙ୍କର ଆବିର୍ଭାବ କଟକରେ 

ହୋଇଥିଲା । ସେ ହେଉଛନ୍ତି ବ୍ରଜେନ୍‌ ପାଲ୍‌ । ତାଙ୍କ ଘର ନବଦ୍ଵୀପ । ଏବେ ସୁଦ୍ଧା ଓଡ଼ିଶାରେ 


୧୨୬॥୩ୋ କସ୍ତୂରୀ ମୂଗ ସମ 


ରହି କାମ କରୁଥୁବା ସାମ୍ୟବାଦୀ କର୍ମୀ ଫନୀ ପାଲ୍‌ଙ୍କର ବଡ଼ଭାଇ । ସେ ପକ୍ଟୀ ମାର୍କସ୍‌ବାଦୀ 
ଥଲେ ଓ ମାର୍କସ୍‌ଙ୍କର ମୁଖ୍ୟ ଗ୍ରନଧୁ- କ୍ୟାପିଟାଲ, କମ୍ୟୁନିଷ୍ଟ ମାନିଫେଷ୍ଟୋ ଆଦି କୁଆଡ଼େ ପନ୍ଦର 
ସତର ଥର ଲେଖାଏ ପଢ଼ିଥାନ୍ତି । ତାଙ୍କର ଢଙ୍ଗ ଥଲା ପୁରୁଣା କାଳର “କଥକ ' ମାନେ ପୁରାଣ 
ଶୁଣାଇବା ପରି ଘଣ୍ଟା ପରେ ଘଣ୍ଟା ଇତିହାସ, ଗଳ୍ପ ଓ ଦର୍ଶନ ସବୁ ମିଶେଇ ଅତି ସରସ ଭାବରେ 
ତତ୍ତ୍‌ ବଖାଣି ଚାଲିବା । ମୁଁ ଅବଶ୍ୟ ତାଙ୍କର ବ୍ୟାଖ୍ୟାନ କମ୍‌ ଶୁଣିଛି । ଯଦିଓ ସେ ଆମ ଘରକୁ 
ବହୁତ ଥର ଆସୁଥୁଲେ । ମୁଁ ସେତେବେଳେ ସମାଜବାଦ, ସାମ୍ୟବାଦ ଆଦି ବିଷୟରେ ଯାହା 
ବହି ହାତରେ ପଡୁଥାଏ, ମାତ୍ର ସେତେବେଳେ ସୋଭିଏତ୍‌ ଦେଶ ଓ ମାର୍କସ୍‌ବାଦକୁ ନେଇ 
ଯେପରି ନଚାନଟି ଆରମ୍ଭ ହେଉଥାଏ, ସେଇଟା ମୋର ପସନ୍ଦ ହେଉ ନ ଥାଏ । ଅବଶ୍ୟ ମୁଁ 
ସୋଭିଏତ୍‌ ସମାଜ ବିଷୟରେ ସେତେବେଳେ ଯାହାସବୁ ପଡ଼ିଥୁଲି, ତାହାଦ୍ଵାରା ପ୍ରଭାବିତ 
ହେଉଥୁଲି ଓ ସୋଭିଏତ୍‌ ଦେଶ ଯେଉଁ ସବୁ ସାଫଲ୍ୟ ହାସଲ କରିଛି, ସେ ସବୁର ଖବର 
ରଖୁଥୁଲି । ସେହି ସମୟରୁ ମୁଁ ଲେନିନ୍‌ଙ୍କୁ ଗାନ୍ଧୀଜୀଙ୍କର ସମକକ୍ଷ ଏକ ମହାନ୍‌ ଜନନେତା 
ରୂଫେ ଦେଖ୍ଵ ଆସିଛି । କିନ୍ତୁ ସୋଭିଏତ୍‌ ବିପ୍ଲବର ଉଦାହରଣ ଦେଇ ଅହିଂସା ଆନ୍ଦୋଳନକୁ 
ଛୋଟ କରିବାର ଚେଷ୍ଟାକୁ ମୁଁ ସହ୍ୟ କରିପାରୁ ନ ଥାଏ ଓ ସେହିପରି ଯେଉଁମାନେ ରାମ, କୃଷ୍ଣ, 
ଶିବାଜୀ, ଗାରିବଲଡ଼ୀ ଆଦିଙ୍କର ବୀରତ୍ବର ପ୍ରଶଂସାରେ ପଞ୍ଚମୁଖ ସେମାନଙ୍କ ଦ୍ଵାରା ଲେନିନ୍‌, 
ଟ୍ରଟସ୍କଙ୍କୁ ହିଂସାବାଦୀ ବୋଲି ନିନ୍ଦା କରାଯିବାଟା ମଧ୍ଯ ମୋତେ ଅସୁଖ ଲାଗୁଥାଏ । ଏ ବିଷୟରେ 
' ସମାକ'ର ଏକ ସଂପାଦକୀୟର ଉରର ଦେଇ ମୁଁ କଲିକତାରୁ ଏକ ଲେଖା “' ସାରଥୁ'ରେ 
ଥରେ ଲେଖୁଥୁଲି । 


ବିହାର ଭୂମିକମ୍ପ 


୧ ୯ ୩୪ କାନୁୟାରୀରେ ଦାଦା, ଖୁଡ଼ୀ, ଗୌର ଓ ମୁଁ ଅଣଖୂଆରେ ଥାଉ ! ସେ ଦିନ 
ତେର ତାରିଖ । ଆମେ ସବୁ ଦିପହରରେ ଖାଇସାରି ବିଶ୍ରାମ କରୁଛୁ, ହଠାତ୍‌ ଘରକଣରେ 
ସାନ ଟେବୁଲ ଉପରେ ଥୁବା ପିତଳ ଫୁଲଦାନୀଟା ଖଟ ଖଟ ହୋଇ ଦୋହଲିବାକୁ ଲାଗିଲା । 
ମୁହୂର୍ଭକ ପରେ ସମସ୍ତଙ୍କର ଖୁଆଲ ହେଲା ଯେ ଭୂମିକମ୍ପ ହେଉଛି । ବାହାରକୁ ଦୌଡ଼ି ପଳାଇଲୁ | 
ଭୂମିକମ୍ପର ଅନୁଭୂତି ଏଇ ପ୍ରଥମ । ବେଶ୍‌ କିଛି ସମୟ ଚାଲିଲା, ଏହାର ଦୂଇ ଦିନପରେ 
ଖବରକାଗଜ୍ଚରୁ ଜଣାପଡ଼ିଲା ଯେ ବିହାରରେ ଏ ଭୂମିକମ୍ପ ଅତି ପ୍ରବଳଭାବରେ ହେଇଛି ଓ ସେ 
ପ୍ରଦେଶର ଭୟାବହ କ୍ଷତି ଘଟାଇଛି । ସହରସବୁ ଧ୍ଵଂସ ହୋଇଯାଇଛି । ଖୁଡ଼ୀଙ୍କ ମାଂ ଓ 
ବଡ଼ମାମୁଁଜାନ ମୁଜାଫରପୁରରେ ଥା'ନ୍ତି । ଖବର ଶୁଣି ଖୁଡ଼ୀ କାନ୍ଦିବାକୁ ଆରମ୍ଭ କଲେ । ସେଠୁ 
ପରିସ୍ଥିତିର ଭୟାବହତାର ଧକ୍କାଟା ଆମେ ଅନୁଭବ କଲୁ । ପରେ ଅବଶ୍ୟ ଖବର ମିଳିଲା ଯେ 
ଦିଦିମା' ହେରିକାଙ୍କର କୌଣସି କ୍ଷତି ହେଲାନାହିଁ । 

ବାପା ସେତେବେଳେ ହଜାରୀବାଗ ଜେଲ୍‌ରେ ତାଙ୍କର ବର୍ଷକର ସଜା ଭୋଗୁଥାଂନ୍ତି । 


କସ୍ତୁରୀ ମୂଗ ସମ ଜ୍ଞୀ ୧୨୭ 


ଭୂମିକମ୍ପ ପରେ ବିହାରରେ ଥୁବା ସମସ୍ତ ରାଜବନ୍ଦୀଙ୍କୁ ଛାଡ଼ି ଦିଆଗଲା । ବାପା କେତେକ 
ସହର ବୁଲାବୁଲି କରି ଅବସ୍ଫ୍ା ଦେଖୁ ଫେରିଲେ । ସୁରେନ୍ଦ୍ର ପଟ୍ଟନାୟକ ହେରିକା କେତେଜଣ 
ମୁଙ୍ଗେର ଜେଲ୍‌ରେ ବନ୍ଦୀ ଥୁଲେ । ସେମାନେ ବି ଫେରିଲେ । ସୁରେନ୍ଦ୍ର ପଟ୍ଟନାୟକ ହେରିକା 
କେତେଜଣ ମୁଙ୍ଗେର ଜେଲ୍‌ରେ ବନ୍ଦୀ ଥ୍ବଲେ । ସେମାନେ ବି ଫେରିଲେ । ବାପାଙ୍କଠାରୁ 
ଉୂମିକମ୍ପ ଓ ପରବର୍ରୀ ଅବସ୍ଫ୍ାରେ ହୃଦୟସ୍ପର୍ଶୀ ବର୍ଣ୍ଣନା ଶୁଣିବାକୁ ମିଳିଲା । ସହରସବୁ କିପରି 
ରଙ୍ଗା କୁଢ଼ରେ ପରିଣତ ହେଇଛି, ଲୋକେ କିପରି ପଳେଇବାକୁ ଚେଷ୍ଟା କରି ମଧ୍ଯ ରକ୍ଷା ପାଇ 
ପାରିନାହାନ୍ତି, ପୁଣି ଠାଏ ଠାଏ କେମିତି କେତେ ଲୋକ ଅତି ଅଦ୍‌ଭୁତ ଭାବରେ ବଞ୍ଚୁ ଯାଇଛନ୍ତି, 
ଏ ସବୁ ସେ ବର୍ଣ୍ଣନା କରିଥୁଲେ । ପର୍ଦ୍ଦାପ୍ରଥାର କରୁଣ ପରିଣତିର ଏକ କାହାଣୀ ମଧ୍ୟ 
ଶୁଣାଇଥୁ୍‌ଲେ । ପାଟନାର ଜଣେ ବଡ଼ ଜମିଦାର ଭୂମିକମ୍ପ ଆରମ୍ଭ ହେବାମାତ୍ରେ ଘରୁ ବାହାରିଆସି 
‹ ପର୍ଦ୍ଦା ଲଗାଓ, ପର୍ଦ୍ଦା ଲଗାଓ› ବୋଲି ଚିତ୍କାର କରି ଲାଗିଲେ | ବିହାରର ଉଚ୍ଚ ଜାତିର ଓ 
ଧନୀ ମହିଳାମାନେ ଘରୁ ବାହାରି ପାଲିଙ୍କି ବା ଗାଡ଼ିଯାଏ ଯିବାକୁ ହେଲେ ବି ଚାକରମାନେ 
ପ୍ରଥମେ ଦୁଇପାଖରେ କ ନାର ପର୍ଦ୍ଦା ବାଡ଼ ଅଟୋପକରି ଧରନ୍ତି ଓ ତାହା ମଝିଦେଇ ମହିଳାମାନେ 
ଚାଲିଥା' ନ୍ତି । ଏବେ ଭୂମିକମ୍ପ ବେଳେ ଚାକରବାକର ପ୍ରାଣବିକଳରେ କିଏ କୁଆଡ଼େ ଧାଉଛନ୍ତି, 
ପର୍ଦ୍ଦା ଧରୁଛି କିଏ ଓ ସେଥ୍ଵପାଇଁ ବେଳ ବି ନାହିଁ ? ଜମିଦାର ସାହେବ ଡକା ପାରୁ ପାରୁ ଘର 
ଭୁଷୁଡ଼ି ପଡ଼ିଲା ଓ ଘରର ସମସ୍ତ ସ୍ତ୍ରୀ ଲୋକେ ତା!ତଳେ ସମାଧୂ ଲଭିଲେ ! 

ସେତେବେଳେ ତ ଗାନ୍ଧୀଜୀ ହରିଜନ ଗସ୍ତ କରୁଥା'ନ୍ତି । ବିହାରର ଏ ଦୁର୍ଦ୍ଦଶାର 
ସମ୍ବାଦ ପାଇ ସେ ତୁରନ୍ତ ବିହାରକୁ ଆସିଲେ । ସେଠି ରାଜେନ୍ଦ୍ରବାବୁଙ୍କ ଅଧ୍ଯକ୍ଷତାରେ ସାହାଯ୍ୟ 
ସମିତି ଗଢ଼ାହେଲା ଓ ସମିତି ପକ୍ଷରୁ ଭୂମିକମ୍ପ ପୀଡ଼ିତଙ୍କର ସେବାକାର୍ଯ୍ୟ ଅତି ଚମକ୍କାର ଭାବରେ 
ଚାଲିଲା । ଗାନ୍ଧୀଜୀ ସେ ସମୟରେ ସାରା ବିହାର ଗସ୍ତ କଲେ । ଏହି ସମୟରେ ଏକ ବକ୍ତୃତା 
ବା ଲେଖାରେ ସେ କହିଲେ ଯେ ଅସ୍ପୃଶ୍ୟତାରୂପୀ ପାପ ପାଇଁ ବିହାର ଭୂମିକମ୍ପ ଭଶ୍ଵର ଦେଇଥୁବା 
ଦଣ୍ଡ । କବିଗୁରୁ ରବୀନ୍ଦ୍ରନାଥ ଏ ଉନ୍ତିର ତୁରନ୍ତ ପ୍ରତିବାଦ କଲେ । ସେ କହିଲେ ଯେ ଭୁମିକମ୍ପ 
ଏକ ପ୍ରାକୃତିକ ଘଟଣା, ଜଡ଼ସୃଷ୍ଟିର ନିୟମ ଅନୁସାରେ ଘଟୁଛି । ତାହାର ଏଭଳି ବ୍ଯାଖ୍ଯା 
କରିବା ଦ୍ଵାରା ଲୋକଙ୍କର ଅକ୍ଧବିଶ୍ବାସ ହିଁ ଦୃଢ଼ ହେବ । ଏ ବାଦାନୁବାଦରେ ମୋର ବୁଝିଟା 
କବିଙ୍କ ଆଡ଼େ ଥାଏ । ମାତ୍ର ଗାନ୍ଧୀଜୀଙ୍କ ପ୍ରତି ଭଚ୍ଛି ଓ ବିଶ୍ଵାସ ଯୋଗୁଁ ତାଙ୍କ କଥାଟା ଠିକ୍‌ ବୋଲି 
ମାନିବା ଉଚିତ ବୋଲି ବିଚାରୁଥାଏ । ତା'ର ତାପ୍ପର୍ଯ୍ୟ ହୃଦୟଙ୍ଗମ କରିବାକୁ ଚେଷ୍ଟା କରୁଥାଏ । 
ଏ ବିଷୟରେ ଆଜି ପର୍ଯ୍ୟନ୍ତ ବହୁତ ଭାବିଛି । ବାସ୍ତବିକ ଗାନ୍ଧୀଜୀ ଓ ରବୀନ୍ଦ୍ରନାଥଙ୍କର ଏଇ 
ମତଭେଦ ସୃଷ୍ଟିର ଓ ଜୀବନର ରହସ୍ୟର ଗୂଢ଼ତମ ସ୍ତର ସହିତ ସମ୍ବନ୍ଧିତ ଥୁଲା । ସୃଷ୍ଟିର 
ରଚନା ପଛରେ ଏକ ଉଦ୍ଦେଶ୍ୟ ଓ ଖାସ୍‌ କରି ଏକ ନୈତିକ ଉଦ୍ଦେଶ୍ୟ ଅଛି କି ନାହିଁ ? ଯଦି 
ଅଛି, ତାହା କିପରି ଭାବରେ କାମ କରୁଛି ? ଏହି ପ୍ରଶ୍ନର ଉତ୍ତର ଖୋଜିବା ତ ମଣିଷର ଏକ 
ଅତି ଗୁରୁତ୍ଵପୂର୍ଣ୍ଣ କାମ । ସତ୍ୟ, ପ୍ରେମ କରୁଣା ଆଦି କେବଳ ସମାଜର ଚଳିବାର ସୁବିଧା 


୧୨୮ ଛ୍ଞା କସ୍ତରୀ ମୂଗ ସମ 


ପାଇଁ ଗଢ଼ାଯାଇଥୁବା ନୀତି ନୁହେଁ । ଏସବୁ ଏଭଳି ଶକ୍ତି ଯାହା ମଣିଷର ଜୀବନ ଓ ସମାଜକୁ 
ବଦଳାଇ ଦେଇପାରେ । ଏ ବିଶ୍ଵାସ ଅହିଂସା ବିପ୍ଲବୀ ପକ୍ଷରେ ଅପରିହାର୍ଯ୍ୟ । ମାତ୍ର ମଣିଷ ତା'ର 
ଠିକ୍‌ ବା ଭୁଲ ଆଚରଣ ପାଇଁ ପ୍ରାକୃତିକ ଘଟଣା ଦ୍ଵାରା ଅତି ସ୍ଥୁଳଭାବରେ ପୁରସ୍କାର ବା ଦଣ୍ଡ ପାଉଛି 
- ଏ ବିଶ୍ଵୀସ ମତେ ଅଯଥାର୍ଥ ଜଣାପଡ଼େ । ମଣିଷ ସମୀଜ୍ଚ ବାହାରେ, ଜଡ଼ ସୃଷିର ମଧ ନୈତିକ 
ନିୟମ କାମ କରୁଥୁବ ଓ ତାହାର ପ୍ରକ୍ରିୟା ଅନ୍ୟ ପ୍ରକାରର ହୋଇଥୁବ, ଏପରି ସ୍କୁଳ ନୁହେଁ । 

ଏହାର ବଷ୍ଷେ ଖଣ୍ଡେ ପରେ କେଉଠି ଗୋଟାଏ ପଢ଼ିଲି ଯେ ଇତାଲୀରେ ବି ସେହି 
ଦଶନ୍ଧିରେ ଏକ ଭୂମିକମ୍ପ ହେଇ ବହୁତ କ୍ଷତି କରିଥୁଲା ଓ ସେଠାରେ ଧର୍ମଯାଜକ ଘୋଷଣା 
କଲେ ଯେ ସ୍ତ୍ରୀଲୋକମାନେ ଆଣ୍ଠୁ ଉପରକୁ ସ୍କାର୍ଟ ବା ଘାଘରା ପିନ୍ଧୁଥୁବାରୁ ଭଗବାନ କ୍ରୁଦ୍ଧ ହେଇ 
ଏ ଭୂମିକମ୍ପରୂପୀ ଦଣ୍ଡ ଦେଇଛନ୍ତି । ଆମ ଦେଶର ଗୀ ଗହଳରେ ରକ୍ଷଣଶୀଳ ଲୋକେ କହନ୍ତି 
ଯେ ଛୁଆଁଅଛୁଆଁ ଉଠିବା ଯୋଗୁଁ, ମାଇପେ ପାଠପଢ଼ି ଦାଣ୍ଡରେ ଚାଲିବା ଯୋଗୁଁ ଓ ଏମିତି ସବୁ 
“ ଅନାଚାର ' ଘଟିବା ଯୋଗୁଁ ବନ୍ୟା, ମରୁଡ଼ି, ତୋଫାନ ବା ଅନ୍ୟ ପ୍ରାକୃତିକ ବିତ୍ପାତ୍‌ ଘଟୁଛି | 
ଏ ସାଧାରଣ ଚିନ୍ତା ଓ ଯୁକ୍ତି କରି ଚାଲିଲେ ବୁଦ୍ଧି ଓ ବିବେକ ବ୍ୟବହାର କରି ପ୍ରତ୍ୟେକ କଥାର 
ତାପ୍ପର୍ଯ୍ୟ ବୁଝିବାର ବାଟ ହିଁ ବନ୍ଦ ହୋଇଯାଏ । ସେଥ୍‌ପାଇଁ ଭୂମିକମ୍ପକୁ ଅସ୍ପୃଶ୍ୟତା ସହିତ ଯୋଡ଼ି 
କୌଣସି ଲାଭ ହେଲା ବୋଲି ମୋର ମନେ ହୁଏ ନାହିଁ । 

ବାପା ଆସିବା ପରେ ବନ୍ୟାସାହାଯ୍ୟ କେନ୍ଦ୍ରସବୁ ଦେଖ୍ଵବାକୁ ବାହାରିଲେ । ମୁଁ ବି ତାଙ୍କ 
ସାଙ୍ଗରେ ଗଲି । ବିଶ୍ଵଦା ବି ଥାଂନ୍ତି । କେନ୍ଦ୍ର ସବୁ ପ୍ରାୟ ଦେବୀନଣ କୂଳେ କୂଳେ ଥାଏ । 
ଆମେ ଡଙ୍ଗାରେ ଯାଉଥାଉ । ଗୋଟିଏ ପରେ ଗୋଟିଏ କେନ୍ଦ୍ର ଦେଖୂ ଦେଖୁ ତଳକୁ ଭାସି 
ଚାଲିଥାଉ । କେବଳ ଚାଉଳ ବଣ୍ଟା କାମର ବ୍ୟର୍ଥତା ବୁଝାଇ ସ୍ଵରାଜ ଲଢ଼େଇ ପାଇଁ ଲୋକଙ୍କୁ 
ତିଆରି କରିବା କାମ କିପରି କରାଯିବ ତାହା କେନ୍ଦ୍ରର କର୍ମୀମାନଙ୍କ ସହିତ ବାପା ଆଲୋଚନା 
କରୁଥା'ନ୍ତି । ଭଶ୍ଵରଙ୍କଠାରେ ଦୃଢ଼ ବିଶ୍ଵାସ ରଖ୍‌ ଅସହାୟତା ଦୂର କରିବା ପାଇଁ ଗୀ ଲୋକଙ୍କୁ 
ବୁଝାଉଥାଂନ୍ତି । 

ନିଆଳୀ ଠାରୁ ଆମେ, ବାପା, ବିଶ୍ବଦା ଓ ମୁଁ ସାଇକେଲରେ କୋଣାର୍କ ଗଲୁ | ସେଠି ବି 
କର୍ମୀଙ୍କ ସାଙ୍ଗରେ ଦେଖା କରିବାର ଥାଏ । କୋଣାର୍କ ମନ୍ଦିରକୁ ରାସ୍ତାଟା ଏକାବେଳେକେ ସିଧା 
ପଡ଼ିଥାଏ । ତିନି ମାଇଲ କି ବେଶୀ ଦୂରରୁ ଠିକ୍‌ ରାସ୍ତା ମଝିରେ ମନ୍ଦିର ଦେଖାଯାଉଥାଏ । 
ବିଶ୍ଵଦା ଓ ମୁଁ ଖୁବ୍‌ ଜୋର୍‌ରେ ସାଇକେଲ ଟଳାଇ ଆଗରେ ଚାଲିଆସିଲୁ । ବାପା ପଛରେ 
ପଡ଼ିଗଲେ । ଆମେ ରହଣି ଜାଗାରେ ପହଁଥ୍ଥୁ ଅପେକ୍ଷା କରିଛୁ, ବାପା କୁଆଡ଼େ ଗଲେ । 
ଘଣ୍ଟାଏ କି ବେଶି ପରେ ଆସି ପହଁଞ୍ଚୁଲେ । ବାଟରେ ତାଙ୍କର ସାଇକେଲ ଚକ ଫୁଟିଗଲା । ସେ 
ଡାକିଲେ ବି ଆମକୁ ଶୁଣାଗଲା ନାହିଁ । ଆମେ ପହଞ୍ଚୁବା ପରେ ଡେରି ଦେଖ ଫେରିଯାଇ 
ଦେଖଁବା ଉଚିତ ଥୁଲା । ତାଂ ବି କଲୁ ନାହିଁ । ସେ ଚାଲି ଚାଲି ଆସି ଅଗ୍ନିଶର୍ମା ହେଇ ପହଞ୍ଚୁଲେ । 
ଆମର କୋଣାର୍କ ଭ୍ରମଣଟା ଫିକା ହେଇଗଲା । ସେ ଆଉ ମନ୍ଦିର ଦେଖ ଗଲେ ନାହି । ବିଶ୍ଵଦା 
ଓ ମୁଁ ଘେରାଏ ବୁଲି ପଳେଇ ଆସିଲୁ । 

କସ୍ତୁରୀ ମୂଗ ସମ 7୩୍ଚା ୧୨୯ 


ଗାନ୍ଧୀଜୀଙ୍କ ପଦଯାତ୍ରା 


୧୯୩୪ ମଇ ମାସରେ ଓଡ଼ିଶାରେ ଗାନ୍ଧୀଜୀଙ୍କର ହରିଜନ ଗସ୍ତ ଥାଏ । ଥଳି 
ଭେଟିଦେବୀ ପାଇଁ ଚାନ୍ଦା ଆଦାୟ କରିବାକୁ ସୁରେନ୍ଦ୍ର ପଟ୍ଟନାୟକ ଓ ମୁଁ ସତ୍ୟଭାମାପୁର ମାର୍ମୁଘରେ 
ରହି ଆଖପାଖ ଗୀରେ ବୁଲୁଥାଉ । ମାମୁଁଘରେ ଭୋଜନଟା ଭଲ ମିନୁଥାଏ । କିଛି କିଛି ଚାନ୍ଦା 
ମିଳୁଥାଏ । ନାନାପ୍ରକାରର ଅଭିଜ୍ଞତା ମିଳୁଥାଏ । ଦିନେ ଆମେ ଘଣ୍ଟିମୁଣ୍ଡା ଯାଇଥୁ୍ଲୁ, ସେଠି 
ଜଣେ ବଡ଼ ଧନୀ ମହାଜନ ଅଛନ୍ତି ବୋଲି ଶୁଣି । ମହାଜନଙ୍କ ଘରେ ପହଞ୍ଚୁ ଦେଖୂଲି ଯେ 
ପିଣ୍ଡାରେ ଆଣ୍ଠୁ ଟେକି ବସି ଜଣେ ବୁଢ଼ା ଟଙ୍କା ଗଣୁଛନ୍ତି । କୋଚଟ ମଇଳା କରିଆ ଖଣ୍ଡେ 
ପିନ୍ଧା, ମୁଣ୍ଡରେ ଗୋଟିଏ ବେଣ୍ଢ । ଆଗରେ ଥାକ ଥାକ ହୋଇ ଅନେକ ଟଙ୍କା ଥୁଆ ହୋଇଥାଏ । 
ଆମେ ତାଙ୍କୁ ଗାନ୍ଧୀଙ୍କ ମହାତ୍ୟ୍ୟ ଖୁବ୍‌ ବୁଝାଇଲୁ । ବୁଢ଼ା ଟଙ୍କା ଗଣା ବନ୍ଦକରି ଶୁଣୁଥାଂନ୍ତି । 
ଶେଷକୁ ଯେତେବେଳକୁ କହିଲେ, “ ହଉ ! ଭଲକଥା”' - ଆମେ ବିଚାରିଲୁ ଯେ ବୁଢା ସେ 
ଟଙ୍କାଥାକରୁ ଅନ୍ତତଃ ଆମକୁ ଗୋଟିଏ ଥାକ ଦେବ । ମାତ୍ର ବୁଢା ଅଣ୍ଟରୁ ଜୋଡ଼ିଏ ପଇସା କାଢ଼ି 
“ହଉ ନିଅ”' ବୋଲି ଯେମିତି ଯାଚିଛନ୍ତ, ଆମର ସବୁ ଆଶା ପାଣିଫାଟିଗଲା | ଆମେ ସେତକ 
ଆଉ ନ ନେଇ ପଳେଇ ଆସିଲୁ । ଅନ୍ୟତ୍ର ଭଲ ପ୍ରତିସ୍ପଂଦ ମିଳୁଥିଲା । ଅନେକ ଜାଗାରେ 
ଲୋକେ ଆମକୁ ଆଦରରେ ଖାଇବାକୁ ଦେଇଥୁଲେ । ଏଇ ସତ୍ୟଭାମାପୁରରେ ଥ୍ଵବାବେଳେ 
ଆମେ ଉକ୍ରଳ ଗୌରବ ମଧୁସୂଦନ ଦାସଙ୍କର ମୃତ୍ୟୁ ସମ୍ବାଦ ପାଇଥୁଲୁ । 

ଜମିଦାରୀ ଅତ୍ୟାଚାରର ପ୍ରତ୍ୟକ୍ଷ ଦର୍ଶନ ମଧ୍ଯ ପ୍ରଥମେ ଏର ସମୟରେ ମିଳିଲା । 
ଆମେ ଦିନେ ଲେଖନପୁର ଯାଇ ସେଠା ଜମିଦାରଙ୍କ ଘରେ ଅତିଥୁ ହୋଇଥାଉ । ସେ ପୁଣି 
ସ୍ଵାଧୀନତା ଆନ୍ଦୋଳନର ସମର୍ଥକ ଥା'ନ୍ତି । ଆମ ରହିବା ଘର ସାମନାରେ ତାଙ୍କର କଚିରୀ । 
ସେଠି ବେଶ୍‌ କିଛି ଲୋକ ଜମା ହୋଇଥାଂ ନ୍ତି । ହଠାତ୍‌ ପାଟି ଶୁଣି ଚାହିଁ ଦେଖୂଲି ଗୋଟିଏ 
ଲୋକକୁ ଜଣେ ପିଆଦା କି କିଏ ଜୋତାରେ ପିଟୁଛି । ମୁଁ ହତଭମ୍ଭ ହୋଇ ଦେଖୂଲି । ପରେ 
ଅନୁଶୋଚନା ହେଲା ଯେ, ମୋର ପ୍ରତିବାଦ କରିବା ଉଚିତ ଥିଲା । 

ସେତେବେଳେ ମୋ ମନରେ ବିଶ୍ଵଜ୍ଜଚନୀନ ଭାବର ଉଦୟ ହେଉଥାଏ । ସାରା ପୃଥୁବୀର 
ସବୁଦେଶର ଲୋକ ଏ ମଣିଷ ଜାତି, ସାରୀ ପୂଥୁବୀର ଲୋକ ରାଷ୍ଟ୍ରର ଭେଦବାଡ଼ ଅତିକ୍ରମ କରି 
ଏକ ହେବା ଉଚିତ- ଏ ବିଚାରଟି ମୋ ମନରେ ଏକ ଉଦାର ଭାବ ସୃଷ୍ଟି କରୁଥାଏ । ପୁଣି ଶିଳ 
ଶ୍ରମିକ ଶ୍ରେଣୀ ବିଷୟରେ ଏକ ରୋମାଣ୍ଟିକ୍‌ କଳ୍ପନା ଥାଏ । କଲିକତାରେ ଚଟକଳ କି କେଉଁଠି 
କାମ କରୁଥୁବା ଲୋକଙ୍କୁ ଗୀରେ କେଉଁଠି ଭେଟିଲେ ବିଶେଷ ଆଳାପ କରିବା ପାଇଁ ଇଚ୍ଛା 
ହେଉଥାଏ । ପଦ୍ନପୁରରେ ଜାଣିବାକୁ ପାଇଲୁ ଯେ ସେଠାକର ବେଶ୍‌ କେତୋଟି ପରିବାର 
ଦକ୍ଷିଣ ଆମେରିକାର ବ୍ରାଜିଲ୍‌ରେ ଯାଇ ବସବାସ କରିଯାଇଛନ୍ତି । ଓଡ଼ିଶାର ଗଣ୍ଡ ମଫସଲ ସହିତ 
ସୁଦୂର ଦକ୍ଷିଣ ଆମେରିକାର ଏ ସମ୍ବନ୍ଧ ମୋ ମନରେ ଖୁବ୍‌ ଉଦ୍ଦୀପନା ସୃଷ୍ଟି କରିଥୁଲା, ସାରା 
ପୂଥିବୀ ଏମିତି ଧୀରେ ଧୀରେ ଏକ ହେବାକୁ ଯାଉଛି ବୋଲି ମୁଁ ବିଚାରିଥୁଲି ! 





୧୩୦ ଜ୍ଞ କସ୍ତୂରୀ ମୂଗ ସମ 


ଗାନ୍ଧୀଜୀଙ୍କ ଗସ୍ତବେବ ପାଖ ହୋଇଯିବାରୁ ଆମେ କଟକ ଫେରିଆସିଲୁ । ତିନିଶହ 
ଖଣ୍ଡେ ଟଙ୍କା ଆମେ ଚାନ୍ଦା ଉଠେଇ ପାରିଥୁଲୁ । ଗାନ୍ଧୀଜୀ ସମ୍ବଲପୁର ଦେଇ ଅନୁଗୁଳ ଆସିଲେ । 
ସେଠିକା ଡେପୁଟି କମିଶନର ଲୋକଙ୍କୁ ଧମକ ଦେଇ ଯେ କେହି ଗାନ୍ଧୀଙ୍କର ଅଭ୍ୟର୍ଥନା ପାଇଁ 
କୌଣସି ସାହାଯ୍ୟ ଯେପରି ନ କରନ୍ତି । ଏକା ଗିରିଜାରୂଷଣ ଦତ୍ତ ତମ୍ବୁ ଆଦି ପକେଇ 
କୌଣସିମତେ ଗାନ୍ଧୀଜୀଙ୍କ ରହଣୀ ବ୍ୟବସ୍ଫ୍ା କଲେ । ମଫସଲରୁ କିନ୍ତୁ ଗାନ୍ଧୀଜୀଙ୍କୁ ଦେଖୁବାକୁ 
ବହୁତ ଲୋକ ଆସିଥୁଲେ । ଗିରିଜାବାବୁ ଅନୁଗୁଳରେ ଠିକାଦାରୀ କାମ କରୁଥା'ନ୍ତି । ସେ 
ସ୍ଵାଧୀନତାପ୍ରେମୀ ଓ ନିର୍ଭୀକ ଥୁଲେ । ପରେ ସେ ଗଡ଼ଜାତ ଆନ୍ଦୋଳନରେ ଖୁବ୍‌ ସାହାଯ୍ୟ 
କରିଥୁଲେ । ତାଙ୍କରି ଜମି ଉପରେ ପରେ ଖୁଡ଼ୀ ଯାଇ ଅନୁଗୁଳରେ ଆଶ୍ରମ ଆରମ୍ଭ କଲେ । 

ଗାନ୍ଧୀଜୀ ସନ୍ଧ୍ୟାରେ ତାଳଚେର ଗାଡ଼ିରେ କଟକ ଅତିକ୍ରମ କରି ପୁରୀ ଗଲେ । ପୁରୀରୁ 
ତାଙ୍କର କଟକଆଡ଼କୁ ଆସିବାର କଥା । ତାଙ୍କର ସାତଦିନିଆ ତୋଫାନୀ ଗସ୍ତର କାର୍ଯ୍ୟକ୍ରମ 
ଗଢ଼ା ହେଇଥାଏ । ମୋଟରରେ ବୁଲି ଦିନକୁ ଦୂଇତିନିଟା ଲେଖା ଜାଗାରେ ସଭା କରିବା କଥା 
ଥାଏ । ମାତ୍ର ତହିଁ ଆରଦିନ ସକାଳୁ ଖବର ମିଳିଲା ଯେ ଗାନ୍ଧୀଜୀ ପୁରୀରୁ ପଦଯାତ୍ରା ଆରମ୍ଭ 
କରିବେ । ତାଙ୍କର ମୋଟର ଗସ୍ତ ବାତିଲ ହେଲା । ଜଣାଗଲା ଯେ ପୁରୀରେ ପଣ୍ଡାମାନେ 
ଗାନ୍ଧୀଜୀଙ୍କୁ ମାରପିଟ କରିବାର ଷଡ଼ଯନ୍ତ୍ର କରୁଛନ୍ତି ବୋଲି ଖବର ପାଇ ସ୍ତ୍ରାନୀୟ ନେତାମାନେ 
ତାଙ୍କର ସୁରକ୍ଷା ପାଇଁ ପୁଲିସ ବନ୍ଦୋବସ୍ତ କରାଇଥ୍ଲେ । ଏଇଟା ଗାନ୍ଧୀଜୀଙ୍କୁ ଭଲ ଲାଗିଲା 
ନାହିଁ । ତାଙ୍କୁ କେହି ମାରିବାକୁ ଚାହେଁ ତ ତାକୁ ଆହୁରି ସୁବିଧା ଦେବାକୁ ସେ ପଦଯାତ୍ରା 
କରିବାକୁ ସ୍ଥିର କରିଛନ୍ତି ବୋଲି ଶୁଣିଲୁ । 

ଏଣେ ଯେଉଁସବୁ ଆଡ଼େ ତାଙ୍କର ଗସ୍ତକ୍ରମ ସ୍ମ୍ରିର ହେଉଥୁଲା ତେଣିକି ଲୋକେ ଓ ସେ 
ସବୁର ଆୟୋଜନ କରିଥୁବା କ ର୍ମୀମାନେ ଖୁବ୍‌ ଉତ୍ତ୍ୟକ୍ତ ହେଲେ । ଅନେକେ ଯାଇ ତାଙ୍କ ସହିତ 
ଯୁକ୍ତିତର୍କ ମଧ୍ଯ କଲେ । କିନ୍ତୁ ଗାନ୍ଧିଜୀ ଅଟଳ । ପୁରୀରୁ କଟକ ଯାଏ ସାତଦିନର ପଦଯାତ୍ରାର 
କାର୍ଯ୍ୟକ୍ରମ ସ୍ତରର ହେଲା । ମୁଁ ଯାଇ ଦ୍ବିତୀୟ ଦିନ ସାକ୍ଷୀଗୋପାଳଠାରେ ପଦଯାତ୍ରାରେ 
ଯୋଗଦେଲି । ମୋର କାମ ଥାଏ ଗାନ୍ଧୀଜୀଙ୍କର ବକଲ୍ତୃତାର ବିବରଣୀ ଲେଖୁବା ଓ ଫଟୋ 
ଉଠାଇବା । 

କ ବିଗୁରୁ ରବୀନ୍ଦ୍ରନାଥଙ୍କର ବଡ଼ ଭାଇ ଦ୍ବିଜେନ୍ଦ୍ରନାଥ ବଙ୍ଗଳାରେ ଦ୍ରୁତ ଲିଖନର ଗୋଟିଏ 
ପ୍ରଣାଳୀର ଉଦ୍‌ଭାବନ କରିଥୁଲେ ଓ ଖଣ୍ଡେ ବହି ପ୍ରକାଶ କରିଥୁଲେ । ଏ ବହିରୁ ଖଣ୍ଡେ ଖୁଡ଼ୀଙ୍କ 
ପାଖରେ ଥୁଲା ଓ ମୋ ହାତରେ ପଡ଼ିଲା । ମୁଁ ଏ ଦ୍ଦୃତ ଲିଖନ ଅଭ୍ୟାସ କରୁଥୁଲି । ପ୍ରକୃତରେ 
ସେଥ୍ଵରେ ମୋର ସେମିତି କିଛି ଦକ୍ଷତା ଆସି ନ ଥାଏ କି ବେଗ ବି ଭଲ ହେଉ ନ ଥାଏ । 
ତେବେ ଗାନ୍ଧୀଜୀଙ୍କ ର ହିନ୍ଦୀ ବକ୍ତୁତୀର ଓଡ଼ିଆ ଅନୁବାଦ ଗୋଟିଏ ଗୋଟିଏ ବାକ୍ୟ ଧରି ହେଉଥାଏ 
ବୋଲି ଲେଖୁବାକୁ ଯଥେଷ୍ଟ ସମୟ ମିଳିଯାଉଥାଏ । ବଲ୍ତୁତାକୁ ମୁଁ ସାଫୀ କରିବା ପରେ ପ୍ରଥମେ 
କେତେଦିନ ତାକୁ ଗାନ୍ଧୀଜୀ ନିଜେ ଦେଖୁ ସଂଶୋଧନ କରି ଦେଉଥୁଲେ । ତା' ପରେ ଆଉ 


କସ୍ତୂରୀ ମୂଗ ସମ ଜ୍ଞା ୧୩୧ 


ସଂଶୋଧନ କରିବା ଆବଶ୍ୟକ ମନେକଲେ ନାହିଁ । ମୁଁ କାକା କାଲେଲକର କି ଆଉ କାହାକୁ 
ଦେଖେଇ ନେଉଥୁଲ । 

ପଦଯାତ୍ରା ସକାଳୁ ଅଢ଼େଇ ତିନି ମାଇଲ ଓ ଉପରଓଳି ଆଉ ସେତିକି ବାଟ ଚାଲୁଥାଏ । 
ସକାଳୁ ଶୀଘ୍ର ଜଳଖୂଆ ଖାଇଦେଇ ପଦଯାତ୍ରା ଆରମ୍ଭ ହୁଏ । ସନ୍ଧ୍ୟାବେଳେ ସେହିପରି ପାଞ୍ଚ କି 
ସାଢ଼େ ପାଞ୍ଚରେ ରାତି ଭୋଜନ ସାରିଦେଇ ବାହାରିପଡୁ । ରାତି ରହଣିରେ ରାତି ଖାଇବାର 
ଝାଁମେଲା ନ ଥାଏ । ଖରାଦିନ, ସମସ୍ତେ ପଦାରେ ଶୁଅନ୍ତି । ଦିନ ରହଣିରେ ଘର ବା ନଡ଼ିଆ 
ଛାଞ୍ଚ, ବରଡ଼ା ଆଦିର ଛାମୁଣ୍ଡିଆ ଲୋଡ଼ାହୁଏ । ବାହାରିବା ପୂର୍ବରୁ ଗାନ୍ଧୀଜୀ ନିଜ୍ଜେ ତଦାରଖ 
କରି ଦେଖନ୍ତି ଯେ ଖାତ ପାଇଖାନା, ଅଇଁଠାପତ୍ର ଆସି ଠିକ୍‌ ଭାବରେ ପୋତା ହେଇଛି କି 
ନାହିଁ । ସବୁ ସଫାସୁତୁରା ହେଇଛି କି ନାହିଁ । ସାଥୀମାନଙ୍କର ମଧ୍ଯ ଖବର ବୁଝନ୍ତି । କଣ ରନ୍ଧା 
ହେଲା, କିଛି ବଳିଲା କି ନାହିଁ, ଏ ସବୁ ଖବର ମଧ୍ଯ ବୁଝନ୍ତି । ଥରେ ଚୁନୀ ଗୋଡ଼ରେ କଣ୍ଟା 
ପଶିଛି ଶୁଣି ନିଜେ ସେ କଣ୍ଟା ବାହାର କରିବାକୁ ବସିଗଲେ । ଥରେ ଭାତ ବଳିଛି ବୋଲି ଶୁଣି 
ତାହାର ପଖାଳ କରାଯାଇ ସଦ୍‌ବ୍ୟବହାର କରାଯିବ ବୋଲି ଜାଣିବା ପରେ ଯାଇ ସନ୍ତୁଷ୍ଟ 
ହେଲେ । ଦିନ ରହଣିମାନଙ୍କରେ ପଦଯାତ୍ରୀମାନେ ହରିଜନ ବସ୍ତକୁ ଯାଇ ସେଠା ଅବସ୍ତା 
ଦେଖୁଆସି ଗାନ୍ଧୀଜୀଙ୍କୁ ଜଣାନ୍ତି । ଥରେ ଥରେ ଦିନ ରହଣିରେ ପାଖ ଗୀର ହରିଚଜନମାନଙ୍କୁ 
ଖାଇବା ପାଇଁ ନିମନ୍ତ୍ରଣ କରାଯାଏ । 

ଗାନ୍ଧୀଜୀଙ୍କୁ ଲେଟିବାକୁ ଅନେକ ବିଶିଷ୍ଟ ବ୍ୟକ୍ତି ଆସୁଥାଂନ୍ତି । ବିଦେଶରୁ ମଧ୍ଯ ବିଶିଷ୍ଟ 
ବ୍ୟକ୍ତି ଓ ଅନ୍ୟାନ୍ୟ କେତେ ପ୍ରକାରର ଲୋକ ଆସୁଥାନ୍ତି । କୁଟି ବୁଟୋ ବୋଲି ଦକ୍ଷିଣ- ପଶ୍ଚିମ 
ଆଫ୍ରିକାର ଜଣେ ଜର୍ମାନ ଯୁବକ ମୂଳରୁ ଶେଷଯାଏ ପଦଯାତ୍ରାରେ ରହିଥୁଲା । ସେ ନିଜକୁ 
ନାତ୍‌ସୀ ଦଳର ସଦସ୍ୟ ବୋଲି କହୁଥାଏ । ପଦଯାତ୍ରାର ସେ ଅନ୍ୟତମ ଆକର୍ଷଣ ହୋଇଥାଏ । 
ଯେଉଠି ପହଞ୍ଚେ, ଏକା ସାଙ୍ଗରେ ଦଶବାରଟା ପଇଡ଼ ପିଇଯାଏ । ପୁରୀ ଜିଲ୍ଲୀର ଶିଉଳାଚକ କି 
ସତ୍ୟଭାମାପୁରରେ ଦୁଇଜଣ ଚେକୋସ୍ଲୋଭାକ୍‌ ଯୁବକ ଆସି ପହଞ୍ଚୁଥିଲେ । ଠକ୍‌କର ବାପା 
ପୁରୀରୁ କଟକ ଯାଏ ସାଙ୍ଗରେ ଥୁଲେ । ହରିଜନ ସେବକ ସଂଘର ସହକାରୀ ସମ୍ପାଦକ ଏନ୍‌. ଆର୍‌. 
ମାଲକାନୀ ପୁଣି ବୈରୀରୁ ଭଦ୍ରକ ଯାଏ ରହିଲେ । ସତୀଶଚନ୍ଦ୍ର ଦାସଗୁପ୍ତ ପ୍ରଥମଥର ଆସି 
ଶିଉଳାଚକଠାରେ ପହଁଞ୍ଚୁଥୁଲେ । ଓଡ଼ିଶା ପରେ ବଙ୍ଗଳାରେ ଗାନ୍ଧୀଜୀଙ୍କର ଦୁଇ ସପ୍ତାହର କାର୍ଯ୍ୟକ୍ରମ 
ଥିଲା । ସତୀଶବାବୁ ବଙ୍ଗଳା ପକ୍ଷରୁ ସେତକ ସମୟ ଓଡ଼ିଶାକୁ ଦେଇ ଦେଇଥୁଲେ । ତେଣୁ 
ଗାନ୍ଧୀଜୀ କଟକରେ ପହଁଞ୍ଚୁ ଅଖୂଳ ଭାରତ କଂଗ୍ରେସ କମିଟିର ବୈଠକରେ ଯୋଗ ଦେବାକୁ 
ପାଟନା ଗଲେ ଓ ସେଠୁ ଫେରି ବୈରୀ ଷ୍ଟେସନରେ ଓହ୍ଲେଇ ପୁଣି ଦ୍ବିତୀୟ ଦଫା ପଦଯାତ୍ରା 
ଆରମ୍ଭ କଲେ । ବାଲେଶ୍ଵର ଯାଏ ପଦଯାତ୍ରା ଚାଲିବା କଥା ଥଲା । ମାତ୍ର ଯାଜପୁରଠାରୁ ବର୍ଷା 
ଆରମ୍ଭ ହୋଇଯିବାରୁ ଭଦ୍ରକଠାରେ ହିଁ ପଦଯାତ୍ରା ଶେଷ କରିବାକୁ ପଡ଼ିଲା । 

ଅଗାଥା ହ୍ୟାରିସନ୍‌, ଭାରତପ୍ରେମୀ ଇଂରେଜ ମହିଳା, ଅନେକ ଦିନଯାଏ ଦ୍ବିତୀୟ ଦଫା 


୧୩୨୩ କସ୍ତୂରୀ ମୂଗ ସମ 


ପଦଯାତ୍ରାରେ ଥୁଲେ । ସର୍ଗିସ୍‌ ସିଭିଲ୍‌ ଇଣ୍ଟରନ୍ୟାସନାଲ୍‌ ନାମକ ଶାନ୍ତିବାଦୀ ସେବା ସଂସ୍କାର 
ଜଣେ କର୍ମୀ ପିୟର୍‌ ସେରିସୋଲ୍‌ ବିହାରର ଭୂମିକମ୍ପ ପୀଡ଼ିତ ଲୋକଙ୍କର ସେବା କରିବାକୁ ଆସିଥାଂନ୍ତି । 
ସେ ବି କେତେଦିନ ଗାନ୍ଧୀଜୀଙ୍କ ସାଙ୍ଗରେ ଥୁଲେ । ମିନୁ ମସାଣୀ ସେତେବେଳେ କଂଗ୍ରେସ 
ସୋଶାଲିଷ୍ଟ ଦଳର ଜଣେ ମୁଖ୍ୟ ନେତା ଥାଂନ୍ତି । ସେ ବି ଆସି ଦୂଇ ତିନିଦିନ ପଦଯାତ୍ରାରେ ରହି 
ଗାନ୍ଧୀଜୀଙ୍କ ସହିତ ଆଲୋଚନା କରିଗଲେ । ଘନଶ୍ୟାମଦାସ ବିଡ଼ଲା ମଧ୍ଯ ଆସିଥୁଲେ । ସେ 
ସବୁଠାରୁ ଅସୁବିଧାଳନକ ରହଣି ଇଂତାରୀପୋଖରୀରେ ଆସି ପହଞ୍ଚୁଲେ । ସେଠି ଗୋଟିଏ ଛୋଟିଆ 
ଘରେ ଗାନ୍ଧୀଜୀ ଥା'ନ୍ତି । ଅନ୍ୟମାନଙ୍କ ଭିତରୁ ଅଧ୍ଵକାଂଶ ଏକ କଦଳୀ ବାଡ଼ିରେ ରହିଥାନ୍ତି । 
ସେଠି ବିଡ଼ଲାଚୀଙ୍କ ପାଇଁ ମୁନ୍ଦିଏ ଭଲ କ୍ଷୀର ମିଳିବା ମଧ୍ଯ କଠିନ ହେଲା । 

ପ୍ରତି ରହଣିରେ ପହଞ୍ଚୁ ଗାନ୍ଧୀଜୀ ସମବେତ ଜନତାକୁ ଅସ୍ପୃଶ୍ୟତା ବିରୋଧରେ ବୁଝାନ୍ତି । 
ରାଜୁଦା ଅନୁବାଦ କରନ୍ତି । ଗାନ୍ଧୀକୀ ଗୋଟିଏ ଲେଖା ବାକ୍ୟ କୁହନ୍ତି ଓ ତା'ର ଅନୁବାଦ 
ହୁଏ । ବକ୍ତୃତା ବେଶି ଲମ୍ବା ହୁଏ ନାହିଁ । କେତେଟା ମୁଖ୍ୟ କଥା ସବୁଠେଇଁ ବୁଝାଉଥାଂନ୍ତି । 
ଗାନ୍ଧୀଜୀଙ୍କୁ ଦେଖବାକୁ ଦୂରାଦୂରାନ୍ତରୁ ରୋକ ଆସୁଥା'ନ୍ତି ଏ ଅନେକ ଆସି ଅସମୟରେ ପହଞ୍ଚୁ 
ଗାନ୍ଧୀଜୀଙ୍କୁ ଦେଖୁବାକୁ ବ୍ୟାକୁଳ ହୁଅନ୍ତି । ଦିନବେଳେ ତ ସେ ପ୍ରାୟ ଖୋଲା ଜାଗାରେ ବସନ୍ତି । 
ସେଥ୍ଵପାଇଁ କିଛି ଅସୁବିଧା ହୁଏ ନାହିଁ । ମାତ୍ର ରାତିରେ ଅନେକ ସମୟରେ ଲୋକ ଗାନ୍ଧୀଜୀ 
ଶୋଇଥ୍ବବାବେଳେ ତାଙ୍କ ମୁହଁ ପାଖରେ ଲଣ୍ତନ ଧରି ଟର୍ଚ୍ଚ ଫକେଇ ବଡ଼ ହଇରାଣ କରୁଥାନ୍ତି । 

କେତୋଟି ବିଶେଷ ପ୍ରସଙ୍ଗ ମନେ ରହିଯାଇଛି । ଠାଏ ଗୋଟିଏ ମଠ ବା ମନ୍ଦିର ହତା 
ଭିତରେ ରାତ୍ରି ରହଣି ହୋଇଥାଏ । କିଏ ଜଣେ ଗାନ୍ଧିଜୀଙ୍କର ବିଛଣା ଯେଉଁଠି ବିଛେଇ 
ଦେଲେ ସେଇଟା ଗୋଟିଏ କଣ୍ଟାବାଡ଼ରୁ ମୋଟେ ପାଞ୍ଚ ସାତ ହାତ ଦୂର । ଗାନ୍ଧୀଜୀ ବିଛଣାରେ 
ବସିଯାଇଥା' ନ୍ତି, ବାପା ଦେଖୂ ପକେଇ କହିଲେ - “ ଜାଗାଟା ଅରମା, ଜନୁଛଚୁନ୍ତା ଥୁବେ | 
ବିଛଣାଟା ଆଉରି ଦୂରକୁ ଘୁଞ୍ଚାଇ ଦେବା ।” ଗାନ୍ଧିଜୀ ହସି ଜବାବ ଦେଲେ - “ ଗୋପବାବୁ ! 
ସାପର କାମୁଡ଼ିବାର ଥୁବ ତ ସେ କ'ଣ ଆଉ ଟିକେ ଦୂରକୁ ଯାଇ କାମୁଡ଼ି ପାରିବ ନାହିଁ ?” 
ବିଛଣା ସେଇଠି ରହିଲା । 

ଆଉଠାଏ ଦୁଇପହରବେଳେ ଖୁବ୍‌ ଗରମ ହେବାରୁ ଗାନ୍ଧୀଜୀ ଯାଇ ଗୋଟାଏ ଆମ୍ବତୋଟା 
ଛାଇରେ ବସିଲେ । ସେଠି ଗଛମାନଙ୍କରେ ଆମ୍ବ ଡାଆଣୀ ଉର୍ରି । ମଣିଷକୁ ରଖେଇ ଥୁଆଇ 
ଦେଉ ନ ଥାଂ ନ୍ତି । କିଏ ଜଣେ ସେଥୁପାଇଁ ବିରକ୍ତ ପ୍ରକାଶ୍ର କରିବାରୁ ଗାନ୍ଧୀଜୀ ମନ୍ତବ୍ୟ କଲେ - 
“ ସେମାନଙ୍କର କି ଦୋଷ ? ଆମେ ଯଦି ପୋକ ହେଇଥା?ନ୍ତୁ ଆମେ ବି ସେମିତି କରନ୍ତୁ |” 
କଟକ ଜିଲ୍ଲାର ଲେଖନପୁରଠାରୁ ସତ୍ୟଭାମାପୁର ଟିକିଏ ବେଶି ଦୂର ବାଟଥାଏ । ଆସୁ ଆସୁ 
ବେଶ୍‌ ଡେରି ହେଇଗଲା । ସେଠୁ ଗୋପୀନାଥପୁର ଠେଇଁ ବନ୍ଧରୁ ଗଡ଼ି ଗାନ୍ଧୀଜୀ ଦୌଡ଼ିବାକୁ 
ଆରମ୍ଭ କଲେ । ଅଧମାଇଲିଏ ଖଣ୍ଡେ ବାଟ ଯାଏ ରୀତିମତ ଦୌଡ଼ । ସମସ୍ତେ ଧଇଁ ସଇଁ 
ହେଇ ଗୋଡ଼େଇଥାଂ ନ୍ତି । 





କସ୍ତୁରୀ ମୂଗ ସମ ଜ୍ଞା ୧୩୩ 


ଯାଜପୁରର ପୂର୍ବ ରହଣି ବୁଢ଼ା ନଣକୂଳରେ ରାତିରେ ହେଇଥାଏ । ସେଠି ଯେମିତି 
ହେଇଗଲା । ସେଠି ଖଣ୍ଡେ ଛୋଟିଆ ଦୋକାନ ଘର ଥାଏ । ତା'ରି ଗୋଟିଏ ବଖରାରେ 
ଟିକିଏ ଜାଗାଥାଏ । ସେଠି ଗାନ୍ଧୀଜୀ ଓ ମହିଳାମାନେ ମୋଟ ସାତଆଠ ଜଣ ଆଶ୍ରୟ ନେଲେ । 
ବାକି ସମସ୍ତଙ୍କ ପାଇଁ ଦୁଇଖଣ୍ଡ ଛଅ ସାତ ହାତ ଲମ୍ବର ବରଡ଼ାତାଟି ମିଳିଲା । ତାକୁ ହିଁ ଡେରି ଓ 
ତା” ଉପରେ ଖଣ୍ଡେ କେରପାଲ ଘୋଡ଼େଇ ଆମେ ଏକୋଇଶ ବାଇଶ ଜଣ ତାଂ ଭିତରେ 
ଆଶ୍ରୟ ନେଲୁ । ଏତକ ବ୍ୟବସ୍ଥ୍ରା କରୁକରୁ ମୂଷଳଧାର ବର୍ଷା ଆରମ୍ଭ ହେଇଗଲା । ବର୍ଷା 
ଅନେକ ରାତିଯାଏ ଚାଲିଲା । ଆମେସବୁ ରାତିଯାକ ସେଇ ତାଟି ଭିତରେ ଗୁଣ୍ଜଗାଞ୍ଜ ହେଇ 
ଆଉଜି ବସି ଢୁଳେଇ, ରାତିଟାଯାକ କଟେଇଲୁ | 

ବାଲେଶ୍ଵର ଜିଲ୍ଛା ତୋଡ଼ଙ୍ଗାରେ ମଧ୍ଯ ପ୍ରବଳ ବର୍ଷା ହେଲା । ସେଠୁ ଭଦ୍ରକ ଏଗାର 
ମାଇଲ । ସେତକ ବାଟ ଏକା ଠେଲାକେ ଯାଇ ଭଦ୍ରକରେ ଜୀବରାମଜୀଙ୍କର ଆଶ୍ରମରେ 
ଦୂଇଦିନ ରହି ଓଡ଼ିଶା ଗସ୍ତ ଶେଷକରିବା ସ୍ତରର ହେଲା । ସେହି ଅନୁସାରେ ସକାଳୁ ବାହାରି 
ଅଧାବାଟରେ ଠାଏ ଟିକିଏ ବିଶ୍ରାମ କରି ଦିପହର ବେଳକୁ ଭଦ୍ରକରେ ପହଞ୍ଚିଲୁ । 

ଏଇ ପଦଯାତ୍ରାର ଦ୍ବିତୀୟ ପର୍ବ ଭିତରେ ବଡ଼ମା' ବସନ୍ତରେ ପଡ଼ିଲେ । ଅଖା ବସନ୍ତ 
ହୋଇଗଲା ଓ ସେଥୁରେ ସେ ଦେହତ୍ୟାଗ କଲେ । ବୋଉ କଟକରୁ ଫେରି କବିରପୁର 
ରହଣିରେ ପହଞ୍ଚିଲା । ଗାନ୍ଧୀଜୀ ତାକୁ ପ୍ରବୋଧନା ଦେଲେ । ସେତେବେଳେ ମୁଁ ପ୍ରାର୍ଥନାରେ 
ବୋଲାଯାଉଥ୍‌ବା ସ୍ମ୍ରିତପ୍ରଜ୍ଞ ଲକ୍ଷଣର ପ୍ରଭାବ ଯୋଗୁଁ ହେଉ ବା ମୋର ଚାପା ସ୍ଵଭାବ ଯୋଗୁଁ 
ହେଉ ବାହାରେ କୌଣସି ଭାବ ପ୍ରକାଶ ନ କରି ନିର୍ବିକାର ରହିଗଲି । ପରେ ବିନୋବାଜୀଙ୍କର 
ପଦଯାତ୍ରା ବେଳେ ବୁଢ଼ୀମା'ର ଦେହାନ୍ତ ହେଲା ଓ ସେତେବେଳେ ବି ମୁଁ ଏହିପରି ନିର୍ବିକାର 
ଭାବ ଦେଖାଇଥୁଲି । ଏଇଟା ସ୍ପ୍ିତପ୍ରଜ୍ଞତା ନା ସଂବେଦନଶୀଳତାର ଅଭାବ ତାହା ବିଶ୍ଲେଷଣ 
କରି ବସିଲେ ଶେଷୋଚକ୍ତିଟିର ପ୍ରଭାବ ହିଁ ଅଧ୍ଵକ ଦେଖାଯିବ । ଅନ୍ୟ ସମୟରେ ବଡ଼ମାଂ' ଓ ମାଂ 
କଥା ମନେପକେଇ ମନେମନେ ଖୁବ୍‌ ଭାବିଛି । ଏବେ ମୋର ମନେହୁଏ ଦୁଃଖ ଓ ସୁଖ 
ଅନୁଭବ ନ କରିବାଟା ସୁସ୍ରୁତାର ଲକ୍ଷଣ ନୁହେଁ । ଦୁଃଖ ଓ ସୁଖଦ୍ବାରା ମଣିଷ କାବୁ ହେଇଯିବ 
ନାହିଁ, ଏ ସବୁ ସତ୍ତ୍ବେ ବୁଛ୍ି କାମ କରିବ, ଏଇଟା କାମ୍ୟ | ମାତ୍ର ସମ୍ବେଦନଶୀଳତା ବି ସତେଜ 
ରହିବା ଚାହି । ପ୍ରଚଳିତ ସମାଜର ପରିବେଶରେ ଆମର ସମ୍ବେଦନଶୀଳତା ଥୋବରା 
ହେଇଯାଏ । ସେଥ୍‌ପାଇଁ ତାହାର ବିକାଶ, ତାହାକୁ ସତେଜ ଓ ତୀକ୍ଷୁୁ ରଖୁବାର ଉପାୟ ଲୋଡ଼ା | 
ତାହା ନ ହେଲେ ସଂବେଦନହୀନ ଜଡ଼ତା ହିଁ ସ୍ପିତପ୍ରଜ୍ଞତା ବୋଲି ଚଳିଯିବ । ବିନୋବାଜୀଙ୍କର 
ଗତିବିଧ୍‌ ଦେଖୁ ତାହା ହିଁ ମନେ ହେଉଛି । 

ବିହାରରେ ଏଣେ ଗ୍ରାମଦାନର “ ତୋଫାନୀ' ଆନ୍ଦୋଳନ ଚାଲିଥାଏ, ତେଣେ ସେଠି 
ଘୋର ଦୁରଭିକ୍ଷ ପଡ଼ିଲା । ଜୟ ପ୍ରକାଶଜୀ ସାହାଯ୍ୟ ସମିତି ଗଢ଼ି ସାହାଯ୍ୟ କାମର ନେତୃତ୍ବ 


୧୩୪ ହୋ କସ୍ତୂରୀ ମୂଗ ସମ 


ନେଲେ । ବିନୋବା ମତ ଦେଲେ ଯେ ସେ କାମରେ ପଶିବା ଆବଶ୍ୟକ ନାହିଁ । ଗ୍ରାମଦାନ 
ସଂଗ୍ରହ ରୂପୀ ' ବୁନିୟାଦୀ' କାମ ହିଁ ସମସ୍ତେ କରିଯିବା ଚାହିଁ । ସେତେବେଳେ ଏ କଥା ମୋ 
ମନକୁ ପାଇ ନ ଥ୍ବଲା । ବିନୋବାଙ୍କ ସହିତ ବହୁତ ଯୁଜ୍ଥିତର୍କ କରିଥୁଲି । ସେ ଯୁଚ୍ଚି ଦର୍ଶେଇଥୁଲେ 
ଯେ ମଣିଷର ପ୍ରାରବ୍‌ଧ ଶେଷ ହେଲେ ଯାଇ ଯେ ମରେ । ତେଣୁ ଯେଉଁମାନଙ୍କ ପ୍ରାରବ୍ଧ 
ସରିବ ସେମାନେ ଯେତେ ଯାହା କଲେ ବି ମରିବେ ଓ ଯାହାଙ୍କର ନ ସରିଥୁବ ସେମାନେ 
ଯେତେ ଯାହା ହେଲେ ବି ବଞ୍ଚ୍‌ବେ । ତେଣୁ ସେମାନଙ୍କ ପାଇଁ ଚିନ୍ତାର ପ୍ରୟୋଜନ ନାହିଁ । ଏ 
ପ୍ରାରବ୍‌ଧବାଦ ଗୋଟିଏ ଏପରି ବସ୍ତୁ ଯାହାକୁ ପ୍ରମାଣ କରିହେବ ନାହିଁ କି ଅପ୍ରମାଣ କରିହେବ 
ନାହିଁ । ଏହାକୁ କହନ୍ତି ଚକ୍ରାକାର ଯୁଲ୍ଜି । ବିନୋବା ଅବଶ୍ୟ ପରେ ସାହାଯ୍ୟ କାମ କରିବା ତ 
ଗ୍ରାମସଭା ଗଢ଼ି ତାହା ମାଞ୍ପମରେ କର ବୋଲି ସମ୍ମତି ଦେଇଥୁଲେ । 

ସେ ତ ଯାହା ଗଲା, ଏବେ ଭାରତରେ ବସ୍ତୁତଃ ଏକଛତ୍ରବାଦ ପ୍ରତିଷ୍ଠା କରାଯାଇ 
ଘୋର ମିଥ୍ୟା ଓ ହିଂସାର ରାଜତ୍ଵ ଚାଲିଥିବାବେଳେ ଓ ବିହାର ତଥା ଅନ୍ୟତ୍ର ଶହ ଶହ ଲୋକଙ୍କୁ 
ହତ୍ୟା କରାଯାଇଥୁବାବେଳେ ବିନୋବାକଜୀ ତିଳେମାତ୍ର ଚିନ୍ତିତ ନ ହେଇ ଏବେ ଅନୁଶାସନ 
ପର୍ବ” ଚାଲିଛି ବୋଲି ଶାସନ ନୀତିକୁ ସମର୍ଥନ ଜଣାଇବା ଏକ ବିଚିତ୍ର କଥା । ଗାନ୍ଧୀଜୀ ତାଙ୍କର 
ବିରୋଧୀମାନଙ୍କର ଦୁଃଖ କଷ୍ଟରେ ସୁଦ୍ଧା ବିଚଳିତ ହେଉଥୁଲେ । କେମିତି କ'ଣ ପ୍ରତିକାର 
କରିପାରିବେ ତାହା ଭାବୁଥୁଲେ । ଆଉ ଏବେ ଜୟପ୍ରକାଶଜ୍ଜୀଙ୍କ ଠାରୁ ଆରମ୍ଭ କରି ହଜାର 
ହଜାର ବା ଶହ ଶହ ଅନ୍ତରଙ୍ଗ ସହକର୍ମୀ ଗିରଫ ହେବାବେଳେ, ସାରାଦେଶର ନାଗରିକ 
ଅଧ୍କାର ଅପହ୍ତୃତ ହେବାବେଳେ, ଏସବୁ ଘଟଣା ତାଙ୍କୁ ଆଦୌ ସର୍ଶ ନ କରିବାଟା ୍ମ୍ରିତପ୍ରଜ୍ଞତାର 
ଲକ୍ଷଣ ନୁହେଁ, ଭାବାମ୍ବମକ ଅବରୋଧ ଓ ଆଧ୍ୟାମ୍ବିକ ପକ୍ଷାଘାତର ଲକ୍ଷଣ । 

ପଦଯାତ୍ରା ଭିତରେ ଦିନେ ସକାଳେ ଗାନ୍ଧୀଜୀ ମୋ ସହିତ କଥାବାର୍ରା କରିବା ପାଇଁ 
ମୋ କାନ୍ଧରେ ଭରାଦେଇ ଚଲା ଆରମ୍ଭ କଲେ । ତେମେ କ'ଣ କରୁଛ ଓ କ”ଣ କରିବାକୁ 
ଚାହଁ ବୋଲି ପଚାରିଲେ । ମୁଁ କହିଲି ଯେ ମୋର ଜ୍ୟୋର୍ତିବିଜ୍ଞାନ ଆଦି ପଢ଼ିବାର ଇଚ୍ଛା । ସେ 
କହିଲେ ତେମେ କୌଣସି ଗୋଟାଏ କାମ ଯଥା, ଖଦୀ କାମ କରିବା ସାଙ୍ଗେ ସାଙ୍ଗେ ଏ ସବୁ 
ପଢ଼ାପଢ଼ି କରିପାର । ମୁଁ ହଁ, ଭରିଲି | ଏତିକିରେ କଥାବାର୍ଭା ସରିଲା | ଅସଲ କଥା 
ସେତେବେଳେ ମୁଁ: କ'ଣ କରିବି ନ କରିବି ସେ ବିଷୟରେ କିଛି ସ୍ପଷ୍ଟ ଧାରଣା ମୋର ନ 
ଥାଏ । ଗୋଟାଏ ଦିଗରେ ସ୍ଵାଧୀନତାର ଲଢେଇରେ ତ ପଶିଥାଏ । ସେ ଦିଗରେ ଆଗେଇବାକୁ 
ହେବ ବୋଲି ମୋଟାମୋଟି ଧାରଣା ଥାଏ । ସମାଜବାଦୀ ବିଚାରର ସ୍ପର୍ଶରେ ନୂଆ ସମାଜର 
ଆକାଂକ୍ଷା ଜାଗିଥାଏ । ଅନ୍ୟଦିଗରେ, ବିଜ୍ଞାନ ଯେଉଁ ବିଚିତ୍ର ଜଗତର ରହସ୍ୟ ଉଦ୍‌ଘାଟନ 
କରୁଛି ସେ ବିଷୟରେ ଜାଣିବାର ଗଭୀର ଆଗ୍ରହ ଥାଏ । ମୋର ଚାପା ସ୍ଵଭାବ ଯୋଗୁଁ ଏ ସବୁ 
ବିଷୟରେ ମୁଁ କାହାରି ସହିତ ଖୋଲାଖୋଲି ଆଲୋଚନା କେବେ କରୁ ନ ଥାଏ । ତେଣୁ 
ଗାନ୍ଧୀଜୀଙ୍କ ସହିତ ମଧ୍ଯ ଆଉ ଅଧୂକ କଥା କ'ଣ ହେବ ? 





କସ୍ତୂରୀ ମୂଗ ସମ ଜ୍ଞା ୧୩୫ 


ଶତୀଶ ବାବୁଙ୍କ ସାନ୍ନିଧ୍ରେ 


ପଦଯାତ୍ରା ପରେ ବାପା ମତେ ବୁଝାଇଲେ ସତୀଶବାବୁଙ୍କ ପାଖରେ ଯାଇ ରହିବାକୁ । 
ସତୀଶବାବୁ ସେତେବେଳେ କଲିକତାର ପୂର୍ବ ପାଖରେ ସୁଁଡ଼ା ଅଞ୍ଚଳରେ ଗୋଟିଏ ସାନ 
ହାସପାତାଳ ହରିଜନମାନଙ୍କ ପାଇଁ ଖୋଲିଥା' ନ୍ତି ଓ ତାହା ମାଧ୍ଯମରେ ନିଜେ ଡାଲ୍ତରୀ ଗିଖୁଥାଂ ନ୍ତି । 
ବାପା ସୂଚନା ଦେଲେ ଯେ ତାଙ୍କ ପାଖରେ ରହିଲେ ଜୀବାଣୁ ବିଜ୍ଞାନ ଆଦି ଶିଖୁହେବ । 
ରସାୟନ, ପଦାର୍ଥ ବିଜ୍ଞାନ ଆଦିର ବ୍ୟବହାରିକ ପାଠପାଇଁ ଲାବରେଟୋରୀର ବ୍ୟବସ୍ଥା ବି ସେ 
କରିପାରିବେ । ମୋର ସେତେବେଳେ ଜୀବାଣୁ ବିଜ୍ଞାନ ପ୍ରତି କୌଣସି ଆକର୍ଷଣ ନ ଥ୍ବଲା । 
ତେବେ ଆଉ କିଛି ଭାବି ନ ପାରିବାରୁ ଓ ସତୀଶବାବୁଙ୍କ ପାଖରେ ବିଜ୍ଞାନ ଚର୍ଚ୍ଚାର ସୁଯୋଗ 
ମିଳିବା ଆଶାରେ ସେ ପ୍ରସ୍ତାବରେ ରାଜିହେଲେ । ବାପା ମତେ ନେଇ ବୋଧହୁଏ ଅଗଷ୍ଟ 
ମାସରେ କଲିକତାରେ ଛାଡ଼ି ଦେଇ ଆସିଲେ । ତା'ପରେ ସେମାନେ ଯାଇ ବରୀରେ ଆଅସ୍ଫ୍ରାନ 
ଜମେଇଲେ । 

କଲିକତାରେ କଲେଜ ସ୍କୋୟାରରେ ବସି ବାପା ମୋ ସହିତ ଅନେକ ସମୟ ଯାଏ 
କଥାବାର୍ରା କରିବା ଚେଷ୍ଟା କରିଥୁଲେ । ଜୀବନରେ ଗୋଟିଏ ଗୋଟିଏ ବିଶେଷ ସମୟ ଆସେ 
ଯେତେବେଳେ ଜୀବନର ଗତି ବଦଳିବାର ସମ୍ଭାବନା ଦେଖାଦିଏ । ସେତେବେଳେ ଖୁବ୍‌ 
ଭାବିଚିନ୍ତି ନିର୍ଥାୟ କରିବାକୁ ହୁଏ । ଏତେବେଳେ ତରତର ବା ଅଧିୈର୍ଯ୍ୟ ହେବା ଦରକାର 
ନାହିଁ । ସେ କେମିତି ଚାକିରି ଛାଡ଼ିବା ପୂର୍ବରୁ ଦୂଇ ତିନି ରାତି ଅନିଦ୍ରା ରହି ଭାବିଥୁଲେ ଓ ତାଂ 
ପରେ ତୀଙ୍କର କର୍ରବ୍ୟ ସ୍ଦ୍ରିର କରିଥୁଲେ, ତାହା ବର୍ଣ୍ଚନା କଲେ । ମୋର ଉଦ୍‌ବେଗର ବୋଝ 
ହାଲୁକା କରିବା ତାଙ୍କର ଉଦ୍ଦେଶ୍ୟ ଥୁଲା । ଏଥରେ ତାଙ୍କର କଥା ହିଁ ମୁଁ ଶୁଣି ଯାଉଥ୍ଲି । ନିଜେ 
ବିଶେଷ କିଛି କହିଥୁବାର ମନେପଡୁ ନାହିଁ । 

ସୁଁଡାପଲ୍ଲୀ ଶିଆଲଦାରୁ ଦୁଇ ଅଢ଼େଇ ମାଇଲ ପୂର୍ବକୁ । ସେ ଅଞ୍ଚଳଟା କଲିକତା ଅପେଷା 
କଟକର ଗଳିକନ୍ଦି ପରି ବେଶି ଜଣାପଡୁଥାଏ । ସେଠି ଗୋଟାଏ ପାଞ୍ଚ ବଖୁରିଆ ଏକତାଲା 
ଭଡ଼ାଘରେ ଡାକ୍ତରଖାନା ହେଇଥାଏ । ଘର ଚାରିପଟେ ଅଳ ଟିକିଏ ହତା ଓ ସେଥୁରେ 
କେତେଗୁଡାଏ ନଡ଼ିଆ ଗଛ ଥାଏ । ସେଠି ପାଞ୍ଚ ଜଣ କର୍ମୀ ଥା'ନ୍ତି । ମାୟାଦି ଓ ନିର୍ମଲାଦି, 
ଦୁଇଜଣ ନାରୀକର୍ମୀ ସେଠି ରହି ପାଖ ହରିଜନ ପଡ଼ାରେ ପିଲାମାନଙ୍କୁ ପଢ଼ାଉଥା'ଂନ୍ତି । ଆଉ 
ଜଣେ ଶ୍ୟାମଦା, ଖୁବ୍‌ କରିତ୍କର୍ମା ଯୁବକ । ଡାକ୍ତର ନବୀନଚନ୍ଦ୍ର ନାଥ, ଏଲ୍‌.ଏମ୍‌.ଏଫ୍‌ ସେଠା 
ଡାକ୍ତରଖାନା ଦାୟିତ୍ବରେ ଥାଂନ୍ତି । ଶୀତିକଣ୍ଠ ଝା ହିସାବପତ୍ର, ଲେଖାପଢ଼ି କାମ ବୁଝୁଥାଂନ୍ତି । 
ତାଙ୍କୁ ସମସ୍ତେ ମାଷ୍ଟର୍‌ଜୀ କହୁଥା' ନ୍ତି । ତାଙ୍କର ଘର ବିହାରର ମୋଜାଫରପୁର ଜିଲ୍ଲାରେ । ମୁଁ 
ପହଞ୍ଚଜୁବା ପରେ ଗୋପାଲ ବୋଲି ହାଉଡ଼ାର ଜଣେ ଯୁବକ ଓ ଜିତେନ୍‌ ତାଲୁକଦାର ନାମକ 
ଜଣେ ଶିକ୍ଷିତ ହରିଜନ ଯୁବକ ମଧ୍ଯ ଆସି ସେଠି ରହିଲେ । 


୧୩୬॥୩ୋ କସ୍ତୂରୀ ମୂଗ ସମ 


ସତୀଶବାବୁ ମସ୍ତବଡ଼ ପ୍ରଚିଭାଶାଳୀ, ବୈଜ୍ଞାନିକ, କର୍ମବୀର ଓ ଅତି ସ୍ଵେହପ୍ରବଣ, ମାତ୍ର 
ଏ ସବୁ ସାଙ୍ଗକୁ ତାଙ୍କର ପୁରୁଣା ଢଙ୍ଗର ମୁରବି ଭାବ ଥାଏ । ସଂସ୍ଫାର ସବୁ ସୂତ୍ର ତାଙ୍କରି 
ହାତରେ ରହବ । ପ୍ରତ୍ୟେକ ଲୋକ କ'ଣ କଲେ ନ କଲେ ତାହା ଖୁଣ୍ଟେଇ ଖୁଣ୍ଟେଇ ପଚାରି 
ବୁଝିବେ । ତାଙ୍କ ପରୀମର୍ଶ ଗ୍ରହଣ କରିବାକୁ ସମସ୍ତଙ୍କୁ ଏକରକମ ବାଧ୍ଯ କରିବେ । ଥରେ 
ଭୋର ପ୍ରାର୍ଥନା ପରେ ଖାଦ୍ୟତର୍‌୍‌ ବିଷୟରେ ଆଲୋଚନା ଚଳେଇଲେ ଓ ଆଳୁର ଚୋପାରେ 
ବହୁତ ଖାଦ୍ୟସାର ଅଛି, ତେଣୁ ତାକୁ ଖାଇବା ଉଚିତ ବୋଲି ବୁଝାଇଲେ । ତାଂ ପରେ ମାଷ୍ଟର୍‌କୀଙ୍କୁ 
ପଚାରିଲେ ଯେ ସେ ଆଳୁଚୋପା ଖାଂନ୍ତି ନା ନାହିଁ ? ମାଷ୍ଟରଜୀ କହିଲେ ଯେ ସେ ଖାନ୍ତି 
ନାହିଁ । ସେଠୁ ସତୀଶବାବୁ ତାଙ୍କୁ ଯୁଜ୍ତି ଦ୍ଵାରା ଏପରି ଠେସି ଧରିଲେ ଯେ ସେ ଏକରକମ 
ବାଧ୍ଯହେଇ ଏଣିକି ଖାଇବେ ବୋଲି ରାଜି ହେଲେ । ୧୯୩୧ ରେ ସୋଦ୍‌ପୁର ଆଶ୍ରମ ଦେଖ 
ଆମର କି ପ୍ରତିକ୍ରିୟା ହୋଇଥଲା ତାହା ପୂର୍ବରୁ ବର୍ଣ୍ଣନା କରିଛି । ସୁଁଡ଼ାରେ ବି ସେଇ ମୁରବୀ 
ପ୍ରଧାନ ବାତାବରଣ । “ ବାବା ୟା କହିଛନ୍ତି, ତା' କହିଛନ୍ତି, ଏ କଥା ତାଙ୍କୁ ପଚାରିବାକୁ 
ହେବ । ସେ ନ କହିଲେ କେମିତି ହେବ ”, ଇତ୍ୟାଦି ମତେ ସୁହାଭ ନ ଥାଏ । ମୋର ସ୍ଵଭାବ 
ଯୋଗୁଁ ମୁହଁରେ କିଛି କହୁ ନ ଥାଏ ମାତ୍ର କାର୍ଯ୍ୟରେ ଗୋଟାଏ ଚାପା ବିଦ୍ରୋହର ଭାବ, ଯାହା 
ମନହେଲା କରାଯିବାର ଭାବଥାଏ । ଯଥା, ଡାକ୍ତରଙ୍କ ଛଡ଼ା ବାକି ସମସ୍ତେ, ମାୟାଦି ଓ ନିର୍ମଲାଦି 
ସମେତ, ଲଣ୍ଡା ହେଇଥାନ୍ତି । ମାତ୍ର ମୁଁ ସେ କଥାର ପାଖ ମାଡ଼ିଲି ନାହିଁ । ସତୀଶବାବୁଙ୍ଗୁ 
ସମସ୍ତେ ‹ ବାବା” ଓ ହେମପ୍ରଭା ଦେବୀଙ୍କୁ “ ମା' ଡାକିବା ରୀତିକୁ ଏଡ଼େଇ ଯାଇ ସେମାନଙ୍କୁ 
କକା ଓ କାକୀମା ଡାକିଲି । ଯଦିଓ ଜ୍ୟେଠାମଶଇ ଓ ଜ୍ୟେଠିମା ଡାକିବା ଉଚିତ ହେଇଥାନ୍ତା । 
ସେମାନେ ବାପା, ବୋଉଙ୍କ ଠୁଁ ଅନେକ ବଡ଼ | ଅନେକ ପରେ ମୁଁ ଏ ସଂଶୋଧନ କଲି | 

ମୋର କଲିକତାରେ କେଉଠିକି ଯିବାର ଥୁଲେ ସତୀଶବାବୁଙ୍କର ଅନୁମତି ନ ନେଇ 
ଚାଲିଯାଏ । ଯିବା ଜାଗା ଭିତରେ ଥୁଲା ୧୭ ୦ ନମ୍ବର ହ୍ୟାରିସନ ରୋଡ଼୍‌ରେ ଅଭୟାଶ୍ରମର 
ବସା, ଇଂପିରିୟାଲ ଲାଇବ୍ରେରୀ ଓ ଧର୍ମତାଲାର ଫଟୋ ଦୋକାନ । ଫଟୋ ଉଠାକାମ ମୁଁ 
ସେଠି ବି ଚାଲୁ ରଖୂୁଥାଏ । ଅଇୟାଶ୍ରମରେ ରବୀନ୍ଦ୍ରମୋହନ ଦାସ ଓ ରାଧାଶ୍ୟାମ ମହାରାଜ ଏ 
ଦୂଇଜଣ ଓଡ଼ିଆ ପିଲା ଥା'ନ୍ତି । କଲିକତାରେ ପହଞ୍ଚିବାର ଅଳ୍ପଦିନ ପରେ ମୁଁ ଇଂପିରିୟାଲ୍‌ 
ଲାଇଚ୍ରେରୀରେ ଏକ ସଦସ୍ୟ ହେଇ ସେଠୁ ବହିପତ୍ର ଆଣି ପଢ଼ାପଢ଼ି କରିବା ଆରମ୍ଭ କଲି । 

ଏପରି କରିବା ଯୋଗୁଁ ମୁଁ ଥରେ କାଇଲି ହେଇଥୁଲି । ଇଂପିରିୟାଲ୍‌ ଲାଇବ୍ରେରୀର 
ପାଠକ ସଦସ୍ୟ ହେବା ସମୟରେ ଏକ ଅପ୍ରୀତିକର ବ୍ୟାପାର ହେଇଥୁଲା । ସଦସ୍ୟ ହେବା 
ପାଇଁ ଏକ ସୁପାରିଶ ଦରକାର ହେଉଥଲା । ସତୀଶ ବାବୁଙ୍କଠାରୁ ମୁଁ ସୁପାରିଶ ଲେଖ୍‌ଵନେଲି । 
ଲାଇବ୍ରେରୀର କର୍ମଚାରୀ କହିଲେ ଯେ ସୁପାରିଶକାରୀଙ୍କର ଡିଗ୍ରୀ ଲେଖାଯିବା ଚାହି । ଏଥ୍ବରେ 
ତାହା ନାହିଁ । କୌଣସି ଡିଗ୍ରୀଧାରୀଙ୍କଠାରୁ ସତୀଶବାବୁ ଢେର ବିଦ୍ଵାନ ଓ ତା' ଉପରକୁ ଯଥେଷ୍ଟ 
ଖ୍ୟାତି ସଂପନ୍ନ । ମାତ୍ର ସେଥ୍ଵରେ ଚଳିଲା ନାହିଁ । ସେଠୁ ମୁଁ ଡାକ୍ତର ନବୀନଚନ୍ଦ୍ରଙ୍କର ଦସ୍ତଖତ 


କସ୍ତୂରୀ ମୂଗ ସମ ଜ୍ଞା ୧୩୭ 


ନେଲି । ସେ ତା' ପରେ ଏଲ୍‌.ଏମ୍‌.ଏଫ୍‌. ଲେଖିଦେଲେ ଓ କୀମ ହୋଇଗଲା | ଏଥରେ 
ସତୀଶବାବୁ ବିସ୍ଥିତ ହେଇ ସରକାରୀ କର୍ମୀର ଢଙ୍ଗ ବିଷୟରେ ଅସନ୍ତୋଷ ପ୍ରକାଶ କରିଥଲେ । 
ଗୋଟାଏ କ'ଣ ପରୀକ୍ଷା ସତୀଶବାବୁ ଚଳେଇଥା 'ନ୍ତି । ସେଥ୍ଵପାଇଁ ଡେକ୍‌ଚଟିରେ କ 'ଣ ଗୋଟାଏ 
ସିଝା ହେଉଥାଏ, କିରୋସିନି ଷ୍ଟୋଭ୍‌ ଉପରେ ରଖାହେଇ | ସତୀଶବାବୁ ମତେ ତା' ଉପରେ 
ନିଘା ରଖ୍ବବାକୁ କହି ବାହାରକୁ ଚାଲିଗଲେ ଓ ମୁଁ ବି ଅଜବ ସମୟ ପରେ ଚାଲିଗଲି । ପ୍ରାୟ ସନ୍ଧ୍ୟା 
ବେଳକୁ ଫେରି ଦେଖେ ତ ବିଷମ କାଣ୍ଡ । ସେ ଡେକ୍‌ଟିରୁ ପାଣି ସରିଯାଇ ସବୁ ପୋଡ଼ିପୋଡ଼ି 
ନଷ୍ଟ । ଷ୍ଟୋର୍‌ ବି ବେଶି ଜୋର୍‌ରେ ଜଳି ସବୁ କଳାପଡ଼ି ଏକକାର ହେଇଯାଇଛି । ସତୀଶବାବୁ 
ମୁଁ ଯେପରି ଆଶଙ୍କା କରିଥୁଲି ସେପରି କିଛି କହିଲେ ନାହିଁ । ଖୁବ୍‌ ମୃଦୁ ଭାବରେ ଦୁଃଖ 
ପ୍ରକାଶ କଲେ ମୋର ଦାୟିତ୍‌ହୀନତା ପାଇଁ । ସେ ମୋର ଅବାଧ ଗତିବିଧ୍ଵରେ ବାଧା ହେଉ 
ନଥଲେ । ସେଠି ଯାହାକିଛି କର୍ରବ୍ୟ କର୍ମ ତାହା ବାହାରେ ବଳକା ସମୟତକ ମୁଁ ପଢ଼ାପଢ଼ି, 
ଫଟୋଉଠା ଆଦିରେ ଦିଏ । ତଥାପି ସେଠାର ବାତାବରଣ ଯୋଗୁଁ ମୋ ଭିତରେ ଟେନ୍‌ସନ୍‌ 
ବଢ଼ିଯାଇଥୁବାର ମୁଁ ଅନୁଭବ କଲି । 

ସତୀଶବାବୁଙ୍କର ନାନା ପରୀକ୍ଷାନିରୀକ୍ଷା ଭିତରେ ଗରିବ ଲୋକଙ୍କୁ ଶସ୍ତାରେ ୩ଷଧ 
ଯୋଗାଇବାର ଏକ ଉଦ୍ୟମ ଥୁଲା । ଏଥ୍ଵପାଇଁ ନାନା ପ୍ରକାରର ଦେଶୀ ଜଡ଼ିଚୁଟି ଓ ଏଲୋପ୍ୟାଥ୍ଵକ 
ଣ୩ଷଧର ବଟିକା ତିଆରି କରାଯାଉଥିଲା । କୁରଚି, କାଲମେଘ, ବେଲ୍‌, ଅମୃତଭଣ୍ଡା କ୍ଷୀର 
(ପେପ୍ସିନର ଉତ୍ସ) ଆଦିରୁ ଆରମ୍ଭ କରି କୁଇନାଇନ୍‌, ସୋଡ଼ା ବାଇକାର୍ବ ଆଦି ଅନେକ 
ଜିନିଷର ବଟିକା ଗୋଟିଏ ହାତଚଳା ସାନ ଯନ୍ତ୍ର ସହାଯ୍ୟରେ ତିଆରି ହେଉଥାଏ । କେତେକ 
ଇଞ୍ଜେକ୍‌ସନ୍‌ ମଧ୍ଯ ତିଆରି ହେଉଥାଏ । ଏହା ପଛରେ ବିଚାର ହେଲା ଯେ ନିର୍ଦ୍ଦିଷ୍ଟ ମାପର 
ବଟିକା ଥୁଲେ ଆଉ ମପାମପିର ଝାମେଲା ମୁଣ୍ଡେଇବାକୁ ହେବନାହିଁ, ଞ୍ଷଧ ଦେଲାବେଳେ । 
ଏସବୁ ବହୁତ ଶସ୍ତାରେ ତିଆରି ହେଉଥୁଲା । ଠ୩ଷଧ କମ୍ପାନୀମାନେ କିପରି ଲାଗତ ଖର୍ଚ୍ଚ 
ଉପରେ ପଚିଶ ପଚାଶ ଗୁଣା ଲାଭ ନିଅନ୍ତ ସେ ତାହାର ସବୁ ତଥୀ ସଂଗ୍ରହ କରି ଆମକୁ 
ଜଣାଉଥୁଲେ । ସେତେବେଳେ କୁଇନାଇନ୍‌ ସଲଫେଟ୍‌ ପାଉଣ୍ଡକ ଅଠେଇଶ ଟଙ୍କା ଦାମ୍‌ ଥୁଲା । 
କୁଇନାଇନ୍‌ ଉତ୍ପାଦନ କରୁଥୁବା ବିଦେଶୀ କମ୍ପାନୀମାନେ ମେଣ୍ଟବାନ୍ଧି ମନଇଚ୍ଛା ଏକ ଚଢ଼ା ଦାମ୍‌ 
ବାନ୍ଧି ଦେଉଛନ୍ତି ବୋଲି ସେ ଆମକୁ ବୁଝେ ଇଥୁଲେ । ସେ ଦୁଃଖ କରୁଥା'ନ୍ତି ଯେ ବଙ୍ଗଳା 
ସରକାର କାଲିମପଙ୍ଗ ପ୍ରଭୂତି ଅଞ୍ଚଳରେ ପାଉଣ୍ଡ ପାଞ୍ଚ ସାତ ଟଙ୍କା ଦରରେ କୁଇନାଇନ୍‌ ଉତ୍ପାଦନ 
କରି ମଧ୍ଯ ସେ ବିଦେଶୀ କମ୍ପାନୀଙ୍କ ଦ୍ଵାରା ନିର୍ଦ୍ଦିଷ୍ଟ ଭାଉରେ ତାହା ବିକୁଥା 'ନ୍ରି । ସତୀଶବାବୁଙ୍କର 
ଶସ୍ତା ୩ଷଧ-ଚିପ୍‌-ରେମିଡ଼ିଜ୍‌ ମଫସଲର ଆଶ୍ରମମାନଙ୍କରେ ଲୋକପ୍ରିୟ ହେଇ ଅନେକ ବର୍ଷଯାଏ 
ଚଳିଥୁଲା । 

ସେଠି ଚାରୋଟି ରୋଗୀଶଯ୍ୟା ଥାଏ । ସେଠାରେ କଠିନ ରୋଗୀମାନଙ୍କୁ ରଖାହୁଏ ଓ 
ଆମେସବୁ ସେମାନଙ୍କର ସେବା କରୁ । ମୋର ଝାରପଡ଼ାର କମ୍ପାଉଣ୍ଡରୀ ତାଲିମ ଏଠି ବେଶ୍‌ 


୧୩୮୩ କସ୍ତୂରୀ ମୂଗ ସମ 


କାମ ଦେଖେଇଲା । ତେବେ ଏଠି ମୁଖ୍ୟତଃ ସେଠି ତିଆରି ବଟିକା ୩ଷଧ ବ୍ଯବହାର 
କରାହେଉଥାଏ । ମନେଅଛି ଜଣେ ଯୁବକ ହରିଜନ ଶ୍ରମିକ ମେନିନ୍‌ଜାଇଟିସ୍‌ କି ସେରିଚ୍ରାଲ୍‌ 
ମେଲେରିଆରେ ଆକ୍ରାନ୍ତ ହେଇ ସେଠି ଭରି ହେଲା । ଆମେ ରାତି ରାତି ଅନିଦ୍ରା ରହି ତାଂର 
ଶ୍ରୁଶ୍ମୁଷା କଲୁ ମାତ୍ର ସେ ବଞ୍ଚିଲା ନାହିଁ । ମନରେ ଖୁବ୍‌ ଅଘାତ ଲାଗିଥୁଲା । 

ଗାନ୍ଧୀଜୀ ସତୀଶବାବୁଙ୍ଗୁ ଚିକିତ୍ସା ବିଷୟରେ ଖଣ୍ଡେ ସାନ ମାର୍ଗଦର୍ଶିକା ଲେଖୁବାକୁ ପରାମର୍ଶ 
ଦେଇଥୁଲେ ଯାହାକୁ କି ଗୀ ଗହଳିରେ କାମ କରୁଥୁବା କର୍ମୀ ଓ ସାଧାରଣ ଗୃହସ୍ପ୍‌ ସାଧାରଣ 
ରୋଗସବୁରେ ଚିକିତ୍ସା ପାଇଁ ବ୍ୟବହାର କରିପାରିବେ । ଏଇ ସୁଁଡ଼ାରେ ସତୀଶବାବୁ ସେଥ୍ଵପାଇଁ 
ନିଜକୁ ପ୍ରସ୍ତୁତ କଲେ । ସେ ତ ଚିକିତ୍ସକ ନଥୁବଲେ । ବହି ଲେଖୁବା ପାଇଁ ସେ ଡାକ୍ତରୀ 
ଶିଖୂଲେ, ସେ ଡାକ୍ତରଖାନାରେ ସେଠାରେ ଥୁବା ଡାଲ୍ତରଙ୍କ ତତ୍ତ୍ଵାବଧାନରେ ରୋଗୀଙ୍କର ସେବା 
ଶୁଶ୍ରୁଷା ଓ ଚିକିତ୍ସା ନିଜେ କରି ବହି ପଢ଼ି ଓ କଲିକତାର ବିଶିଷ୍ଟ ଚିକିସ୍ସକମାନଙ୍କ ସହିତ 
ଆଲୋଚନା କରି ଓ ସେମାନଙ୍କର ପରାମର୍ଶି ନେଇ, ତା' ପରେ ସେ ବହି ଲେଖୁଲେ | ସେ 
ବହି ଗାନ୍ଧୀଜୀଙ୍କର ବରାଦ ମୁତାବକ ସାନବହି ଖଣ୍ଡେ ନ ହେଇ ହଜାର ପ୍ରୂଷ୍ଠାରୁ ବଳିଗଲା । 
କିନ୍ତୁ ତାହା ଏକ ଚମତ୍କାର ବହି ହେଲା । ସାଧାରଣ ବୁଛିମାନ ଲୋକଙ୍କୁ ଶରୀରବିଦ୍ୟାଠାରୁ 
ଆରମ୍ଭ କରି ସବୁପ୍ରକାରର ଚିକିତ୍ସା ଓ ପ୍ରସୂତି ପରିଚର୍ଯ୍ୟାଯାଏ ସବୁ ବିଷୟରେ ପ୍ରାଥମିକ, 
ବ୍ୟାବହାରିକ ଓ ବେଶ୍‌ ଗଭୀରତାଯୁକ୍ତ ପ୍ରାଞ୍ଜଳ ଜ୍ଞାନ ଦେବାପାଇଁ “ ହୋମ୍‌ ଏଣ୍ଟ୍‌ ଭିଲେଜ୍‌ 
ଡକ୍ଟର”' ପରି ଆଉ ବହି ନ ଥ୍ଵବ । 


କାମ ଓ ପାଠ 


କିଛି ଦିନ ପରେ ଏକ କୁଟୀର ଚମଡ଼ାକଷା କାରଖାନା ଆରମ୍ଭ କରିବା କଳ୍ପନା ତାଙ୍କର 
ମୁଣ୍ଡକୁ ଆସିଲା । ମଲା ଗୋରୁଗାଣ୍ଡଙ୍କର ଚମଡ଼ା ବେପାରୀଙ୍କୁ ବିକି ନ ଦେଇ ଗୀର ହରିଜନମାନେ 
ଯେପରି ନିଜେ ତାହା କଷ କରିପାରିବେ ଓ ଗୋଟାଏ ଧନ୍ଦା ପାଇବେ ଏହା ଥ୍ବଲା । ତା'ର 
ଉଦ୍ଦେଶ୍ୟ । ପ୍ରଥମେ କାଠର ସାନ ସାନ କୁଣ୍ଠ, ଛେଳି ଚମଡ଼ା ଓ ମସଲାମସଲି ଆଣି ସେର 
ସୁଡ଼ାରେ ପରଖ ଆରମ୍ଭ ହେଲା | ଓଡ଼ିଶାର ଅମର ପାଲିତ, ଯେ ପରେ ଓଡ଼ିଶା ସରକାରଙ୍କର 
ଶିଳ୍ପ ବିଭାଗରେ ଜଣେ ଡେପୁଟୀ ଡାଇରେକଟ୍‌ର ଦେଇଥୁଲେ, ଆସି ସାହାଯ୍ୟ କରୁଥା'ନ୍ତି | ସେ 
ସଦ୍ୟ କଲିକତାର ଏକ ଶିକ୍ଷା ସଂସ୍ଫ୍ାରୁ ଚମଡ଼ାକକ୍ଷ କାମ ଶିଖ ବାହାରିଥା'ନ୍ତି । ସତୀଶବାବୁ 
ମତେ ବରାଦ କଲେ ଇଜିରିୟାଲ୍‌ ଲାଇବ୍ରେରୀରୁ ଟ୍ୟାନିଂ ଉପରେ ଯାହା ବହି ମିଳିବ ତାହା 
ସଂଗ୍ରହ କରିବାକୁ । ଦୁଇ ତିନି ଖଣ୍ଡ ଯାହା ମିଳିଲା ଆଣିଲି । ପୁଣି ବରାଦ କଲେ, “ ଚାରିନମର' 
ପୋଲ ଅଞ୍ଚଳରେ ଥୁବା ସାନ ସାନ ଟ୍ୟାନେରୀମାନଙ୍କରେ କିପରି କାମ ହେଉଛି ତାହା ଦେଖ୍‌ ଓ 
ଶିଖ ଆସିବାକୁ । ମୁଁ ଯାଇ ସେ ଅଞ୍ଚଳରେ ବୁଲାବୁଲି କରି ରଉଫ୍‌ ନାମକ ଜଣେ ମୁସଲମାନ 
ଯୁବକଙ୍କ ସହିତ ପରିଚିତ ହେଲି ଓ ତାଙ୍କର ସାନ ଟ୍ୟାନେରୀଟିର କାମ ଯେତେଟା ସମ୍ଭବ 
ଅଧ୍ଯନ କଲି । 

କସ୍ତୁରୀ ମୂଗ ସମ ଜ୍ଞା ୧୩୯ 


ଇକ୍ପିରିୟାଲ୍‌ ଲାଇବ୍ରେରୀରେ ମୋର ପଢ଼ାପଢ଼ି ଖୁବ୍‌ ଗୁରୁତର ରକମର ଚାଲିଛି ବୋଲି 
କଟକରେ ବନ୍ଧୁ ମହଲରେ ଗୁଜବ ବ୍ୟାପିଯାଇଥାଏ ¦ ଲେନିନ୍‌ ବ୍ରିଟିଶ୍‌ ମ୍ୟୁଜିୟମ୍‌ରେ ଅଧ୍ଯୟନ 
କରି ନିଜକୁ ପ୍ରସ୍ତୁତ କରିଥୁଲେ ବୋଲି ବି କିଏ ଥରେ ଅଧେ ଦର୍ଶାଇଥୁଲେ । ମାତ୍ର ମୋର 
ଅଧ୍ୟୟନ ସେପରି “ ଗୁରୁତର' ନ ଥୁଲା । ଦର୍ଶନ, ରାଜନୀତି ଓ ଅର୍ଥନୀତିର ବହି ମୁଁ ସେଠି 
ଆଦୌ ପଢ଼ି ନ ଥୁଲି । ପ୍ରଥମରେ ତ ସେଠା ପାଠାଗାରରେ ପଶି ପ୍ରାୟ ଛାତଯାଏ ଲାଗିଥୁବା 
ଥାକମାନଙ୍କରେ ଅସଂଖ୍ୟ ବିଷୟରେ ଅଗଣିତ ସନ୍ଦର୍ଭ ଗ୍ରନ୍କ (ରେଫରେନସ୍‌) ଦେଖ୍ଵ କାବା 
ହୋଇଗଲି । କେଉଁ ବିଷୟ ପଢ଼ିବି, କେଉଁଟା ଛାଡ଼ିବି ? ଗୋଟାଏ ଗୋଟାଏ ବହି ବାହାର 
କରି ଓଲଟେଇ ପାଲଟେଇ ଦେଖେ । ବିଷୟଟାର ଧାରଣା ପାଇବା ଚେଷ୍ଟାକରେ । ମୁଖ୍ୟତଃ 
ମୁଁ ୍ଵେଲ୍‌ସ, ବଟ୍ରାଣ୍ଡ ରସେଲ, ବର୍ଷାର୍ଡ଼ ଶଂ ପ୍ରଭୂତି ଇଂରେଜୀ ଲେଖକମାନଙ୍କର ଯେତେ ବହି 
ପାଉଥାଏ ପଢୁଥାଏ । ରୋମୀ ରୋଲୀଙ୍କର ଉପନ୍ୟାସ ସବୁ ବି ଖୁବ୍‌ ଉପଭୋଗ କରୁଥୁଲି । 
ମୋର ପ୍ରିୟ ବିଷୟ ଜ୍ୟୋର୍ତିବିଜ୍ଞାନ/ ମହାକାଶ, ପରମାଣୁତର୍‌ ଆଦି ବିଷୟରେ ଯାହା ବୁଝିପାରିବା 
ଭଳି ବହି ଥାଏ ଆଣି ପଢ଼େ । 

ସେତେବେଳେ କଟକରେ ନବଯୁଗ ସାହିତ୍ୟ ସଂସଦ ପକ୍ଷରୁ “ ଆଧୁନିକ ' ମାସିକପତ୍ର 
ବାହାରୁଥୁଲା । ସେଥୁରେ ମୁଁ ପରମାଣୁ ବିଷୟ ରେ ଦୁଇ ତିନିଟା ପ୍ରବନ୍ଧ ଲେଖ୍ଥୁଲି । ମୋର 
ମନେଅଛି ସେ ଲେଖା ଆରମ୍ଭ ହେଉଥଲା ପ୍ରାର୍ଥନାର ମନ୍ତ୍ର “ ତଦ୍‌ ବ୍ରହ୍ମନିଷ୍କଳମହଂ ନଚ ଭୂତସଂଘଃ”' 
ର ସମାଲୋଚନାରୁ । ମୁଁ ଲେଖ୍ଥୁଲି ଯେ ଆମ ଧର୍ମରେ ଭୂତସଂଘ ଅର୍ଥାତ୍‌ ଜଡ଼ପଦାର୍ଥକୁ ହେୟ 
ମନେକରାଯାଇଛି ଓ ପ୍ରାର୍ଥନାରେ କୁହାଯାଇଛି ଯେ ମୁଁ ଜଡ଼ବସ୍ତୁ ନୁହେଁ, ନିଷ୍କନୁଶ ବ୍ରହ୍ମ । ମାତ୍ର 
କଡ଼ ପଦାର୍ଥ ସେପରି ଅବସଜ୍ଞାର ପାତ୍ର ନୁହେଁ କି ଅପବିତ୍ର ନୁହେଁ । ଚାହା ଯେଚେ ଜଡ଼ ବୋଲି 
ଆମେ ଭାବୁ ସେତେ କଡ଼ ନୁହେଁ । 

ଦାଦା କଲିକତାରେ ସର୍ଟହ୍ୟାଣ୍ଠ୍‌ ବା ଦ୍ୃତଲିଖନ ଶିଖୂବା ବେଳେ ଯେଉଁ ସବୁ ବହି 
ବ୍ୟବହାର କରୁଥିଲା ସେଗୁଡ଼ାକ ବି ମୁଁ ସାଙ୍ଗରେ ନେଇ ଆସିଥିଲି ଓ ଦ୍ରୁତ ଲିଖନ ଅଭ୍ୟାସ 
କରୁଥୁଲି । ଯେଉସଟୁ ବହି ପଢ଼େ ସେଥ୍ଵରୁ କିଛି କିଛି ନୋଟ୍‌ ଖାତାରେ ଉତାରି ରଖୁଥୁଲି । 
ସେଥ୍ରୁ ଅନେକଗୁଡାକ ଦ୍ରୁତଲିପିରେ ଲେଖଥୁଲି । ସେ ଖାତା ସବୁ ଏବେ ବି ଅଛି ମାତ୍ର ସେ 
ସବୁର ପାଠୋଦ୍ଧାର କରିବା ଅସମ୍ଭବ ହେଲାଣି । ଦ୍ରୁତଲିପି ପଢ଼ିବା ଭୁଲିଗଲିଣି । ସେ ସବୁ 
ପ୍ରଣାଳୀ ଏବେ ଏ ଦେଶରେ ଆଉ କେହି ଶିଖୁ ବି ନାହାନ୍ତି । 

ଏଇଠି ଥୁବାବେଳେ ମୁଁ ପ୍ରଥମ ଥର ପାଇଁ ଶାନ୍ତନିକେତନ ଗଲି । ଶାନ୍ତିନିକେତନ ପ୍ରତି 
ତ ମୋର ଖୁବ୍‌ ଆକର୍ଷଣ ଥୁଲା । ଦାଦା ସେଠିକି ଯିବାପରେ ସେଠି ଯାଇ ପଢ଼ାଶୁଣା କରିବାର 
ଇଚ୍ଛା ବି ଭିତରେ ଭିତରେ ଥୁଲା । ଦାଦା ଓ ଖୁଡ଼ୀ କ'ଣ ପାଇଁ ଶାନ୍ତିନିକେତନ ଯାଇଥାନ୍ତି । 
ସେଠି ଦିଦିମା ହେରିକା ବି ଥା'ନ୍ତି । ମତେ ସେମାନେ ଯିବାକୁ ଖବର ଦେଇଥୁଲେ । ମୁଁ ବି 
ତିନି ଚାରିଦିନ ପାଇଁ ଗଲି । ଯିବାବେଳେ ହ୍ୟାରିସନ୍‌ ରୋଡ଼ରେ ଅଭୟାଶ୍ରମର ବସାବାଟେ 


୧୪୦୩ କସ୍ତୂରୀ ମୂଗ ସମ 


ଗଲି । ସେଠି ଦେଖେ ଯେ କିଏ ଜଣେ ଗ୍ରାମୋଫୋନ୍‌ରେ ଲଗେଇଛନ୍ତି - “ ପଲୟ ନାଚନ୍‌ 
ନାଚଲେ ଯଖନ୍‌ ଆପନ୍‌ ରୁଲେ, ହେ ନଟରାଜ ! ଜଟାର ବୀଧନ ପଡ଼ଲ ଖୁଲେ...” ସେ 
ଗୀତର ଛନ୍ଦ ଓ ଝଙ୍କାର ମୋ ମନ ଭିତରେ ପଶିଗଲା ଓ ଶାନ୍ତିନିକେତନ ଯାତ୍ରାର ଏକ 
ଉପୟୁକ୍ତ ଶୁଭାରମ୍ଭ ପରି ମନେହେଲା । 

ଶାନ୍ତିନିକେତନରେ ସେତେବେଳେ ଗୁରୁଦେବ ଥାଂ ନ୍ତି । ଏମିତି ତ ଆମେ ତାଙ୍କୁ ଦେଖା 
କରିବାକୁ ଗଲୁ । ଦିନେ ସେ ତାଙ୍କର ଗୋଟିଏ କବିତା ପଢ଼ି ବୁଝାଉଥା'ନ୍ରି, ବୋଧହୁଏ ଗୋଟାଏ 
କ୍ଲାସ ନେଉଥା 'ନ୍ତି | ଆଉ ଦିନେ ସେ ତାଙ୍କର ସେତେବେଳର ନୂଆ ଲେଖା ବହୁ ସମାଲୋଚିତ 
ଉପନ୍ୟାସ “ ଚାର୍‌ ଅଧ୍ୟାୟ 'ର ପାଣ୍ଠୁଲିପି ଆମକୁ ପଢ଼ି ଶୁଣାଇଲେ । ମୋଟରେ ପନ୍ଦର ଜଣ 
ଖଣ୍ଡେ ଶ୍ରୋତା ଥାଂନ୍ତି । ତାଂ ଭିତରେ ଜଣେ ଥାଏ ଇନ୍ଦିରା ନେହେରୁ । ଏ ଉପନ୍ୟାସରେ 
ସନ୍ଦ୍ରାସବାଦୀ ଆନ୍ଦୋଳନରେ ନାରୀର ଭୁମିକା ବିଷୟ ଅବତାରଣା କରାଯାଇ ସେଥୁରେ ଲିପ୍ତ 
ହେବା ନାରୀର .ସ୍ଵଧର୍ମ ନୁହେଁ ବୋଲି ଇଙ୍ଟିତ ଦିଆଯାଇଥୁଲା । ଏ ବହି ଛାପା ହେବା ପରେ 
କଟିଙ୍କର ଏ ଦୃଷ୍ଟିକୋଣ ପ୍ରବଳ ସମାଲୋଚନାର ସମ୍ମୁଖୀନ ହୋଇଥଲା । କିନ୍ତୁ ଆମ ସମସ୍ତଙ୍କୁ 
ତ ସେଇଟି ବେଶ୍‌ ଭଲ ଲାଗିଥୁଲା । 

ଶାନ୍ତିନିକେତନର ସବୁ ବିଭାଗ ଦାଦା ଓ ଖୁଡ଼ୀଙ୍କ ସାଙ୍ଗରେ ବୁଲି ଦେଖୂଥୁଲି । ସେମାନେ 
ସବୁ ବିଭିନ୍ନ ସ୍ଥାନ ଦେଖ୍‌ ପ୍ରତ୍ୟେକ ସହିତ ଜଡ଼ିତ ଥ୍ବବା ପୁରୁଣା ସ୍ବତି ମନେପକାଉଥାଂନ୍ତି । 
ନନ୍ଦଲାଲ ବସୁଙ୍କୁ ମଧ୍ଯ ଭେଟିଲୁ । ମୁଁ ସେ ସମୟରେ ଛବି ଅଙ୍କା ପ୍ରାୟ ଛାଡ଼ି ଦେଇଥାଏ । 
( ' ପୟ ' ଏଇଥୁପାଇଁ ଲେଖୁଲି ଯେ କଲିକତାରେ ଥୁବାବେଳେ କେଚେଟା କାର୍ଟୁନ ଆକିଥୁବା 
କଥା ହଠାତ୍‌ ମନେ ପଡ଼ିଲା ।) କିନ୍ତୁ ଛବି ପ୍ରତି ଆକର୍ଷଣ ଥାଏ । ନନ୍ଦବାବୁଙ୍କ ଅଙ୍କା ଛବିରେ ମୁଁ 
ଗୋଟାଏ ବିଶେଷ ପ୍ରକାରର ସ୍ଵାଦ ପାଉଥାଏ । 

ସେଠାକାର ସେତେବେଳର ପରିବେଶ ଓ ଆବହାଧ୍ଵା ବିଷୟରେ ଦାଦା ହେରିକା କୁହାକୁହି 
ହେଉଥାଂ ନ୍ରି ଯେ ସେମାନଙ୍କ ଅମଳର ମୁଜ୍ଥିର ଆବହାୱ୍ଵା ଆଉ ସେଠି ନାହିଁ । ଅନେକ କଥା 
ପୁରୁଣା ଗତାନୁଗତିକ ଧାରାରେ ପଡ଼ିଗଲାଣି । ପୁଅଝିଅମାନେ ପୁର୍ବ ଭଳି ସହଜ୍ତାର ଓ ସରଳତାର 
ସହିତ ମିଳାମିଶା କରିପାରୁ ନାହାନ୍ତି । ପଢ଼ାପଢ଼ି ବି ଗତାନୁଗତିକ ସ୍କୁଲ ଧାରାରେ ପଡ଼ିବା 
ଆରମ୍ଭ ହେଲାଣି । ଏ ସବୁ ଶୁଣି ଦୁଃଖ ଲାଗୁଥାଏ । 


କୁଚୀର ଚର୍ମକାରୁ ଶାଳା 


ଏଣେ ଚମଡ଼ାକଷ କାରଖାନା ବା ଟ୍ୟାନେରୀ ଆରମ୍ଭ ହେବ ବୋଲି ଆୟୋଜନ ହେଇ 
ସହରର ପୂର୍ବ ଦିଗର ଶେଷ ପ୍ରାନ୍ତ ଟାଙ୍ଗରା ଅଞ୍ଚଳରେ ଜମି ଓ ଘର ନିଆ ହେଲା । ଶେଷ ପ୍ରାନ୍ତ 
ମାନେ ଆମର ହତାର ସେ ପାଖରୁ “ ଧାପାର୍‌ ମାଠ' ଆରମ୍ଭ | ସେଇଠି ସହରର ଶେଷ | 
ଏଇଟାରେ ବେଶ୍‌ ବଡ଼ ହତା ଥୁଲା ବୋଧହୁଏ ପୂର୍ବରୁ ଝୋଟ ଗୋଦାମ ଥଲା । କାରଣ ଗାଣ୍ଡି 


କସ୍ତରୀ ମୂଗ ସମ ଜ୍ଞା ୧୪୧ 


ବାନ୍ଧିବାର ଗୋଟାଏ ବଡ଼ ଚାପା କଳ ସେଠି ଥୁଲା । ଦକ୍ଷିଣ ଓ ପଞ୍ଚିମ ପାଖରେ ଦୁଇଟା 
ଦୋତାଲା ଓ ଉତ୍ତରରେ ଗୋଟାଏ ଲମ୍ବ ନାହାଚାଳିଆ ଟିଣ ଛପର ଘର । ମଝିରେ ଗୋଟାଏ 
ଗାଡ଼ିଆ । 

ପ୍ରଥମେ ତିନି ଚାରିଜଣଙ୍କୁ ନେଇ କାମ ଆରମ୍ଭ ହେଲା । ବୀରେନ୍‌ ଖୀ, ମୁଁ, ପରେଶ 
ବାବୁ ଓ ଆଉ ଜଣେ ଅଧେ କିଏ । କ୍ରମେ ଯନ୍ତ୍ରପାତି ସବୁ ଆସିଲା ଓ କାମ ଜମିଲା । ପ୍ରଥମେ 
ଜଣେ ଚମଡ଼ାକଷ ବିଶେଷଜ୍ଞ ବସୁ ଆସିଥୁଲେ, ନିଜକୁ ସେ ବିଶିଷ୍ଟ ସାହିତ୍ୟିକ ବୁହ୍ଧଦେବ 
ବସୁଙ୍କର ପୁତୁରା ବୋଲି କହୁଥୁଲେ । ତାଙ୍କର କର୍ମପଟୁତା ଅପେକ୍ଷା ବାକ୍‌ପଟୁତା ଅଧ୍ଵକ ଥୁଲା । 
ତା' ପରେ ଆସିଲେ ହରି ସାହା । ଏ ଭଦ୍ରଲୋକ ଖୁବ୍‌ ଭଲ କାମ କରିଥିଲେ ଓ ତୀଙ୍କ 
ତତ୍ବାବଧାନରେ ଟ୍ୟାନେରୀ ଠିକ୍‌ ଭାବରେ ଉଧେଇଲା । କ୍ରମେ ହରିଜନ ସେବକ ସଂଘ 
ପକ୍ଷରୁ ଏଠି ତାଲିମ ପାଇବା ପାଇଁ ବିଭିନ୍ନ ପ୍ରଦେଶରୁ ଶିକ୍ଷାର୍ଥୀ ଆସିଲେ । ସେମାନଙ୍କ ଭିତରେ 
ଥୁଲେ ଆନ୍ଧୁ ପ୍ରଦେଶରୁ ବନ୍ତୁ ଧ୍ଵେଂକଟ ରେଡ଼୍‌ଡୀ, ତାମିଲନାଙୁରୁ ଗୁରୁସ୍ଵାମୀ, ପରେ ' ସାନ” 
ବୋଲି ପରିଚିତ ଓ କାଦିରୁଞ୍ଚଲୁ, ଗୁଜରାତରୁ ଦୁଇଜଣ ହରିଜନ ପିଲା ଯସା ଗିଗା ମକଧ୍ଵାନା 0 
ହମୀର ମୂଲଜୀ ପରମାର ତଥା ଜଣେ ଶିକ୍ଷିତ ଯୁବକ ଭୀଖୁଭାଣ ଧ୍ରୁବ । ଆଉ ଜଣେ ଗୁଜରାତୀ 
ବି ଥାଏ, କଲ୍ୟାଣକୀ ସୋଲାଂକୀ । ମହାରାଷ୍ଟ୍ରରୁ ଆସିଥୁଲେ ନା.ରା. ସୋଧ୍‌ାନୀ, କେରଳରୁ 
ପି.ସି. ଆଦିଚନ୍‌ ! ଏ ଶେଷୋକୁ ଜଣକ ସ୍ଵାଧୀନ ଭାରତରେ ଲୋକସଭାର ସଦସ୍ୟ ହେଇଥୁଲେ | 
ଏହାଙ୍କର ପୁରା ନୀ ପେରେକେତେକେଡ଼େକେରିଲ ଚନ୍ନନ୍‌ ଆଦିଚନ୍‌ ବୋଲି ଆମକୁ ସେ 
ବତାଇଥୁଲେ । ପ୍ରଥମ ପଦଟିର କୁଆଡ଼େ ଅର୍ଥ ହେଲା ଯେ ଅମୁକ ଗୀରେ ଅମୁକ ଦିଗରେ 
ଯାହାର ଘର ¦ ବଙ୍ଗଳାରୁ ତିନିଜଣ ହରିଜନ ପିଲା ଥାନ୍ତି । କର୍ଣ୍ରାଟକରୁ ଆସିଥାନ୍ତି ମାଲାପ୍ରା 
ରୁଦ୍ରାପ୍ପା କଡ଼ିଗୋଦର, ଉତ୍ତର ପ୍ରଦେଶରୁ ବିଶିଷ୍ଟ ସେବକ ଆଚାର୍ଯ୍ୟ ଯୁଗଳ କିଶୋରଙ୍କର ସାନ 
ଭାଇ ପିତାମ୍ବର ଓ ରାଜସ୍ମ୍ନାନରୁ ସୋହନ୍‌ଲାଲ୍‌ । 

ବୀରେନ୍‌ଦା ଥାଏ ଆମ ଦଳର ମୁରବି । ଏଠି କହି ରଖେ ଯେ ତା' ପଦବୀ ଖାଁ 
ହେଲେ ବି ସେ ଜାତିରେ ବ୍ରାହ୍ମଣ, ତାଂର ବୟସ ଆମଠୁଁ ଖୁବ୍‌ ବେଶୀ ନ ହେଉଥୁବାରୁ ସେ 
ବେଶୀ ସର୍ଦ୍ଦାରୀ କରିପାରୁ ନଥାଏ । ସତୀଶବାବୁ ପ୍ରଥମେ ସେଠି ରହୁ ନଥୁଲେ । ପ୍ରତିଦିନ ଆସି 
ପାଞ୍ଚ ସାତ ଘଣ୍ଟା ସେଠାର କାମ ତଦାରଖ କରିବାରେ ଦେଉଥିଲେ । ପରେ ତାଙ୍କ ପାଇଁ ଖଣ୍ଡେ 
ବାଉଁଶ ତାଟି ବାଡ଼ ଦିଆ ଚାଳଘର ତିଆରି ହେଲା ଓ ସେ ସେଥୁରେ ଆସି ରହିଲେ । ସେ ମଧ୍ଯ 
ଏଠି ତାଙ୍କର ଆଶ୍ରମ ନୀତିର ପାଳନ ସେତେ କଡ଼ାକଡ଼ି କରୁ ନ ଥାନ୍ତି । ଆମେ ପଞ୍ଚାଟା 
ଫୂର୍ଗିରେ ଥାଉ । ପ୍ରତ୍ୟେକର ବିଚିତ୍ର ସ୍ଵଭାବ । ସୋହନ୍‌ଲାଲର ହାର୍‌ମୋନିୟମ ଶିଖୂୁବାର 
ଶଉକ । ସେଥ୍ରପାଇଁ ସେ ଖୋଜି ଖୋଜି କୋଉଠି ଗୋଟିଏ ସଙ୍ଗୀତ ବିଦ୍ୟାଳୟ ଆବିଷ୍କାର 
କରିଥିଲା । ସେଠିକି ସନ୍ଧ୍ୟାବେଳେ ଗୀତ ଶିଖି ଯାଏ । ଦିନେ ଦିନେ ରାତିରେ ଫେରିବା 
ଡେରି ହେଲେ ତାଲା ପଡ଼ିଥୁବା ଫାଟକକୁ ଡେଇଁ ଭିତରେ ପଶେ । ସେଥ୍ଵପାଇଁ ଦିନେ ଚୋର 


୧୪୨୩ କସ୍ତୂରୀ ମୂଗ ସମ 


ଚୋର ବୋଲି ପାଟି ହେଲା । ସୋଲାଂକୀ ଖୁବ୍‌ ଫିଟ୍‌ଫାଟ୍‌ ଲୁଗାପଟା ପିନ୍ଧି ଚୁଲି ବାହାରିଯାଏ, 
କହେ ଝିଅମାନଙ୍କର ଦୃଷ୍ଟ ମୋ ଉପରେ ପଡ଼ିବ । କଡଢ଼ିଗୋଦରର ଓଟ ପରି ଢଙ୍ଗ ଓ 
ନଡ଼ବଡ଼ିଆ । ବିଷଶ୍ଳ ସ୍ଵଭାବ । ସବୁ କଥାରେ ତାକୁ ଆଗେ ଉପାୟଟା ଦେଖାଯାଏ । ଆଉ 
ଓଡ଼ିଶାରୁ ପରେ ଆଉ ଜଣେ ଗଲେ ବଂଶୀଧର ନାୟକ । ତାଙ୍କର ଚାଲିଚଳନ ସ୍ଥିଂଗ୍‌ଦିଆ 
କଣ୍ଢେଇ ପରି । ସେ ପରେ ମୋ ସାଙ୍ଗରେ ବରୀରେ ଟ୍ୟାନେରୀରେ କାମ କରିଥ୍ବଲେ ଓ 
ତା'ପରେ ଶିକ୍ଷକ ହେଲ । ଧ୍ରବର ପଢ଼ାପଢ଼ିରେ ମନ ଥାଏ, ଗୁରୁତ୍ବପୂର୍ଣ୍ଣ ଆଲୋଚନା କରେ । 

ମଜା ହେଲା ସୀମାନ୍ତ ପ୍ରଦେଶର ଜଣେ ନବାଗତଙ୍କୁ ନେଇ । ତାଙ୍କର ନୀ ଗୋଟିଏ କି 
ଗାନ୍ଧୀ । ବୋଧହୁଏ ଏଠାର ପରିସ୍ଥିତି ଦେଖ ତାଙ୍କର ମନ ପଳେଇ ଯିବାକୁ ହେଲା । ସେ 
କହିଲେ ଯେ ଏଠା ଖାଦ୍ୟ ସେ ଖାଇପାରିବେ ନାହିଁ । ସତୀଶବାବୁ ଜବାବ ଦେଲେ ଯେ ସେ 
ଯେଉଁ ପ୍ରକାର ଖାଦ୍ୟ ଚାହିଁବେ ତାଙ୍କୁ ଦିଆଯିବ । ମାତ୍ର ତାଙ୍କୁ ଯେତେ ପଚରା ହେଲା ସେ 
କେବଳ ନାସ୍ତିବାଣୀ ଛଡ଼ା କିଛି କହିଲେ ନାହିଁ ଯେ ସେ କ”ଣ ଚାହାନ୍ତି । ଶେଷକୁ ଜଣକ 
ସାଙ୍ଗରେ ତାଙ୍କୁ ବାହାରକୁ ପଠାହେଲା । ସେ ଫେରିବା ପରେ ଶୁଣାଗଲା ଯେ ସେ ଏକ ମାମୁଲି 
ପଞ୍ଜାବୀ ହୋଟେଲରେ ମାଂସ ପରଟା ଖାଇଲେ । ସେ ସବୁ ତାଙ୍କୁ ଦିଆଯିବ ବୋଲି ପ୍ରତିଶ୍ରୁତି 
ଦିଆଗଲା । ମାତ୍ର ଶେଷ ପର୍ଯ୍ୟନ୍ତ ସେ ପଳେଇଲେ । 

ଆମର ଖାଇବା ସାଧାରଣ ରକମର ଥାଏ । ଦୁଧ ମିଳୁଥାଏ । ରୋଷେଇବାସ ବିଷ୍ଣୁ 
ବୋଲି ଜଣେ ଓଡ଼ିଆ ପିଲା କରୁଥାଏ । ସେତେବେଳେ ମାସକୁ ମୁଣ୍ଡପିଛା ଖରଚ ପାଞ୍ଚ ଛ ଂ 
ଟଙ୍କା ଭିତରେ ପଡୁଥାଏ । ଖଜୁରୀଗୁଡ଼ ପ୍ରଚୁର ମିଳେ । ଟ୍ୟାନେରୀରେ “କ୍ରୋମ୍‌ ଲିକର' 
ତିଆରି ପାଇଁ ବହୁତ ଗୁଡ଼ ଦରକୀର ହୁଏ । ଭଲ ଖଜୁରୀଗୁଡ଼ ସେର ଚାରି ପାଞ୍ଚ ପଇସା 
ଦରରେ ମହଣ ମହଣ କିଣାହୁଏ । ଆମ ମେସ୍‌ ପାଇଁ ମଧ୍ଯ ଆସେ । ଆମେ ତିନି ଓଳି ମେଞ୍ଚା 
ମେଞ୍ଚା ଗୁଡ଼ ଖାଇ ତିନି ଚାରି ଦିନରେ ମାଠିଆଏ ଲେଖା ଉଡ଼େଇ ଦେଉ । ମୁଣ୍ଡପିଛା ଦୈନିକ 
ତିନିପା ଗୁଡ଼ ହାରାହାରି ଖର୍ଚ୍ଚ ହେଉଥାଏ । ଥରେ ବୀରେନ୍‌ଦା ସତୀଶବାବୁଙ୍କ ପାଖରେ 
ଫେରାଦ ହେଲା । ସତୀଶବାବୁ କହିଲେ, “ଖାଉଛନ୍ତି ତ ଖାଆନ୍ତୁ ଭଲ ଜିନିଷ ।” ସେଠୁ 
ଆମେ ଆହୁରି ଉ ସ୍ପାହରେ ଖାଇଗଲୁ । ଚୁଡ଼ାକୁ ସନ୍ତୁବି ଚୁଡ଼ାର ଉପମା କରିବା ପ୍ରଣାଳୀଟା 
ବୋଧହୁଏ ସେଇଠି ପ୍ରଥମେ ଉଦ୍‌ଭାବିତ ହେଲା । 

ସେଠି ମଶାଙ୍କର । ପ୍ରାଦୁର୍ଲାବ ଯେମିତି ଥ୍ବଲା ପରେ ଗୌହାଟୀର ଗୋଟାଏ ଅଞ୍ଚଳ ଛଡ଼ା 
ଆଉ କୋଉଠି ଦେଖୁନାହିଁ । ସନ୍ଧ୍ୟା ହେଲେ ପଲପଲ ମାଡ଼ିଆସିବେ । ପ୍ରତି ଘନ ସେଣ୍ଟିମିଟରରେ 
ବୋଧହୁଏ ଗୋଟାଏ ଲେଖୀ ପଡ଼ିବେ । ରାତିରେ ମଶରିରେ ମଧ୍ଯ ନିସ୍ତାର ନାହିଁ । ପଚିଶ 
ପଚାଶ ଲେଖୀ ପଶିଯିବେ । ଶେଷକୁ ମଶାରି ଭିତରର ମଶା ମାରିବାକୁ ଏକ ପାଇକାରୀ ପଦ୍ଧତି 
ଉଦ୍ଭାବନ କଲୁ । ମଶାରିର ଚାରିକଣ ଖୋଲିଦେଇ ତଳେ ପକେଇ ତା' ଉପରେ ଏମୁଣ୍ଡ 
ସେମୁଣ୍ଡ ଦୁଇତିନିଥର ଗଡ଼ିଯାଉ । ସବୁଯାକ ମଶା ରୋଲର ଚାପାରେ ମରିଯାନ୍ତି । 


କସ୍ତୁରୀ ମୂଗ ସମ ଜ୍ଞ ୧୪୩ 


ଅଣହିନ୍ଦୀ ପିଲାମାନେ ସେଠି ହିନ୍ଦୀ ଗିଖ୍ଵବା ଆରମ୍ଭ କଲେ । ତାମିଲ ବଣ୍ଣ୍ମମାଳାରେ ତ 
ପ୍ରତ୍ୟେକ ବର୍ଗର କେବଳ ପ୍ରଥମ ଓ ଶେଷ ଅକ୍ଷର ଅଛି । କଙ, ଚଞ, ତନ, ଇତ୍ୟାଦି, 
ମଝିଗୁଡ଼ାକ ନାହିଁ, ତେଣୁ ଖ,ଗ, ଘ, ଆଦିର ଉଚାରଣ କଠିନ ହେଉଥାଏ { ' ହମ୍‌ ଖାନା 
ଖାତେ ହେଁ, କୁ ପଢ଼ିବେ “ହମ୍‌ କାନା କାତେ ହେଁ । “ଖ” ଉଢାରଣ କରିବାକୁ ବୁଝାଇଲେ 
କହିବେ, “ ହମ୍‌ ଗାନା ଗାତେ ହୈ” | 

ଥରେ ଗୁରୁସ୍ଵାମୀକୁ ଜଣେ କାରିଗର, ଗନି, ନାମଧାମ ପଚରାପଚରି କରି ଶେଷକୁ 
ପଚାରିଲା - “ ବାବୁ, ଆପନେ ଶାଦୀ କିୟା ହୈ ? ” ଗୁରୁସ୍ବାମୀ ଟିକିଧ ଭାବି ଜବାବ ଦେଲା - 
“ ଥୋଡ଼ା ଥୋଡ଼ା” | ସମସ୍ତେ ହସି ହସି ପେଟ ପରାସ | କିହୋ ଥୋଡ଼ା ଥୋଡ଼ୀ ଶାଦୀ କ'ଣ ? 
ଅସଲରେ ସେ ପ୍ରଶ୍ଵଟା ବୁଝି ନ ପାରିବାରୁ ହଁ କହିବ କି ନାହିଁ କହିବ ଠିକ୍‌ ନ କରିପାରି 
ସବୁଆଡ଼କୁ ପାଇବ ବୋଲି ଥୋଡ଼ା ଥୋଡ଼ା କହିଦେଲା । 

ଟ୍ୟାନେରୀରେ ବାର ଚୌଦ ଜଣ କାରିଗର ଥାଂ ନ୍ତି / ପ୍ରାୟ ସମସ୍ତେ ବିହାର ଓ ଉତ୍ତର 
ପ୍ରଦେଶର ଲୋକ । ଧାନକୀ ଜନ୍ମୁ ଚମଡ଼ା ଛେଲିବା କାମରେ ଥା'ନ୍ତି । ଗନି ପେଟେଣ୍ଟ ଚମଡ଼ା 
କାମରେ ଥାଏ । ତାଖୀ ଚମଡ଼ା ପାଲିଶ କରିବା, ସମାନ କରି ଚାଞ୍ଚିବା ଆଦି ଯନ୍ତ୍ର ଚଳାଏ । 
ଫାଗୁନୀ ରଙ୍ଗ ଲଗାଏ, କଣ୍ଟା ବାଡ଼ାଏ । ରାମ କାହାର ଛେଲି ଦ୍ଵାରା କଷ କରିବା କାମରେ 
ଥାଏ । ଅବଦୁଲ କାହାର ଖଦୀ ପ୍ରତିଷ୍ଠାନର ପୁରୁଣା ମିସ୍ତ୍ରୀ । ଖୁବ୍‌ ସୃଷ୍କ୍‌ ଓ ନିର୍ଚୁଲ କାମରେ 
ସିଦ୍ଧହସ୍ତ । ଏମାନଙ୍କର ସମସ୍ତଙ୍କର ଓ ଅନ୍ୟମାନଙ୍କର ସ୍ନେହ ଓ ସହଯୋଗ ମତେ ପୁଷ୍ଟ କରିଛି । 

ଏଠି କ୍ରୋମ୍‌ ଦ୍ଵାରା ଚମଡ଼ାକଷ ଆଧୁନିକ ଢଙ୍ଗରେ ହେଉଥାଏ । ତାଂ ଛଡ଼ା ହରିଡ଼ା, 
ସୁନାରୀ ଛେଲି, ବାବୁଲ ଛେଲି ଆଦି ଦ୍ଵାରା ଦେଶୀ ଢଙ୍ଗରେ ବି କଷ କରାଯାଉଥାଏ । ମୁଖ୍ୟତଃ 
ଜୋତାର ତଳ ଓ ଉପର ପାଇଁ ବିଭିନ୍ନ ପ୍ରକାରର ଚମଡ଼ା ତିଆରି କରାଯାଉଥାଏ । ଆମେ 
ଶିକ୍ଷାର୍ଥୀମାନେ କାରିଗରଙ୍କ ସହିତ ମିଶି ପୂରା ଆଠ ନଅ ଘଣ୍ଟା କାମ କରୁଥାଉଁ । ବରଂ ଦିନେ 
ଦିନେ ସେମାନଙ୍କଠୁ ଆମକୁ ଅଧ୍ଵକ କାମ କରିବାକୁ ପଡ଼େ । କାରଖାନା ବନ୍ଦ ହେବା ପରେ 
କଞ୍ଚା ଚମଡ଼ା ବୋଝେଇ ଟ୍ରକ୍‌ ଆସି ପହଞ୍ଚିଗଲେ ଆମେ ହିଁ ସେ ସବୁ ଉତାରି ରଖୁ । ରବିବାର 
ଦିନ କିଛି ଜରୁରୀ କାମ ଥୁଲେ ଆମକୁ କରିବାକୁ ହୁଏ । 

ସାଧାରଣ ଶ୍ରମିକଙ୍କ ସାଙ୍ଗରେ ପୂରା ଆଠ ଘଣ୍ଟା ସମାନ ତାଳରେ କାମ କରି ମୋର 
ନିଜର ଶ୍ରମଶନ୍ତି ବିଷୟ ରେ ପୂରା ଆତ୍ମବିଶ୍ଵାସ ଆସିଗଲା । ଚମଡ଼ା କଷ କରିବା ତାର ସମସ୍ତ 
ଆନୁଷଙ୍ଗିକ ପ୍ରକ୍ରିୟା ଆମକୁ ଶିଖିବାକୁ ଓ କହିବାକୁ ପଡୁଥିଲା । ସେ ସବୁଥୁରେ ମୁଁ ଦକ୍ଷ 
ହେଇଗଲି । କଷ ହେଇସାରି ରଙ୍ଗ ହେଉଥିବା ଚମଡ଼ାକୁ ଖଟପରି ବଡ଼ବଡ଼ ପଟାରେ ଟାଣିକରି 
ତା'ର ଧାଡ଼ିଯାକ କଣ୍ଟା ବାଡ଼େଇ ଶୁଖାଇବାକୁ ହୁଏ ଓ ତା'ପରେ ସେଥରେ ପାଲିସ୍‌ ଲଗାଯାଏ | 
ଏ କାମ ଫାଗୁନୀ ଓ ମୁଁ କରୁଥୁଲୁ । ମୋର ଦକ୍ଷତା କ୍ରମେ ତାକୁ ବି ଟପିଗଲା । ଗୋଟାଏ 
କାମକୁ ଠିକ୍‌ ଭାବରେ ପୂରା କରିବାରେ ଯେ ଗୋଟାଏ କଳାତ୍ଳକତା ଥାଏ ଓ ସେଥୁରେ ଯେ 


୧୪୪୩ କଧସ୍ତୂରୀ ମୂଗ ସମ 


ଗୋଟାଏ ପ୍ରକାରର ଆମ୍ମପ୍ରସାଦ ମିଳେ ତାହା ମୁଁ ଏସବୁ କରୁ କରୁ ଉପଲବ୍‌ଧ୍ବ କଲି । କେବଳ 
କୋଇଲା ଚୁଲି ଲଗେଇବାର କଳାଟା ମୁଁ ଯଥାଯଥା ଭାବରେ ହାସଲ କରିପାରିଲି ନାହିଁ, ଯଦିଓ 
ଅନେକ ଦିନଯାଏ ମତେ ଏ କାମ କରିବାକୁ ପଡ଼ିଥୁଲା ¦ 

ଏ ଟ୍ୟାନେରୀରେ ବଜାର ପାଇଁ ଉଦ୍‌ପାଦନ ଚଳାଇ ତାକୁ ଆର୍ଥିକ ଦୃଷ୍ଟିରୁ ଆତ୍ମନିର୍ଭରଶୀଳ 
କରିବା ସାଙ୍ଗ ସାଙ୍ଗେ ଏଥ୍ବରେ ବ୍ୟବହୃତ ଯନ୍ତ୍ର ସବୁକୁ କିପରି ଛ୍ଥଛୋଟ ଆକାରରେ, ଗୀଂରେ 
ବ୍ୟବହୃତ ହେଇପାରିବା ପ୍ରକାରେ, ତିଆରି କରିହେବ ତା'ର ପ୍ରୟୋଗ ବି ଚାଲିଥାଏ | ସେଭଳି 
କେତେଗୁଡ଼ିଏ ଯନ୍ତ୍ର ବେଶ୍‌ ସଫଳ ହୋଇଥୁଲା ଓ ମୁଁ ସେ ସବୁ ବରୀରେ ବ୍ୟବହାର କରିଥିଲି । 

ଟ୍ୟାନେରୀ ଆରମ୍ଭ କରିବାପରେ ସତୀଶବାବୁ ହାଓଡ଼ାର ଭାଗାଡ଼, ଅର୍ଥାତ୍‌ ମୃତ ଜନ୍ତୁ 
ପକେଇବା ସ୍ମ୍ରାନକୁ, ଠିକା ନେଲେ । ପୂର୍ବରୁ ଠିକାଦାରମାନେ ମଲ୍ତା ଗୋରୁ ଓ ମଇଁଷିଙ୍କର 
କେବଳ ଚମଡ଼ା ଓ ଚମଡ଼ାତଳନୁ କିଛି ଚର୍ବି ଚାଞ୍ଚି ନେଉଥ୍ବଲେ । ବାକୀ ସବୁ ସେଠି ଶାଗୁଣା, 
କୁକୁର, ବିଲୁଆଙ୍କର ଭୋଜିରେ ଲାଗୁଥିଲା । ସତୀଶବାବୁ ସମସ୍ତ ମୁରଦାରଟାକୁ କାମରେ ଲଗାଇବା 
ଯୋଜନା କଲେ । ଚମଡ଼ା ଛଡ଼ା ହାଡ଼ ମାଂସକୁ ଖଣ୍ଡ ଖଣ୍ଡ କରି କାଟି, ଶୁଖେଇ ଯନ୍ତ୍ରରେ 
ଗୁଣ୍ଡକରି ସାର ତିଆରି ହେଲା । ଏ ହାଡ଼ ଗୁଣ୍ଡ ଯନ୍ତ୍ର ଆମ ଟ୍ୟାନେରୀରେ ବସା ହେଇଥୁଲା । ଏ 
ସାର ଚାହା ବଗିଚାମାନଙ୍କରେ ଖୁବ୍‌ କଟୁଥୁଲା, ମହଣ ତିନି ଟଙ୍କା ଦରରେ | ଅନ୍ତନାଳୀଗୁଡାକୁ 
ଶୁଖେଇ ସେ ସବୁକୁ ବିକାହେଲା । ସସୋଜ୍‌ ତିଆରି ପାଇଁ କୁଆଡ଼େ ଏଗୁଡ଼ାକ ଦରକାର ହୁଏ । 
ମାଂସକୁ ଶୁଖାଇ ଗୁଣ୍ଡ କରିବା ପୂର୍ବରୁ ତାକୁ ସିଝେଇ ଚର୍ବି ବାହାର କରି ନିଆଯାଉଥୁ୍ଲା । ସେ 
ଚର୍ବିକୁ ଶୋଧନ କରି ସାବୁନ ପାଇଁ ବ୍ୟବହାର କରାହେଲା । ଗୋଟିଏ ଗାଇରୁ ସତର ଅଠର 
ସେର ଯାଏ ଚର୍ବି ବାହାରେ । ଏହିପରି ମୃତ ପଶୁମାନଙ୍କର ପୂରା ସଦ୍‌ବ୍ୟବହାରର ପଟ୍ଛା 
ବାହାରିଲା ଓ ହାଓଡ଼ାର ଏ ମୃତପଶୁଶାଳାରୁ ବେଶ୍‌ ଲାଉ ହେବାକୁ ଲାଗିଲା । ଶ୍ୟାମଦାଙ୍କୁ ଏହାର 
ଦାୟିତ୍‌ରେ ରଖା ହେଇଥୁଲା । 

ଆମ ଟ୍ୟାନେରୀରେ ଗୋଟାଏ ରସାୟ ନିକ ଲାବରେଟରୀ ମଧ୍ଯ ସଜ ହେଲା । ସେଥ୍ଵରେ 
ଏକା ସମୟରେ ଆଠଜଣ କାମ କରିବା ପାଇଁ ବ୍ୟବସ୍ଫ୍ରା ଥାଏ । ଜଣେ ରସାୟ ନବିଦ୍‌, ଇନ୍ଦୁଭୂଷଣ 
ବସୁ, ତା'ର ଦାୟିତ୍‌ରେ ରହିଲେ । ଇନ୍ଦୁବାବୁ କାନପୁରରେ ଚମଡ଼ାର ପ୍ରଯୁଚ୍ଛିବିଦ୍ୟାରେ ମଧ୍ଯ 
ଚାଲିମ ନେଇଥ୍ବଲେ । ଚମଡ଼ା କଷର ବିବିଧ ପ୍ରକ୍ରିୟା ସଂକ୍ରାନ୍ତରେ ବରାବର ରସାୟ ନିକ 
ପରୀକ୍ଷା ନିରୀକ୍ଷା ଆବଶ୍ୟକ ହୁଏ । ଏହା ସାଙ୍ଗକୁ ଗିକ୍ଷାର୍ଥୀମାନଙ୍କୁ ପ୍ରାଥମିକ ରସାୟନ ବିଜ୍ଞାନ 
ଶିଖାଇବା ପାଇଁ ଏହା ସଜ୍ଚ ହେଇଥାଏ । ମୁଁ ଏହାର ପୂରା ଲାଭ ଉଠେଇଥୁଲି - ବା ପୂରାରୁ ବି 
ଅଧ୍ଵକ । ଉତ୍‌ପାଦନ ସଂକ୍ରାନ୍ତ ଦୈନନ୍ଦିନ ପରୀକ୍ଷା ଆଦି ଶିଖ୍ଵବା ଓ କରିବା ସାଙ୍ଗେ ସାଙ୍ଗେ 
ରୀତିମତ ପଢ଼ାପଢ଼ି ଓ ବ୍ୟାବହାରିକ ପ୍ରୟୋଗରେ ହାତ ପାକଳ କରିବା ଆରମ୍ଭ କଲି । ଚମନା 
ସଂକ୍ରାନ୍ତ ଛଡ଼ା ସାଧାରଣ ଜୈବ ଓ ଅଜୈବ ରସାୟନର ନାନାପ୍ରକାରର ପ୍ରୟୌଗ, ପରିମାଣଗତ 
ଓ ଗୁଣଗତ ବିଶ୍ଷେଣ, ନାନା ଯୌଗିକ ପଦାର୍ଥ ତିଆରି ଆଦି ସବୁ ଚଳେଇଲି । ଦୈନିକ ଦୁଇ 





କସ୍ତୂରୀ ମୂଗ ସମ ଜ୍ଞା ୧୪୫ 


ଚିନି ଘଣ୍ଟା ନିୟମିତ ଭାବରେ ଲାବରେଟରୀରେ କାମ କରିବାର ସୁଯୋଗ ବିଶ୍ଵବିଦ୍ୟାଳୟରେ 
ବି ଛାତ୍ରମାନେ ପାଂଚି କି ନାହିଁ ସନ୍ଦେହ । ବେଳେବେଳେ ସାରାଦିନ ଲାଗିଥାଏ, ଟ୍ୟାନେରୀ 
ଛୁଟିଥୁଲେ । ଇନ୍ଦୁବାବୁ ମତେ ଏଥୁରେ ଖୁବ୍‌ ସାହାଯ୍ୟ ଓ ଉତ୍ସାହିତ କରୁଥୁଲେ । ତାଙ୍କ ସହିତ 
ମୋର ଖୁବ୍‌ ସ୍ଵେହ ସଂପର୍କ ଗଢ଼ି ଉଠିଥୁଲା । ସେଠୁ ଆସିବା ପରେ ତାଙ୍କ ସାଙ୍ଗରେ ଆଉ ଦେଖା 
ହୋଇନାହିଁ । 

ସତୀଶବାବୁ ମଧ୍ଯ ଆମକୁ ନିୟମିତ ଭାବରେ କେତେବେଳେ ରସାୟନ ଓ କେତେବେଳେ 
ଖାଦ୍ୟତର୍‌ ବିଷୟରେ କହୁଥୁଲେ । ସେ ଏପରି ପ୍ରାଞ୍ଜଳ ଭାବରେ ବିଷୟକୁ ବୁଝାନ୍ତ ଯେ 
ଅନ୍ତତଃ ମୋର ତ ଏକରକମ ମୁଖସ୍ଫ୍‌ ହେବାପରି ମନେ ରହି ଯାଉଥୁଲା । ସତୀଶବାବୁ 
ଚମଡ଼ାକଷ ସଂକ୍ରାନ୍ତ ରାସାୟ ନିକ ପରୀକ୍ଷା ସବୁକୁ ବି ଗୀରେ କରାଯାଇପାରିବା ପରି ସରଳ 
କରିବାର ଉପାୟ ଉଦ୍ଭାବନରେ ଲାଗିଥିଲେ । ସେଥୁପାଇଁ ସେ ଚପାକାଗଜରେ ମନ୍ଦାର ଫୁଲର 
ପାଖୁଡ଼ା ଘଷି ଲିଟ୍‌ମସ୍‌ କାଗଜର ବିକଳ୍ପ ବାହାର କଲେ । କୌଣସି ଦ୍ରବ୍ୟରେ ଖାରର ପରିମାଣ 
ନିରୂପଣ ପାଇଁ କାଗିଜି ରସ ବ୍ୟବହାରର ଉପାୟ ବତେଇଲେ । ଏହିପରି ଆହୁରି ସବୁ କ'ଣ 
ସଫଳ ପ୍ରୟୋଗ କରିଥୁଲେ । ଏଥୁରୁ ବି କେତେକ ମୁଁ ବରୀ ଟ୍ୟାନେରୀରେ ସଫଳ ଭାବରେ 
କାମରେ ଲଗେଇଥୁଲି । 

ଲାବରେଟରୀରେ ଆଉ ଜଣେ ବିଚିତ୍ର ଲୋକ ଜୁଟିଥୁଲେ । ବାବୁଲାଲ ବର୍ମା ଘର 
ଉତ୍ତର ପ୍ରଦେଶରେ କେଉଁଠି ଗୋଟାଏ । ରସାୟ ନରେ ଏମ୍‌.ଏସ୍‌ସି. ପାସ୍‌ | ଲାବରେଟରୀ 
କାମରେ ଖୁବ୍‌ ଦକ୍ଷ । କାମରେ ଲାଗିଥୁଲେ ଖାଇବା ପିଇବା ଭୁଲିଯିବେ । ବହୁତ ବେଶି 
ତ୍ୟାଗର ଭାବନା । ସ୍ତ୍ରୀ ଓ ଗୋଟିଏ ଝିଅକୁ ନେଇ ଶ୍ରମିକ ବସ୍ତି ଭିତରେ ଏକ ସନ୍ତସନ୍ତିଆ ଘରେ 
ରହିଥା'ନ୍ତି । ବର୍ଷା ହେଲେ ସେ ଘର ଭିତରେ ଚାଖଣ୍ଡେ ପାଣି ଜମା ହୁଏ । ତ୍ୟାଗରେ ମୂର୍ଖାମିର 
ଅଂଶ ଥୁଲା । ଯେତେ ବୁଝାଇଲେ ବୁଝନ୍ତି ନାହିଁ । ଶେଷକୁ ତାଙ୍କର ସ୍ତ୍ରୀ ଓ ସନ୍ତାନ ଅସୁସ୍ତ ହେଇ 
ମରିଗଲେ । ସେ ଯାଇ ପରେ ଖଦୀ ପ୍ରତିଷ୍ଠାନ ( ସୋଦପୁର) ଠାରେ ସ୍ମ୍ରାୟୀ ଭାବରେ ରହିଲେ । 
ସେ ବି ମତେ ଲାବରେଟରୀରେ ଖିଖ୍ବାରେ ଖୁବ୍‌ ସାହାଯ୍ୟ କରିଥୁଲେ । 

ବାବୁଲାଲ ବର୍ମା ଓ ମୁଁ ସାଧାରଣ ଶ୍ରମିକଙ୍କ ସହିତ ନିଜକୁ ମିଶାଇବା ପାଇଁ ଏତେ ବ୍ୟଗ୍ର 
ଥଲୁ ଯେ ଦିନେ ଟ୍ୟାନେରୀଠାରୁ ଖଦୀ ପ୍ରତିଷ୍ଠାନର କଲେଜ ସ୍କୋୟାର ଦୋକାନ ଯାଏ, ପ୍ରାୟ 
ତିନି ମାଇଲ ବାଟ - ମୁଣ୍ଡରେ କମ୍ବଳ ବୋଝ ଧରି ଚାଲିଯାଇଥୁଲୁ । 

ଏ ସବୁ ଭିତରେ ମୋର ସମାଚ୍ଚବାଦୀ ଦୃଷ୍ଟିକୋଣ ଦୃଢ଼ ହେଉଥାଏ । ଥରେ “ ସମାଜ 
ରେ ସମାଜଚବାଦର ସମାଲୋଚନା କରି ଓ ସେଥୁରେ ହିଂସା ଅହିଂସା କଥା ଉଠେଇ ଗୋଟାଏ 
ସମ୍ପାଦକୀୟ ବାହାରିଥୁଲା । ମୁଁ ତା'ର ଗୋଟିଏ ଜବାବ ଲେଖଥୁଲି । ସେଇଟା ସାରଥୀରେ 
ବାହାରିଥିଲା । ବାପା ତାକୁ ପଢ଼ି ଲେଖ୍‌ଲେ ଯେ ଲେଖାଟା ବେଶ୍‌ ଭଲ ହେଇଛି ତେବେ ଟିକିଏ 
ବେଶୀ ଲମ୍ବା ହେଇଯାଇଛି । ପ୍ରସଙ୍ଗ ମନେ ନାହିଁ କିନ୍ତୁ ଥରେ ସମାଜବାଦ ନେଇ ସତୀଶବାବୁଙ୍କ 


୧୪୬୩ କସ୍ତୂରୀ ମୂଗ ସମ 


ସାଙ୍ଗରେ କିଛି ତର୍କ ହେଲା । ଜମିଦାରୀ ଓ ମଠ ସମ୍ପରି କୋଠ ହେବା ଉଚିତ ବୋଲି ମୁଁ 
କହିଥୁଲି । ସେ ମତେ ବୁଝାଇବାକୁ ଚେଷ୍ଟା କରିଥୁଲେ ଯେ ଏହାର ଆବଶ୍ୟକତା ନାହିଁ । ମୁଁ 
ଜମିଦାର ଓ ମହନ୍ତମାନଙ୍କର ଅତ୍ୟାଚାରର ଉଦାହରଣ ଦେଇଥୁଲି । 

ଏ ସମୟରେ ମୋ ମନରେ ଧର୍ମ ବିଷୟରେ ମଧ୍ଯ ଚିନ୍ତା ଚାଲିଥାଏ । ଧର୍ମକୁ ମୁଁ 
ଠକାମୀ ଓ ଅଫିମ ବୋଲି ସ୍ଵୀକାର କରିବାକୁ ରୀଜି ନ ଥାଏ । ମାତ୍ର ଯେ ଯେଉଁ ଧର୍ମର ଲୋକ 
ସେ ଧର୍ମର ନୀତି ଅନୁସାରେ ଚଳିବେ, ତାର ସବୁ କଥାରେ ବିଶ୍ଵାସ କରିବେ, ଏ ଧରଣର 
ଯେଉଁ ଏକ ସ୍ତୁନ୍ଧ ବିଚାର ସେତେବେଳେ ଗାନ୍ଧୀବାଦୀ ମହଲାରେ ଥାଏ ତାହା ମୋର ତଣ୍ଟରେ 
ଗନୁ ନ ଥାଏ । ସେ ସମୟରେ ମୁଁ ଏଇ ନିଷ୍ପତ୍ତିରେ ପହଞ୍ଚୁଥିଲି ଯେ ସବୁ ଧର୍ମ ଏଇ ଅର୍ଥରେ 
ସମାନ ଯେ ସେ ସବୁ ସମାନ ତ୍ରୃଟିପୂର୍ଣ୍ଣ । 


ବଙ୍ଗଳାର ଗୀରେ 


୧୯୩୫ ବା ୩୬ ରେ ବଙ୍ଗଳାର ମୟମନସିଂହ ଜିଲ୍ଲାରେ ଖୁବ୍‌ ଦୁର୍ିକ୍ଷ ପଡ଼ିଲା । 
ଲୋକଙ୍କର ଅବସ୍ଫା ଅତି ଶୋଚନୀୟ ହୋଇଥାଏ । ସେ ବର୍ଷ ଆମ୍ବ ବହୁତ ହେଇଥୁବାରୁ ଗରିବ 
ଲୋକେ କେବନ ଆମ୍ବ ଖାଇ ବଞ୍ଚୁଥା'ଚି । ସତୀଶବାବୁ ମତେ ପଠେଇଲେ ସେଠାକାର ଅବସ୍ଥାର 
ଫଟୋ ଉଠେଇ ଆଣିବାକୁ । କ୍ଷିତୀଶବାଚବୁ ସତୀଶବାବୁଙ୍କର ସାନଭାଇ । ସୋଦପୁର ଆଶ୍ରମରେ 
ସସ୍ତ୍ରୀକ ଥା' ତି । ତାଙ୍କୁ ଆମେ କାକାବାବୁ ଡାକୁ । ବେଶୀ ମିଶୁକ ନୁହନ୍ତି । କିନ୍ତୁ ଖୁବ୍‌ ସ୍ଲେହୀ ଓ 
ପଣ୍ଡିତ ଲୋକ । ଖଦୀ ପ୍ରତିଷ୍ଠାନର ଲୋକମାନେ ତାଙ୍କର ଗମ୍ଭୀର ସ୍ଵଭାବ ଯୋଗୁଁ ତାଙ୍କୁ 
ଡରୁଥୁଲେ । ତାଙ୍କର ବ୍ୟବସ୍ଥିତତାର ଅଭ୍ୟାସ ଅତି ପ୍ରବଳ । ଥରେ ତାଙ୍କଠାରୁ କ୍ୟାମେରାର 
ଷ୍ଟାଣ୍ଡ ମାଗିଆଣିଥ୍ବଲି । ତାଙ୍କର ପିଲାଦିନେ ସେ ଷ୍ଟାଣ୍ଡ ଯେଉଁ ଖୋଳରେ ପଶି, ଯେଉଁ କାଗଜରେ 
ଗୁଡ଼ିଆ ହେଇ ଓ ଯେଉଁ ସୁତୁଲୀରେ ବନ୍ଧା ହେଇ କିଣା ହେଇଥ୍ବଲା ସେ ସବୁ ସେହିପରି ଅକ୍ଷତ 
ଥୁଲା ଓ ମତେ ଷ୍ଟାଣ୍ଡଟି ଧାର ଦେବାବେଳେ ତାଗିଦ୍‌ କରି ଦେଇଥ୍‌ଲେ ଯେ କାମସାରି ପୁଣି 
ଅବିକଳ ସେହିପରି ବାନ୍ଧିଚୁନ୍ଧି ତାହା ଫେରସ୍ତ ଦେବାକୁ ହେବ । ଏଇ କାକାବାବୁଙ୍କର କ୍ୟାମେରା 
ଆଦି ଧାର ନେଇ ମୁଁ ମୟମନସିଂହ ବାହାରିଲି । 

ସିଆଲଦା ଷ୍ଟେସନରୁ ମୁଁ ଟ୍ରେନ୍‌ରେ ସିରାଜଗଞ୍ଜ ଘାଟ ଯାଇ ସେଠୁ ଷ୍ଟିମର୍‌ରେ ଫୁଲବାଡ଼ୀ 
ଘାଟ ଯାଏ ଗଲି ଓ ସେଠୁ ଟାଙ୍ଗାଇଲ ଗଲି । ବାଟରେ ଟ୍ରେନ୍‌ରେ ଏକ ମଜୀର ଘଟଣା 
ହେଲା । ମୋ ଡବାରେ ଆଉ କେତେଜଣ ଓଡ଼ିଆ ଗାଉଁଲୀ ଲୋକ କୁଆଡ଼େ ଯାଉଥାନ୍ତି । 
ସେମାନେ ବାଟରେ ଗୋଟାଏ ଜାଗାରେ ଓହ୍ଲାଇଗଲା ପରେ ଡବାରେ ଥୁବା କେତେଜଣ ବଙ୍ଗାଳୀ 
ଯାତ୍ରୀ ସେମାନଙ୍କ ବିଷୟରେ ବ୍ୟଙ୍ଗ ବିଦୂପ କରି କଥାବାର୍ାଁ କରିବାକୁ ଲାଗିଲେ । ପର ଷ୍ଟେସନ୍‌ରେ 
ଏମାନେ ଓହ୍ଲାଇଲେ । ମୁଁ ସେମାନଙ୍କର ଜିନିଷ ପତ୍ର ଉତାରିବାରେ ସାହାଯ୍ୟ କଲି ଓ ସେମାନେ 
ଧନ୍ୟବାଦ ଦେବୀ ବେଳକୁ କହିଲି, “ ଆପଣମାନେ ଓଡ଼ିଆମାନଙ୍କ ବିଷୟରେ ଖୁବ୍‌ ଟିସ୍ପଣୀ 

କରୁଥୁଲେ । ମୁଁ ବି ଜଣେ ଓଡ଼ିଆ । ସେ ମନ୍ତବ୍ୟଗୁଡ଼ିକ ଠିକ୍‌ ନୁହେଁ ।” ସେମାନେ ଖୁବ୍‌ 
ଅପ୍ରସ୍ତୁତ ହେଇ କ୍ଷମା ମାଗିବାକୁ ଲାଗିଲେ । 

ଷ୍କରିମର୍‌ ରୋର୍‌ରୁ ଛାଡ଼ିଲା ଓ ଉପରଓଳି ଚାରିଟା ଆଡ଼କୁ ଯାଇ ଫୁଲବାଡ଼ୀ ଘାଟରେ 
ପହଞ୍ଚୁଲା । ପଦ୍ଲାନଦୀରେ ମୋର ଏଇ ପ୍ରଥମ ଵ୍ଵିମର୍‌ ଯାତ୍ରାକୁ ମୁଁ ଖୁବ୍‌ ଉପଭୋଗ କରିଥିଲି । 
ବିଶାଳବକ୍ଷା ନଦୀ । ବେଳେବେଳେ ଏ ପାରିରୁ ସେ ପୀରି ଦିଶୁ ନ ଥାଏ । ଞ୍ତମର୍‌ ଗୋଟାଏ 
କୂଳ ପାଖ ଦେଇ ଯାଉଥାଏ । ନଣ କୂଳେକୂଳେ ତରୁପଲ୍ଲବର ଛାୟାଘନ ଗୀ । ଷ୍ଟିମର୍‌ରେ 
ବସି ବସି ଲୋକଙ୍କର ଦୈନନ୍ଦିନ ଜୀବନ ଯାତ୍ରାର ଏକ ଅସରନ୍ତି ଚଳଚ୍ଚିତ୍ର ଦେଖୁବାକୁ ମିଳୁଥାଏ । 
ଚାଷୀମାନେ ହଳ କରୁଛନ୍ତି । ନ୍କୂଳର ଚଲାବାଟ ଧରି ବାଟୋଇ ଚାଲିଛନ୍ତି । ତୁଠରେ ଗୀର 
ଝିଅବୋହୂ ବାସନ ମାଜୁଛନ୍ତି, ଗାଧୋଉଛନ୍ତି, ପାଣି ଭରୁଛନ୍ତି । ନଣକୂଳ ତୋଟାରେ ପିଲାଏ 
ଖେଳୁଛନ୍ତି । ଗାର ଆଳ ଗାଣ ଚରାଉଛି । ଷ୍ଵିମର୍‌ ଘାଟରେ ଲାଗିଲେ ଓହ୍ଲାଇବା ଚଢ଼ିବାର 
ବ୍ୟସ୍ତତା । ପାଟିଗୋଳ । ଘାଟକୁ ଲୋକେ ଘୋଡ଼ାନେଇ ଆସିଥା' ନ୍ତି, ଭଡ଼ା ଦେବାପାଇଁ । 
ଯାତ୍ରୀମାନେ ଘୋଡ଼ାରେ ଚଢ଼ି ଗୀକୁ ଯିବେ । ଦଳଖୂଆ ସାନ ସାନ ଘୋଡ଼ା । 


ଫୁଲବାଡ଼ୀରେ ପହଞ୍ଚି ଡଙ୍ଗାରେ ଗୋଟାଏ ସାନ ଜୋର ପାରି ହେବାକୁ ହେଲା । 
ତା'ପରେ ଘୋଡ଼ାଗାଡ଼ିରେ ଟାଙ୍ଗାଇଲ ଯାଇ ସେଠାର ଖଦୀ ପ୍ରତିଷ୍ଠାନର ଭଣ୍ଡାର ଖୋଜି ବାହାର 
କଲି । ସେଠାର କର୍ମୀଭାଇ ମୋର ରହିବା ଆଦିର ସୁବ୍ୟବସ୍ହ୍ା କଲେ । ସେଇଠି ପ୍ରଥମେ କୂଅ 
ପାଇଖାନା ଦେଖୂଲି । ଗୋଟାଏ କୂଅ ଉପରେ ପଟା ପକେଇ ବସିବା ବ୍ୟବସ୍ଫା ହେଇଛି ଓ 
ଚାରିପଟେ ତାଟି ଘେରା ହେଇଛି । ଏହା ପରେ ମାଲିକାନ୍ଦା ଯାଇ ଗଛ ପାଇଖାନା ଦେଖୁଥୁଲି । 
ଗଛ ଉପରେ ଚଢ଼ି ଦୋକେନା ଡାଳରେ ବସି ଝାଡ଼ା ଫେରିବେ । ଉପରେ ଖଣ୍ଡେ ଆଢୁଆଳ 
ଘେରା ହେଇଛି । ଚଢ଼ିବା ପାଇଁ ଖଣ୍ଡେ ମୋଟ ଗଣ୍ଠିଆ ବାଉଁଶର ସିଡ଼ି ଓ ଆରଖଣ୍ଡେ ବାଉଶର 
ଧାରଣା । ତଳେ ସାନ ଗାଡ଼ିଆ ଆକାରରେ ଏକ ନରକ କୁଣ୍ଡ । ଉପରୁ ଟିକିଏ ଗୋଡ଼ ଖସିଲେ 
ଜନ୍ମ ଜନ୍ମାନ୍ତରର ପାପ ହରିନେବ । 


ପରଦିନ ସକାଳେ କର୍ମୀଭାଇ ଜଣକ ଓ ମୁଁ ଦୁଇଟି ଘୋଡ଼ା ଭଡ଼ା କରି ବୁଲି ବାହାରିଲୁ । 
ଏପରି ଭଡ଼ା ଘୋଡ଼ା ପୂର୍ବ ବଙ୍ଗରେ ଗୀ ଗୀରେ ମିଳନ୍ତି । ମୋର ତ ଘୋଡ଼ା ଚଢ଼ା କେବେ 
ଜୀବନରେ ହେଇ ନ ଥୁଲା । ଏଠି ପ୍ରଥମ ପ୍ରଥମ ଚଢ଼ିବା ବେଳେ ଡର ମାଡୁଥିଲା । ଦୁଇ ତିନି 
ଘଣ୍ଟା ପରେ ଅଭ୍ୟାସ ହେଇଗଲା ଓ ଡର ଛାଡ଼ିଗଲା । ଦିନଯାକରେ ଅନେକ ଗୀ ବୁଲି ଅନେକ 
ଛବି ଉଠେଇଲି । ଗରିବ ଲୋକଙ୍କର ଦୟନୀୟ ଅବସ୍ଥା ଦେଖୁଲି । ବାଟରେ ଏକ ବଡ଼ ହାଟ 
ବି ନଣ଼୍ କୂଳରେ ଦେଖଲି । ଏଠା ହାଟକୁ ଲୋକେ ଡଙ୍ଗାରେ ଜିନିଷପତ୍ର ଧରି ଆସନ୍ତି । ହାଟ 
ପାଖ ଘାଟ କୂଳରେ ଡଙ୍ଗାର ମେଳା ଲାଗିଥାଏ । ଏ ଆଡ଼ର ଡଙ୍ଗାର ଆକୃତି ବେଶ୍‌ କଳାତ୍କକ । 
ଆମ କଟକୀ ପଟେଇ ପରି ଚୌଶଖୁଣ୍ଟଆ ବ୍ୟବହାରବାଦୀ ନୁହେଁ । 

ବୁଲାବୁଲି କରି ଫେରିବା ବେଳକୁ ଘୋଡ଼ାଚଢ଼ାରେ ମୁଁ ବେଶ୍‌ ବେପରୱ୍ଵା ହେଇଯାଇଥାଏ । 
ଗୋଟାଏ ଗଡ଼ାଣି ବାଟରେ ଘୋଡ଼ା ଜୋର୍‌ରେ ଦୌଡ଼ିବାକୁ ଲାଗିଲା ଓ ମୁଁ ବେସାମାଲ ହେଇ 
ତା'ର ମୁଣ୍ଡବାଟେ ମୀଙ୍କଡ଼ଟିତ୍‌ ମାରି ତଳେ ପଡ଼ିଲି । ଜେଲ୍‌ରେ ଯେଉଁ ଜୁଚଳୁତ୍୍‌ସୁ ଶିଖୁଥ୍ବଲି 
ସେଥରେ ମୁହଁମାଡ଼ି ଓ ପିଠିମାଡ଼ି କଚଡ଼ା ଖାଇବାର ଅଭ୍ୟାସ କରାହେଇଥୁଲା ଯେପରି କି 
ପଡ଼ିଲେ ଆଘାତ ଲାଗିବ ନାହିଁ । ବୋଧହୁଏ ସେହି ଅଭ୍ୟାସ ଯୋଗୁଁ ସୂୟଂକ୍ରିୟ ଭାବରେ ମୋର 
ଦେହଟା ଏପରି ଭାବରେ ପଡ଼ିଗଲା ଯେ କିଛି ଆଘାତ ଲାଗିଲା ନାହିଁ । ଝାଡ଼ିଝୁଡ଼ି ହେଇ ପୁଣି 
ଘୋଡ଼ାରେ ଚଢ଼ିଲି । ସେ ଦିନଯାକ କେବଳ ଆମ୍ବ, ଦୁଧ, ମୁଢ଼ି ଝୂଆହେଇଥୁଲା | ଏ ତିନୋଟି 
ବସ୍ତୁ ଏକାଠି ଗୋଳେଇ ଖାଇବା ସେଇଠି ଖିଖ୍ଵଲି । ପ୍ରକୃତରେ ସେ ବର୍ଷ ସେ ଅଞ୍ଚଳରେ 
ଫସଲହାନି ସାଙ୍ଗକୁ ଗୋରୁ ଚରିଯିବା ଭଳି ଆମ୍ବ ହେଇଥୁଲା । ଲୋକେ କେବଳ ଆମ୍ବ ହିଁ ଖାଇ 
ବଞ୍ଚିଥ୍‌ଲେ । ମୁଁ ସେଠୁ ଆଣିଥୁବା ଛବିରୁ କେତେକ ଆନନ୍ଦବଜାର ପତ୍ରିକା ଓ ପ୍ରବାସୀରେ 
ବାହାରି ଥୁଲା । ଏହାପରେ ଥରେ ଉତ୍ତର ବଙ୍ଗର ଅଞ୍ଚଳକୁ ଯାଇଥୁଲି । ସେଠାର ଗାଣଗୋରୁଙ୍କର 
ଦୂରବସ୍ମ୍ାର ଛବି ଆଣିବାକୁ । 

ମଝିରେ ବରୀରେ ବୋଉ ଦେହ ଖରାପ ହେଲା । ବୋଧହୁଏ ଅତ୍ୟଧ୍ଵକ ପରିଶ୍ରମ 
ଯୋଗୁଁ ସ୍ଵାୟବିକ ଅବସନ୍ନତା ଘଟିଥୁଲା । ଖବର ପାଇ ଡାକ୍ତର ଇନ୍ଦ୍ରନାରାୟଣ ସେନଗୁପ୍ତ ବରୀ 
ଗଲେ । ମୁଁ ଖବର ପାଇ ତା' ପରେ ଯାଇ ପହଞ୍ଚୁଲି । ବରୀକୁ ଗାନ୍ଧୀଜୀଙ୍କର ପଦଯାତ୍ରା ପରେ 
ମୋର ଏଇ ପ୍ରଥମ ଯାତ୍ରା । ବରୀରେ ଥୁବା ବେଳେ ଇନ୍ଦ୍ରନାରାୟଣ ବାବୁଙ୍କ ପାଖକୁ ଗୀରୁ 
ରୋଗୀମାନେ ଆସୁଥା'ନ୍ତି ।| ଦିନେ ଗୋଟିଏ ପିଲା ଆସିଲା, ତାଂର ବେକରେ ଏକ ବଥ 
କାଟିବାକୁ ହେବ । ଇନ୍ଦ୍ରନାରାୟଣବାବୁ ମୋ ହାତରେ ଛୁରୀ ଧରାଇ ଦେଇ କହିଲେ, “ ନେ, 
କାଟ୍‌ ।” ମୁଁ ବଥ କାଟିଦେଲି । ସେଇ ମୋର ପ୍ରଥମ ଓ ଶେଷ ଅସ୍ଫରୋପଚାର । ବୋଉକୁ 
କଟକ ନିଆହେଲା । ସେତେବେଳେ ବରୀକୁ କଟକ ଯିବାମାନେ ବଳଦ ଗାଡ଼ିରେ ବାଇଶ 
ମାଇଲ ବାଟଯାଇ ହରିଦାସପୁରଠାରୁ ଟ୍ରେନ୍‌ ଧରିବା । ଏତକ ବଳଦଗାଡ଼ିରେ ଯାତ୍ରା ପୁରା ବାର 
ଘଣ୍ଟା ଲାଗୁଥାଏ । ବୋଉକୁ ସବାରୀରେ ନିଆ ହେଲା । ବୋଉକୁ ଦେଖ୍ଵବା ପାଇଁ ବାବାଜୀ 
ରାମଦାସ ବି ଆସିଥୁଲେ । ବୋଉ ସାଙ୍ଗରେ କଟକ ଆସିଥୁଲେ । ହରିଦାସପୁର ବାଟରେ 
ବନ୍ଧତିହ ଠାରେ କେଲୁଅ ନଣ୍ ପାରି ହେଇ ଆମେ ସେପାରିରେ ବିଶ୍ରାମ କରୁଛୁ । ଏତିକି 
ବେଳେ ପଛରେ ପଡ଼ିଥୁବା ବାବାଜୀ ସାଇକେଲ ଚଢ଼ି ଆର କୂଳରେ ଆବିର୍ଭୂତ ହେଲେ । 
ଆମମାନଙ୍କୁ ଦେଖୁ “ ସୀତାରାମ ' ବୋଲି ଧ୍ଵନି ଦେଇ ନଲଗଡ଼ାରେ ସାଇକେଲ ଗଡ଼େଇ ଦେଲେ । 
ତା'ପରେ ଏକ ବିକଟ ଚିତ୍‌କାର । କାନ୍ଧରେ ବିରାଟ ଖଦଡ଼ ଝୋଲାରେ ତାକ଼ୁଡ଼ି ଥୁଲା । 
ପଛପଟେ ଫୋଡ଼ି ହେଇଗଲା । ଆମ ସବୁ ହସି ହସି ଅସ୍ଥିର । କଟକରେ ଚିକିତ୍ସା ଦ୍ଵାରା 
ବୋଉର ସ୍ଵାସ୍ଥ୍ୟରେ ଉନ୍ନତି ହେଲା । କିଛି ଦିନପରେ ମୁଁ କଲିକତା ଫେରି ଆସିଲି । 





କସ୍ତୁରୀ ମୂଗ ସମ ଜ୍ଞା ୧୪୯ 


କେତେକ ଅଭିଜ୍ଞତା 


ଚମଡ଼ା କାମ ଶିଖିବାବେଳେ ଦୁଇଟି ଅନୁଭୂତି ହେଇଥୁଲା । ଥରେ କେଉଁଠୁ କଞ୍ଚା 
ଚମଡ଼ା ରେଳରେ ଚାଲାଣ ହେଇ ଆସିଥାଏ । ମୁଁ ଛଡ଼େଇବା ପାଇଁ ହାଓଡ଼ା ଗଲି । ସେଠି 
ମାଲବାବୁମାନେ ରେଳ ବିଲ୍‌ଟି ଛାଡ଼ କରିବାବେଳେ ଚାରି ଆଠଅଣା ଲେଖା ଅଣ୍ଟାଗୁଞ୍ଜା 
ନେଉଥା' ନରି । ମତେ ବି ଇଙ୍ଗିତ ଦେଲେ । ପଦାରେ ମୋ ପାଖରେ ଛିଡ଼ା ହେଇଥୁବା ଜଣେ 
ଲୋକ ଫୁସ୍ଫୁସ୍‌ କରି କହିଲା ଯେ, ତିନିଅଣା ଦିଅ | ମୁଁ ନଛୋଡ଼ବନ୍ଧା, ଦେଲିନାହିଁ | ସେଠୁ 
ସେ ବାବୁ ବିଲ୍‌ଟିରେ କ ।ଣ ଦୋଷ ଦେଖେଇ ଫେରେଇ ଦେଲା । ପୁଣି ତା' ପରଦିନ ଯାଇ 
ଯେତେ ଚେଷ୍ଟା କଲି ସବୁ ବାବୁମାନେ ମୋ ବିଲ୍‌ଟି ଦେଖୁଁବା ମାତ୍ରେ ହାତଯାକି ବସୁଥାଂ ନ୍ତି । 
ଶେଷକୁ ସେଠାର ସୁପରିଟେଣ୍ଡେଣ୍ଟଙ୍କ ପାଖକୁ ଗଲି । ସେଠି ଚପରାସୀ ପଇସା ନ ପାଇଲେ 
ଭିତରକୁ ନ ଛାଡ଼ିବାର ଢଙ୍ଗ ଦେଖଉଥୁଲା । ଜୋର୍‌ କରି ପଶିଗଲି ସେ କହିଲେ ଯେ 
ଅନୁଷ୍ଠାନ ପକ୍ଷରୁ ଏକ ବଣ୍ଡ ଲେଖ୍ଵଦେଇ ମାଲ୍‌ ନେବାକୁ ହେବ । ଏଣେ କଥ୍ଚା ଚମଡ଼ା, ଲୁଣ 
ଦିଆ ହେଇଛି ସତ, ମାତ୍ର ଗରମରେ ନଷ୍ଟ ହେଇଯିବାର ସମ୍ଭାବନା ଦିନୁଦିନ ବଢିଚାଲିଛି । 
ତୃତୀୟ ଦିନ ଖୋଦ୍‌ ବୀରେନ୍‌ଦା ଗଲା ଓ ବାବୁମାନଙ୍କୁ ସନ୍ତୁଷ୍ଟ କରି ଚମଡ଼ା ଛାଡ଼ କରି 
ଆଣିଲା । ସିଆଲଦୀ ଷ୍ଟେସନରେ କିନ୍ତୁ ବାବୁମାନେ ଖଦୀ ପ୍ରତିଷ୍ଠାନକୁ ଚିହ୍ଲିଥା' ଚି, ମୁଁ ଚମଡ଼ା 
ଛାଡ଼ କରି ଗଲେ ପ୍ରତିଷ୍ଠାନର ମାଲ୍‌ ବୋଲି ଶୁଣିଲେ ପଇସା ମାଗୁ ନ ଥୁଲେ । 

ଥରେ ବୀରେନ୍‌ଦା ଓ ମୁଁ ପାକୁଡ଼ ଗଲୁ ଚମଡ଼ା କିଣିବା ପାଇଁ । ହାଓଡ଼ାରୁ ଟ୍ରେନ୍‌ରେ 
ଯାଇ ସେଠି ରାତିରେ ପହଞ୍ଚୁ ଷ୍ଟେସନ୍‌ ବାହାରେ ପଦାରେ ଶୋଇଗଲୁ । ସକାଳୁ ଉଠି ଦେଖୁଁ ତ 
ବୀରେନ୍‌ଦାର କୋଟ ପକେଟ କଟା ଓ ମନିବ୍ୟାଗ ଅଦୃଶ୍ୟ । ଖୋଜାଖୋଜି କରି ସେଥୁରେ 
ଥୁବା ମୋଟର ଚାଳକ ଲାଇସେନ୍‌ସଟି ପାଖ ନଳାରେ ପଡ଼ିଥୁବାର ଦେଖାଗଲା । ବ୍ୟାଗରେ 
ଦୁଇଶହ ପାଖାପାଖ୍‌ ଟଙ୍କା ଥୁଲା, ଦୁହେଁ କପର୍ଦ୍ଦକଶୂନ୍ୟ । ଷ୍ଟେସନ୍‌ ମାଷ୍ଟରଙ୍କଠାରୁ ଚାରି ପାଞ୍ଚଟଙ୍କା 
ଧାର କରି କଲିକତାକୁ ତାର କଲୁ ଓ ଖୁଆପିଆ କଲୁ | ଜି.ଆର.ପି.ରେ ଏତଲା ଦେଲୁ | ଦି” 
ପହର ବେଳକୁ ପୁଲିସ୍‌ ସବ୍ଇନ୍‌ସପେକ୍ଟର ଆସିଲେ ଚୋରି ମାମଲା ଅନୁସନ୍ଧାନ କରିବାକୁ । 
ଦରବୁଢ଼ା ଗେଦକା ମିଆଁ ସାହେବ, ମୁନିଆ ଦାଢ଼ୀ । ଆମଠୁ ସବୁ ଜମାନବନ୍ଦୀ ନେଲେ । 
ବୀରେନ୍‌ଦାର ପକେଟ କଟା କୋଟଟା ଏକକଜିବିଟ୍‌ ବା ଦର୍ଶନୀୟ ବସ୍ତୁ ଭାବରେ ନେଲେ ଓ 
ପୁଣି ବୀରେନ୍‌ଦାକୁ ତାହା ଫେରାଇ ଦେଇ ପ୍ରାପ୍ତି ସ୍ଵୀଜୀର ରସିଦ୍‌ ଦସ୍ତ ଖତ କରାଇନେଲେ ବିନା 
ତାରିଖରେ । କହିଲେ ଯେ, ପରେ ମକଦ୍ଦମାରେ ଦରକାର ହେଲେ ମାଗିନେବି । ଏଇଥୁରୁ 
ଆମେ ବୁଝିଲୁ ଯେ, ଏ ବାବଦରେ ପୋଲିସ୍‌ର ଧରପଗଡ଼ ଉଦ୍ୟମ ଏତିକିରେ ସରିଲା । 
କେବଳ ଫାଇନାଲ ରିପୋର୍ଟ ଲେଖୁବା ବାକି । ଏ ଟଙ୍କା ଚୋରୀ ବିଷୟରେ କେତେଦିନ ପରେ 
ଠକ୍କର ବାପା ଆମକୁ ସାବଧାନତାର ଉପଦେଶ ଖୁବ୍‌ ଶୁଣାଇଥୁଲେ । 


୧୫୦॥ କସ୍ତୂରୀ ମୂଗ ସମ 


ସେଠି ନାନାପ୍ରକାର କାମ ଶିଖ୍ଵବା ଓ କରିବାରେ ଖୁବ୍‌ ସନ୍ତୋଷ ମିଳୁଥୁଲେ ବି ଭିତରେ 
ଘରକୁ ଫେରିବାର ଇଚ୍ଛା ବୋଧହୁଏ ବଢୁଥାଏ । ୧୯ ୩ ୬ରେ ଓଡ଼ିଶାରେ ଜୱ୍ଵାହରଲାଲାଙ୍କର 
ଗସ୍ତ ହେବାର ଖବର ବାହାରିଲା । ମୁଁ ସେତେବେଳେ ଓଡ଼ିଶା ଯାଇ ତାଙ୍କର ସଭା ଆଦି ଦେଖୁବି 
ବୋଲି ବିଚାର କରି ଦାଦାକୁ ଲେଖଲି । ପ୍ରାଦେଶିକ କଂଗ୍ରେସ କମିଟିର ସମ୍ପାଦକ ଭାବରେ 
ଭାଗୁଭାଇ ମୋତେ ଲେଖ୍ଵଲେ ଯେ, ତମେ ଜୱାହରଲାଲାଙ୍କୁ କଲିକତାରେ ପ୍ରାଦେଶିକ କଂଗ୍ରେସ 
ପକ୍ଷରୁ ପାଛୋଟି ଆଣିବ । ମୁଁ ଏ କାମର ଦାୟିତ୍ବ ଉପଲବ୍‌ଧୂ ନକରି କେବଳ ହାଓଡ଼ା ଷ୍ଟେସନରେ 
ପଣ୍ଡତଜୀଙ୍କର ସହକାରୀ ଉପାଧ୍ୟାୟ ଜୀଙ୍କୁ ଭେଟି ଦେଇ ମାନ୍ଦ୍ରାଜ ମେଲ୍‌ରେ କଟକ ଚାଲିଆସିଲି । 
ସେମାନେ ପୁରୀ ଏକ୍‌ସପ୍ରେସରେ ଆସିଲେ । ମୁଁ କେବଳ ସତୀଶବାବୁଙ୍କୁ ଜଣାଇଦେଇ ମାତ୍ର 
ଚାଲିଆସିଥୁଲି । ତାହା ପରଦିନ ଶୁଣିଲି ଯେ, ଉପାଧ୍ୟାୟକୀ ଆଶା କରିଥିଲେ ମୁଁ ତାଙ୍କ ସାଙ୍ଗରେ 
ଏକାଗାଡ଼ି ରେ ଆସିବି ଓ କେଉଠି ଓହ୍ଲାଇବାକୁ ହେବ ତାହା ବତେଇବି । ସେ ମୋତେ ଖୋଜି 
ନ ପାଇ ରାତିଯାକ ଟାଇମ୍‌ଟେବୁଲ୍‌ ଧରି ଷ୍ଟେସନ୍‌ ମିଳାଇ ମିଳାଇ ଜଗତପୁର ଯାଏଁ ଆସିଲେ । 
ସେଠି ଓହ୍ଲାଇ କେନ୍ଦ୍ରପଡ଼ାଆଡ଼ର କାର୍ଯ୍ୟକ୍ରମ ସାରି କଟକ ଆସିଲେ । ସେତେବେଳେ ମହାନଦୀ 
ଡଙ୍ଗା ବା ଲଞ୍ଚରେ ପାରି ହେବାକୁ ପଡୁଥାଏ । ମୁଁ ନେହେରୁଙ୍କ ଗହଣରେ ପୁରୀ ଯାଏ ଗଲି । 
ସେଠି ମତେ ପ୍ରବଳ ମେଲେରିଆ ଜ୍ଵର ହେଲା । ଆରୋଗ୍ୟ ହେବାଯାଏ ମୁଁ ସେଠି ବାଲୁଦାଦାଙ୍କ 
ଘରେ ରହିଲି । ସେତେବେଳେ ରୁକଅପା ମୋର ଖୁବ୍‌ ସେବା କରିଥଲା । 


ବରୀ ଅଞ୍ଚଳ 


ଏହାପରେ ମୁଁ ବରୀ ଚାଲିଆସିଲି ଓ ସେଠାରେ ଜୀବନ ଆରମ୍ଭ ହେଲା । ବରୀରେ 
ପହଞ୍ଚ୍‌ ସତୀଶବାବୁଙ୍କର ଚିଠି ପାଇଲି । ମୁଁ ହଠାତ୍‌ ଚାଲିଆସିବା ଦ୍ଵାରା ସେ ଖୁବ୍‌ କ୍ଷୁର୍ଣ୍ଣ ହେଇଥ୍‌ଲେ । 
ମୋ ବିଷୟରେ ତାଙ୍କର ଅନେକ କିଛି ଯୋଜନା ଥ୍ବଲା । ମତେ ଅନେକ କିଛି ଶିଖେଇବା ପାଇଁ 
ଚାହୁଁଥିଲେ । ମାତ୍ର ଅନ୍ୟ କାହାରି ଯୋଜନା ଅନୁସାରେ ଗଢ଼ି ହେବା ମୋ ଦେଇ ହେବାର ନ 
ଥଲା । 

୧ ୯ ୩୪ ମସିହା ବର୍ଷାଦିନେ ବାପା ହେରିକା ଯାଇ ବରୀରେ ପହଞ୍ଚୁଥୁଲେ । ଏ ଜାଗା 
ତାଙ୍କର କର୍ମକେନ୍ଦ୍ର ପାଇଁ ବାଛିବାର ଇତିହାସ ଅଛି । ୧୯ ୨୦ ରେ ବାପା ଯାଜପୁରର ସେକେଣ୍ଡ 
ଅଫିସର ଥ୍ବବାବେଳେ ଏଇଠିକୁ ସାହାଯ୍ୟ ବାଣ୍ଢ ଆସିଥୁଲେ ଓ ଏହାକୁ ଦୁର୍ଜିଷ୍ଷ ଅଞ୍ଚଳ ଘୋଷଣା 
କରିବା ପାଇଁ ସରକାରଙ୍କୁ ଜଣାଇଥଲେ । ଉପରୁ ଏ ରିପୋର୍ଟକୁ ସୁଧାରିବା ପାଇଁ ଚାପ ଦିଆଯିବାରୁ 
ସେ ପ୍ରତିବାଦରେ ଚାକିରୀ ଛାଡ଼ିଥ୍‌ଲେ । ୧୯୩୦ ର ଲବଣ ଆନ୍ଦୋଳନ ବେଳେ ବରୀ ଅଞ୍ଚଳ 
ମାତି ଉଠିଥୁଲା ଓ ସେଠୁ ବହୁତ ପୁରୁଷ ଓ ମହିଳା ସତ୍ୟାଗ୍ରହୀ ବାହାରିଥୁଲେ । ୧୯୩୪ ରେ 
ଗାନ୍ଧୀଜୀଙ୍କର ପଦଯାତ୍ରା ବରୀବାଟ ଦେଇ ଯାଇଥଲା । ଗାନ୍ଧୀଜୀ ପଦଯାତ୍ରା ଶେଷରେ ବାପାଙ୍କୁ 
କହିଥୁଲେ, “ ମୁଁ ଯେଉଁବାଟେ ଗଲି ସେ ସବୁ ଜାଗାରେ କୀମ କରିବାକୁ ବସିଗଲେ ପ୍ରତି 





କସ୍ତୁରୀ ମୂଗ ସମ ଜ୍ଚା ୧୫୧ 


ପାହୁଣ୍ଡରେ ସୁନା ଫଳିବ ।” ଏହାପରେ ବାପା ବରୀ ଅଞ୍ଚଳରୁ ତାଙ୍କର ଗୀ କାମର କେନ୍ଦ୍ର ପାଇଁ 
ବାଛିଲେ, ତାହା ସହିତ ତାଙ୍କର ପୂର୍ବର ସମ୍ବନ୍ଧ ଯୋଗୁଁ ! 

ଏଇଟି ଗୋଟିଏ ବନ୍ୟାପ୍ରପୀଡ଼ିତ ଅଞ୍ଚଳ ଓ ଓଡ଼ିଶାର ଦରିଦ୍ରତମ ଅଞ୍ଚଳ ଭିତରୁ ଗୋଟିଏ । 
ଏହାକୁ ବନ୍ୟାପ୍ରପୀଡ଼ିତ କହିଦେଲେ କିଛି ବୁଝିହେବ ନାହିଁ । ଉର୍ର ପାଖରେ ଖରସୁଆଁ ସେପାରି 
ଓ ଦକ୍ଷିଣରେ ବିରୂପା ପାରିର ସୁରକ୍ଷିତ ନାଳକୂଳିଆ ଅଞ୍ଚଳର ହିତ ଦୃଷ୍ଟିରୁ ଏ ଅଞ୍ଚଳକୁ ବଳି 
ଦିଆହୋଇଛି । ଏ ଦୁଇପାଖ ଅଞ୍ଚଳକୁ ରକ୍ଷା କରିଥୁବା ଖରସୁଆଁର ବାମପଟେ ବନ୍ଧ ଓ ବିରୂପାର 
ଦକ୍ଷିଣପଟ କ୍ରମେ ତଳଆଡ଼କୁ ଯାକି ହୋଇଯାଇଛି, ଏହା ଫଳରେ ବରୀ ଅଞ୍ଚଳରେ ପଶୁଥୁବା 
ବନ୍ୟା ଜଳ ବାହାରି ଯିବାର ବାଟ କ୍ରମେ ସଂକୀର୍ଣ୍ଣ ହୋଇଯାଇଛି ଗୋଟାଏ କାହାଳୀର ମୁହଁପରି । 
ତା” ତଳକୁ ପୁଣି ଆଳି ଅଞ୍ଚଳକୁ ରକ୍ଷା କରୁଥୁବା ଘେରିବନ୍ଧ ପୁରୁଣା କାଳର ସୋଡ଼ା ବୋତଲର 
ମୁହଁର କାଟ ଗୁଲି ପରି ପାଣି ଖଲାସ ବାଟକୁ ଆହୁରି ସଂକୀଣ୍ଣ୍ର କରିଦେଇଛି । ପୁଣି ଏ 
ଅଞ୍ଚଳରେ ଓଡ଼ିଶାର ତିନୋଟିଯାକ ପ୍ରଧାନ ନଦୀ ପ୍ରଣାଳୀକାର - ମହାନଦୀ, ବ୍ରାହ୍ମଣୀ ଓ 
ବୈତରଣୀର ପାଣି ପଶେ । ମହାନଦୀର ପାଣି ବିରୂପା ଓ ତାଂର ଶାଖା ବାଟେ, ବ୍ରାହ୍ମଣୀ ଓ 
ବୈତରଣୀର ପାଣି ତା'ର ଶାଖା ବୁଢ଼ା ନଛବାଟେ ଆସି ଏ ଅଞ୍ଚଳରେ ପଡ଼େ । ତେଣୁ ଯେକୌଣସି 
ନଣରେ ପାଣି ପଡ଼ିଲେ ତାହା ଆସି ଏଠି ପହଞ୍ଚିଯାଏ । ଆଉ ସବୁଯାକ ନଭି ଏକାସାଙ୍ଗରେ 
ବଢ଼ିଲେ ଆଉ ରକ୍ଷା ନାହିଁ । ଏକାବେଳକେ ତ୍ରୈହ୍ୟସ୍ପର୍ଶ ଯୋଗ । ଏ ଅଞ୍ଚଳଟି ବନ୍ୟାରେ 
ଯେପରି ଉବେଇଟୁବେଇ ହୁଏ, ସେପରି ଓଡ଼ିଶାର ଆଉ ଅନ୍ୟ କୌଣସି ଅଞ୍ଚଳ ହୁଏ ନାହିଁ । 

ବଡ଼ ବନ୍ୟାବେଳେ ଏଠି ଗୀ ଦାଣ୍ଡରେ ପୁରୁଷେ ଲେଖାଏଁ ପାଣି ଚାଲେ । ଘର ସବୁ 
ପ୍ରଥମେ ତିନି ଚାରି ହାତ ଲେଖା ଉଚ୍ଚ ଡିହ ଉପରେ ଥୁଲା । କିନ୍ତୁ ନଣ ଧାର କ୍ରମେ ପୋତି 
ହୋଇ ପଡ଼ିବାରୁ ଓ ତେଣେ ଜଙ୍ଗଲସବୁ କଟିଯାଇ ଭଣା ହେଇ ଚାଲିବାରୁ ପ୍ରତିବର୍ଷ ବଡ଼ବଢ଼ିର 
ଉଚ୍ଚତା ଟିକିଏ ଟିକିଏ ବଢ଼ିଚାଲିଛି । ୧୯୩୪ ରେ ଆମେ ପ୍ରଥମେ ଯିବାବେଳେ ଯେଉଁ ସ୍ତର 
ଥିଲା ଏବେ ୧ ୯ ୭ ୪ର ସ୍ତର ତାହାଠାରୁ ପାଞ୍ଚଫୁଟ ଅଧ୍ଵକ ହେଇଗଲାଣି । ସେଥୁପାଇଁ ଲୋକେ 
ଘରଡ଼ିହ କ୍ରମାଗତ ଅଳ୍ପ ଅଳ୍ପ ଉଚ୍ଚ କରିଚାଲିଛନ୍ତି, ବନ୍ୟା ସହିତ ପ୍ରତିଯୋଗିତାରେ । 

ଏଠାର ଘର ତିଆରି ପ୍ରଣାଳୀ ନିଧୋୟୀ ଅଞ୍ଚଳଠାରୁ ଭିନ୍ନ । ମାଟି କାନ୍ଦୁ ଉପରେ ଓରା 
ବା କଇଁଚି ଥୋଇ ନିଧୋୟା ଅଞ୍ଚଳର ଗୀମାନଙ୍କରେ ଘର ତିଆରି କରିଥା'ନ୍ତି । ଏପରି ଘରେ 
ତ ଟିକିଏ ପାଣି କାନ୍ଦମୂଳରେ ବାଜିଲେ ସବୁ ଭୁଷୁଡ଼ି ପଡ଼ିବ । ବନ୍ୟା ଅଞ୍ଚଳରେ ଘରର ଚାଳ 
କାଠ ଖୁଣ୍ଟ ଉପରେ ରହିଥାଏ । ଏବେ ଇଟାଖୁଣ୍ଟ ବି କଲେଣି । ଘର ଚାରିପଟେ ବୁଲିଥୁବା 
‹ ବରାନ୍ଦା' ରେ ବାଉଶ ବାଡ଼ କଣ୍ଟାପିଟି ଲଗେଇ ଦିଆଯାଇ ଥାଏ ଓ ଏଥୁରେ ବାଉଁଶ ଝାଟି ଦେଇ 
କାମୁଡ଼ା ଭିଡ଼ି ତାହା ଉପରେ ମାଟି ଲେସି କାନ୍ଛ୍‌ ତିଆରି ହୁଏ । ବଢ଼ିପାଣି ଘରେ ପଶିଲେ 
କାନ୍ଦର ଯେତିକି ଯାଏ ପାଣିରେ ବୁଡ଼ିଥାଏ ସେତିକିରେ କେବଳ ମାଟି ଧୋଇଯାଏ । ବାକିତକ 
ଅକ୍ଷତ ରହେ । ବଢ଼ି ଛାଡ଼ିଗଲେ ସେତକ ପୁଣି ମାଟି ଛାଟି ଲେସି ଦିଆଯାଏ । 


୧୫୨୩ କସ୍ତୂରୀ ମୂଗ ସମ 


ଉଚ୍ଚ ଡିହ ମଝିରେ ଗୀ ଦାଣ୍ଡସବୁ ତ ବଢ଼ିବେଳେ ନାଳ ପରି ହୋଇଯାଏ । ସାଧାରଣ 
ରକମର ବଡ଼ ବଢ଼ିହେଲେ ଗୀ ଦାଣ୍ଡରେ ସୁଅ ପଡ଼େ । ତିନି ଚାରି ବା ପାଞ୍ଚ ହାତ ପାଣି ହୁଏ । 
ଏପାଖ ଦାଣ୍ଡି ଓ ସେପାଖ ଦାଣ୍ଡିର ଲୋକେ ମୁହଁ ଚାହାଁଚୁହିଁ ହେଇ ପିଣ୍ଡାରେ ବସିଥାଂ ନ୍ତି । ଡଙ୍ଗା 
ବିନା ସବୁ ଅଚଳ । ଗୀ ପିଛା ଯେ ଅଳ୍ପ କେତେ ଖଣ୍ଡ ଡଙ୍ଗା ଥାଏ, ତାହାରି ସାହାଯ୍ୟରେ 
ଲୋକେ ଅତ୍ୟାବଶ୍ୟକୀୟ କାମ ସାରନ୍ତ । କିନ୍ତୁ ସମସ୍ତଙ୍କର ସବୁକାମ ପାଇଁ ଏତେ ଡଙ୍ଗା 
କାହିଁ ? ଦିନଯାକ ଚାହିଁ ବସିଥ୍୍‌ବେ । କେତେବେଳେ ଯାଇ ଡଙ୍ଗୀର ଦର୍ଶନ ମିଳିବ ତ ବହୁତ 
ନେହରା ହେଲେ ଯାଇ ସେ ନେଇ ଦୋକାନ ପିଣ୍ଡାରେ କି ଆର ସାହିରେ ଲଗେଇ ଦେବ । 
ଗରିବ ଲୋକଙ୍କର, ବିଶେଷକରି ହରିଜନଙ୍କର, ଅବସ୍ଥା ତ କହିଲେ ନ ସରେ । ମୂଲପାତି 
ସବୁ ବନ୍ଦ । ଘରେ ଆଉ କେତେ କଂଣ ଥାଏ ଯେ ତିନିଦିନ ବସି ଖାଇବେ ? ଦୁଇ ତିନିଦିନ 
ଉପାସ ରହିଯିବା ତ ଅନେକ ପରିବାରଙ୍କ ଭାଗ୍ୟରେ ଘଟେ । ତା” ଉପରେ ପୁଣି କିଏ 
ଦୟାକରି ଏମାନଙ୍କ ପାଇଁ ଡଙ୍ଗା ଆଣୁଛି ? 

“ଘରଭଙା'” ବଢ଼ି ଆସିଲେ ଲୋକେ ଚାଳ ଉପରେ ଆଶ୍ରୟ ନିଅନ୍ତି | ଚାଳ ସହିତ 
ନିଜକୁ ରସି ଦେଇ ବାନ୍ଧିଦିଅନ୍ତି । ଯେପରି ଅସାବଧାନରେ ବା ନିଦ ବାଉଳାରେ ଖସିଯାଇ ଭାସି 
ନ ଯିବେ । ବଡ଼ ବଢ଼ିବେଳେ ଟାଳ ଉପରେ ଗର୍ଭବତୀ ସ୍ତ୍ରୀ ପିଲା ଜନ୍ମ କରିବାର ଘଟଣା ବି 
ଅନେକ ଥର ଘଟେ । ଗୋରୁ ଗାଣଙ୍କ ସମସ୍ୟା ଏତିକିବେଳେ ସବୁଠୁଁ ଉତ୍କଟ ହୁଏ । ଏ 
ଅଞ୍ଚଳରେ ଘାସ ପ୍ରଚୁର ହୁଏ । ସେଥୁପାଇଁ ଗୋରୁଗାଣଙ୍କ ଅବସ୍ଫା ଭଲ । କିନ୍ତୁ ବଢ଼ିବେଳେ 
ଘାସ ମିଳିବ କେଉଁଠୁ ? ଉଚ୍ଚ ପାଳମାନଙ୍କରୁ ଘାସ କାଟି ଆଣିବା ପାଇଁ ସମସ୍ତ ଙ୍କୁ ଡଙ୍ଗାର 
ସୁବିଧା କେଉଠୁ ମିଳିବ ? ବଡ଼ ବଢ଼ିର ଆଶଙ୍କା ଦେଖାଦେଲେ ଗୋରୁଗାଲଇଙ୍କୁ ଯଥାସମ୍ଭବ 
ଉଚ୍ଚଜାଗାରେ ନେଇ ଛାଡ଼ି ଦିଆଯାଏ । ବନ୍ଧାଯାଏ ନାହିଁ । ବଢ଼ି ସେ ଜାଗାକୁ ବୁଡ଼େଇ ଦେଲେ 
ସେମାନେ ଆଣ୍ଠୁଏ ବା ଛାତିଏ ପାଣି ଭିତରେ ଠିଆ ହୋଇ ରହନ୍ତି । ପାଣି ପୁଣି ଛାଡ଼ିଯାଏ । 
ଅତି ବଡ଼ ବନ୍ୟାରେ କିଛି କିଛି ଗୋରୁଗାଭ୍ଭ ଭାସିଯା'”ନ୍ତି । ମଣିଷ ବନ୍ୟା ସହିତ ଲଢ଼ିବାକୁ 
ଅଭ୍ୟସ୍ତ ହୋଇଥୁବାରୁ ବନ୍ୟାରେ କ୍ଵିଚିତ୍‌ କେହି, ବୁଡ଼ିମରନ୍ତି । କେତେବେଳେ ଡଙ୍ଗାରେ ଗଛ 
ବାଡ଼େଇ ହେଇଗଲେ ବା ସେମିତି କିଛି ଦୁର୍ଘଟଣା ହେଲେ ପ୍ରାଣହାନି ଘଟେ । 

ଏ ଅଞ୍ଚଳରେ ଧାନ ଫସଲରେ ତ ସମ୍ପିରତା ନାହିଁ । ଭଲ ଉଧେଇଥ୍‌ବ, କେଣ୍ଡା ଧରିଥୁବ, 
ଭାଦ୍ରବ କି ଅଶିଣ ମାସରେ ବଢ଼ି ଆସିଲା ତ ସବୁ ଶେଷ । ରବି ଫସଲଟା ଏଠିକାର ମୁଖ୍ୟ 
ଆଶ୍ରୟ ଥାଏ । ମାଣ୍ଡିଆ, ଗହମ, ଯଅ, ସୋରିଷ, ଧନିଆ, ବିରି, କୋଳଥ ଏସବୁ ବନ୍ୟାର 
ଫଟୁ ପଡ଼ିଥୁବା ମାଟିରେ ପ୍ରଚୁର ହୁଏ । ଶୀତଦିନେ ପାଟ ସବୁ ଜାତିଚ୍ଚାତିକା ଫସଲରେ ହସିଉଠେ । 
ସୋରିଷ ଫୁଲର ହଳଦିଆ ଗାଲିଚା ଶହ ଶହ ମାଣ ଧରି ବିଛା ହୋଇଥାଏ । ସେମିତି କୋଉଠି 
ଧନିଆ କେଉଠି ରାଶି ଫୁଲ । ମଝିରେ ମଝିରେ ଛଣପଟ କିଆରୀର ଶାଗୁଆ କାନ୍ଦ୍‌ରେ ହଳଦିଆ 
ଫୁଇ ଧଡ଼ି । ଏ ପାଟ ଜମି ଭିତରେ କେନା କେନା ହେଇ ପାଣି ଧାର ବୋହିଯାଇଛି । ଉଚ୍ଚ- 
ଖାଲ ଜମି । ଏ ବି ତା'ର ଗୋଟାଏ ଶୋଭା । 


କସ୍ତୁରୀ ମୂଗ ସମ ଜ୍ଞା ୧୫୩ 


ପ୍ରକୃତି ସହିତ ବରାବର ଲଢ଼େଇ କରି ଏ ଲୋକଙ୍କର ଜୀବନୀଶକ୍ଥି ଅଧ୍ଵକ । ନିଧୋୟା! 
ଅଞ୍ଚଳ ଅପେକ୍ଷା ସେମାନେ ଅଧୁକ ସୁସ୍ତ ଓ ଦରିଦ୍ର ହେଲେ ବି ଅଧ୍ବକ ତେଜସ୍ଵୀ, ଲଢୁଆ, 
ସହଜରେ ବି ଯାଆନ୍ତି ନାହିଁ । ସେ ଅଞ୍ଚଳ ସହିତ ୧୯ ୨୦ ର ସମ୍ପର୍କ, ୧୯୩୦ ଏତିହ୍ୟ ଆଦି 
ସାଙ୍ଗକୁ ସେଠା ଲୋକଙ୍କର ଗୁଣ-ଦେଶ, ସେ ଅଞ୍ଚଳରେ ଦାରିଦ୍ର୍ୟ ଓ ଦୁରବସ୍ଥା ବାପାଙ୍କୁ ସେ 
ଅଞ୍ଚଳରେ ଯାଇ ବସିବାକୁ ପ୍ରେରଣା ଦେଇଥୁଲା । 


ସେବାଘର 


ବାପା, ବୋଉ, ଚୁନୀ, ମାସୀ, ଗୋଦାବରୀ, ସୁରେନ୍ଦ୍ର ଓ ବିନୋଦ ପ୍ରଥମେ ଯାଇ 
ବରୀ-ବାଗଦାର ବାମନଚରଣ ଦାସଙ୍କର ଚୌପାଢ଼ୀରେ ଡେରା ପଢାଇଥ୍‌ଲେ । ବାମନବାଚୁ 
କବି ନବକିଶୋରଙ୍କର ବାପା । ଗାନ୍ଧୀଜୀ ବରୀ ରହଣିବେଳେ ମଧ୍ଯ ଏହି ଚୌପାଡ଼ୀରେ 
ରହିଥ୍ବଲେ । ତାଂ ପରେ ସେଠୁ ପାଏବାଟ ଦୂରରେ ବରୁଆଁ -କଳାମାଟିଆ ରାସ୍ତା କଡ଼ରେ ଖଣ୍ଡେ 
ଜାଗା ମିଳିବାରୁ ସେଠି ଆଶ୍ରମ ତିଆରି ପାଇଁ ବାପା ହେରିକା ନିଜେ ମାଟି ପକେଇ ଡିହ ବାନ୍ଧିବା 
ଆରମ୍ଭ କଲେ ଓ ଖୁବ୍‌ ସାଧାସିଧା ଚାଳଘର ତିଆରି କରି ସେଠି ରହିଲେ । ଏ ବରୁଆଁ କଳାମାଟିଆ 
ରାସ୍ତାର କେବଳ ଏଇ ଆଶ୍ରମ ପାଖରେ ମାଇଲିଏ ଖଣ୍ଡେ ରାସ୍ତା ଅବସ୍ଥାରେ ଥାଏ । ବାକି 
ପୂର୍ବପଟେ ଅରଙ୍ଗାବାଦ ଓ ପଣ୍ଠିମପଟେ ନେଉଳା ପରେ ଠା'କୁ ଠା ଘାଇ ହୋଇଯାଇଥାଏ । 
ବର୍ଷାଦିନେ ରାସ୍ତା ଅଚଳ ହୋଇଯାଏ । ବଡ଼ ବଢ଼ିରେ ପୂରା ବୁଡ଼ିଯାଏ । 

ପାଞ୍ଚ ଫୁଟ ଖଣ୍ଡେ ଉଚ୍ଚ ଡିହ ଉପରେ ଆଶ୍ରମ ଘର ତିଆରି ହୋଇଥିଲା । ମୁଁ ଯିବାବେଳକୁ 
ସେଠି ଦୁଇଟା ଲମ୍ବ ଚାଳଘର ଥାଏ । ଘରର ଓଳି ଏତେ ନୀଚା ଯେ, ନଇଁକରି ଯିବା ଆସିବା 
କରିବାକୁ ହୁଏ । ଘରଗୁଡ଼ିକ ଚାଳିଶ ଫୁଟ ଲମ୍ବ ଓ ଦଶ୍ର ଫୁଟ ଖଣ୍ଡେ ଓସାରର ପୂର୍ବ ପଶ୍ଚିମ 
ହେଇ ଲମ୍ବ । ମଝିରେ ପନ୍ଦର ଫୁଟ ଖଣ୍ଡେ ଓସାରର ଅଗଣା । ପୂର୍ବ ପଟକୁ ସାନ ଦୁଇ ବଖରା 
ଘର, ଖଣ୍ଡକରେ ରୋଷେଇ ଘର ଓ ଖଣ୍ଡକରରେ ଇଣ୍ଡାର । ଉତ୍ତରପପଟ ସାହାଲାର ଅଧେ 
ବସାଉଠା ପାଇଁ ରହିଥାଏ । ତା'ର ଭିତର ପଟଟା ଖୋଲା, କାନ୍ଥ ନ ଥାଏ । ଏଇ ମେଲାରେ 
ବାପା ବି ରହୁଥା'ନ୍ତି । ଉତ୍ତର ପଣ୍ତ୍ରିମ କୋଣକୁ ଗୁହାଳ । ରାସ୍ତାଠୁ ପନ୍ଦର ହାତ ଖଣ୍ଡେ ଛାଡ଼ି 
ଛାଡ଼ି ଘରର ଡିହ ଥାଏ । ଡିହ ଚାରିପଟେ ଆଉ ଟିକିଏ କମି ବି ଥାଏ । ଏତକ ଜମିରେ ଓ 
ରାସ୍ତାକଡ଼ ନୟ ନଜୋଡ଼ିକୁ ପଟା ନେଇ ସେଥୁରେ ପନିପରିବା ଚାଷ ହେଉଥାଏ । ସାମନାରେ 
ରାସ୍ତାକଡ଼ରେ ଗୋଟିଏ ନଳକୂଅରେ ଚାପା କଳ ଲାଗିଥାଏ । 

ଏ ଆଶ୍ରମର ସେବାଘର ନୀ ଗାନ୍ଧୀଜୀ ହିଁ ଦେଇଥୁଲେ । ନାମଟି ଅତି ଉପଯୁକ୍ତ, 
କାରଣ ତାହା ଗୋଟାଏ ଘର ଓ ପରିବାର ଭଳି ହିଁ ଚଳୁଥୁଲା । ବୋଧହୁଏ ସେଇଠୁ ହିଁ ଓଡ଼ିଶାର 
ରଚନାତ୍କକ କର୍ମୀମାନଙ୍କର ମଣ୍ଡଳୀରେ ପରିବାର ଭାବନାର ମୂଳଦୁଆ ପଡ଼ିଲା । ବାପା ବୋଉଙ୍କର 


୧୫୪ ଛା କସ୍ତୂରୀ ମୂଗ ସମ 


ଗୁଣ ଯେ, ସମସ୍ତ କର୍ମୀ, ପ୍ରତ୍ଯେକ କର୍ମୀଙ୍କୁ, ପରିବାରଭୁନ୍ତ କଲାଭଳି କରିନେଇଥିଲେ ଓ ଏହି 
ପରିବାରର ବିସ୍ତାର କ୍ରମେ ବଢ଼ି ଟାଲିଥୁଲା । 

ମୁଁ ସେଠି ପହଞ୍ଚିବା ବେଳକୁ ସେଠି ଦୂଲ ପାକରେ ଦୁଇ ହରିଜନ ବସ୍ତି ବାଗଦା ଓ 
ଆନନ୍ଦପୁରରେ ଯଥାକ୍ରମେ ସୁରେନ୍ଦ୍ର ଓ ବିନୋଦ କାମ କରୁଥା'ନ୍ତି । ସେମାନେ ସାରାଦିନ ସେ 
ବସ୍ତିରେ କଟାନ୍ତି । କେବଳ ଖାଇବାବେଳେ ବା ଅନ୍ୟ କିଛି କାମ ଥୁଲେ ଆଶ୍ରମକୁ ଆସନ୍ତି । 
ସେଠି ସେମାନେ ସୂତାକଟା ଶିଖାଉଥା'ନ୍ତି । ଏସବୁ ତ ସ୍ଥୁଳ କାମ ଥାଏ । ସେମାନେ ଏସବୁ 
କାମ ମାଧ୍ଯମରେ ଲୋକଙ୍କ ଜୀବନରେ ଓତଃପ୍ରୋତଃ ହେବାରର ଚେଷ୍ଟା କରୁଥା'ନ୍ତି | ସେବାଘରର 
ପଣ୍ଚିମକୁ ଫର୍ଲଙ୍ଗେ ଦୂରରେ ସେଇ ରାସ୍ତା କଡ଼ରେ ଆଉ ଗୋଟିଏ ଆଡ଼୍‌ଡ଼ା ଥାଏ । ତା'ର ଡାକ 
ନାମ “ ଚାଟୁବାବୁଙ୍କ କ୍ୟାମ୍ପ” । ସେଠି ପୁରୁଷକର୍ମୀମାନଙ୍କୁ ଖଦୀ ଓ ଗ୍ରାମସେବା କାମର ତାଲିମ୍‌ 
ଦିଆଯାଉଥାଏ । ବ୍ରଢମୋହନ ସିଂହ ଓରଫ୍‌ ଚାଟୁବାବୁ ତା'ର ଦାୟିତ୍ରେ ଥାଂ ନ୍ତି । ଓଡ଼ିଶାର 
ବହୁସଂଖ୍ୟକ କର୍ମୀ ଏଇଠୁ ତାଲିମ ପାଇଛନ୍ତି । ଏଠି ଲୁଗାଟୁଣା ବ୍ୟବସ୍ମ୍ା ଦାୟିତ୍ବରେ ଥାଂନ୍ତି 
ଅଳକାଶ୍ରମ ପାଖର ଘନଭାଇ । 

ସେବାଘର ଓ କ୍ୟାମ୍ପ ମଝିରେ ରାସ୍ତା ଦୂଲପାଖରେ ଅନେକଗୁଡ଼ିଏ ମଶାଣି । ଏଠି 
ଦେଖାଗଲା ଯେ ମରିବା ପରେ ବି ଜାତି ମଣିଷକୁ ଛାଡୁନାହିଁ । ସେଥୁପାଇଁ ବ୍ରାହ୍ମଣ, କରଣ, 
ବାରିକ, ହରିଜନ ସମସ୍ତଙ୍କର ମଶାଣି ଅଲଗା ଅଲଗା । ଏଠି ପାଖପାଖ ହେଇ ଏତେଗୁଡ଼ିଏ 
ମଶାଣି ଥୁବା ଯୋଗୁଁ ଆଗେ ସେ ରାସ୍ତାରେ ସନ୍ଧ୍ଯା ପୂର୍ବରୁ ହିଁ ଲୋକ ଚଳାଚଳ ବନ୍ଦ 
ହୋଇଯାଉଥୁଲା । ଅଣଖୂଆରେ ଯେମିତି ଲୋକେ ଦାଦାକୁ ଗୁଣିବିଦ୍ୟାରେ ପାରଙ୍ଗମ ବୋଲି 
ବିଚାରୁଥୁଲେ ଏଠି ବି ଲୋକେ ପ୍ରଥମେ ଆଶ୍ରମବାଲାଙ୍କୁ ଅସାଧାରଣ ବୋଲି ଭାବୁଥୁଲେ । ନ 
ହେଲେ ଏ ମଶାଣି ମଝିରେ ଘର କରି ରହେନ୍ତ ? କ୍ରମେ ଲୋକଙ୍କର ଉୟ ଭାଙ୍ଗିଗଲା ଓ 
ସେବାଟେ ଦିନରାତି ସ୍ଵାଭାବିକ ଲୋକ ଚଳାଚଳ ଲାଗିରହିଲା । 

ଚୁନୀ, ଗୋଦାବରୀ,ମାସୀ, ଶୋଭାଅପା ଓ ବୋଉ ଯାଇ ପାଖ ପାଖ ଗୀମାନଙ୍କରେ 
ଲୋକଙ୍କ ସହିତ ମିଳାମିଶା କରି ସୂତାକଟା, ସଫେଇ, ଅସ୍ପୃଶ୍ୟତା ନିବାରଣ ଆଦିର ପ୍ରଚାର 
କରୁଥା' ନ୍ତି । ଖଦୀକାମ ସାଙ୍ଗକୁ ସେଠି ମହୁଚାଷ ମଧ୍ଯ ଆରମ୍ଭ ହେଇଯାଇଥାଏ । ସେବାଘରେ 
କେତୋଟି ମହୁମାଛି ଦଳ ପୋଷା ହୋଇଥା'ନ୍ତି । ଏଠି ମହୁଚାଷ ଓଡ଼ିଶା ଭିତରେ ପ୍ରଥମ 
ଆରମ୍ଭ ହୋଇଥିଲା ଓ ଏହାର ଶ୍ରେୟ ଟୁଂଖୁ ମାମୁଁଙ୍କ ର ( ନିତ୍ୟାନନ୍ଦ କାନୁନ୍‌ଗୋ) । ସେ ଦକ୍ଷିଣରେ 
ମାର୍ତଂତମ୍‌ଠାରେ ଥବା ଧ୍ଵାଇ ଏମ୍‌.ସି.ଏ.ର ଗ୍ରାମସେବା କେନ୍ଦ୍ରରୁ ଏହା ଶିଖି ଆସିଥୁଲେ ଓ 
ଗୋଟିଏ ନା ଯୋଡ଼ିଏ ମହୁମାଛି ଦଳ ସହିତ ବରୀରେ ପହଞ୍ଚ୍‌ ସେଠି ମହୁଚାଷର ଭିଭି ସ୍ମ୍ରାପନ 
କରିଥୁଲେ । 

ସେବାଘରେ ନାରୀକର୍ମୀ ଓ ସାନ ସାନଝିଅମାନଙ୍କୁ ଶିକ୍ଷା ଦେବାର କାମ ନିଆଯାଥାଏ । 
କର୍ମୀମାନଙ୍କର ସ୍ତ୍ରୀ ବା ଉଉଣୀ ତଥା ଦେଶସେବା କରିବାକୁ ଇଚ୍ଛୁକ ମହିଳାମାନେ ଆସି ସେଠି 





କସ୍ତୁରୀ ମୂଗ ସମ ଜ୍ଞା ୧୫୫ 


କିଛିଦିନ ଲେଖା ରହୁଥା' ନ୍ତି । ବେଶି ଲୋକ ରହିବାର ବ୍ୟବସ୍ଥା ତ ନଥାଏ । ଚାରି ପାଞ୍ଚଳଣ 
ଲେଖା ଅତି ବଡ଼ରେ ରହନ୍ତି ଓ ଆଶ୍ରମର ଦୈନନ୍ଦିନ କାମ ମାଧ୍ଯମରେ ଯାହା ଶିକ୍ଷାଲାଭ କରିବାର 
କରନ୍ତି । କେତେଜଣ କର୍ମୀଙ୍କର ତ ସାତ ବର୍ଷର ଝିଅମାନଙ୍କୁ ବି ରଖାହେଇଥାଏ । ଏମାନଙ୍କ 
ଭିତରେ ପ୍ରଥମ ଦଫାରେ ଥୁଲେ ନୀଳମଣି ପ୍ରଧାନଙ୍କ ଝିଅ ବାସନ୍ତୀ, ପଣ୍ଡିତ ଲକ୍ଷ୍ମୀନାରାୟଣ 
ମିଶ୍ରଙ୍କ ଝିଅ ଦୁଇ, କବି ବୀରକି ଶୋରଙ୍କ ଭାଣିଜୀ ସିଟୁ ଓ ଅନ୍ତର୍ଯ୍ୟାମୀ ପଣ୍ଡାଙ୍କ ଝିଅ ଗାୟତ୍ରୀ । 
ତା' ପରେ ମାଳ, କିରଣ ହେରିକା ସ୍ମାନୀୟ ପିଲା ଓ ମିନି, ବେଙ୍ଗ ହେରିକା ବାହାରୁ ଆସିଲେ | 

ସେବାଘରର ନିତୀୟକର୍ମରେ ପ୍ରାର୍ଥନା, ସୁତାକଟା ଓ ବଗିଚାକାମ କରାଯାଉଥାଏ । ସଫେଇ 
ପ୍ରତି ମଧ୍ଯ ଦୃଷ୍ଟିଥାଏ ଓ ପାଇଖାନା ସଫେଇ ମଧ୍ଯ ସମସ୍ତେ ଶିଖୁଥା' ନି ଓ କରୁଥା' ନ୍ତି । ସାନପିଲାଙ୍କୁ 
ପଢ଼େଇବା ପାଇଁ ଜଣେ ଶିକ୍ଷକ ରହିଥୁଲେ । ଜଣେ ହିନ୍ଦୀ ଶିକ୍ଷକ ମଧ୍ଯ କର୍ମୀମାନଙ୍କୁ ହିନ୍ଦୀ 
ଶିଖାଇବା ପାଇଁ ଅନେକ ଦିନଯାଏ ଥୁଲେ । ଦିନାକେତେ ଜଣେ ସଙ୍ଗୀତ ଶିକ୍ଷକ, ଲଛମନ 
ଖାଡ଼ଙ୍ଗା ଗଞ୍ଜାମରୁ ଆସି ରହିଥୁଲେ ପିଲାମାନଙ୍କୁ ଗୀତବାଦ୍ୟ ଶିଖେଇବା ପାଇଁ । ଏ ଶିକ୍ଷକମାନଙ୍କର 
ରହିବାର ବନ୍ଦୋବସ୍ତ ଗୀରେ ହୋଇଥାଏ । 

ସେବାଘରର ଆଶ୍ରମ ଜୀବନରୁ ସେଠାକାର ଅସଲ କାମର ଧାରଣା ମିଳିବ ନାହିଁ । 
ଅସଲ କଥା ଥୁଲା ଗୀର ସବୁଶ୍ରେଣୀର ଲୋକଙ୍କ ସହିତ ଘନିଷ୍ଠଭାବରେ ମିଶିବା, ସେମାନଙ୍କର 
ସୁଖଦୁଃଖ ସହିତ ନିଜକୁ ମିଶାଇଦେବା ଓ ସେମାନଙ୍କ ଭିତରେ ସାହସ, ଆମବବିଶ୍ଵାସ ଓ କର୍ମପ୍ରେରଣା 
ଆଣିଦେବା । ସେଠି ଘର ଘର ବୁଲି ବ୍ୟକ୍ତିଗତ ସମ୍ପର୍କ କରାଯାଉଥୁଲା ଓ ବାପାଙ୍କର ଯେତେ 
ଲୋକଙ୍କ ସହିତ ପ୍ରତ୍ୟକ୍ଷ ପରିଚୟ ଥୁଲା ସେତେ ଅନ୍ୟ କାହାରି ଅନ୍ୟ କେଉଁଠି କ୍ଚିତ ଥୁବ । 

ବରୀ ଅଞ୍ଚଳରେ ଅନେକଗୁଡ଼ିଏ ସାନ ସାନ ସ୍ଥାନୀୟ ଜମିଦାର ଥା'ନ୍ତି । ସେମାନେ 
ଚିରାଚରିତ ରୀତି ଅନୁସାରେ ଗୀର ଦରିଦ୍ର ଲୋକ ଓ ପ୍ରଜାଙ୍କ ଉପରେ ନାନା ପ୍ରକାର ଉତ୍‌ପୀଡ଼ନ 
ଚଳେଇଥାଂନ୍ତି । କାହାରିକୁ ଜବତ କରିବାର ଥୁଲେ ଗୋଟାଏ ଉପାୟ ଥୁଲା ରାତିଅଧରେ 
ତା'ର ଦାଣ୍ଡ ଦୁଆରେ ମଣାଣିରୁ ହାଡ଼ ନେଇ ଥୋଇଦେବା । ସେ ସକାଳୁ ଉଠି ଆଉ ଘରୁ 
ବାହାରିପାରିବ ନାହିଁ । ହାଡ଼କୁ ଘର ସାମନାରୁ ଉଠେଇ ଫିଙ୍ଗିଦେଲେ ହାଡ଼ ଛୁଇଁବା ଯୋଗୁ 
ତାକୁ ପଇସା ଖର୍ଚ୍ଚ କରି ପ୍ରାୟ ନ୍ତିର କରିବାକୁ ପଡ଼ିବ । ଏହି ନ୍ୟାୟରେ ଫଳନ୍ତି ଆମ୍ବ ବା ପଣସ 
ତୋଟାକୁ ସୁରକ୍ଷିତ ରଖୁବା ବି ସହଜ ଥ୍ବଲା । ତା' ଚାରିପଟେ ଖଣ୍ଡେ ପାଳ ଦଉଡ଼ି ଘେରେଇଦେଇ 
ସେଥୁରେ କେତେଖଣ୍ଡ ହାଡ଼ ବୁଲେଇ ଦେଲେ ସେ ତୋଟା ଭିତରକୁ ଆଉ କେହି ପଶିବେ 
ନାହିଁ । 

ହରିଜନମାନେ ସେଠି ପ୍ରାୟ ମିନ୍‌ହା ପ୍ରଜାରୂପେ ଥା'ନ୍ତି । ତାଙ୍କର ଘର ତଳ ଜମିରେ 
ସେମାନଙ୍କର ଅଧ୍‌କାର ନ ଥାଏ । ଜମିଦାର ଆସି ସେମାନଙ୍କୁ ରାତିଅଧରେ ଘରୁ ଉଠେଇ 
ଦେଇପାରନ୍ତି । କେତେଜଣଙ୍କର ଏଇଟା ଧନ୍ଦା ଥୁଲା । କିଛି ଟଙ୍କା ପଇସା ଲୋଡ଼ାହେଲେ 
କୌଣସି ଏକ ହରିଜନ ଘରକୁ ରାତିରେ ଯାଇ ତାକୁ ଉଠାଯିବା ପାଇଁ ଧମକଚମକ ଦେବେ ଓ 


୧୫୬॥୩ୋ କସ୍ତୂରୀ ମୂଗ ସମ 


କିଛି ଟଙ୍କା ଆଦାୟକରି ତାକୁ ଛାଡ଼ିଦେବେ । ମିଛ ମକଦ୍ଦମା ମଧ୍ଯ ଗରିବଙ୍କୁ ହଇରାଣ କରିବାର 
ଆଉ ଏକ ଉରମ ପଟ୍ଛା । ସେଠୁ ଯାଜପୁର କଚେରୀ ତେର ମାଇଲ ବାଟ । ନଣ ନାଳ ପାରି 
ହୋଇଯାଇ ପହଞ୍ଚିବାକୁ ଅଧାଦିନ ଚାଲିଯାଏ । ଗୋଟାଏ ଗୋଟାଏ ତାରିଖରେ ଜାଣି ନିକୁଛରେ 
ଦୁଇଦିନ ନିକମା । ଜଣକ ନୀରେ ମକଦ୍ଦମା ଦାଏର କରି ପେଶ୍‌କାରକୁ କିଛି ଅଣ୍ଟାଗୁଞ୍ଜା ଦେଇ 
ଦୁଇ ତିନିଥର ତାରିଖ ପକେଇଦେଲେ ସେ ମୁଦାଲା ବିଚରା ବାପ୍‌ ବାପ୍‌ କରି ଜମିଦାରଙ୍କ 
ଗୋଡ଼ ଜାବୁଡ଼ିଧରି ପଡ଼ିଯିବ । ଥରେ କଚେରୀକୁ ଗଲେ ଦୁଇଦିନ ମୂଲପାତି ବନ୍ଦ, ତାଂ 
ଉପରକୁ ଓକିଲ ପଇସା ! 

ମୁଁ ଯେତେବେଳେ ପ୍ରଥମେ ପହଞ୍ଚିଲି ଦିନେ ସନ୍ଧ୍ୟାରେ ଖବର ମିଳିଲା ଯେ, ଜଣେ 
ସ୍ତ୍ାନୀୟ ଜମିଦାର ଜଣେ ଲୋକଙ୍କୁ ବିଚ୍‌ ରାସ୍ତାରେ ବାଡ଼େଇଛନ୍ତି । ମୋର ସମାଜ୍ଚବାଦୀ ରକ୍ତ 
ଗରମ ହୋଇ ଉଠିଲା ଓ ତୁରନ୍ତ ଗୋଟାଏ କିଛି ପ୍ରତିକାର କରିବା ଚାହି ବୋଲି ମନ ଡାକିଲା, 
ମାତ୍ର ବାପା ସେ ବିଷୟରେ ବିଶେଷ କିଛି ଉଚ୍ଚ ବାଚ୍ୟ ନ କରି ଚୁପ୍‌ ରହିଲେ । ମତେ ଖରାପ 
ଲାଟିଲା । ମାତ୍ର ନୂଆ ଯାଇଥାଏ । କୌଣସି ଅନୁଭୂତି ବି ନ ଥାଏ । ତେଣୁ ଚୁପ୍‌ ରହିଲି । 
ପରେ ଦେଖିଲି ହରିଜନ ଓ ଗରିବ ଲୋକଙ୍କ ଭିତରେ ଯେଉଁ ଜାଗରଣ ଆସିଲା ଓ ଉଚ୍ଚଚାତିର 
ଲୋକଙ୍କ ସହିତ ଘନିଷ୍ଠ ସମ୍ପର୍କ ଯୋଗୁଁ ସେମାନଙ୍କର ମନୋଭାବ ବି କିଛିଟା ଯେ ବଦଳିଲା 
ତାହା ଫଳରେ କ୍ରମେ ଏ ଧରଣର ଘଟଣା ବିରଳ ହୋଇଗଲା । 

ବାପାଙ୍କର ପଦ୍ଧତି ଥାଏ କୌଣସି ଘଟଣାନେଇ ନିଜେ କିଛି ହୈ ଚୈ କରିବା ପରିବର୍ରେ 
ସଂପ୍ୂକ୍ତ ଲୋକଙ୍କୁ ନିଜେ ପ୍ରତିକାର ପାଇଁ ସକ୍ଷମ କରାଇବା । ସେ ସେମାନଙ୍କୁ ବୁଛି ବତେଇ 
ଦିଅନ୍ତି, ମାତ୍ର ନିଜେ ସେଥୁରେ ଛନ୍ଦି ହୁଅନ୍ତି ନାହିଁ । ଅପରପକ୍ଷରେ ଜମିଦାରମାନଙ୍କ ସହିତ 
ସମ୍ପର୍କ ରଖୁ ସେମାନଙ୍କର ଭଲ ଦିଗଟାର ବିକାଶର ଚେଷ୍ଟା କରନ୍ତି । ଲୋକଙ୍କ ଭିତରେ 
ପରନିର୍ଭରଶୀଳତା ପରିବର୍ରେ ଆତ୍ମନିର୍ରଶୀଳତା ଆଣିବାର ତାଙ୍କର ଉଦ୍ୟମ ଅନେକାଂଶରେ 
ସଫଳ ହୋଇଥଲା । ତଥାପି ନିର୍ଭରଶୀଳତା ଯେ ନ ଥ୍ବଲା ତାହା ନୁହେଁ । ଗୋପବାବୁ ଅଛନ୍ତି 
ଏକଥା ହିଁ ଲୋକଙ୍କୁ ସାହସ ଦେଉଥୁଲା । 

ମନୁ ଜେନା ଜଣେ ଭୂମିହୀନ ହରିଜନ, ମିନହା ପ୍ରଜା | ଚ୍ମିଦାର ତା' ନୀରେ ମିଛ 
ମକ ବ୍ଦମା କଲେ ଯେ ସେ ଜମିଦାରଙ୍କର ଫେରାଦ ହେଲା । ବାପା ତାକୁ ବୁଝେଇଲେ ଦେଖ ତୁ 
ଓକିଲ ଦେଇ ଲଢ଼ିବସବୁ ତ ମରିଯିବୁ । ଖବରଦାର, ସେ ପାଲରେ ପଡ଼ିବୁନାହି: । ତୁ ଏମିତି 
ଛିଣ୍ଡା ଲୁଗା ପିନ୍ଧି କଚିରୀରେ ହାକିମ ଆଗରେ ଛିଡ଼ା ହେଇଯିବୁ, କହିବୁ, ଧର୍ମାବତାର, ମୁଁ 
ଗରିବ ଲୋକ, ମୋର ଅବସ୍କା ତ ସ୍ଵଚକ୍ଷୁରେ ଦେଖୁଛନ୍ତି । ମୋର ଏ ସାଆନ୍ତଙ୍କ ସାଙ୍ଗରେ 
ଲଢ଼ିବାର ବଳ ନାହିଁ । ଆପଣ ମତେ ମାରିଲେ ମାରିବେ, ତାରିଲେ ତାରିବେ | ଜେଲ ଦେବେ, 
ଯାହା କରିବେ, ଆପଣଙ୍କର ଦୟା, ମାତ୍ର ଖାଲି ଥରେ ସରଜମିନ୍‌ ତଦନ୍ତର ହୁକୁମ ହେଉ ଯେ 
ମୁଁ ପ୍ରକୃତରେ ତାଙ୍କ ମାଟି ନେଇଛି କି ନାହିଁ ।” 





କସ୍ତୂରୀ ମୂଗ ସମ ଜ୍ଞ ୧୫୭ 


ସେ ସେୟା କଲା ଓ ସତକୁ ଜମିଦାରଙ୍କ ମକଦ୍ଦମା ଖାରଜ ହେଇଗଲା । ଏହିପରିସବୁ 
ଉପାୟରେ ଗରିବ ଲୋକଙ୍କର ଆତ୍ମବିଶ୍ଵାସ ବଢୁଥିଲା । ସେମାନେ ଜମିଦାର ଓ ବଡ଼ଲୋକଙ୍କୁ 
ମୁହେଁ ମୁହେଁ ଜବାବ ଦେବାର ସାହସ କରୁଥୁଲେ । ଅନେକ ପରେ ଆଉ ଗୋଟିଏ ଘଟଣା । 
ସେତେବେଳକୁ ଦ୍ବିତୀୟ ମହାଯୁଦ୍ଧ ସରିଗଲାଣି । ଗୋଟାଏ ଥାନାରୁ ଆଉ ଗୋଟାଏ ଥାନାକୁ 
ଧାନ ଚାଉଳ ନେବା ଉପରେ କଟକଣା ଉଠିଯିବାରୁ କନିକାଆଡୁ ବେପାରୀମାନେ ଧାନଡଙ୍ଗା 
ନେଇ ଆସିଥାନ୍ତି । ସାଧାରଣତଃ କନିକା ଅଞ୍ଚଳର ଧାନ ହିଁ ବରୀ ଅଞ୍ଚଳର ଲୋକଙ୍କ ଅଭାବ 
ମେଣ୍ଟାଏ । କଟକଣା ଯୋଗୁଁ ଲୋକେ ବହୁତ ହଇରାଣ ହେଉଥିଲେ । ସେଦିନ ଧାନଡ଼ଙ୍ଗା 
ଆସିବାରୁ ଖୁବ୍‌ ଖୁସିରେ କିଣିବାକୁ ଜମାହେଲେ । ଏହି ସମୟରେ ବରୀର ସପ୍ଲାଇ ଇନ୍‌ସ୍‌ପେକ୍ଟର 
ଯାଇ ସେଠି ପହଞ୍ଚୁଲେ ଓ ଧାନଡଙ୍ଗା ଜବତ କରିବି, ୟା କରିବି, ତା' କରିବ ବୋଲି ଧମକ 
ଚମକ ଆରମ୍ଭ କଲେ । ତାଙ୍କର ଉଦ୍ଦେଶ୍ୟ ଥାଏ ଡଙ୍ଗାବାଲା ବେପାରୀଙ୍କଠୁଁ କିଛି ପଇସା ଅସୁଲ 
କରିବା । 

ସବୁଲୋକ ତ କଟକଣା ଉଠିବା କଥା ଜାଣି ନ ଥା'ନ୍ତି । ଗୋଟାଏ ଦଳ ବଡ଼ ବିବ୍ରତ 
ହେଇ ବାପାଙ୍କ ପାଖକୁ ଦୌଡ଼ି ଆସିଲେ । ବାପା ସେମାନଙ୍କୁ କହିଲେ ଯେ କଟକଣା ଉଠିଯିବା 
ଖବର ଏକଦମ୍‌ ଠିକ୍‌ । ତମେ ସେ ସପ୍ଲାଇ ଇନ୍‌ସ୍‌ପେକ୍ଟରକୁ ଯାଇ ସେ କଥା କୁହ ଓ ଗୋଳମାଳ 
କରିବାକୁ ମନାକର । ଯଦି ସେ ନମାନିବ ତେବେ ତମେ ତା କଥା ନଶୁଣି ତାକୁ ଆଡ଼େଇଦେଇ 
ତମର ଧାନ କିଣା କିଣି କରି ଯିବ । ଲୋକ ଫେରିଯାଇ ଇନ୍‌ସ୍‌ପେକ୍ଟରଙ୍କୁ ବୁଝାଇଲେ । 
ଶେଷକୁ ସେ ନମାନିବାରୁ ତାକୁ ଆଡ଼େଇ ଦେଇ ଡଙ୍ଗା ପାଖକୁ ଚାଲିଗଲେ । ସେ ବିଚରା ଏ 
ଠେଲାରେ ପାଣିରେ ପଡ଼ିଗଲା । ତା'ର ଟୋପିଟା ଭାସିଗଲା । ତା' ପରେ ସେ ପଳେଇଯାଇ 
ଉଚ୍ଚ କର୍ଗ୍ୂପକ୍ଷକ୍ ପାଖରେ ଫେରାଦ ହେଲା ଓ ସେଠି ସେଇପରି କାଇଲି ହେଲା ବୋଲି 
ଶୁଣିଲୁ । ` ୮ 

ଚେବେ ଏପରି ଉପଲକ୍ଷ୍ୟ ତ କେତେବେଳେ କେମିତି ଘଟେ । ଦୈନନ୍ଦିନ କାମଥାଏ 
ଲୋକଙ୍କ ଜୀବନ ଓ ସମସ୍ୟା ସହିତ ପରିଚିତ ହେବା ଓ ରଚନାମ୍ବକ କାମ ମାଧ୍ଯମରେ ସେ 
ସବୁର ସମାଧାନରେ ସାହାଯ୍ୟ କରିବା । ବାପା ଠିକ୍‌ ଉଦୂଉଦିଆ ଖରାବେଳେ ବାହାରିଯାଇ 
ବିଲ ବାଢ଼ି ତୋଟାରେ ବୁଲିବେ । ଗାଇଆଳ ପିଲାଙ୍କ ସାଙ୍ଗରେ ଗପ କରିବେ, ତାଙ୍କ ସାଙ୍ଗରେ 
ମାଙ୍କଡ଼ ହୁରୁଡ଼େଇବେ, ତୀଙ୍କଠୁଁ ଗୀର ଦୁଃଖ ସୁଖ ଖବର ସଂଗ୍ରହ କରିବେ । ବଡ଼ ବଢ଼ିବେଳେ 
ଗୋଟାଏ ପଟେଇ ଭଡ଼ାକରି ବାହାରିଯାନ୍ତ । ଆଖ ପାଖର ଚାରି ପାଞ୍ଚ ଖଣ୍ଡ ଗାର ଅବସ୍ଥା ଦେଗ୍ଵ 
ଆସନ୍ତି । ଲୋକଙ୍କୁ ସଂଖୋଳିବା ସାଙ୍ଗେ ସାଙ୍ଗେ ସାହସ ଦିଅନ୍ତି । ମଝିରେ ମଝିରେ ଗୀମାନଙ୍କରେ 
ବୁଲି ଛୋଟ ଛୋଟ ସଭା କରନ୍ତି । 

ବୋଉ ସେବାଘରର ସମସ୍ତ ଦେଖାଚାହାଁ କରେ, ବେଳେ ବେଳେ ଗୀ ବୁଲି ଯାଏ । 
ତା'ର ଗୋଟାଏ କାମ ଥିଲା ହୋମିଓପ୍ୟାଥୁକ ଉ୩ଷଧ ଦେବା । ବାପା ବି ଦେଉଥୁଲେ । ସେ 


୧୫୮॥ କସ୍ତୂରୀ ମୂଗ ସମ 


ଅଞ୍ଚଳରେ କୌଣସି ଡାକ୍ତର ନ ଥାନ୍ତି । ବାମନବାବୁ ବାୟୋକେମିକ ଓ ହୋମିଓ ଫାଥ୍ଥ କରୁଥାନ୍ତି । 
ହୋମିଓପ୍ୟାଥ୍ରେ ଥ୍‌ୱରୀ ବା ତତ୍ତ୍ଵଜ୍ଞାନ ମତେ ବୈଜ୍ଞାନିକ ଦୃତ୍ଧରୁ ବିଶ୍ଵାସଯୋଗ୍ୟ ମନେ ନ 
ହେଉଥୁଲେ ମଧ୍ଯ ମୁଁ ଦେଖୁଥାଏ ଯେ ତାହା ଦ୍ଵାରା ପ୍ରକୃତରେ ଉପକାର ହେଉ ଥାଏ । ହଇଜା 
ବ୍ୟାପିଲେ ସେତେବେଳେ ୟା ଛଡ଼ା ଅନ୍ୟ ପଟ୍ଜା ନ ଥ୍ବଲା । ଏ ଚିକିତ୍ସାରେ ଯେତେ ରୋଗୀ ସୁସ୍ତ 
ହେଉଥୁଲେ ତାହାକୁ ଆକସ୍ଥିକ କୁହାଯାଇପାରିବ ନାହିଁ । ବୋଉ ପାଖକୁ ଞ୍ରଷଧ ନେବା ପାଇଁ 
ପ୍ରତିଦିନ ବହୁତ ଲୋକ ଆସନ୍ତି । ସେମାନେ ସେତେବେଳେ ବୋଉକୁ ବରାବର ‹“ ବାବୁଂ 
ଡାକୁଥିଲେ । ବୋଧହୁଏ ଭାବୁଥାନ୍ତି ଏ ସ୍ତ୍ରୀଲୋକ ପଦାରେ ବୁଲୁଛି, ନାନୀ ପ୍ରକାରର କାମ 
କରୁଛି, ୟା ପ୍ରତି ଗତାନୁଗତିକ ମା କି ଅପା କି ଦେଣ କେମିତି ପ୍ରଯୋକ୍ଯ ହେବ ? 

ସେବାଘରେ କେତୋଟି ଗାଇ ଓ ଗୋଟିଏ ଦେଶୀ ଷଣ୍ଢ ଥାଂନ୍ତି । ବରୀ ଅଞ୍ଚଳରେ 
ଗାଇଜାତି ଖୁବ୍‌ ଭଲଥୁଲା । ବନ୍ୟାଞ୍ଚଳ ହେଇଥୁବା ଯୋଗୁଁ ପାଟରେ ଖୁବ୍‌ ଖାସ ହୁଏ । ବିରି, 
କୋଳଥ ଆଦି ରବି ଫସଲର ବୋତି ବି ମିଳେ । ଗାଣଙ୍କର ଖାଦ୍ୟର ଅଭାବ ନଥୁଲା, ବଡ଼ 
ବଢ଼ି ବେଳ ଛଡ଼ା । ଆମ ଗାଭଗୁଡ଼ିକ ବିଭିନ୍ନ ଜାତିର ଥା'ନ୍ତି | ଗୋଟିଏ ଗାର ଜୀବରାମକୀ 
ଦେଇଥାଂନ୍ତି, ଲାଲ ସିନ୍ଧୀ । ତାଂ ନୀଁ ପାଟ । ଆଉସବୁ ଦେଶୀ ଗାଭ୍ଭ ଥାଂନ୍ତି । ଯମୁନା, 
କାବେରୀ, ସୁରଭୀ, ଷଣ୍ଢ ନା ଗଣେଶ | ବେଙମାମୁଁ ଗୋଟିଏ ହରିୟାନା ଗାଣ ଦେଇଥୁଲେ 
ତା” ନୀ ସୁକୁମାରୀ । ଗାଇମାନଙ୍କର ଦାୟିତ୍ବରେ କଳପ ଥା'ନ୍ତି । ଲୋକମାନଙ୍କ ଠାରୁ ଭୋଟ 
ଆଦାୟ ପାଇଁ ରାଜନୀତିକ ଦଳମାନେ ଯେପରି ଭାବରେ “ ଗରିବ ହଟାଓ' ଆଦି ବୁଆକୁ 
ବ୍ୟବହାର କରନ୍ତି ତା'ର ମୌଳିକ ମର୍ମଟା କଳପ ଆବିଷ୍କାର କରି ନିଜ କାମରେ ଲଗାଉଥୁଲେ । 
ସେ ଗାଣମାନଙ୍କୁ ଗୋଟି ଗୋଟି କରି ଗୁହାଳରୁ ପଦାରେ ବାନ୍ଧିବାକୁ ନେବାବେଳେ ଗୋଟିଏ 
ହାତରେ ପଘା ଓ ଆର ହାତରେ ବିଡ଼ାଏ ଛଣ ଆଗକୁ ବଢ଼େଇ ଧରିଥା'ନ୍ତି | ଗାଇ ସେ ଛଣ 
ବିଡ଼ାକୁ ଲୋଲୁପ ଦୃଷ୍ଟିରେ ତାହିଁ କଳପ ତାକୁ ଯୁଆଡ଼େ ନିଅନ୍ତି ସୋଆଡ଼େ ବିନା ଆପରିରେ 
ଚାଲିଯାଏ । 

ବାପାଙ୍କର ବେଳେବେଳେ ଦୁର୍ଦ୍ଦମନୀୟ କ୍ରୋଧ ବାହାରେ । ଥରେ ସେବାଘରେ 
ଗାଇମାନଙ୍କର ସେବା ଯତ୍ନରେ ଅବହେଳା ହେଲା ବୋଲି ସେ ଠିକ୍‌ କଲେ ଯେ ବଡ଼ ବଡ଼ 
ଗାଣଗୁଡ଼ାକ ଆଉ ରଖାଯିବ ନାହିଁ । ସୁକୁମାରୀ ଓ ଆଉ ଗୋଟାଏ ଗାଭକୁ ବାଛୁରୀ ସମେତ 
ନେଇ ଲୋକ ବାହାରିଲେ ଆମ ମାମୁଁ ଘର ଗୀ କୁମୁଡା ଜୟପୁରରେ ଛ୍ଥାଡ଼ିଆସିବାକୁ । ପରଦିନ 
ସେ ଲୋକମାନେ ଫେରିଆସିଲେ, ଗୋଟିଏ ଗାଣଧରି । ସେମାନେ ଖବର ଦେଲେ ଯେ, 
ନଭପାରି ହେଲାବେଳେ ଗୋଟାଏ ଗାଣ ପାଣିରେ ଭିଜି ବେମାର ହେଲା ଓ ମରିଗଲା । 
ବାପାଙ୍କର କ୍ରୋଧ ଏକାବେଳକେ ଥଣ୍ଡା ପଡ଼ିଗଲା । 


କସ୍ତୂରୀ ମୂଗ ସମ ଜ୍ଞୀ ୧୫୯ 


ଗୀରେ କାମ 


ସେଠି ଦେହ ମିହନ୍ତ କରିବାର ଆଦର୍ଶ ରଖାଯାଇଥାଏ । ସମସ୍ତେ ପାରୁପର୍ଯ୍ୟନ୍ତ ମେହନତ୍‌ 
କରୁଥା' ନ୍ତି । ବାପା ବିଲବାଡ଼ିରେ ମୁଲିଆଙ୍କ ସାଙ୍ଗରେ ସମାନ ତାଳରେ କାମ କରନ୍ତି, ବରଂ 
ସାଧାରଣ ମୂଲିଆଙ୍କ ଠୁଁ କେତେ ଅଂଶରେ ବେଶୀ । ଚାଟୁବାବୁ ପ୍ରଭୃତି ମଧ୍ଯ ସେପରି ପରିଶ୍ରମ 
କରିବାରେ ଦକ୍ଷ ଥୁଲେ । ବୁଦ୍ଧିମାନ, ଶିକ୍ଷିତ ଲୋକେ ଦେହ ମିହନ୍ତ କରିବା ଦ୍ଵାରା ସବୁକୀମକୁ 
ଅଧକ କୁଶଳତାର ସହିତ କରିବାର ଚେଷ୍ଟା କରୁଥୁଲେ । ସେଥୁରେ ନିଜର ବୁଵି ଲଗାଉ 
ଥଲେ । ଏହା ଫଳରେ ସେଠାର ସ୍ଫାନୀୟ ମୂଲିଆଙ୍କର କ ର୍ମକୁଶଳତା ବଢ଼ିଯାଇଥୁଲା, କାମକୁ 
ସୂଚାରୁରୁପେ ଓ ସଂଠଣାର ସହିତ କରିବାର ଦକ୍ଷତା ମଧ୍ଯ । ଝାଟିମାଟି କାନ୍ଦୁର ବାଉଁଶ ଓ ଝାଟି 
ବାଡ଼ ପୂର୍ବେ ଯେମିତି ସେମିତି ବାନ୍ଧି ଦେଉଥୁଲେ । କାନ୍ଦଗୁଡ଼ା ଉଚ୍ଚଖାଲ, ବର୍କାଟଙ୍କା ହେଉଥୁଲା, 
ସମାନ କରିବାକୁ ଯାଇ ବହୁତ .ମାଟି ଲେସି ଅତି ମୋଟା କରି ଦେଉଥ୍ଲେ, ମାତ୍ର କ୍ରମେ 
ସ୍ମ୍ାନୀୟ ମିସ୍ତ୍ରୀ ଓ ମୂଲିଆ କାନ୍ଦୁକୁ ସୁତୁରା, ସମତଳ ଓ ଚିକ୍‌ଣ କରି ଗଢ଼ିବା ଶିଖିଗଲେ | ଡିହ ଓ 
ବନ୍ଧରେ ମାଟି ପକାଇ ତା'ର ଢାଲୁ କଡ଼ଗୁଡ଼ାକ ଅସମାନ ଉଚ୍ଚଖାଲ ଛାଡ଼ି ଦେଉଥୁଲେ । ସେ 
ସବୁ ସୁଆଁସି ସମାନ କରିବା ଓ ସେହିପରି ଆହୁରି ଅନେକ ଉନ୍ନତି କାମର ଢଙ୍ଗରେ ହେଲା । 

ସେତେବେଳେ ଘର ତିଆରି ବେଳେ ‹ ନାହାକ ' ଆସି ଘରର ଭାଗମାପ ଓ “' ମୋଡ଼” 
ସ୍ମିର କରିବା ଆବଶ୍ୟକ ହେଉଥଲା । ସେ ନୂଆ ଲୁଗା ଓ ପାଞ୍ଚଟଙ୍କା ଖଣ୍ଡେ ଏଥ୍ଵପାଇଁ ନେଉଥୁଲା । 
ଏହା ନ ହେଲେ ଘରରେ ମୋଡ଼ ରହିଗଲେ ଘର ତିଆରିରେ ଅସୁବିଧା ଓ ପରେ ଅକଲ୍ୟାଣ 
ହେବ ବୋଲି ଧାରଣା ଥ୍ବଲା । ଅସଲ କଥା ଘରର ନିଥି ପଡ଼ିବାବେଳେ କୋଣଗୁଡ଼ାକ ସମକୋଣ 
ନ ହେଲେ ଘର ତିଆରିବେଳେ ବହୁତ ଅସୁବିଧା ବାହାରେ । ପାଖ ଆଖର ହରିଜ୍ଚନ ଓ ଗରିବ 
ଲୋକେ ଆମଠୁଁ ସମକୋଣ କରି ଗାର ଟାଣିବା ଶିଖ୍୍‌ଗଲେ ଓ ଆଉ ନାହାକର ସାହାଯ୍ୟ ଦରକାର 
କଲେ ନାହିଁ । ଲୋକେ ପୂର୍ବେ ଘରମାନଙ୍କରେ ଅତି ସାନ ସାନ ଜଳାଟିମାନ ରଖୁଥୁଲେ । ଆମ 
ଦେଖା ଦେଖୁ ବଡ଼ ବଡ଼ ଝରକା ରଖୁବା ଅଭ୍ୟାସ ବହୁତ ବ୍ୟାପିଗଲା । ଏହିପରି ଭାବରେ 
ତେଣିକାର ଘରମାନଙ୍କର ନିର୍ମାଣ ସ୍ତରର ମଧ୍ଯ କେତେକ ଉନ୍ନତି ହେଲା । 

ବାପା ହେରିକା ସେଠିକି ଯିବାବେଳକୁ ତେଣେ ବାଇଗଣ, କଖାରୁ, ଜହ୍ନି ଆଦି ସାଧାରଣ 
ପନିପରିବା ହି ଯାହା ଚାଷ ହେଉ ଥଲା । ସେବାଘରର ଅଳ୍ପ ବାଡ଼ିରେ କୋବି, ଟୋମାଟୋ, 
ସାଲଗମ୍‌, ମୂଳା, ଭେଣ୍ଡର ଆଦି ଶୀତଦିନିଆ ଫସଲ ଭଲ ମଞ୍ଜ ମଗେଇ ଚାଷ କରାହେଲା | 
କ୍ରମେ ଗୀ ଲୋକେ ସେସବୁ କରି ଶିଖ୍ଵଲେ । ବାପା ଗୋଟାଏ ସମୟରେ କୋବି ଓ ଟମାଟୋ 
ଚାରା ପକେଇ ବିକୁଥୁଲେ ଓ ବହୁତ ଲୋକ ତାହା ନେଉଥିଲେ । କ୍ରମେ ଅନେକ ଲୋକ ନିଜେ 
ରଲ ଚାରା ଉତାରିବା ଶିଖ୍ଵଗଲେ । ସେ ଅଞ୍ଚଳରୁ ପ୍ରତି ହାଟପାଳିରେ ଭାର ଭାର ଟୋମାଟୋ 
ବରୀ ଅଞ୍ଚଳର ସୀମାରେ ଥୁବା ଇନ୍ଦୁପୁର, ହରିପୁର, ବିଞାରପୁର ଆଦି ହାଟକୁ ଯିବାକୁ ଲାଗିଲା | 


୧୬୦୩ କସ୍ତୂରୀ ମୂଗ ସମ 


ବରୀର ନିକଟତମ ହାଟ ବାଲିଆପାଳ । ସେଠୁ ତିନି ମାଇଲ । ବର୍ଷାଦିନେ ହାଟମାନଙ୍କୁ ଯିବା 
ବହୁତ ଅସୁବିଧା । ସେଥୁପାଇଁ ବାପା ପାଖରେ ଗୋଟାଏ ହାଟ ଆରମ୍ଭ ହେବା ଉଚିତ୍‌ ବୋଲି 
ବିଚାରିଲେ ଓ ସ୍ମ୍ରାନୀୟ ଲୋକଙ୍କ ସହିତ ପରାମର୍ଶ କରି ରମ୍ପା ଗୀ ନିକଟ ‹ ମାଉଣ୍ଡ ' ପଡ଼ିଆରେ 
ହାଟ ଆରମ୍ଭ କରାଗଲା । ଏ “ ମାଉଣ୍ଡ ପଡ଼ିଆଂ ଗୋଟାଏ ଉଚ୍ଚ ଢିପ,ଲୋକେ ବନ୍ୟାବେଳେ 
ଆଶ୍ରମ ନେବେ ବୋଲି ସରକାରଙ୍କ ଦ୍ଵାରା ଅନେକ ପୂର୍ବରୁ ବନ୍ଧା ଯାଇଥଲା । 

ସୂତାକଟା ପ୍ରଚାର ଏକ ମୁଖ୍ୟ କାମ ଥାଏ । ପ୍ରଥମେ ବରୀ ଓ ତା” ପାଖରେ ଚାରିପାଞ୍ଚ 
ଖଣ୍ଡ ଗୀରେ କାମ ଚାଲୁଥୁଲା । କ୍ରମେ ସାରା ଦକ୍ଷିଣ ବିଞ୍ଜାରପୁର ଅଞ୍ଚଳ କର୍ମକ୍ଷେତ୍ର ହେଲା ଓ 
ବିଭିନ୍ନ ସ୍ଫଵାନରେ କର୍ମୀମାନେ କେନ୍ଦ୍ର ଖୋଲି ସୂତାକଟା ଓ ଆନୁଷଙ୍ଗିକ କାମ ଗୀମାନଙ୍କରେ 
ଆରମ୍ଭ କଲେ । ସେତେବେଳେ ଲୋକେ ସୂତାକାଟି ନିଜର ପରିବାରର ଲୁଗାର ଆବଶ୍ୟକତା 
ପୂରଣ କରିବା ଉପରେ ଜୋର ଦିଆଯାଉଥୁଲା । ଏହା ଫଳରେ ସେ ଅଞ୍ଚଳରେ ଶହେ ଉପରେ 
ପରିବାର ନିୟମିତ ଖଦୀ ବ୍ୟବହାର କରିବାରେ ଅଭ୍ୟସ୍ତ ହୋଇଯାଇଥୁଲେ । ଏହା ଛଡ଼ା ଆହୁରି 
ଅନେକ ଲୋକ ପେଟପୋଷିବା ପାଇଁ ସୂତା କାଟିଲେ । ବନ୍ୟା ସମୟରେ ଏଇଟା ଲୋକଙ୍କର 
ଗୋଟାଏ ଆଶ୍ରୟ ହେଲା । ଏହା ମାଧ୍ଯମରେ ଲୋକେ ତିରୋଟ ସମୟରେ କିଛିହେଲେ ଉ ପାର୍ଜନ 
କରିବାକୁ ସକ୍ଷମ ହେଲେ । ଏତେ ବର୍ଷପରେ ବି ସାଧାରଣ ସମୟରେ ସେ ଅଞ୍ଚଳର ହଚ୍ଚାର 
ପରିବାର ସୂତାକାଟି ନିଜର ସ୍ଵଳ୍ପ ଆୟକୁ କିଛିଟା ବଢ଼େଇ ପାରୁଛନ୍ତି ଓ ବଡ଼ ବଢ଼ି ଓ ମରୁଡ଼ି 
ପରେ ତ ଅରଟର ଚାହିଦା ବଢ଼ି ଯାଉଛି । 

ଚୁନୀ, ଗୋଦାବରୀ, ମାସୀ ଓ ଅନ୍ୟମାନେ ସେତେବେନେ ପ୍ରାୟ ପ୍ରତିଦିନ ଗୀ ସଫେଇ 
କରିବାକୁ ଯାଉଥୁଲେ । ଲୋକେ ରାସ୍ତାକଡ଼ରେ ଝାଡ଼ା ଫେରିଥା'ନ୍ତି । ଏମାନେ ସେ ସବୁକୁ 
ସଫାକରି ମଇଳାକୁ ଆଣି ପୋତନ୍ତି । ୟାର ପରିଣାମ କିନ୍ତୁ ଆଶାନୁରୂପ ହେଲାନାହିଁ । କେତେକ 
ପରିବାର ଏହାଦ୍ଵାରା ପ୍ରଭାବିତ ହେଇ ନିଜର ଆଚରଣ ବଦଳେଇଲେ, କିନ୍ତୁ ଆହୁରି ବେଶି 
ଲୋକ ବିଚାରିଲେ ଯେ ଜାଗାଗୁଡ଼ିକ ନିୟମିତ ସଫାହେବା ଦ୍ଵାରା ସୁବିଧା ହେଉଛି । ସେ ସବୁକୁ 
ପାଇଖାନାରୂପେ ଅଧକ ଆରାମରେ ବ୍ୟବହାର କରିହେବ । ଆଶ୍ରମରେ ପାଇଖାନା ଥାଏ ଓ 
ତାହା ପ୍ରତିଦିନ ନିଜେ ସଫାକରି ସେ ମଇଳାକୁ ବଗିଚାରେ ପୋତାଯାଏ । ଏ ଉତ୍କୃଷ୍ଟ ଖତ 
ଯୋଗୁଁ ସେବାଘରର ପନିପରିବା ବି ଉତକୃଷ୍ଟ କିସମର ହେଉଥୁଲା । ଅନେକ ଲୋକ ପ୍ରଥମ 
ପ୍ରଥମ ଏ ସବୁ ପରିବା ମଇଳାଖତରୁ ହେଉଛି ବୋଲି ତାହା ଖାଇବାକୁ ଘୂଣା କରୁଥୁଲେ । 
ପରେ ଘୂଣା ଛାଡ଼ିଗଲା । 

ମୁଁ ସେଠି ପହଞ୍ଚି ପ୍ରଥମେ ମହୁମାଛି ପାଳନ କାମଟା ଆଦରି ନେଲି । ସେ କାମଟା 
ନୂଆ ଓ ଖୁବ୍‌ ଚିତ୍ତାକର୍ଷକ ହେଉଥାଏ । ସେ ଅଞ୍ଚଳରେ ସେତେବେଳେ କରଞ୍ଜ, ଜାମୁ, ଶିମିଳି, 
ହିଂଜଳ ଗଛ ବିସ୍ତାର ଥାଏ ଓ ସେ ସବୁରୁ ପ୍ରଚୁର ମହୁ ମିଳେ । ଶୀତ ଦିନେ ହଜାର ହଜାର 
ଏକରରେ ଧନିଆଁ ଓ ସୋରିଷ ହୁଏ । ଏ ସବୁରୁ ବି ଉତ୍‌କୃଷ୍ଟ ମହୁ ପ୍ରଚୁର ମିଳେ । ଏ 

ସବୁଛଡ଼ା ଆମ୍ଭ, ନଡ଼ିଆ, ଖଜୁରୀ, ତାଳ, ତେନୁଳି ଆଦି ଫୁଲରୁ ମଧ୍ଯ କିଛି ମହୁ ମିଳେ ଓ 
ମହୁମାଛିଙ୍କର ଅନ୍ୟତମ ଖାଦ୍ୟ ପରାଗ ଯଥେଷ୍ଟ ମିଳେ । ଚେଣୁ ସେ ଅଞ୍ଚଳରେ ସାପଫେଣିଆ 
ମହୁମାଛି, ଯାହାଙ୍କୁକି ପୋଷାଯାଏ, ବଣୁଆ ଅବସ୍ତାରେ ବହୁତ ଥାନ୍ତି । ସେମାନଙ୍କର ଆସ୍ପାନ 
ଗଛ କୋରଡ଼, ଉରହୁଙ୍କା, ଘରକାନ୍ରରେ ଥୁବା ଫାଟ ଓ କୋରଡ଼ ଆଦିରେ । ସେ ସବୁକୁ 
ଖୋଳି, ଠାବକରି ମାଛିପଲଳଙ୍କୁ ଧରି ବାକ୍ରେ ରଖ୍‌ବାକୁ ହଉଥାଏ । ଏଇ କାମରେ ଗଣେଶ 
ମହାନ୍ତି ଓ ମୁଁ ଲାଗିପଡ଼ିଲୁ । ଗଣେଶଙ୍କର ଘର ରମ୍ପା । ତାଙ୍କର ଉତ୍ସାହ ଓ ଉଦ୍ୟମରେ କେବେ 
ଅବସାନ ନ ଥାଏ । ପ୍ରତ୍ୟେକ କାମରେ ସେ ବାପାଙ୍କର ହାତବାରସୀ ହେଇଥାଂ ନ୍ତି । ମହୁ 
ଆମଦାନୀ କରିବାର ଆନନ୍ଦ ଛଡ଼ା ବଣବିଲରେ ବୁଲି ମାଛିଙ୍କର ବସା ଖୋଜିବା ଓ ଉଚ୍ଚଗଛ, 
କଣ୍ଟାଝଟା ବା ଅନ୍ୟାନ୍ୟ ଅସୁବିଧାଜନକ ସ୍ତ୍ରାନରୁ ନାନା କୌଶଳରେ ବସାକୁ ବାହାରକରି ବାକ୍ଟଭୁନ୍ତ 
କରିବା କାମ ବି କମ୍‌ ଉନ୍‌ମାଦନାପୂର୍ଣ୍ଣ ନ ଥାଏ । ଦିନାକେତେ ଆମେ ସକାଳ ସନ୍ଧ୍ୟା ଏଇ 
ଧନ୍ଦାରେ ଲାଗିଥୁଲୁ । 

ସେବାଘରେ ମହୁବାକ୍ଟ୍‌ ସଂଖ୍ୟା ଦୁଇରୁ ବଢ଼ି କୋଡ଼ିଏରେ , ପହଞ୍ଚିଲା ଓ ସେ ସବୁରୁ 
ମୌସମରେ ହାରାହାରି ଦଶପାଉଣ୍ଡ ଲେଖା ମହୁ ମିଳିବାକୁ ଲାଗିଲା । କ୍ରମେ ଏହୀର ପ୍ରସାର ଗୀ 
ଗହଳରେ ହେଲା ଓ ଅନେକ ଲୋକ ମହୁମାଛି ପୋଷିବା ଆରମ୍ଭ କଲେ । ସେଥୁପାଇଁ ବାକ୍‌ ବା 
ଅନ୍ୟ ଅଧ୍ୟକାଂଶ ସରଞ୍ଜାମ ସ୍ତ୍ରାନୀୟ ମିସ୍ତ୍ରୀମାନେ ତିଆରି କରିବା ଶିଖୂଗଲେ ଓ ଶସ୍ତା କାଠରୁ 
ଗୋଟା ଅଢେଇ ତିନିଟଙ୍କା ମାତ୍ର ଦାମରେ ମହୁବାକ୍୍‌ର ସାର ଲୋକଙ୍କୁ ମିଳିପାରିଲା [ କେବଳ 
ମହୁ ନିଷ୍କାସନ ଯନ୍ତ୍ରଟି ସେଠି ତିଆରି ହେଇପାରି ନ ଥୁଲା । ତାହା କଟକରେ ତିଆରି କରିବାର 
ବନ୍ଦୋବସ୍ତ କରାହେଲା । ବାକ୍୍‌ ସମେତ ଅନ୍ୟ ସରଞ୍ଜାମ ଲୋକେ ନିଜେ ବଢ଼େଇ କମାରଙ୍କ 
ଦ୍ଵାରା ତିଆରି କରାଇ ନେବାକୁ ଲାଗିଲେ । 

୧୯୩୭ ରେ କଂଗ୍ରେସ ମନ୍ତ୍ରୀମଣ୍ଡଳ ହେବାପରେ ସେଠି ସରକାରୀ ସାହାଯ୍ୟରେ 
ମହୁଚାଷର ତାଲିମ ଦେବାପାଇଁ ପନ୍ଦରଦିନିଆ ଶିବିର ବି ଚାଲିଲା । ଏଥୁରେ ଅନ୍ୟାନ୍ୟ ଜିଲ୍ଲାରୁ 
ବି ଲୋକ ଆସି କାମ ଶିଖିଲେ ଓ ବିଭିନ୍ନଆଡ଼େ ମହୁଚାଷର ପ୍ରସାର ଆରମ୍ଭ ହେଲା । ପାଖ ଆଖ 
ଗୀମାନଙ୍କରେ ଜଣେ ଜଣେ ଗୂହସ୍ଫ୍‌ ଚାରି ପାଞ୍ଚୋଟି ଲେଖା ବାକ୍ଵରଖ୍ଵ ମୌସମ ପିଛା ଚାଳିଶ 
ପଚାଶ ପାଉଣ୍ଡ ଲେଖୀ ମହୁ ପାଇଲେ । ସେତେବେଳେ ମହୁ ପାଉଣ୍ଡ ଦାମ୍‌ ଦେଢ଼ଟଙ୍କା ଭଳି 
ଥାଏ । ସେତେବେଳ ସମୟରେ ବର୍ଷକୁ ଷାଠିଏ ସତୁରୀ ଟଙ୍କାଭଳି ଅଧୁକ ଆୟ କମ୍‌ 
କଥାନୁହେଁ । କେହି କେହି ଏ ଧନ୍ଦାକୁ ଅଧ୍ଵକ ଗୁରୁତ୍ଵର ସହିତ ଧରିଲେ । ବହୁସଂଖ୍ୟକ ବାକ୍ଵ 
ରଖି ସେ ସବୁକୁ ଫସଲ ସମୟରେ ବିଲ ମଝିରେ ନେଇ ରଖନ୍ତି ଓ ଢେର ବେଶୀ ମହୁ 
ପାଆନ୍ତି । ଜଣ ଜଣକା ଅଢ଼େଇ ମହଣ ତିନି ମହଣ ମହୁ ଥର ଥରକେ ପାଇବାର ଦେଖାଯାଇଛି । 
ଗୋବର୍ ନ ପୁହାଣଙ୍କ ଖୁଡ଼ୀ ଚନ୍ଦ୍ରପ୍ରଭା ଦେବୀ ଅରଙ୍ଗାବାଦର ଏକ ଟାଣୁଆ ବ୍ୟକ୍ତିତ୍ଵସଂପନ୍ନ 
ମହିଳା ଥୁଲେ । ସେ ଥରେ ମନ୍ତବ୍ୟ କଲେ “ ବାପା ସୂତାକଟା ଆଉ ପୁଅ ମହୁଚାଷ କାମ 
ଧରିଛନ୍ତି ଯେ ବାପଙ୍କ ଠଉଁ ପୁଅଙ୍କ କାମଟା ସରସ ପଡ଼ିଲା ।” 


୧୬୨୩ କସ୍ତରୀ ମୂଗ ସମ 


ମହୁଚାଷ ପ୍ରଥମ ଜମିବାକୁ ଆରମ୍ଭ ହେବାବେଳକୁ ଥରେ ଟୁଙ୍ଗୁମାମୁଁ ବରୀ ଆସିଲେ । 
ତାଙ୍କଦ୍ବାରା ମୂଳ ଥାପନା କରାଯାଇଥୁବା କାମର ଅଗ୍ରଗତି ଦେଖୁ ଖୁବ୍‌ ଖୁସି ହେଲେ । ସେଥର 
ସେବାଘରେ ଧନିଆ ମହୁ କିଛି ମିଳିଥାଏ, ବାପା ଟୁଙ୍ଗୁମାମୁଁକୁ ଚଖେଇବା ପାଇଁ କହିଲେ - 
“ ତେମେ ଆଁ କର ମୁଁ. ପାଟିରେ ଢାଳିଦେଉଛି, ” ଟୁଙୁୁମାମୁଁ ଆଁ କରି ରହିଛନ୍ତି, ବାପା ଠିକ୍‌ 
ଦୁଇଟୋପା ମହୁ ତାଙ୍କ ପାଟିରେ ପକେଇ ଦେଇ କହିଲେ ” ଏୟାକୁ ଖୁବ୍‌ ଭଲକରି ପାଟିରେ 
ବୁଲେଇ ଚାଖ୍‌ ଚାଖ୍‌ ଖାଅ ।” 

ମହୁମାଛିଙ୍କ ଜୀବନଯାତ୍ରା ନିରୀକ୍ଷଣ କରିବା ମଧ୍ଯ ଏକ ବଡ଼ ଚିତ୍ତାକର୍ଷକ କାମ । 
ଏଥୁପାଇଁ ଗୋଟିଏ ବାକ୍ଟ୍‌ ତିଆରି କରି ସେଥ୍ଵରେ ମହୁମାଛି ରଖ୍‌ ନିରୀକ୍ଷଣ ଆରମ୍ଭ କଲୁ । ମୁଁ 
ବେଳେ ବେଳେ ଘଣ୍ଟା ଘଣ୍ଟା ବସି ସେମାନଙ୍କର ଗତିବିଧ୍ଵ ଲକ୍ଷ୍ୟକରେ । 

ଦିନେ କଟକରେ ମାଛି ବିଷୟରେ ଗୋଟିଏ ଫିଲ୍‌ମ ଦେଖ ଖୂଆଲ ହେଲା ଯେ 
ମହୁମାଛିଙ୍କର ଜୀବନଯାତ୍ରା ଓ ମହୁଚାଷ ବିଷୟରେ ବି ତ ବେଶ ଚିତ୍ତାକର୍ଷକ ଫିଲ୍‌ମ ତିଆରି 
କରିହେବ । ଟୁଙ୍ଖୁମାମୁଁ ଶିଳ୍ପମନ୍ତ୍ରୀ ଥା'ନ୍ି | ତାଙ୍କୁ ଏ କଥା କହିଲି । ସେ ଅଢ଼େଇଶହ ଟଙ୍କା 
ଦିଆଇଦେଲେ । କଲିକତାରୁ ଭୁପେନଦା ଓ ନିର୍ମଲବାବୁଙ୍କ ସାହାଯ୍ୟରେ ବହୁତ ଖୋଜି ଖୋଜି 
କରି ଗୋଟାଏ ୧ ୬ ମିଲିମିଟର ମୁରି କ୍ୟାମେରା ମିଳିଲା । ସେଥ୍ବରେ ଛବି ଉଠାଇବା ଆରମ୍ଭ 
କଲି । କ୍ଲୋଜ୍‌ଅପ୍‌ ଓ ବହୁଗୁଣରେ ବର୍ଵିତ ଛବି ନେବାପାଇଁ କେତେଗୁଡ଼ିଏ ସରଞ୍ଜାମ ସେଇ 
ବରୀରେ ତିଆରି କଲି । ସେତେବେଳକୁ ସେଠି ସରଞ୍ଜାମ କାର୍ଯ୍ୟାଳୟ ଆରମ୍ଭ ହୋଇଥାଏ ଓ 
ସେଥ୍ରେ ଲେଥ୍‌ ଆଦି ଯନ୍ତ୍ରଥାଏ । ସେ ସବୁ ସାହାଯ୍ୟରେ ହିଁ ଏ ସବୁ ସରଞ୍ଜାମ ତିଆରି ସମ୍ଭବ 
ହେଲା । 

ଏ ସବୁ ଉଠାଯାଇଥୁବା ଛବିର ନେଗେଟିଭ୍‌ ଫିଲ୍‌ମ ଧୋଇବା ପାଇଁ ଆବଶ୍ୟକ ସରଞ୍ଜାମ 
ମଧ୍ଯ ସେଇଠି ତିଆରି ହେଲା । ଏ ସଂକ୍ରାନ୍ତରେ ବହିପତ୍ର ପଢ଼ି ବିଷୟ ଟାର ବୈଜ୍ଞାନିକ ଓ 
ବ୍ୟାବହାରିକ ପୃଷ୍ଠଭୂମି ବୁଝି ନେଇଥୁଲି । ନେଗେଟିଭ୍‌ ଧୋଇସାରି ତାକୁ ଆବଶ୍ୟକମତେ 
କଟାଜୋଡ଼ା କରି ଛାପିବା ପାଇଁ ବମ୍ବେର ଏକ ସଂସ୍ଫଵାକୁ ପଠେଇ ଦିଏ । ଏ ଫିଲ୍‌ମ ଦେଖୁବା 
ପାଇଁ ପ୍ରୋ}୍କେକଟର ମୋ ପାଖରେ ନ ଥ୍ବଲା କି ତା'ର ଆବଶ୍ୟକତା ବି ଅନୁଭବ କରିନାହିଁ । 
କଟକରେ ମ୍ୟୁନିସିପାଲିଟିର ପ୍ରୋଜେକ୍‌ଟର ଧାରନେଇ ଏହା ଦେଖା ହେଇଥୁଲା । ମୋର 
ଆଗ୍ରହ ଛବି ତିଆରି କରିବାରେ ଥାଏ, ଦେଖୁବାରେ ନୁହେଁ । ଯାହାହେଉ ଶେଷ ପର୍ଯ୍ୟନ୍ତ 
ଚାରିଶହ ଫୁଟର ଫିଲ୍‌ମ ପ୍ରସ୍ତୁତ ହୋଇଗଲା । ଏହାର ଗୋଟିଏ ନକଲ ଏ ପର୍ଯ୍ୟନ୍ତ ଥୁଲା । 
ଏବେ ବମ୍ବେରେ ଖଦୀ କମିଶନ୍‌ରେ ଦେଖାଇବାକୁ ନେଇ ସେଥୁରୁ ଅଧେ ସେଠି ହଜିଗଲା | 
ଏହାର ନେଗେଟିଭ୍‌ ଅନ୍ୟ ସବୁ ନେଗେଟିଭ୍‌ ସହିତ ୧୯୪୨ ରେ ନଷ୍ଟ ହୋଇଗଲା । 
ଯେତେବେଳେ ପୁଲିସ ସେବାଘରକୁ ଭାଙ୍ଗିଦେଲେ । 

ଏ କ୍ୟାମେରାଟି ହାତରେ ଥ୍ବବାରୁ ତାଳଚେର ହିଜରତବେଳେ ବି ତା'ର ଏକ ତଥ୍ୟଚିତ୍ର 


କସ୍ତୁରୀ ମୂଗ ସମ ଜ୍ଞୀ ୧୬୩ 


ତିଆରି କରିବା ଝଖୂଆଲ ହେଲା । ମହେଗଶଚନ୍ଦ୍ର ପ୍ରଧାନ ସେତେବେଳେ କଟକ ଟ୍ରେନିଂ କଲେଜର 
ଅଧ୍ଯକ୍ଷ ଥା'ନ୍ତି । ସେ ପଚାଶ ଟଙ୍କା ସାହାଯ୍ୟ ଦେଲେ । ସେଇଥ୍ଵରେ କୋଶଳା ଓ କମଶଳା 
ଠାରେ ଥୁବା ତାଳଚେର ଶରଣାର୍ଥୀମାନଙ୍କର ଏକ ଦୁଇଶହ ଫୁଟର ଅର୍ଥାତ୍‌ ଆଠମିନିଟ୍‌ ଚାଲିବା 
ଭଳି - ଏକ ତଥ୍ୟ ଚିତ୍ର ତିଆରି ହେଲା । ସେଇଟା ତ୍ରିପୁରୀ କଂଗ୍ରେସ ବେଳେ (୧୯୩୯) 
ମହତାବବାବୁଙ୍କ ଉଦ୍ୟମରେ କେତେକ ବିଶିଷ୍ଟ ଲୋକଙ୍କୁ ନିମନ୍ତ୍ରଣ କରି ଦେଖା ହେଇଥ୍ଲା । 
ଏଇଟି ବୋଧହୁଏ ଓଡ଼ିଶାରେ ନିର୍ମିତ ପ୍ରଥମ ତଥ୍ୟଚିତ୍ର । ଏଇଟି ବି ସେଇ ୧୯୪୨ ରେ 
ହଜିଲା । 


ଲକ୍ଷ୍ରୌ କଂଗ୍ରେସ ଓ ନିର୍ବାଚନ 


୧୯୩୬ ରେ ଖରାଦିନେ ଲକ୍ଷ୍ଚୌରେ କଂଗ୍ରେସ ଅଧ୍ଵବେଶନ ହେଲା । ଟଙ୍କା କେଉଁଠୁ 
ସଂଗ୍ରହ ହେଲା ମନେନାହିଁ । ମାଂ ବି ବାହାରିଲା ଓ ସେଇ ବୋଧହୁଏ ଟଙ୍କା ଦେଇଥୁଲା । ମାଂ 
ର ଉଦ୍ଦେଶ୍ୟ ଥୁଲା ସେଇବାଟେ ତୀର୍ଥକରି ଆସିବା । ଆଚାର୍ଯ୍ୟ ମହାଶୟ, ଅନସୂୟା ପ୍ରସାଦ 
ପାଠକ, ମା” ଓ ମୁଁ ଏଇ ଚାରିଜଣ ଗୋଟିଏ ଦଳ ହେଲୁ [ ଦାଦା ହେରିକା ମଧ୍ଯ ଗଲେ | 
ସେଠି ଜୱ୍ତାହରଲାଲ ସଭାପତି ହେଇଥୁଲେ ଓ ତାଙ୍କର ବକ୍ତୁତାଟା ଖୁବ୍‌ ଗରମାଗରମ ଓ ଲଢ଼ୁଆ 
ହେଇଥୁଲା । କଂଗ୍ରେସରେ ୧ ୯ ୩୫ ର ଶାସନ ସଂସ୍କାର ଆଇନ୍‌ ଅନୁସାରେ ନିର୍ବାଚନ ଲଢ଼ିବା 
ଓ ମନ୍ତ୍ରୀତ୍୍‌ ନେଇ ମତଭେଦ ଥାଏ । ସୋଶାଲିଷ୍ଟମାନଙ୍କର ମତ ମନ୍ତ୍ରୀତ୍‌ ନେବା ବିରୋଧରେ 
ଥାଏ । ଲକ୍ଷ୍ଚୌରେ ନିର୍ବାଚନ ଲଢ଼ିବା ସ୍ଫ୍ରିର ହେଲା ମାତ୍ର ମନ୍ତ୍ରୀତ୍୍‌ କଥା ପରେ ଦେଖାଯିବ ବୋଲି 
ରହିଲା । ଆମେ ଚାରିଜଣିଆ ଦଳ ଲକ୍ଷ୍ବୌରୁ ହରିଦ୍ଵାର ଗଲୁ ଓ ସେଠୁ ହୃଷିକେଶ । ହୃଷିକେଶରେ 
ରାମଦାସ ବାବାଜୀ ମନକାମନାସିଦ୍ଧ ହନୁମାନ ମନ୍ଦିର ସ୍ମ୍ରାପନ କରି ତା” ସେବାପୁଜାରେ 
ଥାଂନ୍ତି । ସେ ଖୁବ୍‌ ଆହ୍ଲାଦିତ ହେଇ ଆମର ରହିବା ଓ ବୁଲାବୁଲିର ସବୁ ବ୍ୟବସ୍ଥା କଲେ । 
ସେଠାରେ ଗଙ୍ଗାରେ ମୁଁ ଖୁବ୍‌ ପହଁରିଲି ଓ ଆମେ ସବୁ ଲକ୍ଷ୍ମଣଝୁଲା ପୋଲ ପାରିହେଇ ଗଙ୍ଗା 
କୂଳେ କୂଳେ ଉପରଆଡ଼କୁ କେଦାରନାଥ - ବଦ୍ରିନାଥ ବାଟରେ ଦୁଇ ତିନି ମାଇଲ ଗଲୁ । 
ପାହାଡ଼ ମଝିରେ ଗଙ୍ଗାର ସେ ଦୃଶ୍ୟ ଖୁବ୍‌ ଭଲ ଲାଗୁଥାଏ । ସେଠି ଗଙ୍ଗାର ଓସାର ତ କମ୍‌, 
ନଦୀ ଶଯ୍ୟାଟା ପଥୁରିଆ । ନୀଳାଭ ସ୍ଵଚ୍ଛପାଣି । ନଭ ଓ ପାହାଡ଼ ସବୁଥୁରେ ଏକ ନୂତନତା । 
ସେଠୁ ହୃଷିକେଶ । ହୃଷିକେଶରେ ରାମଦାସ ବାବାଜୀ ମନକାମନାସିଦ୍ଧ ହନୁମାନ ମନ୍ଦିର ସ୍୍ଵାପନା 
କରି ତା'ରି ସେବାପୁଜାରେ ଥା' ଚି । ସେ ଖୁବ୍‌ ଆହ୍ାଦିତ ହେଇ ଆମର ରହିବା ଓ ବୁଲାବୁଲିର 
ସବୁ ବ୍ୟବସ୍କ୍ା କଲେ । ସେଠାରେ ଗଙ୍ଗାରେ ମୁଁ ଖୁବ୍‌ ପହଁରିଲି ଓ ଆମେସବୁ ଲକ୍ଷ୍ମଣଝୁଲା ପୋଲ 
ପାରିହେଇ ଗଙ୍ଗା କୂଳେ କୂଳେ ଉପରଆଡ଼କ୍ୁୁ କେଦାରନାଥ - ବଦ୍ରିନାଥ ବାଟରେ ଦୁଇ ତିନି 
ମାଇଲ ଗଲୁ । ପାହାଡ଼ ମଝିରେ ଗଙ୍ଗାର ସେ ଦୃଶ୍ୟ ଖୁବ୍‌ ଭଲ ଲାଗୁଥାଏ । ସେଠି ଗଙ୍ଗାର 
ଓସାର ତ କମ୍‌, ନଦୀ ଶଯ୍ୟାଟା ପଥୁରିଆ । ନୀଳାଭ ସ୍ଵଚ୍ଛପାଣି । ନଭ ଓ ପାହାଡ଼ ସବୁଥ୍‌ରେ 


୧୬୪ ଜୋ କସ୍ତୂରୀ ମୂଗ ସମ 


ଏକ ନୂତନତା । ସେଠୁ ହିମାଳୟର ତୁଷାର ଶ୍ଗଙ୍ଗ ଦେଖାଯାଏ ନାହିଁ । ଡେରାତୁନ ଯାଇ ସେଠୁ 
ନଇନିତାଲ ଗଲେ ଯାଇ ଦର୍ଶନ ମିଳିବ ବୋଲି ବାବାଜୀ କହିଲେ । ମାତ୍ର ସେଥିପାଇଁ ଆମର 
ସମ୍ବଳ ନ ଥୁଲା । ସେଠୁ ଫେରି ଆମେ ହରିଦ୍ଵାର ଓ ଅଯୋଧ୍ୟା ଦେଖୁ ଫେରିଲୁ । ହଗିଦ୍ବାରରେ 
ଗଙ୍ଗାର ମାଛଙ୍କୁ କେହି ଆକ୍ରମଣ କରନ୍ତି ନାହିଁ । ସେଥ୍ଵପାଇଁ ମଣିଷ ପାଖକୁ ସେମାନେ ଆସିବାକୁ 
ଡରନ୍ତି ନାହିଁ । ବିରାଟ ବିରାଟ ମାଛ ଦଳ ଆସି ଅଟା କି ଭୁଜା ପକେଇଲେ ଖାଇବାପାଇଁ 
ଜମାହୁଅନ୍ତି । ସେ ଏକ ଦେଖିଲାଭଳି ଦୃଶ୍ୟ । ଅଯୋଧ୍ୟାରେ ଦିନକପାଇଁ ଓହ୍ଲେଇଥୁଲୁ । ଏଇଟି 
ଗୋଟିଏ ସାନ ସହର । ଆଉ ପାଞ୍ଚଟା ସହର ପରି ଦଦରା ଓ ମସିଆ । ସେଠି ସରଜୁ ନଣ୍ଢ ବି 
କିଛି ମନୋରମ ବୋଧ ହେଲା ନାହିଁ । 

ଏହି ବେଳର ଏକ ବିଚିତ୍ର ଅନୁଭୂତି କଥା ଏଠି କହିଦିଏ । କଲିକତାରେ ଟ୍ୟାନେରୀରେ 
ଥୁବାବେଳେ ସେଠି କେରଳର କୃଷ୍ଣନ୍‌ ନାୟାର ଥୁଲେ । ସେ ପରେ ଲୋକସଭା ସଦସ୍ୟ 
ହେଇଥୁଲେ ଓ ଦିଲ୍ଲୀ ନିକଟରେ ନାରୋରାଠାରେ ଖଦୀକାମ ଆରମ୍ଭ କରିଥୁଲେ । କଲିକତାରେ 
ଥ୍ବବାବେଳେ ହିଁ ମୁଁ ଦିନେ ରାତିରେ ସ୍ଵପ୍ନ ଦେଖୂଲି ଯେ ଗୋଟିଏ ଖୋଲା ଜାଗାରେ ମୁଁ ରାତିରେ 
ଚାଲିଯାଉଛି । ବିଜୁଳି ଆଲୁଅ ରହିଛି । ମୋ ଆଗରେ ଗୋଟାଏ ଦଉଡ଼ି ବେଢ଼ା ଓ ତା' ସେ 
ପାଖରେ କୃଷ୍ଣନ୍‌ ନାୟାର ମୋ ଆଡ଼କୁ ଆସୁଛନ୍ତି ବା ଛିଡ଼ାହେଇଛନ୍ତି । ଏହାପରେ ମୁଁ ବରୀ 
ଫେରି ଲକ୍ଷ୍ଚୌ କଂଗ୍ରେସ ଅଧ୍ଵବେଶନକୁ ଗଲି । ସେଠି ଅଧ୍ଵବେଶନର ଶେଷରେ ସରୋଜିନୀ 
ନାଇଡୁ ଧନ୍ୟବାଦ ବକ୍ତୃତା ଦେଉଥାନ୍ତି । ମୁଁ ଉଠି ବାହାରକୁ ଯିବାର ଉପକ୍ରମ କଲି । 
ସେତେବେଳେ ରାତି ନଂଟା ହେବ । ଚାରି ପାଖ ବିଜୁଳି ଆଲୁଅରେ ଆଲୋକିତ ହେଇଥାଏ । 
ମୁଁ ଅଳ୍ପ କେତେ ପାହୁଣ୍ଡ ଯିବାପରେ ସାମନାରେ ଗୋଟାଏ ଦଉଡ଼ି ଘେର ପଡ଼ିଲା ଓ ତା' ସେ 
ପାଖରେ ଦେଖିଲି କୃଷ୍ଣନ୍‌ ନାୟାର ମୋ ଆଡ଼କୁ ଆସୁଛନ୍ତି । ସ୍ବପ୍ନରେ ଯେପରି ଦେଖଥୁଲି 
ସେହିପରି । ମୋ ସ୍ଵପ୍ନ କଥା ନାୟାରଙ୍କୁ କହିଲି ମଧ୍ଯ । ସ୍ଵପ୍ଵରେ ଭବିଷ୍ୟତ ଘଟଣାର ଆଭାସ 
ମିଳିବା କଥା ଅନେକଆଡୁ ଶୁଣାଯାଏ । ମୋର ଏପରି ଅନୁଭୂତି ଏଇ ଥରେ ମାତ୍ର ହେଇଛି । 
ଏହା ପଛରେ ମନୋବୈଜ୍ଞାନିକ କାରଣ କ'ଣ ଥାଇପାରେ, ମୁଁ ଜାଣେ ନାହିଁ | ସ୍ବପ୍ନରେ ଯାହା 
ଦେଖଥୁଲି ପରେ ବାସ୍ତବରେ ଅବିକଲ ସେୟା ଦେଖିଲି ବୋଲି ମନେହେଲା । ତାହା ବି 
କେତେ ଦୂର ଠିକ୍‌ ସେ କଥା ଯଚେଇ କରିବାର କି ଉପାୟ ଅଛି ଜଣା ନାହିଁ । 

ଏହାପରେ ପ୍ରଦେଶମାନଙ୍କରେ ଲାଟ୍‌ସଭାକୁ ନିର୍ବାଚନ ହେବାର ହେଲା ¦ ଓଡ଼ିଶା 
ସେତେବେଳକୁ ନୂଆ ସ୍ଵତନ୍ତ୍ର ପ୍ରଦେଶ ହେଇଥାଏ ଓ ତାଂର ଲାଟ୍‌ସଭାରେ ଷାଠି ଏଟି ସ୍ମ୍ରାନ 
ଥାଏ । ସେଥୁରୁ ଚାରୋଟି ଲାଟ୍‌ସାହେବ ମନୋନୀତ ` କରିବାର କଥା, ଆଦିବାସୀ ଆଦିଙ୍କ 
ସ୍ଵାର୍ଥର ପ୍ରତିନିଧ୍ବତ୍‌ ପାଇଁ । ବାକି ଛପନଟି ଆସନରୁ କଂଗ୍ରେସ ସଇଁତିଶିଟି ପାଇଁ ପ୍ରାର୍ଥୀ ଛିଡ଼ା 
କରିଥଲା । ଅନ୍ୟସବୁ ସ୍ମ୍ରାନପାଇଁ କଂଗ୍ରେସର ବଳ ନ ଥୁଲା | ଏଥ୍‌ ଭିତରୁ ତିରିଶ କି ଏକତିରିଶ 
ଜଣ ନିଦ୍ଵର୍ଦ୍ଵରେ ନିର୍ବାଚିତ ହେଇଥୁଲେ । କଂଗ୍ରେସ ପ୍ରତି ଲୋକଙ୍କର ଏତେ ସମ୍ମାନ ଥୁଲା ଓ 





କସ୍ତୁରୀ ମୂଗ ସମ ଜ୍ଞା ୧୬୫ 


ଜନସମର୍ଥନ ଏତେ ପ୍ରବଳ ଥୁଲା ଯେ ବିରୋଧରେ ଠିଆ ହେବାର ସାହସ ସୁଦ୍ଧା ଅଳ୍ପ କେତୋଟି 
କ୍ଷେତ୍ରଛଡ଼ା ଅନ୍ୟଠାରେ କେହି କରି ନ ଥୁଲେ । ଯେତେଦୂର ମନେପଡୁଛି ଦାଦା (ଏରସମା, 
ତିରୋଲ), ଟୁଙ୍ଖୁମାମୁଁ ( ପଞ୍ଚିମ ଯାଜପୁର), ଗୋବିନ୍ଦ ମିଶ୍ର ( ଧର୍ମଶାଳା), ପ୍ରାଣନାଥ ପଟନାୟକ 
(ଜଟଣୀ), ମୋହନ ଦାସ ( ନିମାପଡ଼ା- କାକଟପୁର) ଓ ଆଉ ଜଣେ ଅଧେ କାହା ବିରୋଧରେ 
ପ୍ରାର୍ଥୀ ଛିଡ଼ା ହେଇଥ୍‌ଲେ । ଏମାନଙ୍କ ଭିତରୁ ଗୋବିନ୍ଦ ବାବୁଙ୍କ ଛଡ଼ା ବାକି ସମସ୍ତେ ଜିତିଲେ । 
ଗୋବିନ୍ଦ ବାବୁଙ୍କର ଏ ନୈତିକ ଦୁର୍ବଳତା ଯୋଗୁଁ ଗାନ୍ଧୀଜୀ ତାଙ୍କ ବିରୋଧରେ ହରିଜନ 
ପତ୍ରିକାରେ ଏକ ଟିପ୍ପଣୀ ଲେଖିଥୁଲେ । ଫଳରେ କଂଗ୍ରେସ ପକ୍ଷରୁ ତାଙ୍କୁ ସମର୍ଥନ କୋହଳ 
ହେଲା ଓ ସେ ହାରିଗଲେ । ପରେ ମହତାବବାବୁ କେଉଁଠି ଲେଖୁଥୁଲେ ଯେ, ଏ ନିର୍ବାଚନ 
ଏକ ଜନଆନ୍ଦୋଳନର ରୂପ ଗ୍ରହଣ କରିଥିଲା । ପ୍ରକୃତରେ ତାହା ଘଟିଥୁଲୀା ଓ ତାହା ମୁଁ 
ପ୍ରତ୍ୟକ୍ଷ ଦେଖ୍ଵବବାର ସୁଯୋଗ ପାଇଥୁଲି । 

ଦାଦା ସାଙ୍ଗରେ ମୁଁ ତା'ର ନିର୍ବାଚନ ମଣ୍ଡଳୀ ତିର୍ରୋଲକୁ ପ୍ରଚାର ପାଇଁ ଯାଇଥାଏ । 
ଅନେକ କର୍ମୀ ଜୁଟିଥାନ୍ତି | ତିର୍ତୋଲ ଥାନା ପାଖରେ ଆମର ଡେରୀ ହୋଇଥାଏ ¦ ଚାରିଆଡ଼େ 
ବୁଲାବୁଲି କରି ପ୍ରଚାର କରୁଥାଉ । କୋଉଁଠୁ ଖଣ୍ଡେ ଦଦରା ମୋଟରଗାଡ଼ି ଜୋଗାଡ଼ ହେଇଥାଏ । 
ସେଇଥୁରେ ଠାକ ଜାଗାମାନଙ୍କୁ ଯାଉ ।ବାକି ଗୀ ଭିତରକୁ ଚାଲିଚାଲି ଯାଉ । କେତେ ଖଣ୍ଡ 
ସାଇକେଲ ବି ଥାଏ । ଦାଦା ବିରୋଧରେ ରାୟ ବାହାଦୂର ଚିନ୍ତାମଣି ଆଚାର୍ଯ୍ୟ, ଓକିଲ ଛିଡ଼ା 
ହୋଇଥା'ନ୍ତି । ସେ ୧୯୩୦ ର ଲବଣ ସତ୍ୟାଗ୍ରହ ବେଳେ “ସତ୍ୟ ସମାଚାର” ନାମକ 
ସରକାରୀ ସାହାଯ୍ୟରେ ବାହାରୁଥିବା ଆନ୍ଦୋଳନ ବିରୋଧୀ ପ୍ରଚାରପତ୍ରର ସମ୍ପାଦନାରେ ସାହାଯ୍ୟକରି 
ରାୟ ବାହାଦୂର ଉପାଧ୍ ପାଇଥା' ଚି । ସେ ପୁଣି ସେ ଅଞ୍ଚଳର ଜମିଦାର ଓ ଶାରଳା ଠାକୁରାଣୀଙ୍କର 
ମୁଖ୍ୟ ମାରଫତ୍‌ଦାର । ଆଉ ଜଣେ ପ୍ରାର୍ଥୀ ଥାଂନ୍ଥି ଆମର ଦେବମାମୁଁ | 

ଏ ଲଢ଼େଇରେ ଦାଦା ଦୁଇହଜ୍ଚାରଟି ଟଙ୍କା ଖର୍ଚ୍ଚ କରିଥୁଲା । କର୍ମୀମାନେ ସ୍ଵେଚ୍ଛାସେବକ 
ଭାବରେ ହିଁ କାମ କରୁଥୁଲେ । ଦାଦା ହେରିକା ଏହା ପୂର୍ବରୁ କୃଷକ ଆନ୍ଦୋଳନ ଆରମ୍ଭ 
କରିଥା'ନ୍ତି ଓ ନିର୍ବାଚନ ପ୍ରଚାରର ଢଙ୍ଗଟା ସେହି ଆନ୍ଦୋଳନମାନଙ୍କୁ ଟଙ୍କା ପଇସା ଦେଉଥାନ୍ତି । 
ଜମିଦାରିଆ ଥାଟର ବି ବ୍ୟବହାର କରୁଥା'ନ୍ତି । ଶାରଳାଙ୍କ ଧଣ୍ଡା ଛୁଆଁଇ ଲୋକଙ୍କୁ ଶପଥ 
ଦିଆଉଥା ' ନ୍ରି । ଦେବମାମୁଁ ତାଙ୍କର ବନ୍ଧୁବାନ୍ଧବ ସଂପର୍କ ଧରି ଭୋଟ ପାଇବା ଆଶା କରୁଥାନ୍ତି । 

ସେତେବେଳେ ଭୋଟ ଅଧ୍ରକାର ବହୁତ ସୀମାବଦ୍ଧ ଥାଏ । ବାରଅଣାରୁ ଭର୍ତି ଚୌକିଦାରୀ 
ଟିକସ ଦେଉଥ୍ବବା ଲୋକେ ହିଁ ଏ ଅଧ୍ଵକାର ପାଇଥାଂ ନ୍ତି । ନିର୍ବାଚନମଣ୍ଡଳୀର ଆୟତନ ବହୁତ 
ବଡ଼, ମାତ୍ର ଭୋଟ କେନ୍ଦ୍ର ଯୋଡ଼ିଏ । ସେଥୁରେ ମାତ୍ର ତିନୋଟି ବୁଥ୍‌ । ତିତ୍ତୋଲରେ ଦୂଇଟି 
ଓ ଏରସମାରେ ଗୋଟିଏ । ଭୋଟ ସାତଦିନ ଧରି ଚାଲିଲା । ଲୋକଙ୍କୁ ଏଥୁପାଇଁ ପନ୍ଦର 
ମାଇଲ ଦୂରରୁ ବି ଆସିବାକୁ ପଡୁଥିଲା । ଆଚାର୍ଯ୍ୟ ଓ ଦେବମାମୁଁ ମୋଟର ଲଞ୍ଚ ଦ୍ଵାରା 
କେନାଲବାଟେ ଲୋକ ଆଣିବାର ବ୍ୟବସ୍ଫା କରିଥା'ନ୍ତି । ସେମାନଙ୍କ ଦ୍ଵାରା ଭୋଟରଙ୍କ ପାଇଁ 


୧୬୬୩ କସ୍ତୂରୀ ମୂଗ ସମ 


ଖାଇବାର ବ୍ୟବସ୍ଥା ହୋଇଥାଏ । ଆମର ଏସବୁ କୌଣସି ବ୍ୟବସ୍ଫ୍ା ନ ଥାଏ । ଆଚାର୍ଯ୍ୟେ ମଠା 
ପିନ୍ଧି, ମୁଣ୍ଡରେ ପୁଳାଏ ଶାରଳାଙ୍କ ସିନ୍ଦୁର ବୋଳିଦେଇ ମେଞ୍ଚାଏ ଧଣ୍ଡା ଧରି ନସରପସର 
ହେଉଥାନ୍ତି । 

ଆମ ଶିବିରରେ ପ୍ରଚାରର ମୁଖ୍ୟ କୌଶଳୀ ଥା'ନ୍ତି ନାରାୟଣ ବୀରବର ସାମନ୍ତ । ସେ 
ସବୁ ମଜାର ମଜାର ଦୋହା ଓ ପଦ ତିଆରି କରୁଥା'ନ୍ତି | ସେସବୁ ଭୋଟ ବୁଥକୁ ଆସିବା ବାଟର 
କଡ଼େ କଡ଼େ ଫଟାରେ ଲେଖ୍‌ ଖୁଣ୍ଟରେ ମରାଯାଇଥାଏ । ଗୋଟାଏ ମୋର ମନେ ଅଛି 

ମୂଷାଙ୍କୁ ଧରିବା ପାଇଁ ବିଲେଇ ବାବାଜୀ 
ମନଭୁଲା କଥା କହି ବୁଲୁଛନ୍ତି ଆଜି । 

ଏସବୁ ପୋଷ୍ଟର ଲେଖୁବା କାମ ମୁଁ କରୁଥାଏ । ସେଇଥୁରେ ମୁଁ ପୁର୍ବରୁ ମୋର ହାତ 
ପାକଳ କରିଥାଏ । 

ଭୋଟ ଆରମ୍ଭର ପୂର୍ବଦିନ ସନ୍ଧ୍ୟାରେ ଆମେସବୁ ଏରସମା ଥାନାକୁ ଗଲୁ, ସେଠା 
ଅବସ୍ଫ୍ା ଦେଖୁବା ପାଇଁ ! ଅନ୍ଧାର ହୋଇଯାଇଥାଏ । ଦେଖୂଲୁ ଥାନା ଚାରିପଟେ ଦୂର ଦୂର ଯାଏ 
ବିଲ ପଡ଼ିଆରେ କୋଡ଼ି କୋଡ଼ି ଧୁନି ଜଳୁଛି । ପାଞ୍ଚ ଦଶଳଣଲେଖା ଭୋଟର୍‌ ରୋଷେଇ 
ବସେଇଛନ୍ତି । ତା'ରି ଧୁନି । ଏ ଦୃଶ୍ୟ ମୁଁ କେବେ ଜୀବନରେ ଭୁଲିପାରିବି ନାହିଁ । ସେମାନେ 
ଦୂରଦୂରାନ୍ତରୁ ଚାଉଳ, ଲୁଣ, କାଠ ବାନ୍ଧି ଆସି ପୂର୍ବଦିନ ସନ୍ଧ୍ୟାରୁ ପହଞ୍ଚିଛନ୍ତି ପରଦିନ ସକାନ୍‌ 
ଭୋଟ ଦେବେ ବୋଲି । ଜଣେ କିଏ ପଚାରିଲାରୁ ଜବାବ ମିଳିଲା - “ କଂଗ୍ରେସର କୋଉଠି 
ଏତେ ପଇସା ଅଛି ଯେ ଆମକୁ ଖାଇବାକୁ ଦେବ ?”' ଆମେ ବୁଲିବୁଲି ଦେଖୁଥାଉ । ଠାଏ 
ଦାଦା ଗୋଟାଏ ଦଳକୁ ପଚାରିଲା - “ତମେ ସବୁ କାହାକୁ ରୋଟ ଦେବ ? ନବବାବୁଙ୍କୁ 
ଦେବ ଟି ?”' ଜବାବ ମିଳିଲା - “ ହ୍ୟାପ୍‌ ନବବାବୁ ନା ଗେଣ୍ଡୁବାବୁ । ଆମେ ତ କଂଗ୍ରେସକୁ 
ଭୋଟ ଦେବୁ ।” ସେଇଠୁ ଆମେ ବୁଝିଗଲୁ ଯେ ଆଉ ଚିନ୍ତା ନାହିଁ । ନ୍ୟସ୍ତ ସ୍ଵାର୍ଥଙ୍କର କରଣୀ 
ଏଠି କାଟୁ କରିବ ନାହିଁ । 

ଲୋକେ ଭୋଟ ଦେବାକୁ ଦଳ ଦଳ ହୋଇ ଗୀତାଗାଇ କୀର୍ରନ କରି ଆସୁଥାନ୍ତି । 
ଭୋଟ ଗୁପ୍ତରେ ଦେବାର ବ୍ୟବସ୍ପା ଥାଏ । ମାତ୍ର ଲୋକଙ୍କର ସେଥୁପାଇଁ ପରବାଏ ନ ଥାଏ । 
ସେମାନେ ଯେ କଂଗ୍ରେସକୁ ଭୋଟ ଦେବେ ଏକଥା ଗାଇ ବଜ୍ଚେଇ, ହାଟରେ ରାଷ୍ଟ୍ରକରି 
ଆସୁଥାଂନ୍ତ । ତେବେ ଲଞ୍ଚରେ ବୁହାହେବା ଲୋକ ମାନେ ଚୁପ୍‌ଚାପ୍‌ ଭୋଟ ଦେଇ 
ଚାଲିଯାଉଥା' ନ୍ତି । ସେମାନଙ୍କ ଭିତରୁ ବି ଯେ ଅଧ୍ଵକାଂଶ ଲଞ୍ଚ ମାଲିକମାନଙ୍କୁ ଭୋଟ ଦେଇ 
ନଥୁଲେ ତା'ର ପ୍ରମାଣ ମିଳିଲା ଭୋଟ ଗଣତି ପରେ, ଯେତେବେଳେ ଦେଖାଗଲା ଯେ ଦାଦା 
ହଜାର ଯାଏ ଭୋଟ ପାଇଛି ଓ ଆଚାର୍ଯ୍ୟେ କେବଳ ଚାଳିଶ ପଚାଶ ଖଣ୍ଡ ଭୋଟ ଯୋଗୁଁ 
ଅମାନତ ହରେଇବାର ଲଢ୍ଜାରୁ ରକ୍ଷା ପାଇ ଯାଇଛନ୍ତି । ଦେବମାମୁଁ ପାଇଛନ୍ତି ଅଢ଼େଇ ଶହ 
ଭିତରେ । 


କସ୍ତୁରୀ ମୂଗ ସମ ଜ୍ଞା ୧୬୭ 


ମୋହନ ଦାସ ଓ ପ୍ରାଣନାଥ ପଟନାୟକଙ୍କ କ୍ଷେତ୍ରରେ ମଧ୍ଯ ଏଇଭଳି ହେଇଥିଲା, କିନ୍ତୁ 
ସେତିକିବେଳୁ କଂଗ୍ରେସ ଭିତରେ ଥବା ଦୁର୍ବଳତାର ଝଲକ ମଧ୍ଯ ଦେଖାଯାଇଥୁଲା । କୌଣସି 
କୌଣସି ମଣ୍ଡଳୀରେ କଂଗ୍ରେସ ପ୍ରାର୍ଥୀ ଗୀ ଟାଉଟରଙ୍କୁ ଟଙ୍କା ଦେଇ ଭୋଟ ସଂଗ୍ରହ ଚେଷ୍ଟା 
କରିଥୁଲେ । ଧଣ୍ଡା ତୁଳସୀ ବି ଛାଡ଼ି ନାହାନ୍ତି । ଏସବୁ ଜାଗାରେ କଂଗ୍ରେସ ପ୍ରାର୍ଥୀ ଜିତିଲେ ମଧ୍ଯ 
ପାର୍ଥକ୍ୟଟା ସେତେ ବେଶି ରହି ନ ଥଲା । ଜାଗ୍ରତ ଦରିଦ୍ର ଜନତାର ସମର୍ଥନ ଓ ପୁରୁଣା ନ୍ୟସ୍ତ 
ସ୍ଵାର୍ଥ ମୁଧଆଳ ମାମଲତକାରଙ୍କ ସମର୍ଥନ ଦୁଇଟା ଅଲଗା ବସ୍ତୁ । ଦୂଇଟାର ପରିଣତି ସମ୍ପୂର୍ଣ 
ଭିନ୍ନ । ଏବେ ଭୋଟରେ ହଜାର ତ ପୁରୁଣା କଥା; ଲକ୍ଷ ଲକ୍ଷ ପରିମାଣରେ ଟଙ୍କା ଖରବ ନ 
କରି, ଗୀ ଟାଉଟରଙ୍କୁ ନ ଧରି ଭୋଟ ପାଇବା ସମ୍ଭବ ବୋଲି କେହି ଭାବିପାରୁ ନାହାତ୍ତି । କିନ୍ତୁ 
ମୋର ବିଶ୍ଵାସ ଯେ, ଯଦି ଶୁଦ୍ଧ ଉପାୟରେ ବିଶ୍ଵାସ ରଖୂଥୁବା ଓ ଦରିଦ୍ର ଜନତାର ହିତ ପାଇଁ 
ତ୍ୟାଗ ବରଣ କରିଥୁବା ଦଳ କେହି ବାହାରେ ତେବେ ପୁଣି ସେହି ୧୯୩୬ ର ଇତିହାସର 
ପୁନରାବୃରି ହେବ । ଯେମିତି ୧୯ ୪୬ର ଭୋଟରେ ମଧ୍ଯ ହୋଇଥିଲା । 


ଟ୍ଯାନେରୀର ଅନୁଭୂତି 


ବରୀରେ ମୁଁ ମହୁଚାଷ ପରେ ପରେ ଟ୍ୟାନେରୀ ମଧ୍ଯ ଆରମ୍ଭ କଲି । ଏଥୁପାଇଁ 
ବଡ଼ପି'” ସା ଅଢ଼େଇଶହ ଓ ଜଗନ୍ନାଥ ପିଂ ସା ଅଢ଼େଇଶହ ଟଙ୍କା ଦେଇଥୁଲେ । ଏତକ ମୁଳଧନ 
ଧରି ସେବାଘର ଓ ଚାଟୁବାବୁଙ୍କ କ୍ୟାମ୍ପ୍‌ ମଝିରେ ସେହି ରାସ୍ତାକଡ଼ରେ ଖଣ୍ଡେ ଛୋଟ ଘର 
ତିଆରି କରି ଟ୍ୟାନେରୀ ଆରମ୍ଭ ହେଲା । ସେଥୁରେ ଦିନକୁ ଦୁଇ ତିନିଖଣ୍ଡ ଚମଡ଼ା କଷ 
ହେଉଥାଏ । କ୍ରୋମ୍‌ ପଦ୍ଧତିରେ ହିଁ କାମ ଚାଲିଥାଏ । ବଂଶୀ ନାୟକ ଆସି ମତେ ଅନେକ ଦିନ 
ସାହାଯ୍ୟ କରିଥୁଲେ । କଟକରୁ ଗଣ୍ଟଲନ୍‌ ପେଣ୍ଟାୟୀ ବୋଲି ଜଣେ ତେଲୁଗୁ କାରିଗର ମଧ୍ଯ 
ଆସିଥୁଲେ । ବୁଲା ଦାସ୍‌ ବୋଲି ଜଣେ ସ୍ଫରାନୀୟ ଯୁବକ ମଧ୍ଯ କିଛି ଦିନ ଥୁଲେ । 

ମୋର ଟ୍ୟାନିଂ କଳାଟା ଖୁବ୍‌ ଭଲଭାବରେ ଆୟର ହୋଇଥୁଲା । ସେଥୁପାଇଁ ଏଠା 
ତିଆରି ଜୋତାର ଉପର ଚମଡ଼ା ବଜାରରେ ମିନୁଥୁବା ଅନ୍ୟ ସେ ପ୍ରକାରର ଚମଡ଼ାଠାରୁ ନିକୃଷ୍ଟ 
ନ ଥଲା । ସତୀଶବାବୁ ତା'ର ନମୁନା ଦେଖୁଁ ଖୁବ୍‌ ଖୁସି ହୋଇଥିଲେ । କିନ୍ତୁ ମୋର ବ୍ୟବସାୟ 
ଦିଗଟା କଚ୍ଚା ଥୁଲା । ପ୍ରଥମତଃ ମୁଁ ଯେଉଁ ଡମମାନଙ୍କଠାରୁ ଚମଡ଼ା କିଣୁଥୁଲି, ସେମାନେ 
ଲୁଣପାଣି ଛିଞ୍ଚୁ 3ଏଓଳନ ବଢ଼େଇ ଦେଉଥିଲେ । ମୁଁ ବାଇଁଶିରିଆକୁ ଚମଡ଼ା କିଣି ଯାଏ । 
ଡମମାନେ ମୋତେ ଆଜ୍ଞା ଆପଣ ଟିକେ ବସନ୍ତୁ ବୋଲି କହି ମତେ ବସେଇ ଦେଇ ତେଣେ 
ବାରିଆଡ଼େ ପାଣି ଛିଞ୍ଚିବାରେ ଲାଗିଯା'ନ୍ତି । କଞ୍ଚାଚମଡ଼ା ଓଜନରେ ବିକାକିଣା ହୁଏ । ଯାହାହେଉ 
ଏଥୁରେ କ୍ଷତିଟା ବେଶି ହେଉ ନ ଥିଲା । ଏ ଉପାୟରେ ସେମାନେ ଶତକଡ଼ା କୋଡ଼ିଏ ପଚିଶ 
ଅଧକ ଦାମ ନେଉଥିଲେ ବି ସହରରେ କଞ୍ଚା ଚମଡ଼ା ବିକ୍ରିଦାମ ଅପେକ୍ଷା ଏହା ଶସ୍ତା ଥୁଲା । 

କଟକରେ ଚମଡ଼ା ବିକ୍ରିର ବ୍ୟବସ୍ପା ଥୁଲା ଯେ ହିନ୍ଦୀ ପଣ୍ଡିତ ଅନସୂୟା ପ୍ରସାଦ ପାଠକଙ୍କ 
ଜିମାରେ ତାହା ରହିବ ଓ ସେଠୁ ଜୋତା ଦୋକାନୀଙ୍କ ପାଖରେ ତାହା ପହଞ୍ଚେଇବା ପାଇଁ ଜଣେ 


୧୬୮॥୩ କସ୍ତୂରୀ ମୂଗ ସମ 


ଲୋକ ଥାଏ । ସେ ବିକ୍ରି ଉପରେ କମିଶନ ପାଏ । ଜଣେ ପୁରୁଣା ଓ ପରିଚିତ ଦେକାନୀ ହିଁ 
ମୁଖ୍ୟତଃ ଚମଡ଼ା ନେଉଥା'ନ୍ତି ଓ କ୍ରମେ ତାହା ଧାରରେ ନେବାକୁ ଆରମ୍ଭ କଲେ । ତାଙ୍କ 
ଉପରେ ବେଶ୍‌ କିଛି ଟଙ୍କା ପୀଉଣା ହେଇଯିବା ପରେ ସେ ଆଉ ଟଙ୍କା ନ ଦେଇ ଫାଙ୍କି 
ଦେଲେ । ଏହାଦ୍ଵାରା ଯାହାଵିଛି କ୍ଷତି ହେଲା ତାହା ସମ୍ଭାଳି ଯିବା କଠିନ ନ ଥଲା । କିନ୍ତୁ ଅସଲ 
କଥା ହେଲା ଯେ, ମୁଁ ତ ତେଣେ ବାହାରେ କଂଗ୍ରେସ ସଙ୍ଗଠନ ଓ ପ୍ରଚାର କାମରେ ସମୟ 
ଦେଉଥାଏ । ଦକ୍ଷିଣ ବିଞ୍ଝାରପୁର ଅଞ୍ଚଳଟା ଯାକରେ ବୁଲି ସଭା ଜରିବା, କଂଗ୍ରେସ ସଦସ୍ୟ 
ସଂଗ୍ରହ କରିବା ଆଦି କାମ କରୁଥାଏ । ୧୯୩୯ ରେ ମହାଯୁଦ୍ଧ ଆରମ୍ଭ ହେବା ପରେ ଏ 
ବାହାର କାମର ଜୋରଟା ବଢ଼ିଗଲା । ୧୯୪୦ ରେ ମୁଁ ବ୍ୟକ୍ତିଗତ ସତ୍ୟାଗ୍ରହ କରି ଜେଲ 
ଗଲି ଓ ସେବେଠୁ ଟ୍ୟାନେରୀ ବନ୍ଦ ହେଲା । ୧୯୪୫-୪୬ ରେ ବରୀ ଫେରିବାପରେ 
ଟ୍ୟାନେରୀର ସ୍ଵୃତି ମନକୁ ଆଲୋଡ଼ିତ କରୁଥୁଲା । ଏ କାମକୁ ମୁଁ ପ୍ରକୃତରେ ଭଲପୀଉଥ୍ଲି ଓ 
ଏବେ ବି ଟ୍ୟାନେରୀ ଦେଖ୍ଵଲେ ଗୋଟାଏ ବ୍ଯଥାମଧୁର ସ୍ଵତି ମନକୁ ଘେରିଯାଏ । ଏ 
ଅଧାପନ୍ଛାରିଆ କାମକୁ ପୁଣି ସୂଚାରୁରୂପେ ଚଳେଇବାକୁ କେତେଥର ମନ ଡାକିଛି କିନ୍ତୁ ତାହା 
ଆଉ ସମ୍ଭବ ହେଇନାହିଁ । 

ମୋ ତତ୍ତ୍ଵାବଧାନରେ ବରୀରେ ଏକ ସରଞ୍ଜାମ କାର୍ଯ୍ୟାଳୟ ମଧ୍ଯ ସାନ ଆକାରରେ 
ଆରମ୍ଭ ହେଇଥୁଲା, ଚରଖା ଓ ମହୁଚାଷ ସରଞ୍ଜାମ ତିଆରି କରିବାକୁ | ମୁଁ ଥରେ ୱାର୍‌ଧା ଯାଇ 
ସେଠାର କାର୍ଯ୍ୟାଳୟ ଦେଖ୍‌ ଆସିଥୁଲି । ବରୀ କାର୍ଯ୍ୟାଳୟରେ ଲେଥ୍‌ ପ୍ରଭୃତି ଆଧୁନିକ ଯନ୍ତ୍ରପାତି 
କିଛି ଥାଏ । ମ୍ଫ୍ରାନୀୟ ବଢ଼େଇ ମିସ୍ତ୍ରୀମାନେ କାମ କରୁଥା'ନ୍ତି | ଏଥୁରେ ମଧ୍ଯ ଦେଖାଗଲା ଯେ 
ସ୍ଥାନୀୟ କାରିଗରଙ୍କ କର୍ମକୁଶଳତା ବହୁତ କମ୍‌, କାରିଗରୀ ସୃକ୍ଷ୍ୁତା ମଧ୍ଯ କମ୍‌ । ଏାର୍‌ଧାରେ 
ମିସ୍ତ୍ରୀମାନେ ବାକ୍‌ ଚରଖୀର ଗୋଟିଏ ବାକ୍ଟ୍‌ ତିଆରି କରି ସେତେବେଳେ ଚଉଦଅଣା ମଜୁରୀ 
ପାଉଥା ' ନ୍ତି ଓ ଜଣେ ମିସ୍ତ୍ରୀ ଦିନକୁ ଦୁଇ ଅଢ଼େଇ ଟଙ୍କା କମଉଥା ' ନ୍ରି । ଆମର ମିସ୍ତ୍ରୀ ଗୋଟିଏ 
ବାକ୍‌ସ ପିଛା ତିନିଟା ମଜୁରୀ ଲଗାନ୍ତି ଓ ଦୈନିକ ଆୟ ଛଅ ଅଣା । ଧ୍ଵାର୍‌ଧାରେ ଠିକାରେ କାମ 
ହେଉଥାଏ । ମିସ୍ତ୍ରୀମାନେ ତିନି ଚାରି ଜଣ ଲେଖୀ ଦଳବାନ୍ଧି କାମ ବାଣ୍ଟଡନେଇ କରୁଥା'ନ୍ତି, ଏକା 
ମାପର କାଠ ଅଂଶ ସବୁ କାଟିବାପାଇଁ, ମାପକରି ଚିହ୍ନ ଦେବାପାଇଁ ଟେମ୍‌ପ୍ଲେଟ୍‌ ତିଆରିକରି 
ନେଇଥା' ନ୍ତି । ସେମାନେ ଛିଡ଼ାହୋଇ ଟେବୁଲ ଉପରେ କାମ କରନ୍ତି । ତଳେ ବସି ନୁହେଁ । 
ଏଠି ମଧ୍ଯ ଠିକା ପଦ୍ଧତି ଓ କାମ କରିବାର ଉନ୍ନତ ଢଙ୍ଗ, ଟେମ୍‌ପ୍ଲେଟ୍‌ ଆଦିର ପ୍ରବର୍ଭନ ଦ୍ଵାରା 
ମିସ୍ତ୍ରାମାନଙ୍କର କର୍ମକୁଶଳତା ଓ ସୁକ୍ଷ୍ମତା ବଢ଼ିଲା ଓ ସେମାନଙ୍କର ଆୟ ବି ଦିନକୁ ବାର ଚୌଦ 
ଅଣା ହେଲା । ତିନି ଦିନରେ ଗୋଟାଏ ସ୍ଫ୍ରାନରେ ଦିନକୁ ଦେଢ଼ଟା ବାକ୍‌ସ ତିଆରି କରିପାରିଲେ । 
ସେହିପରି ମହୁବାକ୍ଟ୍‌ ଓ ଅନ୍ୟସବୁ ସରଞ୍ଜାମ ବାବଦରେ ମଧ୍ଯ ହେଲା । ପୂର୍ବେ ବହୁ ବାକ୍ଟ୍‌ର 
ଫ୍ରେମ୍‌ ଗୋଟାକୁ ଦୁଇଅଣା ମଜୁରୀ ଲାଗୁଥୁଲା । ଏବେ ଗୋଟା ପଇସାକରେ ହୋଇପାରିଲା । 
ଲେଥ୍‌ରେ କାମ କରିବା ପାଇଁ ଇନ୍ଦୁପୁରର କୃଷ୍ଣଚନ୍ଦ୍ର ଜେନା ଆସି ରହିଥୁଲେ । ସେ ବହୁ 
ଉତ୍ଥାନ ପତନ ଭିତର ଦେଇ ଏବେ ବି ସାଥୁରେ ଚାଲିଛନ୍ତି । 





କସ୍ତୁରୀ ମୂଗ ସମ ଜ୍ଞା ୧୬୯ 


ମୁଁ ଗାନ୍ଧୀଙ୍କର ଜୀବନୀରେ ପଢ଼ିଥୁଲି - ନୀ ତାଙ୍କର ଅନ୍ୟ କୌଣସି ଲେଖାରେ ? ଯେ 
ସେ ବିଲାତରେ ଥୁବାବେଳେ ହିସାବ ଠିକ୍‌ ରଖ୍ବା ଉପରେ ଖୁବ୍‌ ଜୋର ଦେଇଥିଲେ । ଚାରି 
ପଇସାର ସୁଦ୍ଧା ଠିକ୍‌ ହିସାବ ନ ମିଳିଲେ, ତାହା ନମିଳିବା ଯାଏ ସେ ସ୍ଵସ୍ତି ଅନୁଭବ କରୁ ନ 
ଥଲେ । ତାର ଗୋଟାଏ ପ୍ରଭାବ ମୋର ଉପରେ ପଡ଼ିଥୁଲା ଓ ମୁଁ ନିୟମିତ ହିସାବ ଲେଖୁବା 
ଅଭ୍ୟାସ କରିଥୁଲି । କଲିକତାରେ ଟ୍ୟାନେରୀରେ ଥୁବାବେଳେ କିଛି ଦିନ ହିସାବ ଲେଖିବା 
କାମ କରିଥୁଲି ଓ ତାହା ପଳରେ ଡବ୍ଲ୍‌ ଏଣ୍ତ୍ର ପ୍ରଣାଳୀଟା ଅଭ୍ୟାସରେ ପଡ଼ିଯାଇଥୁଲା । ବରୀରେ 
ଟ୍ୟାନେରୀର ଆୟବ୍ୟୟ ଓ ଲାଭକ୍ଷତି ହିସାବ ବାହାର କରିବା ଆବଶ୍ୟକ ହେବାରୁ ମୁଁ ଖଦୀ 
ଅନୁଷ୍କାନର ପୁରୁଣା ବାର୍ଷିକ ଲାଇ କ୍ଷତି ହିସାବ- ବାଲାନ୍‌ସ ସିଟ୍‌- ଘାଞ୍ଚ ଓ ହିସାବ ବିଷୟରେ 
ଖଣ୍ଡିଏ ବହିର ସାହାଯ୍ୟ ନେଇ ତାହା ବାହାର କରିଦେଲି । ଫଳରେ ଏ ବିଷୟରେ ମୋର 
ପକ୍‌କା ଧାରଣା ହୋଇଗଲା । ଏ ଜ୍ଞାନ ମୋର ଖୁବ୍‌ କାମରେ ଆସୁଛି ଓ ବ୍ୟବସ୍ଥିତ ହିସାବ 
ରଖବା ଅଭ୍ୟାସ ମଧ୍ଯ ମୋର ବହୁତ ଉପକାର କରିଛି । 


ଗଡ଼ଜାତ ପ୍ରଜା ଆନ୍ଦୋଳନ 


୧୯୩୬ ରୁ ୧୯ ୪ ୨- ଏହି ସାତବର୍ଷ ସମୟ ଏତେ ପ୍ରକାରର କାମ, ଏତେ ଘଟଣା 
ଓ ଚିନ୍ତାର ସଂଘାତରେ ଭରପୁର ଯେ, ସେଥୁରୁ କେଉଁଟା ଆଗେ ଓ କେଉଁଟା ପରେ ଲେଖୁବି 
ତାହା ମୋ ପକ୍ଷରେ ଏକ ସମସ୍ୟା ହେଇଛି । ତାହାଛଡ଼ା କେତେକ ଘଟଣା ଓ ଅନୂଭୂତିର 
ସମୟର କ୍ରମ ମଧ୍ଯ ଠିକ୍‌ ଠିକ୍‌ ମନେ ପକେଇବା ଏକ ସମସ୍ୟା । ତେଣୁ ଗୋଟାଏ ଗୋଟାଏ 
ପ୍ରସଙ୍ଗଧରି ଲେଖବି । ସମୟର ଯଥାଯଥ କ୍ରମ ଯେତେଟା ରହିପାରିବ ରହିବ, ନଚେତ 
ନାହିଁ । 

ଏହାରି ଭିତରେ ୧୯୩୮-୩୯ ରେ ଓଡ଼ିଶାର ମୌଳିକ ଶିକ୍ଷାର ମୂଳପରନ ହେଲା | 
ଗଡ଼ଚ୍ଚାତମାନଙ୍କରେ ପ୍ରଜା ଆନ୍ଦୋଳନ ଆରମ୍ଭ ହେଲା ଓ ଅନ୍ୟ ଦିଗରେ କୃଷକ ଆନ୍ଦୋଳନ 
ମଧ୍ଯ ତେଚିଲା । ଏହା ସାଙ୍ଗକୁ କଂଗ୍ରେସର ମନ୍ତ୍ରୀତ୍‌ ଗ୍ରହଣର ନୂଆ ଅନୁଭୂତି ସାଙ୍ଗକୁ କଂଗ୍ରେସ୍‌ରେ 
ଗୋଷ୍ଠୀ ବିବାଦ ମଧ୍ଯ ତେଜିଉଠିଥାଏ । କଂଗ୍ରେସ ସୋସାଲିଷ୍ଟ ଦଳକୁ ଭିତରୁ ଦଖଲ କରିବା 
ପାଇଁ କମ୍ୟୁନିଷ୍ଟମାନ ପ୍ରବଳ ଉଦ୍ୟମ ଚଳାଉଥା' ନ୍ତି । ୟୁରୋପରେ ହିଟଲରଙ୍କ ପ୍ରତାପ ବଢ଼ିବା 
ସାଙ୍ଗେ ସାଙ୍ଗେ ମହାଯୁଦ୍ଧର ଆଶଙ୍କା ମଧ୍ଯ ଘନେଇ ଆସୁଥାଏ । ନେତାଜୀ ସୁଭାଷଚନ୍ଦ୍ର, ଭାରତୀୟ 
ସ୍ଵାଧୀନତା ଆନ୍ଦୋଳନକୁ ଏକ ନୂଆ ଆଇିମୁଖ୍ୟ ଦେବାପାଇଁ ଉଦ୍ୟମ କରୁଥା'ନ୍ତି ଓ କଂଗ୍ରେସ 
ସରଜାର ଦ୍ଵାରା ଦଙ୍ଗାହଙ୍ଗାମା ଶାନ୍ତ କରିବା ପାଇଁ ପୁଲିସର ଘନଘନ ବ୍ୟବହାରରେ ଗାନ୍ଧୀକୀ 
ଚିନ୍ତିତ ହୋଇପଡ଼ିଥା'ଚି । 

ମୁଁ ଏହା ଭିତରେ ସବୁବ୍ୟାପାର ସହିତ କିଛି ନା କିଛି ପରିମାଣରେ ସଂପୂଲ୍ତ ଥ୍ବଲେବି 
କେଉଁଥ୍ଵରେ ପୂରାପୂରି ଲିପ୍ତ ହୋଇଥାଏ ବୋଲି କହିହେବ ନାହିଁ । ସବୁଥୁରେ ଥାଏ କେଉଁଥିରେ 


୧୭୦୩ କସ୍ତୂରୀ ମୂଗ ସମ 


ନ ଥାଏ, ଏପରି ଅବସ୍ଫା | ସେତେବେଳେ ମୁଁ କଂଗ୍ରେସ ସୋସାଲିଷ୍ଟ ଦଳରେ ଥାଏ କିନ୍ତୁ ଗାନ୍ଧୀ 
ପ୍ରବର୍ଗିତ ରଚନାମ୍ବକ କାମରେ ଲାଗିଥାଏ । ଏ ଦୁଇଟା ଭିତରେ ମତେ ସେତେବେଳେ ବିଶ୍ରେଷ 
ବିରୋଧ ଦେଖାଯାଉ ନ ଥାଏ ବା ସେ ବିରୋଧଟାକୁ ମୁଁ ଖାତିର କରୁ ନ ଥାଏ । ମୁଁ ସେତେବେଳେ 
ବିକେନ୍ଦ୍ରିତ ଗ୍ରାମ୍ୟ ଅର୍ଥ ବ୍ଯବସ୍ଫାରେ ଗୁରୁତ୍ବ ଓ ଆବଶ୍ୟକତା ମୋଟାମୋଟି ଉପଲବ୍‌ଧ୍‌ ଓ 
ଗ୍ରହଣ କରୁଥାଏ । ମୁଁ ଯେତେବେଳେ ଏ ସବୁ ବିଷୟରେ ଅନ୍ୟ ରଟନାମ୍ବକ କର୍ମୀଙ୍କ ସହିତ 
ଯୁଚ୍ଥିତର୍କରେ ପଶ୍ରେ ସେତେବେଳେ ସେମାନଙ୍କର ଦୃଷ୍ଟିକୋଣ ମତେ ଏକାଙ୍ଗୀ ଜଣାପଡ଼େ । 
ସେତେବେଳେ ମୁଁ ଅନୁଭବ କରୁଥାଏ ଯେ ଏ ଦେଶରୁ ଦାରିଦ୍ର୍ୟ ସଂପୂର୍ଣୂରୂପେ ଲୋପ 
ହୋଇପାରିବ, ସମସ୍ତ ଲୋକ ଭଲରକମ ମୁଠାଏ ଖାଇବାକୁ, ପିନ୍ଧିବାକୁ ପାଇବେ, ଏଭଳି 
ଭରସା ଅନେକ ଗାନ୍ଧୀପଟ୍ଛୀ କର୍ମାଙ୍କର ନାହିଁ । କିଛି ଦୁଃଖ ଦୂର କରିବା, ଏର ଭାବନେଇ 
ସେମାନେ କାମ କରୁଛନ୍ତି । ଅନ୍ୟପକ୍ଷରେ ସମାଜବାଦୀମାନଙ୍କ ଭିତରେ ଅହିଂସା ବିଷୟରେ 
ଅନାସ୍ସ୍ରା, ଗାନ୍ଧୀଙ୍କୁ ବିଦୂପ କରିବାର ମନୋଭାବ ଓ ପ୍ରଚ୍ଛନ୍ନ କମ୍ୟୁନିଷ୍ଟଙ୍କ ଲିତରେ ସୋଭିଏତ୍‌ 
ଦେଶପ୍ରତି ଅନ୍ଧଭନ୍ତ ମତେ ଅଡ଼ୁଆ ଲାଗୁଥାଏ । ନୂଆ ଦୁନିଆ, ସମାଜବାଦ, ଗଢ଼ିବା ପାଇଁ 
ମତେ ଏସବୁ ଆବଶ୍ୟକ ବୋଧହେଉନଥାଏ । ସୋଭିଏତ୍‌ ଦେଶକୁ ମୁଁ ପ୍ରଶଂସା ଦୃଷ୍ତରେ 
ଦେଖୁଥାଏ । ସେଠି ଏକ ନୂଆ ସଭ୍ୟତାର ମୂଳଦୁଆ ପଡ଼ିଛି ବୋଲି ଅନୁଭବ କରୁଥାଏ । 
ତାହା ବିଷୟରେ ଅଧ୍ଵକରୁ ଅଧ୍ଵକ ଜାଣିବାକୁ ଉତ୍‌ସୁକ ଥାଏ । କିନ୍ତୁ କଥା କଥାକେ ତାହାର ଦ୍ଵାହି 
ମୋ ତଣ୍ଟିରେ ଗଳୁ ନ ଥାଏ । ମୋର ଦୃଷ୍ଟି ଥାଏ ଯେ ସେଥୁରୁ ଆମେ ଯାହା ଶିଖବାର ଶିଖ୍ବା, 
କିନ୍ତୁ ଅନ୍ଧ ଅନୁକରଣ ମୂର୍ଖତା । ଏବେ ବି ମୋର ସେହି ଦୃଷ୍ଟି ରହିଛି । 

ଏହି ସମୟରେ ଧର୍ମଶାଳା ଥାନାର କେଉଁ ଗୋଟାଏ ଗୀରେ କୃଷକ ସଂଘର ଶିବିର 
ହେଲା । ଦାଦା, ଖୁଡ଼ୀ, ଭଗବତୀବାବୁ, ଗୁରୁଚରଣ ପଟ୍ଟନାୟକ ପ୍ରରୂତି ସେଥୁରେ ଯୋଗ 
ଦେଇଥାନ୍ତି । ପାଖ ଆଖ ଅଞ୍ଚଳର ଅନେକ ଚାଷୀ ଓ ଯୁବକ ସେଥୁରେ ଯୋଗ ଦେଇଥାନ୍ତି । 
ମୁଁ ବି ସେଠି ଯାଇ ଆସନ, ନମସ୍କାର ଓ ତ୍ରିଲ୍‌ ଶିଖାଉଥାଏ । କୃଷକ ସଙ୍ଗଠନ, ଜମିଦାରୀ 
ଜୁଲୁମ ଆଦି ବିଷୟରେ ଆଲୋଚନା ଓ ବକ୍ତୃତା ଅନ୍ୟମାନେ କରୁଥା'ନ୍ତି । ତାହା ଭିତରେ 
ଭଗବତୀବାବୁ ଯେଉଁପରି ହିଂସାର ମନୋଭାବ ଓ ଦ୍େଷ ଉସ୍କେଇବା ଚେଷ୍ଟା କରୁଥା'ନ୍ତି ତାହା 
ମତେ ଭଲ ଲାଗୁନଥାଏ । ଦିନେ ଆମେ ଗୋଟାଏ କୁଆଡ଼େ ଏକାଠି ସମସ୍ତେ ଯାଉଥାଉ, 
ବାଟରେ ଜମିଦାରଙ୍କର କଚଟିରୀ ପଡ଼ିଲା । ସେଠି କେତେଜଣ କର୍ମଚାରୀ ଛିଡ଼ାହେଇଥୁଲେ, 
ଆମମାନଙ୍କୁ ଦେଖୁ ନମସ୍କାର କଲେ । ରାମଚନ୍ଦ୍ର ମିଶ୍ର ଆମ ସହିତ ଥା'ନ୍ତି । ସେ ପ୍ରତିନମସ୍କାର 
କରି କ'ଣ ଦୁଇପଦ କଥା ହେଲେ । ସେଥପାଇଁ ତାଙ୍କୁ ପରେ ଧମକ ଖାଇବାକୁ ପଡ଼ିଲା । 
ଏଗୁଡ଼ାକ ମତେ ଭଲ ଲାଗୁନଥାଏ, ଅଥଚ ମୁଁ କିଛି କହି ବି ପାରୁ ନ ଥାଏ | 

ଏହାପରେ ଗଡ଼ଜାତ ଆନ୍ଦୋଳନ ଆରମ୍ଭ ହେଲା । ତାଳଚେର ରାଜାଙ୍କର ଉତ୍‌ପୀଡ଼ନର 
ପ୍ରତିବାଦରେ ସେଠୁ ବହୁ ସହସ୍ର ପ୍ରଜା ପିଲାଛୁଆ ଧରି ଆସି ଅନୁଗୁଳରେ କୋଶଳା, କମଶଳା ଓ 


କସ୍ତରୀ ମୂଗ ସମ ଜ୍ଞୀ ୧୭୧ 


ବବରପାଳ ଗୀମାନଙ୍କ ପାଖରେ ଅନେକ ଦିନଯାଏ ଡାଳପତ୍ରର ପଲାମାରି ପଡ଼ିରହିଲେ । ଓଡ଼ିଶା 
ସରକାର ସେମାନଙ୍କ ପ୍ରତି ସହାନୁଭୂତିଶୀଳ ଥା'ନ୍ତି ଓ ସେମାନଙ୍କର ଯଥାସମ୍ଭବ ସୁବିଧା କରିଦେବା 
ପାଇଁ ଚେଷ୍ଟା କରୁଥା'ନ୍ତି । ଗାନ୍ଧୀ ସେବା ସଂଘ ପକ୍ଷରୁ ସେଠି ଲୋକଙ୍କୁ କୀମ ଯୋଗାଇବା ପାଇଁ 
ସୂତାକଟା, ଖଲିପତ୍ର ସିଆଁ ଆଦି କାମ ଆରମ୍ଭ ହେଲା । କର୍ମୀମାନେ ଏ ସବୁ କାମ ସାଙ୍ଗକୁ 
ଲୋକଙ୍କୁ ଗାନ୍ଧୀଜୀଙ୍କର ଚିନ୍ତାଧାରା ସହିତ ମଧ୍ଯ ପରିଚିତ କରାଉଥାନ୍ତି । ମୁଁ ବି ସେତେବେଳେ 
ତେଣେ ଯାଇ କିଛି ସାହାଯ୍ୟ କରୁଥାଏ । 

ଏଣେ ସେହି ସମୟରେ ଢେଙ୍କାନାଳରେ ବି ପ୍ରଜା ଆନ୍ଦୋଳନ ତେକିଲା । ବାହାରୁ 
ଗୌରାଙ୍ଗବାବୁ ହେରିକା ସତ୍ୟାଗ୍ରହ କରିବାକୁ ଯାଇ ଖୁବ୍‌ ମାଡ଼ ଖାଇଲେ । ରବିଦା (ରବି 
ଘୋଷ)” ବି ଏଇବେଳେ ଏ ସବୁ ଆନ୍ଦୋଳନରେ ଖୁବ୍‌ ସହଯୋଗ କରୁଥିଲା । ତା' ଭଳି ହୃଦୟବାନ 
ଲୋକ ମୁଁ କମ୍‌ ଦେଖୁଛି । ସେ ରାସ୍ତାରେ ଯିବାବେଳେ କୌଣସି ଛିଣ୍ଡା ଲୁଗା ପିନ୍ଧା ଲୋକ 
ଦେଖ୍ବଲେ ତାକୁ ନିଜର କୁର୍ତା ଦେଇ ଦେଇ ଖାଲି ଦେହରେ ଫେରିବ । ଢେଙ୍କାନାଳ ଆନ୍ଦୋଳନ 
ଭିତରେ ବ୍ରାହ୍ମଣୀ ନର ଭୁବନ ଘାଟରେ ପୁଲିସଙ୍କୁ ନ୍ଧ ପାରି ହେବାରେ ସହଯୋଗ କରିବାକୁ 
ମନା କରିବାକୁ ବାଜୀ ରାଉତ ସମେତ ସାତଜଣ ପୁଲିସ ଗୁଳିରେ ପ୍ରାଣ ଦେଲେ । ସେମାନଙ୍କର 
ଶବକୁ କଜେନାପୁର ପର୍ଯ୍ୟନ୍ତ ଅଣାଯାଇ ସେଠୁ ଟ୍ରେନ୍‌ରେ କଟକ ଅଣାହେଲା । କଟକରେ ଏ 
ସବୁ ଶବକୁ ନେଇ ଏକ ଶୋଭାଯାତ୍ରା ବାହାରିଲା ଓ ଖୁବ୍‌ ଉତ୍ତେଜନା ସୃଷ୍ଟି ହେଲା । 

ଓଡ଼ିଶା ଗଡ଼ଜାତ ଆନ୍ଦୋଳନରେ ହିଂସାର ପ୍ରଚାର ହେଉଛି ବୋଲି ଗାନ୍ଧୀଜୀଙ୍କର କାନରେ 
ଖବର ପଡ଼ିବାରୁ ସେ ସେ ବିଷୟରେ ପଚରାପଚରି କରି ବୁଝୁଥା' ନ୍ତି । ଇତିମଧ୍ୟରେ ମିସ୍‌ 
ଏଲେନ୍‌ ଓ୍ଝଲ୍‌କିନ୍‌ସନ୍‌ ଗଡ଼ଜାତ ଆନ୍ଦୋଳନ ବିଷୟରେ ଜାଣିବା ପାଇଁ ଆସି ଏ ବିଷୟରେ ମଧ୍ଯ 
ଖୋଜ ନେଇଥୁଲେ । କାଳିନ୍ଦୀବାବୁଙ୍କର ବାଜୀ ରାଉତ କବିତାଟିରେ ହିଂସାର ପ୍ରଚାର ଅଛି 
ବୋଲି ସେ କେଉଠୁ ଶୁଣିଥୁଲେ ଓ ତାଙ୍କ ଅବଗତି ନିମନ୍ତେ ଏହାର ଇଂରାଜୀ ଅନୁବାଦ ମୁଁ 
କରିଦେଇଥୁଲି । 

ଢେଙ୍କାନାଳ ଆନ୍ଦୋଳନରେ ଲୋକଙ୍କ ଆଡୁ ହିଂସା ହୋଇଥୁବାର ଜଣାନାହିଁ, କୀ ଭୀ 
କେଉଠି ଅତି ସାଧାରଣ ରକମର ହେଇଥୁଲେ ହେଇଥାଇପାରେ । ମାତ୍ର ମୁଁ ଲକ୍ଷ୍ୟ କରିଥୁଲି 
ଯେ କଂଗ୍ରେସ ସୋଶାଲିଷ୍ଟ ଦଳରେ ପଶିଥୁବା କମ୍ୟୁନିଷ୍ଟ ପଞ୍ଚାଟା - ସେମାନେ କମ୍ୟୁନିଷ୍ଟ ବୋଲି 
ଅବଶ୍ୟ ପରେ ଜଣାପଡ଼ିଲା - ବରାବର ଗାନ୍ଧୀ ପନ୍ଛାକୁ ଉପହାସ କରି ଲାଗିଥାନ୍ତି ଓ କୌଣସି 
ମତେ ଗୋଟାଏ କିଛି ଗୁଳି ବା ଲାଠି କାଣ୍ଡର ପରିସ୍ଥିତି ସୃଷ୍ଟି କରିଦେଲେ ଭାରି ବଡ଼ କାମ 
ହେଇଗଲା ବୋଲି ବିଚାରୁଥାଂନ୍ତି । ସେପରି ଲାଠି ବା ଗୁଳି ସାମନାରେ ଅବଶ୍ୟ ସେମାନେ 
ନିଜେ ରହିବାର ପ୍ରଶ୍ନ ନ ଥାଏ । ଏହା ଫଳରେ ଲୋକଙ୍କର ଅବସ୍ଫା କ'ଣ ହେବ, ସେମାନଙ୍କର 
ମନୋବଳ ରହିବ କି ନାହିଁ, ଏ ସବୁରେ ଚିନ୍ତା ବି ନ ଥାଏ । ଏ ମନୋଭାବ ମତେ ଦାୟିତ୍ବହୀନ 
ବୋଧ ହେଉଥାଏ । ଆଜି ପର୍ଯ୍ୟନ୍ତ ଦେଖୁଛି କେବଳ ସେହିମାନେ ନୁହନ୍ତି, ଅନ୍ୟ କେତେକ 


୧୭୨॥୩ କସ୍ତରୀ ମୂଗ ସମ 


ନେତୀ ଓ ଦଳଙ୍କ ଭିତରେ ବି ସେହି ମନୋଭାବ ରହିଛି । ସେମାନେ ଲୋକଙ୍କୁ କେବଳ 
ଗୋଟାଏ କାମ ହାସଲ କରିବାର ଉପକରଣ ବୋଲି ବିଚାରନ୍ତି । ଏଭଳି ବ୍ୟକ୍ତି କୌଣସି 
ପ୍ରକୃତ ଜନଆନ୍ଦୋଳନର ନେତୃତ୍ବ ଗ୍ରହଣ କରିବା ସମ୍ଭବ ନୁହେଁ । 

ଏହି ସମୟରେ ସାଧ୍ଯ ଓ ସାଧନ ନେଇ ଖୁବ୍‌ ପର୍ଚ୍ଚା ଚାଲିଥାଏ । ମୋଟ ଉପରେ 
ଅହିଂସାର ଗୁରୁତ୍ବକୁ ଉଣାକରି ଦେବାର ଏକ ଝୁଙ୍କ ବାମପଟ୍ଲୀ ମହଲରେ ଦେଖାଯାଉଥାଏ । 
ସାଧ୍ଯ ଓ ସାଧନର ଅବିଚ୍ଛେଦ୍ୟ ସମ୍ବନ୍ଧ, କୌଣସି ଭଲ ଲକ୍ଷ୍ୟ ହାସଲ କରିବା ପାଇଁ ତାହାର 
ଅନୁରୂପ ଭଲ ଉପାୟ ଲୋଡ଼ା, ଏ ବିଷୟରେ ମୋର ସେତେବେଳକୁ ଏକରକମ ଦୃଢ଼ ପ୍ରତୀତି 
ହୋଇଯାଇଥାଏ । ସେତେବେଳେ ମୁଁ ଏ ସବୁ ପ୍ରଶ୍ନ ଉପରେ ସାପ୍ତାହିକ କଂଗ୍ରେସ ସୋଶାଲିଷ୍ଟ 
ପତ୍ରିକାରେ ଗୋଟିଏ ଛୋଟ ଓ ଦୁଇଟି ବଡ଼ ଲେଖା ଲେଖୁଥୁଲି । ସେତେବେଳେ ଅଶୋକ 
ମେହତା ତା'ର ସଂପାଦକ ଥାଂ ଡ୍ର । ତିରିଶ ବର୍ଷ ପରେ ଯେତେବେଳେ ତାଙ୍କ ସାଙ୍ଗରେ ଏକ 
କମିଟିରେ ପୁଣି ଦେଖାହେଲା ସେ ସେକଥା ମନେ ପକେଇଥୁଲେ । ଏ ଲେଖାରୁ ଗୋଟିଏ 
ସାଧ୍ମୟାଧନ ଉପରେ ଓ ସେଥୁରେ ପ୍ରକୃତ ସମାଜବାଦ ପ୍ରତିଷ୍ଠା ପାଇଁ ଅହିଂସା ଆନ୍ଦୋଳନର 
ଅପରିହାର୍ଯ୍ୟତା ଉପରେ ଜୋର ଦିଆଯାଇଥାଏ । ଏ ଲେଖାଟି ଗାନ୍ଧୀଜୀଙ୍କର ଆଖ୍ଵରେ ପଡ଼ିଲା 
ଓ ସେ ତା'ର ପ୍ରଶଂସା କଲେ ବୋଲି ବାପା ଥରେ ୱଵାର୍‌ଧାରୁ ଫେରି ମତେ କହିଲେ । 
ଧୋତ୍ରେଜୀ କୁଆଡ଼େ ମନ୍ତବ୍ୟ କଲେ ଯେ ସେ କିନ୍ତୁ ସ୍କୁଲ କଲେଜରେ ପଢ଼ିନାହିଁ, ଏଥରେ 
ଗାନ୍ଧୀକୀ କୁଆଡ଼େ କହିଲେ - “ ତାଂ ହେଲେ ତ ମୋର ସାର୍ଟିଫିକେଟ ଭଣା ହେଇଥଲା |” 

ସେ ସମୟରେ ଭଗବତୀବାବୁ ମୋ ପିଛା ଖୁବ୍‌ ଲାଗିଥୁଲେ । ସେ ଦୂଇଥର ବରୀକୁ 
ଖାସ୍‌ ମୋ ସହିତ କଥାବାର୍ଭା କରିବାକୁ ଆସିଥୁଲେ । କଟକରେ ମଧ୍ଯ କେତେଥର ଆଲୋଚନା 
କରିବାକୁ ଆଗ୍ରହ ପ୍ରକାଶ କରୁଥୁଲେ । ମୋତେ କମ୍ୟୁନିଷ୍ଟ ଦଳପାଇଁ ରିକ୍ତୁଟ୍‌ କରିବା ତାଙ୍କର 
ଉଦ୍ଦେଶ୍ୟ ଥଲା ବୋଲି ମନେହୁଏ । ମୋର ସେତେବେଳେ ବିକେନ୍ଦ୍ରିତ ଅର୍ଥ ବ୍ୟବସ୍ଥାର 
ଆବଶ୍ୟକତା ବିଷୟରେ ମୋଟାମୋଟି ଦୃଢ଼ ଧାରଣା ଥାଏ । ସେଥୁପାଇଁ ସେ ଥରେ ସାମ୍ୟବାଦୀ 
ବ୍ୟବସ୍ଥାରେ ମଧ୍ଯ ବିକେନ୍ଦ୍ରିତ ଛୋଟ ଛୋଟ ଧନ୍ଦାର ସ୍ଫ୍ରାନ ଅଛି ବୋଲି ମତେ ବୁଝେଇଥୁଲେ । 
ସୋଭିଏତ୍‌ ଦେଶର ମଙ୍ଗୋଲିଆ କି କେଉଁ ଅଞ୍ଚଳର ଉଦାହରଣ ସେ ଦେଇଥୁଲେ । 


ଓଡ଼ିଶାରେ ମୌଳିକ ଶିକ୍ଷା 


ଏସବୁ ଚାଲିଥୁବା ଭିତରେ ଗାନ୍ଧୀଜୀ ଦେଶ ଆଗରେ ମୌଳିକ ଶିକ୍ଷାର ଯୋଜନା 
ରଖୁଲେ । ତାହାର ସପକ୍ଷ ବିପକ୍ଷ ବହୁତ ଆଲୋଚନା ଚାଲିଲା । କାମଧନ୍ଦା ମାଧ୍ଯମରେ ବୌଦ୍ଧିକ 
ଶିକ୍ଷା କଥାଟା ଅଧ୍ଵକାଂଶ ଲୋକ ବୁଝିପାରୁନଥାନ୍ତି ଓ ପସନ୍ଦ କରୁ ନ ଥାନ୍ତି । ମତେ କିନ୍ତୁ ଏଇ 
କଥାଟା ସ୍ଵାଭାବିକ ଓ ଠିକ୍‌ ବୋଲି ଜଣାଗଲା । ମୋର ନିଜର ସିକ୍ଷା ଏପର୍ଯ୍ୟନ୍ତ ସେହି ଭାବରେ 
ହେଇ ଆସିଥଲା ଓ ତାହାଦ୍ଵାରା ମୋର ଜ୍ଞାନଟା ତୁଚ୍ଛା ପୋଥ୍ଵଗତ ବିଦ୍ୟା ହାସଲ କରିଥୁବା 


କସ୍ତୁରୀ ମୂଗ ସମ ଜ୍ଞା ୧୭୩ 


ବ୍ୟଲ୍ତିଙ୍କଠାରୁ ଅଧ୍ଵକ ପକ୍ଠା ଥ୍ବଲା ଓ ସେଥୁରୁ ମୁଁ ଅଧ୍ଵକ ରସ ଗ୍ରହଣ କରୁଥୁଲି ବୋଲି ମୋର 
ସନ୍ଦେହ ନ ଥୁଲା । ଏହାରି କିଛି ସମୟ ପୂର୍ବରୁ ସୋଭିଏତ୍‌ ସଂଘରେ ଶିକ୍ଷା ବ୍ୟବସ୍ଥା ବିଷୟରେ 
ଏକସମୟରେ ସେଠାର ଶିକ୍ଷାମନ୍ତ୍ରୀ ଥୁବା ପିଙ୍କେଭିଚ୍‌ଙ୍କର (୮॥୮୮୯୦\୩୦୮) ଖଣ୍ଡେ ଛୋଟ ବହି 
ପଢ଼ିଥୁଲି । ପରେ ସେହି ବିଷୟରେ ଆଉ ଖଣ୍ଡେ ବଡ଼ ବହି ମଧ୍ଯ ପଢ଼ିଲି । ସେଥ୍ଵରେ ବର୍ଣ୍ରିତ 
ଶିକ୍ଷା ବ୍ୟବସ୍ଫାରେ ବୌଦ୍ଧିକ ଶିକ୍ଷା ଓ ହାତକାମ ଉଭୟର ସମାବେଶ ଥାଏ । ସେଥୁରେ ବି ଆଠ 
ବର୍ଷରେ ପ୍ରବେଶିକାର ସମାନ ବା ତାଠୁଁ କିଛି ବେଶି ବୌଦ୍ଧିକ ଜ୍ଞାନ ମିଳିବାର ଯୋଜନା ଥାଏ । 
ଏସବୁ ପଢ଼ିବା ପରେ ମୌଵିକ ଶିକ୍ଷା ଯୋଜନା ପ୍ରତି ମୋର ଦୃଢ଼ ଆତ୍ଫ୍ଲା ଓ ଉତ୍ସାହ ଆସିଗଲା । 
ଏ ବିଷୟରେ କଟକ ଟାଉନ୍‌ ହଲ୍‌ରେ ହେଇଥୁବା ଏକ ଆଲୋଚନା ସଭାରେ ଏକ ବକ୍ତୃତା ବି 
ମୁଁ ଦେଇଥିଲି । 

ଇତି ମଧ୍ଯରେ ଓଡ଼ିଶାର ମୌଳିକ ଶିକ୍ଷା ଆରମ୍ଭ ହେବ ବୋଲି ବିଚାର ହେଲା | ବାପା, 
ମହେଶବାବୁ ଓ ଆଚାର୍ଯ୍ୟ ମହାଶୟଙ୍କୁ ନେଇ ଏକ ସ୍ମ୍ାନ ନିରୂପଣ ସମିତି ଓଡ଼ିଶା ସରକାର 
ଗଢ଼ିଲେ ଓ ଏ ସମିତି ବିଭିନ୍ନ ସ୍୍ରାନ ଦେଖ୍ଵ ଶେଷକୁ ବରୀ ଅଞ୍ଚଳର ରାମଚନ୍ଦ୍ରପୁରକୁ ହିଁ ମୌଳିକ 
ଶିକ୍ଷାର ମୁଖ୍ୟ କେନ୍ଦ୍ର ଧ ଆଖପାଖ ଅଞ୍ଚଳରେ ପ୍ରଥମ କେତୋଟି ବିଦ୍ୟାଳୟ ଆରମ୍ଭ କରିବା ପାଇଁ 
ସୁପାରିଶ କଲେ । ସେହି ଅନୁସାରେ ରାମଚନ୍ଦ୍ରପୁରକୁ ବଛାଗଲା । ସେଠି ଲୋକେ ଉତ୍‌ସାହର 
ସହିତ ବିଦ୍ୟାଳୟ ପାଇଁ ଯଥେଷ୍ଟ ଜମି ଛାଡ଼ିଦେଲେ । ବ୍ରାହ୍ମଣୀ ନର କୂଳରେ ଏକ ରମଣୀୟ 
ପରିବେଶରେ, ଆମ୍ବ ପଣସ ତୋଟା ମଝିରେ ଏ ସ୍ମାନ ମିଳିଲା । ବ୍ରାହ୍ମଣୀ ନକର ଉତ୍ତର 
କୂଳରେ ଏ ସ୍ତ୍ରାନଟି ଲନ୍ଧ୍ର ରହିଥାଏ । ଉତ୍ତରକୁ ଖଣ୍ଡେ ବିଲ ପରେ ରାମଚନ୍ଦ୍ରପୁର ଗୀ । ନ 
ସେପାରିରେ ରାମପୁର ଓ ଚନ୍ଦନପୁର ଗୀ । ଏଇଠି ଆବଶ୍ୟକ ଘର ତିଆରି ହେଇ ଜୋର୍‌ସୋର୍‌ରେ 
କାମ ଆରମ୍ଭ ହେଲା । ଏଠି ପ୍ରଥମେ ଶିକ୍ଷକ ତାଲିମ ଆରମ୍ଭ ହେଲା । ଶରତବାବୁ ପ୍ରଭୃତି 
ଧ୍ଵାରଧାରୁ ତାଲିମ ନେଇ ଆସିଥୁଲେ । ପ୍ରଥମ ଦଫାରେ ରାମଚନ୍ଦ୍ରପୁର ସମେତ ପନ୍ଦରଟି ଗୀରେ 
ମୌଳିକ ବିଦ୍ୟାଳୟ ଆରମ୍ଭ ହେଲା । ଏସବୁ ସ୍ମାନରେ ମଧ୍ଯ ବିଦ୍ୟାଳୟ ଓ ତା'ର ବାଡ଼ି ବଗିଚା 
ପାଇଁ ଆବଶ୍ୟକ କମି ଲୋକଙ୍କଠାରୁ ଦାନରେ ମିଳିଥ୍ଲା । 

ଏସବୁ ବିଦ୍ୟାଳୟର ମୁକ୍ତତାର ବାତାବରଣ ପିଲାମାନଙ୍କୁ ଖୁବ୍‌ ଭଲ ଲାଗୁଥିଲା । 
ଶିକ୍ଷକମାନଙ୍କ ସହିତ ସେମାନେ ନିର୍ଭୟ ବ୍ୟବହାର କରୁଥୁଲେ । ଶିକ୍ଷକଙ୍କର ପିଠିରେ ଚଢ଼ିଯିବା 
ବା ବେକଧରି ଝୁଲି ପଡ଼ିବାକୁ ଡରୁ ନ ଥୁଲେ । ମାଡ଼ ଗାଳି ଧମକଚମକର ତ ଲେଶ ମାତ୍ର ନ 
ଥିଲା । ଛୁଆଁ ଅଛୁଆଁ ନେଇ କେତେକ ଗୀରେ ଲୋକେ ଆପରି ଉଠାଇଥୁଲେ । ସେଥ୍ଵଯୋଗୁଁ 
ସାମାନ୍ୟ ଉତ୍ତେଜନା ବି ପ୍ରଥମେ ଉତ୍‌ପନ୍ନ ହେଇଥୁଲା । ମାତ୍ର ତାହା କ୍ରମେ ଉଭେଇ ଯାଇଥଲା । 
ବିଦ୍ୟାଳୟକୁ ହରିଜନ ପିଲା ଯଥେଷ୍ଟ ସଂଖ୍ୟାରେ ଆସୁଥୁଲେ ଓ ସବୁପିଲା ଏକାବେଳେ ସମାନ 
ଭାବରେ ମିଳିମିଶି ଚଳୁଥୁଲେ, ପଢୁଥୁଲେ, କାମ କରୁଥୁଲେ, ଖାଉ ବି ଥୁଲେ | ଦେଖାଗଲା 
ଯେ ଏ ସବୁ ମୌଵିକ ବିଦ୍ୟାଳୟକୁ ଝିଅମାନେ ଅନ୍ୟ ସ୍କୁଲ ତୁଳନାରେ ଢେର ଅଧ୍ଵକ ସଂଖ୍ୟାରେ 


୧୭୪୩ କସ୍ତୂରୀ ମୂଗ ସମ 


ଆସୁଛନ୍ତି । ତଳ ଶ୍ରେଣୀମାନଙ୍କରେ ତ ପୁଅମାନଙ୍କ ଅପେକ୍ଷା ଝିଅମାନଙ୍କର ସଂଖ୍ୟା କେତେକ 
ବିଦ୍ୟାଳୟରେ ଅଧ୍ଵକ ହେଉଥଲା । ଏଇଟା ଗୋଟାଏ ଶୁଉ ଲକ୍ଷଣ ଥୁଲା । 

ଏ ସମୟର ଶିକ୍ଷକମାନଙ୍କ ଭିତରେ ଯେଉଁମାନଙ୍କର ନାମ ମନେପଡୁଛି ସେମାନେ 
ହେଲେ ମଧୁସୂଦନ ମିଶ୍ର, ଶ୍ୟାମସୁନ୍ଦର ପାଣିଗ୍ରାହୀ ଗୋଲୋକ ବିହାରୀ ନାୟକ, ରାମଚନ୍ଦ୍ର 
ମିଶ୍ର, ନାରାୟଣ ମିଶ୍ର, ନବଘନ ରାୟ, ଆଇଁବନ୍ଧୁ ମହାନ୍ତି । 

ଏସବୁ ବିଦ୍ୟାଳୟରେ ତଳ ସୋପାନ ହିଁ ଆରମ୍ଭ ହେଇଥାଏ । ସେଥ୍ଵରେ ସୂତାକଟା ଓ 
ବଗିଚା କାମ ମୁଖ୍ୟ ଧନ୍ଦା ଥାଏ । ତା'ଛଡ଼ା ସଫେଇ ପ୍ରଭୂତି ମଧ୍ଯ ଶିକ୍ଷକ ଛାତ୍ର ସମସ୍ତେ ମିଶି 
କରୁଥା' ତି | ପଢ଼ା ଶୁଣାରେ “ ଅନୁବନ୍ଧ' ଅର୍ଥାତ୍‌ ବୌଵିକ ଶିକ୍ଷା ବ୍ୟାବହାରିକ ଅଭିଜ୍ଞତା ଆଧାରରେ 
ଦେବାର ପ୍ରଣାଳୀ ଉପରେ ଜୋର୍‌ ଥାଏ ଓ ଶିକ୍ଷକମାନେ ଏଥ୍ବପାଇଁ ବହୁତ ବୁଝି ଖର୍ଚ୍ଚ କରି 
ଉପାୟ ଉଦ୍‌ଭାବନ କରୁଥା' ନ୍ତି । ମୋଟ ଉପରେ ଏକ ଉତ୍ପାହ ଓ ବୁଵିଯୁନ୍ତ ଉଦ୍ୟମର ବାତାବରଣ 
ବିଦ୍ୟାଳୟ ମାନଙ୍କରେ ସୂଞ୍ତ ହେଇଥୁଲା । 

ଓଡ଼ିଶାରେ ମୌଳିକ ଶିକ୍ଷାର ପ୍ରୟୋଗ ୧୯୩୮ର ଶେଷ ଆଡ଼କୁ ବା ୧୯୩୯ ର 
ପ୍ରଥମ ପାଦରେ ଆରମ୍ଭ ହେଲା । ମହାଯୁଦ୍ଧ ୧ ୯୩୯ ସେପ୍ଟେମ୍ବରରେ ଆରମ୍ଭ ହେଲା ଓ 
ସେଥ୍ବରେ ଭାରତକୁ ବାଧ୍ଯତାମୂଳକ ଭାବରେ ଭର୍ଭି କରାଯିବାର ପ୍ରତିବାଦରେ କଂଗ୍ରେସ ମନ୍ତ୍ରୀମଣ୍ଡଳ 
ଅଳ୍ପଦିନ ପରେ ଇସ୍ତଫା ଦେଲେ । ତା” ପରେ ଓଡ଼ିଶାରେ ଲାଟ ଶାସନ ଚାଲିଲା । ଓଡ଼ିଶା 
ସରକାରଙ୍କର ମୁଖ୍ୟ ପରାମର୍ଶଦାତା ମ୍ୟାନ୍‌ସଫିଲ୍‌ଡ଼ ସାହେବ ଏହାପରେ ଦିନେ ହଠାତ୍‌ ଆସି 
ବରୀରେ ପହଞ୍ଚିଲେ । ସେ ଇନ୍ଦୁପୁରଯାଏ ମୋଟରରେ ଆସି ସେଠୁ ସାଇକେଲରେ ଆସିଥାନ୍ତି । 
ମୌଳିକ ବିଦ୍ୟାଳୟ ଗୁଡ଼ିକୁ ଚାଲୁ ରଖାଯିବ କି ନାହିଁ ସେ ବିଷୟରେ ପ୍ରତ୍ୟକ୍ଷ ଅନୁଧ୍ଯାନ କରି 
ସୁପାରିଶ କରିବାକୁ ସେ ଆସିଥ୍ଵଲେ । ଏସବୁ ବିଦ୍ୟାଳୟ ବିଷୟରେ ସରକାର କେତେକ ଅଭିଯୋଗ 
ମଧ୍ଯ ଶୁଣିଥୁବାରୁ ସେସବୁର ଅନୁସନ୍ଧାନ କରିବା ବି ତାଙ୍କ ଉଦ୍ଦେଶ୍ୟ ଥୁଲା । ସେ କେତେକ 
ବିଦ୍ୟାଳୟ ବୁଲି ତନ୍ନ ତନ୍ନ କରି ସବୁ ଦେଖ୍ଵଲେ ଓ ତାଙ୍କ ସୁପାରିଶ ଅନୁସାରେ ମୌଵିକ ଶିକ୍ଷାକୁ 
ସରକାରୀ ସାହାଯ୍ୟ ଚାଲୁ ରହିଲା । 

ମାତ୍ର ବର୍ଷଖଣ୍ଡେ ପରେ ସରକାର ମୌଳିକ ଶିକ୍ଷାକୁ ସାହାଯ୍ୟ ବନ୍ଦ କରିଦେବା ମ୍ଫ୍ରିର 
କଲେ । ଏ ସମ୍ବାଦ ପାଇ ସେ ଅଞ୍ଚଳରେ ଶିକ୍ଷକ ଓ ଗ୍ରାମବାସୀଙ୍କ ଭିତରେ ପ୍ରବଳ ଉତ୍ତେଜନା 
ଖେଳିଗଲା । ଅଧ୍ଵକାଂଶ ଶିକ୍ଷକ ଯେକୌଣସିମତେ ମୌଳିକ ଶିକ୍ଷା ଚାଲୁ ରଖ୍ଵବେ ବୋଲି ଅଣ୍ଟା 
ଭିଡ଼ିଲେ । ସେମାନଙ୍କୁ ନିୟମିତ ବେତନ ନ ମିଳିଲେ ବି ମୁଠାଏ ମୁଠାଏ ଖାଇ କାମ କରିବା 
ପାଇଁ ସେମାନେ ପ୍ରସ୍ତୁତ ହେଇଗଲେ ଏବଂ ତେଣେ ଲୋକେ ବି ଅଧୁକାଂଶ ଗୀରେ ପ୍ରସ୍ତୁତ 
ହେଲେ ନିଜେ ପାରୁପର୍ଯ୍ୟନ୍ତ ସାହାଯ୍ୟ କରିବାକୁ । ଏହି ବିଷୟରେ ଅନେକ ଆଲୋଚନା କରି 
ଶେଷପର୍ଯ୍ୟନ୍ତ ପନ୍ଦରଟିରୁ ନଅଟି ବିଦ୍ୟାଳୟ ଚାଲୁ ରଖ୍ବା ସ୍ଥିର ହେଲା ଓ ତାହା ଚାଲୁ ରହିଲା । 
ଗାନ୍ଧୀଜୀ ଏହାର ସମ୍ବାଦ ପାଇ ଅତ୍ୟନ୍ତ ଆନନ୍ଦିତ ହେଇଥୁଲେ ଓ ଆଶୀର୍ବାଦ ଜଣାଇଥୁଲେ । 


୪୬ =‹ =` ଏ 


ସେ ମଧ୍ଧ ଏସବୁ ବିଦ୍ୟାଳୟର ଖର୍ଚ ତୁଲାଇବା ପାଇଁ କଛ ଆଥ୍ଜକ ସାହାଯ୍ୟର ବ୍ୟବସ୍ତା କରିଥ୍ବଲେ । 
କସ୍ତୁରୀ ମୂଗ ସମ ଜ୍ଞା ୧୭୫ 


କଂଗ୍ରେସର ଅନୁଭୂତି 


ମନ୍ତ୍ରୀମଣ୍ଡଳ ଗଠନ ପରେ ପରେ ଓଡ଼ିଶା କଂଗ୍ରେସରେ ଗୋଷ୍ଠୀ ବିବାଦ ମୁଣ୍ଡ ଟେକିଥୁଲା ! 
ଗୋଟାଏ ପାଖରେ ପଣ୍ଡିତ ନୀଳକଣ୍ଠ ଓ ଅନ୍ୟପକ୍ଷରେ ମହତାବବାବୁ ମୁଖ୍ୟ ଭାବରେ ଥାନ୍ତି । 
ବିବାଦର କାରଣଟା ସେତେବେଳେ ବି ମୋ ପାଖରେ ସ୍ପଷ୍ଟ ନ ଥୁଲା, ପରେ ମଧ୍ଯ ମୁଁ ସେ 
ବିଷୟରେ ଜାଣିବା ପାଇଁ ଚେଷ୍ଟା କରିନାହିଁ । ଏତିକି ଧାରଣା ଏ ବିଷୟରେ ମୋର ଥାଏ ଯେ 
ନୀଳକଣ୍ଠବାବୁ ସ୍ଵାଧୀନତା ସଂଗ୍ରାମ ବିଷୟରେ ଯେତେ ଦୃଢ଼ପରିକର ନୁହଁନ୍ତି ଓ ମହତାବ 
ସଂଗ୍ରାମୀ । ଦାଦା ହେରିକା ସବୁ ମହତାବାବୁଙ୍କ ପକ୍ଷରେ ଥା'ନ୍ତି ଓ ମୁଁ ବି ଥାଏ । ଏହି ସମୟରେ, 
ବୋଧହୁଏ ୧ ୯ ୩୭ ରେ, ନୀଳକଣ୍ଠବାବୁ ପ୍ରାଦେଶିକ କଂଗ୍ରେସ କମିଟିର ଏକ ବୈଠକ ଜୟ ପୁର 
(କୋରାପୁଟ) ରେ ଡାକିଲେ | ସେ ସେତେବେଳେ ତା'ର ସଭାପତି ଥାଂନି | ଏତେ ଦୂରରେ 
ଅଧ୍ଵକ ସଂଖ୍ଯକ ସଦସ୍ୟ ଯୋଗ ଦେଇପାରିବେ ନାହିଁ ଓ ତାଙ୍କରି ପକ୍ଷର ଅଳ ଲୋକ ହେବେ 
ଏହିପରି ଉଦ୍ଦେଶ୍ୟ ଥାଏ ବୋଲି ଆମେ ଶୁଣୁଥାଉ । ମୁଁ ସେତେବେଳେ ପ୍ରାଦେଶିକ କଂଗ୍ରେସ 
କମିଟିର ସଦସ୍ୟ ଥ୍ବଲି । ଆମେ ସବୁ ସଦଳବଳେ ଜୟପୁର ଚାଲିଲୁ । ଟ୍ରେନ୍‌ରେ ସାଲୁର ଓ 
ସେଠୁ ବସ୍‌ରେ ଜୟ ପୁର । ସାଲୁର ଘାଟି ଓ ବାଟଯାକର ପାହାଡ଼ ଓ ବଣର ମନୋରମ ଦୃଶ୍ୟ 
ଦେଖ୍ବାର ପ୍ରଥମ ସୁଯୋଗ ସେଇଥର ମିଳିଲା । ତା' ପରେ; ମୁଁ ଅନେକ ଥର ସେବାଟେ 
ଯାଇଛି ମାତ୍ର ସେ ବାଟ ମତେ କେବେହେଲେ ଘହରା ଲାଗିନାହିଁ । ପ୍ରତ୍ୟେକ ଥର ମୁଁ ତା'ର 
ସୌନ୍ଦର୍ଯ୍ୟ ଉପଭୋଗ କରିଛି । 

ସେଠା କ୍ରଗ୍ରେସ କମିଟି ବୈଠକର ଗୋଟିଏ ଘଟଣା ମୋର ମନେଅଛି । କ'ଣ 
ଗୋଟାଏ ବିଷୟରେ ସଭାପତି ନୀଳକଣ୍ଠବାବୁ ଗୋଟାଏ କ'ଣ ମତ ପ୍ରକାଶ କଲେ । ଅନ୍ୟ 
ସଦସ୍ୟମାନେ ଧରିବସିଲେ ଯେ ସେହି କଥା ଅନୁସାରେ କାର୍ଯ୍ୟ ହେଉ । ସେଠୁ ନୀଳକଣ୍ଠବାବୁ 
କହିଲେ, “' ମୁଁ ସେ କଥାଟା କହିଛି ସିନା, ଘୋଷଣା କରିନାହିଁ | ତେଣୁ ତାହା ଲାଗୁ ହେବ 
ନାହିଁ ।” ଏ କଥା ନେଇ ଅନେକ ବେଳ ଯାଏ ଟଣାଓଟରା ଚାଲିଲା । 

ସେଥର ଆମେ କୋରାପୁଟରୁ ଅଳ୍ପ ଦୂରରେ ଥୁବା ବାଗଡ଼ା ଜଳପ୍ରପାଦ ଦେଖ୍ଵ ଯାଇଥୁଲୁ । 

ଏହି ଗୋଷ୍ଠୀ ବିବାଦକୁ ଶାନ୍ତ କରିବା ପନ୍ଛା ବିଷୟରେ ୧୯୩୮ରେ ଡେଲାଙ୍ଗରେ 
ଗାନ୍ଧୀ ସେବା ସଂଘ ସମ୍ମିଳନୀ ବେଳେ ଓଡ଼ିଶାର ନେତାମାନେ ଗାନ୍ଧୀଜୀ ଓ ପର୍ଦ୍ଦାର ପଟେଲ 
ପ୍ରଭୃତିଙ୍କ ସହିତ ଆଲୋଚନା କରିଥୁଲେ । ଏହାଫଳରେ ଉଇୟ ପକ୍ଷଙ୍କ ସମ୍ମତିରେ କିଛିଦିନ 
ପାଇଁ ବାପା ପ୍ରାଦେଶିକ କଂଗ୍ରେସ କମିଟିର ସଭାପତି ହେଲେ । ମୋର ଯେତେଦୂର ମନେହୁଏ 
ସେ ଏ ପଦରେ ବର୍ଷେ ଖଣ୍ଡେ ଥୁଲେ । ସେତେବେଳେ କଂଗ୍ରେସ ସଦସ୍ୟ ସଂଗ୍ରହରେ ଅନିୟମିତତା 
ନେଇ ପରସ୍ପର ଦୋଷାରୋପ ଚାଲିଥାଏ । ବାପା ସେସବୁ ବିଷୟରେ ଅନୁସନ୍ଧାନ କରି 
କାର୍ଯ୍ୟାନୁଷ୍ଠାନ କରିବା କଥା ଥାଏ । ସେ ମଝିରେ ମଝିରେ ଏ ବାବଦରେ ଯେଉଁସବୁ ପ୍ରକାରର 


୧୭୬୩ କସ୍ତୂରୀ ମୂଗ ସମ 


କାରବାର ଦୂୃଷ୍ତିକୁ ଆସୁଥାଏ, ତାହା ପ୍ରତି ନିଜର ବିରଜ୍ଥି ପ୍ରକାଶ କରୁଥା'ନ୍ତି । ଅବଶ୍ୟ ଆଚି 
କାଲି କଂଗ୍ରେସ ଓ ତତ୍‌ତୂଲ୍ୟ ଅନ୍ୟ ଦଳମାନଙ୍କରେ ପ୍ରକାଶ କରୁଥା'ନ୍ତି । ଅବଶ୍ୟ ଆଜି କାଲି 
କଂଗ୍ରେସ ଓ ତତ୍ତୂଲ୍ୟ ଅନ୍ୟ ଦଳମାନଙ୍କରେ ଯେଉଁ ପ୍ରକାର କାରବାର ଚାଲିଛି ତାହା ତୁଳନାରେ 
ସେତେବେଳେ ସେ କାରବାର ମଶାକାମୁଡ଼ା ପରି ତୁଚ୍ଛ ମନେ ହେବ । ମାତ୍ର ଏବେ ଯାହା 
ମହୀରୂହ ହେଇ ଛିଡ଼ା ହେଲାଣି ତାର ବୀଚ୍ଚ ତାହାରି ଭିତରେ ଥୁଲା । କ୍ଷମତାଲୋଲୁପତା ଓ 
ଶ୍ରେଣୀ ସ୍ଵାର୍ଥର ପରିଣାମ ଓଡ଼ିଶା ଅପେକ୍ଷା ଅନ୍ୟ ପ୍ରଦେଶରେ ଭଣା ନ ଥ୍ବଲା । ଗାନ୍ଧୀଜୀ ଏସବୁ 
ବୁଝୁଥୁଲେ, ଏ ସବୁକୁ ରୋକିବା ଚେଷ୍ଟା କରୁଥୁଲେ ଓ ଶେଷକୁ ଯେତେବେଳେ ଦ୍ବିତୀୟ ମହାଯୁଦ୍ଧ 
ଘୋଷଣା ପରେ କଂଗ୍ରେସ ମନ୍ତ୍ରୀମଣ୍ଡନଯାକ ଇସ୍ତଫା ଦେଲେ ସେତେବେଳେ ସ୍ଵସ୍ତିର ନିଶ୍ଵାସ 
ପକେଇଥୁଲେ । 
ବାପା ଏସବୁ ଦେଖୁଁ ତ୍ୟକ୍ତବିରକ୍ତ ହେଉଥାନ୍ତି, କିନ୍ତୁ ତାଙ୍କର ଖୁବ୍‌ ଟାଣୁଆ କୌତୁକ 

ବୋଧ ବି ଥାଏ । ଏସବୁ ନେଇ ଆମ ସାଙ୍ଗରେ ବସି ଖୁବ୍‌ ଥଟ୍ଟା ପରିହାସ ଚଳାନ୍ତି । ଦିନେ 
ସେବାଘରେ ବସି ଗୋଟାଏ ଜଣାଶୁଣା ଗୀତର ପଫ୍ୟାରତୀରେ ଏକ ଗୀତ ରଟନାର ସାମୂହିକ 
ଉଦ୍ୟମ ଚାଲିଲା । ତାହାର ଗୋଟାଏ ପଦ ମନେ ଅଛି । 

ଜୟ ଜୟ ଜୟ ସେହି ଗଞ୍ଜାମ 

ବିଶ୍ଵନାଥ ଯହିଁ ଜନ୍ମିତ 
କନ୍‌ଷ୍ଟଟିଉଶନ ପଣ୍ଡିତ । 
ବିପ୍ର ଦାସ ଯହିଁ, ପାଟ ମନ୍ତ୍ରୀଙ୍କ ଭାଇ 
ଟଙ୍କା ନ ଦେବାରୁ ଦଣ୍ଚିତ । 
ଜୟ ଜୟ ଜୟ ସେହି ଗଞ୍ଜାମ । 


ଡେଲାଙ୍ଗ ସମ୍ମିଳନୀ 


୧୯୩୮ ଖରାଦିନେ ଡେଲାଙ୍ଗ ( ପୁରୀ ଜିଲ୍ଲା) ଠାରେ ଗାନ୍ଧୀ ସେବା ସଂଘର ବାର୍ଷିକ 
ସମ୍ମିଳନୀ ହେବାର ସ୍ଫ୍ରିର ହେଲା । ଗାନ୍ଧୀଜୀଙ୍କ ପନ୍ଛାରେ ଦୃଢ଼ ଆସ୍ଫ୍ରା ରଖ୍ମଥୁବା ସେବକମାନଙ୍କର 
ଏ ଗୋଟିଏ ସଂଘ, କେତେ ବର୍ଷ ପୂର୍ବରୁ ଆରମ୍ଭ ହେଇଥୁଲା । କିଶୋରଲାଲ ମଶ୍ରୁୱାଲା ଏହାର 
ସଭାପତି ଥାଂ ନ୍ତି । ଏ ସଂଘରେ ସର୍ଦାର ପଟେଲ, ଆଚାର୍ଯ୍ୟ କୃପାଲାନୀ, ପ୍ରଫୁଲ୍ଲ ଘୋଷ ପ୍ରଭୃତି 
ସଦସ୍ୟା ଥାଂ ନ୍ତି । ଏହା ମୁର୍ଖ୍ୟତଃ ରଚନାତ୍କକ କାମରେ ଲାଗିଥୁଲେ ମଧ୍ଯ ଅଣରାଜନୀତିକ ନ 
ଥାଏ । ଓଡ଼ିଶାରେ ରଟନାମ୍ମକ କାମର କେନ୍ଦ୍ରସବୁ ଏଇ ଗାନ୍ଧୀ ସେବା ସଂଘ ପକ୍ଷରୁ ଚାଲିଥୁଲା । 
ସେବାଘରକୁ ମଧ୍ଯ ସଂଘରୁ କିଛି ଆର୍ଥ୍ରକ ସାହାଯ୍ୟ ମିନୁଥୁଲା । ଜୀବରାମକୀୀ କଲ୍ୟାଣୀ କୋଠରୀ 
ତାଙ୍କର ସାରା ଜୀବନର ସଞ୍ଚିତ ଧନ ଲକ୍ଷାଧ୍ଵକ ଟଙ୍କା ଦେଶସେବା ପାଇଁ ଦାନ କରିଦେଇ ନିଜେ 
ମଧ୍ଯ ସସ୍ତ୍ରୀକ ନିଜକୁ ଦେଶସେବାରେ ଉତ୍ସର୍ଗ କରି ଦେଇଥୁଲେ । ଗାନ୍ଧୀଜୀ ତାଙ୍କୁ ଓଡ଼ିଶାକୁ କାମ 


କସ୍ତୁରୀ ମୂଗ ସମ ଜ୍ଞା ୧୭୭ 


କରିବା ପାଇଁ ପଠାଇ ଦେଇଥ୍ବଲେ ଓ ସେ ଆସି ଭଦ୍ରଖ ପାଖରେ ଗରଦପୁରଠାରେ ଆଶ୍ରମ କରି 
ବସିଥୁଲେ । ତାଙ୍କର ଦତ୍ତ ପାଣ୍ଠି ଓଡ଼ିଶାରେ ଖଦୀ କାମ ପାଇଁ ଗାନ୍ଧୀ ସେବା ସଂଘ ମାରଫତ୍‌ରେ 
ରଖାଯାଇଥାଏ ଓ ସେଇଥୁରୁ ସେବା ସଂଘ ତତ୍ତ୍ଵାବଧାନରେ ବିଭିନ୍ନ ଜିଲ୍ଲାରେ କେନ୍ଦ୍ର ଖୋଲି ଖଦୀ 
ଓ ଗ୍ରାମସେବା କାମ ଚଳା ହେଉଥାଏ । ସଂଘ ପକ୍ଷରୁ ବାପା ଏସବୁର ତତ୍ତ୍ବାବଧାନ କରୁଥାଂନ୍ତି । 
୧୯୩୭ ରେ କଟଣ୍ଠାଟକର ହୁଦଳୀଠାରେ ସଂଘର ସମ୍ମିଳନୀ ହେଇଥୁଲା ଓ ତା'ପରେ ସମ୍ମିଳନୀ 
ଓଡ଼ିଶାରେ କରିବା ପାଇଁ ଆମନ୍ତ୍ରଣ ଦିଆ ଯାଇଥଲା ଓ ସ୍ଵୀକୃତ ହେଇଥୁଲା । 

ଏ ସମ୍ମିଳନୀର ଆୟୋଜନରେ ଆମେସବୁ ପ୍ରାଣପଣେ ଲାଗିଯାଇଥୁଲୁ । ଡେଲାଙ୍ଗ 
ଷ୍ଟେସନର ଉତ୍ତରପଟକୁ ଅଳ ଦୂରରେ ରେଳ ଲାଇନର ପୂର୍ବପଟେ ସମ୍ମିଳନୀର ସ୍ମ୍ରାନ ହେଇଥାଏ । 
ପ୍ରଦର୍ଶନୀର ସ୍ଥାନ ଥାଏ ଲାଇନର ପଶ୍ଚିମପଟେ । ମୋର ମୁଖ୍ୟ ଦାୟିତ୍ଵ ଥୁଲା ପ୍ରଦର୍ଶନୀର 
ସାଧାରଣ ସାଜସଜ୍ଜା ଓ ମହୁଚାଷର ମଣ୍ଡପ । ସାଜସଜ୍ଜା ପାଇଁ ବାଉଶ, ଛଣ, ଖଜୁରୀ, ପତର, 
ଚଟେଇ ଆଦି ସ୍ଫ୍ରାନୀୟ ମାଲମସଲା ବ୍ୟବହାର କରାଯାଇଥୁଲା । ପ୍ରଦର୍ଶନୀର ମୁଖ୍ୟ ତୋରଣ ହିଁ 
ଥଲା ସାଜସଜ୍ଜା ଭିତରେ ପ୍ରଧାନ । ଏ ତୋରଣ ତିଆରି ଯଥାସମୟରେ ଶେଷ କରିବାପାଇଁ 
ଶେଷଦିନ ସନ୍ଧ୍ୟାରେ ଖୋଦ ଆଚାର୍ଯ୍ୟ ମହାଶୟ ତାର ଭାରା ଉପରେ ଚଢ଼ି ବନ୍ଧାବନ୍ଧି କାମରେ 
ଲାଗି ପଡ଼ିଥୁଲେ । ଏହା ପୂର୍ବରୁ କୌଣସି ଗାଉଁଲି ମାଲମସଲାରେ ସାଜସନଜ୍ଜାର ରୀତି ଚଳି ନ 
ଥଲା । ଏହାପରେ ହରିପୁରା କଂଗ୍ରେସର ସାଜସଜ୍ଜା ଦାୟିତ୍ବ ନେବାପାଇଁ ଗାନ୍ଧୀଜୀ ଶିଳୀଗୁରୁ 
ନନ୍ଦଲାଲ ବସୁଙ୍କୁ ଅନୁରୋଧ କରିଥୁଲେ ଓ ସେ ତାଙ୍କର ଛାତ୍ରମାନଙ୍କ ସାହାଯ୍ୟରେ ଏହିଇଳି 
ଗାଉଁଲି ମାଲମସଲାର ତୋରଣ ଓ ଚିତ୍ରଦ୍ଵାରା କଂଗ୍ରେସ ନଗରକୁ ଏକ ମାୟାପୁରୀରେ ପରିଣତ 
କରିଦେଇଥୁଲେ । 

ନୀପେନଦା ଓ ମୁଁ ମିଶି ପ୍ରଦର୍ଶନୀ ପାଇଁ ଶହେ ଉପରେ ଚିତ୍ରପଟ ବା ଚାଟ୍‌ ବା ପୋଷ୍ଟର 
ଆଙ୍କିଥ୍ଲୁ । ମୋର ପିଲାଦିନୁ ଥୁବା ଛବି ଆକିବା ଶୌକ ମଝିରେ ଶୋଇଯାଇଥୁଲା । ୧୯୩୦ 
ଆନ୍ଦୋଳନବେଳେ ଓ ପରେ ପ୍ଲାକାର୍ଡ଼ ତିଆରି କରିବା କାମ ମୁଁ କରୁଥୁଲି । ବରୀରେ ନଳକୂଅ 
ଖୋଳା ହେବା ବେଳେ ତନୁ ଖୁବ୍‌ ବଢ଼ିଆ କୂମ୍ଭାର ମାଟି ବାହାରିଲା । ସେ ମାଟି ଦେଖୁ ଗୋଟାଏ 
କିଛି କରିବାକୁ ମନହେଲା ଓ ବାଦ୍‌ଶାହ ଖୀଙ୍କର ଏକ ଛୋଟ ପ୍ରତିକୃତି ତିଆରି କରିଥୁଲି । 
ଡେଲାଙ୍ଗରେ ଚିତ୍ରପଟ ଅଙ୍କାବେଳେ ନୀପେନଦା ଯେପରି ଅବଲୀଳାକ୍ରମେ ତୂଳି ବୁଲେଇ ଅକ୍ଷର 
ଲେଖ୍ଵପାରୁଥାଏ, ଚିତ୍ର ଆଜି ପାରୁଥାଏ ମୁଁ ସେପରି ପାରୁ ନ ଥାଏ । ତାହା ଦେଖ ମୋର ଭର୍ଷା 
ହେଲା ଓ ତୁଳି ବ୍ୟବହାରର କୁଶଳତା ହାସଲ କରିବାର ଆକାଂକ୍ଷା ମଧ୍ଯ । ହରିପୁରା କଂଗ୍ରେସର 
ସାଜସଜ୍ଜା ଦେଖୁଁ ଛବି ଆଙ୍କିବାର ସୁପ୍ତ ଅଭିଳାଷ ପୁଣି ହଲଚଲ ହେଇ ଉଠିଥିଲା । 

ପ୍ରଦର୍ଶନୀ ଛୋଟ ଥଲା କିନ୍ତୁ ଯୋଜନା ଓ ସାଜସଡ୍ଜା ଖୁବ୍‌ ସୁନ୍ଦର ଭାବରେ କରାଯାଇଥୁଲା । 
ମହୂଚାଷ ମଣ୍ଡପଟିକୁ ଫୁଲ ଗଛ ଆଦି ଦେଇ ସୁନ୍ଦର କରି ସଜାଯାଇଥାଏ । ପ୍ରଦର୍ଶନୀ ଦେଖୁବାକୁ 
ରୋଜ ହଜଚ୍ଚାର ହଜାର ଲୋକ ଆସୁଥୁଲେ । ଦୁଇ ପଇସା ଟିକଟ ରଖାଯାଇଥୁଲା । ଆଠ 
ଦିନରେ ହଜାରେ ଖଣ୍ଡେ ଟଙ୍କାର ଟିକଟ ବିକ୍ରି ହେଇଥୁଲା । 


୧୭୮ ଛ କସ୍ତୂରୀ ମୂଗ ସମ 


କଂଗ୍ରେସ ମନ୍ତ୍ରୀମଣ୍ଡଳମାନ ସାଂପ୍ରଦାୟିକ ବା ଅନ୍ୟ ପ୍ରକାରର ଗଣ୍ଡଗାଳକୁ ଆୟତ୍ତ କରିବା 
ପାଇଁ ଯେ ପୁଲିସ ଉପରେ କ୍ରମେ ବେଶି ବେଶି ନିର୍ଭରଶୀଳ ହେଇ ପଡୁଥୁଲେ ତା'ର ପରିଣ୍ଠତି 
ବିଷୟରେ ଗାନ୍ଧୀଜୀ ଖୁବ୍‌ ଚିନ୍ତାନ୍ଵିତ ହେଇପଡ଼ିଥୁଲେ ଓ ଏ ଡେଲାଙ୍ଗ ସମ୍ମିକନୀରେ ଏ ବିଷୟରେ 
ଏକ ପ୍ରସ୍ତାବ ଦେଇଥୁଲେ ଯେ ଏଭଳି ଘଟଣାର ମୁକାବିଲା ଅହିଂସା ଢଙ୍ଗରେ କରିବା ପାଇଁ 
ଗୋଟାଏ ସ୍ବୟଂସେବକ ଦଳ ଗଠନ କରାଯାଉ । ସେତେବେନେ ସେ ଶାନ୍ତି ସେବା ନାମଟା 
ବ୍ୟବହାର କରି ନ ଥୁଲେ । ବୋଧହୁଏ ବର୍ଷେଖଣ୍ଡେ ପରେ କରିଥୁଲେ । 

ଏତିକି ବେଳର ଗୋଟାଏ ମଜାର ଘଟଣା ମନେପଡୁଛି । ଗାନ୍ଧୀଜୀ ହେରିକା ରହୁଥୁବୀ 
ତମ୍ବୁମାନଙ୍କରେ ଥଣ୍ଡା ରଖ୍ଵବା ପାଇଁ ବେଣାଚେର ତାଟି ଦିଆହେଇଥାଏ । ସେଥୁରେ ଖରାବେଳେ 
ପାଣି ଛିଞ୍ଚା ହୁଏ । ଦିନେ ମୁଁ ବାଲତି ଓ ପିଚକାରୀ ନେଇ ମହା ଉତ୍ସାହରେ ପାଣି ଛିଞ୍ଚୁଛି ଆର 
ପାଖରୁ ପାଟି ଶୁଭିଲା - “ ଏ ପାନିଏାଲା ! ରୋକୋ ରୋକୋ'' ଦେଖେ ତ ସେପାଖରୁ ପର୍ଦ୍ଦା 
ଠେଲି ମହାଦେବ ଦେଖାଇ ବାହାରିଲେ । ପାଣିରେ ଏକାବେଳକେ ଜୁଡୁବୁଡୁ । ତାଟି ସେ 
ପାଖରେ ଶୋଇ ସେ ବହି ପଢୁଥୁଲେ । 

ଗାନ୍ଧୀଜୀୀଙ୍କର ଦୁଇଜଣ ବିଶିଷ୍ଟ ସହକର୍ମୀ ତଥା ଏ ଗାନ୍ଧୀ ସେବା ସଂଘର ନେତୃସ୍ଫାନୀୟ 
ସଦସ୍ୟ ଧୋତ୍ରେଜୀ ଓ କାକା ସାହେବଙ୍କ ସହିତ ଆମ ପରିବାରର ଏହା ପୂର୍ବରୁ ହିଁ ଖୁବ୍‌ ଘନିଷ୍ଠ 
ସଂପର୍କ ହେଇଥୁଲା । ଧୋତ୍ରେଜୀଙ୍କ ସହିତ ସଂପର୍କ ୧୯୩୦ରୁ । ଗାନ୍ଧିଜୀ ତାଙ୍କୁ ନିର୍ଦ୍ଦେଶ 
ଦେଇଥା' ନ୍ତି ଯେ ସେ ଆଇନ ଅମାନ୍ୟ ବା ସତ୍ୟାଗ୍ରହରେ ଯୋଗ ଦେବେ ନାହିଁ । ବାହାରେ ରହି 
ଆନ୍ଦୋଳନର ବିଶଦ ଖବର ରଖୁବା ଓ ଜେଲ ଯାଇଥୁବା କର୍ମୀମାନଙ୍କର ପରିବାରମାନଙ୍କର 
ଖୋଜଖବର ନେବା କାମ ସେ କରୁଥୁଲେ । ୧୯୩୦ ରେ ପାପା ହେରିକା ସମସ୍ତେ ଜେଲ 
ଚାଲିଯିବା ପରେ ସେ ଥରେ କଟକ ଆସି ଆମମାନଙ୍କୁ ସଂଖୋଳି ଯାଇଥୁଲେ । ତା'ପରେ 
ତାଙ୍କ ସହିତ ଘନିଷ୍ଠତା ବଢ଼ିଲା । ସେ ଗାନ୍ଧୀ ସେବା ସଂଘର ସଂପାଦକ ଭାବରେ ଏକାଧ୍ଵକ ଥର 
ଓଡ଼ିଶା ଆସିଥୁବଲେ ଓ ସବୁ ଜିଲ୍ଲାର ସୁଦୂରତମ ରଚନାମ୍ମକ କର୍ମକେନ୍ଦ୍ରମାନ ବୁଲି ଦେଖଥୁଲେ । 
ଆମେ ୱାର୍‌ଧା ଗଲେ ତାଙ୍କ ଘରେ ରହୁଥୁଲୁ ।` ସେ ଓ ତାଙ୍କ ସ୍ଦ୍ରୀ ସରଯୁତାକ ଆମକୁ ନିଜ 
ପରିବାରର ଲୋକପରି ସ୍ନେହ କରନ୍ତି । ମୋର ଏକ ଖରାପ ଅଭ୍ୟାସ ଅଛି, ଅନ୍ୟଚ୍ଚାଗାକୁ 
ଗଲେ ଅଧ୍ବକାଂଶ ସମୟରେ ମୁଁ ପୂର୍ବରୁ କୌଣସି ସୂଚନା ନ ଦେଇ ସେଠାର କୌଣସି ବନ୍ଧୁ ବା 
ପରିଟିତଙ୍କ ଘରେ ପହଞ୍ଚୁଯାଏ । ଧୋତ୍ରେଜୀଙ୍କ ଘରେ ମଧ୍ଯ ମୁଁ ସେମିତି କେତେଥର ପହଞ୍ଚଛି । 
ସେ ସେଥ୍ବରେ କେବେହେଲେ ବିବ୍ରତ ଅନୁଭବ କରିନାହାନ୍ତି । ଆମ ଓଡ଼ିଆଙ୍କର ଭାତଖୁଆ 
ପରିମାଣ ଓ ବିଶେଷକରି ମୋର ଖାଇବା ପରିମାଣ ବିଷୟରେ ସରଯୁତାଇ ଏବେ ବି ପରିହାସ 
କରନ୍ତି । ତାଙ୍କର ପିଲାମାନେ ମୋଠାରୁ ବୟସରେ ଅନେକ ଛୋଟ । ସେଥ୍ବପାଇଁ ସେମାନଙ୍କ 
ସାଙ୍ଗରେ ବିଶେଷ ଘନିଷ୍ଠତା ହେଇ ନ ଥୁଲା । ଧୋତ୍ରେଜୀଙ୍କଠାରେ ଗାନ୍ଧୀଜୀ ଓ ବିନୋବାଙ୍କ 
ବିଷୟରେ ଗଛର ଅସରନ୍ତି ଭଣ୍ଡାର ଥୁଲା । ସେ ବିନୋବାଙ୍କର ବାଲ୍ୟବନ୍ଧୁ ଥୁଲେ । ତାଙ୍କରିଠୁଁ 


କସ୍ତୁରୀ ମୂଗ ସମ ଜ‡୍ଞା ୧୬୯ 


ଳାଣିଲି ଯେ ବିନୋବା ଷୋଳବର୍ଷର ନ ହେବା ଯାଏ ତାଙ୍କର ବାପା ତାଙ୍କୁ କଥା କଥାକେ ନିଧୁଁମ 
ଛ୍େଚୁଥଲେ । ଶାସ୍ତ୍ରର ବଚନ ମାନି ବୋଲି ସ୍ଵୀକାର କରିବାକୁ ହେବ । ଏହା ଜାଣିବା ପରେ 
ବିନୋବାଜୀଙ୍କ ଚରିତ୍ରର କେତେଟା ଦିଗର କାରଣ ମୋ ଠାରେ ସ୍ପଷ୍ଟ ହେଲା । 

କାକା ସାହେବଙ୍କର ପରିଚୟ ପ୍ରଥମେ ଗାନ୍ଧୀଜୀଙ୍କର ଲେଖାରୁ ପାଇଥୁଲୁ । ବିବିଧ 
ବିଷୟରେ ତାଙ୍କର ରୁଚି ଓ ପାଣ୍ଡିତ୍ୟ ପ୍ରତି ମଧ୍ୟ ମୋର ସପ୍ରଶଂସ ଇକ୍ତି ଥୁଲା । କଲିକତାରେ 
ଟ୍ୟାନେରୀ-କୁଟୀର କର୍ମଚାରୁଶାଳାରେ ଥିବାବେଳେ ଥରେ କାକା ସାହେବ ସେଠିକି ଆସିଥୁଲେ | 
ଏଡ଼ିଂଟନ୍‌ଙ୍କର ମହାବିଶ୍ଵ ସମ୍ବନ୍ଧରେ ଗୋଟାଏ ବହି ମୁଁ ସେତେବେଳେ ପଢୁଥାଏ । 
ଲାବରେଟରୀରେ ସେ ବହି ଖଣ୍ଡକ ଆଖ୍‌ରେ ପଡ଼ିବାରୁ କାକା ସାହେବ ମନ୍ତବ୍ୟ କଲେ - “' ଏଠି 
ବି ଏ ବହି ପଢ଼ିବା ଲୋକ ଅଛନ୍ତି ?” ତା' ପରେ ତାଙ୍କୁ ମୋର ପରିଚୟ ସତୀଶବାବୁ 
ଦେଲେ । ତାଂ ପୂର୍ବରୁ ତାଙ୍କର ସାନପୁଅ ବାଳ ସହିତ ଗାନ୍ଧୀଜୀଙ୍କର ପଦଯାତ୍ରାରେ ଖୁବ୍‌ 
ଘନିଷ୍ଠତା ହେଇଥୁଲା । ୧୯୩୭-୩୮ ରେ ଥ୍ୟାର୍ଧାରୁ ବାହାରୁଥୁବା ସର୍ବୋଦୟ ମାସିକ ପତ୍ରିକାରେ 
କାକା ସାହେବ ଇଂରେଜୀ ଶବ୍ଦମାନଙ୍କର ହିନ୍ଦୀ ପ୍ରତିଶନ୍ଦ ବିଷୟରେ ଆଲୋଚନା କରୁଥିଲେ । 
ଚୁନୀ ଓ ମୁଁ ମଧ୍ଯ କେତେକ ପ୍ରତିଶବ୍ଦ ଗଢ଼ିବାର ଚେଷ୍ଟା କରିଥୁଲୁ ଓ ସେ ବିଷୟରେ କାକା 
ସାହେବଙ୍କ ସହିତ ଚିଠିପତ୍ର କାରବାର କରୁଥୁଲୁ । ଆମର ଗଢ଼ା କେତେକ ଶବ୍ଦ ସେ ପସନ୍ଦ 
କରିଥୁଲେ । ତା' ପରେ ମୌଳିକ ଶିକ୍ଷା ଜୋର୍‌ସୋର୍‌ରେ ଚାଲିଥୁବାବେଳେ ସେ ଓଡ଼ିଶାକୁ, 
ଖାସ୍‌ କରି ବରୀ ଅଞ୍ଚଳକୁ, ଏକାଧ୍୍‌କ ଥର ଆସିଥୁଲେ | ତା'ପରେ ତାଙ୍କ ସହିତ ସର୍ବୋଦୟ 
ସମ୍ମିଳନୀ ଆଦିରେ ବରାବର ଦେଖାହେଉଥାଏ । ଗାନ୍ଧୀଜୀଙ୍କର ପ୍ରୟାଣ ପରେ ସେଯାଇ ଦିଲ୍ଲୀରେ 
ରହିଲେ ଓ ସେଠାକୁ ଗଲେ ବରାବର ଦେଖାହୁଏ । ତାଙ୍କ ସହିତ ପ୍ରତ୍ୟେକ ଥର ସାକ୍ଷାତରେ 
ସେ କୌଣସି ନା କୌଣସି ଏଭଳି ପ୍ରସଙ୍ଗ ଉଠାନ୍ତି ଯାହା ମଣିଷର ସ୍ଫାଣୁ ହେଇ ଆସୁଥୁବା 
ବିଚାରଧାରାକୁ ଜୋରରେ ଧକ୍ଟା ଦେଇ ସଚଳ କରେ । ତାଙ୍କ ସହିତ ଶେଷ ଥର ସାକ୍ଷାତ୍‌ରେ 
ସେ ଗାନ୍ଧୀଜୀଙ୍କ ଶ୍ରେଷ୍ଠ ଅବଦାନ ପ୍ରତିରୋଧମୂଳକ ସତ୍ୟାଗ୍ରହକୁ ପୁଣି ଚାଲୁ କରିବା ଉପରେ 
ଜୋର୍‌ ଦେଇଥୁଲେ ଓ ଏ ବାବଦରେ ବିନୋବାଙ୍କ ଭୂମିକାର ସମାଲୋଚନା କରିଥଲେ । ମୁଁ 
ସେତେବେଳେ ବିନୋଦବାଙ୍କ ପକ୍ଷ ସମର୍ଥନ କରିଥୁଲି । ମାତ୍ର ପରେ ଦେଖୁଛି ଯେ କାକା 
ସାହେବଙ୍କର ସମାଲୋଚନାରେ ଯଥେଷ୍ଟ ତଥ୍ୟ ଥ୍ବଲା । 


ନାନା ଘଟଣା 


ବୋଧହୁଏ ଡେଲାଙ୍ଗ ସମ୍ମିଳନୀ ପରେ ଚୁନୀ କିଛି ଦିନ ପାଇ ୱାର୍‌ଧାରେ ରହିଲା । 
ମଝିରେ ମୁଁ ବି ଧ୍ଵାର୍‌ଧା ଦୂଇ ତିନି ଥର ଯାଇଥୁଲି । ଥରେ ସରଞ୍ଜାମ କାର୍ଯ୍ୟଳୟ ଓ ପରେ 
ଟ୍ୟାନେରୀ ଦେଖ୍ଵବା ପାଇଁ { ଆଉ କ'ଣ ପାଇଁ ବି ଥରେ ଅଧେ ଯାଇଥିଲି | ସେଇଠି ଥରେ 
ଚୁନୀଠାରୁ ପ୍ରଥମ ଶୁଣିଲି ଯେ ସେଠି ବିନୋବା ବୋଲି ଜଣେ ଅଛନ୍ତି, ଖୁବ୍‌ ପ୍ରଖର ବୁଵିଶାଳୀ | 


୧୮୦୩ କସ୍ତୂରୀ ମୂଗ ସମ 


ସେ ସବୁ ଓଲଟା ଓଲଟା କଥା କହନ୍ତି । ବଜାରକୁ ଝାଡୁ କିଣିବାକୁ ଗଲେ ଯଦି ଝାଁଡୁବାଲୀ 
ତା'ର ଦାମ ଦୁଇଅଣା କହିବ ତେବେ ସେ ହିସାବ କରି ତାକୁ ବୁଝେଇବ ଯେ ୟା ଦାମ ଛଅ 
ଅଣା ହେବା ଚାହି । ଏମିତି ସବୁ କଥା । ମୌଳିକ ଶିକ୍ଷା ବିଷୟରେ ସେ ଲେଖୁଥୁବା ପ୍ରବନ୍ଧ 
ସବୁ ପଢ଼ି ମଧ୍ୟ ତାଙ୍କ ପ୍ରତି ଆକର୍ଷଣ ବଢ଼ିଲା । ଏଇଥର ଜମୁନାଲାଲାଜୀ ମତେ ଦିନକର 
ରାତିରେ ପଓନାରର ସେ ଲାଲକୋଠିକୁ ନେଇଗଲେ ଯେଉଁଟା ପରେ ପରମଧାମ ଆଶ୍ରମ ବା 
ବ୍ରହ୍ମବିଦ୍ୟା ମନ୍ଦିର ହେଲା । ସେଠି ବିନୋବା ଥା'ନ୍ତି । ରାତିରେ ସେଠି ଶୋଇବାବେଳେ ମୋ 
ପାଖରେ ଶୋଇଥୁବା ବିନୋବାଙ୍କ ଶିଷ୍ୟମାନେ ତାଙ୍କ ବିଷୟରେ ଗପସପ ହେଉଥା' ନ୍ରି । ବିନୋବା 
କିପରି ବିଦ୍ଵାନନ କେତେ ଭାଷା ଜାଣନ୍ତି, କିପରି ଭଲ ଇଂରେଜୀ ଜାଣନ୍ତି କିନ୍ତୁ କହନ୍ତି ନାହିଁ 
ଇତ୍ୟାଦି ଇତ୍ୟାଦି । ପରେ ପରିଚୟ ହେଲା ଯେ ତାଙ୍କ ଭିତରୁ ଜଣେ ଥୁଲେ ଅଚ୍ୟୁତରାଓ 
ଦେଶପାଣ୍ଡେ, ହାଇଦ୍ରାବାଦ ରାଜ୍ୟର କର୍ମୀ । ପରେ ସେ ବିନୋବାଙ୍କର କୋରାନସାର ବହିର 
ସଂପାଦନାରେ ବହୁଚ କାମ କରିଥୁଲେ । 

ଭୋରରୁ ପ୍ରାର୍ଥନା ପରେ ବିନୋବାଙ୍କ ପ୍ରବଚନ ମରାଠୀରେ ହେଲା । ପ୍ରବଚନ ପରେ 
ଯେତେବେଳେ ଜମନଲାଳଳଜୀ ତାଙ୍କୁ ମୋର ପରିଚୟ ଦେଲେ ବିନୋବାଜୀ କହିଲେ- ଆରେ | 
ଏଠି କେହି ମରାଠୀ ନ ଜାଣିବା ଲୋକ ଅଛନ୍ତି ଜାଣିଥୁଲେ ତ ମୁଁ ହିନ୍ଦୀରେ କହିଥାନ୍ତି । ତାଙ୍କ 
ସହିତ ସେତେବେଳେ ଆଉ କୌଣସି କଥାବାର୍ଗା ହେଇ ନ ଥ୍ବଲା । ପରେ ପୁଣି ଦେଖାହେଲା 
ଯାଇ ୧୯ ୪୯ ରେ ରାଓଠାରେ ସର୍ବୋଦୟ ସମ୍ମିଳନୀରେ । 

ବାପା ତ ଏଣେ ପ୍ରାଦେଶିକ କଂଗ୍ରେସ କମିଟିର ସଭାପତି ହେଇଥାଂ ନ୍ତି ଓ ତାଙ୍କୁ ଘନ 
ଘନ କଟକ ଯିବା ଆସିବା କରିବାକୁ ପଡୁଥାଏ । ଥରେ ପ୍ରାଦେଶିକ କମିଟି ବୈଠକ ପାଇଁ 
କଟକ ଯିବାବେଳେ ଗୋଟାଏ କ'ଣ ଜରୁରୀ ଫାଇଲ ବରୀରେ ଛାଡ଼ି ଦେଇଗଲେ । ବାଟରୁ 
ଖବର ଦେଲେ, ସେ ଫାଇଇଟା କାହାରି ହାତରେ ଶୀଘ୍ର ପଠେଇ ଦେବାକୁ । ସେତେବେଳେ 
ପାର୍ବତୀ ଗିରି ଗୁରୁତର ଅସୁସ୍ତ୍ର ଥାଏ । ତାକୁ ଦେଖବାକୁ ଯାଜପୁରରୁ ଡାକ୍ତର ଆସିଥାନ୍ତି ଓ ତାଙ୍କୁ 
ନେଇ ଏକ ସାନ ବସ୍‌ ଗୁଆଳୀ ଆସିଥାଏ । ଏଣେ ବର୍ଷାଦିନ ଓ ବଢ଼ି । ଡଙ୍ଗାରେ ଗୁଆଳୀ ଯାଇ 
ସେଠୁ ବସ୍‌ ଧରିଲୁ । ସେତେବେଳେ ବିରଜା ହାଟଠାରୁ ବିଞ୍ଜାରପୁର ଆଡ଼କୁ ରାସ୍ତା କଚା ଥାଏ 
ଓ ଅରେଇରୁ ଗୁଆଳୀଯାଏ ଦୁଇମାଇଲ ରାସ୍ତାର ଅବସ୍ଘା ତ କହିଲେ ନ ସରେ । ଆମେ ଆସୁ 
ଆସୁ ନଗଦ ଅସରାଏ ବର୍ଷା ହେଇ ଯାଇଥାଏ ଓ ରାସ୍ତାର ଚିକିଟା ମାଟିର ଗୁଣ ଷୋବ୍ଟଅଣା 
ପ୍ରକଟ ହୋଇଥାଏ, ବସ୍‌ର ଏକ୍ସିଲରେଟର୍‌ ଦବେଇଲେ ଚକ ଘରଘର ବୁଲୁଥାଏ କିନ୍ତୁ ଗାଡ଼ି 
ଯୋଉଠି ସେଇଠି । ଠେଲାଠେଲି କରି କିଛି ହେଲା ନାହିଁ । ଶେଷକୁ ଛଣ କେତେ ବିଡ଼ା 
ସଂଗ୍ରହ କରି ପଛ ଟଚକତଳେ ପକା ହେଲା । ଗାଡ଼ିତିନିଚାରି ହାତ ଆଗେଇଲେ ପଛରେ 
ରହିଯିବା ଛଣ ବିଡ଼ାକୁ ନେଇ ପୁଣି ଆଗରେ ପକାହୁଏ । ଏମିତି କରି ସବୁଠାରୁ ଖରାପ 
ଦୁଇମାଇଲ ରାସ୍ତା ପାରିହେବାକୁ ଅଢ଼େଇ ଘଣ୍ଟା ଖଣ୍ଡେ ଲାଗିଲା । ତା'ପରେ ଆଉ ଟିକେ ଅଧ୍କ 


କସ୍ତୁରୀ ମୂଗ ସମ ଜ୍ଞା ୧୮୧ 


ବେଗରେ ଆଗେଇଲୁ । ମାତ୍ର “ ଏକସ୍ୟ ଦୁଃଖସ୍ୟ ନଯାବଦଂତଂ.. '', ତେଣେ ଭଲ ରାସାର 
ଆଶା ଦିଗ୍‌ବଳୟ ଉପରେ ଦେଖାଗଲା ବେଳକୁ ଏଣେ ଗାଡ଼ିରୁ ତେଲ ସରିଗଲା । ବିପିନ ଆମ 
ସାଙ୍ଗରେ ଥାଏ । ସେ ମତେ ଦୁଇଖଣ୍ଡ ଟିପା ଲେଖୂୁଦେଲା । ଖଣ୍ଡେ ତା ହୋଟେଲକୁ, ଅନ୍ୟ 
ଖଣ୍ଡକ ରୁଢ଼ିଆଠାରେ ବୁଢ଼ା ନଣର ଘାଟିଆକୁ । ମୁଁ ସେଠୁ ଚାଲି ଚାଲି ଯାଇ ଯାଜପୁରଠାରେ 
ଥୁବା ବିପିନର ହୋଟେଲରୁ ଏକ ସାଇକେଲ ନେଇ ଡୋଲିପୁର ଷ୍ଟେସନକୁ ଚାଲିଲି । ମଝିରେ 
ମଝିରେ ବର୍ଷା ହେଉଥଲା । ସେ ଦିନ ପୁନେଇଁ ପାଖାପାଖ ଏକ ତିଥୁ । ମେଘ ଭିତରୁ ଜହ୍ନ 
ଆଲୁଅର ଆଭା କିଛି କିଛି ଛାଣି ହେଇ ଆସୁଥାଏ ଓ ସେଥ୍ଵରେ ବାଟଘାଟ ଝାଁପ୍‌ସା ଦେଖୀଯାଉଥାଏ । 
ଇତିମଧ୍ୟରେ ଦେଖ୍ଵଲି ଯେ ସାଇକେଲର ଆଗଚକ କଣା । ପବନ, ସବୁ ବାହାରି ଗଲାଣି । 
ସେଇଥ୍‌ରେ ଠେଲି ଚାଲିଲି । ରାସ୍ତା ଜନମାନବଶୂନ୍ୟ । ବୁଢ଼ା ନଣ ଉପରେ ତ ପୋଲ ନ ଥାଏ 
ସେତେବେଳେ । ଏତେ ରାତିରେ ଘାଟ ବନ୍ଦ । ଘାଟିଆକୁ ଡକାହକା କରି ଉଠେଇଲି । 
ବିପିନର ଟିପାଦେଖୂ ସେ ମତେ ପାରି କରିଦେଲା ଓ ମନ୍ତବ୍ୟ କଲା - “ କଣ ଏମିତି ଜରୁରୀ 
କାମ ଯେ ଏ ପାଗରେ ନ ଗଲେ ନ ଚଳେ ? ଏଥ୍ବରେ ତ ଯମ ବି ଘରୁ ବାହାରିବ ନାହିଁ ।” 

ରୁଢ଼ିଆ ସେପାରିଠାରୁ ସେ ବାଟରେ ସେତେବେଳେ ଭାଲୁ ଉପଦ୍ରବ ଖୁବ୍‌ ଥ୍ବଲା । ମାତ୍ର 
ମୁଁ ଭାଲୁ କଥା ଭାବିବାକୁ ବେଳପାଇ ନାହିଁ । ପବନ ନଥ୍ୁବା ସାଇକେଲକୁ ପେଲିବାରେ ଦମ୍‌ 
ନିକିଲି ଯାଉଥାଏ । ଦିପହର ପରେ ଖାଇବା ହେଇ ନ ଥୁଲା କି ସନ୍ଧ୍ୟାବେଳୁ ପାଣି ପିଆ ହେଇ 
ନ ଥୁଲା । ପ୍ରବଳ ଶୋଷ । ଧାନ ବିଲରୁ ପାଣି ପିଇଲି ଓ ଚାଲିଲି । ଶୁଣିଥୁଲି ଯେ ଧାନ ମୂଳ 
ପାଣି ଖୁବ୍‌ ସ୍ଵଚ୍ଛ ଥାଏ । ଆଜିକାଲିର ଏଣ୍ତେକ୍ଟ, ଗାମେକସିନ୍‌ ଯୁଗ ହେଇଥୁଲେ ତ ଆଉ କଥା ନ 
ଥୁଲା । ମୋର ଲକ୍ଷ୍ୟ ଥାଏ ଷ୍ଟେସନ୍‌ରେ ଯାଇ ମାନ୍ଦ୍ରାଚ୍ଚ ମେଲ୍‌ ଧରିବି । ଷ୍ଟେସନରେ ରାତି 
ଦୁଇଟା ପାଖାପାଖ୍ଵ ପହଞ୍ଚୁ ବିପିନ୍୍‌ର ବରାଦମତେ ସାଇକେଲ୍‌ଟି ଷ୍ଟେସନ୍‌ ମାଷ୍ଟରଙ୍କ ଜିମା ଦେଲି । 
ମାତ୍ର ଶୁଣିଲି ଯେ ନୂଆ ଟାଇମ୍‌ ଟେବୁଲ୍‌ ଅନୁସାରେ ମାନ୍ଦ୍ରାଜ ମେଲ୍‌ ଆଉ ଯାଜପୁର ରୋଡ଼ରେ 
ରହୁନାହିଁ । ଏଥୁରୁ ଅନୁମାନ କରୁଛି ଏଇଟା ୧ ୯୩୮ର ଅକ୍ଟୋବର ମାସ ଥୁଲା । ଅଳ ସମୟ 
ପରେ ମେଲ୍‌ ମୋ ସାମନା ଦେଇ ଆକାଶ, ବତାସ ଓ ମାଟି କମ୍ପେଇ ଚାଲିଗଲା । ମୁଁ ଷ୍ଟେସନରେ 
ପଡ଼ିଥୁବା କାଠର ବିରାଟ ଡାକ ସିନ୍ଦୁକ ଉପରେ ଉପାସରେ ରାତି କଟେଇ ସକାଳ ପାସେଞ୍ଜରରେ 
କଟକ ଗଲି । ଦଶବାର ମାଇଲ ବାଟ ବିନା ପବନରେ ଚାଲିବା ପରେ ସାଇକେଲର ଟାୟାର ଓ 
ଟିଉବ୍‌ର ଅବସ୍ଫା କ'ଣ ହେଇଥୁଲା ସେ ବିଷୟରେ ମୁଁ ଆଉ ବିପିନକୁ ପଚାରି ନାହିଁ କି ସେ 
ମତେ କହି ନାହିଁ । 

ପାର୍ବତୀ ସେଥର ଗୁରୁତର ଅସୁସ୍ର୍‌ ହେଇ ମର ମର ଅବସ୍ଫାରେ ପହଞ୍ଚୁଲା । ସେ ଦିନ 
ଡାକ୍ତର ଆସି ତା'ର ରୋଗ ମେନିନ୍‌ଚ୍ଚାଇଟିସ୍‌ ବୋଲି ନିଦାନ କଲେ । ତାର ପୂର୍ବଦିନ 
ଦେହର ଉତ୍ତାପ ଶହେ ପାଞ୍ଚ କି ଛ ' ଉପରକୁ ଉଠି ତା'ପରେ ସନ୍ନିପାତ ପରି ହେଇଯାଇଥିଲା | 
ନାଡ଼ୀ ଛାଡ଼ି ଛାଡ଼ ଅବସ୍ଫ୍ରା । ଚେତା ନାହିଁ । ସମସ୍ତେ ଆଶା ଛାଡ଼ିଦେଇ ବସିଛନ୍ତି । ବାମନବାବୁ 


୧୮୨॥ କସ୍ତୂରୀ ମୂଗ ସମ 


କେଉଁଠୁ ଖରବପାଇ ସେଇ ଅଧରାତିରେ ଆସି ପହଞ୍ଚୁଗଲେ । ଆସି ରୋଗୀକୁ ଦେଖ୍ଵ୍‌ ସମସ୍ତଙ୍କୁ 
ଖୁବ୍‌ ହେମତ୍‌ ଦେଇ କହିଲେ, “ କ'ଣ ହେଇଛି ? ଏଇକ୍ଷଣି ସବୁ ଠିକ୍ହେଇଯିବ | ଅସରପା 
ନଣ୍ଠି ଆଣିଲ ।” ସେବାଘରେ ତ ସବୁବେଳେ ଜୋରଦାର ଛାଡ଼ପୋଛ, ସେଠି ଣ୍ଡ ତ ଦୂରର 
କଥା, ଅସରପାର ଦଶନ ପାଇବା କଷ୍ଟ | ସେଠୁ ସେ ବରାଦ କଲେ - “ ଚିନ୍ତା ନାହି | ଆମ 
ଘରକୁ ଦୌଡ଼ିଯାଅ । ସେଠି ଅମୁକ ବୋଉକୁ କହିବ ଅମୁକ ଘରେ କାଠ ସିନ୍ଦୁକରେ ଅସରପା 
ନଣ୍ଡି ଥୁବ, ଖୋଜିକରି ଦେବ ।” ଲୋକ ଯାଇ ତୁରନ୍ତ ନଣ୍ଡି ଆଣିଲା ଓ ବାମନବାବୁ ତାକୁ 
ମହୁରେ ଘୋରି ପାର୍ବତୀର ଆଖରେ କଜଳପରି ଲେପିଦେଲେ । ତା'ପରେ ପ୍ରକୃତରେ ତା'ର 
ଉଷ୍ପତା ଓ ଚେତା କ୍ରମେ ଫେରି ଆସିଲା । ସେଠୁ ତାକୁ ବାମନବାବୁ ହୋମିଓପାଥ୍ଵ ନା 
ବାୟୋକେମିକ୍‌ ୩ଷଧ ଦେଇ କହିଲେ - “ ଏଲୋପାଥ 9ଷଧ ଖାଇଛି ତ ? ଚିନ୍ତା ନାହିଁ | ମୁଁ 
ସଲଫର୍‌ ଥାର୍ଟି ଦେଇ ବାଡ଼ ପକେଇ ଦେଉଛି । ଏ ପାଖରେ ହୋମିଓପାଥ୍ବ ସେ ପାଖରେ 
ଏଲୋପାଥ କାମ କରିବ ।” 

ବାମନବାବୁ ଗରିବ ପ୍ରଜାଙ୍କୁ ହଇରାଣ କରିବାବେଳେ ବିଶେଷ କରୁଣା ଅନୁଭବ କରୁ 
ନଥଲେ । ମାତ୍ର କେହି ବେମାର ପଡ଼ିଛି ବୋଲି ଶୁଣିଲେ ବଢ଼ି, ବର୍ଷା ଓ ଦିନରାତି ନ ମାନି 
ଧାଇଁ ଯାଉଥୁଲେ । ଏଥରେ ତାଙ୍କର ପଇସା କମେଇବାର ଚିନ୍ତା ନ ଥ୍ବଲା । ନିଜର ଚିକିତ୍ସା 
ବିଦ୍ୟା ପ୍ରୟୋଗ କରି ରୋଗୀର ଉପକାର କରିବା ହିଁ ମୁଖ୍ୟ ଲକ୍ଷ୍ୟ ରହୁଥୁଲୀ । ମଣିଷର ଚରିତ୍ର 
ଏହିପରି ଜଟିଳ । ତା'ର ଭଲ ଢ଼ିଗଟାର ଖୂଅଧରି ଭଲ ଦିଗରେ ତା'ର ବିକାଶ ଘଟାଇବାରେ 
ହିଁ ସତ୍ୟାଗ୍ରହର ରହସ୍ୟ ରହିଛି । ବାପା ଏହିପରି କରିବାର ଉଦ୍ୟମ କରୁଥୁଲେ । 


କେତେଜଣ ଗୁରୁଜନ ଓ ସାଥୀ 


ବରୀ ଅଞ୍ଚଳରେ କଂଗ୍ରେସ ପ୍ରଚାର ଓ ସଙ୍ଗଠନ କାମରେ ତିନିଜଣ କର୍ମୀ ବିଶେଷଭାବରେ 
ଲାଗିଥାନ୍ତି । ଭଗୀରଥ ମଉସା, ଗୋବିନ୍ଦ ସାମଲ ଓ ରଙ୍ଗାଧରବାବୁ । ମୁଁ ବି ସେମାନଙ୍କ 
ସାଙ୍ଗରେ ଯୋଗ ଦେଉଥାଏ । ଭଗୀରଥ ମଉସା ଓ ନିନି ମାଉ ସୀ, ପ୍ରିୟଂବଦା ଦେବୀ, ୧୯୩୦ 
ଆନ୍ଦୋଳନବେଳେ ସତ୍ୟାଗ୍ରହରେ ଯୋଗ ଦେଇଥୁଲେ ଓ ତା'ପରେ ବରାବର ନିଷ୍ଠାର ସହିତ 
କାମରେ ଲାଗିଥୁଲେ । ଉଗୀରଥ ମଉସା ସେତେବେଳେ କଂଗ୍ରେସ ପକ୍ଷରୁ ଜିଲ୍ଲାବୋର୍ଡ଼ ସଦସ୍ୟ 
ହୋଇଥୁଲେ ଓ ଆମେ ତାଙ୍କୁ ଜିତେଇବା ପାଇଁ ପ୍ରଚାର କାମ କରିଥୁଲୁ । ବରୀ ଅଞ୍ଚଳରୁ ତ 
୧୯୩୦-୩୨ ଆନ୍ଦୋଳନମାନଙ୍କରେ ବହୁତ ଲୋକ ଜେଲ୍‌ ଯାଇଥୁଲେ । ସେମାନଙ୍କ ଭିତରେ 
ଗୋବର୍ଵିନ ପୁହାଣ, ହରିଶ୍ଚନ୍ଦ୍ର ଦାସ, ଅଭିରାମ ସାହାଣୀ, ହଳଧର ସାହାଣୀ, ହାରୀମଣି ଦେଣ, 
ହରପ୍ରିୟା ଦେଇ ହେରିକା ବରାବର ସେ ଅଞ୍ଚଳର ସବୁ ପ୍ରକାରର ସାଧାରଣ କାମରେ ସହଯୋଗ 
କରୁଥ୍ବଲେ । ଗୋବର୍ଵନବାବୁଙ୍କ ଘର ତ ସେବାଘରର ଗୋଟାଏ ଶାଖାପରି ଥୁଲା । ସେଠି 
ବାହାରୁ ଆସିଥୁବା କେତେ କର୍ମୀଙ୍କର ରହିବା ବ୍ୟବସ୍ଫ୍ରା ହେଇଥୁଲା । 


କସ୍ତୃୂରୀ ମୂଗ ସମ &4#⁄⁄ ୧୮୩ 


ରଙ୍ଗାଧରବାବୁ ନୂଆ ବାହାରିଥୁଲେ । ତାଙ୍କ ଘର ଅମଠପୁର । ସେ କୋଉ ଗଡ଼ଜାତରେ 
ଅମୀନ କାମ କରୁଥୁଲେ । ଗୀକୁ ଫେରି ସେବାଘରର କାମପ୍ରତି ଆକୃଷ୍ଟ ହେଲେ ଓ ସଙ୍ଗଠନ ଓ 
ପ୍ରଚାର କାମରେ ଲାଗିଲେ । ଗୋବିନ୍ଦ ସାମଲଙ୍କର ଘର ରାମପୁର । ସେ ପାଠ ଅଳ୍ପ ପଢ଼ିଥୁଲେ । 
ବୟସବେଳେ ସେ କେମିତି ସହଯୋଗ ସମିତି ଆଦି ସହିତ ସଂପୂକ୍ତ ହେଇ ବାହାର ଦୁନିଆ 
ସହିତ ସଂପର୍କରେ ଆସିଥୁଲେ । ତାଙ୍କର ବିଚାର ଓ ଦୃଷ୍ଚି ଖୁବ୍‌ ଯୁଜ୍ନିବାଦୀ ଥିଲା । ଗୀ ଗହଳରେ 
କ'ଣ ସହର ବଜାରରେ ବି ଏଭଳି ଅନ୍ଧ ସଂସ୍କାରରୁ ମୁକ୍ତ ବ୍ୟନ୍ତି ବିରଳ । ସେ କେବେ ଉଚ୍ଚ 
ସ୍ଵରରେ ବା ଉତେଜିତ ହେଇ କଥାବାର୍ରା କରନ୍ତି ନାହିଁ । ଏହା ସାଙ୍ଗକୁ ତାଙ୍କର ଖୁବ୍‌ ତୀବ୍ର 
ରସଜ୍ଞାନ ଥାଏ । ଗୀରେ ହଇଜା ବା ବସନ୍ତର ପ୍ରାଦୁର୍ଭାବ ହେଲେ କାଳିସୀ ଲାଗନ୍ତି । ଗୀରେ 
କେହିଜଣେ ହରିଜନ ସାଧାରଣତଃ କାଳିସୀ ହୁଏ । ସେ ନିଶାରେ ଆଚ୍ଛନ୍ନ ହେଲାପରି ନାଟି 
ନାଚି ଘୋଷଣା କରେ ଯେ ମତେ ଛେଳି ଦିଅ, କୁକୁଡ଼ା ଦିଅ, ନ ହେଲେ ମୁଁ ଗାଁରୁ ଏତେ ମୁଣ୍ଡ 
ଖାଇବି, ଇତ୍ୟାଦି | ଲୋକେ ତାକୁ ଭୟ ଓ ଭକ୍ତିରେ ପୂଜା କରନ୍ତି । ଭୋଗ ଦିଅନ୍ତି । ଗୋବିନ୍ଦ 
ସାମଲ କିନ୍ତୁ ଏ ସବୁକୁ ଭାଣ୍ଡଆ କରିବାକୁ ଅଣ୍ଟା ଭିଡ଼ିଥାଂନ୍ତି। ଥରେ ସେ କାଳିସୀକୁ ଦେଖେଇ 
କହିଲେ - “ ଏ ତୁ ଆମ ସେ ସାହିର ଅମୁକ ଜେନା ! ମରଦଟାଏ ! ତାକୁ ଚମେସବୁ ମା' ମା' 
କାହିଁକି କହୁଛ ?'' ଲୋକେ ରାଗି ପାଟିତୁଣ୍ଡ କରି କହିଲେ - “ ଗୋବିନ୍ଦ ! ତୁ ଏମିତି କଥା 
କହୁଛୁ । ମା' ତତେ ଖାଇଯିବେ ।”' ଗୋବିନ୍ଦ ଜବାବ ଦେଲେ - “ମା' କ'ଣ କେବେ ତା 
ପିଲାମାନଙ୍କୁ ଖାଏ ? ଗାଭ, କୁକୁର କି ବିଲେଇ କେହି ତ ନିଜ ଛୁଆକୁ ଖାଇବାର ଆମେ 
ଦେଖ୍ଵନୁ ? ଆଉ ଏ ଯଦି ଆମ ସମସ୍ତଙ୍କର ମାଂ ତେବେ ଆମକୁ ଖାଇବ ବୋଲି କେମିତି 
କହୁଛ ? ଆଉ ମତେ ଯଦି ଖାଇବ ତ ଖାଉ । କେମିତି ଖାଇବ କଞ୍ଚା ଚୋବେଇ ନା 
ତରକାରୀ କରି ଖାଇବ ?”' ଏହିପରି ବ୍ୟଙ୍ଗ ବିଦୂପଦ୍ବାରା ସେ ତାଙ୍କ ଗୀ ଓ ପାଖ ଆଖରୁ 
କାଳିସୀଙ୍କର ପ୍ରଭାବ କ୍ରମେ ଲୋପ କରି ଦେଇଥୁଲେ । କଂଗ୍ରେସ ପ୍ରଚାରରେ ମଧ୍ଯ ସେ ଏହିପରି 
ବ୍ୟଙ୍ଗ ଓ କୌତୁକର ବ୍ଯବହାର ଦ୍ଵାରା ବିରୋଧୀମାନଙ୍କୁ ନିରସ୍ତ୍ର କରୁଥୁଲେ । ତାର୍କଦ୍ବାରା 
ବାରଗାଁ ପ୍ରଗଣାରେ ଭଲ ଜନସଂପର୍କ ଗଢ଼ିଉଠିଥୁଲା । 

ସୁଶୀଳା ଦେଣ-ଆମେସବୁ ତାଙ୍କୁ ବଡ଼ଦିଦି ଡାକୁଥୁଲୁ - ଲବଣ ସତ୍ୟାଗ୍ରହରେ ଆସି 
ବୋଉ ପାଖରେ ପହଞ୍ଚୁଥୁଲେ । ସେ ଗୋବିନ୍ଦ ସାମଲଙ୍କର ଖୁଡ଼ୀ । ଅଳ୍ପ ବୟସରୁ ବିଧବା 
ହେଇଥୁଲେ ଓ ନିଃସନ୍ତାନ ଥୁଲେ । ତାଙ୍କର ବାପଘର ଗୀ ନିକିରେଇ । ସେବାଘର ଆରମ୍ଭ 
ହେବାବେଳୁ ସେ ତାଙ୍କ ଗୀରେ ସୂତାକଟା ଆଦି କାମ କରୁଥୁଲେ । ତାଙ୍କର ସ୍ଵଭାବଟା ଖୁବ୍‌ 
ସରଳ ଓ ସବୁକଥା ସେ ତାଙ୍କର ସରଳ ବୁଝି ଦେଇ ବୁଝନ୍ତି । ତାଙ୍କର କଥାବାର୍ଭା ଓ 
ଚାଲିଚଳଣରେ କୌଣସି ଆଡ଼ମ୍ବର ନ ଥୁଲା । ବରଂ ହାତ ହଲେଇ ସେ ମିଲିଟାରୀ ଢଙ୍ଗରେ 
ଚାଲୁଥୁଲେ । ଆମେ ସମସ୍ତେ ତାଙ୍କୁ ଥଟା କରିବାକୁ ଭଲପାଉଥୁଲୁ ଓ ସେଥୁରେ ବିନୋଦ 
ନେତୃତ୍ବ ନେଉଥଲା । ବଡ଼ଦିଦି ଖୁବ୍‌ ନିଭୀକ ଥୁଲେ । ଗୀର ଲୋକ, ବିଶେଷକରି ସ୍ତ୍ରୀଲୋକମାନଙ୍କ 


୧୮୪ ଜ୍ଞା କସ୍ତୁରୀ ମୂଗ ସମ 


ଭିତରେ ନିର୍ଭୀକତାର ସଞ୍ଚାର କରିବାରେ ତାଙ୍କର ବିଶେଷ ଅବଦାନ ରହିଛି । ଥରେ ସେ 
ଟ୍ରେନ୍‌ରେ ବୋଉ ହେରିକାଙ୍କ ସାଙ୍ଗରେ ଯାଉଥୁଲେ । ବୋଉର ସେ ଗୋଡ଼ଘଷି ଦେଉଥାନ୍ତି । 
ଅନ୍ୟ ଯାତ୍ରୀମାନେ ପଚାରିଲେ - ' ସେ ତମର କିଏ କି ?” ବଡ଼ଦିଦି ଭଭର ଦେଲେ - “ 
ମୋର ବୋଉ । ପୁଣି ପ୍ରଶ୍ନ ହେଲା - “ ନିଜର ? ” ବଡ଼ଦିଦି କହିଲେ ' ହଁ | ସେଠୁ ପରଶ୍ନକରା 
କହିଲେ - ' ତେବେ ସେ କ'ଣ ତମର କନିଆ ମା ?” ବଡ଼ଦିଦି ବୋଉଠୁଁ ବୟସରେ ବଡ଼ 
ଦେଖାଯାଉଥୁଲେ । ହେଇଥୁବେ ବା । 

ସେ ଥରେ ସର୍ବୋଦୟ ସମ୍ମିଳନୀ କି କେଉଁଠିକି ଯିବେ ବୋଲି ଏକା ହାଓଡ଼ା ଷ୍ଟେସନରେ 
ଓହ୍ଲେଇଲେ । ସେଠି ତ ପଦାକୁ ବାହାରି ଏତେ ଗାଡ଼ି ମୋଟର ଦେଖି ଏକାବେଳକେ ହକା 
ବକା ହେଇଗଲେ । ସେଠୁ ଛକ ଉପରେ ଦେଖିଲେ ଏକ ପୁଲିସବାଲା ଛିଡ଼ା ହେଇଛି । ତାଂ 
ପାଖକୁ ଯାଇ ଟିତ୍‌କାର କରି କହିଲେ - “ହମ୍‌ କୌନ୍‌ ହୈ ।” ସେ ସେଠୁ ଆସି ତାଙ୍କୁ 
ପଟାରିଲା ଓ ବାଟଘାଟ ବତେଇଦେଲା । 

ତାଙ୍କ ବାପାଙ୍କ ବିଷୟରେ ସେ କହୁଥୁଲେ ଯେ ତାଙ୍କ ନୀ କୃଷ୍ଣ ସିଂହ । ସେ ସ୍କୁଲ ସବ୍‌- 
ଇନ୍‌ସପେକ୍ଟର ଥୁଲେ । ଖୁବ୍‌ ଭାଗବତ ଓ ଅନ୍ୟ ଧର୍ମଗ୍ରନ୍ଥ ପଢ଼ନ୍ତି । ତାଙ୍କ ଘରବାଡ଼ିରେ ଯେଉଁ 
ମୂଲିଆ କାମ କରନ୍ତି ତାଙ୍କୁ ଡାକି କହନ୍ତି - “ ଆରେ, ଖରାରେ କେତେ ଖଟିବ, ଆସ ଟିକିଏ 
ବସ । ଏ ଭାଗବତରୁ ଦି ପଦ ଶୁଣ । ଟିକିଏ ଝାଳମାର ।”' ତାଂ ଙ୍କୁ ବସେଇ ପାଣି ପିଆଇବେ । 
ଭାଗବତ ବ୍ୟାଖ୍ୟା କରି ବୂଝାଇବେ । 

ବଡ଼ଦିଦିଙ୍କର ଗୀତ ଓ ଭଜନ ଲେଖିବାର ସୌକ ଥୁଲା । ବହୁତ ଖାତା ସେ ଲେଖ୍‌ 
ଭର୍ରି କରିଥୁଲେ ଓ ଆମକୁ ସବୁ ଧରି ଶୁଣାନ୍ତି । ତାଙ୍କର ଗୋଟାଏ ଆକାଂକ୍ଷା ଥୁଲା ଯେ ଏ ସବୁ 
ଛପା ହେବ । ଗୋଟାଏ ଦୁଃଖ ରହିଗଲା ଯେ ଆମେ ସେଥୁରେ ତାଙ୍କୁ ସାହାଯ୍ୟ କରିପାରିଲୁ 
ନାହିଁ । ମୋର ଜୀଳା ପୁଅ ଝିଅ ନାନା ନାନୀ ଜନ୍ମ ହେବାପରେ ବଡ଼ଦିଦି ଆସି ସେମାନଙ୍କର 
ଛନ୍ଦୋମୟ ନାମକରଣ କଲେ - “ ତ୍ରିଲୋକ୍ୟ ମୋହନ ଅଟବିମାବି, ସୁଧାଂଶୁବଦନା ପ୍ରେମ- 
ଦୁଲାଳୀ ।” ପରେ ସେ ଗେରୁଆ ପିନ୍ଧି ଜଟାରଖ୍ଵ ସନ୍ନ୍ୟାସିନୀ ବେଶ ଧରିଲେ ଓ କେନ୍ଦ୍ରପଡ଼ାଆଡ଼େ 
କୋଉ ମଠରେ ରହି ଧର୍ମକର୍ମ, ଉଜ୍ଚନ ପୂଜନରେ କାଳ କଟେଇଲେ । ତଥାପି ସେଠି 
ଥୁଲାବେଳେ ବି ସେ ଚାରି ଛଅ ମାସରେ ଥରେ କଟକ ଭୂଦାନ ଅଫିସକୁ ଆସି ସମସ୍ତଙ୍କୁ 
ସଂଖୋଳିଯା'ନ୍ତ । ତା'ପରେ ସେ କୁଆଡ଼େ ଯେ ହଜିଗଲେ ଆଉ ପରା ମିଳିଲା ନାହିଁ । 

ବରୀରେ ଥରେ ଆମେ ଏକ ନୂଆଧରଣର ନାଟକ କରିଥୁଲୁ । ପ୍ରଥମ କଂଗ୍ରେସ 
ମନ୍ତ୍ରୀମଣ୍ଡଳବେଳେ ନିରକ୍ଷରତା ଦୂରୀକରଣ ପାଇଁ ଗୋଟାଏ କ 'ଣ ଉଦ୍ୟମ ଆରମ୍ଭ ହେଇଥାଏ | 
ସେଥ୍ଵ୍‌ପାଇଁ ମାଉଣ୍ଡ ପଡ଼ିଆରେ ଏକ ସଭାର ଆୟୋଜନ ହୋଇଥୁଲା । ସେଥ୍ଵରେ ସେ ବିଷୟରେ 
ଗୋଟାଏ ନାଟକ ଅଭିନୟ କରାଯିବ ବୋଲି ସ୍ଫିର ହେଲା । ରଙ୍ଗାଧରବାବୁ, ଆକୁଳି ମେକାପ, 
ଗଣେଶ, ମୁଁ ଓ ଆଉ ଦୁଇ ତିନି ଜଣ କିଏ ସେଥ୍ରେ ଉଦ୍ୟୋଗୀ ଥାଉ । କୌଣସି ଲେଖକଙ୍କର 


କସ୍ତରୀ ମୂଗ ସମ ଜ୍ଞୀ ୧୮୫ 


କୌଣସି ନାଟକ ହାତପାଖରେ ନ ଥଲା । ବସି ଆଲୋଚନା କରି ନାଟକର ଗୋଟାଏ କାହାଣୀ 
ପ୍ରସ୍ତୁତ କରାହେଲା । ଏହାର କୌଣସି ଧରାବନ୍ଧା ସଂଳାପ ଲେଖୀ ଗଲା ନାହିଁ । ଅଭିନେତାମାନେ 
ଏକାଠି ବସି ନାଟକର ବିଭିନ୍ନ ଦୃଶ୍ୟର ଘଟଣାକ୍ରମ ଭଲ ରୂପେ ବୁଝିନେଲେ । ସ୍ଥିର ହେଲା 
ଯେ, ସେହି ଅନୁସାରେ ପ୍ରଚ୍ୟେକ ନିଜ ନିଜର ବକ୍ତବ୍ୟ ନିଜେ କଳ୍ପନା କରି କହିବେ । ଏହି 
ରୀତିରେ ଥରେ ରିହସୀଲ କରିବା ପରେ ସେଦିନ ସଭାରେ ନାଟକ ମଞ୍ଚସ୍ଫ୍‌ କରାହେଲା, ଏଥୁରେ 
ବୋଲଚାଲ ବେଶ୍‌ ସ୍ଵାଭାବିକ୍‌ ହେଇଥୁଲା ଓ ଲୋକେ ପସନ୍ଦ କରିଥିଲେ । 


ଜଓ୍ବାହରଲାଲ ଓ ସୁଭାଷବାବୁ 


୧ ୯ ୩୫ କି ୩୬ ରେ ଜୱାହରଲାଲଙ୍କର ଆତ୍ମକଥା ବାହାରିବା ମାତ୍ରେ ସେଥୁରୁ ଖଣ୍ଡେ 
ସଙ୍ଗେ ସଙ୍ଗେ ସଂଗ୍ରହ କରି ମୁଁ ଗିଳିଦେଇଥୁଲି । ତାହା ପୂର୍ବରୁ ବିଶ୍ଵ ଇତିହାସର ଝଲକ ମଧ୍ଯ 
ବାହାରିବା ସଙ୍ଗେ ସଙ୍ଗେ କିଣି ପଢିସାରିଥୁଲି । ପୂର୍ବରୁ ମୋର ଗୋଟିଏ ଯେଉଁ ବିଶ୍ଵଦୂଷ୍ଟର 
ବିକାଶ ହେଇସାରିଥାଏ ତାହା ସହିତ ଜଧ୍ବାହରଲାଲଙ୍କର ବିଶ୍ବବ୍ୟାପୀ ଦୃଷ୍ଟିକୋଣ ବେଶ୍‌ 
ଖାପଖାଇଲା । କଂଗ୍ରେସର ଅନ୍ୟ ନେତାଙ୍କ ଭିତରେ ମୁଁ ତାହାର ଅଭାବ ଦେଖୁଥାଏ । ସେଥ୍ପାଇଁ 
ଜୱ୍ଵାହରଲାଲଙ୍କୁ ମୁଁ ଆଦର୍ଶ ବୋଲି ଧରିନେଇଥୁଲି । ତାଙ୍କର ଝଲମଲ ବ୍ୟଲ୍ତିତ୍ବର ଆକର୍ଷଣ 
ଶଚ୍ଥି ବି କମ୍‌ ନ ଥୁଲା । ଆମ୍ମକଥାରେ ସେ ଗାନ୍ଧୀଜୀଙ୍କର ଚିନ୍ତାଧାରାର ଯେଉଁ ପ୍ରଶଂସା ଓ 
ସମାଲୋଚନା କରିଥା'ନ୍ତି ସେସବୁ ମତେ ଭଲ ଲାଗିଥୁଲା । କେବଳ ଅଳ୍ପ କେତେକ ସମ୍ମାନରେ 
ତାହା ମୋ ମନକୁ ପାଇ ନ ଥ୍ବଲା । ଗାନ୍ଧୀଜୀ ଓ ନେହେରୁ ଉଭୟଙ୍କ ପ୍ରତି ଆକର୍ଷଣ ମନରେ 
କିଞ୍ଚିତ୍‌ ଦ୍ଵନ୍ଦ୍୍‌ ସୃତ୍ତ କରିଥଲା । ସେତେବେଳେ ନେହେରୁ ନବ ଭାରତର ଯଥାର୍ଥ ନେତା ରୂପେ 
ପ୍ରତୀତ ହେଉଥାଂ ନ୍ରି । ତାଙ୍କର ଚିନ୍ତାଧାରାରେ ଥୁବା ଉ ପରଠାଉରିଆ ପଣଟା ମୁଁ ଅନେକ ପରେ 
ଅନୁଭବ କଲି । ଏବେ ଗଡ଼ଜାତ ଆନ୍ଦୋଳନ ବେଳର ଗୋଟିଏ ପ୍ରସଙ୍ଗ ମନେପଡ଼ୁଛି । 
ଗଡ଼କାତ ଆନ୍ଦୋଳନର ସମସ୍ସ୍ୟା ନେଇ ଦାଦା ନେହେରୁଙ୍କ ସାଙ୍ଗରେ ଆଲୋଚନା କରିବା ପାଇଁ 
ଏଲାହାବାଦ ଯାଇଥିଲା । ସେଠୁ ଫେରି ସେ ମନ୍ତବ୍ୟ କଲା - “ ଲୋକଟା ଟିକିଏ ଅବଟ୍ୟୁଜ୍‌ 
(୦୦୮।୫€ ମୋଟାବୁଵିଆ) ସମସ୍ୟାଗୁଡ଼ାକର ଭିତରକୁ ପଶିବା ଚେଷ୍ଟା ନ କରି ଖାଲି ସ୍ପେନ୍‌ରେ 
ୟା ହେଉଛି, ଇଟାଲିରେ ତା ହେଉଛି, ସେ ପରିପ୍ରେକ୍ଷୀରେ ଚିନ୍ତା କରିବାକୁ ହେବ ଇଚ୍ୟାଦି, 
ଏମିତି ଗୁଡାଏ ଗପିଲେ ।”' ପ୍ରକୃତରେ ଦାଦା ନେହେରୁଙ୍କଠାରୁ ଗଡ଼ଜାତ ଆନ୍ଦୋଳନ ସମ୍ବନ୍ଧରେ 
କୌଣସି ନୂଆ ଆଲୋକ ନେଇ ଫେରି ନ ଥୁଲା । 

ଇତି ମଧ୍ଧରେ ସୁଭାଷବାବୁ ବିଦେଶରୁ ଫେରିଆସି ନୂଆ ଆଭିମୁଖ୍ୟର ପ୍ରଚାର କରୁଥାଂନି । 
ତାଙ୍କର ବ୍ୟଭ୍ଥିତ୍‌ ପ୍ରତି ମୋର ଶ୍ରଦ୍ଧା ଓ ଆକର୍ଷଣ ଥୁଲେ ମଧ୍ଯ ତାଙ୍କର ଚିନ୍ତାଧାରା ମତେ ଛୁଇଁ ନ 
ଥଲା । ସୁଭାଷବାବୁ ଗାନ୍ଧୀଜୀଙ୍କର ଆଶୀର୍ବାଦ ନେଇ କଂଗ୍ରେସର ହରିପୁରା ଅଧ୍ଵବେଶନର 
ସଭାପଚି ହେଲେ । ସେତେବେଳେ ବକ୍କିମଚନ୍ଦ୍ରଙ୍କର “ ବନ୍ଦେମାତରମ୍‌' ରାଷ୍ଟ୍ରୀୟ ସଙ୍ଗୀତ ରୂପେ 


୧୮୬॥୩ କସ୍ତୂରୀ ମୂଗ ସମ 


ଲୋକ ସ୍ଵୀକୃତି ପାସସାରିଥାଏ । ତେବେ ସାଧାରଣତଃ ତାଂର କେବଳ ପ୍ରଥମ ପଦଟି ହିଁ 
ବୋଲାହେଉଥୁଲା । ସେଥ୍ୁବରେ ଆଗକୁ “ ଦ୍ବିତ୍ରିଂଶ କୋଟି ଭୁଜୈଃ ଧୃତ ଖରକରବାଲେ”' ଆଦି 
କଥା ଥବାରୁ ଅହିଂସା ଦୃଷ୍ଟିରୁ ମଧ୍ଯ ପୂରା ଗୀତ ବୋଲାହେବା ବାବଦରେ ଗୋଟାଏ ଆଡୁ ଆପରି 
ଉଠିଥୁଲା । ଏଭଳି ବିରୋଧର ବିରୋଧରେ ବଙ୍ଗଳାରୁ ଦାବି ଉଠୁଥୁଲା ଯେ, ନାହିଁ ପୁରା 
ଗୀତଟା ବୋଲିବାକୁ ହେବ । ହରିପୁରା କଂଗ୍ରେସରେ ବଙ୍ଗଳାରୁ ଆସିଥୁବା ଗାୟକଗାୟିକା ଦଳ 
ପୂରାଗୀତଟି ଗାଇ ଚାଲିଥୁଲେ ଓ ଏହାକୁ ନେଇ ଟିକିଏ ଭଷ୍କା ସୃଷ୍ଟ ହେଇଥୁଲା । ଏଇ 
କଂଗ୍ରେସରେ ମୌଳିକ ଶିକ୍ଷାର ପ୍ରସାର ପାଇଁ ହିନ୍ଦୁସ୍ମ୍ରାନୀ ତାଲିମୀ ସଂଘ ଗଠନର ପ୍ରସ୍ତାବ ଗୃହୀତ 
ହେଇଥଲା । 

ହରିପୁରାରୁ ଫେରିବାବେଳେ ଦାଦା, ଖୁଡ଼ୀ, ଗୌର, ମୁଁ ଓ ଆଉ ଢଣେ ଦୁଇଜଣ କିଏ 
ଅଜନ୍ତାର ଗୁମ୍ଫାମାନଙ୍କରେ ଥୁବା ଭିରି ଚିତ୍ର ଦେଖଗଲୁ । ଏଲୋରା ମଧ୍ଯ ସେଇଠୁ ଯିବାକୁ ହୁଏ, 
ମାତ୍ର ଆମର ଯିବା ହେଲାନାହିଁ । ଅଜନ୍ତା ଦର୍ଶନ ମୋର ଏଇ ପ୍ରଥମ । ସେଠାର ପ୍ରାକୃତିକ 
ପରିବେଶ ତ ଖୁବ୍‌ ଭଲ ଲାଗିଥୁଲା । ଅଳ୍ପ ସମୟ ଭିତରେ ଚିତ୍ରଗୁଡ଼ିକ ଭଲକରି ଦେଝଵବାର 
ସୁଯୋଗ ତ ନ ଥୁଲା । ତେବେ ତା'ର ଶୈଳୀର ବିଶେଷତ୍ବ ଦ୍ଵାରା ଆକୃଷ୍ଟ ହେଇଥୁଲି । ପରେ 
ସେସବୁର ଚିତ୍ରର ପ୍ରତିକୃତି ଦେଖୂ ସେ ସବୁରୁ ଅଧ୍ଵକ ରସଗ୍ରହଣ କରିପାରିଛି । 

ସୁଭାଷବାବୁଙ୍କର ସଭାପତିତ୍ଵର ବର୍ଷେ ପୂରି ଆସିବାବେଳେ ଆସନ୍ତା ବର୍ଷ ପାଇଁ ଆଉଜଣେ 
କିଏ କଂଗ୍ରେସର ସଭାପତି ହେବା କଥା ଉଠିଲା । ମାତ୍ର ସୁଭାଷବାବୁ ପୁଣି ପ୍ରାର୍ଥୀ ହେଲେ । 
ତାଙ୍କ ବିରୋଧରେ ସର୍ଦ୍ଦାର ପଟେଲ ପ୍ରଭୃତିଙ୍କ ଦ୍ଵାରା ଗାନ୍ଧୀପନ୍ମୀ ଭାବରେ ଡକ୍ଟର ପଟରୀ 
ସୀତାରାମାୟାଙ୍କୁ ଛିଡ଼ାକରାଗଲା । ପଟ୍ଟରୀଙ୍କ ବ୍ୟକ୍ତିତ୍‌ ଆଦୌ ଆକ ର୍ଷକ ବୋଧ ହେଉ ନଥାଏ । 
ମୁଁ ସୁଭାଷବାବୁଙ୍କୁ ଭୋଟ ଦେଲି । ସୁଭାଷବାବୁ ଜିତିଲେ ଓ ତା' ପରେ ଗାନ୍ଧୀଜୀ ଲେଖ୍ସଲେ ଯେ 
ପଟ୍ଟରୀଙ୍କର ପରାଜୟ ତାଙ୍କର ପରାଜୟ । ଏହା ପଢ଼ି ସୁଭାଷବାବୁଙ୍କୁ ଭୋଟ ଦେଇଥୁବାରୁ ମୁଁ 
ଓ ଅନ୍ୟ କେତେକ ଟିକିଏ ବିବ୍ରତ ହେଇଗଲୁ । 

ଏଇ ପ୍ରସଙ୍ଗରେ ଗାନ୍ଧୀଜ୍ଜୀଙ୍କର ଭୂମିକାରେ ପରେ ଖୁବ୍‌ ସମାଲୋଚନା ହେଉଛି । 
ବଙ୍ଗଳାରେ ଗାନ୍ଧୀବିରୋଧୀ ହାୱ୍ଵାର ୟେ ବି ଏକ ଉପାଦାନ । ଗାନ୍ଧୀଜୀ କ 'ଣ ଏତେ ସଂକୀର୍ଣ୍ର 
ଓ ଅସହିଷ୍ଣୁ ଥୁଲେ ଯେ ସେ ସୁଭାଷବାବୁଙ୍କୁ ସହ୍ୟ କରିପାରିଲେ ନାହିଁ ? ଗାନ୍ଧୀଜ୍ଜୀ ତାଙ୍କ 
ଜୀବନରେ କେତେ କେତେ ହିଂସାବାଦୀ ବିପ୍ଲବୀଙ୍କୁ ନିଜ ପାଖକୁ ଟାଣି ପାରିଥୁଲେ । ଆଉ 
ସୁଭାଷବାବୁଙ୍କ କ୍ଷେତ୍ରରେ ହାରିଗଲେ ? 

ଏ ବିଷୟରେ ବିଶଦ ଆଲୋଚନା ଏଠି ସମ୍ଭବ ନୁହେଁ । ତେବେ କେତୋଟି କଥାର 
ବିବେଚନା ସଂକ୍ଷେପରେ କରାଯାଇପାରେ । ଗାନ୍ଧୀ ସେବା ସଂଘର ପରିଚୟ ପୂର୍ବରୁ ଦେଇଛି । 
ଏଇ ସୁଭାଷ-ପଟଭୀ ଲଢ଼େଇ ବେଳେ ସର୍ଦ୍ଦାର ବଲ୍ଲଭଭାଇ ସଂଘର ଅଧ୍ଯକ୍ଷ କିଶୋରଲାଲଭାଇଙ୍କୁ 
ଅନୁରୋଧ କଲେ ଯେ ସେ ଏକ ନିର୍ଦ୍ଦେଶ ବା ସୂଚନା ସଂଘ ପକ୍ଷରୁ ଜାରି କରନ୍ତୁ ଯେ 


କସ୍ତୁରୀ ମୂଗ ସମ ଜ୍ଞା ୧୮୭ 


ଗାନ୍ଧୀପନ୍ମୀମାନେ ପଟ୍ଟରୀଙ୍କୁ ଭୋଟ ଦେବା ଉଚିତ । କିଶୋରଲାଲଉାଇ ତାହା କରିବାକୁ ଅସ୍ଵୀକାର 
କରିଥୁଲେ ଓ ଏଥ୍ୁଯୋଗୁଁ ସଙ୍ଦାରଙ୍କର ବିରାଗଭାଜନ ହେଇଥୁବଲେ । 

ଗାନ୍ଧୀସେବା ସଂଘ ରାଜନୀତିର ସ୍ପର୍ଶ ଏଡ଼େଇ ଚଳୁଥିବା ସଂସ୍ଫ୍ରା ନ ଥୁଲା । ତା'ର 
ସଦସ୍ୟମାନଙ୍କ ଭିତରେ ସର୍ଦ୍ଦାର ବି ଥୁଲେ ଓ କଂଗ୍ରେସର ଅନ୍ୟ ସକ୍ରିୟ କର୍ମୀ ଓ ନେତା ବି । 
ମାତ୍ର ସର୍ଦାର ପଟେଲ ଯେଉଁ ଭାବରେ କଂଗ୍ରେସ ଅନୂଷ୍କାନ ଭିତରେ ଆପଣାର ପ୍ରାଧାନ୍ୟ ସ୍ମାପନ 
କରିବାକୁ ଚାହୁଁଥିଲେ ତାହା ସେତେବେଳର ଅନେକ ନିଷ୍ଠାବାନ ଗାନ୍ଧୀପନ୍ଦୀ ପସନ୍ଦ କରୁନ 
ଥ୍ବଲେ । 

ଏଥୁରୁ ମନେହୁଏ ଯେ ସୁଭାଷବାବୁଙ୍କ ବିରୋଧରେ ସର୍ଦ୍ଦାର ହେରିକୀ ଯେପରି ଲାଗିଥୁଲେ 
ତାହା ସହିତ ହୁଏତ ଗାନ୍ଧୀଜୀ ପ୍ରଥମରୁ ସଂପୂର୍ଣ୍ଣ ଏକମତ ନ ଥୁଲେ । ମାତ୍ର ଘଟଣାଟା ଯେପରି 
ଗତି କଲା ସେଥୁରେ ହୁଏତ ସେ ପରେ ସେଭଳି କଥା କହିବାକୁ ବାଧ୍ଯ ହେଲେ । ସୁଭାଷବାବୁ 
ଦେଶ ଆଗରେ ଯେଉଁ କାର୍ଯ୍ୟକ୍ରମ ଓ ସଂଗ୍ରାମର କୌଶଳ ଆଣି ଥୋଇଲେ ତାହୀ ଭିତରେ 
ଗାନ୍ଧୀଙ୍କର ପନ୍ଦଛାର ଏକ କଠୋର ସମାଲୋଚନା ଥୁଲା । ଯଦି ୧୯୨୨ ବା ୧୯୩୦ ଇଳି 
ଏକ ସଂଗ୍ରାମର ପୂର୍ବ ମୁହୂର୍ତରେ ଏଭଳି ଅଧୈର୍ଯ୍ୟ ଓ ଭିନ୍ନ ଦୃଷ୍ଟି ପ୍ରକାଶ ପାଇଥା'ନ୍ତା ତେବେ 
ଗାନ୍ଧୀଜୀଙ୍କର ରଣକୌଶଳର ପ୍ରତ୍ୟକ୍ଷ ପରିଚୟ ଲାଭ ମତଭେଦ ବା ଦୃଷ୍ତିଭେଦ ମେଣ୍ଟଯିବା 
ସରଳ ଓ ସମ୍ଭବ ହେଇଥା'ନ୍ତା । ଅତୀତରେ ସେପରି ହେଇଥୁଲା; କିନ୍ତୁ ୧୯୩୮-୩୯ ରେ ତ 
ସେଭଳି ପରିସ୍ଥିତି ନ ଥୁଲା । କଂଗ୍ରେସ ମନ୍ତ୍ରମଣ୍ଡବର ପ୍ରୟୋଗ ଚାଲୁ ରହିଥୁଲା । ଏହି 
ପରିପ୍ରେକ୍ଷୀରେ କଂଗ୍ରେସର ସାଙ୍ଗଠନିକ ଦୃଢ଼ତା ଓ ଅନୁଶାସନର ଗୁରୁତ୍ବ ଅଧକ ଥୁଲା ଓ ଏହି 
ଦୃଷ୍ଟିରୁ ଗାନ୍ଧୀଜୀ ଦୂଇପକ୍ଷ ଭିତରୁ ସର୍ଦ୍ଦାର ପ୍ରଭୂତିଙ୍କୁ ପସନ୍ଦ କଲେ । ଏଣେ ସର୍ଦାର ପଟେଲ 
କଂଗ୍ରେସରେ ନିଜର ଆଧ୍ରପତ୍ୟ ରଖ୍ଵବାକୁ ଚାହୁଁଥିଲେ ଓ ତେଣେ ସୁଭାଷବାବୁ ବି ସେ ଦିଗରେ 
କମ୍‌ ଆଗ୍ରହୀ ନ ଥୁଲେ ଓ ସେଥୁପାଇଁ ପେଞ୍ଚ ପାଞ୍ଚ କରିବାରେ କମ୍‌ ଧୂରନ୍ଧର ନ ଥୁଲେ । ତାଙ୍କ 
ସହିତ ଯେଉଁ ଲୋକମାନେ ପ୍ରଧାନ ସମର୍ଥକ ଭାବରେ ଜୁଟିଥୁଲେ ସେମାନଙ୍କର ଢଟ୍ଟଢାଙ୍ଗ ବି 
କିଛି ଅଧକ ଆକର୍ଷକ ନ ଥୁଲା । 

ଗାନ୍ଧୀଜୀ ସୁଭାଷବାବୁଙ୍କର ବିଜୟକୁ ନିଜର ପରାଜୟ ବୋଲି କହିଲେ ମଧ୍ଯ ସେଥ୍ଵଯୋଗୁଁ 
ତାଙ୍କ ପ୍ରତି ଗାନ୍ଧୀଜୀଙ୍କର ସ୍ଵେହ ଓ ଆଦର ଉଣା ହେଇ ନଥୁଲା । ଜଣେ ପ୍ରତ୍ୟକ୍ଷଦର୍ଶୀ ବନ୍ଧୁ 
ମତେ କହିଛନ୍ତି ଯେ, ମାଲିକାଂଦାଠାରେ ଗାନ୍ଧୀ ସେବା ସଂଘର ସମ୍ମିଳନୀରେ ଯୋଗ ଦେବାକୁ 
ଯିବାବେଳେ ସିଆଲଦା ଷ୍ଟେସନ୍‌ରେ କର୍ମୀମାନେ ‹“ ମହାମ୍ବା ଗାନ୍ଧୀଜୀ କୀ ଜୟ, ପଣତ ଜଧାାହରଲାଲ 
କୀ ଜୟ” ଆଦି ସବୁ ନେତାମାନଙ୍କର ଜୟଧ୍ଵନି କରୁଥା'ନ୍ତି । ସେସବୁ ଶୁଣି ଶୁଣି ଗାନ୍ଧୀକୀ 
ଟିକିଏ ବ୍ୟଥୂତ କଣ୍ଠରେ ମନ୍ତବ୍ୟ କଲେ, “ଏମାନେ ସୁଭାଷବାବୁଙ୍କ ଜୟ ବୋଲି ତ 
କହୁନାହାନ୍ତି ? '' ( ସୁଭାଷବାବୁକୀ ଜୟ ନହୀ କହା ?) 


୧୮୮ ଛ୍ଞା କସ୍ତୁରୀ ମୂଗ ସମ 


ଗୁରୁଦେବଙ୍କର ସାନ୍ନିଧ୍ 


୧ ୯୩୯ ଖରାଦିନେ ଗୁରୁଦେବ ରବୀନ୍ଦ୍ରନାଥ ଆସି ପୁରୀରେ ସଙ୍କିଟ ହାଉସରେ ବେଶ୍‌ 
କିଛିଦିନ ରହିଲେ । ତାଙ୍କୁ ଓଡ଼ିଶା ସରକାର ରାଜ୍ୟର ଅତିଥ କରିଥା'ନ୍ତି | ଆକିକାଲି ତ ଯେ 
ଇଚ୍ଛା ସେ ରାଜ୍ୟ ଅତିଥ ହେଇଯାଉଛି; କିନ୍ତୁ ସେତେବେଳେ ସେପରି ନ ଥ୍ବଲା । ଗୁରୁଦେବ 
ନିଜେ ଏଇଟାକୁ ତାଙ୍କ ପ୍ରତି ଗୋଟାଏ ବଡ଼ ସମ୍ମାନ ଓ ଆଦରର ଅଭିବ୍ୟକ୍ତି ବୋଲି ପ୍ରସନ୍ନତା 
ପ୍ରକାଶ କରିଥୁଲେ । ସେ ସମୟରେ ଦାଦା, ଖୁଡ଼ୀ, ବଡ଼ ମାମୁଁକାନ୍‌ ହେରିକା ଯାଇ ବେଶ୍‌ 
କିଛିଦିନ ପୁରୀରେ ରହିଲେ । ମୁଁ ବି ସେମାନଙ୍କ ସାଙ୍ଗରେ ଗଲି । ସେଠି ଖୁବ୍‌ ଫୂର୍ରିରେ ଥାଉ । 
ସମୁଦ୍ରରେ ଗାଧୁଆ, ସମୁଦ୍ର କୂଳରେ ବୁଲା ଖୁବ୍‌ ହେଉଥାଏ । ମଝିରେ ମଝିରେ ଯାଇ ଗୁରୁଦେବଙ୍କ 
ପାଖରେ ବସୁ । ପ୍ରଥମ ଦିନ ବଡ଼ ମାମୁଁଜାନ ସକାଳ ଓଳି ମତେ ଗୁରୁଦେବଙ୍କ ପାଖକୁ 
ପରିଚୟ କରାଇବାକୁ ନେଇଗଲେ । ଗୁରୁଦେବ ଗୋଟାଏ ଆରାମ କେଦାରାରେ ବସିଥାଂ ତ୍ତି । 
ପାଖରେ ପ୍ରତିମା ଠାକୁର ଓ ଆଉ କିଏ ଥାଂ ନି । ଗୁରୁଦେବଙ୍କୁ ପ୍ରଣାମ କଲି । 

ମାମୁଁ କାନ ପରିଚୟ କରାଇଦେଲେ । ଗୁରୁଦେବ ମତେ ପଚାରିଲେ, “ ତୁମେ କି 
ଗାନ କରୋ ? ” ମୁଁ ଜବାବ ଦେଲି - “ କରି କିନ୍ତୁ କେଉ ସୁନତେ ଚାୟନା |” 

ଗୀତ ଶିଖିବାରେ ମୋର କୃତିତ୍ବ ବିଷୟରେ ପୂର୍ବରୁ କହିଛି । “ ସାସା ଗାମା ପାପା 
ନିନି....'? ଭାରତ ମୋ ମା...'” “ ଶରତ୍‌ ତୋମାର୍‌ ଅରୁଣ ଆଲୋକ ଅଞ୍ଜଳି... |”” ଏସବୁ 
ହାର୍‌ମୋନିୟ ମ୍‌ରେ ବଜାଉଥୂୁଲି । ଶିବିର, ଶୋଭାଯାତ୍ରା ଆଦିରେ ସମବେତ ସଙ୍ଗୀତରେ ମୁଁ ବି 
ଗାଏ । ମୋର ନିଜର ଧାରଣା ଥାଏ ଯେ ମୋର ଖୁବ୍‌ ଭଲ ଗାଇବାର ଶଚ୍ତି ଅଛି; କିନ୍ତୁ 
ଅନ୍ୟମାନେ ଓଲଟା ମତ ପୋଷଣ କରନ୍ତି । ଖୁଡ଼ୀ କହନ୍ତି ଯେ, ବୁଲୁ ଖାଲିପାଟି ପାକୁ ପାକୁ 
କରୁଥଲା । ପୁରୀରେ କବିଙ୍କର ଜନ୍ଜଦିନ ପାଳନ ପାଇଁ ଆୟୋଜନ ଚାଲିଥାଏ । ସେଦିନ 
ବୋଲାଯିବ ବୋଲି “ ବସନ୍ତେ ବସନ୍ତେ ତୋମାର୍‌ କବିରେ ଦାଓ ଡାକ୍‌....''” ଗୀତର ଖୁବ୍‌ ଜୋର 
ସମବେତ ଅଭ୍ୟାସ ଚାଲିଥାଏ । ମୁଁ ମଜା ଦେଖଵବା ପାଇଁ କହିଲି ଯେ ମୁଁ ବି ଗାଇବି । ସମସ୍ତେ 
ଏକଦମ ବିବ୍ରତ ହୋଇ କେମିତି ମୋ” ହାତରୁ ରକ୍ଷାପାଇବେ ସେଥୁପାଇଁ ବ୍ୟସ୍ତ ହୋଇପଡ଼ିଲେ । 


ସେତେବେଳେ ବୁବୁ, ଖୁକୁ ହେରିକା ପିଲାମାନେ ଭାରି ଉତ୍ୟକ୍ତ ହେଉଥାଂନ୍ତି ଯେ 
ସମସ୍ତେ ଗୁରୁଦେବଙ୍କ ପିଛା ଲାଗିଛନ୍ତି, ପିଲାମାନଙ୍କ ପ୍ରତି କେହି ଦୃଷ୍ଟି ଦେଉନାହାନ୍ତି । ଏହାରି 
ପ୍ରତିବାଦରେ ସମସ୍ତେ ମିଶି ଗୋଟାଏ ବାରଭାୟା ପଦ୍ୟ ରଚନା କଲୁ - 


“ ବିଶ୍ଵେର କବି ତୁମି ଗ୍ରୀଷ୍କେର୍‌ ବନ୍ଧେ 
ଏସେଛୋ କି ବେଡ଼ାତେ ଆମାଦେର୍‌ ସ୍କନ୍ଧେ ? 


କସ୍ତୃୂରୀ ମୂଗ ସମ &7୍ଞା ୧୮୯ 


ବିଶ୍ବଯୁନ୍ଧର ଘନଘଟା 


ଚେଣେ ୟୁରୋପରେ ଯୁଦ୍ଧର ବାଦଲ ଘେରି ଆସୁଥାଏ । ୧୯୩୮ ରେ ହିଟଲର 
ଅଷ୍ଟ୍ରିଆ ଦଖଲ କଲା । ଚେକୋସ୍କୋଇାକିଆର ସୁଡ଼େନେଟ୍‌ ଅଞ୍ଚଳ ଦଖଲ କଲା । ବିଲାତର 
ପ୍ରଧାନମନ୍ତ୍ରୀ ଚେଂବରଲେନ, ହିଟଲର ସହିତ ମ୍ୟୁନିକ୍‌ ସନ୍ଧିକରି ଏହିସବୁ ଆକ୍ରମଣମୂଳକ 
ରାଜ୍ୟବିସ୍ତାରକୁ ସ୍ଵୀକୃତି ଦେଲେ । ସେତେବେଳେ ତ ଯୁଦ୍ଧ ଟଳିଗଲା ମାତ୍ର ୧୯୩୯ ରେ 
ଆଉ ଟଳିଲା ନାହିଁ । ସେତେବେଳେ ଗାନ୍ଧୀଜୀ ' ହରିଜନ” ପତ୍ରିକାରେ ବିଲାତ ସରକାରର ଏ 
ତୋଷଣ ନୀତିର ସମାଲୋଚନା କରିଥୁଲେ । 

ଆମେସବୁ ସମାଜବାଦୀମାନେ ୟୁରୋପର ଯୁଦ୍ଧକୁ ଏକରକମ ଟାକି ବସିଥାଉ । ଆମର 
ବିଶ୍ଵାସ ଥାଏ ଯେ ତେଣେ ଯୁଦ୍ଧ ଆରମ୍ଭ ହେଲେ ବ୍ରିଟିଶ୍‌ ସାମ୍ରାଜ୍ୟ ବେକାଇଦାରେ ପଡ଼ିବ ଓ 
ଏଣେ ସ୍ଵାଧୀନତା ଯୁଦ୍ଧର ଶେଷପର୍ବ ଆରମ୍ଭ ହେଇଯିବ । ଯୁଦ୍ଧ ଆରମ୍ଭ ହେବାର ଅଳ୍ପଦିନ 
ଭିତରେ କଂଗ୍ରେସ ମନ୍ତ୍ରୀମଣ୍ଡଳଯାକ ଇସ୍ତଫା ଦେଇଦେଲେ, ଭାରତର ଲୋକଙ୍କର ମତ ନ 
ନେଇ ତାକୁ ବାଧ୍ଯ କରି ଯୁଦ୍ଧରେ ସାମିଲ କରାଯିବାର ପ୍ରତିବାଦ କରି । 

କଂଗ୍ରେସ କାର୍ଯ୍ୟକାରୀ ସମିତିରେ ଗୋଟାଏ ଲମ୍ବା ପ୍ରସ୍ତାବ ହେଲା, ଯୁଦ୍ଧ ପ୍ରତି କଂଗ୍ରେସର 
ଆଭିମୁଖା ବୟାନ କରି । ସେଥୁରେ ମୋଟାମୋଟି କଥା ଥୁଲା ଯେ ଭାରତକୁ ସ୍ବାଧୀନତା 
ଦିଆଗଲେ ଯାଇ ପ୍ରମାଣିତ ହେବ ଯେ ଗଣତନ୍ତ୍ର ରକ୍ଷା ପାଇଁ ଯୁଦ୍ଧ କରାଯାଉଛି ବୋଲି ଯେ 
କୁହାଯାଉଛି ତାହା ଯଥାର୍ଥ ଓ ତା' ହେଲେ ଭାରତ ଯୁଦ୍ଧରେ ସହଯୋଗ କରିବ; କିନ୍ତୁ ଗାନ୍ଧୀଜୀଙ୍କର 
ଆଭିମୁଖ୍ୟ ଭିନ୍ନ ଥୁଲା । ସେ ଯୁଦ୍ଧର ଆରମ୍ଭରେ ଯେଉଁ ପ୍ରଥମ ବିବୃତି ଦେଲେ ସେଥ୍ଵରେ 
ଲେଖୁଥୁଲେ ଯେ ଯୁଦ୍ଧର ପରିଣାମରେ ଲଣ୍ଡନ ଉପରେ ବୋମା ପଡ଼ିଲେ କି ଭୟାବହ ଦୃଶ୍ୟ 
ହେବ ତାହା କହନା କରି ତାଙ୍କର ପ୍ରାଣ କାନ୍ଦିଉଠୁଛି । ସେ ପୂର୍ଣ୍ଣ ଅହିଂସା ଉପରେ ଆସ୍ପା 
ରଖୁଛନ୍ତି ବୋଲି ମଧ୍ଯ ସେଥ୍ବରେ କହିଥ୍ଲେ । ଗାନ୍ଧୀଜୀଙ୍କର ଆଭିମୁଖ୍ୟକୁ ମୁଁ ପ୍ରଥମେ ଠିକ୍‌ଭାବରେ 
ବୁଝିପାରି ନ ଥୁଲି । ସେ ଯେଉଁ ଆଭିମୁଖ୍ୟ ନେଇଛନ୍ତି ସେଥ୍ଵରେ ସେ ତୁରନ୍ତ ଯୁଦ୍ଧ ଉଦ୍ୟମର 
ବିରୋଧ କରିବେ ବୋଲି ମୋର ଧାରଣା ହେଲା । କଂଗ୍ରେସର ଉପରୋକ୍ତ ପ୍ରସ୍ତାବ ପରେ 
ତୁରନ୍ତ ସଂଘର୍ଷ ଆରମ୍ଭ ହୋଇଯିବ ବୋଲି ମୁଁ ଆଶା କରୁଥୁଲି; କିନ୍ତୁ ଏ ସବୁ ଅତି ଉତ୍ସାହ ଯୋଗୁଁ 
ଭ୍ରମପୂର୍ଣ୍ଣ ଇଚ୍ଛାମୂଳକ ଚିନ୍ତା ଥୁଲା । 

ଏ ଯୁଦ୍ଧ ପରିସ୍ଥିତିରେ ତିନୋଟି ଗୁରୁତ୍ବପୂର୍ଣ୍ଣ ଦିଗ ଥୁଲା । ଏକରେ ଭାରତ ଉପରେ 
ଇଂରେଜଙ୍କର ଆଧ୍ଵପତ୍ୟ ଲୋପର ପ୍ରଶ୍ନ, ଯେଉଁ ଆଧ୍ଵପତ୍ୟ ବଳରେ ଇଂରେଜ ସରକାର 
ଭାରତର ଲୋକମତକୁ ପରବାଏ ନ କରି ତାକୁ ଯୁଦ୍ଧରେ ପୂରାଇଲା । ଦୂଇରେ, ଏ ଯୁଦ୍ଧରେ 
ମିତ୍ର ପକ୍ଷରେ ଅଧ୍ଵକ ନ୍ୟାୟ ଥୁଲା । ନାତ୍‌ସୀବାଦ ଓ ଫାସୀବାଦ ମାନବ ସଭ୍ୟତା ପ୍ରତି ଏକ 
ଅଚି ଭୟଙ୍କର ବିପଦ ହେଇ ଛିଡ଼ା ହେଇଥୁଲା । ତିନିରେ, ଯୁଦ୍ଧର ଭୟାବହତା ଏତେ 


୧୯୦॥ କସ୍ତୂରୀ ମୂଗ ସମ 


ବଢ଼ିଯାଇଥୁଲା ଯେ ଯୁଦ୍ଧ ଦ୍ଵାରା କୌଣସି ମହତ୍‌ ଲକ୍ଷ୍ୟ ଯେ ହାସଲ କରିବା ସମ୍ଭବ ନୁହେଁ, ଏହା 
ସ୍ପଷ୍ଟ ଦେଖା ଯାଉଥୁଲା । ଅହିଂସା ଦୂୃଷ୍ତରୁ ସମସ୍ତ ଯୁଦ୍ଧରୁ ଅଲଗା ରହିବା ବା ସବୁ ଯୁଦ୍ଧର 
ବିରୋଧ କରିବାର ଶାନ୍ତିବାଦୀ ଆନ୍ଦୋଳନ ଦୂନିଆରେ ମୁଣ୍ଡ ଟେକିଥ୍ଵଲା । 

ଗାନ୍ଧୀଜୀଙ୍କୁ ଏ ସବୁଗୁଡ଼ିକୁ ଦୃଷ୍ଟିରେ ରଖୂ ନିଜ ପାଇଁ ଓ ଦେଶ ପାଇଁ କର୍ରବ୍ୟ ସ୍ଥ୍ରିର 
କରିବାର ଥ୍ବଲା । ପୂର୍ଣ୍ଣ ଅଳିଂସାରେ ତାଙ୍କର ଆମ୍ଫା ତ ଦୃଢ଼ ଥୁଲା । ସେ ଚାହୁଁଥିଲେ ଯେ ଏଇ 
ପରିପ୍ରେକ୍ଷୀରେ କଂଗ୍ରେସ ମଧ୍ଯ ଅହିଂସା ଉପରେ ନିଜର ଆଧାର ରଖୁ । ଏହାର ଫଳିତାର୍ଥ 
ହେଲା ଯେ, ଇଂରେଜ ଓ କର୍ମାନ, ଏ ଉଭୟ ପକ୍ଷ ଭିତରୁ ଇଂରେଜ ପକ୍ଷରେ ଅଧ୍ଵକ ନ୍ୟାୟ 
ଥୁବାରୁ ସେମାନଙ୍କୁ ବିନା ସର୍ରରେ ନୈତିକ ସମର୍ଥନ ଦିଆଯିବ, କିନ୍ତୁ ହିଂସା ଯୁଦ୍ଧରେ ପ୍ରତ୍ୟକ୍ଷ 
ସହଯୋଗ ଦିଆଯିବ ନାହିଁ । ମାତ୍ର ସେ ଏକଥା ମଧ୍ଯ କହିଥ୍ବଲେ ଯେ କଂଗ୍ରେସର ନୈତିକ 
ପ୍ରଭାବଟାକୁ ଇଂରେଜ ସରକାରଙ୍କୁ ଧାର ଦେଇ ହେବ ନାହିଁ । ଏହା ଯାନ୍ତ୍ରିକ ଭାବରେ ଦେଇହୁଏ 
ନାହିଁ । ସେଥୁପାଇଁ ନେବା ପକ୍ଷକୁ ସାମର୍ଥ୍ୟ ଅର୍ଚ୍ଚନ କରିବାକୁ ପଡ଼େ । ଯୁଦ୍ଧ ଭିତରେ ଇଂରେଜ 
ସଚ କାରଙ୍ଗୁ ସେ ବିଡ଼ମ୍ବିତ କରିବେ ନାହିଁ ବୋଲି ମଧ୍ଯ ଘୋଷଣା କଲେ । ମାତ୍ର ଏହାର ଅର୍ଥ ନ 
ଥୁଲା ଯେ ଭାରତରେ ନାଗରିକ ଅଧ୍ବକାର ଉପରେ ହସ୍ତକ୍ଷେପ ତଥା ସରକାରର ଅନ୍ୟାନ୍ୟ 
ଦମନମୂଳକ ପଦକ୍ଷେପର ବିରୋଧ କରାଯିବ ନାହିଁ । ଏ କଥାଟି ସେ ପ୍ରଥମେ ଖୋଲି କରି 
କହି ନ ଥୁଲେ । ମାତ୍ର ଏହା ତାଙ୍କର ଚିନ୍ତାଧାରା ଭିତରେ ଗୃହୀତ ଥୁଲା । ସରକାରକୁ ଯେମିତି 
ବିନାସର୍ତରେ ନୈତିକ ସମର୍ଥନ ଦିଆଯିବ ସେମିତି ତାହାଠାରୁ ନୈତିକ ଆଚରଣ ମଧ୍ଯ ଆଶା 
କରାଯିବାର କଥା । 

କିନ୍ତୁ କଂଗ୍ରେସ ନେତାମାନେ ଏ ଆଭିମୁଖ୍ୟ ଗ୍ରହଣ କରିବାକୁ ପ୍ରସ୍ତୁତ ନ ଥୁଲେ । 
ସେମାନେ ଚାହୁଁଥିଲେ ଯେ ଏଇ ସୁଯୋଗରେ ଇଂରେଜଙ୍କ ସହିତ ଦର କଷାକଷି କରି ପୂରା ନ 
ହେଲେ ବି ଯେତେଟା ସମ୍ଭବ ଅଧ୍ଵକାର ହାସଲ କରାଯିବ ଓ ଯୁଦ୍ଧରେ ସାହାଯ୍ୟ ବାବଦରେ 
ଇଂରେଜଙ୍କ ସହିତ ଗୋଟାଏ ଚୁଚକ୍ତି କରି ସେହି ଅନୁସାରେ ସାହାଯ୍ୟ କରାଯିବ । ଏମାନଙ୍କର 
ଦୃଷ୍ଟିଥଲା କେବଳ ରାଜନୀତିକ କ୍ଷମତା ହସ୍ତାନ୍ତର ଉପରେ । ଏକ ଗତାନୁଗତିକ ଢଙ୍ଗର 
ପାର୍ଲିଆମେଣ୍ଟାରୀ ଗଣତନ୍ତ୍ରର ଆଗକୁ ସେମାନଙ୍କର ଦୃଷ୍ଟି ଯାଉନଥ୍ଲା । ଗାନ୍ଧୀଜୀଙ୍କର ଦୃଷ୍ଟି 
ନିବଦ୍ଧ ଥୁଲା ଜନତାକୁ ସଚେତନ, ସକ୍ରିୟ ଓ ବଳଶାଳୀ କରିବା ଉପରେ । ଏହା କେବଳ 
ଅହିଂସା ବାଟରେ ହିଁ ସମ୍ଭବ ଓ ଏହିଭଳି ଜାଗ୍ରତ ଜନତା ହିଁ ଏପରି ଏକ ନୂତନ ସମାଜର 
ମୂଳଦୁଆ ପକାଇବାକୁ ସକ୍ଷମ ହୋଇପାରେ ଯାହା ଦୁନିଆରୁ ଯୁଦ୍ଧର ଆବଶ୍ୟକତାକୁ ଲୋପ 
କରିବାର ବାଟ ଫିଟାଇବ । 

ଏଇ ଯୁଦ୍ଧ ଭିତରେ ଗାନ୍ଧୀଜୀ ଦେଶରକ୍ଷା ପାଇଁ ମଧ୍ଯ ଆମେ ଅହିଂସାର ପଚ୍ଛା ଗ୍ରହଣ 
କରିବା ଉଚିତ ବୋଲି ମତବ୍ୟକ୍ତ କଲେ । ୯ ପ୍ରତ୍ୟେକ ବ୍ରିଟେନ୍‌ବାସୀ”ଙ୍କୁ ଏକ ଖୋଲା ଚିଠି 
ଲେଖ ହିଟଲର୍‌ର ବିରୋଧ ସେମାନେ ଅହିଂସା ପଥରେ କଲେ ଅଧକ ଯଶସ୍ଵୀ ହେବେ ବୋଲି 


କସ୍ତୃରୀ ମୂଗ ସମ ଜ୍ଞା ୧୯୧ 


ନିବେଦନ କଲେ । ଏ ଅହିଂସା ଦେଶରକ୍ଷା କଥାଟା ମୋ ମନକୁ ତତ୍‌କ୍ଷଣାତ୍‌ ପାଇଗଲା । 
ଅହିଂସା ଦେଶରକ୍ଷା ପାଇଁ ଯେ ବିକେନ୍ଦ୍ରିତ ଅର୍ଥନୀତି ଅତି ଜରୁରୀ ଏହା ବି ମୋର ସେତେବେଳେ 
ସଂପୂର୍ଣ୍ଣ ହୁଦ୍‌ବୋଧ ହେଇଯାଇଥୁବଲା । ମୋର ଏବେ ବି ସେ ବିଚାର ଦୃଢ଼ ରହିଅଛି । ଏ 
ବିଷୟରେ ମୁଁ ସେତେବେଳେ ଗୋଟିଏ ପ୍ରବନ୍ଧ ଓଡ଼ିଆ ଗାନ୍ଧୀ ସେବା ସଂଘ ପତ୍ରିକାରେ ଲେଖୁଥୁଲି । 
ମୁଁ ଲେଖଥୁଲି ଯେ ଭାରତ ଭଳି ଦେଶ ଯଦି ସଶସ୍ତ୍ର ଦେଶରକ୍ଷାର ଆୟୋଜ୍ଚନ କରିବସିବ 
ତେବେ ତାକୁ ଏଡ଼େ ନ୍‌ରୁ ସିଙ୍ଗାପୁରଯାଏ ଘାଟି ସ୍ଥାପନକରି ଏକ ନୂତନ ସାମ୍ରାଜ୍ୟ ବାଦର ମୂଳପତ୍ତନ 
କରିବାକୁ ହେବ । ମୋର ଏ ଅନୁମାନଟା ଭୁଲ ସାବ୍ୟସ୍ତ ହେଇଛି । ଭାରତ ଗୋଟାଏ ନୂଆ 
ସାମ୍ରାଜ୍ୟବାଦୀ ଶଚ୍ଥି ହୋଇ ଛିଡ଼ା ହୋଇପାରି ନାହିଁ, ନବ- ସାମ୍ରାକ୍ୟବାଦୀମାନଙ୍କର ଆଣ୍ଚିତ ରାଜ୍ୟରେ 
ପରିଣତ ହୋଇଛି । ମାତ୍ର ଏହା ନିଜ ଆତ୍ମରକ୍ଷା ପାଇଁ ଅନ୍ୟ ଉପରେ ନିର୍ଭରଶୀଳତାର ଆଉ 
ଏକ ପରିଣତି । ଅହିଂସା ଦୃଷ୍ଟିରୁ ନ ହେଲେ ମଧ୍ଯ ଗୋଟାଏ ବିସ୍ତୀର୍ଣ୍ଣ ଜନବହୁଳ ରାଷ୍ଟ୍ରର 
ସାମରିକ ସୁରକ୍ଷା ପାଇଁ ମଧ୍ଯ ଯେ ବିକେନ୍ଦ୍ରିତ ଅର୍ଥବ୍ୟବସ୍ଥାର ଗୁରୁତ୍ବ ରହିଛି, ତାହା ପରେ 
ଚୀନ୍‌ର ନେତାମାନେ ବୁଝିଛନ୍ତି ଓ କେତେକ ପରିମାଣରେ କାର୍ଯ୍ୟରେ ପରିଣତ କରିଛନ୍ତି । 
ସେଠି କୃଷି, ଶିଳ ଆଦିର ଯୋଜନା ଏପରି କରାଯାଇଛି ଯେପରି ଗୋଟାଏ ଜିଲ୍ଲା ବା ଟିକିଏ 
ବଡ଼ ଆୟତନର ଗୋଟିଏ ଗୋଟିଏ ଅଞ୍ଚଳ, ଖାଦ୍ୟ, ବସ୍ତ୍ର ଓ ଅନ୍ୟାନ୍ୟ ସମସ୍ତ ପ୍ରାଥମିକ 
ଆବଶ୍ୟକ ବାବଦରେ ସଂପୂର୍ଣ୍ଣ ସ୍ଵାବଲମ୍ବୀ ହୋଇ ରହିବ । ଯୋଗାଯୋଗ ବ୍ୟବସ୍ଥା ବିଛିନ୍ନ 
ହେଲେ ଲୋକେ ହଇରାଣ ହେବେ ନାହିଁ । 

ସେ ସମୟରେ ଥରେ ପ୍ରାଦେଶିକ କଂଗ୍ରେସ କମିଟିର ଏକ ବୈଠକରେ ମଧ୍ୟ ମୁଁ 
ଅହିଂସାକୁ ଦେଶରକ୍ଷା ବାବଦରେ ଗାନ୍ଧୀଜୀଙ୍କର ପ୍ରସ୍ତାବକୁ ସମର୍ଥନ କରି କହିଥୁଲି । ପିଲାଟା 
ବେଶ କହିଳା ଯାହାହେଉ, ଏହି ପ୍ରକାରର ବାସତ୍ତଲ୍ୟଭାବ ନେଇ ମହତାବ ବାବୁ ପ୍ରଭୃତି 
ନେତାମାନେ ମୋ କଥା ଶୁଣିଥୁଲେ ଓ ପରେ ପିଠି ଥାପୁଡ଼େଇ ଥୁଲେ । ଏହାଛଡ଼ା ତାଂର 
କୌଣସି ପ୍ରକାରର ଅଧୁକ ପ୍ରତିକ୍ରିୟା ହେଇନଥିଲା । 

ଅହିଂସା ବିଚାର 

ଯୁଦ୍ଧ ଆରମ୍ଭ ହେଇଯିବା ପରେ ବଜାରରେ ଯୁଦ୍ଧ ବିଷୟରେ ବହିସବୁ ମିଳିବାକୁ ଲାଗିଲା । 
ରିୟାଲିଟିଜ୍‌ ଅଫ୍‌ ଧ୍ଵାର୍‌ ( ଯୁଦ୍ଧର ବାସ୍ତବ ରୂପ) ବୋଲି ଖଣ୍ଡେ ବହି ମୋ ହାତରେ ପଡ଼ିଲା । 
ତାହା ପ୍ରଥମ ମହାଯୁଦ୍ଧରେ କାମ କରିଥୁବା ଜଣେ ସାମ୍ବାଦିକଙ୍କ ଦ୍ଵାରା ଲିଖୂତ, ତାଙ୍କ ନାମ 
ଯେତେଦୂର ମନେପତଡୁଛି ଫିଲିପ୍‌ ଜିବ୍‌ସ୍‌ । ସେଥ୍ଵରେ ପ୍ରଥମ ମହାଯୁଦ୍ଧର ବହୁତ ପ୍ରତ୍ୟକ୍ଷଦର୍ଶୀ 
ଓ ଜୀବନ୍ତ ବର୍ଣ୍ଣନା ଥୁଲା । ସେ ବହିଖଣ୍ଡ ପଢ଼ିବାପରେ ମୋର ଅହିଂସା ଓ ମାନବ ଚରିତ୍ର ପ୍ରତି 


ଆତ୍ପା ଅଧ୍ଵକ ଦୃଢ଼ ଓ ବିଶଦ ହେଲା ଓ ଯୁଦ୍ଧର ଅସ୍ଵାଭାବିକତୀର ପ୍ରତୀତି ମଧ୍ଯ ତୀବ୍ର ହେଲା । 
ସେ ବହିର ଗୋଟାଏ ଗୋଟାଏ ବର୍ଣ୍ଣନା ମନରେ ଗୁଚ୍ଛି ହେଇଯାଇଛି । ଗୋଟାଏ, ସାମ୍ମୁଖ୍ୟରେ 


୧୯୨୩ କସ୍ତୂରୀ ମୂଗ ସମ 


ରଷ୍ଟର ବା ଖ୍ରୀଷ୍ଟମାସ ପର୍ବ ପଡ଼ିଲା । ଉଭୟ ପକ୍ଷରେ ସୈନ୍ୟ ସାମନାସାମନି ହେଇ ଖାତରେ 
ରହିଥାଂ ନ୍ତି । ପ୍ରତ୍ୟକ୍ଷ ସଂଗ୍ରାମ ବନ୍ଦ ଥାଏ । ସେ ପର୍ବ ଉଭୟ ପଟର ଖାତମାନଙ୍କରେ ପାନିତ 
ହେବା ଆରମ୍ଭ ହେଲା । ସୈନିକମାନେ ଗୀତ ଇତ୍ୟାଦି ଗାଇଲାଗିଲେ । ଯାହା ମିଳିଲା ସେଥ୍ଵରେ 
ବାଜା ବି ବାଜିଲା । କ୍ରମେ ଉଭୟପକ୍ଷ ପରସ୍ପରଙ୍କର ଗୀତବାଦ୍ୟ ଶୁଣିବାକୁ ଲାଗିଲେ ଓ ତା' ପରେ 
ଅମୁକ ଗୀତ ଗାଆ ବୋଲି ଗୋଟିଏ ପଟରୁ ଆର ପଟକୁ ବରାଦ ବି ହେବା ଆରମ୍ଭ ହେଲା । 
ଶେଷକୁ ଉଭୟ ପଟର ସୈନିକ ଖାତରୁ ପଦାକୁ ବାହାରି ଗୀତ, ଅଭିନୟ ଓ ନାଚ ପରସ୍ପରକୁ 
ଦେଖେଇ କଲେ । ଏହିପରି ଅନେକ ରାତିଯାଏ ଚାଲିଲା । ପରସ୍ପରର ସ୍ଵାସ୍କ୍ୟ୍ୟ୍‌ପାନ ହେଲା । 
ତା' ପରଦିନ ଅଗ୍ରସର ହେବା ପାଇଁ ଆଦେଶ ଆସିଲା ଓ ହଣାକ ଟା ଆରମ୍ଭ ହେଇଗଲା । 

ଏହିପରି ସବୁ ବର୍ଣ୍ଣନା ପଢ଼ି ମୋର ଏ ଧାରଣା ଦୂଢ଼ ହେଲା ଯେ ମଣିଷର ଜନ୍ମଚ୍ବାତ 
ପ୍ରକୃତି ସ୍ବେହ ଓ ବନ୍ଧୁତା ଚାହେଁ । କଳି ବି ବେଳେବେଳେ କରିବାକୁ ଚାହେଁ, ମାତ୍ର ଯୁଦ୍ଧ ଭଳି 
ଅମାନୁଷିକ କାଣ୍ଡ ଚାହେଁ ନାହିଁ । ସମାଜର ବିକୃତ ଢୀଚା ମଣିଷ ଉପରେ ଏ ସବୁ ଲଦିଦିଏ ଓ 
ଯୁଦ୍ଧକ୍ଷେତ୍ରର ସମସ୍ତ ବିଭୀଷିକା, ଉନ୍ନତ୍ତତା ଓ ବିଦ୍ଵେଷର ବାତାବରଣରେ ବି ମଣିଷର ଶାଶ୍ଵତ 
ସ୍ଵଭାବ ଟିକିଏ ଫାଙ୍କ ପାଇବାମାତ୍ରେ ନିଜକୁ ପ୍ରକାଶ କରେ । ଏହାର କେତେ ବର୍ଷ ପୂର୍ବରୁ ମୁଁ 
ଟ୍ରଟ୍‌୍କିଙ୍ଗର ଲିଖ୍ଵତ ଗୁଷ୍‌ ବିପ୍ଲ୍‌ବର ଇତିହାସ ପଢ଼ିଥୁଲି । ସେଥୁରେ ବର୍ଣ୍ଜନା ଥୁଲା ଯେ ମାର୍ଚ୍ଚ 
୧୯ ୧୭ ବିପ୍ଲବବେଳେ ଯେତେବେଳେ ସେନାବାହିନୀକୁ ଶ୍ରମିକମାନଙ୍କ ଉପରେ ଦମନ ଚଳାଇବା 
ଉଦ୍ଦେଶ୍ୟରେ ପଠାଯାଉଥୁଲା ସେତେବେଳେ ଶ୍ରମିକମାନେ, ସ୍ତୀ ପୁରୁଷ ସମସ୍ତେ, ଖାଲିହାତରେ 
ସେମାନଙ୍କ ଆଡ଼କୁ ଆଗେଇଯାଇ ସେମାନଙ୍କୁ ସ୍ଵାଗତ କରୁଥୁଲେ, ନିଜ ସାଙ୍ଗରେ ଯୋଗ ଦେବା 
ପାଇଁ ନିବେଦନ କରୁଥୁଲେ [ ଏହା ଫଳରେ ଜାର୍‌ଙ୍କର ନାମଜାଦା ସେନାବାହିନୀ - ରେଜିମେଣ୍ଟ 
ସବୁ ଶ୍ରମିକମାନଙ୍କ ପକ୍ଷରେ ଯୋଗ ଦେଇଥୁଲେ । ଏହା ପଢ଼ି ମୁଁ ବିଚାରିଥୁଲି ଯେ, ରୁଷ୍‌ 
ବିପ୍ଲବରେ ତ ଅହିଂସା ନୀତିର ପ୍ରଶ୍ନ ନ ଥୁଲା, ମାତ୍ର ସେଠି ବି ଯଦି ଲୋକେ ସ୍ଵତଃସ୍ପୂର୍ଭ ଭାବରେ 
ସେନାବାହିନୀର ଅହିଂସା ଭାବରେ ସମ୍ମୁଖୀନ ହୋଇପାରିଲେ ତେବେ ଅହିଂସା ନୀତି ଗ୍ରହଣ 
କରିଥବା ଓ ସେଥ୍ଵରେ ତାଲିମ ପାଇଥୁବା ଜନତା କାହିଁକି ଦେଶରକ୍ଷା ପାଇଁ ତାହା ନ କରିପାରିବେ ? 
ଅହିଂସା ଦେଶରକ୍ଷାରେ ମୋର ଆସ୍ପା ପଛରେ ଏ ମଧ୍ଯ ଏକ କାରଣ ଥୁଲା ଓ ରହିଛି । ରୁଷ୍‌ 
ବିପ୍ଲବର ଇତିହାସରେ ଏକଥା ମଧ୍ଯ ମୁଁ ପଢ଼ିଛି ଯେ ଜର୍ମାନ ଆକ୍ରମଣ ସାମନା କରିବା ପାଇଁ 
ନିରସ୍ତ୍ର ଶ୍ରମିକମାନେ ଯାଂନ୍ତୁ ବୋଲି ଟ୍ରଟ୍କ୍କି ପ୍ରସ୍ତାବ ଦେଇଥୁଲେ । ଏ ବିଷୟରେ ମୁଁ ହରିଜନକୁ 
ଏକ ଛୋଟ ଟିପ୍‌ପଣୀ ପଠାଇଥୁଲି ଓ ସେଥୁରେ ତାହା ବାହାରିଥୁଲା । 


ଗାନ୍ଧୀୀ ସେବା ସଂଘ ସମ୍ମଳନୀ 
ଏଇ ଯୁଦ୍ଧ ଘନଘଟା ଭିତରେ ୧୯ ୪୦ ଖରାଦିନେ ତ୍ରିପୁରୀ କଂଗ୍ରେସ ପରେ, ପୁର୍ବବଙ୍ଗର 
ମାଲିଙ୍କାଦାଠାରେ ଗାନ୍ଧୀ ସେବା ସଂଘର ସମ୍ମିଳନୀ ହେଲା । ସେଇଟା ପ୍ରଫୁଲ୍ଲ ଚନ୍ଦ୍ର ଘୋଷଙ୍କର 


କସ୍ତୁରୀ ମୂଗ ସମ ଜ୍ଞୀ ୧୯୩ 


ଗା ଓ ସେ ସେଠାର ସବୁ ଆୟୋଜନ କରିଥଲେ । ପଦ୍ଲାନଦୀର ଅନତିଦୂରରେ ଅତି ମନୋରମ 
ପରିବେଶରେ ସମ୍ମଳନୀ ଓ ତାହା ସହିତ ଖଦୀ ଓ ଗ୍ରାମୋଦ୍ୟୋଗ ପ୍ରଦର୍ଶନୀର ଆୟୋଜନ 
ହେଇଥୁଲା । ବାପା, ବୋଉ, ଚୁନୀ, ମାଉସୀ ଓ ମୁଁ ସେଥୁରେ ଯୋଗ ଦେଇଥୁଲୁ । 
ସୁଭାଷବାବୁଙ୍କର ଦ୍ବିତୀୟଥର କଂଗ୍ରେସ ସଭାପତି ହେବାର ପ୍ରସଙ୍ଗ ନେଇ ଦେଶରେ ଯେଉଁ 
ବାଦବିବାଦ ଓ ତିକ୍ତତା ଉତ୍ପନ୍ନ ହେଇଥାଏ ସେଥ୍ରେ ଏ ଆକ୍ଷେପ ମଧ୍ଯ ଉଠୁଥାଏ ଯେ ଗାନ୍ଧୀ 
ସେବା ସଂଘ କଂଗ୍ରେସ ଭିତରେ ଏକ ଅଲଗା ଦଳ ସୂଷ୍ଟି କରୁଛି, ଯଦିଓ ମୁଁ ଆଗରୁ ଲେଖୁଛି 
ଯେ ସଂଘର ଅଧ୍ୟକ୍ଷ କିଶୋରଲାଲଭାଇ ତା'ର ସଦସ୍ୟମାନଙ୍କୁ ପଟାଭୀଙ୍କୁ ଭୋଟ ଦେବାକୁ 
ନିର୍ଦ୍ଦେଶ ଦେବାକୁ ଅସ୍ବୀକାର କରିଥା”ନ୍ତି । ସଂଘର ଏ ଅଧ୍ଵବେଶନରେ ଗାନ୍ଧୀଜୀ ସଂଘକୁ 
ଏକପ୍ରକାର ବିସର୍ଜନ କରିଦେବାର ପ୍ରସ୍ତାବ ଦେଲେ । କେବଳ ଏଗାର ଜଣ ଏହାର ସଦସ୍ୟ 
ରହିଲେ । ସତ୍ୟ ଓ ଅହିଂସା ବିଷୟରେ ଅଧ୍ୟୟନ, ଗବେଷଣା ଆଦି କରିବା ଏହାର ଏକମାତ୍ର 
ସୀମିତ କାର୍ଯ୍ୟ ରହିଲା । ଏହାର ବାକି ସବୁ ସଙ୍ଗଠନ, ଯେଉଁଥୁରେ ଶହ ଶହ ସଂଖ୍ୟାରେ 
ସଦସ୍ୟ ଥୁଲେ, ଭାଙ୍କି ଦିଆଗଲା । ସମ୍ମିଳନୀ ମଧ୍ଯ ବର୍ଷକୁ ବର୍ଷ କରାଯିବାର ପରମ୍ପରା ବନ୍ଦ 
ହେଲା । ଏ ଉପଲକ୍ଷ୍ୟରେ ହେଇଥିବା ପ୍ରଦର୍ଶନୀରେ କେହି ଅଜଣା ଲୋକ ନିଆଁ ଲଗେଇଦେବା 
ଚେଷ୍ଟା କରିଥୁଲେ । ସେମାନେ ସୁଭାଷବାବୁଙ୍କ ସମର୍ଥକ ବୋଲି କୁହାଯାଇଥୁଲା । ମାଲିକାଂଦାରୁ 
ଆମେ ସତ୍ୟନାରାୟଣ ବାବୁ, ମାସୀ ହେରିକାଙ୍କ ଗୀ ସାଓଗା ବୁଲିଗଲୁ । ପୂର୍ବବଙ୍ଗ ବିଷୟରେ 
ଧାରଣା ଆଉଟିକିଏ ସ୍ପଷ୍ଟ ହେଲା । ଏହି ସମ୍ମିଳନୀରୁ ମୁଁ କିଶୋରଲାଲ ଭାଇଙ୍କ ପ୍ରତି ଆକୃଷ୍ଟ 
ହେଲି । ତାଙ୍କର କେତେକ ଲେଖା ଓ ବକ୍ତୁତା ପଢ଼ିଲି । ଅହିଂସା ବିଷୟରେ ତାଙ୍କର ଚିନ୍ତାଧାରା 
ଗାନ୍ଧୀଙ୍କ ସହିତ ସମାନ୍ତରାଳ ବୋଲି ସେ ଠାଏ ଲେଖୁଥା' ନ୍ତି । ଅର୍ଥାତ୍‌ ତାଙ୍କର ସେ ବିଷୟରେ 
ନିଜସ୍ଵ ଦୃଷ୍ଟିକୋଣ ଥୁଲା । ସେ କେବଳ ଗାନ୍ଧୀଜୀଙ୍କର ପଛରେ ଚାଲିବା ଲୋକ ନ ଥୁଲେ । 
ଅହିଂସା ଦେଶରକ୍ଷା ବିଷୟରେ ଯେତେବେଳେ ମୋର ଦୃଢ଼ ପ୍ରତ୍ୟୟ ଜନ୍ଜିଲା ମୁଁ ତାଙ୍କ ସହିତ 
ଅନେକ ଚିଠିପତ୍ର କାରବାର କରିଥୁଲି । ଜେଲ୍‌ରେ ଥୁବାବେଳେ ତାଙ୍କର ଅନେକଗୁଡ଼ିଏ ବହି 
ପଢ଼ିବାକୁ ମିଳିଥୁଲା ଓ ସେ ସବୁରୁ ଚିନ୍ତାର ପ୍ରଚୁର ଖୋରାକ ମିଳିଥୁଲା । ଧର୍ମଗତ ସଂସ୍କାର ଓ 
ସବୁପ୍ରକାରର ସଂକୀର୍ଣ୍ଣତାରୁ ମୁକ୍ତ ତାଙ୍କର ନିର୍ମଳ ବୁଛିଦୀପ୍ତ ଦୃଷ୍ଟିକୋଣ ମତେ ଖୁବ୍‌ ଭଲ 
ଲାଗିଥୁଲା । ସମାଜବାଦ ଓ ସାମ୍ୟବାଦର ସେ ସମାଲୋଚନା କରି କେତେକ ଲେଖା ଲେଖୁଥୁଲେ; 
କିନ୍ତୁ ଏସବୁ ମତବାଦ ପ୍ରତି ସେ ଅନ୍ୟ କେତେକଙ୍କ ପରି ଭୟ ବା ଦ୍ଵେଷଭାବ ପୋଷଣ କରୁ ନ 
ଥୁଲେ । ଏସବୁ ବିଷୟରେ ତାଙ୍କର କେତେକ ବିଚାର ସହିତ ମୁଁ ଏକମତ ନ ଥୁଲି; କିନ୍ତୁ 
ସେଥ୍ବଯୋଗୁଁ ତାଙ୍କର ଉଦାରତା ବିଷୟରେ ମୋ ମନରେ ଶ୍ରଦ୍ଧା ଓ ଆଦର ଉଣା ହେଇ ନଥୁଲା । 
ତାଙ୍କର ସ୍ତ୍ରୀ ଗୋମତୀକାକୀ ମଧ୍ଧ ଆମମାନଙ୍କୁ ଖୁବ୍‌ ସ୍ନେହ କରୁଥୁଲେ । କିଶୋରଲାଲଭାଇଙ୍କର 
ପ୍ରବଳ ଶ୍ଵାସରୋଗ ଥୁଲା । ଯେତେବେଳେ ତାଙ୍କର ଧଇଁ ଉଠୁଥୁଲା ସେତେବେଳେ ସେ ଏତେ 
କଷ୍ଟ ପାଉଥୁଲେ ଓ ଛଟପଟ ହେଉଥୁଲେ ଯେ ତାଙ୍କ ଆଡ଼କୁ ଅନେଇ ହୁଏ ନାହିଁ । ଅଥଚ ସେ 


୧୯୪୫ କସ୍ତୂରୀ ମୂଗ ସମ 


ଧଇଁର ହପ୍ପରାଟା ଚାଲିଗଲେ ପୁଣି ଏଭଳି ପ୍ରସନ୍ନତା ଓ ସ୍ଵାଭାବିକତାର ସହିତ ଲେଖାପଢ଼ି କାମରେ 
ଲାଗି ଯାଉଥୁବଲେ ଯେ ଯେମିତି ଜାଣି କିଛି ହେଇନାହିଁ । 

ଏଇ ୧୯ ୪୦ ରେ ମୁଁ ଗାନ୍ଧୀଜୀଙ୍କର ନେତୃତ୍ବ ଓ ଅହିଂସାରେ ମୋର ଦୃଢ଼ ଆମସ୍ଫ୍ରା ତଥା 
କଂଗ୍ରେସ ସମାଚ୍ବବାଦୀ ଦଳର ନୀତି ଓ ନେତୃତ୍ବ ପ୍ରତି ଅନାସ୍ଫ୍ା ଯୋଗୁଁ ସେ ଦଳରୁ ଇସ୍ତଫା 
ଦେଇଦେଲି । 

କ୍ରମେ ଏକଥା ସ୍ପଷ୍ଟ ହେଇଗଲା ଯେ ଯୁଦ୍ଧକାଳ ଭିତରେ ବ୍ରିଟିଶ୍‌ ସାମ୍ରାଜ୍ୟ ଭାରତ 
ଉପରେ ତା'ର ଆଧ୍ଵପତ୍ୟ କୋହଳ କରିବାକୁ ପ୍ରସ୍ତୁତ ନୁହେଁ । ଦେଶରେ ଯୁଦ୍ଧକାଳୀନ କଟକଣା 
ଥାଏ । ଭାବପ୍ରକାଶର ସ୍ଵାଧୀନତା ଅପହୃତ ନ ହେବା ଚାହି ବୋଲି ଗାନ୍ଧୀଜୀ ବଡ଼ଲାଟଙ୍କୁ 
ଅନୁରୋଧ କରି ଚିଠି ଲେଖ୍ଲେ । ଗାନ୍ଧୀଜୀଙ୍କ ପ୍ରସ୍ତାବ ଥୁଲା ଯେ, ସେ ସରକାରଙ୍କୁ ବିବ୍ରତ 
କରିବାକୁ ଚାହାନ୍ତି ନାହିଁ । ସରକାର ଲୋକଙ୍କୁ ବୁଝେଇସୁଝେଇ, ଜୋର୍‌ ଜବରଦସ୍ତି ନ କରି 
ଯୁଦ୍ଧ ପାଇଁ ସାହାଯ୍ୟ ସଂଗ୍ରହ କରୁ । କଂଗ୍ରେସକୁ ଓ ଅନ୍ୟମାନଙ୍କୁ ମଧ୍ଯ ଯୁଦ୍ଧରେ ସାହାଯ୍ୟ ନ 
କରିବା କଥା ବୁଝାଇବାକୁ ସୁଯୋଗ ଦିଆଯାଉ । ତେଣିକି ଲୋକେ ଯାହାକଥା ଶୁଣିବେ । 
ସେଥୁରେ କାହାରି କିଛି କହିବାର ନଥୁବ, କିନ୍ତୁ ଏ ପ୍ରସ୍ତାବ ସ୍ଵୀକୃତ ହେଲାନାହିଁ । ତେଣୁ 
ଗାନ୍ଧୀଜୀ ବାଣୀ ସ୍ଵାଧୀନତା ପାଇଁ ବ୍ୟକ୍ତିଗତ ସତ୍ୟାଗ୍ରହ ଆରମ୍ଭ କରିବାକୁ ସ୍ଥିର କଲେ । ପ୍ରଥମ 
ସତ୍ୟାଗ୍ରହୀ ରୂପେ ବିନୋବାଙ୍କୁ ବଛା ହେଲା । ସେ କେତେଗୁଡ଼ିଏ ବକ୍ତୃତା ଦେଇ ଗିରଫ 
ହେଲେ ଓ ତିନିମାସ ସଜା ପାଇଲେ । ତା' ପରେ ଦ୍ବିତୀୟ ସ୍ମ୍ରାନ ମିଳିଲା ଜ୍ଵାହରଲାଲଙ୍କୁ । ସେ 
ସତ୍ୟାଗ୍ରହ କରିବା ପୂର୍ବରୁ ଗିରଫ ହେଇ ଚାରିବର୍ଷ ସଜା ପାଇଲେ । ତୃତୀୟରେ ସେବାଗ୍ରାମ 
ଆଶ୍ରମର ଜଣେ ସାଧାରଣ କର୍ମୀଙ୍କୁ ବଛା ହେଲା । ତାଙ୍କର ନୀ ମୋର ମନେ ନାହିଁ । ତାଙ୍କୁ 
ଗାନ୍ଧୀଜୀ ନିର୍ଦ୍ଦେଶ ଦେଲେ ଯେ ସେ କେବଳ ଗୋଟିଏ ବାକ୍ୟ କହିବେ - “ ଏ ଯୁଦ୍ଧରେ ଧନ 
ବା ଜନ ଦେଇ ସାହାଯ୍ୟ କରିବା ପାପ ଓ ହାରାମ ।” 

ଏହାପରେ କଂଗ୍ରେସର ଅନ୍ୟ ବଡ଼ ବଡ଼ ନେତା, ପ୍ରଦେଶମାନଙ୍କର ଭୁତପୂର୍ବ ମନ୍ତ୍ରୀ ଓ 
ପ୍ରାଦେଶିକ ନେତାମାନଙ୍କର ପାଳି ପଡ଼ିଲା । ଏହା ପରେ ଏମ୍‌.ଏଲ୍‌.ଏ ମାନଙ୍କର ଓ ଶେଷକୁ 
ସାଧାରଣ କର୍ମୀଙ୍କର । ଗାନ୍ଧୀଜୀ ସତ୍ୟାଗ୍ରହୀମାନଙ୍କ ପାଇଁ ସର୍ତ ରଖ୍ଥାନ୍ତି ଯେ ସେମାନେ ନିୟମିତ 
ଖଦୀପିନ୍ଧାଳି ହେଇଥୁବେ, ନିୟମିତ ସୂତା କାଟୁଥୁବେ ଓ ଛୁଆଁଅଛୁଆଁ ମାନୁ ନ ଥୁବେ । 
ଶୁଣାଯାଉଥାଏ ଯେ ପଣ୍ଡିତ ଜ୍ଵାହରଲାଲ ନିୟମିତ ସୂତା କାଟୁଥା'ନ୍ତି । ମୌଲାନା ଆଜାଦ 
ଗୋଟିଏ ଚରଖା କିଣି ସୂତା କାଟିବା ଦିଗରେ ସଦୁଦ୍ୟମର ପରିଚୟ ଦେଇଛନ୍ତି ବୋଲି ଶୁଣିବାକୁ 
ମିନୁଥାଏ । ମନ୍ତ୍ରୀମାନଙ୍କ ଯାଏ ତ ଗାନ୍ଧୀଜୀ ସହଜ୍ପରେ ଅନୁମତି ଦେଇଥୁଲେ । ତା'ପରେ 
ସତ୍ୟାଗ୍ରହ କରିବାକୁ ଇଚ୍ଦୁକ ବ୍ୟକ୍ତିଙ୍କ ବିଷୟରେ ପ୍ରାଦେଶିକ କମିଟି ଯାଁଚକରି ତାଙ୍କ ପାଖକୁ 
ତାଲିକା ପଠେଇଲେ ଯାଇ ସେ ମଞ୍ଜୁର କରିବେ ବୋଲି ଜଣେଇ ଦେଲେ ¦ କଂଗ୍ରେସର 
ଅନ୍ୟସବୁ ନେତାମାନେ ଯାଇସାରିବାରୁ ପଣ୍ଡିତ ପଢ଼ିଆରୀ ପ୍ରାଦେଶିକ କଂଗ୍ରେସ କମିଟିର ସଭାପତି 


କସ୍ତୁରୀ ମୂଗ ସମ ଜ୍ଞ ୧୯୫ 


ହେଲେ ଓ ତାଲିକା ନେଇ ଗାନ୍ଧୀଜୀଙ୍କ ପାଖକୁ ଯିବା କାମରେ ମତେ ଲଗେଇଲେ । ମୁଁ ପ୍ରଥମ 
ଥର ଯେଉଁ ତାଲିକା ନେଇଗଲି ତାହା ବିଷୟରେ କ'ଣ ଅହ ପଚରାପଚରି କରି ଗାନ୍ଧୀଜୀ ତାକୁ 
ମଞ୍ଜୁର କରିଦେଲେ । ଦ୍ବିତୀୟ ତାଲିକାକୁ ଏ କଥା କହି ଫେରେଇଦେଲେ ଯେ ସେଥୁରେ ନାମ 
ଥବା ସତ୍ୟାଗ୍ରହୀମାନଙ୍କୁ ସରଜ୍ମମିନରେ ଭଲକରି ଯାଞ୍ଚକରି ପୁଣି ତାଲିକା ପଠୀଅ । ଏ ତାଲିକାରେ 
କୋରାପୁଟର ହିଁ କେତେଶହ ଲୋକଙ୍କର ନାମ ଥୁଲା । 

ଥରେ ତାଲିକା ନେଇ ସେବାଗ୍ରାମ ଯାଇଥାଏ ଓ ବଙ୍ଗଳାର ମଧ୍ଯ ଜଣେ ବିଶିଷ୍ଟ କର୍ମୀ - 
ଯେତେଦୂର ମନେ ପଡୁଛି ସେଠା ପ୍ରାଦେଶିକ କଂଗ୍ରେସ କମିଟିର ସଭାପତି - ସେଠା ତାଲିକା 
ନେଇ ଆସିଥାଂ ନି । ସେ ଗାନ୍ଧୀଜୀଙ୍କୁ ଅନୁରୋଧ କରୁଥା'ନ୍ତି ଯେ ନିୟମିତ ସୂତାକଟା ସର୍ଭଟା 
ଉଠେଇ ଦିଆଯାଉ । ଗାନ୍ଧୀଜୀ ବୁଝାଉଥା' ନ୍ରି ଯେ ତାହା ହେଇପାରିବ ନାହିଁ । ଏହିପରି ଅନେକ 
ସମୟଯାଏ ସେଇ ଏକା ଯୁଜ୍ରି ଓ ଜବାବ ଚାଲିବା ପରେ ସେ ନିରସ୍ତ ହେଲେ । 

ଏ ସତ୍ୟାଗ୍ରହରେ ଗୀନ୍ଧୀଜୀଙ୍କର ରଣକୌଶଳ ଖୁବ୍‌ ବିଚକ୍ଷଣ ଥୁଲା । ସେ 
ବାକ୍‌ସ୍ଵାଧୀନତାର ପ୍ରଶ୍ନ ଉଠେଇ ସତ୍ୟାଗ୍ରହ ଆରମ୍ଭ କଲେ । ଯୁଦ୍ଧର ବିରୋଧ ପାଇଁ ନୁହେଁ; 
କିନ୍ତୁ ବାକ୍‌ସ୍ଵାଧୀନତାର ଅଭିବ୍ୟକ୍ତି ପାଇଁ ଯେଉଁ ଗୋଟିଏ ବାକ୍ୟ ପ୍ରତ୍ୟେକ ସତ୍ୟାଗ୍ରହୀ ଘୋଷଣା 
କରିବେ ବୋଲି ନିର୍ଦ୍ଦେଶ ଦେଲେ ସେଥୁରେ ଯୁଦ୍ଧ ଉଦ୍ୟମରେ ଅସହଯୋଗ ହିଁ କର୍ଭବ୍ୟ ବୋଲି 
ପ୍ରଚାର ହେଲା । ସୂତାକଟା ଆଦି ସର୍ର ସତ୍ୟାଗ୍ରହୀମାନଙ୍କ ପାଇଁ ରଖୁବା ଦ୍ଵାରା ସେ ବିଶିଷ୍ଟ ଗାନ୍ଧୀ 
ଆଦର୍ଶ ଓ ନେତୃତ୍ବର ଏକ ପ୍ରତୀକ ଲୋକଙ୍କ ଆଗରେ ଥୋଇଲେ । ଲୋକଙ୍କ ମନରେ ଦୃଢ଼ 
ଛାପ ପକାଇଲେ ଯେ ଆନ୍ଦୋଳନ ଏହି ଗାନ୍ଧୀ ପନ୍ଛାରେ ହିଁ ଚାଲିବ । କଂଗ୍ରେସ ମନ୍ତ୍ରୀମଣ୍ଡଳ 
ଅମଳରେ ଯେଉଁ ବୈଧାନିକ ତାର ହାଧ୍ଵଵା ଦେଶରେ ଉତ୍ପନ୍ନ ହେଇଥୁଲା ତାହୀକୁ ବଦଳାଇ ସଂଗ୍ରାମର 
ହାଧ୍ଵ୍ବା ଉତ୍ସନ୍ଵ କରିବା ପାଇଁ ଯେ ସମୟ ଲାଗିବ ଏକଥା ଗାନ୍ଧୀଜୀ ବୁଝୁଥୁଲେ ଓ ତେଣୁ ହାଧ୍ଵା 
ବଦଳେଇବା ପାଇଁ ଗୋଟିଏ ଗୋଟିଏ ପଦକ୍ଷେପ ନେଉଥୁଲେ । ମୁଁ ଲକ୍ଷ୍ୟ କରିଛି ଯେ ସଂଗ୍ରାମ 
ପାଇଁ ଅଧୀର ଅନେକ ନେତାଙ୍କର ଏ କୌଶଳ ଜ୍ଞାନ ନ ଥ୍ବଲା ଓ ନାହିଁ । ଭାରତ ପରି ଏତେ 
ବଡ଼ ଦେଶର ଜନତାକୁ ହଲେଇବାକୁ ଯେ ସମୟ ଲାଗିବ ତାଂର ଧାରଣା ଅନେକ ନେତାଙ୍କର 
ନ ଥ୍ବବା ପରି ଜଣାପଡ଼େ । ଏ ସତ୍ୟାଗ୍ରହ ଧୀର ସ୍ଥିର ଭାବରେ ଓ ଜଗିରଖି ଚଳାଗଲା ଓ ତଥାପି 
ଏଥୁରେ ସାରା ଦେଶରେ ବହୁ ସହସ୍ର ଲୋକ କାରୀବରଣ କଲେ । ଗୀ ଗୀରେ ଯୁଛ୍ ବିରୋଧରେ 
ବାଣୀ ପହଞ୍ଚୁଲା । 

କୋରାପୁଟର ସତ୍ୟାଗ୍ରହୀମାନଙ୍କର ଯାଞ୍ଚ ପାଇଁ ପଣ୍ଡିତ ପଢ଼ିଆରୀ ଓ ମୁଁ ସେଠାକୁ 
ଗଲୁ । ସାଲ୍ମୁରରେ ପହଞ୍ଚିଲୁ । ସେତେବେଳେ ସାଲୁରରୁ କୋରାପୁଟକୁ ଖଣ୍ଡେ କି ଦୁଇଖଣ୍ଡ 
ବସ୍‌ ଚାଲୁଥାଏ । ବସ୍‌ରେ ଜାଗା ମିଳିଲା ନାହିଁ । କୋରୀପୁଟରୁ ଧାନ ଓ ଅନ୍ୟାନ୍ୟ ମାଲ୍‌ 
ବୋହୁଥିବା ଟ୍ରକ୍‌ ସବୁ ଡ୍ରାଇଭର ଆସନ ପାଖରେ ଦୁଇ ତିନିଚ୍ଚଣ ଲେଖା ଯାତ୍ରୀ ନେବା ଆଣିବା 
କରୁଥା'ନ୍ତି । ଏହିପରି ଏକ ଟ୍ରକ୍‌ରେ ଆମେ ମ୍ଫ୍ରାନ ପାଇଲୁ¿ ତେବେ ଡ୍ରାଇଇରର ପାଖରେ 


୧୯୬॥୩ୋ କସ୍ତୂରୀ ମୂଗ ସମ 


ନୁହେଁ, ପଛରେ ମାଲବସ୍ତା ଉପରେ । ଡ୍ରାଇଭର ପାଖର ଲାଇନରେ ସବୁ ମହାଜନମାନେ 
ବେକରେ ସୁନା ଗୋପ ଓ ଦୁଇ ହାତରେ ପୁଠ୍ଜା ପୁଞ୍ଜା ମୁଦି ନୀଇ ବସିଥା'ନ୍ତି । ସେତେବେଳେ 
ତ ପିଚୁ ରାସ୍ତା ନ ଆଏ । ଆମେ ଜୟପୁର ପହଞ୍ଚିବା ବେଳକୁ ଧୂଳିରେ ଲାଲ ଲାଲ 
ହୋଇଯାଇଥାଉ । ତା” ପରେ ବି ସେ ଡ୍ରାଇରର କୋରାପୁଟ ସହର ପାରିହେବାବେଳେ କାଳେ 
ପୁଲିସ୍‌ ଦେଖ୍ବ ବୋଲି ଆମକୁ ସହର ଆରମ୍ଭ ନ ହେଉଣୁ ଉତାରି ଦେଲା ଓ ଆମେ ଚାଲି ଚାଲି 
ଯାଇ ପୁଣି ସହରର ଶେଷ ମୁଣ୍ଡରେ ଟ୍ରକ୍‌ରେ ବସିଲୁ । ଏଥର ଆଉ କୋରାପୁଟ ବାଟର 
ସୌନ୍ଦର୍ଯ୍ୟ ଉପଭୋଗ କରି ହେଲା ନାହିଁ । ଏଭଳି ଟ୍ରକ୍‌ରେ ଯିବାର ଏକ ମକାର ପରିଣତି 
ହେଲା ଯେ ପୁଲିସ୍‌ ଆମର ସନ୍ଧାନ ହରେଇ ବସିଲେ । ସେମାନେ ଆମର ଜୟ ପୁର ଆସୁଥିବା 
ଖବର ପାଇଥୁଲେ; ମାତ୍ର ଆମକୁ ବସ୍‌ରୁ ନ ଓହ୍ଲାଇବାର ଦେଖୂ ବଣା ହେଇଯାଇଥ୍ବଲେ । 
ତା'ପର ଦିନ ସେଠି ଆମକୁ ସଭାରେ ଦେଖୁ କାବା ହେଇଗଲେ । 

କୋରାପୁଟ ଢିଲ୍ଲାରେ ଆମେ ସାତ ଦିନ ଖୁବ୍‌ ବୁଲିଲୁ । ନବରଙ୍ଗପୁର, ମାଲକାନଗିରି, 
ରାୟଗଡ଼ା ପ୍ରଭୃତି ପ୍ରାୟ ସବୁଆଡ଼େ ବୁଲିଲୁ । ଡ଼ୁଡୁମା ଜଳପ୍ରପାତ ମଧ୍ଯ ଦେଖ୍‌ ଯାଇଥୁଲୁ । 
ଆମେ ଯେଉଁଠିକି ଯାଉ ସେଠି ଦେଖୁ ଯେ ଗୋଟାଏ କଂଗ୍ରେସ ଅଫିସ୍‌ ବା ଆଶ୍ରମ ରହିଛି । 
ଲୋକେ ନିରାଡ଼ମ୍ବର ମାଟି ଘର ତିଆରି କରି ଦେଇଛନ୍ତି । ପ୍ରତ୍ୟେକ ଆଶ୍ରମରେ ସୂତାକଟା 
ଚାଲିଛି । ନିୟମିତ ପ୍ରାର୍ଥନା ହେଉଛି । ପ୍ରତ୍ୟେକ ଗୀରେ ଲୋକେ ଆମକୁ ପାଛୋଟି ନେବା 
ପାଇଁ ଶୋଭାଯାତ୍ରା କରି ଗୀତ ଗାଇ ବାଜା ବଜେଇ ଆସୁଥା ନ୍ତି । କର୍ମୀମାନଙ୍କ ମୁଣ୍ଡରେ ଗାନ୍ଧୀ 
ଟୋପି ଥାଏ । ସ୍ତ୍ରୀଲୋକମାନେ ବି ଗାନ୍ଧୀ ଟୋପି ପିନ୍ଧିଥ୍ବବାର ଦେଖ୍ଵ ଖୁବ୍‌ ମଜା ଲାଗୁଥାଏ । ଏ 
ଟୋପିଟା କର୍ମୀର ସଂତକ ହେଇଯାଇଥାଏ । ଆମେ ଦେଖୁଲୁ ଯେ କେବଳ ରାୟଗଡ଼ା ଅଞ୍ଚଳକୁ 
ଛାଡ଼ିଦେଲେ ବାକି ସବୁଆଡ଼େ ବିପୁଳ ଉତ୍ସାହ । ଏ ଜାଗରଣର ମୁଖ୍ୟ ଶ୍ରେୟ କୋରାପୁଟ 
ଜିଲ୍ଲାର ତିନି ଆଦିନେତା : ରାଧାକୃଷ୍ଣ ବିଶ୍ଵାଳ ରାୟ, ରାଧା ମୋହନ ସାହୁ ଓ ସଦାଶିବ 
ତ୍ରିପାଠୀଙ୍କର । ଏହି ତିନିଜଣ ୧୯୩୦ ପୂର୍ବରୁ କୋରାପୁଟରେ ସ୍ଵାଧୀନତାର ଜ୍ୟୋତି 
ଜଳେଇଥୁଲେ । ଫଳରେ ୧ ୯୩୦ରେ ଏ ଜିଲ୍ଲାରେ ଅଭୂତପୂର୍ବ ଜାଗରଣ ଦେଖାଦେଇଥ୍ଲା । 
ଶହ ଶହ ଲୋକ ଜେଲ୍‌ ଯାଇଥୁଲେ । ବାପା ବରୀରେ ବସିବା ପରେ କୋରାପୁଟ ଜିଲ୍ଲାରେ 
ରଚନାମ୍ବକ କାମ ଆରମ୍ଭ କଲେ । ଗାନ୍ଧୀ ସେବା ସଂଘର କେତେକ କେନ୍ଦ୍ର ଖୋଲିଲା । 
ବିଶ୍ଵନାଥ ପଟ୍ଟନାୟକ ୧୯ ୪ ୦ ଆଡ଼କୁ ଯାଇ କୁଜ୍ରେଂଦ୍ରୀରେ ବସିଲେ । ଏ ଗୀଟି ଗୁଣ୍ଡୁପୁରୁରୁ 
ସାତ ମାଇଲ । ତାହାପୂର୍ବରୁ ରାମ ମୋହନ ନାୟକ ପ୍ରଭୃତି କର୍ମୀମାନେ ବାହାରୁ ଯାଇ ସେଠି 
କେନ୍ଦ୍ର ସ୍ମ୍ରାପନ କରିଥୁଲେ । ବ୍ରଚ୍ଚବନ୍ଧୁ ମିଶ୍ର ମଧ୍ଯ ଗାନ୍ଧୀ ଆଦର୍ଶ ଅନୁସାରେ ନିଷ୍ଠାର ସହ କାମ 
ଆରମ୍ଭ କରିଥୁଲେ । 

୧୯ ୪ ୨ ରାରତ ଛାଡ଼ ଆନ୍ଦୋଳନରେ କୋରାପୁଟ ଜିଲା ଓଡ଼ିଶା ଓ ଭାରତ ରିତରେ 
ଏକ ଶୀର୍ଷ ସ୍ପ୍ରାନ ଅଧ୍ଵକାର କରିଥଲା । ସେଠୁ ଦୁଇ ହଜାରରୁ ଅଧ୍ଵକ ଜେଲ୍‌ ଯାଇଥୁବଲେ । 





କସ୍ତୁରୀ ମୂଗ ସମ 7୍ଞୀ ୧୯୭ 


ଲକ୍ଷ୍ମଣ ନାୟକ ଫାଶୀଖୁଣ୍ଟରେ ପ୍ରାଣ ଦେଇଥୁଲେ ଓ ଗୁଳିରେ ତଥା ଜେଲ୍‌ ଭିତରେ ରୋଗରେ 
କେତେ ମରିଥୁଲେ ତା'ର ସଠିକ ହିସାବ ନାହିଁ । ପାପଡାହାଣ୍ଡି ଗୁଳିକାଣ୍ଡପରେ ସେଠା ନକର 
ପାଣି ରକ୍ତରେ ଲାଲ ହେଇଯାଇଥୁଲା ବୋଲି ଲୋକେ କହନ୍ତି । ସେଠି ୧୯୩୦ ର ପରମ୍ପରାକୁ 
ଧରି ୧୯ ୪ ୨ର ଆନ୍ଦୋଳନ ଭିତର ଦେଇ ଗତି କରି ଯେଉଁ କର୍ମୀଗୋଷ୍ଠୀ ସୃଷ୍ଟି ହେଲେ ପରେ 
ସେହିମାନେ ଭୂଦାନ-ଗ୍ରାମଦୀନ ଆନ୍ଦୋଳନର ବି ମୁଳପିଣ୍ଡ ହେଲେ । 

ଉପକୂଳର ଜିଲ୍ଲାମାନଙ୍କ୍‌ କୋରୀପୁଟକୁ ଚାକିରୀ ଓ ଅନ୍ୟସୂତ୍ରରେ ଯାଇଥୁବା 
ଭଦ୍ରଲୋକମାନେ ଆମକୁ ଦେଖୁବା ମାତ୍ରେ ଉପଦେଶ ଦେଉଥୁଲେ ଯେ ସେଠି ଥଣ୍ଡାପାଣି 
ପିଇବେ ନାହିଁ, ଗରମପାଣି ପିଇବେ, ଗରମ ପାଣିରେ ଗାଧୋଇବେ ଇତ୍ୟାଦି । ତାହା ନ 
କଲେ ମାଳଜ୍ଚର ଘୋଟିଆସିବ । କୋରାପୁଟରେ ସେତେବେଳେ ଖରାପ ଧରଣର ମ୍ୟାଲେରିଆ 
ବା ମାଳଜ୍ଵର ଖୁବ୍‌ ବ୍ୟାପକ ଭାବରେ ଥ୍ବଲା ସତ କିନ୍ତୁ ପାଣି ସହିତ ତାଂର କି ସମ୍ପର୍କ ? 
ଆମେଘଯତ୍ର ତତ୍ର କୂଅପାଣି, ପୋଖରୀ, ନଭ ଯାହାପାଉଥୁଲୁ ସେଥୁରେ ଗାଧୋଉଥଲୁ | ଥଣ୍ତାପାଣି 
ପେଟଭରି ପିଉଥୁଲୁ । ମାତ୍ର ମଶାରି ଟାଙ୍ଗିବାରେ ହେଳା କରୁ ନ ଥଲୁ । ଆମକୁ ଜ୍ବର ବା ଅନ୍ୟ 
କୌଣସି ବେମାରୀ ଛୁଇଁପାରି ନ ଥୁଲା । 

ରାୟ ଗଡ଼ାରେ ଓଡ଼ିଆ ଓ ତେଲୁଗୁ ସଂସ୍କୃତିରେ ଗୋଟିଏ ପାର୍ଥକ୍ୟ ଦୃଷ୍ଟି ଆକର୍ଷଣ କଲା । 
ସେତେବେଳେ ଖରାଦିନ, ରାୟ ଗଡ଼ାରେ ପାଣିର ଘୋର ଅଭାବ | ପାଖ ନଭରୁ ପାଣି ଆଣିବାକୁ 
ପଡୁଥାଏ । ତେଲୁଗ୍ଲ୍‌ ମଧ୍ଯବିର ଘରର ସ୍ତ୍ରୀମାନେ ଯାଇ ନଭରୁ ପାଣି ଆଣୁଥା' ନ୍ତି, ମାତ୍ର ସେହି 
ସମାନ ସ୍ତରର ଓଡ଼ିଆ ଘରର ସ୍ତ୍ରୀଲୋକ ସେପରି କରିବାକୁ ନାରାଜ । ସେମାନେ ଭାରୁଆଙ୍କୁ 
ପଇସା ଦେଇ ପାଣି ଅଣାଉଥା ନ୍ରି । ଲକ୍ଷ୍ମୀନାରାୟଣ ସାହୁ ସେତେବେଳେ ଯାଇ ସେଠି ଥୁଲେ ଓ 
ଏକ ଆଦିବାସୀ ସେବା କେନ୍ଦ୍ର ଆରମ୍ଭ କରିଥୁଲେ । ପରେ ତାହା ଠକ୍‌ର ବାପା ଆଶ୍ରମ ରୂପେ 
ନାମିତ ହେଲା ଓ ଏବେ ସେଠି ଆଦିବାସୀ ଛାତ୍ରବାସ ଚାଲୁଛି । । 

କୋରାପୁଟ ଜିଲ୍ଲାର ଅଧ୍ଵକାଂଶ ଅଞ୍ଚଳରେ ଆବହାୱ୍‌ା ବେଶ୍‌ ଭଲ । କୋରାପୁଟ ସହରର 
ଆଖପାଖ ଅଞ୍ଚଳ ତ ଖରାଦିନେ ବେଶ୍‌ ଥଣ୍ଡା ଓ ଏ ଗ୍ରୀଷ୍କନିବାସ ହେବାର ଉପଯୁଲ୍ତ ସ୍ଫାନ । 
ଅସଲ କଥା, ସେତେବେଳେ କୋରାପୁଟ ଏକ ଶାସ୍ତମୂଳକ ଜିଲ୍ଲା ଥାଏ । ସରକାରୀ କର୍ମଚାରୀଙ୍କୁ 
ଦଣ୍ଡ ଦେବା ପାଇଁ ସେଠାକୁ ବଦଳି କରାଯାଉଥାଏ । ସେଥ୍ଵପାଇଁ ସେଠା ବିଷୟରେ ଏକ 
କୋକୁଆଭୟ ସୂଷ୍ଟ ହେଇଥୁଲା ଓ ବିଶେଷ ଭରା ପାଇବା ଉଦ୍ଦେଶ୍ୟରେ ସେ ଧାରଣାଟାକୁ 
ବଞ୍ଚେଇ ରଖାଯାଇଥୁଲା । 


ସତ୍ଯାଗ୍ରହରେ ଯୋଗଦାନ 


ସତ୍ୟାଗ୍ରହୀମାନଙ୍କର ପରବର୍ରୀ ତାଲିକାରେ ମୋର ନିଜ୍ଚ ନୀଟି ଥାଏ । ବାପା ସତ୍ୟାଗ୍ରହ 
କରିବାର ଅନୁମତି ମାଗି ଗାନ୍ଧୀକୀଙ୍କୁ ଚିଠି ଲେଖଥୁଲେ, କିନ୍ତୁ ଗାନ୍ଧୀଜୀ ତାଙ୍କୁ ଅନୁମତି ଦେଲେ 


୧୯୮॥୩ କସ୍ତୂରୀ ମୂଗ ସମ 


ନାହିଁ । ଏଣେ ସତ୍ୟାଗ୍ରହ ଚଳାଇବା ସାଙ୍ଗେ ସାଙ୍ଗେ ତେଣେ ରଚନାମ୍ବକ କାମ ମାଧ୍ଯମରେ 
ଦେଶକୁ ସଂଗ୍ରାମ ପାଇଁ ପ୍ରସ୍ତୁତ କରିବା କାମ ସେ ଅବ୍ୟାହତ ରଖୁବାକୁ ଚାହୁଁଥାଂତ୍ରି । ଏହି 
ସମୟରେ ଗୀନ୍ଧୀଜୀ ' ରଚନାମ୍ବକ କାର୍ଯ୍ୟକ୍ରମଂ ପୁସ୍ଥିକାଟି ଲେଖୁ ସ୍ଵରାକ ସହିତ ରଚନାତ୍ମକ 
କାମର ସମ୍ବନ୍ଧ ବିଷୟରେ ଏକ ସାମଗ୍ରିକ ଦୃଷ୍ଣ ଦେଶ ଆଗରେ ରଖୁଲେ । ଏଥୁରେ ସେ ଆର୍ଥକ 
ସମାନତାକୁ ଦେଶର ଏକ ଲକ୍ଷ୍ୟ ହିସାବରେ ଗୁରୁତ୍ଵପୂର୍ଣ ସ୍ଥାନ ଦେଲେ ଓ ସ୍ଵାଧୀନ ଭାରତରେ 
ଦିଲ୍ଲୀର ପ୍ରାସାଦ ଓ ପଡ଼ିଶାରେ ଥୁବା ଭଙ୍ଗା କୁଡ଼ିଆଗୁଡ଼ିକ ଦିନେ ବି ସେପରି ପାଖାପାଖଵ ତିଷ୍ପିପାରିବ 
ନାହି ବୋଲି ସେ ବହିରେ ସ୍ପଷ୍ଟ ଘୋଷଣା କଲେ । 

ମୁଁ ବରୀ ଅଞ୍ଚଳରେ ସତ୍ୟାଗ୍ରହ ଆରମ୍ଭ କଲି । ସେତେବେଳକୁ ସରକାର ଆଉ ସାଧାରଣ 
ସତ୍ୟାଗ୍ରହୀଙ୍କୁ ଗିରଫ କରୁ ନ ଥା'ନ୍ତି । ମୁଁ ବରୀ ଅଞ୍ଚଳରେ ବୁଲି ଅନେକଗୁଡ଼ିଏ ସଭାକରି 
କ୍ରମେ ଧର୍ମଶାଳା ଥାନାଆଡ଼କୁ ଚାଲିଲି । ମୁଁ ଚାଲି ଚାଲି ବୁଲୁଥାଏ । ଦୁର ତିନି ମାଇଲ ଅନ୍ତରରେ 
ସଭା ହେଉଥାଏ । ସଭାକୁ ଆଖପାଖ ଗୀର ଲୋକ ଆସି ବେଶ୍‌ ଆଗ୍ରହର ସହିତ ମୋର କଥା 
ଶୁଣୁଥା'ନ୍ରି । ଧର୍ମଶାଳା ଥାନାରେ ବାହାଦଲାପୁରର ପରମାନନ୍ଦ ମହାନ୍ତି କଂଗ୍ରେସ ସୋଶାଲିଷ୍ଟ 
କର୍ମୀ ଥାଂଡ୍ରି । ସେଠି ସେ ମୋ ସାଙ୍ଗରେ ବୁଲିଲେ ଓ ଅନେକଗୁଡ଼ିଏ ସଭାର ଆୟୋଜନ 
କଲେ । ଦିନେ ଧର୍ମଶାଳାରେ ସଭା ଥାଏ । ସେ ଦିନ ହାଟ ଥୁଲା । ସେଥୁପାଇଁ ବେଳଠୁଁ ସରା 
ହେଇଗଲା । ଦିପହରବେଳକୁ ପରମାନନ୍ଦ ଆସି କହିଲା, “ ଚାଇନ୍ତୁ ଆଉଥରେ ସଭା କରିବା, 
ପୁଲିସ୍‌ କହୁଛି ଆପଣଙ୍କୁ ଗିରଫ କରିବ ।” ଗିରଫ୍‌ ନ ହେବା ଯୋଗୁଁ ମୁଁ ମନେ ମନେ ଟିକିଏ 
କ୍ଷୁଣ୍ଣ ହେଉଥାଏ, ମନ୍ତ ସରକାର ଖାତିର କରୁ ନାହାନ୍ତି ବୋଲି । ତେଣୁ ପରମାନନ୍ଦ କଥାରେ 
ଖୁସି ହେଲି [ ସେ ବି ବୋଧହୁଏ ଥକିପଡ଼ିଥିଲା ଓ ମତେ ଗିରଫ କରିବା ପାଇଁ ସବ୍ଇନ୍‌ସପେକ୍ଟରଙ୍କୁ 
ଅନୁରୋଧ କରିଥଲା । ମୁଁ ପୁଣି ସଭା କରିବାରୁ ପୁଲିସ୍‌ ସ.ର. ଆସି ମତେ ଗିରଫ କଲେ |! 

ସେଠୁ ମତେ ଯାଜପୁର ପଠାହେଲା ଓ ସେଠା ଏସ୍‌. ଡ଼ି. ଓ. ପ୍ରଫୁଲ୍ଚନ୍ଦ୍ର ଚ୍ରିପାଠୀଙକର 
ଲଇଜଲାସରେ ମୋର ବିଚାର ହେଲା । ମୁଁ ଗୋଟାଏ ବିବୃତି କୋର୍ଟରେ ଦେବି ବୋଲି ଲେଖନେଇ 
ଯାଇଥାଏ । ହାକିମ ମତେ କହିଲେ ଯେ, ତାହା ପଢ଼ିବା ଦରକାର ନାହିଁ, ମତେ ଦିଅନ୍ତୁ 
ରେକର୍ଡ଼ରେ ରହିବ । ମୁଁ ତାଙ୍କ କଥା ନ ମାନି ତାହା ପୂରା ପଢ଼ି ଶୁଣାଇଲି । କୋର୍ଟ ଲୋକାରଣ୍ୟ 
ହେଇଗଲା । ଅଳ୍ପଦିନ ପୂର୍ବରୁ ଗୁରୁଦେବ ରବୀନ୍ଦ୍ରନାଥ ଏ ଦେଶରେ ସାଧାରଣ ଲୋକ ଦୁଃଖ 
କଷ୍ଟରେ ଥୁବାବେଳେ ଯୁଦ୍ଧରେ ଧନ ଖର୍ଚ୍ଚ କରାଯିବାର ଅବିବେକିତା ବିରୋଧରେ ଏକ ବିବୃତି 
ଦେଇଥୁଲେ । ତାଙ୍କର ବକ୍ତବ୍ୟରୁ କିଛି କିଛି ଚୋରି କରି ମୋ ବିବୃତିରେ ପୂରେଇ ଦେଇଥୁଲି । 
ମୋର ୯ ଅବାଧ୍ଯତା' ଯୋଗୁଁ ହାକିମ ବିରକ୍ତ ହେଲେ । ଯାହାହେଉ ମତେ ଆଠ ମାସର ସଶ୍ରମ 
କାରାଦଣ୍ଡ ମିଳିଲା । ପରେ ଜଣେ ବନ୍ଧୁ, ମତେ କଥା ପ୍ରସଙ୍ଗରେ କହିଲେ ଯେ, ପ୍ରଫୁଲ୍ଲବାବୁ 
କୁଆଡ଼େ ପରେ କାହାକୁ କାହାକୁ କହିଲେ, “ ଗୋପବାବୁଙ୍କର ପୁଅ ଏମିତି ଗୋଟାଏ ଗୁଣ୍ଡା 
ରକମର କଂଣ ? 





କସ୍ତୂରୀ ମୂଗ ସମ ଜ7୍ଞା ୧୯୯ 


କଟକ ଜେଲ୍‌ରେ 


ମୁଁ ତୃତୀୟ ଶ୍ରେଣୀ ବନ୍ଦୀ ରୂପେ କଟକ ଜେଲ୍‌କୁ ବଦଳି ହେଲି । ସେଠି ପନ୍ଦର ନମ୍ବର 
ଏାଙ୍ଗରେ ସେତେବେଳକୁ ନରକ ଗୁଲଜାର, ପଣ୍ଡିତ ଲକ୍ଷ୍ମୀନାରାୟଣ, ସୁଧୀରବାବୁ, ବିପିନ 
ମହାନ୍ତି, ଆକୁଳି ବେହେରା, ପାଗଳା ବୈକୁଣ୍ଠ, ଗୋପୀନାଥ ମହାନ୍ତି ( ପାଟକୁରା), ରଘୁନାଥ 
ପୁରୋହିତ, କୃଭିବାସ ଦାସ ପ୍ରଭୂତି କଟକର ଅନେକ ଆଗରୁ ଥାଂ ନ୍ତି ବା ମୁଁ ପହଞ୍ଚିବାର ଅ଼ 
ଦିନ ପରେ ଆସିଲେ । ଅନୁଗୁଳରୁ ହୃଷି ପ୍ରଧାନନ ଲୋକନାଥ ପ୍ରଧାନ, ଭଗବାନ ପ୍ରଧାନ, 
ବୃନ୍ଦାବନ ପ୍ରଧାନ ପ୍ରଭୂତି ଓ ବାଲେଶ୍ବରରୁ ସର୍ଦ୍ଦାର ସୁରେନ୍ଦ୍ରଥ ବିପିନ ବିହାରୀ ବେହେରା, 
ସନ୍ଧିବିଗ୍ରହ ( ନୀଳଗିରି) ପ୍ରଭୂତି ଅନେକ ଆସିଥାନ୍ତି । ବାର୍ଡ଼ ସରଗରମ ଥାଏ । 

ଗାନ୍ଧୀଜୀ ବରାବର ଜୋର୍‌ ଦେଉଥା ' ନ୍ରି ଯେ ଜେଲ୍‌ର ସାଧାରଣ ଶ୍ଭଙ୍ଖଳା ମାନି ଚଳିବାକୁ 
ହେବ । ଆତ୍ମସମ୍ମାନରେ ଆଞ୍ଚ ଆସିବା ଭଳି କିଛି ହେଲେ ଯାଇ ତାହାର ବିରୋଧ କରିବ । 
ଏଥର ବ୍ୟକ୍ତିଗତ ସତ୍ୟାଗ୍ରହ ଆରମ୍ଭରେ ଏଇ କଥାକୁ ପୁଣି ଜୋରଦେଇ ଦୋହରେଇ ଥା ନ୍ତି । 
୧୯୩୦-୩୨ ରୁ ତ ଜେଲ୍‌ର କାରାଗାରତ୍ବ ପୂରା ଲୋପ ହେଇଯାଇଥୁଲା । ଫାଇଲରେ 
ବସିବା ଓ ଚାଲିବା ଆଦି ନିୟମ ରାଜନୀତିକ ବନ୍ଦୀମାନଙ୍କ ପାଇଁ ତ ଲାଗୁ ହେଉ ନ ଥାଏ । ଥଵବା 
ଭିତରେ ଥାଏ ରାତିରେ ନମ୍ବର ବନ୍ଦ । ତାହାବି ୧୯ ୪ ୨ ରେ ଉଠିଗଲା । ଫାଇଲର ଅର୍ଥ 
ହେଲା ଯେ ସୁପରିଟେଣ୍ଡେଣ୍ଟ ଜେଲ୍‌ ପରିଦର୍ଶନରେ ଆସିବାବେଳକୁ କଏଦୀମାନେ ଜଂଘିଆ ଓ 
କୁର୍ଭା ପିନ୍ଧି, ମୁଣ୍ଡରେ ଟୋପି ଲଗେଇ ଧାଡ଼ି ବାନ୍ଧି ଛିଡ଼ା ହେଇଥୁବେ ବୀ ହାତରେ ଟିକଟଟାକୁ 
କାନ୍ଧରେ ଡେରି ଧରିଥୁବେ । ଏ ଟିକଟ ହେଲା ମନିଅର୍ଡ଼ର ଫର୍ମଠାରୁ ଟିକେ ବଡ଼ ଆକାରର 
ମୋଟା କାଗଜ ଯେଉଁଥୁରେ କଏଦୀର ସବୁ ବିବରଣୀ ଓ ଇତିହାସ ଲେଖାଥାଏ । କେବେ 
ଆସିଲା, ଚିଠି ଲେଖୁବା ଓ ପାଇବା ତାରିଖ, ବେମାରୀ, କି କାମ ଦିଆଗଲା, କି ସଜା ଇତ୍ୟାଦି 
ସବୁ । ପୁରୁଣା କଏଦୀଙ୍କର ଏ କାଗଜ ସଂଖ୍ୟା ବଢ଼ି ବଢ଼ି ଗୋଟାଏ ଗୋଟାଏ ବହି ହେଇଥାଏ । 
କଏଦୀର ନମ୍ବର ଲେଖା ଗୋଟାଏ କାଠ ତକ୍ତା ଡେଉଁରିଆ ପରି ତାଂ ବେକରେ ଝୁଲା 
ହେଇଥାଏ । ସୁପର ପାଖକୁ ଆସିବା ମାତ୍ରେ ଜମାଦାର ହୁକୁମ ଦେବ - “' ସରକାର- ସଲାମ୍‌! ଓ 
ସମସ୍ତେ ସଲାମ୍‌ କରିବେ ଓ ଡାହାଣ ହାତରେ ଓଠକୁ ମେଲେଇ ଧରି ଦାନ୍ତନିକୁଟିବେ । ସୁପର 
ଦାନ୍ତ ଭଲ ଓ ସଫା ଅଛି କି ନାହିଁ ପରୀକ୍ଷା କରିବେ । 

ସୁପରଙ୍କର ଆଗମନ ଗୋଟାଏ ରୀତିମତ ଶୋଭାଯାତ୍ରା, ଆଗରେ ଦୁଇଜଣ ଓ୍‌ାର୍ଡ଼ର 
ତା' ପଛକୁ ଜମାଦାର, ତା” ପଛକୁ ସୁପର, ତାଙ୍କ ମୁଣ୍ଡରେ ଜଣେ ପହରାଧ୍ବାଲା କି ମେଣ୍ଟ 
ଗୋଟାଏ ମସ୍ତ ଧଳା ଛତା ଧରିଥୁବ, ଯାହାର ବ୍ୟାସ ତିନିହାତ ଉପରେ | ତା' ପଛକୁ ଜେଲର୍‌, 
ସହକାରୀ ଜେଇର୍‌, ଡାକ୍ତର ଓ ପୁଣି ୱାର୍ଡର । 

ରାଜନୀତିକ ଏାର୍ଡ଼ରେ ତ ଏ ଫାଇଲ ଓ ସରକାର ସଲାମ ନ ଥାଏ, ଓଲଟା ଏ ମତ 


୨୦୦ ॥ କସ୍ତୂରୀ ମୂଗ ସମ 


ଅନେକଙ୍କର ଥାଏ ଯେ ସୁପର ବା ଜେଲର୍‌ ଆସିଲେ ଭଦ୍ରତା ଦେଖେଇ ବି ଛିଡ଼ା ହେବା ଉଚିତ 
ନୁହେଁ । ସେଥ୍ଵପାଇଁ ଅନେକର୍ଠି ସୁପର ହେରିକା ରାଜନୀତିକ ବନ୍ଦୀଙ୍କ ଧ୍ଵାର୍ଡ଼ଜୁ ଆସୁନଥ୍‌ଲେ 
ଏଥର ଆମେ ପାରୁପର୍ଯ୍ୟନ୍ତ ଢେଲ୍‌ ଶୃଙ୍ଖଳା ମାନିବୁ ବୋଲି ସ୍ଥୁରକଲୁ । ଏହାର ଫଳିତାର୍ଥ ହେଲା 
ଯେ ସୁପର ଆସିବା ବେଳେ ସମସ୍ତେ ଉଠି ଛିଡ଼ାହେବେ ଓ ଦିନବେଳେ ଖାଇ ସାରିବା ପରେ 
ଅନ୍ୟ କଏଦୀଙ୍କ ପରି ଘଣ୍ଟାଏ ନମ୍ବରରେ ବନ୍ଦ ହେବେ । ଏହା ଫଳରେ ସର୍ବଦା ଜେଲ୍‌ 
କର୍ରୂପକ୍ଷଙ୍କ ସାଙ୍ଗରେ ଛୋଟ ଛୋଟ କଥା ନେଇ ଖିଟିମିଟି ଲାଗିବା ପରିବର୍ରେ ସମସ୍ତଙ୍କର 
ବୁଛ୍ଧି ଓ ସମୟ ଆମ୍ମବୋତ୍ୁର୍ଷ ଆଡ଼କୁ ଗଲା । ପଣ୍ଡିତ ଲକ୍ଷ୍ମୀନାରାୟ ଣ ତାମିଲ ଧର୍ମଗ୍ରନ୍ଥ ତିରୁକୁରଲ୍‌ର 
ଓଡ଼ିଆ ଅନୁବାଦ କରୁଥା'ନ୍ତି । ସେ ତାହା ସମସ୍ତ ଙ୍କୁ ପଢ଼ି ବୁଝାଇବା ପାଇଁ ବର୍ଗ ଆରମ୍ଭ କଲେ । 
ରଘୁନାଥ ପୁରୋହିତ ହିନ୍ଦୀ ବର୍ଗ ଆରମ୍ଭ କଲେ । ଅନ୍ୟାନ୍ୟ ବିଷୟରେ ମଧ୍ଯ ବର୍ଗ ଓ ବକ୍ତୃତା 
ଆଦି ଚାଲିଲା । 


ପାଠପଢ଼ା ଓ ଆଅଟାପେଷା 


ଆଧୁନିକ ପଦାର୍ଥବିଜ୍ଞାନ ଓ ଜ୍ୟୋର୍ତିବିଜ୍ଞାନ ପ୍ରତି ମୋର ଆକର୍ଷଣ ଯୋଗୁଁ ମୁଁ ସାଧାରଣ 
ପାଠକଙ୍କ ପାଇଁ ଲେଖା ସରଳ ବହି ଯାହା ପାଉଥାଏ ପଢୁଥାଏ; କିନ୍ତୁ ମୁଁ ଦେଖ୍‌ଲି ଯେ ଉଚ୍ଚତର 
ଗଣିତ ନ ଜାଣିଲେ ସେ ସବୁ ବିଷୟରେ ଗହୀରକୁ ଯାଇହେବ ନାହିଁ । ତେଣୁ ମୋର ଅନେକ 
କାଳରୁ ଉଚ୍ଚତର ଗଣିତ ଅଧ୍ଯୟନର ଇଚ୍ଛା ଥୁଲା । ଏଥର ଜେଲ୍‌ରେ ସମୟ ମିଳିବାରୁ ତା'ର 
ବିଧ୍ଵବଦ୍ଧ ଅଧ୍ଯୟନ ଆରମ୍ଭ କଲି । ବହି ସଂଗ୍ରହ କରି ଡିଫରେନ୍‌ସିୟାଲ୍‌ ଓ ଇଣ୍ଟଗ୍ରାଲ୍‌ କାଲକୁଲସ 
ଆୟର କରିଦେଲି । ଏହାଛଡ଼ା ଷ୍ଟାଟିକ୍ଡ୍‌ ଓ ଡାଇନାମିକ୍‌ସ୍‌ ମଧ୍ଯ ଅଧ୍ଧୟନ କଲି । ମତେ ସାହାଯ୍ୟ 
କରିବାକୁ ତ କେହି ନ ଥା'ନ୍ତି | ସେଥ୍‌ପାଇଁ ବେଳେବେଳେ କୌଣସିଠି ଅଟକିଗଲେ ଆଉ ବାଟ 
ଦିଶେ ନାହିଁ । ସେଠୁ ମୁଁ ସେ ବିଷୟଟାକୁ ଅନେକ ସମୟ ଯାଏ ଛାଡ଼ିଦିଏ । ପରେ ହଠାତ୍‌ ଏକ 
ସମୟରେ ତା'ର ଅର୍ଥଟା ବା ସମାଧାନଟା ଦିଶିଯାଏ । ଏମିତି ଭାବରେ ମୁଁ ଆଗଉଥାଏ, 
କେବଳ ନିଜ ଚେଷ୍ଟାରେ । ଏହିସବୁ ବିଷୟ ଅଧ୍ଯୟନ କରିବାରେ ସମୟ ଟିକିଏ ବେଶି ଲାଗୁଥୁଲା । 
କିନ୍ତୁ ଆତ୍ମବିଶ୍ଵାସ ବହୁତ ବଢ଼ିଯାଇଥୁଲା ଓ ସମସ୍ତ ବିଷୟଗୁଡ଼ିକ ମୁଁ ଭଲ ଭାବରେ ଆୟର 
କରିବାରେ ସକ୍ଷମ ହେଇଥୁଲି । ଯୌନ ସମସ୍ୟା ବିଷୟରେ ଫୋରେଲ୍‌ଙ୍କର ଖଣ୍ଡେ ପ୍ରାମାଣିକ 
ଗ୍ରନ୍ଥ ଟୁଙ୍ଗୁମାମୁଁଙ୍କଠାରୁ ମିଳିଥୁଲା ଓ ସେଖଣ୍ଡ ବି ପଢ଼ିଥୁଲି । 

ଆମେ ତ ସେଠି ସମସ୍ତେ ସଶ୍ରମ କଏଦୀ ଥାଉ । ଆମେ କାମକରିବୁ ବୋଲି ପ୍ରତିଦିନ 
ସକାନୁ ଗୋଟାଏ ଚକି ଓ ଅଧବସ୍ତାଏ ଗହମ ଆଣି ଜଣେ ମେଣ୍ଟ ଥୋଇଦେଇଯାଏ । କିଏ 
ଟିକିଏ ଚକିରେ ହାତ ମାରନ୍ତି । ସେରେ ଅଧେ ଗହମ ପେଷା ହୁଏ କି ନାହିଁ । ସେ ବି 
ଦରଦରଭଙ୍ଗା ହେଇ ବାହାରେ । ସନ୍ଧ୍ୟାଜୁ ସେ ଲୋକ ଆସି ସବୁ ପୁଣି ଉଠେଇ ନେଇଯାଏ । 
ସୁଧୀରବାବୁ ଓ ମୁଁ ଦିନେ ବିଚାର କଲୁ ଯେ ଅଟାପେଷା କାମଟା ଗୁରୁତ୍ଵର ସହିତ ଠିକ୍‌ ଭାବରେ 


କସ୍ତୂରୀ ମୂଗ ସମ ଜ୍ଞା ୨୦୧ 


କରାଯାଉ । ସେହି ଅନୁସାରେ ଆମେ ଅଟାପେଷା କାମଟା ଆରମ୍ଭ କଲୁ । ଅନ୍ୟମାନେ ବି 
ଉତ୍ସାହିତ ହେଇ ଯୋଗଦେଲେ । ଯେତକ ଗହମ ଦେଉଥୁଲେ ସେତକ ପୂରା ପେଷା ହେଇଯିବାକୁ 
ଲାଗିଲା । ଅଟା ପେଷାର ସବୁ କଳାକୌଶଳ ମଧ୍ଯ କ୍ରମେ ଆୟର ହେଇଗଲା । ଗହମକୁ 
କେତେ ଶୁଖକାଇବାକୁ ହେବ, ଚକିରେ କେତେ ପରିମାଣରେ ପକାଯିବ, ଚକିରେ ଉପର 
ପାଟିଟା କେତେ ଭାରୀ ବା ହାଲୁକା ଚାଲିଲେ ପେଷା ଭଲ ହେବ । ଏପରି ରାରୀ ବା ହାଲୁକା 
କରିବା ପାଇଁ ଚକିକୁ କିପରି ସଜାଡ଼ିବାକୁ ପଡ଼ିବ, ଚୋକଡ଼ କିପରି କମ୍‌ରୁ କମ୍‌ ବାହାରିବ, 
ଇତ୍ୟାଦି ସବୁ ବିଷୟରେ ଆମେ ଶିଖ୍ଵଗଲୁ । କ୍ରମେ ଆମକୁ କାମ ଅଣ୍ଟଲା ନାହିଁ । ଅନେକ 
ଅନୁଇବ କଲେ ଯେ ନିୟମିତ ଅଟା ପେଷିବା ଦ୍ଵାରା ହଜମ ଭଲ ହେଉଛି, ଦେହ ଫୁୂରିଁ 
ଲାଗୁଛି । ସ୍ଵାସ୍ଥ୍ୟ ଭଲ ରହୁଛି । ସେଥୁପାଇଁ ଅଟା ପେଷିବାକୁ ଠେଲାପେଲା ଲାଗିଲା । 
ସ୍ଵାସ୍ଥ୍ୟ୍ୋନ୍୍‌ତିରେ ତ ରେକର୍ଡ଼ ସୃଷ୍ଟିକଲେ ପାଟପୁରାର ଗୋପୀନାଥ ବୀବୁ । 

ସେ କେତେ ବର୍ଷ କେନ୍ଦ୍ରପଡ଼ା ଲୋକୀଲ ବୋର୍ଡ଼ର ଭାଇସ୍‌- ଚେୟାରମ୍ୟାନ ଥୁଲେ. | 
ପ୍ରତିମାସରେ ନା ପକ୍ଷରେ ଥରେ କଏଦୀମାନଙ୍କର ଓଚ୍ଚନ ନିଆଯାଏ । ଦେଖାଗଲା ଯେ. 
ଗୋପୀନାଥବାବୁଙ୍କର ଓଜନ ମାସକରେ ଆଠ ପାଉଣ୍ଡ ବଢିଛି । ହିସାବ ପଡ଼ିଲା ଘଣ୍ଟାକରେ 
ଅଧତୋଳା । ସମସ୍ତେ ତାଙ୍କ ପିଛା ଲାଗିଲେ ଯେ, ନିରେଖୂ କରି ଚାହିଁଲେ ଆଖୁଆଗରେ 
ତାଙ୍କର ଓଚ୍ଚନ ବଢ଼ୁଥୁବାର ଦେଖାଯିବ । 

ଗହମ ନିଅଣ୍ଟ ହେବାରୁ ଜେଲ କର୍ରପକ୍ଷଙ୍କୁ କୂହାହେଲା । ସେ ଦୁଇଟା ଚକି ଓ ଅଧକ 
ଗହମ ଦେଲେ । ଘଣ୍ଟାକୁ କେତେ ବେଶି ପେଷାଯାଇ ପାରିବ ତା'ର ପ୍ରତିଯୋଗିତା ଚାଲିଲା । 
ଦିନଯାକ ଏ ସାମୂହିକ ଉଦ୍ୟମ ଚାଲିଥାଏ । ଗହମରୁ ଗୋଡ଼ି ବାଛିବୀ, ଅଟା ଚଲେଇବା, 
ଗହମ ଓ ଚୋକଡ଼ ଖରାରେ ଶୁଖାଇବା, ଏହିପରି ସବୁ କାମରେ କେତେ ଲାଗିଥା'ନି | ଆଖୁକୁ 
ଭଲ ଦିଶୁ ନ ଥୁବା ବୁଢ଼ାମାନେ, ଯଥା - ଭଗବାନ ପ୍ରଧାନ ଓ ବିପିନ ବିହାରୀ ବେହେରା, ବସି 
ପେଷିବାବାଲାଙ୍କୁ ପଟଙ୍ଗା କରୁଥା'ନ୍ତି । କିଏ କେତେ ପେଷିପାରିବ ଏଇ ପ୍ରତିଯୋଗିତାରେ ହଳେ 
ପେଷିବାବାଲା ବାର ପନ୍ଦର ସେର ଲେଖୀ ଗହମ ପେଷିବାକୁ ସକ୍ଷମ ହେଲେ । କେଲ୍‌ରେ 
ସେତେବେଳେ କଠିନ ପରିଶ୍ରମ ହିସାବରେ ଅଠର ସେର ଗହମ ପେଷିବା ପାଇଁ ଦେବା 
ନିୟମ ଥୁଲା । ଦିନେ ସୁଧୀରବାବୁ ଓ ମୁଁ ଲଗାତାର ପାଞ୍ଚ ଘଣ୍ଟା କୋଡ଼ିଏ ମିନିଟ୍‌ ଚକି ଚଳେଇ 
କୋଡ଼ିଏ ନା ବାଇଶି ସେର ପେଷିଦେଲୁ । ଏପରି ମେହନତ କରିବା ଦ୍ଵାରା ସମସ୍ତଙ୍କର 
ଆତ୍ମସମ୍ମାନବୋଧ ଓ ଆତ୍ମବିଶ୍ଵାସ ବଢ଼ିଲା । କିଛି ନ ହେଲେ ଅଟା ପେଶି ପେଟ ପୋଷିପାରିଚୁ 
ବୋଲି କେହି କେହି ମତବ୍ୟକ୍ତ କଲେ । ଚକିଟା ଆୟର ହୋଇଯିବାରୁ ଆମେ ଜେଲ୍‌ ସୁପରଙ୍କୁ 
ଦରଖାସ୍ତ କଲୁ ଯେ ଆମକୁ ଏଥର ଘଣା ଠେଲିବୀ ପାଇଁ ଦିଆଯାଉ, କିନ୍ତୁ ସେ ତାହା ମଞ୍ଜୁର 
କଲେ ନାହିଁ । 

ଏ ସବୁ ଫଳରେ ରାଜନୀତିକ ବନ୍ଦୀଙ୍କ ପ୍ରତି ଜେଲ୍‌ କର୍ଭୂପକ୍ଷଙ୍କର ସମ୍ମାନ ବଢ଼ିଲା ଓ 


୨୦୨॥ କସ୍ତରୀ ମୂଗ ସମ 


ବହିପତ୍ର, ଖାଦ୍ୟ ବା ଅନ୍ୟ କୌଣସି ବିଷୟରେ ସମସ୍ୟା ଉଠିଲେ ସେମାନେ ତାହା ତୁରନ୍ତ 
ସମାଧାନ କରିବାକୁ ଆରମ୍ଭ କଲେ । ରାତିରେ ରୁଟି ଅନେକ ଖାଇବାକୁ ଚାହୁଁଥାଂଚ୍ତି; କିନ୍ତୁ 
ଜେଲ୍‌ କର୍ରୂପକ୍ଷ ସମସ୍ତଙ୍କର ଚାହିଦା ପୂରଣ କରିବାକୁ ଅନିହୁକ ଥୁଲେ । ଏର ନେଇ ମନ 
କଷାକଷି ଚାଲୁଥୁଲା, କିନ୍ତୁ ଏହାପରେ ସେ ସମସ୍ୟା ଆଉ ରହିଲା ନାହିଁ । ଯେତେଲୋକ 
ଚାହିଁଲେ ସମସ୍ତ ଙ୍କୁ ରୁଟି ମିଳିଲା । 

ଏ ସବୁ ସାଙ୍ଗକୁ ଖେଳ କୁଦ, ଗୀତ ନାଟ ବି ଖୁବ୍‌ ଚାଲୁଥାଏ ¦ ଉପରଓଳି ବାଗୁଡ଼ି, 
ଲୁଣଚୋରୀ ଆଦି ଖେଳରେ ସମସ୍ତେ ମାତନ୍ତି । ରାତିରେ ଗୀତାନ୍ତ, ବ୍ୟଙ୍ଗ କୌତୁକ, ପାଲା 
ନାଟକ ଆଦି ହୁଏ । ପାଗଳା ବୈକୁଣ୍ଠ ଏଥ୍ଵରେ ଅଗ୍ରଣୀ ଥାଏ । ଅନୁଗୁଳର ଭାଇମାନେ ବି ଖୁବ୍‌ 
ଉତ୍‌ସାହରେ ପାଲା ଆଦି କରନ୍ତି । ମୁଁ ନିୟମିତ ଆସନ କରେ । ମୋ ଦେଖାଦେଖ୍‌ ଅନ୍ୟ 
ଅନେକ ମଧ୍ଯ ଆସନ ଶିଖୁ ନିୟମିତ କରିବାକୁ ଲାଗିଲେ । 

ଆମେ ଏଇ କଟକ ଜେଲ୍‌ରେ ଥବା ଭିତରେ ୧୯୪୨ ଅଗଷ୍ଟ ଆଠ ତାରିଖ ଦିନ 
ଗୁରୁଦେବ ରବୀନ୍ଦ୍ରନାଥଙ୍କର ଦେହାବସାନର ସମ୍ବାଦ ସକାଳଓଳି ମିଳିଲା । ମୁଁ ଓ ଅନ୍ୟ ଅନେକେ 
ସେ ଦିନ ଉପାସ କଲୁ । ଉପରଓଳି ପ୍ରାର୍ଥନା ସଭା ହେଲା । ପଣ୍ଡିତ ଲକ୍ଷ୍ମୀନାରାୟଣ ଗୁରୁଦେବଙ୍କର 
ଅନନ୍ୟ ଭକ୍ତ ଥୁଲେ । ସେ ତାଙ୍କ ବିଷୟରେ କହିଲେ । ମୁଁ ଗୁରୁଦେବଙ୍କର “ ମରଣ ମିଲନ୍‌' 
କବିତାଟି ଆବୃରି କଲି- “ଅତି ଚୁପି ଚୁପି କେନ କଥା କଓ ଓଗୋ ମରଣ୍‌ ହେ ମୋର 
ମରଣ୍, .. ” ଗୁରୁଦେବ ଚାଲିଯିବା ଦ୍ଵାରା ଯେମିତି ଦିନର ଆଲୁଅଟା ହଠାତ୍‌ ମାନ ହେଇଯିବାପରି 


== = 


ଲାଗିଲା । ବୋଧହେଲା ଯେମିତି ନିଜ ଜୀବନରୁ ଗୋଟାଏ ଟୁକୁରା ହଜିଗଲା । 
ସତ୍ଯୟାଗ୍ରହରେ ବିରତି 


ଇତିମଧ୍ଯରେ କଂଗ୍ରେସ ନେତାମାନଙ୍କୁ ଅପୋଷ ଆଲୋଚନାର ଆଉ ଏକ ସୁଯୋଗ 
ଦେବାପାଇଁ ଭାରତ ସରକାର ପ୍ରଥମେ କଂଗ୍ରେସ କାର୍ଯ୍ୟକାରୀ ସମିତିର ସଦସ୍ୟମାନଙ୍କୁ ଓ ପରେ 
କ୍ରମେ ସବୁ ବନ୍ଦୀମାନଙ୍କୁ ଛାଡ଼ିଦେଲେ । ଗାନ୍ଧୀଜୀ ମଧ୍ଯ ବାଣୀ ସତ୍ୟାଗ୍ରହ ମୁଲତବୀ ରଖୁଵଲେ । 
ଆମେ ସବୁ କେଲ୍‌ରୁ ବାହାରୁଣୁ ନ ବାହାରୁଣୁ ଜାପାନ ହାୱାଇ ଦ୍ଵୀପପୁଞ୍ଜର ପର୍ଲ ହାରବର୍‌ 
ଠାରେ ଥ୍ବବା ମାର୍କିନ ନୌବହରର ଘାଟି ଉପରେ ଅଚାନକ ଆକ୍ରମଣ କରି ତାକୁ ଧ୍ଵସ୍ତ ବିଧ୍ଵସ୍ତ 
କରିଦେଲା ଓ ଜର୍ମାନୀ ଓ ଇଟାଲୀର ପକ୍ଷଧରି ଯୁଦ୍ଧରେ ପଶିଲା । ତେଣେ ଜର୍ମାନୀ ରୁଷ୍‌ 
ଉପରେ ଅତର୍କିତ ଆକ୍ରମଣ କରି ଆଗେଇ ଚାଲିଥାଏ ଓ ଆଫ୍ରିକାରେ ମଧ୍ଯ ଆସି ତାଂର ଉର୍ର 
ଉପକୂଳରେ ଘାଟି ଜମାଇଥାଏ । ଜାପାନ ଯୁଦ୍ଧରେ ପଶିବାମାତ୍ରେ ହୁ ହୁ କରି ଆଗେଇ ଚାଲିଲା 
ଓ ଚାହୁଁ ଚାହୁଁ ସିଙ୍ଗାପୁର ଓ ବର୍ମା ଦଖଲକକ ରି ଆସାମଆଡ଼କୁ ଆଗେଇବାକୁ ଲାଗିଲା । ବର୍ମାରୁ 
ଅଗଣିତ ପଳାତକ ଅକଥ୍ୟ କଷ୍ଟ ସହି କୌଣସିମତେ ଆସି ଏ ଦେଶରେ ପହଞ୍ଚୁବାକୁ ଲାଗିଲେ । 
କେତେ ପଳାତକ ଯେ ବାଟରେ ଜୀବନ ହରେଇଲେ ତା'ର ଇୟରା ନାହିଁ । 





କସ୍ତୁରୀ ମୂଗ ସମ ଞ୍ଞା ୨୦୩ 


ଜାପାନର ଅଗ୍ରଗତି ଯୋଗୁଁ ଏକ ଚହଳ ପଡ଼ିଗଲା ଓ ଇଂରେଜ ସରକାର ଭାରତର 
ନେତାମାନଙ୍କ ସହିତ ଆଲୋଚନା ଚଳାଇବା ପାଇଁ ସାର୍‌ ଷ୍ଟାଫୋର୍ଡ଼ କ୍ରିପ୍‌ସଙ୍କୁ ପଠାଇଲେ । 
ଗାନ୍ଧୀଜୀ କ୍ରିପ୍‌ସଙ୍କ ସହିତ ଅଳ କଥାବାର୍ତା କରି ଫେରିଆସିଲେ ଓ ସେ ଯେଉଁ ପ୍ରସ୍ତାବ ଆଣିଥୁଲେ 
ତାକୁ “ ଦେବାଳିଆ ହେବାକୁ ବସିଥୁବା ବ୍ୟାଙ୍କ ଉପରେ ଆଗୁଆ ତାରିଖ ପଡ଼ିଥୁବା ଚେକ୍‌” 
ବୋଲି ବର୍ଷ୍ଚନା କଲେ । ଅର୍ଥାତ୍‌ ଏ ଚେକ୍‌ରେ ଆଗୁଆ ତାରିଖ ପଡ଼ିଥୁବାରୁ ତାହା ତୁରନ୍ତ ଭଙ୍ଗାଇ 
ହେବ ନାହିଁ ଓ ପରେ ନିର୍ଦ୍ଦିଷ୍ଟ ତାରିଖ ବେଳକୁ ସେ ବ୍ୟାଙ୍କର ଅସ୍ତିତ୍ଵ ଆଉ ନ ଥୁବ; କିନ୍ତୁ 
ଜଞ୍ବାହରଲାଲଜୀ ଓ ମୌଲାନା ଆଜାଦ ପ୍ରଭୂତି ସେ ଫାନ୍ଦରେ ଗୋଡ଼ ଦେଇ ସାରିଥୁଲେ । 
ପ୍ରସ୍ତାବ ଥାଏ ଯେ ଭାରତୀୟ ନେତାମାନଙ୍କୁ ବଡ଼ଲାଟଙ୍କ ପରାମର୍ଶଦାତା ମଣ୍ଡଳୀରେ ନିଆଯିବ ଓ 
ନାନାବିଧ ଦାୟିତ୍ବ ଦିଆଯିବ, କିନ୍ତୁ ଅର୍ଥବିଭାଗ, ଯୁଦ୍ଧ ବିଭାଗ ଆଦି ଅସଲ ବିଭାଗଗୁଡ଼ିକ ଇଂରେଜଙ୍କ 
ହାତରେ ରହିବ । ଯୁଦ୍ଧପରେ ଭାରତକୁ ସ୍ଵାୟର ଶାସନ ମିଳିବ । ନେହେରୁ ହେରିକା ଏ ବିଷୟରେ 
ପର୍ଯ୍ୟାପ୍ତ ଆଲୋଟନା ଆରମ୍ଭ କରିଦେଇଥିଲେ ଯେ କିଏ କି ଦାୟିତ୍ବ ନେବ ଓ ସେ ସବୁର 
ପରିଚାଳନା ସୂଚାରୂପେ କରିବା ପାଇଁ କ'ଣ କ'ଣ କରିବାକୁ ହେବ | ଯାହାହେଉ ସୌଭାଗ୍ୟକ୍ରମେ 
ଏ ଆଲୋଚନା ବିଫଳ ହେଇଗଲା । ଏତେବେଳକୁ କିନ୍ନା ସାହେବ ପାକିସ୍ତାନ ଦାବି ଉପରେ ପୂରା 
ଜିଦ୍‌ ଧରି ବସିଲେଣି ଓ ହିନ୍ଦୁ ମହାସଭା ତା'ର ବିରୋଧ ଆରମ୍ଭ କଲାଣି । 

ଏଇ କ୍ରିପ୍‌ସଙ୍କ ଦୌତ୍ୟ ବିଫଳ ହେବା ପରେ ଗାନ୍ଧୀଜୀ କହିବାକୁ ଆରମ୍ଭ କଲେ ଯେ 
ଇଂରେଜ ଭାରତକୁ ତୁରନ୍ତ ଛାଡ଼ିଯାଅ । ଏଠି କ' ଣ ହେବ ସେ କଥା ଭଗବାନ ବୁଝିବେ । ସେ 
ଅନୁଭବ କରୁଥା'ନ୍ତ ଯେ ଜନତା ଭିତରେ ଇଂରେକଙ୍କ ପ୍ରତି ବିଦ୍ଵେଷ ଯେପରି ବଢ଼ୁଛି ସେଥ୍ଵରେ 
ତାଙ୍କ ଆଗରେ ସ୍ଵାଧୀନତାର ଲକ୍ଷ୍ୟ ଯଦି ତୁରନ୍ତ ନ ରଖାଯିବ ତେବେ ଏ ଇଂରେଜ ବିଦ୍ଵେଷ 
ଜାପାନ ପ୍ରତି ଆକର୍ଷଣରେ ପରିଣତ ହେବ ଓ ଲୋକେ ଜାପାନୀ ଗୋଲାମୀକୁ ସ୍ଵାଗତ କରିବେ । 

୧୯୪ ୨ ଏପ୍ରିଲ ପାଞ୍ଚ ତାରିଖ ଦିନ ମୁଁ ରାଷ୍ଟ୍ରୀୟ ସପ୍ତାହ ବିଷୟରେ ସଭା କରିବାକୁ 
ବରୁହାଁ କବୀରପୁର ଯାଇଥୁଲି । ରାଚିରେ ସେଠି ବିଶିଷ୍ଟ ଦେଶପ୍ରେମୀ ସୁରେନ୍ଦ୍ରଲାଲ ଘୋଷଙ୍କ 
ଘରେ ରହିଲି । ସେ ଓ ତାଙ୍କ ବଡ଼ଭାଇ ଦେବେନ୍ଦ୍ରଲାଲ ସେ ଅଞ୍ଚଳରେ କଂଗ୍ରେସର ଟାଣୁଆ 
ସମର୍ଥକ ଥୁଲେ । ଛଅ ତାରିଖ ସକାଳେ ମୁଁ ସାଇକେଲ୍‌ରେ ବରୀ ଫେରୁଛି, ଦକ୍ଷିଣ- ପୂର୍ବ 
ଦିଗରୁ ଗୁଡୁମ୍‌ ଗୁଡୁମ୍‌ ଶବ୍ଦ ବହୁ ସମୟ ଧରି ଚାଲୁଥୁବାର ଶୁଣିବାକୁ ପାଇଲି | ଦିପହର ବେଳକୁ 
ବରୀ ଉପର ଦେଇ ଅଧଡ଼ଚନେ ଖଣ୍ଡେ ଉଡ଼ାଜାହାଜ ସେହି ଦିଗକୁ ଗଲା । ତା” ପରଦିନ 
ଖବର ମିଳିଲା ଯେ ଗୋଟାଏ ଜାପାନୀ ଯୁଦ୍ଧକାହାଜ ଇଂରେଜ ପକ୍ଷର ଆଠଟା ମାଲବାହୀ 
ଜାହାଜକୁ କୁଚ୍ଲଙ୍ଗ ଉପକୂଳଠାରୁ ଅଳ୍ପଦୂରରେ ବୁଡ଼େଇ ଦେଇଛି । ସେଦିନ ଗୋଟାଏ ଜାପାନୀ 
ଉଡ଼ାଜାହାଜ କଟକ ସହର ଉପରେ ବି ଆସି ଘେରାଏ ଉଡ଼ିଯାଇଥୁଲା ବୋଲି ଶୁଣିଲୁ [। ପରେ 
ଡୁବନ୍ତା ଜାହାଜସବୁରୁ ଉଦ୍ଧାର ପାଇଥୁବା ନାବିକ ସବୁ ଆସି କୂଳରେ ଲାଗିଲେ ଓ ସେମାନଙ୍କୁ 
କଟକକୁ ଅଣାହେଲା । ରେଭେନ୍‌ସା କଳେଚ୍ଚ ଛାତ୍ରବାସ ଆଦିରେ ସେମାନଙ୍କୁ ରଖାହେଲା । 


୨୦୪୩ କସ୍ତୂରୀ ମୂଗ ସମ 


ଆହତମାନଙ୍କ ଦ୍ଵାରା କଟକ ବଡ଼ଡ଼ାକ୍ତରଖାନା ବୋଝେଇ ହେଇଗଲା । ଏମାନେ ସବୁ ଆମେରିକା 
ଓ ଅନ୍ୟାନ୍ୟ ଦେଶର ଲୋକ । ଇଂରେଜମାନେ ସେମାନଙ୍କର ଜାହାଜ ସବୁର ଉପଯୁକ୍ତ ସୁରକ୍ଷାର 
ବ୍ୟବସ୍ତା ନ କରି ପଠେଇ ଦେଇଥୁଲେ ବୋଲି ଏ ଲୋକମାନେ ଯେଉଁପରି ଗାଳି କରୁଥାଂନ୍ତି 
ତାହା କାନରେ ଶୁଣିହେବ ନାହିଁ । 

ଏ ଘଟଣାରେ ଓ ଜାପାନର ଅଗ୍ରଗତିର ଖବରରେ ଏକାଧାରରେ ଉତ୍ତେଜନା ଓ 
ଆତଙ୍କ ବ୍ୟାପିଲା । ଜାପାନ ଏଥର ଇଂରେଚଙ୍କୁ ସାବାଡ଼ କରିବ ବୋଲି ଲୋକେ ଖୁସି ବି 
ହେଲେ ଓ ତେଣେ କାଳେ କଟକ ଉପରେ ବୋମା ପଡ଼ିବ ବୋଲି ଭୟରେ କଟକ ଛାଡ଼ି 
ପଳେଇବାକୁ ଆରମ୍ଭ କଲେ । ସେତେବେଳେ ମୁଁ କଟକ କିଲ୍ଲା କଂଗ୍ରେସ କମିଟିର ସମ୍ପାଦକ 
ଥାଏ । ଆମ ଅଫିସ୍‌ କଟକରୁ ମଫସଲକୁ ଉଠେଇ ନେବାକୁ ଆମେ ଠିକ୍‌ କଲୁ । ଲୋକେ 
ସହର ଛାଡ଼ି ଯାଆନ୍ତୁ ନାହିଁ ବୋଲି ସରକାରୀ ପ୍ରଚାର ହେଉଥାଏ ଓ ଆମର କେତେକ ନେତା 
ମଧ୍ଯ କହୁଥା' ଚି ଯେ ଏଇଳି କାପୁରୁଷତା ଠିକ୍‌ ନୁହେଁ । ଲୋକେ ଯୁଦ୍ଧର ବିପଦକୁ ସାହସର 
ସହି? ସମ୍ମୁଖୀନ ହେବା ଉଚିତ । ଗାନ୍ଧୀଜୀ କିନ୍ତୁ ହରିଜ ନରେ ଗୋଟିଏ ଛୋଟ ଟିପ୍ସଣୀରେ 
ଲୋକେ ଶାନ୍ତିରେ ସହିତ ଶ୍ମଙ୍ଗଳିତ ଭାବରେ ସହର ଛାଡ଼ିଯା'ନ୍ତୁ ବୋଲି ଇଶାରା ଦେଇଥୁଲେ । 

ଆମକୁ ସହରରେ ରହିବା ପରାମର୍ଶଟା ଫମ୍ପା ବୀରଚ୍ବ୍‌ ପରି ଲାଗୁଥାଏ । ଯେଉଁ ଯୁଦ୍ଧ 
ଆମର ନୁହେଁ ସେଥୁରେ ତୁଚ୍ଛାଟାରେ ମରିବାର ବୀରତ୍ବ ଆମେ କାହିଁକି ଦେଖେଇବା ? ଇଂରେଜଙ୍କ 
ବିରୋଧରେ ଆନ୍ଦୋଳନବେଳେ ପ୍ରକୃତ ବୀରତ୍ବ୍‌ ଦେଖେଇବାର ବେଳ ଆସିବ । ଜିଲ୍ଲା କଂଗ୍ରେସ 
ଅଫିସ୍‌ ସାଲେପୁର ଗଲା । 

ଆମେ ସେତେବେଳେ ଆସନ୍ନ ସଂଗ୍ରାମ ପାଇଁ ସଚ୍ବବାଳ ହେଉଥାଉ । କ'ଣ କରିବାକୁ 
ହେବ, ଆନ୍ଦୋଳନଟା କି ପ୍ରକାରର ହେବ ସେ ବିଷୟରେ କିଛି ଜଣା ନ ଥାଏ । କେବଳ 
ଗାନ୍ଧିଜୀ ମଝିରେ ମଝିରେ ପଦେ ପଦେ କଥା କହି ଦେଉଥାଂ ନ୍ତି - “ କର ବା ମର'' ଆନ୍ଦୋଳନ 
ହେବ । ଏଥର ଆନ୍ଦୋଳନ ' ସର୍ଟ ଏଣ୍ଡ ସ୍ଵିଫ୍‌'- ' ସଂକ୍ଷିପ ଓ କ୍ଷିପ୍ର ହେବ | ଏଇଭଳି ପଦେ 
ପଦେ କଥାରେ ସେ ଛାତି ଭିତରେ ଉତ୍ସାହର ନିଆଁ ଜଳେଇ ହେଉଥାନ୍ତି । ଚାରିଆଡ଼େ 
କର୍ମୀମାନେ ବୁଲି ପ୍ରଚାର କାମରେ ଲାଗିଥା'ନ୍ରି ¦ ଲୋକଙ୍କୁ ପରାମର୍ଶ ଦିଆଯାଉଥାଏ ଯେ 
ସଂଘବଦ୍ଧ ହେଇ ନିଜ ନିଜର ଗୀର ଦାୟିତ୍ବ ନିଅନ୍ତୁ, ସରକାର ଉପରେ ନିର୍ଭରଶୀଳଚତାରୁ ମୁଲ୍ତ 
ହୁଅନ୍ତୁ ଓ ଯୁଦ୍ଧ ଉଦ୍ୟମରେ ସହଯୋଗ ନ କରନ୍ତୁ । ଏ ସବୁ ସାଙ୍ଗକୁ ଜିଲ୍ଲାସାରା ଖବର, 
ପରିପତ୍ର, ଚିଠି ଆଦି ନେବା ଆଣିବା କରିବା ପାଇଁ ଏକ ଗୁପ୍ତ ଡାକ ବ୍ୟବସ୍ଫ୍ଵାର ବି ସଙ୍ଗଠନ 
କରାଯାଉଥାଏ । ସ୍ଵବୟଂସେବକମାନେ ଡାକ ନେଇ ଆଠ ଦଶ ମାଇଲରେ ପରବର୍ତୀ ଲୋକଙ୍କୁ 
ଦେଇଆସନ୍ତି ଓ ଏହିପରି ହାତକୁ ହାତ ଡାକ ଚାଲେ । 

ଏଣେ ଶୁଣାଯାଉଥାଏ ଯେ ଭାରତ ସରକାର ଦେଶର ପୂର୍ବାଞ୍ଚଳଟାକୁ ଛାଡ଼ିଦେଇ 
ବନାରସଠାରୁ ତେଣିକି ଦେଶକୁ ରକ୍ଷା କରିବେ ବୋଲି ଠିକ୍‌ କରୁଛନ୍ତି । ଏ ପ୍ରକାରର ଜନରବକୁ 





କସ୍ତୁରୀ ମୂଗ ସମ ଜ୍ଞ ୨୦୫ 


ସମର୍ଥନ ମିଳିଲୀ ଯେତେବେଳେ ସରକାର ଉପକୂଳ ଅଞ୍ଚଳରୁ ଡଙ୍ଗା, ସାଇକେଲ ଆଦି ସବୁ 
ଯାନବାହନ କାଢ଼ିନେବାକୁ ଲାଗିଲେ । ଏସବୁ ବଦଳରେ ମାଲିକମାନଙ୍କୁ ନୋଟ୍‌ ବିଡ଼ା ଧରେଇ 
ଦିଆଯାଉଥାଏ । ରେଳ ପୋଲମାନଙ୍କର ଗୋଟାଏ ଗୋଟାଏ ପାହିଆରେ ବନ୍ଧ କରି ଦରକାର 
ହେଲେ ସେଥୁରେ ଡାଇନାମାଇଟ୍‌ ଖଞ୍ଜ ସେ ସବୁକୁ ଭଡ଼େଇ ଦେବାର ବ୍ୟବସ୍ତା କରାଯାଇଥାଏ । 
ସରକାରୀ କର୍ମଚାରୀମାନେ ଆତଙ୍କିତ ହେଇଥା'ନ୍ତି । ବାଲେଶ୍ଵରର ଜଣେ ହାକିମ ଗୋଟାଏ 
କ'ଣ ଖବର ଶୁଣି ଦେଇ ଜାପାନୀ ଆସିଗଲେ ବୋଲି ବାଲେଶ୍ଵର ଛାଡ଼ି ପଳେଇଗଲେ ଓ ତାହା 
ପୂର୍ବରୁ ବାଲେଶ୍ଵର ପାଖରେ ରାସ୍ତାର ଏକ ସାନ ପୋଲକୁ ଭଙ୍ଗେଇଦେଲେ । ଦାଶରଥୂ ମହାନ୍ତି 
ନାମକ ଜଣେ କଂଗ୍ରେସ କର୍ମୀ ୱାଟରପ୍ତରଫ୍‌ ଘୋଡ଼ି ହେଇ, ମୁଣ୍ତରେ ଗୋଟାଏ ଟୋପର ଦେଇ 
ଯାଉଥୁଲେ । ତାଙ୍କୁ ଜାପାନୀ ବୋଲି ସନ୍ଦେହ କରି ପୁଲିସ୍‌ ଗିରଫ କଲେ । 

ଆମେ ସବୁ ଜେଲ୍‌ ଭିତରେ ଥୁବାବେଳେ ଯେଉଁ କରାଳ ଦୁରିକ୍ଷ ୧ ୯ ୪୩ରେ ବଙ୍ଗଳା 
ପ୍ରଦେଶ ଓ ଉତ୍ତର ବାଲେଶ୍ଵରକୁ ଗ୍ରାସ କଲା ଓ ଯେଉଁଥୁରେ ତିରିଶ ଲକ୍ଷ ସିରିକି ଲୋକ ପ୍ରାଣ 
ହରେଇଲେ ତାହା ପଛରେ ମଧ୍ଯ ଏକ ମୁଖ୍ୟ କାରଣ ଏହା ହିଁ ଥୁଲା ଯେ ପୂର୍ବବଙ୍ଗରୁ ଡଙ୍ଗାଯାକ 
ହଟେଇ ନିଆଗଲା । ସେ ନଦୀମାତୂୃକା ଦେଶରେ ଡଙ୍ଗା ହିଁ ଯାତାୟତ ଓ ପରିବହନର ଏକମାତ୍ର 
ସାଧନ । ଏହା ଅଭାବରୁ ସେଠାରେ ଆର୍ଥିକ ଜୀବନ ଛିନ୍ନବିଚ୍ଛିନ୍ନ ହୋଇଗଲା । ଖାଦ୍ୟଶସ୍ୟ 
ମଧ୍ଯ ଯାହାକିଛି ସେସବୁ ଅଞ୍ଚଳରେ ମହଜୁଦ ଥୁଲା ସେସବୁ ବି ଯେପରି ଜାପାନୀଙ୍କ ହାତରେ ନ 
ପଡ଼ିବ ସେଥ୍ଵପାଇଁ ବାହାର କରି ଅଣାହେଲା । ଏସବୁ ପଦକ୍ଷେପରେ ଯାହୀ କିଛି କସର ରହିଲା 
ତାହା ଅର୍ଥଲୋଲୁପ ମହାଜନ ଓ ବେପାରୀମାନେ ପୂରା କରିଦେଲେ । ଆକାଶଟଚୁମ୍ବୀ ଲାଭ 
ଅଜିବା ଉଦ୍ଦେଶ୍ୟରେ ସେମାନେ ଖାଦ୍ୟଶସ୍ୟ ଲୁଚେଇ ରଖ୍ବଲେ, ଚୌରା ଚାଲାଣ କଲେ । ଏଇ 
ଦୁର୍ଭିକ୍ଷ ବଜାରରେ ଖାଦ୍ୟଶସ୍ୟରେ କଳାବଜାର ଓ ମୁନାଫାଖୋରୀ କରି ଯେଉଁମାନେ ଲକ୍ଷପତି 
ହେଇଥୁଲେ, ସେହିମାନଙ୍କ ଭିତରୁ ପୁଣି କେଇଜଣ ସ୍ଵାଧୀନତା ପରେ ବଙ୍ଗଳା କଂଗ୍ରେସର 
ବଡ଼ପଣ୍ଡା ଓ ପଣ୍ଡିଆଣୀ ହେଇଥୁଲେ । 

ଏ ପରିସ୍ଥିତିରେ କଂ ଣ କରାଯିବ ଚାହି ସେ ବିଷୟରେ ଦେଖୁ ପରାମର୍ଶ ଦେବା 
ଉଦ୍ଦେଶ୍ୟରେ ଗାନ୍ଧୀଜୀ ମୀରାବେନ୍୍‌ଙ୍କୁ ଓଡ଼ିଶାକୁ ପଠେଇଥୁଲେ । ଗାନ୍ଧୀଜୀ ପରାମର୍ଶ ଦେଉଥାଂନ୍ତି 
ଯେ ଜାପାନୀ ଆସି କୌଣସି ଅଞ୍ଚଳ ଦଖଲକଲେ ସେମାନଙ୍କ ସହିତ ଅହିଂସ ଅସହଯୋଗ 
କରିବାକୁ ହେବ । ଆମେ ଇଂରେଜମାନଙ୍କୁ ଯୁଦ୍ଧରେ ସମର୍ଥନ କରୁନାହୁଁ ଓ ଜାପାନୀମାନଙ୍କ 
ପ୍ରତି ଆମର ବିଦ୍ଵେଷ ନାହିଁ, ମାତ୍ର ଆମେ ସେମାନଙ୍କର ବଶ୍ୟତା ସ୍ଵୀକାର କରିବୁ ନାହିଁ । 
ଏଇକଥା ସେ କହୁଥା' ନ୍ତି । ମହତାବବାବୁଙ୍କ ମାରଫତ୍‌ ଖବର ମିଳିଲା ଯେ ଗାନ୍ଧୀଜୀ ବିଚାରୁଛନ୍ତି 
ଯେ ପୂର୍ବାଞ୍ଚଳରେ ଜାପାନୀ ପ୍ରବେଶ କରିବାର ସୂଚନା ମିଳିଲେ ସେ ସେ ଅଞ୍ଚଳର ସବୁ 
କର୍ମୀମାନଙ୍କୁ ନିଜ୍ବ ପାଖକୁ ଡାକିନେବେ । 

ଏଇ ସବୁ ଭିତରେ ଦାଦା, ଜଗନ୍ନାଥ ମଉସା, ପଦ୍ମନାଭ ରାୟ, ମୁଁ ଓ ଆଉ କିଏ କିଏ 


୨୦୬୮ କସ୍ତୂରୀ ମୂଗ ସମ 


କଂଗ୍ରେସ ଚାନ୍ଦା ସଂଗ୍ରହ ଓ ପ୍ରଚାର ପାଇଁ ଦଳବାନ୍ଧି ବାହାରିଥାଉଁ ସ ଯାଜପୁରର ପୂର୍ବାଞ୍ଚଳରେ 
ବୁଲୁଥାଉଁ । ଦିନେ ଛତ୍ରପଡ଼ା ବା ତାହାରି ପାଖରେ କୌଣସି ଏକ ଗୀରେ ସଭା ହେଲା । 
ଦାଦାର ଦଙ୍ଗ ହେଉଛି ଯେ ସେ ତା'ର ପୂରା ଥସିସ୍‌ଟା ବୁଝାଇବା ପାଇଁ ଅଢ଼େଇ ଘଣ୍ଟା ତିନି 
ଘଣ୍ଟା ବକ୍ତୁତା ଦିଏ । ଏବେ ବି ସେ ଢଙ୍ଗ ଅଛି । ସେଦିନ ସଭାରେ ଯେତକ ଲୋକ 
ହେଇଥିଲେ ରାତି ବଢ଼ିବା ସାଙ୍ଗେ ସାଙ୍ଗେ କ୍ରମେ କ୍ରମେ ଜଣ ଜଣ କରି ଉଠିଗଲେ । ଶ୍ରେଷକୁ 
ଯଥାର୍ଥ ଶ୍ରୋତା ବାକୀ ରହିଲେ ମାତ୍ର ଜଣେ, ପାଖ ସ୍କୁଲର ଶ୍ରିକ୍ଷକ ଓ ବାକୀ ଆମ ପ୍ରଚାରକ 
ବଳର ବାଧ୍ଯତାମୂଳକ ଶ୍ରୋତା ତିନି ଚାରିଜଣ । ପ୍ରଚାରକ ଦଳର ଜଗନ୍ନାଥ ମଉସା ହେରିକା ବି 
ପନେଇ ଯାଇଥିଲେ । ଦାଦା ସେହି ଜଣେ ଶ୍ରୋତାକୁ ଅନ୍ତତଃ ଆଉ ଚାଳିଶ ପଇଁଚାଳିଶ ମିନିଟ୍‌ 
ଯାଏ ବକ୍ତୃତା ଶୁଣେଇ ନିଜର ଥୁସିସ୍‌ ଶେଷ କଲା । ଆମେ ସମସ୍ତେ ସେତେବେଳକୁ ଛଟପଟ 
ହେଲୁଣି ଯେ, କାହିଁରେ କ 'ଣ | ଏହାର ଅଳଦିନ ପରେ ଅଗଷ୍ଟ ଆନ୍ଦୋଳନ ଆରମ୍ଭ ହେଇଗଲା | 
ଆମେ ସବୁ ନଅ ଦଶ ତାରିଖକୁ କଟକ ଜେଲ୍‌ରେ ପହଞ୍ଚିଲୁ । ଯାଜପୁରରୁ ବନ୍ଦୀମାନେ ଆଉ 
ଦୁଚ୍ଚାରିଦିନ ପରେ ଆସି ପହଞ୍ଚିବାକୁ ଲୀଗିଲେ । ଦେଖାଗଲା ଯେ ସେଠାର ପ୍ରଥମ ଦଳ 
ଭିତରେ ସେହି ଶିକ୍ଷକ ଜଣକ ଅଛନ୍ତି । ଦାଦା କହିଲା - “' ଯାହାହେଉ ସେ ଦିନର ପରିଶ୍ରମଟା 
ସାର୍ଥକ ହେଲା ।” ଆମେ କହିଲୁ- “ ହଁ ଶତକଡ଼ା ଶହେ ସାର୍ଥକ !।” 


ଚୁନୀ ବାହାଘର 


ଆମେସବୁ ପିଲାଦିନେ ଚନ୍ଦ୍ରମୋହନ ମହାରଣାଙ୍କର ଲେଖୀ କଥାବଳୀ ଓ ଆଉସବୁ 
କ'ଣ ବହି ପଢ଼ିଥାଉଁ । କିନ୍ତୁ ସଚତେବେଳେ ବହିର ଲେଖକମାନଙ୍କୁ ଆମ ହାତପାହାନ୍ତା ବାହାରର 
ଆଉ ଏକ ଦୁନିଆର ଲୋକବୋଲି ଭାବୁଥଆଉଁ । ମଧୁସୂଦନ ରାଓ, ରାଧାନାଥ ରାୟ, ଚନ୍ଦ୍ରମୋହନ 
ମହାରଣା, ପ୍ଯାରୀମୋହନ ସରକାର ହେରିକା ଯାହାଙ୍କର ବହି ଆମେ ପଢୁ ସେମାନେ କ'ଣ 
ଆମେ ଯାହାଙ୍କୁ ସବୁଦିନେ ଦେଖୁଛୁ ସେହିମାନଙ୍କ ଭଳି କେହି ହେଇଥୁବେ ? ବାପା 
ଚନ୍ଦ୍ରମୋହନବାବୁ କିପରି ଭଲ ଶିକ୍ଷକ ଥୁଲେ ସେ ବିଷୟରେ କେତେକ ଗପ କହିଥୁଲେ । ତା” 
ପରେ ମୌଳିକ ଶିକ୍ଷା କାମରେ ଶରତବାବୁ ଯେତେବେଳେ ଆସି ପହଞ୍ଚିଲେ ଲେଖକଙ୍କ ଦୁନିଆ 
ଓ ଆମ ଦୁନିଆ ଏକ ହେଇଗଲା । ୧୯ ୪୦ ରେ ଯେତେବେଳେ ମୌଳିକ ଶିକ୍ଷାକୁ ସରକାରୀ 
ସାହାଯ୍ୟ ବନ୍ଦ ହେଲା ଓ ତାହା ସ୍ଵାଧୀନ ଭାବରେ ଚଳାଇବା ପାଇଁ ଶିକ୍ଷକ ତଥା ଗ୍ରାମବାସୀମାନେ 
ଅଣ୍ଟା ଭିଡ଼ିଲେ ସେତେବେଳେ ଶରତବାବୁ ବି ସରକାରୀ ଚାକିରୀରୁ ଇସ୍ତଫା ଦେଇ ମୌଳିକ 
ଶିକ୍ଷା କାମରେ ନିଜକୁ ନିୟୋଜିତ କରିବାର ସଙ୍କଳ୍ପ କଲେ । 

୧୯ ୪୨ ରେ ଚୂନୀ ସାଙ୍ଗରେ ଶରତବାବୁଙ୍କର ବାହାଘର ସ୍ଥିର ହେଲା ଓ ଫେବୃୟାରୀ 
ମାସରେ ବାହାଘର ହେଲା । ବାହାଘର ସ୍ତର ହେବା ଖବର ଶୁଣି କଟକରେ ଆମର ପିସୀ ପୁଅ 
ଭାଇ କୁଇନା, ବାଜି ହେରିକା ବାହାଘର ପାଇଁ ଗୀତ ଲେଖୁବା ଆରମ୍ଭ କଲେ । ସେମାନେ 


କସ୍ତୁରୀ ମୂଗ ସମ ଜ୍ଞା ୨୦୭ 


“ଶରତ, ନେ କରତ” ଯାଏ ଆଗେଇଛନ୍ତି; ବୋଉ ଯାଇ ତଥ୍ୟ ପରିବେଷଣ କଲା ଯେ 
ଶରତବାବୁ ବଢ଼େଇ ନୂହଁନ୍ତ, କମିଳା । ସେଠୁ ସେମାନଙ୍କର ବେଲୁନରୁ ହାୱ୍ଵା ବାହାରିଗଲା, 
କରତକୁ ବାଦଦେଲେ ଆଉ କୋଉଥୁରେ ଯତି ମିଳିପାରିବ ତା'ର ବୁଛି କୁଳେଇଲା ନାହିଁ । 
ବାହାଘର ଖୁବ୍‌ ସାଧାସିଧା ଢଙ୍ଗରେ ହେଲା । ବାହାରୁ ଆମର ନିକଟ ବନ୍ଧୁବାନ୍ଧବ ଓ 
କଂଗ୍ରେସ ତଥା ରଚନାମ୍ବକ କର୍ମୀଙ୍କ ଭିତରୁ ମୁଖ୍ୟ ମୁଖ୍ୟ ବ୍ୟକ୍ତିମାନେ ଆସିଥୁଲେ ଓ ଆଖପାଖ 
ଗୀ ଲୋକମାନେ, ମୌଳିକ ଶିକ୍ଷକମାନେ ସବୁଥୁଲେ | ବରଯାତ୍ରୀ ଲୋକ ନାଥବାବୁ ପ୍ରଭୃତି ଅଳ୍ପ 
କେତେଜଣ ଆସିଥୁଲେ । ଖାଇବା ପ୍ରକାର ଆଶ୍ରମ ଢଙ୍ଗରେ ହିଁ ହେଇଥୁଲା । ବାହାଘର 
ଦିନବେଳେ କରାଗଲା । ଆଚାର୍ଯ୍ୟ ମହାଶୟ ମୁଖ୍ୟ ପୁରୋହିତ ହେଇଥୁଲେ । ବରକନ୍ୟା 
ରାମଚନ୍ଦ୍ରପୁରରେ ଶରତବାବୁଙ୍କ ବସାକୁ ଚାଲି ଚାଲି ହିଁ ଗଲେ । ଏହାପରେ ସେମାନେ ରେମୁଣା, 
ଶରତବାବୁଙ୍କ ଗୀକୁ, ଗଲେ । ଆଚାର୍ଯ୍ୟ ମହାଶୟ ଓ ମୁଁ ସେମାନଙ୍କ ସାଙ୍ଗରେ ଗଲୁ । ବରୀରୁ 
ଯଥାବିଧ୍‌ ରାତିରେ ବଳଦଗାଡ଼ିରେ ବାହାରିଲୁ, ହରିଦାସପୁରରେ ଯାଇ ତହିଁ ଆରଦିନ ରେଲଗାଡ଼ି 
ଧରିବୁ ବୋଲି । ସକାଳେ ଧର୍ମଶାଳା ପାଖରେ ଆଚାର୍ଯ୍ୟ ମହାଶୟ ଓ ମୁଁ ବସିଥବା ଗାଡ଼ିଟି 
ବନ୍ଧଉପରୁ ଗଡ଼ିଯାଇ ଲେଉଟି ପଡ଼ିଲା । ଗାଡ଼ିର ଛଇ ଭିତରେ ଥାଇ ଆମେ ଦୁହେଁ ଗଡ଼ାଏ 
ଖାଇଲୁ । ମାତ୍ର ଭାଗ୍ୟକୁ କାହାରିକୁ କୌଣସି ବିଶେଷ ଆଘାତ ଲାଗିଥୁୁବାର ଦେଖାଗଲା ନାହିଁ । 


ଭାରତଛାଡ଼ ଆନ୍ଦୋଳନ 


ଆନ୍ଦୋଳନ ବିଷୟରେ ଗାନ୍ଧୀଜ୍ଜୀଙ୍କର ପାଖଆଖରେ କ'ଣ କଣ ବିଚାର ଚାଲିଛି ତାଂର 
ଟିକିଏ ଆଭାସ ନାନା ସୂତ୍ରରୁ ମିଳୁଥାଏ । ଗାନ୍ଧୀ ସେବା ସଂଘର ସଦସ୍ୟମାନଙ୍କର ବୈଠକ 
ସେବାଗ୍ରାମରେ ହେଲା । ବାପା ସେଠିକି ଯାଇଥୁଲେ । ଆସି ସେଠାର ସବୁ ଆଲୋଚନା ବର୍ଣ୍ଣନା 
କଲେ । ମୋର କେବଳ ଏତିକି ମନେଅଛି ଯେ ଗାନ୍ଧୀଚ୍ଚୀ ପଚାରିଲେ ଯେ ଖଦୀ କର୍ମୀଙ୍କ 
ଭିତରୁ ଆନ୍ଦୋଳନ ପାଇଁ କେତେ ବାହାରିବେ ବୋଲି ଆଶା କରାଯାଉଛି ? କବାବ ମିଳିଲା - 
“ ଏତେ ବାହାରିବେ ? ” ମହତାବବାବୁଙ୍କଠାରୁ ଶୁଣିବାକୁ ମିଳିଥୁଲା ଯେ ଆନ୍ଦୋଳନ ବେଳେ 
କ'ଣ କରାଯାଇପାରିବ କ'ଣ ନୁହେଁ ଏ ସବୁନେଇ ସେଠି ଆଲୋଚନା ଚାଲିଥାଏ | ଡାକବାକ୍‌ 
ପୋଡ଼ିଦେବା, ରେଳପୋଇ ଭାଙ୍ଗିଦେବାର କାର୍ଯ୍ୟକ୍ରମ ନିଆଯାଇପାରେ ବୋଲି କେହି କେହି 
ମତ ଦେଉଥାଂ ତ୍ରି । ଗାନ୍ଧୀକ୍ୀୀ ସେ ସବୁ ବିଷୟରେ କୌଣସି ନିର୍ଦ୍ଦିଷ୍ଟ ମତ ନ ଦେଇ ସେସବୁର 
ସପକ୍ଷ ବିପକ୍ଷ ଯୁକ୍ତି ଆଲୋଚନା କରୁଥାଂନ୍ତି । 

ଅଗଷ୍ଟ ସାତ ଓ ଆଠରେ ବମ୍ବେରେ ନିଖିଳ ଭାରତ କଂଗ୍ରେସ କମିଟି ବୈଠକ ବସି 
ସେଠି ଭାରତଛାଡ଼ ପ୍ରସ୍ତାବ ଗୃହୀତ ହେଲା । ସେଠି ଗାନ୍ଧୀ୍ଚକୀ ତାଙ୍କ ବଲ୍ତୁତାରେ କହିଥୁଲେ ଯେ 
ମୁଁ ଆନ୍ଦୋଳନ ଆରମ୍ଭ କରିବା ପାଇଁ ତରତର ନୁହେଁ । ମୁଁ ପ୍ରଥମେ ବଡ଼ଲାଟଙ୍କୁ ଚିଠି ଲେଖିବି । 
ତାଙ୍କ ସହିତ ଦେଖା କରିବି । ତାହା ପରେ ଯାହା ହେବ । ଏହା ଦ୍ଵାରା ସେ ନିଜ ହାତରେ 


୨୦୮ ଜ୍ଞ କସ୍ତୂରୀ ମୂଗ ସମ 


ଅଭିକ୍ରମ ରଖ୍ବବାକୁ ଚାହୁଁଥୁଲେ, କିନ୍ତୁ ସରକାର ତାହା କରେଇଦେଲେ ନାହିଁ । ଅଗଷ୍ଟ ନଅ ରାତି 
ଅନ୍ଧାର ଥାଉଁ ଥାଉଁ ଗାନ୍ଧୀଜୀଙ୍କ ସମେତ ସବୁ ନେତାଙ୍କୁ ଗିରଫକରି ନିଆଗଲା । ସାରାଦେଶରେ 
ଗିରଫଦାରୀମାନ, ଦମନ ଓ ଆନ୍ଦୋଳନର ନିଆଁ ହୁ ହୁ ହେଇ ଜନିଭଠିଲା | 

ବାପା ହେରିକା ନଅ ତାରିଖ ଦିନ କଟକରେ ଗିରଫ ହେଲେ । ଆମେ ସବୁ କେତେଜଣ 
ନଅ ତାରିଖ କୁମୁଡ଼ା ଜୟପୁର ହାଟରେ ସଭା କରିବାକୁ ଯାଇଥୁଲୁ । ଅନେକ ରାତିରେ ଫେରିଲୁ । 
ମତେ ଦଶ ତାରିଖ ସକାଳେ ସାଲେପୁରରେ ଗିରଫ କରାହେଲା । କଟକ ଜେଲ୍‌ରେ ପହଞ୍ଚି 
ଦେଖିଲି ଯେ ସରକାର କାହାରିକୁ ଛାଡ଼ିନାହିଁ । ସମ୍ଭବ ଅସମ୍ଭବ ସବୁ ଲୋକଙ୍କୁ ରୁଣ୍ଡେଇ ଆଣିଛି । 
ଯେଉଁମାନେ ୧୯ ୨ ୨ ରେ କେବେ ଆନ୍ଦୋଳନରେ ଯୋଗଦେଇ ତା' ପରେ ଏତେକାଳ ଘରେ 
ବସି ଯାଇଥୁଲେ ସେମାନଙ୍କୁ ବି ଗୋଟେଇ ଅଣାଯାଇଛି । କ୍ରମେ କିଛି କାର୍ଯ୍ୟ କରି ଆସିଥୁବା 
ଲୋକସବୁ ନାନାଆଡ଼ୁ ଆସିବାକୁ ଲାଗିଲେ । ସେମାନଙ୍କଠାରୁ ବାହାରର ଘଟଣାର ବିବରଣୀ 
ମିଳିବାକୁ ଲାଗିଲା । ଦେଖାଗଲା ଯେ ଯାଜପୁର ସବ୍‌ଡ଼ିଭିଜନ୍‌ରେ ହିଁ ସବୁଠୁ ଅଧ୍ଵକ ବିକ୍ଷୋଭ 
ହୋଇଛି । ଯାଜପୁର ସହରରେ ପୂୁର୍ବଯାଜପୁରଆଡୁ ଆସିଥୁବା ବହୁ ସହସ୍ର ଲୋକ କଟିରୀ 
ଘେରାଉକରି ସରକାରୀ କର୍ମଚାରୀମାନଙ୍କର ଇସ୍ତଫା ଦାବି କରିଥୁଲେ । ବରୀ ଅଞ୍ଚଳରୁ ଦଳ 
ଦଳ ହେଇ କର୍ମୀ ଓ ଲୋକ ବାହାରି ପାଖଆଖ ଅଞ୍ଚଳରେ ବୁଲି ଡାକଘରମାନଙ୍କର କାଗଜପତ୍ର 
ନଷ୍ଟ କରିବା, ଅଫିମ ଗଞ୍ଜେଇ ଦୋକାନରୁ ନିଶାଦ୍ରବ୍ୟ ନେଇ ପୋଡ଼ିଦେବା, ଚୌକିଦାର ଓ 
ଦଫାଦାରମାନଙ୍କର ପୋଷାକ ପୋଡ଼ିଦେବା ଓ ସେମାନଙ୍କୁ ସରକାରୀ ଚାକିରୀ ଛାଡ଼ିବା ପାଇଁ 
ପ୍ରବର୍ଭେଇବା, ଏହିଭଳି ସବୁ କାମ କରିଥୁଲେ । ମୌଳିକ ବିଦ୍ୟାଳୟମାନଙ୍କର ପ୍ରାୟ ସମସ୍ତ 
ଶିକ୍ଷକ ଏ ଆନ୍ଦୋଳନରେ ଅଂଶଗ୍ରହଣ କରିଥୁଲେ । ଅଗଷ୍ଟ ଛବିଶ ତାରିଖରେ କଳାମାଟିଆଠାରେ 
ଏକ ଜନସଭା ଉପରେ ଗୁଳି ଚଳାଇ ପୁଲିସ ଚାରିଜଣଙ୍କୁ ହତ୍ୟା କରିଥଲା । 

ଏହି ସମୟରେ ଅରଙ୍ଗାବାଦରେ ଆଉ ଏକ କାଣ୍ଡ ହେଲା । ଆନ୍ଦୋଳନର ଉତ୍ତେଜନାର 
ସୁଯୋଗନେଇ ସେ ଗୀର ଗୋଟିଏ ଦଳ ଏକ ବିରୋଧୀ ପରିବାର ଉପରେ ଦାଉସାଧ୍‌ଲେ । 
ତାଙ୍କର ଘର ଓ ଦୋକାନ ଲୁଟିନେଲେ । ପରିବାରର ଲୋକଙ୍କୁ ମାର୍‌ପିଟ୍‌ କଲେ । ଅଳ୍ପ ସମୟ 
ପରେ ବରୀ ଅଞ୍ଚଳରେ ଦମନଲୀକା ଆରମ୍ଭ ହେଲା । ବହୁତ ଲୋକ ଗିରଫ ହେଲେ ¦ ଗୀ 
ଉପରେ ପିଟୁଣୀ ଟିକସ ବସିଲା । ବରୀ ସେବାଘରକୁ ସବୁ ଅନିଷ୍ଠର ମୂଳ ମନେକରାଯାଇ 
ତାକୁ ସମୂଳେ ଧ୍ବଂସ କରିଦେବା ପାଇଁ ସରକାର ଆଦେଶ ଦେଲେ । ଡେପୁଟୀ ମାକିଷ୍ଟ୍ରେଟ୍‌ 
ମୁସାଏବ ଖାଁ ପୁଲିସ ଫୌ୍ଵ ନେଇ ଏଥ୍ଵପାଇଁ ଗଲେ । ପ୍ରଥମେ ଘରକୁ ପୋଡ଼ିବା ଚେଷ୍ଟାକଲେ । 
ମାତ୍ର ବର୍ଷାଯୋଗୁଁ ଚାଳ ଭିଜାଥବାରୁ ନିଆଁ ଧରିଲା ନାହିଁ । ତେଣୁ ଘରକୁ କୁରାଢ଼ୀରେ ହାଣି 
ଭୂମିସାତ କଲେ, କାଗଜପତ୍ର ନଷ୍ଟଭ୍ରଷ୍ଟ କରିଦେଲେ । ଅନେକ ବହିପତ୍ର ଓ ଜିନିଷପତ୍ର 
ଲୁଟିନେଇଗଲେ । କିଛି ଜିନିଷ ଗୀ ଲୋକେ ପାଇ ସାଇତି ରଖ୍ୁଥ୍‌ଲେ । ୧୯୪୫ ରେ ଆମେ 
ବରୀ ଫେରିବା ମାତ୍ରେ ଗୋଟି ଗୋଟି କରି ଆଣି ଫେରେଇ ଦେଇଗଲେ । 





କସ୍ତରୀ ମୂଗ ସମ ଜ୍ଞା ୨୦୯ 


ବାହାରେ ଆନ୍ଦୋଳନ ତା'ର ଗତିରେ ଚାଲିଥାଏ | ଆମେ ଜେଲ୍‌ରିତରେ ଗୋଟାଏ 
ଅଲଗା ଦୂନିଆରେ ଥାଉ । କେଇଦିନ ଭିତରେ ଜେଲ୍‌ ଭରପୂର ହେଇଗଲା । କଟକରୁ ବହୁତ 
ଯୁବକ,ଛାତ୍ର ଧରାହେଇ ଆସିଲେ । ସାରାଦିନ ହୁଲସ୍ମୁଲ ବ୍ୟାପାର ଚାଲିଥାଏ । ରାତିରେ ନମ୍ବର 
ବନ୍ଦ ହେବା ନାହିଁ । ଦିନବେଳେ ସବୁ ୱାର୍ଡ଼ ଭିତରେ ଯିବା ଆସିବା ବାଟ ଖୋଲାରହିବ । 
ଅମୁକ ଜିନିଷ ଖାଇବୁ ନାହିଁ, ଅମୁକ ଜିନିଷ ଦରକାର, ଇତ୍ୟାଦି ସବୁ ଦାବିରେ, ଜେଲ୍‌ରେ 
ଯେମିତି ସାଧାରଣତଃ ହୁଏ, ସେମିତି ଆନ୍ଦୋଳନ ଆରମ୍ଭ ହେଇଗଲା | ସବୁ ଏାର୍ଡ଼ର ବାଟ 
ଖୋଲା ରହିବା, ରାତିରେ ନମ୍ବର ବନ୍ଦ ନ ହେବା ଆଦି ଦାବି ପୁରଣ ବି ହେଇଗଲା । ଜେଲ୍‌ରେ 
ନିୟମ ମାନି ଚଳିବାର ଧାରାଟା ପୂରା ଓଲଟି ଗଲୀ । 


ଅନୁଗୁଳ ବଦଳି 


ଦିନେ ସକାଳେ ହଠାତ୍‌ ଆମକୁ ଖବର ଦିଆହେଲା ଯେ ଆମଭିତରୁ ଆଠଜଣ ଅନୁଗୁଳ 
ଜେଲ୍‌କୁ ବଦଳି ହେବେ, ତୁରନ୍ତ | ଏ ଆଠଚଣଙ୍କ ଭିତରେ ମୋର ବି ନୀ ଥାଏ । ଅନ୍ୟମାନେ 
ହେଲେ ଦାଦା, ଟୁଙ୍ଗୁମାମୁଁ, ସୁଧୀରବାବୁ, ମଦନବାବୁ, ରାଜୁଦା, ସୁରେନ୍ଦ୍ର ପଟ୍ଟନାୟକ ଓ ପାଗଳା 
ବୈକୁଣ୍ଠ । ଜେଲ୍‌ ଭିତରେ ହେଉଥୁବା ଆନ୍ଦୋଳନର ଆମେଇସବୁ ସୂତ୍ରଧର ବୋଲି ସରକାରଙ୍କର 
ଧାରଣା ହେଲା କି କ'ଣ | ଆମେ ଅନୁଗୁଳ ଯିବା ବାଟରେ ଯାହାସବୁ କାଣ୍ଡ କଲୁ ସେଥୁ୍ରୁ ଏ 
ଧାରଣା ଆହୁରି ଦୃଢ଼ ହେଇଥୁବ । 

ଆମେ ଜେଲ୍‌ ଫାଟକରୁ ପଦାକୁ ବାହାରି ଦେଖୁୂଲୁ ଯେ ଆମପାଇଁ ଗୋଟାଏ ଛୋଟ 
ବସ୍‌ ଆସିଛି- ଯାହାକୁ କୁହାଯାଉଥୁଲା ହାଫ୍‌ ଟନ୍‌ ବସ୍‌, ଓ ଜଣେ ହାବିଲଦାରଙ୍କ ନେତୃତ୍ବରେ 
ସାତଜଣ ସଶସ୍ତ୍ର ସିପେହୀ । ସେ ପଚସ୍ତରୀ ମାଇଲ ବାଟ ଏଡ଼ିକି ବସ୍‌ଟିରେ ଷୋଳଜଣ ଲୋକ 
ଖୁନ୍ଦିହୋଇ ଯିବେ କେମିତି ? ଆଉ ଗୋଟାଏ ଏହିପରି ବସ୍‌ ନ ହେଲେ ଗୋଟାଏ ବଡ଼ ବସ୍‌, 
ମଗାଅ । ହାବିଲଦାର ଆମକୁ ବୁଝାବୁଝି କରିବାକୁ ଚେଷ୍ଟାକଲେ ଯେ, ଏବେ ଆଉ ବସ୍‌ 
କେଉଁଠୁ ଆସିବ । ଆପଣଙ୍କୁ ଅନୁଗୁଳ ପହଞ୍ଚେଇଦେଇ ଦୁଇଟାବେଳେ ଫେରୀରେ ମହାନଦୀ 
ପାରିହେଇ ଫେରିଆସିବାକୁ ପୁଲିସ୍‌ ସାହେବ ଆମକୁ ହୁକୁମ୍‌ ଦେଇଛି- ଇତ୍ୟାଦି ଇତ୍ୟାଦି କହି 
ଅନୁନୟ କରିବାକୁ ଲାଗିଲେ । କିନ୍ତୁ ଆମେ ଜିଦ୍‌ ଧରି ବସିଲୁ ଓ ଟେଲିଫୋନ୍‌ରେ ପୁଲିସ୍‌ 
ସାହେବଙ୍କୁ ବସ୍‌କଥା ଜଣେଇବା ପାଇଁ କହିଲୁ । ସେ ଟେଲିଫୋନ୍‌ କଲେ । ପୁଲିସ ସାହେବ 
ବୋଧହୁଏ ତାଙ୍କୁ ହୁକୁମ୍‌ ଦେଲେ ଆମକୁ ଜୋରକରି ଗାଡ଼ିରେ ବସାଇବା ପାଇଁ । ହାବିଲଦାର 
ପୁଣି ଆସି ଆମକୁ ଗାଡ଼ିରେ ବସିବାକୁ ଅନୁରୋଧ କଲେ । ଜୋର୍‌ ଜବରଦସ୍ତି କରିବାକୁ ସାହସ 
କଲେ ନାହିଁ । ଆମେ ନ ମାନିବାରୁ ସେ ପୁଣି ପୁଲିସ ସାହେବଙ୍କୁ ଫୋନ୍‌ କଲେ । 

ସେଦିନ ରବିବାର ଥାଏ । ସେତେବେଳେ ପୁଲିସ୍‌ ସୁପରିଟେଣ୍ଡେଣ୍ଟ ଥା' ନ୍ତି ହାରଗ୍ରିଭ୍‌ 
ସାହେବ । ଆମେ ତାଙ୍କୁ କହୁଥାଉ “ ହୟଗ୍ରୀବଂ । ଶନିବାର ରାତିରେ ଅନେକ ଡେରିଯାଏ 


୨୧୦୩ କସ୍ତୂରୀ ମୂଗ ସମ 


କ୍ବରେ ନାଚତାମସା କରି ବୋଧହୁଏ ସେ ସକାଳୁ ଡେରିରେ ଉଠି ଖୂଅର ହେଉଥୁଲେ । 
ଫୋନ୍‌ ପାଇ ଧାରମୁରିଧରି ସେଇଠୁ ଉଠି ଆସିଲେ । ଗୋଟାଏ ଗାଲରେ ଖୁର ବୁଲିଛି, ଆରପାଖ 
ଗାଲରେ ସାବୁନ ବୋଳା । ସେ ପହଞ୍ଚିବା ମାତ୍ରେ ହୁକୁମଦେଲେ ଆମକୁସବୁ ଜୋରକରି 
ଟେକିନେଇ ବସ୍‌ରେ ପୁରାଇବା ପାଇଁ । ଆମେ ଆଗରୁ ଏହା ଅନୁମାନ କରିଥୁଲୁ, ସେଥୁପାଇଁ 
ସେ ଆସିବା ବେଳକୁ ସମସ୍ତେ ହାତ ଗୋଡ଼ ଛନ୍ଦାଛନ୍ଦି ହେଇ ତଳେ ବସିଯାଇଥୁଲୁ, କେବଳ 
ଟୁଙ୍ଗୁମାମୁଁଙ୍କ ଛଡ଼ା । ପୁଲିସ ସିପାହୀମାନେ ଅଧାପନ୍ତରିଆ ଭାବରେ ଆମକୁ ଧରି ଟଣାଓଟରା 
ଆରମ୍ଭ କଲେ । ଆମେ ଜୋର୍‌ରେ ଧ୍ଵନିସବୁ ଦେବା ଆରମ୍ଭ କଲୁ । ରାସ୍ତାରେ ଲୋକେ 
କମିଗଲେ । ଜେଲ୍‌ର ୱାର୍ଡ଼ରମାନେ ବି ଘଟଣା ଦେଖୁବାକୁ ବହୁ ସଂଖ୍ୟାରେ ରୁଣ୍ଡ ହେଇଗଲେ । 

ଜେଲ୍‌ ଫାଟକ କଡ଼ରେ ରାଜବନ୍ଦୀମାନଙ୍କ ପାଇଁ ଆସିଥୁବା ଗୁଡାଏ ନୂଆ କାଠ ଖଟ 
ଥାକମରାହେଇ ଗୋଟାଏ ଉଚ୍ଚ ମଞ୍ଚପରି ଜମା ହୋଇଥାଏ । ଇତି ମଧ୍ଯରେ ଟୁଙ୍ଗୁମାମୁଁ ତାହା 
ଉପରକୁ ଚଢ଼ିଯାଇ ହିନ୍ଦୀରେ ବକ୍ତୃତା ଆରମ୍ଭ କରି ଦେଇଥା'ନ୍ତି । ଦେଖ, ଏ ଇଂରେଜମାନେ 
ଏ ଦେଶକୁ ଆସି କିପରି ଆମ ଉପରେ ଅତ୍ୟାଚାର ଚଳେଇଛନ୍ତି ଆମେ ଏଠି ସମସ୍ତେ ଭାରତୀୟ, 
ଆମ ଭିତରେ ଗୋଟାଏ ଇଂରେଜ ଆସି କି କାଣ୍ଡ କରୁଛି, ଇତ୍ୟାଦି । ତାଙ୍କର ଅନର୍ଗଳ ଓ 
ଖଣ୍ଡ ହିନ୍ଦୀରେ ବକ୍ତୁତା ଚାଲିଥାଏ । ହୟଗ୍ରୀବ ସାହେବ ତାହା ବୁଝିପାରିଥ୍‌ବେ ଓ ବୋଧହୁଏ 
ଟିକିଏ ଡରିଗଲେ { ସେଥୁପାଇଁ ଟଣାଓଟରା ବନ୍ଦ କରିଦେଇ ସେ ଦାଦା ଓ ଟୁଙ୍ମାମୁଙ୍କ 
ସାଙ୍ଗରେ କଥାବାର୍ଭା ଆରମ୍ଭ କଲେ । ଆପଣମାନେ କାହିକି ଏମିତି କରୁଛନ୍ତି ବୋଲି ପଚାରିଲେ । 
ଏମାନେ କହିଲେ ଯେ ଏଇ କଥାଟା ତ ପ୍ରଥମରୁ ପଚାରିଲେ ହେଇଥାନ୍ତା । ଦାଦା ସାଙ୍ଗରେ 
ଢେର ସମୟଯାଏ ତାଙ୍କର ଯୁକ୍ତିତର୍କ ଚାଲିଲା । ଆମେ ଗଣତନ୍ତ୍ର ରକ୍ଷାପାଇଁ ଜୀବନମରଣ 
ସଂଗ୍ରାମରେ ପଶିଥୁବାବେଳେ ଆପଣମାନେ ଏ ସବୁ ଗଣ୍ଡଗୋଳ ଆରମ୍ଭ କରୁଛନ୍ତି । ମୋ 
ଭଉଣୀ ଯାଇ ଯୁଦ୍ଧକ୍ଷେତ୍ରରେ ଜୀବନକୁ ପାଣି ଛଡ଼େଇ ନର୍ସ କାମ କରୁଛି । ଏହିପରି ସବୁ ଯୁକ୍ତି 
ହୟଗ୍ରୀବ କରୁଥା'ନ୍ତି । ଦାଦା ଜବାବ ଦେଉଥାଏ ଯେ ଆମେ ବି ଗଣତନ୍ତ୍ର ପାଇଁ ଲଢ଼ିବାକୁ 
ପ୍ରସ୍ତୁତ କିନ୍ତୁ ତମ ସରକାର ଏଠି କୋଉ ଗଣତନ୍ତ୍ର ଚଳେଇଛି ? ଏହିପରି ଢେର ବେଳଯାଏ 
ଚାଲିବା ପରେ ସେ ଆଉ ଗୋଟାଏ ଗାଡ଼ି ମଗେଇଲେ । ଆମେ ଦୁଇଟା ଗାଡ଼ିରେ ବାଣ୍ଟକରି 
ବୋଝେଇ ହେଲୁ । ଆମର ସାମାନ୍ୟ ଜିନିଷପତ୍ର ସାଙ୍ଗକୁ ଆଠ ଜଣଙ୍କର ଆଠଟା କମୋଡ଼୍‌ ବି 
ଗାଡ଼ି ଉପରେ ଲଦାହେଲା । . 

ଚହଟା ଘାଟରେ ପୂରା ଜମିଦାରୀ ଥାଟରେ ମୋଟର ଲଞ୍ଚରେ ପାରିହେଇ ସେପାରିକୁ 
ଗଲୁ । ଗାଡ଼ିଗୁଡ଼ାକ ବି ଅବଶ୍ୟ ସାଙ୍ଗରେ ଗଲା । ସେପାରିରେ ପହଞ୍ଚି ସାମନାରେ ଥୁବା ଚାହା 
ଜଳଖୂଆ ଦୋକାନରେ ବସି ବରା ଗୁଲୁଗୁଲା ଆଦି ଖୁଆ ହେଲା । ଚାହା ପିଆ ହେଲା । ଇତି 
ମଧ୍ଯରେ ସୁଧୀରବାବୁ ଆବିଷ୍କାର କଲେ ଯେ ବସ୍‌ଗୁଡାକର ପେଟ୍ରୋଲ ଟାଙ୍କିର ମୁହଁ ଗାଡ଼ିଭିତରେ 
ରହିଛି । ସେଇଠି ସୋରେଇ ବି ଥୁଲା । ସୁଧୀରବାବୁ ପାଣି ଗଡ଼େଇ ଅଧଗିଲାସେ ପିଇ ବାକିତକ 


କସ୍ତୂରୀ ମୂଗ ସମ ଜ୍ଞା ୨୧୧ 


ଟାଙ୍କି ଭିତରେ ଢାଳିଦେଲେ । ଗାଡ଼ି ଏହାପରେ ଅଳ୍ପବାଟ ଯାଇଛି, ଏହାର ଫଳ ଫଳିଲା । 
ଆମର ଏ ଗାଡ଼ିଟି ପଛରେ ଥୁଲା, ବାଟରେ ଠପ୍‌ ହେଲା । ଯେତେ ହେଣ୍ଡେଲ୍‌ ମାରିଲେ 
୦ଲିଲେ, ଯାହା କଲେ ବି, ଚାଲିଲା ନାହିଁ । ଆଗରେ ଥୁବା ଅନ୍ୟ ଗାଡ଼ିଟି ବହେ ବାଟ 
ଯାଲସାଗିଲା ପରେ ପଛରେ ଆମ ଗାଡ଼ିକୁ ନ ଦେଖ୍‌ ଫେରିଆସିଲା । ଦିନ ବାରଟା ବାଜିବାର 
ଉପକ୍ରମ ହେବାରୁ ସୁଧୀରବାବୁ ଡ୍ରାଇଭରକୁ କହିଲେ - “ ମତେ ଟିକିଏ ଦେଲ ମୁଁ ଦେଖେ | 
ବର୍ମାରେ ଥୁବାବେଳେ ମୁଁ ଗାଡ଼ି ଚଳଉଥୁଲି । ମରାମତି କାମ ବି ଟିକିଏ ଟିକିଏ ଜାଣେ 1” 

ଥିଲା ଆଉ କ'ଣ ? କାର୍‌ବୁରେଟରକୁ ଫିଟେଇଲେ । ସେଥୁରେ ପାଣି ଉର୍ଗି ହେଇଥଲା । 
ପାଣିକୁ ପୋଛି ପାଛି ଦେବାରୁ ଗାଡ଼ି ଚାଲିଲା । ଯାଇ ଢେଙ୍କାନଳ ବଜାର ମଝିରେ ପହଞ୍ଚିଲୁ । 
ଆଗରେ ଥୁବା ଗାଡ଼ିରେ ଟୁଙ୍ଗୁମାମୁଁ ବସିଥା'ନ୍ତି । ସେ ଏକଦମ୍‌ ହାକିମି ସ୍ଵରରେ ହୁକୁମ ଦେଇଦେଲେ 
- “' ଏ ଡାଇରର ! ଗାଡ଼ି ରୋକୋଃ |”” ସେ ତ ଅଳଦିନତଳେ ମନ୍ତୀ ଥୁଲେ | ସେ ହାଧାାଟା 
କଟି ନଥାଏ । ଡ୍ରାଇଭର ବିଚରା ବ୍ରେକ୍‌ ମାରିଦେଲା । ହାବିଲଦାର ସାହେବ - ହାଁ ହାଁ, ଏଠି 
ଗାଡ଼ି ରହିବ ନାହିଁ । ଚଲା ଚଲା” କହୁ କହୁ ସମସ୍ତେ ଫଟଫଟ ଗାଡ଼ିରୁ ଓହ୍ଲେଇ ପଡ଼ିଲେଣି । 
ଆମ ଗାଡ଼ି ବି ସ୍ଵଭାବତଃ ଅଂ. କିଲା | 

ଆମେ ସମସ୍ତେ ପୁଲିସ୍‌ ପରିବେଷ୍ତିତ ହେଇ ଢେଙ୍କାନାଳ ଦାଣ୍ଡରେ ଏକ ଶୋଭାଯାତ୍ରା 
କରି ଚାଲିଲୁ । କଥା ହେଲା ଯେ ଭୋକ ହେଲାଣି । କିଛି ଜଳଖୁ୍‌ଆ ଖାଇବା । ଗୋଟାଏ 
ଜଳଖ୍ଆ ଦୋକାନରେ ପଶିଲୁ । ଦାଦା ହେରିକାଙ୍କର ପରିଚିତ ସ୍ଫ୍ରାନୀୟ ଲୋକେ ଖୁବ୍‌ ଆଦର 
ଆପ୍ୟାୟନ କରି ଖାଇବା ବରାଦ କଲେ । ଆମର ଏ ବିଚିତ୍ର ଗହଣ ଦେଖୁ ସେଠି ରାସ୍ତା 
ଉପରେ ବେଶ୍‌ ଭିଡ଼ କମିଗଲା । ଦାଦା ସେଠୁ ରୀତିମତ ଗରମାଗରମ ବକ୍ତୃତା ଆରମ୍ଭ 
କରିଦେଲା । “ ଇଂରେଜ ସରକାରକୁ ତଡ଼ିବା ପାଇଁ ଏ ଶେଷ ଲଢ଼େଇ । ଆପଣମାନେ ବି 
ସାହାଯ୍ୟ କରନ୍ତୁ । ଢେଙ୍କାନାଳ ରାଜ୍ୟ ଭିତରଦେଇ ଯାଇଥିବା ଇଂରେଜ ସରକାରର ରେଳ, 
ତାର ରାସ୍ତାଆଦି ସବୁ ଅଚଳ କରି ଦିଅନ୍ତୁ । ଢେଙ୍କାନାଳ ରାଜାଙ୍କର ବି ଭିତରେ ଭିତରେ 
ଇଂରେଜଙ୍କ ଉପରେ ରାଗ ଅଛି । ସେ କେବଳ ଉପରେ ଧରପକଡ଼ କରିବେ ମାତ୍ର ସେଥୁରେ 
ବ୍ୟସ୍ତ ହେବାର ବା ଡରିବାର ନାହିଁ” - ଏଇ ମର୍ମରେ ବକ୍ତୁତା ଅଧଘଣ୍ଟାଏ ଖଣ୍ଡେ ଚାଲିଲା ! 

ଏଣେ ହାବିଲଦାର ସାହେବ ବ୍ୟସ୍ତ ହେଉଥା'ନ୍ତି, “ ବାବୁ ଆଉ କହନ୍ତୁ ନାହିଁ, ଆଉ 
କହନ୍ତୁ ନାହିଁ ” କିନ୍ତୁ ଶୁଣୁଛି କିଏ ? ସେଠି ଢେଙ୍କାନାଳ ରାଜ୍ୟ ଭିତରେ ତାଙ୍କର କର୍ର୍ମତ୍‌ କେତେ 
ସେ ବିଷୟରେ ବି ବୋଧହୁଏ ସେ ଟିକିଏ ବଣା ହେଇଯାଉଥାଂ ନ୍ତି । ତେଣେ ଢେଙ୍କାନାଳ 
ରାଜ୍ୟର ଜଣେ ପୁଲିସ କନେଷ୍ଟବଳ ଆସି ସେଠି ହାଜର ହେଇଥାଂ ନ୍ତି । ଟିରା କୁର୍ରା, ମସିଆ 
ପଗଡ଼ୀ, ଖାଲି ଗୋଡ଼ରେ ଧଳାପଟୀ, କାନ୍ଧରେ ଗୋଟାଏ ପୁରୁଣା ବନ୍ଧୁକ, ବୋଧହୁଏ 
ମଜଲ୍‌ଲୋଡ଼ର । ବୈଷ୍ଣବ ପାଣିଙ୍କ ଯାତ୍ରାର ଦୁଆରୀପରି ରୂପଭ୍ତେକ । ସରଜ୍ମିନ ଉପରେ 
ସେ ସେ ରାଜ୍ୟର ଆଇନ ଶ୍ଙ୍ଖଳାର ଏକମାତ୍ର ପ୍ରତିନିଧ୍ଵ । କିନ୍ତୁ ସେ ଆମକୁ ପ୍ରବଳପରାକ୍ରରାନ୍ତ 


୨୧୨॥ କସ୍ତୂରୀ ମୂଗ ସମ 


ବ୍ରିଟିଶ ସରକାରର ପୁଲିସ ପରିବେଷ୍ଟିତ ହେଇ ଏ ସବୁ ସୁଆଙ୍ଗ କରୁଥୁବାର ଦେଖ୍ଵ ନିଜର 
କର୍ଭବ୍ୟ ମ୍ିର କରି ନ ପାରି ବଲ ବଲ ହେଇ ଚାହିଁଥାଏ । 
ବଲ୍ଲୁତା ଓ ଝ୍‌ଆପିଆ ସାରି ଆମେ ଗାଡ଼ିରେ ବସିଲୁ । ଗାଡ଼ି ହାସପାତାଳ ପାଖ ବାଙ୍କ 
ବୁଲି ପାଏ ବାଟ ଯାଇଛି କି ନାହିଁ ଟାକିରେ ରହିଯାଇଥୁବା ଅବଶିଷ୍ଟ ପାଣିତକ ତାର କରାମତି 
ଦେଖାଇଲା । ଗାଡ଼ି ଆଉ ପାଦମେକଂ ନ ଗଛତି । ଅନେକ ଚେଷ୍ଟାପରେ ଗାଡ଼ି ଗ୍ୟାରେଜକୁ 
ନେବା ଠିକ୍‌ହେଲା । ଇତି- ମଧ୍ଯରେ ସେଠି ଢେଙ୍କାନାଳର ପୁଲିସ୍‌ ସୁପରିଟେଣ୍ଡେଣ୍ଟ ନୀଳମଣି 
ଧଳ ଆବିର୍ଭୂତ ହେଲେ । ଏ ମହାଶୟଙ୍କ ଘର କଟକ ଜିଲ୍ଲା ବିଞ୍ଚାରପୁର ଥାନା ଗୁଆଳୀରେ । 
ଏକ ବୈଚିତ୍ର୍ୟମୟ ବ୍ଯକ୍ତିତ୍ଵ । ସେ ଆମକୁ ସାଦର ଅଭ୍ଯର୍ଥନା କରି ନେଇ ତାଙ୍କ ଅଫିସ୍‌ 
କୋଠାରେ ବସେଇଲେ । ପୁଣି ଚା-ଜଳଖୁଆ ଆସିଲା । ଦୁଃଖ ସୁଖ ଗପସପ ଚାଲିଲା । 
ଏମିତିରେ ପାଞ୍ଚଟା ପାଖାପାଖି ହେଇଯିବାରୁ ଦାଦା ନୀଳମଣି ବାବୁଙ୍କୁ ପ୍ରସ୍ତାବ ଦେଲା ଯେ ଆଜି 
ତ ଆଉ ଅନୁଗୁଳ ଯାଇପାରିବାର ଲକ୍ଷଣ ଦେଖାଯାଉନାହିଁ । ଆଜି ରାତିଟା ଆମକୁ ଏଇ ଢେଙ୍କାନାଳ 
ଜେଲ୍‌ରେ ରଖୁଦିଅନ୍ତୁ । କାଲି ସକାଳେ ଯିବା । ତା'ର ମତଲବ ଆମକୁ କହିଲା ଯେ ଦେଖବା 
ଏଠା ଜେଲ୍‌ରେ କିଏ କିଏ ସବୁ ଆମ ଲୋକ ଅଛନ୍ତି ¦ କଥାବାରାଁ କରିବା । ଖବର ବୁଝିବା । 
ମାତ୍ର ନୀଳମଣିବାବୁ ତା'ର ଫୁସଲାଫୁସୁଲିରେ ମଙ୍ଗିଲେ ନାହିଁ । ଇତି ମଧ୍ଯରେ ଗାଡ଼ିଟାବି ସଜଡ଼ା 
ହେଇ ଆସିଗଲା ଓ ଆମେ ବିଦାବିଦି ହେଇ ଚାଲିଲୁ । 
ଇତି ମଧ୍ଯରେ ସୁଧୀରବାବୁ ଅନ୍ୟ ଗାଡ଼ିଟିରେ ତାଙ୍କ କାରବାର କରି ଦେଇଥାଂ ନ୍ତି । 
ଆମେ ଆଠ ଦଶ ମାଇଲ ଯାଇଛୁ କି ନାହିଁ ସେ ଗାଡ଼ିକୁ ସନ୍ନିପାତ ଘୋଟିଲା । ବଣ ମଝିରେ 
ଗାଡ଼ି ଠପ୍‌ ହେଲା । ମୁହଁସଞ୍ଜ ହେଇଆସୁଥାଏ । ସମସ୍ତେ ଓହ୍ଲେଇଲୁ । ଶୌଟ ଆଦି ସବୁ 
ସାରିଲୁ । ସୁଧୀରବାବୁଙ୍କ ମୁଣ୍ଡରେ ଏଇ ବିଚାର ପଶିଥାଏ ଯେ ଏଇ ସୁଯୋଗରେ ଜଣେ ଅଧେ 
କିଏ ପଳେଇଲେ କିପରି ହୁଅନ୍ତା ? ବଣ, ସଞ୍ଜ ଅନ୍ଧାର, ଡିଆଟାଏ ମାରିଦେଲେ କିଏ ଧରୁଛି ? 
ଏଣେ କିନ୍ତୁ ହଠାତ୍‌ ମେଘ ଘୋଟିଆସି ମୂଷଳଧାର ବର୍ଷା ଆରମ୍ଭ ହେଇଗଲା । ଏଇ ବର୍ଷାରେ 
ସୁଧୀରବାବୁଙ୍କର ସବୁ ବୈପ୍ଳବିକ ଉଦ୍ଦୀପନା ଭିଜି କାଉନ୍ଦା ହେଇଗଲା । ଆମେ ସେଇ ଗୋଟିଏ 
ଭଲ ଗାଡ଼ିରେ ଖୁନ୍ଦିଖାନ୍ଦି ହେଇ ବାଟଯାକ ପାଣି ମାଡ଼ ଖାଇ ଖାଇ ଅନୁଗୁଳ ଚାଲିଲୁ । 
ତେଣେ ଅନୁଗୁଳ ଜେଲରେ କର୍ରୂପକ୍ଷ ଆମପାଇଁ ଦିନ ଏଗାରଟାରୁ 
“ ଗୋଳି ଚୂଆ ଚନ୍ଦନ, ଭାଙ୍ଗି ବିଡ଼ିଆପାନ 
ଆସିବେ ଶ୍ୟାମଘନ ଆଜ ଗୋ....'' 
ବୋଲି ଅପେକ୍ଷା କରି ବସିଛନ୍ତି । କିନ୍ତୁ କାହିଁ ? 
“ ବାନ୍ଧବୀ, କିସ ଭାଳି 
ଆଜ ସେ ବନମାଳୀ 
କାହା ପୁରତେ ଢଳି ରହିଲେ ଆଗୋ ସଖୀ ? ”' - ଅବସ୍ପା | 


କସ୍ତୁରୀ ମୂଗ ସମ ଜ୍ଞା ୨୧୩ 


କଟକକୁ ଫୋନ୍‌ କରୁଛନ୍ତି, କୌଣସି ଖବର ନାହିଁ । ଯାହାହେଉ ରାତି ନଅଟାରେ 
ଆମେ ବର୍ଷାରେ ତିନ୍ତି ପହଞ୍ଚିଲାରୁ ସେମାନେ ଆଶ୍ଵସ୍ତ ହେଲେ । ଆମ ପାଇଁ ଗୋଟାଏ କ ଣିକିଆ 
ଏାର୍ଡ଼ରେ ଖଟ ବିଛଣାଆଦି ସବୁ ସଜହେର ରହିଥାଏ । ଖାଦ୍ୟ ବି ପ୍ରସ୍ତୁତ ଥାଏ । ଦିନଯାକର 
ଆଡ଼୍‌ଭେଂଟର୍‌ ଓ ଉରେଜନାରେ କ୍ଲାନ୍ତହେଇ ଆମେ ଖୁବ୍‌ ଶୀଘ୍ର ଖଟ ଧରିଲୁ । ଆମ ପ୍ରହରୀମାନେ 
ତା” ପରଦିନ ସକାଳେ କଟକ ଫେରିଲେ । ବାଟରେ କୁଆଡ଼େ ଗାଡ଼ି ପୁଣି ବିଗିଡ଼ିଲା ଓ 
ଶେଷକୁ ତାକୁ ଟାଣିଟାଣି ନେଇ ଉପରଓଳି ମହାନଦୀ ପାରିହେଲେ । 

ଏ ଆଡ଼୍‌ଭେଂଚର୍‌ଏକ ବିସ୍ତୃତ ବର୍ଣ୍ଣନା ମୁଁ ବାପାଙ୍କୁ କଟକ ଜେଲ୍‌ ଠିକଣାରେ 
ଚିଠିଆକାରରେ ଲେଖ୍‌ ପଠାଇଦେଲି । ତାହା ପାସ୍‌ ହେଇ ବାପାଙ୍କୁ ମିଳିବାର ସମ୍ଭାବନା ବହୁତ 
କମ୍‌ ବୋଲି ମୁଁ ଜାଣିଥୁଲି | ତଥାପି ଏୟା ଭାବି ଲେଖଲି ଯେ ଜେଲ୍‌ବାଲା ଓ ପୁଲିସବାଲା ତ 
ପଢିବେ ? ପରେ ଶୁଣିଲି ଯେ ସେ ଚିଠି ଓଡ଼ିଶା ସଚିବାଳୟରେ ପହଞ୍ଚୁଥୁଲା ଓ ସେଠାରେ ତାକୁ 
ବହୁ ଲୋକ ପଢି ଖୁବ୍‌ ଉପଭୋଗ କରିଥୁଲେ । 


କଲ୍ୟାଣବାଗ୍‌ 


ଅନୁଗୁଳ ଢେଲ୍‌ଟା ଛୋଟ । ତା' ଭିତରେ ଗୋଟାଏ ଅଲଗା ଏାର୍ଡ଼ ରେ ଆମକୁ 
ରଖାହେଲା । ଘରଟା ଆମ ଆଠଜଣଙ୍କର ରହିବା ଦୂଦ୍ଚିରୁ ପର୍ଯ୍ୟାପ୍ତ ଥୁଲା । ଚାରିପଟେ ଅହ 
ହତା ଥାଏ । ଆମେ ସେଠି କ୍ରମେ ସଜାଡ଼ି ସୁଜୁଡ଼ି ହେଇ ବସିଲୁ । ବହିପତ୍ର ଆମ ପାଖରେ 
ବିଶେଷକିଛି ନ ଥାଏ । ଘରେ କିଏ ଆଉ ଥାଏ ଯେ ବହି ସଂଗ୍ରହ କରି ପଠେଇବ ? 
ଖବରକାଗଜ ସବୁ ବି ପ୍ରଥମ କେତେ ସପ୍ତାହ ଯାଏ ମିନୁ ନ ଥାଏ । ତେଣୁ ଦିନଯାକ ଗପ, 
ଆଡ଼୍‌ଡ଼ା ଓ ତର୍କ ଛଡ଼ା ସମୟ କଟେଇବୀର ଅନ୍ୟ ଉପାୟ ପାଞ୍ଚୁବାକୁ ହେଉଥାଏ । ୟା” ଭିତରେ 
ଦିନେ ରାଜୁଦା କଥା ଉଠେଇଲେ ଯେ ଏଠି ତ ଆମକୁ ' ମନୋଟନୀ' - ଏକଘେୟାମୀ 
ଖାଇଯିବ । ତେଣୁ ତାକୁ ଭାଙ୍ଗିବାର ଉପାୟ ଲୋଡ଼ା । ସାତ ଦିନରେ ସାତପ୍ରକାରର ଜଳଖ୍ୂଆ, 
ସାତପ୍ରକାରର ତରକାରୀ, ଏପରିକି ସାତପ୍ରକାରର ଦାନ୍ତକାଠି ବି ହେବା ଚାହିଁ । ଜଳଖୂଆ ଓ 
ତରକାରୀର ପ୍ରକାର ତ ସହଜରେ ବାହାରିଲା, କିନ୍ତୁ ଦାନ୍ତକାଠି ଚାରିପାଞ୍ଚ ପ୍ରକାରରୁ ଉପରକୁ 
ଆଉ କାହାରି ମୁଣ୍ଡରୁ ବାହାରି ପାରିଲା ନାହିଁ । 

ଜଳଟଝୁଁଆ ଭିତରେ ମାଣ୍ଡି ଜାଉ ଖାଇବାର ଗୋଟାଏ ହୁଜୁଗ ସେଠି ଉଠିଲା । ମାଣ୍ଚିଆରେ 
ବହୁତ ଲୌହ ଓ ଆଉ କ'ଣ କ'ଣ ଅଛି ବୋଲି ଆଗରୁ ବାହାରେ ବହୁତ ପ୍ରଚାର ଚାଲିଥିଲା ଓ 
ମାଣ୍ଡିଆର ଭଦ୍ରସମାଜକୁ ପଦୋନ୍ନତି ହେଇଥୁଲା । ସେଥୁରେ କୋକୋ ଓ ଦୁଧ ଦେଇ ଜାଉ 
କରିବାର ଏକ ପ୍ରଣାଳୀ ଅନୁଗୁଳ ଜେଲରେ ଉଦ୍‌ଭାବିତ ହେଲା ଓ ତାଂର ନାମ ଦିଆହେଲା 
ମ୍ୟା' ଣ୍ଡୋଲେଟ୍‌ । ଆଚାର୍ଯ୍ୟ ନାମକ ଜଣେ ଆଜୀବନ କଏଦୀ ଆମ ରୋଷେଇ ଦାୟିତ୍ବରେ 
ଥାଂନ୍ତି । ଖୁବ୍‌ ଯତ୍ଵକରି ବରାଦ ମୁତାବକ ସବୁ କରୁଥା'ନ୍ତି । ସମସ୍ତଙ୍କ ଭିତରେ ମୁଁ ଏକା 


୨୧୪॥୩ଞ କସ୍ତୂରୀ ମୂଗ ସମ 


ନିରାମିଷାଶୀ ଥାଏ । ବାକି ସମସ୍ତେ ସର୍ବଭୁକ୍‌ । ସବୁ ତ ମିଳୁଥାଏ, ମଦନବାଟ୍‌ ହେରିଳାଙ୍କର 
ଶୁଖୁଆ ଖାଇବାର ଇଚ୍ଛା ହେଲା । ଜେଲରେ ଶୁଖୁଆ ସେତେବେଳେ ମନା ଥୂଲା । ତାହା 
କେମିତି ଗୁପ୍ତ ବାଟରେ ଆସିଲା । ଜେଲ୍‌ କର୍ମଚାରୀଙ୍କର ସ୍ଵରାଜୀ କଏଦୀଙ୍କ ପ୍ରତି ଯେଉଁ 
ସହାନୁଭୂତି ଥାଏ ଏହିପରି ଛୋଟ ଛୋଟ କ ଥା ପାଇଁ ଆମେ ସେଥୂରୁ ଫାଇଦା ଉଠାଇବାର 
ଦେଖାଯାଏ ଓ ତାହାଦ୍ଵାରା ଆମର ସମ୍ମାନ ସେମାନଙ୍କ ଆଖରେ କିଛି କ୍ଷୁର୍ଣମ ହଁ ହୋଇଥାଏ । 
ସେଠି ସୁପରିଟେଣ୍ଡେଣ୍ଟ୍‌ ଥା'ନ୍ତି ଡାକ୍ତର ଗୋପାଳଚନ୍ଦ୍ର ପଟନାୟକ ଓ ଜେଲ୍‌ ଡାସ୍ତର ଜୟକୃଷ୍ଣ 
ମହାନ୍ତି । ଏମାନେ ଆମର ଖୁବ୍‌ ହେପାଜତ୍‌ କରୁଥା'ନ୍ତି । ଜୟୀବାବୁ ଖୁବ୍‌ ଗପୁଡ଼ି ଲୋକ । 
ଘଣ୍ଟା ଘଣ୍ଟା ଧରି ବସି ଆଡ଼୍‌ଡ଼ା ଦିଅନ୍ତି । ଥରେ ମଦନବାବୁଙ୍କର ଶୁଖୁଆ ରନ୍ଧା ହେଉଛି । 
ତେଣେ ଦିପହର ଖାଇବାବେଳ ଗଡ଼ିଯାଉଛି । ଜୟୀବାବୁ କିନ୍ତୁ ଉଠୁନାହାନ୍ତି/ ଗପ ଚଳେଇଛନ୍ତି । 
ଏଣେ ସେ ନ ଗଲେ ଶୁଖୁଆ ବାହାରୁଛି କେମିତି ? ଆଉ ଦିନେ କିଏ ସବୁ କଣ ଉପାସ କରି 
ବାହାରୁ ମିଠେଇ ମଗେଇଥାଂ ନ୍ତି । ଏ ସବୁ ଜେଲ୍‌ କର୍ଶୂପକ୍ଷ ଯୋଗେଇଥାଂ ଚ୍ର, କିନ୍ତୁ ଡାକ୍ତର 
ତାହା ଯାଞ୍ଚ କରି ନଥା' ନ୍ତି । ଖୀଇବାବେଳକୁ ଜୟୀବାବୁ ଆସି ପହଞ୍ଚିଲେ ଓ ମିଠେଇ ଦେଖୂଵଦେଇ 
କହିଲେ ଯେ ବାହାରେ ନାନା ପ୍ରକାରର ରୋଗ ବ୍ୟାପୁଛି ତେଣୁ ସେ ଆମକୁ ସେ ସବୁ ବାହାର 
ମିଠେଇ ଖାଇବାକୁ ପତ୍ରରୁ ସେ ସବୁ ଉଠେଇ ନେଇ ନିଜେ ଠିଆହେଇ ତାକୁ ମାଟିରେ 
ପୋତେଇଲେ । ଉପବାସୀଙ୍କ ପ୍ରତି ସହାନୁଭୂତିଶୀଳ ହେଇ କିନ୍ତୁ ସେ ସାଙ୍ଗେ ସାଙ୍ଗେ ନିଜ ଘରୁ 
ଘରତିଆରି ପିଠା ହେରିକା ପଠେଇ ଦେଲେ । 

ଜୟୀବାବୁ ବହୁତ ପାଠ ଘୋଷିଥୁଲେ । ଲମ୍ବା ଲମ୍ବା ପାରିରାଷିତ ଶବ୍ଦ ସବୁ ଆଉଡେଇବାକୁ 
ତାଙ୍କୁ ଖୁବ୍‌ ଭଲ ଲାଗୁଥୁଲା । ଥରେ ବାଗୁଡ଼ି ଖେଳୁ ଖେଳୁ ପଡ଼ିଯାଇ ମୋର ବୀ ଗୋଡ଼ର ପଞ୍ଚା 
ମୋଡ଼ି ହେଇଗଲା । ଛ” ସାତ ଦିନ ଶଯ୍ୟାଶାୟୀ ହେଇ ରହିଲି । ଏଇଟାର ବୈଜ୍ଞାନିକ ନାମ 
କଣ ବୋଲି ତାଙ୍କୁ ପଚାରିବାରୁ ସେ କହିଲେ ସେ ସେଟା ଓଠା।(€ !୮ଞ(।୮ ଥା1୦ 160୦ 5- 

ସେଠି ଟୁଙ୍ଗୁମାମୁଁ ଲମ୍ବା ବାବୁରି ବାଳ ରଖ୍ଵଲେ ଓ ଗେରୁଆ ଲୁଙ୍ଗୀ ଚାଦର ବ୍ୟବହାର 
କରିବାକୁ ଆରମ୍ଭ କଲେ । ଆମେ ତାଙ୍କର ନାମକରଣ କଲୁ “ କଲ୍ୟାଣବାବା' ଓ ତାଙ୍କର ନାମ 
ଅନୁସାରେ ଧ୍ଵାର୍ଡର ନାମକରଣ ହେଲା “ କଲ୍ୟାଣବାଗ୍‌ ' ମଦନବାବୁ ଖାଇବା ବ୍ୟବସ୍ଫାା ବୁଝିବାରେ 
ସମୟ ଦେଉଥାନ୍ତି । ବୈକୁଣ୍ଠ ତା'ର ପ୍ରହସନ ଓ ବ୍ୟଙ୍ଗ କୌତୁକ ଦ୍ଵାରା ସମସ୍ତଙ୍କୁ ହସଉଥାଏ । 
ଦାଦା ଓ ମୁଁ ଦିନାକେତେ ପିମ୍ପୁଡ଼ି, ସୀବାଳୁଆ ଓ ଅନ୍ୟ ପୋକଜୋକଙ୍କର ଗତିବିଧ୍ଵ ଅଧ୍ୟୟନ 
କରିବା ଚେଷ୍ଟା କଲୁ । ଇତି ମଧ୍ଯରେ କେଉଠୁ ଖଣ୍ଡେ ପ୍ରାଣୀବିଜ୍ଞାନର ପାଠ୍ୟପୁସ୍ତକ ହାତରେ 
ପଡ଼ିଲା । ସେ ଖଣ୍ଡ ମୁଁ ପଢ଼ିବା ଆରମ୍ଭ କଲି ଓ ମୂଷା, ଅସରପା ଆଦି ଧରି ବ୍ୟବଚ୍ଛେଦ କରିବା 
ଅଭ୍ୟାସ କଲି । ଥରେ କିଏ ଗୋଟାଏ ଏଣୁଅ ମାରିଦେଇଥୁଲା । ତାକୁ ବି ଆଣି କାଟିଲି ଓ 
ତାହାର ରଙ୍ଗ ବଦଳାଇବା ପାଇଁ ଥ୍ବବା ଦୂଇଟା ବଡ଼ ବଡ଼ ଗ୍ରନ୍ଦି ଦେଖ୍ଵବାକୁ ପାଇଲି । 


କସ୍ତୂରୀ ମୂଗ ସମ ଜ୍ଞା ୨୧୫ 


ଅନୁଗୁଳର ସ୍ତ୍ରାନୀୟ ଆନ୍ଦୋଳନକାରୀମାନେ ଆସି ଜେଲ୍‌ର ଅନ୍ୟ ଧ୍ଵାର୍ଡ଼ରେ ଇତିମଧ୍ୟରେ 
ଭର୍ରି ହେଇଗଲେ । ଅଳ୍ପଦିନ ସଜା ବାକି ଥୁବା ସାଧାରଣ କଏଦୀଙ୍କୁ ଖଲାସ କରିଦିଆହେଲା । 
ହୃଷି ତ୍ରିପାଠୀ, ବୃନ୍ଦାବନ, ଲୋକନାଥ ହେରିକା ସବୁ ପୁରୁଣା ଦଳଟା ଆସିଗଲେ । ଅନେକ 
ନୂଆ ବି ଥାଂ୍ରି। ଖୁବ୍‌ ହୋ ହୋ ଚାଲିଥାଏ । ପ୍ରତିଦିନ ଉପରଓଳି ବାଗୁଡ଼ି ଖେଳରେ ଜେଲ୍‌ 
ସରଗରମ ହେଇଉଠେ । ରାତିରେ ପାଲା, ନାଟକ ଗୀତ ଆଦି ସେମାନେ କରନ୍ତି [| କଂଗ୍ରେସ 
ମନ୍ତ୍ରୀମଣ୍ଡଳ ଅମଳରେ ଜେଲ୍‌ମାନଙ୍କରେ ସୂତୀକଟା ଚାଲୁହେଇଥୁଲା । ସେଇ ବେଳର ଗୁଡାଏ 
କିଷାନ ଚରଖା ସେଠି ଭଙ୍ଗା ଦଦରା ହେଇ ପଡ଼ିଥୁଲା । ଆମର ସବୁ କାହାରି କାହାରି ଚରଖା 
ଥାଏ । ତାକୁ ଦେଖ୍‌ ସୂତା କାଟିବା କୋହର ଉଠିଲା । ଭଙ୍ଗା ଚରଖାଗୁଡାକ ଆଣି ସଚ୍ଚଡ଼ା 
ହେଲା । ସବୁତ ସଜଡ଼ା ହେଇ ପାରିଲା ମାତ୍ର ଯେଉଁ ଚରଖାଗୁଡ଼ିକର ସ୍ବଂ ହଜି ଯାଇଥଲା 
ସେଗୁଡ଼ିକ ପାଇଁ ନୂଆ ସ୍ଥିଂ ମିଳିବାର ଉପୀୟ ନ ଥୁଲା । ତେଣୁ ଇସ୍ପାତ୍‌ ତାରର ସ୍ଥିଂ ପରିବର୍ରେ 
ବାଉଁଶ ପାତିଆର ସ୍ଥିଂ ବ୍ୟବହାର କରିବାର ଉପାୟ ବାହାର କରାଗଲା ଓ ତାହାଦ୍ଵାରା ବେଶ୍‌ ଭଲ 
କାମ ଚାଲିଲା । ଜେଲ୍‌ରେ କିଛି ପୁରୁଣା ତୁଳା ଥୁଲା । ସେତକ ସରିଯିବା ପରେ ଯେତକ ଗଦି 
ଓ ତକିଆ ଜେଲ୍‌ରେ ଥୁଲା ସେ ସବୁର କୋଉ କାଳର ପୁରୁଣା ତୁଳାକୁ ବାହାର କରି କାଟି 
ଶେଷ କରି ଦିଆହେଲା । 

ଏହି ସୂତାକଟା ଧୂମ ଚାଲିଥୁବାବେଳେ ସୂତାର ନମ୍ବର ଜାଣିବା ପାଇଁ ଗୋଟାଏ କିଛି 
ସହଜ ଉପାୟ ବାହାରି ପାରିଲେ ଭଲ ହୁଅନ୍ତା ବୋଲି ଦିନେ କଲ୍ୟାଣବାବା କହିଲେ | ସେଥୁପାଇଁ 
ନୀନା ପ୍ରକାରର ପରଖ କଲାପରେ ଖଣ୍ଡେ ବାଉଁଶ କାଠିର ଗୋଟାଏ ମୁଣ୍ଡରେ କିରାସିନି ଟିଣର 
ଖଣ୍ଡେ ଟୁକୁରା ଗଡ଼େଇ ସୂତାର ନମ୍ବର ମାପିବା ପାଇଁ ଏକ ସାନ ଯନ୍ତ୍ର ତିଆରି ହେଲା । 
କଲ୍ୟାଣବାବାଙ୍କ ସମ୍ମାନରେ ୟାର ନାମ ଦିଆ ହେଲା କଲ୍ୟାଣମାନ । ଏଇଟିର ପରେ ବାହାରେ 
ଖୁବ୍‌ ପ୍ରଚାର ହେଲା ଓ ସୂତାକଟାଳିଙ୍କର ଏଇଟି ଖୁବ୍‌ କାମରେ ଆସିଥୁଲା । ଜେଲ୍‌ରେ 
ସେତେବେଳେ ମାପ ସ୍କେଲ୍‌ ଖଣ୍ଡେ ଥୁଲା । ସେଟ୍‌ ସ୍କୋୟାର୍‌, ପ୍ରୋଟ୍ରୋକ୍ଟର ଆଦି ମିଳିବାର 
ସୁବିଧା ନ ଥୁଲା । କିରାସିନି ଟିଣର ଟୁକୁରାରୁ ଏ ସବୁ ସାଙ୍ଗକୁ ଇଞ୍ଚକର ୧/୧୦୦ ଭାଗ 
ମାପିବାର ଏକ ସ୍କେଲ୍‌ ମୁଁ ସେଠି ତିଆରି କରିଥିଲି । 

ସେଠି ମନୋବିଜ୍ଞାନର ବି ଖଣ୍ଡେ ଭଲ ବହି ମିଳିଯାଇଥୁଲା ଓ ତାହା ପଢ଼ି ମନୋବିଜ୍ଞାନ 
ବିଷୟରେ ମୋର ଅଧ୍ଵକ ଜାଣିବାର ଆଗ୍ରହ ବଢ଼ିଗଲା । ଏଚ୍‌. ଜି.ଧଵଲସ୍‌ଙ୍କର “' ଦୀ ସାଏନ୍‌ସ୍‌ 
ଅଫ୍‌ ଲାଇଫ୍‌ ” ରେ ମନୋବିଜ୍ଞାନର ଯେତକ ଅଂଶ ଥୁଲା ସେତକ ତ ଅନେକ ଦିନ ଆଗରୁ ପଢ଼ି 
ସେ ବିଷୟରେ କେତେକ ଧାରଣା ଓ ଆକର୍ଷଣ ହେଇଥୁଲା । ଆମ ଘରେ ମନୋବିଜ୍ଞାନର 
କେତେଖଣ୍ଡ ବହି ଦାଦା କେଉଠୁ ଆଣିଥୁଲା । ସେସବୁ ମଧ୍ଯ ନେଉ ଟାଇ ପାଉଟେଇ ରଖୁଥୁଲି । 
ଫଏଡ଼ଙ୍କର ମନୋବିଶ୍ଲେଷଣ ବିଷୟରେ ଗୋଟିଏ ବହି ଥୁଲା । ସେଥ୍ବରେ ଥ୍ରବା ଯୌନ ବିଷୟକ 


୨୧୬୩ କସ୍ତୂରୀ ମୂଗ ସମ 


ଖୋଲଖୋଲି ଆଲୋଚନା ଖୁବ୍‌ କୌତୂହଳ ସୃଷ୍ଟ କରିଥୂଲା । ଏଠି ପଢ଼ିଥୁବା ବହି ଖଣ୍ଡକରୁ 
ମନୋବିଜ୍ଞାନର ଅନ୍ୟସବୁ ବିଭବ ବିଷୟରେ ଗୋଟାଏ ସମ୍ୟକ୍‌ ଧାରଣା ମିଳିଲା । 


ଏଇ ବହି ଖଣ୍ଡକରେ ଗୋଟାଏ ନୂଆ ସୁତ୍ରର ସୂଚନା ପାଇଲି । କୌଣସି କଥା ମୁଖମସ୍୍‌ 
କରିବାକୁ ହେଲେ ସାଧାରଣତଃ ସେଥୁରୁ ପଦପଦ କରି ବା ଧାଡ଼ି ଧାଡ଼ି କରି ମୁଖସ୍କୁ କରିବା 
ଚେଷ୍ଟା କରାଯାଇଥାଏ । ଏ ବହିରୁ ଜାଣିଲି ଯେ ସେ ପଟ୍ଛା ଭୁଲ । ଯାହା ମୁଖସ୍କ୍୍‌ କରିବାର କଥା 
ସେ ପଦ୍ୟ ବା ବିଷୟକୁ ପୂରା ମୁଖସ୍ସ୍‌ କରିବା ଚେଷ୍ଟା କଲେ ତାହା ସହଜରେ ଓ ଠିକ୍‌ ଭାବରେ 
ମନରେ ରହେ । ମୋର ମନେ ପଡ଼ିଲା ଯେ ଗାନ୍ଧୀଜୀ ଗୀତୀର ଗୋଟିଏ ଲେଖା ଶ୍ଲୋକ 
ପ୍ରତିଦିନ ମୁଖସ୍ଫ୍୍‌ କରିବା ଆରମ୍ଭ କଲି ଓ ଅଳ୍ପ ଦିନରେ ଅଠରଟିଯାକ ଅଧ୍ୟାୟ ମୁଖସ୍ଫ୍‌ ହେଇଗଲା । 


ଆମେସବୁ ଏକ ଅନୁଗୁଳ ଜେଲ୍‌ରେ ଥୁବା ଭିତରେ ଗାନ୍ଧୀଜୀ ଫେବୃୟାରୀ ଦଶ ତୀରିଖ 
୧୯ ୪୩ ଦିନ ତାଙ୍କର ଏକୋଇଶ ଦିନିଆ ଅନଶନ ଆରମ୍ଭ କଲେ । ସେ ଆଗା ଖଁ ପ୍ରାସାଦରେ 
ବନ୍ଦୀଥାଂନ୍ତି । ବୟାଳିଶ ଆନ୍ଦୋଳନର ଦାୟିତ୍‌ ନେଇ ବଡ଼ଲାଟଙ୍କ ସାଙ୍ଗରେ ତାଙ୍କର ବହୁତ 
ଚିଠିପତ୍ର କାରବାର ଚାଲିଥୁଲା ଓ “ ଗଣ୍ଡଗୋଳ ପାଇଁ କଂଗ୍ରେସର ଦାୟିତ୍‌'” ନାମ ଦେଇ ଏକ 
ପୁସ୍ତିକାରେ ସରକାର ଗାନ୍ଧୀଜୀଙ୍କ ସହିତ ତାଙ୍କର ସମଗ୍ର ପତ୍ରବ୍ୟବହାର ଓ ବୟାଳିଶ ଆନ୍ଦୋଳନରେ 
ଦେଶର ବିଭିନ୍ନ ସ୍୍ରାନରେ କ'ଣ କ'ଣ ଘଟିଥୁଲା ତାର ବିବରଣୀ ପ୍ରକାଶ କରିଥୁଲେ । ଏହି 
ପୁଞ୍ତିକାରୁ ଜଣାପଡ଼ିଲା ଯେ ବିହାର ପ୍ରଦେଶ ଓ ଅନ୍ୟ କେତେକ ସ୍ମ୍ବାନରେ ଜନବିକ୍ଷୋଭ କି 
ବିଶାଳ ରୂପ ଧରିଥୁଲା ! ବିହାରରେ ଲୋକେ ପ୍ରାୟ ୧ ୪ ଶହ ମାଇଲ ରେଲ୍‌ଲାଇନ୍‌ ଉପାଡ଼ି 
ଫିଙ୍ଗି ଦେଇଥୁଲେ ବୋଲି ସେ ସରକାରୀ ବିବରଣୀରେ ଥ୍ବଲା । 


ଗାନ୍ଧୀକୀଙ୍କର ବକ୍ତବ୍ୟ ଥୁଲା ଯେ ତାଙ୍କୁ ବା କଂଗ୍ରେସକୁ ଆନ୍ଦୋଳନ ଆରମ୍ଭ କରିବା 
ପାଇଁ ଅବସର ଦିଆଯାଇ ନଥୁଲା । ସରକାର ତାଙ୍କର ସିଂହଭଳି ବିପୁଳ (1.60୮0176) ହିଂସା 
ଶକ୍ତି ବଳରେ ଯେତେବେଳେ ଦମନଲୀଳା ଚଳେଇଲେ ସେଚେବେଳେ ସେଥୁଠଦ୍ଵାରା ପେଷି 
ହେଇ ଯାଉଥୁବା ଜନତା ତା' ବିରୋଧରେ ଉଠି ଛିଡ଼ା ହେଲେ ଓ କୀ ଭୀ ହିଂସାକାଣ୍ଡ ଘଟିଲା । 
ଯେଉଁ ପର୍ଯ୍ୟନ୍ତ ସରକାରର ହିଂସାକାଣ୍ଡର ନିନ୍ଦା କରିବାର ସ୍ଵାଧୀନତା ତାଙ୍କର ନାହିଁ ସେ ପର୍ଯ୍ୟନ୍ତ 
ସେ ଜନତାର ସମାଲୋଚନା କରିପାରିବେ ନାହିଁ । ଗାନ୍ଧୀକୀଙ୍କର ଏଥରର ଅନଶନ ବେଳେ 
ତାଙ୍କର ସ୍ଵାସ୍କ୍ୟୀର ଅବମ୍ଫ୍ା ବଡ଼ ସଙ୍କଟ କନକ ହେଇଥୁଲା । ଗାନ୍ଧୀଜୀଙ୍କର ଅନଶନକୁ ସମର୍ଥନ 
ଜଣାଇ ମୁଁ ବି ସାତଦିନ ଅନଶନ କରିବସିଲି । ସାତଦିନର ଅନଶନ ମତେ କିଛି କଠିନ 
ଜଣାପଡ଼ିଲା ନାହିଁ । ପ୍ରଥମ ଦୁଇଦିନ ଖଣ୍ଡେ ଭୋକ ହେଉଥୁଲା । ତା' ପରେ ଆଉ ଭୋକ 
ରହିଲା ନାହିଁ । ପାଣି ପ୍ରଚୁର ପିଉଥୁଲି । 


କସ୍ତୂରୀ ମୂଗ ସମ 7୍ଞୀ ୨୧୭ 


ବ୍ରହ୍ମପୁର ଜେଲ୍‌ 


ଅଳ୍ପଦିନ ପରେ ଦାଦାକୁ ପୁରୀ ଜେଲ୍‌କୁ ବଦଳି କରାହେଲା । ଆଉ କିଛିଦିନ ପରେ 
ଟୁଙ୍ଗୁମାମ୍ଭ, ମଦନବାବୁ, ମୁଁ, ସୁରେନ୍ଦ୍ର ପଟନାୟକ ହେଗିକୀ ସମସ୍ତେ ବ୍ରହ୍ମପୁର ଜେଲ୍‌କୁ ବଦଳି 
ହେଲୁ । ବ୍ରହ୍ମପୁର ଜେଲ୍‌ର ଏକ ବର୍ଵିତ ହତାରେ ଲମ୍ବ ଲମ୍ବ ଅସ୍ପାୟୀ ଧରଣର ବ୍ୟାରାକ ଘର 
ତିଆରି କରାଯାଇ ସେଥୁରେ ରାଜନୀତିକ ବନ୍ଦୀମାନଙ୍କୁ ରଖାଯାଇଥାଏ । ଏହିପରି ନଅଟି ଲମ୍ବା 
ଘରଥାଏ ଓ ପ୍ରତ୍ୟେକଟି କ ଓ ଖ ଏହିପରି ଦୁଇଟି ଭାଗରେ ବିଭକ୍ତ ହୋଇଥାଏ ¦ ପ୍ରତ୍ୟେକ 
ଘରେ କୋଡ଼ିଏ ପଚିଶ ଜଣ ଲେଖୀ ବନ୍ଦୀଥା' ନି । ନିଜ ନିଜ୍ବର ରୁଟି ଓ ସାଙ୍ଗସୁଖ ଅନୁସାରେ, 
ବନ୍ଦୀମାନେ ବିଭିନ୍ନ ୱାର୍ଡ଼ରେ ଥା' ଚି । ରୁଚି ଅନୁସାରେ ଅଲଗା ଅଲଗା ମେସ୍‌ ମଧ୍ଯ ହୋଇଥାଏ । 
ରୋଷେଇବାସ ନିଜ ତତ୍ତ୍ଵାବଧାନରେ ହେଉଥାଏ । 

ବାପା, ଆଚାର୍ଯ୍ୟ ମହାଶୟ, ଚାଟୁବାବୁ ହେରିକା ମିଶି ମୋଟାଏ ମେସ୍‌ କରିଥା'ନି | ଏ 
ତିନିଜଣଙ୍କର ନାମର ପ୍ରଥମ ଅକ୍ଷର ଅନୁସାରେ ତାକୁ “ ଗୋଆଚା' ମେସ୍‌ କୁହାଯାଉଥାଏ । 
ଏହାର ଅଧୁକାଂଶ ସଦସ୍ୟ ଗୋଟିଏ ଧ୍ଵାର୍ଡ଼ରେ, ଆଠ ' କ' ରେ ଥା'ନି | ଏଠି ସବୁ କାରବୀର 
ଆଶ୍ରମ ନିୟମ ଅନୁସାରେ ଚଳୁଥାଏ । ରୋଷେଇ କରିବା ପାଇଁ ସାଧାରଣ କଏଦୀ ଦୁଇଜଣ 
ଥା'ଡି,କିନ୍ତୁ ବାକିସବୁ କାମ ଆମେ ହାତରେ କରୁଥାଉ | ଜେଲ୍‌ରେ ପ୍ରଥମ ଓ ଦ୍ବିତୀୟ ଶ୍ରେଣୀର 
ରାଜ ବନ୍ଦୀଙ୍କ ର ସବୁକାମ କରିବାପାଇଁ ସାଧାରଣ କଏଦୀଙ୍କୁ ନିଯୁକ୍ତ କରାଯାଇଥାଏ । 
ରୋଷେଇବାସ, ବାସନମଜା, ଘରସଫା, ଲୁଗାକଚା ଇତ୍ୟାଦି ଏପରି କୌଣସି ଫରମାସ ନଥାଏ 
ଯାହା ଖଟିବା ପାଇଁ ଲୋକ ନଥା' ଡ୍ର । ଯେଉ୍ଭମାନଙ୍କର ସ୍ଵାସ୍ଥ୍ୟ ବା ବୟସ ଯୋଗୁଁ ଅନ୍ୟର ସେବା 
ନ ହେଲେ ନ ଚଳେ ସେମାନଙ୍କର କଥା ଅଲଗା, କିନ୍ତୁ ସାଧାରଣ କର୍ମୀଙ୍କର ଅଭ୍ୟାସ ଏସବୁ 
ଦ୍ଵାରା ଖରାପ ହେଇଯାଏ । ଦେଶସେବା ଓ ସମାଜରେ ବୈପ୍ଳବିକ ପରିବର୍ରନ ଆଣିବାକୁ 
ଜୀବନପଣ କରିଥୁବା କର୍ମୀର ନିଜକୁ ସାଧାରଣ ଗରିବ ଲୋକସହିତ ମିଶାଇ ଦେବାର ଯେଉଁ 
ମନୋଭାବ ଆସିବା ଆବଶ୍ୟକ ତାହା ପରିବର୍ତେ ଏ ଇନ ସେବା ଦ୍ଵାରା ଅଭିଜାତ ଓ ସୁବି ଧାପ୍ରାପ୍ତ 
ଶ୍ରେଣୀର ମନୋବୂଭିଟା ହିଁ କାଏମ୍‌ ହେଇଯାଏ । ଉଚ୍ଚ ଜାତିର ବାହାଘରମାନଙ୍କରେ “ ସାଆନ୍ତ 
କୁଣିଆ '' ଙ୍କର ଯେଉଁ ମନୋଭାବ ଦେଖାଯାଏ ତାହାକୁ ହିଁ ଆମେ ନିର୍ବିଚାରରେ “ ଆତ୍ମସ୍ମାନବୋଧ”' 
ବୋଲି ବିଚାରୁ ଓ ଜେଲ୍‌ରେ ବି ତାହାହିଁ ଅନେକ ସମୟରେ ଦେଖାଉ । ଏଇଟା ଯେ ଗୋଟାଏ 
ପଚନଶୀଳ ଓ ଅବାଞ୍ଚନୀୟ ସଂସ୍କୃତିର ଅଭିବ୍ୟଚ୍ଥି ତାହା ଆମେ ବୁଝୁନାହିଁ । 

ସେ ଯାହାହେଉ ଆମ ମେସ୍‌ରେ ବାପା ଓ ଚାଟୁବାବୁଙ୍କ ମାର୍ଗଦର୍ଶନରେ ସବୁ କାମ 
ଚାଲୁଥାଏ । ପ୍ରାର୍ଥନା ଦୁଇଓଳି ହୁଏ । ସକାଳୁ ଉଠି ବାସନମଚ୍ଚାର ଧୂମ ଲାଗେ । ପିତଳ 
ବାସନକୁ ବାରମ୍ବାର ମାକି ସଫା ରଖୁବା ଗୋଟାଏ ରୀତିମତ ପରିଶ୍ରମର କାମଥାଏ । ଜଳଖୂଆ 
ଖାଇସାରି ଚାଉଳ ବଛା ବର୍ଗ ବସେ । ସମସ୍ତେ ଚାଉଳ ବାଛନ୍ତି ଓ ଜଣେ କେହି ଗାନ୍ଧୀଚ୍ଚୀ, 
ବିନୋବାକୀ ବା ଅନ୍ୟ କାହାରି କୌଣସି ଭଲ ବହିରୁ କିଛି ପଢ଼ନ୍ତି । ଅଟାପେଷା ଖଟଣୀ ବି 


୨୧୮୩ କସ୍ତୂରୀ ମୂଗ ସମ 


ଚାଲେ । ଆମ ମେସ୍‌ରେ ଆମେ ଅଟା ନ ନେଇ ଗହମ ନେଉ, ତାହାକୁ ବାଛି ଧୋଇ ସଫାକରି 
ନିଜେ ପେଷିନେଉ । ସକାଳ ଓ ଦୁଇ ପ୍ରହରରେ ନଡ଼ିଆକୋରା ଖଟଣୀଟା ବି ଗୁରୁତ୍ବପୂର୍ଣ 
ଥଲା । ଘିଅ ଓ ତେଲରେ ଭେଜାଲକୁ ଏଡ଼େଇ ହେବ ନାହିଁ, ଆମେ ମେସ୍‌ରେ ଆମେ ତାହା 
ବଦଳରେ ନଡ଼ିଆ ନେଉଥାଉ । ଦିନକୁ ମୁଣ୍ଡପିଛା ଗୋଟାଏ ଲେଖୀ ନଡ଼ିଆ ମିଳୁଥାଏ । 
ତରକାରୀରେ ନଡ଼ିଆକୋରା ପଡ଼େ । ଜଳଖୂଆରେ ଓ ରାତିରେ ରୁଟି ସାଙ୍ଗରେ ନଡ଼ିଆକୋରା 
ଖାଉ । ନଡ଼ିଆରୁ ଖାକ୍ଡ ତେଲ ପେଟକୁ ଯାଉଥାଏ । ଭେଜାଲର ପ୍ରଶ୍ନ ନ ଥାଏ । ଦିନକୁ 
ଗୋଟାଏ ଲେଖୀ ବା ତାଠୁଁ ବେଶୀ ନଡ଼ିଆ ଖାଇ କାହାରି କେବେ ପେଟ ଖରାପ ହେଇନାହିଁ । 

ଦାଦା ତ ନଡ଼ିଆ କୋରାକୁ ନୀ ଦେଇଥୁଲେ ଇଣ୍ଟେଷ୍ଟାଇନାଲ୍‌ ବ୍ରଶ୍‌ଅନ୍ତ ସଫାକରିବାର 
ବୁରୁସ୍‌ | ତା'ର ପୁରୁଣା ଆମାତିସାର ରୋଗ ଥୁଲା, କିନ୍ତୁ ନଡ଼ିଆ ଖାଇ ତା'ର ଉପକାର ହିଁ 
ହେଲା । ଦାଦା ପୁରୀ ଜେଲ୍‌ରୁ ପରେ ବ୍ରହ୍ମପୁରକୁ ବଦଳି ହେଇ ଆସିଥୁଲା । ୧ ୯ ୪୩ ଅକ୍ଟୋବର 
ମାସରେ ଯେଉଁ ପ୍ରବଳ ଝଡ଼ ତୋଫାନ ବା ବାତ୍ୟା ହେଇଥୁଲା ତାହାଦ୍ଵାରା ପୁରୀ ଜେଲ୍‌ର ସବୁ 
ବ୍ୟବସ୍ତା ଅକାମୀ ହେଇଯାଇଥ୍ଵଲା । ଖାଦ୍ୟପେୟ ମିଳୁ ନ ଥୁଲା । ଏ ଅବସ୍ଫ୍ଲାରେ ରାଜନୀତିକ 
ବନ୍ଦୀମାନେ ଜେଲ୍‌ କର୍ର୍ମପକ୍ଷଙ୍କ ଦୃଷ୍ଟି ଆକର୍ଷଣ କରିବା ପାଇଁ ଜେଲ୍‌ କାନ୍ଦ ଖୋଳିବା ଆରମ୍ଭ 
କଲେ । ଯେଉଁ କାନ୍ଦଟା ଖୋଳୁଥୁଲେ ସେଟା ବାହାର କାନ୍ଜ୍‌ ନୁହେଁ, ଜେଲ୍‌ର ଭିତର ଆଡ଼ର । 
ତଥାପି ଜେଲ୍‌ ଭାଙ୍ଗି ପଳେଇବା ଚେଷ୍ଟା ଅପରାଧରେ ଦାଦା ଓ ଅନ୍ୟ କେତେଜଣଙ୍କୁ ସଜା 
ହେଇ ତୃତୀୟ ଶ୍ରେଣୀରେ ରଖା ହେଇଥ୍ଵଲା । ଦାଦା ଅନ୍ୟପାଖରେ ତୃତୀୟ ଶ୍ରେଣୀ ଓାର୍ଡ଼ରେ 
ଥୁଲା କିନ୍ତୁ ଆମେ ମେସ୍‌ରେ ଖାଉଥୁଲା ଓ ଦିନଯାକ ଏଇ ପାଖରେ ରହୁଥୁଲା । ଆମ ମେସ୍‌ରେ 
ମୋଟ ପରଁତ୍ରିଶଜଣ ଖଣ୍ଡେ ସଦସ୍ୟ ଥାଂ ନ୍ତି । 

ଉପରଓଳି ଆମର ରୁଟି ଖଟଣୀ ଖୋଲେ । ୟେ ବି ଗୋଟାଏ କାରଖାନା ସମ୍ବଲପୁରର 
ଶୁକ୍ଳଳୀ ବି ଆମ ମେସ୍‌ରେ ଖାଂ ନ୍ତି ମାତ୍ର ଅନ୍ୟତ୍ର ରହୁଥାଂନ୍ତି । ସେ ଦଶଟା ଏଗାରଟାବେନେ 
ଆସି ଅଟାଦଳି ରଖୁଯାଂନ୍ତି । ଆଠ ନଅ ସେର ଖଣ୍ଡେ । ଦୁଇତିନିଟା ଉଠା କୋଇଲା ଚୁଲି 
ଥାଏ । ଆଚାର୍ଯ୍ୟ ମହାଶୟଙ୍କ ଜିମା ଚୁଲି ଲଗେଇବା କାମ ଥାଏ । ବେଲିବା, ସେକିବା ପାଇଁ 
ଦୁଇତିନି ଜଣ ଲାଗିଥାନ୍ତି । ଆଚାର୍ଯ୍ୟ ମହାଶୟ ରୁଟିକୁ ନିଆଁରେ ପକେଇ ଫୁଲେଇବା କାମଟା 
କରନ୍ତି । ଚୁଲିକୁ ବିଞ୍ଚୁ ବିଥଜୁ ଦିନେ ଦିନେ ତାଙ୍କ ଗାମୁଛା ପୋଡ଼ିଯାଏ । ରୁଟିବେଲା, ସେକା 
ଇତ୍ୟାଦିର ପକ୍ଟା କଳାକୌଶଳ ମଧ୍ଯ ଏଠି ରୁଟି ଖଟଣୀରେ ସାହାଯ୍ୟ କରୁଥୁବା ସମସ୍ତ କର୍ମୀ 
ଆୟତ କରି ନେଇଥିଲେ । ସେ ଏକଦମ୍‌ ବଢ଼ିଆ ରୁଟି ହେଉଥାଏ । ତେବେ ଏତେ ଲୋକଙ୍କୁ 
ଗରମ ଗରମ ରୁଟି ତିଆରିକରି ପତରରେ ପରଷିବା ତ ସମ୍ଭବ ନୁହେଁ | ରୁଟି ଆଗରୁ ତିଆରି 
ହେଇ ରହି ଥଣ୍ଡା ହେଇଯାଏ । ଶେଷକୁ ଗୋଟିଏ କାଠ ବାକ୍ଵ୍‌ରେ କାଗଜ ଓ କମ୍ବଳର ଅସ୍ତର 
ଦେଇ ଏକ ତାପରକ୍ଷକ ବାକ୍ଟ୍‌ ତିଆରି ହେଲା । ସେଥ୍ଵରେ ରୁଟି ରଖା ହେଉଥଲା ଓ ଖାଇବା 
ବେଳ ପର୍ଯ୍ୟନ୍ତ ତାହା ଗରମ ରହିପାରୁଥିଲା । 





କସ୍ତୃୂରୀ ମୂଗ ସମ 7ଜ୍ଞୀ ୨୧୯ 


ସମୟର ଉପଯୋଗ 


କଟକ କେଲ୍‌ରେ ଆୟର କରାଯାଇଥୁବା କଳାକୌଶଳଗୁଡ଼ିକ ଏଠି ମଧ୍ଯ ପ୍ରୟୋଗ 
କରାଗଲା ଓ ଚକିକୁ ଭାରି ହାଲୁକା କରିବାର ଉନ୍ନତ ଧରଣର ବ୍ୟବସ୍ପା ଉଦ୍‌ରାବନ କରାଗଲା । 
ବାପା ଗୋଟିଏ ସେଟ୍‌ ବଢ଼େଇ ହତିଆର ଜୋଗାଡ଼ କରିଥା'ନ୍ତି । ଆମ ଭିତରୁ ଅକ୍ତର ଜେନା 
ବଢ଼େଇ କୀମ ଭଲ ଜାଣିଥାନ୍ତି । ମୁଁ ବି କିଛି କିଛି ଜାଣିଥାଏ । ତେଣୁ ନାନା ପ୍ରକାରର 
ପ୍ରୟୋଗ କରାଯାଇ ପାରୁଥାଏ । ଏଠି ମଧ୍ଯ ସୂତାକଟା ଜୋର୍‌ସୋର୍‌ରେ ଚାଲିଥାଏ ଓ ପୁରୁଣା 
ଦଦରା ଜେଲ୍‌ ଅରଟସବୁକୁ ମରାମତି କରି ଓ ସେଥ୍ଵରେ ବାଉଁଶ କମାଣି ଲଗେଇ କାମରେ 
ଲଗାଯାଇଥାଏ । ଷ୍ଟେସନମାନଙ୍କରେ ଭାରୀ ମାଲ୍‌ ଓଜନ କରିବା ପାଇଁ ଯେଉଁ ଓ'୍ଚନକଳ ଥାଏ, 
ତାଂର ନିର୍ମାଣ ପଦ୍ଧତିଟା ମୁଁ କେଉଁଠି ଗୋଟାଏ ଲକ୍ଷ୍ୟ କରିଥୁଲି । ତାଂର ଗାଣିତିକ ସୂତ୍ରର 
କଳନା କରି କାଠ, ଟିଣ ପତର, ତାର ଓ କଣ୍ଟା ସାହାଯ୍ୟରେ ମୁଁ ଏକ ସେହି ଧରଣର ଓଜନ 
ଯନ୍ତ୍ର ସେଠି ତିଆରି କଲି । ସେଥୁରେ ଓଜନ ଘଣ୍ଟା ଉଳି ଗୋଲ ମୁଖପଟ ଉପରେ ଦେଖୀଯାଉଥୁଲା, 
୧୮୦ ପାଉଣ୍ଡ ଯାଏ ଓଚ୍ଚନ ହେଇପାରୁଥୁଲା ଓ ୧୫୦ ପାଉଣ୍ଡ ଭିତରେ ଓଚ୍ଚନ ଶତକଡ଼ା 
ପାଞ୍ଚଭାଗ ଖଣ୍ଡେ ଏ ପାଖ ସେପାଖ ହେଉଥୁଲା । 

ଗୋଟିଏ ତନ୍ତ ବି ଜୋଗାଡ଼କରି ଆମରି ୱ୍ଵାର୍ଡ଼ରେ ପକାଯାଇଥାଏ । ସେଥୁରେ ଆମେସବୁ 
ବୁଣା ଅଭ୍ୟାସ କରୁଥାଉ । ବିଶ୍ଵଦା ଓ ଶୁକଦେବ ସାହୁ ଲୁଗା ବୁଣାରେ ପ୍ରବୀଣ ଥା'ନ୍ତି । ଜେଲ୍‌ରେ 
କଟା ସୂତା ସେଇଠି ବୁଣି ନେଉଥାଉ । ମୋର ଅନ୍ତତଃ ସେଥ୍ରେ ଲୁଗାବୁଣାରେ ହାତ ବସିଗଲା । 
ଶୁକଦେବ ଓ ମୁଁ ମିଶି ମଶୁରି କନା ବୁଣିବାର ପ୍ରଣାଳୀଟାକୁ ସେଠି ନୂଆକରି ଆବିଷ୍କାର କଲୁ ଓ 
ଆଚାର୍ଯ୍ୟ ମହାଶୟ ଙ୍କ ପାଇଁ ଗୋଟିଏ ମଶୁରି ଥାନ ବୁଣିଦେଲୁ । 

ମୁଁ ଏଠି ପୁଣି ଗଣିତ ଓ ମେକାନିକସ୍‌ ପଢ଼ିବା ଚାଲୁକଲି । ସ୍ଫେରିକାଲ୍‌ ଏଷ୍ଟ୍ରୋନମି ବା 
ଗୋଲାକାର ଜ୍ୟୋତିବିଜ୍ଞାନ ବିଷୟରେ ଖଣ୍ଡେ ବହି ଜୋଗାଡ଼ କରିଥୁଲି । ତାକୁ ପଢିଲି ଓ 
ସେଥୁପାଇଁ ଆବର୍ଶୀକ କ ନିକ୍‌ ସେକସନ୍‌ ଓ କୋଅଡ଼ି ନେଟ୍‌ ଜ୍ୟାମିତି ମଧ୍ଯ ପଢ଼ିଗଲି । ପରମାଣୁର 
ରଚନା ସମ୍ବନ୍ଧରେ ଆଂଦ୍ରେଦଙ୍କର ଲେଖା ଖଣ୍ଡେ ବହି ମଧ୍ଯ ପାଇଥୁଲି । ସେ ଖଣ୍ଡ ବୁଝିବା ଏଣିକି 
କଠିନ ହେଲାନାହିଁ । ସେଇଥୁରୁ ମୁଁ ଜାଣିବାକୁ ପାଇଲି ଯେ ପରମାଣୁର ମୂଳପିଣ୍ଡ ବା ମଞ୍ଜ 
ଭିତରେ କି ପ୍ରଚଣ୍ଡ ଶକ୍ତି ଆବଦ୍ଧ ହେଇ ରହିଛି । ତେଣୁ ଦୁଇ ବର୍ଷ ପରେ ଯେତେବେଳେ 
ଜାପାନ ଉପରେ ପରମାଣୁ ବୋମାର ବିସ୍ପୋରଣ ହେଲା ସେତେବେଳେ ମୁଁ ବିଶେଷ ବିସ୍ଳିତ 
ହେଇ ନ ଥୁଲି । 

ତେବେ ଏଠି ମୁଁ ବେଶି ସମୟ ଦେଇଥୁଲି ଭାଷା ଶିଖଁବାରେ । ବ୍ରହ୍ମପୁରର ମାଷ୍ଟର 
ସାନ୍ନୟା ଆମପାଇଁ ଘଣ୍ଟାଏ ଲେଖା ସମୟ ଦେଉଥାଂ ନ୍ତି । ମୁଁ, ବୈଦ୍ୟନାଥ ଓ ଆଉ ଜଣେଅଧେ 
କିଏ ତେଲୁଗୁ ଶିଖୁଥାଉ । ମାଷ୍ଟର ସାନ୍ନୟା ଦେବତୂଲ୍ୟ ଲୋକ । ସେ ଅସୁସ୍ତୁ ହେଇ ସେହି ବନ୍ଦୀ 





୨୨୦ ୫ କସ୍ତରୀ ମୂଗ ସମ 


ଅବସ୍ଫ୍ରାରେ ଅଳ୍ପଦିନ ପରେ ବ୍ରହ୍ମପୁର ଡାକ୍ତରଖାନାରେ ଦେହତ୍ୟାଗ କଲେ । ମୁଁ ଦିନକୁ ଚାରିଘଣ୍ଟା 
ଖଣ୍ଡେ ତେଲୁଗୁ ପାଇଁ ଦେଉଥାଏ । ପଢ଼ିବା, ଲେଖୁବା ଓ କଥାବାର୍ରା ଅଭ୍ୟାସ, ଏସବୁ ନିୟମିତ 
କରୁଥାଏ । କଥାବାର୍ରା ଅଭ୍ୟାସ କରିଚାକୁ ସଦାଶିବ ବାବୁ (ତ୍ରିପାଠୀ) ଓ ଉମା ବାବୁ- ବ୍ରହ୍ମପୁରର 
ଉମାଚରଣ ପଟ୍ଟନାୟକ - ଯଥେଷ୍ଟ ସମୟ ଦେଉଥାଂନି ଓ ସାହାଯ୍ୟ କରୁଥା ନ୍ତି । ମୁଁ ଅନୂଭବ 
କରିଛି ଯେ କୌଣସି ଭାଷା ଶିଖ୍ଵବାରେ ଶୁଣିବାର ଅଭ୍ୟାସଟା ହିଁ ସବୁଠାରୁ ଗୁରୁତ୍ବପୂର୍ଣ । ବହି 
ବଢ଼ି ଭାଷା ଶିଖ୍ଵଲେ ଏଇ ଅଭ୍ୟାସଟା ହୁଏ ନାହିଁ ଓ ବ୍ୟାବହାରିକ କ୍ଷେତ୍ରରେ ଅସୁବିଧା ହୁଏ । 
ତାହା ଉପରକୁ ତେଲୁଗୁରେ ସାଧୁଭାଷା ଓ କଥୁୁତଭାଷାର ଶୈଳୀରେ ପାର୍ଥକ୍ୟ ଓଡ଼ିଆ, ବଙ୍ଗଳା 
ଆଦି ଅପେକ୍ଷା ଯଥେଷ୍ଟ ବେଶି । ପାଠ୍ୟପୁସ୍ତକରେ ଥୁବା ଭାଷା ଲୋକମୁଖରେ ଶୁଣିବାକୁ ମିଳେ 
ନାହିଁ । ତେବେ ଖବରକାଗଜ ଓ ଗଳ୍ପ ଉପନ୍ୟାସରେ କଥ୍ବତ ଶୈଳୀର ବ୍ୟବହାର ବେଶ୍‌ ବ୍ୟାପକ । 
ସଦାକ୍ଷିବ ବାବୁ ପ୍ରଭୂତିଙ୍କଠାରୁ ତେଲୁଗୁର ଯେଉଁ ବୋଲି ଶୁଣି ଶିଖୁଥୁଲି ତାହା କଟକର ରିକ୍ଲାବାଲାଙ୍କଠାରୁ 
ଭିନ୍ନ । ସେଥୁପାଇଁ ଏ ଶେଷୋଳ୍ତିଙ୍କର କଥା ବୁଝିବାକୁ ଯଥେଷ୍ଟ କଷ୍ଟ ହୁଏ । 

କଟକ ଜେଲ୍‌ରେ ଥୁବାବେଳେ ମୋର ଛବି ଆଙ୍କିବାର ସଉକ ପୁଣି ଜାଗିଉଠିଥୁଲା । 
ଖଣ୍ଡେ ଡ୍ରଇଂ ଖାତା ଜୋଗାଡ଼ କରି ପେନ୍‌ସିଲ୍‌ ସ୍କେଚ୍‌ କରୁଥୁଲି । ବ୍ରହ୍ମପୁରରେ କବି 
ବୀରକିଶୋରଙ୍କ ସମ୍ପାଦନାରେ ଗୋଟିଏ ହାତଲେଖା ମାସିକ ପତ୍ର ବାହାରୁଥୁଲା । ସେଥୁରେ ମୁଁ 
ପ୍ରତିମାସରେ ଗୋଟିଏ ଲେଖୀ ବ୍ୟଙ୍ଗଚିତ୍ର ଦେବା ଆରମ୍ଭ କଲି ଓ ତା'ର ପ୍ରଚ୍ଛଦପଟ ବି ଆଙ୍କୁଥୁରି । 

ଆମ ମେସ୍‌ରେ କଟକର ଦାଶରଥୁ ବେହେରା ଥା ନ୍ତି । ଆମେ ତାଙ୍କୁ ମଉସା ଡାକୁ । 
ସେ ଓ ବାପା ଦୁହେଁ ଦାଢ଼ି ରଖୁଥା' ତ୍ରି ଓ ଲମ୍ବ ବାଳ ରଖୁ ତାକୁ ତାଳୁ ଉପରେ ଗଣ୍ଠି ପକାଉଥାଂନ୍ତି , 
ଠିକ୍‌ ଯେମିତି ରଷିଙ୍କର ଚିତ୍ର ପିଲାଙ୍କ ବହିରେ ଥାଏ । ଆମ ମେସ୍‌ରେ ଗହମ ଆଦି ପଦାରେ 
ଶୁଖା ହେଉଥାଏ । ବଡ଼ି ବି କିଛି ବୋଧହୁଏ ବିଶ୍ଵଦା ପାରିଥାଏ । ବାପା ଓ ମଉସା କାଉ 
ହୁରୁଡ଼େଇବା କାମ ନେଇଥା' ନ୍ତି । ଦୁଇଖଣ୍ଡ ବାଟୁଳିଖଡ଼ା ତିଆରି ହୋଇଥାଏ । ଯେତେବେଳେ 
ଦୁହେଁ ତାକୁ ଧରି ବାହୀରି ପଡ଼ନ୍ତି, ଆମେ ସବୁ କହୁ - ହେଇ ରାମ ଲକ୍ଷ୍ମଣ ତୀଡ଼କା ବଧକରି 
ବାହାରିଲେ । 

ଦାଶରଥ୍ୁ ମଉସା ତ୍ରିପଣ୍ଡ କଳା ଓ ତା' ସାଙ୍ଗକୁ ପ୍ରକାଣ୍ଡ ଦାଢ଼ି ଓ ଜଟା । ଜଣେ ଷ୍ଵ୍ୟାର୍ଡ଼ର 
ଥାଂଚି । ସେ ବି ସେମିତି କୃଷ୍ଣକାୟ ଓ ବିରାଟ ଦାଢ଼ିର ଅଧ୍ଵକାରୀ । ସେତେବେଳେ ଗୋଟିଏ 
ଗୀତ ଭାରି ଚାଲୁ ହେଇଥାଏ - “ ହେଲା ନିରଜନ ପଥେ ଦେଖା” ଗୀତଟା ଅବଶ୍ୟ ପ୍ରେମରସାମ୍କ, 
କିନ୍ତୁ ମୁଁ ତାକୁ ଗୋଟାଏ ବ୍ୟଙ୍ଗ ଚିତ୍ରର ଶୀର୍ଷକରୂପେ ବ୍ୟବହାର କଲି- ମଉସା ଓ ସେ ଓ୍ୟାର୍ଡ଼ର 
କିଟି କିଟି ଅନ୍ଧାରରେ ପରସ୍ପରକୁ ହଠାତ୍‌ ଭେଟି ଆତଙ୍କିତ ହେଇ ପଡ଼ିଛନ୍ତି । 

ଜେଲ୍‌ରେ ଯେମିତି ଖାଇବା ରୁଚି ସେମିତି ରାଜନୀତିକ ମତ ଭିଭିରେ ମଧ୍ୟ ଭିନ୍ନ ଭିନ୍ନ 
ଗୋଷ୍ଠୀ ଥାଏ । ନଅ ନମ୍ବର “ଖ” ରେ କମ୍ୟୁନିଷ୍ଟଙ୍କର ଆଡ୍ଡା ଥାଏ । ଜେଲକୁ କେହି ନୂଆ 
ଲୋକ ଆମଦାନୀ ହେଲେ ସମସ୍ତେ ଆମ ହତାର ଫାଟକ ପାଖକୁ ଦୌଡ଼ନ୍ତି, କିଏ ଆସିଲା 


କସ୍ତୂରୀ ମୂଗ ସମ ଜ୍ଚା ୨୨୧ 


ଦେଖ୍ଵବାକୁ ଓ ନିଜ ନିଜର ଗୋଷ୍ଠୀକୁ ଟାଣିବାକୁ । ଏ କାମ ପାଇଁ ଆମର ଥାଂନ୍ତି ଚାଟୁବାବୁ । ଏ 
ଟଣାଟାଣି ପାଇଁ ଗୋଟିଏ ବ୍ୟଙ୍ଗଚିତ୍ର ସାଙ୍ଗକୁ ଧାଡ଼ିଏ ଗୀତ ଜୋଡ଼ା ହେଇଥୁଲା - “ ଦେଖୁବା ଏ 
ଗାଡ଼ିଆ ଗୋଳାରୁ କିଏ ସେ ଧରିବ ବଡ଼ ଶେଉଳ ।” 

ଆମ ଓ୍ଵାର୍ଡ଼ରେ ଯେମିତି ସେମିତି ଅନ୍ୟ ଓ୍ୟାର୍ଡ଼ରମାନଙ୍କରେ ବି ନାନା କାର୍ଯ୍ୟକ୍ରମ 
ଚାଲିଥାଏ । କମ୍ୟୁନିଷ୍ଟମାନେ ନୂଆ ସଂଗ୍ପହୀତ ଚେଲାମାନଙ୍କୁ ମାର୍କ୍‌, ଲେନିନ୍‌ ଘୋଷଉଥାଂନ୍ତି | 
ଅନ୍ୟତ୍ର ରାଜନୀତି ଓ ଅର୍ଥନୀତିର ବହିପଢ଼ା ହେଉଥାଏ । ସମାଜବାଦ ବିଷୟରେ ମଧ୍ଯ ପଢ଼ାଶୁଣା 
ଚାଲିଥାଏ । କେଉଁଠି ଭାଗବତ, କେଉଁଠି ଗୀତାପାଠ ହେଉଥାଏ । ଏଇଠି ବାପା, ଆଚାର୍ଯ୍ୟ 
ମହାଶୟ, ଜଗନ୍ନାଥ ମଉସା ଓ ଭାଗୁବାବୁ ମିଶି ଗୀତାର ଗୋଟାଏ ସମଶ୍ଳୋକୀ ଓଡ଼ିଆ ଅନୁବାଦ 
କରିଥଲେ । କେଉଁଠି ଖଡ଼ି ପକେଇ ଜ୍ୟୋତିଷ ଗଣନା ଚାଲିଥାଏ ଯେ କାହାର କେବେ ଖଲାସ 
ହେବାର ଯୋଗ ଅଛି । 

ରାଜନୀତି, ଅର୍ଥନୀତି ଆଦିର ପଢ଼ାଶୁଣା ଛଡ଼ା ଅନ୍ୟ କେତେକ ବିଷୟରେ ବି ପଢ଼ାପଢ଼ି 
ଗୋଟିଏ ସମୟରେ ଆରମ୍ଭ ହେଇଗଲା । ରବିଦା (ଘୋଷ) ଶରୀରବୂର ଓ ପ୍ରାଥମିକ ଚିକିତ୍ସା 
ବିଷୟରେ ପଢ଼େଇବାକୁ ଆରମ୍ଭ କଲା । ତା' ପାଖରେ ବହୁତ ଛାତ୍ର ଜୁଟିଲେ । ମୁଁ ଯେତକ 

“ ଯନ୍ତ୍ରବିଜ୍ଞାନ ଜାଣିଥୁଲି ତାକୁ ଭିରିକରି କେତେ ଜଣଙ୍କୁ ନେଇ ତାହା ପଢ଼େଇବାକୁ ଆରମ୍ଭ 
କରିଦେଲି । ଏ ସବୁ ବିଷୟରେ ପୁଣି ପରୀକ୍ଷା ଦେଇ ଛାତ୍ରଙ୍କୁ ପାସ୍‌ ଫେଲ୍‌ ବି କରାହେଲା । 
ଶରତବାବୁ, ବିନୋଦ କାନୁନ୍‌ଗୋ ହେରିକା କେତେଜଣ ସମ୍ବଲପୁରର କବିରାଜ ଘନଶ୍ୟାମ 
ପାଣିଗ୍ରାହୀ ମହାଶୟଙ୍କ ସାହାଯ୍ୟରେ ଚରକ ସଂହିତା ଓ ଶ୍ରଶ୍ରୁତ ସଂହିତା ଅଧ୍ଯୟ ନ ଆରମ୍ଭ 
କରିଦେଲେ । ରୀତିମତ ଗୋଟିଏ ଜେଲ୍‌ ବିଶ୍ଵବିଦ୍ୟାଳୟ ଜାଣି ସେଠି ଚାଲିଲା । 

ଏ ସବୁ ଭିତରେ ରାଷ୍ଟ୍ରୀୟ ପର୍ବସବୁ ପାଳିତ ହେଉଥାଏ । ୧ ୯ ୩୪ ଅକ୍ଟୋବର ଗାନ୍ଧୀ 
ଜୟନ୍ତୀ ଖୁବ୍‌ ସରଗରମରେ ପାଳିତ ହେଲା । ପ୍ରତି ଧ୍ଵାର୍ଡ଼ରେ ଗାନ୍ଧୀଙ୍କ ଛବି ଖୁବ୍‌ ସଜାସଜି କରି 
ରଖାଯାଇ ପ୍ରତିଦିନ ତାହା ସାମନାରେ ପ୍ରାର୍ଥନା ହେଲା ଓ ଦଶଦିନ କି କେତେ ଧରି ୱାର୍ଡ଼ମାନଙ୍କରେ 
ପାଳିକରି ଅଖଣ୍ଡ ସୂତ୍ରଯଜ୍ଞ ଚାଲିଲା । ଆମ ୱାର୍ଡ଼ରେ ଯେଉଁଦିନ ପାଳିପଡ଼ିଲା ଚାଟୁବାବୁ ପ୍ରସ୍ତାବ 
ଦେଲେ ଯେ ଦେଖାଯାଉ ଲଗାତାର କେତେ ଘଣ୍ଟା କାଟି ହେଉଛି । ସେ ଓ ମୁଁ ସାଙ୍ଗହେଇ 
ବସିଲୁ । ମଝିରେ କେବଳ ଶୌଚ ପାଇଁ ଓ ଥରେ ଲେଖୀ ଖାଇବା ପାଇଁ ଯାହା ଉଠିଥୁଲୁ | ପୂରା 
ବାଇଶି ଘଣ୍ଟା କାଟିଲୁ । ବାପା କିନ୍ତୁ ଏ ପ୍ରକାର ହୁଜୁଗକୁ ପସନ୍ଦ କରି ନ ଥୁଲେ ଓ କହିଥୁଲେ 
ଯେ ଏହାଦ୍ଵାରା କେବଳ ଅନ୍ଧ ଉକ୍ତିର ପ୍ରଚାର ହେଉଛି । 

ଥରେ ସଚ୍ଚିବାଟୁ, ନିତ୍ୟାନନ୍ଦ ମହାପାତ୍ର ପ୍ରଭୂତି ବୈଷ୍ଣବମାନେ ଚବିଶ ପ୍ରହରୀ ସଂକୀର୍ରନ 
କଲେ । ଏହାର ଶେଷରେ ନଗରକୀର୍ରନ ହେଲା ଓ ରୀତିମତ ଦହିନଉତି- ଅହ ଘୋଳମିଶା 
ପାଣି ମାଠିଆ - ଭଙ୍ଗା ହେଇ ସେଥୁରେ ସମସ୍ତେ ଗଡ଼ାଗଡ଼ି ହେଲେ । 

୧ ୯ ୪୪ ଜାନୁୟାରୀ ଛବିଶ ଦିନ ଜେଲ୍‌ ଭିତରେ ପତାକା ଉତୋଳନ କରାଯିବାର 


୨୨୨୩ କସ୍ତୂରୀ ମୂଗ ସମ 


ସ୍ଥିର ହେଲା । କେଉଠୁ ରଙ୍ଗୀନ କନା ଯୋଗାଡ଼ କରି ଏକ ପତାକା ତିଆରି କରାଗଲା ଓ 
ଭୋରରୁ ଖୁଣ୍ଟ ପୋତି ବିଧ୍‌ଅନୂସାରେ ରାଷ୍ଟ୍ରୀୟ ସଙ୍ଗୀତ ଗାଇ ପତାକା ଉଡାହେଲା । ଜେଲ୍‌ 
କର୍ଶ୍ପପକ୍ଷ ଖବର ପାଇ ସଦଳବଳେ ପତାକା ଜବତ କରିବାକୁ ଆସିଲେ । ପଚାଶ ଜଣ ଖଣ୍ଡେ 
ତାକୁ ଘେରିଯାଇ ରକ୍ଷା କରିବାକୁ ଚେଷ୍ଟା କଲେ । କିଛି ସମୟ ଧସ୍ତାଧସ୍ତି ପରେ କର୍ରୂପକ୍ଷ 
ପତାକାଟି ନେଇଯିବାରେ ସମର୍ଥ ହେଲେ । 

ଏ ଜେଲ ପାଖରେ ଗୋଟିଏ ରାତିରେ ଜାପାନୀ ବୋମା ପଡ଼ିଲା । ରାତି ଦେଢ଼ଟା 
ଦୁଇଟା ହେବ । ଅଠାତ୍‌ ଭୀଷଣ କଡ଼ାତ୍‌-କଡ଼ାତ୍‌- କଡ଼ାତ୍‌ ଶବ୍ଦରେ ସମସ୍ତଙ୍କର ନିଦ ଭାଙ୍କିଗଲା । 
ଆଚାର୍ଯ୍ୟ ମହାଶୟ ବାହାର ବାରଣ୍ଡାରେ ଶୋଇଥୁଲେ । ଭିତରେ ଥୁବା ଆମେସବୁ ଉଠିପଡ଼ି 
ପଦାକୁ ଧାଇଁଗଲୁ । ଉପରେ ଗୋଟାଏ ଉଡ଼ାଜ୍ଚାହାଜର ଗର୍ଚ୍ଚନ ଶୁଣାଗଲା । ଗୋଟାଏ ରେଲ୍‌ଇଞ୍ଜନ 
ସିଟି ବଜେଇ ପାଖରେ ଅଟକି ଯିବା ପରି ଜଣାଗଲା । ବାପା ପ୍ରଥମେ କହିଲେ- “ ବୋଧହୁଏ 
ବୋମା ପଡୁଛି, ପଦାକୁ ଯାଅନାହିଁ । ” ଅବଶ୍ୟ ଆମର ଓଵାର୍ଡ଼ ଯେଉଁ ପ୍ରକାରର ମାଲମସଲାରେ 
ତିଆଫି ସେଥ୍ବରେ ବୋମା ସାମନାରେ ବାହାରେ ଭିତରେ ଖାସ୍‌ ଫରକ ନଥାନ୍ତା । ଯାହାହେଉ 
ଅନେକ ସମୟ କହନା ଜହନା ଚାଲିଲା । ସକାନୁ ଖବର ମିଳିଲା ଯେ ପ୍ରକୃତରେ ଜାପାନୀ 
ବୋମା ପଡ଼ିଛି । ମାନ୍ଦ୍ରାଜ କଲିକତା ରେଲ୍‌ଲାଇନ୍‌ଟା ଜେଲ୍‌ର ଆମେ ରହୁଥୁବା ପାଖର ଗୋଟିଏ 
କୋଣର ଖୁବ୍‌ ନିକଟ ଦେଇ ଯାଇଛି ଓ କଲିକତା ଆଡ଼କୁ ଟିକିଏ ଆଗକୁ ଯାଇ ଅଳ ବାଙ୍କି 
ଯାଇଛି । ଲାଇନ୍‌ ଉପରେ ଥୁବା ଏକ ମାଲଗାଡ଼ିକୁ ଲକ୍ଷ୍ୟ କରି ବୋମା ପକାଯାଇଥୁଲା । କିନ୍ତୁ 
ସେ ଗୁଡାକ ଟିକିଏ ବେଶୀ ଆଗକୁ ଚାଲି ଯାଇ ବାଙ୍କକୁ ଟପି ଲାଇନ୍‌ ବାହାରେ ପଡ଼ିଥୁଲା । 
ବୋମାର ଖୋଳର କେତେଗୁଡ଼ିଏ ଟୁକୁରା ବି ଧ୍ଵାର୍ଡର ମାନେ ଆଣି ଦେଖେଇଲେ । ବୋମାଗୁଡାକ୍କ 
ଆଉ ଟିକିଏ ଲକ୍ଷ୍ୟଭ୍ରଷ୍ଟ ହେଇଥୁଲେ ନିଧାଯ୍ୟ ଜେଲ୍‌ ଉପରେ ପଡ଼ିଥାଂନ୍ତା । ସ୍ଵରାବତଃ ଏ 
ଘଟଣାପରେ ଯୁଦ୍ଧର ଗତି ଓ ଆମର ଖଲାସର ସମ୍ଭାବ୍ୟ ତାରିଖ ବିଷୟରେ କହ୍ଛନା ପ୍ରବନ୍ଧ 
ହେଇ ଉଠିଲା । 


ଲକ୍ଷ୍ମଣ ନାୟକଙ୍କ ଫାଶୀ 


କୋରାପୁଟର ଲକ୍ଷ୍ମଣ ନାୟକଙ୍କୁ ମୃତ୍ୟୁଦଣ୍ଡ ଦିଆଯାଇ ବ୍ରହ୍ମପୁର ଜେଲ୍‌ରେ ଫାଶୀ 
ଆସାମୀଙ୍କ ପାଇଁ ନିର୍ଦ୍ଦିଷ୍ଟ କୋଠରୀରେ ରଖାଯାଇଥାଏ । ଫାଶୀ ଆସାମୀକୁ ଦିନରାତି ଗୋଟିକିଆ 
କୋଠରୀରେ ବନ୍ଦକରି ରଖାଯାଏ । ଖାଇବା ସେହି କୋଠରୀ ଭିତରେ ଦିଆଯାଏ । ଗାଧୋଇବା 
ଆଦି ପାଇଁ ଜମାଦାରର ପ୍ରତ୍ୟକ୍ଷ ତତ୍ତ୍ଵାବଧାନରେ ଅଳ୍ପ ସମୟ ପାଇଁ ବାହାରକୁ ଅଣାଯାଏ । 

ଲକ୍ଷ୍ମଣ ନାୟକଙ୍କ ପାଇଁ ହାଇକୋର୍ଟରେ ଅପିଲ ଓ ଦୟାଭିକ୍ଷା ଦରଖାସ୍ତ ଆଦି 
କରାଯାଇଥୁଲା, କିନ୍ତୁ ଏ ସବୁ ତଦବିରର ଭଲ ବ୍ୟବସ୍ଫା ହେଇ ପାରି ନଥୁଲା । ଦଣ୍ଡ ବହାଲ 


ହେଲା । ଦୟାଭିକ୍ଷା ଆବେଦନର ମଧ୍ଯ ଫଳ ହେଲା ନାହିଁ । ଫାଶୀର ତାରିଖ ଠିକ୍‌ ହେଇଗଲା । 


କସ୍ତୂରୀ ମୂଗ ସମ ଜ୍ଞା ୨୨୩ 


ତା'ର ପୂର୍ବଦିନ ଖୋଦ୍‌ ଜେଲର୍‌ ଆସି ସବୁ ଓଵାର୍ଡ଼ ଖାନ୍‌ତଲାସ କରାଇଲେ, କାଳେ କୌଣସି 
ଅସ୍ତ୍ରଶସ୍ତ୍ର ଥୁବ ବୋଲି । ସେ ଦିନକ ପାଇଁ ବଢ଼େଇ ହତିଆରତକ ମଧ୍ଯ ନେଇଗଲେ । ସେ ଦିନ 
ରାତିରେ ନମ୍ବର ବନ୍ଦ ହେଲା, ଅର୍ଥାତ୍‌ ଧ୍ଵାର୍ଡ଼ରମାନଙ୍କରେ ତାଲା ପଡ଼ିଲା । ଘର ଭିତରେ 
ସମସ୍ତେ ତାଲା ପଡ଼ି ରହିଲେ । ରାତିରେ କାହାରିକୁ କ୍ବଚିତ ନିଦ ହେଇଥୁବ । ସେ ଦୁଃସ୍ଵପ୍ନର 
କାଳରାତ୍ରି । ଆମରି ଜଣେ ଭାଇଙ୍କୁ ଶିକ୍ଷିତ ସଭ୍ୟ ଲୋକ ମାନେ ଘେରି ଥଣ୍ଡା ମିଜାସରେ ହତ୍ୟା 
କରିବେ । ଆମେ ଅସହାୟ ସାକ୍ଷୀ ହେଇ ରହିବା ? ଭାବିଲା ବେଳକୁ ମନ ବିଦ୍ରୋହ କରି 
ଉଠୁଥାଏ । କିନ୍ତୁ ଉପାୟ କ'ଣ ? ହିଂସାର ଯେଉଁ ନାଗପାଶ ଏ ଦେଶକୁ ଆବଦ୍ଧ କରି ରଖୁଛି, 
ଆମ ସମସ୍ତଙ୍କୁ କବଳିତ କରି ରଖୁଛି, ଏହିପରି ମୁହୂର୍ରରେ ତାହାର ନଗ୍ନରୂପ ପ୍ରକଟ ହୁଏ । 

ହୁଏତ ବିଦ୍ରୋହ କରିବାର ବିଚାର କାହାରି କାହାରି ମନକୁ ଆସିଥୁବ । ପରେ ବାହାରେ 
ଗୋଟାଏ କୌଣସିଠାରେ ଏକ କର୍ମୀ ବୈଠକରେ ଦାଦା କାନ୍ଦିପକେଇ କହିଲା ଯେ ଆମେସବୁ 
କାପୁରୁଷ, ଲକ୍ଷ୍ମଣ ନାୟକକୁ ବଞ୍ଚେଇବା ଚେଷ୍ଟାକରିବା ଉଚିତ ଥୁଲା । ମରିଥା'ନ୍ତୂ ତ ମରିଥା'ନୁ ! 
ସେପରି ଉଦ୍ୟମ ସଫଳ ତ କେବେ ହେଇ ନ ଥା ନ୍ତା, ତେବେ ଏ ପ୍ରତିବାଦ, ବିକ୍ଷୁବ୍ଧ ଆତ୍ମାର 
ଏକ ତୀବ୍ର ଓ ବ୍ୟାକୁଳ ଅଭିବ୍ଯନ୍ତି ହେଇଥାଂନ୍ତା । ଲକ୍ମ୍ଣ ନାୟକ ଗଲେ । ତାଙ୍କ ସାଙ୍ଗରେ 
ଆହୁରି ବି କେତେଜଣ ପ୍ରାଣ ଦେଇଥା' ନ୍ରି { ଭବିଷ୍ୟତ ବଂଶଧରଙ୍କ ପାଇଁ ଏକ ଜ୍ଵଳନ୍ତ ଆଦର୍ଶ 
ଓ ପ୍ରେରଣା ହେଇ ସେ ଘଟଣା ରହିଥାଂନ୍ତା । ମାତ୍ର ତାହା ତ ହେଲା ନାହିଁ । କେବଳ ସେ 
ଦିନର ହୃଦୟର କୋହ ଓ କ୍ରୋଧକୁ ହୃଦୟରେ ଚାପି ଅନେକେ ସେ ଦିନ ମନେ ମନେ ଏଇ 
ସଙ୍କହ୍ନ କଲେ ଯେ ଯେଉଁ ଶାସନ ଲକ୍ଷ୍ମଣ ନାୟକର ପ୍ରାଣ ନେଇଛି ସେ ଶାସନକୁ ମୂଳପୋଛ 
ନିପାତ କରି ଛାଡ଼ିବୁ । ଲେନିନ୍‌ଙ୍କର ବଡ଼ ଭାଇ ଜାର୍‌ଙ୍ଗୁ ହତ୍ୟା କରିବା ଉଦ୍ୟମ କରି ପ୍ରାଣଦଣ୍ଡ 
ପାଇଥଲେ । ଲେନିନ୍‌ ପ୍ରତୀକାତ୍ମକ ପ୍ରତିବାଦରେ ନିଜର ପ୍ରାଣ ଦେଲେ ନାହିଁ । ଜାର୍‌ ଶାସନକୁ 
ମୂଳପୋଛ କରି ନୂଆ ସମାଜର ମୂଳପତ୍ତନ କରିବାର ସଂକଳ୍ପ କଲେ ଓ ସେ ସଂକଳ୍ପ ଉଣାଅଧ୍ଵକେ 
ସିଦ୍ଧ ହେଲା । 

କିନ୍ତୁ ଆମର ସେ କାଳରାତ୍ରିର ଅନୁଭୂତି କେତେଦିନ ମନେରହିଲା ? ସେ ସଂକଳନ 
କେତେ ବାଟ ଗଲା ? ଯେନତେନ ପ୍ରକାରେଣ ସ୍ଵଭାବ ହେଲା । ଯେଉଁମାନେ ସେ କାଳରାତ୍ରିର 
ସାକ୍ଷୀ ଥୁଲେ ସେହିମାନଙ୍କ ଭିତରୁ ହିଁ କେତେ ନା କେତେ ବାହାରିଲେ ଲଷ୍ମ୍ୁଣ ନାୟକ ଯେଉଁ 
ଜନତାର ପ୍ରତିନିଧ୍ଵ ତାହାରି ରକ୍ତମାଂସ ଶୋଷିବାକୁ । ଯେଉଁ ରାମନଥନ୍‌ ଅନ୍ୟାୟ ରେ, ଲକ୍ଷ୍ମଣ 
ନାୟକଙ୍କ ଅପରାଧର କୌଣସି ନିର୍ଭରଯୋଗ୍ୟ ସାକ୍ଷ୍ୟ ପ୍ରମାଣ ନ ଥାଇ ମଧ୍ଯ, ଉପରିସ୍ଫ୍‌ କର୍ରୂପଷଙ୍କର 
ନିର୍ଦ୍ଦେଶରେ ତାକୁ ମୃତ୍ୟୁଦଣ୍ଡ ଦେଇଥୁଲେ, ସେଇ ପରେ କଂଗ୍ରେସ ଶାସନର ସୁନାପୁଅ ହେଲେ । 
କଂଗ୍ରେସ ଲୋକେ ତାଙ୍କର ପାପବୋଧରୁ ଫାଇଦା ଉଠେଇ ଯାବତ୍‌ ଦୁର୍ନୀତିରେ ତାଙ୍କୁ ହାତବାରସୀ 
କଲେ । 

ପୂର୍ବଦିନ ଲକ୍ଷ୍ମଣ ନାୟକ ସଦାଶିବ ବାବୁଙ୍କୁ ଭେଟିବାକୁ ଚାହିଁବାରୁ ଉପରଓଳି ସଦାଶିବ 


୨୨୪ ॥ୌ କସ୍ତୂରୀ ମୂଗ ସମ 


ବାବୁଙ୍କୁ ତାଙ୍କ ପାଖକୁ ନିଆ ହେଲା । ଲକ୍ଷ୍ମଣ ନାୟକ ତାଙ୍କୁ କହିଲେ - “ ବାବୁ, ମୁଁ ଯାଉଛି 
ସ୍ଵରାଜ୍ଚ ସତରେ ହେବ ନାଁ ? ଲୋକେ ସୁଖରେ ଶାନ୍ତିରେ ରହିବେ ନୀ ?” ସଦାଶିବବାବୁ 
ବାଷ୍ପରୁଦ୍ଧ କଣ୍ଢରେ ଜବାବ ଦେଲେ - “ ନିଶ୍ଚୟ ହେବ | ଏଥୁରେ ଆଉ ସନ୍ଦେହ ଅଛି ? ” 
ନାୟକ କହିଲେ - “ ହଉ 1 ଗାନ୍ଧୀ ମହାତ୍ନାଙ୍କ ଜୟ |!” 

ରାତିଯାକ ଦୁଣ୍ଢିନ୍ତା । ଟିକେଟିକେ କଥାରେ ଚାଉଁକିନା ଦିଦ ଭାଙ୍କିଯାଉଛି । ହେଇ 
ଚାରିଟା ବାଜିଲା ପରା । ଚାରିଟା କେତେରେ ଅନ୍ଧାର ଥାଉଁ ଥାଉଁ ଫାଶୀ ହେବ । ଲକ୍ଷ୍ମଣ 
ନାୟକଙ୍କୁ ଗାଧୁଆ ଗାଧୋଇ କରି ଦୁଇହାତକୁ ପଛପଟେ ହାତକଡ଼ିରେ ଆବଦ୍ଧ କରି ଚାରିଜଣ 
ଧ୍ଵାର୍ଡୁର ଧରି ଏକରକମ ଦୌଡ଼ିଲା ପରି ଫାଶୀ ମଞ୍ଚକୁ ନେଇଯିବେ । ସେଠି ଫୁଟବଲ୍‌ ପଡ଼ିଆର 
ଗୋଲପୋଷ୍ଟ ପରି ଗୋଟାଏ ଲୁହାର ଫାର୍ମା ଖଞ୍ଜା ଯାଇଥୁବ । ସେଥ୍ଵରେ ଫାଶୀ ରଗିର ଗୋଟାଏ 
ମୁଣ୍ଡ ଗୋଟାଏ ଲୁହାମୁଦିଆ ରିତରେ ଗଳା ହୋଇ ମଜବୁତ ହେଇ ଗଣ୍ଠି ପଡ଼ିଥ୍ଵବ । ଅନ୍ୟ 
ମୁଣ୍ଡରେ ଫାସ । ସେ ରଶି ଏକ ଅହ୍ପ ସମୟ ପୂର୍ବ ଯାଏ ଜେଲ୍‌ରଙ୍କ ଖାସ୍‌ ଲୁହା ସିନ୍ଦୁକରେ ବନ୍ଦ 
ଥୁଲା, ଯାହାର ଚାବି ଜେଲରଙ୍କ ଛଡ଼ା ଆଉ କାହା ହାତକୁ ଯାଏ ନାହିଁ । ରଶିରେ ଚର୍ବି ଓ 
ପାଚିଲା କଦଳୀ ଚକଟା ବୋଲି ତାକୁ ଖସଡ଼ା କରା ହେଇଥୁବ । ଆସାମୀର ଉଚ୍ଚତା ଓ ଓଜନ 
ହିସାବ କରି ବହୁତ ସୃଷ୍ଣୁ ବୈଜ୍ଞାନିକ ଗଣନା ଦ୍ଵାରା ନିର୍ଦ୍ଦିଷ୍ଟ କରାଇ “କାରା ସଂହିତା”ରେ 
ଲିପିବଦ୍ଧ ହେଇ ରହିଛି ଯେ ଅମୁକ ଓଚ୍ଚନ ଓ ଅମୁକ ଉଚ୍ଚତାର ଆସାମୀ ପାଇଁ କେତେ ଲମ୍ବ ରଖି 
ଲୋଡ଼ା ହେବ । ଏ ରଖିକୁ ସେହି ମାପ ଅନୁସାରେ ଖୁଣ୍ଟରେ ଜୋଖାଯାଇଥୁବ । ଫାଶୀ ଦିନର 
ପୂର୍ବରୁ ଦିନେ ଆସାମୀର ସମାନ ଓଜନର ବାଲିବସ୍ତାକୁ ଫାଶୀରେ ଝୁଲେଇ ସେ ରଖିର ପରୀକ୍ଷା 
ନିଆ ହେଇଥୁବ । 

ସେ ଫାଶୀ ଫାର୍ମା ତଳେ ଦଶ ବାର ପୁଟ ଖଣ୍ଡେ ଗହୀର ଗୋଟାଏ ଚୌଶଖୁଣ୍ଟିଆ କୂଅ 
ଭଳି ଗାତ । ସେ ଗାତ ଉପରେ ପାଖପାଖ ହେଇ ଦୁଇଟା ଲୁହାଫଟା କବାଟ ପରି କବ୍‌ଚ୍ଚା 
ଦେଇ ଲଗା ହେଇଛି । କବ୍‌କାଗୁଡାକ ବାହାର ପାଖକୁ । ପଟାର ମଝି ମୁଣ୍ଡ ଦୁଇଟା ଲୁହାଖ୍‌ଲ 
ଉପରେ ଥୁଆ । ସେ ଖଲ ସହିତ ଗୋଟାଏ ଲୁହା ହେଣ୍ଢଲ ଲାଗିଛି । ହେଣ୍ଡେଲ ଟାଣିଦେଲେ 
ଖୂଲ ଖସିଯିବ । ପଟା ଦୂଇଟା ତଳକୁ ଝୁଲି ପଡ଼ିବ । ଦୁଇ ପଟାରେ ଏକା ସାଙ୍ଗରେ ଦୁଇଜଣଙ୍କୁ 
ଛିଡ଼ା କରି ଦୁଇଜଣଙ୍କର ପ୍ରାଣ ଏକ ସାଙ୍ଗରେ ନେବାର ବ୍ୟବସ୍ଥା । ଦୁଇ ପଟା ସିଧାରେ ଦୁଇଟା 
ରଖି ବନ୍ଧାର ବ୍ୟବସ୍ତା ଉପରେ ଆଡ଼ୁଆ କଡ଼ିରେ ଅଛି । ଥରେ କଟକ ଜେଳ୍‌ରେ ସାତଜଣଙ୍କର 
ଫାଶୀ ଏକାଦିନରେ ଲଗାତାର ହେଇଥୁଲା - ଏମିତି ଦୁଇ ଦୁଇ ଜଣ କରି । ବେଶି ଲୋକଙ୍କର 
ପ୍ରାଣ ନେବାର ଥ୍ବବ ତ ମୋଟା ଦରମା ପାଉଥୁବା ଉଚ୍ଚପଦସ୍ତ୍‌ ହାକିମଙ୍କର ବହୁମୂଲ୍ୟ ସମୟ 
ବଞ୍ଚେଇବା ପାଇଁ ସରକାର ବାହାଦୂରଙ୍କର ବୈଜ୍ଞାନିକ ତାଲିମପ୍ରାପ୍ତ ବିଶେଷଜ୍ଞମାନେ ଏ ପ୍ରକାରର 
ସୁବ୍ୟବସ୍ସ୍ରା ଖଞ୍ଜଛନ୍ତି । 

ଲକ୍ଷ୍ମଣ ନାୟକଙ୍କୁ ନେଇ ସେଇଥୁରୁ ଗୋଟିଏ ପଟା ଉପରେ ଛିଡ଼ା କରାଇବେ । 


କସ୍ତୁରୀ ମୂଗ ସମ 7ଜ୍ଞା ୨୨୫ 


ତାଙ୍କର ଦୁଇ ଗୋଡ଼କୁ ଏକାଠି ଭିଡ଼ି ରଗିରେ ବାନ୍ଧି ଦେବେ । ତାଙ୍କ ମୁଣ୍ଡରେ ଗୋଟାଏ କଳା 
ବା ନୀଳ ରଙ୍ଗର ଟୋପି ପିନ୍ଧେଇ ଦିଆଯିବ ଯାହାର ଅଗପାଖର ଲମ୍ବା ଝୁଲ ତାଙ୍କର ମୁହଁକୁ 
ଢାଙ୍କି ଦେବ । ସେଠୁ ସବୁ ବଡ଼ ବଡ଼ ହାକିମ, ଜିଲ୍ଲା କିଲଟର, ପୁଲିସ୍‌ ସୁପରିଟେଣ୍ଡେଣ୍ଟ, ସିଭିଲ 
ସର୍ଜନ, ଜେଲ ସୁପରିଟେଣ୍ଡେଣ୍ଟ,ଜେଲର୍‌ ବାହାରର ଦୁଇଜଣ ସାକ୍ଷୀ, ଜେଲ୍‌ ଡାକ୍ତର, ପୁଲିସ୍‌ 
ସିପାହୀ, ୱାର୍ଡ଼ର, ଜମାଦାର ଆଦି ଘେରି ରହିଥୁବେ । ସେମାନେ ଯେବେ ଆମାମୀର ମୁହଁକୁ 
ଦେଖୂପାରିବେ ତେବେ ଏ କୃତ୍ୟ ସେମାନଙ୍କ ଦ୍ଵାରା ହେଇ ପାରିବ ନାହିଁ ପରା । କିମ୍ବା 
ସେମାନଙ୍କର ଭଦ୍ର ସଂସ୍କୃତିରେ ଲାଳିତ ହୃଦୟରେ ଧକ୍କାଟାଏ ଲାଗିଯିବ ପରା । ସେଥୁପାଇଁ 
ସେମାନଙ୍କର ଉଦ୍ବତାକ୍‌ ଢାଙ୍କିବା ପାଇଁ ଏ ଟୋପି । ଏ ଟୋପି ପିନ୍ଧି ସାରିବା ପରେ ଲକ୍ଷ୍ମଣ 
ନାୟକ, ନିର୍ଜୀବ, ଅମୁହାଁ ବାଲିବସ୍ତା ପାଲଟି ଯିବ । ତେଣିକି ତାକୁ ଝୁଲେଇ ଦେବାଦ୍ଵାରା ଏ 
ସବୁ ସୁସଭ୍ୟ ଭଦ୍ରଲୋକମାନଙ୍କର ସଭ୍ୟତାରେ, ଭଦ୍ରପଣିଆରେ, କୌଣସି ଆଞ୍ଚ ଆସିବ ନାହିଁ | 

ଏହାପରେ ଲକ୍ଷ୍ମଣ ନାୟକଙ୍କ ବେକରେ ଫାଶୀ ଗଳାଇ ଦିଆଯିବ ଓ ହାତରେ ଭିଡ଼ି 
କସିକରି ବସେଇ ଦିଆଯିବ । ସେ ଫାଶର ମୁଦିଆ କେଉଁ ପାଖକୁ ରହିବ, ରଖିଟା ଯେମିତି 
ଘୁଞ୍ଚିଯିବ ନାହିଁ, ମୁହଁର ଢାଙ୍କୁଣୀ ଖୋଲି ଯିବ ନାହିଁ, ଏ ସବୁ ବିଷୟ ବୈଜ୍ଞାନିକ ଢଙ୍ଗରେ 
ଗବେଷଣା କରାଯାଇ ତାର ଟିକିନିଖି ନିର୍ଦ୍ଦେଶ “କାରା ସଂହିତା' ରେ ଲେଖା ହେଇ ରହିଛି । ସେ 
ସବୁରେ ଗୋଟାଏ ଚୁଳ ପ୍ରମାଣେ ଏ ପାଖ ସେ ପାଖ କରିବାର ଜୁ କାହାରି ନାହିଁ । ଏସବୁ 
ଆୟୋଜନ ଚାଲିଥୁବା ବେଳେ ଜେଲ୍‌ ସୁପରିଟେଣ୍ଟେଣ୍ଟ ଘଣ୍ଟା ଦେଖୁଥୁବେ । ନିର୍ଦ୍ଦିଷ୍ଟ ଲଗ୍ନ 
ଆସିଗଲେ ରୁମାଲ ହଲେଇ ଦେବେ । ହେଣ୍ଡେଲ୍‌ ଧରି ଛିଡ଼ା ହେଇଥ୍ବବା ଲୋକ ତାକୁ ଟାଣିଦେବ । 
ଲୁହାପଟା ଝୁଲି ପଡ଼ିବ । ଲକ୍ଷ୍ମଣ ନାୟକ ତଳକୁ ଖସି ପଡ଼ିବେ । ରଶିର ହୁଗୁଳାତକ ସରିଯାଇ 
ରଖି ଝିଙ୍କି ହେଇଗଲେ ଲକ୍ଷ୍ମଣ ନାୟକଙ୍କ ତଣ୍ଟ ଚିପି ହେବା ସାଙ୍ଗେ ସାଙ୍ଗେ ତାଙ୍କ ମେରୁଦଣ୍ଡ 
ବେକ ପାଖରୁ ଭାଙ୍ଗିଯିବ, ମୁହୂର୍ରକରେ ସବୁଶେଷ | 

ବିହାର ଓଡ଼ିଶା ଜେଲ୍‌ ନିୟମରେ ଫାଶୀ ପିନ୍ଧେଇବା ଓ ହେଣ୍ଡଲ ଟାଣିବା ପାଇଁ 
କଏଦୀମାନଙ୍କୁ ବ୍ୟବହାର କରିବା ନିୟମ ଥଲା । ଉତ୍ତର ଓଡ଼ିଶାରେ ଏ ନିୟମ ଚଳୁଥାଏ । 
ସାଧାରଣତଃ ଯାବଡ୍ଜୀବନ କାରାଦଣ୍ଡ ପାଇଥୁବା କେତେକ କ ଏଦୀ ଏ କାମରେ ବିଶେଷଜ୍ଞତା 
ଅର୍ଜନ କରିଥା'ନ୍ତି । ଥରେ ଏ କାମ କଲେ ସେ ଲୋକ ତିନି କି ପାଞ୍ଚଟଙ୍କା ପାରିଶ୍ରମିକ ଓ 
ପନ୍ଦର ଦିନ କି କେତେ ' ମାର୍କା' - ଅର୍ଥାତ୍‌ ତାଂ ର ସଜାରୁ ରିଆତି ପାଏ । ଦୀର୍ଘ ମିଆଦୀ 
କଏଦୀ ପକ୍ଷରେ ଶେଷୋଚ୍ତିଟା ଅଧ୍ଵକ ମୂଲ୍ୟବାନ୍‌ । ମାନ୍ଦ୍ରାଜ ପ୍ରଦେଶରେ ନିୟମ ଥୁଲା ଖୋଦ୍‌ 
ଜେଲ୍‌ର୍‌ ଏ ସବୁ କାମ କରିବ । ବ୍ରହ୍ଲପୁରଟା ମାନ୍ଦ୍ରାଜରୁ ଆସିଥୁବାରୁ ସେଠି ସେଇ ନିୟମ 
ଖାଟୁଥାଏ । ଆମର ସେଠାର ଜେଲର ରାଓ ଦକ୍ଷିଣୀ ଲୋକ । ସେ ମାନ୍ଦ୍ରାଜ କେଡ଼ର୍‌ରେ ଥଲେ 
ଫାଶୀ ଦେବାରେ ଦକ୍ଷତା ହାସଲ କରିଥୁଲେ । ଲୋକଟାର ଚେହେରା ଓ ଚାଲିଚଳଣରେ 
ଗୋଟାଏ ପୈଶାଚିକ ଭାବ ପ୍ରକାଶ ପାଉଥୁଲା । କଥାଭାଷାବି ସେହିଭଳି ଅମାର୍ଜିତ ଥଲା । 


୨୨୬୩ କସ୍ତୂରୀ ମୂଗ ସମ 


ଫାଶୀ ଦେବାରେ ସେ ଏକ ପେଶାଚିକ ଆନନ୍ଦ ଅନୁଭବ କରନ୍ତି ବୋଲି ଶୁଣିଥୁ୍ଲୁ । କୋଡ଼ି 
କୋଡ଼ି ଲୋକ ତାଙ୍କ ହାତରେ ଭବ ବୈତରଣୀ ପାର ହେଇଛନ୍ତି । ଥରେ କୁଆଡ଼େ ଜଣେ 
ଆସାମୀ ଠିକ୍‌ ଭାବରେ ଝୁଲିଲା ନାହିଁ । ତା'ର ପ୍ରାଣ ଗଲା ନାହିଁ । ରାଓସାହେବ ଦୂଇ ହାତରେ 
ରଶିକୁ ମୁଠେଇ ଧରି ତା କାନ୍ଧ ଉପରେ ଚଢ଼ିଗଲେ । ତା'ର ନାକ, କାନ, ପାଟିରୁ ରକ୍ତରୁ 
ଛିଟିକା ମାରି ସାହେବଙ୍କ ଗୋଡ଼ ଲାଲେଲାଲ ହେଇଗଲା । କିନ୍ତୁ ଲୋକଟା ମଲା ତ ! ଜଣେ 
ଆଦିବାସୀ ମୁହୂର୍ଭକର ରାଗ ମୁଣ୍ଡରେ କାହାରିକୁ ପାହାରେ ପିଟିଦେଲେ ସେ ହେଲା ପାପୀ, 
ଅପରାଧୀ, ମଣିଷ ସମାଜରେ ବଞ୍ଚି ରହିବାର ଅଯୋଗ୍ୟ । ଆଉ ଏଇଭଳି ନରପିଶାଚ ଏ 
ସମାଜ ଓ ଶାସନର ସମ୍ମାନିତ ଆଧାରସ୍ତମ୍ଭ, ଛାତି ଫୁଲେଇ ବାଟ ଚାଲିବେ ତାଙ୍କ ଘରେ ଝିଅ 
ଦେବୀ ପାଇଁ ଲୋକେ ଧରାପରା ହେବେ । 

ରାଓସାହେବ ଆଜି ଲକ୍ଷ୍ମଣ ନାୟ କଙ୍କୁ ଆରପାରିକୁ ପଠେଇ ପଚିଶ ବା ତିରିଶ ଟଙ୍କା ଓ 
ବୋତଲେ ମଦ ପୁରସ୍କାର ପାଇବେ । ଦିନଟା ଛୁଟି ପାଇବେ, ସେ ବୋତଲଟାର ସଦ୍‌ବ୍ୟବହାର 
କରିବାକୁ । 

ଭୋର ତିନିଟା ଖଣ୍ଡେକୁ ସମସ୍ତେ ଉଠିପଡ଼ିଲୁ । ପ୍ରାର୍ଥନା କଲୁ । ବୈଦ୍ୟନାଥ ଭଜନ 
ଗାଇଲା : 

କରଲେ ସିଙ୍ଗାର ଚତୁର ଅଲଞ୍ଚେରୀ ସାଜନ କେ ଘର ଜନା ହୈ 

ମିଟୀ ବିଚ୍ଛାୱ୍ାନ ମିଟ୍ଟୀ ଓଢାୱନ ମିଟୀ ମେଁ ମିଲ୍‌ଜାନା ହୈ ।” 

ବୈଦ୍ୟନାଥର ସ୍ଵରରେ ମାଧୁର୍ଯ୍ୟ ନ ଥାଏ କିନ୍ତୁ ସେଦିନ ତା'ର ପ୍ରାଣର ସମସ୍ତ ବ୍ୟାକୁଳତା 
ସେ ଭଜନରେ ଆପଣାକୁ ଅଜାଡ଼ି ଦେବାକୁ ଚାହୁଁଥାଏ । କେତେଜଣ ରାଜବନ୍ଦୀ ସଚ୍ଚା ପାଇ 
ଆସି ସେପଟେ ଫାଶୀ ଆସାମୀଙ୍କ କୋଠରୀ ପାଖ ଓ୍‌ର୍ଡ଼ରେ ଥାଂନ୍ତି । କିଛିକ୍ଷଣ ପରେ ସେ 
ପାଖରୁ ଗୋଟାଏ ଧ୍ଵନି କ୍ଷୀଣ ଭାବରେ ଶୁଣାଗଲା । ବୈଦ୍ୟନାଥ ଧ୍ଵନି ଆରମ୍ଭ କଲା “ ଗଇନ୍‌କିଲାବ୍‌ 
ଜିନ୍ଦାବାଦ୍‌' , ସାର କ୍ୟାମ୍ପ ଜେଲ୍‌ ତା'ର ପ୍ରତିଧ୍ଵନି ହେଲା - ' ଇନ୍‌କିଲାବ୍‌ ଜିନ୍ଦାବାଦ୍‌' । ପ୍ରତ୍ୟେକ 
ପାରେ ସେହିପରି ରାତି ଅନିଦ୍ରା, ସେହିପରି ଅକ୍ଷମ କ୍ଷୋଭ । 

' ଇନ୍‌କିଲାବ୍‌ ଜିନ୍ଦାବୀଦ୍‌”- ଇନ୍‌କିଲାବ୍‌ କିନ୍ଦାବାଦ୍‌ '- ଇନ୍‌କିଲାବ୍‌ ଜିନ୍ଦାବାଦ୍‌'- ଦେଇ 
ସାରା ଜେଲ୍‌ କାନ୍ଦି ଚାଲିଲା । ଇନ୍‌କିଲାବ୍‌ ଜିନ୍ଦାବାଦ- ଇନ୍‌କିଲାବ୍‌ କିନ୍ଦାବାଦ୍‌-ଇନ୍‌କିଲାବ୍‌ କିନ୍ଦାବାଦ୍‌- 
କେତେ ସମୟ ଗାଇ ଚାଲିଲୁ ଖୁଆଲ ନାହିଁ । ଫାଶୀଘରଟା ଆମ ହତା ବାହାରେ ଓାର୍ଡ଼ ଫାଟକଠୁଁ 
ପଚାଶ ହାତ ଦୂରରେ ହେବ । ସେଆଡୁ ଗୋଟାଏ ବାପା ଆଧ୍ଵାଜ ଶୁଭିଲା - ଦୁମ୍‌ । ବାପା 
ବାଷ୍ପରୁଦ୍ଧ କଣ୍ତରେ କହିଲେ - “ ଆଉ କାହିଁ ? ଯାହା ପାଇଁ କହୁଥୁଲ ସେ ଆଉ ଶୁଣିବ 
ନାହିଁ ।” 

ସେ ଦିନ ସାରା ଜେଲ୍‌ ଖାଡ଼ାଉପାସ । ତା'ର ଦୁଇଦିନ ପରେ ପୁଣି ସେଇ ପଚା ଆନୁ 
ଓ ବୁଢ଼ା ଭେଣ୍ଡି ନେଇ ଝକଝକ । 


କସ୍ତୁରୀ ମୂଗ ସମ ଜ୍ଞା ୨୨୭ 


ଦୁର୍ଭିକ୍ଷର ଛାୟା 


ପୂର୍ବବଙ୍ଗରୁ ସମସ୍ତ ଯାନବାହନ ଓ ବଳକା ଖାଦ୍ୟଶସ୍ୟ ସେସବୁ ଯେପରି ଜାପାନୀ 
ଫୌଜର କାମରେ ନ ଆସିବ ସେ ଉଦ୍ଦେଶ୍ୟରେ ଇଂରେଜ ସରକାର କାଢ଼ି ନେବାରୁ ଓ ଯୁଦ୍ଧବେଳେ 
ବ୍ୟାପିଥିବା ମହଜୁଦଖୋରୀ ଓ କିଳାପୋତେଇ ଫଳରେ ବଙ୍ଗଳାରେ ଯେଉଁ ଦାରୁଣ ଦୁର୍ଭିକ୍ଷ 
ବ୍ୟାପିଲା ତା'ର ଖବର ଆମେ ଜେଲ୍‌ ଭିତରେ ପାଉଥାଉ । ଗୀ ଗହଳରୁ ଅସଂଖ୍ୟ ଲୋକ 
ମୁଠାଏ ଖାଦ୍ୟ ପାଇବା ଆଶାରେ ସହରମାନଙ୍କୁ ଆସୁଥାଂନ୍ତି ଓ ପ୍ରତିଦିନ କଲିକତା ସହରର 
ରାପ୍ତାଘାଟରେ ଶହ ଶହ ଲୋକ ମରିପତୁଥାଂନ୍ତି । “ବାପା, ଏକଟୁ ପ୍ୟାନ୍‌ (ପେଜ୍‌) ଦାଓ 
ବାଦା” ବୋଲି ଅନୁନୟ କରି ଏ କଙ୍କାଳସାର ଜନତା ଗୂହସ୍ଫ୍‌ ଘରକୁ ପଶିଆସିଲେ ଘରର 
ଲୋକେ ସେମାନଙ୍କ ମୁହଁରେ କବାଟ କିଳି ଦେଉଥା' ନ୍ତି । ଗୀ ଗୀର ଗରିବ ଭୂମିହୀନ ଓ ଛୋଟ 
ଚାଷୀ ହିଁ ଏ କରାଳ ମୃତ୍ୟୁର କବଳରେ ପଡ଼ିଲେ । ତିରିଶ ଲକ୍ଷ ଲୋକ ସେଥୁରେ ମଲେ 
ବୋଲି ଅଟକଳ ଶୁଣିବାକୁ ମିଳିଲା । ସରକାରୀ ହିସାବରେ ପରେ ଏହାର ଅଧା ସଂଖ୍ୟା ସ୍ଵୀକାର 
କରାଗଲା । ଓଡ଼ିଶାର ବାଲେଶ୍ଵର ଜିଲ୍ଲା ଓ ମୟୂରଭଞ୍ଜ ରାଜ୍ୟରେ ମଧ୍ଯ ଏହିପରି ଦୁର୍ଗିକ୍ଷ ବ୍ୟାପିଲା । 
ଅନ୍ୟ ସର୍ବତ୍ର ମଧ୍ଯ ଏତେ ପ୍ରକଟ ଭାବରେ ଦେଖା ନ ଗଲେ ବି ଖାଦ୍ୟାଭାବ ଓ ଅନାହାର ତୀ'ର 
ବଳି ନେଇ ଚାଲିଲା । ବାହାର ପରିସ୍ଥିତି ବହୁତ ବାଧୁଥାଏ । ବାପା ଶ୍ଲେଷକରି କହୁଥୀନ୍ତି - 
“ ଆମର କ'ଣ ଅଛି ? ଆମେ ସବୁ ସରକାରଙ୍କର କୂପାରେ ଖାଇପିଇ ଆରାମରେ ଅଛୁ | 
ଆମର ଘିଅ, ଦୁଧ କୋଉ ଜିନିଷର ଅଭାବ ପଡୁଛି କି ?” ଏହି ସମୟରେ ଯେଉଁମାନେ 
ଖଲାସ ହେଲେ ସେମାନଙ୍କ ହାତରେ ବାପା ବାହାରକୁ ଖବରଦେଲେ ଯେ, ଭୋକ ଉପାସରେ 
ଥୁବା ଲୋକେ ଦଳ ବାନ୍ଧି ଜମିଦାର ମହାଜନଙ୍କର ଧାନ ଅମାରକୁ ଶାନ୍ତିପୂର୍ଣ୍ଣ ଢଙ୍ଗରେ ଦଖଲ 
କରି ଧାନ ବାଣ୍ଟ ନିଅନ୍ତୁ । ମାତ୍ର ବାହାରେ ଥୁବା ଲୋକେ ଏହା କରାଇ ପାରିଲେ ନାହିଁ । 


ବିଲେଇ ମୂଷା ଖେଳ 


୧୯୪୪ ରେ ଅଟକବନ୍ଦୀମାନେ କ୍ରମେ ଖଲାସ ହେବା ଆରମ୍ଭ ହେଲା । ମୁଁ ବି 
ଗୋଟାଏ ସମୟରେ ଖଲାସ ହେଲି । ବାପା ହେରିକା କେତେକ ପରେ କଟକ ଜେଲ୍‌କୁ 
ବଦଳିହେଲେ । ମୋ ଉପରେ ଏକ କଟକଣା ଜାରି କରାହେଲା ଯେ ମତେ ଯାଇ 
ଜଗତ୍‌ସିଂହପୁରରେ ରହିବାକୁ ହେବ, ମୁଁ ଏ ଆଦେଶକୁ ଅମାନ୍ୟ କଲି ଓ କଟକରେ ଯାଇ 
ପହଞ୍ଚୁବାର ଦିନେ ଦୁଇଦିନ ଭିତରେ ଗିରଫ ହେଲି । ସରକାରୀ ଆଦେଶ ଅବମାନନା ଯୋଗୁଁ 
ଏଥର ମତେ ସଜା ମିଳିବାର କଥା । ତେଣୁ ମତେ ନେଇ କଟକ ଜେଲ୍‌ରେ ବିଚାରାଧୀନ 
ବନ୍ଦୀ ଭାବରେ ପୁରୁଣା ସେଲ୍‌ରେ ନେଇ ରଖାହେଲା [ ଦୁଇ ଚାରିଦିନ ପରେ ପଦ୍ମନାର ରାୟ 
ଆଦି ପାଖ କୋଠରୀରେ ରହିଲେ । ଅନେକ ଦିନ ଫେରାର ରହିବା ଫରେ ସେ ଗିରଫ 


୨୨୮୩ କସ୍ତୂରୀ ମୂଗ ସମ 


ହେଇଥା' ନ୍ତି । ଆମକୁ ଦିନବେଳେ ବି ବହୁତ ସମୟ ବନ୍ଦ ରଖାଯାଉଥାଏ । ଯାହାହେଉ ଅହ୍ନଦିନ 
ଭିତରେ ମୋର ସଜ୍ଜା ହେଇଗଲା ଓ ମୁଁ ଅନ୍ୟ ବନ୍ଦୀମାନଙ୍କର ସାଙ୍ଗକୁ ଗଲି । ପଦବାବୁ ବି 
କେତେଦିନ ପରେ ସଚ୍ଚା ପାଇଗଲେ । ମୋର ଯେତେଦୂର ମନେ ପଡୁଛି ଛଅ ମାସ ସଜା 
ହେଇଥ୍ଲା । କିନ୍ତୁ ମୋର ଏହାର ସ୍ଵତି ବହୁତ ଝାପ୍‌ସା । ମୁଁ କେବେ ବ୍ରହ୍ନଲପୁରରୁ ଖଲାସ 
ହେଲି, କଟକରେ କେଉଁଦିନ ଧରାହେଲି, କେବେ ସଜା ପାଇଗଲି ଆଦି ସବୁ କଥା ଯେତେ 
ମନେପକାଇବା ଚେଷ୍ଟା କଲେ ବି ସଠିକ ମନେ ପଡୁନାହିଁ । ଏ ପ୍ରଥମ ଥର ସଜା ରୋଗିବା 
ପରେ ଯେତେବେଳେ ଖଲାସ ହେଲି ପୁଣି ମୋ ଉପରେ ସେହି କଟକଣା ଜାରି ହେଲା, 
ଜଗତ୍‌ସିଂହପୁରରେ ଯାଇ ରହିବାକୁ । ସେଥର ବି ମୁଁ ତାକୁ ଭଙ୍ଗ କଲି, ତେବେ ତାହା ପୁର୍ବରୁ 
ମୋର ଚିକିତ୍ସା ପାଇଁ କିଛି ଦିନ, ପ୍ରାୟ ଦୁଇମାସ, କଲିକତା ପାଖ ସୋଦପୁରଠାରେ ଖଦୀ 
ପ୍ରତିଷ୍ଠାନରେ ଯାଇ ରହିଲି । ଅନେକ ଦିନୁ: ମୋର କେତେକ ଉପସର୍ଗ ଦେଖାଦେଇଥିଲା ।ଯାହା 
ହାର୍ନିଆର ପୂର୍ବାଭାସ ବୋଲି ସନ୍ଦେହ କରାଯାଉଥ୍ଲା । ଖଦୀ ପ୍ରତିଷ୍ଠାନରୁ ଫେରି ପୁଣି ତୁରନ୍ତ 
ଗିରଫ ହେଲି ଓ ବୋଧହୁଏ ଆଉ ଛ ମାସ ସଜା ପାଇଲି । ଏ ସବୁ ତାରିଖ ବି ମୋର ମନେ 
ନାହିଁ । ସେତେବେଳେ ଜେଇଟା ହିଁ ନିତିଦିନଆ ଜୀବନ ଓ ବାହାରଟା କେବଳ ଗୋଟାଏ 
ମଧ୍ଯବର୍ଭୀ ବିରାମ ପରି ମନେ ଦେଉଥୁଲା । ସେଥୁପାଇଁ ବୋଧହୁଏ ଯିବାଆସିବାରେ ଦିନଗୁଡାକର 
କୌଣସି ଗୁରୁତ୍ବ ଅନୁଇବ କରିନାହିଁ । ଦୁଇଥର ଯେ ସଜା ପାଇ କଟକ ଜେଲ୍‌ରେ ରହିଲି 
ତାଂର ସ୍ବତି ମଧ୍ଯ ମିଶିଯାଇଛି । ସହକରେ ଅଲଗା କରି ହେଉନାହିଁ । ତେବେ ମୁଁ କଟକ 
ଜେଲ୍‌ରେ ଯାଇ ପନ୍ଦର ନମ୍ବର ହତାରେ ତିଆରି ହେଇଥୁବବା ନୂଆ ସେଲ୍‌ର ରହିଲି ସେଇଟା 
ପ୍ରଥମ ଥର ସଜ୍ଜା ପାଇବା ପରେ । ବାପା ଓ ଟୁଙ୍ଗୁମାମୁଁ ସେ ନୂଆ ସେଲ୍‌ରେ ଥା'ନ୍ତି । ଭାଗୁଭାଇ 
ବି ଷୋଳ ନମ୍ବରରେ ଥାଂନ୍ତି । ସେମାନଙ୍କୁ ବ୍ରହ୍ମପୁରରୁ ଅଣାହେଇଥାଏ । ମତେ ପ୍ରଥମ କି 
ଦ୍ବିତୀୟ ଶ୍ରେଣୀ ମିଳିଥାଏ । ସେତେବେଳେକୁ ବ୍ରହ୍ମପୁର କ୍ୟାମ୍ପ ଜେଲ୍‌ର ବନ୍ଦୀମାନଙ୍କୁ ଜିଲ୍ଲା 
କେଲ୍‌ମାନଙ୍କୁ ବଦଳି କରିଦେଇ କ୍ୟାମ୍ପ ଜେଲ୍‌କୁ ବନ୍ଦ କରିବା ବ୍ୟବସ୍ଖା ସରକାର କରୁଥା'ନ୍ତି । 
କଟକ ଜେଲ୍‌ର ପନ୍ଦର ଓ ଷୋଳ ନମ୍ବରରେ ରାଜନୀତିକ ବନ୍ଦୀ ଭରପୂର ରହିଥା'ଚି | ଦାଦା, 
ବାଙ୍କ, ନିଶାମଣି, ରଙ୍ଗାଧର ଦାସ, ମହାଦେବ ସିଂହ ପ୍ରଭୃତି ଅନେକ ସେ ସବୁ ଓ୍ଵାର୍ଡ଼ରେ 
ଥା'ନ୍ତି । ସେଲ୍‌ରେ ବାପା, ଟୁୁମାମୁଁ ଓ ମୋ ଛଡ଼ା ଗଞ୍ଜାମର ଘନଶ୍ୟାମ ପଟ୍ଟନାୟକ, କଟକ 
ଜିଲ୍ଲା ବଡ଼ଚଣା ଥାନାର କୃଷ୍ଣଚନ୍ଦ୍ର ରାଉତ ଓ ଛତ୍ରପଡ଼ାର ପଦ୍ନନାଭ ରାୟ ଥା: ନ୍ତି । କୃଷ୍ଣବାବଙ୍କୁ 
ଡାକଘର ପୋଡ଼ା ମାମଲାରେ ଚାରି ବର୍ଷ ନା ପାଞ୍ଚ ବର୍ଷ ସଜା ମିଳିଥାଏ । ପଦବାବୁଙ୍କୁ ମଧ୍ଯ 
ସେହିପରି ନାନା ଦଫାରେ ବହୁତ ଲମ୍ବା ସଜା ଦିଆଯାଇଥାଏ । ରଙ୍ଗାଧରବାବୁ ହେରିକା ମଧ୍ଯ 
ଖବ୍‌ ଲମ୍ବା ଲମ୍ବା ସଜା ପାଇଥାଂନ୍ତି । 
ଯେତେଦୂର ମନେପଡୁଛି ମୋର ଦ୍ବିତୀୟ ଦଫା ସଜା ବେଳକୁ ପ୍ରାୟ ସବୁ ଅଟକବନ୍ଦୀ 
ଖଲାସ ହେଇ ସାରିଥା'ନ୍ତି । କେବଳ ଦୀର୍ଘ ସଜା ପାଇଥୁବା ଅଳ୍ପ ବନ୍ଦୀ ଷୋଳ ନମ୍ବରରେ 
ଥା'ନ୍ତି । ଏଥର ମୁଁ ଷୋଳ ନମ୍ବରରେ ରହିବା ପରି ମନେହେଉଛି । 
କସ୍ତୃରୀ ମୂଗ ସମ ଜ7୍ଞୀ ୨୨୯ 


ଦୂଇ ଦଫାରେ କଟକ ଜେଲ୍‌ରେ ସମୟ ପୂର୍ବଭଳି ଖୁବ୍‌ ଫୂର୍ରିରେ କଟିଲା । ମୋର 
ଗଣିତ, ଜ୍ୟୋରତିବିଜ୍ଞାନ ଆଦିର ପଢ଼ାପଢ଼ି ମୁଁ ଚାଲୁ ରଖୁଥାଏ | ତା' ପରେ ଗୁଳରାଠୀଟା ପଢ଼ିବା 
ଅଭ୍ୟାସକଲି । ପୂର୍ବରୁ ଅକ୍ଷର କିଛି କିଛି ଚିହ୍ନିଥଲି । ଅଭିଧାନ ସାହାଯ୍ୟରେ ପଢ଼ିଯିବା କଠିନ 
ହେଲା ନାହିଁ । ତେବେ ଉଚ୍ଚାରଣରେ ଟିକିଏ ଦୋଷ ରହିଗଲା । ରଙ୍ଗାଧର ଦାସ ହେରିକା 
କେତେଜଣ ତେଲୁଗୁ ପଢ଼ିଲେ । ଆଉ କେତେଜଣ ଗୁଜରାଠୀ ପଢ଼ିବା ଆରମ୍ଭ କଲେ । ନିଜେ 
ଶିଖୁ ଶିଖୁ ଅନ୍ୟକୁ ମଧ୍ୟ ଶିଖେଇଲେ ଜ୍ଞାନଟା ବେଶି ପକ୍କା ହୁଏ, ଏଇଟା ମୁଁ ଅନୁଭବରୁ 
ଦେଖୁଛି । ଏଥୁରେ ଅହଙ୍କାରର କଥା ନାହିଁ । ପୂର୍ବେ ଚାଟଶାଳୀରେ ଅବଧାନେ ପ୍ରଥମ ଶ୍ରେଣୀରେ 
ଚାଟଙ୍କୁ ପଢ଼େଇବା ପାଇଁ ତା'ର ଉପର ଶ୍ରେଣୀ ପିଲାଙ୍କୁ ଲଗେଇ ଦେଉଥୁଲେ । ଏଇଟା ତାଙ୍କୁ 
କେବଳ ଘୁଙ୍ଗୁଡ଼ି ମାରିବା ପାଇଁ ଅବସର ଦେଉ ନ ଥୁଲା, ଏହାଦ୍ଵାରା ଉପର ସ୍ତରର ଚାଟଙ୍କର ବି 
କିଛି ପ୍ରକୃତ ଲାଭ ହେଉଥୁଲା । 

ଏଥର ମୁଁ କଟକ ଜେଲ୍‌ରେ ଚୈତନ୍ୟ ଚରିତାମ୍ପତ ଖଣ୍ଡକ ପୁରା ପଢ଼ିବାକୁ ସୁବିଧା 
ପାଇଲି । ଏଇଟା ମତେ ଖୁବ୍‌ଭଲ ଲାଗିଲା । ଚାରିଆଡ଼େ ଭକ୍ତିମାର୍ଗର ନମୁନା ଦେଖୂ ଚୈତନ୍ୟ 
ଦେବଙ୍କର ଚରିତ୍ର ଯେଉଁ ପ୍ରକାରର ହୋଇଥିବ ବୋଲି ଧାରଣା ହେଇଥିଲା ଦେଖ୍ଵଲି ଯେ ତାହା 
ସେପରି ନୁହେଁ । କାଜୀଙ୍କର ନିଷେଧାଜ୍ଞା ବିରୋଧରେ ଯେ ଯେଉଁ ପ୍ରକାରର ସାମୁହିକ ଅବସ୍ଞା 
ଆନ୍ଦୋଳନ ଚଳେଇଲେ।, ପୁରୀରେ ଗୁଣ୍ଡିଚାବାଡ଼ିର ଅପରିଚ୍ଛନ୍ନ ଅବସ୍ଫ୍ା ଦେଖୂ ତାକୁ ଯେଉପରି 
ପରିଚ୍ଛନ୍ନ କରିବା ପାଇଁ ସାମୂହିକ ପରିଶ୍ରମ ଦ୍ଵାରା ଉଦ୍ୟମ କଲେ ଏ ସବୁଥୁରୁ ତାଙ୍କର ସାହସ, 
ମନୋବଳ ଓ ବ୍ୟାବହାରିକତାର ପରିଚୟ ପାଇଲି । ତାଙ୍କର ଟାଣୁଆ ଓ ତୀକ୍ଷ୍ମ ସାଧାରଣ ବୁଵିର 
ପରିଚୟ ଦେଉଥୁବା ଗୋଟିଏ ପ୍ରସଙ୍ଗ ମତେ ଖୁବ୍‌ ଆମୋଦଜନକ ବୋଧ ହେଇଥୁଲା । ସେ 
ମଥୁରାରେ ଥୁବାବେଳେ ଦିନେ ଗୋଟାଏ ଗୁଜବ ରଟିଲା ଯ଼େ ଶ୍ରୀକୃଷ୍ଣ ପୁଣି ଅବତୀର୍ଣ୍ଣ ହେଇ 
କାଳିନ୍ଦୀ ହ୍ରଦରେ ପୁଣି କାଳୀୟ ଦଳନ ଲୀଳା କରୁଛନ୍ତି । ଲୋକେ ସବୁ ଦେଖବାକୁ ଧାଇଁଲେ । 
ସେତେବେଳକୁ ରାତି ହେଇଗଲାଣି । ଅନ୍ଧାରରେ କେତେଟା ଆଲୁଅ ଦେଖୁଁ, ହେଇ ! ସେଇଟା 
କୃଷ୍ଣଙ୍କର କୌସ୍ତୁଭମଣି, ହେଇ ! ସେଇଟା କାଳୀୟ ନାଗ ମୁଣ୍ଡର ମଣି, ଏମିତି ସବୁ କଳ୍ନା 
ଲୋକେ କରିଲାଗିଲେ । ଜଣେ ଶିଷ୍ୟ ଧଇସଇଁ ହେଇ ଧାଇଁ ଆସି ଚୈତନ୍ୟଦେବଙ୍କୁ ଖବର 
ଦେଲେ ଓ ଅନୁରୋଧ କଲେ ଯେ, ଚାଲନ୍ତୁ କୃଷ୍ଣଲୀଳା ଦେଖ୍ଵବେ । ମହାପ୍ରଭୁ ତାଙ୍କୁ ଠାଇଁ କରି 
ଗୋଟାଏ ଚଟକଣା ଲଗେଇ କହିଲେ - କୃଷ୍ଣଲୀଳା ! କେଉଟମାନେ ବଇଠା ଲଗେଇ ମାଛ 
ଧରୁଛନ୍ତି, ତୀକୁଇ ଦେଖୁବାକୁ ଯେତକ ବୋକା ଲୋକ ଧାଇଛନ୍ତି । ଭାଗ୍‌ । 

ସେ ମାୟାବାଦକୁ ପ୍ରତ୍ୟାଖ୍ୟାନ କରି ସୃଷ୍ଟିଟା ଣଶ୍ଵରଙ୍କର ଲୀଳା, ଗୋଟାଏ ଖେଳ 
ବୋଲି ଯେଉଁ ଦର୍ଶନ ବୟାନ କଲେ ସେଇଟା ବି ମୋ ମନକୁ ବେଶି ପାଇଲା । ଏଥୁରେ 
ସୂଷ୍ଟିଟାକୁ କେବଳ ଗୋଟାଏ ମନର ଭ୍ରମ ବୋଲି କରିଦେଇ ଦାୟିତ୍ଵକୁ ଖସିଯିବାର ଚେଷ୍ଟା ନ 
ଥଲା । ଚୈତନ୍ୟ ମହାପ୍ରଭୁଙ୍କର ଜୀବନ ଓ ବାଣୀକୁ ମୁଁ ମୋ ନିଜ ଢଙ୍ଗରେ ଯେପରି ବୁଝିଲି 


୨୩୦୩ କସ୍ତୂରୀ ମୂଗ ସମ 


ତାହା ମତେ ଖୁବ୍‌ ଭଲ ଲାଗିଲା । ଜୀବନକୁ ସାର୍ଥକ କରିବାରେ ପ୍ରେମର ମହଗ୍ଵକୁ ମୁଁ ଅଧ୍ଳ 
ଉପଲବ୍‌ଧ୍ଵ କଲି । ଏଇ ସମୟରେ ମୁଁ ଶ୍ରୀ ଅରବିନ୍ଦଙ୍କର “ ଦି ଲାଇଫ୍‌ ଡିଭାଇନ୍‌ ” ବହିଖଣ୍ଡେ 
ମଧ୍ଯ ବହୁତ ପରିଶ୍ରମ କରି ପଢ଼ି ପକେଇଲି । ତାଙ୍କର ଅତିମାନସର କନ୍ପନାଟା ମୋଟାମୋଟି 
ବୁଵିଗମ୍ୟ ହେଲା । 


ଜେଲ୍‌ରେ ଜୀବଜନ୍ତୁ 


କଟକ ଜେଲ୍‌ରେ ଆଉ ମେସ୍‌ କାମ ବା ଶାରୀରିକ ଶ୍ରମର ସୁବିଧା ନଥୁଲା । ଏଠି 
ସେତେବେଳେ ଭଲି ଖେଳ ଖୁବ୍‌ ଜୋର୍‌ ହେଉଥଲା । ଏସବୁ ଛଡ଼ା ଏଠି ଏଥର ଜୀବଜନ୍ତୁ 
ପାଳିବାର ଉପଲକ୍ଷ୍ୟ ଅନେକ ଜୁଟିଥୁଲା । ସେତେବେଳେ ପନ୍ଦର, ଷୋଳ ନମ୍ବରର ପୁର୍ବପଟ 
ବଡ଼ ପାଚିରୀ ପାଖେ ପାଖେ ଧାଡ଼ିଏ ଦେବଦାରୁ ଗଛ୍ଥ ଥୁଲା । କେତେଟା ଆମ୍ବଗଛ ବି ହତା 
ଭିତରେ ଥୁଲା । ଏ ସବୁଥୁବରେ ବହୁତ ବଗ ଆସି ବସା କରନ୍ତି । ସେମାନଙ୍କର ଲଣ୍ଡି ଯୋଗୁଁ 
ବହୁତ ଦୁର୍ଗନ୍ଧ ହୁଏ । ମଝିରେ ମଝିରେ ଜେଲ୍‌ବାଲା ବନ୍ଧୁକ ଫୁଟେଇ ସେମାନଙ୍କୁ ହୁରୁଡ଼େଇ 
ଦିଅନ୍ତି । ଥରେ ଗୋଟାଏ ବଗର ଡେଣାରେ ଛରରା ବାଜି ତା'ର ଗୋଟିଏ ଡେଣା ଭାଙ୍ଗିଗଲା | 
ତାକୁ ସବୁ ଆମର କିଏ ଆଣି ହଳଦୀ ପ୍ରଭୃତି ଲଗେଇ ସୁସ୍ତ କଲେ । ତା'ର ଭଙ୍ଗା ଡେଣାଟା 
କାଟି ଦେବାକୁ ହେଲା । ସେ ଆମ ସାଙ୍ଗରେ ରହିଗଲା । ସେ ତ ଆଉ ଉଡ଼ିପାରେ ନାହିଁ । 
ଦିନଯାକ ଥ୍ଵ୍ୟାର୍ଡ଼ ଭିତରେ ଚରି ବୁଲି ମାଛି ସଫା କରିବା କାମ କରେ । ତା'ର ମାଛି ଶିକାର 
ଗୋଟାଏ ଦେଖୁବା ଜିନିଷ । ମାଛିକୁ ଲକ୍ଷ୍ୟ କରି ପ୍ରଥମେ “ ବକ ଧ୍ୟାନ” ରେ ଛିଡ଼ା ହୋଇଯିବ । 
ଥଣ୍ଟଟି ମାଛି ଆଡ଼କୁ ସିଧା ସ୍ଥିର ରଖୂ ବେକଟାକୁ ଥରେ ବୀକୁ ଥରେ ଡାହାଣକୁ ଦୂଇ ଚାରିଥର 
ହଲେଇ ନିସ୍ତି ଠିକ୍‌ କରି ନେବ ଓ ହଠାତ୍‌ ବିଦ୍ୟୁତ୍‌ ବେଗରେ ଖୁମ୍ଫା ମାରି ମାଛିକୁ ଚଞ୍ଚୁସାତ୍‌ 
କରିବ । ଗୌରୀମାମୁଁଙ୍କ ଅନୁସାରେ ତାଂର ନାମ ଦିଆ ହେଇଥ୍ବଲା ହାତଖଣ୍ଡି । ସନ୍ଧ୍ୟାବେଳେ 
ତାକୁ ପନ୍ଦର ନମ୍ବର ହତାରେ ଥୁବା ଗୋଟାଏ ଛୋଟ କଲମୀ ଆମ୍ବ ଗଛର ତଳ କେନାରେ 
ବସେଇ ଦିଆଯାଏ । ସେ ତା'ର ଗୋଟାଏ ଡେଣାରେ ଗଛଡ଼ାଳକୁ ଆଙ୍କୃଡ଼ି ଧରି ଧରି ସବା 
ଉପର ଡାଳକୁ ଚଢ଼ିଯାଇ ସେଇଠି ରାତି କଟାଏ । ସକାଳୁ ଡିଆଁ ମାରି ସେଇ ଗୋଟାଏ ଡେଣାରେ 
ଭାସି ଭାସି ତଳକୁ ଓହ୍ଲେଇ ଆସେ । 

ଥରେ ସେହିପରି ହୁରୁଡ଼େଇବାକୁ ଯାଇ ଗୋଟାଏ ପାରା ଛୁଆ ପଡ଼ିଗଲା । ମହାଦେବ 
ସିଂହ ହେରିକା ତାକୁ ନେଇ ଯତ୍ନରେ ପାଳିଲେ । ଓଠରେ ମୁଗ ଚିରି ଆଦି ଗୋଟିଏ ଲେଖୀ 
ଧରି ତାକୁ ଦେଖାନ୍ତି, ସେ ଖୁଣ୍ଟ ନେଇଯାଏ । ଏମିତି ହେଇ ସେ ବଡ଼ ହେଲା ଓ ସେଇ ଓର୍ଡ଼ରେ 
ମଣିଷ ମେଳରେ ରହିଲା । ଲୋକଙ୍କ କାନ୍ଧ ବା ମୁଣ୍ଡ ଉପରେ ବସି ବୁଲିବାକୁ ସେ ଭଲ 
ପାଉ ଥୁଲା । କ୍ରମେ ଅନ୍ୟାନ୍ୟ ଆଡ଼େ ବି ଉଡ଼ି ବୁଲିଲା । ବେଳେବେଳେ ଆସି ମୋ କାନ୍ଧ 
ଉପରେ ବା ଶୋଇଥିବା ବେଳେ ଫେଟ ବା ପିଠି ଉପରେ ବସିଯାଏ । ତା'ର ନୀ ଦିଆହେଇଥଲା 


କସ୍ତୁରୀ ମୂଗ ସମ ଜ୍ଞା ୨୩୧ 


ପକ୍ଷୀରାଜ । ସେ ଯେତେବେଳେ ସାବାଳକ ହେଇଗଲା ବେଶି ଦୂରକୁ ଉଡାଉଡ଼ି କଲା ଅନ୍ୟ 
ପାରାମାନେ ବି ଆସି ତା'ର ସାଙ୍ଗ ହେଲେ । ଦିନେ ସେ କୁଆଡ଼େ ଚାଲିଗଲା, ଆଉ ଫେରିଲା 
ନାହିଁ । ନିଶ୍ଚୟ ତା'ର ମୀନମୁତାବକ ସାଥୀ ପାଇ ବସା ବାନ୍ଧିବାକୁ ଚାଲିଗଲା । 

ଜେଲ୍‌ରେ ଅସଂଖ୍ୟ ଗୁଣଡୁୂଚିମୂଷା ଥାଆନ୍ତି । ପନ୍ଦର ନମ୍ବରରେ ଜଣେ ପହରାବାଲା 
ଥାଏ । ସେ ଖାଇବାକୁ ବସିଲେ ଚାକୁ ଆସି ଡଜନେ ଖଣ୍ଡେ ଘେରି ଯାଆନ୍ତି । ସେ ଭାତ 
ବିଞ୍ଚିଦିଏ । ସେମାନେ ସବୁ ଖାଆନ୍ତି । କେତେକ ତାଂର ଥାଳିରୁ ଖାଇବାକୁ ଲାଗିଯା!ଂଚ୍ତି । 
ତା'ର ଦେଖାଦେଖ ଆମେ ସବୁ ବି ଗୁଣୁଚିମୂଷାଙ୍କ ସାଙ୍ଗରେ ବନ୍ଧୁତ୍ବ କରିବା ଚେଷ୍ଟା କଲୁ । 
ଆମକୁ ସକାଳୁ ଚିନାବାଦାମ ଜଳଖୂଆ ଦିଆଯାଏ । ଗୁଣ୍ଡୁଚିମାନଙ୍କ ପାଇଁ ଚିନାବାଦାମ ତଳେ 
ବିଞ୍ଚିଦେଇ ଚୁପ୍‌ ହେଇ ବସୁ ଅଳ ଦୂରରେ । ସେମାନେ ତ୍ରସ୍ତ ଭାବରେ ଏଣିକି ତେଣିକି ଚାହିଁ 
ଚାହିଁ ଆସି ଚିନାବାଦାମ ଉଠେଇ ନିଅନ୍ତି ଓ ଟିକିଏ ଦୂରକୁ ପଳେଇଯାଇ କୁଟୁରୁକୁଟୁର କରି 
ଖାଂନ୍ତି । କ୍ରମେ ସେମାନଙ୍କର ଭୟ କମିଲା । ମଣିଷଙ୍କ ପାଖରେ ବି ନିର୍ଭୟରେ ବସି ଖାଇଲେ । 
ଶେଷକୁ ହାତରୁ ଚିନାବାଦାମ ନେଇ ଯିବାକୁ ଲାଗିଲେ ଓ ଛିଡ଼ା ହେଇ ରହିଥୁବା ଲୋକର 
ଗୋଡ଼ବାଟେ ଚଢ଼ି ଆସି ହାତରୁ ଚିନାବାଦାମ ନେଇଯିବାକୁ ବି ପଛେଇଲେ ନାହିଁ । 

ଥରେ ତିନିଟା ଗୁଣ୍ଡୁଚିମୂଷା ଛୁଆ ଗଛରୁ ଖସିପଡ଼ିଲେ । ଦାଦୀ ସେମାନଙ୍କୁ ନେଇ 
ପୋଷିଲା । ସଳିତାରେ ଦୁଧ ଖୁଆଏ । ଗୋଟାଏ ପାଚିଆରେ କନା ଓ ତୁଳା ଦେଇ ସେମାନଙ୍କୁ 
ରଖାଯାଇଥାଏ । କ୍ରମେ ସେମାନେ ବଡ଼ ହେଇ ଚାଲବୁଲ କରିବାକୁ ସକ୍ଷମ ହେବାରୁ ସେମାନଙ୍କ 
ପାଇଁ ଗୋଟାଏ ଖାସ୍‌ ପିଞ୍ଜରା ତିଆରି ହେଲା । ସେଥୁରେ ଦୂଇଟା ମାହାଲା ଥାଏ । ତଳ ଉପର 
ହେବା ପାଇଁ ସାନ ସାନ ଡାଳ ଖଞ୍ଜା ହେଇଥାଏ । ପରେ ପିଞ୍ଜରା ଖୋଲା ରଖା ହେଲା । 
ସେମାନେ ବାହାରେ ବୁଲାବୁଲି କରନ୍ତି । ଗଛରେ ଚଢ଼ି ଖେଳନ୍ତି, ଥକିଗଲେ ଖାଇବାବେଳ 
ହେଲେ ଓ ରାତିରେ ଆସି ପିଞ୍ଜରାରେ ପଶନ୍ତି । ସେମାନେ ବି କ୍ରମେ କ୍ରମେ ବେଶି ସମୟ 
ବାହାରେ ରହିଲେ ଓ ଗଛବାଲାଙ୍କ ସାଙ୍ଗରେ ମିଶି ଶେଷକୁ ଯାଇ ଗଛରେ ରହିଲେ । 


ରଇଂରସ 


ସେତେବେଳକୁ ନମ୍ବର ହେବା ନିୟମ ଚାଲୁ ହେଇଗଲାଣି । ଆମେ ତ ସେଲ୍‌ରେ 
ଥାଉ । ସେଥ୍ଵପାଇଁ ପନ୍ଦର, ଷୋଳ ନମ୍ବରରେ ରାତିରେ ହେଇଥୁବା ଆମୋଦ ପ୍ରମୋଦରେ 
ଯୋଗଦେଇ ପାରୁନଥାଉ । ତା” ବୋଲି ରଙ୍ଗରସର କିଛି ଅଭାବ ନଥାଏ । ବାପା ବରାବର 
ଭାଗୁଭାଇ, ଟୁଙ୍ଗୁମାମୁଁ ଓ ଅନ୍ୟ ଅନେକଙ୍କୁ ପରିହାସରେ କହନ୍ତି ଯେ, ତମର ପୁଣି ଗୋଟାଏ 
ଖାଇବାରେ ରୁଚି କ”ଣ ? ଘାସକୁଟା ଯାହା ମସଲା ଦେଇ ସିଝେଇ ଦେବ ତମକୁ ଭଲ 
ଲାଗିବ । ଏଇ କଥାକୁ ଦିନେ ବାପା ଓ ଟୁଙ୍ଗୁମାମୁଁ ବସି ଷଡ଼ଯନ୍ତ୍ର କଲେ ଯେ ଭାଗୁଭାଇଙ୍କୁ ଛଣ 
ଖୁଆଇବାକୁ ହେବ । ଅନେକ ଭାବିଚିନ୍ତି ଛଣର ବରା ତିଆରି ଠିକ୍‌ ହେଲା । ମତେ ରସାୟନ 


୨୩୨୫ କସ୍ତୂରୀ ମୂଗ ସମ 


ବିଶେଷଜ୍ଞ ଭାବରେ କନସଲ୍‌ଟ୍‌ କରାଗଲା । ମୁଁ ବତେଇଲି ଯେ ଛଣକୁ ସାନ ସାନ ଟୁକୁରାରେ 
କାଟି ଚବିଶ ଘଣ୍ଟା ଲୁଗାଧୂଆ ସୋଡ଼ା ପାଣିରେ ଭିଜେଇ ରଖ ତାଂ ପରେ ଭଲକରି ଧୋଇ 
ବାଟିଦିଅ । ଦିନେ ଭାଗୁଭାଇଙ୍କୁ ଖାଇବାକୁ ନିମନ୍ତ୍ରଣ କରାହେଲା ଓ ଅନ୍ୟାନ୍ୟ ଖାଦ୍ୟ ଭିତରେ 
ଛଣବରା ବି ତିଆରି କରାହେଲା । ଏପରି ନିମନ୍ତ୍ରଣରେ ଅସ୍ଵାଭାବିକ କିଛି ନଥୁଲା । କାରଣ 
ବାପାହେରିକାଙ୍କର ରୋଷେଇ ସେଇ ସେଲ୍‌ ହତାରେ ଉଠାଚୁଲୀରେ ହେଉଥାଏ । 

ଛଣବରା କେତୋଟି ହେଇଥାଏ, ତାଛଡ଼ା ଏମିତି ଭଲ ବେସନବରା ବି ସମସ୍ତଙ୍କ ପାଇଁ 
ହେଇଥାଏ । ଭାଗୁଭାଇ ଓ ବାପା ଖାଇ ବସିଲେ । ଟୁଙ୍ଗୁମାମୁଁ ଯଥାସମୟରେ ଦିଓଟି ଛଣବରା 
ଓ ଦିଓଟି ଭଲ ବରା ଭାଗୁଭାଇଙ୍କ ପତ୍ରରେ ପରଷି ଦେଲେ । ଭାଗୁଭାଇ ତ ଯେତେହେଲେ 
କରଣ ପିଲା । ଏ ହଠାତ୍‌ କୁଣିଆ ଚର୍ଚ୍ଚା ପଛରେ କିଛି ଗୋଟାଏ କୁମତଲବ ଅଛି ବୋଲି 
ତରକା ହେଇଥାନ୍ତି । ସେ ସନ୍ଦିଗ୍ଧ ଭାବରେ ସେଇ ଛଣବରାରୁ ହିଁ ଗୋଟିଏ ଉଠାଇ ନେଇ 
ଖାଇଦେଲେ ଓ ସେଠୁ ଖୁବ୍‌ ହସ ଉଠିଲା । 

ଷୋଳ ନା ସତର ନମ୍ବରରେ ଥୁବାବେଳେ ଆମେ ଗୋଟାଏ ଖେଳ ବାହାର କରିଥୁଲୁ । 
' ଦରୀ ଫାୟାର” | ଜେଲ ପକ୍ଷରୁ ଆମକୁ ମିଳିଥ୍‌ବା ମଳବୁତିଆ ସତରଞ୍ଜ ବା ଦରୀକୁ ଜୋର୍‌ରେ 
ଝାଡ଼ିଲେ ଫଟାସ୍‌କରି ଏକ ତୀକ୍ଷ୍ମ ଶବ୍ଦ ହୁଏ । ଅନେକେ ସନ୍ଧ୍ୟାବେଳେ ବିଛଣା ସଜାଡ଼ିବାବେଳେ 
ସତରଞ୍ଜ ଝାଡ଼ନ୍ତି । ଦିନେ ଗୋଟାଏ ବୁଦ୍ଧ ବାହାରିଲା । ସମସ୍ତେ ନିଜ ନିଜର ପିଣ୍ଡି ଉପରେ 
ସତରଞ୍ଜ ନେଇ ଛିଡ଼ା ହେଲେ ଓ “ ଏକ ଦୁଇ ତିନି- ଫାୟାର ' ବୋଲି ହୁକୁମ ଦିଆଯିବା ମାତ୍ରେ 
ଏକା ସାଙ୍ଗରେ ସମସ୍ତେ ସତରଞ୍ଜ ଝାଡ଼ିଲେ । ଏକାବେଳେକେ କୋଡ଼ିଏ ପଟିଶଟା ସତରଞ୍ଜ 
ଝଡ଼ାର ଶବ୍ଦ ଗୋଟାଏ ବମ୍‌ ବାଜି ଫୁଟିଲା ପରି ଶୁଣାଗଲା । ଶବ୍ଦ ଶୁଣି ଧ୍ଵାର୍ଡ଼ଗ/ ଜମାଦାର 
ହେରିକା ସମସ୍ତେ ଧାଇଁ ଆସିଲେ । ଆମର ଏମିତି ତିନିଥର ଫାଏର୍‌ ହେଲା । ସେମାନେ 
ବ୍ୟାପାରଟା ବୁଝିପାରି ବୋକା ବନି ଚାଲିଗଲେ । ଏମିତି ସନ୍ଧ୍ୟାବେଳିଆ “ଦରୀ ଫାୟାର” 
ଅନେକ ଦିନଯାଏ ଚାଲିଥୁଲା । 

ଏ ଦୁଇଥର ଜେଲ୍‌ଦଣ୍ଡ ମଝିରେ ମୁଁ ଚିକିତ୍ସା ପାଇଁ ଯାଇ ଯେତେବେଳେ ପ୍ରଥମେ 
କଲିକତାରେ ପହଞ୍ଚୁଲି ସେଠିକାର ଗାଡ଼ି ମଟର କାରବାର ଦେଖ୍‌ ତ ମତେ ପ୍ରଥମେ ତାଟଙଟ୍ଗା 
ଲାଗିଲା । ଦୁଇବର୍ଷ କାଳ ବନ୍ଦ ରହିବା କାରଣରୁ ବୋଧହୁଏ ବାହାରର ବ୍ୟସ୍ତ ଓ କୋଳାହଳପୂର୍ଣ୍ 
ଜୀବନ ମତେ ଅଡ଼ୁଆ ଲାଗୁଥାଏ । ତା'ଛଡ଼ା ଯୁଦ୍ଧ ଭିତରେ କଲିକତାରେ ଯାନବାହନ ଚଳାଚଳ 
ଓ ସେଥୁରେ ଭିଡ଼ ମଧ୍ଯ ବହୁତ ବଢ଼ିଯାଇଥାଏ । ସୋଦପୁରରେ ଖଦୀ ପ୍ରତିଷ୍ଠାନରେ ପହଞ୍ଚି ତ 
ମୁଁ ପ୍ରଥମେ ସେଠାର ଲୋକାଲ ଟ୍ରେନ୍‌ରେ ଭିଡ଼ ଦେଖ୍‌ ସେଥ୍ଵରେ ଚଢ଼ିବାର ସାହସ ବି 
କରିପାରିଲି ନାହିଁ ଓ ସେଥ୍ବପାଇଁ କୁଆଡ଼େ ପଦାକୁ ବାହାରିଲି ନାହିଁ । କ୍ରମେ ମୋର ଦ୍ବିଧା 
କଟିଗଲା ଓ ଆଉ ଟ୍ରେନ୍‌ରେ ଓ ବସ୍‌ରେ ଯିବା ଆସିବା କରିବା ଅଡ଼ୁଆ ଲାଗିଲା ନାହିଁ । ସେଠି 
ଥ୍ଵବାବେଳେ କଲିକତାରେ ଏକ ଚିତ୍ର ପ୍ରଦର୍ଶନୀ ଦେଉଥୁବାର ଖବର ପଢ଼ି ପ୍ରଦର୍ଶନୀ ଦେଖ୍ଗଲି । 


କସ୍ତୂରୀ ମୂଗ ସମ ଜ୍ଞୀ ୨୩୩ 


ସେଠି ଚିତ୍ରକର ଜୟ ନଲ ଆବେଦିନ୍‌ଙ୍କର ଅଙ୍କିତ ବଙ୍ଗଳାର ଦୁରିକ୍ଷପୀଡ଼ିତ ନରନାରୀଙ୍କର 
କେତେଗୁଡାଏ ଚିତ୍ର ମତେ ଗଭୀର ଭାବରେ ସ୍ପର୍ଶ କରିଥଲା । 


ବିବାହ 


ମୁଁ ୧୯୪୫ ର ମଝିଆମଝି କୌଣସି ଏକ ସମୟରେ ଶେଷ ଥର ପାଇଁ ଜେଲରୁ 
ଖଲାସ ହେଲି । ସେତେବେଳକୁ ଗାନ୍ଧୀଜୀ ଖଲାସ ହେଇ ସାରିଥାଂ ଚି । ଯୁଦ୍ଧ ମଧ୍ଯ ସରିଆସୁଥାଏ । 
ଆଗକୁ କ”ଣ କରାଯିବ ସେ ବିଷୟରେ ବିଚାର ଆଲୋଚନା ଚାଲିଥାଏ । ସାରା ଦେଶ 
ସେତେବେଳକୁ ପୂରାପୂରି ଥଣ୍ଡା ପଡ଼ିଗଲାଣି । ବାପା ଓ ବୋଉ ଯାଇ ବରୀରେ ରହିବା ଆରମ୍ଭ 
କରିଥା'ଚି । ସେବାଘର ତ ଭଙ୍ଗା ହେଇଯାଇଥାଏ । ଗୋବର୍ଶ ନବୀବୁଙ୍କ ଡିହରେ ଦିଂ ବଖରା 
ସାନ ଘର ଥାଏ । ସେମାନେ ଯାଇ ସେଇଠି ଥାଂନ୍ତି । ଏ ଘର ଖଣ୍ଡକରେ ପୂର୍ବରୁ ବରୀରେ 
କାମ କରିବାକୁ ଆସୁଥୁବା କର୍ମୀମାନେ ରହୁଥୁଲେ । ସେତେବେଳେ କଣ୍ଟ୍ରୋଲରେ କିରାସିନି 
ମିଳିବା କଠିନ ହେଇଥାଏ । ତେଣୁ ବାପା ଓ ବୋଉ ବିନା ଆଲୁଅରେ ସୂତାକଟା ଅଭ୍ୟାସ 
କରୁଥା'ନ୍ତି । ଦିନ ଥାଉଁ ଥାଉଁ ଖାଇଦିଅନ୍ତି । ରାତିରେ ଅନ୍ଧାରରେ ସୂତାକଟା ଅଭ୍ୟାସ କରୁଥାଂ ନ୍ତି । 
ମୁଁ ବି ଜେଲ୍‌ରୁ ବାହାରିବା ପରେ ଯାଇ ସେଠି ରହିଲି । ଏଣେ ବନ୍ଦ ରହିଥୁବା ମୌଳିକ ଶିକ୍ଷା 
ଅନୁଷ୍ଠାନଗୁଡ଼ିକୁ ମଧ୍ଯ ପୁଣି ଚାଲୁ କରିବା ଉଦ୍ୟମରେ ଶରତ ବାବୁ ହେରିକା ଲାଗିଥାନ୍ତି । 
ସରକାରୀ କାମ ଛାଡ଼ି ସ୍ଵାଧୀନ ମୌଳିକ ଶିକ୍ଷାରେ ଲାଗିଥୁବା ଅଧ୍ଵକାଂଶ ଶିକ୍ଷକ ତ ୧୯ ୪ ୨ରେ 
ଜେଲ୍‌ ଯାଇଥଲେ । ସେମାନେ ଫେରି ପୁଣି ଶରତବାବ୍ୁଙ୍କ ସାଙ୍ଗରେ ଆସି ଯୋଗ ଦେଇଥାଂ ନ୍ତି । 
କେତେକ ନୂଆ ବି ଆସିଥାଂ ନ୍ତି । ସେମାନଙ୍କ ଭିତରେ ଫକୀର ମିଶ୍ର, ରାମଚନ୍ଦ୍ର ମିଶ୍ର, ଭୂବନାନନ୍ଦ 
ସ୍ଵାଇଁ, ଗୋଲକ ନାୟକ, ମଧୁସୂଦନ ମିଶ୍ର, ଆଉ୍ଁବାବୁ, ବାସୁଦେବ ମହାନ୍ତି ପ୍ରଧାନ । 

ଏଇ ସମୟରେ ବାପା ପନିପରିବା ଚାଷରେ ନିଜେ ମେହନତ କରିବା ଆରମ୍ଭ କଲେ । 
ନୂଆ ନଭ ପାଳରେ ଖଣ୍ଡେ ଜମି ନେଇ - ପ୍ରାୟ ପାଏ ଏକର ହେବ- ସେଠି ଟମାଟୋ ଆଦି 
ଲଗେଇଲେ ଓ ନିଜେ କୋଡ଼ି ଧରି ଦୈନିକ ଆଠଘଣ୍ଟା ବା ବେଶି ମେହନତ କରିବା ଆରମ୍ଭ. 
କଲେ । ସକାଳୁ ଜଳଖୁଁଆ ଖାଇ ଚାଲିଯା' ନ୍ତି । ଦିପ୍ରହର ପାଇଁ ଖାଇବୀ ସାଙ୍ଗରେ ନେଇଯାଂ ଚି ଓ 
ଉପରଓଳିକୁ ଫେରନ୍ତି [ ନୂଆ ନଭପାଜ ଆମ ଗୀରୁ ତିନିପା ମାଇଲ୍‌ ବାଟ ହେବ । 

ଜେଲ୍‌ରୁ ବାହାରି ଦାଦା ଓ ଖୁଡ଼ୀ ପୁଣି ଯାଇ ଅନୁଗୁଳରେ ତାଙ୍କର ମୁଖ୍ୟା କେନ୍ଦ୍ର 
କଲେ । ଅଳ୍ପଦିନ ପରେ ସେଠି ବାକି ରାଉତ ଛାତ୍ରବାସର ସ୍ଥାପନ ହେଲା ଓ ବାପା, ଦାଦା, 
ଖୁଡ଼ୀ ଓ ସାରଙ୍ଗବାବୁ ମିଶି ଆଦିବାସୀମାନଙ୍କର ସେବା ଉଦ୍ଦେଶ୍ୟରେ ଉତ୍କଳ ନବଜୀବନ ମଣ୍ଡଳ 
ସ୍ଥାପନ କଲେ । 

ଇତିମଧ୍ୟରେ ମୋର ବାହାଘର କଥା ଉଠିଲା । ବାହା ନ ହେବାର କୌଣସି ବିଚାର 
ମୋର ମନରେ ନ ଥାଏ । ବରଂ ଦାମ୍ପତ୍ୟ ଜୀବନ ବିଷୟରେ କେତେଗୁଡ଼ିଏ ବିଶେଷ ବିଚାର 


୨୩୪୩ କସ୍ତୂରୀ ମୂଗ ସମ 


ବା ଆଦର୍ଶ ଥାଏ । ମୁଁ ପୁର୍ବରୁ ଲକ୍ଷ୍ୟ କରିଥିଲି ଯେ କେତେକ ସାଥୀ ବିବାହଟାକୁ ଗୋଟାଏ 
ପତନ ବୋଲି ବିଚାରୁଥାଂ ନ୍ତି । ଗାନ୍ଧୀଜୀ ବ୍ରହ୍ଲଚର୍ଯ୍ୟ ଉପରେ ଯେଉଁ ଅତ୍ୟଧ୍ଵକ ଗୁରୁତ୍‌ ଦେଉଥୁଲେ 
ତାହା ଫଳରେ କେତେକ ପ୍ରଥମ ଉତ୍ସାହରେ ଅବିବାହିତ ରହି ଦେଶ ସେବା କରିବାକୁ ମନସ୍ଥ 
କରି ଯେତେବେଳେ ସେପରି ରହିବା କଠିନ ଜଣାପଡ଼ିଲା ବାହା ହେବାକୁ ବାଧ୍ଯ ହେଇଥୁଲେ ଓ 
ଏଇଟାକୁ ମନେ ମନେ ଗୋଟାଏ ପତନ ବୋଲି ବିଚାରୁଥୁଲେ । ଏଇଟା ମୁଁ ଲକ୍ଷ୍ୟ କରିଥୁଲି । 
ମାତ୍ର ମୁଁ ତାହାକୁ ସେପରି ବିଚାରୁ ନଥ୍ଲି । ଗାନ୍ଧୀଜୀ ମଧ୍ଯ ଯେ ତାଙ୍କର ବ୍ରହ୍ମଚର୍ଯ୍ୟ ବିଷୟରେ 
ବିଚୀର ଗୋଟାଏ ସମ୍ପୂର୍ଣ ନୂତନ ପରିପ୍ରେକ୍ଷୀରେ ବାଢ଼ିଥ୍‌ଲେ, ପରଂପରାଗତ ରକ୍ଷଣଶୀଳ 
ପରିପ୍ରେକ୍ଷୀରେ ନୁହେଁ, ତାହା ମୁଁ ଅବଶ୍ୟ ଅନେକ ପରେ ଭଲଭାବରେ ବୁଝିପାରିଲି । 

ବିବାହ ବିଷୟରେ ମୋର ବହୁତ ରୋମାଣ୍ଟକ୍‌ ବିଚାର ଥାଏ । ଭଲପାଇ ନିଜେ ବାହାହେବି 
ବୋଲି ବିବାର ଥାଏ । କୌଣସି କୌଣସି ଝିଅକୁ ଦେଖୂ ସମୟ ସମୟରେ ମନରେ ରଙ୍ଗ 
ଧରିଯାଉଥୁଲା । ମାତ୍ର ମୋର ଭବିଷ୍ୟତ ଜୀବନସାଥୀ ବିଷୟରେ ଯାହା କଳ୍ପନା ଥୁଲା, ତାକୁ 
ଚାହିଁ ଏ ସବୁକୁ ଖାତିର କରୁ ନଥ୍ବଲି । ଅନ୍ତତଃ ପଚିଶ ବର୍ଷ ବୟସ ପୂର୍ବରୁ ବାହା ହେବି ନାହିଁ 
ବୋଲି ମନେ ମନେ ଠିକ୍‌ କରିଥୂଲି । କେହି କେହି କନ୍ୟାପିତା ଯେ ମତେ ଆଖେଇ ଥୁଲେ 
ତାହା ବି ଜାଣୁଥୂଲି । ଅବଶ୍ୟ ଆମର ଘରର ଜୀବନ ଆଦର୍ଶି, ମୋର ନିଜର ଗତାନୁଗତିକ 
ପାଠର ଅଭାବ ଯୋଗୁଁ ଯେଉଁ ଶ୍ରେଣୀରେ ପରିବାର ମୋ ବିଷୟରେ ସ୍ପୃହା ଦେଖେଇବାର କଥା 
ସେମାନେ ତାହା ଦେଖାଉ ନ ଥାଂନ୍ତି ବୋଲି ମୋର ଧାରଣା । ସେତେବେଳେ ଅବଶ୍ୟ ମୁଁ 
ଏସବୁ ଦିଗକୁ ଦୃଷ୍ଟି ଦେଉ ନଥୁଲି । ତେବେ ମୋ ମନରେ ସାଧାରଣ ମଧ୍ୟବିତ୍ତ ପରିବାରର 
ଭୀରୁ ଆରାମ- ସର୍ବସ୍ଵ ଜୀବନଧାରା ପ୍ରତି ଗୋଟାଏ ତୀବ୍ର ଅବଜ୍ଞା ଥୁଲା । ଏବେ ସେ ଅବଜ୍ଞାଟା 
ବଦଳି ଗୋଟାଏ ପ୍ରକାରର ଦୟାଭାବରେ ପରିଣତ ହେଇଛି । 

ବୋଧହୁଏ ଅର୍ଥର କ୍ୟସଲ୍‌ର୍‌, ଯେକି କମ୍ୟୁନିଷ୍ଟ ପାର୍ଟିର ଏକ ସଦସ୍ୟ ଥୁଲେ, ନିଜର 
ପାର୍ଟି ଅନୁଭୂତି ବର୍ଣ୍ଚନାକରି ଲେଖୁଛନ୍ତି ଯେ, ଥରେ ଏ ପ୍ରକାରର ପାର୍ଟିର ଯେ କାମ କରିଥ୍ଲବ 
ସେ ତା'ର ମାଦକତା ବା ଆକର୍ଷଣ ସାରା ଜୀବନ ଭୁଲି ପାରିବ ନାହିଁ । କଥାଟା କେବଳ 
କମ୍ୟୁନିଷ୍ଟ ଦଳପ୍ରତି ପ୍ରଯୋଜ୍ୟ ନୁହେଁ । ମଣିଷ ଯେତେବେଳେ କୌଣସି ଗୋଟିଏ ବଡ଼ ଲକ୍ଷ୍ୟ 
ଧରି ସଂକଟମୟ ପଥରେ ଚାଲେ ସେତେବେଳେ ତା'ର ଅନୁଭୁତି, ସଂବେଦନଶୀଳତା, ଜୀବନକୁ 
ଉପଭୋଗ କରିବାରେ ଶକ୍ତି ଅନେକ ବେଶୀ ତୀବ୍ର ହୋଇଯାଏ । ସେ ଜୀବନକୁ ଅଧ୍ଵକ 
ପୂର୍ତ୍ଚତର ରୂପରେ ବଞ୍ଚ୍‌ ଶିଖେ । ସାଧାରଣ ଗତାନୁଗତିକ ଭୀରୁ ଜୀବନରେ ମଣିଷର ଅନୁଭୂତି, 
ଭାବନା, ସଂବେଦନଶୀଳତା, କର୍ମଶଚ୍ି, ଧୀଶନି ଆଦି ତାହାକୁ ଯେତେ ପରିମାଣରେ ମିଳିଥାଏ 
ଯେ ସବୁର କାଣିଚାଏ ମାତ୍ର କାମରେ ଲାଗେ । ତାର ଜୀବନଟାର ହି ପନ୍ଦର ପଣ ସୂପ୍ତ 
ରହିଯାଏ । ସମାଜର ଗତାନୁଗତିକ ଜୀବନର ଚକିରେ ପଡ଼ି ତା'ର ସେହି ଅବସ୍ଫା ହୁଏ ଯାହା 
ରବୀନ୍ଦ୍ରନାଥ ବର୍ଣ୍ଣନା କରିଛନ୍ତି : 


କସ୍ତୂରୀ ମୂଗ ସମ &7୍ଞା ୨୩୫ 


ଏ ଯେ ପ୍ରବୀଣ ଏ ଯେ ପରମ୍‌ ପାକା 
ଚକ୍ଷୁ କର୍ଣ୍ଣ ଦୁଇଟି ଡାନାୟ ଢାକା 
ଝିମୋୟେ ଯେନ ଚିତ୍ରପଟେ ଆଁକା 
ଅନ୍ଧକାରେ ବନ୍ଧ କରା ଖୀଚାୟ । 
ସେଥଵପାଇଁ ସ୍ଵାଧୀନତା ଆନ୍ଦୋଳନ ଭିତରେ, ଗୀରେ ରହି ସମାଜର ଜଡ଼ତା ବିରୋଧରେ 
ଲଢ଼ିବା ଭିତରେ ଜୀବନର ଯେଉଁ ବହୁଗୁଣରେ ଚୀକ୍ମ୍ିକୃତ ସ୍ଵାଦ ମୁଁ ଅନୁଭବ କରୁଥିଲି, ଅନ୍ୟମାନେ 
ମଧ୍ଯ ଅନୁଭବ କରିଥୁବବେ, ତାହା ସାଧାରଣ ଆରାମପ୍ରିୟ ଜୀବନର ସ୍ଵାଦଠାରୁ ବହୁତ ଭିନ୍ନ । ଏ. 
ଚୀବ୍ରତର ଗଭୀରତର ଓ ବ୍ୟାପକତର ଜୀବନର ସ୍ଵାଦୁ ଯେ ପାଇଛି ସେ ତାକୁ ଆଉ ଛାଡ଼ିପାରିବ 
ନାହିଁ । ମେରୁ ଅଭିଯାତ୍ରୀ ଓ ହିମାଳୟ ଶୂଙ୍ଗ ଆରୋହଣକାରୀ ମଧ୍ଯ ସେହିପରି ଅନୁଭବ କରୁଥୁବେ । 
ସେଥ୍ଵପାଇଁ ସେମାନେ ଚୁପ୍‌ହୋଇ ବସି ପାରନ୍ତି ନାହିଁ । ମେରୁର ତୁଷାର ଓ ଏଭରେଷ୍ଟର ଶୃଙ୍ଗ 
ସେମାନଙ୍କୁ ବାରମ୍ବାର ଠାରେ । ସେଇଥୁପାଇଁ ତ : 
ବିପଦ୍‌ ଆଛେ ଜାନି ଆଘାତ ଆଛେ । 
ତାଇ ଜେନେ ତୋ ବକ୍ଷେ ପରାନ୍‌ ନାଚେ, 
ଘୁଚିୟେ ଦେ ଭାଇ ପୁଁଆ-ପଡ଼ୋର କାଛେ, 
ପଥେ, ଚଲାର ବିଧବିଧାନ୍‌ ଯାଚା । 
ଏଇ ମୋର ଜୀବନର ଦର୍ଶନ ହେଇ ଯାଇଥୁଲା । ବାପା, ବୋଉ, ଦାଦା, ଖୁଡ଼ୀଙ୍କ ଠୁଁ 
ମୁଁ ଯାହା ସବୁ ଠୁଁ ବଡ଼ କଥା ପାଇଛି ତାହା ହେଉଛି ଏୟା । ଜୀବନଟା ଗୋଟାଏ ଏଡ଼ଭେଂଚର, 
ଗୋଟିଏ ସାହସିକ ଅଭିଯାନ । ବିପଦ ଓ ଆଘାତର ସମ୍ମୁଖୀନ ହେଇ ହିଁ ମଣିଷ ଜୀବନକୁ 
ପ୍ରକୃତରେ ଉପଭୋଗ କରି ଶିଖେ । ମୁଁ ଯେ ପାଦ ପାଦ କରି ମୋର ଜୀବନର ଏର ବାଟରେ 
ଆଗେଇ ଆସିଛି ସେଥୁରେ ମୁଁ ନିଜକୁ କେବେ କୌଣସି ମୂଲ୍ୟବାନ୍‌ ଅନୁଭୂତି ବା ପ୍ରାଫୀରୁ 
ବଞ୍ଚୁତ କରିଛି ବୋଲି କ୍ବଚିତ୍‌ ଅନୁଭବ କରିଥୁବି । ଛୋଟ ଛୋଟ କଥାରେ କରିଛି, ମୋଟ୍‌ 
ଉପରେ ଜୀବନର ସମସ୍ତ ଗତି ଓ ଦିଗ ବିଷୟରେ ନୁହେଁ । ଲୋକେ କହନ୍ତି - ଆପଣ ବହୁତ 
ତ୍ୟାଗ କରିଛନ୍ତି । ମୁଁ ସେପରିକିଛି ତ୍ୟାଗ କରିଥୁବାର ଅନୁଭବ କରେ ନାହିଁ । ଓଲଟା ମୁଁ 
ଅନୁଭବ କରେ ଯେ ମୁଁ ଯାହା କରିଛି, ଯାହା ହେଇଛି, ତାହା ନ କରିଥୁଲେ,ନ ହେଇଥୁଲେ 
ବରଂ କ୍ଷୁଦ୍ର ଓ ଖର୍ବ ହେଇଯାଇଥା ' ନ୍ରି । ଜୀବନରେ ବହୁତ ଳିଛି ପାଇବାର, ଅନୁଭବ କ୍ରିବାର 
ବାକି ଅଛି । ସେଥୁପାଇଁ ମନ ହାଇଁପାଇଁ ହୁଏ । କିନ୍ତୁ ସେ ସବୁର ସନ୍ଧାନ ପଛରେ ପଡ଼ିଥୁବା 
ଭୀରୁ, ନିଶ୍ଚଳ, ନିସନ୍ଦ। ଜୀବନର ପିଞ୍ଜରା ଭିତରେ ମିଳିବ ନାହିଁ । ମିଳିବ ଆଗରେ ଦିଶୁଥୁବ 
ପର୍ବତଶିଖରର ସେପାରିରେ, ସମନାରେ ବିସ୍ତୃତ ସୀମାହୀନ ମହାସାଗରର ପରପାରିରେ | ଏ 
ସବୁ କଥା ଏବେ ମୁଁ ଯେପରି ସଜେଇ ସାଜେଇ ଲେଖୁ ପାରିଲି ତିରିଶ ବର୍ଷ ତଳେ ସେପରି 


୨୩୬୩ କସ୍ତୂରୀ ମୂଗ ସମ 


ପାରି ନ ଥାଂନ୍ତି । କିନ୍ତୁ ସେତେବେଳେ ବି ଭାବଟା ମୋଟାମୋଟି ଏହିପରି ଥୁଲା । ତେଣୁ 
ବାହାହେବା ଅର୍ଥ ଗତାନୁଗତିକ ଅର୍ଥରେ ଗୋଟିଏ ଶାନ୍ତଶିଷ୍ଟ ଗୃହସ୍ତ୍‌ ହେଇ ବସିବାର କଳ୍ପନା 
ମୋର ନ ଥୁଲା । ମୋର ଜୀବନ ଶୈଳୀକୁ ଯେ ପସନ୍ଦ କରିପାରିବ, ତା'ର ସ୍ଵାଦ ଯେ ପସନ୍ଦ 
କରିପାରିବ, ତା'ର ସ୍ଵାଦ ଯେ ଉପଭୋଗ କରିପାରିବ ସେହିଭଳି ସାଥୀ ମୁଁ ଚାହୁଁଥିଲି | 

ତେବେ ମୋର ପରିବେଶ ଓ ଢଙ୍ଗଢାଙ୍ଗ ଯେପରି ଥୁଲା ସେଥ୍ଵରେ ରୋମାଣ୍ଟକ୍‌ ଗତିବିଧ୍ଵର 
ସମ୍ଭାବନା କମ୍‌ ଥୁଲା । ଝିଅମାନଙ୍କ ସହିତ ମିଶାମିଶି କରିବାର ଅଭ୍ୟାସ ମୋର କମ୍‌, କଥା 
କହିବା ଅଭ୍ୟାସ କମ୍‌ । ତେଣୁ ବାହାଘରଟା ମିଶ୍ରିତ ଢଙ୍ଗରେ ସ୍ମ୍ରିର ହେଲା । ଜେଲ୍‌ରୁ ବାହାରିବା 
ପରେ ଗୁରୁକନମାନେ ପାତ୍ରୀ ଖୋଜାଖୋଜି ଆରମ୍ଭ କଲେ । ଶରତବାବୁ ମତେ ଚିଠି ଲେଖ୍ଵ୍‌ ଏ 
ବିଷୟରେ ମୋର ମତାମତ ବୁଝିନେଲେ । ମାସୀମାଆଶାଦେବୀ ଆର୍ଲହନାୟ କମ୍‌- ତାଙ୍କର 
ଛାତ୍ରୀ ସୁମିତ୍ରାଙ୍କର ପ୍ରସ୍ତାବ ପଂଠେଇଲେ । ସେ ମୌଳିକ ଶିକ୍ଷାର ତାଲିମ ପାଇଁ ସେବାଗ୍ରାମ 
ଯାଇଥୁଲେ । ମୁଁ ସେବାଗ୍ରାମରେ ଯାଇ ମାସେ ଖଣ୍ଡେ ରହିଲି । ଆମ ଭିତରେ ପରିଚୟ ଓ 
ବହୁତ ଆଳାପ ଆଲୋଚନା ହେଲା ଓ ଶେଷକୁ ଉଭୟେ ସମ୍ମତ ହେଇ ବାହାଘର ଠିକ୍‌ ହେଇଗଲା । 
ସୁମିତ୍ରାଙ୍କ ସହିତ ପ୍ରଥମ ଆଳାପରେ ସେ ଆଠ ଭଉଣୀ ଓ ଚାରିଭାଇ ବୋଲି ଶୁଣି ପ୍ରଥମେ 
ତାଟଟ୍ଗା ହେଇଯାଇଥୁଲି । ପରେ ଏ ଶ୍ୟାଳକ ଶ୍ୟାଳିକା ସଂପଦରେ ଗୌରବ ଉପଲବ୍‌ଧ୍ଵ 
କଲି । ବନ୍ଧୁମାନେ ମତେ ଶାଳିବାହନ ଉପାଧ୍ବ ଦେଲେ । 


ବାହାଘର ସେବାଗ୍ରାମରେ ଫେବୃୟାରୀ ୧୬, ୧୯ ୪୬ ରେ ହେବା ସ୍ମରିର ହେଲା । ଏ 
ତାରିଖ ଠିକ୍‌ କରିବାର କାରଣ ହେଲା ଯେ ସେ ଦିନ ମାଘ ପୂର୍ଣ୍ରମୀ ଥୁଲା ଓ ସେ ଦିନ ଓ ତା” 
ପରଦିନ ହିନ୍ଦୁସ୍ତାନୀ ତାଲିମୀ ସଂଘର ବୈଠକ ସେବା ଗ୍ରାମରେ ଡକାଯାଲଥୁଲା । ଏ ପଟରୁ 
ବାପା, ବୋଉ, ଦାଦା, ଖୁଡ଼ୀ ଓ ମୁଁ ସେବାଗ୍ରାମ ଗଲୁ | ସେ ପଟରୁ ସୁମିତ୍ରାଙ୍କ ବାପା, ସୁମିତ୍ରା 
ଓ ମିଠୁ ସୁମିତ୍ରାଙ୍କର ତଳ ଭଉଣୀ, ଆସିଲେ | ତାଲିମୀ ସଂଘ ବୈଠକ ଯୋଗୁଁ ଅନେକ ବିଶିଷ୍ଟ 
ଲୋକ ଉପସ୍ମ୍ତ ଥା'ନ୍ତି । ଡ. ଜାକିର୍‌ ହୁସେନ୍‌, ସୁଚେତା କୂପାଲାନୀ, ଜି. ରାମଚନ୍ଦ୍ରନ୍‌, ମୁଦୁଲା 
ସରାଭାଇ ଓଗେର । ଏମାନଙ୍କ ଛଡ଼ା ନାୟ କମଜୀୀ ପ୍ରଭୃତି ତ ଥାଂ ନ୍ତି । ଗାନ୍ଧୀଜୀ ସ୍ମ୍ିର କରିଥାଂ ନ୍ତି 
ଯେ, ଯେଉଁ ବାହାଘରରେ ପାତୂପାତ୍ରୀଙ୍କ ଭିତରୁ ଜଣେ ହରିଜନ ଓ ଅନ୍ୟଜଣକ ବର୍ଣ୍ର ହିନ୍ଦୁ 
ହେଇଥୁବ କେବଳ ସେଇଥୁରେ ସେ ଯୋଗ ଦେବେ । ତେଣୁ ଆମ ବାହାଘରବେଳେ ସେ 
ଉପସ୍ପିତ ରହି ନ ଥୁଲେ । ଆମେ ଯାଇ ତାଙ୍କର ଆଶୀର୍ବାଦ ଲୋଡ଼ିଥ୍ଲୁ । 

ବାହାଘର ପାଇଁ ଗୋଟିଏ ଆଶ୍ରମୀ ପଦ୍ଧତି ଥୁଲା । ସେଟା ବାହାର କରାଗଲା । ସେଥ୍ବରେ 
କେତେଗୁଡ଼ାଏ ସଂକଳ୍ପ କରିବାର ଏକ ବିଧ୍ଵ ଥାଏ । ତାହା ଭିତରେ ଏକ ସଂକହ ବି ଥାଏ ଯେ 
ସନ୍ତାନ ଉତ୍ପାଦନ ଛଡ଼ା ଅନ୍ୟଥା ସଂଯମ ପାଳନ କରିବାକୁ ହେବ । ସେ ସବୁ ସଂକଳ୍ପ ଆମେ 


କସ୍ତୁରୀ ମୂଗ ସମ ଜ୍ଞା ୨୩୭ 


କଲୁ ନାହିଁ । ବାହାଘର ଦିନ ସକାଳ ଓଳି ସପ୍ତଯଜ୍ଞ ହେଲା । ବର କନ୍ୟା ଦୁହେଁ ସାତ ପ୍ରକାରର 
ସେବାକାର୍ଯ୍ୟ କଲୁ । ସେଥୁରେ ଥୁଲା : ସୂତ୍ରଯଜ୍ଞ, ଗୀତାପାଠ, ଗୋସେବା, ବୃକ୍ଷରୋପଣ, 
ପାଇଖାନା ସଫେଇ, କୂଅମୁଳ ସଫେଇ ଓ ଅତିଥ ସେବା । ଦୁଇଟି ଗଛ ଯେ ଆମେ ଲଗେଇଥୁଲୁ, 
ତାହା ଭିତରୁ ଗୋଟିକୁ ଦୁଇଚାରିମାସ ଭିତରେ ଗାଇ ଖାଇ ସଫା କରି ଦେଇଥିବାର ଦେଖୁଲି । 


ବାହାଘର ସନ୍ଧ୍ୟାପରେ ହେଲା । ସେଇଠିକାର ଜଣେ ବ୍ରାହ୍ମଣ ପୁରୋହିତ ହେଲେ । 
ମୋଟାମୋଟି ମହାରାଷ୍ଟ୍ରରେ ପ୍ରଚଳିତ ବୈଦିକ ପଦ୍ଧତି ହିଁ ଅନୁସରଣ କରାହେଲା । ତେବେ 
ଯେଉଁ ସବୁ ବହୁତ ଗୁଡାଏ ସ୍ତ୍ରୀଆଚାର ଓ ଲୌକିକ ଆଚାର ଥାଏ ସେଗୁଡ଼ିକ ବାଦ ଦିଆହେଲା । 
ବାହାଘରବେଳେ ତ ସେଠି କାଵିର ହୁସେନ୍‌ ସାହେବଙ୍କଠାରୁ ଆରମ୍ଭ କରି ସେଠାର ବହୁ 
ସଂସ୍କାର ପ୍ରାୟ ସମସ୍ତ ଲୋକ ଜମା ହେଇଥୁଲେ । ବାହାଘର ବିଧ୍ଵ ସରିବା ପରେ ମାସୀମା 
ସେମାନଙ୍କୁ ତିଳ ଓ ଗୁଡ଼ ମେଞ୍ଚୁଏ ମେଞ୍ଚୁଏ ବାଣ୍ଟଲେ । 

ଗାନ୍ଧୀଚ୍ଚୀଙ୍କର ପାଖକୁ ସମସ୍ତେ ଗଲୁ, ବାହାଘର ଦିନ ଭୋର ପ୍ରାର୍ଥନାବେଳେ । ସେ 
ମତେ ଓ ସୁମିତ୍ରାକୁ ବୟସ ପଚାରିଲେ । .କହିଲେ “ ମୋର ନିଷବରି କଥା ତ ଢାଣ | ସେଥ୍ପାଇଁ 
ବାହାଘରେ ଯୋଗଦେଲି ନାହିଁ । ଉଭୟେ ମିଶି ଦେଶର ସେବାକର ।” ଏହା କହି ଆମକୁ 
ଆଶୀର୍ବାଦ କଲେ । ପୁଣି ଆସିବା ପୂର୍ବରୁ ଗାନ୍ଧୀଜୀଙ୍କୁ ଦେଖାକଲୁ ବାପାଙ୍କୁ ପଚାରିଲେ - “' ଏଥୁରେ 
କେତେ ଖର୍ଚ୍ଚ କଲ ?” ଖର୍ଚ୍ଚ ତ କେବଳ ରେଲ୍‌ ଭଡ଼ା ଛଡ଼ା ଆଉ ବିଶେଷ କିଛି ହେଇ ନ 
ଥ୍ବଲା । ଭୋଜିର ତ ପ୍ରଶ୍ନ ନାହିଁ । ସେଇ ଯୋଉ ପାଞ୍ଚ ସାତ ସେର ତିଳ ଗୁଡ଼ ବଣ୍ଟା ହେଇଥୁଲା 
ତାହା ବି ଆଶାଦେବୀ ଦେଇଥୁଲେ । 

କଟକ ଫେରି ନଭକୂଳ ଘରେ ଗୋଟିଏ ବନ୍ଧୁମିଳନ ହେଲା । ସେଥୁରେ ସେଓ ଗୀଠିଆ 
ଓ ଡୀଲବୁଟ, ଚା' ସରବତର ବ୍ୟବସ୍ଥା ହେଇଥୁଲା । ଦୁଇ ଝୁଡ଼ି ଖଣ୍ଡେ ସେଓଗୀଠିଆ, ଡାଲବୁଟ 
ମଝିଘରେ ଥୁଆ ହେଇଥୁବାର ଦେଖ୍‌ ଟୁଙ୍ଗୁମାମୁଁ କହିଲେ - “ଏ ଜିନିଷ ଏତେ ଏକାଠି ମୁଁ 
କେବେ ଦେଖୁନାହିଁ ।” ଏହା କହି କବାଟ ଆଉଜେଇ ଦେଇ ସପାସପ କରିବାକୁ ଲାଗିଗଲେ । 
କହିଲେ - “ ଯାହାପାରେ ଖାଇନିଏ ।” 


ମୋ ବାହାଘର ଠିକ୍‌ କରିବାରେ ବୁବୁର ଅବଦାନର ଉଲ୍ଲେଖ ନ କଲେ ସେ ହଲ୍ଲା 
କରିବ । ବୁବୁ ସେତେବେଳେ ସେବାଗ୍ରାମରେ ଆଶାଦେବୀଙ୍କ ପାଖରେ ରହୁଥାଏ । ଆଶାଦେବୀ 
ପ୍ରସ୍ତାବ ଦେବା ପୂର୍ବରୁ ତାହା ସହିତ ବି ପରାମର୍ଶ କରିଥୁଲେ । ତାଂ ବାହାଘରେ ମୋର 
ଅବଦାନ ଥୁଲା ଗଣ୍ଡଗୋଳ ସୂଷ୍ଠି କରିବା । ନାରାୟଣ ତ ସେତେବେଳଜେ ସେବାଗ୍ରାମରେ 
ରହୁଥାଏ । ବୁବୁ ଓ ସେ ନିଚ୍ଚ ନିଜ ଭିତରେ ସବୁ ଠିକ୍‌ କରି ନେଇଥଲେ । ନାରାୟଣ ମତେ 
ସେ କଥା ଦିନେ ଜଣେଇଲା । ମୁଁ ସେମାନଙ୍କୁ ମୋର ଶୁଭେଚ୍ଛା ଜଣାଇ ଦେଲି । ସେମାନଙ୍କ 


୨୩୮୩ କସ୍ତୂରୀ ମୂଗ ସମ 


ରିତରୁ କେହି ଦାଦା ବା ଖୁଡ଼ୀଙ୍କୁ କିଛି ଜଣାଇବା ପୂର୍ବରୁ ମୁଁ ଖୁଡ଼ୀଙ୍କୁ ଏ ବିଷୟରେ ଖଣ୍ଡେ 
ଚିଠିରେ ସବୁ ଲେଖ୍‌ ଦେଲି ଓ ତାଂ ବି ଏକ ପୋଷ୍ଟକାର୍ଡ଼ରେ । ସେ ଖଣ୍ଡକ ଡାକଘରକୁ ଆଣିବା 
ବେଳେ ବାବାଜୀ - ବଳଭଦ୍ର ମିଶ୍ର - ପଢ଼ି ପଢ଼ି ଓ ଉଚ୍ଚସ୍ରରେ ଘୋଷଣା କରି କରି ଆସିଲେ | 
ଖବରଟାକୁ ଏପରି ଘୋଷଣା କରାଯିବାର ହଠାତ୍‌ ଶୁଣି ଦାଦା ଓ ଖୁଡ଼ୀ ବିସ୍ଲିତ ଓ ବିବ୍ରତ 
ହେଇଗଲେ । ସେଥୁପାଇଁ ମତେ କିଞ୍ଚୁତ୍‌ ଭର୍ଘନା ଶୁଣିବାକୁ ପଡ଼ିଲା 

ବିବାହ ବିଷୟରେ ପକ୍ଟା କଥାବାର୍ଭା କରିବାକୁ ଟୁଙ୍ଗୁମାମୁଁ ଓ ମୁଁ ସୁମିତ୍ରାଙ୍କର ଘରକୁ 
ଯାଇଥୁଲୁ । ସେତେବେଳେ ସେମାନେ କୃଷ୍ଣନଗରରେ ( ନଦିଆ ଜିଲ୍ଲା) ରହୁଥାଂନ୍ତି । ମୋର 
ଶ୍ଵଶୁର ବିଭୂତି ବାବୁଙ୍କ ବାପା ଧନପତି ବନ୍ଦୋପାଧ୍କାୟ ପୁରୀରେ ଖ୍ୟାତନାମା ଓକିଲ ଥୁଃଇଲ । 
ବୋଉ, ଟୁଙ୍ଖୁ ମାମୁଁ ଓ ବାବା ପୂର୍ବସ୍ତି ମନେପକେଇ ଚିହ୍ଲାଚିହ୍ନା ହେଲେ । ବାବା- ଡ଼ମାର 
ଶ୍ଵଶୁର- ଛାତ୍ର ଅବସ୍ପାରୁ ହିଁ ସ୍ଵାଧୀନତାପ୍ରେମୀ ଥୁଲେ ଓ ହିଂସାବାଦୀ ସଙ୍ଗଠନ ତଥା ସୁଭାଷସ୍ବରାଝୁଙ୍କ 
ସହିନ ତାଙ୍କର ସମ୍ପାର୍କ ଥୁଲା । ସେ ଏକ ସମୟରେ ଘରୁ ଚାଲିଯାଇ ସ୍ଵାଧୀନ ଭାବରେ ଟିତ୍ତସନ 
ଇତ୍ୟାଦି କରି ଚଳୁଥୁଲେ ଓ ସ୍ଵାଧୀନତା ଆନ୍ଦୋଳନରେ ଯୋଗ ଦେଇ ଅନେକ ଥର ଜେଲ୍‌ 
ଭୋଗିଥୁଲେ । ତାଙ୍କର ଅଧ୍ଯୟନ ଖୁବ୍‌ ବ୍ୟାପକ ଥୁଲା ଓ ଜୀବନର ଶେଷ ପର୍ଯ୍ୟନ୍ତ ତାଙ୍କର ନାନା 
ବିଷୟ ରେ ଅଧ୍ଯୟନର ରୁଚି କାଏମ ରହିଥୁଲା । ତାଙ୍କର ଦୃଷ୍ଟିଭଙ୍ଗୀ ନିଜସ୍ଵ ଥୁଲା । ସେଥ୍ବପାଇଁ 
ତାଙ୍କୁ କୌଣସି ଗୋଟିଏ ଛାଞ୍ଚରେ ପକେଇ ହେବ ନାହିଁ । ଏକ ସମୟରେ ସେ କଚି ବିଜୟଲାଲ 
ଚଟୋପାଧ୍ଯାୟ ପ୍ରଭୃତିଙ୍କ ସହିତ ମିଶି “ ଚାରଣ ଦଲ୍‌'” ବୋଲି ଏକ କର୍ମୀ ସଂଘ ଗଢ଼ିଥୁଲେ, 
ସ୍ଵାଧୀନତାର ବାର୍ଭା ପ୍ରଚାର କରିବା ପାଇଁ । ଗାନ୍ଧୀଜୀଙ୍କର ପଚଟ୍ଛାପ୍ରତି ତାଙ୍କର ଶ୍ରଦ୍ଧା ଥୁଲା କିନ୍ତୁ 
ସେ ଅନ୍ଧ ସ୍ତାବକ ନ ଥୁଲେ । ଏ ସବୁ ପଟଭୂମି ଯୋଗୁଁ ତାଙ୍କ ପରିବାରର ଜୀବନ ଦୃଷ୍ଟିରେ ଓ 
ବାତାବରଣରେ ବହୁତକିଛି ଉପାଦାନ ଏପରି ଥୁଲା ଯାହା ଆମ ସହିତ ଖାପ ଖାଉଥୁଲା । 
ସେଥ୍ଵପାଇଁ ସୁମିତ୍ରା ଓ ମୁଁ ପରସ୍କର ଖାପ ଖାଇବା ସହଜ ହେଲା । ତେବେ ଅସୁବିଧା ବି ଅନେକ 
ଥ୍ବଵଲା । ବାହାଘର ପରେ ଆମେ ଆସି ରାମଚନ୍ଦ୍ରପୁରରେ ରହିଲୁ । ସୁମିତ୍ରା ପୂର୍ବରୁ କେବେ 
ଗୀରେ ରହି ନଥ୍ବଲେ । ତାଂଛଡ଼ା ଗୀରେ ଆମେ ଜୀବନରେ ଯେଉଁ ପ୍ରକାର ସ୍ତରରେ ଅଭ୍ୟସ୍ତ 
ହେଇ ଯାଇଥୁଲୁ ସେଥ୍ବରେ ନୂଆ ଲୋକ ଅଭ୍ୟସ୍ତ ହେବା ବେଶ୍‌ କଷ୍ଟସାଧ୍ଯ କଥା । ଆଉ ଗୋଟିଏ 
ଥୁଲା ମୋର ସ୍ଵଭାବ, ଯେଉଁଥୁରେ ଗୋଟିଏ ଉପାଦାନ ବେଶ୍‌ ଅଧ୍ଵକ ପରିମାଣରେ ରହିଛି 
ଯାହାକୁ “ ମୂର୍ଖ ଢିଦ୍‌' ଆଖ୍ୟା ଦିଆଯାଇପାରେ । ତା'ଛଡ଼ା ଭଦ୍ର ସମାଜରେ ଚଳିବା ପାଇଁ 
ଆବଶ୍ୟକ ଅନେକ ସୃଷ୍ଟ ବିବେଚନାର ମୋର ଅଭାବ ଥଲା । ଉଦାହରଣ ସ୍ଵରୂପ ଗୁରୁଜନମାନଙ୍କୁ 
ବାଧ୍ଯତାମୂଳକ ନମସ୍କାର କରିବା ବିରୋଧରେ ମୋର ବିଦ୍ରୋହଟା ଏତେ ହୋଇ ଯାଇଥୁଲା ଯେ 
ମୁଁ କାହାରିକୁ କେବେ କ୍ବଚିତ ନମସ୍କାର କରୁଥୁଲି । ମୋର ଏ ସବୁ ଓ ଅନ୍ୟାନ୍ୟ ଅବାଗିଆପଣ 
ସଚ୍ଚାଡ଼ିବାରେ ସୁମିତ୍ରାଙ୍କର କୃତିତ୍‌୍‌ କମ୍‌ ନୁହେଁ । ତେବେ ମୋର ଜିଦିଟାକୁ ସେ କେତେକ 


କସ୍ତୂରୀ ମୂଗ ସମ ଜ୍ଞା ୨୩୯ 


ପରିମାଣରେ କୋହଳ କରାଇବାରେ ସମର୍ଥ ହେଇଥୁଲେ ମଧ୍ଯ ଏବେ ବି ତାହା ଯଥେଷ୍ଟ ରହିଛି । 
ସେ ବି ଟାଣୁଆ ମନୋବଳ ଥୁବା ଲୋକ ଓ ସେଥୁପାଇଁ ଆମ ଭିତରେ ବେଳେବେଳେ ବେଶ୍‌ 
ଟାଣୁଆ ସଂଘର୍ଷ ଲାଗିଥାଏ । କିନ୍ତୁ ସେ ସବୁ ନ ଥୁଲେ ବାକି ଜୀବନର ସ୍ବାଦଟା ଭଣା 
ହେଇଥାନ୍ତା । 


ଖଦୀ କାମ 


ଏଇ ସମୟରେ ମୁଁ ଟରଖା ସଂଘର ଉତ୍କଳ ଶାଖାର ସମ୍ପାଦକ ଦାୟିତ୍ବ ମୁଣ୍ଡେଇଲି । 
ସେଥୁରୁ ମୁଁ ମାସିକ ପଚାଶ ଟଙ୍କା ଭରା ନେଉଥାଏ । କୀମର ଦାୟିତ୍ବ ନେବାପରେ ମୋର 
ପ୍ରଥମ ଅବଦାନ ହେଲା ସଂସ୍ପାାର କର୍ମୀ ଛଟେଇ କରିବା । କାମ ତୁଳନାରେ ସେଥୁରେ ବହୁତ 
ଅଧ୍ଵକ କର୍ମୀ ରହିଯାଇଥୁଲେ ଓ ଅନେକ କର୍ମୀ ଆଦୌ ଖଦୀ କାମ କରୁ ନ ଥୁଲେ । ଟରଖା 
ସଂଘର ମୁଖ୍ୟ କାର୍ଯ୍ୟାଳୟ ନିର୍ଦ୍ଦେଶ ଦେଲେ ଯେ କର୍ମୀମାନଙ୍କର ସୂତାକଟା ଓ ଅନ୍ୟ ଆନୁଷଙ୍ଵିକ 
ଜ୍ଞାନର ପରୀକ୍ଷା କରିବାକୁ ହେବ । ସେହି ପରୀକ୍ଷାର ସୁତ୍ର ଧରି କର୍ମୀ ସଂଖ୍ୟା କମେଇ ଦିଆଗଲା । 

୧୯ ୪୫ ରେ ଗାନ୍ଧୀଜୀ ଖଦୀ ସଂସ୍ଫା ଓ କର୍ମୀମାନଙ୍କ ଆଗରେ ଚରଖା ସଂଘର ନବ 
ସଂସ୍କରଣର ଯୋଜନା ବାଢ଼ିଥିଲେ । ତାର ଉଦ୍ଦେଶ୍ୟ ଥୁଲା ଯେ ଖଦୀକର୍ମୀ କେବଳ ଖଦୀ 
ଉତ୍ପାଦନ ଓ ବିକ୍ରିର ବେପାରୀ ନ ହେଇ ଗୀ ଲୋକଙ୍କର ଜୀବନ ସହିତ ଓତପ୍ରୋତ ହେଇ 
ମିଷିଯିବ ଓ ଜନସାଧାରଣଙ୍କୁ ଅହିଂସା ବିପ୍ଲବ ପାଇଁ ପ୍ରସ୍ତୁତ କରିବ । ସେ ତାଂର ନିଜର 
ଭରଣପୋଷଣ ପାଇଁ କୌଣସି ଉପରିସ୍ପ୍‌ ସଂସ୍କ୍ରା ଉପରେ ନିର୍ଭର କରିବ ନାହିଁ । ତାଂ ର ଅଞ୍ଚଳର 
ଲୋକେ ହିଁ ସେ ଦାୟିତ୍ବ ତୁଲେଇବେ । ସେ ନିଜର ପରିଶ୍ରମ ଦ୍ଵାରା ନିଜର ଲୁଗା ତିଆରି 
କରିନେବ, ଖାଦ୍ୟ ମଧ୍ଯ କିଛିଟା ଉତ୍ପାଦନ କରିବ । 

ଏ ବିଚାର ଅନୁସାରେ ସାରାଦେଶରେ କେ ତେଗୁଡ଼ିଏ ଗ୍ରାମ-ସେବା- କେନ୍ଦ୍ର ସେତେବେଳେ 
ଆରମ୍ଭ ହେଲା । ଓଡ଼ିଶାରେ ମଧ୍ଯ ସେ ରଳି ତିନି ଚାରୋଟି କେନ୍ଦ୍ର ଚାଲିଲା । ସେଥୁରେ ବ୍ୟବସ୍ଥା 
ଥୁଲା ଯେ ପ୍ରଥମ ଚିନି ବର୍ଷ ନା କେତେ ଚରଖା ସଂଘରୁ ଏ ଗ୍ରାମସେବା କର୍ମୀମାନଙ୍କୁ କିଛି କିଛି 
ଆର୍ଥକ ସାହାଯ୍ଯୀ ଦିଆଯିବ । ତା' ପରେ ତାହା ବନ୍ଦ କରି ଦିଆଯିବ । ଓଡ଼ିଶାର କେନ୍ଦ୍ରମାନଙ୍କ 
ଭିତରୁ ବିନୋଦ (କାନୁନ୍‌ଗୋ) ର କେନ୍ଦ୍ରଟି ସବୁଠାରୁ ଭଲ ବିକାଶ ଲାଭ କରିଥିଲା । କିନ୍ତୁ ସେ 
ପରେ ଅନ୍ୟାନ୍ୟ କାମରେ ଲିପ୍ତ ହେଇ ଆଉ ଏ ସମଗ୍ର ଗ୍ରାମ ସେବା କାମରେ ଆଗେଇଲା 
ନାହିଁ । ଅନ୍ୟାନ୍ୟ କେନ୍ଦ୍ରରେ ସାଧାରଣ ରକମର କାମ ଚାଲିଲା । ଗାନ୍ଧୀଜୀଙ୍କର କଳ୍ପନା ଖୁବ୍‌ 
ଅଳ୍ପ ଅଂଶରେ କାର୍ଯ୍ୟକାରୀ ହେଲା । 


୨୪୦ ॥ କସ୍ତୂରୀ ମୂଗ ସମ 


ଗାନ୍ଧୀଜୀ ଅଖ୍ଵଳ ଭାରତ ଚରଖା ସଂଘର କାମକୁ ବିକେନ୍ଦ୍ରିତ କରି ପ୍ରାଦେଶିକ ଶାଖାମାନଙ୍କୁ 
ସ୍ଵତନ୍ତ୍ର କରିଦେବା ପାଇଁ ପରାମର୍ଶ ଦେଇଥୁଲେ । ଓଡ଼ିଶା ଶାଖାକୁ ଏହିପରି ସ୍ଵାଧୀନ କରିବାର 
ବିଚାର କରି ଚରଖା ସଂଘର ଓଡ଼ିଶାରେ ଲଗାଣ ହେଇଥୁବା ପାଣ୍ଠି ସୁଝି ଦେବାର ବିଚାର ବାପା 
କଲେ । ସେଥୁପାଇଁ ୧ ୯ ୪ ୬ ଗାନ୍ଧୀ ଜୟନ୍ତୀ ଉପଲକ୍ଷ୍ୟରେ ତାଙ୍କୁ ଭେଟି ଦେବା ପାଇଁ ଚାନ୍ଦା 
ସଂଗ୍ରହ କରାଗଲା । ଗାନ୍ଧୀଜୀଙ୍କର ୭୮କ ଜନ୍ମଦିନ ଆସୁଥାଏ । ସେଥ୍ଵପାଇଁ ୭ ୮ ପଇସା, 
୭୮ ଅଣା ବା ୭୮ ଟଙ୍କା ଲେଖା ଚାନ୍ଦା ସଂଗ୍ରହ କରାଗଲା । ଲୋକେ ଖୁବ୍‌ ଖୁସି ହେଇ 
ଦେଲେ । ଲକ୍ଷାଧ୍ଵକ ଟଙ୍କା ଅହ୍କ ଆୟାସରେ ଆଦାୟ ହେଲା ଓ ଚରଖା ସଂଘର ପୁଞ୍ଜି ସୁଝି ଦେଇ 
ଉତ୍କଳ ଶାଖୀକୁ ସ୍ଵାଧୀନ କରି ନିଆହେଲା । ଏହାର ନାମକରଣ ଉତ୍କଳ ଖଦୀ ମଣ୍ଡଳ କରାହେଲା । 
ଗ୍ରାମସେବକ ମାସିକ ପତ୍ରର ମଧ୍ଯ ଏହି ସମୟରେ ମୋର ସମ୍ପାଦନାରେ ପ୍ରଥମ ପ୍ରକାଶ ଆରମ୍ଭ 
ହେଲା । 

ଇତିମଧ୍ଯରେ ଦ୍ବିତୀୟ ମହାଯୁଦ୍ଧ ଶେଷ ହେଇଯାଇଥାଏ । ଯୁଦ୍ଧପରେ ଇଂଲଣ୍ଡର ନିର୍ବାଚନ 
ହେଇ ଜାଠ ଦଳ ହାରିଯାଇଥାଏ ଓ ଶ୍ରମିକଦଳ କ୍ଷମତାକୁ ଆସିଥାଏ । ଅଟ୍‌ଲୀ ପ୍ରଧାନମନ୍ତ୍ରୀ 
ହେଇଥାଂ ନ୍ତି । ନୂଆ ସରକାର ଭାରତ ସମସ୍ୟା ସମାଧାନ କରିବାକୁ ବଦ୍ଧପରିକର ଥାଂଟ୍ତି । 
୧୯ ୪୬ ରେ ପ୍ରଦେଶମାନଙ୍କରେ ଲାଟସଭା ଗଢ଼ା ହେଇଥାଏ । ଓଡ଼ିଶାରେ ମଧ୍ଧ ମହତାବ 
ବାବୁଙ୍କ ନେତୃତ୍ବରେ କଂଗ୍ରେସ ମନ୍ତ୍ରିମଣ୍ଡଳ ଗଢ଼ା ହେଲା । ସେଥୁରେ ଦାଦା ରାଜସ୍ଵ ମନ୍ତ୍ରୀ 
ହେଲା । ଏ ନିର୍ବାଚନରେ ମଧ୍ଯ ୧୯୩୭ ପରି କଂଗ୍ରେସ ଅନେକଗୁଡ଼ିଏ ଆସନ ବିନା 
ପ୍ରତିଦ୍ଵନ୍ଦ୍୍‌ତାରେ ଦଖଲ କରିଥଲା । 

ଇତିମଧ୍ଯରେ ବହୁତ ଆଲୋଚନା ଓ ଦର କଷାକଷି ପରେ ଓ ବ୍ରିଟିଶ ସରକାର ପକ୍ଷରୁ 
ସ୍ପଷ୍ଟୀକରଣ ମିଳିବା ପରେ କଂଗ୍ରେସ କ୍ୟାବିନେଟ ମିଶନ ଯୋଜନାକୁ ଗ୍ରହଣ କଲା ଓ ତେଣେ 
ମୁସଲିମ୍‌ ଲିଗ୍‌ ତାକୁ ପ୍ରତ୍ୟାଖ୍ୟାନ କଲା । ଇଂରେଜ ସରକାର ଚାହୁଁଥାଂନ୍ତି ଯେ କେନ୍ଦ୍ର 
ମନ୍ତ୍ରୀମଣ୍ଡଳରେ କଂଗ୍ରେସ ଓ ମୁସଲିମ୍‌ ଲିଗ୍‌ ଉଭୟେ ଯୋଗ ଦିଅନ୍ତୁ । କିନ୍ତୁ ମୁସଲିମ୍‌ ଲିଗ୍‌ର 
ବାଟ ଓଗାଳିବା ନୀତି ଯୋଗୁଁ ଏ ବିଷୟରେ ଅନେକ ଦିନ ଯାଏ କୌଣସି ନିଷ୍ପରଭି ହେଇ ପାରିଲା 
ନାହିଁ । ଗାନ୍ଧୀକ୍କୀ କହୁଥାନ୍ତି ଯେ ଇଂରେଜ ସରକାର ଭାରତ ଛାଡ଼ି ଚାଲିଯିବେ ବୋଲି ସ୍ତଷ୍ଟ 
ଘୋଷଣା କରିଦେଇ କଂଗ୍ରେସ ବା ମୁସଲିମ୍‌ଲିଗ୍‌ ଯାହାକୁ ହେଲେ କ୍ଷମତା ଦେଇ ଚାଲିଯାଂନ୍ତୁ । 
ଆମେ ନିଜ ଭିତରେ ମିଳାମିଶା କରିନେବୁ । ଇଂରେଜ୍ଚ ମଝିରେ ଥାଇ ବିଲେଇକୁ ପିଠା ବାଣ୍ଟିବା 
କାମ କରୁଥୁବା ଯାଏ ଏକଥା କେବେହେଲେ ଆସିବ ନାହିଁ । 

ଯାହାହେଉ କଂଗ୍ରେସକୁ ହିଁ ଏକୁଟିଆ ନେଇ କେନ୍ଦ୍ର ମନ୍ତ୍ରୀମଣ୍ଡଳ ଗଢ଼ାହେଲା । ସେଥ୍ଵରେ 
ମୁସଲିମ୍‌ଲିଗ୍‌ ପରେ ଯୋଗଦେବ ବୋଲି ବାଟ ଖୋଲା ରହିଲା । ଏ ବ୍ୟାପାର ଓ ଅନ୍ୟ ସବୁ 
ଆଳୀପ ଆଲୋଚନା ଭିତରେ ଗାନ୍ଧୀଜୀ ଖୁବ୍‌ ସତର୍କ ଓ ସଷ୍ପ ଦୃଷ୍ଟି ରଖ ବିଚାର କରିବା ବେଳକୁ 


କସ୍ତୁରୀ ମୂଗ ସମ ଜ୍ଞ ୨୪୧ 


କଂଗ୍ରେସ ନେତୀମାନେ କୌଣସିମତେ କ୍ଷମତାକୁ ଯିବା ପ୍ରଲୋଭନରେ ନାନା ପ୍ରମାଦ କରି 
ଚାଲିଥା' ଚି । ମୌଲାନା ଆଜାଦ ତ ଗାନ୍ଧୀଜୀଙ୍କ ମୁହଁ ଉପରେ ମିଛ କହିବାକୁ ପଛେଇ ନ 
ଥିଲେ । ସେ କ୍ୟାବିନେଟ୍‌ ମିଶନ୍‌କୁ ଲେଖୁଦେଇଥୁଲେ ଯେ, କେନ୍ଦ୍ର ମନ୍ତ୍ରୀମଣ୍ଡଳରେ ଜଣେ 
କଂଗ୍ରେସପନ୍ଜୀ ମୁସଲମାନ ରହିବା ଦାବି କଂଗ୍ରେସ ଛାଡ଼ିଦେବ । କଂଗ୍ରେସର ଏ ଦାବୀକୁ ମୁସଲିମ୍‌ 
ଲିଗ୍‌ ଗ୍ରହଣ କରୁ ନ ଥ୍ବଲା । ଏହା କିନ୍ତୁ ମୌଲାନା ଆଜାଦ କଂଗ୍ରେସ କାଯ୍ୟକାରୀ ସମିତି ଓ 
ଗାନ୍ଧୀଜୀଙ୍କର ଅଗୋଚରରେ ଲେଖୁଥୁଲେ । ଗାନ୍ଧୀଜୀ ଏ ଚିଠି କଥା ଜାଣି ଓ ତାହାକୁ ହାତରେ 
ପାଇ ଯେତେବେଳେ ମୌଲାନା ଆଜାଦଙ୍କୁ ପଚାରିଲେ ସେ ସଫା ମନା କରିଦେଇ କହିଲେ ଯେ 
ସେ ଏପରି ଚିଠି ଲେଖୁନାହାନ୍ତି । ଅବଶ୍ଯ ଏସବୁ ଭିତିରି କଥା ପରେ ଧୀରେ ଧୀରେ ଜଣା 
ପଡ଼ିଥୁଲା । © 

ଭାରତର ରଙ୍ଗମଞ୍ଜରେ ଏସବୁ ଏତିହାସିକ ଘଟଣାର ଅଭିନୟ ଚାଲିଥୁବାବେଳେ ଏଣେ 
ପ୍ରଦେଶରେ କଂଗ୍ରେସ ମନ୍ତ୍ରୀମଣ୍ଡଳମାନେ କିଛି ନିଦା କାମ କରି ଦେଖାଇବା ପାଇଁ ବ୍ୟଗ୍ର 
ଥାଂନ୍ତି । ବାପା ମଧ୍ଯ ଏଇ ନୂତନ ସନ୍ଧିକ୍ଷଣରେ ମିନ୍‌ହା ପ୍ରଜାଙ୍କର ଅବସ୍ଥା ସୁଧାରିବା ପାଇଁ 
ଗୋଟାଏ ତୁରନ୍ତ ପଦକ୍ଷେପ ନେଲେ । ମିନ୍‌ହା ଅର୍ଥ ଯାହାଙ୍କର ନିଜ ଘରଡ଼ିହ ଓ ବାଡ଼ି ତନି 
ଜମିରେ ମଧ୍ଯ ଅଧ୍ଵକାର ନ ଥୁଲା । ସେମାନେ ସେଠି ପୁରୁଷ ପୁରୁଷ ଧରି ଘର କରି ରହିଥୁଲେ 
ମଧ୍ଯ ସେ ଜମି ଜମିଦାରର ସମ୍ପରି ଓ ସେ ଚାହିଁଲେ ମିନ୍‌ହା ପ୍ରଜାଙ୍କୁ ଯେକୌଣସି ମୁହୂର୍ରରେ ଘରୁ 
ଉଠେଇ ଦେଇ ପାରୁଥୁଲେ । ଏ ପ୍ରଜାମାନେ ସାଧାରଣତଃ ହରିଜନ ଓ ଭୂମିହୀନ ମଧ୍ଯ । 
ଲକ୍ଷ୍ମୀନାରାୟଣ ସାହୁ, ବିନୋଦ କାନୁନ୍‌ଗୋ ଓ ସୁଧୀର ଘୋଷଙ୍କୁ ନେଇ ବାପା ଗୋଟିଏ ଅନୁସନ୍ଧାନ 
କମିଟି ଗଠନ କରିଦେଲେ । ଏ କମିଟି ଯାଜପୁର ଓ ବିଞ୍ଜାରପୁର ଥାନାର କେତେକ ଅଞ୍ଚଳ 
ବୁଲି ଏକ ରିପୋର୍ଟ ଦେଲେ ଓ ସେଥୁରେ ସୁପାରିଶ କଲେ ଯେ ମିନ୍‌ହା ପ୍ରଜାମାନଙ୍କୁ ତାଙ୍କର 
ଘରବାଡ଼ି ଜମିରେ ମାଲିକାନା ଅଧ୍ଵକାର ଦିଆଯାଉ । ଏ ସୁପାରିଶ ଓଡ଼ିଶା ମନ୍ତ୍ରୀମଣ୍ଡଳକୁ ପଠାହେଲା 
ଓ ତାହାରି ଭିତରେ ଆଇନ୍‌ ପ୍ରଣୟନ କରାଯାଇ ମିନହା ପ୍ରଜାଙ୍କୁ ଡିହବାଡ଼ି ଜ୍‌ମିରେ ସ୍ଵର୍୍‌ 
ଦିଆଗଲା । ଭାରତରେ ବୋଧହୁଏ ଏଭଳି ଆଇନ୍‌ ଏଇ ପ୍ରଥମ । ଏତେକାଳୁ ଏ ଆଇନ୍‌ 
ହେଇଥୁଲେ ମଧ୍ଯ ଏବେ ବି ଓଡ଼ିଶାର ବହୁ ଅଞ୍ଚଳରେ ଲୋକେ ସେ ଆଇନ୍‌ର ଲାଭ ପାଇ 
ନାହାନ୍ତି । ଏତେ ବର୍ଷର ଶାସନର ଅପାରଗତାର ଏ ଏକ ନମୁନା । 


ଖଦୀ ଓ ଗ୍ରାମଶିଳ୍ପର ବିକାଶ ପାଇଁ ପ୍ରାଦେଶିକ କଂଗ୍ରେସ ମନ୍ତ୍ରୀମଣ୍ଡବମାନ ବିଶେଷ 
ଉଦ୍ୟମ କରିବେ ବୋଲି ଆଶ୍ରା କରାଯାଉଥାଏ । ୧ ୯ ୪୬ ରେ ହରିଜନରେ ଏକ ପ୍ରବନ୍ଧରେ 
ଗାନ୍ଧୀଜୀ ପ୍ରାଦେଶିକ ମନ୍ତ୍ରୀମଣ୍ଡନମାନଙ୍କୁ ପରାମର୍ଶ ଦେଲେ ଯେ ସେମାନେ ଗୀ ଲୋକଙ୍କୁ କହି 
ଦିଅନ୍ତୁ ଯେ ସେମାନଙ୍କୁ ନିଜର ଲୁଗା ନିଜେ ତିଆରି କରି ନେବାକୁ ହେବ । ସେଥଵପାଇଁ 





୨୪୨॥୩ୋ କସ୍ତୂରୀ ମୂଗ ସମ 


ସରକାର ଗୀ ଲୋକଙ୍କୁ ସୂତାକଟା, ଲୁଗାବୁଣା ଶିଖାଇବା ତଥା ସରଞ୍ଜାମ, ତୁଳା ଓ ଆବଶ୍ୟକ 
ପୁଞ୍ଜ ଯୋଗାଇବା ବ୍ୟବସ୍ଫ୍ା କରିବେ । ଏଥୁପାଇଁ ବର୍ଷେ ସମୟ ଦିଆଯିବ । ବର୍ଷକ ପରେ 
ସରକାର ଗୀମାନଙ୍କୁ ମିଲ୍‌ ଲୁଗା ଯୋଗାଣ ବନ୍ଦ କରିଦେବେ । ଏହାପରେ ଦେଶରେ ଥବା ଲୁଗା 
କଳଗୁଡ଼ିକ କେବଳ ସହରର ଚାହିଦା ମେଣ୍ଟାଇବେ ଓ ବଳକା ଲୁଗା ବିଦେଶକୁ ମଧ୍ଯ ରପ୍ତାନି 
କରିବେ । ଦେଶରେ ନୂଆ ଲୁଗାକଳ ବସିବାକୁ ଦିଆଯିବ ନାହିଁ ଓ ଯେଉଁସବୁ ଲୁଗାକଳ ପୁରୁଣା 
ଓ ଘଷରା ହେଇଯିବ ସେସବୁ ପୁଣି କାର୍ଯ୍ୟକ୍ଷମ କରିବା ପାଇଁ ନୂଆ କଳକବ୍‌ଜା ମଗାଇବାକୁ 
ଅନୁମତି ଦିଆଯିବ ନାହିଁ । 

ଏ ଲେଖା ପଢି ତ ମୁଁ: ପ୍ରବଳ ଭାବରେ ଉଦ୍ଦୀପିତ ହେଇଉଠିଲି । ଏଇଟା ମତେ 
ଗୋଟାଏ ଅତି ପ୍ରଚଣ୍ଡ ବୈପ୍ଲବିକ କାର୍ଯ୍ୟକ୍ରମ ପରି ଜଣାଗଲା । ବିନୋଦ ହେରିକାଙ୍କ ସାଙ୍ଗରେ 
ଏ ବିଷୟରେ ଆଲୋଚନା କଲି । ବିନୋଦ ବି ଖୁବ୍‌ ଉତ୍ସାହ ଅନୁଭବ କଲା । ଏହି ସମୟରେ 
ଖଦୀ ଗ୍ରାମୋଦ୍ୟୋଗ ବିଷୟରେ ଆଲୋଚନା କରିବା ପାଇଁ ପୁନାରେ ଏକ ବୈଠକ ହେଲା । 
ଗାନ୍ଧୀଜୀ ସେଠି ଥା'ନ୍ତି । ସେଠିକି ଟୁଙ୍ଗୁମାମୁଁ ଓ ମୁଁ ଯାଇଥାଉ । ସେଠି ମୁଁ କେତେଜଣ ବିଶିଷ୍ଟ 
ଖଦୀ କର୍ମୀଙ୍କ ସହିତ ଗାନ୍ଧୀଜୀଙ୍କର ଏ ପ୍ରସ୍ତାବ ବିଷୟରେ ଆଲୋଚନା କଲି । ସେମାନଙ୍କ 
ଭିତରେ ଚରଖା ସଂଘର ପୂର୍ବତନ ସଂପାଦକ ଲକ୍ଷ୍ମୀଦାସ ଆସର ବି ଥୁଲେ । ମୁଁ ଦେଖ୍ଵଲି ଯେ 
` ସେମାନେ ଏ ପ୍ରସ୍ତାବଟାର ସେମିତି କିଛି ଗୋଟାଏ ପ୍ରକାଣ୍ଡ ଗୁରୁତ୍ବ ବା ବୈପ୍ଲବିକ ତାପ୍ପର୍ଯ୍ୟ ଅଛି 
ବୋଲି ବିଚାରୁ ନାହାନ୍ତି । ରଚନାତ୍ମକ କର୍ମୀ ଗୋଷ୍ଠୀରେ ସେତେବେଳର ନେତୃତ୍‌ରେ ଏଇ 
ଗୋଟାଏ ଟ୍ରାଜେଡ଼ି ବୋଲି ମୋର ମନେ ହେଲା । ଗାନ୍ଧୀତ୍କୀ କୌଣସି ଗୋଟାଏ ନୂଆ କାର୍ଯ୍ୟକ୍ରମ 
ଦେଲେ ତାର ସାମାଜିକ ଓ ବୈପ୍ଲବିକ ପ୍ରଭାବ କ 'ଣ ହେବ ତାହା ଉପଲବଵି କରିବାକୁ ସେମାନେ 
ଅକ୍ଷମ ଥୁଲାପରି ଜଣା ଯାଉଥୁଲେ । ସେମାନେ ତା'ର କର୍ମକାଣ୍ଡ ଦିଗଟାର ସ୍କୁଳ ତଫସିଲକୁ 
ଧରି ନୀତିଗତ ଆଲୋଚନା କରି ଜିରାରୁ ଶିରା କାଢ଼ିବା ଓ ତାକୁ ଚୁଟି ରଖ୍‌ଵବା ବା ଅମୁକ 
ପ୍ରକାରର ଚିତାଚୈତନ କରିବା ଭଳି ଶୁଷ୍କ ଆଚାର ବିଧ୍‌ରେ ପରିଣତ କରିବାରେ ସିଦ୍ଧହସ୍ତ 
ଥଲେ । 


ଗାନ୍ଧୀଜୀ ପ୍ରସ୍ତାବ ଦେଲେ ଯେ, ଯେ ଖଦୀ ପିନ୍ଧିବ, ସେ ସୂତା କାଟିବା ଉଚିତ । 
ତେଣୁ ଯେ ଖଦୀ କିଣିବାକୁ ଆସିବ ସେ ଖଦୀର ଦାମର ଚଉଠ ହାତ କଟା ସୂତା ଆକାରରେ 
ହେବ । କିନ୍ତୁ ଏ କଥା ନେଇ ଛେନାରୁ ଚୋପା ଛଡ଼ା ଆରମ୍ଭ ହେଲା, ସେ ନିଜେ କୀଟିବାକୁ 
ହେବ ନୀ ତା” ପରିବାରର ଅନ୍ୟମାନେ କାଟିଦେଲେ ଚଳିବ ? ଗାନ୍ଧୀକୀ କହିଦେଲେ ଯେ, 
କେହି ଅନ୍ୟ କଟାଳିଠୁଁ ସୂତା କିଣି ଆଣି ଦେବ ତ ଦେଉ ¦ ତା' ଦ୍ଵାରା ସୂତାକଟାକୁ ତ ସେ ସିଧା 
ସଳଖ ଉତ୍ସାହିତ କରିବ ? ମୁଁ କଥାଟାକୁ ଏଇପରି ବୁଝିଲି ଯେ ଖଦୀ ପିନ୍ଧାଳିକୁ ସୂତା ଆଣି 


କସ୍ତୁରୀ ମୂଗ ସମ ଜ୍ଞ ୨୪୩ 


ଦେବାକୁ ହେବ, ଏ କଥାଟା ଚାଲିଲେ ଗୀ ଗହଳର ଲୋକେ ନିଜ ଘରେ କଟା ସୂତା ଆଣି ହିଁ 
ଦେବେ । ସହରବଜାରର ଲୋକ ସୂତା କିଣି ଆଣି ବା ମାଗି ଆଣି ଦେବେ ତ ଦେବେ । 
ଆଖର ଖଦୀର ଭବିଷ୍ୟତ ଗୀ ଲୋକେ ତାକୁ ଆଦରିବା ଉପରେ ହିଁ ନିର୍ଭର କରୁଛି । କିନ୍ତୁ 
ନାହିଁ । ଖଦୀର କର୍ରାମାନେ ଏହିସବୁ କଥାର ସୃଷ୍ଟ ବିଚାରରେ ତାଙ୍କର ଶନ୍ତି ଲଗେଇଥୁଲେ ଯେ 
ଅନ୍ୟର କଟା ସୁତା ଜଣେ ଜଣେ ଆଣିଦେବ ତ କୌଣସି କଟାଳିଠାରୁ କିଣି ଆଣିଲେ ଚଳିବ ନା 
ନିଜର ଚାକରବାକରଙ୍କ ଦ୍ଵାରା କଟାଇଥୁଲେ ଯାଇ ଚଳିବ ଇତ୍ୟାଦି । 


ଏ ପୁନା ବୈଠକ ପରେ ପୁଣି ଦିଲ୍ଲୀରେ ଖଦୀ ଗ୍ରାମୋଦ୍ୟୋଗବାଲାଙ୍କର ଆଉ ଏକ 
ବୈଠକ ୧୯ ୪୬ ଶେଷଥଆଡ଼କୁ କି ୧୯୪୭ ଆରମ୍ଭରେ ହେଲା । ଏଥରେ ମୁଁ ବି ଯୋଗ 
ଦେଇଥୁଲି । ଏଥୁରେ ଖଦୀ ଗ୍ରାମୋଦ୍ୟୋଗର ପ୍ରସାର ପାଇଁ ସରକାରୀ ସାହାଯ୍ୟ କି ପ୍ରକାରେ 
ନିଆଯିବ ତାହା ଏକ ବିଚାରର ବିଷୟ ଥାଏ । ସେତେବେଳକୁ ପ୍ରାଦେଶିକ କଂଗ୍ରେସ 
ସରକାରମାନେ “ ବର୍ଷକରେ ଗୀର ଖଦୀ ଗୀରେ ” ପ୍ରସ୍ତାବ ପ୍ରତି ବିଶେଷ କିଛି ଉତ୍ସାହ ଦେଖାଉ 
ନ ଥାଂନ୍ତି କି ଖଦୀ ଜଗତର ମୁଖ୍ୟ କର୍ମୀମାନେ ତା/'ଉପରେ ଜୋରଦେଉ ନଥାଂନ୍ତି | ତେବେ 
ଖଦୀକୁ ଅଧ୍ଵକ ବ୍ୟାପକ କରିବା ପାଇଁ ସରକାରୀ ସାହଯ୍ୟ କଟାଳିଙ୍କୁ ତୁଳା ଓ ସରଞ୍ଜାମ ରିଆତି 
ଦାମରେ ଯୋଗାଇବା ଆକାରରେ ମିନୁ ବୋଲି ପ୍ରସ୍ତାବ ଆସିଥାଏ । ମୁଁ ମତ ଦେଇଥୁଲି ଯେ 
ବ୍ଯକ୍ତିଗତ କଟାଳିକୁ ଏପରି ରିହାତି ନ ଦେଇ ଯେଉଁ ଗୀଟା ଖଦୀରେ ସ୍ବାବଲମ୍ବୀ ହେବା 
ଦିଗରେ ଆଗେଇବ ତାକୁ ସମୂହ ଭାବରେ କୌଣସି ପ୍ରକାରର ସାହାଯ୍ୟ ଦିଆଯିବା ଅଧ୍ଵକ ଭଲ 
ହେବ । ମୁଁ ତ ସେତେବେଳେ ଖଦୀ ଜଗତରେ ନୂତନ ଆଗନ୍ତୁକ । ମୋର ଏ ପ୍ରସ୍ତାବ 
ସେମିତି ରହିଗଲା । 

ଏଇ ସମୟରେ ଆଫଗାନ ସରକାରଙ୍କର ଏକ ପ୍ରତିନିଧ୍ମଣ୍ଡଳୀ ଦିଲ୍ଲୀ ଆସିଥାଂ ନ୍ତି । 
ସେମାନେ ଗାନ୍ଧୀଜୀଙ୍କ ସହିତ ମଧ୍ଯ ଦେଖାକଲେ । ସେମାନଙ୍କ ଦେଶରେ ଲୁଗାପଟାର ଅଭାବ 
ଘଟିଥାଏ । ଲୁଗା ଯୋଗାଣ ବ୍ୟବସ୍ଫା ଭାରତରୁ ହେଇ ପାରିବ କି ନାହିଁ ତାହାର ସନ୍ଧାନ ନେବା 
ମଧ୍ଯ ସେମାନଙ୍କର ଅନ୍ୟତମ ଉଦ୍ଦେଶ୍ୟ ଥାଏ । ଗାନ୍ଧୀଜୀ ସେମାନଙ୍କୁ ଜଣେଇଲେ ଯେ ସେମାନେ 
ଯଦି ଖଦୀଲୁଗା ନେବାପାଇଁ ସମ୍ମତ ହୁଅନ୍ତି ତେବେ ଏଠୁ ଖଦୀ ଯୋଗାଯାଇ ପାରିବ । 
ଆଫଗାନିସ୍ତାନ ସହିତ ଏକ ମୈତ୍ରୀସୂତ୍ର ଯୋଡ଼ିବା ବୋଧହୁଏ ଗାନ୍ଧୀଜୀଙ୍କର ଅନ୍ୟତମ ଉଦ୍ଦେଶ୍ୟ 
ଥୁଲା । ଖଦୀ ଉତ୍ପାଦନ ମଧ୍ଯ ବଢ଼ିଥାନ୍ତା, କିନ୍ତୁ ଖଦୀ କର୍ାମାନେ ଗାନ୍ଧୀଜୀଙ୍କୁ ପଚାରି ନେଇ 
ଖଦୀ ବିକିବୁ, ଆଫଗାନିସ୍ଫ୍ାନକୁ ଆମେ କେମିତି ବିକିପାରିବୁ ? ସେମାନେ ସୂତା କେଉଁଠୁ 
ଦେବେ ? 


୨୪୪୩ କସ୍ତୂରୀ ମୂଗ ସମ 


ସ୍ବାଧୀନତାର ପୂର୍ବାଭାଷ 


ଏଣେ ଏସବୁ ଚାଲିଥାଏ ଓ ତେଣେ ଇଂରେଜ ସରକାର ଯୁଦ୍ଧୋଇର ଆର୍ଥ୍ରକ ପୁନନିମାଣର 
ଏକ ମନଭୁଲାଣିଆ ଯୋଜନା ଭାରତ ପାଇଁ ଗଢ଼ି ଥା'ନ୍ତି । ସେ ଯୋଜନା ଖୁବ୍‌ ଲମ୍ବ ଚଉଡ଼ା 
ହୋଇଥାଏ ଓ ସେଥ୍ଵରେ ଥାଏ ଯେ ଏ ଦେଶରେ ୩୦୦ ନୂଆ ଲୁଗା କଳ ବସାଯିବ । ସେଥ୍ବରୁ 
ଓଡ଼ିଶା ଭାଗରେ ବି କେତେଟା ପଡ଼ିଥାଏ । ମହତାବ ବାବୁ ଓ ବିଜୁ ପଟ୍ଟନାୟକ ମିଶି ସେହି 
ଅନୁସାରେ ଚୌଦ୍ଵାରରେ ଏକ ଲୁଗାକଳ ବସେଇବା ଯୋଜନା କଲେ । ଆମେ ସବୁ ଖଦୀବାଲାଙ୍କୁ 
ଏ ଯୋଜନା ପ୍ରତିକ୍ରିୟାଶୀଳ ପନ୍ଛା ପରି ଜଣାପଡ଼ିଲା । ବିନୋଦ ଓ ମୁଁ ଏହାର ବିରୋଧ କରି 
ଖବର କାଗଜରେ ଲେଖ୍ଵଲୁ, ଖଦୀର ପ୍ରସାଦ ଉପରେ ଜୋର ଦେବା ପାଇଁ ସରକାରଙ୍କୁ ଅନୁରୋଧ 
କଲୁ । ଡକ୍ଟର ଜେ.ସି. କୂମାରସ୍ତା “ ହରିଜନ” ରେ ଗୋଟିଏ ପ୍ରବନ୍ଧ ଲେଖ୍‌ ଏ ଲୁଗାକଳ ବସାଇବା 
ଉଦ୍ୟମର ସମାଲୋଚନା କଲେ । ବୁମାରପ୍ପାଙ୍କର ଏ ଲେଖାଟାକୁ ଓଡ଼ିଆମାନଙ୍କ ପ୍ରତି ପାତରଅନ୍ତର 
ବିଚାରର ଏକ ନମୁନା ବୋଲି ଚିତ୍ରିତ କରି ଅସଲ ପ୍ରଶ୍ନଟାକୁ ଗୋଳେଇ ଦେବାର ଉଦ୍ୟମ 
ହେଲା । ଯୁନ୍ଥି ହେଲା ଯେ, ଅନ୍ୟ ପ୍ରଦେଶରେ ଏତେ ଲୁଗାକଳ ଅଛି, ନୂଆ ହେବାକୁ ଯାଉଛି 
ସେ ବିଷୟରେ କାହିକି କୁମାରପ୍ତ୍ରା କିଛି ନ କହି ଓଡ଼ିଶାରେ ଯେଉଁଠି ଲୁଗାକଳ ଆଦୌ ନାହିଁ 
ସେଇଠି ଗୋଟିଏ ହେବା କଥାର ବିରୋଧ କରୁଛନ୍ତି ? ଅସଲରେ ସେ ବମ୍ବେ ନାଗପୁରର ମିଲ୍‌ 
ମାଲିକଙ୍କର ସ୍ଵାର୍ଥର ହିଁ ପୁଷ୍ଟି କରୁଛନ୍ତି । ସେମାନେ ଚାହାନ୍ତି ଓଡ଼ିଶାରେ ଲୁଗାକଳ ନ ହେଉ, 
ତାଙ୍କରି ଲୁଗା କଟୁ | 

ଯାହା ହେଉ ଆମେ ମହତାବ ବାବୁଙ୍କୁ ଓଡ଼ିଶାରେ ଖଦୀ ପ୍ରସାର ଯୋଜନାର ଗୋଟିଏ 
ଚିଠା ବି କରି ପଠେଇଲୁ । ସେ ବିଷୟରେ ତାଙ୍କ ସାଙ୍ଗରେ ଥରେ ଅନେକ ଆଲୋଚନା ବି 
ହେଲା । କିନ୍ତୁ ସେଭଳି ବୃହତ୍‌ ଯୋଜନାକୁ ଅବାସ୍ତବ ମନେ କରାଗଲା ଓ ଖଦୀ ଗ୍ରାମୋଦ୍ୟୋଗ 
କାମକୁ କିଛି ହାତଟେକା ଦାନ ଦେବାର ରୀତି ଚାଲୁ କରାହେଲା । ସେତେବେଳେ ଗୋଟାଏ 
ଖୁବ୍‌ ମୋଟା ଟଙ୍କା ବଜେଟ୍‌ରେ ଖଦୀ ଗ୍ରାମୋଦ୍ୟୋଗ କାମ ପାଇଁ ରଖ୍ଵଦିଆ ହେଲା । ଏ 
ବିଷୟରେ ଖଦୀ ସଂସ୍ମାମାନଙ୍କ ସହିତ ପରାମର୍ଶ କରି ଯୋଜନା ଗଢ଼ା ହେଇ ନ ଥୁଲା । 
ମନେହେଲା ଯେପରି ଉଦ୍ଦେଶ୍ୟ ଥୁଲା ଏକଥା ପ୍ରମାଣ କରିବା ଯେ ସରକାର ଯେତେ ଟଙ୍କା 
ଦେବାକୁ ଚାହୁଁଛି ତାଙ୍କୁ ନେଇ କାମ କରିବାର ଶନ୍ତି ଖଦୀବାଲାଙ୍କର ନାହିଁ, ତାଙ୍କ ଦେହି କି କାମ 
ହେବ ? 

ଏଣେ ସର୍ବଭାରତୀୟ ସ୍ତରରେ ଘଟଣାପ୍ରବାହ କ୍ଷିପ୍ର ଗତିରେ ଏକ ଏତିହାସିକ ପରିଣତି 
ଦିଗରେ ଗତି କରୁଥାଏ । ଭାରତୀୟ ନୌସେନାରେ ବିଦ୍ରୋହ ଓ ତେଣେ ନେତାଜୀଙ୍କର ଗଢ଼ା 
ଆଜାଦ୍‌ ହିନ୍ଦ୍‌ ଫୌଜର ସଦସ୍ୟମାନଙ୍କର ବିଚାର ସାରା ଦେଶରେ ଚାଞ୍ଚଲ୍ୟ ସୃଷ୍ଟି କରିଥାଏ । 





କସ୍ତୁରୀ ମୂଗ ସମ 7୍ଞୀ ୨୪୫ 


ପ୍ରଥମୋକ୍ତ ଘଟଣାଟିର ଯେ ଗୁରୁତର ରାଜନୀତିକ ପରିଣତିର ସମ୍ଭାବନା ଥୁଲା ଏକଥା କାହାରିକୁ 
ଅଛପା ନ ଥାଏ । ଭାରତର ଭବିଷ୍ଯତ ନେଇ କ୍ୟାବିନେଟ୍‌ ମିଶନ୍‌ ସାଙ୍ଗରେ ତୁହାକୁତୁହା 
ଆଲୋଟନା ଚାଲିଥାଏ । ପାକିସ୍ତାନ ପାଇଁ ଜିନ୍ନାଙ୍କ ଜିଦିରେ ସବୁକଥା ଆସି ଅଟକୁ ଥାଏ । 
ଦେଶର ଅଖଣ୍ଡ ତା ରକ୍ଷା ପାଇଁ କ୍ୟାବିନେଟ୍‌ ମିଶନ୍‌ ପ୍ରସ୍ତାବ ଦେଇଥାଂନ୍ତି ଯେ ପ୍ରଦେଶ ଓ 
ଦେଶୀୟ ରାଜ୍ୟଗୁଡ଼ିକ ମୁସ୍‌ଲିମ୍‌ ଓ ଅଣମୁସଲିମ୍‌ ସଂଖ୍ୟାଗରିଷ୍ଠତା ଅନୁସାରେ କେତେଗୁଡ଼ିଏ 
ଗୋଷ୍ଠୀରେ ସଂଗଠିତ ହେଇ ଗୋଷ୍ଠୀ-ସନ୍ଧରଧାନ ଗଢ଼ନ୍ତୁ। ଓ ପୁଣି ସମସ୍ତେ ମିଶି ଭାରତର 
ସନ୍ଧିଧାନ । ଏହିପରି ତିନି ଥାକ ସରକାର ରହିବ, ପ୍ରଦେଶ, ଗୋଷ୍ଠୀ ଓ ସାରା ଭାରତର । 
କେନ୍ଦ୍ର ସରକାର ହାତରେ ବୈଦେଶିକ ନୀତି, ଦେଶରକ୍ଷା, ମୁଦ୍ରାନୀତି ଓ ଯୋଗ ଯୋଗ ବ୍ୟବସ୍ଥା 
ଓ ଏସବୁ ଚଳାଇବା ପାଇଁ ଆବଶ୍ୟକ କର ଆଦାୟ କରିବା ଅଧ୍କାର, ଏତିକି ରହିବ । ଏହା 
ସାଙ୍ଗକୁ ଦ୍ବିତୀୟ ପ୍ରସ୍ତାବ ଥୁଲା ଯେ, ମୁଖ୍ୟ ଦଳମାନଙ୍କର ପ୍ରତିନିଧ୍ଵଙ୍କୁ ନେଇ ବଡ଼ଲାଟଙ୍କର ନୂଆ 
ପରାମର୍ଶଦାତା ମଣ୍ଡଳୀ ଗଢ଼ାଯିବ । ଏହା କାର୍ଯ୍ୟତଃ ମନ୍ତ୍ରୀମଣ୍ଡଳପରି କାମ କରିବ । ବଡ଼ଲାଟ 
ତା'ର ସ୍ଵାଧୀନ କର୍ଶୂତ୍ବରେ ହସ୍ତ କ୍ଷେପ କରିବେ ନାହିଁ । 

ମୁସଲିମ୍‌ ଲିଗ୍‌ ଏ ଯୋଜନାକୁ ଗ୍ରହଣ କରିନେଲା, କିନ୍ତୁ ଏ ଯୋଜନା ଅନୁସାରେ 
ପ୍ରଦେଶମାନେ ଅମୁକ ଗୋଷ୍ଠୀରେ ଯୋଗ ଦେବାକୁ ବାଧ୍ଯ ନା ନିଜ ନିଜର ଇଚ୍ଛା ଅନୁସାରେ କାମ 
କରିବେ, ଦେଶୀୟ ରାଜ୍ୟମାନଙ୍କର ସ୍ତାନ ଏଥୁରେ କ'ଣ ହେବ, ଦେଶୀୟ ରାଜ୍ୟମାନଙ୍କ 
ଉପରେ ଭାରତର ବ୍ରିଟିଶ୍‌ ଶାସନର ଯେଉଁସବୁ କର୍ଶ୍ମତ୍ବ ଥୁଲା ତାହା ଏକ ନୂଆ କେନ୍ଦ୍ର ମନ୍ତ୍ରୀମଣ୍ଡଳ 
ହାତକୁ ଆସିବ ନା ନାହିଁ, ଏହିସବୁ ଓ ଅନ୍ୟ କେତେକ ପ୍ରଶ୍ନ ନେଇ ଗାନ୍ଧୀଜୀ ଓ କଂଗ୍ରେସ 
କ୍ୟାବିନେଟ୍‌ ମିଶନ୍‌ଠାରୁ ସ୍ପଷ୍ଟୀକରଣ ଚାହିଁଲେ । ଏହିପରି ଅନେକ ଆପୋଷ ଆଲୋଚନା ଓ 
ବ୍ରିଟିଶ୍‌ ସରକାରଠାରୁ କେତେକ ପ୍ରତିଶ୍ରୁତି ଓ ସ୍ପଷ୍ତୀକରଣ ମିଳିବା ପରେ କଂଗ୍ରେସ କ୍ୟାବିନେଟ୍‌ 
ମିଶନ୍‌ର ପ୍ରସ୍ତାବକୁ ଗ୍ରହଣ କଲା ଓ ତେଣେ ମୁସଲିମ୍‌ ଲିଗ୍‌ ତାକୁ ପ୍ରତ୍ୟାଖ୍ୟାନ କଲା । ବ୍ରିଟିଶ୍‌ 
ସରକାର କଂଗ୍ରେସ୍‌ ଶୋଷଣ ନୀତି ଧରିଛି ବୋଲି କ୍ରୁଦ୍ଧ ମତ ପ୍ରକାଶ କରି ମୁସ୍‌ଲିମ୍‌ ଲିଗ୍‌ 
ପକ୍ଷରୁ ଅଗଷ୍ଟ ଷୋଳ ତାରିଖରେ ପ୍ରତ୍ୟକ୍ଷ ପ୍ରତିରୋଧ ଦିବସ ପାଳନ କରାଯିବ ବୋଲି ଘୋଷଣା 
କରାଗଲା । 

ଏହାର ପ୍ରାୟ ସପ୍ତାହକ ପୂର୍ବରୁ ମୁଁ କଲିକତା ଯାଇଥାଏ । ସେଠି ଅଗଷ୍ଟ ନଅ ପାଳନ 
ପାଇଁ ଦେଇଥୁବା ଏକ ସାଧାରଣ ସଭାରେ ଯୋଗ ଦେଲି । କଲିକତାର ବହୁତ କଂଗ୍ରେସ କର୍ମୀ 
ଓ ବିଶିଷ୍ଟ ନାଗରିକ ସେ ସଭାରେ ଥ୍ବଲେ । କଥାବାର୍ତା ପ୍ରସଙ୍ଗରେ ମୁସଲିମ୍‌ ଲିଗ୍‌ର ଏ ପ୍ରତିଶୋଧ 
ଦିବସ ମଧ୍ଯ ପଡ଼ିଲା । କିନ୍ତୁ ଏହା ଏପରି ଭୟଙ୍କର ରୂପ ଧରିବ ବୋଲି ସେତେବେଳେ 
ସେମାନେ କେହି କଳ୍ପନା କରିଥୁବାର ଦେଖାଯାଇ ନଥୁଲା । ଗୋଟାଏ ଆଇନ୍‌ ଅମାନ୍ୟ ଆନ୍ଦୋଳନ 

ଚାଲିବ ବୋଲି ସମସ୍ତେ ସେଠି ବିଚାରୁଥୁଲୁ । ମାତ୍ର ଅଗଷ୍ଟ ଷୋଳ ଦିନ ଯେଉଁ ନାରକୀୟ 
ହତ୍ୟାକାଣ୍ଡ ସେଠି ଆରମ୍ଭ ହେଲା ତାହା ସେପର୍ଯ୍ୟନ୍ତ ଭାରତରେ ଘଟିଥ୍ବା ସମସ୍ତ ସାଂପ୍ରଦାୟିକ 
ହତ୍ୟାକାଣ୍ଡକୁ ଭୟାବହତାରେ ଟପି ଯାଇଥୁଲା । ସେତେବେଳେ ବଙ୍ଗାଳାର ` ପ୍ରଧାନମନ୍ତ୍ରୀ ଥୁବା 
ଶହୀଦ୍‌ ସୁରାବର୍ଦ୍ଦା ସାହେବ ଏ ହତ୍ୟାକାଣ୍ଡର ଯୋଜନା ଗଢ଼ିଥୁଲେ ଓ ତା'ର ପରିଚାଳନା 
କରିଥଲେ । ପ୍ରଥମ କିଛି ସମୟ ହତଚକିତ ହେଇ ରହିବା ପରେ ହିନ୍ଦୁ ଓ ଶିଖମାନେ ପାଲଟା 
ଆକ୍ରମଣ ଆରମ୍ଭ କଲେ ଓ ହତ୍ୟାର ସଂଖ୍ୟାରେ ମୁସଲମାନଙ୍କୁ ଟପିଗଲେ । କଲିକତାର ସହର 
ଏକ ନରକ କୁଣ୍ଡରେ ପରିଣତ ହେଲା । 

ଏହାପରେ ନୋଆଖାଲୀ ଅଞ୍ଚଳରେ ହିନ୍ଦୁମାନଙ୍କ ଉପରେ ଚଢ଼ାଉ ଆରମ୍ଭ ହେଲା ଓ 
ଏସବୁ ପ୍ରତିକ୍ରିୟାରେ ସାରା ଦେଶରେ ସାଂପ୍ରଦାୟିକ ଉରେଜନା ବ୍ୟାପିଲା । ନୋଆଖାଲୀର 
ପ୍ରତିଶୋଧ ବିହାରରେ ନିଆଗଲା ଓ ସେଠାରେ ପୈଶାଚିକତା ନୋଆଖାଲୀ ଓ କଲିକତାକୁ 
ଟପିଗଲା । ଏହାର ଛିଡ଼ିକା ଓଡ଼ିଶାରେ ମଧ୍ଯ ବ୍ୟାପିଥୁଲା । ମାତ୍ର ସୌଭାଗ୍ୟକ୍ରମେ କୌଣସି 
ଗଣ୍ଡଗୋଳ ଘଟି ନଥୁଲା । ବରୀ ଗୀରେ ମୁସଲମାନମାନଙ୍କର ଗୋଟାଏ ବଡ଼ ବସ୍ତି ଅଛି । 
ସେଠୁ ସାତ ଆଠ ମାଇଲ୍‌ ଦୂର ବରମବର୍ଦା, ପାଞ୍ଚ ମାଇଲ୍‌ରେ ବିଞ୍ଜାରପୁରରେ ଓ ଆଉ କେଉଁଠି 
କେମିତି ମଧ୍ଯ ବେଶ୍‌ ବଡ଼ ବଡ଼ ମୁସଲମାନ୍‌ ବସ୍ତ ରହିଛି । ବରୀରେ ମୁସଲ୍ମମାନମାନେ ତ 
ଦେଶର ସାଂପ୍ରଦାୟିକ ଉତ୍ତେଜନାର ଆବହାଧ୍ଵ୍‌ାରେ ଏକାବେଳକେ ଆତଙ୍କିତ ହୋଇପଡ଼ିଥୁଲେ । 
କିନ୍ତୁ ବାପା ସେମାନଙ୍କୁ ଆଶ୍ଵାସନା ଦେଇଥିଲେ ଓ ଗୀର ମୁଖ୍ୟ ଲୋକମାନଙ୍କ ସହିତ କଥାବାର୍ତା 
କରି ଶାନ୍ତି ରକ୍ଷା କରିବାର ଆବଶ୍ୟକତା ଓ ଗୁରୁତ୍ବ ବୁଝେଇଥୁଲେ । ଅନ୍ୟାନ୍ୟ ଆଡ଼ର କଂଗ୍ରେସ 
ଓ ରଚନାମ୍ବକ କର୍ମୀମାନଙ୍କୁ ମଧ୍ଯ ସଚେତ କରି ଦେଇଥୁଲେ । ଏହାଫଳରେ ବରୀ ଓ ତାଂର 
ଆଖପାଖ ଅଞ୍ଚଳରେ କୌଣସି ପ୍ରକାରର ଅପ୍ରୀତିକର ଘଟଣା ଘଟି ନଥୁଲା ବା ବିଶେଷ ଉତ୍ତେଜନା 
ମଧ୍ଯ ଦେଖାଯାଇ ନ ଥ୍ବଲା । 

କଟକରେ ମହରମ ତାଜିଆ ଚୌଧୁରୀବଜାର ବାଟେ ଯିବାକୁ ଦିଆଯିବ ନାହିଁ ବୋଲି 
ସେ ବଜାରବାଲା ଜିଦି ଧରି ବସିଥୁଲେ । ଏହା ଫଳରେ ଏକ ବିସ୍ଫୋଟକ ପରିସ୍ଫିତି ଉତ୍ପନ୍ନ 
ହେଇଥୁଲା । କିନ୍ତୁ ଦାଦା ଓ ଖୁଡ଼ୀ ନିଜେ ଯାଇ ସେଠି ଜମାହେଇଥୁବା ଭିଡ଼ ସାମନାରେ 
ଛିଡ଼ାହେଲେ ଓ କୌଣସି ଗଣ୍ଡଗୋଳ ଭିଆଇ ଦେଲେ ନାହିଁ । ବହୁତ ସମୟୟାଏ ଭିଡ଼ ଜମି 
ରହିବା ପରେ କ୍ରମେ ଅବସ୍ଥା ଥଣ୍ଡା ପଡ଼ିଗଲା । 


ଗାନ୍ଧୀଜୀ ସାଂପ୍ରଦାୟିକ ଗଣ୍ଡଗୋଳକୁ ରୋକିବା ଚେଷ୍ଟାରେ ଲାଗିପଡ଼ିଲେ ଓ ନୋଆଖାଲୀ 
ବାଣ୍ଡର ଅଳ୍ପଦିନ ପରେ ସେଠାକୁ ଯାଇ ସେଠାରେ ସ୍ଵଭାବିକ ଅବସ୍ଫ୍ା ଫେରାଇ ଆଣିବା ପାଇଁ 
ଆପ୍ରାଣ ଚେଷ୍ଟା କଲେ । ସେତେବେଳେ ଖୁଡ଼ୀ ମଧ୍ଯ ଯାଇ ସେଠି ଗାନ୍ଧୀଜୀଙ୍କ କାମରେ ସାହାଯ୍ୟ 

କରିବା ପାଇଁ ଅନେକ ଦିନ ରହିଥୁଲେ । ବାପା ମଧ୍ଯ ଯାଇ ପୂର୍ବବଙ୍ଗର ଅନେକ ଅଞ୍ଚଳରେ 
ବୁଲିଥୁଲେ । 

ଦିଲ୍ଲୀରେ ତ ଜଞ୍ହ୍ଵାହରଲାଙ୍କର ନେତୃତ୍‌ରେ ମଧ୍ଯବର୍ତଭୀକାଳୀନ ସରକାର କାଲମ 
କରୁଥାଏ । କିନ୍ତୁ ବଡ଼ଲାଟ ଧ୍ବାଭେଲ୍‌ ଓ ବ୍ରିଟିଶ ସିଭିଲିଆନ୍‌ କର୍ମଚାରୀ ଗୋଷ୍ଠୀ ତ କଂଗ୍ରେସକୁ 
ହଇରାଣ କରିବା ମତଲବରେ ଥା' ଡି । ଧ୍ବାଭେଲ୍‌ ଜିନ୍ନାଙ୍କ ସହିତ କଥାବାର୍ତା ଚଳେଇ ମୁସଲିମ୍‌ 
ଲିଗ୍‌ ସରକାରରେ ଯୋଗଦେବ ବୋଲି ରାଜି କରେଇଲେ ଓ ଏଣେ କଂଗ୍ରେସ ନେତାଙ୍କୁ 
ମୌଖ୍ବକ ଭାବରେ ଜଣାଇଲେ ଯେ, ଲିଗ୍‌ କ୍ୟାବିନେଟ୍‌ ମିଶନ୍‌ ପ୍ରସ୍ତାବ ଗ୍ରହଣ କରିବ ବୋଲି 
ଜିନ୍ନା ସାହେବ ପ୍ରତିଶ୍ରୁତି ଦେଇଛନ୍ତି । କଂଗ୍ରେସ ନେତାମାନେ କୌଣସି ଦଲିଲପତ୍ର ନ ଥାଇ ଏ 
ମୁହଁ କଥାକୁ ମାନିନେଲେ । ଲିଗ୍‌ ମନ୍ତ୍ରୀମଣ୍ଡଳରେ ଯୋଗଦେବା ପରେ ପରେ ଜିନ୍ଲା କହିଲେ 
ଯେ, କ୍ୟାବିନେଟ୍‌ ମିଶନ୍‌ ଯୋଜନାକୁ ଗ୍ରହଣ କରିବେ ବୋଲି ସେ ଆଦୌ ପ୍ରତିଶ୍ରୁତି, 
ଦେଇନାହାନ୍ତି । ଧ୍ଵାଭେଲ୍‌ ମୁହଁ ବନ୍ଦକରି ବସିରହିଲେ । କେନ୍ଦ୍ର ମନ୍ତ୍ରୀମଣ୍ଡଳ ଦୁଇଫାଙ୍କ ହେଇ 
କାମ କଲା ଓ ୱ୍ଵାଭେଲ୍‌ ମଝିରେ ବସି ବିଲେଇଙ୍କ ଭିତରେ ପିଠା ବଣ୍ଟା ଧନ୍ଦା ଚଳେଇଲେ । 


ଏଇଟା ଗୋଟାଏ ଅନିଦଜ୍ଢିତତାର ସମୟ ଥାଏ । କୌଣସି ବିଷୟରେ ଗୋଟାଏ ସ୍ପଷ୍ଟତା 
ଆଖଝୁଆଗରେ ଥୁବାଭନି ଜଣାପଡୁ ନ ଥାଏ । ପାକିସ୍ତାନ ହେବା ନ ହେବା ନେଇ ଏକ ଦ୍ବନ୍ଦ 
ଗାନ୍ଧୀଜୀ ଓ କଂଗ୍ରେସ ନେତାଙ୍କ ଭିତରେ ଚାଲିଥୁବବାର ଦେଖାଯାଉଥାଏ । ଗାନ୍ଧୀଜୀ ଏହା ମଧ୍ଯ 
ଘୋଷଣା କରିଥା'ନ୍ତି ଯେ ଭାରତ ତାଙ୍କର ମୂତଦେହ ଉପରେ ଦେଇ ହିଁ ଦୁଇଭାଗ ହେବ । 
ମାତ୍ର ଶେଷକୁ ଦେଖାଗଲା ଯେ, ଦେଶ ଦୁଇଭାଗ ହେବା ହିଁ ସ୍ଥ୍ରିର ହେଲା ଓ ଗାନ୍ଧୀଜୀ ତାକୁ 
ମାନିନେଲେ । କଂଗ୍ରେସ ନେତାମାନେ ଯେମିତି ଭାବିଥୁଲେ ଯେ, ଦେଶ ବିଭାଗ ମାନିନେଲେ 
ତେଣ୍ଟା ଯିବ, ତା'ପରେ ଆମେ ଦେଶର ଆମ ଫାଳକୁ ଶାନ୍ତିରେ ରହି ସଜଚ୍ଚାଡ଼ି ପାରିବା ଓ 
ବିକଶିତ କରିପାରିବା, ମୋର ପ୍ରତିକ୍ରିୟା ମଧ୍ଯ ସେହିଭଳି ଏକ ଆସ୍ଵନ୍ତିର ହେଇଥୁଲା । 


ଭାରତ ସ୍ବାଧୀନ ହେଲା 


ଅଗଷ୍ଟ ପନ୍ଦର ତାରିଖର ଆରମ୍ଭ କ୍ଷଣ, ରାତି ବାରଟାରେ, ସ୍ଵାଧୀନତା ଘୋଷଣା ଓ 
କ୍ଷମତା ହସ୍ତାନ୍ତର ହେବ ବୋଲି ସ୍ଥିର ହେଲା । ସେ ପର୍ଯ୍ୟନ୍ତ ବରୀ ଅଞ୍ଚଳରେ ଏ ବିଷୟ ନେଇ 
ଖୁବ୍‌ ଗୋଟାଏ ଟହଳ ଦେଖାଯାଉ ନ ଥଲା । ହଠାତ୍‌ ଅଗଷ୍ଟ ଚଉଦ ଦିନ ଗୋଟାଏ ଉନ୍ମାଦନା 
ଖେଳିଗଲା । ଘରେ ଘରେ ଜାତୀୟ ପତାକା ଉଡ଼ାଯିବ ବୋଲି ଏକ ହାଧ୍ଵା ଚାଲିଲା । ବରୀର 
ଯଦୁ ଦରଜୀ ସକାଳୁ ରାତି ଏଗାରଟା ଯାଏ ସିଲେଇ କଳ ଧରି ପତାକା ତିଆରିରେ ଲାଗିଲେ । 
ସାରା ବରୀ ଅଞ୍ଚଳ ଭିତରେ ସେତେବେଳେ ଲୋକ ସମ୍ପର୍କ ବିଭାଗରୁ ମିଳୁଥୁବା ଗୋଟିଏ ମାତ୍ର 


୨୪୮ ଜ୍ଞା କସ୍ତୂରୀ ମୂଗ ସମ 


ରେଡ଼ିଓ ଆମ ଜିମାରେ ଥାଏ । କ୍ଷମତା ହସ୍ତାନ୍ତର ବେଳର ବକ୍ତୃତା ଶୁଣିଲୁ ବୋଲି ଆଖପାଖର 
ବହୁଲୋକ ଜମା ହେଇ ରେଡ଼ିଓକୁ କାନଡ଼େରି ବସିଥାଉଁ । ତା'ର ପୁଣି ବ୍ୟାଟେରୀ ଡାଉନ୍‌ 
ହେଇଯାଇଥାଏ । ସେଥୁରେ ଡକ୍ଟର ରାଧାକୃଷ୍ଣନ୍‌ ଓ ନେହେରୁଙ୍କ ବକ୍ତୁତାରୁ ଚେନାଏ ମାତ୍ର 
ଶୁଭିଲା । ରାତି ବାରଟାରେ ଗୀମାନଙ୍କରେ ଢୋ ଢା ବମ୍‌ବାଜି ଫୁଟାଯିବାର ଆଧ୍ଵାଚ୍ଚ ମଧ୍ଯ 
ହେଲା । ସ୍ଵାଧୀନତାର ଆନନ୍ଦ ଓ ଆଶା ଆକାଂକ୍ଷା ଏହିପରି ଭାବରେ ସେଦିନ ଗୀଗହଳର 
ଲୋକଙ୍କ ଭିତରେ ପ୍ରକାଶ ପାଇଲା । 


ସ୍ଵାଧୀନତାର ଉନ୍ମାଦନା, ଉତ୍ସାହ କଳରବ ଓ ବାଣ ରୋଷଣିକୁ ପ୍ରତ୍ୟାଖ୍ୟାନ କରି 
ଗାନ୍ଧୀଜୀ ଯାଇ ନୋଆଖାଲିରେ ଶାନ୍ତି ସ୍ଫ୍ରାପନ କରିବେ ବୋଲି ବାହାରିଲେ, ମାତ୍ର ବାଟରେ 
କଲିକତାରେ ଅଟକି ଗଲେ । ସେଠିକାର ସାଂପ୍ରଦାୟିକ ପରିସ୍ଥିତି ଅତି ଉତ୍କଟ ରୂପ ଧରିଥାଏ । 
ସେଠି ସମ୍ପ୍ରଦାୟମାନଙ୍କ ଭିତରେ ସୌହାର୍ଦ୍ଦ୍ୟ ଫେରାଇ ଆଣିବା ପାଇଁ ତାଙ୍କୁ ଉପବାସ କରିବାକୁ 
ପଡ଼ିଲା ଓ ଏହାର ଏକ ଏ୍ବନ୍ଦ୍ରଜାଲିକ ପ୍ରଭାବ ପଡ଼ିଲା । ମାଉଣ୍ଟ୍‌ବ୍ୟାଟେନ୍‌ କହିଲେ ଯେ “ ଗାନ୍ଧୀକୀ 
ଆମର ଜଣକିଆ ସୀମାରକ୍ଷୀ ବାହିନୀ” । 


ଏହାପରେ ଗଡ଼ଜାତ ମିଶ୍ରଣ ପ୍ରଶ୍ନ ଉଠିଲା । ଷଡେଇକଳା, ଖରସୁଆଁ ଓଡ଼ିଶାରେ ମିଶିବ 
କି ବିହାରରେ, ତାହାନେଇ ବିବାଦ,ସଂଘର୍ଷ ଓ ଲୋକକ୍ଷୟ ଘଟିଲା | ମୟୂରଭଞ୍ଜ ରାଜା ଅଲଗା 
ରହିବା ପାଇଁ ଚକ୍ରାନ୍ତ ଚଳାଇଲେ । 


ସେତେବେଳର ଏସବୁ ଘଟଣା ପ୍ରବାହ ବିଷୟରେ ଶୁଣୁଥାଉ, ଜାଣୁଥାଉ, ମାତ୍ର ଆମର 
ରଚନାମ୍ବକ କାମର ଦୂନିଆଟା ରାଜନୀତିର ପ୍ରବାହରୁ ଅଲଗା ହେଇ ଯାଇଥାଏ । ଆମେ 
ସେତେବେଳକୁ ଗାନ୍ଧୀଜୀଙ୍କର ଗ୍ରାମ ସ୍ଵରାଜର ମାପକାଠିରେ ସ୍ଵରାଜ ଶାସନକୁ ମାପିବା ଆରମ୍ଭ 
କରିଥାଉ । 


୧୯ ୪୫ ରେ ଜେଲ୍‌ରୁ ବାହାରିବା ପରେ ତ ଶରତବାବୁ ହେରିକା ମୌବିକ ଶିକ୍ଷାକୁ 
ସ୍ଵାଧୀନ ଭିରିରେ ସଜାଡ଼ିବାକୁ ଲାଗିଯାଇଥୁଲେ । ଓଡ଼ିଶାରେ କଂଗ୍ରେସ ମନ୍ତ୍ରୀମଣ୍ଡଳ ଗଢ଼ା 
ହେବାପରେ ସରକାର ମୌଳିକ ଶିକ୍ଷା ଟଳେଇବେ ବୋଲି ମ୍ଲ୍ରିର କଲେ ଓ ବାପାଙ୍କ ଅଧ୍ଯକ୍ଷତାରେ 
ମୌଳିକ ଶିକ୍ଷା ବୋର୍ଡ଼ ଗଢ଼ାଗଲା । ରାମଚନ୍ଦ୍ରପୁରରେ ପୁଣି ଶିକ୍ଷକ ତାଲିମ କେନ୍ଦ୍ର ଆରମ୍ଭ 
ହେଲା । ବରୀ ଅଞ୍ଚଳ ଛଡ଼ା ଅନୁଗୁଳ, ରାଜସୁନାଖଳା ଓ ସୋରୋ ଅଞ୍ଚଳମାନଙ୍କୁ ସଘନ 
ଅଞ୍ଚଳରୂପେ ନିଆଯାଇ ବହୁ ସଂଖ୍ୟାରେ ବିଦ୍ୟାଳୟ ଖୋଲାଗଲା । ମୌନିକ ଶ୍ରିକ୍ଷାର ପୁନଃପ୍ରବର୍ରନ 
ଉଦ୍ୟମରେ ଆମେ ସମସ୍ତେ ଲାଗିପଡ଼ିଲୁ । ସେତେବେଳେ ବାପା ଅଧ୍‌କାଂଶ ସମୟ 
ରାମଚନ୍ଦ୍ରପୁରରେ ରହୁଥା' ନ୍ତି । ବୋଉ କସ୍ତୁରବା ସ୍ଲାରକ ନିଧ୍ର ଓଡ଼ିଶାର ପ୍ରତିନିଧ୍ ହେଇଥାଏ 


କସ୍ତୂରୀ ମୂଗ ସମ ଜ୍ଞୀ ୨୪୯ 


ଓ କପ୍ତୂରବା ନିଧ୍ର ମୁଖ୍ୟ କେନ୍ଦ୍ର ଓ ମହିଳା କର୍ମୀ ତାଲିମ ଶିବର ମଧ୍ଯ ରାମଚନ୍ଦ୍ରପୁରରେ ଆରମ୍ଭ 
ହେଇଥାଏ । ସବୁ ମିଶି ରାମଚନ୍ଦ୍ରପୁର ଓଡ଼ିଶାର ରଚନାତ୍ମକ କାମର ଶଲ୍ଚିକେନ୍ଦ୍ର ହେଇପଡ଼ିଥାଏ । 


୧୯ ୪୨ ରୁ ୪୫ ଯାଏ ଯେ ଓଡ଼ିଶାରେ ମୌଳିକ ଶିକ୍ଷା ଅନୁଷ୍ଠାନ ସବୁ ସଂପୂର୍ଣ୍ଣ ବନ୍ଦ 
ହୋଇଗଲା । ଏଥୁପାଇଁ ନାୟକମ୍‌ଜୀ ଓ ଆଶାଦେବୀ ଦୁଃଖ ପ୍ରକାଶ କରିଥୁଲେ । ମାତ୍ର ଆମେ 
ସମସ୍ତେ ଅନୁଭବ କରୁଥଲୁ ଯେ, ମୌଳିକ ଶିକ୍ଷକମାନେ ଓ ଏପରିକି କେତେକ ଛାତ୍ର ମଧ୍ଯ 
ସ୍ଵାଧୀନତା ଆନ୍ଦୋଳନରେ ଝାସ ଦେବାଫଳରେ ମୌଳିକ ଶିକ୍ଷାର ତେଜସ୍ଵିତା ଯେତେ ବଢ଼ିଲା 
ସ୍ଵାଧୀନତା ଆନ୍ଦୋଳନ ବିଷୟରେ ଅଲିପ୍ତ ରହି, ସରକାରୀ ଦମନକୁ ସଭୟରେ ଏଡ଼େଇ 
ବିଦ୍ୟାଳୟ ଗୁଡ଼ିକ ଚାଲୁରଖ୍ମଥିଲେ ତାହା ହେଇନଥା'ନ୍ତା । ବରୀ ଅଞ୍ଚଳରେ ମୌଳିକ ବିଦ୍ୟାଳୟର 
ଶିକ୍ଷକ ଓ ଛାତ୍ରମାନଙ୍କ ଭିତରେ ଯେଉଁ ତେକଜ୍ସ୍ବିତା ଥ୍ବଲୀ, ଗୀ ଲୋକଙ୍କର ଜୀବନ ସହିତ 
ସେମାନେ ଯେତେ ପରିମାଣରେ ଓତଃପ୍ରୋତଃ ହେଇ ଯାଇଥିଲେ ତାହା ମୁଁ ଓଡ଼ିଶା ବାହାରର 
ମୌଳିକ ଶିକ୍ଷା ଅନୁଷ୍ଠାନମାନଙ୍କରେ କ୍ଵଚିତ୍‌ ଦେଖୁଛି । 


ପ୍ରଥମ କେତେବର୍ଷ ମୌଳିକ ଶିକ୍ଷା ବେଶ୍‌ ଉତ୍ସାହର ସହିତ ଆଗେଇଲା । କିନ୍ତୁ ତାହା 
କ୍ରମେ ଅମଲାତନ୍ତ୍ର ଭିତରେ ଥୁବା ଗତାନୁଗତିକ ଶିକ୍ଷାର ସମର୍ଥକମାନଙ୍କ ବିରୋଧ ଯୋଗୁଁ 
କିପରି କ୍ରମେ କ୍ରମେ ବାଧାପ୍ରାପ୍ର, ସୀମାବଦ୍ଧ ଓ ଶେଷକୁ ଖଣ୍ଡିତ ହେଇ ଏକ ପ୍ରହସନରେ 
ପରିଣତ ହେଲା ତାହା ବର୍ଣ୍ଣନା କରିବାର ସ୍ମ୍ାନ ଏ ନୁହେଁ । ତେବେ ଗୋଟାଏ ପ୍ରସଙ୍ଗର 
ଉଲ୍ଲେଖ କରିବା ଉଚିତ । ସେତେବେଳର ଶିକ୍ଷା ବିଭାଗର ଜଣେ ଉଚ୍ଚପଦସ୍ଫୁ୍‌ କର୍ମଚାରୀଙ୍କର 
ଚରିତ୍ରହୀନତା ବିଷୟ ଗେଁ ଦାଣ୍ଡରେ ହାଟରେ ଧେଣ୍ଡୁରା ବାଜୁଥାଏ । ସେତେବେଳେ ପଣ୍ଡିତ 
ଲିଙ୍ଗରାଜ ମିଶ୍ର ଶିକ୍ଷାମନ୍ତ୍ରୀ ଥା'ନ୍ତି । ବାପା ତାଙ୍କୁ ସୂଚନା ଦେଲେ ଯେ ଶିକ୍ଷାବିଭାଗ ଯେତେବେଳେ 
ଦେଶର ଭବିଷ୍ୟତ ନ'ଗରିକମାନଙ୍କର ଶିକ୍ଷା ଓ ଚରିତ୍ର ଗଠନର ଦାୟିତ୍ବ ନେଇଛି ସେ ବିଭାଗର 
କର୍ମକର୍ତାମାନେ ଯଥାସମ୍ଭବ ସଚ୍ଚରିତ୍ର ହେବା ଚାହି । ଜଣାଶୁଣା ଦୁଣ୍ଢ ରିତ୍ର କର୍ମଚାରୀ ଅନ୍ତତଃ 
ସେଥ୍ବରେ ବଡ଼ପାହ୍ୟାରେ ରହିବା ଉଚିତ ନୁହେଁ । ବାପାଙ୍କର ଏ ସୂଚନାରେ ଶିକ୍ଷାମନ୍ତ୍ରୀ ଓ 
ସରକାର ଏକମତ ହେଲ ପାରିଲେ ନାହିଁ । ତେଣୁ ମୌଳିକ ଶିକ୍ଷା ବୋର୍ଡ଼ରୁ ବାପା, ଶରତବାବୁ 
ଓ ଆମେ ଆଉ କେଇଜଣ ଇସ୍ତଫା ଦେଇଦେଲୁ । ସେତେବେଳେ ଆମର ଇସ୍ତଫାର କୀରଣ 
ଦର୍ଶାଯାଇ ନ ଥୁଲା ଓ ମତଭେଦଟୀା ଭିତରେ ଭିତରେ ରହିଲା । ସେତେବେଳେ ମୋର ମତ 
ଥଲା ଓ ଏବେ ବି ଅଛି ଯେ ଏଇଟା ସାଧାରଣ ଜନସ୍ଵାର୍ଥର ବିଷୟ । ତେଣୁ ସର୍ବସାଧାରଣରେ 
ମଧ୍ଧ ଏ ବିଷୟରେ ଆଲୋଚନା ହେବା ଉଚିତ ଥ୍ବଲା । ସର୍ବସାଧାରଣଙ୍କୁ ବିଶ୍ଵାସକୁ ନ ନେବାଫବରେ 
ଆମର ଇସ୍ତ ଫାକୁ ଗୋପବାବୁଙ୍କ ର ଗୋଟାଏ ଖାମଙଖୂଆଲି କାରବାର ବୋଲି ଚିତ୍ରିତ କରିବାର 
ସୁଯୋଗ ଦିଆଗଲା । 


୨୫୦ ॥ କସ୍ତୂରୀ ମୂଚଗ ସମ 


କେତେକ ପାରିବାରିକ ପ୍ରସଙ୍ଗ 


ମୋର ବିଭାଘର ପରେ ଗୋଟାଏ ସମୟରେ ମୋର ଶ୍ଵଶୁର ମହାଶୟ ଓଡ଼ିଶା 
ସରକାରଙ୍କର ଗ୍ରାମମଙ୍ଗଳ ଅଫିସର ହେଇ ଆସିଲେ ଓ ପ୍ରଥମେ ଆସି ବାଖରାବାଦରେ ଆମ 
ଘରେ ରହିଲେ । ଆମେ ତ ସବୁ ସେତେବେଳେ ସେଠି କେହି ରହୁ ନଥାଉ । ଦାଦା ହେରିକା 
କେଉଁଝର କୋଠୀରେ ରହୁଥା' ନ୍ତି । ତାଂ ପରେ ସେ ଅନେକ ବର୍ଷ ଯାଏ କଟକ ଓ ଭୁବନେଶ୍ଵରରେ 
ରହିଲେ । ସେତେବେଳେ ଆମେ ଯେଉଁସବୁ କାମ କରୁଥୁଲୁ ସେ ସବୁକୁ ସେ ମୋଟାମୋଟି 
ସମର୍ଥନ କରୁଥୁଲେ । ଗୀ କାମ ବିଷୟରେ ତାଙ୍କର ମଧ୍ଯ କେତେକ ଖାସ୍‌ ବିଚାର ଥ୍ବଲା । 
ଗ୍ରାମମଙ୍ଗଳ ବିଭାଗ ମାଧ୍ଯମରେ ସେସବୁକୁ କାର୍ଯ୍ୟକାରୀ କରିବାକୁ ସେ ଉଦ୍ୟମ କରିଥୁଲେ ଓ 
ବିଭିନ୍ନ ଜିଲ୍ଲାରେ କେତେଗୁଡ଼ିଏ ଭଲ ଗ୍ରାମକେନ୍ଦ୍ର ସଙ୍ଗଠିତ କରି ତୋଳିଥ୍ବଲେ । ବିଭିନ୍ନ ବିଷୟରେ 
ତାଙ୍କର ବ୍ୟାପକ ଅଧ୍ଯନୟ ଥ୍ବଲା ଓ ସେ ଯୁଲ୍ତିତର୍କ କରିବାକୁ ଭଲପାଉଥୁଲେ । ଯେଉଁସବୁ 
ବିଷୟରେ ତାଙ୍କ ସହିତ ମତଭେଦ ହେଉଥୁଲା ସେସବୁକୁ ନେଇ ବା ସେ କୌଣସି ନୂଆ 
ଚିନ୍ତାଧାରା ବା ଦୃଷ୍ଟି କୋଣର ସନ୍ଧାନ ପାଇଲେ ସେସବୁକୁ ନେଇ ତାଙ୍କ ସାଙ୍ଗରେ ମୋର ଖୁବ୍‌ 
ଯୁକ୍ତିତର୍କ ହେଉଥୁଲା । ଏହାଦ୍ଵାରା ମୋର ଚିନ୍ତା ଓ ତର୍କ କରିବାର ଶନ୍ତିର ବିକାଶରେ ସାହାଯ୍ୟ 
ହେଇଛି । 

ସେପ୍ଟେମ୍ବର ବାର ତାରିଖ ୧୯ ୪୭ ବୁବୁ ବାହାଘର ହେଲା । ଦାଦା ରାଜସ୍ଵ ମନ୍ତ୍ରୀ 
ଥାଏ । କେଉଁଝର କୋଠୀରେ ବସା । ବାହାଘର ତ ସରଳ ଭାବରେ ହେଉ ବୋଲି ସମସ୍ତେ 
ଚାହୁଁଥାନ୍ତି, ତଥାପି କଂଗ୍ରେସର ବନ୍ଧୁମାନେ ସ୍ଲେହ ଓ ଆଗ୍ରହର ଅତିଶଯ୍ୟରେ ଅନେକ ପ୍ରକାରର 
ଆୟୋଜନ କରିଗଲେ ଯାହାକୁ ମନା କରିବା ସହଜ ହେଲା ନାହିଁ । ଯେମିତି ରଙ୍ଗୀନ ଆଲୁଅର 
ହାର ଟାଙ୍ଗି ସାଜସତ୍ଜା କରିବା, ଗୋଟିଏ ନାଟକ ବା ଭେରାଇଟି ଶୋଂର ଆୟୋଜନ କରିବା, 
ଇତ୍ୟାଦି । ତଥାପି ଗତାନୁଗତିକ ବାହାଘରର ବହୁତ କିଛି ଆଡ଼ମ୍ବର ଏଡ଼େଇ ହେଇଗଲା । 
ବାହାଘରର ବେଦୀ କର୍ମ ଚାଲିଥୁବାବେଳେ ବୁବୁ ପ୍ରଶ୍ନ ଉଠେଇଲା ଯେ ତାକୁ ସଂପ୍ରଦାନ କିଏ 
କରିବ ? ସେ କ'ଣ କାହାର ସଂପରି ଯେ ତାକୁ କିଏ ଦାନ କରିବ ? ବାହାଘରକୁ ନାୟକମ୍ଜୀ, 
ଆଶାଦେବୀ, ନରହରି ପରୀଖ ହେରିକା ଆସିଥିଲେ | ଆଶାଦେବୀ ବେଦରୁ ଗୋଟାଏ ଅନ୍ୟ 
ମନ୍ତ୍ର ବାହାର କଲେ । କନ୍ୟା ସଂପ୍ରଦାନ ବିଧ୍‌ ଓ ମନ୍ତ୍ର ପରିବର୍ରରେ ସେଇ ମନ୍ତ୍ର ସେଠି ବ୍ୟବହାର 
କରାଗଲା । 

ଗାନ୍ଧୀଜୀ ଏ ବାହାଘର ଉପଲକ୍ଷେ ବରକନ୍ୟାଙ୍କୁ ଆଶୀର୍ବାଦ ସାଙ୍ଗରେ ତାଙ୍କର ଖଣ୍ଡେ 
ପୁରୁଣା ଲୁଗା ପଠେଇ ଦେଇଥୁଲେ ଓ କହି ଦେଇଥୁଲେ ଯେ, “ ନାରାୟଣର ପିଲା ହେଲେ 
ଏଇଥ୍ଵରେ ଶୁଆଇବ ।” 

ଅକ୍ଟୋବର ସାର ତାରିଖ ସନ୍ଧ୍ୟାରେ କଟକରେ ଆମର କୀଳା ପୁଅଝିଅ ଜନ୍ଜ ହେଲେ । 
ଦୁହେଁଯାକ ଅତି ସାନ ସାନ ହେଇଥାନ୍ତି । ଗୋଟିଏ ପିଲାର ଯେତେ ହେବାର କଥା ଦୁଇଜଣଙ୍କର 


କସ୍ତୂରୀ ମୂଗ ସମ ଜ7ଜ୍ଞୀ ୨୫୧ 





ଓଚ୍ଚନ ମିଶି ସେଚିକି ହେଇଥାଏ । ବିଜୁଳି ଆଲୁଅର ବଲ୍‌ବ ତାଙ୍କ ବିଛଣା ତଳେ ଦେଇ ତାଙ୍କୁ 
ଉଷୁମ ରଖୁବା ବ୍ୟବସ୍ଥା ହେଇଥୁଲା । ଦାଦା ତୁରନ୍ତ ସେମାନଙ୍କର ନାମକରଣ କଲା, ନାନା, 
ନାନୀ । ଗୁଜୁରାଠୀରେ ସାନକୁ କହନ୍ତି ନାନା, ସେଇଥ୍ରୁ | ସେମାନଙ୍କର ଜୀବନର ପ୍ରଥମ 
କେତେ ସପ୍ତାହ ଉଦ୍‌ବେଗ ଭିତରେ କଟିଲା । 

ଆଗରୁ କହିଛି ଯେ ଦାଦା ଓ ଖୁଡ଼ୀ ଯେତେବେଳେ ବୁବୁକୁ ବିଜ୍ଞାନସମ୍ମତ ଆଧୁନିକ 
ଢଙ୍ଗରେ ଲାଳନପାଳନ କରିଥୁଲେ ସେଇଟା ଆମ ମାନଙ୍କ ପକ୍ଷରେ ଏକ ଅଭିନବ ଓ ଆକର୍ଷକ 
ବ୍ୟାପାର ଥୁଲା । ନିଜର ପିଲୀ ହେଲେ ସେହିପରି ମଣିଷ କରିବାର କଳ୍ପନା ଅନେକ ଦିନ୍ନୁଁ ମନ 
ଭିତରେ ଥାଏ । ଦାଦା ହେରିକାଙ୍କ ଯୁଗରେ ଶିଶୁପାଳନ ବିଧ୍ଵରେ ଯାହାଙ୍କ କଥା ପ୍ରମାଣିତ 
ବୋଲି ଧରାଯାଉଥୁଲା ସେ ହେଲେ ସର୍‌ ଟୂୃବୀ କିଙ୍ଗ୍‌ । ତାଙ୍କର ପଦ୍ଧତି ତ ଶାରୀରିକ ସ୍ଵାସ୍ସ୍ୁରକ୍ଷା 
ଦୃଷ୍ଟିରୁ ଖୁବ୍‌ ଭଲ, କିନ୍ତୁ ଏ ପଦ୍ଧଚିର ମନୋବୈଜ୍ଞାନିକ ଦିଗଟା ଖୁବ୍‌ କଚ୍ଚା । ସେ ଯେଉଁ 
ଯୁଗରେ ଏସବୁ ପରଖର ପରଖ କରିଥୁଲେ ସେଥୁରେ ଶିଶୁମନୋବିଜ୍ଞାନର ଏତେ ବିକାଶ 
ହେଇ ନଥୁଲା ଓ ସେଥୁରେ ଫ୍ରଏଡ଼ଙ୍କର ଅବଦାନର ମଧ୍ଧ ଏତେ କଦର ହେଇ ନଥୁଲା । 

ଏ ପଦ୍ଧତିରେ ପୂର୍ବରୁ ଉଲ୍ଲେଖ କରିଛି । ପିଲାଙ୍କୁ ନିର୍ଦ୍ଦିଷ୍ଟ ସମୟରେ ଖୋଇବା, ଯଥା- 
ସମ୍ଭବ କମ୍‌ ଲୋକ କାଖକୋଳ କରିବା ଓ ମୂଳରୁ ଅଲଗା ଶୋଇବା ଅଭ୍ୟାସରେ ପକାଇବା, 
ଏହାର ଏ ତିନୋଟି ନୀତି ବିଷୟରେ ଆଧୁନିକ ମନୋବିଜ୍ଞାନରୁ ଭିନ୍ନ ଦୃଷ୍ଟି ମିଳେ । ଟିକିଏ 
କାନ୍ଦିଲେ କ୍ଷୀରଖୋଇ ଶାନ୍ତ କରିବା ଚେଷ୍ଟା ଯେମିତି ଉଚିତ ନୁହେଁ, ସେମିତି ସମୟର ଅତି 
କଡ଼ାକଡ଼ି ମଧ୍ଯ ଉଚିତ ନୁହେଁ । ଭୋକ ହେଲାଣି ଜାଣିଲେ ଖାଇବାକୁ ଦେବା ଉଚିତ । ସେହିପରି 
ସବୁବେଳେ କୋଳରେ ଧରି ବୁଲିବା ଯେମିତି ଠିକ୍‌ ନୁହେଁ, ସେମିତି କୋଳ କାଖ ହେବା ଓ 
ମା' ବା ଅନ୍ୟ ବଡ଼ ମଣିଷଙ୍କ ପାଖରେ ଶୋଇବାରେ ଯେଉଁ ସ୍ଵେହର ସ୍ପର୍ଶ ଓ ସୁରକ୍ଷାର ଅନୁଭୂତି 
ମିଳେ ସେଇଟାର ମଧ୍ଯ ଶିଶୁର ଭାଗବତ ବିକାଶ ପାଇଁ ଖୁବ୍‌ ବଡ଼ ମୂଲ୍ୟ ଅଛି । ଯାହାହେଭ ଏ 
ଟ୍ରୁବୀ କିଙ୍ଗ୍‌ ପଦ୍ଧତି ତ ଚାଲିଲା । ପ୍ରଥମେ ତ ସେମାନେ ଦିନରାତି ପ୍ରତି ଅଢ଼େଇ ତିନି ଘଣ୍ଟା 
ଅନ୍ତରରେ ଖାଉଥୁଲେ । କ୍ରମେ ଅଧରାତିରେ ଖାଇବା ପାଳିଟା ବନ୍ଦ କରାହେଲା । ସେଇଟା 
ବୋଧହୁଏ ଆମେ ତରତର ହେଇ ଶୀଘ୍ର କଲୁ । ଆହୁରିତ କିଛି ଦିନ ଅପେକ୍ଷା କରିବା ଉଚିତ 
ଥଲା । ରାତିରେ ଖାଇବା ସମୟରେ ଉଠି କାନ୍ଦିବା ଆରମ୍ଭ କଲେ ମିଶ୍ରିପାଣି ଦିଆହେଉଥୁଲା । 
ଏହାଛଡ଼ା ସେମାନଙ୍କର ଲାଳନପାଳନରେ କୌଣସି ଖାସ୍‌ ଭୁଲ ପ୍ରଥମ କେତେମାସରେ ହେଉଥଲା 
ବୋଲି ମନେହୁଏ ନାହିଁ । କେତେମାସରେ ସେମାନଙ୍କୁ ନେଇ ଆମେ ବରୀ ଗଲୁ । ଅତି ସାନ 
ପିଲା, ପୁଣି ସ୍ଵାଭାବିକ ଶିଶୁଙ୍କ ଠୁଁ ବି ସାନ, ସେପରି ଜାଗାରେ ରହିବାଟା କେତେ ଠିକ୍‌ ହେବ, 
କିଛି ରୋଗହେଲେ ଚିକିତ୍ସାର ବ୍ୟବସ୍ଥା କିପରି ହେବ, ଏସବୁର ପ୍ରଶ୍ନ ତ ଅନେକଙ୍କ ମନରେ 
ଥାଏ । କିନ୍ତୁ ସହରକୁ ଛାଡ଼ି ଗୀ ଜୀବନକୁ ବରଣ କରିବାର ଯେଉଁ ଧ୍ଚେୟ ଆମେ ଗ୍ରହଣ 
କରିଥାଉ ସେଥୁରେ ପିଲାଙ୍କୁ ସହରରେ ମଣିଷ ଜରିବା କଥା କୁଆଡୁ ଆସିବ ? ବାବୁଲି ଚନ୍ଜ 


୨୫୨ ୮ଛ ୬ କସ୍ତୂରୀ ମୂଗ ସମ 


ହେବାର ଦୁଇମାସ ବି ନପୁରୁଣୁ ତାକୁ ରାମଚନ୍ଦ୍ରପୁର ନିଆଯାଇଥୁଲା । ନାନା ନାନୀ ଅବଶ୍ୟ 
ତାଠୁ ଅଧ୍‌କ ଦିନ କଟକରେ ରହିଥୁଲେ । ସେତେବେଳେ ଏତେ ବେଶୀ ଲାଗୁ ନଥୁଲା, ମାତ୍ର 
କେତେକ ଘଟଣା ଏବେ ଭାବିବାବେଳକୁ ଦେହହାତ କୋଲଳ୍‌ହ ମାରିଗଲା ପରି ଲାଗୁଛି । 
କେତେ କେତେ ଗୁରୁତର ରୋଗ ବ୍ୟାଧ୍‌ରୁ ସେମାନେ ସେଠି ଉଦ୍ଧାର ନ ପାଇଛନ୍ତି । ନାନାର 
ଥରେ ଜ୍ଵର ହେଇ ୧୦୫ ଯାଏ ତୀାପ ଉଠିଲା । ଅଚେତନ ଅବସ୍ଫା । ସେତେବେଳକୁ ତାକୁ 
ତିନି ବର୍ଷ ହେବ । ବାପା ଉଦ୍‌ବେଗରେ ଘରଛାଡ଼ି ଆସି ରାସ୍ତା ଉପରେ ଅଶାନ୍ତ ଭାବରେ 
ବୁଲୁଥାନ୍ତ । ସୌଭାଗ୍ୟକ୍ରମେ ସେତେବେଳକୁ ରାମଚନ୍ଦ୍ରପୁରରେ ଡାକ୍ତରଖାନା ଆରମ୍ଭ ହୋଇଥାଏ ଓ 
ଡାକ୍ତର କାଳିପଦ ଚୌଧୁରୀ ସେଠି ଥାଆନ୍ତି। କାଳିପଦ ବାବୁ ପୂର୍ବବଙ୍ଗର ବାସିନ୍ଦା ଥ୍‌ଲେ ଓ 
ଶରଣାର୍ଥୀ ଭାବରେ ଏ ଦେଶକୁ ଆସିଥ୍ଵଲେ । ତାଙ୍କପରି ହୃଦୟବାନ ଲୋକ କମ୍‌ ଦେଖୁଛି 1 
ତାଙ୍କରି ଚିକିତ୍ସାରେ ନାନାର ସଙ୍କଟ କଟିଗଲା । 

ନାନୀର ଥରେ ହେଲା ମିଳିମିଳା ଓ ଆଉଥରେ କଠିନ ଆମାତିସାର । ମିଳିମିଳା ବେଳେ 
ସେ ଝଣ୍ଟା ଘଣ୍ଟା ଧରି ଏପରି ରାହାଧରି କାନ୍ଦିଲା ଯେ ତାକୁ ଶାନ୍ତ କରିବା ପାଇଁ ଆମର ବୁଛି ବଣା 
ହେଇଗଲା । ଆକୁଳି, ଗଣେଶ, ଆଉ କିଏ କିଏ ସମସ୍ତେ ଆସି ନିଜ ନିଜର ବୁଵି ଖଟେଇଲେ | 
ଆମାତିସାର ବେଳେ ତାଂର କଷ୍ଟ ଦେଖ ହେଉ ନ ଥାଏ । ସେମାନଙ୍କୁ ତ ମେଲେରିଆ 
କ୍ଯରିଥୁଲା ଓ ସେଥ୍ବରେ ତ ସେମାନେ ବରାବର ଭୋଗୁଥୁଲେ । 

ନାନାକୁ ଯେତେବେଳେ ଡିପ୍‌ଥେରିଆ ହେଲା ସେତେବେଳେ ବାପା ଓ ମୁଁ ସର୍ବୋଦୟ 
ସମ୍ମିଳନୀକୁ ଯାଇଥାଉ । ୧ ୯ ୪୯ ରେ ଇନ୍ଦୋର ନିକଟ ରାଓ ଗୀରେ ଏ ସମ୍ମିଳନୀ ହେଇଥୁଲା । 
ସେଠୁ ବାପା, ଗୁଣନିଧ୍ବାବୁ ଓ ମୁଁ ଗୁଜରାତ୍‌ ଯାଇଥାଉ, ସେଠାର ସବୁ ରଚନାମ୍ବକ କାମ 
ଦେଖ୍ଵବୁ ବୋଲି । ଆମେ ତେଣୁ ଫେରି ଏାର୍ଧାରେ ପହଞ୍ଚୁ ତାର ପାଇଲୁ ଯେ ନାନାର ଡିପ୍‌ଥେରିଆ । 
କାଳିପଦ ବାବୁହିଁ ତାହା ଡିପ୍‌ଥେରିଆ ବୋଲି ଠିକ୍‌ ଭାବରେ ଚିହ୍ନିଥ୍ଲେ ଓ ବୋଉ ଆଉ ସୁମିତ୍ରା 
ନାନାକୁ ନେଇ ରାତାରାତି ସୁଆରୀରେ କେନ୍ଦ୍ରାପଡ଼ା ଯାଇ ସେଠୁ ଏସ୍‌.ଡ଼ି.(ଓଙ୍କ ମୋଟର୍‌ ମାଗିନେଇ 
କଟକ ପହଞ୍ଚ୍‌ ତା'ର ଚିକିତ୍ସା କରାଇଲେ । ଏପରି ପରିସ୍ପିତିରେ ମୁଁ ଅନୁଭବ କରିଛି ଯେ, 
ମୋର ସମବେଦନଶୀଳତା ବୋଧହୁଏ କମ୍‌ । ବାପା, ବୋଉ, ଖୁଡ଼ୀ, ସୁମିତ୍ରା ଯେତେ ଶୀଘ୍ର 
ଏଭଳି ପରିସ୍ପଫିତିରେ ବ୍ୟାକୁଳ ହେଇପଡ଼ନ୍ତି, ମୁଁ ହୁଏ ନାହିଁ । ଯେଉଁଟାକୁ ମୁଁ ମାନସିକ ସମତା 
ବୋଲି ଭାବିବାକୁ ଅଭ୍ୟସ୍ତ ସେଇଟା ବୋଧହୁଏ ପ୍ରକୃତରେ ତାହା ନୁହେଁ । କଳ୍ପନାଶକ୍ତିର ଅଭାବର 
ପୁଟ ମଧ୍ଯ ସେଥ୍ଵରେ ଥାଇପାରେ । 

ପିଲାଙ୍କୁ ବାଡ଼େଇ, ମିଛ କଥା କହି, ଭୁଲେଇ ଭାଲେଇ ବା ଡରେଇ ଧମକେଇ 
ବକୌଣସି କାମ ଆଦାୟ ନ କରିବା ପାଇଁ ସ୍ଥିର କରିଥାଉ । ଏପରିକି ଓ ଷଧ ଖୋଇବାବେଳେ 
ମଧ୍ଯ ଆମେ ସେମାନଙ୍କୁ ମିଛ କଥା କହି ଭୁଲେଇବା ଚେଷ୍ଟା କରୁ ନଥୁଲୁ । ଞ୩୍ଞଷଧ ପିତା ଓ 
ଖରାପ ଲାଗିବ ବୋଲି ଆମେ ତାକୁ କହିଦେଉ, କିନ୍ତୁ ଦେହ ଭଲ ହେବା ପାଇଁ ଖାଇଦେବା 


କସ୍ତୁରୀ ମୂଗ ସମ ଜ୍ଞୀ ୨୫୩ 


ଦରକାର ବୋଲି ବୁଝାଉ । ଏହାଦ୍ଵାରା ସେମାନେ ଅଢ଼େଇ ତିନି ବର୍ଷ ବେଳୁ ମଧ୍ଯ ତରଳ 
କୁଲନାଇନ୍‌ ମିକ୍‌ସଟର ପରି ଅତି ଉତ୍କଟ ପିତା ୩@ଷଧ ବିନା ଜୋରଜବରଦସ୍ତିରେ ରାଜିହେଇ 
ଖାଇ ଦେଉଥୁଲେ । ପିଲାଙ୍କର ବାପାମା ”ଙ୍କ ଉପରେ ଅଗାଧ ବିଶ୍ଵାସ ଥାଏ । ବାପା ମା” ନିଜକୁ 
ସେ ବିଶ୍ଵାସର ଉପୟୁକ୍ତ ପାତ୍ର କରିବା ହିଁ ହେଲା ସବୁଠାରୁ ବଡ଼ ସାଧନା । 

ପିଲାମାନେ ବରୀ-ରାମଚନ୍ଦ୍ରପୁରରେ ମଣିଷ ହେବାଦ୍ଵାରା ଯେତେ ସଂକଟ ଭିତରଦେଇ 
ଗତି କରିଛନ୍ତି ଓ ଆମେ ଯେତେ ଉଦ୍‌ବେଗ ସହିଛୁ ତାହା ତୁଳନାରେ ସେମାନେ ଜୀବନକୁ 
ପୂର୍ଣ୍ଠତା ଦେବାଉଳି ଯେଉଁ ଆନନ୍ଦ ଓ ଅନୁଭୂତି ପାଇଛ ନ୍ତି ତାହାର ମୂଲ୍ୟ ଅନେକ ଗୁଣରେ ବେଶି 
ବୋଲି ମୋର ବିଶ୍ଵାସ । ସେମାନେ ସେଠି ଯେଉଁ ମୁକ୍ତ ଆକାଶ, ସ୍ଵଚ୍ଛ ବତାସ ଓ ପୁଣ୍ୟ ମାଟିର 
ସ୍ପର୍ଶ ପ୍ରାଣଇରି ପାଇଲେ ସହରରେ ତାହା କେଉଁଠୁ ପାଇଥା'ନ୍ତେ ? ସେଠି ସେମାନେ ବର୍ଷା, 
ବଢ଼ି, ବତାସ, ତୋଫାନକୁ ଭୟ ନ କରି ସେସବୁ ଦ୍ଵାରା ବିଚ୍ରତ ନ ହେଇ, ଉପଭୋଗ କରି 
ଶିଖ୍ଲେ । ସେସବୁର ସମନା କରି ଶିଖ୍ବଲେ । ଖୁବ୍‌ ଅଳ୍ପ ବୟସରୁ ସେମାନେ ପହଁରି ଶିଖ୍ଵଗଲେ । 
ବାବୁଲି, ନାନୀ, ଓ ନାନା ତ ବେଶ୍‌ ଦକ୍ଷ ପହଁରାଳି | ଏମାନଙ୍କୁ ଡଟା ବାହିବା ବି ଆସିଗଲା | 
ବଡ଼ ବଦଢ଼ିରେ ରାମଚନ୍ଦ୍ରପୁର ଅନୁଷ୍ଠାନ ହତାରେ ପାଣି ପଶିଲା ତ ପିଲାମାନେ କେଉଁଠୁ କଦଳୀଭେଳା 
ସଂଗ୍ରହକରି କାତମାରି ବୁଲିଲେ । ଗୀରେ ରହିଲେ ଗଛରେ ଚଢ଼ିବା ତ ଧରାବନ୍ଧା କଥା । 

ଏଇ ସମୟରେ ମୋର ପକ୍ଷୀ ପର୍ଯ୍ୟବେକ୍ଷଣ କରିବାର ସୌକ ବଡ଼ ମାମୁଁଜାନ୍‌ଙ୍କ 
ସମ୍ପର୍କରେ ଆସି ପ୍ରବଳ ହେଲା । ସେ ଏ ବିଷୟରେ ଜଣେ ବିଶେଷଜ୍ଞ ଭାବରେ ସୁପରିଚିତ ଓ 
ପରେ କଲିକତା ଚିଡ଼ିଆଖାନାରେ ପରିଚାଳନାମଣ୍ଡଳୀରେ ମଧ୍ଯ ସେଥ୍ଵପାଇଁ ନିଆହେଇଥୁଲେ । 
ବିଦେଶୀ ବହିମାନଙ୍କରେ ସେସବୁ ଦେଶର ପକ୍ଷୀଙ୍କର ଚମତ୍କାର ରଙ୍ଗୀନ ଛବି ଦେଖ୍‌ ମୁଁ ପୂର୍ବରୁ 
କେତେଥର ଭାବିଛି ଯେ, ଆମ ଦେଶରେ ବି କ'ଣ ଏମିତି ସୁନ୍ଦର ଓ ଏତେ ପ୍ରକାରର ପକ୍ଷୀ 
ନାହାନ୍ତି ? ମାମୁଁଜାନ୍‌ଙ୍କର ସାହାଯ୍ୟରେ ମୋର ଆଖ ଖୋଲିଲା । ସେଇ ବରୀ ଅଞ୍ଚଳରେ 
କେତେ ନା କେତେ ଚମତ୍କାର ସୁନ୍ଦର ପକ୍ଷୀଙ୍କର ସନ୍ଧାନ ମିଳିଲା ଯାହାର କଳ୍ପନା ହିଁ କେବେ 
ନଥୁଲା । ପକ୍ଷୀଙ୍କ ବିଷୟରେ ଏତେ ଭଲ ବହି ଅଛି ତାହା ବି ବଡ଼ ମାମୁଁଜାନ୍‌ଙ୍କର ସଂଗ୍ରହ 
ଦେଖ୍ର ଜାଣିଲି । ପିଲାମାନେ ବି ସେତେବେଳେ ପକ୍ଷୀମାନଙ୍କ ବିଷୟରେ କିଛି କିଛି ଜାଣିଲେ 
ଓ ବଣବୁଦାରେ ରହୁଥିବା ଜୀବଜନ୍ତୁଙ୍କ ବିଷୟରେ ବି । ଗଛବୁରୁଛଙ୍କ ସହିତ ବି ପରିଚୟ 
ବଢ଼ିଲା । ବାଡ଼ିବଗିଚା କାମରେ ସାହାଯ୍ୟ କଲେ । 

ଗୀରେ ରହି ସେମାନେ ଏ ଦେଶର ଗରିବ ଲୋକଙ୍କର ସୁଖଦୁଃଖର ପ୍ରତ୍ୟକ୍ଷ ଅନୁଭବ 
ପାଇଲେ । ବରୀରେ ଥୁବାବେଳେ ଆମ ଘର ପାଖରେ ଥବା ବାଗ୍‌ଦା ହରିଚ୍ଚନ ସାହିର ପିଲାମାନେ 
ସେମାନଙ୍କର ସାଙ୍ଗ ଥୁଲେ । ସେମାନେ ଗାଣ ଜଗିବାବେଳେ ନାନା ସେମାନଙ୍କ ସାଙ୍ଗରେ ଯାଇ 
ବୁଲେ ଖେଳେ । ରାମଚନ୍ଦ୍ରପୁରରେ ରହି ମୌଳିକ ବିଦ୍ୟାଳୟରେ ପଢ଼ିବାବେଳେ ସେମିତି 
ଗୀର ସାଧାରଣ ପିଲାମାନେ ସେମାନଙ୍କର ସାଙ୍ଗସାଥୀ ହେଲେ । ସେମାନଙ୍କ ମନରେ ମଧ୍ଯବିର 


୨୫୪ ଜ୍ଞା କସ୍ତୂରୀ ମୂଗ ସମ 


ସୁଲଭ ଉନ୍ଳାସିକ ଭାବ, ଉଚ୍ଚନୀଟଚ ଭେଦଭାବର ପ୍ରବେଶ ହେଇନାହିଁ, ସାଧାରଣ ଗରିବ ଲୋକଙ୍କ 
ପ୍ରତି ସଂବେଦନଶୀଳତା ଏହାଦ୍ଵାରା ବଢ଼ିଛି ବୋଲି ମୋର ବିଶ୍ଵାସ । 

ଇତିମଧ୍ଯରେ ମୁଁ ସାଧାରଣ ମନୋବିଜ୍ଞାନ ଅଧ୍ୟୟନ କରିବା ଆରମ୍ଭ କରିଥାଏ ଓ 
ଶିଶୁପାଳନ, ବାଳମନୋବିଜ୍ଞାନ, ଶିଶୁ ଶିକ୍ଷା ଆଦି ବିଷୟରେ ଯାହା ବହିପତ୍ର ପାଉଥାଏ, ସଂଗ୍ରହ 
କରି ପଢୁଥାଏ । ଏସ୍ରବୁ ଦ୍ଵାରା ଗୋଟିଏ ଦିଗରେ ମୋର ଧାରଣା କ୍ରମେ ଦୃଢ଼ ହେଲା ଯେ, 
ଅହିଂସା ଶକ୍ତିର ବିକାଶ ଓ ଅହିଂସା ସମାକ ରଚନା ପାଇଁ ମନୋବିଜ୍ଞାନ, ସାମାଜିକ ମନୋବିଜ୍ଞାନ 
ଓ ସମାଜ ବିଜ୍ଞାନର ଗଭୀର ଅନୁଶୀଳନ ଆବଶ୍ଶୟକ । ଅନ୍ୟ ଦିଗରେ ପିଲାଙ୍କୁ ମୁଲ୍ତ ଓ ନିର୍ଭୀକ 
କରି ଗଢ଼ିତୋଳିବାର ଗୁରୁତ୍ବ ବିଷୟରେ ପୂର୍ବରୁ ଯାହାକିଛି ଧାରଣା ଥୁଲା, ତାହା ପରିମାର୍କିତ ଓ 
ସ୍ପଷ୍ଟତର ହେଲା । 

ପିଲାମାନେ ବାପାମୀଆଙ୍କୁ ' ଭୟଭଳ୍ଛିଂ କରି ଚଳିବାଟା ଭୁଲ, ପିଲା ଓ ବାପା ମା' 
ପରସ୍ପର ସାଥୀ ଭଳି ଚଳିବେ, ଏଇ ବିଚାର ଧରି ଆମେ ଚାଲିଥାଉ । ସଂସ୍କୃତରେ ସୂତ୍ର ଅଛି 
“ଲାଜୟେତ୍‌ ପାଞ୍ଚ ବର୍ଷାଣି, ଦଶବର୍ଷୀଣ ତାଡ଼ୟେତ୍‌ । ପ୍ରାପ୍ତେତୁ ଷୋଡ଼ଶ ବର୍ଷେ 
ମିତ୍ରବଦାଚରେତ୍‌ ।” ଏଥୁରେ ତାଡ଼ୟେତ କଥାଟା ଏକାବେଳେ ଭୁଲ ଓ ମିତ୍ରପରି ଆଚରଣ 
କରିବା କଥାଟୀ ଷୋଡ଼ଶ ବର୍ଷରୁ ନୁହେଁ, ଏକାବେଳେ ପିଲାବେଳୁ ଆରମ୍ଭ ହେବା ଚାହି | ଆଉ 
“ ପୁତ୍ର ମିତ୍ରବଦାଚରେତ୍‌' ତ କୁହାଗଲା । କନ୍ୟାଙ୍କ କଥା କ'ଣ ? ଆମେ ପୁଅ ଓ ଝିଅଙ୍କୁ 
ବିଲକୁଲ ସମାନଭାବରେ ବ୍ୟବହାର କରୁଥାଉ । ଆମ ସମାଜରେ ଝିଅମାନଙ୍କୁ ଯେ କମ୍‌ 
ଦରର ମନେକରାଯାଏ ସେ କଥାଟାକୁ ଆମେ ସମ୍ପୂର୍ଣରୂପେ ପ୍ରତ୍ୟାଖ୍ୟାନ କରିଥାଉ । ପିଲାମାନେ 
ଆମକୁ (ତୁ ତା' କରି ଶିଖୁଲେ ଓ ସେଇଟୀକୁ ଆମେ ପସନ୍ଦ କଲୁ । ବଡ଼ ମଣିଷଙ୍କର କଥା 
ଉପରେ କଥା କହିଲେ ପିଲାଙ୍କୁ ଆକଟ କରାଯାଏ । ଆମେ ପାରୁପର୍ଯ୍ୟନ୍ତ ସେମାନଙ୍କର ମତାମତ 
ନିର୍ଭୟରେ ଜାହିର କରିବା ପାଇଁ ସେମାନଙ୍କୁ ଉତ୍ସାହିତ କରିଛୁ । ତେବେ ବେଳେବେଳେ 
ଗୁରୁଚ୍ଚନତ୍ଵର ଓଜନଟାକୁ ବ୍ୟବହାର କରିବାର ଲୋଭରେ ଯେ ନ ପଡ଼ିଯାଉ ତାହା ନୁହେଁ । 

ନିଷେଧ ଓ ଭୟ ଏ ଦୁଇଟି ଆମ ଦେଶରେ ପିଲାଙ୍କୁ ମଣିଷ କରିବାର ପ୍ରଧାନ ସାଧନ । 
ବିଶେଷକରି ଭଦ୍ର ସମାଜରେ । କାହାରି ଘରକୁ ବୁଲିଗଲେ ସେଠି କ୍ରମାଗତ ସାନପିଲାମାନଙ୍କୁ 
ଦିଆଯାଉଥୁବା ହୁକୁମ ୟା' କରନାହିଁ, ତା' କରନାହିଁ, ସେଥୁରେ ହାତ ଦିଅ ନାହିଁ, ଚୁପ୍ହେଇ 
ବସ, ଗୋଳମାଳ କରନାହିଁ ଆଦି ଶୁଣି ଶୁଣି କାନ ପଚିଯିବ । ଆଉ ନିଷେଧକୁ ମଜବୂତ 
କରିବା ପାଇଁ ହେଇ ବାୟା ଆସିଲା, ପୁଲିସ୍‌ ଧରିନେବ, କକମିନା ଚାରିଆଢ଼େ ବସିଛି... | 
ଆମେ ପିଲାଙ୍କୁ ଯେତେ କମ୍‌ ନିଷେଧ କରିପାରୁ କରୁଥଲୁ । ସେମାନଙ୍କୁ ଯେତେ ଅଧୁକ 
ଉତ୍ସାହିତ କରିପାରୁ ତାହା କରିବା ଆମର ଲକ୍ଷ୍ୟ ଥୁଲା । ଜିନିଷପତ୍ରରେ ହାତ ଦେବାକୁ କ୍ଵିଚିତ 
ମନା କରୁଥୁଲୁ ଓ ମୂଲ୍ୟବାନ ଘଣ୍ଟା କ୍ୟାମେରା ଆଦି ମଧ୍ଯ କାରବାର କରିବାକୁ ଦେଉଥୁଲୁ । 
ଏହାଦ୍ଵାରା ସେମାନଙ୍କର ଆତ୍ମବିଶ୍ଵାସ ବଢ଼ିଲା । 


କସ୍ତୁରୀ ମୂଗ ସମ ଜ୍ଞା ୨୫୫ 


ମୁଁ ତ ଗୋଟିଏ ଦିଗରେ ବଡ଼ ବଡ଼ ତତ୍ତ୍ଵ ପଢ଼ାଶୁଣା ଓ ଆଲୋଚନା କରୁଥାଏ ଓ ଅନ୍ୟ 
ଦିଗରେ ବେଳେବେଳେ ମୋର ଜିଦ୍‌ଖୋର ସ୍ଵଭାବଟା ପ୍ରବଳ ହେଇଉଠେ । ସବୁ ତତ୍ତ୍ଵକଥା 
କୁଆଡ଼େ ଉଡ଼ିଯାଏ ଓ ସେଇ ଜିଦ୍‌ଟା ହିଁ ତତ୍ତ୍ଵର ମୁଖା ପିନ୍ଧି ବାହାରେ । ଏସବୁ ଘଟଣାରେ 
ସୁମିତ୍ରାଙ୍କର ଟାଣୁଆ କାଣ୍ଡଜ୍ଞାନ କାମରେ ଆସେ । ଅବସ୍ପା ସମ୍ଭାଳିବା ଚେଷ୍ଟା କରନ୍ତି 
କେତେବେଳେ ବା ସଫଳ ହୁଅନ୍ତି [ କେତେବେଳେ ନିଜେ ଶିକାର ହୁଅନ୍ତି ତେବେ ଆମ 
ପିଲାମାନେ ଯେ ମତେ ପ୍ରାୟ ଡରନି ନାହିଁ ଓ ମୋର ଢଙ୍ଗଢାଙ୍ଗକୁ ଖୋଲାଖୋଲି ଥଟା କରନ୍ତି 
ସେଥ୍ବରୁ ମୁଁ ବିଚାରେ ଯେ ମୋର ଦୁର୍ଗୁଣଗୁଡାକ ସେମାନଙ୍କର ବ୍ୟକ୍ତିତ୍ଵକୁ ଖର୍ବ କରିନାହିଁ । 

ଆମ ଭଳି ପିଲାମାନେ ମଧ୍ଯ ସାନବେଳୁ ସୁକୁମାର ରାୟ ଓ ଅନ୍ୟ ସେଭନି ଭଲ 
ଲେଖକମାନଙ୍କ ଲେଖା ସହିତ ପରିଚିତ ହେଲେ, ଯେଉମାନଙ୍କର କହ୍ନାଶଳ୍ରି ଗତାନୁଗତିକ 
ଜୀବନର ଉତ୍ତାପରେ ଶୁଖ୍ଵଯାଇନାହିଁ ଓ ଯାହାଙ୍କର ପ୍ରାଣର ଶିଶୁସୁଲଭ ସରସତା ଅତୁଟ ରହିଛି । 
ଯେ ସୁକୁମାର ରାୟଙ୍କ ଲେଖା ପିଲାଦିନେ ପଢ଼ିଥୁବ ସେ ଜଗତଟାକୁ ହସର ତେପାଖା କାଚ 
( ପ୍ରିଜମ୍‌) ଦେଇ ରଙ୍ଗବେରଙ୍ଗ ରୂପରେ ଦେଖୂ ଓ ଉପଭୋଗ କରି ଶିଖୂବ । ମୋ ଭଣଜା 
ବାବୁଲି ଦିନେ ଠିକ୍‌ ହିଁ କହିଲା ଯେ, ବାର ତେର ବର୍ଷ ବୟସ ପୂର୍ବରୁ ଯେ ସୁକୁମାର ରାୟଙ୍କର 
ଆବୋଇ ତାବୋଇ ଓ ହଯବରଲ ନ ପଢିଛି ତା'ର ଆଉ ବିଶେଷ ଉନ୍ନତିର ଆଶା ନାହିଁ । 

ରିଡ଼ର୍ସ ଡାଇଜେଷ୍ଟ୍‌ରେ ପ୍ରକାଶିତ ଏକ ଭଦ୍ରଲୋକଙ୍କ ଅନୁଭୂତିର ବର୍ଣ୍ଣନାରେ ମୁଁ ପଢ଼ିଥଲି 
ଯେ, ସେ ମହାଶୟ ଥରେ ତାଙ୍କ ସାନପୁଅଟିକୁ ପଚାରିଲେ - “ତୋର କ'ଣ ଦରକାର ? ” 
ସେ ଜବାବ ଦେଲା - “ ମୁଁ ତୁମକୁ ଚାହେଁ |”' ପ୍ରକୃତରେ ବାପାମା' ମାନେ ନିଜର ସନ୍ତାନକୁ 
ଯେଉଁ ସବୁଠାରୁ ମୂଲ୍ୟବାନ ଉପହାର ଦେଇ ପାରନ୍ତି ତାହା ହେଉଛି ନିଜର ସଙ୍ଗ । ଅବଶ୍ୟ 
ସେଥୁପାଇଁ ନିଜକୁ ଯୋଗ୍ୟ କରିବାକୁ ହେବ । ଆମେ ଧରିନେଇଥୁଲୁ ଯେ ପିଲାଙ୍କୁ ମଣିଷ 
କରିବା ଅର୍ଥ ତାହା ସାଙ୍ଗରେ ନିଜେ ବି ମଣିଷ ହେବା, ପିଲାଙ୍କର ଅସରନ୍ତି, ଉଦ୍ୟମ ପ୍ରାଣରସରେ 
ବୁଡ଼ମାରି ନିଜର ଜୀବନରେ କମିଯାଇଥୁବା ଜଡ଼ତା ଓ ନିରସତାର କଳଙ୍କ ଛଡ଼ାହବା । 
ବର୍ଭମାନର ଭେଦ, ଶୋଷଣ ଓ ଅନ୍ୟାୟମୂଳକ ସମାଜର ଲକ୍ଷ୍ୟ ହେଲା ତା'ର ସନ୍ତାନମାନଙ୍କୁ 
ସେହି ବୈଷମ୍ୟ, ଶୋଷଣ ଓ ଅନ୍ୟାୟକୁ ମାନିନେବା ପାଇଁ ତିଆରି କରିବା । ସେମାନଙ୍କୁ 
ପୁରୁଣା ସମାଜର ଦାସ କରି ଗଢ଼ିବା । ଆମେ ଯେଉଁମାନେ ଏ ପୁରୁଣା ସମାଜ ବିରୋଧରେ 
ବିଦ୍ରୋହ କରିଛୁ, ସେମାନେ ବି ସେ ସମାଜର ଦାସତ୍ଵମୂଳକ ସଂସ୍କୃତିର କବଳରୁ ପୂରାପୂରି 
ମୁକ୍ତ ହେଇନାହୁଁ । ସେଥୁପାଇଁ ଜୀବନର ଅନ୍ୟସଚୁ କ୍ଷେତ୍ରପରି ପାରିବାରିକ ଜୀବନରେ, ପିଲାଙ୍କୁ 
ମଣିଷ କରିବା କାମରେ ବି, ନିଜକୁ ସେସବୁ ପୁରୁଣା ସମାଚ୍ଚର ସଂସ୍କାରରୁ ମୁକ୍ତ କରିବାର 
ଉଦ୍ୟମ ଚଳାଇ ଯିବାକୁ ହେବ । ପିଲାଙ୍କ ବିକାଶ ସାଙ୍ଗରେ ନିଜର ବି କରିଯିବାକୁ ହେବ । 
ପିଲୀଙ୍କର ଲାଳନପାଳନର ଦାୟିତ୍ବ ମଧ୍ଯ ନିଜକୁ ବିପ୍ଲବର ମାଧ୍ଯମରୂପେ ପ୍ରସ୍ତୁତ କରିବାର ଓ 
ସମାଜରେ ନୂଆ ମୂଲ୍ୟବୋଧ ଦାଖଲ କରିବାର ଏକ ସୁବର୍ଣ୍ଣ ସୁଯୋଗ । 


୨୫୬ ଛ୍ଞା କସ୍ତୂରୀ ମୂଗ ସମ 


ଭକ୍ତିମାର୍ଗରେ ଭଗବାନଙ୍କୁ ଶିଶୁରୂପରେ ବି ପୂଜା କରାଯାଏ । ଶ୍ରୀକୃଷ୍ଣଙ୍କର ବାଲ୍ୟଲୀଳାର 
ବର୍ଣ୍ଣନା କବିମାନେ ଉଚ୍ଛ୍ସିତ ଭାବରେ କରିଛନ୍ତି । ରୋମାନ କ୍ୟାଥୋଲିକମାନେ ଶିଶୁ ଯୀଶୁ ଓ 
ମେରୀ ମାତାଙ୍କୁ ଆରାଧନା କରନ୍ତି । ତେବେ ରବୀନ୍ଦ୍ରନାଥ ପଚାରିଲାପରି “ ସୁଧୁ ବୈକୁଣ୍ଠର୍‌ 
ତରେ ବୈଷ୍ଣବେର ଗାନ୍‌ ?”' ନା ଏସବୁଦ୍ଵାରା ଆମେ “ ଦେବତାରେ ପ୍ରିୟ କରି ପ୍ରିୟେରେ 
ଦେବତା ?” ଶ୍ରୀକୃଷ୍ଣଙ୍କର ବାଲ୍ୟଲୀଳାର କୀର୍ଭନ ଶୁଣିବାବେଳେ, ପଢ଼ିବାବେଳେ, କ'ଣ ଭକ୍ତ 
ତାହା ଭିତରେ ନିଜ ପିଲାଙ୍କର ଲୀଳୀ ଦେଖୁ ନଥୁବେ । ନିଜର ପିଲାଙ୍କର ଭିତରେ, ସାହି 
ପିଲାଙ୍କ ଭିତରେ କୃଷ୍ଣ ବଳରାମ ଓ ଗୋପବାଳକମାନଙ୍କର ଆବିର୍ଭାବ ଅନୁଭବ କରୁ ନଥ୍ବେ । 
ଓଡ଼ିଶାରେ ବାସ୍ଥଲ୍ୟ ରସର ଯେଉଁସବୁ ଚମଳ୍କାର ଗୀତ ଦୀନକୃଷ୍ଣ, ଅଭିମନ୍ୟୁ ପ୍ରଭୂତି ଲେଖ୍ଟଯାଇଛନ୍ତି, 
ସେସବୁର ପ୍ରେରଣା ସେମାନେ ଦେବଲୋକରୁ ପାଇଥ୍ଲେ ନା ନିଜ ଘର ଅଗଣାରୁ ? ନିତିଦିନିଆ 
ଜୀବନର ଅନୁଭୂତିକୁ ସମ୍ପଦ୍ଧ ଓ ଗଭୀର କରିବାରେ ଭକ୍ତିମାର୍ଗର ଯେଉଁ ଅବଦାନ ଅଛି ସେଥ୍ଵପାଇଁ 
ମୁଁ ତାହା ପ୍ରତି ଆକୃଷ୍ଟ । 

କୋଉ କଥାରୁ ଯାଇ କୋଉଠି ପହଞ୍ଚିଲିଣି । ପିଲାଙ୍କ ସାଙ୍ଗରେ ସମୟ ଦେବାପାଇଁ 
ଯେତେ ଚେଷ୍ଟା କଲେ ବି ମୋର ଆଖଙ୍କା ଯେ ମୁଁ ଯଥେଷ୍ଟ ସମୟ ଦେଇପାରିନାହିଁ । ଭୁଦାନ 
କାମରେ, ଖାସକରି ପଦଯାତ୍ରାରେ, ମତେ ଲଗାତର ବାହାରେ ବୁଲିବାକୁ ହେଲା । କାମର 
ନିଶା କମ୍‌ ନୁହେଁ । ତାହାରି ଭିତରେ ସମୟ ପାଇଲେ ଘରେ ମୁହମାରିଯାଏ । 

ମୁଁ ଲକ୍ଷ୍ୟ କରିଛି ଯେ, ଆଦର୍ଶବାଦୀ ନିଷ୍ଠାପର ଲୋକେ ସାଧାରଣତଃ ନିଜ ପିଲାମାନଙ୍କୁ 
ନିଜ ଛାଞ୍ଚରେ ପକେଇବା ଚେଷ୍ଟା କରନ୍ତି । ଛାଞ୍ଚରେ ପକେଇବା ଅର୍ଥ କେତେଗୁଡ଼ାଏ ବାହ୍ୟ 
ଆଚାର ମାନିବା ପାଇଁ ବାପାମାଂଙ୍କର ସ୍ଵାଭାବିକ ପ୍ରଭାବ ଓ ଓଜନକୁ ବ୍ୟବହାର କରିବା 
ବୁଝାଇଥାଏ । ସାଧାରଣତଃ ସେମାନଙ୍କର ବିଚାରବୁଦ୍ଧିର ବିକାଶ ଦିଗରେ କମ୍‌ ଦୃଦ୍ଧି 
ଦିଆଯାଇଥାଏ । ଦେଖାଯାଏ ଯେ, ପିଲାମାନେ ବଡ଼ ହୋଇଗଲେ ପ୍ରାୟ ଏପରି ବାହ୍ୟ ଅନୁବର୍ଭିତା 
ହାସଲ କରିବାର ମୋହ ଥୁଲା, ଯଦିଓ ଆମେ ପ୍ରଥମରୁ ଏକଥା ଏକରକମ ସ୍ଫ୍ିର କରିନେଇଥୁଲୁ 
ଯେ, ପିଲାଙ୍କ ଉପରେ କୌଣସି କଥା ଚପେଇବୁ ନାହିଁ । ତଥାପି ମନରେ ତ ଏ ପ୍ରତ୍ୟାଶା ଥାଏ 
ଯେ ଆମେ ଯେମିତି ବାପାବୋଉଙ୍କ କାମରେ ସାହାଯ୍ୟ କରି ଲାଗିଲୁ ସେମାନେ ବି ସେମିତି 
ଆମ କାମରେ ପଶିବେ । କିନ୍ତୁ ପିଲାଙ୍କର ପାଠପଢ଼ା, ଭବିଷ୍ୟତ ବିଷୟରେ ସେମାନଙ୍କର ଇଚ୍ଛା 
ଅନିଚ୍ଛା, ଏସବୁକୁ ବିଚାରକୁ ନେଇ ଅନେକ ଚିନ୍ତା ଅନେକ ଘାଣ୍ଟଚକଟ ପରେ ମୁଁ ଧୀରେ 
ଧୀରେ ସ୍ପଷ୍ଟ ଭାବରେ ଉପଲବ୍‌ଧ୍ଵ୍‌ କଲି ଯେ, ବାହ୍ୟ ଆଚରଣର ଅନୁବର୍ରନଟା ଅସଲ କଥା 
ନୁହେଁ । ଅସଲ କଥା ହେଲା କେତେଗୁଡାଏ ମୌଳିକ ମୂଲ୍ୟବୋଧ । ଗୋଟାଏ ଏପରି ଜୀବନ 
ଦୃଷ୍ଟିର ବିକାଶ ଯାହାକୁ ମାନବବାଦୀ କୁହାଯିବ । ସବୁ ମଣିଷଙ୍କୁ ସମାନ ମଣିବା, ଜାତି, ଧର୍ମ 
ଭାଷା ଆଦିର ସଂକୀର୍ଣ୍ପତାର କବଳରେ ନ ପଡ଼ିବା, ନିର୍ଭୀକହେବା, ସଚେତନ ଓ ସଂବେଦନଶୀଳ 
ହେବା, ଜୀବନର ବହୁମୁଖୀ ପରିପ୍ରକାଶକୁ ଅନୁଭବ ଓ ଉପଭୋଗ କରିବାର ଶକ୍ତି ଆଦିକେତେ 
ଗୁଡ଼ାଏ କଥା ହି ଏହା ଭିତରେ ପ୍ରଧାନ । 

କସ୍ତୁରୀ ମୂଗ ସମ 7୍ଞଚା ୨୫୭ 


ପୁଣି ଅନେକ ଦେଶରେ ପେଣ୍ଟୁଲମ୍‌ ଯାଇ ଓଲଟା ମୁଣ୍ଡରେ ପହଞ୍ଚିଛି । ପିଲାଙ୍କ ଉପରେ 
ସଂସ୍କାର ଲଦିବାର ଚେଷ୍ଟା ପରିବର୍ରେ ସେମାନଙ୍କୁ ଯାହା ଇଚ୍ଛା କରିବାକୁ ଛାଡ଼ି ଦିଆଯାଉଛି । 
ଏହାକୁ ପରମିସିଭ୍‌ନେସ୍‌ କୁହାଯାଉଛି । ଏଇଟା ବି ଭୁଲ । ସାନପିଲା ବଡ଼ ମଣିଷର ଅନୁଭୂତିର 
ଲାଭ ପାଇବାର ଅପେଷ୍ଷା ରଖେ । ମାତ୍ର ଏ ଲାଭଟା ପିଞ୍ଜରା ନ ହେବା ଚାହି । କେଉଁ କାମଟା 
ଠିକ୍‌ କେଉଁଟା ଭୁଲ ସେ ବିଷୟରେ ସାନପିଲାର ଦୃଢ଼ ମାର୍ଗଦର୍ଶନ ଲୋଡ଼ା, ଜୋର୍‌ର ଶାସନ 
ନୁହେଁ । ଆମେ କେଉଟାକୁ ଠିକ୍‌ ବୋଲି ବିଚାରୁଛୁ, ତାହା ନିଜ ଆଚରଣରେ ଦେଖାଇବା ଓ 
ସବୁ ବିଷୟରେ ପିଲାମାନଙ୍କ ସାଙ୍ଗରେ ଆଲୋଚନା କରିବା ଚାହ, ଯାହାଦ୍ଵାରା ବି ସେ ଆମର 
ଅଭିଜ୍ଞତାର ଲାର ପାଇ ପାରିବେ । 

ପିଲାମାନଙ୍କର ଯେ ବେଶ୍‌ ଦୃଢ଼ ବ୍ୟଣ୍ତିତ୍‌ ଅହ ବୟସରୁ ହିଁ ବିକାଶ ଲାଭ କରୁଥୁଲା, 
ତା'ର ଉଦାହରଣ ଦେଖୁ ଆମେ ପ୍ରସନ୍ନ ହେଉଥୁଲୁ | ରବୀନ୍ଦ୍ରନାଥଙ୍କ ନାଟକ, “ ଅଚଲାୟତନ' 
ସେମାନଙ୍କୁ ଖୁବ୍‌ ପିଲାବେଳେ ପଢ଼ି ଶୁଣାଯାଇଥୁଲା ଓ ସେମାନେ ଖୁବ୍‌ ଉପଭୋଗ କରିଥୁଲେ । 
“ ଅଚଲାୟତନ ” ଏକ ପୁରୁଣା ସ୍ପାାଣୁ ସମାଜର ଚିତ୍ର ଓ ସେ ସମାଜର ଅଧ୍ପତି, ସବୁ ବିଧନିଷେଧ 
ଓ ବଦ୍ଧ ସଂସ୍କାରର ଅଧୁକର୍ରାଙ୍କ ନାମ ମହାପଞ୍ଚକ । ଥରେ ଆମେ କିଏ ପିଲାମାନଙ୍କୁ କୋଉ 
କଥାରେ ବାଧାଦେବାରୁ ସେମାନେ ମନ୍ତବ୍ୟ କଲେ ତୁ ଗୋଟାଏ ମହାପଞ୍ଚକ । 

ଆଉ ଥରେ କିଏ ଜଣେ ନାନାକୁ କହିଲେ, “ ତୁ ବୀପାଙ୍କୁ ଗୋଟାଏ “ ତୁ-ତା କ'ଣ 
କରୁଛୁ ?' ସେ ଜବାବ ଦେଲା - ' ତୁ କହିବା କ'ଣ ଖରାପ ? ଭକ୍ମାନେ ଭଗବାନଙ୍କୁ ବି ତ 
“ତୁ” କହନ୍ତି । 


ଗାନ୍ଧୀଜୀଙ୍କର ମହାପ୍ରୟାଣ ଓ ତାହାପରେ 


୧୯ ୪୮ ଜାନୁୟାରୀ ୩୧ ତାରିଖ, ସକାଳ ଦଶଟା ହେବ । ମୁଁ ଗୋଟାଏ ମଧୁଚୋରା 
ଚଢ଼େଇର ବସା ତିଆରି କାମର ଛବି ଉଠେଇବା ଚେଷ୍ଟାରେ ଥାଏ । ଆମ ଡିହକଡ଼ରେ ଥ୍ଵବା 
ବୋଗନ୍‌ଭିଲା ଗଛରେ ସେ ବସା କରୁଥାଏ । ମୁଁ ତାଂ ପାଖରେ କ୍ୟାମେରା ସଚ୍ଚ କରି ତା'ର 
ଶଟର୍‌ରେ ଡୋର ବାନ୍ଧି ଦୂରରେ ଜଗିବସିଥାଏ ଯେ ସେ ଚଢ଼େଇ ଆସି ବସାରେ ବସିଲେ 
ଶଟର୍‌ ଟାଣିବି । ଏମିତିବେଳେ ଭଗୀରଥ ମଉସାଙ୍କ ଘରଆଡୁ ଗୋଟାଏ ହୋହା ରୋଳ 
ଶୁଣାଗଲା । ଗଣେଶ ମହାନ୍ତି ଧାଇଁଆସି ଅସଂଲଗ୍ନ ଭାବରେ କହିଲେ - “ ବାବୁ ! ଗାନ୍ଧୀଜୀ 
ମରିଗଲେ ୨” କ'ଣ ହେଲା ବୋଲି ମୁଁ ଦଉଡ଼ି ଗଲି । ଦେଖୁଲି ଯେ ସମାଜର ବିଶେଷ 
ସଂଖ୍ୟାରେ ଗାନ୍ଧୀଜୀଙ୍କର ବଡ଼ ଛବି ଓ ଖବର । ବାରମ୍ବାର ପଢ଼ି ମଧ୍ଯ ବିଶ୍ଵାସ ହେଉନଥାଏ । 

ଉଗୀରଥ ମଉସାଙ୍କ ଘର ପାଖରେ ଜମା ହୋଇଥୁବା ଗୀଯାକ ଲୋକ କାନ୍ଦୁଥାନ୍ତି । ମୁଁ 
ବି କାନ୍ଦି କାନ୍ଦି ଫେରିଆସିଲି । କିନ୍ତୁ କଥାଟାର ପୂରା ତାପ୍ପର୍ଯ୍ୟ ମସ୍ତିଷ୍ପରେ ଭେଟିବାକୁ ଢେର 
ସମୟ ଲାଗିଲା । ମୁଁ ଫେରିଆସି ପୁଣି ସେଇ ଫଟୋଉଠା କାମକୁ ପୂରା କରିବାରେ ଲାଗିଗଲି । 


୨୫୮ ଜ୍ଞା କସ୍ତୁରୀ ମୂଗ ସମ 


ଘଣ୍ଟାଏ ଦୁଇ ଘଣ୍ଟା ପରେ ଯାଇ ଅନୁଭୂତି ହେଲା ଯେ ସବୁ ସରିଗଲା । ସବୁକଥା, ସବୁ କାମ 
ବୃଥା, ଅର୍ଥଶୂନ୍ୟ, ଅବାନ୍ତର ଓ ପୀଡ଼ାଦାୟକ ବୋଧହେଲା | ଗୀମାନଙ୍କରେ ସବୁଆଡ଼େ ସବୁକାମ 
ବନ୍ଦ ହେଇଗଲା । ଗୋଟାଏ ନିଃସ୍ପନ୍ଦତା ସର୍ବତ୍ର ବ୍ୟାପିଗଲା । 

ବାପା ହଠାତ୍‌ ବାହାରିଲେ କହିଲେ, “' ଉଡ଼ାଜାହାଜରେ ଯେମିତି ହେଉ ଦିଲ୍ୟୁ ଯିବି |” 
ପୁଣି ହତାଶ ହେଇ ବସିଗଲେ - କହିଲେ, “ଆଉ ଯାଇ କ'ଣ ହେବ ?” ଗୋଟାଏ 
କିଂକର୍ରବ୍ୟବିମୂଢ଼ତା ସମସ୍ତ ଙ୍କୁ ଗ୍ରାସିଗଲା । ଅନେକ ଦିନ ଲାଗିଲା ସେଇଟା କଟେଇ ଉଠିବାକୁ । 

ଗାନ୍ଧୀଜୀଙ୍କର ଅନ୍ତ୍ୟେଷ୍ଟିକ୍ରିୟାର ସମ୍ବାଦ ଆସିଲା । ଗାନ୍ଧୀଜୀଙ୍କୁ ପୂରା ସାମରିକ ସମ୍ମାନ 
ସହିତ ନିଆହେଲା - ଅସ୍ତ୍ରବାହୀ ଗାଡ଼ିରେ । ଜଳ, ସୁଳ, ଆକାଶବାହିନୀର ସୈନ୍ୟମାନେ ସେ 
ଗାଡ଼ି ଟାଣିଲେ । ଆଗରେ ପଛରେ ଚାଲିଲେ । ମନରେ ଗୁରୁତର ଧକ୍କା ଲାଗିଲା। ଅହିଂସାର 
ଦୂତ ଗାନ୍ଧୀଜ୍ଜୀଙ୍କ ପ୍ରତି କ'ଣ ଏଇ ଯୋଗ୍ୟ ସମ୍ମାନ ? ଏହା ସମ୍ମାନ ବା ଅପମାନ ? 

ଗାନ୍ଧୀଜୀଙ୍କର ମହାପ୍ରୟୀଣ ପରେ ଭୂଦାନ ଯଜ୍ଞର ଆରମ୍ଭ ପର୍ଯ୍ୟନ୍ତ ସମୟ ଟା ଥୁଲା ମୋ 
ପକ୍ଷରେ ଗୋଟାଏ ସଂଶୟ ଓ ଅସନ୍ତୋଷର ସମୟ । କଂଗ୍ରେସ କର୍ମୀ ଓ ନେତାମାନଙ୍କ ଭିତରେ 
ଯେଉଁ ଆଦର୍ଶଗତ ଅବନତି ଆରମ୍ଭ ହୋଇଯାଇଥୁଲା ବା ଯଥାର୍ଥ ଭାବରେ ଦେଖୁବାକୁ ଗଲେ 
ଗାନ୍ଧୀଚ୍କୀଙ୍କର ଚାଲିଯିବା ପରେ ନିଲଜ୍ଜ ଭାବରେ ପ୍ରକଟ ହେବାକୁ ଆରମ୍ଭ କରିଥଲା ତାହା ମତେ 
କ୍ରଦ୍ଧ କରୁଥାଏ । ଗାନ୍ଧୀଜୀଙ୍କର ପରିକଳ୍ପିତ ଆର୍ଥିକ ରଚନାକୁ ବାଦ୍‌ଦେଇ ପୂରାପୂରି କେନ୍ଦ୍ରିତ 
ଯନ୍ତ୍ରଶିଳ୍ପ ଉପରେ ଝୁଁଙ୍କ, ' ରାଷ୍ଟ୍ରର ମର୍ଯ୍ୟାଦା ରକ୍ଷା” ନୀରେ ଦିଲ୍ଲୀ ଦରବାରରେ ସମସ୍ତ ମୋଗଲାଇ 
ଥାଟ କାଏମ୍‌ ରଖୁବା, ନିଶାନିବାରଣ ବିଷୟରେ କେବଳ ଉଦାସୀନତା ନୁହେଁ ବିରୂପ ଭାବ, 
ଏହିପରି ଅନ୍ୟାନ୍ୟ ପ୍ରାୟ ସବୁ ବିଷୟରେ ମଧ୍ଯ । ଏସବୁ ଦେଖ୍‌ ମୋର ପୂରା ଧାରଣା ହେଇଗଲା 
ଯେ, କଂଗ୍ରେସ ଗାନ୍ଧୀଜୀଙ୍କ ବାଟରୁ ଅଲଗା ହେଇ ସାରିଲାଣି ଓ ତାହାଠାରୁ ଆଉ କୌଣସି ଆଶା 
ନାହିଁ । ତେଣୁ ମୁଁ କଂଗ୍ରେସରୁ ଅଲଗା ହୋଇଗଲି । କମିଟି ଆଦିରେ ରହିବା ତ ଦୂରର କଥା 
ସାଧାରଣ ସଦସ୍ୟ ମଧ୍ଯ ହେଲିନାହିଁ । ବାପା ମଧ୍ଯ ସେହିଭଳି ଅସନ୍ତୁଷ୍ଟ ଥା'ନ୍ରି, ମାତ୍ର ତାଙ୍କର 
ବୋଧହୁଏ କଂଗ୍ରେସ ପ୍ରତି ଟିକିଏ ନରମ ଭାବ ତଥାପି ଥାଏ । 

ସେତେବେଳେ ମୁଁ କଂଗ୍ରେସ ପ୍ରତି ଏତେ ବିରୂପ ହୋଇପଡ଼ିଥ୍‌ଲି ଯେ, କଂଗ୍ରେସ 
ଲୋକ ଖଦୀ ପିନ୍ଧିବେ ବୋଲି ଆମ୍ଭେ ସହରରେ ନେଇ ଖଦୀ ବିକିବାର ଏତେ ଆୟୋଜନରେ 
କାହିଁକି ପଶିବୁ ବୋଲି ମୋର ମନରେ ପ୍ରଶ୍ନ ଉଠୁଥାଏ । ଖଦୀ ସଂସ୍ଫାାମାନେ ' ମେଣ୍ଢା ଛାଲ 
ଉତ୍ପାଦନ କମ୍ପାନୀ” ହେଇ କାହିଁକି ରହିବେ ବୋଲି ମୁଁ କହୁଥାଏ । କ'ଣ ଗଧ୍ଆ ମେଣ୍ଢା ଛାଲ 
ଘୋଡ଼ି ହୋଇ ମେଣ୍ଢା ପଲରେ ପଶିଲା ପରି କଂଗ୍ରେସବାଲା ଖଦୀ ପିନ୍ଧି ଲୋକଙ୍କ ମେଳରେ 
ପଶିବେ ସେଥୁପାଇଁ ? ଜାତୀୟ ବା ରାଷ୍ଟ୍ରୀୟ ପତାକା ତ ଅଶୋକଚକ୍ରବାଲା ତ୍ରିରଙ୍ଗା ହେଲା, 
ମାତ୍ର କଂଗ୍ରେସ ଯେ ଭୂତପୂର୍ବ ଅରଟ ଚିହ୍ନିତ ପତାକାଟାକୁ ନିଜ ଦଳର ପତାକା କରି ରଖୁଲା 


କସ୍ତୂରୀ ମୂଗ ସମ ଜ୍ଞା ୨୫୯ 


ଏଇଟା ମଧ୍ଯ ଗୋଟାଏ ରାଜନୀତିକ ଅସାଧୁତା ଓ ଲୋକଙ୍କୁ ଭଣ୍ଡାଇବା ପାଇଁ କରାଯାଇଛି ବୋଲି 
ସେତେବେଳେ ମୁଁ ଅନୁଭବ କରିଥିଲି ଓ ' ଗ୍ରାମସେବକ” ପତ୍ରିକାରେ ଲେଖିଥିଲି ମଧ୍ଯ । 

ମୁଁ ଦେଖୁଥାଏ ଯେ ରଚନାମ୍ବକ କାମର ସଂସ୍କ୍ରାମାନେ ସେଇ କଂଗ୍ରେସର ନେତାମାନଙ୍କୁ 
ହିଁ ଗାନ୍ଧୀଜୀଙ୍କର ଉତ୍ତରାଧକାରୀ ମାନି ଚାଲିଛନ୍ତି । ତାହା ଭିତରେ ପୁଣି ସେମାନେ ସର୍ଦ୍ଦାର 
ପଟେଳଙ୍କୁ ଗାନ୍ଧୀଜୀଙ୍କର ଚିନ୍ତାଧାରା ଓ ଆଦର୍ଶର ପ୍ରତିନିଧୂ ମନେ କରୁଛନ୍ତି ଏବଂ ପ୍ରତ୍ୟେକ 
ନିଜ ନିଜର କାମକୁ ଅଲଗା ଅଲଗା ଦେଖୁଛନ୍ତି, ସମସ୍ତ ପରିସ୍ଥିତିଟାକୁ ଦେଖୁବାର ଦୃଷ୍ଟ ନାହିଁ । 
ଏସବୁ ଯୋଗୁଁ ମୋ ଭିତରେ ଅସନ୍ତୋଷ ଭାବ ବଢ଼ି ଚାଲିଥାଏ । କ'ଣ କରିବାକୁ ହେବ, 
କୁଆଡ଼େ ଯିବାକୁ ହେବ ତା'ର କିଛି ବାଟ ଦେଖାଯାଉ ନଥାଏ । 

ସମାଜବାଦ ଓ ସାମ୍ୟବାଦ ପ୍ରତି ସେତେବେଳେ ରଚନାମ୍ବକ କର୍ମୀ ଓ ନେତୃମହଲରେ 
ଯେଉଁ ବିରୂପ ଭାବ ଥାଏ, ତାହା ମୂଳରେ ଅସ୍ଭଷ୍ ଧାରଣା, ପୁରୁଣା ସମାଳର କେତେକ ସଂସ୍ମା 
ପ୍ରତି ମୋହ ଓ ଗାନ୍ଧୀଜୀଙ୍କର ବିଚାର ବିଷୟରେ ଭୁଲ ଧାରଣା ରହିଛି ବୋଲି ମୋର ଧାରଣା 
ଥାଏ । ୧୯୪୮ କି ୪୯ ରେ କିଶୋରଲାଲ୍‌ ମଶ୍ରୁୱାଲା ଗାନ୍ଧୀବାଦ ଓ ମାର୍କ୍ୃବାଦ ଉପରେ 
ଗୋଟିଏ ପ୍ରବନ୍ଧମାଳା ହରିଜନରେ ଲେଖୁଲେ । ସେଥୁରେ ସେ ମାର୍କ୍ଚବାଦ ପ୍ରତି ପୂର୍ବଗ୍ରହ ଓ 
ବିଦ୍ଵେଷ ନ ରଖୁବା ପାଇଁ ନିବେଦନ କରିଥୁଲେ, କିନ୍ତୁ ସେ ଲେଖା ମତେ ଉପରଠାଉରିଆ 
ଲାଗିଲା । ସେଥୁରେ ହିଂସା ଅହିଂସାର ବିଚାର ସ୍ମୁଳଭାବରେ କରାଯାଇଛି ଓ ଗାନ୍ଧୀଜୀଙ୍କର 
ଚିନ୍ତାଧାରୀକୁ ମଧ୍ଯ ଏକ ସଂକୀର୍ଣ୍ଣ ଫାର୍ମାରେ ପକାଯାଇଛି ବୋଲି ମୁଁ ଅନୁଭବ କଲି । ଏ ଲେଖା 
ବହି ଆକୀରରେ ପ୍ରକାଶିତ ହେବାରୁ ବିନୋବା ତା'ର ଯେଉଁ ମୁଖବନ୍ଧ ଲେଖୁଥୁଲେ ତାହା ମତେ 
ଅଧକ ସନ୍ତୋଷଜନକ ଲାଗିଥୁଲା । ମାତ୍ର ତଥାପି ପୂରା ହୃଦ୍‌ ବୋଧ ହୋଇ ନଥୁଲା । ସମାଜର 
ବୈଜ୍ଞାନିକ ଅଧ୍ୟୟନର ଅଭାବ ଗାନ୍ଧୀପନ୍ଛୀ ମହଲରେ ରହିଛି ବୋଲି ମୁଁ ଅନୁଭବ କଲି । ଏହି 
ସମୟରେ ମୁଁ ମନେ ମନେ ସଙ୍କଳ କଲି ଯେ, ମୁଁ ଆଉ କୌଣସି ବ୍ୟକ୍ତିଙ୍କର ବିଚାରକୁ ପ୍ରାମାଣ୍ୟ 
ବୋଲି ଆଖୁବୁଜକି ଗ୍ରହଣ କରିବି ନାହିଁ । ମୋର ସ୍ଵତନ୍ତ୍ର ବିଚାରବୁଛିରେ ଚାଲିବି । ଏହାର 
ତାର୍ପର୍ଯ୍ୟ ବୁଝିବା ପାଇଁ ଏଠି କହି ରଖୁବା ପ୍ରୟୋଜନ ଯେ, ଯଦିଓ ମୁଁ ନିଜର ବିଚାରବୁଵିର 
ସ୍ଵତନ୍ତ୍ରତା ଉପରେ ମୁଳରୁ ଜୋର ଦେଉ ଥୁଲି ତଥାପି ଅହିଂସାରେ ଓ ରଚନାତ୍ମକ କାମରେ 
ମୋର ବିଶ୍ଵାସ ଦୂଢ଼ ହେବା ସଙ୍ଗେ ସଙ୍ଗେ ଗାନ୍ଧୀଜୀଙ୍କର ଉକ୍ତିକୁ ମାନିନେବୀରେ ବୁଝି ଅପେକ୍ଷା 
ବିଶ୍ଵାସ ହିଁ ଅଧ୍ଵକ ପ୍ରବଳ ହେଉଥୁଲା । ଗାନ୍ଧୀଜୀଙ୍କର ନିକଟ ସାଥ୍ୁମାନଙ୍କର ବିଚାରକୁ ମଧ୍ଯ 
ସେହିପରି ବିଶ୍ଵାସର ସହିତ ମାନି ନେବାର ଏକ ଟାଣୁଆ ଝୁଙ୍କ ମଧ୍ଯ ମନ ଭିତରେ ଉପ୍ଠନ୍ଜ 
ହୋଇଥଲା । ଗାନ୍ଧୀଜୀଙ୍କୁ ଅବିସମ୍ବାଦୀ ନେତା ଭାବରେ ମାନି ନେଇ ମୁଁ କାମ ` କରିବାକୁ 
ଲାଗିଥୁଲି । ସେ ଚାଲିଯିବା ପରେ ତାଙ୍କ ଆସନରେ ଆଉ କାହାରିକୁ ବସାଇବାର ପ୍ରେରଣା ଅତି 
ପ୍ରବଳ ହୋଇଥୁଲା । ତେଣୁ ସେପରି ନ କରିବା ପାଇଁ ଦୃଢ଼ ସଂକଳ୍ପ କରିବାକୁ ପଡ଼ିଲା । ତଥାପି 
ବିନୋବା ଆସି ସେଠି ଅନେକ ବର୍ଷ ଯାଏ ବସିଗଲେ । 


୨୬୦୩ କସ୍ତୂରୀ ମୂଗ ସମ 


ଏଇ ନେତୃତ୍ବ ପରମ୍ପରାର ପ୍ରଶ୍ନ ନେଇ ସେବାଗ୍ରାମର ପ୍ରଥମ ସର୍ବୋଦୟ ସମ୍ମିଳନୀରେ 
ବେଶ୍‌ ଘାଣ୍ଟଚକଟ ଦେଖବାକୁ ମିଳିଲା । ୧୯ ୪୮ ଫେବୃୟାରୀ ପ୍ରଥମ ସପ୍ତାହରେ ଗାନ୍ଧୀଜୀ 
ସେବାଗ୍ରାମ ଯାଇ ରଚନାତ୍ମକ କର୍ମମାନଙ୍କର ବୈଠକରେ ଯୋଗ ଦେବାର ଥ୍ଵଲା ମାତ୍ର ତାହା ତ 
ହେବାର ନଥରଲା । ପରେ ପୁଣି ମାର୍ଚ୍ଚ ବାର ତାରିଖରେ ବଡ଼ ଆକାରରେ ସମ୍ମିଳନୀ ହେଲା । 
ସେଥୁରେ କଂଗ୍ରେସ ନେତାମାନେ ବି ଯୋଗ ଦେଲେ । ସେଠି ପ୍ରଶ୍ନ ଉଠିଲା ଯେ, ଗାନ୍ଧୀଜୀଙ୍କର 
ବିଚାରର ଅଧ୍ଵକୃତ ବ୍ୟାଖ୍ୟା ଏଣିକି କିଏ କରିବ ? କାହାରି କାହାରି ମନରେ ଥୁଲା ଯେ, 
ପୋପ୍‌ ବା ଶଙ୍କରାଚାର୍ଯ୍ୟଙ୍କ ପରି ଗୋଟାଏ ଗାଦୀର ପରମ୍ପରା ସୂଷ୍ଟି କରାଯାଉ । ଅନ୍ୟମାନେ 
ପ୍ରସ୍ତାବ ଦେଲେ ଯେ, ପାଞ୍ଚସାତ ଜଣଙ୍କୁ ନେଇ ଏକ ଉଚ୍ଚସ୍ତରୀୟ ସମିତି ବା ମଣ୍ଡଳୀ ଏଥୁପାଇଁ 
ଗଢ଼ିଦିଆଯାଉ । ବିନୋବା ଏହାର ବିରୋଧ କଲେ । ଗାନ୍ଧୀ ବିଟାରଧାରାକୁ ଏକ ବଦ୍ଧ 
ଜଳାଶୟରେ ପରିଣତ ହେବାକୁ ନ ଦେବାରେ ତାଙ୍କର ଏ ଅବଦାନ ମୂଲ୍ୟବାନ । ସେ କହିଲେ 
ଯେ, ଗାନ୍ଧୀଜୀଙ୍କର ଚିନ୍ତାଧାରାର ବ୍ୟାଖ୍ୟା ପ୍ରତ୍ୟେକ ନିଜ ନିଜର ବୁଛି ଅନୁସାରେ କରିବେ । 
ଆଳାପ ଆଲୋଚନା ଓ ଅଭିଜ୍ଞତା ଭିଭିରେ କେଉଁ ବ୍ୟାଖ୍ୟା କେତେ ଠିକ୍‌ ତାହା କାଳକ୍ରମେ ସ୍ପଷ୍ଟ 
ହେବ । କାହାରିକୁ ସେଥୁପାଇଁ କ୍ଷମତାପତ୍ର ଦେଇଦେଲେ ଯେ, ତା'ର ବ୍ୟାଖ୍ୟାଟା ଅଭ୍ରାନ୍ତ 
ହୋଇଯିବ ଏମିତି କିଛି କଥା ନାହିଁ । ଏସବୁ ସତ୍ତ୍ଵେ ବିନୋବା ଗାନ୍ଧୀଙ୍କ ଗାଦୀରେ ବସିଲେ 
ବୋଲି ଅନେକେ ବିଚାରିଲେ ଓ ବିନୋବାଙ୍କ ସହିତ ସେହିପରି ବ୍ୟବହାର କରିବାକୁ ଲାଗିଲେ । 
ବିନୋବାଜୀ ଏଥ୍ବରୁ ନିଜକୁ ରକ୍ଷା କରିବା ପାଇଁ ଯଥେଷ୍ଟ ଉଦ୍ୟମ କରିବା ସତ୍ତ୍ଵେ ତାଙ୍କର ଚରିତ୍ର 
ଉପରେ ତାଙ୍କୁ ଏକ ମହନ୍ତ ଭଳି ଦେଖ୍ବା ପ୍ରବୃଭିର ପ୍ରଭାବ କିଛି କିଛି ପଡ଼ିଛି । 

ଏଇ ସମ୍ମିଳନୀରେ ଆଉ ଗୋଟିଏ କଥା ହେଲା । ସେଠି ରଚନାତ୍ମକ ନେତାମାନେ 
କଂଗ୍ରେସ ନେତାମାନଙ୍କୁ ଏକ ଆବେଦନପତ୍ର ଦେବା କଥା ଉଠିଥୁଲା । ସେ ପତ୍ରରେ ରଚନାତ୍ମକ 
କାମର ନାନା ଅଭାବ ଅସୁବିଧା ଓ ସରକାରଠାରୁ ନାନା ମାଗୁଣିର ଉଲ୍ଲେଖ ଥାଂନ୍ତ । ଏହା 
ପରିବର୍ଭେ ବିନୋବା କହିଲେ, ଯେ ଆମେ ସେମାନଙ୍କୁ କିପରି ସାହାଯ୍ୟ କରିପାରିବା ସେ କଥା 
ପଚରାଯାଉ । ସେୟୀ ହେଲା ଓ ଏହାଦ୍ଵାରା ଏକ ବଳିଷ୍ଠ ମୋନଭାବର ପରିଚୟ ମିଳିଲା । 


ଦୁଃଖର ଦାରୁଣ ଆଘାତ 


ଏଣେ ଏ ସମ୍ମଳନୀ ଆରମ୍ଭ ହେବା ବେଳକୁ ତେଣେ ଆମ ପରିବାରକୁ ଏକ ଦାରୁଣ 
ଦୁଃଖ ଗ୍ରାସ କଲା । ସମ୍ମିଳନୀକୁ ଏକା ବାପା ଯାଇଥା' ନ୍ତି । ଦାଦା ଓ ଆଉସବୁ କିଏ ମାର୍ଚ୍ଚ ବାର 
ତାରିଖ ଦିନ ଉଡାଜାହାଳରେ ଯାଇ ଯୋଗ ଦେବେ ବୋଲି ମସୁଧା ହୋଇଥାଏ । ମୁଁ କଟକରେ 
ଥୁଲି । ସେଇଦିନ ସକାଳୁ ଆସନସୋଲ୍‌ ଗାଡ଼ିକୁ ବାହାରିଲି ବରୀ ଫେରିବି ବୋଲି । ଦାଦା 
ସେତେବେଳେ କ୍ୟାଣ୍ଟନମେଣ୍ଟର ସାତ ନମ୍ବର କୋଠରୀରେ ଥାଏ । ସେଠୁ ବାହାରି ଗଲା 
ବେଳକୁ ବାଟରେ କାଲୁ ସାଇକେଲ୍‌ରେ ଆସୁଥିବାର ଦେଖିଲି । ତା'ର ଦିନେ କି ଦୁଇଦିନ 


ଆଗରୁ ମୋତିଲାଲ ପଣ୍ଡିତ ଏକ ସାଂଧ୍ଯଭୋଜନକୁ ବହୁତୁ ଲୋକଙ୍କୁ ଡାକିଥୁଲେ | କାଲୁକୁ ଅଲଗା 
କସ୍ତୂରୀ ମୂଗ ସମ ଜ୍ଚା ୨୬୧ 


କରି ଡାକି ନଥୁଲେ ବୋଲି ସେ ଯାଇ ନଥୁଲ, ¡ ତାଂର ମିଞ୍ଜାସଟା ଭଲ ନାହିଁ, ଏତିକି ମୁଁ 
ଜାଣିଥାଏ । 

ମୁଁ ଆସନସୋଲ୍‌ ଧରି ଯାଜପୁରରୋଡ଼୍‌ ଦେଇ ଉପଗଓବି ବଂଗା ପହଞ୍ଚିଲି । ରତି 
ମଧ୍ଯରେ ଯେ ସର୍ବନାଶ ଘଟିଯାଇଛି, ତାହା ମୋର ଆଗୋଚର । ମୁଁ ପହଞ୍ଚିବାର ଅଳ ସମୟରେ 
ଯାଜପୁର ବା କେନ୍ଦ୍ରାପଡ଼ା ଏସ୍‌.ଡ଼ି.(ଓଙ୍କ ଅଫିସରୁ ଜଣେ ଲୋକ ଏକ ତାରବାର୍ରା ନେଇ ଧଇଁସଇଁ 
ହେଇ ପହଞ୍ଚୁଲା । ସେଥୁରେ ଖବର - କାଲୁର ଦେହାନ୍ତ ହୋଇଯାଇଛି । ବୋଉ ଓ ସୁମିତ୍ରା 
ବରୀରେ ଥା'ନ୍ତି । ଆମେ ପ୍ରଥମେ ଖବରଟାରେ ବିଶ୍ଵାସ କରିପାରିଲୁ ନାହିଁ ବା ବିଶ୍ଵାସ କରିବାକୂ 
ମନ ବନିଲା ନାହିଁ । ଆଉ କ'ଣ ବାହାରିବ ବୋଲି ବାରମ୍ବାର ପଢ଼ିଲୁ । ମାତ୍ର ତାଂର ଅଳ 
କେତୋଟି ଶବ୍ଦରୁ ଆଉ କିଛି ଅର୍ଥ ବାହାରିବାର ଅବକାଶ ନଥାଏ । ବୋଉ ଓ ମୁଁ ସେହିପରି 
ବାହାରି କେନ୍ଦ୍ରପଡ଼ା ବାଟେ ସେଠା ଏସ୍‌.ଡ଼ି.(ଓ, ଙ୍କ ଗାଡ଼ି ନେଇ ଭୋର ନ ହେଉଣୁ ଳଟଚରେ 
ପହଞ୍ଚୁଲୁ । 

କାଲୁ ବିଷ ଖାଇ ଆତ୍ମହତ୍ୟା କରିଦେଇଥୁଲା, ମୁଁ କଟକରୁ ବାହାରି ଆସବାର ଅଳ୍ପ 
ସମୟପରେ । କେତେବାସ ତଳୁ ସେ ବହୁତ ଅଶାନ୍ତ ଅବସ୍ପାାରେ ଥୁଲା । ଳଲେଜରେ ନୀ ଥାଏ 
କିନ୍ତୁ ପଢ଼ାପଢ଼ିରେ ମନ ନଥାଏ । ବୁବୁ ବାହାଘର ପୂର୍ବର୍‌ କାହାକୁ କିଛି ନ ଜଣେଇ କଲିକତା 
ପଳେଇ ଯାଇଥଲା । ବାହାଘରକୁ ଆସିବ କି ନାହି ତାହା ବି ଜାଣିବାର ଉପାୟ ନଥୁଲା । 
ହଠାତ୍‌ କିନ୍ତୁ ଆସି ଦିନକ ଆଗରୁ ପହଞ୍ଚୁଲା । ସେତେବେଳେ କଲିକତାରେ ସାମ୍ପ୍ରଦାୟିକ 
ଦଙ୍ଗାଗୋଳ ଚାଲିଥାଏ । ସେ ସେଠି ବୁଲାବୁଲି କରି ପରିସ୍ଫିତି ଦେଖ୍ଵ ଆସିଥୁଲା । ତାର 
ଭାବପ୍ରବଣତା ବହୁତ ଅଧ୍ବକ ଥୁଲା ଓ ସାଧାରଣ ସେବା କାର୍ଯ୍ୟରେ ବହୁତ ଆଗ୍ରହ ଥ୍ବଲା । 
କଟକର ମେହେନ୍ତର ବସ୍ତିକୁ ଯାଇ ସେମାନଙ୍କ ସହିତ ମିଳାମିଶା ଓ ମେହେନ୍ତର ସଂଘ ସଂକ୍ରାନ୍ତ 
କାମ କରିବାରେ ସେ ସମୟ ଦେଉଥିଲା । ତା'ର ମୃତ୍ୟୁ ଖବର ପାଇ ସାରା କଟକର ସମସ୍ତ 
ମେହେନ୍ତର ଆସି ସାତନମ୍ବର କୋଠୀରେ ଜମା ହୋଇ କାନ୍ଦିଥୁଲେ । 


ତାଂର ମାନସିକ ଅଶାନ୍ତି ବାପା ପୂର୍ବରୁ ଲକ୍ଷ୍ୟ କରିଥୁଲେ ଓ ତାକୁ ସ୍ପିରତା ହାସଲ 
କରିବାରେ ସାହାଯ୍ୟ କରିବା ଓ ଗୋଟାଏ କିଛି କାମରେ ଲଗାଇବାର ଚେଷ୍ଟାକରିବା ଆବଶ୍ୟକ 
ବୋଲି ବୋଧହୁଏ ମତେ ବି ଥରେ କହିଥୁଲେ । ମାତ୍ର ସେକଥା ଯଥାସମୟରେ ହେଇ ପାରିଲା 
ନାହିଁ । ତା' ମନରେ ଗୋଟାଏ ଅନୁଯୋଗ ଥ୍ବବାପରି ଜଣାଯାଇଥୁଲା ଯେ, ତାକୁ ଅବହେଳା 
କରାଯାଇଛି । କାଲୁ ଆମ ସମସ୍ତଙ୍କ ହୃଦୟରେ ଯେଉଁ ଦାଗ ଦେଇଗଲା ତାହା କେବେ ଲିଭିବାର 
ନୁହେଁ । ବାପା ୱ୍ଵାର୍‌ଧାରୁ ଫେରି ଦୂଇଦିନ ଭିତରେ ଆସି ପହଞ୍ଚୁଲେ । ୟା' ପରେ ଦାଦା ଓ 
ଖୁଡ଼ୀ କିଛିଦିନ ଆସି ବରୀରେ ରହିଲେ । ଆମ୍ମହତ୍ୟା କରିଥୁବା ବ୍ୟନ୍ତିପାଇଁ କୌଣସି ଶ୍ରାଦ୍ଧ ଆଦି 
ନ କରାଯିବାର ବିଧ୍ଵ ରହିଛି । ମାତ୍ର ଆମେସଦୁ ଏଗାର ଦିନ ପ୍ରାର୍ଥନା କରିଥୁଲୁ ଓ ପୁରୁଷ 
ସମସ୍ତେ ମୁଣ୍ଡ ଲଣ୍ଡା ହେଇଥଲୁ । 


୨୬୨ ॥ କସ୍ତୂରୀ ମୂଗ ସମ 


` ବରୀର ଅନୁଭୂତି 


ବରୀରେ ଆମେ ଟ୍ୟାନେରୀ ଡିହରେ ରହୁଥୁଲୁ । ସେଠି ସରଞ୍ଜାମ କାର୍ଯ୍ୟାଳୟର ଟିଣ 
ଘରଟା ଥାଏ । ଟ୍ୟାନେରୀର ଚାଳଘର ଭାଙ୍ଗିରୁଜି ଯାଇଥଲା । ତାକୁ ମରାମତି କରି ଦେଇଥୁଲୁ । 
୧୯୪୭ ବେଳକୁ ବାପାଙ୍କର ନୂଆନରଭର ପାଳରେ ଚାଷବାସ କାମ ଆଉ ଚାଲୁ ନଥାଏ । 
ମୌଳିକ ଶିକ୍ଷାପାଇଁ ବେଶି ସମୟ ଦେଉଥା' ନ୍ତି । ସେବାଘର ଡିହରେ କଧ୍ତୁରବା ନିଧ୍‌ ପକ୍ଷରୁ 
ମାତୂମଙ୍ଗଳ କେନ୍ଦ୍ର ଆରମ୍ଭ ହୋଇଥାଏ । ବୋଉ ମୌଳିକ ଶିକ୍ଷା ଓ କସ୍ତୁରବା ଏଇଥୁରେ ସମୟ 
ଦେଉଥାଏ । ମୁଁ ତ ଖଦୀକାମ ସଂକ୍ରାନ୍ତରେ ବୁଲାବୁଲି କରୁଥାଏ । ସୁମିତ୍ରା ଏକରକମ ସ୍ପ୍ାୟୀ 
ଭାବରେ ପିଲାଙ୍କୁ ଧରି ବରୀରେ ରହିଥା' ନ୍ତି । ମା' ବି ଦିନାକେତେ ଆସି ଆମପାଖରେ ରହିଥଲା | 

ଆମ ପିଲାଙ୍କର ଲାଳନପାଳନ କାମର ଗୋଟାଏ ସମ୍ପ୍ରସାରଣ ରୂପେ ଗୀ ପିଲାଙ୍କର 
ସେବାର ବି ଏଚ କାମ ସେଠି ଖୋଲିଗଲା । ନାନା ନାନୀଙ୍କର ଖାଦ୍ୟପେୟରେ ତ ଆମେ 
ଯଥାସାଧ୍ୟ ଆଧୁନିକ ଖାଦ୍ୟତତ୍ତଵ ଓ ସ୍ଵାସ୍ଥ୍ୟର ନିୟମ ଅନୁସରଣ କରୁଥାଉଁ । ଆଖପାଖ ସାହିର 
ସାନପିଲାଙ୍କ ସ୍ଵାସ୍ଥ୍ୟ ବିଷୟରେ ପରାମର୍ଶ ନେବାକୁ ସୁମିତ୍ରାଙ୍କ ପାଖକୁ ମାଂ ମାନେ ଆସିବାକୁ 
ଆରମ୍ଭ କଲେ । ଏହିପରି ଭାବରେ ସ୍ଵବାସ୍ଥ୍ୟୁରକ୍ଷା, ଖାଦ୍ୟ ଆଦି ବିଷୟରେ କେତେକ ଉନ୍ନତ 
ଧରଣ ଜ୍ଞାନ ଓ ପିଲାଙ୍କୁ ମଣିଷ କରିବାର ଉନ୍ନତ ଢଙ୍ଗର ପ୍ରଚାର ଆଖପାଖରେ ହେଲା । ପାଖ 
ଆଖର କେତୋଟି ଅତି ଦୁର୍ବଳ- ରିକେଟ୍‌ଗ୍ରସ୍ତ- ଶିଶୁଙ୍କର ସମସ୍ୟା ମଧ୍ଯ ପହଞ୍ଚୁଲା । ଆମ ପିଲାଙ୍କୁ 
କଡ଼୍‌ ଲିଭର ତେଲ ମାଲିଶ କରାହୋଇ ଖରାରେ ରଖାଯାଉଥାଏ । ଏ ପିଲାଗୁଡ଼ିଙ୍କୁ ମଧ୍ଯ ସେହିପରି 
କରାହେଲା ଓ ସେମାନଙ୍କର ଉପୟୁଚ୍ତ ଖାଦ୍ୟର ମଧ୍ଯ ବ୍ୟବସ୍ଥା ହେଲା । ଏହା ଫଳରେ ସେ 
ପିଲାଗୁଡ଼ିଙ୍କର ସ୍ଵାସ୍ଥ୍ୟ ଦୂଇମାସ ଖଣ୍ଡେ ଭିତରେ ସ୍ଵାଭାବିକ ହେଇଗଲା । 

କିନ୍ତୁ ଆହୁରି କଠିନ ରୋଗ ମଧ୍ଯ ତ ଥୁଲା । ରାମଚନ୍ଦ୍ରପୁର ଡାକ୍ତରଖାନାର 
କାଳୀପଦବାବୁଙ୍କ ପାଖରେ ମଧ୍ଯ ସେ ସବୁର ଞ୍ଚଷଧ ନ ଥାଏ । ଅରଂଗାବାଦର ଛୁଆବୋଉ 
କଥା ମନେପଡୁଛି । ତା'ର ଅନେକ ଗୁଡ଼ିଏ ପିଲା । ଭାରି ଗରିବ, ତା'ର ସ୍ବାମୀ ମୂଲ ମଜୁରୀ 
ଲାଗି ଚଳେ । ତାଂର ବର୍ଷେ ଖଣ୍ଡକର ପିଲାର କଠିନ ରୋଗ ହେଲା । ଡାକ୍ତର ଦେଖୁ 
ସେରିବ୍ରାଲ୍‌ ମ୍ୟାଲେରିଆ କି ସେହିପରି କ' ଣ ଗୋଟାଏ କହିଲେ । ତା' ପାଇଁ ଯାଜପୁରରୁ 
ଓଷଦ ଆଣିଲେ ଯାଇ କଂଣ କିଛି ହେଇପାରେ । ଓପରଓଳି ମତେ ସୁମିତ୍ରା ଆସି ଧରିଲେ - 
ପନ୍ଦର ଟଙ୍କା ଦେଲେ ତା” ପାଇଁ ଓଷଧ ଆସିବ । ସେତେବେଳେ ବଢ଼ି ବର୍ଷା ପାଗ, ଯାଜପୁରକୁ 
କିଏ ଓଷଧ ପାଇଁ ଯିବ ତ ଯାଇ ତା” ପରଦିନ ଭୋରରୁ, ମୁଁ କହିଲି, ହଉ କାହାକୁ ପଠାଇବା | 
କିନ୍ତୁ ସେ ପିଲା ଆଉ ସକାଳ ଯାଏ ବଞ୍ଚୁଲା ନାହିଁ । ପୁଣି ଛୁଆବୋଉର ଦେଢ଼ଶୁର ଅନ୍ଧାରରେ 
ସେ ପିଲା ଶୋଇଥିବା ଘରବାଟେ ଯାଉ ଯାଉ ତା' ଉପରେ ଗୋଡ଼ ପକେଇ ଦେଇଥୁଲା । ତାଂ” 
ଘରେ ଡିବିଟିଏ ଜାଳିବାର ବି ସମ୍ବଳ ନଥୁଲା । 


କସ୍ତୁରୀ ମୂଗ ସମ 7୍ଞା ୨୬୩ 


ସେ ଅଞ୍ଚଳରେ କି ପରିସ୍ତିତିରେ ଲୋକ ରହିଛନ୍ତ ତା'ର ଆଉ ଏକ ନମୁନା । ମୌଳିକ 
ଶିକ୍ଷକ ତାଲିମ ବିଦ୍ୟାଳୟର ଜଣେ ଛାତ୍ର ଯତୀନ ରୋଗରେ ପଡ଼ିଲେ । ଡାକ୍ତର ଦେଖ 
କହିଲେ ଯେ ଅନ୍ତରେ ଅବରୋଧ ସୃଷ୍ଟି ହୋଇଛି - ଇଂଣ୍ଟେସ୍ଟାରନାଲ୍‌ ଅବ୍୍‌ଷ୍ଟ୍ରକ୍ଶନ୍‌ । ସେଠି 
ତା'ର ଯଥୋଚିତ ଚିକିସ୍ସା ପାଇଁ ବ୍ୟବସ୍ଫ୍ରା କୁଆଡୁ ଆସିବ ? କଟକ ଲୋକ ଗଲେ ପରାମର୍ଶ 
ଆଣିବାକୁ । ଫେରି ଖବର ଦେଲେ ଯେ ରୋଗୀକୁ କଟକ ନେଲେ ସିନା ଅସ୍ବଚିକିତ୍ସା ଵି କ'ଣ 
କରିହେବ, ରୋଗୀ ଏଠି ଥାଇ ସେଠୁ ସେମାନେ କି ପରାମର୍ଶ ଦେଇପାରିବେ ? ସେତେବେଳେ 
ବି ସେମିତି ବଢ଼ିବର୍ଷା ବେଳ । ଇନ୍ଦୁପୁର -କେନ୍ଦ୍ରାପଡ଼ା ରୀସ୍ତା ଏପରି ଚିକିଟା କାଦୁଅ ଯେ 
ବର୍ଷାଦିନେ ସେଥ୍ଵରେ ଯମ ବି ସେତେବେଳେ ଚାଲିବାକୁ ପଛେଇବ । ରୋଗୀର ସେତେବେନକୁ 
ଅବସ୍ପା ଅତି ସଂଗୀନ ହେଲାଣି । ଏ ଅବସ୍ଥାରେ ତାକୁ କେମିତି କୋଉବାଟେ କଟକ ନେଇ 
ହେବ ? ଯାଜପୁର ବାଟେ ତ ଠାକୁଠା ଘାଟ ପାରି । ସେବାଟେ ତ ଖାଲି ନଭ ଡଙ୍ଗାରେ ଚାରି 
ପାଞ୍ଚଘଣ୍ଟା ଲାଗିଯିବ । ଭଗବାନ ଭରସା କରି ଡାଣ୍ତରବାବୁଙ୍କ ତତ୍ବାବଧାନରେ ସେଇଠି ସମସ୍ତେ 
ଲାଗିପଡ଼ି ତା'ର ଯେତେ ଯତ୍ନ ନେବା ସମ୍ଭବ ନେଲେ, କିନ୍ତୁ ତାକୁ ବଞ୍ଚେଇ ପାରିଲେ ନାହିଁ । 

ଏଇ ଅବସ୍ଥା ଭିତରେ ରାମଚନ୍ଦ୍ରପୁରରେ ଜିଲ୍ଲା ବୋର୍ଡ଼ ଡାକ୍ତରଖାନା ଓ ବରୀରେ କସ୍ତୁରବା 
ମାତୂମଙ୍ଗଳ କେନ୍ଦ୍ର ଲୋକଙ୍କ ପକ୍ଷରେ ଖୁବ୍‌ ବଡ଼ ଭରସାର ସ୍ମୁଳ ହୋଇଥୁଲା । ମୁଁ ତ ପୂର୍ବରୁ 
ଡାକ୍ତର କାଳୀପଦ ଚୌଧୁରୀଙ୍କର କଥା କହିଛି । ତାଙ୍କର ନିଃସ୍ଵାର୍ଥ ସେବାଭାବ ଓ ହୃଦୟବରା ହିଁ 
ଥଲା ରାମଚନ୍ଦ୍ରପୁରର ଡାକ୍ତରଖାନାର ଶ୍ରେଷ୍ଠ ସମ୍ବଳ । ସେବାଘର ମାତୂମଙ୍ଗଳ କେନ୍ଦ୍ରରେ ମୋର 
ପିଇସୀଝିଅ ଭଉଣୀ ଡାକ୍ତର ତୁଙ୍ଗବିଦ୍ୟା ସରକାରୀ ଚାକିରୀ ଛାଡ଼ି ଆସି ରହିଲା । ସେ ବି 
ଲୋକଙ୍କ ସେବାରେ ନିଦରାତି ଭୂତପରି ଖଟେ । ତାକୁ ସାହାଯ୍ୟ କରିବାକୁ ଆଉ କେତେଜଣ 
କର୍ମୀ ବି ସେଠି ଥାଂଚି । 

“ ଚାଟୁବାବୁଙ୍କ କ୍ୟାମ୍୍‌!'/ ରେ ଖଦୀ ମଣ୍ଡଳ ପକ୍ଷରୁ କର୍ମୀ ତାଲିମ କେନ୍ଦ୍ର ଚାଲୁଥାଏ । 
ଚାଟୁବାବୁ ତ ସେତେବେଳେ ଆଉ ସେଠି ନଥାଂ ନ୍ତି । ବୃନ୍ଦାବନ ଜେନା ଧ୍ବାର୍‌ଧାରୁ ଖଦୀ କାମରେ 
ଉଚ୍ଚ ତାଲିମ ପାଇ ଆସିଥାନ୍ତି ଓ ଏ କେନ୍ଦ୍ରର ତତ୍ତ୍ବାବଧାନ କରୁଥାନ୍ତି । ଖଦୀ ମଣ୍ଡଳର ମୁଖ୍ୟ 
କାର୍ଯ୍ୟାଳୟ ତ କେନ୍ଦୁପାଟଣାରେ ଥାଏ କିନ୍ତୁ ମୋର ମୁଖ୍ୟ ବାସମ୍ଘ୍ରାନ ବରୀ ହେବା ଯୋଗୁଁ ସେଠି 
ମଧ୍ଯ କାର୍ଯ୍ୟାଳୟର ଅନେକ କାମ ଥାଏ । ଏଇ ସମୟରେ ମୁଁ ମୋର ସରଳ ବିଶ୍ଵାସ ବା 
ଅସାବଧାନତା ଯୋଗୁଁ ଟଙ୍କା ପଇସା ବ୍ୟାପାରରେ ଦୁଇଥର ଗୁରୁତର ଠକେଇରେ ପଡ଼ିଥୁଲି । 
ଥରେ ତାଲିମ କେନ୍ଦ୍ରରେ ଗୋଟିଏ ପିଲାକୁ ଡାକଘରୁ ହଜାର ଟଙ୍କାରେ ଏକ ଇନ୍‌ସିଓର୍‌ ଚିଠି 
ଆଣିବାକୁ ବରାଦ ଦେଇଦେଲି ଓ ସାଙ୍ଗେ ସାଙ୍ଗେ ତାଂ ଠୁଁ ସେଟା ବୁଝିନେବାରେ ହେଵା କଲି । 
ସେ ସୁଯୋଗ ପାଇ ପ୍ରଲୋଭନରେ ପଡ଼ିଗଲା ଓ ଟଙ୍କାତକ ଧରି ଚମ୍ପଟ ଦେଲା । ତା'ର ଘର 
ବାଲେଶ୍ବରଆଡ଼େ କୋଉଠି । ସବୁଆଡ଼େ ଖବର ଦିଆ ହେଲା । ଏଇ ଘଟଣା ପରେ ପରେ 
ବାପା ଯାଇଥାଂ ନ୍ତି । ଦୁଇ ତିନି ଦିନ ପରେ ସେ ହଠାତ୍‌ ଲକ୍ଷ୍ୟ କଲେ ଯେ ପିଲାଟି ଆମ ଘର 


୨୬୪୩ କସ୍ତୂରୀ ମୂଗ ସମ 


ସାମନା ନଣକୂଳ ରାସ୍ତାରେ ଏପାଖ ସେପାଖ ହେଇ ବୁଲୁଛି । ତାକୁ ଯାଇ ଧରି ଅଣାହେଲା । 
ତା' ପାଖରୁ ସାତଶହରୁ କିଛି ଅଧ୍ଵକ ନଗଦ ଟଙ୍କା ବାହାରିଲା । ବାକିତକ ସେ ନୂଆ ଲୁଗା, 
ଜୋତା ଆଦି କିଣିବାରେ ଖର୍ଚ୍ଚ କରିଥୁଲା । ସବୁଯାକ ଖର୍ଚ୍ଚ କରିବାର ବୁଵି ତାକୁ ଦିଶି ନଥୁଲା । 
ଟଙ୍କା ନେଇ ଘରକୁ ଗଲେ ସେଠି ତାକୁ କ'ଣ କହିବେ, କ'ଣ କରିବେ ବୋଲି ଭୟ ବି ଥୁଲା 
ଓ ଟିକିଏ ବିବେକର ଦଂଶନ । ସେଥୁପାଇଁ ବୋଧହୁଏ ବାପା ହେରିକାଙ୍କୁ ଦେଖେଇ ହେଇ 
ସେଠି ବୁଲୁଥୁଲା । 

ଆଉଥରେ ସେମିତି ଜଣକୁ ମୁଁ ତାଲିମ ଶିବିରରେ ଦେଇ ଦେବାପାଇଁ ଛଅଶହ ଟଙ୍କା 
ଖୁବ୍‌ ସକାଳୁ ଦେଇ ବାହାରକୁ ଜୁଆଡ଼େ ଚାଲିଗଲି । ତେଣେ ଖବର ପାଇଲି ଯେ, ସେ 
ଲୋକଟି ଟଙ୍କାତକ ନେଇ ପଳେଇ ଯାଇଛି । ଏ ଟଙ୍କା ଆଉ ଉଦ୍ଧାର ହୋଇ ପାରିନଥୁଲା । 
ଏସବୁ ବୁଝି ଶିଖୁବା ପରେ ଟଙ୍କା ପଇସା ବିଷୟରେ ମୁଁ ଅଧ୍ଵକ ସାବଧାନ ହେଲି । ନ ହେଲେ 
ତ ପୂର୍ବରୁ ସେବାଘର ଟଙ୍କା ପଇସା ସବୁ ସେମିତି ସେ ମେଲା ଘରେ ଏଠି ସେଠି ଥୁଆ 
ହୋଇଥାଏ । ଥରେ ହେଲେ କେବେ ଚୋରି ଯିବାର ଜଣାନାହିଁ । ସାଧାରଣ ଭାବରେ ଲୋକଙ୍କ 
ଉପରେ ବିଶ୍ଵାସ ରଖୁଲେ ଲୋକେ ବିଶ୍ଵାସର ପାତ୍ର ହୁଅନ୍ତି । ଏଇଟା ଅଭିଜ୍ଞତାର କଥା । କିନ୍ତୁ 
ଲୋକ ଙ୍କୁ ପ୍ରଲୋଭନରେ ପକେଇବା ଭଳି ଅବସ୍ତା ମଧ୍ଯ ଉତ୍ପନ୍ନ ହେବାକୁ ଦେବାର ନୁହେଁ । 
ଏଇଟା ମୁଁ ଶିଖୂଲି । ସେବାଘର ଆଖପାଖର ସ୍ଦ୍ରାୟୀ ବାସିନ୍ଦା ଆଶ୍ରମର ବିଶ୍ଵାସର ବାତାବରଣ 
ଦ୍ଵାରା ପ୍ରଭାବିତ ହେଇଯାଇଥୁଲେ । ଏସବୁ ଦୁର୍ଘଟଣା ବାହାରୁ ନୂଆ ଆସିଥ୍ବା ଲୋକଙ୍କ ଦ୍ଵାରା ହିଁ 
ଘଟିଥୁଲା । 

ବାପାଙ୍କର ତ ନିଜେ ଖଟି ଚାଷ କରିବା ପାଇଁ ଯଥେଷ୍ଟ ଫୁରସତ୍‌ ନଥାଏ କିନ୍ତୁ 
ଚାଷବାସରେ ତାଙ୍କର ସ୍ମୃହା ତ ପୂରାଥାଏ। ରାମଚନ୍ଦ୍ରପୁରର ଚାଷବାସ, ବଡ଼ିବଗିଚା, ଗୋଶାଳାରେ 
ସେ ପୂରା ଧ୍ୟାନ ଦେଉଥା'ନ୍ତି । ବରୀରେ ଆମ ଘର ଡିହ ଓ ସେବାଘର ବାଡ଼ିର ସାମାନ୍ୟ 
ଜମିରେ ବି ଆମେ କଦଳୀ, ଅମୃତଭଣ୍ଡା, ପିଜୁଳି, ସପେଟା ଲଗେଇ ଥାଉ, ଟମାଟୋ, କୋବି 
ଆଦି ମଧ୍ଯ କରୁଥାଉ । ପାଚିଲା କଦଳୀ କେତେ କାନ୍ଦି ବିକ୍ରି ବି କଲୁ । ସୁମିତ୍ରା ଥରେ ପାଚିଲା 
ପିଜୁଳି ବିକି ସାତ ଟଙ୍କା ଆୟ କଲେ । ଏମିତି ଭାବରେ ଆମର ବି ବାଡ଼ିବଗିଚା ଓ ଚାଷବାଷର 
ସୌକ ବଢ଼ୁଥାଏ । ଆଦର୍ଶ ଗ୍ରାମ୍ୟ ଜୀବନର ଭିଭି ଚାଷ ହେବା ଉଚିତ ବୋଲି ବିଚାର ଥାଏ । 
ତେଣୁ କିଛି ଅଧ୍ଵକ ଜମି ନେଇ ଚାଷବାସ କରିବା ବିଚାର ଆମ ଭିତରେ ପଡ଼ିଲା । ତେଣେ 
ବିନୋବା ବି ପଓନାର ଆଶ୍ରମରେ “ ରଷି କୃଷି'' ଅର୍ଥାତ୍‌ ବବଦ ବ୍ୟବହାର ନକରି କେବଳ 
ମଣିଷର ଶରୀର ପରିଶ୍ରମରେ ଚାଷ କାମରେ ଲାଗିଥାନ୍ତି । ଚାଷ କାମରେ ସାତ ଆଠ ଘଣ୍ଟା 
ଲେଖା ପରିଶ୍ରମ କରୁଥା'ନ୍ତି । ସେଥୁରୁ ମଧ୍ଯ ଆମକୁ ପ୍ରେରଣା ମିଳିଲା । 





କସ୍ତୂରୀ ମୂଗ ସମ ଛା ୨୬୫ 


ଚାଷର ପ୍ରୟୋଗ 


ଆମଘର, ଟ୍ୟାନେରୀ ଡିହର, ଦକ୍ଷିଣକୁ ଶହେ ଦେଢ଼ଶହ ଗଜ ଦୂରରେ ବ୍ରାହ୍ନଣୀ 
ନଭର ବାମ କୂଳର ବନ୍ଧ । ନଭ୍ତଟା ଅବଶ୍ୟ ସେଠି ବନ୍ଧଠାରୁ ଅଧମାଇଲିଏ ଉପର ଦୂର । 
ସେଇ ବନ୍ଧ ସେପଟର ଜମି ଦୁଧେଇପାଳ ବୋଲି ପରିଚିତ । ଏକ ସମୟରେ ସେଠି ବ୍ରାହ୍ମଣୀର 
ଏକ କ୍ଷୁଦ୍ର ଶାଖା ଦୁଧେଇନାଳ ଥ୍ବଲା । ସେଠି ଆମେ ବିଭିନ୍ନ ଲୋକଙ୍କଠାରୁ ସାଢ଼େ ଚାରଏକର 
ଖଣ୍ଡେ ଜମି କିଣିଲୁ । ତାଂ ଭିତରେ ଦୁଇ ଏକର ଖଣ୍ଡେ ଏକ ବଣ ବି ଥୁଲା । ଏଇ ଜମିକୁ 
ବାଡାବନ୍ଦି କରି ଚାଷବାସ ଆରମ୍ଭ କରାହେଲା । ବାପା କୋଉଠୁ ସେଇ ସମୟରେ “ ଆଇକିରିଆ ' 
ଡାଳ ଆଣିଲେ ଓ ବାଡ଼ ପାଇଁ ତାହା ବ୍ୟବହାର କରାହେଲା । ବାଡ଼ ସେଥ୍ବରେ ଭଲ ହେଲା, କିନ୍ତୁ 
ପରେ ତାହା ଚାରିଆଡ଼େ ପ୍ରବଳ ଭାବରେ ବ୍ୟାପିଯାଇ ଏକ ସମସ୍ୟା ବି ସୂଷ୍ଟକଲା । ତା'ର 
ଓଡ଼ିଆ ନୀ ହେଇଗଲା “' ଅମରୀ' | 

ସେ ଜମିରେ ଅନେକଗୁଡାଏ, ତିରିଶ ଖଣ୍ଡେ, ଶିମୁଳି ଗଛ ଥୁଲା | ଆମେ ସେ କମିକୁ 
ନେବାପରେ ଦିନେ କବି ନବ ସେ ବାଟେ ଗଲାବେଳେ ମତେ ଦେଖୁଁ କହିଲେ - “ କିଓ ବୁଲୁ, 
ତମେ ଚଏଥର ଏ ଶିମୁଳ ଗଛଗୁଡାକ ସବୁ ହାଣି ସଫା କରିଦେବ ।” କଥାଟା ମୋ ମନରେ 
ଲାଗିଲା । ଗଛ ଗୁଡାକରୁ ଆଠ ଦଶଟା ଆମେ ନକାଟି ରଖ୍‌ଦେଲୁ । ଚୈତ୍ର ବୈଶାଖ ମାସରେ 
ଶିମୁଳି ଗଛରୁ ସବୁପତ୍ର ଝଡ଼ିଯାଇ ଯେତେବେଳେ ଖାଲି ଫୁଲରେ ଭର୍ରି ହେଇଯାଏ ସେତେବେଳେ 
ବଣରେ ନିଆଁ ଲାଗିଲା ପରି ଦେଖାଯାଏ । ଶିମୁଳି ଫୁଲରେ ଏତେ ମହୁଥାଏ ଯେ ଲକ୍ଷ ଲକ୍ଷ 
ମହୁମାଛି ଓ ଉଁଅରଙ୍କ ସାଙ୍ଗକୁ ଶହଶହ ନାନା ଜାତିର ପକ୍ଷୀ ବି ଆସି ସେଥୁରୁ ମହୁ ଲୁଟ୍‌ 
କରିବାରେ ଲାଗନ୍ତି - ବଣି, ଗୁହକାଳିକା, ବୁଇଲ୍‌ବୁଲ୍‌ ଓ କାଉ ସୁଦ୍ଧା । ସମସ୍ତଙ୍କ ଭିତରେ 
ଯେମିତି ଗୋଟାଏ ଉନ୍ନାଦନା ବ୍ୟାପିଯାଏ - ଏମିତି ସେମାନେ ଦିନଯାକ ସେସବୁ ଗଛରେ ଆସି 
ପଡ଼ିରହତ୍ତି । ପୂର୍ବରୁ କେବେ ସେ ଅଞ୍ଚଳରେ ବା ଅନ୍ୟ କ୍ରେଉଠି ମୋ ଆଖରେ ପଡ଼ି ନଥୁବା 
“ ରୋଜୀ ପାସ୍ଟର”” ପକ୍ଷୀ ବି କୋଉଠୁ ଶହ ଶହ ସଂଖ୍ୟାରେ ଚାଳିଆସନ୍ତି । ଗଛ ଗୁତାକ ପୂରା 
ନିର୍ମୁଳ କରି ଦେଇଥୁଲେ ତ ବସନ୍ତର ଏ ଆନନ୍ଦ ମହୋତ୍ସବ ଲୁପ୍ତ ହେଇଯାଇଥାନ୍ତା । 

ଥରେ ଆମ ବାଡ଼ିରେ ବୁଲ୍‌ବୁଲ୍‌ ଆସି ପାଚିଲା ଟୋମାଟୋ ଖାଉଥୁଲା । ଜଣେ କିଏ 
ସେମାନଙ୍କୁ ହୁରୁଡ଼େଇବାକୁ ଗଲା । ମୋର କେମିତି ମନେହେଲା ଯେ, ବୁଲ୍‌ବୁଲ୍‌ ଆସି ଆମ 
ବାଡ଼ିରେ ଫଳ ଖାଉଛନ୍ତି ଏଇଟା ତ ଆମର ସୌଭାଗ୍ୟ । ବୁଲ୍‌ବୁଲ୍‌ ଦିନକୁ ଖୁବ୍‌ହେଲେ 
ଗୋଟାଏ ଦୁଇଟା ଟୋମାଟୋ ଖାଇବେ କିନ୍ତୁ ଆମ ବାଡ଼ିର ଶୋଭା ଏହାଦ୍ଵାରା କେତେ ବଢୁଛି । 
ମୁଁ ଚଢ଼େଇ ହୁରୁଡ଼େଇବାକୁ ମନାକଲି ଓ ମୋର ବିଚାର ନହିଲି । ବାପା ବି ଏକମତ ହେଲେ । 
ସେଇଦିନୁ ଚଢ଼େଇ ହୁରୁଡ଼େଇବା ବନ୍ଦ ହେଲା । 

ଏ ଜମିରେ ଗୋଟାଏ ସାନ ପୋଖରୀ ଖୋଳାହୋଇ ସେଥ୍‌ରେ ରାହଟ ବସିଲା, ପାଣି 


୨୬୬ଜ୩7ଜୋ କସ୍ତୂରୀ ମୂଗ ସମ 


ମଡ଼େଇବାକୁ ଓ ଚାଷକାମ ପୂରା ଦମ୍‌ରେ ଚାଲିଲା । ୧୯୫୦ ଓ ୫ ୧ ଏ ଦୁଇବର୍ଷ ସେଥ୍ରରେ 
ଆମେ ଅଧ୍ଵକୀଂଶ ସମୟ ଦେଇ ଲାଗିଥଵଲୁ । 

ପଚାଶ ମସିହୀ ଶ୍ରାବଣ କି ଭାଦ୍ର ମାସ । ସବୁ ବର୍ଷପରି ନଣ୍ବବଢ଼ି ହେଇ ବିଲବାଡ଼ିସବୁ 
ପାଣିରେ ବୁଡ଼ିଛି, ବରୁହୀ- କଳାମାଟିଆ ରାସ୍ତାକୁ ପାଣି ଲାଗିଛି । ସମସ୍ତେ ଖୁବ୍‌ ଉତ୍ସାହରେ ନୂଆ 
ବଢ଼ିପାଣିର ଗତିବିଧ୍ଵ ଦେଖ୍ଵବାରେ ଲାଗିଛନ୍ତି । ଦେଖାଗଲା ଯେ ପାଣି କ୍ରମାଗତ ବଢ଼ି ଚାଲିଛି । 
ସକାଳୁ ପାଣି ରାସ୍ତା ତଳକୁ ହାତେ ଖଣ୍ଡେ ଥୁଲା, ଉପରଓଳି ରାସ୍ତା ଡୁବି ଚାଖଣ୍ଡେ ପାଣି 
ଚାଲିଲା । ପାଞ୍ଚଟା 6ବେଳ୍ଦତୁ ଘରସାମନା ରାସ୍ତା ଉପରେ ସୁଅ ଚାଲିଲା । ଜାଳକାଠ ଆସି ସବୁ 
ଗୋଟାଗୋଟିକରି ସାଇତି ରଖାହେଲା । କିଏ ଜଣେ ପ୍ରସ୍ତାବ ଦେଲେ ଯେ, ପିଲାମାନଙ୍କୁ 
ସେବାଘରକ୍‌ ପଠେଇ ଦିଆଯାଉ । ସେ ଡିହଟା ଆମ ଡିହଠାରୁ ଦୁଇହାତ ଖଣ୍ଡେ ଉଚ୍ଚଥିଲା । 
କିନ୍ତୁ ବଢ଼ି ଏତେ ଦୂର ବଢ଼ିବ ଯେ ଡିହ ଉପରକୁ ଉଠିବ ଏ ଆଶଂକା ଆମେ ସେତେବେଳେ 
କଲୁନାହି । ପିଲାଙ୍କୁ ନେଇ ସୁମିତ୍ରା ଓ ମୁଁ ସେଇଠି ରହିଲୁ । ସୁମିତ୍ରାର ସାହାଯ୍ୟକାରୀ ଆଉ 
ଜଣେ ଭଜଣୀ ଥା'ନ୍ତି । ବାପା ଆଉ ବୋଉ ସେତେବେଳେ ରାମଚନ୍ଦ୍ରପୁରରେ । ବଢ଼ିପାଣ କିନ୍ତୁ 
କ୍ରମଶଃ ବଢ଼ିଚାଲିଲା ଓ କ୍ରମେ ଆସି ଡିହକୁ ଛୁଇଁଲା । ସେଚେବେଳକୁ ସେବାଘରକୁ ଆଉ 
ଚାଲିଯିବା ଉପାୟ ନାହିଁ, ରାସ୍ତା ଉପରେ ଛାତିଏ ପାଣି । ରାତିରେ ପିଲାଙ୍କୁ ନେଇ ସେବାଟେ 
ଯିବା ଅସମ୍ଭବ ରାତିସାରା ଆଉ ନିଦ ନଥାଏ । ଘଣ୍ଟାକୁ ଘଣ୍ଟା ଉଠି ଦେଖୁଥାଉ ଯେ ବଢ଼ିପାଣିର 
ସ୍ତଗ ବଢ଼ିଚାଲିଛି । ଝପ କରି ଗୋଟାଏ ଶବ୍ଦଶୁଣି ଯାଇ ଦେଖେ ତ ଘର କଂଣରେ ଥୁବା 
ଗୋଟାଏ ମହୁବାକ୍ଟ୍‌ ପାଣିରେ ଭାସି ଯାଉଛି । ଅନ୍ୟଗୁଡ଼ାକୁ ରସିବାନ୍ଧି ଘରଓଳିରୁ ଓହଳେଇ 
ଦିଆହେଲା । ପାଣି ଯେତେବେଳେ ଆସି ଘର ପିଣ୍ଡା ଉପରକୁ ଲାଗିଲା ଆମେ ନାନା ନାନୀଙ୍କୁ 
ନେଇ ଟିଣ ଘରେ ଷ୍ାଇଲୁ । ସେ ଡିହ ଚାଖଣ୍ଡେ ଖଣ୍ଡେ ଉଚ୍ଚ ଥାଏ ଓ ସେଥୁରେ ଦୁଭଟା ବଡ଼ 
ଭାରି ଟେବୁଲ୍‌ ଥାଏ - ସରଂଜାମ କାର୍ଯ୍ୟାଳୟ ବେଳର । ସେଇ ଟେବୁଲ୍‌ ଉପରେ ପିଲାଏ 
ରହିଲେ । ଏଣେ ଫାଣି ବଢ଼ିଚାଲି ଠଭୋରବେଳବୁ ଘର ଡିଦରରେ ସୁଅ ପଡ଼ିଲା, ଘର ରିତରୁ 
ହାତେ ଦେଢହାତ ମାଟି ତାଡ଼ିନେଇ ଗୋଟାଏ ଧାର କରିଦେଲା । କାନ୍ମୁସବୁ ବସି ଗଲା । 

ଭୋରରୁ ଗଣେଶ ଆସି ପହଞ୍ଚିଲେ ଖଣ୍ଡେ କାଠୁଆ ନେଇ । ଏଣେ ସେ ଟିଣଘରେ 
କାଟୁ ପୂରା ନଥାଏ । ପବନ ବେଶ୍‌ ହେଉଥାଏ । କାଳେ ବର୍ଷା ଆସିବ ବୋଲି ଗଣେଶ ଓ ମୁଁ 
ଠିକ୍‌ କଲୁ ଯେ, ସେବାଘରୁ କେତେ ଖଣ୍ଡ କରଗେଟ ଟିଣ ଆଣି ସେ ଘରକୁ ଆପଟ କରିବୁ | 
କାଠୁଆରେ ଟିଣ ବୋଝେଇ କରି ଆଣୁ ଆଣୁ ଡଙ୍ଗା ଉପରେ ଆଡ଼ ବାଗରେ ଥୁଆହେଇଥ୍ବା ଟିଣ 
ଗୋଟାଏ ମୁଣ୍ଡ ପାଣିରେ ଲାଗିଯିବାରୁ କାଠୁଆ ଖଣ୍ଡ ଅଣେଇ ହେଇଗଲା ଓ ଆଉ ସମ୍ଭଳା ନପଡ଼ି 
ବୁଡ଼ିଗଲା । ଟିଣଯାକ ପାଣିରେ ପଡ଼ିଲା । ଅବଶ୍ୟ ବଢ଼ି ଛାଡ଼ିବାପରେ ସବୁଯାକ ସେଠୁ ଉଦ୍ଧାର 
କରାଯାଇଥ୍ଵଲା । ଗଣେଶ ଓ ମୁଁ ପାଖରେ ଥବା ଏକ ସାନ ଆମ୍ବ ଗନ୍ଥରେ ଲାଗିଲୁ । ପାଣିରେ 
ପଡ଼ିଲେ ବି ଡଙ୍ଗାର ରସି ଖଣ୍ଡ ଗଣେଶ ହାତରୁ ଛାଡ଼ି ନ ଥାଂଚି | ଗଛର ତଳ ଡାଳରେ ବସି 


କସ୍ତୁରୀ ମୂଗ ସମ ଜ୍ଞୀ ୨୬୭ 


ସେ ଡଙ୍ଗାକୁ କେମିତି ପୁଣି ପାଣି ଉପରକୁ ଉଠେଇ କାମିକା ଅବସ୍ପ୍ାକୁ ଆଣିବୁ ତା'ର ଉପାୟ 
ଚିନ୍ତାକଲୁ । ମୁଣ୍ଡକୁ ଗୋଟାଏ ବୁଛିି ଆସିଲା ଯେ ଡଙ୍ଗାକୁ ଆଗପଛ କରି ହଲେଇଲେ ଗୋଟାଏ 
ମୁଣ୍ଡ ପାଣିରୁ ଉପରକୁ ଉଠିବ ଓ ପୁଣି ଆରମୁଣ୍ଡ ଉପରକୁ ଉଠିବା ବେଳକୁ ଡଙ୍ଗାରୁ କିଛି ପାଣି 
ଚହଲି ବାହାରିଯିବ, ଡଙ୍ଗା ଆଉ ପୁରା ପାଣିତଳକୁ ଯିବ ନାହିଁ । ଏମିତି ହଲାହଲି କରୁ କରୁ 
ପ୍ରକୃତରେ ଡଙ୍ଗାରୁ ପାଣି କମିଯାଇ ତା'ର ଫନ୍ଦ ପାଣି ଉପରକୁ ଦୁଇତିନି ଆଙ୍ଗୁଳି ଉଠିଲା । ତାଂ 
ପରେ ସେହି ଉପାୟରେ ବାକିତକ ପାଣି ସଫା କରିଦେବା କଠିନ ହେଲା ନାହିଁ । କାତ ଖଣ୍ଡ ବି 
ମାଟିରେ ଲାଖ ରହିଯାଇଥୁଲା ତାଳୁ ଉଦ୍ଧାର କଲୁ ଓ ସେ ବୃକ୍ଷାରୋହଣ ପର୍ବ ସମାପ୍ତ ହେଲା । 
ତେଣେ ଖଣ୍ଡେ ବଡ଼ ପଟେଇ ସେ ବାଟେ ଯାଉଥୁବାର ଦେଖାଗଲା ଓ ତା'ରି ସାହାଯ୍ୟରେ 
ନାନାନାନୀ, ସୁମିତ୍ରା ହେରିକା ସେବାଘରକୁ ଗଲେ । 

ଏ ଘରଭଙ୍ଗା ବଢ଼ିପରେ “ ସମାଜ 'ର ସମ୍ପାଦକ ରାଧାନାଥ ରଥ ସେ ଅଞ୍ଚଳ ଦେଖୁ 
ଯାଇଥିଲେ ଓ ବନ୍ୟାପୀଡ଼ିତ ଲୋକ ଙ୍କୁ ସୂତାକଟା ମାଧ୍ଯମରେ ସାହାଯ୍ୟ ଦେବାପାଇଁ କିଛି ପାଣ୍ଠି 
ଖଦୀ ମଣ୍ଡଳ ହାତରେ ଦେଇଥୁଲେ ଓ ଆମର ଇଙ୍ଗା ଘର ମରାମତି ପାଇଁ ବି କିଛି ସାହାଯ୍ୟ 
ଦେଇଥୁଲେ । 

ଏହାପରେ ଆମେ ଯାଇ ଅପେକ୍ଷାକୃତ ଉଚ୍ଚ ଦୁଧେଲ ଜମିରେ ଘରକରି ରହିବାକୁ 
ସ୍ମିରକଲୁ ଓ ଏ ଘରର ଖୁଣ୍ଟ, ଚାଳ ପ୍ରଭୃତି ସବୁ ସେଇଠିକୁ ଉଠେଇ ନେଲୁ । ଏଠି ବାପା ଓ ମୁଁ 
ବିଲମାଡ଼ି କାମରେ ଯେତେ ପାରୁ ସମୟ ଦେଉଥାଉ ¦ ବାପା ତ ପରେ ସର୍ବ ସେବା ସଂଘର 
ସମ୍ପାଦକ ହେଲେ ଓ ତାଙ୍କୁ ବହୁତ ବୁଲାବୁଲି କରିବାକୁ ପଡ଼ିଲା । ତେବେ ମୁଁ ସେଠି ବେଶି 
ସମୟ ରହୁଥାଏ । ଇନ୍ଦୁପୁରର କୃଷ୍ଣ ଜେନା, ଯେ ପୂର୍ବେ ସରଞ୍ଜାମ କାର୍ଯ୍ୟାଳୟରେ ଥୁଲେ, ଆସି 
ସେଠି ଆମ ସାଙ୍ଗରେ ରହିଥା' ନ୍ତି ଓ ସେ ଓ ମୁଁ ଦୁହେଁ ଦୈନିକ ଆଠଦଶ ଘଣ୍ଟା ଲେଖା ଚାଷ 
କାମରେ ପରିଶ୍ରମ କରୁଥାଉ । ଆଳୁ ଚାଷର ମଧ୍ଯ ପରଖ ସେଇଠି ଆମେ ଆରମ୍ଭ କଲୁ । 
ବିଭିନ୍ନ ପ୍ରକାରର କଲମି ଆମ୍ବ, ଭଲ ପଣସ, ସପେଟା, ପିଜୁଳି ଓ କେଚୋଟି ନଡ଼ିଆ ଗଛ ମଧ୍ 
ଜମିର ପୋଖରୀ ଚାରିପାଖ ଅଂଶରେ ଲଗାହେଲା । ବରୀ- ରାମଚନ୍ଦ୍ରପୁର ଅଞ୍ଚଳର୍ତର କେତେଗୁଡ଼ିଏ 
ଅତି ଉତ୍କ୍ୁଷ୍ଟ ଚ୍ଚାତିର ପଣସ ଅଛି । ଆମ୍ମକୁ ଯେପରି କଲମୀ କରାଯାଇ ତା'ର ଉତ୍କର୍ଷ ସାଧନ 
କରାଯାଇଛି ପଣସକ୍ୁ ସେପରି କରାଗଲେ ନିଶ୍ଚୟ ଉକ୍କୃଷ୍ଟତର ପ୍ରକାର ସୃଷ୍ଟ କରାଯାଇପାରନ୍ତା, 
କିନ୍ତୁ ଆମ୍ପଟା ବାଦଶାହୀ ଫଳ, ପଣସର ଜାତି ଛୋଟ । ଜାତିଭେଦ ଏ ଦେଶର ଫଳଫୁଲ, 
ପନିପରିବା ଓ ଖାଦ୍ୟଶସ୍ୟକୁ ବି ତ ବ୍ୟାପିଛି । ସେଥୁପାଇଁ ତା” ପ୍ରତି କେହି ଦୃଷ୍ଟ ଦେଇ 
ନାହାନ୍ତି । ଆମେ ସବୁ ତ ଆମ୍ବ ଅପେକ୍ଷା ପଣସକୁ ସ୍ଵାଦରେ ଶ୍ରେଷ୍ଠ ମନେକରୁ, କିନ୍ତୁ ବୁଢ଼ୀମା' 
ଥିଲାବେଳେ ପଣସ ଖାଇବାଟାକୁ ନିରୁତ୍ସାହିତ କରୁଥିଲା । ଆମେ ତ ସବୁ ପିଲାମାନଙ୍କ ସାଙ୍ଗରେ 
ବସିଗଲେ ଭାତ ଖାଇବା ବନ୍ଦକରିଦେଇ କେବଳ ଗୋଟା ଗୋଟା ପଣସ ସାଫ କରିଦେଉ । 
( ଏ “ ଆମେ' ଭିତରୁ ସୁମିତ୍ରା ବାଦ୍‌) । 


୨୬୮॥୩ କସ୍ତୂରୀ ମୂଗ ସମ 


ଆନଜୁ ଆମର ପ୍ରଥମ ବର୍ଷ ବିଶେଷ ଭଲ ହେଲାନାହିଁ, ମାତ୍ର ଦ୍ବିତୀୟ ବର୍ଷକୁ ବେଶ୍‌ 
ଆଶାନୁରୂପ ଫସଲ ହେଲା । ଆନୁ ଏତେ ବେଶୀ ହେଇ ନଥିଲା ଯେ କେଉଠି ନେଇ ବିକିବା 
ଚେଷ୍ଟା କରିବା ଅଥଟ ବେଶ୍‌ କିଛି ହେଇଥାଏ । ବେଶି ଦିନ ରଖ୍ଵଲେ ତ ପଚିଯିବ । ମୁଁ ପ୍ରସ୍ତାବ 
ଦେଲି ଯେ ଚାଲ ଭାତ, ରୁଟି ଆଦି ବନ୍ଦ କରିଦେଇ କେବଚ ଆଳୁ ଖାଇବା [{ ସେତେବେଳେ 
ସୁମିତ୍ରା ଓ ପିଲାମାନେ କିଛି ଦିନ ପାଇଁ କଟକ କି ଭୁବନେଶ୍ଵର ଯାଇଥାନ୍ତି । କୃଷ୍ଣ ଜେନା ଓ ମୁଁ 
ଥାଉ । କୃଷ୍ଣ ମୋ କଥାରେ ରାଜି ହେଲେ । ସକାଳୁ ଆଳୁ ସିଝାରେ ଦହି, ଗୁଡ଼ ଦେଇ ଚକଟି 
ଜଳଖୁଆ, ଦି ପହର ବେଳେ ଓ ରାତିରେ ଆଳୁ ସିଝା ସହିତ ଡାଲି, ତରକାରୀ, ଖଟା | ଏମିତି 
ଚାଲିଲା । ଚିନି ଦିନ କି ଚାରି ଦିନ ପରେ କୃଷ୍ଣ କହିଲେ - ମତେ ଏଣିକି ଆଉ ଆଳୁ ଦେଖୁଲେ 
ବାନ୍ତି ମାଡୁଛି । ମୁଁ ତାକୁ ଥଟା କଲେ ଓ ସାହସ ଦେଲେ ବି ମତେ ବି ଆନୁ କେମିତି କେମିତି 
ଲାଗିବା ଆରମ୍ଭ କରିଥଲା ଓ ତେଣୁ ଏ ପରଖ ଆଉ ଦିନେ ଖଣ୍ଡେ ଅଧ୍ଵକା ଚାଲି ବନ୍ଦ ହେଇଗଲା । 

ବରୀ ବା ଦକ୍ଷିଣ ବିଞ୍ଝାରପୁର ଅଞ୍ଚଳର ଗାଣ ବଳଦଙ୍କର ଆବ୍କ୍ୁଷ୍ଟ କିସମ କଥା ଆଗରୁ 
କହିଛି | ୧୯୩୬-୩୯ ଯୁଗରେ ହରିୟାନା ଷଣ୍ଢ କେତୋଟି ଅଣାଯାଇ ବରୀ ପାଖ ଆଖ 
ପାଞ୍ଚସାତ ଖଣ୍ଡ ଗୀରେ ରଖୀଯାଇ ଉଜ୍କୁଷ୍ଟତର ମିଶ୍ରୂଚ୍ଚାତି ଉତ୍ପନ୍ନ କରିବା ପରଖ ସଫଳ୍ଳ ହେଇଥଵଲା । 
ଏଥର ଓଡ଼ିଶା ସରକାରଙ୍କର ପଶୁପାଳନ ବିଭାଗ ଆନୁକୂଲ୍ୟରେ ସେ ସାରା ଅଞ୍ଚଳରେ ନବେରୁ 
ଅଧ୍ଵକ ହରିୟାନା ଷଣ୍ଢ ଆଣି ସବୁ ଗୀରେ ରଖା ହେଲେ ଓ ପୂରା ଅଞ୍ଚଳରେ ଗୋରୁଙ୍କର ଜାତି 
ଉନ୍ନତତର ହେଲା । ଏବେ ତ ଖାଦ୍ୟାଭାବ ଯୋଗୁଁ ସେଠା ଗୋରୁଗାଣଙ୍କର ଅବସ୍ତା ଦିଅଣ୍ଡା 
ଦିକଡ଼ା ହେଲାଣି । 


ସର୍ବୋଦୟ ଆନ୍ଦୋଳନର ସୂତ୍ରପାତ 


୧୯ ୪୯ ର ଖରାଦିନେ ଇନ୍ଦୋର ପାଖ ରାଉ ଗୀରେ ସର୍ବୋଦୟ ସମ୍ମଳନୀର ଦ୍ବିତୀୟ 
ବାର୍ଷିକ ଅଧ୍ଵବେଶନ ବସିଲା । ବାପା, ଗୁଣନିଧ୍ଵବାବୁ, ଆଚାର୍ଯ୍ୟ ମହାଶୟ ହେରିକାଙ୍କ ସାଙ୍ଗରେ 
ମୁଁ ବି ସେଥ୍ବରେ ଯୋଗଦେଲି । ଏ ସମ୍ମଳନୀ ସେବାଗ୍ରାମ ତୁଳନାରେ ବହୁତ ସାନ ହେଇଥୁଲା । 
କଂଗ୍ରେସ ନେତାମାନେ ତ ଏଥର ଆସି ନଥାଂ ନ୍ତି । ଦୁର ଶହ ଖଣ୍ଡେ ଲୋକ ହେଇଥାନ୍ତି । 
ଏଇଠି ବିନୋବାଙ୍କର ବଲ୍ତୁତା ପ୍ରଥମ ଶୁଣିଲି । ଏଠି ସେ ଦେଶର ପରିସ୍ମିତି ଓ ସମସ୍ୟାର 
ଯେଉଁ ବିଶ୍ଲେଷଣ କଲେ ତାହା ମୋର ମନକୁ ଖୁବ୍‌ ପାଇଥଲା । ଏହାର ପର ବର୍ଷର ସମ୍ମଳନୀ 
ଓଡ଼ିଶାରେ କରିବା ପାଇଁ ନିମନ୍ତ୍ରଣ ଦେଲେ ଓ ତାହା ସ୍ଵୀକୃତ ହେଲା । 

ଏଠୁ ବାପା, ଗୁଣନିଧବାବୁ ଓ ମୁଁ ଗୁଳରାତର ରଚନାମ୍ବକ କାମର କେନ୍ଦ୍ରସବୁ ଦେଖ୍ବାପାଇଁ 
ଗଲୁ । ସେତେବେଳେ ନାରାୟଣ ବେଡ଼ଛୀରେ ଜୁଗତରାମ ଦଦ୍ବ୍‌ଙ୍କ ମାର୍ଗଦର୍ଶନରେ ଚାଲୁଥୁବା 
ମୌଳିକ ବିଦ୍ୟାଳୟରେ ଶିକ୍ଷକତା କରୁଥାଏ । ଏଇଟା ଆଦିବାସୀ ପ୍ରଧାନ ଅଞ୍ଚଳ ଓ ଆଦିବାସୀଙ୍କ 
ଭିତରେ ଜୁଗତରାମଭାଇଙ୍କର କାମର ଟେର ଖୁବ୍‌ ଗଭୀରକୁ ମାଡ଼ିଥାଏ । ଆମେ ସାବରମତୀ 


କସ୍ତରୀ ମୂଗ ସମ ଜ୍ଞୀ ୨୬୯ 


ଆଶ୍ରମ, ସେତେବେଳେ ସେଠି ହରିଜନ ଛାତ୍ରାବାସ ଚାଲିଲାଣି, ବୋଚାସଣରେ ଗଙ୍ଗାବେନଙ୍କ 
ଗୋପାଳନ କେନ୍ଦ୍ର ଓ କରାଡ଼ିରେ ଦିଲ୍‌ଖୁଶ୍‌ ଦିୱ୍ଵାନଜୀଙ୍କ କେନ୍ଦ୍ର ଓ ଖେଡ଼ା ଓ ତା' ପାଖ ଜିଲ୍ଲାରେ 
ମରୁଡ଼ି ଅଞ୍ଚଳରେ ଚାଲିଥୁବା ସେବାକାର୍ଯ୍ୟ ବୁଲି ଦେଖଥୁଲୁ । ସେ ସେବାକାର୍ଯ୍ୟ ବେସରକାରୀ 
ସାହାଯ୍ୟ ସମିତି ପକ୍ଷରୁ ସଂତବାଲ୍‌ଜୀଙ୍କର୍‌ ମାର୍ଗଦର୍ଶନରେ ଚାଲିଥାଏ । ଏ କାମର ଢଙ୍ଗ ଆମକୁ 
ଖୁବ୍‌ ପ୍ରଭାବିତ କରିଥୁଲା । ସେ ଅଞ୍ଚଳରେ ଭୀଷଣ ମରୁଡ଼ି ଯୋଗୁଁ ଫସଲ ନଷ୍ଟ ହେବା ସାଙ୍ଗକୁ 
ପିଇବା ପାଣିର ସୁଦ୍ଧା ଅଭାବ ଦେଖା ଦେଇଥାଏ ¦ ବାହାରୁ ଟ୍ରକ୍‌ରେ ପାଣି ନେଇ ଗୀମାନଙ୍କରେ 
ବଣ୍ଟା ଯାଉଥାଏ । ଗୋଟିଏ ଗୋଟିଏ ପରିବାର ଦିନକ ପାଇଁ ବାଲ୍‌ଟିଏ କି ଗରାଏ ଲେଖା 
ପାଣି ପାଉଥାନ୍ତି । ଖାଦ୍ୟ ଓ ପାଣି ଅଭାବରୁ ଗୋରୁଗାଭ୍ଭ ମରି ସଫା ହେଇଯାଇଥାନ୍ତି । ପ୍ରତି 
ଗୀମୁଣ୍ଡରେ ସଦ୍ୟ ମରିବା ଗୋରୁଙ୍କର ହାଡ଼ର କୁଢ଼ ଜମା ହୋଇଥାଏ ଯେ ଦେଖ୍‌ଲେ ଆଖ 
ଖୋସି ହୋଇଯିବ । ଏଇ ପରିସ୍ଥିତି ରିତରେ ଖାଦ୍ୟ ଓ ପାଣି ଯୋଗାଣ ସାଙ୍ଗକୁ ନଣକୂଳମାନଙ୍କରେ 
ପମ୍ପ ଦ୍ଵାରା ପାଣି ଯୋଗେଇ ସଫଲ ଆମଦାନୀରେ ସାହାଯ୍ୟ କରାଯାଉଥାଏ । ଗୋଟାଏ 
ନଭକୂଳରେ ଦେଖ୍ଲୁ ଯେ ପ୍ରତି ଦୁଇ ତିନି ଫର୍ଲଙ୍ଗରେ କୂଳଯାକ ଡିଜେଲ୍‌ ପମ୍ପ ବସିଛି ଓ 
ଦିନରାତି ଚବିଶ ଘଣ୍ଟା ଅନବରତ ଚାଲିଛି । ପ୍ରତ୍ୟେକ ଗୀ ଓ ଗୀର ପ୍ରତ୍ୟେକ ଜମିବାଲା 
କେତେବେଳେ ପାଣି ପାଇବେ ତା'ର ପାଳି ଠିକ୍‌ ହେଇ ରହିଛି ଓ ରାତି ଅଧରେ ବି ଲୋକ 
ଆସି ନିଜ ପାଳି ଅନୁସାରେ ପାଣି ନେବାର ବ୍ୟବସ୍ଥା କରୁଛନ୍ତି । ଏ କାମର ଦାୟିତ୍ବରେ ଥବା 
ଜଣେ ରଚନାମ୍ବକ କର୍ମୀ ଏସବୁ କାମର ଓ ପମ୍ପର ତଦାରଖ କରିବା ପାଇଁ ଖଣ୍ଡେ ଜିପ୍‌ ଧରି 
ଦିନରାତି ବୁଲୁଛନ୍ତି, ସେଇ ଜିପ୍‌ରେ ତାଙ୍କର ରହିବା, ଖାଇବା, ଶୋଇବା ସବୁ | କୌଣସି ପମ୍ପ 
ଟିକେ ଅସଜ ହେଲେ ତୁରନ୍ତ ମରାମତ ପାଇଁ ମିସ୍ତ୍ରୀ ପହଞ୍ଚି ଯାଉଛନ୍ତି ସରଞ୍ଜାମ ଯୋଗେଇ 
ଦିଆଯାଉଛି । ଏ ବେସରକାରୀ ସାହାଯ୍ୟ ସମିତି ହାତରେ ଗୋଟାଏ ନଳକୂଅ ଖୋଳିବା ' ରିଗ୍‌' 
ଥୁଲା ଓ ସେମାନେ ଅନେକ ଗୁଡ଼ିଏ ନବଵକୂଅ ଲଗାତାର ଖୋଳି ଚାଲିଥାନ୍ତି । ମାତ୍ର ସରକାରର 
ସେହିପରି “ ରିଗ୍‌' ଗୁଡ଼ିକ ସବୁ ଅନେକ ଦିନୁଁ ଅସଜ ହେଇ ରହିଥୁବାରୁ ଅଳ୍ପ କେତୋଟି ନୂଆ 
ଖୋଳି ଦେଇ ବସିଯାଇଥୁବାର ଶୁଣିଲୁ । ଲୋକଙ୍କର ଦୁଃଖ ଦୂର କରିବା ପାଇଁ ' ଯୁଦ୍ଧଭିରିଂ ରେ 
କିପରି କାମ କରାଯାଇପାରେ ତା ର ଭକ୍ତୁଷ୍ଟ ନମୁନା ଦେଖ ଖୁବ୍‌ ସନ୍ତୋଷ ଓ ଉତ୍ସାହ ମିଳିଲା । 
ଆମେ ସନ୍ୁବାଲଜୀଙ୍କ ସହିତ ମଧ୍ଯ ଦେଖାକଲୁ । ସେ ଜୈନସାଧୁ, ଗାନ୍ଧୀଜୀଙ୍କ ପଚ୍ଛାରେ ବିଶ୍ଵାସ 
ଓ ରଚନାମ୍ବକ କାମରେ ଅଗ୍ରଣୀ । 

୧ ୯ ୫୦ ର ସର୍ବୋଦୟ ସମ୍ମିଳନୀ ଓଡ଼ିଶାରେ ହେବାର ମ୍ଫରିର ହେଇଥୁୁଲା । ସେଥ୍ଵପାଇଁ 
ଅନୁଗୁଳରେ ବାଜି ରାଉଚ ଛାତ୍ରାବାସ ପାଖରେ ଥୁବା ବଡ଼ ଆମ୍ବତୋଟା ବଛାଗଲା । ଖଦୀ 
ଗ୍ରାମୋଦ୍ୟୋଗ ପ୍ରଦର୍ଶନୀ ହେଲା ଛାତ୍ରାବାସ ସାମନାରେ ଥ୍ବବା ବଡ଼ ପଡ଼ିଆରେ । ସମ୍ମିଳନୀ 
ପାଇଁ ବାପା ହେରିକା ବୁଲି ସାରା ଓଡ଼ିଶାରୁ ଟଙ୍କା ଓ ଜିନିଷ ଆକାରରେ ଚାନ୍ଦା ସଂଗ୍ରହ 
କରିଥୁଲେ । ସେତେବେଳେ ସମ୍ମିଳନୀରେ ପାଞ୍ଚଶହ ଭିତରେ ପ୍ରତିନିଧ୍‌ ଯୋଗ ଦେଇଥୁଲେ ଓ 
ଖାଇବା ପାଇଁ ପ୍ରତିନିଧ୍ଵଙ୍କଠାରୁ କୌଣସି ଖର୍ଚ୍ଚ ନିଆଯାଉନଥୁଲା । ସମ୍ମିଳନୀ ଆଠଦିନ ଧରି 

ଚାଲିଥାଏ । ଏଠିକି ବିନୋବା ଆସି ନଥୁଲେ । ଏ ସମ୍ମିଳନୀରେ ନାରାୟଣ ପ୍ରଭୃତି ଯୁବ ଗୋଷ୍ଠୀ 
ସର୍ବୋଦୟ କାମର ନୂଆ ଦିଗ୍ଦର୍ଶନ ଦାବି କରିଥୁଲେ ଓ ସେହିମାନଙ୍କ ଆଗ୍ରହରେ ବାପା ସର୍ବ 
ସେବା ସଂଘର ସଂପାଦକ ହେବାକୁ ରାକି ହେଲେ । ଏ ସଂଘ ୧୯ ୪୮ ର ସମ୍ମିଳନୀ ପରେ 
ଗଢ଼ା ଯାଇଥୁଲା । ରଚନାମ୍ବକ କାମ କରିବା ପାଇଁ ଗାନ୍ଧୀକୀ ବିଭିନ୍ନ ସମୟରେ ଖଦୀ, 
ଗ୍ରାମୋଦ୍ୟୋଗ, ମୌଳିକ ଶିକ୍ଷା, ହିନ୍ଦୁସ୍ଥାନୀ ପ୍ରଟାର, ହରିଜନ ସେବା ଆଦି ପାଇଁ ଅଲଗା ସଂସ୍ତା 
ଗଢ଼ିଥ୍‌ଲେ । ଏ ସଂସ୍ସ୍ାଗୁଡ଼ିକ ନିଜ ନିଜ କ୍ଷେତ୍ରରେ ବିଶେଷଜ୍ଞ ଭାବରେ କାମ କରୁଥୁଲେ । 
ସ୍ଵାଧୀନତା ପରେ ଗାନ୍ଧୀଜୀ ଚାହୁଁଥିଲେ ଯେ, ଏ ସବୁ ସଂସ୍ଫ୍ଵାର ନେତା ଓ କର୍ମୀମାନେ ନିଜ ନିକ 
ଜାମ ବିଷୟରେ କେବଳ ଏକତରଫା ଭାବରେ ଚିନ୍ତା ନ କରି ସମସ୍ତେ ମିଶି ସର୍ବୋଦୟର 
ସମଗ୍ର ଲକ୍ଷ୍ୟକୁ ଆଝୁଆଗରେ ରଖ୍ଵ କାମ କରନ୍ତୁ । ଏ ଅନୁସାରେ ପ୍ରଥମେ ଖଦୀ, ଗ୍ରାମୋଦ୍ୟୋଗ 
ଓ ହିନ୍ଦୁସ୍ତାନୀ ପ୍ରଚାର ସଂସ୍ଥା ଗୁଡ଼ିକ ମିଶି ସର୍ବ ସେବା ସଂଘ ଗଢ଼ାହେଲା । ମୌଳିକ ଶିକ୍ଷାର 
ସଂସ୍କା ହିନ୍ଦୁସ୍ଥାନୀ ତାଲିମୀ ସଂଘ ସେଥୁରେ ପରେ ମିଶିଲା । 

ସମାଜର ନିମ୍ନତ୍ତମ ସ୍ତର ପର୍ଯ୍ୟନ୍ତ ଜନସଂପର୍କ, ସାଧାରଣ ଲୋକଙ୍କୁ ଜଗେଲ କାମରେ 
ଲଗେଇ ପାରିବାର ଶକ୍ତି ଓ ସର୍ବୋଦୟ କାମକୁ ଜନଆନ୍ଦୋଳନ ରୂପରେ ଦେଖୁବାକୁ ଦୃଷ୍ଚି 
ବାପାଙ୍କର ଯେତେ ଥ୍ବଲା ମୁଖ୍ୟ ରଚନାମ୍ବକ କର୍ମୀମାନଙ୍କ ଭିତରେ ବହୁତ କମ୍‌ ବ୍ୟକ୍ତିଙ୍କର 
ସେଇଭଳି ଥ୍ବଲା ବୋଲି କୁହାଯାଇପାରେ । ବାପା ଜନଆନ୍ଦୋଳନକୁ ଯେପରି କଳ୍ପନା ଚକ୍ଷୁରେ 
ଦେଖ୍ଵପାରୁଥୁଲେ ବିନୋବା ତାଙ୍କର ଅସାଧାରଣ ପ୍ରତିଭା ସର୍େ ବି ସେପରି ଦେଖ୍‌ ପାରୁନଥୁଲେ 
ବୋଲି ମୋର ଧାରଣା । 

ସେତେବେଳେ ରଚନାମ୍ବକ ମହଲର ହାଧ୍ଵାର ଏକ ନମୁନା ଦିଏ । ସର୍ବୋଦୟ ସମ୍ମିଳନୀ 
ସାଙ୍ଗକୁ “ ସର୍ବୋଦୟ ସମାଜ ବୋଲି ଏକ ଭାଇଚାରୀ ମଧ୍ଯ ଗଢା ହୋଇଥାଏ । ଯେ ସର୍ବୋଦୟର 
ଲକ୍ଷ୍ୟ ଓ ତାହା ହାସଲ କରିବାର ପଟ୍ଛାରେ ନିଜର ବିଶ୍ଵାସ ପ୍ରକାଶ କରିବ ସେ ଏ ଭାଇଚାରାର 
ସଦସ୍ୟରୂପେ ତାଲିକାଭୁଲ୍ତ ହେବ ଓ ତା' ପାଖକୁ ସମ୍ମିଳନୀର ନିମନ୍ତ୍ରଣ ଓ ଅନ୍ୟାନ୍ୟ ସୂଚନା, 
ସମାଚାର ଆଦି ପଠାଯିବାର ବ୍ୟବସ୍ପ୍ା ଥାଏ । ଏ ସମାଜ ଓ ସମ୍ମିଳନୀର ବ୍ୟବସ୍ଫା ବୁଝିବା ପାଇଁ 
ଗୋଟିଏ ଛୋଟ ସମିତି ଗଢ଼ା ହେଇଥାଏ । ସେଥୁରେ କିଶୋରଲାଲଭାଲଙ୍କ ପରାମର୍ଶ ଅନୂସାରେ 
ସଦସ୍ୟରୁପେ ସାଚଜଣ ନୂଆ, ଅପେକ୍ଷାକୃତ ଅପରିଚିତ କର୍ମୀ ନିଆହେଇଥାନ୍ତି । ତା' ଭିତରେ 
ମୁଁ ଥାଏ । ଅନ୍ୟ, ସଦସ୍ୟମାନେ ହେଲେ ବିହାରର ରାମଦେବ ଠାକୁର, ତାମିଲନାଡୁର 
ଦେବରମ୍ମ ପିଲ୍ଲୈ୍‌, କର୍ଣଟକର ତିମାପ୍ସ୍ରା ନାୟକ, ଗୁଳରୀତ୍ର ବବଲଭାଇ ମେହତା ଆଦି । 

ଏ ସମିଚିର ବୈଠକ ବସିଲେ ସେଥ୍ଵରେ କିଶୋରଲାଲଭାର, ଜାକୁଜୀ, ଧୋତ୍ରୋଚୀ 
ପ୍ରଭୃତି ଯୋଗ ଦିଅନ୍ତି । ଆଲୋଟନାରେ ସେହିମାନେ ହିଁ ମୁଖ୍ୟ ଅଂଶଗ୍ରହଣ କରନ୍ତି । ଥରେ 
ସର୍ବୋଦୟ ସମ୍ମିଳନୀର କାର୍ଯ୍ୟକ୍ରମ ବିଷୟରେ ବିଚାର ପଡ଼ିଥାଏ । ଜଣେ କେହି ପ୍ରସ୍ତାବ କଲେ 
ଯେ ସାଧାରଣ କର୍ମୀ ବା ପ୍ରତିନିଧ୍୍‌୍‌ ନିଜ ନିଜର ମତ ବ୍ୟକ୍ତ କରିବା ପାଇଁ ସମୟ ରଖାଯାଉ । 
ଜାଜୁ(ଚ୍ଜୀ ଆପରି କରି କହିଲେ ଯେ, ସେଥୁପାଇଁ ସମୟ ଦେବା କ 'ଣ ଦରକାର ? ଆମେସବୁ 

ଯାହା ସ୍ମ୍ରିର କରିବୁ ତାହା ସମ୍ମିଳନୀରେ ପ୍ରକାଶ କରିବୁ । କର୍ମୀମାନେ ତାହା ସବୁ ଶୁଣିବେ ଓ 
ସେହି ଅନୁସାରେ କାମ କରିବେ । ସେମାନଙ୍କର ମତ ଶୁଣି କ'ଣ ହେବ ? ସମସ୍ତେ ଅବଶ୍ଯ 
ଜାଜୁଜୀଙ୍କର ମତର ନଥୁଲେ, କିନ୍ତୁ ଖଦୀ ସଂସ୍ଫ୍ାମାନଙ୍କରେ ଏ ମୁରବି ପ୍ରଧାନ ମନୋଭାବ 
ପ୍ରବଳ ଥ୍ବଲା ଓ ସର୍ବୋଦୟ ଆନ୍ଦୋଳନ ଭିତରେ ତାଂ ର ପ୍ରଭାବ ଭାଙ୍ଗିବାକୁ ବହୁତ ବର୍ଷ ଲାଗିଥୁଲା । 
କେତେକ ପ୍ରଦେଶର ଖଦୀ ସଂସ୍ମ୍ାମାନଙ୍କରେ ଏବେ ବି ତାହା ପ୍ରବଳ ରହିଛି । 

ଅନୁଗୁଳ ସମ୍ମିଳନୀରେ କିନ୍ତୁ ମୁଁ ଆଦୌ ଅଂଶ ଗ୍ରହଣ କରିପାରି ନଥୁଲି । ପ୍ରଦର୍ଶନୀର 
ଦାୟିତ୍ବ ମୁଁ ବିଶେଷ ଭାବରେ ନେଇଥାଏ । ଗୁଣନିଧ୍ଵବାବୁ ବହୁତ ପରିଶ୍ରମ କରି ନାନାଆଡୁ 
କୁଟୀର ଶିଳ୍ପର କାରିଗରସବୁ ସଂଗ୍ରହ କରି ଆଣିଥା 'ନ୍ରି, ସେମାନଙ୍କର କାମର ପ୍ରତ୍ୟକ୍ଷ ପ୍ରଦର୍ଶନ 
କରାଯିବ ବୋଲି । ସୌର ଓ କନ୍ଧମାନଙ୍କର ଘରର ଦୁଇଟି ନମୁନା କୋରାପୁଟରୁ ଆସିଥୁବା 
ଗୀର ପୁରୁଷ ଓ ସ୍ତ୍ରୀମାନେ ତିଆରି କରିଥା' ନ୍ତି, ଆଦିବାସୀ ସଂସ୍କୃତିର ପ୍ରତ୍ୟକ୍ଷ ପରିଚୟ ସେଥୁରୁ 
ଲୋକେ ପାଇବେ ବୋଲି । ପ୍ରଦର୍ଶନୀ ଭିତରେ ବହୁତ ଖାଲି ଜାଗା ଛଡ଼ାଯାଇ ସେଥୁରେ 
ଶ୍ୟାମଳିମା ସୃଷ୍ଟିପାଇଁ ଶାଗ ଓ ସୋରିଷ ବୁଣାଯାଇଥାଏ, ଏମିତି ଅନେକ କିଛି ପରିକହଚ୍ପନା 
କରାଯାଇଥାଏ । ମୁଁ କିନ୍ତୁ ସମ୍ମିଳନୀର ପ୍ରାୟ ତିନି ସପ୍ତାହ ପୂର୍ବରୁ ବସନ୍ତରେ ପଢ଼ିଲି । ମତେ 
ଦୂରରେ ଗୋଟିଏ ଏକ କ ଣିକିଆ ଘରେ ରଖାଗଲା । ବୋଉ, କୁନ ଓ ବିନୋଦ ସେବା 
ଶ୍ରୁଶୁଷାରେ ଲାଗିଥାଂନ୍ରି । ମତେ ପେନିସିଲିନ୍‌ ଇଂଜେକ୍ସନ୍‌ ଦିଆଗଲା ଓ ସେଇଥୁରେ ମୁଁ ସୁସ୍ତ 
ହେଲି । ମାତ୍ର ସମ୍ମିଳନୀ ଆରମ୍ଭ ବେଳକୁ ବସନ୍ତ ଭଲ ହେଲେ ବି ତିନି ସପ୍ତାହ ଯାଏ ତା'ର 
ଖୋଳପା ସଂକ୍ରାମକ ଥାଏ ବୋଲି ଡାକ୍ତରମାନେ ମତେ ସମ୍ମିଳନୀରେ ଯୋଗ ଦେବାକୁ ଦେଲେ 
ନାହିଁ । ଅନେକ ଜିଗର କରିବା ପରେ ଦିନେ ସାରା ଦେହରେ କାର୍ବଲିକ୍‌ ଲୋଶନ୍‌ ବୋଳି 
ହୋଇ ଯାଇ ଦୂରରେ ବସି ଦେଖଥଲି । 

ବସନ୍ତରେ ପଡ଼ି ମୁଁ ଖୁବ୍‌ କଷ୍ଟ ପାଉଥାଏ । ସେଥୁପାଇଁ ମୋର. ଶୁଶୁଷାରେ ଲାଗିଥୁବା 
ସମସ୍ତଙ୍କର ମନ ଖୁବ୍‌ ବିଷଣ୍ଠ ଓ ଭାରାକ୍ରାନ୍ତ ଥାଏ । ଏହାର ପ୍ରଭାବ ମୋ ଉପରେ ଖୁବ୍‌ 
ଜୋରରେ ପଡ଼ିଥାଏ । ଏହାରି ଭିତରେ ଦିନେ ସକାଳୁ ସମ୍ବଲପୁରରୁ ଡାକ୍ତର ଆଇଜାକ୍‌ ସାନ୍ତରା 
ଆସି ପହଞ୍ଚି ମତେ ଦେଖ୍ଵବା ପାଇଁ ଆସିଲେ । ସେ ଆସି ବେଶି କିଛି କଥା କହି ନଥୂୁଲେ, କିନ୍ତୁ 
ସେ ଘରେ ଯେଉଁ ଇଙ୍ଗୀରେ ପଶିଲେ ଓ “କ'ଣ ହେଇଛି ? ସବୁ ଠିକ୍‌ ହେଇଯିବ । 
ଝରକାଗୁଡାକ କାହିଁକି ବନ୍ଦ ରଖୂଚ, ଖୋଲିଦିଅ । ” ଏହି ଧରଣର କେତେଟା କଥା କହିଲେ 
ସେଥୁରେ ମୋର ମନର ମଧ୍ଯ ଯେମିତି ଜାଣି କବାଟ ଝରକା ଖୋଲିଗଲା ଓ ବିଶ୍ଵାସ, ପ୍ରସନ୍ନତା 
ଓ ଆଶାର ଉଜ୍ଜ୍ଵଳ ଆଲୋକ ମନ ଭିତରେ ପଶି ମୋର ରୋଗ ଯନ୍ତ୍ରଣା ଓ ମାନସିକ ଅବସାଦ 
ବାରପଣ ଉଭେଇଗଲା । ଅନ୍ୟର ବଳିଷ୍ଠ ଓ ଆଶାବାଦୀ ମାନସିକତାରୁ ଯେ ମଣିଷ କେତେ 
ବଳ ପାଇପାରେ ତାହା ମୁଁ ସେଇଥର ତୀବ୍ର ଭାବରେ ଅନୁଭବ କଲି, ଚିକିସ୍ତକର ମନୋଭାବ ଓ 
ବ୍ୟବହାର ବି ଯେ ରୋଗର ବଡ଼ ଣଷଧ ଏ ଉକ୍ତିର ଯଥାର୍ଥତା ମଧ୍ଧ । 


୨୭୨॥ କସ୍ତୂରୀ ମୂଗ ସମ 


ଶ୍ରିମ ଶିବିର 

ଓଡ଼ିଶା ରଚନାତ୍ମକ କର୍ମୀମାନଙ୍କର ଏକ ବାର୍ଷିକ ଶ୍ରମ ଶିବିରର କାର୍ଯ୍ୟକ୍ରମ ୧୯୪୯ରେ 
ଆରମ୍ଭ ହୋଇଥଲା । ଏଥୁରେ ଏକ ଭିନ୍ନ ପ୍ରକାରର ପରମ୍ପରା ସୃଷ୍ଟି ହୋଇଥଲା । ଶିବିର ମାର୍ଚ୍ଚ, 
ଏପ୍ରିଲ ମାସରେ ହେଉଥୁଲା । ଏଥୁରେ ଓଡ଼ିଶାର ସବୁ ରଚନାମ୍ବକ ସଂସ୍ଫ୍ଵାର ଶହେଯାଏ ନାରୀ ଓ 
ପୁରୁଷକର୍ମୀ ଯୋଗ ଦେଇଥୁଲେ । ଶିବିର ସାତ ବା ଆଠ ଦିନ ଚାଲୁଥୁବଲା । ଏଥୁରେ ସକାଳ 
ଓଳି ଚାରିଘଣ୍ଟା ଶରୀର ଶ୍ରମପାଇଁ ରଖାଯାଇଥାଏ ଓ ଉପରଓଳି ଚାରିଘଣ୍ଟା ଆଲୋଚନା ପାଇଁ । 
ସକାନ୍ଧୁ ଛଅଟା ସାଢ଼େ ଛଅଟା ରିତରେ ଜଳଖୁଆ ଖାଇଦେଇ ସମସ୍ତେ ଶ୍ରମଦାନ କାମରେ 
ଲାଗିଯା' ନ୍ତି । ଉପରଓଳି ଆଲୋଚନାରେ ପ୍ରତ୍ୟେକ ଯେପରି ଭାଗ ନେବେ ସେଥୁପାଇଁ ସମସ୍ତଙ୍କୁ 
ଉତ୍ସାହିତ କରାଯାଏ । ପ୍ରତ୍ୟେକ କର୍ମୀ ନିଜର କାମର ଅଭିଜ୍ଞତା ବେଶ୍‌ ବିଶଦ ଭାବରେ ବର୍ଣ୍ରନା 
କରୁଥୁଲେ ଓ ଏସବୁ ଭିତରୁ ବାହାରୁଥୁବା ପ୍ରଶ୍ନ ଉପରେ ପୁଣି ଆଲୋଚନା ଚାଲୁଥୁଲା । ଏଥୁପାଇଁ 
ଆଠ ଦିନରେ ପର୍ଯ୍ୟାପ୍ତ ସମୟ ମିଳୁଥୁୂଲା । ଓଡ଼ିଶାରେ ବି ରଚନାତ୍ମକ କାମର ମୁରବିପ୍ରଧାନ 
ପରମ୍ପରା ଟାଣୁଆ ଥ୍ବଲେ ବି ଏ ଶିବିର ମାଧ୍ଯମରେ କର୍ମାଙ୍କର ଚିନ୍ତାଶକ୍ତିର ବିକାଶ ଓ ଆତ୍ମପ୍ରକାଶ 
ଦିଗରେ ଖୁବ୍‌ ପ୍ରେରଣା ମିଳୁଥୁଲା । ଏହାଛ ଡ଼ା, ଗୋଟାଏ ପ୍ରଗାଢ଼ ଭାଇଚାରା ଓ ପାରିବାରିକ 
ଭାବ ମଧ୍ଯ ଗଢ଼ି ଉଠିଥୁଲା । ମୋର ମନେହୁଏ ଯେ, ଭାରତର ଅନ୍ଯ ଯେକୌଣସି ରାଜ୍ଯ 
ଅପେକ୍ଷା ଓଡ଼ିଶାରେ ରଚନାତ୍ମକ କର୍ମୀମାନେ ଅଧ୍ଵକ ସଂଘବଦ୍ଧ ଓ ଏକମତ ଏକ ପ୍ରାଣ ଥୁଲେ । 

ସାଧାରଣ ଶିବିରମାନଙ୍କରେ ଶ୍ରମଦାନ ଅନଭ୍ୟସ୍ତ ଅନାଡ଼ି ଲୋକଙ୍କ ଦ୍ଵାରା ଏମିତି ଚାଲେ 
ଯେ ସାଧାରଣ ଖଟିଖୁଆ ଲୋକେ ତାଙ୍କୁ ଧୋବଧାଉଳିଆ ଲୋକଙ୍କର ଏକ ଖେଳ ବୋଲି 
ବିଚାରନ୍ତି । ଆମର ଏ ଶିବିରମାନଙ୍କରେ ଶ୍ରମଦାନକୁ ବ୍ୟବସ୍ଥିତ ଭାବରେ ଗୁରୁତ୍ଵର ସହିତ 
କରିବା ସ୍ଥିର ହେଲା । ଅଭ୍ୟସ୍ତ ମୂଲିଆମାନେ ମାଟି ବୋହିବା କାମ ଯେଉଁ ଢଙ୍ଗରେ ସଙ୍ଗଠିତ 
କରିଥା'ନ୍ତି ଠିକ୍‌ ସେହି ଢଙ୍ଗରେ ଏ କାମର ସଙ୍ଗଠନ ମଧ୍ଯ କରାଗଲା । ମାଟି ଖୋଳିବା, ମୁଣ୍ଡକୁ 
ଦେବା ଓ ବୋହିବା କାମ ଅଲଗା ବାଣ୍ଟ ଦିଆଗଲା । ସୀରା ବା ଗାଣ୍ଡୁଆରେ ମାଟି ବୋଝ 
ମୁଣ୍ଡରେ ବୁହା ହେଲା । କ ର୍ମୀସଂଖ୍ୟା ଅନୁସାରେ କୋଡ଼ି, କୋଦାଳ, ସୀରା, ଗାଣୁଆ ଆଦି ମଧେ 
ଯେମିତି ଠିକ୍‌ ସଂଖ୍ୟାରେ ଥାଏ, ଉପକରଣ ଅଭାବରୁ କାମ ଖଇଚା ନ ହୁଏ, ସେଥୁପ୍ରତି ଦୃଷ୍ଟି 
ଦିଆଗଲା । ଦୁଇଘଣ୍ଟା ଲଗାତାର କାମ କରିବା ପରେ ପନ୍ଦର ମିନିଟ୍‌ ମିଶ୍ରାମ ଓ ତା'ପରେ ପୁଣି 
ପୁରା ଦୁଇଘଣ୍ଟା କାମ । ବିଶ୍ରାମବେଳେ ଗୁଡ଼ପଣା ପିଇବାକୁ ଦିଆଯାଏ । କୂତରେ କାମ କରୁଥ୍ବା 
ମୁଲିଆଙ୍କର ମାଟି କାମର ସାଧାରଣ ପ୍ରଚଳିତ ଦର ଅନୁସାରେ ପ୍ରତିଦିନ କାମର ହିସାବ କରାଯାଇ 
କେତେ ରୋକଗାର ହେଲା ତାହା କଳନା କରାଯାଇଥାଏ । ଏହାଦ୍ଵାରା ଉତ୍ସାହ ବଢୁଥାଏ ଓ 
ପ୍ରତିଦିନ ତାଂ ପୂର୍ବଦିନ ଅପେକ୍ଷା ଅଧ୍ନକ କାମ ଦେଖେଇବା ପାଇଁ ସମସ୍ତେ ଉତ୍ସାହର ସହିତ 
ଚେଷ୍ଟା କରୁଥା' ଚି । ଅଭ୍ୟାସ ହେବା ସାଙ୍ଗେ ସାଙ୍ଗେ ବୋଝରେ ଟିକିଏ ଟିକିଏ ଅଧକ ମାଟି 
ସମସ୍ତେ ବୁହନ୍ତି । 


କସ୍ତୁରୀ ମୂଗ ସମ ଜ୍ଞ ୨୭୩ 


ମ୍ରଥମ ଶିବିର ବେରବୋଇରେ ହେଇଥିଲା । ଗାନ୍ଧୀ ସେବା ସଂଘ ସମ୍ମିଳନୀବେଳେ 
ଶ୍ରମଦାନରେ ଆରମ୍ଭ ହେଇ ଅସମ୍ପୂର୍ଣ୍ଣ ହେଇ ପଡ଼ିରହିଥବବା ପୋଖରୀକୁ ଗହୀର କରାହେଲା । 
ତୃତୀୟ ଶିବିର ଟାଇଁସରେ ଏକ ପୋଖରୀ ଖୋଳାକାମ ହେଲା । ବେରବୋଇରେ ପ୍ରଥମ 
ଶିଵଂଗରେ କାମ ବ୍ୟବସ୍ଥିତ ହେବାକୁ ଟିକିଏ ସମୟ ନେଲା । ଯେତେଦୂର ମନେପଡ଼େ ସେଠି 
ଶିବିରର ଖାଇବା ଖର୍ଚ୍ଚରୁ ପ୍ରାୟ ତିନିପା ଯାଏ ଶ୍ରମଦାନର ମଜୁରୀ ହିସାବ ପହଞ୍ଚିଥୁଲା । ପର 
ଗଶିବିରମାନଙ୍କରେ କାମ ମୂଳରୁ ବ୍ୟବସ୍ଥିତ ଚାଲିଲା । ଶିବିରମାନଙ୍କରେ ଅଧ୍ଵକାଂଶତଃ ସେହିସବୁ 
ଏକା କର୍ମୀ ହିଁ ଯୋଗ ଦେଉଥୁଲେ । ତେଣୁ ସେମାନଙ୍କର ଶ୍ରମର ଅଭ୍ୟାସ ମଧ୍ଯ କ୍ରମଶଃ ` 
ବଜୁଥୁଲା । ଫଳରେ ରଦ୍ରକ ଶିବିରରେ ଦୁଇଦିନ ଖଣ୍ଡେ ପରେହିଁ ଆମଦାନୀ ଖାଇବା ଖର୍ଚ୍ଚର 
ସମାନ ହେଇଗଲା । ସେତେବେଳେ ଖର୍ଚ୍ଚ ମୁଣ୍ଡପିଛା ଦୈନିକ ତେର ଚୌଦ ଅଣା ପଢୁଥୁଲା । 
ବ୍ୟୟର ସମାନ ଆୟ ହେବାର ହିସାବ ଯେତେବେଳେ ଘୋଷଣା କରାଗଲା ସେତେବେଳେ 
କର୍ମୀଙ୍କର ଆନନ୍ଦ ଦେଖେ କିଏ ? 

ଏହାଦ୍ଵାରୀ କର୍ମୀଙ୍କର ଆତ୍ମବିଶ୍ଵାସ ବଢ଼ିଲା । ସେମାନେ ଯେ ଯେକୌଣସି ପରିଶ୍ରମ 
ଶ୍ରମିକ ପରି କୋଦୀଳ ଧରି ଓ ମୁଣ୍ଡରେ ମାଟିବୋଝ ବୋହି ପୂରା ମେହନତ୍‌ କରିବାକୁ ସକ୍ଷମ 
ଏ ପ୍ରତୀତିଟା ଆସିବା ସାମାନ୍ୟ କଥା ନଥୁଲା । ୧୯ ୫ ୨କୁ ଭୂଦାନ ଆରମ୍ଭ ହେବାରୁ ଶ୍ରମ 
ଶିବିର ପରମ୍ପରା ବନ୍ଦ ହେଇଗଲା ଓ ଭୂଦାନ ସଂଗ୍ରହ ଉଦ୍ଦେଶ୍ୟରେ ଶିବିର ଚାଲିଲା । 

ଅନୁଗୁଳର ପରବର୍ଷ ସବୌଦୟ ସମ୍ମିଳନୀ ହାଇଦ୍ରାବାଦ ନିକଟ ଶିବରାମପଲ୍ଲୀ ଗୀରେ 
ହେଲା । ବିନୋବା ସେଠାକୁ ପଓନାରଠାରୁ ଚାଲି ଚାଲି ଗଲେ ଓ ତାହାରିପରେ ତେଳେଙ୍ଗାନା 
ଅଞ୍ଚଳରେ ପଦଯାତ୍ରା କଲେ ଓ ଭୂଦାନ ଯଜ୍ଞ ଆନ୍ଦୋଳନ ଆରମ୍ଭ ହେଲା । ଏ ସମ୍ମିଳନୀରେ ମୁଁ 
ପ୍ରଥମ ଥର ପାଇଁ ଆଲୋଚନାରେ ଅଂଶଗ୍ରହଣ କଲି । ସର୍ବୋଦୟ ପ୍ରେମୀମାନେ ଶୁଦ୍ଧ ଆଚରଣର 
ସଂକଳ଼ ଗ୍ରହଣ କରିବା ଉଚିତ ବୋଲି ଏକ ପ୍ରସ୍ତାବ ଆସିଥାଏ । ସେଥୁରେ ଥାଏ ଯେ ଲୋକେ 
ସରକାରୀ କଣ୍ଟୋଲ ନିୟମ ଠିକ୍‌ ଭାବରେ ପାଳିବା ଉଚିତ, ଅଧୁକ ଦରରେ କିନିଷ କିଣିବା 
ଉଚିତ ନୁହେଁ ଇତ୍ୟାଦି । ଏଇଟା ମତେ ହେରଂବ ମୈତ୍ର ମାର୍କା ନୀତିବାଦ ପରି ଜଣାଗଲା । 
ହେରମ୍ବ ମୈତ୍ର ମହାଶୟ ଖୁବ୍‌ ନୈଷ୍ପିକ ବ୍ରାହ୍ନ ଓ କଲିକତାର କୌଣସି ଏକ କଲେଜର ଅଧ୍ଯକ୍ଷ 
ଥଲେ । ତାଙ୍କ ବିଷୟରେ ବହୁତ ବ୍ୟଙ୍ଗାମ୍ବକ କାହାଣୀ ପ୍ରଚଳିତ ଅଛି । ସେ ଥରେ ତାଙ୍କ ପୁଅ 
ସାଙ୍ଗରେ ଟ୍ରାମ୍‌ରେ ଗଲାବେଳେ ଦୁଇଖଣ୍ଡ ଟିକଟ କିଣିଲେ ଓ ଦେଖୂଲେ ଯେ ସେଥୁରେ ଲେଖା 
ଅଛି -ହସ୍ତାନ୍ତର ନିଷିଦ୍ଧ -ନଟ୍‌ ଟ୍ରାନ୍ନଫରେବଲ୍‌ । ତାଂ ହେଲେ ସେ ପୁଅକୁ ତା ଟିକଟଟା 
ଦେଉଛନ୍ତି କେମିତି ? ତେଣୁ ପୁଅ ପୁଣି ଅଲଗା ଟିକଟ କିଣିଲା । ଥରେ ବାଟରେ ଜଣେ 
ଯୁବକ ପଚାରିଲା, “' ମହାଶୟ, ଷାର ଥୁଏଟର୍ଟା କୋଉଆଡ଼େ କହିପାରିବେଢି ?”' ନାଟକ 
ଦେଖବା ତ ସେ ଅନୈତିକ ବୋଲି ବିଚାରୁଥ୍ବଲେ । ତେଣୁ ଵିରକ୍ତ ହେଇ କହିଦେଲେ, ' ଜାଣେ 
ନାହିଁ ।” କିନ୍ତୁ ପର ମୁହୂର୍ତରେ ମନେପଡ଼ିଲା ଯେ ସେ ତ ବାଟ ଜାଣନ୍ତି, ମିଛରେ ' ଜାଣେନାହି' 


୨୭୪ ଛ୍ଞା କସ୍ତୁରୀ ମୂଗ ସମ 


କହିଦେଲେ । ତେଣୁ ସେ ଯୁବକକୁ ପଛରୁ ଡାକି କହିଲେ - “ ଶୁଣ ! ମୁଁ ଷାର ଥ୍ଏଟରର 
ବାଟ ଜାଣେ, କିନ୍ତୁ କହିବି ନାହିଁ ।” ଏଭଳି ମାଛିମରା ନୀତି ବିଷୟରେ ସେ ଏତେ ନିକିଟା 
ଥୁଲେ ବି ଦେଶରେ ସେତେବେଳେ ଟାଳିଥ୍‌ବା ବ୍ରିଟିଶ ରାଜତ୍ବର ଅନୈତିକତା, ଦମନ, 
ଶୋଷଣ ଆଦି ବିଷୟରେ ସେ ତିଳେମାତ୍ରେ ସଚେତନ ଥୁଲେ ବୋଲି ଜଣାନାହିଁ । 

ସର୍ବୋଦୟ ଆନ୍ଦୋଳନ ଏହିପରି ଅସଲ ବଡ଼ ବଡ଼ ନୈତିକ ସମସ୍ୟାକୁ ଛାଡ଼ିଦେଇ ବା 
ବୁଲିଯାଇ ମାଛିମରା ନୀତିବାଦରେ ପଶୁଛି ବୋଲି ମୋର ଧାରଣା ହେଲା ଓ ସେଥୁପାଇଁ ମୁଁ ଏ 
ପ୍ରସ୍ତାବର ସମାଲୋଚନା କରି ଖୁବ୍‌ ଜୋରରେ ଦୁଇଚାରି ପଦ କହିଲି । ମୋ କଥାକୁ କେତେକ 
ପସନ୍ଦ କଲେ ଓ ଆଉ ଅନେକ କଲେ ନାହିଁ । ସର୍ବୋଦୟ ଆନ୍ଦୋଳନର ସେତେବେଳର 
ପରିସ୍ଫ୍ରିତିର ଏକ ଉଦାହରଣ ଦିଏ । ବୋଧହୁଏ ଅନୁଗୁଳ ସମ୍ମିଳନୀ ପରେ ଗୁଜରାତରେ ସମ୍ମିଳନୀ 
କରିବା ପାଇଁ ନିମନ୍ତ୍ରଣ ଦିଆଯାଇଥବଲା । କିନ୍ତୁ ସର୍ଦ୍ଦାର ପଟେଲ ତାହା ବିରୋଧରେ ଥୁଲେ |! 
ତେଣୁ ସେଠି ସମ୍ମିଳନୀ ହୋଇପାରିଲା ନାହିଁ । ସର୍ଦ୍ଦାର ବଞ୍ଚୁଥୁବାଯାଏ ଗୁଜରାତରେ ସମ୍ମିଳନୀ 
ହୋଇପାରିନଥୁଲା ଓ ତା” ପରେ ବି ଦଶବର୍ଷ ଯାଏ ସର୍ଦ୍ଦାରଙ୍କର ଉତ୍ତରାଧକାରୀମାନଙ୍କର 
ଦାଉରୁ ସେଠା କର୍ମୀମାନେ ସମ୍ମିଳନୀ ଡାକିବାର ସାହସ କରିପାରିନଥୁଲେ । ସର୍ବୋଦୟ ମହଲରେ 
ଯେଉଁ ନୂଆ ଚିନ୍ତାଧୀରା ଓ ସ୍ଵାଧୀନ ଭୂମିକାର ଉନ୍‌ମେଷ ହେଉଥଲା ତାହା ସର୍ଦ୍ଦାର ପଟେଲ 
ପସନ୍ଦ କରୁନଥୁଲେ । ସେ ଚାହୁଁଥିଲେ ଯେ, ସର୍ବୋଦୟ ଆନ୍ଦୋଳନ ରାଜନୀତିକ ନେତାଙ୍କର 
ହାତବାରସୀ ହେଇ ରହିବ । ଗୁଜରାତରେ ସେ ସେପରି କରି ରଖୁଥୁଲେ । ତାଙ୍କ ସହିତ 
ମତଭେଦ ହେଲେ ଯେତେ ବଡ଼ କର୍ମୀ ହେଇଥାନ୍ତୁ ପନ୍ଥକେ ରୁଜରାତରେ ତିଷ୍ଠିବା ଅସମ୍ଭବ 
ଥୁଲା । କାକା କାଲେଳକଙ୍କୁ ସୁଦ୍ଧା ଏଥ୍ଵପାଇଁ ଗୁଜରାତ୍‌ ଛାଡ଼ିବାକୁ ପଡ଼ିଥିଲା । ଏହା ଫଳରେ 
ଗୁଚ୍ଵରାତର ରଚନାମ୍ବକ କର୍ମୀଙ୍କର ଚିନ୍ତାଧାରା ସୀମାବଦ୍ଧ ଓ ସ୍ତ୍ରାଣୁ ହେଇଯାଇ ଥୁଲା । ଉପରୁ 
ଆସୁଥୁବା ନିର୍ଦ୍ଦେଶ ପାଳନ କରିବାହିଁ ସେମାନେ ଆପଣାର କର୍ରବ୍ୟ ମଣୁଥୁଲେ । ଭୂଦାନ ଯଜ୍ଞ 
ଆରମ୍ଭ ହେବାପରେ ଯାଇ ଏ ନିଦା ପାଚିରୀରେ ଟିକିଏ ଫାଟ ଧରିଲା । 


ଭୂଦାନ ଆନ୍ଦୋଳନ ଆରମ୍ଭ 


ସର୍ବ ସେବା ସଂଘର ସଂପାଦକ ହେବାପରେ ବାପା ଦେଶରେ ଖୁବ୍‌ ବୁଲାବୁଲି କଲେ । 
ଥରେ ସେ ଆସାମ, ଉଭର ବଙ ଆଦି ବୁଲିଆସି କହିଲେ ଯେ ପୂର୍ବ ଭାରତରେ କମ୍ପୁନିଷ୍ଟ 
ପ୍ରଭାବ ଯେପରି ବଢ଼ିଚାଲିଛି ଓ ଲୋକଙ୍କ ଭିତରେ ଯେପରି ଅସନ୍ତୋଷ ରହିଛି ତା'ର ଯଦି କିଛି 
ପ୍ରତିକାର ନକରାଯିବ ତେବେ ପୂର୍ବାଞ୍ଚଳ ଦିନେ ଭାରତରୁ ବିଚ୍ଛିନ୍ନ ବି ହୋଇଯାଇପାରେ । ଏ 
କଥା ସେ ସେତେବେଳେ ରାଷ୍ଟ୍ରପତି ରାଜେନ୍ଦ୍ରବାବୁଙ୍କୁ ମଧ୍ୟ ଜଣାଇଥୁଲେ । ସେହି ସମୟରେ 
ସେ ଏସବୁ ବିଷୟରେ ବିନୋବାଙ୍କ ସହିତ ତାଙ୍କର ଏକ ଦୀର୍ଘ ଆଲୋଚନା ସାରାଂଶ ଶୁଣାଇ 
କହିଲେ ଯେ, ବିନୋବା ତାଙ୍କୁ କହିଲେ, “ ଗୋପବାବୁ ଯଦି ବର୍ରମାନ ଆମେ କିଛିନ କରିପାରିବା 
ତ ଆମ ହାତରୁ ଖୁବ୍‌ ଶୀଘ୍ର ବାଜି ଚାଲିଯିବ ।” 
କସ୍ତୁରୀ ମୂଗ ସମ 7୍ଚୀ ୨୭୫ 


ଏହାରି ପରେ ପରେ ରୂଦାନ ଯଜ୍ଞ ଆନ୍ଦୋଳନର ସୂତ୍ରପାତ ହେଲା । ଗାନ୍ଧୀଜୀଙ୍କର 
ମହାପ୍ରୟାଣ ପରେ ଆମର ମାନସିକ ସ୍ମ୍ରିତିର ବର୍ଣ୍ଣନା ପୂର୍ବରୁ କରିଛି । ତେଣେ କଂଗ୍ରେସ ଓ 
ତା”ର ଶାସନର କ୍ରମ ଅବନତି ଓ ଏଣେ ରଚନାମ୍ବକ କାମର ଧରାବନ୍ଧା ଗତ ଯୋଗୁଁ ଏ 
ଅସନ୍ତୋଷ ଅଧ୍ବକ ତୀବ୍ର ହିଁ ହେଇ ଚାଲିଥାଏ । ଆମର ବିରକ୍ତି ଓ ଅନାତ୍ସ୍କା କେତେ ଦୂରକୁ 
ଯାଇଥୁଲା ତା'ର ଏକ ଉଦାହରଣ ଦିଏ | ଟାଇଁସୀ ରଚନାମୂକ କର୍ମୀ ଶିବିରକୁ ଦାଦା ଯାଇଥଲା | 
ଶିବିରର ସବୁ କାମରେ ସେ ପୂରା ଯୋଗ ଦେଉଥାଏ, କିନ୍ତୁ ତା' ସାଙ୍ଗରେ ଆମେ କେହି 
ଭଲକରି କଥା ବି କହିଲୁ ନାହିଁ । ସେଠୁ ସେ ଏତେ ଦୁଃଖୂତ ହେଇ ଫେରିଲା ଯେ, 
ଭୁବନେଶ୍ଵରରେ ପହଞ୍ଚି ଅନଶନ କରିବ ବୋଲି ବିଚାର କରୁଥିଲା । 

୧୯ ୫ ୨ ରେ ସାଧାରଣ ନିର୍ବାଚନ ପୂର୍ବରୁ ସେଥୁରେ ସର୍ବୋଦୟ କର୍ମୀଙ୍କର ଭୂମିକା 
କ'ଣ ହେବା ଉଚିତ ସେ ବିଷୟରେ ବିଚାର କରି ବାପା, ଫକୀର ମିଶର, ରାମଚନ୍ଦ୍ର ମିଶ୍ର, ମୁଁ ଓ 
ଆଉ ତିନି ଚାରି ଜଣ ଗୋଟିଏ ବିବୃତି ଏକ ପ୍ରଚାର ପତ୍ର ଆକାରରେ ଛାପି ବଣ୍ଟେଇଥୁଲୁ । 
ଏହାର ଶୀର୍ଷକ ଥୁଲା - “ ଆମେ ଭୋଟ ନ ଦେବୁ କାହିକି ?” ଏଥୁରେ ଆମେ ଘୋଷଣା 
କରିଥୁଲୁ ଯେ କଂଗ୍ରେସ ଜନସ୍ବାର୍ଥ ରକ୍ଷା କରିବାକୁ ସମର୍ଥ ଥୁବା ଭଳି ଦିଶୁଥୁବାରୁ ଆମେ 
କାହାରିକୁ ଭୋଟ ଦେବୁନାହିଁ ବୋଲି ସ୍ଥିର କରିଛୁ । ଏ ପ୍ରଚାର ପତ୍ର ପାଇ ଓଡ଼ିଶାର କଂଗ୍ରେସ 
ନେତାମାନେ ଖୁବ୍‌ କ୍ରରଧ ହେଇଥୁଲେ । ସେମାନେ ଧରି ନେଇଥୁଲେ ଯେ ସର୍ବୋଦୟ କର୍ମୀମାନେ 
କଂଗ୍ରେସକୁ ବିନାବାଡ଼େ ସମର୍ଥନ କରିବେ । ଆମେ ଏଭଳି ଏକ ଭୂମିକା ଗ୍ରହଣ କରିବାର 
କିଛିଦିନ ପରେ ଅଖୂଳ ଭାରତ ସ୍ତରରେ ସର୍ବ ସେବା ସଂଘ କଂଗ୍ରେସରୁ ଅଲଗା ନିଜର ସ୍ଵତନ୍ତ୍ର 
ଅବସ୍ଥିତି ସାବ୍ୟସ୍ତ କଲେ । 

୧୯୫୧, ଏପ୍ରିଲ ୧୮ ରେ ତ ଭୂଦାନ ଯଜ୍ଞ ଆରମ୍ଭ ହେଲା । ସେତେବେଳେ 
ସର୍ବୋଦୟ ହିନ୍ଦୀ ମାସିକ ବାହାରୁଥାଏ । ସେଥ୍ବରେ ବିନୋବାଙ୍କର ବକ୍ତୁତାର ବିବରଣୀ 
ବାହାରୁଥାଏ । ସେସବୁ ପଢ଼ି ମୋର ହୃଦବୋଧ ହେଲା ଯେ ବିନୋବା ଠିକ୍‌ ସମସ୍ୟା ହାତକୁ 
ନେଇଛନ୍ତି ଓ ଠିକ୍‌ ଦିଗରେ ଗୋଡ଼ ବଢ଼େଇଛନ୍ତି । ତାଙ୍କ କ୍ତୁଚା ପଢ଼ି ଲାଗୁଥାଏ ଯେମିତିକି 
ମୋର ମନରେ ଯେଉଁ କଥାଗୁଡାକ ଥୁଲା ଓ ଯାହାକୁ ମୁଁ ସ୍ପଷ୍ଟ ଭାବରେ ରୂପ୍‌ ଦେଇ ପାରୁ 
ନଥ୍ବଲି ତାହାହିଁ ବିନୋବା ଭଲ କରି ସଜାଡ଼ି ଥୋଉଛନ୍ତି । ଜମି ସମସ୍ୟାଟା ହିଁ ଏ ଦେଶର 
ମୌଳିକ ପ୍ରଶ୍ନ ବୋଲି ମୋର ମୋଟାମୋଟି ହୃଦ୍‌ବୋଧ ହେଇଥାଏ । ବିନୋବା ଯେପରି 
ରାବରେ ଆନ୍ଦୋଳନ ଆରମ୍ଭ କରିଥାନ୍ତି ଓ ତାଙ୍କର ଚିନ୍ତାଧାରା ତ ଠିକ୍‌ ମନେହେଉଥାଏ । କିନ୍ତୁ 
ଜମି ସମସ୍ୟାର ସମାଧାନ ପାଇଁ ଆଗକୁ ସତ୍ୟାଗ୍ରହ ଆବଶ୍ୟକ ହେବ ବୋଲି ମୁଁ ଅନୁଭବ 
କରୁଥାଏ । ଭୂଦାନ ଯଜ୍ଞ ଆରମ୍ଭ ହେବାର ଅଳ୍ପଦିନପରେ ମୁଁ ବିନୋବାକୀଙ୍କୁ ଚିଠି ଲେଖ୍‌ 
ପଚାରିଥୁଲି ଯେ ଜମିର ପୁନର୍ବଣ୍ଟନରେ ଭୂମିହୀନଙ୍କର ସକ୍ରିୟ ଭୁମିକା କଂ ଣ ହେବ ? ସେ 
ଜବାବ ଦେଇଥୁଲେ ଯେ ଏ ଆନ୍ଦୋଳନର ବାର୍ରା ପ୍ରଥମେ ଭାରତର କୌଣ କୋଣରେ ପହଞ୍ଚି 
ଯାଉ, ତା” ପରେ ଭୂମିହୀନମାନେ ସେଥ୍ରେ କ'ଣ କରିବେ ତାହୀ ଦେଖାଯିବ | 


୨୭୬୩ କସ୍ତୂରୀ ମୂଗ ସମ 


ସେତେବେଳେ କ୍ଷମତାରେ ଥୁବା ନେତାମାନେ କହିବାକୁ ଆରମ୍ଭ କରିଥାନ୍ତି ଯେ, 
ଗଣତନ୍ତ୍ରରେ ସତ୍ୟାଗ୍ରହର ସ୍ଫ୍ରାନ ନାହିଁ । ଗଣତନ୍ତ୍ରରେ ସତ୍ୟାଗ୍ରହର ଆବଶ୍ୟକତା କମ୍‌ ପଡ଼ିବ 
ସତ, ମାତ୍ର ତଥାପି ସେଥୁରେ ତା'ର ଆବଶ୍ୟକତା ରହିଛି ବୋଲି ବିନୋବା କହୁଥିବାରୁ ମଧ୍ଯ 
ସନ୍ତୋଷ ଅନୁଭବ କରୁଥାଏ ¦ ରାଷ୍ଟ୍ରପତିଙ୍କର ଓ କେନ୍ଦ୍ର ମନ୍ତ୍ରୀଙ୍କର ଥାଟବାଟ ଓ ମୋଟା ଦରମା 
ବିରୋଧରେ କିଛି କରିବା ଉଚିତ୍‌ ବୋଲି ମୋ ମନରେ ଉଠୁଥାଏ । ବେଳେବେଳେ ତୀବ୍ର 
ଭାବାବେଗରେ ତାହା ବିରୋଧରେ ଅନଶନ କରିବା କଥା ବି ମନରେ ଉଠୁଥାଏ । ଏ ବିଷୟରେ 
ମୁଁ ବିନୋବାଙ୍କୁ ପଚାରିଥଲି ଓ ସେ ନାନା ବଲ୍ତୃତାରେ ଏ ବିଷୟରେ ଆଲୋଚନା କରି ପ୍ରଥମେ 
ଦେଶରେ ସମତା ପାଇଁ ହାଓ୍ଵା ସୃଷ୍ଟି କରିବାର ଆବଶ୍ୟକତା ବିଷୟରେ ଯାହା କହିଥୁୁଲେ ତାହା 
ମଧ୍ଯ ମୋର ମନକୁ ପାଇଥ୍‌ଲା । 

ତେଣେ ୧୯୪୯ ଚୀନ୍‌ରେ କମ୍ୟୁନିଷ୍ଟ ରାଜ୍ୟ ସ୍ମ୍ରାପିତ ହେଇଥାଏ ଓ ସେଠାରେ ଜମି 
ବଣ୍ଟନ, ଲୋକଙ୍କର ଶ୍ରମ ଶକ୍ତିକୁ କାମରେ ଲଗାଇବା ଉଦ୍ୟମ ଆଦିର କିଛି କିଛି ଖବର 
ପହଞ୍ଚୁଥାଏ । ବିନୋବା ମଧ୍ଯ ସର୍ବୋଦୟ ମାସିକରେ ଭୂଦାନ ଆରମ୍ଭ ପୁର୍ବରୁ ଲେଖଥିଲେ ଯେ 
ଚୀନ୍‌ର ଏ ବିପ୍ଲବ ଯୋଗୁଁ ଉଦ୍‌ବେଗ ବା ଆଶଂକା ଜନ୍ମିବା ପରିବର୍ରେ ମନରେ ଉସ୍ସାହ ଆସୁଛି, 
ଆମେ ବି ନୂଆ ସମାଜ ପାଇଁ ଆହୁରି ଲାଗିପଡ଼ି କାମ କରିବା ପାଇଁ । ଉତ୍ତର ପ୍ରଦେଶର ବିଶିଷ୍ଟ 
ଜନସେବୀ ଓ ବିଦ୍ଵାନ ପଣ୍ଡତ ସୁନ୍ଦରଲାଲ ଚୀନ୍‌ରେ ଘେରାଏ ବୁଲିଆସି ଖଣ୍ଡେ ବହି ଲେଖୁଥୁଲେ । 
ସେ ସେବାପୁରୀ ସର୍ବୋଦୟ ସମ୍ମିଳନୀରେ ଚୀନ୍‌ ବିଷୟରେ କେତେକ ବିବରଣୀ ମଧ୍ଯ 
ଦେଇଥିଲେ । ଚୀନ୍‌ ବିଷୟରେ କିନ୍ତୁ କିଶୋରଲାଲ୍‌ରାଇ ଓ ଅନ୍ୟ କେତେକଙ୍କର ମତ ମତେ 
ଭଲ ଲାଗୁ ନଥାଏ । କିଶୋରଲାଲ୍‌ଭାଇ ତାଙ୍କର ଏ ବିଷୟରେ ଲେଖାମାନଙ୍କର ହିଂସା ଓ 
ଅହିଂସାର ସ୍ତୁଳ ପ୍ରଶ୍ନ ଉଠେଇ ଜାଣି କହୁଥାନ୍ତି ଯେ ଆମେ ଅହିଂସାବାଲା, ଚୀନ୍‌ରେ କ'ଣ ହେଲା 
ନ ହେଲା ସେ ଆଡ଼କୁ ମନ ଦେଲେ ଚଗଲା ହେଇଯିବା । ସେ ଅହିଂସାର ଯେପରି ବ୍ୟାଖ୍ୟା 
କରୁଥାନ୍ତି ଯେ, ଜମିର ପୁନର୍ବଣ୍ଟନ ଅହିଂସା ସହିତ ଖାପ ଖାଇବ ନାହିଁ, ବ୍ୟକ୍ରିଗତ ମାଲିକାନା 
ଲୋପ ବି ନୁହେଁ ଇତ୍ୟାଦି, ସେସବୁ ବି ମୋ ତଣ୍ଟରେ ଗନୁନଥାଏ । କୁମାରାପ୍ସା ସୋଭିଏତ୍‌ 
ଦେଶ ବୁଲି ଆସିଥୁଲେ ଓ ସେ ସାମ୍ୟବାଦୀ ଅର୍ଥନୀତିର ଟିକିଏ ପ୍ରଶଂସା କରିବାରୁ ତାଙ୍କୁ ଏକପ୍ରକାର 
ଏକଘରିକିଆ କରି ଦିଆଗଲା । ତାଙ୍କର ଲେଖା, ବକ୍ତୁତା ଆଦିକୁ ସର୍ବୋଦୟର ପତ୍ରପତ୍ରିକାରେ 
ବହୁତ କମ୍‌ ସ୍ମ୍ାନ ଦିଆ ହେଲା । ରବିଶଙ୍କର ମହାରାଜ ମଧ୍ଯ ଚୀନ୍‌ ସରକାରଙ୍କ ନିମନ୍ତ୍ରଣରେ 
ସେଠାକୁ ଯାଇଥୁଲେ ଓ ସେଠୁ ଫେରିଆସି ସେଠାରେ ଗାଁ ଗହଳରେ ହେଇଥିବା ପରିବର୍ରନ 
ବିଷୟରେ ଦିଚାରିପଦ ପ୍ରଶଂସାସୂଚକ କଥା କହିଛନ୍ତି କି ନାହିଁ ତାଙ୍କୁ ଯେପରି ଘେରରେ 
ପକେଇ ଆଉ କଥା କୁହାଇ ଦିଆଗଲାନାହିଁ ତାହା ବି ମତେ ଖରାପ ଲାଗିଥୁଲା । ମୋର ଧାରଣା 
ଏଗୁଡାକ ସବୁ କଂଗ୍ରେସ ନେତାଙ୍କର ଇଶାରାରେ ହେଉଥାଏ । 

ଚୀନ୍‌ରେ ଭୁସଂସ୍କାର ଓ ଲୋକଙ୍କର ବେକାର ଶ୍ରମକୁ କାମରେ ଲଗାଇବାର ଯେଉଁସବୁ 


କସ୍ତୁରୀ ମୂଗ ସମ ଜ୍ଞୀ ୨୭୭ 


ଉଦ୍ୟମ ହେଉଥାଏ ତାକୁ ମୁଁ ସ୍ଵାଗତ କରି ଗ୍ରାମସେବକରେ ଲେଖଥୁଲି ଯେ ଏଥ୍ବରେ ହିଂସା 
ଅହିଂସାର ପ୍ରଶ୍ନ ଉଠେଇବା ଅବାନ୍ତର । ମେଲେରିଆ ଯଥାର୍ଥ ଓାଷଧରୂପେ ଯେ କୁଇନାଇନ୍‌ 
ଆବିଷ୍କାର କଲା ସେ ହିଂସାରେ ବିଶ୍ଵାସ କରୁଥଲା କି ଅହିଂସାରେ - ଏ ପ୍ରଶ୍ନ ଉଠେଇବାର କି 
ଆବଶ୍ୟକତା ଅଛି ? ସେହିପରି ଜନବହୁଳ, ଅଳ ଜମି ଥୁବା, ଦରିଦ୍ର ଦେଶର ଅର୍ଥନୀତି ଗରିବ 
ଲୋକଙ୍କର କଲ୍ୟାଣ ଦୃଷ୍ଟିରୁ କିପରି ହେବା ଉଚିତ ତାହାର ଯଥାର୍ଥ ରୂପ ଅହିଂସବାଦୀ ଗାନ୍ଧୀ 
ଯାହା ଦେଖଥୁଲେ ହିଂସାବାଦୀ ଚୀନ୍‌ର ନେତାମାନେ ବି ପ୍ରାୟ ତାହାହ ଦେଖ୍ଵପାରିଛନ୍ତି । ସେ 
ସମାଧାନକୁ କାର୍ଯ୍ୟରେ ଲଗାଇବା ପନ୍ଥା ବିଚାରିଲାବେଳକୁ ହିଂସା ଅହିଂସାର ପ୍ରଶ୍ନ ଉଠିବ, 
ରୋଗୀକୁ କୁଇନାଇନ୍‌ ଜବରଦସ୍ତି ଗିଳାଯିବ କି ବଝେଇ ସୁଝେଇ । 

ଏ ବିଷୟରେ ମୋର ଦୃଷ୍ଟିକୋଣ ପରେ ଆଉଟିକିଏ ସ୍ପଷ୍ଟ ହେଉଛି, ଲୋକଙ୍କର 
ଆତ୍ମନିୟନ୍ତ୍ରଣର ଅଧ୍ଵକାର ସ୍ଵୀକାର କରିବାଟା ଅହିଂସା ନୀତିର ଏକ ମୁଖ୍ୟ ଅଙ୍ଗ । ସୋଭିଏତ୍‌ 
ମାର୍କା ସାମ୍ୟବାଦରେ ହିଂସାର ମଞ୍ଜ ଏଇଥୁରେ ରହିଛି ଯେ, ସେଥୁରେ ଏକଛତ୍ର ଶାସନ ମାଧ୍ଯମରେ 
ଲୋକଙ୍କ ଉପରେ ଉପରଆଡୁ ସବୁ ଲଦିଦେବାରେ ବିଶ୍ବାସ ରହିଛି । ଚୀନ୍‌ରେ ମଧ୍ଯ 
ଉପରସ୍ତରରେ ଏକଛତ୍ର ଶାସନ ରହିଛି ମାତ୍ର ତାହା ଭିତରେ ବି କମ୍ୟୁନ୍‌ମାନଙ୍କର ସ୍ଵାୟର 
ତା'ର ଅଧ୍କାର ସ୍ଵୀକୃତ ହେବାର ଅହିଂସାର ଟିକିଏ ଝଲକ ରହିଥିଲା । ଏବେ ମାଓ-ସ୍ଵେ- 
ତୁଙ୍ଗଙ୍କର ମୂତ୍ୟୁପରେ ଯେଉଁସବୁ ସଂସ୍କାର ଚାଲିଛି ସେଥ୍ଵରେ କମ୍ୟୁନ୍‌ମାନଙ୍କର ଏ ସ୍ଵାଧୀନତା 
କେତେଦିନ ରହିବ ତାହା ଦେଖ୍ବବାର କଥା । 

ମାଓ-ସେ- ତୁଙ୍ଗଙ୍କର ଖଣ୍ଡେ ଜୀବନୀ- ଆନ୍ନା ଲୁଇସ୍‌ ଷ୍ଟଙ୍ଗ ବା ଏଡ଼୍‌ଗାର୍‌ ସ୍ଵୋଂଙ୍କ ଲେଖା 
-ସେତେବେଳେ ଆମ ହାତରେ ପଡ଼ିଥିଲା | ସେଥୁରେ ଚୀନ୍‌ର ବିପ୍ଲବ ପ୍ରଚେଷ୍ଟାର ମୋଟାମୋଟି 
ଇତିହାସ ଥାଏ । ଫକୀରବାବୁ ଓ ମୁଁ ସେତେବେଳେ ସାଙ୍ଗ ହେଇ ଭୂଦାନ ପ୍ରଚାରରେ ବୁଲୁଥାଉ 
ଓ ଚୀନ୍‌ ସାଙ୍ଗରେ ଭାରତର ତୁଳନା କରି ବହୁତ ଆଲୋଚନା କରୁଥାଉ । ଚୀନ୍‌ର ବିପ୍ଲବ 
ପ୍ରଚେଷ୍ଟା ଓ ମାଓଙ୍କ ଜୀବନରୁ ଆମକୁ ବହୁତ ଉ ସ୍ପାହ ମିଳୁଥାଏ । ମାଓଙ୍କର ନାମରଗୋଟିଏ 
ଅର୍ଥ ସେ ବହିରେ ଦିଆହୋଇଥୁଲା । ତା'ର ଭାରତୀୟ ଅନୁବାଦ ବି ଆମେ କରିଥୁଲୁ । ସେଥ୍ରେ 
' ଭଷାର ବାହନ” କି ' ଉଷାର ରଥ' ଏମିତି ଗୋଟାଏ ପଦ ଥିବାର ମନେପଡୁଛି | 

୧୯ ୫୦ ଶେଷ କି ୧୯ ୫୧ ଆରମ୍ଭରେ ବାପା ବିଭିନ୍ନ ଜିଲ୍ଲାରେ ଖଦୀଧାରୀ ସମ୍ମିଳନୀ 
କରେଇଥଲେ । ଜିଲ୍ଲାର ସମସ୍ତ ଖଦୀ ପିନ୍ଧାଳିଙ୍କୁ ସେଥୂକୁ ନିମନ୍ତ୍ରଣ କରାଯାଉଥୁଲା ଓ ରଚନାମ୍ବକ 
କାମର ପ୍ରସାର ବିଷୟରେ ଆଲୋଚନା କରାଯାଉଥୁଲା । ଖଦୀ ପିନ୍ଧିବାରେ ନିଷ୍ପାଥୁୁବା ବିଭିନ୍ନ 
ମତର ଳୋକଙ ଙ୍କୁ ଏକାଠି କରିବାର ଏ ଏକ ଉଦ୍ୟମ ଥୁଲା । ସମ୍ବଲପୁରର ସମ୍ମିଳନୀ ସହରଠାରୁ 
ପାଞ୍ଚ ସାତ ମାଇଲ୍‌ ଦୂରରେ କୋଉ ଏକ ଗୀରେ ହେଇଥୁଲା । ସେଠି ଡାକ୍ତର ଆଇଜାକ୍‌ ସାନ୍ତା 
କେବଳ ଖଣ୍ଡେ ପାଇଜାମା ପିନ୍ଧି ଖାଲି ଦେହରେ ସାଇକେଲ୍‌ ଚଢ଼ି ପହଞ୍ଚିଥିଲେ । ଏହାର 
କୈଫିୟତ୍‌ ସେ ଦେଲେ ଯେ, ତାଙ୍କର ଖଦୀ କୁର୍ରା ନଥୁଲା । କିନ୍ତୁ ସମ୍ମିଳନୀରେ ଯୋଗ 


୨୭୮ ଜ କସ୍ତୂରୀ ମୂଗ ସମ 


ଦେବାର ପ୍ରବଳ ଆଗ୍ରହ ଥୁଲା । ତେଣୁ ସେ କୂର୍ରା ନପିନ୍ଧି ଚାଲି ଆସିଲେ । କଟକରେ 
ହେବାର ଥୁବା ସମ୍ମିଳନୀରେ ସଭାପତିରୂପେ ଜଣେ ବିଶିଷ୍ଟ ବିଚାରପତିଙ୍କୁ ମୋ ଅଜଣାରେ 
ବାପା ହେରିକା ବାଛିଥୁଲେ । ସେ ଅବଶ୍ୟ ଅଭ୍ୟସ୍ତ ଖଦୀ ପିନ୍ଧାଳି, ମାତ୍ର କ୍ଷମତା ସହିତ 
ସଂପ୍ତକ୍ତଥବା କୌଣସି ବ୍ୟକ୍ତିଙ୍କୁ ଏସବୁ କାମରେ ପ୍ରାଧାନ୍ୟ ଦେବାର ମୁଁ ଏତେ ତୀବ୍ର ବିରୋଧୀ 
ଥ୍ବଲି ଯେ, ଏକଥା ଜାଣିବା ମାତ୍ରେ ମୁଁ ବରୀ ପଳେଇ ଯାଇଥୁଲି । ସମ୍ମିଳନୀରେ ମୋର ଯୋଗଦେବା 
ହେଇ ନ ଥଲା । ଅବଶ୍ୟ ପରେ ବୁଝୁଛି ଯେ ବିଚାରପତିଙ୍କୁ ଶାସନକର୍ରାଙ୍କ ଠାରୁ ଅଲଗା କରି 
ଦେଖିବା ଉଚିତ । 

ବାପାଙ୍କ ମନରେ ଅସନ୍ତୋଷଟା ଆହୁରି ଗଭୀର ସ୍ତରଯାଏ ବ୍ୟାପିଥାଏ । ଦେଶରେ 
ଯାହା ଚାଲିଥାଏ ସେଥ୍ବରେ ଯେମିତି ସେମିତି ନିଜ କାମରେ ବି ସନ୍ତୋଷ ତ ମିଳୁନଥାଏ । 
ପୁରୁଣା ଜୀବନକୁ ପିଙ୍ଗିଦେଇ ଗୋଟାଏ ନୂଆ ବାଟ ଖୋଜିବାର, ନୂଆ ପ୍ରକାର ଜୀବନ ଆରମ୍ଭ 
କରିବାର ଏକ ଉତ୍କଟ ଆକାଂକ୍ଷା ତାଙ୍କ ଭିତରେ ଜାଗିଥ୍ବଲା । ୧୯ ୫ ୨ ଜାନୁ୍‌ୟୀରୀରେ ବାପା 
ଓ ବୋଉ ପଦଯାତ୍ରାରେ ବାହାରିବେ ବୋଲି ସ୍ଥିର କଲେ । ଏ ପଦଯାତ୍ରା ଆରମ୍ଭରେ ବାଲିବିଲ 
ଓ ରାମଚନ୍ଦ୍ରପୁରରୁ କିଛି ଭୂଦାନ ମିଳିଲା । କିନ୍ତୁ ତାଙ୍କର ଏ ପଦଯାତ୍ରା ଭୂଦାନପାଇଁ ଆରମ୍ଭ 
ହେଇଥୁଲା ବୋଲି କହିହେବ ନାହିଁ । ପୁରୁଣା ଜୀବନକୁ ତ୍ୟାଗ କରିବାର ପ୍ରତୀକ ସ୍ଵରୂପ ସେ 
ମହତାବ ବାବୁଙ୍କ ଠାରୁ ଉପହାର ପାଇଥୁବା ଘଣ୍ଟାଟି ଓ ନରିମାମୁଁ ଦେଇଥୁବା ପାର୍କର କଲମଟି 
ସେମାନଙ୍କୁ ଫେରସ୍ତ ପଠେଇ ଦେଲେ । ଯାତ୍ରା ଆରମ୍ଭ କରିବା ପୂର୍ବରୂ କହିଲେ ଯେ, ସେ 
ସାଧାରଣ ସେବାକ୍ଷେତ୍ରକୁ ଆସିବା ବେଳେ ଯେଉଁ ଗୀତା ଓ ଗୀତାଂଜଳିରୁ ପ୍ରେରଣା ପାଇଥ୍ବଲେ 
ତାହାକୁହିଁ ପୁଣି ଏକମାତ୍ର ପାଥେୟ କରି ସେ ନୂଆ ବାଟକୁ ଗୋଡ଼ କାଢୁଛନ୍ତି । ବାପା ବୋଉ ଏ 
ଦୁଇ ଜଣଙ୍କ ସାଙ୍ଗରେ ଜଣେ ଭାରୁଆ ଜିନିଷପତ୍ର ଧରି ଚାଲିଲା ଓ ସେମାନେ ସାତ ତାରିଖ 
ଭୋର୍‌ରୁ ସୂଜନପୁର ଆଡ଼କୁ ଯାତ୍ରା ଆରମ୍ଭ କଲେ । 

ବାପା ଭୂଦାନ କଥା କହୁଥାଂ ନ୍ତ କିନ୍ତୁ ପ୍ରଥମ ପ୍ରଥମ ଭୂଦାନ ମାଗୁ ନ ଥାଂନ୍ତି । ତାଙ୍କର 
ବକ୍ତୁତାର ଗୋଟିଏ ମୁଖ୍ୟ ଧୂନ୍‌ ଥୁଲା ଯେ, ବଳଦକୁ ଅଡ଼େଇବା ପାଇଁ ଯେମିତି ଚାଷୀ ହାତରେ 
ପାଞ୍ଚଣ ଲୋଡ଼ା ହୁଏ, ସେମିତି ସରକାରକୁ ଅଡ଼େଇବା ପାଇଁ ଲୋକ ଶଚ୍ଚିର ପାଞ୍ଚଣ ଲୋଡ଼ା । 
ପୁରୀ, ଗଞ୍ଜାମ, କୋରାପୁଟ୍‌ ଦେଇ ଯାଇ ସମ୍ବଲପୁର ଜିଲ୍ଲାରେ ପହଞ୍ଚି ଯାର ସେମାନେ ଭୂଦାନ 
ମାଗିବାର ପରିବେଶ ପାଇଲେ । ସେଠାରେ ଗୀଗହଳର ମହିଳାମାନଙ୍କର ଉତ୍ସାହ ଓ ଭାବନା 
ଦେଖ ସେମାନେ ଖୁବ୍‌ ପ୍ରଭାବିତ ହେଇଥୁଲେ । ଗୀ ପରେ ଗୀରେ ମହିଳାମାନେ ସଭାରେ 
ସମସ୍ଵରରେ କହିଥୁଲେ ଯେ ଆମ ହାତରେ ଭାତ ହାଣ୍ଡି ଅଛି, ଆମେ ଆମ ଗାଁରେ କାହାକୁ 
ଉପାସ ଭୋକରେ ରହିବାକୁ ଦେବୁ ନାହିଁ । ସେଇଠି ସେ ଭୂଦାନ ମାଗିବା ଆରମ୍ଭ କଲେ ଓ 
ତାହା ମିଳିଲା ମଧ୍ଯ । 

ବାଟରେ କୋରାପୁଟ୍‌ ଜିଲ୍ଲାରେ ତାଙ୍କର ମାଗିବା ଆରମ୍ଭ କରିବାର ଇଚ୍ଛା ଥ୍ବଲା, ମାତ୍ର 


କସ୍ତୁରୀ ମୂଗ ସମ ଜ୍ଞା ୨୭୯ 


ସେଠାର ମୁଖ୍ୟ କର୍ମୀ ବିଶ୍ଵନାଥ ପଟନାୟକ ଓ ରତନ୍‌ ଦାସ ହେରିକୀ ସାହୁକାରଙ୍କ କବଳରୁ 
ଆଦିବାସୀଙ୍କର ଜମି ମୁକ୍ତ କରିବା ପାଇଁ ସତ୍ୟାଗ୍ରହ ଆରମ୍ଭ କରିବାକୁ ସଜବାଜ ହେଉଥୁବାରୁ 
ସେ ଜିଲ୍ଲାରେ ଆଉ ବେଶି ସମୟ ନ ଦେଇ ଆଗେଇ ଯାଇଥିଲେ । 

ପଦଯାତ୍ରାବେଳେ ଯେଉଁ ପ୍ରତ୍ୟକ୍ଷ ଓ ବ୍ୟାପକ ଲୋକ ସମ୍ପର୍କ ହେଲା ଓ ଲୋକଙ୍କଆଡୁ 
ଯେଉଁ ପ୍ରତିସ୍ସନ୍ଦ ମିଳିଲା ସେଥ୍ଵରେ ବାପାଙ୍କର ଅମ୍ପ୍ରିର ଭାବଟା କଟିଗଲା ଓ ସେ ନୂଆ ଉତ୍ସାହ 
ନେଇ ବର୍ଷା ଆରମ୍ଭ ପୂର୍ବରୁ କଟକ ଫେରିଲେ । ଓଡ଼ିଶାରେ ଭୂଦାନ ଆନ୍ଦୋଳନ ରୀତିମତ 
ଆରମ୍ଭ କରିବା ବିଚାର ପଡ଼ିଲା ଓ ସେଥୁପାଇଁ ଖଣ୍ଡସାହିଠାରୁ ଏକ ବୈଠକ ହୋଇ ଏକ ସମିତି 
ମଧ୍ଯ ଗଢ଼ାହେଲା । ଏହାପରେ ବାପା ଆସି କିଛିଦିନ ବରୀରେ ରହିଲେ । ୧୯୫୫ ବର୍ଷା 
ଚାରିମାସ ବିନୋବା କାଶୀରେ ରହିଥା'ନ୍ତି । ବର୍ଷାଦିନ ଯୋଗୁଁ ପଦଯାତ୍ରା ବନ୍ଦ ରଖୁଥାଂନ୍ତି । 
ଏହାପରେ ଅବଶ୍ୟ ସେ ବର୍ଷାକୁ ନମାନି ଲଗାତାର ପଦଯାତ୍ରା ଚଳେଇଲେ । ଖରା, ବର୍ଷା ବା 
ଶୀତ କୌଣସି କାରଣରୁ ସେ ତାହା ବନ୍ଦ କରୁ ନଥୁଲେ । ବ୍ୟାସଜୀ ଓ ମୁଁ, ତାଙ୍କ ସାଙ୍ଗରେ 
ଦେଖା କରି ଗଲୁ । ସେତେବେଳକୁ ଉତ୍ତରପ୍ରଦେଶରେ ପାଞ୍ଚଲକ୍ଷ ଏକର ଭୂଦାନ ସଂଗ୍ରହ 
କରାଯିବ ବୋଲି ଏକ ଲକ୍ଷ୍ୟ ଭୁଦାନ କାମରେ ଲାଗିଥୁବା କର୍ମୀମାନେ ଗ୍ରହଣ କରିଥାନ୍ତି ଓ 
ତାପରେ ସାରାଦେଶରୁ ଦୁଇ ବର୍ଷ ଭିତରେ ପଚିଶ ଲକ୍ଷ ଏକର ଜମି ସଂଗ୍ରହ କରାଯିବ ବୋଲି 
ଉତ୍ତରପ୍ରଦେଶର ସେବାପୁରୀଠାରେ ହୋଇଥୁବା ସର୍ବୋଦୟ ସମ୍ମିଳନୀରେ ସଙ୍କଳ୍ପ ଗ୍ରହଣ 
କରାଯାଇଥାଏ । ଓଡ଼ିଶାରେ କେତେ ସଂଗ୍ରହ କରାଯିବ ବୋଲି ବିନୋବା ଆମକୂ ପଚାରିଲେ ଓ 
ବ୍ୟାସଜୀ ଓ ମୁଁ ପରାମର୍ଶ କରି ଦେଢ଼ଲକ୍ଷ ଏକର ଲକ୍ଷ୍ୟାଙ୍କ ତାଙ୍କୁ ଜଣାଇଦେଲୁ । ଏହି ଲକ୍ଷ୍ୟାଙ୍କ 
ହିଁ ଓଡ଼ିଶାର ଭୂଦାନ ସମିତି ଗ୍ରହଣ କରିନେଲେ । 


ଭୂଦାନ କାମର ଅଭିଜ୍ଞତା 


ଏହାପରେ ଭୂଦାନ କାମ କୀ ଭୀ ଚାଲିଲା । କର୍ମମାନେ ନିଜ ପ୍ରେରଣାରୁ ସକ୍ରିୟ 
ହେବେ ବୋଲି ବାପା ଆଶା ଓ ଅପେକ୍ଷା କରୁଥା'ନ୍ତି । ବାଉନ ମସିହାର ବର୍ଷାଦିନ ପରେ ମୁଁ 
କଟକ ଜିଲ୍ଲାରେ ପଦଯାତ୍ରା ଆରମ୍ଭ କଲି । ଏହା ପୂର୍ବରୁ ଫକୀରବାବୁ ଓ ମୁଁ ଦିନାକେତ ଏକାଠି 
ବୁଲାବୁଲି କରିଥୁଲନୁ । ଏଥର ମୁଁ ବରୀକୁ ମୁଖ୍ୟ କେନ୍ଦ୍ର କରି ଦୁଇ ତିନି ସପ୍ତାହରେ ଗୋଟାଏ 
ଗୋଟାଏ ଘେର ପକେଇବା ଆରମ୍ଭ କଲି । ଭୂଦାନ ପ୍ରଚାରରେ ବହୁତ ପ୍ରକାରର ବିଚିତ୍ର 
ଅନୁଭୂତି ମିଳିବାକୁ ଲାଗିଲା । ବରୀ ପାଖ ଆନନ୍ଦ ପୁରରେ ମୁଁ ଯେଉଁ ଦିନ ପ୍ରଥମ ଭୂଦାନ ସଭା 
କଲି ମୁଁ ଆଶା କରୁଥୁଲି ଯେ, ସଭାକୁ ହରିଜନମାନେ ଅନ୍ତତଃ ସମସ୍ତେ ଆସିବେ । ବିନ୍ତୁ 
ଦେଖ୍‌ଲି ଅନେକ ଜଣାଶୁଣା ଲୋକ ଆସିନାହାତ୍ତି । ଘଟଣା କଂଣ ? ବୁଝାଗଲା ଯେ, 
ଯେଉମାନଙ୍କର ପାଞ୍ଚ ସାତ ଗୁଣ୍ଠ ବି ଜମି ଅଛି ସେମାନେ କେହି ଆସି ନାହାନ୍ତି, କାଳେ କମି 
ଦେବାକୁ ପଡ଼ିବ ବୋଲି । ଆମେ ସିନା ବିଚାରୁଥାଉ ଯେ ଜମି ବାଣ୍ଟକୁଣ୍ଟ କଥାରେ ଗରିବ 


୨୮୦ ଛ୍ଞା କସ୍ତୂରୀ ମୂଗ ସମ 


ଲୋକେ ଉତ୍ସାହିତ ହେଇ ବାହାରିବେ, କିନ୍ତୁ ଯାହାଙ୍କର ଧାପେନାକରୁ ଜମିଥାଏ ସେ ବି ନିଜକୁ 
ମାଲିକ ଶ୍ରେଣୀର ବିଚାରୁଥା'ନ୍ତି । ଏ ଭାବ କଟିବାକୁ ସମୟ ଲାଗିଥୁଲା । 

ଆଉ ଠାଏ ଗୀର ବଡ଼ ଜମିମାଲିକଙ୍କ ସାଙ୍ଗରେ ଆମେ କଥାଭାଷା ହେଉଥାଉ । ଆମେ 
ଦାଣ୍ଡପିଣ୍ଡାରେ ବସିଥାଉ ଓ ସେ ମହାଶୟଙ୍କର କେତେଜଣ ମୂଲିଆ ପିଣ୍ଡାତଳେ ବସିଥାଂନ୍ତ । 
ଆମ ଯୁଲ୍ଥିର ଉତ୍ତରରେ ସାଆନ୍ତେ ମତଦେଲେ, “ ଏମାନେ ଜମି ନ ଥାଇ ଆମ ଅପେକ୍ଷା 
ବହୁତ ଭଲରେ, ଶାନ୍ତିରେ ଅଛନ୍ତି ନା । ଜମି ଥାଇ ଆମର ସିନା ଖୀଲି ଦୁମ୍ଝିନ୍ତା ବଢ଼ିଛି । ଆଜି 
ଧୋଇ ତ କାଲି ମରୁଡ଼ି । ହେଇ ! ପୋକ ଲାଗିଲେ ତ ସବୁ ମେହନତ ପାଣିରେ ପଡ଼ିଲା । 
କୋଉଠୁ କରଜ କର, ବଳଦ ସଜକର, ସାର କୋଉଠୁ ମିଳିବ, କେତେ ଧନ୍ଦା | ଏମାନଙ୍କର 
କ'ଣ ଅଛି, ଆସିଲେ ଦିଓଳି ଟିକିଏ ହାତ ହଲେଇ ଦେଲେ, ମଜୁରିତକ ଅଣ୍ଡରେ ଖୋସି ଘରକୁ 
ଗଲେ । ଜମି ନେଇ ଏତେ ଝାମେଲା । କଂଣ ସେମାନେ ସମାଳି ପାରିବେ ? ହଇରେ । 
ତମେ ସବୁ କ'ଣ କହୁଛ କୁହନା ।” ମୂଲିଆମାନେ କହିଲେ - “ ଆଜ୍ଞା ! ହଜୁରେ ଯାହା 
କହିଲେ ସେଇ ସାର କଥା । ହଜୁରଙ୍କର ଜମି ଅଛି ବୋଲି ସିନା ଆମେ ଖଟିକରି ଦିମୁଠା 
ଖାଉଛୁ । ଆମେ ଆଜ୍ଞା ଜମି ନେଇ ଏତେ ଧନ୍ଦୀ କୁଆଡୁ କରିପାରିବୁ ?'” ସେମାନେ କେବଳ 
ସାଆନ୍ତଙ୍କ ମୁହଁକୁ ଚାହିଁ ସେପରି କଥା କହୁ ନଥୁଲେ । ପ୍ରକୃତରେ ସେମିତି ଭାବିବାକୁ ଅଭ୍ୟସ୍ତ 
ହେଇଥୁଲେ ମଧ୍ଯ ଭୂଦାନ ପ୍ରଚାର ଭିତରେ ଏ ଭାବ ବି ଧୀରେ ଧୀରେ କଟିଲା । 

ଥରେ ଫକୀରବାବୁ ଓ ମୁଁ ଯାଇ ଜଣେ ପୂର୍ବ ପରିଚିତ ଜମିଦାରଙ୍କ ଘରେ ପହଞ୍ଚିଲୁ । 
ସେ ଆମକୁ ଖୁବ୍‌ ଖାତିର ଯତ୍ନ କରି ଦିନ ଯାକ ଘରେ ରଖୁଲେ । ପହଞ୍ଚିବା ମାତ୍ରେ ଆମେ 
ସନ୍ଧ୍ୟାକୁ ଗୀରେ ଗୋଟିଏ ସଭା କରିଚୁ ବୋଲି ତାଙ୍କୁ ଜଣେଇଥାଉ । ସେ ବି ଖୁବ୍‌ ଉତ୍ସାହର ସହିତ 
କହିଥାନ୍ତ ସେଥ୍ୁପୀଇଁ ଆୟାଜନ କରିବେ ବୋଲି । ଉପରଓଳିକୁ ଆମେ ସଭା କଥା ମନେପକାଇବାରୁ 
ସେ କହିବାକୁ ଆରମ୍ଭ କଲେ ଯେ ଏ ଗୀ ଲୋକଗୁଡ଼ା କ'ଣ କିଛି ଭଲ କଥା ଶୁଣିବା ଅବସ୍ଫାରେ 
ଅନ୍ଥନ୍ତି ୨ ସତ୍ତାକୁ କ'ଣ କିଏ ଆସିବେ ? ସନ୍ଧ୍ୟାବେଳକୁ ସଭାକୁ ଯିବାକୁ ଅପେକ୍ଷା କରି କରି 
ଶେଷକୁ ଶୁଣିଲୁ ଯେ କେହି ଲୋକ ଆସିନାହାନ୍ତି, ସଭା କେମିତି ହେବ ? ସେଥର ତ ପ୍ରକୃତରେ 
ଚାହା ହେଇଥୁବ ବୋଲି ମାନିନେଇଥୁଲୁ କିନ୍ତୁ ପରେ ଆହୁରି ଏହି ଧରଣର ଅଭିଜ୍ଞତା କେତେ 
ହେଲା ଓ ସେଥୁରୁ ଜାଣିଲୁ ଯେ ସଭା ନ ହେବାଟା ଲୋକଙ୍କର ସଭା ଶୁଣିବାର ଅନିଚ୍ଛା ଯୋଗୁଁ 
ନୁହେଁ, ଗୀ ବଡ଼ଲୋକ ଙ୍କର ସୁଚିନ୍ତିତ ବ୍ୟବସ୍ଥା ଯୋଗୁଁ । ସେମାନେ ଆମକୁ ଖୁବ୍‌ ଆଦର ଯତ୍ନ କରି 
ଖୁଆଇ ପିଆଇ ଖୁସି କରିବା ସାଙ୍ଗେ ସାଙ୍ଗେ ତେଣେ ଗୀରେ ସଭା ନ ହେବାର ଯୋଗାଡ଼ କରନ୍ତି । 
ଯେଉଠି ସେ ସଭାର ଦାୟିତ୍ବ ନିଜେ ନେଇଥା'ନ୍ତି ସେଠି ତ ସହଜ, ସଭାପାଇଁ ପ୍ରଚାର ନ କଲେ 
ଗଲା । ଅନ୍ୟଠି ଲୋକଙ୍କୁ ସଭାକୁ ନଯିବାକୁ ଇଶାରା ଦେଇଥାଆନ୍ତି । କେତେ ଜାଗାରେ ଗୀ ଗରିବ 
ଲୋକେ ବଡ଼ଲୋକଙ୍କ କଥାରେ ଏପରି ବାନ୍ଧି ହେଇଥାନ୍ତି ଯେ, ବଡ଼ଲୋକଙ୍କର ଇଶାରାକୁ ଅମାନ୍ୟ 
କରି ସରାକୁ ଯିବାର ସାହସ କରିପାରନ୍ତି ନାହିଁ । 


କସ୍ତୂରୀ ମୂଗ ସମ ଜ୍ଞା ୨୮୧ 


ଭୂଦାନବାଲା ତନ୍ତ୍ରମନ୍ତ ବଳରେ ମଣିଷକୁ ବଶ କରିନେଇ ଜମି ଦାନ ଲେଖେଇ ନେବେ । 
ଏ ଭୟ ବି କେଉଠି କେଉଠି ଥୁଲା । ଆମକୁ ଦେଖ୍ଲେ ଜମିବାଲାମାନେ ଲୁଚୁଥୁଲେ । ଠାଏ ତ 
ଜଣକର ସ୍ତ୍ରୀ ଆମକୁ ଦେଖୁ ସେ ଲୋକକୁ ଦାଣ୍ଡରୁ ଓଟାରି ନେଇ ଘରେ ପୁରେଇ ଦାଣ୍ଡ କବାଟ 
କିଳିଦେଲା । 

କିନ୍ତୁ ସାଧାରଣ ମଧ୍ୟବିର ଚାଷୀମାନଙ୍କଠାରୁ ଏହାର ଓଲଟା ଆଚାରଣ, ଶ୍ରଦ୍ଧା ଓ 

ଉଦାରତାର ଉଦାହରଣ ଢେର ବେଶି ପରିମାଣରେ ମିନୁଥୁଲା ଓ ତାହା ଆମମାନଙ୍କର ବିଶ୍ଵାସ ଓ 
ଉତ୍ସାହକୁ ଦୂଢ଼ କରୁଥୁଲା । ମୋ ପଦଯାତ୍ରା ଭିତରେ ଏମିତି ଶହ ଶହ ଶ୍ରଦ୍ଧାବାନ ଓ ଉଦାର 
ଜମିମାଲିକ ସେମାନଙ୍କର ଜମିର ଭାଗ ଆଗ୍ରହର ସହିତ ଦେଇଥୁଲେ । ସେଇମାନେ ହିଁ ଥୁଲେ 
ଏ ଆନ୍ଦୋଳନର ମେରୁଦଣ୍ଡ । ଏମାନଙ୍କ ଭିତରେ କେତେକ ସ୍ଵାଧୀନତା ଆନ୍ଦୋଳନର ପୁରୁଣା 
କର୍ମୀ ବି ଥାଂନ୍ତି । ଜମି ଦେବା ସାଙ୍ଗେ ସାଙ୍ଗେ ସେମାନେ କାମ ବି କରିବାକୁ ବାହାରୁଥାଂନ୍ତି 
କେତେକ ନୂଆ କର୍ମୀ ବି ବାହାରୁଥା' ନ୍ତି । କଂଗ୍ରେସ ଓ ସମାଜବାଦୀ ଦଳର ସ୍ମ୍ାନୀୟ କର୍ମୀମାନେ 
ବି ଆକୃଷ୍ଟ ହେଉଥା' ନ୍ତି । ଦାତାମାନେ ବି କର୍ମୀ ହେଇ କାମ କରିବାକୁ ବାହାରୁଥା' ନ୍ତି । ଯେମିତି 
କେନ୍ଦ୍ରାପଡ଼ା ଥାନା ନହଙ୍ଗର ଶ୍ୟାମାନା, ଶ୍ୟାମସୁନ୍ଦର ପଣ୍ଡା | ସେ କେବଳ ଯେ ନିଜର ଭଲ 
କେନାଲ କୁଳିଆ ଧାନ ଜମିରୁ ଛଅକ ଭାଗ ଦେଲେ ସେତିକି ନୁହେଁ, ଭୂଦାନ ଆନ୍ଦୋଳନ 
ବିଷୟରେ ଅଜସ୍ର ଗୀତ ଲେଖ୍ଵଲେ ଓ ପ୍ରଚାର କରି ମଧ୍ଯ ବାହାରିଲେ । 

ଭୂଦାନ ପ୍ରଚାର ତ ମୁଁ କରୁଥାଏ ମାତ୍ର ଭୁଦାନର ବିଚାରକୁ ଦେଶର ସମଗ୍ର ରାଜନୀତିକ, 
ଆର୍ଥିକ ଓ ସାମାଜିକ ପରିପ୍ରେକ୍ଷୀରେ ରଖୂବାର ଚେଷ୍ଟା କରୁଥାଏ । ବିନୋବାଙ୍କ ଲେଖା ଓ 
ବଲ୍ତତାରୁ ଅଧ୍ଵକାଂଶ ବିଚାର ନେଇ ମୋ ଭାଷାରେ ବୁଝେଇବା ଚେଷ୍ଟା କରୁଥାଏ । ଗୀ ପରିସ୍ପିତି 
ଯାହା ନଜରରେ ପଡୁଥାଏ ତାହା ବିଶ୍ଲେଷଣ କରି ତାହାରି ପରିପ୍ରେକ୍ଷୀରେ ଏ ଆନ୍ଦୋଳନର 
ଗୁରୁତ୍ବ ବୁଝାଇବା ଚେଷ୍ଟା ମଧ୍ଯ କରୁଥାଏ । ଓଡ଼ିଶା ଭିତରେ କଟକ ଜିଲ୍ଲା ଓ ତା' ଭିତରେ 
ଯାଜପୁର ମାଲିମକ ଦ୍ଦମା ପାଇଁ ପ୍ରସିଦ୍ଧ । ମୁଁ ଗୀ ଗୀରେ କୋଡ଼ କୋଡ଼ ମକଦ୍ଦମା ବର୍ଷ ବର୍ଷ ଧରି 
ଚାଲିଥୁବାର ଦେଖ୍ଵଲି । ଏପରି ଅନେକ ମକ ବ୍ଦ ମାର ଇତିହାସ ଶୁଣିଲି ଓ ଦେଖ୍ବଲି ଯେ ସେ 
ସବୁଥୁରେ ଆର୍ଥିକ ବା ବୈଷୟିକ ଲାଭର ଆଶା ପରିବର୍ରେ ଅଧ୍ଵକାଂଶ କ୍ଷେତ୍ରରେ ଜିଦି ଓ 
ପ୍ରତିଷ୍ଠାର ପ୍ରଶ୍ନ ହିଁ ମୁଖ୍ୟ । ନିଜର ଜିଦ୍‌ ବଜାୟ ରଖୁବା ପାଇଁ, ଅକସ ସାଧ୍କା ପାଇଁ ଲୋକେ 
ଯେତେ ଖର୍ଚ୍ଚ କରୁଛନ୍ତି, ଯେତେ ତ୍ୟାଗ ସହୁଛନ୍ତି, ତାହା ତ୍ୟାଗୀ ବୌଲଉଥୁବା ଦେଶବାସୀ ଓ 
ବିପ୍ଳଲବୀମାନଙ୍କ ତ୍ୟାଗଠାରୁ କିଛି ଉଣା ନୁହେଁ । ଏଇଟା ମୋର ବଲ୍ତୁତାର ଗୋଟାଏ ଉପଜୀବ୍ୟ 
ଥଲା । ଲୋକ ଙ୍କ ଭିତରେ ଜିଦ୍‌ ଓ ଅଧ୍ଯବସାୟର ଅଭାବ ନାହିଁ । ସେଥ୍ଵପାଇଁ ତ୍ୟାଗ ସହିବାର 
ଶଚ୍ଛିବି ଭଣା ନାହିଁ । ତ୍ରୁଟିପୂର୍ଣ୍ଣ ସମାଜ ଓ ଅର୍ଥ ବ୍ୟବସ୍ସ୍ମାରେ ସେସବୁର ସର୍ଚ୍ଚନାମ୍ବକ ବ୍ୟବହାର 
ପାଇଁ ବାଟ ନାହିଁ । ତେଣୁ ତାହା ବ୍ୟର୍ଥ, କ୍ଷତିକାରକ ପଚ୍ଛାରେ ଆତ୍ମପ୍ରକାଶ କରୁଛି । ଲୋକେ 
ଚାହିଲେ ତାକୁ ଭଲ ବାଟରେ ଲଗାଇ ପାରିବେ । 


୨୮୨ ୫୩ କସ୍ତୂରୀ ମୂଗ ସମ 


ଭୂଦାନର ସମାଲୋଚନା କମ୍ୟୁନିଷ୍ଟମାନଙ୍କ ପକ୍ଷରୁ ହେଉଥାଏ । ପଦୃଚରଣ ନାୟକ 
ଏହାର ଖୁବ୍‌ ତୀବ୍ର ସମାଲୋଚନା କରି ଖଣ୍ଡେ ପୁସ୍ତିକା ଲେଖୁଥାଂନ୍ତି। ସେ ସେତେବେଳେ 
କମ୍ୟୁନିଷ୍ଟ ଦଳରେ ଥୁଲେ । ଥରେ କୋନ୍ଦ୍ରପଡ଼ା ଥାନାର ନେମ୍ବରାଠାରେ ଥୁବା ମଧୁସାଗର 
ବିଦ୍ୟାପୀଠରେ ମୋର ରହଣୀବେଳନେ ତାଙ୍କ ସାଙ୍ଗରେ ଭେଟ ହେଲା । ଦିନଯାକ ତାଙ୍କ ସାଙ୍ଗରେ 
ବହୁତ ଯୁଜ୍ଛିତର୍କ ହେଲା । ତାଙ୍କର ମୁଖ୍ୟ ବକ୍ତବ୍ୟ ଥୁଲା ଯେ ଭୂମିହୀନ ଯଦି ନିଜ ବଳରେ ଜମି 
ନ ନେବେ ତେବେ ଜମି ସେମାନେ ରଖୁପାରିବେ ନାହିଁ । 

ସେଦିନ ସନ୍ଧ୍ୟାରେ ଭଲ ସଭା ହେଲା । କେତେଜଣ ଦାତା ଜମିଦାନ କଲେ । ଜଣେ 
ଚାଷୀ ତାଙ୍କର ଭଲ ଜମିର ଛ ଭାଗରୁ ଭାଗେ ଦେଲେ । ସଭାରେ ମୁଁ ପଦବାବୁଙ୍କର ଯୁଜ୍ଛିର 
ଉଲ୍ଲେଖ କରି ପଚାରିଲି ଯେ, ଏ ମହାଶୟ ତ ଭୂମିହୀନଙ୍କ ଦାବିକୁ ମାନିନେଇ ତାଙ୍କ ଜମିରୁ 
ଭାଗ ଛାଡ଼ି ଦେଲେ । ବର୍ରମାନ ରୂମିହୀନମାନେ କ'ଣ କରିବା ଉଚିତ ବୋଲି ପଦବାବୁ 
ପରାମର୍ଶ ଦେବେ ? ଯେ ଆଗେ ଭୂମିହୀନମାନେ ଦାତାଙ୍କୁ ଦି ପାହାର ପିଟିବେ ଓ ତା'ପରେ 
ଜମି ନେବେ ? ମୋର ଏ ଯୁକ୍ତି ତ ଠିକ୍‌ ଥୁଲା, କିନ୍ତୁ ପଦବାବୁଙ୍କ କଥାରେ ବି ଗୋଟାଏ 
ସତ୍ୟାଂଶ ଥୁଲା, ଯାହା ଅନେକ ପରେ ମୋର ଧ ବାନକୁ ଆସିଲା । ଭୂମିହୀନ ମଧ୍ଯ ନିଜର ଶଲ୍ତି 
ବିଷୟରେ ସଚେତନ ଓ ସକ୍ରିୟ ହେବା ଚାହିଁ । ଏ ଶକ୍ତି ବିନା ସେ ପରର ଆଶ୍ରିତ ହେଇ 
ରହିଯିବ । ଜମି ମାଲିକର ଉଦାରତା ସହିତ ଏ ଶନ୍ତିର ବିରୋଧ ନାହିଁ-ଯଦି ତାହା ଅହିଂସ 
ରୂପରେ ପ୍ରକଟ ହୁଏ । 

ବରୀ ଅଞ୍ଚଳ ଭଳି ସମସ୍ୟାଗ୍ରସ୍ତ ମଫସଲରେ ବାର ତେର ବର୍ଷ ବିତେଇଥୁଲେ ମଧ୍ଯ 
ଗୀମାନଙ୍କର ଅଭାବ ଅନଟନ ଓ ସମସ୍ୟାର ନୂଆ ନୂଆ ରୂପ ଏ ବୁଲା ଭିତରେ ଦେଖୁବାକୁ 
ମିଳିଲା । କଟକ ଭଳି ଉନ୍ନତ ବୋଲଉଥୁବା ଜିଲ୍ଲାରେ ଯେ, ପାଣି ଅଭାବ ଏତେ ଥାଇପାରେ 
ତାହାର ମୋର କହନା ସୁଦ୍ଧା ନଥ୍ଲା । ପୂର୍ବ ଯାଜପୁରରେ ଅନେକ ଗୀରେ ଦେଖାଗଲା ଯେ, 
ଖରାଦିନେ ପୋଖରୀମାନଙ୍କରୁ ପାଣି ସରିଗଲେ ସାମାନ୍ୟ ଯାହା ବଳିଥାଏ ତାକୁ ନେବାପାଇଁ ଗୀ 
ଗୀ ଭିତରେ କଳିତକରାଳ ଓ ବେଳେବେଳେ ମାଡ଼ ଫୌଜଦାରୀ ହୋଇଥାଏ । ପୋଖରୀରେ 
ଯେଉଁ ତଳିଆ ପଙ୍କୁଆ ପାଣି ମୁନ୍ଦିଏ ଲେଖା ଥାଏ,ତାକୁ ହିଁ ନେଇ ଲୋକେ ରଖ୍‌ ଦିଅନ୍ତି ଓ 
ମାଟିତକ ତଳକୁ ବସିଗଲେ ଉପରୁ ସ୍ଵଚ୍ଛପାଣିକୁ ନିଗାଡ଼ି ନେଇ ପିଇବା ପାଇଁ ବ୍ୟବହାର କରନ୍ତି । 

ଭିତର କନିକାରେ ବୁଲୁଥୁବାବେଳେ ଗୋଟିଏ ଗୀରେ ଦ୍ବିପ୍ରହର ବେଳେ ପହଞ୍ଚୁଲୁ । 
ଦ୍ବିପ୍ରହର ଖାଇବା ପରେ ଯେଉଁ ପାଣି ପିଇବାକୁ ମିଳିଲା ତା'ର ରଙ୍ଗ ଦୁଧ ନ ମିଶିଥୁବା ବାହା 
ପାଣି ପରି ଓ ଜେଲ୍‌ ଡାକ୍ତରଖାନାର ଏଲକାଲାଇନ୍‌ ମିକ୍‌ସଚର ସହିତ ତାହାର ସ୍ଵାଦର ସାଦୃଶ୍ୟ 
ଥାଏ । ତା'ର ଗନ୍ଧ ମନେପକେଇ ଦେଉଥାଏ ଯେ ପଦ୍ଜ ଓ ଏ ପାଣି ଉଭୟଙ୍କର କନ୍ନସ୍ଫ୍ରାନ 
ଏକ । ସେଇ ଯେ ଆଖ୍‌ ନାକ ବୁଜି ସେ ପାଣିରୁ ଅଧଗିଲାସ ପିଇଦେଲି ଆଉ ପରଦିନ ସକାଳୁ 
ସେଠୁ ବାହାରିବା ଯାଏ ପାଣି ପିଇନାହିଁ । ପରଦିନ ସକାଳୁ ଏ ପାଣିର ଉତ୍ସର ଦର୍ଶନ ମିଳିଲା । 
ଗୋଟାଏ ଦଳୁଆ ପୋଖରୀ, ସେଥୁରେ ପାଣି ସେତେବେଳେ ଥାଏ ମୋଟେ ଜଘେ ଖଣ୍ଡେ | 

କସ୍ତୂରୀ ମୂଗ ସମ ଜ୍ଞା ୨୮୩ 


== = 


ଏହିପରି ପରିମସ୍ପିତିରେ ଲୋକଙ୍କର ଭଲପଣିଆର ବି ଅନେକ ଦର୍ଶନ ମିଳିଲା ଓ ମଣିଷ 
ସ୍ଵଭାବ ପ୍ରତି ଆସ୍୍ା ଦୃଢ଼ ହେଲା । ଆଳି ଓ ଯାଜପୁରର ସୀମା ପାଖରେ ଗୋଟାଏ ଗୀରେ ପାଣି 
ଅଭାବ ତ ପଡ଼ିଥାଏ । ବର୍ଣ୍ଣ ହିନ୍ଦୁଙ୍କ ସାହିରେ ଗୋଟିଏ କୂଅରେ ପାଣିଥାଏ । ସାହିବୀଲା ଗୀର 
ହରିଜନଙ୍କୁ କୂଅ ଛୁଇଁବାକୁ ତ ଦେଉ ନଥାଂନତ୍ତି । କିନ୍ତୁ ଗୀର ଯୁବକମାନେ ସାରାଦିନ ନିଜେ 
ପରିଶ୍ରମ କରି ପାଣି କାଢ଼ି ସେମାନଙ୍କୁ ଯୋଗାଉଥା'ି । ଦିନେ ଆନି ଥାନାର ଭାମଣ୍ଡା ଆଡ଼ୁ 
ଦେଉଳତରା, ନମତରା ଆଡ଼କୁ ଯାଉଥାଉ । ମଝିରେ ଏକ ମସ୍ତ ବଡ଼ ପାଟ ପଡ଼େ । ଚାରି 
ମାଇଲ ଯାଏ ଓସାର ହେବ । ଦେଖ୍ବଲୁ ପାଟ ମଝିରେ ଜଣେ ଅଧାବୟସୀ ଲୋକ ବାଟୋଇମାନଙ୍କ 
ପାଇଁ ଜଳଛତ୍ର ଖୋଲି ବସିଛନ୍ତି । ମାଇଲିଏ ଖଣ୍ଡେ ଦୂର ଗୀରୁ ପାଣି ଆଣି ବାଣ୍ଡୁଛନ୍ତି । 

ଲଇତିମଧ୍ଯରେ ବିଚାର ହେଲା ଯେ ଭୂଦାନ ସଂଗ୍ରହ ଏଣିକି ବିକ୍ଷିପ୍ତ ଭାବରେ ନ କରାଯାଇ 
ଗୋଟାଏ ଗୋଟାଏ ଅଞ୍ଚଳ ଧରି ସଘନ ଭାବରେ କରାଯାଉ । ଏହାଦ୍ଵାରା ସେ ଅଞ୍ଚଳରେ 
ଗୋଟାଏ ହାଧ୍ଵା ସୃଷ୍ଟି ହେବ ଓ କାମ ଅଧ୍ଵକ ସଫଳ ହେବ । ସେଥୁପାଇଁ ପ୍ରଥମେ ଉତ୍ତର 
ବିଜ୍ଞାରପୁର ଅଞ୍ଚଳରେ ୧୯ ୫୩ ର ଖରାଦିନେ ଏ ଉଦ୍ୟମ ଆରମ୍ଭ ହେଲା । ଏକ ହଜାର 
ଦାତାଙ୍କ ଠାରୁ ଏକ ହଜାର ଏକର ଜମି ସଂଗ୍ରହ କରାଯିବାର ଲକ୍ଷ୍ୟ ରଖାଗଲା । ଏଥ୍ଵପାଇଁ ମାତ୍ର 
ସାତ ଦିନ ସମୟ ରଖାଯାଇଥିଲା । କଟକ ଜିଲ୍ଲାର ପ୍ରାୟ ସବୁ ରଚନାମ୍ବକ କର୍ମୀ, ମୌଳିକ 
ବିଦ୍ୟାଳୟର ଶିକ୍ଷକ ଓ ଉପର ସୋପାନର ଛାତ୍ରମାନେ ମଧ୍ଯ ଏଥୁରେ କର୍ମୀ, ମୌଳିକ ବିଦ୍ୟାଳୟର 
ଶିକ୍ଷକ ଓ ଉପର ସୋପାନର ଛାତ୍ରମାନେ ମଧ୍ଯ ଏଥୁରେ ଲାଗିପଡ଼ିଲେ । ବିନୋବା ବରାବର 
କହନ୍ତି ଯେ ବିରୋଧୀ ଲୋକଙ୍କୁ ନିଜ କଥାଟା ଠିକ୍‌ ଭାବରେ ବୁଝାଇବା ହେଲା ସତ୍ୟାଗ୍ରହର 
ପ୍ରଥମ ସୋପାନ, ତା ସାଙ୍ଗକୁ ବିରୋଧୀ ଲୋକଙ୍କର ବକ୍ତବ୍ୟ ମଧ୍ଯ ନିଜେ ବୁଝିବା ଓ ସେଥୁରେ 
ଯାହା ସାର ବା ସତ୍ୟ ଥୁବାର ଜଣାଯିବ ତାହାକୁ ମାନି ନେବା ଚାହିଁ । ଆଜିକାଲି କମ୍ୟୁନିକେସନ 
ବା ଭାବର ଆଦାନ ପ୍ରଦାନ ଗୋଟାଏ ବୈଜ୍ଞାନିକ ଚର୍ଚ୍ଚାର ବିଷୟ ହେଇଗଲାଣି । ମଣିଷ ଯାହା 
କହେ ସେଇଟାର ଅର୍ଥ ତା'ର ନିଜ ପାଖରେ ଖୁବ୍‌ ସ୍ପଷ୍ଟ ବୋଲି ସେ ଭାବେ, ମାତ୍ର ତାହା ବୋଲି 
ଶୁଣିବାବାଲା ଯେ ସେ ଅର୍ଥକୁ ସେତିକି ସ୍ପଷ୍ଟଭାବରେ ବୁଝେ, ତାହା ସବୁବେଳେ ସତ୍ୟ ନୁହେଁ | 
ଏଥୁପାଇଁ ଅନେକ ଗୁରୁତ୍ବପୂର୍ଣ୍ଣ ଆପୋଷ ଆଲୋଚନା ଆଦିରେ ବିଭ୍ରାଟ ସୃଷ୍ଣ ହୋଇଥାଏ । 
ସେଥୁପାଇଁ ଏ ବିଷୟର ବୈଜ୍ଞାନିକ ପର୍ଯ୍ୟାଲୋଚନା ଆବଶ୍ୟକ ହେଇଛି । ଏ ଭୂଦାନ ସଂଗ୍ରହ 
ଅଭିଯାନରେ କର୍ମୀମାନଙ୍କୁ ଏ ଭାବର ଆଦାନପ୍ରଦାନର କଳାର ସାଧନା ପାଇଁ ଭଲ ସୁଯୋଗ 
ମିଳିଲା । ଏଥୁରେ ଏ ଲକ୍ଷ୍ୟ ମଧ୍ଯ ରଖାଯାଇଥୁଲା ଯେ, କର୍ମୀମାନେ ଗୀରେ ଲୋକଙ୍କର ଆତିଥ୍ୟ 
ହାସଲ କରି ଭୋଜନ ବ୍ୟବସ୍ଥା ଚଳେଇବେ । ଏ ଚେଷ୍ଟା ମଧ୍ୟ ମୋଟାମୋଟି ସଫଳ ହୋଇଥଲା । 
ଯଦିଓ ଗୋଟିଏ ଗୀରେ ଜଣେ ଚୁଢ଼ା ଗଣେଶ ମହାନ୍ତିଙ୍କୁ ତା' ବାଡ଼ିରେ ଓଳିଏ ଘାସ ବଛେଇ 
ତା” ପରେ ଶୁଖ୍ୁଲା ଧନ୍ୟବାଦ ଦେଇ ବିଦା କରିଦେଲା । 


୨୮୪ ୫ କସ୍ତୂରୀ ମୂଗ ସମ 


ଏ ଅଭିଯାନରେ ଦାଦା ବି ଆସି କେତେଦିନ କାମ କରି ଯାଇଥଲା । ସେତେବେଳେ 
ସେ ମୁଖ୍ୟମନ୍ତ୍ରୀ ଥାଏ । ଏଥୁରେ ପ୍ରାୟ ବାରଶହ ଦାତାଙ୍କ ଠାରୁ ଅଢ଼େଇଶ୍ରହ ଏକର ସରିକି କମି 
ମିଳିଲା । ଏହାଦ୍ଵାରା ଉତ୍ତର ବିଞ୍ଛାରପୁରର କେତେକ ଅଞ୍ଚଳରେ ଲୋକଙ୍କ ଭିତରେ, ଖାସ୍‌ କରି 
ଗରିବ ଚାଷୀ ଓ ଭୂମିହୀନଙ୍କ ଭିତରେ, ରୀତିମତ ଉସ୍ସାହ ସୃଷ୍ଟି ହେଇଥୁଲା | ଫତେପୁରରେ ଏ 
ଅଭିଯାନର ସମାବର୍ଭନ ସଭାରେ ଅଞ୍ଚଳର ବହୁ ଲୋକ ଭୂଦାନ କାମକୁ ଆଗେଇ ନେବାକୁ 
ସଙ୍କଜ୍ନ କଲେ ଓ ପରେ ଯଥେଷ୍ଟ କାମ କରିଥୁଲେ ମଧ୍ଯ । ଜରୀ-ବାଙ୍ଗରାରେ ଗୋଟିଏ ସଭାକୁ 
ଦାଦା, ନିଶାମଣି ହେରିକା ଯାଇଥୁଲେ । ସେଠାର ଲୋକଙ୍କର ବିପୁଳ ଉତ୍ସାହ ମଧ୍ଯ ସମସ୍ତଙ୍କୁ 
ପ୍ରଭାବିତ କରିଥଲା । ଏହି ରୂପେ ଏ ଅଭିଯାନ ଭିତରୁ ଭୂଦାନକୁ ଏକ ଜନଆନ୍ଦୋଳନରେ 
ପରିଣତ କରିବାର ଖୂଅ ମିଳିଗଲା । 

ଏହାପରେ କଟକ ଜିଲ୍ଲାର ଅନ୍ୟାନ୍ୟ ଅଞ୍ଚଳରେ ବି କ୍ରମାନ୍ଵୟରେ ଏହିପରି ସବୁ ଅଭିଯାନ 
ଚାଲିଲା । ପ୍ରଥମ ବର୍ଷାଦିନେ କାମ ବନ୍ଦ କରିବା କଥା ଥୁଲା । ସେତେବେଳେ ଗୀ ଲୋକେ 
ବିଲନାଡ଼ି କାମରେ ବ୍ୟସ୍ତଥା' ନ୍ତି ବୋଲି, କିନ୍ତୁ ବିନୋବାଙ୍କ ସୂଚନା ଅନୁସାରେ ବର୍ଷାଦିନେ ବି 
କାମ ଚାଲିଲା ଓ ସଫଳ ବି ହେଲା । ଅନ୍ୟାନ୍ୟ ଜିଲ୍ଲାରେ ବି ଏହି ଧରଣର ଅଭିଯାନ ଆରମ୍ଭ 
ହେଇଗଲା । ତାହା ଭିତରେ ବାଲେଶ୍ଵର ଜିଲ୍ଳାରେ ନନ୍ଦବାବୁ, ସୁଧାଂଶୁ ହେରିକାଙ୍କ ନେତୃତ୍ବରେ 
ବେଶି ଆଗେଇ ଥୁଲା । କଟକ ତୁଳନାରେ ସେଠି ଜମି ବି ଅଧ୍ଵକ ସଂଗୃହୀତ ହେଇଥୁଲା । ୟା” 
ଭିତରେ କଟକ ଜିଲ୍ଲାର ମାନପୁର ଗୀ ଓଡ଼ିଶୀର ପ୍ରଥମ “ ସର୍ବସ୍ଵଦାନ” ଗୀ ହେଇଥାଏ - ' ଗ୍ରାମଦାନ” 
ଶବ୍ଦ ପରେ ଗଢ଼ା ହେଲା । ପ୍ରଥମେ ତାକୁ ସର୍ବସ୍ଵଦାନ କୁହାଯାଉଥ୍ବଲା । ଏହାଦ୍ଵାରା ମଧ୍ଯ ଉତ୍ସାହ 
ଖୁବ୍‌ ବଢ଼ିଗଲା । କୋରାପୁଟ ମୟୂରଭଞ୍ଜ ଓ ବାଲେଶ୍ଵରରେ ଏଭଳି ' ସର୍ବସ୍ବଦାନ” ଗୀ ସଂଗ୍ରହର 
ଉଦ୍ୟମ ଚାଲିଲା । 


ଦାଦା ଧର୍ମାଧୁକାରୀ, ବିମଳା ଓ ଧୀରେନ୍‌ଦା 


୧୯୫୩ ଶେଷକୁ ଦାତା ଧର୍ମାଧ୍କାରୀ ଓ ବିମଳା ଠକ୍ଟାର ଓଡ଼ିଶା ଗସ୍ତରେ ଆସିଲେ । 
ଦାଦାଙ୍କୁ ମୁଁ ପୂର୍ବରୁ କେତେଥର ସେବାଗ୍ରାମ ଓ ଓ୍ଯାର୍ଧା।ରେ ଦେଖୂୁଥୁଲି । ସର୍ବୋଦୟ 
ସମ୍ମିଳନୀମାନଙ୍କରେ ବି, ମାତ୍ର ତାଙ୍କ ସହିତ ନିକଟ ପରିଚୟ ହେଇ ନ ଥଲା । ସର୍ବୋଦୟ 
ପତ୍ରିକାରେ ତାଙ୍କର ଲେଖାପଢ଼ି ମତେ ଖୁବ୍‌ ଭଲ ଲାଗୁଥାଏ । ଗାନ୍ଧୀ ଚିନ୍ତାଧାରାର ଅନ୍ୟ 
ପ୍ରବକ୍ତାମାନେ ଅପେକ୍ଷା ତାଙ୍କ ଦୃଷ୍ତିରେ ଅଧ୍ଵକ ବ୍ୟାପକତା ଥୁବବାର ଓ ନୂଆ ଚିନ୍ତାକୁ ବେଶ୍‌ 
ଖୋଲାମନ ନେଇ ଗ୍ରହଣ କରିବାର ଶଚ୍ଚି ଥୁବାର ମୁଁ ଅନୁଭବ କରୁଥାଏ । ବିମଳା ଠକ୍ଟାରଙ୍କର 
ବୟସ ଖୁବ୍‌ ଅଳ୍ପ । ସେ ନୂଆ ହେଇ ସାଧାରଣ କ୍ଷେତ୍ରକୁ ଆସିଥା'ନ୍ତି ଓ ଦାଦାଙ୍କ ସାଙ୍ଗରେ 
ରହୁଥାଂ ନ୍ତି । ଦାଦା ସେ ସମୟରେ ମାର୍କସ୍‌ବାଦୀ ଚିନ୍ତାଧାରାର ପ୍ରାସଙ୍ଗିକତା ବୁଝାଇଥୁବଲେ, ହିଂସା- 
ଅହିଂସାର ମୂଳ ପାର୍ଥକ୍ୟ ଠେଇଁ ଅଟକି ଯାଇ ନଥ୍ଲେ । ପୂଥ୍ବୀରେ ଘଟିଥୁବା ବିପ୍ଲବ ପରମ୍ପରାରେ 


କସ୍ତୁରୀ ମୂଗ ସମ ଜ୍ଞା ୨୮୫ 


ଭୂଦାନ ଆନ୍ଦୋଳନର ସ୍ମ୍ାନ ଓ ଗୁରୁତ୍‌ ବୁଝାଇବାରେ ମାର୍କ୍ସୀୟ ବିଶ୍ଳେଷଣର ମଧ୍ଯ ଉପଯୋଗ 
କରିଥୁଲେ । ଏଇଟା ମୋ ମନକୁ ଖୁବ୍‌ ପାଇଥୁଲା ଓ ତାଙ୍କର ବିଶ୍ଳେଷଣରୁ ମୋର ଦୃଷ୍ଟିକୁ 
ଅନେକ ଗୁଡ଼ିଏ ନୂତନ ବିଭାବ ମଧ୍ଯ ଆସିଥୁଲା । 

ଦାଦାଙ୍କର ସ୍ଲେହପ୍ରବଣତା ଅସୀମ । ତାଙ୍କର ଦର୍ଶନରେ ହିଁ ସ୍ଵେହ ହେଉଛି ମୁଖ୍ୟ 
ଆଧାର । ଆମ ପରିବାର ସହିତ ତାଙ୍କର ତୁରନ୍ତ ସ୍ଵେହ ସମ୍ପର୍କ ସ୍ତ୍ରାପିତ ହେଇଗଲା ଓ ଏପର୍ଯ୍ୟନ୍ତ 
ତାହା ଅଧ୍ଵକ ପ୍ରଗାଢ଼ ହେଇ ଚାଲିଛି । ଦାଦା ସର୍ବ ସେବା ସଂଘରେ ବରାବର ଏକାଂଗୀତୀ 
ବିରୋଧରେ ସତର୍କବାଣୀ ଶୁଣେଇବା କାମ କରନ୍ତି । ପରେ ଯେତେବେଳେ (୧୯୫୯) 
ବିନୋବା ଅଶ୍ଳୀଳ ପୋଷ୍ଟର ବିରୋଧରେ ଆନ୍ଦୋଳନ ଆରମ୍ଭ କଲେ ସେତେବେଳେ ଦାଦା ତାହା 
ପସନ୍ଦ କରି ନଥୁଲେ ଓ ସେ କଥା ଖୋଲାଖୋଲି କହିଥୁଲେ । ସର୍ବୋଦୟ ପାତ୍ର କାର୍ଯ୍ୟକ୍ରମରେ 
ଥିବା ବିପଦ ପ୍ରତି ମଧ୍ଯ ସେ ଦୃଷ୍ଟି ଆକର୍ଷଣ କରିଥୁଲେ । ସର୍ବା ସେବା ସଂଘ ଭିତରେ ଜମି 
ଆସୁଥୁବା ମନାନ୍ତରର ବାଷ୍ପ ପ୍ରତି ସେ ବହୁ ପୂର୍ବରୁ ଚେତାବନୀ ଶୁଣାଇଥୁଲେ । ସେ ବରାବର 
ଏକ କଗୁଆଳି ଭଳି ରହି ଭାବନା ବା ଉଚ୍ଛ୍ଵାସର ଅତିଶଯ୍ୟାରେ ଭାସିଯିବା ପ୍ରତି ସମସ୍ତଙ୍କୁ 
ସାବଧାନ କରୁଥାଂନ୍ତି । ଗ୍ରାମଦାନ ଆନ୍ଦୋଳନର ଗତିବିଧୁ ବିଷୟରେ ତାଙ୍କର ଚେତାବନୀ 
ସମ୍ବନ୍ଧରେ ପରେ ଆଲୋଚନା କରିଛି । ପରେ ଜୟପ୍ରକାଶଙ୍କର ବିହାର ଆନ୍ଦୋଳନର ଆଭିମୁଖ୍ୟର 
ସମର୍ଥନରେ ସେ ଏକ ଟାଣୁଆ ଖୁଣ୍ଟ ଭଳି ଛିଡ଼ା ହେଇଥ୍ବଲେ । 

ମୁଁ ସେତେବେଳେକୁ କଟକ ଜିଲ୍ଲା ଭୂଦାନ ସମିତିର ସଂଯୋଜକ ଥାଏ । ଖୁବ୍‌ କ୍ଷିପ୍ରଗତିରେ 
ବ୍ୟବସ୍ଥିତ ଭାବରେ ଭୁଦାନ କାମ ଚାଲୁ ବୋଲି ମୋର ଆଗ୍ରହ ଥାଏ । ସେଥୁପାଇଁ ମୁଁ କର୍ମୀଙ୍କ 
ଗତିବିଧ୍ଵକୁ ଖୁବ୍‌ ଦୂଢ଼ଭାବରେ ନିୟନ୍ତ୍ରିତ କରିବା ଚେଷ୍ଟା କରୁଥାଏ । ଏହା ସାଙ୍ଗକୁ ମୋର 
ସ୍ଵଭାବଗତ ଜିଦି ମିଶି ମୋ ଆଚରଣରେ ଯଥେଷ୍ଟ ଏକାଧ୍ଵପତ୍ୟ ପ୍ରକାଶ ପାଉଥାଏ । ଥରେ 
ଏକ ଅଇିଯାନ ବେଳେ ଜଣେ କର୍ମୀ ଅନୁମତି ନ ନେଇ ଲୁଚିକରି ଘରକୁ ପଳେଇ ଯାଇଥୁବା 
ଯୋଗୁଁ ତାଙ୍କୁ ଖଦୀ ମଣ୍ଡଳ କାମରୁ ଅଲଗା କରି ଦେଇଥୁଲି । ଏ ସବୁ ନେଇ କର୍ମୀ ମହଲରେ 
ବେଶ୍‌ କିଛିଟା ଅସନ୍ତୋଷ ଜମା ହେଇଥୁଲା । ଦାଦାଙ୍କ ଉପସ୍ତିତିରେ ଭଦ୍ରଖରେ ଏକ କର୍ମୀ 
ଶିବିର ହେଇଥୁଲା । ସେଠି ଏହା ଫୁଟି ବାହାରିଲା । ମୁଁ ବି ସଂଯୋଜକ କାମରୁ ଇସ୍ତଫା 
ଦେଲି । ଦାଦା ତାଙ୍କର ସ୍ଵେହପ୍ରବଣତା ଦ୍ଵାରା ଏ ସଙ୍କଟକୁ ଦୂର କରିବାରେ ସାହାଯ୍ୟ କରିଥୁଲେ 
ଓ ତାହା ପରେ ମୋର ଆଚରଣରେ ବି କିଛିଟା ପରିବର୍ଭନ ହେଲା ବୋଲି ମୋର ଧାରଣା । 

ବିମଳାବହନ ଏହାପରେ ଥରେ ଏକୁଟିଆ ଆସିଲେ ଓ ତାଙ୍କୁ ନେଇ ଆମେ ଯାଜପୁର ଓ 
ସୁକିନ୍ଦାରେ କେତେକ ଅଞ୍ଚଳରେ ବୁଲିଲୁ । ଖୁବ୍‌ ଭୂଦାନ ମିଳିଲା । ତାଙ୍କ ସାଙ୍ଗରେ ଆମେ 
ଗୋଟିଏ ଜିପ୍‌ରେ ନଅ ଦଶ ଜଣ ଲୋକ ଥାଉ । ସମସ୍ତଙ୍କର ବିଛଣାପତ୍ର, ଗୋଟାଏ ଟ୍ରଙ୍କ, 
ସବୁ ମଣିଷ ଓ ସବୁ ଜିନିଷ ଗୋଟାଏ ଜିପ୍‌ରେ ବୋଝେଇ କରିବାର ଉପାୟ ବାହାରିଲା ଯେ, 
ଆଗେ ମଣିଷଯାକ ବସିଯିବେ ଓ ତା'ପରେ ଜିନିଷ ଲଦି ଦିଆଯିବ । ବିମଳାବହନ ପରେ 


୨୮୬॥ୋ କସ୍ତୂରୀ ମୂଗ ସମ 


ଆଧ୍ୟାମ୍ିକ ସାଧନା ପ୍ରତି ଆକୃଷ୍ଟ ହେଇ ସାଧାରଣ ସେବା କ୍ଷେତ୍ରରୁ ଓହରିଯାଇ ସାଧନାରେ 
ଲାଗିଲେ । ଚଉବନ ମସିହା ଅଗଷ୍ଟରେ ଓଡ଼ିଶାରେ ଧୀରେନ୍‌ ମଜୁମଦାରଙ୍କର ମଧ୍ଯ ଗସ୍ତ ହେଲା । 
ସେ ସେତେବେଳେ ସର୍ବ ସେବା ସଂଘର ସଭାପତି ଥୁଲେ । ସେତେବେନେ ମୁଁ ଧୀରେନ୍‌ଭାଇଙ୍କ 
ବିଷୟରେ ବେଶି କିଛି ଜାଣି ନ ଥୁଲି । ପରେ ତାଙ୍କର ଆତ୍ମକଥା “ ସମଗ୍ର ଗ୍ରାମ ସେବାକୀ ଓର” 
ପଢ଼ିଲି । ସେ ବହିପତ୍ର ବେଶୀ ପଢ଼ିନାହାନ୍ତି ବା ପଢ଼ନ୍ତି ନାହିଁ । ଜୀବନର ବିବିଧ କ୍ଷେତ୍ରରେ ଓ 
ବିଶେଷ କରି ଗୀଲୋକଙ୍କ ଭିଚରେ କାମର ତାଙ୍କର ଯେଉଁ ଅଗାଧ ଅଭିଜ୍ଞତା ଅଛି ତାହାରି 
ଭିତରେ ସେ ଦୁନିଆକୁ ଦେଖନ୍ତି ଓ ମତ ଦିଅନ୍ତି । ବିପ୍ଲବୀ ପାଇଁ ଶ୍ରମନିଷ୍ଠାର ଆବଶ୍ୟକତା 
ଉପରେ ତାଙ୍କର ବେଶି କୋର୍‌ । 


ଭୂଦାନର ପ୍ରଗତି 


କଟକ କିଲ୍ଲା ସଂଯୋଜକ ଥୁୁବାବେଳେ ମୁଁ ଆଉ ଏକ ଖାଦ୍ୟର ପ୍ରୟୋଗ ଚଳେଇଥୁଲି । 
ସେ ବର୍ଷ କଟକ ଜିଲ୍ଲାରେ ଆମ୍ବ ପ୍ରଚୁର ହେଇଥାଏ । ବାଙ୍କୀ, ବେଣ୍ଟକାର ଆଦି ଆଡ଼ର ଭଲ 
ଆତ୍ମ ଖୁବ୍‌ ଶସ୍ତାରେ ମିଳୁଥାଏ । ଟଙ୍କାକୁ ବୋଧହୁଏ କୋଡ଼ିଏଟା ଯାଏ । ମୁଁ ପ୍ରସ୍ତାବ ଦେଲି 
ଯେ, ରନ୍ଧାବଢ଼ାର ଏତେ ହେଙ୍ଗାମାରେ କାହିକି ପଶିବା, ଯେତେଦିନଯାଏ ଆମ୍ବ ମିଳୁଛି ଆମ୍ବ 
ଝୂଆଯାଉ । ସମସ୍ତେ ରାଜି ହେଲେ । ପ୍ରତିଦିନ ଦଶ ପନ୍ଦର ଟଙ୍କାର ଆମ୍ବ କିଣି ଖାଇବା ଘରର 
ଗୋଟାଏ କୋଣରେ ଧୋଇଧାଇ କୁଢ଼େଇ ଦିଆଯାଏ । ଖାଇବା ବେଳ ହେଲେ ଆମେ ସମସ୍ତେ 
ତାକୁ ଘେରି ବସିଯାଉ ଓ “ ସହନାବବତୁ' ମନ୍ତ୍ର ବୋଲିଦେଇ ଯେ ଯେତେ ପାରୁ ଆମ୍ବ ଖାଉ । 
ସକାଳ, ଦ୍ବିପ୍ରହର, ସନ୍ଧ୍ଯା, ତିନି ଓଳି ଖାଇବା ଏମିତି ଚାଲିଲା | ଏଥରେ ବି ତିନି ଦିନ ପରେ 
ଦେଖାଗଲା ଯେ କେତେକ କର୍ମୀଙ୍କୁ ଆଉ ଆମ୍ମ ପୋଷଉ୍ଭ ନାହିଁ । ସେମାନେ ଯାଇ ଭାତ ମୁଠିଏ 
ଯୋଗାଡ଼ରେ ଲାଗିଲେଣି । ମୋର ନିଜ୍ଚର କିନ୍ତୁ ଯେମିତି ଆଳୁ ବେଳେ ହେଇଥିଲା ସେମିତି ଏ 
ଆମ୍ବ ପରଖରେ ଅରୁଚି ହେଇ ନ ଥୁଲା । 

୧ ୯ ୫୩ର ସର୍ବୋଦୟ ସମ୍ମିଳନୀ ବିହାରର ଚାଣ୍ଡଲରେ ହେଇଥୁଲା । ବିନୋବାଚ୍କୀ 
ମେଲେରିଆରେ କଠିନ ଭାବରେ ପୀଡ଼ିତ ହେଇ ଏଇଠି ଦୁଇମାସ ଖଣ୍ଡେ ବିଶ୍ରାମ କରିଥୁଲେ | 
ତାଙ୍କର ଜ୍ବର ଆରମ୍ଭ ହେବାର ଦ୍ବିତୀୟ ଦିନରେ ବାପା, ଆଚାର୍ଯ୍ୟ ମହାଶୟ, ଗୁଣନିଧ୍ବାଚୁ, 
ହୋତା ମହାଶୟ, ବୋଉ, ଶରତବାବୁ, ମୁଁ ଓ ଆଉ ଜଣେ ଅଧେ କିଏ ତାଙ୍କ ସହିତ ଏଇ 
ଚାଣ୍ଡିଲ ପାଖରେ ଦେଖାକରି ଓଡ଼ିଶାର ଭୂଦାନ କାମ ବିଷୟରେ ପରାମର୍ଶ କରିଥୁଲୁ । ଚାଣ୍ଡଲ 
ସମ୍ମିଵନୀରେ ବିନୋବା ତାଙ୍କର ବଲ୍ତୁତାରେ “ ତୃତୀୟ ଶନ୍ତି'ଂର ବିଚାର ବୟାନ କଲେ ଯେ 
“ହିଂସାଶଚ୍ରିର ବିରୋଧୀ, ଦଣ୍ଡ ଶକ୍ତିରୁ ଭିନ୍ନ ଏକ ତୃତୀୟ ଶଚ୍ତିଂ ସମାଜରେ ସୃଷ୍ଟି କରିବା 
ସର୍ବୋଦୟ ଆନ୍ଦୋଳନର କାମ । ଏ ବିଶ୍ଳେଷଣମୂଳକ ବକ୍ତୁତାଟି ଅତି ଉଚକୋଟୀର ହେଇଥୁଲା 
ଓ ଜୟପ୍ରକାଶଜୀ ଏହାରି ଦ୍ଵାରା ପ୍ରଭାବିତ ହେଇ ଭୂଦାନ କାମରେ ପୂରାପୂରି ଲାଗିପଡ଼ିଥୁଲେ । 


କସ୍ତୁରୀ ମୂଗ ସମ ଞ୍ଚା ୨୮୭ 


୧ ୯ ୫ ୪ ଖରାଦିନେ ଗୟାରେ ସର୍ବୋଦୟ ସମ୍ମିଳନୀ ହେଲା । ଗୟା ସମ୍ମିଳନୀ ବେଳକୁ 
ଦେଶରେ ଭୂଦାନ ଆନ୍ଦୋଳନ ଜୋରସୋର୍‌ରେ ଚାଲିଲାଣି । ବିଶେଷକରି ବିହାରରେ । 
ସେତେବେଳେ ସେଠି ବିନୋବାଙ୍କ ପଦଯାତ୍ରା ଚାଲିଥାଏ । ଏ ସମ୍ମଳନୀରେ ଜନସମାଗମ ଅତି 
ବିପୁଳ ହେଇଥୁଲା ଓ ପ୍ରଧାନମନ୍ତ୍ରୀ ନେହେରୁ ମଧ୍ଯ ଦିନକ ପାଇଁ ଆସିଥୁଲେ । ଜୟ ପ୍ରକାଶଜୀ 
୧ ୯ ୫୩ ରୁ ଭୂଦାନ କାମରେ ମନପ୍ରାଣ ଦେଇ ଲାଗିସାରିଥା' ନ୍ରି । ଗୟା ସମ୍ମିଳନୀରେ ସେ 
ଘୋଷଣା କଲେ ଯେ ସେ ଏ କାମରେ ଏଣିକି ଜୀବନଦାନ କଲେ । ଏହି କାମ ହିଁ ତାଙ୍କର 
ଜୀବନର ଏକମାତ୍ର ବ୍ରତ ହେବ । ଏହାର ଉତ୍ତରରେ ବିନୋବା ମଧ୍ଯ “ ଭୂଦାନଯଜ୍ଞମୂଳକ 
ଗ୍ରାମୋଦ୍ୟୋଗପ୍ରଧାନ ଅହିଂସା ବିପ୍ଲବ'” ପାଇଁ ଜୀବନଦାନ ଘୋଷଣା କଲେ । ଏହାପରେ ସେ 
ସମ୍ମିଳନୀରେ ଜୀବନଦାନର ସୁଅ ଛୁଟିଲା ଓ ଆମେ ସବୁ ମଧ୍ଯ ଜୀବନଦାନ ଘୋଷଣା କଲୁ । 
ଆଠ ଶହ ଉପରେ ଲୋକ ଏଭଳି ଘୋଷଣା କଲେ । ସେମାନଙ୍କ ଭିତରେ ବିହାରର କର୍ମୀ ହିଁ 
ସବୁଠୁଁ ବେଶି । ପରେ ବିହାରର ଜୀବନଦାନୀମାନଙ୍କର ଶିବିର ଇତ୍ୟାଦି କରାଯାଇ ସେମାନଙ୍କୁ 
କାମରେ ଲଗାଇବା ଉଦ୍ୟମ ହେଲା । ଅଧ୍ବକାଂଶ କାମରେ ଲାଗିଲେ ମଧ୍ଯ, ମାତ୍ର ଏମାନଙ୍କୁ 
ନେଇ ଏକ ଶଚ୍ଚିଶାଳୀ କର୍ମୀ ଗୋଷ୍ଠୀରେ ପରିଣତ କରିବା ପାଇଁ ଯେ ଭଳି ଉଦ୍ୟମ ଆବଶ୍ଶ୍ୟକ 
ତାହା କରାଯାଇ ପାରିଲା ନାହିଁ । 


ଗୟା ସମ୍ମିଳନୀରୁ ଫେରିବା ପରେ ଏଇ ଜୀବନଦାନ ନେଇ ମୋର ବାବାଙ୍କ (ଶ୍ଵଶୁର 
ମହାଶୟ) ସାଙ୍ଗରେ ଖୁବ୍‌ ଯୁଜ୍ଛିତର୍କ ହେଇଥିଲା । ତାଙ୍କର ଯୁଚ୍ଛି ଥିଲା ଯେ, ପିଲାଛୁଆ ନେଇ 
ଘର କରିଥୁବା ଲୋକର ଜୀବନ ତ ଆଗରୁ ବନ୍ଧକ ରହିଛି, ସେ ଅନ୍ୟ କୌଣସି କିଛି ପାଇଁ 
ଜୀବନ ଦାନ କିପରି କରିବ ? ଜୀବନଦାନକୁ ମୁଁ ଏଇ ଅର୍ଥରେ ବୁଝିଥୁଲି ଯେ, ତା'ର ଅର୍ଥ 
ଗୋଟାଏ ଲକ୍ଷ୍ୟକୁ ଜୀବନର ପ୍ରଧାନ ବ୍ରତ ରୂପେ ଧରି ସେଥୁପାଇଁ ଅବିରତ କାମ କରିଯିବା । 
ଘର ସଂସାର ଛାଡ଼ି ବାବାଜ୍ଜୀ ହୋଇଯିବା ନୁହେଁ । ମୁଁ ବାବାଙ୍କୁ ସେଇ ଯୁଜ୍ତି କରି ବୁଝାଇଲି । 
ଘରସଂସାର କରି ମଧ୍ଯ ମଣିଷ ସ୍ଵରାଜ ପାଇଁ କାମ କରୁଥୁଲା । ଏବେ ଏ ଭୂଦାନମୂଳକ 
ଗ୍ରାମୋଦ୍ୟୋଗପ୍ରଧାନ ଅହିଂସା ବିପ୍ଲବ ପାଇଁ ସେମିତି କରିବ । ମୋର ଯୁକ୍ତିଦ୍ଵାରା ବାବାଙ୍କ 
ଆଶଙ୍କା ଅନେକାଂଶରେ ଦୂର ହେଲା ବୋଲି ମନେହେଲା । ଅସଲ କଥା ଗୋଟାଏ ଶବ୍ଦ ' ଦାନ” 
ମିଳିଗଲା ତ ତାକୁ ପ୍ରତ୍ୟେକ କଥାରେ ଜୋଡ଼ିଦେବା ଦ୍ଵାରା ଆଲୋକ ପରିବର୍ଭେ କୁହୁଡ଼ି ହିଁ 
ବେଶି ସୃଷ୍ଟ ହେଉଥିଲା । ଗ୍ରାମଦାନରେ ମଧ୍ଯ ସେମିତି ଦାନ ଶବ୍ଦ ସେ କାର୍ଯ୍ୟକ୍ରମର ପ୍ରକୃତ 
ତାପ୍ପର୍ଯ୍ୟକୁ ବହୁତ ପରିମାଣରେ ଘୋଡ଼ାଇ ପକାଉଥୁଲା ଓ ସେ ଶବ୍ଦର ବ୍ୟାଖ୍ୟା କରିବାରେ ହିଁ 
ବହୁତ ଶକ୍ତି ଖର୍ଚ୍ଚ ହେଉଥୁଲା । 


୨୮୮୩ କସ୍ତୂରୀ ମୂଗ ସମ 


ଓଡ଼ିଶାରେ ବିନୋବା 


ବିନୋବାଙ୍କ ପଦଯାତ୍ରା ଓଡ଼ିଶାରେ ୧୯ ୫ ୫ ଜାନୁୟାରୀ ୨୬ରେ ଆରମ୍ଭ ହେଇ ଆଠମାସ 
କାଳ ଚାଲିଲା । ତା'ର ବିଶଦ ବିବରଣୀ କ୍ରାନ୍ତିଯାତ୍ରା ବହିରେ ରହିଛି । ବିନୋବାଙ୍କର ବଲ୍ତୁତାର 
ଓଡ଼ିଆ ଅନୁବାଦକ ଭୀବରେ ମୁଁ ପୁରା ସମୟ ପଦଯାତ୍ରାରେ ରହିଛି । ମୁଁ ଯେପରି ଭାବରେ 
ଅନୁବାଦ କରିପାରିଲି ସେପରି ଶଚ୍ତି ମୋଠାରେ ଥୁଲା ବୋଲି ମୋର ପୂର୍ବରୁ କେବେ ଧାରଣା ହିଁ 
ନଥ୍ବଲା । ବିନୋବାଙ୍କ ଗହଣରେ ଏ କେତେ ମାସ ରହିବାଦ୍ଵାରା ମୋର ବହୁତ କିଛି ବିକାଶ 
ହେଇଥୁଲା । ମୋର ସେତେବେଳେ ଗୋଟାଏ କର୍ମପ୍ରବଣତାର ଆଧକ୍ୟ ଥାଏ । ସବୁବେଳେ 
କିଛି ଗୋଟାଏ କାମ, ଦାୟିତ୍‌ ବା ଚିନ୍ତା ନେଇ ଏପଟ ସେପଟ ହେବା ଅଭ୍ୟାସ ହେଇଯାଇଥାଏ । 
କାମ ନଥାଇ ଖାଲି ରହିଲେ ଗୋଟାଏ ଉଦ୍‌ବେଗ ଘୋଟି ଆସୁଥାଏ ଯେ କେଉଁଠି କ'ଣ 
ଗୋଳମାଳ ହେଇଗଲା । ଦୁଇଦଣ୍ଡ ଚୁପଚାପ୍‌ ବସିବା ବା ଗପସପ କରିବା କଥା ନଥାଏ । 
କଟକ ଜିଲ୍ଲାର କେତେକ ରହଣିରେ ସୁମିତ୍ରା ପଦଯାତ୍ରାରେ ଥୁଲେ । ମାଟ୍ର ତାଙ୍କ ସହିତ ବି 
ଚାରିପଦ କଥା ହେବାକୁ ମୁଁ ସମୟ ଦେଇ ନଥୁଲି । ସେଥୁପାଇଁ ସେ ଖୁବ୍‌ କ୍ଷୁର୍ଣ ହେଇଥୁଲେ । 

ପରେ କ୍ରମେ ଲକ୍ଷ୍ୟ କଲି ଯେ ବିନୋବାଙ୍କ ସାଙ୍ଗରେ ଆସିଥ୍ଵବା ସାଥୀମାନେ ଉପରଓବି 
ବସି ତାଙ୍କ ସାଙ୍ଗରେ ବେଶ୍‌ ଆଡ଼୍‌ଡ଼ା ଦେଉଛନ୍ତି । ମୁଁ ବି ସେଥ୍ଵରେ ଜୁଟିଲି ଓ ସଦାବ୍ୟସ୍ତତା 
ଭାବଟା କ୍ରମେ କମିଗଲା । ଦେଖଲି ଯେ, ଏହାଦ୍ଵାରା ଲାଭ ହିଁ ହେଲା । ଏଭଳି ସଦାବ୍ୟସ୍ତତା 
ପ୍ରକୃତରେ ଗୋଟାଏ ଅସ୍ଵାଭାବିକ ମାନସିକ ସ୍ଥିତି । ସେପରି ଲୋକ ଯେ ପ୍ରକୃତରେ ଅନ୍ୟମାନଙ୍କ ଠୁଁ 
ବେଶି କାମ କରିଥାଏ ତାହା ନୁହେଁ । 

ମୋର ଆଧୁନିକ ବିଜ୍ଞାନ ପ୍ରତି ପ୍ରବଳ ଆକର୍ଷଣ ଥୁବା କଥା ଆଗରୁ କହିଛି । ଏଣେ 
ବିକେନ୍ଦ୍ରିତ ଅର୍ଥନୀତିରେ ମୋର ଦୃଢ଼ ବିଶ୍ଵାସ ଥାଏ । କୁମାରସ୍ତା ପ୍ରଭୃତି ଏହାର ଯେଉଁ ବ୍ୟାଖ୍ୟା 
କରୁଥା'ନ୍ତି ସେଥ୍ଵରେ ବାଷ୍ପ, ବିଦ୍ୟୁତ ଆଦି ସବୁପ୍ରକାରର ପ୍ରାକୃତିକ ଶଲ୍ଜିର ବ୍ୟବହାର ବିକେନ୍ଦ୍ରିତ 
ଶିଳ୍ପରେ ବର୍ଜନୀୟ ବୋଲି ଧରାଯାଉଥାଏ । ଏଥୁପାଇଁ ମୋ ମନରେ ଗୋଟାଏ ଦ୍ଵନ୍ଦ୍‌ ଥାଏ । 
ବିନୋବା ଓଡ଼ିଶାରେ ଥୁବାବେଳେ ବିଜ୍ଞାନ ଓ ଆତ୍ମଜ୍ଞାନ ବିଷୟରେ ଯେଉଁ ବିବେଚନା କଲେ 
ତାହାଦ୍ଵାରା ମୋର ଏ ଦ୍ଵନ୍ଦ୍୍‌ର ଅବସାନ ହେଲା । ଧର୍ମ ଓ ଆତ୍ମଜ୍ଞାନ ଭିତରେ ପାର୍ଥକ୍ୟ, ଆତ୍ମଜ୍ଞାନର 
ସଦାବିକାଶଶୀଳତା ଆଦି ବିଷୟରେ ତାଙ୍କର ବିବେଚନାରୁ ଅନେକ କିଛି ଅଧକ ସ୍ପଷ୍ଟ ହେଲା । 
ମୁଁ ଲେଖୁଛି ଯେ, ଏଥପୂର୍ବରୁ ମୁଁ ସତ୍ୟାଗ୍ରହ ଓ ଅହିଂସ ସମାଜର ବିକାଶ ପାଇଁ ମନୋବିଜ୍ଞାନର 
ସାହାଯ୍ୟର ଆବଶ୍ୟକତା ଉପ୍‌ଲନ୍ଧ୍‌ କରିଥୁଲି । ଏବେ ମୋର ଦୃଷ୍ଟିକୁ ଆସିଲା ଯେ, ମନୋବିଜ୍ଞାନ, 
ସମାଜ ବିଜ୍ଞାନ ଆଦିରୁ ଯେଉଁ ଜ୍ଞାନ ମିଳେ ତାହା ଯେମିତି ଆତ୍ମଜ୍ଞାନ, ସେମିତି ଆଧ୍ଞାମ୍ବିକ 
ପରମ୍ପରାରେ ମଧ୍ଧ ସେହି ଧରଣର ଆତ୍ମଞ୍ଞାନ ଲାଭର ଉଦ୍ୟମ ହେଇଛି ଓ ଏଭଳି ଆତମ୍ମଜ୍ଞାନର 
ବ୍ୟାବହାରିକ ତାପ୍ପର୍ଯ୍ୟ ମଧ୍ଯ ରହିଛି । 


କସ୍ତୁରୀ ମୂଗ ସମ ଜ୍ଞା ୨୮୯ 


ବିନୋବା ଓଡ଼ିଶାରେ ଥୁବାବେଳେ “ ଜୟ ଜଗତ ଧ୍ଵନି ଦେଇ ନଥୁଲେ । କିନ୍ତୁ ତାଙ୍କର 
ଦୃଷ୍କିକୋଣରେ ବିଶ୍ଵମାନବିକତା ଥୁଲା ଓ ତାହା ମଧ୍ଯ ମୋର ପୂର୍ବରୁ ଥୁବା ଜାଗତିକ ଦୃଷ୍ଟିକୁ 
ସୁଦୃଢ଼ କଲା । ତାଙ୍କର ଗୋଟାଏ ପରାକ୍ରମ ବା ଏଡ଼୍‌ଭେଂଚର ବୂଭି ଥାଏ । ପାହାଡ଼ ଉପରେ 
ଚଢ଼ିଯିବା, ବରଣବୁଦାରେ ବୁଲିବା ବା ନଣରେ ପଶିବାର ଆନନ୍ଦ ଏଗୁଡ଼ୀକ କି ମୋର ମନକୁ 
ଖୁବ୍‌ ପାଇଲା ଓ ମୋର ଆଡ଼୍‌ଭେଞ୍ଚର ବୃଭିକୁ, ଯେଉଁଟା କି ଗତାନୁଗତିକ ଜଗତର ଚାପରେ 
ସ୍ତିମିତ ହେଇ ଆସୁଥୁଲା, ପୁଣି ସତେଜ କରିଦେଲା । ଏହି ରୂପରେ ନାନାଭାବରେ ମୋର 
ବ୍ୟଚ୍ଥିତ୍ଵକୁ ପ୍ରସୁଟିତ ଜରିବାରେ ବିନୋବାଙ୍କ ସାନ୍ନିଧ୍ଯ ପ୍ରଭୂତ ପରିମାଣରେ ସାହାଯ୍ୟ କରିଛି । 

ଓଡ଼ିଶାରେ ବୁଲିବାବେଳେ ବିନୋବାଙ୍କ ସହିତ ସମ୍ପର୍କଟା ସେତେ ସହଜ ହେଇନଥୁଲା । 
ପରେ କ୍ରମେ ତାହା ଖୁବ୍‌ ସହଜ ହେଲା । ତାଙ୍କ ସହିତ କୌଣସି ବିଷୟରେ ଜୋର୍‌ ଯୁଲ୍ତିତଙ୍କ 
କରିବାକୁ ଓ ଥଟାଟାପରା ହେବାକୁ ଆଉ ବିଶେଷ ସଙ୍କୋଚ ରହିଲା ନାହିଁ । ତାଙ୍କ କୀନ ଖରାପ 
ହେଇଯିବା ପରେ ଯେତେବେଳେ ଲେଖାପଡ଼ି ଦ୍ଵାରା ଆଲୋଚନା କରିବାକୁ ହେଲା ସେତେବେଳେ 
ଅବଶ୍ୟ ବହୁତ ଅସୁବିଧା ହେଲା । 


କୋରାପୁଟରେ ଗ୍ରାମଦାନ 


କୋରାପୁଟରେ ହଜାରେ ପାଖାପାଖୂ ଗ୍ରାମଦାନ ହେଇଯିବା ଫଳରେ ସେଠି ସେ ସବୁ 
ଗୀକୁ ଧରି ପୁନର୍ଗଠନ କାମ କରିବା କଥା ଉଠିଲା । ବିନୋବାଙ୍କ ଡାକରାରେ ଅନ୍ଲନାସାହେବ 
ସହସ୍ରବୁଦ୍ଧେ ଆସି ସେ କାମର ଦାୟିତ୍ବ ନେଲେ । ଆନ୍ନାସାହେବଙ୍କର ପ୍ରତିଭା ବହୁମୁଖୀ । 
ଗୀମାନଙ୍କର ଆର୍ଥିକ ସମସ୍ୟା ଓ ସେସବୁର ସମାଧାନର ପଟ୍ଛା ବିଷୟରେ, କୃଷି ଓ ଗ୍ରାମଶିଳ୍ପର 
ବିକାଶରେ ନୂଆ ନୂଆ ପଟ୍ଛାର ସମ୍ଭାବନା ବିଷୟରେ ତାଙ୍କର ଜ୍ଞାନ ଓ ଅଭିଜ୍ଞତା ପ୍ରଚୁର । ସେ 
ଆସି ଗ୍ରାମଦାନ ଅଞ୍ଚଳର ବିକାଶ ପାଇଁ ଏକ ବ୍ୟାପକ, ବିରାଟ ଓ ଦୀର୍ଘ ମିଆଦୀ ଯୋଜନା 
ତିଆରି କରି କାମ ଆରମ୍ଭ କଲେ । ତାଙ୍କ ସହିତ କାମ କରିବାକୁ ଅନେକ ପ୍ରତିଭାବାନ ଯୁବକ 
ମଧ୍ଯ ଆସିଲେ । ଶ୍ରୀ ଦାତେ ଭାରତ ସରକାରଙ୍କର ଏକ ଉଚ୍ଚ ପାହ୍ୟାର ଇଞ୍ଜିନିୟର ଚାକିରୀରୁ 
ବିନା ଦରମାରେ ଛୁଟି ନେଇ କାମ କରିବାକୁ ଆସିଲେ । ନଗୀନ ପରୀଖ ବମ୍ବେର ଧନୀ 
ପରିବାରର ପିଲା । ସମବାୟ ସଙ୍ଗଠନ ବିଷୟରେ ତାଙ୍କର ବିଶେଷ ତାଲିମ ଥୁଲା । ସଚ୍ଚିଦାନନ୍ଦ 
ଜଣେ ପ୍ରତିଭାବାନ ପଞ୍ଜାବୀ ଯୁବକ ! ମହାରାଷ୍ଟ୍ରରୁ ପଣ୍ତିତ ପାଟଣକର ଆସିଥୁଲେ । ସେ ବି 
ଉଚ୍ଚଶିକ୍ଷିତ । ଅର୍ଥ ବିଜ୍ଞାନରେ ତାଙ୍କର ବିଶେଷ ଦଖଲ ଥ୍ବଲା । ବି.ଜି. ରାଓ ବୋଲି ଜଣେ 
ରାସାୟନିକ ଇଞ୍ଜନିୟର ମଧ୍ଯ ଆସିଥୁଲେ ଏମାନଙ୍କ ବ୍ୟତୀତ ଆହୁରି ଅନେକ ଥୁଲେ ଓ ନୂଆ 
ଲୋକଙ୍କ ଛଡ଼ା ପୁରୁଣା ସର୍ବୋଦୟ କର୍ମୀ ମଧ୍ଯ ମହାରାଷ୍ଟ୍ର ଆଡ଼ୁ ଆସିଥୁଲେ । ଓଡ଼ିଶାର କଟକ, 
ପୁରୀ ଓ ଅନ୍ୟ କେତେକ ଜିଲ୍ଲାର ବହୁତ କର୍ମୀ ତ ଗ୍ରାମଦାନ ପ୍ରଚାର ପାଇଁ କୋରାପୁଟରେ 
ଥା'ନ୍ତି । ସେମାନଙ୍କ ଭିତରୁ କେତେକ ଓ ଆଉ ଅନେକ ନୂଆ କର୍ମୀ ମଧ୍ଯ ଏ ନିର୍ମାଣ କାମରେ 


୨୯୦ ଜୋ କସ୍ତୂରୀ ମୂଗ ସମ 


ଯୋଗ ଦେଇଥାଂ ନ୍ତି । ଏଇ କାମ ପାଇଁ କେନ୍ଦ୍ର ସରକାର କିଛି ଟଙ୍କା ଦେଲେ । ଆନ୍ଲସାହେବ 
ରିଜର୍ଭ ବ୍ୟାଙ୍କ ସାଙ୍ଗରେ ମଧ୍ଯ କଥାବାର୍ଭା ଚଳେଇଲେ ଓ ସାହୁକାରଙ୍କ ଦାଉ ଲୋପ କରିବା ପାଇଁ 
ଯଥେଷ୍ଟ ପରିମାଣରେ ବ୍ୟାଙ୍କ ରଣ ମିଳିବା ବିଷୟରେ ମଧ୍ଯ କଥା ଅନେକ ଦୂର ଆଗେଇଲା । 

କିନ୍ତୁ ଏଣେ ମୁଖ୍ୟମନ୍ତ୍ରୀ ମହତାବବାବୁ ବାରବାର ଭୂଦାନକୁ ଦାରିଦ୍ର୍ୟ ବଣ୍ଟନ ବୋଲି 
ସମାଲୋଚନା କରୁଥା'ନ୍ତି ଓ କୋରାପୁଟରେ ଗ୍ରାମଦାନର ପ୍ରସାରକୁ ପ୍ରସନ୍ନ ଦୃଷ୍ଟିରେ ଦେଖୁ 
ନଥାଂ ନ୍ତ । ସେ ନାନା ପ୍ରକାର ବାଧା ସୃଷ୍ଟ କରିବାକୁ ଲାଗିଲେ । ସେତେବେଳେ ଶିବରାମନ 
ରାଜସ୍ଵ ସେକ୍ରେଟେରୀ କି କ'ଣ ଥା'ନ୍ତି । କୋରାପୁଟ ପରିସ୍ଥିତି ବିଷୟରେ ସରକାର 
ଉଦ୍‌ବେଗଜନକ ସମ୍ବାଦ ପାଇଛନ୍ତି ବୋଲି କହି ତାଙ୍କୁ ସେଠାରେ ପରିସ୍ପିତି ଅନୁସନ୍ଧାନ କରି 
ଏକ ରିପୋର୍ଟ ଦେବାପାଇଁ କୁହାଗଲା ଓ ସେ ରିପୋର୍ଟ ଦେଲେ ଯେ ସେଠି ଗ୍ରାମଦାନ ଆଳରେ 
ହିଂସା ପ୍ରଚାର ହେଉଛି । ସାହୁକାର, ବଡ଼ ଜମିମାଲିକ ଆଦିଙ୍କୁ ଧମକଚମକ ଦିଆଯାଉଛି ଓ 
ଏହା ଫଳରେ ସେଠି ହିଂସାକାଣ୍ଡ ଫୁଟି ବାହାରିପାରେ ଇତ୍ୟାଦି । ଏହାକୁ ନେଇ ସରକାରଙ୍କ 
ସହିତ ଆଲୋଚନା ହେଲ ସ୍ପଷ୍ଟୀକରଣ ଦିଆଗଲା । ମାତ୍ର ରାଜ୍ୟ ସରକାରଙ୍କ ଆଡୁ ନାନା ଭିଚିରି 
ପ୍ରତିବନ୍ଧକ ସୃଷ୍ଟି କରାଯିବା ଫଳରେ କାମ ବିଶେଷ ଆଗେଇ ପାରିଲା ନାହିଁ । ୧୯୫୭ ରେ 
ଏଲଧ୍ଵାଲ୍‌ ସମ୍ମିଳନୀବେଳେ ପଣ୍ଡିତ ଗୋବିନ୍ଦବଲ୍ଲଭ ପଟ୍ଛଙ୍କ ସାଙ୍ଗରେ ମହତାବବାବୁ, ଆନ୍ଲାସାହେବ, 
ଦାଦା ହେରିକା ଏକାଠି ବସି ଆଲୋଚନା କରିବା ପରେ ଅନେକ ଅସୁବିଧା ଦୂର ହେଇଗଲା, 
କିନ୍ତୁ ଏସବୁ ଛଡ଼ା କାମ ନ ଆଗେଇବାର ଅନ୍ୟ କାରଣ ମଧ୍ଯ ଥୁଲା । 

ଗ୍ରାମଦାନ କରିବା ଦ୍ଵାରା ଲୋକଙ୍କର ମାନସିକତାରେ କେତେ ପରିବର୍ଭନ ହେଉଛି, 
ସେ ବିଷୟରେ ବହୁ ଲୋକଙ୍କ ମନରେ ଅତିରଞ୍ଜତ ଧାରଣା ଥୁଲା । ଗ୍ରାମଦାନ କରି ଲୋକେ 
ଏକାଚୋଟକେ ନୂଆ ଆଦର୍ଶରେ ଶତକଡ଼ା ଶହେ ଦୀକ୍ଷିତ ହୋଇଗଲେ ବୋଲି ବିଚାରି ସେମାନଙ୍କୁ 
ଆଉ କୌଣସି ବିଷୟରେ ବୁଝାଇବାର ଆବଶ୍ୟକ ତା ଅଛି ବୋଲି ଆନ୍ନା ସାହେବ ପ୍ରଭୃତି ଅନୁଭବ 
କଲେ ନାହିଁ । ସେମାନଙ୍କ ଧାରଣା ହେଲା ଯେ, ଅମୁକ କାମ ଗ୍ରାମବାସୀ କରିବା ଉଚିତ ବୋଲି 
ସେମାନଙ୍କୁ କହିଦେଲେ ସେମାନେ କରିଯିବେ । ଆଦିବାସୀଙ୍କର ମନୋଭାବ, ସେମାନଙ୍କର 
ସାଂସ୍କୃତିକ ପଟ୍ଟରଭୂମି ଆଦି ବିଷୟରେ ମଧ୍ଯ ବହୁତ କମ୍‌ ଜ୍ଞାନଥୁଲା । କୋରାପୁଟରେ ବହୁକାଳରୁ 
କାମ କରି ଆସିଥ୍‌ବା ଯେଉଁ କର୍ମୀଙ୍କର ଆଦିବାସୀଙ୍କ ବିଷୟରେ ପ୍ରତ୍ୟକ୍ଷ ଓ ପ୍ରଗାଢ଼ ଅଭିଜ୍ଞତା 
ଥଲା, ସେମାନଙ୍କର ସେ ଅଭିଜ୍ଞତାରୁ ଲାଭ ଉଠାଇବାର ଯଥାଯଥ ବ୍ୟବସ୍ଥା ହେଇପାରିଲା ନାହିଁ । 

ଯୋଜନା ତିଆରିରେ ଗୀଳୋକଙ୍କୁ ସଂପୂକ୍ତ କରିବା କଥା କାହାରି ଖୁଆଇଲକୁ ବି ଅନେକ 
ଦିନ ଯାଏ ଆସି ନଥୁଲା । ବିଭିନ୍ନ କାର୍ଯ୍ୟକ୍ରମ ବିଷୟରେ ଯେଉଁସବୁ ଆଲୋଚନା ହୁଏ ସେଠିକି 
ଗ୍ରାମଦାନ ଗୀର କୌଣସି ଲୋକଙ୍କୁ ପ୍ରାୟ ଡକା ଯାଉନଥୁବଲା । ଏସବୁ ଫଳରେ ନିର୍ମାଣ କାମରେ 
ସାଧାରଣ ଲୋକଙ୍କୁ ସମ୍ପୃକ୍ତ କରିବା ଚେଷ୍ଟା ମଧ୍ଯ ବିଶେଷ ସଫଳ ହେଲା ନାହିଁ । ଗ୍ରାମଦାନ 
ପରେ ଯେଉଁ କାମ ହେବ ସେ ବିଷୟରେ ବାପାଙ୍କର କଳ୍ପନା ଥୁଲା ଯେ ଗୋଟାଏ କାର୍ଯ୍ୟକ୍ରମ 


କସ୍ତରୀ ମୂଗ ସମ ଜ୍ଞା ୨୯୧ 


ଗୋଟାଏ ଗୋଟାଏ ଆନ୍ଦୋଳନ ପରି ଚାଲିବ । ଜମିବଣ୍ଟା ଆରମ୍ଭ ହେବ ତ ଚାରିଆଡ଼େ ତାଂର 
ହୋ ଉଠାଇବାକୁ ହେବ । ସେମିତି ନିଶା ଛାଡ଼ିବା ବା କୂଅ ଖୋଳିବାର କାମକୁ ନେଇ ଚହଳ 
ସୃଷ୍ତି କରାଯିବ । ଏମିତି ଗୋଟାକୁ ଗୋଟା ଆନ୍ଦୋଳନ ତୁହାକୁତୁହା ଚାଲି ଲୋକଙ୍କର ଉତ୍ସାହ ଓ 
କର୍ମତପ୍ଵରତାକୁ ଜଗେଇ ରଖବ । ଗ୍ରାମଦାନ ହେଇଯିବା ପରେ ବି ଲୋକଙ୍କୁ ପୂରା ଆଦର୍ଶ୍‌ଟା 
କ୍ରମେ କ୍ରମେ ପାହାଟ ପାହାଟ କରି ଗ୍ରହଣ କରାଇବାକୁ ହେବ । ପ୍ରତ୍ୟେକ କାର୍ଯ୍ୟକ୍ରମ ବିଷୟରେ 
ସେମାନଙ୍କ ଭିତରେ ଖାସ୍‌ ପ୍ରଚାର କରି ସେମାନଙ୍କୁ ୱ୍ଵାକିବହାଲ କରିବାକୁ ହେବ । ଏ କାମ 
କରିବାର ଢଙ୍ଗ- ଦୁଇଟି ଭିତରେ ଅବଶ୍ୟମ୍ଭାବୀ ବିରୋଧ କିଛି ନଥୁଲା ଓ ଦୁଇଟା ମିଶି ଏକ 
ଶ୍ରକ୍ଥିଶାଳୀ ପନ୍ଛା ହୋଇପାରି ଥାଂନ୍ତା । କିନ୍ତୁ ତାହା ହୋଇପାରିଲା ନାହିଁ । ପୁଣି କେବଳ ବାହାରୁ 
ସାଧନ ସମ୍ପଦ ମିଳୁଛି ବୋଲି ଗୀରେ ନେଇ ତାହା ଜମା କରିଦେଲେ ହେବ ନାହିଁ, ଲୋଢେ 
ଯେମିତି ହଜମ କରିପାରିବେ ସେତିକି ଲେଖା କରି ପାଦେ ପାଦେ ଆଗେଇବାକୁ ହେବ । ଏ 
ବିଷୟରେ ମଧ୍ଯ ପ୍ରଥମରୁ ଧାରଣା ସ୍ପଷ୍ଟ ନଥୁଲା । ଲୋକଙ୍କର ଆମ୍ମବିଶ୍ଵାସ ଓ ଅଭିକ୍ରମ କଗେଇବା 
ପାଇଁ ହେଲେ ଲୋକେ ପ୍ରତ୍ୟେକ କାମରେ ନିଜଆଡୁ ଶ୍ରମ ଆକାରରେ ହେଉ ବା ଉପକରଣ ବା 
ପଇସା ଆକାରରେ ହେଉ କିଛି ଲଗେଇ କାମ ଆରମ୍ଭ କରିବା ଆବଶ୍ୟକ ଏ ବିଚାର 
ଅନେକଙ୍କର ଥୁଲା । ମାତ୍ର ଏ ବିଷୟରେ ଆନ୍ନାଙ୍କର ବିଚାର ସ୍ପଷ୍ଟ ନଥୁଲା । ଥରେ ଏ ବିଷୟରେ 
ଖୁବ୍‌ ଆଲୋଚନା ହେଲା । ଆନ୍ନା ଯୁନ୍ତି କଲେ ଯେ ଗୀମାନଙ୍କୁ ଶହ ଶହ ବର୍ଷ ଧରି ଶୋଷଣ 
କରାଯାଇ ଯେତେ ସମ୍ପଦ ବାହାରକୁ ଯାଇଛି ତାହା ଫେରସ୍ତ ମିଳିବା ଚାହି । ସେଥ୍ଵପାଇଁ ବାହାରୁ 
ଯାହା ମିଳୁଛି ସେଥୁରେ ଲୋକଙ୍କର ହକ୍‌ ଅଛି । ଲୋକେ ପୁଣି ଏତେ ଦେଲେ ଯାଇ ତାଙ୍କୁ 
ସାହାଯ୍ୟ ମିଳିବ ଏ ସର୍ର ଲଦିବା ଅନୁଚିତ । ଆଉ ଗୀର ବିକାଶ ପାଇଁ ଲୋକଙ୍କର ଏତେ 
ସାହାଯ୍ୟ ଦରକାର ଯେ ତାହା ତୁଳନାରେ ସେମାନଙ୍କଠୁଁ ଯାହା ମିଳିବ ତାହା ଅତି ନଗଣ୍ୟ ଓ 
ସେତକ ପାଇଁ ଏତେ ମୁଣ୍ଡ ଖେଳେଇବାର ଆବଶ୍ୟକତା ନାହିଁ । 

ଲୋକେ ନିଜେ ଦିନକର ଶ୍ରମ ବା ପଇସାଟିଏ ଲେଖୀ ଦେଲେ ବି ତାହା ଯେ ତାଙ୍କ 
ଭିତରେ ଏକ ନୂତନ ଆତ୍ମବିଶ୍ଵାସ ଓ ଅଭିକ୍ରମର ପ୍ରତୀକ ଓ ସେ ହିସାବରେ ତାଂର ମୂଲ୍ୟକୁ 
ଟଙ୍କା ଅଣା ପାହିରେ ହିସାବ କରି ହେବ ନାହିଁ, ଏକଥା ଆନ୍ନା ସେତେବେଳେ ଉପଲବ୍‌ଧୁ୍‌ କରି 
ପାରିଲେ ନାହିଁ । ଠିକ୍‌ ଏଇ ଅବସ୍ପ୍ା ଅନୁନ୍ନତ ଦେଶମାନଙ୍କୁ ବିଦେଶୀ ସାହାଯ୍ୟ ନେଇ ଉତପ୍ଵନ୍ନ 
ହେଉଛି । ଏବେ ବିଶିଷ୍ଟ ଅର୍ଥନୀତିଜ୍ଞମାନେ ବି କହିବା ଆରମ୍ଭ କଲେଣି ଯେ, ବିଦେଶୀ ସାହାଯ୍ୟ 
ଦ୍ଵାରା ଏସବୁ ଦେଶର ଆର୍ଥିକ ବିକାଶର ସାହାଯ୍ୟ ଯେତେ ହେଉଛି ତାହାଠୁ ବାଧା ସୃଷ୍ଟି ହେଉଛି 
ବେଶି । ଏହାଦ୍ଵାରା ନିଜ ବେଶରେ ଥୁବା ସମ୍ପଦକୁ ସୁନିୟୋଜିତ ଭାବରେ ସାଇତି ସମ୍ଭାଳି 
ବ୍ୟବହାର କରିବା ଆଡ଼କୁ ଦୃତ୍ତ ଯାଉ ନାହିଁ । ବିଦେଶୀ ସାହାଯ୍ୟରେ ମଧ୍ଯ ଫୁଲାଫାଳ୍ଲିଆ ଅପବ୍ୟୟ 
ହେଉଛି । ଆତ୍ମବିଶ୍ଵାସ ପରିବର୍ଭେ ପରନିର୍ଭରଶୀଳତାର ମନୋବୂଭି ବଢ଼ୁଛି । କୋରାପୁଟର 
ଗ୍ରାମଦାନ ଗୀମାନଙ୍କରେ ଏଇ ପ୍ରକାର ପ୍ରତିକ୍ରିୟା ଯେତେ ପରିମାଣରେ ଦେଖୁବାକୁ ମିଳିଥୁଲା । 





୨୯୨ ॥ କସ୍ତୂରୀ ମୂଗ ସମ 


ପୁଣି ଗ୍ରାମଦାନ କର୍ମୀ ଓ ନିର୍ମାଣ କର୍ମୀଙ୍କର ଦୃଷ୍ଟି କୋଣରେ ମଧ୍ଯ ପାର୍ଥକ୍ୟ ଦେଖାଦେଲା । 
ଗ୍ରାମଦାନ କର୍ମୀମାନେ ଅନୁଭବ କଲେ ଯେ, ଭୂମିବିପ୍ଲବକୁ ସମ୍ପୂର୍ଣ୍ଣ କରିବା ପାଇଁ ଗ୍ରାମଦାନ 
ପ୍ରଚାର ଓ ସଂଗ୍ରହ ଲଗାତାର ଆଗେଇ ଚାଲିବା ଚାହି । ନିର୍ମାଣକର୍ମୀଙ୍କ ମତ ହେଲା ଯେ, 
ଯେତିକି ଗ୍ରାମଦାନ ମିଳିଛି ସେତିକିକୁ ସାଇତି ସମ୍ଭାଳି ସେଥୁରେ ନିର୍ମାଣ କାମ ଚଳେଇବା 
ଚାହି । ଏସବୁ ଗୀ ଆଦର୍ଶ ରୂପରେ ଗଢ଼ି ଉଠିଲେ ପୁଣି ଅନ୍ୟ ଗୀସବୁ ଉପରେ ତା'ର ପ୍ରଭାବ 
ପଡ଼ିବ ଓ ନୂଆ ଗ୍ରାମଦାନ ସହଜରେ ଆଗେଇବ । ବିନୋବା ଖୋଦ ଗ୍ରାମଦାନ ସଂଗ୍ରହ କାମରେ 
ଆଗେଇ ଚାଲିବା ସପକ୍ଷରେ ଥ୍ବଲେ ଓ କହୁଥୁଲେ ଯେ, ଚାରିଆଡ଼ଯାକ ପୁରୁଣା ସମାଜ ଥୁବ ଓ 
ତା' ଭିତରେ ତେମେ କେତେଟା ଆଦର୍ଶ ଗୀ ଗଢ଼ିବା ଚେଷ୍ଟା କରିବ ଏ କଥା ହୋଇପାରିବ 
ନାହିଁ । ବାହାରର ପ୍ରଭାବ ଏସବୁ ଗୀ ଉପରେ ପଡ଼ିବାର ସମ୍ଭାବନା ବେଶି । କିନ୍ତୁ ସେ 
କୋରାପୁଟରେ ନିର୍ମାଣ କାମ ଚଳେଇଯିବା ସପକ୍ଷରେ ଥଲେ । ଗ୍ରାମଦାନ ପ୍ରଚାର ଓ ନିର୍ମାଣ 
ପାଇଁ ତ ଅଲଗା ଅଲଗା କର୍ମୀ ଗୋଷ୍ଠୀ ସେତେବେଳକୁ ରହିଥୁଲେ । 

କିନ୍ତୁ ଗ୍ରାମଦାନ ପ୍ରଚାରକ ଗୋଷ୍ଠୀଙ୍କ ପକ୍ଷରୁ ଆଉ ଏକ ଆପରି ବାହାରିଲା । ଭୂଦାନ 
ଗ୍ରାମଦାନ କାମ କରୁଥୁବା କର୍ମୀମାନେ ତ ବହୁତ କମ୍‌ରେ ଚଳୁଥୁଲେ । ନାମଝୁମାତ୍ର ଭରା 
ପାଉଥୁଲେ । ନିର୍ମାଣ କର୍ମୀମାନେ ଖଦୀ ସଂସ୍ଫା ଓ ଅନ୍ୟାନ୍ୟ ରଚନାମ୍ବକ ସଂସ୍ଫ୍ରାମାନଙ୍କରେ 
ମିଳୁଥ୍‌ବା ହାରରେ ବେତନ ପାଇଲେ । 

ଦାତେ, ନଗୀନଭାଇ, ରାଓ ପ୍ରଭୃତିଙ୍କ ଭଳି ଉଚ୍ଚଶିକ୍ଷିତ କର୍ମୀମାନେ ଦୁଇଶହ ତିନିଶହ 
ଲେଖା ଟଙ୍କା ମାସକୁ ପାଇଲେ । ସେମାନେ ପ୍ରକୃତରେ ଅନେକ ବେଶି ଦରମା ଓ ଆୟ ଛାଡ଼ 
ଆସିଥୁଲେ ଓ ପ୍ରାୟ ଅଧା ବା ତାଠୁଁ କମ୍‌ ପାରିଶ୍ରମିକରେ ଏଠି କାମ କରୁଥ୍ଲେ । କିନ୍ତୁ ଆପରି 
ଉଠିଲା ଯେ କର୍ମୀମାନେ ଏଭଳି ପାରିଶ୍ରମିକ ନେବେ ଓ ଗୀଲୋକଙ୍କ ଅପେକ୍ଷ। ଉଚ୍ଚତର ସ୍ତରରେ 
ଚଳିବେ ତ ଲୋକଙ୍କର ସେବା କ'ଣ କରିବେ ? ଏହାଦ୍ଵାରା ଲୋକଙ୍କ ଆଗରେ ଭୁଲ ଆଦର୍ଶ 
ରହିବ ଓ ଗ୍ରାମଦାନ ଆଦର୍ଶ ପ୍ରଚାରରେ ବାଧା ପଡ଼ିବ ଇତ୍ୟାଦି । 

ଏସବୁ ବିଷୟ ନେଇ ଯେଉଁ ମତଭେଦ ଓ ବିବାଦର ଆବହାୱ୍୍‌ା ହେଲା ସେ ବିଷୟରେ 
ଆଲୋଚନା ଓ ପରାମର୍ଶ ପାଇଁ ୧୯ ୫୭ ରେ କୋରାପୁଟର ଛ' ଜଣ ମୁଖ୍ୟାକର୍ମୀ ଦାଦା ଓ ମୁଁ 
ମହୀଶୁର ରାଜ୍ୟରେ ଯାଇ ବିନୋବାଙ୍କ ସାଙ୍ଗରେ ଆଠଦିନକାଳ ପଦଯାତ୍ରାରେ ରହିଥୁଲୁ । ବହୁତ 
ଆଲୋଚନା ହେଲା । ତା” ଭିତରେ ବିନୋବା ବୁଝାଇଲେ ଯେ, କୌଣସି ଲୋକ କେଉଁ 
ସ୍ତରରେ ଚଳୁଛି ସେତିକି ଦେଖୂଲେ ହେବ ନାହିଁ । ତା'ର ଚଳଣି ପୂର୍ବ ଅପେକ୍ଷା କମିଛି କି 
ବଢ଼ିଛି ଦେଖ୍ୂଲେ ଯାଇ ଜଣାଯିବ ଯେ ସେ ଆଗଉଛି କି ପଛଉଛି । ଦୂଇଜଣ କର୍ମୀଙ୍କ ଚଳଣି 
ବର୍ଭମାନ ସମାନ ସ୍ତରରେ ରହିଛି । ମାତ୍ର ସେଥ୍ଵଭିତରୁ ଜଣେ ପୂର୍ବରୁ ଅଧ୍ଵକ ଉଚ୍ଚ ସ୍ତରରେ 
ଚଳୁଥୁଲା ତ ବୁଝିବାକୁ ହେବ ଯେ ସେ ନିଜର ଚଳଣିର ସ୍ତର କମେଇ ସାମ୍ୟଆଡ଼କୁ ଆଗେଇଛି । 
ଯେ ଅଳରେ ଚଳୁଥୁଲା ସେ ଏବେ ବେଶି ଲୋଡୁଛି ତ ତା'ର ଗତି ଓଲଟା ଦିଗରେ | 


କସ୍ତୃରୀ ମୂଗ ସମ ଜ47୍ଞା ୨୯୩ 


ଏସବୁ ଆଲୋଚନା ଓ ସ୍ପଷ୍ଟୀକରଣ ଫଳରେ ମଚଭେଦ ଟିକିଏ ଭଣା ହେଲା । 
ଆନ୍ଲାସାହେବ ମଧ୍ଯ ଅଭିଜ୍ଞତାରୁ ଶିଖ ତାଙ୍କର କାମର ପଦ୍ଧତିରେ ପରିବର୍ରନ କଲେ । କିନ୍ତୁ 
ଓଡ଼ିଶା ସରକାରଙ୍କର ପ୍ରଚ୍ଛନ୍ନ ବିରୋଧ ଯୋଗୁଁ ଶେଷପର୍ଯ୍ୟନ୍ତ ନିର୍ମାଣର ଉଚ୍ଚ ଅଭିଳାଷପୂର୍ଣ୍ 
ପରିକଳ୍ପନାକୁ କାଟଛୀଟ କରି ଅଳ୍ପରେ ରଖ୍ବାକୁ ହେଲା । 

କୋରାପୁଟରୁ ବିନୋବା ଯିବା ପରେ ଗ୍ରାମଦାନ ଗୀମାନଙ୍କରେ ଜମିବଣ୍ଟା ଅଭିଯାନ 
ଆରମ୍ଭ ହେଲା । ବାପା, ବୋଉ ସମସ୍ତେ ସେଥୁରେ ଲାଗିଥଲେ । ମୁଁ ଯାଇ ବୋଇପାରିଗୁଡ଼ା 
ଥାନାରେ ବୁଲି ଜମିବଣ୍ଟା କାମ ମାସେ ଉପରେ କରିଥୁଲି । ସ୍ଫ୍ରାନୀୟ କର୍ମୀମାନେ ସବୁ କାମ 
କରୁଥା'ଚି । ସେମାନଙ୍କ ଭିତରେ ନରସିଂହ ବେହେରା, ନରସିଂହ ତରାପୁଟିଆ ହେରିକା 
ଥାଆନ୍ତି । ଡଲାର ମୁଦୀ ନାୟକ, ବୋଭପାରିଗୁଡ଼ାର ଘନ ପୂଜାରୀ ହେରିକା ଜମିମାଲିକମାନେ 
ବି କର୍ମୀଙ୍କ ରଳ୍ଲି ଉତ୍ସାହରେ କାମ କରୁଥାଂ ନ୍ତି । ମୁଦୀ ନାୟକ ତ ନିଜର ପ୍ରାୟ ଅଧାଅଧ୍ଵ ଜମି 
ପୁନର୍ବଣ୍ଟନ ପାଇଁ ଛାଡ଼ି ଦେଇଥୁଲେ । ଘନ ପୂଜାରୀ ବି ଦେଢ଼ ଶହ ଏକର ସରିକି ଜମିରୁ 
ବୟାଳିଶ ଏକର ବାଣ୍ଢିବାକୁ ରାଜି ହେଇଥୁଲେ । ତାଙ୍କର ପରିବାର ବି ଖୁବ୍‌ ବଡ଼ । ଏଭଳି 
ଉତ୍ସାହୀ ଦାତାମାନଙ୍କ ଯୋଗୁ ଭଲ ହାଧ୍ବଵା ସୃଷ୍ଟି ହେଇଥୁଲା । ସେତେବେଳେ ତ ସମାନ ବାଣ୍ଟ ୁଣ୍ଟ 
ହିଁ ଆଦର୍ଶି ଥାଏ, 1 ସେପରି ସମାନତା କାର୍ଯ୍ୟତଃ ସମ୍ଭବ ନ ହେଲେ ମଧ୍ୟ ମୁଣ୍ଡପିଛା ଜମି 
ପରିମାଣରେ ସର୍ବୋଚ୍ଚ ଓ ନିମ୍ନତମର ପାର୍ଥକ୍ୟ ସେ ଅଞ୍ଚଳରେ ଦେଢ଼ଗୁଣରୁ ସାଧାରଣତଃ ବେଶି 
ରହୁ ନଥାଏ । ଲୋକେ ନିଜ ଜମିର ଚାରିକ ଭାଗ ବା ତିନିକ ଭାଗ ସହଜରେ ଛାଡ଼ି ଦେଉଥାନ୍ତି । 
ଏ ଅଞ୍ଚଳରେ ଲୋକେ କୋରାପୁଟର ଅନ୍ୟ ଅଞ୍ଚଳ ଅପେକ୍ଷା ହିନ୍ଦୁ ସଂସ୍କୃତିରେ ବେଶି ପ୍ରଭାବିତ, 
ଜାତିଭେଦ ମଧ୍ଯ ଏଣେ କିଛିଟା ପଶିଛି । ଏ ଅଞ୍ଚଳର ବହୁତ ଲୋକ ଅଣଆଦିବାସୀ ଭାବରେ 
ପରିଗଣିତ । ଅନ୍ୟ ଶୁଦ୍ଧ ଆଦିବାସୀ ଅଞ୍ଚଳମାନଙ୍କରେ ଅନେକ ଗୀରେ ତ ଆକ୍ଷରିକ ଅର୍ଥରେ 
ମୁଣ୍ଡପିଛା ସମାନକରି ଜମି ବଣ୍ଟା ହେଇଥ୍ଲା । 

ଆମେ ଯାଇ ପ୍ରଥମେ ଗୀରେ ସବୁଲୋକଙ୍କର ସାଧାରଣ ସଭା କରୁ । ସେଠି କମି ବାଣ୍ଟ 
କଥା ପଡ଼େ । କାହାର କେତେ ଜମି, ଭୂମିହୀନ ପରିବାର କେତେ ଓ ପ୍ରତ୍ୟେକର ଲୋକସଂଖ୍ୟା 
କେତେ ଏସବୁ ହିସାବ ସେ ସଭାରେ ପଡ଼ି ଯଚେଇ ହେଇ ଠିକ୍‌ ହୁଏ । ଭୂମିହୀନଙ୍କ ପାଇଁ 
କେତେ ଜମି ଲୋଡ଼ା, ତାହା ହିସାବ କରାଯାଇ କିଏ କେତେ ଜମି ସେଥୁପାଇଁ ଛାଡ଼ିବେ ତାହା 
ସ୍ଥ୍ରିର କରାଯାଏ । ଜମି ମାଲିକ (ଗ୍ରାମଦାନ ପରେ ଭୂତପୁର୍ବ) ମାନେ କେଉଁ କେଉଁ କିଆରି 
ଦେବେ ତାହା ସେଇଠି କହି ଦିଅନ୍ତି । ତାଂପରେ ସେଠୁ ସମସ୍ତେ ଦଳବଦ୍ଧ ଭାବରେ ଜମି 
ଉପରକୁ ଯାଉ ! “ ଆମ ଗୀରେ ଭୂମିହୀନ ରହିବେ ନାହିଁ, ଆମ ଗୀରେ ଭୂମି ମାଲିକ ରହିବେ 
ନାହିଁ । ରହିବେ ନାହିଁ ” “ ସନ୍‌ ବିନୋବାଜୀ କୀ ଜୟ |” “ ସ୍ବାଧୀନ ଭାରତ କୀ ଜୟ ” ଆଦି 
ଧ୍ବନି ଦେଇ ରୀତିମତ ଏକ ଶୋଭାଯାତ୍ରା ଚାଲେ । କମି ଉପରକୁ ଯାଇ କିଆରିକୁ ବାଉଁଶ 
ଲଠାରେ ମୀଫି ଗ୍ରହୀତାକୁ ଚିହ୍ଲନେଇ ଦିଆଯାଏ । ଏମିତି ପ୍ରତ୍ୟେକ କିଆରି ଚିହ୍ନଟ ହେଇ 


୨୯୪ ୫ କସ୍ତୂରୀ ମୂଗ ସମ 


ଦିଆଯିବାବେଳେ ତୁହାଏ ଲେଖା ଜୟଧ୍ଵନି ହୁଏ । ସେତେବେଳେ ରୂମିହୀନ ଗ୍ରହୀତାଙ୍କ ମୁହଁରେ 
ମୁଁ ଯେଉଁ ଆନନ୍ଦ, ଯେଉଁ ହସ ଦେଖୁଛି ତାହା ମୋର ଜୀବନର ଏକ ଅମୂଲ୍ୟ, ଅଭୁଲା ଅନୁଭୂତି 
ହେଇ ରହିଛି । କେବଳ ଗ୍ରହୀତା ନୁହନ୍ତି ଦାତାଙ୍କର ଆନନ୍ଦ ମଧ୍ଯ କିଛି କମ୍‌ ନଥୂଲା । 
ସେମାନେ ବି ଗ୍ରାମଦାନ ମାଧ୍ଯମରେ ନିଜର ଜମିର ବାଣ୍ଟ ଅନ୍ୟକୁ ଦେବାରେ ଏକ ଗୌରବ ଓ 
ଆନନ୍ଦ ଅନୁଭବ କରୁଥୁଲେ ଯାହା ସେମାନଙ୍କର ହାବରାବରୁ ଫୁଟି ବାହାରୁଥୁଲା । ଦାତା ଓ 
ଗ୍ରହୀତା ଉଭୟେ ସମାନ ଉତ୍ସାହ ଓ ଉଦ୍ଦୀପନାର ସହିତ ଜୟଧ୍ଵନି ଦେଉଥୁଲେ । କୌଣସି ଦାତା 
ଅପ୍ରସନ୍ନ ମନରେ ଜମିର ବାଣ୍ଟ ଛାଡ଼ିଥ୍‌ବେ ତ ସେ ମୋ ଆଖ୍ଵରେ ପଡ଼ିନାହାନ୍ତି । ତେବେ ଅଳ୍ପ 
କେତେଖଣ୍ଡ ଗୀରେ ଯଥେଷ୍ଟ ପରିମାଣରେ ଜମି ଛାଡ଼ିବୀକୁ ଲୋକେ ସମ୍ମତ ନ ହେବାରୁ ସେ 
ସବୁର ବଣ୍ଟା କାମ ପଛକୁ ରଖ୍ଵ ଦେଇଥୁଲୁ । କିଛିଦିନ ପରେ ମତେ ପ୍ରବଳ ମେଲେରିଆ ଜ୍ଵର 
ହେଲା ଓ ମୁଁ ସେଠୁ ତା'ପରେ ଚାଲି ଆସିଲି । 


ନିଧୁମୁଳଲି ଓ ତନ୍ତ୍ରମୁଲି 


ଗାନ୍ଧି ସ୍କାରକ ନିଧ୍‌ ଭୂଦାନ କାମ ପାଇଁ କେତେ ଲକ୍ଷ ଟଙ୍କା ସାହାଯ୍ୟ ଦେଇଥୁଲେ । 
ପୁଣି ଯେତେବେଳେ ଗାନ୍ଧି ସ୍ଲାରକ ନିଧ୍ଵକୁ କିଛି ସାହାଯ୍ୟ ପାଇଁ ଅନୁରୋଧ କରାଗଲା 
ସେତେବେଳେ ନିଧ୍‌ର କେତେକ ସଦସ୍ୟ ଭୂଦାନ କାମର ଗୁରୁତ୍ବ ଓ ସେଥ୍ଵପାଇଁ ଅର୍ଥ ସାହାଯ୍ୟର 
ଆବଶ୍ୟକତା ବିଷୟରେ ସନ୍ଦେହ ପ୍ରକାଶ କଲେ । ଏହାପରେ ବିନୋବା ସର୍ବ ସେବା ସଂଘକୁ 
ନିଧ୍ଵମୁନ୍ତି ଓ ତନ୍ତ୍ରମୁନ୍ତିର ପ୍ରସ୍ତାବ ଦେଲେ । ନିଧ୍ଵମୁକ୍ରିର ଅର୍ଥ ହେଲା ଯେ, ଯେଉଁ ପାଣ୍ଠି ପୂର୍ବରୁ 
ସଂଗ୍ରହ ହେଇ ଜମା ହେଇ ରହିଛି ସେଥୁରୁ ସାହାଯ୍ୟ ନିଆଯିବ ନାହିଁ ବା ଲୋକଙ୍କଠାରୁ ଚାନ୍ଦା 
ସଂଗ୍ରହ କରି ଜମା କରି ରଖାଯିବ ନାହିଁ । ଯେତେବେଳେ ଯାହା ଦରକାର ସେତିକି ପାଇଁ 
ଲୋକଙ୍କ ଠାରୁ ସିଧା ସାହାଯ୍ୟ ନିଆଯିବ । 

ତନ୍ତ୍ରମୁନ୍ଥିର ଅର୍ଥ ହେଲା ଯେ କାମର ପରିଚାଳନା କୌଣସି କେନ୍ଦ୍ରୀଭୂତ ସଂସ୍ମା ମାଧ୍ଯମରେ 
କରାଯିବ ନାହିଁ । କର୍ମୀମାନଙ୍କୁ ଉପରୁ “ ନିର୍ଦ୍ଦେଶଂ ଦିଆଯିବ ନାହିଁ | ସେମାନେ ଆନ୍ଦୋଳନର 
ଲକ୍ଷ୍ୟ, ନୀତି, କାର୍ଯ୍ୟକ୍ରମ ଆଦି ବୁଝି ନିଳ ନିଜ ବୁଛିରେ ଓ ଛୋଟ ଛୋଟ ଭାଇଚାରା ଆକାରରେ 
କାମ କରିବେ । ଉପରୁ ପରିଚାଳିତ ସଂସ୍ଫା ମାଧ୍ଯମରେ ବିପ୍ଲବ ହେଇପାରିବ ନାହିଁ । ବିପ୍ଲବ 
ପାଇଁ ଯେଉଁ ସ୍ଵତଃସୂୂର୍ର ପ୍ରେରଣା ଲୋଡ଼ା ତାହା ପାଇଁ ସଂସ୍ସ୍ପାର ବନ୍ଧନରୁ ମୁଚ୍ଥି ଲୋଡ଼ା । 

ତାମିଲନାଡ଼ୁର ପଲନି ଠାରେ ସର୍ବ ସେବା ସଂଘର ଅଧ୍ଵବେଶନରେ ବିନୋବା ଏ ସବୁ 
ପ୍ରସ୍ତାବ ରଖୁଲେ ଓ ତାହା ବିପୁଳ ଉତ୍ସାହ ଭିତରେ ଗୃହୀତ ହେଲା । ଏ ସବୁର ବିନୋବା 
ମୁଖ୍ୟତଃ ଦାର୍ଶନିକ ଭୂମିକାକୁ ବୁଝାଇଲେ । ଅନ୍ୟମାନେ ମଧ୍ଯ ସେହି ସ୍ତରରେ ତା' ଉପରେ 
ଆଲୋଚନା କରି ତାକୁ ସମର୍ଥନ କଲେ, ମାତ୍ର ଏସବୁ ପ୍ରସ୍ତାବର ବ୍ୟାବହାରିକ ତାପ୍ପର୍ଯ୍ୟ ବିଷୟରେ 
ବିଶେଷ ଆଲୋଚନା ହୋଇଥଲା ବୋଲି ମୋର ମନେପତଡୁନାହିଁ । ଭୂଦାନ ସମିଚି ସବୁ ଭାଙ୍ଗି 


କସ୍ତୂରୀ ମୂଗ ସମ ଜ୍ଞା ୨୯୫ 


ଦିଆଯିବ ଓ ତାହା ମାଧ୍ଯମରେ କର୍ମୀଙ୍କୁ ଆର୍ଥକ ସାହାଯ୍ୟ ମିଳିବା ବନ୍ଦ ହେଇଯିବ । ଏତକ ତ 
ସ୍ଥିର ହେଲା । ମାତ୍ର ପୁଣି କେମିତି କ /ଣ ହେବ ସେ ବିଷୟରେ ବିଶେଷ ମୁଣ୍ଡ ଖେଳାହେଲା 
ନାହିଁ । ବିନୋବା ଅବଶ୍ୟ ବାପାଙ୍କୁ କହିଥୁଲେ - “ ଗୋପବାବୁ ! ବର୍ରମାନ ଯେତେ କର୍ମୀ 
ଭୂଦାନ କାମରେ ଲାଗିଛନ୍ତି ସେଥୁରୁ ଜଣେ ହେଲେ ଯେମିତି ଏହା ଫଳରେ ବସି ନ ଯାନ୍ତି । 
ସମସ୍ତଙ୍କୁ ସମ୍ଭାଳିବାକୁ ହେବ ।”' ଏଥୁରୁ ବୁଝାଯାଉଛି ଯେ, ପ୍ରତ୍ୟେକ କର୍ମୀ ନିଳ ରରଣପୋଷଣ 
ଦାୟିତ୍ବ ନିଜେ ବୁଝିବ ଏହା ସେ କଳ୍ପନା କରୁ ନଥ୍ବଲେ । ସକ୍ଷମ ଓ ନେତୃସ୍ଫ୍ଵାନୀୟ କର୍ମୀମାନେ 
ସେ ଦିଗରେ କିଛି କରିବେ ଏହା ତାଙ୍କର ଅପେକ୍ଷା ଥୁଲା । ମାତ୍ର ସେ ବିଷୟରେ ସଂଘରେ 
କୌଣସି ଆଲୋଚନା ଏକାଠି ବସି ହେଲା ନାହିଁ ଓ କର୍ମୀଙ୍କୁ ସମ୍ଭାଳିବାର ବ୍ୟବସ୍ସ୍ଥା କି ପ୍ରକାରେ 
କରାଯିବ ତାହାର କୌଣସି ଧାରଣା ନ ନେଇ ସେଠୁ ସମସ୍ତେ ଫେରିଲେ । ଫଳରେ ପରେ 
ଯେତେବେଳେ ଭୂଦାନ କାମ ପାଇଁ ଗତାନୁଗତିକ ଢଙ୍ଗରେ ପାଣ୍ଠି ସଂଗ୍ରହର ଆବଶ୍ୟକତା 
ପଡ଼ିଲା ସେତେବେଳେ ଗୋଟାଏ ପାପବୋଧ ମନରେ ରହିଲା ଯେ, ଆମେ ଆଦର୍ଶରୁ ତଳକୁ 
ଖସି ଏ କାମ କରୁଛୁ । ଏ ଦ୍ନ୍ଦ୍ଵରୁ ସର୍ବ ସେବା ସଂଘ ବହୁ ବର୍ଷ ଯାଏ ମୁକ୍ତ ହେଇ ନ ଥୁଲା । 

ସେମିତି ତନ୍ତ୍ରମୁଲ୍ତିର ତାତ୍ପର୍ଯ୍ୟ ମଧ୍ଯ ସ୍ପଷ୍ତ ହେଇ ନଥୁଲା । କର୍ମୀଙ୍କ ରିତରେ ଯୋଗାଯୋଗ 
ରଖୁବା ପାଇଁ, ସାରା ଦେଶର କେବଳ କର୍ମୀ ନୁହେଁ, ଜନସାଧାରଣଙ୍କୁ ମଧ୍ଯ ବ୍ୟବମ୍ପିିତ ରାବରେ 
ଏକା ଲକ୍ଷ୍ୟରେ, ସମ୍ମନିତ ଭାବରେ କାମ କରିବା ପାଇଁ ତ ଗୋଟାଏ କିଛି ସଙ୍ଗଠନ ଲୋଡ଼ା ! 
ଗାନ୍ଧୀକ୍ୀ କହିଥିଲେ - “' ସଙ୍ଗଠନ ହେଉଛି ଅହିଂସାର କଷଟି ” - ଅର୍ଥାତ୍‌ ଅହିଂସା .ଲୋକେ 
ହିଂସାରହିତ ସଙ୍ଗଠନ ମାଧ୍ଯମରେ କାମ କରିପାରିଲେ ଯାଇ ଅହିଂସା ଲୋକ ହିଂସାରହିତ ସଙ୍ଗଠନ 
ମାଧ୍ଯମରେ କାମ କରିପାରିଲେ ଯାଇ ଅହିଂସ ସେମାନେ ସାଧ୍ଯ କରିଛନ୍ତି ବୋଲି ସାବ୍ୟସ୍ତ ହେବ । 
କିନ୍ତୁ ଏପରି ସଙ୍ଗଠନର ରୂପ ଓ ଚରିତ୍ର କି ପ୍ରକାର ହେବ ସେ ବିଷୟରେ ସେତେବେଳେ 
ବିଶଦ ଆଲୋଚନା ହେଇ ନଥୁଲା । ଫଳରେ ନାନାପ୍ରକାରର ପରଖ ପରେ ଶେଷକୁ 
ଲୋକସେବକ ମାନଙ୍କର ଗଣତାନ୍ତ୍ରିକ ସଙ୍ଗଠନ ସର୍ବୋଦୟ ମଣ୍ଡଳର ପ୍ରଚଳନ ହେଲା । ମାତ୍ର 
ଏବେ ଯାଏ ବି ସବୁ ପ୍ରକାରର ସଂସ୍ଫ୍ା ବିରୋଧରେ ମତ ରହିଛି ଓ ସର୍ବୋଦୟ ମଣ୍ଡଳ, ସର୍ବ 
ସେବା ସଂଘ ଆଦିକୁ ଭାଙ୍ଗି ଦେବାର ଦାବି ବି ବରାବର ଉଠିଆସୁଛି । 

“ ତନ୍ତ୍ରମୁନ୍ତି' ପଛରେ ଥୁବା ସତ୍ୟର ଅଂଶଟିକ ବୁଝିବା ପାଇଁ ଚେଷ୍ଟା କରି ମୁଁ ଏଲ 
ସିଦ୍ଧାନ୍ତରେ ପହଞ୍ଚୁଛି ଯେଥ ସମାଜର ଆର୍ଥକ ଓ ରାଜନୀତିକ ବ୍ୟବସ୍ଫ୍ା ତଥା ସେଥୁରେ ଚନୁଥୁବା 
ମୂଲ୍ୟବୋଧ ଅନୁସାରେ ହିଁ ସେ ସମାଜରେ ପ୍ରଚଳିତ ସଙ୍ଗଠନମାନଙ୍କର ରୂପରେଖ ଗଢ଼ି 
ଉଠିଥାଏ । ତାଂ ଛଡ଼ା ଭିନ୍ନ ଭିନ୍ନ ଉଦ୍ଦେଶ୍ୟରେ ଗଢ଼ାଯାଇଥୁବା ସଙ୍ଗଠନର ରୂପରେଖ ମଧ୍ଯ ଭିନ୍ନ 
ହେଇଥାଏ । ଜେଲଖାନାର ସଙ୍ଗଠନ ଗୋଟାଏ ପ୍ରକାରର, କାରଖାନାର ଆଉ ପ୍ରକାରେ, ସ୍କୁଲ 
କଲେଜର ଏକ ତୃତୀୟ ପ୍ରକାରର ତ ଏକାନ୍ନବର୍ରୀ ପରିବାରର ଏକ ଚତୁର୍ଥ ପ୍ରକାରର, ଏମିତି 
ସବୁ । ରଚନାମ୍ମକ ସଂସ୍ଫ୍ରାମାନଙ୍କରେ ଦୁଇ ପ୍ରକାରର ସଙ୍ଗଠନ ବୀ ତନ୍ତ୍ର ଚାଲିବାର ଦେଖାଯାଏ । 


୨୯୬ ॥ କସ୍ତୂରୀ ମୂଗ ସମ 


ଆଶ୍ରମଗୁଡ଼ିକ ଗୋଟିଏ ଲେଖା ପରିବାର ଭଳି ଚଳିବାର ଆଦର୍ଶ ନେଇଥାଂ ନ୍ତି । କିନ୍ତୁ ଏ 
ପରିବାର ହେଲା ସେ ଯୁଗର ପ୍ରୌଢ଼ କର୍ମୀମାନଙ୍କର ପରିଚିତ ମୁରବିପ୍ରଧାନ ପରିବାର, ଯେଉଁଥିରେ 
ଘରର ମୁରବି ହୀତରେ ସଟୁ କଥାର ଲଗାମ ଥୁବ । ଚାବି ପେଟ୍ଛାଯାକ ତାଙ୍କରି ଅଣ୍ଟାରେ ଥୁବ । 
ଏଲ ନମୁନା ଅନୁସାରେ ଆଶ୍ରମମାନଙ୍କରେ ଜଣେ ବାବା ବା ମାଂ ସର୍ବମୟ ମୁରବି ହେଇ 
ବସିବାର ଦେଖାଯାଏ । ଏଇ ମୁରବିଙ୍କ ପ୍ରତି ଭୟ ଓ ଅନୁରନ୍ତି ହିଁ ହେଲା ଏଭଳି ସଂସ୍ମ୍ାର ମୁଖ୍ୟ 
ଚାଳକ ଶକ୍ତି । 

ଖଦୀ ସଂସ୍୍ମାମାନଙ୍କରେ ଆଉ ପ୍ରକାରେ ନମୁନା ଦେଖାଯାଏ । ଖଦୀ ସଂସ୍ସ୍ାମାନଙ୍କୁ ତ 
ଉତ୍ପାଦନ ବିକ୍ରି କାମ କରିବାକୁ ପଡ଼େ । ଏ କାମ ପାଇଁ ଆଖୂଆଗରେ ସଙ୍ଗଠନର ଯେଉଁ ନମୁନା 
ଥୁଲା ତାହା ହେଲା ପୁଞ୍ଜବାଦୀ ବ୍ୟବସାୟୀ ସଂସ୍ଫ୍ରାମାନଙ୍କର । ଏଥୁରେ ପରିଚାଳକ, ଅଫିସ୍‌ 
କର୍ମଚାରୀ ଓ ଶ୍ରମିକ, ଏମିତି ତିନି ଶ୍ରେଣୀ ଥାଏ । ଏଥୁରେ କାମ ଆଦାୟ କରିବାର ଉପାୟ 
ରୂପେ ପଇସାକୁ ବ୍ୟବହାର କରାଯାଏ । ଭଲ କାମ କଲେ ବେଶି ପଇସା ପାଇବ, ପୁରସ୍କାର 
ପାଇବ, କିଛି ଅବହେଳା ବା ତ୍ରୁଟି ହେଲେ ଦରମାକାଟ, ଜୋରିମାନା | ଖଦୀ ସଂସ୍ସ୍ାମାନଙ୍କରେ 
ମଧ୍ଯ ଠିକ୍‌ ଏଇଭଳି ଚରିତ୍ର ଦେଖୁବାକୁ ମିଳୁଥୁଲା । ଇତିମଧ୍ୟରେ ଅନେକ ଆଡ଼େ ଅନେଢ 
ପରିବର୍ଭନ ହେଇଛି । ମାତ୍ର ଏ ଢାଞ୍ଚା ପୂରାପୂରି ବଦଳିଛି ବୋଲି ଆଦୌ କହିହେବ ନାହିଁ । 

ସାମ୍ୟ ଓ ଭାଇଚାରା, ଉପରେ ପ୍ରତିଷ୍ଠିତ ସମାଜ ପାଇଁ ଏସବୁଠାରୁ ଭିନ୍ନ ପ୍ରକାରର 
ସଙ୍ଗଠନ ଲୋଡ଼ା । ପ୍ରଚଳିତ ଗଣତାନ୍ତ୍ରକ ରୀତି ସେ ଦିଗରେ ଗୋଟାଏ ପଦକ୍ଷେପ, ମାତ୍ର 
ଯଥେଷ୍ଟ ନୁହେଁ । ସର୍ବୋଦୟ ଆନ୍ଦୋଳନ ଭିତରେ ଆଶ୍ରମ ଓ ଖଦୀସଂସ୍ହ୍ା ଏ ଉଭୟଙ୍କର ଚରିତ୍ରର 
ପ୍ରଭାବ ଥୁଲା । ଦୁଇଟାଯାକ ହିଁ ସେର୍ବାଦୟ ଲକ୍ଷ୍ୟ ସହିତ ବେଖାପ । ଏଇ ପୁରୁଣା, ଅକାମୀ 
ତନ୍ତ୍ରରୁ ମୁଲ୍ତି ପାଇବା ହିଁ ଅସଲ ଉଦ୍ଦେଶ୍ୟ ହେବାର କଥା । ମାତ୍ର ପ୍ରତ୍ୟେକ କଥାକୁ କେବଳ 
ତତ୍ତ୍ଵଜ୍ଞାନ ଦୃଷ୍ଟିରୁ ବିଚାର କଲେ, ବାସ୍ତବ ପରିସ୍ଥିତିର ଅଧ୍ୟୟନ ଓ ବୈଜ୍ଞାନିକ ଦୃଷ୍ଟର ମେଳ 
ତାହା ସଙ୍ଗରେ ନହେଲେ ମୁଳପୋଛ ପ୍ରତିକାରଗୁଡ଼ିକ ହିଁ ଖୁବ୍‌ ବୈପ୍ଲବିକ ଓ ସ୍ଵାଭାବିକ 
ଜଣାପଡ଼େ । ମଣିଷ ହେଇ ଜନ୍ମ ହେଇଛୁ ବୋଲି ତ ଯେତେ ପ୍ରକାରର ରୋଗଶୋକ, ଦୁଃଖସୁଖର 
ବନ୍ଧନରେ ପଡ଼ିଛୁ । ତେଣୁ ଜନ୍ମ ମୃତ୍ୟୁର ଚକ୍ରରୁ ମୁଚ୍ଥି ପାଇଗଲେ ସବୁ ସମସ୍ୟା ନିମ୍ମୁଳ 
ହେଇଯିବ । ସେମିତି ସଂସ୍ମା ସବୁ ଅନିଷ୍ଟର ମୂଳ । ତାକୁ ମୂଳରୁ ଉଡ଼େଇ ଦେଲେ ସବୁ ଠିକ୍‌ 
ହେଇଯିବ । 

ସର୍ବ ସେବା ସଂଘ ତା'ର ଆଦ୍ୟର ମୁରବିପ୍ରଧାନ ରୂପରୁ କ୍ରମେ ବହୁତ ବାଟ ଆଗେଇ 
ଯାଇଛି । ୧୯ ୫ ୬ରେ କାଞ୍ଚୁପୁରମ୍‌ ସର୍ବୋଦୟ ସମ୍ନେଳନ ବେଳେ ବିନୋବା ଗଣସେବକତ୍ବ 
କଥା କହିଲେ । ସେ କହିଲେ ଯେ, ଜଣେ ନେତାର ମୁହଁରୁ ଚାହିବା ଯୁଗ ଗଲାଣି । ଏବେ 
ସମସ୍ତେ ମିଶି ସମ୍ମିଳିତ ନେତୃତ୍ବର ବିକାଶ କରିବାକୁ ହେବ । ତେବେ ସର୍ବୋଦୟବାଲା ତ 
ନେତୃତ୍ଵ ନେବାକୁ ଚାହାନ୍ତି ନାହିଁ, ତେଣୁ ତାଙ୍କର ଏହା ଗଣସେବକତ୍ବ ହେବ । ଏଥଵପାଇଁ ସେ 


କସ୍ତୁରୀ ମୂଗ ସମ ଞ7୍ଞା ୨୯୭ 


ସେତେବେଳେ ଖଗ୍ଦୁଷ୍ଟେଭ୍‌ ବୟାନ କରିଥୁବା ' ସାମୂହିକ ନେତୃତ୍‌ ର ବିଚାରର ଉଦାହରଣ ଦେଇ 
ଚା'ର ତାରିଫ କରିଥୁଲେ | ସର୍ବ ସେବା ସଂଘରେ ସଂଖ୍ୟାଧ୍କ୍ୟରେ ନିର୍ଞୟ କରିବାର ନୀତିର 
ଆହୁରି ଆଗକୂଯାଇ ସବୁ ନିର୍ଣ୍ଣୟ ସର୍ବସମ୍ମତିରେ ବା ଅବିରୋଧରେ କରିବାର ନୀତି ଗୃହୀତ 
ହେଲା । ମାତ୍ର ଅନେକ ବର୍ଷଯାଏ ସମସ୍ତେ ବିନୋବାଙ୍କ ମୁହଁକୁ ଚାହିଁ  ରହୁଥୁଲେ । ସର୍ବୋଦୟ 
ସମ୍ମିଳନୀ ଓ ସର୍ବ ସେବା ସଂଘ ଅଧ୍‌ବେଶନ ବିନୋବାଙ୍କ ପାଖରେ ହିଁ ହେଉଥଲା । ୧୯୬୦ 
ବେଳକୁ ବିନୋବା ସମ୍ମିଳନୀ ଓ ସଂଘ ବୈଠକରେ ଆଉ ଉପସ୍ପିତ ରହିବାକୁ ଚାହିଁଲେ ନାହିଁ । 
ସର୍ବ ସେବା ସଂଘର ସ୍ଵତନ୍ତ୍ର ବ୍ୟନ୍ଚିତ୍ଵର ବିକାଶ ପାଇଁ ସୁଯୋଗ ଦେବାକୁ ଚାହିଁଲେ । ଆମ 
ସମାଜରେ ଓ ସର୍ବୋଦୟ ଭିଚରେ ମଧ୍ଯ ଯେଉଁ ଗୁରୁଜନ ଲଘ୍ଲୁଜନ ଭେଦ ଅତି ପ୍ରବନ ଚାକୁ 
କଟେଇବା ପାଇଁ ସଖ୍ୟଭଲ୍ତିର ଆଦର୍ଶ ଉପମ୍ପାପିତ କଲେ । ଏମିତି ଭାବରେ ପୁରୁଣା ସମାଜର 
ଡୋରି କାଟିବା ପାଇଁ ସେ ବହୁତ କିଛି ଚେଷ୍ଟା କରିଛନ୍ତି । ତଥାପି ତାଙ୍କର ଅନ୍ଧଇକ୍ତଙ୍କର ଅଭାବ 
ନାହିଁ ଓ ସେମାନେ ବିନୋବାଙ୍କୁ ଆଣି ସଂଘ ଉପରେ ଜବରଦସ୍ତି ଲଦିବା ଚେଷ୍ଟାକରି ସର୍ବୋଦୟ 
ଆନ୍ଦୋଳନକୁ ଛିନ୍ନବିଛ୍ଛିନ୍ନ କରିବା ଯାଏ କଥାକୁ ନେଲେଣି । 

ପଲନୀ ଅଧ୍ବବେଶନକୁ ତ ବାପା, ବୋଉ, ଖୁଡ଼ୀ ହେରିକା ଆମେ ସମସ୍ତେ ଯାଇଥୁଲୁ | 
ସେଠୁ ଫେରିବାବେଳେ ମାନ୍ଦ୍ରାଜ ପାଇଁ ଗାଡ଼ି ଧରିବାକୁ ଡିଣ୍ଡିଗଲ୍‌ ଜଙ୍କସନ୍‌ଠାରେ ଦେଖୂଲୁ ଯେ 
ଗାଡ଼ିମାନଙ୍କରେ ବହୁତ ଭିଡ଼ । ସନ୍ଧ୍ୟାବେଳେ ମାନ୍ଦ୍ରାଜ ପାଇଁ ସେ ବାଟେ ଚାରିଟା ଖଣ୍ଡେ 
ଏକସ୍‌ପ୍ରେସ୍‌ ଯାଏ । ପଛଗାଡ଼ିରେ କମ ଭିଡ଼ ଥୁବ ବୋଲି ଆଶାକରି ଆମେ ପ୍ରଥମ ଦୁଇଟା 
ଗାଡ଼ି ଛାଡ଼ିଦେଲୁ । ତୃତୀୟ ଗାଡ଼ିଟା ବି ଛାଡ଼ିଦେବା ବୋଲି ମୋର ମତ ଥୁଲା, କିନ୍ତୁ ବାପା 
ବିରଲ୍ତ ହେଲେ ଓ ସେଇଟାକୁ ହିଁ ଧରିଲୁ । ତା' ପରଦିନ ମାନ୍ଦ୍ରାଜରେ ପହଞ୍ଚୁବା ପରେ ଖବର 
ପାଇଲୁ ଯେ ଆମ ଗାଡ଼ି ପଛରେ ଥୁବା ଗାଡ଼ିଟି ଆରିୟାଲୁର ଷ୍ଟେସନ୍‌ ପାଖରେ ନଣକୁ ଖସିପଡ଼ି 
ଦୁଇଶହ କି ବେଶି ଯାତ୍ରୀ ବୁଡ଼ି ମରିଛନ୍ତି । ଗୋଟାଏ ଛୋଟ ନଭରେ ଖୁବ୍‌ ବଡ଼ ବଢ଼ି ଆସି 
ରେଳପୋଲକୁ ବିପନ୍ନ କରିଥୁଲା । ଆମ ଗାଡ଼ି ଚାଲିଯିବାର ଦେଢ଼ଘଣ୍ଟା ଦୂଇଘଣ୍ଟା ଭିତରେ ସେ 
ପୋଲ ଗୁରୁତର ଭାବରେ ଜଖମ ହୋଇ ଏ ଦୁର୍ଘଟଣା ଘଟିଲା । 


ଏଲ୍‌ୱାଲ୍‌ ସମ୍ମିଳନୀ 


ଏ ନିଧ୍ଵମୁଚ୍ରିର ଓ ତନ୍ତ୍ରମୁଚ୍ିିର ନିର୍ଷୟ ପରେ ତ କର୍ମୀମାନଙ୍କର ସାହାଯ୍ୟ ବନ୍ଦ 
ହେଇଗଲା । କେତେକ କର୍ମୀ ବିଭିନ୍ନ ସ୍୍ରାନରେ ସ୍ଫାନୀୟ ଲୋକଙ୍କ ଉପରେ ନିର୍ଭର କରି 
ଚଳିବାର ଚେଷ୍ଟା କଲେ । ସେମାନଙ୍କୁ କିଛି କିଛି ସଫଳତା ମିଳିଲା । ଶକ୍ତିଶେଖର ଦାସ 
କଳାହାଣ୍ଡିରେ ଭେଲାଠାରେ ବର୍ଷେରୁ ଅଧ୍ଵକ କାଳ ସପରିବାରେ ଏ ଭଳି ରହି ସେ ଜିଲ୍ଲାରେ 
ଭୂଦାନ କାମ ଚଳେଇଥୁଲେ । କେତେକ କର୍ମୀ ଖଦୀ ସଂସ୍ଫ୍ରାମାନଙ୍କୁ ଆଶ୍ରା କଲେ । କେତେକ 
ବସିଗଲେ । ଏହାପରେ ଜିଲ୍ଲା ସ୍ତରରେ ଶସ୍ୟ ଓ ଟଙ୍କା ଆକାରରେ ଚାନ୍ଦା ସଂଗ୍ରହ କରି କାମ 


୨୯୮॥ କସ୍ତୂରୀ ମୂଗ ସମ 


ଚଳାଇବା ଉଦ୍ୟମ ହେଲା ଓ ଭୂଦାନ ଗ୍ରାମଦାନ କାମକୁ ଚାଲୁ ରଖାଗଲା । ସ୍ମାନୀୟ ସାହାଯ୍ୟ 
ଉପରେ ନିର୍ଭର କରିବା ଦ୍ଵାରା ଆନ୍ଦୋଳନର ଶକ୍ତି ବଢ଼ିଗଲା । 

ଏଚେବେଳକୁୁ ଆମ ପିଲାମାନେ ରାମଚନ୍ଦ୍ରପୁର ମୌଳିକ ବିଦ୍ୟାଳୟରେ ପଢ଼ିଲେଣି । 
ସୁମିତ୍ରା ମଧ୍ଯ ସେଠି ଶିକ୍ଷକତା ଆରମ୍ଭ କଲେ । ମୁଁ କଟକରେ ଭୂଦାନ ଅଫିସରେ ଥାଏ । ସେଠା 
ଖର୍ଚ୍ଚ ମଧ୍ଯ ସ୍ମ୍ରାନୀୟ ସାହାର୍ଯ୍ୟରୁ ଉଠାଯାଉଥାଏ । ମୁଁ ପ୍ରତିଦିନ ଗୋଟାଏ ଓଳି ଭୂଦାନ ଅଫିସରେ 
ନ ଖାଇ ବାହାରେ କାହାରି ଘରେ ଖାଇବି ବୋଲି ଠିକ୍‌ କରି ସେ ଭଳି ଉଦ୍ୟମ ଚଳାଇଲି । 
ପରିଚିତ ମିତ୍ରମାନଙ୍କ ଘରେ ଏମିତି ଖାଇବାର ସେ ପରଖ ବେଶ୍‌ ଦିନାକେତେ ଚାଳିଥୁଲା । 

୧୯୫୭ ରେ ଭୂଦାନ ଗ୍ରାମଦାନ ବିଷୟରେ ବିଚାର କରିବା ପାଇଁ ମହୀଶୂର ପାଖ 
ଏଲଧ୍ଵାଲ୍‌ରେ ସର୍ବଦଳ ସମ୍ମିଳନୀ ହେଲା । କେବଳ ଲୋହିଆଙ୍କ ଦଳଛଡ଼ା ଦେଶର ବାକି ସବୁ 
ମୁଖ୍ୟ ଦଳ ଯୋଗ ଦେଇଥୁଲେ । ବିନୋବା ତ ଉପସ୍ଥିତ ଥୁଲେ ହିଁ । ଏଥ୍ବରେ ଗ୍ରାମଦାନ 
ଆନ୍ଦୋଳନକୁ ସମର୍ଥନ କରି ସର୍ବସମ୍ମତ ପ୍ରସ୍ତାବ ଗୃହୀତ ହେଲା । ଏଇଟାକୁ ହିଁ ବିନୋବା 
୧୯୫ ୭ ର ସାଫଲ୍ୟ ବୋଲି ଚଳେଇ ଦେଲେ । ଏ ସମ୍ମିଳନୀର ପ୍ରସ୍ତାବ ଅନେକ କର୍ମୀଙ୍କୁ 
ନିରାଶଜନକ ବୋଧ ହେଇଥିଲା । ସେମାନେ କହୁଥିଲେ ଯେ ସଦୁଦଳ ପ୍ରସ୍ତାବ ସିନା କରିଦେଲେ, 
ମାତ୍ର କାମରେ ତ କେହି ସାହାଯ୍ୟ କରିନାହାନ୍ତି । ଏଭଳି ପ୍ରସ୍ତାବରେ ଲାଭ କଂଣ ୮ ମୁଁ 
ବିନୋବୀଙ୍କ ମତକୁ ଦୋହରଉଥୁଲି ଯେ ଦଳର କର୍ମୀଙ୍କର ସହଯୋଗ ହାସଲ କରିବା ଆମର 
କାମ । ଦଳର ସମର୍ଥନ ମିଳିବା ଯୋଗୁଁ ସେମାନଙ୍କଠାରୁ ସାହାଯ୍ୟ ଦାବି କରିବାର ବଳ ତ 
ଆମର ବଢ଼ିଲା । 

ଏଲୟଧ୍ଵାଲ୍‌ ସମ୍ମିଳନୀକୁ ଓଡ଼ିଶାରୁ ଦାଦା ଓ ମୁଁ ଯାଲଥୁଲୁ । ମାନ୍ଦ୍ରାଜରେ ଜନତା ବହୁତ 
ଲେଟ୍‌ ପହଞ୍ଚୁଲା, ସେତେବେଳକୁ ବାଙ୍ଗାଲୋର ମେଲ୍‌ ପୂରା ଜ୍ୟାମ୍‌ ହେଇଗଲାଣି । ଠିଆ 
ହେବାଛଡ଼ା ଉପାୟ ନାହିଁ । ସେଇଥ୍‌ରେ ପୁଣି ରାଜେନ୍ଦ୍ରବାବୁଙ୍କ ରାଷ୍ଟ୍ରପତି ସ୍ପେଶାଲ୍‌ ଯୋଡ଼ା 
ହେଇଥାଏ । ଆମେ ସେ ଗାଡ଼ି ଛାଡ଼ିଦେଇ ପାସେଞ୍ଜରରେ ଗଲୁ । ଅନେକ ଡେରିରେ ବାଙ୍ଗାଲୋର୍‌ 
ପହଞ୍ଜୁଲୁ । ସେଠୁ ବସ୍‌ରେ ମହୀଶୂର ଯିବା ବୁଝି ହେଲା ନାହିଁ । ରେଳଗାଡ଼ି ପାଇଁ ଅପେକ୍ଷା କରି 
ଆହୁରି ସମୟ ନଷ୍ଟକରି ଯାଇ ମହଶୀରରେ ପ୍ରାୟ ସନ୍ଧ୍ୟାରେ ପହଞ୍ଚୁଲୁ । ସକୀଳ ଓଳିର 
ସମ୍ମିଳନୀରେ ଯୋଗଦେବା ହେଲା ନାହିଁ । 

ଦ୍ବିତୀୟ ଦିନ ସମ୍ମିଳନୀରେ ଜଧ୍ଵାହରଲାଲ୍‌ ଚିଠା କରିଥବା ପ୍ରସ୍ତାବ ରଖୀହେଲା । ସେଥ୍ଵରେ 
କେହି ଜଣେ କ'ଣ ଗୋଟାଏ ଛୋଟ ସଂଶୋଧନ ସୂଚାଗଲେ । ସେଥୁରେ ଜୱ୍‌ଵାହରଲାଲ୍‌ 
ଭୀଷଣ ରାଗିଗଲେ । “ ପିଲାଲୋକଙ୍କର ଭାରି ମଗଜ ହେଉଛି - '' ଏଇ ଧାରଣା ଏକ ମନ୍ତବ୍ୟ 
କରି ସେ ବସିଥ୍ଵବା ଏକ ବଡ଼ ତକିଆ ଉପରକୁ ଟିକିଏ ଉଠିପଡ଼ି ଅନ୍ୟ ଦିଗକୁ ମୁହଁ ବୁଲାଇ 
ଦୁମ୍‌କରି ବସିପଡ଼ିଲେ । ବିନୋବା ନୀରଵ ଦର୍ଶକ ଭାବରେ ଚାହିଁ ରହିଥାନ୍ତି । ଶେଷକୁ ସେ 
ପ୍ରସ୍ତାବ କୌଣସି ଅଦଳ ବଦଳ ନହୋଇ ସର୍ବସମ୍ମତିରେ ପାସ୍‌ ହେଇଗଲା । ସେଥ୍‌ରେ ଥୁଲା 
ଯେ ଗ୍ରାମଗୋଷ୍ଠୀ ଯୋଜନାଭଳି ଗ୍ରାମଦାନ ମଧ୍ଯ ଦେଶର ପୁନର୍ଗଠନର ଏକ ପ୍ରକୃଷ୍ଟ ପନ୍ଛା । 

କସ୍ତୂରୀ ମୂଗ ସମ #୍୫ଞ ୨୯୯ 


ପରେ ଶୁଣିଲି ଯେ ଜଧ୍ଵାହରଲାଲ ତାଙ୍କର କ୍ରୋଧପାଇଁ ପରେ ବିନୋବାଙ୍କଠାରେ ଦୁଃଖ ପ୍ରକାଶ 
କରିଥୁଲେ । 

ଅନେକ ବର୍ଷ ପରେ ଏହି ଏଲୟ୍ଵାଲ୍‌ ପ୍ରସ୍ତାବ ବିଷୟରେ ମୋର ମତ ବଦଳିଛି । ଏଣେ 
ଗ୍ରାମଦାନକୁ ଏକ ବୈପ୍ଲବିକ ଆନ୍ଦୋଳନ କୁହାଯାଉଥୁବା ବେଳେ ସେ ପ୍ରସ୍ତାବରେ ଯେ ତାକୁ 
ଅନ୍ତଃସାର ଶୂନ୍ୟ ଗ୍ରାମଗୋଷ୍ଠୀ ଯୋଜନା ସହିତ ସମାନକରି ରଖାହେଲା, ଏହାଦ୍ଵାରା ହି ଏ 
ଆନ୍ଦୋଳନର ବଳ ହଟିଗଲା ବୋଲି ମୁଁ ଏବେ ବିଚାରୁଛି । ଏଲଧ୍ଵାଲ୍‌ ପ୍ରସ୍ତାବ ଗ୍ରାମଦାନ 
ଆନ୍ଦୋଳନର ପ୍ରକୃତ ରୂପ ବିଷୟରେ ବିଭ୍ରାନ୍ତି ସୃଷ୍ଟି କରିଥଲା ଓ ତା'ର ଅଚନତିର ଅନ୍ୟତମ 
କାରଣ ଥୁଲା । 


ସତ୍ଯାଗ୍ରହର ବିଶ୍ଳେଷଣ 


୧୯୫ ୭ ସାଧାରଣ ନିର୍ବାଚନରେ କେରଳରେ କମ୍ୟୁନିଷ୍ଟ ଦଳ ଅଧକ ସଂଖ୍ୟାରେ 
ଆସିଲେ ଓ ସରକାର ଗଢ଼ିଲେ । ଏହା ଫଳରେ କଂଗ୍ରେସ ମହଲରେ ଓ ତାଙ୍କ ଦେଖାଦେଖ୍ବ 
ସର୍ବୋଦୟ ମହଲରେ ବି ରୀତିମତ ଉଦ୍‌ବେଗ ସୃଷ୍ଟି ହେଇଥାଏ । ବିନୋବାଜୀ ସେ ସରକାରକୁ 
ବେଶ୍‌ ସହଜ ଭାବରେ ସ୍ବାଗତ କଲେ ଓ କହିଲେ ଯେ ଗଣତାନ୍ତିକ ପନ୍ଛାରେ କମ୍ୟୁନିଷ୍ଟ 
ସରକୀର ଓ ସାମ୍ୟବାଦ ସ୍ତ୍ରାପନ ସଫଳ ହେଲେ ଦୁନିଆରେ ଏକ ବଡ଼ କଥା ହେବ । ସେ ବର୍ଷ 
କେରଳର କାଲଡୀରେ ସର୍ବୋଦୟ ସମ୍ମିଳନୀ ହେଲା । ସେଠି ବିନୋବା ସତ୍ୟାଗ୍ରହର ସୌମ୍ୟ, 
ସୌମ୍ୟତର ଓ ସୌମ୍ୟତମ ପ୍ରକ୍ରିୟାର ତାପୂର୍ଯ୍ୟ ବିଶଦ ଭାବରେ ବୁଝାଇଲେ । ତାଙ୍କର ଏ 
ବ୍ୟାଖ୍ୟା ମୋ ମନକୁ ତୁରନ୍ତ ପାଇଲା । ମଣିଷର ହୃଦୟକୁ ସ୍ପର୍ଶ କରିବା ସତ୍ୟାଗ୍ରହର ଲକ୍ଷ୍ୟ ଓ 
ତାହା କରିବାକୁ ହେଲେ ହୃଦୟର କବାଟକୁ ବାଡ଼େଇ ଭାଙ୍ଗି ପଶି ହେବ ନାହିଁ । ଫାଙ୍କ ଦେଖୁ 
ସେ ବାଟେ ଗଳିବାକୁ ହେବ । ସେତେବେଳକୁ ମନୋବିଜ୍ଞାନ ମୁଁ ଯାହା ଅଧ୍ୟୟନ କରୁଥିଲି 
ସେଥୁରେ କେତେକ ତତ୍ତ୍‌ ସହିତ ଏହା ଖାପଖାଇଲା । ଦୁଇବର୍ଷିପରେ ବିନୋବାଙ୍କ ସାଙ୍ଗରେ ଏ 
ବିଷୟରେ ଦୀର୍ଘ ଆଲୋଚନା ହେଇଥୁଲା ଓ ଆହୁରି ଅନେକ କଥା ସଫା ହେଇଥୁଲା ! ଏହା 
ପୂର୍ବରୁ ବିନୋବା ସତ୍ୟାଗ୍ରହର ନିଷେଧାତ୍ମକ ( ନେଗେଟିଭ୍‌) ଓ ବିଧାୟାତ୍କକ (ପଜିଟିର୍‌) ରୂପ 
କଥା ମଧ୍ଯ ଉଠାଇଥୁଲେ ଓ ଗାନ୍ଧୀଜ୍ରୀଙ୍କର ପ୍ରାୟ ସବୁ ସତ୍ୟାଗ୍ରହର ରୂପ ନିଷେଧାମ୍ବକ ଥୁଲା 
ବୋଲି ମତ ଦେଇଥଲେ । ଏବେ ସ୍ଵାଧୀନତା ଓ ଗଣତନ୍ତ୍ର ପ୍ରତିଷ୍ତିତ ହେବାପରେ ନିଷେଧାତ୍ମକ 
ସତ୍ୟାଗ୍ରହର ଆବଶ୍ୟକତା କମ୍‌ ଓ ବିଧେୟାତ୍କକ ସତ୍ୟାଗ୍ରହର, ' ଭୂଦାନ- ଗ୍ରାମଦାନ ଆନ୍ଦୋଳନ 
ଭଳି, ଆବର୍ଶ୍ଯକତା ଅଧ୍ଵକ ବୋଲି ମଧ୍ଧ ତାଙ୍କର ମତ ସେତେବେନୁ ପ୍ରକାଶ ପାଇଥୁଲା । 
ବିନୋବାଙ୍କର ଏ ବିଚାର ସହିତ ମଧ୍ଯ ମୁଁ ଏକ ମତ ଥୁଲି ଓ ଏବେ ବି ଏ ବିଶ୍ଲେଷଣର ଗୁରୁତ୍ବ 
ସ୍ଵୀକାର କରେ । କିନ୍ତୁ ପରେ ମୋର ଦୃଷ୍ତକୁ ଆସିଛି ଯେ” ଗାନ୍ଧୀଜୀଙ୍କର ନିଷେଧାତ୍ମକ 
ସତ୍ୟାଗ୍ରହରେ ମଧ୍ଯ ଏକ ବିଧେୟାତ୍କକ ଉପାଦାନ ଥଲା । ଦଳିତ, ନିଷ୍ପେଷିତ, ଡରିହରି ରହିଥୁବା 


୩୦୦॥ କସ୍ତୂରୀ ମୂଗ ସମ 


ଲୋକଙ୍କୁ ଆତ୍ମପ୍ରକାଶର ଶକ୍ତି ଦେବା ଓ ସେମାନଙ୍କ ରିତରେ ନିର୍ଭୀକତା ଆଣିଦେବା ଏକ 
ବିଧେୟାତ୍ନକ ଆବଶ୍ୟକତା ଓ ତାହା ଗାନ୍ଧୀଜୀଙ୍କର ସତ୍ୟାଗ୍ରହ ପୂରଣ କରୁଥୁଲା । ସ୍ଵାଧୀନତା ଓ 
ଗଣତନ୍ତ୍ରର ଯୁଗରେ ମଧ୍ଯ ତାଂ ର ଆବଶ୍ୟକତା ଭରପୂର ରହିଛି । 

ଭୂଦାନ ଆନ୍ଦୋଳନର ସର୍ବପ୍ରଥମ ବିଧେୟାତ୍କକ ସମାଲୋଚନା ନିର୍ମଳ୍ଳ କୁମାର ବସୁ 
“ ଶିନିବାରେର ଚିଠି” ପତ୍ରିକାରେ କରିଥୁଲେ | ସେଥୁରେ ସେ ମୁଖ୍ୟତଃ ଏଇ ପ୍ରଶ୍ନ ଉଠେଇଥୁଲେ 
ଯେ ପ୍ରତିରୋଧମୂଳକ ସତ୍ୟାଗ୍ରହକୁ ବାଦଦେଇ କୌଣସି ଅହିଂସା ଆନ୍ଦୋଳନ ସଫଳ ହେବ 
ବୋଲି ଆଶା କରାଯାଇପାରିବ ନାହିଁ । ଏ ବିଷୟରେ ସେ ବିନୋବାଙ୍କୁ ଏକ ଲମ୍ବା ଚିଠି ମଧ୍ଯ 
ଲେଖଥୁଲେ, ମାତ୍ର ବିନୋବାଜୀ ତା'ର କୌଣସି ଉରର ସେତେବେଳେ ଦେଇ ନଥୁଲେ । ମୋ 
ସହିତ ଏ ବିଷୟରେ ନିର୍ମଲଦାଙ୍କର ଅନେକ ଥର ସମାଲୋଚନା ହେଇଥଲା । ବିଭିନ୍ନ ସମସ୍ୟାର 
ସମାଧାନ ପାଇଁ ଯେ ଲୋକ ଦେଶରେ ହିଂସାର ବା ଗଣ୍ଡଗୋଳର ବାଟ ଧରୁଛନ୍ତି, ସେଥରୁ ତାଙ୍କୁ 
ନିବର୍ରାଇବାକୁ ହେଲେ ଅହିଂସ ସମାଧାନର ପନ୍ଛା ଦେଖାଇବାକୁ ହେବ ବୋଲି ସେ ବରାବର 
କହୁ ଥୁଲେ । ମୁଁ ପ୍ରଥମେ ପ୍ରଥମେ ବିନୋବାଙ୍କ ଆଭିମୁଖ୍ୟର ସମର୍ଥନରେ ଯୁଜ୍ଜି କରୁଥୁଲି । 
ବିଚାର ପ୍ରଚାରର ଶଳ୍ଛି ନିର୍ମଲଦା ଉପଲନ୍ଧୁ କରିପାରୁନାହାନ୍ତି ବୋଲି ମୋର ଧାରଣା ଥୁଲା । 
ପରେ ତାଙ୍କର ସମାଲୋଚନାର ଗୁରୁତ୍‌ ଉପଲବ୍ଧୁ କଲି । 


ବାପାଙ୍କର ଦେହାବସାନ 


୧୯ ୫୮ ଏପ୍ରିଲ ୩୦ ତାରିଖ । ଆମେସବୁ ରାମଚନ୍ଦ୍ରପୁରରେ ଥାଉ । ସକାଚୁ ନାନା, 
ନାନୀ ଓ ବାବୁଲିକୁ ନେଇ ବ୍ରାହ୍ମଣୀ ନଣରେ ଗାଧୋଇ ଆସି ଜଳଖୁଆ ଖାଇସାରି ଉଠିଛୁ । 
ହଠାତ୍‌ ଦେଖୁଲି ବିନୋଦ ବାଣୀଶ୍ରୀ ଆଡୁ ଆସୁଛି । ତା'ର ମୁହଁ ଗମ୍ଭୀର । ସେ ଆସି କହିଲା- 
‹ ଗୋପବାବୁ ଚାଲିଗଲେ, କାଲି ରାତିରେ |' ଆମେସବୁ ପ୍ରଥମେ ହତବାକ୍‌ ହେଇଗଲୁ | ବୋଉକୁ 
କଟକରେ ପ୍ରବଳ ଟାଇଫଏଡ଼୍‌ ହେଇଥୁଲା । ତା'ର ଅବସ୍ତା ସଙ୍ଗୀନ ଥଲା । ଏ କ 'ଣ ହେଲା ? 
ବିନୋଦ ଗୋଟାଏ ଗାଡ଼ିରେ ଆସିଥାଏ ଆମକୁ ନେବା ନାଇଁ । ସମସ୍ତେ ସେଥ୍ଵରେ ସାଙ୍ଗେ 
ସାଙ୍ଗେ କଟକ ବାହାରିଲୁ । ଗଣେଶ ରଂପା ଗାରୁ ଆମ ସାଙ୍ଗ ହେଲେ । ମାଉଂଡ଼୍‌ ପଡ଼ିଆରେ 
ବହୁତ ଲୋକ ଶୋକାକୁଳ ହେଇ କମା ହେଇଥାନ୍ତି । ସେମାନଙ୍କ ଆଡୁ ପ୍ରସ୍ତାବ ଆସିଲା ଯେ, 
ବାପାଙ୍କ ଦେହ ଶେଷକ୍ରିୟା ପାଇଁ ବରୀ ଅଣାଯାଉ | କିନ୍ତୁ ସେଇଟା ଆମକୁ କେମିତି ଗୋଟାଏ 
ଆଭିଜାତ୍ୟର ଲକ୍ଷଣ ବୋଲି ବୋଧହେଲା । ଯେ ଯେଉଁଠି ଗଲା ସେଇଠି ପାଖରେ ତା'ର 
ସଂସ୍କାର କରିଦେବା ଉଚିତ । ରେଲ୍‌, ମୋଟର୍‌, ଉଡ଼ାଚ୍ଚାହାଳରେ ଦୂରଦୂରାନ୍ତକୁ ନେବାରେ 
ଅର୍ଥ ନାହିଁ । ଏହା ବିଚାରି କଟକରେ ହିଁ ସଂସ୍କାର କରାଗଲା । 

ଅନେକ ବର୍ଷରୁ ସତୀଶବାଟୁଙ୍କ ପାଖରେ ଥୁବାବେଳେ ଥରେ ବିଭିନ୍ନ ସଂସ୍କୃତିରେ 
ଶବସଂସ୍କାର ପଦ୍ଧତି ବିଷୟରେ ସେ ଆଲୋଚନା କରିଥୁଲେ । ସବୁ ପଦ୍ଧତି ଭିତରେ ହିନ୍ଦୁମାନଙ୍କ 





କସ୍ତୂରୀ ମୂଗ ସମ ଞ୍ଞୀ ୩୦୧ 


ଦାହ ହିଁ ସର୍ବୋତ୍ତମ, କାରଣ ତାହାଦ୍ଵାରା ପୂର୍ବପୁରୁଷ ଏ ପୃଥୁବୀ ଉପରେ ସ୍ମ୍ମାନ ମାଡ଼ି ବସନ୍ତି 
ନାହିଁ ବୋଲି ସେ ମତ ଦେଇଥିଲେ । କଥାଟା ମୋ ମନକୁ ପାଇଥୁୁଲା । ଚୀନ୍‌ରେ କୁଆଡ଼େ 
ଲକ୍ଷ ଲକ୍ଷ ଏକର ଜମି କବର ଭୂଇଁ ମାଡ଼ି ବସିଛି । ଖ୍ରୀଷ୍ଟାନ୍‌ ଦେଶମାନଙ୍କରେ ବି ସେହିଭଳି 
ସଂସ୍କାରମ୍କାନ ଉପରେ ଗୋଟାଏ ସ୍ତିସ୍ତମ୍ଭ ତିଆରି କଲେ ତାହା ସମ୍ମାନୀୟ ଜାଗା ମାଡ଼ି ବସେ । 
ତେଣୁ ସମାଧୁସ୍ତମ୍ଭକ ସ୍ତିସ୍ତମ୍ଭ ରଚନା ଉପରେ ଆମେ ଆଦୌ ଦୃଷ୍ଟି ଦେଇ ନଥୁଲୁ । 
ସେତେବେଳେ ଏ ସବୁ ବିଷୟରେ ଦାଦା ଓ ମୋର ମତକୁ ହିଁ ଅପେକ୍ଷା କରାଯାଇଥୁଲା । ଆମ 
ଦୁହିଁଙ୍କର ଦୃଷ୍ଟି ଏକା ପ୍ରକାର ଥୁଲା । ପରେ ବେଳେବେଳେ ମନେ ହେଇଛି, ବରୀ ଲୋକଙ୍କର 
ଇଚ୍ଛା ଅନୁସାରେ କରିଥୁଲେ କ'ଣ କ୍ଷତି ହେଇଥା'ନ୍ତା ? ଗୋଟାଏ ସ୍ବତିସ୍ତମ୍ଭ ଗଢ଼ୀାହେଲେ 
କେମିତି ହୁଅନ୍ତା ? ଏ ସବୁ ବିଷୟରେ କାହାର ମତକୁ ପ୍ରଧାନ୍ୟ ଦିଆଯିବା ଉଚିତ ? ବରୀର 
ଲୋକେ, ସମସ୍ତ କର୍ମୀଗୋଷ୍ଠୀ ଆମ ଅପେକ୍ଷା ବାପାଙ୍କର କମ୍‌ ଆପଣାର ଲୋକ ନଥୁଲେ । 
ସେମାନଙ୍କର ଇଚ୍ଛାର ବି ତ ମୂଲ୍ୟ ଥୁଲା ? 

ମାତ୍ର ଯେ ଗଲେ ତାଙ୍କରି ଇଚ୍ଛାକୁ ହିଁ ସର୍ବୋପରି ସମ୍ମାନ ଦିଆଯିବାର କଥା । ବାପା ତ 
ନିଜକୁ ଦରିତ୍ରତମ ଜନତା ସହିତ ମିଶାଇ ଦେବାକୁ ଚାହୁଁଥୁଲେ । ଉଚ୍ଚ ଶ୍ରେଣୀର, ଆଭିଜାତ୍ୟ 
ବର୍ଗର ଅନୁକରଣରେ ତାଙ୍କର ସଂସ୍କାର କରାଯାଉ ଏହା ସେ ପସନ୍ଦ କରିନଥାଂନ୍ତେ । 

ବାପାଙ୍କ ମୃତ୍ୟୁର ଅଳପୂର୍ବରୁ ବିନୋବା ଘରେ ଘରେ ସର୍ବୋଦୟ ପାତ୍ର ବସେଇବାର 
କଳ୍ପନା ଦେଇଥାଂ ନ୍ତି । ବାପାଙ୍କର ସ୍କାରକ କ'ଣ ହେବ ଏକଥା ଭାବୁ ଭାବୁ ଗୋଟାଏ କଥା 
ମନକୁ ଆସିଲା ଯେ, ତାଙ୍କର ସମାଧ୍ସ୍ତମ୍ଭ କଥା ତ ଛାଡ଼, ତାଙ୍କ ନୀରେ ଇଟାକାଠର ଗୋଟାଏ 
ଭବନ କି ଆଉ କଣ ଗଢ଼ିଦେଲେ ତାଙ୍କ ମାପକୁ ପାଇବ ନାହିଁ । ଆହୁରି ଗୋଟାଏ କିଛି 
ବିରାଟ, ବ୍ୟାପକ ସ୍କାରକ ଦରକାର । ଏଇ ପ୍ରସଙ୍ଗରେ ସର୍ବୋଦୟ ପାତ୍ର କଥା ମନେପଡ଼ିଲା ଓ 
ଓଡ଼ିଶାର ଘରେ ଘରେ ସର୍ବୋଦୟ ପାତ୍ର ବାପାଙ୍କର ପ୍ରକୃତ ସ୍କାରକ ହେବ ବୋଲି ମନକୁ 
ଆସିଲା । ବିନୋବାଙ୍ଗୁ ସେ କଥା ଲେଖୁଲି । ସେ ତାଙ୍କର ଶ୍ରଦ୍ଧାଞ୍ଜଳି ଓ ଶୋକବାର୍ରାସୂଚକ 
ବାରାଁରେ ସେହିକଥାକୁ ସମର୍ଥନ କଲେ । 

ସର୍ବୋଦୟ ପାତ୍ର ଏବେ ଓଡ଼ିଶାରେ କେବଳ ଅନୁଗୁଳରେ ହରିହର ପାଣିଗ୍ରାହୀଙ୍କ 
ଉଦ୍ୟମରେ ଯାହା କିଛି ଚାଲିଥ୍ବଲା । ଅନ୍ୟତ୍ର ତାର ନାମ ଗନ୍ଧ ନାହିଁ । ବେଳେବେଳେ ମନେହୁଏ 
ଯେ, ଏହାକୁ ସ୍କାରକ ରୂପେ ଗ୍ରହଣ କରିବା ଅବାସ୍ତବ କାର୍ଯ୍ୟ ହେଲା । ଆଉ ଗୋଟାଏ କିଛି 
ଛୋଟକାଟିଆ ଓ ଆଙଖିଦୂଶିଆ ହେଲେ ହେଇଥାନ୍ତା । ସେମିତି ବି ତ ହେଇଛି । ମଧୁସାଗର 
ବିଦ୍ୟାପୀଠର ଗୋପଦଉ୍ଭବନ, ରାମଚନ୍ଦ୍ରପୁରରେ ଗୋପବନ୍ଧୁ କଲେଜ ଓ ଆଉ ବି କେଉଁଠି କ'ଣ 
ହେଇଥୁବ । ପୁଣି ମନେହୁଏ ଯେ ତାଙ୍କ ଭଳି ବିପ୍ଲବୀଙ୍କର ପ୍ରକୃତ ସ୍କାରକ ତାଙ୍କୁ ଭଲପାଉଥୁବା 
ପ୍ରତ୍ୟେକଙ୍କ ହୃଦୟରେ ବିପ୍ଳବର ସ୍କୁଲିଙ୍ଗ ଓ କାର୍ଯ୍ୟରେ ତଥା ଜୀବନରେ ତାର ଅଭିବ୍ୟଜଚ୍ଥି । 
ଆଉ ସବୁ କେବଳ ମନକୁ ଭୁଲାଇବା କଥା । 


୩୦୨ ॥ କସ୍ତୂରୀ ମୂଗ ସମ 


୧୯୫୫ ରୁ ବାପାଙ୍କର ଦେହ ଭଲ ରହୁ ନଥୁଲା । କୋରାପୁଟରେ ବିନୋବା 
ପଦଯାତ୍ରାବେଳେ ତାଙ୍କର ଡାହାଣ ହାତଟା ଅବଶ ଲାଗୁଥୁଲା । ରକ୍ତଚାପର ଟିକିଏ ଗଣ୍ଡଗୋଳ 
ବୋଧହୁଏ ଥୁଲା । କିନ୍ତୁ ସେ ତାକୁ ଖାତିର ନ କରି ମାଡ଼ି ଚାଲିଥ୍ବ୍‌ଲେ । ଏଣେ ତେଣେ ଗସ୍ତ 
କରନ୍ତି, ପଦଯାତ୍ରାରେ ଯା'ନ୍ତି, ପୁଣି ବରୀରେ ଯାଇ ଚାଷବାସରେ ପରିଶ୍ରମ କରନ୍ତି । ଥରେ 
ବରୀରେ ଥୁବାବେଳେ ଜର ହେଲା । ତା'ରି ଉପରେ ଆସନ, ବ୍ୟାୟାମ ଆଦି ଚଳେଇଲେ | 
ସୁନ୍ଦରଗଡ଼ ଆଡ଼େ ଶେଷଥର ପଦଯାତ୍ରାରେ ଯାଇଥୁଲେ । ବାଟରେ ଜ୍ବରରେ ପଡ଼ିଲେ । 
ସେଇଆଡୁ ଫେରି ଶେଷଥର ପାଇଁ କଟକରେ ପହଞ୍ଚୁଲେ । 

ତାଙ୍କ ମନ ଉପରେ ବି ବହୁତ ଚାପ ଥ୍ବଲା । ଭୂଦାନ ଗ୍ରାମଦାନ ଆନ୍ଦୋଳନର ପ୍ରସାର 
ଓ ସେଥୁଯୋଗୁଁ ଉପୁଜିଥୁବା ସମସ୍ୟାର ବୋଝ ତାଙ୍କର ମୁଣ୍ଡ ଉପରେ ଥଲା । ତାଙ୍କର ସ୍ଵଭାବ 
ତୀକ୍ଷ ଥୁଲା ଓ ସେ ସବୁ କଥାରେ ନିର୍ଗୁଇତା ଚାହୁଁଥିଲେ । ଏହାଫଳରେ ସେ କୌଣସି କାମରେ 
ଭୁଲତ୍ଥାନ୍ି ଦେଖ୍ବଲେ ଉଭେକିତ ଓ ବିରକ୍ତ ହେଉଥୁଲେ । ଏହାର ପ୍ରତିକ୍ରିୟା ବି ତାଙ୍କର ସ୍ଵାସ୍କ୍ୟୁ 
ଉପଧର ହେଉଥୁବ । ଥରେ ପଦଯାତ୍ରାରେ ତାଙ୍କ ସାଙ୍ଗରେ କିଏ ଯିବ ବୋଲି କଥା ଉଠିଲା । 
ମୁଁ କହିଲି ଯାହାକୁ ବରାଦ କରାଯିବ ସେ ଯିବ । ବାପା କହିଲେ - “' କେହି ସ୍ବତଃପ୍ରବୃର ହେଇ 
ବାହାରିବା ଚାହିଁ ।” ହୁଏତ ତାଙ୍କ ମନକୁ ବାଧୁଥୁବଲା ଯେ, ତାଙ୍କ ସାଙ୍ଗରେ ରହିବାକୁ କର୍ମୀମାନେ 
ଡରୁଛନ୍ତି । 

ସେ ମଝିରେ ଦୁଧ ଓ ଦହି ଖାଇବା ପାଇଁ ସଂକଳ୍ପ କରିଥଲେ । ତାଙ୍କର ସ୍ଵାସ୍ସ୍ୟୂ ଉପରେ 
ଖରାପ ପ୍ରଭାବ ପଡ଼ିଲା । ବିନୋବା ଦିନେ ବୁଝେଇଲେ ଯେ ଦୁଧ, ଦହି ସିନା ଖାଇବେ ନାହିଁ, 
ଛେନା ଖାଇବାରେ ସଂକଳ୍ପ ବାଧା ଦେବ ନାହିଁ । ସେଠୁ ସେ ଛେନା ଖାଇବା ଆରମ୍ଭ କରିଥୁଲେ । 
ବିନୋବା ତାଙ୍କୁ କିଛି ଦିନ ଯାଇ ରାଜସ୍ପାନରେ ଶୁଖୂଲା ଜଳବାୟୁରେ ବିଶ୍ରାମ ନେବାପାଇଁ 
ପରାମର୍ଶ ଦେଇଥୁଲେ । କିନ୍ତୁ ସେଥ୍ଵପାଇଁ ସେ ସମୟ ଦେଲେ କୋଉଠୁ । 

ଶେଷଦିନ ସେ ଭୁବନେଶ୍ଵର ଯାଇଥୁଲେ, ଦେଖୁଲେ ଯେ ସେଠି ବିରାଟ ବଡ଼ ପଟାରେ 
ମଦ ବିଜ୍ଞାପନ ବିଚ୍‌ ରାସ୍ତା ଛକ ଉପରେ ମରାହେଇଛି । ତୀଙ୍କୁ କଥାଟା ଅତ୍ୟନ୍ତ ବାଧ୍ଥୁଲା । 
ସେ କୁଆଡ଼େ କଟକ ଫେରି ବାରମ୍ବାର ସେହି କଥା କହୁଥାନ୍ତି ଯେ ଶେଷକୁ ଏମାନେ ଏୟା 
କଲେ ? ସନ୍ଧ୍ୟାରେ ଭୋକ ହେବାରୁ ଟିକିଏ ଗୁଡ଼ ଖାଇଲେ । ରାତିରେ ପାଇଖାନା ଗଲେ । 
ସେଠୁ ଫେରି କହିଲେ, ଛାତିରେ କଷ୍ଟ ହେଉଛି । ପାଣି ଟବ୍‌ରେ ବସିବାକୁ ଇଚ୍ଛା କରିବାରୁ 
ସେଥ୍ବରେ ବସାଗଲା । କଷ୍ଟ ବଢ଼ିଲା । ତାଙ୍କର ଶେଷକଥା - “' କି ଦିବ ଆଲୋକ ଦେଖାଯାଉଛି | 
ପ୍ରଭୁ ମତେ ନେଇଯାଅ !।”' 

ବାପାଙ୍କ ଯିବାପରେ ଜାଣି ସବୁ ଖୂଅ ଛିଣ୍ତିଗଲା । ମୋ ମନରେ ଶୋକ ସାଙ୍ଗକୁ ତୀବ୍ର 
ଅନୁଶୋଚନା ଆସୁଥାଏ ଯେ, ବାପାଙ୍କ ସାଙ୍ଗରେ କେତେଥର ସାନସାନ କଥାରେ ମତଭେଦ 
ହେଇ ମୁଁ ତାଙ୍କ ଉପରେ କି ଭୀଷଣ ନ ରାଗିଛି । 


କସ୍ତୂରୀ ମୂଗ ସମ ଜ୍ଞା ୩୦୩ 


ସେ ଗଲେ କିନ୍ତୁ ତାଙ୍କର ଅପୂର୍ଣ୍ଧ କାମକୁ ପୂର୍ଣ୍ଣ କରିବାକୁ ହେବ, ଏର ସଂକଳ ମନରେ 
ଉଠୁଥାଏ । ମଇ ମାସରେ ମହାରାଷ୍ଟ୍ରର ପଣ୍ଢରପୁରଠାରେ ସର୍ବୋଦୟ ସମ୍ମିଳନୀ ହେଲା । 
ସେଥ୍ବରେ ବୋଉକୁ ସଭାନେତ୍ରୀ କରିବାର ପ୍ରସ୍ତାବ ଆସିଲା । ଆମେ ପରିବାରଯାକ ସମସ୍ତେ 
ସମ୍ମିଳନୀକୁ ଗଲୁ । ସେଠୁ ସମସ୍ତେ ବମ୍ବେ ଗଲୁ । ବୁବୁ, ନାରାୟଣ ହେରିକା ବି ଥାଂନ୍ତି । 
ପିଲାମାନଙ୍କୁ ବମ୍ବେ ବୁଲେଇ ଦେଖାହେଲା । ଫେରିବା ବାଟରେ ମୁଁ ଦିନାକେତେ ବିନୋବାଙ୍କ 
ସାଙ୍ଗରେ ପଦଯାତ୍ରାରେ ରହିଲି । ପଣ୍ଢରପୁରରେ ଞ୍ବଠଲ୍‌ଙ୍କ ମନ୍ଦିର ଅଣ ହିନ୍ଦୁଙ୍କର ପ୍ରବେଶ ପାଇଁ 
ଖୋଲିବାରେ ବିନୋବା ସକ୍ଷମ ହେଇଥିଲେ । ପୁଣି ଞ୍ଜରଙ୍ଗାବାଦ୍‌ ନିକଟରେ ଭବାନୀ ମନ୍ଦିର 
ମଧ୍ଯ ସେହିପରି ଖୋଲାହେଲା । 


ସର୍ବୋଦୟ ସଂସ୍କୃତି 


କଟକରେ ଆମେ ୧୯ ୫ ୬ ରୁ ଗୋଟାଏ ସର୍ବୋଦୟ ସାଂସ୍କୃତିକ ସପ୍ତାହର କାର୍ଯ୍ୟକ୍ରମ 
ବିନୋବାଙ୍କ ଜନ୍ମଦିନ ଉପଲକ୍ଷ୍ୟରେ ଆରମ୍ଭ କରିଥୁଲୁ । ଏ କାର୍ଯ୍ୟକ୍ରମ ଛଅ ସାତ ବର୍ଷଯାଏ 
ଚାଲିଥୁଲା । ସେପ୍ଟେମ୍ବର ଏଗାରରୁ ସତର ବା ଅଠରଯାଏ ସାତଦିନ ବା ଆଠଦିନ ଏହା ଚାଲୁଥିଲା । 
ପ୍ରତିଦିନ ସନ୍ଧ୍ୟାରେ ମଣିଷ ଜୀବନର ବିଭିନ୍ନ ବିଭାଗରୁ ଗୋଟିଏ ଗୋଟିଏ ବିରାଗର କୌଣସି 
ନା କୌଣସି ସମସ୍ୟା ନେଇ ଆଲୋଚନା ସଭା କରାଯାଉଥୁଲା । ସେଥ୍ଵରେ ମୁଖ୍ୟବକ୍ତା ହିସାବରେ 
ଅଧ୍ୟାପକ, ବୈଜ୍ଞାନିକ, ସାହିତ୍ଯିକ, ଆଇନହ୍ଞ ଓ ସେହିପରି ଅନ୍ୟ ବିଦ୍ଵାନ ଲୋକଙ୍କୁ ନିମନ୍ତ୍ରଣ 
କରାଯାଉଥୁଲା । ବଲ୍ତାମାନଙ୍କର ନିଜନିଜର ବକ୍ତବ୍ୟ ବିଷୟରେ ପୂରା ସ୍ଵାଧୀନତା ଥୁଲା । 
ସର୍ବୋଦୟର କୌଣସି ଗୂହୀତ ବିଶ୍ଵାସ ବା ସିଦ୍ଧାନ୍ତର ସମାଲୋଚନା ସେମାନେ କରିପାରୁଥୁଲେ । 
ଏ ସବୁରେ ଆଲୋଚ୍ୟ ବିଷୟ ଭିତରେ ଅର୍ଥନୀତି, ରାଜନୀତି, ଶିକ୍ଷା, ସାହିତ୍ୟ, ଆଧୟାମିକତା, 
ଅପରାଧ ସମସ୍ୟା, ଅନ୍ତଃରାଷ୍ଟ୍ରୀୟ ପରିସ୍ଥିତି ଆଦି ସବୁ ବିଷୟ ଆସୁଥୁଲା । ଏ ମଞ୍ଚରେ ବିଭିନ୍ନ 
ରାଜନୀତିକ ମତବାଦର ଚନ୍ଛାଙ୍କୁ ମଧ୍ଯ ଡକାଯାଉଥଲା ଓ ମୁଖ୍ୟବକ୍ତାଙ୍କ ମନ୍ତବ୍ୟ ପରେ ଖୋଲା 
ଆଲୋଚନା ଚାଲୁଥୁଲା । ଏଥୁବରେ ଆମେ ଗୋଟିଏ ମର୍ଯ୍ୟାଦା ରଖ୍ଥୁଲୁ ଯେ ଲାଟ, ମନ୍ତ୍ରୀ ପ୍ରଭୂତି 
କାହାରିକୁ ତାଙ୍କର ପଦମର୍ଯ୍ୟାଦା ଦୂଷ୍ଣରୁ ଡାକୁ ନଥୁଲୁ । ବିଷୟର ଜ୍ଞାନ ଥୁଲା ନିମନ୍ତ୍ରଣର 
ମାପକାଠି । 

ସର୍ବୋଦୟ ଆନ୍ଦୋଳନ ଯେ କେତୋଟି ସୀମାବଦଵ୍ଧ କାର୍ଯ୍ୟକ୍ରମକୁ ନେଇ ଚାଲୁନାହି, 
ଏହା ଯେ ସର୍ବବ୍ୟାପୀ ଓ ଜୀବନର ପ୍ରତ୍ୟେକ କ୍ଷେତ୍ରକୁ ଛୁଇଁଛି ଏଇଟାର ହିଁ ଦ୍ୟୋତକ ଏ 
କାର୍ଯ୍ୟକ୍ରମ ଥୁଲା । କେବଳ ଜନସାଧାରଣଙ୍କ ଭିତରେ ପ୍ରଚାର କରିବା ନୁହେଁ, ସର୍ବୋଦୟ 
ସେବକ ଗୋଷ୍ଠୀରେ ମଧ୍ଧ ଏ ବ୍ୟାପକତାର ବୋଧ ଆଣିଦେବା ଏହାର ଉଦ୍ଦେଶ୍ୟ ଥୁଲା । 
ଏହାଦ୍ଵାରା ଓଡ଼ିଶାର ଶିକ୍ଷିତ ମହଲରେ ସର୍ବୋଦୟ ବିଷୟରେ ଏକ ଅନୁକୂଳ ଧାରଣା ସୃଷ୍ଟି 
ହେଲା । ବିଭିନ୍ନ ମତବାଦର ଲୋକ ଏକତ୍ର ହେଇ କୌଣସି ବିଷୟରେ ଧୀରସ୍ଥିର ଭାବରେ 


୩୦୪୩ କସ୍ତୂରୀ ମୂଗ ସମ 


ଆଲୋଚନା କରିବାର ମଞ୍ଚ ଓ ଏକ ବାତାବରଣ ସୂଷ୍ଚି ହେଲା । ପ୍ରଥମ ପ୍ରଥମ ବିଭିନ୍ନ ପରସ୍ପର 
ବିରୋଧୀ ମତର ବ୍ୟକ୍ତିଙ୍କୁ ଏକା ବୈଠକକୁ ବକ୍ତାରାବରେ ଡାକି ଦେଇ ଆମେ ତ ପ୍ରମାଦ ଗଣୁ 
ଥୁଲୁ, ଯେ ସଭାରେ ତୀବ୍ର ମତଭେଦ ଯୋଗୁଁ ବିପର୍ଯ୍ୟୟ ସୂଷ୍ତି ନ ହୁଏ । କିନ୍ତୁ ତୀବ୍ର ମତଭେଦ 
ପ୍ରକାଶ ପାଇବା ସତ୍ତ୍‌ ଆଲୋଚନା ଧୀରସ୍ଥ୍ରିର ଭାବରେ ବରାବର ଚାଲିଛି ଓ କେବେ ବିଶ୍ପଙ୍ଗଳା 
ଉପୁଜି ନାହିଁ । ଏ କାର୍ଯ୍ୟକ୍ରମର ଲୋକ ପ୍ରିୟତା ବର୍ଷକୁ ବର୍ଷ ବଢ଼ି ଚାଲିଥ୍ଲା । ସେତେବେଳେ 
ଦେବେନ୍ଦ୍ର ଶତପଥୀ ଏହାର ଆୟୋଜନ ଓ ସାଫଲ୍ୟ ପାଇଁ ବହୁତ ପରିଶ୍ରମ କରିଥୁଲେ । 
କଟକରେ ଥରେ ଅଖଳ ଭାରତ ଅର୍ଥବିଦ୍ୟା ସମ୍ମିଳନୀ ହେଲା । ସେ ଉପଲକ୍ଷ୍ୟରେ 
ଆମେ ଭୂଦାନ ଉପରେ ଏକ ଆଲୋଚନା ସଭାର ଆୟୋଜନ କରି ଅଧ୍ୟାପକ ଦୀଓଓ୍ୟାଲା, ଡଃ. 
ଜ୍ଞାନଚାନ୍ଦ ଓ ଅଧ୍ୟାପକ ଭି.କେ. ଆର.ଭି ରାଓଙ୍କୁ ଡାକିଥୁଲୁ | ଏ ସଭା ଆଶାତୀତ ଭାବରେ 
ସଫଳ ହେଇଥୁଲା ଓ ସାରା ଭାରତର ଅର୍ଥନୀତିଜ୍ଞ ମହଲରେ ଏହାର ପ୍ରଭାବ ପଡ଼ିଥ୍ଲା । 
ବିଖ୍ୟାତ ଇଂରେଜ ବୈଜ୍ଞାନିକ ଡଃ. ଢେ.ବି.ଏସ୍‌ ହାଲ୍ଡ଼େନ୍‌ ଏଇ ସମୟରେ ଆସି 
ଭାରତରେ ରହି ଗବେଷଣା କରୁଥା'ନ୍ତି | ସର୍ବୋଦୟ ବିଚାରର କଦର କରିବା ଭଳି ତାଙ୍କର 
ଗୋଟିଏ ଯୋଡ଼ିଏ ଲେଖା ବାହାରିବାର ଦେଖ୍‌ ମୁଁ ତାଙ୍କ ସହିତ ପତ୍ର ବ୍ୟବହାର ଆରମ୍ଭ କଲି । 
ଏହା ଅନେକ ଦିନ ଯାଏ ଚାଲିଥ୍‌ଲା । ଦୁଇଖଣ୍ଡ ଦୀର୍ଘ ପତ୍ରରେ ସେ ବିଜ୍ଞାନ ଓ ଆଧ୍ୟାମ୍ବିକ 
ମୂଲ୍ୟର ପରସ୍ପର ସଂପର୍କ ବିଷୟରେ ଚମତ୍‌କାର ବିଶ୍ଳେଷଣ କରିଥ୍ବଲେ ଓ ଭାରତରେ ବିଜ୍ଞାନ 


== = 


ଚର୍ଚ୍ଚାର ମୂଲ୍ୟାଙ୍କନ କରିଥୁଲେ ଯାହା ଭାରତର ଏ ବାବଦ୍‌ର ପରିସ୍ଥିତିର ସମାଲୋଚନାମୂଳକ 
ଥଲା । 

ବିନୋବା ମତେ କଲିକତାରେ ବୁଦ୍ଧିଜୀବୀଙ୍କ ସହିତ ସଂପର୍କ କରିବା ପାଇଁ ଏହି ସମୟରେ 
ପରାମର୍ଶ ଦେଲେ । ମୁଁ .କଲିକତା ଯିବା ଆସିବା ପରେ କେତେକ ବିଶିଷ୍ଟ ସାହିତ୍ୟିକ ଓ ଅଧ୍ଯାପକଙ୍କ 
ସହିତ ସଂପର୍କ କରିଥୁଲି । କଲିକତାର ସର୍ବୋଦୟ କର୍ମୀମାନେ ସେଠି ମଧ୍ଯ ବୁଵିଜୀବୀ ମହଲରେ 
ପ୍ରବେଶ କରିଥଲେ ଓ ସେଠି ମଧ୍ଯ ନାନା ବିଷୟରେ ଆଲୋଚନା ସଭା, ବିଚାର ଗୋଷ୍ଠୀ ଆଦିର 
କାର୍ଯ୍ୟକ୍ରମ ଆରମ୍ଭ ହେଇଥୁଲା । ତେବେ ତାହା କଟକ ପରି ଏତେ ଦାନା ବାନ୍ଧି ନଥୁଲା । 

ଆଉ ଗୋଟିଏ କଥାରେ କଲିକତା ଓ ପଶ୍ଚିମବଙ୍ଗ ସହିତ ମୋ ସଂପର୍କ ଅଧ୍ଵକ ଫଳପ୍ରଦ 
ହେଇଥୁଲା । ଆଶ୍ରମବାସୀ ଜୀବର ଯେଉଁ ଗୋଟାଏ ଷ୍ତିରିଓଟାଇପ୍‌ ବା ଧରାବନ୍ଧା କଳ୍ପନା ଲୋକଙ୍କ 
ମନରେ ପୂର୍ବରୁ ଅଛି, କଲିକତାର ସର୍ବୋଦୟ କର୍ମୀ ଓ ପ୍ରେମୀମାନେ ନିଜକୁ ସେହି ଚାଞ୍ଚରେ 
ପକେଇଥୁଲେ । ସର୍ବୋଦୟ ବାଲା ମୁଣ୍ଡରେ ବାଳ ସାନ ସାନ ରଖନ୍ତି, ନ ହେଲେ ଦାଢ଼ୀ ବାଳ 
ଜଟା । ଜୋର୍‌ରେ ହସନ୍ତି ନାହିଁ । ନାଟକ, ସଙ୍ଗୀତ, ସିନେମା ବର୍ଚ୍ଚନ କରତ୍ି ଇତ୍ୟାଦି । ମୁଁ 
ଯାଇ ଏ ହାଥ୍ଵ୍ାଟାକୁ ଭାଙ୍ଗିବା ପାଇଁ ଉଦ୍ୟମ କଲି । ଜୀବନର ସବୁ ବିଭାବର ସ୍ମ୍ରାନ ସର୍ବୋଦୟ 
ଭିତରେ ଅଛି । ଏ କଥା ବୁଝି ଅନେକ ସର୍ବୋଦୟୀ ବନ୍ଧୁଁ ମୁଚ୍ରିର ନିଃଶ୍ଵାସ ପକେଇଲେ । 
ସେମାନେ ପ୍ରକୃତରେ ଏକ ଅଚଳାୟତନ ଭିତରେ ରହି ଅଣନିଃଶ୍ଵାସୀ ହେଲାପରି ଅନୁଭବ 
କରୁଥୁଲେ । ଏହାଫଳରେ ବିବିଧ ମହଲରେ ସେମାନଙ୍କର ସଂପର୍କ ମଧ୍ଯ ବିସ୍ତୃତ ହେଲା । 

କସ୍ତୂରୀ ମୂଗ ସମ ଜ୍ଞ ୩୦୫ 


ସେମାନେ ଉତ୍ସାହର ସହିତ ସାଂସ୍କୃତିକ ଦିଗର କର୍ଷଣ ମଧ୍ଯ ଆରମ୍ଭ କଲେ ଓ ଦୁଇଟି ନାଟକ 
ମଧ୍ଯ କଲିକତାରେ ମଞ୍ଚସ୍କୁ ହେଲା, ଯେଉଁଥୁରେ ନାରୀ ଓ ପୁରୁଷ ସର୍ବୋଦୟ କର୍ମୀମାନେ 
ଅଭିନୟ କରିଥୁଲେ । 

ସର୍ବୋଦୟ ଗୋଷ୍ଠୀ ଭିତରେ ନେତୃସ୍ଫ୍ରାନୀୟଙ୍କ ଭିତରେ ନାଚ, ଗୀତ ଆଦି ସାଂସ୍କୃତିକ 
କାର୍ଯ୍ୟକ୍ରମ ବିଷୟରେ ମାସୀମା' ( ଆଶାଦେବୀ) ହିଁ ବେଶି ସ୍ମୃହା ରଖୁଥୁଲେ । ଓଡ଼ିଶାରେ ଖୁଡ଼ୀଙ୍କର 
ଏ ଦିଗରେ ଉଦ୍ୟମ ବେଶି । ସର୍ବୋଦୟ ସମ୍ମିଳନୀ ବା ଅନ୍ୟ ସେହିଭଳି ଉପଲକ୍ଷ୍ୟରେ ସେ 
ଦୁହେଁ ମିଶି ବେଳେବେଳେ ସାଂସ୍କୃତିକ କାର୍ଯ୍ୟକ୍ରମର ଆୟୋଜନ କରୁଥୁଲେ । ଥରେ ଏକ 
ସମ୍ମୂଳନୀବେଳେ ମାସୀମା ରବୀନ୍ଦ୍ରନାଥଙ୍କର ଗୀତିନାଟ୍ୟ ' ଟଣ୍ଡାଳିକାଂର ଅଭିନୟ ଆୟୋଜନ 
କରିଥିଲେ ଓ ତାଙ୍କ ଆଗ୍ରହରେ ବିନୋବା କିଛି ସମୟ ବସି ତାହା ଦେଖୁଥୁଲେ । କିନ୍ତୁ ବିନୋବାଙ୍କର 
କେବଳ ସଙ୍ଗୀତ ଛଡ଼ା ଅନ୍ୟ କୌଣସି କଳାରେ ସ୍ପୃହା ଥୁବାପରି ଜଣାଯାଏ ନାହିଁ ` | ସାଂସ୍କୃତିକ 
କାର୍ଯ୍ୟକ୍ରମ ସାଧାରଣତଃ ରାତିରେ ହୁଏ । ବିନୋବା ପରିହାସରେ କହନ୍ତି ଯେ ତାଙ୍କର ସାଂସ୍କୃତିକ 
କାର୍ଯ୍ୟକ୍ରମ ସନ୍ୟ୍ୟା ସାତଟାରେ ଆରମ୍ଭ ହେଇଯାଏ, ଅର୍ଥାତ୍‌ ନିଦ୍ରା । 

ବିଭିନ୍ନ ରାଜ୍ୟର ସର୍ବୋଦୟ କର୍ମୀଙ୍କ ଭିତରୁ ଗୁଜୁରାତ ଓ ଆସାମରେ ସହଜ ଆନନ୍ଦ 
ଉଲ୍ଲାସର ବୃରି ଦେଖାଯାଏ । ଗାନ୍ଧୀମତଟା ପୂର୍ବ ଭାରତରେ ପହଞ୍ଚୁଲାବେଳେ ଗୋଟାଏ 
ଅତିନିଷ୍ଠାବାଦୀରୂପ ଧରିଥୁଲା । ସେମାନେ ନାଚଗୀତ ଆଦି ଠୁଁ ଟିକିଏ ଦୂରରେ ରହିବା ଭାବ 
ଥଲା । ଜଣେ ଗାନ୍ଧୀପନ୍ଜୀ କର୍ମୀ ତ ତିରିଶ ଦଶନ୍ଧରେ କୋରାପୁଟରେ ଆଦିବାସୀଙ୍କ ଭିତରେ ନିଶା 
ସାଙ୍ଗକୁ ନାଚଗୀତ ବିରୋଧରେ ମଧ୍ଯ ପ୍ରଚାର ଆରମ୍ଭ କରିଥୁଲେ । ମାତ୍ର ଖୋଦ ଗୁଜରତରେ 
ଗାନ୍ଧୀଜୀ ଲୋକ ସଂସ୍କୃତିକୁ ଉତ୍ସାହିତ କରୁଥିଲେ ଓ ରଚନାତ୍ମକ କର୍ମୀ ମହଲରେ ଏ ସବୁର ଭଲ 
ଚର୍ଚ୍ଚା ସେଥ୍ଵପାଇଁ ଅଛି । କେଉଁଠି କର୍ମୀଦଳ ଜୁଟିଲେ ଆମୋଦ ପ୍ରମୋଦ ପାଇଁ ପୁରୁଷକର୍ମୀ ଓ 
ନାରୀକର୍ମୀ ସମସ୍ତେ ଗରବା ବା ରାସ ନାଚିବାରେ ଲାଗିଯା' ନ୍ତି । ଆସାମରେ ମଧ୍ଯ ନାଚଗୀତର 
ଲୋକ ସଂସ୍କୃତିରେ ସର୍ବୋଦୟ କର୍ମୀଙ୍କର ରୁଚି ଅଛି । ସେଠି ମଧ୍ଯ ବାଇଦେଓ (ଅମଲପ୍ରଭା ଦାସ) 
ଙ୍କ ସମେତ ସମସ୍ତେ ବିନା ସଂକୋଟରେ ଏକାଠି ଦଳବାନ୍ଧି ନାଚିବା, ଗାଇବାକୁ ଭଲ ପାଆନ୍ତି । ଏ 
ଦିଗରେ ସବୁଠୁଁ କମ୍‌ ପ୍ରବେଶ ଉତ୍ତରପ୍ରଦେଶ ଓ ବିହାରରେ ଜଣାପଡ଼େ । ନାରାୟଣ ହେରିକାଙ୍କର 
ରୁଚି ଯୋଗୁଁ ଶାନ୍ତିସେନାରେ ମଧ୍ଯ ଏ ସବୁର ପ୍ରସାର ଖୁବ୍‌ ହେଇଛି | ଓଡ଼ିଶାରେ ବାପା, ୧ ୯ ୪୬- 
୪୭ ବୈକୁଣ୍ଠ ମହାନ୍ତିଙ୍କୁ ସେବାଗ୍ରାମ ଓ ଗୁଳରାତ ପଠେଇ ଗରବା ନାଚ ଆଦି ଶିଖେଇ ଆଣିଥ୍ବଲେ 
ଓ ମୌଳିକ ବିଦ୍ୟାଳୟମାନଙ୍କରେ ସେ ସବୁର ବ୍ୟାପକ ଚର୍ଚ୍ଚା ହେଇଥୁଲା । 

ସର୍ବୋଦୟର ସଭାସମିତିମାନଙ୍କରେ ତ ଚର୍ଚା ଘଣ୍ଟା ଘଣ୍ଟା ଧରି ଅସରନ୍ତି ଚାଲେ । ସେଥୁରେ 
ବସି ବସି ବୋର୍‌ ହେଇ ମୁଁ ସବୁ ଉପସ୍ଥିତ ବ୍ୟକ୍ତିଙ୍କର ଛବି ଆକିବା ଆରମ୍ଭ କଲି । ତା' ପରେ 
ସମସ୍ତଙ୍କର ବ୍ୟଙ୍ଗଟିତ୍ର ଆଙ୍କିବା ଆରମ୍ଭ କଲି । ଏଥୁରୁ କେତେକ ସର୍ବୋଦୟର ପତ୍ରପତ୍ରିକାମାନଙ୍କରେ 


୩୦୬ ॥ କସ୍ତୂରୀ ମୂଗ ସମ 


ଛପା ହେଇଥୁଲା । ଆବୁରୋଡ଼୍‌ ସର୍ବୋଦୟ ସମ୍ମିଳନୀରେ ମୋର ବ୍ୟଙ୍ଗଚିତ୍ର ଗୁଡ଼ିକର ଏକ ପ୍ରଦର୍ଶନୀ 
ମଧ୍ଯ ହେଇଥୁଲା । ଅନିଲ ଦାସଗୁପ୍ତା ବୋଲି ଜଣେ ବଙ୍ଗାଳୀ ଚିତ୍ରକର ଅନେକ ଦିନଯାଏ ସର୍ବ 
ସେବା ସଂଘରେ ଥାଇ ପ୍ରଦର୍ଶନୀ ଓ ଗୂହସଜ୍ଜା ଆଦି ପାଇଁ ଚିତ୍ର ଆଙ୍କି ଯୋଗାଉଥୁୁଲେ । 

ତେବେ କଳାର ବିଭିନ୍ନ ମାଧ୍ଯମ ଗୁଡ଼ିକୁ ସର୍ବୋଦୟ ବିଚାର ପ୍ରଚାର ପାଇଁ ଯେତେ 
ବ୍ୟବହାର କରାଯାଇପାରନ୍ତା ତାହା କରାଯାଇ ନାହିଁ । କମ୍ୟୁନିଷ୍ଟ ଦଳ ଭାରତୀୟ ଗଣନାଟ୍ୟ 
ସଂଘ (।୮†/^) ମାଧ୍ଯମରେ ସାମ୍ୟବାଦୀ ଚିନ୍ତାଧାରାକୁ ଖୁବ୍‌ ପ୍ରଭାବପୂର୍ଣ୍ଣ ଢଙ୍ଗରେ ଏକ ସମୟରେ 
ପ୍ରଚାର କରୁଥୁଲେ । ସେପରି ଉଦ୍ୟମ ସର୍ବୋଦୟ ପକ୍ଷରୁ କେଉଁଠି ହେଇଛି ? ଓଡ଼ିଶାରେ 
ସର୍ବଶ୍ରୀ ଶ୍ୟାମସୁନ୍ଦର ପଣ୍ଡା, ଜଗନ୍ନାଥ ବେହେରା ଓ ଲକ୍ଷ୍ଲଣ ମିଶ୍ର ବିଭିନ୍ନ ସମୟରେ ପାଲା 
ମାଧ୍ଯମରେ ସାଂପ୍ରତିକ,ରାଜନୀତିକ, ଆର୍ଥିକ ଓ ସାମାଜିକ ପରିସ୍ଥିତି ଉପରେ ସର୍ବୋଦୟର 
ଦୃଷ୍ଟିକୋଣ ଓ ଭୂଦାନ ଗ୍ରାମଦାନ ଆନ୍ଦୋଳନ ଚିନ୍ତାଧାରାର ପ୍ରଚାର କରିଥୁଲେ । 

ଅନ୍ୟାନ୍ୟ ରାଜ୍ୟରେ ବି କେଉଁଠି କେମିତି ଉଦ୍ୟମ ହେଉଛି । 

ସଭାସମିତି ମଝିରେ ମନର ଚାପ ହାଲୁକା କରିବାପାଇଁ ଆମେସବୁ ପଞ୍ଚାଏ ସ୍କ୍ଵାବଲ 
ଖେଳକୁ ଧରିଥୁଲୁ । ଏଇଟା ଇଂରାଜୀର ଅକ୍ଷର ଯୋଡ଼ି ଶବ୍‌ଦ ତିଆରି କରିବାର ଖେଳ । 
ଟିକିଏ ଫୁରସତ୍‌ ପାଇଲେ ଆମେ ସ୍କ୍ଵାବଲ ଧରି ବସିଯାଉ । ଏଥୁରେ ଦାଦା, ରାଧାକୃଷ୍ଣ, 
ନାରାୟଣ, ପୂର୍ଣ୍ରଚନ୍ଦ୍ରଜୀ, ସିଦ୍ଧରାଜଜୀ ହେରିକା ମୁଖ୍ୟ ଥାଉ । ଏହାର ନାମ ଆମେ ଦେଇଥାଉ 
ସାମୂହିକ ଧ୍ୟାନ ଯୋଗ, କାରଣ ସମସ୍ତେ ଅକ୍ଷର ଓ ଶବ୍ଦ ଉପରେ ମନକୁ ନିବିଷ୍ଟ କରି ବଗ 
ମାଛକୁ ଚାହିଁ ବସିଲା ପରି ବସିଥା'ନ୍ତି । ଆମର ଏ ଦଳରେ ଆଉସବୁ କିଏ କିଏ ବି କ୍ରମେ 
ଜୁଟିଲେ । କିନ୍ତୁ ବଙ୍ଗ, ବଙ୍ଗୁଣୀ ତଥା ମହାରାଷ୍ଟ୍ରର ଅନ୍ୟ କୌଣସି ସାଥୀକୁ ଆମେ ୟା ଭିତରକୁ 
ଟାଣିପାରିଲୁ ନାହିଁ । ଏମାନେ ସବୁବେଳେ ‹ ବିଶ୍ବରାରନତ' ହୋଇଥା ନି | ' ଶୁଷ୍ରୁଟୀନ- ପଥ- 
ମରୁପରିଚାରଣ' କରି ମଧ୍ଯ କ୍ଲାନ୍ତ ହେବାର ଦେଖାଯା' ନ୍ରି ନାହିଁ । ଆମେ ଏମାନଙ୍କୁ କହୁ ଯେ, 
ତମର ମନର କବାଟ ଝରକା ଟିକିଏ ଖୋଲା ରଖ, ନହେଲେ ଭଗବାନ ବି କେତେବେଳେ 
ହଠାତ୍‌ ପଶିବାକୁ ଚାହିଁବେ ତ ପଶିପାରିବେ ନାହିଁ । 

ଆମର ଆଉ ଏକ ସଂସ୍କୃତିକ ଆବିଷ୍କାର ହେଲା “ ପଡ଼ିୟଲ୍‌ ସେମିନାର' | ବିନୋବା ତ 
ପରାମର୍ଶ ଦିଅନ୍ତି ଯେ ଚିନ୍ତା କରିବାବେଳେ ମନରେ କୌଣସି କ୍ଷୋଭ ବା ଉତେଜନା ରହିବା 
ଠିକ୍‌ ନୁହେଁ । ଏହାର ପନ୍ଛା ଆମେ ବାହାର କଲୁ ଯେ ସମସ୍ତେ ଲମ୍ବାହେଇ ଶୋଇ ଆଲୋଚନା 
କରିବେ । କେହି ଆଲୋଚନାବେଳେ ଉଠି ବସି ପାରିବେ ନାହିଁ । କହୁଣୀ ଉପରେ ଭରାଦେଇ 
ମୁଣ୍ଡ ବି ଟେକିପାରିବେ ନାହିଁ । ଏହାଦ୍ଵାରା ଅକ୍ଷୋଭ ଚିନ୍ତନରେ ଖୁବ୍‌ ସାହାଯ୍ୟ ହୁଏ । ପୁଣି 
ଦିପହର ବା ରାତିର ଭୋଜନପରେ ସେମିନାର୍‌ଟା ଆରମ୍ଭ ହେଲେ ଅକ୍ଷୋଭ୍ ଚିନ୍ତନ ଖୁବ୍‌ ଶୀଘ୍ର 
ଗଭୀରରୁ ଗଭୀରତର ଦେଇ ସମାଧୂୁସ୍ତରକୁ ବି ଚାଲିଯାଏ । 


କସ୍ତୁରୀ ମୂଗ ସମ ଜ୍ଞା ୩୦୭ 


ଆନ୍ଦୋଳନର ଗତଚିବିଧୁ 


ବାମାଙ୍କ ମୃତ୍ୟୁପରେ ସମସ୍ତେ ପୁଣି ଧୀରେ ଧୀରେ ଓଡ଼ିଶାରେ ସର୍ବୋଦୟ କାମକୁ 
ସୁଠଂଦସ୍ପଫିତ କରିବାରେ ଲାଗିପଡ଼ିଲେ । କୋରାପୁଟ, ଗଞ୍ଜାମ, ବାଲେଶ୍ଵର ଓ ମୟୂରଭଞ୍ଜ 
ମ୍ରଖ୍ୟତଃ ଏଇ ବାରି ଜିଲ୍ଲାରେ ଗ୍ରାମଦାନ ସଂଗ୍ରହ କାମ ଧୀରେ ଧୀରେ ଆଗେଇ ଚାଲିଲା । 
ଘୂଦାନ ସମିତି ମାଧ୍ଯମରେ ଭୂଦାନ ଓ ଗ୍ରାମଦାନର ଜମିବଣ୍ଟା କାମ ମଧ୍ଯ ଆଗେଇଲା । ଶ୍ରୀ 
ସଦାଶିବ ତ୍ରିପାଠୀ ଏ କାମରେ ବିଶେଷ ରୁଚି ନେବା ଯୋଗୁଁ ସରକାରୀ ସହଯୋଗ ପୂର୍ବାପେକ୍ଷା 
ଢେର୍‌ ରଲ ମିଳିଲା । କଟକ ସହରରେ ଫକିର ମିଶ୍ରଙ୍କ ତତ୍ତ୍ଵାବଧାନରେ ସର୍ବୋଦୟ ପାତ୍ର କାମ 
ଦେଶ୍‌ ଉଧେଇଥାଏ । ପ୍ରାଦେଶିକ ସର୍ବୋଦୟ ମଣ୍ଡଳ ପକ୍ଷରୁ ପାଣ୍ଠି ସଂଗ୍ରହ ଅଭିଯାନ ମଧ୍ଯ 
ବର୍ଷରେ ଥରେ କରିବାର ସ୍ତ୍ର ହେଇଥାଏ । କର୍ମୀମାନଙ୍କୁ ତାଲିମ ଦେବାପାଇଁ ପ୍ରାଦେଶିକ 
ସ୍ତରରେ ଓ ତା'ପରେ ଜିଲ୍ଲା ଓ ସ୍ଥାନୀୟ ସ୍ତରରେ ଶିବିର କରିବାର ଏକ ପରିକଳ୍ପନା ୧୯୬୦ 
ରେ ବାହାରିଲା । ପୂର୍ବରୁ ତ ଭୂଦାନ କର୍ମୀମାନଙ୍କର ଶିବିର ମଝିରେ ମଝିରେ ହେଉଥୁଲା । 
କିନ୍ତୁ ଏ ସବୁରେ ଶ୍ରମ ଗିବିରର ଆଲୋଚନାର ପରମ୍ପରା ଭାଙ୍ଗି ଯାଇଥଲା । ଦାଦା ଧର୍ମାଧ୍ଵକାରୀ 
ବା ଧୀରେନଭାଇଙ୍କ ଭଳି ସର୍ବୋଦୟର କେହି ଜଣେ ବିଶିଷ୍ଟ ଦାର୍ଶନିକ ଓ ନେତାଙ୍କୁ ଡାକିଦେଇ 
ତାଙ୍କର ଭାଷଣ ଦିନକୁ ଦୁଇଓଳି ରଖ୍ଵଦେଉଥୁଲୁ । ଭାଷଣ ତ ଖୁବ୍‌ ଉପାଦେୟ ହେଉଥୁଲା, 
ମାତ୍ର କର୍ମୀମାନଙ୍କର ମୁଣ୍ଡ ଉପର ଦେଇ ଚାଲି ଯାଉଥଲା କି ମୁଣ୍ଡ ଭିତରେ ପଶି ପାରୁଥୁଲା 
ତା'ର ଚିନ୍ତା ଆମେ ଆୟୋଜକମାନେ କରୁ ନ ଥୁଲୁ | ଏମିତି ଚାରିପାଞ୍ଚ ଦିନ ଲେଖୀ ଲଗାତାର 
ଚାଲୁଥିଲା । 

କ୍ରମେ ଆମମାନଙ୍କର ଖୂଆଲ ହେଲା ଯେ କର୍ମୀ ଏ ସବୁ ଉଚ୍ଚକୋଟୀର ବକ୍ତୃତା ଶୁଣି 
ହଜମ କରିବା ପାଇଁ ହେଲେ କିଛି ମାନସିକ ପୂର୍ବପ୍ରସ୍ତୁତି ତ ଲୋଡ଼ା | ସମାଜ୍ଚ ସେବା ଓ ସମାଜ 
ପରିବର୍ଭନ କାମ କରିବାକୁ ହେଲେ ମଣିଷର ମନ ଓ ସାମାଜିକ ସଙ୍ଗଠନ ନେଇ କାରବାର 
କରୁଥୁବା ବିଭିନ୍ନ ବିଜ୍ଞାନ ସହିତ ପରିଚୟ ଓ ସେ ସବୁରେ ଗବେଷଣା ମଧ୍ଯ ଆବଶ୍ୟକ ବୋଲି 
ମୋର ବିଚାର ତ କ୍ରମେ ଦୃଢ଼ତର ହେଇଥାଏ । ତା'ଛଡ଼ା ଆମ ଗୀ କର୍ମୀମାନଙ୍କର ରାଜନୀତି, 
ଅର୍ଥନୀତି, ସମାଜବ୍ୟବସ୍ମା ଆଦି ବିଷୟରେ ସାଧାରଣ ବୌଵିକ ଜ୍ଞାନ ବି ତ ଉଣା ଥାଏ । ତେଣୁ 
ସେମାନଙ୍କର ବୌଵିକ ସ୍ତରର ଉତ୍କର୍ଷ ପାଇଁ ଶିବିରର ପାଠ୍ୟକ୍ରମ ଗଢ଼ାହେଲା । ବିଭିନ୍ନ 
ବିଷୟରେ ଅଧ୍ଯାପକ ଓ ଅନ୍ୟ ବିଦ୍ଵାନ ବ୍ୟକ୍ତିଙ୍କ ସାହାଯ୍ୟରେ ଉପରୋକ୍ତ ବିଷୟ ତଥା ମାନବ 
ସଭ୍ୟତାର ବିକାଶର ଧାରା, ସେଥୁରେ ଆମୂଜ୍ଞାନ ଓ ବିଜ୍ଞାନର ଭୂମିକା, ସାହିତ୍ୟର ଅବଦାନ 
ଆଦି ବିଷୟରେ ମଧ୍ଯ କର୍ମୀମାନଙ୍କୁ ସାଧାରଣ ଜ୍ଞାନ ଦିଆଯିବାର ଯୋଜନା ହେଲା । ଏ ସବୁ 
ସାଙ୍ଗକୁ ସର୍ବୋଦୟର ବ୍ୟାବହାରିକ କାର୍ଯ୍ୟକ୍ରମ ଓ ସମସ୍ୟାମାନ ବିଷୟରେ ମଧ୍ଯ ଆଲୋଚନା 

୩୦୮॥ଞ କସ୍ତୂରୀ ମୂଗ ସମ 


ଏ ଇଳି ପ୍ରଥମ ପ୍ରାଦେଶିକ ଶିବିର କଟକ ଟାଉନହଲରେ ହେଲା । ତା'ପରେ କଟକ 
ଓ ଭୁବନେଶ୍ଵର ଆଖପାଖରେ ବିଭିନ୍ନ ସ୍ତ୍ରାନରେ ହେଉଥଲା । ପ୍ରଥମ ପ୍ରଥମ ଏସବୁ ବି ବକ୍ତୃତା 
ସର୍ବସ୍ଵ ଥୁଲା, କିନ୍ତୁ ତା'ପରେ କର୍ମୀମାନଙ୍କର ପରସ୍ତର ଆଲୋଚନା ଦ୍ଵାରା ବିଷୟକୁ ହଜମ 
କରିବା ପାଇଁ ଯଥେଷ୍ଟ ସମୟ ରଖାଗଲା । ବକ୍ତାଙ୍କ ସହିତ ଆଲୋଚନାକୁ ମଧ୍ଯ ଉତ୍ସାହିତ 
କରାଗଲା । ଏସବୁ ଶିବିର ସାତ ଦିନରୁ ଆରମ୍ଭ କରି ଦଶ ଦିନଯାଏ ଚାଲୁଥୁଲା । ପ୍ରଥମେ 
ଆଶଙ୍କା କରାଯାଉଥୁଲା ଯେ କର୍ମୀମାନେ ଏତେ ସବୁ ବୌଦିକ ବିଷୟରେ ରସ ଗ୍ରହଣ କରିପାରିବେ 
ନାହିଁ, ବୋର୍‌ ହେବେ । କାମ ଆଗକୁ କିପରି କରାଯିବ ସେଇଟା ହିଁ ଅସଲ କଥା, ଏତେସବୁ 
ଅନ୍ୟ କଥାରୁ କଂଣ ମିଳିବ । କିନ୍ତୁ ଦେଖାଗଲା ଯେ ଏ ସବୁ ବିବିଧ ଜ୍ଞାନର ବିଷୟରେ 
କର୍ମୀମାନଙ୍କର ଯଥେଷ୍ଟ ସ୍ପୃହା ଅଛି ଓ ତାହା କ୍ରମେ ବଢ଼ିଲା । ଶିବିରକୁ ସାରା ରାଜ୍ୟରୁ ଅଗିରୁ 
ଶହେ ଯାଏ କର୍ମୀଙ୍କୁ ନିମନ୍ତ୍ରଣ ଦିଆଯାଉଥଲା । ମାତ୍ର ପ୍ରାୟ ତାଠୁଁ ବେଶି କର୍ମୀ ଆସି ଉପସ୍ଫିତ 
ହେଉଥୁଲେ । କୋରାପୁଟରୁ ସୁଦ୍ଧା ହାତରୁ ପଚାଶ ଟଙ୍କା ଲେଖା ବାଟ ଖର୍ଚ୍ଚ କରି ଗୀ କର୍ମୀ 
ଅଧ୍ଵକ ସଂଖ୍ୟାରେ ଆସି ପହଞ୍ଚୁଥିଲେ । ଯେଉଁଥର ଶିବିରରେ ଉତ୍କଳ ବିଶ୍ଵବିଦ୍ୟାଳୟର ଅର୍ଥନୀତି 
ଅଧ୍ୟାପକଙ୍କ ବକ୍ତବ୍ୟ ଉପରେ କୋରାପୁଟର ଜଣେ ଗାଉଁଲି କର୍ମୀ ଉଠି ଯୁଚ୍ତିତର୍କ କଲେ, ସେ 
ଦିନ ଆମେ ବୁଝିଲୁ ଯେ ଶିବିରର ଉଦ୍ଦେଶ୍ୟ ସଫଳ ହେଉଛି । ପରେ ଦୁଇସ୍ତରୀୟ ଶିବିରର 
ପ୍ରୟୋଗ ମଧ୍ଯ କରାଗଲା । ଯେଉଁମାନେ ପୂର୍ବ ବର୍ଷ ଶିବିରରେ ଯୋଗ ଦେଇଥୁଲେ ସେମାନଙ୍କ 
ପାଇଁ ଆଗୁଆ ପାଠ୍ୟକ୍ରମ ଓ ନୂଆ ଶିବିରାର୍ଥୀଙ୍କ ପାଇଁ ପ୍ରାଥମିକ । ଗୋଟାଏ ତ୍ରିସ୍ତରୀୟ ଶିବିର 
ମଧ୍ଯ ହେଲା ଯେଉଥିରେ ପ୍ରାଦେଶିକ ସ୍ତରର ପ୍ରଧାନ କର୍ମୀମାନଙ୍କ ପାଇଁ ଏକ ଉଚ୍ଚତର ପାଠ୍ୟକ୍ରମ 
ରଖାଯାଇଥୁଲା । 

ଏସବୁ ଶିବିରରେ ପଛକୁ ଗାନ୍ଧୀ ବିଦ୍ୟା ସଂସ୍ମାନର ସାହାଯ୍ୟ ମଧ୍ଯ ପ୍ରଚୁର ପରିମାଣରେ 
ମିଳିଲା । ୧୯ ୬୦ ରେ ଶଙ୍କରରାଓକ୍କୀ, ଦାଦୀ ( ନବବାବୁ) ଓ ଜୟପ୍ରକାଶଜୀଙ୍କ ଉଦ୍ୟମରେ 
ଏହା ସ୍ମ୍ରାପିତ ହେଲା । ସର୍ବୋଦୟ ଆନ୍ଦୋଳନ ପାଇଁ ସାମାଜିକ ବିଜ୍ଞାନଗୁଡ଼ିକର ଚର୍ଚ୍ଚା ଓ 
ଗବେଷଣାର ଆବଶ୍ୟକତା ଉପଲବ୍ଧୁ କରି ସେମାନେ ଏଭଳି ଏକ ସଂସ୍ଫା ଦରକାର ବୋଲି 
ଅନୁଭବ କରିଥୁଲେ । ଏ ସଂସ୍କାର ସଂଚାଳକ ସୁଗତ ବାବୁ ଓ ଅନ୍ୟ ଅଧ୍ଯାପକମାନେ ଓଡ଼ିଶା 
ଶିବିରର ସାଫଲ୍ୟ ପାଇଁ ଯଥାସାଧ୍ଯ ସାହାଯ୍ୟ କରୁଥୁଲେ । ବାଣୀବିହାର ଓ କୃଷି ବିଶ୍ଵବିଦ୍ୟାଳୟର 
ଅଧ୍ଯାପକମାନେ, ବିଶେଷକରି ଡଃ. ବୈଦ୍ୟନାଥ ମିଶ୍ର, ଡଃ ବିଦ୍ୟାଧର ମିଶ୍ର, ଡଃ ଶ୍ରୀ ରାମଚନ୍ଦ୍ର 
ଦାସ, ଡଃ ରାଧାନାଥ ରଥ, ଡଃ. ଲକ୍ଷ୍ମଣ ମହାପାତ୍ର, ଅଧାପକ କୁଳମଣି ମହାପାତ୍ର ପ୍ରଭୃତି ମଧ୍ଯ 
ଏଥୁରେ ଯଥେଷ୍ଟ ଆଗ୍ରହର ସହିତ ସାହାଯ୍ୟ କରୁଥୁଲେ । 

ପ୍ରାଦେଶିକ ଶିବିର ପରେ ଜିଲ୍ଲାସ୍ତରରେ ତିନି ବା ଚାରିଦିନିଆ ଶିବିର ଓ ପୁଣି ବ୍ଲକ 
ସ୍ତରରେ ଦୂଇ ବା ତିନିଦିନିଆ ଶିବିର ମଧ୍ଯ କରିବାର ଯୋଜନା ଥୁଲା । ପ୍ରାଦେଶିକ ଶିବିରରେ 
ଶିକ୍ଷିତ କର୍ମୀମାନେ, ଏସବୁ ଶିବିର କରୁଥୁଲେ । ଏମିତି ଭାବରେ ଗୋଟାଏ ଗୋଟାଏ ବର୍ଷରେ 





କସ୍ତରୀ ମୂଗ ସମ ଜ୍ଞା ୩୦୯ 


ପାଞ୍ଚ ଶହରୁ ହଜାରେ ଯାଏ କର୍ମୀଙ୍କୁ କିଛି ନା କିଛି ତାଲିମ ମିଳୁଥୁଲା । ଏହାଦ୍ଵାରା ଓଡ଼ିଶାର 
ସାଧାରଣ କର୍ମୀଙ୍କର ଜ୍ଞାନ ଓ ବିବେଚନାର ସ୍ତର ଅନ୍ୟ ଅନେକ ପ୍ରଦେଶର ସେହି ସ୍ତରର 
କର୍ମୀଙ୍କ ଅପେକ୍ଷା ଯଥେଷ୍ଟ ବେଶୀ ବଢ଼ିଥିଲା ବୋଲି ମୋର ଧାରଣା । ଏହାଛଡ଼ା ଏ ସବୁ 
ଶିବିରରେ ଭବିଷ୍ୟତ କାମର ଯୋଜନା ଆଲୋଚନା କରାଯାଇ ସ୍ତ୍ରିର କରାଯାଉ ଥୁଲା ଓ କାମରେ 
ମଧ୍ଯ ପ୍ରଗତି ଭଲ ହେଉଥୁଲା । 


ଡାକୁ ସମସ୍ଯା ଓ ବିଘାକଠା। 


ବିନୋବା ମହାରାଷ୍ଟ୍ରରୁ ଗୁଜରାତ, ମଧ୍ଯପ୍ରଦେଶ, ରାଜସ୍ଫାନ ଓ ପଫଞାାବ ବାଟେ ଉତ୍ତରଆଡ଼କୁ 
ଗତି କରି କାଶ୍ମୀରରେ ପହଞ୍ଚୁଲେ ଓ ତେଣୁ ଫେରି ଆସାମଆଡ଼କ୍ୁ ମୁହାଁରଲେ । ଆସାମରେ 
୧୯ ୬୦ର ବଙ୍ଗାଳୀ ବିରୋଧୀ ଗଣ୍ଡଗୋଳ ଖୁବ୍‌ ବଡ଼ ଆକାରରେ ହେଇଥୁଲା । ବିନୋବାଙ୍କୁ 
ପଣ୍ଡିତ ନେହେରୁ ଅନୁରୋଧ କରିଥୁଲେ ଆସାମ ଯାଇ ସେଠି ଶାନ୍ତିର ଆବହାୱ୍‌ ସୃଷ୍ଟି କରିବାକୁ | 
ଆସାମରେ ଦାଦା, ଖୁଡ଼ୀ ଓ ମାସୀ ମଧ୍ଯ ଯାଇ ଅନେକ ଦିନଯାଏ ସଦ୍‌ଭାବ ସ୍ମ୍ବାପନ କାମ 
କରିଥୁଲେ । 

ଇତି ମଧ୍ଯରେ ବିନୋବା ଚମ୍ବଲ ଉପତ୍ୟକା ଅଞ୍ଚଳରେ ଶହ ଶହ ବର୍ଷ ଧରି ଚଳିଆସିଥୁବା 
ଡକେଇତ ସମସ୍ୟାର ସମାଧାନର ଉଦ୍ୟମ କରି ବାଇଶଜଣ ନାମଜାଦା ଡାକୁଙ୍କର ଆତ୍ମସମର୍ପଣ 
ହାସଲ କରିବାକୁ ସମର୍ଥ ହେଇଥୁଲେ । ଆସାମ ଯିବା ବାଟରେ ସେ ୧୯ ୬୧ ରେ ବିହାରର 
“ବିଘାକଠା' ଆନ୍ଦୋଳନର ଡାକରା ଦେଲେ | ଏପର୍ଯ୍ୟନ୍ତ ତ ଭୁଦୀାନରେ ଜମିର ଛଅକ ଭାଗ 
ମଗାଯାଉ ଥୁଲା । ଏବେ ସେ କହିଲେ ଯେ, ପ୍ରତ୍ୟେକେ ଜମିର କୋଡ଼ିଏକ ଭାଗ ବର୍ଛମାନ 
ଦିଅନ୍ତୁ, କିନ୍ତୁ ଗୀର ସବୁ ଜମି ମାଲିକ ଏକା ସାଙ୍ଗରେ ଦିଅନ୍ତୁ । ଏହାଦ୍ଵାରା ଜମି କମ୍‌ ମିଳିବ, 
କିନ୍ତୁ ଗୀରେ ଏକ ସାମୂହିକ ସଦ୍‌ଭାବ ଉତ୍ପନ୍ନ ହେବ । ଏ ବିଘାକଠା ଆନ୍ଦୋଳନରେ କମା 
କରିବା ପାଇଁ ବିଭିନ୍ନ ପ୍ରଦେଶରୁ କର୍ମୀମାନେ ବିହାର ଯାଇଥୁଲେ । ସୁମିତ୍ରା ଓ ମୁଁ ମଧ୍ଯ ଯାଇ 
ସାନ୍ତାଳ ପରଗଣା ଜିଲ୍ଲାରେ ଦୁଇସପ୍ତାହ କାମ କରିଥୁଲୁ । ଆମେ ରାଜମହଲର ପାଖଆଖ 
ଅଞ୍ଚଳରେ ଗୀମାନଙ୍କରେ ବୁଲିଥୁଲୁ । ପ୍ରତ୍ୟେକ ଗୀରେ ଉତ୍‌ସାହୀ ଲୋକ ମିଳିଥୁଲେ ଓ ଭୂଦାନ 
ପ୍ରତି ଯଥେଷ୍ଟ ସମର୍ଥନ ଥୁବାର ଦେଖାଯାଇଥୁଲା । ସାନ୍ତାଳ ପରଗଣାର ପୁରୁଖା କର୍ମୀ ଶ୍ରୀ 
ମୋତିଲାଲ କେଜରୀୱ୍ଵାଲ ଆମ ସାଙ୍ଗରେ ୧୦୩୨ ରେ ହଜାରୀବାଗ ଜେଲ୍‌ରେ ଥୁଲେ । 
ସେତିକିବେଳୁ ତାଙ୍କର ଆମ ପରିବାର ପ୍ରତି ଗଭୀର ସ୍ଵେହଭାବ ଥୁଲା । ପରେ ସେ ବସନ୍ତ 
ରୋଗରେ ସମ୍ପୂର୍ଣ୍ଣ ଅନ୍ଧ ହୋଇଯାଇଥୁଲେ । ଆମେ ସାନ୍ତାଳ ପରଗଣାରେ କାମ କରିବାକୁ 
ଯିବାଦ୍ଵାରା ସେ ଅତ୍ୟନ୍ତ ଆନନ୍ଦିତ ହେଇଥୁଲେ ଓ ତାଙ୍କର ସହକର୍ମୀମାନଙ୍କ ଦ୍ଵାରା ଆମର 
କାର୍ଯ୍ୟକ୍ରମ ଓ ସୁଖସ୍ଵାଚ୍ଛନ୍ଦ୍ୟର ସବୁ ବ୍ୟବସ୍ଥା କରାଇଥୁଲେ । 


୩୧୦ ॥ୌ କସ୍ତୂରୀ ମୂଗ ସମ 


ସେତେବେଳେ ୧୯ ୬୨ ର ଖରାଦିନ । ସାନ୍ତାଳ ପରଗଣା ଓ ତା'ର ନଭ ସେପାରି 
ପଶ୍ଚିମବଙ୍ଗର ମାଲଦା ଜିଲ୍ଲା ଆମ୍ବ ପାଇଁ ପ୍ରସିଦ୍ଧ । ସେ ବର୍ଷ ଆମ୍ବ ଫସଲ ଅତି ଭଲ ହେଇଥାଏ । 
ଟଙ୍କାକୁ ପାଞ୍ଚିସେର ଉଜ୍କୁଷ୍ଟ ଲ୍ୟାଙ୍ଗଡ଼ା ଆମ୍ବ ମିଳୁଥାଏ । ମୁଁ ସେଠି ଠିକ୍‌ କଲି ଯେ, ଏ ଅବସ୍ାରେ 
ରୀତ, ରୁଟି, ଡାଲି, ତରକାରୀ ଆଦି ରାନ୍ଧିକରି ଖାଇବା ହେଙ୍ାମା କରିବା କି ଦରଳାର ? ଆମ୍‌ 
ହିଁ ଖୁଆଯାଉ । ଆମ୍ଭର ଆତିଥ୍ୟ କରୁଥୁବା କର୍ମୀ ଓ ଗୃହସ୍ମ୍ୁମାନଙ୍କୁ ଏଇଟା ଅଡୁଆ ଲାଗୁଥୁଲା । 
ସେମାନେ ଭାବୁଥୁଲେ ଯେ, ରନ୍ବୀରନ୍ଧିର ଆୟୋଜନ ନକରି ଆମ୍ବଗୁଡ଼ିଏ ଧରିଦେବଲ କ'ଣ 
ପ୍ରକୃତ ଅତିଥ୍‌ ସତ୍କାର ହେବ ? 


୧୯ ୬୨ ର ନିର୍ବାଚନରେ ଜୟ ପ୍ରକାଶଜୀ କୃଷ୍ଣ ମେନନ୍‌ଙ୍କର ଲୋକ ସଭା ପ୍ରାର୍ଥୀତବର 
ବିରୋଧ କରି ତାଙ୍କ ବିରୋଧୀଙ୍କୁ ଭୋଟ ଦେବାପାଇଁ ନିବେଦନ କରିଥଲେ । ଏଇଟା ରାଜନୀତିରେ 
ସର୍ବୋଦୟର ଦଳ ନିରପେକ୍ଷ ନୀତି ଦୃଷ୍ଟିରୁ ମତେ ଭଲ ଲାଗି ନଥୁଲା । ସେତେବେଳେ ମୁଁ 
ତାଙ୍କୁ ଏ ବିଷୟରେ ମୋର ନମ୍ର ମତବିରୋଧ ଜଣେଇ ଖଣ୍ଡେ ଚିଠି ଲେଖୁଲି । ଶ୍ରୀବସ୍ତ ନାୟକ 
ସେତେବେଳେ ବ୍ରହ୍ମପୁରରେ ଗାନ୍ଧୀ ଶାନ୍ତି ପ୍ରତିଷ୍ଠାନର କର୍ମୀ ଥା'ନ୍ତି । ସେ କମ୍ୟୁନିଷ୍ଟ ପ୍ରଭାବାପନ୍ନ 
ଥୁଲେ । ସେ ମତେ ଜୟପ୍ରକାଶଜୀଙ୍କର ଏଇ କାର୍ଯ୍ୟ ବିଷୟରେ ଆପଣା ଅସନ୍ତୋଷ ପ୍ରକାଶ 
କରି ଖଣ୍ଡେ ଚିଠି ଲେଖିଥୁଲେ । ସେ ଚିଠିର ନକଲ ବି ଜୟପ୍ରକାଶଙ୍କୁ ପଠେଇ ଦେଇଥିଲି ଓ 
ସର୍ଦ୍ୋଦୟ କର୍ମୀମାନଙ୍କର ପ୍ରତିକ୍ରିୟାର ତାହା ଏକ ନମୁନା ବୋଲି ଉଲ୍ଲେଖ କରିଥୁଲି । 


ଜୟ ପ୍ରକାଶଜୀ ସମ୍ଭବତଃ ବେଶ୍‌ କଟୁଭ୍ଭାଷାରେ ଲେଖା ଯାଇଥୁବା ଶ୍ରୀବସ୍ତ ନାୟକଙ୍କର 
ଚିଠିକୁ ହିଁ ମୋ ଚିଠି ବୋଲି ଭାବିଲେ କି କ'ଣ ଏ ସାନ୍ତାଳ ପରଗଣାର କାର୍ଯ୍ୟକ୍ରମର ଅଳ୍ପଦିନ 
ପରେ ଯେତେବେଳେ ପାଟନାରେ ସର୍ବ ସେବା ସଂଘର ପ୍ରବନ୍ଧ ସମିତିର ବୈଠକ ହେଲା ସେ 
ବହୁତ କ୍ଷୁଣ୍ଣ ହେଇ କହିଲେ, “ ମନମୋହନ ମତେ ଏପରି ଚିଠି ଲେଖୂବ ବୋଲି ଆଶା କରି 
ନଥୁଲି । ତାଂର ମୋର ପ୍ରତି ସ୍ଲେହ ଅଛି ବୋଲି ବିଚାରିଥୁଲି ।” ମତେ ବଡ଼ ଧକ୍ଟା ଲାଗିଲା । 
ଯାହାହେଉ ନାରାୟଣ ବି ସେ ଚିଠି ଲେଖୁଥଲା । ସେ ଜୟପ୍ରକାଶଙ୍କୁ ବୁଝେଇଲଲା ଯେ ମନମୋହନ 
ଚିଠିରେ ତ କୌଣସି କଟୁ କଥୀ ନାହିଁ । ତାଂ ପରେ ସେ ବୋଧହୁଏ ଚିଠିଟା ପୁଣି ପଢ଼ିଲେ ଓ 


ତାଙ୍କର ସେ କ୍ଷୁଣ୍ଡରାବ କଟିଗଲା । 


୧ ୯ ୫୩-୫୪ଭୁଦାନ, ୧୯୬୧ ର ବିଘାକଠା, ୧୯୬୫ରେ ଆରମ୍ଭ ହେଇଥ୍ବା 
ଗ୍ରାମଦାନ ତୋଫାନ ଓ ତା' ପରେ ରାଜ୍ୟଦାନ ଉଦ୍ୟମରେ ପ୍ରକୃତରେ ବିହାରର ଅନ୍ଦିସନ୍ଧିରେ 
ଚହଳ ପଡ଼ିଯାଇଥୁଲା ଓ ଏକ ବ୍ୟାପକ ଜନଆନ୍ଦୋଳନର ପାଗଯୋଗ ପ୍ରସ୍ତୁତ ହେଇ ଆସିଥ୍ଲା । 
ଅଥଚ ସେଉଳି ଏକ ଜନଆନ୍ଦୋଳନ କାହିକି ଦାନା ନ ବାନ୍ଧିଲା ତାହା ଏକ ଗୁରୁତର ଅନୁସନ୍ଧାନର 
ବିଷୟ । ସେ ବିଷୟରେ ପରେ ଅଧ୍ଵକ ଆଲୋଚନା କରିବି । 





କସ୍ତୁରୀ ମୂଗ ସମ ଜ୍ଞା ୩୧୧ 


ସର୍ବ ସେବା ସଂଘର ଦାୟିତ୍ଵ 


ଆସାମରେ ବହୁତ ଦିନ କଟାଇ ବିନୋବା ପନ୍ଦରଦିନ ପାଇଁ ସେତେବେଳର ପୂର୍ବ 
ପାକିସ୍ଫାନରେ ପ୍ରବେଶ କଲେ । ବିନୋବା ପୂର୍ବ ପାକିସ୍ସ୍ାନରେ ପ୍ରବେଶ କରିବା ସମୟରେ ହିଁ 
ତାମିଲନୀଡୁର ମଦୁରେଇ ନିକଟରେ ସର୍ବ ସେବା ସଂଘର ଏକ ବୈଠକ ଚାଲିଥୁଲା । ସେଠି 
ହଠାତ୍‌ ଖିଆଲ୍‌ ହେଲା ଯେ, ବିନୌବାଙ୍କ ସାଙ୍ଗରେ ସଂଘ ପକ୍ଷରୁ କେହି ନାହାନି, କେହି ଜଣେ 
ରହିବା ଚାହିଁ । ମତେ ସେଥ୍ଵପାଇଁ ବଛା ହେଲା ଓ ସେଠୁ ସାରାରାତି ଉଡ଼ାଜାହାଳ୍ଚ ଯୋଗେ 
କଲିକତା ରମାନା କରିଦିଆହେଲା । 

କଲିକତାରେ ମୁଁ ପ୍ରଫୁଲ୍ଲ ସେନ୍‌ଙ୍କର ସହାୟତାରେ ପାସ୍‌ପୋର୍ଟ ଦି' ଦିନରେ ପାଇଗଲି, 
ମାତ୍ର ଭରସା ଦେବାକୁ ପାକିସ୍ତ୍ରାନୀ କନ୍‌ସଲେଟ୍‌ ଟାଳଟୁଳ କଲେ । ଜଣେ ବଙ୍ଗଳାର ଅଫିସର 
ମତେ ଭେଟି ଖୁବ୍‌ ମିଠାମିଠା କଥା କହୁଥା'ନ୍ତି, ମାତ୍ର ଆଜିକାଲି କରି ଚାଲୁଥା'ନ୍ତି | ଶେଷକୁ 
ଭିସା ମିଳିବାର ଆଶା ନାହିଁ ବୋଲି ଜାଣି ମୋର ପୂର୍ବ ପାକିସ୍ତାନ ଯିବା ଉଦ୍ୟମ ଛାଡ଼ିଦିଆହେଲା । 
ପୂର୍ବ ପାକିସ୍ଫବାନରୁ ଫେରି ବିନୋବା ପଶ୍ଚିମବଙ୍ଗକୁ ଆସିଲେ । ଏହି ସମୟରେ ଉତ୍ତରପୁର୍ବ 
ସୀମାନ୍ତରେ ଚୀନ୍‌ ସହିତ ସଂଘର୍ଷ ଲାଗିଲା ଓ ବିନୋବା ସୁଲଭ ଗ୍ରାମଦାନର ଡାକରା ଦେଲେ ଓ 
ଗ୍ରାମଦାନକୁ “ ଦେଶରକ୍ଷା ବ୍ୟବସ୍ଥା” - ଡିଫେନ୍‌ସ୍‌ ମେଜର୍‌ ବୌଲି ବଝାଇଲେ | ଏଇ ୧୯୬୨ 
ନଭେମ୍ବରରେ ଅଖ୍ଵଳ ଭାରତ ସର୍ବୋଦୟ ସମ୍ମିଳନୀ ଗୁଜରାତର ଞ୍ଵେଡ଼ଛି ଠାରେ ହେବାର 
ଥାଏ । ଦାଦା ୧୯ ୬୧ ରୁ ସର୍ବ ସେବା ସଂଘର ଅଧ୍ଯକ୍ଷ ଥୁଲା । ଏଥର ପୁଣି ଅଧ୍ଯକ୍ଷ ନିର୍ବାଚନ 
ହେବାର କଥା । ଉତ୍ତରବଙ୍ଗର କୌଣସି ଏକ ଗୀରେ ବିନୋବାଙ୍କ ନିକଟରେ ସଂଘର ପ୍ରବନ୍ଧ 
ସମିତି ବୈଠକ ବସିଥୁଲା । ସେଠି ଅଣଆନୁଷ୍ଠାନିକ ଭାବରେ ଏକଥା ଉଠିଲା । ଦାଦା ଆଗକୁ 
ଅଧ୍ଯକ୍ଷ ରହିବାକୁ ଅସ୍ଵୀକାର କଲା । କେହି ଜଣେ ମୋ ନୀ ପ୍ରସ୍ତାବ କଲେ । ମୁଁ ନିଜର ଆପଭି 
କରିବାକୁ ସୁଯୋଗ ନ ପାଉଣୁ ଜୟ ପ୍ରକାଶଜୀ ଓ ବିନୋବା ସେ ପ୍ରସ୍ତାବକୁ ସମର୍ଥନ କଲେ ଓ 
ମୋର ନାମ ଅଧ୍ଯକ୍ଷ ପଦପାଇଁ ପ୍ରସ୍ତାବ କରାଯିବ ବୋଲି ସ୍ଫଥରିର ହେଲା । 

ସର୍ବ ସେବା ସଂଘ ଅଧ୍ବେଶନରେ ଓ୍ବେଡ଼୍‌ଛୀଠାରେ ମୋର ନିର୍ବାଚନ କିନ୍ତୁ ମୋର 
ଅନୁପସ୍ଥିତିରେ ହେଲା । ଞଡ଼୍‌ହୀ ଯିବା ବାଟରେ ଠାକୁରଦାସ ବଙ୍ଗଙ୍କ ଅନୁରୋଧ କ୍ରମେ ମୁଁ 
ତାଙ୍କ ସାଙ୍ଗରେ ତାଙ୍କର ଶ୍ଵଶୁରଘର ଗୀ ଏରଂଡୋଲ୍‌ରେ ଓହ୍ଲେଇଲି. | ସେଠି ଜ୍ବାଇଁ କୁଣିଆ 
ଆଦର ତ ଯଥାଯୋଗ୍ୟ ପରିମାଣରେ ମିଳିଲା, ରାତିରେ ଏକ ସାଧାରଣ ସଭାର ଆୟୋଜନ ବି 
ହେଲା । ରାତି ବୋଲନ୍ତେ ମୁଁ ବିଚାରିଥାଏ ଯେ ସନ୍ଧ୍ୟା ସାତଟା ଖଣ୍ଡେ ବେଳକୁ ସଭା ଆରମ୍ଭ 
ହେବ । ମାତ୍ର ସଭାକୁ ଯିବାକୁ ପ୍ରସ୍ତୁତ ହେବାପାଇଁ କାହାରି କୌଣସି ତର ନଥୁବାର ଦେଖ୍‌ ମୁଁ 
ପଚାରି ବୁଝିଲି ଯେ, ସଭା ରାତି ଏଗାରଟାରେ ଆରମ୍ଭ ହେବ । ଏଇ ଏଠିକା ସଭା ସମୟ | 
ଆମେସବୁ ଖାଇସାରି ଧୀରେ ସୁସ୍ଫ୍ରେ ସଭାକୁ ଗଲୁ । ଲୋକେ ବି ଖାଇପିଇ, ଗାଭଗୋରୁ କାମସାରି 


୩୧୨॥ କସ୍ତରୀ ମୂଗ ସମ 


ଧୀରେ ସୁସ୍ଫ୍ରେ ଆସିଲେ । ରାତି ଗୋଟାଏ ଖଣ୍ଡେ ଯାଏ ସଭା ଚାଲିଲା । ଭୋର ଚାରିଟାରେ 
ଗାଡ଼ି । ଷ୍ଟେସନ ଛ” ନା ସାତ ମାଇଲ ବାଟ । ରାତି ଗୋଟାଏରେ ଶୋଇ ପୁଣି ନିଦ ଭାଙ୍ଗିଲା 
ବେଳକୁ ଗାଡ଼ି ବେଳ ଗଡ଼ିଗଲାଣି । ତା' ପରେ ଗାଡ଼ିରେ ଯାଇ ଉପରଓଳି ଓ୍ବେଡ଼୍‌ଛୀ ପହଞ୍ଚୁଲୁ । 
ସେତେବେଳକୁ ଅଧ୍ଯକ୍ଷ ନିର୍ବାଚନ ସରିଗଲାଣି । 


ଚୀନ-ଭାରତ ସଂଘର୍ଷ 


ସେଥର ସମ୍ମିଳନୀରେ ପ୍ରଧାନ ଆଲୋଚ୍ୟ ବିଷୟ ଥାଏ ଚୀନ-ଭାରତ ସଂଘର୍ଷ ପ୍ରତି 
ସର୍ବୋଦୟର ନୀତି । ଏ ବିଷୟରେ ଦୁଇ ବା ତିନି ପ୍ରକାରର ମତ ଥାଏ । ଗୋଟାଏ ମତ ଥାଏ 
ପୂରା ରାଷ୍ଟ୍ରବାଦୀ । ଦେଶରକ୍ଷାରେ ଅହିଂସାର ପ୍ରଶ୍ନ ନାହିଁ । ଯୁଦ୍ଧ ଉଦ୍ୟମକୁ ପୂରାପୂରି ସମର୍ଥନ 
ଓ ସାହାଯ୍ୟ କରିବା ଉଚିତ । ଏ ବାବଦରେ କାକା ସାହେବଙ୍କର ଉଚ୍ଛିକୁ କେହି କେହି ଉଦ୍ଧୃତ 
କରିଥଲେ । ସେ କୁଆଡ଼େ କହିଥାନ୍ତି ଯେ, ମୁଁ ନିଜେ ବନ୍ଧୁକ ଚଳାଇବି ନାହିଁ । କିନ୍ତୁ ଜଞ୍ଵାନମୀନଙ୍କୁ 
ଗୁଳିଗୋଳା ଯୋଗାଇଦେବି, ଏପରିକି ବନ୍ଧୁକରେ ଗୁଳି ଭରିଦେବି | ଆଉ ଗୋଟାଏ ଦୃଷ୍ଟି ଥାଏ 
ପୂରା ଶାନ୍ତିବାଦୀ । ହିଂସା ଯୁଦ୍ଧ ମାତ୍ରେ ହିଁ ବର୍ଚ୍ଚନୀୟ ତାହା ସହିତ ପୂରା ଅସହଯୋଗ କରିବା 
ଚାହି । ସେଥ୍ଵରେ କାହା ପକ୍ଷରେ କେତେ ନ୍ୟାୟ ଅଛି ତାହା ବାଛି ବସିବାର ବି କିଛି ଆବଶ୍ୟକତା 
ନାହିଁ । ତୃତୀୟ ବିଚାର ଥାଏ ଯେ, ଦେଶ ଉପରେ ଅନ୍ୟାୟ ଭାବରେ ଆକ୍ରମଣ ହେଇଥୁବା 
ଫଳରେ ଦେଶର ସରକାର ଓ ଲୋକେ ତାଙ୍କୁ ଯେଉଁ ଉପାୟ ଜଣାଅଛି ସେହି ଉପାୟରେ 
ପ୍ରତିରୋଧ କରୁଛନ୍ତି । ତେଣୁ ସେମାନଙ୍କର ଉଦ୍ୟମ ପ୍ରତି ଆମର ସହାନୁଭୂତି ରହିବା ଉଚିତ, 
କିନ୍ତୁ ଆମେ ଯୁଦ୍ଧର ହିଂସାତ୍ମକ ଉଦ୍ୟମରୁ ଅଲଗା ରହି ଅହିଂସ ପ୍ରତିରୋଧର ଶକ୍ତି ବିକଶିତ 
କରିବା ପାଇଁ ଉଦ୍ୟମ କରିବା ଉଚିତ । 

ମୋର ନିକର ବିଚାର ଏଥୁପୂର୍ବରୁ ଦ୍ବିତୀୟ ପ୍ରକାରର ହିଁ ଥୁଲା । ଏହାର ବର୍ଷେ ଦୁଇବର୍ଷ 
ପୂର୍ବରୁ କାଶ୍ମୀର ସମସ୍ୟା ନେଇ ଭୀରତ ଉପରେ ପାକିସ୍ତାନର ଆକ୍ରମଣ ହେବ ବୋଲି ଆଖଙ୍କା 
ପ୍ରକାଶ ପାଇଥୁଲା । ସେତେବେଳେ ଶଙ୍କରରାଓଜୀ ଓ ଜୟପ୍ରକାଶଜୀ ମିଶି ଗୋଟିଏ ବିବୃତି 
ଦେଇଥୁଲେ ଯେ, ସରକାର ଦେଶରକ୍ଷା ପାଇଁ ଜାଗତିଆର ରହିବା ଉଚିତ ଓ ଯୁଦ୍ଧ ଲାଗିଥୁଵଲେ 
ସର୍ବୋଦୟ ଗୋଷ୍ଠୀର ନୈତିକ ସମର୍ଥନ ସରକାରଙ୍କୁ ମିଳିବ । ପରେ ଏହି ବିବୃତି ନେଇ 
ପ୍ରବନ୍ଧ ସମିତିରେ ଆଲୋଚନା ହେଲା ଓ ସମିତି ପକ୍ଷରୁ ତାକୁ ସମର୍ଥନ କରିବା କଥା ଉଠିଲା । 
ସେତେବେଳେ ମୁଁ ତା'ର ପୂରା ବିରୋଧ କରିଥୁଲି । ଅନ୍ୟ କେତେକ ବି କରିଥିଲେ । ଆମର 
ଭୂମିକା ଥୁଲା ଯେ ଯୁଦ୍ଧ ଏକ ଅବିମିଶ୍ର ଅନୈତିକତା, ସେଥୁପାଇଁ କୌଣସି ଅବସ୍ପାରେ ତାକୁ 
ସମର୍ଥନ କରିବା ଉଚିତ ନୁହେଁ । ଆମେ ଅହିଂସ ପ୍ରତିରୋଧରେ ବିଶ୍ଵାସ କରୁ । ଆମେ ଲୋକଙ୍କୁ 
ସେ କଥା ବୁଝାଇବା ଚେଷ୍ଟା କରୁଛୁ । ସେମାନେ ଯଦି ଅହିଂସାର ପନ୍ଛା ଗ୍ରହଣ ନ କରି 
ଅନ୍ୟବାଟରେ ଚାଲିଛନ୍ତି ତେବେ ସେମାନଙ୍କ ସମସ୍ୟା ବିଷୟରେ ଆମେ ମୁଣ୍ଡ ଘୂରାଇବା କାହିକି ¢ 


କସ୍ତରୀ ମୂଗ ସମ ଜ୍ଞା ୩୧୩ 


ଆମେ ଆମ ବାଟରେ ଚାଲିବା । ଦେଶରକ୍ଷାର ଦାୟିତ୍ବ ଆମ ମୁଣ୍ଡରେ ଅଛି ବୋଲି ଆମେ 
ଭାବିବା କାହିଁକି ? 

ସେତେବେଳେ ଆମମାନଙ୍କର ବିରୋଧ ଯୋଗୁଁ ସେ ବିବୃତିର ସମର୍ଥନରେ ପ୍ରସ୍ତାବ 
କରାଯାଇ ନଥ୍ବଲା । ମାତ୍ର ଧ୍ଵ୍‌ଡ଼ଛୀ ସମ୍ମିଳନୀ ବେଳକୁ ମୁଁ ଅନୁଭବ କରୁଥୁଲି ଯେ, ଦେଶବାସୀଙ୍କୁ 
ନେଇ ଆମର କାରବାର ସେମାନଙ୍କୁ ଆମେ ଅହିଂସା ବାଟରେ ନେବାକୁ ଚାହୁଁ । ସେମାନେ 
ଯେଉଁ ସମସ୍ଯାର ସମ୍ମୁଖୀନ ହେଉଛନ୍ତି ତାଂର ଗୁରୁତ୍ବ ଯଦି ଆମେ ଉପଲବ୍ଧୁ ନ କରିବା ଓ 
ସେମାନଙ୍କର ଭାବନାର ମୂଲ୍ୟ ନବୁଝିବା ତେବେ ସେମାନଙ୍କର ମନ ଆମେ ପାଇବା କିପରି ? 
ଏ କ୍ଷେତ୍ରରେ ଲୋକଙ୍କର ଭାବନା ନ୍ୟାର୍ଯ୍ୟ । ଚୀନ୍‌ ଅନ୍ୟାୟ ଭାବରେ ଆକ୍ରମଣ କରିଛି ଓ ତାକୁ 
ରୋକିବା ପାଇଁ ସାରା ଦେଶର ଲୋକଙ୍କ ମନରେ ଯେଉଁ ସଙ୍କଳ ଜାଗିଛି ସେଇଟା ଯଥାର୍ଥ । 
ତେଣୁ ପଚ୍ଛା ବିଷୟରେ ନିଜର ମତରେ ଅଟଳ ରହି ମଧ୍ଯ ସେମାନଙ୍କର ଭାବନାକୁ ସ୍ଵାଗତ 
କରିବା ଉଚିତ । 

ଏଥ୍‌ପୂର୍ବରୁ ବିନୋବା ଗ୍ରାମଦାନକୁ ଦେଶରକ୍ଷା ବ୍ୟବସ୍ଥା ( ଡିଫେନ୍ସ ମେଜର) ବୋଲି 
ଅଭିହିତ କରୁଥୁବା କଥା ପୂର୍ବରୁ ଉଲ୍ଲେଖ କରିଛି । ସେ କହୁଥା' ନ୍ତି ଯେ, ହିଂସା ବା ଅହିଂସା 
ଯେଉଁ ଉପାୟରେ ତେମେ ଆକ୍ରମଣର ପ୍ରତିରୋଧ କରିବାକୁ ଚାହିଁଲେ ବି ଗୀଗୁଡ଼ିକୁ ମଜବୁତ ଓ 
ସ୍ଵାଶ୍ରୟୀ କରି ଗଢ଼ିତୋଳିବାକୁ ହେବ । ଏଇଥୁଲା ତାଙ୍କର ବିଚାର । ଏଇ ରୂପେ ଗ୍ରାମଦାନର 
କାର୍ଯ୍ୟକ୍ରମକୁ ସେ ଯୁଦ୍ଧ ପରିସ୍ଥିତିରେ ଏକ ଗୁରୁତ୍ବପୂର୍ଣ ଓ ଜରୁରୀ କାର୍ଯ୍ୟକ୍ରମ ରୂପେ ଥୋଇଥାଂଚ୍ତି । 
ଏ ବିଚାରରେ ବହୁତ ବଳ ଥଲା । 

ଧ୍ଵେଡ଼ନ୍ଧୀରେ ସର୍ବୋଦୟ ଆନ୍ଦୋଳନର ଆଭିମୁଖ୍ୟ ଉପରେ ଘମାଘୋଟ ଆଲୋଚନା 
ହେଲା । କୌଣସି ବିଷୟରେ ଏଭଳି ତୀବ୍ର ମତତ୍ଭେଦ ଓ ସରଗରମ ଆଲୋଚନା ସର୍ବ ସେବା 
ସଂଘର ଜୀବନରେ ଏଇ ପ୍ରଥମ । ଦୁଇଟି ଚରମବାଦୀ ମତକୁ ଏକାଠି କରିବା ସହଜ କାମ 
ନଥାଏ । ମୁଁ ଉପରେ ବର୍ଣ୍ରିତ ତୃତୀୟ ପନ୍ଛାକୁ ମୋର ବକ୍ତୁତାରେ ସୁପାରିଶ କରିଥୁଲି ଓ ଚରମ 
ମତବାଦ ଦୁଇଟିର ବିଶ୍ଳେଷଣ କରି ବୁଝାଇବା ଚେଷ୍ଟା କରିଥୁଲି ଯେ, ହିଂସାମ୍କ ଯୁଦ୍ଧ ଏକ ମାତ୍ର 
ବ୍ୟାବହାରିକ ପନ୍ଛା ପରି ଦେଖାଯାଉଥୁଲେ ମଧ୍ଯ ଆମେ ସମସ୍ତେ ତ ଜାଣୁ ଯେ ଯୁଦ୍ଧ ଦୁନିଆକୁ 
କେଉଁ ସଙ୍କଟରେ ନେଇ ପହଞ୍ଚେଇଲାଣି । ତେଣୁ ତାହା ଆଗକୁ ଯଦି ଆମେ ନ ଭାବିବା, 
ତେବେ ଆମେ କେଉଁଠି ହେଲେ ପହଞ୍ଚୁ ପାରିବା ନାହିଁ । ପୁଣି ଲୋକଙ୍କର ସଂକଟ ଓ ଭାବନା 
ପ୍ରତି ଉଦାସୀନ ରହି କେବଳ ନିଜର ନୀତି ଅନୁସାରେ ନିଜକୁ ଶୁଦ୍ଧ ରଖୁବାରେ ସନ୍ତୁଷ୍ଟ ରହିଲେ 
ଆମେ ଲୋକଙ୍କୁ ଅହିଂସା ବାଟକୁ ଆଣିପାରିବା ନାହିଁ । ଯାହାହେଉ, ଶେଷ ପର୍ଯ୍ୟନ୍ତ ତୃତୀୟ 
ପନ୍ଜା ଅନୁରୂପ ପ୍ରସ୍ତାବ ଗୃହୀତ ହେଲା । ସେଥୁରେ ଦେଶରକ୍ଷାର ଆକାଂକ୍ଷା ଓ ସେଥ୍ଵପାଇଁ 
କରାଯାଉଥିବା ତ୍ୟାଗର ପ୍ରଶଂସା କରିବା ସାଙ୍ଗେ ସାଙ୍ଗେ ଅହିଂସା ପ୍ରତିରୋଧ ପାଇଁ ପ୍ରସ୍ତୁତି ଓ 
ଦେଶରକ୍ଷାର ପନ୍ଛା ରୂପେ ଗ୍ରାମଦାନର ଆବଶ୍ୟକତା ଉପରେ ଜୋର୍‌ ଦିଆଗଲା । 


୩୧୪୩ କମସ୍ତୂରୀ ମୂଗ ସମ 


ଯୁଦ୍ଧ ବିଷୟରେ ଆଉ ଦୁଇଟି ବିଚାର ମଧ୍ଯ ଥୁଲା । ଯହିଁରୁ ଗୋଟିଏ ସେଠି ଆଲୋଚନାରେ 
ପ୍ରକାଶ ପାଇଥୁଲା ଓ ପରେ ତାହାକୁ ନେଇ ବେଶ୍‌ ଘାଣ୍ଟ ଚକଟ ମଧ୍ଯ ଚାଲିଥୁଲା । ସେ ବିଚାରଟା 
ହେଲା ଯେ ଅହିଂସାବାଦୀ ଶାନ୍ତିସେନା ମଧ୍ଯ ଆକ୍ରମଣର ଅହିଂସ ପ୍ରତିରୋଧ ପାଇଁ ଯୁଦ୍ଧ ସାମ୍ମୁଖ୍ୟକୁ 
ଯିବା ଚାହି । ବସନ୍ତରାଓ ନାର୍‌ଗୋଳକ୍‌ର ପ୍ରଭୃତି କେତେଜଣ ଏ ମତ ପୋଷଣ କରୁଥୁଲେ ଓ 
ଜୟପ୍ରକାଶଜୀ ମଧ୍ଯ ତାକୁ ଗୁରୁତ୍‌ ଦେଇ ସେ ଦିଗରେ ବ୍ୟାବହାରିକ ପଦକ୍ଷେପ କଥା ଚିନ୍ତା 
କରିବା ଆରମ୍ଭ କରିଥୁଲେ । ମତେ କିନ୍ତୁ ଏ ମତଟା ଅବାସ୍ତବ ଜଣାପଡୁଥୁଲା । ଦେଶ ଭିତରେ 
ଆର୍ଥ୍ବକ, ରାଜନୀତିକ ବା ସାମାଜିକ ଅନ୍ୟାୟର ପ୍ରତିରୋଧ ଓ ଦେଶ ବାହାରୁ ଆକ୍ରମଣର 
ପ୍ରତିରୋଧ ଦୂଇଟା ଅଲଗା ପ୍ରକାର କଥା । ବାହାର ଆକ୍ରମଣର ଅହିଂସ ପ୍ରତିରୋଧ ପାଇଁ ଦେଶର 
ଜନମତ ବହୁଳ ଭାବରେ ତାହାର ଅନୁକୂଳ ହେବା ଚାହି, ଦେଶର ସାମାଜିକ ଓ ଆର୍ଥୂକ ସଂଗଠନ 
ମଧ୍ଯ ଅନୁକୂଳ ହେବା ଚାହି, ସମାଜ ଓ ଅର୍ଥନୀତିରେ ଚେର ନଥୁବା ସଂଗଠନ ଏପରି ପ୍ରତିରୋଧ 
କିପରି ସଫଳ ଭାବରେ କରିପାରିବ ? ସରକାର ସାମରିକ ବାହିନୀ ଦ୍ଵାରା ଲଢୁଥୁବା ଓ ଏଣେ 
ଏମାନେ ଅହିଂସ ପ୍ରତିରୋଧ କରିବେ, ଏ ଦୁଇଟା ଏକାଠି କେମିତି ଚାଲିବ ? 

କିନ୍ତୁ ଜୟପ୍ରକାଶଜୀ ହେରିକା ଏ ବିଷୟରେ ଖୁବ୍‌ ଗୁରୁତ୍ଵର ସହିତ ଚିନ୍ତା କରୁଥା'ନ୍ତି । 
ୱ୍ବଡ଼ଛୀ ସମ୍ମିଳନୀର କେତେକ ମାସ ପରେ ପଶ୍ଚିମବଙ୍ଗର ଆରାମବାଗରେ ସର୍ବ ସେବା ସଂଘ 
ଅଧ୍‌ବେଶନ ବସିଲା । ସେହି ସମୟରେ ଦିନେ ଜେ.ପି. ଏ ବିଷୟରେ ବିନୋବାଙ୍କ ସହିତ 
ଆଲୋଚନା କରିବାକୁ ଆସିଲେ । ସେଠି ମୁଁ ଓ ଆଉ ସବୁ କେତେଜଣ ମଧ୍ଯ ଥାଉ । ଇତି 
ମଧ୍ଯରେ ଏ ବିଷୟରେ ବିନୋବାଙ୍କ ସହିତ ଅନ୍ୟମାନଙ୍କର ଆଲୋଚନା ହେଇଥୁଲା । ମୁଁ ବି 
ମଝିରେ ଥରେ କେତେକ ଆଲୋଚନା କରିଥୁଲି । ବିନୋବା ଏ ଭଳି ପଦକ୍ଷେପକୁ ଅବ୍ୟାବହାରିକ 
ମନେ କରୁଥିଲେ । ତାଙ୍କର ମୁଖ୍ୟ ଯୁଜ୍ତିଗୁଡ଼ିକ ମୋ ମନକୁ ପାଇଥୁଲା, କିନ୍ତୁ ତାଙ୍କର କେତେଗୁଡ଼ିଏ 
ପ୍ରଥମେ ବୟୀନ କରିବା ଆରମ୍ଭ କଲେ : ଦଶହଜାର ଫୁଟ ଉପରେ ଥୁବା ସାମୁୁଖୀକୁ କିପରି 
ଚଢ଼ିକରି ଯିବ ? ଶାନ୍ତି ସୈନିକ ବୁଢ଼ା ହେଇଥୁବେ ତ କେମିତି ଯିବେ ? ସେମାନଙ୍କ ପାଇଁ 
ରସଦ ଯୋଗାଇବା ବ୍ୟବସ୍ଫା କିପରି ହେବ, କିଏ କରିବ ? ଇତ୍ୟାଦି । ଜେ.ପି. ସେଥୁରେ 
ଏକଦମ୍‌ କ୍ଷୁବ୍‌ଧ ହେଇଗଲେ ଓ ଏକଥା କହି ଉଠି ଚାଲିଗଲେ ଯେ ଆପଣ ତ ଏ ବିଷୟରେ 
ଏକଦମ୍‌ ପୂର୍ବଗ୍ରହଗ୍ରସ୍ତ । ଏ ବିଷୟରେ ଆପଣଙ୍କ ସହିତ ଆଲୋଚନା କରି ଲାଭ କ'ଣ ? 
ଏଥୁରେ ବିନୋବା ଅପ୍ରସ୍ତୁତ ହେଇଗଲେ । ଏହାର ଦିନେ ଦୁଇଦିନପରେ ପୁଣି ଢେ. ପି.ଙ୍କ 
ସହିତ ତାଙ୍କର ଆଲୋଚନା ହେଲା ଓ ଜେ.ପି. ସେଥୁରୁ ସନ୍ତୁଷ୍ଟ ହେଇ ଫେରିଲେ | ସେତେବେଳେ 
ଅବଶ୍ୟ ଏ ବିଷୟଟା ପୂରାପୂରି ତାଟ୍କିକ ଦୃଷ୍ଟିରୁ ହିଁ ଆଲୋଚିତ ହେଉଥୁଲା, କାରଣ ଚୀନ୍‌ର 
ଏକତରଫା ପ୍ରତ୍ୟାବର୍ଭନ ଯୋଗୁ ଯୁଦ୍ଧ ତ ଅଳ୍ପଦିନରେ ସରିଯାଇଥୁଲା । 

ବିନୋବାଙ୍କ କୋରାପୁଟ ପଦଯାତ୍ରାବେଳେ ଦିନେ ନିରସ୍ତ୍ରୀକରଣ ଓ ଆକ୍ରମଣର ଅହିଂସ 
ପ୍ରତିରୋଧ ବିଷୟରେ ତାଙ୍କ ସହିତ କିଛିଟା ଆଲୋଚନା ହେଇଥୁଲା । ସେଚେବେଳେ ମୁଁ ମତ 


କସ୍ତୁରୀ ମୂଗ ସମ ଜ୍ଞା ୩୧୫ 


ଦେଇଥୁଲି ଯେ, ଦେଶର ସମାଜ ବ୍ୟବସ୍ଫା ପୂରାପୂରି ନ ବଦଳିବା ଯାଏ ଏହା ସମ୍ଭବ ନୁହେଁ । 
ମାତ୍ର ବିନୋବା ମତ ଦେଇଥୁଲେ ଯେ ବର୍ରମାନ ଯେଉଁ ପ୍ରକାରେ ଯାହା ଅଛି ସେହିପରି ଥାଇ 
ମଧ୍ଯ ତାହା ସମ୍ଭବ । ମୋ ମନକୁ ସେଇ କଥା ପାଇ ନଥୁଲା, ଯଦିଓ, ସେତେବେଳେ ମୁଁ ଅଧୁକ 
ଯୁନ୍ତି କରିନଥୁଲି । ଏବେ ବି ମୋର ମତ ତାହାହିଁ ଅଛି । କାଞ୍ଚୁପୁରମ୍‌ ସମ୍ମିଳନୀରେ ( ୧୯୫୬) 
ବିନୋବା ଭାରତ ସରକାରଙ୍କର ଅସ୍ତ୍ରସଜ୍ଜା ବୃଦ୍ଧିର ସାମରିକ ନୀତିର ବେଶ୍‌ ସମାଲୋଚନା 
କରିଥୁଲେ ଓ ତାହା ସମର୍ଥନରେ ନେତାମାନେ ଗାନ୍ଧୀଜୀଙ୍କର ମତର ଦ୍ଵାହି ଦେବାଟାର ପ୍ରତିବାଦ 
କରିଥୁଲେ । ମାତ୍ର ତାହାପରେ ସେ ଆଉ କେବେ ନିରସ୍ତ୍ରୀକରଣର ସୁପାରିଶ କରିବାର ମୁଁ 
ଶୁଣିନାହିଁ । 

ଆଲୋଚନାରେ ପ୍ରକଟ ନ ହୋଇଥୁବା ଅନ୍ୟ ମତଟି ଥୁଲା ଦାଦାର । ଦାଦା ଭାରତ- 
ଚୀନ ସୀମା ବିବାଦ ସଂକ୍ରାନ୍ତ ସମୟ ଦଲିଲପତ୍ର ତନ୍ନତନ୍ନ କରି ଅଧ୍ୟୟନ କରି ଏହି ସିଦ୍ଧାନ୍ତରେ 
ପହଞ୍ଚୁଥୁଲା ଯେ, ଏ ଯୁଦ୍ଧ ଲାଗିବାରେ ଭାରତର ଦୋଷ କିଛି ଉଣା ନୁହେଁ । ଏ ବିବାଦ 
ଅଳ୍ପକରେ ତୁଟେଇ ଦିଆଯାଇ ପାରିଥା' ନ୍ତା, ମାତ୍ର ପୁରୁଣା ଅମଲାତାନ୍ତ୍ରିକ ଢଙ୍ଗଢାଙ୍ଗର ପ୍ରଭାବରେ 
କଥାର ଅତି ଚାତୁରୀ, ମାରପେଚ, କାଳକ୍ଷେପଣ ଆଦି ଯୋଗୁଁ ଚୀନ୍‌ର ନେଚାମାନଙ୍କର ଭାରତ 
ସରକାରଙ୍କ ସଦିଚ୍ଛା ଉପରୁ ବିଶ୍ଵାସ ତୁଟିଗଲା । ଲଦାଖ ଓ ନେଫା ଉଭୟ ସୀମାନ୍ତରେ ଚୀନ୍‌ର 
ଦାବିକୁ ପୂରାପୂରି ଅବାସ୍ତବ କୁହାଯାଇ ନ ପାରେ । ଇଂରେଜ ସରକାର ଏ ସବୁ ସୀମାକୁ ଆଗକୁ 
ଘୁଞ୍ଚେଇ ଚାଲିଥ୍‌ଲେ । ୧୯୩୦ ବେଳର ମାନଚିତ୍ରରେ ଯେଉଁ ସୀମା ଦେଖାଯାଉ ଥୁଲା 
ପରବର୍ରୀ ସମୟରେ ୧୯୪୫ ବେଳକୁ ପ୍ରକାଶିତ ମାନଚିତ୍ରରେ ତାହା ଆହୁରି ଆଗକୁ 
ମାଡ଼ିଯାଇଥିବାର ଦେଖାଯାଉଛି । ଚୀନ ନେତାମାନେ ତ ଏ ଯୁଜ୍ଜି କରୁଥୁଲେ ଯେ ଇଂରେଜ 
ସାମ୍ରାଜ୍ୟବାଦ ଯେଉଁସବୁ ଅଞ୍ଚଳ ଦଖଲ କରିଯାଇଥୁଲା ସ୍ଵାଧୀନ ଭାରତର ସରକାର ସେ ସବୁ 
ବିଜିତ ଅଞ୍ଚଳକୁ ନିଜର ନ୍ୟାର୍ଯ୍ୟ ଦାବି ବୋଲି ମାନି ନେଉଛି କି ? ମୁଁ ପରେ ଏ ବିଷୟରେ 
ନେଭିଲ୍‌ ମ୍ୟାକ୍ସଧ୍ଟେଲଙ୍କର ଗବେଷଣାପୂର୍ଣ୍ର ଓ ସୁଲିଖୂତ ବହି ପଢ଼ିଲି ଓ ସେଥ୍ରୁ ଦାଦାର 
ଦୃଷ୍ଟି କୋଣର ଯଥାର୍ଥତା ଅଧ୍ଵକ ଉପଲବ୍‌ଧ କଲି । 

ଏଂତ ଗଲା ବିବାଦର ପୂଷ୍କଭୂମି । ତାଂ ଛଡ଼ା ଭାରତ ସରକାର ନିଜର “ ଆଗୁଆ ନୀତି' 
ଦ୍ଵାରା ଚୀନାମାନଙ୍କୁ ଉତ୍ୟକ୍ତ କରି ସଂଘର୍ଷଟାକୁ ଅବଶ୍ୟମ୍ଭାବୀ କରିଦେଲା ବୋଲି ଦାଦା ସେତେବେଳେ 
ମତ ଦେଇଥିଲା । ସେ ଥରେ ବିନୋବାଙ୍କ ସହିତ ଏ ବିଷୟ ଆଲୋଚନା କରିବା ଚେଷ୍ଟା କରିଥଲା, 
କିନ୍ଧ ବିନୋବା ବିରକ୍ତି ଭାବରେ କହିଲେ ଯେ, ଚୀନ ହିଁ ଆକ୍ରମଣ କରିଛି ବୋଲି ପଣ୍ଡିତ 
ନେହେରୁ ତାଙ୍କୁ କହିଛନ୍ତି; ତେଣୁ ସେ କଥାଟା ହିଁ ଠିକ୍‌ । ବିଷୟର ବିଶଦ ବିଚାର ଭିତରକୁ ଯେ 
ଯିବାକୁ ଅମଙ୍ଗ ବୋଲି ଅନୁଇବ କରି ଦାଦୀ ଆଉ କଥା ବଢ଼େଇଲା ନାହିଁ । 

ଞ୍ଵେଡ଼ଛୀ ସମ୍ମିଵନୀ ପରେ ମୁଁ ବିନୋବାଙ୍କ ସାଙ୍ଗରେ ଦେଖା କରିବାକୁ ପଶ୍ଚିମବଙ୍ଗରେ 
ତାଙ୍କର ରହଣିରେ ଆସି ପହଞ୍ଚୁଲି । ସେ ମୋ ହାତରେ ପଣ୍ଡିତ ନେହେରୁଙ୍କ ପାଖକୁ ଖଣ୍ଡେ ଚିଠି 


୩୧୬॥ କସ୍ତୂରୀ ମୂଗ ସମ 


ପଠେଇବା ପାଇଁ ସ୍ଥିର କଲେ । ସର୍ବ ସେବା ସଂଘର ନୂଆ ଅଧ୍ୟକ୍ଷଙ୍କ ସହିତ ନେହେରୁଙ୍କର 
ପରିଚୟ ହେବା ଉଚିତ ବୋଲି ସେ ମନ୍ତବ୍ୟ କଲେ । ସେ ଚିଠିରେ ବିନୋବା ଲେଖ୍ଥୁଲେ 
ଯେ, ଦେଶରକ୍ଷା ପାଇଁ ଯୁଦ୍ଧ କରିବାବେଳେ ମଧ୍ଯ ଶାନ୍ତିର ବୃହତ୍ତର ପରିପ୍ରେକ୍ଷୀକୁ ଆଖୂଆଗରେ 
ରଖୁବା ଚାହି ଓ ଦେଶରେ ଯେମିତି ଦ୍ଵେଷଭାବର ବୃଛି ନ ହୁଏ ସେଥୁପ୍ରତି ସାବଧାନ ରହିବା 
ଚାହିଁ । ମୁଁ ଦିଲ୍ଲୀରେ ପହଞ୍ଚୁ ଶ୍ରୀମାନ୍‌ନାରାୟଣଙ୍କ ସହିତ ପଣ୍ଡିତ୍ଜୀଙ୍କୁ ତାଙ୍କର ଅଫିସରେ ଦେଖା 
କରିଥୁଲି । ସେ ବି ବିନୋବାଙ୍କ ଚିଠି ପାଇ ଖୁବ୍‌ ପ୍ରସନ୍ନ ହେଲେ । ବିନୋବାଙ୍କ ବିଷୟରେ 
ମତେ ଗୋଟିଏ ଯୋଡ଼ିଏ ପ୍ରଶ୍ନ ପଚାରିଲେ ଓ ସେଦିନ ସନ୍ଧ୍ଯା ସୁଦ୍ଧା ଚିଠିର ଉତ୍ତର ମୋ 
ହାତରେ ଦେବେ ବୋଲି କହିଲେ । ଆମେ ବିଦାୟ ନେବାବେଳକୁ ସେ ମଧ୍ଯ କେଉଁ ଏକ 
ବୈଠକକୁ ଯିବାପାଇଁ ଉଠିଲେ ଓ ମତେ ଆଲିଙ୍ଗନ କରି ବିଦାୟ ନେଲେ । ତାଙ୍କ ସହିତ ମୋର 
ପ୍ରଥମ ଓ ଶେଷ ସାକ୍ଷାତ । 


ସୀମାନ୍ତରେ ସେବାକାର୍ଯ୍ୟ 


ନେଫାରେ ସଂଘର୍ଷ ଆରମ୍ଭ ହେବାପରେ ଆସାମରେ ଲୋକଙ୍କ ଭିତରେ କାମ କରିବା 
ପାଇଁ କେତେକ ଶାନ୍ତିସେନା ଦେଶର ସବୁଆଡ଼ୁ ଯାଇଥୁଲେ । ବୋଉ ସେମାନଙ୍କର ନେତ୍ରୀ 
ଭାବରେ ଯାଇଥଲା । ସେଠି ସେ ଯାଇ ତିନି ମାସ ରହିଲା ଓ ଏକାବେଳେକେ ଯୁଦ୍ଧ ସାମ୍ମୁଖ୍ୟ 
ପାଖାପାଖ୍ ଅଞ୍ଚଳରେ ଲୋକ ଙ୍କୁ ସାହସ ଦେବା କାମ କରିଥଲା । 

ଏ ସଂଘର୍ଷ ପରେ ସର୍ବ ସେବା ସଂଘରେ ଗୋଟାଏ ବିଚାର ଉଠିଲା ଯେ, ସୀମାନ୍ତ 
ଅଞ୍ଚଳର ଲୋକଙ୍କ ଭିତରେ ଅହିଂସ ପ୍ରଚିରୋଧ ଶଚ୍ତି ଜାଗ୍ରତ କରିବା ଓ ଭାରତ ସହିତ ସେମାନଙ୍କର 
ଏକାମ୍‌ତାକୁ ଦୃଢ଼ କରିବୀ ପାଇଁ ସେ ସବୁ ଅଞ୍ଚଳରେ ଯାଇ କାମ ଆରମ୍ଭ କରିବା ଆବଶ୍ୟକ । 
ସେଥଵପାଇଁ ବିଭିନ୍ନ ରଚନାତ୍ମକ ସଂସ୍ଫ୍ରାମାନଙ୍କର ପ୍ରତିନିଧ୍ଵଙ୍କୁ ନେଇ ଏକ ସମିତି ଗଢ଼ାଗଲା । ଏ 
ସମିତିର ତତ୍ତ୍ଵାବଧାନରେ ଉତ୍ତର- ପଣ୍ଚି ମରେ ଲାହୋଲ୍‌-ସ୍ତିତି ଅଞ୍ଚଳରୁ ଆରମ୍ଭ କରି ଉତ୍ତର 
ପୂର୍ବର ତିରାପ ଜିଲ୍ଲା ଯାଏ ଗାନ୍ଧୀ ସ୍କାରକ ନିଧ୍‌, ଶାନ୍ତିସେନା ମଣ୍ଡବ ଓ ଖଦୀ କମିଶନ ପକ୍ଷରୁ 
ଅନେକ ଗୁଡ଼ିଏ ସେବାକେନ୍ଦ୍ର ସ୍ଫ୍ରାପିତ ହେଲା । ପାକିସ୍ତାନ ସହିତ ୧୯୬୫ ର ଯୁଦ୍ଧ ପରେ 
ଏଭଳି କେନ୍ଦ୍ର ରାଜସ୍ପ୍ନାନ, କାଷ୍ମୀର ଓ ପଣ୍ଠି ମବଙ୍ଗର ପାକିସ୍ତାନ ସହିତ ସୀମାନ୍ତ ଅଞ୍ଚଳମାନଙ୍କରେ 
ବି ଆରମ୍ଭ କରାଗଲା । ଏ ସଟୁ ଭିତରେ ହିମାଚଳ ପ୍ରଦେଶର ଲାହୋଲ- ସ୍ତତି ଅଞ୍ଚଳରେ ଗାନ୍ଧୀ 
ସ୍ଲାରକ ନିଧ୍ଵ, ଉତ୍ତର ପ୍ରଦେଶର ଓ ରାଜସ୍ଫ୍ରାନର ସୀମାନ୍ତରେ ଖଦୀ କମିଶନ ଓ ଉତ୍ତର-ପୂର୍ବ 
ସୀମାନ୍ତ (ନେଫା) ରେ ଶାନ୍ତି ସେନା ମାର୍ଫତ କାମ ଚାଲିଲା । ପଣ୍ଚିମବଙ୍ଗର ସୀମାନ୍ତରେ ମଧ୍ଯ 
ଗାନ୍ଧୀ ସ୍କାରକ ନିଧ୍‌ ତତ୍ବାବଧାନରେ କାମ ହେଉଥାଏ । ଏ ସବୁ କାମର ସମନ୍ଵୟ ଉପରୋନ୍ତ 
ସୀମାନ୍ତ ଅଞ୍ଚଳ ସମିତି ଦ୍ଵାରା ହେଉଥାଏ । 

ଉୂଦାନ- ଗ୍ରାମଦାନ ଆନ୍ଦୋଳନ ଦେଖବାକୁ ଓ ସେଥୁରେ କାମ କରିବାକୁ ୟୁରୋପ ଓ 


କସ୍ତୁରୀ ମୂଗ ସମ ଜ୍ଞା ୩୧୭ 


ଆମେରିକାରୁ ଅନେକ ଯୁବକ ଯୁବତୀ ଆସୁଥୁଲେ “| ସେମାନେ ପ୍ରାୟ ଶାଡ୍ତିବାଦୀ, ଗାନ୍ଧୀଜୀଙ୍କ 
ଚିନ୍ତାଧାରା ପ୍ରତି ଆମ୍ଫ୍ରାସମ୍ପନ୍ନ । ଏଇ ବନ୍ଧୁମାନଙ୍କ ମାଧ୍ୟମରେ କ୍ରମେ ବିଦେଶର ଶାନ୍ତି ଆନ୍ଦୋଳନ 
ସହିତ ସର୍ବ ସେବା ସଂଘର ସମ୍ପର୍କ ହେଲା ଓ କ୍ରମେ ଘନିଷ୍ଠତା ବଢ଼ିଲା । ୧୯୬୧ ର ଶୀତଦିନେ 
ତାମିଲନାଡୁର ଗାନ୍ଧୀଗ୍ରାମଠାରେ ବିଶ୍ଵ ଯୁଦ୍ଧ ବିରୋଧୀ ସଂଘର ସମ୍ମିଳନୀ ହେଲା । ଏ ସମ୍ମିଳନୀକୁ 
ଦୀଦା ଓ ମୁଁ ଯାଇଥୁଲୁ । ସେଠି ବିଭିନ୍ନ ଦେଶରୁ ଆସିଥୁବା ଶାନ୍ରିବାଦୀମାନଙ୍କ ସହିତ ପରିଚୟ 
ହେଲା ଓ ନୂଆ ନୂଆ ଦୃଷ୍ଟିକୋଣ ଓ ଚିନ୍ତାଧାରା ସଂସ୍ପର୍ଶରେ ଆସିବାର ସୁଯୋଗ ମିଳିଲା 
ବିଦେଶର ଶାନ୍ତି ଆନ୍ଦୋଳନ ସହିତ ଯୋଗାଯୋଗ ଫଳରେ ସର୍ବୋଦୟ ଆନ୍ଦୋଳନର ଲାଭ ହିଁ 
ହେଲା । ରାଷ୍ଟ୍ରୀୟତାର ଉପରକୁ ଉଠି ବ୍ୟାପକ ଜାଗତିକ ପରିପ୍ରେକ୍ଷୀରୁ ସମସ୍ୟାସବୁକୁ କିପରି 
ଦେଖୁବାକୁ ହୁଏ ତାଂର କିଛି ପଦାର୍ଥପାଠ ମିଳିଲା । କାମ କରିବାର ନୂଆ ନୂଆ ପ୍ରଣାଳୀର 
ପରିଚୟ ମିଳିଲା । ପଣ୍ଢିମର ସାଧାରଣ ସେବୀମାନେ ପରିସ୍ମିତି, ସମସ୍ୟା ଓ ନିଜର କାମର 
ଢଙ୍ଗ ଓ ପରିଣାମକୁ ବୈଜ୍ଞାନିକ ଢଙ୍ଗରେ ବିଶ୍ଲେଷଣ କରିବାରେ ଅଭ୍ୟସ୍ତ । 

ସେ ଦେଶରେ ସାମାଜିକ ବିଜ୍ଞାନଗୁଡ଼ିକର ଚର୍ଚ୍ଚା ଯଥେଷ୍ଟ ବ୍ୟାପକ ହେଇଥୁବାରୁ ସେ 
ସବୁର ଲାଭ ଉଠେଇବାର ଦୃଷ୍ଟି ମଧ୍ଯ ବ୍ୟାପକ ହେଇଛି । ଆମ ଦେଶରେ ଏହାର ଏକାନ୍ତ 
ଅଭାବ ରହିଛି । ବିଦେଶର ସାଧାରଣସେବୀମାନଙ୍କ ସହିତ ସମ୍ପର୍କ ଫଳରେ ଏ ଦିଗକୁ ମଧ୍ଯ 
ଆମର ଦୃଷ୍ଟ କିଛିଟା ଗଲା । 

ଅନ୍ୟପକ୍ଷରେ ବିଦେଶର ଶାନ୍ତି ଆନ୍ଦୋଳନ ମୁଖ୍ୟତଃ ଯୁଦ୍ଧବିରୋଧୀ । ସେଥ୍ବରେ ବିବେକ 
ଦୃଷ୍ଟିରୁ ବ୍ୟନ୍ତିଗତ ଭାବରେ ଯୁଦ୍ଧରୁ ଅଲଗା ରହିବା ଉପରେ ଜୋର୍‌ ରହିଛି । କେତେକ 
ଶାଡିବାଦୀ ସଂସ୍ଫ୍ା ଯୁନ୍କ ଆୟୋଜନ- ଯଥା ପରମାଣୁ ଅସ୍ତ୍ରସତ୍ଥା, ବିଦେଶକୁ ଅସ୍ତ୍ରଶସ୍ତ୍ର ରପ୍ତାନୀ, 
ପରମାଣୁ ବିସ୍ଫୋରଣ, ନୂଆ ଅସ୍ତ୍ରଶସ୍ତ୍ର ଉଦ୍ଭାବନ ପାଇଁ ଗବେଷଣା ଆଦିର ବିରୋଧ କରି 
ବିକ୍ଷୋଭ ପ୍ରଦର୍ଶନ ମଧ୍ଯ କରିଥା' ନି, ମାତ୍ର ଯୁନ୍ଧର ଚେର ଯେ ସମାଜ ରଚନାରେ ରହିଛି, ଯୁଦ୍ଧ 
ଲୋପ କରିବାକୁ ହେଲେ ମଣିଷ ସମାଜରୁ ବର୍ଣ୍ଣଭେଦ, ଆର୍ଥକ ଅସମାନତା, ଶୋଷଣ, ଦମନ 
ଆଦି ଲୋପକରି ସମାଜକୁ ନୂଆ ଛାଞ୍ଚରେ ଢାଳିବା ପାଇଁ ମଧ୍ଯ ଉଦ୍ୟମ କରିବାକୁ ହେବ, ଏ 
ଦିଗପ୍ରତି ସେମାନଙ୍କର ଦୃଷ୍ଟି ବହୁତ କମ୍‌ ଯାଇଥଲା । ଗାନ୍ଧୀ ବିନୋବାଙ୍କ ଚିନ୍ତାଧାରା ସହିତ ସଂସ୍କର୍ଶ 
ଫଳରେ ବିଦେଶର ଶାତ୍ରିବାଦୀମାନେ ଏ ବିଷୟରେ ଅଧ୍ଵକ ସଚେତନ ହେଇଛୁନ୍ତି ଓ ଗତ କେତେ 
ବର୍ଷ ଭିତରେ ଅଧ୍ବକାଂଶ ଶାନ୍ତିବାଦୀ ସଂସ୍ଫ୍ଵ କେବଳ ଯୁଦ୍ଧର ବିରୋଧ ନୁହେଁ, ସମାକର ରାଜନୀତିକ, 
ଆର୍ଥ୍ବକ ଓ ସାମାଜିକ ସମସ୍ୟାମାନଙ୍କରେ ମଧ୍ଯ ସ୍ମୃହା ରଖୁବା ଆରମ୍ଭ କରିଛନ୍ତି । 


ଦିଲ୍ଲୀ- ପେକିଙ୍ଗ୍‌ ମୈତ୍ରୀ ଯାତ୍ରା 


୧୯ ୬୨ର ଚୀନ୍‌ ଯୁଦ୍ଧର ଅଳ୍ପ ପରେ ଏ.ଜେ. ମସ୍ତେ ପ୍ରଭୂତି କେତେକ ଶାତ୍ତିବାଦୀ 
ବନ୍ଧୁ ଭାରତକୁ ଆସିଲେ ଓ ଭାରତ ଓ ଚୀନର ଜନତାଙ୍କ ଭିତରେ ସଦ୍‌ଭାବ ବଢ଼ାଇବା ପାଇଁ 


୩୧୮॥ କସ୍ତରୀ ମୂଗ ସମ 


କିଛି କରିବା ଉଚିତ ବୋଲି ପରାମର୍ଶ ଦେଲେ । ଏହାରି ଫଳରେ ଦିଲ୍ଲୀ-ପେକିଙ୍‌ ମୈତ୍ରୀ ଯାତ୍ରା 
ଆରମ୍ଭ କରାଯିବାର ସ୍ଫ୍ରିର ହେଲା । ଏ ପଦଯାତ୍ରା ଶଙ୍କରରାଓ ଦେଓଙ୍କ ନେତୃତ୍‌ରେ ଦିଲ୍ଲୀରୁ 
ବାହାରିଲା ଓ ଏଥରେ ବିଭିନ୍ନ ଦେଶର ପନ୍ଦର ଜଣଯାଏ ଶାନ୍ତିବାଦୀ ଯୋଗ ଦେଇଥୁଲେ । ଏ 
ଗୁରୁତର ଯୁଦ୍ଧର ଠିକ୍‌ ପରେ ପରେ ମୈତ୍ରୀର ବାଣୀକୁ ଯେ ଲୋକେ ପସନ୍ଦ କରିବେ ସେ 
ବିଷୟରେ ମନରେ ଯଥେଷ୍ଟ ସନ୍ଦେହ ଓ ଉଦ୍‌ବେଗ ଥ୍ବଲା । ଉତ୍କଟ ଦେଶପ୍ରେମୀମାନେ 
ପଦଯାତ୍ରୀମାନଙ୍କ ଉପରେ ଆକ୍ରମଣ କରିପାରନ୍ତି ବୋଲି ଆଶଙ୍କା ଥୁଲା । କିନ୍ତୁ ସେପରି କୌଣସି 
ଘଟଣା ଘଟିଲା ନାହିଁ । ମୋଟ୍‌ ଉପରେ ଲୋକେ ସବୁଠାରେ ପଦଯାତ୍ରୀଙ୍କ୍‌ ସୌଜନ୍ୟର ସହିତ 
ସ୍ଵାଗତ କରିଥୁଲେ, ସେମାନଙ୍କର ବକ୍ତବ୍ଯ ଧୀରସ୍ପିର ଭାବରେ ଶୁଣିଥୁଲେ ଓ ଖୁବ୍‌ ଜୋରଦାର୍‌ 
ଯୁକ୍ତିତର୍କ ମଧ୍ଯ କରିଥୁଲେ । କିନ୍ତୁ ଏ ଯୁଚ୍ଚିତର୍କରେ ବିତଣ୍ଡା ଅପେକ୍ଷା କଥାଟାକୁ ତଳେଇକରି 
ବୁଝିବାର ଆକାଂକ୍ଷା ହିଁ ଅଧ୍ଲକ ଦେଖାଯାଉଥୁଲା । ଏଭଳି ଏକ ସମୟରେ ଯେ ଲୋକେ ଗୋଟାଏ 
ଅଣ-ଗତାନୁଗତିକ ବିଚାର ଆଗ୍ରହର ସହିତ ଶୁଣିଲେ ଓ ବେଶ୍‌ ଭଲ ମାତ୍ରାରେ ସମର୍ଥନ କଲେ 
ଏଇଟା ଏ ଦେଶର ଜନସାଧାରଣଙ୍କର ବିଚାରବୁଵିର ଗୋଟାଏ ମସ୍ତବଡ଼ ଗୌରବପୂର୍ଣ୍ର ନିଦର୍ଶନ । 
ବିନୋବା କିନ୍ତୁ ମୈତ୍ରୀଯାତ୍ରା ବିଷୟରେ ବିଶେଷ ଉତ୍ସାହ ଦେଖେଇନଥ୍ଲେ । ଯାତ୍ରାର ଆରମ୍ଭ 
ସମାରୋହ ଉପଲକ୍ଷ୍ୟରେ ସେ ସଂସ୍କୃତରେ ଏକ ବାର୍ରା ପଠାଇଥ୍ବଲେ । ସେଥ୍‌ରେ ଶ୍ଲେଷର 
ଟିକିଏ ବ୍ୟଞ୍ଜନା ଥ୍ଵବାପରି ଜଣାଯାଉଥୁ୍ବଲା । ଏ ପଦଯାତ୍ରାକୁ ଚୀନ୍‌ରେ ପ୍ରବେଶ କରିବାର 
ଅନୁମତି ମିଳିବା ପାଇଁ ବହୁତ ଉଦ୍ୟମ ହେଇଥୁଲା । ସିଦ୍ଧରାଜଜୀ ଦୁଇଥର ହଙ୍ଗକଙ୍ଗ୍‌ ଯାଇ 
ଚୀନ୍‌ ସରକାରଙ୍କ ସହିତ ଯୋଗାଯୋଗର ଉଦ୍ୟମ କରିଥୁଲେ । ମାତ୍ର ଏ ଉଦ୍ୟମ ନିଷ୍ପଳ 
ହେଲା । ପଦଯାତ୍ରା ଉତ୍ତର- ପୂର୍ବ ସୀମାନ୍ତଯାଏ ଯାଇ ଫେରି ଆସିଲା । 

୧୯୬୫ ର ଯୁଦ୍ଧବେଳେ ସର୍ବ ସେବା ସଂଘର ନୀତି ସ୍ଫ୍ରିର କରିବା ସହଜ୍ଚ ହେଲା, 
କାରଣ ୧୯ ୬୨ ରେ ନିର୍ଣ୍ରିତ ନୀତି ଆଖ୍ଵ ଆଗରେ ଥୁଲା । ପଣ୍ଚିମର ଶାନ୍ତିବାଦୀ ବନ୍ଧୁମାନେ 
ସର୍ବ ସେବା ସଂଘର ଯୁଦ୍ଧ ସମ୍ବନ୍ଧୀୟ ନୀତିକୁ ରାଷ୍ଟ୍ରବାଦ ଦୋଷରେ ଦୁଷ୍ଟ ବୋଲି ସମାଲୋଚନା 
କରିଥୁଲେ । ବିନୋବାଙ୍କ ଜୟ ଜଗତ ସର୍ତ ସର୍ବୋଦୟ ବାଲାଙ୍କ ଭିତରେ ସଂକୀଣ୍ଠ ରାଷ୍ଟ୍ରବାଦ 
ଯେ ଲୁଚି ନ ରହିଛି ତାହା ନୁହେଁ, ମାତ୍ର ଉପରୋକ୍ତ ଦୁଇଟି ଯୁନ୍ଧବେଳେ ସର୍ବୋଦୟ ଆନ୍ଦୋଳନ 
ଯେଉଁ ଆଭିମୁଖ୍ୟ ଗ୍ରହଣ କରିଥ୍ବଲା ସେଥୁରେ କୌଣସି ପ୍ରକାର ସଂକୀର୍ଣ୍ର ସ୍ବାର୍ଥକୁ ଶୀର୍ଷସ୍ଥାନ 
ଦେଇ ବୁହତ୍ତର ସମାଚ୍ଚର ହିତର କ୍ଷତି କରିବା ଯେପରି ଅସାମାଜିକ ମନୋଭାବ ସେହିପରି 
ସାରା ଜଗତର ହିତକୁ ଅବଜ୍ଞା କରି ନିଜ ଦେଶର ସ୍ଵାର୍ଥସିଛ୍ଧି ପାଇଁ ଯାହା ଇଚ୍ଛା ତାହା କରିବା ମଧ୍ଯ 
ସମାନ ଭାବରେ ଅନ୍ୟାୟ । ମାତ୍ର ବ୍ୟକ୍ତି ଓ ପରିବାରର ମଧ୍ଯ କେତେକ ନ୍ୟାୟସଙ୍ଗତ ଅଧ୍କାର 
ଓ ସ୍ଵାର୍ଥ ରହିଛି ଓ ବୃହରର ସମାଜର ହିତର ବାହାନାରେ ସେ ସବୁକୁ ଦଳି ଦେବା ବା 
ସାଧୁସନ୍ଜମାନଙ୍କ ଦ୍ଵାରା ପରିବାରଟା ମାୟା ବୋଲି ଉପଦେଶ ଦିଆଯିବା ଯେପରି ଅଯୌୱ୍ତିକ ଓ 
ଅବାନ୍ତର, କେତେକ ଶାନ୍ତିବାଦୀଙ୍କର “ ରାଷ୍ଟ୍ର' ଶବ୍ଦ ଶୁଣିଲେ ନାହ ଡେଇଁବା ମଧ୍ଯ ସେହିପରି 





କସ୍ତୁରୀ ମୂଗ ସମ ଜ୩୍ଞା ୩୧୯ 


ବୋଲି ମୋର ଧାରଣା । କାଶ୍ମୀର ଓ ନାଗାଲାଣ୍ଡ ବ୍ୟାପାରରେ ସର୍ବ ସେବା ସଂଘ ଯେଉଁ 
ଆଭିମୁଖ୍ୟ ନେଇଥୁଲା ତାହା ଉଗ୍ର ରାଷ୍ଟ୍ରବାଦୀମାନଙ୍କୁ ଅସନ୍ତୁଷ୍ଟ କରିଥଲା । ଆକ୍‌ସାଇ ଚୀନ୍‌ 
ଅଞ୍ଚଳ ଚୀନକୁ ଛାଡ଼ିଦେଇ ସୀମାନ୍ତରେ ଚୀନ ସହିତ ବୁଝାମଣା କରିନେବା ପାଇଁ ଜୟପ୍ରକାଶଙ୍କର 
ପରାମର୍ଶ ଯୋଗୁଁ ସେ ମଧ୍ଯ ସେହିପରି ଉଗ୍ର ରାଷ୍ଟ୍ରବାଦୀଙ୍କ ଆଡୁ ବହୁତ ଗାଳିଗୁଲଜର ଶିକାର 
ହେଇଥିଲେ । 


ସତ୍ଯାଗ୍ରହ ନେଇ ମତାନ୍ତର 


ସର୍ବ ସେବା ସଂଘର ଅଧ୍ଯକ୍ଷ ହେବାପରେ ମୁଁ ଅନୁଭବ କଲି ଯେ ସଂଘ ଭିତରେ ଦୁଇଟି 
ବିଷୟ ନେଇ ମତଭେଦ ମୁଣ୍ଡଟେକୁଛି । ଏଇ ମତଭେଦର ବୀଜ ପରେ ଗୁରୁତର ଆକାର 
ଧରିଲା ଓ ସର୍ବୋଦୟ ଆନ୍ଦୋଳନକୁ ଦୂଇଫାଳ କରିଦେବାରେ ସାହାଯ୍ୟ କଲା । 

ଏଥ୍ବ ଭିତରୁ ଗୋଟିଏ ହେଲା ଆନ୍ଦୋଳନରେ ପ୍ରତିରୋଧମୂଳକ ସତ୍ୟାଗ୍ରହର ସ୍ମାନ 
ନେଇ । ଅନେକେ ଅନୁଭବ କରୁଥା'ନ୍ତି ଯେ ବିନୋବା ଏ ଭଳି ସତ୍ୟାଗ୍ରହକୁ ଭୂଦାନ- ଗ୍ରାମଦାନ 
ଆନ୍ଦୋଳନରୁ ବାଦଦେଇ ଦେଉଛନ୍ତି । ବିନୋବା ସତ୍ୟାଗ୍ରହର ଯେଉଁ ନିଷେଧାତ୍ମକ- ବିଧୋୟାତ୍ନକ 
ଓ ସୌମ୍ୟ, ସୌମ୍ୟରର, ସୌମ୍ୟରମ ବିଶ୍ଳେଷଣ କରିଥା'ନ୍ତି ତାହା ମୋ ମନକୁ ପାଇଥାଏ 
ବୋଲି ପୂର୍ବରୁ ଲେଖୁଛି । ବିନୋବାଙ୍କ ସହିତ ଏ ବିଷୟରେ ମୋର ଦୁଇ ତିନିଥର ଆଲୋଚନା 
ହେଇଥୁଲା ଓ ସେଥୁରୁ ମୋର ଧାରଣା ହେଲା ଯେ, ସେ ପ୍ରତିରୋଧମୁଳକ ସତ୍ୟାଗ୍ରହର ସଂପୂର୍ଣ 
ବିରୋଧୀ ନୂହନ୍ତି । କି କି ଉପଲକ୍ଷ୍ୟରେ ଏଭଳି ସତ୍ୟାଗ୍ରହ କରାଯାଇ ପାରେ, ସେ ବିଷୟରେ 
ମଧ୍ଯ ତାଙ୍କ ସହିତ ଖୁବ୍‌ ବିଶଦ ଆଲୋଚନା ହେଇଥୁଲା । ଭାରତ ସ୍ବାଧୀନ ହେଇଥୁବାରୁ, 
ସେଥୁରେ ଗଣତନ୍ତ୍ର ଚାଲିଥୁବାରୁ ଓ ପରମାଣୁ ଶନ୍ତି ଓ ବୋମାର ଆବିଷ୍କାର ହେଇଥୁବାରୁ ଏବେ 
ପ୍ରତିରୋଧମୂଳକ ସତ୍ୟାଗ୍ରହ ପାଇଁ ଅବସର ବହୁତ ସୀମାବଦ୍ଧ ହେଇଯାଇଛି ବୋଲି ତାଙ୍କର 
ମତ । ତଥାପି ଯେଉଁଠି ସ୍ପଷ୍ଟତଃ ଅନ୍ୟାୟ ହେଇଥୁବ ସେପରି କ୍ଷେତ୍ରରେ ପ୍ରତିରୋଧମୂଳକ 
ସତ୍ୟାଗ୍ରହର ସ୍ମାନ ଅଛି ବୋଲି ସେ ଆଲୋଚନା ପ୍ରସଙ୍ଗରେ ସ୍ବୀକାର କରିଥୁଲେ । 
ଉ ଦାହରଣସ୍ଵରୂପ ନଦୀବନ୍ଧ ଓ ଜଳବିଦ୍ୟୁତ ଯୋଜନାରେ ଜଳଭଣ୍ଡାର ଅଞ୍ଚଳରୁ ଯଦି ଯଥେଷ୍ଟ 
କ୍ଷତିପୁରଣ ନ ଦେଇ ଗୀ ଲୋକଙ୍କୁ ଉଠେଇ ଦେବା କଥା ହୁଏ ତେବେ ସେଠାରେ ସତ୍ୟାଗ୍ରହ 
କରାଯାଇପାରେ ବୋଲି ସେ ଉଦାହରଣ ଦେଇଥୁଲେ । ତେବେ ଏ ଭଳି ସତ୍ୟାଗ୍ରହ କେବଳ 
ଗଲୁ ମେଣ୍ଟାଇବା ପାଇଁ ନୁହେଁ, ସଫଳତାର ରିଜନେବ୍‌ଲ୍‌ ସମ୍ଭାବନା ଦେଖ୍ଵ କରାଯିବା ଉଚିତ 
ବୋଲି ସେ ବୁଝାଇଥୁଲେ । ଅନ୍ୟ ଦିଗରେ ବିନୋବା ଗ୍ରାମଦାନକୁ ସାମାଜିକ ବିପ୍ଲବର ମାଧ୍ଯମ 
ରୂପେ ଧରିଥାନ୍ତି ଓ ତାହା ଉପରେ ଏକାଗ୍ର ହେଇ ଚାଲିଲେ, ସେ ଗୋଟିଏ କାମକୁ ସାଧ୍ଲେ, 
ସବୁ ସାଧ୍ଵହେବ ବୋଲି ତାଙ୍କର ଦୃଢ଼ ମତ ଥାଏ । ଏ ବିଷୟରେ ମୁଁ ବିନୋବାଙ୍କ ସହିତ 
ଏକମତ ଥାଏ । 


୩୨୦ ॥ କସ୍ତୂରୀ ମୂଗ ସମ 


ସେଇ ଷାଠିଏ ଦଶକରେ ଆନ୍ଧ୍ର ପ୍ରଦେଶର ବିଶିଷ୍ଟ ସେବକ ଗୋରାଜୀ ସରକାରୀ 
ମହଲରେ ବିଳାସ ଓ ବୈଭବ ବିରୋଧରେ ସତ୍ୟାଗ୍ରହ କରିବେ ବୋଲି ସ୍ଥିର କଲେ ଓ ବିନୋବା 
ମଧ୍ଯ ତାଙ୍କୁ ସେଥୁପାଇଁ ନିଜର ସମ୍ମତି ବେଲେ । ମାତ୍ର ପ୍ରାୟ ସେହି ସମୟରେ ତାମିଲନାଡୁର 
ଜଗନ୍ନାଥନ୍‌ଜୀ ଜମି ବେଦଖଲି ଓ ମନ୍ଦିର ଜମି ଚାଷ କରିବାର ଗୀବାଲାଙ୍କର ଅଧ୍ଵକାର ନେଇ 
ଯେତେବେଳେ ସତ୍ୟାଗ୍ରହ ଆରମ୍ଭ କଲେ ବିନୋବା ତାକୁ ପସନ୍ଦ କଲେ ନାହିଁ । ସେତେବେଳେ 
ବି ସେ ବିଷୟରେ ତାଙ୍କ ସହିତ ମୋର ବିଶଦ ଆଲୋଚନା ହେଇଥୁଲା । 

ଏ ସତ୍ୟାଗ୍ରହର ଯୌନ୍ତିକତା ବିରୋଧରେ ବିନୋବା ଯେଉଁସବୁ ଯୁକ୍ତି ବାଢ଼ିଥୁଲେ ସେ 
ସବୁ ଭିତରେ ଗୋଟାଏ ମୁଖ୍ୟ ଯୁଚ୍ତି ଥୁଲା ଯେ, ସତ୍ୟାଗ୍ରହକୁ ଚାଲୁ ରଖ୍ଵବା ଭଳି ଯଥେଷ୍ଟ ଶକ୍ତି 
ଲୋକଙ୍କର ନ ଥୁଲା ଓ ଯଦି କାମରାଜ ହସ୍ତକ୍ଷେପ ନ କରିଥାନ୍ତେ ତେବେ ଏ ସତ୍ୟାଗ୍ରହ ବି 
ଯାଇଥାନ୍ତା । ଏଇ ସମୟରେ କେତେକ ବନ୍ଧୁଙ୍କ ପକ୍ଷରୁ ଏ ଦାବି ବରାବର ଉଠୁଥାଏ ଯେ, 
ଦେଶରେ ବ୍ୟାପକ ଭାବରେ ପ୍ରତିରୋଧମୂଳକ ସତ୍ୟାଗ୍ରହ ଚାଲିବା ଚାହ । ଦେଶର ନେତାମାନଙ୍କ 
ଭିତରୁ କୃପାଲାନୀଜୀ ଏ ମତର ମୁଖ୍ୟ ପ୍ରବକ୍ତା ଥାନ୍ତି । ସର୍ବୋଦୟର ସାଥୀମାନଙ୍କ ଭିତରେ ଏ 
ବିଷୟରେ ବରାବର ଜୋର ଦେଉଥାନ୍ତି ବସନ୍ତରାଓ ନାରଗୋଳ୍‌କର, କୃଷ୍ଣସ୍ଵାମୀ ପ୍ରଭୃତି । 
ଗୋରାଜୀ ଓ ଜଗନ୍ନାଥନ୍‌ଜୀ ଏ ବିଷୟରେ ସର୍ବ ସେବା ସଂଘର ହୃଦବୋଧ କରାଇବା ଚେଷ୍ଟା 
ଅପେକ୍ଷା ନିଜେ ପ୍ରତ୍ୟକ୍ଷ ତାହା କାମରେ କରିବା ଦିଗରେ ବେଶି ଲାଗିଥାନ୍ତି । 

କିନ୍ତୁ ଏ ଭଳି ସତ୍ୟାଗ୍ରହ କଂ ଣ ନେଇ ଚାଲିବ ସେ ବିଷୟରେ ତା' ଉପରେ ତାର୍ବିକ 
ଜୋର୍‌ ଦେଉଥୁବା ବନ୍ଧୁମାନଙ୍କ ପାଖରେ କୌଣସି ଖାସ୍‌ ସୂଚନା ନଥାଏ । ଏଭଳି ଅନେକ 
ବନ୍ଧୁଙ୍କର କୌଣସି ଗଣସଂଯୋଗ ମଧ୍ଯ ନଥାଏ । ସେଥଵପାଇଁ ସେମାନଙ୍କର କଥାର ଗୁରୁତ୍ବ ରହୁ 
ନଥାଏ । ସେ ସମୟରେ ଜୟପ୍ରକାଶଚ୍ଚୀ ମଧ୍ଯ ଏହି ମତର ଥାଂନ୍ତି ଯେ, ବିଶେଷ ବିଶେଷ 
ଘଟଣାରେ ସ୍ତ୍ବାନୀୟ ସ୍ତରରେ ପ୍ରତିରୋଧମୂଳକ ସତ୍ୟାଗ୍ରହର ଆବଶ୍ୟକତା ଥୁଲେ ମଧ୍ଯ ସାରା 
ଦେଶରେ ବା ରାଜ୍ୟବ୍ୟାପୀ ପ୍ରତିରୋଧ ପାଇଁ କୌଣସି ପରିସ୍ପିତି ନାହିଁ । ତଥାପି ସେ କହୁଥାଂ ନ୍ତ 
ଯେ, ଯେଉଁମାନେ ସେଭଳି କରିବାକୁ ଚାହୁଁଛନ୍ତି, ସେମାନେ କରୁନାହାନ୍ତି କାହିଁକି ? 

ତାମିଲନାଡୁର ୱଁାଇଗୈଠାରେ ସର୍ବ ସେବା ସଂଘର ଅଧ୍ଵବେଶନ ୧ ୯ ୬୩ରେ ହେଲା । 
ସେଠି ମଧ୍ଯ ଏ ବିଷୟରେ କେତେଜଣ ସାଥୀ ଖୁବ୍‌ଜୋର୍‌ଦେଇ କହିଲେ । ସେଠି ମୁଁ ଏହାର 
ଏକ ମନୋବୈଜ୍ଞାନିକ ବିଶ୍ଳେଷଣ ବାଢ଼ିଥୁଲି । ମୋର ବକ୍ତବ୍ୟ ଥୁଲା ଯେଥ ଅନେକ ସମୟରେ 
ଆମେ କୌଣସି ଏକ ଗୁରୁତର ସମସ୍ୟା ଦ୍ଵାରା ବହୁତ ଅଧକ କ୍ଷୁବ୍‌ଧ ହେଇପଡ଼ିଲେ ଗୋଟାଏ 
କିଛି ପଦକ୍ଷେପ ନେବାକୁ ବ୍ୟାକୁଳ ହେଇପଡୁ । ମାତ୍ର ଏପରି ପଦକ୍ଷେପ ସେ ସମସ୍ଯାର 
ସମାଧାନ ଦିଗରେ ଯେତେ ସାହାଯ୍ୟ ନ କରେ, ଆମ ମାନସିକ ଅସ୍ଥିରତା ପାଇଁ ଗୋଟିଏ 
ସେଫ୍‌ଟି ଭଲ୍‌ଭର ହିଁ କାମ ବେଶି କରେ । ସତ୍ୟାଗ୍ରହ କ୍ଷେତ୍ରରେ ମଧ୍ଯ ଏପରି ଘଟିଥାଏ । 
ଏହାଦ୍ଵାରା ଆମେ ନିଜର କର୍ତବ୍ୟ କଲୁ ବୋଲି ଗୋଟାଏ ସନ୍ତୋଷ ପାଉ, ମାତ୍ର ସମସ୍ଯା 


କସ୍ତୁରୀ ମୂଗ ସମ ଜ୍ଞା ୩୨୧ 


ଯେଉଠି ସେଇଠି ରହିଯାଏ । ମାନସିକ କ୍ଷୋଭ ଓ ବେଦନାକୁ ଠିକ୍‌ ଭାବରେ ଧରିରଖୁପାରିଲେ 
ହିଁ ସେଥୁରୁ ସ୍ପଚ୍ନନୀ ଶକ୍ତିର ଜନ୍ମ ହୁଏ । ସେଥୁପାଇଁ ଆମେ ମଧ୍ଯ ସତ୍ୟାଗ୍ରହର ସମର୍ଥ୍ୟର ବିକାଶ 
ପାଇଁ ସେହିପରି କରିବା ଚାହି । କେବଳ ପ୍ରତୀକାତ୍ମକ ହେଇପଡୁଥିବା ପ୍ରତିରୋଧରେ ତାହାକୁ 
ଖର୍ଚ୍ଚ କରିଦେବା ଉଚିତ ନୁହେଁ । ଜୟପ୍ରକାଶଜୀ ମୋର ଏ ବିଶ୍ଲେଷଣକୁ ଖୁବ୍‌ ପସନ୍ଦ କରିଥୁଲେ । 
ଏ ବାବଦରେ ମୋର ଆହୁରି ମଧ୍ଯ ମତ ଥାଏ ଯେ, ସାରା ଦେଶରେ ଏକା ସମୟରେ 
ଏକାପ୍ରକାର ସତ୍ୟାଗ୍ରହ କରିବା ଭଳି କୌଣସି ପ୍ରଶ୍ନ ଦେଶ ଆଗରେ ନାହିଁ । ପ୍ରତ୍ୟେକ ସ୍ମ୍ରାନରେ 
ସ୍ଵତନ୍ତ୍ର ସମସ୍ୟା ରହିଛି । ସେ ସବୁକୁ ନେଇ ପ୍ରତିରୋଧ ହେଇପାରେ । ପ୍ରତିରୋଧକୁ ମୁଁ 
ଗ୍ରାମଦାନ ଉଦ୍ୟମର ପରିପୂରକ ଭାବରେ ଦେଖୁଥାଏ । ଓଡ଼ିଶାରେ କୋରାପୁଟ, ଆସାମର 
ଅଙ୍ଗାରକାଟା, ଗୁଜରାତର ରଙ୍ଗ ପୁର, ତାମିଲନାଡ଼ୁର ବଟଲାଗୁଣୁ ପ୍ରଭୃତି ଯେଉସବୁ ଅଞ୍ଚଳରେ 
ଗ୍ରାମଦାନ ଚେର ଧରିଥାଏ ସେଠି ଏଭଳି ସତ୍ୟାଗ୍ରହର ପ୍ରସଙ୍ଗ ଆସି ପଡୁଥାଏ ଓ ସତ୍ୟାଗ୍ରହ 
ମାଧ୍ଯମରେ ଗ୍ରାମଦାନର ଭାବନା ଅଧୁକ ତେଜସ୍ଵୀ ଓ ମଜବୁତ ହେବାର ମୁଁ ଦେଖୁଥାଏ । 
କୋରାପୁଟରେ ବକ୍ଧକ ଜମି ସମସ୍ୟା, ଜଙ୍ଗଲ, ପୁଲିସ ଓ ରାଜସ୍ଵ ବିଭାଗର କର୍ମଚାରୀଙ୍କର 
ଜୁଲମ ଓ ଅନ୍ୟାୟ ପାଉଣା ଆଦାନ ପ୍ରଭୂତି ନେଇ କର୍ମୀମାନେ ପ୍ରଥମେ ଯେତେବେଳେ ମୁଣ୍ଡ 
ଘୂରେଇବା ଆରମ୍ଭ କଲେ, ସେତେବେଳେ ପ୍ରଥମ ପ୍ରଥମ ମତେ ଓ ଅନ୍ୟ ଅନେକଙ୍କୁ ଲାଗିଥିଲା 
ଯେ, ଏହାଦ୍‌ାରା ଶକ୍ଛି ଓ ଧାନ ଅଯଥା ବାଣ୍ଡ ହେଇଯାଉଛି । ପ୍ରଥମେ ଗ୍ରାମଦାନକୁ ବ୍ୟାପକ ଓ 
ମଜବୁତ କରିବାରେ ହିଁ ଏକାଗ୍ର ଭାବରେ ଲାଗିବା ଉଟିତ । ମାତ୍ର କ୍ରମେ ଅଭିଜ୍ଞତାରୁ ଦେଖୁଲି 
ଯେ ଏ ଭଳି ପ୍ରତିରୋଧର ଉଦ୍ୟମ ଦ୍ଵାରା ଉପକାର ହିଁ ହେଉଛି । ଶକ୍ତି ବରଂ ବଢୁଛି । 
କିନ୍ତୁ ଗ୍ରାମଦାନର ପ୍ରସାରରେ ହିଁ ଏକାଗ୍ର ଭାବରେ ଲାଗିବା ଉଚିତ ବୋଲି ଅନ୍ୟ 
ଯେଉମାନେ ବିଶ୍ଵାସ କରୁଥିଲେ ସେମାନେ ସମସ୍ତେ ମୋ ଭଳି ପ୍ରତିରୋଧର ମଧ୍ଯ ମୋଟ୍‌ କର୍ମ 
ଯୋଜନା ଭିତରେ ସ୍ମ୍ାନ ଅଛି ବୋଲି ବିଶ୍ଵାସ କରିବା ଅବସ୍ଥାକୁ ଆସିଲେ ନାହିଁ । କେବଳ 
ପ୍ରତିରୋଧମୂଳକ ସତ୍ୟାଗ୍ରହ ନୁହେଁ ଆହୁରି ଅନ୍ୟ କାରଣରୁ ମଧ୍ଯ ଗ୍ରାମଦାନ କାମରେ ବିକ୍ଷେପ 
ଘଟୁଛି ବୋଲି ସେମାନେ ବିଚାରୁଥା'ନ୍ତି । ସେମାନେ ଅନୁଭବ କରୁଥାନ୍ତି ଯେ ସର୍ବ ସେବା 
ସଂଘର ଅଧ୍ଯକ୍ଷ ସମତେ ମୁଖ୍ୟ କର୍ମକର୍ାଁରମାନେ ଗ୍ରାମବାନ କାମରେ ଯେତେ ସମୟ ଓ ଶକ୍ତି 
ଲଗାଇବା ଆବଶ୍ୟକ ତାହା ଲଗାଉ ନାହାତଡ୍ତି । ଅନ୍ୟାନ୍ୟ ନାନା ପ୍ରକାରର କାମ ସେଥୁରେ ଭାଗ 
ବସାଉଛି । ଏ ହେଲା ମତଭେଦର ଦ୍ଵିତୀୟ ବିନ୍ଦୁ । ଏ ପ୍ରକାରର ଅସନ୍ତୋଷ ଭିତରେ ଭିତରେ 
ରହି ମଝିରେ ମଝିରେ ପ୍ରକାଶ ପାଉଥୁଲା ଓ ଆମେ ସଂଘର କର୍ମକର୍ରାମାନେ ଇସ୍ତଫା ଦେଇ 
ଦେବା ଉଚିତ ବୋଲି ଦାଦା ଧର୍ମାଧ୍ଵକାରୀ ଥରେ ଦୂଇଥର ମତ ଦେଇଥୁଲେ । 
ଗ୍ରାମଦାନ ଆନ୍ଦୋଳନରେ ବିକ୍ଷେପ ସୃଷ୍ଟି କରବାର ଅଭିଯୋଗର ମୁଖ୍ୟ ଲକ୍ଷ୍ୟ କ୍ରମେ 
ଜୟପ୍ରକାଶ୍କୀ ହେଲେ । ବିନୋବା ଓ ଢେ.ପି.ଙ୍କର ପ୍ରତ୍ୟେକଙ୍କର ବିଶିଷ୍ଟ ପୃଷ୍ଠଭୂମି, ଭୂମିକା ଓ 
ଚରିତ୍ର ଦୃଷ୍ଟିରୁ ଉଭୟଙ୍କର ଦୂଷ୍ତିକୋଣରେ ପାର୍ଥକ୍ୟ ରହିବା ତ ସ୍ଵାଭାବିକ । ତାଂ ଉପରକୁ 


୩୨୨୩ କସ୍ତୂରୀ ମୂଗ ସମ 


ବିନୋବାଙ୍କ କାନ ଖରାପ ହେବା ଯୋଗୁଁ ଉଇୟଙ୍କ ଭିତରେ ବିଚାର ବିନିମୟର ସହଜତାରେ 
ନୂଆ ପ୍ରତିବନ୍ଧକ ଉତ୍ପନ୍ନ ହେଇଥାଏ । ଲେଖାପଢ଼ି କରି ଆଲୋଚନା କରିବାର ପଞ୍ଧତିଟା 
ଜେ.ପି.କକୁ ଆରଉ ନ ଥାଏ । ଏ ସବୁ କାରଣରୁ ଭଭୟଙ୍କ ଭିତରେ ଭୁଲ ବୁଝାମଣା ଅସାମଞାସ୍ୟ 
ଉତ୍ପନ୍ନ ହେବାର ଯେଉଁ ସମ୍ଭାବନା ଥାଏ ତାହା ପ୍ରତି ଆମେ ସଂଘର କର୍ମକର୍ରାମାନେ ସଜାଗ 
ଥାଉ ଓ ଏ ବାବଦରେ ପରିସ୍ଥିତିକୁ ସମ୍ଭାଳିବା ଆମର ଏକ ମୁଖ୍ୟ ଦାୟିତ୍ବ ବୋଲି ଧରି ନେଇଥାଉ । 
ମୋର ସେତେବେଳେ ବିନୋଦାଙ୍କ ସହିତ ଅଧ୍ଵକ ଘନିଷ୍ଠତା ଥାଏ । ରାଧାକୃଷ୍ଣ, ସଂଘର ସାଧାରଣ 
ସଂପାଦକ, ଜେ.ପି.ଙ୍କ ସହିତ ଅଧକ ଘନିଷ ଥାଏ ଓ ନାରାୟଣର ଉଭୟଙ୍କ ସହିତ ଉତମ 
ଯୋଗାଯୋଗ ଥାଏ । ମୁଖ୍ୟତଃ ଆମେ ତିନିଜଣ ଏ ବିଷୟରେ ଧ୍ୟାନ ଦେଇଥାଉ । ' ମନମୋହନ 
ଲାଇନ୍‌ଂ ର ଆମେ ହିଁ ମୁଖ୍ୟ ଆଖୂଦୁରୁଗିଆ ସଦସ୍ୟ ଥାଉ । 

ତେଣେ ନେଫା ସୀମାନ୍ତ ସଂଘର୍ଷ ବେଳେ ମ୍ୟାକ୍‌ମୋହନ ଲାଇନ୍‌ ଲୋକଙ୍କ ବୃତ୍ଚି 
ଆକର୍ଷଣ କରିବା ବେଳକୁ ମୁଁ ସର୍ବ ସେବା ସଂଘର ଅଧ୍ଯକ୍ଷ ହେଲି ଓ ମୋ ସାଙ୍ଗକୁ ସଂଘର ଅନ୍ୟ 
କର୍ମକର୍ତାମାନେ ଓ ପ୍ରବନ୍ଧ ସମିତିର କେତେକ ସଦସ୍ୟ ମଧ୍ଯ ଆକାର ପ୍ରକାରରେ ଦୃଷ୍ଟି ଆକର୍ଷଣ 
କରିବା ଭଳି ଥୁଲେ । ରାଧାକୃଷ୍ଣ, ନାରାୟଣ, କ୍ଷିତୀଶ୍ଦୀ, ଦରୋବା, ଲବଣମ୍‌, କପିଲଭାଇ 
ପ୍ରଭୂତି ପଂଝାଟାଏ ବେଶ୍‌ ବପୁବନ୍ତ ଥ୍ବଲେ ଓ ସେଥ୍ରୁ ଆମର ନାମକରଣ ହେଇଗଲା ମନମୋହନ 
ଲାଇନ୍‌ । 


ତିଦ୍ଦତ ଓ ନାଗାଲାସ୍ତି 


ବିନୋବା ଗ୍ରାମଦାନରେ ଏକାଗ୍ର ହେବା ଉପରେ ଜୋର୍‌ ଦେଉଥାଂନ୍ତି । ୧୯ ୬୫ରେ 
ଗ୍ରାମଦାନ ତୋଫାନ ଆନ୍ଦୋଳନର ଡାକରା ପରେ ଏ ଏକାଗ୍ରତାର ଦାବି ଆହୁରି ବଢ଼ିଗଲା । 
ତେଣେ ଜେ.ପି.ଙ୍କର ନାନା ବିଷୟରେ ରୁଚି । ଭାରତ-ପାକ ମୈତ୍ରୀ, ତିବ୍‌ବତର ପ୍ରଶ୍ନ, 
କାଶ୍ଲଳୀର, ନାଗାଲାଣ୍ଡ, ବିଶ୍ବ ଶାନ୍ତସେନା ଓ ଆହୁରି କେତେ କ'ଣ ?7 ଏ ସବୁ ଭିତରୁ ସେ ତିଦ୍ଦତ 
ବ୍ୟାପାରରେ ତାଙ୍କର ମତାମତ ଓ କାର୍ଯ୍ୟକଳାପ ସହିତ ସର୍ବୋଦୟ ଆନ୍ଦୋଳନକୁ ସଂଖ୍ମିଷ୍ଟ ନ 
କରି ନିଜ ଦାୟିତ୍ବରେ ଯାହା କରିବାର କରୁଥା'ନ୍ତି । ବାକି ଅଧକାଂଶ ବିଷୟରେ, ଯଥା : 
କାଶ୍ମୀର, ନାଗାଲାଣ୍ଡ ଭାରତ- ପାକ ମୈତ୍ରୀ ଆଦି ବିଷୟରେ, ସର୍ବ ସେବା ସଂଘର ମଧ୍ୟ ରୁଚି 
ଥାଏ । ଭାରତ-ପାକ ମୈତ୍ରୀ ବିଷୟରେ ମଧ୍ଯ ଉଭୟଙ୍କର ଦୃଷ୍ଟିକୋଣ ସମାନ ଥାଏ । କିନ୍ତୁ 
ତିବ୍ଦତ ବିଷୟରେ ମତଦ୍ବୈଧ ଥାଏ । ତିବ୍ଦତ ଉପରେ ଚୀନ୍‌ର ପ୍ରାଧାନ୍ୟ ପ୍ରତିଷ୍ଠାକୁ ଭାରତ 
ସ୍ଵୀକାର ନ କରିବା ଉଚିତ ବୋଲି ଜେ.ପି.ଙ୍କର ମତ ଥାଏ | ମାତ୍ର ବିନୋବା ଥରେ କଥାବାର୍ରା 
ପ୍ରସଙ୍ଗରେ ତିଦ୍ଦତର ସ୍ଵାଧୀନତା ଦାବି ଆମେ କରିବା ଉଚିତ ନୁହେଁ ବୋଲି ମତ ଦେଇଥିଲେ । 

କେ.ପି. ଦଲାଇଲାମାଙ୍କୁ ଖୁବ୍‌ ଗୁରୁତ୍‌ ଦେଇଥା' ନି | ଶଙ୍କରରାଓଜୀ, ନିର୍ମଳା ପ୍ରଭୂତି 
ମଧ୍ଯ କେତେକ ତାଙ୍କର ୯“ ଆଧ୍ୟାମ୍ବିକ' ଶକ୍ତିଦ୍ଵାରା ମୁଗ୍ଣ ହେଉଥା' ନ୍ରି । ତାଙ୍କୁ ଥରେ ସର୍ବ ସେବା 


କସ୍ତୁରୀ ମୂଗ ସମ 7ଜ୍ଞା ୩୨୩ 


ସଂଘର ବନାରସର ମୁଖ୍ୟ କେନ୍ଦ୍ରକୁ ନିମନ୍ତ୍ରଣ କରି ଅଣାଯାଇଥିଲା, ମୁଁ ସଂଘର ଅଧ୍ୟକ୍ଷ ହେବା 
ପୂର୍ବରୁ । ଦାଦା ଧର୍ମାଧ୍ଁକାରୀ ତା'ର ସମାଲୋଚନା କରି ଏକ ଚିଠି ଲେଖୁଥୁଲେ । ଦଲାଇଲାମାଙ୍କୁ 
ନେଇ ଏତେ ନଚାନଟଚି କରାଯିବାଟା ସେ ପସନ୍ଦ କରୁ ନଥୁବଲେ । 

ସେ ବିଷୟରେ ମୋର ମତ ସେତେବେଳେ ଏୟା ଥୁଲା ଯେ, ଦଲାଇଲାମା ଏକ 
କ୍ଷୟିଷ୍ଟ, ଶୋଷଣମୂଳକ ସମାଜବ୍ୟବସ୍ସ୍ାର ପ୍ରତୀକ । ତାଙ୍କୁ ତିଦ୍ଦତର ସ୍ଵାଧୀନତାର ପ୍ରତୀକ 
ବୋଲି ବିଚାରିବାରେ କୌଣସି ଅର୍ଥ ନାହିଁ । ଶଙ୍କରରାଓଜୀ ଥରେ ଏ ବିଷୟରେ ଆଲୋଚନା 
ପ୍ରସଙ୍ଗରେ ( ୧୯ ୫୮-୫ ୯) ଏ ପ୍ରଶ୍ନ ଉଠେଇଥୁଲେ ଯେ, ତିଦ୍ଦତରେ ଆଧ୍ୟାମ୍ବିକବାଦ କାହିଁକି 
ଜଡ଼ବାଦ ନିକଟରେ ପରାଜିତ ହେଲା ତାହା ଏକ ଚିନ୍ତା ଓ ଅନୁଧ୍ଧାନର ବିଷୟ । ସେତେବେଳେ 
ମୁଁ ଏ ସବୁ ଆଲୋଟନାରେ ଅଂଶଗ୍ରହଣ କରିବା ଭଳି ଆତ୍ମବିଶ୍ଵାସ ହାସଲ କରି ନଥାଏ । ମାତ୍ର 
ସେତେବେଳେ ମୁଁ ଭାବିଥୁଲି ଯେ, ଦଲାଇଲାମାଙ୍କଠାରେ କୌଣସି ଆଧ୍ୟାମ୍ବିକତା ନାହିଁ ଓ ଯଦି 
ବା କିଛି ଅଛି ତେବେ ତାହାଠାରୁ ମାଓ-ସେ- ତୁଙ୍ଗଙ୍କର ଆଧ୍ୟାମ୍ବିକତା ଢେର ବେଶି ଶ୍ରେଷ୍ଠ । 
ବିନୋବା ଥରେ ଏକ ଘରୋଇ ଆଲୋଚନା ପ୍ରସଙ୍ଗରେ ମତବ୍ୟକ୍ତ କରିଥୁଲେ ଯେ, ତିବ୍ଦତରେ 
ଚୀନ୍‌ର ବିଜୟ ପୁରୁଣା ପରମ୍ପରା ଉପରେ ବିଜ୍ଞାନର ବିଜୟ । 

ଜେ.ପି ଓ ଶଙ୍କରରାଓଜୀ ଯେ ତିଦ୍ଦତର ପ୍ରଶ୍ନ ଉଠାଇଥୁଲେ ତାହା ଭାରତର ସୀମାର 
ସୁରକ୍ଷା ଦୃଷ୍ଟିରୁ ଗୁରୁତ୍ବପୂର୍ଣ୍ଣ ଥିଲା । ମାତ୍ର ତେଣେ ଚୀନ୍‌କୁ ଅଡୁଆରେ ପକାଇବା ଓ ତେଣେ 
କୋରିଆ ଯୁଦ୍ଧରେ ଚୀନ୍‌ ଲିପ୍ତ ଥ୍ଵବାବେଳେ ଏଣେ ଏକ ଦ୍ବିତୀୟ ସାମ୍ମୁଖ୍ୟରେ ତାକୁ ଜଡ଼ିତ 
କରିବା ଦୃଷ୍ଟିରୁ ଏ ପ୍ରଶ୍ନକୁ ତେଳଵିବାରେ ଆମେରିକାର ମଧ୍ଯ ଆଗ୍ରହ ଓ ସ୍ଵାର୍ଥ ଥୂଲା । ଏପରି 
ଅବସ୍ଥାରେ ଏ ପ୍ରଶ୍ନ ଜଟିଳ ହେଇପଡ଼ିଥୁଲା ଓ ସର୍ବୋଦୟ ଭଳି ବୈପ୍ଳବିକ ଓ କାଗତିକ 
ଦୃଷ୍କିକୋଣରେ ଆମତ୍ଗା ରଖ୍ଥୁବା ଏକ ଆନ୍ଦୋଳନର ଅନ୍ୟତମ ନେତା ଯେଉଁ ପ୍ରକାରେ ଏ ପ୍ରଶ୍ନକୁ 
ଉଠାଇଥୁଲେ ସେଥ୍ବରେ ସର୍ବୋଦୟର ନୂତନ ଦୃଷ୍ଟିକୋଣ ଓ କର୍ମପନ୍ଥାର କିଛି ଅବଦାନ ଅଛି 
ବୋଲି ଜଣାପଡ଼ିଥା'ନ୍ତା ଜେ. ପି ଓ ଶଙ୍କରାରାଓଜୀ ତାକୁ ସେ ପ୍ରକାର ଉଠାଇ ପାରି ନ ଥୁଲେ । 

ନାଗାଲ୍ୟାଣ୍ଡରେ ଶାନ୍ତିସ୍ପାପନରେ ଜେ.ପି.ଙ୍କର ଅବଦାନ ଅତୁଳନୀୟ | ସେଠି ଜେ..ି.ଙ୍କ 
ଅଧ୍ୟକ୍ଷତାରେ ମାଇକେଲ୍‌ ସ୍କଟ୍‌, ନବକୃଷ୍ଣ ଚୌଧୁରୀ ଓ ଅନ୍ୟମାନଙ୍କୁ ନେଇ ଗଢ଼ା ହେଇଥୁବା 
ଶାନ୍ତି ମିଶନ ବିଦ୍ରୋହୀ ନାଗାମାନଙ୍କର ବିଶ୍ଵାସଭାଜ୍ଜନ ହୋଇପାରିଥୁଲା ଓ ଶେଷପର୍ଯ୍ୟନ୍ତ ତାହାରି 
ଚେଷ୍ଟାରେ ସେଠି ପ୍ରଥମେ ବର୍ଷକ ପାଇଁ ଯୁଦ୍ଧ ବିରତି ଘୋଷିତ ହେଲା । ଏ ବିରତି ତାଂପରେ 
ବର୍ଷକୁ ବର୍ଷ ବଢ଼ାଯାଇ ଶେଷକୁ ସ୍ଫ୍ରାୟୀ ଶାନ୍ତିରେ ପରିଣତ ହେଲା। କିନ୍ତୁ ଶେଷକୁ ଇନ୍ଦିରା ଗାନ୍ଧୀ 
ନାଗା ପ୍ରତିନିଧୂମାନଙ୍କ ସହିତ ଯେଉଁପରି ବ୍ୟବହାର କଲେ ତାହାକୁ ଶଠତା ଛଡ଼ା ଆଉ କ'ଣ 
କୁହାଯିବ ? ସେମାନଙ୍କ ସହିତ ଆଲୋଚନା କରିବା ପାଇଁ ସେମାନଙ୍କୁ ଦିଲ୍ଲୀ ଡକା ହେଲା, ମାତ୍ର 
ଥରେ ଦୁଇଥର ଉପରଠାଉରିଆ କଥାବାର୍ରା ପରେ ଆଲୋଚନା ଭାଙ୍ଗି ଦିଆଗଲା । ତେଣେ 
ଦମନର ଧମକ ଦିଆଗଲା । ସେତେବେଳକୁ ବିଦ୍ରୋହୀମାନଙ୍କ ଶଚ୍ଛି ଛିନ୍ନ ବିଚ୍ଛିନ୍ନ ହେଇଗଲାଣି । 


୩୨୪ ॥ କସ୍ତୂରୀ ମୂଗ ସମ 


ତେଣୁ ସବୁ ଶାନ୍ତ ରହିଲା, ମାତ୍ର ସେ ଲୋକଙ୍କ ଉପରେ ଏପରି ଆଟରଣର ପ୍ରଭାବ କ'ଣ 
ହେଇଥୁବ ? 

ସାରା ନାଗା ସମସ୍ଯା ବିଷୟରେ ଏଠି ଚର୍ଚ୍ଚା କରିବା ସମ୍ଭବ ନୁହେଁ । କିନ୍ତୁ ଏ ସମସ୍ୟାର 
ଅନୁଧ୍ଯାନ କଲେ ଆମ ଦେଶର ଶାସନ କିପରି ଜଡ଼ ବୁଦି ଓ ସାଧାରଣ ଳୋକଙ୍କ ପ୍ରତି ତାଚ୍ଛଲ୍ୟ 
ଓ ଅବସ୍ଞାରେ ପରିପୂର୍ଣ୍ଣ ତାହାର ପ୍ରମାଣ ପଦେ ପଦେ ମିଳିବ । ନାଗାଲ୍ୟାଣ୍ଡଟା ଭାରତର । 
ନାଗାଲ୍ୟାଣ୍ଡମାନେ ସେଠାର ଜମି, ସେଠାର ମଣିଷ ନୁହନ୍ତି | ମଣିଷକୁ ମାରି ଦଳଚକଟି ସେ 
ଜମିଟାକୁ ଦଖଲରେ ରଖୁବାକୁ ହେବ । ଆଉରଙ୍ଗଜେବ ବା ଗଜନୀର ମହମ୍ମଦ ନିଜ ସାମ୍ରାଜ୍ୟକୁ 
ଯେଉଁ ଦୃଷ୍ଟିରେ ଦେଝଖଥୁଲେ ଆଜିର ସ୍ଵାଧୀନ ଭାରତର ଦିଲ୍ଲୀଶ୍ଵରମାନଙ୍କର ଦୃଷ୍ଟି ମଧ୍ଯ ତାହାଠାରୁ 
କିଛି ଭିନ୍ନ ନୁହେଁ । ଆଉରଙ୍ଗଜେବ ହିନ୍ଦୁମାନଙ୍କ ଉପରେ ଯେଉଁଭନି ଅତ୍ୟାଚାର କରୁଥୁଲେ 
ବୋଲି ଏବେ ତିନିଶହ ବର୍ଷ ପରେ ବି ହିନ୍ଦୁରୀଷ୍ଟ୍ରବାଦୀମାନେ ଗଣ୍ଠି କରି ଧରିଛନ୍ତି ଓ ସେଥ୍ଵଯୋଗୁଁ 
ମୁସଲମାନମାନଙ୍କ ବିରୋଧରେ ସେମାନଙ୍କ ମନରେ ଆକ୍ଷେପ ରହିଛି ତାହାଠାରୁ ଢେର ବେଶି 
ଜଘନ୍ୟ ଅତ୍ୟାଚାର ସ୍ଵାଧୀନ ଭାରତର ସେନା ଓ ପୁଲିସ୍‌ ଦ୍ଵାରା ନାଗାଲ୍ୟାଣ୍ଡରେ ହେଇଛି । 
ହଜାର ହଜାର ଗ୍ରାମବାସୀଙ୍କୁ ଜବରଦସ୍ତି ସେମାନଙ୍କ ଘରୁ ଉଚ୍ଛେଦ କରାଯାଇ ସେମାନଙ୍କୁ ନେଇ 
ନୂଆ ଜାଗାରେ କଣ୍ଟାତାରର ବାଡ଼ ଓ ସଙ୍ଗୀନଧାରୀ ଫଉଜଘେରା ବସତିରେ ରଖା ହେଇଥୁଲା । 
ଏ ବସତି ଏପରି ଜାଗାରେ ଯେ, ତାହାର ଜଳବାୟୁ ନାଗାମାନଙ୍କର ସ୍ଵାସ୍ସ୍ଥ୍ପ୍ରତି ପ୍ରତିକୂଳ । 
ନାଗା ଓ ଅନ୍ୟ ଆଦିବାସୀଙ୍କ ଭିତରେ ସ୍ଫ୍ରୀଲୋକଙ୍କ ଉପରେ ପାଶବିକ ଅତ୍ୟାଚାର କହନା ସୁଦ୍ଧୀ 
ନାହିଁ । ଏ କୃତ୍ୟଟା ସାମନ୍ତବାଦୀ ସଭ୍ୟତାର ଅବଦାନ । ନାଗାଲ୍ୟାଣ୍ଡରେ ଆମର ପୁଲିସ୍‌ ଓ 
ଫୌଜଙ୍କ ଦ୍ଵାରା ଶହ ଶହ ସ୍ଦଫ୍ରୀଲୋକଙ୍କ ଉପରେ ପାଶବିକ ଅତ୍ୟାଚାର କରାଯାଇଛି । ଏ ସବୁ 
ଚାଲିଥୁଲା ଶାନ୍ତି ଓ ଗଣତନ୍ତ୍ରର ଡିଣ୍ରିମ ବଚ୍ଚାଉଥୁବା ଓ ରାଜଘାଟରେ ଗାନ୍ଧୀ ସମାଧୃୃ ପାଖରେ 
ବସି ବର୍ଷରେ ଥରେ ସୂତା କାଟୁଥୁବା ଶାସକମାନଙ୍କର ତତ୍ତ୍ଵାବଧାନରେ । 

ବିନୋବା ନାଗା ସମସ୍ୟା ବିଷୟରେ ସବୁ ଶୁଣୁଥୁଲେ । ମାତ୍ର କୌଣସି ସମୟରେ 
ସେ ବିଷୟରେ ଖାସ୍‌ ଆଗ୍ରହ ଦେଖାଇଥୁବାର ମୋର ମନେ ପଡୁନାହିଁ । ମୋର ମନେହେଉଥୁଲା 
ଯେ, ସେଠି ଯାହା କିଛି କାମ ଚାଲିଥାଏ ତାକୁ ଅନାସକ୍ତ ବା ଉଦାସୀନ ଭାବରେ ଦେଖୁଥାଂ ନ୍ଥ । 
ବରଂ ମୋର ମନେପଡୁଛି ଥରେ ସେ ଏକ ଉଡ଼ା ମନ୍ତବ୍ୟ କଲେ ଯେ ନାଗାଲ୍ୟାଣ୍ଡରେ ଲୋକ 
କେତେ ହେବେ ୨ ସାଢ଼େ ତିନି ଲକ୍ଷ ? ଭାବଟା ମୋର ମନେହେଲା ଯେମିତି- ଏତିକି 
ଲୋକଙ୍କ ପାଇଁ ଏତେ ଲାଗିବାର କ'ଣ ଅଛି ? କଥାଟାରେ ସେଚେବେଳେ ମୋ ମନରେ 
ଝଟକା ଲାଗିଥୁଲା । ମାତ୍ର ସେ ବିଷୟରେ ଆଲୋଚନା କରି ସ୍ପଷ୍ଟୀକରଣ କରିପାରି ନ ଥୁଲି । 
ସଢ଼େ ତିନି ଲକ୍ଷ ହୁଅନ୍ତା ବା ସାଢ଼େ ତିନିଜଣ ସେମାନଙ୍କର ମନୂଷ୍ୟତ୍ବ ଓ ନାଗରିକ ଅଧ୍ଵକାରର 
ପ୍ରଶ୍ନର ସାରା ଦେଶ ପକ୍ଷରେ ନୈତିକ ମହତ୍ତ୍ଵ ରହିଛି । ପ୍ରାୟ ଶହେ ବର୍ଷତଳେ ଡେ ଫୁସ୍‌ ନାମକ 
ଜଣେ ସାମରିକ କର୍ମଚାରୀ ଏକ ମିଥ୍ୟା ମକବ୍ଦ ମାରେ ଦଣ୍ଡିତ ହେବା ଘଟଣା ନେଇ ସାରା ଫ୍ରାନ୍‌ସ 





କସ୍ତୁରୀ ମୂଗ ସମ ଜ୍ଞ ୩୨୫ 


ଦେଶରେ ହୁଲ୍‌ସ୍ସୁଲ୍‌ ପଡ଼ିଯାଇଥୁଵଲା । ତାକୁ ନ୍ୟାୟ ଦିଆଯିବା ପାଇଁ ସାରା ଦେଶବ୍ୟାପୀ ବିପୁଳ 
ଆନ୍ଦୋଳନ ଦୀର୍ଘ କାଳ ଧରି ଚାଲିଥୁଲା ଓ ଶେଷରେ ସେ ଅନ୍ୟାୟର ପ୍ରତିକୀର ହାସଲ ହେଇଥିଲା । 
ଏ ଆନ୍ଦୋଳନର ଅଲିଭା ଛାପ ଏବେ ବି ଫ୍ରାନ୍‌ସର ନାଗରିକଙ୍କର ଚରିତ୍ର ଉପରେ ଥୁବ । 


ଏକାଗ୍ରତା ବନାମ ବିବିଧତା 


ଜେ.ପି.ଙ୍କର ଏସବୁ ବିବିଧ ବିଷୟରେ ରୁଚି ଓ ଆଗ୍ରହରେ ସର୍ବ ସେବା ସଂଘ ମଧ୍ଯ 
ରଣା ଅଧ୍ଵକେ ଭାଗୀ ଥାଏ । ଉଚ୍ଚଦରର କର୍ମୀମାନେ ଜେ.ପି.ଙ୍କ ସୃହା ଓ ନିଜର ମଧ୍ୟ ରୁଚି 
ଯୋଗୁଁ ସେ ସବୁ କାମରେ ସମୟ ଦେଉଥାନ୍ତି । ଡକ୍ଟର ଆରମ୍‌-ତାମିଲନାଡୁର ଜଣେ ଯୁବକ 
ଓ ଉଚ୍ଚଯୋଗ୍ୟତାସମ୍ପନ୍ନ କର୍ମୀ -ଯାଇ ନାଗାଲ୍ୟାଣ୍ଡରେ ବସିଲେ । ଗୋବିନ୍ଦରାସ ଦେଶପାଣ୍ଡେ 
ଦିନାକେତେ କାଷ୍ଲୀରରେ ସମୟ ଦେଲେ । ରାଧାକୃଷ୍ଣ ଓ ନାରାୟଣ ବିଭିନ୍ନ ଆନ୍ତଃରାଷ୍ଟ୍ରୀୟ ଶାନ୍ତି 
ସମ୍ମିଳନୀ ଓ ବୈଠକରେ ଯୋଗ ଦେବାପାଇଁ କେତେଥର ବିଦେଶ ଗଲେ । ସୀମାନ୍ତ ଅଞ୍ଚଳରେ 
ସେବାକେନ୍ଦ୍ର ଖୋଲା ହେବାରୁ ସେଥୁରେ ମଧ୍ଯ କେତେକ ଭଲ ଭଲ କର୍ମୀ ଯାଇ ରହିଲେ । 
ଏସବୁ କାମର ଦାୟିତ୍ବ୍‌ କେତେ ଅଂଶରେ ସର୍ବ ସେବା ସଂଘ ଅଫିସ୍‌ ଉପରେ ମଧ୍ଯ ପଡ଼ିଲା । 
ଏସବୁ ଫଳରେ ଆମର କେତେକ ସାଥୀ ଅନୁଭବ କଲେ ଯେ, ସର୍ବ ସେବା ସଂଘ ଗ୍ରାମଦାନରୁପୀ 
ମୌଳିକ ବିପ୍ଲବର କାମ ପ୍ରତି ଅବହେଳା କରୁଛି ଓ ଅନ୍ୟକାମରେ ଶକ୍ତି ବରବାଦ କରୁଛି । 
ବିନୋବାଙ୍କ ଧାରଣା ମଧ୍ଯ ଆପେ ଆପେ ଏ ପ୍ରକାରର ହେଲା କି ତାଙ୍କ ଆଗରେ କଥାଟାର 
ସେପରି ଚିତ୍ରଣ କରି ତାଙ୍କୁ ସେ ଦିଗରେ ପ୍ରଭାବିତ କରାଗଲା ତାହା କହିବା କଷ୍ଟ, କିନ୍ତୁ ସେ 
ମଧ୍ଯ ସେହିପରି ଅନୁଭବ କରିବାର ମନେହେଲା । 

ମୁଁ ନିଜେ ଗ୍ରାମଦାନର ବୈପ୍ଳବିକ ସମ୍ଭାବନାରେ ପୂର୍ଣ୍ମମାତ୍ରାରେ ବିଶ୍ଵାସ କରୁଥାଏ । 
୧୯ ୫୮-୬୦ରେ ବିଭିନ୍ନ ସୂତ୍ରରୁ ମିଳୁଥିବା ବିବରଣୀରୁ ଚୀନ୍‌ର ଜନତା ଭିତରେ କି ପ୍ରକାରର 
ଉତ୍ସାହ ଓ ଅଭିକ୍ରମ ଜାଗ୍ରତ ହେଇଛି ତା'ର ଆଭାସ ମିନୁଥାଏ । ରାମକୃଷ୍ଣ ପାଟିଲ, ଯେ 
୧୯ ୪୨ ରେ ଆଇ.ସି.ଏସ୍‌ ଚାକିରୀରୁ ଇସ୍ତ ଫା ଦେଇଥୁଲେ, ସ୍ାଧୀନତାପରେ ଯୋଜନା କମିଶନ୍‌ 
ସଦସ୍ୟ ଓ ଭାରତ ସରକାରଙ୍କ ର ଖାଦ୍ୟ କମିଶନ୍‌ର ଥୁଲେ ଓ ପରେ ସେ ସବୁ ଛାଡ଼ି ସର୍ବୋଦୟ 
ଆନ୍ଦୋଳନରେ ମିଶିଲେ । ୧୯ ୫ ୦ରେ ଚୀନ୍‌ର ସମବାୟ ଆନ୍ଦୋଳନ ଅଧ୍ୟୟନ କରିବା ପାଇଁ 
ଭାରତ ସରକାରଙ୍କ ଏକ ପ୍ରତିନିଧ୍ଵ ମଣ୍ଡନରେ ସେ ଚୀନ୍‌ ଯାଇଥ୍ବଲେ ଓ ସେଠୁ ଫେରି ତାଙ୍କର 
ଅଭିଜ୍ଞତା ବିଷୟରେ ଖଣ୍ଡେ ବହି ଲେଖଥୁଲେ । ବ୍ରିଟିଶ୍‌ ଶ୍ରମିକ ଦଳର ଜଣେ ବିଶିଷ୍ଟ ସଦସ୍ୟ 
ରିଚାର୍ଡ଼ କ୍ରସ୍ମ୍ୟାନ୍‌ ୧୯୫୮ ରେ ଚୀନ୍‌ ଯାଇ ସେଠା କମ୍ୟୁନ୍‌ ବିଷୟରେ କେତୋଟି ପ୍ରବନ୍ଧ 
ଲେଖଥଲେ । ଏହିପରି ସବୁ ଅଣକମ୍ୟୁନିଷ୍ଟ ସୂତ୍ରରୁ ମିଳୁଥବା ଅନେକ ବିବରଣୀରୁ ସେଠାର 
ଜାଗ୍ଧତିର ଏକ ନିର୍ଭରଯୋଗ୍ୟ ଚିତ୍ର ମିଳୁଥାଏ । ଏଠି ମଧ୍ଯ ଜନତା ଭିତରେ ସେହିଭଳି ଜାଗୂତି 
ଆଣିବାର ମୋର ଆକାହ୍ଥା ଏହାଦ୍ଵାରା ତୀବ୍ରତର ହେଉଥାଏ । ଗ୍ରାମଦାନ ମାଧ୍ଯମରେ ଏହା 


୩୨୬୩ କସ୍ତୂରୀ ମୂଗ ସମ 


ହୋଇପାରିବ ବୋଲି ମୋର .ପୂର୍ଣ୍ଣ ଆସ୍ଫ୍ରା ଥାଏ ଓ ଏବେ ବି ଅଛି । ସେତେବେଳେ ମୋର 
ବକ୍ତୁତାର ଗୋଟାଏ ନୂଆ ଖଲ ଯେ, ଚୀନ୍‌ ବିପ୍ବରେ ଯେଉଁ ଆଲୋକ ପ୍ରକଳ୍ପ ହେଇଛି ତାକୁ 
ଗୋଟାଏ ପେଟ୍ରୋମାକ୍ବ୍‌ ସହିତ ତୁଳନା କରାଯିବ ତ ଭାରତରେ ଅହିଂସା ମାଧ୍ଯମରେ ଯେଉଁ 
ଜନଶକ୍ତି ପ୍ରକଟ ହେବ ତାହା ଏକ ସୂର୍ଯ୍ୟୋଦୟ ପରି ହେବ । ଏବେ ବି ମୁଁ ଏହି ସମ୍ଭାବନାରେ 
ବିଶ୍ଵାସ କରେ । 

ଯାହାହେଉ ମୁଁ ମଧ୍ଯ ପ୍ରଥମ ପ୍ରଥମ ବିଚାରୁଥୁଲି ଯେ ଏତେପ୍ରକାର ସମସ୍ୟା ପଛରେ 
ଗୋଡ଼େଇ ପ୍ରତ୍ୟେକ ବାବଦରେ କିଛି ନା କିଛି ପ୍ରତ୍ୟକ୍ଷ କରିବା ଚେଷ୍ଟାଦ୍ଵାରା ଶି ବିକ୍ଷିପ୍ତ 
ହେଉଛି, କିନ୍ତୁ କ୍ରମେ ମୁଁ ଏସବୁ ବିଭିନ୍ନ ସମସ୍ୟାର ଗୁରୁତ୍ବ୍‌ ଅଧକ ଉପଲନ୍ଧୁ କଲି । ସର୍ବୋଦୟ 
ଆନ୍ଦୋଳନ ଭିତରେ ଗ୍ରାମଦୀନର ଗୁରୁତ୍ବ ସର୍ବୋପରି ବୌଲି ମାନି ନେଲେ ମଧ୍ଯ କେବଳ 
ପ୍ରସ୍ତାବ ପାସ୍‌ କରି ବା ନୀତି ବଖାଣି ସମସ୍ତଙ୍କୁ ତାହା ଉପରେ ଏକାଗ୍ର କରି ହେବ ନାହିଁ । 
ସେଥ୍ଵପାଇଁ ହାୱ୍୍‌ା ସୃଷ୍ଟି କଲେ ଯାଇ ତାହା ହେବ, କେବଳ ଅନ୍ୟମାନଙ୍କୁ ଦୋଷ ଦେଲେ ଏ ହାସ୍ତା 
ସୃଷ୍ଟି ହେବ ନାହିଁ । ଏହାଛଡ଼ା ସର୍ବୋଦୟ ଇଳି ବ୍ୟାପକ, ଅହିଂସ ଆନ୍ଦୋଳନରେ, ଯାହା 
ଜୀବନର ପ୍ରତ୍ୟେକ କ୍ଷେତ୍ରକୁ ଛୁଇଁଛି, କେବଳ ଜେ.ପି. କାହିଁକି ପ୍ରତ୍ୟେକ କର୍ମୀର ବିଶିଷ୍ଟ ରୁଚି 
ଓ ସୂହାର ପରିପ୍ରକାଶ ପାଇଁ ସୁଯୋଗ ରହିବା ଆବଶ୍ୟକ । ଏହାଦ୍ଵାରା ଆନ୍ଦୋଳନରେ ବିକ୍ଷେପ 
ସୃଷ୍ଟି ହେବା ପରିବର୍ଭେ ତାହା ସମ୍ପଦ୍ଧ ହେବାର ସମ୍ଭାବନା ରହିଛି । ଜେ.ପି. ଯେଉଁ ସବୁ ବିଭିନ୍ନ 
ରାଷ୍ଟ୍ରୀୟ ଓ ଜାଗତିକ ପ୍ରଶ୍ନରେ ସ୍ପୃହା ଦେଖାଇଛନ୍ତି ଓ ଲିପ୍ତ ହେଇଛନ୍ତି ତାହାଦ୍ଵାରା ସର୍ବୋଦୟ 
ଆନ୍ଦୋଳନର ହିଁ ପ୍ରତିଷ୍ଠା ବଢ଼ିଛି । 

ବିନୋବା ୧ ୯ ୬୩ ପଶ୍ଚିମବଙ୍ଗ ଓ ଓଡ଼ିଶାରେ ପଦଯାତ୍ରା ସାରି ବର୍ଷର ଶେଷ ସପ୍ତାହରେ 
ରାୟପୁରଠାରେ ଅଖୂଳ ଭାରତ ସର୍ବୋଦୟ ସମ୍ମିଳନୀ ଯୋଗ ଦେଲେ ଓ ସେଠୁ ମଧ୍ୟପ୍ରଦେଶ 
ଦେଇ ପଓନାର ଆଶ୍ରମକୁ ଫେରିଲେ । ସେଠି କିଛିଦିନ ରହି ପୁଣି ପଦଯାତ୍ରାରେ ବାହାରିବା 
ବେଳକୁ ତାଙ୍କର ମୁଣ୍ଡ ବୁଲାଇବା ବ୍ୟାଧ୍ଵ ପ୍ରବଳ ହେଲା । ଆଗରୁ ଅଳ୍ପ ଅଳ୍ପ ମୁଣ୍ଡ ଏତେ 
ବୁଲାଇଲୀ ଯେ ଚାଲିବା ତ ଦୂରର କଥା ବିଛଣାରୁ ଉଠି ବସିବା କଠିନ ହେଲା । ତଥାପି ତାଙ୍କର 
ପଦଯାତ୍ରାରେ ବାହାରିବାର ଆଗ୍ରହ ଥାଏ । ମୁଣ୍ଡବୁଲା ବନ୍ଦ ହେଇଯିବା ପରେ ପୁଣି ଚାଲିବାର 
ଆଗ୍ରହ କରୁଥା'ନ୍ତି । କିନ୍ତୁ ଦେଖୀଗଲା ଯେ ଅଳ୍ପଟିକିଏ ଚାଲିବା ପରେ ପୁଣି ମୁଣ୍ଡବୁଲା ଆରମ୍ଭ 
ହେଉଛି । ପଦଯାତ୍ରା ବନ୍ଦ କରିଦେବା ଲାଗି ସମସ୍ତେ ତାଙ୍କୁ ବୁଝାଇବାରେ ଲାଗିଥା' ନରି, ମାତ୍ର ସେ 
କାହାରି କଥା ଶୁଣୁନଥା' ଝି । ସଂଯୋଗକୁ ମୁଁ ସେତେବେଳେ ତାଙ୍କ ଗ୍ରହଣରେ ଉପସ୍ଥିତ ଥୁଲି । ମୁଁ 
ବି ତାଙ୍କୁ ଖଣ୍ଡେ ଲେଖୁୂକରି ଦେଲି ଯେ, ଆପଣଙ୍କର ଏ ରୋଗ ଯୋଗୁଁ ଏ ପଦଯାତ୍ରାରେ ଆପଣଙ୍କର 
ସାଥୀ ତଥା ଅନ୍ୟମାନଙ୍କ ବି ବହୁତ ଅସବିଧା ଓ କଷ୍ଟ ହେଉଛି ଓ ହେବ । ତେଣୁ ଆପଣ ଅନୁଗ୍ରହ 
କରି ପଦଯାତ୍ରା ବନ୍ଦ ରଖ୍ଲେ ସେମାନଙ୍କ ପ୍ରତି ଏକ ଦୟାର କାର୍ଯ୍ୟ ହେବ । ମୋର ଏ ଅନୁରୋଧଟା 
କେଜାଣି କେମିତି ତାଙ୍କର ମନକୁ ପାଇଲା ଓ ସେ ପଦଯାତ୍ରା ସ୍ମ୍ରଗିତ ରଖ୍‌ଵଲେ । 





କସ୍ତୁରୀ ମୂଗ ସମ ଜ୍ଞା ୩୨୭ 


ହିମାଚଳ ପ୍ରଦେଶରେ 


ସୁବିଧା ଦେଖୁ ମୁଁ ମଝିରେ ମଝିରେ ବିନୋବାଙ୍କ ସାଙ୍ଗରେ ପଦଯାତ୍ରାରେ ଦୁଇ ଚାରିଦିନ 
ଲେଖା ରହି ଆସୁଥୁଲି । ୧୯ ୫୯ ରେ ସେ ହିମାଚଳ ପ୍ରଦେଶରେ ବୁଲୁଥୁବାବେଳେ ଏହିପରି 
ଆଠଦିନ ରହିଥୁଲି ଓ ସେତେବେଳେ ସତ୍ୟାଗ୍ରହ ବିଷୟରେ ବହୁତ ଗୁରୁତ୍ବପୂର୍ଣ୍ଣ ଆଲୋଚନା 
ହେଇଥୁଲା । ପଠାନକୋଟରେ ସର୍ବ ସେବା ସଂଘ ଅଧ୍ଲବେଶନ ହେବାର ଥାଏ । ମୁଁ ସେଠିକି 
ଯିବା କଥା ବିଚାରି ନଥୁଲି । ସେହି ସମୟରେ ଓଡ଼ିଶାରେ କର୍ମୀମାନଙ୍କର ଏକ ଶିବିର ଅନୁଗୁଳକୁ 
ଡକା ହୋଇଥାଏ । ମୁଁ ତା”ର ପ୍ରଧାନ ଉଦ୍ୟୋଇ୍ଥା ଥାଏ । କଲିକତାକୁ ମୁଁ ଗୋଟାଏ କି କାମରେ 
ଯାଇଥୁଲି । ସେଠି ହଠାତ୍‌ ପଠାନକୋଟ ଯିବା ଖୂଆଲ ଉଠିଲା ଓ ଚାରୁଦାଙ୍କଠାରୁ କିଛି ଟଙ୍କା 
ଧାର କରି ଚାଲିଗଲି । ଏଣେ ଶିବିର ପାଇଁ ଉପସ୍ଫରିତ କର୍ମୀମାନଙ୍କୁ ଦାଦା ହେରିକା କୌଣସିମତେ 
ସମ୍ଭାଳି କାମ ଚଳେଇନେଲେ । 

ପଠାନକୋଟରୁ ଆଗକୁ ପଦଯାତ୍ରା ଚାଲିଲା, ଏକାବେଳେ ହିମାଳୟର କୋଳ ଭିତରକୁ | 
ଏ ଅଞ୍ଚଳକୁ ମୋର ଆସିବା ଏଇ ପ୍ରଥମ । ଏ ଅଞ୍ଚଳଟା ହିମାଳୟର ପାଦଦେଶ । ପାଞ୍ଚ ସାତ 
ହଜାର ଫୁଟ ଉଚ୍ଚ ପର୍ବତମାଳା ମଝିରେ ଆମର ବାଟ । ତା'ପଛକୁ ଆହୁରି ଅଧ୍ଵକ ଉଚ୍ଚ 
ପର୍ବତର ଶୃଙ୍ଗ ଦେଖାଯାଉଥାଏ । ପଦଯାତ୍ରା ପକ୍କା ରାସ୍ତା ଧରି ଚାଲିଥାଏ । ସାନ ସାନ ଗୀ ବା 
ବଜାରରେ ଇସ୍କୁଲ ଘର ବା ଡାକବଙ୍ଗଳାରେ ରହଣି ହେଉଥାଏ । ଏ ପାହାଡ଼ିଆ ଅଞ୍ଚଳରେ 
ଜନବସତି କମ୍‌ ! ସକାଳେ ପଦଯାତ୍ରା ବେଳେ ବିଶେଷ ଭିଡ଼ ନଥାଏ । ସେତିକିବେଳେ 
ପ୍ରତିଦିନ ବିନୋବାଙ୍କ ସାଙ୍ଗରେ ସତ୍ୟାଗ୍ରହର ବିବିଧ ବିଭାବ ନେଇ ଆଲୋଚନା ଯଥେଷ୍ଟ 
ପୁଙ୍ଗାନୁପୁଝଁ ଭାବରେ ହେଇଥୁଲା । 

ପ୍ରତିରୋଧମୁଳକ ସତ୍ୟାଗ୍ରହର ସ୍ଵାଧୀନତାର ପରବର୍ତୀ ଯୁଗରେ ସ୍ମ୍ରାନ ବିଷୟରେ ଏଇଠି 
ପୁଙ୍ଗାନୁପୁଝ ଆଲୋଚନା ହେଇଥୁଲା । ନିଷେଧାତ୍ମକ ଓ ବିଧେୟାତ୍କକ ସତ୍ୟାଗ୍ରହ ଓ ସୌମ୍ୟ, 
ସୌମ୍ୟତ୍ତର, ସୌମ୍ୟତ୍ତମର ପ୍ରକ୍ରିୟା ବିଷୟରେ ମଧ୍ଯ । ବିଧେୟାତ୍ନକ ସତ୍ୟାଗ୍ରହର ସ୍ଵରୂପ 
ସମ୍ବନ୍ଧରେ ବିନୋବା ଏଇ ଆଲୋଚନା ପ୍ରସଙ୍ଗରେ ମନ୍ତବ୍ୟ କରିଥୁଲେ ଯେ, ୧୯୩୨ରେ 
ଗାନ୍ଧୀକୀଙ୍କର ହରିଜନ ଉପବାସ ଏକ ବିଧେୟାତ୍କକ ସତ୍ୟାଗ୍ରହ ଥୁଲା । ମାତ୍ର ସେଥିରେ ଏଇ 
ଦୋଷ ରହିଲା ଯେ ତାହା ଆମରଣ ଥୁଲା । ଯଦି ତାହା ନିର୍ଦ୍ଦିଷ୍ଟ ସଂଖ୍ନାକ ଦିନ ପାଇଁ ହେଇଥାନ୍ତା 
ତେବେ ଅଧୁକ ସୌମ୍ୟ ହେଇଥାନ୍ତା । ଗାନ୍ଧୀଜୀଙ୍କ ଜୀବନହାନି ଆଶଙ୍କାର ଚାପ ତାହାହେଲେ 
ପଡ଼ିନଥା'ନ୍ତା । ଗୁରୁଦେବ ରବୀନ୍ଦ୍ରନାଥ ସେତେବେଳେ ପୁନା ଚୁଚ୍ତିକୁ ମାନିନେଲେ, ମାତ୍ର 
ପରେ କହିଲେ ଯେ ତାହାଦ୍ଵାରା ବଙ୍ଗଳାରେ ହିନ୍ଦୁଙ୍କର କ୍ଷତି ହେଲା । ଏପରି ହେବାର କାରଣ 
ତାଙ୍କ ମନରେ ଟିକିଏ ଖୁଞ୍ଚା ରହିଥୁଲା ଯେ, ସେ ଚୁକ୍ତିଟା ସେ ଏକ ଭାବପ୍ରବଣତୀର ଚାପରେ 
ମାନିନେଲେ । 

ବିନୋବା ତାମିଲନାଡ଼ୁରେ ବୁଲିବାବେଳେ ଓଳିଏ ଲେଖା ଖାଇବା ଆରମ୍ଭ କରିଥୁଲେ ଓ 
ତାହା ସୌମ୍ୟର୍ତର ସତ୍ୟାଗ୍ରହର ଏକ ସୋପାନ ବୋଲି ବୁଝାଇଥୁଲେ । ମୁଁ ଯୁନ୍ତି କରିଥୁଲି ଯେ 
ଏଭଳି କମ୍‌ ଖାଇବା କେବେ ସୌମ୍ୟରର ସତ୍ୟାଗ୍ରହର ସୋପାନ ହେଇନପାରେ । ଆଜି 
ଯେଉଁଟା ସୌମ୍ୟତମ ଦେଖାଯାଉଛି, ଅଧୁକ ସୃଷ୍ମ ଜ୍ଞାନ ଓ ଅଭିଜ୍ଞତାଦ୍ଵାରା କାଲି ତାଠୁ ବି ଅଧକ 
ସୌମ୍ୟ ପନ୍ଛା ଦେଖାଯିବ । ସେହିଟା ହିଁ ଅଧ୍ଵକ ଫଳପ୍ରଦ ପଟ୍ଛାରୂପେ ତେଣିକି ମାନିନିଆଯିବ । 
ପୁଣି ତାଠୁଁ ବି ସୌମ୍ୟ ପନ୍ଥା ନ ଦିଶିବାଯାଏ ସେଇଟାଇ ସତ୍ୟାଗ୍ରହର ସାଧାରଣ ପନ୍ଛା ହେଇଯିବ । 
ମାତ୍ର ଓଳିଏ ଖାଇବା ବା ଉପାସ କରିବା ତ କେବେ ସ୍ଫାୟୀ ପଚ୍ଛା ହେଇ ନ ପାରେ । ତେଣୁ ଏ 
ସୌମ୍ୟରର ପନ୍ଛା ବୋଲି କିପରି କୁହାଯିବ ? ମୋର ଏ ଯୁଜ୍ଜି ବିନୋବାଙ୍କ ମନକୁ ପାଇଥୁଲା 
ପରି ବୋଧ ହେଲା । 

ପଦଯାତ୍ରା ଚମ୍ବାରେ ପହଞ୍ଚିବା ବେଳକୁ ପ୍ରବଳ ବର୍ଷା ଆରମ୍ଭ ହେଇଗଲା । ଚମ୍ବା 
ଡାକବଙ୍ଗଳାରେ ଆମେ ଦୁଇଦିନକାଳ ଅଟକି ରହିଗଲୁ । ବର୍ଷାଯୋଗୁଁ ଦିନରାତି ପାହୀଡ଼ରୁ 
ଅତଡ଼ା ଖସୁଥାଏ । ଏକାସାଙ୍ଗରେ ଚାରିପାଞ୍ଚଟା ମାନ୍ଦ୍ରାଜ ମେଲ୍‌ ନ ପୋଲ ଉପରେ ଯିବାଭଳି 
ଘୋ-ଘୋ ଘଡ଼ଘଡ଼ ଶବ୍ଦକରି ପ୍ରକାଣ୍ଡ ପ୍ରକାଣ୍ଡ ପଥର ସମେତ ଗୋଡ଼ି, ମାଟି, ବାଲି ପାହାଡ଼ 
କାନ୍ଦରୁ ଖସି ନଖରେ ପଡୁଥାଏ । ପ୍ରତି ଅଧଘଣ୍ଟା ଘଣ୍ଟାରେ ଏଇ ବ୍ୟାପାର । ତୃତୀୟ ଦିନ ବର୍ଷା 
ଟିକିଏ ଉଣାହେବାରୁ ବିନୋବା ପୁଣି ପଦଯାତ୍ରା ଚାଲୁ କରିବାକୁ ଆଗ୍ରହ କରି ବାହାରିପଡ଼ିଲେ । 
ମାତ୍ର ବାଟରେ ପାହାଡ଼ରୁ ଖଣ୍ଡେ ସାନ ପଥର ଖସି ଜଣେ ପଦଯାତ୍ରୀଙ୍କ ଦେହରେ ବାଜିବାରୁ ଓ 
ବାଟଯାକ ଏପରି ପଥର ଖସିବାର ଆଶଙ୍କା ଥୁବାରୁ ଅଳ୍ପ ବାଟରୁ ଫେରିଆସି ପୁଣି ଡାକବଙ୍ଗଳାରେ 
ଅପେକ୍ଷା କଲେ, ପାଗ ପୁରା ଭଲ ହେବାଯାଏ | ସାନ ପଥରଟିଏ ବୋଲି ସେ ପଦଯାତ୍ରୀଙ୍କର 
ବିଶେଷ କ୍ଷତି ହେଇ ନଥୁଲା । ନ ହେଲେ ଏପରି ଅଞ୍ଚଳରେ ରାସ୍ତା ଉପରେ ବଡ଼ ବଡ଼ ଅତଡ଼ା 
ଖସି ଆରୋହୀ ସମେତ ମଟର ଗାଡ଼ି ପୂରା ଚୁରମାର ହୋଇଯିବାର ଘଟଣା ବିରଳ ନୁହେଁ । 

ହିମାଳୟ ପର୍ବତମାଳା ବିନ୍ଧ୍ୟପର୍ବତ ଓ ଦାକ୍ଷିଣାତ୍ୟ ଅଧ୍ଵତ୍ୟକା ତୁଳନାରେ ଏକାବେଳକେ 
ଶିଶୁ । ଏକ କାଳରେ ସେଠି ସମୁଦ୍ର ଥୁଲା । ପୂଥ୍ବୀର ଚୋପା ଭିତରେ ନାନା ପ୍ରକାରର ଚାପ 
ସୃଷ୍ଟି ହେଇ କ୍ରମେ ସେ ସମୁଦ୍ର ଭିତରୁ ପର୍ବତ ମୁଣ୍ଡ ଟେକିଛି । ସେଥୁପାଇଁ ହିମାଳୟଟା ବିନ୍ଧ୍ୟ 
ଆଦି ପରି ଟାଣୁଆ ଆଗ୍ନେୟ ପଥରରେ ଗଢ଼ା ନୁହେଁ । ମାଟି, ଗୋଡ଼ି ଓ ବାଲିଗରଡ଼ା ଭଳି 
ଟିକେ ଚିକ୍‌କଣ ହେଇ ଆସିଥୁବା ସାନବଡ଼ ପଥର ମୁଣ୍ଡାରେ ଗଢ଼ା । ବର୍ଷା ହେଲେ ସହଚ୍ଚରେ 
ଧୋଇଯାଏ, ରୁଷୁଡ଼ି ପଡ଼େ । ମୁଁ ସେଠି ଫେରିବା ଦିନ ବି ରାସ୍ତା ଏକ ଅତଡ଼ା ଖସି ବନ୍ଦ ହେଇ 
ରହିଥୁବଲୀ । ଦୁଇ ପାଖର ବସ୍‌ ସେଇଠି ଯାତ୍ରୀ ଓ ମାଲପତ୍ର ଅଦଳ ବଦଳ କରି ପୁଣି 
ଫେରିଚାଲୁଥୁଲେ । 

ଏଇସମୟରେ ଗୋରାଜୀ ବି କେତେଦିନ ସାଙ୍ଗରେ ଥୁଲେ । ଆମେ ସମସ୍ତେ ଦିନେ 
ଗୋଟିଏ ଜିପ୍‌ ଯୋଗାଡ଼ କରି ଡାଲହାଉ ସୀ ବୁଲିଗଲୁ । ପ୍ରାୟ ସାତ ହଜାର ଫୁଟ ଉଚ୍ଚରେ ଥୁବା 

ଗୋଟିଏ ସହର ସିମଲା, ଦାର୍ଜିଲିଂ ପରି ଏଜ ଭ୍ରୀଞ୍ଚନିବାସ । ସହରଟି ବେଶି ବଡ଼ ନୁହେଁ । 
ସେତେବେଳେ ପର୍ଯ୍ୟଟକମାନଙ୍କର ଆସିବା ମୌସମ ନ ହେଇଥୁବାରୁ ଭିଡ଼ କମ୍‌ ଥାଏ । 
ସହରଟି ଖୁବ୍‌ ଭଲ ଲାଗିଲା ଓ ସେଠୁ ହିମାଳୟର ତୁଷାରଶୂଙ୍ଗମାଳା ବି ଦେଖାଗଲା । ଆମେ 
ବୁଲାବୁଲି କରି ଗୋଟାଏ ଦୋକାନରେ ଚା ଜଳଖୁଁଆ ଖାଇଲୁ । ସେଠି ମୋର ଚା ଓ କଫି ନ 
ଖାଇବା ନେଇ କିଞ୍ଚିତ ଆଲୋଚନା ହେଲା ଓ ଗୋରାଜୀ ଏକ ଲମ୍ବା ବକ୍ତୃତା ଦେଇ ମତେ 
ବୁଝାଇଲେ ଯେ, ଖାଇବା ପିଇବାରେ ଏତେ ବାଛ ବିଚାର ରଖୁବା ଉଚିତ ନୁହେଁ । ଯେ ଯାହା 
ଯାଟଚିବ ତାହା ଖାଇବା ପିଇବା ଚାହି ନହେଲେ ଲୋକଙ୍କ ସାଙ୍ଗରେ କେମିତି ଏକାମ୍ମ ହେବ । 

ସେଠୁ ବାହାରି ଦୃଶ୍ୟ ଦେଖ୍‌ ଦେଖ୍‌ ଚାଲୁଥୁଲୁ । ଏତିକିବେଳେ କାଷ୍ଳୀରୀ ଶ୍ରମିକମାନଙ୍କୁ 
ଦେଖ୍କଲୁ ପିଠିରେ ବିରାଟ ବଡ଼ କାଠ ସିଲପଟମାନ ବାନ୍ଧି ପାହାଡ଼ିଆ ରାସ୍ତାରେ ଉପରକୁ ଚଢୁଛନ୍ତି । 
ଲୁଗାପଟା ଛିଣ୍ଡା କୋଚଟ । ଗୋଡ଼ରେ ଛିଣ୍ଡା ଅଖା ବନ୍ଧା ହେଇଛି, ଜୋତା ବା ଚପଲ 
ଅଭାବରେ । ବୋଝରେ ପିଠି ଏକାବେଳକେ ଦବିଯାଇଛି । ଏଇ ଦୃଶ୍ୟ ଉପରେ ଗୋରାଜୀ 
ଖୁବ୍‌ ଉତେଜିତ ଭାବରେ ନିଜର ଦୁଃଖ ଓ କ୍ଷୋଭ ତୀବ୍ର ଭାଷାରେ ପ୍ରକାଶ କରୁଥାଂନ୍ତି 
ପଛଆଡୁ ତିନି ଚାରିଜଣ ଆଧୁନିକ ଯୁବକ ଆସୁଥିଲେ । ଏସବୁ କଥା ଶୁଣି ଶୁଣି କିଛି ସମୟ 
ଆମ ପଛେ ପଛେ ଚାଲିଲେ । ତା'ପରେ ଆଗେଇଆସି ଜଣେ ଗୋରାଜୀଙ୍କୁ ପଚାରିଲା - 
“ଆପଣ କ'ଣ କମ୍ୟୁନିଷ୍ଟ ? ” ସେ ପଚାରିଲେ - “ ଏ କଥା କାହିଁକି ଭାବୁଛ ?” “ ଆପଣ 
ଗରିବ ଲୋକଙ୍କ ସପକ୍ଷରେ ଏତେ କହୁଛନ୍ତି ? ” କ୍ରମେ ଏ ପିଲୀଙ୍କ ସାଙ୍ଗରେ ଦୋସ୍ତି ଜମିଗଲା 
ଓ ଖୁବ୍‌ ଗପସପ ଚାଲିଲା । ଅଳ୍ପ ଆଗକୁ ଯାଇ ପଡ଼ିଲା ଗୋଟିଏ “ ଗ୍ରୀନ୍‌ ବାର ' ! ପିଲା ପଞ୍ଚାକ 
ତାହା ଭିତରକୁ ମୁହାଁଇଲେ ଓ ବନ୍ଧୁତାର ଆତିଶଯ୍ୟରେ ଗୋରାଜୀଙ୍କୁ କୁଣ୍ଢେଇଧରି ଟାଣିଲେ 
ତାଙ୍କ ସାଙ୍ଗରେ ଯାଇ ଟୋପାଏ ପକେଇବାକୁ । ଗୋରା ଯେତେ ନାହିଁ କଲେ କ'ଣ ହେବ, 
ପିଲାଏ ଛାଡୁଛନ୍ତି କେଉଁଠି ସହଜରେ । ଶେଷକୁ ଯେତେବେଳେ ଗୋରାଜୀ କୌଣସିମତେ 
ସେମାନଙ୍କ କବଳରୁ ଖସିଆସିଥଲେ ଆମେ ତାଙ୍କୁ ଟିହେଇଲୁ ଯେ ଆପଣଙ୍କ ବନ୍ଧୁମାନେ ଏତେ 
ନେହୁରା ହୋଇ କହୁଥ୍ଲେ, ଆପଣ ସେମାନଙ୍କର ଅନୁରୋଧ ରକ୍ଷା ନ କଲେ କାହିଁକି ? 
ଆପଣଙ୍କର ଜନସଂପର୍କର ତତ୍ତ୍ଵଞ୍ଜାନ କୁଆଡ଼େ ଗଲା ? 


ଉତ୍ତରାଖସ୍ତରେ 


ସର୍ବ ସେବା ସଂଘରେ ଅଧ୍ଯକ୍ଷ ହେବାପରେ ଦେଶର ପ୍ରାୟ ସବୁଆଡ଼େ ମୋର ବୁଲିବା 
ଆବଶ୍ୟକ ହେଇଥୁଲା ଓ ସୁଯୋଗ ମିଳିଥୁଲା । ଏଥୁଭତରୁ ଅଧୁକାଂଶ ବୁଲାବୁଲି 
ସଭାସମିତିମାନଙ୍କରେ ଯୋଗ ଦେବାପାଇଁ କରିବାକୁ ପଡୁଥାଏ । ସେଥୁପାଇଁ ଦୁଇ ହଜାର ମାଇଲ 
ଦୂର ପାହାଡ଼, ବଣ ବା ସମୁଦ୍ର କୂଳ ନିକଟରେ ପହଞ୍ଚୁ ପୁଣି ଅଧ୍ଵକାଂଶତଃ ସେହିଲୋକଙ୍କର 
ଚେହେରା ଦିନ ରାତି ଦେଖବାକୁ ହୁଏ ଯାହାଙ୍କୁ ଦୁଇ ହଜାର ମାଇଲ ଓ ଦୁଇ ସପ୍ତାହ ପୂର୍ବରୁ 


୩୩୦୩ କସ୍ତୂରୀ ମୂଗ ସମ 


ଦେଖୁଁଆସିଥୁଲି । ଏଇସବୁ ସଭା ସମିତି ମାନଙ୍କରେ ଆଖପାଖର ଦେଖିବା ଭଳି ସ୍ଫାନ, ପ୍ରାକୃତିକ 
ଦୃଶ୍ୟ, ସ୍ତ୍ରାନୀୟ ଅନୁଷ୍ଠାନ ଆଦି ବୁଲି ଦେଖୁବାକୁ ସମୟ ବାହାର କରୁଁ । ଅନେକ ବୁଲା ପ୍ରଚାର 
ଉଦ୍ଦେଶ୍ୟରେ ହୁଏ । ଏହାରି ଭିତରେ ହିଁ ସାଧାରଣ ଲୋକଙ୍କ ସହିତ ମିଶିବାର, ସେମାନଙ୍କର 
ଜୀବନ, ସୁଖଦୁଃଖ, ସମସ୍ୟା ଆଦି ବିଷୟରେ ଜାଣିବା ପାଇଁ ଅଧକ ସୁଯୋଗ ମିଳେ । ସହରରେ 
କାର୍ଯ୍ୟକ୍ରମ ଥୁଲେ ନାନା ଚିନ୍ତାଶୀଳ ଓ ବୈଚିତ୍ର୍ୟ୍‌ପୂର୍ଣ୍ଣ ବ୍ୟଲ୍ଥିତ୍ବଙ୍କ ସହିତ ପରିଚୟ ହୁଏ । ଏସବୁ 
ଭିତରେ ପଦଯାତ୍ରାରେ ହିଁ ସବୁଠାରୁ ଉପଭୋଗ୍ୟ ଓ ବୈଚିତ୍ରୁପୂର୍ଣ ଅନୁଭୂତି ମିଳୁଥୁଲା । ସବୁ 
ଅଞ୍ଚଳ ଭିତରେ ମତେ ପାହାଡ଼ ହିଁ ସବୁଠୁଁ ଭଲ ଲାଗୁଥୁଲା । ୧୯୬୩ ର ସର୍ବୋଦୟ ପକ୍ଷରେ 
( ଜାନୁୟାରୀ ୩୦ ଫେବୃୟାରୀ ୧ ୨ ) ଉରାରାଖଣ୍ଡର ପାର୍ବତ୍ୟ ଅଞ୍ଚଳରେ ସବୁଠାରୁ ଅନୁଭୁତିପୂର୍ଣ୍ର 
ଓ ଆନନ୍ଦଦାୟକ ପଦଯାତ୍ରାର ସୁଯୋଗ ମତେ ମିଳିଥୁଲା । 

ଚମୋଲୀରୁ ପଦଯାତ୍ରା ଆରମ୍ଭ କରି ବାରଦିନ ଯାଏ ସେ ଜିଲ୍ଲାର ବିଭିନ୍ନ ଅଞ୍ଚଳରେ 
ବୁଲିଥୁଲୁ । ସେଠାର ବିଶିଷ୍ଟ କର୍ମୀ ସୁନ୍ଦରଲାଲ ବହୁଗୁଣା, ଚଣ୍ଡୀପ୍ରସାଦ ଭାଟ୍ଟ ହେରିକା ସାଙ୍ଗରେ 
ଥାଂଚି । ଏ ଅଞ୍ଚଳଟି ହିମାଳୟର ତଳହଟିରେ ଥୁବା ସାତ ଆଠ ହଜାର ଫୁଟ ଉଚ୍ଚ ପାହାଡ଼ 
ଭିତରେ .¶ ଏଇଟାକୁ ଗଢ଼ସ୍ଵାଲ ଅଞ୍ଚଳ କୁହାଯାଏ । ଲୋକେ ଗଢ଼ୱାଲୀ । ପାହାଡ଼ ଉପରେ 
ଚାଷଜମି ତ ବହୁତ କମ୍‌ । ପାହାଡ଼ ତଳେ ନଭକୂଳେ ଆଉ ପାହାଡ଼ କାନ୍ଦିରେ ଅଳ୍ପ ଅଳ୍ପ ଯାହା 
କମି । ଚାଷ ଛଡ଼ା ଆଉ ଗୋଟିଏ ଧନ୍ଦା ହେଲା ଜଙ୍ଗଲଜାତ ଦ୍ରବ୍ୟ ସଂଗ୍ରହ । ଏଠିକାର ବଣ 
ହେଲା ଚୀଡ଼, ଦେଓଦାର ପ୍ରଭୃତି ଥଣ୍ଡା ଦେଶର ଗଛର । ସେ ସବୁଥୁରୁ ରେଜନି, ତାର୍ପିନ ଆଦି 
ବାହାରେ, ଯେମିତି ଶାଳଗଛରୁ ଝୁଣା ଓ ଚୁଆ ମିଳେ | ମାତ୍ର ସବୁଠୁ. ମହର୍ବୂପୂର୍ଣ ଧନ୍ଦା ହେଲା 
ସୈନ୍ୟବାହିନୀରେ ଚାଵିରୀ । ଗଢ଼ୱାଲୀ ସୈନ୍ଯ ବୀରତ୍ବ ପାଇଁ ବିଖ୍ୟାତ ଓ ଇଂରେଜ ଅମଳରୁ 
ସୈନ୍ୟବାହିନୀରେ ସେମାନଙ୍କର ଏକ ପ୍ରଧାନ ସ୍ଥାନ ରହିଛି । ୟା ଛଡ଼ା ବହୁତ ଲୋକ ତଳମାଳର 
ସହର, ଦିଲ୍ଲୀ, ଚଣ୍ଡୀଗଡ଼ ପ୍ରଭୃତିରେ ମୂଲ ଭାଗିବାକୁ ଓ ଚାକରବାକର କାମ କରିବାକୁ 
ଯା'ନ୍ତି । ଏଠାର ଲୋକେ ଦେଖିବାକୁ ବେଶ୍‌ ସୁନ୍ଦର, ପାହାଡ଼ରେ କାରବାର ହେଉଥୁବା ଯୋଗୁଁ 
ସ୍ଵାସ୍ଥ୍ୟ ଭଲ, ଖୁବ୍‌ ଚେମେଡା, ମାତ୍ର ବହୁତ ଗରିବ । ଏ ଅଞ୍ଚଳର ଯୁବତୀମାନଙ୍କୁ ରୁଲେଇ 
ନେଇ ସହରମାନଙ୍କରେ ବେଶ୍ୟାବୃରିରେ ଲଗାଇବାର ଚୋରା କାରବାର ମଧ୍ଯ ଏକ ସମସ୍ୟା 
ସୃଷ୍ଟି କରିଛି । 

ଗୀସବୁ ସାଧାରଣତଃ ପାହାଡ଼ କାଟ୍ଦିରେ, ଦୂରପାହାଡ଼ ମଝି ଉପତ୍ୟକାରେ ଅଣଓସାରିଆ 
ପାହାଡ଼ୀ ନଭ ବହି ଚାଲିଥୁବ । ଗୀ ସାଧାରଣତଃ ତା'ର କିଛିଟା ଉପରେ | ଘର ସବୁର କାନ୍ଦୁ 
ପଥରରେ, ପ୍ରାୟ ମାଟି ଗାଂଥେଣୀ । ଛାତ ସିଲଟ ପଥରର, ଟାଇଲ ଭଳି ଚଟକା ଚଟକା 
ଖଣ୍ଡର, ପାହାଚ ପରି ଥାକକୁ ଥାକ ଘର । ଜଣକର ଛାତ ଉପରେ ଆଉ ଜଣକର ଦାଣ୍ଡ 
ଦୁଆର । ଶୀତ ଯୋଗୁଁ ଘରେ ଝରକା ପ୍ରାୟ ନ ଥାଏ । ଗୋଟାଏ ଗୀରୁ ଅନ୍ୟ ଏକ ଗୀକୁ 
ଯିବାକୁ ହେଲେ ବହୁତ ଦୁଇ ହଜାର ଫୁଟ ଚଢ଼ି ଗୋଟାଏ ପାହାଡ଼ ପାରି ହେଇ ଆରପାଖରେ 





କସ୍ତୂରୀ ମୂଗ ସମ ଞଜ୍ଞା ୩୩୧ 


ପୁଣି ତିନି ହଢାର ଫୂଟ ଉତୁରିବାକୁ ହୁଏ । ପାହାଡ଼ କାନ୍ଦୁରେ ହାତେ ଦେଢ଼ହାତ ଓସାରର 
ଚଲାବାଟ, ମୁଣ୍ଡକଣ୍ଟା ବା ଇଂରେଜୀ ଢେଡ଼ ପରି ଅଙ୍କାବଙ୍କା । ଅନେକ ଜାଗାରେ ଗ୍ରାମପଞ୍ଚାୟତ 
ଏ ରାସ୍ତା ରକ୍ଷଣାବେକ୍ଷଣ କରେ । 

ସେତେବେଳେ ଫେବୃୟାରୀ ଆରମ୍ଭରେ ଶୀତର ପ୍ରକୋପ ଟିକେ କମିଲେ ବି ସେ 
କମିବା ଆମେ ତଳହଟିବାଲାଙ୍କ ପାଇଁ କିଛି ନୁହେଁ । ଗରମ ପୋଷାକ କମ୍ବଳ ସବୁ ପୂରା 
ରଖବାକୁ ପଡ଼ିଥାଏ । ସିଦ୍ଧରାଜଙ୍କଠାରୁ ପଶମର ଚୁଡ଼ିଦୀର ପାଇଜାମା, ନାରୀୟଣଠାରୁ ଓଭରକୋଟ୍‌ 
ଓ ବୁଟ୍‌ ଜୋତା, ଏମିତି ସବୁ ଧାର କରି ସଜ ହେଇଥାଏ | ସମ୍ମାନୀୟ କର୍ମୀଙ୍କ ଛଡ଼ା ଗାୟତ୍ରୀଭାଇ, 
ମୋର ସହକାରୀ, ମଧ୍ଯ ଥାନ୍ତି । ସୁନ୍ଦରଲାଲ ହେରିକା ତାଙ୍କର ଜିନିଷପତ୍ର ବୋକଚାକରି ପିଠିରେ 
ବୋହୁଥାଂନ୍ତି । ମୁଁ ମଧ୍ୟ ମୋର ଅଧେ ଜିନିଷ-ଦଶ ସେର ଖଣ୍ଡେ ପିଠିରେ ବୋହୁଥାଏ । 
ବାକିତକ ବୋହିବା ପାଇଁ ଜଣେ ଲୋକ ଥାଏ । ପ୍ରତିଦିନ ଆମେ ଛ' ସାତ ମାଇଲ ଲେଖା 
ଚାଲୁଥାଉ । ସକାଳ ପ୍ରାୟ ଆଠଟାରେ ବାହାରି ଦଶଟା ଏଗାରଟା ବେଳକୁ ଗନ୍ତବ୍ୟ ସ୍ମ୍ରାନରେ 
ପହଞ୍ଚାଯାଉ । ବାଟରେ ଯିବାବେଳେ ପାହାଡ଼ ଉପରକୁ ଉଠୁଛୁ ତ ଉଠୁଛୁ/ ବେଳେବେଳେ 
ଗଛପତ୍ର ଆଢୁଆଳରେ ତଳ ଦିଶୁନାହିଁ କି ଉପରକୁ ଆଖ୍ଵପାଉ ନାହିଁ ଯେ ଆଉ କେତେବାଟ 
ଉଠିବାକୁ ହେବ । ଢାଲୁ ରାସ୍ତାରେ ଗୋଡ଼ ସମ୍ଭାଳି ଚାଲିବାକୁ ହେଉଛି । ଗୋଡ଼ିରେ ଜୋତା 
ଖସୁଛି । ସୁନ୍ଦରଲାଲ ହେରିକା ତ ଏପରି ବାଟରେ ଦୌଡ଼ିବା ପରି ଚାଲିବାକୁ ଅଭ୍ୟସ୍ତ, ଆମ 
ସାଙ୍ଗରେ ତାଳ ରଖ୍‌ ଧୀରେ ଚାଲିଛନ୍ତି । ମଝିରେ ମଝିରେ ବାଟୋଇ ଗୀଉଲି ଲୋକ ଭେଟ 
ହେଉଛନ୍ତି । ସେମାନେ କୌଣସି କିଛିକୁ ଖାତିର ନ କରି ସଡ୍‌ ସଡ଼୍‌ ହେଇ ଚାଲିଯାଉଛନ୍ତି । 
ଝିଅ ବାପଘରକୁ କି ଶାଶୁଘରକୁ ଯାଉଛି । ବର୍ଷିକିଆ ପିଲୀକୁ କାଖେଇ ସେମିତି ବେପରଞ୍ବା 
ଭାବରେ ଧାଇଁଚଚାଲିଛି ଗୋଡ଼ରେ ରବର କେଡ଼୍‌ସ୍‌ ଜୋତା, ତା' ଉପରେ ମଲ ! ଠାଏ ଠାଏ 
ରାସ୍ତା ଏକାବେଳକେ କାନ୍ଦୁଭଳି ଖାଡ଼ା ପାହାଡ଼ କାଟ୍ମିରେ । ଗୋଟାଏ ପାଖରେ ସିଧା କାନ୍ଥ ଭଳି 
ପାହାଡ଼ ତ ଆର ପାଖରେ ଏକାବେଳକେ ତିନି ଶହ, ପାଞ୍ଚ ଫୁଟର ସିଧା ଖାତ, ଉଚ୍ଚ କୋଠାର 
କାର୍ନିସ ଉପରେ ଚାଲିବା ଇନି ଅବସ୍ଥା । ଅଧେ ବାଟ ଚଢ଼ି ପିଠିରୁ ବୋଝ ଉତାରି ରାସ୍ତା 
କଡ଼ରେ ଦଶ ପନ୍ଦର ମିନିଟ ଲମ୍ବ ଲମ୍ବ ହେଇ ଶୋଇଯାଉ । ପାହାଡ଼ର କନକନିଆ ଥଣ୍ଡା 
ପବନରେ କ୍ୟନ୍ତି ଶୀଘ୍ର ଦୂର ହେଇଯାଏ । ପୁଣି ଚାଲିବା ଆରମ୍ଭ କରୁ । 

ରହଣି ଗୀରେ ଉପରଓଳି ସଭା ହୁଏ । ପାଖଆଖରୁ ଦୂଇ ଚାରି ଖଣ୍ଡ ଗୀର ଲୋକ ବି 
ଆସନ୍ତି । ଗ୍ରାମଦାନ କଥା ଲୋକଙ୍କୁ ବୁଝାଉଥାଉ । ଜମି ତ ସାମାନ୍ୟ, ମାତ୍ର ଗ୍ରାମଦାନ ମାଧ୍ଯମରେ 
ସଂହତି ଓ ଶଚ୍ତି କଥାଟା ଲୋକେ ବୁଝୁଥା'ନ୍ତି ଓ ଖଣ୍ଡେ ଅଧେ ଲେଖା ଗ୍ରାମଦାନ ହେଉଥାଏ । 
କ୍ରମେ ଏ ଅଞ୍ଚଳରେ ଚମତ୍‌କାର ଜନସଂଗଠନ ଗଢ଼ିଉଠିଲା ଓ ନିଶାନିବାରଣ ତଥା ଜଙ୍ଗଲ 
ସମ୍ପଦ ରକ୍ଷା ପାଇଁ ଦୁଇଟା ବଡ଼ବଡ଼ ସଫଳ ସତ୍ୟାଗ୍ରହ ମଧ୍ଯ କେତେ ବର୍ଷ ପରେ ଏଠି 
ହେଇଯାଇଛି । 


୩୩୨୩ କସ୍ତୂରୀ ମୂଗ ସମ 


ଦିନେ ଦିନେ କାହାରି ଦାଣ୍ଡଘରେ, ଦିନେ ଦିନେ ଗୀ ସ୍କୁଲରେ ରହଣି ହୁଏ । ଏଠି 
ଶୀତ ଯୋଗୁଁ ଲୋକେ ଘର ଭିତରେ ନିଆଁ ଜାଳି ଶୋଇବାକୁ ଅଭ୍ୟସ୍ତ । ଚୀଡ଼ କାଠ ଜଳିଲେ 
ବେଶ୍‌ ସୁଗାନ୍ଧ ବାହାରେ, ମାତ୍ର ଘର ଭିତର ଧୂଆଁରେ ଭରି ହେଇଯାଏ | ଚଟାଣୁ ଫୁଟେ ଖଣ୍ଡେ 
ଉଚ୍ଚତା ଭିତରେ ହିଁ ଶ୍ଵସ୍ତିରେ ନିଶ୍ଵାସ ନେଇହୁଏ । ସେଥ୍ଵପାଇଁ ସନ୍ଧ୍ୟାରୁ ଶୋଇରହିବା ଛଡ଼ା ଗତି 
ନାହିଁ । ବସିବାର ଉପାୟ ନାହିଁ । କମ୍ବଳକୁ ଦୁଇପରସ୍ତ କରି ଗୁଡ଼େଇ ଥଳିପରି କରି ତା'ଭିତରେ 
ପଶିଯାଉ । ଏହାଦ୍ଵାରୀ ଦୁଇଟା କମ୍ବଳ ଚାରିଟାର କାମ ଦିଏ । ଦିନେ ଗୋଟାଏ ସ୍କୁଲରେ 
ପହଞ୍ଚୁ ଦେଖୂଲୁ ସେଥ୍ବରେ ତ କବାଟ ଝରକା ଅନେକ, କିନ୍ତୁ କେଉଁଥୁରେ ପାଲ ନାହିଁ । 
କୌଣସି ମତେ ପିଲାଙ୍କ ବସିବା ଚଟେଇ ଓ ସିଲଟ ପଥର ଦେଇ ସେ ସବୁକୁ ଆବୂର କରି ରାତି 
କଟେଇଲୁ । 

ଆଉଦିନେ ଦୂରତ୍ଵଟାର ଅନ୍ଦାଜ ଭୁଲ ହେଇଗଲା । ଛଅ ସାତ ମାଇଲ ପରିବର୍ତେ ବାର 
ତେର ମାଇଲ ବାଟ ପଡ଼ିଗଲା । ସେ ଦିନ ବାହାରିଥୁଲୁ ଟିକିଏ ଡେରିରେ । ତା ଭିତରେ ଠାଏ 
ଦୁଇ ଅଢେଇ ହଜାର ଫୁଟ ଚଢ଼ା ପୁଣି ତିନି ଚାରି ହଜାର ଫୁଟ ଉତୁରା ପଡ଼ିଲା । ଠାଏ ଠାଏ 
ଖାଡ଼ା ପାହାଡ଼ କାଚ୍ଦିରେ ରାସ୍ତାର ପାଖକେ ହଜାରେ ଫୁଟର ଖାତ ତ ଆଉପଟେ ଖାଡ଼ କାଟୁ । 
ଟିକିଏ ଗୋଡ଼ ଖସିଲେ ଖତମ । ଗାୟତ୍ରୀଭାଇର କାନ୍ଧଝୁ୍‌ଲା ମୁଣିଟା ହଠାତ୍‌ ପାହାଡ଼ କାଚ୍ଛିରେ 
ଗୋଟାଏ ପଥରରେ ବାଜି ସେ ଟଳମଳ ହେଇଗଲେ । ମାତ୍ର କୌଣସି ପ୍ରକାର ଟାଳ ସମ୍ଭାଳି 
ରହିଗଲେ । ଠାଏ ଘାସ କଟାଳିଙ୍କର ଚଲାବାଟ ପଡ଼ିଲା । ଅଳ୍ପ କାରବାର ବାଟ, ଶୁଖୁଲା 
ଘାସରେ ଢଙ୍କା । ତାଂ ଉପରେ ଗୋଡ଼ ଖସୁଥାଏ । ଗୋଡ଼ ଚିପି ଚିପି ଚାଲିବାକୁ ପଡୁଥାଏ । 
ଶେଷରେ ଜାଗାଏ ପଡ଼ିଲା ଏକ କାଟୁ ଭଳି ଖାଡ଼ା ପଥର, ପାଞ୍ଚ ଛ' ହାତ ଉଚ୍ଚ ହେବ | ତାଂ 
ତଳକୁ ଓହ୍ଲାଇବାକୁ ହେବ । ତା'ର ଗୋଟାଏ ପାଖରେ ପାହାଡ଼ କାଟ୍ି, ଆରପଟେ ଟାରିଶ୍ରହ 
ଫୁଟ ଗହୀର ସିଧା ଖାତ । ଖସିପଡ଼ିଲେ ହାଡ଼ଗୋଡ଼ର ପରା ରହିବ ନାହିଁ । ସୁନ୍ଦରଲାଲ 
ହେରିକା ତ ଟପାଟପ୍‌ ଡେଇଁପଡ଼ି ଓହ୍ଲେଇଗଲେ । ଏ ବ୍ୟାପାର ଦେଖୁ ସେତେବେଳକୁ ଆମେ 
ତଳହଟିବାଲାଙ୍କର ଗୋଡ଼ ଥରଥର ହେଲାଣି । ମୁହଁ ଫିକା ପଡ଼ିଲାଣି । ତଥାପି ତ ଆଗେଇବାକୁ 
ହେବ । ମୋ ଅଣ୍ଟାରେ ଗୋଟାଏ ଗାମୁଛା ବାନ୍ଧି ଜଣେ ପଛରୁ ଟାଣି ଧରିଲେ । ତଳବାଲା 
ପଥର କାନ୍ଦିରେ ହାତତ୍ତରା ଦେଇ ଗୋଟାଏ ପାହାଞ୍ଚ କଲେ । ମୁଁ ତା'ରି ଆଶ୍ରାରେ ତଳକୁ 
ଓହ୍ଲାଇଲି, ଗାୟତ୍ରୀ ଭାଇ ବି ସେମିତି । ଆହୁରି ଦୁଇ ତିନି ମାଇଲ ଚାଲି ଗୀରେ ପହଞ୍ଚୁବାବେଳକୁ 
ସନ୍ଧ୍ୟା ସାତଟା ବାଜିଗଲା । ସେଠି ପହଞ୍ଚ୍‌ ଦେଖୁ୍‌ଲୁ ଯେ ଆମ କମ୍ବଳ ଆଦି ନେଇ ଘଣ୍ଟାକ 
ଆଗରୁ ବାହାରିଥୁବା ଲୋକଟି ପହଞ୍ଚୁନାହିଁ । ସର୍ବନାଶ ! ରାତିରେ ପ୍ରଚଣ୍ଡ ଶୀତରେ କରିବା 
କ'ଣ ? ସେ ଆଉ କ'ଣ ଏତେ ରାତିରେ ବାଟ ପାଇବ ଯେ ଆସି ପହଞ୍ଚୁବ ? ନିଆଜାଳି ଶୀତ 
କଟେଇବା ଆୟୋଜନ ହେଲାବେଳକୁ ସେ ଆସି ଅନେକ ସମୟ ପରେ ପହଞ୍ଚୁଲା । ସେ ବାଟ 
ଭୁଲି ଅନ୍ୟଆଡ଼େ ଚାଲିଯାଇଥୁଲା, ତେଣୁ ଏତେ ଡେରି । ଯାହାହେଉ ସେ ଦିନ ଆମେ ପାର୍ବତ୍ୟ 
ଅଞ୍ଚଳର କଠିନତମ ପରୀକ୍ଷାରେ ପାସ୍‌ ହେଇଗଲୁ । 


କସ୍ତୁରୀ ମୂଗ ସମ ଜ୍ଞା ୩୩୩ 


ଏଠି ଠାଏ ଦୁଇଠା ନଭରେ ଗାଧୋଇବା ଭଲ ହେଲା । ଅଲଳକନନ୍ଦା, ସୁରଧୁନୀ, 
ରାଗିରଥୀ, ପିଣ୍ଡାର, ଭିଲୁଂଗନା ଆଦି ନଭସବୁ ଏ ଅଞ୍ଚଳ ଦେଇ ବହିଯାଇ ଗଙ୍ଗାରେ ମିଶିଛନ୍ତି | 
ଗଙ୍ଗାର ଅନ୍ୟ ଅନେକ ଗୁଡ଼ିଏ ନାମ ଯେ ତା'ର ଉପନଦୀମାନଙ୍କର ନାମ ତାହା ଏଇଠି 
ଜାଣିଲି । ଯାହାହେଉ ଦ୍ବିପ୍ରହରବେଳେ ଖରା ଦେଖ୍‌ ସାହସ କରି ତ ନଣକୂଳକୁ ଗଲି । ସେଥୁରେ 
ଚଟକିନା ପଶିଯାଇ ଗୋଟାଏ ବୁଡ଼ ଦେଇ ଉଠିଲାବେଳକୂୁ ଦେହ ଆଉ ଅଛି ବୋଲି ଜଣାପଡୁ 
ନଥାଏ । 

ଏସବୁ ନଣ୍ଚ ଉପରେ ଦଉଡ଼ିର ଗାଉଁଲି ପୋଲ ଥାଏ । ଏହା ଦୁଇ କୂଳରେ ଥୁବା 
ମଜବୁତ ଖୁଣ୍ଟରୁ ଝୁଲା ହେଇଥାଏ । ଏଥୁରେ ଚାଲିବା ପାଇଁ ବାହା ମୋଟର ଗୋଛାଏ ଦଉଡ଼ି ଓ 
ଦୁଇ ପାଖରେ ଧରିବା ପାଇଁ ଦୁଇଟା ସାଧାରଣ ଦଉଡ଼ି । ଚାଲିବା ଦଉଡ଼ିଟା ଏଇଥୁରୁ ଦଉଡ଼ିର 
ଜାଲ ଦ୍ଵାରା ଝୁଲା ହେଇଥାଏ । ଏଥରେ ଚାଲିବା ବେଳକୁ ଏତେ ପ୍ରବଳ ଭାବରେ ହଲେ ଯେ 
ଆମଭଳି ନୂଆ ଲୋକଙ୍କ ଗୋଡ଼ ଚଳେ ନାହିଁ । ମାତ୍ର ସ୍ଫରାନୀୟ ଲୋକେ ଦଉଡଡ଼ିର ଦୋହଲିବା 
ସହିତ ତାଳ ରଖ୍‌ ସଡ଼ସଡ଼ କରି ଚାଲିଯାନ୍ତି । 

ବାଟ ଚାଲିବାରେ ଯେତିକି ପରିଶ୍ରମ ହୁଏ ତାହା ଦୂର ହେଇଯାଏ ଗୀ ଲୋକଙ୍କର ସରଳ 
ଆନ୍ତରିକତା ଓ ପ୍ରକୃତିର ଅସରନ୍ତି ସୌନ୍ଦର୍ଯ୍ୟର ସଂସ୍ପର୍ଶରେ । ଗୀରେ ମିଳେ ଭାତ, ରୁଟି,ଡାଲି ଓ 
ପାହାଡ଼ି ଶିମ୍ବ ତରକାରୀ । କେତେବେଳେ କେମିତି ମୁନ୍ଦିଏ କ୍ଷୀର । ବାଟଚଲାରେ ଯେଉଁ 
ବୈଶ୍ଵାନର ଅଗ୍ନି ପ୍ରଜ୍ଵବିତ ହେଇଥାଏ ସେଥୁରେ ତାହା ଅମ୍ପତ ପରି ଲାଗେ । ବସିବା ଜାଗାରୁ 
ଟିକିଏ ବୁଲି ଚାହିଁଲେ ତା' ପଛକୁ ପଛ ଧାଡ଼ିକିଧାଡ଼ି ପାହାଡ଼ର ଦୃଶ୍ୟ । ରୁକ୍ଷ ପାହାଡ଼ର ଢାଲୁ 
କାନ୍ଥ ଓ ପାହାଡ଼ ବୂଡ଼ାର ଢେଉ ଖେଳିଥିବା ଧାଡ଼ି ସାଙ୍ଗକୁ ଚୀଡ଼ ଓ ଦେଓଦାର ଗଛର ଚରାଁମୂନ 
ପରି ସିଧା ଉପରକୁ ଉଠି ଛିଡ଼ା ହେଇଥୁବା ବିସଂବାଦୀ ରେଖା ଅପୂର୍ବ ସୌନ୍ଦର୍ଯ୍ୟ ସୃଷ୍ଟି କରୁଥାଏ । 
ଉପରେ ନୀଳ ଆକାଶ, ତଳେ ଦୁଇପାହାଡ଼ ସନ୍ଧିରେ ପଥର ପତରରେ ନୁପୁର ବଜେଇ ଓ ଶୁଭ୍ର 
ଫେଣର ମୁକୁଟ ସୃଷ୍ଟିକରି ବହିଯାଉଥୁବା ପାହାଡ଼ି ନଭର ମୂଦୁ ଗୁଞ୍ଜନ । ଗାଁ ପାଖ ପାହାଡ଼ 
କାଚ୍ଦିରେ ପାହାଞ୍ଚ ପାହାଞ୍ଚ/ ପଥର ହିଡ଼ଘେରା, ଚାଷ ଜମିର କିଆରି | ଲୋକେ କାହିକି ହିମାଳୟର 
ଆକର୍ଷଣ ଏତେ ତୀବ୍ର ଭାବରେ ଅନୁଭବ କରନ୍ତି ଓ ତା'ର ଶୃଙ୍ଗ ଉପରେ ଚଢ଼ିବା ପାଇଁ ପ୍ରାଣ ବି 
ଦେଇଦେବାକୁ ପଛାନ୍ତି ନାହିଁ, ତା'ର କିଞ୍ଜୁତ ଅସ୍ଵାଦ ମୁଁ ଏ ପଦଯାତ୍ରାରେ ପାଇଲି । 


ରାଉରକେଲା ହତ୍ଯାକାସ୍ଡତ 


ତା” ପରବର୍ଷ ମଣିଷ ସ୍ଵଭାବର ଗଭୀର ଓ ଭୟଙ୍କର ଗହ୍ଵରର ଦର୍ଶନ କରିବାକୁ 
ପଡ଼ିଲା । ୧୯ ୬୪ ମାର୍ଚ୍ଚ ବାଇଶ ତେଇଶ ତାରିଖ ହେବ । ଦିଲ୍ଲୀରେ ଥାଇ ମୁଁ କାଗଳ୍ଚରେ 
ଦେଖଁଲି ଯେ ରାଉରକେଲାରେ ଗୁରୁତର ହିନ୍ଦୁ- ମୁସଲମାନ ଗଣ୍ଡଗୋଳ ହେଉଛି । ଅନେକ 
ଲୋକ ମରିଛ ନ୍ତି । ନାଗପୁର ଦେଇ ମୁଁ ରାଉରକେଲା ଆସିଲି । ସାଙ୍ଗରେ ଗାୟ ତ୍ରୀଭାଇ ଥାନ୍ତି । 


୩୩୪୩ କସ୍ତୂରୀ ମୂଗ ସମ 


ବାଟରେ ଯାତ୍ରୀମାନଙ୍କ ଠାରୁ ଗଣ୍ଡଗୋଳର କିଛି କିଛି ବିବରଣୀ ଶୁଣି ଶୁଣି ଆସୁଥାଉ । କାଗଜରେ 
ଯାହା ବାହାରିଥୁଲା ବ୍ୟାପରଟା ତାହା ଠୁଁ ଢେର ବେଖି ଗୁରୁତର ବୋଲି ମନେ ହେଲା [ ବମ୍ବେ 
ହାଓଡ଼ା ଏକ୍ବ୍‌ପ୍ରେସରେ ସକାଳେ ରାଉରକେଲା ପହଞ୍ଚୁ ଶୁଣିଲୁ ଯେ ସହରରେ କର୍ଚ୍ୟୁ ଜାରି 
ହେଇଛି । ଷ୍ଟେସନରୁ ବାହାରକୁ ଯିବାର ଉପାୟ ନାହିଁ । ଦୁଇ ନମ୍ବର ସେକ୍ଟରରେ ଶସ୍ତା ଟାଇପ୍‌ 
କ୍ଵାର୍ଟରରେ ସର୍ବୋଦୟ କେନ୍ଦ୍ର ଥାଏ ଓ କ୍ଷେତ୍ରବାସୀ ପତି ତାଂର ଦାୟିତ୍ବରେ ଥା'ନ୍ତି । ଆମ 
ଆସିବା ଖବର ତାଙ୍କୁ ତାର କରା ହେଇଥୁଲା । ଷ୍ଟେସନରୁ ମଧ୍ଯ କାହାକୁ କାହାକୁ ଫୋନ୍‌ କରିବା 
ଚେଷ୍ଟା କଲୁ । ପ୍ରାୟ ଦୁଇଘଣ୍ଟା ଅପେକ୍ଷା କରିବା ପରେ ସେଠା ଇଷ୍ଟେଟ୍‌ ଅଫିସର ଶ୍ରୀକାଚରୁ 
ଦାଦାକୁ ସାଙ୍ଗରେ ଧରି ଗୋଟିଏ ଗାଡ଼ିରେ ଆସି ପହଞ୍ଚିଲେ ଓ ଆମକୁ ନେର ସର୍ବୋଦୟ 
କେନ୍ଦ୍ରରେ ପହଞ୍ଚାଇଦେଲେ । 

କର୍ତ୍ୟ୍‌ ଯୋଗୁ ବାଟଘାଟ ସବୁ ଶୁନଶାନ୍‌ । ଓଭରବ୍ରିଜ୍‌ ପାରିହେଇ ଯିବାପରେ ରିଙ୍ଗ 
ରୋଡ଼୍‌ କଡ଼ ଖୋଲା ଜମିରେ ଜଣେ ସ୍ଫ୍ରୀଲୋକର ମୃତ ହେଦ ପଡ଼ିଥୁବାର ଦେଖ୍‌ଲୁ । ତାହା 
କୌଣସି ଉଚ୍ଚପଦସ୍ଫ୍‌ ମୁସଲମାନ କର୍ମଚାରୀଙ୍କର ସ୍ତ୍ରୀଙ୍କର ଶବ ବୋଲି କାଚରୁ ବତେଇଲେ । 
ତାଙ୍କଠାରୁ ହତ୍ୟାକାଣ୍ଡର ଆହୁରି ଅନେକ ବର୍ଣ୍ଣନା ଶୁଣିବାକୁ ମିଳିଲା । 

ଦାଦା ଆମର ଦୁଇଦିନ ପୂର୍ବରୁ ପହଞ୍ଚୁଥ୍ଲା । ସେ ମଧ୍ଯ ତା'ର ଅନୁଭୂତି ଶୁଣାଇଲା ଯେ 
ବାଟରେ ଆସିବାବେଳେ ସେ କୀସବାହାଲ ଛକଠାରେ ଦେଖ୍ଵଲା ଯେ ଗୀମାନଙ୍କରୁ ବହୁସଂଖ୍ୟକ 
ଲୋକ ଦଳଦଳ ହେଇ ଆସି ରାସ୍ତା ପାଖରେ ରୁଣ୍ଡ ହେଉଛନ୍ତି । ଛକ ଉପରେ ମୃତୟନ ଥୁବା 
ପୁଲିସ ସିପେଇ ଏ ଖବର ରାଉରକେଲାର କର୍ର୍ନପକ୍ଷଙ୍କୁ ଜଣେଇ ଦେବାକୁ ତାକୁ ଅନୁରୋଧ 
କଲା । ମାତ୍ର ଦାଦା ସେତେବେଳକୁ ଏ ଜମଉତବସ୍ଚିର ପ୍ରକୃତ ତାତ୍ପର୍ଯ୍ୟ ହୃଦୟ ଙ୍ଗମ କରିପାରି 
ନଥ୍ଲା । ସେଠି ସେତେବେଳକୁ ରାଞ୍ଚରୁ ବ୍ରିଗେଡ଼ିୟର ରାଜାଙ୍କ ଅଧ୍ଵନାୟକତ୍‌ରେ ସେନାବାହିନୀ 
ପହଞ୍ଚୁ ପରିମ୍ପିତିରେ ଦାୟିତ୍ବ ନେଇ ସାରିଲେଣି । ସହରରେ ଦିନରାତି କର୍ଫ୍ୟୁ ଜାରି ହେଲାଣି । 
ମାତ୍ର ସହର ବାହାରେ ମଫସଲକୁ ଗଣ୍ଡଗୋଳ ବ୍ୟାପିଚାଲିଥାଏ । 

କଲିକତାରୁ ରାୟପୁର ନିକଟ ମାନା ଶିବିରକୁ ସେତେବେଳର ପୂର୍ବ ପାକିସ୍ଫାନର 
ଶରଣାର୍ଥୀଙ୍କୁ ନେଇ ଯାଉଥୁବା ବିଶେଷ ରେଳଗାଡ଼ି ରାଉରକେଲାରେ ଅଟକିବାବେଳେ ପୂର୍ବ 
ପାକିସ୍ତାନର ହିନ୍ଦୁମାନଙ୍କ ଉପରେ ହେଇଥୁବା ଅତ୍ୟାଚାରର ଅତିରଞ୍ଜତ କାହାଣୀସବୁ ପ୍ରଚାରିତ 
ହେଲା । ରାଉରକେଲାର ଜଣେ ମୁସଲମାନ ଫେରିବାଲା ଶରଣା୍ଥୀଙ୍କୁ ବିଷାକ୍ତ ପାଉଁରୁଟି ଖାଇବାକୁ 
ଦେଇଥୁବାର ମଧ୍ଯ ଗୁଚ୍ଚବ ପ୍ରଚାରିତ ହେଲା ଓ ଆହୁରି ଏହିପରି ଅନେକ ଗୁଜବ ଫଳରେ 
ସହରରେ ଉତ୍ତେଜନା ଦେଖାଦେଲା ଓ କ୍ରମେ ବଢ଼ିଚାଲିଲା । ଏହାଦେଖୂ ଗଣ୍ଡଗୋଳର ତିନିଦିନ 
ପୂର୍ବରୁ କ୍ଷେତ୍ରବାସୀ ପତି କଟକ ଭୂଦାନ ଅଫିସକୁ ଫୋନ୍‌ କରି ଉଦ୍‌ବେଗ ପ୍ରକାଶ କରିଥୁଲେ ଓ 
ସରକାରଙ୍କୁ ଖବର ଦେବାପାଇଁ ଅନୁରୋଧ କରିଥଲେ । ସେ ଅନୁସାରେ ମୁଖ୍ୟମନ୍ତ୍ରୀ ବୀରେନ୍‌ 
ମିତ୍ରଙ୍କୁ ତୁରନ୍ତ ଖବର ଦିଆଯାଇଥୁଲା । ପରେ କ୍ଷେତ୍ରବାସୀ ପୁଣି ଥରେ ଫୋନ୍‌ କଲେ ଓ 


କସ୍ତୁରୀ ମୂଗ ସମ ଜ୍ଞ ୩୩୫ 


ପୁନଃଶ୍ଟ ମୁଖ୍ୟମନ୍ତ୍ରୀଙ୍କୁ କୁହାଗଲା । ତାଙ୍କର ସରକୀରୀ କଳ ଜାଗତିଆର ଅଛି ବୋଲି ସେ 
ଆଶ୍ଵାସନା ଦେଲେ । ପୁଣି କ୍ଷେତ୍ରବାସୀଙ୍କ ଠାରୁ ଫୋନ୍‌ ସମାଚାର ପାଇ ଦାଦୀ ଅନୁଗୁଳରୁ 
ରାଉରକେଲା ଆସିଲା । ସେତେବେଳକୁ ପ୍ରତ୍ୟକ୍ଷଦର୍ଶୀ ବିବରଣୀ ଶୁଣିଲୁ । ଆମେ 
ପହଞ୍ଚୁବାବେଳକୁ ସୁଦ୍ଧା ମାର୍କେଟ କୋଠାର ସେପଟେ ସାତୋଟି ମୃତ ଦେହ ନଳାରେ ପଡ଼ିଥାଏ । 
ସେ ସବୁକୁ ଦେଖୁଯିବାର ପ୍ରବୂରି ମୋର ହେଲା ନାହିଁ । ତା'ଛଡ଼ା ପରେ ମୋର ଧ୍ଖାନକୁ ଆସିଲା 
ଯେ ସେଠାର କେତେକ ସ୍ମ୍ରାନୀୟ ଲୋକ ଆମକୁ ବେଶ୍‌ କୌଶଳର ସହିତ ସେଆଡ଼କୁ ଯିବାକୁ 
ନ ଦେବା ପାଇଁ ଚେଷ୍ଟା କରିଥୁଲେ । 

ସାମରିକ ମୁଖ୍ୟ କାର୍ଯ୍ୟାଳୟ ରୁ ପାଞ୍ଚ ଖଣ୍ଡ କର୍ଫ୍ୟୁ ପାସ୍‌ ଯୋଗାଡ଼ ହେଲା ଓ ଖଣ୍ଡେ ଜିପ୍‌ 
ସଂଗ୍ରହକରି ସେଥିରେ ଆମେ ତା' ପରଦିନ ସକାଳେ ସହର ଅବସ୍ତା ଦେଖ ବାହାରିଲୁ । 
ପ୍ରଥମେ ପୁରୁଣା ରାଉରକେଲାକୁ ଯାଇ ସେଠି ଧନୁବାବୁ ଓ କେତେକ ପରିଚିତ ବେପାରୀଙ୍କୁ 
ଭେଟିଲୁ ଓ ଗଫୁର ସାହେବଙ୍କ ଘରେ ଆଶ୍ରୟ ନେଇଥିବା ମୁସଲମାନଙ୍କୁ ମଧ୍ଯ ସଂଖୋଳି ଆସିଲୁ । 
ବଜାରରେ ଜଣେ ମାରଧ୍ଵାଡ଼ୀ ଭଦ୍ରଲୋକଙ୍କ ଘରୁ ବାହାରି ଆମେ ବାରନ୍ଦାରେ ଠିଆ ହେଇଛୁ, 
ସିଆଡ଼ୁ ଗୋଟିଏ ସାମରିକ ଖବରଦାରୀ ଗାଡ଼ି ଆସିଲା ଓ ଆମକୁ ସେଠାରେ ଛିଡ଼ା ହେଇଥ୍ବାର 
ଦୂରରୁ ହିଁ ଦେଖ ପାରି ସେଥ୍‌ରେ ଥବା ଜବାନମାନେ ପ୍ରଚଣ୍ଡ କିଳିକିଳା ରାବ କରି ଓ ଆମ 
ଆଡ଼କୁ ବନ୍ଧୁକ ନିସ୍ତକରି ଆସି ପହଞ୍ଚୂଲେ ଓ ଆମକୁ ଧମକେ ଇବାକୁ ଆରମ୍ଭ କଲେ । ମାତ୍ର ଆମ 
ସମସ୍ତଙ୍କର କର୍ଦ୍ୟୁ ପାସ୍‌ ଦେଖ୍ଵ ସନ୍ତୁଷ୍ଟ ହେଇ ଚାଲିଗଲେ । 

ସେତେବେଳକୁ ରାଉରକେଲା ଓ ତା'ର ଆଖପାଖର ମୁଖ୍ୟ ବସ୍ତିମାନଙ୍କରୁ ଗଣ୍ଡଗୋଳ 
ଥଣ୍ଡା ପଡ଼ିଗଲାଣି, ମାତ୍ର ଦୂର ସ୍ଥାାନମାନଙ୍କରୁ ଗଣ୍ତଗୋଳର ଖବର ଆସୁଥାଏ । ପରିସ୍ଥିତିକୁ 
ଦେଖବା ଓ ବୁଝିବା ସାଙ୍ଗେ ସାଙ୍ଗେ ଆମେ ଦୁଇଟା କାମ ମୁଖ୍ୟଭାବରେ ହାତକୁ ନେଲୁ । ବିଭିନ୍ନ 
ସ୍ଥାନରେ ଏକତ୍ର କରି ରଖାଯାଇଥୁବା ମୁସଲମାନ ଶରଣାର୍ଥୀମାନଙ୍କର ଅସୁବିଧା ସୁବିଧା ବୁଝିବା, 
ସେମାନଙ୍କୁ ଆଶ୍ଵାସନା ଦେବା କଥା, ଲୋକଙ୍କ ଭିତରେ ଉରେଜନା ଶାନ୍ତି କରିବା ପାଇଁ ଉଦ୍ୟମ 
କରିବା । ନାନା ସୂତ୍ରରୁ ଯେଉଁସବୁ ଖବର ମିଳିଲା ସେଥୁରୁ ଆମର ହୃଦ୍‌ବୋଧ ହେଲା ଯେ ଏ 
ଗଣ୍ଡଗୋଳ ଆପେ ଆପେ ଘଟିନାହିଁ । ଉତ୍ତେଜନାଟା ପ୍ରଥମେ ଆକସ୍ଲିକ ଭାବରେ ଆରମ୍ଭ 
ହେଇଥୁଲା, ମାତ୍ର ପରେ ବେଶ୍‌ ସୁପରିକଛିତ ଢଙ୍ଗରେ ଏହା ବଢ଼ାଯାଇଥୁଲା । 

ଏଥୁପାଇଁ କେତେଗୁଡ଼ିଏ ଜନରବ ପ୍ରଚାର କରାଯାଇଥୁଲା । ଗୋଟାଏ ହେଲା ଯେ, 
ମୁସଲମାନଙ୍କ ଭିତରେ ବହୁତ ପାକିସ୍ସାନୀ ଗୁପ୍ତଚର ଅଛନ୍ତି । ଗଫୁର ପ୍ରଭୂତି କେତେକ ଜଣାଶୁଣା 
ମୁସଲମାନମାନଙ୍କ ଘରେ ଗୁପ୍ତ ରେଡ଼ିଓ ବାର୍ରାପ୍ରେରଣ ଯନ୍ତ୍ର ଅଛି । ମୁସଲ୍ଲମାନଙ୍କୁ ଆଦୌ 
ବିଶ୍ଵାସ କରିବା ଉଚିତ ନୁହେଁ । ପୂର୍ବ ପାକିସ୍ପାନରେ ଅତ୍ୟାଚାରର ଲୋମହର୍ଷକ କାହାଣୀ, ଏ 
ଗୁପ୍ତ ରେଡ଼ିଓ କାହାଣୀ ଓ ବିଷମିଶ୍ରିତ ରୁଟି କାହାଣୀ ଆଦି ଯଥେଷ୍ଟ ପ୍ରଚାରିତ ହେବାପରେ 
ଶେଷକୁ କାମ ଦେଖେଇବା ଜନରବର ପ୍ରଚାର ହେଲା ଯେ କଲିକତାଆଡୁ ହଜାର ହଜାର 


୩୩୬ ଜ କସ୍ତୂରୀ ମୂଗ ସମ 


ମୁସଲମାନ ଅସ୍ତ୍ରଶସ୍ତ୍ର ଧରି ହିନ୍ଦୁମାନଙ୍କୁ ହତ୍ୟା ଓ ଗୀଗଣ୍ଡା ଲୁଟ୍‌ତରାଜ କରି କରି ରାଉରକେଲା 
ଆଡ଼କୁ ଆଗଉଛନ୍ତି । ହେଇ ସେମାନେ ଅମୁକ ପାହାଡ଼ ସେପଟେ ପହଞ୍ଚୁଗଲେଣି ବୋଲି 
ଆଖ୍ଵରେ ଦେଖବା ଭଳି ପ୍ରଚାର ହେଲା । ଏହା ଫଳରେ ହିନ୍ଦୁମାନଙ୍କ ଭିତରେ ଆତଙ୍କ 
ଖେଳିଗଲା । ଅଧ୍ଵକାଂଶ ହତ୍ୟାକାଣ୍ଡ ଆତଙ୍କିତ ଲୋକଙ୍କ ଦ୍ଵାରା ହିଁ ଘଟିଥୁଲା । ଲୋକଙ୍କ 
ଭିତରେ ଭିଡ଼ର ମାନସିକତା ଏପରି ବ୍ୟାପିଯାଇଥୁବଲା ଯେ, କଲିକତାଆଡ଼ୁ କି ପ୍ରକାରେ ହଜାର 
ହଜାର ମୁସଲମାନ ଅବାଧରେ ହାଣକାଟ କରି ଏତେ ବୀଟ ଚାଲିଆସି ପାରୁଛନ୍ତି, ସରକାରର 
ପୁଲିସ୍‌ ଫୌସବୁ କ'ଣ ଘାସକାଟି ଯାଇଛନ୍ତି, ସେ କଥା ଟିକିଏ ଭାବି ଦେଖବାକୁ କାହାରି ବୁଝି 
ହେଲାନାହିଁ । ' 

ଗୀଗହଳରେ ଆଦିବାସୀଙ୍କ ଭିତରେ ପ୍ରଚାର ହେଲା ଯେ ମୁସଲମାନମାନଙ୍କୁ ମାରି 
ଦିଆଯାଉ ବୋଲି ସରକାର ଚାହୁଁଛି । ସେମାନଙ୍କୁ ମାରିଲେ ପୁରସ୍କାର ମିଳିବ ବୋଲି ମଧ୍ଯ 
କେଉଠି କେଉଁଠି ପ୍ରଚାର ହେଲା । ଗୀମାନଙ୍କର ମୁସଲମାନମାନେ ବେପାର ଓ ମହାଜନୀ 
କରନ୍ତି । ସେ ସୂତ୍ରରେ ମଧ୍ଯ ସେମାନଙ୍କ ପ୍ରତି କିଛି ଆକ୍ରୋଶ ଆଦିବାସୀଙ୍କ ଭିତରେ ଥ୍ବଲା, ତାହା 
ବି ଏଥୁରେ ଫୁଟି ବାହାରିଲା । 

ହତ୍ୟାକାଣ୍ଡ ଯେ ପୂର୍ବ ଆୟୋଜିତ ଥୁଲା ତା'ର ଗୋଟିଏ ପ୍ରଣାମ ହେଲା ଯେ, ଇସ୍ପାତ 
କାରଖାନାର କାରିଗରମାନେ ଚାହା ପୁର୍ବରୁ କାରଖାନାରୁ ବହୁ ସଂଖ୍ୟାରେ ଲୁହାଛଡ଼ ଓ ବଡ଼ ବଡ଼ 
ଛୁରାସବୁ ତିଆରି କରି ଆଣିବାରେ ଲାଗିଥୁଲେ । ଦ୍ବିତୀୟ ପ୍ରମାଣ ହେଲା ଯେ, ମୁସଲମାନ 
ଗ୍ହସ୍ମମାନଙ୍କର ଘରକୁ ଚିହ୍ନଟ କରିବା ପାଇଁ ପ୍ରତ୍ୟେକ ଘରର ପଛପଟର ଏକ ନିର୍ଦ୍ଦିଷ୍ଟ ପାଖର 
ଝରକୀର କାଚ ଗଣ୍ଡ ଗୋଳ ଆରମ୍ଭ ହେବାର ପୂର୍ବଦିନ ରାତିରୁ ଭୀଙ୍ଗିଦିଆଯାଇଥୁଲା । ସେଠାର 
ରେଭିନ୍ୟୁ ଡିଭିଜ୍ବନୀଲ୍‌ କମିଶନର, ପୁଲିସ୍‌ ଡ଼ି.ଆଇ,ଝି. ପ୍ରଭୂତି ଉଚପଦସୁ କର୍ମଚାରୀମାନେ 
ଗଣ୍ଡଗୋଳକୁ ତୁରନ୍ତ ଆୟତ୍ତ କରିବା ପାଇଁ ଦୃଢ ପଦକ୍ଷେପ ନେବା ପରିବର୍ତେ ଯେଉଁ ଢିଲା 
ନୀତି ଧରିଲେ ତାହାଦ୍ଵାରା ଗଣ୍ଡଗୋଳ ବ୍ୟାପିବାକୁ ସମୟ ଓ ସୁଯୋଗ ପାଇଲା । ଇଚ୍ଛାକୃତ 
ଭାବରେ ହେଉ ବା ଅନିଚ୍ଛାକୃତ, ସାମରିକ ବାହିନୀ ଆସି ପହଞ୍ଚୁବାର ଆଠ ଘଣ୍ଟାପରେ ଯାଇ 
ତାହାକୁ ଆବଶ୍ୟକ କ୍ଷମତା ଦିଆଗଲା ଓ ଏଇ ଆଠଘଣ୍ଟା ଭିତରେ ହିଁ ଜାଲ୍‌ଦା ଓ ଝିରପାଣିର 
ଜଘନ୍ୟର୍ତମ ହତ୍ୟାକାଣ୍ଡ ଘଟିଗଲା । ସେନାବାହିନୀ ଅକ୍ଷମ ସାକ୍ଷୀ ହେଇ ରହିଲା । 

ଝିରପାଣିରେ ଗୋଟିଏ ପଜାଘରେ ଶତାଧ୍ଵକ ମୁସଲମାନ, ଆବାଳବୃଦବନିତା, ଆଶ୍ରୟ 
ନେଇଥିଲେ । ସେମାନଙ୍କୁ ଅନ୍ୟ ଭାବରେ ଆକ୍ରମଣ କରି ନ ପାରି ଶେଷକୁ ଖଣିରେ ବ୍ୟବହୃତ 
ହେଇଥୁବା କାର୍ଡ଼ାଇଟ୍‌ ନାମକ ବିଷ୍ଠୋରକ ଦେଇ ସେ ଘରକୁ ଉଡ଼େଇ ଦିଆଗଲା । ଜାଲ୍‌ଦାରେ 
ସେହିପରି ଘର ଭିତରେ ଆଶ୍ରୟ ନେଇଥୁବା ତିନି ଶହ ସାଢ଼େ ତିନି ଶହ ଲୋକଙ୍କୁ ହତ୍ୟା 
କରାହେଲା, ପେଟ୍ରୋଲ ଢାଳି ଦରମରା ଲୋକଙ୍କୁ ଜଳେଇ ଦିଆହେଲା ଓ ଜୀ ଅନ୍ତା ଶିଶୁମାନଙ୍କୁ 
ସେ ନିଆଁରେ ପକେଇଦିଆ ହେଲା । ସେଠି ଯେଉଁ ଗୋଟାଏ ଘରେ କେତେ ଶହ ଲୋକଙ୍କୁ 





କସ୍ତୁରୀ ମୂଗ ସମ ଜ୍ଞା ୩୩୭ 


ହତ୍ୟା କରାହେଇଥୁଲା ତା'ର ଚଟାଣ, କାଚ ଓ ଅଗଣା ରସରେ କଂସେଇଖାନାପରି ଜୁଦୁବୁଢୁ 
ହେଇ କେତେ ସପ୍ରାହ ଯାଏ ରହିଥୁଲା । ଗୋଟାଏ କୂଅରେ ଗୁଡାଏ ଲୋକଙ୍କୁ ପକେଇ 
ପେଟ୍ରୋଲ ଢାଳି ନିଆଁ ଲଗେଇ ଦିଆଯାଇଥାଏ କି କ'ଣ ସେଥରୁ ଅନେକ ଦିନ ଯାଏ ମଡ଼ା 
ପୋଡ଼ାର ଦୁର୍ଗନ୍ଧ ଧୁଆଁ ବାହାରୁଥାଏ । 

ରାଉରକେଲାର ସ୍ଫାନୀୟ ପୁଲିସ ଏ ଗଣ୍ଡଗୋଳବେଳେ ସଂପୂର୍ଣ୍ଣ ନିକମା ସାବ୍ୟସ୍ତ 
ହେଇଥିଲେ । ହୁଏତ ସେମାନଙ୍କର ଅନ୍ତଃସ୍ଥୁଳରେ ହତ୍ୟାକାଣ୍ଡ ପ୍ରତି ସମର୍ଥନ ଥାଏ । ହତ୍ୟାକାଣ୍ଡରେ 
ଲିପ୍ତ ଜଣାଶୁଣା ଗୁଣ୍ଡା ଶ୍ରେଣୀର ବ୍ୟକ୍ତି ପୂଲିସ ଥାନାରେ ଯାଇ ଟେବୁଲ ଉପରେ ବସି ଆଡ୍ଡା 
ଦେବାର ଖବର ମିଳୁଥାଏ । କିଛିଦିନ ପରେ ମୁଖ୍ୟମନ୍ତ୍ରୀ ଓ ଘରୋଇ ବିଭାଗ ମନ୍ତ୍ରୀ ନୀଳମଣି 
ରାଉତରାୟ ପହଞ୍ଚୁବା ପରେ ଗିରଫଦାରୀ ଆରମ୍ଭ ହେଲା । ସେଥ୍ବରେ ମଧ୍ଯ ଏ ଗଣ୍ଡଗୋଳ 
ପଛରେ ଥିବା କେତେକ ବଡ଼ ବଡ଼ ଲୋକଙ୍କ ଦେହରେ ହାତ ଦିଆ ହେଇନଥିଲା । ବୀରନଦା 
ଏ ପ୍ରସଙ୍ଗରେ ଖୁବ୍‌ ଖାରା ଓ ଟାଣୁଆ ମନୋଭାବ ଦେଖେଇଥିଲେ । ହତ୍ୟାକାଣ୍ଡରେ ମତ୍ୟୁ 
ସଂଖ୍ୟା (ତିନି ହଜାରରୁ ଅଧକ) ଓ ତା'ର ପାଶବିକତାକୁ ସେ କୌଣସି ପ୍ରକାରେ ଲୁଚାଇବା 
ଚେଷ୍ଟା କରିନଥୁଲେ । ସୁନ୍ଦରଗଡ଼ରେ ସରକାରୀ କର୍ମଚାରୀଙ୍କ ସଭାରେ ଓ ରାଉରକେଲାର 
ସାଧାରଣ ଲୋକଙ୍କୁ ସେ ଏ ବିଷୟରେ ଖୋଲାଖୋଲି ସବୁକଥା କହି ହିନ୍ଦୁମାନଙ୍କୁ ଉର୍ସନା 
କରିଥୁଲେ । 

ଲୋକଙ୍କ ଭିତରୁ ଉତ୍ତେଜନା ଦୂରକରି ସଦ୍‌ଭାବ ଫେରାଇ ଆଣିବା ପାଇଁ ଆମେ ଦୁଇଟି 
ଉପାୟ କରିଥୁଲୁ, ସଭା ଓ ଶୋଭାଯାତ୍ରା କରିବା ଓ ପ୍ରଚାରପତ୍ର ବାଣ୍ଢବା । ସେଠି କର୍ତ୍ୟୁ ଓ 
୧ ୪ ୪ ଧାରା ଜାରି ହେଇ ମଧ୍ଯ ଆମକୁ ସଭା ଆଦି କରିବାକୁ ଦିଆଯାଉଥଲା । ସାରା ପ୍ରଦେଶରୁ 
ବହୁସଂଖ୍ୟାକ ଶାନ୍ତି ସୈନିକ ମଧ୍ଯ ଆସି ଇତିମଧ୍ୟରେ ସେଠି ପହଞ୍ଚୁଥୁଲେ । ମହାରାଷ୍ଟ୍ରରୁ 
ଆସ୍ତ୍ରାସାହେବ ପଟବର୍ଵନ ମଧ୍ଯ ପନ୍ଦର ଦିନ ପାଇଁ ଆସିଥୁଲେ । ସକାଳୁ ଆମେ ସମସ୍ତେ ଗୋଟିଏ 
ପ୍ରଭାତଫେରୀ ବାହାର କରି ଗୋଟିଏ ଅଞ୍ଚଳ ପରିକ୍ରମା କରୁ ଓ ସଂନ୍ଧ୍ୟାରେ ବିଭିନ୍ନ ସେକ୍ଟରରେ 
ସଭା ହୁଏ । ସଭାରେ ଲୋକ ବହୁତ ସଂଖ୍ୟାରେ ଯୋଗ ଦେଉଥିଲେ ଓ ଯୁକ୍ତିତର୍କ ମଧ୍ଯ କରିବାକୁ 
ବାହାରୁଥୁଲେ । ଯେଉଁମାନେ ସଭାରେ ନିଜର ଉଗ୍ର ମନୋଭାବ ପ୍ରକାଶ କରିବାକୁ ସାହସ କରୁ 
ନଥୁଲେ ସେମାନେ ସଭାପରେ ଆମମାନଙ୍କୁ ଘେରିଯାଇ ହତ୍ୟାକାଣ୍ଡର ସମର୍ଥନରେ ଖୁବ୍‌ 
ଉଗ୍ରଭାବରେ ଯୁଜ୍ଥି କରୁଥୁଲେ । 

ସଭାରେ ଆପ୍ଳାସାହେବ ନିଜର ବିଚାର ଖୁବ୍‌ ସୌମ୍ୟ ଢଙ୍ଗରେ ରଖୁଥୁଲେ । ଯୁଜ୍ତିତର୍କଁ 
କରିବାରେ ମଧ୍ଯ ଆମକୁ ଖୁବ୍‌ ଧୈର୍ଯ୍ୟର ସହିତ ମୁଣ୍ଡଥଣ୍ଡା ରଖୂ ଉଗ୍ର ସମାଲୋଚନାର ସାମନା 
କରିବାକୁ ପଡୁଥିଲା । ଏହାର ସୁଫଳ ମଧ୍ଯ ନଗଦ ଦେଖୁବାକୁ ମିଳୁଥୁଲା । କିଛି ସମୟ ଯୁଲ୍ତି 
କରିବାର ପରେ ସମାଲୋଟକଙ୍କ ଭିତରୁ ଅଧ୍ଵକାଂଶ ସମସ୍ତ ବ୍ୟାପାରଟାକୁ ତଳେଇ ଦେଖୁବା 
ପାଇଁ ଚେଷ୍ଟାକରୁଛନ୍ତି, କେବଳ ବିତଣ୍ଡା କରୁନାହାନ୍ତି ବୋଲି ଆମେ ଅନୁଭବ କରୁଥାଉଁ । 


୩୩୮ ॥ କସ୍ତୂରୀ ମୂଗ ସମ 


ଲୋକଙ୍କ ଭ୍ରମ ଧାରଣାକୁ ଦୂରକରିବା ପାଇଁ ତଥ୍ୟକୁ ନୂଆ ଆଲୋକରେ ରଖୁବୀରେ ଦାଦାର 
ଖାସ୍‌ ପଟୁତା ଅଛି । ପାକିସ୍ସନାନୀ ଗୁପ୍ରଚରଙ୍କ ବିଷୟରେ ଆଲୋଚନା ପ୍ରସଙ୍ଗରେ ସେ ଲୋକଙ୍କୁ 
ପଚାରେ ଯେ, ଆମର ବି ତ ଗୁପ୍ତଚର ପାକିସ୍ତାନରେ ଅଛନ୍ତି । କିନ୍ତୁ ସେମାନେ କ'ଣ ପଇଚା 
ପକେଇ, ଚିତା ଚଇତନ କରି, ଚୁଟି ରଖୁ ସେଠି ବୁସୁଛନ୍ି ? ସେମିତି ତାଙ୍କ ଗୁପ୍ତଚର କ'ଣ 
ଏଠି କଦାପି ମୁସଲମାନ ବେଶରେ ରହୁଥୁବେ ବା ଜଣାଶୁଣା ମୁସଲମାନମାନଙ୍କ ସାଙ୍ଗରେ 
ମିଶୁଥୁବେ ? ସେମାନେ ସବୁ ସରକାରୀ ଅଫିସରେ ଥବା ହିନ୍ଦୁ ହିଁ ହେଇଥୁବେ । କଥାଟା 
ଲୋକଙ୍କ ମନକୁ ପାଉଥୁଲୀ । ଏହିପରି ସବୁ ବିଷୟରେ ପ୍ରଚାରପତ୍ର ଓଡ଼ିଆ ଓ ହିନ୍ଦୀରେ 
ନିୟମିତ ବାହାର କରାଯାଉଥୁଲା । ମଝିରେ ମଝିରେ ଗୋଟାଏ ଗୋଟାଏ ଆତଙ୍କମୁଳକ ଗୁଜବ 
ବ୍ୟାପୁଥାଏ । ସେ ସବୁକୁ ତୁରନ୍ତ ଯାଞ୍ଚକରି ଲୋକଙ୍କୁ ପ୍ରକୃତ ତଥ୍ୟ ପ୍ରଚାରପତ୍ର ମାଧ୍ଯମରେ 
ଯୋଗାଇ ଦିଆଯାଏ । ମୁସଲମାନଙ୍କୁ ରକ୍ଷା କରିବା ଓ ଶାନ୍ତି ସଦ୍‌ଭାବ ସ୍ଫ୍ରାପନ ଦିଗରେ କେହି 
କିଛି ପ୍ରଶଂସନୀୟ କାର୍ଯ୍ୟ କଲେ ସେ ସବୁର ବିବରଣୀ ମଧ୍ଯ ଏହିପରି ପ୍ରଚାର କରାଯାଏ । 
କାରଖାନାର ପାଳି ବଦଳିବା ବେଳେ କାରଖାନା ଫାଟକ ପାଖରେ ପ୍ରଚାରପତ୍ର ନେଇ ପହଞ୍ଚୁଲେ 
ତାହା ଗରମ ଗରମ ଚନାଟୂର ପରି ସାଙ୍ଗେ ସାଙ୍ଗେ ଖତମ ହୋଇଯାଉଥୁଲା । 

ଏ ସବୁର ସୁଫଳ ହେଲା ଯେ ଯେଉଁସବୁ ସାଧୁ ଓ ସଚ୍ଚୋଟ ଲୋକ ଗଣ୍ଡଗୋଳ ଭିତରେ 
ଭୟରେ ନୀରବ ରହି ଯାଇଥୁଲେ ସେମାନେ ପଦାକୁ ବାହାରିଲେ ଓ ଆମକୁ ସାହାଯ୍ୟ କରିବା 
ଆଗେଇ ଆସିଲେ । ଏହିରୂପେ ରାଉରକେଲାରେ ଶାନ୍ତିସେନା ସଂଗଠନର ମୂଳଦୁଆ ପଡ଼ିଲା । 
ପରେ ଏଠୀରେ ଶାନ୍ତିସେନା ସମିତି ସାରା ଭାରତ ଭିତରେ ଏପରି ଏକ ଅନନ୍ୟ ସଂଗଠନ 
ହେଇ ଛିଡ଼ାହେଲା ଯେଉଁଥୁରେ ସ୍ମ୍ରାନୀୟ ନାଗରିକମାନେ ହିଁ ମୂଳପିଣ୍ଡ ଓ ପରେ ଓଡ଼ିଆ- ବଙ୍ଗାଳୀ 
ଓ ଅନ୍ୟାନ୍ୟ ଗଣ୍ଡଗୋଳବେଳେ ସେମାନେ ସ୍ଵତଃସ୍ତୂର୍ଭ ଭାବରେ ଶାନ୍ତିରକ୍ଷା ଦିଗରେ ଖୁବ୍‌ ଭଲ 
କୀମ କରିଛନ୍ତି । 

ରାଉରକେଲା ଆଖପାଖର ଗୀମାନଙ୍କରେ ପରେ ଉକ୍ରଳ ନବଜୀବନ ମଣ୍ଡଳର କେତୋଟି 
କେନ୍ଦ୍ର ଖୋଲାହେଲା । ସେ ସବୁ କେନ୍ଦ୍ର ଓ ତା'ର ଆଖପାଖ ଗୀମାନଙ୍କରୁ ଯେଉଁସବୁ ମୁସଲମାନ 
ପଳେଇ ଯାଇଥ୍‌ଲେ ସେମାନଙ୍କୁ ସେ ସବୁ ମ୍ଫ୍ରାନକୁ ଫେରାଇ ନେଇ ସେଠି ପୁଣି ବସବାସ 
କରାଇବାର ହାଥ୍ୟା ସେମାନେ ଅଧ୍‌୍କାଂଶ ସ୍ମ୍ରାନରେ ସୂଷ୍ଚି କରିପାରିଥ୍‌ଲେ । କେତେକ ସ୍ତ୍ରାନରେ 
ଗୀ ଲୋକେ ମୁସଲମାନମାନଙ୍କର ଘର ପୁଣି ତିଆରି କରିଦେବାରେ ସାହାଯ୍ୟ ମଧ୍ଯ କରିଥୁଲେ । 

ମୁସଲମାନମାନଙ୍କୁ ଲୁଚେଇ ରଖୁଁବାର, ସେମାନଙ୍କୁ ଆଶ୍ରୟ ଦେବାର ଓ ଏପରିକି 
ଆକ୍ରମଣକାରୀଙ୍କଠାରୁ ସେମାନଙ୍କୁ ରକ୍ଷା କରିବା ପାଇଁ ସାହସର ସହିତ ଆଗେଇ ଆସିବାର କିଛି 
ଘଟଣା ମଧ୍ଯ କ୍ରମେ ଜଣାପଡ଼ିବାକୁ ଲାଗିଲା । ରିଜିଅନାଲ୍‌ ଇଞ୍ଜନିୟରିଂ କଲେଜର ଅଧ୍ୟକ୍ଷଙ୍କ 
ନେତୃତ୍ବରେ ସେଠାର ଶିକ୍ଷକ ଓ ଛାତ୍ରମାନେ ଏ ସମସ୍ତ ଗଣ୍ଡଗୋଳରୁ ସଂପୂର୍ଣ୍ଵ ଅଲଗା ରହିଥୁଲେ 
ଓ ସଂସ୍ଫ୍ାର ହତା ଭିତରେ ଥ୍ଵବା ତଥା ବାହାରୁ ଯାଇ ସେଠି ଆଶ୍ରୟ ନେଇଥୁବା ଅନେକ ମୁସଲମାନଙ୍କୁ 





କସ୍ତୂରୀ ମୂଗ ସମ ଜ୍ଞୀ ୩୩୯ 


ଆଶ୍ରୟ ଦେଇଥୁଲେ ଓ ରକ୍ଷା କରିଥୁଲେ । ରାଉରକେଲା ସାଙ୍ଗେ ସାଙ୍ଗେ ଟାଟାନଗର ଓ ରାଞ୍ଚ୍‌ 
ଜିଲ୍ଲାର କେତେକ ଅଞ୍ଚଳରେ ମଧ୍ଯ ସେହିପରି ଜୟଙ୍କର ହତ୍ୟାକାଣ୍ଡ ଘଟିଥୁଲା । ସେଥ୍ଵରେ 
ମୃତାହତ ସଂଖ୍ୟା ମଧ୍ଯ ସେହିପରି ବିପୁଳ ଥୁଲା । ରାଞ୍ଚି ଜିଲ୍ଲାର ସିମଡ଼େଗୀ ଅଞ୍ଚଳରେ ଫାଦର 
ରାଶଖାର୍ଟ ନାମକ ଜଣେ ଯୁବକ ବେଲ୍‌କିୟାନ ପାଦ୍ରୀ ଆଦିବାସୀଙ୍କୁ ହତ୍ୟାକାଣ୍ଡରୁ ନିବର୍ଭେଇବାକୁ 
ଯାଇ ନିଜେ ସେମାନଙ୍କ ହାତରେ ପ୍ରାଣ ଦେଲେ । ତାଙ୍କର ବୟସ ମୋଟେ ୪୦ ବର୍ଷ ଓ 
ସେଥ୍ବରୁ ସେ ଭାରତରେ ପ୍ରାୟ ୨ ୦ ବର୍ଷ କଟାଇଥୁଲେ । ଏହାଙ୍କ ଆମ୍ଲବଳିର ସମ୍ବାଦ ସମସ୍ତ ଙ୍କୁ 
ଉଦ୍ବୁଛ୍ଧ କରିଥ୍‌ଲା ଓ ଆମ ନିଜର ଭଦ୍ୟମ ବିଷୟରେ ନମୁତା ଆଣି ଦେଇଥ୍ଲା | କେ.ପି. 
ଟାଟାନଗର ଓ ତା'ର ଆଖପାଖରେ ଖୁବ୍‌ ବଡ଼ ବଡ଼ ସାଧାରଣ ସଭା କରି ଶାନ୍ତି ଓ ସଦ୍‌ଭାବ 
ଫେରାଇ ଆଣିବାରେ ଦିପୁଳ ପରିମାଣରେ ସାହାଯ୍ୟ କରିଥୁଲେ । ତାଙ୍କର ରାଉରକେଲା ଆସିବା 
କଥା ମଧ୍ଯ ଥୁଲା । ମାତ୍ର ଏଠା କର୍ଶ୍ପପକ୍ଷ ବଡ଼ ସାଧାରଣ ସଭା କରିବାକୁ ଅନୁମତି ଦେବାକୁ 
ଡରିଲେ । ତେଣୁ ଜେ.ପି.ଙ୍କ କାର୍ଯ୍ୟକ୍ରମ ବାତିଲ ହେଲା | 

ଆପ୍ତ୍ରାସାହେବଙ୍କ ପରାମର୍ଶ ଅନୁସାରେ ଏହି ହତ୍ୟାକାଣ୍ଡ ବିଷୟରେ ସ୍ପଷ୍ଟ ମତାମତ 
ପ୍ରକାଶ କରି ଓ ସେଥୁପାଇଁ ଆମ୍ମ ନିରୀକ୍ଷଣ ଓ ପ୍ରାୟଶ୍ଚିତ କରିବା ପାଇଁ ଦେଶବାସୀଙ୍କୁ ନିବେଦନ 
କରି ଏକ ବିବୃତି ପ୍ରକାଶ କରିବାର ସ୍ଥିର ହେଲା । ଏ ବିବୃତି ରାଉରକେଲାରେ ଚିଠା ହେଲା । 
ସେଥୁରେ ଆପ୍ସ୍ରାସାହେବ, ଦାଦା, ଖୁଡ଼ୀ ଓ ମୁଁ ସ୍ଵାକ୍ଷର କରିବା ତ ସୁର ହେଲା, ଜୟପ୍ରକାଶଜଳୀ ଓ 
ଅନ୍ୟ ବିଶିଷ୍ଟ ବ୍ୟକ୍ତିଙ୍କର ସ୍ଵାକ୍ଷର ମଧ୍ଯ ସଂଗ୍ରହ କରିବା ସ୍ଥିର ହେଲା । ଫଳରେ ତାହା ଜେ.ପି. 
ଚାଗୁଦା ( ଚାରୁଚନ୍ଦ୍ର ଭଣ୍ଡାରୀ), ଅନ୍ନଦାଶଙ୍କର ରାୟ ଓ ଆମ ଚାରିଜଣଙ୍କର ସ୍ଵାକ୍ଷରରେ ପ୍ରକାଶ 
ପାଇଲା । ଏଥୁରେ ସ୍ତ୍ରୀଲୋକମାନଙ୍କ ଉପରେ ବ୍ୟାପକ ଅତ୍ୟାଚାର କଥା ବର୍ଣ୍ଣନା କରାହେଇଥୁଲେ 
ଓ ସେହି ସମୟରେ ପୂର୍ବ ପାକିସ୍ଥାନରେ ଘଟିଥ୍ବବା ହତ୍ୟାକାଣ୍ଡରେ ଅନ୍ୟୁନ ପନ୍ଦରକଣ ମୁସଲମାନ 
ଯୁବକ ହିନ୍ଦୁମାନଙ୍କୁ ରକ୍ଷା କରିବାକୁ ଯାଇ ପ୍ରାଣ ଦେଇଥୁବା ଘଟଣାର ପ୍ରଶଂସା କରାଯାଇଥୁଲା । 
ଏ ବିବୃତିକୁ ବହୁ ଲୋକେ ଯେମିତି ସ୍ଵାଗତ କଲେ ସେହିପରି ଏହାର କଟୁ ସମାଲୋଚନା ମଧ୍ଯ 
ଶୁଣିବାକୁ ମିଳିଲା । ଗଜ୍ଥିବାବୁଙ୍କ ମାର୍ଦତ ଶୁଣାଗଲା ଯେ, କଲିକତାର ଅନେକ ଭଦ୍ରଲୋକ 
ଆପରି କରୁଛନ୍ତି ଯେ, ଏଥରେ ଯେଉଁ ନାରୀଧର୍ଷଣ କଥା କୂହାଯାଇଥିଲା ତାହା ଯଥାର୍ଥ ନୁହେଁ | 
ଅର୍ଥାତ୍‌ ଯେଉଁମାନେ ଆବାଳବୃଦ୍ଧବନିତା ତିନି ହଜାର ନିରପରାଧ ଲୋକଙ୍କୁ ହତ୍ୟାକଲେ ସେମାନଙ୍କ 
ଭିତରୁ ଅନେକେ ନାରୀ ଧର୍ଷଣ ଓ ଲୁଟତରାଜ ମଧ୍ଯ କଲେ ବୋଲି କହିବା ଦ୍ଵାରା ସେମାନଙ୍କର 
ସାଧୁତା ଓ ସମ୍ମାନ ଉପରେ ଆଞ୍ଚ ଆସିଲା { ଏହାପରେ ଶଚ୍ଛିବାବୁ ନିଜ୍ଜେ ରାଉରକେଲା ବୁଲି 
ଆସି ପ୍ରକୃତ ଘଟଣା ବୁଝିଯାଇଥୁଲ୍ଲେ ଓ ସେ ଫେରିଯାଇ ଉପରୋକ୍ତ ବନ୍ଧୁମାନଙ୍କୁ ବୁଝାଇଥୁବେ । 

ଏହାରି ପରେ ପରେ ରାଉରକେଲା ହତ୍ୟାକାଣ୍ଡ ବିଷୟରେ ଖଣ୍ଡେ ପୁସ୍ତିକା ସର୍ବ ସେବା 
ସଂଘ ପକ୍ଷରୁ “ ଏ ଟାଇମ୍‌ ଟୁ ୟିକ୍‌'' - କହିବାବେଳେ ଆସିଛି” - ନୀରେ ବାହାରିଲା | ସେଥୁରେ 
ଉପରୋକ୍ତ ବିବୃତି ଓ ରାଉରକେଲା ହତ୍ୟାକାଣ୍ଡ ସମ୍ବନ୍ଧରେ ମୁଖ୍ୟ ମୁଖ୍ୟ ତଥ୍ୟ ଦିଆଯାଇଥୁଲା । 


୩୪୦୩ କସ୍ତୂରୀ ମୂଗ ସମ 


ଏ ପୁସ୍ତିକା ଖଣ୍ଡିକ ସାରା ଦେଶରେ ମୁସଲମାନମାନଙ୍କ ଭିତରେ ସର୍ବୋଦୟ ଆନ୍ଦୋଳନ ପ୍ରତି 
ବିଶ୍ଵାସ ଓ ଆଦର ସମ୍ମାନର ଭାବ ବହୁତ ବଢ଼େଇ ଦେଇଥ୍ବଲା । ସେତେବେଳେ ଉଭୟ ଭାରତ 
ସରକାର ଓ ରାଜ୍ୟ ସରକାରଙ୍କ ପକ୍ଷରୁ ଏ ଘଟଣାର ଗୁରୁତ୍ବକୁ ଯଥାସମ୍ଭବ ଭଣାକରି ଦେଖାଇବା 
ଉଦ୍ୟମ ହେଉଥୁଲା । ବୀରେନଦୀ ପ୍ରଥମେ ଏ ହତ୍ୟାକାଣ୍ଡର ଆକୀର ପ୍ରକାର ବିଷୟରେ ଖୁବ୍‌ 
ଖାଣ୍ଟି ଓ ସ୍ପଷ୍ଟ କଥା କହିଥିଲେ ମଧ୍ଯ ସରକାରୀ କାଗଜପତ୍ରରେ ମୂତାହତ ସଂଖ୍ୟା ବହୁତ କମ୍‌ 
କରି ଦେଖା ହେଉଥଲା । ସ୍ଵରାଷ୍ଟ୍ରମନ୍ତ୍ରୀ ଗୁଲଜାରୀଲାଲ ନନ୍ଦା ଲୋକ ସଭୀରେ ପ୍ରକାଶ କରିଥୁଲେ 
ଯେ, ଏ ଘଟଣାରେ ମୃତ୍ୟୁ ସଂଖ୍ୟା ଚାରିଶହରୁ ଭଣା । ସ୍ଵରାବତଃ ଆମର ଏ ପୁସ୍ତକା ଖଣ୍ଡିକ 
ଯୋଗୁଁ ଭାରତ ସରକାର ଓ ରାଜ୍ୟ ସରକାରଙ୍କ ନେତାମାନେ ବିରନ୍ତ ହେଇଥୁଲେ । ଏ ଖଣ୍ଡ 
କେହି ନେଇ ରାଷ୍ଟ୍ରସଂଘରେ ତାହାର ଉଲ୍ଲେଖ କରିଥୁବାର ଖବର ମଧ୍ଯ ମିଳିଲା । 


ଏ ବିବୃତି ବିଷୟରେ ବିନୋବାଙ୍କ ପ୍ରତିକ୍ରିୟା ବିଚିତ୍ର ପ୍ରକାରର ହେଇଥୁଲା । ସେ 
ମତେ ଏହାପରେ ଦିନେ କହିଲେ ଯେ, ବିବୃଚିକୁ ପଢ଼ି ଭିଲାଇ ସହରର ଦୁଇଜଣ ଭଦ୍ରଲୋକ 
ଆଉ ସର୍ବୋଦୟ ପାତ୍ର ରଖ୍ଵବେ ନାହିଁ ବୋଲି ତାଙ୍କୁ ଚିଠି ଲେଖୁଛନ୍ତି । ମୋ ମନ ଉପରେ ଏଇ 
ଛପ ପଡ଼ିଲା ଯେ, ସେ ଏହା ଦ୍ଵାରା ବିବୃତ୍ତିର ମୂଦୁ ସମାଲୋଚନା କଲେ । ଆଉ ଏକ କର୍ମୀ 
ଶିବିରରେ ସେ ବିବୃତି ଓ ପୁ୍ତକାକୁ ଲକ୍ଷ୍ୟକରି କହିଲେ ଯେ ବର୍ଭମାନ ପରିସ୍ମପିତିରେ ଯେତେବେଳେ 
ଦୁନିଆରେ ଆଶାନ୍ତିର ସମ୍ଭାବନା ଘୋଟି ରହିଛି, ସେତେବେଳେ ଅହିଂସା ଦୃଷ୍ଟିରୁ ସତ୍ୟକୁ ଟିକିଏ 
ଉଣା ମହତ୍ତ ଦେବା ଉଚିତ ହେବ । ଏ ପରାମର୍ଶ ମତେ ସେତେବେଳେ ବିଚିତ୍ର ଲାଗିଥ୍ଲା । 
ବର୍ଭମାନ ଏହାର ତାପ୍ପର୍ଯ୍ୟ ବୁଝିହେଉଛି । ଗତାନୁଗତିକ ଢଙ୍ଗରେ ଯାହାକୁ ରାଷ୍ଟ୍ରର ପ୍ରତିଷ୍ଠା ବା 
ସରକାରର ପ୍ରତିଷ୍ଠା ବୋଲି ମନେକରାଯାଏ ସେଥ୍ଵରେ ଆଞ୍ଚ ଆସିବାଭଳି କିଛି ନ କହିବାର ନୀତି 
ତାଙ୍କର ମୂଳରୁ ଥୁଲା । ଆମେ ଯେ ଗୁଲଜାରୀଲାଲ ନନ୍ଦାଙ୍କର ବିବୃତିକୁ ମିଥ୍ୟା ପ୍ରମାଣ କଲୁ 
ଏଇଟା ତାଙ୍କୁ ଭଲ ଲାଗି ନଥୁଲା । ପରେ ସେ ଏକ କଥାପ୍ରସଙ୍ଗରେ ନନ୍ଦାଙ୍କର “ ତେଜୋହାନି' 


କରିବା ଉଚିତ ନୁହେଁ ବୋଲି ଉଲ୍ଲେଖ କରିଥୁଲେ । ଯେମିତିକି ଜନ୍ଦାଙ୍କର “ ତେଜ' ର ମୂଲ୍ୟ 
ଆଗରେ ହଜାର ହଜାର ପରିବାରର ମାନସମ୍ମାନ ଓ ଧନଜୀବନର ମୂଲ୍ୟ କିଛି ନାହି । 


ସେତେବେଳେ ଆମ ଦୃଢ଼ ବିଶ୍ଵାସ ଥଲା ଓ ଏବେ ବି ରହିଛି ଯେ ସେ ବିବୃତି ଓ ପୁସ୍ତିକା 
ପ୍ରକାଶିତ କରି ଆମେ ବିଲକୂଲ ଠିକ୍‌ କାମ କରିଥଲୁ । ସତ୍ୟକୁ ଗୋପନ କରି, ମିଥ୍ଯାକୁ ପ୍ରଶ୍ରୟ 
ଦେଇ କୌଣସି ରାଷ୍ଟ୍ରର ବା ବ୍ୟକ୍ତିର ସମ୍ମାନ କଦାପି ବଢ଼ିପାରେ ନାହିଁ । ବରଂ ଅପ୍ରିୟ ସତ୍ୟକୁ 
ସ୍ଵୀକାର କରିବାର ସାହସ ହିଁ ସମ୍ମାନ ବଢ଼ାଏ । ଭାରତରେ ଯେ ସର୍ବ ସେବା ସଂଘ ଭଵି ଏକ 
ସଂସ୍ଫାର ଓ ଜେ.ପି. ଆସାସାହେବ, ନବବାବୁ, ମାଳତୀ ଦେବୀ, ଅନ୍ନଦାଶଙ୍କର ରାୟ ଆଦିଙ୍କ 
ଭଳି ବ୍ୟନ୍ତିଙ୍କର ଅପ୍ରିୟ ସତ୍ୟକୁ ସ୍ଵୀଜାର କରିବାର ସତ୍ସାହସ ଅଛି । ଏହା ବରଂ ଦୁନିଆ 
ଆଖୁୂରେ ଏ ଦେଶର ସମ୍ମାନ ବହୁତ ବଢ଼େଇ ଦେଇଛି । 





କସ୍ତୁରୀ ମୂଗ ସମ ଜ୍ଞ ୩୪୧ 


ହତ୍ୟାକାଣ୍ଡରେ ନିତିଦିନିଆ ନିରୀହ ଓ ଭଦ୍ର ମନୁଷ୍ୟର ଚରିତ୍ରରେ ଲୁଟି ରହିଥୁବା 
ପୈଶାଟିକତୀର ଯେଉଁ ଦର୍ଶନ ମିଳିଲା ତାହା ଆମକୁ ସ୍ତମ୍ଭିତ କରି ଦେଇଥୁଲା । କିନ୍ତୁ ପରେ 
ପିଚାରି ଦେଖୁଛି ଯେ ଏହାକୁ ସର୍ବସାଧାରଣ ମନୁଷ୍ୟର ଚରିତ୍ର ବୋଲି କହିବା ଠିକ୍‌ହେବ 
ନାହଁ । ଆଦିବାସୀଙ୍କର ହତ୍ୟାକାଣ୍ଡରେ ନୃଶଂସତାର ଉଲ୍ଲାସ ଥୁବାର ଲକ୍ଷ୍ୟ କରାଯାଇ ନଥୁଲା । 
ସେମାନେ ଜୀଅନ୍ତା ଶିଶୁକୁ ନିଆରେ ପୋଡ଼ି ଆନନ୍ଦ ଅନୁଭବ କରିନଥୁଲେ । ସ୍ତ୍ରୀଲୋକ ଓ ଶିଶୁକୁ 
ସେମାନେ କ୍ଟିତ ହାତ୍ୟା କରିଛନ୍ତି । ସ୍ତ୍ରୀଲୋକମାନଙ୍କ ଉପରେ ପାଶବିକ ଅତ୍ୟାଚାର ଓ ଅତି 
ଜଘନ୍ୟ ଭାବରେ ସେମାନଙ୍କ ଶରୀରକୁ କ୍ଷତବିକ୍ଷତ କରିବା ସେମାନଙ୍କର ପଦ୍ଧତି ନଥୁଲା । 
ଯେତେଦୂର ଦେଖାଯାଉଛି ଅଧ୍ଵକ ସଭ୍ୟ ଓ ବଡ଼ ବଡ଼ ବ୍ୟାପକ ଧର୍ମର ଅନୁଗାମୀମାନଙ୍କ 
ଭିତରେ ହିଁ ଏଭଳି ପାଶବିକତା ଓ ନୃଶଂସତା ବେଶି ରହିଛି । ଏହାର ରହସ୍ୟ ଉଦ୍‌ଘାଟନ 
କରିବାରେ ଫ୍ରିୟେଡ଼୍‌ ଓ ମାର୍ଚ୍ଚ ଉଭୟଙ୍କର ବିଶ୍ଲଳେଷଣର ପଦ୍ଧତି ହି ସାହାଯ୍ୟ କରିପାରିବ ବୋଲି 
ମନେହୁଏ । 


ତୋଫାନୀ ଗ୍ରାମଦାନ ଓ ଦୁଭିକ୍ଷ 


୧୯ ୬୫ ରେ ବିନୋବାଙ୍କ ମନରେ ତୋଫାନୀ ଗ୍ରାମଦାନ ଆନ୍ଦୋଳନର କହନା ଆସିଲା 
ଓ ସେ ବିହାରରେ ତାହା ଆରମ୍ଭ କରିବାପାଇଁ ସେଠାରେ କର୍ମୀମାନଙ୍କୁ ପ୍ରେରଣା ଦେଲେ । 
ସେମାନେ ମଧ୍ଯ ତାହା ଗ୍ରହଣ କଲେ ଓ ବିହାରରେ ବର୍ଷକ ଭିତରେ ଦଶ ହଜାର ଗ୍ରାମଦାନ 
ସଂଗ୍ରହ ପାଇଁ ଉଦ୍ୟମ ଚାଲିଲା । ବିନୋବା ମୋଟରରେ ଯାତ୍ରାକରିବା ଆରମ୍ଭ କଲେ ଓ ଯାଇ 
ବିହାରରେ ପହଞ୍ଚୁଲେ । ଏହା ଭିତରୁ କ୍ରମେ ଜିଲ୍ଲାଦାନ ଓ ତାଂପରେ ରାଜ୍ୟଦାନ କହ୍ପନା 
ବାହାରିଲା । ଏ ଆନ୍ଦୋଳନାରେ ଜେ.ପି. ମଧ ପୁର୍ଣପ୍ରାଣରେ ଲାଗିଲେ | ୧୯୬୫ ରେ ସର୍ବୋଦୟ 
ସମ୍ମିଳନୀ ଉତ୍ତର ପ୍ରଦେଶର ବାଲିଆ ଜିଲ୍ଲାରେ ହେଲା । ସେ ଜିଲ୍ଲାର ଅଧ୍ଵକାଂଶ ଗୀ ଗ୍ରାମଦାନ 
ହେଇ ତାହା ଜିଲ୍ଲାଦାନରୂପେ ଘୋଷିତ ହେଇଥାଏ । ଏ ସମ୍ମିଳନୀରେ ବିନୋବୀ ମଧ୍ଯ ଉପସ୍ମ୍ରିତ 
ଥୁଲେ । ଏଇଠି ମତେ ଦ୍ବିତୀୟ ଥର ପାଇଁ ସର୍ବ ସେବା ସଂଘର ଅଧ୍ଯକ୍ଷ ରୂପେ ବଛାଗଲା । 
ପୂର୍ବରୁ ପ୍ରତିବର୍ଷ ଅଧ୍ୟକ୍ଷ ବଛାଯିବାର ନିୟମ ଥୁଲା । ମାତ୍ର ମଝିରେ ତାକୁ ବଦଳାଇ ତିନି 
ବର୍ଷରେ ଥରେ ସର୍ବ ସେବା ସଂଘର ଅଧ୍ଯକ୍ଷ ନିର୍ବାଚନ ହେବ ବୋଲି ନିୟମ କରି ଦିଆଯାଇଥାଏ । 

କ୍ରମେ ରାଜ୍ୟଦାନର କଳ୍ପନା ସାରାଦେଶରେ ବ୍ୟାପିଲା । ଜେ.ପି. ହିଁ ସାରା ଦେଶରେ 
ବୁଲି ବୁଲି ତା'ର ପ୍ରଚାର କଲେ । ପ୍ରଥମେ ତ ଜଲ୍ଲାଦାନ ପାଇଁ ଉଦ୍ୟମ ଚାଲିଥୁଲା ଓ ବିଭିନ୍ନ 
ରାଜ୍ୟରେ ଗୋଟିଏ ଯୋଡ଼ିଏ ଲେଖା ଜିଲ୍ଲା ସେପରି ହେଇଥୁଲା । ଓଡ଼ିଶାରେ ବି କୋରାପୁଟ ଓ 
ମୟୂରଭଞ୍ଜ ଜିଲ୍ଲାମାନ ଜିଲ୍ଲାଦାନ ଘୋଷିତ ହେଲା ଓ ତାଂ ପରେ ଓଡ଼ିଶାରେ ସର୍ବୋଦୟ ମଣ୍ଡଳ 
ରାଜ୍ୟଦାନର ସଙ୍କଛଃ କଲେ । ତାମିଲନାଡ଼ୁ, ମହାରାଷ୍ଟ୍ର ପ୍ରଭୂତି ଅନ୍ୟ କେତେକ ରାଜ୍ୟରେ ମଧ୍ଯ 
ରାଜ୍ୟଦାନ ସଂକଳ୍ପ କରାହେଲା । 


୩୪୨୩ କମ୍ତୂରୀ ମୂଗ ସମ 


ଇତିମଧ୍ଯରେ ୧୯୬୭ ରେ ବିହାରରେ ବ୍ୟାପକ ମରୁଡ଼ି ଯୋଗୁଁ ବ୍ୟାପକ ଓ ଭୟଙ୍କର 
ବୁର୍ଜିକ୍ଷ ଦେଖାଦେଲା । ଯଦି ଜେ.ପି. ସେତେବେଳେ ସାହାଯ୍ୟ ସମିତି ଗଢ଼ି ସାରା ଦୂନିଆରୁ 
ଧନ ବଳ ଓ ଲୋକବଳର ସାହାଯ୍ୟ ଜୁଟେଇ ଲୋକଙ୍କୁ ରକ୍ଷାକରିବା କାମରେ ଲାଗି ନ ପଡ଼ିଥାଂନ୍ତେ 
ତେବେ କେତେ ସହସ୍ର ବା ଲକ୍ଷ ଲୋକ ଯେ ପ୍ରାଣ ହରେଇଥାନ୍ତେ ତାହା କହି ହେବ ନାହିଁ । 
ବିହାରର ଦୁର୍ନୀତିଗ୍ରସ୍ତ ଶାସନକଳ ଏହାର ସଫଳ ମୁକାବିଲା କରିବା ତ ଅସମ୍ଭବ କଥା ଥ୍ବଲା । 
ଜେ.ପି.ଙ୍କ ଉଦ୍ୟମରେ ସାରା ପୁଥୁବୀରୁ ସାହାଯ୍ୟ ଆସିଲା, କର୍ମୀ ଆସିଲେ ଓ ଯୁଦ୍ଧ ଉଦ୍ୟମ ଭଳି 
କାମ ଚାଲିଲା । 

ବିନୋବା କିନ୍ତୁ ଏ ଉଦ୍ୟମକୁ ପୂରା ପସନ୍ଦ କଲେ ନାହିଁ । ସେ କହିଲେ ଯେ, ଲୋକଙ୍କୁ 
ସାହାଯ୍ୟ ଦେଇ ବଞ୍ଚେଇବା ଚେଷ୍ଟା ଅନାବଶ୍ଶ୍ୟକ, କାରଣ କାହାରି ପ୍ରାରହ୍ଧ ଶେଷ ନ ହେବା ଯାଏ 
ସେ ମରେ ନାହି ଓ ଯାହାର ପ୍ରାରନ୍ଥ ଶେଷ ହେଇଛି ସେ ଯେତେ ଯାହା କଲେ ବି ମରିବ । 
କେହି ତାକୁ ବଞ୍ଚେଇ ପାରିବେ ନାହିଁ । ତେଣୁ ଏ ସାହାଯ୍ୟ କାମ ଅନାବଶ୍ୟକ । ସବୁ ଶକ୍ତି 
ଗ୍ରାମଦାନରୂଫୀ ବିପ୍ଲବ କାମରେ ଲାଗିବା ଚାହି । ପରେ ଅବଶ୍ୟ ସେ ଏ ଆଭିମୁଖ୍ୟକୁ ଅଳ୍ପ 
ବଦଳାଇ କହିଲେ ଯେ, ସାହାଯ୍ୟ ଦେବ ତ ଗ୍ରାମସଭା ଗଢ଼ି ତାହାରି ମାଧ୍ଯମରେ ଦିଅ | 

ସଙ୍କଟ ତ୍ରାଣ କାମ ଓ ବୈପ୍ଲବିକ ଉଦ୍ୟମ ଭିତରେ ଦ୍ଵନ୍ଦ୍୍‌ ମୁଁ ମଧ୍ଯ ବାରମ୍ବାର ଅନୁଭବ 
କରିଛି । ଆମେ ଦୁଃଖଦୂର୍ଦ୍ଦଶାର ଘଟଣା ଦେଖ୍‌ ତାହା ଦୂରକରିବା ଚେଷ୍ଟା କରୁ ମାତ୍ର ଭୋକିଲା 
ଲୋକଙ୍କୁ ତୁରନ୍ତ ମୁଠାଏ ଖାଇବାକୁ ଦେବା, ଲଙ୍ଗଳା ଲୋକଙ୍କୁ ଲୁଗାଖଣ୍ଡେ ଦେବା, ରୋଗୀକୁ 
ଓଷଦ ଟୋପିଏ ଦେଇ ତାଂର ନଗଦ ଦୁଃଖ ଦୂରକରିବା ଚେଷ୍ଟାରେ ଲାଗି ଆମେ ସେ 
ଦୁଃଖଦୁର୍ଦ୍ଦଶାର ମୂଳକାରଣ ଦେଖ୍ଵପାରୁନାହିଁ । ଏମିତି ଦୁନିଆରେ କେତେ ବଡ଼ ବଡ଼ ସଂସ୍ମା 
ଦୁର୍ଗତ ସାହାଯ୍ୟ କାମ କରୁଛନ୍ତି, ମାତ୍ର ତଥାପି ପୂଥ୍ବବୀର ଜନତାର ଦୁଃଖ ବଢ଼ିଚାଲିଛି । 
ଅନ୍ୟାୟ ଓ ବୈଷମ୍ୟମୂଳକ ସମାଜ ଓ ଅର୍ଥବ୍ୟବସ୍ପା ଦରିଦ୍ର ଓ ବେକାରଙ୍କ ସଂଖ୍ୟା, ସେମାନଙ୍କର 
ଦୁଃଖ, ବଢ଼େଇ ଚାଲିଛି । ସେବକର ସବୁ ସହାନୁଭୂତି ଓ ସଦିଚ୍ଛା ସମସ୍ୟାର ଧଡ଼ିକୁ ସୁଦ୍ଧା ଛୁଇଁ 
ପାରୁ ନାହିଁ । ତାଂର ସବୁ ଶଜ୍ଚି ଖାଲି ଉପରଠାଉରିଆ ଦୁଃଖ ଦୂରକରିବାରେ ଖର୍ଚ୍ଚ ହେଇଯାଉଛି । 

ସମାଜର ରୂପ ବଦଳେଇବା କାମ ପାଇଁ ତା'ର ଶଚ୍ଥି ଆଉ ବଢୁନାହିଁ ! ମାଓ-ସେ-ତୁଗଁ 
ରିଲିଫ୍‌ କମିଟି ଗଢ଼ି ବନ୍ୟା ସାହାଯ୍ୟ ଧନ୍ଦାକୁ ଧରିଥାନ୍ତେ ତ ଚୀନ୍‌ ବିପ୍ଲବ କରିବାକୁ ସମୟ 
ପାଇଥାନ୍ତେ କି ¢ 

ମାତ୍ର ପୁଣି ମୁଁ ୟାବି ଦେଖେ ଯେ ଅନେକଙ୍କ ପାଇଁ ବିପ୍ଲବ କେବଳ ଗୋଟାଏ ଆକର୍ଷକ 
ତାତ୍ଚ୍ରିବଂ କଳ୍ପନା । ଲୋକଙ୍କର ପ୍ରତ୍ୟକ୍ଷ ଦୁଃଖସୁଖ ସହିତ ତାଂ ର ଯେମିତି ସମ୍ବନ୍ଧ ନାହି । ଗୀର 
ବା ସାହିର ବୁଭୂକ୍ଷୁ ବା ରୁଗ୍‌ଣ ପିଲା ଦେଖ୍‌ ମୋ ମନରେ ବି ବେଳେବେଳେ ହେଇଛି ଯେ, 
ଏଭଳି କୋଟି କୋଟି ପିଲୀ ତ ଏ ଦେଶରେ ଅଛନ୍ତି । ଏ ଗୋଟିକ କି ପାଣ୍ଞାଟି ପିଲା କଥା 
ଭାବି ଓ ତାଙ୍କୁ ସାହାର୍ଯ୍ୟ କରିବା ଚେଷ୍ଟା କରି କଂଣ ହେବ ? ପରେ ମନେ ହେଇଛି ଯେ, 





କସ୍ତୁରୀ ମୂଗ ସମ ଜ୍ଞା ୩୪୩ 


ନିଜର ବିବେକ ବା ସଂବେଦନଶୀଳତାର ତାଡ଼ ନାକୁ ଏଡ଼େଇବୀ ପାଇଁ ଏ ବିଶ୍ଵସମସ୍ୟା ଓ ବିପ୍ଲବ 
ବେଶ୍‌ ଖାସା ବାହାନା ଯୋଗଉଛି । ସାଇପଡ଼ିଶାର ପ୍ରତ୍ୟକ୍ଷ ଦୁଃଖଦୁର୍ଦ୍ଦଶାରେ ନିଜର କର୍ଭବ୍ୟରୁ 
ବିପ୍ଲବକୁ ଏପରି ଅଲଗା କରି ଦେବାଦ୍ଵାରା ବିପ୍ଲବ ଗୋଟାଏ ବିମୂର୍ର କଳ୍ପନା ହେଇଯାଉ ନାହିଁ ତ 
ଓ ତା' ପଛରେ ଚାଲିବା ଲୋକ କ୍ରମେ ସଂବେଦନହୀନ ହେଇଯାଏ ନାହିଁ ତ ? 

୧ ୯ ୬୬ ରେ କଳାହାଣ୍ଡିରେ ମରୁଡ଼ି ଓ ଦୁର୍ଭିକ୍ଷ ପଡ଼ିଲା ଓ ସେଠି ଅନ୍ନ୍‌ ବିନା କେତେକ 
ଲୋକ ମଲେଣି ଏ ଖବର ପାଇବାମାତ୍ରେ ବୋଉ ଓ ବିରଜା ଏକାବେଳକେ ବିଚଳିତ ହେଇପଡ଼ିଲେ 
ଓ ବିରଜା ତୁରନ୍ତ ନିଜ ପାଣ୍ଠିରୁ କିଛି ଟଙ୍କା ଧରି ସେଠି ସାହାଯ୍ୟ କାମ କରିବାକୁ ଚାଲିଗଲେ । 
ତା'ପରେ ରିଲିଫ୍‌ କମିଟି ଗଢ଼ାହେଲା ଓ ନାନୀ ସୂତ୍ରରୁ ସାହାଯ୍ୟ ସଂଗ୍ରହ କରି ସେଠି ବିଧ୍ଵବଦ୍ଧ 
କାମ ଚାଲିଲା । କେତେକ ଭୂଦାନ କର୍ମୀ ସେ କାମରେ ଲାଗିଲେ, ମାତ୍ର ବହୁ ସଂଖ୍ୟାରେ ନୂଆ 
ଲୋକ, ଛାତ୍ର, ଯୁବକ ମଧ୍ଯ ସେଥୁରେ ଲାଗିଲେ । ସେମାନଙ୍କ ଭିତରେ ଅନେକଙ୍କ ମନରେ 
ଗୀର ଲୋକଙ୍କର ଏ ଦୁରବସ୍ଫାାର ମୌଳିକ କାରଣ ଖୋଜିବା ଆଡ଼କୁ ଦୃଷ୍ଟିଗଲା । ଏ କାମରେ 
ପଶିବା ଯୋଗୁଁ ଗ୍ରାମଦାନ ସଂଗ୍ରହର ଯେଉଁସବୁ ଉଦ୍ୟମ ସେତେବେଳେ ଚାଲୁଥିଲା ତାହା ନିଶ୍ଚୟ 
କିଛିଟା ବାଧାଗ୍ରସ୍ତ ହେଲା । ମାତ୍ର ଏକାମ ନ କରିଥୁଲେ କଂଣ ବିପ୍ଲବ ବେଶି ଆଗେଇ 
ଯାଇଥାନ୍ତା ? 

ତା'ପରେ କଟକ ଜିଲ୍ଲାରେ ୧୯ ୬୭ ରେ ଯେଉଁ ପ୍ରଚଣ୍ଡ ବାତ୍ୟା ହେଲା ସେତେବେଳେ 
ବି ସେମିତି ସାହାଯ୍ୟ କାମ ସର୍ବୋଦୟ କର୍ମୀଙ୍କ ସାହାଯ୍ୟରେ ସଂଗଠିତ କରାଗଲା । ବାଲେଶ୍ଵର 
ଓ ମୟୂରଭଞ୍ଜରେ ବନ୍ୟାଦୁର୍ଗତଙ୍କ ସାହାଯ୍ୟ ପାଇଁ ମଧ୍ଯ ଉଦ୍ୟମ ହେଲା । ଏ ଶେଷୋଗ୍ତ 
ଜିଲ୍ଲାମାନଙ୍କରେ , ସେତେବେଳକୁ ତ ଗ୍ରାମଦାନ ବହୁସଂଖ୍ୟାରେ ହେଇସାରିଥୁଲା ଓ ସେ ସବୁ 
ଗୀର ଲୋକେ ହିଁ ଦୁର୍ଗତ ହେଇଥୁଲେ । ଯେଉଁ ଜନତାକୁ ନେଇ ବିପ୍ଲବ କରିବୁ ବୋଲି ଆମେ 
ଅଣ୍ଟା ଭିଡୁଛୁ ସେହିମାନଙ୍କର ଦୁର୍ଗତିବେଳେ ଯଦି ଆମେ ସେଥ୍ପ୍ରତି ସମ୍ପୂର୍ଣ୍ଣ ଉଦାସୀନ ରହୁ, ସେ 
ଦୁର୍ଗତିର ପ୍ରତିକାର ଦିଗରେ ଜନତୀର ସହାୟ ନ ହେଉ, ତାଙ୍କ ପାଖରେ ଯାଇ ଛିଡ଼ା ନ ହେଉ, 
ତେବେ ସେ କ'ଣ କେବଳ ତତ୍ଚ୍‌ଜ୍ଞାନ ଶୁଣି ବିପ୍ଲବ କରିବ ? 

ଅହିଂସାର ବାଟରେ ଏ ପ୍ରଶ୍ନ ଅଧ୍ଵକ ତୀବ୍ରଭାବରେ ଉଠେ । ମୁଁ ଏକଥା ମଧ୍ଯ କଂଗ୍ରେସ 
ସମାଜବାଦୀ ଯୁଗରୁ କେତେକଟି ଅନୁଭବ କରିଆସିଛି ଯେ, ତର୍ଚଜ୍ଞାନ ବା ବୌବ୍ିକ ବିଚାର 
ଦୃଷ୍ଟରୁ କୌଣସି ଏକ ଲକ୍ଷ୍ୟ, ସ୍ବାଧୀନତା ବା ସାମାଜିକ ବିପ୍ଲବ, ବିଷୟରେ ନିଷ୍ଠାବାନ ହେବା ଏ 
କଥା ଓ ଲୋକଙ୍କ ଦୁଃଖରେ ବ୍ୟାକୁଳ ହେଇ ସେଥୁପାଇଁ ଲାଗିବା ଆଉ ଏକ କଥା । କେବଳ 
ବୌଵିକ ବିଚାରଦ୍ଵାରା ଆଦର୍ଶକୁ ଗ୍ରହଣ କରୁଥୁବା ବ୍ୟନ୍ତି ସମ୍ପୂର୍ଣ ନିଷ୍ପରୁଣ ହେଇପାରେ । 
ଦୁନିଆର ଇତିହାସରେ ଏହାର ବହୁତ ନଜିର ରହିଛି ଯେ ସ୍ଵାଧୀନତା ଆନ୍ଦୋଳନ ବା ବିପ୍ଳବର 
ନେତା ସାଧାରଣ ଜନତାର ଦୁଃଖ ଦୁର୍ଦ୍ଦଶା ବିଷୟରେ ସମ୍ପୂର୍ଣ ଅନୁଭୂତିଶୂନ୍ୟ ହେଇଛନ୍ତି । 
ସେମାନଙ୍କର ନିଷ୍ଠୁରତା ଓ ବର୍ବରତା ପାଶବିକ ତାର ସୀମାକୁ ସୁଦ୍ଧା ଟପିଯାଇଛି । ସ୍ତାଲିନ୍‌ ଏହାର 
ଜ୍ଵଳନ୍ତ ଉଦାହରଣ । 


୩୪୪୩ କସ୍ତୂରୀ ମୂଗ ସମ 


ଏହାର ଓଲଟା କେବଳ କରୁଣା ବିଗଳିତ ସେବକ ପାଖଆଖର ଛୋଟ ଛୋଟ ଦୁଃଖ 
ଦୂରକରିବା ଚେଷ୍ଟାରେ ସମସ୍ତ ଶନ୍ତି ଖରଚ କରିଦିଏ । ଅହିଂସ ବିପ୍ଳବୀ ଭିତରେ ଏ ଦୁଇଟାର 
ମେଳ ଲୋଡ଼ା । ଗାନ୍ଧୀଜୀ ଏକ ଦିଗରେ ବ୍ରିଟିଶ୍‌ ସାମ୍ରାଚ୍ଚ୍ର ମୁକାବିଲା ପାଇଁ ଜନତାକୁ 
ପ୍ରାଣବନିଦେବାକୁ ଆହ୍ଵାନ ଦେଉଥୁଲେ ତ ଅନ୍ୟଦିଗରେ ଉପସ୍ମିତ ଦୁର୍ଗତିର ତୁରନ୍ତ ପ୍ରତିକାର 
ପାଇଁ ଅସହାୟ ବିଧବାର କୁଡ଼ିଆରେ ଚରଖା ଧରି ପହଞ୍ଚି ଯାଉଥୁଲେ । ଚରଖାକୁ ବିପ୍ଲବର 
ସାଧନ ଓ ବିପ୍ଲବକୁ ଚରଖାର ବ୍ୟାପକ ପ୍ରତିଷ୍ଠାର ସାଧନାରୂପେ ସେ ଦେଖୁଥୁଲେ । 

ବିହାରରେ ଯେଉଁ ଆକାରରେ ଦୁରିକ୍ଷ ବ୍ୟାପିଲା ସେଥୁରେ ତାକୁ ଅପେକ୍ଷା କରି ଗ୍ରାମଦାନ 
ସଂଗ୍ରହ କାମ କରି ଚାଲିବା ଏକ ଅବାନ୍ତର ଉଦ୍ୟମ ହେଇଥା'ନ୍ତା । ପରେ ବିନୋବା ନିଜର 
ମତର କିଞ୍ଚିତ ସଂଶୋଧନ କରି କହିଲେ ଯେ, ସାହାଯ୍ୟ କାମ ଗ୍ରାମସଭା ଗଢ଼ି ତାହା ମାଧ୍ଯମରେ 
କରାଯାଉ । କିନ୍ତୁ ଯେଉଁମାନେ ପ୍ରାକୃତିକ ବିପର୍ଯ୍ୟୟର ପରିସ୍ଫିତିରେ ସେବାକାମ କରିଛନ୍ତି 
ସେମାନେ ଜାଣିଥୁବେ ଯେ, ସେତେବେଳେ ସେ ଅଞ୍ଚଳରେ ଏପରିଭାବରେ ସଭା ବା ସମିତିଗଢ଼ି 
କାମ କରିବା କେତେ କଠିନ । ପରେ ୧୯ ୭୧ର ବାତ୍ୟାବେଳେ ଆମେ ମହାକାଳପଡ଼ୀରେ 
ଏହିଭଳି ଉଦ୍ୟମ କରିଥ୍ଲୁ । ସାହାଯ୍ୟରେ ପ୍ରଥମ ପର୍ଯ୍ୟାୟରେ ତୁରନ୍ତ ଭୋକିଲା ଲୋକକୁ 
ଖାଦ୍ୟ ଦେବାକୁ ହୁଏ । ସେତେବେଳେ ସଭା ଇତ୍ୟାଦି ଗଢ଼ିବା ପାଇଁ ସମୟ ବସିରହେ ନାହିଁ । 
ଦ୍ବିତୀୟ ପର୍ଯ୍ୟାୟରେ ଏ ଭଳି ଗ୍ରାମ ସଂଗଠନ ଉଦ୍ୟମ ସଫଳ ହେବାର ଭଲ ସମ୍ଭାବନା ଥାଏ । 

ଏହି ସମୟରେ ମୁଁ ଦିନେ ବିନୋବାଙ୍କ ସହିତ ଏ ବିଷୟରେ ଆଲୋଚନା କଲି । 
ସାହାଯ୍ୟ କାମ ବିଷୟରେ ତାଙ୍କର ପୁର୍ବରୁ ଜଣାଥ୍ଵବା ମତ ସେ ଦୋହରେଇଲେ । ମୁଁ ଗାନ୍ଧୀଜୀଙ୍କର 
ରଚନାମ୍ବକ କାମର ଉଦାହରଣ ଦେଲି । ସେ କହିଲେ ଯେ ଆମେସବୁ ଗାନ୍ଧୀଜୀଙ୍କ ଭଳି ବିଶାଳ 
ପ୍ରତିଭାବାନ ନୋହୁଁ । ଏତେ ପ୍ରକାରର କାମ ଆମଦ୍ଵାରୀ ହେଇପାରିବା ସମ୍ଭବ ନୁହେଁ । ଗୋଟିଏ 
କାମ ହାତକୁ ନେଇ ଆମେ ତାହାକୁ ସଫଳ କରିବାକୁ ଲାଗିବା ଚାହି । ମୁଁ ପୂର୍ବରୁ ଉଲ୍ଲେଖ 
କରିଥୁବା ମୋର ମତ ବ୍ୟକ୍ତ କଲି ଯେ, ସର୍ବୋଦୟ ଗୋଟିଏ ସର୍ବଗ୍ରାହୀ ଆନ୍ଦୋଳନ ରୂପରେ 
ଯଦି ଚାଲିବାକୁ ହୁଏ, ତେବେ ଏଥୁରେ ବିବିଧ ପ୍ରକାରର ରୁଚି ରଖୁଥୁବା ଓ ବିବିଧ କାର୍ଯ୍ୟକ୍ରମରେ 
ଲାଗିଥୁବା ବ୍ୟକ୍ତିଙ୍କ ପାଇଁ ସ୍ଥାନ ରହିବା ଆବଶ୍ୟକ । କେବଳ ସେ ସବୁ କାର୍ଯ୍ୟକ୍ରମ ସର୍ବୋଦୟର 
ମୌଳିକ ନୀତି ଓ ଆଦର୍ଶ ସହିତ ଖାପ ଖାଉଥ୍ବଲେ ହେଲା । ଗୋଟାଏ କାର୍ଯ୍ୟକ୍ରମରେ ସମସ୍ତଙ୍କର 
ଲାଗିବାଟା କୌଣସି ଯାନ୍ତ୍ରିକ ଉପାୟରେ ଲଦି ହେବ ନାହିଁ । ଏ ଯୁନ୍ତିଟା ସେତେବେଳେ 
ବିନୋବାଙ୍କ ମନକୁ ଛୁଇଁବାପରି ବୋଧହେଲା । କାରଣ ସେ ତା'ର କେତେଦିନ ପରେ ଏକ 
ଆଲୋଚନା ପ୍ରସଙ୍ଗରେ ଧୀରେନଭାଇଙ୍କୁ କହିଲେ ଯେ, ସର୍ବ ସେବା ସଂଘ ଆପଣମାନଙ୍କ ପରେ 
ଭଲ ଲୋକଙ୍କ ହାତକୁ ଯାଇଛି । ସେମାନେ ତାକୁ ଭଲ ସମ୍ଭାଳିବେ । ` 

ଆଲୋଚନା ପରେ ମୋ ମନରେ ଗୋଟାଏ କଥା ଉଇଁଲା ଯେ ବିନୋବା ଗ୍ରାମଦାନର 
ବିଚାର ବା ଆଦର୍ଶର ପ୍ରଚାରଟାକୁ ନିଜ ଜୀବନର ଏକ ମିଶନ୍‌ ରୂପେ ଧରି ନେଇଛନ୍ତି । 





କସ୍ତୂରୀ ମୂଗ ସମ ଜ୩୍ଞୀ ୩୪୫ 


ସେତକ ସେ ଅଧୁକରୁ ଅଧ୍ବକ ବ୍ୟାପକ ଭାବରେ ଓ ନାନା ଉପାୟରେ କରେଇ ନେବାକୁ 
ଚାହାନ୍ତ । ତାହା ବାହାରକୁ ସେ ସମଗ୍ର ପରିମ୍ପିତି କଥା ବିଚାରୁ ନାହାନ୍ତି ଓ ବିପ୍ଲବ କଥା କହୁଥିଲେ 
ମଧ୍ଯ ଆମେ ବିପ୍ଲବ ବୋଇନ୍ତେ ଯାହା ବୁଝୁ ସେ ତାକୁ ତାଠୁଁ କିଛି ଭିନ୍ନ ନିଜସ୍ଵ ଅର୍ଥରେ 
ବୁଝୁଛନ୍ତି । ଭୂଦାନ ପରେ ଜମି ବାଞ୍ଣବା କାମରେ ନ ପଶିବା, ଗ୍ରାମଦାନ ପରେ ନିର୍ମାଣ ଓ 
ଏପରିକି ଲୋକଶଚ୍ତି ସଂଗଠନରେ ମଧ୍ଯ ନ ଲାଗିବା ଆଦି ବାବଦରେ ତାଙ୍କର ପରାମର୍ଶ ଏହାରି 
ପରିପ୍ରେକ୍ଷୀରେ ବୁଝିହୁଏ । ସେ ସର୍ବୋଦୟ ପ୍ରଚାର ସଂକ୍ରାନ୍ତରେ ବରାବର ବୁଦ୍ଧ, ଶଙ୍କର, ସ୍ଵାମୀ 
ରାମଦାସ ପ୍ରଭୃତିଙ୍କର ଉଦାହରଣ ଦିଅତି । ପରେ ସେ ସ୍ଵୀକାର ମଧ୍ଯ କରିଛନ୍ତି ଯେ, ଗ୍ରାମଦାନର 
ବିଚାର ପ୍ରଚାର ହିଁ ତାଙ୍କର ମିଶନ୍‌ ଥଲା । 

ଯେତେ ଗୁରୁତ୍ଵପୂର୍ଣ୍ଣ ହେଉପଛେ, ଭୂଦାନ, ଅସ୍ପୃଶ୍ୟତା ନିବାରଣ, ନିଶା ନିବାରଣ, 
ହିନ୍ଦୀ ପ୍ରଚାର ବା କୁଷ୍ଠ ସେବା ଭଳି ଗୋଟିଏ କାମକୁ ମନ ପ୍ରାଣ ଦେଇ କରିବା ଓ ସମାଜର 
ମୌଵିକ ପରିବର୍ରନକୁ ମୁଖ୍ୟ ଲକ୍ଷ୍ୟ ରୂପେ ଧରି ସେ କାମର ଅଙ୍ଗରୂପେ ଏଭଳି ବିବିଧ କାମ 
କରିବାରେ ବହୁତ ଫରକ ରହିଛି । ବୃହରମ ଲକ୍ଷ୍ୟ ଧରି କାମ କରିବାବେଳେ ସମଗ୍ର ପରିସ୍ମତିର 
ପର୍ଯ୍ୟାଲୋଚନା କରି ସେଥ୍ଵରେ ବିଭିନ୍ନ ସମୟରେ ବିଭିନ୍ନ ପ୍ରକାରର କାର୍ଯ୍ୟକ୍ରମର ଗୁରୁତ୍ବ 
କେତେ ତାହା ନିର୍ଣ୍ବୟ କରି ତଦନୁସାରେ ଆନ୍ଦୋଳନର ଗତିବିଧ୍‌ ସ୍ଥିର କରିବାକୁ ହୁଏ । ତାହା 
ନ କରି ପାରିଲେ ସେ ନେତୃତ୍ବକୁ ବୈପ୍ଲବିକ କୁହାଯାଇପାରିବ ନାହିଁ । ପ୍ରକୃତ ପକ୍ଷେ ଜେ.ପିଙ୍କର 
ଦୂୁର୍ଗତ ସାହାଯ୍ୟ କାମ ବିରୋଧରେ ଗ୍ରାମଦାନକୁ ଏକ ବୈପ୍ଲବିକ କାର୍ଯ୍ୟରୂପେ ଛିଡ଼ା କରାଗଲା 
ମଧ୍ଯ ବାସ୍ତବରେ ତାକୁ ଏକ ସୀମିତ ଓ ଏକାଙ୍ଗୀ କାମ ରୂପରେ ହି ବିନୋବା ସେତେବେଳେ 
ବାଢ଼ିଥୁଲେ । 


ପ୍ରାରବ୍୍‌ଧ ତତ୍ତ୍ଵ 


ସେଦିନ ବିନୋବାଙ୍କ ସାଙ୍ଗରେ ପ୍ରାରବ୍‌ଧ କଥାନେଇ ବେଶ୍‌ କିଛିଟା ଲମ୍ବା ଆଲୋଚନା 
ଚାଲିଲା । ପ୍ରାରବ୍‌ଧ କଥା ଯେ ସେ କହୁଥୁଲେ ସେଇଟା କେବଳ ନିଜର ମନକୁ ଭୁଲାଇବା 
ପାଇଁ ଗଢ଼ାଯାଇଥୁବା ଗୋଟାଏ ତତ୍ତ୍ଵ ବୋଲି ମୁଁ ବିଚାରେ । ଏହାକୁ ମାନିନେଲେ ତେଣିକି 
ମଣିଷର ଦୁର୍ଗତି ପାଇଁ ଆଉ କୌଣସି ରାଜନୀତିକ, ଆର୍ଥକ ବା ସାମାଜିକ ନୀତି ବିଭ୍ରାଟକୁ ଦୀୟୀ 
କରି ହେବ ନାହିଁ । ୧୯୩ ୨-୩୩ରେ ସୋଭିଏତ୍‌ ଦେଶରେ କୋଡ଼ିଏ ଲକ୍ଷ ଲୋକଙ୍କର ପ୍ରାଣ 
ନେଇଥବା ଦୁର୍ଭିକ୍ଷ ପାଇଁ ସ୍ତାଲିନର ଦାୟିତ୍ବ ରହିବ ନାହିଁ କି ୧୯ ୪୩ର ବଙ୍ଗଳାର ଦୁର୍ରିକ୍ଷ ପାଇଁ 
ଇଂରେଜ ସରକାରର ଓ କଳାବଜାରର । ଏ ପ୍ରାରବ୍‌ଧ ତତ୍ତ୍‌ଜୁ ସମାଲୋଚନା କରି ମୁଁ କହିଲି 
ଯେ, ମଣିଷ ଜୀବନ ଯଦି ମଣିଷ ଚେଷ୍ଟାରେ ରକ୍ଷାକରି ନହେବ ତେବେ ଏ କଥା କିପରି 
ହେଉଛି ଯେ ଆମ ଦେଶରେ ବହୁତ ଲୋକ ଅମୁକ ରୋଗରେ ମରନ୍ତି, କିନ୍ତୁ ଅନ୍ଯ କେତେ 
ଦେଶରେ ସେ ରୋଗରେ କେହି ମରନ୍ତି ନାହିଁ ? ଭାରତର ହାରାହାରି ଆୟୁ ଏକ ସମୟରେ 


୩୪୬॥ କସ୍ତୂରୀ ମୂଗ ସମ 


ସତେଇଶ ଅଠେଇଶ ବର୍ଷ ଥୁଲା, ଏବେ ସାଧାରଣ ସ୍ଵାସ୍ଲ୍ୟରକ୍ଷାର ଉନ୍ନତି ଯୋଗୁଁ ତାହା ପଟାଶ 
ପାଖାପାଖ୍ଵ ହେଲାଣି । ନରଧ୍ବେ ପ୍ରଭୃତିରେ ତାହା ସତୁରି ଉପରେ ରହିଛି । ଏହାର ଜବାବରେ 
ସେ କହିଲେ ଯେ, ଏଠି ପୁର୍ବ ଅପେକ୍ଷା ଅଧକ ପ୍ରାରବ୍‌୍ଧ ଥୁବା ଲୋକ ଅଧ୍ଵକ ସଂଖ୍ୟାରେ ଜନ୍ଜ 
ହେଉଛନ୍ତି । ସେହିପରି ଯେଉଁ ଦେଶରେ ଲେକେ ଅଧୁକ ଦୀର୍ଘାୟୁ, ସେଠି ଅଧ୍ଵକ ପ୍ରାରବ୍ଧ 
ଥବା ଲୋକେ ହିଁ ଅଧ୍ଵକ ସଂଖ୍ୟାରେ ଜନ୍ମ ହେଉଛନ୍ତି । 

ଏ ପ୍ରକାରର ଯୁକ୍ତିରେ ମୋର ଆଦୌ ସନ୍ତୋଷ ହେଲାନାହିଁ । ଏହାକୁ “ ଚକ୍ରାଢାର 
ଯୁକ୍ଥିଂ କୁହାଯାଏ । ଏ ଭଳି ଯୁକ୍ରିର କୌଣସି ଯଥାର୍ଥତା ନ ଥାଏ । “ ସେ କାହିକି ଦୁଷ୍ଟାମୀ 
କରୁଛି ” - ନା” “ସେ ଦୁଷ୍ଟ”, “କେମିତି ଜାଣିଲ ସେ ଦୁଷ୍”- ନା “ ସେ ଦୁଷ୍ଟାମୀ କରୁଛି 
ତେଣୁ ।” ଏହିଇଳି ଗୋଟାଏ କଥାକୁ ଗୋଟାଏ ନୀ ଦେଇଦେଲେ ତାହା ବିଷୟରେ ଗୋଟାଏ 
ନୂଆ ଜ୍ଞାନ ହେଲା ବୋଲି ଭ୍ରମ ହୁଏ । ପିଲାର ଦୁଷ୍ଟ ହେବାଟା ଦୃଷ୍ଟାମୀର କାରଣ ବୋଲି କହିବା 
ଦ୍ଵାରା ଦୁଷ୍ଟାମୀ ବିଷୟରେ ବା ସେ ପିଲା ବିଷୟରେ କୌଣସି ନୂତନ ଜ୍ଞାନ ମିଳିଲା ନାହିଁ । 
କେବଳ ଗୋଟାଏ ଭ୍ରମ ହେଲା ଆମେ ଦୁଷ୍ଟାମୀର କାରଣ ଜାଣିଲେ ବୋଲି । ପ୍ରାରବ୍‌ଧ 
ବ୍ୟାପାରଟା ମଧ୍ଧ ଅବିକଳ ସେହିପରି । ତାକୁ ପ୍ରମାଣ ବା ଅପ୍ରମାଣ କରିବାର କୌଣସି ଉପାୟ 
ନାହିଁ । ଏ ପ୍ରକାରର ଯୁଜ୍ଜି ଶୁଣି ମୋର ବିସ୍କୟ ହେଲା ଯେ, ବିନୋବା ଗୁରୁତ୍ଵର ସହିତ ଏ ଭଳି 
ଯୁଚ୍ଚି କରୁଛନ୍ତି ଓ ତାହା ଯଥାର୍ଥ ବୋଲି ବିଶ୍ଵାସ କରୁଛନ୍ତି । 

ଏଣେ ଜେ.-ପି. ମଧ୍ଯ ଅନୁଭବ କରୁଥା'ନ୍ତି ଯେ ସର୍ବ ସେବା ସଂଘ ତାକୁ ପୂରାପୂରି 
ସହଯୋଗ ହେଉନାହିଁ । ସେ ବେଳେବେଳେ ଟିକିଏ ଅଭିମାନ କଲାପରି କହନ୍ତି ଯେ, ଅମୁକ 
କାମସବୁ ମୁଁ ସିନା କରୁଛି, ସେଥୁରେ ମତେ ସର୍ବ ସେବା ସଂଘ କୋଉଠି ସାହାଯ୍ୟ କରୁଛି 
କାହିଁ ? ରାଧାକୃଷ୍ଣ, ନାରାୟଣ, ଗୋବିନ୍ଦରାଓ ବା ଅନ୍ୟମାନେ ତାଙ୍କୁ ଅମୁକ ଅମୁକ କାମରେ 
ସାହାଯ୍ୟ କରୁଛନ୍ତି ବୋଲି ଦର୍ଶେଇଲେ ସେସବୁ ସେମାନଙ୍କର ବ୍ୟକ୍ତିଗତ ସାହାଯ୍ୟ ବୋଲି ସେ 
କହନ୍ତି । ଏମାନେ ସଂଘ ପକ୍ଷରୁ ହିଁ ଏ ସବୁ କାମ କରୁଛ ନ୍ତି ବୋଲି ବୁଝାଇଲେ ପୁଣି ମାନିଯାଂ ନ୍ତ 
ଓ ଆଶ୍ଵସ୍ତ ହୁଅନ୍ତି । 

ମୁଁ ଆଗରୁ କହିଛି ଯେ, ଏପରି ଅବସ୍ଫାରେ ବିନୋବା ଓ ଜେ.ପି. ଉଭୟଙ୍କ ସହିତ 
ଯୋଗାଯୋଗ ରଖୁ ଭାରସାମ୍ୟ ବଜାୟ ରଖୁବା ଆମର ଗୋଟାଏ ମୁଖ୍ୟ କାମ ହୋଇଥାଏ । 
ଗୋଟାଏ ମୁସ୍କିଲ୍‌ ହେଇଥାଏ ଯେ, ବିନୋବାଙ୍କ ସାଙ୍ଗରେ କୌଣସି ବିଷୟରେ ଜେ.ପି.ଙ୍କର 
ମନଖୋଲା ଆଲୋଚନା ହୋଇ ପାରୁନଥାଏ । ବିନୋବାଙ୍କ ବିଷୟରେ ଜେ.ପି.ଙ୍କର କେମିତି 
ଗୋଟାଏ ବିଚିତ୍ର ଗ୍ରନ୍ଧି ନେଇଯାଇଥାଏ ଯେ, ସେ ତାଙ୍କ ସହିତ ଯୁଲ୍ଜିତର୍କ କରିପାରନ୍ତି ନାହିଁ ! 
ସେ କହନ୍ତି ଯେ ଗାନ୍ଧୀଜୀଙ୍କ ସାଙ୍ଗରେ ଆମେ ଖୁବ୍‌ ଯୁକ୍ତିତର୍କ କରୁଥୁଲୁ । ବିନୋବାଙ୍କ ସହିତ 
ସେପରି ହେଉନାହିଁ । ବିନୋବାଙ୍କ ବ୍ୟକ୍ତିତ୍ଵର ବିଶ୍ରେଷ ପ୍ରକାରର ଗଢ଼ଣ ଯୋଗୁଁ ଏପରି 
ହେଇପାରୁନାହିଁ ବୋଲି ତାଙ୍କର ମତ ଥାଏ । ମାତ୍ର ନାରାୟଣ ଓ ମୁଁ କେତେଥର ତାଙ୍କୁ କହିଛୁ 





କସ୍ତରୀ ମୂଗ ସମ ଜ୍ଞା ୩୪୭ 


ଯେ, ଆମେ ତ ବିନୋବଦାଙ୍କ ସାଙ୍ଗରେ ଖୁବ୍‌ ମନଖୋଲି ଯୁଳଜ୍ତିତର୍କ କରିଛୁ । ଆମକୁ ତ କିଛି 
ଅଡୁଆ ଲାଗୁନାହିଁ ? କିନ୍ତୁ ଜେ.ପି.ଙ୍କୁ ଅତୁଆ ଲାଗୁଥାଏ | ବିନୋବାଙ୍କ କାନ ଖରାପ ହେବା 
ଯୋଗୁଁ ଲେଖାପଢ଼ି ମାର୍ଫତରେ ଆଲୋଚନା କରିବାକୁ ପଡ଼ିବାରୁ ଦୁହିଁଙ୍କ ଭିତରେ ବିଚାର 
ବିନିମୟରେ ବାଧା ଆହୁରି ବଢ଼ିଗଲା । 
ଆନ୍ଦୋଳନ ସଂକ୍ରାନ୍ତ ବିଷୟରେ ଜେ.ପି. ପ୍ରୀୟ ନିକ୍ଚର ମତକୁ ଆଡ଼େଇ ଦେଇ ବିନୋବାଙ୍କ 
ମତକୁ ପୂର୍ଣ୍ଣମାତ୍ରାରେ ଗ୍ରହଣ କରି ନେଉଥା'ଂନ୍ତି । ବାବା ଏକଥା କହୁଛନ୍ତି ତେଣୁ କରିବାକୁ 
ହେବ ବୋଲି ସେ ଅନେକ ଥର ସାଥୀମାନଙ୍କୁ, ଖୀସକରି ବିହାରର ସାଥୀମାନଙ୍କୁ, ବୁଝାଇଛନ୍ତି । 
ମୋ ବିଚାରରେ ଏ ଭଳି ଅତ୍ୟଧ୍ଵକ ସମର୍ପଣଭାବ ଯୋଗୁଁ ଜେ.ପି. ବିନୋବାଙ୍କ ସାଙ୍ଗରେ 
ଯୁକ୍ତିତର୍କ କରିପାରୁ ନଥ୍ବଲେ ଓ ନିଜର ମତାମତକୁ ଏପରି ପୂରାପୂରି ଚାପିଦେବା ସୁସ୍ତ ମଧ୍ଯ 
ନୁହେଁ । 
ଶାସ୍ତ୍ରୀଜୀ ୧୯୬୪ ରେ ପ୍ରଧାନମନ୍ତ୍ରୀ ହେବାପରେ ସର୍ବ ସେବା ସଂଘ ପକ୍ଷରୁ ଆମେ 

ଗୋଟିଏ ପାଞ୍ଚ ଜଣିଆ ପ୍ରତିନିଧ୍ଵ ମଣ୍ଡଳ ଯାଇ ଦିଲ୍ଲୀରେ ତାଙ୍କୁ ଭେଟିଥୁଲୁ ଓ ଦେଶର ବିଭିନ୍ନ 
ସମସ୍ୟା ବିଷୟରେ ସର୍ବୋଦୟର ଦୃଷ୍ଟିକୋଣ ତାଙ୍କ ଆଗରେ ଉପମ୍ପାପିତ କରିଥୁଲୁ । ଭୂମି 
ସମସ୍ଯା, ବେକାର ସମସ୍ୟା, ମୂଲ୍ୟବୃଵି, ଲାଭଖୋରୀ ଆଦି ସମସ୍ୟାର ପ୍ରତିକାର ପାଇଁ ସରକାର 
। ଗାନ୍ଧୀଜୀଙ୍କ ପ୍ରଦର୍ଶିତ ପଚ୍ଛାକୁ ଗୁରୁତ୍ବ ଦେଲେ ସର୍ବ ସେବା ସଂଘ ଆନନ୍ଦରେ ସହଯୋଗ କରିବ 
ବୋଲି ତାଙ୍କୁ ପ୍ରତିଶ୍ରୁତି ଦେଇଥବଲୁ । ଏ ପ୍ରଥମ ସାକ୍ଷାତରେ ତାଙ୍କ ସହିତ ପରିଚୟ ପ୍ରତିଷ୍ଠା 
କରିବା ହିଁ ଉଦ୍ଦେଶ୍ୟ ଥୁଲା । ବିଭିନ୍ନ ସମସ୍ଯା ଓ କାର୍ଯ୍ୟକ୍ରମ ନେଇ ପରେ ଅଧ୍ଵକ ବିଶଦ 
ଆଲୋଚନା କରାଯିବ ବୋଲି ବିଚାର ଥଲା । ସେ ସେତେବେଳେ ସର୍ବ ସେବା ସଂଘର ଆଭିମୁଖ୍ୟକୁ 
ସ୍ଵାଗତ କରିଥୁଲେ । ଆଉ ଥରେ ସେ ବନାରସ ଆସିଥୁବାବେଳେ ସର୍ବ ସେବା ସଂଘ କାର୍ଯ୍ୟାଳୟକୁ 
ମଧ୍ଯ ଆସିଥୁଲେ । 


ଶାସ୍ତ୍ରୀଜୀ ଓ ଗାନ୍ଧୀଜୀ ଶତବାର୍ଷିକୀ 


ଶାସ୍ତ୍ରୀଜୀଙ୍କ ସମୟରେ ହିଁ ୧୯ ୬୫ରେ ଗାନ୍ଧୀ ଶତବାର୍ଷିକୀ ପାଳନପାଇଁ ବିଚାର 
ଆଲୋଚନା ଆରମ୍ଭ ହେଲା ଓ ରାଷ୍ଟ୍ରୀୟ ଗାନ୍ଧୀ ଶତବାର୍ଷିକୀ ସମିତି ପ୍ରଧାନମନ୍ତ୍ରୀଙ୍କର ଅଧ୍ୟକ୍ଷତାରେ 
ଭାରତ ସରକାରଙ୍କ ଦ୍ଵାରା ଗଢ଼ାହେଲା । ଶତବାର୍ଷିକୀ ପାଳନ ପାଇଁ ଅଭିକ୍ରମ ବେସରକାରୀ 
ସଂସ୍ଫ୍ରାମାନଙ୍କଆଡ଼ୁ ଆସିବା ଉଚିତ ବୋଲି ଆମେ କେତେକ ଅନୁଭବ କରୁଥାଉ । ସେ ବିଷୟରେ 
ବିନୋବା ବରାବର କହୁଥାନ୍ତି ଯେ, କେବଳ ବିଧୁ୍‌ରକ୍ଷା ପାଇଁ ଶତାବ୍ଦୀ ପାଳନର କ”ଣ ଅର୍ଥ 
ଅଛି ? ଗାନ୍ଧୀ ଯେଉଁସବୁ ସମସ୍ୟା ସହିତ ଯୁଝୁଥିଲେ ସେ ସବୁ ଏବେ ବି ଅଛି ଓ ସେ ସବୁ 
ସହିତ ଯୁଝିବା ପାଇଁ ଆମେ ଶତବାର୍ଷିକୀଯାଏ ଅପେକ୍ଷା କରି ବସିବା କାହିକି ? ବିହାର ଓ 
ଅନ୍ୟାନ୍ୟ ପ୍ରଦେଶରେ ତ ଗ୍ରାମଦାନ ତୌଣଠାନ ଆନ୍ଦୋଳନ ଉଣା ଅଧ୍ଵକ ବେଗରେ ଚାଲିଥାଏ । 


୩୪୮॥ କସ୍ତୂରୀ ମୂଗ ସମ 


ଗ୍ରାମଦାନର ବ୍ୟାପକତମ ସାଫଲ୍ୟ ହିଁ ଗାନ୍ଧୀ ଶତବାର୍ଷିକୀ ଉପଲକ୍ଷେ ଦେଶର ପ୍ରଧାନ ଲକ୍ଷ୍ୟ 
ହେବା ଉଚିତ ବୋଲି ସର୍ବ ସେବା ସଂଘ ବିଚାରୁଥାଏ ଓ ସେହି ଆନ୍ଦୋଳନକୁ ଆଗେଇ ନେବା 
ଉପରେ ଜୋର୍‌ ଦିଆଯାଇଥାଏ । ରାଷ୍ଟ୍ରୀୟ ସମିତି ଗଠନ ବିଷୟରେ ଗାନ୍ଧୀ ସ୍ଲାରକ ନିଧ୍‌ ପ୍ରଭୃତି 
ସଂସ୍ମ୍ାମାନେ ବିଶେଷ ଚିନ୍ତା ଓ ଉଦ୍ୟମ କରୁଥା'ନ୍ତି ଓ ତେଣୁ ସେହିମାନଙ୍କ ପରାମର୍ଶରେ ହିଁ 
ଭାରତ ସରକାର ରାଷ୍ଟ୍ରୀୟ ସମିତି ଗଢ଼ିବାର ଅଭିକ୍ରମ ନେଲେ । 

ଶତବାର୍ଷିକୀ ସମିତି ପକ୍ଷରୁ ଗାନ୍ଧୀଜୀଙ୍କ ଦ୍ଵାରା ପ୍ରବର୍ଗିତ ବିଭିନ୍ନ ରଚନାମ୍ବମକ କାମକୁ 
ଶତବାର୍ଷିକୀ ମଧ୍ଯରେ ଉତ୍ସାହିତ କରିବା ପାଇଁ ଅଲଗା ଅଲଗା ପରିକଳ୍ପନା କରାଗଲା । ସର୍ବ 
ସେବା ସଂଘ ପକ୍ଷରୁ ମୁଁ ଗୋଟିଏ ନୋଟ୍‌ ଦେଲି ଯେ, ଗାନ୍ଧୀଜୀଙ୍କର ପରିକଳ୍ପତ ସର୍ବୋଦୟ 
ସମାଜ ଦିଗରେ ଗ୍ରାମଦାନ, ଶାନ୍ତିସେନା ଓ ଗ୍ରାମାଭିମୁଖୀ ଖଦୀରୂପୀ ' ତ୍ରିବିଧ କାର୍ଯ୍ୟକ୍ରମ ହିଁ 
ଦେଶରେ ବର୍ରମାନ ସବୁଠାରୁ ଶକ୍ତିଶାଳୀ ଆନ୍ଦୋଳନ ରୂପେ ଛିଡ଼ା ହେଇଛି । ସେଥ୍ଵପାଇଁ ଏ 
ଆନ୍ଦୋଳନ ଶତବାର୍ଷିକୀ କାର୍ଯ୍ୟକ୍ରମର ଏକ ପ୍ରଧାନ ଅଙ୍ଗ ରୂପେ ସ୍ଵୀକୃତ ହେବା ଉଚିତ । 
ଶତଟାର୍ଷିକୀ ସମିତିର ପ୍ରଥମ ବୈଠକରେ ମୁଁ ମୋର ଏ ସୂଚନା ପେଶ୍‌ କଲି । ଶାସ୍ତ୍ରୀଜୀ ତ 
ଅଧ୍ଧକ୍ଷ ଥାଂନ୍ତି/ ସେ ତୁରନ୍ତ କହିଲେ ଯେ ଠିକ୍‌ କଥା, ରଚନାମ୍ବକ କାମ ପାଇଁ ମଧ୍ଯ ଗୋଟିଏ 
ଉପସମିତି ଗଢ଼ାଯାଉ ଓ ମନମୋହନକୀ ତାଂ ର ଅଧ୍ଯକ୍ଷ ହୁଅନ୍ତୁ । ମୋର ଓ ଅନ୍ୟ କେତେକ 
ସାଥୀଙ୍କର ଆଶାଥ୍ବଲା ଯେ, ସମିତି ହିଁ ଏ ବିଷୟରେ ଆଲୋଚନା କରି ଗ୍ରାମଦାନ ଓ ଶାନ୍ତିସେନା 
କାମକୁ ସାହାଯ୍ୟ କରିବା ଭଳି କିଛି ପ୍ରସ୍ତାବ ଓ କାର୍ଯ୍ୟକ୍ରମ ଗ୍ରହଣ କରିବ । ମାତ୍ର ଆଲୋଚନାରେ 
ଦେଖାଗଲା ଯେ, ସମିତିର କେତେକ ନେତୃସ୍ମାନୀୟ ସଦସ୍ୟ ଗ୍ରାମଦାନ ଓ ଶାନ୍ତି ସେନା କାମକୁ 
ବିଶେଷ ଗୁରୁତ୍ବ ଦିଅନ୍ତି ନାହିଁ । ତେଣୁ ଏଇ ଉପସମିତିଟିଏ ନେଇ ସନ୍ତୁଷ୍ଟ ହେବାକୁ ହେଲା । 

ଏ ଉପସମିତି ପକ୍ଷରୁ ଆଞ୍ଚଳିକ ସ୍ତରରେ ସର୍ବୋଦୟ କର୍ମୀ, ଶାନ୍ତ ସୈନିକ ଓ ଛାତ୍ର- 
ଯୁବକମାନଙ୍କର ଶିବିର ପାଇଁ ଯୋଜନା ଓ ଆର୍ଥ୍ରକ ସାହାଯ୍ୟର ବ୍ୟବସ୍ପ୍ା ହେଲା । ଶାନ୍ତ ସେନା 
ମଣ୍ଡଳ ଓ ପ୍ରାଦେଶିକ ସର୍ବୋଦୟ ମଣ୍ଡଳମାନେ ଏ କାର୍ଯ୍ୟକ୍ରମକୁ ଚଳାଇଲେ । ତ୍ରିବିଧ କାର୍ଯ୍ୟକ୍ରମର 
ପ୍ରଚାର ପାଇଁ ଗୋଟାଏ ସାର ସଚିତ୍ର ପ୍ରାଚୀରପତ୍ର ବା ପୋଷ୍ଟର ମଧ୍ଯ ଏ ଉପସମିତି ପକ୍ଷରୁ 
ଛପାହେଇ ପ୍ରତ୍ୟେକ ରାଜ୍ୟକୁ ଯୋଗହେଲା । ପ୍ରତ୍ୟେକ ବ୍ଳକ୍‌ରେ ପ୍ରଦର୍ଶନୀ ପାଇଁ ଏଥୁରୁ 
ଗୋଟିଏ ଲେଖା ସାର ଯୋଗଇ ଦିଆଯିବା ଦୃଷ୍ଟରୁ ପର୍ଯ୍ୟାପ୍ତ ସଂଖ୍ୟାରେ ଏହା ଯୋଗାଯାଇଥୁଲା । 
ମାତ୍ର ଅଧ୍କାଂଶ ରାଜ୍ୟ ଏହାର ସଦ୍‌ବ୍ୟବହାର କରିପାରି ନଥୁବାର ପରେ ଦେଖାଗଲା । 

ଉପସମିତି ପକ୍ଷରୁ ଗୋଟିଏ ତଥ୍ୟମୂଳକ ଫିଲ୍‌ମ ମଧ୍ଯ ପ୍ରସ୍ତୁତ କରିବା ଠିକ୍‌ ହେଲା ଓ 
କଲିକତାର ଜଣେ ବିଶିଷ୍ଟ ନିର୍ଦ୍ଦେଶକ ଶ୍ରୀ ଆଶୀଷ ମୁଖାର୍ଜୀଙ୍କ ଦ୍ଵାରା ବିଭିନ୍ନ ରାଜ୍ୟରେ ଗ୍ରାମଦାନ 
ଓ ଶାନ୍ତିସେନା କାମର ତଥ୍ୟଚିତ୍ର ସହିତ ଗୋଟିଏ କାହାଣୀ ଯୋଡ଼ି ଏ ଫିଲ୍‌ମ ପ୍ରସ୍ତୁତ ହେଲା । 
ଅନେକ ବର୍ଷ ତଳେ ମହୁମାଛି ଓ ତାଳଚେର ହିଜରତରେ ତଥ୍ୟଚିତ୍ର ପ୍ରସ୍ତୁତ କରିବା ଦିନୁ 
ଫିଲିମ ନିର୍ମାଣରେ ମୋର ଯେଉଁ ରୁଚି ଥ୍ବଲା ତାହା ଏବେ ପୁଣି ଫୁଟି ବାହାରିଲା । ମାତ୍ର ଏ 





କସ୍ତୁରୀ ମୂଗ ସମ ଜ୍ଞୀ ୩୪୯ 


ଫିଲ୍‌ମର କଥା ଭାଗ ରଚନା ଓ ମୋଟ ଯୋଜନା କରିବାରେ ମୁଁ ସାହାଯ୍ୟ କରିଥୁଲେ ବି ବିଭିନ୍ନ 
ରାଜ୍ୟରେ ଛବି ନିଆଯିବାବେଳେ ଆଉ ମୁଁ ଉପସ୍ଥିତ ରହି ପାରି ନ ଥୁଲି । 

ଏ ଫିଲ୍‌ମ ତିଆରିର ପ୍ରସ୍ତାବ ଯେତେବେଳେ ଉଠିଲା, ରାଷ୍ଟ୍ରୀୟ ସମିତିର କାର୍ଯ୍ୟକାରୀ 
ସଂପାଦକ ଶ୍ରୀ ପାର୍ଥସାରଥୀ ବୁଝେଇଲେ ଯେ, ଏହାର ନିର୍ମାଣ ଭାର ଭାରତ ସରକାରଙ୍କର 
ଫିଲ୍ମସ୍‌ ଡିଭିଜନକୁ ଦିଆଯାଉ । ମୁଁ ଏହାର ଘୋର ବିରୋଧ କଲି ଓ ଫିଲ୍ଲସ୍‌ ଡିଭିଜନ୍‌ ଦ୍ଵାରା 
ନିର୍ମିତ ତଥ୍ୟଚିତ୍ରଗୁଡ଼ିକର କଳାମ୍ବକ ସ୍ତର ଅତି ନୀଚ ବୋଲି କଟୁ ସମାଲୋଚନା କଲି । 
ଏହାପରେ ସେ ମହାଶୟ ଏ ପ୍ରଶ୍ନ ରାଷ୍ଟ୍ରୀୟ ସମିତି ବୈଠକରେ ଉଠେଇଲେ ଓ ତଦାନୀନ୍ତ 
କେନ୍ଦ୍ରୀୟ ଅର୍ଥମନ୍ତ୍ରୀ ମୋରାରଜୀଭାଇ ତାଙ୍କୁ ଖୁବ୍‌ ଜୋରଦାର ସମର୍ଥନ କଲେ । ମାତ୍ର 
ସେଚେବେଳେ ଅଧ୍ୟକ୍ଷ ଇନ୍ଦିରା ଗାନ୍ଧୀ କହିଲେ ଯେ, ସେମାନେ ନିଜେ ନିଜେ ତିଆରି କରୁଛନ୍ତି 
ତ ଭଲକଥା । ବର୍ଭମାନ ଫିଲ୍ଲସ୍‌ ଡିଭିଜନ ହାତରେ ବହୁତ କାମ । ସେମାନେ ନୂଆ କାମ 
ନେଇ ତୁଲେଇ ପାରିବେ ନାହିଁ । ଏହାପରେ ସଂପାଦକ ମହାଶୟ ଆଉ ଆମ ଫିଲ୍‌ମସ ତିଆରିରେ 
ପ୍ରତିବନ୍ଧକ ସ୍ପତ୍ଚି ଚେଷ୍ଟା କରିନଥୁଲେ । 


ହିନ୍ଦୀ ବିରୋଧୀ ଆନ୍ଦୋଳନ 


୧୯ ୬୫ ର ସର୍ବୋଦୟ ପକ୍ଷରେ ଜଗନ୍ନାଥଙ୍କ ନିମନ୍ତ୍ରଣରେ ମୁଁ ଯାଇ ତାମିଲନାଡୁର 
ତୁତିକୋରିନ୍‌ ଜିଲ୍ଲାର ଗୀମାନଙ୍କରେ ପଦଯାତ୍ରା କରୁଥାଏ । ଏହି ସମୟରେ ସେ ରାଜ୍ୟର 
ମାନ୍ଦ୍ରାଜ ସମେତ କେତେକ ସହରରେ ପ୍ରବଳ ହିନ୍ଦୀବିରୋଧୀ ବିକ୍ଷୋଭ ଓ ଭଙ୍ଗାରୁଜା ଆରମ୍ଭ 
ହେଲା । ବିନୋବା ତ କେବେ ଅନଶନ କରନ୍ତି ନାହିଁ, ମାତ୍ର ଏ ଘଟଣାରେ ସେ ଅନଶନ 
ଆରମ୍ଭ କଲେ । ଗଣ୍ତ ଗୋଳର ସମ୍ବାଦ ପାଇବା ମାତ୍ରେ ଜଗନ୍ନାଥନ୍‌ ଓ ମୁଁ ପଦଯାତ୍ରା ବନ୍ଦକରି 
ତୁତିକୋରିନ୍‌, କୋଏମ୍ବାଟୁର ଆଦି ସହରମାନଙ୍କରେ ବୁଲି ବିଭିନ୍ନ ଶ୍ରେଣୀର ଲୋକଙ୍କ ସହିତ ଭାଷା 
ସମସ୍ୟା ବିଷୟରେ ଆଲୋଚନା କରିଥୁଲୁ ଓ ସର୍ବୋଦୟ କର୍ମୀମାନଙ୍କୁ ସକ୍ରିୟ ହେବାପାଇଁ ପରାମର୍ଶ 
ଦେଇଥରଲୁ । ଗଣ୍ଡଗୋଳ ଆରମ୍ଭ ହେବାବେଳେ ତ ମୁଁ ଏକ ଗାରେ ଥଲି । ମୁଁ ଲକ୍ଷ କଲି ଯେ, 
ଗୀର ଲୋକମାନଙ୍କ ଭିତରେ ଏ ସମସ୍ୟା ନେଇ କୌଣସି ଉତେଜନା ନାହିଁ । ଛୋଟ ଛୋଟ 
ସହରମାନଙ୍କରେ ମଧ୍ଯ ଉରେଇଜନା କମ୍‌ ଥୁଲା । ଲୋକଙ୍କ ସହିତ ଆଲୋଚନାରେ ଆମେ ଦେଖୁଲୁ 
ଯେ, ହିନ୍ଦୀ ରାଷ୍ଟ୍ରଭାଷା ହେଲେ କେନ୍ଦ୍ର ସରକାରର ଚାକିରୀ ବାକିରୀରେ ହିନ୍ଦୀଭାଷୀ ଲୋକେ 
ବିଶେଷ ସୁବିଧା ଯାଇଯିବେ, ଏଇହେଲା ପ୍ରଧାନ ଆଶଙ୍କା ଓ ଆପଭିର କାରଣ | 

ଭାରତବର୍ଷରେ ହିନ୍ଦୀ ନ ହେଲା ତ କୌଣସି ଭାରତୀୟ ଭାଷା ହିଁ ରାଷ୍ଟ୍ରଭାଷା ହେବା 
ସ୍ଵାଭାବିକ ଓ ଉଚିତ ବୋଲି ବୁଝାଇବାକୁ ଯାଇ ମୁଁ ବୁଝେଇଲି ଯେ, ଆପଣମାନେ ତା' ହେଲେ 
ଅନ୍ୟ କୌଣସି ଭାଷାକୁ ରାଷ୍ଟ୍ରଭାଷା କରାଯାଉ ବୋଲି ଦାବି କରୁ ନାହାନ୍ତି କାହିଁକି ? ଇଂରେଜୀକୁ 
କାହିଁକି ସମର୍ଥନ କରୁଛନ୍ତି ? ଯଦି କୌଣସି ଅଳ୍ପସଂଖ୍ୟକ ଲୋକଙ୍କ ଭାଷାକୁ ରାଷ୍ଟ୍ରଭାଷା କରାଯିବ 


୩୫୦ ୩ କସ୍ତୂରୀ ମୂଗ ସମ 


ତେବେ ସେମାନେ ସବୁ ଚାକିରୀ ମାଡ଼ିବସିବାର ଭୟ କାହାରି ରହିବ ନାହିଁ । ତେଣୁ ମାଲୟାଲମ୍‌କୁ 
ରାଷ୍ଟ୍ରରାଷା କରିବାର ପ୍ରସ୍ତାବ ଦିଆଯାଉ । ଏ ରାଜ୍ୟରେ ମାତ୍ର ଦେଢ଼ କୋଟି ସରିକି ଲୋକ । 
ଭାଷା ବି ଖୁବ୍‌ ସମ୍ୂଦ୍ଧ । ବ୍ୟାକରଣ ଖୁବ୍‌ ସହଚ । ସଂସ୍କୃତ ଶବ୍ଦ ମଧ୍ଯ ଏ ଭାଷାରେ ପ୍ରଚୁର 
ଥ୍ଵବାରୁ ଉତ୍ତରବାଲାଙ୍କୁ ଗିଖ୍ଵବାକୁ ବେଶି କଷ୍ଟ ହେବନାହିଁ । ଏ ପ୍ରସ୍ତାବଟା ଉଦ୍ଵଭଟ ମନେହେଲେ 
ମଧ୍ଯ ଏହା ଫଳରେ ହିନ୍ଦୀ ବିରୋଧୀମାନଙ୍କର ଉଷ୍ଟା କମି ଯାଉଥଲା । ସମସ୍ୟାର ବିଭିନ୍ନ ବାସ୍ତବ 
ଦିଗପ୍ରତି ସେମାନଙ୍କର ଦୃଷ୍ଟି ଯାଉଥୁଲା ଓ ମନଖୋଲା ଆଲୋଚନା ପାଇଁ ବାଟ ଫିଟୁଥୁଲା । 
ଇତିମଧ୍ଯରେ ଭାଷା ସମସ୍ୟା ଉପରେ ସମସ୍ତଙ୍କ ପକ୍ଷରେ ଗ୍ରହଣୀୟ ହେବାର ଭଳି ଏକ ସୂତ୍ର 
ବାହାରିବାରୁ ବିନୋବା ଅନଶନ ଭାଙ୍ଗିଲେ ଓ ମୁଁ ମାନ୍ଦ୍ରାକରୁ ଞ୍ଯାର୍‌ଧା ଯାଇ ବିନୋବାଙ୍କୁ ଭେଟି 
ଆମର ସବୁ କାର୍ଯ୍ୟକଳାପର ବିବରଣୀ ତାଙ୍କୁ ଦେଲି । ମାଲୟାଲମ୍‌କୁ ରାଷ୍ଟ୍ର ଭାଷା କରିବା 
ପ୍ରସ୍ତାବକୁ ସେ ନାପସନ୍ଦ କରି କହିଲେ ଯେ, ଆମେ ସର୍ବଦା ହିନ୍ଦୀ ସପକ୍ଷରେ ହିଁ କହିବା 
ଉଚିତ । କିନ୍ତୁ ତଥାପି ମୋର ମତ ଯେ, ଏ ସମସ୍ୟାଟାକୁ କେବଳ ହିନ୍ଦୀ-ଇଂରାଜୀ ଦ୍ବନ୍ଦ୍‌ ସ୍ତରରୁ 
ଉପଣକୁ ଉଠାଇବାକୁ ହେଲେ, ଇଂରାଜୀ ଭାଷାରେ ଯେଉଁ ନ୍ୟସ୍ତ ସ୍ଵାର୍ଥ ସୃଷ୍ଟି ହେଇଛି ତା'ର ରୂପ 
ପ୍ରକଟ କରାଇବାକୁ ହେଲେ, ମାଲୟାଲମ, ଓଡ଼ିଆ, ଆସାମୀ ବା ଗୁଜରାତୀ ରାଷ୍ଟ୍ରରାଷା ହେଉବୋଲି 
ଦାବି ଉଠାଇ ତା'ର ଉପରେ ବାଦାନୂବାଦ ଚଳାଇବାକୁ ହେବ । ମାନ୍ଦ୍ରାଜରେ ସେତେବେଳର 
ମୁଖ୍ୟମନ୍ତ୍ରୀ ଶ୍ରୀ ଭନକ୍ତବସ୍ତଲମ୍‌ ଓ ଆଉ କାହାକୁ କାହାକୁ ଆମେ ଭେଟିଥୁଲୁ । ରୀଜାଚ୍ଚୀ ଆମ ସହିତ 
ଦେଖା କରିବାକୁ ମନାକଲେ । ମାନ୍ଦ୍ରାଜରେ ଦେଖୁଲି ଯେ, ହିନ୍ଦୀବିରୋଧୀ ବିକ୍ଷୋଭର ବାସିଦିନ 
ବି ହିନ୍ଦୀ ଫିଲମ୍‌ ଦେଖୁବା ପାଇଁ ସିନେମାମାନଙ୍କରେ ଯଥେଷ୍ଟ ଭିଡ଼ ଲାଗିଛି । 


ସର୍ବୋଦୟ ଆନ୍ଦୋଳନ ଓ ସରକାର 


ବିହାରରେ ଗ୍ରାମଦାନ ତୋଫାନ ଆନ୍ଦୋଳନ ଆରମ୍ଭ ହେଇ ସେଥୁରୁ ପ୍ରଖଣ୍ଡଦାନ, 
ଜିଲାଦାନ ଓ ଶେଷକୁ ରାଜ୍ୟଦାନର କହନା ବାହାରିବା କଥା ପୂର୍ବରୁ ଉଲ୍ଲେଖ କରିଛି । ବିନୋବା 
ବରାବର ଭୂଦାନ- ଗ୍ରାମଦାନ ଆନ୍ଦୋଳନରେ ସରକାରୀ କର୍ମଚାରୀଙ୍କର ମଧ୍ଯ ସହଯୋଗ 
ଚାହୁଁଥାଂଚି । ସେମାନେ ସର୍ବୋଦୟ କର୍ମୀ, ରାଜନୀତିକ ଦଳର କର୍ମୀ ଓ ଅନ୍ୟ ସ୍ଵେଚ୍ଛାସେବକଙ୍କ 
ସାଙ୍ଗରେ ମିଶି ଭୂଦାନ- ଗ୍ରାମଦାନ ପ୍ରଚାର ଓ ସଂଗ୍ରହ କାମକରନ୍ତୁ ଏହା ସେ ଚାହୁଁଥାଂ ଚି । ବିଭିନ୍ନ 
ରାଜ୍ୟ ସରକାର ସରକାରୀ କର୍ମଚାରୀଙ୍କୁ ସେଥ୍ଵପାଇଁ ଅନୁମତି ଦେଇ ପରିଚୟ ପତ୍ର ବାହାର 
କରିଥା'ନ୍ତି । ବିହାରରେ ତୋଫାନ ଆନ୍ଦୋଳନରେ ମଧ୍ଯ ସେହିପରି ହେଲା । ତେବେ ଏଠି 
ସରକାରୀ କର୍ମଚାରୀମାନେ ବହୁତ ଅଧ୍ରକ ସଂଖ୍ୟାରେ ଓ ବ୍ୟାପକଭାବରେ ଏ କାମରେ ଲାଗିଲେ । 
ଏ ଭଳି ଭାବରେ ସରକାରୀ ଲୋକଙ୍କ ସାହାଯ୍ୟ ନେବାର ଞଟଚିତ୍ୟ ବିଷୟରେ ଅନେକଙ୍କର 
ମନରେ ସନ୍ଦେହ ଥଲା । ଯେଉଁମାନେ ନିଜ ଜୀବନରେ କୌଣସି ଆଦର୍ଶ ଗ୍ରହଣ ନ କରିଛନ୍ତି 
ସେମାନେ ଳୋକଙ୍କୁ କ'ଣ ବୁଝାଇବେ ଓ ସେମାନେ ଯାହା ବୁଝାଇବେ ତା'ର ପ୍ରଭାବ ବା କ'ଣ 


କସ୍ତୂରୀ ମୂଗ ସମ ଜ୍ଞା ୩୫୧ 


ପଡ଼ିବ, ଇତ୍ୟାଦି । ମୁଁ ଏଇ ତୋଫାନ ଆନ୍ଦୋଳନ ବେଳେ ସିଂହଭୂମି ଜିଲାରେ ସାତ ଆଠ ଦିନ 
ବୁଲିଥୁଲି । ମୋ ସାଙ୍ଗରେ ଜଣେ ସ୍କୁଲ ଇନ୍‌ସପେକ୍ଟର ଥାଂନ୍ତି । ସେ ମଧ୍ଯ ଗୀମାନଙ୍କରେ 
ଗ୍ରାମଦାନ କଥା ବୁଝାଇ ବକ୍ତୁତା ଦେଉଥାଂ'ନ୍ତି । ମୁଁ ଦେଖ୍ଲି ଯେ, ସେ ଅନ୍ୟ ଯେ କୌଣସି 
ସାଧାରଣ ସେବୀଙ୍କ ତୁଳନାରେ ଗ୍ରାମଦାନ କଥା କିଛି କମ୍‌ ଭଲ ଭାବରେ ଓ ସଚ୍ଚୋଟ ଭାବରେ 
ବୁଝାଉ ନାହାନ୍ତି । ଯେ କେତେଦିନ ସେ ମୋ ସାଙ୍ଗରେ ଯେମିତି ନିଷ୍ଠା ଓ ଉତ୍ସାହର ସହିତ 
ପରିଶ୍ରମ କଲେ ସେଥୁରେ ସେ କେବଳ ସରକାରୀ ହୁକୁମ ବଜେଇବା ପାଇଁ ଏ ସବୁ କରୁଛନ୍ତି 
ବୋଲି ମୋର ମନେ ହେଲା ନାହିଁ । ଆହୁରି କେତେକ ଏହିପରି କର୍ମଚାରୀ ମଧ୍ଯ ମୁଁ ଦେଖଥୁଲି । 
ସେଥୁପାଇଁ ସରକାରୀ କର୍ମଚାରୀଙ୍କର ସାହାଯ୍ୟ ନିଆଯିବାରେ ମୁଁ କିଛି ଆପରଭିଜନକ କଥା 
ଦେଖୁନଥାଏ । ଯେଉଁମାନେ ଏ ବିଷୟରେ ଆପରି ଉଠାନ୍ତି ସେମାନଙ୍କୁ ମୁଁ ବୁଝାଉଥାଏ ଯେ, 
ଏହାଦ୍ଵାରା ଆମେ ସରକାରୀ କର୍ମଚାରୀମାନଙ୍କୁ ସର୍ବୋଦୟ ଆଦର୍ଶ ଦ୍ଵାରା ପ୍ରଭାବିତ କରିବାର 
ସୁଯୋଗ ପାଉଛୁ । ପଞ୍ଚିମବଙ୍ଗରେ ରାଇଟର୍ସ ବିଲଡ଼ିଂର ପ୍ରାୟ ସମସ୍ତ କର୍ମଚାରୀ ସି.ପି.ଆଇ.ଏମ୍‌ର 
ସମର୍ଥକ । ସେଠି ସରକାର ତ କଂଗ୍ରେସର, ମାତ୍ର କର୍ମଚାରୀମାନେ ବାମପନ୍ଥୀ କମ୍ୟୁନିଷ୍ଟଙ୍କ 
ଆଡ଼େ । ଆମେ ସେମିତି ବିହାର ଓ ଅନ୍ୟତ୍ର ସରକାରୀ କର୍ମଚାରୀଙ୍କ ଭିତରେ ସର୍ବୋଦୟ ପ୍ରତି 
ଆକର୍ଷଣ ଓ ଅନୂରଳ୍ଜି ସୂତ୍ଚି କରିବା ପାଇଁ ଏ ସୁଯୋଗକୁ ବ୍ୟବହାର କରିବା ଉଚିତ । 

ମଝିରେ ମଝିରେ ଅଭିଯୋଗ ଶୁଣାଯାଉଥାଏ ଯେ, ଗ୍ରାମଦାନର ସଂକଳ୍ପପତ୍ରସବୁ 
ମିଛିମିଛିକା ପୂରଣ କରି ସଂଖ୍ୟା କଢ଼େଇ ଦିଆଯାଉଛି । ସରକାରୀ କର୍ମଚାରୀମାନେ ଏପରି 
ବେଶି କରୁଛନ୍ତି ବୋଲି ଅଭିଯୋଗ ହେଉଥାଏ ଓ ପୁଣି ଅନ୍ୟ ସାଧାରଣ କର୍ମୀଙ୍କ ବିଷୟରେ 
ମଧ୍ଯ । କେତେକ ବନ୍ଧୁ କହୁଥା'ନ୍ତି ଯେ, ସଂଖ୍ୟାସୁର ଯୋଗୁଁ ଏ ସବୁ ଗୋଳମାଳ ହେଉଛି । 
ସାତଦିନ କି ପନ୍ଦର ଦିନରେ ଏ ବ୍ଲକ୍‌ର ଶହେ ଗୀ ଗ୍ରାମଦାନ କରିବାକୁ ହେବ, ଏପରି ସଂଖ୍ୟା 
ଓ ସମୟର ଲକ୍ଷ୍ୟ ବାନ୍ଧିଦେବା ଦ୍ଵାରା ଠକାମୀର ମନୋଭାବକୁ ପ୍ରଶ୍ରୟ ମିଳୁଛି । ତେଣ୍ଟୁ ଟାର୍ଗେଟ୍‌ 
ସ୍ମିର କରିବା ଭୁଲ । ମୋର ମତ ଥାଏ ଯେ, ଲକ୍ଷ୍ୟାଂକ ସ୍ଥିର କରିବାରେ ଭୁଲ ନାହିଁ । ଚାନ୍ଦା 
ଆଦାୟ ପାଇଁ ବି ତ ଆମେ ଏମିତି ଲକ୍ଷ୍ୟାଙ୍କ ସ୍ମିରକଲୁ । ଅସଲ କଥା ଗ୍ରାମଦାନର ପ୍ରକୃତ 
ତାତ୍ପର୍ଯ୍ୟ କର୍ମୀ ଓ ସ୍ଵେଚ୍ଛାସେବକମାନଙ୍କୁ ଭଲରୂପେ ବୁଝାଇବା ଚାହି ଓ ଯାଞ୍ଚର ବ୍ୟବସ୍ଫ୍ା ମଧ୍ଯ 
ଭଲରୂପେ ହେବା ଚାହି । 

ସରକାରୀ କର୍ମଚାରୀ ଓ ଗୀର ମାମଲତ୍‌କାର, ମୁଖୂଆ ଆଦିଙ୍କୁ ଏ କାମରେ ଲଗାଇବାର 
ଓ ସେମାନଙ୍କ ଉପରେ ନିର୍ଭର କରିବାର ବିପଦ ବିଷୟରେ ଦାଦୀ ଧର୍ମାଧ୍ଵକାରୀ ବରାବର 
ଚେତାବନୀ ଶୁଣ୍ଠାଉଥୁଲେ । ତାଙ୍କର କହିବାର କଥା ଥୁଲା ଯେ, ଏହାଦ୍ଵାରା ଆମେ ପୁରୁଣା 
କ୍ଷମତାତନ୍ତ୍ରକୁ ହିଁ ମଜବୁତ କରୁଛୁ । ଦାଦାଙ୍କର ଏ ଚେତାବନୀ ପ୍ରଥମେ ମତେ ସ୍ପର୍ଶ କରୁ 
ନଥୁଲା । ମାତ୍ର କ୍ରମେ ମୁଁ ତା'ର ତାତ୍ପର୍ଯ୍ୟ ହୃଦୟଙ୍ଗମ କଲି । ଗ୍ରାମଦାନ ମାଧ୍ୟମରେ ଆମେ 
ଲୋକ ଶଚ୍ଚି ଜାଗ୍ରତ କରିବାକୁ ଚାହୁଁଛୁ । ବର୍ଭମାନର ଶାସନତନ୍ତ୍ରଅ ଗୀର ବଡ଼ଲୋକ, ମହାଜନ, 


୩୫୨ ଜ୍ଞ କସ୍ତରୀ ମୂଗ ସମ 


ମାମଲତ୍‌କାର ପ୍ରଭୃତି ବର୍ଭମାନ ସବୁ କ୍ଷମତା ଦଖଲ କରି ରହିଛନ୍ତି ଓ ଲୋକଙ୍କର ଛାତି 
ଉପରେ ଚାପି ବସିଛନ୍ତି । ଲୋକ ଶକ୍ତି ଜାଗିବାର ଅର୍ଥ ହେଲା ଏଇ ପ୍ରଚଳିତ କ୍ଷମତାତନ୍ତ୍ରର 
ପ୍ରଭାବ ଓ ଆଧ୍ଵପତ୍ୟ ଲୋପ ହେବା । ଯଦି ଆମେ ଏଇ ପ୍ରଭାବ ଓ ଆଧ୍ଵପତ୍ୟକୁ ହିଁ ଗ୍ରାମଦାନ 
ପାଇଁ ବ୍ୟବହାର କରିବା ତେବେ କାମଟା ମୂଳରୁ ହିଁ କାଞ୍ଜିଆ ହେଇଯିବ । 

ଏ ବିଷୟରେ ଥରେ ବିନୋବାଙ୍କ ସହିତ ଆଲୋଚନା ହେଲା । ଦାଦୀ ଧର୍ମାଧ୍ନକାରୀ, 
ଶଙ୍ଗରରାଓ ଦେଓ, ଧୀରେନରାଇ ପ୍ରଭୂତି ଉପସ୍ଥିତ ଥୁଲେ । ସରକାରୀ କର୍ମଚାରୀ ଗ୍ରାମଦାନ 
ସଂଗ୍ରହ କଲେ ଜୋର୍‌ ଜବରଦସ୍ତିର ଆଶଙ୍କା ଅଛି ବୋଲି ଶଙ୍କରରୀଓ ୍ଜୀ କଥା ଉଠେଇଲେ । 
ସମସ୍ୟାଟା ଠିକ୍‌ ଭାବରେ ରଖାଗଲା ନାହିଁ ବୋଲି ମୋର ମନେ ହେଲା । ଜୋର୍‌ଜବରଦସ୍ତି 
ଅପେକ୍ଷା ମିଥ୍ୟାଚାରର ଆଶଙ୍କା ବେଶି ଥୁଲା । ସେ ଯାହ ହେଉ ବିନୋବା ଏହାର ଉତ୍ତରରେ 
କହିଲେ ଯେ, ସେମାନେ ସେପରି କଲେ ତ କ'ଣ ହେଲା ? ଗ୍ରାମଦାନ ପାଇଁ ଲୋକଙ୍କୁ ବାଧ୍ଧ 
କରିବାକୁ ଆଇନ କରାଗଲେ ବି ଭଲ ହେବ ବୋଲି ମୁଁ ତ କେତେଥର କହିଛି । ତେଣୁ 
ସରକାରୀ କର୍ମଚାରୀମାନେ ଟିକିଏ ଜୋର୍‌ ଜବରଦସ୍ତି କରିବେ ତ କ୍ଷତି କଂଣ ହେବ ? 
ଆଲୋଚନା ଆଉ ଟିକିଏ ଚାଲିଲା, ମୁଁ ବି କିଛି କହିବା ପାଇଁ ପ୍ରସ୍ତୁତ ହେଉଥୁଲି, ମାତ୍ର ବିନୋବା 
ଏ ଆଲୋଚନା ଭିତରେ ଏପରି ଉତ୍ତେଜିତ ହେଇ ପଡ଼ିଲେ ଯେ, ଆଉ କଥା ବଢେଇବାଟା 
କେହି ସମୀଚୀନ ମନେକଲେ ନାହିଁ । 

ଏ ବ୍ୟାପାରରେ ବିନୋବାଙ୍କର ବିଚାରର ଅସ୍ପଷ୍ଟତା ଦେଖ୍ଵ୍‌ ମତେ ଆଶ୍ଚର୍ଯ୍ୟ ଲୀଗିଲା । 
ପ୍ରଥମତଃ ଆଇନ୍‌ ଦ୍ଵାରା ଲୋକଙ୍କୁ ବାଧ୍ଯ କରିବା ଏକ କଥା ଓ ସରକାରୀ କର୍ମଚାରୀ ତାଙ୍କର 
ରୋବ୍‌ ଦେଖେଇ ଲୋକଙ୍କୁ ବାଧ୍ଯ କରିବା ଆଉ ଏକ କଥା । ସରକାରୀ କର୍ମଚାରୀଙ୍କ ରୋବ୍‌ରେ 
ଗରିବ, ଆଇନକାନୁନ ବିଷୟରେ ଅଜ୍ଞ ଲୋକେ ହିଁ ଡରିହରି ମାନିଯିବେ । ଅବସ୍ପରାପନ୍ନ 
ସିଆଣା, ଲୋକେ ଆଦୌ ଦବିବେ ନାହିଁ । କାରଣ ସେମାନେ ବେଶ ଭଲ ଭାବରେ ବୁଝିବେ 
ଯେ, ଏ ଖାଲି ରାଂଡ଼ ଧମକ, ୟା ପଛରେ ଆଇନର ବଳ ନାହିଁ । ତା' ପରେ ଯଦି ବା ଲୋକେ 
ଭୟରେ ଗ୍ରାମଦାନ କରିଦେବେ ତେବେ ସେଥୁରୁ ଜନଶଚ୍ତିର କୋଉ ଚୋପାଟା ବାହାରିବ ? 
ବର୍ଭମାନ ବ୍ୟବସ୍ଫ୍ାରେ ଚାଲିଥୁବା ଅନ୍ୟାୟ ବିରୋଧରେ ଛିଡ଼ୀ ହେବାର ଶନ୍ତି ସେମାନଙ୍କର 
କୁଆଡୁ ଆସିବ ? ସରକାରୀ କର୍ମଚାରୀଙ୍କର ଅନ୍ୟାୟର ବିରୋଧ ସେମାନେ କିପରି 
କରିପାରିବେ ? 

ସବୁ ବିଷୟରେ ବିଶଦ ଆଲୋଚନା ହେଇପାରିଲା ନାହିଁ । ବିନୋବା ଯେତେବେଳେ 
କହୁଛନ୍ତି ଯେମିତି ଚାଲୁଛି ଚାଲୁ ବୋଲି ସମସ୍ତ ସନ୍ଦେହକୁ ଚାପିଦେଇ ସମସ୍ତେ ଚୁପଚାପ୍‌ 
ରହିଗଲେ । କିନ୍ତୁ ପରିଣାମରେ ଗ୍ରାମଦାନ ସଂଗ୍ରହ କାମରେ ବହୁତ ଗଲ୍‌ତି ରହିଲା 1 ଜେ.ପି. 
ଯାଇ ପରେ ଯେତେବେନେ ୧ ୯୭୦ ରେ ମୁସହରୀରେ ବସିଲେ ସେତେବେଳେ ସେଠି 
ଦେଖାଗଲା ଯେ, ଅଧୁକାଂଶ ଗୀ ଗ୍ରାମଦାନ ଘୋଷିତ ହେଇଥିଲେ ବି ତାହା ଭିତରୁ ଅଧ୍ବକାଂଶ 





କସ୍ତୁରୀ ମୂଗ ସମ ଜ୍ଞା ୩୫୩ 


ଗୀର ଅଧ୍ରକାଂଶ ଲୋକ ଗ୍ରାମଦାନ ସଂକଳ୍ପରେ ପ୍ରକୃତରେ ଦସ୍ତଖସ୍ତ କରି ନାହାନ୍ତି । ସହର୍‌ସା 
ଜିଲ୍ଲାରେ ଗ୍ରାମଦାନ ସଂକଳ୍ପକୁ କାର୍ଯ୍ୟକାରୀ କରାଇବା ଉଦ୍ୟମ ବେଳେ ବି ସେହିପରି ଅନୁଭୂତି 
ମିଳିଲା । ସେଥୁରୁ ଗୋଟାଏ ଧାରଣା ସୃଷ୍ଟି ହେଲା ଯେ, ବିହାରରେ ସବୁ ଗ୍ରାମଦାନ ବୋଗସ୍‌ | 
କିନ୍ତୁ ପ୍ରକୃତରେ ତାହା ନୁହେଁ । ଅନେକ ଅଞ୍ଚଳରେ ନିଷ୍ଠାପର କର୍ମୀଙ୍କର ତତ୍ତ୍ଵାବଧାନରେ ଠିକ୍‌ 
ଭାବରେ ଗ୍ରାମଦାନ ହେଇଥୁଲା ଓ ତା'ର ପରିଣାମ ମଧ୍ଯ ଭଲ ହେଇଛି । 

ସରଳାର ସହିତ ସଂପର୍କ ଓ ସରକାରୀ ନୀତି ପ୍ରତି ଆଭିମୁଖ୍ୟ ସର୍ବୋଦୟ ଆନ୍ଦୋଳନର 
ଗୋଟିଏ ଗୁରୁତ୍ବପୂର୍ଣ୍ଣ ବିଭାବ । ସେହିପରି ରାଜନୀତି ଓ ରାଜନୀତିକ ଦଳ ପ୍ରତି ତା'ର ଆଜିମୁଖ୍ୟ 
ମଧ୍ଯ । ସ୍ବାଧୀନତା ପରେ ରଚନାମ୍ବକ କର୍ମୀ ମହଲରେ ଏ ବାବଦରେ ବିବିଧ ପ୍ରକାରର 
ମନୋଭାବ ଦେଖାଦେଇଥୁଲା । ଓଡ଼ିଶାରେ କର୍ମୀମାନେ କଂଗ୍ରେସ ସରକାର ଓ ତା'ର ନୀତି 
ପ୍ରତି କିପରି ବୀତସ୍ପୃହ ଓ ନିରାଶ ହେଇଥୁଲୁ ତା' ର ଉଲ୍ଲେଖ ପୁର୍ବରୁ କରିଛି । 

ଆମ ଭଳି ଅସନ୍ତୁଷ୍ଟ କର୍ମୀଗୋଷ୍ଠୀ ଅନ୍ୟ କେତେକ ରାଜ୍ୟରେ ମଧ୍ଯ ଥୁଲେ । ପୁଣି ଆଉ 
କେତେକ ରାଜ୍ୟରେ ରଚନାମ୍ବକ କର୍ମୀମାନେ ମୁଖ୍ୟତଃ କଂଗ୍ରେସର ଛତ୍ରଛାୟା ତଳେ ହିଁ 
ରହିଲେ । ସାରା ଦେଶରେ ଏହିମାନଙ୍କ ସଂଖ୍ୟା ହିଁ ଅଧ୍ଵକ ଥୁଲା । ଗୁଜରାତରେ ପ୍ରାୟ ସମସ୍ତ 
କର୍ମୀକୁଳ ଏହିପରି ଥୁଲେ । 

ସର୍ବୋଦୟ ଆନ୍ଦୋଳନକୁ କୌଣସି ରାଜନୀତିକ ଦଳର ଲାଙ୍ଗୁଡ଼ ହେବାକୁ ନ ଦେଇ 
ତାକୁ ତା'ର ନିଜ ଗୋଡ଼ରେ ଛିଡ଼ାକରାଇବାର ଉଦ୍ୟମ ବିନୋବା କଲେ | ରାଜନୀତିର ଯୁଗ 
ସରିଲାଣି ଓ ଏବେ ସାଧାରଣ ଲୋକର ଯୁଗରେ ଲୋକନୀତି ଚଳିବ ବୋଲି ସେ ଘୋଷଣା 
କଲେ । 

ଚାଂଡ଼ିଲ ସର୍ବୋଦୟ ସମ୍ମିଳନୀରେ ସେ “' ଆମେ ତୃତୀୟ ଶଚ୍ଛି'” ବୋଲି ଯେଉଁ ଭାଷଣ 
ଦେଇଥୁଲେ ତା'ର ଉଲ୍ଲେଖ ପୂର୍ବରୁ କରିଛି । ସେଥୁରେ ସେ ସରକାରକୁ ଯାଇଥୁବା ନେତାମାନଙ୍କୁ 
ରାଷ୍ଟ୍ରର ଗାଡ଼ିକୁ ଟାଣୁଥୁବା ବଳଦ ଦୁଇଟିଙ୍କ ସହିତ ତୁଳନା କରି କହିଲେ ଯେ, ଆମେ ସର୍ବୋଦୟ 
କର୍ମୀ ସେଥୁରେ ପୁଣି ତୃତୀୟ ବଳଦ ହୋଇ ଲାଭ କ'ଣ ? ଆମେ ବରଂ ରାସ୍ତା ତିଆରିରେ 
ଲାଗିବା ଉଚିତ, ଯେପରି ଗାଡ଼ି ବେଶ ଭଲ ଭାବରେ ସେଥୁରେ ଆଗେଇଯାଇ ପାରିବ । 
ଜନଶକ୍ତି ସଂଗଠନରେ ସର୍ବୋଦୟର ଭୂମିକାର ବ୍ୟାଖ୍ୟା ହିସାବରେ ଏ ବକ୍ତୁତା ଅଭୂତପୂର୍ବ 
ଥଲା । ସରକାରୀ ତନ୍ତ୍ର ସହିତ ତାହାର ସଂପର୍କ ମଧ୍ଯ ଏ ବକ୍ତୃତା ଦ୍ଵାରା ନିରୂପିତ ହୋଇଥଲା । 
ବିନୋବା ଏହାପରେ କେରଳର କମ୍ୟୁନିଷ୍ଟ ସରକାରକୁ ସ୍ଵାଗତ କରି ଓ ତାହା ସହିତ ସହଯୋଗ 
ପାଇଁ ହାତ ବଢ଼ାଇ ଏ ନୀତିର ପଦାର୍ଥପାଠ ଦେଲେ ଯେ, ଗଣତାନ୍ତ୍ରିକ ଢଙ୍ଗରେ ନିର୍ବାଚିତ 
ହେଇଥୁବା ସରକାରର ରାଜନୀତିକ ରଙ୍ଗ ବାରିବା ଉଚିତ ନୁହେଁ । 

ଏପର୍ଯ୍ୟନ୍ତ ତ ଠିକ୍‌ ଥୁଲା । ମାତ୍ର ସମାଳରେ ଯେ କେତେକ ଶ୍ରେଣୀଙ୍କର ଆଧ୍ଵପତ୍ୟ 
ରହିଛି ଓ ତାହା ଗଣତନ୍ତ୍ରର ଅଭିବ୍ୟକ୍ତିଙ୍ଗୁ ସୀମାବଦ୍ଧ ଓ ବିକୃତ କରୁଛି ଏହା ବିନୋବା ଓ 


୩୫୪ ॥ କସ୍ତୂରୀ ମୂଗ ସମ 


ସର୍ବୋଦୟବାଲାଙ୍କ ଭିତରୁ ଅଧ୍ଵୟକାଂଶ ଦେଖ୍ଵପାରୁ ନଥ୍ବଲେ ବା ସ୍ଵୀକାର କରିବାକୁ ପ୍ରସ୍ତୁତ ନଥୁଲେ । 
ଶ୍ରେଣୀ ସଂଘର୍ଷର ହିଂସାକୁ ପ୍ରତ୍ୟାଖ୍ୟାନ କରିବା ସାଙ୍ଗେ ସାଙ୍ଗେ ସମାଜରେ ବିଭିନ୍ଜ୍‌ ଶ୍ରେଣୀ ଓ 
ସ୍ଵାର୍ଥର ଅସ୍ତତ୍ବକୁ ମଧ୍ୟ ସେମାନେ ଅସ୍ଵୀକାର କରିବାର ଏହା ହେଲା ପରିଣାମ । ଫଳରେ 
ସେମାନଙ୍କ ପକ୍ଷରେ ଏହା ଦେଖ୍ୁପାରିବା କଠିନ ହେଲା ଯେ, ଶାସକ ଦଳ ରାଷ୍ଟ୍ରର ବଳଦ 
ଗାଡ଼ିରେ ଜନତାର ମାଲ ବୋହିବା ଅପେକ୍ଷା ନ୍ୟସ୍ତସ୍ଵାର୍ଥମାନଙ୍କର ମାଲ ବୋହିବାରେ ବେଶି 
ଲାଗିଛନ୍ତି । 

ଚାଂଡ଼ିଲ ସମ୍ମିଳନୀ ବେଳେହିଁ ଓଡ଼ିଶାର ଅସନ୍ତୁଷ୍ଟ ଯୁବକ କର୍ମୀମାନେ ବିନୋଦାଙ୍କୁ ପ୍ରଶ୍ନ 
କରିଥୁଲୁ ଯେ, କଂଗ୍ରେସ ସରକୀର ତ ଭୁଲ ବାଟରେ ଚାଲିଛ, ଏପରି ଅବସ୍ପାରେ ଆମେ ତାହା 
ସହିତ କି ପ୍ରକାର ସଂପର୍କ ରଖୁବା ଉଚିତ୍‌ ? ସେ ଉତ୍ତରରେ କହିଥୁଲେ ଯେ, ରାମ ଓ ଭରତଙ୍କ 
ଭିତରେ ଯେଉଁପରି ସଂପର୍କ ଥୁଲା ସେହିପରି । ଏ ଉତ୍ତର ଦ୍ଵାରା ଆମକୁ ସନ୍ତୋଷ ନ ମିଳିଥ୍ଲେ 
ମଧ୍ଯ ସେତେବେଳେ କଂଗ୍ରେସରୁ ଅଲଗା ହେଇ ଭୂଦାନ ଆନ୍ଦୋଳନ ଯେପରି ସ୍ଵତନ୍ତ୍ର ଭାବରେ 
ଚାଲିଲା ତାହା ଆମକୁ ସନ୍ତୋଷ ଦେଇଥୁଲା । କ୍ରମେ ସର୍ବୋଦୟର ସ୍ଵତନ୍ତ୍ର ଭୂମିକା ସ୍ପଷ୍ଟତର ଓ 
ଦୃଢ଼ତର ହେଇ ଚାଲିଲା । ମାତ୍ର କଂଗ୍ରେସ ଶାସନର ମୂଲ୍ୟାଙ୍କନ ବିଷୟରେ ଅସ୍ପଷ୍ଟତା ଓ 
ଦୃଷ୍ଟିରେଦ ରହିଗଲା । 

ବିନୋବା ଯେ ସମାଜରେ ଧନିକ ଶ୍ରେଣୀର ଆଧ୍ଵପତ୍ୟ ବିଷୟରେ ସଚେତନ ନଥୁଲେ 
ତାହା ନୁହେଁ । କୋରୀପୁଟ ପଦଯାତ୍ରା ବେଳେ ସେ ବରାବର କହୁଥୁଲେ ଯେ, ଭୂମି ସମସ୍ୟାର 
ସମାଧାନ ପୂର୍ବରୁ ପଞ୍ଚାୟତରାଜରପ୍ରଚଳନ ଦ୍ଵାରା ଧନ ଓ ବିଦ୍ୟା ଥୁବା ଯୋଗୁଁ ଯେଉଁମାନେ 
ଗୀମାନଙ୍କରେ ଆଧ୍ଵପତ୍ୟ କରୁଥୁଲେ ଏବେ ସେହିମାନଙ୍କୁ ଶାସନ କ୍ଷମତା ମଧ୍ଯ ମିଳିଯିବା ସାର 
ହେବ । ମୋ ସାଙ୍ଗରେ ଥରେ ସତ୍ୟାଗ୍ରହ ବିଷୟରେ ଆଲୋଚନା ପ୍ରସଙ୍ଗରେ କହିଥ୍‌ଲେ ଯେ, 
ଯଦି କୌଣସି ଜୋରଦାର ସତ୍ୟାଗ୍ରହ ଆନ୍ଦୋଳନ ଚାଲେ ତେବେ ପୁଣ୍ଜବାଦୀ ସଂବାଦପତ୍ରଗୁଡ଼ିକ 
ତାକୁ ଯଥୋଚିତ ଗୁରୁତ୍ଵ ଦେବେ ନାହିଁ । ସେଥ୍ଵପାଇଁ ସର୍ବୋଦୟ ଆନ୍ଦୋଳନର ନିଜସ୍ଵ ଖବରକାଗଜ 
ଲୋଡ଼ା ଓ ତାର ପ୍ରଚାର ମଧ୍ଧ ଯଥେଷ୍ଟ ବ୍ୟାପକ ହେବା ଚାହି, କିନ୍ତୁ ଶାସନର ନୀତିରେ ଏ 
ନ୍ୟସ୍ତ ସ୍ଵାର୍ଥମାନଙ୍କର ପ୍ରଭାବ ବିଷୟରେ ସେ କେତେଦୂର ସଚେତନ ଥୁଲେ ତାହା ସ୍ପଷ୍ଟ ନୁହେଁ । 
ଏ ବିଷୟରେ ଖୋଲାଖୋଲି ଆଲୋଚନା କେବେ ହେଇଥୁବାର ମନେ ପଡ଼ୁନାହିଁ । ଗଣତନ୍ତ୍ରରେ 
ସରକାରର ଗୁଣାଗୁଣ ହାରାହାରି ହିଁ ହେବ - ଏ ତର୍‌ ବଖାଣିବା ଦ୍ଵାରା ସରକାରର ନୀତିରେ 
ସମାଜର ଶ୍ରେଣୀ ଚରିତ୍ରର ପ୍ରଭାବର ଗୁରୁତ୍ବଟା ଘୋଡ଼େଇ ହେଇ ପଡୁଥିଲା । 

ବିନୋବା ଲୋକନୀତିର ଯେଉଁ ବିଚାର ଚାଲୁକଲେ ତା'ର ମୁଖ୍ୟକଥା ହେଲା ଯେ, 
କ୍ଷମତା ଓ ଶାସନ ନୀତି ମୁଷ୍ଟିମେୟ ନେତାଙ୍କର ହାତମୁଠାରେ ନରହି ସମସ୍ତ ଜନତାର ହାତମୁଠାକୁ 
ଆସିବ । ସେଥୁପାଇଁ କ୍ଷମତାର ଅଧ୍ଵକରୁ ଅଧ୍ଵକ ବିକେନ୍ଦ୍ରୀକରଣ ହେବ । ଦଳ ଗଢ଼ି ଦଳ ଦ୍ଵାରା 
କ୍ଷମତା ହାସଲ କରିବା ଉଦ୍ୟମ ଜନତା ଭିତରେ ଭେଦ ସୃଷ୍ଟି କରେ ଓ କ୍ଷମତା ତଥା ନୀତି 


କସ୍ତୂରୀ ମୂଗ ସମ ଜ୍ଞା ୩୫୫ 


ନିର୍ଶ୍ୟ ଅଧ୍ଵକାର ମଧ୍ଯ ଏହାଦ୍ଵାରା ଜନତା ହାତରୁ ଦଳ ହାତକୁ ଚାଲିଆସେ । ତେଣୁ ଲୋକେ ଓ 
ତାଙ୍କର ପ୍ରତିନିଧ୍ଵମାନେ ଦଳଗତ ଭିଭିରେ କାର୍ଯ୍ୟ କରିବେ ନାହିଁ । ସଂଖ୍ୟାଗରିଷ୍ଠତା ଦ୍ଵାରା 
ନିର୍ଣ୍ଣୟ ମଧ୍ଯ ଲୋକନୀତିରେ କାମ୍ୟ ନୁହେଁ । ନିର୍ଷୟ ସର୍ବସମ୍ମତିରେ, ଅନ୍ତତଃ କାହାରି ବିରୋଧ 
ନ ଥାଇ (୩୮୭୮) ୦୦୮), ହେବା ଉଚିତ | 

ସର୍ବ ସେବା ସଂଘରେ ତ ମୂଳରୁ ସର୍ବସମ୍ମତିରେ ନିର୍ୟୟ କରିବା ନୀତି ଚାଲୁ ହେଇଥୁଲା । 
ଗ୍ରାମଦାନ ହେବାପରେ ସେସବୁ ଗୀର ଗ୍ରାମସଭାଗୁଡ଼ିକରେ ମଧ୍ଯ ଏହି ନୀତିରେ କୀମ ହେବ 
ବୋଲି ସ୍ଥିର କରାଗଲା । ଗ୍ରାମସଭାଗୁଡ଼ିକୁ ଲୋକ ନୀତିର ପ୍ରାଥମିକ ଏକକ ଭାବରେ ଗଢ଼ି 
ତୋଳିବାର ଲକ୍ଷ୍ୟ ରଖାଗଲା । 

ଅତି ଅଳ୍ପସଂଖ୍ୟକ ହେଉନ୍ତୁ ପଛେ, ଜଣେ ହୁଅନ୍ତୁ ପଛେ, ତାଙ୍କର ମତାମତ ପ୍ରତି 
ସମ୍ମାନ ଦେଖାଇବା, ତାଙ୍କର ହୃଦବୋଧ କରାଇବା ପାଇଁ ଚେଷ୍ଟା କରିବା ଓ ତାଙ୍କର ଦୃଷ୍ଟିକୋଣକୁ 
ବୁଝିବା ପାଇଁ ଚେଷ୍ଟା କରିବାର, କେବଳ ଜିଦ୍‌ ବା ଅହମିକା ପରିବର୍ଭେ ସତ୍ୟାସତ୍ୟ ନିର୍ଣୟ ଓ 
ଯଥୋଚିତ ନିଷ୍ପତ୍ତିରେ ପହଞ୍ଚିବାର ମନୋଭାବର ବିକାଶରେ ଯଥେଷ୍ଟ ଅଧ୍ଵକ ସହାୟତା ମିଳେ । 
କ୍ଟେକର ସଂପ୍ରଦୀୟରେ ଏ ନୀତି ସାତଶହ ବର୍ଷ ହେଲା ଚାଲିଆସୁଛି; କିନ୍ତୁ ଗୋଟିଏ ଆଦର୍ଶକୁ 
ଗ୍ରହଣ କରିଥୁବା ଏକ ସଂପ୍ରଦାୟ ବା ସଂସ୍ତ୍ା ଭିତରେ ଏ ନୀତି ଚଳିବା ଏକ କଥା ଓ ଜାତି, 
ଶ୍ରେଣୀ ଆଦି ଦ୍ଵାରା ବିଉନ୍ତ ଓ ଅନ୍ୟାୟ, ଶୋଷଣ ଆଦି ଦ୍ଵାରା ପ୍ରପୀଡ଼ିତ ସମାଜରେ ତାହାର 
ପ୍ରୟୋଗ ଆଉ ଏକ କଥା । ପୁଣି ସର୍ବ ସେବା ସଂଘ ଭଳି ସମସ୍ତ ସଂମ୍ଘାାରେ ମଧ୍ଯ ଏ ନୀତିକୁ 
ବାହ୍ୟ ସ୍ଵୁଳ ଭାବରେ ମାନି ନେବାର କେତେକ କୁପରିମାଣ ମୁଁ ଲକ୍ଷ୍ୟ କରିଛି । ଏହା ଯୋଗୁଁ 
କୌଣସି ବିବାଦଗ୍ରସ୍ତ ବିଷୟରେ ଗର୍ଭୀର ଆଲୋଚନାକୁ ଏଡ଼େଇ ଦେବାର ମନୋଭାବ ବଢ଼େ । 
ଯୁକ୍ତିତର୍କଟାକୁ ଅବାଞ୍ଚନୀୟ ବୌଲି ମନେକରିବାର ଝୁଙ୍କ ବଢ଼େ । କୌଣସି ବିଷୟରେ 
ଆଲୋଚନାରୁ ଯେଉଁ ସବୁ ନୂଆ ଓ ସମ୍ଭବତଃ ମୁଲ୍ୟବାନ ପଏଣ୍ଟ ବାହାରେ ସେ ସବୁକୁ ଏଡ଼େଇଦେଇ 
ସର୍ବସମ୍ମତି ଦୃଷ୍ଧରୁ ଯେଉଁ ପଏଣ୍ଟଗୁଡ଼ିକୁ ମାନିନିଆଯାଏ ସେଗୁଡ଼ିକରେ କେବଳ ଉପରଠାଉରିଆ 
କଥା ହେବାର ସମ୍ଭାବନା ଅଧ୍ଵକ ଥାଏ । ଶେଷକୁ ତ ଏହାକୁ ଅଧ୍ଵକ ସଂଖ୍ୟକ ଲୋକଙ୍କର 
ମତକୁ ଅକାମୀ କରିଦେବୀ ପାଇଁ ବଦ୍ଧପରିକର ମୁଞ୍ତିମେୟ ବ୍ୟଚ୍ତିଙ୍କର ଅସ୍ତ୍ରରୂପେ ବ୍ୟବହାର 
କରାଗଲା ଓ ବିନୋବା ମଧ୍ଯ ଏ ଘୂଣ୍ୟ ଉଦ୍ୟମ ପ୍ରତି ଆଖ ବୁଜି ଦେଲେ । 

ଗ୍ରାମସତ୍ତାମାନଙ୍କରେ ଲୋକନୀତି ଅନୁସାରେ କିପରି କାମ ଚାଲିବ ସେ ବିଷୟରେ 
ସର୍ବ ସେବା ସଂଘରେ ଅନେକ ଥର ବହୁତ ବିଶଦ ଓ ଲମ୍ବା ଆଲୋଚନା ହେଇଛି । ବାସ୍ତବରେ 
ଗଣତନ୍ତ୍ର ଚାଲିବାକୁ ହେଲେ ବୀ ସ୍ତରରେ “ ପ୍ରତ୍ୟକ୍ଷ ଗଣତନ୍ତ୍]ୁଂ ଚାଲିବା ଚାହି ବୋଲି ମତ 
ଥୁଲା, ଅର୍ଥାତ୍‌ ପୂରା ଗ୍ରାମସଭା ବସି ଯାହା ନିର୍ୟ୍ୟ କରିବାର କରିବ । ସମିତି, ଉପସମିତି ବା 
ବ୍ୟନ୍ତିବିଶେଷଙ୍କୁ ଏ ଭଳି ଅଧ୍ଵକାର କେବଳ କୌଣସି ଖାସ ବିଷୟ ପାଇଁ ସାମୟିକ ଭାବରେ 
ଦିଆଯିବ । ଏହିପରି ସୃକ୍ଷ୍ମ ବିଚାରକରି ଅନେକ ନିୟମ ଗଢ଼ା ହେଲା । ମାତ୍ର ଏ ସବୁଥ୍ଵରେ 


୩୫୬ ॥ କସ୍ତୂରୀ ମୂଗ ସମ 


ଗୋଟାଏ ଅଭାବ ରହିଲା ଯେ, ଗ୍ରାମଦାନ ଗୀମାନଙ୍କରେ ଚାଲୁଥୁବା ଗ୍ରାମସଭାମାନଙ୍କରେ କି 
ଢଙ୍ଗରେ କାମ ଚାଲିଛି ବା କାମ ନ ଚାଲୁଛି ତ କାହିଁକି ଚାଲୁ ନାହିଁ ଏ ବିଷୟରେ ପ୍ରତ୍ଯକ୍ଷ 
ଅଧ୍ୟୟନ କରିବା କାମଟି ହେଲା ନାହିଁ । ଏ ପ୍ରକାରର ଅଭିଜ୍ଞତାଲବ୍‌ଧ ଜ୍ଞାନର ବ୍ୟବହାର ନ 
ହେବାରୁ ଏ ବିଷୟରେ ଆଲୋଚନା ଓ ନୀତି ନିର୍ଶ୍ପୟ କେବଳ ତାତ୍ଚିକ ସ୍ତରରେ ଚାଲିବାର 
ସମ୍ଭାବନା ଅଧକ ରହିଲା । 

ଗ୍ରାମଦାନରୁ ଉଠି ଉଠି କଥା ରୀଜ୍ୟଦାନରେ ପହଞ୍ଚିବା ବେଳକୁ ବିନୋବା କହିଲେ 
ଯେ, ଗୋଟିଏ ରାଜ୍ୟରେ ଅଧକାଂଶ ଗୀ ଗ୍ରାମହାନ ହୋଇଯିବ ତ ସେଠାର ରାଜ୍ୟର ଶାସନ 
ମଧ୍ଯ ଗ୍ରାମସ୍ଵବରାଜ ରୀତିରେ ଚଳାଇବାର ଏକ ସୁଯୋଗ ମିଳିବ । ଗ୍ରାମଦାନୀ ଲୋକମାନେ 
ଲୋକନୀତିର ସିଦ୍ଧାନ୍ତ ଅନୁସାରେ ସବୁଆଡ଼େ ପ୍ରାର୍ଥୀ ଛିଡ଼ା କରିବେ ଓ ସେଇ ପ୍ରାର୍ଥୀମାନେ ହିଁ ଅଚି 
ଅଧ୍ଵକ ଭୋଟରେ ନିର୍ବାଚିତ ହୋଇ ଆସିବେ ଓ ଶାସନ ଦାୟିତ୍ବ ନେବେ । ଏହିରୂପେ ଦେଶର 
ସାଧାରଣ ଦରିଦ୍ର ଜନଚାର ପ୍ରକୃତ ପ୍ରତିନିଧ୍ତ୍‌ କରୁଥିବା ବ୍ୟକ୍ତି ହିଁ ଶାସନ ଦାୟିତ୍‌କୁ ଆସିଦେ | 
ଆମେରିକାର ଜଣେ ସମ୍ବାଦପତ୍ର ପ୍ରତିନିଧଙ୍କୁ ବିନୋବା କହିଥିଲେ ଯେ, ଆମେ ତଳ ଆଡୁ 
କ୍ଷମତା ଦଖଲ ପାଇଁ ଏକ ଉଦ୍ୟମ ଚଳାଉଛୁ ( ଥ ୦୦୦ ୮୮୦୮ ୭|୦୪,/) । ବିନୋବାଙ୍କର 
ଏ କହନା କର୍ମୀମାନଙ୍କୁ ଉଦ୍‌ବୁଦ୍ଧ କରିଥୁଲା ଓ ସେମାନଙ୍କ ଆଗରେ ଏକ ନୂଆ ଦିଗ୍‌ବଳୟ 
ଖୋଲି ଦେଇଥୁଲା । ରାଜ୍ୟଦାନ ପରେ ନିର୍ବାଚନ ପାଇଁ ପ୍ରାର୍ଥୀ କିପରି ଛିଡ଼ା କରାଯିବ, ଗ୍ରାମସଭା, 
ପକ୍ଷରୁ ଛିଡ଼ା ହୋଇଥୁବା ପ୍ରାର୍ଥୀ ବିଧାନସଭାରେ ଅଧ୍ଵକ ସଂଖ୍ୟକ ଆସନ ଦଖଲ କଲେ ମନ୍ତ୍ରିମଣ୍ଡଳ 
କି ପ୍ରକାରେ ଗଢ଼ିବେ, କି ନୀତିରେ କାମ କରିବେ, ନୀତି ନିର୍ଶ୍ଧୟ କି ପ୍ରକାରରେ ହେବ, 
ବିଧାନସଭାରେ ଯେଉଁ ସଦସ୍ୟମାନେ ଦଳଭୁଜ୍ତ ଥ୍ବେ ସେମାନଙ୍କ ସହିତ କି ପ୍ରକାରର ସଂପର୍କ 
ରଖୁବେ, ବ୍କ ଓ ଜିଲ୍ଲା ସ୍ତରରେ ଲୋକପ୍ରତିନିଧ୍‌ ଶାସନର ରୂପ କ'ଣ ହେବ ଓ ସେ ସବୁ 
ସ୍ତରରେ କି କି ଓ କେତେ ଅଧ୍ଵକାର ରହିବ, ଏ ସବୁ ବିଷୟରେ ବାରମ୍ବାର ବିଚାର ଆଲୋଚନା 
କରି ଟିଠା ଯୋଜନା ମଧ୍ଯ ତିଆରି କରାଗଲା । ବିନୋବା କହୁଥାନ୍ତି ଯେ ୧୯ ୭ ୨ ର ନିର୍ବାଚନରେ 
ଗ୍ରାମଦାନ ସଂଗଠନ ନିଜର କରାମତି ଦେଖେଇ ପାରିବା ଚାହି । 

ମାତ୍ର ଗୀମାନଙ୍କରେ ଲୋକଶଳ୍ତି ପ୍ରକଟ ହେବାକୁ ହେଲେ ସେଠାର ପୁରୁଣା କ୍ଷମତାତନ୍ତ୍ର 
ଭାଙ୍ଗିବା ଆବଶ୍ୟକ । ଅଥଚ ବିନୋବା ଓ ଆଉ କେତେକ ମୁଖ୍ୟକର୍ମୀ ଗୀର ଆଭ୍ୟନ୍ତରୀଣ 
ସାମାଜିକ ଓ ଆର୍ଥିକ ରଚନା ବିଷୟରେ ଓ ଲୋକ ଶକ୍ତିର ବିକାଶ ଓ ପ୍ରକାଶ ବାଟରେ ତାହା କି 
ପ୍ରକାରର ପ୍ରତିବନ୍ଧକ ସୃଷ୍ଟି କରୁଛି ସେ ବିଷୟରେ ଜାଣିବାର ଆବଶ୍ଶୀକତା ଉପଲବ୍‌ଧ୍ଵ କରୁଥୁବାର 
ଦେଖାଗଲା ନାହିଁ । ଗୀର “ ବାବୁଂ ଶ୍ରେଣୀର ଲୋକେ ପ୍ରଥମ ପ୍ରଥମ ଗ୍ରାମଦାନ ବିଷୟରେ 
ସଂଦିଗ୍‌ଧ ଥୁଲେ, ସେମାନଙ୍କର ଆଧ୍ପତ୍ୟ ପ୍ରତି ତାହା ଏକ ଚୁନୌତି ବୋଲି ଅନୁଭବ କରୁଥୁଲେ, 
ମାତ୍ର କ୍ରମେ ସେମାନେ ଆଗେଇଆସି ତାକୁ ନିଜେ ଆବୋରି ନେଲେ । ଗୀର ନେତୃତ୍ଵ ସେହିମାନଙ୍କ 
ହାତରେ ରହିଲା । କର୍ମୀମାନେ ମଧ୍ଯ ସେହି “ ବାବୁ' ମାନଙ୍କ ସ୍ତରରେ ଅଟକିଗଲେ । ତାକୁ 


କସ୍ତୁରୀ ମୂଗ ସମ ଜ୍ଞ ୩୫୭ 


ଭେଦି ସାଧାରଣ ଗରିବ ଲୋକଙ୍କ ପାଖରେ ପହଞ୍ଚୂପାରିଲେ ନାହିଁ । ଜେ.ପି. ଯାଇ ମୁସହରୀରେ 
ଯେତେବେଳେ ବସିଲେ ଏ ଅବରୋଧ ତାଙ୍କ ଦୃଷ୍ଟିରେ ପଡ଼ିଲା । ସେ ପ୍ରଥମେ ଚେଷ୍ଟା କଲେ 
ଯେ, ବିକାଶର ନାନାପ୍ରକାରର ସୁବିଧା ସୁଯୋଗ ଏମାନଙ୍କଠାରେ ପହଞ୍ଚାଇଦେଲେ ଏମାନଙ୍କର 
ହୃଦୟର ଗଣ୍ଠି ଫିଟିବ । ମାତ୍ର ଏ କୌଶଳର ଆଶ ନୁରୂପ ଫଳ ହେଲା ନାହିଁ । ଭୂମିହୀନ ଓ 
ଅନ୍ୟ ଗରିବ ଲୋକେ କିପରି ଗ୍ରାମସଭା ଭିତରେ ସବଳ ଓ ସକ୍ରିୟ ହେବେ ତା'ର ପନ୍ଛା ସେ 
ଚିନ୍ତା କରୁଥ୍‌ଲେ । ଭୂମିହୀନମାନଙ୍କର ହିତ ବିଷୟରେ ବିଚାର କରିବା ପାଇଁ ଗ୍ରାମସଭା ଅନ୍ତର୍ଗତ 
ଏକ ସ୍ଵତନ୍ତ୍ର ସମିତି ରହିବା ଉଚିତ ବୋଲି ସେ ୧୯୭ ୨ ରେ ପରାମର୍ଶ ଦେଇଥୁଲେ । ମାତ୍ର 
ତା” ପରେ ତ ରାଷ୍ଟ୍ରୀୟ ରାଜନୀତିର ରଙ୍ଗଗୂମି ପ୍ରତି ତାଙ୍କୁ ସମସ୍ତ ମନୋଯୋଗ ଦେବାକୁ ପଡ଼ିଲା । 


ଖଦୀ କମିଶନରେ 


୧୯ ୬୮ ର ଖରାଦିନେ ତିରୁପତିଠାରେ ସର୍ବ ସେବା ସଂଘର ଅଧ୍ବେଶନରେ ଜଗନ୍ନାଥନ୍‌ 
ନୂଆ ଅଧ୍ଯକ୍ଷ ନିର୍ବାଚିତ ହେଲେ ଓ ମୁଁ ଛଅ ବର୍ଷ କାଳ ଲଗାତାର ସେ ପଦରେ ରହିବା ପରେ 
ସେଥୁରୁ ମୁଚ୍ତି ପାଇଲି । ସୁମିତ୍ରା ବି ତିରୁପତି ଯାଇଥୁଲେ ଓ ଅନେକ ଦିନ ପରେ ସଂଘ ବା 
ସମିତିର ବୈଠକରେ ଅମୁକ ସମୟରେ ଯାଇ ପ୍ରଥମ ପହଞ୍ଚିବାର ଦାୟିତ୍ବ ମୁଣ୍ଡ ଉପରେ ନଥାଇ 
ଆମେ ଆରାମରେ ତିରୁପତି ଓ ତିରୁମଲୈର ମନ୍ଦିର ଓ ପାହାଡ଼ର ଦୃଶ୍ୟ ବୁଲାବୁଲି କରି 
ଦେଖଲୁ । ସର୍ବ ସେବୀ ସଂଘର ଦାୟିତ୍ବରୁ ମୁକ୍ତ ହେବା ପରେ ଆମେ ସବୁ ଯାଇ ପୁଣି ଗୀ 
ସ୍ତରରେ କାମ କରିବା ଉଚିତ ବୋଲି ଧୀରେନଭାଇଙ୍କ ର ପରାମର୍ଶ ଥାଏ । ଯେ ଥରେ ଉପର 
ସ୍ତରକୁ ଆସିଗଲେ ସେ ଆଗକୁ ସେଇ ଉପର ସ୍ତରର କର୍ମକର୍ରା ହେଇ ରହିଯିବା ଠିକ୍‌ ନୁହେଁ, 
ଲୋକଙ୍କ ସହିତ ସିଧା ସମ୍ପର୍କର ସ୍ତରକୁ ଫେରିଯାଇ ନୂଆ ଅଭିଜ୍ଞତା ଓ ଶଚ୍ଥି ହାସଲ କରିବା ଚାହି 
ବୋଲି ତାଙ୍କର ମତ ଥାଏ । ମୁଁ ମଧ୍ଯ ଭାବୁଥାଏ ଯେ ଏଥର ମୁଁ ପୁଣି ଓଡ଼ିଶାର କାମରେ ପୂରା 
ସମୟ ଦେବି ଓ ସେଥ୍‌ରେ ମଧ୍ଯ ପ୍ରତ୍ୟକ୍ଷ ଗୀ ସ୍ତରର ସଂପର୍କ ବଢ଼େଇଟି; କିନ୍ତୁ ଏଇ ସମୟରେ 
ଢେବରଭାଇ ମତେ ଖଦୀ କମିଶନର ସଦସ୍ୟ ପାଇଁ ମୋ ଉପରେ ଚାପ ଦେଲେ । ଵେବରଭାଇ 
ମତେ କମିଶନ୍‌ର ଉପାଧ୍ଯକ୍ଷ ହେବାପାଇଁ ଅନୁରୋଧ କରିଥୁଲେ । 

ମୁଁ କହିଲି ଯେ, ମୁଁ ଗ୍ରାମତାନ ଆନ୍ଦୋଳନର ପ୍ରତ୍ୟକ୍ଷ କାମରେ ପୂରା ସମୟ ଦେବାକୁ 
ଚାହେଁ ତେଣୁ ମୁଁ କମିଶନରେ ରହିବାକୁ ଅକ୍ଷମ । ଢେବରଭାଇ ବୁଝାଇଲେ ଯେ, ସଦସ୍ୟ 
ଭାବରେ ସେ ମୋଠୁଁ ମାସକରେ ସାତ ଆଠ ଦିନରୁ ବେଶୀ ସମୟ ଚାହାନ୍ତି ନାହିଁ । ଶେଷକୁ ମୁଁ 
ସଦସ୍ୟତା ସ୍ଵୀକାର କରିବାକୁ ରାକି ହେଲି ଓ ମୁଁ ସଘନ ବିକାଶ ଯୋଜନା (|.0.0 ) ର ପ୍ରଚାର 
ଓ ପ୍ରକାଶନ ଏ ଦୁଇଟି ବିଭାଗର ଦାୟିତ୍ବ ନେବା ସ୍ଥିର ହେଲା । 

ମୁଁ ଆଶା କରୁଥୁଲି ଯେ, କମିଶନ୍‌ର କାମ କରି ମଧ୍ଯ ଓଡ଼ିଶା କାମ ପାଇଁ ଯଥେଷ୍ଟ ସମୟ 
ଦେରହେବ । ମାତ୍ର ବାସ୍ତବରେ ମୋର ମନେହୁଏ ଯେ ତିନିବର୍ଷ ମୁଁ ଓଡ଼ିଶାର କାମ ଓ 


୩୫୮ ଜ୍ଞ କସ୍ତୂରୀ ମୂଗ ସମ 


କମିଶନ୍‌ର କାମ କୌଣସିଟି ପ୍ରତି ପୂରା ନ୍ୟାୟ କରିପାରିଲି ନାହିଁ । ଗାନ୍ଧୀ ଶତବାର୍ଷିକୀ ସମିତିର 
ରଚନାମ୍ବକ କାର୍ଯ୍ୟ ଉପସମିତିର ଦାୟିତ୍ବ ମଧ୍ଯ ମୋ ମୁଣ୍ଡରେ ଥାଏ ଓ ଅନ୍ୟାନ୍ୟ ଅଖୂଵଳ ରାରତୀୟ 
ବିଚାର ପରାମର୍ଶ ପାଇଁ ମଧ୍ଯ ସମୟ ଦେବାକୁ ହେଉଥାଏ । ଏସବୁ ଭିତରେ ଗୀ ସ୍ତରର କାମର 
ଅଭିଜ୍ଞତାରୁ ପୁଣି ଥରେ ଉଝାଳିବାର କହ୍ପନା କଳ୍ପନାରେ ହିଁ ରହିଗଲୀ । 

୧୯ ୬୯ରେ ରାଜଗୀରଠାରେ ସର୍ବୋଦୟ ସମ୍ମିଳନୀ ହେଲା । ସେତେବେଳକୁ ବିହାରର 
ଦକ୍ଷିଣର କେତୋଟି ଜିଲ୍ଲା ଛଡ଼ା ବାକୀ ସବୁ ଜିଲ୍ଲାର ସବୁ ବ୍ଲକ୍‌ ' ବ୍ଲକଦାନ” ହେଇଯାଇଥୁଲେ | 
କେତେକ ଜିଲ୍ଲାର କିଛି ବ୍ଲଜ୍‌ ବାକୀ ରହିଯାଇଥୁବାରୁ ରାଜ୍ୟଦାନ ସଂପୂର୍ଣ୍ଣ ହେଇପାରିନଥୁଲା । 
ଯାହାହେଉ ଏ ସାଫଲ୍ୟ ସମ୍ମିଳନୀରେ ଘୋଷଣା କରାହେଲା ଓ ବିନୋବା ଆହ୍ଵାନ ଦେଲେ ଯେ, 
ଏବେ ଏ ଗ୍ରାମଦାନ ସବୁକୁ କାର୍ଯ୍ୟକାରୀ କରିବା ପାଇଁ ଅର୍ଥାତ୍‌ ସେଠି ଭୂମିହୀନଙ୍କୁ ଜମିର ବାଣ୍ଟ 
ଦିଆଇବା ଓ ଗ୍ରାମସଭା ଗଢ଼ିବା କାମ ପୂରା କରିବା ପାଇଁ ଉଦ୍ୟମ ଆରମ୍ଭ ହେଉ ଓ ଏହା ଏକ 
' ଅତି ତୋଫାନ ଆନ୍ଦୋଳନ ' ଆକାରରେ ଚାଲୁ | 

ଏଣେ ଏହି ସମୟରେ ବାଦଶାହ ଖାଁ ଭାରତ ଗସ୍ତରେ ଆସିଥାନ୍ତି । ଗାନ୍ଧୀ ଜନ୍ମ 
ଶତବାର୍ଷିକୀ ଉପଲକ୍ଷ୍ୟରେ ତାକୁ ଏଥ୍ବପାଇଁ ନିମନ୍ତ୍ରଣ କରାହୋଇଥାଏ ଓ ଜେ.ପି. ତାଙ୍କର 
ଅଭ୍ୟର୍ଥନା ସମିତିର ଅଧ୍ଯକ୍ଷ ଥାଂନ୍ରି । ବାଦଶାହ ଖାଁଙ୍କର କାର୍ଯ୍ୟକ୍ରମ ଯେପରି ଗଢ଼ାହେଇ ଥାଏ 
ସେଥ୍ରେ ଧ୍ବାରଧା ଓ ସେବାଗ୍ରାମରେ ହିଁ ତାଙ୍କର ଏକାଦିକ୍ରମେ ତିନି ଚାରିଦିନ ଠାଏ ରହିବାର 
ଯୋଜନା ଥାଏ । ଜେ.ପି. ଆଗ୍ରହ କଲେ ଯେ ବାଦଶା ଖୀଙ୍କୁ ଭେଟିବା ପାଇଁ ବିନୋବା ସେବାଗ୍ରାମ 
ଚାଲନ୍ତୁ । ମନେହେଉଥୁଲା ଯେ, ବିନୋବାଙ୍କର ବିହାର ଛାଡ଼ିଯିବା ପାଇଁ ଆଦୌ ଇଚ୍ଛା ନ ଥୁଲା, 
ମାତ୍ର ଆମେ ସମସ୍ତେ ମଧ୍ଯ ଢେ.ପି.ଙ୍କର ଅନୁରୋଧକୁ ସମର୍ଥନ କରିବାରୁ ସେ ସେବାଶ୍ରମ 
ଯିବାକୁ ରାଜି ହେଲେ । ସେବାଗ୍ରାମରେ ବାଦଶାହ ଖୀଙ୍କ ସହିତ ସାକ୍ଷାତ କରିସାରି ସେ 
ବ୍ରହ୍ମବିଦ୍ୟା ମନ୍ଦିରରେ ହିଁ ରହିଗଲେ । ବିହାର ଫେରିଲେ ନାହିଁ । ଏହି ସମୟରେ ସେ ସୃଷ୍କପ୍ରବେଶ 
କଥା ମଧ୍ଯ ଘୋଷଣା କଲେ, ଯେ ଏଣିକି ସେ ଆଉ ବାହ୍ୟ, ସୁ ସ୍ତରରେ କୌଣସି କାମ ନ 
କରି ସୂକ୍ଷ୍ମ ମାନସିକ ଓ ଆଧ୍ୟାମ୍ବିକ ପ୍ରେରଣା ମାଧ୍ୟମରେ କାମ କରିବେ ! ମୋର ଧାରଣା ଯେ, 
ଏଇ ସେବାଗ୍ରାମ ଆସିବା ପାଇଁ ଆମେ ସମସ୍ତେ ତାଙ୍କ ଉପରେ ଚାପ ପକେଇବାରୁ ତାଙ୍କର 
ଜେ.ପି ଓ ଆମମାନଙ୍କ ପ୍ରତି ମନ ଭିତରେ ଏକ ଅନୁଯୋଗ ରହିଲା । ଏହାପରେ ସେ ଏକାଧ୍କ 
ଥର ଆମକୁ କହିଛନ୍ତି, “ ଆପଣମାନେ ତ ମତେ ସେବାଗ୍ରାମ ଆସିବା ପାଇଁ କହିଲେ | କିନ୍ତୁ 
ସେଥୁରୁ କ'ଣ ମିଳିଲା ?'” ଭାରତରେ ସର୍ବୋଦୟବାଲା ରାଜନୀତିକୁ ନିୟନ୍ତଣ କରିବା ପାଇଁ 
କୌଣସି ଚେଷ୍ଟା କରୁନାହାନ୍ତି ବୋଲି ବାଦଶାହ ଖାଁ ଟିପ୍ସଣୀ ପ୍ରଦାନ କରିଥୁଲେ । ବିନୋବା 
ତାହାରି ପ୍ରତି ସଂକେତ କରି ଉପରୋକ୍ତ କଥା କହିଥୁଲେ । 

ବିହାରରେ ବିନୋବାଙ୍କ କଳ୍ପତ ଅତିତୋଫାନ ହେଲା ନାହିଁ । ପରେ ଜେ.ପି.ଙ୍କ 
ନେତୃତ୍ବରେ ବିଧାନସଭା ଇଙ୍ଗ ଓ ମନ୍ତ୍ରିମଣ୍ଡଳର ଇସ୍ତଫା ପାଇଁ ଯେଉଁ ଜନଆନ୍ଦୋଳନ ହେଲା 


କସ୍ତୁରୀ ମୂଗ ସମ ଜ୍ଞା ୩୫୯ 


ତାହା ହିଁ ବରଂ ଅତିତୋଫାନ ରୂପ ଧରିଲା । ବାସ୍ତବ ଦୃଷ୍ଚିରୁ ବିଚାର କଲେ ଦେଖାଯିବ ଯେ, 
ବିନୋବାଙ୍କ କଳ୍ଛତ ଆନ୍ଦୋଳନ ହେଇପାରିବା ବହୁତ କଠିନ ଥବଲୀ । ଗ୍ରାମଦାନ ତୋଫାନରେ 
ସରକାରୀ କର୍ମଚାରୀ, ଶିକ୍ଷକ, ରାଜନୀତିକ ଦଳମାନଙ୍କର କର୍ମୀ ପ୍ରଭୃତିଙ୍କ ଦ୍ଵାରା ହିଁ ବେଶି ଭାଗ 
କାମ ହେଇଥିଲା । ଗ୍ରାମଦାନ ସଂଗ୍ରହ ତ ଯେମିତି ହେଲେ ହେଇଗଲା, ମାତ୍ର ଜମିବଣ୍ଡା ଓ 
ଗ୍ରାମସଭା ଗଢ଼ା କାମ ତ ତାହା ଅପେକ୍ଷା ଅଧ୍ଵକ ସମୟ ସାପେକ୍ଷ ଓ କଠିନ କାମ । ଏ କାମ 
ପାଇଁ ଅସୀମ ଧୈର୍ଯ୍ୟ ଓ ଯଥେଷ୍ଟ ସମୟ ଲୋଡ଼ା । ଗ୍ରାମଦାନର ଆଦର୍ଶ ପ୍ରତି ଖାସ ଆତ୍ଗାା ନଥୁବା 
ଉପରୋକ୍ତ ଗୋଷ୍ଠୀର ସ୍ଵେଚ୍ଛାସେବକ ମାନେ ଏହା କରି ବି ପାରିଥାନ୍ତେ କେମିତି ଓ ତାହା ପୁଣି 
“ ଅତି-ତୋଫାନ' ବେଗରେ ? ଗ୍ରାମଦାନ ସଂଗ୍ରହ ପାଇଁ ସମୟର ସୀମା ସ୍ଥିର କରି କାମ 
କରାହେଲା ଓ ସେଥୁରେ ତ ସତମିଛ କରି ସଂଖ୍ୟା ପୂରଣ କରି ଦିଆହେଲା । ଏ ପରବର୍ରୀ 
କାମରେ ସେ କଥା ତ ଚଳି ନଥାନ୍ତା । 

ଗ୍ରାମଦାନ ଆନ୍ଦୋଳନରେ ବାବୁ ଶ୍ରେଣୀର ଅନୁପ୍ରବେଶ ଓ ସେ ଶ୍ରେଣୀ ତାକୁ ଆବୋରି 
ବସିବା କଥା ପୂର୍ବରୁ କହିଛି । ସେମାନେ ମଧ୍ଯ ଜମି ବଣ୍ଟା କଥା ଉଠିବା ବେଳକୁ ଟାଳଟୁଳ 
କରିବାକୁ ଆରମ୍ଭ କଲେ ବା ଧରାଛୁଆଁ ଦେଲେ ନାହିଁ । 

ଏହାଛଡ଼ା, ଗ୍ରାମଦାନ ସଂଗ୍ରହ କାମରେ ଖଦୀକର୍ମୀ ମଧ୍ଯ ବହୁସଂଖ୍ୟାରେ ସହଯୋଗ 
କରିଥୁଲେ । ବିହାରର ମୁଖ୍ୟ ଖଦୀ ସଂସ୍ଫ୍ା ବିହାର ଖଦୀ ଗ୍ରାମୋଦ୍ୟୋଗ ସଂଘ ଗ୍ରାମଦାନ କାମ 
ପାଇଁ ଯଥେଷ୍ଟ ଆର୍ଥକ ସାହାଯ୍ୟ ମଧ୍ଯ ଦେଇଥଲେ । ମାତ୍ର ଇତିମଧ୍ଯ୍ରେ ନାନା କାରଣରୁ ଦେଶରେ 
ଖଦୀ ବିକ୍ରି ଉଣା ହେଇଯିବାରୁ ବିଭିନ୍ନ ରାଜ୍ୟର ଅନେକ ଖଦୀ ସଂସ୍ମାର ଆର୍ଥ୍ରକ ପରିମ୍ମିତି ବଡ଼ 
ସଂଗୀନ ହେଇପଡ଼ିଥୁ୍ଲା । ପରିଚାଳନାର ଶିଥୁଳତା, ଯୋଜନାର ତ୍ରୁଟି ଆଦି ଆଉ କେତେକ 
କାରଣରୁ ବିହାର ଖଦୀ ଗ୍ରାମୋଦ୍ୟୋଗ ସଂଘର ଅବସ୍ତା ଅଧ୍ରକ କଠିନ ହେଇପଡିଥିଲା । ସେଥୁପାଇଁ 
ତାହା ଆଉ ପୂର୍ବପରି ଗ୍ରାମଦାନ ଆନ୍ଦୋଳନ ପାଇଁ କର୍ମୀ ଓ ଆର୍ଥ୍ରକ ସାହାଯ୍ୟ ଯଥେଷ୍ଟ ପରିମାଣରେ 
ଦେବା ଅବସ୍ଫାରେ ନ ଥୁଲା । ଏସବୁ କାରଣରୁ ଗ୍ରାମଦାନ “ ପୁଷ୍ଟିଂ କାମ ଆଉ ଅତିତୋଫାନ୍‌ ତ 
ଦୂରର କଥା ସାଧାରଣ ତେଜ ଗତିରେ ବି ଚାଲିପାରିଲା ନାହିଁ । 

କିଛିଦିନ ପରେ ବିନୋବା ପରାମର୍ଶ ଦେଲେ ଯେ, ସହର୍ସା ଜିଲ୍ଲାରେ ବିହାରର ସବୁ 
କର୍ମୀମାନେ ଲାଗି ପୁଷ୍ଟି କାମକୁ ଶୀଘ୍ର ପୂରା କରିବା ପାଇଁ ଉଦ୍ୟମ କରନ୍ତୁ । ବିହାରର ପ୍ରାୟ 
ସମସ୍ତ ମୁଖ୍ୟ କର୍ମୀ ଗୋଟାଏ କ'ଣ ଶିବିର କି ବୈଠକ ପାଇଁ ଧାରଧା ଆସିଥା' ନି । ସେମାନେ 
ବସି ଏ ବିଷୟରେ ବିଚାର କରି ସର୍ବସମ୍ମତିକ୍ରମେ ମ୍ମିର କଲେ ଯେ, କାମ ପାଇଁ ସହହର୍ସା ଜିଲ୍ଲା 
ଆଦୌ ଅନୁକୂଳ ନୁହେଁ । ବିଦ୍ୟାସାଗର ପ୍ରଭୂତି କେତେଜଣ ବିନୋବାଙ୍କୁ ଏହା ଜଣାଇବା ପାଇଁ 
ଆସିଲେ; କିନ୍ତୁ ବିନୋବା ସେମାନଙ୍କୁ ନିଜ କଥା କହିବା ପାଇଁ ବି ସମୟ ନଦେଇ ସହର୍ସାରେ ସଘନ 
କାମ କରିବା ପାଇଁ ସେମାନଙ୍କୁ ସଙ୍କଳନ କରାଇଲେ । ପରେ ଜେ.ପି. ବିହାରର କର୍ମୀମାନଙ୍କୁ ଏଥୁପାଇଁ 
ବୁଝାଇ ରାଜି କରାଇଲେ, ବାବା ଚାହୁଛନ୍ତି ତେଣୁ ସହର୍ସାରେ ହିଁ ସଘନ କାମ ହେଉ ବୋଲି । 


୩୬୦୩ କସ୍ତୂରୀ ମୂଗ ସମ 


ସହର୍ସାରେ ତିନିବର୍ଷ ଖଣ୍ଡେ କାମ ଚାଲିଲା । ତାହାକୁ ଏକ ଅଖ୍ଵଳ ଭାରତୀୟ ସାମ୍ମୁଖ୍ୟ 
କରାଗଲା ଓ ସେଠାକୁ ସାରା ଦେଶରୁ କର୍ମୀ ଆସି କାମ କଲେ । ଜିଲ୍ଲାର କେତେଗୁଡ଼ିଏ 
ଅଞ୍ଚଳରେ ଭଲ କାମ ହେଲା । ମାତ୍ର ମୋଟ ଉପରେ କାମ ଆଶାନୁରୂପ ଆଗେଇଲା ନାହିଁ । 
ଏହାର ପ୍ରଧାନ କାରଣ ହେଲା.ଯେ, ସେଠି କେବଳ କର୍ମୀଙ୍କର ସଂଖ୍ଯାବଳ ଓ ଲୋକଙ୍କୁ ନୀତି 
ଉପଦେଶ ଶୁଣାଇବା ଉପରେ ଜୋର୍‌ ଦିଆଗଲା । ସେଠାର ଗୀମାନଙ୍କର ସାମାଜିକ ପରିସ୍ପିତି, 
ଗ୍ରାମଦାନ ପ୍ରତି ବିଭିନ୍ନ ଶ୍ରେଣୀର ଆଭିମୁଖ୍ୟ, ଗ୍ରାମଦାନ ସପକ୍ଷ ଓ ବିପକ୍ଷରେ ଥିବା ପରିବଳର 
ମୂଲ୍ୟାଙ୍କନ ଆଦି ବାସ୍ତବ ପରିମ୍ପିତିକୁ ହୃଦୟଙ୍କମ କରିବାର କୌଣସି ଚେଷ୍ଟା ହେଲା ନାହିଁ । 
ସେଠାରେ ଯେଉଁ କାମ ଚାଲିଲା ତା 'ର ଅଭିଜ୍ଞତାର ମଧ୍ଯ ବିଶ୍ଲେଷଣ କରି ସେଥୁରୁ ଶିକ୍ଷା ଗ୍ରହଣର 
ଚେଷ୍ଟା ମଧ୍ଯ ହେଲା ନାହିଁ । ଅଥଟ ଏହିପରି ବାସ୍ତବ ଓ ଅସଂରବ ଢଙ୍ଗରେ ଯେଉଁ କାମ ଚାଲିଲା 
ତା'ର ବିଫଳତାର ଦୋଷ ଅନ୍ୟମାନଙ୍କ ଉପରେ ଲଦା ହେଲା ।| କେହି ସେଠିକି ଯାଇ ନାହାତ୍ତି । 
ସେଠି ସାରା ଦେଶର ସବୁ କିଛି ଶଳ୍ତି ଲାଗୁ ନାହିଁ ବୋଲି ବାରମ୍ବାର ଅଭିଯୋଗ ହେଲା ଓ 
ଦୌଷଟା କେଜାଣେ କେମିତି ଯାଇ ଶେଷକୁ ଜେ.ପି.ଙ୍କ ଉପରେ ବେଶି ପଡ଼ିଲା | 

ଏଣେ ଗ୍ରାମଦାନ କାମରେ ଏଭଳି ଜଡ଼ତା ଆସିବା ଯୋଗୁଁ ଜେ.ପି. ସେଥପ୍ରତି ବୀତଶ୍ରଦ୍ଧ 
ହେଇ ପଡୁଥା' ନ୍ତି । ଦେଶର ସାଧାରଣ ରାଜନୀତିକ ଓ ଆର୍ଥକ ପରିମ୍ପିତିରେ କେତେଢ ଘଟଣା 
ତାଙ୍କୁ ବିଚଳିତ କରିବା ଆରମ୍ଭ କରିଥାଏ । ରାଷ୍ଟ୍ରପତି ନିର୍ବାଚନରେ ଯେଉଁପରି ଭାବରେ 
ଗିରିଙ୍କୁ ଆଣି ଛିଡ଼ା କରାଗଲା ଓ କଂଗ୍ରେସକୁ ଦୁଇଭାଗ କରାଗଲା ତାହା ଜେ.ପି ଓ ଅଧୁକାଂଶ 
ଗାନ୍ଧୀପନ୍ଛୀ କର୍ମୀଙ୍କୁ ବିଚଳିତ କରିଥାଏ । ରାଜନୀତି କ୍ଷେତ୍ରରେ ନିଲ୍ଲଜ ଅନୈତିକତାର ଏକ 
ଉଦ୍‌ବେଗଜନକ ଅଭିବ୍ୟନ୍ତି ରୂପେ ସେମାନେ ଏହାକୁ ଦେଖୁଥା 'ନ୍ତି | ମାତ୍ର ସେତେବେଳେ ଏ 
ବାବଦରେ ମୋର ଭୂମିକା ଅନ୍ୟ ପ୍ରକାରର ଥୁଲା । ସ୍ଵାଧୀନତା ପରର କଂଗ୍ରେସ ବିଷୟରେ 
ମୋ ମନରେ କୌଣସି ଆଶା ଓ ସଦ୍‌ଭାବନା ନଥୁଲା। କଂଗ୍ରେସର ପୁରୁଣା ନେତୃତ୍ଵ ପ୍ରତି ମଧ୍ଯ 
କୌଣସି ଆସତ୍୍ରା ନଥୁଲା । ସେମାନେ ବି କିଛି ଉଣା ଫିସାଦୀ ଓ ଦୁନୀତିକୁ ପ୍ରଶ୍ରୟ ଦେଇନଥୁଲେ । 
ସେଥଵପାଇଁ ତଥାକଥ୍ଦ୍‌ ସିଠିକେଟ୍ର ନେତାମାନେ କଂଗ୍ରେସରୁ ଅଲଗା ହେବା ଯୋଗୁଁ ମୁଁ ତିଳେମାତ୍ର 
ଦୁଃଖ୍ତ ହେଇ ନଥ୍ବଲି । ଏଇଟାକୁ କଂଗ୍ରେସର ଆଭ୍ୟନ୍ତରୀଣ କଳି ବୋଲି ମୁଁ ବିଚାରୁଥୁଲି ଓ 
ତାହା ବାହାରେ ତା'ର କିଛି ଅଧ୍ଵକ ଗୁରୁତ୍ବପୂର୍ଣ୍ଣ ତାତ୍ପର୍ଯ୍ୟ ରହିଛି ବୋଲି ବି ବିଚାରୁ ନଥ୍ଲି । 

ବ୍ୟାଙ୍କଗୁଡ଼ିକର ରାଷ୍ଟ୍ରୀସକରଣ କରାଯିବାର ଜେ.ପି. ଯେଉଁ ସମାଲୋଚନା କଲେ, 
ତାହା ମଧ୍ଯ ମତେ ଆରେଇ ନଥୁଲା । କେ.ପି.ଙ୍କର କେତେକଗୁଡ଼ିଏ ସାବକ ଥା' ତି ଯେଉଁମାନେ 
ରକ୍ଷଣଶୀଳ ମନୋଭାବାପନ୍ନ ବୋଲି ମୋର ମନେହେଉଥାଏ, ସେମାନେ ଦେଶର ଦାରିଦ୍ର, 
ବେକାରୀ ଆଦି ସମସ୍ୟା ଓ ବୁଭୁକ୍ଷୁ ଜନତାର ଦୂରବସ୍ଫା ବିଷୟରେ ଚିନ୍ତିତ ନ ଥା' ଡି | ଚରମପନ୍ଛୀ 
ଚିନ୍ତାଧାରାର ଅଗ୍ରଗତି ହିଁ ସେମାନଙ୍କର ସବୁଠୁଁ ମୁଣ୍ଡ ବଥେଇବାର କାରଣ ବୋଲି ମୋର 
ମନେହେଉଥାଏ । “ କଂଗ୍ରେସ ଫର କଲଚରାଲ୍‌ ଫ୍ରିଡ଼ମ୍‌' ନାମକ ଗୋଟିଏ ସଂସ୍ଫ୍ାା ସହିତ କେ.ପି. 





କସ୍ତୁରୀ ମୂଗ ସମ ଜ୍ଞ ୩୬୧ 


ସଂପୃକ୍ତ ଥା' ଚି । ଏଥୁରେ ଆମେରିକାନ ଦୃଷ୍ଟିକୋଣର ସମର୍ଥକ ଅନେକ ଲୋକ ମୁଖ୍ୟ ପରିଚାଳକ 
ଥା'ଚି । ଚଳଚ୍ତି ବ୍ୟବସ୍ଥାର ( ୫୫ଞ।୮$ ୟ।୦) ସମର୍ଥକ ଶ୍ରେଣୀର ଲୋକଙ୍କ ସାଙ୍ଗରେ ଜେ.ପି.ଙ୍କର 
ଜଡ଼ିତ ହେବାଟା ମତେ ଭଲ ଲାଗୁ ନଥୁଲା । 


ଖଦୀକାମର ଗତଚିବିଧର 


ଖଦୀ କମିଶନର ସମଗ୍ର ଗ୍ରାମ ବିକାଶ ଯୋଜନା (।.୮.୮) ମାଧମରେ ଗ୍ରାମଦାନ 
ଆନ୍ଦୋଳନକୁ ସାହାଯ୍ୟ କରି ହେବ ବୋଲି ମୋର ବିଶ୍ଵାସ ଥୁଲା । ଗୋଟିଏ ଗୋଟିଏ ବ୍ଲକ୍‌କୁ 
ଧରି ସେଥ୍ବରେ ଲୋକଙ୍କ ଭିତରେ ଆମ୍ବବିଶ୍ଵାସ ଓ ଆତ୍ମନିର୍ଭରଶୀଳତାର ବିକାଶ କରିବା ତଥା 
ଲୋକଙ୍କର ସହଯୋଗ ହାସଲ କରି ଖଦୀ ଗ୍ରାମୋଦ୍ୟୋଗର ବ୍ୟାପକ ବିକାଶ ସେ ଅଞ୍ଚଳରେ 
କରାଇବା ଏ ଯୋଜନାର ଲକ୍ଷ୍ୟ । ଯୋଜନା ଅଞ୍ଚଳରେ ଜଣେ “ କ୍ଷେତ୍ର ସଂଗଠକ” ଓ ତାଙ୍କୁ 
ସାହାଯ୍ୟ କରିବା ପାଇଁ ତିନି ଚାରିଜଣ “' ଗ୍ରାମ ସହାୟକ 'ଙ୍କ ପାଇଁ କମିଶନ ପକ୍ଷରୁ ସାତବର୍ଷ 
ପାଇଁ ଆର୍ଥିକ ସାହାଯ୍ୟ ଦେବାର ବ୍ୟବସ୍ସ୍ଲା ଥାଏ । ଏଥୁଭିତରୁ ସେମାନେ ପ୍ରଥମ ଦୁଇବର୍ଷ ଓ 
ଅଞ୍ଚଳର ପ୍ରାକୃତିକ ସଂପଦ ଓ ସ୍ଫାନୀୟ ଗ୍ରାମ ଶିଳ୍ପମାନଙ୍କ ବିଷୟରେ ତଥ୍ୟ ସଂଗ୍ରହ କରିବେ ଓ 
ଲୋକଙ୍କ ସହିତ ପରିଚିତ ହେଇ ସଙ୍ଗଠନର ମୂଳଦୁଆ ପକେଇବେ ବୋଲି କଳ୍ପନା ରହିଥାଏ । 
ତାପରେ ସେମାନେ ସେଠି ଖଦୀ ଓ ଗ୍ରାମଶିଳ୍ପର ସଂଗଠନ ଆରମ୍ଭ କରିବାର କଥା ଓ ଆଉ ପାଞ୍ଚ 
ବର୍ଷରେ ସ୍ମ୍ରାନୀୟ ସଂସ୍ଥା ମାଧ୍ୟମରେ ଖଦୀ ଓ ଗ୍ରାମଶିଳ୍ର କାମ ଚାଲିବା ଦ୍ଵାରା ସେ ସଂସ୍ଫାାର ଯାହା 
ଆୟ ହେବ ସେଥୁରୁ ଏ କର୍ମୀମାନଙ୍କର ପାରିଶ୍ରମିକ ପଇଠ ହେଇପାରିବ ବୋଲି ଅପେକ୍ଷା 
କରାଯାଇଥାଏ । ଅବଶ୍ୟ ଖଦୀ ଓ ଗ୍ରାମଶିଳ୍ପ କାମ ପାଇଁ ମୂଳଧନ ଖଦୀ କମିଶନରୁ ଯୋଗାଇବା 
ବ୍ୟବସ୍ଥା ଥାଏ । 

ଯେଉସବୁ ଅଞ୍ଚଳକୁ ଏ କାମ ପାଇଁ ବାଛିବାରେ ଅଗ୍ରାଧ୍ଵକାର ଦିଆଯିବ ତାହା ଭିତରେ 
ସୀମାନ୍ତ ଅଞ୍ଚଳ ମଧ୍ଯ ଥାଏ । ସେହି ଅନୁସାରେ ମୁଁ ଗ୍ରାମଦାନବହୁଳ, ବା ବ୍ଲକଦାନ ଅଞ୍ଚଳରେ ହିଁ 
ଏ ଯୋଜନା ଚାଲୁ କରାଯିବା ଉପରେ ଜୋର୍‌ ଦେଲି । ଓଡ଼ିଶାରେ ଓ ଅନ୍ୟାନ୍ୟ ରାଜ୍ୟମାନଙ୍କରେ 
ଏହିପରି ବ୍ଲକଦାନ ବା ଗ୍ରାମଦାନ ବହୁଳ ଅଞ୍ଚଳମାନଙ୍କରେ ହି ନୂଆ ସଘନ ବିକାଶ ଯୋଜନା 
ମଞ୍ଜୁର ହେଲା । 

ଏଥୁପୂର୍ବରୁ ଓଡ଼ିଶାରେ ଆମେ ବ୍ଳକ ସ୍ତରରେ ଗ୍ରାମଦାନ ସଂଘ ଗଢ଼ିବାର ପରିକଳ୍ପନା 
ଚାଲୁ କରିଥୁଲୁ । ଗ୍ରାମଦାନ ଲୋକଙ୍କର ବ୍ଲକସ୍ତରୀୟ ସଂଗଠନ ଓ ସ୍ଥାନୀୟ ଅଭିକ୍ରମ ଗଢ଼ି 
ତୋଳିବା ଏହାର ଉଦ୍ଦେଶ୍ୟ ଥୁଲା । ଏ ସଂସ୍ମା ମାଧ୍ୟମରେ ବ୍ଳକ ସ୍ତରରେ ଖଦୀ ଓ ଗ୍ରାମୋଦ୍ୟୋଗ 
ସମେତ ଅନ୍ୟ ସବୁ ପ୍ରକାରର ଗଠନମୂଳକ କାମ ଚାଲିବ ବୋଲି କହ୍ପନା ଥାଏ । ପ୍ରତି ଗ୍ରାମଦାନ 
ଗୀରୁ ଜଣେ ଦୁଇ ଜଣ ଲେଖା ଗ୍ରାମସଭା ଦ୍ଵାରା ନିର୍ବାଚିତ ପ୍ରତିନିଧ୍‌ ନେଇ ଏ ସଂଘ ଗଢ଼ା 
ହେଇଥାଏ ଓ ଏହା “ ସୋସାଇଟି ରେଜେଞ୍ତି ଆଇନ୍‌' ଅନୁସାରେ ରେଜେଷ୍ତି କରା ହେଇଥାଏ । 


୩୬୨॥ କମସ୍ତୂରୀ ମୂଗ ସମ 


କୋରାପୁଟ, ବାଲେଶ୍ଵର, ମୟୂରଭଞ୍ଜ ଓ ସମ୍ବଲପୁର ଜିଲ୍ଲାମାନଙ୍କରେ ଏପରି ମୋଟ କୋଡ଼ିଏଟି 
ଖଣ୍ଡେ ଗ୍ରାମଦାନ ସଂଘ ଗଢ଼ା ହେଇଥୁଲା । କୋରାପୁଟ ଜିଲ୍ଲାରେ ଏଇ ସଂଘମାନଙ୍କୁ ସମଗ୍ର 
ବିକାଶ ଯୋଜନାର ଦାୟିତ୍ବ ଦିଆହେଲା । ଅନ୍ୟ ଜିଲ୍ଲାମାନଙ୍କରେ ଉତ୍କଳ ନବଜୀବନ ମଣ୍ଡଳ ଓ 
ଉତ୍କଳ ଖଦୀ ମଣ୍ଡଳ ଏ ଯୋଜନାର ଦାୟିତ୍ବ ନେଲେ । ଅନ୍ୟାନ୍ୟ ଖଦୀ ସଂସ୍କ୍ାମାନେ ବି 
କେତୋଟି ଲେଖା ଯୋଇନାର ଦାୟିତ୍ବ ପାଇଲେ । 

ଏ ସମଗ୍ର ବିକାଶ ଯୋଜନାର କେତେକ ଅଞ୍ଚଳରେ ଖୁବ୍‌ ଭଲ ଫଳ ଦେଖିବାକୁ 
ମିଳିଲା । କେତେକ ଅଞ୍ଚଳରେ ସାଧାରଣ ରକମର କାମ ହେଲା ଓ କେତେକ ବ୍ଲକ୍‌ରେ କାମ 
ନିରାଶଜନକ ହେଲା । ଏଥୁରେ କର୍ମାଙ୍କର ଦକ୍ଷତାର ତାରତମ୍ୟ ତ ଗୋଟିଏ କାରଣ । କମିଶନ 
ପକ୍ଷରୁ ଯଥୋଚିତ ସହଯୋଗ ଓ ସାହାଯ୍ୟରେ ତ୍ରୁଟି କାମ ନ ଉଧେଇବାର ଆଉ ଏକ ମୁଖ୍ୟ 
କାରଣ ଥୁଲା । ଅମୁକ ବ୍ଲକ ପାଇଁ ସୂତାକଟା ସରଞ୍ଜାମ ମଞ୍ଜୁର ହେବା ପରେ ସରଞ୍ଜାମ ମିଳୁ 
ମିଳୁ ଦେଢ଼ବର୍ଷ ବିତିଗଲା । ସେହିପରି ଟଙ୍କା ମଞ୍ଜୁର ହେଇ ମିଳିବାରେ ମଧ୍ଯ ବେଳେବେଳେ 
ଅତିମାତ୍ରାରେ ବିଳମ୍ବ ହେଉଥୁଲା । ଖଦୀ ମଣ୍ଡଳ ଭଳି ଅପେକ୍ଷାକୃତ ବଡ଼ ସଂସ୍ଥା ତାଙ୍କର 
ବୃହତ୍ତର ପୁଞ୍ଜ ରିତରୁ ଏ ପାଖ ସେପାଖ କରି ଏ ଅବ୍ୟବସ୍ଫାର ପରିଣାମକୁ ସମ୍ଭାଳି ଗଲେ । 
ଗ୍ରାମଦାନ ସଂଘ ଗୁଡ଼ିକ ହିଁ ବେଶି ହରରାଣ ହେଲେ । 

ଏସବୁ ସଂଘ ଭିତରୁ କେତୋଟି ଭଲ ଉଧେଇଲେ । ମାତ୍ର ଆଉ କେତେଗୁଡ଼ିକର ଦଶା 
ବଡ଼ ଖରାପ ହେଲା । ମ୍ହ୍ଲାନୀୟ ଗ୍ରାମବାସୀଙ୍କ ଭିତରୁ ଯେଉଁ ପ୍ରକାରର ନୂଆ ନେତୃତ୍ବ ବାହାରି ଏ 
ସଂଘ ଗୁଡ଼ିକର କାମ ସମ୍ଭାଳିବ ବୋଲି ଆଶା କରାଯାଉଥୁଲା ସେଭଳି ନେତୂତ୍ବ ବାହାରିଲା 
ନାହିଁ । ତାହାର ବିକାଶ ପାଇଁ ଆମର ଉଦ୍ୟମରେ ତ୍ତଟି ରହିଲା । ଫଳରେ ଗ୍ରାମଦାନ ସଂଘ 
ଗୁଡ଼ିକ ବାହାରୁ ଯାଇଥୁବା କର୍ମୀଙ୍କର ନିୟନ୍ତ୍ରଣରେ ହିଁ ଚାଲିଲା । ଯେଉଁଠି ନିଷ୍ଠାପର, ଦକ୍ଷ କର୍ମୀ 
ଥୁଲେ ସେଠି ତାହା ଖୁବ୍‌ ଭଲ ଉଧେଇଲା । କେତେକ ମ୍ଫ୍ରାନରେ କର୍ମୀଙ୍କର ଦକ୍ଷତାର ଅଭାବ 
ଥୁଲା ଓ କେତେକ କର୍ମୀ ଦୁର୍ନୀତିର ମଧ୍ଯ ଶିକାର ହେଲେ । ଏସବୁର ପରିଣାମ ଗ୍ରାମଦାନ 
ସଂଘଗୁଡ଼ିକୁ ହିଁ ଭୋଗିବାକୁ ପଡ଼ିଲା । 

ଅନ୍ୟାନ୍ୟ ରାଜ୍ୟରେ ମଧ୍ଯ ସେହିପରି ଭଲ ମନ୍ଦ ସବୁ ପ୍ରକାରର ଫଳାଫଳ ଦେଖାଗଲା । 
ବିହାର, ଉତ୍ତରପ୍ରଦେଶ, ରାଜସ୍ଥାନ ଆଦି କେତେକ ରାଜ୍ୟରେ ପୁର୍ବରୁ ଶହ ଶହ ସଂଖ୍ୟାରେ 
ସମଗ୍ର ବିକାଶ ଯୋଜନା ଚାଲୁ ହେଇଥୁଲା । ଦେଖାଗଲା ଯେ, ଏସବୁର ଅଧ୍କାଂଶରେ କେବଳ 
ଉପରଠାଉରିଆ କାମ ହେଉଛି । ସଂସ୍ଫାାମାନେ ତାଙ୍କର ଭଣ୍ଡାର ବା ଉତ୍ପାଦନ କେନ୍ଦ୍ରର ମେନେଜର 
ଓ କର୍ମୀଙ୍କୁ ସମଗ୍ର ବିକାଶ ଯୋଜନାରେ କର୍ମୀରୂପେ ଦେଖେଇ ଦେଇଛନ୍ତି । ସେମାନେ ପୂର୍ବରୁ 
ଯେଉଁ ପ୍ରକାରର ରୁଟିନ କାମ କରୁଥ୍ବଲେ ତାହା ହିଁ କରୁଛନ୍ତି । ସେମାନଙ୍କର ଗତାନୁଗତିକ 
ଉତ୍‌ପାଦନ ଓ ବିକ୍ରି ପରିମାଣକୁ ଯୋଜନାର ବିବରଣୀରେ ଦେଖେଇ ଦିଆଯାଉଛି । ଅନେକ 
ଚେଷ୍ଟାକରି ମଧ୍ଯ ଏସବୁ ପୁରୁଣା ଏକକର କିଛି ଉନ୍ନତି ହେଇପାରିଲା ନାହିଁ । 


କସ୍ତୁରୀ ମୂଗ ସମ ଜ୍ଞା ୩୬୩ 


ଖଦୀକାମକୁ ନୂଆ ରୂପ ଦେବାପାଇଁ ଅନେକଥର ଚେଷ୍ଟା ହେଇଛି । ୧୯୪୫ ରେ 
ଗାନ୍ଧୀଜୀ ' ନବସଂସ୍କରଣ' ପ୍ରସ୍ତାବ ରଖୁଥିଲେ । ୧୯୫ ୦ରେ ବିନୋବା ' ନୟାମୋଡ଼ି ପ୍ରସ୍ତାବ 
ଦେଲେ । ଏସବୁର ଉଦ୍ଦେଶ୍ୟ ଥୁଲା ଗୀ ଲୋକେ ଯେପରି ଆସି ଖଦୀ ଓ ଗ୍ରାମଗିହ କାମକୁ 
ନିଜର ମୁଣ୍ଡକୁ ନେଇ ଚଳେଇବେ ଓ ତାହା ସହିତ ଏହା ପଛରେ ଥୁବା ନୂଆ ମୂଲ୍ୟବୋଧକୁ 
ମଧ୍ଯ ଗ୍ରହଣ କରିବେ ତା'ର ଉପାୟ ବାହାର କରିବା । ଖଦୀ ଗ୍ରାମୋଦ୍ୟୋଗ କାମର ସଙ୍ଗଠନ 
ତ ଏବେ ପୁଞ୍ଜବାଦୀ ବ୍ୟବସାୟ ସଂସ୍ମା ଛାଞ୍ଚରେ ହିଁ ଅଧ୍ଵକାଂଶ କ୍ଷେତ୍ରରେ ଚାଲିଛି । ସେଥ୍ଵରେ 
ମେନେଜର ଧୋବଧାଉଳିଆ କର୍ମୀ ଓ ମଳିମୁଣ୍ଡିଆ କାଟୁଣୀ ଓ କାରିଗର ଏ ଭେଦ ଠିକ୍‌ ସେମିତି 
ରହିଛି ଯେମିତି ସିଂହାଣିଆଙ୍କ କାଗଜକଳ ଓ ଜାଜୋଡ଼ିଆଙ୍କ ଧାନ କଳରେ । ଏ ଢାଞ୍ଚା କିପରି 
ବଦଳିବ, କାଟୁଣୀ କାରିଗର ଖଦୀ ସଂସ୍ମକାକୁ ନିଜର ସଙ୍ଗଠନ ବୋଲି ବିଚାରିବେ, ସଂସ୍କା 
ବାସ୍ତବରେ ତାଙ୍କରି ହେବ, ଏହାର ବାଟ ବାହାର କରିବାର ଅନେକ ଚେଷ୍ଟା ହେଇଛି । ନବ 
ସଂସ୍କରଣ ଓ ନୟାମୋଡ଼ର ଉଦ୍ଦେଶ୍ୟ ଥୁଲା ଗୀ ସ୍ତରରୁ ନୂଆ ପ୍ରକାରର କାମ ଗଢ଼ିତୋଳିବା । 
ମାତ୍ର ସେ ଚେଷ୍ଟା ବିଫଳ ହେଲା । ପୁରୁଣା ସଂଗଠନର ଜଡ଼ତାକୁ ଭାଙ୍ଗି ହେଲା ନାହିଁ । 

୧୯ ୬୩ ରେ ବିନୋବା ପୁଣି ଗ୍ରାମାଭିମୁଖ ଖଦୀର ପରିକଳ୍ପନା ଦେଲେ । ତାଙ୍କର 
ପ୍ରସ୍ତାବ ଥିଲା ଯେ, ଖଦୀ ବିକ୍ରି ଉପରେ ସରକାର ଯେଉ ସବସିଡ଼ି ଦିଏ ତାହା ବନ୍ଦକରି 
ଦିଆଯାଉ । ଏ ସବ୍‌ସିଡ଼ି ଦ୍ଵାରା ଖଦୀର ଦାମ୍‌ର ପ୍ରାୟ ଶତକଡ଼ା କୋଡ଼ିଏ ଭାଗ ସରକାର ଦିଏ 
ଓ ଗରାଖକୁ ଟଙ୍କାକର ଖଦୀ ପାଇଁ ଅଶୀ ପଇସା ଦେବାକୁ ପଡ଼େ । ବିନୋବା ବୁଝେଲଲେ 
ଯେ, କେବଳ ଯେଉଁମାନେ ନିଜର ବା ନିଜ ପରିବାରର ବ୍ୟବହାର ପାଇଁ ସୂତା କାଟିବେ 
ସେମାନଙ୍କର ସୂତାକୁ ବୁଣାର ଦେବାର ମଜୁରୀ ସରକାରଠାରୁ ନିଆଯାଉ । ଲୋକେ ନିଜ 
ବାଡ଼ିରେ କପା କରିବେ, ଫୁରସତ ବେଳେ ସୁତା କାଟିବେ ଓ ତାହା ବୁଣାଇବା ପାଇଁ ହାତରୁ 
ପଇସା ପଡ଼ିବ ନାହିଁ । ଏହିପରି ଭାବରେ ଲୋକେ ଜାଣି ମାଗଣାରେ ଲୁଗା ପାଇଯିବେ । ନିଜ 
ଲୁଗା ନିଜେ ତିଆରି କରି ନେବାକୁ ଲୋକଙ୍କୁ ପ୍ରବର୍ଭାଇବା ସହଜ୍ଚ ହେବ । 

ଏ ବିଷୟରେ ବିଚାର କରିବା ପାଇଁ ନବଦ୍ଵୀପ ଠାରେ ଖଦୀବାଲାଙ୍କର ଏକ ସମ୍ମଳନୀ 
ବିନୋବାଙ୍କ ଉପସ୍ଥିତିରେ ହେଇଥୁଲା । ମାତ୍ର ଖଦୀ ନେତାମାନେ ବିନୋବାଙ୍କ ପ୍ରସ୍ତାବ ମାନିନେଇ 
ସବ୍‌ସିଡ଼ି ବନ୍ଦ କରିବା ପାଇଁ ଆଦୌ ରାଜି ନଥୁଲେ । ବିନୋବା ବୁଝାଇଲେ ଯେ, ଏବେ ତ 
ଦେଶର ଲୁଗା ଚାହିଦାର ମାତ୍ର ଶତକଡ଼ା ଦେଢ଼ଭାଗ ଖଣ୍ଡେ ଖଦୀ ପୂରଣ କରୁଛି । ବର୍ରମାନର 
ଢଙ୍ଗରେ ଏ କାମ ଚାଲିଥୁବ ତ ଏ ଅନୁପାତ କମି ଚାଲିବ ସିନା ବଢ଼ିବ ନାହିଁ । ଖଦୀ ଅହିଂସ 
ଶଚ୍ଥିର ମାଧ୍ୟମ ହେବାକୁ ହେଲେ ଏ ଢଙ୍ଗ ବଦଳାଇବାକୁ ହେବ । ଅନ୍ୟମାନେ ଯୁଜ୍ଚି କଲେ 
ଯେ, ଦେଶରେ ବେକାର ସମସ୍ୟା ସମାଧାନ ଗୋଟାଏ ଗୁରୁତର କର୍ତବ୍ୟ । ବର୍ଭମାନ ଖଦୀ 
ସଂସ୍ଥାମାନେ ସେ କାମରେ ସାହାଯ୍ୟ କରୁଛନ୍ତି । ସେ କାମକୁ ଛାଡ଼ିଦେବା ଉଚିତ ହେବ ନାହିଁ । 
ବିନୋବା ଯୁଚ୍ଛି କଲେ ଯେ, ' ଭଲ'ଟା ' ଅଧୂ୍‌କ ଇଲ'ର ଶତୃ | ଭଲ କାମର ମୋହରେ ଲାଖ୍‌ 





୩୬୪ ॥ କସ୍ତୂରୀ ମୂଗ ସମ 


ରହି ମଣିଷ “ ଅଧ୍ଵକ ଭଲ” ପାଇଁ ଉଦ୍ୟମ କରିବା ଛାଡ଼ିଦିଏ । ଢେବର ଭାଇ ଏଇ ସୂଚ୍ରକୁ 
ଓଲଟେଇ ଗତାନୁଗତିକ କାମର ସମର୍ଥନରେ ପ୍ରୟୋଗ କଲେ ଯେ, ' ଅଧ୍କ ଭଲ” ' ଭଇ'ର 
ଶତ୍ରୁ । ମଣିଷ ଅଧ୍ଵକ ଭଲ କରିବା ମୋହରେ ପଡ଼ି ଯାହାକିଛି ଭଲ ସେ କରୁଥାଏ, ତାକୁ ବି 
ଛାଡ଼ିଦିଏ । ଶ୍ରେଷପର୍ଯ୍ୟନ୍ତ ଏୟା ସାଲିଶ ହେଲା ଯେ, ବିକ୍ରୀ ଉପରେ ରିଆତି ପରିବର୍ରେ ସବୁ 
ଖଦୀର ବୁଣା ମଜୁରୀ ପାଇଁ ସରକାରୀ ସାହାଯ୍ୟ ନିଆଯିବ । ଯେତିକି ବିକ୍ରୀ ଉପରେ ରିଆତି 
ଦିଆଯାଉଥୁଲା, ପ୍ରାୟ ସେଇ ପରିଣାମ ଅର୍ଥ ହିଁ ବୁଣାଇ ମଜୁରୀ ଆକାରରେ ହେବ ସ୍ଥିର ହେଲା । 
ଏ ବ୍ୟବସ୍ମରା ' ସ୍ଵାବଲମ୍ବୀ ଖଦୀ' କୁ ଉତ୍ସାହିତ କରିବ ବୋଲି ବିଶ୍ଵାସ କରାଗଲା । ଲୋକେ ସୂତା 
କାଟିଲେ ମାଗଣା ବୁଣାଇ ଦିଆଯିବ, ଏକଥା ଜୋରସୋରରେ ପ୍ରଚାର କରିବା ପାଇଁ ବିନୋବା 
ଆହ୍ଵାନ କଲେ । ମାତ୍ର କାର୍ଯ୍ୟତଃ ବିଶେଷ କିଛି ହେଲା ନାହିଁ । ସେଇ ପୁରୁଣା ଢାଞ୍ଚାରେ ମଜୁରୀ 
ଦେଇ ସୂତାକଟା ଓ ଖଦୀ ବିକ୍ରି ଚାଲୁ ରହିଲା । କମିଶନର ଅମଲାତନ୍ତ୍ର ସ୍ଵାବଲମ୍ବୀ ଖଦୀବୁଣାର 
ବିବରଣୀ ପାଇଁ ଗୋଟାଏ ଫରମ ତିଆରି କଲେ ଯେଉଁଥୁରେ ଅଣଷଠୀ ନା କେତେଟା ଖାନାପୁରି 
କରିବାକୁ ହେବ । ଏ ସବୁ କଲମ ଚାଷକୁ ଏଡ଼ାଇବା ପାଇଁ କର୍ମୀମାନେ ସ୍ଵାବଲମ୍ବୀ କଟାଳିଙ୍କୁ 
ଉତ୍ସାହିତ କଲେ ନାହିଁ । 

ବିନୋବା ' ଅହିଂସା ପାଇଁ ଖଦୀ” ଓ ଢେବର ଭାଇ ହେରିକାଙ୍କର ‹ ଦୁଃସ୍ଫ୍‌ ସାହାଯ୍ୟ ବା 
ବେକାରୀ ନିବାରଣ ପାଇଁ ଖଦୀ ଭିତରେ ଯେତେବେଳେ ବାଦାନୁବାଦ ଚାଲିଥୁଲା ସେତେବେଳେ 
ପ୍ରକୃତ ବାସ୍ତବ ତଥ୍ୟ ପ୍ରତି କେହି ଦୃଷ୍ଟି ନ ଦେଇ ତତ୍ତ୍ଵଜ୍ଞାନ ସ୍ତରରେ ଯୁଚ୍ଛି କରି ଚାଲିଥୁବଲେ 
ବୋଲି ମୋର ଧାରଣା । ବାସ୍ତବ ସ୍ଥିତି ହେଉଛି ଯେ, ବେକାରୀ ନିବାରଣର କେବଳ 
ଲୋକଦେଖାଣିଆ ସୁଆଙ୍ଗ ନକରି ଯଦି ଭାରତରୁ ପ୍ରକୃତରେ ବେକାରୀ ଦୂରକରିବାକୁ ହେବ 
ତେବେ ଖଦୀ ଗ୍ରାମୋଦ୍ୟୋଗର ପ୍ରସାର ଅନ୍ତତଃ ଶହେ ଗୁଣ ବଢ଼େଇବାକୁ ହେବ । ଏଥ୍ଵପାଇଁ 
ଦେଶର ଆର୍ଥିକ ଢାଞ୍ଚା ପୂରାପୂରି ବଦଳାଇବାକୁ ହେବ । ପୁଞ୍ଜବାଦୀ ନ୍ୟସ୍ତ ସ୍ବାର୍ଥକୁ ଅପସାରିତ 
କରିବାକୁ ହେବ । ସାନ ସାନ ଓ କୁଟୀର ଶିଳ୍ପ ସବୁକୁ ବୃହତ୍‌ ଶିଳ୍ପର ପ୍ରତିଯୋଗିତାକୁ ପୂରାପୂରି 
ରକ୍ଷା କରିବାକୁ ହେବ । ଆଜି ସରକାର ଯେଉଁ ଲୋକ ଦେଖାଣିଆ ବେକାରୀ ନିବାରଣ କାମ 
ଚଳେଇଛନ୍ତି ତା'ର ଲାଙ୍ଗୁଡ଼ ହେବା ଦ୍ଵାରା ଏହା ସମ୍ଭବ ହେବ ନାହିଁ । ଏଥ୍ଵପାଇଁ ଏକ ସମ୍ପୂର୍ଣ୍ଣ 
ବିପ୍ଲବ ଲୋଡ଼ା । ' ଅହିଂସା ପାଇଁ ଖଦୀ” ଯୁଚ୍ରି କରିବା ବେଳେ ବିନୋବା ଏପରି କଥା କହୁଥୁଲେ 
ଯେଉଁଥୁରୁ ମନେ ହେଉଥଲା ଯେ, ଯେପରି କି ଜନତାର ବେକାରୀ ଓ ଦାରିଦ୍ର୍ୟ ନିବାରଣ 
ସହିତ ଅହିଂସାର କିଛି ସମ୍ବନ୍ଧ ନାହିଁ । ମାତ୍ର ମୋ ଦୃଷ୍ଟିରେ ' ଅହିଂସା ପାଇଁ ଖଦୀ” ଅର୍ଥ ଖଦୀ 
କାମକୁ ଲୋକଙ୍କ ଭିତରେ ସେ ଅହିଂସା ଶକ୍ତି ଗଢ଼ି ତୋଳିବା ଦୃତ୍ତିରୁ କରିବା ଯାହା ସମ୍ପୂର୍ଣ ବିପ୍ଳବ 
ଘଟେଇବାର ଶକ୍ତି ସେମାନଙ୍କ ଭିତରେ ଆଣିଦେବ । ଏବେ ଆଉ ଖଦୀ କାମ ଦ୍ଵାରା ଏ ଶକ୍ତି 
ଉନ୍ମୁକ୍ତ ହେବାର ସମ୍ଭାବନା ଦିଶୁନାହିଁ । ଗ୍ରାମଦାନରୁ ଏଭଳି ବୈପ୍ଳବିକ ଶକ୍ତି ବାହାରିବାର ଆଶା 
ଥୁଲା, ତାହା ବି ଆଉ ବିଶେଷ ଦେଖାଯାଉ ନାହିଁ । ବର୍ରମାନର ଏକଛତ୍ରବାଦ ବିରୋଧରେ 


କସ୍ତୃରୀ ମୂଗ ସମ ଜ୍ଞୀ ୩୬୫ 


ଜନଆନ୍ଦୋଳନ ୧ ୬୩1 ବିଚାରଧାରା ଦ୍ଵାରା ଅନୁପ୍ରାଣିତ ହେଇ ଚାଲି ସଫଳ ହେଲେ ତାହା ପୁଣି 
ଖଦୀ ଗ୍ରାମୋଦ୍ୟୋଗକୁ ତା'ର ଯଥାର୍ଥ ବୈପ୍ଲବିକ ରୂପ ଦେବାରେ ସମର୍ଥ ହେଇପାରେ । 

ତେବେ ଏ ପର୍ଯ୍ୟନ୍ତ ଗତାନୁଗତିକର ଛାଞ୍ଚରେ ପଡ଼ି ଯେଉଁ ଖଦୀ ଗ୍ରାମୋଦ୍ୟୋଗ କାମ 
ଚାଲିଛି, ତାହାର ମଧ୍ଯ ଏକ ସୁଦୂରଗାମୀ ତାପ୍ପର୍ଯ୍ୟ ଓ ମୂଲ୍ୟ ରହିଛି । ଏହା ମାଧ୍ଯମରେ ପ୍ରଯୁଲ୍ଚିବିଦ୍ୟା 
ଓ ବିଶେଷଜ୍ଞ କର୍ମୀ ସମ୍ପଦର ଏକ ପୁଞ୍ଜ ବା ସମ୍ପଦ ଗଢ଼ି ଉଠିଛି । ଅନୁକୂଳ ପରିସ୍ଥିତିରେ ତାକୁ 
ପୁଣି ବହୁଗୁଣିତ କରିହେବ । ଏ ପ୍ରଯୁଜନ୍ଚିବିଦ୍ୟା ଓ ବିଶେଷଜ୍ଞ ସମ୍ପଦର ଗୁରୁତ୍ବ ଆମେ ଓଡ଼ିଶାରେ 
ନିଜେ ଠେକି ଶିଖ ଉପଲବ୍‌ଧ କରିଛୁ । ଭୂଦାନ ଆନ୍ଦୋଳନ ଜୋରସୋରରେ ଚାଲିବା ସମୟରେ 
ଆମେ ଏଠି ଉଚ୍କଳ ଖଦୀ ମଣ୍ଡଳର କାମକୁ ଗୋଟିଏ ଉତ୍ପାଦନ କେନ୍ଦ୍ର ଓ ଗୋଟିଏ ଭଣ୍ଡାରରେ 
ସୀମାବଦ୍ଧ କରି ବାକି ସବୁ ସମର୍ଥ କର୍ମୀଙ୍କୁ ଭୂଦାନ କାମରେ ଲଗେଇଲୁ । ଭୂଦାନ କାମ 
କରିବାକୁ ପସନ୍ଦ କରୁ ନଥୁବା ଅନେକ କର୍ମୀ ଘରେ ବସିଗଲେ ବା ଅନ୍ୟ କାମରେ ଲାଗିଗଲେ । 
ବିଭିନ୍ନ ଜିଲ୍ଲାରେ ବହୁ ସଂଖ୍ୟାରେ ଗ୍ରାମଦାନ ହେଇଯିବା ପରେ ଆମେ ଯେତେବେଳେ ପୁଣି 
ଖଦୀ କାମ ବଡ଼ ଆକାରରେ ଆରମ୍ଭ କରିବୀ ପାଇଁ ସ୍ଫିର କଲୁ, ସେତେବେଳେ ହିସାବ ଲେଖୁବା 
ଠାରୁ ଅରଟ ତିଆରି କରିବାଯାଏ ସବୁ ପ୍ରକାରର ଜାଣିବା ଲୋକଙ୍କର ଅଭାବ ପଡିଲା | ନୂଆ 
ଲୋକଙ୍କୁ ଶିଖେଇବା ପାଇଁ ଯଥେଷ୍ଟ ଲୋକ ମିଳିଲେ ନାହିଁ । ସରଞ୍ଜାମ କାର୍ଯ୍ୟାଳୟ ମଧ୍ଯ ବନ୍ଦ 
ହେଇ ଯାଇଥୁବାରୁ ସରଞ୍ଜାମ ତିଆରି କରି ଯୋଗାଇବା ଏକ ସମସ୍ୟା ହେଲା । 

ୟାଂଛଡ଼ା ଏ କାମର ମାଧ୍ଯମରେ ଗୋଟିଏ ଅଭିନବ ପରମ୍ପରା ଓ ମୂଲ୍ୟବୋଧ ସୂଷ୍ଟି 
ହେଉଛି । ଉତ୍ପାଦନ ବିତରଣ ଆଦିର ବେପାର ଧନ୍ଦାର କାମ ବ୍ୟନ୍ତିଗତ ଲାଭ ବଢ଼େଇବା 
ଦୃଷ୍ଟିରୁ ନୁହେଁ। ସମାଜର ହିତ ଦୃଷ୍ଟିରୁ ଚଳେଇବାର ଉଦ୍ଦେଶ୍ୟରେ ବିଶ୍ଵାସ କରୁଥିବା ଏକ 
ଟାଣୁଆ କର୍ମୀଗୋଷ୍ଠୀ ଗଢ଼ି ଉଠିଛି । ରତିଭାଇ ଗୋନ୍ଦିଆ, ସୋମଭାଇ ବେଦାଳଙ୍କାର ଆଦିଙ୍କ 
ଭଳି ଏ ଭଳି ସୁଦକ୍ଷ ବ୍ଯକ୍ତି ଖଦୀ ଗ୍ରାମୋଦ୍ୟୋଗ କାମରେ ଲାଗିଛନ୍ତି ଯେଉମାନେ ଟାଟା 
କମ୍ପାନୀ ବା ହିନ୍ଦୁସ୍ଥାନ ଷ୍ଟଲ୍‌ର ବି ମ୍ୟାନେଜର ହେଇ ତାହା ଦକ୍ଷ ଭାବରେ ଚଳାଇ ପାରନ୍ତେ । 
ସେମାନେ ଏ କାମରେ ରହି ସାଧାରଣ ନିମ୍ନ ମଧ୍ଯବିର ଗୂହସ୍ପ ଭନି ହିଁ ଚଳୁଛନ୍ତି ଓ ନିଜର ସମସ୍ତ 
ବୁବି ବିଦ୍ୟା ଖଦୀ ଗ୍ରାମୋଦ୍ୟୋଗ କାମର ବିକାଶ ପାଇଁ ଲଗାଉଛନ୍ତି । 

ସମାଚ୍ଚକୁ ଚାଲୁ ରଖୁୂବାରେ ଓ ପୁଣି ନୂଆ ସମାଜର ମୂଳଦୁଆ ଗଢ଼ିବାରେ ଏଭଳି 
ପରମ୍ପରାର ଅବଦାନ କମ୍‌ ନୁହେଁ । ଇଂଲଣ୍ଡରେ ସିଲିଲ ସଭ୍ଭିସର ନିରପେକ୍ଷତା ଓ ଦକ୍ଷତାର 
ଗୋଟାଏ ପରମ୍ପରା ଗଢ଼ିଉଠିଛି ଓ ତାହା ସେଠାର ଗଣତନ୍ତ୍ରର ଏକ ପ୍ରଧାନ ଆଧାରସ୍ତମ୍ଭ ହେଇ 
ରହିଛି । ଚୀନ୍‌ର କମ୍ୟୁନିଷ୍ଟ ପାର୍ଟିର କର୍ମୀମାନଙ୍କର ଜନସେବାର ପରମ୍ପରା ସେ ଦେଶର ନୂଆ 
ସମାଜର ଏକ ଅତି ମୁଲ୍ୟବାନ ଉପାଦାନ । 

ତୂତୀୟ କଥା ହେଲା ଯେ, ସେହିପରି ବ୍ଯକ୍ିଗତ ବା ସଂସ୍ଫାଗତ ଲାଭ ଉଦ୍ଦେଶ୍ୟରେ 
ନୁହେଁ, ସମାଚ୍ଚର ଆବଶ୍ୟକତା ପୂରଣ କରିବା ପାଇଁ ଚଳାଯାଉଥୁବା ବ୍ୟବସାୟୀ ସଂସ୍ସରାର ମଧ୍ଯ 





୩୬୬୩ କସ୍ତୂରୀ ମୂଗ ସମ 


ଏକ ନମୁନା ଏହା ମାଧ୍ୟମରେ ସୃଷ୍ଟି ହେଉଛି । ମୁଁ ପୂର୍ବରୁ ସମାଲୋଚନା କରି କହିଛି ଯେ, 
ଖଦୀ ସଂସ୍ସା ସବୁ ପୁଞ୍ଜବାଦୀ ଢଙ୍ଗରେ ଚଳୁଛି । ତା'ର ଅର୍ଥ ସେ ସଂସ୍କ୍ଵା ରିତରେ ମେନେଜର, 
କର୍ମଚାରୀ ଓ କାରିଗରଙ୍କ ଭିତରେ ସମ୍ପର୍କ ପୁଞ୍ଜବାଦୀ ସଂସ୍କ୍ଵାରେ ଯେମିତି ସେମିତି ବୈଷମ୍ୟ ଓ 
ସଂଘର୍ଷମୂଳକ ହେଇପଡ଼ିଛି । କିନ୍ତୁ ସଂସ୍ଟ୍ରାର ସମ୍ଚାଳକ ତାକୁ ନିଜର ଲାଭ ପାଇଁ ଚଳଉ୍ଭ ନାହାନ୍ତି । 
ସଂସ୍ପ୍ାରେ ଯାହା ଲାଭ ହେଉଛି, ତାହା କୌଣସି ବ୍ୟଚ୍ି ବିଶେଷ ବା ଗୋଷ୍ଠୀର ଅଣ୍ଟକି ଯାଉନାହିଁ । 
ଏ ଦୃଷ୍ଟିରୁ ଆର୍ଥ୍ରକ, ଶିଳ୍ପ ଓ ବ୍ୟବସାୟର ସଙ୍ଗଠନର ଏହା ଏକ ସର୍ବସାଧାରଣ ପ୍ରକାର ଯାହା 
ଗୋଟାଏ ଦିଗରେ ସରକାରୀକରଣ ଓ ଅନ୍ୟଦିଗରେ ପୁଞ୍ଜିବାଦର ଦୋଷକୁ ଏଡ଼େଇ ପ୍ରକୃତ 
ଅର୍ଥରେ “ ଜନତାର ସେକ୍ଟର” ହେଇପାରେ | 


ଖଦୀ କାମର ଗତଚିବିଧ (୨) 


ବିନୋବା ଏଇ ସମୟରେ ସୂତାକଟାର ମଜୁରୀ ବଢ଼େଇ ଦୈନିକ ଅନ୍ତତଃ ଏକଟଙ୍କା 
କର/ଶାଉ ବୋଲି ସୂଚନା ଦେଲେ । ଏହା ପୁର୍ବରୁ ମଜୁରୀ ନିର୍ଦ୍ଦିଷ୍ଟ ହେବାର ତିରିଶ ବର୍ଷ ଖଣ୍ଡେ 
ବିତିଯାଇଥୁଲା ଓ ଦୈନିକ ଚାରି ପାଞ୍ଚ ଅଣାରୁ ଅଧ୍ଵକ ପଡ଼ୁ ନଥୁଲା । ସେତିକି ମଜୁରୀ ପାଇଁ ଯେ 
ଦେଶରେ ପନ୍ଦର ଲକ୍ଷ ଖଣ୍ଡେ କାଟୁଣୀ ସୂତା କାଟିବାକୁ ବ୍ୟାକୁଳ ଓ ଖଦୀ ବିକ୍ରୀର ବ୍ୟବସ୍ମା 
ହୋଇପାରିଲେ ଏହାର ଦଶ ପନ୍ଦର ଗୁଣ କାଟୁଣୀ ଆହୁରି ବାହାରନ୍ତେ। ଏଇଟା ଦେଶର ଘୋର 
ଦାରିଦ୍ର୍ୟର ଏକ ନିଦର୍ଶନ । ମଜୁରୀ ବଢ଼ିଲେ ଖଦୀ କାମ ବଢ଼ିବ ଓ ବିକ୍ରି କମିବ । ଏଇ ଯୁକ୍ତି 
ବାଢ଼ି ମଜୁରୀ ବୃଛିର ବିରୋଧ କରାଗଲା । ତେବେ ଶେଷ ପର୍ଯ୍ୟନ୍ତ ଅତି ମୋଟା ସୂତାକୁ 
ବାଦଦେଇ ବାକି ଉପରେ ମଜୁରୀ ବଢ଼ାଗଲା । 

ଏହା ସାଙ୍ଗେ ସାଙ୍ଗେ ଅମ୍ବର ଚରଖା ଓ ପୁରୁଣା ଚରଖାର ବ୍ୟବହାର କେଉଁଟାର 
କେତେଦୂର କରାଯିବ, ତାହା ନେଇ ମଧ୍ଯ ଏକ ବାଦାନୁବାଦ ଚାଲିଥୁଲା । ମଜୁରୀ ବଢ଼ାଇବା 
ଯୋଗୁଁ ଛଅ ତାକୁଡ଼ିଆ ଅମ୍ବର ଂଚରକାର ପ୍ରସାର ବଢ଼ାଇବା ଉପରେ ଖଦୀ କମିଶନ ଝୁଙ୍କ 
ଦେଉଥାଏ । ଏ ଚରଖାରେ ଜଣେ ଦିନକୁ ଅଢ଼େଇ ତିନି ଟଙ୍କା ରୋଜଗାର କରିପାରେ ଅଥଚ 
ସୂତା ମୋଡ଼ାକ ଉପରେ ମଜୁରୀ ପୁରୁଣା ଟରଖା ଅପେକ୍ଷା ଅନେକ କମ୍‌ ପଡ଼େ । ତେଣୁ ଏ 
ଚରଖା ବ୍ୟବହାର କରିଲେ କାଟୁଣୀ ବି ଅଧ୍ଵକ ମଜୁରୀ ପାଇବ.ଓ ଲୁଗା ଦାମ ବି ବଢ଼ିବ ନାହିଁ, 
ଉନ୍ନତ ପ୍ରଯୁକ୍ତି ବିଦ୍ୟାର ଲାଭ କାଟୁଣୀ ଓ ଗରାଖ ଉଭୟେ ବାଣ୍ଟଡକୁଣ୍ଟ ନେବେ । ମାତ୍ର ଅପର 
ପକ୍ଷରୁ ଯୁଚନ୍ତି ହେଉଥାଏ ଯେ ଛଅ ତାକୁଡ଼ିଆ ଅମ୍ବରକୁ ବ୍ୟାପକ କଲେ କାଟୁଣୀ ବେକାର 
ହେବେ । ଚାରିଟା ବା ପାଞ୍ଚଟା ପୁରୁଣା ଚରଖାର ସୂତା ଗୋଟାଏ ଅମ୍ବରକୁ ଉତ୍ପନ୍ନ ହେବ । 
ଖଦୀ ବିକ୍ରି ତ ଏତେଗୁଣ ବଢ଼ିବାର ଆଶା ନାହିଁ । ତେଣୁ ପୁରୁଣା ଚରଖା ବନ୍ଦ କରିବାକୁ 
ହେବ । ତେଣେ ବିନୋବା ପରାମର୍ଶ ଦେଉଥାଂ'ନ୍ତି ଯେ, ପୁରୁଣା ଚରୁଖାକୁ ବଦଳେଇ 
କାଟୁଣୀମାନଙ୍କୁ ଏକ - ତାକୁଡ଼ିଆ ବା ଦୁଇ - ତାକୁଡ଼ିଆ ଅମ୍ବର ଚରଖା ଦିଅ । ପୁରୁଣା 


କସ୍ତୁରୀ ମୂଗ ସମ ଜ୍ଞା ୩୬୭ 


ଚରଖାର ସୂତା ଅସମାନ ଓ କମ୍‌ଜୋର ହୁଏ । ତନ୍ତୀ ବୁଣିବାକୁ ହଇରାଣ ହୁଅନ୍ତି । ବୁଣା 
ମଜୁରୀ ବେଶି ଦେବାକୁ ହୁଏ । .ଏକ- ତାକୁଡ଼ିଆ ଅମ୍ଭର ହେଲେ ସୂତା ମଜବୁତ ହେବ । 
କାଟୁଣୀ ବି ବେକାର ହେବେ ନାହିଁ । ମାତ୍ର ସେଥ୍ବରେ ଉତ୍ପାଦନ ଛ ' ତାକୁଡ଼ିଆ ଅପେକ୍ଷା କମ୍‌ 
ହେବ । କାଟୁଣୀକୁ ପୂରା ମଜୁରୀ ଦେଲେ ସୂତା ଦାମ୍‌ ବେଶି ପଡ଼ିବ, ତେଣୁ ଅନ୍ୟମାନେ 
ବିନୋବାଙ୍କର ଏ ସୂଚନାକୁ ପସନ୍ଦ କରୁ ନଥା' ନ୍ତି । ଆମେ ଗାନ୍ଧୀଜୀଙ୍କର ଖଦୀ ଗ୍ରାମୋଦ୍ୟୋଗ 
କଳ୍ପନାରୁ ପୁଞ୍ଜିବାଦୀ ଚାଞ୍ଚ ଭିତରେ ବସେଇବାକୁ ଚେଷ୍ଟା କରୁଛୁ ବୋଲି ଏସବୁ ସମସ୍ୟା ଓ 
ବିତର୍କ ଉପୁଜିଛି ବୋଲି ମୋର ମନେହେଲା । ପୁଞ୍ଜବାଦୀ ଅର୍ଥନୀତିର ଚୌହଦୀ ଭିତରେ 
ଭାରତର ଦାରିଦ୍ର୍ୟ ଓ ବେକାରୀର କେବେହେଲେ ବିଲୋପ ହୋଇପାରିବ ନାହିଁ । ' ମୁକ୍ତ 
ପ୍ରତିଯୋଗିତା” ନୀରେ ଦୁର୍ବଳର ଜୀବିକାକୁ ବରୀବର ଗ୍ରାସ କରାଯିବ । ଗାନ୍ଧୀଜୀ ଖଦୀ 
ଗ୍ରାମୋଦ୍ୟୋଗକୁ ପୁଞ୍ଜବାଦ ବିରୋଧରେ ଲଢ଼ିବାର ସାଧନ ବା ଅସ୍ତ୍ର ରୂପେ କଳ୍ପନା କରିଥୁଲେ । 
ଏହାର ବ୍ୟାବହାରିକ ପଟ୍ଛା ହେଲା ଯେ, କଳ ଲୁଗାର ପ୍ରତିଯୋଗିତା ବନ୍ଦ କରି ଦେଇ ମିଲ୍‌ 
ଲୁଗା ଓ ଖଦୀ ଏକା ଦାମ୍‌ରେ ବିକ୍ରି କରିବାର ବ୍ୟବସ୍୍ଲା କରିବାକୁ ହେବ । ଏହା ସାଙ୍ଗେ ସାଙ୍ଗେ 
ଖଦୀର ଉତ୍ପାଦନ ବହୁଗୁଣ ବଢ଼ାଇବା ପାଇଁ ମହର୍ଵ୍‌ । କାଂକ୍ଷାଯୁନ୍ତ ଓ ସାହସିକ ଯୋଜନା 
କରିବାକୁ ହେବ । ଏଭଳି ହେଲେ ଖଣ୍ଡେ ଅମ୍ବର ଚାଲିଲେ ପାଞ୍ଚ ଖଣ୍ଡ ପୁରୁଣା ଚରଖା ବନ୍ଦ 
ହେବାର ` ବ୍ରହ୍ଲହତ୍ୟା - ଗୋ ହତ୍ୟା' ଦ୍ନ୍ଦ୍‌ ଛିଡ଼ା ହେବ ନାହିଁ । ଦଶ ପନ୍ଦର ବର୍ଷ ତଳୁ 
ସରକାରକୁ ଏଇଭଳି ଏକ ପ୍ରସ୍ତାବ ଦିଆଯାଇଥୁଲା ଯେ ଖଦୀ ଓ ମିଲ୍‌ ଲୁଗା ସମାନ ଦାମ୍‌ରେ 
ବିକ୍ରି ପାଇଁ ବ୍ୟବସ୍ଫ୍ା ହେଉ (୮୮୮୦ 00ଠ୦ା[ମଠ) କିମ୍ବା ତଉଲିଆ, ବିଛଣାଚଦର ଆଦି ଭଳି 
କେତେକ ପ୍ରକାରର କପଡ଼ା ତିଆରି କରିବା କାମ ଖଦୀ ପାଇଁ ସୁରକ୍ଷିତ ରଖାଯାଉ । ଏସବୁ 
ମିଲ୍‌ରେ ତିଆରି ହେଉ ନାହିଁ । ମୁଁ କମିଶନରେ ଥୁବା ବେଳୟାଏ ଏ ସବୁ ପ୍ରସ୍ତାବ ଉପରେ 
ସରକାର କୌଣସି ନିର୍ଶ୍ଧୟ ନେଉନଥାନ୍ତି । ତେବେ ସେମାନଙ୍କର ପକ୍ଷରୁ ଏଇ ପ୍ରକାର ଆଶଙ୍କା 
ପ୍ରକାଶ କରାଯାଉଥାଏ ଯେ, ଏ ଇଵି କୌଣସି ଗୋଟାଏ ପ୍ରକାରର କପଡ଼ୀ ଖଦୀ ପାଇଁ 
ସୁରକ୍ଷିତ ରଖ୍ବଲେ ଖଦୀବାଲା ସେତେ ଲୁଗା ତିଆରି କରି ଯୋଗେଇ ପାରିବେ ନାହିଁ । ଲୋକଙ୍କୁ 
କାମ ଯୋଗାଇବା ପାଇଁ ଖଦୀର ପ୍ରସାର ଲୋଡ଼ା, ସେଥୁପାଇଁ ଏଣେ ସଂରକ୍ଷଣର ବ୍ୟବସ୍ଫା କରି 
ତେଣେ ଖଦୀ ଉତ୍ପାଦନ ବଢ଼ାଇବା ପାଇଁ ପ୍ରାଣପଣେ ଉଦ୍ୟମ କରିବାକୁ ହେବ - ଏ ଧାରାରେ 
ଚିନ୍ତା ନ କରି କେବଳ କିଛି ନ କରିବାର ବାହାନା ରୂପେ ସରକାରଙ୍କ ଆଡୁ ଏସବୁ ଯୁକ୍ଚି ବଢ଼ା 
ଯାଉଛି ବୋଲି ମୁଁ ଅନୁଭବ କରୁଥିଲି । 

ସରକାରୀ ତନ୍ତ୍ର ଯେ କିଉଜି ନ୍ୟସ୍ତ ସ୍ଵାର୍ଥଙ୍ଟର କବଳରେ ରହିଛି ଓ ସେଥୁପାଇଁ ସେମାନେ 
ଗରିବ ଲୋକଙ୍କର ସ୍ଵାର୍ଥକୁ ବବି ଦେବାପାଇଁ କିଇଳି ଇତସ୍ତତ କରନ୍ତି ନାହିଁ ତାଂର ଗୋଟାଏ 
ଉଦାହରଣ ଖଦୀ କମିଶ୍ରନରେ ଥୁବାବେଳେ ଲକ୍ଷ୍ୟ କଲି । ଆଉ ଗୋଟାଏ ତ ୧୯ ୬୪ରେ 
ବିରାଟ ଚହଳ ସୂଷ୍ଟି କରିଥୁଲା । 


୩୬୮୩ କସ୍ତରୀ ମୂଗ ସମ 


୧ ୯ ୬୫ ପାକିମ୍ସ୍ଲାନ ସହିତ ଯୁଦ୍ଧବେଳେ ଦେଶରକ୍ଷା ମନ୍ତ୍ରଣାଳୟ ଖଦୀ କମିଶନ ମାର୍ଫତ 
ହାତତିଆରି କମ୍ବଳ କିଣିବା ଆରମ୍ଭ କଲେ । ଏ ଖରିଦର ପରିମାଣ କୋଟିଏ ଟଙ୍କା ଉପରେ 
ପହଞ୍ଚିଲା । ଏସବୁ ଖଦୀ କମ୍ବଳକୁ ଦେଶରକ୍ଷା ମନ୍ତ୍ରଣାଳୟର ପରୀକ୍ଷାଗାରରେ ଯାଞ୍ଚ କରି 
ଦେଖାଯାଉଥିଲା ଯେ, ସେସବୁ ମିଲ୍‌ କମ୍ବଳ ଅପେକ୍ଷା ଉତ୍କଷ୍ଟ କିସମର । କପା ଖଦୀ ତ 
ମିଲଲୁଗା ଅପେକ୍ଷା ବେଖି ଦାମ ପଡ଼େ ଓ ସରକାର ଡାକତାର ବିଭାଗ, ରେଳବାଇ ଆଦି ପାଇଁ 
ଯେଉଁ କପା ଖଦୀ କିଣନ୍ତି, ତାହା ଏହିପରି ଅଧ୍ଵକ ଦାମରେ । ମାତ୍ର ଏସବୁ କମ୍ବଳ ଯେପରି 
ଅଧୁକ ଦାମରେ କିଣା ହେଉନଥୁଲା । ସାଧାରଣ ଟେଣ୍ଡରରେ ମିଲ୍‌ କମ୍ବଳ ସହିତ ପ୍ରତିଯୋଗିତାରେ 
ଉଆରା ଦାମରେ ହିଁ କିଣା ଯାଉଥଲା । ଏହା ସ୍ପଷ୍ଟତଃ ଗୋଟିଏ କୁଟୀର ଗିଳ୍ପଯାହା କଳ ବ୍ୟବସାୟ 
ସାମନାରେ ନିଜ ଗୋଡ଼ରେ ଛିଡ଼ା ହେବାକୁ ସମର୍ଥ ହେଲା । ମାତ୍ର କିଛିଦିନ ପରେ ଏ ଖରିଦ 
ସହିତ ସଂପୃକ୍ତ ଡାଇରେକ୍ଟରେଟ୍‌ରୁ ଏକ ଇସ୍ତାହାର ବାହାରିଲା ଯେ, ସେନାବାହିନୀ ପାଇଁ 
ଯୋଗାଯାଉଥୁବା କମ୍ବଳ ଖାଣ୍ଡ ପଶମର ନ ହେଲେ ବି ଚଳିବ । ସେଥୁରେ ଶତକଡ଼ା ୨୦ 
ଭାଗ ଛିଣ୍ଡା ପୁରୁଣା କମ୍ବଳରୁ ବାହାରିଥିବା ପଶମ ( ୫ା୩୦୦୦,/) ବା ନାଇଲନ୍‌ ମିଶିଥୂଲେ 
ଚଳିବ । ଖଦୀ ଅନୁଷ୍ଠାନମାନେ ତ ଏପରି ପୁରୁଣା ସଢ଼ା ପଶମ ବା ନାଇଲନ୍‌ ମିଶେଇ ପାରିବେ 
ନାହିଁ । ସେମାନଙ୍କର ନୀତିର ଏହା ବିରୁଦ୍ଧ । ତେଣୁ ମିଲ୍‌ବାଲା ଶସ୍ତାରେ ମିଶା ମାଲ ଯୋଗେଇ 
ଏ କୋଟିଏ ଟଙ୍କାର ଅର୍ଡ଼ର ମାରିନେବେ, ଏଇ ଏ ଇସ୍ତାହାରର ଅସଲ ମତଲବ ଥୁବାର ସ୍ପଷ୍ଟ 
ଜଣାଗଲା । ଢେବରଭାଇ ଏ ଇସ୍ତାହାରକୁ ନାକଚ କରାଇବା ପାଇଁ ବହୁତ ଲେଖାଲେଖ୍ଵ ଓ 
ଦିଲ୍ଲୀକୁ ବହୁତ ଦୌଡ଼ାଦୌଡ଼ି କରିଥ୍ବ୍‌ଲେ ଓ ଖଦୀ କମିଶନର ମୋର କାର୍ଯ୍ୟକାଳ ପୂରିବା 
ବେଳକୁ ମୁଁ ଶୁଣିଥୂଲି ଯେ, ଏହାର ଗୋଟାଏ କ'ଣ ସମାଧାନର ବାଟ ବାହାରୁଛି । 

ଏହାର ପୂର୍ବ ଘଟଣା ୧ ୯ ୬୩ ଶେଷ ଆଡ଼ର । ୧ ୯ ୬୨ର ଚୀନ୍‌ ସହିତ ଯୁଦ୍ଧ ବେଳେ 
ତ ଭାରତରକ୍ଷା ଆଇନ୍‌ ଜାରୀ ହେଇଥାଏ । ହଠାତ୍‌ ସେଇ ଭାରତରକ୍ଷା ଆଇନ୍‌ର ବଳରେ 
ଭାରତ ସରକାର ଏକ ଆଦେଶ ଜାରୀ କଲେ ଯେ, ଉରାର ପ୍ରଦେଶ ଓ ପଞ୍ଜାବରେ ଚାଷୀମାନେ 
ଗୁଡ଼ ଓ ଖଣ୍ଡସାରୀ (ଦେଶୀ ଚିନି) ତିଆରି କରିପାରିବେ ନାହିଁ । ଏ ହୁକୁମ ଜାରି ହେବା ସାଙ୍ଗେ 
ସାଙ୍ଗେ ସେ ସବୁ ରାଜ୍ୟରେ ଚାଷୀମାନଙ୍କର ଆଖୁଖାଇ ଓ ଗୁଡ଼ ରନ୍ଧା ତାୱ୍ଵାସବୁ ଜବଚ ହୋଇ 
ଜଉମୁଦ ଦିଆ ହେବା ଆରମ୍ଭ ହେଲା । ସରକାରୀ କର୍ମଚାରୀମାନଙ୍କର ମାହେନ୍ଦ୍ର ଯୋଗ ପଡ଼ିଗଲା, 
ଚାଷୀମାନଙ୍କ ଠାରୁ ଲାଞ୍ଚ ରିସବତ ଆଦାୟ କରିବାର | ଏ ହୁକୂମର କାରଣ ସ୍ଵରୂପ କୂହାଗଲା 
ଯେ, ଚାଷୀମାନେ ଚିନିକଳମାନଙ୍କୁ ଆଖୁ ନ ବିକି ନିଜେ ଗୁଡ଼ ରାନ୍ଧୁଥୁବାରୁ ଦେଶରେ ଚିନିର 
ଅଭାବ ପଡୁଛି | ଆମକୁ ବରାବର ବୁଝାହେଉଛି ଯେ, ବଡ଼ ବଡ଼ ଶିଳରେ ସାନ କୁଟୀର ଶିଳ 
ଅପେକ୍ଷା ଅଧ୍ଵକ ଉତ୍ପାଦନ ହୁଏ । ତେବେ ତ ଚାଷୀ ନିଜେ ଗୁଡ଼ ରାନ୍ଧିଲେ ଆଖୁର ଯାହା ଦାମ 
ପାଇବ ଚିନିକଳବାଲା ତ ସହଚ୍ଚରେ ତା ଠୁଁ ଅଧ୍ଵକ ଦାମରେ ସେ ଆଖୁ କିଣି ପାରନ୍ତେ ? 

କିନ୍ତୁ ଚିନିଜଳଳମାନେ ଅସଲରେ ଚାଷୀକୁ ଆଖୁର ଉଚିତ ଦାମ୍‌ ନ ଦେଇ ଖୁବ୍‌ ଚଢ଼ା 


କସ୍ତୂରୀ ମୂଗ ସମ ଜ୍ଞା ୩୬୯ 


ଲାଭ କରିବା ଫିକରରେ ଥ୍ବଲେ । ସେଥ୍‌ପାଇଁ ଚାଷୀ ତାକୁ ଆଖୁ ନ ବିକି ନିଜେ ଗୁଡ଼ ଓ . 
ଖଣ୍ଡସାରୀ ତିଆରି କରିବା ଅଧ୍ଵକ ଲାଭଜନକ ମନେ କରୁଥିଲେ । ତାଂଛଡ଼ା ଏ ଗୁଡ଼ ଓ 
ଖଣ୍ଡମ୍ବାରୀ ଦିଆରି ବୋଧହୁଏ ଏକମାତ୍ର ଗ୍ରାମ ଶିଳ ଯାହା ମହାତ୍ମା ଗାନ୍ଧୀ, . ଖଦୀ କମିଶନ ବା 
ସରକାର ମା! ରି ସାହାଯୀୀ ବିନା ବରାବର ନିଜ ଗୋଡ଼ରେ ଛିଡ଼ା ଦେଇ ରହିଛି | ଚିନିକଳବାଲା 
କଂଗ୍ରେସର ଜିାଚନ ପାଣ୍ଠିର ଦୁହାଁଳିଆ ଗାଇ । ସେଥୁପାଇଁ ସରକାରୀ ହୁକୁମ ସାହାଯ୍ୟରେ ଗୁଡ଼ 
ରନ୍ଧା ବନ୍ଦ କରିଦେଇ ଶାସ୍ତାରେ ଆଖୁ ପାଇବାର ବାଟ ଫିଟେଇବା ସେମାନଙ୍କ ପକ୍ଷରେ କୋଉ 
ଗୋଟାଏ ବଡ଼ କଥା ? ' 

ରାୟପୁର ସର୍ବୋଦୟ ସମ୍ମିଳନୀ ବେଳେ ଏ ବ୍ୟାପାର ଘଟିଲା । ବିନୋବା ଧମକ 
ଦେଲେ ଯେ, ଏ ହୁକୁମ ବଦଳା ନ ଗଲେ ସେ ସତ୍ୟାଗ୍ରହ ଆରମ୍ଭ କରିବା ପାଇଁ ଡାକରା 
ଦେବେ । ତେଣେ ଉତ୍ତରପ୍ରଦେଶରେ ସମାଜବାଦୀମାନେ ସତ୍ୟାଗ୍ରହ ଆରମ୍ଭ କରିଦେଲେ ଓ 
ବୋଧହୁଏ ହଜାରେ ସରିକି ସତ୍ୟାଗ୍ରହୀ ଗିରଫ ହେଲେ । ଏଣେ ଖଦୀ କମିଶନ ପକ୍ଷରୁ ବି ଏ 
ବିଷୟରେ ସରକାର ସାଙ୍ଗରେ କଥାବାର୍ରା ଚାଲିଲା ଓ ଶେଷର୍କୁ ସରକାର ଏ ଆଦେଶକୁ ବଦଳାଇ 
ଚାଷୀମାନଙ୍କୁ ଗୁଡ଼ ଓ ଖଣ୍ଡସାରୀ ତିଆରି କରିବାର ସୀମାବଦ୍ଧ ଅଧ୍ଵକାର ଦେଲେ । 

ଖଦୀ ଗ୍ରାମୋଦ୍ୟୋଗ କାମ ବିଷୟରେ ସର୍ବ ସେବା ସଂଘ ନୀତି ନିର୍ଣ୍ଧୟ କରିବ ବୋଲି 
ଖଦୀ କମିଶନ ସମେତ ସେ ପର୍ଯ୍ୟନ୍ତ ସମସ୍ତେ ମାନ୍ୟ କରିଥାଂନ୍ତି । ଏ ବିଷୟରେ ବିଶଦ 
ଭାବରେ ଆଲୋଚନା କରି ସର୍ବ ସେବା ସଂଘକୁ ପରାମର୍ଶ ଦେବା ଓ ସାଧାରଣ ବ୍ୟାବହାରିକ 
ପ୍ରଶ୍ନ ଉପରେ ଖଦୀ ସଂସ୍ମାମାନଙ୍କୁ ମାର୍ଗଦର୍ଶିନ ଦେବା ପାଇଁ ସର୍ବ ସେବା ସଂଘର ଏକ ଖଦୀ 
ସମିତି ଥାଏ । ମାତ୍ର ଆର୍ଥକ ସାହାଯ୍ୟର ସୂତ୍ର କମିଶନ ହାତରେ ଥୁବାରୁ ତାହାରି କର୍ଚ୍ଛତ୍ଵ ଅଧକ 
ଚାଲୁଥାଏ । ଏ ପରିସ୍ଥିତି ଯୋଗୁ ଅନେକ ବିଶିଷ୍ଟ ଖଦୀ କର୍ମୀ ଅସନ୍ତୁଷ୍ଟ ଥାଂନ୍ରି । ସେମାନେ 
ବିଚାରୁଥାନ୍ତି ଯେ, ସାରା ଭାରତ ପାଇଁ ଏକ ଖଦୀ ସଂସ୍ଥା ଗଢ଼ାହେଲେ ଯାଇ ତାହା ସଂହସ୍ମାମାନଙ୍କୁ 
ନେତୃତ୍ବ ଦେଇପାରିବ । ଖଦୀ ସମିତି ଦ୍ଵାରା ଏ କାମ ହେବ ନାହିଁ । ଏ ବିଷୟରେ ଅନେକ 
ବିଚାର ଆଲୋଚନା ହେଲା ଓ ଶେଷ ପର୍ଯ୍ୟନ୍ତ ଖଦୀ ସମିତି ହିଁ ନୀତିନିୟମ ପ୍ରଣୟନ ପାଇଁ 
ରହିଲା । ତେବେ ଅଖ୍ବଳ ଭାରତ ସ୍ତରରେ ବ୍ୟବସାୟଗତ କାମ ପାଇଁ ଏକ ଖଦୀ ଗ୍ରାମୋଦ୍ୟୋଗ 
ସଂଘ ମଧ୍ଯ ଗଢ଼ା ହେଲା । 

ଖଦୀ କମିଶନର ଅଧ୍ଯକ୍ଷ ନିଯୁନ୍ତି ବିଷୟରେ ସର୍ବ ସେବା ସଂଘର ପରାମର୍ଶ ନେବାର 
ଏକ ରୀତି ପ୍ରଥମରୁ ଚାଲିଥୁଲା । ବିନୋବା ଓ ଜେ.ପି.ଙ୍କୁ ସଂପୁଲ୍ତ କେନ୍ଦ୍ରମନ୍ତ୍ରୀ ଅନୌପଚାରିକ 
ଢଙ୍ଗରେ ଏ ବିଷୟରେ ପଚାରୁଥୁଲେ । ସଂଘର ପ୍ରବନ୍ଧ ସମିତିରେ ଏ କଥା ସେହିପରି 
ଅନୌପଚାରିକ ଭାବରେ ଆଲୋଚିତ ହେଉଥଲା ଓ ବିନୋବାଙ୍କ ମାର୍ଫତ ସଂଘର ମତାମତ 
କର୍ଗ୍ୂପକ୍ଷ ଜାଣୁଥିଲେ । ମାତ୍ର ୧୯୬୬ ରେ ଅଧ୍ୟକ୍ଷ ନିଯୁକ୍ତି ବେଳେ ସଂଘର ମତାମତ ନ 
ନେଇ ଢେବର ଭାଇଙ୍କୁ ଅଧ୍ଯକ୍ଷ କରିଦିଆହେଲା । ଏ ବିଷୟରେ ପୂର୍ବରୁ ପ୍ରବନ୍ଧ ସମିତିରେ 


୩୭୦॥ କସ୍ତରୀ ମୂଗ ସମ 


ଆଲୋଚନା ହେଇ ଅନ୍ୟ କୌଣସି ସାଥୀଙ୍କର ନାମ ଅନୁମୋଦିତ ହେଇଥୁଲା, ମାତ୍ର ହଠାତ୍‌ 
ଶୁଣାଗଲା ଯେ, ଢେବରରାଇଙ୍କୁ ଅଧ୍ଯକ୍ଷ କରାଯିବ ବୋଲି ବିନୋବାଙ୍କ ମତ ନେଇ ନିଆ 
ହେଇଛି । ଏ କଥାରେ ସଂଘରେ ବହୁତ ଅସନ୍ତୋଷ ପ୍ରକାଶ ପାଇଲା । ବହୁତ ଆଲୋଚନା 
ସମାଲୋଚନା ହେଲା, ମାତ୍ର ଢେବରଭାଇଙ୍କ ପ୍ରତି ବ୍ୟନ୍ତିଗତ ରାବରେ ଖାସ ବିରୋଧ ନ 
ଥୁବାରୁ ତାଙ୍କ ନିଯୁକ୍ତିକୁ ଶେଷ ପର୍ଯ୍ୟନ୍ତ ମାନି ନିଆ ହେଲା । ଢେବରଭାଇ ଦ୍ବିତୀୟଥର ଅଧ୍ଯକ୍ଷ 
ନିଯୁକ୍ତ ହେବାବେଳେ ଏ ପ୍ରଶ୍ନ ଆଉ ସେପରିଭାବରେ ଉଠିଲା ନାହିଁ ଓ ତାପରେ ବିନୋବାଙ୍କୁ 
ପଚାରିବା ବା ନିଯୁନ୍ତି ଘୋଷଣା କରିବା ପୂର୍ବରୁ ତାଙ୍କୁ ଜଣାଇ ତାଙ୍କର ସହମତି ନେବାର 
ସୌଜନ୍ୟ ମଧ୍ଯ ଉଠିଗଲା । 

ଖଦୀ କମିଶନର ଅଫିସ ଆଦିର ସଂଗଠନ ଅବିକଳ ସରକାରୀ ବିଭାଗ ପରି ବିଶୁଦ୍ଧ 
ଅମଲାତାନ୍ତ୍ରିକ । ସେଥ୍ଵରେ ପୁଣି ଗାନ୍ଧୀବାଦୀ ନୀତିନିଷ୍ଠାପର ପୁଟ ଚଢ଼ିଥିବା ଯୋଗୁଁ ତା'ର 
ଗତିବିଧ୍ଵ୍‌ ଅତି ମନ୍ରର ହେଇଥାଏ । ଯେତେ ଯାହାକଲେ ବି ସେଠି କୌଣସି କାମ ତୁରନ୍ତ 
ହେବାର ଉପାୟ ନାହିଁ । ସରକାରୀ ଅଫିସ ପରି ସେଠି ବି ଫାଇଲ ଠେଲିବାକୁ ପଡ଼େ । 
ଅମଲାତାନ୍ତ୍ରିକତାର ଅତି ଉଦତ୍ଭଟ ପରିଣତି ସେତେବେଳେ ଦେଖୁବାକୁ ମିନଳୁଥୁଲା । ଥରେ 
ମହାରାଷ୍ଟ୍ରର କୌଣସି ଏକ ସହରରେ ଏକ ଗୋଦାମ ପାଇଁ ବାର୍ଷିକ ଖର୍ଚ୍ଚ ଦଶ ବାର ହଜାର 
ଟଙ୍କା ମଞ୍ଜୁର କରିବା ପାଇଁ ଏକ ବଜେଟ ପ୍ରସ୍ତାବ ଆସିଲା । ଗୋଦାମର ଇତିବୂତ୍ତ ବିଷୟରେ 
ପଚରାପଚରି କରିବାରୁ ଜଣାଗଲା ଯେ, ସେଥୁରେ ଗୁଡ଼ାଏ ଭଙ୍ଗା, ଅକାମୀ ଅମ୍ବର ରେଖା 
ଜମା ହେଇଛି । ଏଗୁଡ଼ାକ ଶେଷକୁ ନିଲାମ ହେବାର କଥା ଓ ଲୋକେ ସେ ସବୁ କେବଳ ଜାଳ 
ପାଇଁ ହିଁ କିଣିଲେ କିଣିବେ । ନିଲାମରୁ ହଜାରେ ଖଣ୍ଡେ ଟଙ୍କା ମିଳିବ ତ ବଡ଼ ଭାଗ୍ୟ ବୋଲି 
କୁହାଯିବ । ସେଗୁଡ଼ାକ ନିଲାମ କରି ନ ଦେଇ ଗୋଦାମ ଭଡ଼ା ଓ ଜଗୁଆଳୀ ବାବଦ ଏତେ 
ଟଙ୍କା କାହିଁକି ଗଣା ହେଉଛି ବୋଲି ପଚାରିବାରୁ ଜବାବ ମିଳିଲା ଯେ, ସେଥୁପାଇଁ ଅନୁମତି 
ମାଗି ଦିଲ୍ଲୀରେ ମନ୍ତ୍ରାଳୟକୁ ଲେଖାଯାଇଛି । ଉତ୍ତର ଆସିନାହିଁ । ଇତିମଧ୍ୟରେ ତାକୁ ସାଇତିବା 
ଓ ଜଗିବାପାଇଁ ଛ ' ସାତ ବର୍ଷରେ ସତୁରୀ ଅଶୀ ହଜାର ଟଙ୍କା ଗଣାସରିଥାଏ । 


ବଙ୍ଗଳାଦେଶ ମୁକ୍ତିସଂଗ୍ରାମ 


ବଙ୍ଗଳାଦେଶରେ ଯେତେବେଳେ ୧୯୭୧ରେ ଶେଖ୍‌ ମୁଜିବୁର ରହମାନଙ୍କ 
ନେତୃତ୍ବରେ ସ୍ଵାୟତ୍ତଶାସନ ପାଇଁ ଆନ୍ଦୋଳନ ଆରମ୍ଭ ହେଲା ଓ ତାକୁ ଦବେଇବା ପାଇଁ ୟାହ୍ୟା 
ଖୀର ନୃଶଂସ ଅତ୍ୟାଚାର ଚାଲିଲା, ସେତେବେଳେ ସାରା ପୂଥୁବୀରେ କେ.ପି. ହିଁ ପ୍ରଥମ ବ୍ୟକ୍ତି 
ଯେ ମୁଜିବ୍‌ଙ୍କ ଆନ୍ଦୋଳନକୁ ସମର୍ଥନ ଜଣାଇଲେ । ପରେ ସେ ବଙ୍ଗଳାଦେଶ ସପକ୍ଷରେ ବିଶ୍ଵ 
ଜନମତ ସୃଷ୍ଟି କରିବା ପାଇଁ ସାରା ପୂଥ୍ଵବୀ ଗସ୍ତ ଗଲେ । ସେ ଇନ୍ଦିରା ଗାନ୍ଧୀଙ୍କ ସହିତ ପରାମର୍ଶ 
କରି ଓ ଭାରତ ସରକାରଙ୍କ ପୂରା ସାହାଯ୍ୟ ନେଇ ଏହା କଲେ । ସେ ବର୍ଷ ସର୍ବୋଦୟ 
ସମ୍ମିଳନୀ ମହାରୀଷ୍ଟ୍ର ନାସିକଠାରେ ବସିଲା ଓ ସେଠି ମଧ୍ଯ ବଙ୍ଗଳାଦେଶ ସପକ୍ଷରେ ଯେଉଁ 

କସ୍ତୁରୀ ମୂଗ ସମ 7ଜ୍ଞା ୩୭୧ 


ସହାନୁଭୂତି ଓ ସାହାଯ୍ୟ କରିବାର ଆକାଂକ୍ଷା ପ୍ରକାଶ ପାଇଲା ତାହା ଅଭୂତପୂର୍ବ ଓ ସର୍ବୋଦୟ 
ଆନ୍ଦୋଳନ ପକ୍ଷରେ ଏକ ଗୌରବର ବସ୍ତୁ ଥୁଲା । 

ସେତେବେଳେ ଜେ.ପି. ପ୍ରଭୃତିଙ୍କର ପ୍ରେରଣାରେ ହିଁ ବଙ୍ଗଳାଦେଶ ଶରଣାର୍ଥୀମାନଙ୍କ 
ଭିତରେ ସାରା ଦେଶରୁ ସର୍ବୋଦୟ କର୍ମୀ ଯାଇ ସେବା କାର୍ଯ୍ୟ କଲେ । ଓଡ଼ିଶାରୁ ବୋଉ, 
ଖୁଡ଼ୀ, ମାସୀ, ଶରତବାବୁ, କ୍ଷେତ୍ରବାସୀ ପତି, ଗଣେଶ ମହାଡି, ଶ୍ୟାମ ବିଶ୍ବାସ ଓ ଅନ୍ୟ ବହୁ 
କର୍ମୀ ଯାଇ କାମ କଲେ । କିନ୍ତୁ ଏତେ କଥା ହେବା ପରେ ଯେତେବେଳେ ଦିଲ୍ଲୀରେ ବଙ୍ଗଳାଦେଶ 
ଉପରେ ଏକ ବିଶ୍ଵ ସମ୍ମିଳନୀର ଆୟୋଜନ କେ.ପି. କଲେ ଭାରତ ସରକାର ତାହା ସହିତ 
ହଠାତ୍‌ ସମ୍ପୂର୍ଥ ଅସହଯୋଗ ଆରମ୍ଭ କରିଦେଲେ । ସାଧରଣତଃ ଦିଲ୍ଲୀରେ ଏ ଧରଣର ସମ୍ମିଳନୀ 
ହେଲେ ସରକାରଆଡୁ ଯେଉଁ ସବୁ ସୁବିଧା ଓ ବ୍ୟବସ୍ଫ୍ଲାରେ ସାହାଯ୍ୟ ମିଳିଥାଏ, ତାହା ମିଳିଲା 
ନାହିଁ । ଏପରିକି ଦିଲ୍ଲୀର ଇଶାରାରେ ସେ ସମ୍ମିଳନୀକୁ ବଙ୍ଗଳାଦେଶର କୌଣସି ପ୍ରଥମ ପଂଚ୍ଚିର 
ନେତା ନ ଆସି ଦ୍ବିତୀୟ ସ୍ତରର କେତେଜଚ୍କଣ ପ୍ରତିନିଧ୍ଵ ଆସିଲେ । 

ଇନ୍ଦିରାଙ୍କ ସହିତ ଦେଖାକରି ଜେ.ପି. ସରକାରଙ୍କର ଏ ପ୍ରକାରର ଆଚରଣରେ ମର୍ମାହତ 
ହୋଇଛନ୍ତି ବୋଲି ପ୍ରକାଶ କଲେ । ଇନ୍ଦିରା ଅଭିଯୋଗ କଲେ ଯେ, ଏ ସମ୍ମିଳନୀକୁ ସଂଗଠନ 
କଂଗ୍ରେସବାଲା ଦଖଲ କରିଛନ୍ତି । ପ୍ରକୃତରେ ସେପରି କୌଣସି କଥା ନଥୁଲା | ଜେ.ପି. 
ଯେତେ ବୁଝାଇଲେ ବି ସେ ସବୁ ବ୍ୟର୍ଥ ହେଲା । ଦୋଷ ବୋଧହୁଏ ଏୟା ହେଇଥୁଲା ଯେ 
ଅଭ୍ୟର୍ଥନା ସମିତିର ସମ୍ପାଦକମାନଙ୍କ ଭିତରେ ରାଜନାରାୟଣ ଜଣେ ଥୁଲେ ଓ ସମ୍ମିଳନୀରେ 
ଆଚାର୍ଯ୍ୟ କୃପାଳିନୀ, ସୁଚେତା କୃପାଲାନୀ, ବିଜୟଲକ୍ଷ୍ମୀ ପଣ୍ଡିତ ପ୍ରଭୂତି କେତେକ ଯୋଗ 
ଦେଇଥୂୁଲେ । ବଙ୍ଗଳାଦେଶକୁ ସାହାଯ୍ୟ କରିବା ପାଇଁ ପୂର୍ବରୁ ରାଜନାରାୟଣଙ୍କ ନେତୃତ୍ବରେ 
ଏକ ସମିତି ଗଢ଼ାହେଇ ବେଶ କିଛି କାମ କରିଥୁଲା । ସେ _ ସମିତିକୁ ସମ୍ମାନ ଦେଖାଇ 
ରାଜନାରାୟଣଙ୍କୁ ଅଭ୍ୟର୍ଥନା ସମିତିରେ ନେତା କରିବା ଉଚିତ ହିଁ ଥଲା । 

କେ.ପି.ଙ୍କ ସହିତ କଥାବାରା ପରେ ଇନ୍ଦିରା ସମ୍ମିଳନୀର ବିଦେଶୀ ପ୍ରତିନିଧଙ୍କୁ ଭେଟିଥିଲେ 
ଓ ସେମାନଙ୍କୁ ଭାରତର ବିଭିନ୍ନ ଦର୍ଶନୀୟ ସ୍ଥାନ ଦେଖାଇବା ପାଇଁ ଉଡ଼ାଜାହାକ ଆଦିର ବ୍ୟବସ୍ପା 
କରିଥୁଲେ । 

ବଙ୍ଗଳାଦେଶ ବ୍ୟାପାରରେ ନିଜର ଏକଟାଟିଆ ପ୍ରଭାବ ଓ କ୍ଷମତା କାଏମ ରଖ୍ଵବାକୁ 
ଯେ ଇନ୍ଦିରା କେତେ ବ୍ୟାକୁଳ ଥୁଲେ, ତା'ର ଏକ ପ୍ରତ୍ଯକ୍ଷ ଅନୁଭୂତି ମୁଁ ଏଇ ସମୟରେ 
ପାଇଥୁଲି । ମୁଁ ପଓନାର୍‌ରେ ବିନୋବାଙ୍କୁ ଭେଟିବାକୁ ଯାଇଥାଏ । ସେଇଠି ବଙ୍ଗଳାଦେଶରେ 
ପାକିସ୍ତାନୀ ସେନା ଆତ୍ମସମର୍ପଣ କରିବାକୁ ସ୍ଵୀକାର କରିବା ଖବର ରେଡ଼ିଓରୁ ମିଳିଲା । ତାଂ ପରଦିନ 
ସକାନେ ମୁଁ ନାଗପୁରରୁ କଲିକତା ଉଡ଼ାଜାହାଳରେ ଆସିଲି, ସେଇ ଜାହାଜରେ ଖଦୀ କମିଶନର 
ଜଣେ ଉଚ୍ଚପଦସ୍ପ୍‌ କର୍ମଚାରୀ ମଧ୍ଯ କଲିକତା ଯାଉଥା'ନ୍ତି । ତାଙ୍କଠାରୁ ଖବର ମିଳିଲା ଯେ, 
ବଙ୍ଗଳାଦେଶ ଶରଣାର୍ଥୀଙ୍କ ଭିତରେ ସୂତାକଟା କାମ ବିଷୟରେ ଆଲୋଚନା କରିବା ପାଇଁ ଏକ 


୩୭୨॥ କସ୍ତୂରୀ ମୂଗ ସମ 


ବୈଠକ ସେହି ଦିନ ସନ୍ଧ୍ୟାରେ କଲିକତାରେ ହେବାର ଅଛି । ଶରଣାର୍ଥୀଙ୍କ ଭିତରେ ଖଦୀ କାମ 
ଆରମ୍ଭ କରିବୀ ପାଇଁ କମିଶନ କିଛି ଟଙ୍କା ମଞ୍ଜୁର କରିଥା'ନ୍ତି ଓ ସେ କାମର ଦାୟିତ୍ବ ମୋ 
ଉପରେ ଦେଇଥାଂ ନି । ତେଣୁ ମୁଁ ବି ଏ ବୈଠକରେ ଯୋଗଦେଲି । 
ପଶ୍ଚିମବଙ୍ଗର ଜଣେ ବିଶିଷ୍ଟ କଂଗ୍ରେସ ନେତାଙ୍କ ଘରେ ଏ ବୈଠକ ହେଲା । ସେହି 
ବୈଠକରେ ବସି ଆମେ ତେଣୁ ଢାକାରେ ପାକିସ୍ତାନୀ ସେନାର ଆତ୍ମସମର୍ପଣ ଉତ୍ସବର ଖବର 
ରେଡ଼ିଓ ମାର୍ଫତରେ ପାଉଥାଉ । ସେଇଥୁରୁ କଥା ଉଠିଲା ଯେ, ଏବେ ବଙ୍ଗଳାଦେଶ ତ 
ସ୍ଵାଧୀନ ହେଲା, ଖଦୀ କାମ କେବଳ ଶରଣାର୍ଥୀଙ୍କ ଭିତରେ କାହିଁକି, ସେ ଦେଶ ଭିତରେ ଏବେ 
କାହିଁକି ନ କରାଯିବ ? ତେବେ ଖଦୀ କମିଶନ ସରକାରୀ ସଂସ୍ା, ବଙ୍ଗଳାଦେଶରେ କାମ 
. କରିବାକୁ ହେଲେ ଭାରତ ସରକୀରଙ୍କ ଅନୁମତି ଲୋଡ଼ା । ବଙ୍ଗଳା କଂଗ୍ରେସ ନେତା ଜଣକ 
ଉତ୍ସାହିତ ହେଇ କହିଲେ ଯେ, ସେ ବଙ୍ଗଳାଦେଶର ନେତାମାନଙ୍କୁ କହିବେ ଓ ସେମାନେ 
ସେଥ୍ପାଇଁ ଭାରତ ସରକାରଙ୍କୁ ଅନୁରୋଧ କରିବେ । ସେ ମହାଶୟ ବଙ୍ଗଳାଦେଶର ନେତା ଓ 
ଇନ୍ଦିରା ଗାନ୍ଧୀଙ୍କ ରିତରେ ଯୋଗାଯୋଗ ରକ୍ଷା କାମ କରୁଥା'ନ୍ତି, ତେଣୁ ପୂର୍ବୋକ୍ତମାନଙ୍କ ସହିତ 
ତାଙ୍କର ଘନିଷ୍ଠ ପରିଚୟ ଥୁଲା । ଏ ଆଲୋଟନା ପରେ ମୁଁ କଟକ ଫେରି ଆସିଲି । 
ତିନି ଚାରି ଦିନ ପରେ ମୁଁ ଢେବରଭାଇଙ୍କ ଠୁଁ ଏକ ତାର ପାଇଲି ତୁରନ୍ତ କଲିକତା 
ଯିବା ପାଇଁ । ପରଦିନ କଲିକତାରେ ପହଞ୍ଚି ଢେବରଭାଇଙ୍କୁ ସେଇ କଂଗ୍ରେସ ନେତାଙ୍କ ଘରେ 
ଭେଟିଲି । ସେଠି ଖଦୀ କମିଶନର ଅଫିସରମାନେ ମଧ୍ଯ ଥା'ନ୍ତି । ଢେବରଭାଇ ବୁଝାଇଲେ 
ଯେ, ସେ ଦିନ ବଙ୍ଗଳାଦେଶରେ ଖଦୀ କାମ କରିବା ବିଷୟରେ ଯେଉଁ ଆଲୋଚନା ହେଇଥୁଲା 
ତାକୁ ଏକଦମ ଭୁଲିଯିବାକୁ ହେବ । ଦିଲ୍ଲୀବାଲା ଚାହାନ୍ତି ନାହିଁ ଯେ, ସେଠି ଏପରିକିଛି କାମ 
ହେଉ । ସେଠାର ଆର୍ଥିକ ନୀତି ସେଠା ସରକାର ଯଥା ସମୟରେ ସ୍ମ୍ରିର କରିବେ । ଆମେ ଯାଇ 
ସେଠି ମୁଣ୍ଡ ଗଳାଇବା ଠିକ୍‌ ହେବ ନାହିଁ । ସେ ' ଦିଲ୍ଲୀବାଲାଙ୍କଂ ଠାରୁ ଜବର ଧମକ ଖାଇଛନ୍ତି । 
ଖଦୀ କାମ ଓ ସବୁ ସଙ୍ଗଠନ କଂଗ୍ରେସ ଓ ତାଙ୍କର ଅନ୍ୟ ବିରୋଧୀମାନଙ୍କ ଦଖଲରେ ରହିଛି 
ବୋଲି ଇନ୍ଦିରା ବିଚାରୁଥା”ନ୍ତି । ତେଣୁ ଖଦୀବାଲାଙ୍କୁ ବଙ୍ଗଳାଦେଶରେ ପୁରାଇ ନ ଦେବା 
ତାଙ୍କର ଉଦ୍ଦେଶ୍ୟ ଥାଏ । 
ମୁଜିବ ମୁକ୍ତ ହୋଇ ବଙ୍ଗଳାଦେଶକୁ ଫେରିବା ପରେ ଥରେହେଲେ ଜେ.ପି.ଙ୍କର ନାମ 
ସର୍ବସାଧାରଣରେ ଉଚ୍ଚାରଣ କରିନଥୁଲେ । ସେ ଫେରିବାର ଅଳ୍ପଦିନ ଭିତରେ ଜେ.ପି.ଙ୍କର 
ଚିଠି ନେଇ କ୍ଷତୀଶ ରାୟ ଚୌଧୁରୀ ମୁବିବଙ୍କ ସାଙ୍ଗରେ ଦେଖାକରିଥୁଲେ । ବଙ୍ଗଳା ଦେଶର 
ପୁନର୍ଗଠନ ପାଇଁ ଗାନ୍ଧୀଜୀଙ୍କ ପ୍ରଦର୍ଶିତ ପନ୍ଛା ଗ୍ରହଣ କରିବାର ପରାମର୍ଶ ଜେ.ପି. ତାକୁ ଦେଇଥୁଲେ 
ଓ ସେ ଦିଗରେ ତାଙ୍କୁ ସବୁମନ୍ତେ ସାହାଯ୍ୟ କରିବା ପାଇଁ ଭାରତର ସର୍ବୋଦୟ କର୍ମୀମାନେ 
ପ୍ରସ୍ତୁତ ଅଛନ୍ତି ବୋଲି ସୂଚୀଲଇଥୁଲେ । ସେ ସମୟରେ ଜେ.ପି. ଆମମାନଙ୍କୁ ବୂଝାଉଥାନ୍ତି ଯେ, 
ବଙ୍ଗଳାଦେଶର କାମର ଗୁରୁତ୍ବ ଏ ସମୟରେ ବହୁତ ବେଶି ଓ ଆମ ଏଠା କାମକୁ କିଛିଦିନ 


କସ୍ତୂରୀ ମୂଗ ସମ ଜ୍ଞା ୩୭୩ 


ପାଇଁ ପଛକୁ ପକାଇ ମଧ୍ଯ ସେଠା କାମ ପାଇଁ ସମୟ ଓ ଶଚ୍ଥି ଦେବାକୁ ହେବ । ଜେ.ପି.ଙ୍କ 
ଚିଠିର ପ୍ରସ୍ତାବକୁ ମୁଜିବ ସ୍ଵାଗତ କଲେ ଓ ବଙ୍ଗଳା ଦେଶରେ ଅବଶ୍ୟ ସେ ଭଳି ରଚନାମ୍ବକ 
କାମ ହେବା ଉଚିତ ବୋଲି ମତ ପ୍ରକାଶ କଲେ । କ୍ଷତୀଶଦା କଥାପ୍ରସଙ୍ଗରେ ଅନୁଯୋଗ କଲେ 
ଯେ ଜେ.-ପି.ଙ୍କ ବିଷୟରେ ମୁଜିବ ପର୍ଯ୍ୟନ୍ତ ପଦେହେଲେ କିଛି କହି ନାହାନ୍ତି ! ମୁଜିବ୍‌ ଖୁବ୍‌ 
ଭାବପ୍ରବଣ ହେଇ କହିଲେ - “ ଜେ.ପି. ଆମ ପାଇଁ ଯାହୀ କରିଛନି ତାହା କ 'ଣ ଆମେ 
କେବେ ଭୁଲି ପାରିବୁ ? ମୁଁ ତାଙ୍କୁ ଆମର ନିଜର ପ୍ଲେନ ପଠେଇ ବଙ୍ଗଳା ଦେଶକୁ ନିମନ୍ତ୍ରଣ 
କରି ଆଣିବି ଓ ତାଙ୍କୁ ଏଠି ଯଥୋଟିତ ଗୌରବ ଓ ସମ୍ମାନର ସହିତ ସ୍ଵାଗତ କରାଯିବ ।” 
ମାତ୍ର ଏହା କେବଳ କଥାରେ ରହିଲା । ଶେଷ ପର୍ଯ୍ୟନ୍ତ ସେ ଚେ.ପିଙ୍କ ବିଷୟରେ ପାଟ 
ଫିଟେଇ ପାରିଲେ ନାହିଁ । ତାଙ୍କର ଏ ନୀରବତା ପନ୍ଥରେ ଭାରତ ସରକାରଙ୍କର ଇଙ୍ଗିତ ଥୁଲା 
ବୋଲି କହିବାଟା ଅସଙ୍ଗତ ହେବ କି ? 

ବଙ୍ଗଳା ଦେଶର ଶରଣାର୍ଥୀଙ୍କ ଭିତରେ ଶାନ୍ତି ସେନା, ଗାନ୍ଧୀ ସ୍କାରକ ନିଧ୍‌, ଗାନ୍ଧୀ ଶାନ୍ତି 
ପ୍ରତିଷ୍ଠାନ ଓ ଅନ୍ୟାନ୍ୟ ସଂସ୍କ୍ରାମାନେ ଶରଣାର୍ଥୀ ଶିବିରମାନଙ୍କରେ ସେବାକାମ କରୁଥାଂନ୍ତି । 
ଓଡ଼ିଶାରୁ ବୋଉ ଗୋଟିଏ ସେବାଦଳ ନେଇ ହିଲି- ବାଲୁରଘାଟ ଅଞ୍ଚଳରେ କାମ କରୁଥାଏ । 
ସେଥ୍ଵରେ କଟକ ମେଡ଼ିକାଲ କଲେଜରୁ ଅନେକ ଡାକ୍ତରୀ ଛାତ୍ର ଓ କେତେକ ଡାକ୍ତର ଯାଇ 
କାମ କରୁଥା'ନ୍ତି । ସେ ଅଞ୍ଚଳରେ ପ୍ରତ୍ୟକ୍ଷ ସଂଘର୍ଷ ପରିସ୍ଥିତିରେ ଯୁଦ୍ଧ ସମ୍ମୁଖ୍ୟର ଅତି ନିକଟରେ 
ରହି ଏମାନେ ଶେଷପର୍ଯ୍ୟନ୍ତ ରୋଗୀ ସେବା ଓ ସଫେଇ କାମ ଚଳେଇ ଯାଇଥିଲେ । ଏସବୁ 
ସେବାକାର୍ଯ୍ୟ ସାଙ୍ଗେ ସାଙ୍ଗେ ବଙ୍ଗଳାଦେଶର ମୁଲ୍ରି ସଂଗ୍ରାମକୁ ସାହାଯ୍ୟ କରିବା କଥା ମଧ୍ଯ 
ଉଠିଲା । ଜେ.ପି. ତ ମୁଚିବାହିନୀକୁ ଅସ୍ତଶସ୍ତ ଯୋଗାଇବା ଉପାୟ ମଧ୍ଯ ଚିନ୍ତା କରୁଥିଲେ ଓ ସେ 
ଦିଗରେ କେତେକ ବ୍ୟାବହାରିକ ପଦକ୍ଷେପ ମଧ୍ଯ ନେଇଥିଲେ । ଜେ.ପି.ଙ୍କ ଭଳି ଅନ୍ୟ ଅନେକେ 
ମଧ୍ଯ ମୁନ୍ତିବାହିନୀକୁ ହିଂସାମ୍ବକ ସଂଗ୍ରାମରେ ସାହାଯ୍ୟ ଓ ସମର୍ଥନ କରିବାକୁ ପ୍ରସ୍ତୁତ ଥାଂନ୍ତି । 
କିନ୍ତୁ ଆମେ ଅନେକେ ମୁଚ୍ତିବାହିନୀର ହିଂସାତ୍ମକ ସଂଘର୍ଷ ପ୍ରତି ନୈତିକ ସମର୍ଥନ ପୋଷଣ 
କରୁଥୁୁଲେ ମଧ୍ଯ ଅହିଂସା ପ୍ରତିରୋଧ ହିଁ ଶ୍ରେଷ୍ଠ ପନ୍ଛା ବୋଲି ବିଶ୍ଵାସ ଦୃଢ଼ ରଖ୍ରଥାଉ । ହିଂସାରୁ 
ଅହିଂସାଆଡ଼କୁ ଯିବାର ଗୋଟାଏ କିଛି ବାଟ ଓ ସେଥପ୍ରତି ଅନୁକୂଳ ପରିସ୍ଥିତି ଅବଶ୍ୟ ଦେଖାଦେବ 
ବୋଲି ଆମର ବିଶ୍ଵାସ ଥାଏ । ତେବେ ପ୍ରଶ୍ନ ଉଠିଲା ଯେ, ମୁଳ୍ରିବାହିନୀ ତ ହିଂସାମ୍କ ଯୁଦ୍ଧ ପାଇଁ 
ପ୍ରସ୍ତୂତ ହେଉଛନ୍ତି, ଆମେ ଅହିଂସାବାଲା ତାଙ୍କୁ କ'ଣ ସାହାଯ୍ୟ କରିପାରିବା ବା ଶିଖେଇ ପାରିବା ? 

ମୁଁ ସୂଚେଇଲି ଯେ, ଆଜିକାଲି ଭିଏତ୍‌ନାମ ପ୍ରଭୃତିରେ ଗରିଲା ଯୁଦ୍ଧ ଯେଉଁ ପ୍ରକାର 
ଚାଲିଥୁବାର ଶୁଣାଯାଏ, ସେଥ୍‌ରେ ଜନସାଧାରଣଙ୍କର ସହିତ ମୁନ୍ତି ଯୋଦ୍ଧାଟ୍କର ଯୋଗାଯୋଗ ଓ 
ସେମାନଙ୍କ ପଛରେ ଜନସାଧାରଣଙ୍କର ସମର୍ଥନ ଓ ସହଯୋଗର ବଡ଼ ମ୍ଫରାନ ରହିଛି । ମୁଚ୍ଜି 
ଯୋଦ୍ଧାମାନେ ଜନସାଧାରଣଙ୍କର ସେବକ ଭଳି କାମ କରନ୍ତି । ସେମାନେ ଜନସାଧାରଣଙ୍କର, 
ବିଶେଷକରି ଦରିଦ୍ର ଶ୍ରେଣୀଙ୍କର, ସମସ୍ୟା ସହିତ ପରିଚିତ ଓ ସେମାନଙ୍କର ଜୀବନରେ ଓତଃପ୍ରୋତ 


୩୭୪॥ କସ୍ତୂରୀ ମୂଗ ସମ 


ହେଇଥାଂ ନ୍ତି । ଏପରିକି ଚୀନା ସୈନ୍ଯମାନେ ନେଫାରେ ପ୍ରବେଶ କରିଥୁବା ସମୟରେ ସେଠାର 
ଗୀଲୋକଙ୍କର ଫସଲ କାଟିବା, ସେମାନଙ୍କର ଘରଦ୍ବାର ସମ୍ଭାଳି ରଖୁବା ଆଦିରେ ସାହାଯ୍ୟ କରି 
ସେଠାର ଲୋକମାନଙ୍କ ମନରେ ନିଜ ବିଷୟରେ ଏକ ଅନୁକୂଳ ଛାପ ପକାଇଥୁଲେ । ଅହିଂସ 
ସଂଗ୍ରାମ ମଧ୍ଯ ଏହିପରି ଜନସହଯୋଗ ଉପରେ ନିର୍ଭର କରେ । ସତ୍ୟାଗ୍ରହୀକୁ ଜନତୀର 
ସେବକ ହେବାକୁ ହେବ । ଏହି ରୂପେ ଆଧୁନିକ ଗରିଲା ଯୁଦ୍ଧ ଓ ଅହିଂସା ସଂଗ୍ରାମ ଭିତରେ 
ଏହା ଏକ ସର୍ବସାମାନ୍ୟ ଉପାଦାନ । ଆମ ଠାରେ ଜନସଂପର୍କ ବିଷୟରେ ଅରିଜ୍ଞତା ରହିଛି । 
ସେ ଅଭିଜ୍ଞତା ଓ ଜନସେବାର ଦୃତ୍ତିକୋଣ ଆମେ ମୁନଜ୍ତି ବାହିନୀର ଯୁବକ ନ୍ୟାନଙ୍କୁ ଦେବୀ । 
ପରେ ହିଂସାମ୍ବକ ସଂଘର୍ଷ ସ୍ଥାନରେ ଅହିଂସ ପ୍ରତିରୋଧର ସମ୍ଭାବନା ସୃଷ୍ଟି କଗିବାରେ ବି ଏହା 
ସାହାଯ୍ୟ କରିପାରେ । ଏ ଯୁଲ୍ତି ସମସ୍ତଙ୍କ ମନକୁ ପାଇଲା ଓ ଏହି ଅନୁସାରେ ନାରାୟଣ 
ତତ୍ତ୍ଵବଧାନରେ କେତେଗୁଡ଼ିଏ ଶିବିରର ଆୟୋଜନ ମଧ୍ଯ ହେଲା । ଏ ସବୁ ଶିବରରେ ତାଲିମ 
ପାଇଥ୍ବବା ଅନେକ ଯୁବକ ସ୍ଵାଧୀନ ବଙ୍ଗଳାଦେଶରେ ଦଳଗତ ରାଜନୀତିରେ ନ ପଶି ଗ୍ରାମସେବା 
କାମ କରିବେ ବୋଲି ମଧ୍ଯ ସ୍ଥିର କରିଥୁଲେ । ସେମାନଙ୍କ ସହିତ ନାରାୟଣ, କ୍ଷିତୀଶଦା 
ପ୍ରଭ୍ପତିଙ୍କର ଏବେ ପର୍ଯ୍ୟନ୍ତ ଯୋଗାଯୋଗ ଥୁଲା । 

ବୋଉ ହେରିକା ଯେଉଁସବୁ ଅଞ୍ଚଳରେ ସେବାକାମ କରୁଥ୍‌ଲେ ସେଠାରେ 
ଶରଣାର୍ଥୀମାନଙ୍କ ଭିତରେ ଏମାନଙ୍କ ସମ୍ପର୍କରେ ଆସିବା ଫଳରେ ଗାନ୍ଧୀଜୀଙ୍କ ବିଷୟରେ ଜାଣିବାର 
ଆଗ୍ରହ ଜନ୍ମିଲା । ଏହି ଆବଶ୍ୟକତା ପୂରଣ ପାଇଁ ଗାନ୍ଧୀଙ୍ଦୀଙ୍କର ଲେଖା ଓ ବକ୍ତୁତାରୁ ସଂକଳନ 
କରି କେତେଖଣ୍ଡ ଛୋଟ ଛୋଟ ବହି ଛାପିବା କଥା ହେଲା । ଶରତବାବଦୁ ଏଭଳି ଚାରିପାଞ୍ 
ଖଣ୍ଡ ବହି ପାଇଁ ବିଷୟ ବସ୍ତୁ ବାଛିଦେଲେ । ସେଥୂୁଭିତରୁ ଖଣ୍ଡେ ବହି ' ମୁକ୍ତିର ଆହ୍ଵାନ' ନାରେ 
ବଙ୍ଗଳାରେ ସର୍ବ ସେବା ସଂଘ ଓ ପଣ୍ଚି ମବଙ୍ଗ ସର୍ବୋଦୟ ପ୍ରକାଶନ ସମିତିର ଆର୍ଥକ ସହାୟ ତାରେ 
ବଙ୍ଗଳାଦେଶ ମୁଲ୍ଜି ପୂର୍ବରୁ ପ୍ରକାଶିତ ହେଇପାରିଥୂଲା । ଏଥ୍ରୁ କେତେକ ଶିବିରମାନଙ୍କରେ ଓ 
ବାକିତକ ସ୍ଵାଧୀନ ବଙ୍ଗଳାଦେଶ ଭିତରେ ବଣ୍ଟା ହେଇଥଲା । 


ଗ୍ରାମଦାନର ଗତିବିଧ୍ର 


ବଙ୍ଗଳାଦେଶ ବ୍ୟାପାରରେ ଆମେ ସର୍ବୋଦୟ ବାଲା ଖୁବ୍‌ ଉଲ୍ଲସିତ ହେଇଥ୍ବଲେ ଓ 
ଆତ୍ମପ୍ରସାଦ ଅନୁଭବ କରୁଥୁବଲେ ସତ, କିନ୍ତୁ ତେଣେ ସେତେବେଳକୁ ଗ୍ରାମଦାନ ଆନ୍ଦୋଳନ 
ଏକାବେଳକେ ମାନ୍ଦା ଧରି ଯାଇଥାଏ । ଏହି ହେତୁରୁ ଯେଉଁ ନିରାଶା ବ୍ଯାପୁଥୁଲା ତା'ର 
ପ୍ରଭାବଟା ବରଂ ବଙ୍ଗଳାଦେଶ ଯୋଗୁଁ ହିଁ ବହୁ ପରିମାଣରେ କଟିଯାଇଥୁଲା । କ'ଣ କରିଲେ 
ପୁଣି ଆମେ ଆଗେଇ ପାରିବା ଏ ବିଷୟରେ ବିଚାର ଆଲୋଚନା ଟାଲିଥାଏ । ଏହାରି ଭିତରେ 
ମୋ ମନରେ କେତେଗୁଡ଼ିଏ ବିଚାର ଦାନା ବାନ୍ଧୁଥୁଲା । ଗୀମାନଙ୍କରେ ମହାଜନ, ଟାଉଟର, 
ବଡ଼ ଜମି ମାଲିକ ଓ ଉଚ୍ଚଳାତିର ଲୋକଙ୍କର ଯେଉଁ ମେଣ୍ଟ ରହିଛି ଓ ଯାହା ସରକାରୀ ତଂତ୍ର ଓ 


କସ୍ତୁରୀ ମୂଗ ସମ ଜ7୍ଞା ୩୭ ୫ 


ପୁଲିସ୍‌କୁ ନିଜ ସ୍ଵାର୍ଥପାଇଁ ଲଗାଇପାରୁଛି ଓ ଗୀର ଗରିବ ଜନତାକୁ ଡରେଇ ଧମକେଇ ରଖୁଛି, 
ଗରିବ ଲୋକଙ୍କର ନୂଆ ନେତୃତ୍ଵ ଛିଡ଼ା ହେବାକୁ ହେଲେ ସେ ମେଣ୍ଟର ଆଧ୍ଵପତ୍ୟ ଭାଙ୍ଗିବା 
ଚାହିଁ, ଲୋକଙ୍କ ଉପରେ ଯେଉଁ ଉପରେ ଯେଉଁ ଭୟର ରାଜତ୍ଵ ଚାଳିଛି ଚାହା ଭାଙ୍କିବା ଚାହି । 
ତେବେ ଯାଇ ଗାର ମୁଲ୍ତି ସମ୍ଭବ ହେବ । ଗ୍ରାମଦାନ ଏହି ପ୍ରକ୍ରିୟାରେ ସହାୟକ ହେବା ଆବଶ୍ୟକ । 
ଗ୍ରାମଦାନ ଆନ୍ଦୋଳନର ଏହା ଏକ ମୁଖ୍ୟ ଲକ୍ଷ୍ୟ ହେବା ଚାହି ବୋଲି ମୋର ସେତେବେଳକୁ 
ଦୃଢ଼ ପ୍ରତ୍ୟୟ ହେଲା । 

ସତ୍ୟାଗ୍ରହ କଥା ବିଚାରୁ ବିଚାରୁ ସୁଲଭ ଗ୍ରାମଦାନ ବିଚାରରେ ଗୋଟାଏ ଚୁଟି ରହିଛି 
ବୋଲି ମୁଁ ଅନୁଭବ କଲି । ସଚ୍ୟାଗ୍ରହର ସୌମ୍ୟ, ସୌମ୍ୟରର ପ୍ରକ୍ରିୟା ଅନୁସାରେ ଅପର 
ପକ୍ଷର ସଦ୍‌ଭାବ ଅର୍ଜନ କରିବା ଉଦ୍ଦେଶ୍ୟରେ ନିଜର ଦାବିକୁ କୋହଳ କରିଦେଇ ଅପରପକ୍ଷ 
ପ୍ରତି ଉଦାରତା ଦେଖାଇବା ଏକ ପ୍ରଭାବପୂର୍ଣ୍ଁ ପଦକ୍ଷେପ ହେଇଥାଏ । ବିନୋବା ଏହି ନୀତି 
ଅନୁସାରେ ଗ୍ରାମଦାନର ପ୍ରଥମ କଳ୍ପନାକୁ କୋହଳ କରିଦେଇ ସୁଲଭ ଗ୍ରାମଦାନର କହ୍ପନା 
ରଖ୍ବଲେ, ଜମିର ଅନ୍ୟୁନ ଛଏକ ଭାଗ ପରିବର୍ରେ କୋଡ଼ିଏକ ଭାଗ ଭୂମିହୀନଙ୍କ ପାଇଁ ଛାଡ଼ି 
ଦେବାର ମାଗଣ ବିନୋବା ସୁଲଭ ଗ୍ରାମଦାନ ମାର୍ଫତରେ ରଖୁଲେ ବୋଲି ଘୋଷଣା କରିଥୁଲେ । 
ମତେ ଲାଗିଲା ଯେ; ଯଦି ଭୂମିହୀନ ଲୋକେ ନିଜେ ଏହା କରିଥାନ୍ତେ ତେବେ ସିନୀ ସେଥୁରେ 
ତାଙ୍କର ଉଦାରତା ଓ ଆତମ୍ମବଳ ପ୍ରକାଶ ପାଇଥା'ନ୍ତା । ଆମେ ମଝିରେ ଥୁବୀ ଲୋକେ ସେ 
ଦାବିକୁ କୋହଳ କରିଦେବାରେ କି ଉଦାରତା ଅଛି ? ଆମେ ଯଦି ଜମି ମାଗିବା ପୂରାପୂରି 
ଛାଡ଼ି ଦେଉ, ତେବେ ବି ଆମର ସେଥୁରେ କ”ଣ ଯାଉଛି ଆସୁଛି ? ତେଣୁ ଗୀର ସାଧାରଣ 
ଗରିବ ଲୋକେ ବସି ଠିକ୍‌ କରିବା ଚାହି ଯେ, ସେମାନେ କୋଡ଼ିଏକ ଭାଗ ନେବେ ଅଥବା 
ବେଖି ବା କମ । ଏ କୋଡ଼ିଏକ ଭାଗ କଥାଟାକୁ ଆମେ ଲୋକଙ୍କ ପାଖରେ ଗୋଟାଏ 
ସୁପାରିଶ ଭାବରେ ରଖୁପାରୁ ମାତ୍ର ନିର୍କ୍ଧୟ ଲୋକେ ଗ୍ରାମସଭାରେ ବସି କରିବା ଚାହି । ତାଂ 
ହେଲେ ଯାଇ ଲୋକେ ନିଜର ବଳ ଅନୁଭବ କରିବେ ଓ ତାହା ପ୍ରକଟ ହେବ । 

୧୯୭୧ ରେ ଏକ ସମୟରେ ମୁଁ ଏସବୁ ବିଚାର ବିନୋବାଙ୍କ ଆଗରେ ରଖୁଲି । 
ବିନୋବା ମୋର ଦୃଷ୍ଟିକୋଣରେ ଯଥାର୍ଥତା ସ୍ଵୀକାର କରି କହିଲେ ଯେ, ସେ ଭୂମିହୀନଙ୍କର 
ପ୍ରତିନିଧ୍‌ ଭାବରେ କୋଡ଼ିଏକ ଭାଗର ମାଗଣ ରଖୁଥୁଲେ । ମୁଁ ଜବାବ ଦେଲି ଯେ, ଆପଣଙ୍କ 
ପଛରେ ଭୂମିହୀନମାନଙ୍କର ସଙ୍ଗଠିତ ସମର୍ଥନ ଥ୍ବଲେ ତାହା ଯଥାର୍ଥ ହେଇଥାଂ ନ୍ତା । ମାତ୍ର 
ସେଇଳି ନ ଥୁଲା । ବିନୋବା ଗ୍ରାମସତ୍ତା ଜମିର ଭାଗ ସ୍ଥିର କରିବା କଥାଟାକୁ ସମର୍ଥନ କଲେ ଓ 
କୋଡ଼ିଏକ ଭାଗର ଦାବିଟା କେବଳ ଗୋଟାଏ ସୁପାରିଶ ଭାବରେ ରହିଛି ବୋଲି ବୁଝିବାକୁ 
ହେବ ବୋଲି ମଧ୍ଯ କହିଲେ ¦ ମାତ୍ର ଭୟ ଭାଙ୍ଗିବା ଓ ଗୀର ନୂଆ ନେତୃତ୍ବ ଗଢ଼ିତୋଳିବାର ପ୍ରଶ୍ନ 
ଉପରେ ତାଙ୍କର ଉତ୍ତର ମତେ ସନ୍ତୋଷଜନକ ବୋଧ ହେଲା ନାହିଁ । ଯାହାକିଛି କରାଯିବ 
ଦାହାଦ୍ଵାରା ଗୀର ଏକତା ଖଣ୍ଡିତ ହେବା ଉଚିତ ନୁହେଁ ଇତ୍ୟାଦି କେତେକ କଥା ସାଧାରଣ 


୩୭୬॥ କସ୍ତୂରୀ ମୂଗ ସମ 


ଭାବରେ ସେ କହିଲେ । ଭୟ ରାଙ୍କିବା ବିଷୟରେ ସେ କହିଲେ ଯେ ତାହା ଶହ ଖହ ବର୍ଷ 
ହେଲା ରହିଛି ଓ ତାହା ଦୂର ହେବାକୁ ସମୟ ଲାଗିବ ଇତ୍ୟାଦି । ଗୀରେ ବର୍ଭମାନ ଏକତା ନାହିଁ 
ଓ ଏକତା ଆଣିବାକୁ ହେଲେ ଯେଉଁସବୁ ସଂଘର୍ଷ ଗୁପ୍ତ ରହିଛି ତାକୁ ପଦାକୁ ଆଣି ସେ ସବୁର 
ସମାଧାନ କରିବା ଚାହି, ଏ କଥାର ଜବାବରେ ସେ ସେହିପରି ସାଧାରଣ ନୀତି ବୟାନ 
କଲେ । ସମାଜର ଏ ବୁନିୟାଦୀ ସମସ୍ୟାଟାର ଗୁରୁତ୍ବ ସେ ଉପଲବ୍‌ଧ୍‌ କରୁଛନ୍ତି ବୋଲି 
ମନେହେଲା ନାହିଁ । ବର୍ରଭମାନର ସମାଜର ମୂଳଦୁଆ ରୟ ଉପରେ ରହିଛି । ଏକଥାଟା ବି ସେ 
ହୃଦୟଙ୍ଗମ କରିପାରିଛନ୍ତି ବୋଲି ମନେହେଲା ନାହିଁ । 

ଏହି ପରିପ୍ରେକ୍ଷୀରେ ବିନୋବାଙ୍କ ସହିତ ଆଉ ଥରକର ଆଲୋଚନାର ତାର୍ୟର୍ଯ୍ୟପୂର୍ଣ୍ 
ପ୍ରାସଙ୍କିକତା ରହିଛି । ଏହା ପୂର୍ବରୁ ୧୯୭ ୦ ରେ ଥରେ ବିଶ୍ଵନାଥ ଆଜ୍ଞା, ବାଜୀବାବୁ ପ୍ରଭୃତି 
ଆମେ କେତେଜଣ ତାଙ୍କ ସହିତ ଦେଖା କରିଥୁଲୁ । ସେତେବେଳେ ନକ୍‌ସାଲବାଦୀ ଦମନ 
ନୀରେ କୋରାପୁଟ ଓ ଗଞ୍ଜାମର ମାଳ ଅଞ୍ଚଳରେ ଆଦିବାସୀଙ୍କ ଉପରେ ନିର୍ମମ ଅତ୍ୟାଚାର 
ଚାଲିଥୁଲା । ଏହାର ପ୍ରତିକାର ପାଇଁ ଦାଦା, ଖୁଡ଼ୀ, ଆଜ୍ଞା ହେରିକା ନାନା ଉପାୟରେ ଚେଷ୍ଟା 
କରୁଥା'ନ୍ତି ଓ ଏ ନେଇ ଖୁବ୍‌ ଉଦ୍‌ବିଗ୍ନ ଥାଂନ୍ତି । ସ୍ପଷ୍ଟ ଦେଖାଯାଉଥାଏ ଯେ, ଏ ଅବସ୍ଥାରେ 
ଲୋକଙ୍କ ଭିତରେ ନିର୍ଭୟତା ଆଣି ଦେବା ହିଁ ପ୍ରଧାନ କାମ । ତାଂ ରି ଚେଷ୍ଟା ସେସବୁ ଅଞ୍ଚଳରେ 
ଚାଲିଥାଏ । ଏ ବିଷୟରେ କ'ଣ କରାଯିବ ବୋଲି ବିଶ୍ଵନାଥ ଆଜ୍ଞା ବିନୋବାଙ୍କୁ ପଚାରିଲେ । 
ସେ ଜବାବ ଦେଲେ ଯେ, ଏପରି ପୁଲିସ୍‌ ଅତ୍ୟାଚାରର ପ୍ରତିକାର ଠା କୁ ଠା କେତେ କରିବ ? 
ସେଥଵପାଇଁ ତ ମୁଁ ରାଜ୍ୟଦାନ କଥା କହୁଛି । ତାହାଦ୍ଵାରା ଗ୍ରାମସଭ୍ତାର ପ୍ରତିନିଧ୍ୂମାନେ ଶାସନ 
ଦଖଲ କରିବେ ଓ ପୁଲିସ୍‌ ସମ୍ବନ୍ଧୀୟ ନୀତିକୁ ମୂଳରୁ ବଦଳାଇ ଦେବେ । ମୁଁ ଦର୍ଶେଇଲି ଯେ, 
ଏସବୁ ପୁଲିସ୍‌ ଅତ୍ୟାଚାରଗ୍ରସ୍ତ ଅଞ୍ଚଳରେ ବି ଗ୍ରାମଦାନ ହେଇଛି ଓ ସେ ସବୁ ଗ୍ରାମଦାନୀ 
ଲୋକେ ବି ଆତଙ୍କଗ୍ରସ୍ତ ହେଇ ରହିଛନ୍ତି । ଯେଉଁ ଲୋକେ ଏଭଳି ଅବସ୍ଥାରେ ଅଛନ୍ତି, ସେମାନେ 
ଯେ ଗ୍ରାମସଭା ପ୍ରତିନିଧ୍‌ଙ୍କୁ ରୋଟ ଦେବେ ତା'ର କି ସ୍ମ୍ୁରତା. ଅଛି ? ସେମାନେ ଡରାଣ 
ଧମକାଣ ଓ ଟଙ୍କା ପଇସା ଲୋଭରେ ମଧ୍ଯ ପଡ଼ିଯିବେ । ଗ୍ରାମଦାନ କରିଦେବା ମାନ୍ରେ ଲୋକେ 
ନିର୍ଭୟ ହେଇଯାଉ ନାହାନ୍ତି । ସେଥ୍ଵପାଇଁ ରୟ ମୁକ୍ତିର ଖାସ୍‌ ଉଦ୍ୟମ ଲୋଡ଼ା । ବିନୋବା ଏହା 
ଉପରେ କୌଣସି ବିଶଦ ମନ୍ତବ୍ୟ ଦେଇ ନଥୁଲେ । 

ଏଇ ବର୍ଷ (୧୯୭୧) ଅକ୍ଟୋବର ସର୍ବ ସେବା ସଂଘର ଅଧ୍ଵବେଶନ ଭୋପାଳରେ 
ହେଲା । ସେଠି ଏଇ ପରିପ୍ରେକ୍ଷୀରେ ଏକ ପ୍ରବଳ ବିତର୍କ ଉଭା ହେଲୀ । ଗ୍ରାମଦାନ କାମର 
ରୂପ କି ପ୍ରକାର ହେବା ଉଚିତ ସେ ବିଷୟରେ ଦାଦା ଧର୍ମାଧ୍ଵକାରୀ ଓ ଧୀରେନରଭାଇ ଦୁଇଟି 
ପରସ୍ପର ବିରୋଧୀ ବିଚାର ବାଢ଼ିଲେ । ଦାଦାଙ୍କର ବକ୍ତବ୍ୟ ଥୁଲା ଯେ, ଆଜିର ସମାଜ ବ୍ୟବସ୍ପା 
ଓ ଆର୍ଥ୍ଵକ ବ୍ୟବସ୍ଫା ଯେଉଁମାନଙ୍କୁ ବେଶି ବାଧୁଛି ସେହିମାନେ ହିଁ ତାଙ୍କୁ ବଦଳାଇବା ପାଇଁ 
ଆଗୁଆ ହେଇ ବାହାରିବେ । ଏହି ଦୃଷ୍ଟିରୁ ଗ୍ରାମଦାନଟାକୁ ଗରିବ ଓ ନିମ୍ନମଧ୍ଯବିର ଚାଷୀ ତଥା 


କସ୍ତୂରୀ ମୂଗ ସମ ଜ୩୍ଞା ୩୭୭ 


ଭୂମିହୀନଙ୍କର ଆନ୍ଦୋଳନରୂପେ ଦେଖବାକୁ ହେବ । ଏହିମାନେ ହିଁ ଗ୍ରାମଦାନ ମାଧ୍ଯମରେ 
ସଙ୍ଗଠିତ ହେଇ ଧନୀ ଲୋକଙ୍କ ଉପରେ ନୈତିକ ଚାପ ପକାଇବେ । ଏଥୁରେ ଶ୍ରେଣୀ କଥା 
ଉଠୁଛି ବୋଲି ଶ୍ରେଣୀ ସଂଘର୍ଷର ଭୂତ ଦେଖୁ ଛାନିଆ ହେବା ଉଚିତ ନୁହେଁ । 

ଧୀରେନ୍‌ଭାଇଙ୍କର ବକ୍ତବ୍ୟ ଥୁଲା ଯେ, ଆମର ଗରିବ ଚାଷୀ ଓ ଭୂମିହୀନଙ୍କ ସହିତ 
କୌଣସି କାରବାର ନାହିଁ । ଗୀର ଧନୀଲୋକେ ଓ ବାବୁମାନଙ୍କର ବ୍ୟବହାରର ପ୍ରତିକ୍ରିୟା 
ସ୍ଵରୂପ ଗରିବ ଲୋକଙ୍କର ଖାସ୍‌ ମନୋଭାବ ସୃଷ୍ଟି ହେଇଛି । ଆମେ ଗୀର ବଡ଼ଲୋକଙ୍କ ପିଛା 
ଲାଗି ସେମାନଙ୍କର ହୃଦୟ ପରିବର୍ରନ କରାଇବା ହିଁ ଆମର ପ୍ରଧାନ କାମ । ବଡ଼ଲୋକେ ଠିକ୍‌ 
ବାଟକୁ ଆସିଗଲେ ଗରିବଲୋକେ ବି ଆସିଯିବେ । ଧୀରେନ୍‌ଭାଇ ସେତେବେଳେ ସହର୍ସା 
ଜିଲ୍ଲାରେ କାମ କରୁଥୁଲେ ଓ ସେଠି ଏଇ ଚିନ୍ତାଧାରା ଚାଲୁ ହେଇଥୁଲା । 

ଏଭଳି ଦୁଇଟି ମତର ସମ୍ମୁଖୀନ ହେଇ ସମବେତ କର୍ମୀମାନେ ବଡ଼ ବିଚଳିତ 
ହେଇପଡ଼ିଲେ । ଏ ପର୍ଯ୍ୟନ୍ତ ଏଇ ଅଭ୍ୟାସ ସମସ୍ତଙ୍କର ପଡ଼ିଯାଇଥାଏ ଯେ, ବିନୋବା ବା 
କେ. ପି. ଗୋଟାଏ କିଛି ବିଚାର ଦେବେ ଓ ସମସ୍ତେ ତାକୁ ଅଳଟିକିଏ ଯଟେଇ କରି ମାନିନେବେ | 
ସେଥ୍ଵପାଇଁ ନିଜର ବୁଦ୍ଧି ଖେଳେଇବା ବା ବିତର୍କ ଭିତରକୁ ଉତୁରିବାର ଅଭ୍ୟାସଟାର ବିକାଶ 
ଅଧାପନ୍ତରିଆ ହେଇଥାଏ । ଓ୍ଵେଡ଼ନଛୀ ସମ୍ମିଳନୀବେଳେ ଯୁଦ୍ଧ ପ୍ରଶ୍ନ ନେଇ ଖୁବ୍‌ ମତଭେଦ 
ହେଇଥୁଲା, କିନ୍ତୁ ସେଇଟା ତା ଆନ୍ଦୋଳନର ପ୍ରଧାନ କାର୍ଯ୍ୟକ୍ରମ ଓ କର୍ମପନ୍ଛା ହେଇ ନଥୁଲା । 
ଭୋପାଳରେ ଅନେକେ ଦାବି କଲେ ଯେ, ଧୀରେନ୍‌ଭାଇ ଓ ଦାଦା ପରସ୍କର ଆଲୋଚନା କରି 
ଗୋଟାଏ କିଛି ସୂତ୍ର ଦୁହିଙ୍କ ରାଜିରୁଜାରେ ସମସ୍ତଙ୍କ ସାମାନାରେ ରଖନ୍ତୁ । ଏ ଅଧ୍୍‌ବେଶନରେ 
ବିନୋବା ତ ନଥାଂ ନ୍ତି ଓ ଜେ.ପି.ବି ବର୍ଷେ ଛୁଟି ନେଇଥୁବା ଯୋଗୁଁ ଅନୁପସ୍ଥି ଥାଆନ୍ତି | ଏ 
ଅବସ୍ଥାରେ ଉଦ୍‌ବେଗ ଆହୁରି ବଢ଼ୁଥାଏ । ମାତ୍ର ଆମେ ଜେତେଜଣ ଏ ପରିସ୍ପିତିକୁ ସ୍ଵାଗତ କଲୁ 
ଯେ, ଏତେ ଦିନକେ ସର୍ବ ସେବା ସଂଘର ଗୋଟାଏ ଜୋରଦାର ବିତର୍କ ଉଭା ହୋଇଛି । ସେ 
ବିଷୟରେ ସମସ୍ତେ ମୁଣ୍ଡ ଖେଳାନ୍ତୁ ଘାଣ୍ଟଚକଟ ଚାଲୁ । ମତଭେଦକୁ ଏତେ ଡର କାହିକି ? ମୁଁ 
ତ କହିଲି ଯେ, ସର୍ବ ସେବା ସଂଘର ଏବର୍ଷ ଏକୋଇଶ ବର୍ଷ ପୂରିଲା । ଏ ବାଦବିବାଦ 
ଉପୁଜିବାଟା ତା'ର ନାବାଳକୀ ଫିଟିବାର ଲକ୍ଷଣ | 

ଶେଷକୁ ସଂଘରେ ଯେଉଁ ପ୍ରସ୍ତାବ ଗୃହୀତ ହେଲା, ସେଥୁରେ କାମ କରିବାର ବିଭିନ୍ନ 
ଆଭିମୁଖ୍ୟ ଓ ପନ୍ଛା ସ୍ଵୀକୃତ ହେଲା ଓ ବିଭିନ୍ନ ପ୍ରକାରର ଉଦ୍ୟମ ଓ ଅଭିଜ୍ଞତାର ଭିରିରେ କ୍ରମେ 
କାମକୁ ଆଗେଇ ନେବାର ସବୁଠାରୁ ଫଳପ୍ରଦ ପଚ୍ଛା ବାହାରିବ ବୋଲି ଆଶା ପ୍ରକାଶ କରାଗଲା । 
ଏହିରୂପେ ଗ୍ରାମଦାନ ପାଇଁ ନେତାମାନଙ୍କ ଦ୍ଵାରା ମୋହର ମରାଯାଇଥୁବା ଗୋଟିଏ ପନ୍ଛା ବଦଳରେ 
ବିଭିନ୍ନ ପ୍ରକାରର ଉଦ୍ୟମ ଓ ତାହା ଭିତରେ ଗରିବ ଚାଷୀ ଓ ଭୂମିହୀନଙ୍କୁ ଗ୍ରାମଦାନର 
ମୂଳପିଣ୍ଡରୂପେ ସଂଗଠିତ କରିବାର ପଟ୍ଛା ମଧ୍ଯ ସ୍ଵୀକୃତ ହେଲା । 


୩୭୮୩ କସ୍ତୂରୀ ମୂଗ ସମ 


ଏକସ୍ତରୀର ବାତ୍ୟା 


ଭୋପାଳରୁ ଫେରି ମୋର ସିଧା ତାମିଲନାଡ଼ୁର ତାଞ୍ଜାରୁର ଜିଲ୍ଲାକୁ ଯିବାର ଥୁଲା, 
ସେଠି ଚାଲିଥୁବାର ଭୂମିହୀନ ଓ ଭାଗଚାଷୀମାନଙ୍କର ଆନ୍ଦୋଳନ ଦେଖୁବା ପାଇଁ ହେଇଛି । 
ଭୋପାଳରେ ଖରବକାଗଜରେ ଦେଖ୍ଲି ଯେ, ଓଡ଼ିଶା ଉପକୂଳରେ ପ୍ରବଳ ବାତ୍ୟା ହେଇଛି । 
କିଛି ଖାସ୍‌ ତଥ୍ୟ ନଥୁଲା । ଖବରକୁ ଅଧ୍ଵକ ଗୁରୁତ୍ବ ନ ଦେଇ ମାନ୍ଦ୍ରାଜ ବାହାରିଲି । ବମ୍ବେ 
ଉଡାଜାହାଜ ଘାଟିରେ ଖଦୀ କମିଶନର କର୍ମୀମାନେ ଭେଟିବାକୁ ଆସିଥୁଲେ । ସେମାନେ ବି 
ବାତ୍ୟା କଥା କହିଲେ । ମୁଁ ସେଇଦିନ ଦିପ୍ରହରେ ମାନ୍ଦ୍ରାଜ ପହଞ୍ଚୁ ତାଞ୍ଜାରୁର ଢିଲ୍ଲା ମଫସଲ 
ଅଞ୍ଚଳକୁ ଚାଲିଗଲି । ତାପରେ ଖବରକାଗଜରେ ଏ ବାତ୍ୟା ଯୋଗୁ ହେଇଥୁବା ଭୟଙ୍କର 
ଜୀବନହାନୀ ଓ ଅନ୍ୟ କ୍ଷୟକ୍ଷତିର ଆଭାସ ମିଳିଲା । ସେଠୁ ମୁଁ ମୋର ସେଠା କାର୍ଯ୍ୟକ୍ରମ ରବ୍ଦ 
କରି ଦେଇ କଟକ ଫେରିଆସିଲି । ମୁଁ କଟକରେ ପହଞ୍ଚିବା ଦିନକୁ ହିଁ ବାତ୍ୟା ସାହାଯ୍ୟ 
ବିଷୟରେ ବିଚାର କରିବା ପାଇଁ ନାଗରିକମାନଙ୍କର ଏକ ବୈଠକ ପୂର୍ବରୁ ଡକା ହୋଇଥଲା । 
ସେଇଠି କଟକ ଜିଲ୍ଲା ବାତ୍ୟା ସାହାଯ୍ୟ ସମିତି ଗଢ଼ାହେଇ ସାହାଯ୍ୟ କାମ ଆରମ୍ଭ ହେଲା । 
ଅକ୍‌ସଫାମ୍‌ ତଥା ଗୁଜରାତ ଓ ବମ୍ବେର କେତେକ ସାହାଯ୍ୟ ସମିତିରୁ ଆର୍ଥିକ ସାହାଯ୍ୟ ମିଳିଗଲା 
ଓ ସାହାଯ୍ୟ କାମ ଜୋରସୋରରେ ଆରମ୍ଭ ହେଲା । 

ଲୋକଙ୍କୁ କିଛିଦିନ ମାଗଣା ଖାଦ୍ୟ ଓ ୩ଷଧ ଆଦିର ସାହାଯ୍ୟ ଦେବା ପରେ ଅକ୍ଳଫାମ୍‌ର 
କର୍ମୀ କୁରନୋୟରଙ୍କ ପରାମର୍ଶ ଅନୁସାରେ ଏ ସାହାଯ୍ୟ କାମ ମାଧ୍ଯମରେ ସ୍ଫ୍ରାୟୀ ଗ୍ରାମ ସଙ୍ଗଠନ 
ଗଢ଼ିବା ପାଇଁ ଉଦ୍ୟମ କରିବାର ସ୍ଫରିରହେଲା । ଗୀ ଲୋକଙ୍କୁ ବିହନ ଓ ଜଳସେଚନ ପାଇଁ ପାଣି 
ପମ୍ପୀର ଯେଉଁ ସାହାଯ୍ୟ ଦିଆଗଲା ସମ୍ଫ୍ରିର ହେଲା ଯେ, ତାହା ଚାଷୀମାନେ ବିନା ସୁଧରେ ରଣ 
ହିସାବରେ ନେବେ ଓ କ୍ରମେ କ୍ରମେ ସୁଝିଦେବେ । ଏ ଅର୍ଥ ସେଇ ଗୀର ଗ୍ରାମପାଣ୍ଠିରେ ଜମା 
ହେବ ଓ ଗ୍ରାମ ଉନ୍ନୟନ ପାଇଁ ଏକ ଚାଲୁ ପାଣି ରୂପେ ବ୍ୟବହୃତ ହେବ । ସେଥୁପାଇଁ 
ଗୀମାନଙ୍କରେ ଗ୍ରାମ ବିକାଶ ସଭା ଗଢ଼ାହେଲା ଓ ଗ୍ରାମପାଣ୍ଠି ସ୍ଫରାପନ କରାଗଲା । ଏ ବାତ୍ୟା 
ସାହାଯ୍ୟ କାମରେ ଦିନାକେତେ ପୂରା ସମୟ ଲାଗିବା ଫଳରେ ଗୀର ' କ୍ଷମତାପନ୍ନ' ବା 
ନ୍ୟସ୍ତସ୍ବାର୍ଥଙ୍କର ମେଣ୍ଟର କାରସାଦିର ନଗ୍ନରୂପ ଦେଖବାକୁ ମିଳିଲା । ବୁଭୁକ୍ଷୁ ମରଣାପନ୍ନ ଲୋକ 
ଓ ସାନପିଲାଙ୍କ ପାଇଁ ଆସିଥୁବା ଖାଦ୍ୟ ବି ଏମାନେ ଚୋରି କରିବାକୁ ପଛାନ୍ତି ନାହିଁ । ଦୁଧ ଗୁଣ୍ଡ 
ଓ ସୋୟାବିନ୍‌ ତେଲ ବାଣ୍ତବା ଭାର ସ୍କୁଲ ଶିକ୍ଷକମାନଙ୍କ ଉପରେ ଥାଏ । ବି.ଡ଼ି.ଓଙ୍କ ଠାରୁ 
ଆରମ୍ଭ କରି ସରପଞ୍ଚ, ୱାଡ଼ ମେମ୍ବର ଓ ଶିକ୍ଷକ ଯାଏ ସମସ୍ତେ ମେଣ୍ଟ ହେଇ ଏ ସବୁ ଖାଦ୍ୟକୁ 
ହରଣଚାଲ କରି ଦିଅନ୍ତି ଓ ତାକୁ ବିକି ଯେଉଁ ପଇସା କମାନ୍ତି ସେଥ୍ରୁ କିଛି ସ୍କୁଲ ଘର ମରାମତି 
ପାଇଁ ଦେଇ ଧର୍ମକୁ ଆଖ୍ଵଠାର ମାରନ୍ତି । ଆମ ସାହାଯ୍ୟ ସମିତିର ସାହାଯ୍ୟ ମଧ୍ଯ ସେମିତି 
ହରଣଚାଳ ହେଇଥୁଲା । ଗରିବ ଚାଷୀଙ୍କ ପାଇଁ ଯୋଗାଯାଇଥୁବା ବିହନ ଟାଉଟରମାନେ ମାରି 


କସ୍ତୁରୀ ମୂଗ ସମ ଜ୍ଞ ୩୭୯ 


ନେଇଥୁଲେ । ଯେଉଁସବୁ ଗୀରେ ଏଇସବୁ ଶ୍ରେଣୀର ଲୋକଙ୍କର ପ୍ରାଧାନ୍ୟ ଥିଲା, ସେ ସବୁର 
ଗ୍ରାମପାଣ୍ଡି ଉଧେଇଲା ନାହିଁ । ରଣ ସୁଝିବା କଥାରେ କେହି ଧରା ଛୁଆଁ ଦେଲେ ନାହିଁ । 
ଟାଉଟର ନଥୁବା ଗୀର ଚାଷୀମାନଙ୍କର ହି ଗ୍ରାମବିକାଶ ସଭା ଓ ଗ୍ରାମପାଣ୍ଠି ଉଣା ଅଧ୍ଵକେ 
କାର୍ଯ୍ୟକାରୀ ହେଲା । ଯଥେଷ୍ଟ ସଂଖ୍ୟକ ସାମର୍ଥ୍ୟବାନ ଓ ନିଷ୍ଠାପର କର୍ମୀ ମିଳିବା ସମସ୍ୟା 
ଯୋଗୁଁ ଏ କାମ ଯେତେ ଆଗେଇବାର କଥା ଆଗେଇପାରିଲା ନାହିଁ । 


ଜେ.ପି.ଙ୍କ ଉଦ୍‌ବେଗ 


ଜେ-.ପି. ବର୍ଷେ ଛୁଟିନେଇ ପଢ଼ାପଢ଼ି ଓ ଦେଶର ସାଧାରଣ ପରିସ୍ଥିତି ବିଷୟରେ 
ଚିନ୍ତାକ ରିବାରେ ଲାଗିଥା' ଡି । ଏହାରି ଭିତରେ ସେ ଦେଶରେ ବଢୁଥୁବା ଦୁର୍ନୀତି ଓ ଏକଛ ତ୍ରବାଦୀ 
ମନୋବୂରି ବିଷୟରେ ଉଦ୍‌ବେଗ ବ୍ୟକ୍ତକରି ଏକ ପ୍ରବନ୍ଧ ଲେଖ୍ବଲେ ଓ ଲେଖାଟା ସେତେବେଳେ 
ମୋ ମନକୁ ଆଦୌ ଛୁଇଁ ନଥୁଲା । ମୋର ବିଚାର ଥାଏ ଯେ, ଶୋଷଣ ଭଳି ଦୁର୍ନୀତି ମଧ୍ଯ 
ବୈଷମ୍ୟମୂଳକ ସମାଜର ଗୋଟାଏ ଅବଶ୍ୟମ୍ଭାବୀ ଅଙ୍ଗ । ସମାଜକୁ ମୂଳରୁ ବଦଳାଇଲେ ଯାଇ 
ଦୁର୍ନୀତିର ଲୋପ ହେଇପାରିବ । ସେ ଚେଷ୍ଟା ନ କରି ଦୁର୍ନୀଚି ବଢ଼ିଲା ବୋଲି ବାହୁନି ବସିଲେ 
କି ଲାଇ ୧ ଦୁର୍ନୀତି ମଧ୍ଯ ଯେ ଠେଙ୍ଗା, ବନ୍ଧୁକ ପରି କ୍ଷମଚା ଦଖଲ କରିବାର ଓ ହାତରେ 
ରଖିବାର ଏକ ଅସ୍ତ୍ର ଏ ଖଝୂଆଲ ସେତେବେଳ ମୋ ମୁଣ୍ଡକୁ ଆସି ନଥୁଲା ଓ ଦୁର୍ନୀତିର ସେ 
ଗୁରୁତ୍ବପୂର୍ଣ ଦିଗ ବିଷୟରେ ସେତେବେଳେ ପର୍ଯ୍ୟନ୍ତ ସ୍ପଷ୍ତ ଆଲୋଚନା ମଧ୍ଯ ହେଇନଥୁଲା । 
କେତେବର୍ଷଠୁ ଜେ-ପି.ଙ୍କ ସମେତ କେତେକ ସାଥୀ ଦେଶରେ ବଢ଼ି ଚାଲିଥିବା ଦୁର୍ନୀତି ବିଷୟରେ 
ମଝିରେ ମଟିରେ ଚିନ୍ତା ପ୍ରକାଶ କରୁଥୁଲେ । ସେ ବିଷୟରେ କିଛି କିଛି ଆଲୋଚନୀ ମଧ୍ଯ 
ହେଇଥୁଲା, ମାତ୍ର ତାହା ମଧ୍ଯ ସାଧାରଣ କୋର୍ଟ, କଚେରୀ, ଅଫିସ୍‌, ଅଦାଲତ, ରେଳବାଇ 
ଆଦିରେ ଲାଞ୍ଚ ରିସ୍‌ବତ୍‌ ସମସ୍ୟା ସ୍ତର ଯାଏ ସୀମାବଦ୍ଧ ରହୁଥୁଲା, ତା'ର ବୃହତ୍ତର ରାଜନୀତିକ 
ଓ ସାମାଜିକ ତାର୍ପର୍ଯ୍ୟ ଦୃଷ୍ଟିରୁ ଆସିଥିଲା ବା ଆଲୋଚିତ ହେଇଥୁଲା ବୋଲି ମୋର ମନେପଡୁ 
ନାହିଁ । 

ସେହିପରି ଦେଶର ଲୋକଙ୍କର ଚରିତ୍ରବରାର ଦିନକୁ ଦିନ ଅବନତି ଘଟୁଛି ବୋଲି 
ମଧ୍ଯ ଜେ.ପି. ଓ ଅନ୍ୟମାନେ ଯେ ବହୁତ ଉଦ୍‌ବେଗ ପ୍ରକାଶ କରୁଥା' ନି, ଗାନ୍ଧୀଜୀ ଦେଶକୁ 
ଯେଉଁ ଉଚ୍ଚ ଚାରିତ୍ରିକ ସ୍ତରକୁ ନେଇ ଯାଇଥୁଲେ ଦେଶ ସେଥୁରୁ ତଳକୁ ଖସି ଯାଉଛି ବୋଲି 
ଦୁଃଖ କରୁଥା'ନ୍ତି ତାହା ମଧ୍ଯ ମୋର ମନକୁ ପାଉ ନଥାଏ । ମୋର ମତ ଥାଏ ଓ ଏବେ ବି ଅଛି 
ଯେ, ଦେଶର ପ୍ରତ୍ୟେକ ଜାତି ଓ ଶ୍ରେଣୀର ଚରିତ୍ର ଭିନ୍ନ ଭିନ୍ନ ପ୍ରକାରର । ଏ ଦେଶରେ 
ଶୋଷଣ ଓ ବୈଷମ୍ୟ ଯୁଗ ଯୁଗ ଧରି ଚାଲି ଆସିଛି ଓ ଏଭଳି ସମାଚ୍ଚକୁ ମାନି ନେଇଥୁବା 
ଶ୍ରେଣୀମାନଙ୍କର ନୈତିକ ଚରିତ୍ର କଦାପି ଉପାଦେୟ ନ ଥିଲା, ବିଶେଷ କରି ସେ ସମାଳର 
ସୁବିଧାଭୋଗୀ ଶ୍ରେଣୀଙ୍କର । ଗାନ୍ଧୀଚ୍କୀଙ୍କର ଆନ୍ଦୋଳନ ଯୋଗୁଁ ଦେଶରେ ଯେଉଁ ଚାରିତ୍ରିକ 


୩୮୦ ଞ୍ଚ କସ୍ତୂରୀ ମୂଗ ସମ 


ଉନ୍ନତି ଘଟିଥୁବଲା, ଲୋକଙ୍କର ଭୟ ଭାଙ୍ଗିଥୁଲା ଓ ସତ୍ୟନିଷ୍ଠା ବଢ଼ିଥୁଲା, ତାହାର ପ୍ରଭାବ ଯେ 
ସାରା ସମାଜରେ ବେଶି ଦୂରକୁ ବା ଗହୀରକୁ ବ୍ୟାପିଥ୍ଲା ତାହା ନୁହେଁ । ତଥାପି ସାଧାରଣ 
ଲୋକଙ୍କ ଭିତରେ ସେ ପ୍ରଭାବ ଲୁପ୍ତ ହେଇନାହିଁ । ଭୂଦାନ- ଗ୍ରାମଦାନ ଆନ୍ଦୋଳନ ଓ ଅନ୍ୟାନ୍ୟ 
କାର୍ଯ୍ୟକ୍ରମ ସଂକ୍ରାନ୍ତରେ ସାଧାରଣ ଲୋକଙ୍କର ହୃଦୟ ବରାର ଯଥେଷ୍ଟ ପ୍ରେରଣାଦାୟକ ଉଦାହରଣ 
ମିଳିଛି । କଂଗ୍ରେସ ଲୋକମାନଙ୍କର ଉପରୁ ଗାନ୍ଧୀ ରଙ୍ଗର ପୁଟ ଛାଡ଼ିଯାଇଛି । ସେଇଟାକୁ 
ସାରା ଦେଶରେ ଅବନତିର ଲକ୍ଷଣ ବୋଲି ବିଚାରିବା ଠିକ୍‌ ନୁହେଁ । ଏ ଦେଶର ଶାସକ ଶ୍ରେଣୀ 
ସବୁକାଳରେ ନଷ୍ଟଚରିତ୍ର ଥୁଲେ, କଂଗ୍ରେସ ଲୋକେ ସେ ଶ୍ରେଣୀରେ ସାମିଲ ହେବା ଫଳରେ 
ସେମାନଙ୍କର ଚରିତ୍ରରେ ମଧ୍ଯ ତାଂର ଅବଶ୍ୟମ୍ଭାବୀ ପ୍ରଭାବ ପଡ଼ିଛି । ତେଣୁ ସାରା ଦେଶଟା 
ରସାତଳକୁ ଗଲା ବୋଲି କାନ୍ଦି କି ଲାଭ ? 

ଇନ୍ଦିରା ଗାନ୍ଧୀ ପ୍ରଧାନମନ୍ତ୍ରୀ ଦେବାବେଳକୁ ଦେଶରେ ଗୋଟାଏ ଇନ୍ଦିରା ବିରୋଧୀ ହାଥ୍ଵା 
ଥାଏ । ମାତ୍ର ଭିନ୍ନ ଭିନ୍ନ ଲୋକଙ୍କର ବିରୋଧର କାରଣ ଭିନ୍ନ ଭିନ୍ନ ଥାଏ । କେତେକ କେବଳ 
ଏଇଥ୍‌ ପାଇଁ ତାଂର ବିରୋଧୀ ଥା'ଂନ୍ତି ଯେ ସେ ଜଣେ ସ୍ତ୍ରୀଲୋକ । ମାଇପି ଲୋକଟା କ'ଣ 
ପ୍ରଧାନମନ୍ତ୍ରୀ ହେବ ? ପୁଣି ତାଂର ଗରିବୀ ହଟାଓ ଓ ସମାଚ୍ଚବାଦ ଧ୍ଵବନିରେ କେତେକ 
ବିଚଳିତ ହୋଇଥାଂ ଝି । ବ୍ୟାଙ୍କ ରାଷ୍ଟ୍ରୀଇକରଣ ଆଦି ପଦକ୍ଷେପ ଦେଖୁଁ ସେମାନଙ୍କର ଭୟ 
ହେଉଥାଏ ଯେ, ଏ ପ୍ରକୃତିରେ ଗୋଟାଏ କ'ଣ କରିଦେବ । ଜେ.ପି. ହେରିକା ତା'ର କାମ 
କରିବାର ଅନୈତିକ ଢଙ୍ଗ ଦେଖୁ ବିଚଳିତ ହେଉଥା' ନ୍ରି । ମାତ୍ର ଏ ଢଙ୍ଗଟାକୁ ମୁଁ କଂଗ୍ରେସ ଓ 
କଂଗ୍ରେସ ବିରୋଧୀ ତତ୍‌ତୁଲ୍ୟ ମଧ୍ଯମପନ୍ଜୀ ଓ ରକ୍ଷଣଶୀଳ ଦଳମାନଙ୍କର ସ୍ଵାଭାବିକ ଚରିତ୍ର 
ବୋଲି ଧରି ନେଇଥାଏ । ଇନ୍ଦିରାର ଅନୈତିକତାର ଶିକାର ହେଇଥୁବା ନେତାମାନେ ନିଜେ 
କମ୍‌ ଅନୈତିକତାକୁ ପ୍ରଶ୍ରୟ ଦେଇ ନଥ୍ଲେ । ମୋରରାଜୀ ଦେଶାଇଙ୍କର ଡିକ୍ଟେଟରୀ ମିଞ୍ଜାସ 
କିଛି କମ୍‌ ନଥୁଲା । 

୧୯୭ ୨ ଅଗଷ୍ଟରେ ଜେ.ପି. ବାଙ୍ଗାଲୋରରେ ସର୍ବୋଦୟରେ ମୁଖ୍ୟ କର୍ମୀମାନଙ୍କର 
ଏକ ବୈଠକ ଡକେଇଥ୍‌ୁଲେ । ବୈଠକ ବାଙ୍ଗାଲୋରଠାରୁ କିଛି ଦୂରରେ ତ୍ରିପ୍‌ପୁକୁନ୍ଦ ନହଲ୍ଲି 
ଠାରେ ଥୁବା ଏକ ଡାକବଙ୍ଗଳାରେ ହେଉଥଲା । ଜେ.ପି. ସେଇଠି ରହୁଥୁଲେ । ଏ ବୈଠକ 
ସାତଦିନ ଚାଲିଥୁଲା । ଆମେ ବାଙ୍ଗାଲୋରରେ ଥାଇ ସେଠିକି ଯିବା ଆସିବା କରୁଥାଉ । ସେ 
ବୈଠକକୁ କେତେକ ଅନ୍ୟ ବ୍ୟଜ୍ତି ' ରିସୋର୍ସ ପର୍ସନ” ବା “ ବିଶେଷ ସହାୟକ' ଭାବରେ ଡକା 
ହେଇଥୁଲେ । ସେମାନଙ୍କ ଭିତରେ ଥଲେ ଅଧ୍ୟାପକ ଅମ୍ଳାନ ଦର, ଅଧ୍ୟାପକ ଏ.ବି. ଶାହ, 
ସମାଜବାଦୀ ଦଳର ବ୍ରଜମୋହନ ତୁଫାନ, ଜନସଂଘର ସଦସ୍ୟ ଥୁବା ପ୍ରତିଭାବାନ ଅର୍ଥନୀତିବିଦ୍‌ 
ସୁବ୍ରହ୍ମମନ୍ୟମ୍‌ ସ୍ଵାମୀ, ମୋରାରଜୀ ଦେଶାଇଙ୍କର ଦଳୀୟ ଲୋକଙ୍କୁ ବିଶେଷଜ୍ଞ ରୂପେ ଡକାଯିବାରେ 
ଆମେ ଅନେକ ଅସନ୍ତୁଷ୍ଟ ହେଇଥୁଲୁ । 

ଏ ବୈଠକରେ ସର୍ବୋଦୟ ଆନ୍ଦୋଳନର ଗତିବିଧ୍ବ, ବିଶେଷକରି ଗ୍ରାମଦାନ ଆନ୍ଦୋଳନକୁ 


କସ୍ତୁରୀ ମୂଗ ସମ ଜ୍ଞା ୩୮୧ 

ଅଧ୍ଵକ ସଜାଗ କରିବାର ପନ୍ଛା ବିଷୟ ସାଙ୍ଗକୁ ସାଧାରଣ ପରିସ୍ଥିତି ଉପରେ ମଧ୍ଯ ଆଲୋଚନା 
ହେଇଥ୍ଲା । ଜେ.ପି. ତାଙ୍କର ବିଶ୍ରେଷଣରେ ଦେଶରେ ବଢ଼ିଚାଲିଥବା ଦୁର୍ନୀତି, କଂଗ୍ରେସ 
ଭିତରେ ଏକଛତ୍ର ମନୋଭାବ, ନିର୍ବାଚନରେ ଜୋର ଜବରଦସ୍ତି, ପଶ୍ଚିମବଙ୍ଗଳାର ହତ୍ୟାକାଣ୍ଡ 
ଆଦି ସବୁ ସମସ୍ୟା ବାଢ଼ିଲେ । ସେତେବେଳେ ତାଙ୍କର ଆଭିମୁଖ୍ୟରେ ଇନ୍ଦିରା ଗାନ୍ଧୀଙ୍କ ପ୍ରତି 
ଯେଉଁ ବ୍ୟନ୍ତିଗତ ଆକ୍ଷେପ ପ୍ରକାଶ ପାଉଥାଏ ତାହା ମତେ ଭଲ ଲାଗୁ ନଥାଏ । ମୋରାରକଜୀଙ୍କ 
ଠାରୁ ଇନ୍ଦିରା କୌଣସି ଗୁଣରେ ଅଧ୍ଵକ ଖରାପ ବୋଲି ମୋର ସେତେବେଳେ ଧାରଣା ନଥାଏ । 
ଇନ୍ଦିରାଙ୍କର ଅମାପ ବ୍ୟନ୍ତିଗତ କ୍ଷମତାଲିପ୍‌ସା ଯେ ପରିସ୍ଥିତିରେ ଗୋଟାଏ ବଡ଼ ନୂଆ ଉପାଦାନ 
ଏ କଥା ମୁଁ ବହୁତ ପରେ ଉପଲବ୍‌ଧ କଲି । 5 

ଯେଉଁ ରାଜନୀତିକ ଦଳର ଲୋକେ ସେଠି ଥୁଲେ ସାଧାରଣ କଂଗ୍ରେସ ବିରୋଧୀ 
ସମାଲୋଚନା ଓ କମ୍ୟୁନିଷ୍ଟ ଦଳର ପ୍ରଭାବ ବୃଦ୍ଧିର ଆତଙ୍କ ଛଡ଼ା ଅନ୍ୟ କୌଣସି ବିଧାୟକ 
ଅବଦାନ ସେମାନଙ୍କର ଥ୍ବଵଲା ବୋଲି ମୋର ମନେ ହେଲା ନାହିଁ । ସର୍ବୋଦୟ ସହିତ ମିଶି 
ନାନାପ୍ରକାର ରଚନାମ୍ବକ କାମ କରିବାର ପ୍ରସ୍ତାବ ସେମାନଙ୍କ ଆଡ଼ୁ ଉଠିଲା । ମୋର ଧାରଣା 
ହେଲା ଯେ, ସେମାନେ କେବଳ ସର୍ବୋଦୟବାଲାଙ୍କ ସହିତ ମିଶି ଲୋକଙ୍କ ଭିତରେ କାମ କରି 
ନିଜ ନିଜ ଦଳର ପ୍ରତିଷ୍ଠା ବଢ଼େଇବାକୁ ଚାହାନ୍ତି । ଭୂମି ସମସ୍ୟା, ଦାରିଦ୍ର୍ୟ ବେକାରୀ ଆଦି 
ସମସ୍ୟା ବିଷୟରେ ସେମାନେ ଗୁରୁତ୍ଵର ସହିତ କିଛି ଅନୁଭବ କରୁଛନ୍ତି ବୋଲି ମୋର ମନେ 
ହେଲା ନାହିଁ । 

ଏଇ ସଂକ୍ରାନ୍ତରେ ସେଠି କଥା ଉଠିଲା ଯେ, ସର୍ବୋଦୟବାଲା ବହୁତ ସଂକୀର୍ଣ୍ର 
ହେଇଯାଉଛନ୍ତି, ଅନ୍ୟାନ୍ୟ ଗୋଷ୍ଠୀଙ୍କ ସହିତ ମିଶୁ ନାହାନ୍ତି, ସମସ୍ତଙ୍କ ସହିତ ମିଶି କାମ କରିବା 
ଉଚିତ ଇତ୍ୟାଦି ଏ ବାବଦରେ ମୋର ମନେ ହେଉଥାଏ ଯେ, ମୋରାରକୀ ଦେଶାଇଙ୍କ ଦଳ 
ବା ଜନସଂଘ ସାଙ୍ଗରେ ମିଶି ଏଠି ସେଠି କିଛି କାମ କଲେ ଗୋଟାଏ ଭାରି ବଡ଼ ନୂଆ ବାଟ 
ମିଳିଯିବ ବୋଲି ଭାବିବାରେ କିଛି ସାର ନାହିଁ । ପରିସ୍ଥିତିର ଯଥାର୍ଥ ଜବାବ ଦେଇପାରୁଥ୍ଵବାଏକ 
ବାସ୍ତବିକ ବୈପ୍ଳବିକ କାର୍ଯ୍ୟକ୍ରମ ଉପରେ ଯେବେ ବହୁ ଗୋଷ୍ଠୀଙ୍କୁ ଏକାଠି କରାଯାଇପାରିବ ତ 
ସେଥରୁ କିଛି ଆଖ୍ଵଦୁରୁଶିଆ ପରିଣାମ ମିଳିଲେ ମିଳିବ । କିନ୍ତୁ ଜେ.ପି. ସେତେବେଳେ ସର୍ବୋଦୟ 
କର୍ମୀମାନେ ଏକୀଙ୍ଗୀ ହୋଇଯାଉଛନ୍ତି ବୋଲି ବିଚାରୁଥାନ୍ତ ଓ ସେମାନଙ୍କର ସାମର୍ଥ୍ୟ ସମ୍ବନ୍ଧରେ 
ବି ତାଙ୍କର ବିଶେଷ ଉଚ୍ଚ ଧାରଣା ଥୁବା ପରି ଜଣାପଡୁ ନଥାଏ । ମୋର ମନେହୁଏ ଯେ, 
ପରେ ଆନ୍ଦୋଳନର ଅଭିଜ୍ଞତାରୁ ତାଙ୍କର ଏ ଧାରଣା ବଦଳିଲା । 

ଏ ବୈଠକରେ ଗଙ୍ଗାବାବୁ ବଙ୍ଗଳାରେ କଂଗ୍ରେସ ଲୋକଙ୍କ ଦ୍ଵାରା କରାଯାଇଥୁବା 
ହତ୍ୟାକାଣ୍ଡର ପୃଷ୍ଠଭୂମି ବିଶ୍ଳେଷଣ କରି ପ୍ରକାରାନ୍ତରେ ତାକୁ ଆତ୍ମରକ୍ଷାମୁଚକ ବୋଲି ହିଁ ସାବ୍ୟସ୍ତ 
କଲେ । ଅମ୍ଳାନ ଦର କହିଲେ ଯେ, ପଞ୍ଚିମବଙ୍ଗଳାରେ ସି.ପି.ଏମ୍‌. ଆଦିଙ୍କ ଦ୍ଵାରା ହିଂସା ଓ 
ହତ୍ୟାକାଣ୍ଡ ଆରମ୍ଭ ହେଇ ଜୋର୍‌ରେ ଚାଲିଲା । ଏବେ କଂଗ୍ରେସ ଆଡୁ ପାଲଟା ହିଂସା ଆରମ୍ଭ 

ହେଇଛି । ସେ ଏକ ଭାରସାମ୍ୟର ଥୁ୍‌ଓରୀ ବାଢ଼ିଲେ ଯେ, ଏ ଦୁଇ ଆତଙ୍କରୀଜ ପରସ୍ପରକୁ 
ଆୟର୍ତରେ ରଖିବେ ଓ ଶାନ୍ତି କାଏମ୍‌ ରହିବ । 

ଗୋଟାଏ ରାତି ସାରା ଅନିଦ୍ରା ରହି ଭାବି ଭାବି ମୁଁ ମୋର ବକ୍ତବ୍ୟ ଉପସ୍ମ୍ରାପିତ କଲି । 
କଂଗ୍ରେସ ଯେଉଁ ପ୍ରକାରେ ଜନତାର ଆନ୍ଦୋଳନର ବାଟ ଛାଡ଼ି ଦେଇ କ୍ଷମତାରେ ପଶିଲା 
ସେଥୁରେ ତୀହା ରକ୍ଷଣଶୀଳ ଓ ଦେଶର ପ୍ରଗତି ପଥରେ ସବୁଠାରୁ ବଡ଼ ବାଧା ହେଇଯାଇଛି 
ବୋଲି ମୁଁ ମତବ୍ୟକ୍ତ କଲି । ' ପ୍ରଭାବର ଭାରସାମ୍ୟ ଥୁଓରୀର ପ୍ରତିପାଦନ କରି ମୁଁ କହିଲି 
ଯେ, ବିକଶିତ ଦେଶରେ ଶିଳ୍ପପତି, ଶ୍ରମିକ, କୃଷକ, ବେପାରୀ, ଶିକ୍ଷକ, ଡାକର ପ୍ରଭୃତି 
ବିଭିନ୍ନ ଶ୍ରେଣୀ ପ୍ରତ୍ୟେକ ସୁସଙ୍ଗଠିତ ଓ ସମସ୍ତେ ସରକାର ଉପରେ ପ୍ରଭାବ ପକାନ୍ତି । ଶିଳ୍ପପତି 
ଓ ବେପାରୀଙ୍କର ପ୍ରଭାବକୁ ଶ୍ରମିକ ସଙ୍ଗଠନର ପ୍ରଭାବ କେତେକ ପରିଣାମରେ ପ୍ରତିହତ 
କରେ । ଏହି ରୂପେ ଭାରସାମ୍ୟ ବଜାୟ ରହେ । କୌଣସି ଏକ ଶ୍ରେଣୀର ପ୍ରଭାବ ଅତିମାତ୍ରାରେ 
ପ୍ରବଳ ହେଇପଡ଼େ ନାହିଁ । ଏଠି ଅଧ୍ଵକ ସଂଖ୍ୟାରେ ଥୁବା ଚାଷୀ ଓ ଶ୍ରମିକ ଶ୍ରେଣୀ ସୁସଙ୍ଗଠିତ 
ନ ହେଇଥୁବାରୁ ସୁସଙ୍ଗଠିତ ସୁବିଧାଭୋଗୀ ଶ୍ରେଣୀମାନଙ୍କର ସ୍ଵାର୍ଥ ହିଁ ସର୍ବୋପରି ରହିଛି । 
ଏହାରି ଭିତରୁ ଅପରିମିତ ଶୋଷଣ ଓ ଦୁର୍ନୀତି ଆଦି ସବୁ ବାହାରୁଛି । ଚେଣୁ ଗୀ ଓ ସହରର 
ସାଧାରଣ ଲୋକଙ୍କୁ ସଂଗଠିତ ଓ ଶକ୍ତିଶାଳୀ କରିବା ହିଁ ଅସଲ କାମ । 

ଅମ୍ଳାନ ଦରଙ୍କର ମତକୁ ଖଣ୍ଡନ କରି ମୁଁ କହିଲି ଯେ, କର୍ମାନୀରେ ନାତ୍ସୀ ଓ 
କମ୍ୟୁନିଷ୍ଟମାନେ ହିଂସାକାଣ୍ଡରେ ଏକ ଅପରକୁ ଟପିବା ଚେଷ୍ଟା କଲେ; ମାତ୍ର ତାହାଦ୍ଵାରା ସାଧାରଣ 
ଲୋକେ ହିଁ ଦବିଗଲେ ଓ ଏକଛତ୍ରବାଦ ପାଇଁ ବାଟ ଫିଟିଗଲା । ଏଠି ମଧ୍ଯ “ ଆତଙ୍କରାଜର 
ଭାରସାମ୍ୟ' ଭିତରୁ ସେହି ପରିଣାମ ହିଁ ବାହାରିବ । ଇନ୍ଦିରା କଂଗ୍ରେସର ନୀତି ବିଷୟରେ 
ମୋର ବକ୍ତବ୍ୟ ଥୁଲା ଯେ, ନେହେରୁଙ୍କ ଅପେକ୍ଷା ଇନ୍ଦିରା ଅଧକ ଦୃଢ଼ପ୍ରତିଜ୍ଞ ଥୁବାରୁ ସେ 
ଗରିବୀ ହଟାଓ ଓ ଦୁଆଟାକୁ ସତରେ କାର୍ଯ୍ୟକାରୀ କରିଦେବେ ବୋଲି ଭୟ କରି ନ୍ୟସ୍ତସ୍ଵାର୍ଥ 
ଶ୍ରେଣୀ ତାଙ୍କ ବିରୋଧରେ ଲାଗିଛନ୍ତି । ଚେଣୁ ଆମେ ଯାହା କରିବା ସେଥ୍ଵରେ ଏସବୁ ନ୍ୟସ୍ତ ସ୍ଵାର୍ଥଙ୍କ 
ସହିତ ଗୋଳେଇମିଶି ଯିବା ଠିକ୍‌ ହେବ ନାହିଁ । 

ଜେ.ପି. ମୋର ବକ୍ୁବ୍ୟକୁ ମନଯୋଗ ଦେଇ ଶୁଣିଥୁଲେ ଓ ତାହା ଖୁବ୍‌ ଭଲ ହେଇଛି 
ବୋଲି ମନ୍ତବ୍ୟ କରିଥୁଲେ । ସେଠି ନିର୍ମବା ଦେଶପାଣ୍ଡେ ଓ ମୁଁ ପ୍ରାୟ ଏକ ଦୃଷ୍ଟିଭଙ୍ଗୀ ପୋଷଣ 
କରୁଥୁଲୁ ଓ ଅନ୍ୟ ବନ୍ଧୁମାନେ ମତେ ଇନ୍ଦିରା ସମର୍ଥକ ବୋଲି କହୁଥୂଲେ । ଆଲୋଚନାର 
ଯେଉଁ ସାରାଂଶ ଓ ସେଠାରେ ବିଭିନ୍ନ ବିଷୟରେ ପ୍ରକାଶ ପାଇଥ୍ଵବା ମତୈକ୍ୟର ଯେଉଁ ବିବରଣୀ 
ଜେ.ପି. ଲେଖଲେ ସେଥୁରେ ନିର୍ମଳା ଓ ମୁଁ ଗୋଟିଏ ପାରାଗ୍ରାଫ୍‌ ଯୋଗ କରେଇଲୁ ଯେ, ଏହା 
ରିତରେ ବଙ୍ଗଳାଦେଶ ପ୍ରସଙ୍ଗ ଓ ଅନ୍ୟାନ୍ୟ ଘଟଣାରେ ପ୍ଥୁବୀରେ ଭାରତର ପ୍ରତିଷ୍ଠା ଓ ସମ୍ମାନ 
ବଢ଼ିଛି ତଥା ଦେଶବାସୀଙ୍କ ଭିତରେ ଏକତା ଓ ଆତ୍ମବିଶ୍ଵାସ ବଢ଼ିଛି । 

ଏଲୱଲରେ ଗ୍ରାମଦାନ ଆନ୍ଦୋଳନ ବିଷୟରେ ବିଚାର କରିବା ପାଇଁ ଯେପରି ଏକ 

ସର୍ବଦଳ ସମ୍ମିଳନୀ ଡକା ହୋଇଥଲା ଏବେ ଦେଶର ସମସ୍ୟାମାନ ବିଷୟରେ ବିଚାର କରିବା 
ପାଇଁ ସେହିପରି ଏକ ସମ୍ମିଳନୀ ଡାକିବାର ପ୍ରସ୍ତାବ କେତେକ ବନ୍ଧୁ ଉଠାଉଥାନ୍ତ । ନାରାୟଣ, 
ମୁଁ ଓ ଆଉ କେତେକ ସାଥୀ ଏଇଳି ସମ୍ମିଳନୀକୁ ବେକାର ଓ ଏକ ମାୟାଜାଲ ବୋଲି ବିଚାରୁଥାଉ । 
ମୋର ବିଚାର ଥାଏ ଯେ, ଦେଶର ବର୍ରମାନର ଦୁର୍ଗତି ପାଇଁ ବିଭିନ୍ନ ଦଳରେ ବାଣ୍ଟ ହେଇ 
ରହିଥବା ପୁରୁଣା ନେତାମାନେ ହିଁ ଦାୟୀ । ସେମାନଙ୍କୁ ସମସ୍ତଙ୍କୁ ଆଣି ଏକାଠି ବସେଇଲେ 
ଯେ, ଦୁର୍ଗତିରୁ ମୁଚିର ବାଟ ମିଳିବ ଏ ଏକ ଭ୍ରାନ୍ତ ଧାରଣା । ପରେ ଏ ପ୍ରସ୍ତାବ ନିର୍ଦ୍ଦିଷ୍ଟ 
ରୂପରେ ଆସିଲା ଯେ, ସେବାଗ୍ରାମରେ ଏକ ‹ ରାଷ୍ଟ୍ରୀୟ ପରିଷଦଂ' ଡକାଯାଉ । ଆମେ ସଚୁ 
ଏହାକୁ ଏକ ସର୍ବଦଳ ସମ୍ମିଳନୀର ରୂପଦେବାର ବିରୋଧ କଲୁ । ଜେ.ପି. ସର୍ବଦଳ ସମ୍ମିଳନୀ 
ପକ୍ଷରେ ନଥାନ୍ତି: କିନ୍ତୁ ବିରୋଧୀ ଦଳମାନଙ୍କର କେତେକ ନେତାଙ୍କୁ ଡାକିବା ସପକ୍ଷରେ ଥାନ୍ତି । 
ଆମେ ଏଇ ଆରିମୁଖ୍ୟ ନେଲୁ ଯେ, ଦଳ ହିସାବରେ କାହାରିକୁ ଡକାନଯାଉ, ଯେଉଁମାନେ 
ଦେଶର ସମସ୍ୟା ବିଷୟରେ ମୋଟାମୋଟି ଆମର ଅନୁରୂପ ଚିନ୍ତା କରୁଛନ୍ତି ସେଭଳି ବ୍ୟକ୍ତିଙ୍କୁ 
ଡକାଯାଉ । ଆଖର ସେହି ଅନୁସାରେ ସେବାଗ୍ରାମରେ ପରିଷଦ ଡକାହେଲା । ସେଥ୍ବରେ 
କୂପାଲାନୀଙ୍କ ଛଡ଼ା ଅନ୍ୟ କୌଣସି ବଡ଼ ଦଳୀୟ ନେତାଙ୍କୁ ଡକା ହେଇ ନଥୁଲା । 

ଏ ପରିଷଦରେ ମୂଲ୍ୟବୃଦ୍ଧି, ବେକାରୀ, ଦୁର୍ନୀତି, ରୂମିସମସ୍ୟା ଆଦି ନେଇ ଆନ୍ଦୋଳନ 
ଓ ଜନସଂଗଠନ କରିବାର ଓ ଏସବୁ ପାଇଁ ଆବର୍ଶ୍ୟକ ହେଲେ ପ୍ରତିରୋଧମୂଳକ ସତ୍ୟାଗ୍ରହ 
କରାଯିବାର ପ୍ରସ୍ତାବ ଆସିଲା । ଏହା ଗ୍ରାମ ସ୍ଵରାଜ୍ୟ ଆନ୍ଦୋଳନର ଏକ ବିକଳ୍ପ ଛିଡ଼ା କରାଯିବାର 
ଉବ୍ୟମ ବୋଲି ନିର୍ମଳା ପ୍ରଭୃତି କେତେକ ଆତଙ୍କିତ ହେଇଥୁଲେ; ମାତ୍ର ଏ ପ୍ରସ୍ତାବରେ ଗ୍ରାମ 
ସ୍ଵରାଜ୍ୟ ଆନ୍ଦୋଳନର ମଧ୍ଯ ଉଲ୍ଲେଖ ରହିବାରୁ ତାହାକୁ ସେମାନେ ମାନିନେଲେ । ଏହାର 
ପରେ ପରେ ସର୍ବ ସେବା ସଂଘର ଅଧ୍ବେଶନ ମଧ୍ଯ ସେଠି ହେଲା ଓ ସେଥୁରେ ମଧ୍ଯ ଏହି 
ପ୍ରସ୍ତାବକୁ ସମର୍ଥନ କରି ଏକ ପ୍ରସ୍ତାବ ଗୂହୀତ ହେଲା । । 

ଏହି ପରିଷଦରେ ଆଚାର୍ଯ୍ୟ କୃପାଲାନୀ ନିଜକୁ ସତ୍ୟାଗ୍ରହର ଏକ ବିଶେଷଜ୍ଞ ଭାବରେ 
ଆଗରେ ଥୋଇବାର ଚେଷ୍ଟା କଲେ । ମୋର ତାଙ୍କ ବିଷୟରେ ବିଶେଷ ଅନୁକୂଳ ଧାରଣା 
ନଥାଏ । ତାଙ୍କର ଚିନ୍ତାଧାରା ବହୁତ ବେଶୀ ନେତିମୂଳକ (ନେଗେଟିଭ୍‌) ଓ ନେହେରୁ ପ୍ରଭୃତିଙ୍କ 
ପ୍ରତି ଅତିମାତ୍ରାରେ ପୂର୍ବଗ୍ରହ ଦୁଷ୍ଟ ବୋଲି ମୋର ଧାରଣା ଥଲା । ସେଥୁପାଇଁ ତାଙ୍କୁ ପ୍ରାଧାନ୍ୟ 
ଦେବାର କେତେକ ବନ୍ଧୁଙ୍କର ଚେଷ୍ଟା ମତେ ଭଲ ଲାଗି ନଥୁଲା । ମୋର ଧାରଣା ଯେ, 
ବିନୋବାଙ୍କୁ ଜେ.ପି. ଠାରୁ ଦୂରେଇ ଦେବାରେ ଏହିଭଳି କେତେକ ଅପରିପକ୍‌ ଓ ଅପରିଣାମଦର୍ଶୀ 
କାର୍ଯ୍ୟ ମଧ୍ଯ ଦାୟୀ ବୋଲି ମୁଁ ଭାବୁଥ୍ଲି । ମୋର ସନ୍ଦେହ ନାହିଁ ଯେ, କେତେକ ବନ୍ଧୁ ବିନୋବାଙ୍କ 
ବିରୋଧରେ କୃପାଳିନୀଙ୍କୁ ଏକ ବିକଳ୍ପ ନେତା ଭାବରେ ଛିଡ଼ା କରିବା ଚେଷ୍ଟା କରିଥୁଲେ । 

ସର୍ବ ସେବା ସଂଘକୁ ଆସିଥୁବା ସମସ୍ତ ପ୍ରତିନିଧ୍ଵ ଓ କର୍ମୀ ବିନୋବାଙ୍କୁ ଭେଟିବା ପାଇଁ 
ପଓନାର ଗଲେ ଓ ସେଠି ବିନୋବା ଉପବାସଦାନର ପ୍ରସ୍ତାବ ବାଢ଼ିଲେ । ବିନୋବାଙ୍କୁ 


୩୮୪୩ କସ୍ତୂରୀ ମୂଗ ସମ 


ପ୍ରତିରୋଧମୁଳକ ସତ୍ୟାଗ୍ରହର ଆବଶ୍ୟକତା ବିଷୟରେ ପ୍ରଶ୍ନ ପଟରା ହେଲା । ଜଣେ ଜଣଙ୍କ 
ଛାତି ଉପରେ ମାଡ଼ି ବସିଥିବ ତ ସେ ପ୍ରତିରୋଧ ନ କରି କ'ଣ କରିବ ? ବିନୋବା 
ଜବାବଦେଲେ ଯେ, ସେ ନିଜ ପାଇଁ ଠିକ୍‌ କରି ନେଇଛନ୍ତି ଯେ, ସେ ଶେଷ ପର୍ଯ୍ୟନ୍ତ ଅପରପକ୍ଷକୁ 
ବୁଝେଇ ଚାଲିବେ, ମାତ୍ର ସର୍ବ ସେବା ସଂଘ ସର୍ବସମ୍ମତି କ୍ରମେ ଯାହା କରିବାକୁ ସ୍ଫିର କରିବ 
ତାହା ସେ ମାନି ନେବେ । ସମସ୍ତେ ଯଦି ସର୍ବସମ୍ମତି କ୍ରମେ ପିସ୍ତଲ ରଖିବାକୁ ସ୍ଥିର କରନ୍ତି 
ତେବେ ତାକୁ ବି ସେ ମାନି ନେବେ । ମୋର ଧାରଣା ହେଲା ଯେ, ଏ ଉତ୍ତର ଦ୍ଵାରା ସେ 
ଅସଲ ପ୍ରଶ୍ନଟା ଏଡ଼େଇଗଲେ ଓ ପିସ୍ତଲ କଥା କହି ଏ ଭ୍ରମଧାରଣା ଉତ୍ପନ୍ନ କଲେ ଯେ, ତାଙ୍କରି 
“ ଅନନ୍ତକାଳଯାଏ ବୁଝାଉଥୁବା” ପନ୍ଛାଟା ହିଁ ଅହିଂସା ଓ ବାକି ସବୁ ହିଂସା | 


ମୋର ବିଷାଦ ଯୋଗ 


ଜେ.ପି.ଙ୍କୁ ତ ବରାବର ବିରୋଧ ରାଜନୀତିକ ଦଳର ଲୋକେ ନିର୍ବାଚନୀ ରାଜନୀତିରେ 
ପଶିବା ପାଇଁ ଟଣାଓଟରା କରୁଥାନ୍ତି । ୧୯ ୭୩ ର ଆରମ୍ଭରେ ବିଜୁ ପଟ୍ଟନାୟକ ଜେ.ପି.ଙ୍କ 
ସହିତ ଦେଖାକଲେ ଓ ତା'ପରେ ସେ ବିଷୟରେ ଜେ.ପି.ଙ୍କର ଏକ ବିବୃତି ବାହାରିଲା | 
ସେଥ୍ରେ ଜେ.ପି. କହିଥାନି ଯେ, ସେ ବିରୋଧୀ ଦଳମାନଙ୍କର ନେତୃତ୍‌ ନେବାକୁ ରାଜି 
ନୁହନ୍ତି ମାତ୍ର ସେମାନଙ୍କୁ ପରାମର୍ଶ ଦେବାକୁ ପ୍ରସ୍ତୁତ ଅଛନ୍ତି । ତେବେ ବିରୋଧୀ ଦଳମାନଙ୍କ 
ଭିତରେ ଏତେ ମତଭେଦ ଓ ନେତାମାନଙ୍କର ଉଚ୍ଚାଭିଳାଷା ଏତେ ଯେ ସେମାନେ ଏକାଠି 
ହେବା ଅତି କଠିନ ମନେ ହେଉଛି । ବିରୋଧୀ ଦଳମାନେ କେବଳ ଇନ୍ଦିରା ହଟାଓ ଧ୍ଵନି 
ଉପରେ ଏକାଠି ହେଲେ ଚଳିବ ନାହିଁ । ସେମାନଙ୍କୁ ଏକ ବୈପ୍ଳବିକ କାର୍ଯ୍ୟକ୍ରମ ଗ୍ରହଣ 
କରବାକୁ ହେବ ଇତ୍ୟାଦି । ଏ ବିବୃତିଟା ମତେ ବଡ଼ ଖରାପ ଲାଗିଲା । ବିରୋଧୀ ଦଳ 
ବୋଲନ୍ତେ ନାନା ପ୍ରକାରର ଦଳ, ମତବାଦର ଖଚୁଡ଼ି, ସେମାନଙ୍କୁ ଏକାଠି କରି ବୈପ୍ଲବିକ 
ଆନ୍ଦୋଳନ କରିବା କଥା ଜେ.ପି. ଭାବୁଛନ୍ତି କିପରି ? 

ତେବେ ବିନୋବା ମଧ୍ଯ ପ୍ରତ୍ୟକ୍ଷ ଓ ଉତ୍କଟ ସମସ୍ୟା ସବୁ ବିଷୟରେ ଭାବିବା ଛାଡ଼ିଦେଲା 
ପରି ଜଣା ପଡୁଥାଂ ନ୍ରି । ସେ ବ୍ରହ୍ନଚର୍ଯ୍ୟ ପ୍ରଚାର, ନାଗରୀଲିପି ପ୍ରଚାର, ଭକ୍ତିମାର୍ଗ ଆଦି କେତେକ 
କଥା ଉପରେ ଯେତେ ଗୁରୁତ୍ବ ଦେଉଥାନ୍ତି ତାହା ମତେ ଅବାସ୍ତବ ଜଣାପଡୁଥାଏ । ଏସବୁ 
ଭିତରେ ଓଡ଼ିଶାରେ ଏକ ପରିସ୍ତ୍ତିତି ଉତ୍ପନ୍ନ ହେଲା । ବିଭିନ୍ନ ଆଡ଼ୁ ଟଙ୍କା ପଇସା ସଂକ୍ରାନ୍ତ 
ଦୁର୍ନୀତିର ଅଭିଯୋଗ ରଟ ନାମ୍ବକ କାମରେ ଲାଗିଥୁବା ସଂସ୍ଫାମାନଙ୍କ ପ୍ରତି ଆସିଲା । କେତେକ 
ଖଦୀସଂସ୍ଫା ଖଦୀ କମିଶନ୍‌ଙ୍କୁ ମିଛ ହିସାବ ଦେଇ ବୁଣା ସବସିଡ଼ୀ ବାବଦ୍‌ ଅଧକ ଟଙ୍କା ଆଦାୟ 
କରି ନେଇଛନ୍ତି ବୋଲି ଜଣାଗଲା । ଗ୍ରାମଦାନ ଗୀମାନଙ୍କୁ ସରକାରଠାରୁ ଯେଉଁ ଆର୍ଥ୍ରକ ସାହାଯ୍ୟ 
ମିଳିଥୁଳା ସେଥରୁ କିଛି କିଛି ଟଙ୍କା ଅନ୍ୟକାମରେ ଖର୍ଚ୍ଚ କରିବା ଉଦ୍ଦେଶ୍ୟରେ କୌଣସି କୌଣସି 
ସଂସ୍ପ୍ା ମାରଫତ୍‌ରେ ଜମା ରଖାଯାଇଛି ବୋଲି ଅଭିଯୋଗ ହେଲା । ଏସବୁ ଅଭିଯୋଗ ଅନୁସନ୍ଧାନ 


କସ୍ତୁରୀ ମୂଗ ସମ ଜ୍ଞା ୩୮୫ 


କରାଯାଇ ସେଥ୍‌ରେ ସତ୍ୟତାର ଅଂଶ ଥ୍ୁବାର ଦେଖାଗଲା । ଏସବୁ ଗଲତିକୁ ସୁଧାରିବା ଉପରେ 
ଜୋର ଦିଆଯାଉଥାଏ । ପ୍ରାଦେଶିକ ସର୍ବୋଦୟ ମଣ୍ଡଳ ମଧ୍ଯ ଏ ସବୁର ପ୍ରତିକାର ପଟ୍ଜା ଚିନ୍ତା 
କରୁଥାନ୍ତି । ଏତିକି ବେଳେ ଉତ୍କଳ ଖଦୀ ମଣ୍ଡଳର ବାଲେଶ୍ଵର ଜିଲ୍ଲାର ଏକ କେନ୍ଦ୍ରର ଦାୟିତ୍ଵରେ 
ଥୁବା ଜଣେ କର୍ମୀଙ୍କ ବିରୋଧରେ ଦୁର୍ନୀତି, ଚୋରାବଜାର, ଜନାକାରୀ ଆଦି କେତେଗୁଡ଼ାଏ 
ଗୁରୁତର ଅଭିଯୋଗ କେତେକ ସ୍ଫାନୀୟ ଲୋକ ପକ୍ଷରୁ ଆସିଲା । ବାଲେଶ୍ଵର ଜିଲ୍ଲାର ମୁଖ୍ୟ 
ସର୍ବୋଦୟ କର୍ମ ସେ ସବୁ ଅଭିଯୋଗର ଯାଞ୍ଚ କରାଇବାର ଭାର ନେଲେ ଓ ଅନ୍ୟ କେତେଜଣ 
କର୍ମୀଙ୍କ ଦ୍ଵାରା ଯାଞ୍ଚ କରାଇଲେ । ଏ ଯାଞ୍ଚ ସମିତି ଅଭିଯୋଗଗୁଡ଼ିକ ଯଥାର୍ଥ ସାବ୍ୟସ୍ତ ହେଉଛି 
ବୋଲି ରିପୋର୍ଟ ଦେଲେ । ସେ୍‌ ରିପୋର୍ଟ ପଢ଼ି ମୋର ଦୂଢ଼ ଧାରଣା ହେଲା ଯେ, ଏ ଅନୁସନ୍ଧାନ 
ଠିକ୍‌ ଭାବରେ କରାଯାଇ ନାହିଁ । ଅତି ଉପରଠାଉରିଆ ଭାବରେ କରାଯାଇଛି । ତେଣୁ ମୁଁ 
ଖଦୀ ମଣ୍ଡଳକୁ ପ୍ରସ୍ତାବ ଦେଲି ଯେ, ଏହାର ପୁନର୍ବାର ଅନୁସନ୍ଧାନ ବିଶ୍ଵନାତ ପଟନାୟକ ଓ 
ରଷି ବେହେରାଙ୍କ ଦ୍ଵାରା କରାଯାଉ । ଏଭଳି ପୁନର୍ବାର ଯାଞ୍ଚର ବିରୋଧ ବାଲେଶ୍ଵର ଜିଲ୍ଲାର 
କେତେକ କର୍ମୀଙ୍କ ଦ୍ଵାରା ହେଲା । ଏଇ ସମୟରେ ଭୁବନେଶ୍ଵରରେ ପ୍ରାଦେଶିକ କର୍ମୀ ଶିବିର 
ହେଉଥାଏ ଓ ସେଠିକି ଏ ବ୍ୟାପାରରେ ସଂପୂକ୍ତ ସମସ୍ତ କର୍ମୀ ଆସିଥାନ୍ତି । ସେମାନଙ୍କ ପକ୍ଷରୁ 
କୁହାଗଲା ଯେ, ଅଭିଯୋଗ ବାବଦରେ ଯାହା ହୁଏ ବୁଝାମଣା କର୍ମୀଙ୍କ ଭିତରେ ଉତ୍ପନ୍ନ ହେଇଥୁଲା 
ତାହା ଦୂର ହେଇଗଲାଣି ଓ ସେ କର୍ମୀଙ୍କୁ ସେଠୁ ଅପସାରିତ କରିବାର ଦାବୀ ଆଉ କରାଯାଉ 
ନାହିଁ, ତେଣୁ ସାନି ଅନୁସନ୍ଧାନ ଅନାବଶ୍ୟକ । 

ମାତ୍ର ମୁଁ ସାନି ଅନୁସନ୍ଧାନ ଉପରେ ଜୋର ଦେଲି ଓ ସେଥୁରୁ ପ୍ରକାଶ ପାଇଲା ଯେ ଦୁଇ 
ତିନୋଟି ଅତି ମାମୁଲି ଧରଣର ଅଭିଯୋଗ ଛଡ଼ା ବାକୀ ସବୁଗୁଡ଼ିକ ଅଭିଯୋଗ ମିଥ୍ୟା । ସ୍ପଷ୍ଟ 
ଦେଖାଗଲା ଯେ, ଉକ୍ତ ଖଦୀ କର୍ମୀଙ୍କ ସହିତ କେତେକ ସ୍ଫ୍ରାନୀୟ ସର୍ବୋଦୟ କର୍ମୀଙ୍କର ମନାନ୍ତର 
ହେବାରୁ ତାଙ୍କ ବିରୋଧରେ ଜାଣିଶୁଣି ଏଭଳି ମିଥ୍ୟା ଅରିଯୋଗ ଅଣାଯାଇଥୁଲା ଓ ଲୋକଦେଖାଣିଆ 
ଯାଞ୍ଚ କରାଇ ସେ ସବୁ ଅଭିଯୋଗକୁ ଯଥାର୍ଥ ବୋଲି ଦଶୀଯାଇଥୁଲା । ବିଶ୍ଵସ୍ତ ସହକ ୍ମୀଙ୍କର ଏ 
ପ୍ରକାରର ଆଚରଣ ମତେ ଘୋର ଆଘାତ ଦେଲା । ଏତିକିବେଳେ ପୁଣି କୋରାପୁଟରେ କାମ 
କରୁଥୁବା ଆଉ ଜଣେ ଖଦୀ କର୍ମୀଙ୍କର ସ୍ପଷ୍ଟ, ପ୍ରମାଣିତ ଦୁର୍ନୀତିକୁ ଘୋଡ଼ାଇବା ପାଇଁ ସେଠାର 
ଜଣେ ମୁଖ୍ୟ କର୍ମୀ ନାନା ପ୍ରକାରର ଉଦ୍‌ଉଟ ଯୁକ୍ଜି ବାଢ଼ିବାକୁ ଲାଗିଲେ । ସେ ସବୁ ଯୁକ୍ତି 
ପଛରେ ଥୁବା ନୈତିକତାହୀନ ମନୋଭାବ ମଧ୍ଯ ମତେ ଆଘାତ ଦେଲା । 

ଏଥୁପୂର୍ବରୁ କିଛି କାଳ ଧରି ସର୍ବୋଦୟ ଆନ୍ଦୋଳନର ଏକରକମର ଅଚଳ ଅବସ୍ତା 
ଦେଖ ମୋର ବଡ଼ ନିରାଶା ହେଉଥାଏ ଓ ଭଲ ଭାବରେ ଚିନ୍ତା କରି ନିଜର ବାଟ ସ୍ଥିର କରିବାକୁ 
ହେବ ବୋଲି ମୁଁ ଅନୁଭବ କରୁଥାଏ । ମୋର ଏଇପ୍ରକାରର ମାନସିକ ସ୍ଥିତିରେ ଏ ସବୁ ଆଘାତ 
ଅସହ୍ୟ ବୋଧ ହେଲା । ତା” ସାଙ୍ଗକୁ ଜେ.ପି. ଓ ବିନୋବାଙ୍କର ବିଚିତୃ୍ କାରବାରର ବୋଝ 
ମଧ୍ଯ ମନ ଉପରେ ଥାଏ । ଫେବୃୟାରୀ ୧ ୯ ୭୩ରେ ମୁଁ ଛଅମାସ ପାଇଁ ସାର୍ବଜ୍ଜନୀନ କାମରୁ 


୩୮୬॥ କସ୍ତୂରୀ ମୂଗ ସମ 


ଅଲଗା ହେବି ବୋଲି ସ୍ଥ୍ରିର କଲି । ମୋର ଏ ନିଷ୍ପତି ଜଣାଇ ମୁଁ ବଙ୍ଗସାହେବଙ୍କୁ ଯେଉଁ ଚିଠି 
ଲେଖ୍ଵଲି ସେଥ୍ଵରେ ଓଡ଼ିଶାର ଘଟଣାର ଆଭାସ ଦେବା ଛଡ଼ା ଏହା ମଧ୍ଯ ଲେଖୁଁଥିଲି ଯେ, 
ସର୍ବୋଦୟ ଆନ୍ଦୋଳନର ଅଗ୍ରଗତି ରୁଦ୍ଧ ହେଇ ଯାଇଥୁବାରୁ ଏକ ନିଷ୍ଣଳତା ବୋଧ ସମସ୍ତଙ୍କ 
ଭିତରେ ଆସିଛି । ଏଭଳି ଅବସ୍ଫ୍ଵାରେ ମଣିଷ ତା'ର କୌଣସି ଏକ ପୂର୍ବତନ ମାନସିକ ସ୍ମ୍ରିତିକୁ 
ଫେରିଯାଏ (ରିଗ୍ରେସ୍‌ କରେ) । ସେହି ଅନୁସାରେ ବିନୋବା ବର୍ଭମାନ ସଚ୍ଜୁମାନଙ୍କର ଧରାବନ୍ଧା 
ପୁରୁଣା ନମୁନାକୁ ଫେରି ଯାଉଛନ୍ତି ଓ ଜେ.ପି. ରାଜନୀତିକ ନେତାର ସେହି ପ୍ରକାରର ନମୁନାକୁ | 

ଏ ଛଅମାସ ମୁଁ ପଢ଼ାଶୁଣା, ଛବି ଅଙ୍କା ଓ ଚିନ୍ତନମନନରେ ଲଗାଇଲି | ମୁଁ ୧୯ ୭ ୦ରେ 
ୟୁରୋପ ଯିବା ପୂର୍ବରୁ ଜର୍ମାନ ଭାଷା ଶିଖୁବା ଆରମ୍ଭ କରିଥୁଲି । ତାହା ଏବେ ଭଲ ଭାବରେ 
ଆୟର କରିବାରେ ଲାଗିଲି । ତେଲ ରଙ୍ଗରେ ଛବି ଆକିବାର ଆକାଂକ୍ଷା ମୋର ଚାରି ବର୍ଷ 
ଖଣ୍ଡେ ତଳୁ ବିଶେଷ ଭାବରେ ଜାଗିଥୁଲା । ଚିତ୍ରକର ଅନିଲଭାଇଠାରୁ ରଙ୍ଗ, ତୂଳି ଆଦି 
ସଂଗ୍ରହ କରି ରଖୁଥୁଲି । ତାହା ମଧ୍ଯ ଅଭ୍ୟାସ କରିବାର ଯଥେଷ୍ଟ ସମୟ ମିଳିଲା । ଛବି ଅଙ୍କଟା 
ତାହାପରେ ବି ମୋର ଚାଲୁ ରହିଲା ଓ ଭଲ ରକମ ପଇଟି ଗଲା । ବିଜ୍ଞାନର ସାମାଜିକ 
ତାପ୍ପର୍ଯ୍ୟ ବିଷୟରେ ମୁଁ କିଛି ପଢ଼ାପଢ଼ି କରୁଥୁଲି ଓ କେତେକ ଚିନ୍ତା କରିଥୁଲି । “ ସମାଜ ଓ 
ବିଜ୍ଞାନ” ନୀଁ ଦେଇ ସେ ବିଷୟରେ ଖଣ୍ଡେ ବହି ଲେଖୁବା ମଧ୍ଯ ଆରମ୍ଭ କରିଦେଲି । ଏମିତି 
ଭାବରେ ଏ ଛୁଟିର ପୂରା ସଦ୍‌ବ୍ୟବହାରର ଯୋଜନା ହେଲା । 

ଏହୀ ଭିତରେ ଦେଶର ସାଧାରଣ ପରିସ୍ତିତି ଓ ସର୍ବୋଦୟ ଆନ୍ଦୋଳନର ଗତିବିଧ୍ଵ୍‌ 
ବିଷୟରେ ମଧ୍ଯ ଚିନ୍ତା କରିବାର ଯଥେଷ୍ଟ ଅବସର ମିଳିଲା । ସର୍ବ ସେବା ସଂଘର ସେତେବେଳର 
ଅଧ୍ଯକ୍ଷ ସିଦ୍ଧରାଜକୀ ଓ ସମ୍ପାଦକ ବଙ୍ଗସାବେହ ମୋ ସହିତ ମୋ ମନରେ ଥୁବା ଚିନ୍ତା ବିଷୟରେ 
ଆଲୋଚନା କରିବା ପାଇଁ ତାହା ଭିତରେ ତିନି ଚାରିଦିନ ପାଇଁ କଟକ ଆସିଲେ ଓ ସେମାନଙ୍କ 
ସହିତ ଆଲୋଚନା ଦ୍ଵାରା ମଧ୍ଯ କେତେକ କଥା ଅଧ୍ଵକ ସ୍ପଷ୍ଟ ହେଲା ଓ ମନର ବୋଝ ହାଲୁକା 
ହେଲା । ଅନେକ ଭାବିଚିନ୍ତି ମୁଁ ସ୍ମିର କଲି ଯେ, ଦେଶ ଓ ସର୍ବୋଦୟ ଆନ୍ଦୋଳନର ହିତଦୃଷ୍ଟିରୁ 
ବିନୋବା ଓ ଜେ.ପି.ଙ୍କର ଚିନ୍ତାଧାରାରେ ଯେଉଁ ତୃଟି ଅଛି ବୋଲି ମୁଁ ଅନୁଭବ କରୁଛି ସେ 
ବିଷୟରେ ସେମାନଙ୍କ ସହିତ ଖୋଲାଖୋଲି ଓ ନିର୍ଭୟରେ ଆଲୋଚନା କରିବାକୁ ହେବ । ମୋ 
ମନରେ ଯାହା ବିଚାର ଆସୁଛି ତାହା ଦୂଢ଼ ଭାବରେ ଦର୍ଶେଇବାକୁ ହେବ । ବିତର୍କକୁ ଡରି ବା 
ସର୍ବସମ୍ମତି ଖାତିରରେ ଚୁପ୍‌ ରହିଲେ ଚଳିବ ନାହିଁ । ବଡ଼ ନେତାଙ୍କ ପ୍ରତି ଯେଉଁ ମୁଲାହିଜା ଭାବ 
ଆସିଥାଏ, ବିରୋଧ ପ୍ରକଟ କରିବାରେ ଯେଉଁ ସଙ୍କୋଚ ଆସିଥାଏ, ସେ ସବୁକୁ ଛାଡ଼ିବାକୁ 
ହେବ । 

ବିନୋବାଙ୍କ ସହିତ ଯୁଚ୍ତିତର୍କ କରିବା ତ ମୋ ପକ୍ଷରେ ସହଚ୍ଚ ଥୁଲା; କିନ୍ତୁ ଜେ.ପି.ଙ୍କ 
ସହିତ ସେଭଵି ସହଜ ନ ଥୁବଲା । ଜେ.ପି. ବେଳେବେଳେ ଅହକରେ ଅବିଚଳିତ ହେଇ 
ପଡ଼ନ୍ତି, ସେଥୁପାଇଁ ତାଙ୍କ ସହିତ ବେଶି ଯୁଜ୍ଛିତର୍କ କରିବାକୁ ସଙ୍କୋଚ ହୁଏ ବା ସାହସ ହୁଏ 


କସ୍ତୁରୀ ମୂଗ ସମ ଜ୍ଞୀ ୩୮୭ 


ନାହିଁ । କିନ୍ତୁ ଏଥର ମୁଁ ସବୁ ସଙ୍କୋଚ ଓ ଭୟ ଏଡ଼େଇବାକୁ ସ୍ଥରିରକରି ବିଜୁ ସହିତ ଜେ.ପି.ଙ୍କର 
ସାକ୍ଷାତ ସଂକ୍ରାନ୍ତ ବିବୃତି ଉପରେ ଗୋଟିଏ ଟିପ୍ସଣୀ ଲେଖୁ ଜେ.ପି.ଙ୍କୁ ପଠେଇଲି | ସେଥୁରେ 
ମୋର ବଲ୍ତବ୍ୟର ସାରାଂଶ ଏୟା ଥୁଲା ଯେ, ଇନ୍ଦିରା ଯାହା ସବୁ ଅନୈତିକ କାର୍ଯ୍ୟ କରୁଛି 
ବୋଲି ହୁରି ପଡୁଛି ସେ ସବୁ ତାହା ପୂର୍ବରୁ ମଧ୍ଯ ବଡ଼ବଡ଼ କଂଗ୍ରେସ ନେତାମାନେ କରୁଥୁଲେ । 
ତେଣୁ କଂଗ୍ରେସରୁ ମୋରାରଜୀ ଆଦିଙ୍କ ବିତାଡ଼ନରେ ବ୍ୟଥୂତ ହେବାର କିଛି ନାହିଁ । ମୁଖ୍ୟ 
ବିରୋଧୀ ଦଳଗୁଡ଼ିକ ଆଦୌ ବିପ୍ଲବରେ ଆମ୍ଫା ରଖନ୍ତି ନାହିଁ, ତେଣୁ ସେମାନେ ବୈପ୍ଲବିକ 
କାର୍ଯ୍ୟକ୍ରମ ପାଇଁ ପ୍ରସ୍ତୁତ ହେଉନାହାନ୍ତି ବୋଲି ନିରାଶ ହେବାର ସେମାନେ କ'ଣ ? ଲୋକନୀତି 
କେବଳ ଗୋଟାଏ ନିର୍ଦ୍ଦନୀୟତା ଆଦି ବାବଦରେ କେତେଗୁଡ଼ିଏ ନୀତି ସୂତ୍ରନୁହେଁ । ଏହା 
ସମଗ୍ର ପରିମ୍ପିତିକୁ ଲେଖ୍ବାର ଏକ ଦୃଷ୍ଟ ଯାହା ଗତାନୁଗତିକ ଦୃଷ୍ଟିଠାରୁ ଭିନ୍ନ । ତେଣୁ ଆମେ 
ଯାହା କହିବା ବା ଯେଉଁ ବିଶ୍ଳେଷଣ କରିବା ସେଥ୍ଵରେ ଆମର ଦୃଷ୍ଟିଭଙ୍ଗୀର ସେ ବୈଶିଷ୍ଟ୍ୟ ପ୍ରକଟ 
ହେବା ଚାହି । 

ସୁପ୍ରିମକୋର୍ଟର ପ୍ରଧାନ ବିଚାରପତିଙ୍କ ନିଯୁକ୍ତି ନେଇ ଯେଉଁ ଚହଳ ସୃଷ୍ଟି ହେଇଥୁଲା 
ସେ ବିଷୟରେ ମୁଁ ଲେଖୁଥୁଲି ଯେ, କେବଳ ପରମ୍ପରା ରକ୍ଷା ହେଲେ ଲୋକେ ନ୍ୟାୟ ପାଇବେ 
ଏପରି କଥା ନୁହେଁ, ଏବେ ତ ନ୍ୟାୟ ବ୍ୟବସ୍ଫ୍ା ଏପରି ଯେ, ଶତକଡ଼ା ନବେ ଲୋକ ନ୍ୟାୟ 
ପାଇବାରୁ ବଞ୍ଚୁତ ହେଉଛନ୍ତି । ଏଭଳି ସବୁ ବିଷୟରେ ଆମର ସ୍ଵତନ୍ତ୍ର ଦୃଷ୍ଟି ଲୋକଙ୍କ ଆଗରେ 
ରଖାଯିବା ଚାହି । ବାଙ୍ଗାଲୋରରେ ମୁଁ ଯାହା କହିଥୁଲି ତାହା ମଧ୍ଯ ଏଥୁରେ ଦୋହରେଇଥୁଲି 
ଯେ, ଇନ୍ଦିରା ଗରିବୀ ହଟାଅ ସତକୁ ସତ କରିଦେବ ବୋଲି ଗରିବ ଲୋକଙ୍କ ଭିତରେ ଆଶା ଓ 
ନ୍ୟସ୍ତସ୍ଵାର୍ଥଙ୍କ ଭିତରେ ଆଶଙ୍କା ଜନ୍ମିଛି । ଆମର ସମାଲୋଚନା ଓ କାର୍ଯ୍ୟ ନ୍ୟସ୍ତସ୍ଵାର୍ଥଙ୍କ ଦୃଷ୍ଟ କୋଣ 


= = 


ସହିତ ଗୋଳେଇ ମିଶି ଯିବା ଉଚିତ ନୁହେଁ । 


ଜେ.ପି. ଓ ବିନୋବାଙ୍କ ସହ ଆଲୋଚନା 


ଏ ଲେଖା ପାଇ ଜେ.ପି. ମତେ ପାଟନା ଡକେଇଲେ | ଇତି ମଧ୍ଯରେ ପ୍ରଭାବତୀ 
ଦେବୀଙ୍କର ଦେହାନ୍ତ ହେଇଯାଇଥାଏ ଓ ଜେ.ପି. ଅତ୍ୟନ୍ତ ମିୟ ମାଣ ଅବସ୍ପାରେ ଥା'ନ୍ତି । ତଥାପି 
ସେ ମଚେ ଦେଖା କରିବା ପାଇଁ ତାର କଲେ ଓ ବୋଉ ହାତରେ ଖବର ମଧ୍ଯ ଦେଲେ । 
ବୋଉ ହେରିକା ପ୍ରଭାବତୀ ଦେବୀଙ୍କ ମୃତ୍ୟୁ ସମ୍ବାଦ ପାଇ ଜେ.ପି.କ୍କୁ ସଙ୍ଖୋଳିବାକୁ ପାଟନା 
ଯାଇଥଲେ । 

ପାଟନାରେ ମୁଁ ପ୍ରଭାବତୀ ଦେବୀଙ୍କର ଶ୍ରାଦ୍ଧର ପୂର୍ବଦିନ ପହଞ୍ଚୁଲି । ଜେ.ପି. ବହୁତ 
ବ୍ୟସ୍ତଥାନ୍ତି । ତାଙ୍କର ସ୍ଵାସ୍ଥ୍ୟ ମଧ୍ୟ ଭଲ ନଥାଏ । ତଥାପି ସେ ପ୍ରଭାବତୀ ଦେବୀଙ୍କ ଶ୍ରାଦ୍ଧର 
ସମସ୍ତ ଅନୁଷ୍ଠାନ ସରିବାପରେ ରାତିରେ ମୋ ପାଇଁ ସମୟ ଦେଲେ । ସେ ବିରୋଧୀ ଦଳମାନଙ୍କ 
ସହିତ ସଂଶ୍ମିଷ୍ଟ ହେବାରେ ଓ ବିଜୁ ସହିତ ଦେଖା କରିବା ଓ ବିବୃତି ଦେବା ବାବଦରେ ମୋର 





୩୮୮ ଜ୍ଞା କସ୍ତୂରୀ ମୂଗ ସମ 


ଯାହା ଆପରି ଥୁଲା ଓ ମୋର ବକ୍ତବ୍ୟଟା ମୁଁ ମୋଟାମୋଟି ବୁଝାଇଲି । ବିଜୁ ବିଷୟରେ ଜେ.ପି 
କହିଲେ ଯେ, ତାଙ୍କ ସହିତ ଦେଖା କରିବାକୁ ଯେ କେହି ଆସିଲେ ସେ ମନା କରି ପାରନ୍ତି 
ନାହିଁ, ତାଙ୍କର ସ୍ଵଭାବଟୀ ହିଁ ସେମିତି । ସେଦିନ ଅଧ୍ଵକ ଚର୍ଚ୍ଚା ପାଇଁ ସମୟ ନ ଥୁଲା । ପରେ 
ସେ କଲିକତା ଗଲେ ସେଠି ଆଲୋଚନା ପାଇଁ ଅଧ୍ଵକ ସମୟ ମିଳିବ ବୋଲି କହିଲେ । 

ଅଳ୍ପଦିନ ପରେ ତୀଙ୍କ ଡାକରାରେ ମୁଁ କଲିକତା ଗଲି । ସେଠି ତାଙ୍କ ସହିତ ତିନି 
ଦିନରେ ଚାରି, ସାଢ଼େ ଚାରି ଘଞ୍ଟା ଆଲୋଚନା ହେଲା | ସେ ମୋର ଦୃଞ୍ତିକୋଣଟା ଭଲରୂପେ 
ବୁଝିବା ପାଇଁ ଚାହୁଁଥାନ୍ତି ଓ ତାଙ୍କର ନିଜର ଦୃଷ୍ଟିଟା ମଧ୍ଯ ବୁଝାଇବା ଚେଷ୍ଟା କରୁଥାନ୍ତି । ଏହା 
ଫଳରେ ଆମେ ଉଭୟେ ଉଭୟଙ୍କର ବିଚାର କେତେକଟା ଅଧକ ବୂଝିପାରିଲୁ । ଏ ଆଲୋଚନାର 
ଦୁଇ ତିନୋଟି ବିଚାର ଏଠି ଉଲ୍ଲେଖ କରୁଛି । ଜେ.ପି. ମତବ୍ୟଳୁ କଲେ ଯେ ଇନ୍ଦିରା ବର୍ରମାନ 
କଂଗ୍ରେସକୁ ଯେଉଁ ଦିଗକୁ ନେଉଛି ଲାଲବାହାଦୂର ଥୁଲେ ସେ ଭଳି କରି ନଥାନ୍ତେ । ମୁଁ କହିଲି 
ଯେ, କଂଗ୍ରେସର ଯାହା ଚରିତ୍ର ସେଥୁରେ ଲାଲବାହାଦୂର ତାକୁ ମୂଳରୁ ଉପାଡ଼ି କରି ନୂଆ କରି 
ସଜେଇଥାନ୍ତେ ତ ଅଲଗୀ କଥା, ନ ହେଲେ ସେ ତାକୁ ପାରି ନ ଥାନ୍ତେ । ତଳେ “ ଘାସଚେର” 
ସ୍ତରରେ ଯେତେକ ଟାଉଟର, କଣ୍ଟ୍ରୋଲ ଜିନିଷ କିଳାପୋତେଇ କରୁଥିବା ଡିଲର, ଗୁଣ୍ଡା ଶ୍ରେଣୀର 
ଲୋକେ, ଏଇମାନେ ହି ତାଙ୍କର ହାତଗୋଡ଼ ଓ ଉପରେ ପୁଞ୍ଜପତିଙ୍କ ପଇସା, ଏ ଦୁହିଙ୍କ ମେଳରେ 

କଂଗ୍ରେସ ଚଳୁଛି । ନିର୍ବାଚନ ଏହାରି ବଳରେ ଚଳୁଛି । ୟାକୁ ବଦଳାଇବାକୁ ହେଲେ ନିର୍ବାଚନ 

ହାରିବୁ ପଛେ ଦୁର୍ନୀତି କରିବୁ ନାହିଁ, ଏପରି ଦୃଢ଼ ମନୋଭାବ ଲୋଡ଼ା । କଂଗ୍ରେସର ନେତା ଓ 
କର୍ମୀଙ୍କୁ ଲାଲବାହାଦୂର ଏହା ଗ୍ରହଣ କରିବାକୁ ରାଜି କରାଇ ପାରିଥାନ୍ତେ କି ? 

ଜେ.ପି. ଏହା ସହିତ ମୋଟାମୋଟି ଏକମତ ହେଲେ, ମାତ୍ର କଂଗ୍ରେସର ଦୂନୀତି ଓ 
ଏକଛତ୍ର କ୍ଷମତା ପ୍ରୟୋଗ ପୂର୍ବାପେକ୍ଷା ବହୁତ ବଢ଼ି ଯାଇଛି ଓ ତାହାର ପରିମାଣ ବୃଛି ଯୋଗୁଁ 
ସେଥ୍ରେ ଗୁଣାତ୍ମକ ପରିବର୍ଭନ ହେଇଛି ବୋଲି ସେ କହିଲେ (ଏ ଗୁଣାତ୍ମକ ପରିବର୍ରନର 
ଗୁରୁତ୍ଵ ମୁଁ ପରେ ଉପଲବ୍‌ଧ୍ଵ କଲି) । ଶାସକ ହୁଅନ୍ତୁ ବା ବିରୋଧୀ ଦଳ ହୁଅନ୍ତୁ ସବୁ ରାଜନୀତିବାଲା 
ଲୋକଙ୍କୁ କାଠ କଣ୍ଢେଇ ପରି ବ୍ୟବହାର କରନ୍ତି ବୋଲି କହିବାରୁ ଜେ.ପି. କହିଲେ - “ ହଁ ସେ 
କଥା ଠିକ୍‌, କିନ୍ତୁ ସମସ୍ତଙ୍କ ଭିତରେ କମ୍ୟୁନିଷ୍ଟମାନେ ହିଁ ଏ ବିଷୟରେ ସବୁ ଠୁଁ ବେଶୀ ଦକ୍ଷ ।” 
ଭବିଷ୍ୟତ ଆର୍ଥିକ ବ୍ୟବସ୍ମ୍ରା ସମ୍ବନ୍ଧରେ ଆଲୋଚନା ପ୍ରସଙ୍ଗରେ ସେ ମତଦେଲେ ଯେ ବର୍ଭମାନ 
ପ୍ରାକୃତିକ ପରିବେଶର ପ୍ରଦୂଷଣ, ପ୍ରାକୃତିକ ସମ୍ପଦର ଅପଚୟ ଆଦି ବିଷୟରେ ଯେଉଁ ଚିନ୍ତା 
ଦୁନିଆରେ ଦେଖାଦେଇଛି ତାହା ଯୋଗୁଁ ପାଣ୍ଚାତ୍ୟ ଅର୍ଥନୀତିରେ ଆଗକୁ ବହୁତ କିଛି ପରିବର୍ଭନ 
ଘଟିବ ଓ ତାହାପରେ ବେସରକାରୀ ଘରୋଇ ଶିଳଛ ବାଣିଜ୍ୟ ହିଁ ସବୁଠାରୁ ସନ୍ତୋଷଜନକ 
ବ୍ୟବସ୍ଥା ହେବ । ସେତେବେଳେ ଏ ବିଷୟରେ ମୁଁ ମୋର ସନ୍ଦେହ ପ୍ରକାଶ କରିବାର ସୁଯୋଗ 
ସମୟ ଅଭାବରୁ ପାଇ ନଥୁଲି । 

ଜେ.ପି.ଙ୍କ ସହିତ ଆଲୋଚନା ବିଷୟରେ ମୁଁ ପରେ ଚିନ୍ତାକରି ଦେଖୁଲି ଯେ, ମୋର 


କସ୍ତୁରୀ ମୂଗ ସମ ଜ୍ଞ ୩୮୯ 


ମତଟା ମୁଁ ଖୁବ୍‌ ଆକ୍ରମଣ ଢଙ୍ଗରେ ଜେ.ପି.ଙ୍କୁ ବୁଝେଇ ତାଙ୍କର ମତ ପରିବର୍ରନ କରାଇବା 
ଉଦ୍ଦେଶ୍ୟ ନେଇ କଥାବାର୍ରା କରୁଥାଏ । ଜେ.ପି. ମୋ କଥା ଖୁବ୍‌ ଧୈର୍ଯ୍ୟର ସହିତ ଶୁଣୁଥାନ୍ତି ଓ 
ତାଙ୍କର ମତାମତ ଏକ ରକମ ମୂଦୁ ଭାବରେ ଦେଉଥାନ୍ତି । ମାତ୍ର ଶେଷକୁ ତାଙ୍କ ମତର ପ୍ରଭାବ 
ମୋ ଉପରେ ଅଧ୍କ ପଡ଼ିଛି ଓ ମୁଁ ଅଧ୍ଵକ ବଦଳିଛି ବୋଲି ଅନୁଭବ କଲି । 

କହ ଜେ.ପି. ଏହାପରେ ଗାନ୍ଧୀଜୀଙ୍କର ଟ୍ରଷ୍ତିସିପ୍‌ ବା ନ୍ୟାସିବାଦ କଳ୍ପନାକୁ ଗୁରୁତ୍ବ ଦେଇ 

“ ତା'ର ପ୍ରଚାର ଆରମ୍ଭ କରିଥୁଲେ ଓ ତାକୁ କାର୍ଯ୍ୟକାରୀ କରିବା ପାଇଁ ସେ ଦିଗରେ ଏ ଛୋଟ 
କାଟିଆ ଆନ୍ଦୋଳନ ଆରମ୍ଭ କରିଥୁଲେ । ଗୋବିନ୍ଦରାଓ ଦେଶପାଣ୍ଡେ ଏ ଦିଗରେ ବମ୍ବେର 
ଶିଳ୍ପପତିଙ୍କ ରିତରେ କାମ ଆରମ୍ଭ କରିଥୁଲେ ଓ ଦେଶର ବିଭିନ୍ନ ଅଞ୍ଚଳରେ “ ଶିଳ ବାଣିଜ୍ୟର 
ସାମାଜିକ ଦାୟିତ୍‌' ଉପରେ ଅନେକ ଗୁଡ଼ିଏ ବିଚାର ଗୋଷ୍ଠୀ ଆୟୋଜିତ ହେଇଥୁଲା । 

ମୋର କାମରୁ ଅଲଗା ହେବା କଥାଟା ବିନୋବାଙ୍କ ଠାରେ ମଧ୍ଯ ପହଞ୍ଚୁଥୁଲା । ଛଅମାସ 
ପୂରିବାରୁ ମୁଁ ଅଗଷ୍ଟ ମାସରେ ବିନୋବାଙ୍କୁ ଭେଟିବାକୁ ପଓନାର ଗଲି । ବିନୋବା ଓ ଜେ.ପି.ଙ୍କର 
ଆଭିମୁଖ୍ୟରେ ଯେଉଁ ପାର୍ଥକ୍ୟ ଦେଖାଦେଇଛି ତାକୁ ଭଲ ଭାବରେ ବୁଝି ସେଥୁରୁ ଉଧୁରିବାର 
ବାଟ ବାହାର କରିବା ପାଇଁ ଚେଷ୍ଟା କରିବା ଉଟିତ ବୋଲି ମୁଁ ବିଚାରିଥାଏ । ତେଣୁ ଜେ.ପି.ଙ୍କର 
ମତାମତ, ତା' ଉପରେ ମୋର ଟିପ୍ପଣୀ ଓ ସାଧାରଣ ରାଜନୀତିକ ପରିସ୍ଥିତିର ମୂଲ୍ୟାଙ୍କନ 
ବିଷୟରେ ମୁଁ ବିନୋବାଙ୍କ ସହିତ ଆଲୋଚନା କରିବାକୁ ଚାହିଁଥିଲି । କିନ୍ତୁ ସେ ବିଷୟକୁ ସେ 
ବରାବର ଟାଳିଲେ ଓ ବ୍ରହ୍ନଚର୍ଯ୍ୟ, ନାଗରୀଲିପି ପ୍ରଚାର ଓ ଭଜ୍ଥିମାର୍ଗର ତାତ୍ପର୍ଯ୍ୟ ଓ ଆବଶ୍ୟକତା 
ଉପରେ ହିଁ କହି ଚାଲିଲେ । ମୋର ସେଠି ଚାରିଦିନ ରହିବାର ଥାଏ । ବ୍ରହ୍ମଚର୍ଯ୍ୟ ଆଦି 
କେତେଗୁଡ଼ାଏ କଥା ଅଛି ଯେଉଁ ବିଷୟରେ ବିନୋବାଙ୍କ ଭଳି ସାଧୁସନ୍ଧୁକ ନିକଟରେ ନିଜର 
ସ୍ପଷ୍ଟ ମତାମତ ପ୍ରକାଶ କରିବାକୁ ଅଧ୍ଵକାଂଶ ଲୋକ ସଙ୍କୋଚ ଅନୁଭବ କରନ୍ତି । ମୋର ମଧ୍ଧ 
ସେହି ଭଳି ଟିକେ ସଂକୋଚ ଥ୍ବଲା, ମାତ୍ର ମୁଁ ବିଚାରିଥୂଲି ଯେ ବିନୋବା ଏ ବିଷୟ ଉପରେ 
ଏତେ ଜୋର୍‌ ଦେଇଛନ୍ତି ତ ଏଇ ବିଷୟରେ ହିଁ ଆଲୋଚନା କରାଯାଉ ଓ ସଂକୋଚ ନ ରଖ୍ଵ 
ସ୍ପଷ୍ଟ ମତାମତ ତାଙ୍କୁ ଶୁଣାଇ ଦିଆଯାଉ । 
ସେ କହିଲେ ଯେ, ବର୍ରମାନ ଲୋକସଂଖ୍ୟା ବୃଦ୍ଧି ରୋକିବା ଦୃଷ୍ଟିରୁ ସଂଯମ ଏକ 

ସାମାଜିକ ଆବଶ୍ୟକତା ହେଲାଣି ତେଣୁ ବ୍ରହ୍ମଚର୍ଯ୍ୟର ବ୍ୟାପକ ପ୍ରଚାର ଆବଶ୍ୟକ । ଏ ବିଚାରର 
ଆଲୋଚନା କରି ମୁଁ କହିଲି ଯେ, ବର୍ରମାନର ଆର୍ଥକ ବ୍ୟବସ୍ଥାର ଦୋଷ ଯୋଗୁଁ ଯେଉଁ ଦରବସ୍ଫା 
ଗରିବ ଲୋକେ ଭୋଗୁଛନ୍ତି ତା'ର ପ୍ରକୃତ କାରଣକୁ ଏଡ଼େଇଯାଇ ଶାସକ ଶ୍ରେଣୀ ଗରବ ଲୋକଙ୍କ 
ମୁଣ୍ଡରେ ହିଁ ଦୋଷ ଲଦି ଦେଉଛି ଯେ, ତମେ ଏତେ ପିଲାଛୁଆ ଜନ୍ଜ କରୁଛ ବୋଲି ହିଁ ଏ ଦୁର୍ଦ୍ଦଶା 
ଭୋଗୁଛ । ଆମେ ବି ବଚ୍ରହ୍ଳଚର୍ଯ୍ୟ ପ୍ରଚାର କରିବାକୁ ଯାଇ ସେଇ କଥା କହିବୁ । ଯେଉଁ ଲୋକ 
ଅସହାୟ ହେଇ ରହିଛନ୍ତି, ଯାହାଙ୍କର ନିଜର ଭାଗ୍ୟ ନିୟନ୍ତ୍ରଣର ଶଚ୍ି ନାହିଁ ସେମାନଙ୍କୁ ବ୍ରହ୍ଚଚର୍ଯ୍ୟର 
ଉପଦେଶ ଦେବାଟୀ ଘୋଡ଼ା ଆଗରେ ଗାଡ଼ି ଯୋଟିବା କଥା ହେବ । 





୩୯୦॥ କସ୍ତୂରୀ ମୂଗ ସମ 


ଏହାଛଡ଼ା ମୁଁ ଏକଥା ମଧ୍ଯ କହିଲି ଯେ, ବର୍ଭମାନର ସମାଜରେ ସ୍ତ୍ରୀକୁ ଯେଉଁପରି 
ଦବେଇ ଦ୍ବିତୀୟ ଶ୍ରେଣୀର ନାଗରିକ କରି ରଖା ହେଇଛି ତାହା ବଦଳି ସ୍ତ୍ରୀ ଓ ପୁରୁଷ ଭିତରେ 
ସମାନତାର ସଂପର୍କ ଓ ମୈତ୍ରୀ ଭାବ ଆସିବା ସୁସ୍ତ ସମାଜର ବିକାଶ ପାଇଁ ସର୍ବୋଦୌ ଆବଶ୍ୟକ । 
ଏଥରେ ସ୍ତ୍ରୀ ପୁରୁଷଙ୍କର ଦୈହିକ ସଂପର୍କର ମଧ୍ଯ ଏକ ଭୂମିକା ରହିଛି । ସେଥପାଇଁ, ମୁଁ ବ୍ୟକ୍ତି 
ପାଇଁ ବ୍ରହ୍ନଚର୍ଯ୍ୟର ଆଧ୍ୟାମ୍ବିକ ମୂଲ୍ୟ ବୁଝୁଥୁଲେ ମଧ୍ଯ ପରିବାର ନିୟନ୍ତ୍ରଣର କୃତ୍ରିମ ପଚ୍ଛାର 
ବିରୋଧୀ ନୁହେଁ । ତାଂର ଆବଶ୍ୟକତା ମଧ୍ଯ ବୁଝେ । 

ବିନୋବା ଏ ସବୁର ଉତ୍ତରରେ ତାଙ୍କର ବିଚାର ବିସ୍ତୃତ ଭାବରେ ବୁଝାଇଥୁଲେ । 
ପ୍ରାଚୀନ ଭାରତରେ ନାରୀର ମ୍ଫରାନ ଖୁବ୍‌ ଉଚ୍ଚରେ ଥୁଲା ବୋଲି ସେ ସାବ୍ୟସ୍ତ କଲେ । ଅତୀତରେ 
ଯାହା ଥାଉ ବର୍ଭମାନ ତାହା ବହୁତ ନୀଚରେ ବୋଲି ମୁଁ କହିଲି । ଏ କଥା ସେ ସ୍ଵୀକାର କଲେ 
ଓ ଏ ସ୍ଥିତି ବଦଳାଗବା ଆବଶ୍ୟକ ବୋଲି ମାନିଲେ । ଏଇ ଗୋଟିଏ ବିଷୟ ଛଡ଼ା ବାକି ସବୁ 
କଥାରେ ଆମେ ନିଜ ନିଜ ବିଚାରରେ ଦୃଢ଼ ରହିଲୁ । ବିନୋବା କହିଲେ ଯେ, ମନମୋହନ ତ 
ଏଚକ୍ଚ ଥେସିସ୍‌ ଲେଖୂ ଥୋଇଛି । ତାର ଯଥୋଚିତ ଉତ୍ତର ଦେବାକୁ ହେଲେ ତିନି ଚାରି ଶହ 
ପ୍ୂଷ୍ଠାର ଏକ ବହି ଲେଖୁବାକୁ ହେବ । 

ଆଲୋଚନାର ଶେଷ ଆଡ଼କୁ ମୁଁ ପୁଣି ଦେଶର ସାଧରଣ ପରିସ୍ଥିତି କଥା ଉଠାଇଲି । 
ସେଥୁରେ ଆଶାପ୍ରଦ ଓ ନିରାଶଜନକ ଉପାଦାନ କ'ଣ କ'ଣ ରହିଛି ତାହା ପଚାରିଲି । ତାର 
ପୂର୍ବଦିନ ନିର୍ମଳା ଆସି ମୋ ସାଙ୍ଗରେ ବହୁତ ଗପ କରିଥଲା ଓ ବିନୋବାଙ୍କ ସହିତ ଆଲୋଚନାର 
ଗତିବିଧ୍ଵ ବିଷୟରେ ମୁଁ ମୋର ଅସନ୍ତୋଷ ବ୍ୟକ୍ତ କରିଥୁଲି । ସେ ହୁଏତ ବିନୋବାଙ୍କୁ ତାହା 
କହିଥ୍ଵବ । ତେଣୁ ପରଦିନ ମୋର ଉପରୋକ୍ତ ମର୍ମର ପ୍ରଶ୍ନକୁ ପୂରାପୂରି ଏଡ଼େଇ ନ ଦେଇ 
ଉତ୍ତରରେ ବିନୋବା କହିଲେ ଯେ, ବର୍ଭମାନ ପରିସ୍ପିତିରେ ଆଶାର ଲକ୍ଷଣ ହେଉଛି ଯେ, 
ଲୋକଙ୍କ ଭିତରେ ଇଜ୍ତିଭାବ ରହିଛି । ଲୋକେ ତୀର୍ଥସ୍ଫ୍ରାନମାନଙ୍କୁ ଲକ୍ଷ ଲକ୍ଷ ସଂଖ୍ୟାରେ ଯାତ୍ରା 
କରୁଛନ୍ତି । ନିରାଶାର କଥା ହେଲା ଯେ ଗାଉଁଲୀ ଲୋକଙ୍କ ଭିତରେ ବି ଏବେ ଲେଖାପଢ଼ା 
ଶିଖୁବାର ଆକାଂକ୍ଷା ବ୍ୟାପିଲାଣି | ଏହା ଫଳରେ ସେମାନଙ୍କର ମସ୍ତଷ୍କ ଧୋଇଲେ ସହଜ ହେବ । 
ଏ ସବୁ ବିଷୟରେ ସେ ବହୁତ କଥା କହିଲେ । ସେ ସବୁ କଥା ମୋ ତଣ୍ଟରେ ନ ଗଳିଲେ ବି 
ସମୟ ଅଭାବରୁ ତା' ଉପରେ ଆଲୋଚନା ହେଇ ପାରିଲା ନାହିଁ । 

ବିନୋବା କହୁଥାନ୍ତି ଯେ, ସେ ବର୍ଭମାନ ରାଷ୍ଟ୍ର କଥା ଭାବୁ ନାହାନ୍ତି, ଜାଗତିକ ପରିସ୍ପିତି 
ବିଷୟରେ ଚିନ୍ତା କରୁଛନ୍ତି । ସେଇ ପ୍ରସଙ୍ଗରେ ସେ ବଙ୍ଗଳାଦେଶର ମୁଚ୍ଚି, ଆମେରିକା ଓ 
ସୋଭିଏତ୍‌ ଦେଶ ମଧ୍ଯରେ ଶୀତଳ ଯୁଦ୍ଧର ଅବସାନ, ଚୀନ ଓ ଆମେରିକା ଭିତରେ ବୁଝାମଣାର 
ସୂତ୍ରପାତ ଆଦି ଘଟଣାକୁ ଭବିଷ୍ୟତ ଦୃଷ୍ଟିରୁ ଖୁବ୍‌ ଆଶାପ୍ରଦ ଘଟଣା ବୋଲି ଉଲ୍ଲେଖ କରିଥଲେ । 
ମୁଁ କହିଲି ଯେ, ମୁଁ ଦୁନିଆରେ ଚାଲିଥୁବା ମୁକ୍ତି ଆନ୍ଦୋଳନ, ଆମେରିକାର ନିଗ୍ରୋମାନଙ୍କର 
ସମାନ ଅଧ୍କାର ପାଇଁ ଆନ୍ଦୋଳନ, ଛାତ୍ର ଆନ୍ଦୋଳନ ଆଦିରୁ ପ୍ରେରଣା ପାଏ । ଗତାନୁଗତିକ 
କୂଟନୈତିକ ଉଦ୍ୟମର ପରିଣାମକୁ ଅଧ୍ରକ ଗୁରୁତ୍ବ ଦିଏ ନାହିଁ । ଏ ବିଷୟରେ ମଧ୍ଯ ବିନୋବା 
କେତେଗୁଡ଼ିଏ ସାଧାରଣ କଥା କହିଲେ । କୌଣସି ନୂତନ ଆଲୋକ ମିଳିଲା ନାହିଁ । 


କସ୍ତୁରୀ ମୂଗ ସମ ଜ୍ଞା ୩୯୧ 





ପଓନାରରେ କର୍ମୀ ଶିବିର 


ପୁଣି ଅକ୍ଟୋବର ମାସରେ ପଓନାର ଆଶ୍ରମରେ ସାରା ଦେଶର ମୁଖ୍ୟ କର୍ମୀମାନଙ୍କର 
ଗୋଟାଏ ଲମ୍ବା ଶିବିର ହେଲା, ଆଠ ଦିନ ଯାଏ | ଏଥୁରେ ସର୍ବୋଦୟ ଆନ୍ଦୋଳନର ବିବିଧ 
ବିଭାବ ଓ ସମସ୍ୟା ବିଷୟରେ ବହୁତ ଆଲୋଚନା ହେଲା ¦ ବିନୋବା ତ ପୂର୍ବରୁ ଉପବାସଦାନର 
ଯୋଜନା ବାଢ଼ିଥୁଲେ, ଏ ଶିବିରରେ ସେ ପୁଣି ତାହାରି ଉପରେ ଜୋର୍‌ ଦେଲେ ଓ ପ୍ରତ୍ୟେକ 
ରାଜ୍ୟର କର୍ମୀମାନଙ୍କୁ ତାହା ସଂଗ୍ରହ କରିବା ପାଇଁ ସଂକଳ୍ପ କରାଇବାକୁ ଆରମ୍ଭ କଲେ । ସେଠି 
ସର୍ବ ସେବା ସଂଘର ବୈଠକ ହେଉ ନଥୁଲା କି ରାଜ୍ୟମାନଙ୍କୁ ପ୍ରତିନିଧ୍‌ ସ୍ତ୍ରାନୀୟ କର୍ମୀ ଆସି 
ନଥ୍ବଲେ । ରାଜ୍ୟର ଅନ୍ୟ କର୍ମୀଙ୍କ ସହିତ ପରାମର୍ଶ ନ କରି କୌଣସି ସଂଖ୍ୟା କହିଦେବା ଓ 
ସେଥ୍ଵପାଇଁ ସଂକଳ କରିଦେବା ସେଠି ଉପସ୍ଥିତ କର୍ମୀଙ୍କ ପକ୍ଷରେ ଅନଧ୍ଵକାର ଚର୍ଚା ହେଇଥାନ୍ତା । 
ମାତ୍ର ମୁଁ ଦେଖ୍ଲି ଯେ, ନିଜର କୌଣସି ଗୋଟାଏ ବିଚାର ଲଦିବାବେଳେ ବିନୋବା ସର୍ବସମ୍ମତି 
କଥା ମୋଟେ ଖୂଆଲରେ ରଖୁନାହାନ୍ତି । ରାଜ୍ୟର କର୍ମୀମାନେ ବସି ବିଚାର କରି ନିଷ୍ପତ୍ତି ଗ୍ରହଣ 
କରିବେ, ସେଥ୍ପାଇଁ ଅପେକ୍ଷା ନାହିଁ । ସଂଖ୍ୟା ବିଷୟରେ ତାଙ୍କର ଆବେଶ ବା ଆସଳ୍ଛି 
ହେଇଯାଇଛି । ବଡ଼ ବଡ଼ ସଂଖ୍ୟାର ସଂକଳ୍ପ କର୍ମୀମାନଙ୍କ ଦ୍ଵାରା କରାଇ ନେବାକୁ ସେ ବ୍ୟଗ୍ର, 
ତାହା ପୂରଣ କରିବା ବାଟରେ ଯେଉଁସବୁ ବ୍ୟାବହାରିକ ସମସ୍ୟା ଉଠିବ ଓ କ୍ଷମତା ବହିର୍ଭୂତ 
ସଂକଳ୍ପ ବିନୋବାଙ୍କ ଉପସ୍ଥିତିରେ ମୁଲାହିଜାରେ କରିଦେଇ ତାକୁ ପୂରଣ ନ କରିବା ଯୋଗୁଁ 
କର୍ମୀଙ୍କ ଭିତରେ ଯେଉଁ ଆତ୍ମବିଶ୍ଵାସ ହାନି ଘଟିବ ସେଥୁକୁ ତାଙ୍କର ଆଦୌ ପରବାୟ ନାହିଁ । 

ଏଇ ଶିବିରରେ ଜେ.ପି. ମଧ ଶେଷ ଆଡ଼କୁ ଆସି ପହଞ୍ଚୁଲେ | ଦିନେ ଜେ.ପି.ଙ୍କ 
ଉପସ୍ତିତିରେ ବିନୋବା ଶିବିରରେ ଏକ ମନ୍ତବ୍ୟ କଲେ ଯେ, ଜେ.ପି. ବିରୋଧୀ ଦଳମାନଙ୍କ 
ସହିତ ମିଶୁଛନ୍ତି ବୋଲି ଲୋକେ କହୁଛନ୍ତି । ଏଇଟା ଠିକ୍‌ ହେଉନାହିଁ । କଥାଟା ଜେ.ପି.ଙ୍କୁ 
ଭାରି ବାଧ୍‌ଲା । ସମସ୍ତଙ୍କ ଆଗରେ ଏପରି ଅଭିଯୋଗ କରିବା ପୂର୍ବରୁ ସେ ଜେ.ପି.ଙ୍କୁ ତ 
ଅଲଗା ପଚାରି ତାଙ୍କର ସ୍ପଷ୍ଟୀକରଣ ଶୁଣି ପାରିଥାନ୍ତେ ୨ ଏହା ପରେ ପରେ ସେ ତୁରନ୍ତ 
ବିନୋବାଙ୍କୁ ଭେଟି ନିଜର ଆଭିମୁଖ୍ୟ ପୁଙ୍ଖାନୁପୁଝଁ ଭାବରେ ଜଣାଇଲେ । ସେ ଦଳଗତ 
ଦୃଷ୍ଟିରୁ କାମ କରୁନାହାନ୍ତି, ସବୁ ଦଳରେ ତାଙ୍କର ବନ୍ଧୁ ଅଛନ୍ତି ଓ କଂଗ୍ରେସରେ ମଧ୍ଯ ଅଛନ୍ତି । 
ଇନ୍ଦିରାଙ୍କ ସହିତ ମଧ୍ଯ ସେ ସମ୍ପର୍କ ରଖୁଛନ୍ତି ଓ ତାଙ୍କ ସହିତ ଦେଖା ସାକ୍ଷାତ କରନ୍ତି । ନିର୍ବାଚନରେ 
ଦୁର୍ନୀତିର ବିରୋଧ ସେ କରିବାକୁ ଚାହାନ୍ତି । ସବୁ ଦଳ ତ ଦୁର୍ନୀତି କରୁଛ ନ୍ତି ମାତ୍ର କଂଗ୍ରେସ 
ସବୁଠୁ ବଡ଼ ହେଇ ଥୁଵବାରୁ ତାର ପରିମାଣଟା ବେଶୀ । ସେଥୁପାଇଁ ତାଙ୍କର ଦୁର୍ନୀତି ବିରୋଧ 
କଂଗ୍ରେସର ବିରୋଧ ବୋଲି ପାଟିତୁଣ୍ଡ ହେବ । ଏ ସବୁ କଥା ସେ ବିନୋବାଙ୍କୁ ଲେଖଵକରି 
ଦେଲେ । ଏଥୁରେ ବିନୋବା ପୂରା ସନ୍ତୁଷ୍ଟ ହେଲେ ବୋଲି ପୁଣି ଶିବିରରେ ପ୍ରକାଶ କଲେ ଓ 
କେ.ପି. ମଧ ନିଜ କଥା କହିଲେ | 


୩୯୨୩ କସ୍ତୂରୀ ମୂଗ ସମ 


ଏଇଟା ଗୋଟାଏ ଭଲ କଥା ହେଲା ବୋଲ ଆମେ ସମସ୍ତେ ବିଚାରଲୁ । ଜେ.ପି.ଙ୍କର 
ଉୂମିକା ବିଷୟରେ ମୋ ମନରେ ଯେଉଁ କିନ୍ତୁ କିମ୍ବା ଥୁଲା ତାହା ବି ବହୁତ ଜଣା ହେଇଗଲା । 
ଉତ୍ତର ପ୍ରଦେଶରେ ତା'ର ଅଳପଦିନ ପରେ ହେବାକୁ ଥୁବା ବିଧାନସଭାର ମଧ୍ଯବର୍ରୀ ନିର୍ବାଚନ 
ବେଳେ ସେଠି ଛାତ୍ରଯୁବକମାନଙ୍କୁ ଶୁଦ୍ଧତା ରକ୍ଷା କାମରେ ଲଗାଇବା ପାଇଁ କେ.ପି. ୟୁଥ୍‌ ଫର 
ଡିମୋକ୍ରାସି ନୀରେ (ଗଣତନ୍ତ୍ର ସମର୍ଥକ ଯୁବଦଳ) ଏକ ସଙ୍ଗଠନର ପରିକଳ୍ପନା କଲେ । 
ଏଥୁପାଇଁ ସେ ସେଇ ପଓନାରରେ ଥ୍ରବାବେଳେ ଗୋଟିଏ ନିବେଦନ ଚିଠା କରି କାଗଜକୁ 
ଦେଲେ ଓ ବିନୋବାଙ୍କୁ ମଧ୍ଯ ଦେଖାଇଲେ । ବିନୋବା ତାକୁ ପଢ଼ି ତାହାକୁ ପସନ୍ଦ କରୁଛନ୍ତି 
ବୋଲି କହିଲେ ଓ ତାର ସୂଚନା ଅନୁସାରେ ସେଥୁରେ ଲୋକନୀତି ବିଷୟରେ ମଧ୍ଯ କେତୋଟି 
ବାକ୍ଯ ଯୋଡ଼ାଗଲା । କିନ୍ତୁ ପରେ ଉତ୍ତର ପ୍ରଦେଶରେ ଏ ୟୁଥ୍‌ ଫର୍‌ ଡିମୋକ୍ରାସିର କାମ 
ଚାଲିଥୁବା ବେଳେ ଗାନ୍ଧୀ ଶାନ୍ତି ପ୍ରତିଷ୍ଠାନର କର୍ମୀମାନଙ୍କର ଏକ ଶିବିର ଧ୍ଵାରଧା ବା ସେବାଗ୍ରାମରେ 
ହେଉଥୁବାରୁ ସେମାନେ ବିନୋବାଙ୍କୁ ଭେଟିବାକୁ ଆସିଲେ । ସେମାନଙ୍କର ଗୋଟିଏ ପ୍ରଶ୍ନର 
ଉତ୍ତରରେ ବିନୋବା କହିଲେ ଯେ, ଯାହାର ଅନ୍ୟ କୌଣସି କାମ କରିବାର ନାହିଁ ସେ ଯାଇ 
ଜେ-.ପି.ଙ୍କର ଏ କାମ କରୁ । ବିନୋବା ଏଭଳି ତାହ୍ରଲ୍ଯବ୍ଯଞ୍ଜକ ମନ୍ତବ୍ଯ କରିଛନ୍ତି ଶୁଣି 
ଜେ.ପି. ବହୁତ ଦୁଃଖୀ ହେଲେ | 

ଏହି ଶିବିର ସମୟରେ ଧୀରେନ୍‌ଭାଇ ଅସୁସ୍ତ ହେଇ ସେବାଗ୍ରାମ ହାସପାଚାଳରେ ଥାନ୍ତି । 
ମୁଁ ତାଙ୍କ ସହିତ ଦେଖାକରିବାକୁ ଗଲି ଓ ତାଙ୍କ ସହିତ ବିନୋବା ଓ ଜେ.ପି.ଙ୍କର ଆଭିମୁଖ୍ୟ 
ନେଇ ଆଲୋଚନା ହେଲା । ଧୀରେନ୍‌ଭାଇ ଏଇ ପ୍ରସଙ୍ଗରେ କହିଲେ ଯେ, ବିନୋବା ତାଙ୍କର 
ପ୍ରଥମ ଜୀବନରେ ଆତମ୍ମାଭିମୁଖ ସନ୍ନ୍ୟାସୀ ଥୁଲେ । ନିଜ ପଢ଼ାଶୁଣା ନେଇ ବ୍ୟସ୍ତ ଥାନ୍ତି, କାହାରି 
ସହିତ କଥା ବି କହୁ ନଥାନ୍ତି । ମାତ୍ର ଭୂଦାନ ଆନ୍ଦୋଳନରେ କୋଉଠୁ ଗୋଟାଏ ନୂଆ ବିନୋବା 
ସାରା ଦେଶରେ ଏତେ କାମ କରିଗଲା । ଏବେ ସେ ପୁଣି ସେହି ପ୍ରଥମ ଯୁଗର ବିନୋବା 
ହେଇଗଲାଣି । ପୁଣି ଅନ୍ତର୍ମୁଖ ହୋଇବସିଛି । ତାଠୁଁ ଆଉ ବେଶି କିଛି ଆଶ କରିବାର ନାହିଁ । 
ମନେ ହେଉଛି ଯେମିତି ଭଶ୍ଵର ଗୋଟାଏ କାମ କରେଇବାକୁ ଚାହୁଁଥିଲା । ବିନୋବା ଦ୍ଵାରା 
କରେଇ ନେଲା । ଜେ.ପି. ଜଣେ ଉରମ ସାଧୁ ରାଜନୀତିକ ଲୋକ | ତାଙ୍କର ଚିନ୍ତା ଚାହା 
ବାହାରକୁ ବେଶୀ ଦୂର ଯାଏ ନାହିଁ । ବିପ୍ଲବ ଦିଗରେ ତାଙ୍କଠୁଁ ବେଶୀ ଆଶା କରିବାର ନାହିଁ । 
ବର୍ତମାନ ଆମର କାମ ହେବ ‹ ମାର୍ଗ ଖୋଜନ' । ବାଟ ଖୋଜିବାକୁ ହେବ । ଧରାବନ୍ଧା ବାଟ 
ସରିଗଲାଣି । 

ଧୀରେନ୍‌ଭାଇଙ୍କର ଏ ବିଶ୍ଳେଷଣ ମୋର ମନକୁ ପାଇଥୁଲା, କାରଣ ମୁଁ ବି ବିଚାରୁଥୁଲି 
ଯେ ବିନୋବା ଓ ଜେ.ପି. ଉଭୟ ଯଥାକ୍ରମେ ସନ ଓ ରାଜନୀତିକ ନେତାର ପରଂପରାଗତ 
ଛାଞ୍ଚରେ ପଡ଼ିଯାଉଛନ୍ତି । ପରେ ବିନୋବା ଯେତେବେଳେ ଇନ୍ଦିରା ସରକାରକୁ ପୂର୍ଣ୍ଣ ସମର୍ଥନ 
ଜଣାଇଲେ ସେ ସନଚ୍ଜ୍‌ ଭୂମିକାରୁ ଓହରିଗଲେ ବୋଲି ମୁଁ ବିଚାରିଥୁଲି । ମାତ୍ର ପୁଣି ଦେଖୁଲି ଯେ 


କସ୍ତୁରୀ ମୂଗ ସମ ଜ୍ଞା ୩୯୩ 


ତାହା ନୁହେଁ । ସାଧୁସନ୍ଦୁମାନେ ରାଜାମାନଙ୍କର ଗୁରୁଗିରି କରିବାର ପରମ୍ପରା ମଧ୍ଯ ପୁରୁଣା । 
ସମର୍ଥ ରାମଦାସ ଶିବାଜୀଙ୍କର ଗୁରୁ ଥଲେ । ବଶିଷ୍ଠ ମଧ୍ଯ ରାଜଗୁରୁ ଥିଲେ । ଏହିପରି ବହୁତ 
ନଜିର ଅଛି । ବିନୋବା ସତରକ ଶଚାହବ୍ଦୀ ଯାଏ ଚାଲି ଆସିଥୁବା ସେଇ ପରମ୍ପରା ଅନୁସାରେ 
ନିଜର ଭୁମିକା ସ୍ଥିର କରିଛନ୍ତି । ପରେ ବରଂ ଜେ.ପି.ଙ୍କର ଭୂମିକା ସୁଦ୍‌ ରାଜନୀତିରୁ ଆଗେଇ 
ପୂର୍ଣ୍ଣ ବିପ୍ଲବର ଲକ୍ଷ୍ୟ ଯାଏ ପହଞ୍ଚୁଲା । ଏ ଦୃଷ୍ଟିରୁ ତାଙ୍କର ଭୂମିକାରେ ବିକାଶ ହେଇଛି । 
ଧୀରେନ୍‌ଭାଇ ପରେ ବିହାର ଆନ୍ଦୋଳନକୁ ସମର୍ଥନ ଜଣାଇଥୁଲେ, ତେବେ ତାଙ୍କର ଭୂମିକା 
ଥୁଲା ଯେ, ଗାନ୍ଧୀ ଯୁଗରେ ରଚନାମ୍ବକ କର୍ମୀମାନେ ଯେମିତି ରାଜନୀତିକ କାର୍ଯ୍ୟକ୍ରମରେ 
ଜଡ଼ିତ ନହୋଇ ରଚନାମ୍ବକ କାମରେ ଲାଗି ରହୁଥୁଲେ ଏବେ ମଧ୍ୟ ସେହିପରି ସଙ୍ଗଠନ 
କାମରେ ଲାଗି ରହିବା ଉଚିତ । 

ଡିସେମ୍ବର ୧୯ ୭୩ ରେ ଗୁକରାତରେ ଛାତ୍ର ଆନ୍ଦୋଳନ ତେଜିଲା । ରବିଶଙ୍କର 
ମହାରାଜ ପ୍ରଭୃତି ସେଠାରେ ସମସ୍ତ ସର୍ବୋଦୟ କର୍ମୀ ଆନ୍ଦୋଳନର ବ୍ୟାପ୍ତ ଓ ତାହା ପଛରେ 
ଥୁବା ଜନସମର୍ଥନର ସ୍ଵରୂପ ଦେଖ୍‌ ତାହାକୁ ସମର୍ଥନ କରିବା ପାଇଁ ସ୍ଥ୍ରର କଲେ । କେ.ପି. 
ଗୁଜ୍ଚରାତକୁ ତିନି ଚାରି ଦିନ ପାଇଁ ଗଲେ । ସେହି ସମୟରେ ସେଠି ସର୍ବୋଦୟବାଲାଙ୍କ ଅଭିକ୍ରମରେ 
ଏକ ଲୋକ ସ୍ଵରାଜ ଆନ୍ଦୋଳନର ସୁତ୍ରୂପାତ କରାଗଲା । ନିର୍ଦ୍ଦଳୀୟ ଲୋକପ୍ରାର୍ଥୀ ଛିଡ଼ା କରାଇବା 
ପାଇଁ ଉଦ୍ୟମ କରିବା ଏହାର କାମ ହେଲା । ଏ ଆନ୍ଦୋଳନ ଓ ଗୁଜରାତର ପରିସ୍ଥିତି ବିଷୟରେ 
ରବିଶଙ୍କର ମହାରାଜ ବିନୋବାଙ୍କୁ ଏକ ଲମ୍ବାଚିଠି ଲେଖ କେତେକ ବିଷୟରେ ତାଙ୍କର ପରାମର୍ଶ 
ଲୋଡ଼ିଲେ । ମାତ୍ର ବିନୋବା ସେ ଚିଠିର ପ୍ରାପ୍ତି ସ୍ଵୀକାର ମଧ୍ଯ କରିବା ଆବଶ୍ୟକ ମଣିଲେ ନାହିଁ । 
ଗୁଜରାତର କେତେକ ସର୍ବୋଦୟ କର୍ମୀ ଆସି ତାଙ୍କୁ ଭେଟି ପରାମର୍ଶ ମାଗିବାରୁ ଜବାବ ମିଳିଲା 
ଯେ, ଛାତ୍ର ଆନ୍ଦୋଳନ ବିଷୟରେ ତମମାନଙ୍କର କିଛି କରିବାର ନାହିଁ । ଉପବାସବାନ ସଂଗ୍ରହ 
ଓ ଭୂମିପୁତ୍ରର (ଗୁଜରାତର ସର୍ବୋଦୟ ଆନ୍ଦୋଳନ ମୁଖପତ୍ର) ଗ୍ରାହକ ବଢ଼ାଇବା କାମ 
ଜୋରସୋରରେ ଚଳାଇ ଯାଅ । 

ମୋର ମନେହୁଏ, ମନେହୁଏ କାହିକି, ମୋର ସମୂଳକ ଧାରଣା ଯେ ଜେ.ପି. ଓ 
ବିନୋବାଙ୍କ ଭିତରେ ଭେଦ ସୂଷ୍ଟି କରିବା ପାଇଁ କେତେକ ବ୍ୟନ୍ଥି ରୀତିମତ ଉଦ୍ୟମ ଚଳାଇଥ୍ବଲେ 
ଓ ବିନୋବାଙ୍କୁ ନାନାପ୍ରକାରର ମିଥ୍ୟା ଓ ଅର୍ଧସତ୍ୟ ତଥ୍ୟ ଯୋଗାଇ ତାଙ୍କର ଜେ..ପି.ଙ୍କ ପ୍ରତି 
ପୂର୍ବଗ୍ରହ ବଢ଼ାଇବାରେ ଲାଗିଥୁଲେ । ସେମାନେ ବିନୋବାଙ୍କର ଦୁର୍ବଳତାଗୁଡ଼ିକରୁ ପୂରାପୂରି 
ଲାଭ ଉଠାଉ ଥୁଲେ । 

ୟୁଥ୍‌ ଫର୍‌ ଡେମୋକ୍ରାସିର କାମ ବିଷୟରେ ବିନୋବାଙ୍କ ମନ୍ତବ୍ୟ ଓ ସର୍ବୋଦୟ ମହଲରେ 
କେ.ପି.ଙ୍କ ବିରୋଧରେ କେତେକ କର୍ମୀଙ୍କ ଦ୍ଵାରା ଚାଲିଥୁବା ଫୁସ୍ଫାସ୍‌ ଅଭିଯାନରେ ଜେ..ପି. 
ବହୁତ ବିଚଳିତ ହେଇ ପଡ଼ିଥୁଲେ । ୧୯ ୭ ୪ ଜାନୁୟାରୀରେ ତୁରନ୍ତ ଦିଲ୍ଲୀ ଯିବା ପାଇଁ ମୁଁ 
ଗୋଟାଏ ତାର ପାଇଲି । ଟ୍ରେନ୍‌ରେ ଜାଗା ନ ମିଳିବା ହେତୁ ମୁଁ ଡେରିରେ ଦିଲ୍ଲୀରେ ପହଥ୍ଚି 


୩୯୪୩ କସ୍ତୂରୀ ମୂଗ ସମ 


ଶୁଣିଲି ଯେ, ଜେ.ପି. ଅତି ବିଚଳିତ ଓ ଦୁଃଖୁତ ହେଇ ସର୍ବୋଦୟ ଆନ୍ଦୋଳନରୁ ଅଲଗା ହେଇ 
ଯିବେ ବୋଲି ବିଚାରୁଥୁଲେ । ତାଙ୍କ ସାଙ୍ଗରେ କଥାବାର୍ଭା କରିବା ପାଇଁ ନାରୀୟଣ, ସିବ୍ଧରାଜ, 
ଗୋବିନ୍ଦରାଓ ପ୍ରଭୂତିଙ୍କୁ ମଧ୍ଯ ଡକାଯାଇଥୁଲା । ସେମାନେ ଯଥା ସମୟରେ ପହଞ୍ଚୁ ଜେ.ପି.ଙ୍କ 
ସାଙ୍ଗରେ ଆଲୋଚନା କରିଥିଲେ ଓ ଜେ.ପି.ଙ୍କର ବିମର୍ଷତା କଟି ଯାଇଥୁଲା | ଫଳରେ ସେ 
ସର୍ବୋଦୟ ଆନ୍ଦୋଳନରୁ ଅଲଗା ହେବା ବିଚାର ଛାଡ଼ି ଦେଇଥୁଲେ । 


ଓଡ଼ିଶାରେ ସର୍ବୋଦୟ ମହଲରେ ଗଚିବିଧ୍ର 


ଇତିମଧ୍ଯରେ ଓଡ଼ିଶାର ସର୍ବୋଦୟ ମହଲରେ ଯାହାସବୁ ଘଟୁଥୁଲା ତା' ଉପରେ ଥରେ 
ଆଖ୍‌ ବୁଲାଇ ନେବା ଆବଶ୍ୟକ । ମୁଁ ଫେବୃୟାରୀ ୧୯୭୩ ରେ ଛଅମାସ ଛୁଟି ନେବା ପୂର୍ବରୁ 
ଓଡ଼ିଶାରେ ଭୂଦାନ ଯଜ୍ଞ ସମିତିର ପୁନର୍ଗଠନର କଥା ଉଠିଥ୍ଲା । ଓଡ଼ିଶା ଭୂଦାନ ଯଜ୍ଞ ଆଇନରେ 
ବ୍ୟବସ୍୍ରା ଅଛି ଯେ ସମିତି ଆଚାର୍ଯ୍ୟ ବିନୋବାଙ୍କର ପରାମର୍ଶ ଅନୁସାରେ ଗଢ଼ାଯିବ । ବିନୋବା 
ତାଙ୍କର ଏ ଅଧ୍ଵକାର ସର୍ବ ସେବା ସଂଘ୍ର ଉପରେ ନ୍ୟସ୍ତ କରିଥୁବାରୁ ଓଡ଼ିଶା ସରକାରଙ୍କ ରାଜସ୍ଵ 
ବିଭାଗ ସର୍ବ ସେବା ସଂଘକୁ ଏ ବିଷୟରେ ଲେଖନ୍ତି । ସର୍ବ ସେବା ସଂଗ୍ର ଉତ୍କଳ ସର୍ବୋଦୟ 
ମଣ୍ଡଳର ମତ ଲୋଡ଼ନ୍ତି । ସର୍ବୋଦୟ ମଣ୍ଡଳର ବୈଠକରେ ଏ କଥା ପଡ଼େ ଓ ମଣ୍ତଳ ସର୍ବ 
ସେବା ସଂଘକୁ ନାମ ସୁପାରିଶ କରି ପଠାଏ ଓ ସଂଘ ତାହା ଓଡ଼ିଶା ସରକାରଙ୍କୁ ଜଣାନ୍ତି । 

ଏଥର ମଧ୍ଯ ସେହିପରି ପ୍ରାଦେଶିକ ସର୍ବୋଦୟ ମଣ୍ଡଳରେ ଆଲୋଚନା ହେଇ ଭୂଦାନ 
ସମିତି ପାଇଁ ନାମ ତାଲିକା ସୁପାରିଶ କରାଗଲା । ମାତ୍ର ସମିତି ଗଢ଼ାହେଲା ବେଳକୁ ଦେଖାଗଲା 
ଯେ ସେଥ୍ରୁ ସର୍ବୋଦୟ ମଣ୍ଡଳ ଦ୍ଵାରା ସୁପାରିଶ କରାଯାଇଥୁବା ଚାରୋଟି ନାମ ବାଦ ଦେଇ 
ସରକାର ଆଉ ଚାରୋଟି ନୀ ସଦସ୍ୟ ତାଲିକାରେ ଚଢ଼େଇ ଦେଇଛନ୍ତି । ଯଦି ବା ସରକାରଙ୍କର 
ଏ ବିଷୟରେ କୌଣସି ଖାସ ମତାମତ ଥୁଲା ତେବେ ସେ ବିଷୟରେ ସର୍ବ ସେବା ସଂଘକୁ 
ଲେଖାଲେଖ୍‌ କରିବା ଉଚିତ ଥୁଲା । ମାତ୍ର ତାହା ନ କରି ମନମୁଖୀ ଭାବରେ ନୀ ବଦଳାଇ 
ଦେବାଟା ସର୍ବ ସେବା ସଂଘ ଓ ପ୍ରାଦେଶିକ ସର୍ବୋଦୟ ମଣ୍ଡଳପ୍ରତି ଅବମାନନାପୂର୍ଣ୍ର ଓ ସମ୍ମାନହାନିକର 
ପଦକ୍ଷେପ । ସର୍ବୋଦୟ ମଣ୍ତଳ ଏହାର ପ୍ରତିବାଦ କରିବା ଉଚିତ ଓ ଏହାର ପ୍ରତିକାର ପାଇଁ 
ପଦକ୍ଷେପ ନେବା ଉଚିତ ବୋଲି ବାରମ୍ବାର ଦାବି କରାଗଲା ଓ ଏ ବିଷୟରେ ସର୍ବୋଦୟ 
ମଣ୍ଡଳରେ ଆଲୋଚନା ହେଇ ନିର୍ଣ୍ଣୟ ମଧ୍ଯ କରାଗଲା । ମାତ୍ର ଦେଖାଗଲା ଯେ, ମଣ୍ତଳର 
କର୍ମକର୍ତା ଏ ବିଷୟରେ କୌଣସି ପଦକ୍ଷେପ ନେଉନାହାତ୍ତି । କ୍ରମେ ଜଣାପଡ଼ିଲା ଯେ ଓଡ଼ିଶା 
ସରକାରଙ୍କର ସଂପ୍ପସ୍ତ ମନ୍ତ୍ରୀ ପ୍ରାଦେଶିକ ସର୍ବୋଦୟ ମଣ୍ଡଳର ତଦୀନୀନ୍ତନ ଅଧ୍ଯଷ ହରମୋହନ 
ବାବୁଙ୍କ ସହିତ ପରାମର୍ଶ କରି ଏ ନାମ ପରିବର୍ଭନ କରିଛନ୍ତି । ହରମୋହନ ବାବୁ ନିଜର 
ଭୂମିକା ସର୍ବୋଦୟ ମଣ୍ଡଳଠାରୁ ଗୁପ୍ତ ରଖୂଲେ ମଧ୍ଯ ଓଡ଼ିଶା ସରକାରଙ୍କର ନିଜର ପସନ୍ଦ 
ଅନୁସାରେ ସମିତିରେ ଚାରୋଟି ନାମ ଦେବାର ଅଧ୍କାର ଅଛି ବୋଲି ଯୁକ୍ତି କରିଥୁଲେ । 


କସ୍ତୃରୀ ମୂଗ ସମ ଜ7ଜ୍ଞା ୩୯୫ 


ମଣ୍ଡଳର ଚାଳଟୁଳ ନୀତି ଯୋଗୁଁ ଏ ବିଷୟରେ ସର୍ବ ସେବା ସଂଘକୁ ଲେଖାହେବା ବେଳକୁ 
ସାତ ଆଠ ମାସ ବିତିଗଲା । ଇତିମଧ୍ଯରେ ସମିତିର ବୈଠକ କେତେ ଥର ହେଇ ସାରିଥଲା । 
ତେଣୁ ସର୍ବ ସେବା ସଂଘ ଓଡ଼ିଶା ସରକାରଙ୍କ ସହିତ ଲେଖାପଢ଼ା କରି ଏତକ ଆଶ୍ଵାସନା 
ପାଇଲେ ଯେ, ଭବିଷ୍ୟତରେ ସରକାର ସଂଘର ସୁପାରିଶକୁ ଉଚିତ ସମ୍ମାନ ଦେବେ ଓ ସେତିକିରେ 
କଥା ରହିଲା । 

୧୯ ୭ ୪ର ଓଡ଼ିଶାର ଉପନିର୍ବାଚନରେ ହରମୋହନ ବାବୁ ଢେଙ୍କାନାଳ ଜିଲ୍ଳାରେ 
ପୂରାପୂରି କଂଗ୍ରେସ ପ୍ରଚାରରେ ଲାଗିଛନ୍ତି ବୋଲି ବିଶ୍ଵାସଯୋଗ୍ୟ ସମ୍ବାଦ ମିଳିଲା । ସେ କେତେକ 
ସଂବାଦପତ୍ର ପ୍ରତିନିଧଙ୍କ ସହିତ କଥାବାର୍ରାରେ ଗ୍ରାମଦାନୀ ଗୀର ଲୋକେ କଂଗ୍ରେସକୁ ଭୋଟ 
ଦେବା ଉଚିତ ବୋଲି ବିଚାରୁଛନ୍ତି ଆଦି କେତେକ କଥା କହିଲେ ଯେଉଁଥୁରୁ ତାଙ୍କର କଂଗ୍ରେସ 
ସପକ୍ଷରେ ପ୍ରଚାରର ସ୍ପଷ୍ଟ ଆଭାସ ମିଳୁଥୁଲା । ନିର୍ବାଚନ ପୂର୍ବରୁ ପ୍ରାଦେଶିକ ସର୍ବୋଦୟ ମଣ୍ଡଳ 
ବୈଠକ ବସି ଓ ସାରା ପ୍ରଦେଶର ମୁଖ୍ୟ କର୍ମୀମାନଙ୍କର ଏକ ଶିବିର କରାଯାଇ ନିର୍ବାଚନ 
ବେଳେ ସର୍ବୋଦୟ ଆନ୍ଦୋଳନର ଆଭିମୁଖ୍ୟ ବିଷୟରେ ଏକ ସ୍ପଷ୍ଟ ନିର୍ଧ୍ୟ ନିଆଯାଇଥିଲା । 
ଏଥୁରେ ମ୍ଶିର କରାଯାଇଥିଲା ଯେ, ସର୍ବୋଦୟ ମଣ୍ଡଳ ତା'ର ପୂର୍ବ ନୀତି ଅନୁସାରେ ନିର୍ବାଚନରେ 
ନିରପେକ୍ଷ ରହିବ । ମାତ୍ର ନିର୍ବାଚନର ଉପଲକ୍ଷ୍ୟକୁ ନାଗରିକମାନଙ୍କୁ ଦେଶର ପରିସ୍ପିତି ଓ 
ସେଥୁରେ ତାଙ୍କର କର୍ରବ୍ୟ ବିଷୟରେ ଶିକ୍ଷା ଦେବାର ଏକ ସୁଯୋଗ ରୂପେ ବ୍ୟବହାର କରିବ । 
ଲୋକେ ଜାତି, ଧର୍ମ ଆଦିର ଭାବନା ବା ଟଙ୍କା ପଇସାର ଲୋଭ ବା ଭୟଦ୍ବାରୀ ପ୍ରଭାବିତ ହେଇ 
ଭୋଟ ଦେବେ ନାହିଁ । ଦଳର ଛାପାକୁ ଗୁରୁତ୍ଵ ନ ଦେଇ ନିଃସ୍ଵାର୍ଥପର, ସେବାଭାବି ପ୍ରାର୍ଥୀ 
କେହି ଥୁବ ତ ତାଙ୍କୁ ଭୋଟ ଦେବେ । ମନମୁତାବକ ପ୍ରାର୍ଥୀ ନ ଥ୍ଵବେ ତ କାହାରିକୁ ଭୋଟ ନ 
ଦେବାର ଅଧକାର ମଧ୍ୟ ତାଙ୍କର ଅଛି । ଏହି ଅନୂସାରେ କର୍ମୀମାନେ ସବୁଆଡ଼େ ପ୍ରଚାର 
କାମରେ ଲାଗିବାର ଯୋଜନା ମଧ୍ଯ ଗଢ଼ାହେଲା । 

ହରମୋହନ ବାବୁ ପ୍ରାଦେଶିକ ମଣ୍ଡଳର ସଭାପତି ଥାଇ ମଧ୍ଯ ମଣ୍ଡଳର ନିର୍ଵାରିତ 
ନୀତିର ଅବମାନନା କରି କଂଗ୍ରେସ ପାଇଁ ପ୍ରଚାର କରୁଥାନ୍ତି । ଏହି ସମୟରେ ପ୍ରାଦେଶିକ 
ସର୍ବୋଦୟ ମଣ୍ଡଳର ଏକ ବୈଠକ ବସିଲା । ସେଠିକୁ ସେ ଆସିଲେ ନାହିଁ । ମଣ୍ଡଳରେ ଏ 
ବିଷୟରେ ଆଲୋଚନା ହେଇ ତାଙ୍କଠାରୁ ଏ ବିଷୟରେ ସ୍ପଷ୍ଟୀକରଣ ମଗାହେଲା । ଦୁଇଜଣ 
କର୍ମୀ ତାଙ୍କ ସାଙ୍ଗରେ କଥାବାର୍ରା ପାଇଁ ଢେଙ୍କାନାଳ ଗଲେ । ସେ ଇସ୍ତଫା ଦେଇଦେଲେ ଓ 
ମଦନମୋହନ ସାହୁ ମଣ୍ଡଳର ଅଧ୍ଯକ୍ଷ ହେଲେ । 

ଏ ସବୁର ଅନେକ ପୂର୍ବରୁ, ଗୁଳରୀତ ଆନ୍ଦୋଳନ ବା ବିହାର ଆନ୍ଦୋଳନର ବର୍ଷାଧ୍କ 
କାଳ ପୂର୍ବରୁ, ମୁଁ ଖବର ପାଉଥାଏ ଯେ, କେତେ ଆଡ଼େ ସର୍ବୋଦୟ ମହଲରେ ପ୍ରଚାର 
ଚାଲିଛି, ଜେ-ପି.ଙ୍କୁ ଖୁବ୍‌ ଶୀଘ ସର୍ବୋଦୟ ଆନ୍ଦୋଳନରୁ ବାହାର କରି ଦିଆଯିବ । ଓଡ଼ିଶାର 
କେତେଜଣ ସର୍ବୋଦୟ କର୍ମୀ ସର୍ବୋଦୟ ମଣ୍ଡଳ ଓ ଅନ୍ୟ କର୍ମୀମାନଙ୍କ ଅଜାଣତରେ ନନ୍ଦିନୀ 


୩୯୬ ୩ କସ୍ତୂରୀ ମୂଗ ସମ 


ଶତପଥୀ ଓ ଦେବେନ୍ଦ୍ର ଶତପଥୀଙ୍କ ସହିତ ନାନା ପ୍ରକାର ପରାମର୍ଶ କରୁଛନ୍ତି ବୋଲି ସମ୍ବାଦ 
ମିଳିବାକୁ ଲାଗିଲା । ଏସବୁ ଘଟଣାରୁ ମୋର କ୍ରମେ ହୃଦ୍‌ ବୋଧ ହେଲା ଯେ, କଂଗ୍ରେସ ଦଳ 
ପକ୍ଷରୁ ସର୍ବୋଦୟ ଆନ୍ଦୋଳନକୁ କଂଗ୍ରେସ ସରକାରର ହୀତ ବାରିସୀରେ ପରିଣତ କରିବାର 
ଉଦ୍ୟମ ଚାଲିଛି । ଏହା କିଛି ନୂଆ ନୁହେଁ । ଏହା ପୂର୍ବରୁ ମଧ୍ଯ ଓଡ଼ିଶାରେ ଓ ଅନ୍ୟତ୍ର ଶକ୍ତିଶାଳୀ 
କ୍ଷମତାସୀନ ନେତାମାନେ ସର୍ବୋଦୟ ଆନ୍ଦୋଳନକୁ ହାତ ମୁଠାରେ ରଖିବାକୁ ବା ତାହା ନ 
କରିପାରିଲେ ତାକୁ ଲୋକ ଚକ୍ଷୁରେ ହେୟ ପ୍ରତିପାଦିତ କରିବା ପାଇଁ ଉଦ୍ୟମ କରିଛନ୍ତି । କିନ୍ତୁ 
ଏଥର ନୂତନତ୍ବ ଏଇ କଥାରେ ଥୁଲା ଯେ, ସର୍ବୋଦୟ ଆନ୍ଦୋଳନ ଭିତରୁ କେତେକ ସାଥୀ ଏ 
ଉଦ୍ୟମରେ ସହଯୋଗ କରିବାକୁ ବାହାରିଲେ । 

ଢେ.ପି.ଙ୍କ ଠାରୁ କେତେ ଥର ଶୁଣିଥୁଲି ଯେ, ଇନ୍ଦିରା ସବୁ ଦଳରେ ଭେଦ ସୂଷ୍ତି 
କରିଛି । ସର୍ବୋଦୟକୁ ମଧ୍ଯ ଦୁଇ ଭାଗ କରି ଛାଡ଼ିବ । ମୋର ଏ କଥାରେ ବିଶ୍ଵାସ ହେଉ 
ନଥୁଲା, ମାତ୍ର ଓଡ଼ିଶାର ଏ ସବୁ ଗତିବିଧୂ ଓ ଆଉ କେତେକ ଘଟଣା ଦେଖୁ ମୋର କ୍ରମେ ଏ 
ଧାରଣା ଗଭୀରତର ହେବାକୁ ଲାଗିଲା ଯେ କଂଗ୍ରେସ ପକ୍ଷରୁ ସର୍ବୋଦୟ ଆନ୍ଦୋଳନକୁ ନିଜ 
ବୋଲରେ ରଖୁବା ପାଇଁ ନ ହେଲେ ସେଥ୍ଵରେ ଭେଦ ସୃଷ୍ଟ କରିବା ପାଇଁ ଚେଷ୍ଟା ଚାଲିଛି । ନୂଆ 
ଖଦୀ କମିଶନ ଗଠନ ଗୋଟିଏ ଦୃଷ୍ଟାନ୍ତ । ସେଥୁରେ ପାଞ୍ଚଜଣଙ୍କ ଭିତରୁ ତିନିଜଣ କଂଗ୍ରେସ 
ଲୋକଙ୍କୁ ନିଆଗଲା ଯେଉଁମାନଙ୍କର ଖଦୀ ଗ୍ରାମୋଦ୍ୟୋଗ ବିଷୟରେ ପୂର୍ବ ଅଭିଜ୍ଞତା ଶୂନ୍ୟ 
କହିଲେ ଚଳେ । କୁରୁକ୍ଷେତ୍ରରେ ସର୍ବୋଦୟ ସମ୍ମିଳନୀ ଚାଲିଥୁବା ବେଳେ ତେଣେ ଉତ୍ତର 
ପ୍ରଦେଶର ଏକ ସ୍ଫ୍ଵାନରେ ଏକ ଅଖୂଳ ଭାରତୀୟ ଖଦୀକ ମାଁ ସମ୍ମିଳନୀ ସେହି ଏକା ଦିନମାନଙ୍କରେ 
ଆୟୋଜିତ ହେଲା ଓ ସେଥୁରେ ଇନ୍ଦିରା ଗାନ୍ଧୀ ଉଦ୍‌ବୋଧନ ଦେଲେ । 

୧ ୯ ୭ ୪ ଜାନୁୟାରୀ ଫେବୃୟାରୀରେ ଇନ୍ଦିରା ଗାନ୍ଧୀ ଦୁଇଥର ବିନୋବାଙ୍କୁ ଭେଟିଲେ । 
ଏହା ପୂର୍ବରୁ ଇନ୍ଦିରାଙ୍କର ବୋଧହୁଏ ଧାରଣା ଥୁଲା ଯେ, ସାରା ସର୍ବୋଦୟ ଆନ୍ଦୋଳନ ତାଙ୍କର 
ବିରୋଧୀ । ମାତ୍ର ସର୍ବୋଦୟ ମହଲରୁ ହିଁ କେତେକ ବ୍ୟଜ୍ଛି ଅନୁଭବ କରୁଥୁଲେ ଯେ, ଇନ୍ଦିରାଙ୍କର 
ସମର୍ଥନ ସର୍ବୋଦୟ ପକ୍ଷରୁ କରୀଯିବା ଉଚିତ । ସେଥ୍ଵପାଇଁ ବିନୋବାଙ୍କ ସହିତ ତାଙ୍କୁ 
ଭେଟୋଇବାର ଆୟୋଜନ ହେଲା ଓ ପ୍ରଥମ ଭେଟର ବ୍ୟବସ୍ଫା ଓଡ଼ିଶା ବାଟେ ହିଁ ହେଇଥ୍ବଲା । 

ମୁଁ ପୂର୍ବରୁ କହିଛି ଯେ, ବିରୋଧୀ ଦଳ ଓ ଅନ୍ୟମାନଙ୍କ ଭିତରେ ଯେଉଁ ଶସ୍ତା ଇନ୍ଦିରା 
ବିରୋଧ ଦେଖାଯାଉଥାଏ ତାହା ମତେ ଭଲ ଲାଗୁ ନଥାଏ । ଜେ.ପି.ଙ୍କ ଆଭିମୁଖ୍ୟରେ ବି 
ଇନ୍ଦିରାଙ୍କ ପ୍ରତି ବ୍ୟନ୍ତିଗତ ଆକ୍ଷେପ ଓ ବିରୋଧର ପୁଟ ଥାଏ । ବିରୋଧୀ ଦଳ, ବିଶେଷ କରି 
ସଙ୍ଗଠନ କଂଗ୍ରେସ ଓ ଜନସଂଘ, ସହିତ ତାଙ୍କର ନଟରପଟର ହେବାଟା ମୁଁ ପସନ୍ଦ କରୁ 
ନଥାଏ । ସେଥ୍ଵପାଇଁ ମୋତେ କେତେକ ବନ୍ଧୁଁ ' ପ୍ରୋ- ଇନ୍ଦିରା” କହୁଥାନ୍ତି । ଦାଦା ଖୁଡ଼ୀ ହେରିକା 
ପଶ୍ଚିମବଙ୍ଗର ହତ୍ୟାକାଣ୍ଡ ସଂପର୍କରେ ଇନ୍ଦିରାକୁ ଫାସିଷ୍ଟ କହୁଥାନ୍ତ । ତାହା ମଧ୍ଯ ମତେ ଅତିଶୟୋଜନ୍ତି 
ଜଣା ପଡୁଥାଏ । 


କସ୍ତୂରୀ ମୂଗ ସମ ଞ୍ଞା ୩୯୭ 


ମାତ୍ର ଉପରୋକ୍ତ ଘଟଣାବଳୀ ଅନୁଭୂତିରୁ ମୋର ଧାରଣା ବଦଳିଲା । ପଣ୍ଚି ମବଙ୍ଗରେ 
କଂଗ୍ରେସ ପକ୍ଷରୁ କରୀଯାଇଥୁବା ହତ୍ୟାକାଣ୍ଡର ଉଲ୍ଲେଖ ଜେ.ପି.ଙ୍କ ଠାରୁ ଆମର ବାଙ୍ଗାଲୋର 
ବୈଠକରେ ଶୁଣିଥୁଲି । ମୋର ସେତେବେଳେ ଧାରଣା ଥଲା ଯେ, ପଶ୍ଚିମବଙ୍ଗରେ ସି.ପି.ଏମ୍‌, 
କଂଗ୍ରେସ ଓ ଅନ୍ୟାନ୍ୟ ଦଳଙ୍କ ଭିତରେ ମଝିରେ ମଝିରେ ଯେଉଁ ପିଟାପିଟି ହୁଏ ଓ ସେଥୁରେ 
ଲୋକ ମରନ୍ତି ସେମିତି ପିଟାପିଟି ଅଧକ ସଂଖ୍ୟାରେ ହେଇଛି, ସେଥୁରେ ଉଭୟ ପକ୍ଷରୁ ଲୋକ 
ମରିଛନ୍ତି । କଂଗ୍ରେସ ବିରୋଧୀମାନେ କେବଳ ନିଜ ପକ୍ଷର ମୃତାହତଙ୍କ ସଂଖ୍ୟାର ପ୍ରଚାର 
କରୁଛନ୍ତି । କିନ୍ତୁ ପଣ୍ଚିମବଙ୍ଗର ବନ୍ଧୁମାନଙ୍କଠାରୁ ଏ ବିଷୟରେ ଯାହା ସବୁ ତଥ୍ୟ ପାଇଲି 
ସେଥ୍ବରେ ମୋର ଧାରଣା ଏକାବେଳକେ ବଦଳି ଗଲା । ପ୍ରକୃତ ଘଟଣା ଶୁଣି ମୁଁ ଏକାବେଳକେ 
ସ୍ତମ୍ଭିତ ହେଇଗଲି । ସେଠି କଂଗ୍ରେସ ପକ୍ଷର ଗୁଣ୍ଡାଦଳ ବିରୋଧୀ ଲୋକମାନଙ୍କୁ ଘରୁ ଟାଣି 
ଟାଣି ହତ୍ୟା କରୁଥୁଲେ ଓ ପୁଲିସ୍‌ ପହରାର ବନ୍ଦୋବସ୍ତ କରାଯାଇଥୁଲା ଯେପରି କେହି ପ୍ରତିରୋଧ 
ନ କରିପାରିବେ । ବରାନଗରରେ ତିନିଦିନ ଧରି ହତ୍ୟାକାଣ୍ଡ ଚାଲିଲା ଓ ମୁର୍ଦ୍ଦାର ସବୁ 
ଟ୍ରକରେ ବୁହାହେଇ ଗଙ୍ଗାରେ ପଡ଼ିଲା । ସାତଶହରୁ ହଜାରେ ଯାଏ ଲୋକ ଏପରି ଭାବରେ 
ଖୁନ୍‌ ହେଲେ ଓ ଆହୁରି ହଜାର ହଜାର ଯୁବକ ପ୍ରାଣ ଭୟରେ ପଶ୍ଚିମ ବଙ୍ଗ ବାହାରକୁ ପଳାଇଲେ । 
ଏ ସବୁ ଜାଣିବା ପରେ କଂଗ୍ରେସ ରାଜତ୍ଵର ପ୍ରକୃତ ସ୍ଵରୂପ ବିଷୟରେ ମୋର ଆଟ୍‌ ଫିଟିଗଲା । 

କୁରୁକ୍ଷେତ୍ର ପରେ ସର୍ବୋଦୟ ସମ୍ମିଳନୀ ପଣ୍ଢିମବଙ୍ଗରେ ହେବାର ସ୍ଥିର ହେଲା । 
ଖବର ମିଳିଲା ଯେ ଇନ୍ଦିରା ଗାନ୍ଧୀଙ୍କୁ ସମ୍ମିଳନୀକୁ ଉଦ୍‌ବୋଧନ ଦେବା ପାଇଁ ନିମନ୍ତ୍ରଣ କରିବାର 
ବିଚାର ଚାଲିଛି । ଏହା ଶୁଣିବା ମାତ୍ରେ ମୁଁ ସଂଘର ସଂପାଦକ ବଙ୍ଗସାହେବଙ୍କୁ ଚିଠି ଲେଖ 
ଏହାର ବିରୋଧ କଲି ଓ ସେଥୁରେ ପଶ୍ଚିମବଙ୍ଗର ହତ୍ୟାକାଣ୍ଡ ମଧ୍ଯ ଉଲ୍ଲେଖ କରି ଏଭଳି ହତ୍ୟା 
ପାଇଁ ଦାୟୀ ବ୍ୟକ୍ତିଙ୍କୁ ସର୍ବୋଦୟ ସମ୍ମିଳନୀକୁ ଡାକି ପ୍ରାଧାନ୍ୟ ଦେବା ଉଚିତ ନୁହେଁ ଲେଖଲି । 
ପରେ ଏ କଥା ପ୍ରବନ୍ଧ ସମିତିରେ ପଡ଼ିଲା ଓ ଅନ୍ୟମାନେ ମଧ୍ଯ ଇନ୍ଦିରାଙ୍କୁ ନିମନ୍ତ୍ରଣ କରାଯିବା 
ବିରୋଧରେ ମତ ଦେଲେ । ସେତେବେଳେ ଏ କଥା ମଧ୍ଯ ଦେଖାଗଲା ଯେ, ସଂଘର ପ୍ରବନ୍ଧ 
ସମିତିର ଅଧ୍ଵକାଂଶ ସଦସ୍ୟ ଏ ବିଷୟରେ ପୂର୍ବରୁ କିଛି ଜାଣି ନଥୁଲେ । ସଂଘର ଅଧ୍ୟକ୍ଷ ଓ 
ସଂପାଦକଙ୍କୁ ଏ ପ୍ରସ୍ତାବ ବିଷୟରେ କୁହାଯିବାରୁ ସେମାନେ ଏଥୁରେ ଅସମ୍ମତି ପ୍ରକାଶ କରିଥିଲେ । 
ଅଥଚ ଯେଉଁମାନେ ଅନ୍ୟ ସମୟରେ ` ସର୍ବସମ୍ମତିଂ ର ଗୁଣଗାନ ଓ ଆବଶ୍ୟକତା ପ୍ରତିପାଦନ 
କରିବାବେଳେ ଗଦଗଦ ହେଇ ଭାବାବେଗରେ ତରଳି ଯାନ୍ତି ସେଇମାନେ ହିଁ ନିଜର ଉଦ୍ଦେଶ୍ୟ 
ସିଦ୍ଧ କରିବା ପାଇଁ କେତେକ ବିଶିଷ୍ଟ ସଦସ୍ୟଙ୍କର ଜଣା ବିରୋଧ ସର୍ତ ଓ ଅନ୍ୟମାନଙ୍କୁ 
ଅନ୍ଧାରରେ ରଖ୍‌ ଏ କାମଟି ବାଗେଇ ନେବାକୁ ବସିଥୁଲେ । କୁରୁକ୍ଷେତ୍ରରେ ନିର୍ମଳା ପ୍ରଭୂତି 
କେତେଜଣ ପଶ୍ଚିମବଙ୍ଗର କର୍ମୀମାନଙ୍କୁ ବୁଝାଇଲେ ଯେ ଇନ୍ଦିରାଙ୍କୁ ଡକାହେଉ ବୋଲି ବିନୋବା 
ଚାହାନ୍ତି ଓ ପ୍ରବନ୍ଧ ସମିତିର `ମଧ୍ଯ ସମର୍ଥନ ଏହି ପ୍ରସ୍ତାବ ପଛରେ ଅଛି । ସମିତିକୁ ଅନ୍ଧାରରେ 
ରଖୁ, ପଶ୍ଚିମ ବଙ୍ଗର ଅଭ୍ଯର୍ଥନା ସମିତିକୁ ଭ୍ରାନ୍ତ ଧାରଣା ଦେଇ, ଇନ୍ଦିରାଙ୍କୁ ନିମନ୍ତଣ 
କରାଯାଉଥିଲା । 
୩୯୮ ଜ୍ଞ କସ୍ତୂରୀ ମୂଗ ସମ 


ଜେ.ପି. ଓ ବିନୋବାଙ୍କ ମତଭେଦ 


୧୯୭୩ ଶେଷ ଆଡ଼କୁ ବନାରସରେ ଗୋଟାଏ କି ବୈଠକ ଉପଲକ୍ଷୀରେ ଆମେ 
ଥାଉ, ଜେ.ପି. ବି ଥାଡି | ତାଙ୍କ ସାଙ୍ଗରେ ଏକ ଆଲୋଚନା ପ୍ରସଙ୍ଗରେ ମୁଁ ଲୋକ ନୀତି ବିଷୟରେ 
ଏକ ମନ୍ତବ୍ୟ ଦେଲି ଯେ, ଆମେ ପରିସ୍ପିତିର ସଠିକ ମୁଲ୍ୟାଙ୍କନ କରିପାରୁଛୁ କି ନାହିଁ ତାହା ହିଁ 
ଲୋକନୀତିର ମୁଖ୍ୟ କଷଟି । ଜେ.ପି. ହଠାତ୍‌ କହିଲେ “ମୁଁ ତମ ବିଚାର ଭଲ ଭାବରେ 
ବୁଝିବାକୁ ଚାହେଁ, ୟାଂ ରିତରେ ଥରେ ଭଲ ଭାବରେ ଆଲୋଚନା କରିବା ପାଇଁ ସମୟ ବାହାର 
କରିବାକୁ ହେବ ।” ତା' ପରେ ନାରାୟଣ ଘରେ ନାରାୟଣ, ବୁବୁ, ଚୁନୀଭାଇ ଓ ମୁଁ ଥାଇ ତାଙ୍କ 
ସହିତ ଦେଢ଼ଘଣ୍ଟା ଖଣ୍ଡେ ବିଶଦ ଆଲୋଚନା ହେଲା । ସେଥ୍ଵରେ ପ୍ରଥମେ ମୁଁ ମୋର ଦୃଷ୍ଟିକୋଣ 
ଉପସ୍ଫାପିତ କଲି ଯେ, ପଛୁଆ ଦେଶର ରାଜନୀତି ଆର୍ଚ୍ଚେକ୍ଟନାରେ ପେରନ୍‌ ଧରିଥ୍ବା ପନ୍ଛାରେ 
ହିଁ ଚାଲିବ ବୋଲି ମନେ ହେଉଛି । ଗରିବ ଲୋକଙ୍କ ପାଇଁ ଚରମପନ୍ଜୀ ସ୍ଲୋଗାନ, ବଡ଼ଲୋକଙ୍କ 
ପଇସା ଓ ସୈନ୍ୟବାହିନୀ ତଥା ଗୁଣ୍ଡାଦଳମାନଙ୍କର ସାହାଯ୍ୟରେ କ୍ଷମତା ହାତରେ ରଖୁବା ହେଲା 
ଏହାର ନୀତି ଏ ଅବସ୍ଥାକୁ ବଦଳାଇବାକୁ ହେଲେ ସମାଜ ବିପ୍ଲବ ଛଡ଼ା ଗତି ନାହିଁ । 

' ପେରନ୍‌ବାଦ' ସହିତ ଭାରତର ରାଜନୀତିର ସାଦୃଶ୍ୟ ଅଛି ବୋଲି ଜେ.ପି. ଏକମତ 
ହେଲେ, କେବଳ ଏଠି ଶାସକ ଦଳ ହାତରେ ସେନାବାହିନୀ ହାତବାରିସୀ ହୋଇନାହିଁ, ଏତିକି 
ଫରକ ଅଛି ବୋଲି କହିଲେ । ସମାଜ ବିପ୍ଲବ ବିଷୟରେ ସେ କହିଲେ ଯେ, ସେଥୁପାଇଁ ତାଙ୍କର 
ଶଚ୍ଥିନାହିଁ । “ ତମେମାନେ ତାହା କରିବ । ମୁଁ ବିଚାରୁଛି, ଯେ, ଲୋକନୀତି ସ୍ଥାପନ କାମଟା 
ଅପେକ୍ଷାକୃତ ସହଜ ଓ ମୁଁ ତାହା କରିପାରିବି ବୋଲି ବିଚାରୁଛି ।” 

ମୁଁ କହିଲି ଯେ, ଲୋକନୀତିକୁ ଆପଣ ଯେତେ ବିଚାରୁଛନ୍ତି ତାହା ସେତେ ସହକ 
ନୁହେଁ । ଗ୍ରାମସଭା ଆଦିର ବାହ୍ୟ ଢାଞ୍ଚା ତ ଗଢ଼ା ହେଇଯିବ, ମାତ୍ର ନ୍ୟସ୍ତସ୍ଵାର୍ଥମାନେ ତାକୁ 
ଦଖଲ କରିବେ । ଆଗେ ସମାଜଚ୍ଚ ବିପ୍ଲବ ନ ହେଲେ ଲୋକନୀତି ସଫଳ ହେବ ନାହିଁ । ସେ 
କହିଲେ “ ହଁ ସେ କଥା ସତ | ବାବୁମାନେ ଓ ବଡ଼ବଡ଼ ଜମିମାଲିକମାନେ ତ ଗ୍ରାମସଭାମାନଙ୍କୁ 
ଦଖଲ କରିଯିବେ ।” ଏହାପରେ କି ପ୍ରକାର କାର୍ଯ୍ୟକ୍ରମ ହେଲେ ଗରିବ ଲୋକେ ଜାଗ୍ରତ ଓ 
ସକ୍ରିୟ ହେବେ, ତା' ଉପରେ ଆଲୋଚନା ହେଲା | ଗ୍ରାମଦାହ କାହିଁକି ସକ୍ରିୟ ନ ହେଇ ପାରିଲା 
ସେ କଥା ବି ପଡ଼ିଲା । ଗୀରେ ଶ୍ରେଣୀଭେଦକୁ ଅସ୍ଵୀକାର କରିବାର ଯେଉଁ ମନୋଭାବ ରହିଛି 
ସେ ବିଷୟରେ ବି ଆଲୋଚନା ହେଲା । ଶେଷରେ ଜେ.ପି.ମନ୍ତବ୍ୟ କଲେ ଯେ, ଏ ସବୁ 
ବିଷୟରେ ଆମର କର୍ମୀମାନଙ୍କର ଜ୍ଞାନ ବଢ଼ାଇବାର ବ୍ୟବସ୍ତା ଆବଶ୍ୟକ । ମତେ ମୋର 
ବିଚାର ଲେଖ୍ସ ପକାଇବା ପାଇଁ ପରାମର୍ଶ ଦେଲେ, ଯାହାଦ୍ଵାରା କି ତାହା ଉପରେ ଆଲୋଚନା 
ହେଇପାରିବ । ଏହା ପରେ ସର୍ବୋଦୟର ରାଜନୀତିକ ଦର୍ଶନ ଉପରେ ଏକ ପ୍ରବନ୍ଧ ଲେଖ୍‌ 
ଜେ.ପି.ଙକୁ ଓ ସର୍ବ ସେବା ସଂଘକୁ ପଠେଇଦେଲି | 


କସ୍ତୁରୀ ମୂଗ ସମ ଜ୍ଞା ୩୯୯ 


୧୯ ୭୪ ମାର୍ଚ୍ଚ ଶେଷ ସପ୍ତାହରେ ମହାରାଷ୍ଟ୍ରର ଜଲଗାଓଁ ଠାରେ ସର୍ବ ସେବା ସଂଘର 
ପ୍ରବନ୍ଧ ସମିତି ବୈଠକ ହେଲା । ସେଠି ସର୍ବୋଦୟ ଆନ୍ଦୋଳନ ଭବିଷ୍ୟତ କର୍ମପନ୍ଛା ବିଷୟରେ 
ଆଲୋଚନା ହେବାର ଥାଏ । ପୂର୍ବରୁ ସର୍ବ ସେବା ସଂଘରେ ଦୁର୍ନୀତି, ମୂଲ୍ୟବୃଵି, ବେକାରୀ ଆଦି 
ସମସ୍ୟା ଉପରେ ଆନ୍ଦୋଳନ କରିବା ପ୍ରସ୍ତାବ ତ ଗୃହୀତ ହୋଇଥାଏ । ବିହାରରେ ଛାତ୍ର 
ଆନ୍ଦୋଳନ ନଗଦ ଆରମ୍ଭ ହୋଇଥାଏ । ଗୁଜରାତ ଆନ୍ଦୋଳନ ତ ସେତେବେଳକୁ ସରିଥାଏ । 
ଆଲୋଚନା ଏହି ସବୁ ପରିପ୍ରେକ୍ଷୀରେ ହେବାର ଥାଏ । 

ବୈଠକ ଆରମ୍ଭରେ ସର୍ବ ସେବା ସଂଘର ଅଫିସ ସଂପାଦକ ସତ୍ୟବ୍ରତ ବିନୋବାଙ୍କ ଠାରୁ 
ଏକ ବାର୍ରା ନେଇ ଆସି ପହଞ୍ଚୁଲେ । ସେ ବାର୍ରାରେ ପରାମର୍ଶ ଦିଆଯାଇଥୁଲା ଯେ, ଯେଉଁ 
ପର୍ଯ୍ୟନ୍ତ ଭାରତ, ବଙ୍ଗଳାଦେଶ ଓ ପାକିସ୍ତାନରେ ସ୍ଫ୍ରାୟୀ ଶାନ୍ତି ପ୍ରତିଷ୍କିତ ନ ହେଇଛି ସେ ପର୍ଯ୍ୟନ୍ତ 
ଦେଶରେ ସରକାର ବିରୋଧରେ ଅହିଂସା ଆନ୍ଦୋଳନ ସୁଦ୍ଧା କରାଯିବାର ନୁହେଁ । ସର୍ବୋଦୟର 
ସେବକମାନେ ରଚନାତ୍କକ କାମରେ ଲାଗିପଡ଼ିବା ଚାହିଁ । ତାହାଦ୍ଵାରା ସେମାନେ ଗରିବଙ୍କର 
ବହୁତ ସେବା କରିପାରିବେ । 

ଏହା ସଙ୍ଗେ ସଙ୍ଗେ ସତ୍ୟବ୍ରତ ଆଉ ଗୋଟିଏ ସଂବାଦ ମଧ୍ଯ ଆଣିଥାନ୍ତି । ନନ୍ଦିନୀ 
ଶତପଥୀଙ୍କଠାରୁ ଏକ ତାର ବିନୋବାଙ୍କ ପାଖରେ ପହଞ୍ଚିଛି ଯେଉଁଥୁରେ କୁହାଯାଇଛି ଯେ, 
ଓଡ଼ିଶାରେ ନାନା ଗଣ୍ଡଗୋଳ କରାଯାଉଛି, ଧନୀମାନେ ଦରିଦ୍ରଙ୍କ ଉପରେ ଅତ୍ୟାଚାର କରୁଛନ୍ତି, 
ମହିଳାମାନଙ୍କର ସମ୍ମାନ ଉପରେ ଆକ୍ରମଣ ହେଉଛି, ଗଣତନ୍ତକୁ ଜୋର କରି ଭାଙ୍ଗିଦେବା 
ଉଦ୍ୟମ ହେଉଛି । ଯେଉଁ ପତାକା ତଳେ ଆମେ ସ୍ଵାଧୀନତୀ ପାଇଁ ଲଢ଼ିଥିଲୁ ତାର ଟେକ ବଜାୟ 
ରଖ୍ବା ପାଇଁ ପ୍ରାଣପାତ କରିବାକୁ ଆମେ ସଂକଳ୍ପ କରିଛୁ । ବାବାଙ୍କର ପରାମର୍ଶ ଆମେ ଚାହୁଁଛୁ । 

ବିନୋବାଙ୍କ ପକ୍ଷରୁ ନିର୍ମନା ଦେଶପାଣ୍ଡେ ଏ ତାରର ଜବାବ ତୁରନ୍ତ ତାରରେ ଦେଇଛନ୍ତି 
ଯେ, ` "¥୦(।୮ \/¡୮6 ୦୦୮୦ [99©୮0ଠ [୦୮୦୮€ \¥[1୦|[©୦© ।।5୫© ¶୦୮୦୭ ।୮ 
୮€୦©$୭3୮/ 9©|0265 [|€551୮795 |‹©€0 |୮୮୦୮୮୩୦୦ [୦ ୮€ ୮୦, 5୦ 
ଥିମଧ 5୦” ଅର୍ଥାତ୍‌ ତାର ମିଳିଲା, ହିଂସା ଆଗରେ ମୁଣ୍ଡ ନୂଆଁଅ ନାହିଁ । ଦରକାର ହେଲେ ବଳ 
ପ୍ରୟୋଗ କର । ବାବାର ଆଶୀର୍ବାଦ । ସବୁ ଖବର ଜଣାଉଥୁବ । ଫୋନ୍‌ ନଂ ଅମୁକ । 

ଫତୁଆ ସାଙ୍ଗକୁ ଏ ଖବର ପାଇ ସମସ୍ତଙ୍କର ଅସନ୍ତୋଷର ପାରା ଏକାବେଳକେ ଉପରକୁ 
ଚଢ଼ିଗଲା- କେବଳ ନିର୍ମଳା ଓ ନରେନ୍ଦ୍ର ଦୁହିଙ୍କ ଛଡ଼ା |“ ରବିଶଙ୍କର ମହାରାଜାଙ୍କର ଚିଠିର 
ଜବାବ ହପ୍ତା ହପ୍ତା ବିତିଗଲେ ବି ଦିଆଯାଇ ପାରିଲା ନାହିଁ । ଆଉ ନନ୍ଦିନୀର ତାରର ଜବାବ 
ଦେବାକୁ ତର ସହିଲା ନାହିଁ । ଯଦି କେହି ବିନୋବାଙ୍କର ପରାମର୍ଶ ଲୋଡ଼ିଲା ତ କ'ଣ ପୁଲିସ 
ବ୍ୟବହାର କରିବାକୁ ଅନୁମତି ମାଗିବା ପାଇଁ ? ବିନୋବାଙ୍କ ଠୀରୁ ଅନୁମତି ନ ପାଇଲେ ଓଡ଼ିଶା 
ସରକାର ପୁଲିସ ବ୍ୟବହାର କରୁନାହାନ୍ତି ? ସେପରି ପରାମର୍ଶ ପାଇଁ କେନ୍ଦ୍ର ଘରୋଇ ମନ୍ତ୍ରୀ 
ଉମାଶଙ୍କର ଦୀକ୍ଷିତ ତ ଅଧ୍ଵକ ଯୋଗ୍ୟ ଲୋକ ଥଲେ । ସେ ପରାମର୍ଶ ସାଙ୍ଗକୁ କେନ୍ଦ୍ର ରିଜର୍ଭ 
ପୁଲିସ୍‌ ବି ପଠେଇ ଦେଇପାରିଥାନ୍ତେ ! 


୪୦୦୩ କସ୍ତୂରୀ ମୂଗ ସମ 


ଆନ୍ଦୋଳନ ବିରୋଧରେ ବିନୋବାଙ୍କ ଫତୁଆର ସେଠି ସମସ୍ତେ ତୀବ୍ର ଭାଷାରେ 
ସମାଲୋଚନା କଲେ- ଅବଶ୍ୟ ଉପରୋକ୍ତ ଦୁଇ ବନ୍ଧୁଙ୍କ ଛଡ଼ା, ଯେଉଁମାନେ କି ତାର ପ୍ରବଳ 
ସମର୍ଥନ କଲେ । ସେଠି ଯେତେବେଳେ ଏକ ପ୍ରସ୍ତାବ ଚିଠି ହେଲା ଭବିଷ୍ଯତ କାର୍ଯ୍ୟକ୍ରମ 
ବିଷୟରେ, ସେତେବେଳେ ସେଥୁରେ ଗ୍ରାମଦାନ ଆନ୍ଦୋଳନ ଶବ୍ଦର ପ୍ରୟୋଗର ମଧ୍ଯ ନିର୍ମଳା 
ହେରିକା ବିରୋଧ କଲେ । ଗ୍ରାମଦାନ ବି ଏଣିକି ' ଆନ୍ଦୋଳନ ନୁହେଁ କାର୍ଯ୍ୟକ୍ରମ" ହେବ | 
ତେଣୁ ଏ ବିଷୟରେ ଶେଷ ପର୍ଯ୍ୟନ୍ତ କୌଣସି ପ୍ରସ୍ତାବ ଗୃହୀତ ହୋଇପାରିଲା ନାହିଁ । ସର୍ବ ସେବା 
ସଂଘର ଇତିହାସରେ ଏହା ପ୍ରଥମ ଥର ପାଇଁ ଘଟିଲା । 

ଏ ବୈଠକରେ ରାଜନୀତିକ ଦର୍ଶନ ଉପରେ ମୋର ପ୍ରବନ୍ଧ ମଧ୍ୟ ଆଲୋଚ୍ୟ ବିଷୟ 
ଭିତରେ ଥ୍ବଲା । ଏ ପରିସ୍ତିତିରେ ତାଂ ଉପରେ ସମ୍ୟକ ଆଲୋଚନା ହୋଇପାରିଲା ନାହିଁ । 
ନାରାୟଣ ହେରିକା ଅନେକ ତାଂର ସମର୍ଥନ କଲେ । ସେଥୁରେ ଶ୍ରେଣୀସଂଘର୍ଷ ଶବ୍ଦ ଥୁବାରୁ 
ନିର୍ମଳା ତାର ବିରୋଧ କଲା । ଅନ୍ୟ ଅନେକେ ତାହା ଭଲ ଭାବରେ ପଢ଼ିବାର ସମୟ ପାଇ 
ନଥୁଲେ । ଏମିତି ଭାବରେ ତାହାର ଆଲୋଚନା ଅଧାପନ୍ତରିଆ ହେଇ ରହିଲା । 

ଜଳଗାଓରୁ ଫେରିବା ବାଟରେ ବିନୋବାଙ୍କ ସହିତ କଥାବାର୍ରା ପାଇଁ ବଙ୍ଗସାହେବ, 
ରାମମୁର୍ରି, ଜଗନ୍ନାଥନ୍‌ୟ ଯଶପାଲ ମିତ୍ତଲ, ନିର୍ମଳା ଓ ମୁଁ ପଓନାର ଗଲୁ । ସତ୍ୟବ୍ରତ ବି 
ଥୁଲେ । ସର୍ବ ସେବା ସଂଘର ସବୁ ବୈଠକର ବିବରଣୀ, ଆଲୋଚନାରେ ପ୍ରତୋକଙ୍କର ବକ୍ତବ୍ଯର 
ସାରାଂଶ ନିର୍ମଳା ବିନୋବାଙ୍କୁ ଲେଖ୍ର କରିଦିଏ । ଏଥରର ବିବରଣୀ ବିନୋବା ଆମମାନଙ୍କୁ 
ଭେଟିବା ପୂର୍ବରୁ ଦେଖ୍‌ ଯାଇଥୁଲେ ଓ ସେଥୁରୁ ଆମର ମିଞ୍ଜାସର ଅବସ୍ତା ଜାଣିପାରିଥୁଲେ । 
ତେଣୁ ଟିକିଏ ସାଉଭଳେଇବା ଢଙ୍ଗରେ କଥାବାର୍ଭା ଆରମ୍ଭ କଲେ । ପ୍ରଥମେ ଭାରତର ଏକତାର 
ଗୁରୁତ୍ବ ବୁଝାଇ ବସିଲେ ଓ କହିଲେ ଯେ, ଭାରତ ହଜାରେ ବର୍ଷ ପରେ ପୁଣି ଏକ ହେଇଛି । 
ତା'ର ଏ ଏକତାରେ କୌଣସି ଆଞ୍ଚ ଆଣିବା ଉଚିତ ନୁହେଁ | ତା” ପରେ ତାଙ୍କର “ ଏ.ବି.ସି. 
ତ୍ରିକୋଣ"”ର କଳନା ଦୋହରେଇଲେ | ଏ. ବି.ସି. ଅର୍ଥ ଆଫଗାନିସ୍ତାନ, ବର୍ମା ଓ ସିଲୋନ | ଏ 
ତିନି ଦେଶ ମଝିରେ ଥୁବା ସବୁ ଦେଶ ଭିତରେ ଏକତା ଆଣିବା ଓ ଏକ ମହାସଂଘ ଗଢ଼ିବା 
ଆବଶ୍ୟକ ବୋଲି ବିନୋବା କହିଥାନ୍ତି | ଏବେ ସେ କହିଲେ ଯେ, ଏ ଉପମହାଦେଶରେ ଖାନ୍ରି 
ଆଣିବା ଓ ଏ.ବି.ସି. ଚ୍ରିକୋଣର କଳନା ପୂରା କରିବା ଇନ୍ଦିରାର ' ମିଶନ' | ତେଣୁ ଦୂନିଆରେ 
ଭାରତ ସରକାରର ପ୍ରତିଷ୍ଠାରେ ଯେଉଁଥୁରେ ଆଞ୍ଚ ଆସିବ ସେପରି କାର୍ଯ୍ୟ କରାଯିବା ଉଚିତ୍‌ 
ନୁହେଁ । କୌଣସି ରାଜ୍ୟରେ ସରକାରଙ୍କୁ ଗାଦିଚ୍ୟୁତ କରିବାପାଇଁ ମଧ୍ଯ ଉଦ୍ୟମ ହେବା ଉଚିତ୍‌ 
ନୁହେଁ । 

ଏହା ଭିତରେ ସେ ଇନ୍ଦିରାର ବି ଟିକିଏ ଭାଉ କମେଇବା ପାଇଁ କହିଲେ “ ମତେ 
ନିର୍ମଳା କହୁଥୁଲା ଯେ, ଇନ୍ଦିରା ସାକ୍ଷାତ୍‌ ଜଗଦମ୍ବା | ମୁଁ କହିଲି _ ସେପରି କହିବା ଠିକ୍‌ ନୁହେଁ | 
ସେ ଆଖର ରାଜନୀତିବାଲା । ରାଜନୀତି ଛାଡ଼ି ଦେଶ ସେବା କରିବାକୁ ବାହାରିବ ତ ତା'ର 


କସ୍ତୁରୀ ମୂଗ ସମ ଞ୍ଚା ୪୦୧ 


ପ୍ରକୃତ କଦର ଜଣାପଡ଼ିବ । ରାଜନୀତିବାଲାଙ୍କୁ ଦୁନିଆ କେତେଦିନ ମନେ ରଖୁବ ? କବୀର, 
ଜ୍ଞାନଦେବ ଆଦିଙ୍କର ଦେହୀନ୍ତ ହେବାରେ ତ ଚାରି ଶହ ବର୍ଷ ହେଇଗଲାଣି । ଏବେ ବି ଲୋକେ 
ତାଙ୍କୁ ମନେ ରଖୁଛନ୍ତି । ଇନ୍ଦିରାକୁ ଏତେ ଦିନ ମନେ ରଖୁବେ ? ଜୟପ୍ରକାଶଙ୍କୁ ଲୋକେ 
ଚାରିଶହ ବର୍ଷପରେ ମନେ ପକାଇବେ ?” 

ଏହା ମଧ୍ଯରେ ସେ ଭଜ୍ଜିର ମହିମା ମଧ୍ଯ ବର୍ଣ୍ଣନା କଲେ । ତାଙ୍କୁ ମହାରାଷ୍କର କେଉଁ ଏକ 
ଧର୍ମ ମଣ୍ଡଳୀ ସନ୍ଗ୍‌ ତାଲିକାଭୁକ୍ତ କରିଛନ୍ତି । ମହାବୀର ଜୟନ୍ତୀ ଉପଲକ୍ଷ୍ୟରେ ଜୈନ ସାଧୁମାନେ 
ତାଙ୍କର ପରାମର୍ଶ ନେଉଛନ୍ତି, ଅତଏବ ଆମ ପାଇଁ ସବୁ ଆଡୁ ଅନୁକୂଳତା ବଢ଼ିଯାଇଛି ବୋଲି 
ବୁଝାଇଲେ ଓ ସର୍ବ ସେବା ସଂଘ ସଂସ୍ଫ୍ାକୁ ହଜାର ବର୍ଷ କାଏମ ରଖ୍ବାକୁ ହେଲେ ଆଧ୍ୟାତ୍ନିକ 
ସ୍ତରରେ କାମ କରିବାକୁ ହେବ, ଏହିଭଳି ବହୁତ କଥା ବୁଝାଇଲେ । 

ଗୁଜରାତର ଛାତ୍ରମାନେ ମନ୍ତ୍ରୀମଣ୍ଡଳର ଇସ୍ତଫା ପାଇଁ ଯେଉଁ ଦାବି କରିଥୁଲେ ସେ 
ବିଷୟରେ ଜେ.-ଯପି. ସେମାନଙ୍ୁ ଓଲଟା ପଚାରିଥୁଲେ ଯେ, ମ ମନ୍ତୀମଣ୍ଡଳ ଭାଜ୍ଜିବା ପରେ ପୁଣି 
କ'ଣ ହେବ ସେ ବିଷୟରେ ସେମାନଙ୍କର କି ପରିକହନା ଅଛି ? ପୁଣି ତ ଏ ମନ୍ତ୍ରୀମଣ୍ଡଳ ପରି 
ଆଉ ଏକ ମନ୍ତ୍ରୀମଣ୍ଡଳ ଆସିବ ଓ ସବୁ ଯେମିତିଚାଲିଥୁଲା ସେମିତି ଚାଲିବ । ବିହାରରେ ମଧ୍ଧ 
ମନ୍ତ୍ରୀମଣ୍ଡଳର ଇସ୍ତ ଫା ଦାବି କରିବା ପାଇଁ ଛାତ୍ରମାନଙ୍କର ପ୍ରସ୍ତାବକୁ ସେ ସମର୍ଥନ କରୁନଥାନ୍ତି । 
ମନ୍ତ୍ରୀମଣ୍ଡଳ ଇସ୍ତଫା ଦେଲେ କ'ଣ ହେବ, ନାଗନାଥ ଯିବେ, ସାପନାଥ ଆସିବେ ବୋଲି ସେ 
ଏକ ସାଧାରଣ ସଭାରେ କହିଥାନ୍ତି । ପଓନାରରୁ ଜେ.ପି.ଙ୍କ ସହିତ ଟେଲିଫୋନ୍‌ରେ ସିଛ୍ଧରାଜଜୀ 
କଥାବାର୍ତା କରିଥୁଲେ ଓ ସେତେବେଳେ ମଧ୍ଯ ଜେ.ପି. କହିଲେ ଯେ, ସେ ଏକ ବିବୃତି କାଗଜକୁ 
ଦେଇଛନ୍ତି, ଯେଉଁଥୁରେ ଏଇ ମତ ମଧ୍ଯ ବ୍ୟକ୍ତ କରିଛନ୍ତି । 

ଆମମାନଙ୍କର ମଧ୍ଯ ଏ ମନ୍ତ୍ରୀମଣ୍ଡଳ ଭଙ୍ଗାଭଙ୍ଗି ବ୍ୟାପାରରେ କୌଣସି ସ୍ମୃହା ନଥାଏ । 
ତେଣୁ ଆମେମାନେ ବେଶ୍‌ ସ୍ପଷ୍ଟ ଭାବରେ କହିଲୁ ଯେ, ଆମର ମନ୍ତ୍ରୀମଣ୍ଡଳ ଭାଙ୍ଗିବା ଖେଳରେ 
କୌଣସି ରୁଚି ନାହିଁ । ଅବଶ୍ୟ ନିର୍ମଳା ଆମ ଭିତରେ ନଥାଏ । ସେ ତାଂର ସ୍ତବତନ୍ତ୍ର ଭୂମିକାରେ 
ରହିଥାଏ । ଆମେ କହିଲୁ ଯେ, ଆମେ ଜନତାର ସମସ୍ୟା ନେଇ ଆନ୍ଦୋଳନ କରିବାକୁ 
ଚାହୁଁ, । ରାମମୂର୍ରି ଏ ଭଳିବିଭିନ୍ନ ସମସ୍ୟାଗୁଡ଼ିକୁ ଏକ ଦୂଇ ତିନି କରି ଲେଖ୍ସ ପକେଇ ପ୍ରତ୍ୟେକ 
ଉପରେ ବିନୋବାଙ୍କ ମତ ଚାହିଲେ । ଏଥ୍‌ରେ ନିମ୍ନ ବିଷୟଗୁଡ଼ିକ ଥୁଲା । (୧) ବେଦଖଲୀ 
ଆଦି ଜମିବାଡ଼ି ସଂକ୍ରାନ୍ତ ସମତ୍ସ୍ୟା, ( ୨ ) ସାହୁକାରମାନଙ୍କର ସୁଧଖୋରୀ, (୩) ବେପାରୀଙ୍କର 
କଳାବଜାର ଓ ମୂଲ୍ୟବୂଵି, (୪) ବିଧାନସଭା ଓ ଲୋକସଭାର ସଦସ୍ୟ ଲୋକକୁ ପ୍ରତିଶ୍ରୁତି 
ଦେଇ ତାହା ପାଳନ ନକରିବା, ( ୫) ନିର୍ବାଚନରେ ବୁଥ୍‌ ଦଖଲ ଆଦି ଦୁର୍ନୀତି, (୬) ସରକାରୀ 
କର୍ମଚାରୀମାନଙ୍କର ଦୁର୍ନୀତି ଓ ( ୭ ) ଶିକ୍ଷାରେ ଆମୂଳ ପରିବର୍ଭଉନର ଆବଶ୍ୟକତା । 

ବିନୋବା ଏ ସବୁର ଜବାବ ମଧ୍ଯ ଗୋଟି ଗୋଟି କରି ' ହଂ ରେ ଦେଲେ | ସରକାରୀ 
କର୍ମଚାରୀ ଲାଞ୍ଚ ନେଲେ ତାକୁ ପିଟ ଓ ବୁଥ୍‌ ଦଖଲ କରୁଥୁବା ଲୋକଙ୍କୁ ମଧ୍ଯ ଧରି ପିଟ ବୋଲି ବି 
ଜୋର ଦେଇ କହିଲେ । ମାତ୍ର ମନ୍ତ୍ରୀମଣ୍ଡଳ ଭାଙ୍ଗିବା ଚେଷ୍ଟା ନ ହେବା ଉଚିତ୍‌ ବୋଲି ପୁଣି 
ତାଗିଦ କଲେ 
୪୦୨ ଛ୍ଞା କସ୍ତୂରୀ ମୂଗ ସମ 


ଏତକରେତ ଆମେ ଖୁବ୍‌ ସନ୍ତୁଷ୍ଟ ହେଲୁ । ଏ ସବୁ ବିଷୟ ରିତରେ ବିହାର ଆନ୍ଦୋଳନରେ 
ସବୁଗୁଡ଼ିକ ଲକ୍ଷ ଆସି ଯାଉଥଲା । ଆଲୋଚନା ଭିତରେ “ ଆନ୍ଦୋଳନ” ଶବ୍ଦ ବ୍ୟବହାରର 
ବିରୋଧ ମଧ୍ଯ ଭାଙ୍ଗିଯାଇଥୁଲା । ଏ ସବୁ ସାଙ୍ଗରେ ନନ୍ଦିନୀଙ୍କର ତାର ଓ ତାର ଜବାବର ପ୍ରଶ୍ନ 
ମଧ୍ଯ ଉଠାଯାଇଥୁଲା । ଜଗନ୍ନାଥନ୍‌ ଖୁବ୍‌ ଦୁଃଖ୍ଵତ ହେଇ ମନ୍ତବ୍ୟ କଲେ ଯେ, ଏ ଜବାବଟା 
[//୦5। (40-\/ମଠାଠଞ ||୧©” __ ' ଅତି ଅଣ- ବିନୋବା କାର୍ଯ୍ୟ” ହେଲା | ଆପଣଙ୍କୁ ସେ 
ପରାମର୍ଶ ମାଗିଲେ ତ ଆପଣ ଆପଣଙ୍କର ଲାଖି ପରାମର୍ଶ ଦେଇଥାନ୍ତେ । ମୁଁ ଜଣାଇଲି ଯେ, 
ଓଡ଼ିଶାରେ ଏଭଳି କୌଣୟ୍ତ ଅସ୍ଵାଭାବିକ ପରିସ୍ଥିତି ଉପୁଜିବାର ଆଦୌ ଜଣା ନାହିଁ । ବିଧାନସଭା 
ବୈଠକ ଆରମ୍ଭରେ ଯାହା କିଛି ଗଣ୍ଡଗୋଳ ହେଇଥିଲା ମାତ୍ର । ଧନୀ ଲୋକମାନେ ଗରିବଙ୍କ 
ଉପରେ ସବୁଦିନ ପରି ଶୋଷଣ ଓ ଦମନ ଚଳାଇଛନ୍ତି । ସେଥୁରେ ବି କିଛି ନୂତନତ୍ଵ ନାହିଁ । 

ଆମମାନଙ୍କର କଥା ଶୁଣିସାରି ବିନୋବା ସଫେଇ ଦେଲେ ଯେ, ଯାହାର ଯାହା ଧର୍ମ 
ତା'ର ପ୍ରଶ୍ନର ଉରର ସେ ସେହି ଅନୁସାରେ ଦିଅନ୍ତି । ଶାନ୍ତି ସେନା ପ୍ରଶ୍ନ ପଚାରିଲେ ଗୋଟାଏ 
ପ୍ରକାର ଜବାବ ପାଇବେ ଓ ମନ୍ତ୍ରୀ ପଚାରିଲେ ଆଉ ପ୍ରକାରେ । ଶାନ୍ତି ସେନାର କାମ ଅଶାନ୍ତିର 
ଅହିଂସା ପ୍ରତିକାର କରିବା ଓ ମନ୍ତ୍ରୀଙ୍କ ଧର୍ମ ଶାସନ କରିବା । ଏ ଉତ୍ତରରେ ଆମମାନଙ୍କର 
କାହାରି ମନଃପୂତ ହେଲାନାହିଁ । ଶାସନ ଅର୍ଥ କେବଳ ଠେଙ୍ଗାର ବ୍ୟବହାର ନୁହେଁ, ବୁଝି ଓ 
ବୁଝାମଣାର ବ୍ୟବହାର ଓ ନିଜର ଦୋଷତ୍ତୁଟିର ସଂଶୋଧନ ମଧ୍ଯ ଶାସନ ଦାୟିତ୍ବରେ ଥୁବା 
ଲୋକର ଧର୍ମ ଭିତରେ ଆସେ । ଯାହା ହେଉ ଏ ବିଷୟରେ ଆଉ ବେଶୀ କିଛି କରିବାର 
ନଥ୍ଲା । ତେଣୁ ଆମେ ଏ ପ୍ରଶ୍ନକୁ ଏତିକିରେ ଛାଡ଼ିଦେଲୁ । 

ଇତିମଧ୍ଯରେ ଆଉ ଏକ ପରିସ୍ଥିତି ଉପୁଜିଲା । ଦ୍ବିତୀୟ ଦିନ ଖବର କାଗଜରେ ଦେଖୁଁଲୁ 
ଯେ, ଇନ୍ଦିରା ଗାନ୍ଧୀ ଭୁବନେଶ୍ଵରରେ ଏକ ବଲ୍ତୁତାରେ ଅଭିଯୋଗ କରିଛନ୍ତି ଯେ, ସର୍ବୋଦୟବାଲା 
ରାଜନୀତି କରୁଛନ୍ତି, ଗ୍ରାମ ନିର୍ମାଣ ଆଦି କାମ ଆଉ କେତେବେଳେ କରିବେ ? ଓ ଏକଥା ବି 
କହିଛନ୍ତି ଯେ, ବିନୋବା ସେଥୁପାଇଁ ଚିନ୍ତିତ ଓ ସେମାନଙ୍କୁ ସେ ନିବର୍ଭେଇବାକୁ ଚେଷ୍ଟା କରୁଛନ୍ତି, 
ଯଦିଓ ତାଙ୍କର ନାମ ଏ ପରିପ୍ରେକ୍ଷୀରେ ସିଧା ବ୍ୟବହାର କରିନାହାନ୍ତି । 

ଏ ଖବର ପଢ଼ି ଆମେ ସମସ୍ତେ ଦୁଃଖୂତ ଓ ଉତ୍ତେଜିତ ହେଲୁ । ଇନ୍ଦିରାଙ୍କର ତ କମ୍‌ 
ସାହାସ ନୁହେଁ । ବିନୋବା ନୀ ଧରି ଜୟପ୍ରକାଶଙ୍କୁ ବାଡ଼େଇବା ଚେଷ୍ଟା | ଆମ ଦଳଟା ଆମେ 
ବସି ସ୍ଫ୍ରିର କଲୁ' ଯେ, ଏହାର ଏକ ପ୍ରତିବାଦ ଦେବାପାଇଁ ବିନୋବାଙ୍କୁ ଅନୁରୋଧ କରାଯିବ । 
ଆଲୋଚନା ବେଳେ ସେ ବ୍ରହ୍ନଚର୍ଯ୍ୟ, ନଗରଲିପି ଆଦି ଅନ୍ୟ କଥା ଉଠେଇ ଦିଅନ୍ତି ଓ ଆଲୋଚନା 
ମୂଳଧାରା ଛାଡ଼ି ସେଇ ବାଟରେ ଚାଲିଯାଏ । ତେଣୁ ସମସ୍ତେ ଠିକ୍‌ କଲୁ ଯେ, ସେଭଳି ଅନ୍ୟ 
ବିଷୟ ମଝିରେ ଉଠିଲେ ତାକୁ ଧରି ଅଧ୍ଵକ ଆଲୋଚନା ଚଳାଯିବ ନାହିଁ, ଏ ଗୋଟିଏ ବିଷୟରେ 
ନିଷ୍ପତି ନ ହେବାଯାଏ । 


କସ୍ତୁରୀ ମୂଗ ସମ ଞ୍ଞା ୪୦୩ 


ବୈଠକରେ ଆମେ ଏକଥା ଉଠାଇବାରୁ ତାଙ୍କର ପ୍ରଥମ ଜବାବ ହେଲା ଯେ ¬ ଖରାପ 
କ'ଣ କହିଛି ? ଖୁବ୍‌ କୂଶଳତାର ସହିତ କହିଛି । କେ.ପି.କର ` ନୀ ସିଧା ଧରି ନାହିଁ । ଚା' 
ପରେ କିଛି ଆଲୋଚନା ଚାଲିଲା, ମାତ୍ର ଇନ୍ଦିରାଙ୍କର ବଲ୍ତବ୍ୟର କୌଣସି ପ୍ରତିବାଦ ଦେବାରେ 
ମନୋଭାବ ତାଙ୍କର ଥଵବାପରି ଜଣାପଡ଼ିଲା ନାହିଁ । ଏହାପରେ ଆମେ ତାଙ୍କୁ ଗୋଟିଏ ଲମ୍ବା 
ଲେଖାରେ ସର୍ବୋଦୟ ଆନ୍ଦୋଳନରେ ଜେ.ପି. ଓ ବିନୋବା ଉଭୟଙ୍କର ମହାନ ଭୂମିକା, କେ.ପି.ଙ୍କ 
ପ୍ରତି ଇନ୍ଦିରାଙ୍କର ପ୍ରତିକୂଳ ଭାବ, ସର୍ବୋଦୟ ଆନ୍ଦୋଳନରେ ଭେଦ ସୃଷ୍ଟି କରିବା ଇନ୍ଦିରାଙ୍କର 
ଚେଷ୍ଟାର ଉଦାହରଣ ଆଦି ବିଷୟର ଉଲ୍ଲେଖ କରି ବିନୋବାଙ୍କୁ ଏ ସବୁ ପ୍ରତି. ଅଭିହିତ ରହିବା 
ପାଇଁ ଅନୁରୋଧ କଲୁଁ । 

ଏହାପରେ ଯେତେବେଳେ ଆମେ ତାଙ୍କୁ ରେଟିଲୁ ସେ ପ୍ରଥମେ ଆମକୁ ଜଣ ଜଣ କରି 
ଖୁସି କରିବା ଚେଷ୍ଟା କଲେ; “ ଗନ୍ନାଥନ୍‌, ତେମେ ମନ୍ଦିରଜମି ନେଇ ଅନଶନ କରିବା କଥା 
ବିଚାରୁଥୁଲ ପରା ? ତେମେ ତାହା କରିପାର । ରାମମୂର୍ରି ! ତେମେ ଭୂମିହୀନଙ୍କ କଥା ନେଇ 
ସତ୍ୟାଗ୍ରହ କରିବ ବୋଲି କହୁଥୁଲ ପରା ? ତେମେ ସତ୍ୟାଗ୍ରହ କରିପାର...... ଏଥର ସନ୍ତୋଷ 
ହେଲ ଚ ? ନା ଆଉ କ”ଣ ବାକୀ ରହିଲା ? ” ମାତ୍ର ଏ ପିଲା ଭଣ୍ଡେଇବା ଉଦ୍ୟମର କେହି 
କୌଣସି ଜବାବ ଦେଲେ ନାହିଁ । 

ତା' ପରେ କୌଣସି ଏକ ଗୁଜରାତୀ ପତ୍ରିକାରେ ବାହାରିଥ୍ବବା ଗୁଚ୍ଚରାତର ଗୌରବ 
ଗାନ କରିଥିବା ଏକ କବିତା ପଢ଼ି ସେ ଆମକୁ ଶୁଣାଇଲେ ଓ କହିଲେ ଯେ ଦେଶକୁ ଖଣ୍ଡ ଖଣ୍ଡ 
କରିବାର ଏହିପରି ମନୋଭାବ ଦେଖାଗଲାଣି । ଓଡ଼ିଶାରେ ବିରୋଧୀ ଦଳ ଦ୍ଵାରା “ ବନ୍ଦେ 
ଉତ୍କଳ ଜନନୀ” ଧ୍ଵନି ଦିଆହେଉଛି । ଡି.ଏମ୍‌.କେ ଦ୍ରାବିଡ଼ସ୍ଥାନ କଥା ଉଠାଉଛି ଇତ୍ୟାଦି । 
ବଙ୍ଗସାହେବ ଜବାବ ଦେଲେ ଯ଼େ, ସେଥୁରେ ସର୍ବ ସେବା ସଂଘ ବା ଜେ.ପି.ଙ୍କର କି ସମ୍ପର୍କ 
ଅଛି ? ସେମାନେ ତ ଏସବୁକୁ ସମର୍ଥନ କରୁନାହାନ୍ତି ? ସେଠୁ ବିନୋବା ଆରମ୍ଭ କଲେ - 
“ ସର୍ବୋଦୟବାଲା ରାଜନୀତିରେ ନାହାନ୍ତି ତ ଏ ହରମୋହନ- ମନମୋହନ ଝଗଡ଼ା କାହିକି ? 
ଗୁଜରାତରେ ନାରାୟଣ-କ 'ଣ କରୁଛି ? ସେତେବେଳକୁ ବିନୋବାଙ୍କର ବିଲକୂଲ ପକ୍ଷପାତ 
ଦୁଷ୍ଟ ଓ ପୂର୍ବଗ୍ରହଗ୍ରସ୍ତ କ ଥାବାର୍ଭାର ଢଙ୍ଗ ଦେଖ୍‌ ମୁଁ ଏକାବେଳକେ ସ୍ତମ୍ଭିତ ହେଇଗଲିଣି । ମୋର 
ଆଉ ଆଦୌ କଥା କହିବାର ଇଚ୍ଛା ହେଉ ନଥାଏ । ବଙ୍ଗସାହେବ ଜବାବ ଦେଲେ ଯେ, 
ହରମୋହନ ବାବୁ କଂଗ୍ରେସ ସମର୍ଥନରେ ରାଜନୀତି କରୁଛନ୍ତି । ଗୁଳରାତରେ ପ୍ରବୋଧ ଓ 
ହରିବଲ୍ଲଭ ରାଜନୀତି କରୁଛନ୍ତି । ସେମାନେ ମଧ୍ଯ ଇନ୍ଦିରାଙ୍କର ସମର୍ଥକ । ଏହା ଭିତରେ ପୁଣି 
ବିନୋବାଜୀ ମନ୍ତବ୍ୟ କଲେ ଯେ, ଓଡ଼ିଶାରେ ଆଦିବାସୀମାନଙ୍କ ଉପରେ ଅତ୍ୟାଚାର ହେଉଛି 
ବୋଲି ତ ମାଳତୀ ଦେବୀ କହୁଛନ୍ତି, କିନ୍ତୁ ତାହା ଯଦି ସତ ତେବେ ଆଦିବାସୀମାନେ କଂଗ୍ରେସକୁ 
ଭୋଟ ଦେଲେ କିପରି ? ଏଥୁରୁ ମୁଁ ବୁଝିଲି ଯେ, ଆମମାନଙ୍କ ବିଷୟରେ ଓ ଓଡ଼ିଶା ପରିସ୍ମିତି 


„= = 


ସମ୍ବନ୍ଧଗେ ତାଙ୍କୁ ବହୁତ କିଛି ମିଛ କଥା କୁହାହେଇଛି ଓ ସେ ସବୁକୁ ସେ ନିର୍ବିଚାରରେ ବିଶ୍ଵାସ 


୪୦୪॥୩ୌ କସମସ୍ତୂରୀ ମୂଗ ସମ 


କରି ଯାଇଛନ୍ତି । ଆମମାନଙ୍କ୍ଟପଚାରିବାର ସୌଜନ୍ୟ ବି ତାଙ୍କର ଖୂଆଲକୁ ଆସିନାହିଁ । ଏହା 
ଫଳରେ ମୋର ଆହୁରି ବେଶୀ ଦୁଃଖ ହେଲା । 

ସେ ଦିନର ଆଲୋଚନାର କ୍ରମିକ ସତି ମୋର ନାହିଁ, ସେତେବେଳେ ମୁଁ କୌଣସି 
ନୋଟ ନ ନେଇଥ୍‌ବାରୁ ସ୍ତିକୁ ଉଝାଳିବା ପାଇଁ କୌଣସି ସାହାଯ୍ୟ ନାହିଁ ଓ ତାହା ଛଡ଼ା ଏସବୁ 
ଲେଖୁଛି ଜେଲ୍‌ ଭିତରେ ବସି । ସେଥୁପାଇଁ ଆଲୋଚନାର ମୋଟାମୋଟି ଛାପ ଓ କେତେ 
ଗୁଡ଼ାଏ ମନରେ ଫୋଡ଼ି ଦେଲା ଭଳି କଥା ମନେ ରହିଯାଇଛି । ନିର୍ବାଚନରେ ଲାଞ୍ଚମିଛ କଥା 
ଉଠିଲା । ବିନୋବା କହିଲେ - “ ସେଥଵପାଇଁ ଜୁଡ଼ିସିୟାରୀ ଅଛି | କେଶ୍‌ କରୁନାହଁ କାହିଁକି ? ” 
ବଙ୍ଗସାହେବ ଉତ୍ତର ଦେଲେ - “ କେସ୍‌ର ଖରଚ ତ ବହୁତ ବେଶୀ ହେବ | ତାହା କିଏ 
ଦେବ ? ତା” ଛଡ଼ା ଏ ଦେଶର ଜୁଡ଼ିସିୟାରୀକୁ ତ କମିଟେଡ୍‌ କରିଦିଆ ହେଲାଣି (ଛଂଗ୍ରେସ 
ପକ୍ଷରୁକ୍ତ) ।” ଏଥୁରେ ବିନୋବା ଏକମତ କ୍ରୁଦ୍ଧ ସ୍ଵରରେ କହିଲେ - “' ଆପଣଙ୍କ ଯଦି ଏ 
ଦେଶ ଉପରେ ବିଶ୍ଵାସ ନାହିଁ ତେବେ ଏ ଦେଶ ଛାଡ଼ି ଚାଲିଯାଉ ନାହାନ୍ତି କାହିଁକି ? ” 

ତାଙ୍କର ଏ କଥାରେ ଉପସ୍ଥିତ ସମସ୍ତଙ୍କ ଭିତରେ ଗୋଟାଏ ବିକ୍ଷୁବ୍‌ଧ ସ୍ତ୍ର ବ୍‌ଧତା 
ବ୍ୟାପିଗଲା । କେହି ଆଉ କୌଣସି କଥା କହିଲେ ନାହିଁ, ବିନୋବା ନାନା କଥା କହିଚଲିଲେ ଓ 
ୟେ କଂଣ କହୁଛି, ସେ କ'ଣ କହୁଛି ଆଦି ପଚାରି ଲାଗିଲେ । ଶେଷକୁ ପଚାରିଲେ ମନମୋହନ 
କ'ଣ କହୁଛି ? ମୁଁ ଆଉ ସମ୍ଭାଳି ପାରିଲି ନାହିଁ । କାନ୍ଦି ଉଠିଲି । ବିନୋବା ଅପ୍ରସ୍ତୁତ ହେଇ 
କହିବାକୁ ଲାଗିଲେ - “' ସମତା ହରେଇବା ଠିକ୍‌ ନୁହେଁ, କ୍ଷୋଭ ହେବା ଠିକ୍‌ ନୁହେଁ- ” 
“ ରାମମୂର୍ଭି ମଧ୍ଯ ସମ୍ପୂର୍ଣ ଗମ୍ଭୀର ହେଇ ବସିଥାନ୍ତି, ଆଦୌ . କିଛି କହୁନଥାନ୍ତି । ସେ ସେଠୁ 
କହିଲେ - “'ଚାଲ, ଯିବା ¦ ଆଉ କଥାବାର୍ଭା କରି ଲାଭ ନାହିଁ |” 

ୟା” ପୁର୍ବରୁ ସେ ଆଲୋଚନା ପ୍ରସଙ୍ଗରେ ବିଶ୍ଵାସ ଉପରେ ଏକ ଲମ୍ବା ବକ୍ତା ଦେଇ 
କହିଥ୍ଵଲେ ଯେ, ତାଙ୍କର ଇନ୍ଦିରାଙ୍କ ଉପରେ ବିଶ୍ଵାସ ଅଛି । ବିଡ଼ଲାଜୀଙ୍କ ଉପରେ ବିଶ୍ଵାସ ଅଛି । 
ସେ ପ୍ରତିଦିନ ପୂଜାପାଠ: କରନ୍ତି । ତେଣୁ ତାଙ୍କ ଜାଣତରେ ତାଙ୍କର ବ୍ୟବସାୟରେ କୌଣସି 
ଦୁର୍ନୀତି ହେଉଥୁବ ବୋଲି ମୁଁ ବିଚାରେ ନାହିଁ । ଇତ୍ୟାଦି ଇତ୍ୟାଦି । ମୁଁ ଏହି ପ୍ରସଙ୍ଗରେ ମୋର 
ବିଚାର ବାଢ଼ିଥୁଲି ଯେ, ମଣିଷ ପ୍ରତି ବିଶ୍ଵାସ ରଖ୍ଵବା ଅର୍ଥ ତା'ର ପ୍ରକଟ ମତାମତ ଓ କାର୍ଯ୍ୟକଳାପରେ 
ଦେଖାଯାଇଥିବା ତ୍ରୁଟିର ସମାଲୋଚନା ଓ ବିରୋଧ ନ କରିବା ନୁହେଁ । ବିଶ୍ଵାସର ଅର୍ଥ ଯଦି ଏପରି 
କରାଯିବ ତେବେ ସର୍ବସାଧାରଣ ଜୀବନ ଅଚଳ ହେଇଯିବ । ବଙ୍ଗ ସାହେବ ଖୁବ୍‌ ବ୍ୟଥ୍ଵତ ସ୍ଵରରେ 
କହିଥ୍ୁଲେ ¬ “' ଆପଣଙ୍କର ସମସ୍ତଙ୍କ ଉପରେ ବିଶ୍ଵାସ ଅଛି । କେବଳ ଆମ ଉପରେ ନାହିଁ ।” 

ସେ ଦିନର ରାଚି ଖୁବ୍‌ ମାନସିକ ଟଣକ ଭିତରେ କଟିଲା । ନିର୍ମଳା ଆସି ବଟ୍ବସାହେବ 
ହେରିକାଙ୍କୁ କ'ଣ ସବୁ ବୁଝାଇବା ଚେଷ୍ଟା କରୁଥଲା । ବହୁତ କଡ଼ାକଡ଼ା କଥା ଶୁଣି ଫେରିଗଲା । 
ସେ ରାତିରେ ମୋର ଆଦୌ ନିଦ ହେଲା ନାହିଁ । କଣ କରାଯିବ କିଛି ବାଟ ଦିଶୁ ନଥାଏ । 
ଭୋର ଆଡ଼କୁ ଗୋଟାଏ କଥା ସୁଝିଲା ଯେ, ଏକ ଲିଖ୍ତ ପ୍ରତିବାଦ ବିବୃତି ନେଇ ବିନୋବାଙ୍କୁ 
ଦେଖୀଯାଉ ଓ ତାହାକୁ ସେ ସ୍ଵାକ୍ଷର କରିବା ପାଇଁ ଅନୁରୋଧ କରାଯାଉ । ପ'ର ଦିନ ସକାଳୁ 


କସ୍ତୁରୀ ମୂଗ ସମ ଜ୍ଚା ୪୦୫ 


ଏହି ସୂଚନା ଉପରେ ସମସ୍ତେ ବିଚାର କରି ସେହି ଅନୁସାରେ କରିବାର ସ୍ଥିର ହେଲା ଓ ଆମେ ଏ 
ପ୍ରତିବାଦ ବିବୃତି ଚିଠା କରି ନେଇ ବିନୋବାଙ୍କ ପାଖକୁ ଗଲୁ । ସେ ଆମକୁ ଆଶ୍ଵସ୍ତ କରିବା 
ପାଇଁ ଖୁବ୍‌ କୋମଳ ଭାବରେ କଥାବାର୍ରା ଆରମ୍ଭ କଲେ । ଜେ.ପି,ଙ୍କୁ ପ୍ରଶଂସା କରି କେତେକ 
କଥା କହିଲେ । ମନମୋହନ ମୋର ପୁଅ ଇନ, ତାର ପରିବାର ସହିତ ମୋର ସଂପର୍କ ଅତି 
ଘନିଷ୍ଠ ଆଦି କହି ମତେ ସାନ୍ତ୍ଵନା ଦେଲେ । ଏହାପରେ ଆମେ ସେହି ପ୍ରତିବାଦ କଥା ଉଠାଇଲୁ । 
ସେ କହିଲେ ଯେ, ସେ ସୁକ୍ଷ୍ମ ପ୍ରବେଶ ପରେ ଆଉ ବିବୃତି ଆଦି ଦେଉନାହାନ୍ତି । ନନ୍ଦିନୀଙ୍କୁ 
ଦିଆଯାଇଥୁବା ତାର କଥା ଦର୍ଶେଇବାରୁ ପୁଣି କହିଲେ ଯେ, ତାଙ୍କ ପକ୍ଷରୁ ଅନ୍ୟ କେହି ତାହା 
ଦେଇପାରେ । ଆମେ ଲେଖ୍ଵନେଇ ଯାଇଥୁବା ବିବୃତିଟି ତାଙ୍କୁ ଦିଆ ହେଲା । ସେ ସେଥୁରେ 
ସାମାନ୍ୟ ସଂଶୋଧନ କରିଦେଲେ ଓ ବଙ୍ଗସାହେବଙ୍କ ଦ୍ଵାରା ସର୍ବ ସେବା ସଂଘ ପକ୍ଷରୁ ତାହା 
କାଗଜକୁ ଦିଆହେଲା । ସେ ବିବୃତିରେ ଜେ.ପିଙ୍କ ସହିତ ବିନୋବାଙ୍କର ଅଧ୍କାଂଶ ବିଷୟରେ 
ମତୈକ୍ୟ ଅଛି ଓ ଜେ.ପି.ଙ୍କର ପ୍ରତି ଆସ୍ୁା ଅଛି ବୋଲି କୂହାଯାଇଥୁଲା | 

ପୂର୍ବରୁ ଆଲୋଚନା ପ୍ରସଙ୍ଗରୁ ଆହୁରି ଅନେକ କଥା ଉଠିଥୁଲା । ସେ ସବୁ ବିଷୟରେ 
ଆମର ମତାମତ ଆମେ ଗୋଟିଏ ଲମ୍ବା ବକ୍ତବ୍ୟ ଆକାରରେ ଲେଖ୍‌ ତାଙ୍କୁ ଦେଇଥୁଲୁ । ସେ 
ସବୁ ଉପରେ ସେ ନିକର ମନ୍ତବ୍ୟ ପୂର୍ବରୁ ଦେଇ ନଥୁଲେ । ଏ ବିବୃତି ପର୍ବ ସରିଲାପରେ ସେ 
କାଗଜକୁ ବାହାର କରି ତା' ଉପରେ ଦଫା ଦଫା କରି ମନ୍ତବ୍ୟ ପୂର୍ବରୁ ଦେଇ ନଥୁଲେ । ଏ 
ବିବୂତି ସର୍ବ ସରିଲାପରେ ସେ କାଗଜକୁ ବାହାର କରି ତା' ଉପରେ ଦଫା କରି ମନ୍ତବ୍ୟ 
ଦେଲେ । ଏ ସବୁ ମତାମତ ଯେ ଆମ ପକ୍ଷରେ ପୂରାପୂରି ଗ୍ରହଣୀୟ ଥୁଲା ତାହା ନୁହେଁ । ମାତ୍ର 
ଆମ ମତ ବିନୋବା ଜାଣିଲେ ଓ ଆମେ ତାଙ୍କ ମତ ଜାଣିଲୁ ଏତକ ଆଦାନ ପ୍ରଦାନରେ ସେ 
ସମୟରେ ଆମେ ସନ୍ତୁଷ୍ଟ ହେଲୁ । ବିନୋବା ଶେଷରେ ପଚାରିଲେ - “' କ'ଣ ସନ୍ତୋଷ ହେଲା ? 
ବଙ୍ଗସାହେବ କହିଲେ - ”' ହଁ ! ସାଢ଼େ ଷୋଳ ଅଣା !” 

ଏଇଥରର ଆଲୋଚନାରେ କଟକ ଉପନିର୍ବାଚନରେ କଂଗ୍ରେସ ପକ୍ଷରୁ କୋଡ଼ିଏ ତିରିଶ 
ଲକ୍ଷ ଟଙ୍କା ଖର୍ଚ୍ଚ ହେବାର କଥା ମଧ୍ଯ ଉଠିଥୁଲା । ସେ ପ୍ରସଙ୍ଗରେ ବିନୋବା କହି ଉଠିଲେ ଯେ 
ଟଙ୍କା ଖର୍ଚ୍ଚ ହେଲା ତ କ'ଣ ହେଲା ? ଯେ ଖର୍ଚ୍ଚ ନ କରିବ ସେ ତ ବୋକା | ନିର୍ବାଚନରେ 
ଟଙ୍କା ଖୁବ୍‌ ଖର୍ଚ୍ଚ କରିବା ଉଚିତ୍‌ । ତାଙ୍କର ଏ ଉକ୍ତିରେ ଆମେ ସମସ୍ତେ ବିସ୍କିତ ହେଇଥୁଲୁ ଓ 
ତାଙ୍କୁ ଏ ଟଙ୍କା ଖର୍ଚ୍ଚର ପ୍ରକୃତ ଉଦ୍ଦେଶ୍ୟ ଓ ରୂପ ବିଷୟରେ ବିସ୍ତୃତ ଭାବରେ ଲେଖୁ ଜଣାଇଥୁଲୁ | 
ଏହା ଲୋକଙ୍କୁ ଲାଞ୍ଚ ଦେବାପାଇଁ, ଭୋଟ କିଣିବା ପାଇଁ, ଲୋକଙ୍କୁ ଡରେଇ ଧମକେଇ ଭୋଟ 
ଦେବାରୁ ନିବୂତ୍ତ କରିବା ଓ ସେମାନଙ୍କ ନୀରେ ଜାଲ ଭୋଟ ଦେବା ପାଇଁ ଗୁଣ୍ଡାଙ୍କୁ ପୋଷିବାକୁ ଓ 
ଏହିପରି ସବୁ କାର୍ଯ୍ୟରେ ଖର୍ଚ୍ଚ କରାଯାଇଛି । ଲୋକଙ୍କର ନୈତିକତା ଓ ସତ୍‌ସାହସକୁ ଧ୍ଵଂସ 
କରିବା ହିଁ ଏହାର ଉଦ୍ଦେଶ୍ୟ ଓ ପରିଣାମ । କଥାଟା ତାଙ୍କ ମନରେ ରେଦିଥୁବା ପରି ମନେ 
ହେଲା ନାହିଁ । “ ଭୋଟରେ ଖୁବ୍‌ ଟଙ୍କା ଖର୍ଚ୍ଚ କରିବା ଉଚିତ୍‌'' ବୋଲି ସେ ତାହା ପରେ ପୁଣି 
ଥରେ କହିଥିବାର ମନେ ପଡ଼ୁଛି । 


୪୦୬॥ କସ୍ତୂରୀ ମୂଗ ସମ 


ବିହାର ଆନ୍ଦୋଳନ ଓ ଆମେ 


ବିହାର ଆନ୍ଦୋଳନ ସମ୍ବନ୍ଧରେ ବିଚାର କରିବା ପାଇଁ ଗୋଟିଏ ବୈଠକ ପାଟନାରେ 
ଏପ୍ରିଲ ୧୯ ଓ ୨୦, ୧୯ ୭ ୪ ତାରିଖରେ ସର୍ବ ସେବୀ ସଂଘ ପକ୍ଷରୁ ଡକା ହେଲା | ସେଥୁରେ 
ଦେଶର ସବୁ ଆଡୁ ପଚାଶ ଜଣ ଖଣ୍ଡେ କର୍ମୀ ଯୋଗଦେଇଥୁଲେ । ସେଠି ବିହାର ଆନ୍ଦୋଳନର 
ଆନୁପୂର୍ବିକ ପରିଚୟ ଦେବାକୁ ଯାଇ ରାମମୂର୍ଭି ଉଲ୍ଲେଖ କଲେ ଯେ, ପାଟନା ଗାନ୍ଧୀ ମଇଦାନ 
ସଭାରେ ଛାତ୍ରନେତାମାନେ କେବଳ ଶାସକଦଳ ନୁହେଁ ବିରୋଧୀ ଦଳମାନଙ୍କର ମଧ୍ୟ ତୀବ୍ର 
ସମାଲୋଚନା କରିଥୁଲେ ଓ କୌଣସି ଦଳ ପ୍ରତି ସେମାନଙ୍କର ଆସ୍ଥା ନାହିଁ ବୋଲି କହିଥ୍ବଲେ । 
କିନ୍ତୁ ଜେ.ପି. ତାଙ୍କର ବଲ୍ତୁତାରେ କଥାଟାକୁ ସାଉଳେଇବା ଚେଷ୍ଟା କଲେ ଓ ବିରୋଧୀ ଦଳମାନଙ୍କୁ 
ଏପରି କହିବା ଠିକ୍‌ ନୁହେଁ ବୋଲି ମତ ଦେଲେ । ନାରାୟଣ ମତ ଦେଲା ଯେ, ଆନ୍ଦୋଳନରେ 
ବିଦ୍ୟାର୍ଥୀ ପରିଷଦ, ଜନସଂଘ ଆଦି ବେଶୀ ସକ୍ରିୟ ହେବାରୁ ଏହା ଏକ ଦକ୍ଷିଣପଟ୍ଲୀ ଆନ୍ଦୋଳନ 
ବୋଲି ସମାଲୋଚନା କରିବାର ସୁଯୋଗ ମିଳୁଛି । ତେଣୁ ଆନ୍ଦୋଳନକୁ ଚରମପନ୍ଥୀ ରୂପ 
ଦେବା କଥା ଭାବିବାକୁ ହେବ । ମୁଁ ମଧ୍ଯ ନାରାୟଣ ଅନୁରୁପ ମତବ୍ୟକ୍ତ କଲି ଓ କେବଳ 
ଦୁର୍ନୀତି ବିରୋଧରେ ଆନ୍ଦୋଳନ କରିବାରେ ମୋର ଉଘସ୍ପାହ ନାହିଁ ବୋଲି କହିଲି । ଏ କଥାରେ 
ନାରାୟଣ ହେରିକା ଟିକିଏ ଉତ୍ତେଜିତ ହେଲେ । 

ଜେ.ପି. ତାଙ୍କର ଶେଷ ବଲ୍ୁତାରେ ସଂକେତ ଦେଲେ ଯେ, ସେ ଏପରି ଏକ ପଦକ୍ଷେପ 
ନେବାକୁ ଯାଉଛନ୍ତି ଯାହା ଆମମାନଙ୍କୁ ବିସ୍ଲୁତ କରି ଦେଇପାରେ । ଦିନେ ଦୁଇଦିନପରେ ସେ 
ମନ୍ତ୍ରୀମଣ୍ଡଳର ଇସ୍ତଫା ଓ ବିଧାନସଭା ଭଙ୍ଗ ଦାବୀ ଉଠେଇଥୁଲେ । ସେଠି ବୈଠକରେ ପ୍ରକାଶ 
ପାଇଥୁବା ବିଭିନ୍ନ ମତାମତ ଉପରେ ନିଜର ମତ ମଧ୍ଯ ଦେଲେ ଓ ଆନ୍ଦୋଳନକୁ ଚରମପନ୍ଥୀ 
ରୂପ ଦେବାର ସୂଚନାକୁ ଏ କଥା କହି ନାକଚ କରିଦେଲେ ଯେ, ବର୍ଭମାନ ଆଇଡ଼ିଓଲୋଜି ବା 
ମତବାଦର ଯୁଗ ଗଲାଣି । ବାମପନ୍ଥୀ ଓ ଦକ୍ଷିଣପଟ୍ଲୀ ଆଦି ସଂଜ୍ଞାର ଯୁଗ ଗଲାଣି । ତା'ପରେ 
ସେ ଟିକିଏ ଅଧୈର୍ଯ୍ୟ ହେଲାପରି କହିଲେ ଯେ, ଆପଣମାନେ ମୋତେ ସମର୍ଥନ କରନ୍ତୁ ବା ନ 
କରନ୍ତୁ, ଯାହାକରିବାକୁ ଚାହାନ୍ତି କରନ୍ତୁ, ମୁଁ ଯାହା ଠିକ୍‌ କରିଛି କରିବି | ଏ କଥାଟା ଆମଭିତରୁ 
ଅନେକଙ୍କୁ ଭଲ ଲାଗିଲା ନାହିଁ । ସେଠି ତ ସମସ୍ତେ ତାଙ୍କୁ ସମର୍ଥନ କରୁଥ୍ଲୁ । ବିରୋଧ ଦୃଷ୍ଟିରୁ 
ସମାଲୋଚନା କେହି କରି ନଥ୍ବଲେ । 

ଆଇଡଓଲୋଜୀ ନିରର୍ଥକ ହେଇଗଲାଣି ଏ କଥାଟା ମୁଁ ଗ୍ରହଣ କରିପାରିଲି ନାହିଁ । 
ଏବିଷୟରେ ମୁଁ ପରେ ତାଙ୍କୁ ଚିଠି ଲେଖୁଥଵଲି । ସେଥ୍ବରେ ମୁଁ ଦର୍ଶେଇଥୁବଲି ଯେ, ଦଳମାନଙ୍କର 
ଦକ୍ଷିଣପନ୍ଜୀ, ବାମପନ୍ଦୀ ଆଦି ଲେବେଲ ନିରର୍ଥକ ହେଇଯାଇଛି ସତ, କିନୁ ଯେଉଁସବୁ ପ୍ରଶ୍ନ ଓ 
ଲକ୍ଷ୍ୟ ନେଇ ଏ ସବୁ ମତବାଦର ଉଦ୍‌ଭବ ହେଇଥୁଲା, ସେ ସବୁ ପ୍ରଶ୍ନ କାଏମ ରହିଛି ଓ 
ଯେକୌଣସି ଆନ୍ଦୋଳନକୁ ସେ ବିଷୟରେ ଆପଣାର ଆରିମୁଖ୍ୟ ଅବଶ୍ୟ ନିଶ୍ଚିତ କରିବାକୁ ହେବ । 


କସ୍ତୁରୀ ମୂଗ ସମ ଞ୩୍ଞୀ ୪୦୭ 


ଏ ବୈଠକର ତିନି ଚାରିଦିନ ପରେ ଜେ.ପି ଙ୍କର ପ୍ରୋଷ୍ଟେଟ ଗ୍ରନ୍ଦିର ଅସ୍ଫରୋପଚାର 
ପାଇଁ ଧ୍ଵଲ୍ଲେର ଯିବାର ଥଲା । ସେ ତାଙ୍କ ଅନୁପସ୍ଥିତିରେ କାମ ଚଳାଇବା ପାଇଁ ଚାରିଜଣଙ୍କର 
ଏକ ମଣ୍ଡଳୀ ନିଯୁଚ୍ଛି କରିବା କଥା ଘୋଷଣା କଲେ । ରାମମୂୁର୍ଭିଜୀ, ନାରାୟଣ, ବିହାର ପ୍ରାଦେଶିକ 
ସର୍ବୋଦୟ ମଣ୍ଡଳର ଅଧ୍ଯକ୍ଷ ତ୍ରିପୁରାରୀ ଶରଣ ଓ ମୁଁ ସେଥ୍ବରେ ରହିଲୁ । ସେ ପର୍ଯ୍ୟନ୍ତ ମୁଁ 
ଜେ.ପି.ଙ୍କ ବିରୋଧରେ ଇଦନ୍ିରାଙ୍କର ଚକ୍ରାନ୍ତ ଓ ତାଙ୍କର ଉଦ୍ଦେଶ୍ୟମୂଳକ ସମାଲୋଚନାର ବିରୋଧ 
କଲେ ମଧ୍ଯ ଜେ.ପି.ଙ୍କର “ଚିନ୍ତାଧାରା ସହିତ ଏକମତ ହେଇ ନଥାଏ । ତାଙ୍କର ବିଚାରର 
ସମାଲୋଚକର ଭୁମିକା ହିଁ ମୋର ଥାଏ । ଏହା ପୂର୍ବରୁ କେ.ପି. ଓ ବିନୋବା ଉଚୟଙ୍କର 
ଆଜିମୁଖ୍ୟକୁ ମୁଁ ସମାଲୋଚନା ଦୃଷ୍ତିରେ ଦେଖୁଥାଏ ଓ ଏ ଦୁହିଙ୍କର ବିଚାରକୁ ସୁଧାରି ଗୋଟାଏ 
ସର୍ବସମ୍ମତ ତୃତୀୟ ପନ୍ଛାରେ ପକେଇବା ପାଇଁ ଆମେ ଚେଷ୍ଟା କରିବା ଉଟିତ ବୋଲି ବିଚାରୁଥାଏ । 
ପଓନାରରେ ବିବୋବାଙ୍କର ପକ୍ଷପାତଦୂଷ୍ଟ ମନୋଭାବ ଦେଖ୍ଧ ମୋର ଖୁବ୍‌ ନିରାଶା ହେଇଥୁଲା । 
ତଥାପି ଜେ.ପି. ଙ୍କର ଷୋଳ ଅଣା ସମର୍ଥକ ମୁଁ ହେଇ ନଥୁଲି | ସେଥୁପାଇଁ ମତେ ଏ ପରିଚାଳକ 
ମଣ୍ଡଳୀରେ ରଖାଯିବାରେ ମୁଁ ଟିକିଏ ବିସ୍ଥିତ ହିଁ ହେଇଥୁଲି । 

ଏହାପରେ ମୁଁ ଦୁଇ ଖେପରେ ପାଟନାରେ ପନ୍ଦର ଦିନ ରହିଥଲି । ପ୍ରଥମଥର ପହଞ୍ଚୁବାର 
ଦୁଇ ଘଣ୍ଟା ଭିତରେ ଯେ, ଆସି ମତେ ପ୍ରଥମେ ଭେଟିଲେ ଓ ଆନ୍ଦୋଳନର ପରିସ୍ମ୍ନିତି ଓ ଗତିବିଧ୍‌ 
ବିଷୟରେ ସବୁକଥା ଜଣେଇଲେ ସେ ହେଲେ ରାଷ୍ଟ୍ରୀୟ ସ୍ବୟଂସେବକ ସଂଘର ସଂଗଠକ 
ଗୋବିନ୍ଦଚାରୀ । ଏ ମହାଶୟ ଦକ୍ଷିଣର ଲୋକ । ବନାରସ ହିନ୍ଦୁ ବିଶ୍ଵବିଦ୍ୟାଳୟରେ ଅଧ୍ୟାପକ 
ଥୁଲେ । ସେ କାମ ଛାଡ଼ି ଦେଇ ପୂରା ସମୟ ଦେଇ କେତେ ବର୍ଷ ହେଲା ରାଷ୍ଟ୍ରୀୟ ସ୍ବୟଂସେବକ 
ସଂଘର କାମରେ ଲାଗିଛନ୍ତି । ସେ ମତେ ଆନ୍ଦୋଳନରେ ବିଦ୍ୟାର୍ଥୀ ପରିଷଦ, ତରୁଣ ଶାନ୍ତ 
ସେନା ଓ ଅନ୍ୟାନ୍ୟ ଛାତ୍ର ସଂଗଠନର ଭୂମିକା ବିଷୟରେ ନିଜର ବିଶ୍ଳେଷଣ ଦେଲେ । ରା.ସ୍ଟ 
ସଂଘ ବିଷୟରେ ସେ କହିଲେ ଯେ, ଏ ସଂସ୍ତା ଏ ଆନ୍ଦୋଳନରେ ରୁଚି ରଖେ ନାହିଁ । ସେ 
ସଂଘର ବିଶ୍ଵାସ ଯେ, ପ୍ରଥମେ କ୍ୟାଡ଼ର ତିଆରି କରି ତା'ପରେ ଯାହା ହେଲେ କରିବାକୁ 
ହେବ । ତରୁଣ ଶାନ୍ତି ସେନାରେ ଖୁବ୍‌ ଭଲ ଲୋକ ଅଛନ୍ତି, କିନ୍ତୁ ତାଂର ସଦସ୍ୟ ସଂଖ୍ୟା ବହୁତ 
କମ୍‌, ବିଦ୍ୟାର୍ଥୀ ପରିଷଦ ଭଲ ସଂଗଠନ ଓ ସବୁଠି ଶାଖା ଅଛି ଇତ୍ୟାଦି । ତାଙ୍କ କଥାରୁ ମୁଁ 
ବୁଝିନେଲି ଯେ, ସେ ମତେ ଜନସଂଘ ଓ ବିଦ୍ୟାର୍ଥୀ ପରିଷଦର ଗୁରୁତ୍ବ ହୃଦୟଙ୍ଗମ କରାଇବା 
ଚେଷ୍ଟାରେ ଅଛନ୍ତି । ଏ ଖୁବ୍‌ ବିଚକ୍ଷଣ ଓ ବୁଵିମାନ ବ୍ୟକ୍ତି ବୋଲି ମୋର ଧାରଣା ହେଲା । 

ବିହାରରେ ଥିବାବେଳେ ମୁଁ ପ୍ରାୟ ପୂରା ସମୟ ପାଟନାରେ ହିଁ ରହିଥୁଲି | ରାମମୂର୍ରି 
ତାହା ଚାହିଥୁଲେ । କେବଳ ଦିନେ ବିହାର ଶରିଫରେ ଏକ ସାଧାରଣ ସଭା ପାଇଁ ଯାଇଥିଲି । 
ପାଟନାରେ ମହିଳା ଚର୍ଖା ସମିତିରେ ଜେ.ପି.ଙ୍କର ରହିବା ପରେ ପ୍ରତିଦିନ ସକାଳ ଆଠଟାରେ 
ଆମର ବୈଠକ ବସୁଥିଲା । ପାଟନାର ଅନ୍ୟ ମୁଖ୍ୟ କର୍ମୀ ସବୁ ମଧ୍ଯ ସେଥୁରେ ଯୋଗଦିଅଡ୍ି । 
ଘଣ୍ଟାଏ ଦୂଇଘଣ୍ଟା ଆନ୍ଦୋଳନର ଗତିବିଧ୍ଵ ଓ ସମସ୍ୟା ବିଷୟରେ ଆଲୋଚନା ଚାଲି ଆଗକୁ କ'ଣ 


୪୦୮୩ କସ୍ତୂରୀ ମୂଗ ସମ 


କରାଯିବ ତାହା ସ୍ପିର ହୁଏ । ଏହା ଭିତରେ ଲକ୍ଷ୍ୟ କଲୁ ଯେ, ବିଦ୍ୟାର୍ଥୀ ପରିଷଦର ଛାତ୍ର 
ନେତାମାନେ ଯେଉଁଠିକି ଯାଉଛନ୍ତି ସେଠି ନିଜର ବୈଠକ ମଧ୍ଯ ଅଲଗା କରୁଛନ୍ତି ଓ ନିଜର ଦଳ 
ବଢ଼େଇବା ଚେଷ୍ଟାରେ ଲାଗିଛନ୍ତି । ଏହାଛଡ଼ା ଜନସଂଘର ନେତାମାନଙ୍କର ବରାବର ଚେଷ୍ଟାଥାଏ 
ଯେ, ଆନ୍ଦୋଳନରୁ କିପରି ମାର୍କସବାଦୀ କମ୍ୟୁନିଷ୍ଟ ଆଦିଙ୍କୁ ଅଲଗା ରଖାଯିବ । 

ବିଦ୍ୟାର୍ଥୀ ପରିଷଦ ଓ ଜନସଂଘର ଲୋକେ ସଂଘର୍ଷ ସମିତି ସବୁକୁ ଦଖଲ କରିବା ବା 
ଅନ୍ୟମାନଙ୍କୁ ବାଦ ଦେଇ କେବଳ ନିଚଜ୍ଚ ଲୋକଙ୍କୁ ନେଇ ସମିତି ଗଢିବା ଉଦ୍ୟମ ମଧ୍ଯ 
ଚଳାଇଥାନ୍ତି । ଏ ସବୁ କାରବାର ଦେଖୁ ରା.ସ୍ଵ. ସଂଘ ଓ ବିଦ୍ୟାର୍ଥୀ ପରିଷଦ ବିଷୟରେ ମୋର 
.ପୂର୍ବରୁ ଥୁବା ପ୍ରତିକୂଳ ଧାରଣା ଦୃଢ଼ ହେଇଥ୍ବଲା । ରାମମୂର୍ରି ଓ ତ୍ରିପୁରାରୀ ମଧ୍ଯ ସେହିପରି 
ଅନୁଇବ କରୁଥାନ୍ତି । କିନ୍ତୁ ନାରାୟଣ ବିଦ୍ୟାର୍ଥୀ ପରିଷଦର ପିଲାମାନଙ୍କ ଦ୍ଵାରା ଖୁବ୍‌ ପ୍ରଭାବିତ 
ହୋଇଥାଏ । ସେମାନଙ୍କର ଶ୍ପଙ୍ଖଳାବୋଧର ସେ ଖୁବ୍‌ ପ୍ରଶଂସା କରୁଥାଏ । 

ବିଧାନସଭା ଭଙ୍ଗ ଓ ମନ୍ତ୍ରୀମଣ୍ଡଳ ଇସ୍ତଫା ଦାବୀ କଥାଟାରେ ମତେ ଖଟକା ଲାଗିଥୁଲା । 
ମାତ୍ର ଜେ.ପି. ଯେଉଁ କାରଣ ବତେଇଲେ ତାହା ଯୁଚ୍ିସଂଗତ ବୋଧ ହେଲା । ତା'ଛଡ଼ା ଥରେ 
ରାମମୂର୍ଭିଙ୍କ ସହିତ ଦୀର୍ଘ ଆଲୋଚନା ପ୍ରସଙ୍ଗରେ ସେ କହିଲେ ଯେ, କେ.ପି. ଯେତେବେଳେ 
ଆନ୍ଦୋଳନ ଆରମ୍ଭ କରିଛନ୍ତି ସେତେବେଳେ ସର୍ବୋଦୟର ପ୍ରତିଷ୍ଠା ସେଥୁରେ ଜଡ଼ିତ 
ହେଇଗଲାଣି । ତାକୁ ଠିକ୍‌ ବାଟରେ ରଖ ସଫଳ କରିବା ଆମର କର୍ରବ୍ୟ । ତାଙ୍କର ଏ କଥାଟା 
ମତେ ଠିକ୍‌ ଜଣାଗଲା । 

ଜେ.ପି. ଧଵଲୋରରୁ ଫେରିବା ସମୟରେ ମୁଁ ପାଟନାରେ ଥାଏ | ତାଙ୍କ ସହିଚ କଥାବାର୍ଭା 
ପ୍ରସଙ୍ଗରେ ମୁଁ ତାଙ୍କୁ ବିଦ୍ୟାର୍ଥୀ ପରିଷଦ ଓ ଜନସଂଘ ବିଷୟରେ ମୋର ଧାରଣା ଜଣାଇଲି । ସେ 
କହିଲେ ଯେ, ତାଙ୍କର ନେତାମାନେ ଜବାବ ଦେଇଛନ୍ତି ଯେ, ସେମାନେ ଆମ ନିର୍ଦ୍ଦେଶ ମାନି 
ଚଳିବେ । ମୁଁ ପୁଣି କହିଲି ଯେ, ରାଜନୀତିକ ନେତାମାନଙ୍କର କଥା ଓ କାର୍ଯ୍ୟରେ ମେଳ 
ନହେବାଟା ତ ଜଣାଶୁଣା କଥା । ମୋର ଦ୍ବିତୀୟ ବକ୍ତବ୍ୟ ଥୁଲା ଯେ, ଆନ୍ଦୋଳନକୁ ବହୁତ 
ଅଧକ ସଂଖ୍ୟକ ଛାତ୍ର ଏପରି ଆସିଛନ୍ତି ଯେଉଁମାନେ କୌଣସି ଦଳଭୁକ୍ତ ନୁହଁନ୍ତ । ସେମାନଙ୍କୁ 
ପ୍ରତୋକ ଦଳ ନିଜ ଆଡ଼କୁ ଟାଣିବାକୁ ବ୍ୟସ୍ତ ସେମାନେ ଯେପରି ଆନ୍ଦୋଳନର ନିଜସ୍ଵ ଓ 
ମୌଳିକ ନୀତି ସହିତ ପରିଚିତ ହେବେ ଓ ସେମାନଙ୍କର ପ୍ରଥମ ଅନୁରଚ୍ଛି ଆନ୍ଦୋଳନ ପ୍ରତି 
ହେବ ସେଥୁପାଇଁ ଗୋଟାଏ କିଛି ସଂଗଠନ ରହିବା ଚାହି । ତୃତୀୟତଃ ମୁଁ ନିବେଦନ କରିଥୁଲି 
ଯେ, ଛାତ୍ରମାନଙ୍କର ଯେଉଁ ନିଜକୁ ସାଧାରଣ ଲୋକଙ୍କଠାରୁ ଶ୍ରେଷ୍ଠ ଓ ତେଣୁ ଅଧ୍ବକ ସୁବିଧା 
ପାଇବାର ହକ୍‌ଦାର ବୋଲି ମନୋବୂରି ରହିଛି ତାକୁ ବଦଳାଇବୀ ପାଇଁ ତାଲିମର ବ୍ୟବସ୍ପା 
ହେବା ଟାହି । 

ଛାତ୍ର ଆନ୍ଦୋଳନର ନେତୃତ୍ବ ଗ୍ରହଣ କରିବାକୁ ସ୍ଵୀକାର କରିବାବେଳେ ଜେ.ପି. ସର୍ର 
ରଖିଥୁଲେ ଯେ, ଛାତ୍ର ସଂଘର୍ଷ ସମିତିର ସଦସ୍ୟମାନେ ନିଜ ନିଜ ଦଳରୁ ଇସ୍ତଫା ଦେଇ 


କସ୍ତୃୂରୀ ମୂଗ ସମ 7ଜ୍ଞୀ ୪୦୯ 


ନିର୍ଦ୍ଦନୀୟ ଭୂମିକାରେ ରହି କାମ୍ଭ କରିଛ ) ୫୩ମୌ୪ନ ସେଭଳି ଇସ୍ତଫା ଘୋଷଣା କଲେ । 
ମାତ୍ର କାର୍ଯ୍ୟତଃ ଦେଖାଗଲା ଯେ ସେମାନେ ନିଜ ନିଜ ଦଳର ବିଚାର ଧରି ଓ ଦଳର 
ନେତାମାନଙ୍କଠାରୁ ପରାମର୍ଶ ନେଇ କାମ କରୁଛନ୍ତି । ଜେ.ପି. ଏହା ଯେତେବେଳେ ଲକ୍ଷ୍ଯ 
କଲେ ସେଇଟାକୁ ହିଁ ମାନିନେଲେ । ଇତି ମଧ୍ଯରେ ବିରୋଧୀ ଦଳମାନେ ଆନ୍ଦୋଳନକୁ ସମର୍ଥନ 
ଜଣେଇ ନିଜ ନିଜ ଦଳର ସଦସ୍ୟମାନଙ୍କୁ ବିଧାନସଭାରୁ ଇସ୍ତଫା ଦେବାପାଇଁ ନିର୍ଦ୍ଦେଶ ଦେଲେ । 
ଏହାପରେ ପ୍ରତ୍ୟେକ ବିରୋଧୀ ଦଳ ମଝିରୁ ଦୁଇଫାଳ ହେଇ ପାଟିଗଲା । ଅଧେ ଲେଖୀ 
ସଦସ୍ୟ ଇସ୍ତଫା ଦେଲେ ଓ ଅଧେ ଲେଖା ଦେଲେ ନାହିଁ । ଜନସଂଘ ଇସ୍ତଫା ଦେଇ ନଥୁବା 
ସଦସ୍ୟମାନଙ୍କୁ ଦଳରୁ ବାହାର କରିଦେଇ ଦୃଢ଼ତାର ପରିଚୟ ଦେଲା । ମାତ୍ର ଅନ୍ୟ କୌଣସି 
ଦଳ ତାହା କଲେ ନାହିଁ । ଇସ୍ତଫା ନ ଦେଇ ମଧ୍ଯ ବିଧାନସଭା ସଦସ୍ୟମାନେ ଆନ୍ଦୋଳନକୁ 
ସମର୍ଥନ କରି ଚାଲିଲେ । 
ଜୁନ ପାଞ୍ଚର ଶୋଭାଯାତ୍ରା 


ବିଧାନସଭା ଭଙ୍ଗ ଓ ମନ୍ତ୍ରୀମଣ୍ଡବର ଇସ୍ତଫା ଦାବି କରି ରାଜ୍ୟପାଳଙ୍କୁ ଏକ ନିବେଦନରେ 
ସାରା ରାଜ୍ୟର ଭୋଟରମାନଙ୍କ ଠାରୁ ଦସ୍ତଖତ ସଂଗ୍ରହ ଅଭିଯାନ ସାରା ମଇ ମାସ ଧରି ଚାଲିଥୁଲା । 
କେ.ପି.ଙ୍କ ନେତୃତ୍ବରେ ଏକ ଶୋଭାଯାତ୍ରା ଯାଇ ରାଜ୍ୟପାଳଙ୍କୁ ଏ ସବୁ ନିବେଦନ ପତ୍ର ଅର୍ପଣ 
କରିବେ ବୋଲି ସ୍ଥିର ହେଇଥୁଲା । ଏ ଶୋଭାଯାତ୍ରା ପାଞ୍ଚ ଜୁନ୍‌ ଦିନ ଧାର୍ଯ୍ୟ ହେଇଥାଏ । ସାରା 
ରାଜ୍ୟରୁ କୋଡ଼ିଏ ଲକ୍ଷ ଖଣ୍ଡେ ଦସ୍ତଖତ ସଂଗ୍ରହ ହେଇଥୁବାର ସଂବାଦ ମିନୁଥାଏ !। ଜୁନ୍‌ ତିନି 
ତାରିଖ ଦିନ କମ୍ୟୁନିଷ୍ଟଙ୍କ ପଷଷରୁ ଏକ ଓଲଟା ବିକ୍ଷୋଭ ପ୍ରଦର୍ଶନ କରାଯାଇ ରାଜ୍ୟପାଳଙ୍କୁ 
ନିବେଦନ କରାଗଲା ଯେ, ସେ ବିଧାନସଭା ଇଙ୍ଗ ଓ ମନ୍ତ୍ରୀମଣ୍ଡଳ ଇସ୍ତଫା ଦାବି ଗ୍ରହଣ ନ 
କରନ୍ତୁ । ସେମାନଙ୍କ ପକ୍ଷରୁ ପ୍ରଚାର ହେଉଥାଏ ଯେ, କେ.ପି. ଯେ ବିଧାନସଭା ଭଙ ଦାବି 
କରୁଛନ୍ତି ସେଇଥୁରୁ ପ୍ରମାଣ ମିଳୁଛି ଯେ ସେ ଫାସିଷ୍ଟ, କାରଣ ସେ ଚାହୁଁଛନ୍ତି ଯେ ବିଧାନସଭା 
ମୁଳରୁ ଉଠିଯାଉ ! 

କମ୍ୟୁନିଷ୍ଟଙ୍କ ଶୋଭାଯାତ୍ରା ପାଇଁ ରେଲ ଓ ଷ୍ଟିମରରେ ଲୋକଙ୍କୁ ବିନା ଟିକେଟରେ 
ଆସିବାକୁ ଦେବାପାଇଁ ଇଶାରା ଦିଆ ହେଇଥ୍ଲା । ଟ୍ରକ୍‌ ବସ୍‌ରେ ମଧ୍ଯ ଲୋକ ବୁହା ହେଇଥୁଲେ । 
ଶୋଭାଯାତ୍ରା ଦେଖିବାପାଇଁ ତ୍ରିପୁରାରୀଭାଇ ଓ ମୁଁ ଗଲୁ ଓ ଦେଖୂଲୁ ଯେ, ସେମାନେ ଲାଠି, 
ଭାଲା, ଲୁହାଛଡ଼ ଆଦି ନେଇ ଚାଲିଛନ୍ତି । ପୁଲିସ୍‌ ପକ୍ଷରୁ କୌଣସି ବାଧା ନାହିଁ । ଶୋଭାଯାତ୍ରା 
ସାଙ୍ଗେ ସାଙ୍ଗେ ରିକ୍ଵାରେ ଯାଇ ମୁଁ ଦେଢ଼ହଜାର ଯାଏ ଲୋକ ଗୋଟି ଗୋଟି କରି ଗଣିଲି ଓ 
ବାଢିତକର ଅଟକଳ ଏହାରି ଭିରିରେ ମୋଟରେ କୋଡ଼ିଏ ହଜାରରୁ ଅଧ୍ଵଢ ଲୋକ ନଥୁବାର 
ହିସାବ କଲୁ । ଏଥୁରେ ମୁଖ୍ୟତଃ କେତେକ ଆଦିବାସୀ ଓ ଶିଳ୍ପ ଶ୍ରମିକ ଥୁଲେ । ପାଟନା 
ସହରରେ ଅତି କମ୍‌ ଲୋକ ଥ୍ବଲେ । 





୪୧୦ ୩ କସ୍ତୂରୀ ମୂଗ ସମ 


ଜୁନ୍‌ ପାଞ୍ଚ ତାରିଖ ଶୋଭାଯାତ୍ରା ପାଇଁ ସରକାର ପକ୍ଷରୁ ବିପରୀତ ବ୍ୟବସ୍ଫ୍ା ହେଲା । 
ବସ୍‌, ଟ୍ରେନ୍‌ ଓ ନ୍ତିମରମାନଙ୍କରେ ଟିକଟ ଯାଞ୍ଚର ଖୁବ୍‌ କଡ଼ାକଡ଼ି ବ୍ୟବସ୍ଫ୍ରା କରାହେଲା । ଟ୍ରକ୍‌ ଓ 
ଟ୍ୟାକ୍ଵିମାନଙ୍କୁ ଯାଥ କରିବାପାଇଁ ଠାଂକୁ ଠା ପୁଲିସ୍‌ ଜଗୁଆଳ ରହିଲେ ଓ କୌଣସି ନା କୌଣସି 
ଆଳରେ, ପରମିଟ୍‌ ଠିକ୍‌ ନାହିଁ, ବ୍ରେକ୍‌ ଠିକ୍‌ ନାହିଁ, ଟାୟାର ଖରାପ ଇତ୍ୟାଦି କହି - ସେ ସବୁକୁ 
ପାଟନ଼ାଠାରୁ ତିରିଶ ପଇଁତିରିଶ ମାଇଲ ଦୂରରେ ଅଟକାଇ ରଖାଗଲା । ଚାରି ତାରିଖର ଦିଲ୍ଲୀ 
ଅପର ଇଣ୍ଡିଆ ଏକ୍ଵ୍‌ପ୍ରେସ୍‌କୁ କିଉଭଲଠାରୁ ପାଟନା ଲାଇନ୍‌ରେ ନ ଆଣି ଗୟା ଆଡ଼କୁ ନେଇ ନିଆ 
ହେଉଥଲା । ଯାତ୍ରୀମାନେ ଦେଖପାରି ଶିକୁଳି ଟାଣି ଟାଣି ଗାଡ଼ି ଅଟକେଇ ହୋ ହଲ୍ଲା କରିବାରୁ 
ପୁଣି ଫେରାଇ ଠିକ୍‌ ବାଟରେ ଅଣାଗଲା । ଚାରି ତାରିଖ ଦିନ ସଶସ୍ତ୍ର ପୁଲିସ ବାହିନୀ ସଂଗୀନ 
ଲଗା ରାଇଫଲ ଓ ଷ୍ଟେନ୍‌ଗନ୍‌ ଆଦି ନିସ୍ତ କରି ଧରି ସାରା ସହରଯାକ ଯୁଦ୍ଧ ଗାଡ଼ିରେ ବସି 
ପଇଁତରା ମାରିଲେ । ଶୋଭାଯାତ୍ରା ସକାଳୁ ବାହାରିବାର ଥୁଲା, ମାତ୍ର ଲୋକେ ପଚିଶ ତିରିଶ 
ମାଇଲ ଲେଖା ଚାଲି ଚାଲି ଆସି ଡେରିରେ ପହଞ୍ଚୁବେ ସେଥ୍ଵପାଇଁ ସମୟ ଉପରଓଵିକୁ ବଦଳାଇ 
ଦିଆଗଲା । ଶୋଭାଯାତ୍ରାରେ ଚାରି ଲକ୍ଷ ଲୋକ ହେଇଥୁଲେ ବୋଲି ସମ୍ବାଦ ପତ୍ର 
ସମ୍ବାଦଦାତାମାନଙ୍କର ଅଟକଳ ଥଲା ମାତ୍ର ଆମେ ହିସାବ କରିଥୁଲୁ ଯେ, ଲୋକ ଦେଢ଼ଲକ୍ଷ 
ଖଣ୍ଡେ ଥୁଲେ । 

ଏ ଶୋଭାଯାତ୍ରା ପୂର୍ବରୁ ଜେ.ପି. ଆମ ସମସ୍ତ ଙ୍କୁ ଡାକି ସେ ଦିନ ସନ୍ଧ୍ୟାରେ କି କାର୍ଯ୍ୟକ୍ରମ 
ଘୋଷଣା କରିବେ ସେ ବିଷୟରେ ଆଲୋଚନା କଲେ । ଆମେ ଚାରିଜ୍ଚଣଙ୍କ ଛଡ଼ା ବିହାରର 
ବୟୋଜ୍ୟେଷ୍ଠ ସର୍ବୋଦୟ ସେବକ ବୈଦ୍ୟନାଥ ବାବୁ ମଧ୍ଯ ଥାନ୍ତି । ଅନ୍ୟାନ୍ୟ କାର୍ଯ୍ୟକ୍ରମ ଭିତରେ 
ଜେ.ପି. ଖଜଣା ବନ୍ଦ ପାଇଁ ଡାକ ଦେବା କଥା ବିଚାରିଛନ୍ତି ବୋଲି ସୂଚାଇଲେ । ବୈଦ୍ୟନାଥବାବୁ 
ଓ ରାମମୂର୍ଭିଜୀ କହିଲେ ଯେ, ଖଜଣା ବନ୍ଦ ପାଇଁ ଆବଶ୍ଯକ ହାୱ୍‌ ଓ ସଂଗଠନ ବର୍ଭମାନ ନାହିଁ । 
ତେଣୁ ଏବେ ସେ ଏହା ଘୋଷଣା ନ କରନ୍ତୁ । ଜେ.ପି. କହିଲେ ଯେ, ସେ ନିଜ ଭିତରେ 
ଅନୁଭବ କରୁଛନ୍ତି ଯେ, ଲୋକେ ଏଥପାଇଁ ତିଆରି । ତା'ଛଡ଼ା ସଂଗଠନ ଆନ୍ଦୋଳନ ଭିତରୁ 
ଗଢ଼ିଉଠିବ । ପରେ ଯାହା ଦେଖ୍ଲି ଖଜଣା ବନ୍ଦ ପ୍ରକୃତରେ ସଫଳ ହେଲା ନାହିଁ । ଆନ୍ଦୋଳନ 
ଭିତରୁ ସଂଗଠନ ଗଢ଼ି ଉଠେ ସତ, ମାତ୍ର ପୁଣି ସଂଗଠନର ଏକ ନ୍ୟୁନତମ ଢାଞ୍ଚା ନ ଥାଇ ମଧ୍ଯ 
ଆନ୍ଦୋଳନ ହେଇପାରେ ନାହିଁ । 

ଶୋଭାଯାତ୍ରାରେ ଜେ.ପି.ଙ୍କ ଉପରେ ଆକ୍ରମଣ ଆଶଙ୍କା କରି ତାଙ୍କ ପାଖ ଆଖରେ 
କେତେଜଣ ବିଶ୍ଵସ୍ତ ଦକ୍ଷ କର୍ମୀଙ୍କୁ ରଖାଯାଇଥୁଲା । ମତେ ତାଙ୍କ ଜିପ୍‌ରେ ଠିକ୍‌ ତାଙ୍କ ପଛପଟେ 
ବସିବା ପାଇଁ କୁହାଯାଇଥୁଲା । ସେଦିନ ସାରା ମୁଁ ବହୁତ ମାନସିକ ଟଣକ ଭିତରେ ଥୁଲି । 
ଶୋଭାଯାତ୍ରା ତ ନିର୍ବିଘ୍ନରେ ସରିଲା । ସାଧାରଣ ସଭାକୁ ଯିବା ପୂର୍ବରୁ ଜେ.ପି. ଆସି କିଛି ସମୟ 
ଗାନ୍ଧୀ ସଂଗ୍ରହାଳୟରେ ବିଶ୍ରାମ କଲେ । ସେତେବେଳେ ଯାଇ ମୁଁ ଆଶ୍ଵସ୍ତ ହେଲି ଓ ଗଙ୍ଗାକୂଳରେ 
ବସି ଗୋଟାଏ ବୁଢ଼ା ଅଶ୍ଵତ୍ଥ ଗଛର ସ୍କେଚ୍‌ କରିବାରେ ଅଧଘଣ୍ଟାକ ପାଇଁ ବାହାର ଦୁନିଆକୁ 


କସ୍ତୂରୀ ମୂଗ ସମ ଞ॥7୍ଞା ୪୧୧ 


ରୁଲିଗଲି । ପରେ ଖବର ମିଳିଲା ଯେ, ଫେରନ୍ତା ଶୋଭାଯାତ୍ରା ଉପରେ ଇନ୍ଦିରା ବିଗ୍ରେଡ୍‌ ଦ୍ଵାରା 
ଗୁଳି ଚାଲି କେତେ ଜଣ ଆହତ ହେଇଛନ୍ତି । ଏହାପରେ ମୁଁ ପାଟନାରୁ ଫେରି ଆସିଲି । 
ତା'ପରେ ଜେ.ପି.ଙ୍କ ସହିତ କୂଲଦୀପ୍‌ ନାୟାରଙ୍କର ସାକ୍ଷାତକାରର ଏଦ ଲମ୍ବା ବିବରଣୀ 
ଷ୍ଟେଟସ୍‌ମ୍ୟାନ୍‌ରେ ବାହାରିଲା । ସେଥ୍ବରେ ସେ ଆନ୍ଦୋଳନ, ଗଣତନ୍ତ୍ର, ଅର୍ଥବ୍ୟବସ୍ଥା, ମତବାଦ 
ଆଦି ବିଷୟରେ ଆପଣାର ମତାମତ ବିଶଦ ଭାବରେ ବୟାନ କରିଥାନ୍ତି । . ମତବାଦ - 
ଆଇଡିଓଲୋଜି- ବିଷୟରେ ସେ ପାଟନାରେ ଦେଇଥିବା ମତକୁ ଏଥୁରେ ଦୋହରେଇଥାତ୍ତି । 
ଅର୍ଥ ବ୍ୟବସ୍ଥା ବିଷୟରେ କହିଥାନ୍ତି ଯେ, ସେ ବିଷୟରେ ବୈଜ୍ଞାନିକ ଓ ଅର୍ଥନୀତିଜ୍ଞମାନଙ୍କ 
ପରାମର୍ଶ ହିଁ ଗ୍ରହଣୀୟ । ଆହୁରି ଦୁଇ ଚାରିଟି କଥା ଥାଏ । 

ଏହାର କିଛିପୂର୍ବରୁ ଆନ୍ଦୋଳନ ବିଷୟରେ ବିନୋବାଙ୍କର କେତେକ ମତାମତ କାଗଜରେ 
ବାହାରିଥାଏ । ଯଦିଓ ବିନୋବା ପୂର୍ବରୁ ସିଦ୍ଧରାଜଜୀଙ୍କୁ କହିଥୁଲେ ଯେ, ଢେ.ପି.ଙ୍କ ସାଙ୍ଗରେ 
କଥାବାର୍ରା ନ କରି ସେ ବିହାର ଆନ୍ଦୋଳନ ବିଷୟରେ ମତ ଦେବେ ନାହିଁ ତଥାପି ପାଟିଲ 
ସାହେବଙ୍କ ସହିତ ଏକ ଆଲୋଚନାରେ ସେ ଏଭଳି ମତ ଦେଇ ଦେଇଥାନ୍ତି । ମୂଲ୍ୟବୃଛି, 
ଦୁର୍ନୀତି, ଆଦି ସମସ୍ୟାର ସମାଧାନ ଆନ୍ଦୋଳନ ଦ୍ଵାରା ହେବ ନାହିଁ, ସେଥୂପାଇଁ ଚିନ୍ତନ ଲୋଡ଼ା, 
ବିଧାନସଭା ଭାଙ୍ଗିଲେ ମୂଲ୍ୟବୃଜି କମିବ ନାହିଁ, ଇତ୍ୟାଦି ମତ ସେ ପ୍ରକାଶ କରିଥାନ୍ତି । ପୁଣି 
ଇନ୍ଦିରା ବିଗ୍ରେଡ୍‌ ଦ୍ଵାରା ଗୁଳିଚାଳନା ବିଷୟରେ ତାଙ୍କୁ କେହି ପଚାରିବାରୁ ସେ କହିଥାତି ଯେ, 
ପାଟନାରେ ଯାହାକିଛି ହେଲା ତାହା ଶଣ୍ଵରଙ୍କୁ ସମର୍ପଣ । ଏଇ ଦୃଶ୍ୟତଃ ଏକତରଫା ଓ ଅନ୍ୟାୟପୂର୍ଣ୍ 
ବଲ୍ତବ୍ୟର ଜବାବ “ ଏଇରୀମ୍ୟାନ୍‌ସ” ପତ୍ରିକାରେ ଏକ ଲେଖୀରେ ଜେ.ପି. ଦେଇଥାନ୍ତି | ସେ 
କହିଥାନ୍ତି ଯେ, ପାଟନାର ଗୁଳିକାଣ୍ଡ ପରି ବିହାର ଆନ୍ଦୋଳନର ଅନ୍ୟ ସବୁ କଥାକୁ ବି ବିନୋବା 
ଭଶ୍ଵରଙ୍କୁ ସମର୍ପଣ କରି ଦେଇଥୁଲେ ଭଲ ହେଇଥାନ୍ତ । ଯଦି ଗୁଳିକାଣ୍ଡ କଥା ଲଶ୍ଵରଙ୍କୁ ସମର୍ପିତ 
ହେଲା ତ ଅନ୍ୟ ସବୁ ବିଷୟରେ ମତ ଦେବାର କି ଆବଶ୍ୟକତା ଥଲା ? 

ଜେ.ପି.ଙ୍କର ଏଇ ଜବାବଟା ମତେ ଭଲ ଲାଗିଲା | ମୁଁ ଜେ.ପି.ଙ୍କୁ ଖଣ୍ଡେ ଚିଠି ଲେଖ 
ସେଥୁରେ ଏ ପ୍ରତିକ୍ରିୟା ଜଣେଇଲି । ତାଙ୍କର ସାକ୍ଷାତକାରରେ ପ୍ରକାଶିତ ମତାମତରୁ ଯେଉଁଗୁଡ଼ିକ 
ମୋ ମନକୁ ପାଇ ନଥ୍ବଲା ସେ ବିଷୟରେ ମୋର ମତାମତ ମଧ୍ଯ ଏ ଚିଠିରେ ଜଣାଇଲି ଓ 
ବାହାର ଆନ୍ଦୋଳନ ବିଷୟରେ କେତେକ ସୂଚନା ଦେଲି । ମତବାଦ ବିଷୟରେ ମୋର ମତର 
ଉଲ୍ଲେଖ ପୂର୍ବରୁ କରିଛି ଯେ, ସେ ସବୁ ଲକ୍ଷ୍ୟ ଓ ପ୍ରଶ୍ନ ନେଇ ବିଭିନ୍ନ ମତବାଦର ଉଦ୍‌ଭବ 
ହେଇଥୁଲା ସେସବୁ ଏବେ ବି କାଏମ ରହିଛି । ନୂଆ ନୂଆ ପ୍ରଶ୍ନ ଓ ଲକ୍ଷୀର ମଧ୍ଯ ଉଦ୍‌ଭବ 
ହେଇଛି । ସେ ସବୁ ଦୃଷ୍ଟିରୁ ରକ୍ଷଣଶୀଳ ଓ ପ୍ରଗତିବାଦୀ ବା ବୈପ୍ଳବିକ, ଏ ପାର୍ଥକ୍ୟ ଅବଶ୍ଯ 
ପ୍ରାସଙ୍କିକ । 

ଆର୍ଥକ ବ୍ୟବସ୍ଥାଟା କେବଳ ବୈଜ୍ଞାନିକ ଓ ଅର୍ଥନୀତିବିଦ୍‌ଙ୍କର ବିଚାରର ବିଷୟ, ତାଙ୍କର 
ଏ ମତ ଉପରେ ମୁଁ ଲେଖିଲି ଯେ, ସେମାନଙ୍କ ଭିତରେ ମଧ୍ଯ ଦୃଷ୍ତଭେଦ ରହିଛି ଓ ପୁଣି 


୪୧୨୩ କସ୍ତୂରୀ ମୂଗ ସମ 


ସାମାଜିକ ଆଦର୍ଶ ବା ଲକ୍ଷ୍ୟ ସେମାନେ ସ୍ଥିର କରି ପାରିବେ ନାହିଁ । ଅଥଚ ଆର୍ଥକ ବ୍ୟବସ୍ମ୍ାର 
ରୂପରେଖ ସମାଜରେ ଗୃହୀତ ଆଦର୍ଶ ବା ଲକ୍ଷ୍ୟ ଦ୍ଵାରା ହିଁ ମ୍ମିର ହେବ । ବିହାର ବିଷୟରେ ମୁଁ 
ପୁଣି ବିଦ୍ୟାର୍ଥୀ ପରିଷଦ ଓ ରା.ସ୍୍୍‌ସଂଘ ବିଷୟରେ ମୋର ଆଶଙ୍କା ପ୍ରକଟ କରି ନିର୍ଦ୍ଦଳୀୟ 
ଛାତ୍ରମାନଙ୍କର ସ୍ଵତନ୍ତ୍ର ସଂଗଠନ ଗଠନ ଓ ସେମାନଙ୍କ ପାଇଁ ଉପଯୁକ୍ତ ତାଲିମ ଉପରେ ଜୋର 
ଦେଲି । 

ବିନୋବାଙ୍କୁ ମଧ୍ଯ ମୁଁ ଏତିକିବେଳେ ଗୋଟିଏ ଚିଠି ଏପ୍ରିଲ ମାସରେ ତାଙ୍କ ସହିତ 
ହେଇଥୁବା ଆଲୋଚନାର କେତେକ ପ୍ରସଙ୍ଗ ଉପରେ ବିଶଦ ଭାବରେ ବୁଝାଇ ଲେଖ୍ଵଲି । 
ଦୁର୍ନୀତିକୁ କିପରି ସାଧାରଣ ଲୋକଙ୍କର ମେରୁଦଣ୍ଡକୁ ଭାଙ୍ଗି ଦେବା ପାଇଁ ବ୍ୟବହାର କରାଯାଉଛି 
ତାହା ସେତେବେଳକୁ ମୁଁ ସମ୍ପୂର୍ଣ୍ଣ ଉପଲବ୍‌ଧ କଲିଣି ଓ ତାହା ମୁଁ ବିନୋବାଙ୍କୁ ବୁଝାଇ ଲେଖ୍ଲି । 
ପଶ୍ଚିମ ବଙ୍ଗରେ କଂଗ୍ରେସ ତରଫରୁ ହେଇଥିବା ହତ୍ୟାକାଣ୍ଡ ଓ ରେଲଞ୍ଵ୍‌ ହରତାଵକୁ ଦମନ 
କରିବାପାଇଁ ବ୍ୟବହାର କରାଯାଇଥୁବା ନୂଶଂସତାର ମଧ୍ଯ କିଛି ବର୍ଣ୍ଣନା ଦେଲି ଓ ବର୍ରମାନର 
ଶାସନ ବ୍ୟବସ୍ମ୍ଲା ବିଷୟରେ ମତାମତ ସ୍ଥିର କରିବାବେଳେ ଏସବୁ କଥାକୁ ଝୁଆଲରେ ରଖ୍ଵବାପାଇଁ 
ତାଙ୍କୁ ଅନୁରୋଧ କରିଥୁଲି । ଏ ଚିଠିର ଜବାବ ତ ମିଳି ନଥୁଲା । ପରେ ଜୁଲାଇ ମାସରେ 
ଧ୍ାରଧାରେ ସର୍ବ ସେବା ସଂଘର ଅଧ୍ବେଶନ ବେଳେ ବ୍ରହ୍ଲବିଦ୍ୟା ମନ୍ଦିରର ଜଣେ ଅନ୍ତେବାସିନୀ 
ବିନୋବାଙ୍କୁ ସେ ଚିଠି ବିଷୟରେ ମୋ ସହିତ କଥାବାର୍ତା କରିବା କଥା ମନେ ପକେଇ ଦେବାରୁ 
ସେ ଜବାବ ଦେଲେ ଯେ, ଏବେ ମନମୋହନର ମିଞ୍ଜାସ ଗରମ ଅଛି | ପରେ କଥା ହେବା । 
ଜେ.ପି.ଙ୍କୁ ଲିଖ୍ତ ଟିଠିର କେତେକ ଦଫା ଉପରେ ଜେ.ପି.ଙ୍କ ସାଙ୍ଗରେ ଆଲୋଚନା ହେଇଥୁଲା | 


ସର୍ବ ସେବା ସଂଘରେ ବିଭେଦ 


ଜୁଲାଇ ମାସରେ ଓ୍ବାରଧାରେ ସର୍ବ ସେବା ସଂଘର ଅଧ୍ବେଶନ ଡକା ହେଲା । ସେଠି 
ବିହାର ଓ ଗୁଜରାତ ଆନ୍ଦୋଳନର ପରିପ୍ରେକ୍ଷୀରେ ଭବିଷ୍ୟତ କାର୍ଯ୍ୟକ୍ରମ ବିଷୟରେ ଆଲୋଚନା 
ଓ ନିଷ୍ପତି ହେବାର କଥା । ନିର୍ମଳା ନେତୃତ୍ବରେ କେତେଜଣ ବିହାର ଆନ୍ଦୋଳନର ସମର୍ଥନରେ 
କୌଣସି ପ୍ରସ୍ତାବ କରାଇଦେବେ ନାହିଁ ବୋଲି କଟିବଦ୍ଧ ହେଇଥା' ନ୍ତି । ଏ ବିଷୟରେ ଯେତେବେଳେ 
ଚିଠା ପ୍ରସ୍ତାବ ଆଲୋଚନା ପାଇଁ ଆସିଲା ସେଥ୍ଵରେ ବିହାର ଆନ୍ଦୋଳନ ପାଇଁ ୯“ ଶାନ୍ତି ପୂର୍ଣ୍ଣ 
ବିଶେଷଣର ବ୍ୟବହାରରେ ମଧ୍ଯ ଏମାନଙ୍କର ଆପରି ଥଲା । ଆନ୍ଦୋଳନ ଶାନ୍ତିପୂର୍ଣ୍ଣ କିପରି 
ନୁହେଁ ତାହା ପଚାରିବା ବେଳକୁ କିନ୍ତୁ ସେମାନେ କୌଣସି କାରଣ ବା ଉଦାହରଣ ନ ବତେଇ 
ଚୁପ୍‌ ରହୁଥା' ନ୍ତି । ଏ ଆନ୍ଦୋଳନ ସର୍ବ ସେବା ସଂଘ ପଧ୍ଷରୁ ଚାଲୁ ନାହିଁ, ମାତ୍ର ଲୋକସେବକମାନେ 
ଇଚ୍ଛା କଲେ ଏଥୁରେ ଯୋଗ ଦେଇପାରନ୍ତି ଏତକ କୁହାଯିବାରେ ମଧ୍ଯ ସେମାନଙ୍କର ଘୋର 
ବିରୋଧ ଥାଏ । ଏ ସମସ୍ୟାନେଇ ବିନୋବାଙ୍କ ପାଖକୁ ଯିବାରୁ ସେ ଏକଥା କହିଦେଇ ଖସିଗଲେ 
ଯେ, ତମେମାନେ ସର୍ବସମ୍ମତିରେ ଯାହା କରିବ ସେଥୁରେ ମୁଁ ରାଜି । ସର୍ବସମ୍ମତି ଆଣିବାରେ 
ଆପଣ ସାହାଯ୍ୟ କରନ୍ତୁ ବୋଲି ଅନୁରୋଧ କରିବାରୁ ନାନା ପ୍ରକାରର ବାକ୍‌ଚାତୁରୀ ଦ୍ଵାରା ତାକୁ 


କସ୍ତୁରୀ ମୂଗ ସମ ଜ୍ଞୀ ୪୧୩ 


ସେ ଟାଳିଲେ । ପଓନାରରେ ସର୍ବ ସେବା ସଂଘର ଗୋଟାଏ ବୈଠକ ହେଲାବେଳେ ସେଥୁରେ 
ସେ ବିହାର ଆନ୍ଦୋଳନ ବିଷୟରେ ସଦସ୍ୟମାନଙ୍କର ପ୍ରଶ୍ନର ଉତ୍ତର ଯେପରି ବାକ୍‌ଚାତୁରୀର 
ସହିତ ଦେଲେ ସେଥୁରେ କେତେକ ଅତି ନିରୀହ ଓ ଇକ୍ତ କିସମର ସଦସ୍ୟ ମଧ୍ଯ ଉତ୍ୟକ୍ତ ହେଇ 
ବିନୋବାଙ୍କୁ ଏ ମନ୍ତବ୍ୟ ଲେଖ୍‌ ଜଣାଇଲେ ଯେ, ଆପଣ ସଚ୍ଛବୁଵି ଅପେକ୍ଷା ବାରିଷ୍ଟରୀ ବୁଛିରେ 
ଅଧ୍ଵକ ପାରଙ୍ଗମ । 

ଏସବୁ ଭିତରେ ଶ୍ରୀମାନ୍‌ ନାରାୟଣ ଗୋଟାଏ ସର୍ବସମ୍ମତିର ସୂତ୍ର ବାହାର କରିବାକୁ 
ଆପ୍ରାଣ ଚେଷ୍ଟା କରୁଥା'ନ୍ତି | ସେଇ ନାନାପ୍ରକାରର ସଂଶୋଧତ ପ୍ରସ୍ତାବ ଗଢୁଥା'ନ୍ତି | ସେସବୁ 
ସର୍ବ ସେବା ସଂଘର ଅନ୍ୟମାନେ ମାନିନେଉଥାଂ ନ୍ଥ; କିନ୍ତୁ ସବୁ ନିର୍ମଳା ଓ ଦୟାନିଧ୍‌ ପଟନୀୟକଙ୍କ 
ପାହାଡ଼ରେ ବାଜି ବୁଡ଼ିଯାଉଥାଏ । ଶେଷକୁ ଯେତେବେଳେ ସବୁଚେଷ୍ଟା ବିଫଳ ହେଲା ପ୍ରବନ୍ଧ 
ସମିତି ଇସ୍ତଫା ଦେଇଦେବାପାଇଁ ଆମେ ସମସ୍ତେ ମ୍ମିର କଲୁ । ସେତେବେଳେ ପ୍ରବନ୍ଧ ସମିତିର 
ଉପସ୍ଥିତ ସତର ଜଣ ସଦସ୍ୟଙ୍କ ଭିତରୁ ପନ୍ଦର ଜଣ ଇସ୍ତଫା ଦେଲେ । କେତେକ ଯୁବକ ସାଥୀ 
ପୁଣି ଗୋଟିଏ ସମାଧାନ ଉଦ୍ୟମ ଚଳାଇଲେ । ମାତ୍ର ତାହା ବିଫଳ ହେଲା । ରାତିରେ ମ୍ଧ୍ୟ 
ବୈଠକ ଚାଲିଥାଏ, କିନ୍ତୁ ମୁଁ ସେଥିରେ ଯୋଗ ଦେବାକୁ ଯାଉ ନଥାଏ, କାରଣ ଏ ବିଷୟରେ 
କଥା ବେଶି ଲମ୍ବାଇବାର କିଛି ଅର୍ଥ ମୁଁ ଦେଖୁ ନଥାଏ । ଦାଦା ଧର୍ମାଧ୍ଵକାରୀ ସର୍ବ ସେବା 
ସଂଘରେ ବୁଝାଇଥା'ନ୍ତି ଯେ, ଏ ଯେଉଁ ବିଫଳତାର ଅନୁଭବ ମିଳୁଛି ସେଥୁପାଇଁ କାହାରି 
ମନରେ କ୍ଷୋଭ ଜନ୍ଜିବା ଉଚିତ୍‌ ନୁହେଁ; କିନ୍ତୁ ମା ମନକୁ ଆସୁଥାଏ ଯେ, ଯେଉଁ ଭାବରେ ସର୍ବ 
ସେବା ସଂଘର ଅତି ଅଧ୍ବକସଂଖ୍ୟକ ସଦ୍ୟସ୍ୟଙ୍କୁ ଅଳ଼ବ କେତେଜଣ ଏକ ନିର୍ଣ୍ମୟରେ ପହଞ୍ଚୁବାରେ 
ବାଧା ଦେଇଛନ୍ତି ତାହା ଯୋଗୁଁ ମୋ ମନରେ ଯେଉଁ କ୍ଷୋଭ ଜନ୍ନିଛି ତାହା ଯଥାର୍ଥ ଓ ତାହା ମୋ 
ମନରେ ଉଠୁନଥା ନ୍ତା ତ ମୁଁ ନିଜକୁ ଅମଣିଷ ବୋଲି ବିଚାରିଥାଂ ନ୍ତି । 

ହଠାତ୍‌ ମୋର ଗୋଟିଏ ଖୂଆଲ ହେଲା । ମୁଁ ସର୍ବ ସେବା ସଂଘରେ ଯାଇ ଏଇ କଥା 
କହିଲି ଓ ତେଣୁ ଆଡ୍ଲନିରୀକ୍ଷଣ ପାଇଁ ଚବିଶ ଘଣ୍ଟା ଅନଶନ କରିବି ବୋଲି ଘୋଷଣା କଲି । 
ଏହା ବ୍ୟତୀତ ମୁଁ ଏକଥା ମଧ୍ଯ କହିଲି ଯେ, କେବଳ ପ୍ରବନ୍ଧ ସମିତି ନୁହେଁ, ସର୍ବସେବା ସଂଘର 
ସମସ୍ତ ସଦସ୍ୟ ଇସ୍ତଫା ଦେଇଦବା ଉଚିତ ଓ ସଂଘର ସାନି ନିର୍ବାଚନ ହେଇ ନୂଆ ସଦସ୍ୟ ଆସି 
ପୁଣି ଏ ବିଷୟରେ ବିଚାର କରିବା ନାହିଁ । 

ଜେ.ପି. ମଧ୍ୟ ପଓନାରରେ ରହୁଥା'ନ୍ତି | ପରଦିନ ସକାଳେ ଆମେ କେତେଜଣ ତାଙ୍କୁ 
ଭେଟିବାକୁ ସେଠାକୁ ଗଲୁ । ଯୁବକ ସାଥୀ କେଜେଣ ଆମେ ଯିବାବେଳକୁ ତାଙ୍କ ପାଖରେ 
ବସିଥା'ନ୍ତି । ସେମାନଙ୍କଠାରୁ ଖବର ମିଳିଲା ଯେ, ସେମାନେ ଭୋରରୁ ବିନୋବାଙ୍ଗୁ ଭେଟିଥୁଲେ । 
ବିନୋବା ସେମାନଙ୍କୁ କହିଛନ୍ତି - “ ଚିନ୍ତା କର ନାହିଁ । ଭଶ୍ଵରଙ୍କ କୃ ପାରୁଗୋଟିଏ ବାଟ 
ବାହାରିବ ।” ଅଳ୍ପ ସମୟ ପରେ ଖବର ଆସିଲା ଯେ, ବିନୋବା ଜେ.ପି.ଙ୍କ ସମେତ ସମସ୍ଙ୍କୁ 
ଡାକୁଛନ୍ତି । ଜେ.ପି. ଜଳଖିଆ ଖାଉଥା' ନ୍ତି | ସେ ଖାଇ ସାରିଲେ ଆମେ ସମସ୍ତେ ଯିବୁ ବୋଲି 


୪୧୪ ॥ କସ୍ତୂରୀ ମୂଗ ସମ 


ଅପେକ୍ଷା କରିଛୁ ଏଥିକି ଭିତରେ ବିନୋବା ଖୋଦ୍‌ ଆସି ପହଞ୍ଚିଗଲେ ଓ କହିଲେ ଯେ, ଏଇଟା 
ମହାବୀର ଜୟନ୍ତୀ ବର୍ଷ । ଏହି ବର୍ଷ ଭିତରେ ଯୋଡ଼ିବା କୀମ ହିଁ କରିବା ଉଟିତ୍‌ । ତେଣୁ ସେ 
ସଂଘ ଭିତରେ ଉପୁଜିଥୁବା ମତଭେଦକୁ ଦୂର କରିବାର ସୂତ୍ର ବାହାର କରିଛନ୍ତି । ଗ୍ରାମ ସ୍ଵରାଜ 
ଆନ୍ଦୋଳନ ଓ ବିହାର ଆନ୍ଦୋଳନ ଉଭୟେ ସର୍ବ ସେବା ସଂଘର କାମ । ଯେ ଯେଉଁ କାମ 
କରିବାକୁ ଟାହାନ୍ତି କରନ୍ତୁ, ମାତ୍ର ସତ୍ୟ, ଅହିଂସା ଓ ସଂଯମର ମର୍ଯ୍ୟାଦା ଭିତରେ ଥାଇ କାମ 
କରନ୍ତୁ । ଉଭୟ ଆନ୍ଦୋଳନର ଅଭିଜ୍ଞତାରୁ ସମସ୍ତେ ଉପକୃତ ହେବେ । ଏ ଉଭୟ କ୍କାଁମ ଗଙ୍ଗା 
ଓ ବ୍ରହ୍ଲାପୁତ୍ର ପରି ପବିତ୍ର । ଜେ.ପି.ଙ୍କୁ ପଟରାଯିବାରୁ ସେ କହିଲେ ଯେ, ଏ ସୂତ ତୀଙ୍କୁ 
ଷୋଳଅଣା ସନ୍ତୋଷ ଦେଉଛି । ଏହାର ଦୂଇଘଣ୍ଟା ପରେ ସର୍ବ ସେବା ସଂଘର ସବୁ ପ୍ରତିନିଧ୍‌ମାନେ 
ସେଠାକୁ ଆସିଲେ । ସେଠି ସଂଘର ବୈଠକ ବସିଲା ଓ ସେଥୁରେ ମଧ୍ଯ ବିନୋବା ଏହି ମର୍ମରେ 
ବକ୍ତୃତା ଦେଲେ । ଏଇ ଅନୁସାରେ ସଂଘରେ ସର୍ବସମ୍ମତିକ୍ରମେ ଏକ ପ୍ରସ୍ତାବ ଗୃହୀତ ହେଲା ଓ 
ଆନନ୍ଦର ସହିତ ସବୁ ଅଡ଼ୁଆ ତୁଟିଲା । 

କିନ୍ତୁ ଦେଖାଗଲା ଯେ, ନିର୍ମଳା ହେରିକା ଏ ସମାଧାନରେ ସନ୍ତୁଷ୍ଟ ହେଇ ନଥୁଲେ । 
ଏଇଟା ଇନ୍ଦିରାଙ୍କ ରମନକୁ ପାଇ ନଥ୍ବଲା । ନିର୍ମଵା ଏହାପରେ ତୁରନ୍ତ ଦିଲ୍ଲୀ ଯାଇ ଇନ୍ଦିରାଙ୍କ 
ସାଙ୍ଗରେ ପରାମର୍ଶ କଲା ଓ ହିନ୍ଦୁମ୍ତ୍ରାନ ଟାଇମ୍‌ସର ପ୍ରଥମ ପୃଷ୍ଠାରେ ଉକ୍ତ ଦୈନିକର ସମ୍ବାଦଦାତାଙ୍କ 
ସହିତ ତା'ର ଏକ ସାକ୍ଷାତକାରର ସମ୍ବାଦ ବଡ଼ ବଡ଼ ଶିରୋନାମା ଦିଆଯାଇ ବାହାରିଲା । 
ସେଥୁରେ ନିର୍ମଳା ଏ କଥା କହିଥୁଲା ଯେ, ବିହାର ଆନ୍ଦୋଳନ ରାଜନୀତିକ ଓ ହିଂସାତ୍ୃକ ବୋଲି 
ସେମାନେ ତା'ର ବିରୋଧ କରୁଛନ୍ତି । ବିନୋବା ତାକୁ ସମର୍ଥନ କରିନାହାନ୍ତି, ସଜାଗ ରହି 
ଲକ୍ଷ୍ୟ କରୁଛନ୍ତି ଇତ୍ୟାଦି । ପଓନାରରେ ଯେଉଁ ସମାଧାନ ହେଲା ତା'ର ଅନ୍ତରତମ ଭାବନାକୁ 
ଏପରି ଭାବରେ କାଦୁଅରେ ଘୋଷାଡ଼ିବା ଯୋଗୁଁ କ୍ଷୁବ୍‌ଧ ହେଇ ବୁବୁ ପଓନାର ଆଶ୍ରମରେ ଥୁବା 
କୁସୁମ ଦେଶପାଣ୍ଡେଙ୍କୁ ଏକ ଚିଠି ଲେଖ୍ଵଲା । ମୁଁ ମଧ୍ଯ ନିର୍ମଳାଜୁ ଏକ କଡ଼ା ଚିଠି ଲେଖଲି । 


ଜେ.ପି. ଙ୍କ ସହ ଆଲୋଚନା 


ଏଣେ ଜେ.ପି. ବିରୋଧୀ ଦଳମାନଙ୍କ ସହିତ ଯେପରି ଅଧକ ପରିମାଣରେ ରଜଘସ 
ହେଉଥା 'ନ୍ତି ତାହା ମଚେ ଭଲ ଲାଗୁ ନଥାଏ । ମୋର ଏ ବିଷୟରେ ପୂର୍ବରୁ ଥୁବା ମତ ବଦଳି 
ନଥାଏ । ବରଂ ଦାଦା ଓ ଖୁଡ଼ୀଙ୍କ ସାଙ୍ଗରେ ଏ ବିଷୟରେ ଆଲୋଚନା କରିବା ପରେ ଦାଦାର ଓ 
ମୋର ଉଭୟଙ୍କ ମନରେ ଏକ ପ୍ରକାରର ଶଙ୍କା ଥୁବାର ଦେଖାଗଲା । କେ.ପି. ୟା” ଭିତରେ 
କଲିକତା ଆସିଲେ ଓ ପଞ୍ଜାବ ମଧ୍ଯ ଗଲେ । କଲିକତାରେ ସଂଗଠନ କଂଗ୍ରେସ ଓ ଜନସଂଘ, 
ଯେଉଁ ଦୁଇ ଦଳର ଅସ୍ତିତ୍ବ ପଣ୍ଠିମ ବଙ୍ଗର ରାଜନୀତିରେ ଶୂନ୍ୟପ୍ରାୟ, ତାଙ୍କର ମୁଖ୍ୟ ସମର୍ଥକ 
ରୂପେ ବାହାରିଲେ । ପଞ୍ଜାବରେ ବିରୋଧୀ ଦଳଙ୍କର ସାମ୍ମୁଖ୍ୟ ନୀରେ ଏକ ସମିତି ଗଢ଼ାହେଲା । 
ସେଥ୍ଵରେ ପ୍ରକାଶ ସିଂହ ବାଦଲ ପ୍ରଭୃତି ଆଗୁଆ ହେଲେ । ମୋର ଧାରଣା ହେଲା ଯେ, ଏସବୁ 
ଦ୍ଵାରା ଲୋକଙ୍କ ମନରେ ଆନ୍ଦୋଳନର ଭାବମୂର୍ରି ମଳିନ ହେଇଯାଉଛି । ଜଣାଶୁଣା ଦୁର୍ନୀତିଗ୍ରସ୍ତ 


କସ୍ତୁରୀ ମୂଗ ସମ ଜ୍ଞା ୪୧୫ 


ଲୋକଙ୍କ ନେତୃତ୍ବରେ ଦୁର୍ନୀତି ବିରୋଧରେ କି ଆନ୍ଦୋଳନ ହେବ ? ଏ ବିଷୟରେ ମୁଁ ମୋର 
ମନୋଭାବ ଦୃଢ଼ ଭାବରେ ବ୍ୟକ୍ତ କରି ଜେ.ପି.ଙ୍କୁ ଏକ ଚିଠି ଲେଖଲି | ସେଥୁରେ ମୁଁ ଲେଖିଲି 
ଯେ, ଏହାଦ୍ଵାରା ଆମର ବହୁ ଇସ୍ପ୍ମତ ବିଘ୍ଲବ ଏକ ପ୍ରହସନରେ ପରିଣତ ହେବାର ଆଶଙ୍କା 
ରହିଛି । 

ଏ ଚିଠିପାଇ ଜେ.ପି. ମତେ ପାଟନା ଡାକିଲେ | ସେଠି ବିହାର ଆନ୍ଦୋଳନ ବିଷୟରେ 
ବିଚାର କରିବା ପାଇଁ ଅକ୍ଟୋବର ଶେଷ ସପ୍ତାହରେ ମୁଖ୍ୟ କର୍ମୀମାନଙ୍କର ଏକ ବୈଠକ ଥାଏ । 
ସେଠି ମୋର ଚିଠି କଥା ପଡ଼ିଲା । ସେପର୍ଯ୍ୟନ୍ତ ଆନ୍ଦୋଳନ କିପରି ଭାବରେ ବିକାଶ ଲାଉ 
କରିଆସିଛି ଓ ସେଥୁରେ ଦଳମାନଙ୍କର ଭୁମିକା ଜେ.ପି. ଆନୁପୂର୍ବିକ ବର୍ଷ୍ନା କଲେ ଓ କହିଲେ 
ୟେ, ନିର୍ଦ୍ଦନୀୟ ଗଣତନ୍ତ୍ରର ସମୟ ଏ ପର୍ଯ୍ୟନ୍ତ ଆସିନାହିଁ । ତେଣୁ ବର୍ରମାନ ଦଳମାନଙ୍କର 
ଅସ୍ତିତ୍ବ ମାନିନେଇ ଚାଲିବାକୁ ହେବ । ବିନୋବା ତ ଭୂଦାନ ଆନ୍ଦୋଳନରେ ସବୁ ଦଳର 
ସହଯୋଗ କାମନା କରିଥଲେ । ସେହିପରି ଏ ଆନ୍ଦୋଳନରେ ମଧ୍ୟ ଦଳମାନଙ୍କର ସହଯୋଗ 
ମିଳିବାରେ ଆପଭି କ'ଣ ? 

ମୁଁ ମୋର ଯୁଜ୍ଜି ବାଢ଼ିଲି ଯେ, ମୁଷ୍ଟିମେୟ ବାମପନ୍ଜୀଙ୍କୁ ଛାଡ଼ିଦେଲେ ଵାକି ସବୁ ଦଳ ଓ 
କଂଗ୍ରେସର ଚରିତ୍ରରେ ଖାସ୍‌ ଫରକ ନାହିଁ । ସେମାନେ ବିପ୍ଲବ ବା ମୌଳିକ ପରିବର୍ରନ ଟାହାନ୍ତି 
ନାହିଁ । ନିର୍ବାଚନ ଜିତିବା ପାଇଁ ଜେ.ପି.ଙ୍କ ନାମରୁ ଲାଭ ଉଠେଇବାକୁ ଚାହାନ୍ତି । ଆନ୍ଦୋଳନ 
ପ୍ରତି ଜେ.ପି.ଙ୍କ ବ୍ୟଛିତ୍‌ ଯୋଗୁଁ ଲୋକେ ଆକୃଷ୍ଟ | ଦଳମାନେ ଆସିଲେ ଯେ, ଆକର୍ଷଣ ବେଶି 
କିଛି ବଢ଼ିବ ତାହା ନୁହେଁ । ସେ ଯେ ବିଚାରୁଛନ୍ତି ଯେ, ଦଳମାନଙ୍କର କର୍ମୀ ଅଛନ୍ତି ତାହା ବି 
ଏକ ଭ୍ରମ । ସେମାନଙ୍କର କର୍ମୀ ଆନ୍ଦୋଳନ ପାଇଁ ନୁହଁନ୍ତି ଭୋଟ ଓ କ୍ଷମତା ପାଇଁ । 

ମୋ ଯୁକ୍ତିକୁ ଅନ୍ୟ ଅନେକେ ସମର୍ଥନ କଲେ । ଜେ.ପି.ମଧ୍ୟ କହିଲେ ଯେ, ଦଳ 
ବିଷୟରେ ମୋର ବିଶ୍ଲେଷଣରେ ସେ ଏକମତ । ଜନସଂଘ ଓ ରା.ସ୍ଵ.ସଂଘର ଭୂମିକା ବିଷୟରେ 
ମଧ୍ଯ ସେ ସମାଲୋଚନାମୂଳକ ମନ୍ତବ୍ୟ କଲେ । ଭୂଦାନ ସହିତ ତୁଳନା ବିଷୟରେ ମୁଁ କହିଥ୍ଲି 
ଯେ, ସେଥୁରେ ନିଜ ଜମିରୁ କାଟି ବାଣ୍ଟ ଦେବା କଥା ଥୁଲା । ଏଥୁରେ ଯଦି ସେଇଭଳି କିଛି 
ପ୍ରତ୍ଯକ୍ଷ ଆଚରଣର କଷଟି ରହିବ ତେବେ ହି ବୁଝାଯିବ ଯେ ଦଳମାନେ ନିଜର ଚରିତ୍ର 
ବଦଳାଇବାର ଉଦ୍ୟମ ପ୍ରକୃତରେ କେତେ କରୁଛନ୍ତି । ଢେ.ପି. କହିଲେ - ଏକଥା ଠିକ୍‌ | 
ତେବେ ପ୍ରତ୍ୟକ୍ଷ ଆଚରଣ ପାଇଁ କି ବିଷୟ ରଖାଯିବ ବୋଲି ପଚାରିଲେ । ଆମେ ସବୁ 
ଭାବିଚିନ୍ତି ଜବାବ ଦେବୁ ବୋଲି କହିଲୁ । ସେ ନିଜେ ବୁଝେଇଲେ ଯେ, ଆନ୍ଦୋଳନକୁ ସମର୍ଥନ 
କରୁଥୁବା ଦଳମାନଙ୍କର ସଭ୍ୟମାନେ ନିଜ ସମ୍ପରିର ପରିମାଣ ସର୍ବସାଧାରଣରେ ଘୋଷଣା 
କରିବେ । ଏହା ଏକ ଆଚରଣ ବିଧ୍ଵ ହେଇପାରେ । 

ମଝିରେ ପଞ୍ଜାବ ପ୍ରଭ୍ଭୂତିରେ କିପରି ସମିତି ଗଢ଼ା ହେଇଥୁଲା ତା'ର ବିସ୍ତୃତ ବିବରଣୀ 
ଦେଇ ସେ କହିଲେ ଯେ, ମତେ ଯେମିତି ସୁଝୁଛି ମୁଁ କରୁଛି । ତମମାନଙ୍କୁ ତ ସେଥ୍ଵରେ ଜଡ଼ିତ 


୪୧୬୩ କସ୍ତରୀ ମୂଗ ସମ 


କରୁନାହିଁ । ସର୍ବ ସେବା ସଂଘର ନୀତି ସହିତ ତାହା ଖାପ ନ ଖାଉଛି ବୋଲି ବିଚାରୁଛ ତ 
ତମେମାନେ ଅଲଗା ରହିପାର । ଆମେ ଦର୍ଶେଇଲୁ ଯେ, ଆମ ଧର୍ମରେ ଛୁଆଁତା ଲାଗିଯିବା 
ଭୟରେ ଆମେ ଦଳ ବା ବ୍ୟସ୍ତିବିଶେଷ ଆନ୍ଦୋଳନରେ ସଂପ୍ମକ୍ତ ହେବାର ବିରୋଧ କରୁନାହୁଁ | 
ଆନ୍ଦୋଳନର ସ୍ଵାର୍ଥ, ତା'ର ସଫଳତା ଦୃଷ୍ଟିରୁ କରୁଛୁ | 

ଯାହାହେଉ ଏ ଦୀର୍ଘ ଆଲୋଚନାର ଏତକ ଫଳ ହେଲା ଯେ, ସେ ଦିନ ସାମ୍ବାଦିକ 
ସମ୍ମିଳନୀରେ ଜେ.ପି. ଘୋଷଣା କଲେ ଯେ, ସେ ଜନଆନ୍ଦୋଳନ ଚାହାନି | ଜନତା ସେଥୁରେ 
ମୁଖ୍ୟ ହେବେ । ବିରୋଧୀ ଦଳମାନଙ୍କର ଯୋଗା ଦାନକୁ ଅବଶ୍ୟ ସ୍ଵାଗତ କରାଯିବ, ମାତ୍ର 
ଆନ୍ଦୋଳନର ରୂପ କେବଳ ବିରୋଧୀ ଦଳମାନଙ୍କର କଂଗ୍ରେସ ବିରୋଧରେ ମେଣ୍ଟ ଭଳି ହେବା 
ଉଚିତ ନୁହେଁ । ସେପରି ହେଲେ ସେ ତାହା ସହିତ ସଂପର୍କ ରଖୁବେ ନାହିଁ । ପରେ ପଞ୍ଜାବର 
ସଂଘର୍ଷ ସମିତି ପୁନର୍ଗଠିତ ହେଲା ଓ ବାଦଲ ପ୍ରଭୃତି ସେଥୁରୁ ଅଲଗା ହେଲେ । 

ଏହାରି ପରେ ପରେ ନରେମ୍ବର ଚାରି ତାରିଖରେ ପାଟନାରେ ରାଜଧାନୀ ଘେରାଉର 
କାର୍ଯ୍ୟକ୍ରମ ଥାଏ । ଅକ୍ଟୋବର ତିନିରୁ ପାଞ୍ଚଯାଏ ତିନି ଦିନ ବିହାର ବନ୍ଦର ଅଭୂତପୂର୍ବ ସାଫଲ୍ୟ 
ଦେଖ୍‌ ଇନ୍ଦିରୀ ଗାନ୍ଧୀ ଘାବଡ଼େଇ ଯାଇଥା' ନ୍ତି । ସେ ସେହି ଅକ୍ଟୋବର ଶେଷଆଡ଼କୁ ଗୋଟାଏ 
ମିଳାମିଶା ଉଦ୍ୟମ ପାଇଁ ସଙ୍ଗଠନ କଂଗ୍ରେସର ଶ୍ୟାମନନ୍ଦନ ମିଶ୍ରଙ୍କୁ ଡାକି କଥାବାର୍ଭା କଲେ । 
ମିଶ୍ରଚ୍ଚୀ ଆଜି ଜେ. ପି.ଙ୍କ ସହିତ ପରାମର୍ଶ କଲେ ଓ ତାହାପରେ ଦୀନେଶ ସିଂହ ପାଟନା ଆସି 
ଜେ.ପି.ଙ୍କ ସହିତ କଥାବାର୍ରାଁ ହେଲେ | ଏସବୁ ଆଲୋଚନା ଗୁପ୍ତରେ ହେଲା । ବିହାର 
ବିଧାନସଭାକୁ ଭାଙ୍ଗି ନ ଦେଇ କେତେ ମାସ ପାଇଁ ସସ୍‌ପେଣ୍ଡ କରି ରଖାଯିବ ବୋଲି ପ୍ରସ୍ତାବ 
ଆସିଥୁଲା । କେ.ପି. ସେଥୁରେ ରାଜି ବି ହେଇଥୁଲେ | ପରେ ନଭେମ୍,ର ପରିଲାରେ କେ.ପି 
ଇନ୍ଦିରାଙ୍କୁ ଦିଲ୍ଲୀରେ ଭେଟିଲେ । ମାତ୍ର କଥାବାର୍ଭା ବିଫଳ ହେଇଗଲା । ଏହାପରେ ଇନ୍ଦିରା 
ଗାନ୍ଧୀ କହିଲେ ଯେ, ବିହାରର ଲୋକେ କଣ ଚାହାନ୍ତି ତାହା ଆସନ୍ତା ନିର୍ବାଚନରେ ପ୍ରମାଣିତ 
ହେବ ଓ ଜେ.ପି ଏ ଆହ୍ଵାନକୁ ଗ୍ରହଣ କଲେ । 

ନଭେମ୍ବର ଶେଷ ଆଡ଼କୁ ଦିଲ୍ଲୀରେ ବିରୋଧୀ ଦଳ ଓ ଆନ୍ଦୋଳନର ଅନ୍ୟ 
ସମର୍ଥକମାନଙ୍କର ସମ୍ମିଳନୀ ହେଲା । ବିହାର ଆନ୍ଦୋଳନକୁ ସମର୍ଥନ କରି ସାରା ଦେଶରେ 
ସେହି ସବୁ ସମସ୍ୟା ନେଇ ଆନ୍ଦୋଳନ କରିବା ପ୍ରସ୍ତାବ ହେଲା । ଏକ “ ଜନତାର ଦାବିପତ୍ର! 
ଚିଠା କରିବା କଥା ମଧ୍ଯ ସ୍ଥିର ହେଲା [ ଏ ସମ୍ମିଳନୀରେ କେତେକ ଏ ମତ ପ୍ରକାଶ କରିଥୁଲେ 
ଯେ, ବିହାର ଆନ୍ଦୋଳନ ଯେଉଁସବୁ ସମସ୍ୟାକୁ ନେଇ ଆରମ୍ଭ ହୋଇଥୁଲା ସେ ସବୁର ପ୍ରତିକାର 
ଦିଗରେ ସେଠାରେ ଏପର୍ଯ୍ୟନ୍ତ କିଛି ନ ହେବାରୁ ଅନ୍ୟାନ୍ୟ ରାଜ୍ୟର ଲୋକଙ୍କ ମନରେ ଗୋଟିଏ 
ପ୍ରଶ୍ନବାଚକ ଚିହ୍ନ ରହିଯାଇଛି । ତେଣୁ ସାରା ଦେଶରେ ଆନ୍ଦୋଳନକୁ ପ୍ରେରଣା ଦେବାକୁ ହେଲେ 
ବିହାରରେ ସେ ସବୁ ଦିଗରେ କିଛି ହେବା ଚାହି । ପରେ ଜେ.ପି.ଏ ମନ୍ତବ୍ୟ କରିବାର 
ଶୁଣାହେଲା ଯେ, ଏ ସମ୍ମିଳନୀ ଡାକିବା ଠିକ୍‌ ହେଲା ନାହିଁ । କାହିଁକି ଠିକ୍‌ ହେଲା ନାହିଁ ସେ 
ବିଷୟରେ ତାଙ୍କ ସହିତ ଆଲୋଚନା କରାଯାଇ ପାରି ନଥୁଲା । 


କସ୍ତୁରୀ ମୂଗ ସମ ଜ୍ଞା ୪୧୭ 


ସର୍ବ ସେବା ସଂଘରେ ସଂକଟ 


ଡିସେମ୍ବରରେ ଉତ୍ତରପ୍ରଦେଶର ଗାଜିପୁରରେ ସର୍ବ ସେବା ସଂଘର ପ୍ରବନ୍ଧ ସମିତିର 
ବୈଠକ ବସିଲା । ସେଠି ନିର୍ମଳା ଏ ପଏଣ୍ଟ ବାହାର କଲା ଯେ, ଜେ.ପି. ନିର୍ବାଚନ ଲଢ଼ିବେ 
ବୋଲି ଘୋଷଣା କରିବା ଦ୍ଵାରା ଏକ ନୂଆ ପରିସ୍ଥିତି ଉତ୍ପନ୍ନ ହେଇଛି । ସର୍ବ ସେବା ସଂଘର 
ଜୁଲାଇ ଅଧ୍ଵବେଶନ ପରର ସ୍ପ୍ରିତି ଆଉ ନାହିଁ । ବିହାର ଆନ୍ଦୋଳନକୁ ସେଠି ଯେଉଁ ସ୍ଵାକୃତି 
ଦିଆଯାଇଥିଲା ତାହା ଏବେ ଆଉ ଲାଗୁ ହେବ ନାହିଁ । ଲୋକସେବକ ଦଳଗତ ରାଜନୀତିରେ 
ଅଂଶ ଗ୍ରହଣ କରିବା ନିଷିଦ୍ଧ । ଏପରି ଅବସ୍ଫ୍ାରେ ସର୍ବ ସେବା ସଂଘର ସବୁ କାମଦାମ ବନ୍ଦ 
ରହୁ । ରାମମୁର୍ରି ଦର୍ଶାଇଲେ ଯେ, ଏ ନିର୍ବାଚନ ଲଢ଼ିବାର ଘୋଷଣା ଜେ.ପି. ପରେ ସିନା 
କଲେ, କିନ୍ତୁ ଏପ୍ରିଲ ମାସରେ ଆନ୍ଦୋଳନର ଉଦ୍ଦେଶ୍ୟ ଓ କର୍ମପନ୍ଛ୍ା ବିଷୟରେ ଯେଉଁ ନିବେଦନ 
ବାହାରିଥିଲା, ସାନି ନିର୍ବାଚନ ହେଲେ ସେଥୁରେ ଜନତା ପ୍ରାର୍ଥୀ ଲଢ଼ିବା କଥା ରହିଛି । ଏ ସବୁ 
ଜାଣିକରି ହିଁ ଜୁଲାଇ ମାସରେ ବିନୋବା ବିହାର ଆନ୍ଦୋଳନକୁ ସ୍ଵୀକୃତି ଦେଇଛନ୍ତି । ମାତ୍ର ସେ 
କଥା ଶୁଣୁଛି କିଏ ? ନିର୍ମଳା ଓ ଆଉ ଜଣେ ଦୁଇଜଣ ଏ ବିଷୟରେ ଏକା ଜିଦ୍‌ ଧରି ସମିତିର 
କାମ ଅଚଳ କରିଦେଲେ । ଫଳରେ ଓଠୁ ପୁଣି ପଞ୍ଚାଏ ବିନୋବାଙ୍କ ପାଖକୁ ଗଲୁ । ଏଥର 
ସିଦ୍ଧରାଜଜୀ, ବୈଦ୍ୟନାଥ ବାବୁ ହେରିକା ବି ଥାନ୍ତି 

ବିହାରରେ ଆଗକୁ ନିର୍ବାଚନ ହେଲେ ସେଥୁରେ ପ୍ରଚାର କରିବା ଲୋକସେବକଙ୍କର 
ସଂକଳ୍ପର ବିରୁଦ୍ଧାଚରଣ ହେବ ବୋଲି ନିର୍ମଳା ହେରିକାଙ୍କର ଯୁକ୍ତି ଥାଏ । ବିନୋବାଙ୍କର ପ୍ରଶ୍ନର 
ଉତ୍ତରରେ ବଙ୍ଗସାହେବ, ସିଦ୍ଧରାଜକୀ, 'ଜଗନ୍ନାଥନ୍‌, ମୁଁ, ବୈଦ୍ୟନାଥ ବାବୁ ପ୍ରଭୃତି ମତ ଦେଲୁ 
ଯେ, ନାହିଁ; ତାହା ବିରୋଧାଚରଣ ହେବ ନାହିଁ, କାରଣ ବିହାରର ନିର୍ବାଚନ ଗୋଟାଏ 
ରେଫରେଣ୍ଡମ୍‌ ପରି ହେବ । ତା'ଛଡ଼ା ସେଠି ଯେଉଁ ପ୍ରାର୍ଥୀମାନଙ୍କ ସମର୍ଥନରେ ପ୍ରଚାର କରାଯିବ 
ସେମାନେ କୌଣସି ଦଳ ପକ୍ଷରୁ ନୁହେଁ, ସଂଘର୍ଷ ସମିତି ପକ୍ଷରୁ ଛିଡ଼ା କରାହେଇଥୁବେ । 
ଗ୍ରାମଦାନ ଗୀମାନଙ୍କ ପକ୍ଷରୁ ନିର୍ବାଚନରେ ପ୍ରାର୍ଥୀ ଛିଡ଼ା କରାଯିବାର କଳ୍ପନା ବିନୋବା ନିଜେ 
ଦେଇଥୁଲେ ଓ ସେପରି ପ୍ରାର୍ଥୀ ଛିଡ଼ା କରାଇବା ପାଇଁ ଉଦ୍ୟମ କରିବା ସର୍ବୋଦୟର ଏକ 
କାର୍ଯ୍ୟକ୍ରମ ଭାବରେ ଗ୍ପହୀତ ହେଇଥାଏ । ଆମେ ଯୁଲକ୍ଚି କଲୁ ଯେ, ସଂଘର୍ଷ ସମିତି ପକ୍ଷରୁ ପ୍ରାର୍ଥୀ 
ଛିଡ଼ା କରାଯିବାଟା ସେହି ଦିଗରେ ହିଁ ଗୋଟାଏ ଅଧାବାଟିଆ ପଦକ୍ଷେପ; କିନ୍ତୁ ବିନୋବା ଏ ଯୁକ୍ତି 
ଆଦୌ ଗ୍ରହଣ କରିବା ପାଇଁ ପ୍ରସ୍ତୃତ ନ ଥୁଲେ । ସେ ଏକ ସତର୍କବାଣୀ ଶୁଣାଇଦେଲେ ଯେ, 
ସର୍ବ ସେବା ସଂଘ ନିର୍ବାଚନ ସହିତ ସଂପ୍ପକ୍ତ ହେଲେ ସେ ତାହା ସହିତ ସଂପର୍କ ତୁଟାଇ ଦେବେ । 

ଅଳ୍ପ କେତେ ମାସ ପୂର୍ବରୁ କେନ୍ଦ୍ରମନ୍ତ୍ରୀ ରାଜଁବାହାଦୂର ବିନୋବାଙ୍କୁ ଭେଟିବାକୁ ଆସିଥ୍ବଲେ । 
ସେତେବେଳେ ବିନୋବା ତାଙ୍କୁ କହିଥୁଲେ ଯେ, ରାଜସ୍ଫ୍ରାନରେ ନିଶାନିବାରଣ କରିବାର ପ୍ରତିଶ୍ରୁତି 
ଯଦି ସରକାର ପାଳନ ନ କରନ୍ତି, ତେବେ ଆସନ୍ତା ନିର୍ବାଚନରେ ସେ ରାଜସ୍କ୍ଵାନର ଲୋକଙ୍କୁ 
କଂଗ୍ରେସ ବିରୋଧରେ ଭୋଟ ଦେବା ପାଇଁ ପରାମର୍ଶ ଦେବେ । ସିଦ୍ଧରାଜଜୀ ଉପରୋକ୍ତ 


୪୧୮ଜ୍ଞ କସ୍ତରୀ ମୂଗ ସମ 


ଧମକର ନଜିର ଦେଖାଇ କହିଲେ ଯେ, ବିହାରରେ ଜେ.ପି.ଙ୍କର ଆଭିମୁଖ୍ୟର ତୁଳନା ଏହା 
ସହିତ କରାଯାଇପାରେ । ତାଂଛଡ଼ା ବିହାରରେ ତ ଜନତା ପ୍ରାର୍ଥୀମାନଙ୍କୁ ଭୋଟ ଦେବାକୁ 
ଲୋକଙ୍କୁ ପ୍ରବର୍ରାଯିବ । ରାଜସ୍ଥାନରେ ତ ତାହା ବି ନ ଥାଇ ଆପଣ ଲୋକଙ୍କୁ କଂଗ୍ରେସ ବିରୋଧରେ 
ଭୋଟ ଦେବା ପାଇଁ ପରାମର୍ଶ ଦେବେ । 

ଏ ନଜିର ବାହାର କରାଯିବା ମାତ୍ରେ ବିନୋବା ତୁରନ୍ତ ନିଜର କଥା ଏାପସ ନେଇ 
କହିଲେ ଯେ, ରାଜସ୍ପାନ ବା ଅନ୍ୟ କେଉଁଠି ନିଶାନିବାରଣ ହେଲେ ନ ହେଲେ ତାଙ୍କର କିଛି 
ଯାଏ ଆସେ ନାହିଁ । ତାଙ୍କ ଆଖପାଖରେ ସମସ୍ତ ଲୋକ ନିଶା ଖାଇଲେ ବି ସେ ପରଞ୍ଵାୟ 
କରିବେ ନାହିଁ, କେବଳ ସେ ନିଜେ ତା' ପାଲରେ ନ ପଡ଼ିଲେ ହେଲା | 

ପୂର୍ବରୁ ତାଙ୍କ ସହିତ ସର୍ବସମ୍ମତିର ତାତ୍ପର୍ଯ୍ୟ ଓ ବ୍ୟାଖ୍ୟା ସମ୍ବନ୍ଧରେ ବଙ୍ଗସାହେବ 
ହେରିକାଙ୍କର ଅନେକ ଥର ଆଲୋଚନା ହେଇଥୁଲା ଓ ସେ ମତ ଦେଇଥୁଲେ ଯେ, କୌଣସି 
ବିଷୟରେ ଯଦି ଶତକଡ଼ା ନବେ ବା ତହିଁରୁ ଅଧ୍ଵକ ମତ ସପକ୍ଷରେ ଥାଏ ତେବେ ତାହା 
ସର୍ବସମ୍ମତି ବୋଲି ଧରାଯିବ । ଏବେ ତ ପ୍ରବନ୍ଧ ସମିତିରେ ଶତକଡ଼ା ନବେରୁ ଅଧ୍ଵକ ମତ 
ବିହାର ଆନ୍ଦୋଳନ ପଟରେ ରହିଥାଏ । ମାତ୍ର ବିନୋବାଙ୍କୁ ଏ କଥା ଦର୍ଶେଇବାରୁ ସେ ସର୍ବସମ୍ମତିର 
ନିଜେ ଦେଇଥୁବା ବ୍ୟାଖ୍ୟାକୁ ତୁରନ୍ତ ଆପସ ନେଇ ନେଲେ ଓ ଶତକଡ଼ା ଶହେ ଏକମତ ହେଲେ 
ଯାଇ ସର୍ବସମ୍ମତି ନିର୍ୟ ନିଆ ହେଇପାରିବ ବୋଲି ନୂଆ ରାୟ ଦେଲେ । ସେ ଯେପରି ତୃତୀୟ 

ଶ୍ରେଣୀର ରାଜନୀତିବାଲାଙ୍କ ପରି ସେତେବେଳେ କଥାବାର୍ରା କଲେ ତାହା ଦେଖ୍‌ ଦୁଃଖ ହେଲା । 
ଏହାପରେ ସର୍ବ ସେବା ସଂଘ ଆଗରେ ତିନୋଟି ବାଟ ଖୋଲା ରହିଲା: ଏକ, ବିହାର 
ଆନ୍ଦୋଳନର ସମର୍ଥକ ସଂଘରୁ ଇସ୍ତଫା ଦେବେ, ଦୁଇ ତାଂର ବିରୋଧୀ ଇସ୍ତଫା ଦେବେ, 
ନଚେତ ତିନି, ସଂଘ ଭାଙ୍ଗି ଦିଆଯିବ । ସେଦିନ ସିଦ୍ଧରାଜକୀ ଦୁଃଖୂତ ହୃଦୟରେ କୁସୁମବେନ୍୍‌ଙ୍କୁ 
କହିଲେ ଯେ, ବୀବା ସମସ୍ତଙ୍କୁ ହୃଦୟ ଯୋଡ଼ିବା ବିଷୟରେ ଉପଦେଶ ଦେଉଛନ୍ତି, ସେ ନିଜେ 
ଟିକିଏ ସର୍ବ ସେବା ସଂଘ ବାବଦରେ ସେହି କାମଟା କଲେ ବହୁତ ଉପକାର ହୁଅନ୍ତା । କୁସୁମବେନ୍‌ 
ବିନୋବାଙ୍କୁ ସେ କଥା କହିଥ୍ଵବେ । ବିନୋବା ତହିଁଆରଦିନ ସଜାଳୁ ସମସ୍ତଙ୍କୁ ଡାକି ପଠେଇଲେ 
ଓ ଖଣ୍ଡେ ଖଣ୍ଡେ “ ଅଭଙ୍ଗବ୍ରତ' ବହି ପ୍ରତ୍ୟୋକଙ୍କୁ ଉପହାର ଦେଲେ । ତାଂ ପରେ ସେ ପ୍ରସ୍ତାବ 
ଦେଲେ ଯେ ଯେଉଁମାନେ ବିହାରର ନିର୍ବାଚନରେ ସଂପୂକ୍ତ ହେବେ ସେମାନେ ସେତେ ଦିନ 
ପାଇଁ ସର୍ବ ସେବା ସଂଘରୁ ଛୁଟି ନେଇଯିବେ । ଏ ପ୍ରସ୍ତାବକୁ ଆମେ ସାବଧାନତାର ସହିତ 
ତୌଲିକରି କହିଲୁ ଯେ, ଆମେ ଏ ବିଷୟରେ ଜେ.ପି., ଦାଦା ଧର୍ମାଧ୍କାରୀ ଓ ଅନ୍ୟମାନଙ୍କ 
ସହିତ ପରାମର୍ଶ କରିବା ପରେ ଶେଷ ନିଷ୍ପତି ଦେଇପାରିବୁ । ତେବେ କଥାଟା ଭଲ ଲାଗୁଛି । 
ଏହି ଆଲୋଚାନ ଭିତରେ ବିବୋବା କହିଲେ ଯେ, ନଭେମ୍ବର ଚାରି ତାରିଖ ଦିନ 
ପାଟନାଠାରେ ଜେ.ପି.ଙ୍କ ଉପରେ ଯେଉଁ ମାଡ଼ ହେଲା ସେ ବିଷୟରେ ସେ କୌଣସି ମନବ୍ୟ ନ 
ଦେଇଥୁବାର କାରଣ ହେଉଛି ଯେ, ମାଡ଼ଖାଇ ମଧ୍ଯ ଯଦି ମଣିଷ କ୍ଷୁବ୍ଧ ନ ହୁଏ ତେବେ ତା'ର 
ଆଧ୍ୟାତ୍ମିକ ଉନ୍ନତି ହୁଏ । ଆଉ ମାଡ଼ଦେବାବାଲାଙ୍କ ବିରୋଧରେ ଵିଛି କହିଲା ନାହିଁ, କାରଣ ସନ୍ଗ୍‌ 


କସ୍ତୁରୀ ମୂଗ ସମ ଜ୍ଞ ୪୧୯ 


ବଚନ ଅଛି -ିନ୍ଦା ନ କରେ କେନୀରେ 1 କଥାଟା ସମସ୍ତଙ୍କୁ ବିସ୍ଵାଦ ଲାଗିଲା । ଜଣେ କିଏ 
ମନ୍ତବ୍ୟ କଲେ ଯେ, ଏଇ କଥାଟା ବି କହିଦେଇଥୁଲେ ଲୋକେ ଆଷ୍ଵସ୍ତ ହେଇଥା 'ନ୍ତେ । ଲକ୍ଷ 
ଲକ୍ଷ ଲୋକଙ୍କ ମନରେ ଦୁଃଖ ରହିଗଲା ଯେ, ଆପଣ ସେ ବିଷୟରେ କିଛି କହିଲେ ନାହିଁ । 
ବିନୋବା ଜବାବ ଦେଲେ - ଯାହା ପାଖରେ “ ରିସିଭିଂ ସେଟ୍‌” ଥୁବ ସେ ମୋର ମନର କଥା 
ଜାଣିପାରିବ । ଆମେ କହିଲୁ ଯେ, ତାକୁ ବୁଝିବାକୁ ଚେଷ୍ଟା କରନ୍ତୁ ଓ ତାଙ୍କୁ ବାଟ ବତାନ୍ତୁ । ସେ 
ଜବାବ ଦେଲେ - ମୁଁ ତ ଜୁଲାଇ ମାସରେ ଏହାକୁ ସ୍ଵୀକୃତି ଦେଇଥୁଲି । ମଝିରେ ନିର୍ବାଚନ 
କଥାଟା ଉଠିବାରୁ ଅଡ଼ୁଆ ହେଉଛି । ତା' ପରେ ସେ ପଚାରିଲେ ଯେ ବିହାରରେ କୌଣସି 
ଜିଲ୍ଲାରେ ଗ୍ରାମସ୍ଵବରାଜ୍ଚର ନମୁନା ଗଢ଼ାହେଇ ପାରିବ କି ? ଆମେ ଜବାବ ଦେଲୁ ଯେ, ସେ 
ଦିଗରେ ଚିନ୍ତା ତ କରାଯାଉଛି । ମାତ୍ର କ'ଣ ହେଇପାରିବ ନ ହେଇପାରିବ ତାହା ଆନ୍ଦୋଳନର 
ଭବିଷ୍ୟତ ଗତିବିଧ୍ଵ୍‌ ଓ ପରିଣତି ଉପରେ ନିର୍ଭର କରିବ । ଏହି ସମୟରେ ସେ ତାଙ୍କର 
ଗୋଟିଏ ପୁରୁଣା, ବାରମ୍ବାର ଦୋହରା ଯାଇଥିବା ମତ ପୁଣି ଆମ ଆଗରେ ବାଢ଼ିଲେ ଯେ, 
ଆମେ ଯାହାସବୁ କାମ କରୁଛୁ ସେ ସବୁର ଫଳ “ ଶୂନ୍ୟ” ବୋଲି ବାପୁ କହିଥୁଲେ । ତେଣୁ 
ପଞ୍ଚାବନ କୋଟିକର ସମରସ୍ସ୍ୟା ସମାଧାନ କରିବାର କଳ୍ପନା ଅହଂକାର ମାତ୍ର, ସମାଜର ଖାଉଛୁ, 
ତେଣୁ ତା'ର କିଛି ସେବା କରିବା । ମୃତ୍ୟୁ ନିକଟେଇ ଆସିଲାଣି ବୋଲି ଜାଣିଲେ ମଣିଷ 
ଆଧ୍ୟାତ୍ମିକ ଚିନ୍ତା କରିବ ନା ଏଇ ସବୁ ଧନ୍ଦା କରିବ ? ଏହା କହି ସେ ପୁଣି ବ୍ରହ୍ଚର୍ଯ୍ୟ, 
ନାଗରୀଲିପି ଆଦି ପ୍ରଚାରର ମହର୍ଵ୍‌ ବାଢ଼ିଲେ । 

ଏଥ୍ବପୂର୍ବରୁ ସେ ଜଣେଇଥୁଲେ ଯେ, ସେ ଉରର ପ୍ରଦେଶ ସରକାରଙ୍କୁ ଜମି ବାଣ୍ଟବାରେ 
ସାହାଯ୍ୟ କରିବା ପାଇଁ ରାମକୃଷ୍ଣ ପାଟିଲଙ୍କୁ ପଠାଉଛନ୍ତି । ମୁଁ ଆଉ ସଂଭାଳି ପାରିଲି ନାହିଁ, 
କହିଲି - “ ଆପଣ ତା” ହେଲେ ପାଟିଲ ସାହେବଙ୍କ ହିମାଳୟକୁ ନ ପଠେଇ ଜମିବଣ୍ଢା ଧନ୍ଦାରେ 
ପୂରାଉଛନ୍ତି କାହିଁକି ? ” ଏଇଟା ମୋ ବିରୋଧରେ ପ୍ରଚାରରେ ନିର୍ମବ୍ଚା ହେରିକାଙ୍କର ଗୋଟାଏ 
ପଏଣ୍ଟ ହେଇ ରହିଲା । ଏହାରି ପରେ, ଆମେ ସେଠୁ ଚାଲି ଆସିବାର ଘଣ୍ଟାଏ ଦେଢ଼ଘଣ୍ଟା 
ଭିତରେ ବିବୋବା ବର୍ଷେ କାଳ ମୌନବ୍ରତ ଅବଲମ୍ବନ କରିବାର ସଂକଳ୍ପ କଲେ । 

ମୌନ ରହିବାର ନିସ୍ପତି 

ସର୍ବ ସେବା ସଂଘର ଅଧ୍ଵବେଶନ ପୁଣି ଶୀଘ୍ର ସବୁକଥା ବିଚାର କରିବା ଆବଶ୍ୟକ 
ବୋଲି ଦାବି ନିର୍ମଳା ପ୍ରଭୃତିଙ୍କ ଆଡ଼ୁ ହେଲା ଓ ମାର୍ଚ୍ଚ ମାସରେ ତାହା ପଓନାରଠାରେ ବସିବ 
ବୋଲି ସ୍ମ୍ରିର ହେଲା । ବିନୋବା ଯେଉଁ “ ଛୁଟି' ର ସୂତ୍ର ବୁଝାଇଥୁଲେ ସେ ବିଷୟରେ ଆଲୋଚନା 
କରିବା ପାଇଁ ଉଭୟ ପକ୍ଷରୁ କେତେଜଣ ଲେଖାଁ ଜାନୁୟାରୀ ମାସରେ ଲଖ୍‌ନୌଠାରେ ଏକାଠି 
ହେଲେ । ମାତ୍ର ସେଠି ଛୁଟିର ଅର୍ଥ ନିର୍ମଳା ହେରିକା କଲେ ଯେ, ଯେଉଁ କର୍ମୀ ଛୁଟି ନେଇ 
ନିର୍ବାଚନ କାମ କରିବାକୁ ଯିବ ସେ ସର୍ବ ସେବା ସଂଘର କୌଣସି କର୍ମକର୍ରା ତ ରହିବ ନାହିଁ, ସେ 
ଲୋକସେବକ ହେଇ ସୁଦ୍ଧା ରହିବ ନାହିଁ ।ରୂଦାନ ଗ୍ରୀମଦାନ ଆଦି କାମ ମଧ୍ଯ ସେ କରିପାରିବ ନାହିଁ । 


୪୨୦ ॥ କସ୍ତୂରୀ ମୂଗ ସମ 


ଏ ଆଲୋଚନା ସର୍ବ ସେବା ସଂଘର ଅଧ୍ଵବେଶନ ବେନେ ତ ଚାଲିଲା । ସମସ୍ତେ ଅନୁରବ 
କଲେ ଯେ, ନିର୍ମଳା ହେରିକା ଛୁଟିର ଯେଉଁ ଅର୍ଥ କରୁଛନ୍ତି ତାହା ସର୍ବ ସେବା ସଂଘରୁ ବିତାଡନ 
କରାଯିବାଠାରୁ ମଧ୍ଯ ଅଧ୍ଵକ ଅପମାନଜନକ, ରାସ୍ତା ଚାଲିବା ଲୋକ ଙ୍କୁ ମଧ୍ଯ ଭୂଦାନ- ଗ୍ରାମଦାନ 
କାମରେ ଯୋଗଦାନ କର୍ଗିବା ପାଇଁ ଡାକରା ଦିଆଯାଉଛି । ଆଉ ବିହାର ଆନ୍ଦୋଳନର ସମର୍ଥକ 
ଏତେ ଅଛୁଅଁଁ ଯେ ତାଙ୍କର ହାତ ବାଜିଲେ ସେ କାମ ମାରା ହେଇଯିବ । ଏ ବିଷୟରେ 
ଗୋଟାଏ ଵିଛି ସମାଧାନ କରିବାକୁ ଶ୍ରୀମନ୍‌ଜୀ ଆପ୍ରାଣ ଚେଷ୍ଟା କରୁଥା'ନ୍ତି । ରାତି ତିନି ପହର 
ଯାଏ ସେ ଧୈର୍ଯ୍ୟର ସହିତ ବସିରହି କଥାବାର୍ରା ଚଳାଉଥାଂନ୍ତି । କିନ୍ତୁ ଏ ସବୁ ଉଦ୍ୟମ ବୃଥା 
ହେଲା ଓ କଥାବାର୍ରା ଭାଙ୍ଗିଗଲା । ଶେଷକୁ ପ୍ରବନ୍ଧ ସମିତିର କର୍ମକର୍ତା ଓ ସଦସ୍ୟମାନେ ଇସ୍ତଫା 
ଦେବେ ବୋଲି ସ୍ଥିର କଲେ । ଅଧ୍ଵକାଂଶ ଲୋକସେବକ, ଶତକଡ଼ା ନବେ ଭାଗରୁ ଅଧ୍ଵକ ତ 
ଆନ୍ଦୋଳନ ସପକ୍ଷରେ ଥୁଲେ । ସେମାନେ କିନ୍ତୁ ଇସ୍ତଫା ପକ୍ଷରେ ନ ଥୁଲେ । କେଚେଜଣ 
ଯୁବକ ସାଥୀ କହିଲେ ଯେ, ଆମେ ସଂଘଦୁ କଦାପି ଇନ୍ଦିରା ଗାନ୍ଧୀ ହାତକୁ ଯିବାକୁ ଦେବୁ ନାହିଁ 
-- ୨ ହମ୍‌ ଉସେ ଡଟେ ରହେଙ୍େ !” 

ଶ୍ରୀମନ୍‌ନାରାୟଣକଜୀ ତାଙ୍କର ସମାଧାନର ଚେଷ୍ଟା ତଥାପି ଛାଡ଼ି ନଥା'ନ୍ତି । ଶେଷରେ 
ସେ ଗୋଟାଏ ପ୍ରସ୍ତାବ ଦେଲେ ଯେ, ଯେଉଁମାନେ ବିହାରରେ କାମ କରିବାକୁ ଚାହାନ୍ତି ସେମାନେ 
ସେଠି ନିଜ ଦାୟିତ୍ବରେ କାମ କରିବେ । ସର୍ବ ସେବା ସଂଘର ନାମ ବ୍ୟବହାର କରିବେ ନାହିଁ । 
ପାଟିଲ ସାହେବ ପ୍ରଭୃତି କେତେଜଣ, ଯେନିର୍ମଳାର ପ୍ରସ୍ତାବ ସହିତ ଏକମତ ଥାଂନ୍ତି, ଏ ପ୍ରସ୍ତାବକୁ 
ପସନ୍ଦ କଲେ । ପାଟିଲ ସାହେବ ହିଁ ଏ ପ୍ରସ୍ତାବ ସଭାରେ ଆଗତ କରିବାର ସ୍ଥିର ହେଲା । ସେ 
ଏହା ପଢ଼ିବାକୁ ଯାଉଛନ୍ତି, ଏତିକିବେଳେ ଜଣେ କିଏ ଖଣ୍ଡେ ଟିପା କାଗଜ ଆଣି ତାଙ୍କ ହାତରେ 
ଗୁଞ୍ଜ ଦେଲା । ସେ ମୁଳ ପ୍ରସ୍ତାବଟି ଆଉ ନ ପଢ଼ି ସେ ଟିପା କାଗଳରେ ଲେଖାଥ୍ବବା ଆଉ ଏକ 
ପ୍ରସ୍ତାବ ପଢ଼ିଲେ । ଏଥୁରେ ଲେଖାଥୁଲା ଯେ, ବିହାର ଆନ୍ଦୋଳନରେ ସର୍ବ ସେବା ସଂଘ, 
ସର୍ବୋଦୟ ମଣ୍ଡଳ ଓ ଲୋକସେବକ କେହି ହେଲେ କାମ କରି ପାରିବେ ନାହିଁ । ଶ୍ରୀମନନଜୀ 
ବିସ୍ମିତ ହେଇ ପଚାରିଲେ - “ ଏ କ'ଣ ହେଲା ? ଅସଲ ପ୍ରସ୍ତାବଟା କୁଆଡ଼େ ଗଲା ? ” 
ପାଟିଲ ସାହେବ କହିଲେ - “ ନିର୍ମଳାବେନ୍‌ ପରା ଏ ଟିପା ପଠେଇଲେ ? ” ଶ୍ରୀମନ୍ଢୀ ବ୍ୟଙ୍ଗ 
ଓ ବିରଚ୍ଥିମିଶା ସ୍ଵରରେ କହିଲେ - “ ପାଟିଲ୍‌ ସାହେବ ! ଆପଣ ଶେଷକୁ ଏଇପରି ଟିପା 
କାଗଜରେ ହୁଜୁମ ତାମିଲ କରିବା ଲୋକ ହେଇଗଲେ ? ଆପଣଙ୍କର ନିଜସ୍ଵ ଆଉ କିଛି 
ନାହିଁ ?” 

ଏହାପରେ ଆଉ ଵିଛି କହିବା କରିବା ନିଷ୍ଫଳ ଥୁଲା । ସନ୍ଧ୍ୟାରେ ସଭାପତି ଓ ପ୍ରବନ୍ଧ 
ସମିତିର ଅଧ୍ଵକାଂଶ ସଦସ୍ୟ ଇସ୍ତଫା ଦେଇଦେଲେ । ତା” ପରଦିନ ନିର୍ମଳା ହେରିକା ଚଉବନ 
ଜଣ ସର୍ବ ସେବା ସଂଘରୁ ଅଲଗା ହେଇଗଲେ । କିନ୍ତୁ ପାଟିଲ ସାହେବ ଏମାନଙ୍କ ସହିତ ଯୋଗ 


×=ୌ=‹- = 


ଦେଇ ନଥୂଲେ । ତାଙ୍କୁ ଯେଉଁ ଅପମାନଜନକ ପରିସ୍ଫିତିକୁ ଠେଲି ଦିଆ ହେଇଥ୍ଵଲା ତାର ଧକା 


କସ୍ତୂରୀ ମୂଗ ସମ 7୍ଞୀ ୪୨୧ 


ତାଙ୍କ ମନରେ ବାଜିଥିଲା ବୋଧହୁଏ । ଏ ସବୁ ପରେ ସଂଘକୁ ଡିସେମ୍ବର ୨୫ ଯାଏ ମୌନ 
ରଖୁବାର ନିଷ୍ପତ୍ତି ଗ୍ରହଣ କରାହେଲା । ଏହାର ଅର୍ଥ ହେଲା ଯେ ଏ ସମୟ ଭିତରେ ସଂଘର 
ନାମରେ କୌଣସି କାମ ଚାଲିବ ନାହିଁ । ତାହାର ଅଫିସ ଓ ପତ୍ରିକା ଆଦି ସବୁ ବନ୍ଦ ରହିବ । 
ଏଥ୍ବରେ ସବୁଠାରୁ କୌତୂହନୋବଦ୍ଦୀପକ କଥା ହେଲା ଯେ ୧୯ ୭୪ ଜୁଲାଇ ଅଧ୍‌ବେଶନ 
ବେଳେ ସର୍ବ ସେବା ସଂଘର ଶତକଡ଼ା ନବେ ସଦସ୍ୟ ଜେ.ପି.ଙ୍କର ସପକ୍ଷରେ ଥିଲେ | ଏ ସାତ 
ଆଠ ମାସ ଧରି ବିନୋବାଙ୍କ ନାମ ଧରି ଓ ତାଙ୍କର ମତାମତକୁ ବିକୃତ କରି ବହୁତ ପ୍ରଚାର 
ଚାଲିଲା । ବହି ଛପା ଯାଇ ମଧ୍ଧ ବଣ୍ଟା ହେଲା । ମାତ୍ର ୧ ୯ ୭ ୫ ମାର୍ଚ୍ଚରେ ମଧ୍ଯ ସେହି ଶତକଡ଼ା 
ନବେ ହିଁ ଆନ୍ଦୋଳନ ସପକ୍ଷରେ ରହିଥୁଲେ । ଏତେସବୁ ପ୍ରଚାରର କୌଣସି ପ୍ରଭାବ ପଡ଼ି 
ନଥୁଲା । ଏଇଟା ସର୍ବୋଦୟ କର୍ମୀଙ୍କର ଆଧ୍ୟାତ୍କିକ ସ୍ଵାସ୍ଥ୍ୟର ଗୋଟିଏ ବଡ଼ ପ୍ରେରଣାପ୍ରଦ ନିଦର୍ଶନ । 


ଓଡ଼ିଶାରେ ଘାତପ୍ରତିଘାତ 


ଭାରତୀୟ ସ୍ତରରେ ଏ ସବୁ ଟାଲିଥ୍ଵବା ବେଳେ ଓଡ଼ିଶାରେ ଯାହାସବୁ ଘଟୁଥୁଲା ତାହା 
ପ୍ରତି ଏବେ ଦୃଷ୍ଟି ପକାଇବା ଆବଶ୍ୟକ । ୧୯ ୭ ୪ ଏପ୍ରିଲରେ ମୁଁ ପଓନାରରୁ ଫେରି ଖବର 
ପାଇଲି ଯେ, ନନ୍ଦିନୀ ଶତପଥୀ ଓଡ଼ିଶାର ମୁଖ୍ୟମନ୍ତ୍ରୀ ହେବାପରେ ବିନୋବାଙ୍କର ଆଶୀର୍ବାଦ 
ଭିକ୍ଷାକରି ଚିଠି ଲେଖୁଥିଲେ ଓ ବିନୋବା ତାଙ୍କୁ ଏକ ଆଶୀର୍ବାଦ ପତ୍ର ପଠେଇ ଦେଇଛନ୍ତି, 
ଯେଉଁଥିରେ ନନ୍ଦିନୀଙ୍କୁ “ ଭୂଦାନ କନ୍ୟାଂ ବୋଲି ଅଭିହିତ କରାଯାଇ ତାଙ୍କର ଶାସନରେ ଓଡ଼ିଶାରେ 
ସର୍ବୋଦୟ ରାଜ୍ୟ ସ୍ଫ୍ରାପିତ ହେବ ବୋଲି ଆଶା ପ୍ରକାଶ କରାଯାଇଛି । ଏଥ୍ବରେ ସନ୍ଦେହ ରହିଲା 
ନାହିଁ ଯେ, ଭୂଦାନ ଆନ୍ଦୋଳନ ସହିତ ନନ୍ଦିନୀଙ୍କର ସଂପର୍କ ବିଷୟରେ ବିନୋବାଙ୍କୁ କୌଣସି 
ସୂତ୍ରରୁ ଅତି ଅତିରଞ୍ଜତ ଧାରଣା ଦିଆଯାଇଛି । ଏ “ ସାର୍ଟିଫିକେଟଂ ଖବରକାଗଜମାନଙ୍କରେ 
ବାହାରିଲା । ଏହାପରେ ଓଡ଼ିଶାର ଶାସକଦଳଙ୍କୁ ଯେଉଁ ଦ୍ବିତୀୟ ସାର୍ଟିଫିକେଟ ମିଳିଲା ତାହା 
ହେଲା ପୂର୍ବରୁ ଆଲୋଚିତ ସେହି କୁଖ୍ୟାତ ତାର, ଯେଉଁଥିରେ ' ବଳପ୍ରୟୋଗ'” କର ବୋଲି 
ନିର୍ଦ୍ଦେଶ ଦିଆ ଯାଇଥଲା । 

ନନ୍ଦିନୀ ହେରିକା ପୁଣି ଯାଇ ଏପ୍ରିଲ ଦ୍ବିତୀୟ ସପ୍ତାହରେ ବିନୋବାଙ୍କ ସହିତ ଦେଖାକରି 
ଓଡ଼ିଶା ଭୂସଂସ୍କାର ଆଇନ ଉପରେ ମତାମତ ଓ ସମର୍ଥନ ମାଗିଲେ ଏବଂ ସରକାରୀ ଜମିସବୁ 
ଭୂମିହୀନଙ୍କୁ ବାଣ୍ଟ ଦେବାକୁ ସ୍ଥିର କରିଛନ୍ତି ବୋଲି ତାଙ୍କୁ ଜଣାଇଲେ । ବିନୋବା ତାଙ୍କୁ କହିଲେ 
ଯେ, ସେ ସର୍ବ ସେବା ସଂଘକୁ କାହିଁକି ସବୁତକ ଜମି ବାଣ୍ଢବାର ଦାୟିତ୍ବ ଦେଇଦେଉ ନାହାନ୍ତି ? 
“ ତାହାହେଲେ ତମେ ମୁଲ୍କ ହେଇଯିବ ଓ ସର୍ବୋଦୟ କର୍ମୀ ଯୁନ୍ତ ହେଇଯିବେ ।”' ଏ ପ୍ରସ୍ତାବରେ 
ସେଠି ନନ୍ଦିନୀ ହଁ ଭରି ଆସିଛନ୍ତି ବୋଲି ଶୁଣାଗଲା । ଏ ସାକ୍ଷାତକାର ବିଷୟରେ ଓଡ଼ିଶା 
ସରକାରଙ୍କର ଯେଉଁ ପ୍ରେସ୍‌ନୋଟ୍‌ ବାହାରିଲା ସେଥୁରେ ଏହା ମଧ୍ଯ ଲେଖାହୋଇଥୁଲା ଯେ 
“ଓଡ଼ିଶାରେ ପ୍ରଶାସନ କାର୍ଯ୍ୟ ଯେପରି ଚାଲିଛି ସେଥୁରେ ବିନୋବା ସନ୍ତୋଷ ପ୍ରକାଶ କରିଥୁଲେ ।” 


୪୨୨ଜ୩ଜ କସ୍ତୂରୀ ମୂଗ ସମ 


ମୁଁ ଏ ପ୍ରେସ୍‌ନୋଟ୍‌ର ନକଲ ବିନୋବାଙ୍କର ସହକାରୀଙ୍କୁ ପଠେଇଥଲି । ସେଠୁ ଏହା ପରେ 
କୌଣସି ମନ୍ତବ୍ୟ ବା ସ୍ପଷ୍ଟୀକରଣ ନ ମିବିବାରୁ ଧରି ନେବାକୁ ହେବ ଯେ, ବିନୋବା ଉପରୋକ୍ତ 
ମନ୍ତବ୍ୟ ଦେଇଥୁଵଲେ । ଏ ହେଲା ନନ୍ଦିନୀ ସରକାରଙ୍କୁ ତାଙ୍କର ତୃତୀୟ ସାର୍ଟିଫିକେଟ୍‌ । 
ଜମିବଣ୍ଟା କାମ ବିଷୟରେ ଆଲୋଚନା କରିବୀ ପାଇଁ ଏହା ପରେ ପରେ ଓଡ଼ିଶା 
ସରକାର ଏକ ବୈଠକ ଡକାଇଲେ । ସେ ବୈଠକକୁ ବଙ୍ଗସାହେବ ମଧ୍ଯ ନିମନ୍ତ୍ରିତ ହେଲେ । 
ବଙ୍ଗସାହେବ ମଧ୍ଯ ଓଡ଼ିଶା ପ୍ରାଦେଶିକ ସର୍ବୋଦୟ ମଣ୍ଡଳର ଏକ ଜରୁରୀ ବୈଠକ ଡକାଇବା 
ପାଇଁ ତାରବାର୍ରାଁ ପଠାଇଲେ । ଏ ବୈଠକ ସମ୍ଭବତଃ ଏପ୍ରିଲ ୨ ୨ ରେ ବସିଲା । ନନ୍ଦିନୀଙ୍କ 
ସହିତ ବିନୋବାଙ୍କ କଥାବାର୍ରାରେ ସର୍ବ ସେବା ସଂଘ ସରକାରୀ ଜମି ବାଣ୍ଢବା ଦାୟିତ୍ବ ନେବା 
ପ୍ରସ୍ତାବ ଉଠିଥ୍ୁବାରୁ ସେ ବିଷୟରେ ଓଡ଼ିଶାର ସର୍ବୋଦୟ କର୍ମୀ ଓ ସରକାରଙ୍କ ସହିତ ଆଲୋଚନା 
କରିବାକୁ ଆସିଛନ୍ତି ବୋଲି ସେ ବୈଠକରେ ଜଣାଇଲେ । ସର୍ବୋଦୟ କର୍ମୀ ସରକାରୀ ଜମି 
ବଣ୍ଟାର ଦାୟିତ୍ବ ନେବାର ମୁଁ ବିରୋଧ କଲି । ଏହାର ତିନୋଟି ମୁଖ୍ୟ କାରଣ ମୁଁ ଦେଇଥିଲି । 
ଏକରେ, ସର୍ବୋଦୟ ଆନ୍ଦୋଳନକୁ ପୁଣି ତେଜୀୟାନ କରିବାକୁ ହେଲେ କର୍ମୀମାନଙ୍କ ପୁରୁଣା 
ଗତ ଛାଡ଼ି, ନୂଆ ବାଟ ଖୋଜିବାରେ ଲାଗିବାକୁ ହେବ । ଜମିବଣ୍ଟା ଧନ୍ଦାରେ ପଶିଲେ ପୁଣି 
ସମସ୍ତେ ଏକ ଗତରେ ପଡ଼ିଯିବେ । ଦୁଇରେ, ସରକାରୀ ପଇସା ନେଇ କାମ କରିବା ଦ୍ଵାରା 
ସରକାର ଉପରେ ଯେଉଁ ନିର୍ଭରଶୀଳତା ବ୍ୟାପକ ଭାବରେ ଉପ୍ଵନ୍ନ ହେବ ସେଥୁରୁ ଉଧୁରିବା 
ପରେ ଅସମ୍ଭବ ହେବ । ଦୁର୍ନୀତିର ସମ୍ଭାବନା ମଧ୍ଯ କିଛି ଉଣା ସୂଷ୍ଟ ହେବ ନାହିଁ । ତିନିରେ, 
କଂଗ୍ରେସ ଓ କମ୍ୟୁନିଷ୍ଟଙ୍କର ମେଣ୍ଟରେ ସର୍ବୋଦୟ ବି ଯୋଗ ଦେଇଛି ଏଇଟା ଦେଖୀଇବା ପାଇଁ 
ଏଠି ଏକ ଉଦ୍ୟମ ଚାଲିଛି । ଏ ରାଜନୀତିକ ଚାଲ୍‌ ପ୍ରତି ମଧ୍ଯ ସାବଧାନ ରହିବାକୁ ହେବ । 

ଏ ବିଷୟରେ ଅନେକ ଆଲୋଚନା ପରେ ସ୍ଥିର ହେଲା ଯେ, ଏ ବିଷୟରେ ବର୍ରମାନ 
କୌଣସି ନିଷ୍ପଭି ନିଆଯିବ ନାହିଁ । ବିନୋବା ପରାମର୍ଶ ଦେଇଥ୍ବଲେ ଯେ, ଗୀମାନଙ୍କରେ ଗ୍ରାମସଭା 
ଗଢ଼ାଯାଇ ତାହାରି ମାଧ୍ଯମରେ ଜମି ବଣ୍ଟାଯାଉ । ବଙ୍ଗସାହେବଙ୍କର କହିବା ଅନୁସାରେ ନନ୍ଦିନୀ 
ଏ ପ୍ରସ୍ତାବରେ ମଧ୍ଯ ହଁ ଭରିଥୁଲେ । ସ୍ଥିର ହେଲା ଯେ, ଭୁବନେଶ୍ବରରେ ସରକାର ଯେଉଁ 
ବୈଠକ ଡାକିଛନ୍ତି ସେଥୁରେ ଏ ସବୁ ବିଷୟରେ କି ପ୍ରକାର ଆଭିମୁଖ୍ୟ ପ୍ରକାଶ ପାଉଛି ତାହା 
ଜାଣିବା ପରେ ଯାଇ କିଛି ନିଷ୍ପରି ନିଆଯିବ । 

ଭୁବନେଶ୍ବରର ସେ ବୈଠକକୁ କଂଗ୍ରେସ ଓ କମ୍ୟୁନିଷ୍ଟ ନେତାମାନଙ୍କୁ ଡକା ହେଇଥୁଲା 
ଓ ସର୍ବୋଦୟର କେତେଛ୍ଚଣଙ୍କୁ ମଧ୍ଯ । ସେଠି ମୁଖାମନ୍ତ୍ରୀ ଆଦୌ ଏ କଥାର ଉଲ୍ଲେଖ କଲେ 
ନାହିଁ ଯେ, ସର୍ବ ସେବା ସଂଘକୁ ଜମି ବାଣ୍ଢବା ଦାୟିତ୍‌ ଦେବା ପାଇଁ ସେ ଗ୍ରାମସଭା ମାଧ୍ୟମରେ 
ତାହା ବାଣ୍ଡବା ପାଇଁ ବିନୋବା ତାଙ୍କୁ ପରାମର୍ଶ ଦେଇଛନ୍ତି ଓ ସେ ପରାମର୍ଶ ସେ ଗ୍ରହଣ କରିଛନ୍ତି । 
ସେ କେବଳ ଏତିକି କହିଲେ ଯେ, ଏ କାମରେ ସର୍ବ ସେବା ସଂଘଵୁ କିପରି ସଂସ୍ମିଷ୍ଟ କରାଯିବ 
ତା'ର ଉପାୟ ବିଚାର କରାଯାଉ । ଗ୍ରାମସଭା ମାଧ୍ଯମରେ ଜମିବଣ୍ଟା କଥା ଓ ଏ କାମରେ ସବୁ 





କସ୍ତୂରୀ ମୂଗ ସମ ଜ୍ଞା ୪୨୩ 


ଦଳଙ୍କୁ ସଂପୃକ୍ତ କରିବା ପ୍ରସ୍ତାବ ବଙ୍ଗସାହେବ ସେଠି ଉଠେଇଲେ । ସେ ବିଷୟରେ ବିଚାର 
କରାଯିବ ବୋଲି କୁହାଗଲା । ଏହାପରେ ଅନେକ ଦିନଯାଏ ସରକାରଙ୍କ ଆଡ଼ୁ ଏ ବିଷୟରେ 
କୌଣସି ସୋର ଶବ୍ଦ ଶୁଣାଗଲା ନାହିଁ । 

କିଛି ଦିନ ପରେ କଂଗ୍ରେସ ମେଣ୍ଟରେ ପଶିଥୁବା ବନ୍ଧୁମାନେ ପୁଣି ବିନୋବାଙ୍କର ପ୍ରଭାବର 
ଉପଯୋଗ କରି ସର୍ବୋଦୟ ମଣ୍ଡଳକୁ ଏ ଜମିବଣ୍ଟା କାରବାରରେ ଫୁରେଇବାର ଏକ ଟେଷ୍ଟା 
ଚଳେଇଲେ । ସର୍ବୋଦୟ ମଣ୍ଡଳର ଅନ୍ୟ ସଦସ୍ୟମାନଙ୍କ ସହିତ ଆଲୋଚନା ନ କରି ଓ 
ସେମାନଙ୍କୁ ତା'ର ପୁର୍ବ ସୂଚନା ସୁଦ୍ଧା ନଦେଇ କେତେକ ସଦସ୍ୟଙ୍କୁ ନେଇ ସେମାନେ ପଓନାରରେ 
ବିନୋବାଙ୍କ ପାଖରେ ଯାଇ ପହଞ୍ଚୁଥିଲେ । ମୁଁ ସେତେବେଳେ ବିହାରରେ ଥୁଲି ଓ ସେଠୁ ଫେରି 
ଏ ସମାଚାର ପାଇଲି । ପୱଓନାରରେ ନିର୍ମଳା ଏ ବନ୍ଧୁମାନଙ୍କର ମସ୍ତିଷ୍ଵ ଧୋଲେଇର ପ୍ରବଳ 
ଉଦ୍ୟମ ଚଳାଇବାପରେ ସେମାନେ ବିନୋବାଙ୍କୁ ଭେଟିଲେ । ସରକାରୀ ଜମିବଣ୍ଟା ବିଷୟରେ 
ସର୍ବୋଦୟ ମଣ୍ଡଳର ମତ କ'ଣ ବୋଲି ବିନୋବା ଜାଣିବାକୁ ଚାହିଁବାରୁ ମଣ୍ଡଳର ସଭାପତି 
ମଣ୍ଡଳର ମତ ଏହା ସପକ୍ଷରେ ବୋଲି କହିଥୁବାର ସେ ଆଲୋଚନାର ଲିଖ୍‌ତ ବିବରଣୀରୁ 
ଦେଖବାକୁ ମିଳୁହି । ବିନୋବାଙ୍କୁ ଭେଟିବାର ଏ ଯୋଜନା ଯେ ନନ୍ଦିନୀ ହେରିକାଙ୍କ ସହିତ 
ପ୍ରଥମେ ପରାମର୍ଶ କରି କରାଯାଇଥୁଲା ତାହା ମୁଁ ପରେ ଅନ୍ୟାନ୍ୟ ସୂତ୍ରରୁ ଜାଣିବାକୁ ପାଇଲି । 

ଯା ହେଉ ଏମାନେ ଫେରିବା ପରେ ଏ ବିଷୟରେ ଆଲୋଚନା କରିବା ପାଇଁ ପ୍ରାଦେଶିକ 
ସର୍ବୋଦୟ ମଣ୍ଡଳର ବୈଠକ ଡକାହେଲା ଓ ଏ ବିଷୟରେ ବୁଝାବୁଝି କରିବା ପାଇଁ ତେଣୁ 
ପାଟିଲ ସାହେବ, ନିର୍ମଳା ଓ ବାବୁଲାଲ ମିରଲଜୀ ଆସିଲେ | ସର୍ବୋଦୟ ମଣ୍ତଳ ବୈଠକରେ ମୁଁ 
ସରକାରୀ ଜମିବଣ୍ଟା ଧନ୍ଦାରେ ପଶିବାର ବିରୋଧ କଲି । ଦେଖାଗଲା ଯେ, କେବଳ ତିନିଚାରିଜଣ 
ସଦସ୍ୟଙ୍କ ଛଡ଼ା ବାକି ସମସ୍ତଙ୍କ ମନରେ ଏ ବିଷୟରେ ସନ୍ଦେହ ବା ବିରୋଧ ରହିଛି । ମୁଁ ସେଠି 
ସ୍ପଷ୍ଟ କହିଲି ଯେ, ସର୍ବୋଦୟ ଆନ୍ଦୋଳନକୁ ରାଜନୀତିକ ମତଲବ ସାଧ୍ଵବାର ହାତ ବାରସୀ 
ରୂପେ ବ୍ୟବହାର କରିବା ପାଇଁ ଏ ଏକ କୌଶଳ । ଏହା କଲେ ଏ ପ୍ରଦେଶରେ ସର୍ବୋଦୟ 
ଆନ୍ଦୋଳନର ମୂତ୍ୟୁ ଘଟିବ । ତେଣୁ ଏହା ହେବାକୁ ଦିଆଯାଇ ପାରିବ ନାହିଁ । ଅନ୍ୟ ଅଧ୍ଵକାଂଶ 
ସଦସ୍ୟ ଏହା ସମର୍ଥନ କଲେ । ଯାହା ହେଉ ଶେଷକୁ ନିଷ୍ପତ୍ତି ହେଲା ଯେ, ସର୍ବୋଦୟ ମଣ୍ତଳ ଓ 
କର୍ମୀମାନେ କୌଣସି ଦାୟିତ୍ଵ ନ ନେଇ ବାହାରେ ରହି କଜମିବଣ୍ଟା କାମରେ ସାହାଯ୍ୟ କରିବେ । 
ମାତ୍ର ଏହାପୂର୍ବରୁ ସରକାର ଏ ନୀତି ସ୍ଵୀକାର କରିବା ଟାହି ଯେ, ଜମିବଣ୍ଟା ଗ୍ରାମସଭା ମାଧ୍ୟମରେ 
ହେବ । ସର୍ବୋଦୟ ମଣ୍ଡଳ ସରକାରଠାରୁ କୌଣସି ଆର୍ଥ୍୍‌କ ସାହାଯ୍ୟ ନେବ ନାହିଁ ଓ କୌଣସି 
ସରକାରୀ ସମିତିରେ ତା'ର ପ୍ରତିନିଧ୍ ରହିବେ ନାହିଁ ବୋଲି ମଧ୍ଯ ସ୍ମରିର ହେଲା । ପରେ ପୁଣି 
ଥରେ ସର୍ବୋଦୟ ମଣ୍ଡଳ ବୈଠକ ବସି ଏ ବିଷୟରେ ସବୁକଥା ପୁଙ୍ଖାନୁପୁଙ୍ଖ ଭାବରେ ବୟାନ 
କରି ଏକ ପ୍ରସ୍ତାବ ଗ୍ରହଣ କରାହେଲା ଓ ରାଜ୍ୟ ସରକାରଙ୍କୁ ପଠାହେଲା । ମାତ୍ର ଶେଷ ପର୍ଯ୍ୟନ୍ତ 
ତା'ର କୌଣସି ଉତ୍ତର ସରକାରଙ୍କଠାରୁ ମିଳିଲା ନାହିଁ । 


୪୨୪୩ କସ୍ତୂରୀ ମୂଗ ସମ 


ସର୍ବ ସେବା ସଂଘ ମୌନ ହେବା ପରେ ନିର୍ମଳା ଓ ନରେନ୍ଦ୍ର ଦୁହେଁ ଏକ ଅଖ୍ଵଳ ଭାରତ 
ଉୂଦାନ ରୌପ୍ୟ ଜୟନ୍ତୀ ସମିତି ଭାରତ ସରକାରଙ୍କ. ଆନୁକୂଲ୍ୟରେ ଗଢ଼ିଲେ । ସେଥୁରେ 
ଜେ.ପି.ଙ୍କର ସମର୍ଥକ କାହାରିକୁ ରଖାଗଲା ନାହିଁ | ଓଡ଼ିଶାରେ ମଧ୍ଯ ରାଧାନାଥ ରଥଙ୍କ 
ସଭାପତିତ୍ବରେ ସେହିଭଳି ଏକ ସମିତି ଗଢ଼ାଗଲା ଓ ଭୂଦାନ ସହିତ କେବେ କୌଣସି ସମ୍ପର୍କ 
ନଥୁବା ଲୋକେ ହିଁ ସେଥ୍ଵରେ ଅଧ୍ଵକାଂଶ ସଦସ୍ୟ ସ୍ଦ୍ରାନ ପୂରଣ କଲେ । 


ପୁଅ ଝିଅଙ୍କ ବାହାଘର 


ଜରୁରୀକାଳୀନ ପରିସ୍ଫି ଘୋଷଣା ଓ ସେଥୁରୁ ଉପୁକିଥୁବା ରାଷ୍ଟ୍ରୀୟ ସଙ୍କଟ କାଳର ଅଳଦିନ 
ପୂର୍ବରୁ ଆମର ପୁଅ ଓ ଝିଅ ବାହାଘର କାମ ସରିଗଲା । ପୁଅ କବୀର ବନାରସରେ ହିନ୍ଦୁ 
ବିଶ୍ଵବିଦ୍ୟାଳୟରେ ଇଲେକ୍ଟ୍ରିକାଲ ଇଞ୍ଜନିୟରିଂ ପଢ଼ୁଥୁଲା । ସେଇଠି ସେ ଆମର ଭବିଷ୍ୟତ 
ପୁତ୍ରବଧୁ ଆରତି ସହିତ ପରିଚିତ ହେଇଥୁଲା ଓ ଉଭୟେ ବାହା ହେବାକୁ ଠିକ୍‌ କରିଥୁଲେ । 
ଆରତିର ବାପା ସୁବଳଚନ୍ଦ୍ର ଚକ୍ରବର୍ତୀ ଉର୍ର ପ୍ରଦେଶରେ ବହୁକାଳରୁ ବସବାସ କରୁଥୁବା 
ବଙ୍ଗାଳୀ । ସେ ଭାରତୀୟ ସାମ୍ୟବାଦୀ ଦଳରେ ଥାଇ ଶ୍ରମିକ ସଙ୍ଗଠନରେ ସକ୍ରିୟ ଥ୍ବଲେ । 
ଆରତିର ମାଂ ଇନ୍ଦିରା ଦେବୀ ତାମିଲ । ସେମାନେ ବହୁକାଳ ବନାରସରେ ବସବାସ କରି 
ରହିଥ୍ବାରୁ ପିଲାମାନେ ସବୁ ହିନ୍ଦୀ ମାଧ୍ୟମରେ ପାଠ ପଢୁଥୁଲେ ଓ ଘରେ ଅଧ୍କାଂଶ ସମୟରେ 
ହିନ୍ଦୀରେ କଥାବାର୍ଭା କରୁଥୁଲେ । ଏହିରୂପେ ଏ ପରିବାରର ଏକ ମହାଭାରତୀୟ ଚରିତ୍ର ପରିସ୍ସୁଟ 
ହେଇଥୁଲା । 

ବାହାଘର ହେବ ହେବ କରି ୧୯ ୭୫ ଜାନୁୟାରୀ ମାସରେ ହେବା ଠିକ୍‌ ହେଲା । 
ବନାରସରେ ହେଲା । କବୀରକୁ ନେଇ ଦାଦା, ଜୀଜୀ ( ରମାଦେବୀ) ଓ ମୁଁ ଗଲୁ | ସାଧନା 
କେନ୍ଦ୍ର, ଯେଉଁଠି ସର୍ବ ସେବା ସଂଘର ମୁଖ୍ୟ କାର୍ଯ୍ୟାଳୟ ସେତେବେଳେ ଥୁଲା ଆମମାନଙ୍କର 
ପ୍ରଧାନ ଆଡ୍‌ଡା ସ୍ଥାନ । ସେଠି ନାରାୟଣ (ଦେଶାଇ) ଓ ବୁବୁ ରହୁଥା'ନ୍ତି । ସେଇ ଏକା ହତା 
ଭିତରେ ଗାନ୍ଧୀ ବିଦ୍ୟା ସଂସ୍ଥାନ । ଆମେ ବରଯାତ୍ରୀ ଦଳ ଯାଇ ସେଇଠି ରହିଲୁ । ବାହାଘରରେ 
ଦେବାନେବାର ପ୍ରଶ୍ନ ହିଁ ନଥାଏ । ଠିକ୍‌ ହେଲା ଯେ, ବର ଓ ବରଯାତ୍ରୀମାନେ ଚାଲି ଚାଲି କନ୍ୟା 
ଘରକୁ ଯିବେ । ସୁବଳବାବୁ ଏକ ଗାଡ଼ିର ବ୍ୟବସ୍ଥା କରିବେ ବୋଲି କହୁଥୁଲେ, ମାତ୍ର ଗାଡ଼ି 
ପ୍ରସ୍ତାବ କାଟ ଖାଇଗଲା । ସର୍ବ ସେବା ସଂଘର କର୍ମୀ ଓ ଗାନ୍ଧୀବିଦ୍ୟା ସଂସ୍ଥାନର ବିଦ୍ଵାନମାନେ 
ମିଖି ପଚିଶ, ତିରିଶ ଲୋକଙ୍କର ଏକ ବେଶ୍‌ ଆଖ୍ଵଦୁରୁସିଆ ଶୋଭାଯାତ୍ରାରେ ଯାଇ ବର କନ୍ୟା 
ଘରେ ପହଞ୍ଚିଲା । ଦେଖାଗଲା ଯେ, ସେଠି କନ୍ୟାର ଖୁଡୁତାମାନେ ହିଁ ବାହାଘରରେ ପୌରୋହିତ୍ୟ 
କରିବା ସ୍ଥିର ହେଇଛି । ବହି ଦେଖ୍ସ୍‌ ଦେଖୂ ସେମାନେ କାମ ଟଳେଇ ଦେଲେ । ତାହା ପରିଦିନ 
ଟ୍ରେନ୍‌ରେ କଲିକତା ହେଇ କଟକ ଫେରିଲୁ । ସେତେବେଳ ତ ନୀଳାଚଳ ଏକ୍ଵପ୍ରେସ୍‌ ନଥାଏ । 
ତେଣୁ ହାଓଡ଼ାରେ ଗାଡ଼ି ବଦଳାଇବାକୁ ପଡୁଥାଏ । ସକାଳେ ହାଓଡ଼ା ପହଞ୍ଚିଲୁ । ରାତିରେ ପୁରୀ 


କସ୍ତୃୂରୀ ମୂଗ ସମ ଜ7୍ଞା ୪୨୫. 


ଏକ୍ଵ୍‌ପ୍ରେସ୍‌ । ଦୀପେନଦାଙ୍କ ଘରେ ରହଣି ହେଲା । ଦୀପେନନ୍ଦୀ ଉତ୍ସାହରେ ମାତି ସେଦିନ 
ଦ୍ବିପହର ଭୋଜନଟାକୁ ଏକ ଭୋଜିରେ ପରିଣତ କରିଦେଲେ, କଲିକତାରେ ଏ ପାଖଆଖରେ 
ଥୁବା ବନ୍ଧୁବାନ୍ଧବଙ୍କମାନଙ୍କୁ ଡାକି । 

କଟକରେ ଆମ ଘରେ ବରକନ୍ୟାଙ୍କୁ ଏକ ସମ୍ବର୍ଧନା ଦେବାର ସ୍ଥିର ହେଇଥାଏ । 
ମୋର ଝୁଙ୍କ ଥାଏ ଖର୍ଚ୍ଚଚାଟ ଉପରେ । ଯେତେ କମ୍‌ ଖର୍ଚ୍ଚରେ ସମ୍ଭବ ବାହାଘରର ସବୁ କୃତ୍ୟ 
ସାରିବାକୁ ହେବ । ତେଣୁ ସନ୍ଧ୍ୟାରେ ଏକ ଚା' ଜଳଖୂଆର ଆୟୋଜନ କରିବା ଠିକ୍‌ ହେଲା । 
ଶହେ ଖଣ୍ଡେ ବନ୍ଧୁବାନ୍ଧବଙ୍କୁ ଡକାହେଲା । ଅଢ଼େଇ ଟଙ୍କା ନା କେତେର ଗୋଟିଏ ଗୋଟିଏ 
ପ୍ଲେଟ୍‌ ଜଳଙ୍ଗଆ ଦିଆଯିବାର ସ୍ଥିର ହେଲା । ସେଥୁରେ ମୋର ଆଗ୍ରହ ଥୁଲା ଯେ ଶୁଖୁଁଲା ଖଜୁରୀ 
ଗୁଡ଼ ଖଣ୍ଡେ ଖଣ୍ଡେ ମିଠେଇ ଭାବରେ ଦିଆଯାଉ । ତାଳଗୁଡ଼ ସମବାୟ ସମିତିର ଦାୟିତ୍ବରେ 
ସେତେବେଳେ ଅନିଲଦା (ଘୋଷ) ଥାନ୍ତି । ସେ ମଧ୍ଯ ଉତ୍ସାହିତ ହେଇ ବର୍ଫ ଆକାରର ଖଜୁରୀ 
ଗୁଡ଼ର ଖଣ୍ଡ ତିଆରି କରିଦେବା ଦାୟିତ୍ବ୍‌ ନେଲେ ଓ ତାହା ଯୋଗାଇ ଦେଲେ । କୋଉଠୁ ସବୁ 
ଚଉକୀ ଧାର କରି ଅଣାଯାଇ ସନ୍ଧ୍ୟାରେ ଆସର ବସିଲା । କଥା ହେଇଥୁଲା ଯେ, ଡାକ ବାଳି ଯନ୍ତ୍ର 
ଲାଗିବ ନାହିଁ । କେବଳ ଟେପ୍‌ରେକର୍ଡ୍‌ର ଦ୍ଵାରା ମୂଦୁ ସଙ୍ଗୀତ ପରିବେଷଣ କରାଯିବ । ତାହା 
ସାଙ୍ଗକୁ ଏକ କଣ୍ଠ ସଙ୍ଗୀତର ଆସର ମଧ୍ଯ ଆରମ୍ଭ ହେଇଗଲା । ଉପସ୍ଥିତ ଥୁବା ବନ୍ଧୁବାନ୍ଧବଙ୍କ 
ଭିତରୁ ଅନେକ ବାହାରି ଉତ୍ସାହର ସହିତ ସଙ୍ଗୀତ ପରିବେଷଣ କଲେ । ଆମୋଦ ପ୍ରମୋଦର 
ହାୱ୍‌ାଟା ଖୁବ୍‌ ଘନୀଭୂତ ହେଲା । ତେବେ ଗୋଟିଏ କେଁ ରହିଗଲା । 

ପୁରୀର ପଦ୍ମଚରଣ ସାମନ୍ତସିଂହାର ସପରିବାର ଆସିଥୁଲେ ସେଠି ଘରେ ରୋଷେଇର ପ୍ରଶ୍ନ 
ନରଖ୍ୁ । ସେହିପରି ଆଉ କେହି କେହି ରୋଷେଇବାସ ବନ୍ଦକରି ଦେଇ ଆସିଥିଲେ । ସେମାନଙ୍କ 
ପାଇଁ ଖାଇବାର ତରତରିଆ ବ୍ୟବସ୍ଫ୍ା କରିବାକୁ ପଡ଼ିଲା । ଦ୍ଵିତୀୟତଃ ଦେଖାଗଲା ଯେ, ଅଧକାଂଶ 
ଅତିଥ ଖଜୁରୀଗୁଡ଼ ବର୍ଫିର ରସ୍ବାସ୍ବାଦନ ନ କରି ତାକୁ ଛାଡ଼ି ଦେଇଛନ୍ତି । ସେଗୁଡ଼ିକ ଏତେ ଟାଣ 
ହେଇ ଯାଇଥିଲା ଯେ, ରସାସ୍ଵାଦନ କରୁ କରୁ ଦନ୍ତଭଞ୍ଜନର ଆଶଙ୍କା ଥିଲା । 

ଏହା ପରେ ମାଧବୀର ବାହାଘର ଠିକ୍‌ ହେଇଗଲା । ପାତ୍ର ରାଧାନାଥ ଧାତୁବିଦ୍ୟା 
ବିଶାରଦ । ଆମେରିକାରେ ଅନେକ ବର୍ଷ ଥାଇ ଦେଶକୁ ଫେରିଥୁଲେ । ତାଙ୍କର ବାପା ବିଶ୍ଵନାଥ 
ବାବୁ ଡାକ ବିଭାଗରେ କାମ କରୁଥୁଲେ । ସେ ଜଣେ ନୈଷ୍ଠିକ ବୈଷ୍ଣବ ଓ ଗାନ୍ଧୀବାଦୀ । 
ପରିବାରରେ ଅଭ୍ୟସ୍ତ ଭାବରେ ଖଦଡ଼ ଲୁଗା ବ୍ୟବହାର କରୁଥୁଲେ । ପିଲାମାନଙ୍କୁ ମଧ୍ଯ ଗାନ୍ଧୀ 
ଆଦର୍ଶରେ ମଣିଷ କରିବା ଚେଷ୍ଟା କରୁଥ୍ବଲେ । ସୂତାକଟା, ପ୍ରାର୍ଥନା ଆଦି ଘରେ ନିୟମିତ 
ଚଳୁଥୁଲା । ସ୍ଵାଧୀନତା ସଂଗ୍ରାମ ଯୁଗରେ ସେ ସଂଗ୍ରାମରେ ଝାସ ଦେଇ ନ ପାରିଥିଲେ ମଧ୍ଯ 
ସ୍ଵାଧୀନତାର ଆଦର୍ଶରେ ନିଜକୁ ଯତ୍‌ପରୋନାସ୍ତ ଢାଳିଥୁଲେ । ପରେ କଟକରେ ଗୁଣନିଧ୍‌ 
ଭବନରେ ଓ ଭୁବନେଶ୍ଵରରେ ସେତେବେଳେ ଥୁବା ଗାନ୍ଧୀ ଶାନ୍ତି ପ୍ରତିଷ୍ଠାନ କେନ୍ଦ୍ରରେ କୌଣସି 
ଆଲୋଚନା ବୈଠକ ହେଲେ ସେ ବରାବର ଆସି ଯୋଗ ଦେଉଥୁଲେ । ତାଙ୍କ ସହିତ ସେହି 


୪୨୬ ୩ କସ୍ତୂରୀ ମୂଗ ସମ 


ସୂତ୍ରରେ ବହୁକାଳରୁ ପରିଚୟ ହେଇଥୁଲା । ମାତ୍ର ଦିନେ ଆମେ ଅତି ସମ୍ବନ୍ଧରେ ବାନ୍ଧିହେବୁ, ଏ 
କଥା କେହି କଳ୍ପନା କରି ନଥୁଲୁ । 

ପୁଅ ବାହାଘର ଅପେକ୍ଷା ଝିଅ ବାହାଘର ଝାମେଲା ବେଶି । ବିଶେଷକରି ବରପକ୍ଷ 
କନ୍ୟାପକ୍ଷ ଉପରେ ଘୋଡ଼ା ଚଢ଼ିବାର ପରମ୍ପରା ରହିଛି । ତେଣୁ କନ୍ୟାପକ୍ଷକୁ ବରାବର ଶବ୍କିକରି 
ରହିବାକୁ ପଡ଼େ । ତେଣୁ ବାହାଘର ଯଥାସମ୍ଭବ କମ୍‌ ଖର୍ଚ୍ଚରେ ସାରିବାକୁ ମୋର ଜିଦ୍‌ କାଳେ 
କନ୍ୟାପକ୍ଷକୁ କୌଣସି କଥାରେ ଉତ୍ତ୍ୟକ୍ତ କରିବ ବୋଲି କେତେକ ପରାମର୍ଶଦାତା କୋହଳ 
ନୀତି ଧରିବାର ପରାମର୍ଶ ଦେଉଥା'ନ୍ତି : ଯଥା ଭୋଜିରେ ଆମିଷ ପଦ ରଖାଯିବା ବ୍ୟାପାରରେ । 
ମୋର ଆଗ୍ରହ ଥାଏ ଯେ, ବାହାଘରେ ମାଛମାଂସ ହେବ ନାହିଁ [ ଶୁଭ କାର୍ଯ୍ୟରେ ପ୍ରାଣୀ ହତ୍ୟା 
ହେବା ଉଚିତ୍‌ ନୁହେଁ, ଏ ଦୃଷ୍ଟିରୁ ଓ ଖର୍ଚ୍ଚ କମ୍‌ ଦୃଷ୍ଟିରୁ ମଧ୍ଯ । ଆଇଁଷ ନଥୁଲେ ବରଯାତ୍ରୀମାନେ 
ଅସନ୍ତୁଷ୍ଟ ହେଇ ଉଠିଯିବା ଓ ଅନ୍ୟ ପ୍ରକାରର ଗଣ୍ଡଗୋଳ କରିବାର ଆଶଙ୍କା ଅଛି ବୋଲି ଅନେକ 
ସଂତ୍ରସ୍ତ୍ର ଥଲେ । ଆଜିକାଲି ଅନେକ ଏଇ ସମସ୍ଯୟାଟାକୁ ଏଡ଼େଇବା ପାଇଁ ମହାପ୍ରସାଦ ସେବନର 
ବ୍ୟବସ୍ଥା କରୁଛନ୍ତି । ମାତ୍ର ଆମେ ମହାପ୍ରସାଦର ଆଳ ନ ଧରି ସିଧାସଳଖ ନିରାମିଷ ଭୋଜିର 
ବ୍ୟବସ୍ଥା କରିବା ସାବ୍ୟସ୍ତ କଲୁ । ଏ କଥା ଜାଣିବା ପୁର୍ବରୁ ବିରଜ୍ଚା ରାୟ ମତେ ପଚାରିଲେ 
ଯେ,ମାଛର କଣ ବ୍ୟବସ୍ଫା ହେଲା ? ମୁଁ ତାଙ୍କୁ ପରିହାସରେ କହିଲିଯେ, ବଂଗବନ୍ଧୁ ମୁଜିବୁର 
ରହମନଙ୍କୁ ଖବର ଦେଇଛି, ସେ ଗୋଟିଏ ଉଡ଼ାଜାହାଜ ବୋଝେଇ ପଦ୍ଲାର ଇଲିସୀ ପଠାଉଛନ୍ତି । 

ନିମନ୍ତ୍ରିତଙ୍କ ସଂଖ୍ୟାର ସମସ୍ୟା ମଧ୍ଧ ଉଠିଲା । ଓଡ଼ିଶାରେ ଏକ ଅତିଥୂ ନିୟନ୍ତ୍ରଣ ଆଇନ 
ଅଛି ଯାହାର ବିଧାନ ହେଲା ଯେ, ଶହେରୁ ଅଧ୍ଵକ ଅତିଥୁଙ୍କୁ ଭୋଜିଭାତ ଦିଆଯାଇ ପାରିବ 
ନାହିଁ । ସେହି ଅନୁସାରେ ବାଛି ବାଛି ଶହେ ଲୋକଙ୍କୁ ନିମନ୍ତ୍ରଣ ନ କରି ବରବଧୂଙ୍କୁ ଆଶୀର୍ବାଦ 
ଜଣାଇବା ପାଇଁ ଅନୁରୋଧ କରାହେଲା । ନିମନ୍ତ୍ରଣ ପତ୍ରରେ ସ୍ପଷ୍ଟ ଲେଖା ହେଲା ଯେ, ବାହାଘର 
ଖର୍ଚ୍ଚ ଯଥାସମ୍ଭବ ଉଣା କରି କିଛି ଟଙ୍କା ବଳେଇ ଗୋଟିଏ କୂଅ ଖୋଳିବା ପାଇଁ ଦାନ କରିବାକୁ 
ଆମେ ଚାହୁଁ । ଅନେକଙ୍କର ମନେଥ୍ବବ ଯେ, ବିନୋବାଚଢୀ ଓଡ଼ିଶାରେ ବୁଲିବାବେଳେ ଏକ ସୂତ୍ର 
ଦେଇଥୁଲେ, ' ଯେତେ ଝୁଅ, ସେତେ କୂଅ !' ପ୍ରତି ଝୁଅ ବାହାଘର ଉପଲକ୍ଷ୍ୟରେ ଗୋଟିଏ 
କୂଅ ଖୋଳାଇ ଦିଆଗଲେ ଦେଶର ଜଳକଷ୍ଟ ଦୂର ହେବାକୁ ଅଧକ ଦିନ ଲାଗିବ ନାହିଁ ଆମେ 
ସେହି ନୀତି ଅନୁସରଣ କରିବାକୁ ସ୍ଥିର କଲୁ । ଦେଢ ହଜାର ଟଙ୍କା ବଳେଇ କୂଅ ପାଇଁ 
ରଖାଯାଇଥୁଲା ଓ ଆମେସବୁ ଜରୁରୀକାଳୀନ ପରିସ୍ଥିତିରେ ଜେଲରେ ଥୁବାବେଳେ ସେଥ୍ବଵରେ 
ଫୁଲବାଣୀ ଵିଲ୍ଲାରେ ଏକ କୂଅ ଖୋଳା ଯାଇଥଲା । 

ନିମନ୍ତ୍ରିତିକ୍କ ସଂଖ୍ୟା ଯେତେ ଚେଷ୍ଟା କଲେ ବି କୋଉଠି ସୀମାଭିତରେ ରହୁଛି ? 
କଟକ, ଭୁବନେଶ୍ବର ଓ ଆଖପାଖରେ କ'ଣ ଉଣା ସୁହୃଦ୍‌ ଓ ଶୁଭେହୁ ଅଛନ୍ତି ? କ'ଣ କରାଯିବ ? 
ଖୁଡ଼ୀ ବରାବର ଗୋଟିଏ କଥା ବାରମ୍ବାର କହୁଥ୍ବଲେ ଯେ, ଦାଦା ଅର୍ଥାତ ଆମ ବାପା ତ ଏସବୁ 
ଦେଖବାକୁ ରହିଲେ ନାହିଁ । ବାହାଘର ଉତ୍ସବରେ ତାଙ୍କ ସ୍ତିରେ କିଛି କରାଯିବା ଉଚିତ୍‌ । 


କସ୍ତୁରୀ ମୂଗ ସମ ଜ୍ଞା ୪୨୭ 


ଶେଷକୁ ଠିକ୍‌ ହେଲା ଯେ, ବାହାଘର ଉତ୍ସବରେ ତାଙ୍କ ସ୍ତିରେ କିଛି କରାଯିବା ଉଚିତ । 
ଶେଷକୁ ଠିକ୍‌ ହେଲା ଯେ, ବାହାଘର ବାସି ସକାଳେ ଏକ ପ୍ରାର୍ଥନା ସଭା ହେଇ ବାପାଙ୍କ ସ୍ବତି 
ପ୍ରତି ଶ୍ରଦ୍ଧାଞ୍ଜଳି ଅର୍ପଣ କରାଯିବ ଓ ସେଥ୍ଵକୁ ସମସ୍ତଙ୍କୁ ନିମନ୍ତ୍ରଣ କରାଯିବ । ତାହା ହିଁ ହେଲା | 
ସେଥୁରେ ସମସ୍ତଙ୍କୁ ସରବତ ପରିବେଷଣ କରାଗଲା । 

ବାହାଘରରେ ବାଣ ରୋଷଣି ଓ ବାଜା ସମ୍ପୂର୍ଣ୍ଣ ବର୍ଦ୍ଦବନ କରିବା କଥା ହେଲା । ମୁଁ 
ବିଶ୍ଵନାଥବାବୁଙ୍କ ସହିତ ଏ ବିଷୟରେ କଥାବାର୍ଭା କଲି । ସେ ତ ଅତି ସଦାଶୟ ଉଦାରଚରିତ୍ର 
ବ୍ୟନ୍ତି । ତାହା ଉପରକୁ ଗାନ୍ଧୀଜୀଙ୍କର ଆଦର୍ଶ ପ୍ରତି ତାଙ୍କର ଅଚଳା ଭଚ୍ତି । ସବୁ କଥାରେ ରାଜି 
ହେଇଗଲେ । ମୋର ଆଉ ଗୋଟାଏ ସିଦ୍ଧାନ୍ତ ଥୂଲା ଯେ, କନ୍ୟାଦାନ ହେବ ନାହିଁ । ଆଗରୁ 
ଲେଖିଛି ଯେ, ବୁବୁ (ଉରରା) ଓ ତିନୁ (କୃଷା) ବାହାଘରବେଳେ ଏହି କଥା ଉଠିଥିଲା | କନ୍ୟା 
କ'ଣ ଜମିବାଡ଼ି ବା ଟଙ୍କା ସୁନା ପରି ସମ୍ପରି ଯେ ତାକୁ ଦାନରେ ଦିଆଯିବ ? ବହୁ ପୂର୍ବରୁ 
କାକାସାହେବ କାଲେଲକର ବିବାହ ବିଧ୍ଵ ସଂସ୍କାର ଉଦ୍ୟମ କରି କନ୍ୟାଦାନର ବିକହରୂପେ. 
ସମାଶ୍ରୟର ସିଦ୍ଧାନ୍ତ ବାହାର କରିଥଲେ । ସମାଶ୍ରୟ ଅର୍ଥାତ୍‌ ବରକନ୍ୟା ପରସ୍ପରକୁ ଆଶ୍ରୟ କରିବେ । 
ଜଣେ ଆଶ୍ରିତ ଓ ଅନ୍ୟ ଜଣକ ଆଶ୍ରୟ ଦାତା ନୁହେଁ । ଉଭୟେ ଉଭୟଙ୍କୁ ସମାନ ଭାବରେ 
ଆଶ୍ରାକରି ଜୀବନର ବାଟ ସାଥୀ ଭାବରେ ଚାଲିବେ । ଏଥ୍ଵପାଇଁ ଏକ ଅନୁରୂପ ମନ୍ତ୍ର ମଧ୍ଯ ସେ 
ରଚନା କରିଥଲେ । ସର୍ବ ସେବା ସଂଘ ପ୍ରକାଶନ ଏହି ସଂସ୍କାରବାଦୀ ବିଚାରର ଏକ ପୁସ୍ତିକା 
ମଧ୍ଯ ପ୍ରକାଶ କରିଥୁଲେ । ସେ ଖଣ୍ଡ ଅଣା ହେଲା । ବିଶ୍ଵନାଥବାଚୁଙ୍କୁ କହିବାରୁ ସେ ସେଥ୍ଵରେ 
ମଧ୍ଯ ରାଜି ହେଇଗଲେ । 

ବାହାଘରମାନଙ୍କରେ ନାନା ମନ୍ତ୍ର ବୋଲାଯାଏ । ତା'ର ଅର୍ଥ ଅନ୍ୟ କେହି ତ ଦୂରର 
ଢଥା ଖୋଦ ପୁରୋହିତ ବି କ୍ଵଚିତ ବୁଝିଥାଂନ୍ତି । ମାତ୍ର ଏସବୁ ମନ୍ତ୍ର ଭିତରୁ କନ୍ୟାଦାନ ଭଳି 
କେତେକ ବିଧ୍ଵସଂକ୍ରାନ୍ତ ମନ୍ତ୍ର ଛାଡ଼ିଦେଲେ ଅନ୍ୟ ଅଧ୍ଵକାଂଶ ମନ୍ତ୍ରରେ ଅତି ଉଦାର ଭାବନା ସବୁ 
ଭରି ରହିଛି । ସେ ସବୁକୁ ବୁଝିଲେ, ତା'ର ମର୍ମ ହୃଦୟଙ୍ଗମ କଲେ, ନବଦମ୍ପତି ଓ ସେମାନଙ୍କର 
ପାରିପାର୍ଟ୍ଵିକ ସମାଜରେ ସଦ୍‌ଗୁଣ ଓ ସଦ୍‌ଭାବନାର ବିକାଶରେ ନିଶ୍ଚୟ ସାହାଯ୍ୟ ମିଳିବ । ସେଥପାଇଁ 
କଟକର ଜଣାଶୁଣା ବିଦ୍ଵାନ ପଣ୍ଡିତ ଦୋଳଗୋବିନ୍ଦ ଶାସ୍ତ୍ରୀଙ୍କ ସହାୟତାରେ ବିବାହ ମନ୍ତ୍ରସବୁର 
ଓଡ଼ିଆ ଅନୁବାଦ କରାଯାଇ ଖଣ୍ଡେ ପତ୍ରିକା ଆକାରରେ ଛାପି ବାଣ୍ଟ ଦିଆଗଲା । ସର୍ବୋଦୟ କର୍ମୀ 
ସର୍ବଶ୍ରୀ ଶ୍ୟାମସୁନ୍ଦର ପଣ୍ଡା ଓ ବୈଦ୍ୟନାଥ ଦାସ କନ୍ୟା ପକ୍ଷରୁ ପୌରୋହିତ୍ୟ କଲେ । 

କଥାହେଲା ଯେ, ବାହାଘରେ ବାଣ ରୋଷଣି ଓ ବାଜା ସିନା ବର୍ଜନ କରାଯିବ, ମାତ୍ର 
ତାହାବୋଲି ତାହା ଯେ, ଏକ ନିରାନନ୍ଦ ବା ଗୁରୁଗମ୍ଭୀର ବାତାବରଣ ଭିତରେ ହେବ ତାହା 
ନୁହେଁ । ବାହାଘର ଆଦିରେ ବାହ୍ୟ ଆଡ଼ମ୍ବରର ପ୍ରାଚୁର୍ଯ୍ୟ ଏକ ସାଆନ୍ତିଆ ସଂସ୍କୃତିର ନିଦର୍ଶନ । 
ଏଥୁରେ ସାଆନ୍ତିଆ ବୈଭବର ପ୍ରଦର୍ଶନ ମାତ୍ର ହୁଏ । ଆନନ୍ଦ, ଆମୋଦ, ଆହ୍ଲାଦ ସହିତ ତା'ର 
ସମ୍ବନ୍ଧ ନଥାଏ । ଆନନ୍ଦ ଉପଭୋଗ ପାଇଁ ବୈଭବର ଲୋଡ଼ା ନାହିଁ । ପ୍ରାଣପ୍ରାଚୁର୍ଯ୍ୟ ଲୋଡ଼ା । 


୪୨୮॥ଜ କସ୍ତୂରୀ ମୂଗ ସମ 


ପୁଅ ଝିଅଙ୍କ ବାହାଘରବେଳେ ଏ ପ୍ରାଣପ୍ରାଚୁର୍ଯ୍ୟର ବିପୁଳ ଧାରା ବହିଥୁଲା । ବାହାଘରର ତିନି 
ଚାରିଦିନ ଆଗରୁ ଆତ୍ନୀୟସ୍ଵଜନ ସବୁ ଆସି ଜମା ହେବାକୁ ଲାଗିଲେ । କାନ୍ଦୁମାନଙ୍କରେ ସବୁ 
ନାନା ପ୍ରକାରର ଚିତା ପଡ଼ିଲା । ଚିତ୍ର ଅଙ୍କା ହେଲା । ଅଗଣାକୁ ଲିପିପୋଛି ସେଥ୍ଵରେ ସବୁ ଚିତା 
ପଡ଼ିଲା । ଘରର ଖ୍ବଲାଣ, ଦରଜା, କାନ୍୍‌ ସବୁ ଫୁଲ ଓ ପତ୍ରରେ ସଜା ହେଲା । ବାହାଘରର 
ଦୁଇଦିନ ଆଗରୁ ଗୀତର ଆସର ଆରମ୍ଭ ହେଇଗଲା । ବାହାଘରର କ୍ରିୟାକର୍ମ ଚାଲିଥୁବାବେଳେ 
ତ ଗୀତର ଆସର ସରଗରମ ହେଇଥାଏ । ତା'ର ପୂର୍ବ ଦିନମାନଙ୍କର ଆସର ବି କମ୍‌ ସରଗରମ 
ନଥୁଲା । ଦିନେ ସନ୍ଧ୍ୟାରେ ଗୀତ ହେଉ ହେଉ ଜଣେ ଆତ୍ଜୀୟ ନାଟ ଆରମ୍ଭ କଲେ । ସେଠୁ 
ଖୁଡ଼ୀ ବି ଉଠିଲେ ତାଙ୍କର ବିଗତ ଦିନର ବାକୀ ଥୁବା କୃତିତ୍ବ୍‌ ଦେଖାଇବା ପାଇଁ । ସେଥୁରେ 
ନାରାୟଣ ହେରିକା ବି ଜୁଟିଗଲେ ଆପଣାର ଅସିକ୍ଷିତ ପଟୁତାର ପ୍ରଦର୍ଶନ ପାଇଁ । ମୁଁ ଦେଖେ 
ବାହାଘରମାନଙ୍କରେ ନିମନ୍ତ୍ରିତମାନେ କର୍ତବ୍ୟ ଦୃଷ୍ଟିରୁ ଯୋଗ ଦିଅନ୍ତି ଓ ବୋର୍‌ ହୁଅନ୍ତି । ଆମ 
ବାହାଘରମାନଙ୍କରେ କେହି ‹ ବୋର୍‌' ହେଇଥୁଲେ ବୋଲି ମୋର ମନେ ହୁଏ ନାହିଁ । 

ତେବେ ଶେଷକୁ ଏକ କାଣ୍ଡ ମୁଁ ଘଟେଇଲି । ସୁନା ଅଳଙ୍କାର ବର୍ଜନ କରାଯିବ ବୋଲି 
ଆମେ ସ୍ମ୍ରିର କରିଥୁଲୁ । ଝିଅ ବିଦାବେଳେ ଦେଖାଗଲା ଯେ, ବନ୍ଧୁବାନ୍ଧବମାନେ ଉପହାର ରୂପେ 
ଆଣିଥୁବା ଗହଣାରେ ମାଧବୀକୁ ସଜେଇ ଦେଇଛନ୍ତି । କେହି ଭରସିକରି ସେମାନଙ୍କୁ କିଛି କହି 
ନାହାନ୍ତି । ମୋର ପାରା ଚଢ଼ିଗଲା । ମୁଁ ଚାଲିଯାଇ ମହାନଦୀ କୂଳରେ ବସିରହିଲି ଓ ଦୂଇଘଣ୍ଟା 
ଖଣ୍ଡେ ପରେ ଫେରିଲି । ଶୁଣିଲି ଯେ, ସବୁ ସୁନା ଅଳଙ୍କାର ଉତାରି ମାଧବୀକୁ ଫୁଲରେ ସଜେଇ 
ବିଦା କରାହେଲା । ମୋର ଏ ରାଗିବାଟା ସଙ୍ଗତ ହେଲା ନାହିଁ ବୋଲି ମୋର ପରେ ମନେହେଲା । 
ମୁଁ ଶାନ୍ତଭାବରେ ବୁଝେଇ କହିଥ୍ଲେ ନିଶ୍ଚୟ ସମସ୍ତେ ମୋ କଥା ବୁଝିଥା'ନ୍ତେ । 


ଆନ୍ଦୋଳନ ଘନେଇଲା 


୧୯୭ ୫ର ଜାନୁୟାରୀରେ ଦିଲ୍ଲୀରେ ଜେ.ପି. ବୈଠକ ଡାକିଲେ | ସେଥୁରେ 
ବିରୋଧୀଦଳମାନଙ୍କର ନେତାମାନେ ଥ୍ବଲେ ଓ ସର୍ବ ସେବା ସଂଘରୁ ଆମେ କେତେଜଣ ଥୁଲୁ । 
ସେଠି ଜେ.ପି. ତାଙ୍କ ବଲ୍ୁୁତାରେ ଏକ ନୂଆ ସ୍ଲୋଗାନ ଦେବାର ଶୁଣିଲି, ' ସିଂହାସନ ଖାଲିକରୋ | 
ଜନତା ଆ ରହୀ ହୈଂ । ସେଇଠି ଠିକ୍‌ ହେଲା ଯେ, ମାର୍ଚ୍ଚ ପାଞ୍ଚ ତାରିଖରେ ନୂଆଦିଲ୍ଵୀର ବୋଟ 
କ୍ଲବ ମଇଦାନରେ ଏକ ବିରାଟ ଜନସମାବେଶ ଓ ସଭା କରାଯିବ ଓ ସେଥୁରେ ଜନତାର ଏକ 
ଦାବିପତ୍ର ଘୋଷଣା କରାଯିବ । 

ଏ ସମାବେଶ ଦିଲ୍ଲୀ ଇତିହାସରେ ଅଭୁତପୂର୍ବ ଥୁଲା ବୋଲି କୁହାଯାଇପାରେ । ଏଥୁରେ 
ଯେଉଁ ଦାବିପତ୍ର ଘୋଷଣା କରାହେଲା, ସେଥୁରେ ତ ସବୁ ଠିକ୍‌ ଥୁଲା, ମାତ୍ର ଗୋଟିଏ କଥାରେ 
ସେଥ୍ଵରେ ମୋର ଆପରି ଥ୍ବଲା । ସେଥ୍ଵରୁ କୁହାଯାଇଥିଲା ଯେ ରାଙ୍ଗନୀତିକ ଜୀବନରେ ନୀତିମରାକୁ 
ଦୃଢ଼ କରିବାପାଇଁ ଆଇନ ପ୍ରଣୟ ନ କରି କେତେକ କାମ କରିବା ପାଇଁ ବ୍ୟବସ୍ଫ୍ା କରାଯାଉ । 
ମୋର ବିଚାର ଥ୍ବଲା ଯେ, ଆଇନ ତ ହେବା ଆବଶ୍ୟକ । ମାତ୍ର ଆନ୍ଦୋଳନରେ ଯୋଗ 


କସ୍ତୂରୀ ମୂଗ ସମ ଜ‡୍ଞା ୪୨୯ 


ଦେଇଥିବା ବିରୋଧୀ ଦଳମାନେ ନିଜ ପକ୍ଷରୁ ଏକତରଫା ଏହି ପ୍ରକାରର ସବୁ ନୀତି ପାଳନ 
କରିବା କଥା ଗ୍ରହଣ ଓ ଘୋଷଣା କରିବା ଚାହି । ଏଭଳି ଏକ ଆଟରଣବିଧ୍‌ର ଆବଶ୍ୟକତା 
ବିଷୟରେ ଜେ.ପି.ଙ୍କ ସହିତ ଥରେ ଆମେ କେତେଜଣଙ୍କର ଆଲୋଚନା ବି ହେଲା । ଥରେ 
ଏକ ସାମ୍ବାଦିକ ସମ୍ମିଳନୀରେ ସେ ଏକଥା କହିଲେ ବି ଯେ, ଏଭଳି ଏକ ଆଚରଣବିଧୂ ଆବଶ୍ୟକ 
ଓ ସେ ବିଷୟରେ ବିରୋଧୀଦଳମାନଙ୍କ ସହିତ ଆଲୋଚନା କରିବେ ବୋଲି ମଧ୍ଯ ସେ କହିଲେ, 
ମାତ୍ର ତାହାପରେ ଘଟଣା ଅତି ଦ୍ରୁତ ବେଗରେ ଗତିକଲା ଓ ଏକଥା ପଛରେ ପଡ଼ିଗଲା । 

୧୯ ୭୫ ମାର୍ଚ୍ଚ ମାସ ଶେଷଆଡ଼କୁ ଜୟ ପ୍ରକାଶଜୀ ଓଡ଼ିଶା ଗସ୍ତରେ ଆସିଲେ । ଉତ୍କଳ 
ସର୍ବୋଦୟ ମଣ୍ଡଳ ତାଙ୍କର ଗସ୍ତର କାର୍ଯ୍ୟକ୍ରମ ତିଆରି କରିଥ୍ବଲା । ଝାରସୁଗୁଡ଼ାରେ ଓହ୍ଲେଇ 
ସମ୍ବଲପୁର, ଢେଙ୍କାନାଳ, ଅନୁଗୁଳ, କଟକ ଓ ଭୁବନେଶ୍ବର, ଏହିପରି ଭାବରେ କାର୍ଯ୍ୟକ୍ରମ 
ଗଢ଼ା ହେଇଥାଏ ଓ ମୋଟରରେ ଆସିବାର ଥାଏ । ମଦନ ମୋହନ ସାହୁଙ୍କୁ ଗସ୍ତର ଦେଖାଶୁଣା 
ଦାୟିତ୍ବରେ ରଖା ହେଇଥାଏ । ଝାରସୁଗୁଡ଼ା ଓ ସମ୍ବଲପୁରରେ ଭଲ ସଭା ହେଲା । ସମ୍ବଲପୁରରୁ 
ଆସି ରାତିରେ ଅନୁଗୁଳରେ ପହଞ୍ଚୁଲେ । ସେଠି ତହିଁଆରଦିନ ସକାଳେ ବାଜି ରାଉତ ଛାତ୍ରାବାସ 
ଦେଖୁ ଓ ସେଠି ଖୁଡ଼ୀଙ୍କୁ ଭେଟି କଟକ ଆସିବାର କଥା । ସେତେବେଳେ ଓଡ଼ିଶାରେ କଂଗ୍ରେସ 
ମନ୍ତ୍ରିମଣ୍ଡଳ ଥାଏ ଓ ନନ୍ଦିନୀ ଶତପଥୀ ମୁଖ୍ୟମନ୍ତ୍ରୀ ଥାଂନ୍ତି । ତାଙ୍କ ତରଫରୁ ଗସ୍ତରେ ନାନା 
ପ୍ରକାର ବାଧା ସୃଷ୍ଟିର ଉଦ୍ୟମ ହେଉଥାଏ । ଅପରପକ୍ଷରେ ବିରୋଧୀ ଦଳ ଜୟ ପ୍ରକାଶଙ୍କୁ 
ସମର୍ଥନ କରୁଥାନ୍ତି ଓ ବିଜୁ ପଟ୍ଟନାୟକ ସବୁପ୍ରକାର ସାହାଯ୍ୟ କରୁଥା'ନ୍ତି । ମାତ୍ର ଅନେକ 
ସମୟରେ ଏ ସାହାଯ୍ୟ ସୀମା ଅତିକ୍ରମ କରିଯାଉଥାଏ ଓ ସର୍ବୋଦୟକୁ ନ ପଚାରି ବିରୋଧୀ 
ଦଳର କର୍ମୀମାନେ ଅନେକ କିଛି କରିଯାଉଥା' ନ୍ତି ଯାହା ମତେ ଭଲ ଲାଗୁ ନଥାଏ । 

ଅନୁଗୁଳରେ ପହଞ୍ଚି ଏକ ଘଟଣା ହେଲା ଯେଉଁଥୁରେ ମୋର କ୍ଷୋଭ ବହୁତ ବଢ଼ିଗଲା । 
ସେଠିକା ସର୍କିଟ ହାଉସ୍‌ରେ ଜୟ ପ୍ରକାଶଙ୍କର ରହିବା ବ୍ୟବସ୍ଥ୍ରା ହେଇଥାଏ । ସେଠି ପହଞ୍ଚି ମୁଁ 
ଦେଖଲି ଯେ, ସେଠାର ସବୁ ଘର ରାଜନୀତିକ କର୍ମୀମାନେ ଦଖଲ କରି ନେଇଛନ୍ତି । ଆମର 
ରହିବା ପାଇଁ ଜାଗା ନାହିଁ । ସେଠୁ ମୁଁ ରାତିରେ ଗୋଟାଏ ବସ୍‌ ଧରି କଟକ ଚାଲି ଆସିଲି ଓ 
ଦାଦାଙ୍କୁ ଆସି ସବୁକଥା କହିଲି । ଦାଦୀ ଓ ମୁଁ ଯାଇ ଭୁବନେଶ୍ବରରେ ଜୟ ପ୍ରକାଶଜୀଙ୍କ ସହିତ ଏ 
ବିଷୟରେ ଆଲୋଚନା କଲୁ । ବିଜୁବାବୁଙ୍କର ବେପରୱ୍‌ା କାରବାର ବିଷୟରେ ମଧ୍ୟ ତାଙ୍କୁ 
କହିଲୁ । କେ.ପି. ସବୁକଥା ଶୁଣିଲେ | ତାପରେ ଅନ୍ୟ ଲୋକସବୁ ଆସିଯିବାରୁ ଆଉ ଅଧୁକ 
ଆଲୋଚନା ହେଇପାରିଲା ନାହିଁ । 

ଅନୁଗୁଳରୁ କଟକ ଆସିବା ବାଟରେ ଢେଙ୍କାନାଳରେ ଏକ ସାଧାରଣ ସଭାର ଆୟୋଜନ 
କରାଯାଇଥିଲା । ମାତ୍ର ନନ୍ଦିନୀ ଦେବୀଙ୍କ ପ୍ରରୋଚନାରେ ସେଠି ଗୁଣ୍ଡା ଶ୍ରେଣୀର ଲୋକ ଗଣ୍ଡଗୋଳ 
କରି ସଭା ଭଣ୍ଡୁର କରି ଦେଇଥିଲେ । ଢେଙ୍କାନାଳର ମୁଖ୍ୟ ସର୍ବୋଦୟ କର୍ମୀ ଓ ଅନେକ 
ଦିନଯାଏ ଉତ୍କଳ ସର୍ବୋଦୟ ମଣ୍ଡ ଳର ସଭାପତି ଥ୍ବବା ଶ୍ରୀହର ମୋହନ ପଟ୍ଟନାୟକ ସେତେବେଳେ 


୪୩୦୩ କସ୍ତରୀ ମୂଗ ସମ 


ଜେ.ପି.ଙ୍କର ଓ ତାଙ୍କ ଆନ୍ଦୋଳନର ଘୋର ବିରୋଧୀ ଥାଂ ନ । ଏ ସଭା ଭାଙ୍ଗିବାବେଳେ ତାଙ୍କର 
ମଧ୍ଯ ସମର୍ଥନ ଥୁଲା ବୋଲି ଶୁଣିବାକୁ ମିଳିଲା । ତାଙ୍କୁ ଅନୁସରଣ କରୁଥୁବା କେତେକ ସ୍ଥାନୀୟ 
କର୍ମୀ ମଧ୍ଯ ସଭା ଭଣୁୁର କରିବାରେ ଲିପ୍ତ ଥଲେ । 

ରୁବନେଶ୍ଵର ସଭା ଏପ୍ରିଲ ପହିଲା ଦିନ ଥୁଲା । ଫ୍ୟାରେଡ୍‌ ପଡ଼ିଆ ନ ମିଳିବାରୁ ମାର୍କେଟ 
ସାମନା ଜାଗାରେ ସଭାର ଆୟୋଜନ ହେଲା । ଏଠି ମଧ୍ଯ ସଭା ଭଣ୍ଡୁର କରିବା ପାଇଁ ରାଜ୍ୟ 
ସରକାରଙ୍କ ପକ୍ଷରୁ ଉତ୍କଳ ଦିବସ ପାଳନର ଆୟୋଜନ ପ୍ୟାରେଡ୍‌ ପଡ଼ିଆରେ ହେଲା; “ ଦିନେ 
ନାହିଁ, କାଳେ ନାହିଁ, ଗହ୍ଲା ପୁନେଇରେ ମାଇଁ ମାଇଁ” ନୀତିରେ ସ୍ଵତନ୍ତ୍ର ପ୍ରଦେଶ ହେବାର 
ଅଣଚାଳିଶ ବର୍ଷ ପରେ ହଠାତ୍‌ ସେ ଦିବସର ମହର୍ବ୍‌ ରାଜ୍ୟ ସରକାରଙ୍କ ହୃଦୟରେ ଉଦ୍‌ଭାସିତ 
ହେଇଉଠିଲା. ଓ ଦିବସ ପାଳନର ଆଡ଼ମ୍ବରପୂର୍ଣ୍ଣ ଆୟୋଜ୍ବନ କରାହେଲା । ବାଣ ରୋଷଣି 
ଆଦିର ପ୍ରଭୃତ ବ୍ୟବସ୍ଥା ହେଲା । ମାତ୍ର ଦେଖାଗଲା ଯେ, ଭୁବନେଶ୍ବର ସହର ଜୟ ପ୍ରକାଶଙ୍କ 
ସଭାରେ ଭାଙ୍ଗି ପଡ଼ିଛି । ' ଉତ୍କଳ ଦିବସ” ଉତ୍ସବରେ ମୁଷ୍ଟିମେୟ ଲୋକ | ମଜାର କଥା ଯେ, 
ଏକ ଅସତ୍‌ ଭଦ୍ଦେଶ୍ୟ ନେଇ ଉତ୍କଳ ଦିବସ ପାଳନ ସେ ବର୍ଷ କରାଗଲେ ମଧ୍ଯ ପରେ ସେଇଟା 
ଏକ ପରମ୍ପରା ହେଇଗଲା ଓ ଏବେ ବି ତାହା ପାଳିତ ହେଇଆସୁଛି । 

ଭୁବନେଶ୍ବର ସଭାରେ ବୋଉ ସଭାନେତ୍ରୀ ହେଇଥୁଲା । ସେଇ ଦିନଠାରୁ ତା'ର 
ଜୟପ୍ରକାଶକ୍କୀଙ୍କର କର୍ମଧାରା ପ୍ରତି ଅକୁଂଠ ସମର୍ଥନ ରହି ଆସିଥୁଲା ଓ ଜରୁରୀକାଳୀନ ପରିସ୍ମିତିରେ 
ମଧ୍ଯ ସେ ତାହା ବିରୋଧରେ ଲଢ଼େଇର ପ୍ରଥମ ପଂଲ୍ତିରେ ଥୁଲା । ଏତେ ବୟସରେ ବି ବୋଉର 
ତେଜସ୍ଵିତାରେ ମୁଗ୍ଧ ହେଇ ଜେ.ପି. ମନ୍ତବ୍ୟ କରିଥୁଲେ, “ ସାାଧୀନତା ଆନ୍ଦୋଳନରେ ଆଗୁଆ 
ଥୁଲେ ତ, ଏଥରେ ବି ପଛରେ ରହନ୍ତେ କେମିତି ।” 

ଏହାପରେ ଅଛଦିନ ଭିତରେ ଏଲ୍ଲାହାବାଦ ହାଇକୋର୍ଟରେ ବିଚାରାଧୀନ ଥ୍ଵବା ନିର୍ବାଚନ 
ମକଦ୍ଦମାର ରାୟ ବାହାରିଲା । ଏ ମକଦ୍ଦମା ରାଜନାରାୟଣ କରିଥୁଲେ ଓ ତା'ର କିଛି ସୁଫଳ 
ମିଳିବ ବୋଲି ବୋଧହୁଏ କେହି ହେଲେ, ରାଜନାରାୟଣ ନିଜେ ବି, ଆଶା କରି ନଥଲେ | ମାତ୍ର 
ବିଚାରପତି ଶ୍ରୀ ଜଗମୋହନ ଲାଲ୍‌ ସିଂହ ରାୟ ଘୋଷଣା କରିଲେ ଓ ସେଥୁରେ ନିର୍ବାଚନ ବେଳେ 
ସରକାରୀ କର୍ମଚାରୀଙ୍କୁ ତାଙ୍କ କାମରେ ଲଗାଇଥୁବା ଓ ଆଇନଦ୍ଵାରା ଧାର୍ଯ୍ୟ ସୀମାକୁ ଲଂଘନ କରି 
ଅତ୍ୟଧ୍ଵକ ଖର୍ଚ୍ଚ କରିଥୁବା ଆଦି ଅପରାଧରେ ଇନ୍ଦିରାଜୀଙ୍କୁ ଦୋଷୀ ସାବ୍ୟସ୍ତ କରିଲେ । 

ଏ ରାୟ ସାରା ଦେଶରେ ଏ ଚହଳ ପକେଇ ଦେଲା । ବିରୋଧୀ ଦଳର ନେତାମାନେ 
ଇନ୍ଦିରାଙ୍କର ଇସ୍ତଫା ଦାବିକଲେ ଓ ସେଥୁପାଇଁ ସ୍ଥାନେ ସ୍ଥାନେ ସାଧାରଣ ସଭା ମଧ୍ଯ ଆରମ୍ଭ 
ହେଲା । ଇନ୍ଦିରାଙ୍କର ଏକଚ୍ଛତ୍ରବାଦୀ ରୂପ ଏହା ପୁର୍ବରୁ ପ୍ରକଟ ହେବାକୁ ଲାଗିଥୂଲା । ଏହାପରେ 
ତାହା ଆହୁରି ଉଗ୍ର ହେଲା । ଫ୍ରାନ୍‌ସର ସମ୍ରାଟ ପଞ୍ଚଦଶ ଲୁଇ ଯେପରି ଅହଂକାରର ସହିତ 
କହିଥୁଲେ ଯେ; ' ମୁଁ ହିଁ ହେଉଛି ରାଷ୍ଟ୍ର' ଇନ୍ଦିରା ଅବିକଳ ସେହି ଢଙ୍ଗରେ କଥାବାର୍ରା ଆରମ୍ଭ 
କଲେ । ବିରୋଧୀ ଦଳମାନେ ଓ ତାଙ୍କର ସମାଲୋଚନା କରୁଥୁବା ଅନ୍ୟ ସମସ୍ତେ ଦେଶର ଶତ୍ରୁ 
ବୋଲି ବାରମ୍ବାର କହିବାକୁ ଲାଗିଲେ । 


କସ୍ତୁରୀ ମୂଗ ସମ ଜ୍ଞା ୪୩୧ 


ସେତେବେନେ ତାଙ୍କର ପ୍ରଧାନ ଚାଟୁକାର କଂଗ୍ରେସ (ଇ) ର ସଭାପତି ଦେବକାନ୍ତ 
ବଡୁଆ ଥା'ନି | ଖୋସାମଦର ଚରମ ସୀମାକୁ ଯାଇ ସେ ଘୋଷଣା କରିଥା'ନ୍ତି ଯେ, |ମଠଧାଞ 
15 |୮ଠା୮ଞ ଇଣ୍ଡିଆ ବା ଭାରତ ହେଉଛି ଇନ୍ଦିରା । ଜେ.ପି. ତାଙ୍କୁ ଦରବାରୀ ଚାଟୁକାର ଆଣଖ୍ୟା 
ଦେଇଥାନ୍ତି । ମନେପଡୁଛି ଯେ, ଜେ.ପି.ଙ୍କ ପ୍ରତି ବଡୁଆ ସାହେବ ଯେଉଁସବୁ କଟୁ ମନ୍ତବ୍ୟ 
କରିଥୁଲେ ତାକୁ ଭିଭିକରି ବିଶିଷ୍ଟ ହିନ୍ଦୀ କବି ଦିନକର ଏକ ବ୍ୟଙ୍ଗ କବିତା ଲେଖଥୁଲେ । 
କେ.ପି.ଙ୍କ ଓଡ଼ିଶା ଗସ୍ତବେଳେ ଏହି କବିତାରୁ ପ୍ରେରଣା ନେଇ ଆମେ ଏକ ପୋଷ୍ଟର ତିଆରି 
କରିଥୁଲୁ । ସର୍କସର ଜୋକର ପରି ଗୋଜିଆ ଟୋପି ପିନ୍ଧି ଦେବକାନ୍ତ ବଡୁଆ ଏକ ନଗରା 
ବଜାଉଥୁବାର ଛବି ଥ୍ବଲା ଓ ତା' ତଳେ ଲେଖା ହେଇଥୁଲୀ “ ସାବଧାନ ସାବଧାନ । ମାର୍ଚ୍ଚ ୩୧ 
ତାରିଖରେ କଟକକୁ ଏକ ପିଲାଧରା ଆସୁଛି । ସେଦିନ କେହି ପଦାକୁ ବାହାରିବ ନାହିଁ । 
ପିଲାଛୁଆଙ୍କୁ ରାସ୍ତାକୁ ଛାଡ଼ିବ ନାହିଁ । ଇତ୍ୟାଦି । ପୋଷ୍ଟରଟି ଖୁବ୍‌ ଆମୋଦ ସୃଷ୍ଟି କରିଥଲା । 
ଏଇଠି କୃତଜ୍ଞତା ସ୍ଵୀକାର କରିନିଏ ଯେ, ବିଖ୍ୟାତ ଚିତ୍ରଶିଳୀ ବିଭୁତି ଭୂଷଣ କାନୁନ୍‌ଗୋ 
ସେତେବେଳେ ସେ ପୋଷ୍ଟର ପାଇଁ ବେଶ୍‌ ବଡ଼ ଆକାରର ବ୍ଲକ ବିନା ମୂଲ୍ୟରେ ତିଆରି କରି 
ଦେଇ ନିଜର ଦେଷପ୍ରେମର ପରିଚୟ ଦେଇଥଲେ। ` 

ଏଇ ଜୁନ୍‌ ମାସରେ ମୁଁ ଏକ ପ୍ରବନ୍ଧ ଇନ୍ଦିରୀଙ୍କର ମତିଗତି ବିଷୟରେ ଲେଖୁଥୁଲି ଯେଉଁଟା 
ପ୍ରଜାତନ୍ତ୍ରରେ ବାହାରିଥିଲା । ସେଥୁରେ ମୁଁ ଲେଖୁଥିଲି ଯେ, ପ୍ରଧାନମନ୍ତ୍ରୀଙ୍କ ଓ ତାଙ୍କର ସ୍ଥାବକମାନଙ୍କର 
କଥାବାର୍ରାରୁ ଜଣାପଡୁଛି ଯେ, ଭାରତରେ ଏକଚ୍ଛତ୍ରଶାସନ ଜାଗିର ଦିନ ଆସନ୍ଜ, ମାତ୍ର ଏହା 
ଲେଖୁଲାବେଳେ ଏକଥା ଏତେ ଶୀଘ୍ର ବାସ୍ତବରେ ପରିଣତ ହେବ ବୋଲି ମୋର ଧାରଣା ନଥୁଲା । 


ଅନ୍ଧାରୀ ଶାସନ ଜାରି 


ସେଦିନ ଜୁନ୍‌ ୨୭ ତାରିଖ । ମୋର ଶାଶୁଙ୍କର ଗୋଟିଏ ତୈଳ ଚିତ୍ର ଆଙ୍କିବାପାଇଁ 
ସ୍ଥରିରକରି ମୋର ସତୁ ଶ୍ରୀ କୃଷ୍ଣପଦ ଭୌମିକଙ୍କ ବସାକୁ ମୁଁ ଯାଇଥାଏ । କୃଷ୍ଣ ସେତେବେଳେ 
ପୁଲିସ୍‌ରେ ଉଚ୍ଚପଦମ୍ପ୍‌ କର୍ମକର୍ତା ଥା'ଚି । ମୁଁ ଘଣ୍ଟାଏ ଦେଢ଼ଘଣ୍ଟା ଛବି ଅଙ୍କାରେ ଦେଇଛି କି 
ନାହିଁ ହଠାତ୍‌ ଫୋନ୍‌ ବାଜିଲା । ଥୋରିଆ ସାହି, ଗୁଣନିଧ୍ଵ୍‌ ଭାବନରୁ ମତେ କିଏ ଡାକୁଛନ୍ତି 
ବୋଲି ଶୁଣି ମୁଁ ଯାଇ ଫୋନ୍‌ ଧରିଲି । ମତେ ସେଠୁ କ୍ଷେତ୍ରବାସୀ ପତି ଜଣେଇଲେ ଯେ, ଆଜି 
ଭୋରରୁ ଜୟପ୍ରକାଶଜୀ ଓ ଅନ୍ୟ ନେତାମାନେ ଗିରଫ ହେଇଯାଇଛନ୍ତି । ଦେଶରେ ଜରୁରୀକାଳୀନ 
ଶାସନ ଜାରି କରାଯାଇଛି । ମୁଁ ତୁରନ୍ତ ରଙ୍ଗ ତୂଳି ଆଦି ବିଡ଼ାବାନ୍ଧି ଘରକୁ ଫେରିଗଲି । ଶୁଣା 
ଶୁଣିରେ ଅଧ୍ଵକ ଖବର କିଛି ମିଳିଲା, ଖବରକାଗଜ ଉପରେ ଯାଞ୍ଚ ବ୍ୟବସ୍ଥା ଜାରି କରାଯାଇଥାଏ । 
ମାତ୍ର ସେଥ୍ପାଇଁ ତନ୍ତ୍ର ସେ ପର୍ଯ୍ୟନ୍ତ ସୃଷ୍ଟି ହେଇ ନଥାଏ । ପି.ଟି. ଆଇ. ପରଭୂତିଙ୍କ ମାରଫତ୍ରେ 
ଖବର ସମ୍ବାଦପତ୍ର ଅଫିସମାନଙ୍କରେ ପହଞ୍ଚି ଯାଉଥାଏ । ଦୈନିକ ସମାଜର ସେ ଦିନର ପୂରା 
ଖବର ଦେଇ ବିଶେଷ ସଂସ୍କରଣରେ କିଛି ଛପା ବି ହେଇଗଲା ଓ ତାଂ” ପରେ ଯାଞ୍ଚ ବ୍ୟବସ୍ପା 
ଲାଗୁ ହେଇ ସେସବୁ ଖବରକୁ ସରକାରୀ ଢାଞ୍ଚାରେ ପକାଗଲା । 


୪୩୨ ଜ୍ଞ କସ୍ତୂରୀ ମୂଗ ସମ 


ପରାମର୍ଶ କରି ସ୍ମରୁର ହେଲା ଯେ, ସେଇଦିନ ଉପରଓଳି ଆମଘରେ ଏ ବିଷୟରେ 
ଆଲୋଚନା କରିବାକୁ ଏକ ବୈଠକ ଡକାଯିବ । ସେ ଅନୁସାରେ କଟକର ପଟିଶ ତିରିଶ 
ଜଣଙ୍କୁ ସୂଚନା ଦିଆହେଲା । ଚାରିଟା ବେଳକୁ ପଚିଶ ଜଣ ଖଣ୍ଡେ ଏକାଠି ହେଲେ । ସେମାନଙ୍କ 
ଭିତରେ ଥୁଲେ ତ, ହରେକୃଷ୍ଣ ମହତାବ, ସର୍ବଶ୍ରୀ ନୀଳମଣି ରାଉତରାୟ, ପୂର୍ଣ୍ୂଚନ୍ଦ୍ର ପରିକା, 
ଶ୍ରୀକୀନ୍ତ ପଣ୍ଡା, ବିରଜା ରାୟ, ବୋଉ, ଶ୍ୟାମଳୀ ମହାପାତ୍ର, ବିଶ୍ବମ୍ଭର ପରିଡ଼ା, ସର୍ବୋଦୟ କର୍ମୀ 
ସର୍ବଶ୍ରୀ ସୁରେନ୍ଦ୍ର ମହାନ୍ତି, କ୍ଷେତ୍ରବାସୀ ପତି, ନିକୁଞ୍ଜ ଦାସ, ଗୋପାଳ ପ୍ରସାଦ ଦାସ ପ୍ରଭ୍ଭୃତି 
ଥୁଲେ । ଦାଦା ( ନବବାବୁ) ଅନୁଗୁଳରେ ଥୁଲା । ତାକୁ ଖବର ଦିଆହେଇଥୁଲା ଓ ସେ ପରେ 
ପହଞ୍ଚୁଲା । ବୈଠକରେ ଅନେକ କଳ୍ପନା ଜଳ୍ପନା ଚାଲିଲା । ଜରୁରୀକାଳୀନ ପରିସ୍ଫ୍ୁତି ଘୋଷଣା 
ଯେ, ସମସ୍ତଙ୍କୁସ୍ମତ କରିଦେଇଛି ତାହା ଜଣା ପଡ଼ିଲା । ଦୀର୍ଘ ଆଲୋଟନା ପରେ ସ୍ମ୍ରିର ହେଲା 
ଯେ, ଏହାର ବିରୋଧ କରିବାକୁ ହେବ ଓ ଖବରକାଗଜରେ ସତ ଖବର ବାହାରିବାର ସମ୍ଭାବନା 
ନଥୁବାରୁ ଲୋକଙ୍କୁ ପ୍ରଭୃତ ପରିସ୍ଥିତି ବିଷୟରେ ଅବିହିତ କରିବା ପାଇଁ କିଛି କରିବାକୁ ହେବ । 

ସ୍ଥିର ହେଲା ଯେ, ଖଣ୍ଡେ ସାନ ପ୍ରଚାରପତ୍ର ଛାପି ରେଳ ଷ୍ଟେସନ୍‌ ଓ ବାଦାମବାଡ଼ି ବସ୍‌ 
ଷ୍ଟାଣ୍ଡରେ ବାଣ୍ଟ ଦେଲେ ତାହା ସାରା ଓଡ଼ିଶାରେ ରାତାରାତି ପହଞ୍ଚି ଯିବ । ସେହି ଅନୁସାରେ ଏକ 
ପ୍ରଚାରପତ୍ର ଚିଠା ହେଲା । କେଉଁମାନେ ସେଥୁରେ ସ୍ଵାକ୍ଷର କରିବେ ଏକଥା ଉଠିଲାରୁ ତାହା 
ରମାଦେବୀଙ୍କ ସ୍ଵାକ୍ଷରରେ ବାହାରୁ ବୋଲି ମତ ପ୍ରକାଶ ପାଇଲା । କେତେକ ବନ୍ଧୁ ନୀ ଦେବାକୁ 
ଇତସ୍ତତ କରୁଥୁବାର ମନେହେଲା । ପରେ ଦେଖା ବି ଗଲା ଯେ ସେଦିନ ଉପସ୍ଥିତ ବନ୍ଧୁମାନଙ୍କ 
ଭିତରୁ କେହି କେହି ଧରପଗଡ଼ ଭିତରକୁ ନଯାଇ ଚୁପ୍‌ଚାପ୍‌ ରହିଗଲେ । 

ଯାହା ହେଉ ପ୍ରଚାରପତ୍ର ଗ୍ରାମସେବକ ପ୍ରେସ୍‌ରେ ସାଙ୍ଗେ ସାଙ୍ଗେ ଛପା ହେଲା ଓ 
କର୍ମୀମାନେ ତାଙ୍କୁ ନେଇ ବାଦାମବାଡ଼ି ବସ୍‌ ଆଡ୍‌ଡା ଓ ରେଳ ଷ୍ଟେସନ୍‌ରେ ବାଣ୍ଟ ଦେଇ ଆସିଲେ । 
ସେ ଦିନ ସନ୍ଧ୍ୟାରେ ବର୍ଷା ବି ହେଉଥଲା । ମାତ୍ର ତାକୁ କିଏ ଖାତିର କରେ ? ଲୋକେ ଏ 
ପ୍ରଚାରପତ୍ରକୁ ଅତି ଆଗ୍ରହରେ ନେବାକୁ ଚାହୁଁଥିବାର ଦେଖାଗଲା । 

ଦ୍ବିତୀୟ ଦିନ ଦାଦା ଆସିଲା ଓ ସେଦିନ ବି ବୈଠକ ବସିଲା । ଏଥରେ ସ୍ମ୍ରିର ହେଲା 
ଯେ, କରୁରୀକାଳୀନ ପରିସ୍ପିତି ବିରୋଧରେ ଆଇନ ଅମାନ୍ୟ କରାଯିବ । ସେତେବେଳେ 
କଟକରେ ୧୪୪ ଧାରା ଜାରି ହେଇଥାଏ । ତୁରନ୍ତ ସର୍ବଶ୍ରୀ ବିରଜା ରାୟ , ଶ୍ୟାମଳୀ ମହାପାତ୍ର 
ଓ ସୁରେନ୍ଦ୍ର ମହାନ୍ତି ସେଥ୍୍‌ପାଇଁ ଆଗଭର ହେଲେ ଓ ଗୌରୀଶଙ୍କର ପାର୍କ ନିକଟରେ ଜୟଧ୍ଵନି 
ଦେଇ ଓ ବକ୍ତୃତା ଦେବାର ଚେଷ୍ଟାକରି ଗିରଫ ହେଲେ । ଦେଶବାସୀଙ୍କୁ ଜରୁରୀକାଳୀନ ପରିସ୍ପିତିର 
ବିରୋଧ କରିବାକୁ ଆହ୍ଵାନ କରି ଆଉ ଏକ ପ୍ରଚାରପତ୍ର ବି ତା ପରଦିନ ବାହାରିଲା । ଗିରଫଦାରୀ 
ଆରମ୍ଭ ହେବ ବୋଲି ପ୍ରତୀକ୍ଷା କରାଯାଉଥାଏ ଓ କେହି ଜଣେ ଖବର ଦେଲେ ଯେ, ନବକୃଷ୍ଣ 
ଚୌଧୁରୀଙ୍କ ସମତେ ନଅ ଜଣ ଗିରଫ ହେବାର ଆଦେଶ ଆସିଛି । ଏଇ ସବୁ ଭିତରେ ଆଗକୁ 
କାମର ଯୋଜନୀ ବିଷୟରେ ଆଲୋଚନା ହେଇ ଠିକ୍‌ ହେଲା ଯେ, ମୁଁ ହଠାତ୍‌ ଧରା ନଦେଇ 


କସ୍ତୁରୀ ମୂଗ ସମ ଜ୍ଞା ୪୩୩ 


ପାଞ୍ଚ, ସାତ ଦିନ ଲୁଚି ରହି ଜରୁରୀକାଳୀନ ପରିସ୍ଥିତି ବିରୋଧୀ ଆନ୍ଦୋଳନ ପାଇଁ କିଛି ଆୟୋଜନ 
କରି ଦେଇ ନାନା ପରେ ଆଇନ୍‌ ଅମାନ୍ୟ କରିବି । 

ମାତ୍ର ମୋର ଲୁଚି ରହିବା ପାଇଁ ଜାଗା ଖୋଜା ହେଇ ଯେତେଜଣ ବନ୍ଧୁଙ୍କର ଘରର 
କଥା ଉଠିଲା ମାନେ ନାନା ଅସୁବିଧା ଦର୍ଶୈଇ ନାମଙ୍ଗ ହେଲେ । ତେଣେ ଦାଦା ଗିରଫ 
ହେବ ବୋଲି ଜନତରବ ଶୁଣାଯାଉଥାଏ ଓ ସେଥୁପାଇଁ ଅଠେଇଶ ତାରିଖରୁ ଲୁଗାପଟା ବହିପତ୍ର 
ସଜାଡ଼ି ଅମେକ୍ଷାକରି ବସିଥାଏ । ଅଥଚ ମୋର ଗିରଫଦାରୀର କୌଣସି ଖବର ନଥାଏ । 
ମନେ କେହି ଜେନ୍ନ କହିଲେ ଯେ, ଆମମାନଙ୍କୁ ଭ୍ରମରେ ପକାଇବା ପାଇଁ ଗିରଫଦାରୀ ବିଷୟରେ 
ଭୁଲ ତଥ୍ୟ କେତେକ ବନ୍ଧୁଙ୍କୁ ସରକାରୀ ସୁତ୍ରରୁ ଯୋଗାଇ ଦିଆଯାଇଥୁଲା ଓ ସେମାନେ ଆମକୁ 
ଆସି ତାହା ହିଁ ଜଣାଇଥ୍ଵଲେ । 

ଇତି ମଧ୍ଯରେ ମୁଁ ବିଭିନ୍ନ ଜିଲ୍ଲାର କର୍ମୀଭାଇମାନଙ୍କୁ ଖବର ଦେବାର ବ୍ୟବସ୍ତା କରି 
ବିନୋବାଜୀଙ୍କୁ ଏକ ଚିଠି ଲେଖା ଆରମ୍ଭ କରିଥାଏ । ଏଥ୍ବରେ ମୁଁ ଲେଖ୍ଥାଏ ଯେ, ବର୍ଭମାନ 
ଗଣତନ୍ତ୍ର ଲୋପ କରି ଏକଛତ୍ର ଶାସନ ପ୍ରତିଷ୍ଠା କରିବାର ଇନ୍ଦିରା ଗାନ୍ଧୀଙ୍କର ମତଲବ ସ୍ପଷ୍ଟ ଜଣା 
ପଡ଼ିଲାଣି ଓ ସେଥୁପାଇଁ ଆପଣ ଗଣତନ୍ତ୍ର ଓ ନାଗରିକ ସ୍ଵାଧୀନତା. ସପକ୍ଷରେ ସ୍ଵର ଉତ୍ତୋଳନ 
କରନ୍ତୁ ବୋଲି ମୋର ନିବେଦନ । ଏ ଚିଠି ମୁଁ ଶେଷକରି ନଥାଏ । ଅନେକ ରାତି ହେଇଗଲା 
ଓ ସେଦିନ ଅନ୍ୟ କେଉଁଠି ଯାଇ ରହିବାର ବ୍ୟବସ୍ଫରା ହେଇପାରିଲା ନାହିଁ, ତେଣୁ ମୁଁ ଶୋଇପଡ଼ିଲି । 
ଅଣତ୍ରିଣ ତାରିଖ ଭୋର ତିନିଟା ଖଣ୍ଡେ ବେଳକୁ ଆସି ପୁଲିସ ପହଞ୍ଚିଲେ । ଦାଦା ମଝିଘରେ 
ଶୋଇଥ୍ଲା ! ଉଠି ବସିଲା ଓ କହିଲା, “' ମୁଁ ତ କାଲିଠାରୁ |ଆପଣମାନଙ୍କୁ ଅପେକ୍ଷା କରି 
ବସିଛି ।” ତାହାପରେ ସେ ବିଛଣାପତ୍ର ବନ୍ଧାବନ୍ଧି କରି ଯିବାକୁ ପ୍ରସ୍ତୁତ ହେଲା । ଫୋନ୍‌ କରି 
ଥୋରିଆସାହିରେ ବୋଉକୁ ଖବର ଦିଆଗଲା । ` ନିକୁଞା ହେରିକା ଉଠିଆସି ପହଞ୍ଚିଗଲେ | 
ଆମେସବୁ ଦାଦାକୁ ବିଦାୟ ଦେବାକୁ ଉଦ୍ୟତ ହେଉଛୁ, କିଏ ସବୁ ବିଛଣାପତ୍ର ଉଠେଇବା 
ଆରମ୍ଭ କଲେଣି, ଏତିକିବେଳେ ଦାଦା କହିଲା, “' ଆରେଷ୍ଟ ଞ୍ୟାରେଣ୍ଡଟା ଟିକେ ଦେଖାନୂ ତ |” 

ହରି ! ହରି ! ଠ୍ୟାରେଣ୍ଟ ଦେଖୁଲାବେଳକୁ ସେଥୁରେ ମୋ ନୀ । ସେଠୁ ମୁଁ ଲୁଗାପଟା 
ବିଛଣାପତ୍ର ସଜାଡ଼ିଲି । ବିନୋବାଙ୍କୁ ଅସମାପ୍ତ ଚିଠିର ଶେଷରେ ଲେଖୁଦେଲି ଯେ, ଏ ଚିଠି ନ 
ସରୁଣୁ ମୁଁ ଗିରଫ ହେଇଯାଉଛି । ଚିଠିକୁ ସୁମିତ୍ରାଙ୍କ ଜିମା ଦେଇ ଓ ବିନୋବାଙ୍କ ପାଖକୁ 
ପଠାଇବାକୁ କହି ମୁଁ ବିଦା ହେଲି । ପୁଲିସ୍‌ ସବଡଇନିସ୍‌ପେକ୍ଟର ଦୁଇଜଣ ଥୁଲେ । ଜିପ୍‌ରେ 
ବସି ତାକୁ ଷ୍ଟାର୍ଟ କରିବା ଏକ ସମସ୍ୟା ହେଲା । ଶେଷକୁ ଧକ୍କା ଦେବାକୁ ପଡ଼ିଲା । ମୁଁ ବିଦୂପ 
କରି କହିଲି - “' ଏବେ ସରକାରର ଅବସ୍ଫା ଏଇ ଜିପ୍‌ ପରି ହେଲାଣି | ନ ଠେଲିଲେ ଚାଲୁ 
ନାହିଁ ।” ପୁଲିସ ସବ୍‌ଇନସ୍‌ପେକ୍ଟର ଦୁଇଜଣ ସ୍ଥିତହାସ୍ୟ କଲେ । 

ମତେ ନେଇ କଟକ ଜେଲ୍‌ରେ ପହଞ୍ଚେଇ ଦିଆହେଲା । ଚିର ପରିଚିତ ସତର ନମ୍ବର 
ସ୍ଵାଡ଼ି । ଦେଖ୍ବବା ବେଳକୁ ସେଠି ମଦନ ବାବୁ (ସାହୁ), ଅନାଦି ନାୟକ, ମନମୋହନ ମିଶ୍ର 


୪୩୪ ଜ୍ଞା କସ୍ତୂରୀ ମୂଗ ସମ 


ହେରିକା ସଦ୍ୟ ଧରାହେଇ ପହଞ୍ଚିଛନ୍ତି । ପରେ ପରେ ଆଉ ସାଥୀ ବି ଆସି ପହଞ୍ଚିଲେ । 
ଯାଜପୁରର ଅଶୋକ ଦାସ ତାହା ଭିତରେ ଥୁଲେ । ନରକ ଗୁଲଜାର, ହୋ-ଦହା କରି ଦିନଟା 
କଟିଲା । ଗପସପ, କଳନା, ଜହନା, ପ୍ରଥମ ଶ୍ରେଣୀ ଅଟକବନ୍ଦୀଙ୍କର ଅଧୂକାର ଓ ଜେଲଠାରୁ 
ପ୍ରାଫ୍ୟ ନେଇ ଜେଲ କର୍ମଚାରୀଙ୍କ ସାଙ୍ଗରେ ଆଲୋଚନା ଓ ତର୍କ ଏଇସବୁ ଚାଲିଲା । ଧୀରେ 
ଧୀରେ ଯେ, ଯାହାର ପିଂଡି ଆଦିର ଥଇଥାନ ହେଲୁ । ପାଠକଙ୍କର ମନେଥୁବବ, ଅନେକ ଆଗରୁ 
ମୁଁ ବର୍ଣ୍ଚନାକ କରିଛି ଯେ, ଜେଲଖାନାମାନଙ୍କରେ କଏଦୀମାନଙ୍କର ଶୋଇବା ପାଇଁ ଛ' ଫୁଟ 
ଲମ୍ବ ଓ ପ୍ରାୟ ଅଢ଼େଇ ଫୁଟ ଓସାର ଓ ଖଟ ପରି ଉଚ୍ଚ ଇଟା ତିଆରି ପିଂଡି ଥାଏ । ତା'ର 
ଗୋଟିଏ ପାଖରେ ଗୋଟିଏ ଉଚ୍ଚ ହିଡ଼, ତକିଆ କାମ କରିବା ଉଦ୍ଦେଶ୍ୟରେ | ଏହାର ଉପରେ 
କମ୍ବଳ ଓ ସତରଞ୍ଜ ବିଛେଇ ଶୁଆବସା କରାଯାଏ । 

ସତର ନମ୍ବରରେ ବେଶ୍‌ ଜମେଇ କରି ବସିବାକୁ ପ୍ରସ୍ତୁତ ହେଉଥୁଲୁ, ମାତ୍ର ମୋ ପାଇଁ 
ଅନ୍ୟ ପ୍ରକାର ବରାଦ ଥୁଲା । ତୃତୀୟ ଦିନ ରାତି ଦଶଟା ଖଣ୍ଡେ ବେଳକୁ ମନମୋହନ ମିଶ୍ର, 
ଅଶୋକ ଦାସ ଓ ମତେ ଡାକରା ଆସିଲା ଯେ ଅନ୍ୟତ୍ର ଯିବାକୁ ହେବ । ପୁଟୁନା ପୁଟୁଳି ବାନ୍ଧି 
ଜେଲ ଫାଟକକୁ ଗଲୁ । ମୁଁ ଗୀତ ଧରିଲି, କାଳୀ ନଜରୁଲଙ୍କର, 

“ କାରାର ଏଇଲୌ କପାଟ୍‌, 

ଭେଂଗେ ଫେଲ୍‌, ଭେଂଗେ ଫେଲ୍‌ 

କରରେ ଲୋପାଟ୍‌ ରକ୍ତଜ୍ମାଟ୍‌ 

ଶିକଲ ପୂଜାରେ ପାଷାଣ ବେଦୀ !” 

ଆମକୁ ଦୁଇଟା ଜିପ୍‌ରେ ବସାହେଲା ଓ ବକ୍ତିବଜାର ଆଡ଼କୁ ଗାଡ଼ି ଚାଲିଲା ଓ ସେଠୁ 
ମହାନଦୀ ପୋଲ ପାରିହେଇ ଆଗେଇଲା । ଅଶୋକବାବୁ ଓ ମୁଁ ଗୋଟିକରେ କରେ ଥାଉ । 
ଆମକୁ କେଉଠିକି ନିଆ ହେଉଚି ପଚାରିବା ବେଳକୁ ପୁଲିସ କର୍ମଚାରୀମାନେ କୌଣସି ଉତ୍ତର 
ଦେଲେ ନାହିଁ । ବଜାରବାଟେ ଯିବାବେଳେ ସ୍ଲୋଗାନ ଦେବା ପାଇଁ ଇଚ୍ଛା ହେଲା, ମାତ୍ର ରାତି 
ଏଗାରଟା ଉପରେ ହେଲାଣି, ଦୋକାନ ସବୁ ବନ୍ଦ । ରାସ୍ତାରେ ଲୋକ ଚଳାଚଳ ବି ନାହିଁ, କିଏ 
ଶୁଣିବ ? 

ମତେ ଓ ଅଶୋକକୁ ନେଇ ଗାଡ଼ି ଢେଙ୍କାନାଳ ରାସ୍ତାକୁ ମୁହାଁଇଲା । ଜଣାଗଲା ଯେ, 
ଢେଙ୍କାନାଳ ବା ଅନୁଗୁଳକୁ ଆମକୁ ନିଆ ହେଉଛି । ସମ୍ବଲପୁର ବି ହେଇପାରେ । ଯାହା ହେଉ 
ରାତି ଗୋଟାଏ ଖଣ୍ଡେ ବେଳେ ଢେଙ୍କାନାଳ ଜେଲ ଫାଟକରେ ଗାଡ଼ି ଅଟକିଲା ଓ ମତେ ସେଠି 
ଛାଡ଼ି ଦେଇ ଅଶୋକ ଙ୍କୁ ନେଇ ପୁଲିସ୍‌ବାଲା ଆଗକୁ ଗଲେ । ମତେ ଜେଲର୍‌ ମହାଶୟ ନେଇ 
ଜେଲ୍‌ର ଗୋଟାଏ କୋଣରେ ଥୁବା ଏକ ସାନ ଓ୍‌ର୍ଡ଼ରେ ରଖ୍ଵଲେ । ସେଥ୍‌ରେ ମୁଁ ଏକା । ଆଉ 
କେହି ନଥାନ୍ତି । ମୁଁ ବେଶି ଡେରି ନ କରି ଶୋଇପଡ଼ିଲି । 


କସ୍ତୁରୀ ମୂଗ ସମ ଜ୍ଞା ୪୩୫ 


ଦଜେଙ୍କାନାଳ ଜେଲ୍‌ 


ସକାଳେ ଗହଳି ଶୁଣି ନିଦ ଭାଙ୍ଗିଗଲା । ଦେଖୁୂଲି ବାହାର ହତାରେ ଜୋରଦୀର ସଫେଇ 
କାମ ଚାଲିଛି । ବହୁତ ଦିନର ସଞ୍ଚିତ ଆବର୍ଜନା ଓ ବଣବୁଦା ସଫା କରା ହେଉଛି । ଦିନ 
ଆଲୁଅରେ ଦେଖୁଲି ଏାର୍ଡ଼ଟି ଛୋଟ । ଆଠଜଣ ଖଣ୍ଡେ ବେଶୀ ଭିଡ଼ ନହେଇ ରହିପାରିବେ । 
ମୋ ପାଇଁ ଗୋଟିଏ ଲୁହା ଖଟ ମିଳିଥୁଲା । ଘରର ଗୋଟାଏ ପାଖକୁ କାଚୁରୁ ପଦାକୁ ଏକ 
ପିଞ୍ଜରା ପରି ବାହାରିଥୁବା ପାଇଖାନା, ରାତିରେ ବ୍ୟବହୀର ପାଇଁ । ହତାଟି ୬୦ ଫୁଟ୍‌ରେ ୬୦ 
ଫୁଟ ହେବ । ଗାଧୋଇବା ପାଇଁ ପାଣି କୁଣ୍ଡ ଓ ପାଇଖୀନା ଅଛି । ଚଳନୀୟ ରକମର ପରିଷ୍କାର । 

ସଫେଇକାମ କରୁଥୁବା କଏଦୀମାନେ କାମସାରି ଚାଲିଗଲେ । ହତାର ଫାଟକରେ 
ପଦାରୁ ତାଲା ପଡ଼ିଲା ମୁଁ ନିତ୍ୟକର୍ମ ସାରିଲି । ଜଳଖୂଆ କ' ଣ ଗୋଟାଏ ଆସିଲା, ମନେନାହିଁ । 
କିଛି ସମୟ ପରେ ଜେଲର୍‌ ଆସି କୁଶଳ ପ୍ରଶ୍ନ ପଚାରିଗଲେ । ଘର କଟକ ଜିଲ୍ଲାର ଜଗତ୍‌ସିଂହପୁର 
ଆଡ଼େ । ଯୁବକ, ମନେହେଲା ଖୋଳପାଟା ଏପର୍ଯ୍ୟନ୍ତ ବେଶି ପାକଳ ହେଇନାହିଁ । 

ଦିପହର ବେଳକୁ ଆସି ପହଞ୍ଚିଲେ ପୁରୀ ବ୍ରହ୍ମଗିରି ଅଞ୍ଚଳର ଅଜୟ ଜେନା । ପରେ ସେ 
ଜନତା ଦଳର ଏମ.ଏଲ.ଏ. ହେଇଥିଲେ | ତାଙ୍କର ବାପା ସେଠାକର ଜଣାଶୁଣା ସ୍ଵାଧୀନତା 
ସଂଗ୍ରାମୀ ଉଦୟ ନାଥ ଜେନା, ସ୍ଵାଧୀନତା ପରେ ବି ସେବାକାର୍ଯ୍ୟରେ ଲାଗିରହିଛନ୍ତି | ଅଳୟବାବୁ 
ଯୁବକ । ତାଙ୍କ ଜୀବନରେ ସବୁଠାରୁ ବଡ଼ ଦୁଃଖ ହେଲା ଯେ, ମୁଣ୍ଡଟା ଅକାଳରେ ଚନ୍ଦା 
ହେଇଯାଇଛି । ତାଙ୍କର ବାହାଘର ବେଳେ ସେ କିପରି ଟୋପି ପିଛ୍ଧି ଚନ୍ଦାତ୍ଵକୁ ଘୋଡେଇଲେ ଓ 
ରାତିରେ ଶୋଇବା ବେଳେ ବି ଟୋପି ପିନ୍ଧି ରହିଲେ ତା'ର ସାରା କାହାଣୀ ସେ ମତେ ଆସିବାର 
ଅଳ୍ପ ସମୟ ଭିତରେ ଶୁଣାଇଲେ । 

ତା' ପରେ ଆସିଲେ ରାଉରକେଲାର ସି.ପି.ଆଇ. ଏମ. କର୍ମୀ ବିଷୁ ମହାନି | ଉସ୍ସାହୀ 
ଆଦର୍ଶବାଦୀ କର୍ମୀ, ଯୁବକ । ଏହା ପରେ କ୍ରମେ କ୍ରମେ ଆଗନ୍ତୁକଙ୍କ ସଂଖ୍ୟା ବଢ଼ି ଚାଲି ଶେଷକୁ 
ଘରଟି ଭରପୂର ହୋଇଗଲା । ଆସିଲେ ବିଶିଷ୍ଟ ନେତା ପ୍ରତାପ ମହାନ୍ତି, ପୁଲିସ ଡି.ଆଇ.କି. 
ଯତୀନ୍ଦ୍ରନାଥ ସାମଲ । ନନ୍ଦିନୀଙ୍କ ସହିତ କୌଣସି ବ୍ୟାପାରରେ ମତଭେଦ ହେବାରୁ ତାଙ୍କୁ 
ମିସାରେ ଅଟକ କରି ଆମ ସାଙ୍ଗକୁ ପଠେଇଦିଆ ହେଇଥୁଲା । ତାଙ୍କର ବାପା କନିକା ଅଞ୍ଚଳର 
ବିଖ୍ୟାତ ସ୍ଵାଧୀନତା ସଂଗ୍ରାମୀ, କନିକା ରାଜାଙ୍କର ଅତ୍ୟାଚାର ବିରୁନ୍ଧରେ ଆନ୍ଦୋଳନର ନେତା 
ଚକ୍ରଧର ବେହେରାଙ୍କର ମୁଖ୍ୟ ସହକାରୀ ଥ୍ବଲେ । ଏହାପରେ ଦିନେ ଅଧରାତିରେ ଆସି ପହଞ୍ଚୁଲେ 
ତାଳଚେର ଆଡ଼ର ଶରତଚନ୍ଦ୍ର ପ୍ରଧାନ, ଆନନ୍ଦ ମାର୍ଗର ଜଣେ ମୁଖ୍ୟ କର୍ମୀ ଏବଂ ଅନେକ ଦିନ 
ପରେ ହଠାତ୍‌ ଆସି ପହଞ୍ଚିଲେ ଧାନବାଦରୁ ଧରାହେଇ ଆସିଥୁବା ଜଣେ ତାମିଲ ଭଦ୍ରଲୋକ, 
ରାମଚନ୍ଦ୍ରନ୍‌ । ଏ ଜଣେ ଶ୍ରମିକ ସଂଗଠନର କର୍ମକର୍ତା ବୋଲି ନିଜର ପରିଚୟ ଦେଲେ । 

ଆଇନ ଅନୁସାରେ ମିସାରେ ଅଟକଥୁବା ବନ୍ଦୀମାନଙ୍କର ଆତ୍ଲୀୟମାନଙ୍କ ସହିତ 


୪୩୬ ଜ୍ଞ କସ୍ତୂରୀ ମୂଗ ସମ 


ଦେଖୀସାକ୍ଷାତ ଓ ଚିଠିପତ୍ର ଲେଖୂବାର ଯଥେଷ୍ଟ ସୁବିଧା ମିଳିବାର କଥା । ସାକ୍ଷାତ ପ୍ରତିଦିନ 
ହେଇପାରେ ଓ ଚିଠିପତ୍ର ମଧ୍ଯ ଆବଶ୍ୟକମତେ ନିଜ ଖର୍ଚ୍ଚରେ ଯେତେ ଦରକାର 
ଲେଖାଯାଇପାରେ । ମାତ୍ର ଢେଙ୍କାନାଳରେ ପହଞ୍ଚି ସମସ୍ତ ଙ୍କୁ ଜାଣିବାକୁ ମିଳିଲା ଯେ, ସାକ୍ଷାତକୀର 
ଓ ଚିଠିପତ୍ର ଲେଖାର ସୁବିଧା ପୂରାପୂରି ପ୍ରତ୍ୟାହୃତ ହେଇଛି । କେବଳ ଏତିକି ନୁହେଁ, ପରେ 
ଜାଣିବାକୁ ପାଇଲୁ ଯେ, ମାସେରୁ ଅଧ୍ଵକ ସମୟ ଯାଏ ମିସା ଅଟକବନ୍ଦୀମାନଙ୍କର ଘର ଲୋକେ 
ଜାଣିବାକୁ ହିଁ ପାଇଲେ ନାହିଁ ଯେ, ବନ୍ଦୀମାନେ ଢିଏ କେଉଁଠି ଅଛନ୍ତି ଓ ବଞ୍ଚିକରି ଅଛନ୍ତି ନା 
ନାହିଁ । ଶ୍ରୀମତୀ ଗାନ୍ଧୀ, ଯେ ପୁଲିସ୍‌ ଓ ଗୁଣ୍ଡାଙ୍କ ଦ୍ଵାରା ପଞ୍ଚିମବଙ୍ଗରେ ହଜାରେ ସରିକି ବାମଫଟ୍ଛୀ 
କର୍ମୀଙ୍କୁ ମରେଇଥୁଲେ ଓ ଯାହାଙ୍କର କଥାବାର୍ରା ଓ କାର୍ଯ୍ୟକଳାପରେ ହିଟ୍‌ଲରୀ ଢଙ୍ଗ ସୁସ୍ପଷ୍ଟ ଥୁଲା, 
ସେ ଯେ ବିରୋଧୀ ଲୋକଙ୍କୁ ସାବାଡ଼ କରିଦେବା ଚେଷ୍ଟା କରିବା କିଛି ଅବାସ୍ତବ କଳ୍ପନାର କଥା 
ନଥୁଲା । ଅନ୍ତତଃ ଜେ.ପି.ଙ୍କ କ୍ଷେତ୍ରରେ ସେପରି ଚେଷ୍ଟା ହେଇଥୁଲା ବୋଲି ମୋର ଦୃଢ଼ 
ବିଶ୍ଵାସ । ସେ କଥା ପରେ ଯଥାତ୍ସ୍ଲାନରେ ଆସିବ । 

ବାହାର ଖବର ବି ଜାଣିଚା ପାଇଁ ମନ ଛଟପଟ ହେଉଥାଏ । ମାତ୍ର ଖବରକାଗଜ 
ମିଳିବାର ବ୍ଯବସ୍ଫା ହିଁ ବନ୍ଦ । ଅନେକ ଦିନପରେ ଯେତେବେଵେ ଖବରକାଗକ ମିଳିଲା 
ଦେଖାଗଲାଯେ, ସେଥରେ ପ୍ରକୃତ ଖବର କିଛି ନାହିଁ । ସବୁ ସରକାରୀ ଯାଞ୍ଚ । ଦପ୍ତରମାନଙ୍କରେ 
କାଟଛାଣ୍ଟ ଓ ସଂପୂର୍ଣ୍ଣ ବିକୃତ ହେଇଥ୍‌ବା ଖବର । ଅଧ୍ଵକାଂଶ କଞ୍ଚାମିଛ । ତେଣୁ ବାହାର 
ଜଗତରୁ ସଂପୂର୍ଣ୍ଣ ବିଛିନ୍ନ ହେଇ ଦୀର୍ଘକାଳ ଜେଲରେ ରହିବାକୁ ହେବ ବୋଲି ଧରିନେଇ ଯେ, 
ଯାହାର ପ୍ରସ୍ତୁତ ହେଲୁ ଓ ସାମୂହିକ ଭାବରେ ଏକ ପରିବାର ଭଳି ଘର ସଜାଡ଼ିବାରେ ବି 
ଲାଗିଲୁ । ଯଥା - ଖାଇବା ବ୍ୟବସ୍ତା । ମିସା ବନ୍ଦୀମାନଙ୍କୁ ଦିନକୁ ଖାଦ୍ୟ ପାଇଁ ଅଢ଼େଇ ଟଙ୍କା ନା 
କେତେ ମିଳୁଥୁଲା । ସେଥ୍ରେ ହିସାବ କରି ନିଜର ରୁଚି ଅନୁସାରେ ତାଲି, ଚାଉଳ, ଅଟା, 
ପନିପରିବା, ଦୁଧ, ଘିଅ, ତେଲ, ମାଛ, ମାଂସ ଯାହା ଦରକାର ମଗେଇ ହେଉଥଲା | ପ୍ରତାପବାଚୁ, 
ଅଜୟ ଓ ବିଷ୍ଣୁ ପରାମର୍ଶ କରି ଏସବୁ ରସଦ ତାଲିକା ସ୍ଥିର କରଚ୍ତି । ଆମ ଧ୍ଵାର୍ଡ଼ ହତାରେ ଏକ 
ସାନ ରୋଷେଇଘର ବି ଥୁଲା । ବାଲେଶ୍ଵର ଜିଲ୍ଲାର ଧାମନଗର ଆଡ଼ର ଜଣେ ଯାବଜଳ୍ଳୀବନ 
କାରାବାସ ଦଣ୍ଡ ପାଇଥୁବବା କଏଦୀଙ୍କୁ ଆମ ପାଇଁ ରୋଷେଲ କରିବାକୁ ନିଯୁକ୍ତ କରାଗଲା । ସେ 
ଜଣେ ଗୁଡ଼ିଆ ଓ ତେଣୁ ଭଲ ରୋଷେଇ କରେ ଓ ମିଠେଇ ଆଦି ତିଆରି କରି ଜାଣିଥୁଲା । 
ତାଂଠାରୁ ମୁଁ ପରଟା ତିଆରି ଶିଖ୍ବଲି । ଆମେ କେତେଜଣ ରୁଟି ଖାଉଥାଉ, ବଜାରର ତେଲ 
ଘିଅକୁ ଯଥାସମ୍ଭବ ଏଡ଼ାଇ ଯାଉଥାଉ । ଯତୀନବାଦୁ ହେରିକା ପରଟା ଖାଇବାକୁ ଭଲ ପାଉଥାଂ ନ୍ତି । 
ମୁଁ ସେମାନଙ୍କ ପାଇଁ ପ୍ରତିଦିନ ଉପରଓଳି ପରଟା କରିବାର ଦାୟିତ୍ବ ଢେଙ୍କାନାଵ ଜେଲରେ 
ଥୁବାଯାଏ ନେଇଥ୍‌ଲି । ମୋ ତିଆରି ପରଟା ଉତ୍କୃଷ୍ଟ ହେଉଥଲା ବୋଲି ଖାଇବାବାଲା ତାରିଫ୍‌ 
କରୁଥ୍‌ଲେ । 

ଆମର ଅଧ୍ବକାଂଶ ସମୟ ଆପଣା ରୁଚି ମୁତାବକ ପଢ଼ାପଢ଼ି ଓ ଗପସପରେ ଯାଉଥୁଲା । . 





କସ୍ତୁରୀ ମୂଗ ସମ ଜ୍ଞା ୪୩୭ 


କେବଳ ରାମଚନ୍ଦ୍ରନ୍‌ ଅଧ୍ଵକାଂଶ ସମୟ ଶୋଇକରି କଟାଉଥୁଲେ । ଯତୀନ୍ଦ୍ରବାବୁ ତାଙ୍କ ଖଟ 
ଚାରିପାଖେ ପର୍ଦ୍ଦା ଟାଣି ଆପଣାର ଏକ ଏକାନ୍ତ ସ୍ଫ୍ରାନ କରି ନେଇଥ୍‌ଲେ । ଇତିହାସ ଓ ବିଶେଷକରି 
ପ୍ରାଚୀନ ଭାରତର ଇତିହାସରେ ତାଙ୍କର ଅଧ୍ୟୟନ ବହୁତ ବ୍ୟାପକ ଥୁଲା ଓ ସେ କେତେକ 
ଇତିହାସ ବହି ମଗେଇଥୁଲେ ଓ ଓଡ଼ିଆରେ ଗୋଟାଏ ବହି ଲେଖା ଆରମ୍ଭ କରିଥୁଲେ । ଜେଲ 
ପୁସ୍ତକାଗାରରେ କିଛି ବହିପତ୍ର ଥୁଲା । ସେଥୁରୁ ମଗେଇ ଓ ଘରୁ ମଗେଇ ଅନ୍ୟମାନେ ପଢ଼ାବହି 
ଜୁଟାଉଥୁଲେ । 

ମୁଁ ପଢ଼ା, ଲେଖା ଓ ଛବି ଅଙ୍କାରେ ସମୟ ଦେଉଥୁଲି । ମୋର ପଦାର୍ଥ ବିଜ୍ଞାନରେ 
ବରାବର ରୁଚି । ଏଠି ଆଣବିକ ପଦାର୍ଥବିଜ୍ଞାନ ବିଷୟରେ କେତେଖଣ୍ଡ ବହି ମଗେଇ ପଢ଼ିଗଲି 
ଓ ସେ ବିଷୟରେ ଓଡ଼ିଆରେ ଖଣ୍ଡେ ସରଳ ବହି ଲେଖା ଆରମ୍ଭ କଲି । ଏହି ଆତ୍ନକଥା ବି 
ଆରମ୍ଭ ଢଲି । ଏହାଛଡ଼ା, ଅନ୍ୟାନ୍ୟ ବହି ମଧ୍ଯ ଯାହା ମିଳିଲା ପଢ଼ିଲି । ଏହି ଜେଲରେ ହିଁ 
ଫକୀର ମୋହନଙ୍କର ପୁରା ଗ୍ରନ୍ଛାବଳୀଟା ପଢ଼ିବାର ସମୟ ଓ ସୁଯୋଗ ମିଳିଲା ! ଛବି ଆଙ୍କିବା 
ପାଇଁ ରଙ୍ଗ, ତୂଳି ଓ କାଗଜ ମିଳିପାରିବାରୁ ପ୍ରତିଦିନ ପାଣିରଙ୍ଗରେ ଛବି ଅଙ୍କା ଓ କଲମରେ 
ସ୍କେଟିଂ ମଧ୍ଯ କିଛି ସମୟ ନିୟମିତ ଭାବରେ କଲି । ମୋର ନିୟମିତ ଆସନ ଓ ବୁଲିବା ତ 
ସେଠାରେ ଚାଲିଥାଏ । ହତା ଭିତରେ ପାଚିରୀ କଡ଼େ କଡ଼େ ଘେର ପକେଇ ବୁଲେ । 
ବୁଲିବାବେଳେ ରବୀନ୍ଦ୍ରନାଥଙ୍କର କବିତାସବୁ ମନେ ମନେ ଆବୁୂଭି କରେ । ପ୍ରତାପବାବୁ ମଧ୍ଯ 
ବୁଲନ୍ତି । ବୁଲିବାବେଳେ ମଝିରେ ମଝିରେ ହାତରେ ନାନା ଚଙ୍ଗୀ କରନ୍ତି । ଦିନେ ପଚାରିବାରୁ 
କହିଲେ ଯେ,ସେ ବାହାରକୁ ଗଲେ ସାଧାରଣ ସଭାରେ ଯେଉଁ ବକଲ୍ତୁତା ଦେବେ ସେଇଟା ମନେ 
ମନେ ଅଭ୍ୟାସ କରୁଛନ୍ତି । 

ଜେଲ୍‌ଖାନାରେ ଅଳ୍ପ ଜାଗା ଭିତରେ ଅନେକ ଲୋକ ସଦାସର୍ବଦା ରହିବାଯୋଗୁଁ ଗୋଟିଏ 
ପ୍ରକାରର ମାନସିକ ଚାପ ସୃଷ୍ଟି ହୁଏ । ଅନ୍ୟମାନଙ୍କର ଚାଲି ଚଳଣିରେ ଅତି କ୍ଷୁଦ୍ର ଅଭ୍ୟାସଗୁଡ଼ିକ 
ବି ସହ୍ଯ କରିହୁଏ ନାହିଁ । କିଏ କେମିତି କାଶିଲା ବା ବସିଲା ତାହା ବି ଅସହ୍ଯ ଲାଗେ । 
ଏହାଛଡ଼ା ନାନାପ୍ରକାରର ସଂଦେହ ବି ମନରେ ବସା ବାନ୍ଧନ୍ତି । ଦିନେ ଅଜୟ ମତେ ଡାକିନେଇ 
ଖୁବ୍‌ ଗମ୍ଭୀର ଭୀବରେ ବୁଝାଇଲେ ଯେ, ଯତୀନବାବଚୁଙ୍କୁ ଏଠିକି ଆମର ସବୁ ଗୁପ୍ତ ଖବର 
ସଂଗ୍ରହ କରି ସରକାରଙ୍କୁ ଯୋଗାଇବା ପାଇଁ ପଠା ହେଇଛି । ତେଣୁ ତାଙ୍କ ସହିତ ବା ତାଙ୍କ 
ସାମନାରେ କୌଣସି ଗୁରୁତ୍ବପୂର୍ଣ୍ଣ ବିଷୟ ଆଲୋଚନା ନ କରିବା ଉଚିତ । ସେତେବେଳେ ମୁଁ ବି 
ତାଙ୍କ କଥାରେ ପ୍ରଭାବିତ ହେଲି । ମାତ୍ର ପରେ ଭାବି ଦେଖ୍ଵଲି ଯେ, ଏଭଳି ଗୁଇନ୍ଦୀ କାମ 
କରିବାକୁ ଜଣେ ଡି.ଆଇ.ଢି. ପାହ୍ୟାର ଅଫିସରଙ୍କୁ ବନ୍ଦୀ କରି ରଖାଯିବା ଏକ ଅତି ଅବିଶ୍ବାସୀ 
କଥା । ତାହାଛଡ଼ା ଆମ କେତେଜଣଙ୍କର କ'ଣ ଏମିତି ଭୟଙ୍କର ଗୋପନୀୟ ଚିନ୍ତାଧାରୀ ଅଛି 
ଯେ, ଏପରି ଏକ ପଦକ୍ଷେପ ନିଆଯିବ । 

ମାସେ ଖଣ୍ଡେ କଟିଯିବାପରେ ଖବର ମିଳିଲା ଯେ, ଦେଖାସାକ୍ଷାତ ଓ ଚିଠି ଲେଖାର 


୪୩୮ ଛ୍ଞା କସ୍ତୁରୀ ମୂଗ ସମ 


ନୂଆ ନିୟମ ପ୍ରଣୟନ ହେଇ ଆସିଛି । ପନ୍ଦର ଦିନରେ ଥରେ ସାକ୍ଷାତ ଓ ସେହିପରି ପନ୍ଦର 
ଦିନରେ ଖଣ୍ଡେ ଟିଠି ଲେଖ୍ଵବାକୁ ମିଳିବ । ମାତ୍ର ସାକ୍ଷାତକାର ପାଇଁ ପୁଲିସ୍‌ର ଆଇ.କଜି.ଙ୍କୁ 
ଦରଖାସ୍ତ କରି ତାରିଖ ଓ ସମୟ ଆଣିବାକୁ ହେବ । ପୁଣି କେଉଁମାନେ ଦେଖା କରିପାରିବେ 
ତାଂର ଏକ ବିସ୍ତୃତ ତାଲିକା ଦିଆହୋଇଥାଏ { ସେଥ୍‌ରେ ଝିଆରୀ, ପୁତୁରା, ଭଣକା, କାଣିଳୀ, 
ଶଳା, ଭିଣୋଇ ଆଦିଙ୍କର ସ୍ଫାନ ନଥାଏ । ଚିଠିପତ୍ର ପୂର୍ବ କାଳରେ ଜେଲ କର୍ରୂସପକ୍ଷ ଯାଞ୍ଚ 
କରୁଥୂଲେ । ଏବେ ସେସବୁ ପୁଲିସ ଆଇ.ଜି.ଙ୍କର ଅଫିସରେ ଯାଞ୍ ହେବାର ବ୍ୟବସ୍ସା ହେଲା | 
ଚିଠିରେ ପୁଳାଏ ପୁଳାଏ ଜାଗାରେ ପ୍ରେସ୍‌କାଳି ନେସା ହେଇ ଲେଖାକୁ ଲିଭେଇ ଦିଆ ହେଇଥାଏ । 
ସାକ୍ଷାତ ବେଳେ ଜଣେ ପୁଲିସ୍‌ ଅଫିସର ଉପସ୍ମିତ ରହନ୍ତି ଓ ରାଜନୀତି ସଂକ୍ରାନ୍ତ କଥାବାର୍ଗା 
ଉପକ୍ରମ ଦେଖୁଁଲେ ବାଧା .ଦିଅନ୍ତି { ତଥାପି ଚିଠିପତ୍ର ଓ ସାକ୍ଷାତରେ ନାନା ଛଦ୍ଲଶବ୍ଦ ବ୍ୟବହାର 
କରି ମୋଟାମୋଟି ଖବର ସଂଗ୍ରହ କଲୁ । ଯଥା, ବୋଉ ବରୀରେ ଚାଷବାସ ଖବର ବୁଝିବାକୁ 
ଯାଇଥଲା ପରା ? କ'ଣ ହେଲା ? ଉତ୍ତର : ଯୋଗାଡ଼ ତ ଚାଳିଛି, ମାତ୍ର ମୂଲିଆ ମିଳିବାରେ 
ଅସୁବିଧା ହେଉଛି । ଅର୍ଥାତ୍‌ ବରୀ ଅଞ୍ଚଳରେ ଆଇନ ଅମାନ୍ୟ ଆନ୍ଦୋଳନ ଆରମ୍ଭ କରାଯାଇପାରିବ 
ବୋଲି ଆଶା ଥ୍ବଲା । ବୋଉ ତେଣେ ଯାଇଥଲା ମଧ୍ଯ, ଏହାର ସମ୍ଭାବନାର ଖୋଜଖବର ନେବା 
ପାଇଁ । ମାତ୍ର ଦେଖାଗଲା ଯେ, ଲୋକ ବାହାରୁ ନାହାଁନ୍ତି । 

ପରେ ଜେଲରୁ ବାହାରିବାପରେ, ଜଣାଗଲା ଯେ, ବୋଉକୁ କାହିଁକି ଗିରଫ କରାହେଇ 
ନଥୁଲା । କଟକର ଅନେକ ବିଶିଷ୍ଟ ମହିଳା ସରକାରଙ୍କୁ ଜଣାଇଥୂଲେ ଯେ, ରମାଦେବୀଙ୍କୁ 
ଗିରଫ କରାଗଲେ ସେମାନେ ସତ୍ୟାଗ୍ରହ କରିବେ । ମାତ୍ର ଗୁଣନିଧ୍ଵ୍‌ ଭବନରେ ପୁଲିସ୍‌ ପହରା 
ରଖାହେଲା ଓ ଯିଏ ସେଠିକି ଯିବା ଆସିବା କଲେ ସେମାନଙ୍କର ନାମଧାମ ଟିପାହେଲା । ବୋଉ 
ଯେଉଁଠିକି ଗଲା ତା' ପଛେ ପଛେ ପୁଲିସ୍‌ ଚର ଚାଲିଲେ । ବରୀ ଅଞ୍ଚଳରେ ପୁଲିସ୍‌ ପକ୍ଷରୁ 
ପ୍ରଚାର ହେଲା ଯେ, ରମାଦେବୀଙ୍କୁ ସିନା ଗିରଫ କରାଯାଇ ନାହିଁ,ମାତ୍ର ତାଙ୍କ ସଭାକୁ ଯେ ଯିବ 
ତାଙ୍କୁ ଗିରଫ କରାଯିବ । ଏହି ପରିସ୍ଥିତିରେ ଗୁଣନିଧ୍‌ ଭବନକୁ ଲୋକ ଆସିବା ବନ୍ଦ ହେଇଗଲା । 
କେବଳ ପାଞ୍ଚ ସାତ ଜଣ ଲୋକଙ୍କର ସେଠିକି ଆସିବାର ସାହସ ଥଲା | ତାଙ୍କ ଭିତରେ ମୁଖ୍ୟ 
ଭୂତପୂର୍ବ ବିଚାରପତି ଶ୍ରୀ ହରିହର ମହାପାତ୍ର ଓ ଶ୍ରୀ ବିଶ୍ଵନାଥ ପଶ୍ଚିତ । 

ଢେଙ୍କାନାଳ ଜେଲରେ ଥ୍ବବାବେଳେ ଖବର ମିଳିଲା ଯେ, ମନମୋହନ ମିଶ୍ର ଏକ ରିଟ୍‌ 
ଦରଖାସ୍ତ କରି ଖଲାସ ହେଇ ଯାଇଛନ୍ତି । ତାଙ୍କର ବକ୍ତବ୍ୟ ଥୁଲା ଯେ, ଯେଉଁ ଅର୍ଡିନାନ୍‌ସ 
ବଳରେ ତାଙ୍କୁ ଓ ଆମମାନଙ୍କୁ ଗିରଫ କରାଯୀଇଥୁଲା ତାହା ଜାରି ହେବା ତାରିଖର ପୂର୍ବରୁ 
ଆମର ଗିରଫ ପରୱ୍ଵାନା ତାହା ବଳରେ ଜାରି କରାହେଇଛି । ତେଣୁ ତାହା ବେଆଇନ୍‌ । 
ମୋର ଗିରଫଦାରୀ ପରଞ୍ଵାନ ରେ ମଧ୍ଯ ସେହି ଏକା ଦୋଷ ଥଲା । ତେଣୁ ମୁଁ. ବି ଏକ ଦରଖାସ୍ତ 
କଲି । ଫଳ ହେଲା ଯେ ଜାନୁୟାରୀ ୧୯ ୭୬ ରେ ମତେ ହଠାତ୍‌ ଦିନେ କଟକ ଜେଲକୁ ବଳଦି 
କରାହେଲା । ଢେଙ୍କାନାଳରେ ଯେ ଆମର ଗୋଟିଏ ପାରିବାରିକ ବନ୍ଧନ ଗଢ଼ିଉଠିଥୁଲା ତାକୁ 
ଛାଡ଼ି ମୁଁ କଟକ ଗଲି । ଝ€@ଝ୮ା(୍ ବଚ ଚ ାଧ} ଼୍‌଼ି୍‌ିଧ଼ଣ଼୬ଢ ଭକଭଣଢଛ 

କସ୍ତୁରୀ ମୂଗ ସମ ଜ୍ଞା ୪୩୯ 


ପୁଣି କଟକ ଜେଲ୍‌ 


ସେତେବେଳକୁ କଟକ ଜେଲ ଭରପୁର । ଷୋଳ ଓ ସତର ନମ୍ବର ଦୁଇଟାଯାକ 
ପାର୍ଡ଼ରେ ଅଟକ ବନ୍ଦୀ ରହିଥା ' ନ୍ତି । ତାହା ଛଡ଼ା କେନ୍ଦ୍ରାପଡ଼ା ଆଡୁ ଆଇନ ଅମାନ୍ୟ କରି ଗିରଫ 
ହେଇଥୁବା ପଞ୍ଚାଏ ଛାତ୍ର ଓ ଭୂଦାନକର୍ମୀ ସୁରେନ୍ଦ୍ର ମହାନ୍ତି ସଜାପାଇ ଓ ସି.ଶ୍ରୌଭୁକ୍ତ ହେଇ ଆଉ 
ଗୋଟିଏ ଧ୍ଵାର୍ଡ଼ରେ ଥାଂନ୍ରି । ମାତ୍ର କେତେଦିନ ପରେ ମୁଁ ଷୋଳ ନମ୍ବରକୁ ଚାଲିଆସିଲି । 
ସେତେବେଳେ ଅଟକଥ୍‌ୁବା ଛାତ୍ରଯୁବକମାନଙ୍କର ଦାବି ଫଳରେ ଏହି ଓର୍ଡ଼ମାନଙ୍କରେ ଡାକବାଜିଯନ୍ତ୍ର 
ଖଞ୍ଜାହେଇଥାଏ । ଅଫିସରେ ଥୁବା ରେଡ଼ିଓରୁ ସେଥୁରେ ସମ୍ବାଦ ଓ ସଂଗୀତ ପରିବେଷଣ 
କରାଯାଇଥାଏ । ପିଲାମାନଙ୍କର ଆଗ୍ରହ ଯୋଗୁଁ ବୋଧହୁଏ ରେକର୍ଡ଼ ବି ବଜାଯାଉଥାଏ । 
ପିଲାମାନଙ୍କୁ ତ ଉଚ୍ଚ ସ୍ଵରରେ ପରଷା ଯାଉଥବା ସଂଗୀତର ନିଶା ଲାଗିଥାଏ, ମାତ୍ର ମୋର ଓ 
ଅନ୍ୟ କେତେକଙ୍କର ପ୍ରାଣ ଅତିଷ୍ଟ ହେଉଥାଏ । ସେଠି ତ ମୋର ଲତା ମଙ୍ଗେସ୍‌କରଙ୍କ ପ୍ରତି 
ଏପରି କ୍ରୋଧ ଜନ୍ମିଲା ଯେ, ତାଙ୍କୁ ହାତପାଖରେ ପାଇଥୁଲେ କ”ଣ କରିଥା'ନ୍ତି କେଜାଣି । 
ଉଚ୍ଚସ୍ଵରରେ ପରିବେଷିତ ତାଙ୍କର ସ୍ଵର କାନରେ ଏକାବେଳେକେ ଫୋଡ଼ି ହେଇଯାଉଥାଏ । 
ପୁଣି ଡାକବାଜି ଚୁଂଗାଟା ଠିକ୍‌ ମୋରି ପିଣ୍ଡି ଆଡ଼କୁ ମୁହଁକରିଥାଏ । ଷୋଳ ନଂବରଟା ଅନେକ 
ବଡ଼ ଓସେଥ୍୍‌ରେ ମୁଁ ଗୋଟାଏ କୋଣକୁ ରହିଲି । ଚୁଙ୍ଗାଠାରୁ ଯଥାସମ୍ଭବ ଦୂରରେ । ପରେ 
ପିଲାମାନଙ୍କ ସହିତ କଥାବାର୍ରା କରି ସଂଗୀତ ପରିବେଷଣର ସମୟ ବି କମେଇ ଦିଆହେଲା । 

କଟକରେ ଆସି ମୁଁ ମୋର ଲେଖାପଡ଼ା ଓ ଛବି ଅଙ୍କା ଧନ୍ଦାରେ ଲାଗିଗଲି । ବହି 
ଭିତରେ ଅର୍ଥନୀତି ଓ ରାଜନୀତିର ସାହିତ୍ୟ କିଛି ଥାଏ । ତା' ଭିତରେ ଲଂଲଣ୍ଡର ସୁବିଖ୍ୟାତ 
ଅର୍ଥନୀତିବିଦ୍‌ ଜୋନ୍‌ ରବିନ୍‌ସନ୍‌ଙ୍କର ଖଣ୍ଡେ ସାନ ବହିଥାଏ । ସ୍ଵାଧୀନତା ଓ ଆବଶ୍ୟକତା 
(୮୮6©୦୦୮୩ ଥମଠ |] €©୦€© 5 5119/) । ଏଥୁରେ ପୁଥୁବୀର ଅର୍ଥନୀତିର କ୍ରମବିକାଶର ଏକ 
ସଂକ୍ଷିପ୍ତ ଇତିହାସ ସରଳ ଭାଷାରେ ଦିଆଯାଇଛି ଓ ଭବିଷ୍ୟତର ଲକ୍ଷୀ ବିଷୟରେ ବି ଉପାଦେୟ 
ଆଲୋଚନା କରାଯାଇଛି । ଛାତ୍ର-ଯୁବକ ତ ସେଠି ବହୁତ ଥା'ନ୍ତି । ମଦନବାବୁ ହେରିକାଙ୍କ 
ସଙ୍ଗରେ ଆଲୋଚନା କରି ସ୍ଥ୍ରିରହେଲା ଯେ, ପ୍ରତିଦିନ ଘଣ୍ଟାଏ ପାଠଚକ୍ର କରାଯିବ । ସେହି 
ଅନୁସୀରେ ପ୍ରଥମେ ଦିନେ ରବିନ୍‌ସନଙ୍କ ବହିପଢ଼ା ଆରମ୍ଭ ହେଲା । ଏ ପାଠଚକ୍ରରେ ପ୍ରାୟ 
ସମସ୍ତେ ଜୁଟିଗଲେ । ପଢ଼ା ଆରମ୍ଭ ହେଲା, ଦୁଇ ତିନି ପୂଷ୍ା ପଢ଼ା ହେଇଛି କି ନାହିଁ ବିବର୍ନବାଦର 
ଉଲ୍ଲେଖ ଆସିଲା; ମନୁଷ୍ୟେତର ପ୍ରାଣୀମାନଙ୍କର ଅର୍ଥନୀତି କିପରି ତାହାର ଆଲୋଚନା । ଏ 
ପ୍ରସଙ୍ଗ ଆସିବାମାତ୍ରେ ମୋର ପୁରାତନ ବନ୍ଧୁ ଶ୍ରୀ ଭୂପେନ୍ଦ୍ରନାଥ ବସୁ, ଓକିଲ, ହଠାତ୍‌ ଉଠିପଡ଼ି 
ଛିଡ଼ାହେଲେ ଓ ଘୋଷଣା କଲେ ଯେ, ବିବର୍ରନବାଦ ହିନ୍ଦୁଧର୍ମର ସିଦ୍ଧାନ୍ତର ବିରୁଦ୍ଧାତ୍ଲକ ଓ 
ଏହାର ଆଲୋଚନା ଶୁଣିବା ପାପ । ତେଣୁ ସେ ରାଷ୍ଟ୍ରୀୟ ସ୍ବୟଂସେବକ ସଂଘର ସଦସ୍ୟ 
ଯୁବକମାନଙ୍କୁ ସେଠି ଉଠିଯିବା ପାଇଁ ନିର୍ଦ୍ଦେଶ ଦେଲେ ଓ ନିଜେ ଉଠିଗଲେ । ତାଙ୍କ ପଛେ 
ପଛେ ରା. ସ୍ବ. ସଂଘର କୋଡ଼ିଏଜଣ ସରିକି ପିଲା ଉଠିଗଲେ ! ତଥାପି ପିଲାମାନଙ୍କର କୌତୂହଳ 


୪୪୦୩ କସ୍ତୂରୀ ମୂଗ ସମ 


ଅନୁଶାସନ ନିଷ୍ପାକୁ ବଳିଯାଇଥାଏ ଓ ନିଷେଧାଞ୍ଜା ସତ୍ତ୍ଵେ କେତେକ ପିଲା ଆସି ପରବର୍ତୀ 
ଦିନମାନଙ୍କରେ ଯୋଗଦେଉଥାଂ ନ୍ତି । କିନ୍ତୁ ଏଥ୍ଵପ୍ରତି ପୂର୍ଣ୍ଣ ସତର୍କ୍ୃତା ଅବଲମ୍ବନ କରାଯାଇଥାଏ 
ଓ କୌଣସି ପିଲା ପାଠଚକ୍ରରେ ବସିଥ୍ବବାର ଦେଖାଗଲେ କେହି ଜଣେ ଆସି ତାଙ୍କୁ ଡାକି ନେଇ 
ଯାଉଥାଏ । ତଥାପି ଅଳ୍ପ କେତେଜଣ ଯୁବକ ବରାବର ପାଠଚକ୍ରରେ ଯୋଗ ଦେଉଥୁୁଲେ । 
ସେମାନଙ୍କର କହିବାର କଥା ଯେ, ବିଷୟଟା କ'ଣ ତା' ତ ଜାଣିବା, ସେଥୁରେ ବିଶ୍ଵାସ କରିବାକୁ 
ହିଁ ହେବ ଏମିତି କିଛି କଥା ନାହିଁ । 

କଟକରେ ଜେଲ କର୍ର୍ପପକ୍ଷଙ୍କ ସହିତ ମଝିରେ ମଝିରେ କୌଣସି ନା କୌଣସି ବିଷୟ 
ନେଇ ଝ ଗଡ଼ା ଲାଗୁଥୁଲା । ଢେଙ୍କାନାଳର ଅଳ୍ପ କେତେକ ଥ୍ବବାରୁ ଜେଲ କର୍ଭୂପକ୍ଷ ବରାପର 
କଏଦୀଙ୍କ ପାଇଁ ବରାଦ ଥୁବା ଖାଦ୍ୟ, ଲୁଗାପଟା ଆଦିରୁ ଚୋରି କରନ୍ତି, ଏକଦୀଙ୍କ ପାଇଁ ବରାଦ 
ହୋଇଥୁବା ପନିପରିବା, ଅଟା, ଚାଉଳରୁ ଜେଲର ପ୍ରଭୃତିଙ୍କ ଘରକୁ ଭାଗ ଯାଏ । ସାଧାରଣ 
କଏଦୀ ଏସବୁ ବିରୋଧରେ କିଛି କହିପାରିବ ନାହିଁ । ରାଜନୀତିକ ବନ୍ଦୀମାନେ ଏସବୁ ବ୍ୟାପାରକୁ 
ସହ୍ୟ କରନ୍ତ ନାହିଁ ଓ ଦାବୀ ଉଠେଇ ଝଗଡ଼ା କରନ୍ତି । ଏହା ଛଡ଼ା ଖାସ ଦାବୀ ବି ଥାଏ । 
ଯେମିତି ଥରେ ଯୁଝିଆନାଙ୍କର (ଯୁଧ୍ଵଷ୍କିର ଦାସ, ୧୯ ୯ ୦ ରେ ଓଡ଼ିଶାର ବାଚସ୍ପତି) ଜୋତା 
ଦାବି ନେଇ । ଚପଲ ବର୍ଷକରେ ହଳେ ଅଟକ ବନ୍ଦୀମାନଙ୍କୁ ଦେବାର ନିୟମ ଥାଏ । ଯୁଝିଆନା 
କହିଲେ ଯେ, ତାଙ୍କର ପାଦର କେତେକ ଦୋଷ ଯୋଗୁଁ ତାଙ୍କୁ ଜୋତା ପିନ୍ଧିବାକୁ ହୁଏ । ହେଲେ 
କର୍ରୁପକ୍ଷ ନାସ୍ତିବାଣୀ ଶୁଣାଇଲେ । ଯୁଝିଆନା ନମ୍ବରରେ ବନ୍ଦ ହେବେ ନାହିଁ ବୋଲି ଧମକ 
ଦେଲେ । ତାଙ୍କୁ ନେଇ ଦିନାକେତେ ସେଲ୍‌ରେ ଏକୁଟିଆ ରଖାହେଲା । ଶେଷକୁ ତାଙ୍କୁ ଜୋତା 
ମିଳିଲା । ମାତ୍ର ସେଲ୍‌ର ନିର୍ଜନତା ତାଙ୍କର ପସନ୍ଦ ହେବାରୁ ପରେ ସେ ସେଇଠି ରହିଗଲେ । 

ମୁଁ କଟକ ଫେରିବାପରେ ରବିସାହୁ ଓ ଅନ୍ୟ କିଏ ଜଣେ ଦୁଇଜଣ ଖଲାସ ହେଇଗଲେ । 
ତା'ପରେ ଦିନେ ମୋର ଖଲାସ ହେବାର ପରଥ୍ଵାନା ଆସିଲା । ଉପରଓଳି ପାଞ୍ଚଟାବେଳେ 
ହେବ । ବନ୍ଧୁମାନେ ଖୁବ୍‌ ଅଭିନନ୍ଦନ ଜଣାଇଲେ । ବାହାରେ ଯାଇ କଂଣ କରାଯିବ ତା'ର 
ପରାମର୍ଶ ମଧ୍ଯ ଦେଲେ । ବନ୍ଦୀସାଥୀମାନଙ୍କୁ ଛାଡ଼ିଯାଉ ଥୁବାରୁ ଟିକିଏ ବିଷାଦମିଶା ଖୁସି ମନରେ 
ଜେଲ ଅଫିସକୁ ଗଲି । ସେଠି ଆବଶ୍ୟକ ଲେଖାପଢ଼ିପରେ ମତେ ବାହାରକୁ ଛାଡ଼ିଦିଆଗଲା । 
ଗୋଟିଏ ରିକ୍ଲା ଡକାହେଇ ରହିଥାଏ । ସେଥୁରେ ମୋର ଜିନିଷପତ୍ର ଥୋଇଛିକି କି ନାହିଁ, ଏଲ 
ପୁଲିସ ଜିପ୍‌ ଆସି ପହଞ୍ଚିଲା । ସେଥୁରୁ ଜଣେ ଅଫିସର ଓହ୍ଲେଇ ଆସି ମତେ କହିଲେ, “ ରିକ୍‌ାରେ 
କାହିଁକି ଯିବେ ? ଚାଲନ୍ତୁ, ଆମେ ଘରେ ଛାଡ଼ିଦେବୁ ।” ସେଠି ଯଦି ମୁଁ ତାଙ୍କ ପ୍ରସ୍ତାବକୁ 
ପ୍ରତ୍ୟାଖ୍ୟାନ କରି ରିକ୍ସାରେ ରମାନା ହେଇଥାନ୍ତି ତେବେ ସେ କ'ଣ କରିଥା' ନ୍ତେ କେଜାଣି, ମାତ୍ର 
ମୁଁ କେତେକଟା ସରଳ ବିଶ୍ଵାସରେ ଓ କେତେକଟା ସେ ପରିସ୍ଥିତିରେ ମୋର ନିଜର ନାଚାର 
ଅବସ୍ଫ୍ା ଯୋଗୁଁ ରାଜି ହେଇଗଲି । 


କସ୍ତୁରୀ ମୂଗ ସମ 7ଜ୍ଞୀ ୪୪୧ 


ଜିପ୍‌ ସେତେବେଳେ ନୟାସଡ଼କ ଦେଇ ନିମଚୌଡ଼ିଆଡ଼େ ମୁହାଁଇଲା, ସେତେବେଳେ 
ମୁଁ ପଚାରିବାରୁ ଅଫିସର ଜଣକ କହିଲେ ଯେ, ଲାଲ୍‌ବାଗ ଥାନାରେ ଟିକିଏ କାମସାରି ମତେ 
ଘରେ ପହଞ୍ଚେଇ ଦେବେ । ମାତ୍ର ଥାନାରେ ମତେ ବସେଇଦେଇ ସେ କୁଆଡ଼େ ଚାଲିଗଲେ ଓ 
ଘଣ୍ଟାଏ ଦେଢ଼ଘଣ୍ଟା ପରେ ଏକ ନୂଆ ଅଟକ ପରୱାନା ନେଇ ପହଞ୍ଚିଲେ ଓ ମତେ ପୁଣି ନେଇ 
କଟକ ଜେଲରେ ଦାଖଲ କଲେ । ପ୍ରଥମ ଅଟକ ପରୟ୍ଵାନାରେ ଯେଉଁ ତ୍ରୁଟି ଥୁଲା ତାକୁ 
ଦୂରକରିବା ପାଇଁ ଏ ନାଟକ କରାହେଲା ତ୍ରୁଟିରହିତ ନୂଆ ପର୍ୱାନା ଜାରି କରି । ମୁଁ ପୁଣି 
ଷୋଳ ନମ୍ବରରେ ଯାଇ ପହଞ୍ଚିଲି । ସେତେବେଳକୁ ଓାର୍ଡ଼ ବନ୍ଦ ହେଲାଣି । ପୁଣି ଖୋଲି ମତେ 
ସେଥୁରେ ପୁରାହେଲା । ମୁଁ ପହଞ୍ଚୁ ଆଗେ ଖାଦ୍ୟ କିଛି ଅଛି କି ନାହିଁ ପଚାରିଲି । ବିସ୍କିତ 
ବନ୍ଧୁମାନେ ତରତର ହେଇ ଖାଦ୍ୟ ଯୋଗାଡ଼ କରିଦେଲେ । 

କଟକ ଜେଲରେ ମଧ୍ଯ ଖାଦ୍ୟ ଓ ରୋଷେଇ ବ୍ୟବସ୍ଥାର ଦାୟିତ୍ବ୍‌ ଅଟକ ବନ୍ଦୀମାନେ 
ନିଜେ ନେଇଥା' ନ୍ରି । ଶାରଦା ମହାନ୍ତି ତା'ର ଦାୟିତ୍ବରେ ଥା' ଝି | ସେ ଅତି ଅମାୟିକ ଓ କର୍ମଠ 
ବ୍ୟନ୍ତି, ମାମୁଘର ସଂପର୍କରେ ଆମର ବନ୍ଧୁବାନ୍ଧବ । ସେ ସାରାଦିନ ରସଦ ସଂଗ୍ରହ, ରୋଷେଇବାସ, 
ପରିବେଷଣ ଆଦି କାମରେ ମାତିଥା' ଡି । କେବେ କ୍ଲାନ୍ତ ହେବାର ବା ବିରକ୍ତ ହେବାର ଦେଖନାହିଁ । 
ସଂଗ୍ରାମ ମହାପାତ୍ର ମଧ୍ଯ ଖାଇବା ଓ ଅନ୍ୟ ସୁବିଧା, ଅସୁବିଧା ବୁଝିବା ଭାର ନେଇଥାନ୍ତି । 
ବରାବର ଅଫିସକୁ ଯାଇ କର୍ରୂପକ୍ଷଙ୍କ ସହିତ .ବୁଝାପଢ଼ୀ କରଚି | 

ଏଥର ଜେଲ୍‌ରେ ଭଲିବଲ୍‌ ଆଦି ଖେଳ ପ୍ରତି ବିଶେଷ ଆଗ୍ରହ ଥୁବାର ଦେଖାଗଲା 
ନାହିଁ । ତେବେ ଗୁଡ଼ିଉଡ଼ାର ଖୁବ୍‌ ଧୂମ ଚାଲିଲା । କଟକ ଜେଲ ସହରର ଏକାବେଳେ ମଝିରେ । 
ଶୀତଦିନେ କଟକରେ ଗୁଡ଼ିଉଡ଼ାର ଧୂମ୍‌ ଚାଲେ ଓ ଅନେକ ଗୁଡ଼ି ଜେଲ ଉପରେ ଉଡ଼େ ଓ କଟି କରି 
ଜେଲ ଭିତରେ ପଡ଼େ ବା ତା' ଉପରଦେଇ ସୂତା ଝୁଲେଇ ଯାଏ । ସେସବୁକୁ ଧରି ପିଲାମାନେ 
ଉଡ଼ାନ୍ତି, ବାହାର ଗୁଡ଼ି ସାଙ୍ଗରେ ପେଞ୍ଚ କଷାକଷି ମଧ୍ଯ ବେଳେବେଳେ ହୁଏ। ଗୁଡ଼ି ଉଡ଼ାରେ ଅଟକ 
ଥୁବା କାଗଜ-ବ୍ୟବସାୟୀ ଶଙ୍କରଲାଲ ଭୂତ ପାରଙ୍ଗମ ଥୁଲେ । ପହରା ଦେଉଥୁବା ଧ୍ଵାର୍ଡ୍ର ଜଣକ 
ଏଥରେ ଆପରି ନ କରି ଚୁପ୍‌ ରହନ୍ତି । ଜେଲ କର୍ଭୂପକ୍ଷ ବି ଜାଣି ନ ଜାଣିଲା ପରି ଥାଂନ୍ତି । 

ଏଥର ଜେଲ୍‌ରେ ମିସାରେ ନାନା ପ୍ରକାରର ଲୋକ ଅଟକ ହେଇଥୁଲେ । ବିରୋଧୀ 
ଦଳମାନଙ୍କର ନେତା ଓ କର୍ମୀ ତ ଥା'ନ୍ତି । ମାତ୍ର ଜରୁରୀକାଳୀନ ପରିମ୍ପିତି ଘୋଷଣାର ରାଜନୀତିକ 
ମତଲବକୁ ଘୋଡ଼ାଇବା ପାଇଁ ମାଳେ ସାଂପ୍ରଦାୟିକ ଓ ଅନ୍ୟ ଅଖ୍ୟାତ ସଂସ୍ଫ୍ାକୁ ବେଆଇନ 
କରାଗଲା ବୋଲି ସରକାର ପକ୍ଷରୁ ଘୋଷଣା ଓ ପ୍ରଚାର କରାଗଲା । ସେହି ଅନୁସାରେ ବହୁ 
ଲୋକଙ୍କୁ ଗିରଫ କରାଗଲା । ରାଷ୍ଟ୍ରୀୟ ସ୍ବୟଂସେବକ ସଂଘ ତ ଜେ.ପି.ଙ୍କ ଆନ୍ଦୋଳନରେ 
ଯୋଗ ଦେଇଥିଲା ଓ ତାହାଦ୍ଵାରା ପ୍ରଭାବିତ ଛାତ୍ରମାନେ ଅନେକ କାଳ ପର୍ଯ୍ୟନ୍ତ କଟକରେ ଓ 
ଅନ୍ୟତ୍ର ଆଇନ ଅମାନ୍ୟ କରି କାରାବରଣ ବି କରୁଥଲେ, ମାତ୍ର ଆନନ୍ଦମାର୍ଗଟ, ଜମାତେ ଇସଲାମି 
ପ୍ରଭୂତିର ଲୋକଙ୍କୁ ମଧ୍ଯ ଗିରଫ କରି ଅଟକ ରଖାଯାଇଥୁଲା । ଏମାନଙ୍କର ଜେ-ପି.ଙ୍କ ସହିତ ବା 
ଜରୁରୀକାଳୀନ ପରିସ୍ଥିତି ବିରୋଧୀ ଆନ୍ଦୋଳନ ସହିତ କୌଣସି ସଂପର୍କ ନଥୁଲା । ଏହାଛଡ଼ା 


୪୪୨ ଛ୍ଞା କସ୍ତୁରୀ ମୂଗ ସମ 


କଳାବଜାର ଦମନ ନୀରେ କେତେକ ବ୍ୟବସାୟୀଙ୍କୁ ମଧ୍ଯ ଅଟକ ରଖା ହେଇଥୁଲା ଓ ଜଣାଗଲା 
ଯେ ସେମାନଙ୍କଠାରୁ ମୋଟ ଟଙ୍କା, ଲକ୍ଷ ଲକ୍ଷ ପରିମାଣରେ, ଦାବୀ କରାହେଲା ଓ ଆଦୟ 
କରାହେଇ ସେମାନଙ୍କୁ ଛାଡ଼ିଦିଆଗଲା । ଟଙ୍କା ନ ଦେଲେ ସେହିମାନଙ୍କ ପରି ଅବସ୍ମ୍ା ହେବ 
ବୋଲି ଧମକ ଦେଇ ଅନ୍ୟ ସମସ୍ତ ବ୍ୟବସାୟୀଙ୍କଠାରୁ ମଧ୍ଯ ଟଙ୍କା ଆଦାୟ କରାଗଲା । 

କଟକରେ ଆମ ସାଙ୍ଗରେ ବିଶିଷ୍ଟ ବ୍ୟବସାୟୀ ଶ୍ରୀ ଗଜ୍ାନନ୍ଦ ଅଗ୍ରଧ୍ଵାଲଙ୍କୁ ଅଟକ କରିରଖା 
ହେଇଥାଏ । ସେ ବେଶ୍‌ ପ୍ରଫୁଲ୍ଲ ଥାଂନ୍ତି । ତାଙ୍କର କେହି ସାକ୍ଷାତ କରିବାକୁ ଆସିଲେ ଭଲ 
ଲୁଗାପଟା ପିନ୍ଧି ଛାତିରେ ଏକ ଗୋଲାପ ଫୁଲ ଲଗେଇ ଦେଖା କରିବାକୁ ଯାଂନ୍ତି, କହନି, “ ମୁଁ 
ଘରବାଲାକୁ ଜଣେଇବାକୁ ଚାହେଁ ଯେ, ମୁଁ ଏଠି ବେଶ୍‌ ଖୁସିରେ ଅଛି | ତା' ହେଲେ ସେମାନେ 
ମୋ ପାଇଁ ଚିନ୍ତାଗ୍ରସ୍ତ ହେବେ ନାହିଁ ।” ମାତ୍ର ସମସ୍ତେ ଏଭଳି ନଥୁଲେ । ବ୍ୟବସାୟ ବା 
ରାଜନୀତି ସହିତ ସଂପର୍କ ନ ଥୁବା ଅନ୍ୟ ଅଟକ ବନ୍ଦୀଙ୍କ କଥା ତ ଛାଡ଼, ରାଜନୀତିରେ ବୁଡ଼ି 
ରହିଥୁବା କେହି କେହି ସାଥୀ ଘରଲୋକଙ୍କ ସହିତ ସାକ୍ଷାତବେଳେ ଭାଙ୍ଗି ପଡୁଥୁବାର ମୁଁ ଜାଣିଛି । 
ସେମାନଙ୍କୁ ସମାଲୋଚନା କରିବାକୁ ମୁଁ ଏକଥା କହୁନାହିଁ । ବିନା ବିଚାରରେ ଅନର୍ଦ୍ଦିଷ୍ଟ କାଳ 
ପର୍ଯ୍ୟନ୍ତ ଅଟକ ରହିବା, ପରିବାରଠାରୁ ଅଲଗା ହେଇ ଘରର ନାନା ଦୈନନ୍ଦିନ ସମସ୍ୟାରେ 
କୌଣସି ସାହାଯ୍ୟ ନ କରିପାରିବା ଓ ଅସହାୟ ଭାବରେ ଘର ଲୋକଙ୍କର ନାନା ପ୍ରକାର 
ଦୁଃଖକଷ୍ଟର ମୂକ ସାକ୍ଷୀ ହେଇ ରହିବା କିଛି କମ୍‌ ଯନ୍ତ୍ରଣା ନୁହେଁ । ଦେଶ ପକ୍ଷରେ ଗର୍ବର କଥା 
ଯେ, ବହୁ ଅଧକ ସଂଖ୍ୟକ ଅଟକବନ୍ଦୀ ଏ ଯାତନାକୁ ଛାତି ପଥର କରି ସହିଥୁଲେ ଏବଂ ମନେ 
ରଖ୍‌ବାକୁ ହେବ ଯେ, ସମସ୍ତେ କିଛି ସରକାରର ଗଣତନ୍ତ୍ର ବିରୋଧୀ ନୀତିର ବିରୋଧ କରି 
ଅଟକ ହେଇ ନଥୁଲେ । ଅନେକଙ୍କୁ ଉପରେ କୁହାଯାଇଥୁବା ଭଳି ମନମୁଖୀ ରାବରେ ଅଟକ 
କରାହେଇଁଥୁଲା । 

କଟକରେ ମୋର ବେଶିଦିନ ରହିବାର ବରାଦ ନଥୁଲା । ଦିନେ ସକାଳେ ହଠାତ୍‌ 
ହୁକୁମ ଆସିଲା ଯେ ମତେ ପୁରୀ ଯିବାକୁ ହେବ । ସେ ସମୟରେ ମୋର ବେକଷଣ୍ଢାରେ ପୂର୍ବରୁ 
ଥୁବା ଏକ ସମସ୍ୟା ବଢ଼ିଥାଏ । ବେକ ଡାହାଣ ବୀକୁ ବୁଲେଇଲାବେଳକୁ ପୂରା ଯାଉ ନଥାଏ, 
କଷ୍ଟ ହେଉଥାଏ । ପୂର୍ବରୁ ଡାକ୍ତର ଦେଖୂ ତାହା ୭୦୦୮୦୨/୦515୫ ବୋଲି କହିଥୁଲେ । 
ମେରୁଦଣ୍ଡର ହାଡ଼ମାନଙ୍କ ମଝିରେ ଥୁବା ନରମ ମାଂସପେଶୀ ଜାତୀୟ ବସ୍ତୁର ଗଦୀ ବୟସ 
ହେଲେ ଘୋରି ହେଇଯାଏ ଓ ତାକୁ ଚିକ୍‌କଣ ରଖୁ ଘର୍ଷଣ ଉଣା କରୁଥୁବା ତରଳପଦାର୍ଥ ମଧ୍ଯ 
କମିଯାଏ । ଫଳରେ ହାଡ଼ହାଡ଼ ଭିତରେ ଘର୍ଷଣ ବଢ଼ି ଏପରି ହୁଏ । ବାହାରେ ମୁଁ ଏହାର 
ଚିକିତ୍ସା କରାଉଥ୍୍‌ଲି । ଜେଲରେ ଆସି ଏଇ ସମସ୍ୟାଟା ବଢ଼ିଗଲା । କଟକ ଜେଲରେ ବ୍ରହ୍ମପୁରରୁ 
ଧରାହେଇ ଆସିଥିବା ଶ୍ରମିକ ନେତା ଶ୍ରୀ ଅବିର ପାଢ଼ୀ ଥା'ନ୍ତି । ତାଙ୍କର ଏହି ସମସ୍ୟା ଏତେ 
ବଢ଼ିଯାଇଥାଏ ଯେ, ସେ ମୁହଁ ଆଦୌ ବୁଲେଇ ପାରୁ ନଥାନ୍ତି କି ଟେକି ପାରୁନଥାଂ ନ୍ତି । ତାଙ୍କୁ 
ଡାକ୍ତରଖାନାରୁ ନେଇ ରଗ୍ମିବିକିରଣ ଚିକିତ୍ସା କରାଗଲା । ଫଳରେ ତାଙ୍କର ବେକ ଷଣ୍ଢାର ରୁମସବୁ 


କସ୍ତୁରୀ ମୂଗ ସମ ଜ୍ଞା ୪୪୩ 


ଜଳିଯାଇ ସେ ଅରାକ ଚନ୍ଦା ହେଇଗଲା । ମାତ୍ର କଷ୍ଟର ଉପଶମ କିଛି ହେବାର ଜଣାଗଲା 
ନାହିଁ । ତାଙ୍କ ଅବସ୍ମା ଦେଖ୍ଵ ମୋର ଭୟ ହେଇଗଲା । ଡଃ ରାଧାଟରଣ ମହାନ୍ତି ମୋର ଚିକିତ୍ସା 
କରୁଥା'ନ୍ତି । ସେ ଏକ୍-ରେ ଆଦି ସରିବା ଯାଏ ଦୁଇ ଚାରିଦିନ ବଦଳି ରହିତ କରିବା ପାଇଁ 
ଜେଲ୍‌ର ମହୋଦୟଙ୍କୁ ଅନୁରୋଧ କଲି । ଜେଲ୍‌ର୍‌ କୌଣସି ଦାୟିତ୍ବ ନେବାକୁ ପ୍ରସ୍ତୁତ ନଥୁଲେ । 
ସେ ସେଠୁ ଜେଲ୍‌ ସୁପରିଟେଣ୍ଡଣ୍ଟ ଦାୟିତ୍‌ ତୁଲାଇଥୁବା ଜିଲ୍ଲାର ସିଡ଼ିଏମ୍‌.ଓ. ବା ମୁଖ୍ୟ ଚିକିତ୍ସା 
ଅଧ୍ଵକାରୀଙ୍କୁ ଖୋଜିଲେ । ସେ ନଥ୍ବଲେ । ତାଙ୍କ ତଳକୁ ଥବା ଅଧ୍ଵକାରୀ ଡଃ ମହାମାୟା ପଟ୍ଟନାୟକ 
ଆସିଲେ । ଆସି ସବୁ କାଗଜପତ୍ର ଦେଖ୍ଲେ, ମାତ୍ର ଉପରୁ ଆସିଥିବା ହୁକୁମରେ କୌଣସି 
ପରିବର୍ଭନ ସୁପାରିଶ କରିବାର ତାଙ୍କର ବୋଧହୁଏ ସାହସ ହେଲା ନାହିଁ । ତେଣୁ ମୋତେ ପୁରୀ 
ଯିବାକୁ ହେଲା, ଏଥର ଆଉ ରାତି ଅଧୁଆ ପୁଲିସ୍‌ ଗାଡ଼ି ନୁହେଁ । ମତେ ବସ୍‌ରେ ନିଆ ହେଲା । 
ଜଣାଗଲା ଯେ, ଦେଶର ଅବସ୍ପା ଅପେକ୍ଷାକୃତ ଶାନ୍ତ । ତେଣୁ ଶାସକମାନେ ଆଉ ସେତେ ତ୍ରସ୍ତ 
ଅବସ୍ଥାରେ ନାହାନ୍ତି । 


ପୁରୀ ଜେଲ୍‌ ଓ କଟକ ଡାଲ୍ତରଖାନା 


ପୁରୀ ଜେଲ୍‌ରେ ଗୋଟିଏ ଏକପାଖ୍ଁଆ ସାନ ୱ୍ଵାର୍ଡ଼ରେ ଅଟକବନ୍ଦୀମାନେ ରଖୀଯାଇଥାଂ ନ୍ତି । 
ଏଠି ପ୍ରାୟ କୋଡ଼ିଏ ଜଣ ବନ୍ଦୀମାନଙ୍କ ପାଇଁ ସ୍ଥାନ ଥାଏ ଓ ସେତିକି ଥାଂନ୍ତି । ଏଠି ଚିତ୍ତରଂଜନ 
ମହାନ୍ତି ଓ ତାଙ୍କ ଭାଇ ମୀନକେତନ ଥା ନ୍ରି । ସେମାନେ ମୋ ପାଇଁ ଗୌଟିଏ ମୁଣ୍ଡକୁ ଝରକା 
ପାଖରେ ଗୋଟିଏ ସୁବିଧାଜନକ ସ୍ଫ୍ରାନ କରିଦେଲେ । ସେଠି ଅନ୍ୟମାନଙ୍କ ଭିତରେ ଜଟଣୀର 
ସମାଜବାଦୀ କର୍ମୀ ଶରତ ମହାନ୍ତି ଓ ଅଜୟ ମିଶ୍ର ଥା'ନ୍ତି । ରା.ସ୍ଵ. ସଂଘର ଜଣେ ମହାରାଷ୍ଟ୍ର 
ପ୍ରଚାରକ ଶ୍ରୀ ଗୋବିନ୍ଦ ଆଚାର୍ଯ୍ୟ ଓ ଅନ୍ୟ କେତେଜଣ ସ୍ଵୟଂସେବକ ମଧ୍ଯ ଥା'ନ୍ତି । ମହାଜନୀ 
କରୁଥିବା ନୀରେ ଧରାହେଇଥୁବା ଦୁଇ ତିନିଜଣ ମଧ୍ଯ ଥାଂନ୍ତି । ଏଠିକା ଜେଲର୍‌ ଶ୍ରୀ ତ୍ରିପାଠୀ 
ବେଶ୍‌ ସହୂଦୟ ବ୍ୟଜ୍ଥି ଓ ତାଙ୍କର ରାଜନୀତିକ ବନ୍ଦୀମାନଙ୍କ ପ୍ରତି ଖୁବ୍‌ ସହାନୁଭୂତି ଥାଏ । ଏଠି 
ମୋର ଲେଖାପଢ଼ା ଆଦି କାମ ନିୟମିତ ଚାଲିଲା । ଇତି ପୂର୍ବରୁ ଆରମ୍ଭ କରିଥୁବା “ ହାଟବଜାରର 
ବ୍ରହ୍ମଞ୍ଚାନ' ଲେଖା ମଧ୍ଯ ଅନେକଟା ଆଗେଇଲା । “ ପରଶମଣିର ସନ୍ଧାନେ ' ଲେଖା ସରିଗଲା 0 
ତା'ର ପାଣ୍ଠୁଲିପିର ପରିଷ୍କାର ନକଲ କରିବାରେ ସେଠାରେ ଥୁବା ବନ୍ଧୁମାନେ ବହୁତ ପରିଶ୍ରମ 
କଲେ, ବିଶେଷକରି ଶ୍ରୀ ଗୋବିନ୍ଦଚନ୍ଦ୍ର ମହୀପାତ୍ର ଓ ଶ୍ରୀ ଦେବେନ୍ଦ୍ର ପ୍ରସାଦ ଦାସ । 

ଏଠି ମୋର ମନେହେଲା ଯେ କେତେକ ବନ୍ଦୀଙ୍କ ଭିତରେ କର୍ମଚାରୀ ଓ ଅନ୍ୟମାନଙ୍କର 
ସହାନୂଭୂତିର ସୁଯୋଗ ନେବାର ଝୁଙ୍କ ଦେଖାଯାଇଛି । ବାହାର ଡାକ୍ତର ନିୟମିତ ଆମକୁ ଦେଖବାକୁ 
ଆସନ୍ତି ଓ କେତେକଙ୍କ ପାଇଁ ଖାସ୍‌ ଆବଶ୍ୟକତା ନଥ୍ଲେ ବି ଦାମୀ ଦାମୀ ଟନିକ୍‌ ଆଦି ବରାଦ 
କରିଦିଅନି । ରା.ସ୍ଵ. ସଂଘର ପ୍ରଚାରକ ମହୋଦୟ ଦିନେ ହଠାତ୍‌ ଜିଦି ଧରିବସିଲେ ଯେ, ସେ 
କେବଳ ଦୁଧ ପିଇ ରହିବେ । ଦୈନିକ ଖୋରାକୀ ପାଇଁ ବରାଦ ଅର୍ଥରେ ସେତେ ପରିମାଣ 





୪୪୪୩ କସ୍ତୂରୀ ମୂଗ ସମ 


ଦୁଧ କିଣାଯାଇ ପାରି ନଥା' ନ୍ତା । ତେଣୁ ଆଚାର୍ଯ୍ୟଙ୍କୁ କେତେଦିନ ଅନଶନ କରିବାକୁ ପଡ଼ିଲା ଓ 
ତାହାପରେ ତୀଙ୍କର ଦାବୀ ପୁରଣ ହେଲା । 

କଟକରେ ଚିକିତ୍ସା ପାଇଁ ମୁଁ ତ ଆଗରୁ ଦରଖାସ୍ତ କରିଥୁଲି । କେତେ ମାସପରେ 
ତାହାର ବିଚାର ହେଇ ମତେ କଟକ ବଦଳି କରିବାକୁ ହୁକୁମ ଆସିଲା । ମୁଁ କଟକ ଗଲି ଓ 
ଅଳ୍ପଦିନ ଭିତରେ ମତେ କଟକ ଡାକ୍ତରଖାନାରେ ଭର୍ତି କରିବା ପାଇଁ ଡାକ୍ତର ପରାମର୍ଗ ଦେଲେ 
ଓ ଦିନେ ମୁଁ ଡାକ୍ତରଖାନାକୁ ନିଆହେଇ ଅସ୍ମରିଶଲ୍ୟ ଚିକିତ୍ସା ବିଭାଗର ନୂଆ ହେଇ ତିଆରି ହେଇଥ୍ୁବା 
ଦୋତାଲା କୋଠାର ଦୋମାହାଲାରେ ଗୋଟିଏ ଖଟିଆ ଦଖଲ କଲି । ସୌଭାଗ୍ୟକ୍ରମେ ୱାର୍ଡ଼ଟି 
ନୂଆ ଖୋଲା ହେଇଥୁବାରୁ ଅପେକ୍ଷାକୃତ ପରିଷ୍କାର ଥାଏ, ମାତ୍ର ତଥାପି ହିନସ୍ତାର ଅନ୍ତ ନଥାଏ । 
ଗାଧୁଆଘର ଓ ପାଇଖାନାର ନକ୍ବା କରାହେବାବେଳେ ଡାକ୍ତରଖାନାର ବିଶିଷ୍ଟ ଆବଶ୍ୟକତାକୁ 
ଦୃଷ୍ଟିରେ ରଖାହେଇ ନ ଥୁବବାର ଜଣାଗଲା । କାରଣ ସେଠି ରୋଗୀଙ୍କର ବେଡ଼୍‌ ପ୍ୟାନ ଓ ୟୁରିନାଲ 
ଧୋଇବା ଓ ରଖୁବା ପାଇଁ କୌଣସି ସ୍ଥାନ ରଖା ହେଇନଥାଏ । ପରିଶ୍ରା ଜାଗାରେ ସେସଟୁ ଜମା 
କରାଵହବାରୁ ସେ ସ୍ଫ୍ବାନ ଆଉ କେହି ବ୍ୟବହାର କରିପାରନ୍ତି ନାହିଁ । ଦୂଇଟି ଗାଧୁଆଘରୁ 
ଗୋଟିକରେ ଅଇଁଠା ବାସନ ଜମା କରାହୁଏ ଓ ଧୂଆହୁଏ ଓ ସେଇଟି ଅକାମୀ ହେଇ ରହିଥାଏ । 

ରୋଗୀଙ୍କ ପାଖରେ କେବଳ ନିର୍ଦ୍ଦିଷ୍ଟ ସାକ୍ଷାତ ସମୟ ଛଡ଼ା ଅନ୍ୟ ସମୟରେ ବାହାର 
ଲୋକ କେହି ନ ରହିବା କଥା, ମାତ୍ର ଆମ ଦେଶର ବାସ୍ତବତା ହେଲା ଯେ, ରୋଗୀଙ୍କ ପାଖରେ 
ତାଙ୍କର ଯତ୍ନ ନେବା ପାଇଁ ଘରଲୋକ ନ ରହନ୍ତେ ତ ଡାକ୍ତରଖାନାମାନଙ୍କରେ ମୃତ୍ୟୁହାର 
ଅସମ୍ଭବ ରକମର ବଢ଼ିଯା'ନ୍ତା । ତେଣୁ କାର୍ଯ୍ୟତଃ ରୋଗୀଙ୍କ ନିଜ ଲୋକଙ୍କୁ ବରାବର ରୋଗୀଙ୍କ 
ପାଖରେ ରହିବାକୁ ଦିଆଗଲେ ବି ନିୟମ ଅନୁସାରେ ସେମାନଙ୍କର ଅସ୍ତିତ୍ଵ ସ୍ଵୀକୃତ ନୁହେଁ । 
ତେଣୁ ସେମାନଙ୍କୁ ଆଖୂଆଗରେ ରଖ୍‌ ପର୍ଯ୍ୟାପ୍ତ ସଂଖ୍ୟାରେ ପାଇଖାନା ଆଦିର ବ୍ୟବସ୍ତା 
ଧଵାର୍ଡମାନଙ୍କରେ କରାଯାଇ ନାହିଁ । ଆମ ଲୋକଙ୍କୁ ସାର୍ବଚ୍ଜନୀକ ପରିଚ୍ଛନ୍ନତା ବିଷୟରେ ଶିକ୍ଷା 
ଦେବାର କୌଣସି ବ୍ୟବସ୍ମ୍ା କେଉଁଠି ନାହିଁ । ଡାକ୍ତରଖାନାରେ ମଧ୍ଯ “ୟା କରନାହିଁ ତା କର” 
ବୋଲି ଖଣ୍ଡେ ଖଣ୍ଡେ ପୋଷ୍ଟର ମରାହେଲେ ବି କେତେ କଥା ହୁଅନ୍ତା । ମାତ୍ର ସେ କଥା କେହି 
ଭାବିବାକୁ ନାହିଁ । 

ଫଳରେ ଗାଧୁଆଘର ପାଇଖାନା ଅବସ୍ଫା ବେଳେବେଳେ ଭୟଙ୍କର ହେଇଯାଏ । ଆଧୁନିକ 
ଧରଣର ପାଣିଢଳା ପାଇଖାନାକୁ ଅନେକ ଅଳିଆ ଡବାପରି ବ୍ୟବହାର କରି ସେଥୁରେ ଠୁଙ୍ଗା, 
ପାଉରୁଟି ଗୁଡ଼ା କାଗଜ, ଫଳଚୋପା ଆଦି ପକେଇ ଦିଅନ୍ତି ଓ ଅନ୍ୟମାନେ ପାଣିକଳକୁ ଖୋଲା 
ଛାଡ଼ିଦେଇ ଆସନ୍ତି । ଫଳରେ ପାଇଖାନା ଭିତରଯାକ ପୋଖରୀ ଭଳି ପାଣି ଜମା ହେଇଯାଏ, 
କେହି ସଫେଇବାଲା ଆସି ପରିଷ୍କାର ନ କରିବାଯାଏ । ଦିନେ ରାତିରେ ତ ଘଟଣା ଶେଷ 
ସୀମାରେ ପହଞ୍ଚୁଲା । ମୁଁ ଅଧରାତିରେ ପରିସ୍ରା କରିବାକୁ ଉଠି ଏ୍ଵାଡ଼ ଦରଜାରେ ଗୋଡ଼ 
ଦେବାବେଳକୁ ଦେଖିଲି ଯେ, ବାରନ୍ଦାଯାକ ପାଣି | ମତେ ଜଗିବା ପାଇଁ ଯେଉଁ ଛଅଜଣ ସଶସ୍ତ୍ର 


କସ୍ତୁରୀ ମୂଗ ସମ ଜ୍ଞା ୪୪୫ 


ପୋଲିସ୍‌ ସେ ବାରନ୍ଦାର କିଛି ଅଂଶ ଦଖଲ କରି ତାଙ୍କର ବୋକଚାବୋକଟି ଧରି ବସିଥାଂନ୍ତି 
ସେମାନେ କୁଆଡ଼େ ପଳେଇଗଲେଣି । ପାଇଖାନାଆଡ଼କୁ ଚାହିଁବା ବେଳକୁ ତା” ଦୁଆରେ 
ବଳାଗଣ୍ତିଏ ପାଣି । ପାଣି ଧାର୍ଡ଼ ଭିତରକୁ ପଶି ନାହିଁ, ମାତ୍ର ପାହାଚ ଦେଇ ତଳକୁ ବହିଚାଲିଛି । 
ପହରାବାଲାମାନେ ବାରନ୍ଦାର ବିପରୀତ ମୁଣ୍ଡରେ ଯାଇ ଆଶ୍ରୟ ନେଇଛନ୍ତି । ମୁଁ ତଳମହଲାକୁ 
ଯାଇ କାମ ସାରିଲି । ସକାଳେ ଡେରିରେ ସଫେଇବାଲା ଆସି ପାଇଖାନାରୁ ଅଵିଆ ସଫା କରିବାରୁ 
ଆମେ ହଟହଟାରୁ ରକ୍ଷା ପାଇଲୁ । 

ଆମେ ପିଲାଦିନେ ଖେଳିବାବେଳେ ଥଟାରେ କହୁଥୁଲୁ, “ ତତେ ସାତଦିନ ଫାଶୀ ହୁକୁମ 
ହେଲା ।” ମୋର ସେମିତି ସେଠି ଚିକିତ୍ସାର ବ୍ୟବସ୍ଥା ମାସେ ଖଣ୍ଡେ ଝୁଲେଇ ରଖ୍ଵବାର 
କରାହେଲା । ମୁଁ ଗୋଟାଏ ଚୌକିରେ ବନ୍ଧାହେଇ ବସେ । ଚୌକି ପଛରେ ଏକ ଖୁଣ୍ଟ ଉପରେ 
ଏକ ଶଗଡ଼ି ଲାଗିଥାଏ । ତା' ଉପରଦେଇ ଗୋଟିଏ ରସ ଆସିଥାଏ ଓ ରସି ଆଗରେ ଥୁବା 
ଚମଡା ପଟି ମୋର ଥୋମଣି ଓ ବେକଷଣ୍ଢାରେ ବନ୍ଧା ହୁଏ । ରସିର ଅପର ମୁଣ୍ଡରେ ଦଶ 
କିଲୋ କି କେତେ ଓଜନ ଝୁଲାଇ ଦିଆଯାଏ । ମୋର ମୁଣ୍ଡକୁ ଗଣ୍ଡରୁ ଅଲଗା କରିବାର ଯନ୍ତ୍ର 
ଏହିରୂପେ ଖଞ୍ଜାହେଇ ମୁଁ ସେଥ୍ଵରେ ପ୍ରଥମେ ପାଞ୍ଚ ଦଶ ମିନିଟ୍‌ରୁ ଆରମ୍ଭକରି ଶେଷକୁ ପଚିଶ 
ମିନିଟ୍‌ ଯାଏ ବନ୍ଧା ହେଇ ରହେ । ମାତ୍ର ପ୍ରକୃତରେ ଏହାଦ୍ଵାରା ମେରୁଦଣ୍ଡଟା ଟାଣିହେଇ ତା'ର 
ହାଡ଼ମାନଙ୍କ ଭିତରେ ବ୍ୟବଧାନ ବଢ଼ିଯିବାରୁ ଚାପ ଓ ଘର୍ଷଣ ଉଣା ହେଇ ମତେ ବେଶ୍‌ ଆରାମ 
ଲାଗିଲା । ଏହା ସାଙ୍ଗକୁ ମୋର ଆଉ ଏକ ସମସ୍ୟା ଡାହାଣ ହାତ ଖୁଆ ବିନ୍ଧିବାର ବି ଚିକିତ୍ସା 
ଚାଲିଲା । ଚକ ବୁଲାଇବା ଆଦି କେତେକ ବ୍ୟାୟାମ ସେ ବିଭାଗରେ ଥବା ଯନ୍ତ୍ରମାନଙ୍କରେ ମୁଁ 
ପ୍ରତିଦିନ କରେ । 

ଡାକ୍ତରଖାନାରେ ବହୁବିଧ ରୋଗୀଙ୍କ ଭିତରେ ଦିନରାତି ପଡ଼ିରହିବା, ଯନ୍ତ୍ରଣା, ମୃତ୍ୟୁ 
ଅହରହ ଦେଖିବା, ଗୋଟିଏ ପ୍ରକାରର ଦଣ୍ଡ । ୱ୍ଵାର୍ଡ଼ ବାହାରକୁ ଯାହା ସକାଳୁ ଘଣ୍ଟାଏ ଦେଢ଼ଘଣ୍ଟା 
ଚିକିତ୍ସା ପାଇଁ ତଳ ମହଲାକୁ ଯାଏ । ଉପର ତେତାଲା ମହଲା ଖାଲିପଡ଼ିଥାଏ । ସେଠି ଯାଇ ମୁଁ 
ଉପରଓଳି ଘଣ୍ଟାଏ ବାରନ୍ଦାରେ ଏ ମୁଣ୍ଡରୁ ସେ ମୁଣ୍ଡ ଚାଲିବା ବ୍ୟାୟାମ କରେ । ବାକିତକ ସମୟ 
ସ୍ଵାର୍ଡ଼ ଭିତରେ ରହିବାକୁ ପଡ଼େ । ତେବେ ଏସବୁ ସତ୍ତ୍ଵେ ଗୋଟିଏ ସୁବିଧା ଥ୍ବଲା । ଅନ୍ୟ 
ରୋଗୀଙ୍କୁ ଦେଖବାକୁ ତ ଲୋକ ଆସୁଥାନ୍ତି, ତାହା ଭିତରେ କେହି କେହି ପଶି ଆସି ମୋ 
ପାଖରେ ମୁହଁମାରି ଦେଇ ଯାନ୍ତି । ଏହାଛଡ଼ା ଘରୁ ଖାଇବା ଆସିବାକୁ ଅନୁମତି ମିଳିଥାଏ । 
ପ୍ରତିଦିନ ସୁମିତ୍ରା ଓ ଦିନେ ଦିନେ ଅନ୍ୟ କେହି ଖାଇବା ନେଇ ଆସନ୍ତି । ତାଙ୍କ ସାଙ୍ଗରେ ସାକ୍ଷାତ 
ଓ କଥାବାର୍ଭା ହୁଏ । ଖବର ମିଳେ । ନିୟମ ଅନୁସାରେ ସପ୍ତାହରେ ଥରେ ବିଧୂବଦ୍ଧ ସାକ୍ଷାତ 
ହୁଏ । ପୁଲିସ୍‌ ଅଫିସର ଆସି ବସନ୍ତି ଓ ସୀମା ଜଗି କଥାବାର୍ରା ହୁଏ । ଡାକ୍ତରଖାନାରେ ମୁଁ ସାତ 
ସପ୍ତାହ ରହି ପୁଣି ଜେଲ୍‌କୁ ଫେରିଲି । କଟକ ଡାନ୍ତରଖାନାରେ ଥୁବାବେଳେ କେତେଗୁଡ଼ିଏ 
କଥା ଲକ୍ଷ୍ୟକଲି । ଦେଖଲି ଯେ ସେଠି ଦୀର୍ଘଦିନ ଧରି କାମ କରୁଥିବା ସ୍ତ୍ରୀ ଓ ପୁରୁଷ ସେବାକାରୀ 


୪୪୬୫ କସ୍ତୂରୀ ମୂଗ ସମ 


ନର୍ସ ଓ ଏାର୍ଡ଼ ବୟମାନଙ୍କର ଚିକିତ୍ସା ବିଷୟରେ ଯଥେଷ୍ଟ ଅଭିଜ୍ଞତୀଲବ୍‌ଧ ଜ୍ଞାନ ଅଛି । ଯଦି 
ଓଡ଼ିଆରେ ପାଠ ପଢ଼ା ଯାଉଥାନ୍ତା ଓ ସେମାନଙ୍କୁ ପଢ଼ିବାର ସୁଯୋଗ ମିଳନ୍ତା ତେବେ ସେମାନଙ୍କ 
ଭିତରୁ କିଛି କିଛି ଡାକ୍ତର ଓ ସର୍ଜନ ହେଇପାରନ୍ତେ । ମାତ୍ର ଇଂରେଜୀ ପାଠ ଏକ ଜାତିଭେଦ 
ସ୍ପୃଷ୍ଟିକରି ରଖୁଦେଇଛି । ଓଵାର୍ଡ଼କୁ ମଝିରେ ମଝିରେ ଅଧ୍ଯାପକମାନେ ତାଙ୍କର ଛାତ୍ରଙ୍କୁ ନେଇ 
ଆସନ୍ତି ଓ ବିଭିନ୍ନ ରୋଗ ବିଷୟରେ ସେଠି ଥୁବା ରୋଗୀଙ୍କ ଉଦାହରଣ ଦେଇ ପଦାର୍ଥପାଠ 
ଦିଅନ୍ତି । ଏଥୁରେ ଅନେକ ସମୟ ଓ ଶକ୍ତି ଖର୍ଚ୍ଚ ହୁଏ ଦେହର ବିଭିନ୍ନ ଅଂଗର ଲାଟିନ୍‌ ନାମ 
ମୁଖସ୍ଫ କରି ମନେରଖ୍ବାରେ । 

ଆଉ ଗୋଟିଏ ବ୍ୟାପାର ଦେଖଲି । ବ୍ୟାପକ ଦୁର୍ନୀତି । ରୋଗୀମାନଙ୍କୁ ଡାକ୍ତରଖାନାର 
ଭଣ୍ଡାରରୁ କୌଣସି ଜିନିଷ ମିଳେ ନାହିଁ । ସବୁ, ତୁଳା ଓ ବ୍ୟାଂଡ଼େଜ ଯାଏ, ବାହାରୁ କିଣିବାକୁ 
ହୁଏ । ଯାହା ଯୋଗାଣ ଆସେ ସେ ସବୁ କୁଆଡ଼େ ଉଭେଇ ଯାଏ ଭଗବାନ ଜାଣନ୍ତି । ଫଳରେ 
କିଳାପୋତେଇ ଅସମ୍ଭବ ରକମର ଚାଲେ । ଗୋଟାଏ ନିଣ୍ଚେତକର ଏମ୍ପୁଲର ଟଙ୍କାଏ ସତୁରୀ 
ପଇସା ନା କେତେ ନିର୍ଵାରିତ ମୂଲ. କିନ୍ତୁ ବଳାରରେ ମନଇଚ୍ଛା ପଟିଶ ତିରିଶ ଟଙ୍କାରେ ବିକ୍ରି 
ହେଉଥାଏ । ଏହାଛଡ଼ା ଚିକିତ୍ସୀ କରିବାରେ ରୋଗୀଙ୍କଠାରୁ ପଇସା ନେବା ବି ଥାଏ । 

ଦିନେ ଜଣେ ଗରିବ ଶଗଡ଼ଗାଡ଼ି ବାଲା ଆସି ପହଞ୍ଚୁଲା । ତା' ପେଟ ଉପରେ ଶଗଡ଼ 
ମାଡ଼ିଯାଇ ସେ ଗୁରୁତର ଜଖମ ହେଇଥୁଲା । କେତେଦିନ ଅନ୍ୟ ଚିକିତ୍ସା କରି ଅବସ୍ଫା ଅସମ୍ଭାଳ 
ହେବାରୁ ଡାକ୍ତରଖାନାକୁ ଆସିଲା ଉପରଓଳି । ଡାକ୍ତର ତାକୁ ସଙ୍ଗେ ସଙ୍ଗେ ଅସ୍ଫୋପଚାର ପାଇଁ 
ଓ.ଟି.କୁ ନେଲେ | ଦୂଇ ତିନି ଘଣ୍ଟା ପରେ ତାକୁ ୟାକୁ ଫେରେଇ ଅଣାହେଲା, ଅସ୍ତୋପଚାର 
ନ କରାଯାଇ । ଡାକ୍ତର ତାଂର ପରିବାରର ଲୋକଙ୍କୁ ବୁଝେଇ ଦେଲେ ଯେ, ତାର ପେଟରେ 
ଅସାଧ୍ଯ କ୍ୟାନସର ହେଇଛି । ଅସ୍ତ୍ରୋପଚାର କରିବା ଅବସ୍ତାରେ ନାହିଁ । ମାତ୍ର ସେଠାର ନର୍ସ, 
ଧ୍ଵାର଼୍ବୟ୍୍‌ ଆଦି ଯାବତ ଅନ୍ୟମାନେ କୁହାକୁହି ହେଲେ ଯେ, ଅସ୍ତୋପଚାର ପାଇଁ ଡାଇ୍ତର, ନର୍ସ 
ପଭୂତି ସମସ୍ତେ ଉପସ୍ଥିତ ଥୁଲେ, ମାତ୍ର ନିଶ୍ଚେତକ ୩ଷିଧ ଦେବା ଡାକ୍ତର କେତେ ଶହ ଟଙ୍କା ନ 
ପାଇଲେ ଆସିବାକୁ ମନାକଲେ । ସେ ବିଚାରି ଶଗଡ଼ିଆର ନିଜ ଲୋକେ ଏତେ ଟଙ୍କା ହଠାତ୍‌ 
ଯୋଗାଡ଼ ନ କରିପାରିବାରୁ ଅସ୍ଫରୋପଚାର ହେଇପାରିଲା ନାହିଁ । ସେ ଲୋକ ରାତିଯାକ ଯନ୍ତ୍ରଣାରେ 
ଚିତ୍‌କାର କରି ଭୋରକୁ ମରିଗଲା । ଏଇ ଆମର ସମାଚ୍ଚବାଦୀ ରାଷ୍ଟ୍ରର ସାର୍ବଜନୀନ ଚିକିତ୍ସା 
ବ୍ୟବସ୍ଫା । 


ଦେଶର ଅବସ୍ଫା 


ଏଇ ସମୟରେ ଇନ୍ଦିରାଜୀଙ୍କର ଶାସନର ଭୟାନକ ରୂପ ବିଷୟରେ କ୍ରମେ ଅଧ୍ଵକ 
ଖବର ମିଳୁଥାଏ । ଜରୁରୀକାଳୀନ ଶାସନ ଜାରୀହେବା ଦ୍ଵାରା ଭାରତର ସମସ୍ତ ନାଗରିକଙ୍କର 


କସ୍ତୁରୀ ମୂଗ ସମ #7୍ଞା ୪୪୭ 


ସମସ୍ତ ନାଗରିକ ଅଧ୍ଵକାର ତ ସଂବିଧାନରେ ଥୁବା ବ୍ୟବସ୍ତା ଅନୁସାରେ ଚାଲିଯିବାର କଥା, ମାତ୍ର 
ଚା'ର ସୀମା କୋଉଯାଏ ? ଖବର ବାହାରିଲା ଯେ ଜବଲପୁର ( ମଧ୍ୟପ୍ରଦେଶର କେତେଜଣ 
ଅଟକବନ୍ଦୀଙ୍କ ପକ୍ଷରୁ କେହି ଓକିଲ ହାଇକୋର୍ଟରେ ହେବିୟସ୍‌ କୋର୍ପସ୍‌ ରିଟ୍‌ କଲେ । ଏହାର 
ଅର୍ଥ ହେଲା ଯେ, ସଂଯୁକ୍ତ ବନ୍ଦୀଙ୍କୁ ସଶରୀରେ କୋର୍ଟରେ ହାଜର କରାଯାଉ । ମଧ୍ଯଯୁଗରେ 
ୟୁରୋପରେ ୯ ଅନ୍ୟତ୍ର ଏବେ ବି) ଲୋକଙ୍କୁ ଧରିନେଇ ବନ୍ଦୀ କରି ରଖ୍ବା ନାଁରେ ମାରିଦିଆ 
ହେଉଥଲା । ଏହାର ପ୍ରତିକାର ସ୍ଵରୂପ ହେବିୟସ୍‌ କର୍ପସର ଅଧ୍କାର ବାହାରିଲା ଯେ, ଆସାମୀକୁ 
ସଶରୀରେ କୋର୍ଟରେ ହାଜର କରାଯାଇ ତାହାଦ୍ଵାରା ପ୍ରମାଣ ଦିଆଯିବ, ଯେ ସେ ବଞ୍ଚୁକରି 
ରହିଛି । 

ଯାହାହେଉ ଏ ଦରଖୀସ୍ତ ଉପରେ ହାଇକୋର୍ଟ ଦରଖାସ୍ତକାରୀଙ୍କ ସପଷରେ ରାୟ ଦେଲେ, 
ମାତ୍ର ଭାରତ ସରକାର ସୁପ୍ରିମକୋର୍ଟରେ ଅପିଲ କଲେ । ଅପିଲର ଶୁଣାଣିରେ ସରକାରଙ୍କର 
ଅଟର୍ଣ୍ରିଁ ଜେନେରାଲ ନୀରେନ୍‌ ଦେ ଯୁନ୍ତି କଲେ ଯେ, ଜରୁରୀକାଳୀନ ଶାସନ ଜାରିହେବା ଦ୍ଵାରା 
ଭାରତବାସୀଙ୍କର ନାଗରିକ ଅଧୁକାର ସାଙ୍ଗକୁ ବଞ୍ଚିବାର ଅଧ୍ଵକାର ମଧ୍ଯ ଲୋପ ହେଇଯାଇଛି । 
ତେଣୁ କୌଣସି ଲୋକକୁ ଜୀବନରେ ମାରି ଦିଆଗଲେ ମଧ୍ଯ ତାହାପାଇଁ କେହି କଚେରୀରେ 
ଫେରାଦ ହେଇପାରିବ ନାହିଁ । କାହାରିକୁ ଦୋଷ ଲାଗିବ ନାହିଁ । ଜେରାର ଉତ୍ତରରେ ସେ 
ସ୍ପଷ୍ଟକରି କହିଲେ ଯେ, ଯଦି କୌଣସି ଲୋକକୁ କୌଣସି ସରକାରୀ କର୍ମଚାରୀ ସଂପୂର୍ଣ୍ଣ ଅନ୍ୟାୟ 
ଓ ବେଆଇନ୍‌ ଭାବରେ ହତ୍ୟା କରେ, ତାହା ହେଲେ ବି ପୁଲିସ ବା କୋର୍ଟ କଚେରୀରେ ତା'ର 
କୌଣସି ପ୍ରତିକାର ଲୋଡ଼ାଯାଇପାରିବ ନାହିଁ । ଏ ଅପିଲ ଶୁଣୁଥିବା ବେଞ୍ଚର ସ୍ଵୟଂ ପ୍ରଧାନ 
ବିଚାରପତି ଶ୍ରୀ ଚନ୍ଦ୍ରବୂଡ଼ ବି ଥୁଲେ ଓ ନୀରେନ ଦେଙ୍କର ଯୁଇ୍ତି ବିଚାରପତିମାନେ ଯଥାର୍ଥ ବୋଲି 
ସେମାନଙ୍କ ରାୟରେ ମାନିନେଲେ । ଭାରତରେ ଯେଉଁ ଅନ୍ଧାରୀ ଶାସନରେ ସର୍ବୋଚ୍ଚ ନ୍ୟାୟାଳୟର 
ମୋହର ମରିଗଲା ତାହା ତୁଳନାରେ କଂସର ଶାସନ ବି ଅପେକ୍ଷାକୃତ ସଭ୍ୟ ଥୁଲା । ଏଇଟା 
ସରକାରୀ କର୍ମଚାରୀ ଓ ଅନ୍ୟ ଶକ୍ତିଶାଳୀ ଲୋକଙ୍କର ଧର୍ମଭୟର ପରିଣାମ ଯେ, ଏ ପରିସ୍ଫିତିର 
ସୁବିଧା ନେଇ ଦେଶରେ ବ୍ୟାପକ ହତ୍ୟାକାଣ୍ଡ ଚାଲିଲା ନାହିଁ । 

ଏହି ସମୟରେ ସଂବିଧାନରେ ଏକ ସଂଶୋଧନ କରାଯିବାପାଇଁ ସଂସଦରେ ୩୯ କ 
ସଂବିଧାନ ସଂଶୋଧନ ଆଇନ ଗୃହୀତ ହେଇଗଲା । ଏଥୁରେ ରାଷ୍ଟ୍ରପତି, ଉପରାଷ୍ଟ୍ରପତି ଓ 
ପ୍ରଧାନମନ୍ତ୍ରୀଙ୍କୁ ସମସ୍ତ ଦେବ୍ାନୀ ଓ ଫୌଜଦାରୀ ଆଇନର ଉତ୍ଵ୍୍‌ରେ ରଖୁବାର ବ୍ୟବସ୍ଥା ହେଲା 
ଏବଂ ଏହା ପିଛିଲା ତାରିଖରୁ କାର୍ଯ୍ୟକାରୀ ହେବାର ବ୍ୟବସ୍ତା ଆଇନରେ ରହିଲା । ଅର୍ଥାତ୍‌ 
ତିନିଜଣ ବିଶିଷ୍ଟ ବ୍ୟକ୍ତିଙ୍କ ଭିତରୁ ଯଦି କେହି ଏ ସଂଶୋଧନ ଗୃହୀତ ହେବାପରେ ଚୋରୀ, 
ନାରୀ କି ହତ୍ୟାକାଣ୍ଡ ଭିଆନ୍ତି ତାହାହେଲେ ତାଙ୍କ ବିରୋଧରେ କୌଣସି ମକଦ୍ଦମା ତ ହେଇପାରିବ 
ନାହିଁ, ମାତ୍ର ଉପରୋକ୍ତ ପଦରେ ଅଧ୍ଷ୍ଚିତ ହେବା ପୂର୍ବରୁ ଯଦି ସେଭଳି କିଛି କରିବାର ଅଭିଯୋଗ 
ଥାଏ, ତେବେ ତା'ର ବି ବିଚାର ହେଇପାରିବ ନାହିଁ | ସୌଭାଗ୍ୟର କଥା ଯେ, ଏ ସଂବିଧାନ 


୪୪୮ ଜ୍ଞା କସ୍ତୂରୀ ମୂଗ ସମ 


ସଂଶୋଧନକୁ ସୁପ୍ରିମ୍‌କୋର୍ଟ ସଂବିଧାନର ମୂଳନୀତିର ବିରୋଧୀ ବୋଲି ରାୟ ଦେବାରୁ ତାହାକୁ 
ସରକାର ଆଉ ଉଠେଇଲେ ନାହିଁ । ଏହାପରେ ଆସିଲା ମାରାତ୍ନକ ବିଲ୍‌, ସଂବିଧାନର ୪୨କ 
ସଂଶୋଧନ ପାଇଁ । ଏଥୁରେ ଗଣତାନ୍ତ୍ରିକ ବ୍ୟବସ୍ଫ୍ାକୁ ଏକ ମୁଖା ରୂପ ରଖ୍ସ ଭାରତରେ ସଂପୂର୍ଣ୍ 
ଏକଚ୍ଛତ୍ର ଶାସନ ଜାରିର ବ୍ୟବସ୍ଥା ହେଲା । ଏହାର ମାରାତ୍କକତା ଏଥ୍ବଯୋଗୁଁ ବଢ଼ିଗଲା ଯେ, 
ଏଥ୍ବରେ ଲୋକଙ୍କୁ ଭଣ୍ଡେଇବା ପାଇଁ ଅନେକ ନୂଆକଥା ରହିଥୁବଲା । ଏ ସଂଶୋଧନ ଅନୁସାରେ 
ଭାରତ ଏକ ଗଣତାନ୍ତ୍ରିକ ସମାଜବାଦୀ ଧର୍ମନିରପେକ୍ଷ ଗଣରାଜ୍ୟ ହେଲା । ସାମାଜିକ ନ୍ୟାୟ 
କଥା ବହୁତ କୁହାଯାଇଥୁଲା ଓ ଲୋକଙ୍କର ଅଧ୍ଵକାର ସାଙ୍ଗକୁ କେତେକ କର୍ରବ୍ୟ ସଂବିଧାନରେ 
ଲିପିବଦ୍ଧ ହେଇଥୁଲା । ବିଧାନସଭାମାନଙ୍କର ଓ ସଂସଦର ଅଧ୍ରକାଂଶ ଅଧ୍ବକାର କାଢ଼ିନେଇ 
ସେମାନଙ୍କୁ କେବଳ ସଭାସୁନ୍ଦର କରାହେଲା । ନ୍ୟାୟ ବିଭାଗର ସ୍ଵାଧୀନତା ଖର୍ବ କରାହେବା 
ସାଙ୍ଗେ ସାଙ୍ଗେ ଖବରକାଗଜମାନଙ୍କ ପାଇଁ ଏକ ପ୍ରକାର ସ୍ଫରାୟୀ ଯାଞ୍ଚ ବ୍ୟବମ୍ଫାା ଟାଲୁକରିବାର 
ବିଧାନ ସେଥୁରେ ରହିଲା । 

ସେତେବେଳେ ତ ସବୁ ସାନବଡ଼ ବିରୋଧୀ ନେତା ଜେଲ୍‌ରେ । ବାହାରେ ଯେ କେତେ 
ଜଣ ଥାଂ ନ୍ତି ସେମାନେ କ'ଣ କରିବେ ଚାର କିଛି ବାଟ ପାଉ ନଥାଂ ନ୍ତି । ଏତିକିବେଳେ ମୁଁ ଅର୍ଶ 
ରୋଗର ଅସ୍ତ୍ରୋପଚାର ପାଇଁ ଫାରୋଲ୍‌ରେ ଏକମାସ ପାଇଁ ବାହାରକୁ ଆସିବାର ଅନୁମତି 
ପାଇଲି । ଡାଃ ଗିରିଜାଶଙ୍କର ଦାସ ମହାପାତ୍ରଙ୍କ କ୍ଲିନିକ୍‌ରେ ସେ ଅସ୍ତ୍ରୋପଚାର କରିବା କଥା 
ହେଲା । ଅସ୍ତ୍ରୋପଚାରର ଦିନ ଠିକ ହେଲା ଓ ଡା. ଦାସ ମହାପାତ୍ରଙ୍କ ସୁପାରିଶକ୍ରମେ ଷ୍ୟାରୋଲ୍‌ 
ଆଉ ମାସେ ବଢ଼ାହେଲା । ମୋର ବାହାରକୁ ଆସିବା ଖବର ପାଇ ନାରାୟଣ (ଦେଶାଇ) ମୋ 
ସାଙ୍ଗରେ ଦେଖା କରିବାକୁ ଆସିଲା ।ସେ ପୱନାର ଆଶ୍ରମରେ ବିନୋବାଙ୍କ ସାଙ୍ଗରେ ଦେଖାକରିବାକୁ 
ଏାର୍ଵା ଆସିଥିଲା ଓ ମୋ ସହିତ ଦେଖାକରି ତା'ର ସେଇଠିକି ଫେରିଯିବାର ଥୁଲା ! ତା'ଠାରୁ 
ଅନେକ କିଛି ଖବର ମିଳିଲା । ସେ ଗିରଫ ନ ହେଇ ବାହାରେ ରହି ଯାଇଥଲା । ଜରୁରୀକାଳୀନ 
ଶାସନ ଜାରି ହେବାବେଳେ ଗୁଜରାତରେ ଜନତା ଦଳର ମନ୍ତ୍ରୀମଣ୍ଡଳ ଥୁଲା ଓ ଶ୍ରୀ ବାବୁଭାଇ 
ପଟେଲ ମୁଖ୍ୟମନ୍ତ୍ରୀ ଥୁଲେ । ଏ ରାଜ୍ୟ ସରକାର ଜରୁରୀକାଳୀନ ଶାସନକୁ ଉପେକ୍ଷା କରି 
ଚାଲିଥୁଲେ ଓ କୌଣସି ଗିରଫଦାରୀ, ସଂବାଦପତ୍ର ଯାଞ୍ଚ ବ୍ଯବସ୍ଫ୍ା ଆଦି କରିନଥୁଲେ । ଗଣତନ୍ତ୍ରର 
ସୁରକ୍ଷା ବିଷୟରେ ବିଚାର ଆଲୋଚନା ପାଇଁ ଏକ ଅଖୁଳ ଭାରତୀୟ ସମ୍ମିଳନୀ ମଧ୍ଯ ସେଠି 
ହେଇଗଲା । ସେଥ୍ବରେ ଅବସରପ୍ରାପ୍ତ ସୁପ୍ରିମକୋର୍ଟର ମୁଖ୍ୟ ବିଚାରପତି ଏମ୍‌.ସି. ଚଗଲା, 
ଶ୍ରୀମିନୁ ମସାଣୀ ପ୍ରଭୃତି ଉଦ୍ୟୋକ୍ତା ଥୁଲେ । ପରେ ଗୁଚ୍ଚରାତରେ ରାଷ୍ଟ୍ରପତି ଶାସନ କାରି 
କରାହେଲା, ମାତ୍ର ସେଠାର ହାଇକୋର୍ଟ ନାଗରିକ ଅଧ୍ଵକାର ବାବଦରେ ଅତି ଦୃଢ଼ ଓ ପ୍ରଶଂସନୀୟ 
ଆଭିମୁଖ୍ୟ ନେଲେ । 

ଗୁତରାତରେ ସର୍ବୋଦୟ ଆନ୍ଦୋଳନର ମୁଖପତ୍ର ପାକ୍ଷିକ “ ଭୂମିପୁତ୍ର' ବରୋଦାରୁ 
ବାହାରେ । ତାହା ଉପରେ କେତେକ ନିଷେଧାଜ୍ଞା ଜାରି ହେଇଥୁଲା । ତାକୁ ହାଇକୋର୍ଟ ଖାରଜ 


କସ୍ତୁରୀ ମୂଗ ସମ ଜ୍ଞା ୪୪୯ 


କରିଦେଲେ । ସେଠୁ “ ଭୂମିପୂତ୍ର'ଂର ପ୍ରେସ୍‌କୁ ସରକାର ଜବତ କରିନେଲେ । ତାହାପରେ 
' ଲୂମିପୂତ୍ରଂର ପରିଚାଳକଙ୍କ ପକ୍ଷରୁ ଏକ ନିବେଦନର ଜବାବରେ ସପ୍ତାହେ ଖଣ୍ଡେ ଭିତରେ 
ଲକ୍ଷାଧ୍କ ଟଙ୍କା ଚାନ୍ଦା ଉଠି ନୂଆ ପ୍ରେସ୍‌ କିଣାହେଇ ପତ୍ରିକା ପ୍ରକାଶନ ଅବ୍ୟାହତ ରହିଲା । ଏ 
ସମୟରେ ' ଭୂମିପୂତ୍ରଂ ଯେପରି ଭାବରେ ଜରୁରୀକାଳୀନ ଆଇନ ବିରୋଧରେ ସଂଗ୍ରାମ କରି 
ତିଷ୍ଠି ରହିଥ୍ଲା, ତାହା ରାରତର ଇତିହାସରେ ସ୍ବର୍ଣ୍ରାକ୍ଷରରେ ଲିପିବଦ୍ଧ ହେବାର କଥା । ଏ 
ସମୟରେ ବଡ଼ ବଡ଼ ଦୈନିକଙ୍କ ଭିତରେ ଇଣ୍ଡୟାନ୍‌ ଏକ୍ଵପ୍ରେସ୍‌ ଓ ଷ୍ଟେଟ୍‌ସମ୍ୟାନ୍‌ ଦବି ନଯାଇ 
ଯାଞ୍ଚ ବ୍ଯବସ୍ଲାର ସୀମା ଭିତରେ ଯତ୍୍‌ପରୋନାସ୍ତ ସ୍ଵାଧୀନତାର ପତାକା ତୋଳିଧରିଥାଂନ୍ତି । 
ଇଣ୍ଡିୟାନ୍‌ ଏକ୍ବପ୍ରେସ୍‌ର ମାଲିକ ଶ୍ରୀ ରାମନୀଥ ଗୋଏଂକା ସ୍ଵାଧୀନତା ସଂଗ୍ରାମୀ ଥୁଲେ ଓ ଜେ.ପି.ଙ୍କର 
ଏକ ବଡ଼ ସମର୍ଥକ । ତାଙ୍କରି ସାହାଯ୍ୟରେ ହିଁ ଚେ.ପି. ୧୯୭ ୪ ରେ ଏଭରିମ୍ୟାନ୍ସ ନାମରେ 
ଇଂରାଜୀ ସାପ୍ତାହିକ ଆରମ୍ଭ କରିଥୁଲେ । ଟେକ ବଜାୟ ରଖୁବା ପାଇଁ ଇଣ୍ଡିୟାନ୍‌ ଏକ୍ଵପ୍ରେସ୍‌କୁ 
ଜରୁରୀକାଳୀନ ଶାସନବେଳେ ବହୁତ ସହିବାକୁ ପଡ଼ିଥୁଲା । ରୋରରୁ କାଗଜ ଛପାବେଳକୁ 
ବିଦ୍ୟୁତ୍‌ ଲାଇନ୍‌ କାଟିଦିଆଯିବ ଓ ପୁଣି ମିଳିବା ବେଳକୁ ଅନ୍ୟ କାଗଜସବୁ ବଣ୍ଟା ଓ ବିକ୍ରି 
ସରିଥ୍ୁବ । ୧୯୮୦ ରେ ଶ୍ରୀମତୀ ଗାନ୍ଧୀ ପୁଣି କ୍ଷମତାକୁ ଆସିବା ପରେ ଇଣ୍ଡୟାନ ଏକ୍ଵପ୍ରେସ୍‌ ଓ 
ଷ୍ଟେଟସ୍‌ମ୍ୟାନ୍‌ ଉପରେ ଦାଉ ସାଧ୍ଵବା ପାଇଁ କମ୍‌ ଉଦ୍ୟମ କରିନଥ୍ଲେ । ଓଡ଼ିଶାରେ ଦୈନିକ 
ସମାଜ ପୂରାପୁରି ସରକାରୀ କାଗଜ ହେଇଗଲା । ରାଧାନାଥ ବାବୁଙ୍କ ପରି ସ୍ଵାଧୀନଟେତା ଓ 
ନୀତିନିଷ୍ଠ ବ୍ୟକ୍ତିଙ୍କ ଦ୍ଵାରା ପରିଚାଳିତ କାଗଜ ଏପରି ମତିଗତି ଧରିବାର ଦେଖ୍‌ ଅତ୍ୟନ୍ତ ଦୁଃଖ 
ହେଲା । ଅଥଚ ଲୋକସେବକ ମଣ୍ଡଳ ନିର୍ଭୀକ ଭାବରେ କାମକରୁଥାଏ । ତା'ର ଅଧ୍ୟକ୍ଷ ଶ୍ରୀ 
ଭୀମସେନ ସଚ୍ଚାର ଜରୁରୀକାଳୀନ ଶାସନ ବିରୋଧରେ ବିବୃତି ମଧ୍ଯ ଦେଉଥାଡି । ମଣ୍ଡଳର 
କେତେକ କର୍ମୀ ଗିରଫ ମଧ୍ଯ ହେଇଥୁଲେ । ପରେ ଶୁଣାଗଲା ଯେ, ଓଡ଼ିଶାର ମୁଖ୍ୟମନ୍ତ୍ରୀ ନନ୍ଦିନୀ 
ଦେବୀ ସମାଜ ସଂସ୍ମ୍ଵାକୁ କରଗତ କରିବାପାଇଁ ସୁଯୋଗ ଖୋଜୁଥିଲେ ଓ ତାହା ନକରାଇ ଦେବାପାଇଁ 
ରାଧାନାଥ ବାବୁ ଏ ନୀତି ଧରିଥିଲେ । 

ପରେ ପ୍ରଜାତନ୍ତ୍ର ବି ସରକାରୀ କାଗଜ ହେଇଯାଇଥିଲା, ମାତ୍ର ମହତାବ ବାବୁ ଜେଲରୁ 
ଖଲାସ ହେବା ପରେ ତା'ର ଆଭିମୁଖ୍ୟ ବଦଳିଗଲୀ । ଖବରତ ସବୁ ଯାଞ୍ଚ ହେଉଥାଏ । ମାତ୍ର 
' ଗୀ ମଜଲିସ୍‌ ' ରେ ମହତାବ ବାବୁ ଆଇନର ସୀମାରେଖୀକୁ ସାବଧାନରେ କଗି ମଧ୍ଯ ଏପରିସବୁ 
ଆଲୋଚନା କରୁଥା'ନ୍ତି ଯାହା ଭିତରେ ଜରୁରୀକାଳୀନ ଶାସନର ସୁକ୍ଷ୍୍୍‌ ସମାଲୋଚନା ଥାଏ । 
କଟକ ଜେଲରେ ଆମେ ସବୁ ପ୍ରଜାତନ୍ତ୍ର ପାଇବାକୁ ଉଦ୍‌ଗ୍ରୀବ ହେଇ ବସିଥାଉ । ରାତି ପ୍ରାୟ 
ଏଗାରଟା ବେନକୁ ଜେଲ ଅଫିସ୍‌ ବାଟେ କାଗଜ ଆମ ପାଖରେ ପହଞ୍ଚେ । ଆମେ ଗୀ ମଜଲିସ୍‌ 
ସାମୁହିକ ରାବରେ ପଢ଼ା ଯିବା ପରେ ବିଛଣା ଧରୁ । 

ନାରାୟଣଠାରୁ ଜାଣିବାକୁ ମିଳିଲା ଯେ, ବାହାରେ ଥୁବା ନେତା, ଏସ୍‌.ଏମ୍‌. ଯୋଶୀ 
ପ୍ରଭୃତି ବିଚାର କଲେ ଯେ, ୪ ୨ କ ସଂଶୋଧନକୁ ରୋକିବା ପାଇଁ ଶେଷ ଆଶାଭରସା ହେଲା 


୪୫୦୩ କସ୍ତୂରୀ ମୂଗ ସମ 


ଯଦି ବିନୋବା ସେ ବିଷୟରେ କିଛି କରିବେ, ଇନ୍ଦିରାଜୀଙ୍କୁ କିଛି କହିବେ । ବିନୋବାଙ୍କୁ 
ପ୍ରବର୍ରେଇବା ଚେଷ୍ଟା କରିବାକୁ ଶ୍ରୀମନ୍‌ନାରାୟଣ ଓ ନାରାୟଣ ଆସି ପଓନାରରେ ପହଞ୍ଚିଲେ । 
ବିନୋବାଙ୍କ ସାଙ୍ଗରେ କିଛି କଥାବାର୍ରା ହେଇଥୁଲା । କଟକରୁ ନାରାୟଣ ଫେରିଲେ ଆଉ ହେବାର 
ଥୁଲା । ନାରାୟଣ ହାତରେ ମୁଁ ବିନୋବାଙ୍କୁ ଖଣ୍ଡେ ଚିଠି ଲେଖୂ ପଠେଇଲି । ବିନୋବା 
ସେତେବେଳେ ତ ଦୁଆ ଧରିଥୁଲେ ଯେ, ସେ କର୍ମଯୁଚ୍ତି ନୀତି ଗ୍ରହଣ କରିଛନ୍ତି, ତେଣୁ କୌଣସି 
ବିଷୟରେ କିଛି ପ୍ରତ୍ୟକ୍ଷ କାର୍ଯ୍ୟକ୍ରମରେ ଜଡ଼ିତ ହେବେନାହିଁ । ମୁଁ ଜରୁରୀକାଵୀନ ଶାସନର 
ଭୟାବହତା ଓ ଅନୈତିକତା କଥା ଦର୍ଶେଇ ଲେଖୁଥୁବଲେ ଯେ, ବିନୋବା କୌଣସି ଆନ୍ଦୋଳନ 
ନିଜେ କରିବା ଦରକାର ନାହିଁ । ସେ କେବଳ ଏ ଶାସନ ବିରୋଧରେ ପଦେ କଥା କହିଲେ 
ତାହା ହିଁ ଦେଶବାସୀଙ୍କୁ ବିରାଟ ପ୍ରେରଣା ଦେବ । ମୁଁ କବିଗୁରୁ ରବୀନ୍ଦ୍ରନାଥଙ୍କର ଉଦାହରଣ 
ଦେଇଥିଲି ଯେ, ସେ ଆନ୍ଦୋଳନକାରୀ ନେତା ନଥଲେ, ମାତ୍ର ଜାଲିଆନାୱାଲାବାଗ୍ର ହତ୍ୟାକାଣ୍ଡର 
ପ୍ରତିବାଦରେ ସେ “ ସାର୍‌' ଉପାଧୂ ଫେରାଇଦେଇ ଯେତିକି କଥା କହିଲେ ସେତିକି ଦେଶର ଲକ୍ଷ 
ଲକ୍ଷ ଲୋକଙ୍କଠାରେ ପ୍ରାଣ ସଂଚାର କରିଥିଲା । 

ପରେ ଖବର ପାଇଲି ଯେ, ଶ୍ରୀମନ୍‌ଜୀ ଓ ନାରାୟଣ ଯେତେ ଯୁକ୍ତି କଲେ ବି ବିନୋବା 
ଟସ୍‌ରୁ ମସ୍‌ ଦେଲେ ନାହିଁ । ତାଙ୍କର ଏକ ରାହା ହେଲା ଯେ ବ୍ରହ୍ମସୂତ୍ର ଭଳି ଶାସ୍ତ୍ରର ଅଧ୍ୟୟନରେ 
ତାଙ୍କର ବୁଦ୍ଧି ଖୁବ୍‌ ଚଳେ, ମାତ୍ର ଆଇନ୍‌ କାନୁନ୍‌ ତାଙ୍କୁ ସୁହାଏ ନାହିଁ । ତାଙ୍କୁ ଯେତେ ବୁଝାଗଲା 
ଯେ, ଦେଶର ଏକ ବିଶେଷ କଠିନ ପରିସ୍ଫିତିରେ ତାଙ୍କୁ ସନ୍ବ୍ିଧାନର ବ୍ୟାପାରରେ ମୁଣ୍ଡ ପୁରାଇବାକୁ 
ହେବ, ତଥାପି ସେ ଅଟଳ ରହିଲେ | ଶେଷକୁ ନାରାୟଣ କାନ୍ଦି ପକେଇଲା | ତଥାପି ତାଙ୍କର 
ହୃଦୟ ତରଳିଲା ନାହିଁ । ଏମାନେ ନିରାଶ ହେଇ ଫେରିଲେ । 

ମୋର ଅସ୍ଫୋୋପଚାର ଭଲରେ ହେଇଗଲା । ମତେ ଯେଉମାନେ କ୍ଲିନିକ୍‌ରେ ଦେଖ୍ଵବାକୁ 
ଆସିଥୁଲେ ସେମାନଙ୍କ ଭିତରେ କଟକର ଜେଲର୍‌ ଶ୍ରୀ ତ୍ରିପାଠୀ ଥୁଲେ ଓ ବିଜୁ ପଟ୍ଟନାୟକ ବି 
ସେହି ସମୟରେ ଖଲାସ ହେଇଥିଲେ ଓ ମତେ ଦେଖୁବାକୁ ଆସିଥ୍ଵଲେ । ସେ ଦିଲ୍ଲୀରେ ତିହାର 
ଜେଲରେ ଥଲେ ଓ ସେଠୁ ପ୍ୟାରୋଲରେ ଯାଇ କିଛିଦିନ କାଶ୍ଳୀରରେ ରହିବା ପରେ ମୁକ୍ତି 
ପାଇଲେ । ସେ ଓଡ଼ିଶାରେ ପହଞ୍ଚି ବିଂଶସୂତ୍ରୀ କାର୍ଯ୍ୟକ୍ରମକୁ କାର୍ଯ୍ୟକାରୀ କରିବା ବିଷୟରେ 
କ'ଣ ଗଣ୍ଡଗୋଳିଆ କଥା କହିବାରୁ ତାଙ୍କ ଦଳର ଯୁବକମାନେ ତାଙ୍କ ବିରୋଧରେ ଅତି କ୍ଷୁବ୍ଧ 
ହେଇଥୁଲେ । ସେ ସେଠୁ ଆଭିମୁଖ୍ୟ ବଦଳାଇଲେ । 

ବାହାରେ ଥୁୁବାବେନେ କଟକ ସହରରେ ହିଁ ମୋତେ ରହିବାକୁ ହେଇଥ୍ଲା ଓ 

ସେଠି ଆତଂକର ବାୟୁମଣ୍ଡଳ କେତେ ବ୍ୟାପିଥିଲା ତା'ର ଅଭ୍ୟାସ ମୋତେ ବାଟଘାଟରେ 
ମିଳିଥୁଲା । ଅତିପରିଚିତ ଲୋକ ବାଟରେ ଦେଖାହେଲେ ନ ଚିହ୍ନିବା ଭଳି ଚାଲି ଯାଉଥୁଲେ । 
ଦିନେ ମୁଁ ଜାଉନିଆପଟି ଦେଇ ଯିବାବେଳେ ଜଣେ ବନ୍ଧୁଙ୍କୁ ତାଙ୍କ ଦୋକାନରେ ଦେଖ୍‌ ପଶିଗଲି । 
ସେ ମତେ ଦେଖ୍‌ ଏଭଳି ଆଖ ଖୋସିଦେଇ ଓ ମୁଖଭଙ୍ଗୀ କଲେ ଯେପରି ସେ ଜାଣି ଏକ ଭୂତ 


କସ୍ତୁରୀ ମୂଗ ସମ ଜ୍ଞା ୪୫୧ 


ଦେଖଲେ । ମୁଁ ତୁରନ୍ତ ସେଠୁ ପଳେଇ ଆସିଲି । ମାତ୍ର ନିର୍ଭୀକ ଲୋକ ବି ଥୁଲେ ।ଶ୍ରୀ ହଗିହର 
ମହାପାତ୍ର ଓ ବିଶ୍ଵନାଥ ପଣ୍ଡିତଙ୍କ କଥା ପୂର୍ବରୁ କହିଛି । ହରିବାବୁ ମୁଁ ଫ୍ାରୋଲ୍‌ରେ ଥ୍ଵବାବେଳେ 
ଆମ ଘରକୁ ନିତି ଆସୁଥୁଲେ । ଶ୍ରୀ ବିଶ୍ଵନାଥ ଦାସଙ୍କ କଥା ବି ଶୁଣିଲି ଯେ, ସେ ନିର୍ଭୟରେ 
ଖୋଲାଖୋଲି ଆନ୍ଦୋଳନ ପାଇଁ ନାନ୍ଦା ଦେଉଥୁଲେ । ମାତ୍ର ସବୁଠାରୁ ଭଲ ଓ ମଳା ଲାଗିଲା 
ଝୌୋଲାସାହିର ଖଇରାତି ମିଆଁଙ୍କ ଘଟଣା । ଏ ମହାଶୟ ଦାଦାର ଖୁବ୍‌ ଇକ୍ତ । ଦାଦା ମନ୍ତ୍ରୀ 
ଥୁବାବେଳେ ଇୟେ କ'ଣ ଗୋଟାଏ ଛୋଟିଆ ଚାକିରୀ କରୁଥୁଲେ ବୋଧହୁଏ । ମୋ ସାଙ୍ଗରେ 
ବାଟରେ ଦେଖାହେଲେ ବରାବର ଖୁବ୍‌ ଆନ୍ତରିକତାର ସହିତ କୁଶଳ ପ୍ରଶ୍ନ ଆଦି ପଚାରନ୍ତି । 
ପ୍ୟାରୋଲ୍‌ ସମୟରେ ଦିନେ ଚୌଧୁରୀ ବଜାର ଅଞ୍ଚଳରେ ଦେଖାହେଲା । ମୋତେ ଦେଖ୍‌ ଖୁସି 
ହେଇ ସବୁ ହାଲଚାଲ ବୁଝିଲେ ଓ ତା'ପରେ ସେଇଠି ଛକ ଉପରେ ଛିଡ଼ାହେଇ ଟିତ୍‌କାର କରି 
ମନ୍ତବ୍ୟ କଲେ - “ ଏ ଶଳାଙ୍କର ଶାସନ ଆଉ ବେଶି ଦିନ ରହିବ ନାହିଁ । ଏମିତିସବୁ ଭଲ ଭଲ 
ଲୋକଙ୍କୁ ନେଇ ଜେଲରେ ପୁରେଇଛନ୍ତି । ୟେ ଆଉ ତିଷ୍ଠି ପାରିବେ ?”' ସେ ଦିନ ଖଇରାତି 
ମିଆଁ ଯାହା ନିର୍ଭୟରେ କହିଥୁଲେ ତାହା ହିଁ ଯେ, ଭାରତର କୋଟି କୋଟି ଲୋକଙ୍କର ହୃଦୟର 
କଥା ତାହା ଆଉ ପାଞ୍ଚ ଛଅ ମାସରେ ଜଣାପଡ଼ିଲା । 


ନବବାବୁ ଓ ଜେ.ପି.ଙ୍କ ଅସୁସୁତା 


ଦାଦା ମୋର ଦୁଇ ତିନିଦିନ ପରେ ଗିରଫ ହେଇ ବାରିପଦା ଜେଲରେ ସଂପୂର୍ଣ୍ଣ 
ଏକୁଟିଆ ଅଟକ ରଖା ହେଇଥୁଲା । ଢେଙ୍କାନାଳ ଜେଲ୍‌ରେ ଥ୍ବବାବେଳେ ତାଂ ଠୁ ଖଣ୍ଡେ ପୋଷ୍ଟକାର୍ଡ 
ଚିଠି ପାଇଥୁବଲି । ତା'ପରେ ଆଉ ଖବର ନାହିଁ । ତା'ପରେ ଖବର ପାଇଲି ଯେ, ସେ ଅସୁସ୍ଥ 
ହେଇ ଛାଡ଼ ପାଇଛି । ଅନେକ ଦିନ ପରେ ସେ ସୁସ୍ତ ହେଇ ମୋ ସାଙ୍ଗରେ ଦେଖାଁ କରିବାକୁ 
ଜେଲ୍‌କୁ ଆସିଥୁଲା । ସେ କେତେ ଅସୁସ୍ଥ ହେଇଥୁଲା ତାଂର ସବୁ ବିବରଣୀ ଫ୍ରାରୋଲ୍‌ରେ 
ବାହାରକୁ ଆସି ପାଇଲି । 

ବାରିପଦା ଜେଲ୍‌ରେ ତାକୁ ସଂପୂର୍ଣ୍ଣ ଏକୁଟିଆ ରଖା ହେଇଥୁଲା । କେବଳ ବୋଲହାକ 
କରିବାକୁ ଜଣେ ସାଧାରଣ କଏଦୀ ଥାଏ । ନଭେମ୍ବର ୨୩ ତାରିଖରେ ତା'ର ଜନ୍ନଦିନ । 
ସେଦିନ ତିନ ଓ ବିଭୁତି, ତା'ର ସାନ ଝିଅ ଓ ଜୁଆଇଁ, ତାହା ସହିତ ଦେଖା କରିବେ ବୋଲି 
ପୂର୍ବରୁ ଅନୂମତି ନେଇଥିଲେ ଓ ଯଥାସମୟରେ ଜେଲ ଫାଟକରେ ପହଞ୍ଚିଲେ । ସେମାନଙ୍କୁ 
ଜେଲର୍‌ କହିଲେ ଯେ, ନବବାବୁ ସାମାନ୍ୟ ଅସୁସ୍ରୁ ଅଛନ୍ତି । ତେଣୁ ଦେଖା ହେଇପାରିବ ନାହିଁ । 
ଏମାନେ ଯେତେ କିଗର କଲେ ବି ନାନ୍ତିବାଣୀ ବଦଳିଲା ନାହିଁ । ଜେଲର୍‌ଙ୍କ ଭାବଭଙ୍ଗୀ ଓ 
କଥାବାର୍ରାରୁ ମନେ ହେଲା ଯେ, ସେ କିଛି ଲୁଚେଇବାକୁ ଚେଷ୍ଟା କରୁଛନ୍ତି । ସେଠୁ ତିନୁ ଓ 
ବିଭୂତି କଟକ ଆସି ବୋଉ ହେରିକାଙ୍କୁ ଏ କଥା କହିଲେ । 

କଟକରେ ସଂପୂକ୍ତ ଉଚ୍ଚ ଅଧକାରୀମାନଙ୍କୁ ଟେଲିଫୋନ୍‌ ଯୋଗେ ପଚାରାଉଚରା କରିବାରୁ 
ସେମାନେ କିଛି ଜାଣି ନାହାନ୍ତି ବୋଲି କହିଲେ । ସନ୍ଦେହ ଗଭୀରତର ହେବାରୁ ବୋଉ, ଖୁଡ଼ୀ, 


୪୫୨ ଛ୍ଞା କସ୍ତୂରୀ ମୂଗ ସମ 


ଚୁନୀ ଓ ତିନ୍ଧୁ ବାରିପଦା ଗଲେ । ସେଠି ସେତେବେଳକୁ ଦାଦାକୁ ଡାକ୍ତରଖାନାକୁ ନିଆହେଲାଣି । 
ପ୍ରଥମେ ଅଳ୍ପ ଦେହ ଖରାପ ହେଇଛି ବୋଲି କହି ବାଆଁରେଇ ଦେବା ଚେଷ୍ଟା କର୍ରୂପକ୍ଷ କଲେ । 
ତା'ପରେ ମାନିଲେ ଯେ, ସେ ଗୁରୁତର ଭାବରେ ଅସୁସ୍ତ । ବହୁ କଷ୍ଟରେ ପ୍ୟାରୋଲ୍‌ରେ 
ଛାଡ଼ିଦେଇ କଟକ ନେଇ ଆସିବାକୁ ସରକାର ଅନୁମତି ଦେଲେ । ସଙ୍ଗେ ସାଙ୍ଗେ ଗୋଟାଏ ଗାଡ଼ି 
ଯୋଗାଡ଼ କରି ତାକୁ କଟକ ଅଣା ହେଲା । ଜଣାଗଲା ଯେ, ସେ ପାଇଖାନା ଯାଇଥିବା ବେଳେ 
ପକ୍ଷାଘାତର ଆକ୍ରମଣ ହେଇଥୁଲା । ସେ ପାଇଖାନା ଭିତରୁ କୌଣସି ମତେ ଘୁଷୁରି ଘୁଷ୍ରି ଆସି 
ଏାର୍ଡ଼ ଘର ଭିତରେ ପହଞ୍ଚି ଅନେକ ସମୟ, ପ୍ରାୟ ଦୁଇ ଘଣ୍ଟା, ପଡ଼ି ରହିବାପରେ ତାଂର 
ବୋଲହାକ କରିବାକୁ ଥୁବା ସାଧାରଣ କଏଦୀ ପହରାୱ୍‌ାଲା ଜଣକ ଦେଖ୍ଵ ଖବର ଦେବାରୁ ଜେଲ 
କର୍ରୂପକ୍ଷ ତାଂର ଚିକିତ୍ସାର ବ୍ୟବସ୍ଫ୍ା କଲେ । କଟକ ପହଞ୍ଚିବା ବେଳକୁ ଅବସ୍ତା ଅତି ଶୋଚନୀୟ 
ହେଇଥୁଲା । ଆଉ ଡେରି ହେଇଥ୍ଵଲେ ଆରୋଗ୍ୟ ହେବା ମୁସ୍କୁଲ ହେଇଥାନ୍ତା । ଯାହା ହେଉ 
ଚିକିତ୍ସାରେ କ୍ରମେ ଭଲ ହେଇଗଲା । ମାତ୍ର ତଥାପି ବୀ ଗୋଡ଼ରେ ଟିକିଏ ଦୋଷ ରହିଗଲା । 

ଜୟପ୍ରକାଶ ନାରାୟଣ ମଧ୍ଯ ଗୁରୁତର ଭାବରେ ଅସୁସ୍ତ୍‌ ହେଇ ଜେଲ୍‌ରୁ ମୁକ୍ତ ହେଇଛନ୍ତି 
ଓ ବମ୍ବେର ଯଶଲୋକ୍ଚ ହାସ୍‌ପାତାଲରେ ଚିକିତ୍ସିତ ହେଉଛନ୍ତି ବୋଲି ଜେଲ୍‌ରେ ଥୁବାବେଳେ 
ଖବର ପାଇଥୁଲୁ । ପରେ ବାହାରେ ଆସି ବିଶଦ ବିବରଣୀ ଜଣାପଡ଼ିଲା । ତାଙ୍କୁ ଜୁନ୍‌ ୨୭, 
୧୯୭୫ ରେ ଅଟକ ବନ୍ଦୀ କରି ହରିୟାଣା ରାଜ୍ୟରେ ନେଇ ଏକ ମଫସଲ କାଗାରେ ଥ୍ବବା 
ସରକାରୀ ବିଶ୍ରାମ ଭବନରେ ସଂପୂର୍ଣ୍ଣ ଏକୁଟିଆ ରଖା ହେଇଥବଲା । ପ୍ରଥମେ ତ ତାଙ୍କର ଅଟକ 
ସ୍ମ୍ରାନ ଗୁପ୍ତ ରଖାଯାଇଥୁବଲା । କାହାରିକି ଦେଖା ସାକ୍ଷାତ କରିବାକୁ ମଧ୍ଯ ଦିଆଯାଉ ନଥୁଲା । 
ତାଙ୍କର ସେବାରେ ନିଯୁଲକ୍ତ ଥୁବା ସାଧାରଣ କଏଦୀ ଓ ଜଗୁଆଳୀ ପୁଲିସ୍‌ବାଲାଙ୍କୁ ମଧ୍ଯ ତାଙ୍କ ସହିତ 
କଥାବାର୍ଭା ନ କରିବାକୁ କଡ଼ା ନିର୍ଦ୍ଦେଶ ଥୁଲା । 

ତାଙ୍କର ବହୁମୁତ୍ର ରୋଗ ଅନେକକାଳରୁ ଥୁଲା । ପୁଣି କ'ଣ ସାମାନ୍ୟ ଅସୁସ୍ରୁତା ଯୋଗୁଁ 
ତାଙ୍କର ଚିକିତ୍ସା କରାଯାଇ ତାଙ୍କୁ କେତେକ ୫ଷଧ ଖାଇବାକୁ ଦିଆଗଲା । ସେଥୁରେ ସେ 
ଅନୁଭବ କଲେ ଯେ, ତାଙ୍କର ଅବସ୍ଫା ଆହୁରି ଖରାପ ହେଉଛି । ମାତ୍ର ତାଙ୍କୁ ଆଶ୍ଵାସନା ଦିଆଗଲା 
ଯେ, ଶ୍ଷଧ ଠିକ୍‌ ଅଛି । ଚିନ୍ତାର କୌଣସି କାରଣ ନାହିଁ । ଶେଷକୁ ସେ ଗୁରୁତର ଅସୁସ୍ତ୍‌ 
ହେଇପଡ଼ିଲେ । ପ୍ରାୟ ମରଣାପନ୍ନ୍‌ ଅବସ୍ଫାାରେ ତାଙ୍କୁ ଚଣ୍ଡୀଗଡ଼ ଅଣା ହେଲା । ଜେ.ପି. 
ଠାକ୍ତରଖାନାକୁ ଅଣାହେଉଛନ୍ତି ବୋଲି ଖବର ପାଇ ବୋଉ, ଖୁଡ଼ୀ ଓ ଶ୍ରୀ ଫକୀର ମିଶ୍ର ତାଙ୍କୁ 
ଦେଖା କରିବାକୁ ଚଣ୍ଡୀଗଡ଼ ଯାଇଥୁଲେ । ତାଙ୍କର ଯାହା ଅବସ୍ହ୍ା ହେଇଥୁଲା ସେଥୁରେ ସେ ଆଉ 
ବଞ୍ଚିବେ ବୋଲି ଏମାନଙ୍କର କାହାରି ଆଶା ନଥୁଲା । ସେଠି ସେ ଆଉ ପାଞ୍ଚ ସାତ ଦିନ ବଞ୍ଚିବେକି 
ନାହିଁ ଏହି ଅବସ୍ଫାରେ ଥୁବାବେଳେ ବମ୍ବେରେ ରହୁଥିବା ତାଙ୍କର ସାନଭାଇ ରାଜେଶ୍ଵର ପ୍ରସାଦଙ୍କର 
ଜିଗରରେ ତାଙ୍କୁ ବମ୍ବେ ନେଇଯିବାକୁ ଅନୁମତି ମିଳିଲା ଓ ମୁକ୍ତି ମଧ୍ଯ ଦିଆଗଲା । ବମ୍ବେରେ 
ତାଙ୍କୁ ଯଶଲୋକ ହାସ୍‌ପାତାଳରେ ଭର୍ତି କରାହେଲା । ସେଠି ଡ. ମଣି ଓ ତାଙ୍କର ସହକର୍ମାମାନଙ୍କର 
ଅକ୍ଲାନ୍ତ ପରିଶ୍ରମ ଫଳରେ ସେ କ୍ରମେ ଆରୋଗ୍ୟ ଲାଇ କଲେ । ମାତ୍ର ତାଙ୍କର ଦୁଇଟି ଯାକ 
ବୂକ୍ଯନ୍ତ୍ର ବା କିଡ୍‌ନୀ ସଂପୂର୍ଣ୍ଣ ନଷ୍ଟ ହେଇଯାଇଥୁଲା । ସେଆଉ ସାଢ଼େ ଚାରିବର୍ଷ ବଂଚିଲେ । 

କସ୍ତୁରୀ ମୂଗ ସମ ଜ୍ଞା ୪୫୩ 


ସେତକ ସମୟଯାକ ତାଙ୍କର ରକ୍ତକୂ ସପ୍ତାହରେ ତିନିଥର ଡାୟାଲିସିସ୍‌ ପ୍ରକ୍ରିୟା ଦ୍ଵାରା ପରିଷ୍ଣତ 
କରାଯାଉଥିଲା । ଏ ପ୍ରକ୍ରିୟା ବେଶ୍‌ କଷ୍ଟଦାୟକ ଓ ତାହା ପାଞ୍ଚ ଛଅ ଘଣ୍ଟା ଚାଲିଥାଏ । ଡାୟାଲିସିସ୍‌ 
ଦିନ ଜେ.ପି. କାହାରି ସହିତ ଦେଖା ସାକ୍ଷାତ ବା ଅନ୍ୟ କୌଣସି କାମ କରିପାରୁ ନଥୁଲେ । 
ଡାୟାଲିସିସ୍‌ ସାହାଯ୍ୟରେ ଯେ ସେ ଏତେଦିନ ବଞ୍ଚିଲେ ତାହା ବି ପୂଥୁଵବୀରେ ଏକ ରେକର୍ଡ଼ 
ବୋଲି କୁହାଯାଏ । ସେ ଯେତେ ଅସୁସ୍ଥ ହେଇ ଯଶଲୋକକୁ ଆସିଥୁଲେ ସେଥୁରେ ତାଙ୍କର 
ମନର ବଳ ଓ ଭଗବାନ ତାଙ୍କୁ ବଞ୍ଚେଇଲେ ବୋଲି ଡ. ମଣିଙ୍କର କହିବାର କଥା | ଚିକିସ୍ସଙ୍କର 
ସାମର୍ଥ୍ୟ ବାହାରକୁ ତାଙ୍କର ଅବସ୍ଫା ଚାଲିଯାଇଥୁଲା ବୋଲି ସେ କହିଥିଲେ । 

ଯେତେବେଳେ ଜଣାଗଲା ଯେ, ଜେ.ପି.ଙ୍କର ସବୁଦିନ ପାଇଁ ଡାୟାଲିସିସ୍‌ ଆବଶ୍ୟକ 
ହେବ ସେତେବେଳେ ସେଥୁ ନିମନ୍ତେ ଏକ ଯନ୍ତ୍ର କିଣିବାକୁ ଚାନ୍ଦା ଉଠେଇବାର ଉଦ୍ୟମ ହେଲା 
ଓ ଆବଶ୍ୟକ ଲକ୍ଷାଧ୍ଵକ ଟଙ୍କା ଅଳ୍ପ ଆୟାସରେ ଜରୁରୀକାଳୀନ ପରିସ୍ପିତିରେ ଅନ୍ଧାର ଭିତରେ ମଧ୍ଯ 
ମିଳିଗଲା । ସେଥୁରେ ଶ୍ରୀମତୀ ଇନ୍ଦିରା ଗାନ୍ଧୀ ମଧ୍ଯ କିଛି ଅର୍ଥଦାନ କରିବାର ଇଚ୍ଛା ପ୍ରକାଶ 
କରିଥୁଲେ, ମାତ୍ର ତାଙ୍କ ପ୍ରତି ଥୁବା ତୀବ୍ର ବିରୋଧ ଭାବ ଯୋଗୁଁ ଶେଷପର୍ଯ୍ୟନ୍ତ ତାଙ୍କର ଦାନକୁ 
ପ୍ରତ୍ୟାଖ୍ୟାନ କରାଗଲା । 

ତାଙ୍କର ଚିକିତ୍ସାରେ କିଛି ଭୁଲ ହେଇଛି ଓ ହୁଏତ ତାହା ଜାଣିଶୁଣି ହେଇଥାଇପାରେ 
ବୋଲି ଜେପି. ସନ୍ଦେହ କରୁଥୁଲେ । ଜନତା ସରକାର ଗଢ଼ାହେବାରୁ ଡା. କେ ନାପଗସ୍ସକା 
ଆଲ୍‌ଭାଙ୍କୁ ଏ ବିଷୟରେ ଅନୁସନ୍ଧାନ କରିବା ପାଇଁ ଜଣକିଆ କମିଶନ ଭାବରେ ନିଯୁକ୍ତ କରାଗଲ । 
ସେ ଯେଉଁ ରିପୋର୍ଟ ଦେଲେ, ତାହାର ବିଷୟବସ୍ତୁ ବିଷୟରେ ଖବର ବାହାରିଲା ଯେ, ଜେ.ପି. କକ 
ଭୁଲ ଓଷଧ ଦିଆଯିବାରୁ ତାଙ୍କର ବୂକ୍‌ଯନ୍ତ୍ର ନଷ୍ଟ ହୋଇଯାଇ ଥୁଲା । ମାତ୍ର ସେ ରିପୋର୍ଟ 
ସ୍ଵାସ୍ଥ୍ୟ୍ୟମନ୍ତ୍ରୀ ସଂ ସଦରେ ଉପସ୍ଫରାପିତ କରିପାରିଲେ ନାହିଁ। ଅଭିଯୋଗ ହେଲା ଯେ, ସେ ଅନୁସନ୍ଧାନ 
ଓ ରିପୋର୍ଟ ଅସିଦ୍ଧ, କାରଣ ସାକ୍ଷ୍ୟ ନେବାବେଳେ ସାକ୍ଷୀମାନଙ୍କୁ ଶପଥପାଠ କରାହେଇନଥଲା । 
ସନ୍ଦେହ କରିବାର ଯଥେଷ୍ଟ କାରଣ ଅଛି ଯେ, ଶ୍ରୀମତୀ ଇନ୍ଦିରା ଗାନ୍ଧୀଙ୍କ ସହିତ ଷଡ଼ଯନ୍ତ୍ରରେ 
ଲିପ୍ତ ସରକାରୀ ଅଂ ରୀ ଜାଣିଶୁଣି ଅନୁସନ୍ଧାନ ପ୍ରକ୍ରିୟାରେ ଏ ତ୍ରୁଟି ଟି ରଖୁ ଦେଇଥୁଲେ । 
ଆୟୋଗର ଅଧ୍ଯକ୍ଷ ଡାକ୍ତର ଆଲ୍‌ଭା ଆଇନ୍‌ କାନୁନ୍‌ର ଜଟିଳତା ନିଷୟରେ ଅଭିଜ୍ଞ ଥୁବେ ବୋଲି 
ଆଶା କରିବାର କଥା ନୁହେଁ | ଆୟୋଗର ଲେଖାପଢ଼ି କାମ କରୁଥୁବା ସମ୍ପାଦକ ଯଥେଷ୍ଟ ପୁରୁଖା 
ଅରିଜ୍ଞ ଅଧ୍ଵକାରୀ ଓ ସେ ସବୁ ବିଷୟରେ ପୂରାପୁରି ସାବଧାନ ରହିବାର କଥା । ତାଙ୍କର ଓ 
ତାଙ୍କର ଅନ୍ୟ ତଳିଆ କର୍ମଚାରୀମାନଙ୍କର ଅଜ୍ଞତା ଯୋଗୁଁ ଏଭଳି ଏକ ତ୍ରୁଟି ରହିଗଲା ଏହା 
ବିଶ୍ଵାସଯୋଗ୍ୟ ନୁହେଁ । 

ସେତେବେଳେ କଥା ଉଠିଲା ଯେ ଏ ତ୍ରୁଟି ସୁଧାରି ନେବାପାଇଁ ଆଉଥରେ ସାକ୍ଷୀମାନଙ୍କୁ 
ଡାକି ଶପଥ ପାଠ କରାଇ ସାକ୍ଷ୍ୟ ନିଆଯିବ, ମାତ୍ର ସେସବୁ କିଛି ହେଲା ନାହିଁ । ସ୍ଵାସ୍ସ୍ଥମନ୍ତ୍ରୀ 
ରାଜନାରାୟଣ ମୋରାରଜୀଙ୍କୁ ପ୍ରଧାନମନ୍ତ୍ରୀ ପଦରୁ ତଡ଼ିବାର ଷଡ଼ଯନ୍ତ୍ରରେ ମାତିଲେ ଓ ଆଲ୍‌ଭା 


୪୫୪୩ କସ୍ତୂରୀ ମୂଗ ସମ 


କମିଶନ୍‌ ରିପୋର୍ଟକୁ ଅପରାଧୀମାନେ ବେଶ୍‌ ସଫଳଭାବରେ ଚପେଇ ଦେଲେ । ଜେ.ପି୍କ 
ବିରୋଧରେ ଏହି କୁସ୍ଥିତ ଷଡ଼ଯନ୍ତ୍ର ମୁଖା ଅଭିନେତା ଜଣେ ବିଶିଷ୍ଟ ଚିକିତ୍ସକଙ୍କୁ ରୟ୍ା କରିବାପାଇଁ 
ଜନତା ଦଳର କେହି କେହି ଉଦ୍ୟମୀ ହେଇଥୁବାର କଥା ମଧ୍ଯ ଶୁଣିବାକୁ ମିଳିଲା । 

ପରେ ଆଲାହାବାଦର ' ମାୟା ' ମାସିକ ପତ୍ରିକାରେ ଏକ ଲେଖା ଜେ.ପି.ଙ୍କର ପ୍ରସ୍ତାବିତ 
ଅନ୍ତ୍ୟେଷ୍ଟ କ୍ରିୟା ବିଷୟରେ ବାହାରିଲା । ଜେ.ପି. ମରିବା ନିଣ୍ତିତ ଜାଣି ତାଙ୍କୁ ମୁକ୍ତ କରାହେଇଥିମା 
ଓ ସପ୍ତାହକ ଭିତରେ ତାଙ୍କର ମୃତ୍ୟୁ ଘଟିବ ବୋଲି ଧରିନେଇ ପାଟନାରେ ଜାକଳମଳରେ 
ତାଙ୍କର ଅନ୍ତ୍ୟେଷ୍ଟି ସତ୍‌କାର କରାଯିବ ବୋଲି ସବୁ ଆୟୋଜନ ପ୍ରାୟ ସଂପୁର୍ଣ୍ଣ କରାହେଇଥ୍ଵବଲା । 
ଯଥା : ଗଙ୍ଗା କୂଳରେ ଶ୍ମଶାନ ଭୂମିରେ ସ୍ମ୍ରାନ ନିର୍ବାଚନ କରାଯାଇ ତା'ର ସଫେଇ ଆଦି କରା 
ହେଇଥିଲା । ଶବ ଶୋରାଯାତ୍ରାର ଚଳଚ୍ଚିତ୍ର ଉଠେଇବାର ବ୍ୟବସ୍ଥା ହେଇଥୁଲା ଏହା ଦେଖେଇବାକୁ 
ଯେ, ସେଥୁରେ କଂଗ୍ରେସ (ଇ) ନେତାମାନେ କିପରି .ଶୋମଗ୍ର ହେର ଆଗରେ ଚାଲୁଛନ୍ତି ଓ 
ଲୋକେ କିପରି ସ୍ଵାଧୀନତା ଭାବରେ ସେଥୁରେ ଯୋଗ ଦେଉଛନ୍ତି । ଶୋଭାଯାତ୍ରାର ମାର୍ଗ 
ନିର୍ଦ୍ଦିଷ୍ଟ କରାଯାଇଥୁଲା ଓ ଅନ୍ୟାନ୍ୟ ସବୁ ଯୋଗାଡ଼ ମଧ୍ଯ ସରିଥୁଲା । ମାତ୍ର ବିଧ୍‌ର ବିଧାନ ଯେ, 
ଏ ଅଭିନୟର ସୁଯୋଗ ଇନ୍ଦିରାଜୀଙ୍କୁ ମିଳିଲା ନାହିଁ । 

ପରେ ଡା: ଆଲ୍‌ରା ତାଙ୍କ ରିପୋର୍ଟର ମୂଳ ନକଲ ମତେ ଦେଖବାକୁ ଦେଇଥୁଲେ । 
ସେଥୁରୁ ସ୍ପଷ୍ଟ ଜାଣିବାକୁ ମିଳିଲା ଯେ, ଜେ.ପି.ଙ୍କର ତଥାକଥୁକ ଚିକିସା ପାଇଁ ଯେଉଁସବୁ ୩ଷଧ 
ତାଙ୍କୁ ଖାଇବାକୁ ଦିଆଯାଉଥୁଲା ସେ ସବୁ ସ୍ପଷ୍ଟତଃ ବହୁମୂତ୍ର ରୋଗୀମାନଙ୍କ ପାଇଁ ନିଷିଦ୍ଧ । 
ସେସବୁ ବ୍ୟବହାର କଲେ ବୂକ୍‌୍ଯନ୍ତ୍ର ନଷ୍ଟ ହେବାର ଓ କ୍ରମେ ଜୀବନ ଉପରେ ଆଞ୍ଚ ଆସିବାର 
ପୂର୍ଣ ସମ୍ଭାବନା ରହିଥାଏ । ଚିକି ସ୍ପାଶାସ୍ତ୍ରର ସାହିତ୍ୟରେ ଏଇଟା ସାଧାରଣ ଭାବରେ ଜଣା ତଥ୍ୟ ଓ 
ଯେକୌଣସି ଅଭିଜ୍ଞ ଚିକିତ୍ସକଙ୍କୁ ଏହା ଜଣାଥୁବାର କଥା। ଅଥଚ ଡ: ବୁଟାନୀଙ୍କ ପରି ପୁରୁଖା 
ଚିକିତ୍ସକ ଏହା ଯେ ଜାଣିପାରିଲେ ନାହିଁ ଓ ଆଗ୍ରହପୂର୍ବକ ଭୁଲ ଚିକିତ୍ସା ଯେ କରି ଚାଲିରେ ତାହା 
ଅଜ୍ଞତାବଶତଃ କରିଲେ ବୋଲି କୌଣସି ପ୍ରକୃତିସ୍ଫ୍୍‌ ଲୋକ ବିଶ୍ଵାସ କରିବ ନାହିଁ । 


ଓଲଟପାଲଟ 


ମୁଁ ବାହାରେ ଥୁବା ଭିତରେ ଖବର ମିଳିଲା ଯେ, ଆମର ବୋହୂ ଆରତିର ବାରଣାସୀରେ 
ଅକ୍ଟୋବର ତିନି ତାରିଖରେ ଗୋଟିଏ ପୁଅ ହେଇଛି । ମୋର ପୁଅ କବୀର ସେତେବେଳେ 
ଭୋପାଳରେ ହେଉରୀ ଇଲେକ୍୍‌ଟ୍ରିକାଲସ୍‌ରେ ଚାକିରୀ କରୁଥାଏ । ମୋର ଅସ୍ତ୍ରଟିକିସ୍ସା ବେଳେ 
କଟକଆସି ବାରଣାସୀ ଯାଇଥୁଲା । ନାତି ମାସକର ହେଇଗଲାରୁ ବାରଣାସୀରୁ ସମସ୍ତେ କଟକ 
ଆସିଲେ । ଘରଯାକ ଲୋକ ସମସ୍ତ ବାପା ଓ ମା” ପୁଅଙ୍କୁ ପାଛୋଟି ଆଣିବାପାଇଁ କଟକ 
ଷ୍ଟେସନ୍‌କୁ ଗଲୁ । ଏକ ଲମ୍ବା ରିକ୍‌ସା ଶୋଭାଯାତ୍ରାରେ ଘରକୁ ଫେରିଲୁ । ତାଂ ପରେ ସେଠି 
ପୁଅର ନାମକରଣ କଥା ଉଠିଲା । ନୀ ବାଛିବା ପାଇଁ ଏକ ଆଲୋଚନାଚକ୍ର ବସିଲା । କଥା 
ହେଲା ଯେ, ଗୋଟିଏ କିଛି ଅସାଧାରଣ ନାମ ଦିଆଯିବ । ଦୀର୍ଘ ଆଲୋଚନା ଓ ଅନେକ 


କସ୍ତୂରୀ ମୂଗ ସମ ଜ୍ଞା ୪୫୫ 


ଯୁନ୍ତିତର୍କ ପରେ ଠିକ୍‌ ହେଲା ନୀ ହେବ ୯ ଅରସ୍ତୁ'- ଗ୍ରୀକ୍‌ ଦାର୍ଶନିକ ଆରିଷ୍ଟଟଲ୍‌ଙ୍କର ନାମର 
ଆରବୀ ରୂପ - ଯେଉଁଟା ହିନ୍ଦୀରେ ଚଳେ । ଡାକ ନାମ ହେଲା, ଶାଶା- ଏକ ଗୁଷିୟ ଡାକନାମ 
ଅନୁସାରେ । 

ମୋର ଜ୍ବାଇଁ ରାଧାନାଥ ସେତେବେଳେ ରାଞ୍ଜିରେ ହିନ୍ଦୁସ୍ଥାନ ଷ୍ଟିଲର ଗବେଷଣା ବିରାଗରେ 
କାମ କରୁଥାନ୍ତି । ଝିଅ ଓ ସେ ମଧ୍ଧ କଟକ ଆସିଥୁଲେ । ସେତେବେଳେ ଖୁଡ଼ୀ ଜେଲ୍‌ରେ । 
ବେଆଇନ୍‌ ପ୍ରଚାରପତ୍ର ରଖୁବା ଓ ବାଣ୍ଟଡବା ଅଭିଯୋଗରେ ସେ ଗିରଫ ହେଇ ତାଙ୍କର ବିଚାର 
ଚାଲିଥାଏ । ତାଙ୍କୁ ସ୍ତ୍ରୀ କଏଦୀଙ୍କ ସାଙ୍ଗରେ ରଖା ହେଇଥାଏ । ତା ଭିତରେ ଜଣେ ପାଗଳୀ ବି 
ଥାଏ । ପରିଚ୍ଛନ୍ନତାର ଅତ୍ୟନ୍ତ ଅଭାବ । ଏହି ପରିସ୍ଥିତିରେ ସେ ଯେତେ ଅଶାନ୍ତି, ଅସୁବିଧା ଓ 
କଷ୍ଟ କଟକ ଜେଲ୍‌ରେ ଭୋଗକଲେ ତାହା ସେ ଇଂରେଜ ସରକାର ବିରୋଧରେ ଲଢ଼ିବାବେଳେ 
ବି ଭୋଗ କରି ନଥୁଲେ । ସେୈ୧୯ ୭ ୬ ଫେବୃୟାରୀ ସାତ ତାରିଖରେ ଗିରଫ ହେଇଥୁଲେ । 
ସେ ଯେତେଦିନ ହାଚ୍ଚତରେ ରହିଥୁଲେ ସେତିକି ଦିନ ଅର୍ଥାତ୍‌ ତିନିମାସ କାରାଦଣ୍ଡ ଦିଆଯାଇ 
ତାଙ୍କୁ ମେ ପହିଲାରେ ଛାଡ଼ି ଦିଆଗଲା । 

ଏଇ ବାହାରେ ଥୁବାବେଳେ ଆମ ଗ୍ରାମସେବକ ପ୍ରେସ୍‌ର ଘଟଣା ଭଲରୂପେ ଜାଣିଲି । 
ପୂର୍ବରୁ ଜେଲ୍‌କୁ ନବାଗନ୍ତୁକଙ୍କ ଠାରୁ କିଛି କିଛି ଅଭ୍ୟାସ ପାଇଥୁଲି । ଏ ପ୍ରେସ୍‌ରେ ତ 
ଜରୁରୀକାଳୀନ ଶାସନ ଜାରୀ ହେବା ସାଙ୍ଗେ ସାଙ୍ଗେ ଦୁଇଟି ପ୍ରଚାରପତ୍ର ତାହା ବିରୋଧରେ ଛପା 
ହେଇ ବଣ୍ଟା ହେଇଥୁଲା । ଫଳରେ ଦୁଇ ତିନି ଦିନ ପରେ ପୁଲିସ୍‌ ତାକୁ ଘେରଉ କରି ସେଥୁରେ 
ତାଲା ପକେଇ ଦେଲେ ଓ ଜରୁରୀକାଳୀନ ଶାସନ ସରିବା ଯାକେ ଉଣେଇଶ ମାସ କାଳ ସେଠି 
ପୁଲିସ ପହରା ବସାଇ ରଖାଗଲା । ମାତ୍ର ଆଶ୍ଚର୍ଯ୍ୟର କଥା ଯେ, ଜନତା ଦଳର ସରକାର ଗଢ଼ା 
ହେଇ ଗଣତନ୍ତ୍ର ଫେରିବା ପରେ ଯେତେବେଳେ ପୁଲିସ୍‌ ଅଫିସ୍‌ରେ ସାଦ୍ଧାନ ନିଆଗଲା, 
ସେତେବଳେ ଗ୍ରାମସେବକ ପ୍ରେସ୍‌ରେ ତାଲା ପକେଇ ପୁଲିସ୍‌ ପହରା ବସା ଯିବାର କୌଣସି 
କାଗଜପତ୍ର ମିଳିଲା ନାହିଁ । 

ଗ୍ରାମସେବକ ପ୍ରେସ୍‌ ବନ୍ଦ ହେବା ସତ୍ତ୍ଵେ ଗୁପ୍ତ ପତ୍ର ଛପା ହେଇ ବଣ୍ଟା ହେବାରେ 
ଲାଗିଥଲା । ପୁଲିସ୍‌ ସନ୍ଦେହ କରି ଗ୍ରାମସେବକ ପ୍ରେସ୍‌ର ପରିଚାଳକ ନିକୁଞ୍ଜ ବାବୁଙ୍କୁ ଧରିନେଇ 
ଲାଲବାଗ ଥାନାରେ ଅଟକ ରଖ ପଚରାପଚରି କଲେ । ତାଙ୍କୁ ଏକ ହାଜତ ଘରେ ବନ୍ଦ କରି 
ରଖା ହେଲା ଯାହା ମଳମୂତ୍ରରେ ଭରି ରହିଥୁଲା । ତଳେ ଗୋଡ଼ ରଖୁବାକୁ ରାହୀ ନଥୁଲା । 
ନିକୁଞ୍ଜବାବୁ ହାଜତର ଲୁହା ଛଡ଼ରେ ତିଆରି କବାଟର ତଳପାଖ ଆଡ଼ିପାତ ଉପରେ ଗୋଡ଼ରଖୂ 
ବସି ଛିଡ଼ାବାଗର ଛଡ଼କୁ ଦୁଇ ହାତରେ ଧରି ସାରାରାତି କଟେଇଲେ । 

ଏହି ସମୟରେ ରା.ସ୍ଵ. ସଂଘରେ ବାହାରେ ଥିବା ଯୁବକ କର୍ମୀମାନେ ବୋଉ ସହିତ 
ଯୋଗାଯୋଗ ରଖୁଥାନ୍ତି ଓ ପ୍ରଚାରପତ୍ର ଆଦି ସେଠୁ ନେଇ ବାଣ୍ଡୁଥାନ୍ତି । ମଝିରେ ମଝିରେ 
ଆଇନ୍‌ ଅମାନ୍ୟର କାର୍ଯ୍ୟକ୍ରମ ବି କରୁଥାନ୍ତି । ୧ ୯ ୭ ୫ ଗାନ୍ଧୀ ଜୟନ୍ତୀ ଦିନ, ଅକ୍ଟୋବର ୨, 


୪୫୬୩ କସ୍ତୂରୀ ମୂଗ ସମ 


କଟକରେ ବୋଉ ଓ ଖୁଡ଼ୀଙ୍କ ଉଦ୍ୟମରେ ଏକ ନୀରବ ଶୋଭାଯାତ୍ରା ବାହାରିଥୁଲା ଓ ପ୍ରାର୍ଥନା 
ସରା ହେଇଥୁଲା । ସେଥୁରେ ପୁଲିସ ହସ୍ତକ୍ଷେପ କରିନଥୁଲେ । 

ମୋର ପ୍ୟାରୋଲ ସରିବାରୁ ମୁଁ ନଭେମ୍ବର ୧୯ ତାରିଖରେ କଟକ ଜେଲରୁ 
ଫେରିଗଲି । ମତେ ଦାଦା, ନିକୁଞ୍ଜ ଓ ବାହାରେ ଥବା ଅନ୍ୟାନ୍ୟ ଅନେକ ସାଥୀ ଏକ 
ଶୋରାଯାତ୍ରାରେ ନେଇ କଟକ ଜେଲ୍‌ ଫାଟକରେ ଛାଡ଼ିଦେଇ ଆସିଲେ । ଜେଲ୍‌ର ଧରାବନ୍ଧା 
ଜୀବନଯାତ୍ରାର ଚକ ପୁଣି ଘୂରିବାକୁ ଲାଗିଲା । ମାତ୍ର ହଠାତ୍‌ ଜାନୁୟାରୀ ମାସ ଶେଷ ଆଡ଼କୁ 
ସାଧାରଣ ନିର୍ବାଚନ ଘୋଷଣା କରାଗଲା ଓ ରାଜବନ୍ଦୀମାନଙ୍କୁ ଖଲାସ କରିବା ଆରମ୍ଭ ହେଲା । 
ନିର୍ବାଚନ ମାର୍ଚ୍ଚ ମାସରେ ହେବାର ଧାର୍ଯ୍ୟ କରାଯାଇଥାଏ । ମାତ୍ର ଜରୁରୀକାଳୀନ ଶାସନ ଉଠାହେଇ 
ନଥାଏ । କେତେକ ଲୋକ ଓ ସେମାନଙ୍କ ଭିତରେ ବିନୋବାଙ୍କର ପଦାଙ୍କ ଅନୁସରଣକାରୀ ମଧ୍ଧ 
ଅନେକ ଥଲେ, ଏ ନିର୍ବାଚନ ଘୋଷଣାଟାକୁ ଇନ୍ଦିରାଜୀଙ୍କର ଗଣଚନ୍ତ୍ର ପ୍ରତି ନିଷ୍ଠାର ଏକ 
ପ୍ରମାଣରୂପେ ବ୍ୟାଖ୍ୟା କଲେ, ମାତ୍ର ଏ ପ୍ରକାରର ବ୍ୟାଖ୍ୟା ସଂପୂର୍ଣ୍ଣ ଭାବରେ ସାରହୀନ ଥଲା । 
ଇନ୍ଦିରାଜୀ ୪ ୨କ ସମ୍ବିଧାନ ସଂଶୋଧନ ଦ୍ଵାରା ଭାରତରୁ ଗଣତନ୍ତ୍ରକୁ ଲୋପ କରିବାର ବ୍ୟବସ୍ପରା 
କରିଥଲେ । ନିର୍ବାଚନ ଜରୁରୀକାଳୀନ ଶାସନ ବ୍ୟବସ୍ଫ୍ା ଚାଲୁରହିଥୁବା ଭିତରେ ହିଁ କରାହେବାର 
ସ୍ମରିରହେଲା । ଅର୍ଥାତ୍‌ ନିର୍ବାଚନ ପରେ ମଧ୍ଯ ତାହା ଜାରି ରହିବ ବୋଲି ତାଙ୍କର କଳ୍ପନା ଥୁଲା । 
ବିରୋଧୀ ଦଳର ନେତାମାନଙ୍କୁ ଆଗେ ଖଲାସ କରିଦିଆଗଲା ସତ, ମାତ୍ର କର୍ମୀମାନଙ୍କୁ ଖଲାସ 
କରିବା କାର୍ଯ୍ୟ ଅତି ଧୀରେ ଧୀରେ ଆଗେଇଲା ।¦ ନିର୍ବାଚନ ପନ୍ଦର ଦିନ ପୂର୍ବଯାଏ ବି ସବୁ କର୍ମୀ 
ଜେଲରୁ ବାହାରି ନଥାନ୍ତି । 

ଇନ୍ଦିରାଜୀଙ୍କର ନିର୍ବାଚନ କରାଇବାର ଉଦ୍ଦେଶ୍ୟ ଥୁଲା ପାଣ୍ଟାତ୍ୟ ଦେଶମାନଙ୍କ ଆଖରେ 
ଆପଣାର ରାବମୂର୍ରି ଟିକିଏ ଉଜ୍ଜ୍ଵଳ କରାଇବା ଓ ଆମେରିକା ପ୍ରଭୃତିରୁ ଆର୍ଥିକ ସାହାର୍ଯ୍ର ପଥ 
ସୁଗମ କରାଇବା । ସେତେବେଳକୁ ସାରା ପୂଥ୍ଵବୀର ଗଣ୍ଡତନ୍ତ୍ରପ୍ରେମୀ ମହଲରେ ଇନ୍ଦିରାଜୀଙ୍କର 
ଶାସନର ଯଥେଷ୍ଟ ନିନ୍ଦା ହେବାକୁ ଲାଗିଲାଣି । ଫଳରେ ଭାରତକୁ ଆର୍ଥିକ ସାହାର୍ଯ୍ୟ ଦେବା 
ବିରୋଧରେ ବି ହାଥ୍ଵା ବେଶ୍‌ ପ୍ରବଳ ହେବାକୁ ଲାଗିଲାଣି । ଏ ଅବସ୍ଫ୍ାରେ ନିର୍ବାଚନଟାଏ କରେଇ 
ଦେଇ ବହୁ ଅଧ୍ଵକ ଭୋଟରେ ଜିତିଗଲେ ପୂଥ୍ଵବୀରେ ସମାଲୋଚନାର ମୁହଁ ବନ୍ଦ ହେଇଯିବ । 
ବିଧ୍‌ବଦ୍ଧ ରାବରେ ଗଣତାନ୍ତିକ ପଚ୍ଛାରେ ନିର୍ବାଚିତ ନେତା ଓ ଶାସକଭାବରେ ତାଙ୍କର 
ନ୍ୟାୟସଙ୍ଗତତା (। ୦ଠ୍ରା[୮7 8୦୨) ଦୃଢ଼ ହେଇଯିବ । ବିରୋଧୀ ଦଳମାନଙ୍କର ନେତାମାନେ 
ହଠାତ୍‌ ଜେଲ୍‌ରୁ ବାହାରି ଅଳ୍ପସମୟ ଭିତରେ ସୁସଙ୍ଗଠିତ ହେଇପାରିବେ ନାହିଁ, ଏକମତ ବି 
ହେଇପାରିବେ ନାହିଁ । କର୍ମୀମାନେ ବି ଜେଲରୁ ଡେରିରେ ବାହାରି ହଠାତ୍‌ କାମରେ ଲାଗିପାରିବେ 
ନାହିଁ । ଏହିସବୁ ହିସାବ କରି ଇନ୍ଦିରା ନିର୍ବାଚନ ଘୋଷଣା କରିଥଲେ ବୋଲି ସ୍ପଷ୍ଟ ଜଣାଯାଏ । 
ଭାରତ ସରକାରର ଗୁପ୍ତଚର ସଂସ୍ତ୍ା 'ର' (ନ୍‌ନ///) ମଧ ସବୁଆଡୁ ଖବର ନେଇ କଳନା କରି 
ରବିଷ୍ଯତବାଣୀ କରିଥଲା ଯେ, ନିର୍ବାଚନରେ କଂଗ୍ରେସ ( ଇ) ବହୁତ ଅଧକ ବହୁମତରେ ଜିତିବ । 


କସ୍ତୂରୀ ମୂଗ ସମ ଜ୍ଞା ୪୫୭ 


ମାତ୍ର ସେମାନେ କେହି ଦେଶବାସୀଙ୍କର ପ୍ରକୃତ ରାବନା ଓ ଜୟ ପ୍ରକାଶଜୀଙ୍କୁ ହିସାବକୁ 
ନେଇ ନଥୁଇଲେ । ଜେ.ପି.ତ ପ୍ରାୟ ବର୍ଷେ ହେବ ବାହାରେ ଥାଂଚ୍ତି, ମାତ୍ର ନଷ୍ଟ ବୃକକ୍‌ ଯନ୍ତ୍ର 
ଯୋଗୁଁ ଏକରକମ ଅଥର୍ବ ହେଇ ଲୋକଙ୍କ ସାଙ୍ଗରେ ଦେଖାସାକ୍ଷାତ କରୁଥାନ୍ତି, ଦେଶକୁ ସଙ୍କଟ 
ଭିତରୁ ଉଦ୍ଧାର କରିବା ବିଷୟରେ ପରାମର୍ଶ କରୁଥା'ଚି । ନିର୍ବାଚନ ଘୋଷଣା ହେଇଯିବାରୁ 
ନିର୍ବାଚନ ଲଢ଼ିବା ନ ଲଢ଼ିବା ନେଇ ମତ ପାର୍ଥକ୍ୟ ଦେଖାଗଲା । କେତେକ କର୍ମୀ ବିଚାରୁଥାଂ ନ୍ତି 
ଯେ, ନିର୍ବାଚନ ଲଢ଼ି କିଛି ଲାଭ ହେବନାହିଁ । ଯେପରି ପରିସ୍ଥିତିରେ ତାହା ହେଉଛି ସେଥ୍ଵରେ 
କଂଗ୍ରେସ (ଲ) ବିରୋଧରେ କେହି ଜିତିବାର ଆଶା ନାହିଁ । ମାତ୍ର ଜେ.ପି. ନିର୍ବାଚନ ଲଢ଼ିବା 
ସପକ୍ଷରେ ଥା'ନ୍ତି ଓ ବିରୋଧୀ ଦଳମାନଙ୍କୁ ଏକାଠି କରିବା ଚେଷ୍ଟା କରୁଥାନ୍ତି । ଏଣେ ବିରୋଧୀ 
ଦଳମାନଙ୍କର ନେତାମାନଙ୍କ ଭିତରେ କନ୍ଦଳର ସୀମା ନଥାଏ । ଦଳର ନାମ କ'ଣ ହେବ 
ଚାହା ନେଇ ବହୁତ ମତଭେଦ ଥାଏ । ପତାକା କିପରିହେବ ତାହା ନେଇ ମଧ୍ଯ । ଏଣେ 
ନିର୍ବାଚନ ତାରିଖ ପାଖେଇ ଆସୁଥାଏ । ଶେଷକୁ ଢେ.ପି.ଧମକ ଦେଲେ ଯେ, ଦଳମାନେ 
ଏକାଠି ନ ମିଶିଲେ ସେ ସେମାନଙ୍କ ସାଙ୍ଗରେ ସମ୍ପର୍କ ରଖବେ ନାହିଁ । ସେଠୁ ତରବରରେ 
ଜନତା ଦଳ, ଲୋକଦଳ, ଜନସଂଘ ମିଶିବା ଠିକ୍‌ ହେଲା | ନୀ ଜନତା ଦଳ ରହିଲା | ଏସବୁ 
ସିନା କେବଳ କଥାରେ ହେଲା । ପ୍ରକୃତ ମିଶ୍ରଣ ଯାଇ ନିର୍ବାଚନ ପରେ ହେଲା । କଟକ 
ଜେଲ୍‌ରୁ ଆମେ ପଞ୍ଚାଏ ଜାନୁଆରୀ ୨୯ ତାରିଖରେ ଖଲାସ ହେଲୁ । ମୁଁ ବାହାରିବା ପରେ 
ଖବର ପାଇଲି ଯେ, ନିର୍ବାଚନରେ ସର୍ବୋଦୟ କର୍ମୀଙ୍କର ଭୂମିକା ବିଷୟରେ ବିଚାର କରିବାପାଇଁ 
ଦିଲ୍ଲୀରେ ଏକ ବୈଠକ ଡକାହେଇଛି । ମୁଁ କଟକରୁ ରାଞ୍ଚ୍‌ ଓ ଭୋପାଳ ହେଇ ଦିଲ୍ଲୀ ଗଲି । 
ଭୋପାଳରେ ମୁଁ ଜାଣି ପ୍ରଥମେ ନିର୍ବାଚନ ପ୍ରଚାର ସଭା କରିଥୁଲି । ଗାନ୍ଧୀ ଶାନ୍ତି ପ୍ରତିଷ୍ଠାନର 
ଭୋପାଳ କେନ୍ଦ୍ରର କର୍ମୀ ଗୋଟିଏ ସାଧାରଣ ସଭାରେ ମତେ କହିବାକୁ ଅନୁରୋଧ କଲେ, 
ଏମିତି ସର୍ବୋଦୟ ଆନ୍ଦୋଳନ ବିଷୟରେ ସାଧାରଣ ଭାବରେ କିଛି କହିବାକୁ । ସଭା ସନ୍ଧ୍ୟାବେଳେ 
ଏକ ବଜାର ଛକ ପାଖରେ ହେଲା । ସେତେବେଳୟଯାଏ ଭୟର ହାଧ୍ଵା ହଟି ନଥାଏ । ସଭାରେ 
ବଡ଼ ଜୋର ପନ୍ଦରଜଣ ଲୋକ ପାଖରେ ଆସି ବସିଥା'ନ୍ତି । ଆଉ ପନ୍ଦରଜଣ ଲୋକ ଟିକିଏ 
ଦୂରରେ ଠିଆହେଇ ଶୁଣୁଥାଂ ନ୍ତି । ଇନ୍ଦିରା ଗାନ୍ଧୀଙ୍କ ଶାସନକୁ ହଟେଇବାକୁ ହେବ ବୋଲି ମୁଁ 
ସିଧାସଳଖ କହିଲି । ସଭା ସରିବାପରେ ଆମର କର୍ମୀଜଣକ ବିସ୍ଲିତ ହେଇ ମତେ କହିଲେ, 
“ ଆପଣ ସିଧାସଳଖ ଏପରି କଥା କହିଲେ ? ”' ଟିକିଏ ଭୟର ଭାବ ତାଙ୍କର ଥୁବାର ମନେ 
ହେଲା । ଏମିତି କଥା କହିଲେ କ'ଣ ହେଇଯିବ କିଏ ଜାଣେ ? ତା'ଛଡ଼ା କେତେକ ସର୍ବୋଦୟ 
କର୍ମୀ ବିନୋବାଙ୍କ ପ୍ରଭାବରୁ କାହାରି ସପକ୍ଷ ବିପକ୍ଷରେ ନ କହିବା ହିଁ ସର୍ବୋଦୟର ନୀତିସମ୍ମତ 
ବୋଲି ବିଚାରୁଥାଂନ୍ତି ଓ ଏବେ ବି ବିଚାରନ୍ତି । 

ଭୋପାଳରୁ ମୁଁ ଦିଲ୍ଲୀ ଗଲି । ସେଠି ଗାନ୍ଧୀ ଶାନ୍ତି ପ୍ରତିଷ୍ଠାନର ସଭାଘରେ ବୈଠକ 
ଥାଏ । ସେଥୁରେ ସିଦ୍ଧରାଜକୀ, ରାମମୂର୍ି ପ୍ରଭୃତି କୋଡ଼ିଏ ଜଣ ଖଣ୍ଡେ ଥା' ତି | ଆଲୋଚନାରେ 





୪୫୮ ଛ୍ଞା କସ୍ତୁରୀ ମୂଗ ସମ 


ଦେଖାଗଲା ଯେ, କୌଣସି ଦଳର ସପକ୍ଷ ବିପକ୍ଷରେ କହିବା ସର୍ବୋଦୟର ନୀତି ଓ ଖାସ୍‌କରି 
ଲୋକସେବକଙ୍କର ସଙ୍କଳ୍ପର ବିରୋଧାଚରଣ ହେବ । ଲୋକସେବକ ସଙ୍କଳ୍ପ ପତ୍ରରେ ଥାଏ 
ଯେ, ସେ କୌଣସି ଦଳର ସଦସ୍ୟ ହେବେ ନାହିଁ, ନିର୍ବାଚନରେ ପ୍ରାର୍ଥୀ ହେବେ ନାହିଁ ଓ ଦଳଗତ 
ରାଜନୀତିରେ ଲିପ୍ତ ହେବେ ନାହିଁ । ଆମର ଯୁଲ୍ତି ଯେ କଂଗ୍ରେସ (ଇ) ଶାସନକୁ ହଟେଇବା 
ଦଳଗତ ରାଜନୀତି ନୁହେଁ, ତାହା ଗଣତନ୍ତ୍ରର ଜୀବନମରଣର ଘଡ଼ିସନ୍ଧିବେଳେ ଏକ କର୍ରବ୍ୟ 
କର୍ମ । ଶ୍ରୀ ରାମକୃଷ୍ଣ ପାଟିଲ ଯୁକ୍ତି କଲେ ଯେ ଯେହେତୁ ଇନ୍ଦିରାଜୀ ନିର୍ବାଚନ କରାଉଛନ୍ତି ସ୍‌ 
ହେତୁ ସେ ଗଣତନ୍ତ୍ର ବିରୋଧୀ ନୁହଁନ୍ତି । ତେଣୁ କଂଗ୍ରେସ (ଇ) ର ବିରୋଧ କରିବା ଉଚିତ୍‌: 
ନୁହେଁ । ସର୍ବୋଦୟ କର୍ମୀ ନିର୍ବାଚନରେ ନିରପେକ୍ଷ ରହିବା ଉଚିତ୍‌ | 

ଯାହହେଉ ଶେଷ ପର୍ଯ୍ୟନ୍ତ ନିଷ୍ପରି ହେଲା ଯେ, କୌଣସି ଦଳର ନାଁ ଧରିବା ବା 
କୌଣସି ନିର୍ଦ୍ଦିଷ୍ଟ ପ୍ରାର୍ଥୀଙ୍କର ସପକ୍ଷ ବିପକ୍ଷରେ ନ କହି ସାଧାରଣ ଭାବରେ ଗଣତନ୍ତ୍ରର ସମର୍ଥକ 
ପ୍ରାର୍ଥୀଙ୍କୁ ଭୋଟ ଦେବାପାଇଁ କୁହାଯିବ । 

ସେଠୁ ଫେରି ମୁଁ ଓଡ଼ିଶାରେ ନିର୍ବାଚନ ପ୍ରଚାରରେ ଲାଗିପଡ଼ିଲି । ଓଡ଼ିଶାର ସମସ୍ତ 
ସର୍ବୋଦୟ କର୍ମୀ ମଧ୍ଯ । ମୁଁ କଟକ, ପୁରୀ, ବାଲେଶ୍ଵର ଓ କୋରାପୁଟ ଜିଲ୍ଲାର ଛଅଟି ଲୋକସଭା 
ନିର୍ବାଚନ ମଣ୍ଡଳୀରେ ବୁଲି ପ୍ରଚାର କରିଥୁଲି । ଜନତା ଦଳର ନିର୍ବାଚନ ଇସ୍ତାହାର ରବୀନ୍ଦ୍ର ବର୍ମା 
ପ୍ରଭୃତି ଚିଠା କରୁଥୁଲେ । ସେଥୁରେ ଗାନ୍ଧୀ ବିଚାରର ଛାପ ବହୁତ ଥୁଲା । ମାତ୍ର ଜନତା 
ନେତାମାନଙ୍କ ସମେତ କେହି ତାକୁ ପଡ଼ିଥୁଲେ କି ନା ସନ୍ଦେହ । ଓଡ଼ିଶା ପାଇଁ ଦଳର ଏକ 
ସଂକ୍ଷିପ୍ତ ଇସ୍ତାହାର ବାହାରିଲା । ସେଥ୍ବରେ ଏକ ପ୍ରତିଶ୍ରୁତି ଥିଲା ଯେ ଦିଲ୍ଲୀରୁ ଭୁବନେଶ୍ଵର ସିଧା 
ଉଡ଼ାଜାହାଜ ସେବାର ବ୍ୟବସ୍ମ୍ରା କରାଯିବ । 

ଆମେ ସର୍ବୋଦୟ ବାଲା ମ୍ଭିର କରିଥୁଲୁ ଯେ, ଗଣତନ୍ତ୍ର ଓ ନାଗରିକ ସ୍ଵାଧୀନତାର ମୌଳିକ 
ପ୍ରଶ୍ନ ଉପରେ ଜୋର୍‌ ଦେଇ ପ୍ରଚାର କରିବାକୁ ହେବ । ସେତେବେଳେ “ ଦାନାକନା ବନାମ 
ସ୍ଵାଧୀନତା' ର ସ୍ଲେଗାନ ଇନ୍ଦିରାଜୀଙ୍କ ପକ୍ଷରୁ ଜୋର ଚାଲିଥାଏ । ମାର୍କୃପଟ୍ଲୀ ଓ ଅନେକ ସମାଜବାଦୀ 
ମଧ୍ଯ । ବିଶ୍ଵାସ କରୁଥା' ଡି ଓ ପ୍ରଚାର ମଧ୍ଯ କରିଆସି ଥା'ନ୍ତି ଯେ, ଏ ଦୁଇଟା ଏକାଠି ମିଳିପାରିବ 
ନାହିଁ । ଦୁଇଟାଯାକ ପରସ୍ପର ବିରୋଧୀ । ଗୋଟାକୁ ବାଛିବାକୁ ହେବ । ସର୍ବୋଦୟ ବାଲାଙ୍କ 
ଭିତରୁ ଅନେକେ, କେତେକ ଚିନ୍ତାଶୀଳ ଲୋକ ମଧ୍ଯ, ଏହି ହାୱା ଦ୍ଵାରା ପ୍ରଭାବିତ ହେଇଥାନ୍ତି । 
ସର୍ବୋଦୟ ଲୋକେ ସ୍ଵାଧୀନତା ଓ ଦାନାକନା ଉଭୟର ଅପରିହାର୍ଯ୍ୟତାରେ ବିଶ୍ଵାସ କରୁଥ୍ବଲେ 
ମଧ୍ଯ ସାଧାରଣ, ବିଶେଷ କରି ଦରିଦ୍ର ଲୋକଙ୍କୁ, ଯେ ସ୍ଵାଧୀନତାର ମହର୍ଵ୍‌ ବୁଝାଇହେବ ସେ 
ବିଷୟରେ ସନ୍ଦିହାନ ଥାଂ ନ୍ରି 1 ମାତ୍ର ମୋର ବିଶ୍ଵାସ ଥାଏ ଯେ, ଦୁଇଟାଯାକ ପରସ୍ପର ନିର୍ଭରଶୀଳ । 
ଦାନାକନା ନ ମିଳିବାଯାଏ ସ୍ଵାଧୀନତା ପରିପୂର୍ଣ୍ଣ ହେବନାହିଁ ଓ ସ୍ଵାଧୀନତା ନଥ୍ବଲେ ଦାନାକନା 
କେବେ ମିଳିବ ନାହିଁ, ଏବଂ ଏକଥା ସାଧାରଣ ଦରିଦ୍ର ଅପାଠୁଆ ଲୋକଙ୍କୁ ମଧ୍ଯ ବେଶ୍‌ ବୁଝାଇ 
ହେବ । ମୋର କଟକର ସେହି ରିକ୍ଲାବାଲାର କଥା ମନରେ ଥାଏ । ଯେ ମନ୍ତବ୍ୟ କରିଥଲେ, 


କସ୍ତୁରୀ ମୂଗ ସମ ଜ୍ଞା ୪୫୯ 


“ବାବୁ, ଆଗ ଅମଳରେ ଆମର ପେଟ ପୂରୁ ନଥ୍‌ଲା କି ଏ (ଇନ୍ଦିରା ଗାନ୍ଧୀ) ଅମଳରେ ବି 
ପୂରୁନାହି; ମାତ୍ର ଆମେ ସେତେବେଳେ ଦୁଃଖରେ କାନ୍ଦି ହେଲେ ପାରୁଥୁଲୁ, ଏବେ କାନ୍ଦିବା ବି 
ମନା ।” 

ସର୍ବୋଦୟ ମଣ୍ଡଳ ପକ୍ଷରୁ “ ଦାନାକନା ଓ ସ୍ଵାଧୀନତା' ଉପରେ ପ୍ରଚାରପତ୍ର ବାହାରିଲା 
ଓ ସର୍ବତ୍ର ଆଦୃତ ହେଲା । ନିର୍ବାଚନ ପ୍ରଚାର ସଭାମାନଙ୍କରେ ମୁଁ ଏଇ ପ୍ରଶ୍ନ ନେଇ କହୁଥାଏ ଓ 
ଦେଖୁଥାଏ ଯେ, ଲୋକେ କଥାଟା ବେଶ୍‌ ବୁଝୁଛନ୍ତି । କୋରାପୁଟ ଜିଲ୍ଲାରେ ସଭାଗୁଡ଼ିକ ସାନସାନ 
ହେଉଥଲା । ସେଠାକାର ଜନତା ଦଳର ନେତା ଝିଆରୀ ନା କାହା ବାହାଘରରେ ବ୍ୟସ୍ତ ଥୁଲେ । 
ତେଣୁ ମୋ ଗସ୍ତରେ ବିଶେଷ କିଛି ସାହାଯ୍ୟ କରି ପାରିନଥୁଲେ । ଆଦିବାସୀଙ୍କର ଏସବୁ 
ସଭାରେ ଆଲୋଚନା ପ୍ରଶ୍ନ ଉରର ଆକାରରେ କରୁଥିଲି ଓ ଦେଖ୍ବଲି ଯେ, ସ୍ବାଧୀନତାର ଗୁରୁତ୍ବ ଓ 
ଦାନାକନା ସହିତ ତାର ସଂବନ୍ଧ ସେଠି ମଧ୍ଯ ଲୋକେ ଭଲ ଭାବରେ ବୁଝୁଛ ନ୍ତି । ଆମେ ଭୁଲିଯାଉ 
ଯେ କୋରାପୁଟର ଲୋକ ସ୍ଵାଧୀନତୀ ପାଇଁ ଯେଉଁ ସଂଗ୍ରାମ କରିଥୁଲେ ତାହା ଆମର ଇତିହାସର 
ଏକ ଗୌରବମୟ ଅଧ୍ୟାୟ । 

ସବୁଠାରେ ମୁଁ ସିଧାସଳଖ କଂଗ୍ରେସ (ଇ) ବିରୋଧରେ ଓ ବିରୋଧୀ ମେଣ୍ଟ ସପକ୍ଷରେ 
କହୁଥୁଲି । ଦେଢଶୁର ନାଁ ନ ଧରିବା ନୀତିଗ୍ରହଣ କରି ନଥ୍ଲି । ନିର୍ବାଚନ ପ୍ରଚାର ସାରି ଓ 
ନିଜର ଭୋଟଟିମାନ ଦେଇ ସୁମିତ୍ରା ଓ ମୁଁ ରାଞ୍ଜ୍‌ ଚାଲିଗଲୁ । ସେଠି ରାତିସାରା ବସି ରେଡ଼ିଓରୁ 
ଫଳାଫଳ ଘୋଷଣା ଶୁଣିଲୁ । ଇନ୍ଦିରା ଗାନ୍ଧୀଙ୍କର ହାରିବା ଖବର ଭୋର ଆଡ଼କୁ ମିଳିଲା । ସ୍ପଷ୍ଟ 
ଜଣାଗଲା ଯେ କଂଗ୍ରେସ (ଇ) ଜୋର୍‌ଦାର ମାଡ଼ ଖାଇଯାଇଛି । ସକାଳୁ ପଦାକୁ ବାହାରି 
ଦେଖଲୁ ରାସ୍ତା ଉପରେ ଥୁବା ' ଅନୁଶାସନ ପର୍ବଂ ର ସ୍ଲୋଗାନ୍‌ ଲେଖା ଏକ ପଟାକୁ କିଏ ଉପାଡ଼ି 
ଫିଙ୍କି ଦେଇଛି । 


୧୫ ୨୭୭ ୬୭୫୭ 


ନୂଆ ପରିସ୍ଥିତି ଓ ଆମେ 


ଇନ୍ଦିରା ଗାନ୍ଧୀଙ୍କର ଶାସନ ହଟିବାରେ ସାରା ଦେଶରେ ଯେଉଁ ଆନନ୍ଦର ଲହରୀ 
ଖେଳିଗଲା ତା'ର ତୁଳନା କେବଳ ୧୯୪୭ ର ଅଗଷ୍ଟ ୧୫ ର ଅଧରାତିରେ ସ୍ଵାଧୀନତା 
ଘୋଷଣା ବେଳର ଆନନ୍ଦଲହରୀ ସହିତ ହୋଇପାରେ । ଲୋକେ ଯେ ଏକ ଅସହ୍ୟ ପରିସ୍ମିତିରୁ 
ଉଦ୍ଧାର ପାଇଛନ୍ତି ବୋଲି ଅନୁଭବ କଲେ ତାହା ସ୍ପଷ୍ଟ ଜଣାପଡ଼ିଲା । ନିର୍ବାଚନ ପ୍ରଚାରବେଳେ 
ମଧ୍ଯ ମୁଁ ଏକଥା ଲକ୍ଷ୍ୟ କରିଥୁଲି ଯେ, ଲୋକେ ରାଜନୀତିକ ଦଳମାନଙ୍କଠାରୁ ଆଗରେ ଅଛନ୍ତି । 
ଅନ୍ଧାରୀ ଶାସନକୁ ଲୋପକରିବା ପାଇଁ ସାରା ଦେଶରେ ଲକ୍ଷ ଲକ୍ଷ ଯୁବକ ଓ ପ୍ରୌଢ଼ ବାହାରି କାମ 
କଲେ ଯାହାଙ୍କର କୌଣସି ଦଳ ସହିତ ସମ୍ପର୍କ ନଥୁଲା କି କୌଣସି ବ୍ୟକ୍ତିଗତ ପ୍ରତ୍ୟାଶା ନଥୁଲା । 
୧ ୯୩୭ ରେ ନିର୍ବାଚନ ପ୍ରଚାରବେଳେ ମୁଁ ଏହିପରି ହାଏ୍ବା ଦେଖୂଥ୍ବଲି ବୋଲି ଆଗରୁ ଲେଖୁଛି ଓ 
ଚାଳିଶ ବର୍ଷ ପରେ ଏବେ ପୁଣି ଦେଖଲି । 


୪୬୦ ॥ଜ କସ୍ତୂରୀ ମୂଗ ସମ 


ଜେ.ପି. ଏହି ହାଧାକୁ ଭଲରୂପେ ଚିହ୍ନି ପାରିଥିଲେ, ବରଂ ସେ ତାଙ୍କର ପ୍ରତିଭା ବଳରେ 
ପୂର୍ବରୁ ଅନୁମାନ କରି ପାରିଥ୍‌ଲେ ବୋଲି ମନେ ହୁଏ । ତେଣୁ ସେ ଏହି ନୂତନ ହାୱ୍ଵାକୁ 
କାମରେ ଲଗାଇ ଏକ ନୂତନ ଶକ୍ତି ଛିଡ଼ା କରିବାପାଇଁ ପରାମର୍ଶ ଦେଲେ । ସେ ମ୍ଫ୍ାନେ ସ୍ତ୍ଵାନେ 
ଜାଗରୁକ ତା ସମିତି ଗଢ଼ିବା ପାଇଁ ପରାମର୍ଶ ଦେଲେ । ଏହି ସବୁ ସମିତିର କାମ ହେବ ବିଧାୟକ 
ଓ ସାଂସଦମାନଙ୍କର କାର୍ଯ୍ୟକଳାପର ତଦ୍‌ବୀର କରିବା ଓ ସରକାରର ଗତିବିଧ୍‌ ଉପରେ ମତାମତ 
ଦେଇ ତାକୁ ଠିକଣା ବାଟରେ ରଖୁବା । ମାତ୍ର ଅଳ୍ପଦିନ ପରେ ସେ ଏ ସମିତିମାନଙ୍କରେ 
କାର୍ଯ୍ୟକ୍ଷେତ୍ରକୁ ବଢ଼ାଇଦେଲେ ଓ ସେସବୁକୁ ଲୋକ ସମିତି ଆଙ୍ଖ୍ୟା ଦେଲେ । ସମିତି ସମ୍ପୂର୍ଣ୍ଣ 
ବିପ୍ଲବର ଲକ୍ଷ୍ୟ ନେଇ ରଚନାତ୍ନକ କାମ, ଆନ୍ଦୋଳନ, ଲୋକ ଶିକ୍ଷଣ ଆଦି କାମ ମଧ୍ୟ ପୂର୍ବରୁ 
ନିର୍ଦେଶିତ ରାଜନୀତିକ କାମ ସାଙ୍ଗକୁ କରିବ ବୋଲି ଜେ.ପି. ସୂଚନା ଦେଲେ | ଲୋକେ 
ଆପଣାର ପ୍ରାର୍ଥୀ ବାଛି ନିର୍ବାଚନମାନଙ୍କରେ ଛିଡ଼ା କରାଇବା କଥା ଅନେକ ପୂର୍ବରୁ ଜେ.ପି. ଓ 
ବିନୋବା ଉଭୟେ କହିଥୁଲେ । ଏ ଲୋକ ସମିତି ସେ କାମ ମଧ୍ଯ କରିବ ବୋଲି ସେ ସୂଚନା 
ଦେଲେ । 

ରାଜନୀତିକ ସାମ୍ମୁଖ୍ୟ ସାଙ୍ଗକୁ ଏକ ଟାଣୁଆ ଜନସଂଗଠନ ଓ ଆନ୍ଦୋଳନର ସାମ୍ମୁଖ୍ୟ 
ମଧ୍ଯ ଗଢ଼ିତୋଳିବା ଆବଶ୍ୟକ ବୋଲି ଜେ.ପି.ଙ୍କର ସ୍ପଷ୍ଠ ବିଚାର ଥୁଲା | ଏକ ରାଜନୀତିକ 
ପରିବର୍ଭନ ଦ୍ଵାରା ଯେଉଁ ନୂତନ ବାତାବରଣର ସୃଷ୍ଟି ହେଲା ତାହାର ଲାଭ ସେ ଜନଆନ୍ଦୋଳନ 
ଗଢ଼ି ତୋଳିବାପାଇଁ ନେବାକୁ ଚାହୁଁଥିଲେ । ଜନତା ଦଳର ନେତା ଓ ଭବିଷ୍ଯତ ପ୍ରଧାନମନ୍ତ୍ରୀ 
ନିର୍ବାଚନର ଦାୟିତ୍ବ ଦଳ ଆଚାର୍ଯ୍ୟ କୃପାଲାନୀ ଓ ଜେ.ପି.ଙ୍କ ଉପରେ ଦେଇଥୁଲେ | ସେମାନେ 
ଶ୍ରୀ ମୋରାରଜୀ ଦେଶାଇଙ୍କୁ ବାଛିଲେ । ଏହି ଉପଲକ୍ଷ୍ୟରେ ହେଲଥଵବା ଜନତା ଦଳର 
ସାଂସଦମାନଙ୍କ ସଭ୍ତାରେ ଜେ.ପି. ମୋରାରଜୀଭାଲ ଓ ଅନ୍ୟ ନେତାମାନଙ୍କୁ ସୂଚେଇ ଦେଇଥୁଲେ 
ଯେ, ଦେଶର ଅଗ୍ରଗତି ପାଇଁ ଶାନ୍ତିପୂର୍ଣ୍ଣ ଆନ୍ଦୋଳନ ସମୂହର ଅପରିହାର୍ଯ୍ୟ ଆବଶ୍ୟକତା ରହିଛି 
ଓ ଏଇଜି ସବୁ ଆନ୍ଦୋଳନ ପ୍ରତି ନୂଆ ସରକାର ସଦ୍‌ଭାବର ମନୋଭାବ ପୋଷଣ କରିବେ 
ବୋଲି ସେ ଆଶା ଓ ଅନୁରୋଧ ବ୍ୟକ୍ତ କରିଥୁଲେ । 

ଲୋକ ସମିତିର ରୂପରେଖ ଓ କାର୍ଯ୍ୟକଳାପ ବିଷୟ ବିଚାର କରିବା ପାଇଁ ପାଟନାରେ 
ଏକ ବୈଠକ ଜେ.ପି. ଡକେଇଥଲେ | ସେଥୁରେ ମୁଖ୍ୟ ସର୍ବୋଦୟ କର୍ମୀମାନଙ୍କ ଛଡ଼ା ଜେ. ପିଙ୍କୁ 
ସମର୍ଥନ କରୁଥୁବା ଅନ୍ୟ ଅନେକେ ଯୋଗ ଦେଇଥଲେ । ଏଠି ସ୍ଥିର ହେଲା ଯେ ଦେଶରେ 
ଲୋକ ସମିତିର କାର୍ଯ୍ୟକ୍ରମ ଚଳାଇବାକୁ ଏକ ରାଷ୍ଟ୍ରୀୟ ଲୋକ ସମିତି ଗଢ଼ାଯିବ । ଏ ରାଷ୍ଟ୍ରୀୟ 
ସମିତିର ଅଧ୍ଯକ୍ଷ ଜେ.ପି. ହେଲେ | ଏହା ପରେ ପରେ ବିଭିନ୍ନ ରାଜ୍ୟରେ ସେହିପରି ରାଜ୍ୟସ୍ତରୀୟ 
ସମିତିମାନ ଗଢ଼ା ହେଲା । ଏସବୁ ଆଡ୍‌ହକ୍‌ ବା କାମଚଳା ସମିତି ହେଲା । କଥା ହେଲା ଯେ, 
ଲୋକ ସମିତିର ପ୍ରାଥମିକ ଏକକ ଗୋଟିଏ ଗୋଟିଏ ଗୀର ସମସ୍ତ ସାବାଳକ ବ୍ୟକ୍ତିଙ୍କୁ ନେଇ 
ଗଢ଼ା ହେବ । ଏଭଳି ଜନଭିରିକ ସମିତିମାନ ତଳଆଡ଼ୁ ଯଥେଷ୍ଟ ସଂଖ୍ୟାରେ ଗଢ଼ାହେଲେ 


କସ୍ତୁରୀ ମୂଗ ସମ ଜ୍ଞା ୪୬୧ 


ସେସବୁର ପ୍ରତିନିଧ୍ଵମାନଙ୍କୁ ନେଇ ଜିଲ୍ଲା, ରାଜ୍ୟ ଓ ରାଷ୍ଟ୍ର ସ୍ତରରେ ଯଥାର୍ଥ ଲୋକ ସମିତିମାନ 
ଗଢ଼ାଯିବ । ସେଥ୍ଵପାଇଁ କାମଚଳା ସମିତିମାନଙ୍କର ଏକ ଆୟୁକାଳ ମଧ୍ଯ ସ୍ଥିର କରିଦିଆହେଲା 
ଯେ, ଦୁଇବର୍ଷପରେ ଏସବୁର ସ୍ମାନ ନିର୍ବାଚିତ ସମିତିମାନ ନେବେ । 

ମାତ୍ର ଏ ଲୋକ ସମିତି ଆନ୍ଦୋଳନ ଯେପରି ଭାବରେ ବ୍ୟାପିବ ବୋଲି ଆଶା ଥୁଲା 
ଚାହା ହେଲା ନାହିଁ । ବିହାର, ମହାରାଷ୍ଟ୍ର ଓ ଅନ୍ୟ କେଉଁଠି କେଉଠି ମ୍ଫ୍ରାନେ ସ୍ଥାନେ ଲୋକ 
ସମିତିମାନ ବେଶ୍‌ ସୁସଂଗଠିତ ହୋଇ କାମ କଲେ । ମାତ୍ର ଦେଶର ଅଧ୍ବକାଂଶ ଅଞ୍ଚଳକୁ ଏ 
କାର୍ଯ୍ୟକ୍ରମ ଛୁଇଁ ପାରିଲା ନାହିଁ । ତା'ର ପ୍ରଧାନ କାରଣ ହେଲା ଜେ.ପି.ଙ୍କର ଅସୁସ୍ଥତା | 
ସେଯେପରି ଭାବରେ ଅସୁସ୍ଥ ହେଇପଡ଼ିଥୁଲେ ସେଥ୍ଵରେ ତାଙ୍କର କୌଣସି ପ୍ରକାର ଗସ୍ତ କରିବାର 
ସାମର୍ଥ୍ୟ ଆଉ ନଥୁଲା । ତଥାପି ସେ ନିର୍ବାଚନବେଳେ ପ୍ରଚଣ୍ଡ ମନର ବଳଦ୍ଵାରା ଦେଶର 
ଅନେକ ଅଞ୍ଚଳ ଗସ୍ତ କରି ନିର୍ବାଚନ ପ୍ରଚାର କରିଥୁଲେ । ତା'ପରେ ଆଉ ଲୋକ ସମିତି ବା 
ଅନ୍ୟ କାମରେ ତାଙ୍କର ଗସ୍ତ କରିବାର ପ୍ରଶ୍ଵ ହିଁ ନଥ୍ବଲା । 

ଦ୍ବିତୀୟ କାରଣ ହେଲା ଯେ, ଗୀ ଗୀର ଜନସାଧାରଣଙ୍କୁ କୌଣସି ଆନ୍ଦୋଳନକୁ ଟାଣି 
ଆଣିବାକୁ ହେଲେ ଗୀ ଗୀ ଯାଏ ବ୍ୟାପିଥୁବା ଏକ କର୍ମୀ ସଙ୍ଗଠନ ଆବଶ୍ଶ୍କ । ଗୋଟିଏ ଗୀ ବା 
ଅଞ୍ଚଳରେ କୌଣସି କାମର ସୂତ୍ରପାତ କରିବାକୁ ସେଠି କେହି ଜଣେ ବା ପାଞ୍ଚଜଣ ଆଗୁଆ ହେଇ 
ବାହାରିବା ଚାହିଁ । ମାତ୍ର ଏଭଳି କର୍ମୀ ଗୋଷ୍ଠୀ ଗଢ଼ିବା ପ୍ରତି ବିନୋବାଙ୍କ ଯୁଗରୁ ଏକ ଉଦାସୀନତା 
ଦେଖବାକୁ ମିଳୁଥ୍୍‌ଲା । ଗୋଟାଏ କିଛି କାର୍ଯ୍ୟକ୍ରମକୁ ତୁରନ୍ତ ସଫଳ କରିବା ପାଇଁ ନାନାପ୍ରକାରର 
ଲୋକଙ୍କୁ ଜୁଟେଇ କାମ ଉଦ୍ଧାର କରିବା ନୀଚି ହିଁ ଭୂଦାନ ଗ୍ରାମଦାନବେଳୁ ଚାଲିଆସିଥୁଲା । 
ଯେକୌଣସି ଆନ୍ଦୋଳନ ପାଇଁ ଏପରି ଲୋକ ଜୁଟାଇବାକୁ ପଡ଼େ, ମାତ୍ର ଆନ୍ଦୋଳନର ଏକ 
ମେରୁଦଣ୍ଡରୂପୀ କର୍ମୀଗୋଷ୍ଠୀ ତ ଦରକାର । ଆଉ ଭାରତଭନି ବିରାଟ ଦେଶରେ ପାଞ୍ଚଲକ୍ଷରୁ 
କମ୍‌ କର୍ମୀରେ କ'ଣ କାମ ହେବ ? 

ତୃତୀୟ କଥା ହେଲା ଯେ, ସାରା ଗୀକୁ ଏକାଠି କରିବାକୁ ହେଲେ ତାହା ଭିତରେ ଥବା 
ଜାତିଗତ, ଶ୍ରେଣୀଗତ ବିବାଦ ସବୁର ସମାଧାନ କରି, ଉଚ୍ଚନୀଟ, ଶୋଷକ- ଶୋଷିତ ଆଦି 
ଅସମାନ ସମ୍ପର୍କକୁ ଲୋପ କରିବା ଦିଗରେ ଆଗେଇବାକୁ ହେବ । ମାତ୍ର ଏ ବିଷୟରେ 
ଦୁଇପ୍ରକାରର ଆଭିମୁଖ୍ୟ ରହିଲା । କେତେକ ଗୀରେ ଥବା ଭେଦଭାବର ଗୁରୁଙ୍ଵକୁ ଉପଲବ୍ଧି 
କରି ନ ପାରି ମୂଳରୁ ସାରା ଗୀକୁ ଏକାଠି ଧରି ଆଗେଇବା ଚେଷ୍ଟା କଲେ ଓ ଅନ୍ୟ କେତେକ 
ଗୀର ଦରିଦ୍ର, ନିପୀଡ଼ିତ ଶ୍ରେଣୀଙ୍କ ସଙ୍ଗଠନ ଶ୍ରେଣୀ ସଂଘର୍ଷ ଧାରାରେ ଆରମ୍ଭ କଲେ । ଉଭୟେ 
ପ୍ରକୃତ ଆବଶ୍ଶ୍ୟକ ପନ୍ଛାରୁ ଦୂରେଇ ଗଲେ । 

ଢେ.ପି.ଙ୍କ ଅନ୍ତେ ମତେ ରାଷ୍ଟ୍ରୀୟ ଲୋକ ସମିତିର ଅଧ୍ଯକ୍ଷ କରି ଦିଆଗଲା, ଏ ଦାଯିତ୍‌ ମୁଁ 
କେତେ ବର୍ଷ ତୁଲେଇଲି ସତ, ମାତ୍ର ଏହା ମୋର ଏକ ବିଫଳତାର କାହାଣୀ ବୋଲି କହିବାକୁ 
ହେବ । 





୪୬୨॥୩ୌୋ କସ୍ତୂରୀ ମୂଗ ସମ 


ଇତି ମଧ୍ଯରେ ୧୯୭ ୭ ର ମଇ ମାସରେ ବନ୍ବେଠାରେ ସର୍ବ ସେବା ସଂଘର ଏକ 
ବୈଠକ ବସି ତାକୁ ପୁଣି ସବ୍ବୀବ କରାଯିବା ପାଇଁ ସ୍ଥିର ହେଲା । ଏ ବୈଠକରେ ଲୋକସେବକ 
ସଙ୍କଳ୍ପ ପତ୍ରରେ ସଂଶୋଧନ କରି ଗଣତନ୍ତ୍ର ପ୍ରତି ଲୋକସେବକଙ୍କର ଅନୁରକ୍ତି ରହିବ ଓ ତା'ର 
ସୁରକ୍ଷା ପାଇଁ ସେ କାମ କରିବେ, ଏକଥା ଯୋଡ଼ାଗଲା | ଏହାଦ୍ଵାରା ସଂକଳ୍ପ ପତ୍ରର ଅସ୍ତ୍ଷ୍ଟତା 
ଦୂର କରିଦିଆଗଲା ଓ ଅର୍ଥଅର୍ଥାନ୍ତର ନେଇ ବିବାଦର ସମ୍ଭାବନା ଉଣା କରି ଦିଆଗଲା । ବିନୋବାଙ୍କର 
ଆଉ ଏକ ପରାମର୍ଶ ଥୁଲା ଯେ, ଲୋକସେବକଙ୍କର ସଂକଳ୍ପପତ୍ରରେ ରଖାଯାଉ ଯେ, ସେ 
କୌଣସି ନିର୍ବାଚନରେ ଭୋଟ ଦେବେ ନାହିଁ । ସର୍ବୋଦୟ ଆନ୍ଦୋଳନକୁ ସମାଜର ରାଜନୀତିକ 
ଜୀବନରୁ ପୂରାପୂରି ଅଲଗା କରିବାର ଏହା ଏକ ଉଦ୍ୟମ ଥୁଲା । ଏହା ମଧ୍ଯ ଅଧୁକାଂଶଙ୍କର 
ଗ୍ରହଣୀୟ ହେଲା ନାହିଁ । 

ଘଟଣାର ସମୟକ୍ରମେ ଟିକିଏ ଏପାଖ ସେପାଖ କରି ମୁଁ ପ୍ରସଙ୍ଗର କ୍ରମକୁ ବଚ୍ଚାୟ 
ରଖ୍‌ବା ଚେଷ୍ଟା କରୁଛି । ସର୍ବ ସେବା ସଂଘ ଭୋଟ ନ ଦେବା ସିଦ୍ଧାନ୍ତକୁ ଗ୍ରହଣ ନ କରିବାରୁ 
ବିମେବା ଆଉ ଏକ ପଟ୍ଛା ଧରିଲେ । ସେ ବିଭିନ୍ନ ସମାନ୍ତର ସଂସ୍ଥା ଗଢ଼ିବା ଆରମ୍ଭ କଲେ । 
ଶାନ୍ତି ସେନା ସଙ୍ଗଠନ ସର୍ବ ସେବା ସଂଘର ଅନ୍ତର୍ଭୁକ୍ତ ହେଇ ତାର ଏକ ଶାଖା ଭାବରେ କାମ 
କରୁଥୁଲା । ବିନୋବା ଏକ ନୂଆ “ ଭାରତୀୟ ଶାନ୍ତି ସେନା” ସ୍ତ୍ରାପନା କଲେ, ଯାହାର ସଦସ୍ୟ 
ଶାନ୍ତିସୈନିକମାନେ କଦାପି ଭୋଟ ନ ଦେବାର ସଙ୍କଳ୍ପ କରିବେ । ଏହାକୁ ନେଇ ପଶ୍ଚିମବଙ୍ଗର 
ଖଡ଼ଗପୁରଠାରେ ହେଇଥୁବା ସର୍ବ ସେବା ସଂଘର ଅଧ୍ଵବେଶନରେ ଖୁବ୍‌ ଚହଳ ପଡ଼ିଲା । 
ଦୁଇଟା ଶାନ୍ତି ସେନା ଦେଶରେ ଚାଲିଲେ ଗୋଟିଏ ମନ୍ଦ କଥା ହେବ, ଲୋକଙ୍କ ଭିତରେ ବିର୍ରମ 
ସୃଷ୍ଟ ହେବ । ମାତ୍ର ଅନେକ ଏ ସତ୍ୟଟାର ସାମ୍ନା କରିବାକୁ ପ୍ରସ୍ତୁତ ନଥାଂନ୍ତି ଯେ ଏଭଳି ଏକ 
ସମାନ୍ତର ସଂସ୍ଥା ଗଢ଼ି ବିନୋବା ଅବିକଳ ସେହିପରି ଏକ କାର୍ଯ୍ୟ କରିଛନ୍ତି, ଯାହାକୁ ନିମ୍ନ ସ୍ତରର 
ରାଜନୀତି ବୋଲି ନିନ୍ଦା କରାଯାଏ । ଯାହାହେଉ ଏ ଅଧ୍ବେଶନରେ ସ୍ଥିର ହେଲା ଯେ, ସର୍ବ 
ସେବା ସଂଘ ଆପାତତଃ ତା'ର ଖାନ୍ତି ସେନା କାମକୁ ବନ୍ଦ ରଖ୍ଵବ ଓ ବିନୋବାଙ୍କ ସହିତ ଏ 
ବିଷୟରେ କଥାବାର୍ଭା ଚଳାଯିବ । ଅନେକ ଦିନ ଯାଏ ନାରାୟଣ ଦେଶାଇ ପ୍ରଭୃତି ବିନୋବାଙ୍କ 
ସହିତ କଥାବାର୍ଭା ଚଳେଇଲେ । ମାତ୍ର କିଛି ଫଳ ହେଲା ନାହିଁ । ଉଭୟ ପକ୍ଷ ନିଜ ନିଜର 
ମତରେ ଦୃଢ଼ ରହିଲେ । 

ପରେ ପୁଣି ୧୯୮୨-୮୩ ରେ ବିହାର ରାଜ୍ୟରେ ଅତିମାତ୍ରାରେ ବଢ଼ିଚାଲିଥୁବା 
ନାନାପ୍ରକାରର ହିଂସାକାଣ୍ଡର ପ୍ରତିକାର ଦୃଷ୍ଟିରୁ ଆଚାର୍ଯ୍ୟ ରାମମୂର୍ରିଙ୍ଗ ପରାମର୍ଶକ୍ରମେ ବ୍ୟାପକ 
ଶାନ୍ତି ସେନା ସଙ୍ଗଠନ ଆରମ୍ଭ କରାହେଲା । ରାଜ୍ୟରେ ଛଅ ହଜାର ସରିକି ଶାନ୍ତି ସୈନିକ 
ସଂଗୃହୀତ ହେଲେ । ଏହାର ସୁଫଳ ମଧ୍ଯ ଦେଖାଗଲା । ଏହାପରେ ୧ ୯ ୮୫ ଅଧ୍ବେଶନରେ 
ସର୍ବସେବା ସଂଘ ଶାନ୍ତି ସେନାର କାର୍ଯ୍ୟକ୍ରମକୁ ପୁଣି ହାତକୁ ନେଲା । 


କସ୍ତୁରୀ ମୂଗ ସମ ଜ୍ଞା ୪୬୩ 


ଜନତା ସରକାରର ଗତି ଓ ଦୁର୍ଗତି 


ସର୍ବୋଦୟ ଆନ୍ଦୋଳନର କେତେକ କ୍ରମପରିଣତିର ଆଲୋଚନା କରିବାକୁ ଯାଇ ଅନେକ 
ବର୍ଷ ଆଗେଇଗଲି । ୧୯୭୭ କଥା ପଡ଼ିଥିଲା । ନୂଆ ସରକାର ତ ପ୍ରଚୁର ସଦ୍‌ଭାବ ନେଇ 
କାମ ଆରମ୍ଭ କଲେ । ଜନତାଦଳର ଦୁଇ- ତୃତୀୟାଂଶ ସଂଖ୍ୟାଧ୍କ ସଂସଦରେ ଥିବାରୁ ତାହା 
ଖୁବ୍‌ ବଳିଷ୍ଠ ଓ ଅନେକ କିଛି କରିପାରିବା ଅବସ୍ଫ୍ାରେ ଥୁଲା । ପ୍ରଥମ ଯାହା କରଣୀୟ ତାହା ସେ 
ଯଥାସମୟରେ କଲେ, ସମ୍ବିଧାନର ୪ ୨କ ସଂଶୋଧନକୁ ୪୪କ ସଂଶୋଧନଦ୍ଵାରା ନାକଚ 
କରିବା । ଭାରତରେ ସୁସ୍ତ ଗଣତାନ୍ତ୍ରିକ ବ୍ୟବସ୍ପାର ପୁନଃ ପ୍ରତିଷ୍ଠା କରିବା ପାଇଁ ସେତେବେଳର 
ଜନତା ସରକାର ଏହି ଗୋଟିଏ ମାତ୍ର କାମ ପାଇଁ ଭାରତର ଇତିହାସରେ ଅମର ହେଇ ରହିବ । 
ଇନ୍ଦିରା ଗାନ୍ଧୀ ସମ୍ବିଧାନ ରେ ଯେଉଁ ଭୟାନକ ବିକୃତି ଭରି ଦେଇଥିଲେ ସେଗୁଡ଼ିକ ଦୂରହେଲା । 
ତେବେ ଯୋଡ଼ିଏ ତିନୋଟି ବିଷୟ ବଦଳା ହେଲା ନାହିଁ । ଭାରତକ୍ତୁ ଏକ “ ସାର୍ବରୌମ ସମାଜବାଦୀ 
ଗଣତାନ୍ତ୍ରିକ ଧର୍ମନିରପେକ୍ଷ ଗଣରାଜ୍ୟ/' ବୋଲି ଯେ ମନଫୁଲାଣିଆ ନାମକରଣ କରାହୋଇଥଲା, 
ନାଗରିକଙ୍କର ଅଧ୍ଵକାର ସମୂହ ସାଙ୍ଗକୁ ଯେ କର୍ରବ୍ୟ ସମୂହର ନୂଆ ଧାରା ଯୋଡ଼ା ଯାଇଥଲା ଓ 
କେନ୍ଦ୍ର ମନ୍ତ୍ରୀମଣ୍ଡଳର କୌଣସି ସୁପାରିଶକୁ ଫେରେଇ ଦେବାର ରାଷ୍ଟ୍ରପତିଙ୍କ ଅଧ୍ଵକାରକୁ ସୀମିତ 
କରାଯାଇଥୁଲା, ସେସବୁ ସଂଶୋଧନକୁ ଆଉ ଟିକିଏ ଟିକିଏ ବଦଳାଇ ଗ୍ରହଣ କରି ନିଆଗଲା । 

ମୋରାର୍‌ଜୀ ଦେଶାଇଙ୍କ ସହିତ ତ ସିଦ୍ଧରାଜଜୀ, ଗୋବିନ୍ଦରାଓ ପ୍ରଭୂତିଙ୍କର ଭଲ ପରିଚୟ 
ଥାଏ । ଆମେ ଛଅ ସାତ ଜଣ କେତେଥର ତାଙ୍କ ସହିତ ଦେଖାକରି ବିଭିନ୍ନ ବିଷୟରେ 
ଆଲୋଟନା କରିଥଲୁ । ନୂଆ ସରକାର ଗଢ଼ାହେବା ପରେ ଦେଶର ଆର୍ଥ୍ରକ ବିକାଶର ଆଭିମୁଖ୍ୟ 
କ'ଣ ହେବ ତାହା ପାଇଁ ଏକ ଆଲୋଚନାଚକ୍ରର ଆୟୋଜନ କରାଯାଇଥିଲା । ସେଥୁରେ ବିଶିଷ୍ଟ 
ଅର୍ଥନୀତିବିଦ୍‌ମାନଙ୍କ ଭିତରେ ଡ. ଜୟଦେବ ସେଠୀ, ଅଧୃାପକ ରାଜକୁଷ, ଅଧାପକ ହରେକୃଷ୍ତ 
ପରାଂକପେ ପ୍ରଭୂତି ଯୋଗ ଦେଇଥୁଲେ । ପୂର୍ଣ୍ଣ କର୍ମଯୋଗାଣ ସର୍ବପ୍ରଥମ ଲକ୍ଷ୍ୟ ହେବା ଉଚିତ 
ବୋଲି ପ୍ରତିପାଦିତ କରି ତାହା କିପରି କାର୍ଯ୍ୟକାରୀ କରିହେବ ସେ ବିଷୟରେ ମୋଦ୍ଵାରା ଲେଖା 
ଯାଇଥୁବା ଏକ ପ୍ରବନ୍ଧ ସେଠି ଆଲୋଚନାର ଭିରି ହେଇଥୁଲା । ଯାହାହେଉ ମୋର ଏହା ଦେଖୁ 
ସନ୍ତୋଷ ହେଲା ଓ ଆଡ୍ନବିଶ୍ଵାସ ବଢ଼ିଲା ଯେ, ମୋର ପ୍ରବନ୍ଧରେ ଦିଆଯାଇଥୁବା କେତେକ 
ମତାମତ ଅଧକାଂଶ ଅର୍ଥନୀତିବିଦ୍‌ମାନଙ୍କ ଦ୍ଵାରା ଗ୍ରହଣୀୟ ହେଲା । 

ମୋରାରଜୀଭାଇଙ୍କ ସହିତ ଏ ବିଷୟ ରେ ଏବଂ କ୍ଷମତାର ବିକେନ୍ଦ୍ରୀକଗଣ ବିଷୟରେ 
ମୁଖତଃ ଆଲୋଚନା ହେଇଥୁଲା । ମୋରାରଜୀଭାଇ ମୋଟାମୋଟି ଗାନ୍ଧୀ ବିଚାରର ସମର୍ଥକ 
ଥୁୁବାରୁ ଆମର ଅନେକ କଥା ସହିତ ଏକମତ ହେଉଥୁଲେ, ମାତ୍ର ତାଙ୍କର ସ୍ଵଭାବଟା ଓଡ଼ିଶାରେ 
ଯାହାକୁ କହନ୍ତି ଟିଣା । ତାଙ୍କ ' ମୁଣ୍ଡରେ ଯାହା ପଶିଥୁବ ତାଠୁଁ ଅନ୍ୟ କଥା କିଛି ବୁଝିବା ଚେଷ୍ଟା 
ତାଙ୍କୁ ମୋଟେ ଆରାଏ ନାହିଁ । ଗ୍ରାମପଞ୍ଚାୟତକୁ କ୍ଷମତାର ବିକେନ୍ଦ୍ରୀକରଣ ସପକ୍ଷରେ ସେ 





୪୬୪ ଜ୍ଞା କସ୍ତୁରୀ ମୂଗ ସମ 


ମୋଟାମୋଟି ଏକମତ ଥୁଲେ ଓ ଆମକୁ କହିଥୁଲେ ଯେ, ପୁଲିସ୍‌ ବିଭାଗ ଜିଲ୍ଲାସ୍ତ ରଯାଏ ବିକେନ୍ଦ୍ରିତ 
ହେବା ଉଟିତ; ମାତ୍ର ଏ ବିଷୟରେ ବିଚାରକରି ସୁପାରିଶ କରିବା ପାଇଁ ଯେଉଁ ଅଶୋକ ମେହତା 
କମିଟି ନିଯୁକ୍ତ ହେଲା ତା'ର ରିପୋର୍ଟ ଏକାବେଳକେ ସଫାଚଟ୍‌ ଥୁଲା । ପ୍ରଥମତଃ ସେଥୁରେ 
କ୍ଷୁଦ୍ରତମ ଏକକ ପାଞ୍ଚ ଛଅ ହଜାର ଜନସଂଖ୍ୟା ବିଶିଷ୍ଟ ଅଞ୍ଚଳ ହେବ ଚାହି ବୋଲି ସୁପାରିଶ 
କରାହେଇଥୁଲା ଓ ତାହାକୁ ମଧ୍ଯ କେବଳ ବିକାଶ କାର୍ଯ୍ୟକ୍ରମ ସଂକ୍ରାନ୍ତ ଦାୟିତ୍‌ ଦେବା କଥା 
କୁହାଯାଇଥୁଲା । ତାକୁ ଶାସନ କ୍ଷମତା ହସ୍ତାନ୍ତର କରିବା ପ୍ରଶ୍ନ ହିଁ ଉଠାହେଇ ନଥୁଲା । ଜନତା 
ସରକାର ଭାଙ୍ଗିଯିବାରୁ ଏ ସୁପାରିଶ ବି ଅକାମୀ ହେଇ ରହିକା । ସେହିପରି ଆକାଶବାଣୀ ଓ 
ଦୂରଦର୍ଶନକୁ ପୂର୍ଣ୍ଣ ସ୍ଵାୟରତା ଦିଆଯିବାର ପ୍ରତିଶ୍ରୁତି କିପରି ପୂରଣ କରାଯିବ ତାହା ସୁପାରିଶ 
କରିବୀ ପାଇଁ ବି..କି. ଭର୍ଗିଜ୍‌ଙ୍କ ଅଧକ୍ଷତାରେ କମିଟି ନିଯୁକ୍ତ ହେଲା ଓ ତାହା ବେଶ୍‌ ସନ୍ତୋଷଜନକ 
ସୁପାରିଶ କଲେ । ମାତ୍ର ପ୍ରଚାର ଓ ତଥ୍ୟ ମନ୍ତ୍ରୀ ଶ୍ରୀ ଲାଲକୃଷ୍ଣ ଆଡ୍ଵାନୀ ଯେଉଁ ବିଲ୍‌ ଚିଠା 
କରାଇଲେ ସେଥ୍‌ରେ ସ୍ଵାୟରତାକୁ କ୍ଷୁର୍ଣ୍ଣ କରିବା ଭଳି ଅନେକ କଥା ଥ୍ବଲା । ସେ ବିଲ୍‌ ବି 
ସରକାରର ପତନ ଯୋଗୁଁ ସେମିତି ରହିଗଲା । 

ଜର୍ଚ୍ଚ ଫର୍ଣ୍ରାଡିସ୍‌ ଶିଳ୍ପମନ୍ତ୍ରୀ ଥାଂନ୍ରି । ତାଙ୍କସାଙ୍ଗରେ ମଧ୍ଯ ଆମେ ଦେଖାକରିଥୁଲୁ ଓ କୂଟୀର 
ଓ କ୍ଷୁଦ୍ର ଶିଳ୍ପର ବିକାଶ ବିଷୟରେ ଆଲୋଚନା କରିଥୁଲୁ । ଏ ବିଷୟରେ ସେ ଯଥେଷ୍ଟ ଆଗ୍ରହୀ 
ଥୁଲେ । ସେତେବେଳେ ଆଠ ଶହ ସରିକି ସାମଗ୍ରୀ କେବଳ କ୍ଷୁଦ୍ର ଶିଳ୍ପରେ ଉତ୍ପାଦିତ ହେବ, 
ବୃହତ୍‌ ଶିଳ ସେ ସବୁଥୁରେ ମୁଣ୍ଡ ଗଳେଇ ପାରିବେ ନାହିଁ ବୋଲି ନିର୍ଦ୍ଦେଶ ଦିଆଯାଇଥଲା । 
ସାବୁନ, ଦିଆସିଲ ଓ ଜୋତା ପୂରାପୂରି କୁଟୀରଶିଛ୍ପ ଦ୍ଵାରା ତିଆରି କରାଯିବା ତାଙ୍କର ଲକ୍ଷ୍ୟ 
ଥୁଲା । ଖଦୀ ଗ୍ରାମୋଦ୍ୟୋଗ ଆୟୋଗର ଜରିଆରେ ଏ ଦିଗରେ କାମ ବି ଆରମ୍ଭ ହେଇଥ୍ଵଲା । 
ଆଇ.ବି.ଏମ୍‌. ଓ କୋକାକୋଲା - ଏ ଦୁଇଟି ଆମେରିକାନ୍‌ ବହୁରାଷ୍ଟ୍ରୀୟ କମ୍ପାନୀକୁ ସେ ତଡ଼ି 
ଦେଇଥୁଲେ । ମାତ୍ର ଅଢ଼େଇ ବର୍ଷ ପରେ ପୁଣି କଂଗ୍ରେସ (ଇ) ର ରାଜତ୍ଵ ଫେରି ଆସିବାରୁ 
ଏସବୁ ଓଲଟାଇ ଦିଆଗଲା । 

ଗ୍ରାମ ଶିଳ୍ପକୁ ବୃହତ୍‌ ଶିଳ୍ପମାନେ କିପରି ଧ୍ବଂସ କରୁଛନ୍ତି ତାଂର ଏକ ଘଟଣା ପରେ 
ମୋର ଗୋଚରକୁ ଆସିଲା । ତାମିଲନାଡୁର ଶିବକାଶୀ ଅଞ୍ଚଳରେ ବହୁତ ବାଣ ତିଆରି ହୁଏ ଓ 
ଏସବୁ ଗୀ ଗୀରେ କୁଟୀରଶିଛପ ମାଧ୍ଯମରେ ହୁଏ । ଦିଆସିଲି ମଧ୍ଯ ଏହି କାରିଗରମାନେ ସହଜରେ 
ତିଆରି କରିପାରିବେ ବୋଲି ବିଚାର କରି ଖଦୀ ଗ୍ରାମୋଦ୍ୟୋଗ ଆୟୋଗର ସଂପୂକ୍ତ ବିଭାଗ . 
ସେଠିକା ପ୍ରତି ବହୁତ ଦୃଷ୍ଟି ଦେଲେ ଓ ଆୟୋଗର ସହାୟତାରେ ସେଠି ଦିଆସିଲି ଉତ୍ପାଦନ ଖୁବ୍‌ 
ବଢିଲା । ଏଥୁରେ ଭାରତରେ ଦିଆସିଲି ଶିବ୍ଧକୁ ପ୍ରାୟ ଏକଚାଟିଆ କରି ରଖୁଥୁବା 'ଞମ୍କୋ' , 
ଧ୍୍‌ଷ୍ଟର୍ଣ ଇଣ୍ଡିଆ ମ୍ୟାଚ୍‌ କମ୍ପାନୀ ଆତଙ୍କିତ ହେଲା । ମାତ୍ର ଜନତା ଅମଳରେ ବିଶେଷ କିଛି 
କରିପାରିଲା ନାହିଁ । ଜନତା ସରକାର ଭାଙ୍ଗିଯିବା ପରେ ସେ କମ୍ପାନୀ ପ୍ରଧାନମନ୍ତ୍ରୀଙ୍କ ଦପ୍ତରରେ 
ଯାଇ ଧରାଧରି କରି ଖଦୀ ଗ୍ରାମୋଦ୍ୟୋଗ ଆୟୋଗକୁ ନିରସ୍ତ୍ର କରିବାପାଇଁ ବ୍ୟବସ୍ଫ୍ଧା କଲା । 


କସ୍ତୁରୀ ମୂଗ ସମ ଜ୍ଞା ୪୬୫ 


ସେତେବେଳକୁ ଖଦୀ ଆୟୋଗର ଅଧ୍ଯକ୍ଷ ଓ ସଦସ୍ୟମାନେ ବଦଳିଯାଇ ଇନ୍ଦିରାଜୀଙ୍କର 
ଅନୁଗତମାନେ ଆସି ଗଲେଣି । ତେଣୁ ପ୍ରଧାନମନ୍ତ୍ରୀଙ୍କର ଦପ୍ତରର ଇଙ୍ଗିତରେ ଦିଆସିଲି ଶିଳ୍ପର 
ଗ୍ରାମୀକରଣର ଉଦ୍ୟମକୁ ସମ୍ପୂର୍ଣୂରୂପେ ବନ୍ଦ କରିଦିଆହେଲା । 

ଜନତା ଦଳ ଭିତରେ କ୍ରମେ କନ୍ଦଳ ଆରମ୍ଭ ହେଲା ଓ ଏଢ ସମୟରେ ଚୌଧୁରୀ 
ଚରଣ ସିଂହଙ୍କୁ ପ୍ରଧାନମନ୍ତ୍ରୀ ମୋରାରଜୀଭାଇ ମନ୍ତ୍ରୀମଣ୍ଡଳରୁ ବାହାର କରିଦେଲେ । ତେଣେ 
କ୍ଷମତାର ବିକେନ୍ଦ୍ରୀକରଣ ଆଦି ବାବଦରେ ଜନତା ଦଳର ପ୍ରତିଶ୍ରୁତି ସବୁକୁ ପୂରଣ କରିବାରେ 
ମଧ୍ଯ ଅବହେଳା ଦେଖାଗଲା । ଏହି ଅବସ୍ମାରେ ସର୍ବସେବା ସଂଘ ପକ୍ଷରୁ ଦିଲ୍ଲୀରେ ୧୯୭୯ 
ଜାନୁୟାରୀ ୩୦ ତାରିଖରେ ଏକ ଧ୍ୟାନାକର୍ଷଣ ସତ୍ୟାଗ୍ରହର ଆୟୋଜନ କରାଗଲା । ସାରାଦେଶରୁ 
ତିନିଶହ ସରିକି ଲୋକସେବକ ଆସି ରାଜଘାଟରେ ଗାନ୍ଧୀ ସମାଧ୍‌ଠାରେ ଚବିଶ ଘଣ୍ଟା ଉପବାସ 
କଲୁ ଓ ପୁରୁଣା ଦିଲ୍ଲୀରେ ଏକ ମୌନ ଶୋଭାଯାତ୍ରା ମଧ୍ଯ ବାହାର କଲୁ । କାହିଁକି ଏହା କରାଯାଉଛି 
ସେକଥା ବୁଝେଇ ପ୍ରଚାରପତ୍ର ମଧ୍ଯ ବଣ୍ଟାହେଲା । ସନ୍ଧ୍ୟାରେ ପ୍ରାର୍ଥନାସଭାକୁ ଜନତା ଦଳର 
ମନ୍ତ୍ରୀମଣ୍ଡଳ ଓ ନେତୂମଣ୍ଡଳୀ ଭିତରୁ କେବଳ ଶ୍ରୀ ମଧୁ ଦଣ୍ଡବତେ ଆସି କେତେକ କଥା 
କହିଲେ । ପ୍ରତିଶ୍ରୁତି ପୂରଣରେ ଅବହେଳା ସ୍ଵୀକାର କଲେ ଓ ଭବିଷ୍ୟତରେ ଅଧ୍ଵକ ଚତ୍ପରତାର 
ଆଶ୍ଵାସନା ଦେଲେ । 

ଅଢ଼େଇବର୍ଷ ପରେ ଚୌଧୁରୀ ଚରଣ ସିଂହ ଓ ରାଜନାରାୟଣଙ୍କ ଚକ୍ରାନ୍ତରେ ଜନତା 
ସରକାର ଓ ପରେ ପରେ ଦଳ ମଧ୍ଯ ଭାଙ୍ଗିଲା । ୧୯୮୦ ରେ ପୁଣି କେନ୍ଦ୍ର ଓ ତାହା ପରେ 
ରାଜ୍ୟ ବିଧାନସଭାମାନଙ୍କୁ ନିର୍ବାଚନ ହେଲା । ଏଥର କେନ୍ଦ୍ରରେ କଂଗ୍ରେସ (ଇ) ପୁଣି ବିପୁଳ 
ସଂଖ୍ୟାଗରିଷ୍ଠତା ହାସଲକଲା । ଜନତା ଦଳର କନ୍ଦଳ ଓ ଦଳ ଭାଙ୍ଗିବାରେ ଉତ୍ୟକ୍ତ ହେଇ 
ଲୋକେ ପୁଣି କଂଗ୍ରେସ (ଇ)କୁ ଅଧକ ସମର୍ଥନ ଦେଲେ । ଓଡ଼ିଶା ବିଧାନସଭା ନିର୍ବାଚନବେଳକୁ 
ଅନେକେ ଅନୁଭବ କଲେ ଯେ, ଏଠି କଂଗ୍ରେସ (ଇ) ବିରୋଧରେ ବିରୋଧୀ ଦଳର ମେଣ୍ଟ 
ଅଧ୍ଵକ ଆସନ ପାଇବାରେ ସଫଳ ହେଇପାରିବ । ଏଠି ଜନସଂଘର ବିଶେଷ ଅସ୍ତିତ୍ଵ ନଥ୍ଲା ଓ 
ଚରଣ ସିଂହଙ୍କର ଅନୁଗାମୀ ମଧ୍ଯ ବହୁତ କମ୍‌ ଥୁଲେ । ତେଣୁ ଜନତା ଦଳ ଏକ ପ୍ରକାର ଅକ୍ଷୂର୍ଣ୍ଣ 
ରହିଥୁଲା । ନନ୍ଦିନୀ ଶତପଥୀ ଜାଗ୍ରତ ଓଡ଼ିଶା ଦଳ ଗଢ଼ିଥୁଲେ । ସି.ପି.ଆଇ.ଏମ୍‌ର ଜନତା ଦଳ 
ସହିତ ପୂର୍ବରୁ ନିର୍ବାଚନ ମେଣ୍ଟ ଥଲା । ଏହି ଅବସ୍ପଫାରେ ବିରୋଧୀ ଦଳମାନଙ୍କୁ ଏକାଠି କରିବା 
ଚେଷ୍ଟା ଓଡ଼ିଶାରେ ସଫଳ ହେବାରେ ଆଶା ଅଧକ ଥୁଲା । ଏ ଉଦ୍ୟମରେ ମୁଁ ମଧ୍ଯ ହାତ 
ଲଗେଇଲି । ଭୁବନେଶ୍ଵରରେ ଶ୍ରୀ ବିଶ୍ଵନାଥ ପଣ୍ଡିତକ୍କର ବସାରେ ଏକ ବୈଠକର ଆୟୋଜନ 
ହେଲା । ସେଥ୍ଵରେ ଆଲୋଚନା ବେଶ୍‌ ସୌହାର୍ଦ୍ଦ୍ୟପୂର୍ଣ୍ଣ ଆବହାୱ୍ଲାରେ ହେଲା । ମାତ୍ର ଦେଖାଗଲା 
ଯେ, ବିଜୁବାବୁ ବିଚାରୁଛନ୍ତି ଯେ, ଅନ୍ୟ କାହାରି ସହିତ ମେଣ୍ଟ ମଧ୍ଯ ନ କରି ଜନତା ଦଳ 
ସଂଖ୍ୟାଗରିଷ୍ଠତା ପାଇଯିବ ଓ ନନ୍ଦିନୀ ଦେବୀ ଭାବୁଛନ୍ତି ଯେ, ସେ ୩୫- ୪୦ଟା ଆସନା 


= = =‹ 


ଅନାୟାସରେ ଜିତିଯିବେ । କୌଣସି ଦଳ ଏକକ ସଂଖ୍ୟାଗରିଷ୍ଠତା ପାଇବ ନାହିଁ ଓ ତାଙ୍କ ଦଳ 





୪୬୬୩ କସ୍ତୂରୀ ମୂଗ ସମ 


ବରଦସ୍ତୁର କରିବା ପାଇଁ ଏକ ସୁବିଧାଜନକ ସ୍ଥିତିରେ ରହିବ । ଭୁବନେଶ୍ବରର ଉପରୋକ୍ତ 
ବୈଠକ ପରେ ନେତାମାନେ ପରସ୍ପର ଆଲୋଚନା କରି ଆସନ ବଣ୍ଟାକୁଣ୍ଟା କରିବାକଥା ହେଇଥୁଲା; 
ମାତ୍ର ତାହା ହେଇପାରିଲା ନାହିଁ । ଯେଯାହା ଜିଦ୍‌ରେ ଅଟଳ ରହିଲେ ଓ କଂଗ୍ରେସ (ଇ) ଅସମ୍ଭବ 
ପ୍ରକାରର ଅଧ୍ଵକ ସଂଖ୍ୟାରେ ନିର୍ବାଚନ ଜିତିଲା । 

କଂଗ୍ରେସ (ର) ର ପୁଣି କ୍ଷମତାକୁ ଫେରିବାରେ ଦେଶରେ ଗଣତନ୍ତ୍ର ପ୍ରେମୀଗୋଷ୍ଠୀରେ 
ନିରାଶା ବ୍ୟାପିଗଲା । ସର୍ବୋଦୟ କର୍ମୀଙ୍କ ଭିତରେ ମଧ୍ଯ ସେହିପରି ନାନା ପ୍ରତିକ୍ରିୟା ଦେଖାଗଲା । 
ବିନୋବାପଟ୍ଜୀମାନେ କହିବାକୁ ଲାଗିଲେ ଯେ, ରାଜନୀତିକୁ ପ୍ରଭାବିତ କରିବା ଚେଷ୍ଟା ଯେବୃଥା 
ତାହା ଏହାଦ୍ଵାରା ପ୍ରମାଣିତ ହେଲା । ଅନ୍ୟ ଅନେକେ ଭାବିଲେ ଯେ, କାହିଁ ଜନତା ସରକାର ତ 
ଖଦୀ, ଗ୍ରାମଶିଳୟ, ନିଶାନିବାରଣ, ଗୋହତ୍ୟା ନିଷେଧ ଆଦି ଦିଗରେ କିଛିହେଲେ କରିପାରିଲେ 
ନାହିଁ । ତାକୁ ଆଣି କ୍ଷମତାରେ ବସେଇ କ'ଣ ଲାଭ ହେଲା ? ବରଂ ଜନତା ଦଳର ବିଫଳତାରେ 
ଲୋକଙ୍କର ଯେଉଁ ଅସନ୍ତୋଷ ତାହାର ଆମେ ବି ଶିକାର ହେଉଛୁ । କାରଣ ଆମେ ଲୋକଙ୍କୁ 
ଜନତା ଦଳକୁ ଭୋଟ ଦେବାପାଇଁ ପ୍ରବର୍ରେଇ ଥ୍ଲୁ । ଆଉ ତା” ସାଙ୍ଗକୁ ଆମେ କଂଗ୍ରେସ (ଇ) 
ବିରୋଧରେ ଯାଇ ତା'ର ମଧ୍ଯ ବିରାଗଭାଜନ ହେଲୁ । 

ଏସବୁ ଯୁକ୍ତି ପଛରେ ନୈରାଶ୍ୟ ଯଥେଷ୍ଟ ଥୁଲେ ମଧ୍ଯ କେତେକଟା ସୁବିଧାବାଦୀ ମନୋବୂରି 
ମଧ୍ଯ କାମ କରୁଥଲା । ପ୍ରାୟ ଖଦୀ ଆନ୍ଦୋଳନ ଓ ଅନ୍ୟ ଅନେକ ରଚନାତ୍କକ ସଂସ୍ଥା ସାଧାରଣ 
“ଜୀବନରେ ଏକ ଆଶ୍ରିତର ଭୂମିକା ଗ୍ରହଣ କରିନେଇଛନ୍ତି । କ୍ଷମତାରେ ଥୁବା ଲୋକଙ୍କ 
ବିରୋଧରେ ଯିବେ ନାହିଁ । ଯାହାକୁ କହନ୍ତି କୌଣସି କଥାରେ ଚିହ୍ନା ପଡ଼ିବେ ନାହିଁ । ଗାନ୍ଧୀ 
ଆଦର୍ଶ ବା ବିଚାର କହିଲେ ଖଦୀ, ନିଶାନିବାରଣ, ଗୋରକ୍ଷା ଆଦି ବାହାରେ ଏମାନଙ୍କୁ କିଛି 
ଦେଖାଯାଏ ନାହିଁ । ତେଣୁ ଆଶ୍ଚର୍ଯ୍ୟର କଥା କିଛି ନ ଥୁଲେ ମଧ୍ଯ ଏମାନଙ୍କ ଭିତରେ କେତେକ 
ପୁଣି କଂଗ୍ରେସ (ଇ) ସରକାର ସହିତ ଭଲେଇ ହେବାକୁ ଚାହିଁଲେ । ମାତ୍ର ସେତେବେଳକୁ 
ଇନ୍ଦିରାଜୀ ଗାନ୍ଧୀବାଲାଙ୍କୁ ପାନେ ଦେବାପାଇଁ କୁଡ଼ାଲ ଆୟୋଗର ବ୍ୟବସ୍ଫ୍ଲା କଲେଣି । ତେଣୁ 
ଭଲେଇ ହେବା ଚେଷ୍ଟାଟା ପଛେଇ ଗଲା । ଧ 

ଅବଶୀ ସର୍ବ ସେବା ସଂଘର ମୁଖ୍ୟ ବ୍ୟକ୍ତିମାନେ ଆପଣାର ରାଜନୀତିକ ଭୂମିକାର 
ଯଥାର୍ଥତା ବିଷୟରେ ଦୃଢ଼ ରହିଥୁଲୁ । ସିଦ୍ଧ ରାଜଜୀ, ଠାକୁରଦାସ ବଙ୍ଗ, ଆଚାର୍ଯ୍ୟ ରାମମୂରି, 
ଗୋବିନ୍ଦରାଓ, ନାରାୟଣ, ଚୁନୀଭାଇ ବୈଦ୍ୟ, ତ୍ରିପୁରାରୀ ଶରଣ ପ୍ରଭୂତିଙ୍କୁ କୌଣସି ପ୍ରକାରର 
ଶଙ୍କା ସ୍ପର୍ଶ କରିନଥୂଲା । ମୋ ନିଜ ବିଷୟରେ କହିପାରେ ଯେ, ୧୯୭୭ ରେ କଂଗ୍ରେସ (ଇ) 
କୁ ହଟାଇବା ଓ ଜନତା ଦଳକୁ କ୍ଷମତାକୁ ଆଣିବାପାଇଁ ମୁଁ ଯେତେ ନିଃସଂଦିଗ୍ଧ ଭାବରେ କାମ 
କରିଥୁଲି ସେପରି ମୁଁ ଜୀବନରେ କମ୍‌ ଥର କରିଛି । ଅନେକ ସାନବଡ଼ ନିଷ୍ପତି କରିବାବେଳେ 
ମନରେ ସନ୍ଦେହ ଥାଏ ଯେ, ନିଷ୍ପଭିଟା ଠିକ୍‌ ହେଲା ନା ନାହିଁ । ମାତ୍ର କଂଗ୍ରେସ (ଇ) ହଟାଓ 
ନିଷ୍ପରିରେ ମନରେ ଲେଶମାତ୍ର ଦ୍ବିଧା ନ ଥିଲା। ପରେ ଜନତା ସରକାର ଭାଙ୍ଘିଯିବା ଦ୍ଵାରା 


କସ୍ତୁରୀ ମୂଗ ସମ 7ଜ୍ଞୀ ୪୬୭ 


ନୈରାଶ୍ୟ ଓ ବିରଚ୍ଜି ଆସିଛି ସତ, ମାତ୍ର ତାହା ବୋଲି ନିର୍ବାଚନ ବେଳର ମୋର ଭୂମିକାକୁ ମୁଁ 
କେବେ ଭୁଲ ବୋଲି ଭାବିନାହିଁ । ଗାନ୍ଧୀ କଳ୍ପିତ ସମାଜ ସଂସଦୀୟ ଗଣତନ୍ତ୍ରଠାରୁ ବହୁତ ଆଗୁଆ 
ସ୍ମ୍ରିତି, ମାତ୍ର ସେଠାକୁ ଯିବା ବାଟରେ ସଂସଦୀୟ ଗଣତନ୍ତ୍ର ଏକ ରହଣୀ । ଗଣତନ୍ତ୍ରର ବିପରୀତ 
ଦିଗରେ ଯାଇ ଗାନ୍ଧୀଙ୍କର ସର୍ବୋଦୟ ରେ ପହଞ୍ଚି ହେବ ନାହିଁ । ସେଥ୍ଵପାଇଁ ଗଣତନ୍ତ୍ର ବିପନ୍ନ ଓ 
ପର୍ଯ୍ୟୁଦସ୍ତ ହେବାବେଳେ ତାକୁ ରକ୍ଷାକରିବାକୁ ପ୍ରାଣପାତ ଉଦ୍ୟମ କରିବା ମୋର କର୍ରବ୍ୟ ବୋଲି 
ମୁଁ ବିଚାରେ । ଯଦି ୧୯ ୭ ୭ ରେ ଇନ୍ଦିରାଜୀ ଜବରଦସ୍ତ ଧକ୍‌କା ଖାଁଇ ନ ଥାଂନ୍ତେ, ତେବେ 
ଭାରତର ଅବସ୍ଫା ଯେ କି ଭୟଙ୍କର ହେଇଯାଇଥାଂ ନ୍ତା, ତାହା କେତେ ଶତାଦ୍ଦୀ ପଛେଇ ଯାଇଥାଂ ନ୍ତା 
କନ୍ଧନା କରିବା କଠିନ । 

ଜନତା ଦଳଠାରୁ ମୋର ବହୁତ ବେଶି ଆଶା ନଥୁଲା । ତାହା ଏକ ଗାନ୍ଧୀବାଦୀ ଦଳ ଓ 
ଗାନ୍ଧୀଜୀଙ୍କର ସମସ୍ତ କାର୍ଯ୍ୟକ୍ରମକୁ ତାହା କାର୍ଯ୍ୟକାରୀ କରିବ ବୋଲି ମୁଁ କେବେ ଭାବି ନଥୁଲି । 
ସର୍ବୋଦୟର ବିଭିନ୍ନ କାର୍ଯ୍ୟକ୍ରମକୁ ରୂପଦେବାପାଇଁ ଓ ସରକାର ଦ୍ଵାରା ସେବୁକୁ ସ୍ଵୀକୃତ କରାଲନେବା 
ପାଇଁ ବ୍ୟାପକ ରଚନାତ୍କକ କାର୍ଯ୍ୟ, ଜନତାର ଚାପ ଓ ଶାଡ୍ତିପୂର୍ଣ୍ଣ ଆନ୍ଦୋଳନ ଅପରିହାର୍ଯ୍ୟ । 
ଜନତା ସରକାର ବଞ୍ଚ ରହିଥୁଲେ ଏସବୁ ପ୍ରତି ଅବଶ୍ୟ ଅଧ୍ଵକ ଅନୂକୂଳତା ଦେଖାଇଥାଂ ନ୍ତା । 
ଗଣତନ୍ତ୍ରର ପୁନଃ ପ୍ରତିଷ୍ଠା ତାହା କରିପାରିବ ଏତିକି ଆଶା ମୋର ଥୁଲା ଓ ସେତକ ଏିହାସିକ 
କର୍ତବ୍ୟ ଜନତା ସରକାର ପୂରଣ କରି ତାହାପରେ ଆତୁଃହତ୍ୟା କଲା । 


ସାହି ପିଲାଙ୍କ ମେଳରେ 


କଟକରେ ଏକରକମ ସ୍ଫ୍ରାୟୀଭାବରେ ରହିବାକୁ ହେବାରୁ ସ୍ଫାନୀୟ ଲୋକଙ୍କ ଭିତରେ 
କିଛି କାମ କରିବାର କଥା ଅନେକ ଦିନୁ ମନରେ ଉଠୁଥୁଲା। ତାଂର ଏକ ସୁଯୋଗ ଆପେ 
ଆପେ ପହଞ୍ଚ୍‌ଗଲା । ଆମ ଘର ସାମନା ହତାଟା ବହୁବର୍ଷ ଧରି ଏକ ଧ୍ଵସ୍ତଭୂମି ହେଇ 
ପଡ଼ିରହିଥୂଲା । ତା'ର ଫାଟକ ଲୋପ ପାଇଥୁଲା । ସେଥୁରେ ବୁଲା ଗାଇ ଆସି ଚରୁଥୁଲେ । 
କେତେବେଳେ କେମିତି ସାନପିଲା ଖେଳୁଥୁଲେ । ଏକ ସମୟରେ ସେଥ୍ଵରେ ଫାଟକ ଲାଗିଲା 
ଓ ସୁମିତ୍ରାଙ୍କର ଓ ମୋ ଝିଅର ଯତ୍ନରେ ସେଥୁରେ ଏକ ଫୁଲ ବଗିଚା ଗଢ଼ି ଉଠିଲା । ଅଳ୍ପଦିନ 
ଭିତରେ ଏକ ସମସ୍ୟା ଦେଖାଗଲା । ସାଇ ପିଲାମାନେ ଆସି ଫୁଲ ଛିଣ୍ଡେଇ ନେଇଯିବା ଆରମ୍ଭ 
କଲେ । ଫାଟକ ବନ୍ଦ କଲେ ପାଚିରୀ ଡେଇଁ ଆସି ଭୋରରୁ ଫୁଲ ତୋଳି ନେଇଯିବାକୁ 
ଲାଗିଲେ । ଗଣେଶ ଚତୁର୍ଥୀ, ବସନ୍ତ ପଞ୍ଚମୀ ଆଦି ଉପଲକ୍ଷ୍ୟରେ ରାତି ଦୁଇଟା ତିନିଟାବେଳକୁ 
ଆସି ପିଲାମାନେ ହମଲା କରନ୍ତି । ରାତିରେ ବାରନ୍ଦାରେ ଶୋଇ କାନଡେରି ରହିବାକୁ ହୁଏ । 
ସକାଳୁ ଯେଉଁସବୁ ପିଲା ପାଚିରୀ ଉପରେ ଚଢ଼ନ୍ତି ସେମାନଙ୍କ ଆଡ଼କୁ କେତେଦିନ ଯାଏ ଗାନିମନ୍ଦ 
ସାଙ୍ଗକୁ “ ଚୋରି କରିବା ଖରାପ'' ଏଇଭ ଵି ସବୁ ସତ୍‌ ଉପଦେଶ ଆମେ ଫିଙ୍ଗିଲୁ ¦ ଦେଖାଗଲା 
ଯେ, ଏଭଳି ଦୂରରୁ ନିକ୍ଷିପ୍ତ ଉପଦେଶ ବାଣୀ କିଛି କାଟୁ କରୁନାହିଁ । ନ କରିବାର କଥା । 


୪୬୮ ଜ୍ଞା କସ୍ତୁରୀ ମୂଗ ସମ 


ସେଠୁ ମୋ ମନରେ ଗୋଟିଏ ବିଚାର ଆସିଲା ଯେ, ଏସବୁ ପିଲାମାନଙ୍କ ସାଙ୍ଗରେ 
ବନ୍ଧୁତା କରାଯାଉ । ସେମାନଙ୍କୁ ଭଲ ମନରେ ଫୁଲଦେଇ ପାଖକୁ ଅଣାଯାଉ । ସେଠୁ ଦିନେ 
ସେମାନଙ୍କୁ ସବୁ କୂହାଗଲା ଯେ, ଲୁଚି କରି ପାଚିରୀ ଡେଇଁ ପଶିବା ଦରକାର ନାହିଁ | ଫାଟକ 
ବାଟେ ଆସ, ଫୁଲ ଦିଆଯିବ । ସେମାନେ ପ୍ରଥମେ ଶଙ୍କିତ ଚିରରେ ଆସିଲେ । ମୁଁ ବିଜେ 
ସେମାନଙ୍କୁ କିଛି କିଛି ଫୁଲ ତୋଳିଦେଲି । କ୍ରମେ ସେମାନଙ୍କର ସଂଖ୍ୟା ବଢ଼ିଲା ଓ ଫୁଲ ବାଣ୍ଟବା 
ମୋର ଏକ ଦୈନିକ କାମ ହେଲା । କ୍ରମେ ସେ ପିଲାମାନଙ୍କର ନାମଧାମ ପଚାରି ବୁଝି 
ସେମାନଙ୍କ ସାଙ୍ଗରେ ପରିଚୟ ହେଲା । କ୍ରମେ ମନକୁ ଆସିଲା ଯେ, ସେମାନଙ୍କୁ ଆନନ୍ଦ 
ଦେବାପାଇଁ କିଛି କରାଯାଉ । ବହି ପଢ଼ିବାକୁ ଦେବା କଥା ମନକୁ ଆସିଲା । ଆମ ଘରେ ଥୁବା 
ବହିପତ୍ରସବୁ ଖୋଜି ମିଳିଲା ସତେଇଶ ଖଣ୍ଡ ସାନ ସାନ ଓଡ଼ିଆ ବହି ଯାହା ଦଶବାର ବର୍ଷର 
ପିଲାଙ୍କର ଉପଯୋଗୀ । ତାହା ଭିତରେ ୧୯ ୨ ୮ ର ଛପା-ଏକାବନ ବର୍ଷ ତଳର- ଖଣ୍ଡେ ଚଟି 
ବହି ବି ଥଲା । 

ବହି ସଚ୍ଚ ହେବା ପରଦିନ ସକାନୁ ପିଲାଙ୍କୁ ପଚାରିଲି ସେମାନେ ବହି ପଢ଼ିବାକୁ ନେବେ 
ବି ? କେତେ ପିଲା ହଁ ଭରିଲେ ଓ ବହି ଖଣ୍ଡେ ଖଣ୍ଡେ ବାଛିକରି ନେଲେ । ଦିନେ ଦୁଇ ଦିନ 
ଭିତରେ ସେମାନେ ବହି ଫେରେଇ ଦେଇ ନୂଆ ବହି ନେଲେ । ଏମିତି କେତେଦିନ ଚାଲିଲା । 
ମାତ୍ର ସତେଇଶ ଖଣ୍ଡ ବହି କେତେଦିନ ଅଣ୍ଟଡବ ? କଟକର ଜଣାଶୁଣା ବହି ଦୋକାନ - ଗ୍ରନ୍ୁ 
ମନ୍ଦିର, ଜନଶକ୍ତି ପୁସ୍ତକାଳୟ, ବିଦ୍ୟାପୁରୀ- ପ୍ରଭୃତିରେ ଦିନେ ବୁଲି ଚାନ୍ଦା କଲି ଓ ପଚିଶି 
ତିରିଶ ଖଣ୍ଡ ସାନ ସାନ ବହି ଯୋଗାଡ଼ କଲି । ପାଠାଗାରର କଳେବର ବଢ଼ିଲା ଓ ପାଠକ 
ସଂଖ୍ୟା ମଧ୍ଯ । ଇତି ମଧ୍ଗ୍ରେ ବହି ଦେବାନେବା କାରବାରର ସମୟ ଉପରଓଳିକୁ ବଦଳେଇ 
ଦିଆହେଲା । କ୍ରମେ ଖେଳକୁଦ ଆରମ୍ଭ ହେଲା । ସେତେବେଳେ ମୋର ବୋହୂ ଓ ନାତି 
କଟକରେ ଥାଂନ୍ତି । ବୋହୂ ପିଲାମାନଙ୍କୁ ନୂଆ ନୂଆ ଖେଳ ଶିଖାଗଲା ଓ ଖେଳାଇଲା । 
ଦୌଡ଼ାଦୌଡ଼ି ଖେଳସାଙ୍ଗକୁ ବସି ବସି ଖେଳିବା ଖେଳ ବି କେତେଟା ଆରମ୍ଭ ହେଲା । ମୋର 
ତିନି ବର୍ଷର ନାତି ଖୁବ୍‌ ଅଭିନୟ ପ୍ରିୟ ହେଇଥାଏ । କୌଣସି କାହାଣୀ ଶୁଣିଲେ ଅଙ୍ଗରଟୀ କରି 
ତାହା ଅଭିନୟ କରି ଦେଖାଏ । ତା'ର ପ୍ରେରଣାରେ ପିଲାଙ୍କର କେତେକ ରୂପ କାହାଣୀର 
ଅଭିନୟ ଖେଳ ଆରମ୍ଭ ହେଲା । ପାଞ୍ଚ ସାତ ମିନିଟ୍‌ରେ ଗୋଟାଏ ଗୋଟାଏ କାହାଣୀ ଅଭିନୀତ 
ହେଇଥାଏ । 

ଏସବୁର ଆକର୍ଷଣରେ ଅନେକ ନୂଆ ପିଲା ଆସିଲା । ସମସ୍ତେ ଛ' ସାତରୁ ତେର 
ଚୌଦ ଯାଏ ବୟସର । କିଛି ଦିନ ପରେ ଏକ ସଂଘ ଗଢ଼ିବାକୁ ସ୍ଥିର କରାହେଲା । ନାଁ ଦିଆ 
ହେଲା ‹ କାଠଯୋଡ଼ି ବାଳୁତ ସଂଘ' । ଇଂରାଜୀରେ ଠାମାଠଧ ଶବ୍ଦର ଓଡ଼ିଆ ପ୍ରତିଶବ୍ଦ ପିଲା, 
ମାତ୍ର ପିଲା ଶବ୍ଦଟା ଅନେକ ଜାଗାରେ ବ୍ୟବହାର କରିହୁଏ ନାହିଁ । “ ପିଲାଙ୍କ ରାମାୟଣ” 
ଚଳିବ, ମାତ୍ର ' ପିଲା ସଂଘ, ଶୁତିକଟୁ ହେବ | ତେଣୁ ଅନେକ ଜାଗାରେ `' ଶିଶୁ' ଶହଂ ବ୍ୟବହାର 


କସ୍ତୁରୀ ମୂଗ ସମ ଜ୍ଞା ୪୬୯ 


କରାଯାଏ । ' ଶିଶୁ ସଙ୍ଗାଳୀ' “ ଶିଶୁ ରାଇଜ' ଇତ୍ୟାଦି । ମାତ୍ର ଶିଶୁ ' ପିଲାର” ପ୍ରତିଶବ୍ଦ ନୁହେଁ । 
ଶିଶୁ ଅର୍ଥ ଓ 6୦୨ । ପ୍ରାଚୀନ ଓଡ଼ିଆରେ ଠାଣା[ଧ ଅର୍ଥରେ ବାଳୁତ ଶବ୍ଦ ଅଛି । ଏହାକୁ ହିଁ 
ବ୍ୟବହାର କରିବାକୁ ଠିକ୍‌ କଲୁ । 

ସଂଘରେ ପ୍ରାୟ ୫ ୦ ଜଣ ସରିକି ପିଲା ସଦସ୍ୟ ହେଲେ । ପୁଅ ଝିଅଙ୍କ ସଂଖ୍ୟା ପ୍ରାୟ 
ସମାନ । ମାସିକ ଚାନ୍ଦା ଦଶ ପଇସା ସ୍ଥ୍ରିର ହେଲା । ପ୍ରତିଦିନ ଚାରିଟାରୁ ଛ'ଟା ଯାଏ ପିଲା 
ଆସିବାବେଳ ସ୍ଥିର ହେଇଥାଏ । ପ୍ରତିଦିନ ପଟିଶ ତିରିଶ ପିଲା ଆସନ୍ତି । ସୁମିତ୍ରା ଓ ମୁଁ ସେମାନଙ୍କ 
ପିଛା ଅନ୍ତତଃ ଘଣ୍ଟାଏ ଲେଖା ସମୟ ଦେଉ । ପୁସ୍ତକାଗାର ଓ ଖେଳକୁଦ ଛଡ଼ା ଛବି ଅଙ୍କା, 
ନାଟକ, ଖେଳ ପ୍ରତିଯୋଗିତା, ପ୍ରବନ୍ଧ ଓ ବଲ୍ତୁତା ପ୍ରତିଯୋଗିତା ଆଦିର ଆୟୋଜନ ବି କରାଯିବାକୁ 
ଲାଗିଲା । ମଝିରେ ମଝିରେ ବିଶେଷ ଉପଲକ୍ଷ୍ୟ ଯଥା : ଗାନ୍ଧୀ ଜୟନ୍ତୀ, ସ୍ଵାଧୀନତା ଦିବସ 
ଆଦିରେ କୌଣସି ବିଶିଷ୍ଟ ବ୍ୟନ୍ଥିଙ୍କୁ ଡାକି ତାଙ୍କ କଥା ଶୁଣିବାର ବ୍ୟବସ୍ମା ହୁଏ । ରାମକୃଷ୍ଣ ନନ୍ଦ, 
ମନୋରମା ମହାପାତ୍ର, କ୍ଷେତ୍ରମୋହନ ଶତପଥୀ, ରବି ରାୟ, ଡାକ୍ତର ମାଧବାନନ୍ଦ ଷଡ଼ଟ୍କୀ 
ପ୍ରଭୃତି ଆସିବାର ମନେ ପଡ଼ୁଛି । ନନ୍ଦକୃଷ୍ଣ ଦାସ ଏଭଳି ଆଲୋଚନାରେ ଯୋଗଦେବା ଛଡ଼ା 
ଅନେକ ଦିନ ନିୟମିତ ଆସି ପିଲାମାନଙ୍କୁ କରାଟେ ଶଖିଖାଇଥୁଲେ । ବିଶିଷ୍ଟ ଚିତ୍ରକର ଅସିତ୍‌ 
ମୁଖୀର୍ଜୀ ଥରେ ଆସି ପିଲାମାନଙ୍କୁ ଛବି ଅଙ୍କାରେ ଉତ୍ସାହିତ କରିଯାଇଥଲେ । 

ପାଖରେ ସନ୍‌ସାଇନ୍‌ ପଡ଼ିଆ । ସେଠି ଶୀତଦିନ ଖେଳକୁଦ ପ୍ରତିଯୋଗିତା ହୁଏ । 
ଅନ୍ୟ ସ୍କୁଲ କଲେଜର ଖେଳକୁଦ ପ୍ରତିଯୋଗିତା ପାଇଁ ଆବଶ୍ୟକ ଗାରସବୁ ଟଣା ହୁଏ । 
ସେମାନଙ୍କର ସରିଲେ ଆମେ ସେଇସବୁ ଗାର ବ୍ୟବହାର କରୁ | 

ସବୁ ପ୍ରକାର ପ୍ରତିଯୋଗିତାରେ କିଛି କିଛି ପୁରସ୍କାର ଦିଆହୁଏ । ବେଶି ନୁହେଁ, ପ୍ରଥମ, 
ଦ୍ବିତୀୟ ଓ ତୃତୀୟ ପୁରସ୍କାର ମିଶି ଗୋଟିଏ ଗୋଟିଏ ଖେଳପାଇଁ ପାଞ୍ଚ ଛ” ଟଙ୍କାର ଜିନିଷ । 
ମୋଟ ଦୁଇଶହ ସରିକି ଟଙ୍କା । ସାହିର ବନ୍ଧୁମାନଙ୍କଠାରୁ ଚାନ୍ଦାକରି ଖର୍ଟ ଦୁଲାଉ । ଠିକ୍‌ 
କରିଥୁଲୁ ଯେ, ଯେତେ କମ୍‌ ଖର୍ଚ୍ଚରେ ପାରିବୁ କାମ ଚଳାଇବୁ | ସାଧ୍ଯମତେ ସାହି ଭିତରୁ ହିଁ ଖର୍ଚ 
ଉଠେଇବୁ । ସରକାରୀ ବା ଅଧାସରକାରୀ ଅନୁଦାନ ନେବୁ ନାହିଁ । 

ଏହା ପଛରେ ଏକ ବିଶେଷ ଦୃଷ୍ଟିକୋଣ ଥୁଲା । ପିଲା ମଣିଷ କରିବାର ଦାୟିତ୍‌ ବାପ, 
ମା'ଙ୍କର ହିଁ ସର୍ବପ୍ରଥମ ଓ ସର୍ବପ୍ରଧାନ । ମାତ୍ର ଆଜିକାଲି ବିଦ୍ୟାଳୟ ସେ ଦାୟିତ୍ବ ତୁଲାଇବା 
ବୋଲି ସମସ୍ତେ ଭାବୁଛନ୍ତି ଓ ପୁଣି ଶିକ୍ଷା ଅନୁଷ୍ଠାନ ମଧ୍ଯ ସରକାରୀ ତନ୍ତ୍ର କବଳକୁ ଚାଲିଯାଉଛି । 
ନେତା, ଅମଲାତନ୍ତ୍ର ଓ ଶିକ୍ଷିତ - ସମସ୍ତ ମିଶି ବାପା, ମା ଅର୍ଥାତ୍‌ ସାଧାରଣ ନାଗରିକଙ୍କୁ ଶିକ୍ଷା 
କ୍ଷେତ୍ରରେ ଅପ୍ରାସଙ୍ଗିକ କରିଦେବାକୁ ବସିଛନ୍ତି, କରିଦେଲେଣି । ଏହା କୌଣସି ସଭ୍ୟତା ପକ୍ଷରେ 
ଏକ ଆତଡ୍ନଘାତୀ ପନ୍ଥା । ବାପା, ମା'ମାନେ ପିଲା ମଣିଷ କରିବା ପ୍ରତି ଅଧ୍ଵକ ଧ୍ୟାନଦେବା ଚାହି 
ଓ ଶିକ୍ଷା ଅନୁଷ୍ଠାନ ଉପରେ ମଧ୍ଯ ଆପଣାର କର୍ଭୂତ୍‌ ଜାହିର କରିବା ଆବଶ୍ୟକ । ଏ ସବୁ ଚିନ୍ତା 
ମନରୁ କେତେ ଦିଙ୍ନୁଁ ଉଠୁଥୁଲା । ରବି ସାହୁଙ୍କ ସହିତ ଆଲୋଚନାପରେ ତାହା ଅଧୁକ ସ୍ତଷ୍ଟ 

ହେଲା । ଏଇ ଅଭିଭାବକ ଆନ୍ଦୋଳନ ଦେଶରେ ଚାଲିବା ଆବଶ୍ୟକ ବୋଲି ଅନୁଭବ କଲୁ । 
ସେ ଅନୁସାରେ ଏକ ଇସ୍ତାହାର ଚିଠା ହେଲା । ଏଥରେ ବିଶିଷ୍ଟ ମନସ୍ତର୍ଵ୍‌ବିତଦ୍‌ ଡଃ ଜଗନ୍ନାଥ 
ପ୍ରସାଦ ଦାସ ପ୍ରଭୃତି ଓ ଆମ କେତେ ଜଣଙ୍କର ଦସ୍ତ ଖତ ରହିଲା । 

ସରକାରୀ ବା ଅନ୍ୟ ସେହିଭଳି ସାହାଯ୍ୟ ନ ନେବାର ଗୋଟାଏ କାରଣ ହେଲା ଯେ, 
ସରକାରୀ ଓ ଅଧାସରକାରୀ ସଂସ୍ସ୍ରାମାନଙ୍କର ନାନା ପ୍ରକାର ଯୋଜନା ବା ପ୍ରକଳ୍ପ ଅଛି ଯେଉଥୁରୁ 
ସାହାଯ୍ୟ ମିଳିପାରେ । ମାତ୍ର ସେସବୁ ଅତି ଜଡ଼ ତାଗ୍ରସ୍ତ । ତା'ର ଧରାବନ୍ଧା ରେଲଲାଇନ୍‌ ଅଛି, 
ଯେଉଁଥିରେ ଚାଲିବାକୁ ହେବ । ସେଥୁରେ କୌଣସି ପ୍ରକାର ପରୀକ୍ଷାନିରୀକ୍ଷାର ସୁଯୋଗ ନଥାଏ । 

କଟକ ପାଇଁ ଏହାର ଏକ କାର୍ଯ୍ୟକ୍ରମ ଆମେ ହାତକୁ ନେଲୁ, ଅଭିଭାବକ ଓ ଶିକ୍ଷକମାନଙ୍କର 
ଏକ ପାଠଚକ୍ର ଚଳାଇବାର । ହାରାହାରି ମାସରେ ଥରେ ବୈଠକ ହେଉଥୁଲା । କୋଡ଼ିଏ ଜଣ 
ଖଣ୍ଡେ ନିୟମିତ ଯୋଗଦାନ କରୁଥୁଲେ । ବେଳେବେଳେ ତିରିଶ ଚାଳିଶ ଯାଏ ସଂଖ୍ୟା ଯାଉଥଲା । 
ଶିକ୍ଷା ଓ ମନସ୍ତର୍ଟ୍୍‌ର ଅଦ୍ୟତନ ଜ୍ଞାନ ଓ ପଦ୍ଧତି ଉପରେ ଆଲୋଚନା ହେଉଥୁଲା । ଦୁଇ ବର୍ଷ 
ଖଣ୍ଡେ ବେଶ୍‌ ଚାଲିବା ପରେ ଆମେ ଆମେରିକା ଯିବାପରେ ଏହା କ୍ରମେ ଧ୍ଵମେଇ ବନ୍ଦ 
ହେଇଗଲା । 

ଆମେ ପିଲାଙ୍କର ଅଭିଭାବକଙ୍କ ସହିତ ସମ୍ପର୍କ ରଖ୍ଵବା ଉଦ୍ୟମ କରୁଥାଉ । ସେମାନଙ୍କର 
ବୈଠକ କରିବା ଚେଷ୍ଟା ସଫଳ ହେଲାନାହିଁ । ସୁମିତ୍ରା ଓ ମୁଁ ମଝିରେ ମଝିରେ ଯାଇ ସେମାନଙ୍କ 
ଘର ବୁଲିଆସୁ । ଘରର ହାଲ୍‌ଚାଲ୍‌ର ଖବର ରଖୁ । କେତେବେଳେ କେମିତି ପିଲା ଅତି ଦୃଷ୍ଟାମି 
କଲେ ବାପା, ମାଂଙ୍କୁ କହୁ ଓ ମାରଧର ନ କରି କିପରି ସେମାନଙ୍କୁ ବାଟକୁ ଆଣିହେବ ସେ 
ବିଷୟରେ ଆଲୋଚନା କରୁ । ୯ 

‹ ବାଳୁତ ସଂଘ” ଦେଖୀଦେଖ୍‌ ଓ ଅଭିଭାବକ ଆନ୍ଦୋଳନ ଏକ କାର୍ଯ୍ୟକ୍ରମ ସ୍ଵରୂପ ରବି 
ସାହୁ ଖାନ୍ନଗରରେ ପିଲାଙ୍କୁ ନେଇ ଏକ “ ନଚିକେତା ସଂଘ' ଆରମ୍ଭ କଲେ | ସେ ଆମ 
ଅପେକ୍ଷା ଅଧ୍ଵକ ସମୟ ଓ ଶଚ୍ତି ତାହା ପିଛା ଦେଇ ତାହାଦ୍ଵାରା ବିଜ୍ଞାନ ପ୍ରଦର୍ଶନୀ ଆଦିର 
ଆୟୋଜନ କେତେଥର କରିଥିଲେ । ସାହିର ଅଭିଭାବକମାନଙ୍କର ଏକ ଆଲୋଚନାଚକ୍ର ନିୟମିତ 
ଚନାଇଥୁଲେ । ନନ୍ଦକୃଷ୍ଣ ଦାସ ଦଳେ ଯୁବକଙ୍କୁ ତାଙ୍କ ଘରେ କରାଟେ ଶିଖାଇବା ଆରମ୍ଭ କରି 
ତାହା ମାଧ୍ଯମରେ ସେମାନଙ୍କର ଚରିତ୍ର ଗଠନରେ ସାହାଯ୍ୟ କରିଥୁଲେ । 

ଆମର ବଶ ମିନିଟିଆ ନାଟକ ଖେଳ କଥା ଆଗରୁ କହିଛି । ସେଥୁରୁ ଆଉ ଟିକିଏ 
ଆଗେଇ ବ୍ୟବସ୍ଥିତ ନାଟକର ଆୟୋଜନ ହେଲା । ଆମ ବାରଣ୍ଡାରେ ବିଛଣା ଚାଦର ଟାଙ୍ଗି ମଞ୍ଚ 
ବାନ୍ଧି ରବୀନ୍ଦ୍ରନାଥଙ୍କର ଏକ ସାନ ପ୍ରହସନର ଓଡ଼ିଆ ଅନୁବାଦର ଅଭିନୟ ହେଲା ଓ ବାପା 
ମା'ମାନେ ଅନେକ ଆସି ଦେଖୁ ଖୁସି ହେଲେ । ମଞ୍ଚ ବାନ୍ଧି ରବୀନ୍ଦ୍ରନାଥ ଓ ସୁକୁମାର ରାୟଙ୍କର 
କେତୋଟି ନାଟିକାର ଅନୁବାଦ କରି ଅଭିନୟ କରାହେଲା । “ ବାଜି ରାଉତ ' ମଧ୍ଯ ଅଭିନୀତ 
ହେଲା । ଏଇଟି ଗୋଟିଏ ନିୟମିତ ବାର୍ଷିକ ବାର୍ଷିକ କାର୍ଯ୍ୟକ୍ରମ ହେଇଗଲା । ପିଲାଙ୍କ ପାଇଁ 


କସ୍ତୂରୀ ମୂଗ ସମ ଜ୍ଞା ୪୭୧ 


ଉପଯୁକ୍ତ ଭଲ ଓଡ଼ିଆ ନାଟକ ଖୋଜି ଖୋଜି ଅଳ୍ପ କେତୋଟି ମିଳିଲା । ଶେଷକୁ ମୁଁ ନାଟକ 
ଲେଖୁବାକୁ ସ୍ମରିରକରି ତିନୋଟି ନାଟକ ଲେଖ୍ଵ ପକେଇଲି । ହାରାମଣୀ, ସପ୍ତଦ୍ଵୀପର ରାଣୀ ଓ 
ଲୁଣର ଗୁଣ । ଏ ଶେଷ ଦୁଇଟି ଶ୍ରୀ ରାମଚନ୍ଦ୍ର ଭବନରେ ଅଭିନୀତ ହେଇଥୁଲା ଓ ଦର୍ଶକଙ୍କ 
ଭିତରେ କଟକର ବହୁ ବିଶିଷ୍ଟ ଲୋକ ଥୁଲେ । ବାଳୁତ ସଂଘର ପିଲାମାନେ ଅନୁଗୁଳ ଯାଇ ମଧ୍ଯ 
ବାଜୀ ରାଉତ ଛାତ୍ରାବାସରେ ସପ୍ତଦ୍ଵୀପର ରାଣୀ ଅଭିନୟ କରିଥୁଲେ । 

ପିଲାଙ୍କ ଭିତରେ ସେବା ମନୋଭାବ ଆଣିବା ପାଇଁ ମଧ୍ଯ ଉଦ୍ୟମ କରାହେଉଥାଏ । 
୧୯୮ ୨ ରେ ମହାନଦୀରେ ଯେଉଁ ପ୍ରବଳ ବନ୍ୟା ହେଇ କଟକ ଜିଲ୍ଲାର ବହୁତ କ୍ଷତି କରିଥୁଲା 
ତାହାଦ୍ଵାରା ପୀଡ଼ିତ ଲୋକଙ୍କୁ ସାହାଯ୍ୟ କରିବାକୁ ପିଲାମାନେ ପ୍ଲାକାର୍ଡ଼ ଧରି ସାହିରେ ବୁଲି 
ଚାନ୍ଦାକରି ୨୫୦-୩୦୦ ଟଙ୍କା ସଂଗ୍ରହ କଲେ । ସେଥୁରେ ମୁଢ଼ି, ଗୁଡ଼ ଆଦି କିଣାହେଲା | 
ଆଦିତ୍ୟ ପଟନାୟକଙ୍କର ଏକ ସ୍ଵେଚ୍ଛାସେବକଙ୍କ ଦଳ ସାଙ୍ଗରେ ଚାରି ପାଞ୍ଚ ଜଣ ପୁଅ ଝିଅ ଯାଇ 
ଚିର୍ରୋଲ ରାସ୍ତାରେ ଗୋଟାଏ ଗୀରେ ବାଣ୍ତଆସିଲେ । ଆଉ ଥରେ କିଛି ଶୀତ ଲୁଗା ନେଇ 
ସୁମିତ୍ରାଙ୍କ ସାଙ୍ଗରେ କେତେଜଣ ଯାଇ ବାଗଲପୁର ଗୀର ହରିଜନ ସାହିରେ ବାଣ୍ଟ ଆସିଲେ । 
ଘୋର ବର୍ଷା ହେଇ କଟକର ପଟାପୋଲ ଅଞ୍ଚଳ ଜଳମଗ୍ନ ହେଇଥୁବାବେଳେ ମଧ୍ଯ ପିଲାମାନେ 
ଯାଇ ସଂଗ୍ରହ କରିଥୁବା ସାହାଯ୍ୟ ବାଣ୍ଟଥୁଲେ । 

ଏସବୁ ପଛରେ ଏକ ଦୃଷ୍ଟି ଥୁଲା ଯେ, ପିଲାମାନଙ୍କୁ ସେମାନଙ୍କର ବଢ଼ନ୍ତା ବୟସରେ 
ଏଭଳି ଅନୁଭୂତି ଦେବା ଜରୁରୀ ଯାହାଦ୍ଵାରା ସେମାନଙ୍କ ଭିତରେ ସହାନୁରୁତି, କରୁଣା, ଭାଇଚାରା, 
ସୂଜନ ଶୀଳତା, ପରାକ୍ରମ, ନିର୍ଜୀକତା ଆଦି ଗୁଣର ବିକାଶ ହେବ | ପିଲାଙ୍କ ସହିତ ଏ କାମ 
ସହଜ ନଥୁଲା । ଅନେକ ପିଲା ଥୁଲେ ଯେଉ ମାନଙ୍କ ସ୍ଵଭାବ ନାନା କାରଣରୁ ତେଢ଼ା 
ହେଇଯାଇଥୁଲା । କାହାରି କାହାରି ଚୋରି କରିବା ଅଭ୍ୟାସ ହେଇଯାଇଥୁ୍‌ଲା । କାହାରି କାହାରି 
ଭିତରେ ପୁଥ୍ଜିଭୂତ କ୍ରୋଧ ଥଲା । ଘରେ ମାରପିଟ୍‌, ଗାଳିମନ୍ଦ ସହିବାକୁ ପଡ଼େ । ଏଠି ସେସବୁ 
ନଥାଏ । ତେଣୁ ମନୋବିଜ୍ଞାନର ଧା୭୮।୦୦୦ ଞ୍ର୮୦5 510୮ ବା ' ସ୍ଫ୍ରାନାନ୍ତରିତ ଆକ୍ରମଣ”ର 
ସିଦ୍ଧାନ୍ତ ଅନୁସାରେ ସେସବୁ ମାଡ଼ଗାଳି ବିରୋଧରେ ପୁଞ୍ଜିଭୂତ କ୍ରୋଧ ଆାମ ଉପରେ ବରଷେ । 
ଅନେକ ପିଲା ସାମାଜିକ ଶୂଙ୍ଗଳା ଶିଖ୍ଵ୍‌ ନଥା' ନ୍ତି । ପୁଅମାନଙ୍କ ଭିତରେ ଏଇଟା ବେଶି । କେତେକ 
ଆମକୁ ଚିଡ଼େଇ ମଜା ଦେଖିବାକୁ ଚାହୁଁଥାନ୍ତି । ଏସବୁର ସାମନା ଓ ପ୍ରତିକାର କରିବାକୁ ପଡୁଥାଏ । 
ଏସବୁ ଝାମେଲା ଭିତରେ ମୁଣ୍ଡ ଥଣ୍ଡା ରଖ୍ଵବା କଷ୍ଟକର ହେଇପଡ଼ୁଥାଏ । ପିଲାଙ୍କୁ ମାରଧାର 
କରିବା ସବୁଠାରୁ ହିଂସା ବୋଲି ମୁଁ ମନେକରେ । ବୈଷମ୍ୟ ଓ ଶୋଷଣମୂଳକ ସମାଜର ଚେର 
ଏଇଠି । ଇବିଷ୍ୟତ ବଂଶଧରଙ୍କୁ ମାଡ଼ ଗାଳିଦ୍ଵାରା ହିଁ ତରୁଆ, ଖୋସାମତିଆ, ଜୋହୁକୁମ କରି 
ଗଢ଼ାଯାଏ କିମ୍ବା ଯାହାଙ୍କର ବ୍ୟସ୍ତିତ୍ବ ବବିଷ୍ଠ ଥାଏ ସେପରି ପିଲା ବିଦ୍ରୋହ କରିସାଧାରଣତଃ 
ସମାଜବିରୋଧୀ ହୁଅନ୍ତି । ଅଳ୍ପ କେତେକ କିଛି ନୂଆ ଭଲ କଥା କରିବା ଦିଗରେ ଯାନ୍ତି । 
ଏଭଳି ବିଶ୍ଵାସ ସତ୍ତେ ପିଲାଙ୍କ ସହିତ କାରବାର କରିବା ବେଳେ ପାଞ୍ଚ ସାତ ଥର ଚଟକଣା ବା 
ଧକ୍କା ଯେ ବ୍ୟବହାର ନ କରିଛି ତାହା ନୁହେଁ । ମାତ୍ର ମୋଟାମୋଟି ମୁଣ୍ଡ ଥଣ୍ଡା ରଖ୍ସ୍‌ ସେମାନଙ୍କ 
ସହିତ କାରବାର କରିବାକୁ ସମର୍ଥ ହେଉଥୁଲି । 


୪୭୨୩ କସ୍ତୂରୀ ମୂଗ ସମ 


ଥରେ ସୁମିତ୍ରା ଦାଣ୍ଡ ପିଣ୍ଡାରେ ଝିଅମାନଙ୍କୁ ଗୋଟାଏ ନାଟକ ଅଭ୍ୟାସ କରାଉଥୁଲେ । 
କେତେ ଜଣ ପୁଅପିଲା ସେମାନଙ୍କୁ ଘେରି ନାନା ମନ୍ତବ୍ୟ କରିବାକୁ ଲାଗିବାରୁ ସୁମିତ୍ରା ଝିଅମାନଙ୍କୁ 
ଭିତର ବାରନ୍ଦାକୁ ନେଇ କବାଟ ବନ୍ଦ କରିଦେଲେ । ସେଠୁ ପିଲା ପଞ୍ଚାକ ଯାଇ ସନ୍‌ସାଇନ୍‌ 
ପଡ଼ିଆ ପାଚିରୀ ଉପରେ ବସିଲେ । ଘର କାନ୍ଥର ଏକ ଜାଲି ବାଟେ ସେ ଜାଗାରୁ ଭିତର ପାଖ 
ବାରଣ୍ଡା ଦେଖାଯାଏ । ସେଠୁ କେତେକ ପିଲା ଗୋବର ଓ କାଦୁଅ ମେଞ୍ଚା ସେ ଜାଲିବାଟେ 
ଫିଙ୍ଗିଲେ । ସେଥ୍ଵରୁ ମେଞ୍ଚାଏ ଆସି ସୁମିତ୍ରାଙ୍କ ପିଠିରେ ପଡ଼ିଲା । ଝିଅମାନେ ଆସି ମତେ 
କହିବାରୁ ମୁଁ ଦୌଡ଼ିଯାଇ ଦେଙ୍ଵଲି ଯେ, ପିଲାପଞ୍ଚାକ ପାଚିରୀ ଉପରେ ବସିଛନ୍ତି, ସେମାନେ 
ମତେ ଦେଖ୍ଵ୍‌ ଦୌଡ଼ି ପଳେଇଲେ । ତେବେ ସେମାନଙ୍କୁ ଚିହ୍ଲିଲି । ୟା' ପରେ ସୁମିତ୍ରା ଆସି 
କାନ୍ଦକାନ୍ଦ ହେଇ ମତେ କହିଲେ ଯେ, ଏ କାମକୁ ଆମେ ଆଉ ପାରିବା ନାହିଁ । ଆମର ବୟସ 
ହେଲାଣି । ଏ କାମ ଛାଡ଼ିଦେବା । ମୁଁ କହିଲି ଲାଭ କ'ଣ ହେବ ? ଆଜି ଏଠିକି ଆସୁଛନ୍ତି 
ବୋଲି ସେମାନଙ୍କୁ କିଛି କହି ହେଉଛି । କାଲି ଯଦି ଆସିବା ବନ୍ଦ ହେବ ଓ ରାସ୍ତାରେ ଟେକା 
ପକାଇବେ ତ କ'ଣ କରିବା ? 

କେମିତି ପିଲାଙ୍କୁ ଆୟର କରାଯିବ ଭାବୁଥାଏ । ଏତିକିବେଳେ ତାହା ପରିଦିନ ସକାଳେ 
ନଭକୁ ଗାଧୋଇଯିବା ବାଟରେ ଜଣେ ପିଲା ମୋ ପାଖକୁ ପଶି ଆସିଲା । ତା” ସାଙ୍ଗରେ 
ଏଣୁତେଣୁ ଗପ କରି ପୂର୍ବଦିନର ଘଟଣା କଥା କହିଲି ଓ ଆହୁରି କହିଲି, “ ତତେ ମୁଁ ସେଠି 
ପାଚିରୀ ଉପରେ ବସିଥୁବାର ଦେଖୁଛି ।” ସେ କହିଲା, “ ମୁଁ ଥୁଲି କିନ୍ତୁ କାଦୁଅ ଫୋପାଡ଼ି 
ନାହିଁ ।” ମୁଁକହିଲି, “ତୁ ମନା ନ କଲୁ କାହିଁକି ? ” “ ମୋ କଥା ଶୁଣି ନଥାନ୍ତେ |? “ ତେବେ 
ତୁ ସେଠୁ ଚାଲିଯାଇଥା'ନ୍ତୁ । ସେମାନଙ୍କ ସାଙ୍ଗରେ ରହିବା ଦ୍ଵାରା ତୁ ବି ଦୋଷୀ ହେଲୁ ।” 

କଥାଟା ଟିକିଏ ଭେଦିଲାପରି ମୋର ମନେ ହେଲା । ପରଦିନ ପଞ୍ଚୀଟା ଯାକ ପିଲା 
ଯଥାବିଧ୍ଵ୍‌ ଉପରଓଳି ଆସିଲେ । ମୁଁ ଠିକ୍‌ କରିଥୁଲି ଯେ, ସେମାନଙ୍କ ସହିତ ଦଳବଦ୍ଧ ଭାବରେ 
କଥାବାର୍ରା ନକରି ଜଣ ଜଣ କରି କରିବି । ସେହି ଅନୁସାରେ ସମସ୍ତଙ୍କୁ ଏକାଠି ବସେଇ ଜଣ 
ଜଣ କରି କଥାବାର୍ରା କଲି । ପ୍ରତ୍ୟେକ ପିଲା ନିଜକୁ ନିର୍ଦ୍ଦୋଷ ବୋଲି ସାବ୍ୟସ୍ତ କରିବାକୁ ଚେଷ୍ଟା 
କରି ଶେଷକୁ ଥଙ୍ଗେଇ ଥଙ୍ଟେର ଭୁଲ ବୁଝିଲେ ଓ ମାନିଲେ । ପୁଣି ପ୍ରତ୍ୟେକେ ଯାଇ ସୁମିତ୍ରା ଓ 
ଝିଅମାନଙ୍କ ଠାରେ ଜଣ ଜଣ କରି ଦୋଷ ମାନିଲେ । ନେତୃସ୍ପାନୀୟ ପିଲା ଜଣେ ଖୁବ୍‌ ଦର୍ପର 
ସହିତ “ ମୋର ଭୁଲ ହେଇଛି ”' ବୋଲି କହିଲା | ତଥାପି କହିଲା ତ ବୋଲି ସନ୍ତୋଷ ଅନୁଭବ 
କଲି । 

ଏହିପରି ସାନବଡ଼ ଘଟଣା ଲାଗି ରହିଥାଏ । ଥରେ କେତେଜଣ ପିଲା ଢେଲାମାରି 
ଫାଟକର ଟିଣ ଫୁଟେଇ ଦେଲେ । ସୁମିତ୍ରା ତାଙ୍କ ଘରକୁ ବାପା, ମାଙ୍କୁ କହିବାକୁ ଗଲେ | ବାପା 
ସୁମିତ୍ରାଙ୍କ ସହିଚ ଅତି ଉଦ୍ଧତ ଭାବରେ କଥାବାର୍ଭା କଲେ । ଜଣାଗଲା ତୀଙ୍କ ଘରର ଢଙ୍ଗ 
ସେୟା । ପିଲାଏ ସେଇ ଢଙ୍ଗ ଶିଖୁଛନ୍ତି । 

ଥରେ ଗଣେଶ ଚତୁର୍ଥୀରେ କେତେଜଣ ପିଲା ଗ୍ରାମସେବକ ପ୍ରେସ୍‌ ସାମନା ପଡ଼ିଆ 
ଜାଗାରେ ଗଣେଶ ପୂଜା କରିବାକୁ ଅନୁମତି ଚାହିଁଲେ । ଅନୁମତି ଦେଲି । ପୂର୍ବଦିନ ସଂଧ୍ୟାରେ 
ସେଠି ଛାମୁଣ୍ଡିଆ ବାନ୍ଧି ତାଳପତ୍ରରେ ସଜ୍ଚାସଜି କରିନ, ମୂର୍ଚି ଥୋଇ ସବୁ ଆୟୋଜନ କରି 
ରଖ୍ବଲେ । ପୂଜାଦିନ ଭୋର୍‌ରୁ ମୁଁ ତେଣେ ଦେଖୁବାକୁ ଯାଉଛି ଏହି ସମୟରେ ପଡ଼ିଶା ଘର 
ସ୍ଵର୍ଗତ ଅଧ୍ୟାପକ ବିପିନ୍‌ ବିହାରୀ ରାୟଙ୍କର ଜଣେ ପୁଅ ଆସି ଅଭିଯୋଗ କଲେ ଯେ, ପିଲାମାନେ 
ରାତିରେ ବାଡ଼ିରୁ କଦଳୀ ଗଛ କାଟି ଆଣିଛନ୍ତି । ଗୋଟାଏ ଗଛରେ କାନ୍ଦି ପଡ଼ିଥୁବଲା । ମାଂ 
କାନ୍ଦୁଛନ୍ତି । ସେ ଛାମୁଡ଼ିଆରେ ସଜା ଯାଇଥୁବା କଦଳୀ ଗଛକୁ ସେ ସନାଲ୍ତ କଲେ ମଧ୍ଯ । 

ମୁଁ ପୂଜାର ଜଣେ ପ୍ରଧାନ ଉଦ୍ୟୋକ୍ତାଙ୍କୁ ଡାକି ପଠେଇଲି । ଖବର ମିଳିଲା ଯେ, ତା'ର 
ଖୁବ୍‌ ଜ୍ଵର, ଉଠି ପାରୁ ନାହିଁ । ଆଉ ଜଣକ ବିଷୟରେ ବି ସେହିପରି ଏକ ବାହାନାର ଖବର 
ମିଳିଲା । ମୁଁ କହିଦେଲି ଯେ, ମୋ ସାଙ୍ଗରେ ଦେଖା ନ ହେଲେ ଓ ଗଛ କଥା ନିଷ୍ପତ୍ତି ନ ହେଲେ 
ପୂଜା ହେଇ ପାରିବ ନାହିଁ । ସାରାଦିନ କାହାରି ଦେଖନାହିଁ । ସଂଧ୍ଯାବେଳକୁ ଦୁଇଜଣ ମାତନ୍ଦର 
ପିଲା ଆସି ପହଞ୍ଚୁଲେ । ମୁଁ ସେମାନଙ୍କୁ ଗଛ ଚୋରି କଥା କହିଲି । ଯଥାବିଧ୍ଵ୍‌ ସେମାନେ 
ଅଭିଯୋଗ ଅସ୍ଵୀକାର କଲେ ଓ କହିଲେ ଯେ, ରାତି ପ୍ରାୟ ତିନିଟାରେ ଜଣେ ଲୋକ ପଟା 
ରିକ୍ଵାରେ କଦଳୀ ଗଛ ଏବାଟେ ବିକିବାକୁ ନେଉଥୁଲା । ଆମେ ତାହାଠାରୁ କିଣିଲୁ | “ରାତି 
ତିନିଟାରେ ନଣ କୂଳକୁ କାହାକୁ ବିକିବାକୁ ନେଉଥୁୁଲା ? ” ମୁଁ ପଚାରିଲି । କିଛି ସମୟ ଯୁଲ୍ଛିତର୍କ 
ଓ ବୁଝାସୁଝା ପରେ ସେମାନେ ଭୁଲ ମାନିଲେ । ବିପିନ୍‌ ବାବୁଙ୍କ ଘରକୁ ସେମାନଙ୍କୁ ନେଇଗଲି । 
ସେମାନେ ବୁଢ଼ୀଙ୍କ ଠାରେ କ୍ଷମାପ୍ରାର୍ଥନା କଲେ ଓ ତା'ପରେ ସମାରୋହରେ ପୂଜା ହେଲା । 

ଆଜିକାଲି ଆତଙ୍କବାଦୀମାନେ ନିର୍ବିଚାରରେ ନିରୀହ ଲୋକଙ୍କୁ ମାରିଦେବାକୁ ତିଳେହେଲେ 
ଇତସ୍ତତଃ କରୁନାହାନ୍ତି । ଅବଶ୍ୟ ସରକାରୀ ସୁରକ୍ଷା ବାହିନୀଙ୍କର ଆଚରଣ ବି ତଦୂପ । 
ମନୋବିଜ୍ଞାନ ବହିରେ ପଢ଼ିଛି ଯେ, ମଣିଷ ପିଲାଦିନେ ଉପଯୁକ୍ତ ଆଦର ଯତ୍ନ, ସ୍ଵେହ ନ 
ପାଇଲେ ଓ ଅନ୍ୟ କେତେକ କାରଣରୁ ତାର କୋମଳ ବୂଭି ମରିଯାଏ । ସେ ମଣିଷର 
ଦୁଃଖକଷ୍ଟରେ ସହାନୁଭୂତି ଅନୁଭବ କରିପାରେ ନାହିଁ । ଅନ୍ୟ ମଣିଷକୁ କାଠ ପଥରଭଳି ବସ୍ୁ 
ବୋଲି ବିଚାରେ । ମୁଁ ସାଇ ପିଲାଙ୍କ ସହିତ କାରବାର କରିବାବେଳେ କେତେକ ପିଲାଙ୍କ 
ଭିତରେ ଏଇ ଚରିତ୍ରର ଆଭାସ ଦେଖ ଆତଙ୍କିତ ହେଇଛି । ସେମାନେ ଅନ୍ୟର ଦୁଃଖସୁଖ 
ଅନୁଭବ କରିବାର ଶଚ୍ଛି ହରେଇବା ଆରମ୍ଭ କରିଥା'ନ୍ତି । ଅନ୍ୟର ଦୁଃଖ ବା କଷ୍ଟ ଦେଖ୍ଵଲେ 
ସେମାନଙ୍କୁ ମଜା ଲାଗେ । ବାଳୁତ ସଂଘରେ ସଂପୂକ୍ତ ହେବାଦ୍ଵାରା ସେମାନଙ୍କର ମଣିଷପଣିଆର 
କିଛି ବିକାଶ ହେଇଛି ବୋଲି ମୁଁ ଭାବେ । 

କୌଣସି ପିଲା ସହିତ ସ୍ଵେହ ସଂବନ୍ଧ ସ୍ଥାପିତ ହେଲେ, ସେ ତମ ପ୍ରତି କିଛି ସ୍ଲେହ, 
ଆଦର ଦେଖେଇଲେ ଯାଇ ଜଣାଯିବ ଯେ, ଏକ ସୂଜନଶୀଳ ସମ୍ପର୍କର ମୂଳଦୁଆ ପଡ଼ିଲା, ଯାହା 
ଭିତରୁ କିଛି ଭଲ କଥା ବାହାରିବ । ଦିନେ ଜଣେ ଅତି ଉଦ୍‌ବାର୍ଯ୍ୟ ପିଲା ମୁଠାଏ ଚମ୍ପାଫୁଲ 

ଧରିଆସି ପହଞ୍ଚୁଲା । ଟେବୁଲ ଉପରେ ଥୋଇଦେଇ କହିଲା, “ ବାବୁ ! ତମ ପାଇଁ ଆଣିଛି, 
ଆଉ କାହାକୁ ଦେଇଦେବ ନାହିଁ ।” ମୋ ଆଖୁ ଛଳ ଛଳ ହେଇଗଲା । ସେ ପିଲାର ଥରେ 
କେମିତି ଗୋଡ଼ ଖଣ୍ଡିଆ ହେଇଗଲା । ସେ ଘରକୁ ନଯାଇ ଆମ ଘରକୁ ଆସିଲା । ତାକୁ 
ଧୂଆଧୋଇ କରି ଞ୍ଚ ଷଧ ଦେଇ ପଟି ବାନ୍ଧି ଦେଲୁ । ଏମିତି ସବୁ ସାନସାନ କଥାରେ ପରିବର୍ରନର 
ଆଭାସ ଥାଏ । ଏଭଳି ସାନ ସାନ କଥାର ତାର୍ପର୍ଯ୍ୟ ଧରି ନ ପାରିଲେ, ତାକୁ ବେଖାତିର କଲେ 
କେତେ ସୁନେଲୀ ସଂଭାବନା ଟୂନା ହେଇଯାଏ । 

ଟୁବୁଲା ଏକ ଅତି ଅମାନିଆ ପିଲା ଥଲା । ପ୍ରତିଦିନ କିଛି ନା କିଛି ଉତ୍ପାତ କରିବ । 
କ୍ୟାରମ୍‌ ବୋର୍ଡ଼ ଉପରେ ଜାଣିଶୁଣି ପାଦ ପକେଇ ଚାଲିଯିବ । ସେ ଥ୍ବବାବେଳେ ସର୍ବଦା ସଂତ୍ରସ୍ତ 
ରହିବାକୁ ପଡ଼େ । ଦିନେ ସକାଳଓଳି ସେ ଆସି ଗଭୀର ଅଭିନିବେଶ ଯୋଗେ ମେଞ୍ଚାଏ ପଟୁମାଟି 
ଓ କେତେଖଣ୍ଡ ଖଡ଼ିକା କାଠି ନେଇ ଗୋଟାଏ ଥର ତିଆରି କରିବାରେ ପ୍ରାୟ ଦେଢ଼ଘଣ୍ଟା 
ଲାଗିଲା । ମୋର ମନେ ହେଲା ଯେ, ତା'ର ଅବରୁଜ ସୂଜନୀଶକି ପାଇଁ ଏଇ ଟିକିଏ ବାଟ 
ଫିଟିଲା । ଏମିତି ସାନ ଉପକ୍ରମରୁ ବଡ଼ ପରିବର୍ରନ ଆସେ । ମାତ୍ର ଟୁବୁଲା ପାଇଁ ଆଉ ଅଧକ 
ସମୟ ଦେବାର ସୁଯୋଗ ମିଳିଲା ନାହିଁ । ଅନ୍ୟ ନାନା କାମରେ ମୋର ସମୟର ଅଭାବ 
ପଡ଼ିଲା । ତା'ପରେ ଆମେରିକା ଚାଲିଗଲୁ । ଆମେ ସେଠି ଥୁବାବେଳେ ଟୁବୁଲା କାଠଯୋଡ଼ି 
ବଢ଼ିପାଣିରେ ବୁଡ଼ି ମରିଗଲା । ଗୋଟାଏ ସମ୍ଭାବନା ଅକାଳରେ ମଉଳି ଗଲା । 

ମୁଁ ଜୀବନରେ ଅନେକ ପ୍ରକାରର କାମ କରିଛି । ମାତ୍ର ତାହା ଭିତରେ ଏଇ ପିଲାଙ୍କ 
ସହିତ କାମକୁ ହିଁ ମୁଁ ସବୁଠାରୁ ଗୁରୁତ୍ବପୂର୍ଣ୍ଣ ଓ ସାର୍ଥକ ବୋଲି ମନେକରେ । ସେଇଥୁରୁ ମୁଁ 
ସବୁଠାରୁ ଅଧ୍କ ଆନନ୍ଦ ପାଇଛି । ମୋର ଦୁଃଖ ଯେ ଚାହିଁଲେ ବି ନାନା କାରଣରୁ ମୁଁ ଏଥ୍ବପାଇ୍ଲ 
ସମୟ ଦେଇ ପାରୁନାହିଁ । ବାଳୁତ ସଂଘ ଚାଲିଛି । 

ପୁରୁଣା ପିଲାସବୁ କିଏ କଲେଜକୁ ଗଲେଣି, କିଏ ଚାକିରୀ କଲେଣି | କିଏ ଛୋଟିଆ 
ମୋଟିଆ ବ୍ୟବସାୟରେ ଲାଗିଛି, ନୂଆପିଲା ସବୁ ଆସୁଛନ୍ତି | ବଡ଼ମାନେ ଗୋଟିଏ ନୂଆ ସଂଗଠନ 
ଗଢ଼ିଛନ୍ତି ରମାଦେବୀ ଯୁବଚେତନା ସଂଘ । କେତେଜଣ ବଡ଼ ପିଲା ବାଳୁତ ସଂଘର ସାନ 
ପିଲାଙ୍କ ପାଇଁ ଆଗ୍ରହର ସହିତ ସମୟ ଦେଉଛନ୍ତି । ଆଶା କରୁଛି ଏଇ ଧାରା ଏହିପରି ଅକ୍ଷୂର୍ଣ୍ 
ରହିବ । ଏସବୁ ଭିତରୁ ମୁଁ ସବୁଠାରୁ ମହାର୍ଘ ଯେଉଁ ସଂପଦ ପାଇଛି ତାହା ହୋଇଛି ସାହି 
ଯାକରେ ବୀଟରେ “ ଜେଜେ' ଡାକ | 


ପୁଣି ମନମୁଖୀ ଶାସନ ଓ ସର୍ବୋଦୟ ଆନ୍ଦୋଳନ 


୧୯୮୦ ରେ ତ କଂଗ୍ରେସ (ର) ପୁଣି କେନ୍ଦ୍ର ଓ ଅଧ୍ବକାଂଶ ରାଜ୍ୟରେ କ୍ଷମତାକୁ 
ଆସିଲା ଓ ଇନ୍ଦିରାଗାନ୍ଧୀ ପୁଣି ପ୍ରଧାନମନ୍ତ୍ରୀ ହେଲେ । ଅନେକ ବିଚାରିଥୁଲେ ଯେ, ସେ ଗତ 


୨୦= @ 


ଚାରି ପାଞ୍ଚ ବର୍ଷର ଅଭିଜ୍ଞତାରୁ କିଛି ଶିକ୍ଷା ଲାଭ କରିଥୁବେ ଓ ଆଉ ବେଶି ଉତ୍ପାତ କରିବେ 


କସ୍ତୁରୀ ମୂଗ ସମ ଜ୍ଞୀ ୪୭୫ 


ନାହିଁ । ସେ ଅଭିଜ୍ଞତାରୁ ଶିକ୍ଷା ଗ୍ରହଣ କରିଥୁଲେ ନିଶ୍ଚୟ । ମାତ୍ର ଲୋକେ ଯେପରି ବିଚାରୁଥୁଲେ 
ତାହାଠାରୁ ଭିନ୍ନ ପ୍ରକାରର । ସେ ଏଣିକି ଏକଛତ୍ରବାଦ ଧୂମଧାମ୍‌ କରି ଲଦିବା ପରିବର୍ତେ ଖୁବ୍‌ 
ସନ୍ତର୍ପଣରେ ଦାଖଲ କରିବା ଆରମ୍ଭ କଲେ । ପ୍ରଭେଦଟା ବାତ୍ୟା ଓ ମରୁଡ଼ି ଭିତରେ ଥବା 
ପରି । ବାତ୍ୟା ତାଣ୍ଡବ ନୃତ୍ୟ କରି ଆସେ ଓ ଘଣ୍ଟାକ ଭିତରେ ହଜାର ହଜାର ଲୋକଙ୍କର ପ୍ରାଣ 
ନିଏ । ଲକ୍ଷ ଲକ୍ଷ ଲୋକଙ୍କୁ ନିରାଶ୍ରୟ କରିଦିଏ । ଏହାର ନାଟକୀୟ କାଣ୍ଡକାରଖାନା ସାରା 
ପୃଥ୍ବବୀର ଦୃଷ୍ଟ ଆକର୍ଷଣ କରେ † ମାତ୍ର ମରୁଡ଼ି କେତେବେଳେ କେମିତି ଆସି ତା'ର କରାଳ 
ଛାୟା ବିସ୍ତାର କରେ ତାହା କେହି ଜାଣି ପାରନ୍ତି ନାହିଁ । ତା'ର ପରିଣାମ ଏକ ପ୍ରଚଣ୍ଡ ବାତ୍ୟାଠାରୁ 
ଅଧକ ଭୟାବହ ହେଇପାରେ । ଅନେକ ବେଶି ଲୋକ ସେଥୁରେ ପ୍ରାଣ ହରେଇଥା' ନ୍ତି | ଅଥଚ 
ତାହା କମ୍‌ ଲୋକଙ୍କର ଦୃଷ୍ଟି ଆକର୍ଷଣ କରେ । 

ଠିକ୍‌ ସେହିପରି ଏଥର ଇନ୍ଦିରା ଗାନ୍ଧୀ ନାଗରିକ ସ୍ଵାଧୀନତା ଅପହରଣ ଓ ଗାଣତାନ୍ତ୍ରିକ 
ପରମ୍ପରାର ବିନାଶ ସାଧନ ଧୀରେ ଧୀରେ, ପାହାଚ ପାହାଚ କରି କରି ଚାଲିଲେ । ନାନା 
ପ୍ରକାର ବାହାନ ଦେଖେଇ ବିନା ବିଚାରରେ ଅଟକ ଆଇନ, ଶ୍ରମିକଙ୍କର ଧର୍ମଘଟ ଅଧ୍ଵକାର 
କାଢ଼ିନେବା, ସନ୍ତାସବାଦୀ ନୀରେ ନିର୍ବିଚାରରେ ଲୋକଙ୍କୁ ମାରିଦେବାର ଅଧୁକାର ସୁରକ୍ଷା 
ବାହିନୀମାନଙ୍କୁ ଦେବା ଆଦି ଅନେକ ଆଇନ ଗୋଟିକ ପରେ ଗୋଟିଏ ଗଢ଼ା ହେଇ ଚାଲିଲା । 
ସଂସଦ ଓ କଂଗ୍ରେସ ( ଇ) ଶାସିତ ରାଜ୍ୟ ବିଧାନସଭାମାନଙ୍କୁ ଦଳୀୟ ବାଚସ୍ପତିମାନେ ପ୍ରହସନ 
ମଞ୍ଚରେ ପରିଣତ କରିବାକୁ ଲାଗିଲେ । 

ନ୍ୟାୟ ବିଭାଗ ଓ ସମ୍ବାଦପତ୍ରମାନଙ୍କର ସ୍ଵାଧୀନତା ଅପହରଣ କରିବାକୁ ନାନା କୂଟକୌଶଳ 
ପ୍ରୟୋଗ କରାଗଲା । ଦଳୀୟସ୍ଵାର୍ଥ ପାଇ ପଞ୍ଜାବ ସମସ୍ୟାକୁ ଜଳେଇ ରଖ ଅଧ୍ଵକ ଜଟିଳ ଓ 
ରୟଙ୍କର କରାଗଲା । ପଶ୍ଚିମବଙ୍ଗର ବାମପନ୍ଜୀ ସରକାରଙ୍କୁ ହିନସ୍ତା କରିବାପାଇଁ ସୁଭାଷ ସିଙ୍ଗଙ୍କୁ 
ବ୍ୟବହାର କରି ଗୋରାଁଭୂମି ସମସ୍ୟାକୁ ଉସ୍କେଲ ଦିଆଗଲା । ଏପରିକି କେତେ ଯେ କ'ଣ 
ଉତ୍‌ପାତ ସାରା ଦେଶରେ ଚାଲିଲା ତା'ର ଇୟତ୍ତା ନାହିଁ । 

ଆଉ ଏକ ତାମସା ଆରମ୍ଭ ହେଲା, ଗାନ୍ଧୀପନ୍ଜୀମାନଙ୍କୁ ଜବତ କରିବା ପାଇଁ, ଯେହେତୁ 
ସେମାନେ ଇନ୍ଦିରାଜୀଙ୍କର ମନମୁଖୀ ଶାସନର ବିରୋଧ କରିଥଲେ ଓ କରୁଥୁଲେ । ସେମାନେ 
ସାଧାରଣ ପାଣ୍ଠିର ବହୁତ ଅପବ୍ୟବହାର କରୁଛନ୍ତି, ବିଦେଶରୁ ଟଙ୍କା ଆଣି ରାଷ୍ଟ୍ରର ସ୍ଵାର୍ଥବିରୋଧୀ 
କାମ କରୁଛନ୍ତି ବୋଲି ଅଭିଯୋଗ ଜଣେ କଂଗ୍ରେସ ( ଇ) ସଦସ୍ୟ ପ୍ରଥମେ ସଂସଦରେ ଆଣିଲେ । 
ତା'ପରେ ରାଜସ୍ଥାନର ଜଣେ ଅବସରପ୍ରାପ୍ତ ବିଚାରପତି ଶ୍ରୀ କୁଡ଼ାଲଙ୍କୁ ନେଇ ଏ ବିଷୟରେ 
ଅନୁସନ୍ଧାନ କରିବାପାଇଁ ଏକ ଆୟୋଗ ନିଯୁକ୍ତ କରାଗଲା । କୁଡ଼ାଲ ଆୟୋଗର ଅନୁସନ୍ଧାନ 
କରିବାପାଇଁ ଏକ ଆୟୋଗ ନିଯୁକ୍ତ କରାଗଲା । କୁଡ଼ାଲ ଅୟୋଗର କାରବାର ଆଇନର ସମସ୍ତ 
ବ୍ୟବସ୍ଥାକୁ ବେଖାତିର କରି ମନମୁଖୀ ଢଙ୍ଗରେ ଚାଲିଲା । କୌଣସି ନିର୍ଦ୍ଦିଷ୍ଟ ଅଭିଯୋଗ ନଥାଇ 
ସଂସ୍ଦୁ ମାନଙ୍କଠାରୁ ୩୫- ୪ ୦ ବର୍ଷ ତଳର ହିସାବ ଓ ତଥ୍ୟ ମଗା ହେଲା । ସଂସ୍ମାମାନଙ୍କୁ ନ 





୪୭୬୩ କସ୍ତୂରୀ ମୂଗ ସମ 


ଜଣେଇ ଓ ଜେରା କରିବାର ସୁଯୋଗ ନ ଦେଇ ସାକ୍ଷ୍ୟ ନିଆହେଲା । ଦେଶର ପ୍ରାୟ ନଅଶହ 
ସାନ ବଡ଼ ଗାନ୍ଧୀପନ୍ଜୀ ଓ ଜୟ ପ୍ରକାଶଜୀଙ୍କୁ ସମର୍ଥନ କରିଥୁବା ସଂସ୍ଫ୍ରାମାନଙ୍କ ବିରୋଧରେ ଏ ଯାଞ୍ଚ 
ଅଭିଯାନ ଚାଲିଲା । 

ପ୍ରଥମ ସଂସ୍ଫ୍ରାମାନେ ଯାଥ୍ଚରେ ସହଯୋଗ କରୁଥୁଲେ । ସେମାନେ ବିଚାରିଥୁଲେ ଯେ, 
ଯେତେହେଲେ ଏକ ବିଚାରପତି ତ ଆୟୋଗରେ ଅଛନ୍ତି । ଆମର ତ ଘୋଡ଼େଇବାର କିଛି 
ନାହିଁ । ଆୟୋଗର ନିଯୁଲ୍ଛି ଅଭିସନ୍ଧିମୁଳକ ହେଲେ ବି ତା' ର ଯାଞ୍ଚର ପରିଣାମ ନ୍ୟାୟ ସଙ୍ଗତ ହିଁ 
ହେବାର ଆଶା । ମାତ୍ର କ୍ରମେ ଯେତେବେଳେ ଦେଖାଗଲା ଯେ, କୁଡ଼ାଲ ସାହେବ ସଂସ୍ମରାମାନଙ୍କୁ 
ବଦନାମ କରିବା ପାଇଁ ଯଥେଚ୍ଛ ଭାବରେ କାରବାର କରି ଲାଗିଛନ୍ତି ସେତେବେଳେ ଏ ଆୟୋଗ 
ସହିତ ଅସହଯୋଗ କରିବାପାଇଁ ସ୍ଫରିର କରାଗଲା । ଚାରିବର୍ଷ ପରିଶ୍ରମ କରି ଓ ଚାରିକୋଟିରୁ 
ଅଧକ ସାଧାରଣ ଧନର ଅପବ୍ୟୟ କରି ଆୟୋଗ ଯେଉଁସବୁ ଅଭିଯୋଗ ସାବ୍ୟସ୍ତ କଲେ 
ସେସବୁ ଏତେ ଅନ୍ତଃସାରଶୂନ୍ୟ ଥୁଲା ଯେ, ସି.ବି.ଆଇ.ସୁଵା ସେ ସବୁରୁ ଅଧ୍କାଂଶର ଅଧକ 
ଅନୁସଵାନ ଓ ମକଦ୍ଦମାର ଉପଯୁକ୍ତ ମନେ କଲା ନାହିଁ । ଅଳ୍ପ କେତୋଟିର ଅନୁସନ୍ଧାନ ସି.ବି.ଆଇ. 
ଆରମ୍ଭ କଲା । ମାତ୍ର ସେ ବି ସବୁ ଆଗେଇ ପାରିଲା ନାହିଁ । କେବଳ ମାତ୍ର ଦୁଇ ତିନୋଟି କ୍ଷୁଦ୍ର 
ସଂମ୍ଗଫାର କେତେକ କାରବାର ଅନୈତିକ ହେଇଥୁବାର ଜଣାପଡ଼ିଲା । ଏକଥା ନୁହେଁ ଯେ, 
କୌଣସି ସଂସ୍କାର ତିରିଶ ଚାଳିଶ ବର୍ଷର କାର୍ଯ୍ୟକଳାପରେ କୌଣସି ତୂଟିବିଚ୍ୟୁତି ନଥ୍ବଲା । ପ୍ରଶ୍ନ 
ହେଉଛି ଯେ, ସେସବୁ ତ୍ସଟିବିଚ୍ୟୁତିକୁ ସଂସ୍ଥ୍ଵାର ଦୃଷ୍ଟିକୁ ଆଣନ୍ତି ଓ ସଂସ୍ଫ୍ା ସେବୁକୁ ସୁଧାରିବାର 
ବ୍ୟବସ୍ଥା କରନ୍ତି । ଅନ୍ୟାୟ କାମ କଲେ ସଂସ୍ମାର କର୍ତୂପଷ ତା'ର ପ୍ରତିକାର ବିଧାନ କରିବାର 
କଥା । ଏସବୁ ତ ଯେକୌଣସି ସଂସ୍ସ୍ାର ନିତିଦିନିଆ କାରବାର । କୌଣସି ସଂସ୍ଥାର ପରିଚାଳନାରେ 
ହିଁ ଗୁରୁତର ତ୍ରୁଟି ଦେଖାଗଲେ ସେଥୁପ୍ରତି ସର୍ବସାଧାରଣ ଓ ରାଷ୍ଟ୍ର ଧ୍ଯାନ ଦେବା ବିହିତ । ମାତ୍ର 
କୌଣସି ନିର୍ଦ୍ଦିଷ୍ଟ ଅରି ଯୋଗ ନଥାଇ କେବଳ କ'ଣ ଗୋଟାଏ ମିଳିବ ବୋଲି ଯେମିତି ଜାଲ 
ପକାଇବା କାରବାର କୁଡ଼ାଲ ଆୟୋଗ କଲେ ସେଥୁରେ ସେ ନିଜେଇ ହାସ୍ୟାସ୍ସଦ ହେଇଗଲେ ଓ 
ଶେଷକୁ ରାଜୀବ ସରକାର ନିଜକୁ ଅପଦସ୍ଫ୍‌ ହେବାରୁ ରକ୍ଷା କରିବାପାଇଁ ସେ ଆୟୋଗକୁ 
ଭାଙ୍କିଦେବାକୁ ବାଧ୍ଯ ଦେଲେ । 

ଇନ୍ଦିରାଜୀଙ୍କର ପୁଣି କ୍ଷମତାକୁ ଫେରି ଏ ପ୍ରକାରର କାର୍ଯ୍ୟକଳାପ ଆରମ୍ଭ କରିବାରୁ 
ଆମେସବୁ ଅନେକ ଚିନ୍ତାଗ୍ରସ୍ତ ହେଲୁ । ଦେଶର ପରିସ୍ଥିତି ବିଷୟରେ ଆଲୋଚନା କରିବାପାଇଁ 
କେତେଗୁଡ଼ିଏ ବୈଠିକ ହେଲା । ପ୍ରଥମ ବୈଠକ ସୌରାଷ୍ଟ୍ରରେ ସଣୋସରାଠାରେ ଥୁବା ମୌଳିକ 
ଶିକ୍ଷାସଂସ୍ଫ୍ରା ଗ୍ରାମ ଭାରତୀଠୀରେ ହେଇଥୁଲା । ସେଥୁରେ ମୋରାରଜୀ ଦେଶାଇ, ରବିରାୟ, 
ବାବୁଭାଇ ପଟେଲ ପ୍ରଭୂତି କେତେକ ଗାନ୍ଧୀ ବିଚାର ପ୍ରତି ଆସ୍କ୍ରାବାନ ରାଜନୀତିକ ନେତାଙ୍କୁ ମଧ୍ଯ 
ଡକାଯାଇଥ୍ଲା । ଏସବୁ ଆଲୋଚନାରେ ସ୍ଥିର ହେଲା ଯେ, କୌଣସି ରାଜନୀତିକ ଦଳ ସହିତ 
ଯୁକ୍ତ ନଥ୍ବା ବିଶିଷ୍ଟ ନାଗରିକମାନଙ୍କୁ ଏକତ୍ର କରି ସଚ୍ଚା ଓ ନୀତିଭିରିକ ରାଜନୀତି, ଗଣତନ୍ତକୁ 


କସ୍ତୁରୀ ମୂଗ ସମ ଜ୍ଞା ୪୭୭ 


ସବଳ କରିବା ଓ ଦେଶର ଦାରିଦ୍ର୍ୟ ବେକାରୀଆଦି ମୌଳିକ ସମସ୍ୟାର ସମାଧାନ ପାଇଁ 
ଆବଶ୍ୟକ ରାଜନୀତିକ ଓ ଆର୍ଥନୀତିକ ପରିବର୍ଭନ ସପକ୍ଷରେ ଏକ ସକ୍ଷମ ଜନମତ ସୃଷ୍ଟି 
କରିବାକୁ ହେବ । ଏହି ଦିଗରେ ପ୍ରଥମ ପଦକ୍ଷେପ ସ୍ଵରୂପ “ ରାଷ୍ଟ୍ରପତି ଆହ୍ଵାନ' ଶୀର୍ଷକରେ ଏକ 
ନିବେଦନରେ ସାରା ଦେଶର ଷାଠିଏ ଜଣରୁ ଉର୍ତ୍ଵ୍‌ ବିଶିଷ୍ଟ ନାଗରିକଙ୍କର ସ୍ଵାକ୍ଷର ସଂଗ୍ରହ କରହେଲା 
ଓ ତାହାକୁ ସାରା ଦେଶରେ ଦୂର ଦୂରାନ୍ତରେ ପହଞ୍ଚାଇବାର ଉଦ୍ୟମ ହେଲା । ଏ ନିବେଦନର 
ସ୍ଵାଷରକାରୀଙ୍କ ଭିତରେ ସର୍ବଶ୍ରୀ ନିଟ୍ଗୁର ଶ୍ରୀନିବାସ ରୀଓ, ହରିହର ମହାପାତ୍ର ଆଦିଙ୍କ ଭଳି 
ଅବସରପ୍ରାପ୍ତ ବିଚାରପତି, ସର୍ବଶ୍ରୀ ଶିବରାମ କରନ୍ଜ୍‌ ଓ ଅନ୍ନଦା ଶଙ୍କର ରାୟଙ୍କ ପରି ବିଶିଷ୍ଟ 
ଲେଖକ, ସର୍ବଶ୍ରୀ କୁଲଦୀପ ନାୟାର, ଏମ୍‌.ଭି.କାମ ତ ଆଦିଙ୍କ ଭଳି ବିଶିଷ୍ଟ ସାମ୍ବାଦିକ ଓ ଅନ୍ୟ 
ଅନେକେ ଥଲେ । ଏହାପରେ ସ୍ତର ହେଲା ଯେ, ଗାନ୍ଧୀବିଚାର ଅନୁସାରେ ରାଜନୀତିରେ 
କାର୍ଯ୍ୟକରିବା ପାଗ, ବିଶେଷକରି ସ୍କ୍ବାନେ ସ୍ଥାନେ ମତଦାତା ପରିଷଦ ମାଧ୍ଯମରେ 
ଭୋଟରମାନଙ୍କୁସଂଗଠିତ କରି ସେମାନଙ୍କ ଦ୍ଵାରା ସେମାନଙ୍କର ନିଜର ପ୍ରାର୍ଥୀ ନିର୍ବାଚନରେ ଛିଡ଼ା 
କରାଇବା ପାଇଁ ଓ ସେହି ସଂକ୍ରାନ୍ତ ଅନ୍ୟାନ୍ୟ କାର୍ଯ୍ୟ କରିବାପାଇଁ ' ସ୍ଵରାଜ୍ୟ ସଂଗମ” ନାମରେ 
ଏକ ସଂଗଠନ ଗଢ଼ାଯିବ । ଏହାର ସଦସ୍ୟମାନେ ନିଜେ କେହି କୌଣସି ନିର୍ବାଚନରେ ପ୍ରାର୍ଥୀ 
ହେବେ ନାହିଁ । ରାଜ୍ୟସ୍ତରରେ ମଧ୍ଯ ଏହାର ଶାଖା ରହିବ ଓ ସେସବୁର ସଦସ୍ୟମାନଙ୍କ ପ୍ରତି ମଧ୍ଯ 
ଏହି ପ୍ରାର୍ଥୀ ନ ହେବା ନିୟମ ପ୍ରଯୋଜ୍ୟ ହେବ । ରାଷ୍ଟ୍ରପ୍ରତି ନିବେଦନରେ ସମସ୍ତ ସ୍ଵାକ୍ଷରକାରୀ 
ସ୍ଵରାଜ୍ୟ ସଙ୍ଗମର ସଦସ୍ୟ ହେବା ପାଇଁ ସ୍ଵୀକୃତି ଦେଲେ । ମାତ୍ର କାର୍ଯ୍ୟତଃ ସେମାନେ ଏ 
ସଂସ୍ଥାର କାର୍ଯ୍ୟକଳାପରେ ବିଶେଷ ଆଗ୍ରହ ଦେଖାଇଲେ ନାହିଁ । ଏଥ୍ବରେ ମତେ ଅଧ୍ଯକ୍ଷ କରାଗଲା । 

ପରେ ଅନେକଥର ଅନେକ ଆଲୋଚନାରେ ଏ ସଂସ୍ଥାର ରୂପରେଖ ଓ ନୀତିନିୟମ 
ଅଧ୍ରକ ସ୍ପଷ୍ଟ ହେଲା । ଏଥୁରେ ଏକ ନିର୍ବାଚନ ଇସ୍ତାହାର ମଧ୍ଯ ସ୍ଵୀକୃତ ହେଲା । ଏ ଇସ୍ତାହାରର 
ନାମକରଣ ହେଲା “ ଜନତାର ଇସ୍ତାହାର” କାରଣ ବିଚାର ହେଲା ଯେ, ନିର୍ବାଚନ ମଣ୍ତଳୀ 
ସ୍ତରରେ ଭୋଟରମାନଙ୍କୁ ନେଇ ଗଢ଼ାଯାଇଥ୍ଵବା ମତଦାତା ପରିଷଦମାନେ ହିଁ ଏହି ଇସ୍ତାହାରକୁ 
ସ୍ଥାନୀୟ ସମସ୍ୟା ଦୃଷ୍ଟିରୁ କିଛି ଅଦଳବଦଳ କରି ଗ୍ରହଣ କରିବେ ଓ ଏଇଟା ସେମାନଙ୍କର 
ଇସ୍ତାହାର ହେବ । ପ୍ରତ୍ୟେକ ମତଦାତା ପରିଷଦ ଆପଣାର ନିର୍ବାଚିତ ପ୍ରତିନିଧ୍‌ଙ୍କ ଦ୍ଵାରା କ'ଣ 
କରାଇବାକୁ ଚାହାନ୍ତି ଓ ଲୋକେ ବି ନିଜେ ସେ ଦିଗରେ କଂଣ କରିବେ ତାହା ତାହାରି ଘୋଷଣାପତ୍ର 
ହେବ । ରାଜନୀତିକ ଦଳ ସହିତ ସ୍ଵରାଜ୍ୟ ସଂଗମର ଅନେକ ସାଦୃଶ୍ୟ ରହିଲେ ବି ତିନୋଟି 
ଗୁରୁତର ପାର୍ଥକ୍ୟ ରହିଲା । ଦଳର ନେତାମାନେ ନିଜେ କ୍ଷମତାର ଆସନରେ ବସିବାର ଅଭିଳାଷ 
ନେଇ ଦଳ ଗଢିଥାଂଚ୍ତି । ସ୍ଵରାଜ୍ୟ ସଂଗମର ମୁଖ୍ୟମାନେ କ୍ଷମତାର ଆସନକୁ ନ ଯିବାପାଇଁ 
ପ୍ରତିଜ୍ଞାବନ୍ଧ ହେଲେ । ଦଳର ପ୍ରାର୍ଥୀମାନେ ଦିଲ୍ଲୀ ବା ରାଜ୍ୟ ରାଜଧାନୀରେ ବଛାଯା' ଚି । ଏହାର 
ପ୍ରାର୍ଥୀ ତଳ ସ୍ତରରୁ ଭୋଟରମାନଙ୍କର ସଂଗଠନ ଦ୍ଵାରା ବଛାଯିବେ ଓ ତୃତୀୟତଃ ଦଳମାନେ 


୪୭୮ ଜ୍ଞା କସ୍ତୁରୀ ମୂଗ ସମ 


ଠିକାଦାର ପରି ରାଜ୍ୟର କାମ ଚଳାଇବା ପାଇଁ ଜାଣି ଟେଣ୍ଡର ଦିଅନ୍ତି । ସ୍ଵରାଜ୍ୟ ସଙ୍ଗମ 
ଟେଣ୍ଡର ଦେବନାହିଁ । ପ୍ରତ୍ୟେକ ମତଦାତା ପରିଷଦ କ'ଣ ଚାହେଁ ଓ କ'ଣ ନିଜେ କରିବ 
ତାହା ସ୍ଥିର କରିବ ଓ ଘୋଷଣା କରିବ । 

ଏସବୁ ସର୍ତ ସ୍ଵରାଜ୍ୟ ସଂଗମର କାମ ସାତ ଆଠ ବର୍ଷରେ କିଛି ମାତ୍ର ଆଗେଇଛି 
ବୋଲି କହି ହେବ ନାହିଁ । ଗୋଟାଏ ମତ ପ୍ରକାଶ ପାଉଛି ଓ ପ୍ରବଳ ହେଉଛି ଯେ, ଗୋଟାଏ 
ବିଧ୍ଵବଦ୍ଧ ଗାନ୍ଧୀବାଦୀ ରାଜନୀତିକ ଦଳ ଗଠନ କରାଯାଉ । ସ୍ଵରାଜ୍ୟ ସଂଗମର ନୀତି ଯେ 
ମତଦାତା ପରିଷଦ ଗଠନ କରାଯାଇ ତାହା ମାଧ୍ଯମରେ ପ୍ରାର୍ଥୀ ବଛାଯିବ ତାହା ଅବ୍ୟାବହାରିକ 
ବୋଲି କେତେକ ମନେ କରନ୍ତି ।କେତେକ କହନ୍ତି ଯେ, ତା'ର ପଢିୟା ଅତି ଜଟିଳ ହେଇଛି, 
ତାକୁ ସରଳ କରାଯାଉ । ଅନ୍ୟମାନଙ୍କର ମତ ଯେ, ପ୍ରାର୍ଥୀ ଉପର ସ୍ତର ସମିତି ଆଦି ଦ୍ଵାରା 
ବଛାଯିବା ଚାହି । ସେ ଦୃଷ୍ତରୁ ଦଳ ଗଢ଼ାଟା ବ୍ୟାବହାରିକ ହେବ । ତାହାଛଡ଼ା ସିଧାସଳଖ 
ରାଜନୀତିକ ଦଳ ହେଲେ ତାହା ଅଧ୍‌କା ଦୃଷ୍ଟିଆକର୍ଷଣ କରିବ ଓ ଲୋକ ଙ୍କୁ ଆକୃଷ୍ଟ କରିବ । 
ଏସବୁ ନେଇ ବହୁତ ଆଲୋଚନା ଓ ପରାମର୍ଶ ଚାଲିଛି । ମାତ୍ର ବ୍ୟର୍ଥତାର କାରଣ ଅନ୍ୟତ୍ର । 
ତାହାପ୍ରତି ଦୃଷ୍ଟି ପଡୁଛି । ତାହା ହେଉଛି ସ୍ପଷ୍ଟ ଓ ସମଗ୍ର ଦୃଷ୍ଟସମ୍ପନ୍ଲ, ସଂକଳ୍ପବଦ୍ଧ ଓ ସୁସଂଗଠିତ 
କର୍ମୀ ଗୋଷ୍ଠୀର ଅଭାବ । ନିଷ୍ଠାପର ଓ ଯୋଗ୍ୟ କର୍ମୀ ଭାରତରେ ସର୍ବୋଦୟ ଆନ୍ଦୋଳନ ସହିତ 
ଯୋଡ଼ି ହେଇ ଯେତେ ଅଛନ୍ତି ସେତେ ପୂଥ୍ବବୀରେ ଅନ୍ୟ କୌଣସି ଆନ୍ଦୋଳନ ସହିତ ନଥୁବେ । 
ମାତ୍ର ସମସ୍ୟା ହେଉଛି ଯେ, ନିଜ୍ଚ ନିଜର ସୀମିତ କାର୍ଯ୍ୟକ୍ରମ ନେଇ ସେମାନଙ୍କ ଭିତରୁ 
ଅଧୁକାଂଶ ବ୍ୟସ୍ତ । ସମଗ୍ର ଦୃଷ୍ଟିରୁ ଅଭାବ ଓ ବିଶେଷକରି ରାଜନୀତିକ ବ୍ୟାପାର ପ୍ରତି ବିନୋବା 
ଯୁଗର ଉଦାସୀନତାର ପ୍ରଭାବ ପୂରା କଟିନାହିଁ । ତାହା ଉପରକୁ ସରକାରୀ ଯୋଜନାର ଆକର୍ଷଣ 
ଅଧ୍ଵକ ବିତ୍ରାନ୍ତି ସୃଷ୍ଟ କରୁଛି । ଏ ବାବଦରେ କେତେକ ଅନୁଭୂତିର ଆଲୋଚନା ପରବର୍ଭୀ 
ଅଧ୍ୟାୟରେ କରାଯାଇଛି । 

ଘଟଣାବଳୀର ସମୟ କ୍ରମରେ ବ୍ୟତିକ୍ରମ ଘଟେଇ ଏଇଠି ଉଲ୍ଲେଖ କରିବା ଉଚିତ 
ହେବ ଯେ, ୧୯୯୧ ରେ ସ୍ଵରାଜ୍ୟଯ ସଂଗମର ଢୀଚାରେ କେତେକ ବ୍ୟାପକ ପରିବର୍ଭନ 
କରାଗଲା । ତା'ର ନାମକୁ ବଦଳାଇ “ ଲୋକ ସ୍ଵରାଜ୍ୟ ସଂଘ” କରାହେଲା । ଯାହାଦ୍ଵାରା ତାହା 
ଅଧକ ସହଜବୋଧ୍ୟ ହେଲା । ଗ୍ରାମସ୍ତ ରମାଏ ତାର ସଂଗଠନ ବିସ୍ତୃତ ହେବ ବୋଲି ଓ ସେଥ୍ଵରେ 
ପ୍ରାଥମିକ ଓ ସକ୍ରିୟ ଏ ଦୁଇ ପ୍ରକାରର ସଦସ୍ୟ ବହୁ ସଂଖ୍ୟାରେ ରହିବାର ଓ ସଂଗ୍ରହ କରାଯିବାର 
ସ୍ପ୍ିିର ହେଲା । ତେବେ ତା'ର ତିନୋଟି ମୌଳିକ ନୀତି ଅକ୍ଷୂର୍ଣ୍ଣ ରଖାଯାଇଛି । ଏହାର ରାଷ୍ଟ୍ର ଓ 
ରାଜ୍ୟ ସଂଗଠନର କର୍ମକର୍ରା ଓ ସଦସ୍ୟମାନେ ନିଜେ ନିର୍ବାଚନରେ ଛିଡ଼ାହେବେ ନାହିଁ, ପ୍ରାର୍ଥୀ 
ମତଦାତା ପରିଷଦ ବାଛିବ ଓ ନିର୍ବାଚନ ଇସ୍ତାହାର ମଧ୍ଯ ସେହିମାନଙ୍କର ହେବ । ଏବେ ଏହାକୁ 
ବ୍ୟାପକ ଓ ସକ୍ରିୟ କରିବାକୁ ବିଶେଷ ଉଦ୍ୟମ ଆରମ୍ଭ ହେଇଛି । 


କସ୍ତୁରୀ ମୂଗ ସମ 7ଜ୍ଞା ୪୭୯ 


ତମରି ହାତର ବେଦନାର ଦାନ 


ସେ ଦିନ ଅଗଷ୍ଟ ୨୧, ୧୯୮୩ ମସିହା, ରାତି ପ୍ରାୟ ଆଠଟାବେଳେ ଆମେ ଖାଇ 
ବସିଛୁ, ହଠାତ୍‌ ପାପା ଆସି ଦରଜା ପାଖରେ ଛିଡ଼ା ହେଇଗଲା । ପାପା ତିନୁ ବିଭୂତିଙ୍କର ପୁଅ । 
ଭଲ ନୀ ଥୁଲା ଅସୀମ । ଦାଦା ନାମରକଣ କରିଥଲା ‹ ବେନ୍‌ ବେଲ୍ଲା' - ଆଲଜିରିୟାର ବିପ୍ବୀ 
ନେତାଙ୍କର ନୀ ଅନୁସାରେ । ପାପା କଲେଜକୁ ସେଇମାତ୍ର ଯାଇଥାଏ । ଅତି ମଧୁର ସ୍ଵଭାବ । 
ଗୀତ ଗାଇବାକୁ ଭଲ ପାଏ । ଭୂପେନ ହଜାରିକାଂକର “ଓ ଗଙ୍ଗା ବଇଛ କେନ” - ଅତି 
ଚମତ୍କାର ଗାଏ । ସେବୀ କାର୍ଯ୍ୟ କରିବାରେ ଖୁବ୍‌ ମନ, ପାଠ ପଢ଼ାରେ ସବୁବେଳେ ଆଗୁଆ | 

ପାପାକୁ ହଠାତ୍‌ ଦେଖ୍‌ ସୁମିତ୍ରା ପଚାରିଲେ - “କିରେ ତୁ ଏତେବେଳେ କୋଉଠୁ 
ଆସିଲୁ ?” ସେ ଜଣେଇଲା ଯେ, ତା'ର ବାପା ଆଜି ବିମାନରେ ଦିଲ୍ଲୀ ଗଲେ | ସେ ସାଙ୍ଗରେ 
ଆସିଥୁଲା ଛାଡ଼ିବାକୁ । ଅନୁଗୁଳରୁ ଗୋଟାଏ ଭଡ଼ା ଜିପ୍‌ ଆସିଥୁଲା । ବର୍ଭମାନ ଫେରିଯାଉଛି, 
ସେଇଥୁରେ ଫେରିଯିବ । ଖାଇବାକୁ ମନାକଲା ଓ ଚାଲିଗଲା । ତା'ପର ଦିନ ସାଢ଼େ ଏଗାରଟା 
ବେଳକୁ ଭୁବନେଶ୍ବରରୁ ବେବୀ ବ୍ୟସ୍ତ ହେଇ ଆସି କହିଲା ଯେ, ପାପା ଦିନ ନଅଟା ସୁଦ୍ଧା 
ଅନୁଗୁଳରେ ପହଞ୍ଚଜୁନାହିଁ । ଖୋଜା ଖୌଜି ଆରମ୍ଭ ହେଲା । କଟକ ଓ ଢେଙ୍କାନାଳ ଥାନାମାନଙ୍କୁ 
ଫୋନ୍‌ କଲୁ । ସେମାନେ କିଛି ଖବର କହି ପାରିଲେ ନାହିଁ । ଘୋର ଉଦ୍‌ବେଗ ଭିତରେ 
ରହିଥାଉ । ଏହା ଭିତରେ ଦିନ ଦୁଇଟା ବେଳକୁ ଅନୁଗୁଳରୁ ଜଣେ ଆସି ପହଞ୍ଚୁଲେ ଓ ଖବର 
ଦେଲେ ଯେ, ସେଠା ବସ୍‌ଷ୍ଟାଣ୍ଡରୁ ଖୋଜଖବର ନେବାରୁ ଜଣାଯାଇଛି ଯେ, ନିର୍ଗୁଣ୍ଡି ଷ୍ଟେସନ 
ପାଖରେ ଏକ ଦୁର୍ଘଟଣୀରେ ଏକ ଜିପ୍‌ ଭାଙ୍ଗିଛି ଲୋକ ମରିଛନ୍ତି । 

ତା'ପରେ ଜଣାଗଲା ଯେ, ରାତି ଦଶଟା ପରେ ଏଇ ଜିପ୍‌ ଦୃତ ଗତିରେ ଯାଉଥୁବାବେଳେ 
ଅନ୍ଧକାରରେ ଠିଆ ହୋଇଥୁବା ଏକ ଟ୍ରକ୍‌ ପଛରେ ବାଡ଼େଇ ହେଇଯିବାରୁ ପାପା, ଡ୍ରାଇଭର ଓ 
ଆଉ ଜଣେ ଆରୋହୀ ସାଂଘାତିକ ଭାବରେ ଆହତ ହୋଇ ରାସ୍ତାରେ ପଡ଼ିଥୁଲେ । ବାଲେଶ୍ଵର 
ଆଡ଼ୁ ଆସୁଥୁବା ଜଣେ ଭଦ୍ରଲୋକ ଶ୍ରୀ ରବି କାନୁନ୍‌ଗୋ ସେମାନଙ୍କୁ ଉଠେଇ ଆଣି କଟକ ବଡ଼ 
ଡାକ୍ତରଖାନାରେ ପହଞ୍ଚାଇଥୁଲେ । ଡାକ୍ତରଖାନାରୁ ଜଣାଗଲା ଯେ, ତିନି ଜଣଯାକ ପ୍ରାଣ 
ହରାଇଛନ୍ତି । ଏ ଖବର ପାଇବାପରେ ଆମ ସମସ୍ତଙ୍କର ଅବସ୍ଫ୍ା ବର୍ଣ୍ଜନା କରିବା ପାଇଁ ମୁଁ ଭାଷା 
ପାଉନାହିଁ । ଏ କ'ଣ ହେଲା ? ବିଭୂତି ସେତେବେଳେ ଦିଲ୍ଲୀରେ । ତାଙ୍କୁ ଖବର ଦେବାପାଇଁ 
ପୁଲିସ ବେତାରଠାରୁ ଆରମ୍ଭକରି ଅନ୍ୟ ସବୁ ପ୍ରକାର ଚେଷ୍ଟା କରାଯାଇ ଶେଷକୁ ତାଙ୍କ ସହିତ 
ତହିଁ ଆରଦିନ ସକାଳୁ ଯୋଗାଯୋଗ ହେଲା ଓ ସେ ତୁରନ୍ତ ବିମାନ ଭୁବନେଶ୍ଵର ଆସିଲେ । 

ମୃତ୍ୟୁ ସହିତ ସାମନା ସାମନି ଅନେକଥର ହେଇଛି, ମାତ୍ର ଏଭଳି ଅତି ଆପଣାର 
ମଣିଷର ଅକାଳ ମୃତ୍ୟୁର ସାମନା ପୂର୍ବରୁ କେବଳ କାଲୁର ଆତ୍ନହତ୍ୟା ବେଳେ କରିବାକୁ 
ପଡ଼ିଥୁଲା । ମୋର ସାନ ଭାଇ ବିଜି ଅଢ଼େଇ ବର୍ଷରେ ଚାଲିଯିବା ବେଵକୁ ମୋର ବୟସ ସାତ । 


୪୮୦ ୫ କସ୍ତୂରୀ ମୂଗ ସମ 


ସେ ଧକ୍‌କାଟା ସେତେବେଳେ ଅଚେତନ ମନକୁ ଠେଲି ହେଇଯାଇଥୁଲା । ପରେ ତା'ର 
ବେଦନା ସ୍ଵତି ମନକୁ ଅନେକଥର ଆକୁଳ କରିଛି । ମାତ୍ର ଏ ଧକ୍କା ତ ହାତୁଡ଼ି ପାହାର ପରି 
ଛାତିରେ ବାଜିଲା । ତିନୁ, ବିଭୂତି, ଦାଦା, ଖୁଡ଼ୀଙ୍କ ମୁହଁଙ୍କୁ ଚାହିଁ ହେଉ ନଥାଏ | ଆତ୍ନୀୟସ୍ଵକନ, 
ବାଲ୍ୟବନ୍ଧୁ + ପରିଚିତ ଅପରିଚିତ ଶୁଭେଛୁୁ ସମସ୍ତେ ଆସିଲେ । ସମସ୍ତଙ୍କର ସ୍ଵେହ ସହାନୁଭୁତି 
ଅଜାଡ଼ି ହେଇ ପଡ଼ିଲା । ମାତ୍ର ସନ୍ତାନହରା ମାଂ ବାପାଙ୍କର ଯନ୍ତ୍ରଣା କିଏ ଲାଘବ କରିବ ? 
ରବୀନ୍ଦ୍ରନାଥଙ୍କର ଏକ କବିତା ମନେ ପଡ଼ିଲା । ସନ୍ତାନହରା ମା'ର ଅବସ୍ତା ସେଥ୍ଵରେ ସେ ବର୍ଣ୍ରନୀ 
କରିଛ୍ଥନ୍ତି । ସେଥୁରେ ସେ ଲେଖୁଛନ୍ତି ଯେ, ମନ୍ଦିରରେ ଦେବତା ତ ନାହିଁ ଏକ ମାଙ୍କଡ଼ ବସି 
ଖତେଇ ହେଉଛି । ସେଠୁ କି ସାନ୍ଟ୍ଵନା ମିଳିବ ? 

ମାତ୍ର କିଏ ଜାଣିଥୁ୍ଲା ଯେ, ଆହୁରି ଏକ ଧକ୍କା ଅଳ ଦିନରେ ପୁଣି ଆସିବ ? ଦୁଇ 
ମାସ ପୂରିନଥାଏ, ଅକ୍ଟୋବର ସତର ତାରିଖ | କଟକରେ ଦଶହରା ପରେ ଦେବୀ ଭସାଣୀ,ପୁରୀ 
ଘାଟରେ ଗହଳି । ଦୋକାନ ବଜାର ବସିଛି, ଗୋଟିକ ପରେ ଗୋଟିଏ ମେଢ଼ ବିସର୍ଚ୍ଚନ ପାଇଁ 
ଆସୁଛି । ଓପରଓନି ପାଞ୍ଚଟା ହେବ । ଆମର ନାତି, ଝିଅର ପୁଅ, ଜନିକୁ ନେଇ ଯାତ୍ରା ଦେଖୁଯିବା 
କଥା ହେଲା । ସୁମିତ୍ରା କେମିତି ବିଷର୍ଷ୍ଚ ଥାଂଚି । ତାଙ୍କ ମନରେ କିଛି ଛାଇ ପଡ଼ିଥାଏ କି ? 
ଏକରକମ ବାଧ୍ଯହେଇ ସାଙ୍ଗରେ ଗଲେ । ଦେବୀ ଦେଖ୍‌ ଓ କଣ୍ଢେଇ ପ୍ରଭୃତି କିଣି ଫେରିଲୁ । 

ରାତି ସାଢ଼େ ଏଗାରଟା । ପାଖରେ ଥୁବା ଟେବୁଲ ଉପରେ ଫୋନ୍‌ର ଘଣ୍ଟ ବାଜିଲା । 
ନିଦ ଭାଙ୍ଗିଲା । ବିରକ୍ତ ହେର ଉଠି ରିସିଭର ଉଠେଇଲି । ସେ ମୁଣ୍ଡରୁ ଅପରେଟର କହିଲେ ¬ 
“ ଆମେରିକାରୁ କଲ୍‌ ଆସିଛି, ନିଅନ୍ତୁ, କଥା କୁହନ୍ତୁ | ଆରତିର ସ୍ଵର ଶୁଣାଗଲା | ”ବା, ସେ 
ଆଉ ନାହିଁ ।” ତା'ପରେ ସେ କାନ୍ଦରେ ଭାଙ୍ଗିପଡ଼ିଲା । ଆଉ ଜଣେ କିଏ ଭଦ୍ରଲୋକ ଫୋନ୍‌ 
ନେଇ ବଙ୍ଗଳାରେ କଥା କହିଲେ । ଭଲ ସଂଯୋଗ ହେଇନଥାଏ । କଥା ଅସ୍ପଷ୍ଟ ଶୁଣାଯାଉଥାଏ । 
‹ଏକସିଡେଣ୍ଟ' ଶବ୍ଦଟା ଦୁଇତିନିଥର ଶୁଣାଗଲା । କାନ୍ଦ ଓ “ ଏକ୍‌ସିଡେଣ୍ଟ' | ନାନାର କ'ଣ 
ହେଲା ? ନା, ଚା' ପୁଅର ? ଅନେକ ଚେଷ୍ଟା କରି ଆମେରିକାରେ ଥୁବା ସର୍ବୋଦୟ କର୍ମୀ 
ଅନାଦି ନାୟକଙ୍କୁ ଫୋନ୍‌ରେ ପାଇଲୁ । ସେ ଖବର ବୁଝି ପୁଣି ଫୋନ୍‌ରେ ଜଣେଇଲେ ଯେ, 
ଅସ୍ପଷ୍ଟ ଫୋନ୍‌ବାର୍ରାରୁ ଯା ଅନୁମାନ କରିଥୁଲୁ ତାହା ଠିକ୍‌ । ନାନା (କବୀର) ଏକ ମୋଟର 
ଦୁର୍ଘଟଣାରେ ସେଠାରେ ସତର ତାରିଖ ସକାଳ ପ୍ରାୟ ସାତଟାବେଳେ ପ୍ରାଣ ହରାଇଛି । ଏଠି 
ସେତେବେଳକୁ ସଂଧ୍ଯା ସାଢ଼େ ପାଞ୍ଚ, ଛଅ ଆମେ ଦେବୀ ଭସାଣୀ ଦେଖଯିବା ବେଳ । 

କବୀର ବୈଦ୍ମ୍ତିକ ଯନ୍ତ୍ରବିଦ୍ୟା ଅଧ୍ୟୟନ କରି ଭୋପାଳରେ ଭାରତ ହେଭୀ ଇଲେକ୍ଟିକାଲସ୍‌ 
(818 | ) କାରଖୀନାରେ କାମ କରୁଥିଲା | ସେଠୁ ସେ ଯୋଗାଡ଼ଯନ୍ତ କରି ଆମେରିକା ଗଲା 
ଉଚ୍ଚତର ଶିକ୍ଷା ପାଇଁ । ୧୯୭୯ ଶୀତଦିନ ଦିଲ୍ଲୀ ବିମାନଘାଟୀରେ ତାକୁ ବିଦାୟ ଦେଲୁ । 
ସେଇ ତାହା ସହିତ ଶେଷ ଦେଖା । ସେଠି ବୋହୂ ଆରତି ପଦାର୍ଥ ବିଜ୍ଞାନରେ ଡକ୍ଟରେଟ୍‌ 
କରିବାରେ ଲାଗିଲା । କବୀର ତା'ର ପାଠ ସାରି ଏକ ଚାକିରୀରେ ପଶିଲା । ସେ ବିଷୟରେ 

ସେ ଲେଖୁଥୁଲା ଯେ, ସେ ବହୁରାଷ୍ଟ୍ରୀୟ କମ୍ପାନୀରେ ଚାକିରୀ କରିବା ଚାହେଁ ନାହିଁ । ତେଣୁ ଏକ 
ଛୋଟକାଟିଆ କମ୍ପାନୀରେ କାମ ନେଇଛି । ସେଠି ସୌରଶଚ୍ଚି ଉପରେ ଗବେଷଣା ହେଉଛି 
ଯାହା ବହୁତ ମହର୍ଵପୁର୍ଣ୍ଥଷ । କିଏ ଜାଣିଥୂଲା ଯେ, ତାଂର ସବୁ ସୁନେଲି ସ୍ଵପ୍ନ ଆମର ସବୁ 
ଆଶାଭରସା ମୁହୂର୍ରରେ ବୂର୍ଣ୍ଣ ହେଇଯିବ ? 

ଗୋଟାଏ ପରେ ଗୋଟାଏ ଆଘାତ । ଏଥର ଆଘାତଟା ଆହୁରି ଅଧକ ପ୍ରଚଣ୍ଡ, ଅଧ୍ଵକ 
ସିଧାସଳଖ । ଚାରିଆଡ଼େ ଯେମିତି ଜାଣି ସବୁ ଆଲୁଅ ଲିଭିଗଲା । ଏକ ସର୍ବଗ୍ରାସୀ ଅନ୍ଧକାର 
ମାଡ଼ିଆସିଲା । ମାତ୍ର କାହିଁ ? ଏତେ ବଡ଼ ପାହାର ସହି ତ ମୁଁ ବଞ୍ଚୁ ରହିଛି ? ଛାତି ଫାଟି 
ଯାଇନାହିଁ ? ବେଙ୍ଗମାମୁଁଙ୍କ ବଡ଼ ପୁଅ ଗଜି ଅକାଳରେ ଚାଲିଯାଇଥୁଲା । ଦାଦା ଖୁଡ଼ୀ ଓ ଆମ 
ସମସ୍ତଙ୍କୁ ଦଗା ଦେଇ କାଲୁ ଚାଲିଯାଇଥୁଲା । ଟୁଂଖୁମାମୁଁଙ୍କ ପୁଅ ଇତା ଓ ତା'ର ସ୍ତ୍ରୀ ଏକାଠି 
ଆତୁହତ୍ୟା କରିଥୁଲେ । କେତେ ବର୍ଷ ତଳେ ଗୁଜରାତର ବିଶିଷ୍ଟ ଖଦୀକର୍ମୀ ରତିଭାଇ ଗୋନ୍ଦିଆଙ୍କର 
ପୁଅ ମରିଯାଇଥୁଲେ । ପୁଣି ଅଳ୍ପଦିନ ତଳେ ବିଶିଷ୍ଟ ସମ୍ବାଦପତ୍ର ମାଲିକ ଓ ସାଧାରଣ ସେବୀ 
ରାମନାଥ ଗୋଏକାଙ୍କ ପୁଅ ବି । ଏବେ ପାପା ଯାଇଥଲା, ତିନୁ, ବିଭୂତିଙ୍କୁ କାଙ୍ଗାଳ କରିଦେଇ ! 
ମୁଁ ଭାବୁଥୁଲି ଏମାନେ କିପରି ଏଡ଼େ ବଡ଼ ବଡ଼ ଆଘାତମାନ ସହିପାରିଛନ୍ତି । ଏବେ ଆମ 
ଉପରେ ବି ସେହି ଭୟଙ୍କର ଆଘାତ ଆସି ପଡ଼ିଲା । ଦେଖୂଵଲି ମଣିଷ ଜୀବନ ବହୁତ ଟାଣ । 
ବହୁତ ଦାଉଧକ୍‌କା ସହି ମଧ୍ଯ ତିଷ୍ଠି ରହିପାରେ । 

ଅନେକ ଲୋକ ସାନ୍ତ୍ଵାନା ଦେବାକୁ, ସଂଖୋଳିବାକୁ ଆସିଲେ, ତହିଁଆରଦିନ ସକାଳେ 
ମାନନୀୟ ରାଧାନାଥ ବାବୁ ଆସିଲେ । ବୋଉ ତାଙ୍କୁ ବିକଳ ହେଇ ପଚାରିଲା, “ କୂହନ୍ତୁ ! 
ଆମେ କି ପାପ କରିଛୁ, କାହାର କ'ଣ କ୍ଷତି କରିଛୁ ଯେ, ଆମକୁ ବାରମ୍ବାର ଏ ଦଣ୍ତ ଭଗବାନ 
ଦେଉଛନ୍ତି ।” ରାଧାନାଥ ବାବୁ କ'ଣ ଉରର ଦେବେ ? କିଏ କ'ଣ ଉରର ଦେବେ ? କ'ଣ 
ଭଗବାନଙ୍କର ଦଣ୍ଡ ଦେବାର ରୀତି ଏୟା ? କିଏ କେତେ ସାନ୍ତ୍ବନା ଦେଲେ । କେତେ କହିଲେ, 
“ ଏସବୁ ଭଶ୍ଵରଙ୍କ ଇଚ୍ଛା । ମନଟାଣ କରି , ଛାତିକୁ ପଥରକରି ସହିଯାଅ |”' “ ଯେ ଗଲାଣି 
ତାହାଠାରୁ ମନ କାଢ଼ିନିଅ । ସେ କେବେ ଥୁଲା ବୋଲି ଭୁଲିଯାଅ ।” 

କ'ଣ ଭଶ୍ଵରଙ୍କର କାରବାର ଏମିତି ? ଦୁନିଆରେ ଶୋଷଣ, ଦାରିଦ୍ର୍ୟ, ଅନାହାର, 

ତ୍ୟୁ, ଯୁଦ୍ଧର ଧ୍ବଂସର ତାଣ୍ଡବ ଏସବୁ ଭଶ୍ଵରଙ୍କର ଲୀଳା, ତାଙ୍କରି ଇଚ୍ଛାରେ ହେଉଛି ବୋଲି 

ପିଲାଦିନୁ ଶୁଣି ଆସିଥୁଲି ଓ ଏଭଳି ଭଶ୍ଵରଙ୍କ ବିରୋଧରେ ବିଦ୍ରୋହ ଘୋଷଣା କରିଥୁଲି । 
ସମାଜବାଦୀ ହେଇ ସମାଜକୁ ଦୁଃଖଯାତନା ଓ ବିଷମତାର କଳଙ୍କର । ମୁକ୍ତ କରିବା ପାଇଁ ବିପ୍ଲବ 
କରିବାକୁ ଅଣ୍ଟା ଭିଡ଼ିଥ୍‌ଲି । ବିପ୍ଲବର ସେ ସଙ୍କଳ୍ପ ପୂରାହେଇନାହିଁ । ଗାନ୍ଧୀଜୀ ବତେଇଥୁବା 
ବାଟରେ ଗୋଡ଼ ବଢ଼େଇ ସେ ବିପ୍ଲବର ସଙ୍କଳ୍ପ ହୁଗୁଳା ହେଇ ନାହିଁ । ଅଧ୍ଵକ ଦୃଢ଼ ହେଇଛି । 
ଲକ୍ଷ୍ୟ ଆହୁରି ସ୍ପଷ୍ଟ ହେଇଛି । ମାର୍ଗ ଅଧ୍ୟକ ଆଲୋକିତ ହେଇଛି । କଳାହାଣ୍ଡି ଅନାହାର ମୃତ୍ୟୁ, 
ହିଟ୍‌ଇଲରର ହୁକୁମ୍‌ରେ ନିହତ ଲକ୍ଷ ଲକ୍ଷ ଇହୁଦୀ, ଜିପ୍‌ସୀ ଓ ଅନ୍ୟମାନେ, ଜାଲିଆନାୱଵାଲା 

ବାଗର ଶହିଦ, ଶହୀଦ, ଶହୀଦ ଲକ୍ଷ୍ମଣ ନାୟକ ଓ ବାଜି ରାଉତ ଆଦି ସମସ୍ତଙ୍କର ମୃତ୍ୟୁ 
ଭଶ୍ଵରଙ୍କର ବିଧାନ ? ଛୁଆ ବୋଉର ଟିକି ପୁଅଟି ଦାରିଦ୍ର୍ୟ ଯୋଗୁଁ ଚିକିତ୍ସାର ଅଭାବରେ ମଗିବ 
ଏ କଂଣ ଶଟ୍ଵରଙ୍କର ବିଧାନ ? ଏ ଯୁକ୍ତିକି ନମାନି କରି ହିଁ ମୁଁ ଜୀବନର ଅର୍ଥ କିଛିଟା ଖୋଜି 
ପାଇଲି । ତାହାକୁ ମୁଁ ଛାଡ଼ି ଦେବାକୁ ପ୍ରସ୍ତୁତ ନୁହେଁ । 

ଅବଶ୍ୟ ଜୀବନ ସହିତ ମୃତ୍ୟୁ ଅଙ୍ଗାଅଙ୍କି ଭାବରେ ଛନ୍ଦି ହେଇ ରହିଛି । ସୃଷ୍ଟିର ବିକାଶ 
ପାଇଁ, ନୂଆ ନୂଆ ସର୍ଜନାର ସମ୍ଭାବନାକୁ ମୁକ୍ତ କରିବା ପାଇଁ, ପୁରୁଣା ଝଡ଼ିଯିବା ଆବଶ୍ୟକ 
ହୁଏ । ଶୁଖ୍ଲା ପତ୍ର ଝଡ଼ିଯାଏ, ନୂଆ ପତ୍ର କଅଁଳି ଅରଣ୍ୟକୁ ନବ ଶ୍ୟାମଳିମାରେ ଭରିଦିଏ । 
ଫୂଲ ମଉଳି ଝଡ଼ିଯାଏ ପୁଣି ନୂଆ ହେଇ ଫୁଟେ । ଯଦି ପୁରୁଣାକୁ ବାତିଲ କରି ଦେବାର ଏ 
ବିଧାନ ନଥାନ୍ତା ତେବେ ଏ ପୂଥୁବୀ ଉପରେ ଏବେ ବି ଡାଇନୋସର୍‌ମାନଙ୍କର ରାଜତ୍‌ ଥାନ୍ତା । 
ମଣିଷ ସୃଷ୍ଟର ବାଟ ହିଁ ଫିଟି ନଥା' ନ୍ତା । ନାହିଁ; ନାହିଁ ଆହୁରି ପଛକୁ ଯାଇ ଜୀବନ ପ୍ୟାରାମିସିୟମ୍‌ 
ବା ଟ୍ରାଇଲୋବାଇଟ୍‌ ସ୍ତରରେ ଅଟକି ରହିଥାଂନ୍ତା । 

ମାତ୍ର ପ୍ରକୃତିର ବିଧାନର ଯେ ମ୍ପତ୍ୟୁ, ଖାସ୍‌ କରି ମଣିଷ କ୍ଷେତ୍ରରେ, ସେ ହେଲା ବ୍ୟକ୍ତି 
ତା'ର ଅନ୍ତରନିହିତ ସମ୍ଭାବନାକୁ ପୂର୍ଣ୍ଣ ମାତ୍ରାରେ ପ୍ରକଟ କରିସାରି, ମାନବ ସମାଜକୁ, ସୃଷ୍ଟିକୁ 
ତା'ର ଯାହା ଅବଦାନ ହେବାର ହେଇସାରି ତାହାପରେ ସେହି ପୂର୍ଣ୍ଣ ପ୍ରାପ୍ତିର ଏକ ଶେଷ 
ସୋପାନରୂପେ ଏ ଦେହକୁ ଛାଡ଼ିଯିବ । @ଶ ଉପନିଶଦର ବାଣୀ “ କରି କରମ ଏହି ମତେ, ଇଛ୍ଛା 
ଆୟୁଷ ବର୍ଷ ଶତେ ।” ଏହାର ସଙ୍କେତ ଦିଏ । ମାତ୍ର ଫୁଲ ନ ଫୁଟୁଣୁ କଢ଼ରୁ ଝଡ଼ିପଡ଼ିବା, ମଣିଷ 
ଅକାଳରେ ଟଳିପଡ଼ିବା ସ୍ଵାଭାବିକ ନୂହେଁ । ମଣିଷ ଜୀବନର ଏହି ପ୍ରକାରର ନିଷ୍ଣଳତା, ଅସାର୍ଥକତା, 
ବିରୋଧରେ ସଂଗ୍ରାମ କରି ହିଁ ମଣିଷ ଜାତି ଆଗେଇ ଚାଲିଛି । ସବୁ ମୃତ୍ୟୁ, ଅପମୂ୍ଲା ଓ ଅକାଳ 
ମୃତ୍ୟୁକୁ ଣଶ୍ଳ୍‌ରେଚ୍ଛା ବୋଲି ମାନନେଇ ଏ ସଂଗ୍ରାମରୁ ଅପସରି ଯାଇ ହେବ ନାହି । 

ତେବେ ମୃତ୍ୟୁ ଏକ ଘଟଣା ଯାହାର ଗତିପଥ ଆଉ ଲେଉଟେଇ ହେବନାହିଁ । ଯାହା 
ଘଟିଗଲା ତାହା ଯେତେ ଅବାଞ୍ଚନୀୟ ଓ ପୀଡ଼ାଦାୟକ ହେଲେ ବି ତାହା ଘଟି ସାରିଛି । ତାକୁ 
ଆଉ ଲେଉଟାଇବା ସମ୍ଭବ ନୁହେଁ, ତାକୁ ନେଇ ବଞ୍ଚିବାକୁ ହେବ । କେମିତି ବଞ୍ଚିବ ? ଆମେ 
ପ୍ରକୃତରେ କେହି ପୂରା ବଞ୍ଚିନାହୁଁ । ଯେ ଗଲା ସେ ତ ଗଲା, ମାତ୍ର ଆମ ଚାରିପାଖରେ ଯେସବୁ 
ବଞ୍ଚିଛନ୍ତି ଯିଏ ବି ଆମର ଅତି ନିକଟରେ ପ୍ରିୟଜନ, ସେ ସମସ୍ତଙ୍କୁ କ'ଣ ଆମେ ପୂରା 
ଚିହ୍ନିଛୁ ? ପୂରା ଭଲ ପାଇଛୁ ? ଭଲ ପାଇବା ସହିତ ବେଦନା, ଆଘାତ, ଓତପ୍ରୋତଭାବେ ମିଶି 
ରହିଛି । କାହାରିକୁ ଭଲ ପାଇଲେ ସେ ପ୍ରିୟଜନର ଦୁଃଖ, କଷ୍ଟ, ଭଲପାଇବା ଲୋକକୁ ମଧ୍ଯ 
ବାଧେ । ପ୍ରିୟଜନର ବାକ୍ୟ ବା କାର୍ଯ୍ୟରେ ଥୁବା ରୁକ୍ଷତା, ଚିନ୍ତାହୀନତା ବା ଉପେକ୍ଷା ମଧ୍ଯ 
ହୃଦୟକୁ ଆହତ କରେ । ସେଥ୍ଵପାଇଁ ଆମେ ଅଧ୍ଵକାଂଶ ଲୋକ ପ୍ରକୃତରେ ଆମର ଛାତିକୁ ପଥର 
କରିଦେଉ, ଆମର କୋମଳବୂରି ଉପରେ ଏକ ଖୋଳପା, ବର୍ମ, ଗଢ଼ିଦେଉ | କାହାର ବେଶି 
ମୋଟା ତ କାହାର କମ୍‌, ମାତ୍ର ଏକ ଖୋଳପା ପ୍ରାୟ ସମସ୍ତଙ୍କ ହୃଦୟ ଉପରେ ଥାଏ । ହସ 


କସ୍ତୁରୀ ମୂଗ ସମ ଜ୍ଞା ୪୮୩ 


କ 


କାନ୍ଦ ଏ ଦୁଇଟା ହି, ପକୃତିର କୂହ ବା ଭଗବାନଙ୍କର କୁହ, ମଣିଷକୁ ସବୁଠାରୁ ବଡ଼ ଦାନ | 
ଅନ୍ୟସହିତ ଏକାଠି ହସି ପାରିବାରେ ଓ ପୁଣି ଅନ୍ୟ ସାଙ୍ଗରେ କାନ୍ଦି ପାରିବାରେ ମଣିଷର 
ମଣିଷପଣିଆ, ତାର ଟରମ ଅଭିବ୍ୟକ୍ତି, ପରମ ସାର୍ଥକତା । କୁନ୍ତୀ କୁଆଡ଼େ ଭଶ୍ଵରଙ୍କୁ ବର 
ମାଗିଥୁଲେ ଯେ, ତାଙ୍ଟ ଯେମିତି ବରାବର ଦୁଃଖ ସହିବାକୁ ମିଳେ | ଯାହାଦ୍ଵାରା ୧ସ ସବୁବେଳେ 
ଛଶ୍ଵରଙ୍କୁ ସ୍କୁରଣ କରିପାରିବେ । ରବୀନ୍ଦ୍ରନାଥ ଗାଇଛନ୍ତି - “ ତୋମାର ହାତେର ବେଦନାର 
ଦାନ ଏଡ଼ାୟେ ଚାହିନା ମୁକତି, ଦୁଃଖ ହବେ ମୋର ମଥାର ଭୂଷଣ ସାଥେ ଯଦି ଦାଓ ରକତି ।” 
ଅନେକ ଭଲ୍ତ ଏହିପରି ଚାହିଛନ୍ତି । ପ୍ରକୃତରେ ସୃଷ୍ଟିରେ ଦୁଃଖର ଅଭାବ ନାହିଁ । ସେ ସବୁ 
ଦୁଃଖର ମୂଳ ଖୋଜି ତା'ର ନିବାରଣ ହିଁ ଗାନ୍ଧୀଜୀଙ୍କ ଭଳି ମହାପୁରୁଷଙ୍କର ଜୀବନର ସାଧନା 
ଥ୍ଵଲା । “ ପ୍ରତି ଆଖୂରୁ ପ୍ରତି ଲୁହର ବିନ୍ଦୁ ପୋଛିବା ମୋର ଜୀବନର ଆକାଂକ୍ଷାଂ ବୋଲି ସେ 
କହୁଥିଲେ । ସେଥୁପାଇଁ ଦୁଃଖ ଦିଅ ବୋଲି ପ୍ରାର୍ଥନା କରିବାର କିଛି ଅର୍ଥ ନାହିଁ । ସେମାନେ 
ଯାହା କହିବାକୁ ଚାହୁଁଥିଲେ ତାହା ହେଉଛି ଆମକୁ ଦୁଃଖ ଅନୁଭବ କରିବାର ଶଳ୍ଛି ଦିଅ । 

ବିଖ୍ୟାତ ଫରାସୀ ସାହିତ୍ୟିକ ଓ ଦାର୍ଶନିକ ଜ୍ୟାଁ ପଲ୍‌ ସାର୍ତ୍ରେ (4 6ଞାମ ୮ ଧା! 5 &୮!୮6) 
ଲେଖୁଛନ୍ତି : “' ଆଜି ମଣିଷର ସତି ଯାହା ଅଛି ଓ ଯେପରି ହେବାକୁ ମୁଁ ଚାହେଁ ସେଥ୍‌ ଭିତରେ 
ବହୁଚ ବଡ଼ ପାର୍ଥକ୍ୟ ରହିଛି । ସେଥ୍ବଯୋଗୁଁ ମୁଁ ବଡ଼ ବେଦନା ( ଆଙ୍ଗୁଇଶ୍‌, ^\^୮ଠୟ[5|)) 
ଅନୁଭବ କରେ । ମାତ୍ର ମୁଁ ସେ ବେଦନାରୁ ନିଜକୁ ରକ୍ଷା କରିବାକୁ ଚାହେଁ ନାହିଁ । କାରଣ 
ସେଇଥୁରୁ ହିଁ ସୃଷ୍ଟିଶୀଳତାର ଜନ୍ଜ ହୁଏ ।” 

ଦୁନିଆ ଯେ ଦୁଃଖ ଓ ବେଦନାରେ ପୂରି ରହିଛି ତାହା ଅନୁଇବ କରିବାର ଶ୍ଛି ହିଁ 
ମଣିଷର ସବୁଠାରୁ ବଡ଼ ସମ୍ପଦ । ଏହାକୁ ଆମେ ଯେଉଁ ଖୋଳପା ଦ୍ଵାରା ଆବୃତ୍ତ କରି ରଖୁଥାଉ 
ତାକୁ ଭାଙ୍ଗି ବେଦନାର ସ୍ପର୍ଶ ପାଇଁ ହୃଦୟକୁ ମୁକ୍ତ ନ କଲେ ପ୍ରେମର ଝରଣାର ସନ୍ଧାନ ମିଳିବ 
ନାହିଁ, ଆମେ ପୂରା ଭଲ ପାଇ ପାରିବା ନାହିଁ । ମୁଁ ଅନୂଭୂତିରୁ ଉପଲବ୍ଧୂ କରିଛି ଯେ, ଭଇ 
ପାଇ ପାରିବାରେ, ନିଜର ପ୍ରେମର ପରିସରକୁ ଅଧ୍ୁ୍‌କରୁ ଅଧକ ବ୍ୟାପ୍ତ କରିବାରେ ହିଁ ଜୀବନର 
ସାର୍ଥକତା । ଏଇଥୁରେ ହିଁ ସୂଜନୀ ଶକ୍ତିର ଉତ୍ସ ରହିଛି । ବିଫ୍ଲବୀର ପ୍ରେରଣାର ସ୍ରୋତ ଏଇ 
ମାନବ ପ୍ରେମରେ । କବିର, ଶିଳ୍ୀର ମଧ୍ଯ । 

ରବୀନ୍ଦ୍ରନାଥ ଏହିପରି ପ୍ରେମିକକୁ ଲକ୍ଷ୍ୟକରି ଗାଇଛନ୍ତି, “ ଏଇ ଅକୂଲ ସଂସାରେ, ଦୁଃଖ 
ଆଘାତ ତୋମାର ପ୍ରାଣେ ବୀଣା ଝଙ୍କାରେ ।” ଦୁଃଖର ଆଘାତରେ ମ୍ରିୟମାଣ ନ ହେଇ ସେ 
ଆଘାତକୁ ପ୍ରାଣର ବୀଣାରେ ନବସର୍ଚ୍ଚନାର ସଙ୍ଗୀତ ଝଙ୍କାର ତୋଳିବା ପାଇଁ ବ୍ୟବହାର କରିବାର 
ଶକ୍ତି ଅର୍ଚ୍ଚନ କଲେ ଯାଇ ଆମେ ପୂରା ବଞ୍ଚି ଶିଖ୍‌ ପାରିବା । 


ପ୍ରିୟଜନ ବିୟୋଗର ଦୁଃଖର ଆଘାତ ଆମ ହୃଦୟର ରକ୍ଷାକବଚକୁ ଭେଦି ଆମର 
ମର୍ମମ୍କୁଳରେ ଆଘାତ କରେ । ଏ ଆଘାତରୁ ରକ୍ଷା ପାଇବାପାଇଁ ଛାତିକୁ ଆହୁରି ପଥର ନ କରନି 
ଏ କବଚରୁ ନିଜକୁ ପୂରାପୂରି ମୁକ୍ତ କରିବା ପାଇଁ ଆଘାତକୁ ବ୍ୟବହାର କରିବାକୁ ହେବ । 


୪୮୪୩ କସ୍ତୂରୀ ମୂଗ ସମ 


ସେଥ୍‌ପାଇଁ ଦୁଃଖକୁ ଭୁଲିବାକୁ ହେବ ନାହିଁ । ତାକୁ ଚିରରେ ଜଗେଇ ରଘୁ ତାର ବେଦନା ସହତ 
ବଞ୍ଚିରହିବାକୁ ହେବ । ଏ ଦୁନିଆରେ ଦୁଃଖର ସୀମା ନାହିଁ । ଛାତିକୁ ପଥରର ଜଡ଼ତାରୁ ମୁଲ୍ତ 
କଲେ ସେ ସବୁର ଆଘାତ ଆମ ହୃଦୟରେ ବାଜିବ ଓ ସେଥୁରେ ଯେଉ ଝଙ୍କାର ଉଠିବ ତାହା 
ଆମକୁ ସୃଷ୍ତିର ଦୁଃଖରୁ ମୁକ୍ତ କରିବାକୁ ପ୍ରେରଣା ଦେବ: ସୀମାବଦ୍ଧ କ୍ଷେତ୍ରରେ, ଯେମିତି 
ଆମେରିକାର ମା'ମାନେ ମାତାଲ ଅବସ୍ତାରେ ଗାଡ଼ି ଚଳେଇବା ବନ୍ଦ କରିବା ପାଇଁ ଏକ ସମିତି 
ଗଢ଼ି କାମ କରୁଛନ୍ତି, ବା ବ୍ୟାପକ ବିପ୍ଲବ ପାଇଁ, ଯେମିତି ଗାନ୍ଧୀଜୀ ବା ଜୟ ପ୍ରକାଶଜୀ କରୁଥୁଲେ । 

ଏ ସୃଷ୍ଟିରେ ଏକ ପ୍ରେମର ଶକ୍ତି କାମ କରୁଛି । ସୃଷ୍ଟିର ଜଡ଼ ଶନ୍ତିର ଲୀଳା ତ ଆମେ 
ଅହରହ ଦେଖୁନୁ । ସୂର୍ଯ୍ୟ, ନକ୍ଷତ୍ର ଓ ନୀହାରିକାରେ ଅକଳ୍ପନୀୟ ତେଜୋମୟ ଅଗ୍ନିକୁଣ୍ଡ ଜଳୁଛି, 
ପୂଥ୍ଵବୀର ଗର୍ଭରେ ମଧ୍ଯ । ଆଗ୍ନେୟଗିରିରୁ ତାର ଉଦ୍‌ଗୀରଣ କେତେବେଳେ ପଞ୍ଚିଆଇ ଓ 
ହରକୁଲିନିୟମ ଭଳି ସହରକୁ ଜାଳି ଦେଉଛି ତ କେତେବେଳେ ଭୟାବହ ଭୂମିକମ୍ପରୂପେ 
ଗୋଟାଏ ଦେଶରେ ଗୋଟାଏ ଗୋଟାଏ ଫାଳକୁ ଧ୍ଵଂସ କରି ଦେଉଛି । ଜଡ଼ ପ୍ରକୃତିର ନିୟମରେ 
ବର୍ଷା, ବନ୍ୟା, ମରୁଡ଼ି ଆସୁଛି । ମଣିଷର ସୁଖଦୁଃଖ ପ୍ରତି ସେ ସବୁ ଭିତରେ କିଛି ପରବାୟ 
ଥୁବାର ଦେଖୀଯାଉ ନାହିଁ । 

ଅଥଚ ଏହି ତଥାକଥୁତ ଜଡ଼ ପ୍ରକୃତିର ତାଣ୍ଡବ ନୃତ୍ୟ ଯେତିକି ସତ୍ୟ, ପ୍ରେମର ଅକ୍ଷୟ 
ସ୍ରୋତର ଅସ୍ଥିତ୍ବ୍‌ ସେତିକି ସତା । ପମ୍ପିଆଇର ଧ୍ଵଂସ ସ୍ତୂପ ଭିତରୁ ପାଉଁଶ ଭିତରେ ପୋତି ହେଇ 
ପଥର ପାଲଟି ଯାଇଥୁବା ମୃତଦେହସବୁ ମିଳିଛି । ସେଥ୍‌ରୁ ଅଛି ଶିଶୁକୁ ବକ୍ଷରେ ଜାବୁଡ଼ିଧରି 
ରକ୍ଷା କରିବାକୁ ଚେଷ୍ଟା କରୁଥୁବା ମାଂର ଦେହ । ପ୍ରଳୟଙ୍କରୀ ବାତ୍ୟା ଯୋଗୁଁ ଘଟୁଥୁବା ସମୁଦ୍ର 
ପ୍ଲାବନରେ ବୁଡ଼ିଯାଉଥୁବା ମା” ଶିଶୁକୁ ପାଣି ଉପରକୁ ଟେକି ଧରି ରକ୍ଷାକରିବାର ଶେଷ ଚେଷ୍ଟା 
କରୁଛି । ସୃଷ୍ଟିର ପ୍ରଚଣ୍ଡ ଜଡ଼ ଶନ୍ତି ବିରୋଧରେ ଏହା ଏକ କ୍ଷୁଦ୍ର, ଅକିଂଚିତ୍‌କର ବିଦ୍ରୋହ ପରି 
ମନେହେବ । ମାତ୍ର ଏ ବିଦ୍ରୋହ ସତ୍ୟ । ଜଡ଼ ଶକ୍ତିର ତାଣ୍ଡବ ଓ ପ୍ରେମର ଏ କ୍ଷୀଣ ଧାରା 
ଉଭୟର ଉତ୍ସ ନିଶ୍ଚୟ ଗୋଟାଏ ସ୍ମ୍ରାନରେ । ମାତ୍ର ଏ ଦୁଇର ସମନ୍‌ୟ କିପରି ହେବ ତାହା କେହି 
ଆଜିଯାଏ ଜାଣିପାରି ନାହାନ୍ତି । ପଦାର୍ଥବିଜ୍ଞାନର ଚାରୋଟି ଶନ୍ିର ସମନ୍ଵୟ କରୁଥୁବା ନିୟମର 
ଆବିଷ୍କାର ଯେତେ କଷ୍ଟସାଧ୍ଯ ଏ ପରସ୍ପର ବିରୋଧୀ ଦେଖାଯାଉଥୁବା ଶଚ୍ତିର ସମନ୍ଵୟର ଦର୍ଶନ 
ଲାଇ ତାହାଠାରୁ ଅନେକ ଗୁଣରେ ଦୂରୁହ । 

ଦୁଃଖବେଳେ ଏଇ ପ୍ରେମର ସ୍ରୋତର ଅନୁଭୂତି ପ୍ରଖର ହୁଏ । ନିକଟର ଓ ଦୂରର 
କେତେ ଜଣା ଅଜଣା ଲୋକଙ୍କର ସ୍ଵେହବୋଳା ସହାନୁଭୂତିର ସ୍ପର୍ଶ ମଣିଷ ପାଏ । ଏଇ ଅନୁଭୂତି 
ହିଁ ହୁଏ ତ ମଣିଷକୁ ଦୁଃଖ ସହିବାର ବଳ ଦିଏ । ନାନା ତ ଗଲା । ବିଦେଶରେ ନୂଆ କାଗାରେ 
ସାନ ପିଲାଟିକୁ ନେଇ ଆରତି ଏକ ହେଇଗଲା, ମାତ୍ର ମୁହୂର୍ରକ ପାଇଁ । ସେଠି ନାନାର ସାନ 
ମାଉସୀ ଓ ମଉସା ତ କିଛି ଦୂରରେ ଥ୍ବଲେ । ମାତ୍ର ସେ ସ୍ଥାନରେ ଭାରତୀୟ, ଆମେରିକାନ୍‌, 
ପାକିସ୍ତାନୀ, ମିଶରୀୟ କେତେ ବନ୍ଧୁ, ଧାଇଁ ଆସିଲେ ତାକୁ ସାନ୍ତ୍ବନା ଦେବାପାଇଁ ତାର ଭାର 





କସ୍ତୂରୀ ମୂଗ ସମ ଜ୍ଞ ୪୮୫ 


ଲାଘବ କରିବା ପାଇଁ । ଆମେ ଏ ପାରିରେ ପୂଥୁବୀର ଗୋଲେଇର ବିପରୀତ ମୁଣ୍ଡରେ ଅସହାୟ 
ହେଇ ବସିରହିଲୁ । ତୁରନ୍ତ ଧାଇଁଯିବାର ଉପାୟ ନାହିଁ । ମାତ୍ର କେତେ ନୀ କେତେ ସ୍ଵେହବୋଳା 
ହାତ ସେମାନଙ୍କୁ କୋଳକୁ ଟାଣିନେଲା । ସେମାନଙ୍କ ପାଇଁ ଆମର ଦୁଦ୍ତିନ୍ତା ରହିଲା ନାହି । 


କେତେ ଅଜଣାକୁ ଜଣେଇଲ ତୁମେ 


କିଛିଦିନ ପରେ ବୋହୂ ଆରତି ଓ ନାତି ଶାଶା କଟକ ଆସିଲେ । ସେମାନଙ୍କ ସାଥୁରେ 
ସୁମିତ୍ରା ଓ ମୁଁ ଆମେରିକା ଗଲୁ । ଆରତି ସେଠି ଇଣ୍ଡିଆନା ରାଜ୍ୟରେ ସାଉଥ୍‌ ବେଣ୍ଡଠାରେ ଥୁବା 
ନୋତର ଦାମ୍‌ ବିଶ୍ଵବିଦ୍ୟାଳୟରେ ପଦାର୍ଥବିଜ୍ଞାନରେ ଡକ୍ଟରେଟ୍‌ ପାଇଁ ଅଧ୍ୟୟନ କରୁଥାଏ । 
ସେଠି ବିଶ୍ଵବିଦ୍ୟାଳୟ ଅଧ୍ୟାପକମାନଙ୍କ ପାଇଁ ରହିବା ଘର, କ୍ବାଟରର ବ୍ୟବସ୍ଥା ନାହି । ମାତ୍ର 
ବିବାହିତ ଛାତ୍ରଛାତ୍ରୀଙ୍କ ପାଇଁ ଅଛି । ସେହିପରି ଏକ ସାନ ଘରେ ଆରତି ଥାଏ ଓ ଆମେ 
ସେଇଠି ରହିଲୁ । ସେଠି ଅଠରଟି କୋଠାରେ ଏହିଭଳି ଶହେ ଆଠଟି ବସାଘର ଥାଏ । ଏହି 
ସାନ ବଞ୍ଚିଟି ବିଶ୍ଵବିଦ୍ୟାଳୟ ଗ୍ରାମ ନାମରେ ପରିଚିତ । ଏସବୁ ଘର ଛାତ୍ରଛାତ୍ରୀମାନଙ୍କୁ ରିଆତି 
ଭଡ଼ାରେ ମିଳେ । ଆରତି ତାର ଥେସିସ୍‌ ଲେଖିବାକୁ ପ୍ରସ୍ତୁତ ହେଉଥାଏ । ନାତି ଶରାଶାକୁ ସମ୍ଭାଳିବା 
ଓ ଘରକରଣାରେ ସାହାଯ୍ୟ ଆମର କାମ ହେଇଥାଏ । ଆମେ ପହଞ୍ଚିବାବେଳକୁ ଘୋର ଶୀତ । 
ବରଫ ପଡ଼ି ଚାରିଆଡ଼ ଧଳା |ଆମେ ଗରମ ଦେଶର ଲୋକ । ଶୀତକୁ ଡରିବାର କଥା । ମାତ୍ର 
ଶୀତଟା ମୋର ସହ୍ୟ ହେବା ସଙ୍ଗେ ସଙ୍ଗେ ମଜା ବି ଲାଗିଲା । ଯଥେଷ୍ଟ ଗରମ ଲୁଗା ପିନ୍ଧି 
ବାହାରକୁ ବାହାରିଲେ କିଛି ଅସୁବିଧା ହୁଏ ନାହିଁ । ଶାଶା ଓ ତାଂର ସାଙ୍ଗମାନେ ବରଫରେ 
ଖେଳନ୍ତି । ବରଫର ଦୁର୍ଗ, ମଣିଷ ମୂର୍ରି ଆଦି ତିଆରି କରନ୍ତି । ତାଙ୍କ ସାଙ୍ଗରେ ମୁଁ ଯୋଗଦିଏ । 
ବରଫର ଗୋଳା ତିଆରି କରି ପରସ୍ପରକୁ ଫିଙ୍ଗାଫିଙ୍କି ହୁଅନ୍ତି । ପୁଣି ଏପ୍ରିଲ ୧୧ ତାରିଖରେ 
ଆରତିର ଗୋଟିଏ ପୁଅ ହେଲା । ତା'ର ନାଁ ହେଲା ତଥାଗତ । ସେ ବର୍ଷକର ହେବାଯାଏ 
ଆମେ ସେଠି ରହିବା କଥା ଆଗରୁ ଥଲା । ତା'ର ତତ୍ତ୍ବାବଧାନ ପ୍ରଧାନ କାମ ହେଇଗଲା । 

ଆମେରିକାରେ ତ ପହଞ୍ଚିଲୁ । ମାତ୍ର ପ୍ରାୟ ମାସେଯାଏ କୌଣସି ଆମେରିକାନ୍‌ ସାଙ୍ଗରେ 
ପରିଚୟ ହେଲା ନାହିଁ । ଜର୍ଜ ଏଲୋବୀ ଓ ଚାର୍ଲି ୱ୍ାକର୍‌ ପୁରୁଣା ବନ୍ଧୁ । ମାତ୍ର ସେମାନେ ଥାଂ ନ୍ତି 
ଆଠ ଶହ ମାଇଲ ଦୂରରେ । ସେଠି ବିଶ୍ଵବିଦ୍ୟାଳୟରେ କୋଡ଼ିଏ ଜଣେ ସରିକି ଭାରତୀୟ 
ଅଧ୍ଯାପକ ଓ ଭାରତୀୟ ଉପମହାଦେଶର ଅନେକ ଛାତ୍ର ଥା' ନ୍ରି | ସେମାନେ ସମସ୍ତେ ଆମେରିକାନ୍‌ 
ସହକର୍ମୀ ଓ ସତୀର୍ଥମାନଙ୍କ ସହିତ ପ୍ରତିଦିନ ରଜଘସ ହେଲେ ବି ସାମାଜିକ ଜୀବନରେ ସେମାନେ 
ନିଜର ଅଲଗା ବୂର୍ତରେ ଚଳପ୍ରଚଳ ହେଉଥାଂନ୍ତି । ଭାରତ, ପାକିସ୍ତାନ ଓ ବଙ୍ଗଳାଦେଶରୁ 
ଆସିଥୁବା ଲୋକେ ସେଠି ପରସ୍ପରକୁ ସମଗୋତ୍ରୀୟ ବିଚାରୁଥୁବାର ଦେଖୁଲି । ସେମାନଙ୍କ ଉପରେ 
ଏସବୁ ଦେଶ ଭିତରେ ପରସ୍ପର କନ୍ଦଳର ବିଶେଷ ଛାପ ପଡ଼ିଥିବାର ଦେଖୁଲି ନାହିଁ । ଏସିଆରୁ 
ଆସିଥୁବୀ ଲୋକେ ନିଜକୁ ଅନ୍ୟମାନଙ୍କଠାରୁ ଅଲଗା ରଖ୍ବ ଚଳନ୍ତି ବୋଲି ଅଭିଯୋଗ ଶୁଣିଲି । 


୪୮୬ଜ୩7୍ଞ କସ୍ତୂରୀ ମୂଗ ସମ 


ମାତ୍ର ଏହା ପୂଥ୍ଵବୀର ସବୁ ଜାତିର ଲୋକଙ୍କ ପ୍ରତି ପ୍ରଯୁଜ୍ୟ । ଭାରତରେ ରହୁଥୁବା ୟୁରୋପୀୟ 
ଓ ଆମେରିକୀୟ ଲୋକଙ୍କର ସାମାଜିକ ବୂର ଅଲଗା ନା ନାହିଁ ? 

ସେଠି ପହଞ୍ଚି ମୋର ଗୋଟିଏ ବିଚିତ୍ର ଓ ସୁଖକର ଅନୁଭୂତି ହେଲା । ମୁଁ ମୋର 
ଅଭ୍ୟାସ ଅନୁସାରେ ପ୍ରଥମ ଦିନ ଉପରଓଳି ବୁଲି ବାହାରି ‹ ବିଶ୍ଵବିଦ୍ୟାଳୟ ଗ୍ରାମ” ଚାରିପଟେ 
ଘେର ପକେଇଲି । ସେତେବେଳେ ବାଟରେ କେତେଜଣ ସେ ଦେଶୀ ଲୋକ ଭୋଟ ହେଲେ 
ଓ ମତେ ଦେଖ୍‌ ପ୍ରଚ୍ୟେକ “ହାଏ” କହି ଅଭିବାଦନ ଜଣେଇଲେ | ମୁଁ ବି “ହାଏ” କହି 
ପ୍ରତିଅଭିବାଦନ ଜଣେଇଲି । ମୁଁ ବିଚାରିଲି ଯେ, ଏମାନେ ବୋଧହୁଏ ଆରତିକୁ ଚିହ୍ନନ୍ତି। ଆମେ 
ଆସିବା ଖବର ପାଇଛନ୍ତି ଓ ତେଣୁ ମତେ ଅଭିବାଦନ ଜଣାଉଛନ୍ତି । ମାତ୍ର କେଇ ଦିନ ପରେ ମୁଁ 
ଯେତେବେଳେ ଦୂରକୁ ବୁଲିଗଲି ସେଠି ବି ବାଟଚଲା ଲୋକ ମତେ “ ହାଏ' ବା ' ହେଲୋ” 
କହିଲେ । ସେମାନେ ଆରତିକୁ ଟିହ୍ନିଥ୍ଵବାର କୌଣସି ସମ୍ଭାବନା ନଥୁଲା । ସେଠୁ ମୁଁ ପଚାରି 
ବୁଝିଲି ଯେ, ବାଟରେ ଘାଟରେ ଚିହ୍ନା ଅଚିହ୍ନା ସମସ୍ତଙ୍କୁ ଏହିପରି ଅଭିବାଦନ ଜଣାଇବା ଏଠାର 
ରୀତି । ଏଇଟା ମତେ ଭାରି ଭଲ ଲାଗିଲା । ମଣିଷର ମଣିଷ ପ୍ରତି ଏକ ଶୁଭ ସମ୍ପର୍କର ଏଇଟା 
ଏକ ସଙ୍କେତ । ତେବେ ବଡ଼ ବଡ଼ ସହରମାନଙ୍କରେ ଏ ରୀତି ଚଳେ ନାହିଁ । ସେଠି ତ ମଣିଷ 
ଯେ ଯାହା କାମରେ ବା ଅକାମରେ ଅତି ବ୍ୟସ୍ତ ହେଇ ଧାଇଁଥା ' ନ୍ତ । ' ହାଏ” କହିବାକୁ ଫୁରସତ 
କାହିଁ ? କର୍ମବ୍ୟସ୍ତ ଗହଳି ଭିତରେ କେତେ ଲୋକଙ୍କୁ ବା କହିବ ? କେବଳ ସାନ ସାନ 
ବସ୍ତିରେ ଏ ଚଳଣି ଦେଖାଯାଏ । 

ସେଠି ଆରତିର ଅଭିଭାବକଙ୍କ ଭିତରେ ଡା : ସମୀର ବୋଷ ଓ ତାଙ୍କର ସ୍ତୀ ସୁଦେଶ 
ପ୍ରଧାନ ଥୁଲେ । ସେମାନେ ତାକୁ ଏକାବେଳକେ ନିଜ ଝିଅପରି ଦେଖୁଥାଂନ୍ତି । ଏହାଛଡ଼ା 
କ୍ଲଡ଼ିଆ ନାମକ ଜଣେ ଆମେରିକାନ୍‌ ଝିଅ ସେହି ବିଶ୍ଵବିଦ୍ୟାଳୟରେ ଡକ୍ଟରେଟ୍‌ କରୁଥାଏ । ସେ 
ଆରତିର ଅତି ଘନିଷ୍ଠ ବନ୍ଧୁ । ସେଠି ତ ଗାଡ଼ି ନହେଲେ ଚଳିବା ଅସମ୍ଭବ ଓ ଆରତିର ଗାଡ଼ି 
ନଥାଏ । କ୍ୃଡ଼ିଆ ତାକୁ ଅକୁଂଠ ଚିତ୍ତରେ ଆପଣା ଗାଡ଼ିରେ ଦୋକାନ ବଜାର ବା ଅନ୍ନତ୍ର 
ନେବାଆଣିବା କରେ । ଏହା ଛଡ଼ା ଡଃ ସୁଭାଷ ବସୁ ଓ ତାଙ୍କ ସ୍ତ୍ରୀ ମଞ୍ଜୁ ଡଃ ଉମେଶ ଗର୍ଗ ଓ 
ଅନିତା, ଡ: ଅଶୋକ ମଜୁମ୍ଦାର ଓ ରୁନା, ଡ: ରମେଶ ମେହରା ଓ ସୁଶୀଲା, ଡ: ତ୍ରିପାଠୀ ଓ 
ପୂନମ୍‌, ଶ୍ରୀକାନ୍ତ ଅୱସ୍ଥି ଓ ଅଦିତି, ଡ: ନୂପେନ୍‌ ବିଶ୍ଵାସ ଓ ଲିଲୋ ପ୍ରଭୃତି ତା'ର ଶୁରଭେଛୁ ଓ 
ବନ୍ଧୁରୁପେ ତାକୁ ଓ ଆମକୁ ସର୍ବଦା ସାହାଯ୍ୟ କରିବାକୁ ଉଦ୍‌ଗ୍ରୀବ ଥା'ନ୍ତି । 

ପ୍ରଥମ ଯେଉଁ ଆମେରିକୀୟଙ୍କ ସହିତ ନିକଟ ପରିଚୟ ହେଲା ସେ ହେଲେ ଫାଦର୍‌ 
ଡେଭିଡ୍‌ ବରେଲ । ସେଠାର ଦର୍ଶିନ ବିଭାଗର ମୁଖ୍ୟ ଅଧ୍ଧାପକ । ସେ ଅତି ଅମାୟିକ ସାଧୁ 
ପ୍ରକୃତିର ବ୍ରହ୍ମଚାରୀ, ତାଙ୍କର ପାଣ୍ଡିତ୍ୟ ଅଗାଧ । ତାଙ୍କର ଆଧ୍ୟାଚ୍ଲିକତା ଭରା ସଂସ୍କର୍ଶ ଘୋର 
ଦୁଃଖବେଳେ ଆରତଚିକୁ ବହୁତ ସାନ୍ତ୍ବନା ଓ ବଳ ଦେଇଥୁଲା । 





କସ୍ତୁରୀ ମୂଗ ସମ ଜ୍ଞା ୪୮୭ 


ଆରତିକୁ କହିବାରୁ ସେ ବିଶ୍ବବିଦ୍ୟାଳୟର କେତେକ ଅଧ୍ୟାପକଙ୍କ ସାଙ୍ଗରେ ମୋର 
ପରିଚୟ କରେଇ ଦେଲା । ସେମାନଙ୍କ ଭିତରେ ପଦାର୍ଥବିଜ୍ଞାନର ମୁଖ୍ୟ ଅଧ୍ୟାପକ ଡଃ ମ୍ୟାକ୍‌ଗ୍ଲିନ୍‌ 
ଓ ଅର୍ଥନୀତିର ଅଧ୍ୟାପକ ଡଃ ଡେନିସ୍‌ ଗୁଲେ ପ୍ରଧାନ । କ୍ରମେ କ୍ରମେ ଅନେକ ଆମେରିକୀୟଙ୍କ 
ସହିତ ପରିଚୟ ହେଲା । ଏକ ବଡ଼ ସୁଯୋଗ ମିଳିଲା ସେ ବର୍ଷରେ ମଇ ମାସରେ ହେଇଥ୍‌ବା 
ସର୍ବ - ଆମେରିକୀୟ ଅହିଂସା ସମ୍ମିଳନୀରେ | ଆମେରିକାରେ, ଓ ୟୁରୋପରେ ମଧ୍ଯ, ବହୁ 
ସଂଖ୍ୟକ ସାନ ବଡ଼ ଶାନ୍ତିବାଦୀ ଗୋଷ୍ଠୀ ଅଛନ୍ତି । ସେମାନଙ୍କର ଆଭିମୁଖ୍ୟ ଭିନ୍ନ ଭିନ୍ନ, ମାତ୍ର 
ଗୋଟାଏ ସର୍ବସାମାନ୍ୟ ଉପାଦାନ ସେମାନଙ୍କର ବିଶ୍ବାସରେ ରହିଛି । ତାହା ହେଲା ଶାନ୍ତି ବା 
ଅହିଂସା ପ୍ରତି ଆସ୍ଥା । କେତେକ ଗୋଷ୍ଠୀ ବିବେକବାନ ଯୁଦ୍ଧବିରୋଧୀ । ସେମାନେ ଆପଣାର 
ବିବେକର ଡାକରାକୁ ମାନି କୌଣସି ଯୁଦ୍ଧରେ ଯୋଗଦିଅନ୍ତି ନାହିଁ । କେତେକ ଏହି ବିରୋଧକୁ 
ଆହୁରି ଆଗେଇ ନେଇ ସରକାରଙ୍କୁ ଟିକସ ଦିଅନ୍ତି ନାହିଁ । କେତେକ ଦେଶ ଦେଶର ନାଗରିକଙ୍କ 
ରିତରେ ସଦ୍‌ଭାବ ବଢ଼ାଇବା ପାଇଁ କାମ କରନ୍ତି । କେତେକ ବିବାଦ ଓ ସଂଘର୍ଷର ପରିସ୍ଥିତିରେ 
ଶାନ୍ତି ସ୍ଫାପନର ଉଦ୍ୟମ କରନ୍ତି । ମନମୁଖୀ ଶାସନର ଶିକାର ଦେଶମାନଙ୍କରୁ ପଳେଇ ଆସୁଥିବା 
ଶରଣାର୍ଥୀଙ୍କୁ ଆଶ୍ରୟ ଦିଆଯିବା ଆଉ ଏକ କାମ । ସମାଜରେ ଶାନ୍ତି ଆଣିବାକୁ ହେଲେ, ଯୁଦ୍ଧ 
ଲୋପ କରିବାକୁ ହେଲେ, ହିଂସା ଓ ଯୁଦ୍ଧର ଚେର ଯେ ସମାଜର ରଚନା ଭିତରେ ରହିଛି ତାକୁ 
ଉପାଡ଼ିବାକୁ ହେବ । ଗାନ୍ଧିଜୀଙ୍କର ଏ ଦୃଷ୍ତିକୁ ଗ୍ରହଣ କରି ନୂଆ ଶାନ୍ତିପୂର୍ଣ୍ଣ ସମାଳର ମୂଳଦୂଆ 
ରୂପେ ଗୋଷ୍ଠୀସମାଜ ଗଢ଼ିବା ଉଦ୍ୟମରେ କେତେକ ଲାଗିଛନ୍ତି । ଏବେ ଏ ଗାନ୍ଧୀ ବିଚାରର 
ପ୍ରଭାବ ବ୍ୟାପକ ହେଇଛି ଓ ପ୍ରାୟ ପ୍ରତ୍ୟେକ ଗୋଷ୍ଠୀ ଆପଣା ଆପଣାର ସୀମିତ କାର୍ଯ୍ୟକ୍ଷେତ୍ରରୁ 
ବାହାରି ବ୍ୟାପକ ଦୃଷ୍ଟି ନେଇ କାମ କରିବାର ଆବଶ୍ୟକତା ଉପଲବ୍‌ଧ କରୁଛନ୍ତି ଓ ଅହିଂସାରେ 
ବିଶ୍ଵାସୀ ସମସ୍ତଙ୍କୁ ଏକାଠିକରି ଏକ ବିଶାଳ ଶକ୍ତି ଗଢ଼ିତୋଳିବାର ଆବଶ୍ୟକତା ମଧ୍ଯ । 

ଏହି ଲକ୍ଷ୍ୟ ନେଇ ଦକ୍ଷିଣ ଡାକୋଟା ରାଜ୍ୟର ବ୍ୟାକ୍‌ ହିଲ୍‌ ବା କୃଷ୍ଣ ଗିରି ନାମକ 
ସ୍ଥାନରେ ଆଠଦିନ ଧରି ସମ୍ମିଳନୀ ଚାଲିଥୁଲା । ଏହି ସ୍ମ୍ରାନଟି ବଣ ଓ ପାହାଡ଼ଘେରା, ଅତି 
ରମଣୀୟ । ସେଥୁରେ ସାରା ଦେଶରୁ ଚାରିଶହ ସରିକି ପ୍ରତିନିଧ୍ଵ ଯୋଗ ଦେଇଥୁଲେ । ଭାରତରୁ 
ନାରାୟଣ ଦେସାଶାଇ ନିମନ୍ତ୍ରିତ ହେଇ ଆସିଥିଲେ ଓ ମୁଁ ମଧ୍ଯ ଯୋଗ ଦେବାର ସୁଯୋଗ ପାଇଥୁଲି । 
ଏଠି ସମ୍ମିଳନୀର ପୂର୍ଣ୍ଣ ଅଧ୍ୟବେଶନ ଛଡ଼ା ଅନେକଗୁଡ଼ିଏ ସାନ ସାନ ଗୋଷ୍ଠୀରେ ବିଭିନ୍ନ ବିଷୟର 
ଆଲୋଚନା ହେଉଥୁଲା ଓ ଭାବର ଆଦାନ ପ୍ରଦାନ ଓ ଘନିଷ୍ଠ ପରିଚୟ ପାଇଁ ଭଲ ସୁଯୋଗ 
ମିଳୁଥୁଲା । 

ଏ ସମ୍ମିଳନୀରେ ମୁଁ ଗୋଟାଏ କଥା ଲକ୍ଷ୍ୟ କଲି । ସେଠାରେ ଶାନ୍ତବାଦୀ ଓ ଅହିଂସାବାଦୀ 
ଓ ଭାରତରେ ଗାନ୍ଧୀପନ୍ଜୀମାନେ ଏକା କାଟର ଲୋକ । ଏକା ପ୍ରକାରର ମୌଳିକ ଆଦର୍ଶ ନେଇ 
ସେମାନେ ଓ ଆମେ ଉଭୟେ ବାଟ ଚାଲୁଛୁ । ମାତ୍ର ଉଭୟଙ୍କ ଭିତରେ ଗୋଟାଏ ବଡ଼ ପାର୍ଥକ୍ୟ 
ଲକ୍ଷ୍ୟ କଲି ଯେ, ସେମାନଙ୍କର ଆତ୍ପ୍ରତ୍ୟୟ ଅଧ୍ଵକ ସେମାନେ ବାଟ ଚାଲିବାର ବଳ ନିଜର 


୪୮୮ ଜ୍ଞା କସ୍ତୁରୀ ମୂଗ ସମ 


ଅନ୍ତରାତ୍ନାରୁ ଅଧ୍ଵକ ପରିମାଣରେ ପାନ୍ତି । ଆମ ଦେଶରେ ଆମର ନେତୃତ୍ବ ଉପରେ ନିର୍ଭରଶୀଳତା 
ଅଧୁକ । ଗାନ୍ଧୀଜୀ ତ ନାହାନ୍ତି, ଜୟପ୍ରକାଶ ଓ ବିନୋବା ବି ତ ଚାଲିଗଲେ । କିଏ ଆମକୁ ବାଟ 
ଦେଖାଇବ ? ଆମ ସାଙ୍ଗରେ ଆଉ କିଏ ଅଛି ନା ନାହିଁ ? ପଛରେ କିଏ ଆସୁଛି କି ନାହିଁ ? 
ଏସବୁ ଚିନ୍ତା ଆମର ଅଧ୍ଵକାଂଶଙ୍କ ମନରେ ସର୍ବୋପରି ଥାଏ । ମାତ୍ର ସେଠି ଏ ନିର୍ଭରଶୀଳତା 
ଅନେକ କମ୍‌ ଥ୍ଵବାର ଦେଖଲି । କେହି କୌଣସି ବାଟ ଧରିବାପାଇଁ ନିଜ ଅନ୍ତରାତ୍ନାରୁ ପ୍ରେରଣା 
ବା ସମର୍ଥନ ପାଇଲା ତ ଆଗକୁ ବା ପଛକୁ ନ ଚାହିଁ ସେ ବାଟରେ ଚାଲିବ । “ ଯଦି ତୋର ଡାକ 
ଶୁନେ କେଉ ବା ଆସେ ତବେ ଏକଲା ଟଲୋରେ । ” ଏହି ବାଣୀ ଏମାନଙ୍କର ଚରିତ୍ରରେ 
ବେଶି ଭେଦିଥୁବାର ମନେହେଲା । 

ଏମାନଙ୍କର ଆଲୋଚନାରେ ଲକ୍ଷ୍ୟକଲି ଯେ, ଏମାନେ ନିଜର ଅନୁଭୂତିର ଆଲୋଟନା 
ଅନେକ ବେଶି କରନ୍ତି । ଅହିଂସା ବା ସତ୍ୟ ବା ସମତା ବା ଅନ୍ୟ କୌଣସି ନୀତି ଅନୁସାରେଆଟରଣ 
କରିବାକୁ ଯାଇ କିଏ କ'ଣ କଲା, କି ପ୍ରକାରର ଅଭିଜ୍ଞତା ଲାଭ କଲା, କି ସମସ୍ୟାର ସମ୍ମୁଖୀନ 
ହେଲା, ସେଥୁରୁକି ନୂଆ ଅନ୍ତର୍ଦୃଷ୍ତି ପାଇଲା, ଏସବୁ ସେମାନଙ୍କର ଆଲୋଚନାର ଭିରି ହେଇଥାଏ । 
ଆମେ ସାଧାରଣତଃ ଆପଣାର ଅଭିଜ୍ଞତାର ଆଲୋଚନା ବହୁତ କମ୍‌ କରୁ | ଗାନ୍ଧୀ ୟା କହିଛନ୍ତି, 
ବିନୋବା ବା ଜେ.ପି. ଏ ବାଟ ବତେଇଛନ୍ତି, ସେ ବାଟ ଏହି ପ୍ରକାରର, ଏହି ଧରଣର 
ଆଲୋଚନା ଆମର ବେଶି ହୁଏ । 

ମାର୍ଇ କ୍ୟାମେରର୍‌ ଜଣେ ପଶୁପାଳକ । ଦୁଇ ହଜାର ଏକର ଜମି । ମେଣ୍ଢା ପ୍ରଭୃତି 
ପାଳନ୍ତି । ତାଙ୍କ ଜମିକୁ ଲାଗି ଆମେରିକାର ଏକ ବିରାଟ ସାମରିକ ବିମାନ ଘାଟି । ସେଠି 
ପରମାଣୁ ବୋମା କାଣ୍ଡି ହେଇ ରହିଛି ଓ ବୋମାବର୍ଷୀ ବିମାନ ବାହିନୀ ସେ ସବୁ ବୋମା ନେଇ 
ସେଠୁ ଯାଇ ଟବିଶ ଘଣ୍ଟା ସୋଭିଏତ୍‌ ଦେଶ ସୀମାପାଖରେ ପଇଁତରା ମାରୁଛନ୍ତି । ଯୁଦ୍ଧ ଲାଗିଲେ 
କାଳ ବିଳମ୍ବ ନ କରି ସେ ଦେଶର ଭିତରକୁ ଯାଇ ବର୍ଷଣ କରିବେ । ଆମେ ସେ ସ୍ଫ୍ରାନକୁ 
ଯାଇଥୁଲୁ । ମାର୍ଭ ଜଣେ ଶାନ୍ତିବାଦୀ, ସେ କିପରି ଯୁଦ୍ଧ ବିରୋଧୀ ହେଲେ ତାର ବର୍ଣ୍ଣନା ଆମକୁ 
ଶୁଣାଇଲେ । ସେ କହିଲେ, “ ମୁଁ ଦିନେ ସକାଳ ନଅଟାବେଳେ ହେବ ବିଲରେ କୀମ କରୁଥିଲି | 
ଏତିକିବେଳେ ମୁଣ୍ଡ ଉପର ଦେଇ ଅସଂଖ୍ୟ ଯୁଦ୍ଧ ବିମାନ ଉତ୍ତର- ପଣ୍ଚିମ ଦିଗକୁ ଉଡ଼ିଗଲେ । 
ଏତେ ବିମାନ ଏଠି ଥ୍ବବ ବୋଲି ମୋର ଧାରଣା ନ ଥ୍ବଲା । ଭାବିଲି, କ'ଣ ଯୁଦ୍ଧ ଲାଗିଗଲା ? 
କ'ଣ ହେବ ? ମୋର ପିଲାମାନଙ୍କ କଥା ମନେ ପଡ଼ିଲା । ହେଇ ସେଠା ସ୍କୁଲକୁ ସାନ ଦି'ଟା 
ଯାଇଛନ୍ତି । ହେଇ ସେଆଡ଼େ କଲେଜରେ ଆଉ ଦୁଇ ଝିଅ ପଢ଼ୁଛନ୍ତି । ବଡ଼ ଝିଅ, ଜ୍ବାଇଁ ଓ ସାନ 
ନାତିଟି ସେ ପାଖ ର୍ୟାପିଡ୍‌ ସିଟିରେ ଅଛନ୍ତି । ସେମାନଙ୍କର କ'ଣ ହେବ ? ଏଇ ମାର୍ଚ୍ଚ ମାସ । 
ମିଠା ପବନ ଘାସର ସୁଗନ୍ଧ ବହି ଆଣୁଛି । ଚଢ଼େରସବୁ ଶୀତଦିନେ ପଳେଇଥ୍‌ଲେ, ଏବେ 
ଫେରିଲେଣି ଓ ରାବଦେଇ ଜାଣି କହୁଛନ୍ତି, “ ହେଇ ଆମେ ଫେରି ଆସିଲୁ | ” ମେଣାଛୁଆସବୁ 

ଫୁକୁରୁ ଫୁକୁରୁ ଡେଉଁଛନ୍ତି । ଏହୁ ଧ୍ଵଂଖ ହେଭନ୍ତ୍ ? ଏତେ ସୁନ୍ଦର ପୂଥୁବୀକୁ ବିଧ୍ଵସ୍ତ 
କରିବାର ଅଧ୍ଵକାର ସେମାନଙ୍କୁ କିଏ ଦେଲା ? ସେଇ ଦିନ ମୁଁ ସ୍ମିର କଲି ଯେ, ଏ ଦୁନିଆରୁ 
ଯୁଦ୍ଧ ଲୋପ କରିବାକୁ ହେବ ଓ ମୁଁ ସେଥୁପାଇଁ କାମ କରିବି ।” 

ଦକ୍ଷିଣ ଡାକୋଟା ତୃଣଭୂମିର ରାଜ୍ୟ । ଦିଗନ୍ତ ଯାଏ ଉଞ୍ଚାନିଚା ଲହଡ଼ି ଖେଳୁଥୁବା ଘାସ 
ଜମି ବ୍ୟାପିରହିଛି । ଗଛ କୋଉଠି କେମିତି ଦୂଇଚାରିଟା । ଜନବସତି ପରସ୍ପରଠାରୁ ମାଇଲ 
ମାଇଲ ଦୂର । ଆମେ ଜମିର ସରହଦ ପାଖରେ । ମାର୍ଭର ଘର ପ୍ରାୟ ଚିନିପା ମାଇଲ୍‌ ଦୂରେ 
ଦିଶୁଛି । ମୁଣ୍ଡଉପରେ ଅସୀମ ଆକାଶ । ଏ ବିରାଟ ଶୂନ୍ୟତା ମଝିରେ ଆମେ ପଞ୍ଚାଏ ଲୋକ 
କେତେ କ୍ଷୁଦ୍ର କେତେ ଅକିଂଚିତ୍‌କର । ଆଉ ତେଣେ ଆମେରିକା ସରକାରର ଲକ୍ଷ କୌଟି 
ଡଲାର ବ୍ୟୟରେ ଗଢ଼ା ଯୁଵଦ୍ଧଯନ୍ତ୍ର । ପ୍ୂଥବବୀର ଅନ୍ୟସବୁ ସରକାରମାନଙ୍କର ବି । ଏଇ 
ପରିବେଶରେ ଛିଡ଼ା ହେଇ ଜଣେ ମଣିଷ କହୁଛି ଯେ, ପୂଥୁବୀରୁ ଯୁଦ୍ଧ ଲୋପ କରିବ ! 
ଏହିପରି ଆଡ଼ପ୍ରତ୍ୟୟ ହିଁ ମଣିଷକୁ ଅସମ୍ଭବ ଦିଶୁଥୁୁବା ବଡ଼ ବଡ଼ ଲକ୍ଷ୍ୟ ହାସଲ କରିବାର ଶକ୍ତି 
ଦିଏ । ମାର୍ଭଙ୍କଠୀରୁ ତାଙ୍କର ଅନେକ ଅନୁଭୂତି ଶୁଣିବାକୁ ମିଳିଲା । ସେ କହିଲେ ଯେ, ସେ 
ତାଙ୍କ ପିଲାମାନଙ୍କୁ ଅହିଂସା ବାଟରେ ଚଳିବା ପାଇଁ ପ୍ରେରଣା ଦେଇଛନ୍ତି । ଅର୍ଥାତ୍‌ ସେମାନେ 
ମାରପିଟ୍‌ରେ ଲିପ୍ତ ହେବେ ନାହିଁ । ବିଶ୍ଵଶାନ୍ତିରେ ଆସ୍ଥ୍ବାବାନ ହେବେ । ଇତ୍ୟାଦି । ପ୍ରଥମ 
ପ୍ରଥମ ସାଇପଡ଼ିଶାର ଲୋକେ ସେମାନଙ୍କୁ ଟାପରା କରୁଥୁଲେ । ଏବେ ତିନି ଚାରି ବର୍ଷ ପରେ 
ଲୋକେ ସେମାନଙ୍କୁ ସମ୍ମାନ ଦୃଷ୍ଟିରେ ଦେଖୁଛନ୍ତି । ଏଇଟା ଗୋଟାଏ ବିଜୟ । ମୋର ପିଲାଦିନ 
କଥା ମନେପଡ଼ିଲା । ମତେ ସାଙ୍ଗ ପିଲାମାନେ “ ଗାନ୍ଧୀ” ବୋଲି ଡାକୁଥୁଲେ । ସେଥ୍ଵରେ ଚିଡେଇବା 
ଭାବ ବି ଥୁଲା । ମାତ୍ର ପରେ ତାହା ବଦଳି ଗଲା । 

ଏହାପରେ ମିଶିଗାନ୍‌, ଓହାଇଓ, ଓକ୍ଲାହେମା, ଆରଓଆ ଓ ପେନସିଲ୍ଭାନିଆ ରାଜ୍ୟମାନଙୁଁ 
ଯାଇ ବିଭିନ୍ନ ଅହିଂସାବାଦୀ ଗୋଷ୍ଠୀମାନଙ୍କ ସହିତ ମିଶିବାର ସୁଯୋଗ ମିଳିଲା । ଏଠାରେ ବିଭିନ୍ନ 
ଗୋଷ୍ଠୀଙ୍କ ପକ୍ଷରୁ କିପରି ଅବିରାମ ପରମାଣୁ ଅସ୍ତ୍ର ବିରୋଧୀ ଓ ଅନ୍ୟପ୍ରକାରର ସତ୍ୟାଗ୍ରହ ବିଭିନ୍ନ 
ସ୍ତ୍ରନରେ ଚାଲିଛି ସେସବୁ ମଧ୍ଯ ଜାଣିବାକୁ ମିଳିଲା । ଏଠାରେ ଶାନ୍ତିବାଦୀ ବନ୍ଧୁମାନଙ୍କର ଆତ୍ଲପ୍ରତ୍ୟୟ, 
ବିଶ୍ଵାତ୍ଵାବୋଧ ଓ ମାନବପ୍ରେମର ପରିଚୟ ପାଇ ମୁଗ୍‌ଧ ହେଲି । 

ଏହାପରେ ଆମର ଦ୍ବିତୀୟ ଥର ଆମେରିକା ଗସ୍ତ ବେଳେ, ୧୯୮୭ ରେ, ଦ୍ବିତୀୟ 
ଅହିଂସା ସମ୍ମିଳନୀ ସେଇ ଦକ୍ଷିଣ ଡାକୋଟାରେ ମାର୍ର କ୍ୟାମରରଙ୍କ ଜମି ଉପରେ ହେଇଥ୍ଵଲା । 
ସେଥୁରେ ବି ନାରାୟଣ ଓ ମୁଁ ଯୋଗ ଦେଇଥୁଲୁ । ଏଥର ଅନେକ ପରିଚୟ ଓ ବନ୍ଧୁତାକୁ 
ଉଝାଳିବାର ସୁଯୋଗ ମିଳିଲା ଓ ନୂଆ ପରିଚିତ ଓ ବନ୍ଧୁତା ବି ହେଲା । ସାରା ଦେଶର ଅହିଂସାବାଦୀ 
ସଙ୍ଗଠନମାନଙ୍କୁ ଏକ ସୂତ୍ରରେ ବାନ୍ଧିବା ଦିଗରେ ଏ ସମ୍ମିଳନୀ ଆଉ ପାଦେ ଆଗେଇଲା । 

ଯେତେ ନାହି, ତାହାଠାରୁ ଭୋଗ୍ୟ ବସ୍ତୁର ପ୍ରାଚୁର୍ଯ୍ୟ ଆବଶ୍ୟକତାଠାରୁ ବହୁଗୁଣରେ ଅଧ୍ଵକ 
ରହିଛି । ବୂହତ୍‌ ଯନ୍ତ୍ରଶିଳ୍ପ ଓ ଆକାଶଚୁମ୍ବୀ ଧନସଂଗ୍ରହର ଆକାଂକ୍ଷା ଉପରେ ପ୍ରତିଷ୍ଠିତ ଅର୍ଥନୀତିର 
ପରିଣାମ ହେଉଛି ଯେ ଭୋଗ୍ୟବସ୍ତୁର ଉତ୍ପାଦନ ଓ କାଟତି ବା ରାବର ବଢ଼ି ନ ଚାଲିଲେ ସାରା 
ବ୍ୟବସ୍ଥାଟା ଫେଲ ମାରିଯିବ । ଏବେ ଭୋଗ୍ୟବସ୍କୁର ଉତ୍ପାଦନ ପୋଷଉ ନାହିଁ । ସେଥୁପାଇଁ 
ମାରଣାସ୍ତ୍ରର ଉତ୍ପାଦନ ଓ ବିକ୍ରି ଆମେରିକା ଓ ଅନେକ ୟୁରୋପୀୟ ଦେଶମାନଙ୍କର ଅର୍ଥନୀତିର 
ମେରୁଦଣ୍ଡ ହେଇଛି । 

ଏହାର ଆରପଟଟା ହେଲା ଜିନିଷ ଫିଙ୍କିଦେବା । ଏଠି କୌଣସି ଜିନିଷ ଟିକିଏ 
ବିଗିଡ଼ିଗଲେ ତାହା ଫିଙ୍ଗି ଦେବାହିଁ ରୀତି । ଯେତେ ଭଲ ଭଲ ଆସବାବ ଓ ଅନ୍ୟ ଉପକରଣ 
ଅଳିଆ ଡବାରେ ଫିଙ୍ଗି ଦିଆଯାଇ ଥୁବାର ଆମେ ଦେଖୁଲୁ ତାହା ଦେଖୁ ଆମର ଦେହ ସହିଲା 
ନାହିଁ । ଏହାଛଡ଼ା ଯେତେ କାଗଜ ଡବା, ଆଲୁମିନିୟମ୍‌ ପତର, କାଚ ବୋତଲ, ପ୍ଛକ୍‌ ଡବା 
ଆଦି ପ୍ରତିଦିନ ଫିଙ୍ଗା ହେଉଛି ତାହା ନେଇ କୋଉଠି ପୋତିବେ ବୋଲି କେତେଚ୍ଚ ଜନବହୁଳ 
ରାଜ୍ୟରେ ଭାଳେଣି ପଡ଼ିଲାଣି । ଏହାଛଡ଼ା ଏହାଦ୍ଵାରା ପ୍ରାକୃତିକ ସମ୍ପଦର ଯେ ବିରାଟ ଅପଚୟ 
ହେଉଛି ତାହା ବି ଅତି ସାଂଘାତିକ । 

ଏସବୁ ଅତି ପ୍ରାଚୁର୍ଯ୍ୟର ସଂସ୍କୃତିକୁ ଉପଭୋଇ୍ତାବାଦ- କ ନ୍‌ଜ୍ୟୁମେରିଜିମ୍‌ କୁହାଯାଉଛି । 
ତାହା ଭୋଗବାଦ ଅପେଷା ଅଧୁକ ଉପଯୁକ୍ତ ସଂଜ୍ଞା । ସୁଖର ଓ ଆଶାର କଥା ଯେ, ଏ ଅପଚୟ 
ବିଷୟରେ ସଚେତନତା ଏବେ ସୃଷ୍ଟି ହେଇଛି ଓ ଏହାର ପ୍ରତିକାର ପାଇଁ କିଛି କିଛି ଉଦ୍ୟମ 
ଆରମ୍ଭ ହେଇଛି । 

ଏ ଉପରୋକ୍ତାବାଦରେ ପ୍ରକୃତ ଉପଭୋଗ ପ୍ରକୃତରେ ବେଶି ନାହିଁ । କୌଣସି ବିଷୟକୁ 
ଗଭୀରଭାବରେ ଆସ୍ଵାଦନ କରିବାର ବୂରି କମ୍‌ ହେଇଯାଉଛି ବୋଲି ମନେ ହୁଥଏ । ଟିଭି 
କ୍ରମାଗତ ଚାଲିଥୁବ ଓ ସଙ୍ଗୀତ କାନରେ ବାକୁଥୁବ । ମାତ୍ର ଏକାଗ୍ର ହେଇ ସେ ସଙ୍ଗୀତ ଉପଭୋଗ 
କରିବାର ବୂରି କମ୍‌ । ଘର ଭିତରେ ସଜେଇବା ପାଇଁ ବିଶେଷ ବ୍ୟଳ୍ଚି ଓ କମ୍ପାନୀ ଅଛନ୍ତି । 
କୌଣସି ନାମଜାଦା ଗୂହସଜ୍ଜା ଶିଳ୍ପଙ୍କ ଦ୍ଵାରା ଘର ସଜ୍ଚେଇବାରେ ଆପଣାର ଆଭିଜାତ୍ୟ ଓ 
ବୈଭବର ହି ସ୍ମ୍ଲଳ ବିଜ୍ଞାପନ ଥାଏ । ମାତ୍ର ରୁଟିବୋଧର ଉତ୍‌କର୍ଷ ଥାଏ ବୋଲି କହିହେବ 
ନାହିଁ । ଆଗେ ମୋଟର ଗାଡ଼ି ଦୁଇ ତିନିବର୍ଷ ଚଢ଼ି ଫିଙ୍ଗି ଦେବାର ରୀତି ଥୁଲା । ଏବେ ଦାମ୍‌ 
ଚଢ଼ିଯିବାରୁ ପୁରୁଣା ଗାଡ଼ି ବିକ୍ର୍ରି ହେବାର ଦେଖାଯାଉଛି । 

ମାତ୍ର ଏହାର ଅନ୍ଧାର ପାଖଟା ଭାରତରୁ ଆସିଥୁବା ଲୋକଙ୍କ ଆଖରେ କମ୍‌ ପଡ଼େ 
ବୋଲି ମନେ ହେଲା । ସେମାନେ ଉପରର ଚାକଚଚକ୍ୟରେ ମୋହିତ ହେଇଯାନ୍ତି । ଏଠି 
ଦାରିଦ୍ର୍ୟ ଉଣା ନାହି । ୨ ୦- ୨ ୫ ଲକ୍ଷ ଲୋକଙ୍କର ମୁଣ୍ଡ ଗୁଞ୍ଜବାକୁ ଜାଗା ନାହିଁ । ସେମାନେ 
ରାସ୍ତାରେ ରହନ୍ତି । ଶୀତଦିନେ ବଡ଼ ବଡ଼ କୋଠାର ଗରମ ଚେମଣୀ ପାଖରେ ଗୁଣ୍ଜି ହେଇ 
ଶୀତ ନିବାରଣର ଚେଷ୍ଟା କରନ୍ତି । କେଉଁଠି କେଉଁଠି ନଗରପାଳିକା ସେମାନଙ୍କୁ ଶୀତଦିନେ 
ଶସ୍ତା ହୋଟେଲେରେ ରଖ୍‌ବା ବ୍ୟବସ୍ଥା କରେ । ଗୀର୍ଚ୍ଚାମାନଙ୍କରେ ବି କେତେକଙ୍କୁ ଆଶ୍ରୟ 

ମିଳେ । ଏହାର ଚାରି ପାଞ୍ଚ ଗୁଣ ଲୋକ ପେଟପୁରା ଖାଇବାକୁ ପାନ୍ତି ନାହିଁ । ବିଶେଷକରି 
ଶୀତଦିନେ ଦାଚବ୍ୟ ସଂସ୍କ୍ରା ଓ ଧର୍ମାନୁଷ୍ଠାନମାନେ ଅନ୍ଲନଛତ୍ର ଖୋଲି ଖାଇବାକୁ ଦିଅନ୍ତି । ତେବେ 
ଆମେରିକାର ବୈଭବର ସର୍ବାଧ୍ଵକ ଶିକାର ଦକ୍ଷିଣ ଓ ମଧ୍ଯ ଆମେରିକାରେ । ସେଇଠି ଆମେରିକାର 
ପୁଞ୍ଜବାଦର ଶୋଷଣର ଶିକାର ହୋଇଥୁବା ଲୋକେ ଅନାହାରରେ ବି ମରନ୍ତି । 

ତେବେ ମତେ ଦେଖ୍‌ ଭଲ ଲାଗିଲା ଯେ, ଏଠା ଲୋକଙ୍କର ପ୍ରକୃତିକୁ ଉପଭୋଗ 
କରିବାର ବୃରି ଉପରୋକ୍ତାବାଦର ତାଡ଼ନାରେ ଜଣା ହେଉଥୁଲେ ବି ଅଛି । ଲୋକେ ବଣ, 
ଜଙ୍ଗଲ, ମରୁଭୂମିରେ ଯାଇ ବୁଲିବାକୁ, ସେସବୁ ଜାଗାରେ ତମ୍ବୁ ପକେଇ ଛୁଟି କଟାଇବାକୁ 
ଉଲପାନ୍ତି । ନଦୀ ସମୁଦ୍ରରେ ଡଙ୍ଗା ବାହାନ୍ତ । ସମୁଦ୍ରରେ ବୂଡ଼ି ତା' ତଳେ ଥବା କୀବଜନ୍ତ, 
ଉଦ୍‌ଭିଦର ସମାରୋହ ଉପଭୋଗ କରନ୍ତି । ମଜା ପାଇବାପାଇଁ ଉଡ଼ାଚ୍ଚାହାଜରୁ ଆକାଶ ଛତା 
ଧରି ଡିଅନ୍ତି । କାନ୍ଥ ଭଳିଆ ଛିଡ଼ା ପାହାଡ଼ କାନ୍ଦିରେ ଚଢ଼ିବାର ପରାକ୍ରମ ଦେଖାନ୍ତି । ଗୋଡ଼ରେ 
ସ୍କୀ ବାନ୍ଧି ଉଚ୍ଚ ପାହାଡ଼ ଉପରୁ ଷାଠିଏ ସତୁରୀ ମାଇଲ ବେଗରେ ତଳକୁ ଖସନ୍ତି । ଏସବୁଥ୍ଵରେ 
ବିପଦନ୍ତ ଆଶଙ୍କା ଥାଏ । ପ୍ରତିବର୍ଷ ଏଭଳି ଖେଳରେ କିଛି କିଛି ପ୍ରାଣ ହରାନ୍ତି ମଧ୍ଯ । ତେବେ 
ବିପଦର ଆସ୍ପାଦ ବି ଜୀବନକୁ ଗଭୀର ଭାବରେ ଉପଭୋଗ କରିବାର ଏକ ଉପାଦାନ । 
ଏମାନେ ଆମଭଳି ଜୀବନକୁ ସାରୁପତ୍ରରେ ବାନ୍ଧି ଚଳନ୍ତି ନାହିଁ । ଏହି ପ୍ରାଣପ୍ରାଚୁର୍ଯ୍ୟ ଓ ନିର୍ଭୟତା 
ମଧ୍ଯ ଏମାନଙ୍କର ଏକ ମସ୍ତବଡ଼ ସମ୍ପଦ । ଏହାରି ପ୍ରେରଣାରେ କେତେ ଯୁବକ ଯୁବତୀ ଯାଇ 
ଗରିଲା, ସଂପାଞ୍ଜ, ମାରଣା ତିମି ପ୍ରଭୃତି ହିଂସ୍ର ବୋଲାଉଥୁବା ପ୍ରାଣୀମାନଙ୍କ ମେଳରେ ନିର୍ଭୟରେ 
ରହି ସେମାନଙ୍କର ଜୀବନ ଅଧ୍ଯୟନ କରିଛନ୍ତି । 

ସେଠି ସାନ ପିଲାଙ୍କୁ ଚୋରି କରି ନେବା ଘଟଣା ବର୍ଷକୁ ପାଞ୍ଚ ସାତ ହଜାର ଘଟେ । 
ଏହାନେଇ ଆମେ ଥୁବାବେଳେ ଖୁବ୍‌ ଚହଳ ପଡ଼ିଥୁଲା । କାଗଜମାନଙ୍କରେ ଖୁବ୍‌ ଲେଖାଲେଖଵ 
ହେଇଥୁଲା । ସାନପିଲା ଅଚିହ୍ଲା ଲୋକ ସାଙ୍ଗରେ ଯିବେ ନାହିଁ । ଅଚିହ୍ଲା ଲୋକ ଯାଚିଲେ ଖାଦ୍ୟ 
ନେବେନାହିଁ । ଏହିପରି ସବୁ ସାବଧାନ ରହିବାକୁ ପିଲାଙ୍କୁ ଶିଖାଇବା କଥା ଉଠିଲା । ଆମ 
ଦେଶ ହେଲେ ତ କାମଟା ଖୁବ୍‌ ସହଜ୍ଜଚ ହେଇଥାନ୍ତା । “' ଇଲୋ ରାସ୍ତାକୁ ଯିବୁ ନାହିଁଟି । ବାୟା 
ଅଛି ଧରିନେବ ।” ମାତ୍ର ଏଠି ଏହାର ଟିକିନିଖି ଆଲୋଚନା ଚାଲିଲା ଯେ, ପିଲାଙ୍କୁ କିପରି 
ଡରୁଆ ନ କରି ସାବଧାନୀ କରିବାକୁ ହେବ । ବାପା, ମା, ପିଲାଙ୍କୁ ଏକଥା କହିବାବେଳେ ନିଜେ 
କିପରି କୌଣସି ଆତଙ୍କ ବା ଉଭୟର ଭାବ ନ ଦେଖେଇବେ ଇତ୍ୟାଦି । 

ଆମେ ଥ୍ବବାବେଳେ ସେଠି ରାଷ୍ଟ୍ରପତି ନିର୍ବାଚନ ହେଲା । ରୋନାଲ୍‌ଡ଼ ରେଗାନ୍‌ ଦ୍ବିତୀୟ 
ଥର ନିର୍ବାଚିତ ହେଲେ । ଏ ନିର୍ବାଚନରେ ସେଠାର ଗଣତନ୍ତ୍ରର ବଳିଷ୍ପତା ଓ ଦୁର୍ବଳତା ଉଭୟର 
ଦର୍ଶନ ମିଳିଲା । କେଉଁ ଦଳରୁ କିଏ ପ୍ରାର୍ଥୀ ହେବ ତାହା ନେଇ ଆଗେ ସାରା ଦେଶରେ ପ୍ରଚାର 
ଓ ଆଲୋଚନା ଚାଲିଲା । କେଉଁ ଦଳର କିଏ ନେତା ତାହା ଆମ ଦେଶଶରି ପୂର୍ବରୁ ନିଣ୍ଚିତ 
ନୁହେଁ । ଉଭୟ ଦଳ ପକ୍ଷରୁ ଏକପ୍ରକାର ଗଣଭୋଟ ହେଇ ସେ ଦଳର ପ୍ରାର୍ଥୀ ବଛା ହୁଅନ୍ତି । 
ରିପବ୍ଲିକାନ୍‌ ଦଳରୁ ରେଗାନ୍‌ ଦ୍ବିତୀୟଥର ଛିଡ଼ା ହେବା ସ୍ଫ୍ରିର ହେବାରୁ ଏଭଳି ଭୋଟ ହେଲା 
ନାହିଁ । ମାତ୍ର ଡେମୋକ୍ରାଟିକ୍‌ ଦଳର ହେଲା । 

ପ୍ରାର୍ଥୀମାନେ ଦଳ ଭିତରେ ବଛାବଛି ବେଳେ, ରାଷ୍ଟ୍ରପତି ନିର୍ବାଚନ ବେଳେ ମଧ୍ଯ, 
ଏକାଠି ଦୂରଦର୍ଶନରେ ଏକା ମଞ୍ଚରେ ଉପସ୍ଥିତ ହେଇ ନିଜ କଥା କହିଲେ ଓ ଏକ ପ୍ରଶ୍ନକର୍ରା 
ମଣ୍ଡଳୀର ନାନା ପ୍ରକାରର ଅଡୁଆ ମଡୁଆ ପ୍ରଶ୍ନର ଜବାବ ଦେବାକୁ ବାଧ୍ଯ ହେଲେ । ପ୍ରାର୍ଥୀଙ୍କର 
ବ୍ୟକ୍ତିଗତ ଓ ସାଧାରଣ ଜୀବନର ସର୍ବସାଧାରଣରେ ଏପରି ଖୋଳତାଡ଼ ଆମ ଦେଶରେ ନାହିଁ । 
ଏଠା ସରକାରୀ ତଥ୍ୟ ଜାଣିବାର ସର୍ବସାଧାରଣଙ୍କର ଅଧ୍ଵକାର ଏକ ମହତ୍ତ୍ଵ ପୂର୍ଣ ଅଧ୍କାର । ଏଠା 
ସରକାର ଅନେକ କଥା ଲୁଚେଇବା ଚେଷ୍ଟା କରନ୍ତି । ମିଛ କଥା ଯଥେଷ୍ଟ କହନ୍ତି, ମାତ୍ର 
ଧରାପଡ଼ିଯିବାର ଅଶଙ୍କା ଆମ ଦେଶଠାରୁ ଅନେକ ଗୁଣ ବେଶି । ସେଥ୍୍‌ପାଇଁ କିଛିଟା ଶକିକରି 
ଚଳିବାକୁ ହୁଏ । 

ସେ ଦେଶର ଲୋକଙ୍କର ସରକାର ସହିତ ସମ୍ବନ୍ଧ ବିଷୟରେ ଏକ ବିଚିତ୍ର ତଥ୍ୟ 
ଜାଣିବାକୁ ମିଳିଲା । ଥରେ ନୋଟର୍‌ଡାମ୍‌ ବିଶ୍ଵବିଦ୍ୟାଳୟର ତିନିଜଣ ଅଧ୍ୟାପକଙ୍କ ସାଙ୍ଗରେ ସେ 
ଦେଶରେ ହିଂସା ଓ ନରହତ୍ୟାର ପ୍ରାଦୁର୍ଲାବ ନେଇ ଆଲୋଚନା ହେଉଥଲା । ଏହି ସମସ୍ୟା 
ଏତେ ଦୂର ଉଚ୍ଜ଼ଟ ହେଉଛି ଯେ, ସଭ୍ୟ ସୁସଂସ୍କୃତ ନ୍ୟୁୟ ର୍କର ବର୍ଷକୁ ନରହତ୍ୟା ହାର ଅଶାନ୍ତ ଓ 
ଉପଦୁତ ପଞ୍ଜାବ ବା କାଷ୍ମୀରଠାରୁ ବି ଅଧକ । ଏହାର ଏକ ପ୍ରଧାନ କାରଣ ସେ ଦେଶରେ 
ବନ୍ଧୁକ ଅତି ସହଜରେ ମିଳିପାରିବାଟା ବୋଲି ଅଧ୍ଯାପକମାନେ କହିଲେ । ପାଞ୍ଚ ଡବା ସିଗ୍ରେଟ 
କିଣିବା ପରି କେହି ସେଠି ପାଞ୍ଚଟା ବନ୍ଧୁକ କିଣିବାକୁ ଚାହିଁଲେ କେହି ପଚାରିବାକୁ ନାହିଁ ଯେ 
କାହିଁକି କିଣୁଛ ବୋଲି । 

ଏହାର କାରଣ ଅଧ୍ୟାପକମାନେ କହିଲେ ଯେ, ଆମେରିକା ବ୍ରିଟିଶ କବଳରୁ ସ୍ଵାଧୀନ 
ହେବା ପରେ ନୂଆ ସ୍ଵାଧୀନ ସରକାର ଗଢ଼ା ହେବାବେଳେ ବିଚାର ପଡ଼ିଲା ଯେ, ଗୋଟାଏ 
ଅତ୍ୟାଚାରୀ ସରକାର କବଳରୁ ତ ମୁକ୍ତ ହେଲୁ । ଏବେ ଯେଉଁ ସରକାର ଗଢୁଛୁ ସେ ବି 
ମନମୁଖୀ ହେଇଯିବ ତ କ'ଣ କରାଯିବ ? ବିଚାର କରି ସ୍ଥିର ହେଲା ଯେ, ସରକାର ଅତ୍ୟାଚାରୀ 
ହେଲେ ତାକୁ ଜବତ କରିବା ପାଇଁ ଲୋକଙ୍କ ହାତରେ ଅସ୍ତ୍ର ରହିବ ଓ ତେଣୁ ଅସ୍ତ୍ର ଅବାଧରେ 
ସମସ୍ତଙ୍କୁ ମିଳିପାରିବା ବ୍ୟବସ୍ଫ୍ା ହେଲା । 

ଏକଥା ଶୁଣି ମୋର ବିସ୍ଲୟର ସୀମା ରହିଲା ନାହିଁ । ଆମ ଦେଶରେ ଆମେ ସରକାରକୁ 
ମା' ବାପ ବୋଲି ମଣିବାକୁ ଅଭ୍ୟସ୍ତ, ଯଦିଓ ସ୍ବାଧୀନ ଭାରତର ସମ୍ବିଧାନରେ ଦେଶର ଜନସାଧାରଣ 
ସବୁ କ୍ଷମତାର ଉତ୍ସ ଓ ସରକାରର ଉପରେ,ମାତ୍ର ଆମେରିକାରେ ଜନସାଧାରଣଙ୍କର ସାର୍ବରୌମତାରେ 
ବିଶ୍ଵାସ ଦେଶର ଶିରାପ୍ରଶିରାରେ ଭେଦି ଯାଇଛି ଓ ସେଥ୍ରପାଇଁ ଲୋକେ ସରକାରକୁ ମା' ବାପ 
ବୋଲି ଭାବନ୍ତି ନାହିଁ । ଏଇଟା ଏଠା ଗଣତନ୍ତ୍ରର ଏକ ମସ୍ତବଡ଼ ଶଚ୍ତିର ଉତ୍ସ । 

ସେଠାର ଦୁର୍ବଳତା ହେଲା ଯେ ବିଭିନ୍ନ ରାଜନୀତିକ ଓ ଆର୍ଥିକ ସମସ୍ୟା ବିଷୟରେ 
ସାଧାରଣ ଲୋକଙ୍କର ସ୍ମୃହା ଓ ସଚେତନତା ବେଶି ନୁହେଁ । ଆମ ଦେଶର ଲୋକଙ୍କ ଜଡତାର 
ସମାଲୋଚନା ଓ ବିଲାତ ଆମେରିକାର ପ୍ରଶଂସା ଶୁଣି ଶୁଣି ଧାରଣା ହେଇଥୁଲା ଯେ, ସେଠିକା 
ଲୋକ ଆମଠାରୁ କାହିଁରେ କ'ଣ ଆଗୁଆ ହେଇଥୁବେ । ମାତ୍ର ତାହା ନ ହେଇଥ୍ବବାର ଦେଖ 


୪୯୪ ଛ୍ଞା କସ୍ତୂରୀ ମୂଗ ସମ 


କେତେଟା ଆଶ୍ଵସ୍ତ ହେଲି । ଏ ବାବଦରେ ଆମ ଦେଶ ଓ ସେ ଦେଶର ସାଧାରଣ ଲୋକଙ୍କ 
ଭିତରେ ଫରକ ଉଣେଇଶ ବିଶ୍‌ । ଶସ୍ତା ଦୁଆର ପ୍ରଭାବ ଆମ ଦେଶପରି ସେଠି ଜୋରଦାର୍‌ । 
ଖଜଣା ଟିକସ ବଢ଼ାଇବେ ନାହିଁ ବୋଲି ଏକ ଅବାସ୍ତବ ଦୁଆ ଦେଇ ରେଗାନ୍‌ ସାହେବ ପ୍ରବଳ 
ସମର୍ଥନ ପାଇ ଜିତିଗଲେ । 

ଏହାଛଡ଼ା କୁସଂସ୍କାର ଓ ଅନ୍ଧ ବିଶ୍ଵାସର ପ୍ରଭାବ ଉଣା ନୁହେଁ । ଉଦାହରଣ ସ୍ଵରୂପ ଦୂଇଟା 
ରାଜ୍ୟରେ ବିଦ୍ୟାଳୟମାନଙ୍କରେ ଡାରଞ୍ଚଵନଙ୍କ ବିବର୍ଚନବାଦ ପଢ଼ାଇବା ମନା ହେଇଥୁଲା, କାରଣ 
ତାହା ବାଇବେଲ୍‌ର ସୃଷ୍ଟିତତ୍ତ୍‌ ସହିତ ଖାପଖାଏ ନାହିଁ । ଚନ୍ଦ୍ରରେ ମଣିଷ ପହଞ୍ଚିବା କଥା ମିଥ୍ୟା 
ପ୍ରଚାର, ଏକଥା ବିଶ୍ଵାସ କରିବା ଲୋକ ବି ପ୍ରଚୁର ଅଛନ୍ତି । ପୃଥ୍ଵବୀଟା ପେଣ୍ଡୁଇଳି ଗୋଲ 
ନୁହେଁ, ଥାନି ଭଳି ଚଟକା, ଏହା ବିଶ୍ବାସ କରୁଥୁବା ଲୋକଙ୍କର ଏକ ସଂଘ ଅଛି ଓ କୋଟି କୋଟି 
ଟଙ୍କାର ପାଣ୍ଠି ବି, ଏକଥା ପ୍ରଚାର ପାଇଁ । 

ଆମେରିକା ବିଷୟରେ ଆହୁରି ଅନେକ କିଛି ଲେଖାଯାଇପାରେ । ପ୍ରଥମ ଥର ସେଠାରେ 
ଥୁବୀ୨ବଳେ ଭିଜିଲ ପତ୍ରିକାରେ କେତେଗୁଡ଼ିଏ ପ୍ରବନ୍ଧ ଚିଠି ଆକାରରେ ଲେଖୁଥୁଲି । ବାଳୁତ 
ସଂଘର ପିଲାମାନଙ୍କୁ ମଧ୍ଧ ମାସିକିଆ ଚିଠି ଲେଖୁଥୁଲି । ଏ ଓଡ଼ିଆ ଚିଠି ଗୁଡ଼ିକ ଆମେରିକାର 
କଥା ନୀରେ ପ୍ରକାଶିତ ହେଇଛି । ବର୍ଷେ ଦେଢ଼ ବର୍ଷରେ ଗୋଟାଏ ଦେଶକୁ ଜାଣିବା ଅସମ୍ଭବ 
କଥା । ଭାରତରେ ପଚସ୍ତରୀ ବର୍ଷ ରହି ମଧ୍ଯ ମୁଁ ମୋ ଦେଶକୁ କେତେ ଚିହ୍ନି ପାରିଛି ? ତେବେ 
ଜାଣିବାର ସର୍ବୋଭଉମ ବାଟ ସେ ଦେଶର ମଣିଷଙ୍କୁ ଜାଣିବା । ସେଠି ଥ୍ଵବା ଭିତରେ ମୋର 
ପ୍ରାକୃତିକ, ଏତିହାସିକ ଆଦି ଦର୍ଶନୀୟ ସ୍ମ୍ରାନ ଦେଖ୍ବାର ଆଗ୍ରହ ବିଶେଷ ନ ଥୁଲା । ଲୋକଙ୍କ 
ସହିତ ମିଶିବାର ଓ ଲୋକଙ୍କୁ ଜାଣିବାର ଆକାଂକ୍ଷା ବେଶି ଥୁଲା । ଆମେରିକାରେ ଥୁବାବେଳେ 
ଯେ ଅନେକ ନୂଆ ଲୋକଙ୍କ ସହିତ ପରିଚୟ ଓ ବନ୍ଧୁତା ହେଲା ଏଇଟା ହିଁ ଦୁଃଖ ଭିତରୁ 
ଉପୁଜିଥୁବା ଏ ଯାତ୍ରାର ସବୁଠାରୁ ବଡ଼ ଲାଭ । 

ୟୁରୋପ ଓ ଆମେରିକା ବୁଲିବା ପରେ ମୋର ଦୃଢ଼ ଧାରଣା ହେଇଛି ଯେ, ପ୍ଥୁବୀର 
ସବୁ ମଣିଷ ସମାନ । ମୂଳତଃ ସମସ୍ତଙ୍କ ଭିତରେ ଭଲପଣିଆ ଅଛି । ସମସ୍ତେ ଅନ୍ୟ ମଣିଷକୁ 
ସଦ୍‌ଭାବର ଦୃଷ୍ଟିରେ ଦେଖନ୍ତି । ସମସ୍ତଙ୍କ ଭିତରେ ଦୋଷଦୁର୍ବଳତା ବି ପ୍ରାୟ ଏକା ପ୍ରକାରର । 
ତେବେ ଗୋଟାଏ ଗୋଟାଏ ସମାଚ୍ଚ ବ୍ୟବସ୍ଥା, ଅର୍ଥନୀତି, ଧର୍ମବିଶ୍ବାସ ବା ରାଜନୀତିକ ଦର୍ଶନର 
ପାଲରେ ପଡ଼ି ମଣିଷମାନଙ୍କର ସାମୂହିକ ଆଚରଣରେ, ଅମୂକ୍ଚ ଦେଶ, ଅମୂକ ଧର୍ମ ବା ଅମୂକ 
ମତବାଦର ଲୋକ ହିସାବରେ, ପାର୍ଥକ୍ୟ ବଢ଼ିଯିବାର ଦେଖାଯାଏ । ଅବିଶ୍ବାସ, ବିରୋଧ ଓ 
ସଂଘର୍ଷ ସେତେବେଳେ ଗୋଷ୍ଠୀ ଗୋଷ୍ଠୀ ଭିତରେ ସମ୍ପର୍କର ମୁଖ୍ୟ ଉପାଦାନ ହେଇଯାଏ । 

ଆମେରିକାରେ ଥୁବା ଭିତରେ ମୁଁ ଗାନ୍ଧୀତ୍କୀଙ୍କ ଉପରେ ଏକ ବହି ଲେଖା ଆରମ୍ଭ କରି 
ଶେଷକଲି । ଏହାର ପ୍ରେରଣା ଦେଲେ ମୋର ପିଇସି ପୁଅ ଭାଇ ଡଃ ଜିଦେନ୍ଦ୍ରନାଥ ମହାନ୍ତି । 
ସେତେବେଳେ ସେ ଓକ୍‌ଲାହୋମା ବିଶ୍ଵବିଦ୍ୟାଳୟ ରେ ଦର୍ଶନଶାସ୍ତ୍ରର ଅଧ୍ୟାପକ ଥିଲେ । ବୋଧହୁଏ 
ମୋର ମାନସିକ ଅବସ୍ଥା ଅନୁଧାନ କରି ମତେ ସେ କୌଣସି ଏକ କାମରେ ଲଗେଇ ମୋର 


କସ୍ତୁରୀ ମୂଗ ସମ ଜ୍ଞ ୪୯୫ 


ମନକୁ ଅନ୍ୟ ଆଡ଼େ ନେବାକୁ ଚାହୁଁଥିଲେ । ସେଥୁପାଇଁ ସେ ଗାନ୍ଧୀଜୀଙ୍କ ଉପରେ ଏକ ବହି 
ଲେଖାର ପ୍ରସ୍ତାବ ଦେଲେ । ମୁଁ ମାନିନେଲେ । ବିଷୟଟା ମୋର ମନ ଲାଖି ଥୁଲା । ଏ 
ବିଷୟରେ ଅନେକ କଥା ପୂର୍ବରୁ ଚିନ୍ତା କରିଥୁଲି । ଭାବିଥୁଲି ଅଳ୍ପ ଦିନରେ ସାରିଦେବି । ମାତ୍ର 
ଆରମ୍ଭ କରି ଦେଖ୍ବଲି ଯେ, ବିଷୟଟା ପ୍ରତି ନ୍ୟାୟ କରିବାକୁ ହେଲେ ଆହୁରି ଅନେକ କିଛି 
ଜାଣିବାକୁ ଓ ବୁଝିବାକୁ ହେବ । ଭାଗ୍ୟକୁ ହାତ ପାହାନ୍ତାରେ ଥୁଲା ନୋର୍‌ଡାମ୍‌ ବିଶ୍ଵବିଦ୍ୟାଳୟର 
ବିଶାଳ ପୁସ୍ତକାଗାର - ୧୫ ଲକ୍ଷ ବହି । ୧୫ ମହଲା କୋଠା । ସେଥ୍‌ରେ ଅବାଧ ପ୍ରବେଶ 
ଅଧ୍ଵକାର । ଇଂରେକଚୀରେ ଗାନ୍ଧୀ୍କୀଙ୍କର ସମଗ୍ର ଗ୍ରନଚ୍ଛାବବୀ ଓ ତାଙ୍କ ବିଷୟରେ ଅନ୍ୟାନ୍ୟ ବହି 
ଅନେକ ସେଠି ଥୁଲା । ତାଂ ଛଡ଼ା ଆନ୍ତଃପୁସ୍ତ କାଗାର ବହି ଉଧାର ବ୍ୟବସ୍ଥାର ଅନୁସାରେ ସେଠି 
ନଥୁବା ବହି ଅନ୍ୟ ପୁସ୍ତକାଗାରରୁ ମଗେଇ ହେଉଥୁଲା । ଏସବୁ ସୁବିଧା ଯୋଗୁଁ ବହି ଲେଖା 
ସହଜ୍କଚ ହେଲା । ତଥାପି ମତେ ଦିନକୁ ଛଅ ସାତ ଘଣ୍ଟା କରି ବର୍ଷେ ଖଣ୍ଡେ ପରିଶ୍ରମ କରିବାକୁ 
ପଡ଼ିଥ୍‌ଲା । ବହିର ନୀ ଦେଲି “ ଏକ୍‌ପ୍ଲୋରିଂ ଗାନ୍ଧୀ” ବା “ ଗାନ୍ଧୀ ଅନୁସନ୍ଧାନ” । ଗାନ୍ଧୀଜୀଙ୍କ 
ବିଷୟରେ ଜାଣିବା ପାଇଁ ଚେଷ୍ଟାକରି ମୁଁ କେତେଦୂର ପହଞ୍ଚି ପାରିଛି ତାରି ବିବରଣୀ ଜାଣି ଏ 
ବହିରେ ଅଛି । ଏ ବହିଖଣ୍ଡ ପରେ ଗାନ୍ଧୀ ଶାନ୍ତି ପ୍ରତିଷ୍ଠାନ ଛାପିଛନ୍ତି । 

ଦାଦାର ମୃତ୍ୟୁ ସମାଚାର ସେଇଠି ମିଳିଲା । ସେ ଏତେ ଦୂର ଅସୁସ୍ଥ ଥୁଲା ବୋଲି 
ଆମେ ଜାଣି ନ ଥିଲୁ । କେହି ବି ଭାବି ନ ଥ୍ବଲେ । ଧାଇଁ ଯିବାପାଇଁ ମନ ଡାକିଲେ ମଧ୍ଯ ତାହା 
ବ୍ୟାବହାରିକ ନ ଥୁଲା । ଛଟପଟ ହେଇ ରହିଲୁ । ଦାଦାର ସ୍ବତିରେ ସେଠାର କମ୍ୟୁନିଟି ହଲ୍‌ 
ବା ସାଧାରଣ ସଭାଗ୍ଧହରେ ଏକ ପ୍ରାର୍ଥନା ସଭାର ଆୟୋଜନ ହେଇଥିଲା । ଭାରତୀୟମାନଙ୍କ 
ଛଡ଼ା ଆମେରିକୀୟ ବନ୍ଧୁ ବି ଅନେକ ଯୋଗଦେଇଥୁଲେ । 

ଆମେରିକାରେ ଆମେ ପ୍ରଥମଥର ଚଉଦ ମାସ ରହିଲୁ । ତାହା ପରେ ସେଠିକି ଆଉ 
ଦୁଇଥର ଯିବା ହେଲାଣି । ମୁଁ ତିନିଥର ଯାକର ଯାତ୍ରା ପରେ ଲେଖୁଛି । ତେଣୁ ଏଥୁରେ 


„== = 


ତିନିଥର ଯାକ ଅନୁଭୂତି ମିଶିମାଶି ଯାଇଛି । 


ମନୋମନଟଚ୍କନର ବେଳ 


ଆମେ ଆମେରିକାରେ ଥୁବାବେଳେ ଅମୃତସରର ସ୍ଵର୍ଣ୍ରମନ୍ଦିରରୁ ସନ୍ତରାସବାଦୀମାନଙ୍କୁ 
ବାହାର କରିବା ପାଇଁ “ ଅପରେଶନ୍‌ ବ୍ଲ ଷ୍ଟାରଂ ନାମକ ସାମରିକ କାର୍ଯ୍ୟାନୁଷ୍ଠାନ ଇନ୍ଦିରାଜୀ 
କରାଇଲେ । ସ୍ଵର୍ଣ୍ମନ୍ଦିର ଛଡ଼ା ପଞ୍ଜାବର ଅନ୍ୟ ଅଧ୍ଵକାଂଶ ଗୁରୁଦ୍ଵାରମାନଙ୍କ ଉପରେ ବି ଚଢ଼ଉ 
କରାହେଲା । ଏଥୁରେ ଶିଖମାନଙ୍କ ସହିତ ବର୍ବରୋଚିତ ବ୍ୟବହାର କ ରାଗଲା । ବିଶିଷ୍ଟ 
ପର୍ଯ୍ୟବେକ୍ଷକମାନଙ୍କର ସମାଲୋଚନା ଶୁଣିବାକୁ ମିଳିଲା ଯେ, ଏ କାର୍ଯ୍ୟାନୁଷ୍ଠାନରେ 
ଆବଶ୍ୟକତାଠାରୁ ବଳି ଢେର ବେଶି ବଳପ୍ରୟୋଗ କରାଗଲା । ପରେ ଦେଶକୁ ଫେରି ଏ 
ସମାଲୋଚନାର ଯଥାର୍ଥତା ଉପଲବ୍‌ଧ୍‌ କଲି । ଏଥୁରେ କେବଳ ସନ୍ତ୍ରାସବାଦ ଦମନ ଯାଏ 
କଥା ନଥୁଲା । ସାରା ଦେଶରେ ଏକ ନାଟକୀୟ ପ୍ରଭାବ ପକାଇବା ଓ ଆଗାମୀ ନିର୍ବାଚନକୁ 


୪୯୬୩ କସ୍ତୂରୀ ମୂଗ ସମ 


ଆଖୂଆଗରେ ରଖୁ ହିନ୍ଦୁ ରାଷ୍ଟ୍ରୀୟତାର ଭାବନାରୁ ଲାଭ ଉଠେଇବା ମଧ୍ଯ ଏହାର ଉଦ୍ଦେଶ୍ଯ 
ଥଲା । ଇନ୍ଦିରାଜୀଙ୍କ ହତ୍ୟା ଅନ୍ତେ ରାଜୀବ ଗାନ୍ଧୀ ଯେତେବେଳେ ସାଧାରଣ ନିର୍ବାଚନ କରାଇଲେ 
ସେତେବେଳେ ସେ ଏହି ହାଥ୍ଵା ଦ୍ଵାରା ପୂର୍ଶମମାତ୍ରାରେ ଲାଭବାନ ହେଲେ । ଶିଖ୍‌ମାନେ ବିଛଛିନ୍ନବାଦୀ, 
ଦେଶକୁ ଖଣ୍ଡ ବିଖଣ୍ଡ କରିବାକୁ ଚାହୁଁଥିଲେ, ମୁଁ ଦେଶର ଅଖଣ୍ଡତା ରକ୍ଷା କରିଦେଲି । ଏହାହିଁ 
ଦେଖାଇବା ଇନ୍ଦିରାଜୀଙ୍କର ଉଦ୍ଦେ ଶ୍ୟ ଥୁଲା । ମାତ୍ର ଏହାଦ୍ଵାରା ଶିଖମାନଙ୍କ ବିରୋଧରେ ସାରା 
ଦେଶରେ ଅବିଶ୍ଵାସର ମଞ୍ଜ ବୁଣି ଦେଶର ଏକାମ୍ବକତାକୁ ପ୍ରଟଣ୍ଡ ଆଘାତ ଦେଲେ, ଯେଉଁଥୁରୁ 
ଦେଶ ଏ ଯାଏ ଉଧୁରି ପାରିନାହିଁ । 

ରାଜୀବ ଗାନ୍ଧୀ ପ୍ରଧାନମନ୍ତ୍ରୀ ହେବାପରେ ପ୍ରଥମେ ଯେପରିଭାବରେ କଥାବାର୍ରା କଲେ 
ଓ ପଞ୍ଜାବ, ଆସାମ ଓ ମିଳୋରାମରେ ଖାନ୍ତି ସ୍ତ୍ରାପନ ପାଇଁ ଯେଉଁସବୁ ଉଦ୍ୟମ କଲେ ଓ ବିଭିନ୍ନ 
ଚୁନ୍ତି ବା ରାଜିନାମା ସେସବୁ ରାଜ୍ୟର ଆନ୍ଦୋଳନକାରୀଙ୍କ ସହିତ କଲେ ସେଥୁରୁ ମନେହେଲା 
ଯେ, ସେ ଇନ୍ଦିରାଜୀଙ୍କର ଭେଦନୀତିର ମାର୍ଗରେ ଚାଲିବାକୁ ଚାହାନ୍ତି ନାହିଁ ଓ ଗଣତାନ୍ତ୍ରିକ 
ମୂଲ୍ୟବୋଧକୁ ମୋଟାମୋଟି ସମ୍ମୀନ ଦେବାକୁ ଚାହାନ୍ତି । ବମ୍ବେଠାରେ ଭାରତୀୟ ରାଷ୍ଟ୍ରୀୟ କଂଗ୍ରେସର 
ଶତବାର୍ଷିକୀ କଂଗ୍ରେସ (ଇ) ଅବୈଧ ଭାବରେ ପାଳନ କଲା । ଅବୈଧ, କାରଣ କଂଗ୍ରେସ (ଇ) 
ସ୍ଵାଧୀନତା ଆନ୍ଦୋଳନ ଯୁଗର ଭାରତୀୟ ରାଷ୍ଟ୍ରୀୟ କଂଗ୍ରେସ ନୁହେଁ । ତେବେ ସେଠି ରାଜୀବ 
ଗାନ୍ଧୀ ଯେଉଁ ଭାଷଣ ଦେଲେ ସେଥୁରେ କଂଗ୍ରେସ (ଇ) ଭିରିରେ କ୍ଷମତାର ଦଲାଲୀ କରୁଥିବା ଓ 
ଅନ୍ୟ ସ୍ଵାର୍ଥାନ୍ଵେଷୀ ଗୋଷ୍ଠୀଙ୍କ ବିରୋଧରେ କେତେକ କଥା କହିଲେ ଯାହା ଅନେକଙ୍କୁ ଭଲ 
ଲାଗିଲା । ଦଳର କର୍ମକର୍ରା ନିର୍ବାଚନ ମଧ୍ଯ ଶୀଘ୍ର କରାଇବାର ପ୍ରତିଶ୍ରୁତି ଦେଲେ । 

ମାତ୍ର ଅଳ ଦିନରେ ଦେଖାଗଲା ଯେ, ସେ ତାଙ୍କର ମା'ଙ୍କର ପଦାଙ୍କ ଅନୁସରଣ କରି 
ଚାଲିଛନ୍ତି । ରାଜୀବ ଲଂଗୋଧ୍ଵାଲ ରାଜିନାମା ଏକ ଠକାମୀରେ ପରିଣତ ହେଲା । ଶିଖ ନେତୃତ୍ବ 
ଭିତରେ ଭେଦ ସୃଷ୍ଟ କରିବା ତା'ର ଉଦ୍ଦେଶ୍ୟ ଥୁଲା ବୋଲି ମନେହେଲା । ଆସାମ ରାଜିନାମାର 
ବିଭିନ୍ନ ସର୍ଭ ପୂରଣ କରିବାରେ ବି ଅନିଚ୍ଛା ବା ଉଦାସୀନତା ଦେଖାଗଲା । କେବଳ ମିଜୋରାମରେ 
ଯଥାର୍ଥ କଥାଏ ଶାନ୍ତି ଫେରିଲା । 

ଏହାପରେ ପଞ୍ଜାବରେ ପୁଣି ଦଳଗତ ସ୍ବାର୍ଥସିଛିକୁ ପ୍ରାଧାନ୍ୟ ଦିଆଯାଇ ସମସ୍ୟାକୁ 
ଅଧ୍ଵକ ଜଟିଳ କରାହେଲା । ହରିୟାଣା ବିଧାନସଭା ନିର୍ବାଚନରେ ହିନ୍ଦୁ ଭୋଟକୁ ପ୍ରଭାବିତ 
କରିବା ଆଶାରେ ବରନାଲା ମନ୍ତ୍ରୀମଣ୍ଡଳକୁ ଭାଙ୍ଗିଦିଆଗଲା ଓ ଚଣ୍ଡୀଗଡ଼, କେନାଲ ପାଣି ଆଦି 
ସମସ୍ୟା ବିଷୟରେ ରାଜୀବ- ଲଂଗୋଧ୍ଵାଲ ରାଜିନାମାର ସର୍ରସବୁକୁ କାର୍ଯ୍ୟକାରୀ କରାହେଲା 
ନାହିଁ । ଫଳରେ ରାଜ୍ୟରେ ଅସନ୍ତୋଷ ଓ ସଂନ୍ତ୍ରାସବାଦ ବଢ଼ିଲା । ଶ୍ରୀଲଙ୍କାରେ ଇନ୍ଦିରା ଗାନ୍ଧୀ 
ସରକାର ତ ତାମିଲ ସନ୍ତାସବାଦୀ ଦଳ ଏଲ.ଟି.ଟି.ଇ. -| || ୦୦୮ଥ (1୦୮ 196୮ ୦୮୩୮॥ 
{£ © 5୮ ( ତାମିଲ ସ୍ଵାଧୀନ ରାଜ୍ୟର ମୁଳ ବ୍ୟାଘ) ସଙ୍ଗଠନକୁ ଗୋପନରେ ତାଲିମ ଦେଉଥୁଲେ 
ଓ ଅସ୍ତ୍ରଶ୍ରସ୍ଥ ଯୋଗାଉଥୁଲେ । ରାଜୀବ ଗାନ୍ଧୀ ସେଠାର ରାଷ୍ଟ୍ରପତି ଜୟୱର୍ଧନେଙ୍କ ସହିତ ଏକ 
ରାଜିନାମା କରି ସେଠାକୁ ସୈନ୍ଯ ପଠେଇ ଶ୍ରୀଲଙ୍କାର ଉତ୍ତରପୂର୍ବ ଅଞ୍ଚଳରେ ପ୍ରଭାବ ବିସ୍ତାରର 


କସ୍ତୁରୀ ମୂଗ ସମ ଜ୍ଞା ୪୯୭ 


ଏକ ଅପଚେଷ୍ଟା କଲେ । ଏଲ୍‌.ଟି.ଟି.ଇ. ରାଜିନାମାର ବିରୋଧ କରିବାରୁ ତାହା ସହିତ ଭାରତୀୟ 
ସେନା ଏକ ଅବାଞ୍ଚୁତ ଯୁଦ୍ଧରେ ଜଡ଼ିତ ହେଇପଡ଼ିଲା । 

ସଂସଦରୁ ଓ କଂଗ୍ରେସ ( ଇ) ଶାସିତ ରାଜ୍ୟମାନଙ୍କରେ ବିଧାନ ସଭାମାନଙ୍କରୁ ଗଣତାନ୍ତ୍ରିକ 
ଆଚରଣବିଧ୍ଵ୍‌ କ୍ରମେ ସଂପୂର୍ଣ୍ଣ ଲୋପ ପାଇଲା । ପୁଲିସ୍‌ ଅତ୍ୟାଚାର ସର୍ବତ୍ର ବଢ଼ିଚାଲିଲା ଓ ତାହା 
ସାଙ୍ଗକୁ ଦୁର୍ନୀତି । ଦମନ ଆଇନ ତ ତାଙ୍କ ମା” ଯଥେଷ୍ଟ ଗଢ଼ି ଦେଇ ଯାଇଥ୍‌ଲେ । ଏବେ 
ପଞ୍ଜାବର ବାହାନା ଦେଖେଇ ସଂବିଧାନର ୫ ୯କ ସଂଶୋଧନ କରାଇ ପୁଣି ଜରୁରୀକାଳୀନ 
ଶାସନ ଜାରି ନହଲେ ଲୋକଙ୍କର ବଞ୍ଚୁବାର ଅଧ୍ଵକାର ଚାଲିଯିବା କଥା ସମ୍ବିଧାନରେ ଦାଖଲ 
କରାହେଲ୍ା । ଶାହାବାନୁ ଘଟଣା ନେଇ ଛାଡ଼ ପତ୍ର ପାଇଥୁବା ମୁସଲମାନ ମହିଳାଙ୍କର 
ଖୋରାକପୋଷାକ ଦାବୀର ଅଧ୍ବଵକାର ଅପହରଣ କ୍ରାହେଲା । 

ଏସବୁ ଭିତରେ ବୋଫର୍ସ କମାଣ ଓ ପଶ୍ଚିମ ଜର୍ମାନୀରୁ ବୁଡ଼ାଜାହାଳ କିଣା ବ୍ୟାପାରରେ 
ଲାଞ୍ଚ ନିଆଯିବାର ଗୁପ୍ତ ତଥ୍ୟ ସ୍ଵବୀଡ଼େନ୍‌ର ରେଡ଼ିଓ ଓ ସେଠାର ତଥା ଭାରତର କେତେକ 
ଖବରକାଗଜ୍ଚମାନଙ୍କ ଅଧ୍ଯବସାୟ ଫଳରେ ସର୍ବସାଧାରଣଙ୍କ ଗୋଚରକୁ ଆସିଲା । ତାହାକୁ ନେଇ 
ଦେଶରେ ପ୍ରବନ ଆଲୋଡ଼ନ ସୃଷ୍ଟି ହେବାରୁ ରାଜୀବ ସରକାର ତାକୁ ଚପେଇ ଦେବା ପାଇଁ 
ଆପ୍ରାଣ ଚେଷ୍ଟା ଚଳାଇଲେ । ଏଥୁ ଭିତରେ ଖବରକାଗଜମାନଙ୍କର କଣ୍ଠରୋଧ ପାଇଁ ଏକ 
ଆଇନ ପ୍ରଣୟ ନର ଚେଷ୍ଟା ଚାଲିଲା । ମାତ୍ର କଂଗ୍ରେସ (ଇ) ର ସମର୍ଥକ କାଗଜମାନେ ବି 
ତାହାର ଜୋର୍‌ ବିରୋଧ କରିବାରୁ ତାହା ହେଇ ପାରିଲା ନାହିଁ । 

ଦେଶର ପରିସ୍ପିତି ଏହିଇଳି ଉତ୍କଟରୁ ଉତ୍କଟତର ହେବାକୁ ଲାଗିଥୁବବାବେଳେ ମୁଁ ଏକ 
ତୀଚ୍ର ମାନସିକ ଯନ୍ତ୍ରଣା ଓ ଅସନ୍ତୋଷ ଭିତର ଦେଇ ଗତି କରୁଥାଏ । ମୁଁ ଅନୁଭବ କରୁଥାଏ 
ଯେ, ଦେଶଟାକୁ ଦିନକୁ ଦିନ ରସାତଳକୁ ନିଆଯାଉଛି | ଅଥଟ ତାର ସକ୍ଷମ ବିରୋଧ କରିବା 
ପାଇଁ. ଆବଶ୍ୟକ ନୈତିକ ଶକ୍ତିର ଅଦ୍ଭାବ ହେଉଛି । ନୈତିକ ଶଜ୍ତି ରହିଛି, ମାତ୍ର ତାହା 
ଜନସାଧାରଣଙ୍କୁ ପ୍ରଭାବିତ କରି ପାରିବା ଢଙ୍ଗରେ ସଙ୍ଗଠିତ ଭାବରେ ଆତ୍ମପ୍ରକାଶ କରିପାରୁ 
ନାହି । ମୋ ଦୃଷ୍ଟିରେ କଂଗ୍ରେସ (ଇ) ଶାସନର ପ୍ରାଦୁର୍ଭାବ ଦ୍ଵାରା ଦେଶର ଯାହାକିଛି କ୍ଷତି 
ହେଇଥୁଲା ଚାହା ମୂଳତଃ ଆଧ୍ୟାମ୍ବିକ । ୧୯୩୦ରେ ଜାନୁୟାରୀ ୨୬ ଦିନ ଦେଶ ଗ୍ରହଣ 
କରିଥୁବା ସ୍ଵାଧୀନତାର ସଂକଳ ଗାନ୍ଧୀଜୀ ନିଜେ ଠିକା କରିଥୁଲେ । ବ୍ରିଟିଶ ଶାସନ ଭାରତର କି 
କି କ୍ଷତି କରିଛି ତାହା ସେଥ୍ବରେ ବର୍ଣ୍ଣନା କରିବାଜୁ ଯାଇ ସେଥୁରେ ଗାନ୍ଧୀଳୀ ଦର୍ଶାଇଥ୍‌ଲେ ଯେ, 
ସେ ଶାସନ ଭାରତର ଆଧ୍ୟାମ୍ବିକ ସର୍ବନାଶ କରିଛି, ଭାରତବାସୀଙ୍କୁ ବାଧ୍ଯତାମୂଳକ ଭାବରେ 
ନିରସ୍ତ୍ର କରିଦେଇ ସେମାନଙ୍କୁ ନିବୀର୍ଯ୍ୟ କରିଦେବା ଦ୍ଵାରା । 

ଗାନ୍ଧୀଜୀଙ୍କ ଦୃଷ୍ଟିରୁ ଆଧ୍ୟାମ୍ମିକାର ମୂଳଦୁଆ ହେଲା ନିର୍ଭୟତା, ଶୂରତା | ସେ ମେଣ୍ଠା 
ଅବସ୍ଫାରେ ଥବା ଭାରତବାସୀଙ୍କୁ ସିଂହ କରିବାକୁ ଚାହୁଁଥିଲେ । ଆଉ ଏବେ ପୁଣି ଲୋକଙ୍କୁ 
ମେଣ୍ଢା ବନେଇବାର ଉଦ୍ୟମ ଚାଲିଛି । ଲୋକେ ସବୁପ୍ରକାରର ମିଥ୍ୟା, ପ୍ରବଞ୍ଚନା, ଅତ୍ୟାଚାର 
ଆଦିକୁ ମୁଣ୍ଡପାତି ସହିନେବାକୁ ଅଭ୍ୟସ୍ତ ହେଇ ଯାଉଛନ୍ତି । ଏକ ପ୍ରକାରର ସୁବିଧାବାଦ ସର୍ବତ୍ର 


¿ 
୪୯୮୩ କସ୍ତୂରୀ ମୂଗ ସମ 





ବ୍ୟାପିବାରେ ଲାଗିଛି । ଏପରିକି ସର୍ବୋଦୟ ଆନ୍ଦୋଳନ ଭିଭିରେ ମଧ୍ଯ ଏହା କାମ କରୁଛି । 
ଥରେ ବିନୋବାଜୀଙ୍କର ଜଣେ ପଟଗଶିଷ୍ୟ ବାଳବିଜୟ ଏକ ଆଲୋଚନା ପ୍ରସଙ୍ଗରେ ଯୁଚ୍ଜିକଲେ 
ଯେ, ସରକାର କଂଗ୍ରେସ (ଇ) ତ ଲୋକଙ୍କଠାରୁ ଅଧକ ସଂଖ୍ୟାରେ ଭୋଟ ପାଇ ନିର୍ବାଚିତ 
ହେଇଛି । ତେଣୁ ତାର କାର୍ଯ୍ୟକଳାପର ଆମେ ସମାଲୋଚନା କରିବା ଅସଙ୍ଗତ । ଅର୍ଥାତ୍‌ 
ଲୋକେ ତାକୁ ସବୁପ୍ରକାରର ଦୁର୍ନୀତି, ଅତ୍ୟାଚାର ଓ ଗଣତନ୍ତ୍ର ବିରୋଧ କାମ କରିବାକୁ ଭୋଟ 
ଦେଇଥୁଲେ । 

ଏ ପରିସ୍ଥିତିରେ ମୌଝ୍ଵକ ପ୍ରତିବାଦ ଯଥେଷ୍ଟ ନୁହେଁ । ନିର୍ବାଚନ ସେତେବେଳକୁ 
ଅନେକ ଦୂର । ଏକ ନୀତିଭ୍ରୃଷ୍ଟ ସରକାରକୁ କ୍ଷମତାରୁ ହଟାଇବା ପାଇଁ ସତ୍ୟାଗ୍ରହ କରିବା 
ନୀତିମାନ ଲୋକଙ୍କର କର୍ରବ୍ୟ ଓ ଭାରତରେ ଏହାର ଆବଶ୍ୟକତା ପଡ଼ିବ ବୋଲି ଗାନ୍ଧୀଜୀ 
୧୯ 9 ଠରେ କହିଥୁଲେ । ମାତ୍ର ତାହା କରିବା ପାଇଁ ଆବଶ୍ରୀକ ନେତୃତ୍ବ ତ ଗଢ଼ିଉଠିବା 
ଆବଶ୍ୟକ । ସେଥୁପାଇଁ ମୋ ମୁଣ୍ଡରେ ଏକ ବିଚାର ପଶିଲା ଯେ, ସାରା ଭାରତରେ ପଚାଶ ବା 
ଶହେ ଲୋକ ଏକା ସାଙ୍ଗରେ ଦୀର୍ଘ ସମୟଧରି, ଧରନ୍ତୁ ସାତଦିନ, ଉପବାସ କରନ୍ତୁ | ଏହା 
ସେମାନଙ୍କର ଦୂଢ଼ ସଂକଳ୍ପ ଶନ୍ଥିର ପରିଚୟ ଦେବ ଓ ସାରା ଦେଶର ଦୃଷ୍ଟି ମଧ୍ଯ ଆକର୍ଷଣ 
କରିବ । ମାତ୍ର ମୋର ଏ ବିଚାରଟା ସବୁ ସାଥୀମାନଙ୍କର ମନକୁ ପାଇଲା ନାହିଁ । 

ଇତିମଧ୍ଯରେ କଳାହାଣ୍ଡିରେ ଅନାହାର ମୃତ୍ୟୁର ସମାଚାର ମିଳିଲା । ବିରଜା ରାୟ ଯାଇ 
ବହୁତ ପରିଶ୍ରମ କରି, ସେଠୁ ଏ ବାବଦରେ ତଥ୍ୟ ସଂଗ୍ରହ କରି ଆଣିଲେ । ସର୍ବୋଦୟ ରିଲିଫ୍‌ 
ପାଣ୍ଠି ପକ୍ଷରୁ ମଣିବେନ୍‌ ନାଣାବଟୀ ଓ ଅକ୍‌ସଫାମ୍‌ ଆର୍ଥକ ସାହାଯ୍ୟ ଦେଲେ । ଏହି ସମୟରେ 
ମୋର ମନରେ ଥୁବା ଉପବାସ କଥାଟା ଉକ୍କିମାରିଲା । କଳାହାଣ୍ଡିରେ ଅନାହାର ମୃତ୍ୟୁ ପ୍ରକୃତିର 
ପରିହାସ ଯୋଗୁଁ ନୁହେଁ । ଏହା ମନୁଷ୍ୟକୃତ । ଯେଉଁ ଅନ୍ୟାୟ ଓ ଶୋଷଣମୂଳକ ସାମାଜିକ ଓ 
ବିଶେଷକରି ଆର୍ଥିକ ବ୍ୟବସ୍ଫ୍ା ଏ ଦେଶରେ ଚାଲିଛି, ଦୁଗିକ୍ଷ ଓ ଅନାହାର ମୃତ୍ୟୁ ତାହାରି 
ପରିଣାମ । ମରୁଡ଼ି ଏକ ଉପଲକ୍ଷ୍ୟ ମାତ୍ର । ଲୋକଙ୍କ ହାତରୁ କୃଷିର ପରିପୂରକ ଧନ୍ଦାସବୁ 
କାଢ଼ି ନିଆଯାଇଛି, କୃଷିଜାତ ଦ୍ରବ୍ୟର ଉଚିତ ମୂଲ୍ୟ ସେମାନଙ୍କୁ ଦିଆ ହେଉନାହି ଓ ଅପ୍ରତ୍ୟକ୍ଷ 
କର, ନିଶାଦ୍ରବ୍ୟ ଆଦି ନାନା ଅନ୍ୟ ଉପାୟରେ ସେମାନଙ୍କୁ ଶୋଷଣ କରି ଏପରି ଅବସ୍ଫାରେ 
ପକାହେଉଛି ଯେ, ଗୋଟାଏ ମରୁଡ଼ି ସହିବା ଭଳି ଖାଦ୍ୟ ଭଣ୍ଡାର, ସଂଚୟ ବା ଆୟର ପଟ୍ଛା 
ସେମାନଙ୍କ ପାଖରେ ଆଉ ବାକି ରହିଯାଉ ନାହିଁ । 

ଅନେକ ଚିନ୍ତା କରି ମୁଁ ସ୍ମ୍ରିରକଲି ଯେ, ଏହି ପରିସ୍ପିତି ପ୍ରତି ଦୃଷ୍ଟି ଆକର୍ଷଣ ପାଇଁ ଓ 
ତାହାର ପ୍ରତିକାର ପାଇଁ ଆତ୍ମଶକ୍ତି ସଂଚୟ କରିବା ପାଇଁ ମୁଁ ତିନିଦିନ ଉପବାସ କରିବି । 
ସାତଦିନ କରିବା କଥା ମନରେ ଉଠଥିଥୁଲା ମାତ୍ର ସାହସ ପାଇଲା ନାହିଁ । ଅକ୍ଟୋବର ୨ ତାରିଖ 
୧୯୮୫ ଗାନ୍ଧୀ ଜୟନ୍ତୀ ଦିନ ଉପବାସ ଆରମ୍ଭ ହେଲା । ମୋର ବିବୃତି ଖବରକାଗଜମାନଙ୍କରେ 
ଆଗରୁ ବାହାରିଥୁଲା । ତେଣୁ ଉପବାସ ବେଶ ଦୃଷ୍ଟି ଆକର୍ଷଣ କଲା । ଅନେକ ବନ୍ଧୁ ଓ 
ଗୁରୁଜ୍ଜନ ଆସି ସଦିଚ୍ଛା ଓ ଆଶୀର୍ବାଦ ଜଣେଇ ଗଲେ । ଗୁରୁଜନନମାନଙ୍କ ଭିତରେ ରାଧାନାଥ 


କସ୍ତୁରୀ ମୂଗ ସମ ଜ୍ଞା ୪୯୯ 


ବାବୁ (ସମାଜ) ସର୍ବପ୍ରଧାନ । ଅନେକ ପୁରୁଣା ସ୍ଵାଧୀନତା ସଂଗ୍ରାମୀ ସାଥୀ ମଧ୍ଯ ଆସି ମୋ 
ସହିତ ଭବିଷ୍ୟତ କର୍ମପନ୍ଛା ବିଷୟରେ ଆଲୋଚନା କଲେ । ବିରୋଧୀ ଦଳମାନଙ୍କର କର୍ମୀମାନେ 
ବି ଅନେକ ଆସି କହିଲେ ସେ, ଆଗକୁ କୌଣସି କାର୍ଯ୍ୟକ୍ରମ ଗ୍ରହଣ କରାଗଲେ ସେମାନେ 
ସେଥୁରେ ସହଯୋଗ କରିବେ । ତେବେ ଆମର ସଙ୍ଗଠନ ଶଜ୍ତିର ଦୁର୍ବଳତା ଯୋଗୁଁ ଏ ଭାବନାର 
ତରଙ୍ଗକୁ ପୂରାପୂରି କାମରେ ଲଗେଇ ହେଲା ନାହିଁ । 

କଳାହାଣ୍ଡିରେ ସେଇ ସମୟଠାରୁ ୧୯ ୮୯ ଆରମ୍ଭଯାଏ ଲଗାତର ତ୍ରାଣକାର୍ଯ୍ୟ ଚାଲିଲା । 
ସର୍ବୋଦୟ ରିଲିଫ୍‌ କମିଟିର ମୁଣ୍ଡ ଧାର୍ଭା ତାର ସଂପାଦକ କ୍ଷେତ୍ରବାସୀ ପତି ଥୁଲେ । ଜଗୁରୀକାଳୀନ 
ଶାସନବେଳେ ସେ କଲିକତା ବମ୍ବେ ପ୍ରଭୂତିରେ ଲୁଚି ରହି ଶାସନର ବିରୋଧୀ ପ୍ରଚାର ସଙ୍ଗଠିତ 
କରିବାରେ ଆଖଵଦୁରୁଶିଆ କାମ କରିଥୁଲେ । ମାତ୍ର ତୀଙ୍କର ହଠାତ୍‌ ମସ୍ତିଷ୍କରେ ରକ୍ତସ୍ରାବ ହେଇ 
୧୯୮୯ ଡିସେମ୍ବର ୧୭ ତାରିଖରେ ମୃତ୍ୟୁ ହେଇଗଲା । ତାହାପରେ ବିଶିଷ୍ଟ ନକ୍‌ସଲପନ୍ଛୀ 
ନେତା ରବିଦାସ ଓ ଉତ୍ସାହୀ ଯୁବକ ୍ମୀ ପ୍ରହ୍ଲାଦ ସିଂହ ମୁଖ୍ୟ ଦାୟିତ୍‌ ନେଇ କାମ ଚଳାଇଲେ । 
ଅକ୍‌ସଫାମ୍‌ ଓ ବମ୍ବେ ଉପନଗର ପାଣ୍ଠିର ସାହାଯ୍ୟ ବରାବର ମିଳିଲା । ସେଠି ମୁଖ୍ୟତଃ 
ଲୋକଙ୍କୁ କାମ ଯୋଗାଇବା ସାଙ୍ଗେ ସାଙ୍ଗେ ଜଳ ଯୋଗାଣର ସ୍ପାୟୀ ବ୍ୟବସ୍ଥା କରିବା ଦୃଷ୍ଟରୁ 
ବନ୍ଧ, ଜଳାଶୟ, କୂଅ ଆଦି ନିର୍ମାଣ ଉପରେ ଖାସ୍‌ ଦୃଷ୍ଟି ଦିଆଗଲା । କଳାହାଣ୍ଡିର ଦୁରବସ୍ମା 
ସାରା ଦେଶର ଗୋଚରକୁ ଆଣିବା ଦିଗରେ କେତେକ ସମ୍ବାଦପତ୍ର ଓ ସାମ୍ବାଦିକ ମଧ୍ଯ ବିଶେଷ 
ତପ୍ପ୍‌ର ହେଲେ । ଫଳରେ ଦେଶର ଦୃଷ୍ଟି କଳାହାଣ୍ଡି ଉପରେ ବିଶେଷ ଭାବରେ ପଡ଼ିଲା । 
ପ୍ରଧାନ ମନ୍ତ୍ରୀ ରାଜୀବ ଗାନ୍ଧୀ କଳାହାଣ୍ଡି ଗସ୍ତରେ ଦୁଇଥର ଆସିଲେ । ରାଜ୍ୟ ସରକାର ଅନାହାର 
ମୃତ୍ୟୁର ଅଭିଯୋଗକୁ ସଂପୂର୍ଣ୍ଣ ଭାବରେ ଅସ୍ଵୀକାର କଲେ । ଏକ ସମୟରେ ସେତେବେଳର 
ମୁଖ୍ାମନ୍ତ୍ରୀ ଜାନକୀବାବୁ ଯାଇ ସେଠି ବକ୍ତୃତା ଦେଇ ବୁଝାଇଲେ ଯେ, ବମ୍ବେ, ଦିଲ୍ଲୀ ବା 
କଲିକ ତାର ସାଧାରଣ ଲୋକଙ୍କ ଅପେକ୍ଷା କଳାହାଣ୍ଡିର ଲୋକ ବେଶି ଖରାପ ଅବସ୍ପାରେ ନାହାନ୍ତି 
ଏବଂ ଏ ଜିଲ୍ଲାରେ ଅନାହାର ମୃତ୍ୟୁ ଘଟୁଛି ବୋଲି କହିବା ଏ ଜିଲ୍ଲାର ଲୋକଙ୍କ ପ୍ରତି 
ଅପମାନ । ତଥାପି ରାଜ୍ୟ ସରକାର ଏ ଜିଲ୍ଲା ପାଇଁ ରଣ ଓ ଅନ୍ୟାନ୍ୟ ଯୋଜନା ବାବଦରେ 
ପୂର୍ବାପେକ୍ଷା ବେଶ୍‌ କିଛି ଅଧ୍ଵକ ପାଣ୍ଠି ମଞ୍ଜୁର କରିବାକୁ ବାଧ୍ଯ ହେଲେ । ମାତ୍ର ସେଥୁରୁ ଅଳ୍କିଛି 
ଲୋକଙ୍କ ପାଖରେ ପହଞ୍ଚିଲା, ଏକ ବେଶ ବଡ଼ ଅଂଶ ଭୁତ ଖାଇଲେ ଓ ବେଶ୍‌ କିଛି ଟଙ୍କା 
ଜନତା ସରକାର ୧୯ ୯ ୦ ରେ କ୍ଷମତାକୁ ଆସିବା ବେଳକୁ ଖର୍ଚ୍ଚ ନ ହେଇପାରି ପଡ଼ି ରହିଥୁଲା । 

୧୯ ୮୭ ରେ ସର୍ବ ସେବା ସଂଘ ଓ ଅନ୍ୟ ସଂସ୍ମରାମାନେ ମିଶି ପଞ୍ଜାବରେ ଏକ ମାସିକିଆ 
ଅଭିଯାନ ଚଳାଇ ଲୋକମାନଙ୍କ ପାଖରେ ଶାନ୍ତି ଓ ସଦ୍‌ଭାବର ବାର୍ରା ପହଞ୍ଚାଇବାକୁ ମ୍ଥିରକଲେ । 
ଠାକୁରଦାସ ବଙ୍ଗଙ୍କର ନେତୃତ୍ବରେ ଶହେ ଜଣ ସର୍ବୋଦୟ କର୍ମୀ ସାରା ଭାରତରୁ ପଞ୍ଜାବ 
ଗଲେ । ଏଥୁରେ ମୁଁ ଯୋଗ ଦେଇ ନଥୂଲି । ମୋର ମନେ ହେଇଥୁଲା ଯେ, ସେଠି କେହି 
ଯାଇ ଆତସ୍ଫାନ ଜମେଇ ବସି ଦୀର୍ଘକାଳୀନ ଯୋଜନା ନେଇ କାମକରି ହିଂସା ବିରୋଧୀ ଜନଶଳ୍ଚି 
ଗଢ଼ିତୋଳିବାର ଉଦ୍ୟମ କରିବା ଚାହିଁ । ମାସକର ଜନ ସଂପର୍ଚରୁ ବହୁତ କିଛି ଆଶାଜନକ 


୫୦୦ ଜ୍ଞା କସ୍ତୁରୀ ମୂଗ ସମ 


ଅଭିଜ୍ଞତା ମିଳିଲା । ଏହାର ପରବର୍ତୀ ଦୀର୍ଘକାଳୀନ କାମର କଥା ମଧ୍ଯ ହେଲା ଓ ମୁଁ ସେଥ୍ବପାଇଁ 
ସମୟ ଦେବାକୁ ପ୍ରସ୍ତୁତି ଜଣାଇଲି । ମାତ୍ର ସେହିପରି କାମ ହେଇ ପାରିଲା ନାହିଁ । 

୧୯୮୮ରେ ପଞ୍ଜାବ ସମସ୍ୟା ଓ ବୋଫୋର୍ସ ଦୁର୍ନୀତିର ପ୍ରତିକାର ଦାବି କରି ଦିଲ୍ଲୀଠାରେ 
ଦୁଇଦିନ ୧୪୪ ଭଙ୍ଗକରି ଆଇନ ଅମାନ୍ୟ କରାଯିବାର ସ୍ଫ୍ରିର ହେଲା । ଏଥୁରେ ସର୍ବ ସେବା 
ସଂଘର ମୁଖ୍ୟ ବ୍ୟକ୍ତିମାନେ ତଥା ଜନତନ୍ତ୍ର ସମାଜ, ସଂପୂର୍ଣ୍ଣ କ୍ରାନ୍ତି ମମ୍ଚ ଆଦି ସଂସ୍ଫାାମାନେ 
ଉଦ୍ୟୋକ୍ତା ଥିଲେ । ଜାନୁଆରୀ ୨୯ ଓ ୩୦ ଏଥ୍‌ପାଇଁ ଦିନ ସ୍ଫିରହେଲା । ପ୍ରଥମ ଦିନ ଇଣ୍ଡିଆ 
ଗେଟ୍‌ଠାରେ ସମସ୍ତେ ଏକତ୍ର ହେଇ ରାଜପଥ ଦେଇ ଯାଇ ବୋଟ କ୍ଲବ୍‌ ମଇଦାନରେ ୧ ୪୪ 
ଥୁବା ଅଞ୍ଚଳରେ ପହଞ୍ଚୁବାବେଳକୁ ପୁଲିସ ଆଗକୁ ଯିବାରେ ବାଧା ଦେଲେ । ତାହା ନ ମାନିବାରୁ 
ସତ୍ୟାଗ୍ରହୀମାନଙ୍କୁ ସମସ୍ତଙ୍କୁ ଗିରଫ କରାଗଲା ଓ ଥାନାରେ ନେଇ ସାରାଦିନ ବସେଇ ରଖି 
ସନ୍ଧ୍ୟାରେ ଛୀଡ଼ି ଦିଆଗଲା । ମଝିରେ କେତେବେଳେ ଜଣେ ମ୍ୟାଜିଷ୍ଟ୍ରଟଟ୍‌ ଆସି ଆମ ସମସ୍ତଙ୍କୁ 
କୋଟ ଉଠିବା ଯାଏ କାରାଦଣ୍ଡର ହୁକୁମ ଦେଇ ଚାଲିଯାଇଥୁଲେ । ଦ୍ବିତୀୟ ଦିନ ବି ସେୟା 
ହେଲା, କେବଳ ଶୋଭାଯାତ୍ରା ଆଉ ଟିକିଏ ଦୂରରୁ, ଇଣ୍ଡିଆନ୍‌ ଏକ୍ଵପ୍ରେସ୍‌ ଭବନ ପାଖରୁ 
ବାହାରିଲା । ଏ ସତ୍ୟାଗ୍ରହରେ ଓଡ଼ିଶାରୁ ସୁମିତ୍ରା, ମୁଁ ବିରଜା ରାୟ ,କ ଣୂରୀ ନାୟକ, ଗୋପାଳ 
ବାବୁଃ ଶିବ ଜେନା ଆଦି ସାତ ଆଠଜଣ ଯୋଗ ଦେଇଥୁଲୁ । ବିଶିଷ୍ଟ ଲୋକଙ୍କ ଭିତରେ 
କୁଲଦୀପ ନାୟ ର, ରାଜେନ୍ଦ୍ର ସାର, ଭି. ଏମ୍‌.ତାରକୁଣ୍ଡେ, ଅବସରପ୍ରାପ୍ତ ସେନାଧ୍ଧକ୍ଷ ଜେନେରାଲ 
ଅମରିକ ସିଂହ, ସିଦ୍ଧରାଜ ଢଢ୍ଡ଼ା, ଠାକୁରଦାସ ବଙ୍ଗ ପ୍ରଭୂତି ଥଲେ | ମୋଟ ଦେଢଶହ ସିରିକି 
ସତ୍ୟାଗ୍ରହୀ ଯ଼ୋଗ ଦେଇଥୁଲେ । 

ଦିଲ୍ଲୀରେ ଏଭଳି ଆଇନ ଅମାନ୍ୟ ଅହରହ ହୁଏ ଓ ସେସବୁ ସହିତ କାରବାର କରିବାର 
ଟେକ୍‌ନିକ୍‌ ସେଠା ପୁଲିସ୍‌ ଆୟର କରିସାରିଛି । ତେଣୁ ଏଭଳି ଦିନିକିଆ ସତ୍ୟାଗ୍ରହର କିଛି ଆଶୁ 
ଫଳ ମିଳିବ ବୋଲି ମୁଁ ଆଶା କରି ନଥୁଲି । 

ମୋର ପ୍ରସ୍ତାବ ଥୁଲା ଯେ, ଏଭଳି ପ୍ରଦର୍ଶନ ଓ ଆବଶ୍ୟକ ହେଲେ ଆଇନ ଅମାନ୍ୟ 
ସାରା ଦେଶରେ ଗୀ ସ୍ତର ପର୍ଯ୍ୟନ୍ତ କରାଯାଉ, ମାତ୍ର ତାହା ହେଇପାରିଲା ନାହିଁ । କେବଳ 
ଓଡ଼ିଶାରେ କଟକରେ ଏକ ବିକ୍ଷୋଭ ପ୍ରଦର୍ଶନ ପଞ୍ଜାବରେ ସମାଧାନ ଓ ବୋଫର୍ସର ପ୍ରତିକାର 
ଦାବି କରି କରାହେଇଥୁଲା । ମୁଁ ଦେଖୂଲି ଯେ, କେତେକ ସାଥୀ ଆଶା କରୁଥୁଲେ ଯେ, 
ଏତେଜଣ ବିଶିଷ୍ଟ ଲୋକଙ୍କ ଦ୍ଵାରା କରାଯାଇଥ୍ବା ଆଇନ୍‌ ଅମାନ୍ୟର ପ୍ରଭାବ ସରକାର ଉପରେ 
ଅବଶ୍ୟ କିଛି ପଡ଼ିବ ଓ ତାହା ନ ହେବାରୁ ସେମାନେ ସତ୍ୟାଗ୍ରହର ଶକ୍ତି ବିଷୟରେ ସଂଦିହାନ 
ହେଇ ପଡ଼ିଥ୍ଲେ । ଆମକୁ ଯେଉଁ ସବୁ ଶକ୍ତି ବିରୋଧରେ ଲଢ଼ିବାକୁ ହେଉଛି ଓ ହେବ ତାହା 
ଏତେ ନରମ ବୋଲି ସେମାନେ ଭାବୁଥୁବାର ଦେଖୁ ମତେ ଆଶ୍ଚର୍ଯ୍ୟ ଲାଗିଲା । 


ରଚନାତ୍ମକ କାମର ଗତିବିଧୁବ 


ସର୍ବୋଦୟର ଲକ୍ଷ୍ୟ ହାସଲପାଇଁ ଆନ୍ଦୋଳନ ଓ ନିଦା ରଚନାମୂକ କାମ ଉଭୟ 
ଆବଶ୍ୟକ । ଗାନ୍ଧୀଜୀଙ୍କ ଅମଳରୁ ତ ଅନେକ ଗୁଡ଼ିଏ ରଚନାମ୍ବକ କାମର ସଂସ୍କ୍ା ଦେଶରେ , 


କସ୍ତୁରୀ ମୂଗ ସମ ଜ୍ଞା ୫୦୧ 





ଥଲା । ସ୍ଵାଧୀନତୀ ପ୍ରାପ୍ତ ପରେ ଅନେକ ନୂଆ ସଂସ୍ପା ଗଢ଼ିଉଠିଲା । ସ୍ଵାଧୀନ ଭାରତର କେନ୍ଦ୍ର ଓ 
ରାଜ୍ୟ ସରକାରମାନେ ଗାନ୍ଧୀଜୀଙ୍କ କଥା ବୁଝିଥାନ୍ତୁ ବା ନାହିଁ ଗାନ୍ଧୀଜୀଙ୍କ ପ୍ରତି ଭକ୍ତି ଭାବ, 
ଅନ୍ତତଃ ଉପରୁ ଦେଖବାକୁ, ତ ପୋଷଣ କରୁଥୁଲେ । ତାହାଠାରୁ ବଡ଼ କଥା ତାଙ୍କର ନୀ ଭୋଟ୍‌ 
ବୈତରଣୀ ପାରି ହେବାର ଗୋରୁଲାଗ୍ଗୁଡ଼ ଥୁଲା । ସେଥୁପାଇଁ ସେମାନେ ସବୁ ରଟନାମ୍ବକ 
ସଂସ୍କ୍ରାମାନଙ୍କୁ ଆର୍ଥକ ସହାୟତା ମଧ୍ଯ ଦେଉଥୁଲେ । ଭୁଦାନ-ଗ୍ରାମହାନ ଆନ୍ଦୋଳନ ବେଳେ 
ଭୂଦାନ ଜମିର ଗ୍ରହୀତାମାନଙ୍କୁ ଥଇଥାନ କରାଇବା ପାଇଁ ଓ ଗ୍ରାମଦାନ ଗୀମାନଙ୍କର ପୁନଃନିର୍ମାଣ 
ପାଇଁ ସରକାରମାନଙ୍କଠାରୁ ଆର୍ଥିକ ସାହାଯ୍ୟ ମିଳୁଥୁଲା । 

ମୁଁ ପୂର୍ବରୁ ଲେଖୂଛି ଯେ, ବିନୋବାଚ୍ଜୀ ଗୋଟିଏ କଥାପ୍ରତି ଦୃଷ୍ଟି ଆକର୍ଷଣ କଲେ ଯେ, 
ରଚନାମ୍ବକ ସଂସ୍କ୍ା ଓ ଆଶ୍ରମସବୁ ମଠବାଡ଼ିରେ ପରିଣତ ହେଇ ଯାଉଛନ୍ତି । ଜନସାଧାରଣଙ୍କ ଓ 
ସେମାନଙ୍କର ସମସ୍ୟା ସହିତ ସେମାନଙ୍କର କୌଣର୍ସ ସଂପର୍କ ରହୁନାହିଁ । ସଂମ୍ସ୍ା ଚଳିବା ପାଇଁ 
ଲୋକଙ୍କ ପାଖକୁ ଚାନ୍ଦା ବି ମାଗିବାକୁ ଯିବାକୁ ପଡୁନାହିଁ । ସରକାରଠାରୁ ମିଳିଯାଉଛି ବା 
କେତେକ ସଂସ୍କାର ଗଛିତ ପାଣ୍ଠିରୁ ସୁଧ ମିଳୁଛି । ବିନୋବାଜୀ କର୍ମୀମାନଙ୍କୁ ସଂସ୍ସାରୁ ବାହାରିଆସି 
ଲୋକଙ୍କ ଭିତରେ କାମ କରିବାକୁ ଡାକରା ଦେଲେ ଓ ବହୁ କର୍ମୀ ଆସିଲେ ମଧ୍ଯ । ମାତ୍ର କ୍ରମେ 
ବିନୋବାଜୀ କର୍ମୀ ଗୋଷ୍ଠୀକୁ କେବଳମାତ୍ର ଏକ ପ୍ରଚାରକ ଦଳଭାବେ ବର୍ଣ୍ଣନା କଲେ ଯେଉଁମାନେ 
କେବଳ ବୁଲି ବୁଲି ସର୍ବୋଦୟର ବାର୍ଭା ପ୍ରଚାର କରିବେ । ମାତ୍ର ରଚନାତ୍ମକ କାମର ଆବଶ୍ୟକତା 
ବି ରହିଲା ଓ ଭୂଦାନ- ଗ୍ରାମଦାନ ଆନ୍ଦୋଳନର ପରିପୂରକ ଭାବରେ ମଧ୍ଯ ଅନେକ ନୂଆ ସିଂସ୍ମା 
ଗଢ଼ିଉଠିଲା । 

ଏହି ସମୟରେ ସୀହାଯ୍ୟର ଆଉ ଏକ ସ୍ରୋତ ଫିଟିଲା । ବିଦେଶୀ ଦାତବ୍ୟ 
ସଂସ୍ପାାମାନଙ୍କଠାରୁ ସାହାଯ୍ୟ । ବିହାର ଦୁଭିକ୍ଷବେଳେ ( ୧ ୯ ୭୭ ) ଏହିଭଳି ଅନେକ ସଂସ୍ମା 
ବିପୁଳ ପରିମାଣରେ ଆର୍ଥ୍ଵକ ଓ ଅନ୍ୟ ସାହାଯ୍ୟ ଯୋଗେଇଥୁୁଲେ । 

୧୯ ୭୭ ଆଡ଼କୁ ସର୍ବୋଦୟର ବୃତ୍ତ ଭିତରେ ଏ ପ୍ରକାରର ବିଦେଶୀ ସାହାଯ୍ୟ ନେବାର 
ଓଚିତ୍ୟ ନେଇ ଏକ ବିତର୍କ ପ୍ରବଳ ହେଲା । କେତେକଙ୍କର ମତ ଥୁଲା ଯେ, ଏସବୁ ବିଦେଶୀ 
ସାହାଯ୍ୟ ଦେଶରେ ପ୍ରଭାବ ବିସ୍ତାର କରିବାପାଇଁ ପାଶ୍ଚାତ୍ୟ ପୁଞ୍ଜ ବାଦୀ, ସାମ୍ରାକ୍ୟବାଦୀ 
ଦେଶମାନଙ୍କର ଏକ ଷଡ଼ଯନ୍ତ୍ର । ଏ ସାହାଯ୍ୟ ନେଲେ ସେମାନଙ୍କର ଚକ୍ରାନ୍ତର ହାତବାରସୀ 
ହେବାକୁ ହେବ ¦ ଅନ୍ୟ ମତ ଥୁଲା ଯେ, ଏଭଳି କୌଣସି ଆଶଂକା କରିବାର କାରଣ ନାହିଁ | 
ତେଣୁ ସାହାଯ୍ୟ ନେବାରେ ଆପରଭି ହେବା ଉଚିତ ନୁହେଁ । ମୋର ମତ ଏହି ଦ୍ବିତୀୟ ପ୍ରକାରର 
ଥିଲା ଓ ମୁଁ ଜୋର ଦେଇ ତାହା ପ୍ରତିପାଦନ କରୁଥିଲି । 

ବୃହତ୍‌ ଶନ୍ତିମାନେ ଯେ ଭାରତରେ ସେମାନଙ୍କର ପ୍ରଭାବ ବିସ୍ତାର ପାଇଁ କରୁଥୁବା 
ନାନା ଚେଷ୍ଟା ଭିତରେ ବିଭିନ୍ନ ପ୍ରକାରର ରାଜନୀତିକ ଦଳ ଓ ସ୍ଵେଚ୍ଛାସେବୀ ସଂସ୍ମାାମାନଙ୍କୁ 
ଟଙ୍କାପଇସା ଦେଇ କାମରେ ଲଗେଇବାକୁ ମଧ୍ଯ ଚେଷ୍ଟା କରୁଥୁଲେ ଏଥୁରେ ସଂଦେହ ନାହିଁ । 
ସୋଭିଏତ୍‌ ଦେଶ କମ୍ୟୁନିଷ୍ଟ ଦଳକୁ ସାହାଯ୍ୟ କରୁଥୁଲା । ତାର ଗୋଟିଏ ପଟ୍ଛା ଥଲା ବିକ୍ରି ପାଇଁ 


୫୦୨ ॥ କସ୍ତୂରୀ ମୂଗ ସମ 


ସେମାନଙ୍କୁ ବହି ଯୋଗାଇବା । ଏସବୁ ବହିର ବିକ୍ରିଲବ୍‌ଧ ଧନ ଦଳର ପାଣ୍ଠିକୁ ଯାଏ । ସାହାନ୍ାର 
ଅନ୍ୟ ଗୁପ୍ତ ପଚ୍ଛା ବି ହୁଏତ ଥୁଲା । ଏହାର ମୁକାବିଲା ପାଇଁ ଆମେରିକାର ଗୁପ୍ତଚର ସଂସ୍ତା 
ସି.ଆଇ.ଏ. ମଧ ନାନା ପ୍ରକାରର କମ୍ୟୁନିଷ୍ଟ ବିରୋଧୀ ସଙ୍ଗଠନକୁ ଗୋପନରେ ଆର୍ଥକ ସାହାଯ୍ଯ 
ଦେଉଥୁଲା । ଅନେକ ସମୟରେ ଏ ସାହାଯ୍ୟ ଏଭଳି ଅପ୍ରତ୍ୟକ୍ଷ ସୂତ୍ରରୁ ଆସୁଥିଲା ଯେ, ତାହା 
ସି.ଆଇ.ଏ.ର ପଇସା ବୋଲି ଜଣାପଡ଼ୁ ଥ୍ଲା | ୧ ୯ ୬୦- ୭ ୦ ଯୁଗରେ ଲେଷ ( ଘ4€5 ) 
ବୋଲି ଏକ ଉଚ୍ଚକୋଟୀର ଇଂରେଜୀ ତୈମାସିକ ପତ୍ରିକା କଲିକତାରୁ ବାହାରୁଥୁଲା । ଖୁବ୍‌ 
ଖ୍ୟାତନାମା ବୁଛିଜୀବୀମାନେ ତାହା ସହିତ ସଂପୂଲ୍ତ ଥୁଲେ । ପରେ ଜଣାଗଲା ଯେ, ତାକୁ 
ଆର୍ଥ୍ବ୍‌କ ସାହାଯ୍ୟ ସି.ଆଇ.ଏ. ଦ୍ଵାରା ଏକ ବେନାମା ସଂସ୍ତ୍ା ଜରିଆରେ ଦିଆହେଉଥୁଲା । ୧୯୬ ୨ 
ବା ୭୩ରେ କୟପ୍ରକାଶଚ୍ଚୀ ପ୍ୟାରିସ୍‌ରେ ଏକ ସମ୍ମିଳନୀକୁ ନିମନ୍ତ୍ରିତ ହେଇଥୁଲେ ଓ ତାଙ୍କ ପାଇଁ 
ବିମାନ ଟିକଟ ମଧ୍ଯ ଉଦ୍ୟୋକ୍ତାମାନେ ପଠେଇ ଦେଇଥୁଲେ । ମାତ୍ର ସେ ଯେତେବେଳେ 
ଜାଣିପାରିଲେ ଯେ, ଏହି ଉଦ୍ୟମ ପଛରେ ସି.ଆଇ.ଏ.ର ଆର୍ଥକ ସାହାଯ୍ୟ ରହିଛି, ସେତେବେଳେ 
ସେ ଉକ୍ତ ସମ୍ମିଳନୀରେ ଯୋଗଦେବାକୁ ମନାକ ରିଦେଲେ । 

ଫୋର୍ଡ଼ ଫୀଉଣ୍ଡେସନ୍‌, ରକେଫେଲର ଫାଉଣ୍ଡ ସନ୍‌ ଆଦି କେତେକ ଧନାଢ଼ା ଆମେରିକାନ୍‌ 
ସଂସ୍ଥା ମଧ୍ଯ ବିଦେଶରେ ବୈଜ୍ଞାନିକ ଗବେଷଣାଠାରୁ ଆରମ୍ଭକରି ସମାଜ ସେବାଯାଏ ଅନେକ 
ପ୍ରକାରର କାମପାଇଁ ମୁକ୍ତ ହସ୍ତରେ ସାହାଯ୍ୟ ଦିଅନ୍ତି । ଏମାନଙ୍କର ସାହାଯ୍ୟ ପନ୍ଥରେ ଜାଣତରେ 
ବା ଅଜାଣତରେ ପୁଞ୍ଜବାଦର ଆଦର୍ଶକୁ ଦୃଢ଼ କରିବାର ମନୋଭାବ ଥାଏ, ମାତ୍ର ଅକ୍‌ଫାମ୍‌, ଧାର 
ଅନ୍‌ ଧ୍ବାଂଟ, ଲୁଥରାନ୍‌ ଚର୍ଚ୍ଚ ପ୍ରଭୃତି ସର୍ବୋଦୟ ଲୋକଙ୍କର ସମଗୋତ୍ରିୟ ଲୋକ ଙ୍କଦ୍ଵାରା ଗଢ଼ା 
ସଂସ୍ଥା । ସେମାନେ ସାଧାରଣ ଲୋକଙ୍କଠାରୁ ଚାନ୍ଦା ସଂଗ୍ରହ କରି ପାଣ୍ଠି ଗଢ଼ନ୍ତି । କୌଣସି 
ଗୀର୍ଜାର ଯଜମାନମାନେ ବା ବିଦ୍ୟାଳୟର ଛାତ୍ରଛାତ୍ରୀମାନେ ଗୋଟିଏ ଓଳି ଉପାସ ରହି ସେ. 
ପଇସା ଏଭଳି ସଂସ୍ମାଙ୍କର ପାଣ୍ଠିକୁ ଦିଅନ୍ତି । ଆମେ ଯେତେବେଳେ ସଂବିଭାଗ ବା ବାଣ୍ତିଖାଲବା 
କଥା କରୁଛୁ ଓ ଜୟ ଜଗତ୍‌ର ଦୁଆ ଦେଉଛୁ, ସେତେବେଳେ ବିଦେଶରେ ଥୁବା ବନ୍ଧୁମାନଙ୍କର 
ସମବଣ୍ଟନ ଉଦ୍ୟମରେ ଭାଗୀ ନ ହେବା କାହିକି ? ଏହି ଥ୍ବଲା ମୋର ଯୁ୍ତି । 

ମାଚ୍ର କ୍ରମେ ମୁଁ ଏ ପ୍ରଶ୍ନର, ଆଉ ଗୋଟିଏ ଦିଗ ଦେଖୁବାକୁ ପାଇଲି । ଖାସ୍‌ କରି 
ଇନ୍ଦିରାଜୀ ୧୯୮୦ ରେ ପୁଣି କ୍ଷମତାକୁ ଫେରିବା ପରେ । ଓଡ଼ିଶାରେ କାମ କରୁଥୁବା 
ସ୍ଵେଚ୍ଛାସେବୀ ସଂସ୍ଶାମାନଙ୍କୁ ଗଡ଼ିତୋଳିବା ପାଇଁ ବାହାରର ସାହାଯ୍ୟ ନେବା ଆବଶ୍ୟକ ବୋଲି 
ଆମେସବୁ ଅନୁଭବ କଲୁ । ଆନ୍ଦୋଳନ ଓ ରଚନାମ୍ବକ କାମପାଇଁ ଜନ ସାରଧାଣଙ୍କର ସାହାଯ୍ୟ 
ଉପରେ ନିର୍ଭର କରିବାର ଅପରିହାର୍ଯ୍ୟତାରେ ମୁଁ ବିଶ୍ଵାସ କରୁଥାଏ । ମାତ୍ର ଆମେ ବିଚାରିଲୁ 
ଯେ, କୌଣସି ସଂସ୍ମାକୁ ଚାଲୁ କରିବା ପାଇଁ କିଛି ସାହାଯ୍ୟ ବାହାରୁ ମିଳିଗଲେ ତାପରେ ସଂସ୍ଫାର 
କର୍ମୀମାନେ ଲୋକଙ୍କଠାରୁ ସାହାଯ୍ୟ ସଂଗ୍ରହ କରି ନିଶ୍ଚିନ୍ତ ହେର କାମ କରିପାରିବେ । ନଳକୂପର 
ପମ୍ପକୁ ଚାଲୁକରିବାକୁ ସେଥୁରେ ଯେମିତି ବେଳେବେଳେ ପାଣି ଢାଳିବାକୁ ହୁଏ ଏ ସେହିପରି 
ବୋଲ ଧୀରେନ୍‌ଭାଇ କହୁଥୁଲେ । ତେଣୁ ୧୯ ୭୮ରେ ଓଡ଼ିଶା ସ୍ଵେଚ୍ଛାସେବୀ ସଂସ୍ଫ୍ରା ସଂଘ 


କସ୍ତୂରୀ ମୂଗ ସମ ଜ୍ଞାୀ ୫୦୩ 


୦୦୮୭୦୮॥୪୮) ୦୮ \/୦|4୮ (8୮) /^ 9 ©୮ମଠା©5$ ୦୮ ୦୮୫୫ ନୀରେ ସ୍ଵେଚାସେବୀ 
ସଂମ୍ଫ୍ାମାନଙ୍କର ଏକ ମହାସଂଘ ଗଢ଼ାଗଲା । ଉଦ୍ଦେଶ୍ୟ ହେଲା ଯେ, ଏ ସଂଘ ଏହାର ସଦସ୍ଯ 
ହେଇଥୁବା ସଂସ୍ମାମାନଙ୍କୁ ବିଭିନ୍ନ ସୂତ୍ରରୁ ସାହାଯ୍ୟ ସଂଗ୍ରହ କରାଇଦେବ । 

ମାତ୍ର ସଂସ୍ଥାର କାମ ଠିକ୍‌ ରୂପେ ଚାଲୁ ହେଉହେଉ କଂଗ୍ରେସ (ର) ପୁଣି କ୍ଷମତାକୁ 
ଆସିଗଲା । ଫଳରେ ଦେଖାଗଲା ଯେ, ଅନେକ ସଂସ୍ଥା ଆମକୁ କରଛଡ଼ା ଦେବା ଆରମ୍ଭ 
କଲେ । ଏକ ସ୍ଵେଚ୍ଛାସେବୀ ସଂସ୍ଫ୍ାର ମୁଖ୍ଜ କର୍ମକର୍ତା ମୋର ଖୁବ୍‌ ଜଣାଶୁଣା, ପୁତ୍ରସ୍ପାନୀୟ 
ବ୍ୟକ୍ତି । ସେ ମତେ ଥରେ ତାଙ୍କର କର୍ମକ୍ଷେତ୍ରରେ ଏକ ଶିବିର ପାଇଁ ଡାକିଲେ । ମୁଁ ଯାଇ 
ପହଞ୍ଚିଲି ଓ ମତେ ଶିବର ସ୍ଫ୍ରାନକୁ ନିଆହେଲା । ମୁଁ ଯିବାର କେତେ ଘଣ୍ଟା ଭିତରେ ପୁଲିସର 
ସି.ଆଇ.ଡ଼ି. ଲୋକ ଯାଇ ସେଠି ପହଞ୍ଜ ପଚରାଉଚରା ଆରମ୍ଭ କଲେ ଯେ ମନମୋହନ ଚୌଧୁରୀ 
ଏଠିକି କାହିଁକି ଆସିଛନ୍ତି ? ତାଙ୍କୁ କିଏ ଡାକିଛନ୍ତି ଇତ୍ୟାଦି । ତା'ପରଦିନ ଶିବିର ସାରି ତ ମୁଁ 
ଫେରିଲି ମାତ୍ର ସେହିଦିନୁ ସେ ମୁଖ୍ୟକର୍ମୀ ଆଉ ମୋର ଛାଇ ମାଡ଼ି ନାହାନ୍ତି । 

କୋରାପୁଟ ଗୋପାଳବାଡ଼ିରେ ୧୯୮୫ରେ ଏକ ରଚନାମ୍୍‌କ କର୍ମୀ ସମ୍ମିଳନୀର 
ଆୟୋଜନ ହେଇଥୁଲା । ସେଠାକୁ ଅନେକ ଗୁଡ଼ିଏ ସଂସ୍ମାର ପ୍ରତିନିଧ୍‌ ଆସିଥୁଲେ । ଶେଷକୁ 
ଯେତେବେଳେ ସମ୍ମିଳନୀର ନିର୍ଧୟ ଉପରେ ପ୍ରସ୍ତାବ ଲେଖା ହେବା ବେଳ ଆସିଲା ସେତେବେଳକୁ 
ପ୍ରସ୍ତାବରେ ସର୍ବୋଦୟ ଶବ୍ଦ ରହିବା ବିରୋଧରେ ଅନେକଙ୍କ ପକ୍ଷରୁ ଘୋର ଆପଭି ହେଲା । 
ସେତେବେଳକୁ କୁଡ଼ାଲ ଆୟୋଗ ଯୋର୍‌ସୋର୍‌ରେ କାମରେ ଲାଗିଲାଣି । 

ଜୟପ୍ରକାଶଜୀ ୧୯ ୭ ୭ ରେ ଲୋକ ସମିତିର ଡାକରା ଦେବାପରେ ଅଖୁଳ ଭାରତୀୟ 
ଖ୍ୟାତିସଂପନ୍ନ ଆଉ ଜଣେ କର୍ମୀ ତାଙ୍କ କର୍ମକ୍ଷେତ୍ରରେ ଚାରିଶହ ଗୀରେ ଲୋକ ସମିତି ଗଢ଼ା 
ହେଇ କାମକରୁଛି ବୋଲି ବରାବାର କହିଲେ ଓ ନିୟମିତ କାର୍ଯ୍ୟ ବିବରଣୀ ମଧ୍ଯ ପଠାଇଲେ । 
ମାତ୍ର ୧୯୮୦ ରେ ଯେମିତି କଂଗ୍ରେସ (ର) କ୍ଷମତାକୁ ଆସିଛି ସେମିତି ଦେଖାଗଲା ଯେ, 
ଲୋକସମିତି ସବୁ ରାତାରାତି ଗ୍ରାମସମିତି ହେଇଯାଇଛି । ଲୋକ ସମିତି କୁଆଡ଼େ ଗଲା ବୋଲି 
ପଚାରି ଚିଠି ଦେଲେ ବି ଉର୍ର ମିଳିଲା ନାହିଁ । 

କେଉଁଝର ଜିଲ୍ଲାରେ ଅକ୍ବଫାମ୍‌ ୧୯ ୭ ୫ରେ ଏକ ପ୍ରକଳ୍ପ ନେଇ କାମ କରୁଥିଲା । 
ଜରୁରୀକାଳୀନ ଶାସନ ଜାରୀହେବା ପରେ ରାଜ୍ୟ ସରକାର ଉକ୍ତ ସଂସ୍କ୍ଵାକୁ ସେଠା କାମର 
ଦାୟିତ୍ଵ ସେଠା ଜିଲ୍ଲାପାଳଙ୍କୁ ହସ୍ତାନ୍ତରିତ କରି ସେଠୁ ଚବିଶ ଘଣ୍ଟା ଭିତରେ ବାହାରି ଯିବାକୁ 
କହିଥଲେ ଓ ତାକୁ ତାହା କରିବାକୁ ହେଇଥୁଲା । ବିଦେଶୀ ଦାତବ୍ୟ ଓ ସେବା ସଂସ୍ଥାମାନେ ଏ 
ଦେଶରେ ଭାରତ ସରକାରଙ୍କର ଅନୁଗ୍ରହରେ ରହି କାମ କରିଥା ନ୍ତି । ଇନ୍ଧିରାଜୀଙ୍କ ଅମଳରେ 
ଏମାନଙ୍କ ଉପରେ ସ୍ବରାଷ୍ଟ୍ର ମନ୍ତ୍ରଣାଳୟର କଡ଼ା କଟକଣା ରଖାଯାଇଥୁଲା ଓ ସେଭଳି ଆଇନ 
ମଧ୍ଯ ଗଢ଼ା ହେଇଥୁଲା । ସେ ଆଇନ ଏବେ ବି ବଳବତ୍ତର ରହିଛି । ଉପରୋକ୍ତ ସଂସ୍ମାମାନେ ଓ 
ସେମାନଙ୍କଠାରୁ ସାହାଯ୍ୟ ପାଉଥୁବା ସଂସ୍ସ୍ାମାନଙ୍କର ଟିକିନିଖୂ ବିବରଣୀ ସ୍ଵରାଷ୍ଟ୍ର ମନ୍ତ୍ରଣାଳୟରେ 
ରହେ । ବିଦେଶୀ ସାହାଯ୍ୟ ନେବାକୁ ହେଲେ ସ୍ଵେଚ୍ଛାସେବୀ ସଂସ୍ଫାକୁ ସ୍ବରାଷ୍ଟ୍ର ମନ୍ତ୍ରଣାଳୟରେ 


୫୦୪ ଛ୍ଞା କସ୍ତୁରୀ ମୂଗ ସମ 


ଏକ ଅନୁମତି ଓ ପ୍ରମାଣପତ୍ର ନେବାକୁ ହୁଏ । ମନ୍ତ୍ରଣାଳୟ ଅର୍ଥାତ୍‌ ସରକାର ଇଚ୍ଛା କଲେ ଏହା 
ରବ୍ଦ କରିଦେଇପାରନ୍ତି । ଏହୀ ନ ମିଳୁଣୁ ମଧ୍ଯ କୌଣସି ସଂମ୍ଖାଜୁ କଳା ଖାତାରେ ତାଲିକାଭୁର୍ତ 
କରିଦେଇପାରନ୍ତ । ସର୍ବ ସେବା ସଂଘ ପ୍ରକୃତି ଅନେକ ସଂସ୍ମ୍ାମାନଙ୍କର ଏଇଭଳି କଳାଖାତାରେ 
ନୀ ଚଢ଼ିଥୁଲା । ଯଦିଓ ସର୍ବ ସେବା ସଂଘ କେ ବେହେଲେ ବିଦେଶୀ ସାହାଯ୍ୟ ଚାହିଁ ନାହିଁ । 

ଏହିସବୁ ଯୋଗୁଁ ବିଦେଶୀ ଦାତବ୍ୟ ସଂସ୍ଫା ଓ ସେମାନଙ୍କଠାରୁ ସାହଯ୍ୟ ନେଉଥୁବା 
ସ୍ଵଦେଶୀ ସେବା ସଂସ୍ମାମାନେ ସନ୍ତ୍ରସ୍ତ ହେଇ ଚଳୁଥୁବାର ଦେଖାଗଲା । ବିଦେଶୀ ସଂସ୍ମ୍ମାମାନଙ୍କର 
ସେତେ ବେଶି ଭୟ ନଥୁଲା । କାରଣ ସରକାର ଖୁବ୍‌ ହେଲେ ସେମାନଙ୍କୁ ଏ ଦେଶରେ କାମ 
କରିବାକୁ ମନା କରିଦେବ । ମାତ୍ର ସ୍ଵଦେଶୀ ସଂସ୍ମାମାନଙ୍କ ପିଛା କୁଡ଼ାଲ ଆୟୋଗ ଲଗେଇଦେବା 
ଠାରୁ ଆରମ୍ଭ କରି ମିଛ ମକଦ୍ଦମାରେ ପକେଇବା ଓ ଅନ୍ୟ ଅନେକ ପ୍ରକାରରେ ହଇରାଣ 
ସରକାର କରିବାର ଭୟ ଥୁଲା । ଯଦିଓ ସଂସ୍ମ୍ରାମାନେ ଦୃଢ଼ ମନୋଭାବ ଧରିଥୁଲେ ସରକାର 
ଏଇଭଳି ବେଶିକିଛି କରିପାରି ନଥା' ନି । କୁଡ଼ାଲ ଆୟୋଗ ପାଲରେ ପଡ଼ିଥିବା ସବୁ ସଂସ୍ଫା ଅକ୍ଷତ 
ଶରୀରରେ ସେଥୁରୁ ବର୍ଭି ବଞ୍ଚୁ ରହିଲେ । ତଥାପି ଭୟର ଏକ ହାଧ୍ଵା ଅନେକଙ୍କ ଭିତରେ 
ବ୍ୟାପିଗଲା । ପ୍ରଧାନ ଭୟ ହେଲା ଯେ, ଆର୍ଥକ ସାହାଯ୍ୟ ବନ୍ଦ ହେଇଯିବ । କେବଳ ବିଦେଶୀ 
ସାହାଯ୍ୟ ନୁହେଁ ସରକାରୀ ସାହାଯ୍ୟ ବନ୍ଦ ହେବା ସହିତ ଏ ଭୟ ଅଧୁକ ମାତ୍ରାରେ ଜଡ଼ିତ 
ରହିଲା । ଖଦୀ ଗ୍ରାମୋଦ୍ୟୋଗ ଆୟୋଗରୁ ସାହାଯ୍ୟ ନେଉଥୁବା ଖଦୀ ସଂସ୍ମାମାନେ ବିଶେଷ 
ଭାବରେ ଏଭଳି ତ୍ରାସର ଶିକାର ହେଲେ । ଓଡ଼ିଶାରେ ଉତ୍କଳ ଖଦୀ ମଣ୍ଡଳ ଏକ ପୁରୁଣା 
ସଂସ୍ପା । ବାପା, ଆଚାର୍ଯ୍ୟ ମହାଶୟ, ହୋତା ମହାଶୟ ପ୍ରଭୃତି ଏହାର ସ୍ଖାପନା କରିଥୁଲେ | 
ଏହାର ପରିଚାଳକ ମଣ୍ଡଳୀ ଜୟ ପ୍ରକାଶଜୀଙ୍କର ସମର୍ଥକ ଥୁବାରୁ ଖଦୀ ଗ୍ରାମୋଦ୍ୟୋଗ ଆୟୋଗ 
ଏହାର ପରିଚାଳନା ଆପଣା ହାତକୁ ଓ ଏହାକୁ ସଂପୂର୍ଣ୍ଣ ବିଧ୍ବସ୍ତ କରିଦେଲେ । ଏହି ପଦାର୍ଥପାଠ 
ଅନ୍ୟ ଅନେକ ସଂସ୍କାଙ୍କ ପ୍ରତି ବ୍ୟର୍ଥ ହେଇ ନଥୁଲା । ୧୯୮୯ ରେ କଂଗ୍ରେସ(ଇ) ର ରାଜତ୍ବ 
ଯାଇ ଜନତା ଦଳ କେନ୍ଦ୍ରରେ କ୍ଷମତାକୁ ଆସିବାରୁ ଓ ଖଦୀ ଗ୍ରାମୋଦ୍ୟାଗ ଆୟୋଗର ନୂଆ 
ଅଧ୍ଯକ୍ଷ ଓ ସଦସ୍ୟ ନିଯୁକ୍ତ ହେବାରୁ ଖଦୀ ମଣ୍ଡଳର ପରିଚାଳନା ପୁଣି ସଂସ୍ମ୍ଲା ହାତକୁ ଆସିଲା । 

ଏହିସବୁ କାରଣରୁ କଂଗ୍ରେସ (ଇ) ର ମେରୀରାୟ ଶାସନବେଳେ ସରକାରୀ ଓ ବିଦେଶୀ 
ସାହାଯ୍ୟ ନେଇ ଆପଣାର ଆମ୍ବସମ୍ମାନ ଓ ନିର୍ଭୀକତା ବଚ୍ଚାୟ ରଖୁବା ଅସମ୍ଭବ ପ୍ରାୟ ହେଇ 
ପଡ଼ିଥୁଲା । ସେଥ୍ଵପାଇଁ ମୁଁ ଏ ନିର୍୍୍ରୟରେ ପହଞ୍ଚୁଲି ଯେ, ଏଭବି ସାହାଯ୍ୟକୁ ପରିହାର କରି 
ସଂମ୍ପାମାନେ ଟଳିବା ଉଚିତ । ମାତ୍ର ଅନେକ କର୍ମୀ ଓ ସଂସ୍ଫ୍ା ସେଭଳି କରିବାକୁ ପ୍ରସ୍ତୁତ 
ନଥୁଲେ । 

ଏହାର ଆଉ ଏକ ପରିଣାମ ହେଲା ଯେ, ସଂସ୍ସାମାନେ ଗାନ୍ଧୀଜୀ, ଜୟପ୍ରକାଶ ବା 
ବିନୋବାଜୀ ବା ଏପରିକି ନିଜର ଚିନ୍ତାଧାରା ଅନୁସାରେ କାମ ନ କରି ଦିଲ୍ଲୀ ବା ଅନ୍ୟତ୍ର ପ୍ରସ୍ତୁତ 
ହେଇଥିବା ଯୋଜନାକୁ କାର୍ଯ୍ୟକାରୀ କରିବାରେ ଲାଗିଲେ । ଅନ୍ୟପ୍ରକାର ଚିନ୍ତା ବା କାର୍ଯ୍ୟ 
କରିବାକୁ ସେମାନଙ୍କର ଫୁରସତ କମ ରହିଲା । ସରକାରୀ ସାହଯ୍ୟ କ୍ଷେଚ୍ରରେ ସଂପୂର୍ଣ୍ଣଭାବେ 


ଏହା ହିଁ ହେଲା । ବିଦେଶୀ ସଂସ୍ପା କ୍ଷେତ୍ରରେ ତ କିଛି ନିଚ୍ବସ୍ଵ ଯୋଜନାର ସ୍ଵାଧୀନତା ରହିଥିଲା । 
କସ୍ତୁରୀ ମୂଗ ସମ 7ଜ୍ଞା ୫୦୫ 





ବର୍ଭମାନ ସାରା ପୂଥ୍ଵବୀରେ ଗରିବ ଦେଶମାନଙ୍କରେ ଯେଉଁ ବିକାଶର ଆଦର୍ଶରେ 
ସରକାରୀ ଯୋଜନା ପ୍ରଣୟନ ଓ କାର୍ଯ୍ୟନ୍ଵୟ ନ ଚାଲିଛି ତାହା ପଛରେ ପୁଞ୍ଜବାଦୀ ଶୋଷଣମୂଳକ 
ଅର୍ଥ ବ୍ୟବସ୍ଫାକୁ କାଏମ୍‌ ରଖୁ ତାହାରି ଚଉହଦୀ ଭିତରେ ଦୁଃଖୀଦରିଦ୍ରଙ୍କର ଦୁଃଖ କିଛିଟା 
ଲାଘବ କରିବ, ସେମାନଙୁ ଟିକିଏ ମିଠା ଚଟେଇଦେଇ ବିଦ୍ରୋହରୁ ନିବୂର କରିବାର ବିଚାର 
ହିଁ ମୁଖ୍ୟତଃ ରହିଛି । ଆମ ଦେଶରେ ଏହି ନଗ୍ନ ପୁଞ୍ଜିବାଦ ଉପରେ ସମାଜବାଦର ଜାମା 
ପିନ୍ଧେଇ ଦିଆଯାଇଛି, ମାତ୍ର ତାର ଚରିତ୍ର ବଦଳି ନାହିଁ । ବିକାଶ କାର୍ଯ୍ୟକ୍ରମସବୁ ଏହି ଧାରାରେ 
ଚାଲିବା ସଙ୍ଗେ ସଙ୍ଗେ ସ୍ଵେଚ୍ଛାସେବୀ ସଂସ୍ସ୍ରାମାନଙ୍କୁ ସେ ଘଣାରେ ଯୋଚିବାର ଉଦ୍ୟମ ବି ସାରା 
ପୂଥ୍ବୀରେ ଚାଲିଛି । ଏ ଦେଶରେ ବି । ଇନ୍ଦିରାଜୀ ୧୯୭୫-୭୭ ଭିତରେ ଓ ଏହା ପରେ 
ସ୍ଵେଚ୍ଛାସେବୀ ସଂମ୍ଫ୍ାମାନଙ୍କୁ ପଙ୍ଗୁ କରିଦେବା ଚେଷ୍ଟାରେ ଥୁଲେ । କାରଣ ଏକଛତ୍ର ଶାସନ 
ବାଟରେ ଯେ କୌଣସି ସ୍ଵାୟର ସଂଗଠନ ଏକ ସମ୍ଭାବିତ କଣ୍ଟା । ସମସ୍ତଙ୍କୁ ହଠାତ୍‌ ଧ୍ଵଂସ 
କରିବା ସମ୍ଭବ ନ ଥୁଲା, ତେଣୁ ଅଧକ ସ୍ଵାଧୀନଚେତା ସଂସ୍ଫ୍ରାମାନଙ୍କୁ ଜବତ କରିବା ଓ ଅନ୍ୟମାନଙ୍କୁ 
ଭୟଭୀତ କରି ବଶ କରିବା ଚେଷ୍ଟାରେ ସେ ଥୁଲେ । 

ରାଜୀବଜୀଙ୍କ ଅମଳରେ ଆଉ ଏକ ଫିକର ବାହାରିଲା - ସ୍ଵେଚ୍ଛାସେବୀ ସଂସ୍ମାମାନଙ୍କୁ 
ଟଙ୍କାର ଲୋଭ ଦେଖେଇ ବଶ କରିବାର । ସପ୍ତମ ଯୋଜନାରେ ୮୦୦ କୋଟି ସରିକି ଟଙ୍କା 
ରଖାହେଳା ସ୍ଵେଚ୍ଛାସେବୀ ସଂସ୍ସ୍ରାମାନଙ୍କ ମାରଫତ୍‌ରେ ଖର୍ଚ୍ଚ କରାଯିବା ପାଇଁ । ଏ ଟଙ୍କା ଲୋଭରେ 
ସ୍ଵେଚ୍ଛାସେବୀ ସଂସ୍ଫ୍ରାମାନେ ' ଶାନ୍ତଶିଷ୍ଟ/ ରହି ସରକାରକୁ ଅସନ୍ତୁଷ୍ଟ ନ କରି କାମ କରିବୀ ପାଇଁ 
ପ୍ରେରିତ ହେଲେ । ଦେଶରେ ଏଭନି ସଂସ୍ସ୍ାର ଛତୁ ତୁଟିଗଲା । ଲାଭ ଶାସକ ଦଳକୁ ମିଳିବ 
ବୋଲି ଆଶା କରାଗଲା । 

ଏ ସବୁର ଆଉ ଏକ ବଡ଼ ଦୃଷ୍କରିଣାମ ହେଲା ଯେ, ସଂସ୍କ୍ାମାନଙ୍କର ଲୋକଙ୍କ ସହିତ 
ସମ୍ପର୍କ ବଦଳିଗଲା । ସେମାନେ ଲୋକଙ୍କୁ ନେତୃତ୍ଵ ଦେବା ପରିବର୍ଭେ, ବିପଦବେଳେ ତାଙ୍କ 
ସାଙ୍ଗରେ କାନ୍ଧମିଳେଇ ଛି ଡ଼ାହେବା ପରିବର୍ରେଥ, ସେମାନଙ୍କ ଭିତରେ ଆମ୍ମବିଶ୍ଵାସ ଓ 
ଆତ୍ମନିର୍ଭରଶୀଳତା ବଢ଼ାଇବା ପରିବର୍ରେ ଭିକାରୀ ମନୋଭାବ ବଢ଼େଇବାରେ ହିଁ ସାହାଯ୍ୟ 
କରୁଛନ୍ତି । ଏମାନଙ୍କ ପାଖରେ ବହୁତ ପଇସା ଅଛି ବିଚାରି ଲୋକ ସେମାନଙ୍କ ପାଖକୁ ଆସୁଛନ୍ତି । 
ଏମାନେ ବି ଲୋକଙ୍କ ପାଖକୁ ଆର୍ଥକ ସାହାଯ୍ୟ ମାଗିବା ପାଇଁ ଯାଉ ନାହାନ୍ତି କି ଲୋକେ ବି 
ଦେଉନାହାନ୍ତି । ଓଲଟା ଲୋକେ ଭାବୁଛନ୍ତି ଏମାନଙ୍କ ପାଖରେ ତ ବହୁତ ପଇସା । ଆମେ 
ଦେବୁ କ'ଣ, ଆମେ କେମିତି କିଛି ପାଇବୁ ସେଇଟା ଆଗ | 

ଗାନ୍ଧୀଜୀ ରଚନାତ୍ମକ କାମକ୍କ୍‌ ନୂଆ ସମାଜର ମୂଳଦୁଆ ପକାଇବାର ଏକ ବୈପ୍ଲବିକ 
କାମ ରୂପେ କଳ୍ପନା କରିଥୁଲେ । ଖଦୀ ଗ୍ରାମୋଦ୍ୟୋଗ ଦ୍ଵାରା ନୂଆ ଅର୍ଥନୀତିର ମୂଳଦୂଆ, 
ମୌଳିକ ଶିକ୍ଷାଦ୍ଵାରା ନୂଆ ଶିକ୍ଷା ଓ ସଂସ୍କୃତିର, ହରିଜନ ସେବା ଓ ନାରୀ ଜାଗରଣ ଦ୍ଵାରା 
ସାମ୍ୟମୂଳକ ସମାଜର ଇତ୍ୟାଦି । ଏକ ଗଣତାନ୍ତ୍ରିକ ରାଷ୍ଟ୍ର ମଧ୍ୟ ଏସବୁ ଆଦର୍ଶ ଭଣା ଅଧ୍ଵକେ 
ଗ୍ରହଣ କରିବାର କଥା, କରିବା ଉଚିତ ଓ କରିଥାଏ । ସେ ଅବସ୍ଫାରେ ଏସବୁ କାମ ପାଇଁ 


୫୦୬ ॥ କସ୍ତୂରୀ ମୂଗ ସମ 


ସରକାରୀ ସାହାଯ୍ୟ ନେବାରେ ନୀତି ଦୃଷ୍ତରୁ କୌଣସି ବାଧା ନାହିଁ, ମାତ୍ର ନିଜ ଆଦର୍ଶ ଓ 
ଆତ୍ଶ୍ରାନରେ ଦୃଢ଼ ରହି ମିନୁଥୁବା ସାହାଯ୍ୟ ନେବା ଓ ସାହାଯ୍ୟ ଆଶାଗେ ନିଜର ଆଦର୍ଶକୁ କ୍ଷୁ୍ଟ 
କରି ସରକାରର, ବିଶେଷ କରି ଦୁର୍ନୀତିଗ୍ରସ୍ତ ଓ ଗଣତନ୍ତ୍ର ବିରୋଧୀ ସରକାରର, ଆଶ୍ରିତ 
ହୋଇଯିବା ଭିତରେ ଆକୀଶ ପାତାଳ ପ୍ରଭେଦ । ରଚନାମ୍ବକ କାମ ପାଇଁ ଏକ ଦୃଢ଼ ମେରୁଦଣ୍ଡ 
ଥୁବା କର୍ମୀଗୋଷ୍ଠୀ ଲୋଡ଼ା ଯେ ପାଣିରେ ମାଛ ରହିବା ପରି ସମାଜଜୀବନରେ ଓତପ୍ରୋତ 
ହେଇ ରହିବ ଓ ସିଧାସଳଖ ସମାଜରୁ ଆହାର୍ଯ୍ୟ ଓ ପୁଷ୍ଟି ସଂଗ୍ରହ କରିବ । ସରକାରୀ ଓ ବିଦେଶୀ 
ସାହାଯ୍ୟ ଆଦି ଏଥୁରେ ବାଧକ ହେଉଛି । 

ଚିଲିର ( ଦକ୍ଷିଣ ଆମେରିକା) ଜଣେ ଅହିଂସାବାଦୀ ବନ୍ଧୁ ଫର୍ଣ୍ରାଣ୍ଡୋ ଆଲିଆଗା ରୋହାସଙ୍କ 
ସହିତ କଥାବାର୍ରା ହେଉଥୁଲି । ସେଠି ଅଳ୍ପଦିନ ତଳଯାଏ ପ୍ରବଳ ଅତ୍ୟାଚାରୀ ପିନୋଶେଙ୍କ 
ଶାସନ ଚାଲିଥୁଲା । ହଜାର ହଜାର ଲୋକଙ୍କୁ ପିନୋଶେ ମରେଇଥଲା । ଅସଂଖ୍ୟ ଲୋକଙ୍କୁ 
ବନ୍ଦୀ କରାଯାଇ ସେମାନଙ୍କୁ ନାନା ପ୍ରକାରର ଯନ୍ତ୍ରଣା ଦିଆଯାଇଥ୍ଵଲା ଅହିଂସାରେ ଆମ୍ଫାବାନ 
' ଶାନ୍ତି ଓ ନ୍ୟାୟ” ଆନ୍ଦୋଳନର କର୍ମୀମାସେ ବି ଏଭଳି ଉତ୍ପୀଡ଼ନରୁ ଚାଡ଼ ପାଉନଥୁଲେ | 
ଆଲିଆଗା -ରୋହାସ୍‌ ଉପରୋକ୍ତ ଆନ୍ଦୋଳନର ଜଣେ ମୁଖ୍ୟ ନେତା । ସେ କହିଲେ ଯେ, 
ତାଙ୍କର ସଂଗଠନରେ ଚାରି ହଜାର ଉପରେ ସୁସଂଗଠିତ କର୍ମୀ ଅଛନ୍ତି ଓ ସେମାନଙ୍କୁ ଯେଉଁ 
ତାଲିମ ଦିଆଯାଏ, ସେଥୁରେ ଉତ୍ପୀଡ଼ନ ସହିବାର ତାଲିମ ବି ଅନ୍ତର୍ଭୁକ୍ତ । ନ ହେଲେ ତ 
ସେମାନେ ଭାଙ୍ଗି ପଡ଼ିବେ ଓ ଆନ୍ଦୋଳନରୁ ଓହରିଯିବେ । ଚିଲିର ଲୋକ ସଂଖ୍ୟା ଏକ କୋଟି 
ତିରିଶ ଲକ୍ଷ ହେବ । କେରଳର ଅଧାରୁ କମ୍‌ । ସେଠି ୪ ହଜୀର ଉପରେ ଅହିଂସାରେ ବିଶ୍ଵାସୀ 
କର୍ମୀ ରହିବା ସାମାନ୍ୟ କଥା ନୁହେଁ । 

ପଣ୍ଢିମବଙ୍ଗରେ କଂଗ୍ରେସ ( ଇ) ମୁଖ୍ୟମନ୍ତ୍ରୀ ସିଦ୍ଧାର୍ଥଶଙ୍କର ରାୟ ଇନ୍ଦିରାଜୀଙ୍କ ଇଙ୍ଗିତରେ 
୧୯୬୯-୭ ୦ରେ ମାର୍କ୍ଚବାଦୀ କମ୍ୟୁନିଷ୍ଟ ଦଳର ଅନ୍ୟୁନ ନଅ ଶହ କର୍ମୀଙ୍କୁ ନାନା ଉପାୟରେ 
ହତ୍ୟା କରାଇଥୁଲେ ¦ ମାତ୍ର ତାହା ସତ୍ତ୍ବେ ଯେ ଦଳ ସେ କେବଳ ତିଷ୍ଠି ରହିଛି ତାହା ନୁହେଁ, 
ସେ ରାଜ୍ୟରେ ନିର୍ବାଚନରେ କ୍ଷମତା ମଧ୍ଯ ଦଖଲ କରି ବାରବର୍ଷ ହେଲା ଶାସନ ଚଳାଇଛି । 

କମ୍ୟୁନିଷ୍ଟ ଦଳର ଆଦର୍ଶ ସହିତ ମୁଁ ଏକମତ ନୁହେଁ । ମାତ୍ର କଥା ହେଉଛି ଯେ, ଏକ 
ବୈପ୍ଲବିକ ପରିବର୍ଭନ ପାଇଁ ଏହିପରି ପ୍ରାଣପାତ କରିବାର ପ୍ରସ୍ତୁତି ବିନା କାମ ହୁଏ ନାହିଁ । 
ଗାନ୍ଧୀଜୀ ସ୍ଵାଧୀନତା ଆନ୍ଦୋଳନ ବେଳେ ସତ୍ୟାଗ୍ରହୀଙ୍କଠାରୁ ଏହା ହିଁ ଆଶା କରୁଥିଲେ । ସର୍ବୋଦୟ 
ସମାଜ ଗଢ଼ିବା ପାଇଁ ଯେଉଁସବୁ ଶ୍ତି ସହିତ ଅହିଂସ ସଂଗ୍ରାମ କରିବାକୁ ହେବ ସେସବୁ ସିଦ୍ଧାର୍ଥଶଙ୍କର 
ବା ପିନୋଶେଙ୍କ ପରି ହିଁ । ମାତ୍ର କେମିତି ଏକ ଭ୍ରାନ୍ତ ଧାରଣା ସୃଷ୍ଟି ହେଇଛି ଯେ, ଅହିଂସା 
ଆନ୍ଦୋଳନ ବେଶ ନିଜର ଚମଡ଼ା ବଞ୍ଚେଇ ଚଳେଇ ହେବ । ୧୯୩୪ରେ ଗାନ୍ଧୀଜୀଙ୍କର 
ଓଡ଼ିଶାରେ ହରିଜନ ପଦଯାତ୍ରାବେଳର ଏକ ଘଟଣା ମନେ ପଡୁଛି । ଭଦ୍ରଖରେ ଗାନ୍ଧୀଳୀଙ୍କର 
ଶେଷ ରହଣୀରେ କଲିକତାରୁ କେତେକ କଂଗ୍ରେସକର୍ମୀ ତାଙ୍କୁ ଭେଟିବାକୁ ଆସିଥା' ନ୍ଥ । ଗାନ୍ଧୀଜୀ 
ଅଳ୍ପଦିନ ଆଗରୁ ଆଇନ ଅମାନ୍ୟ ଆନ୍ଦୋଳନ ମୁଲତବୀ କରିଦେଇ ସମସ୍ତ ସତ୍ୟାଗ୍ରହୀଙ୍କୁ ଗୀକୁ 
ଯାଇ ରଚନାମ୍ବକ କାମରେ ଲାଗିପଡ଼ିବାକୁ କହିଥା' ନ୍ତି । ଏ ବଙ୍ଗାଳୀ ବନ୍ଧୁମାନଙ୍କର ପ୍ରଶ୍ନ ଥାଏ 


କସ୍ତୁରୀ ମୂଗ ସମ ଜ୍ଞୀ ୫୦୭ 





ଯେ, ଗୀରେ ବସି ସୂତା କାଟିଲେ, ରାସ୍ତା ଝାଡ଼ୁଦେଲେ ବା ନିଶାନିବାରଣ କଲେ ବ୍ରିଟିଶ୍‌ 
ସାମ୍ରାଜ୍ୟ କିପରି ହଟିବ ? 

ଉତ୍ତରରେ ଗାନ୍ଧୀଚ୍ଚୀ ଏକ ଉପାଖ୍ୟାନ ଶୁଣାଇଲେ । ଏକ ସିଂହୀ ପେଟରେ ଛୁଆ 
ଥା'ନ୍ତି । ତାକୁ ଏକ ଶିକାରୀ ଗୋଡ଼ାଇବାବେଳେ ସେ ପଳାଇ ଯାଉ ଯାଉ ଗୋଟିଏ ଛୁଆ 
ଖସିପଡ଼ିଲା । ଏକ ମେଣ୍ଢାଦଳ ସେଠି ଚରୁଥ୍ବଲେ । ସେଥୁରେ ସେ ଛୁଆ ମିଶି ମେଣ୍ଢାମାନଙ୍କଠାରୁ 
ଦୁଧ ପିଇ ବଡ଼ ହେଲା । ସେ ନିଜକୁ ମେଣ୍ଢା ବୋଲି ବିଚାରେ । ବିଲୁଆ କୁକୁର ଗୋଡ଼ାଇଲେ 
ଦୌଡ଼ି ପଳାଏ । 

ଦିନେ ଏକ ସିଂହ ସେଠିକି ଆସି ୟାକୁ ଦେଖୁ ଆଶ୍ଚର୍ଯ୍ୟ ମଣିଲା । ଏଇଟା ସିଂହ ହେର 
କଣ ମେଣ୍ଢା ପରି ହେଉଛି ? ସେ ଯାଇ ତା'ର କାନ ଧରି ତାକୁ ପାଣି ପାଖଜୁ ନେଇ ତା'ର 
ଚାଇ ଦେଖାଇ କହିଲା, “ ହେଇ ଦେଖ, ମୁଁ ଯେ ତୁ ସେ | ତୁ ମେଣ୍ାଙ୍କ ପରି ହେଉଛୁ ? '' 
ସେଠୁ ସେ ଦୁହେଁଯାକ ସିଂହ କୁଦାମାରି ବଣକୁ ଚାଲିଗଲେ । 

ଏ ଉପାଖ୍ୟାନ କହିସାରି ଗାନ୍ଧୀଜୀ କହିଲେ, “ ଏ ଦେଶର ଜନସାଧାରଣ ସିଂହ | ମାତ୍ର 
ସେମାନଙ୍କୁ ବୁଝେଇ ଦିଆହେଇଛି ଯେ, ସେମାନେ ମେଣ୍ଢା । ତମେ ଯାଇ ଗୀରେ ବସି ସିଂହପରି 
ଚଳିବ । ତାଂହେଲେ ତମକୁ ଦେଖ୍ବ ଲୋକେ ବି ନିଜର ପ୍ରକୃତ ସ୍ଵରୂପ ଚିହ୍ନିବେ । ତା'ପରେ 
ବ୍ରିଟିଶ୍‌ ସାମ୍ରାଜ୍ୟକୁ ହଟେଇବାକୁ ଆଉ ଅଧ୍ଵକ ବେଳ ଲାଗିବ ନାହିଁ ।” 

ରଚନାମ୍ବକ କାମର ଏ ମର୍ମକୁ ଆମେ ପ୍ରାୟ ସମସ୍ତେ ଭୁଲିଯାଇଛୁ । ସ୍ଵାଧୀନତା ପରେ 
ବି, ସବୁଦିନେ, ମଣିଷ ସମାଜ୍ଚର ସର୍ବତ୍ର ଓ ଆମ ଦେଶରେ ବି, ନିର୍ଭୀକତା ସବୁଗୁଣର 
ମୂଳଦୁଆ ହେଇ ରହିବ । ଇନ୍ଦିରାଜୀଙ୍କର ରାଜୁତିବେଳେ ଏହା ସମସ୍ତେ ହାଡ଼େହାଡ଼େ ଅନୁଭବ 
କଲୁ । ଏବେ ସେ ଯୁଗ ସରିଥୁଲେ ବି ସମାଚ୍ଚ ବଦଳିବା ଓ ସେଥୁ୍ରୁ ଶୋଷଣ, ଅତ୍ୟାଚାର ଓ 
ବିଷମତା ଲୋପ ଏବେ ବି ବାକି ଅଛି । ସେଥୁପାଇଁ ନିର୍ଭୀକତାର ଆବଶ୍ୟକତା ଏବେ ବି 
ସର୍ବପ୍ରଥମରେ । 

ଆଜିର ପରିସ୍ମିତି 

ଏହା ପରେ ଅବସ୍ଥା ଅତି ଦ୍ରୂତ ଗତିରେ ବଦନି ଚାଲିଲା । ରାଜୀବ ଗାନ୍ଧୀଙ୍କ ସହିତ 
ମତଭେଦ ହେବାରୁ ବିଶ୍ଵନାଥ ପ୍ରତାପ ସିଂହ ମନ୍ତ୍ରୀମଣ୍ଡଳରୁ ଇସ୍ତଫା ଦେଇ ଜନ ମୋର୍ଚ୍ଚା ଗଢ଼ିଲେ । 
ସେ ଯେଉଁ ଦୁର୍ନୀତିର ଅନୁସନ୍ଧାନର ପ୍ରଶ୍ନ ନେଇ ଅଲଗା ହେଲେ ଓ ତାଙ୍କର ଆଭିମୁଖ୍ୟରେ 
ରାଜନୀତିରେ ନୈତିକତାର ଆବଶ୍ୟକତା ଉପରେ ଯେପରି ଜୋର୍‌ ଦେଲେ ସେଥୁରେ ତାଙ୍କୁ 
ବିପୁଳ ଜନସମର୍ଥନ ମିଳିଲା । ଏହା ଦେଖ୍‌ ଖୁସି ଲାଗିଲା ଯେ,ଭାରତର ଜନସାଧାରଣଙ୍କ 
ଭିତରେ ଏବେ ବି ନୀତିମରା ପ୍ରତି ଆକର୍ଷଣ ରହିଛି । ଧୂର୍ଭତାବାଦ ସାରା ଦେଶକୁ ଗ୍ରାସ 


କରିନାହିଁ । ଜନମୋର୍ଚା ପ୍ରଥମେ କଂଗ୍ରେସ (ଇ) ଭିତରେ ଥୁଲା, ପରେ ସେଥୁରୁ ମଧ୍ଯ ବିଶ୍ଵନାଥ 
ପ୍ରତାପ ସିଂହ ଓ ତାଙ୍କର ସାଥୀମାନେ ବାହାରିଆସି ବିରୋଧୀ ଦଳମାନଙ୍କ ସହିତ ସଂଖ୍ଳିଷ୍ଟ ହେଲେ । 


୫୦୮୩ କସ୍ତୂରୀ ମୂଗ ସମ 


ବିଶ୍ଵନାଥ ପ୍ରତାପଙ୍କର ଅଭ୍ୟୁଦୟରେ ସାରା ଦେଶରେ ଯେମିତି ଏକ ଚାଞ୍ଚଲ୍ୟ ସୃଷ୍ଟ 
ହେଲା ସେମିତି ସର୍ବୋଦୟର ସାଥୀମାନଙ୍କ ଭିତରୁ ମଧ୍ଯ କେତେକ ତାଙ୍କଠାରେ ଏକ ନୂଆ 
ଆଶାର କିରଣ ଦେଖୁବାକୁ ପାଇଲେ । ଆଚାର୍ଯ୍ୟ ରାମମୂର୍ଭି ତ ଜନ ମୋର୍ଚ୍ଚାରେ ଯାଇ ଯୋଗ ହିଁ 
ଦେଇଦେଲେ । ସେମାନେ ତାଙ୍କୁ ଏକ ଜନଆନ୍ଦୋଳନ ଗଢ଼ି ତୋଳିବାର ବିପୁଳ ସଂଭାବନା 
ଦେଖୀଗଲା । ମାତ୍ର ପ୍ରଥମରେ ମୁଁ ଏସବୁ ପରିଣତିରେ ବିଶେଷ ଉତ୍ସାହ ଅନୁଭବ କରିନଥ୍ୁଲି । 

ବିରୋଧୀ ଦଳମାନେ ଏକତ୍ରିତ ହେଇ ନିର୍ବାଚନ ଲଢ଼ିବା କଥା ରାଷ୍ଟ୍ରୀୟ ସ୍ତରରେ 
ଉଠିବାର ବହୁ ପୂର୍ବରୁ ଓଡ଼ିଶାରେ ଆମେ ସବୁ ସର୍ବୋଦୟ ମଣ୍ଡଳର ଆନୁକୂଲ୍ୟରେ ବିଭିନ୍ନ 
ଉପଲକ୍ଷ୍ୟରେ ବିରୋଧୀ ଦଳମାନଙ୍କୁ ଏକାଠି କରିବା ଆରମ୍ଭ କରିଥୁଲୁ । ମାତ୍ର ସେମାନେ 
ଏକାଠି ହେଇ ନିର୍ବାଚନ ଲଢ଼ିବା ଓ ସେ ଦିଗରେ ସେମାନଙ୍କୁ ସାହାଯ୍ୟ କରିବା କଥା ପ୍ରଥମେ 
ମୋ ମନକୁ ଛୁଇଁ ନଥାଏ । ଜେ.ପି. ଯେମିତି କରିଥୁଲେ ସେମିତି ନିର୍ଦ୍ଦଜୀୟ ନେତୃତ୍‌ରେ ଏକ 
ଜନଆନ୍ଦୋଳନ କିପରି ଗଢ଼ିତୋଳିହେବ ତାରି କଳ୍ପନା ମୋ ମନରେ ଖେଳୁଥାଏ । ସେଥୁରେ 
ଦିଲ୍ଲୀରେ ପଞ୍ଜାବ ଓ ବୋଫର୍ସ ନେଇ ଯେଉଁ ଦୁଇଦିନିଆ ସତ୍ୟାଗ୍ରହ ହେଲା ତାହାକୁ ସାରାଦେଶରେ 
ଗୀ ୩ ଯାଏ ପ୍ରସାରିତ କରିବାର ପରାମର୍ଶ ମୁଁ ଦେଇଥୁଲି । ତାହାର ବିରୋଧ ନହେଲେ ମଧ୍ଯ 
ତାହା କାର୍ଯ୍ୟକାରୀ କରିବାରେ ବିଶେଷ ଉତ୍ସାହ ଦେଖାଗଲା ନାହିଁ । ୫ ୯କ ସମ୍ବିଧାନ ସଂଶୋଧନର 
ବିରୋଧ କରିବା ପାଇଁ କଟକ ଟାଉନ ହଲରେ ଏକ ସଭାର ଆୟୋଜନ ହେଇଥ୍ଵଲା । ସେଇଥ୍ବରେ 
ହରିବାବୁ ( ଅବସର ପ୍ରାପ୍ତ ବିଚାରପତି ହରିହର ମହାପାତ୍ର) ପ୍ରଥମେ ଏକଥା ଉଠେଇଲେ ଯେ, 
ବର୍ରମାନର ଶାସନ ଅସହ୍ୟ ହେଲାଣି ଓ ତାକୁ ହଟେଇବା ପାଇଁ ବିରୋଧୀ ଦଳମାନେ ଏକାଠି 
ହେବା ଚାହି । ସେତେବେଳେ ବି ମୁଁ ତାଙ୍କ କଥାର ଗୁରୁତ୍ବ ଉପଲନ୍ଧୁ କରି ନ ଥୁଲି । ଅସଲ 
କଥା ମୁଁ କଂଗ୍ରେସ (ଇ) ଶାସନର ବିରୋଧ କରିବାରେ ପୂରାମାତ୍ରାରେ ଆଗୁଆ ଥୁଲେ ମଧ୍ଯ 
ବିରୋଧୀ ଦଳମାନଙ୍କର ଚରିତ୍ର ଓ ଭୂମିକା ବିଷୟରେ ସନ୍ଦିହାନ ଥୂଲି । ରା୍ଦୀବ ସରକାର ଯେ 
ସାଧାରଣ ନିର୍ବାଚନ କରାଇବ ସେ ବିଷୟରେ ମୋର ଘୋର ସନ୍ଦେହ ଥ୍ବଲା । ମୁଁ ଅନୁମାନ 
କରୁଥ୍ଲି ଯେ, କୌଣସି ନା କୌଣସି ବାହାନା ଦେଖାଇ ରାଜୀବ ଗାନ୍ଧୀ ସାଧାରଣ ନିର୍ବାଚନକୁ 
ନିର୍ଦ୍ଦିଙ୍ତ ବା ଅନିର୍ଦ୍ଦିଷ୍ଟ କାଳପାଇଁ ମୁଲତବୀ କରିଦେବେ । ସର୍ବ ସେବା ସଂଘରେ ମଧ୍ଯ ମୁଁ ମୋର 
ଏହି ମତ ଉପସ୍ମ୍ାପିତ କରି ସୂଚନା ଦେଇଥୁଲି ଯେ, ସେପରି ପରିସ୍ଥିତିରେ ସରକାରର ଏଭଳି 
ପଦକ୍ଷେପ ବିରୋଧରେ ସତ୍ୟାଗ୍ରହ କରିବା ଅପରିହାର୍ଯ୍ୟ କର୍ରବ୍ୟ ହେବ ଓ ସେଥୁପାଇଁ ପ୍ରସ୍ତୁତ 
ରହିବା ଆବଶ୍ୟକ । 

ଅସଲ କଥା ଏକ ଛତ୍ରବାଦ ପ୍ରତିଷ୍ଠା କରିବା ବାବଦରେ କଂଗ୍ରେସ (ର) ର ଶକ୍ତି ଓ 
ମନୋବଳର କଳନାରେ ମୋର ଭୁଲ ହେଇଥୁଲା । ତାହା ମୁଁ ବାସ୍ତବିକ ଯେତେ ତାହାଠାରୁ 
ଅଧୂକ ଭାବିଥୁଲି । ଏହାର ଅର୍ଥ ନୁହେଁ ଯେ, କଂଗ୍ରେସ (ଇ) ଏକଛତ୍ରବାଦ ଆଡ଼କୁ 
ଆଗୋଉ ନଥ୍ବଲେ । ମାତ୍ର ସେ ଲକ୍ଷ୍ୟ ହାସଲ ପାଇଁ ତା'ର ଶନ୍ତି ଓ ମନୋବଳ ଯଥେଷ୍ଟ ନଥ୍ଲା । 
ଲନ୍ଦିରାଜୀଙ୍କଠାରୁ ରାଜୀବଜୀ ବହୁତ କମ୍‌ ଚତୁର ଓ ଦକ୍ଷ ଥୁଲେ । ଏହାଛଡ଼ା ବିରୋଧୀ ଦଳମାନେ 





କସ୍ତୁରୀ ମୂଗ ସମ ଜ୍ଞ ୫୦୯ 


ମେଣ୍ଟ ଆଡ଼କୁ ଆଗେଇଲେ । ସେମାନେ ନିଜ ନିଜର ନିର୍ବାଚନ ଇସ୍ତାହାରମାନଙ୍କରେ ଯେଉଁସବୁ 
ଲକ୍ଷ୍ୟ ଘୋଷଣା କଲେ ସେଥ୍ରେ ବହୁତ ସାମ୍ୟ ଥୁଲା । ବାମପନ୍ଥୀ ମାର୍କ୍ଚ ବାଦୀ କମ୍ୟୁନିଷ୍ଟ ଦଳ 
ଓ ଭାରତୀୟ ଜନତା ଦଳ ବୀମପଟ୍ଥୀ ଓ ଦକ୍ଷିଣପନ୍ଜୀ ରୂପେ ଚିତ୍ରିତ ହେଇ ବିପରୀତ ମୁଖରେ 
ଗତି କରିବାକୁ ଚାହାନ୍ତି ବୋଲି କୁହାଯାଉ ଥଲେ ବି ସେମାନଙ୍କର ଇସ୍ତାହାରମାନଙ୍କରେ ଗୁରୁତ୍ଵପୂର୍ଣ 
ରାଜନୀତିକ ଓ ଆର୍ଥନୀତିକ ପ୍ରଶ୍ନ ଉପରେ ବିସ୍କୟଜନକ ସାମ୍ୟ ଥୁଲା । ଅସଲ କଥା ରାଜନୀତିରେ 
ପରମ୍ପରାଗତ ବାମଦକ୍ଷିଣ ଭେଦ ନିରର୍ଥକ ହେଇଯାଇଛି । ଯେଉଁସବୁ ପ୍ରଶ୍ନକୁ ଭିରି କରି ସେସବୁ 
ଭେଦ ସୂଷ୍ଟି ହେଇଥୁଲା ସେ ସବୁକୁ ଦେଖୂବାର ଢଙ୍ଗ ବଦଳି ଯାଇଛି, ଏହା ତାର ପ୍ରମାଣ । 

ଏସବୁ ଇସ୍ତାହାରରେ ସର୍ବୋଦୟ ଆନ୍ଦୋଳନ ସ୍ଵାଗତଯୋଗ୍ୟ ହେବା ଭଳି ଅଧ୍ଵକାଂଶ 
କଥା ଥଲା । ମାତ୍ର ୧ ୯ ୭ ୭ ଭଳି ଏବେ ମଧ୍ଯ ମୁଁ କେବେ ଭାବୁନଥ୍ଲି ଯେ,ବିରୋଧୀ ଦଳର 
ସରକାର ଆସିଲେ ଆମ ପେଁକାଳୀ ବଜେଇ ଦେବେ । ଗଣତନ୍ତ୍ରର ରାଜନୀତି ଓ ସଂସ୍ମାମାନଙ୍କୁ 
ଯେ ମୋଡ଼ିମୋଡ଼ି ବିକୃତ କରିଦିଆଯାଇଛି ସେତକ ମୋଟାମୋଟି ସଚ୍ଚାଡ଼ି ଦେଇ ପାରିବେ ଓ 
ତାହା ଏକ ବଡ଼ ଅବଦାନ ହେବ ବୋଲି ମୁଁ ଭାବୁଥୁଲି । ମୋର ବିଶ୍ଵାସ ଯେ, ନୂଆ ସରକାରର 
ଚରିତ୍ର ପୁରୁଣାଠାରୁ ଖୁବ୍‌ ବେଶି ଭିନ୍ନ ନ ହେଲେ ବି ସରକାର ବଦଳିବାଟା ହିଁ ଗଣତନ୍ତ୍ରକୁ ଦୃଢ଼ 
କରିଥାଏ । 

ନିର୍ବାଚନରେ କ'ଣ କରାଯିବ ଏକଥା ନେଇ ସର୍ବୋଦୟ ଆନ୍ଦୋଳନରେ ବହୁତ ବିତର୍କ 
ଚାଲିଥୁଲା । ଚୁପ୍‌ଚାପ୍‌ ରହିବା ନା କେବଳ ଭଲ ଲୋକଙ୍କୁ ଭୋଟ ଦେବାପାଇଁ ସାଧାରଣ 
ଭାବରେ କହିବା, କାହାରି ସପକ୍ଷ ବିପକ୍ଷରେ କହିବା ନାହିଁ, ନା ସିଧାସଳଖ କଂଗ୍ରେସ (ଇ) 
ହଟାଓ କଥା କହିବା, ଏହା ନେଇ ପ୍ରବଳ ମତଭେଦ ଥଲା । ନୀରବ ରହିବା ପକ୍ଷରେ ଥୁବା 
ବନ୍ଧୁମାନେ ଅତି ଅଳ୍ପ ସଂଖ୍ୟାରେ ଥୁଲେ ବି ସେମାନଙ୍କର ମତ ସମ୍ମାନ ଦିଆଯାଇ ଏକ ସର୍ବସମ୍ମତ 
ପନ୍ଥା ଖୋଜା ହେଲା । ଶେଷକୁ ହେଲା ଯେ, ଲୋକସେକମାନେ ନିଇର ନିଷ୍ଠାସମୂୁହ ପ୍ରତି ଦୃଢ଼ 
ରହି ନିଜ ନିଜର ବିବେକ ଅନୁସାରେ କାମ କରିବେ । 

ସର୍ବପ୍ରଥମ ଉତ୍କଳ ସର୍ବୋଦୟ ମଣ୍ଡ ଳ “ କଂଗ୍ରେସ (ଇ) ହଟାଓ” ପ୍ରସ୍ତାବ ଗ୍ରହଣ 
କଲା । ଏଥରେ କୁହାଗଲା ଯେ, ଗ୍ରାମସ୍ଵବରାଜ ଆମମାନଙ୍କର ଲକ୍ଷ୍ୟ ଭାବରେ ରହିଛି ଓ ସେଥୁପାଇଁ 
କାମ କରିବାକୁ ହେବ । ମାତ୍ର ଗ୍ରାମସ୍ଵରାଜ୍ୟ ଆଡ଼କୁ ଆଗେଇବା ବାଟରେ ବର୍ଭମାନର ଗଣତନ୍ତ୍ର 
ବିରୋଧୀ ଓ ଲୋକହିତ ବିରୋଧୀ ସରକାରକୁ ହଟେଇବା ଏକ ଅପରିହାର୍ଯ୍ୟ ସୋପାନ ଓ ତେଣୁ 
ସେ ଦିଗରେ ବିରୋଧୀ ଦଳମାନଙ୍କୁ ସମର୍ଥନ ଜଣାଇବାକୁ ହେବ । ଏହାଛଡ଼ା ଏଥୁରେ ଏକଥା 
ଥୁଲା ଯେ, କେତେକ ମୌଳିକ ପରିବର୍ତନର ମହର୍ଵ୍‌ ବିଷୟରେ, ଯଥା କ୍ଷମତାର ବିକେନ୍ଦ୍ରୀକରଣ, 
ଗ୍ରାମ ଅର୍ଥନୀତିକୁ ସବଳ କରିବା, ବହୁରାଷ୍ଟ୍ରୀୟ କମ୍ପାନୀମାନଙ୍କ ଉପରେ କଟକଣା, ପ୍ରଚାର 
ମାଧ୍ଯମମାନଙ୍କୁ ସ୍ଵାୟରତା ଦେବା, ବିଚାର ବିଭାଗର ସ୍ଵାଧୀନତା ଦୃଢ଼ କରିବା ଆଦିର ମହର୍ବ୍‌ 
ବିଷୟରେ ଜନସାଧାରଣଙ୍କୁ ସଚେତନ କରିବା ନିର୍ବାଚନ ପ୍ରଚାରର ଏକ ଅଙ୍ଗ ହେବ । କାରଣ 
ଆମେ ବିଚାରୁଥୁଲୁ ଯେ, ଏସବୁ ଭିତରୁ ଅନେକ କଥା କରିବେ ବୋଲି ବିରୋଧୀ ଦଳମାନେ 

ପ୍ରତିଶ୍ରୁତି ଦେଇଥୁଲେ ବି ଜନମତର ଚାପ ଯେତିକି ପ୍ରବଳ ହେବ ସେତିକି ପରିଣାମରେ 
ସେସବୁ ପ୍ରତିଶ୍ରୁତି କାର୍ଯ୍ୟକାରୀ ହେବାର ସମ୍ଭାବନା ବଢ଼ିବ । ଏସବୁ ପ୍ରଶ୍ନ ବିଷୟରେ ଜନଚେତନା 
ସୃଷ୍ଟି କରିବା ବି ଏକ ଜରୁରୀ କାମ ବୋଲି ଆମେ ସମସ୍ତେ ଅନୁଭବ କଲୁ । ଏହାପରେ ଓଡ଼ିଶା 
ଦେଖାଦେଖ ବିହାର, ଉତ୍ତରପ୍ରଦେଶ ଓ ମହାରାଷ୍ଟ୍ରରେ ରାଜ୍ୟ ସର୍ବୋଦୟ ମଣ୍ଡଳମାନେ ମଧ୍ଯ 
ଉପରୋକ୍ତ ମର୍ମରେ ପ୍ରସ୍ତାବ କଲେ । ଏଥର ନିର୍ବାଚନରେ ମୁଁ ରାଜୀବ ଗାନ୍ଧୀଙ୍କ ବିରୋଧରେ 
ଛିଡ଼ା ହେଇଥୁବା ରାଜମୋହନ ଗାନ୍ଧୀଙ୍କୁ ସାହାଯ୍ୟ କରିବାପାଇଁ ଶିବପ୍ରସାଦ ଜେନାଙ୍କ ସହିତ 
ଆମେଠି ନିର୍ବାଚନ ମଣ୍ଡଳୀକୁ ଗଲି । ସେଠି ଜାଲ ଭୋଟ ଓ ଗୁଣ୍ଡାମୀ ସାହାଯ୍ୟରେ ରାଜମୋହନକୁ 
ପରାସ୍ତ କରାଗଲା । ମାତ୍ର ପ୍ରକୃତରେ ତାଙ୍କର ସେଠି ନୈତିକ ବିଜୟ ହିଁ ହେଲା । କଂଗ୍ରେସ 
(ର) ର ହାରିବା ବା ବିରୋଧୀ ଦଳମାନଙ୍କର ଜିତିବୀ ଅପେକ୍ଷା ଏ ନିର୍ବାଚନର ସବୁଠାରୁ ବଡ଼ 
ଘଟଣା ହେଲା ମାତ୍ର ଅଳ୍ପ ହେଲେ ବି ଜନଶକ୍ତିର ଅଭିବ୍ୟଚ୍ତି । ନିର୍ବାଚନରେ ଟଙ୍କାପଇସା, 
ଠେଣୀବାଡ଼ି, ମିଥ୍ୟା । ପ୍ରତିଶ୍ରୁତି ଆଦି ବଳରେ ଭୋଟ ହାସଲ କରିବାର ଚେଷ୍ଟା ବରାବର କରାଯାଏ 
ଓ ଗଣତନ୍ତ୍ରକୁ ଏହିରୂପେ ଭ୍ରଷ୍ଟ କରାଯାଏ ଏହା ବରାବର ଆମେ ଦେଖୁଆସୁଛୁ । ମାତ୍ର 
୧୯ ୬ ୭ରେ ଯେପରି ସେହିପରି ପୁଣି ୧୯୮୯ରେ ଟଙ୍କା ବା ଠେଙ୍ଗାବଳ କାମ କଲାନାହିଁ । 
ମନଭୁଲାଣିଆ ପ୍ରଚାର ବିଶେଷ କାମ ଦେଲା ନାହିଁ । ଅଧ୍ଵକାଂଶ ଲୋକ ଯାହା ଉଚିତ ମନେକଲେ 
ତାହା କଲେ । ପୁଣି କ”ଣ କରିବା ଉଚିତ ତାହା ନିର୍ତ୍ଧୟ କରିବାରେ କେବଳ ଜାତି ବା 
ଗୋଷ୍ଠୀଗତ ପ୍ରଶ୍ନ ବା ଆଞ୍ଚଳିକ ସ୍ବାର୍ଥ ଅପେକ୍ଷା, ବା ତାହା ସହିତ, ସେମାନେ ଯେଉଁଟାକୁ 
ବୃହତ୍ତର ପ୍ରଶ୍ନ ବୋଲି ବିଚାରିଲେ ଅଧ୍ଵକସଂଖ୍ୟଯକ ନାଗରିକ ଭୋଟ ଦେବା ବେଳେ ସେ କଥା 
ବିଚାରକୁ ନେଲେ । ଭାରତବାସୀଙ୍କର ଏ ରାଜନୀତିକ ପରିପକ୍ଵତା ଏକ ଅତି ମୁଲ୍ୟବାନ 
ସଂପଦ । ଏହାକୁ ପାଣ୍ଠି କରି ଏକ ନୂଆ ଭବିଷ୍ୟତ ଆଡ଼କୁ ଆମକୁ ଆଗେଇବାକୁ ହେବ । 
ମୁଁ ଓ ଅନ୍ୟ କେତେକ ମୁଖ୍ୟ ସାଥୀ ଅତିମାତ୍ରାରେ ରାଜନୀତିକ ହେଇ ଗଲୁଣି ବୋଲି 
ଅନ୍ୟ କେତେକ ସାଥୀ ଅଭିଯୋଗ କରନ୍ତି । ଆମେ ରଚନାମ୍ବକ କାମ ପ୍ରତି ଦୃଷ୍ତି ଦେଉ ନାହୁଁ ବା 
କରୁନାହୁଁ ବୋଲି ସେମାନେ ବିଚାରନ୍ତି । ପ୍ରକୃତରେ କଂ ଣ ଆମକୁ ରାଜନୀତିର ନିଶା 
ଘୋଟିଗଲା ? ଏ କଥା ଅନେକ ଥର ଭାବି ଦେଖୁଛି । ସେଥ୍ଵରେ ସନ୍ଦେହ ନାହିଁ ଯେ, ଏଭଳି 
ବହୁ ସାଥୀ ଅନ୍ଥନ୍ତି ଯେଉଁମାନେ କୌଣସି ନା କୌଣସି ନିର୍ଦ୍ଦିଷ୍ଟ କ୍ଷେତ୍ର ବାଛି ନେଇ ବହୁଚ 
ମୂଲ୍ୟବାନ କାମ କରୁଛନ୍ତି । ମୋଂଠାରୁ ଶହେ ଗୁଣରେ ବେଶୀ ।! ଏସବୁ କାମ ଅମୂଲ୍ୟ । ନୂଆ 
ସମାଜ ଗଢ଼ିବାରେ ସାହାଯ୍ୟ କରିବା ଭଳି ବହୁତ କିଛି ନୂଆ ତଥ୍ୟ ଓ ଉପାଦାନ ଏ କାମରୁ 
ମିନୁଛି । ଜୀବନର ବିଭିନ୍ନ କ୍ଷେତ୍ରରେ ବିଭିନ୍ନ ସମସ୍ୟାକୁ ହାତକୁ ନେଇ ସେ ସବୁର ସମାଧାନର 
ବାଟ ଖୋଜିବାକୁ ହେବ । ଏହା ବିନା ସମାଜ ଆଗେଇ ପାରିବ ନାହିଁ । ଏକ ରାଜନୀତିକ 
ବିପ୍ଲବ ହୋଇ କ୍ଷମତା ହସ୍ତାନ୍ତର ହେଇଗଲେ ତେଣିକି ସବୁ ପରିବର୍ରନ କ୍ଷମତା ବଳରେ 
ହେଇଯିବ, ଏ ଧାରଣା ବେକାର ସାବ୍ୟସ୍ତ ହେଇ ସାରିଲାଣି । ମାତ୍ର କ୍ଷମତାର ସଂପର୍କ ବି 
ବଦଳିବା ଦରକାର । ସମାଜରେ ବାସ କରୁଥୁବା ବିଭିନ୍ନ ଶ୍ରେଣୀ ଓ ଗୋଷ୍ଠୀର ପରସ୍ପର ସମ୍ବନ୍ଧ 





କସ୍ତୂରୀ ମୂଗ ସମ 7୍ଞ ୫୧୧ 


ଆଜି ଯାହା ରହିଛି ତାହାକୁ ନ ବଦଳାଇ ସମାଜ ବଦଳାଇ ହେବ ନାହିଁ । ସମାଜର ରାଜନୀତିକ 
ଢାଞ୍ଚାକୁ ମଧ୍ଯ ବଦଳାଇବାକୁ ହେବ । ସେଥ୍‌ରେ ହାତ ନ ଦେଇ ତାହାକୁ ବଦଳାଇ ହେବ 
ନାହିଁ । ଗାନ୍ଧୀଜୀଙ୍କ ସମେତ ଅନେକେ ଏଭଳି ଏକ ବିଶ୍ଵାସ ସମାଜର ସ୍ଵପ୍ନ ଦେଖୁଛନ୍ତି ଯେଉଥୁରେ 
ଶାସନର ହିଁ ଆବଶ୍ଶ୍ୟକତା ରହିବ ନାହିଁ ବା ଏତେ କାମ ରହିବ ଯେ ତାହା ନଥୁବାପରି । 
ମହାଭାରତରେ କହିବା ପରି, “ ସ୍ଵରାବେନ ତୁ ଧର୍ମଞ୍ଚ, ତେ ରକ୍ଷଂତି ପରସରମ୍‌'' ସେ ସମାଜର 
ଲୋକେ ସ୍ଵଭାବତଃ ଏତେ ନୀତିମାନ ହୋଇଥ୍ୁବେ ଯେ ପରସ୍ପରକୁ ରକ୍ଷା କରି ଚଳିବେ । ଏହି 
ଆଦର୍ଶିରେ ପହଞ୍ଚୁବାକୁ ହେଲେ ଶାସନ ସଂସ୍ମବାକୁ କ୍ରମଶଃ ସଂକୁଚିତ କରିବାକୁ ହେବ । ସେଥ୍ଵପାଇଁ 
ମଧ୍ଯ ତାହା ଲୋକଙ୍କ ଆୟରକୁ ଆସିବା ଆବଶ୍ୟକ । 

ଏହାର ଓଲଟା ଆଜି ଶାସନ ମଣିଷର ଛାତି ଉପରେ ମାଡ଼ି ବସିଛି । ଦିନକୁ ଦିନ 
ମଣିଷ ଜୀବନରେ ତାଂର ଅନୁପ୍ରବେଶ ବଢ଼ି ଚାଲିଛି । ଯେଉଁମାନେ ଦିନେ ଶାସନ ସଂସ୍କା ଲୁପ୍ତ 
ହେଇଯିବାର ସ୍ଵପ୍ନ ଦେଖୂଥୁଲେ ସେମାନଙ୍କ ଭିତରୁ ଲେନିନ୍‌ ଜଣେ । ମାତ୍ର ଏ ଲକ୍ଷ୍ୟରେ 
ପହଞ୍ଚିବା ପାଇଁ ସେ ଯେଉଁ ବାଟ ଧରିଲେ ତାହା ହେଲା ପ୍ରଥମ ଶାସନକୁ ସର୍ବଶକ୍ତିମାନେ କରି 
ନୂଆ ସମାଜର ବାଟରେ ଥୁବା ସମସ୍ତ ବାଧା ବିରୋଧକୁ ଧ୍ବଂସ କରିଦେଇ ତାହାପରେ ଶାସନ 
ମଉଳିଯିବା ପାଇଁ ପରିସ୍ପିତି ସୃଷ୍ଟି କରିବା । ମାତ୍ର ତାହା ହେଲା ନାହିଁ । ତାଙ୍କ ବାଟରେ ଯାଇ 
ଗଢ଼ା ଯାଇଥୁବା ଶାସନ ସବୁ ଲୋକଙ୍କ ଛାତି ଉପରେ ଆହୁରି ଭୟଙ୍କର ଭାବରେ ମାଡ଼ିବସିଲା । 
ଏବେତାହା ଭିତରେ ଏକ ଓଲଟପାଲଟ ପାଞ୍ଚ ବର୍ଷ ହେଲା ସୋଭିଏତ୍‌ ଦେଶରେ ଆରମ୍ଭ ହେଇ 
ପୂର୍ବ ୟୁରୋପକୁ ବ୍ୟାପୀ ସେଠାରେ କମ୍ୟୁନିଷ୍ଟ ଶାସିତ ଦେଶମାନଙ୍କରେ ଚରମ ଓଲଟପାଲଟ 
ହୋଇ ଛଅଟା ଦେଶର କମ୍ୟୁନିଷ୍ଟ ଶାସନ ଭୁଷୁଡ଼ି ପଡ଼ିଛି । ଏହାପରେ ସୋଭିଏତ୍‌ ସଂଘ ବି 
ଲୋପ ପାଇଯାଇଛି । ଶାନ୍ତିପୂର୍ଣ୍ଣ ଜନଶଚ୍ରିର ଏ ପ୍ରବଳ ଅଭିବ୍ୟକ୍ଥିର ଏତିହାସିକ ଗୁରୁତ୍ବ ଓ 
ତାତ୍‌ପର୍ଯ୍ୟ ଆମ ଦେଶର କମ୍‌ ଲୋକ ଉପଲବ୍ଗ୍‌ କରିଥୁବା ଭଳି ମନେହୁଏ । ଗତ ଆଠ 
ଦଶଂଧ୍ଵ ହେଲା ପ୍ଥୁବୀରେ ସମାଚ୍ଚ ବିପ୍ଲବର ବଜାର ମାର୍କ୍ଵବାଦ ଏକବାଟିଆ କରି ରଖୁଥୁଲା । 
ପୂଥ୍ଵବୀର ଏକ-ତୃତୀୟାଂଶ ଲୋକ ତା'ର ଶାସନର ଛତ୍ରଛାୟା ତଳେ ବାସ କରୁଥୁଲେ । ଏବେ 
ତାଂର ସୁନେଲି ମାୟାଜାଲ ଛିନ୍ନ ହେଇଗଲା । ଏଇଟା ପୁଞ୍ଜବାଦର ବିଜୟ ହେଲା ବୋଲି 
ପୁଞ୍ଜବାଦର ପୂଜାରୀମାନେ ଉଲ୍ଲସିତ ହେଉଛନ୍ତି । ସେସବୁ ଦେଶର ଲୋକେ ହ୍ୟାମ୍‌ବର୍ଗର୍‌ 
ଖାଇବାକୁ, କୋକାକୋଲା ପିଇବାକୁ, ଫ୍ୟାରିସ୍‌ ଭେନିସ୍‌ର ବିଳାସମୟ ଚାକଚକ୍ୟ ଆସ୍ଵାଦନ 
କରିବୀକୁ ଯିବାରେ ବାଧା ପାଉଥୁଲେ ବୋଲି କମ୍ୟୁନିଷ୍ଟ ଶାସନକୁ ତଡ଼ିଲେ ବୋଲି କେତେକ 
ପର୍ଯ୍ୟବେକ୍ଷକ କହୁଛନ୍ତି । କ ' ଣ ହ୍ୟାମ୍ବର୍ଗର,/ କୋକାକୋଲା ବା ଫ୍ୟାରିସ୍‌ର ଭିସା ପାଇଁ ଲୋକେ 
ଜୀବନ ବିପନ୍ନ କରି ବିଦ୍ରୋହ କଲେ ? ଜୀବନ ଦେଲେ ମଧ୍ଯ ? 

ଆଉ କେତେକ କହୁଛନ୍ତି ଆଦର୍ଶବାଦର ଯୁଗ ଶୈଷହେଇଗଲା । ଆଉ ଆଦର୍ଶବାଦ 
ଚଳିବ ନାହିଁ । ପ୍ରାଗ୍‌ମାଟିକ୍ରିମ୍‌ର ବା କାମଚଳା ନୀତିବାଦର ଯୁଗ ଆସିଲା । ମାତ୍ର ଏହା ମଧ୍ଯ 
ଏକ ଭ୍ରାଂତ ବିଶ୍ଳେଷଣ । କମ୍ୟୁନିଷ୍ଟ ମତବାଦର ପତନ କେବଳ ପ୍ରମାଣ କରେ ଯେ, ଜନବିଂଶ 


୫୧୨ ॥ କସ୍ତୂରୀ ମୂଗ ସମ 


ଶତାବ୍ଦୀରେ ୟୁରୋପରେ ଯେଉଁ ପ୍ରକାରର ଜୀବନଦୂୃଷ୍ଟକୁ ଭିରିକରି ଯେଉଁସବୁ ଆଦର୍ଶବାଦର 
ଉଦୟ ହେଇଥୁଲା ସେ ସବୁର ବିଲୟ ହେଉଛି । ଏସବୁ ମତବାଦ, କମ୍ୟୁନିଷ୍, ଅଣକମ୍ୟୁନିଷ୍ଟ, 
ପୁଞ୍ଜିବାଦୀ, ସମାଜବାଦୀ ଆଦି ସମସ୍ତଙ୍କର ମୂଳରେ ମଣିଷର ଆର୍ଥିକ ଜୀବନ, ତା 'ର ଆର୍ଥିକ 
ଲାଭକ୍ଷତି ଓ ଆଶା ଆକାଂକ୍ଷାକୁ ହିଁ ମଣିଷର ଅସ୍ତିତ୍‌ର ସାରସର୍ବସ୍ଵ କରି ଧରାହେଇଛି । ପୂରା 
ମଣିଷ ଉପରେ ସେ ସବୁର ନଜର ପଡ଼ିନାହିଁ, ପୂଥ୍ବୀର ଭୋକଉପାସ ଓ ଅନାହାର ମୃତ୍ୟୁର 
ତାଡ଼ନା, ପରମାଣୁ ଯୁଦ୍ଧର ବିଭୀଷିକା ଓ ଭ୍ରାନ୍ତ ବିକାଶ ଯୋଗୁଁ ସାରା ପୃଥ୍ଵବୀର ଜୀବସୂୃଷ୍ଟି, 
ମଣିଷସମେତ, ଲୁପ୍ତ ହେବାର ଆଶଂକା ରୂପୀ ତ୍ରିବିଧ ଆତଙ୍କରୁ ରକ୍ଷା ପାଇବା ପାଇଁ ହେଲେ 
ନୂଆ ଆଦର୍ଶର ଅବଲମ୍ବନ ଲୋଡ଼ା ଓ ମଣିଷଜାତି ତାହା ଖୋଜିବାରେ ଲାଗିଛି । ମଣିଷ ଓ 
ଇତିହାସର ତ୍ରୁଟିପୂର୍ଣ୍ଣ ଅବଧାରଣା ଉପରେ ପ୍ରତିଷ୍ପିତ ଆଦର୍ଶବାଦ ଓହରିଯାଇ ପୂର୍ଣ୍ଥତର ଆଦର୍ଶ 
ପାଇଁ ବାଟ ଛାଡ଼ିଦେଇଛି । ଆଜିର ଦୁନିଆରେ ଯେଉଁମାନେ ପୂର୍ଣ୍ତତର ଦୃଷ୍ଟିନେଇ ମଣିଷ ଜାତି 
ପାଇଁ ଆଦର୍ଶର ଆଲୋକ ଜାଳିଦେଇ ଯାଇଛନ୍ତି ସେମାନଙ୍କ ଭିତରେ ଗାନ୍ଧୀଜୀଙ୍କର ସ୍ଫଵାନ ପ୍ରଥମ 
ପଂକ୍ତିରେ । ଆଜି ପୂଥ୍ଵବୀର ଯେଉଁଠି ଦେଖନ୍ତୁ ଗାନ୍ଧୀଜୀଙ୍କ କଥା ସବୁଠେଇଁ ପଡ଼ିଛି ¡ ବେଜିଂର 
ଚୀନା ଛାତ୍ରଛାତ୍ରୀ ଗାନ୍ଧୀଜୀଙ୍କ ଚିନ୍ତାଧାରାକୁ ଧରି ତିଏନ୍‌ଆନ୍‌ମିନ୍‌ ଚୌକରେ ବିକ୍ଷୋଭ କରି 
ପ୍ରାଣ ଦେଲେ ତ ବ୍ରାଜିଲ୍‌ରେ ଅହିଂସାପନ୍ଜୀମାନେ ଗାନ୍ଧୀ ବିଚାରରେ ଉଦ୍‌ବୁଦ୍ଧ ହେଇ ନୂଆ 
ସାମ୍ୟଯୋଗୀ ଗ୍ରାମଗୋଷ୍ଠୀ ଗଢ଼ିବାରେ ଲାଗିଛନ୍ତି । ଆମେରିକାରେ ଅହରହ ପରମାଣୁ ଅସ୍ତ୍ର 
ବିରୋଧରେ ସତ୍ୟାଗ୍ରହ କରିବାରେ ଗାନ୍ଧୀଜୀଙ୍କଠାରୁ ପ୍ରେରଣା ନେଇ ଶାନ୍ତିବାଦୀମାନେ ଲାଗିଛନ୍ତି । 
ଜର୍ମାନୀରେ ଗାନ୍ଧୀଜୀଙ୍କଠାରୁ ମଧ୍ଯ ପ୍ରେରଣା ନେଇଥୁବା ଶାନ୍ତିବାଦୀ ସବୁଜ ଦଳ ରାଜନୀତିକ 
କ୍ଷେତ୍ରରେ ନିଜର ସ୍ତ୍ରାନ କରିନେଇଛି । 

ଭାରତରେ, ପୂଥୁବୀର ଅନ୍ୟତ୍ର ମଧ୍ଯ, ଆଜିର ଜ୍ବଳନ୍ତ ସମସ୍ୟା ସବୁର ମୁକାବିଲା କରିବାକୁ 
ପରମ୍ପରାଗତ ରାଜନୀତିକ ମତବାଦ ଓ ଦଳସବୁ ଅକ୍ଷମ ହେଇ ପଡୁଛନ୍ତି । ଉଦାହରଣ ସ୍ଵରୂପ, 
ଭାରତରେ ଏଭଳି କୌଣସି ରାଜନୀତିକ ଦଳ ବା ନେତା ନାହାନ୍ତି ଯାହାଙ୍କର ଆଜିର ଦୁନିଆର 
ଶିକ୍ଷା ସମସ୍ୟା ବିଷୟରେ କୌଣସି ଅଧ୍ୟୟନ, ଅନୁଭବ ଓ ଧାରଣା ଅଛି । ମଣିଷ ସମାଜକୁ 
ବଞ୍ଚେଇବାକୁ ହେଲେ ଦୁନିଆରେ ସର୍ବତ୍ର ଚଳୁଥୁବା ଶିଳ୍ପ କାରଖାନା ଢାଞ୍ଚାରେ ଗଢ଼ା ଶିକ୍ଷା 
ଅନୁଷ୍ଠାନ ଓ ପ୍ରଣାଳୀରେ ଆମୂଳଚୂଳ ପରିବର୍ତନ ଲୋଡ଼ା, ଏହା କେତେଜଣ ରାଜନୀତିକ 
ନେତାଙ୍କର ଚିନ୍ତାକୁ ଆସିଛି ? ପରମାଣୁ ବୋମା ଓ ଯୁଦ୍ଧର ଭୟଙ୍କରତା କିଏ ଉପଲବ୍‌ଧ 
କରିଛି ? ଭାରତର ପ୍ରତ୍ୟେକ ରାଜନୀତିକ ଦଳ ଓ ନେତା ଭାରତ ପରମାଣୁ ବୋମା ତିଆରି 
କରିବା ସପକ୍ଷରେ, କେବଳ କର୍ଜ ଫର୍ଣ୍ରଣ୍ରସ୍‌, ଜଣେ ଛଡ଼ା | ଆଧୁନିକ ବିକାଶର ପ୍ରକ୍ରିୟା ଯେ 
ପୂଥ୍ଵବୀର ସାରା ଜଳ ସ୍ଫମୃଳ ଆକାଶକୁ ମନୁଷ୍ୟର ବାସର ଅନୁପଯୋଗୀ କରି ଚାଲିଛି, ସାରା 
ପ୍ରାକୃତିକ ସମ୍ପଦକୁ ବେପର୍ଵା ଭାବରେ ବରବାଦ କରି ଚାଲିଛି ଏ ବିଷୟରେ କେତେଜଣ 
ସଚେତନ ? ବିଚରା ମେନକା ଗାନ୍ଧୀ ଟିକିଏ ଯାହା କରିବାକୁ. ଚେଷ୍ଟା କରୁଥୁଲେ ତାକୁ ଦାବି 
ଦିଆହେଲା । ଏକ ସଂପୂର୍ଣରୂପେ ନୂତନ ଧରଣର ପ୍ରଯୁକ୍ତି ବିଦ୍ୟା, ଯନ୍ତ୍ର ଓ କବକବ୍‌ଜା, ମାନବ 





କସ୍ତୁରୀ ମୂଗ ସମ 7୍ଞୀ ୫୧୩ 


ସଭ୍ୟତାକୁ ବଞ୍ଚେଇବା ପାଇଁ ଅତ୍ୟାବଶ୍ୟକ, ଏହା କେତେଜଣ ବୁଝିଛନ୍ତି, ଏସବୁ ନେଇ ଭାରତରେ 
ଓ ଅନ୍ୟତ୍ର ଆନ୍ଦୋଳନମାନ ଚାଲିଛି । ସେଥରୁ ନୂତନ ଜ୍ଞାନ, ଅଭିଜ୍ଞତା ଓ ନେତୃତ୍ବର ଉଦ୍ଭବ 
ହେଉଛି । ଏଥୁରୁ ନୂଆ ରାଜନୀତିକ ଶକ୍ତିର ମଧ୍ଯ ଅଭ୍ୟୁଦୟ ହେବ । ତାଂ ପାଇଁ ବାଟ ତିଆରି 
କରିବାକୁ ହେବ । 

ଏହିଭଳି ଏକ ନୂତନ ଜୀବନ ଓ ନୂତନ ସମ୍ଭାବନାଦ୍ଵାରା ସ୍ପନ୍ଦିତ ଓ ଆକୁଳିତ ଏକ 
ଦୁନିଆରେ ଯେ ମୁଁ ପରିବର୍ଚନର ମହୋତ୍ସବରେ ଭାଗୀହେବାକୁ, ସେଥୁରୁ ଅନେକ କିଛି ନେବାକୁ 
ଓ ଅଳ୍ପ କିଛି ହେବାକୁ ମଧ୍ଯ ବଞ୍ଚି ରହିଛି ଏଇଟା ମୋର ପରମ ଭାଗ୍ୟ । 


ଶେଷ କଥା 
(ଶେଷ ନାହିଁ ଯେ, ଶେଷ କଥା କେ ବଲବେ - ରବୀନ୍ଦ୍ରନାଥ) 


ବିଖ୍ୟାତ ଚଳଚିତ୍ର ନିର୍ଦ୍ଦେଶକ ସତ୍ୟଜିତ୍‌ ରାୟଙ୍କର ବାପା ବଙ୍ଗଳାର ଖ୍ୟାତନାମା ଶିଶୁ 
ସାହିତ୍ୟିକ ସ୍ଵର୍ଗତ ସୁକୁମାରର ରାୟଙ୍କର ଏକ ହସ କବିତା ଅଛି “ କିଂଭୂତ୍‌' | ଗୋଟିଏ ଢନୁ 
ଥୁଲା ଯେ ନିଜ ଚେହେରା ବିଷୟରେ ସର୍ବଦା .ଖୁତର୍ଖୁତ୍‌ ହୁଏ । ତାଂର କାହିଁକି ହାତୀ ପରି ଶୁଣ୍ଢଠ 
ନାହିଁ । କଙ୍ଗାରୁ ପରି ଲମ୍ବା ଲମ୍ବା ଗୋଡ଼ ନାହିଁ । ସିଂହ ପରି କେଶର ନାହିଁ | କାକାତୁଆ ପରି 
ରଙ୍ଗୀନ ଡେଣା ନାହିଁ । ଗୋଧ୍ଵପରି କୋଟିକମ ଲାଞ୍ଜ ନାହିଁ... ତ ଦିନେ ସେ ଯାହା ଚାହୁଁଥିଲା 
ତାହା ସବୁ ତାକୁ ମିଳିଗଲା । ତା'ପରେ ସେ ମହା ଚିନ୍ତାରେ ପଡ଼ିଲା । ହାତୀ କଂଣ କେବେ 
ଆକାଶରେ ଡେଣା ମେଲି ଉଡ଼େ ? କଦଳୀ ଗଛ ଖାଇଲେ କଙ୍ଗାରୁଟା କ'ଣ ବଞ୍ଚେ ? ବୁଢ଼ା 
ହାତୀଟା ଉଡୁଛି ବୋଲି ଯଦି ଲୋକେ ଗାଳି ଦିଅନ୍ତି ? ଯଦି ପିଲାଏ ଧୁଅ ଧୁଅ କରି ତାଳି 
ମାରନ୍ତି ? ଯଦି ତାକୁ ପଚାରନ୍ତି ତୁ କିଏରେ ? ତୋର ନାମ ଧାମ କଂଣ ? ତେବେ ସେ 
ଜ'ଣ କରିବ ? 

ମୁଁ ବେଳେବେଳେ ଭାବେ, ମୁଁ ସେମିତି ଗୋଟିଏ କିଂଭୂତ ଜୀବ କି ? ତମେ କ'ଣ 
କର ବା ଆପଣ କ'ଣ କରନ୍ତି ବୋଲି କେହି ପଚାରିଲେ ମୁଁ ସେତେବେଳେ ବଡ଼ ଅଡୁଆରେ 
ପଡ଼େ । ମୁଁ କିଏ ? ମୁଁ ଜଣେ ସ୍ଵାଧୀନତା ସଂଗ୍ରାମୀ ବୋଲି କହିଦେଲେ ବେଳେବେଳେ କାମ 
ଚଳିଯାଏ । କିନ୍ତୁ ସ୍ଵାଧୀନତା ସଂଗ୍ରାମ ତ ତେୟାଜିଶ ପର୍ଷ ହେଲା ସରିଲାଣି । ପାସ୍‌ପୋର୍ଟ 
କରାଇବା ବେଳେ ଧନ୍ଦା ଲେଖାଇବାକୁ ପଡ଼ିଲା । ଲେଖୁ ଦେଲି ସମାଜ ସେବକ । ମାତ୍ର 
ଆମେରିକାରେ ଯାଇ ଦେଖୁଲି ସେଠି ସମାଜ ସେବକ ବା ସୋସିଆଲ୍‌ ଓୱଵାର୍କର ଭିନ୍ନ କିସମର 
ଲୋକ । ସେମାନେସବୁ ଗୋଟାଏ ଶ୍ରେଣୀର ସରକାରୀ କର୍ମଚାରୀ । ମୁଁ ଜଣେ ସର୍ବୋଦୟ 
କର୍ମୀ ବୋଲି କୁହାଯାଇପାରେ । ମାତ୍ର ସର୍ବୋଦୟ କର୍ମୀ କଣ ପିଲାଙ୍କ ପାଇଁ ନାଟକ ଲେଖନ୍ତି, 
ନାଟକରେ ମୁଛଦାଢ଼ି ଲଗେଇ ଅଭିନୟ କରନ୍ତି ? ଜଣେ ବିଶିଷ୍ଟ ସର୍ବୋଦୟ କର୍ମୀ ଓ ମୋର 
କାରବାର ଦେଖ୍‌ ମହାବ୍ୟସ୍ତ ହେଲେ । ଗଲା, ସର୍ବୋଦୟର ସୁନାମ ପାଣିରେ ପଡ଼ିଗଲା । 
ଫେର୍‌ ଲୋକେ ପଚାରନ୍ତି ଆପଣ ସର୍ବୋଦୟ ବାଲା ତ ରାଜନୀତିରେ କାହିକି ମୁଣ୍ଡ ପୁରାଉଛନ୍ତି ? 


୫୧୪ ୩ କସ୍ତୂରୀ ମୂଗ ସମ 


ଯଦି ବୁଝାଇଲି ଯେ, ସର୍ବୋଦୟବାଲା ହେଲେ ରାଜନୀତିକ ବ୍ୟାପାରରେ ମୁଣ୍ଡ ଖେଳେଇବାକୁ 
ହୁଏ, ତେବେ ପ୍ରଶ୍ନ ହେବ, ତା' ହେଲେ ନିର୍ବାଚନରେ ଛିଡ଼ା ହେଉ ନାହାନି କାହିଁକି ? ମନ୍ତ୍ରା 
ହେଉ ନାହାନ୍ତି କାହିଁକି ? ଆଉ ବିନୋବାଙ୍କ ଚେଲାମାନେ ଅଛନ୍ତି ଯେ ମୋ ନୀ ସର୍ବୋଦୟ 
ତାଲିକାରୁ କାଟି ହିଁ ଦେଇଛନ୍ତି । 

ମୁଁ ଚାରି ପାଞ୍ଚଖଣ୍ଡ ବହି ଲେଖୁଛି ସତ, କିନ୍ତୁ ମୁଁ କଂଣ ଲେଖକ ଶ୍ର୍ରେଣୀରେ ଗୃହୀତ 
ହେବାର ଯୋଗ୍ୟ ? ଲେଖକ ହେଲେ ତ ପଢ଼ାଶୁଣା କରିବାକୁ ବି ହୁଏ । ଲେଖକ ବୋଲି 
ପରିଚୟ ଦେଲେ କିଏ ଯଦି ପଚାରି ବସିବ, ଆପଣ ଅସିତ କବିଙ୍କ ଦ୍ଵାରା କରାଯାଇଥୁବା ଭଞ୍ଜ 
କାବ୍ୟର ସମୀକ୍ଷା ପଢ଼ିଛନ୍ତି ? କିମ୍ବା ଡବ୍ଦୁଃ ବି. ଏଟ୍‌ସଙ୍କର କବିତା ? ତାହାହେଲେ ତ ମୁଁ 
ଚିତ୍‌ପଟାଙ୍ଗ । ମୋର ମୂଳ ତାଲିମ କୋଡ଼ି କୋଦାଳ ଚଳେଇବାରେ । କଲମ ମୁଁ ସେମିତି 
ଚଳାଏ । ଜଣେ ବିଶିଷ୍ଟ ଅଧ୍ଯାପକ ଥରେ କହିଥୁଲେ ଯେ, ସର୍ବୋଦୟବାଲାଙ୍କର ଏକମାତ୍ର 
କଲ୍‌ଚର୍‌ ହେଲା ଏଗ୍ରିକଲ୍‌ଚର, ସମ୍ଭବତଃ ମତେ ଲକ୍ଷ୍ୟକରି । ଆରେ ବାବା ମୁଁ ଯଦି ତାଙ୍କ 
ହାବୁଡ଼ରେ ପଡ଼ିବି ଓ ସେ ଶୁଣିବେ ଯେ, ମୁଁ ବିଜ୍ଞାନ ବିଷୟରେ ବି ଖଣ୍ଡେ ବହି ଲେଖୁପକେଇଛି 
ଓ ସେ ମତେ କଟମଟ କରି ଚାହିଁ ପଚାରିବେ - “ ପାସ୍‌ ସାଟିର୍ଦିକେଟ୍‌ ବାହାର କର | କୋଉ 
ଇୟରଯାଏ ବିଜ୍ଞାନ ପଢ଼ିଛ ?”' ତେବେ ମୁଁ କ'ଣ କରିବି ? କୋଉ ବାଟେ ପଳେଇବି ? ଏ 
ଦୁନିଆରେ ବାଡ଼ ବୁଜାହେଇ ଅନେକ ଗୁଡାଏ ହତା ତିଆରି ହେଇଛି । ପ୍ରତ୍ୟେକ ବ୍ୟକ୍ତି ଗୋଟାଏ 
ଗୋଟାଏ ହତା ଭିତରେ ରହିବ । ଏ ହତାରୁ ସେ ହତା _ ଭିତରକୁ ବିନା ପାସପୋର୍ଟ- ଭିସାରେ 
ଯାଇପାରିବ ନାହିଁ | ମୁଁ ଦେଶରୂପକ ହତା କଥା କହୁନାହିଁ, ଭେକ, ଧନ୍ଦା ବା ବିଦ୍ୟା ଅନୁସାରେ 
ଗଢ଼ା ହତା କଥା କହୁଛି । ଏ ହତାଟା ରାଜନୀତିବାଲାଙ୍କର, ସେ ପାଖଟା ବାମପନ୍ଜୀଙ୍କ ପାଇଁ ଓ 
ଏଇ ପାଖଟା ଦକ୍ଷିଣପଚ୍ଜୀଙ୍କ ପାଇଁ । ହେଇ, ସେ ହତାଟା ଗାନ୍ଧୀବାଲାଙ୍କର । ଏ ହତାଟା 
ଅର୍ଥନୀତିଜ୍ଞଙ୍କ ପାଇଁ, ଏଇଟା କମ୍ପାନୀ ଡାଇରେକ୍ଟର, ଏଇଟା ଷ୍ଟେନୋଟାଇପିଷ୍ଟଙ୍କର । 
ପୂର୍ବକାଳରେ ସମାଜଟା ଗୋଟାଏ ଆଲମାରୀ ଭଳି ସଜାହୋଇଥୁଲା । ସବାଉପର ଥାକରେ 
ବ୍ରାହ୍ମଣ, ସେଥୁରେ ପୁଣି ବୀ ପାଖକୁ ପ୍ରଥମରେ ଶାସନୀ ବ୍ରାହ୍ମଣ ତ ଡାହାଣପାଖ ଶେଷ ମୁଣ୍ଡକୁ 
ସାରୁଆ ବ୍ରାହ୍ଲଣ । ତାହା ତଳ ଥାକରେ ସେହିପରି କ୍ଷତ୍ରିୟ- ଖଣ୍ଡାୟତ । ଏହିପରି ଚବକୂତଳ 
ଅନେକ ଥାକ । ଏ ଥାକମାନଙ୍କରେ କିଏ କେଉଠି ରହିବ ତାହା ଜନ୍ଜ୍‌ଅନୁସାରେ ସ୍ଥରିରହେଉଥୁଲା । 
ଏ ପୁରୁଣା ବ୍ୟବସ୍ଫା ଏବେ ଭାଙ୍ଗି ଭାଙ୍ଗି ଯାଉଛି । ନୂଆ ବ୍ୟବସ୍ଫ୍ବାରେ କିଏ କେଉଁ ହତାରେ 
ରହିବ ତାହା ମ୍ଫରିରହୁଏ, ଭେକ, ପରୀକ୍ଷା ପାସ୍‌ ଚାକିରୀ୬ ଦରମା ଆଦି ବଳରେ । ମୁଁ ତ 
କେତେ ପ୍ରକାରର ହତାରେ ବିନା ପାସ୍‌ପୋର୍ଟ ଭିସାରେ ଗଳିଯାଇଛି । କାହାରି ପାଖରେ ଧରା 
ନପଡ଼ି ଖସିଆସିଛି ବା ସେସବୁ ହତାରେ ରହୁଥୁବା ସଦାଶୟ ବ୍ୟକ୍ତିମାନେ ମୋର ଅନୁପ୍ରବେଶ 
ପ୍ରତି ନଜର ଦେଇନାହାନ୍ତି ବା କ୍ଷମା କରିଛନ୍ତ । ଏଇଟା ମୋର ସଦ୍‌ଭାଗ୍ୟର କଥା । 
ଶାସ୍ତ୍ରକାରମାନେ ବହୁତ ଗଭୀର ଚିନ୍ତାକରି ଏ ହତା ବିଭାଗକୁ ଖୁବ୍‌ ଉଚ୍ଚ ସ୍ତ୍ରାନ ଦେଇଛନ୍ତି । 
ଗୀତାରେ ଖୋଦ ଶ୍ରୀକୃଷ୍ଣ ଅର୍ଜୁନଙ୍କୁ ପରାମର୍ଶ ଦେଇଛନ୍ତି, “ ଅର୍ଜୁନ ! ତୁମେ ଗୋଟିଏ 
ବ୍ୟବସାୟାମ୍ବିକା ବୁଛି ଧର ! ଯେଉମାନଙ୍କର ବ୍ୟବସାୟାମ୍ବିକା ବୁଦି ନାହିଁ, ସେମାନଙ୍କର ବୁଵିର 


କସ୍ତୂରୀ ମୂଗ ସମ ଜ7ଜ୍ଞୀ ୫୧୫ 


ଅନନ୍ତ ଶାଖାପ୍ରଶାଖା ।” ମୁଁ ତ ତେବେ ଏହି ପ୍ରକାରର ଅବ୍ୟବସାୟୀ । ମୋର ମୋକ୍ଷର ବାଟ 
ବନ୍ଦ । ବ୍ୟବସାୟ କଥାରୁ ମନେପଡ଼ିଥୁଲା ମୁଁ ଥରେ ଖଦୀ ଗ୍ରାମୋଦ୍ୟୋଗ ଆୟୋଗର ସଦସ୍ୟ 
ହେଇଥ୍ବଲି । ସେତେବେଳେ ଆୟୋଗର ତିନି ଚାରିଶହ କୋଟି ଟଙ୍କାର କାରବାର । ମୁଁ ଜାଣି 
ଏକ ବଡ଼ କମ୍ପାନୀର ଡାଇରେକ୍ଟର ହେଲି । ମାତ୍ର ଲୋକଙ୍କର ପରତେ ଗଲେ ତ ! ଥରେ 
ଉଡାଜାହାଜରେ କେଉଁଠୁ କୋଉଠିକି ଯାଇଥୁଲି । ମୋ ପାଖରେ ବସିଥୁବା ଜଣେ ଫିଟ୍‌ଫାଟ୍‌ 
ସୁଟ୍‌ପିନ୍ଧା ଭଦ୍ରଲୋକ ମତେ ପଚାରିଲେ “ ଆପଣ କ'ଣ କରନ୍ତି ? ମୁଁ ଖଦୀ ଗ୍ରାମୋଦ୍ୟୋଗ 
ଆୟୋଗର ସଦସ୍ୟ ହେଇଥିବା କଥା କହିଲି । ଆୟୋଗ କ'ଣ କରେରୁ ତିନି ଚାରି ଶହ 
କୋଟି ଟଙ୍କାର କାରବାରର କଥା ଉଠିଲା । ମୋ ରୂପ ଭେକ ଦେଖ୍‌ ଭଦ୍ରଲୋକଙ୍କର ବୋଧହୁଏ 
କଥାଟା ମନକୁ ପାଇଲା ନାହିଁ । 'ହୁଁ” ବୋଲି କହି ଚୁପ୍‌ ରହିଲେ | 

ତେବେ ଶ୍ରୀକୃଷ୍ଣଙ୍କର ପରାମର୍ଶ ଅମାନ୍ୟ କରିବାପାଇଁ ମୁଁ ବଳ ପାଇଲି କବିଗୁରୁ 
ରବୀନ୍ଦ୍ରନାଥ ଶାନ୍ତିନିକେତନର ଜଣେ ନବାଗତ ଛାତ୍ର ସୟଦ୍‌ ମୁଜ୍ତାବା ଆଲୀଙ୍କୁ ଦେଇଥୁବା 
ପରାମର୍ଶରୁ । ଆଲୀଙ୍କୁ ଯେତେବେଳେ ତାଙ୍କ ପାଠ ବିଷୟରେ ଗୁରୁଦେବ କ'ଣ ପଚାରିଲେ 
ସେ ଅତି ବାଧ୍ଯ ଛାତ୍ର ପରି କ 'ଣ ଗୋଟାଏ ବିଷୟ କୁ ଅଧ୍ୟବସାୟ ସହକାରେ ଅଧ୍ଯୟନ କରିବାକୁ 
ଚାହାନ୍ତି ବୋଲି ଉର୍ର ଦେଇଥୁଲେ । ଉତ୍ତରରେ ରବିନ୍ଦ୍ରନାଥ ହସି କରି ଯାହା କହିଲେ ତାଂର 
ସାରମର୍ମ ହେଲା ଯେ, ସଂସାରୀ ବ୍ୟଳିମାନଙ୍କର ପରାମର୍ଶରେ ପଡ଼ି ଗୋଟାଏ ବିଷୟକୁ ଗଣ୍ଠିକରି 
ଅନ୍ୟସବୁ ବିଷୟପ୍ରତି ଆଖନ କାନ ବୁଜିଦେବା ବୁଵିମାନର କାର୍ଯ୍ୟ ନୁହେଁ । 

ରବିନ୍ଦ୍ରନାଥଙ୍କଠାରୁ ହେମତ୍‌ ପାଇ ମୋର କିମ୍ମୂତ ହେବାର ଉୟଟା ଛାଡ଼ିଯାଇଛି । ମୁଁ 
ଯେ ଅନ୍ୟମାନଙ୍କୁ ଭର୍ଷା କରିଥାଏ ଓ ସେଇଥୁଯୋଗୁଁ ମୁଁ ସବୁ ହେବାକୁ ଚାହୁଁଛି କେବଳ ତାହା 
ନୂହେଁ । ମୋର ନିଜ ଭିତରୁ ମୁଁ ସେ ସବୁର ତାଗ୍‌ଦା ପାଇଛି । ଅବଶ୍ୟ ମୋର ଯେ ଭର୍ଷା ନାହିଁ 
ନୁହେଁ । ମୋର ବାଲ୍ୟବନ୍ଧୁ ଖୋକନ୍‌ ଓ ତା'ର ସ୍ତ୍ରୀ ବଡ଼ ବଢ଼ିବେଳେ କାଠଯୋଡ଼ି ନଦୀ ପହଁରି 
ପାରିହେଇଗଲଇେ । ମୁଁ କୂଳରୁ ଶହେ ହାତରୁ ବେଶି ଦୂରକୁ ଭରଷି ଯାଇପାରି ନାହିଁ । ମୋର 
ଘୋର ଭର୍ଷା ହେଲା । ମାତ୍ର ମୁଁ ଅନ୍ୟ ଧନ୍ଦାରେ ଲାଗିଯିବାରୁ ସେ କଥାଟା ଆଉ ମନରେ ରହିଲା 
ନାହି । ଆମ ଘରେ ଦୂଇଜଣ ଭଣଜା, ଏକ ଭାଣିଜୀ ଜ୍ବାଇଁ ଓ ବୋହୂ ପଦାର୍ଥବିଜ୍ଞାନରେ 
ଡକ୍ଟରେଟ୍‌ ଯାଏ ଯିବାର ଦେଖ ମୋର ମନେ ହେଲା ସେମାନେ ମତେ ଏକାବେଳକେ 
ଟପିଯିବେ ? ସେଠୁ ପଢ଼ାପଢ଼ିକରି ଖଣ୍ଡେ ବହି ପଦାର୍ଥବିଜ୍ଞାନ ଉପରେ ଲେଖୁପକେଇଲି, 
ମୋର ବିଦ୍ୟାର ପ୍ରମାଣ ଦେବାପାଇଁ । ପିଲାମାନେ ତେଣିକି ମତେ ସମୀହ କରି ଚଳିଲେ । 
ରାଧାନାଥବାବୁ ଅଣାନବେ ବର୍ଷ ବୟସରେ । ହାପ୍‌ ପ୍ୟାଣ୍ଟ୍‌ ( ପିନ୍ଧି ଅଣ୍ଟାଏ ପାଣିରେ ପଶି ବନ୍ୟାଗ୍ରସ୍ତ 
ଗୀକୁ ଯିବାର ଦେଖ୍‌ ମୋର କିଛି କମ୍‌ ଭର୍ଷା ହେଲାନାହିଁ । 

ଏମିତି ଭର୍ଷାର ଅନେକ ଘଟଣା ମନେପକେଇଲେ ମିଳିବ । ତେବେ ଆମ ଦେଶରେ 
ଭର୍ଷାକୁ ଚରିତାର୍ଥ କରିବାର ଏକ ବହୁଳ ଭାବରେ ଅନୁସୂତ ପଚ୍ଜାହେଲା ଆଗେଇ ଯାଉଥୁବା 
ଲୋକକୁ ପଛରୁ ଧରି ଟାଣିବା । ମୁଁ କେବେ ସେମିତି କରିଥୁବାର ମନେପଡ଼ୁନାହିଁ । 

` ମୁଁ ଯଦି ଏତେ ପ୍ରକାର ଧନ୍ଦାରେ ହାତ ନଦେଇ ମୋର ଅ ନ୍ୟ ବନ୍ଧୁମାନଙ୍କ ପରି 

ପାଠପଢ଼ି ଦୋପଟି କଲେକ୍ଟରଟିଏ ହେଇ ବଡ଼ ପାହ୍ୟାକୁ ଉଠି, ହୁଏତ ସ୍ଵାଧୀନ ଭାରତରେ 
ରାଜ୍ୟପାଳଟିଏ ହେଇ ଅବସର ନେଇଥା' ନ୍ତି, ବା ଅପାଠୁଆ ଭାବରେ ଜେଲ ଖଟିବା ପରେ 
ମନ୍ତ୍ରୀଟିଏ ହେଇଥାଂନ୍ତ୍‌ ତେବେ ମୋର ପରିଚୟଟା ଖୁବ୍‌ ସ୍ପଷ୍ଟ ଅକ୍ଷରରେ ଲେଖା 
ହୋଇପାରିଥା' ନ୍ତା । କାହାରିକୁ ବୁଝିବାରେ ଅସୁବିଧା ହେଇ ନଥାନ୍ତା । ମାତ୍ର ମୁଁ କିଏ ବୋଲି 
ଲୋକେ ସିନା ଧନ୍ଦି ନ ହେଇ ବୁଝିଯାଇଥାନ୍ତେ, କିନ୍ତୁ କିଏ ବୋଲି ମୋର ନିଜେ ଜାଣିବାରେ 
ଘୋର ଅସୁବିଧା ହେଇଥାନ୍ତା । 

ମୁଁ ଯେତେବେଳେ ଗୋଟାଏ ସମୟରେ ଛବିଅଙ୍କା ଆରମ୍ଭ କଲି ଦିନେ ଗୋପୀନାଥଦାଦା 
ଆସି ଛବି ଦେଖ୍‌ଲେ ଓ ମନ୍ତବ୍ୟ କଲେ, “ ଇଏ ଏକ ଆମୂଆବିଷ୍ଠାର !”' ଏକଦମ୍‌ ଠିକ୍‌ କଥା | 
ନିଜକୁ ଚିହ୍ନିବାକୁ ହେଲେ ଏକ ଆବିଷ୍କାରର ଅଭିଯାନ ଲୋଡ଼ା । ଏଇଟା କଲମ୍ବସରଙ୍କର ଭାରତ 
ଆବିଷ୍କାର ଅଭିଯାନ (ଯାହା କରିବାକୁଯାଇ ସେ ଆମେରିକାରେ ପହଞ୍ଚିଲେ) ବା ତେନ୍‌ଚିଂ ଓ 
ହିଲାରୀଙ୍କ ଏଭରେଷ୍ଟ ଆରୋହଣଠାରୁ କମ୍‌ ମୁସ୍କିଲ୍‌ ଓ କମ୍‌ ଉତ୍ତେଜନାପୂର୍ଣ ନୁହେଁ । ମୋ 
ଠେଇଁ ତ ପିଲାଦିନୁ ନାନା ଲେବେଲ୍‌ ମରାହେଇଥବଲା । ଜଣେ ଗୁରୁଜନ ମତେ ଥରେ ଆକଟକରି 
କହିଥୁଲେ, “ ତୁମେ କରଣ ଘର ପିଲା । ବେକରେ ମାଳି ପିନ୍ଧୁନାହଁ ? ସାଧବୀଧାଭ କହୁଥିଲା, 
“ ବାବୁ ମୋର ପାଠ ପଢ଼ିବ, ହାକିମ ହବ, ଗାଡ଼ି ଚଢ଼ିବ |” ଶଙ୍କରାଚାର୍ଯ୍ୟଙ୍କ ମତ ପଢ଼ିଲି | 
' ମୁଁ କିଏ” ନା ତୁ ବ୍ରହ୍ନ ।' ଆରେ ବାବା ଦୁନିଆଯାକ ଟାତ ବ୍ରହ୍ମ | ସେଥୁରେ ମୁଁ ବି ସେୟା, ଅତି 
ଉତ୍ତମ କଥା । ଏ ସୃଷ୍ଟି ଯୋଉ ଉପାଦାନରେ ଗଢ଼ା ମୁଁ ବି ସେଇଥୁରେ ଗଢ଼ାହେଇଛି । ସୃଷ୍ଟିର 
ଉପାଦାନ ଯଦି ଏଲିମେଣ୍ଟାରୀ ପାର୍ଟିକ୍ଲସ୍‌- ପ୍ରାଥମିକ ପରମାଣୁପୁଞ୍ଜ - ତେବେ ମୁଁ ବି ସେଇଥ୍ବରେ 
ଗଢ଼ା । ସ୍ୃଷ୍ଟିଟା ପ୍ରକୃତି ଓ ପୁରୁଷର ଲୀଳା ତ ମୁଁ ବି ସେୟା । କିନ୍ତୁ ଏମିତିରେ ଗୋଟାଏ 
ଲେବଲ୍‌ ସିନା ମରାହେଇଗଲା, ମାତ୍ର ମତେ ଜ୍ର ହେଲେ କି ଣଷଧ ଓ ପଥ୍ୟ ଦିଆଯିବ, ମତେ 
କିଲଟରୀ ଅଫିସ କିରାଣୀ ଲାଞ୍ଚ ମାଗିଲେ ମୁଁ କ'ଣ କରିବି ? ଚନ୍ଦ୍ର କାହିକି ବଢୁଛି, ଛିଡୁଛି 
ବୋଲି ମନରେ ପ୍ରଶ୍ନ ଉଠିଲେ କ'ଣ କରିବି, ଏମିତି ହଜାର ହଜ୍ଚାର ପ୍ରଶ୍ନର ଉତ୍ତର ତ 
ଖୋଜିବାକୁ ହେବ । 

ସବୁ ପ୍ରଶ୍ନର ଉତ୍ତର ପାଇଁ ବାହାର ସୃଷ୍ଟିରେ ଖୋଜାଖୋଜି - ଯେତେ ଲୋଡ଼ା ନିଜ 
ଭିତରର ସୃଷ୍ଟିର ବି ଖୋଳତାଡ଼୍‌ ସେତିକି ଆବଶ୍ଶ୍ୟକ । ମତେ ଆଖୁ, କାନ, ନାକ ଆଦି ସବୁ 
ଇନ୍ଦ୍ରିୟ ଦେଇ ଗଢ଼ା ହେଇଛି । ମୁଁ କେତେ କଥା ଦେଖୁଛି, ଶୁଣୁଛି, ଛୁଉଛି, ଚାଖୁଛି, ଶୁଙ୍ଘି | 
ଇନିଭଳିକା ରୂପ, ରଙ୍ଗ, ସ୍ଵାଦ ଗନ୍ଧ ମତେ ଆକ୍ରାନ୍ତ କରୁଛି । କୋଉଟା ସୁଖ ଲାଗୁଛି, 
କୋଉଟା ଅସୁଖ । ଏ ସୃଷ୍ତି ସାଙ୍ଗରେ ମୋର ଏମିତି ଅହରଣ ଦେଣନେଣ ଚାଳିଛି । ଏ 
ଅବସ୍ପାାରେ ଯଦି ମତେ କୁହାଯିବ ଯେ ତୁ ଆଖ୍‌ କାନ ବନ୍ଦକରି ବସି ଧ୍ଯାନକର, ଏଗୁଡାକ ସବୁ 
ମାୟା, ତେବେ ମୁଁ ମାନିବି କାହିଁକି ? ସୃଷ୍ଟି ଭିତରେ ମତେ ବଞ୍ଚିବାକୁ ହେଲେ ତାକୁ ଜାଣିବାକୁ 
ହେବ ଆଉ ମୁଁ କିଏ, କ'ଣ ଓ ସୃଷି ସହିତ ମୋର କ'ଣ ସମ୍ବନ୍ଧ- ତାହା ଜାଣିଲେ ସିନା ମୁଁ ତା” 
ଭିତରେ ବଞ୍ଚିପାରିବି ? 





କସ୍ତୁରୀ ମୂଗ ସମ 7୍ଞାୀ ୫୧୭ 


ତେଣୁ ସୂୃଷ୍ଚି ଆବିଷ୍କାର ଓ ଆମ୍ମଆବିଷ୍କାର ମୋ ପାଇଁ ଗୋଟାଏ ଟଙ୍କାର ଦୁଇପିଠି ଭଳି । 
ସେଥୁପାଇଁ କୌଣସି ଆଲମାରୀ ବା ଖୁଆଡ଼ରେ ନିଜକୁ ବନ୍ଦ ହେବାକୁ ନଦେଇ ମୁଁ ମହା ଫୁର୍ଭିରେ 
ଦୋହରି ଆବିଷ୍କାରରେ ମାତିଛି । ମୋ ଭିତରୁ ଯେତେ ପ୍ରକାରର ପ୍ରେରଣା ଉଠିଛି ଓ ଉଠୁଛି 
ତାଂର ଖୂଅ ଧରି ମୁଁ ସୃଷ୍ଟିକୁ ଚିହ୍ନୁଛିଥ ନିଜକୁ ଚିହ୍ନୁଛି, ଉଭୟଙ୍କ ଭିତରେ ସମ୍ମନ୍ଧକୁ ଚିହୁଛି । 
ମୋର ଯେଉଁ ଭଳିଭଳିକା ରୂପ ଏହାଦ୍ଵାରା ପ୍ରକଟ ହେଇଛି ସେ ଗୁଡ଼ାକ “ କିଂଭୂତ ' ର ମାଗିଆଣିଲା 
ଶୁଣ୍ଢ) ଡେଣା, ଲାଞା, ଗୋନ ପରି ନୁହେଁ | ସେଗୁଡ଼ାକ ମୋ ଆଖରେ ମୋର ନିଜର ଏକ 
ଅଖଣ୍ଡ ଚିତ୍ରକୁ ସ୍ପଷ୍ତ କରିବାରେ ସାହାଯ୍ୟ କରିଛି । ଏବେ ବି ଏ ଚିତ୍ର ପୂରା ଫୂଟିଉଠିନାହିଁ, 
ଗୋଟାଏ ମୋଟାମୋଟି ଢାଞ୍ଚା ଦେଖାଯାଉଛି । ତେଣୁ ଏ ଆବିଷ୍କାରର ଅଭିଯାନ ଶେଷ ମୁହୂର୍ରଯାଏ 
ଚାଲୁରହିଛି । 

ଏ ସୃଷ୍କି ମୋର ସଂପର୍କ ତିନି ପ୍ରକାରର । ମୁଁ ବୌଦ୍ଧିକ ଜ୍ଞାନଦ୍ଵାରା ତା'ର ରୂପ ଓ 
ଗତିବିଧ୍ ବୁଝୁଛି । ସୂଷ୍ଚିର ବିଭିନ୍ନ ବସ୍ତୁ ସହିତ ଭଲ ଲାଗିବା ବା ମନ୍ଦ ଲାଗିବା, ଆନନ୍ଦ, ସ୍ନେହ, 
ପ୍ରେମ, ଭୟ, ଘୃଣା, ଦ୍ଵେଷ ଆଦିର ସମ୍ବନ୍ଧ ଯୋଡୁଛି ଓ ପୁଣି ନିଜର କର୍ମଦ୍ଵାରା ସୃଷ୍ଟି ଉପରେ 
ପ୍ରଭାବ ପକାଉଛି । ତାକୁ ଅର୍ଥାତ୍‌ ତାହାର ଅନ୍ତର୍ଭୁକ୍ତ ସମାଜ ଓ ସମାଜର ଅନ୍ତର୍ଭୁକ୍ତ ବ୍ୟକ୍ତିମାନଙ୍କୁ 
ପ୍ରଭାବିତ କରୁଛି, ବଦଳାଇବା ଚେଷ୍ଟା କରୁଛି, ବଦଳାଉଛି । ମୋର ଦିନକୁ ଦିନ ଧାରଣା 
ଦୃଢ଼ ହେଉଛି ଯେ, ଏ ତିନି ପ୍ରକାରର ସଂପର୍କ ଭିତରେ ସାମଞ୍ଜସ୍ୟ, ସମନ୍ଵୟ ଲୋଡ଼ା, ତାହା ନ 
ହେଲେ ମୁଁ ବା ମଣିଷଜ୍ଜାତି କେହି ବଞ୍ଚିପାରିବୁ ନାହିଁ । ଆମେ ଅଧ୍ଵକ ସକ୍ଷମ କ୍ଷେପଣାସ୍ତ୍ର ନିର୍ମାଣ 
ପାଇଁ ଆବଶ୍ୟକ ଜ୍ଞାନ ସଂଗ୍ରହ ପାଇଁ ଶହଶହ କୋଟି ଟଙ୍କା ଖର୍ଚ୍ଚ କରୁଛୁ । ମାତ୍ର ସାମ୍ପ୍ରଦାୟିକ 
ସଦ୍‌ଭାବ ବଢ଼ାଇବା ନିମନ୍ତେ ଆବଶ୍ୟକ ଗବେଷଣା ପାଇଁ ତା' ର ହଜାରେ ଭାଗରୁ ଭାଗେ ବି 
ଖର୍ଚ୍ଚ କରୁନାହୁଁ । ଆମ ସାହିରେ କେହି ମଣିଷ ମାରିଲେ ଆମକୁ ଅତ୍ୟନ୍ତ ଅସୁଖ ଲାଗୁଛି । 
ଅଥଚ ପାକିସ୍ତାନ ସାଙ୍ଗରେ ଯୁଦ୍ଧ ହେଲେ ସେଠା ମଣିଷଙ୍କୁ ମାରିବାପାଇଁ ଆମେ ସୁଖୀ ହେଇ 
ସୈନ୍ଯମାନଙ୍କୁ ପଠେଇବୁ । ସେଥପାଇଁ ଚାନ୍ଦା ଦେବୁ । ଆମେ ଆମ ପିଲାଙ୍କୁ ସୁସ୍ଥ, ସବଳ ଓ 
ସୁଖୀ କରିବା ପାଇଁ ପ୍ରାଣପାତ ଉଦ୍ୟମ କରୁଛୁ, ଅଥଚ ପୂଥୁବୀର ବାୟୁମଣ୍ଡଳରେ ଓଜୋନ୍‌ 
ସ୍ତରକୁ ନଷ୍ଟ କରିବାଭଳି କାମ ବି କରୁଛୁ ଓ ତାହାଦ୍ଵାରା ପୂଥ୍ଵବୀକୁ ଜୀବ ଓ ମନୁଷ୍ୟର ବାସର 
ଅଯୋଗ୍ୟ କରୁଛୁ । ଏହିପରି ହଜାର ହଜାର ଉଦାହରଣ ଦିଆଯାଇପାରିବ । 

ଆମ ପୁରୁଣା ଶାସ୍ତ୍ରମାନଙ୍କରେ ଜ୍ଞାନ, ଭକ୍ତି ଓ କର୍ମଯୋଗ କଥା କୁହାଯାଇଛି । 
ସାଧକମାନେ ଏ ଯୋଗର ସାଧନା କରନ୍ତି ଓ ଜଣେ ଗୋଟାକର ସାଧନ କଲେ ବହୁତ ହେଲା 
ବୋଲି ମନେକରାଯାଏ । ଥରେ ମୋରାରଜୀ ଦେଶାଇ ବିନୋବାଜୀଙ୍କ ବିଷୟରେ ମନ୍ତବ୍ୟ 
କରିଥୁଲେ ଯେ, ସେ ଜ୍ଞାନ ଓ କର୍ମ ଦୂଇ ଯୋଗର ସାଧନା ଏକାଠି କରିବାକୁ ଯାଇ, ଦୁଇ 
ଘୋଡ଼ାରେ ଗୋଡ଼ଦେଇ, ବିନୋବା କୋଉ କୂଳର ହେଲେ ନାହିଁ । ମାତ୍ର ମୋର ଧାରଣା ଭିନ୍ନ 
ପ୍ରକାରର । ମତେ ଓ ପ୍ରତ୍ୟେକ ମଣିଷକୁ ବଞ୍ଚିରହିବାପାଇଁ ପ୍ରତିଦିନ ସୃଷ୍ଟି ସାଙ୍ଗରେ ଜ୍ଞାନ, 
ଭାବନା ଓ କର୍ମ ଏ ତିନି ବାଟରେ ସଂପର୍କ ରଖୂଵବାକୁ ହେଉଛି ଓ ଆଜି ଦୁନିଆଯାକର ସବୁ 


“୫୧୮ ଛ୍ଞା କସ୍ତୁରୀ ମୂଗ ସମ 


ଲୋକଙ୍କର ଜ୍ଞାନ, ଭାବନା ଓ କର୍ମ ଏପରି ଅଡ଼ୁଆମଡ଼ୁଆ ପରସ୍ପର ବିରୋଧୀ ଓ ଅଧାପନ୍ତରିଆ 
ହେଇ ରହିଛି ଯେ, ସୃଷ୍ଠ ନାଶର ଆଶଂକା ଉପ୍ଵନ୍ନ ହେଲାଣି । 

ପ୍ରାଚୀନ କୀଳରେ ଧର୍ମ ଶାସ୍ତ୍ର ଓ ଆଧୁନିକ କାଳରେ ସମାଜବାଦ, ସାମ୍ୟବାଦ ଆଦି ଭଳି 
ବିଭିନ୍ନ ସାମାଜିଟ୍‌ ଆଦର୍ଶବାଦ ସାଧାରଣ ମଣିଷକୁ ଗୋଟିଏ ସୁସଙ୍ଗତ ଜୀବନ ଦର୍ଶନ ଓ ଆଚରଣବିଧ୍ଵ 
ଯୋଗାଇବା ଚେଷ୍ଟା କରୁଥୁଲେ । ଏବେ ସେସବୁ ଅଚଳ ହେବା ଉପରେ । ତେଣୁ ନୂଆ 
ଅନୁସନ୍ଧାନ ଲୋଡ଼ା ।` ସୃଷ୍ଟ ସହିତ ଆମର ତିନିପ୍ରକାରର ନେଣଦେଣରେ ପୂର୍ଣ୍ଣତା, ସାମଞ୍ଜସ୍ୟ ଓ 
ସମନ୍ଵୟ ଆଣିବା ପାଇଁ ପ୍ରତ୍ୟେକ ମଣିଷକୁ ଉଦ୍ୟମ କରିବାକୁ ହେବ । ଜଣେ ସାଧାରଣ ମଣିଷ 
ହିସାବରେ ଏଇ ଉଦ୍ୟମ ମୁଁ କରୁଛି । ଏ କଥା ମୁଁ ବି ନିଜେ ପ୍ରଥମରୁ ଜାଣିନଥୁ୍ଲି । ଅନେକ 
ବର୍ଷ ପରେ ଏକଥା ଧୀରେ ଧୀରେ ମୋ ଆଗରେ ସ୍ପଷ୍ଟ ହେଉଛି ଯେ, ମୁଁ କିଏ କ'ଣ କରୁଛି, 
କୁଆଡ଼େ ଯାଉଛି । 

ଅଜଣାକୁ ଜାଣିବାର ଏଇ ଅଭିଯାନରେ ଦୁଃଖ, ସୁଖ, ଆଶା, ନିରାଶା, ବିୟୋଗ, 
ମିଳନର ଧକ୍କା ମୋର ନାହାକୁ ବାରମ୍ବାର ଟଳମଳ କରିଛି । ମୁଁ ଯେତେ ଆଘାତ ଓ ଦୁଃଖ 
ପାଇଛି ତାହା କେହି ମୋର ଘୋର ଶତ୍ଛୁ ବି ପାଉ ବୋଲି ମନରେ ପାଞ୍ଚିବି ନାହିଁ । ମାତ୍ର ଏସବୁ 
ଯୋଗୁଁ ମୁଁ ଜୀବନ ପ୍ରତି ବିତୃଷ୍ଣ ହୋଇନାହିଁ । ଜୀବନର ସ୍ଵାଦକୁ ଅଧ୍ଵକ ଗଭୀର ଓ ନିବିଡ଼ 
ଭାବରେ ଅନୁଭବ କରୁଛି । କ୍ରମେ ମୁଁ ଉପଲବ୍‌ଧ କରିଛି ଯେ,।ଏ ଜୀବନଟା କେବଳ ମୋ 
ନିଜ ପାଇଁ ନୁହେଁ । ବିଶ୍ଵଶନ୍ଥିର କେତେ ସହସ୍ର କୋଟି ବର୍ଷର ସୃଷ୍ଟି ଲୀଳାର ଏକ ଅନନ୍ୟ 
ପରିଣତି ଏଇ ମଣିଷ ଜାତି ଓ ତାହା ଭିତରେ ମୋ ଭଳିଆ ଗୋଟି ଗୋଟିକିଆ ବ୍ୟନ୍ତି । ଆମେ 
ପ୍ରତ୍ୟେକେ ଏଇ ସୂଷ୍ଟିକର୍ମର ଗୋଟିଏ ଗୋଟିଏ ଉପକରଣ । ସେହି ବିଶ୍ଵବ୍ୟାପୀ ସୂଜନୀ ଶକ୍ତି 
ସହିତ ଏକ ଯୋଗସୂତ୍ର ଆମ ପ୍ରତ୍ୟେକ ଭିତରେ ଅଛି, ବିଦ୍ୟୁତ ଉତ୍ପାଦନ କେନ୍ଦ୍ରକୁ ପ୍ରତି ଘର 
ସ କାରଖାନାକୁ ତାର ଲାଗିଥୁବା ପରି । ଆମେ ତାକୁ ଚିହ୍ନି ବ୍ୟବହାରକରି ଶିଖ୍ଲେ ବିଶ୍ବ 
ସୃଜନୀ ଶଲ୍ତି କେନ୍ଦ୍ରରୁ ଶନ୍ଥି ଆହରଣ କରିପାରିବା । ମାତ୍ର ଆମ ଭିତରୁ ଅଧ୍ଵକାଂଶଙ୍କର ଅବସ୍ପା 
ଓଡ଼ିଶାର ସେହି ବଡ଼ ଜମିଦାରଙ୍କ ପରି ଯେ ଥରେ ହାଇଦ୍ରାବାଦର ନିଜାମଙ୍କ ର ଅତିଥ ହୋଇଥିଲେ । 
ସେଠାରେ ଅତ୍ୟାଧୁନିକ ଅତିଥ୍ଵ ଭବନରେ ସେ ବା ତାଙ୍କ କର୍ମଚାରୀମାନେ ଆଲୁଅ ଓ ପଟ୍ଖାର 
ସ୍ଵିଚ୍‌ କୋଉଠି ଖୋଜି ପାଇଲେ ନାହିଁ । କାହାରିକୁ ପଚାରିବାକୁ ଲାଜମାଡ଼ିଲା । ସାଙ୍ଗରେ ଥୁବା 
ଲଣ୍ତନଟିଏ ଜାଳି ରାତିଯାକ କାରବାର ହେଲେ । ସୃଷ୍ତିକର୍ମର ଏହି ମହାଯଜ୍ଞ ଓ ମହୋତ୍ସବରେ 
ଆମର ପ୍ରତ୍ୟେକର ଭୂମିକା କ'ଣ ତାହା ନିଜେ ନିଜେ ଆବିଷ୍କାର କରି ତାହା ଗ୍ରହଣ କରିବାକୁ 
ହେବ । ମୋର ଜୀବନରେ ଏହି ଚେଷ୍ଟା ଚାଲିଛି । 

ମୋର ଜୀବନରେ ମୁଁ କେତେ ସଫଳତା ହାସଲ କରିଛି ? କିଛି ନୁହେଁ କହିଲେ 
ଚଳେ । ଅନେକ କାମରେ ହାତ ଦେଇଛି । କାମକୁ ଖେଳପରି ଖେଳିଛି । ସେ ସବୁଥୁରୁ 
ଯେତିକି ଆନନ୍ଦ ପାଇଛି ସେତିକି ସାର । ଯେତେ ଲୋକଙ୍କଠାରୁ ଯେତେ ସ୍ଵେହ ମମତା 


=” 


ପାଇଛି, ତାହା ହି ମୋର ଜୀବନର ପାଥେୟ । ମନେପଡ଼େ ଥରେ ଜୟପ୍ରକାଶଜୀ ମତେ 





କସ୍ତୃୂରୀ ମୂଗ ସମ ଜ୍ଞୀ ୫୧୯ 


କହିଥୁଲେ, “ ତମେ ସବୁ ଭାରତରେ ସାମାଜିକ ବିପ୍ଲବ କରିବ | ମୁଁ କେବଳ ଲୋକନୀତିର 
ପ୍ରତିଷ୍ଠା କରି ଦେଇଯାଇ ପାରିବି ବୋଲି ଆଶା କରୁଛି ।” କାହିଁ ସେ ବିପ୍ଲବ ଆଉ କେତେ 
ଦୂରେ ଅଛି ? ତାକୁ ଆଗେଇ ଆଣିବାରେ ମୋର ସାହାଯ୍ୟ କେତେ ଅକିଞ୍ଚିତ୍‌କର ? ତଥାପି 
ମୋର ଜୀବନଟା ବିଫଳ ହେଲା ବୋଲି ତ ମୁଁ ଅନୂଭବ. କରୁନାହିଁ ? ମୋ ମନରେ ଘୋର 
ଅସନ୍ତୋଷ ଅଛି, ମାତ୍ର ନିଷ୍ଟଳତାବୋଧ ଓ ନିରାଶା ନାହିଁ । ମୋର ବିଶ୍ଵାସ ଯେ, ଜୀବନର 
ଅସଲ ସଫଳତା ରହିଛି ଆପଣାକୁ ବିଶ୍ଵଶକ୍ତିର ଅଧ୍ଵକରୁ ଅଧ୍ଵକ କୁଶଳ ଆୟୁଧ କରିବାରେ । 
ଏଥ୍ବରେ ଯେତିକି ସାଫଲ୍ୟ ମିଳିବ, ବାହାରର ସଫଳତା ମଧ୍ଯ ସେହି ଅନୁପାତରେ ମିଳିବ । 
ମୋ ନିଜଠାରେ ଶାଣ ହେବାର ମୋର ପ୍ରୟାସ ଯେତେଦିନ ଚାଲିଥୁବ ସେତେଦିନ ଯାଏ 
ନିଷ୍ପନତାବୋଧର ପ୍ରଶ୍ନହିଁ ନାହିଁ । ଇଶୋପନିଷଦ କହିଛି - “ କରି କରମ ଏହିମତେ, ଇଛୁ 
ଆୟୁଷ ବର୍ଷ ଶତେ । ” ଗାନ୍ଧିଜୀ ' ଶତବର୍ଷର 'ର ଅର୍ଥ କୋଉ ପଣ୍ଡିତଙ୍କଠାରୁ ବୁଝିଥୁଲେ ଶହେ 
କୋଡ଼ିଏ ବୋଲି । ଜୀବନ ପ୍ରତି ମୋର ବିରାଗ ଆସିନାହିଁ । ଶହେ କୋଡ଼ିଏ ବର୍ଷ ବଞ୍ଚୁବାକୁ 
ମୁଁ ମୋର ଲକ୍ଷ୍ୟ କରିନେଇଛି । ମାତ୍ର ରବୀନ୍ଦ୍ରନାଥଙ୍କର ଏକ ପୁଜା ଗୀତର ସେଇ ପଦକ ମୋ 
ମନରେ କେମିତି ଲେଖୃଯାଇଛି : 

“ ଜୀବନକେ ତୋର ଭରେ ହିତେ 

ମରଣ ଆଘାତ ପେତେଇ ହବେ, 

ଏଇ କଥାଟାଇ ଧରେ ରାଖିସ୍‌ 

ମୁକ୍ତିତୋରେ ପେତେଇ ହବେ ।” 

ସତ୍ୟ ପାଇଁ, ମାନବ. ଜାତିର ମୁନ୍ତିରେ ସାହାଯ୍ୟ କରିବା ପାଇଁ, ଯଦି କେବେ ମରଣ 
ଆଘାତର ସାମନା କରିବାକୁ ହୁଏ, ତେବେ ତାହା ବି ମୋ ପାଇଁ ଜୀବନର ଏକ ଚରମ 
ଆସ୍ଵାଦନ, ତା'ର ପରିପୂର୍ଣ୍ତା ହେବ ! 


୫୨୦ ॥ କସ୍ତୂରୀ ମୂଗ ସମ 


ପରିଶିଷ୍ଟ 
ଏହି ଆତ୍ମକଥନ ୧୯ ୭ ୫- ୭ ୬ରେ ଅଟକ ବନ୍ଦୀ ଥୁଲାବେଳେ ଆରମ୍ଭ ହୋଇଥଲା ଓ 
୧୯ ୯ ୦ ମସିହା ଯାକେ ଆଗେଇ ନିଆ ହୋଇଥୁଲା । ତା'ପରେ ୧୦ ବର୍ଷ ବିତିଗଲାଣି । 
ପ୍ରକାଶକ ଓ କେତେକ ବନ୍ଧୁ ଚାହୁଁଛନ୍ତି ଯେ, ଏହାକୁ ଏବେ ପର୍ଯ୍ୟନ୍ତ ଆଗେଇ ନିଆଯାଉ । 
ଆତ୍ମକଥା ଥରେ ଛପା ସରିଲେ ସେଥୁରେ ନୂଆ କଥା ଯୋଡ଼ିବାର ବିଧ୍‌ ନାହିଁ । ତଥାପି ମୁଁ 
ବନ୍ଧୁମାନଙ୍କର ଅନୁରୋଧ ରକ୍ଷା କରି ଯାହା ବକ୍ତବ୍ୟ ଦ୍ବିତୀୟ ସଂସ୍କରଣର ପରିଶିଷ୍ଟ ରୂପେ ଲେଖ 
ପକାଉଛି । 


୧୯ ୯୦ ରେ ଆମେ ସର୍ବୋଦୟବାଲା “ କଂଗ୍ରେସ ହଟାଓ 'ରେ ଲାଗିଥଲୁ | ଶ୍ରୀ ବିଶ୍ବନାଥ 
ପ୍ରତାପ ସିଂହଙ୍କ ପ୍ରତି ଆମର ଅନେକଙ୍କର ବହୁତ ଆମ୍ତ୍ା ଥ୍ଵଲା । ମାତ୍ର ସେ ତାଙ୍କ ପ୍ରତି ଥ୍ଵବା ସମସ୍ତ 
ସଦ୍‌ଭାବନାକୁ ଭଣ୍ଡୁର କରିଦେଲେ । ତା'ପରେ କଂଗ୍ରେସ ପୁଣି କ୍ଷମତାକୁ ଆସିଲା । ନିର୍ବାଚନ 
ପ୍ରଚାର ସମୟଗେ ରାଜୀବ ଗାନ୍ଧୀଙ୍କ ହତ୍ୟା ପରେ ନରସିଂହ ରାଓ ପ୍ରଧାନମନ୍ତ୍ରୀ ହେଲେ । 

ଏସବୁ ଚାଲିଥୂଲା ବେଳେ ସର୍ବୋଦୟର ରାଜନୀତିକ ଆରିମୁଖ୍ୟା ସ୍ପଷ୍ଟତର ହୋଇ 
ଚାଲିଥ୍ବଲା । ଏହା ପୂର୍ବରୁ ୧୯୯୧ ରେ ଶ୍ରୀ ଚନ୍ଦ୍ରଶେଖର ପ୍ରଧାନମନ୍ତ୍ରୀ ଥଲାବେଳେ ଭାରତବର୍ଷର 
ଦୁର୍ବଳତୀର ଓର ଉଣ୍ଡି ଆମେରିକାର ସାମ୍ରାଜ୍ୟବାଦ ଭାରତବର୍ଷ ଉପରେ ଆର୍ଥନୀତିକ ଆକ୍ରମଣ 
କରିଦେଲା । ଏକ ଖାତକ ଦେଶ ହିସାବରେ ଭାରତବର୍ଷର ଆଉ କୌଣସି ପତିଆରା ନାହିଁ 
ବୋଲି ସାରା ପୂଥୁବୀରେ ପ୍ରଚାର କରାଇ ତାର ଗହବ୍ଛିତ ସୁନା ବିକିବାକୁ ଓ ବନ୍ଧା ପକାଇବାକୁ ବାଧ୍ଯ 
କରାହେଲା । ଏହା ସାଙ୍ଗକୁ ଭାରତବର୍ଷରେ ବହୁରାଷ୍ଟ୍ରୀୟ କମ୍ପାନୀମାନଙ୍କ ଅବାଧ ପ୍ରବେଶ ପାଇଁ 
ରାସ୍ତା ଖୋଲି ଦେବାକୁ କେନ୍ଦ୍ର ସରକାରକୁ ବାଧ୍ଯ କଲେ ଓ ଟଙ୍କା ମୂଲ୍ୟ କମାଇବାକୁ ମଧ୍ଯ ବାଧ୍ଯ 
କଲେ । ଏହାପରେ ଦଶବର୍ଷ ଭିତରେ ଆମେରିକାନ୍‌ ସାମ୍ରା୍ୟବାଦ ଓ ତାଂର ଛୋଟ ଅଂଶୀଦାର 
ଇଉରୋପୀୟ ସଂଘର ସାମ୍ରାଜ୍ୟବାଦ କ୍ରମେ କ୍ରମେ ଭାରତବର୍ଷକୁ ଦଖଲ କରିଲେଣି । ଭାରତର 
ଶାସନ ମଧ୍ଯ ଏବେ ଆମେରିକାର ଇଙ୍ଗିତରେ ଚାଲିଛି । ଭାରତ ସରକାରଙ୍କ ବାର୍ଷିକ ବଜେଟ୍‌ 
ମଧ୍ଯ ବିଶ୍ଵବ୍ୟାଙ୍କ୍‌ ଆଦିଙ୍କ ଦ୍ଵାରା ମାମ୍ଭୁର ନହେଲେ ସଂସଦରେ ଉପସ୍ପଫାପିତ ହୋଇ ପାରୁନାହିଁ । 
ପ୍ରତିଦିନ କାଗଜ ଖୋଲିଲେ ଭାରତର ଅର୍ଥବ୍ୟବସ୍ଫ୍ଵାର କୌଣସି ନା କୌଣସି ବିଭାଗ 
ବହୁରାଷ୍ଟ୍ରୀୟମାନଙ୍କୁ ସମର୍ପି ଦିଆଯିବାର ଖବର ଦେଖବାକୁ ମିଳିବ । ଇଂରେଜ ସରକାର ଦୁଇଶହ 
ବର୍ଷରେ ଆମକୁ ଯେତେ ଗୋଲାମ କରିପାରି ନଥ୍ବଲା, ଏହି ଦଶବର୍ଷରେ ଆମେରିକାନ୍‌ ସାମ୍ରୀଜ୍ଯବାଦ 
ତାହାଠାରୁ ଅଧ୍ଵକ ଗୋଲାମ କରିପାରିଛି । 

ଏହି ବାହ୍ୟ ଆକ୍ରମଣ ସାଙ୍ଗକୁ ଏକ ଆଭ୍ୟନ୍ତରୀଣ ସଂକଟ ମଧ୍ଯ ସୃଷ୍ଟ ହେଇଛି । ଉତ୍କଟ 
ସାମ୍ପ୍ରଦାୟି କତାବାଦୀ ଗୋଷ୍ଠୀ ରାଷ୍ଟ୍ରୀୟ ସ୍ବୟଂସେବକ ସଂଘ ତାର ନାନା ଶାଖାପ୍ରଶାଖା ଓ ରାଜନୀତିକ 
ମଞ୍ଚ ଭାରତୀୟ ଜନତା ପାର୍ଟି ନାନା କୌଶଳ କରି କେନ୍ଦ୍ରରେ ଓ କେତେକ ରାଜ୍ୟରେ କ୍ଷମତା 


କସ୍ତୁରୀ ମୂଗ ସମ £ଜ୍ଞା ୫୨୧ 


ଦଖଲ କରିଛନ୍ତି । ଏ ଦଶବର୍ଷ ଭିତରେ ଏମାନଙ୍କର ଭାରତ ଅଭିଯାନର କାହାଣୀ ଦୀର୍ଘ ଓ 
ବିଚିତ୍ର । ମୁସଲମାନଙ୍କୁ ଭାରତୀୟ କରିସାରିବା ପରେ ସେମାନେ ଖ୍ରୀଷ୍ଟାନ୍‌ମାନଙ୍କୁ ଆକ୍ରମଣ 
କରିବାରେ ଲାଗିଛନ୍ତି । ଗ୍ରାହାମ୍‌ ଷ୍ଟେନ୍‌ସ ଓ ତାଙ୍କର ଦୁଇ ସୁକୁମାର ପୁଅଙ୍କୁ ଓଡ଼ିଶାର ମନୋହରପୁର 
ନିକଟରେ ଜୀଅନ୍ତା ପୋଡ଼ି ମାରିବାର ମର୍ମନ୍ତୁଦ ଘଟଣା ଏହି ଆକ୍ରମଣର ସବୁଠାରୁ ବଡ଼ ନମୁନା । 
ଏବେ ସେମାନେ ଭାରତର ସନ୍ଧିଧାନରେ ସଂଶୋଧନ କରି ହିନ୍ଦୁତ୍ଵବାଦୀ ଏକଛତ୍ର ଶାସନ ପାଇଁ 
ବାଟ ଖୋଜିବା ଉଦ୍ୟମରେ ଲାଗିଛନ୍ତି । ବହୁରାଷ୍ଟ୍ରୀୟ କମ୍ପାନୀମାନଙ୍କୁ ଭାରତର ଅର୍ଥବ୍ୟବସ୍ଥା 
ବିକି ଦେବା କାମ ଏମାନେ କଂଗ୍ରେସ ଅପେକ୍ଷା ଅଧ୍ଵକ ଦ୍ରୁତ ଗତିରେ କରି ଚାଲିଛନ୍ତି । 
ଆମେରିକାକୁ ଭାଜପାର ଶାସନ ବେଶ୍‌ ସୁହାଉଛି । ସଂଘ ପରିବାରର ନୀତି କାର୍ଯ୍ୟକାରୀ 
ହେଲେ ଭାରତ ଆହୁରି ଖଣ୍ଡ ଖଣ୍ଡ ହୋଇଯିବ, ସୋଭିଏତ ସଂଘ ହେବା ପରି । ସେତେବେଳେ 
ସାମ୍ରାକ୍ୟବାଦୀମାନେ ଏସବୁ ଟୁକୁରାକୁ ଗ୍ରାସ କରିବା ସହଜ ହେବ । ଗରିବ ଦେଶମାନଙ୍କରେ 
ଆମେରିକା ଏକଛତ୍ର ଶାସନ ପସନ୍ଦ କରେ । ତେଣୁ ଭାଜପାର ହିନ୍ଦୁରାଷ୍ଟ୍ର ତାର କାମରେ 
ଆସିବ । ଏହି ରୂପେ ଭାରତର ବାହ୍ୟ ସଙ୍କଟ ଓ ଆଭ୍ୟନ୍ତରୀଣ ସଙ୍କଟ, ଆମେରିକା ଗୋଲାମ 
ରାଷ୍ଟ୍ର ରୂପେ କାମ କରୁଛି । ଭାରତ ଶାସନ ଓ୍ଵାସିଙ୍ଗଟନ୍‌ରୁ ଆସୁଥୁବା ହୁକୁମ ଉପରେ ଚାଲିଛି । 
ଆମେରିକାର ସେଚେବେଳର ରାଷ୍ଟ୍ରପତି କ୍ଲିଣ୍ଟନ୍‌ଙ୍କର ରାରତ-ଗସ୍ତ ବେଳେ ଯେପରି ଖୋସାମତିଆ 
ସ୍ଵାଗତ କରାଗଲା, ସେପରି ଇଂରେଜମାନଙ୍କ ଅମଳରେ ସେମାନଙ୍କୁ ମଧ୍ଧ କରାଯାଉନଥୁଲା । 
ଏବେ ଆମେରିକା ରାଷ୍ଟ୍ରୀୟ ସୁରକ୍ଷା ବ୍ୟବସ୍ପ୍ା (|।ଧ###[ ୮) ର ପୂଥୁବୀର ସମସ୍ତ ରାଷ୍ଟ୍ର ବିରୋଧ 
କରୁଥୁବା ବେଳେ ଏକମାତ୍ର ଭାରତ ତାର ସ୍ଵାଗତ କରିଛି । 


ମୁସଲମାନମାନଙ୍କୁ ଭୟଭୀତ କରି ସାରିଲା ପରେ ସେମାନଙ୍କର ଭୋଟ ହାସଲ କରି 
ଆସନ୍ତା ସାଧାରଣ ନିର୍ବାଚନରେ ଭାରତୀୟ ଜନତା ପାର୍ଟି ଏକକ ସଂଖ୍ୟାଗରିଷ୍ଠତା ହାସଲ କରିବା 
ମତଲବରେ ଅନି । ସେଥୁପାଇଁ ତାଙ୍କର ନୂଆ ସଭାପତି ବଙ୍ଗାରୁ ଲକ୍ଷ୍ମଣ ମୁସଲମାନମାନଙ୍କୁ 
ସୁହାଇଲା ଭଳି କଥା କହି ଚାଲିଛନ୍ତି । ରମ୍‌ଜାନ୍‌ ପର୍ବରେ କାଶ୍ଳୀରରେ ଅସ୍ତ୍ରବିରତି 
ମୁସଲମାନମାନଙ୍କ ପ୍ରତି ଭାରତୀୟ ଜନତା ପାର୍ଟିର ଶୁଭେଚ୍ଛାର ନିଦର୍ଶନ ରୂପେ ଘୋଷଣା 
କରାଯାଇଛି । ଏହି ତଥାକଥୁତ ଅସ୍ତ୍ରବିରତି ଯାହା ପ୍ରାୟ ଛଅମାସ ଖଣ୍ଡେ ଚାଲିଲା, ତାହାକୁ 
୨୦୦୧ ମସିହାର ସବୁଠାରୁ ବଡ଼ ପରିହାସ ବୋଲି କହିବାକୁ ହେବ । ଏହାଠାରୁ ବଡ଼ 
ପରିହାସଜନକ ଘଟଣା ପରେ ଘଟିପାରେ । ସଂଘର୍ଷରେତ ଦୁଇ ପକ୍ଷ ସେଥୁପାଇଁ ରାଜି ନ 
ହୋଇ ଏକତରଫା ଯୁଦ୍ଧ ବିରତି ଘୋଷଣା କରାଯିବା ଇତିହାସରେ କେବେ ଦେଖାଯାଇନାହି । 
କେବଳ ରୁଷ ବିପ୍ଲବ ଚାଲିଥୁଲା ବେଳେ ତାର ଅନ୍ୟତମ ନେତା ଟ୍ରଟ୍‌କ୍କ୍‌ ଚାହିଥୁଲେ ଯେ, 
ରୁଷିଆକୁ ଆକ୍ରମଣ କରୁଥୁବା ପାଶ୍ଚାତ୍ୟ ସୈନ୍ୟ ବାହିନୀର ସାମନା ରୁଷିଆର ନିରସ୍ତ୍ର କୃଷକ 
ଶ୍ରମିକ ସ୍ତ୍ରୀ ପୁରୁଷ କରିବେ । ଆକ୍ରମଣକାରୀ ସେନ୍ୟଙ୍କୁ କହିବେ ଯେ, ଆମେ ଏକ ନୂଆ 
ସମାଜ ଗଢ଼ିବା ପାଇଁ ବିପ୍ଲବ କରିଛୁ । ତମେମାନେ ଆମକୁ ବାଧା ଦିଅ ନାହିଁ । 


୫୨୨୩ କସ୍ତୂରୀ ମୂଗ ସମ 


ଏହିପରି ପୋଲାଣ୍ଡରେ ଧ୍ଵାଲେସାଙ୍କ ନେତୃତ୍ବରେ ଗଣ ବିପ୍ଲବକୁ ଦମନ କରିବା ପାଇଁ 
ସୋଭିଏତ୍‌ ସଂଘର ଟ୍ୟାଙ୍କ ବାହିନୀ ଆସିଥ୍ବଲେ । ବିଫ୍ଲବର ଉନ୍‌ମାଦନାରେ ମର ସାଧାରଣ ସ୍ତ୍ରୀ- 
ପୁରୁଷ ସେସବ ଟ୍ୟାଙ୍କ ଉପରେ ଚଢ଼ିଯାଇ ଟ୍ୟାଙ୍କରେ ଥୁବା ଅଫିସର ଓ ସୈନିକମାନଙ୍କୁ ଫେରିଯିବାକୁ 
ନିବେଦନ କରିଥୁଲେ ଓ ଟ୍ୟାଙ୍କ ବାହିନୀ ଆଉ ଅଗ୍ରସର ହୋଇନଥୁଲା । ଫିଲିପାଇନ୍‌ ଦ୍ଵୀପପୁଂଜରେ 
ଅତ୍ୟାଚାରୀ ଓ ଦୁର୍ନୀତିଗ୍ରସ୍ତ ଶାସକ ଫର୍ଡ଼ିନାଣ୍ଡୋ ମାର୍କୋସଙ୍କ ବିରୋଧରେ ଯେତେବେଳେ ଗଣ 
ବିଦ୍ରୋହ ହେଲା, ସେତେବେଳେ ମଧ୍ଯ ବିଦ୍ରୋହକୁ ଦମନ କରିବା ପାଇଁ ପଠାଯାଇଥୁବା ଟ୍ୟାଙ୍କ ଓ 
ସୈନ୍ୟ ବାହନୀଙ୍କୁ ବିଦ୍ରୋହୀ ଜନତା ଏହିପରି ଭାବରେ ନିରସ୍ତ୍ର କରିଥଲେ । 


== = 


ବୈପ୍ଳବିକ ପରିସ୍ଫୁତିରେ ଆକ୍ରମଣକାରୀଙ୍କର ନିଃଶସ୍ତ୍ର ପ୍ରତିରୋଧ ଘଟିଥାଏ । ମାତ୍ର 
କାଶ୍ଲୀରରେ ଯେ ଅସ୍ତ୍ର ବିରତି ହେଲା, ତାହା ତ ଏପରି ନୁହେଁ । ଭାରତର ସୁରକ୍ଷା ବାହିନୀ 
ମନଇଚ୍ଛା ହତ୍ୟାକାଣ୍ଡ ଘଟାଇ ଚାଲିଥୁଲେ । ହିଂସାବାଦୀ ହେବାର କୌଣସି ପ୍ରମାଣ ନଥାଇ 
ଯୁବକମାନଙ୍କୁ ଘରୁ ଟାଣି ଆଣି ବା ରାସ୍ତାରୁ ଧରିନେଇ ଗୁଳିକରି ମାରୁଥୁଲେ । ଅନ୍ୟ ପକ୍ଷରେ 
ବିଛିନ୍ନତାବାଦୀ ଦଳମାନଙ୍କର ହିଂସାକାଣ୍ଡ ଅବ୍ୟାହତ ରହିଥୁଲା । ଏ ଉଭୟ ପକ୍ଷର ହିଂସା ଏବେ 
ବି ଅବ୍ୟାହତ ରହିଛି । ଏଥୁରେ ଭାରତର ଏକତରଫା ଅସ୍ତ୍ରବିରତି ଘୋଷଣା ଏକ ବିରାଟ 
ପରିହାସ ଛଡ଼ା ଆଉ କ 'ଣ ହୋଇପାରେ ? 


ଭାରତ-ପାକ୍‌ ଶିଖର ବାର୍ରା ବିଫଳ ହେବା ଖବର ପୁରୁଣା ହେଇ ସାରିଲାଣି । ଉଭୟ 
ଭାରତ ଓ ପାକିସ୍ତାନ ଆମେରିକାର କଣ୍ଢେଇ ନାଚର ଖେଳନା । ଆମେରିକା ଯେମିତି ଡୋରି 
ଟାଣିବ, ଏମାନେ ସେମିତି ନାଚିବେ । ଆମେରିକା ଇଙ୍ଗିତରେ ବରିଷ୍ଠ ନେତା ଶ୍ରୀ କେ.ସି. 
ପଟ୍ଜଙ୍କୁ କାଶ୍ମୀରର ଉଗ୍ରପନ୍ଜୀଙ୍କ ସହ କଥାବାର୍ତା କରିବା ପାଇଁ ଭାରତ ସରକାର ନିଯୁକ୍ତ କଲେ । 
ତାହା ହଠାତ୍‌ ରବ୍ଦ କରାଯାଇ ଉଗ୍ରପନ୍ଜୀମାନଙ୍କୁ ଅବାଞ୍ଚିତ କରିଦିଆ ହେଲା ଓ ଶିଖର କଥାବାର୍ଭା 
ଆରମ୍ଭ ହେଲା । 

ଶ୍ରୀ ବାଜପେୟୀ ଓ ଜେନେରାଲ ମୁଶାରଫ ଉଚଜୟ ନେତାଙ୍କ ଚରିତ୍ର କିଛି ଉପାଦେୟ 
ନୁହେଁ । ଶ୍ରୀ ବାଜପେୟୀଙ୍କ ଦଳ ଉଗ୍ର ସାଂପ୍ରଦାୟିକବାଦୀ । ଭାରତ ହିନ୍ଦୁଙ୍କ ଦେଶ ଓ ମୁସଲମାନ 
ତଥା ଖ୍ରୀଷ୍ଟାନ ଭଳି ଅଣହିନ୍ଦୁ ଏ ଦେଶରେ ରହି ପାରିବେ ନାହିଁ, ତେଣୁ ସେମାନଙ୍କୁ ମାରିକାଟି 
ସଫା କରିବା ଓ ଦେଶରୁ ତଡ଼ିବା ଉଦ୍ୟମ ସଂଘ ପରିବାର ପକ୍ଷରୁ ପାଞ୍ଚ ରିତରେ ଭିତରେ କରି 
ଚାଲିଛନ୍ତି । ସଂବିଧାନ ସମୀକ୍ଷା ଆୟୋଗ ଏହାର ଏକ ଉଦାହରଣ । ହିନ୍ଦୁରାଷ୍ଟ୍ର ରୂପେ ଏକ 
ଏକଛତ୍ର ଶାସନ ଭାରତ ଉପରେ ଲଦିବାର ଷଡ଼ଯନ୍ତ୍ର ସେମାନେ କରିଚାଲିଛନ୍ତି । ପାକିସ୍ତାନ 
ସହିତ ଶତ୍ଦୃତା ସେମାନେ କାଏମ ରଖିବାକୁ ଚାହାନ୍ତି । କାରଣ ସେମାନେ ଦେଖାଇବାକୁ ଚାହାତ୍ତି 
ଯେ, ଭାରତୀୟ ମୁସଲମାନଙ୍କର ଅନୁରକ୍ି ପାକିସ୍ତାନ ପ୍ରତି, ଭାରତ ପ୍ରତି ନୁହେଁ । ଏବଂ 
ସର୍ବୋପରି ସେମାନେ ଗାନ୍ଧୀଜୀଙ୍କ ହତ୍ୟାକାରୀଙ୍କୁ ପ୍ରଶଂସା କରନ୍ତି । 





କସ୍ତୁରୀ ମୂଗ ସମ ଜ୍ଞୀ ୫୨୩ 


ଅପର ତ୍ରକ୍ଷରେ ଜେନେରାଲ ମୁଶାରଫ ଏକଛତ୍ରବାଦୀ, ଆପଣାକୁ ପାକିସ୍ତାନର ରାଷ୍ଟ୍ରପତି 
ଘୋଷଣା କରି ଦେଶର ସର୍ବମୟ କର୍ତା ହୋଇଛନ୍ତି ଓ ସେ ଦେଶରେ ଯାହା କିଛି ସଂସଦ ଓ 
ପ୍ରାଦେଶିକ ବିଧାନ ସଭା ଥୁଲା, ସେସବୁକୁ ଭାଙ୍ଗିଦେଇ ଗଣତନ୍ତ୍ରର ତଣ୍ଟ ଚିପି ଦେଇଛନ୍ତି । 
ଭାରତ ସରକାର ଯେତେବେଳେ କାଶ୍ମୀର କଥା ଆଲୋଚନା କରିବାକୁ ରାଜି ହେଲେ ନାହିଁ ଓ 
ଅପର ପକ୍ଷରେ କାଷ୍ମୀରକୁ ପାକିସ୍ତାନ ଆଡୁ ଆସୁଥିବା ବିଛିନ୍ନତାବାଦୀ ଉଗ୍ରପଟ୍ଜୀଙ୍କୁ ରୋକିବା 
ପାଇଁ ମୁଶାରଫଙ୍କଠାରେ ଦାବି କଲେ, ସେତେବେଳେ ମୁଶାରଫ ଜବାବ ଦେଲେ ଯେ, କାଷ୍ମୀର 
ସମସ୍ୟାର କିଛି ଗୋଟାଏ ସମାଧାନ ବାହାର ନ କଲେ ବିଛିନ୍ନତାବାଦୀ ଓ ହିଂସାବାଦୀମାନଙ୍କୁ 
ରୋକିବା ସମ୍ଭବ ହେବ ନାହିଁ । ତାଙ୍କର ଏହି ଯୁନ୍ତିରେ କିଛିଟା ତଥ୍ୟ ଅଛି । 


ଭାରତ ପାକିସ୍ତାନ ଉଭୟ ପରମାଣୁ ଅସ୍ତ୍ରରେ ସଜ୍ରିତ ହୋଇଛନ୍ତି । ଅପର ପକ୍ଷରୁ 
ଆକ୍ରମଣର ସମ୍ଭାବନାକୁ ପ୍ରତିହତ କରିବା ପାଇଁ ପରମାଣୁ ଅସ୍ତ୍ର ଆବଶ୍ୟକ ବୋଲି ଉଭୟ ଯୁଜ୍ତି 
କରୁଛନ୍ତି । ଯଦି ପାକିସ୍ତାନ ଦିଲ୍ଲୀ ଉପରେ ପରମାଣୁ ବୋମା ପକାଏ, ତେବେ ତାର ପ୍ରଳୟଙ୍କରୀ 
ତେଜସ୍ଟ୍ୟତା ପାକିସ୍ତାନର ସୀମା ଭିତରକୁ ଶହେ ମାଇଲ ଖଣ୍ଡେଯାଏ ପ୍ରଭାବ ପକାଇବ ଓ 
କେତେ ହଜାର ବର୍ଗ ମାଇଲ ଅଂଚଳରେ ଧ୍ଵଂସ ଓ ମୃତ୍ୟୁର ତାଣ୍ଡବ ଘଟାଇବ । ସେହିପରି 
ଭାରତ ଯଦି କରାଚୀ ବା ଇସଲାମାବାଦ ଉପରେ ବୋମା ପକାଏ, ତେବେ ପାକିସ୍ତାନ ସୀମାକୁ 
ଲାଗିଥୁବୀ ଭାରତର କେତେ ହଜାର ବର୍ଗ ମାଇଲ ଅଂଚଳ ଧ୍ବସ୍ତବିଧ୍ଵସ୍ତ ହେବ । ମନେ ରଖୁବାକୁ 
ହେବ ଯେ, ଚେରନୋବିଲ୍‌ ପରମାଣୁ ଶଳ୍ଚି ଉତ୍ପାଦନ କେନ୍ଦ୍ରରେ ଦୂର୍ଘଟଣାର ତେକକ୍ଟ୍ବୟ ପ୍ରଭାବ 
ଫ୍ରାନ୍‌ସ ଓ ଇଂଲଣ୍ଡ ପର୍ଯ୍ୟନ୍ତ ବ୍ୟାପି ଯାଇଥୁଲୀ । ଏସବୁ ତଥ୍ୟ କଣ ଉଭୟ ଦେଶର ଶାସକ ଓ 
ନୀତିନିର୍ଧାରକମାନଙ୍କୁ ଜଣାନାହିଁ ? ନା ଜାଣି ମଧ୍ୟ ସେମାନେ ଭୟତା ବିଦ୍ଵେଷର ଆବେଶର 
ଏଭଳି ଶିକାର ହୋଇଛନ୍ତି ଯେ, ଜାଣି ମଧ୍ଯ ନଚ୍ଚାଣିଲା ପରି ରହିଛନ୍ତି ? ସେ ଯାହା ହେଉ, 
ଉଭୟ ଦେଶର ପରମାଣୁ ଅସ୍ତ୍ର ସଂଚୟର କାର୍ଯ୍ୟକ୍ରମ ଚାଲୁ ରହିବା ନିଶ୍ଚିତ । ଦୁର୍ନୀତିଗ୍ରସ୍ତ 
ନେତା, କର୍ମଚାରୀ ଓ ଠିକାଦାରମାନେ ଏଥୁରୁ ପଇସା ମାରିବାର ସୁଯୋଗ ପାଉଛନ୍ତି ଓ ପାଇବେ 
ତଥା ଆମେରିକା, ଫ୍ରାନ୍‌ସ ଓ ଇଂଲଣ୍ଡ ଭଳି ପରମାଣୁ ଶଚ୍ଛିସଂପନ୍ନ ରାଷ୍ଟ୍ର ମାନେ ଏମାନଙ୍କୁ 
ଉପକରଣ ଓ ପ୍ରଯୁଚ୍ଛି ବିଦ୍ୟା ବିକି ଭଲ ଦି ପଇସା କମେଇବେ । 

ନିକଟ ଅତୀତରେ ଆଗ୍ରା ଶିଖର ବାର୍ଭା ବିଫଳ ହେବା ପରେ ଭାରତ ପକ୍ଷରୁ ପାକିସ୍ତାନ 
ବିରୋଧରେ ଉଗ୍ର ପ୍ରଚାର ଚାଲିଛି ଓ କାଷ୍ମୀରରେ ପୁଲିସ ଓ ସେନାବାହିନୀର ହଣାକ ଟା ପ୍ରବଳ 
ଭାବରେ ବଢ଼ିଛି । ତେଣେ ମୁଶାରଫ ମଧ୍ଯ କାଷ୍ମୀର ବିଷୟରେ ଭାରତର ଅନମନୀୟ 
ମନୋଭାବର ନିନ୍ଦା କରି ଶିଖର ବାରଉ୍ତାର ବିଫଳତା ପାଇଁ ଭାରତକୁ ଦାୟୀ କରୁଛନ୍ତି । ଏହା 
ସାଙ୍ଗେ ସାଙ୍ଗେ ଆପଣା ଗୋସେଇଁ ଆମେରିକା ଓ ଦୁନିଆକୁ ସେମାନେ ବୁଝାଇବା ପାଇଁ ଏ କଥା 
କହି ଚାଲିଛନ୍ତି ଯେ ଅପରପକ୍ଷ ଯେତେ ଦୁଷ୍ଟ ହେଲେ ବି ଆମେ ଶାନ୍ତି ପାଇଁ ବ୍ୟାକୁଳ ଓ 
ସେଥ୍ଵପାଇଁ ଉଦ୍ୟମ କରି ଚାଲିବୁ । 


୫୨୪୩ କସ୍ତୂରୀ ମୂଗ ସମ 


ବାବରୀ ମସ୍‌କିଦ୍‌ ଭଙ୍ଗା ଘଟଣା ମଧ୍ଯ ପୁରୁଣା ହେଲାଣି । ବହୁକାଳ ବନ୍ଦ ଥୁବା ମସ୍‌କିଦ୍‌କୁ 
ଲୋକପ୍ରିୟତା ହାସଲ ଉଦ୍ଦେଶ୍ୟରେ ରାଜୀବ ଗାନ୍ଧୀ ପ୍ରଧାନମନ୍ତ୍ରୀ ଥଲାବେଳେ ଖୋଲାଇଲେ । 
ଯେତେବେଳେ କରସେବକମାନେ ମସଵିଦ୍‌ ଭାଙ୍କିବା ଆରମ୍ଭ କଲେ, ସେତେବେଳେ 
ହିନ୍ଦୁତ୍ଵବାଦୀମାନଙ୍କୁ ଖୁସି ରଖ୍ବବା ଉଦ୍ଦେଶ୍ୟରେ ସେତେବେଳର ପ୍ରଧାନମନ୍ତ୍ରୀ ଶ୍ରୀ ନରସିଂହ ରାଓ 
ମସ୍‌ଜିଦ୍‌ର ଅଧକିଲୋମିଟର ମଧ୍ଯରେ ମୃତୟନ ଥୁବା ସୁରକ୍ଷା ବାହିନୀକୁ ବାଧା ଦେବା ପାଇଁ 
ନିର୍ଦ୍ଦେଶ ଦେଲେ ନାହିଁ ।ଏବେ ଲିବରହାନ୍ସ ଆୟୋଗ ଏହି ମସ୍‌ଝଜିଦ୍‌ ଭଙ୍ଗ ଘଟଣାର ତଦନ୍ତ 
କରୁଛନ୍ତି ଓ ହାଇକୋର୍ଟରେ ଏକ ମକଦ୍ଦମା ବିଚାରାଧୀନ ରହିଛି । ବିଶ୍ବହିନ୍ଦୁ ପରିଷଦ, ବଜରଙ୍ଗ 
ଦଳ, ଶିବସେନା ଆଦି ଧମକ ଦେଉଛନ୍ତି ଯେ ଅମୁକ ତାରିଖ ଦିନ ମନ୍ଦିର ନିର୍ମାଣ ଆରମ୍ଭ 
ହେବ । ଉଲ୍ଲେଖଯୋଗ୍ୟ ଯେ, ରାଜସ୍ଫ୍ାନରେ ମନ୍ଦିରର ଅଂଶ ସବୁ ମାର୍ବଲ ପଥରରେ ତିଆରି 
ଚାଲିଛି, ତାହା ଏକାଠି କରି ଅଳ ସମୟରେ ଯୋଡ଼ିଦେଇ ହେବ । ହାଇକୋର୍ଟର ରାୟ ଯାହା 
ହେଉ ଓ ଲିବରହାନ୍‌ସ ଆୟୋଗ ଯାହା ରିପୋର୍ଟ ଦେଉ, ମନ୍ଦିର ତିଆରି ଅବଶ୍ୟ ହେବ ବୋଲି 
ଧମକ ଦିଆଯାଉଛି । ପ୍ରଧାନମନ୍ତ୍ରୀ ଶ୍ରୀ ବାଜପେୟୀ ସେମାନଙ୍କୁ ଧୈର୍ଯ୍ୟ ଧରିବାକୁ ପରାମର୍ଶ 
ଦେଉଛନ୍ତି । ଏହା ମଧ୍ଯ ଏକ ସଲାକୁସ୍ତ । ଏଥୁରେ ବାଜପେୟୀଙ୍କର ଧୈର୍ଯ୍ୟ ଓ ବିଚକ୍ଷଣତାର 
ପ୍ରଚାର ହେଉଛି । ଏଥୁରେ ସନ୍ଦେହ ନାହିଁ ଯେ, ବାଜପେୟୀ ସରକାର ମନ୍ଦିର ତିଆରିରେ ତାଙ୍କର 
ସାଥୀ ସଙ୍ଗଠନମାନଙ୍କୁ କେବେହେଁ ବାଧା ଦେବେ ନାହିଁ । ବରଂ ଭିତିର ସାହାଯ୍ୟ କରିବେ । 


ସେମାନେ କାଶୀ ବିଶ୍ଵନାଥ ମନ୍ଦିର ହତାରେ ଥ୍ରବା ମସ୍‌ଜିଦ୍‌ ଓ ମଥୁରାରେ ଥୁବା ଆଉ 
ଏକ ମସ୍‌ଦିଦ୍‌କୁ ଭାଙ୍ଗି ମନ୍ଦିର ନିର୍ମାଣ କରିବା ପାଇଁ ମଧ୍ଯ ଘୋଷଣା କରିଛନ୍ତି । ସଂଘ ପରିବାରର 
ଏସବୁ ଦୌରାମତ୍ମ୍ୀ ଭାରତବାସୀଙ୍କ ପ୍ରତି ଏକ ଗୁରୁତର ଚୁନୌତି । ସେମାନେ ଯଦି ଏହାକୁ 
ରୋକିବା ପାଇଁ କଟିବଦ୍ଧ ନ ହୁଅନ୍ତି, ତେବେ ସମ୍ପ୍ରଦାୟବାଦୀମାନେ ଏ ଦେଶକୁ ଛାରଖାର 
କରିଦେବେ । ତେଣେ ବିଶ୍ବହିନ୍ଦୁ ପରିଷଦ, ବଜରଙ୍ଗ ଦଳ ପ୍ରଭୃତି ବାବରୀ ମସଜିଦ୍‌ ସ୍ମ୍ରାନରେ 
ରାମମନ୍ଦିର ଗଢ଼ିବା ପାଇଁ ଜିଦ୍‌ ଧରିଛନ୍ତି । ଏଣେ ପ୍ରଧାନମନ୍ତ୍ରୀ ଏହା ବିଷୟରେ କହୁଛନ୍ତି । 
ଏହା କେବଳ ସଲାକୁସ୍ତ ଏବଂ ବାଜପେୟୀଙ୍କ ଭାବମୂର୍ରି ଉଜ୍ଜ୍ଵଳ କରିବା ପାଇଁ ଉଦ୍ଦିଷ୍ଟ । 

ଏ ସବୁ ଚାଲିଥୁଲା ବେଳେ ସର୍ବୋଦୟ ଆନ୍ଦୋଳନର ରାଜନୀତିକ ଆଭିମୁଖ୍ୟ ଅଧ୍ଵକ 
ଦୃଢ଼ ହୋଇଚାଲିଛି । ଭାରତର ସମସ୍ତ ମୁଖ୍ୟ ରାଜନୀତିକ ଦଳ ଜନଦ୍ରୋହୀ, ସ୍ବାର୍ଥପର, ଦୁର୍ନୀତି 
କଳବ୍କିତ ଓ ବିଦେଶୀ ସାମ୍ରାଚ୍ୟବାଦୀଙ୍କର ଆନୁଗତ୍ୟ ସ୍ଵୀକାର କରିବାବାଲା ହୋଇଗଲେଣି । 
ବାମପନ୍ଥୀ ମାର୍ଚ୍ଚବବାଦୀ କମ୍ୟୁନିଷ୍ଟ ପାର୍ଟି ଓ ଭାରତୀୟ କ ମ୍ୟୁନିଷ୍ଟ ପାର୍ଟି ମଧ୍ଯ ସୋଭିଏତ ସଂଘ 
ଭାଙ୍କିଗଲାପରେ ହଚୋତ୍ସାହ ହୋଇ ଭାରତରେ ବହୁରାଷ୍ଟ୍ରୀୟ କମ୍ପାନୀମାନଙ୍କ ରାଜତ୍ଵଜୁ ଆଉ 
ଏଡ଼େଇ ହେବ ନାହିଁ ଭାବି ସେମାନଙ୍କର ଶରଣ ପଶିଲେଣି । ସେଥୁପାଇଁ ସର୍ବ ସେବା ସଂଘ 
ଏହି ନିର୍ତ୍ଚୟରେ ପହଞ୍ଚୁଛି ଯେ ସବୁ ଦଳକୁ ହଟାଇ ଖଟିଝୁଆ ଦରିଦ୍ର ଅତ୍ୟାଚାରିତ 
ଜନସାଧାରଣଙ୍କର ପ୍ରକୃତ ପ୍ରତିନିଧ୍ଵଙ୍କୁ ଶାସନ ଗାଦିରେ ବସାଇବାକୁ ହେବ । କ୍ଷମତାର 





କସ୍ତୁରୀ ମୂଗ ସମ ଜ୍ଞା ୫୨୫ 


„ 


ବିଃୁ ଥା ୯ ମୁ ସ୍ତର ପର୍ଯ୍ୟନ୍ତ କରିବାକୁ ହେବ, ଯେପରିକି ଗ୍ରାମସଭା ଗୀର ସରକାର ରୂପେ 
କାମ ଝରିବ । ଭୋଟରମାନେ ନିଜେ ଆପଣା ପ୍ରାର୍ଥୀ ବାଛି ନିର୍ବାଚନରେ ଛିଡ଼ା କରାଇବାର 
ପ୍ରୟୋଝ ମହାରାଷ୍ଟ୍ରର ସ୍ଵାର୍ଦଧ୍ଧା ଓ ଓଡ଼ିଶାର ବରଗଡ଼ ନିର୍ବାଚନ ମଣ୍ଡଳୀମାନଙ୍କରେ ଏଥୁମଧ୍ଯରେ 
କରାଯାଇଛି : ˆ ୭ଯ ସ୍ମଵାନରେ ଲୋକପ୍ରାର୍ଥୀ ହାରିଛ ନ୍ତି । କିନ୍ତୁ ଏ ପ୍ରୟୋଗରୁ ଯେଉଁ ଅଭିଜ୍ଞତା 
ମିଳିଲା, ସେଥୁରେ ସମସ୍ତଙ୍କର ଉତ୍ସାହ ଓ ସାହସ ବଢ଼ିଛି । ଏବେ ଗ୍ରାମସ୍ଵରାଜ୍ୟରେ ଲକ୍ଷ୍ୟ ଧରି 
ସମସ୍ତେ ସର୍ବୋଦୟ ସଂସ୍ମ୍ା ଓ କର୍ମୀମାନେ ଏକ ଦେଶବ୍ୟାପୀ ଆନ୍ଦୋଳନ ଆରମ୍ଭ କରିଛନ୍ତି । 
ଗାଁମାନେ ଗ୍ରାମସ୍ଵରାଜ୍ୟର ସଂକଳ୍ପ କରି ତା କାର୍ଯ୍ୟକାରୀ କରିବାର ଉଦ୍ୟମ କରୁଛନ୍ତି । ଠାକୁ ଠା 
ଦଶ-କୋଡ଼ିଏ ବା ପଚିଶ- ପଚାଶ ଖଣ୍ଡ ଗୀର ସଘ୍ପନ କ୍ଷେତ୍ର ଗଢ଼ିଉଠିଛି । ଆମ ଓଡ଼ିଶାରେ ମଧ୍ଧ 
ଏହିପରି ଚାରିପାଞ୍ଚୋଟି ସଘନ କ୍ଷେତ୍ର ରହିଛି । ଏମାନେ ନିଜ ଗୀର ଶାସନ ନିଜେ ଚଳାଇବା, 
ପ୍ରତ୍ୟେକ ସକ୍ଷମ ବ୍ୟକ୍ତିକୁ କାମ ଯୋଗାଇବା, ନିଶାନିବାରଣ, ସାମ୍ମଦାୟିକ ସଦ୍ଭାବ ଆଦି ଲକ୍ଷ୍ୟ 
ସବୁ ସାଧନ କରିବା ପାଇଁ ଉଦ୍ୟମ କରୁଛନ୍ତି । 

ଇତି ମଧ୍ଯରେ ୧୯ ୯ ୯ ଅକ୍ଟୋବର ମାସର ପ୍ରଚଣ୍ଡ ମହାବାତ୍ୟା ଓଡ଼ିଶାର ଉପକୂଳକୁ 
ଛାରଖାର କରିଦେଲା । ସବୁ ସର୍ବୋଦୟ କର୍ମୀ ସେବା, ସାହାଯ୍ୟ ଓ ପୁନର୍ନିମାଣ କାମରେ ଲାଗି 
ପଡ଼ିଲେ । ଅପ୍ରତ୍ୟାଶିତ ଭାବରେ ଦେଶ ବିଦେଶରୁ ସାହାଯ୍ୟ ପ୍ରଭୃତ ପରିମାଣରେ ଆସିଲା । 
ଏହି ମହାଶ୍ମଶାନ ଭିତରେ ପୁଣି ନବ ସର୍ଜନା କାମରେ ସର୍ବୋଦୟ କର୍ମୀମାନେ ଲାଗିଛନ୍ତି । 
ସେଠି ମଧ୍ଯ ଗ୍ରାମସ୍ଵରାଜ୍ୟର ମୂଳଦୁଆ ଗଢ଼ି ତୋଳିବାର ଚେଷ୍ଟା ଚାଲିଛି । 

ଇତି ମଧ୍ଯରେ ପାରିବାରିକ କ୍ଷେତ୍ରରେ ମଧ୍ଯ ଦୁଃଖ ଓ ଆନନ୍ଦର ଜୁଆର ଚାଲିଛି । 
ମୋର ଆପଣାର ଖୁଡ଼ୀ ମାଳତୀ ଦେବୀ, ଯାହାଙ୍କୁ ଏହି ଆତ୍ମକଥା ଉତ୍ସର୍ଗ କରାଯାଇଥୁଲା, ସେ 
ଇତି ମଧ୍ଯରେ ଆମକୁ ଛାଡ଼ି ଚାଲିଯାଇଛନ୍ତି । ଏଣେ ଖୁଡ଼ୀ ବଂଚି ଥାଉ ଥାଉ ତାଙ୍କ ନାତୁଣୀ 
କଳ୍ପନାର ବିବାହ ତାମିଲନାଡୁର ପ୍ରତିଭାବାନ୍‌ ସର୍ବୋଦୟ କର୍ମୀ ଶ୍ରୀ ଏଲ୍‌. ରାଜାଙ୍କ ସହିତ ହେଲା | 
ଆମ ପରିବାରର ବୈବାହିକ ସମ୍ପର୍କ ଏହା ପୂର୍ବରୁ ଆସାମ, ବଙ୍ଗଳା, ଗୁଜରାତ, ମହାରାଷ୍ଟ୍ର, 
ତାମିଲନାଡୁ ଓ ଉତ୍ତର ପ୍ରଦେଶ ସହିତ ସ୍ମ୍ରାପିତ ହେଇଥୁଲା । ଏବେ ତାମିଲନାଡୁ ସହିତ ଆଉ 
ଏକ ସମ୍ପର୍କ ସ୍ମ୍ରାପିତ ହେଲା । 

ଇତି ମଧ୍ଯରେ ଆଶ୍ରମ ବିଧ୍ବ ଅନୁସାରେ ବ୍ରାହ୍ମଣ ପୁରୋହିତ ପ୍ରଭୃତିଙ୍କୁ ପରିହାର କରି 
ଦୁଇଟି ବାହାଘର କଟକ ଗୁଣନିଧ୍ଵ ଭବନରେ ହୋଇଗଲା । ଗୋଟିଏରେ ଇନ୍ଦୁମତୀ ସାହୁ 
ରମାକାନ୍ତ ମଣ୍ଡ ଳଙ୍କୁ ଓ ଅନ୍ୟଟିରେ ସୁଦେଷ୍କା ଦେବୀ ମୂରଲୀଧର ମୁଳିଆଙ୍କୁ ବାହା ଦେଲେ । ଏ 
ସବୁଥ୍ରରେ କନ୍ୟାଦାନ ହେଲା ନାହିଁ । କାକାସାହେବ କାଲେଲକରଙ୍କ ପ୍ରବର୍ଭିତ ସମାଶ୍ରୟ ପଦ୍ଧତିରେ 
ବର ଓ କନ୍ୟା ପରସ୍ପରକୁ ସାଥୀ ଭାବରେ ଗ୍ରହଣ କଲେ । ଦେଖାଯାଏ ଯେ, ସାଧାରଣତଃ 
ବାହାଘରମାନଙ୍କରେ ବାଣ ରୋଷଣୀ ହିଁ ଆଭିଜାତ୍ୟ ମିଶ୍ରିତ ଆନନ୍ଦର ଉସ୍ଥ ରୂପେ ଧରାଯାଏ । 
ଉତ୍ସବରେ ସମବେତ ବରଯାତ୍ରୀ, ଅତିଥ୍‌ ଓ କନ୍ୟାପକ୍ଷର ଲୋକେ ଏ ବିଷୟରେ ଭକୁଆ ହୋଇ 


୫୨୬॥ କସ୍ତୂରୀ ମୂଗ ସମ 


ରହିଥାନ୍ତି । ତେଣୁ କେତେକ ବାହାଘରେ ତ ଆମେ କେତେଜଣ ନାଟଗୀତର ଆସର ଜମେଇଲୁ । 
ବାରଣାସୀରେ ଆମର ବୋହୁର ଝିଆରୀର ବାହାଘରେ ତ ମୋର ସମୁଦୁଣୀ ଓ ମୁଁ ଦୁଇ ବୁଢ଼ାବୁଢ଼ୀ 
ନାଚଗୀତର ଧାରା ଦୁହାଇଲୁ । 


କେତେଜଣ ଉତ୍ସାହୀ ଯୁବକ ସାମ୍ବାଦିକ ରାଜନେତା ଓ ଉଚ୍ଚପଦସ୍ଫ୍‌ କର୍ମଚାରୀଙ୍କ ଭିତରେ 
କିପରି ଦୁର୍ନୀତି ବ୍ୟାପିଛି ତାହା ପଦାରେ ପକାଇବା ପାଇଁ ଏକ କୌଶଳ ପାଞ୍ଚିଲେ । ଏକ 
କାହନନିକ ଅସ୍ତ୍ର ବ୍ୟବସାୟୀ କମ୍ପାନୀ ଭାରତକୁ ଅସ୍ତ୍ର ବିକିବାକୁ ଚାହେଁ ବୋଳି ସେମାନେ ବଙ୍ଗାରୁ 
ଲକ୍ଷ୍ମଣ, ଜୟା ଟେଲୀ ଓ ସୈନ୍ଯ ବିଭାଗର କେତେକ ସାମରିକ ଅଫିସର ଓ ବେସାମରିକ 
କର୍ମଚାରୀଙ୍କୁ ଡାକିଲେ ଯେ, ସେମାନେ ଏହି ଅସ୍ତ୍ର ବିକ୍ରିରେ ସାହାଯ୍ୟ କରି ପାରିବେ । ଏ 
ବ୍ୟକ୍ତିମାନଙ୍କୁ ଏକ ହୋଟେଲରେ ଏକାଠି କରାଗଲା ଓ ସେମାନଙ୍କର କଥାବାର୍ଭା ଓ କାର୍ଯ୍ୟକ୍ରମ 
ଏକ ଭିଡ଼ିଓ କ୍ୟାମେରା ଦ୍ଵାରା ରେକର୍ଡ଼ ଚ୍ୟାନେଲ୍‌ରେ ପ୍ରସାରିତ କରାଗଲା । ଲକ୍ଷ ଲକ୍ଷ ଲୋକ 
ଘରେ ବସି ଦେଖିଲେ ଯେ ବଙ୍ଗାରୁ ଲକ୍କ୍ମଣ ଏକ ଲକ୍ଷ ଟଙ୍କା ନେଉଛନ୍ତି ଓ ମତେ ଏହା ଡଲାର 
ଆକାରରେ ଦିଅ ବୋଲି ଅନୁରୋଧ କରୁଛନ୍ତି । ସମତା ଦଳର ସଂପାଦିକା ଜୟା ଜେଟଲୀ ଦୁଇ 
ଲକ୍ଷ ଟଙ୍କା ହାତପାତି ନେଉଛନ୍ତି । ଅନ୍ୟାନ୍ୟ ସାମରିକ ଓ ବେସାମରିକ ଉଚ୍ଚପଦାଧ୍ଵଢାରୀମାନେ 
ମଧ୍ଯ ସେହିପରି ଉଣା ଅଧ୍ଵକ ଟଙ୍କା ନେଉଛନ୍ତି । ଏହା ଏତେଦୂର ବାସ୍ତବ ଘଟଣା ଯେ, 
ଏହୀପରେ ବଙ୍ଗାରୁ ଲକ୍ଷ୍ମଣ ଓ ଜୟା ଜେଟଲୀ ସେମାନଙ୍କର ପଦବୀରୁ ଇସ୍ତଫା ଦେବାକୁ ବାଧ୍ଯ 
ହେଲେ । କେତେଜଣ ସାମରିକ ଅଫିସରଙ୍କ ବିରୋଧରେ ଅକାଟ୍ୟ ପ୍ରମାଣ ଯୋଗୁଁ ସେମାନଙ୍କ 
ପ୍ରତି ଶାସ୍ତିମୂଳକ କାର୍ଯ୍ୟାନୁଷ୍ଠାନ କରାଗଲା ଓ ଦେଶରକ୍ଷା ମନ୍ତ୍ରୀ ଜର୍ଜ୍ଚ ଫର୍ଣ୍ରାଣ୍ଣଜ୍‌ ଇସ୍ତଫା ଦେବାକୁ 
ବାଧ୍ଯ ହେଲେ । 

ବିରୋଧୀ ଦଳମାନେ ସଂସଦରେ ଦାବୀ କଲେ ଯେ, ଏହି ଲାଞ୍ଚନେବା ବ୍ୟକ୍ତିମାନଙ୍କ 
ବିରୋଧରେ ଫୌଜଦାରୀ ମକଦ୍ଦମା କରାଯାଉ । ଏହି ଦାବୀ ନେଇ ସେମାନେ ସଂସଦକୁ 
ଅଚଳ କରିଦେଲେ । ବର୍ଭମାନ ସରକାରଙ୍କ ପକ୍ଷରୁ ଏହାର ତଦନ୍ତ ପାଇଁ ଜଣିକିଆ ଜଳ୍‌ଙ୍କୁ 
ନେଇ ଏକ ଆୟୋଗ ନିଯୁକ୍ତ କରାଯାଇଛି । ସରକାରପକ୍ଷ ଲୋକଙ୍କୁ ବୂଝାଇବାକୁ ଚାହାନ୍ତି ଯେ, 
ଏହୀ ଭାଜପା ସରକାରରେ ଅମ୍ମିରତା ଘଟାଇବା ପାଇଁ ଏକ ଷଡ଼ଯନ୍ତ୍ର । ଏହା ଷଡ଼ଯନ୍ତ୍ର ହେଲଥାଉ 
ବା ସାମ୍ବାଦିକମାନଙ୍କର ଚାଲ ହେଇଥାଉ, ଶାସନର ସର୍ବୋଚସ୍ତରରେ ଲାଞ୍ଚ ଦେବା ନେବା 
ଘଟଣାର ଅକାଟ୍ୟ ପ୍ରମାଣତ ରହିଛି । ତାକୁ କିପରି ଉଡ଼ାଇ ଦେଇ ହେବ ? ` 


ଦାଦା (ନବକୃଷ୍ଣ ଚୌଧୁରୀ), ଶଙ୍କରରାଓ ଦେଓ, ଜୟ ପ୍ରକାଶ ନାରାୟଣ, ଦାଦା 
ଧର୍ମାଧକାରୀ ପ୍ରଭୃତି ବିଶିଷ୍ଟ ସର୍ବୋଦୟ ସେବକମାନେ ଗାନ୍ଧୀ ବିଚାର ସହିତ ସମାଜ 
ବିଜ୍ଞାନୀମାନଙ୍କର ଯୋଗସୂତ୍ର ସ୍ଥାପନ କରି ଉଭୟକୁ ସମୃଦ୍ଧ କରିବା ପାଇଁ ବାରାଣାସୀ ଠାରେ 
ଷାଠିଏ ଦଶକରେ ଗାନ୍ଧୀ ବିଦ୍ୟା ସଂସ୍ଥାନ ନାମକ ସମାଜ ବିଜ୍ଞାନ ଗବେଷଣା ସଂସ୍କା ସ୍ଫ୍ରାପନ 
କରିଥୁଲେ । ତାର କାମ ଚଳାଇବା ପାଇଁ କେନ୍ଦ୍ର ସରକାରଙ୍କର ସମାଜ ବିଜ୍ଞାନ ଗବେଷଣା 


କସ୍ତୁରୀ ମୂଗ ସମ ଜ୍ଞୀ ୫୨୭ 


ସଂସ୍ମା ଓ ଉତ୍ତର ପ୍ରଦେଶ ସରକାରଙ୍କ ଠାରୁ କିଛି ଅନୁଦାନ ମିଳୁଥିଲା । ଭା.ଜ.ପା ମେଣ୍ଟ କେନ୍ଦ୍ର 
କ୍ଷମତାକୁ ଆସିବା ପରେ ଏହି ସଂମସ୍ମାାକୁ ଦଖଲ କରିବା ବା ଧ୍ଵଂସ କରିବା ଉଦ୍ଦେଶ୍ୟରେ ନାନା 
ଉପାୟରେ ଚେଷ୍ଟା କରି ଆସୁଛନ୍ତି । ଏବେ ଏହାର ଶେଷ ପର୍ଯ୍ୟାୟରେ ସରକାରୀ ସୂତ୍ରରୁ 
ମିଳୁଥୁବା ସମସ୍ତ ଅନୁଦାନ ବନ୍ଦ କରିଦିଆଯାଇଛି । 

ଏହି ପରିସ୍ଥିତିରେ ମୁଁ ଗାନ୍ଧୀ ବିଦ୍ୟା ସଂସ୍ଥାନର ସଭାପତି ନିର୍ବାଚିତ ହୋଇଛି । ଏବେ 
ବନ୍ଦ ହୋଇଥୁବା ପୂର୍ବର ସରକାରୀ ସାହାଯ୍ୟର ବିକଳ୍ପ ରୂପେ ଓ ଆଗକୁ ସବୁଦିନ ପାଇଁ ସରକାରୀ 
ସାହାଯ୍ୟ ଉପରେ ନିର୍ଭରଶୀଳତା ଲୋପ କରିବା ପାଇଁ ପାଣ୍ଠି ସଂଗ୍ରହ ଉଦ୍ୟମ ଆରମ୍ଭ ହୋଇଛି । 
ସେଥୁରେ ଆଶାଜନକ ସଫଳତା ମଧ୍ଯ ମିଳୁଛି । 


ଏହା ଭିତରେ ବିଭିନ୍ନ ସମସ୍ୟା ନେଇ ଓଡ଼ିଶାରେ ଜନ ଆନ୍ଦୋଳନମାନ ଚାଲିଥୁଲା ଓ 
ଚାଲିଛି । ନିଶାନିନ୍ଧାରଣ, ଗନ୍ଧମାର୍ଦ୍ଦନ ପର୍ବତରୁ ବାଲ୍‌କୋ କଂପାନୀ ଦ୍ଵାରୀ ବକ୍ସାଇଟ୍‌ ଖୋଳାର 
ବିରୋଧ, ରାୟଗଡ଼ା ଜିଲ୍ଲାର କାଶୀପୁରଠାରେ ଦୁଇଟି ବିଦେଶୀ କମ୍ପାନୀଙ୍କ ଦ୍ଵାରା ଆଲୁମିନା 
କାରଖାନା ସ୍ମ୍ରାପନା ବିରୋଧ, ବାଲିଆପାଳରେ କ୍ଷେପଣାସ୍ତ୍ର ଘାଟିର ସ୍ମ୍ରାପନାର ବିରୋଧ, ଗଞ୍ଜାମର 
ଗୋପାଳପୁରରେ ଇସ୍ପାତ କାରଖାନାର, ଚିଲିକା ଉପକୂଳରେ ଟାଟା କମ୍ପାନୀର ଚିଙ୍ଗୁଡ଼ି ଚାଷର 
ବିରୋଧ ଆଦି ଆନ୍ଦୋଳନର ଉଦ୍‌ଭବ ଓଡ଼ିଶାରେ ହୋଇଛି । ସେ ସବୁ ମଧ୍ଯରୁ ବାଲିଆପାଳ ଓ 
ଗନ୍ଧମାର୍ଦ୍ଦନ ଆନ୍ଦୋଳନ ପୂର୍ଣ୍ମମାତ୍ରାରେ ସଫଳ ହୋଇଛି । ଗୋପାଳପୁର ଓ ଚିଲିକା ଆନ୍ଦୋଳନ 
ଗୋଟାଏ ଅର୍ଥରେ ସଫଳ ହୋଇଥୁଲେ ମଧ୍ଯ ଏଥୁରେ ପରେ କେତେକ ଜଟିଳତା ସୃଷ୍ଟି ହୋଇଛି । 
କାଶୀପୁର ଆନ୍ଦୋଳନ ଓ ସେହିପରି କେତେକ ଛୋଟବଡ଼ ଆନ୍ଦୋଳନ ଚାଲୁ ରହିଛି । ଏ ସବୁ 
ମଧ୍ଯ କାଳକ୍ରମେ ପୂର୍ଣ ସଫଳତା ଲାଭ କରିବା ନିଶ୍ଚିତ । ଓଡ଼ିଶାବାସୀ ପରାକ୍ରମୀ ଯୋଦ୍ଧା । 
ସେମାନେ ଚଣ୍ଡାଶୋକକୁ ପାଣି ପିଆଇ ଧର୍ମାଶୋକରେ ପରିଣତ କରିଥିଲେ । ଦେଖାଯାଉଛି 
ଯେ ଓଡ଼ିଆଙ୍କର ସେ ପରାକ୍ରମ ଏବେ ବି କିଛି ବାକି ରହିଛି । 


ଏହିପରି ନାନା ଘାତ ପ୍ରତିଘାତ ଭିତରେ ମୁଁ ଜୀବନ ତରୀ ବାହି ଚାଲିଛି । ମୋର ବଞ୍ଚି 
ରହିବାର ଆନନ୍ଦ ତିଳେମାତ୍ରେ ଉଣା ହୋଇନାହିଁ, ବରଂ ବଢ଼ି ଚାଲିଛି । ସକାଳ ସନ୍ଧ୍ୟା ଚଢ଼େଇଙ୍କର 
ରାବ ଓ ଫୁଲର ମହକ ମୋର ମନକୁ କିଣି ନେଉଛି । ରାତିରେ ଗ୍ରହ, ନକ୍ଷତ୍ର, ନୀହାରିକାମାନେ 
ମୋତେ ଆଝ୍‌ଵଠାରି ଡାକୁଛନ୍ତି, ଦୂରବିନ୍‌ ଦେଇ ସେମାନଙ୍କୁ ଦେଖ ବିଶ୍ଵ ସୃଷ୍ଟିର ରହସ୍ୟର ସ୍ଵାଦ 
ପାଇବା ପାଇଁ । ବିଜ୍ଞାନର ବିଭିନ୍ନ ଶାଖାର ନୂଆନୂଆ ଜ୍ଞାନ ଅର୍ଜନ କରି ମୋର ଚିନ୍ତାଧାରାକୁ 
ସମ୍ପଦ୍ଧ କରିବା ପାଇଁ ମୁଁ ବହିସବୁ ସଂଗ୍ରହ କରି ଜମା କରିଛି । ସେ ସବୁ ପଢ଼ିବା ପୀଇଁ ବେଳ 
ଅଣ୍ଡୁ ନାହିଁ । ପୁଣି ଅନ୍ୟାୟ ଅନୀତି ବିରୋଧରେ କଲମକୂ କମାଣ ପରାଏ ଧରିବାର ସନ୍ତୋଷ 
ରହିଛି । ଦେଶ ବିଦେଶର ନୂଆ ନୂଆ ଲୋକଙ୍କ ସହିତ ସଂପର୍କ ହେଉଛି ଓ ବନ୍ଧୁତା ଗଢ଼ି 
ଉଠୁଛି । ଏହିସବୁ ମୋ ପ୍ରତି ପ୍ରକୃତି ବା ସୃଷ୍ଟିକର୍ତାଙ୍କର ଆଶୀର୍ବାଦ । 

୍ଞା 


୫୨୮ ଛ୍ଞା କସ୍ତୂରୀ ମୂଗ ସମ 

ପିତାମହୀ : ପଦ୍ାବତୀ 





କସ୍ତୁରୀ ମୃଗ ସମ ଛ୍ଞା ୫୩୧ 





ମାତାମହ : ଗୋପାଳବଲ୍ଭ ଦାସ 





୫୩୨ # କସ୍ତୁରୀ ମୃଗ ସମ 

ବୋଉ : ରମାଦେବୀ 





କସ୍ତୁରୀ ମୃଗ ସମ ଜ୍ଞ ୫୩୩ 








ଖୁଡ଼ୀ : ମାଳତୀ ଦେବୀ 








୫୩୪ ଛା କସ୍ତୁରୀ ମୃଗ ସମ 





ମନମୋହନ ଓ ଅନଵପୂର୍ଣରା ; ମହୁମାଛି ପାଳନ ( ବରୀ ସେବାଘର, ୧ ୯୩୮) 

ବାମରୁ : ଗୁଣନିଧ୍‌ ମହାନ୍ତି, ଗୋପବନ୍ଧୁ ଚୌଧୁରୀ, ମ୍ୟାନୂସ ଫଲ୍ଡ 
(ବରୀ, ୧୯୪୦) 





୫୩୬ ଛା କସ୍ତୁରୀ ମୃଗ ସମ 

ଲେଖକଙ୍କ ବିବାହ ଉପଲକ୍ଷେ : ୧୯୪୭ 

ବାମରୁ : ମାରିଏଟ୍ଟା ପେଇତସ୍‌, ଡଃ ଜିତେନ୍ଦ୍ର ନାଥ ମହାନ୍ତି ଏବଂ ମନମୋହନ ଚୌଧୁରୀ 


କସ୍ତୁରୀ ମୃଗ ସମ ଜ୍ଞ ୫୪୧ 

ଜାମାତା ରାଧାନାଥ ପ୍ରସାଦ ଓ ନାତି ଅନୁବ୍ରତ 


୫୪୪ ଛା କସ୍ତୁରୀ ମୃଗ ସମ 





ବାମରୁ : ନିତ୍ୟାନନ୍ଦ କାନୁନଗୋ ଓ ନବକୃଷ୍ଣ ଚୌଧୁରୀ 

ବାମରୁ : ଶରଚ ଚନ୍ଦ୍ର ମହାରଣା, ନାରାୟଣ ଦେଶାଇ, ବିଭୂତିଭୂଷଣ ମହାନ୍ତି 

ବାମରୁ ଗୋପବନ୍ଧୁ ଚୌଧୁରୀ, ମନମୋହନ, ସୁମିତ୍ରା, ରମା ଦେବୀ ଓ ବିନୋବାଜୀ 

କଟକରେ ଅ ଚାର୍ଯ୍ୟ ପ୍ରଫୂଲଚନ୍ଦ୍ର ରାୟ : ୧୯୨୭ 





ପୁରୀରେ କବି ରବୀନ୍ଦ୍ରନାଥ : ୧୯୩୮ 





କସ୍ତୁରୀ ମୃଗ ସମ ଜ୍ଞ ୫୪୯ 


` 5 = 1 5 4 30202120 0 -)/.70 5:23) 





ଗାନ୍ଧିଜୀଙ୍କ ଡାହାଣରେ ଅନ୍ନପୂର୍ଣ୍ଣା ଓ ବାଆଁରେ ସୁଶୀଳା ଦେବୀ 





୫୫୦ # କସ୍ତୁରୀ ମୃଗ ସମ 


= 


×ଲ¡ 





€: 
୧୯୦୬ 
୦ 
® 
ସୟ 
©‰' || 
୨୬ ® 
(ଏ: 
ଓ 
|| 
@ 
5 


< 


: ମାଚ ୧୯୩୧, କଟକ 


କାରାମୁକ୍ତ ନେତାମାନଙ୍କର ସ୍ଵାଗତ ଶୋଭାଯାତ୍ରା 


କସ୍ତୁରୀ ମୃଗ ସମ ଜ୍ଞ ୫୫୧ 

ଡ଼ିଶାର ପ୍ରଥମ ଲବଣ ସତ୍ୟାଗ୍ରହ ଦଳରେ କଟକରୁ ଯାତ୍ରାରମ୍ଭ : ୬ ଏପ୍ରିଲ, ୧୯୩୦ 

୫୫୨ ଛହ କସ୍ତୁରୀ ମୃଗ ସମ 





ବାଲେଶ୍ଵରର ଇଞ୍ଚୁଡ଼ିଠାରେ ଲବଣ ଆଇନ ଭଙ୍ଗ : ୧୯୩୦ 

ପୁଲିସ ଜୁଲମ୍‌ : ୧୯୩୦ 


୫୫୪ # କସ୍ତୁରୀ ମୃଗ ସମ 


କଳାକୃତିରୁ 
କଣିକାଏ 





କସ୍ତୁରୀ ମୃଗ ସମ ଜ୍ଞ ୫୫୭ 








୫୫୮ # କସ୍ତୁରୀ ମୃଗ ସମ 


ର 1 ` ¬ + £ ` [5:¬ 4 (¬ 

। ଛ୍ଦଂପ୍ୟୁଟିର୍‌ କଦ୍ଧା୍ତି ଦମ୍‌ ଭି୍‌ଣଣୁ ପର୍‌ 
୩©୭:୯୩୩ % ଏ ବଘୀଭି @ ବିସମଦ ସ୍‌ 
ମରିଦନନାଙକୁଂ| 





କସ୍ତୁରୀ ମୃଗ ସମ # ୫୫୯ 






କାଠ 
ଖୋଦେଇ 


“କଳାକୃତିରୁ କଣିକାଏ' ପର୍ଯ୍ୟାୟରେ ଏ ସମସ୍ତ 
ଚିତ୍ର ଓ କାଠଖୋଦେଇ ଶ୍ରୀ ଚୌଧୁରୀଙ୍କ ନିଜସ୍ଵ 
ଶିଳ୍ପୀ ମାନସର ଅଳ୍ପ କେତୋଟି ଅଭିବ୍ୟକ୍ତି ମାତ୍ର। 


କାଠ ଖୋଦେଇ 


୫୬୦ # କସ୍ତୁରୀ ମୃଗ ସମ 


